L-Ewwel Ktieb Ta’ Mos, 
Il-Ġenesi 


1 Fil-bidu Alla ħalaq is-sema u l-art. 

2 U l-art kienet bia forma, u ma kien 
fiha xejn; u dlamijiet kienu fuq wiċċ 
l-abbiss. U l-Ispirtu t'Alla kien jittajjar 
fuq wiċċ l-ilmijiet. L 

3 U Alla qal: Ħa jkun hemm id-dawl: 
u kien hemm id-dawl. 

4 U Alla ra d-dawl, li kien tajjeb: u 
Alla fired id-dawl mid-dlam. 

5 U Alla semma d-dawl Nhar, u d-diam 
semmieh Lejl. U l-għaxija u l-għodu kienu 
l-ewwel jum. 

6 U Alla qal: Ħa jkun hemm firxa 
f'nofs l-ilmijiet, u ħalli tifred l-ilmijiet 
mill-ilmijiet. 

7 U Alla għamel il-firxa, u fired l- 
ilmijiet li kienu taħt il-firxa mill-ilmijiet li 
kienu fuq il-firxa: u hekk kien. 

8 U Alla semma l-firxa Sema. U l- 
għaxija u l-għodu kienu t-tieni jum. 

9 U Alla qal: Ħalli l-ilmijiet ta' taħt 
is-sema jinġemgħu f'naħa waħda, u ħalli 
l-art niexfa tidher: u hekk kien. 

10 U Alla semma l-art niexfa Art: u l- 
ġemgħa ta' l-ilmijiet semma Ibħra: u Alla 
ra li dan kien tajjeb. 

11 U qal Alla: Ħalli l-art tnibbet ħdura, 
ħaxix jagħmel iż-żerriegħa, u siġar tal- 
frott li jagħmlu frott skond ġenshom, 
b'żergħatu fih, fuq l-art: u hekk kien. 

12 U l-art nibbtet ħdura, u ħaxix 
jagħmel żergħat, skond ġensu, u siġar jagħ- 
mlu l-frott, b'żergħatu fih, skond ġensu: 
U Allla ra li dan kien tajjeb. 

13 U l-għaxija u l-għodu kienu t-tielet 


jum. 

14 U Alla qal: Ħa jkun hemm daw- 
waliet fil-firxa tas-sema, biex jifirdu n-nhar 
mil-lejl: u ħalli jkunu ta' egħliem, u biex 
jagħżlu l-istaġuni, u l-jiem, u s-snin: 

15 U ħa jkunu ta' dawwaliet fil-firxa 
tas-sema biex jagħtu d-dawl fuq l-art: u 
hekk kien. 

16 U Alla għamel żewġ dawwaliet 
kbar: id-dawwala l-kbira biex taħkem in- 
nhar, U d-dawwala ż-żgħira biex taħkem 
il-lejl: hu għamel il-kwiekeb ukoll. 

17 U Alla qegħidhom fil-firxa tas-sema 
biex jagħtu d-dawl fuq l-art. 

18 U biex jaħkmu fuq in-nhar u fuq 
il-lejl, u biex jifirdu d-dawl mid-dlam: u 
Alla ra li dan kien tajjeb. 

19 U l-għaxija u l-għodu kienu r-raba' 


jum. 

20 U Alla qal: Ħalli l-ilmijiet jiżegħdu 
bi ħlejjaq ħajjin, u tjur li jittajru fuq l-art 
fil-beraħ tal-firxa tas-sema. 


21 U Alla ħalaq il-mostri kbar tal- 
baħar, u kull ħlieqa ħajja li titkaxkar, li 
żiegħdu l-ilmijiet, skond ġenshom, u t- 
tjur kollha bil-ġwienaħ skond ġenshom: 
u Alla ra li dan kien tajjeb. 

22 U Alla berikhom, billi qal: Ferrgħu, 
u oktru, u imlew l-ilmijiet fl-ibħra, u ħa 
joktru t-tjur fuq l-art. 

23 U l-għaxija u l-għodu kienu l-ħames 


jum. 

24 U Alla qal: Ħalli l-art tnissel ħlejjaq 
ħajjin skond ġenshom, bhejjem, u ħlejjaq 
li jitkaxkru, dbejjeb ta' l-art skond ġens- 
hom: u hekk kien. 

25 U Alla għamel id-dbejjeb ta' l-art 
skond ġenshom, u l-bhejjem skond ġens- 
hom, u kull ħlieqa li titkaxkar fuq l-art 
skond ġensha: u Alla ra li dan kien tajjeb. 

26 U Alla qal: Ħalli nagħmlu l-bniedem 
fuq xbihietna, u fuq suritna: u ħa jkollhom 
ħakma fuq il-ħut tal-baħar, fuq it-tjur ta' 
l-ajru, u fuq il-bhejjem, u fuq l-art kollha, 
u fuq kull ħlieqa li titkaxkar fuq l-art. 

27 Hekk Alla ħalaq il-bniedem fuq ix- 
xbieha tiegħu: fuq ix-xbieha t'Alla ħalqu; 
raġel u mara ħalaqhom. 

28 U Alla berikhom, u qalilhom Alla: 
Nisslu, u oktru, u imlew l-art, u aħkmuha; 
u saltnu fuq il-ħut tal-baħar, u fuq it-tjur 
ta' l-ajru, u fuq il-ħlejjaq kollha li jitħarrku 
fuq l-art. 

29 U Alla qal: Ara, tajtkom il-ħaxix 
kollu li jagħmel iż-żerriegħa, li qiegħed 
fuq wiċċ l-art kollha, u s-siġar kollha, li 
jagħmlu frott is-siġra biż-żerriegħa : lilkom 
ikunu ta' ikel. 

30 U lil kull bhima ta’ l-art, u lil kull 
tajra tas-sema, u lil kull ħlieqa li titkaxkar 
fuq l-art, li fiha hemm il-ħajja, jien tajt il- 
ħaxix kollu b'ikel: u hekk kien. 

31 U Alla ra kulma għamel, u, ara, 
kien tajjeb wisq. U l-għaxija u l-għodu 
kienu s-sitt jum. 


Hekk kienu mitmumin is-smewwiet 

u l-art, u l-eżerċtu tagħhom kollu. 

2 U fis-seba' jum Alla temm xogħlu li 
kien għamel: u strieħ fis-seba' jum mix- 
xogħol tiegħu kollu li kien għamel. 

3 U Alla bierek is-seba’ jum, u qaddsu: 
għax fih strieħ mix-xogħol tiegħu kollu 
li Alla ħalaq u għamel. 

Dan hu n-nisel tas-smewwiet u ta' 
l-art meta nħalqu, fil-jum meta l-Mulej 
Alla għamel l-art u s-smewwiet. 

5 L-ebda siġra tar-raba' ma kien għad 

hemm fl-art, u l-ebda ħaxix tar-raba' ma 
kien għadu nibet: għax il-Mulej Alla 
kien għadu ma bagħatx xita fuq l-art, u 
bniedem ma kienx hemm biex jaħdem 
l-art. 

6 Iżda kien jitla' fwar mill-art, u kien 
isaqqi l-wiċċ kollu ta' l-art. 

7 U l-Mulej Alla sawwar il-bniedem 
bit-trab ta’ l-art, u nefaħ f''imnifsejh nifs 
il-ħajja; u l-bniedem sar ruħ ħajja. 

8 U l-Mulej Alla ħawwel ġnien f'Għe- 
den, in-naħa tal-lvant; u hemm qiegħed il- 
bniedem li kien sawwar. 

9 U mill-art il-Mulej Alla nibbet kull 
siġra li tgħaxxaq fil-għajn, u tajba għall- 
ikel; is-siġra tal-ħajja wkoll f'nofs il- 
ġnien, u s-siġra ta' tagħrif il-ġid u d-deni. 

10 U xmara kienet toħroġ minn Għeden 
biex issaqqi l-ġnien; u minn hemm kienet 
tinqasam, u ssir erba' friegħi. 

II Pison, hu isem l-ewwel waħda: 
din hi dik li ddur ma' l-art kollha ta' 
Ħawila, fejn hemm id-deheb; 

12 U d-deheb ta' dik l-art tajjeb: hemm 
il-gomma li tfuħ u l-ħaġar oniċi. 

13 Isem it-tieni waħda hu Gihon: din 
hi dik li ddur ma' l-art kollha ta' l-Etjopja. 

14 U t-tielet xmara jisimha Ħiddekel: 
din hi dik li tiġri lejn in-naħa tal-Ivant ta' 
l-Assirja. U r-raba’ xmara hi Ewffrat. 

IS U l-Mulej Alla ħa l-bniedem, u 
qiegħdu fil-ġnien ta' Għeden biex jaħdmu, 
u jħarsu. 

16 U l-Mulej Alla ta dal-kmandament 
lill-bniedem, billi qallu: Minn kull siġra 
tal-ġnien tista' tiekol: 

17 Iżda mis-siġra ta' tagħrif il-ġid u d- 
deni, la tikolx minnha: għax dak in-nhar 
li tiekol minnha sgur tmut. 

18 U l-Mulej Alla qal: Mhux tajjeb li 
l-bniedem ikun waħdu: nagħmillu għaj- 
nuna li taqbel għal miegħu. 

19 U mill-art il-Mulej Alla sawwar kull 
dbiba tar-raba', u l-agħsafar kollha tas- 
sema, u ġiebhom għand Adam biex jara 
x'isemmihom: u kif Adam semma lil kull 
ħlieqa ħajja, dak kien isimha. 

U Adam ta ismijiet lill-bhejjem koll- 
ha, u lill-agħsafar tas-sema, u lil kull dbiba 
tar-raba: iżda għal Adam ma sabx għaj- 
nuna li taqbel għal miegħu. 

21 U l-Mulej Alla tafa' ngħas tqil fuq 
Adam, u raqad: u ħa waħda mill-kustilji 
tiegħu, u għalaq il-laħam fil-post tagħha. 

22 U l-kustilja, li l-Mulej Alla ħa mill- 
bniedem, sawwarha mara, u ħadha għand 
ir-raġel. 

23 U Adam qal: Din hi issa għadma 
ta’ għadmi, u laħam ta’ laħmi: tissejjaħ 
Mara, għax mir-raġel kienet meħuda. 

24 Għalhekk ir-raġel iħalli lil missieru 
u 'l ommu, u jingħaqad ma' martu: u 
jsiru laħam wieħed. 

25 U kienu t-tnejn għarwenin, ir-raġel 
u martu, u ma kinux jistħu. 


Issa s-serp kien aktar ħani minn kul 

bhima oħra tar-raba’ li l-Mulej Allal 
kien għamel. U qal lill-mara: Tassew li 
qal Alla biex ma tiklux mis-siġar kollha 
tal-ġnien; 

2 U l-mara qalet lis-serp: Aħna nistgħu 
nieklu mill-frott tal-ġnien: 

3 Iżda mill-frott tas-siġra, li hemm 
f'nofs il-ġnien, Alla qal: La tiklux minnu, 
lanqas tmissuh, li ma tmutux. 

4 U s-serp qal lill-mara: Le, sgur ma 
tmutux: 

5 Għax Alla jaf li fil-jum li tieklu minnu, 
għajnejkom jinfetħu, u tkunu bħal allat, 
tagħrfu l-ġid u d-deni. 

6 U xħin il-mara rat li s-siġra kienet 
tajba għall-ikel, u li kienet tgħaxxaq fil- 
għajn, u siġra ta' minn jixtieqha biex 
wieħed isir għaref, ħadet minn frottha, u 
kielet, u tat ukoll lil żewġha li kien 
magħha; u kiel. 

7 U għajnejhom infetħu t-tnejn, u nteb- 
ħu li kienu għarwenin; u ħatu l-weraq 
tat-tin, u għamlu fradal għalihom. 

8 U semgħu l-ħoss tal-Mulej Alla 
miexi fil-ġnien għar-rwieħ tan-nhar: u 
Adam u martu nħbew minn wiċċ il- 
Mulej Alla qalb is-siġar tal-ġnien. 

9 U l-Mulej Alla sejjaħ lil Adam, u 
qallu: Fejn int? 

10 U wieġeb: Smajt leħnek fil-ġnien, u 
bżajt, għax kont għarwien: u nħbejt, 

11 U qal: Min qallek li int għarwien ? 
Ewwilla kilt mis-siġra li wissejtek biex 
minnha ma tikolx 7 

12 U r-raġel wieġeb: Il-mara li tajtni 
biex tkun miegħi, tatni mis-siġra, u jien kilt. 

3 U l-Mulej Alla qal lill-mara: X'inhu 
dan li għamilt? U l-mara wieġbet: Is-serp 
qarraqni, u kilt. 

14 U l-Mulej Alla qal lis-serp: Talli 
għamilt dan, inti misħut fost il-bhejjem 
kollha, u fuq id-dbejjeb kollha tar-raba'; 
fuq żaqqek timxi, u trab tiekol il-jiem 
kollha ta’ ħajtek: 

IS U nqiegħed mibegħda bejnek u l- 
mara, u bejn nislek u nisilha: hu jisħaqlek 
rasek, u int tisħaqlu għarqubu. 

16 Qal lill-mara: Nkattar qatigħ it- 
taħbit tiegħek, u l-ħbiela tiegħek; bl- 
uġigħ tiled ulied: u xewqtek tkun għal 
żewġek, u hu jaħkem fuqek. 

17 U lil Adam qallu: Talli smajt leħen 
martek, u kilt mis-siġra, li fuqha wissejtek, 
billi għidtlek: La tikolx minnha: misħuta 
tkun l-art minħabba fik: b'taħbit tiekol 
minnha l-jiem kollha ta' ħajtek; 

18 Xewk u għolliq tnibbitlek: u int 
tiekol il-ħaxix tar-raba'; 

19 B'għaraq wiċċek tiekol il-ħobż, 
sakemm tarġa' tmur lejn l-art: għax minn- 
ha kont meħud: għax trab int, u fit-trab 
tarġa' tmur. 

20 U Adam semma isem martu Eva; 
għax hi kienet omm il-ħajjin kollha. 

21 U lil Adam ukoll, u lil martu, il- 
Mulej Alla għamel qomos tal-ġild, u lib- 
bishom. 

22 U l-Mulej Alla qal: Ara, il-bniedem 
sar bħal wieħed minna, jagħraf il-ġid u d- 
deni: u issa, li ma jmurx imidd idu, u 
jieħu wkoll il-frott mis- siġra tal-ħajja, u 
jiekol, u jgħix għal dejjem: 

23 Għalhekk il-Mulej Alla bagħtu 'l 
barra mill-ġnien ta' Għeden, biex jaħdem 
l-art li kien meħud minnha. 

24 U hekk keċċa 'l barra lill-bniedem; u 
qiegħed in-naħa. tal-lvant tal-ġnien ta' 
Għeden il-Kerubin, u sejf tan-nar iżiġġ 
kullimkien, biex iħarsu triq is-siġra tal- 


ħajja. 

4 U Adam għaraf lil martu Eva; u hi 
ħablet, u wildet lil Kajjin, u qalet: 

Ksibt bniedem bil-għajnuna tal-Mulej. 

2 U reġgħet wildet lil ħuh Abel. U 
Abel kien ragħaj in-ngħaġ, imma Kajjin 
ħaddiem l-art. 

3 U ġara, wara xi żmien, illi Kajjin 
ġieb offerta mill-frott ta' l-art lill-Mulej. 

4 U Abel ukoll ġieb mill-frieħ ta' l- 
ewwel tal-merħla tiegħu, u mill-aktar 
smien minnhom. U l-Mulej ħares lejn 
Abel, u lejn l-offerta tiegħu: 

5 iżda lejn Kajjin u lejn l-offerta tiegħu 
ma ħarisx. U għadab wisq Kajjin u 
għaddas wiċċu. 

6 U l-Mulej qal lil Kajjin: Għala għa- 
dabt 7 u għala għaddast wiċċek 2 

7 Jekk tagħmel it-tajjeb, ma tkunx 
milqugħ7 u jekk ma tagħmilx it-tajjeb, 
id-dnub qiegħed fil-bieb. xewqtu 
miġbuda lejk; iżda int għandek tahikmi. 

8 U Kajjin tkellem ma’ ħuh Abel: 
ġara, xħin kienu fil-għalqa, illi Kajjin Ga 
għal ħuh Abel, u qatlu. 

9 U l-Mulej qal lil Kajjin: Fejn hu ħuk 
Abel2 Wieġeb: Ma nafx; jaqaw jien 
għassa ta’ ħija 2 

10 U qal: X'għamilt2 Leħen id-demm 
ta' ħuk igħajjatli mill-art. 

It U issa int misħut mill-art, li fetħet 
fommha biex tilqa' demm ħuk minn idek; 

12 Meta taħdem l-art, ma tatikx 
saħħitha: maħrub u vagabond tkun fl-art. 

13 U qal Kajjin lill-Mulej: il-kastig 
tiegħi akbar milli niflaħ narfa'. 

4 Ara, keċċejtni llum minn wiċċ l-art; 
u minn wiċċek ninħeba; u maħrub u 
vagabond inkun fuq l-art; u jiġri li kull 
min jarani joqtolni. 

15 U l-Mulej qallu: Ghalhekk kull min 
joqtol lil Kajjin, iħallas għal seba’ darbiet. 
U l-Mulej għamel għelm fuq Kajjin, biex 
min isibu ma joqtlux. 

16 U Kajjin telaq minn quddiem il- 
Mulej, u għammar fl-art ta' Nod, in-naħa 
tal-Ivant ta' Għeden. 

17 Kajjin għaraf lil martu; u ħablet, 


u wildet lil Ħenok; u bena belt, u sem- 
mieha b'isem ibnu, 'Ħenok. 

18 Twieled imbagħad Għirad lil Ħenok; 
u Għirad wiled 'il Meħujaċġl: U Meħujaċi 
wiled 'il Metusaċl: u Metusaċl wiled lil 
Lamek. 

19 U Lamek ħa żewġ nisa: isem waħda 
Għada, u isem l-oħra kien Sella. 

20 Għada wildet lil Ġabal: hu kien 
missier dawk li jgħammru fit-tined, u li 
għandhom l-imrieħel. 

21 U isem ħuh kien Ġubal: hu kien 
missier dawk kollha li jdoqqu ċ-ċetra u 
l-flawt. 

22 U Sella, hi wkoll wildet 'il Tubal- 
kajjin, li kien jaħdem il-għodod kollha tal- 
bronż u tal-ħadid: u oħt Tubal-kajjin 
kienet Nagħma. 

3 U Lamek qal lin-nisa tiegħu, Għada 
u Sella: Isimgħu leħni: ja nisa ta' Lamek, 
agħtu widen lil kliemi; għax jien qtilt 
raġel talli ġarrabli ġrieħi, u żagħżugħ talli 
darabni. 

24 Jekk Kajjin jitħallas seba' darbiet, 
tassew Lamek jitħallas seba' u sebgħin 
darba. 

25 U Adam raġa' għaraf lil martu; u 
wildet tifel, u semmiet ismu Set: Għax 
Alla, qalet 'hi, tani nisel ieħor flok Abel, 
li qatlu Kajjin. 

26 U lil Set, lilu wkoll, twieled iben; u 
semma ismu Enos: imbagħad il-bnedmin 


bdew isejħu isem il-Mulej. 

5 Dan hu ktieb in-nisel t'Adam. Dak in- 
nhar li l-Mulej ħalaq il-bniedem, bi 

xbihat Alla ħalqu; 

2 Raġel u mara ħalaqhom; u berikhom, 
u semma jsimhom Bniedem, meta nħalqu. 

3 U meta Adam għiex mija u tletin sena, 
wiled iben bi xbieha tiegħu, u sura tiegħu; 
u sejjaħ ismu Set: 

4 U jiem Adam, wara li wiled lil Set, 
kienu tmien mitt sena: u wiled subjien u 
bniet: 

5 U l-jiem kollha li Adam għiex kienu 
disa' mija u tletin sena: u miet. 

6 U Set għiex mija u ħames snin, u 
wiled lil Enos: 

7 U Set għiex, wara li wiled 'l Enos, 
tminn mija u seba' snin, u wiled subjien u 
bniet: 

8 U kienu l-jiem kollha ta' Set disa' 
mija u tnax-il sena: u miet. 

9 Enos għiex disgħajn sena, u wiled lil 
Qajnan: 

10 U wara li wiled lil Qajnan, għiex 
tmien mija u ħmistax-il sena, u wiled 
subjien u bniet: 

II U l-jiem kollha ta’ Enos kienu disa’ 
mija u ħames snin: u miet. 

12 U Qajnan għiex sebgħin sena, u 
wiled 'il Maħalel: 

13 U għiex Qajnan, wara li wiled lil 

Maħalel, tmien mija u erbgħin sena, u 
wiled subjien u bniet: 

14 U l-jiem kollha ta' Qajnan kienu 
disa' mija u għaxar snin: u miet. 

15 U Maħalel għiex ħamsa u sittin 
sena, u wiled lil Ġared. 

16 U Maħalel għiex, wara li wiled 'il 

ared, tmien mija u tletin sena, u wiled 
subjien u bniet. 

17 Tmien mija u ħamsa u disgħin sena 
kienu l-jiem kollha ta' Maħalel: u miet. 

8 U Ġared għiex mija u tnejn u sittin 
sena, u wiled lil Ħenok: 

19 U Ġared għiex, wara li wiled'il Ħenok 
tmien mitt sena, u wiled subjien u bniet: 

20 Disa' mija u tnejn u sittin sena 
kienu l-jiem kollha ta' Ġared: u miet. 

21 U Ħenok għiex ħamsa u sittin sena, 
u wiled 'il Metuselaħ. 

22 U Ħenok wara li wiled lil Metuselaħ, 
mexa ma' Alla għal tliet mitt sena: u 
wiled bniet u subjien: 

23 U l-jiem kollha ta' Ħenok kienu tliet 
mija u ħamsa u sittin sena: 

24 U Ħenok kien jimxi m'Alla: u ma 
għadux iżjed: għax Alla ħadu. 

25 Metuselaħ għiex mija u seba' u 
tmenin sena, u wiled lil Lamek: 

6 U għiex Metuselaħ, wara li wiled 
lil Lamek, seba' mija u tnejn u tmenin 
sena, u wiled subjien u bniet: 

27 U l-jiem kollha ta' Metuselaħ kienu 
disa' mija u disa' u sittin sena: u miet. 

28 U Lamek għiex mija u tnejn u 
tmenin sena, u wiled iben: 

U sejjaħ ismu Noċ, billi qal: Dan 
ifarraġna fix-xogħol tagħna, u fit-tbatija 
ta' idejna, minħabba l-art li l-Mulej seħet. 

30 U Lamek għiex, wara li wiled lil 
Noċ, ħames mija u ħamsa u disgħin 
sena, u wiled subjien u bniet: 

31 U l-jieni kollha ta' Lamek kienu 
seba' mija u seba' u sebgħin sena: u miet. 

32 U Noċ kellu ħames mitt sena: u 
Noċ wiled lil Sem, lil Ħam u lil Ġafet. 


6 U ġara, meta l-bnedmin bdew joktru 
fuq wiċċ l-art, u jitwildulhom il- 
bniet, 

2 Illi wlied Alla raw li l-bniet tal- 
bnedmin huma sbieħ, u ħadu nisa għali- 
hom minn dawk kollhali għażlu minnhom. 

3 Il-Mulej qal: L-ispirtu tiegħi ma 
jdumx għal dejjem jitħabat mal-bniedem, 
għax hu laħam ukoll: iżda jiemu jkunu 
mija u għoxrin sena. 

4 Kien hemm l-iġganti fuq l-art f'dawk 
iż-żminijiet; u wara dan ukoll, meta wlied 
Alla daħlu għand il-bniet tal-bnedmin, u 
wildulhom ulied; dawn huma dawk in-nies 
kbar tal-qedem, nies ta' isem. 

5 U Alla ra li l-ħażen tal-bniedem kien 
kbir fuq l-art, u li kull xewqa tal-ħsibijiet 
ta' qalbu kienet dejjem ħażen biss. 


6 U sogħobbih il-Mulej li għamel il- 
bniedem fuq wiċċ l-art, u għela f' qalbu. 

7 U l- -Mulej qal: Neqred il-bniedem li 
ħlaqt minn wiċċ l-art, sew il-bniedem, u 
kemm il-bhima, u l- ħlejjaq li jitkaxkru, u 
l-agħsafar tas-sema; għax jisgħobbija li 
għamilthom. 

8 Iżda Noċ sab ħniena f'għajnejn il- 
Mulej. 

9 Dan hu nisel Noċ: Noċ kien raġel 
sewwa, u bla ħtija, fost i in-nies ta' żmienu: 
u Noċ kien jimxi ma' Alla. 

10 U Noè wiled tlitt itfal: 
Ġafet. 

ll L-art ukoll kienet imħassra quddiem 
Alla, u l-art kienet mimlija vjolenza. 

12 U Alla ħares lejn l-art, u, ara, kienet 
imħassra: għax kull maħluq kien ħassar 
triqtu fuq l-art. 

13 U Alla qal lil Noċ: Wasal quddiemi 
t-tmiem ta' kull maħluq; għax l-art mim- 
lija vjolenza minħabba fihom; u, ara, jien 
neqridhom flimkien ma' l-art. 

14 Agħmel għalik arka tal-għawwied 
taċ-ċipress; tagħmilha bil-kmamar, u 
tidlikha barra u minn ġewwa biż-żift. 

15 U din hi l-għamla li tagħmilha: 
Tliet mitt driegħ it-tul ta' l-arka; ħamsin 
driegħ il-wisa' tagħha, u tletin driegħ il- 
għoli tagħha. 

16 Agħmel ftuħ għad-dawl fl-arka, u 
temmu driegħ 'il fuq; il-bieb ta' l-arka 
qiegħdu f'ġenbha: : bl-ewwel, it-tieni, u 
t-tielet sular agħmilha. 

U, ara, jien, iva jien, sa nibgħat dil- 
luvju ilma fuq l-art, biex neqred il-laħam 
kollu, li fih nifs il- ħajja, minn taħt is-sema; 
u-kulma hu fuq l-art imut. 

18 Iżda miegħek nagħmel il-għaqda 
tiegħi; u tidħol fl-arka, int, u wliedek, u 
martek, u n-nisa ta' wliedek miegħek. 

19 U mill-ħajjin kollha, minn kull 
laħam, tnejn minn kull ġens iddaħħal fl- 
arka, biex iżżommlom ħajjin miegħek: 
raġel u mara jkunu. 

20 Mit-tjur skond ġenshom, mill-bhej- 
jem skond ġenshom, mill-ħlejjaq kollha li 
jitkaxkru fuq l-art skond ġenshom, tnejn 
minn kollha jidħlu miegħek, biex tgħaj- 
jixhom. 

21 U ħu għalik minn kull ikel li jittiekel, 
u taħżnu għandek; u jkun ikel għalik, u 
għalihom. 

22 U hekk għamel Noċ: skond kulma 
ordnalu Alla, hekk għamel. 


Sem, Ħam u 


U l-Mulej qal lil Noċ: Idħol int u darek 
kollha fl-arka: għax lilek rajt raġel 
sewwa quddiemi fost dan in-nisel. 

2 Minn kull bhima safja inti tieħu 
għalik seba' pari, ir-raġel u l-mara tiegħu, 
u mill-bhejjem li mhumiex safjin tnejn, 
ir-raġel u l-mara tiegħu. 


3 Mill-agħsafar tas-sema, seba' pari, 

ir-raġel u l-mara; biex iżżomm in-nisel 
ħaj fuq wiċċ l-art kollha. 

4 Għax sebat ijiem oħra, jien nagħmel 
xita fuq l-art għal erbgħin jum u erbgħin 
lejl; u kull ħaġa ħajja li jien għamilt 
neqridha minn wiċċ l-art. 

5 U Noċ għamel skond kulma kien 
ordnalu l-Mulej. L 

6 U Noċ kellu sitt mitt sena meta d- 
dilluvju ta' l-ilma kien fuq l-art. 

7 U Noċ daħal, u wliedu, u martu, u 
n-nisa ta' wliedu miegħu, fl-arka, min- 
ħabba l-ilmijiet tad-dilluvju. 

8 Mill-bhejjem safjin, u mill-bhejjem 
mhux safjin, u mill-agħsafar, u minn kull 
ħlieqa li titkaxkar fuq l-art, 

9 Daħlu tnejn tnejn għand Noċ fl-arka; 
ir-raġel u l-mara, bħalma Alla kien ordna 
lil Noè. 

10 U ġara wara sebat ijiem, li l- 
ilmijiet tad-dilluvju kienu fuq l-art. 

11 Fis-sena sitt mija ta' „ħajjet Noè, fit- 
tieni xahar, fis-sbatax-il jum tax-xahar, 
dak in-nhar inkissru l-egħjun kollha tal- 
qiegħ il-kbir, u nfetħu bwieb is-sema. 

12 U x-xita niżiet fuq l-art għal erbgħin 
jum u għal erbgħin lejl. 

13 Dak in-nhar sewwa daħal Noċ, u 
Sem, u Ħam, u Ġafet, ulied Noċ, u mart 
Noen u t-tliet nisa ta’ wliedu magħhom, fl- 
arka: 

14 Huma, u kull dbiba skond ġensha, u 
l-bhejjem kollha skond ġenshom, u kull 
ħlieqa li titkaxkar fuq l-art, skond ġensha, 
u kull għasfur skond ġensu, u kull tajra 
$kond sÉ dah a. 

daħlu għand Noè fl-arka, tnejn 
taa minn kull laħam, li fih hemm nifs 
il-ħajja. 

16 U dawk li daħlu, daħlu raġel u mara, 
minn kull laħam, kif kien ordna Alla lil 
Noċ: u l-Mulej sakkar wara Noè. 

17 U dam id-dilluvju erbgħin jum fuq 
l-art; u żdiedu l-ilmijiet, u refgħu l-arka, 
u hi għoliet fuq l-art. 

18 U l-ilmijiet ħakmu, u kotru qatigħ 
fuq l-art; u l-arka kienet tgħum fuq wiċċ 
l-ilma. 

19 U l-ilmijiet ħakmu qatigħ fuq l-art; 
u l-muntanji għoljin kollha, li kienu taħt 
is-sema kollu, inksew. 

20 Ħmistax-il driegħ 'il fuq għolew l- 
ilmijiet; u ksew il-muntanji. 

21 kull laħam li jitħarrek fuq l-art 
miet, sew agħsafar u sew bhejjem u dbejjeb, 
u kull ħlieqa li titkaxkar fuq l-art, u kull 
bniedem: 

22 Kull min kellu nifs il-ħajja f'imnif 
sejh, u kull min igħix fuq l-art niexfa,'miet. 

23 U kull ħaġa ħajja li kienet fuq wiċċ 
l-art inqerdet, sew il-bniedem, u sew il- 
bhejjem, u l-ħlejjaq li jitkaxkru, u l- 
agħsafar tas-sema; kollha nqerdu mill-art: 
u Noċ biss baqa' ħaj, u dawk li kienu 
miegħu fl-arka. 


24 U l-ilmijiet ħakmu fuq l-art gnal 
mija u ħamsin jum. 


U Alla ftakar f'Noċ, u f'kull ħaġa 

ħajja, u l-bhejjem kollha li kienu miegħu 
fl-arka: u Alla għamel li jgħaddi riħ fuq 
l-art, u bdew jonqsu l-ilmijiet. 

2 'L-egħjun tal-qiegħ u bwieb is-sema 
ngħalqu, u waqfet ix-xita mis-sema: 

l-ilmijiet reġgħu lura mill-art 
kuljum: u wara li għaddew mija u ħamsin 
jum, l-ilmijiet naqsu. 

4 U l-arka strieħet fis-seba' xahar, fis- 
sbatax tax-xahar, fuq il-muntanji ta' 
Ararat. 

5 U kuljum baqgħu jonqsu l-ilmijiet 
sal-għaxar xahar: fil-għaxar xahar, fl- 
ewwel jum tax-xahar, dehru rjus 'il- 
muntanji. 

6 U ġara, wara li għaddew erbgħin jum, 
li Noċ fetaħ it-tieqa ta' l-arka li kien 
għamel: 

7 U telaq iċ-ċawlun, li beda ġej u sejjer 
sakemm nixfu l-ilmijiet minn fuq l-art. 

8 Bagħat ukoll ħamiema mingħandu, 
biex jara jekk l-ilmijiet naqsux minn wiċċ 
-art; 

9 Imma l-ħamiema ma sabitx fejn 
isserraħ qiegħ riġilha, u reġgħet lura għan- 

u fl-arka, għax l-ilmijiet kienu fug yiee 
l-art kollha: imbagħad ħareġ i 
ħadha, u daħħalha għandu fl-arka. 

10 U stenna sebat jiem oħra; u raġa' 
bagħat il-ħamiema mill-arka. 

U l-ħamiema reġgħet ġiet għandu 
filgħaxija; u, ara, f'munqarha kien hemm 
werqa taż-żebbuġ maqtugħa: u hekk Noċ 
sar jaf li l-ilmijiet niżlu mill-art. 

U stenna sebat ijiem oħra; u raġa' 
bagħat il-ħamiema li ma reġgħitx lura 
għandu iżjed. 

13 U ġara, fis-sena sitt mija u wieħed, 
fl-ewwel xahar, fl-ewwel jum tax-xahar, 
illi l-ilmijiet nixfu mill-art: u Noċ neħħa 
l-għatu ta' l-arka, u ħares, u, ara, wiċċ l- 
art kien niexef. 

4 U fit-tieni xahar, fis-sebgħa u 
għoxrin tax-xahar, l-art kienet niexfa. 

15 U Alla kellem lil Noċ, billi qallu: 

16 Oħroġ mill-arka, int, martek, u 
wliedek, u n-nisa ta' wliedek miegħek. 

17 Oħroġ miegħek kull ħaj li hemm 
miegħek, minn kull laħam, sew tat-tajr, u 
sew tal-bhejjem, u ta' kull ħlieqa li titkax- 
kar fuq l-art; biex jiżgħedu fl-art, u 
jnisslu, u i joktru fuq l-art. 

18 U Noè ħareġ, u wliedu, u martu, u 
monia as wliedu miegħu: 

9 U kull bhima, u kull ħlieqa li titkax- 
AS u kull għasfur, u kulma jitkaxkar fuq 
l-art, skond ġenshom, ħarġu mill-arka. 

U Noè bena altar lill-Mulej; u ħa 
minn kull bhima safja, u minn kull tajra 
safja, u ħaraqhom fuq l-altar. 

21 U l-Mulej xamm rieħa tfuħ; u 
l-Mulej qal f'qalbu: Ma narġax nisħet l-art 
minħabba l-bniedem; għax il-ġibda ta' 
qalb il-bniedem hi ħażina sa minn żgħori- 
tu; lanqas ma narġa' iżjed nolqot kull 
ħlieqa ħajja, bħal ma għamilt. 

2 Kemm iddum l-art, żrigħ u ħsad, 
bard u għomma, sajf u xitwa, u nhar u 
lejl, ma jehdewx. 


9 U Alla bierek lil Noċ u lil uliedu, u 
qalilhom: Nisslu u oktru, u imlew l- 
art. 

2 U l-biża? tagħkom, u t-tregħid 
tagħkom ikunu f'kull bhima ta' l-art, u 
f'kull tajra tas-sema, u f'kulma jitkaxkar 
fuq l-art, u fuq il-ħut kollu tal-baħar: 
f'idejkom imħollijin. 

3 Kull ħlieqa li titħarrek u ħajja tkun 
għalikom ta' ikel; kif ukoll il-ħaxix aħdar, 
kollox nagħtikom. 

4 Iżda tiklux laħam li jkun għadu bil- 
ħajja tiegħu, li hi demmu. 

5 U tassew tad-demm tagħkom, li hu 
l-ħajja tagħkom, jien nitlob ħaqq; minn 
għand kull bhima nitolbu, u minn għand 
il-bniedem; minn għand kull wieħed 
bħalu nitlob ħaqq tal-ħajja tal-bniedem. 

6 Kull min ixerred demm il-bniedem, 
mill-bnedmin demmu jixxerred: għax bi 
xbihat Alla, Alla għamel il-bniedem. 

7 U intom nisslu, u oktru; u xterdu 
fl-art, u oktru fiha. 

8 U Allla kellem lil Noċ, u lil uliedu 
miegħu, billi qalilhom: 

9 U jien, ara, sa norbot il-għaqda tiegħi 
magħkom, u ma nisilkom warajkom. 

10 Uma' kull ħlieqa ħajja lihemm magħ- 
kom, l-agħsafar, il-bhejjem, u d-dbejjeb 
kollha ta’ l-art magħkom; ma’ kull min 
joħroġ mill-arka magħkom, imqar ma' 
kull bhima fuq l-art. 

l U nintrabat b'għaqda magħkom: 
l-ebda ħlieqa ħajja ma tarġa' tinqered bl- 
ilmijiet ta' dilluvju; lanqas ikun hemm 
dilluvju ieħor biex igħarraq l-art. 

12 U qal Alla: Dan hu l-għelm tal- 
għaqda li jien sa norbot bejni u bejnkom, 
u bejn kull ħlieqa ħajja li hemm magħkom. 
minn nisel għal nisel sa dejjem: 

13 Qegħidt il-qaws tiegħi fis-sħab, u 
dan ikun ta' għelm il-għaqda bejni u 
bejn l-art. 

14 U jiġri, meta niġma' s-sħab fuq l-art, 
illi l-qaws jidher fis-sħaba: 

15 Uniftakar fil-għaqda tiegħi, li hemm 
bejni u bejnkom, u bejn kull ħlieqa ħajja 
minn kull laħam; u l-ilmijiet ma jsirux 
iżjed dilluvju biex jeqirdu kull laħam. 

16 U l-qaws ikun fis-sħaba; u jien in- 
ħares lejh, biex niftakar fil-għaqda ta' 
dejjem bejn Alla u bejn kull ħlieqa ħajja 
minn kull laħam li hemm fuq l-art. 

17 U Alla qal lil Noċ: Dan hu l-għelm 


tal-għaqda, li jien għamilt bejni u bejn kull 
laħam li hemm fuq l-art. 

18 U wlied Noè, li ħarġu mill-arka, kie- 
nu Sem, Ħam u Ġafet: u Ħam hu missier 
Kangħan. 

19 Dawn it-tlieta huma wlied Noċ: u 
minnhom l-art kollha kienet imgħammra. 

20 U Noċ beda jagħmilha ta' bidwi, u 
ħawwel qasam dwieli: 

21 U xorob l-inbid; u siker, u nkixef 
f'nofs it-tinda tiegħu. 

22 U Ħam, missier Kangħan, ra l-għera 
ta' missieru, u qal liż-żewġ ħutu li kienu 
barra. 

23 U Sem u Ġafet ħadu mantar, u 
qegħduh it-tnejn fuq spallejhom, u marru 
walranijiet, u għattew il-għera ta? mis- 
sierhom; u dawru wiċċhom, u ma rawx il- 
għera ta' missierhom. 

24 U Noċ stenbaħ mill-inbid tiegħu, u 
sar jaf x'għamillu ibnu ż-żgħir. 

25 U qal: Misħut ikun Kangħan; qad- 
dej tal-qaddejja jkun ta' ħutu. 

26 U qal ukoll: Imbierek ikun il-Mulej, 
Alla ta' Sem; u ħa jkun Kangħan il- 
qaddej tiegħu. 

27 Iwassa' Alla lil Ġafet, u jgħammar 
fit-tined ta? Sem; u Kangħan ikun il- 
qaddej tiegħu. 

28 U Noċ għiex wara d-dilluvju tliet 
mija u ħamsin sena. 

29 U l-jiem kollha ta' Noċ kienu disa' 


mija u ħamsin sena: u miet. 

10 Issa dan hu nisel ulied Noċ; Sem, 
Ħam, u Ġafet; u wara d-dilluvjn 

twildulhom ulied. 

2 Ulied Ġafet: Gomer, Magog, u 
Magħdaj, u Ġawan u Tubal u Mesek, u 
Tiras. 

3 U wlied Gomer: Askenaż, u Rifat, u 
Togarma. 

4 U wlied Ġawan: Elisa, u Tarsis, 
Kittim, u Dodanim. 

5 Minn dawn, ħarġu l-ġnus tax-xtajta, 
kull wieħed fl-artijiet tiegħu, kull wieħed 


skond ilsienu, skond il-familja tiegħu 
f'ġensu. 

6 U wlied Ħam: Kus, u Misrajm, u Put, 
u Kangħan. 


7 U wlied Kus: Seba, u Ħawila, u 
Sabta, u Ragħma, u Sabteka, u wlied 
Ragħma: Xeba u Dedan. 

8 U Kus wiled 'il Nimrod: dan sar 
qawwi fl-art. 

9 Hu kien kaċċatur kbir quddiem il- 
Mulej; għalhekk igħidu: Bħal Nimrod 
kaċċatur kbir f'għajnejn il-Mulej. 

10 U Babel kienet il-bidu tas-saltna 
tiegħu, u Erek, u Akkad, u Kalni, f'art 
Sinar. 

Il Minn din l-art mar Assur, u bena 
'Il Ninwe, u l-belt ta? Reħobot-Għir, u 
Kalaħ. 

12 U Resen, bejn Ninwe u Kalaħ, hi 
l-belt il-kbira. 

13 U Misrajm wiled il-Ludin, u l- 
Għanamin, u l-Leħabin u n-Naftuħin. 

14 U l-Patrusin, u l-Kasluħin, (li 
minnhom ħarġu l-Filistin) u l-Kaftorin. 

15 Kangħan wiled lil Sidon, il-kbir 
tiegħu, u lil Ħet, 

16 U l-Ġebusin, u l-Amurrin, u l-Gir- 
gasin, 

17 U l-Ħiwwin, u l-Għarkin, u s-Sini, 

18 U l-Arwadi, u s-Semari, u l-Ħamati; 
u wara xterdu l-familji tal-Kangħanin. 

9 U l-art tal-Kangħanin kienet tibda 
minn Sidon, int u sejjer Gerar, sa Gaża; 
u inti u sejjer Sodoma, u Gomorra, u 
Adma, u Sebogħim, sa Lasa. 

20 Dawn huma wlied Ħam, skond il- 
familji tagħhom, skond l-ilsna tagħhom, 
fl-artijiet u fil-ġnus tagħhom. 

21 Lil Sem ukoll, missier it-tfal kollha 
ta ' Għeber, u ħu l-kbir ta’ Ġafet, twildulu 
t-tta 

22 U wlied Sem: Għelam, u Assur, u 
Arfaksad, u Lud, u Aram. 

23 U wlied Aram: Għuż, u Ħul, u 
Geter, u Mas. 

24 U Arfaksad wiled lil Selaħ, u Selaħ 
wiled lil Għeber. 

25 Lil Għeber twildulu żewġ ulied, 
wieħed jismu Peleg; għax fi żmienu tqass- 
met l-art: u isem ħuh kien Goqtan. L 

26 U Ġoqtan wiled lil Almodad, u lil 
Selef, u lil Ħasarmawt, u lil Ġeraħ. 

U lil Ħadoram, u lil Użal, 


Dikla, 
28 U lil Għobal, u lil Abimajel, u lil 


Xeba. L 

29 U lil Ofir, u lil Ħawila, u lil Ġobab: 
dawn kollha kienu wlied Goqtan. 

30 U għamarthom kienet minn Mesa 
int u sejjer Sefor, sal-muntanji tal- 
lvant. 

31 Dawn huma wlied Sem, skond il- 
familji tagħhom, u skond l-ilsna tagħhom, 
fl-artijiet tagħhom, skond ġenshom. 

32 Dawn huma l-familji ta’ Noè, skond 
in-nisel tagħhom, fil-ġnus tagħhom: u 
minn dawn tferrqu l-ġnus fuq l-art wara 


d-dilluvju. 
1 1 U l-art kollha kellha lsien wieħed, u 
kliem wieħed. 
U ġara, huma u mexjin mil-lvant, 
illi sabu wita fl-art ta' Sinar; u għammru 
hemm. 

3 U qalu wieħed lil ieħor: Ejja, ħa 
nagħmlu l-madum, u naħmuh tajjeb. U 
l-madum kien għalihom f'lok ġebel, u 
ż-żift flok tajn. 

4 U qalu: Ejja, ha nibnu belt u torri, li 
rasu tilħaq sas-sema; u ħa nagħmlu għa- 
lina tifkira, biex ma 'nixterdux fuq wiċċ l- 
art kollha. 


u lil 


5 U l-Mulej niżel jara l-belt u t-torri, li 
wlied il-bnedmin kienu jibnu. 

6 U l-Mulej qal: Ara, il-poplu wieħed, 
u Ikoll għandhom ilsien wieħed; u dan hu 
l-bidu tax-xogħol tagħhom; issa xejn 
ma jżommhom milli jagħmlu kulma jfett- 
lilhom. 

7 Ejja, ħa ninżlu, u hemm inħawdulhom 
ilsienhom, biex wieħed ma jifhimx ilsien 
sieħbu. 

8 U l-Mulej xerridhom minn hemm fuq 
wiċċ l-art kollha: u waqfu jibnu l-belt. 

9 Għalhekk jisimha Babel: għaliex il- 
Mulej hemm ħawwad ilsien l-art kollha: u 
minn hemm il-Mulej xerridhom fuq wiċċ 
l-art kollha. 

0 Dan hu nisel Sem: Sem kellu mitt 
sena, u wiled lil Arfaksad sentejn wara d- 
dilluvju: 

11 U Sem għiex, wara li wiled lil Arfak- 
sad, ħames mitt sena, u kellu subjien u 
bniet. 

12 U Arfaksad għiex ħamsa u tletin 
sena, u wiled lil Selaħ: 

13 U wara li wiled lil Selaħ: Arfaksad 
għiex erba' mija u tliet snin, u kellu bniet 
u subjien. 

14 U Selaħ għiex tletin sena, u wiled lil 
Għeber: 

IS U għiex Selaħ, wara li wiled lil 
Għeber, erba' mija u tliet snin, u kellu 
subjien u bniet. 

16 U Għeber għiex erbgħa u tletin sena, 
u wiled lil Peleg: 

17 U Għeber, wara li wiled lil Peleg, 
għiex erba' mija u tletin sena,. u wiled 
subjien u bniet. 

18 U Peleg għiex tletin sena, u wiled lil 
Regħu: 

19 U wara li wiled lil Regħu, Peleg 
għiex mitejn u disa' snin, u wiled subjien 
u bniet. 

20 U Regħu għiex tnejn u tletin sena, 
u wiled lil Serug: 

21 U Regħu, wara li wiled lil Serug, 
għiex mitejn u seba' snin, u kellu subjien u 
bniet. 

22 U Serug għiex tletin sena, u wiled 
lil Naħor: 

23 U wara li wiled lil Naħor, Serug 
għiex mitejn sena, u wiled subjien u bniet. 

24 U Naħor għiex disa' u għoxrin sena, 
u wiled lil Teraħ: 

25 U wara li wiled lil Teraħ, Naħor 
għiex mija u dsatax-il sena, u wiled sub- 
jien u bniet. 

26 U Teraħ għiex sebgħin sena, u wiled 
lil Abram, lil Naħor, u lil Ħaran. 

27 Issa dan hu nisel Teraħ: Teraħ wiled 
lil Abram, lil Naħor, u lil Ħaran; u Ħaran 
wiled lil Lot. 

28 U Ħaran miet quddiem Teraħ mis- 
sieru, f'art twelidu, f'Ur tal-Kaldin. 

29 U Abram u Naħor iżżewġu: mart 
Abram kien jisimha Saraj; u mart Naħor 

kien jisimha Milka, bint Ħaran, missier 
Milka, u missier Iska. 

30 U Saraj kienet ħawlija, u ma kellhiex 
tfal. 
31 U Teraħ ħalil ibnu Abram, u lil Lot 
bin Ħaran, bin ibnu, u lil Saraj kenntu, 
mart Abram ibnu; u ħarġu magħhom minn 
Ur tal-Kaldin, biex jidħlu f'art Kangħan; 
u waslu Ħaran, u għammru hemm. 

32 Mitejn u ħames snin kienu jiem 
Teraħ; u Teraħ miet f'Ħaran. 


1 Issa l-Mulej qal lil Abram: Oħroġ 
minn artek, u minn niesek, u minn 
dar missierek, lejn l-art li sa nurik: 

2 U nagħmel minnek ġens kbir, u 
nbierkek, u nkabbar ismek; u int tkun 
barka: 

3 U nbierek lil min ibierkek, u lil min 
jisħtek, nisħtu: u jitbierku bik il-familji 
kollha ta' l-art. 

4 Għalhekk Abram telaq, bħal ma 
qallu l-Mulej; u Lot mar miegħu: u Abram 
kellu ħamsa u sebgħin sena meta telaq 
minn Ħaran. 

5 U Abram ħa lil martu Saraj, u lil Lot 
bin ħuh, u ġidhom kollu li kellhom, u 
n-nies li kisbu f'Ħaran; u telqu biex i- 
morru f'art Kangħan; u waslu f'art 
Kangħan. 

6 U Abram qasam l-art sa fejn Sikem, 
sal-witja ta' Mori. U l-Kangħanin, dak 
iż"emien, kienu għadhom igħammru 

-art. 

7 U l-Mulej deher 'l Abram, u qal: Lil 
nislek nagħti din l-art: u hemm bena altar 
lill-Mulej, li kien deherlu. 

U telaq minn hemm lejn muntanja, 
in-naħa tal-Ivant ta' Betel, u waqqaf it- 
tinda tiegħu bejn Betel in-naħa tal- 

unent, u Ħaj in-naħa tal-lvant: u hemm 

ena altar lill-Mulej, u sejjaħ isem il-Mulej. 

9 Imbagħad Abram telaq, miexi miexi, 
lejn nofsinhar. 

U waqa' l-ġuħ fl-art: u Abram niżel 
l-Eġittu biex igħammar hemm; għax kbir 
kien il-ġuħ fl-art. 

11 U ġara, malli kien qorob biex jid- 
ħol l-Eġittu, illi qal lil Saraj martu: Ara, 
issa, jien naf li int mara sabiħa u ta' min 
iħares lejk : 

12 U jiġri, xħin jarawk l-Eġizzjani, 
illi jgħidu: Din martu; u joqtluni, iżda 
lilek iħalluk ħajja. 

13 Għid, nitolbok, li inti oħti: biex 
minħabba fik ma jiġrili xejn, u nibqa' ħaj 
minħabba fik. 

14 U ġara, meta Abram wasal l-Eġittu, 
illi l-Eġizzjani raw li l-mara kienet sabiħa 
wisq. 

15 Rawha wkoll il-prinċpijiet ta' Far- 
għun, u faħħruha quddiem Fargħun: u 
ttieħdet il-mara fid-dar ta' Fargħun. 

6 mexa tajjeb ma' Abram min- 


ħabba fiha: u kellu ngħaġ, u gniedes, u 
ħmir, u qaddejja rġiel, u qaddejja nisa, u 
ħmir nisa, u iġmla. 

17 U l-Mulej darab lil Fargħun, u lil 
daru bi swat kbir minħabba Saraj, mart 
Abram. 

18 Fargħun sejjaħ lil Abram, u qal: 
X'għamiltli7 Għala ma għidtlix li hi 
martek 7 

19 Għala għidt: Hi oħti? Minħabba 
f'hekk ħadtha b'marti: issa, mela, hawn 
hi martek; ħudha, u itlaq. 

20 U Fargħun ordna xi rġiel biex iwass- 
lu lilu, u lil martu, u kulma kellu. 


1 U Abram tala' mill-Eġittu, hu, 
martu, u kulma kellu, u Lot miegħu, 
lejn nofsinhar. 

2 U kien għani ħafna Abram fil-bhej- 
jem, fil-fidda, u fid-deheb. 

3 U kompla l-vjaġġ tiegħu minn nofs- 
inhar sa Betel, sa tejn qabel kienet it- 
tinda tiegħu, bejn Betel u Ħaj. 

4 Sa fejn l-altar li kien għamel l-ewwel: 
u hemm Abram sejjaħ isem il-Mulej. 

5 U Lot ukoll, li mar ma' Abram, kellu 
mrieħel, u baqar, u tined. 

6 U l-art ma kenitx tiflaħ tgħajjixhom, 
biex igħammru flimkien: għax ġidhom 
kien kbir, u ma setgħux igħammru flim- 
kien. 

7 U kien hemm ġlieda bejn ir-ragħajja 
ta' l-imrieħel ta' Abram u r-ragħajja ta' 
l-imrieħel ta? Lot: u l-Kangħanin u l- 
Pereżin kienu jgħammru fl-art. 

U Abram qal lil Lot: Ħalli ma jkunx 
hemm ġlied, nitolbok, bejni u bejnek, u 
bejn ir-ragħajja tiegħi, u r-ragħajja tiegħek : 
għax aħna aħwa. 

9 Mhix l-art kollha quddiemek? In- 
fired minni, nitolbok: jekk tieħu lejn ix- 
xellug, jien imbagħad immur lejn il- 
lemin: jew jekk titlaq lejn il-lemin, jien 
imbagħad immur lejn ix-xellug. 

10 U Lot rafa' għajnejh, u ra l-wilġa 
kollha tal-Ġurdan, li kienet imsoqqija 
tajjeb kullimkien, qabel il-Mulej ma 
ġarraf lil Sodoma u lil Gomorra, bħall- 
ġnien tal-Mulej, bħall-art ta' l-Eġittu, inti 
u ġej lejn Soħar. 

11 U Lot għażel għalih il-wilġa kollha 
tal-Ġurdan: u Lot telaq lejn il-lvant; u 
hekk infirdu wieħed mill-ieħor. 

12 Abram għammar fl-art ta' Kangħan, 
u Lot għammar fil-bliet tal-witja, u waqqaf 
it-tinda tiegħu lejn Sodoma. 

13 Imma n-nies ta' Sodoma kienu 
ħżiena u midinbin ħafna quddiem il- 


Mulej. 

14 U l-Mulej qal lil Abram, wara li Lot 
infired minnu: Arfa' għajnejk issa, u 
ħares, minn fejn int, lejn it-tramuntana, 
u lejn nofsinhar, u lejn il-lvant, u lejn il- 
punent: 

15 Għax l-art kollha li qiegħed tara, 
nagħtihielek, u lil nislek għal dejjem. 

16 U lil nislek nagħmel bħat-trab ta' 
l-art: jekk wieħed jista' jgħodd it-trab ta' 
l-art, lil nislek ukoll jista' jgħoddu. 

17 Qum, aqsam l-art, minn tulha u l- 
wisa' tagħha; għax jien nagħtihielek. 

18 Imbagħad Abram qala' t-tinda 
tiegħu, u ġie, u għammar fil-witja ta’ 
Mamri, li qiegħda f'Ħebron, u bena hemm 


altar lill-Mulej. 

14 U ġara, fi żmien Amrafel sultan ta' 
Sinar, Arjok sultan ta? Ellasar, 

Kedorlagħomer sultan ta? Għelam, u 

Tidgħal sultan tal-ġnus; 

Illi dawn għamlu gwerra ma’ Bera 
sultan ta? Sodoma, u ma' Birsa sultan ta’ 
Gomorra, u Sinab sultan ta? Adma, u 
Semeber sultan ta’ Sebogħim, u s-sultan 
ta' Bela, li hi Soħar. 

3 Dawn kollha ngħaqdu f'wied Sid- 
dim, li hu l-baħar mielaħ. 

4 Tnax-il sena damu taħt Kedorlagħo- 
mer, u fit-tlittax-il sena irvellaw. 

5 U fl-erbatax-il sena ġie Kedorlagħo- 
mer, u s-slaten li kienu miegħu, u ħabtu 
għar-Refajin f'Axterot-Karnajm, u għaż- 
Żużin f'Ħam, u għall-Emin f'Xawe-K irja- 


tajm, 

6 U għall-Ħorin fil-muntanja tagħhom 
ta' Segħir, sa El-Faran, li hi ħdejn id- 
deżert. 

7 Imbagħad reġgħu lura, u ġew Għajn- 
Misfat, li hi Kades, u ħarbtu l-art kollha 
tal-Għamalqin, u l-Amurrin, li kienu 
igħammru f'Ħasson-Tamar. 

8 U ħareġ is-sultan ta' Sodoma, u s- 
sultan ta' Gomorra, u s-sultan ta' Adma, 
u s-sultan ta' Sebogħim, u s-sultan ta' 
Bela, (li hi Soħar:) u lestew ruħhom għat- 
taqbida magħhom f'wied is-Siddim: 

9 Ma’ Kedorlagħomer sultan ta’ Għe- 
lam, u ma' Tidgħal sultan tal-ġnus, u ma' 
Amrafel sultan ta? Sinar, u ma’ Arjok 
sultan ta' Ellasar, erba' slaten ma' ħamsa. 

10 U wied is-Siddim kien mimli b' 
ħafna bjar taż-żift; u s-slaten ta' Sodoma 
u ta' Gomorra ħarbu, u waqgħu hemm: u 
l-bqija ħarbu lejn il-muntanja. 

11 U ħadu l-ġid kollu ta? Sodoma u 
Gomorra, u l-ikel kollu tagħhom, u telqu. 

12 U ħadu lil Lot, bin ħu Abram, li 
kien joqgħod Sodoma, u ġidu, u telqu. 

13 U ġie wieħed li kien ħarab, u qal 
lil Abram il-Lhudi; għax hu kien igħam- 
mar ħdejn il-ballut ta' Mamri, l-Amurri, 
ħu Eskol. u ħu Għaner: dawnkienu għamlu 
għaqda ma' Abram. 

14 U malli sama' Abram li ’l ħuh ħaduh 
ilsir, ta l-armi lill-qaddejja mħarrġin tiegħu, 
imweldin f'daru stess, tliet mija u tmintax, 
u mar wara s-slaten sa Dan. 

15 Hu qassam in-nies tiegħu għal fuq- 


hom, hu u n-nies tiegħu, bil-lejl, u għelib- 
hom, u mar warajhom sa Ħoba, li hi 
n-naħa tax-xellug ta' Damasku. 

.,16 U ħa lura l-ġid kollu, u raġa’ ġieb 
lil ħuh Lot, u lil ġidu, u n-nisa wkoll, u 
n-nies, 

17 U s-sultan ta' Sodoma ħareġ jiltaqa' 
miegħu wara t-taqbida ma' Kedorlagħ- 
omer, u mas-slaten li kienu miegħu, 
f'wied Xave, li hu wied is-sultan. 

18 U Melkisedek sultan ta' Salem ġieb 
ħobż u nbid; u kien il-qassis t'Alla l- 
Għoli. A 

19 U bierku, u qal: Imbierek Abram 
minn Alla l-Għoli, Sid is-sema u l-art: 

20 U mbierek Alla l-Għoli, li reħa l- 
egħdewwa tiegħek f'idejk. U tah egħxur 
minn kollox. 

U s-sultan ta' Sodoma qal lil 

Abram: Agħtini n-nies, u ħu l-ġid int. 

22 U Abram qal lis-sultan ta' Sodoma: 
Għollejt idi lejn il-Mulej, Alla l-Għoli, Sid 
is-sema u l-art. 

23 Li u la ħajta, u lanqas qafla ta' 
sandli ma nieħu minn dak li hu tiegħek, li 
ma tmurx tgħid: Lil Abram għamiltu 

ħani: 

24 Ħlief dak li kielu ż-żgħażagħ, u 
sehem in-nies li ġew miegħi: Għaner, 
Eskol, u Mamri: ħa jieħdu sehemhom. 
15 Wara dawn il-ħwejjeġ, ġiet il-kelma 

tal-Mulej lil Abram f'dehra, billi 
qal: La tibżax, Abram: jien it-tarka tiegħ- 
ek, u l-ħlas tiegħek kbir tassew. 

.2 U Abram qal: O Sidi Alla, x'tagħ- 
tini, jekk jien m'għandix tfal, u l-werriet 
tad-dar tiegħi hu Eligħeżer ta' Damasku 2 

Abram qal: Ara, lili ma tajtnix 
nisel: u, ara, wieħed imwieled f'dari hu 
l-werriet tiegħi. 

ara, il-kelma tal-Mulej ġiet 
għandu, tgħid: Dan ma jkunx il-werriet 
tiegħek; iżda dak li joħroġ minn ġo fik 
ikun il-werriet tiegħek. 

5 U ħarġu 'lbarra, u qal: Issa ħares lejn 
is-sema, u għodd il-kwiekeb, jekk tista' 
tgħoddhom: u qallu: Hekk ikun nislek. 

6 U Abramemmen imbagħad fil-Mulej; 
u l-Mulej għoddulu b'ħaqq. 

U qallu: Jien il-Mulej li ħriġtek minn 

Ur tal-Kaldin, biex nagħtik din l-art 
biex tiritha. 

8 U qal: Sidi Mulej, kif inkun naf li 
niritha 2 

9 U qallu: Ħudli għoġol ta' tliet snin, u 
mogħża ta' tliet snin, u kibx ta' tliet snin, 
u gamiema, u beċċun. 

10 Imbagħad ġieblu dawn kollha, u 
qasamhom min-nofs, u qiegħed kull 
nofs quddiem in-nofs l-ieħor: iżda l- 
agħsafar ma qasamhomx. 

11 U xħin it-tjur niżlu għal fuq l-iġsma, 
Abram keċċiehom. 

12 U xħin kienet nieżla x-xemx, ngħas 
kbir waqa' fuq Abram; u, ara, biża' ta' 
dalma kbira waqa' fuqu. 

13 U qallil Abram: Kun af tabilħaqq li 
nislek ikun barrani f'art mhix tiegħu, u 
mjassar: u jgħakksuh għal erba' mitt sena; 

14 Iżda min dak il-ġens li huma jaqdu, 
jien nagħmel ħaqq: u wara dan nislek 
joħroġ b'ġid kbir. 

15 U inti tmur għand missirijietek bis- 
sliem; inti tindifen fi xjuħija tajba. 

16 Iżda fir-raba' nisel, huma jerġgħu 
jiġu hawn: għax il-ħażen ta' l-Amurrin 
għad mhux mitmum s'issa. 

17 U ġara, xħin niżlet ix-xemx, u 
dalam, illi kenur idaħħan, u torċa taqbad, 
għaddew minn bejn dawk il-qasmiet. 

18 Dak in-nhar il-Mulej intrabat b' 
għaqda ma' Abram, billi qal: Lil nislek 
jien tajt din l-art, mix-xmara ta' l-Eġittu 
sax-xmara l-kbira, ix-xmara Ewfrat: 

19 Il-Kenjin, u l-Keneżin, u l-Kad- 
munin; 

20 U l-Ħittin, u l-Pereżin, u r-Refajin, 

21 U l-Amurrin, u l-Kangħanin, u l- 


Girgasin, u l-Ġebusin. 

16 Issa Saraj mart Abram ma welditlux 
ulied: u kellha qaddejja, Eġizzjana, 

li kien jisimha Ħagar: 

2 U Saraj qalet lil Abram: Ara, issa, 
il-Mulej żammni milli niled: nitolbok, id- 
ħol għand il-qaddejja tiegħi; għandi mnejn 
ikolli t-tfal minnha, u Abram sama' minn 
kliem Saraj. 

3 U Saraj mart Abram ħadet lil Ħagar, 
il-qaddejja tagħha Eġizzjana, wara li 
Abram kien ilu għaxar snin f'Kangħan, 
u tatha lil żewġha Abram biex tkun martu. 

4 U daħal għand Ħagar, u hi ħablet: u 
malli rat li ħablet, sidtha ċċekknet f'għajn- 
ejha. 

5 U Saraj qalet lil Abram: Għajbi 
fuqek: tajtek il-qaddejja tiegħi fi ħdanek; 
u malli rat li ħablet, jien iċċekkint f'għajn- 
ejha: il-Mulej jagħmel ħaqq bejni u 
bejnek. 

6 Iżda Abram qal lil Saraj: Ara, il- 
qaddejja tiegħek f'idejk; agħmel biha kif 
jogħġbok. U wara li Saraj imxiet magħha 
hażin, Ħagar ħarbet minn quddiem wiċċ- 


a. 

7 U l-anġlu tal-Mulej sabha ħdejn 
għajn ta' l-ilma fid-deżert, ħdejn il-għajn 
fit-triq li tagħti għal Sur. 

8 U qal: Ħagar, qaddejja ta’ Saraj, minn 
fejn ġejja 2 U fejn sejra 7 U qalet: Qiegħda 
naħrab minn wiċċ sidti Saraj. 

9 U l-anġlu tal-Mulej qalilha: Arġa' 
lura għand sidtek, u oqgħod taħt idejha. 

10 U l-anġlu tal-Mulej qalilha: Jien 
inkattar qatigħ nislek, li ma jingħaddx bil- 
kotra. 

11 U l-anġlu tal-Mulej qalilha: Ara, 

inti tqila, u tiled tifel, u ssemmih Ismagħel; 
għaliex il-Mulej sama' n-niket tiegħek, 

12 Hu jkun bniedem aħrax; idu tkun 
kontra kulħadd, u id kulħadd tkun kontra 
tiegħu; u jgħammar quddiem ħutu kollha. 

3 U semmiet isem il-Mulej li kien 
kellimha: Inti Alla li tarani; għax qalet: 
Tassew li hawn rajt lil Alla, u bqajt ħajja 
wara li rajtu 2 

14 Għalhekk semmiet il-bir: Bir il- 
ħaj-roj; ara, hu qiegħed bejn Kades u 
Bered. 

15 U Ħagar wildet iben lil Abram: u 
semma Abram isem ibnu, li wildet Ħagar, 
Ismagħel. 

16 U Abram kellu sitta u tmenin sena, 
meta Ħagar wildet lil Ismagħel lil Abram. 
17 U meta Abram kellu disgħa u 

disgħin sena, il-Mulej deher lil 
Abram, u qallu: Jien Alla li nista? kollox; 
imxi quddiemi, u kun perfett. 

2 U nagħmel il-għaqda tiegħi bejni u 
bejnek, u nkattrek qatigħ. 

3 U Abram intafa' għal wiċċu: u Alla 
tkellem miegħu, billi qallu : 

4 Jiena, ara, il-għaqda tiegħi miegħek; 
u int tkun missier ta' ħafna ġnus. 

5 Lanqas ma jissejjaħ iżjed ismek 
Abram, iżda ismek ikun Abraham; għax 
missier ta' ħafna ġnus għamiltek. 

6 U nkabbrek qatigħ, u ġnus nagħmel 
minnek, u slaten joħorġu minnek. 

U nżomm il-għaqda tiegħi bejni u 
bejnek, u bejn nislek warajk, minn ġidd 
għal ġidd, bħala għaqda għal dejjem, biex 
inkun Alla tiegħek, u lil nislek warajk. 

8 U nagħti lilek, u lil nislek warajk, l- 
art li fiha inti qiegħed barrani, l-art kollha 
ta' Kangħan, biex tkun tagħkom għal dej- 
jem: u jien inkun Alla tagħhom. 

9 U Alla qal lil Abraham: Inti tħares 
għalhekk il-għaqda tiegħi, int, u nislek 
warajk, minn ġidd għal ġidd. 

10 Din hi l-għaqda tiegħi, li inti tħares, 
bejni u bejnkom u nislek warajk: Kull 
raġel fostkom ikun ċirkonċiż. 

11 U tagħmlu ċ-ċirkonċiżjoni; u dan 
ikun għelm tal-għaqda tiegħi bejni u 
bejnkom. 

12 U kull raġel fostkom ikun ċirkonċiż, 
meta jkun ta' tmint ijiem, minn ġidd għal 
ġidd; hekk ukoll il-qaddej imwieled f'dar- 
kom, jew mixtri bil-flus mingħand xi 
barrani, ti mhux ta' nislek. 

13 Sew dak li jitwieled f'darek, u sew 
dak li jinxtara bi flusek, għandhom ikunu 
ċirkonċiżi: u l-għaqda tiegħi tkun f'ġisim- 
kom bħala rabta għal dejjem. 

14 U r-raġelli m'għandux ċirkonċiżjoni, 
li mhux ċirkonċiż f'ġismu, jinqata' minn 
fost il-poplu tiegħu: ikun kiser il-għaqda 
tiegħi. 

I5 U Alla qal lil Abraham: Lil martek 

Saraj, issejħilhiex Saraj: iżda Sara ikun 
isimha. 

16 U nberikha, u nagħtik ukoll iben 
minnha: iva, inberikha, u hi tkun omm 
il-ġnus; slaten ta' popli joħorġu minnha. 

17 Imbagħad Abraham intafa' għal 
wiċċu, u daħak, u f'qalbu qal: Ewwilla lil 
min għandu mitt sena titwelidlu tarbija 2 
U Sara, li għandha disgħin sena, sa tiled? 

18 U Abraham qal lil Alla: Li kien 
Ismagħel igħix quddiemek! 

19 U Alla qal: Tassew, martek Sara 
tilidlek iben; int issemmi ismu Iżakk; u 
jien inżomm il-għaqda tiegħi miegħu, 
bħala għaqda ta' dejjem, ma' nislu warajh. 

20 iċ) għal Ismagħel, jien smajtek: Ara, 
jien beriktu, u nkattru, u nkabbru qatigħ; 
tnax-il prinċep jiled, u jien nagħmlu ġens 


ir. 

21 Iżda l-għaqda tiegħi nżomm ma' 
Iżakk, li Sara tilidlek f'daż-żmien sena 
oħra. 

22 U ma baqax jitkellem miegħu, u 
Alla tala' minn ħdejn Abraham. 

23 U Abraham ħa lil ibnu Ismagħel, u 
lil dawk kollha li twieldu f'daru, u li 
dawk kollha li nxtraw bi flusu, kull raġel 
fost l-irġiel ta? dar Abraham; u għamilil- 
hom. iċ-ċirkonċiżjoni f'ġisimhom, dak 
in-nhar stess, bħal ma qallu Alla. 

24 U Abraham kellu disgħa u disgħin 
sena, meta kien ċirkonċiż. 

25 U Ismagħel ibnu kellu ttlittax-il 
sena, meta kien ċirkonċiż. 

26 Dak in-nhar stess kien ċirkonċiż 
Abraham, u Ismagħel ibnu. 

27 U l-irġiel kollha ta' daru, imweldin 
f'daru, u mixtrijin bil-flus mingħand il- 
barrani, kienu ċirkonċiżi miegħu. 

1 U deherlu l-Mulej ħdejn il-ballut ta' 
Mamri, hu u qiegħed fil-bieb tat- 
tinda tiegħu, fl-eqqel tas-sħana tan-nhar; 

2 U rafa' għajnejh u ħares, u, ara, tlitt 
irġiel kienu ħdejh: u xħin rahom, ġera mill- 
bieb tat-tinda biex jilqagħhom, u tbaxxa 
lejn l-art, 

3 U qal: Sidi, jekk issa sibt ħniena 
f'għajnejk, nitolbok, la tibqax għaddej, 
minn quddiem il-qaddej tiegħek: 

4 Ħa nġib ftit ilma, nitlobkom, u aħslu 
riġlejkom, u ħudu r-ruħ taħt is-siġra: 

5 U nġib biċċa ħobż, u għinu ruħkom; 
imbaghad ibqgħu sejrin: għax għalhekk 
għaddejtu għand il-qaddej tagħkom. U 
qalulu: Agħmel kif għidt. 

6 U Abraham għaġġel jidħol fit-tinda 
għand Sara, u qal: Isa, hejji tliet sigħan 
smid, agħġinhom, u agħmel ftajjar fuq 
il-kenur. 

7 U Abraham ġera lejn il-baqar, u ħa 
għoġol tari u tajjeb, u tah lil wieħed żagħ- 
żugħ: u għaġġel ihejjih. 

8 U ħa l-butir, u l-ħalib, u l-għoġol li 

kien hejja, u qegħidhom quddiemhom: 
u qagħad ħdejhom taħt is-siġra huma u 
jieklu. 

9 U qalulu: Fejn hi Sara martek7 U 
qal: Ara, fit-tinda. 

10 U qal: Tassew, narġa' niġi għandek 
bħal daż-żmien sena; u, ara, Sara martek 
ikollha tifel. U Sara semgħet dan fil-bieb 
tat-tinda, li kienet warajh. 

11 Issa, sew Abraham u sew Sara kienu 
mdaħħlin fiż-żmien; u kien inqata' għal 
Sara dak li soltu jkollhom in-nisa. 

12 Għalhekk Sara daħket f'qalbha, billi 
qalet: Wara li xjieħt, se jkolli l-hena, u 
sidi hu hekk xiħ ukoll ? 

13 U l-Mulej qal lil Abraham: Għaliex 
daħket Sara, billi qalet: Tassew niled 
tarbija, meta jien xjieħt 7 

14 Ewwilla hemm xi ħaġa tqila ħafna 
għall-Mulej? Bħal daż-żmiem sena narġa' 
niġi għandek, u Sara jkollha tifel. 

15 Imbagħad Sara ċaħdet, billi qalet: 
Ma dħaktx; għax kienet beżgħana. Hu 
qal: Iva, dħakt. 

16 U l-irġiel qamu minn hemm, u 
ħarsu lejn Sodoma: u Abraham mar magħ- 
hom biex iwassalhom. 

17 U l-Mulej qal: Sa naħbi jien minn 
Abraham dak li sa nagħmel, 

. 18 Ladarba Abraham għandu sgur isir 
ġens kbir u qawwi, u l-ġnus kollha ta' l-art 
jitbierku bih 2 

19 Għax jien ħtartu, biex jordna lil 
uliedu, u lil daru warajh li jħarsu t-triq 
tal-Mulej, biex jagħmlu s-sewwa; u 
l-ħaqq biex il-Mulej iġib fuq Abraham 
dak li wiegħed għalih. 

20 U l-Mulej qal: Għax il-għajta ta' 
Sodoma u Gomorra hi tassew kbira, u 
dnubhom hu wisq ikrah; 

21 Ninżel issa, u nara jekk għamlux 
kollox bħalma l-għajta tagħhom waslitli; 
u jekk le, inkun nafu. 

22 U l-irġiel dawru wiċċhom minn 
hemm, u telqu lejn Sodoma; iżda Abra- 
ham baqa' wieqaf quddiem il-Mulej. 

23 U Abraham resaq, u qal: Trid int 
teqred it-tajjeb mal-ħażin 7 

Għandu mnejn hemm ħamsin tajbin 
fil-belt: trid int teqridha wkoll, u ma 
taħfrilhiex, minħabba l-ħamsin tajbin li 
hemm ġo fiha? 

25 Barra minnek li tagħmel dil-ħaġa: 
li teqred it-tajjeb mal-ħażin. Barra minn- 
ek li tqis it-tajjeb bħal ma tqis il-ħażin. 
L-Imħallef ta' l-art kollha, ma jagħmilx 
ħaqq sewwa? 

26 U l-Mulej qal: Jekk insib f'Sodoma 
ħamsin tajbin fil-belt, naħfer lill-belt 
kollha minħabba fihom. 

27 U Abraham wieġeb u qal: Ara, issa, 
jien ażżardajt inkellem lil Sidi, jien li 
miniex ħlief trab u rmied: 

28 Għandu mnejn jonqos ħamsa għall- 
ħamsin tajbin: trid teqred int il-belt 

kollha għal ħamsa? U wieġeb: Jekk insib 
hemm ħamsa u erbgħin, ma neqridhiex. 
29 U Abraham raġa' kelmu, u qal: 
Għandu mnejn jinsabu hemm erbgħin. U 
l-Mulej qal: Ma nagħmilx dan minħabba 
erbgħin. 
30 U Abraham qallu: Ħalli ma jagħ- 


dabx Sidi, u jien nitkellem: Għandu 
mnejn jinsabu hemm tletin. U l-Mulej 
qallu: Ma nagħmilx dan jekk insib 


tletin hemm. 

31 U Abraham qallu: Ara, issa, ażżar- 
dajt inkellem lil Sidi: Għandu mnejn 
jinsabu hemm għoxrin. U l-Mulej qallu: 
Ma neqridhiex minħabba għoxrin. 

32 U Abraham qal: Ħalli ma jagħdabx 
Sidi, u nitkellem did-darba biss: 
Għandu mnejn jinsabu hemm għaxra. 
U qal il-Mulej: Ma neqridhiex minħabba 
għaxra. 

33 U malli temm jitkellem ma' Abra- 
ham, il-Mulej telaq: U Abraham raġa' 


mar lejn daru. 

19 Issa żewġ anġli ġew Sodoma 
filgħaxija; u Lot kien bil-qiegħda fil- 

bieb ta' Sodoma: u hekk kif rahom, Lot 

qam biex jiltaqa' magħhom; u tbaxxa 

b'wiċċu lejn l-art. 

2 U qal: Araw, issa, sjiedi: idħlu, 
nitlobkom, fid-dar tal-qaddej tagħkom, 
u għaddu l-lejl kollu, u aħslu riġlejkom, u 
qumu kmieni filgħodu, u morru għal triqt- 
kom. U wieġbu: Le; imma l-lejl kollu 
ngħadduh barra fil-misraħ. 

3 U ssikkahom ħafna; u lwew għal 
għandu, u daħlu id-dar tiegħu; u għamlil- 
hom mikla; u ħema l-ħobż bla ħmira, u 
kielu. 

4 Qabel ma mteddu, l-irġiel tal-belt, 
l-irġiel ta' Sodoma, sew xjuħ u sew żgħa- 
żagħ, dawru d-dar, in-nies kollha minn 
kull naħa: 

5 U sejħu lil Lot, u qalulu: Fejn huma 
l-irġiel li ġew għandek dal-lejl ġibhomlna 
hawn barra, ħalli nagħrfuhom. 

6 Iżda Lot ħareġ lejhom fil-bieb, u 
għalaq il-bieb warajh. 

i 7 U qal: Nitlobkom, ħuti, tagħmlux 
eni. 

8 Ara, issa, jien għandi żewġ bniet, li 
għadhom ma għarfu l-ebda raġel; ħalluni, 
nitlobkom, noħroġhomlkom, u għamlul- 
hom dak li jidhrilkom li hu tajjeb f' 
għajnejkom: biss lil dawn l-irġiel tagħmlul- 
hom xejn; għax għalhekk dawn daħlu taħt 
is-saqaf tiegħi. 

U qalulu: Warrbilna. U reġgħu qalu: 
Dan ġie bħal barrani, u diġà qiegħed jagħ- 
milha ta' mħallef; issa miegħek nimxu 
agħarr milli nimxu magħhom. U għamlu 
aktar għalih, għal Lot, u kienu waslu biex 
ikissru l-bieb. 

..10 Iżda l-irġiel meddew idhom, u ġibdu 
lil Lot ġod-dar magħhom, u għalqu l-bieb. 

11 U darbu lill-irġiel li kienu fil-bieb bil- 
għama, sew żgħar u sew kbar: għalhekk 
huma għajjew ifittxu l-bieb. 

12 U l-irġiel qalu lil Lot: Lil min 
għandek iżjed miegħek? Ħaten, subjien, 
bniet, u kull min għandek fil-belt, oħroġ- 
hom minn hawn: 

13 Għax aħna neqirdu dal-post, għaliex 
l-għajta tagħhom kibret ħafna quddiem il- 
Mulej. 

14 U Lot ħareġ, u tkellem ma' ħtienu, 
li kienu żżewġu lill-bniet tiegħu, u qal: 
Qumu, oħorġu minn dal-post; għax il- 
Mulej sa jġarraf dil-belt. Iżda hu deher 
bħal wieħed li ried jiddieħaq bi ħtienu. 

15 U malli żernaq, l-angli għaġġlu lil 
Lot, billi qalu: Qum, ħu 'l martek, u 
ż-żewġ bniet tiegħek, li huma hawn; li ma 
tintemmx fil-ħażen ta' dil-belt. 

16 Iżda hu tnikker. Għalhekk l-irġiel 
qabdulu idu, u id martu, u id iż-żewġ 
bniet tiegħu, billi l-Mulej ħenn għalih: 
u ħarġuh, u qegħduh barra l-belt. 

17 U ġara, wara li kienu ħarġuhom bar- 
ra, illi wieħed minn dawk l-irġiel qal: 
Aħrab għal ħajtek; la tħarisx warajk, u 
la tiqafx fil-witja kollha; aħrab lejn il- 
muntanja, li ma tintilifx. 

18 U Lot qalilhom: Mhux hekk, Sidi: 

19 Ara, issa, il-qaddej tiegħek sab 
ħniena f'għajnejk, u int kabbart il- 
ħniena tiegħek, billi salvajtli 'l ħajti; u 
jien ma nistax naħrab lejn il-muntanja, li 
ma tilħaqnix xi ħsara, u mmut: 

20 Ara, issa, dil-belt hi fil-qrib biex 
naħrab fiha, u hi żgħira. Ħallini naħrab 
hemm, (mhix waħda żgħira 2) u ruħi tibqa' 
ħajja. 

21 U qallu: Ara, jien ilqajt talbek f'din 
il-ħaġa wkoll, li ma nġarrabx dil-belt, li 
fuqha tkellimt int. 

22 Għaġġel, aħrab hemmekk; għax ma 
nista' nagħmel xejn sakemm tasal hemm. 
Għalhekk isem dik il-belt issemma 
Soħar. 

23 Ix-xemx kienet telgħet fuq l-art 
xħin Lot daħal Soħar. 

24 Imbagħad il-Mulej bagħat fuq Sodo- 
ma u Gomorra xita ta' kubrit u nar minn 
għand il-Mulej mis-sema; 

25 U ġarraf dawk il-bliet, u l-wita 
kollha, u dawk kollha li jgħammru fiż- 
żewġ bliet, u dak li kien jikber fuq l-art. 

26 Iżda martu, minn warajh, ħarset 
lura, u saret pilastru tal-melħ. 

27 U Abraham qam kmieni filgħodu, u 
mar fil-post fejn kien qagħad quddiem il- 
Mulej: 

28 U ħares lejn Sodoma u Gomorra, u 
lejn l-art kollha tal-wita, u, ara, id-duħħan 
kien tiela' mill-art, bħal duħħan ta' forn. 

29 U ġara, meta Alla ġarraf il-bliet 
tal-wita, illi Alla ftakar f'Abraham, u 

bagħat lil Lot minn nofs it-taqliba, meta 
qaleb il-bliet li fihom kien igħammar Lot. 

30 ULot tala' minn Soħar, u għammar 
fil-muntanja, u ż-żewġ uliedu bniet mie- 
għu; għax baża' jgħammar f'Soħar: u 
qagħad f'għar, hu u ż-żewġ bniet tiegħu. 

31 U l-kbira qalet liż-żgħira: Missierna 
xiħ, u ma hawnx raġel fuq l-art, biex 
jersaq lejna, bħalma hi d-drawwa tad- 
dinja kollha: 

32 Ejja, ħalli nagħtu jixrob l-inbid lil 
missierna, u norqdu miegħu, biex inżom- 
mu ħaj nisel minn missierna. 

33 U dik il-lejla sqew l-inbid lil mis- 
sierhom: u l-kbira daħlet, u raqdet ma' 
missierha; u ma ntebaħx la meta mteddet, 
u lanqas meta qamet. 

34 U ġara l-għada, illi l-kbira qalet 
liż-żgħira: Ara, ilbieraħ imteddejt ma' 
missieri: ħalli nagħtuh jixrob l-inbid ukoll 
il-lejla; imbagħad idħol ġewwa, u mtedd 
miegħu, biex inżommu ħaj nisel minn 
missierna. 

35 U sqew l-inbid dik il-lejla wkoll lil 
missierhom: u ż-żgħira qamet, u mteddet 
miegħu; u la ntebaħ meta mteddet, u 
lanqas meta qamet. 

36 Hekk ħablu ż-żewġ bniet ta' Lot 
minn missierhom. 

37 U l-kbira wildet iben, u semmietu 
Mowab: dan hu sa Ilum missier il-Mowa- 


bin. 
38 U ż-żgħira, hi wkoll wildet iben, u 
semmietu Ben-Għammi: dan hu missier 


ulied Għammon sa llum. 

2 U Abraham telaq minn hemm lejn 
in-naħa t'isfel ta' l-art, u qagħad bejn 

Kades u bejn Sur, u għammar f'Ġerar. 

2 U Abraham qal għal Sara martu: 
Hi oħti: u Abimelek, sultan ta' Gerar, 
bagħat jieħu 'l Sara. 

3 Imma Alla ġie f'ħolma għand Abime- 
lek bil-lejl, u qallu: Ara, int se tmut, min- 
ħabba l-mara li ħadt, għax miżżewġa: 

4 Iżda Abimelek ma kienx resaq lejha: 
u qal: Sidi, toqtol int ġens imqar jekk 
ikun bla ħtija ? 

5 Ma qallix: Hi oħti? U hi stess qalet: 
Hu ħija. Fis-safa ta' qalbi, u fl-indafa ta' 
idejja, għamilt dan. 

6 U Alla qallu f'ħolma: Iva, naf li dan 
għamiltu fis-safa ta' qalbek; għax jien 
żammejtek ukoll li ma tidnibx kontra 
tiegħi: għalhekk ma ħallejtikx tmissha. 

7 Għalhekk, issa, rodd il-mara lil 
żewġha; għax hu profeta, u jitlob għalik, 
u int tibqa' ħaj: u jekk ma troddhiex, kun 
af li sgur tmut, int, u dawk kollha li huma 
tiegħek. 

8 Għalhekk Abimelek bakkar filgħodu, 
u sejjaħ il-qaddejja kollha tiegħu, u qalil- 
hom dan kollu f'widnejhom, u dawn beż- 
għu wisq. 

9 Imbagħad Abimelek sejjaħ lil Abra- 
ham, u qallu: X'għamiltilna 7 U fiex offen- 
dejtek, biex ġibt fuqi u fuq saltnati dnub 
hekk kbir? Għamiltli egħmejjel li qatt ma 
kien imisshom intgħamlu. 

10 U Abimelek qal lil Abraham: X'rajt, 
biex għamilt dil-ħaġa 2 

11 U Abraham qal: Għax għidt: Tassew 


m'hawnx biża' t'Alla f'dan il-post; u 
joqtluni minħabba marti. 

12 U bil-ħaqq hi wkoll oħti; hi bint 
missieri, iżda mhix bint ommi, u saret 


marti. 

13 U ġara, meta Alla ħariġni minn dar 
missieri niġġerra minn hawn u minn hemm, 
illi jien għidtilha: Din hi t-tjieba tiegħek li 
għandek turini; kull fejn naslu, għid għal- 
ija; Hu ħija. 

14 U Abimelek ħa ngħaġ, u gniedes, u 
qaddejja rġiel, u qaddejja nisa, u tahom 
lil Abraham, u raddlu 'l Sara martu. 

15 U Abimelek qal: Ara, arti quddiem- 
ek: għammar fejn jogħġbok. 

16 U qal lil Sara: Ara, lil ħuk tajtu elf 
biċċa tal-fidda: ara, dan ikunlek għata 
f'għajnejn dawk kollha li huma miegħek, u 
quddiem kulħadd tkun iġġustifikata. 

17 U Abraham talab lil Alla: u Alla 
fejjaq lil Abimelek, u lil martu, u lill- 
qaddejja tiegħu; u kellhom it-tfal. 

18 Għax il-Mulej kien għalaq għal 
kollox kull ġuf fid-dar ta' Abimelek, 
minħabba Sara mart Abraham. 

21 U l-Mulej żar lil Sara, kif kien qal; 
u l-Mulej għamel lil Sara kif kien 
tkellem. 

2 Għax Sara ħablet, u wildet tifel lil 
Abraham fix-xjuħija tiegħu, fiż-żmien li 
kien qallu Alla. 

3 U Abraham semma isem ibnu li 
twelidlu, li Sara kienet welditlu, Iżakk. 

4 U Abraham għamel iċ-ċirkonċiżjoni 
lil ibnu Iżakk meta kellu tmint ijiem, bħal 
ma kien ordnalu Alla. 

Abraham kellu mitt sena, meta 
twelidiu ibnu Iżakk. 

6 U Sara qalet: Alla għamilli biex nid- 
ħak: kull min jisma’ jidħak miegħi. 

7 U qalet: Min kien igħid lil Abraham, 
illi Sara kellha tradda' t-tfal? Għax jien 
ulidtlu iben fi xjuħitu. 

8 U kiber it-tifel, u nfatam: u Abraham 
għamel dak in-nhar tal-ftim ta’ Iżakk mikla 
kbira. 

9 U Sara rat lil bin Ħagar l-Eġizzjana, 
li kienet wildet lil Abraham, jiddieħak. 

10 Għalhekk hi qalet lil Abraham: 
Ibgħat 'il barra lil din il-qaddejja u lil 
binha: għax bin din il-qaddejja ma jkunx 
werriet ma' ibni Iżakk. 

1 U dankien uġigħ kbir għal Abraham 
minħabba ibnu. 

12 U Alla qal lil Abraham: La tagħlix 

minħabba t-tifel, u minħabba l-qaddejja 
tiegħek: f'dak kollu li qaltlek Sara, 
isma' kliemha; għax b'Iżakk jissemma 
nislek. 

13 U minn bin il-qaddejja wkoll jien 
nagħmel ġens, għax hu nislek. 

14 Abraham bakkar filgħodu, u ħa l- 
ħobż, u ġarra ilma, u tahom lil Ħagar, 
qegħidhomlha fuq spallejha, u t-tifel, u 
bagħatha: u hi telqet, tiġġerra fid-deżert 
ta' Bir-Saba'. 

15 U ntemm l-ilma mill-ġarra, u telqet 
it-tifel taħt waħda mis-siġar. 

16 U hi marret, u qagħdet bil-qiegħda 
biswitu, bogħod daqs tafa' ta' qaws: għax 
qalet: Ħalli ma narax il-mewt tat-tifel. 
U qagħdet biswitu, u għolliet leħinha, u 
bkiet. 

17 U Alla sama' leħen it-tifel: u l-anġlu 
t'Alla sejjaħ lil Ħagar mis-sema, u qalilha: 
X'għandek Ħagar? La tibżax; għax Alla 
sama' leħen it-tifel fejn hu. 

18 Qum, arfa' t-tifel, u żommu f'idek: 
għax jien nagħmlu ġens kbir. 

19 U Alla fetħilha għajnejha, u rat bir 
ilma; u marret, u mliet il-ġarra bl-ilma, u 
tat lit-tifel jistot: 

20 U Alla kien mat-tifel; u kiber, u 
għammar fid-deżert, u sar arċier. 

1 U għammar fid-deżert ta' Faran: u 
ħaditlu ommu mara mill-art ta' l-Eġittu. 

22 U ġara f'dak iż-żmien, illi Abimelek 
u Fikol, il-kaptan il-kbir ta' l-eżerċtu tie- 
għu, kellmu lil Abraham, billi qalulu: Alla 
mieghek f'kulma tagħmel: 

23 Għalhekk issa aħlifli hawn b'Alla li 
inti ma timxix bil-qerq miegħi, lanqas ma' 
ibni, lanqas ma' bin ibni: imma skond it- 
tjieba li għamilt miegħek, tagħmel miegħi, 
u lill-art li fiha għammart. 

24 U Abraham qal: Naħlef. 

25 U Abraham liem lil Abimelek min- 
ħabba bir ta' l-ilma, li l-qaddejja ta' 
Abimelek kienu ħadu bil-forza. 

26 U Abimelek qal: Ma nafx min 
għamel dil-ħaġa: lanqas għidtli int, u 
lanqas smajt jien biha, ħlief illum. 

27 U Abraham ħa ngħaġ u gniedes, u 
tahom lil Abimelek; u t-tnejn rabtu 
għaqda bejniethom. 

28 U Abraham qiegħed seba' ħrief mill- 
merħla għalihom. 

29 U Abimelek qal lil Abraham: X'ifis- 
sru dawn is-seba’ ħrief li inti qegħidt għali- 
hom ? 

30 U qal: Tieħu dawn is-seba? ħrief 
minn idi, biex ikunuli xhieda, li jiena 
ħaffirt dal-bir. 

31 Għalhekk semma dak il-post Bir- 
Saba’ għax hemm ħalfu t-tnejn. 

32 Hekk rabtu għaqda f'Bir-Saba': 
imbagħad Abimelek qam, u Fikol, il-kap- 
tan il-kbir ta' l-eżerċtu tiegħu, u reġgħu lejn 
art il-Filistin. 

33 U Abraham ħawwel bruka f'Bir- 


Saba', u sejjaħ hemm isem il-Mulej, Alla 
ta' dejjem. 
34 U Abraham għammar 


Filistin għal ħafna jiem. 
22 U ġara wara dawn il-ħwejjeġ, illi 

Alla ġarrab lil Abraham, u qallu: 
Abraham. U Abraham wieġeb: Ara, hawn 
jien. 

2 U qallu: Ħu lil ibnek, ibnek il- 
waħdieni Iżakk, li tħobb, u mur fl-art ta' 
Morija: u offrih hemm bħala offerta 
maħruqa fuq waħda mill-muntanji li 
ngħidlek. 

3 U Abraham bakkar filgħodu, u 
rama l-ħmar, u ħa tnejn miż-żgħażagħ 
tiegħu miegħu, u ibnu Iżakk, u feraq il- 
ħatab għall-offerta maħruqa, u qam, u 
mar fil-post fejn kien qallu Alla. 

4 Imbagħad fit-tielet jum Abraham rafa' 
għajnejh, u ra fil-bogħod il-post. 

U qal Abraham liż-żgħażagħ: Oqogħ- 
du hawn mal-ħmar; u jien u t-tifel im- 
morru sa hemm u nagħtu qima, u nerġgħu 
niġu ħdejkom. 

6 U Abraham ħa l-ħatab ta' l-offerta 
maħruqa, u qiegħdu fuq ibnu Iżakk; u ħa 
n-nar f'idu, u sikkina, u marru t-tnejn 
flimkien. 

7 U tkellem Iżakk ma' missieru, u qal: 
Missier: u wieġeb: Hawn jien, ibni. U qal: 
Ara n-nar u l-ħatab: iżda fejn hu l-ħaruf 
għall-offerta maħruqa ? 

8 Abraham qal: Ibni, Alla jaħseb hu 
għall-ħaruf għall-offerta maħruqa: u 
hekk baqgħu sejrin it-tnejn flimkien. 

9 U ġew fil-post li kien qallu Alla; u 
Abraham bena altar hemm, u qiegħed il- 
ħatab sewwa, u rabat lil ibnu Iżakk, u 
qiegħdu fuq l-altar fuq il-ħatab. 

10 U Abraham medd idu, u ħa s- 
sikkina biex joqtlu. 

U l-anġlu tal-Mulej sejjaħlu mis- 
sema, u qal: Abraham, Abraham. 
wieġeb: Hawn jien. 

12 U qal: La tmiddx idek fuq it-tifel, u 
tagħmillu xejn: għax naf issa li tibża’ 
minn Alla, billi rajt li ma ċaħħadtnix 
minn ibnek, l-iben waħdieni tiegħek. 

13 U Abraham rafa' għajnejh, u ħares, 
u ra warajh kibx maqbud minn qrunu 
fil-friegħi: u Abraham mar u ħa l-kibx, 
u offrieh bħala offerta maħruqa flok ibnu. 

14 U Abraham semma dak il-post, 
Jeħovah-jireh: bħal ma għadhom igħi- 
dulu sa Ilum: Fil-muntanja tal-Mulej ikun 
ipprovdut. 

15 U għat-tieni darba l-anġlu 
Mulej sejjaħ lil Abraham mis-sema, 

16 U qal: Ħlift fuqi nnifsi, qal il- 
Mulej, talli inti għamilt dil-ħaġa, u ma 
ċaħħadtnix minn ibnek, ibnek il-waħ- 
dieni, 

17 Li nbierkek, u nkattar qatigħ lil 


f'art il- 


tal- 

nislek bħall-kwiekeb fis-sema, u bħar- 
ramel li hemm f'xatt il-baħar; u nislek 
ikollu f'idejh bieb l-egħdewwa tiegħu. 

18 U jitbierku f'nislek il-ġnus kollha ta' 
l-art; għax int smajt leħni. 

19 U Abraham raġa' mar lejn iż-żgħa- 
żagħ tiegħu, u qamu, u marru flimkien 
Bir-Saba'; u Abraham għammar f'Bir- 
Saba'. 

20 U ġara wara dawn il-ħwejjeġ, illi 
ntqal lil Abraham: Ara, Milka, hi wildet 
ukoll tfal lil ħuk Naħor: 

21 Għuż il-kbir, u Buż, ħuh, u Kemu- 
wel, missier Aram, 

22 U Kexed, u Ħażu, u Pildas, u Ġidlaf, 
u Betwel. 

23 U Betwel wiled lil Rebekka: dawn it- 
tminja Milka wildet jil Naħor, ħu Abra- 

am. 

24 U l-mara l-oħra tiegħu, li kien jisim- 
ha Rewma, wildet ukoll lil Tebaħ, u lil 
Gaħam, u lil Taħas, u lil Magħka. 

2 U Sara kellha mija sebgħa u 
għoxrin sena: dawn kienu snin il- 
ħajja ta' Sara. 

Sara mietet f'Kirjat-Arba; li hi 
Ħebron fl-art ta' Kangħan: u ġie Abraham 
biex jagħmel il-vistu lil Sara, u jibkiha. 

3 Imbagħad qam Abraham minn qud- 
diem il-mejjet tiegħu, u kellem lil ulied 
Ħet, billi qal: 

4 Jien għarib u barrani magħkom: 
agħtuni li jkolli qabar magħkom, biex 


nidfen il-mejjet tiegħi minn quddiem 
għajnejja. 
5 U wieġbu wlied Ħet lil Abraham, billi 


qalulu. 

6 Ismagħna, sidi: prinċep setgħan 
inti fostna: fl-aħjar ta' l-oqbra tagħna id- 
fen il-mejjet tiegħek: ħadd minna ma 
jiċħadlek il-qabar tiegħu, biex tidfen il- 
mejjet tiegħek. 

Abraham qam, u mejjel rasu lin- 
nies ta' hemm, lil ulied Ħet. 

8 U kellimhom, billi qal: Jekk inhi 
x-xewqa tagħkom li jien nidfen il-mejjet 
tiegħi minn quddiem għajnejja, isim- 
għuni, u idħlu għalija quddiem Għefron, 
bin Soħar, 

9 Ħalli jagħtini għar Makffla, li hu 
għandu, u li qiegħed f'tarf il-għalqa tiegħu; 
b'kemm tiswa flus jagħtihieli biex tkun 
tiegħi ħalli nagħmel qabar fostkom. 

kien igħammar Għefron qalb 
ulied Ħet: u Għefron il-Ħitti wieġeb lil 
Abraham fejn jisimgħuh ulied Ħet, 
quddiem dawk kollha li kienu jidħlu mill- 
bieb tal-belt tiegħu, billi qallu: 

Le, sidi, ismagħni: il-għalqa nagħ- 
tihielek, u l-għar li hemm fiha,. nagħti- 
hulek; quddiem għajnejn niesi il-għalqa 
nagħtihielek, u l-għar li hemm nagħti- 
hulek;; idfen il-mejjet tiegħek. 


12 U Abraham mejjel rasu quddiem in- 
nies ta' hemm. 

13 U kellem lil Għefron fejn jisimgħuh 
in-nies ta' hemm, billi qal: Ismagħni, 
nitolbok! Nagħtik il-flus tal-għalqa; 
ħudhom mingħandi, u jien nidfen il- 
mejjet tiegħi hemm. 

14 U wieġeb Għefron lil Abraham, bil- 
li qallu: 

15 Sidi, ismagħni: l-art tiswa erba' 
mitt xekel tal-fidda; x'inhuma dawn bejni 
u bejnek 7 Idfen mela l-mejjet tiegħek. 

16 U Abraham sama' lil Għefron: u 
Abraham wiżen lil Għefron il-fidda, li 
kien qallu fi smigħ ulied Ħet: erba' mitt 
xekel tal-fidda, kif kien sejjer il-bejgħ. 

17 U l-għalqa ta? Għefron, li kienet 
f'Makfila, quddiem Mamri, il-għalqa, u 
l-għar li kien fiha, u s-siġar kollha li 
kienu fil-għalqa, mad-dawra kollha, waq- 

e 


t 
.18 Għand Abraham u saret tiegħu, qud- 
diem ulied Ħet, u quddiem dawk kollha 
li kienu jidħlu minn bieb il-belt. 

19 U wara dan, Abraham difen lil 
Sara martu fil-għar tal-għalqa ta? Makfila 
quddiem Mamri: li hi Ħebron fl-art ta' 
Kangħan. 

20 U l-għalqa, u l-għar li hemm fiha, 
waqgħu għand Abraham, u saru tiegħu 


b'qabar mingħand ulied Ħet. 

24 U Abraham xjieħ, u daħal sewwa 
fiż-żmien: u l-Mulej bierek lil 

Abraham f'kollox. 

2 U Abraham qal lill-qaddej tiegħu, 
l-ixjieħ fid-dar tiegħu, li kien jieħu ħsieb 
kulma kellu: Qiegħed idek taħt koxxti, 
nitolbok: 

3 U nġiegħiek taħlef bil-Mulej, Alla 
tas-sema, u Alla ta' l-art, li int ma tiħux 
mara għal ibni mill-bniet tal-Kangħanin, 
li fosthom jien ngħammar: 

4 Iżda tmur f'arti, u għand qrabati, u 
tieħu mara għal Iżakk ibni. 

qallu l-qaddej: Għandu mnejn 
il-mara ma tkunx trid tiġi warajja f'din 
l-art: għandi jien, mela, narġa' nieħu 'l 
ibnek fl-art li minnha inti ġejt? 
U Abraham qallu: Ara li ma tarġax 
tieħu lil ibni hemmekk. 

7 Il-Mulej Alla tas-sema, li ħadni minn 
dar missieri, u minn art twelidi, u kellimni, 
u ħalifli, billi qalli: Lil nislek nagħti din 
l-art; hu jibgħat l-anġlu tiegħu quddiemek, 
u int tieħu mara lil ibni minn hemm. 

8 U jekk il-mara ma tkunx trid tiġi 
warajk, int tkun maħlul minn dil-ħalfa 
tiegħi: biss tarġax tieħu lil ibni hemmhekk. 

9 U l-qaddej qiegħed idu taħt il- 
koxxa t'Abraham sidu, u ħaliflu fuq dal- 
kliem. 

10 U l-qaddej ħa għaxart iġmla mill- 
iġmla ta' sidu, u telaq: għax ħwejjeġ sidu 

kienu kollha f'idejh: u qam, u telaq lejn il- 
Mesopotamja, lejn il-belt ta? Naħor. 

11 U ġagħal l-iġmla tiegħu jibirku 
barra mill-belt, ħdejn bir ilma, filgħaxija, 
xħin in-nisa joħorġu biex jimlew l-ilma. 

12 U qal: O Mulej, Alla ta' sidi 
Abraham, nitolbok, agħtini laqgħa tajba 
llum, u uri ħniena ma' sidi Abraham. 

13 Ara, jien wieqaf hawn ħdejn il-bir 
ta' l-ilma; u l-bniet ta' l-irġiel tal-belt 
joħorġu jimlew l-ilma: 

14 U ħa jiġri li t-tifla li ngħidilha: 
Iddew, niżżel il-ġarra tiegħek biex nixrob, 
u hi tgħidli: Ixrob, u nisqi wkoll l-iġmla 
tiegħek; ħa tkun dik li int hejjejt għall- 


qaddej tiegħek Iżakk; u b'dan inkun naf 


li int urejt ħniena ma' sidi. 

15 U ġara, qabel ma temm jitkellem, 
illi, ara, ħarġet Rebekka, li kienet im- 
wielda lil Betwel, bin Milka, mart Naħor, 
ħu Abraham, bil-ġarra tagħha fuq 
spallitha. 

16 U kienet sabiħa ħafna t-tifla fil- 
għajn, u xebba, u lanqas ħadd ma kien 
għadu għarafha: u niżlet lejn il-għajn 
ta' l-ilma, u mliet il-ġarra tagħha, u 
telgħet. 

17 U l-qaddej ġera jilqagħha, u qal: 
Ħallini, nitolbok, nixrob ftit ilma mill- 
ġarra tiegħek. 

18 U qalet: Ixrob, sidi: u għaġġlet 
niżżlet il-garra fuq idha, u tatu jixrob. 

U wara li tatu jixrob, qalet: Nimla 
l-ilma wkoll għall-iġmla tiegħek, sakemm 
jixorbu. 

20 U għaġġlet, u ferrgħet il-ġarra 
tagħha fil-misqa, u reġgħet ġriet lejn 
il-bir biex timla l-ilma, u mliet għall- 
iġmla kollha tiegħu. 

21 U r-raġel qagħad mistagħġeb iħares 
lejha sieket, biex jagħraf jekk ta l-Mulej 
riżg lill-vjaġġ tiegħu. 

ġara, wara li xorbu l-iġmla, li 
r-raġel ħa misluta tad-deheb tiżen nofs 
xekel, u par brazzuletti għal idejha, 
jiżnu 'għaxar xekel tad-deheb; 

23 U qal: Bint min int? għidli, nitol- 
bok: hemm wisa' f'dar missierek għalina 
biex ngħaddu l-lejl7 

24 U qaltlu: Jien bint Betwel bin Milka, 
li wildet lil Naħor. 

25 U qaltlu wkoll: Għandna sew tiben 
u sew għalf biżżejjed, u. wisa' fejn 
tgħaddu l-lejl. 

26 U r-raġel miel rasu, u qiem il- 
Mulej. 

27 U qal: Imbierek il-Mulej Alla ta' 
sidi Abraham, li ma ħalliex nieqes mill- 
ħniena u s-sewwa tiegħu lil sidi! U lili 
l-Mulej mexxieni mit- -triq lejn dar ħut sidi. 

28 Imbagħad it-tifla ġriet u qalet lil ta' 
dar ommha dawn il-ħwejjeġ. 

29 U Rebekka kellha ħuha, u ismu 
kien Laban: u Laban ġera barra lejn 
ir-raġel, ħdejn il-bir ta' l-ilma. 


30 U ġara, malli ra l-misluta u l- 
brazzuletti f'idejn oħtu, u malli sama' 
kliem oħtu Rebekka, tgħid: Hekk aali 
r-raġel; illi Laban ġie għand ir-raġel; 


ara, dan kien qiegħed ħdejn l-iġmla 
ħdejn il-bir ta' l-ilma. 
31 U qal: Idħol, o mbierek tal- 


Mulej, għaliex qiegħed barra? Għax jien 
hejjejt id-dar, u post għall-iġmla. 

32 U r-raġel daħal id-dar: u Laban 
ħatt l-iġmla, u ta tiben u għalf lill-iġmla, 
u ilma biex dak ir-raġel jaħsel riġlejh, u 
riġlejn l-irġiel li kienu miegħu. 

U qegħdulu l-ikel quddiemu biex 
jiekol: imma hu qal: Ma nikolx, qabel ma 
ngħid dak li għandi ngħid. U l-ieħor 
qallu: Tkellem. 

34 Jien il-qaddej ta' Abraham. 

35 U l-Mulej bierek qatigħ lil sidi; u 
sar kbir: u tah imrieħel, u baqar, u fidda, 
u deheb, u qaddejja rġiel, u qaddejja nisa, 
u iġmla, u ħmir. 

36 U Sara, mart sidi, wara li xjieħet, 
wilditlu tifel: lilu Abraham ta kulma 
għandu. 

37 U ġagħalni naħlef sidi, billi qal: La 
tiħux mara għal ibni mill-bniet tal- 
Kangħanin, li f'arthom ngħammar. 

38 Iżda mur f'dar missieri, u għand 
niesi, u ħu mara għal ibni. 

39' U għidt jien lil sidi: Għandu mnejn 
il-mara ma tiġix warajja. 

40 U qalli: Il-Mulej, li quddiemu jien 
nimxi, jibgħat l-anġlu tiegħu miegħek, u 
jagħti r-riżq lill-vjaġġ tiegħek; u tieħu 
mara għal ibni minn niesi, u minn dar 
missieri: 

41 Imbagħad. tinħall minn din 
ħalfa tiegħi, meta tmur għand niesi; 
jekk ma jagħtukx mara, tinħall 
ħalfa tiegħi. 

42 Wasalt illum ħdejn il-bir ta' l-ilma, 

u għidt: O Mulej Alla ta' sidi Abraham, 
jekk trid issa tagħti r-riżq lit-triq li jiena 
miexi fiha: 

43 Ara, jien wieqaf ħdejn il-bir ta' 
l-ilma: ħalli, mela, ix-xebba li toħroġ 
timla l-ilma, u ngħidilha: Iddew, agħtini 
ftit ilma mill-ġarra tiegħek biex nix- 
rob; 

44 U hi tgħidli: Ixrob int, u lill-iġmla 
tiegħek jien ukoll nimla, ħa tkun hi 
l-mara li hejja l-Mulej lil bin sidi. 

45 Qabel ma temmejt hekk nitkellem 
f'qalbi, ara, ħarġet Rebekka, bil-ġarra 
fuq spallejha; u niżlet lejn il-bir ta' l-ilma, 
u mliet l-ilma: u għidtilha: Ħa nixrob, 
jekk jogħġbok. 

46 U għaġġlet niżlet il-ġarra minn fuq 
spallejha, u qalet: Ixrob, u nisqi wkoll 
l-iġmla tiegħek: u xrobt, u sqiet ukoll 
lill-iġmla. 

47 U jien staqsejtha, u għidt: Bint min 
int7 U qalet: Bint Betwel, bin Naħor, li 
Milka wilditlu. Għalhekk jien qegħid- 

il- 
u 
mill- 

tilha l-misluta fi mneħirha, u l-brazzuletti 
f'idejha. 

48 U milt rasi, u qimt il-Mulej, u 
berikt lill-Mulej, Alla ta' sidi Abraham, 
li mexxieni fit-triq it-tajba biex nieħu lil 
bint ħu sidi lil ibnu. 

49 U issa, jekk tridu timxu tajjeb u 
sewwa ma' sidi, għiduli: jekk le, għiduli; 
biex indur lejn il-lemin, jew lejn ix-xellug. 

50 Imbagħad wieġbu Laban u Betwel, 
u qalu: Din il-ħaġa ġejja mingħand il- 
Mulej: ma nistgħux inkellmuk la ħażin 
u lanqas tajjeb. 

51 Ara, Rebekka qiegħda quddiemek, 
ħudha, u mur, u ħa tkun mart bin sidek, 
bħal ma' tkellem il-Mulej. 

52 U ġara, malli l-qaddej ta' Abraham 
sama' kliemhom, illi qiem lill-Mulej, billi 
miel sa l-art. 

53 U l-qaddej ħareġ ħwejjeġ tal-fidda, 
u ħwejjeġ tad-deheb, u ħwejjeġ, u tahom 
lil Rebekka: ta wkoll ħwejjeġ li jiswew 
lil ħuha u lil ommha. 

54 U kielu, u xorbu, hu u l-irġiel li 
kienu miegħu, u għaddew il-lejl kollu; 
u qamu filgħodu, u qal: Ibagħtuni 
għand sidi. 

55 U ħuha u ommha qalu: Ħalli t- 
tifla toqgħod magħna xi ftit jiem oħra, 
għall-anqas għaxart ijiem : imbagħad tmur. 

56 U qalilhom: La ddewmunix, billi 
l-Mulej ta r-riżq lil triqti; ibagħtuni ħa 
mmur għand sidi. 

U qalu: Insejħu t-tifla, u nsaqsu 
lilha xi tgħid. 

58 U sejħu lil Rebekka, u qalulha: 


Trid tmur ma’ dar-raġel? U qalet: 
Immur. 

59 Imbagħad bagħtu lil Rebekka, 
oħthom, u l-imraddgħa tagħha, u l- 


qaddej ta' Abraham, u l-irġiel tiegħu. 

60 U bierku lil Rebekka, u qalulha: 
Inti oħtna, kun int omm eluf ta' miljuni, 
u ħalli nislek ikollu f'idejh bwieb dawk li 
jobogħduhom. 

61 U Rebekka qamet, u t-tfajliet 
tagħha, u rikbu fuq l-iġmla, u marru wara 
r-raġel: u l-qaddej ħa lil Rebekka, u 
telaq. 

62 U Iżakk kien mar Bir il-ħaj-roj; 
għax kien joqgħod fl-art tan-nofsinhar. 

63 U Iżakk ħareġ biex jimmedita fir- 
raba' għal filgħaxija: u rafa' għajnejh, u, 
ara, hemm huma l-iġmla ġejjin. 

64 U Rebekka refgħet għajnejja, u 
malli rat lil Iżakk, niżlet minn fuq il- 
ġemel 

65 Għax qalet lill-qaddej: Min hu dar- 
raġel li miexi fir-raba' biex jiltaqa' 
magħna? U l-qaddej qal: Hu sidi: 
għalhekk ħadet velu, u tgħattiet. 

66 U l-qaddej qal lil Iżakk kulma 
għamel. 

67 U Iżakk ġiebha fit-tinda ta' Sara 
ommu, u ħa 'l Rebekka, u saret martu: 

u ħabbha: u Iżakk tfarraġ wara l-mewt 


t'ommu. 
2 U Abraham raġa' ħa mara oħra, 

jisimha Keturah. i 

2 U wilditlu lil Żimran, u lil Ġoqsan, 
u lil Medan, u lil Midjan, u lil Jisbaq, u 
lil Xuwaħ. 

3 U Ġoqsan wiled lil Xeba, u lil Dedan. 
U wlied Dedan kienu: l-Assurin, il- 
Letusin, u l-Lewmmin; 

4 U wlied Midjan: Għefa, Għefer u 
Ħanok, u Abida, u Eldagħa. Dawn 
kollha kienu wlied Keturah. 

5 U Abraham ta kulma kellu lil Iżakk. 

6 Iżda lil ulied il-konkubini, li kellu 
Abraham, Abraham tahom għotjiet, u 
bagħathom mingħand Iżakk ibnu, hu u 
għadu ħaj, lejn il-lvant, in-naħa tal-lvant. 

7 U dawn huma l-jiem tas-snin tal- 
ħajja ta' Abraham li għiex: mija u ħamsa u 
sebgħin sena. 

8 U Abraham radd ruħu, u miet kbir 
sewwa fiż-żmien, raġel xieħ, u mimli 
għomor; u nġabar ma' niesu. 

9 U Iżakk u Ismagħel, uliedu, difnuh 
f'għar Makfila, fil-għalqa ta' Għefron bin 
Soħar il-Ħitti, quddiem Mamri; 

10 Il-għalqa li xtara Abraham minn 
għand ulied Ħet: hemm kien midfun 
Abraham, u Sara martu. 

1l U ġara, wara l-mewt tą? Abraham, 
illi Alla bierek lil Iżakk ibnu; u Iżakk 
għammar ħdejn Bir il-ħaj-roj. 

12 Issa dan hu n-nisel ta' Ismagħel, bin 
Abraham, li Ħagar l-Eġizzjana, il-qaddejja 
ta' Sara, wildet lil Abraham: 

U dawn huma l-ismijiet ta' wlied 
Ismagħel, b'isimhom, skond nisilhom: 
il-kbir ta' Ismagħel, Nebajot; imbagħad 
Kedar, u Adbel, u Mibsam. 

14 U Misma, u Duma, u Massa; 

15 U Ħadar, u Tema, Ġetur, Nafis u 
Kedma: 

16 Dawn huma wlied Ismagħel, u 
dawn huma ismijiethom, skond l-irħula u 
l-kampijiet tagħhom; tnax-il prinċep skond 
il-popli tagħhom. 

17 dawn huma snin il-ħajja ta' 
Ismagħel, mija u sebgħa u tletin sena: u 
ħa l-aħħar nifs u miet; u nġabar mæ’ niesu. 

18 U kienu jgħammru minn Ħawila sa 
Sur, għal quddiem l-Eġittu, int u sejjer 
lejn l-Assirja; u miet quddiem ħutu 
kollha. 

19 U dan hu n-nisel ta' Iżakk, bin 
Abraham: Abraham wiled lil Iżakk: 

20 U Iżakk kellu erbgħin sena meta 
ħa b'martu lil Rebekka, bint Betwel, is- 
Sirjan, minn Fiddien-Aram, oħt Laban, 
is-Sirjan. 

21 U Iżakk talab lill-Mulej għal martu, 
għax kienet ħawlija, u l-Mulej semgħu, u 
Rebekka martu ħablet. 

22 U l-ulied kienu jitħabbtu f'ġufha; 
u qalet; Jekk inhu hekk, għaliex jiena 
hekk ? U marret issaqsi lill-Mulej. 

23 U qalilha l-Mulej: Żewġ ġnus f'ġu- 
fek, u żewġ popli jinfirdu minn ġo fik, u 
wieħed minnhom ikun aqwa mill-ieħor, 
u l-kbir jaqdi liż-żgħir. 

.24 U meta waslilha l-jum li tiled, ara, 
kien hemm tewmin f'ġufha. 

25 U ħareġ ta' l-ewwel ħamrani kollu, 
u kellu bħal mantar muswaf; u semmewh 
Għesaw. 

26 U warajh ħareġ ħuh, u idu kienet 
fuq għarqub Għesaw; u semmewh 

akobb: u Iżakk kellu sittin sena meta 
Rebekka wildithom. 

27 U kibru s-subjien, u Għesaw kien 
raġel jinqala' għall-kaċċa, raġel tar-raba'; 
u Gakobb kien raġel ġwejjed, igħammar 
fit-tined. 

.28 U Iżakk kien iħobb lil Għesaw; għax 
kien jiekol minn dak li kien jaqbad fil- 
kaċċa; iżda Rebekka kienet tħobb lil 


akobb. 

29 U Ġakobb kien isajjar il-minestra: 
u Għesaw ġie mill-għalqa; għajjien; 

30 U Għesaw qal lil Ġakobb: Iddew, 
agħtini niekol minn dik il-minestra l- 
ħamra; għax għajjien: għalhekk tah 
il-laqam ta' Edom. L 

31 U Ġakobb qal: Begħli illum il- 
dia drat tiegħek. 

32 U Għesaw qal: Ara, jien wasalt biex 
immut: u x'tiswieli dina l-primaġenitura 2 

33 U Ġakobb qal: Aħlifli illum: u 
Għesaw ħaliflu: u biegħ il-primaġenitura 
tiegħu lil Ġakobb. 

Imbagħad Ġakobb ta l-ħobż u 
minestra ta' l-għads lil Għesaw; u kiel, u 
xorob, u qam, u telaq: hekk Għesaw 
żeblaħ il-primaġenitura tiegħu. 

2 U waqa' l-ġuħ fl-art, barra mill-ġuħ 

li kien waqa' żmien Abraham. 
U Iżakk mar għand Abimelek, sultan tal- 
Filistin, f'Gerar. 

2 U deherlu l-Mulej, u qal: La tinżilx 
l-Eġittu; għammar fl-art li ngħidlek: 

3 Ibqa' għarib f'din l-art, u jien inkun 
miegħek, u nbierkek; għax lilek, u lil 
nislek, nagħti dawn l-artijiet kollha, u 
nżomm il-ħalfa li ħlift lil Abraham 
missierek; 

4 U nkattar lil nislek, li jkun bħal 
kwiekeb tas-sema; u nagħti lil nislek 
dawn l-artijiet kollha, u f'nislek jitbierku 
l-ġnus kollha ta' l-art. 

5 Għax Abraham sama’ kliemi, u 
ħares kulma ridtu jħares, il-kmandamenti 
tiegħi, u l-istatuti tiegħi, u l-liġijiet tiegħi. 

6 U Iżakk għammar f'Gerar: 

7 U l-irġiel tal-post staqsewh għal 
martu; u qal: Hi oħti: għax hu baża' 
jgħid: Hi marti; li, qal hu, l-irġiel tal-post 

ma joqtlunix minħabba Rebekka; għax 
hi kienet sabiħa fil-wiċċ. 

8 U ġara, meta kien ilu hemm ħafna, 
illi Abimelek, sultan tal-Filistin, ħares 
minn tieqa, u ra 'l Iżakk iżiegħel b' 
Rebekka martu. 

9 U Abimelek sejjaħ lil Iżakk, u qal: 
Ara, tassew li hi martek; u kif għidt int: 
Hi oħti? U qallu Iżakk: Għax għidt li ma 
mmutx minħabba fiha. 

10 U qal Abimelek: X'għamiltilna 2 
għal ftit ma raqadx xi ħadd min-nies ma' 
martek, u int kont iġġib xi ħtija fuqna. 

11 U Abimelek ta din l-ordni lill- 
poplu tiegħu kollu, billi qal: Min imiss lil 
dar-raġel jew lil martu, sgur jagħtuh 
il-mewt. 

12 U mbagħad Iżakk żara' f'dik l-art, 
u ġabar dik is-sena mitt darba iżjed: u 
l-Mulej bierku. 

13 U r-raġel kiber, u baqa' sejjer 'il 
quddiem, u baqa' jikber sakemm kiber 
bil-wisq: 

14 Għax kellu l-imrieħel tal-għanem, 
u mrieħel tal-baqar, u ħafna qaddejja: 
u għeru għalih il-Filistin. 

15 Għax il-bjar kollha li l-qaddejja ta' 
missieru kienu ħaffru fi żmien missieru, 
għalduhom il-Filistin, u mlewhom bit- 
trab. 

16 U Abimelek qal lil Iżakk: Mur minn 
għandna; għax int wisq aqwa minna. 

17 U Iżakk telaq minn hemm, u waqqaf 
it-tinda tiegħu f'wied Gerar, u għammar 


hemm. 

18 U Iżakk raġa' ħaffer il-bjar ta' 
l-ilma, li kienu ħaffru fi żmien Abraham 
missieru; għax il-Filistin kienu waqqfu- 
hom wara l-mewt ta' Abraham: u tahom 
l-isem li kien tahom missieru. 

19 U l-qaddejja ta' Iżakk ħaffru 
fil-wied, u hemm sabu għajn ta' ilma ġieri. 

20 r-ragħajja ta? Gerar iġġieldu mar- 
ragħajja ta' Iżakk, billi qalu: Tagħna 
l-ilma: u hu sejjaħ isem il-bir Għeseq, 
għax huma ġġieldu miegħu. 

21 U ħaffru bir ieħor, u ġġieldu għal 
dan ukoll: u semmieh Sitna. 

22 U telaq minn hemm, u ħaffer bir 
ieħor, u għal dan ma ġġildux: u semmieh 
Reħobot, u qal: Għax il-Mulej issa 
għamlilna l-wisa’, u aħna noktru fl-art. 

23 U tala' minn hemm lejn Bir-Saba'. 

24 U deherlu l-Mulej dik il-lejla, u qal: 
Jien Alla ta' Abraham missierek: la 
tibżax, għax migħek jien, u nbierkek, u 
nkattar nislek minħabba Abraham il- 
qaddej tiegħi. 

25 bena altar hemm, u sejjaħ isem 
il-Mulej, u waqqaf it-tinda tiegħu hemm: 
u hemm il-qaddejja ta' Iżakk ħaffru bir. 

26 Imbagħad Abimelek mar għandu 
minn Gerar, ma' Aħużżat, wieħed minn 
ħbiebu: u Fikol, il-kaptan il-kbir ta' 
l-eżerċtu tiegħu. 

27 U Iżakk qalilhom: Għalfejn ġejtu 
għandi la tobogħduni, u bgħattuni minn 
għandkom 2 L 

28 U qalu: Rajna li tassew il-Mulej 
miegħek: u għidna: Ħa jkun hemm issa 
ħalfa bejnietna, bejna u bejnek, u nagħmlu 
għaqda miegħek ; 

29 Li ma tagħmlilniex deni, la aħna ma 
missejniekx, u ma għamilnilikx ħlief 
ġid, u bgħatniek bis-sliem: int issa l- 
imbierek tal-Mulej. 

30 U għamlilhom mikla, u kielu u 
xorbu. 

31 U qamu kmieni filgħodu, u ħalfu 
wieħed lil ieħor: u Iżakk bagħathom, u 
telqu minn għandu bis-sliem. 

32 U ġara dak in-nhar stess, illi ġew 
il-qaddejja ta' Iżakk, u kellmuh fuq il- 
bir li kienu ħaffru, u qalulu: Sibna l- 
ilma. 

33 U semmieh Saba': għalhekk isem 
il-belt sa Ilum hu Bir-Saba'. 

34 U kellu erbgħin sena Għesaw meta 
ħa b'martu lil Ġudit, bint Beri, il-Ħitti, u 
lil Basemat, bint Elon, il-Ħitti: 

35 Li kienu ta' mrar għal ruħ Iżakk u 


Rebekka. 

27 U ġara, meta xjieħ Iżakk, u 
tgħammxulu għajnejh, u ma baqax 

jara, illi sejjaħ lil Għesaw, ibnu l-kbir, u 

qallu: Ibni. u wieġbu: Hawn jien. 

2 U qal: Ara, issa, jien xjieħt, u ma 
nafx jum il-mewt tiegħi: 

3 Ħu issa, nitolbok, il-għodda tiegħek, 
il-ħorġ tiegħek, u l-qaws tiegħek, u 
oħroġ fir-raba', u aqbadli xi kaċċa. 

4 U għamilli ikla tajba, bħal ma nħobb 
jien, u ġibhieli, biex nikolha; biex tbierkek 
ruħi qabel immut. 

5 U Rebekka kienet tissamma' huwa 
u jkellem Iżakk lil ibnu Għesaw. U 
Għesaw mar lejn ir-raba' biex jaqbad xi 
kaċċa, u jġibha. , 

U Rebekka qalet lil Ġakobb binha: 
Ara, jien smajt lil missierek ikellem lil 
Għesaw ħuk, igħidlu: 

7 Ġibli xi kaċċa, u agħmilli ikla tajba, 
biex niekol, u nbierkek quddiem il-Mulej 
qabel mewti. 

8 Għalhekk issa, ibni, isma' 
kliemi f'dak li se nikkmandak. 

9 Mur il-merħla, u ġibli minn hemm 
żewġ gidjien sbieħ; u nsajjarhom ikla 
tajba għal missierek, kif iħobb: 

10 U int teħodhom lil missierek, biex 
jiekol, u jbierkek qabel mewtu. 

11 U Gakobb qal lil Rebekka ommu: 
Ara, Għesaw ħija raġel muswaf, u jiena 
raġel mieles: 

12 Għandu mnejn missieri jmissni, u 
nkun magħruf minnu bħala qarrieq; u 
hekk inġib fuqi seħta, u mhux barka. 

13 U ommu qaltlu: Ibni, fuqi tkun 


minn 

is-seħta tiegħek; biss isma' kliemi, u mur, 
u ġibhomli. 

14 U mar, u ġiebhom lil ommu: u 
ommu sajret ikel tajjeb, kif iħobb 
missieru. 

15 U Rebekka ħadet l-isbaħ ilbiesi ta' 
Għesaw, binha l-kbir, li kienu għandha 
d-dar, u libbsithom lil Ġakobb, binha 
ż-żgħir: 

16 U bil-ġlud tal-gidjien tal-mogħoż 
ksietlu jdejh, u fuq għonqu li ma kienx 
muswaf. 

17 U tat f'id Ġakobb binha, l-ikel 
tajjeb u l-ħobż, li kienet hejjiet. 

18 U daħal għand missieru, u qal: 
Missier. U wieġeb: Hawn jien, min int, 
ibni2 

19 U Ġakobb qal lil missieru: Jien 


Għesaw, il-kbir tiegħek; għamilt kif 
għidtli: qum, nitolbok, oqgħod. bil- 
qiegħda u kul mill-kaċċa tiegħi, ħa 


tberikui ruħek. 

20 U Iżakk qal lil ibnu: Kif sibtha hekk 
malajr, ibni2 U wieġeb: Għax ġibhieli 
l-Mulej Alla tiegħek. 

21 U Iżakk qal lil Ġakobb: Ersaq 
lejja, nitolbok, ibni, ħa mmissek, ħa nara 
jekk inti ibni Għesaw, jew le. 

.22 U Ġakobb resaq lejn Iżakk, mis- 
sieru; u messu, u qal: Il-leħen hu leħen 
akobb, iżda l-idejn huma idejn Għesaw. 

23 U ma għarfux; għax idejh kienu 
muswafa, bħal idejn Għesaw: għalhekk 
bierku. 

24 U qal: Tassew li inti ibni Għesaw 2 
U wieġeb: Jien. 

U qal: Ressaqhieli, ħa niekol mill- 
kaċċa ta' ibni, biex ruħi tbierkek. U 
ressaqhielu, u kiel: u ġieblu wkoll l-inbid, 
u xorob. 

26 U missieru Iżakk qallu: Ersaq, u 
busni, ibni. 

27 U resaq lejh, u biesu: u xħin xamm 
ir-rieħa ta' ħwejġu, bierku, u qal: Ara, ir- 
rieħa ta' ibni hi bħar-riħa tar-raba' li 
Alla bierek: 

28 Għalhekk jagħtik il-Mulej in-nida 
tas-sema, u l-għalel ta' l-art, u kotra 
qamħ u nbid: 

29 Ħa jaqduk il-popli, u l-ġnus iqimuk : 
kun sid fuq ħutek, u ħalli wlied ommok 
imilu quddiemek: misħut hu kull min 
jisħtek, u mbierek hu min ibierkek. 

30 U ġara, malli Iżakk temm ibierek 
lil Gakobb, u Ġakobb kien għadu kemm 
ħareġ minn quddiem Iżakk missieru, illi 
Għesaw ħuh daħal mill-kaċċa. 

31 U hu wkoll kien għamel ikel tajjeb, 
u ġiebu lil missieru, u qal lil missieru: Ħa 
jqum missieri, u jiekol minn ikel ibnu, 
biex tberikni ruħek. 

32 U Iżakk missieru qallu: Min int? 
U wieġeb: Jien ibnek, il-kbir tiegħek, 
Għesaw. 

33 U Iżakk triegħed wisq, u qal: Min? 

fejn hu mela dak li qabad il-kaċċa, u 
ġibhieli, u kilt minn kollox qabel ġejt 
int, u beriktu 7 Iva, u mbierek ikun. 

34 U malli Għesaw sama' kliem 
missieru, għajjat għajta qawwija ta' 
mrar kbir, u qal lil missieru: Berikni lili 
wkoll, o missieri. 

35 U qal: Ħuk ġie bil-qerq, u ħa l-barka 
tiegħek. 

36 U qallu: Mhux għalhekk jismu 
Ġakobb' Għax darbetjn qalagħni: ħadli 
l-primaġenitura; u, ara, issa ħadli l-barka 
tiegħi. U qal: Ma rfajtlix xi barka? 

37 U Iżakk wieġeb, u qal lil Għesaw: 
Ara, jien għamiltu sidek, u tajtu 'l ħutu 
kollha b'qaddejja; u b'qamħ u nbid 
għentu: u lilek, mela, x'nagħmillek, ibni ? 

8 U Għesaw qal lil missieru: Barka 
waħda. biss għandek missieri? Berikni, 
lili wkoll, missieri. U Għesaw rafa' 
leħnu, u beka. 

39 U Iżakk missieru wieġeb, u qallu: 
Ara, inti tgħix mill-għalel ta' l-art, u min- 
nida tas-sema minn fuq; 

40 U tgħix b'sejfek, u taqdi 'l ħuk; u 
jiġri, wara li tkun .tqanqalt, illi tkisser 
il-madmad tiegħu minn għonqok 

1 U Għesaw bagħad lil Ġakobb, 
minħabba l-barka li bierku missieru: u 
Għesaw qal f'qalbu: Qrib hu jum mewt 
missieri; imbagħad noqtol lil ħija Ġakobb. 

42 U dal-kliem ta' Għesaw, binha 
l-kbir, twassal lil Rebekka: u bagħtet u 
sejħet lil Ġakobb, binha ż-żgħir, u qaltlu: 
Ara, ħuk Għesaw issabbar billi għandu 
f'moħħu li joqtlok. 

43 Għalhekk issa, ibni, isma' kliemi; 
qum, aħrab għand Laban ħija f'Ħaran; 

44 U oqgħod miegħu għal xi ftit jiem, 
sakemm iddur il-qilla ta' ħuk; 

45 Sakemm iddur il-qilla ta' ħuk 
minnek, u jinsa x'għamiltlu: imbagħad 
nibgħat għalik, u nġibek minn hemm: 
għaliex għandi nitlifkom it-tnejn f'jum 
wieħed ? 

46 U Rebekka qalet lil Iżakk: xbajt 
minn ħajti minħabba n-nisa Ħittin: jekk 
Ġakobb jieħu mara mill-bniet tal-Ħittin, 
bħal dawn, mill-bniet ta' dina l-art, 
x'tiswieli ħajti 2 


285 Iżakk sejjaħ lil Ġakobb u 
bierku, u wissieh, u qallu: La 
tiħux mara mill- bniet ta' Kangħan. 

2 Qum, mur Fiddien-Aram, f'dar Bet- 
wel, missier ommok; u ħu mara minn 
hemm mill- bniet ta' Laban, ħu ommok. 

3 U Alla li jista' kollox ibierkek, u 
jkattrek, u jkabbrek, biex issir kotra ġnus. 

4 U jagħtik il-barka ta' Abraham, lilek, 
u lil nislek miegħek; biex tiret l-art li 
fiha int barrani, u li Alla ta lil Abraham. 

5 U Iżakk bagħat lil Gakobb: u mar 
Fiddien-Aram għand Laban, bin Betwel 


is-Sirjan, ħu Rebekka, omm Ġakobb u 
Għesaw. 

6 Meta Għesaw ra li Iżakk bierek lil 
Ġakobb, u bagħtu Fiddien-Aram, biex 
jieħu mara minn hemm; u hu u jbierku 
wissieh, billi qallu: La tiħux mara mill- 
bniet ta' Kangħan; 

7 U li Ġakobb sama' minn missieru u 
minn ommu, u mar Fiddien-Aram; 

8 U billi Għesaw ra li l-bniet ta' Kan- 
għan ma kinux jogħġbu lil Iżakk missieru; 

9 Mar għand Ismagħel, u ħa b'martu, 
barra minn dawk li ġa kellu, lil Maħalat, 
bint Ismagħel, bin Abraham, oħt Nebajot. 

10 U Ġakobb ħareġ minn Bir-Saba', u 
mar lejn Ħaran. 

11 U wasal f'ċertu post, u qagħad 
hemm il-lejl kollu, għax i ix-xemx kienet ġa 
niżlet: u ħa ġebla minn dal-post, u 
qegħidha flok imħadda, u mtedd hemm 
biex jorqod. 

12 U ħolom: u jara sellum wieqaf fl- 
art, u rasu tilħaq sas-sema: u, ara, l-anġli 
t'Alla kienu telgħin u neżlin fuqu. 

13 U, ara, il-Mulej kien qiegħed fuqu, u 
qal: Jiena l-Mulej Alla t'Abraham 
missierek, u Alla ta' Iżakk: l-art li fuqha 
qiegħed, nagħtihielek, u lil nislek; 

14 U nislek ikun bħat-trab ta' l-art, u 
tinfirex lejn il-punent, u lejn il-lvant, lejn 
it-tramuntana, u lejn nofsinhar: u fik u 
f'nislek jitbierku l-familji kollha ta' l-art. 

15 U, ara, jiena miegħek, u nħarsek 
kulfejn tmur, u narġa' nġibek f'din l-art; 
għax jien ma nitilqikx, sakemm nagħmel 
kulma għidtlek. 

16 U Ġakobb stenbaħ min-ngħas tie- 
għu, u qal: Tassew li hawn il-Mulej f'dan 
il-post, u ma kontx naf. 

17 U baża', u qal: Kemm hu tal-biża' 
dal-post! Dan mhux ħlief dar Alla, u dan 
hu bieb il-ġenna. 

18 U Gakobb qam kmieni filgħodu, u 
ħa l-ġebla li kien qiegħed flok imħadda, 
u waqqafha bħal pilastru, u sawwab iż- 
żejt fuq rasha. 

19 U semma isem dak il-post Betel: 
iżda l-isem ta' dik il-belt qabel kien Luż. 

20 U Ġakobb għamel wegħda, billi 
qal: Jekk Alla jkun miegħi, u jħarisni 
f'din it-triq li sejjer, u jagħtini l-ħobż 
x'niekol, u Ibies x'nilbes; 

21 U narġa' mmur f'dar missieri bis- 
sliema; ikun imbagħad il-Mulej, Alla 
tiegħi: 

22 U dil-ġebla, li waqqaft bħal pilastru, 
tkun dar Alla: u minn kulma tagħtini, 
jien sgur nagħtik l-egħxur. 

29 Imbagħad Ġakobb baqa' jimxi, u 
wasal f'art in-nies tal-lvant. 

2 U ħares, u ra bir fil-għalqa, u, ara, 
kien hemm tliet imrieħel ngħaġ ħdejh; 
għax minn dak il-bir kienu jisqu n- 

ngħaġ: u ġebla kbira kienet fuq fomm il- 
ir. 

3 U hemm kienu jinġemgħu l-imrieħel 
kollha: u jgerbu l-ġebla minn fuq fomm 
il-bir, u jisqu n-ngħaġ, u jerġgħu jqiegħdu 
l-ġebla fuq fomm il-bir f'lokha. 

4 U Ġakobb qalilhom: Ħuti, minn fejn 
intom? U qalu: Minn Ħaran aħna. 

5 U qalilhom: Tafuh lil Laban, bin 
Naħor7 U qalu: Nafuh. 

6 U qalilhom: Hux tajjeb? U qalu: 
Tajjeb: u, ara, Raħel bintu ġejja bin- 
ngħaġ. 

7 U qal: Ara, in-nhar għadu fl-aqwa 
tiegħu, u lanqas hu l-ħin li jinġemgħu 
n-ngħaġ: isqu n-ngħaġ, u morru għal- 
fuhom. 

8 U qalu: Ma nistgħux sakemm l- 
imrieħel jinġemgħu flimkien, u sakemm 
igerbu l-ġebla minn fuq fomm il-bir, 
imbagħad nisqu n-ngħaġ. 

9 U waqtli kien għadu qiegħed ikellim- 
hom, Raħel ġiet bin-ngħaġ ta' missierha: 
għax hi kienet tieħu ħsiebhom. 

U ġara, xħin Ġakobb ra lil Raħel, 
bint Laban, ħu ommu; u n-ngħaġ ta' 
Laban, ħu ommu, illi Ġakobb resaq, u 
gerbeb il-ġebla minn fuq fomm il-bir, 
u seqa l-merħla ta' Laban, ħu ommu. 

11 U Ġakobb bies lil Raħel, u għolla 
leħnu, u beka. 

12 U Ġakobb qal lil Raħel li hu kien 
ħu missierha, u li kien bin Rebekka: u hi 
ġriet tghid lil missierha. 

13 ġara, malli Laban sama’ aħbar 
Ġakobb, bin oħtu, illi ġera jilqgħu, u 
għannqu, u biesu, u ħadu f'daru. U qal 
lil Laban dawn il-ħwejjeġ kollha. 

14 U Laban qallu: Tassew, int għadmi 
u laħmi. U qagħad miegħu xahar sħiħ. 

15 U Laban qal lil Ġakobb: Billi int 
ħija, taqdini bxejn? Għidli, x'ikun 
ħlasek 7 

16 U Laban kellu żewġ bniet: isem 
il-kbira kien Lija, u isem iż-żgħira kien 
Raħel. 

17 Lija kellha għajnejja mgħammxin; 
Koa Raħel kellha sura sabiħa, u wiċċha 

elu. 

18 U Ġakobb ħabb lil Raħel, u qal: 
Naqdik seba' snin għal Raħel, bintek 
iż-żgħira. 

19 U Laban qal: aħjar nagħtiha lilek, 
milli nagħtiha raġel ieħor: oqgħod miegħi. 

20 U Ġakobb qeda seba' snin għal 
Raħel; u dehrulu bħal ftit jiem, daqs 
kemm ħabbha. 

21 U Ġakobb qal lil Laban: Agħtini 
'l marti, għax għadda żmieni, biex nidħol 
ġewwa għandha. 

22 U Laban ġabar flimkien l-irġiel 
kollha tal-post, u għamel mikla. 

23 U ġara filgħaxija, illi ħa 'l Lija 
bintu u ġiebha għandu. U Ġakobb resaq 
ejha. 

,24 U Laban ta iil Żilfa, il-qaddejja 
tiegħu, b'qaddejja lil Lija bintu. 

ġara, illi filgħodu ra li kienet 
Lija: u qal lil Laban: X'għamiltli7 Ma 
qdejtikx għal Raħel 7 Għaliex qarraqt bija 7 
., 26 U Laban qal: Mhux hekk għandu 
jkun f'artna, li tagħti ż-żgħira qabel il- 
kbira. 

27 Temm il-ġimgħa tagħha, u aħna 
nagħtuk din ukoll, għax-xogħol li tagħmel 
miegħi seba' snin oħra. 

.. 28 U Ġakobb hekk għamel, u temm 
il-ġimgħa tagħha: imbagħad tah ukoll lil 
Raħel bintu b'martu. 

29 U Laban ta 'l Bilħa, il-qaddejja 
tiegħu, lil Raħel, b'qaddejja tagħha. 

30 U daħal ukoll għand Raħel, u ħabb 
lil Raħel iżjed minn Lija, u qdieh għal 
seba' snin oħra. 

31 U meta l-Mulej ra li Lija kienet 
mibgħuda, fetħilha ġufha: iżda Raħel 
kienet ħawlija. 

32 U Lija ħablet, u wildet iben, u 
semmietu Ruben: għax qalet: Tassew il- 
Mulej ra n-niket tiegħi: issa sgur iħobbni 
żewġi. 

33 U reġgħet ħablet, u wildet iben, u 
qalet: Għax il-Mulej sama' li jien mi- 
bgħuda, tani dan l-iben ukoll: u semmietu 
Simgħon. 

34 U reġgħet ħablet, u wildet iben, u 
qalet: Issa żewġi jingħaqad miegħi, għax 
ülidtlu tliet subjien: għalhekk semmietu 

evi. l 

35 U reġgħet ħablet, u wildet iben: u 

qalet: Issa nfaħħar lill-Mulej: għalhekk 


semmietu Guda. U waqfet tiled. 
U meta Raħel rat li ma welditx 


30 tfal lil Ġakobb, Raħel għeret għal 
oħtha: u qalet lil Ġakobb: Agħtini tfal 
jew immut. 

2 U għadab Ġakobb inxtegħel għal 
Raħel: u qal: Jaqaw jien flok Alla, li 
żammlek frott ġufek 7 

3 U qalet: Ara l-qaddejja tiegħi 
Bilħa, idħol għandha; u tiled fuq irkobb- 
tejja, biex jien ikolli t-tfal ukoll biha. 

U tagħtu b'martu 'l Bilħa, il-qaddejja 
tagħha: u Ġakobb daħal għandha. 

U Bilħa ħablet, u wildet iben lil 
Ġakobb. 

6 U Raħel qalet: Alla għamilli ħaqq, u 
sama' wkoll leħni, tagħni iben: għalhekk 
semmietu Dan. 

7 U Bilħa l-qaddejja ta' Raħel, reġgħet 
wildet, u wildet lil Ġakobb it-tieni iben. 

U Raħel qalet: Bi ġlied kbir iġġelidt 
m'oħti, u rbaħt: u semmietu Naftali. 

9 Meta Lija rat li ma baqgħitx tiled, 
ħadet lil Żilfa, il-qaddejja tagħha, u 
tatha lil Ġakobb b'martu. 

10 U Żilfa, il-qaddejja ta' Lija, wildet 
iben lil Ġakobb. 

It U Lija qalet: Bir-riżgi u semmietu 


Gad. 

12 U Żilfa, il-qaddejja ta' Lija, wildet 
it-tieni iben lil Ġakobb. 

13 U Lija qalet: Hienja jien! Għax 
in-nisa jsejħuli hienja: u semmietu Aser. 

14 U Ruben mar fi żmien il-ħsad tal- 
qamħ, u sab tuffieħ l-imħabba fil-għalqa, 
u ħadhom lil Lija ommu. Imbagħad 
Raħel qalet lil Lija: Agħtini, nitolbok, 
mit-tuffieħ ta' ibnek. 

15 U qaltilha: Jaqaw ħaġa żgħira 
li ħadtli lil żewġi? U trid ukoll teħodli 
t-tuffieħ ta? ibni wkoll? U Raħel qalet: 
Mela ħa jorqod miegħek il-lejla, ta' t- 
tuffieħ ta' ibnek. 

16 U akobb ġie mill-għalqa fil- 
għaxija, u Lija ħarġet tilqgħu, u qalet: 
Għandi idħol, għax krejtek bit-tuffieħ ta' 
ibni. U raqad magħha dik il-lejla. 

17 U Alla sama' lil Lija, u ħablet, u 
wildet lil Ġakobb il-ħames iben. 

U Lija qalet: Alla tagħni ħlasi, għax 
jien tajt il-qaddejja tiegħi lil żewġi: u 
semmietu Issakar. 

19 U Lija reġgħet ħablet, u wildet lil 
Ġakobb is-sitt iben. 

Lija qalet: Alla tagħni dota 
sabiħa; issa żewġi joqgħod miegħi, għax 
ulidtlu sitt ulied: u semmietu Żebulun. 

21 U wara wildet tifla, u semmietha 
Dina. 

22 U Alla ftakar f'Raħel, u Alla semagħ- 
ha, u fetħilha ġufa. 

23 ħablet, u wildet iben; u qalet: 
Alla neħħieli għajbi: 

24 U semmietu Ġużepp, billi qalet: Il- 
Mulej iżidli tifel ieħor. 

2 ġara, meta Raħel wildet lil 
Ġużepp, li Ġakobb qal lil Laban: 
Ibgħatni, ħalli mmur f'posti, u f'arti. 

26 Agħtini n-nisa tiegħi, u lil uliedi, li 
għalihom qdejtek, u ħallini mmur: għax 
int taf ix-xogħol li għamiltlek. 

27 U Laban qallu: Nitolbok, jekk sibt 
ħniena f'għajnejk, li toqgħod miegħi, 
għax sibt li l-Mulej berikni minħabba fik. 

28 U qal: Għidli x'inhu ħlasek, u jien 
nagħtihulek. 

29 U qallu: Taf inti kif qdejtek, u 
x'saret il-merħla tiegħek miegħi. 

30 Għax ftit kellek qabel ġejt jien 
miegħek: iżda issa far bil-kotra, u l-Mulej 
bierkek kulfejn imxew riġlejja: u issa 
meta sa naħseb jien ukoll għal dari? 

31 U Laban qal: X'nagħtik7 Wieġeb 
Ġakobb: La tagħtini xejn; jekk tagħmilli 
dil-ħaġa, jien narġa' nirgħa l-merħla 
tiegħek u nħarisha: 

32 Jien ngħaddi Ilum minn nofs il- 
merħla tiegħek, u nwarrab minnha, minn 
fost in-ngħaġ, kull ħaruf imżewwaq u 
mtabba', u kull ħaruf iswed; u minn fost 
il-mogħoż, l-imtebbgħin u l-imżewqin: 
minn dawn ikun ħlasi. 


33 Hekk, mil-lum 'il quddiem, meta 
tiġi għal ħlasi, il-ħaqq tiegħi jixhed 
għalija quddiemek; kulma mhux imżew- 
waq u mtabba' fost il-mogħoż, u iswed 
fost in-ngħaġ, u jinstab għandi, ikun 
meqjus b'serq. 

34 U Laban qal: Tajjeb; ikun kif 
għidt int. 

35 U warrab dak in-nhar il-bdabad 
imżewqin u mtebbgħin, u l-mogħoż 
kollha boloq u mtebbgħin, u kulma fih 
l-abjad, u kulma hu iswed fost in-ngħaġ, u 
tahom f'idejn uliedu. 

36 U għamel tlitt ijiem mixi bejnu u 
bejn Ġakobb: u Ġakobb qagħad jirgħa 
l-merħla ta' Laban li kien baqa'. 

37 U Ġakobb ħa friegħi ħodor tal- 
luq, tal-lewż, u tad-dolf: u qaxxar fihom 
ħżuż bojod, u kixef l-abjad ta' ġol- 
friegħi. 

38 U waqqaf iz-zkuk li qaxxar quddiem 
l-imrieħel, fil-ħwat u fl-imsieqi ta' l-ilma, 
fejn l-imrieħel kienu jiġu jixorbu, biex 
jisħnu meta kienu jiġu jixorbu. 

39 U hekk kienu jisħnu l-imrieħel 
quddiem iz-zkuk, u jildu frieħ imżewqin, 
u boloq, u mtebbgħin. 

40 U Ġakobb fired il-ħrief, u dawwar 
wiċċ l-imrieħel lejn l-imżewqin, u s-suwed 
kollha fil-merħla ta' Laban; u qiegħed 
għalihom l-imrieħel tiegħu, u ma qegħid- 
homx mal-merħla ta' Laban. 

41 U ġara, kull meta kienu jisħnu n- 
ngħaġ f'saħħithom, illi Ġakobb kien 
iqiegħed il-friegħi quddiem għajnejhom 
fil-ħwat, biex jisħnu fost il-friegħi. J 

żda meta n-ngħaġ kienu jkunu 
dgħajfa, ma kienx iqegħidhom: u hekk 
id-dgħajfa kienu, jkunu ta' Laban, u ta’ 
f'saħħithom ta’ Ġakobb. 

43 U r-raġel żdied qatigħ, u kellu 
ħafna mrieħel, u qaddejja nisa, u qaddejja 


rġiel, u iġmla u ħmir. 

31 U sama' l-kliem ta' wlied Laban, 
igħidu: Ġakobb ħadilna dak kollu 

li kien ta' missierna: u minn dak kollu li 

kien ta' missierna għamel dal-ġid kbir 

kollu. 

2 U Ġakobb ra wiċċ Laban, u, ara, ma 
kienx għadu miegħu kif dari kien ikun. 

3 U l-Mulej qal lil Ġakobb: Arġa' mur 
lejn art missirijietek, u għand qrabatek; 
u jien inkun miegħek. 

4 U Ġakobb bagħat isejjaħ lil Raħel u 
lil Lija fil-għalqa ħdejn l-imrieħel tiegħu, 

5 U qalilhom: Nara li wiċċ missierkom 
m'għadux miegħi bħal ma kien dari, 
iżda Alla ta' missieri kien miegħi. 

6 U tafu li bil-ħila kollha qdejt lil 
missierkom. 

7 U qarraq bija missierkom, u biddilli 
ħlasi għaxar darbiet; iżda Alla ma ħalliehx 
jagħmilli ħsara. 

8 Jekk kien igħidli hekk: Il-boloq 
ħlasek; l-imrieħel kollha kienu jildu frieħ 
boloq: u jekk kien igħidli hekk: L- 
imżewqin ħlasek; l-imrieħel kollha kienu 
jildu frieħ imżewqin. 

9 Hekk Alla ħa l-imrieħel ta' missier- 
kom, u tahom lili. 

ġara, fiż-żmien li l-imrieħel 
kienu jisħnu, illi jiena rfajt għajnejja, u 
rajt f'ħolma li l-bdabad li kienu jitilgħu 
fuq il-merħla, kienu mżewqin, boloq u 
mnaqqxin. 

il U l-anġlu tal-Mulej qalli f'ħolma: 
Ġakobb: U jien għidt: Hawn jien. 

12 U qal: Arfa', issa, għajnejk, u ara 
l-bdabad kollha li jitilgħu fuq il-merħla 
huma mżewqin, boloq, u mnaqqxin: 
għax jien rajt kulma Laban għamillek. 

13 Jien Alla ta' Betel, fejn int dlikt 
il-pilastru, u fejn int għamiltli wegħda: 
issa qum, oħroġ minn din l-art, u arġa' 
lejn art twelidek. 

14 U Raħel u Lija wieġbu, u qalulu: 
Aħna għad għandna xi sehem jew wirt 
f'dar missierna 2 

15 M'aħniex aħna miżmumin minnu 
bħala barranin, meta begħna'f U ma 
balax ukoll flusna 2 

16 Għax il-għana kollu li Alla ħa 
mingħand missierna, hu tagħna, u ta' 
wliedna: għalhekk issa, kulma qallek 
Alla, agħmlu. 

17 Qam imbagħad Ġakobb, u rikkeb 
lil uliedu u n-nisa tiegħu fug l-iġmla; 

18 U saq il-bhejjem kollha tiegħu, u 
dak kollu li kien kiseb, u l-bhejjem li kien 
kiseb fil-Fiddien-Aram, biex imur għand 
Iżakk missieru f'art Kangħan. 

19 U Laban mar iġiżż il-merħla 
tiegħu: u Raħel imbagħad serqet l-idoli ta' 
missierha. 

20 U Ġakobb telaq bil-moħbi minn 
Laban, is-Sirjan ; billi ma qallux li kien sa 
jaħrab. 

21 Għalhekk ħarab b'kulma kellu; u 
qam, u qasam ix-xmara Ewfrat, u dawwar 
wiċċu lejn il-muntanja ta' Gilgħad. 

22 U fit-tielet jum taw l-aħbar lil 
Laban, li Ġakobb ħarab. 

23 U ħa lil ħutu miegħu, u għamel 
għal warajh sebat ijiem mixi; u laħquh 
fil-muntanja ta' Gilgħad. 

24 Imma Alla ġie lejn Laban, is-Sirjan, 
fil-ħolm tal-lejl, u qallu: Ara li ma tkellimx 
lil Ġakobb, la tajjeb, u lanqas ħażin. 

25 Imbagħad Laban laħaq lil Ġakobb. 
Issa Ġakobb kien waqqaf it-tinda tiegħu 
fuq il-muntanja: u Laban ma ħutu 
waqqaf it-tinda tiegħu fuq il-muntanja ta' 
Gilgħad. 

26 U Laban qal lil Ġakobb: X'għamilt, 
għax tlaqt minni bil-moħbi u ġarrejt lill- 
bniet tiegħi bħal ilsiera meħudin bis-sejf 2 

27 Għaliex ħrabt bil-moħbi, u sraqtni; 
u ma għidtlix, biex jien kont nibagħtek 


bil-ferħ, u bil-għana, tat- 
tanbur, u biċ-ċetra, 

28 U lanqas ħallejtni nbus lis-subjien 
u l-bniet tiegħi? Tassew imxejt ta’ iblah. 
.. 29 Hu fis-setgħa ta' idi li nagħmillek 
il-ħsara; iżda Alla ta' missierek kellimni 
l-bieraħ, qalli: Ara li ma tkellimx lil 
Ġakobb tajjeb jew ħażin. 

issa, għalkemm int ħassejt li 
għandek tmur, għax xtaqt wisq dar 
missierek, għaliex sraqtli l-allat tiegħi? 

31 U Ġakobb wieġeb, u qal lil Laban: 
Għax bżajt; u għidt: Għandu mnejn int 
teħodli bil-forza l-bniet tiegħek minn 
għandi. 

32 Għand min issib l-allat tiegħek, 
ħalli ma jibqax ħaj: quddiem ħutna, 
agħżel jekk hemmx xi ħaġa tiegħek 
għandi, u ħudha. Għax Ġakobb ma 
kienx jaf li Raħel kienet serqet dawk l- 
idoli. 

33 Laban daħal fit-tinda ta’ Ġakobb, u 
fit-tinda ta' Lija, u fit-tinda taż-żewġ 
qaddejja, iżda ma sabhomx; u wara li 
ħareġ mit-tinda ta' Lija, daħal fit-tinda 
ta' Raħel. 

34 Issa Raħel kienet ħadet dawk l- 
idoli, u qegħdithom fis-sarġ tal-ġemel, u 
qadet fuqhom. U Laban fittex it-tinda 
kollha, u ma sabhomx. 
~ 35 U qalet lil missierha: Ħalli ma 
jagħdabx sidi li jien ma nistax inqum 
quddiemek; għax għandi l-imxija tan-nisa 
ugi, U fittex, iżda ma sabx l-idoli. 

6 U Ġakobb għadab, u liem lil 
Laban: u Ġakobb wieġeb u qal lil Laban: 
X'ħażin għamilt jien ? X'inhu dnubi, biex 
int għamilt daqshekk għal warajja 2 

issa li fittixt ħwejġi kollha, 
x'sibt minn ħwejjeġ darek kollha 7 Qiegħ- 
du hawn quddiem ħuti u ħutek, biex 
jagħmlu ħaqq minna t-tnejn. 

8 Dawn il-għoxrin sena li ili miegħek 
in-ngħaġ tiegħek u l-mogħoż tiegħek qatt 
ma rmew il-frieħ tagħhom, u l-kbiex 
ta’ l-imrieħel tiegħek jien qatt ma kilthom. 

39 Dak li kien mqatta’ mill-bhejjem, 
jien ma ġibtulikx; batejt it-telfa tiegħu 
jien. Minn idi ridtu, sew jekk kien 
misruq bi nhar, u kemm jekk kien misruq 
bil-lejl. 

40 Hekk kont jien: bi nhar is-sħana 
kienet tikolni, u l-ġlata bil-lejl: u ngħasi 
kien itir minn għajnejja. 

41 Hekk għamilt għoxrin sena f'darek, 
qdejtek erbatax-il sena għaż-żewġ bniet 
tiegħek, u sitt snin għall-merħla tiegħek: 
u inti biddiltli ħlasi għaxar darbiet. 

Li ma kienx Alla ta' missieri, Alla 
ta' Abraham, u l-biża' ta' Iżakk miegħi, 
kieku tassew li kont tibgħatni idi f'idi. 
Alla ra in-niket u x-xogħol ta' idejja, u 
liemek il-bieraħ bil-lejl. 

43 U Laban wieġeb u qal lil Ġakobb: 
Dawn il-bniet huma l-bniet tiegħi; u 


bid-daqq 

dawn it-tfal huma t-tfal tiegħi, u din il- 
merħla hi l-merħla tiegħi; u kulma tara 
hu tiegħi; u x'nista' nagħmel jien illum 
lil dawn il-bniet tiegħi, jew lil uliedhom li 
huma wildu7 

44 Issa, mela, ejja nagħmlu għaqda, 
jien u int; u din ħa tkun bħala xhieda 
bejni u bejnek. 

45 U Ġakobb ħa ġebla, u waqqafha 
bħala pilastru. 

46 U Ġakobb qal lil ħutu: Iġbru l- 
ġebel. U huma ħadu l-ġebel u għamlu 
gods: u kielu hemm fuq il-gods. 

47 U Laban semmieh Ġegar-Xaħaduta: 
iżda Ġakobb semmieh Galgħed; 

48 U Laban qal: Dan il-gods hu xhieda 
bejni u bejnek illum. Għalhekk semmieh 
Galgħed; 

49 U Misfa wkoll; għax hu qal: 
Igħasses il-Mulej bejni u bejnek, meta ma 
nistgħux naraw lil xulxin. 

50 Jekk taħqar il-bniet tiegħi, jew jekk 
int tiżżewweġ nisa oħra għajr il-bniet 
tiegħi, ħadd ma hawn magħna li jara; 
iżda Alla hu xiehed bejni u bejnek. 

51 U Laban qal lil Ġakobb: Ara dal- 
gods, u, ara, dal-pilastru, li jien waqqaft 
bejni u bejnek; 

52 Dal-gods hu xiehed, u dal-pilastru 
hu xiehed, li jien ma ngħaddix dal-gods 
biex niġi lejk; u li int ma tgħaddix dal- 
gods u dal-pilastru biex tiġi lejja, għall- 


sara. 

53 Alla ta' Abraham, u Alla ta' Naħor, 
Alla ta' missierhom, jagħmlu ħaqq 
bejnna. U Ġakobb ħalef bil-biża' ta' 
missieru Iżakk. 

54 Imbagħad Ġakobb offra sagrifiċċju 
fuq il-muntanja, u sejjaħ lil ħutu kollha 
għall-ikel: u kielu, u għaddew il-lejl 
kollu fuq il-muntanja. 

55 U kmieni filgħodu Laban qam, u 
bies is-subjien u l-bniet tiegħu, u berik- 
hom: u Laban telaq, u raġa' lejn daru. 
32 U Ġakobb telaq għal triqtu, u 

ltaqgħu miegħu l-anġli t'Alla. 

2 U malli rahom, Ġakobb qal: Dan 
il-kamp t'Alla, u semma l-post Maħanajm. 


3 U bagħat messaġġiera quddiemu lil 
Għesaw ħuh fl-art ta' Segħir, fir-raba' ta' 


om. 

4 U tahom din l-ordni, billi qalilhom: 
Hekk għidu lil sidi Għesaw: Il-qaddej 
tiegħek Ġakobb qal: Barrani kont għand 
Laban, hemm għammart s'issa: 

5 Għandi baqar, u ħmir, u mrieħel, 
u qaddejja rġiel, u qaddejja nisa: u 
nibgħat ngħid lil sidi biex insib ħniena 
quddiemek. 

6 U reġgħu ġew l-messaġġiera għand 
Ġakobb, igħidu: Morna għand Għesaw 
ħuk, u hu wkoll ġej jiltaqa' miegħek, u 
erba' mitt raġel miegħu. 

7 Baża' wisq imbagħad Ġakobb, u 
ħass diqa, u qassam in-nies li kienu 
miegħu, u l-imrieħel, u l-baqar, u l- 
iġmla f'żewġ qasmiet. 

qal: Jekk Għesaw 
qasma waħda, u jħarbatha, 
l-oħra li tibqa' teħles. 

akobb qal: O Alla ta' missieri 
Abraham, u Alla ta' missieri Iżakk, il- 
Mulej li għidtli: Arġa' mur f'artek, u 
għand qrabatek, u jien nagħmillek il-ġid: 

10 Jien ma jistħoqqlix l-iżgħar ħniena 
tiegħek, u s-sewwa tiegħek, li inti għamilt 
mal-qaddej tiegħek; għax bl-għasluġ 
tiegħi għaddejt dal-Ġurdan; u issa sirt 
żewġ qasmiet. 

11 Eħlisni, nitolbok, minn id ħija, 
minn id Għesaw; għax nibża' minnu, li 
ma jiġix u joqtolni, l-omm ma' l-ulied. 

12 int għidtli: Sgur li nagħmillek 
il-ġid, u nagħmel nislek bħar-ramel tal- 
baħar, li ma jistax jingħadd bil-kotra. 

13 U għadda hemm dak il-lejl; imbagħ- 
ad ħa minn dak li ġie f'idejh, biex 
jagħti għotja lil Għesaw ħuh; 

Mitejn mogħża, għoxrin bodbod, 
mitejn nagħġa, u għoxrin kibx, 

15 Tletin ġemel ireddgħu bil-frieħ 
tagħhom, erbgħin baqra, u għaxar 
gniedes, ghoxrin ħmir nisa, u għaxar 
ħmir irġiel. 

16 U tahom f'idejn il-qaddejja tiegħu, 
qatgħa qatgħa għalihom; u qal lill- 
qaddejja tiegħu: Għaddu quddiemi, u 
ħallu wisa’ bejn qatgħa u qatgħa. 

17 U ikkmandalill-ewwel wieħed: Meta 
Għesaw ħija jiltaqa' miegħek u jsaqsik, 
igħidlek: Ta’ min int? u fejn sejjer 7 u ta’ 
min huma dawn l-animali ta’ quddiemek 7 

18 Għid: Jien tal-qaddej tiegħek 
Ġakobb; dawn għotjiet mibgħuta lil sidi 
Għesaw: u, ara, hu qiegħed warajna. 

19 U hekk ikkmanda lit-tieni, lit-tielet, 
u lil dawk kollha li kienu sejrin wara l- 
qatgħat, qalilhom: Hekk tkellmu lil 
Għesaw, xħin tiltaqgħu miegħu. 

20 U għidu wkoll: Ara, il-qaddej 
tiegħek Ġakobb hu warajna. Għax qal: 
Inberrdu bil-għotja li sejra quddiemi; 
imbagħad nara wiċċu; għandu mnejn 
jilqagħni tajjeb. 

21 Hekk għaddiet il-għotja quddiemu: 
u hu għadda dak il-lejl fil-kamp. 

qam bil-lejl, u ħa ż-żewġ nisa 
tiegħu, u ż-żewġ qaddejja tiegħu, u l- 
ħdax-il tifel tiegħu; u għadda l-mogħdija 
ta' Ġabbok. 

23 U ħadhom, u għaddihom ix-xmara, 
u għadda kulma kellu. 

2 akobb baqa' waħdu; u raġel 
qagħad jissara miegħu sa filgħodu. 

5 Xħin ir-raġel ra li ma jistax jirbaħ 
lil Ġakobb, messlu l-għaksa ta' koxtu; 
u l-għaksa tal-koxxa ta' Ġakobb tfekket, 
hu u jissara miegħu. 


imur fuq 
il-qasma 

26 U r-raġel qal: Ħallini mmur, għax 
qiegħed jisbaħ. U akobb wieġeb: 
Ma nħallikx tmur jekk ma tberiknix. 

27 U qallu: X'jismek 7 U qal: Ġakobb. 

28 U qallu dak ir-raġel: Int ma jibqax 
jismek aktar Ġakobb, iżda Iżrael: għax 
int issarajt ma? Alla u man-nies, u 
għelibt. 

29 U Ġakobb saqsieh, u qal: Għidli, 
nitolbok, x'jismek. U qal: Għaliex tis- 
taqsini ismi? U bierku hemmekk. 

30 U Ġakobb semma dak il-post 
Penijel: għax rajt 'l Alla wiċċ imb'wiċċ, u 
baqgħet imħarsa ħajti. 

31 Hu u għaddej minn Penwel, ix-xemx 
telgħet fuqu, u hu kien izappap f'koxxtu. 

2 Għalhekk ulied Iżrael ma jiklux 
sal-lum il-għerq, li hemm fuq il-għaksa 
tal-koxxa, għax mess dak ir-raġel il- 
għaksa tal-koxxa ta' Ġakobb, fil-għerq. 


33 u, ara, Għesaw kien ġej, u miegħu 
erba' mitt raġel. U qassam. it-tfal 
għand Lija, u għand Raħel, u għand iż- 
żewġ qaddejja. 

2 U qiegħed il-qaddejja u t-tfal tagħ- 
hom quddiem, u Lija u wliedha, wara: u 
Raħel u Ġużepp fl-aħħar. 

3 U hu għadda quddiemhom, u miel 
ša jar seba’ darbiet, sakemm ġie ħdejn 

uh. 
4 U Għesaw ġera jilqgħu, u għannqu u 
ntafa' fuq għonqu, u biesu: u bkew it- 
tnejn. 

5 U Għesaw rafa’ għajnejh, u ra 
n-nisa, u t-tfal; u qal: Min huma dawn li 
hawn miegħek? U wieġeb: It-tfal li Alla 
għoġbu jagħti lill-qaddej tiegħek. 

6 U l-qaddejja resqu, huma u wlied- 
hom, u mejlu rashom. 

7 Imbagħad resqet Lija, b'uliedha, u 
mejlu rashom. Imbagħad resqu Ġużepp 
u Raħel, u baxxew rashom. 

8 U Għesaw qal lil Ġakobb: Xi trid 
tgħid b'dil-qatgħa kollha li jien iltqajt 
magħha? U wieġeb: Biex insib ħniena 
quddiemek. 

9 U Għesaw qal: Għandi biżżejjed, ħi: 
żomm dak li għandek għalik. 

10 U Ġakobb qal: Le, nitolbok, jekk 
issa sibt ħniena f'għajnejk, ħu l-għotja 
tiegħi minn idi: għax jien nara wiċċek 
bħalma wieħed jara wiċċ Alla, u int 
ilqajtni tajjeb. 

11 Ħu, nitolbok, il-barka tiegħi, li 
ġibtlek: għax kien Alla ħanin miegħi, u 
jien għandi biżżejjed. U sforzah, u 
Għesaw ħa. 

12 U qal imbagħad Għesaw: Nitilqu, u 
mmorru, u jien immur quddiemek. 

13 U qallu: Jaf sidi li t-tfal għadhom 
tarjin: u jien għandi miegħi ngħaġ u 
baqar ireddgħu, u jekk l-irġiel ikidduhom 


U Ġakobb rafa' għajnejh, u ħares, 

bil-mixi jum wieħed, imutu l-imrieħel 
kollha. 
„ 14 Ħalli sidi, nitolbok, igħaddi qabel 
il-qaddej tiegħu: u jien immexxi bil-mod 
il-mod, skond il-pass tal-bhejjem ta' 
quddiem, u ta' dawn it-tfal, sakemm nasal 
għand sidi f'Segħir. 
.15 Għesaw qal: Ħalli nħallilek issa 
xi nies li qegħdin miegħi. Iżda Ġakobb 
al: X'hemm bżonn? Ħa nsib ħniena 
f'għajnejn sidi. 

16 U raġa' dak in-nhar Għesaw mar 
għal triqtu lejn Segħir. 

17 U Ġakobb telaq, u wasal Sukkot, 
u bena dar għalih, u għamel imqawel 
għall-imrieħel tiegħu: Għalhekk isem 
dan il-post hu Sukkot. 

1 akobb wasal Salem, belt ta' 
Sikem, fl-arf ta’ Kangħan, meta ġie minn 
Fiddien-Aram; u waqqaf il-kamp tiegħu 
quddiem il-belt. 

19 U xtara l-biċċa ta' l-art, li fiha kien 
waqqaf it-tinda tiegħu, mingħand ulied 
Hemor, missier Sikem, b'mitt biċċa tal- 

us. 

20 U waqqaf hemm altar, u semmieh 


El-Eloħe-Iżrael. 

3 U Dina, bint Lija, li Lija kienet wildet 
ef lil Ġakobb, ħarġet tara n-nisa ta’ 

dik l-art. 

2 U xħin Sikem, bin Ħemor, il-Ħiwwi, 
prinċep ta' dik l-art, raha, ħadha, u 
raqad magħha, u kasbarha. 

U ruħu ntrabtet ma’ Dina, bint 
Ġakobb, u ħabbha t-tifla, u kellimha bil- 
ħlewwa. 

4 U Sikem qal lil missieru Ħemor: 
Ħudli dit-tifla b'marti. 

akobb sama' li kien kasbar lil 
Dina bintu: issa wliedu kienu ma' l- 
imrieħel tiegħu fil-għalqa: u Ġakobb 
qagħad siket sakemm ġew. 
U Ħemor, missier Sikem, mar 
għand Ġakobb biex jitkellem miegħu. 

7 U wlied Ġakobb ġew mill-għalqa 
xħin semgħu b'dan: u l-irġiel għadbu 
wisq, u ntlew bil-qilla, għax kien għamel 
ħajb lil Iżrael billi raqad ma' bint 

akobb: ħaġa li m'għandhiex tkun. 

8 U kellimhom Ħemor, billi qalilhom: 
Sikem, ibni, rabat ruħu għal bintkom: 
nitlobkom tuhielu b'martu. 

9 U tħattnu magħna, u agħtuna il- 
bniet tagħkom, u ħudu l-bniet tagħna. 

10 U toqogħdu magħna: u artna tkun 
miftuħa għalikom: u għammru, u ħawtlu, 
u iksbu fiha, u jkollkom tagħkom. 

11 U Sikem qal lil missierha u lil 
ħutha: Ħa nsib ħniena f'għajnejkom, u 
dak li tgħiduli, jien nagħti. 

12 Żiduli bil-kotra l-ħlas u l-għotjiet, 
u nagħti daqs kemm tgħiduli: iżda 
agħtuni b'matti lit-tifla. 

13 U wlied Ġakobb wieġbu lil Sikem 
u lil Ħemor missieru bil-qerq, għax kien 
kasbar lil Dina oħthom: 

14 U qalulhom: Ma nistgħux nagħmlu 
dan, nagħtu lil oħtna lil wieħed li m'għan- 
dux iċ-ċirkonċiżjoni; għax dan ikun għajb 
għalina. 

15 Imma b'dan niftiehmu magħkom: 
jekk issiru bħalna, li kull raġel minnkom 
ikollu ċ-ċirkonċiżjoni; 

16 Aħna mbagħad nagħtukom il-bniet 
tagħna, u nieħdu il-bniet tagħkom, u 
ngħammru magħkom, u nsiru poplu 
wieħed. 

17 Iżda jekk ma tisimgħux minna, u 
tkunu ċirkonċiżi, aħna nieħdu lil bintna, 
u nitilqu. 

18 kliemhom għoġob lil Ħemor, u 
lil Sikem, bin Ħemor. 

19 U ż-żagħżugħ ma ddawwarx biex 
għamel dil-ħaġa, għax kien jitgħaxxaq 
b'bint Ġakobb: u hu kien l-aktar imweġ- 
ġah minn dar missieru kollha. 

20 U ġie Ħemor, u Sikem ibnu, fil- 
bieb ta' belthom, u kellmu lin-nies ta' 
belthom, qalulhom : 

Dawn l-irġiel igħixu bis-sliem 

magħna; għalhekk ħa jgħammru f'din 
l-art, u jħawtlu fiha; għax l-art, ara, 
wiesgħa biżżejjed għalihom; ħa niżżewġu 
lill-bniet tagħhom, u l-bniet tagħna ħa 
nagħtuhom lilhom. 
...22 B'dil-ħaġa biss iridu dawn l-irġiel 
jiftiehmu magħna biex igħammru magħna, 
ħalli nkunu poplu wieħed, billi kull raġel 
fostna jkun ċirkonċiż, bħalma huma 
ċirkonċiżi. 

23 L-imrieħel tagħhom, u l-ġid tagħ- 
hom, u kull bhima li għandhom ma tkunx 
tagħna? Ħa niftiehmu magħhom, u huma 
jgħammru magħna. 

24 U dawk kollha li kienu joħorġu 
mill-bieb tal-belt, kienu jagħtu widen lil 
Ħemor u lil Sikem; u kull raġel kien 
ċirkonċiż, dawk kollha li kienu joħorġu 
mill-bieb tal-belt. 

25 U ġara, fit-tielet jum, meta kienu 
mużġugħin, illi tnejn minn ulied Ġakobb, 
Simgħon u Levi, ħut Dina, qabdu kull 
wieħed sejfu, u daħlu bla biża’ fuq il-belt, 
u qatlu l-irġiel kollha. 

26 U qatlu lil Ħemor, u lil Sikem ibnu, 
b'xifer is-sejf; u ħadu lil Dina minn dar 
Sikem, u ħarġu 

27 imbagħad ulied Ġakobb intefgħu 
fuq il-maqtulin, u serqu l-belt, għax 
kienu kasbru lil oħthom. 

28 U ħadu l-imrieħel tagħhom, u 
l-gniedes tagħhom, u l-ħmir tagħhom, u 
kulma kien hemm fil-belt, u kulma kien 
hemm fir-raba'. 

29 U ġidhom kollu, u t-tfal tagħhom 
kollha, u lin-nisa tagħhom, ħaduhom 
bħala lsiera, u serqu kulma kien hemm 

-djar. 


30 U Gakobb qal lil Simgħon u lil 
Levi: Intom ħawwadtuni għax bgħadtuni 
man-nies li jgħammru din l-art, mal- 
Kangħanin u l-Pereżin; u billi m'għandix 
ħlief ftit nies, jingħaqdu kontra tiegħi, u 
jaħbtu għalija, u jeqerduni, jien u dari. 

U qalu: Kellu jagħmel lil oħtna 


bħal mara żienja? 

35 U Alla qal lil Ġakobb: Qum, itla' 
Betel, u għammar hemm: u agħmel 

altar lil Alla li deherlek meta inti ħrabt 

minn wiċċ Għesaw ħuk. 

2 Imbaghad Ġakobb qal lil daru, u lil 
dawk kollha li kienu miegħu: Warrbu 
l-allat barranin li hemm fostkom, u 
ndafu, u biddlu ħwejjiġkom: 

3 U ħa nqumu, u nitilgħu Betel; u 
hemm nagħmel altar lil Alla, li weġibni 
f'jum id-dwejjaq tiegħi, u kien miegħi fit- 
triq li mxejt. 

4 U taw lil Ġakobb l-allat barranin li 
kellhom f'idejhom, u l-imsielet li kellhom 
f'widnejhom; u Ġakobb ħbiehom taħt 
il-balluta li kienet ħdejn Sikem. 

5 U telqu: u l-biża? t'Alla kien fuq 
il-bliet li kienu madwarhom; u ma 
għamlux għal wara wlied Ġakobb. 

6 U Ġakobb, bin-nies kollha li kienu 
miegħu, wasal Luż, f'art Kangħan, li hi 
Betel. 

7 U hemm bena altar, u semma dak il- 
post El-Betel; għax hemm Alla deherlu, 
meta ħarab minn wiċċ ħuh. 

8 Iżda Debora, l-imraddgħa ta’ 
Rebekka, mietet, u kienet midfuna taħt 
balluta, li Ġakobb semma: Allon-Bakut. 

9 U Alla raġa' deher lil Ġakobb, meta 
ħareġ minn Fiddien-Aram, u bierku. 

10 U Alla qallu: Jismek Ġakobb: 

'għandux jibqa' jissejjaħ iżjed ismek 

akobb, iżda Iżrael ikun ismek: u 
semmieh Iżrael. 

Il-U Alla qallu: Jien Alla li nista? 
kollox: Għammel u oktor; ġens, anzi 
ġemgħa ta' ġnus issir minnek, u slaten 
joħorġu minn ġenbejk; 

12 U l-art li tajt lil Abraham u lil 
Iżakk lilek nagħtiha, u lil nislek warajk 
nagħti l-art. 

13 U Alla tala' minn ħdejh mill-post 


fejn kellmu. 

14 U Ġakobb waqqaf pilastru tal- 
ġebel fil-post fejn kellmu Alla; u sawwab 
tiswiba fuqu, u sawwab ukoll iż-żejt. 

15 U Ġakobb semma isem il-post fejn 
kellmu Alla, Betel. 

16 U telqu minn Betel; u meta kien 
għad baqa' xi ftit tal-bogħod biex jaslu 
Efrata, Raħel bdiet tiled, u kellha ħlas 
ħażin. 

17 U ġara, waqt li kienet bl-uġigħ tal- 
ħlas tagħha, illi l-qabla qaltilha: La 
tibżax; għax ikollok tifel ieħor. 

18 U ġara, hi u kienet ħierġa ruħha, 
(għax mietet) li semmiet ismu Ben-Oni; 
iżda missieru semmieh Benjamin, 

19 U Raħel mietet, u kienet midfuna 
fit-triq ta' Efrata, li hi Betlehem. 

2 akobb waqqaf pilastru fuq 
qabarha: hu l-pilastru ta' qabar Raħel 
sa llum. 

21 U Iżrael telaq, u waqqaf it-tinda 
tiegħu 'l hemm mit-torri ta' Għeder. 

22 U ġara, meta kien igħammar 
Iżrael f'dik l-art, li Ruben mar u raqad 
ma' Bilħa, waħda mill-konkubini ta' 
missieru: u sama' b'dan Iżrael. Issa wlied 
Iżrael, kienu tnax: 

23 Ulied Lija: Ruben, il-kbir ta' 

akobb, u Simgħon, u Levi, u Ġuda, u 
Issakar, u Żebulun; A 

24 Ulied Raħel: Ġużepp, u Benjamin; 

25 U wlied Bilħa, il-qaddejja ta’ 
Raħel: Dan u Naftali; 

26 U wlied Żilfa, qaddejja ta' Lija: 
Gad, u Aser. Dawn huma wlied Ġakobb, 
li twildulu fil-Fiddien-Aram. 

27 U Ġakobb ġie għand Iżakk mis- 
sieru f'Mamri, fil-belt ta' Arba, li hi 
Ħebron, fejn Abraham u Iżakk kienu 
għammru. 

28 U jiem Iżakk kienu mija u tmenin 


sena. 

29 U Iżakk ħa l-aħħar nifs, u miet, u 
nġabar ma' niesu, xiħ u mimli bil-għomor: 
u difnuh Għesaw u Ġakobb uliedu. 

3 Issa dan hu nisel Għesaw, li hu 
Edom. 

2 Għesaw ħa n-nisa tiegħu mill-bniet 
ta' Kangħan: Għada, bint Elon il-Ħitti, 
u Oħolibama, bint Għana, bint Sebgħon 
il-Ħiwwi; 

3 U Basemat, Ismagħel, 
Nebajot. 

4 U Għada wildet lil Għesaw 
Elifaż; u Basemat wildet lil Regħwel. 

5 U Oħolibama wildet lil Ġegħus, u 
Ġagħlam, u Koraħ: dawn huma wlied 
Għesaw, li twildulu fl-art ta' Kangħan. 

6 U Għesaw ħa n-nisa tiegħu, u s- 
subjien tiegħu, u l-bniet tiegħu, u n-nies 
kollha ta' daru, u l-imrieħel tiegħu, 
u l-bhejjem tiegħu kollha, u ġidu kollu, li 
kien kiseb f'art Kangħan; u telaq lejn art 
bogħod minn wiċċ ħuh Ġakobb. 

7 Għax ġidhom kien kiber wisq biex 
igħammru flimkien; u l-art, li fiha kienu 
jgħixu bħala barranin, ma kenitx tasagħ- 
hom, minħabba l-imrieħel tagħhom. 

8 U Għesaw għammar fil-muntanja ta' 
Segħir: Għesaw hu Edom. 

9 U dan hu nisel Għesaw, missier l- 
Idumin, fil-muntanja ta' Segħir. 

10 Dawn huma l-ismijiet ta' wlied 
Għesaw: Elifaż, bin Għada, mart Għesaw; 
u Regħwel, bin Basemat, mart Għesaw. 


bint oħt 

11 U wlied Elifaż kienu Teman, 
Omar, Sefo, u Gatam, u Kenaż. 

12 U Timna kienet konkubina ta? 
Elifaż, bin Għesaw; u wildet lil Elifaż 'il 
Għamaleq: dawn kienu wlied Għada, 
mart Għesaw. 

dawn huma wlied Regħwel: 
Naħat, Żeraħ, Sammah, u Mizza: dawn 
kienu wlied Basemat, mart Għesaw. 

14 U dawn kienu wlied Oħolibama, 
bint Għana, bint Sebgħon, mart Għesaw: 
u wildet lil Għesaw 'il Ġegħus, u lil 

agħlam, u lil Koraħ. 

15 Dawn kienu l-kapijiet ta' wlied 
Għesaw. Ulied Elifaż, it-tifel il-kbir ta’ 
Għesaw: il-kap Teman, il-kap Omar, 
il-kap Sefo, il-kap Kenaż, 

16 Il-kap Koraħ, il-kap Gatam, u l-kap 
Għamaleq: dawn huma il-kapijiet li 
tnisslu minn Elifaż, f'art Edom; dawn 
kienu wlied Għada. 

17 U dawn huma wlied Regħwel, bin 
Għesaw, il-kap Naħat, il-kap Żeraħ, il- 
kap Sammah, il-kap Mizza: dawn huma 
l-kapijiet li tnisslu minn Regħwel f'art 
Edom; dawn huma wlied Basemat, mart 
Għesaw. 

18 U dawn huma wlied Oħolibama, 
mart Għesaw; il-kap egħus, il-kap 
Ġagħlam, il-kap Koraħ: dawn huma 
l-kapijiet li tnisslu minn Oħolibama, bint 
Għana, mart Għesaw. 

19 Dawn huma wlied Għesaw, li hu 
Edom, u dawn huma l-kapijiet tagħhom. 

20 Dawn huma wlied Segħir, il-Ħori, 
li kienu jgħammru dik l-art; Lotan, u 
Sobal, u Sebgħon, u Għana, 

21 U Dison, u Għeser, u Disan: dawn 
huma l-kapijiet tal-Ħorin, ulied Segħir, 
f'art Edom. 

22 U wlied Lotan kienu Ħori u Ħeman; 
u oħt Lotan kienet Timna. 

23 U wlied Sobal huma dawn: Għal- 
wan, u Manaħat, u Għebal, Xefo, u 
Onam. 

24 U dawn huma wlied Sebgħon: Ajja, 
u Għana. Kien dan Għana li sab l-ilma 
sħun fid-deżert, hu u jirgħa l-ħmir ta' 
Sebgħon missieru. 

25 U dawn huma wlied Għana: 
Dison u Oħolibama, bint Għana. 

2 dawn huma wlied Dison: 
Ħemdan, u Esban, u Itran, u Keran. 

27 Ulied Għeser huma dawn: Bilħan 
u Zagħwan, u Għakan. 

28 Ulied Disan huma dawn: Għuż u 
Aran. 

29 Dawn huma l-kapijiet li tnisslu 
mill-Ħorin: il-kap Lotan, il-kap Sobal, 
il-kap Sebgħon, il-kap Għana: 

30 Il-kap- Dison, il-kap Għeser, il-kap 
Disan: dawn huma l-kapijiet li ġew mill- 
Ħorin, fost il-kapijiet tagħhom f'art 
Segħir. 

31 U dawn huma s-slaten li saltnu 

fl-art ta' Edom, qabel ma kien hemm ebda 
sultan fuq ulied Iżrael. 

Bela', bin Begħor, saltan f'Edom: 
u isem il-belt tiegħu kien Dinħaba. 

Bela miet, u Ġobab, bin Żeraħ, 
minn Bosra, saltan floku. 

34 Miet Ġobab, u Ħusam, minn art 

it-Temani, saltan floku. 

5 U miet Ħusam; u Ħadad, bin 
Bedad, li kisser lil Midjan fid-deżert 
ta' Mowab, saltan floku: u isem il-belt 
tiegħu kien Għawit. 

36 U miet Ħadad, 
Samla minn Masreka. 
37 U miet Samla, u Sawl, minn Reħo- 
bot fuq ix-xmara Ewffrat, saltan floku. 
38 U miet Sawl, u Bagħal-Ħanan, bin 
Għakbor, saltan floku. 
bin Għakbor, 


39 U Bagħal-Ħanan, 
u saltan floku Ħadar: u l-belt 


u saltan floku 


miet: 
tiegħu kien jisimha Pagħu: u isem martu 
kien Meħetabel, bint Matred, bint 
Meżaħab. 

, 40 U dawn huma l-ismijiet tal-kapijiet 
li ġew minn Għesaw, skond il-familji 
tagħhom, u l-artijiet tagħhom, u bl- 
ismijiet tagħhom: il-kap Timna, il-kap 
Għalwa, il-kap Ġetet, 

,A1 Il-kap Oħolibama, il-kap Ela, il-kap 


inon, 

42 Il-kap Kenaż, il-kap Teman, il-kap 
Mibsar, 

43 Il-kap Magdjel, il-kap Għiram: 
dawn huma l-kapijiet ta' Edom, skond 
l-agħmajjar tagħhom, fl-art li ħadu: dan 
hu Għesaw missier l-Edomin. 

37 U Ġakobb għammar fl-art fejn 
missieru kien barrani, fl-art ta' 
Kangħan. 

2 Dan hu nisel Ġakobb. Ġużepp, meta 
kellu sbatax-il sena, kien jirgħa ma' ħutu 
l-imrieħel; u ż-żagħżugħ kien ma' wlied 
Bilħa, u wlied Żilfa, nisa ta' missieru: 
U Ġużepp wassal lil missieru xniegħa 
ħażina fuqhom. y 

3 Issa Iżrael kien iħobb lil Ġużepp 
aktar mit-tfal l-oħra kollha tiegħu, għax 
kien bin xjuħitu: u għamillu libsa ta’ 
ħafna lwien. 

4 U meta ħutu raw li missierhom kien 
iħobbu aktar minn ħutu kollha, bagħduh, 
u ma kinux jistgħu jkellmuh bis-sliem. 

5 U Ġużepp ħolom ħolma, u qalha lil 
ħutu: u aktar żiedu jobogħduh. 

6 U qalilhom: Isimgħu, nitlobkom, dil- 
ħolma li ħlomt: 

7 Ara, aħna konna norbtu l-qatet fil- 
għalqa, u, ara, il-qatta tiegħi tqum, u 
tibqa' wkoll wieqfa; u, ara, il-qatet 
tagħkom iduru madwar il-qatta tiegħi, u 
jinxteħtu quddiemha. 

8 U ħutu qalulu: Tassew li sa ssaltan 
fuqna? Sa taħkem fuqna wkol? U 

bagħduh iżjed minħabba l-ħolm tiegħu, u 
għal kliemu. 

9 U ħolom ħolma oħra, u qalha lil ħutu, 
u qal: Ara, erġajt ħlomt ħolma oħra: uara, 
ix-xemx u l-qamar u ħdax-il kewkba 
kienu mixħutin quddiemi. 

qalha lil missieru, u lil ħutu: 
u missieru liemu, u qallu: X'inhi dil- 
ħolma li ħlomt? Jaqaw jien, u ommok, 
u ħutek, sa niġu u mmilu quddiemek sa 
l-art 2 

11 U ħutu għeru għalih; iżda missieru 
baqa' jaħseb fuq din il-ħolma. 

U ħutu marru jirgħu l-imrieħel ta' 
missierhom f'Sikem. i 

13 U Iżrael qal lil Ġużepp: Ħutek 
mhumiex jirgħaw l-imrieħel f'Sikem. 
Ejja, ħa mnibgħatek għandhom. U 
wieġbu: Hawn jien. 

14 U qallu: Mur, nitolbok, u ara jekk 
ħutek u l-imrieħel humiex tajbin; u 
arġa' ejja għidli. U bagħtu minn wied 
Ħebron, u wasal Sikem. 

15 U sabu wieħed raġel hu u jiġġerra 
fir-raba'. U staqsieh ir-raġel, qallu: X'inti 
tfittex 2 

16 U qal: Qiegħed infittex lil ħuti: 
għidli, nitolbok, fejn jirgħaw l-imrieħel 
tagħhom. 

17 U r-raġel qal: Telqu minn hawn; 
għax smajthom igħidu: Ħa mmorru 
Dotan. U Ġużepp mar wara ħutu, u 
sabhom Dotan. 

18 U kif rawh mill-bogħod, qabel ma 
qorob lejhom, ftiehmu biex joqtluh. — 

19 U qalu wieħed lil ieħor: Ara, ġej 
dan il-ħalliem' 

20 Ejjew issa mela noqtluh, u nixħtuh 


f'xi bir, u ngħidu: Xi bhima ħarxa 
belgħetu: u naraw x'jiġri mill-ħolm 
tiegħul 


21 U Ruben sama' dan, u ħelsu minn 
idejhom ; u qal: Ma noqtluhx. 

2 U Ruben qalilhom: Ixxerdux demm, 
ixħtuh f'dan il-bir li hawn fid-deżert, 
u tqegħdux idejkom fuqu; biex jeħilsu 
minn idejhom, u jarġa' jieħdu lil missieru. 

23 U ġara, malli Gużepp wasal fejn 
ħutu, illi neżżgħuh il-libsa, il-libsa tiegħu 
ta' ħafna lwien, li kienet fuqu; 

24 U ħaduh, u xeħtuh f'bir: u l-bir 
kien vojt, ma kienx hemm ilma fih. 

25 U qagħdu bil-qiegħda jieklu l- 
ħobż: u refgħu għajnejhom, u raw 
qarwana ta' Ismagħlin ġejja minn Gil- 
għad, li l-iġmla tagħhom kienu mgħobbijin 
bid-dragant, bil-balsmu, u bil-mirra, 
sejrin jeħduhom l-Eġittu. 

Ġuda qal lil ħutu: X'jiswa li 
noqtlu 'l ħuna, u naħbu demmu? 

27 Ejjew inbigħuh lil Ismagħlin, u ma 
mmiddux idejna fuqu, għax hu ħuna u 
laħamna. U qablu miegħu ħutu. 

28 Imbagħad għaddew minn hemm xi 
merkanti Midjanin; u tellgħu lil Ġużepp 

mill-bir, u biegħu lil Ġużepp lil Ismagħlin 
b'għoxrin biċċa tal-fidda: u dawn ġiebu 
lil Ġużepp l-Eġittu. 

9 Ruben raġa' ġie ħdejn il-bir, u, 
ara, Gużepp ma kienx fil-bir; u qatta' 
ħwejġu. 

30 U raġa' mar għand ħutu, u qal: 
It-tifel m'għadux hawn; u jien, fejn se 
mmur jien 7 

31 U ħadu l-libsa ta' Ġużepp, u qatlu 
gidi ta' mogħża, u għaddsu l-libsa fid- 
demm; 

32 U bagħtu l-libsa ta' ħafna lwien, u 
wassluha lil missierhom, u qalu: Din 
sibnieha: ara. tagħrafx il- libsa ta' ibnek, 
hix hi jew le. 

33 U hu għarafha, u qal: Din il-libsa 
ta’ ibni. Xi bhima ħarxa belgħetu ; Ġużepp 
sgur imqatta bċejjeċ! 

4 Ġakobb qatta' ħwejġu, u libes 
xkora ma' ħżiemu, u beka lil ibnu għal 
ħafna jiem. 

35 U s-subjien u l-bniet kollha tiegħu 
ġew ifarrġuh, iżda hu ma riedx jitfarraġ: 
Ninżel nibki lil ibni fis-saltna ta' l-imwiet. 
Hekk bkieh missieru. 

36 U l-Midjanin bigħuh fl-Eġittu lil 
Potifar, uffiċjal ta' Fargħun, u kaptan tal- 


għassiesa. 
38 U ġara f'dak iż-żmien, illi Ġuda 
niżel mingħand ħutu, u lewa 
ghal għand wieħed Għadullami, jismu 
ira. 

2 U Ġuda ra hemm bint wieħed 
Kangħani, jismu Xuwaħ; u ħadha, u 
daħal għandha. 

3 U ħablet, u wildet iben; u semmieh 
Għer. 

4 U reġgħet ħablet, u wildet iben; u 
semmietu Onan. 

5 U reġgħet ħablet darba oħra, u 
wildet iben; u semmietu Sela: U kien 
Keżib, meta wilditu. 

6 U Ġuda ħa mara għal Għer il-kbir 
tiegħu, li kien jisimha Tamar. 

7 Ġuda, kien 


ħer, il-kbir ta' 
ħażin f'għajnejn il-Mulej; u l-Mulej 
hadlu, ħajtu. 

U Ġuda qal lil Onan: Idħol għand 
il- miara ta’ ħuk, u żżewwiġha bħal ħaten u 
qajjem nisel lil ħuk. 

U Onan kien jaf li n-nisel ma kienx 
se jkun tiegħu; u ġara, illi meta kien 
jidħol għand mart ħuh, kien jarmi 
fl-art, biex ma jagħtix nisel lil ħuh. 

10 U dak li kien jagħmel ma għoġobx 
lill-Mulej: għalhekk ħadlu ħajtu wkoll. 

11 Imbagħad Ġuda qal lil Tamar, il- 
kenna tiegħu: Ibqa' armla f'dar missierek, 
sakemm Sela, ibni, jikber. Għax qal: 
Għandu mnejn imut ukoll bħal ħutu. 

Tamar marret, u qagħdet f'dar mis- 
sierha. 


12 U meta għadda ż-żmien, bint 
Xuwaħ, mart Ġuda, mietet; u wara li 
Ġuda tfarraġ, tala' Timnat għall-ġeżż tal- 
merħla tiegħu, hu u Ħira, ħabibu l- 
Għadullami. 

13 U qalu lil Tamar: Ara, ħamek tiela' 
Timnat, biex iġiżż in-ngħaġ tiegħu. 

4 U neħħiet minn fuqha lbiesha ta' 
i u tgħattiet b'velu, u tgeżwret, u 
qagħdet bil-qiegħda f'daħlet Għenajm, 
fit-triq ta' Timnat; għax rat li Sela kien 
kiber, u li hi ma kenitx mogħtija lilu 
b'martu. 

15 Xħin Ġuda raha, ħasibha mara 
żienja; għax hi kienet għattiet wiċċha. 

16 U lewa lejha fit-triq, u qalilha: 
Iddew, ħallini nidħol għandek; (għax 
hu ma kienx jaf li hi l-kenna tiegħu.) U 
hi qalet: X'tagħtini, biex tidħol għandi? 

17 U qal: Nibgħatlek gidi mill-merħla. 
U hi qalet: Tagħtini rahan sakemm 
tibgħatu 2 

8 U qal: x'rahan nagħtik? U qalet: 
Is-siġill tiegħek, u l-qafla tiegħek, u 
l-ħatar li għandek f'idek. U tahomla, 
u daħal għandha, u ħablet minnu. 

19 U qamet, u telqet, u neħħiet il-velu 
tagħha minn fuqha, u libset ilbiesha ta' 
armla. 

20 U Ġuda bagħat l-gidi b'id ħabibu 
l-Għadullami, biex jieħu r-rahan tiegħu 
minn id il-mara: iżda ma sabhiex. 

21 Imbagħad staqsa lin-nies ta' hemm, 
qalilhom: Fejn hi dik il-mara żienja, 
li kienet f'Għenajm, hawn fit-triq? U 
qalu: Ma kien hawn l-ebda mara żienja 
hawnhekk. 

22 U raġa' mar għand Ġuda, u qal: 
ma nistax insibha; u n-nies ta' hemm 
ukoll qalu li ma kien hemm l-ebda mara 
żienja f'dak il-post. 

2 Ġuda qal: Ħalli żżommhom, 
biex ma naqgħux għad-daħk: Ara, jien 
bgħatt dal-gidi, u int ma sibthiex. 

. 24 U ġara, tliet xhur wara, illi qalu lil 
Guda: Tamar, kenntek, għamlitha ta' 
mara żienja: u, ara, wkoll hi tqila miż- 
żena. U Ġuda qal: Oħorġuha, u aħarquhal 

25 U ħarġuha, u bgħatet għal ħamha, 
u qalet: Minn raġel li dawn huma tiegħu 
jiena tqila. Ara tagħrafx ta' min huma 
dawn, is-siġill, il-qafla, u l-ħatar. 

Ġuda għarafhom, u qal: Għandha 
s aktar minni, għax jien ma tajthiex 
hia ela, ibni. U ma żiedx iżjed jagħrafha, 

7 U gara, waqt il-ħlas tagħha, illi, 
fi kien hemm żewġ tewmin f'ġufha. 

hi u tiled, wieħed minnhom 
ħareġ idu: u l-qabla ħadet u rabtitlu ma' 
idu ħajta ħamra dagħmenija, u qalet: Dan 
ħareġ l-ewwel. 

ġara, malli ġibed idu, illi, ara, 
ħareġ ħuh, u qalet il-qabla: Għala 
għamilt dit-tiċrita fuqek 2 Għalhekk sem- 
mewh Perez. 


29 


ĠENESI 39 


30 U wara ħareġ ħuh, li kellu l-ħajta 
ħamra dagħmenija f'idu: u semmewh 


Żeraħ. 

39 U 'l Ġużepp niżżluh l-Eġittu; u 
Potifar, uffiċjal ta' Fargħun, kaptan 

tal-għassiesa, Eġizzjan, xtrah mingħand 

l-Ismagħlin, li kienu ġibuh hemm. 

l-Mulej kien ma' Ġużepp; u 

kien raġel li kellu r-riżq; u kien qiegħed 

fid-dar ta' sidu l-Eġizzjan. 

3 U sidu ra li l-Mulej kien miegħu, u 
li l-Mulej kien iġiblu r-riżq f'idejh f'kulma 
jagħmel. 

4 U Ġużepp sab ħniena f'għajnejn sidu, 
u kien jaqdih: u għamlu fuq daru, u 
kulma kellu tah f'idejh. 

U ġara, minn dak in-nhar li għamlu 
fuq daru, u fuq kulma kellu, illi l-Mulej 
bierek id-dar ta' l-Eġizzjan minħabba 

użepp; u l-barka kienet fuq dawk 
kollha li kienu fid-dar, u fir-raba'. 

6 U reħa kulma kellu f'idejn Ġużepp; 
u ma kien jaf xejn x'għandu, ħlief il- 
ħobż li kien jiekol. U Ġużepp kien 
raġel sabiħ f'surtu, b'wiċċ ħelu. 

ġara, wara dawn il-ħwejjeġ, illi 
mart sidu refgħet għajnejja fuq Ġużepp; 
u qaltlu: Orqod miegħi. 

8 Iżda hu ma riedx, u qal lil mart sidu: 
Ara, sidi ma jafx x'hawn miegħi fid-dar, 
u reħa f'idejja kulma għandu; 

9 Ħadd m'hawn akbar minni fid-dar; 
u minn xejn ma ċaħħadni ħlief minnek, 
għax int martu: kif nista' nagħmel jien 
dad-deni kbir, u nidneb kontra Alla? 

10 U ġara, għalkemm kienet tkellmu 
hekk kuljum, illi Ġużepp ma samax 
minnha, biex jorqod magħha, jew joqgħod 
magħha. 

11 Issa ġara darba, illi Ġużepp daħal 
id-dar biex jagħmel ix-xogħol tiegħu; 
u ma kien hemm ħadd mill-irġiel tad-dar 
hemm ġew. 

12 U qabditu mill-mantar tiegħu, hi u 
tgħid: Orqod miegħil U ħalla l-mantar 
tiegħu f'idha, u ħarab, u ħareġ 'il barra, 

13 U ġara, xħin rat li ħalla l-mantar 
tiegħu f'idha, u ħarab 'il barra, 

14 IIli sejħet lil nies darha, u qaltilhom: 
Araw, ġibilna raġel Lhudi biex jiddieħak 
bina; daħal ħdejja biex jorqod miegħi; u 
jien għajjatt b'leħen għoli: 

15 U ġara, malli sama' li jien għollejt 
leħni, u għajjatt, illi ħalla l-mantar 
tiegħu miegħi, u ħarab, u ħareġ 'il barra. 

16 U refgħet il-mantar tiegħu għandha, 
sakemm sidu jiġi d-dar. 

17 Imbagħad tennietlu dal-kliem, 
qaltlu: Il-qaddej Lhudi, li ġibtilna, daħal 
ħdejja biex jiddieħak bija: 

fara: malli għollejt leħni u 
għajjat, illi ħalla l-mantar tiegħu miegħi, 
u ħarab 'il barra. 


19 U ġara, wara li sidu sama' kliem 
martu, li qaltlu: Hekk għamilli l-qaddej 
tiegħek; li xegħelet il-qilla tiegħu. 

U sid Ġużepp ħadu, u tefgħu l- 
ħabs, post fejn kienu maqfulin il-ħabsin 
tas-sultan: u hu kien hemmhekk fil- 
ħabs. 

21 Iżda l-Mulej kien ma' Ġużepp, 
u wera ħniena miegħu, u qiegħdu tajjeb 
ma' l-għassies tal-ħabs. 

l-għassies tal-ħabs reħa f'idejn 
Ġużepp il-ħabsin kollha li kienu fil-ħabs; 
u kulma kienu jagħmlu hemm, kien 
jagħmlu hu. 

23 Il-għassies tal-ħabs ma kienx iħares 
lejn l-ebda ħaġa li kienet taħt idejn 

użepp; għax miegħu kien il-Mulej, u 
f'dak li kien jagħmel, il-Mulej kien 
jagħtih ir-riżq. 


40 U ġara, wara dawn il-ħwejjeġ, illi 
l-kuppier tas-sultan ta' l-Eġittu, u 
l-ħabbież tiegħu, naqsu lil sidhom, is- 
sultan ta' l-Eġittu. 

2 U Fargħun għadab għaż-żewġ uffiċ- 
jali tiegħu, għall-kuppier il-kbir, u għall- 
ħabbież il-kbir. 

3 U għalaqhom il-għassa fid-dar tal- 
kaptan tal-għassiesa, fil-ħabs, fejn kien 
magħluq Ġużepp. , 

l-kaptan tal-għassiesa qiegħed 
lil Ġużepp fuqhom, u hu kien jaqdihom: u 
damu żmien il-ħabs. 

ħolmu ħolma huma 
f'lejl wieħed, kull wieħed skond it- 
tifsira tal-ħolma tiegħu, il-kuppier u 
l-ħabbież tas-sultan ta' l-Eġittu, li kienu 
magħluqin il-ħabs. 

użepp daħal fejnhom filgħodu, 
u ħares lejhom, u, ara, kienu qalbhom 
sewda. 

7 U staqsa lill-uffiċjali ta' Fargħun, 
li kienu miegħu fil-ħabs fid-dar ta' sidu, 
u qalilhom: Għaliex tidhru hekk qalbkom 
sewda llum? 

8 U qalulu: Ħlomna ħolma, u ma 
hawnx min ifissirha. U qalilhom Ġużepp: 
It-tifsir mhux t'Alla7 Għiduhieli, nitlob- 


t-tnejn, 


kom. 

9 U l-kuppier il-kbir qal il-ħolma 
tiegħu lil Gużepp, u qallu: Fil-ħolma 
tiegħi, ara, dielja kienet quddiemi; 

10 U fid-dielja kien hemm tliet żraġen, 
u kienet qisha ser tarmi, u ż-żahar tagħha 
ħareġ; u l-egħnieqed tagħha taw għeneb 
misjur: 

11 U kelli f'idi t-tazza ta? Fargħun: u 
ħadt l-egħneb, u għasartu fit-tazza ta' 
Fargħun, u tajt it-tazza f'id Fargħun. 

użepp qallu: Din hi t-tifsira 
tagħha: It-tliet żraġen huma tlitt ijiem: 

13 Iżda fi tlitt ijiem oħra, Fargħun 
jerfagħlek rasek, u jarġa' jqiegħdek 
f'postok: u int tagħti it-tazza ta' Fargħun 

f'idu, bħal ma kont tagħmel qabel meta 
kont kuppier. 

14 Iżda aħseb fija meta jkun kollox 
sewwa miegħek, u wrini ħniena, nitolbok, 
billi ssemmini ma' Fargħun, u toħroġni 
minn did-dar: 

15 Għax tassew li jien kont misruq 
mill-art tal-Lhud: u hawn ukoll jien ma 
għamilt xejn biex tefgħuni l-ħabs. 

16 Xħin il-kbir tal-ħabbieża ra li t- 
tifsira kienet tajba, qal lil Gużepp: Jien 
ukoll rajt fil-ħolma tiegħi, ara, kelli 
tlitt qfief bojod fuq rasi: 

17 U fil-qoffa ta' fuq kien hemm minn 
kull xorta ta' ikel imsajjar għal Fargħun: 
u l-agħsafar kienu jieklu mill-qoffa ta' 
fuq rasi. 

18 U Ġużepp wieġeb, u qal: Din hi 
t-tifsira tagħha: It-tliet qfief huma tlitt 
ijiem: 

19 Iżda fi tlitt ijiem, Fargħun jarfa' 
rasek minn fuqek, u jgħallqek ma' siġra; 
u l-agħsafar jieklu laħmek minnek. 

20 U ġara fit-tielet jum, li fih għalaq 
sninu Fargħun, illi għamel mikla lill- 
qaddejja kollha tiegħu: u rafa' ras il- 
kuppier il-kbir, u ras il-ħabbież il-kbir, 
fost il- qaddejja tiegħu. 

21 U raġa' ta lill-kuppier il-kbir ix- 
xogħol li kellu: u dan newwel it-tazza f'id 
Fargħun: 

22 Iżda lill-ħabbież il-kbir 
bħal ma kien fissrilhom Ġużepp. 

23 U ma ftakarx il-kuppier 


f'Ġużepp, iżda nsieh. 
4 U ġara, wara li għaddew sentejn 

sħaħ, illi Fargħun ħolom ħolma: u, 
ara, hu kien ħdejn ix-xmara. 

, ara, mix-xmara telgħu seba' 
baqriet; sbieħ fil-għajn, u smien fil-ġisem; 
u bdew jirgħaw fil-ħaxix tax-xatt. 

3 U, ara, seba' baqriet oħra telgħu 
warajhom mix-xmara, koroh fil-għajn, 
u magħlubin fil-ġisem, u qagħdu ma’ 
ġenb il-baqriet l-oħra f'xatt ix-xmara. 

4 l-koroh fil-għajn u l-magħlubin 
fil-ġisem kielu lis-seba' baqriet sbieħ fil- 
għajn, u smien fil-ġisem. U Fargħun 
stenbaħ. 

5 U raqad, u ħolom it-tieni darba: u, 
ara, seba' sbuliet tal-qamħ telgħu minn 
sieq waħda, smien u sbieħ. 

6 U, ara, seba’ sbuliet irqaq u maħruqin 
mix-xlokk nibtu warajhom. 

7 U s-sbuliet l-irqaq belgħu s-seba' 
sbuliet smien u mimlija. U Fargħun 
stenbaħ, u, ara, kienet ħolma. 

8 U ġara filgħodu, illi l-ispirtu tiegħu 
kien imqalleb; u bagħat isejjaħ is-saħħara 
kollha ta' l-Eġittu, u l-għorrief kollha 
tiegħu: u Fargħun qalilhom il-ħolma 
tiegħu; iżda ma kien hemm ħadd li sata' 
jfissirhom lil Fargħun. 


għallqu: 
il-kbir 

.. 9 Imbagħad il-kuppier il-kbir kellem 
lil Fargħun, qallu: Niftakar ħtijieti llum: 

Kien għadab Fargħun għall- 
qaddejja tiegħu, u tefagħni l-ħabs fid-dar 
tal-kaptan tal-għassiesa, sew lili u sew 
lill-ħabbież il-kbir. 

11 U ħlomna ħolma f'lejl wieħed, jien 
u hu; ħlomna, kull wieħed, skond it- 
tifsir li kien jaqbel għalih. 

kien hemm magħna żagħżugħ 
Lhudi, qaddej tal-kaptan tal-għassiesa; 
u aħna għidnielu, u hu fissrilna l- ħolmiet 
tagħna, lil kull wieħed skond il-ħolma 
tiegħu fisser. 

13 U ġara, illi kif fissrilna, hekk kien. 
Hu qal li jien narġa' nieħu x-xogħol li 
kelli, u l-ieħor ikun imgħallaq. 

14. Imbagħad Fargħun bagħat isejjaħ 
lil Ġużepp, u ġibuh bil-għaġla mill- 
ħabs: u wara li tqarweż, u biddel ħwejġu, 
ġie għand Fargħun. 

15 U Fargħun qal lil Ġużepp: Ħlomt 
ħolma, u m'hawn ħadd min ifissirha: u 
smajt 'lil-min igħid fuqek, li jekk inti 
tisma' ħolma tfissirha. 

16 U Ġużepp wieġeb lil Fargħun, billi 
qal: Dan mhux jien: Alla jagħti lil Far- 
għun tweġiba bis-sliem. 

17 U Fargħun qal lil Ġużepp: Fil- 
ħolma tiegħi, ara, jiena kont qiegħed 
f'xatt ix-xmara. A 

18 U, ara, telgħu mix-xmara seba’ 
baqriet, smien fil-ġisem u sbieħ fil-għajn: 
u bdew jirgħaw fil-ħaxix tax-xatt; 

19 U, ara, seba' baqriet oħra telgħu 
warajhom nexfin, koroh wisq u magħlubin 
fil-ġisem, li bħalhom qatt ma rajt koroh 
fl-art kollha ta' l-Eġittu: 

20 U l-baqriet magħlubin u koroh 
kielu lill-ewwel seba' baqriet smien: 

21 U wara li kienu kiluhom, ma deherx 
li kienu kiluhom; iżda baqgħu koroh, 
bħall-ewwel. U hekk stenbaħt. 

22 U rajt ukoll fil-ħolma tiegħi, ara, 
seba' sbuliet telgħin minn sieq waħda, 
mimlijin u sbieħ: 

3 U, ara, seba' sbuliet, nexfin, irqaq, 
u maħruqin mix-xlokk, jinbtu waraj- 
hom: 

24 U s-sbuliet irqaq belgħu lis-seba' 
sbuliet sbieħ: u jien għidt dan lis-saħħara; 
kdi ma kien hemm ħadd li sata’ jfissir- 

lell. 

25 U Gużepp qal lil Fargħun: Il- 
ħolma ta' Fargħun hi waħda: Alla wera 
lil Fargħun dak li ser jagħmel. 

26 Is-seba' baqriet sbieħ huma seba' 
snin: u s-seba' sbuliet sbieħ huma seba' 
snin: il-ħolma hi waħda. 

7 U s-seba' baqriet magħlubin u 
koroh li telgħu warajhom, huma seba' 
snin; is-seba' sbuliet irqaq u maħruqin 
bix-xlokk ikunu seba' snin ta' ġuħ. 

28 Dan hu li jien għidt lil Fargħun: 
Dak li ser jagħmel Alla, wera lil Fargħun. 

29 Ara, ġejjin seba' snin ta' xabgħa 
kbira fl-art kollha ta' l-Eġittu: 

30 Imbagħad jiġu warajhom seba' 
snin ta' ġuħ: u x-xabgħa kollha tintesa 
fl-art ta' l-Eġittu; u l-ġuħ jeqred l-art: 

31 U ma tingħarafx iżjed ix-xabgħa 
fl-art minħabba l-ġuħ li jiġi wara; għax 
ikun qalil wisq. 

32 U għal dan il-ħolma kienet imten- 
nija għal darbtejn lil Fargħun: dan 
ġara għaliex il-ħaġa maqtugħa minn 
Alla; u ma jdumx Alla ma jagħmilha. 

33 Issa, mela, ħalli Fargħun isib raġel 
ta' dehen u għaref, u jqiegħdu fuq l-art 
ta' l-Eġittu. 

34 Ħa jagħmel dan Fargħun: iqabbad 
għassiesa jieħdu ħsieb l-art, u jieħdu 
mill-ħamsa waħda minn għallet art 
l-Eġittu fis-seba' snin tax-xabgħa. 

35 U ħa jiġimgħu t-tgħam kollu ta' 
dawk is-snin ta' ġid li ġejjin, u jaħżnu 
il-qamħ taħt id Fargħun, u ħa jżommu 
t-tgħam fil-bliet. 

36 U dak it-tgħam ikun ħażna lill-art 
għas-seba' snin tal-ġuħ, li jkunu fl-art 
tabil biex l-art ma tinqeridx bil- 
ġuħ, 

37 U l-ħaġa għoġbot lil Fargħun, u lill- 
qaddejja tiegħu kollha. i 

38 U Fargħun qal lill-qaddejja tiegħu: 
Nistgħu nsibu wieħed bħalma hu dan, 
raġel li fih hemm l-Ispirtu t'Alla 2 

39 U Fargħun qal lil użepp: La 
darba wriek dan kollu Alla, m'hawn 
ħadd ta' dehen u għaref bħalek: 

40 Int tkun fuq dari, u skond kelmtek 
il-poplu tiegħi kollu jkun immexxi: fit- 
tron biss inkun akbar minnek. 

41 U Fargħun qal lil Ġużepp: Ara, 
qegħidtek fuq l-art kollha ta' l-Eġittu. 

42 U Fargħun neħħa minn idu l- 
ħatem tiegħu, u qiegħdu f'id Ġużepp, u 
libbsu Ibies tal-għażel, u qiegħdlu f'għonqu 
ħannieqa tad-deheb. 

43 U rikkbu fuq it-tieni mirkeb li 
kellu, u bdew igħajtu quddiemu: Inżlu 
għarkubtejkomi U għamlu fuq l-art 
kollha ta' l-Eġittu. 

44 U Fargħun qal lil Ġużepp: Jien 
Fargħun, u mingħajrek ħadd ma jarfa' 
siequ fuq l-art kollha ta' l-Eġittu. 

45 U Fargħun semma isem Ġużepp 
Safnat-Pagħneaħ, u tah b'martu lil 
Asenat, bint Potifera, qassis ta' Or. U 
Ġużepp ħareġ madwar l-art kollha ta' 
l-Eġittu. 

46 U Ġużepp kellu tletin sena meta 
deher quddiem Fargħun sultan ta' l- 
Eġittu. U Ġużepp ħareġ minn quddiem 
Fargħun, u qasam l-art kollha ta' l- 
Eġittu. 

47 U fis-seba' snin tal-ġid, l-art tat 
bix-xabgħa. 

48 U ġama' t-tgħam kollu ta' dawn 
is-seba' snin, li ġraw fl-art ta' l-Eġittu, u 


ħażen it-tgħam fil-bliet: it-tgħam tar- 
raba' li kien madwar kull belt, ħażnu 
fl-istess belt. 

49 U Ġużepp ġabar qamħ bħar-ramel 
tal-baħar, b'kotra kbira, sakemm ma 
baqax ikejlu; għax kien bla qies. 

0 U lil Ġużepp twildulu żewġ subjien, 
qabel ma laħqu snin il-ġuħ: wildithomlu 
Asenat, bint Potifera, qassis ta' On. 

użepp semma lill-kbir Manasse: 
Għax Alla, qal hu, nissieni t-taħbit kollu 
tiegħi, u dar missieri kollha. 

52 U t-tieni semmieh Efrajm: Għax 
Alla tani nisel f'art in-niket tiegħi. 

s-seba' snin tax-xabgħa, li 
kienet fl-art ta' l-Eġittu, għaddew. 

54 U bdew ġejjin is-seba' snin tal- 
ġuħ, bħal ma kien qal Ġużepp: u l- 
ġuħ kien fl-artijiet kollha; iżda fl-art 
kollha ta' l-Eġittu kien hemm il-ħobż. 

meta ġġewħet l-art kollha ta' 
l-Eġittu, il-poplu beda jgħajjat lil Fargħun 
għall-ħobż. U Fargħun qal lill-Eġizzjani 
kollha: Morru għand Ġużepp; agħmlu 
dak li jgħidilkom. 

56 U l-ġuħ kien fuq wiċċ l-art kollha: 
u Ġużepp fetaħ l-imħażen kollha, u 
biegħ lill-Eġizzjani; u ħakem ikrah il- 
ġuħ fl-art ta' l-Eġittu. i 

57 U l-poplu ta' l-art kollha ġew l- 
Eġittu għand Ġużepp biex jixtru l-qamħ; 
jien il-ġuħ kien ikrah fl-artijiet kol- 

a. 


Issa meta Ġakobb ra li kien hemm 
qamħ fl-Eġittu, Ġakobb qal lil 
Għalfejn qegħdin tħarsu lejn 

uliedu: 
xulxin? 

2 U qal: Ara, jien smajt li hemm il- 
qamħ l-Eġittu: morru hemm, u ixtru 
għalina minn hemmekk: biex ingħixu, u 
ma mmutux. 

3 U niżlu għaxra minn ħut Ġużepp 
biex jixtru l-qamħ mill-Eġittu. 
, 4 Iżda lil Benjamin, ħu użepp, 
Ġakobb ma bagħtux; għax qal: Għandu 
mnejn jiltaqa' ma' xi għawġ. 

5 U wlied Iżrael ġew jixtru l-qamħ 
fost dawk li ġew jixtru: għax il-ġuħ kien 
f'art Kangħan. 

6 U Ġużepp kien il-ħakem ta' l-art, 
u kien hu li jbigħ lin-nies kollha ta' l-art: 
U ġew ħut Ġużepp, u mielu quddiemu 
b'wiċċhom ma' l-art. 

7 U Ġużepp ra lil ħutu, u għarafhom, 
iżda għamel ta' bir-ruħu li ma jafhomx, u 
kellimhom iebes; u qalilhom; Mnejn 
ġejtu? U qalu: Minn art Kangħan biex 
nixtru t-tgħam. 

8 U Ġużepp għaraf lil ħutu, iżda huma 
ma għarfuhx. 

9'U użepp ftakar il-ħolm li ħolom 
fuqhom, u qalilhom: Intom spjuni; 
intom ġejtu biex taraw il-għera ta’ l-art. 

10 U qalulu: Le, sidi, iżda biex 
jixtru t-tgħam ġew il-qaddejja tiegħek. 

Il Aħna lkoll ulied missier wieħed; 
irġiel sewwa aħna: 
l-qaddejja tiegħek. 

12 U qalilhom: Le, ġejtu biex taraw 
il-għera ta’ l-art! 

13 U qalu: Il-qaddejja tiegħek huma 
tnax aħwa b'kollox, ulied raġel wieħed 
fl-art ta' Kangħan: u, ara, iż-żgħir hu 
llum ma' missierna, u wieħed mhux. 

14 U Gużepp qalilhom: Hu bħal ma 
għidtilkom jien: intom spjuni. 

15 B'dan turu x'intom: B'ħajjet Far- 
għun intom ma titilqux minn hawn, jekk 
ma ġġibux lil ħukom iż-żgħir hawn. 

16 Ibagħtu wieħed minnkom ħa jġib 
lil ħukom, u intom tinżammu l-ħabs, 
biex kelmtkom tkun imġarrba, jekk 
hemmx xi sewwa fikom: jekk le, b'ħajjet 
Fargħun intom tassew spjuni. 

17 U qegħidhom ilkoll flimkien fil- 
ħabs għal tlitt ijiem. 

U qalilhom Ġużepp fit-tielet jum: 
Agħmlu dan u tibqgħu ħajjin; għax jien 
nibża' minn Alla. 

19 Jekk intom irġiel onesti, ħalli 
wieħed minn ħutkom jibqa' marbut fid- 
dar tal-ħabs tagħkom: u intom morru, 
ġorru l-qamħ għall-ġuħ tad-djar tagħ- 


mhumiex spjuni 


kom: ; 

20 Iżda ġibuli lil ħukom iż-żgħir 
hawn; u hekk jitwemmen kliemkom, u ma 
tmutux. U hekk għamlu. 

21 U qalu wieħed lil ieħor: Tabilħaqq 
aħna ħatjin lejn ħuna, għax rajna d- 
diqa ta' ruħu, hu u jitlobna, u aħna ma 
ridniex nisimgħu; għalhekk ġiet fuqna 
din id-diqa. 

22 U Ruben weġibhom, qal: M'għidt- 
ilkomx jien: La tidinbux kontra t-tifel; 
u intom ma ridtux tisimgħu? Għalhekk, 
ara, demmu mitlub. l 

23 U huma ma kinux jafu li Ġużepp 
kien qiegħed jifhimhom, għax hu kien 
qiegħed ikellimhom b'interpretu. 

24 U twarrab minnhom, u beka: u 
raġa' ġie ħdejhom, u kellimhom, u 
ħadilhom lil Simgħon, u rabtu quddiem 
għajnejhom. j 

25 Imbagħad Gużepp ordna lil min 
jimlielhom ix-xkejjer bil-qamħ, u iroddu 
l-flus ta' kull wieħed fix-xkora tiegħu, 
u jagħtuhom ikel għat-triq: u hekk għam- 
lulhom. 

26 U għabbew il-ħmir tagħhom bil- 
qamħ, u telqu minn hemm. 

27 U xħin wieħed minnhom fejn marru 
biex jorqdu fetaħ ix-xkora tiegħu biex 
jagħti l-għalf lill-ħmar tiegħu, sab flusu; 
għax, ara, kienu f'fomm ix-xkora tiegħu. 

28 U qal lil ħutu: Flusi traddewli; u, 
ara, qegħdin fix-xkora tiegħi: u qalbhom 
ħarġet, u beżgħu, u bdew igħidu wieħed lil 
ieħor: X'inhu dan li għamlilna Alla ? 

29 U waslu għand Ġakobb missierhom 
f'art Kangħan, u qalulu kulma ġralhom. 
U qalu: 

30 Ir-raġel, li hu sid l-art, tkellem iebes 
magħna, u ħasibna spjuni ta’ l-art. 

31 U għidnilu: Aħna rġiel sewwa; 
m'aħniex spjuni: 

32 Aħna tnax aħwa, ulied missierna; 
wieħed mhux, u ż-żgħir hu llum ma' 
missierna f'art Kangħan. 

; r-raġel, is-sid ta' dik l-art, 
qalilna: B'hekk inkun naf li intom 
irġiel sewwa; ħallu wieħed minn ħutkom 
hawn miegħi, u ħudu t-tgħam għall- 
ġuħ ta' djarkom, u morru: 

34 U ġibu l-ħukom iż-żgħir għandi: 
imbagħad inkun naf li m'intomx spjuni, 
iżda rġiel onesti: u nroddilkom lil ħukom, 
u tkunu tistgħu dduru l-art. 

35 U ġara huma u jferrgħu x-xkejjer, 
illi, ara, il-għoqda tal-flus ta' kull wieħed 
minnhom kienet fix-xkora: u xħin raw 
il-għoqod tal-flus, missierhom u huma 
beżgħu. 

36 U Ġakobb missierhom qalilhom: 
Għamiltuni bla wlied: Ġużepp m'għadux 
iżjed; u Simgħon m'għadux iżjed; u 
tridu tiħduli 'i Benjamin: dan kollu 
kontra tiegħi. 

7 U Ruben kellem lil missieru, qallu: 
Oqtol liż-żewġ uliedi, jekk ma nġi- 
bulikx: agħtihuli f'idejja, u jien narġa' 
nġibulek. | 

38 U Gakobb qal: Ibni ma jinżilx 
magħkom, għax ħuh miet, u baqa' 
waħdu: jekk jiġrilu xi għawġ fit-triq li 
sejrin fiha, tniżżlu x-xagħar abjad tiegħi 


fis-saltna ta' l-imwiet. 
43 U l-ġuħ kien qalil fuq l-art. A 

2 U ġara, wara li kienu kielu l- 
qamħ li ġiebu mill-Eġittu, illi missierhom 
qalilhom: Erġgħu morru, ixtru għalina 
ftit qamħ. 

3 Ġuda wieġbu, qallu: Widdibna 
bis-sħiħ dak ir-raġel, qalilna: Ma tarawx 
wiċċi, mingħajr ħukhom magħkom. 

4 Jekk tibgħat lil ħuna magħna, aħna 
ninżlu u nixtrulek l-ikel: 

5 Iżda jekk ma tħallihx jiġi, aħna ma 
ninżlux: għax dak ir-raġel qalilna: Ma 
tarawx wiċċi mingħajr ħukom magħkom. 

6 U Iżrael qal: Għaliex għamiltuli 
d-deni, li għidtu lil dak ir-raġel illi għad 
għandkom ħukom ieħor? 

7 U huma qalu: Staqsiena, u raġa' 
staqsiena dak ir-raġel fuqna, u fuq niesna, 
qalilna: Għadu ħaj missierkom 7 Għand- 
kom xi ħukom ieħor 7 U aħna għarrafnieh, 
skond dal-kliem. Fejn qatt stajna b'xi 
mod inkunu nafu li kellu jgħidilna: Ġibu 
'l ħukom 

8 U Ġuda qal lil 
Ibgħat it-tifel miegħi, 


Iżrael missieru: 
ħa nqumu, u 

nitilqu: u ngħixu, u ma mmutux, sew 
aħna u sew int, u ż-żgħar tagħna. 

9 Nidħol jien rahan għalih; minn idi 
tkun tafu; jekk ma nġibulikx, u nqegħid- 
ulek quddiemek, inkun ħati lejk għal 
dejjem: 

10 Kieku ma qgħadniex nitnikkru, 
kieku sgur s'issa rġajna ġejna t-tieni 
darba. 

ll U missierhom Iżrael qalilhom: 
Jekk inhu hekk, agħmlu dan: Ħudu mill- 
aktar ħwejjeġ imfaħħrin ta' din l-art fil- 
ħorġa tagħkom, u ħudu fiha għotja 
għal dar-raġel; ftit balsmu, u ftit għasel, 
ħwawar, U mirra, u fostoq, u lewż: 

12 U ħudu f'idejkom flus doppji; 
u l-flus li rġajtu ġibtu f'fomm ix-xkejjer, 
erġgħu ħuduhom f'idejkom: għandu 
mnejn kien nuqqas ta' ħsieb. 

13 Ħudu wkoll lil ħukom magħkom, 
qumu, u erġgħu morru għand dak ir- 
raġel: 

l4 U Alla li jista' kollox jaqlagħlkom 
ħniena quddiem dak ir-raġel, u jitilqilkom 
lil ħukom l-ieħor, u lil Benjamin. Jekk 
jien ser nibqa? mingħajr ulied, ħa jkun 

e 


15 U dawn l-irġiel ħadu dawn il- 
għotjiet, u ħadu f'idejhom flus doppji, 
u lil Benjamin; u qamu, u niżlu l-Eġittu, 
u daħlu quddiem Ġużepp. 

16 Malli użepp ra lil Benjamin 
magħhom, qal lil dak ta' fuq daru: 
Daħħal lil dawn l-irġiel id-dar, u oqtol 
xi bhima, u hejji; għax dawn l-irġiel 
ser jeklu miegħi f'nofs-in-nhar. 

17 U r-raġel għamel bħal ma qallu 
Ġużepp: daħħal l-irġiel f'dar Ġużepp. 

18 Beżgħu l-irġiel, għax daħluhom 
f'dar Ġużepp, u qalu: Minħabba l-flus 
li kienu marduda l-ewwel fix-xkejjer 
tagħna, daħħluna hawn; biex ikollu 
fuqiex iħebb għalina, u jieħu lsiera lilna, 
u l-ħmir tagħna. 

19 U resqu lejn ir-raġel ta' fuq id-dar 
ta' Ġużepp, u kellmuh f'bieb id-dar, 

20 U qalu: Sidi, tassew aħna nżilna 
l-ewwel nixtru t-tgħam: 

21 U ġara, malli wasalna fejn morna 
norqdu, u ftaħna x-xkejjer tagħna, illi, 
ara, rajna l-flus ta' kull wieħed f'fomm 
ix-xkora tiegħu, flusna daqs kemm jiżnu 
sewwa: u aħna rġajna ġibniehom f'idejna. 

22 U flus oħra ġibna f'idejna biex 
nixtru t-tgħam; ma nistgħux ngħidu min 
qiegħed flusna fix-xkejjer tagħna. 

23 U qalilhom: Is-sliem għalikom, 
la tibżgħux: Alla tagħkom, u Alla ta' 
missierkom, takom teżor fix-xkejjer tagħ- 
kom: fluskom ġew f'idejja. U ħarġilhom 


lil Simgħon. 

24 U dak ir-raġel daħħal lil dawk 
l-irġiel f'dar Ġużepp, u tahom l-ilma, u 
ħaslu riġlejhom, u ta l-għalf lill-ħmir 
tagħhom. 


25 U hejjew l-għotja għal xħin jiġi 
Ġużepp f'nofs-in-nhar, għax semgħu li 
hemm kellhom jieklu. 

26 U malli daħal Ġużepp id-dar, 
ġibulu l-għotja li kellhom f'idhom, u 
mielu sa l-art. 

27 U staqsiehom kif inhuma, u qal: 
Hux tajjeb missierkom, ix-xiħ li semmej- 
tuli? Għadux ħaj? 

28 U wieġbu: Tajjeb il-qaddej tiegħek, 
missierna, għadu ħaj. U mielu lejh bil- 
qima. 

29 U rafa’ għajnejh, u ra lil Benjamin 
ħuh, bin ommu, u qal: Dan hu ħukom 
iż-żgħir li għidtuli ? qallu: Alla jħenn 
għalik, ibni. 

30 U Ġużepp għaġġel; għax ħass wisq 
għal ħuh: u fittex fejn jibki; u daħal 
f'kamartu, u beka hemm. 

31 U ħasel wiċċu, u ħareġ, u żamm 
kemm felaħ, u qal: Qiegħdu l-ikel. 

32 U lilu qegħdulu waħdu, u lilhom 


weħidhom, u lill-Eġizzjani, li jieklu 
miegħu weħidhom, għax ma jistgħux 
l-Eġizzjani jieklu mal-Lhud: għax din 


ħaġa ta' min jobgħodha għall-Eġizzjani. 
33 U qagħdu quddiemu, il-kbir l- 
ewwel, u ż-żgħir l-aħħar: imgħaġġbin 
wieħed lejn l-ieħor. 
ħa, u newlilhom l-ishma minn 
quddiemu, iżda sehem Benjamin kien 
ħames darbiet akbar mis-sehem tagħhom 
ilkoll. U xorbu, u ferħu miegħu. 


44 U ordna lil dak ta' fuq daru, qallu: 
Imla x-xkejjer ta' dawn ir-rġiel 
bit-tgħam, kemm jistgħu jerfgħu, u 
qiegħed il-flus ta' kull wieħed f'fomm ix- 
xkora tiegħu: 

2 U qiegħed it-tazza tiegħi, it-tazza tal- 
fidda, f'fomm ix-xkora taż-żgħir, mal- 
flus tal-qamħ tiegħu. U għamel bħal ma 
qallu Gużepp. 

3 Malli sebaħ filgħodu, l-irġiel kienu 
mibgħutin, huma u l-ħmir tagħhom. 

4 U wara li kienu ħarġu mill-belt, u 
ma kinux tbiegħdu wisq, Gużepp qal 
lil ta' fuq daru: Qum, mur għal wara 
dawk l-irġiel, u xħin tilħaqhom, għidilhom: 
Għaliex raddejtu deni għal ġid 2 

5 Mhux din li jixrob fiha sidi, u jeħber 
biha? Ħażin għamiltu, li għamiltu hekk. 

6 U laħaqhom, u kellimhom dal-kliem. 

7 U qalulu: Il-għala sidi jitkellem kliem 
bħal dan? Alla jħares il-qaddejja tiegħek 
jagħmlu ħaġa bħal din' 

8 Ara, il-flus li sibna f'fomm ix- 
xkejjer tagħna, irġajna ġibnihomlok minn 
art Kangħan: kif, mela, nisirqu minn dar 
sidek fidda jew deheb 7 

9 Għand min jinsab mill-qaddejja 
tiegħek, imut, u aħna wkoll inkunu lsiera 
ta' sidi. 

10 U wieġeb: Issa, mela, ħa jkun kif 

għidtu: għand min jinsab, ikun lsir 
tiegħi; u intom tkunu bla ħtija. 

11 U malajr niżżel kull wieħed ix- 
xkora tiegħu fl-art, u fetaħ kull wieħed ix- 
xkora tiegħu. 

12 U fittex, beda mill-kbir u temm 
fiż-żgħir, u nsabet it-tazza fix-xkora ta' 
Benjamin. 

13 Imbagħad qattgħu ħwejjiġhom, u 
għabba kull wieħed minnhom il-ħmar 
tiegħu, u reġgħu marru l-belt. 

14 U wasal Ġuda u ħutu f'dar Ġużepp, 
għax kien għadu hemm, u nxeħtu qud- 
diemu fl-art. 

15 U Ġużepp qalilhom: X'egħmil dan 
li għamiltu? Ma tafux li raġel bħali jaf 
jeħber7 

16 U Ġuda qal: X'naqbdu ngħidu 
lil sidi? Kif nitkellmu? U kif nuru s- 
sewwa tagħna? Alla sab il-ħażen tal- 
qaddejja tiegħek: ara, aħna l-qaddejja 
ta' sidi, aħna u minn għand min instabet 
it-tazza. 

17 U qal: Alla jħares nagħmel dan! 
Iżda r-raġel li nstabet it-tazza għandu ikun 
ilsir tiegħi, u intom morru bis-sliema 
għand missierkom. L 

18 Resaq imbagħad Ġuda lejh, u 
qal: Iddew, sidi, ħa jitkellem il-qaddej 
tiegħek kelma f'widnejn sidi, u la tħallix 
għadbek jixtegħel għall-qaddej tiegħek: 
għax int bħal Fargħun. 

19 Sidi staqsa lill-qaddejja tiegħu, 
qalilhom: Għad għandkom missierjew ħu 2 

20 U għidna lil sidi: Għad għandna 
missier xiħ u tifel żgħir, bin xjuħitu: 
u ħuh miet, u minn ommu baqa' hu 
waħdu, u missieru jħobbu. 

21 U inti għidt lill-qaddejja tiegħek: 
Ġibuhuli ħalli nqiegħed għajnejja fuqu. 

22 U għidna lil sidi: Ma jistax it-tifel 
iħalli lil missieru: għax jekk iħalli lil 
missieru, missieru jmut. 

23 U għidt int lill-qaddejja tiegħek: 
Jekk ma jinżilx ħukom iż-żgħir magħkom, 
ma terġgħux taraw wiċċi. 

24 U ġara, meta aħna tlajna għal 
għand il-qaddej tiegħek, missieri, illi 
għidnielu kliem sidna 

25 U missierna qalilna: Erġgħu morru 
ixtru għalina ftit tgħam. 

aħna għidna: Ma nistgħux 
immorru: jekk ħuna ż-żgħir ikun magħna, 
aħna mmorru: għax aħna ma nistgħux 
naraw wiċċ dak ir-raġel, jekk ħuna ż- 
żgħir ma jkunx magħna. 

27 U l-qaddej tiegħek missieri qalilna: 
Intom tafu li żewġ subjien wilditli marti: 

28 Wieħed ħareġ minn għandi, u jiena 
għidt: Sgur li hu mqatta bċejjeċ; u ma 
rajtux minn dak in-nhar: 

29 Jekk tieħdu lil dan ukoll minn 
quddiemi, u tiġrilu xi ħsara, intom 
tniżżlu x-xagħar abjad tiegħi bil-għali 
fis-saltna ta' l-imwiet. 

., 30 Għalhekk issa, xħin nasal għand 
il-qaddej tiegħek, missieri, u t-tifel ma 


jkunx magħna, billi ħajtu marbuta 
ma' ħajjet it-tifel; 
31 Jiġri, xħin jara li t-tifel mhux 


magħna, illi jmut: u l-qaddejja tiegħek 
ikunu niżżlu x-xagħar abjad tal-qaddej 
tiegħek missierna bil-għali fis-saltna ta' 
l-imwiet. 

32 Għax il-qaddej tiegħek għandu 
jagħmel tajjeb għat-tifel lil missieri, billi 
qal: Jekk ma nġibulikx, inkun ħati lejn 
missieri għal dejjem. 

33 U issa, nitolbok ħa joqgħod il- 
qaddej f'lok it-tifel ilsir ta' sidi; u ħa 
jitla' t-tifel ma' ħutu, 

34 Għax kif nista' jien nitla' għand 
missieri, u t-tifel ma jkunx miegħi? Li 
ma narax jien il-għali li jiġi fuq mis- 


sieril 

45 Imbagħad Ġużepp ma satax iżomm 
aktar quddiem dawk kollha li kienu 

ħdejh; u għajjat: Oħorġu lil kulħadd 

minn ħdejja. U ħadd ma baqa' miegħu, 

xħin intagħraf Ġużepp lil ħutu. 

2 U beka jgħajjat: u l-Eġizzjani u dar 
Fargħun semgħuh. 

U Ġużepp qal lil ħutu: Jien Ġużepp; 
għadu ħaj missieri7 U ħutu ma setgħux 
iwiġbuh, għax twerwru quddiemu. 

4 U Ġużepp qal lil ħutu: Ersqu lejja, 
nitlobkom. U resqu. U qal: Jiena Ġużepp 
ħukom, li intom begħtuni biex inkun 
meħud l-Eġittu. 

5 Għalhekk issa la tagħlux u la tiddej- 
qux għax begħtuni biex inkun miġjub 
hawn: għax Alla bagħatni qabilkom biex 
inħares ħajjitkom. 

Għal dawn is-sentejn, ilu l-ġuħ fl- 
art; u għal ħames snin oħra ma jkunx 
hemm u la ħrit u lanqas ħsad. 

7 U Alla bagħatni quddiemkom biex 
inħallilkom xi bqija fuq l-art, u biex 
insalva ħajjitkom b'ħelsien kbir. 

8 Għalhekk ma kontux intom li 
bgħattuni hawn, iżda Alla. U hu għamilni 
missier Fargħun, u sid daru kollha, u 
ħakem fl-art kollha ta' l-Eġittu. 

9 Għaġġlu, morru għand missieri, u 
għidulu: Hekk qal ibnek użepp.: 
Għamilni Alla sid l-Eġittu kollu: inżel 
għandi, la ddumx: 

10 U tgħammar f'art Gosen, u tkun 
qrib minni, int, u wliedek, u wlied 
uliedek, u l-imrieħel tiegħek, u l-baqar 
tiegħek, u kulma għandek: 

11 U hemm nagħtik tiekol, għax idum 
ħames snin oħra l-ġuħ; li int, u darek, u 
kulma-għandek, ma tiftaqrux. 

12 intom taraw b'għajnejkom, u 
għajnejn ħija Benjamin ukoll jaraw, li 
fommi hu li qiegħed ikellimkom. 


13 U tgħidu lil missieri l-glorja 

tiegħi kollha fl-Eġittu, u kulma rajtu; 
u għaġġlu niżżlu l-missieri hawn. 

14 U ntafa' fuq għonq Benjamin ħuh 
u beka; u Benjamin ukoll beka fuq 
għonqu. 

15 U bies ukoll lil ħutu kollha, u beka 
fuqhom: imbagħad ħutu qagħdu jitħaddtu 
miegħu. 

16 U l-aħbar ta' dan instegħmet f'dar 
Fargħun, billi qalu: Waslu ħut Ġużepp: 
u dan għoġob lil Fargħun, u lill-qaddejja 
tiegħu. ? 

17 U Fargħun qal lil Ġużepp: Għid 
lil ħutek: Hekk agħmlu: għabbu l- 
bhejjem tagħkom, u itilqu, morru f'art 
Kangħan; 

18 U ħudu lil missierkom u lil djarkom, 
u ejjew għandi; u jien nagħtikom l-aħjar 
ta l-art ta' l-Eġittu, u tieklu mill-ġid t2? 
-art. 

19 Issa intom għandkom din l-ordni; 
dan agħmlu: Ħudu mill-art ta' l-Eġittu 
mriekeb għat-tfal tagħkom, u għan-nisa 
tagħkom, u ġibu lil missierkom, u ejjew. 

20 U la titħassrux l-agħmara tagħkom, 
għax il-ġid kollu ta' l-Eġittu hu tagħkom. 

21 U hekk għamlu wlied Iżrael: u 
Ġużepp tahom imriekeb bħal ma ordna 
Fargħun, u ikel għat-triq. 

22 Tahom ilkoll tibdila ħwejjeġ kull 
wieħed, iżda lil Benjamin tah tliet mitt 
biċċa tal-fidda, u ħames tibdiliet ħwejjeġ. 

23 U lil missieru bagħat dan: għaxar 
ħmir mgħobbijin bl-aħjar ġid ta' l- 
Eġittu, u għaxar ħmir nisa mgħobbijin 
bil-qamħ, ħobż u ikel għal missieru hu u 


ġej: 

24 U bagħat lil ħutu, u huma telqu: 
u qalilhom: La tiġġildux fit-triq. 

25 U hekk telqu mill-Eġittu, u, ġew 
f'art Kangħan għand Ġakobb missier- 


om, 

26 U qalulu: Għadu ħaj Ġużepp, u hu 
qiegħed ħakem fuq l-art kollha ta' l- 
Eġittu. U qalb Ġakobb birdet, għax ma 
emminhomx. Ni 
. 27 U qalulu l-kliem kollu ta' Ġużepp, 
li kien qalilhom: u xħin ra l-imriekeb li 

użepp kien bagħatlu biex iġibuh, 
Ġakobb missierhom ħa r-ruħ. 

Iżrael qal: Biżżejjed: Ġużepp 
ibni għadu ħaj: Ħa mmur narah qabel 


immut. 

4 U Iżrael telaq b'kulma kellu, u 
wasal Bir-Saba', u offra sagrifiċċji 

lil Alla ta' missieru Iżakk. 

2 U Alla qal lil Iżrael fid-dehriet tal- 
lejl: Ġakobb, Ġakobb. U wieġeb: Hawn 
jien. 

3 U qal: Jiena Alla, Alla ta' missierek, 
la tibżax tinżel l-Eġittu, għax ġens kbir 
jien nagħmlek hemmhekk: 

4 Jien ninżel miegħek l-Eġittu; u jien 


ukoll sgur intellgħek minn hemm: u 
użepp b'idu jagħlaqlek għajnejk. 

5 U Ġakobb qam minn Bir-Saba': u 
wlied Iżrael refgħu lil Ġakobb missierhom, 
u ż-żgħar tagħhom, u n-nisa tagħhom, 
fuq l-imriekeb li kien bagħat Fargħun 
biex jiħduh. 

6 U ħadu l-imrieħel tagħhom, u 
ġidhom, li kienu kisbu f'art Kangħan, 
u ġew l-Eġittu, Ġakobb u nislu kollu 
miegħu: 

7 Uliedu, u wlied uliedu miegħu, il- 
bniet tiegħu, u bniet uliedu, u nislu kollu 
ġiebhom miegħu l-Eġittu. 

8 U dawn huma l-ismijiet ta' wlied 
Iżrael li ġew l-Eġittu: Ġakobb u wliedu: 
Ruben, il-kbir ta' Ġakobb. 

9 U wlied Ruben: Ħanok, u Pallu, u 
Ħesron, u Karmi. A 

10 U wlied Simgħon: Ġemwel, u 
Ġamin, u Oħad, u Ġakin, u Soħar, u Sawl 
bin il-Kangħanija. 

11 U wlied Levi: Gerson, Keħat, u 
Merari. k 

12 U wlied Ġuda: Għer, u Onan, u 
Sela, u Perez, u Żeraħ: iżda Għer u Onan 
mietu f'art Kangħan. U wlied Perez kienu: 
Ħesron u Ħamul. 

13 Ulied Issakar: Tola' u Puwa, u Ġob, 
u Simron. 

14 U wlied Żebulun, Sered, u Elon, u 
Ġaħlel. 

15 Dawn huma wlied Lija, li wildet 
lil Ġakobb fil-Fiddien-Aram, barra minn 
Dina bintu: b'kollox, subjien u bniet, 
tlieta u tletin ruħ. 

16 U wlied Gad: Sefjon, u Ħaġġi, Suni 
u Esbon, Għeri u Arodi, u Areli. 

17 U wlied Aser: Ġimna, u Isaw, u 
Iswi, u Berigħa, u Seraħ oħthom: u 
wlied Berigħa: Ħeber, u Malkijel. 

18 Dawn huma wlied Żilpa, li Laban 
kien ta lil Lija, bintu; u dawn kienet 
wildet lil Ġakobb, sittax-il ruħ. 

19 Ulied Raħel mart Ġakobb; Ġużepp 
u Benjamin. 

20 U lil Ġużepp twieldu fl-art ta' 
l-Eġittu, Manasse u Efrajm, li wildit- 
homlu Asenat, bint Potifera, qassis ta' 


n. 

21 U wlied Benjamin kienu: Bela, 
Beker, u Asbel, Gera u Nagħman, Eħi 
u Ros, Muffim u Ħuffim, u Ard. 

2 Dawn huma wlied Raħel, li wildet 
lil Ġakobb: b'kollox erbatax-il ruħ. 

23 U wlied Dan: Ħusim. 

24 U wlied Naftali: Ġaħsel, u Ġuni, u 
Ġeser u Sillem. 

25 Dawn huma wlied Bilħa, li Laban 
kien ta lil Raħel bintu, u hi wildet dawn 
lil Ġakobb: sebat irwieħ b'kollox. 

26 In-nies kollha li ġew ma' Ġakobb 
l-Eġittu, li ħarġu minn ġenbejh, barra 
min-nisa ta' wlied Ġakobb, kienu sitta 
u sittin ruħ b'kollox. 

27 U wlied Ġużepp, li twildulu l- 
Eġittu, kienu żewġt irwieħ: l-irwieħ 
kollha tad-dar ta' Ġakobb, li ġew l- 
Eġittu, kienu sebgħin ruħ. 

28 U Ġakobb bagħat lil Ġuda qablu 
għand Ġużepp, biex igħarrfu li hu ġej 
Gosen; u huma ġew f'art Gosen. 

29 U Ġużepp rabat il-mirkeb tiegħu, u 
telaq jiltaqa' ma' Iżrael missieru f'Gosen, 
u malli rah intafa' fuq għonqu, u dam jibki 
fuq għonqu. 

30 U Iżrael qal lil Ġużepp: Ħa mmut 
issa, la rajt wiċċek, u għadek ħaj. 

1 U Ġużepp qal lil ħutu, u lil dar 
missieru: Ħa mmur biex ngħarraf lil 
Fargħun bil-wasla tagħkom, u ngħidlu: 
Ħuti, u dar missieri, li kienu f'art Kan- 
għan, ġew għandi. 

2 Dawn ir-rġiel huma ragħajja, għax 
huma dejjem jirgħaw l-imrieħel; u 
imrieħel, u l-baqar tagħhom, u kulma 
għandhom, ġibuh magħhom. 

xħin isejħilkom Fargħun, 
jgħidilkom: X'inhi sengħetkom ? 

34 Wieġbu: Senegħt il-qaddejja tiegħek 
kienu l-imrieħel minn żogħrithom sa llum, 
aħna u missirijietna. Biex tkunu tistgħu 
tgħammru f'art Gosen; għax l-Eġizzjani 
jistkerrhu kull ragħaj l-imrieħel. 

47 Imbagħad Ġużepp mar u qal lil 

Fargħun: Missieri u ħuti, u l- 
imrieħel tagħhom, u l-baqar tagħhom, u 
kulma għandhom, ġew minn art Kangħan; 
u, ara qeghdin f'art Gosen. 

2 U ħa minn ħutu ħames irġiel, u 
daħħalhom quddiem Fargħun. 

Fargħun qal lil ħutu: X'inhi 
sengħetkom'7 U qalu lil Fargħun: Ragħ- 
ajja ta? l-imrieħel: huma l-qaddejja 
tiegħek, aħna u missirijietna. 

4 U żiedu jgħidu lil Fargħun: Ġejna 
ngħammru f'din l-art, għax m'hemmx 
mergħa għall-imrieħel tal-qaddejja tiegħ- 
ek; għax qiegħed jagħfas il-għaks f'art 
Kangħan: issa mela, nitolbuk, ħalli 
l-qaddejja tiegħek igħammru f'art Gos- 


u 


en, 

5 U Fargħun kellem lil Ġużepp, billi 
qallu: Missierek u ħutek ġew għandek: 

6 L-art ta' l-Eġittu hi quddiemek; 
fl-aħjar naħa ta’ l-art qiegħed lil missierek. 
u lil ħutek, biex igħammru; ħallihom 
igħammru f'art Gosen; u jekk taf nies ta' 
ħila fosthom, agħmilhom fuq l-imrieħel 
tiegħi. 

7 U Ġużepp ġieb lil missieru Ġakobb 

uddiem Fargħun: u Ġakobb bierek lil 

argħun. 

8 U Fargħun qal lil Ġakobb: Kemm- 
il sena għandek? i 

9 U Ġakobb qal lil Fargħun: Jiem is- 
snin tal-pelligrinaġġ tiegħi huma mija 
u tletin sena: ftit u ħżiena kienu snin 

ħajti, u ma laħqux snin il-ħajja ta 

missirijieti f'jiem il-pelligrinaġġ tagħhem. 

10 U Ġakobb bierek lil Fargħun, u 
ħareġ minn quddiem Fargħun. 

użepp ta lil missieru u lil 

ħutu fejn joqogħdu, u tahom oqsma 


fl-art ta' l-Eġittu, fl-aħjar naħa, f'art 
Ramasses bħal ma ordna Fargħun. 
12 U Ġużepp kien jagħti lil missieru, 


u lil ħutu, u lil dar missieru kollha, 
ħobż biżżejjed, skond il-familji tagħhom. 

ma kienx hemm ħobż fl-art 
kollha: għax il-ġuħ kien qalil ħafna, u 
l-art kollha ta' l-Eġittu u ta' Kangħan 
kienet qiegħda titmewwet minħabba 
l-ġuħ, 

14 U Ġużepp ġama' l-flus kollha li 
kienu jinsabu fl-Eġittu, u f'art Kangħan, 
tal-qamħ li kienu jixtru, u Ġużepp ġieb 
il-flus f'dar Fargħun. 

15 U meta l-flus intefqu kollha fl-art 
ta' l-Eġittu, u fl-art ta' Kangħan, l- 
Eġizzjani kollha ġew għand Ġużepp 
igħidulu: Agħtina l-ħobż: għax għandna 
mmutu bil-ġuħ quddiemek, la l-flus 
spiċċaw 2 

16 U Ġużepp qal: Ġibu l-bhejjem 
tagħkom, u nagħtikom fuqhom, la darba 
fluskom spiċċaw. 

17 U ħadu l-bhejjem tagħhom għand 
Ġużepp: u Ġużepp kien jagħtihom il- 
ħobż flok iż-żwiemel. u flok l-imrieħel 
tan-ngħaġ, u tal-baqar, u tal-ħmir: u 
tahom jieklu l-ħobż għal dik is-sena fuq 
il-bhejjem tagħhom kollha. 

8 Meta għaddiet dik is-sena, ġew 
għandu t-tieni sena, u qalulu: Ma naħbux 
lil sidi, kif flusna spiċċaw; sidi wkoll ħa 
l-imrieħel tal-bhejjem; ma baqa' xejn 
quddiem sidi, ħlief ġisimna, u r-raba' 
tagħna. 

19 Għaliex għandna mmutu quddiem 
għajnejk, sew aħna u kemm ir-raba’ 
tagħna? Ixtrina, lilna u r-raba’ tagħna 
bil-ħobż, u nsiru aħna u r-raba' tagħna 
lsiera ta' Fargħun: u agħtina ż-żerriegħa, 
biex ingħixu, u ma mmutux, u r-raba' 
ma jsirx ħerba. 

20 U Gużepp xtara r-raba' kollu ta' 
l-Eġittu għal Fargħun; għax l-Eġizzjani 
biegħu kull wieħed il-għalqa tiegħu, 
għax il-ġuħ kien jagħfashom: hekk l-art 
saret ta' Fargħun. 

21 U n-nies ħadhom fil-bliet, minn tarf 
sa tarf ta' l-Eġittu. 

22 Ir-raba' biss tal-qassisin ma xtarax: 
għax il-qassisin kellhom sehem mogħti 
lilhom minn Fargħun, u kienu jieklu 
sehemhom li tahom Fargħun: għalhekk 
ma bigħux ir-raba' tagħhom. 

23 Imbagħad użepp qal lin-nies: 
Ara, xtrajtkom illum, lilkom u r-raba' 
tagħkom għal Fargħun: ara, hawn hi 
frar taha għalikom, u intom tiżirgħu 
r-raba’. 

24 U jiġri fi żmien il-ħsad, illi tagħtu 
mill-ħamsa waħda lil Fargħun, u l-erba' 
partijiet l-oħra jibqgħu għalikom, biex 
tiżirgħu r-raba', u tieklu intom u djarkom, 
u t-tfal tagħkom. 

5 U qalu: Int salvajtilna ħajjitna: 
ħa nsibu ħniena quddiem sidi, u nkunu 
lsiera ta? Fargħun. 

26 U Ġużepp għamilha liġi, li għadha 
sa llum, fuq l-art ta' l-Eġittu, li jagħtu 
mill-ħamsa waħda lil Fargħun. Biss l-art 
tal-qassisin weħidhom li ma saritx ta' 


Fargħun. 
27 Issa l-Iżraelin għammru fl-art ta' 
l-Eġittu, in-naħa ta' Gosen; u kisbu 


proprjetà fiha, u kotru, u żdiedu wisq. 

28 Ġakobb għiex fl-Eġittu sbatax-il 
sena, u kienu snin ħajtu kollha: mija 
sebgħa u erbgħin sena. 

29 U qorob iż-żmien li Iżrael kellu 
jmut: u sejjaħ lil ibnu Ġużepp, u qallu: 
Jekk jien sibt ħniena quddiemek, qiegħed, 
nitolbok, idek taħt koxxti, u għamel miegħi 
ħniena u tjieba; la tidfinnix, nitolbok, 
l-Eġittu: ; 

30 Iżda rrid norqod ma' missirijieti: 
għalhekk int ħudni mill-Eġittu, u idfinni 
f'qabarhom. U Ġużepp wieġeb: Jien 
nagħmel kif għidtli. 

31 U Ġakobb qal: Aħlifli: u ħaliflu. 
Imbagħad Iżrael miel għal fuq ras is- 


sodda tiegħu. 

4g U ġara, yara dawn il-ġrajja, illi 
qalu lil Ġużepp: Ara missierek 

marid: u ħa miegħu ż-żewġ tfal tiegħu, 

lil Manasse u lil Efrajm 

2 U xħin qalu lil Ġakobb: Ara, ġie 
għandek ibnek Ġużepp, Iżrael għamel 
sforz, u qam bil-qiegħda fuq is-sodda. 

3 U Ġakobb aal lil Ġużepp: Alla li 
jista' kollox deherli f'Luż, f'art Kangħan, 
u berikni. 

4 U qalli: Ara, jien sa nagħtik nisel, u 
nkattrek, u nagħmlek ġemgħa ta' popli; 
u nagħti din l-art lil nislek warajk, u 
tkun tagħhom għal dejjem. 

issa ż-żewġ subjien tiegħek, 
Efrajm u Manasse, li twildulek l-Eġittu, 
qabel ma ġejt jien għandek l-Eġittu, huma 
tiegħi; bħal Ruben u Simgħon, ikunu 
tiegħi. 

6 Iżda wliedek, li wlidt warajhom, 
ikunu tiegħek, u jissejħu b'isem ħuthom 
fil-wirt tagħhom. 

7 U jiena, jien u ġej mill-Fiddien, 
Raħel mietet ħdejja, f'art Kangħan, fit- 
triq, meta kien għad baqa' ftit biex tasal 
Efrata; u jien dfintha hemm fit-triq ta' 
Efrata, li hi Betlehem. 

8 U Iżrael ra ż-żewġ subjien ta' 
Ġużepp, u qal: Dawn min huma? 

U Ġużepp qal lil missieru: Huma 
wliedi, li tani Alla hawn. U Ġakobb qal: 


Ressaqhom, nitolbok, lejja, u jien inberik- 
hom: 
10 Issa għajnejn Iżrael kienu taqlu bix- 


xjuħija, hekk li ma kienx jista' jara. 
Ressaqhomlu Ġużepp; u bieshom, u 
għannaqhom. 


Il U Iżrael qal lil Ġużepp: Ma kontx 
naħseb li nara lil wiċċek: u, ara, Alla 
wrieni lil nislek ukoll. 

12 U Ġużepp ħadhom minn bejn 
rkubtejh, u miel b'wiċċu sa l-art. 

13 użepp ħadhom. it-tnejn, lil 
Efrajm f'idu l-leminija n-naħa tax-xellug 
ta' Iżrael, u lil Manasse f'idu x-xellugija 
ir-raba tal-lemin ta' Iżrael, u ressaghom 
ejh. 

14 U Iżrael medd idu l-leminija, u 
qegħidha fuq ras Efrajm, li kien iż-żgħir, u 
qiegħed idu x-xellugija fuq ras Mannase, 
b'idejh imsallbin; għax Manasse kien 
il-kbir. i 

IS U bierek lil Gużepp, u qal: Alla, 
li mxew quddiemu missirijieti, Abraham 
u Iżakk, Alla li kien ir-ragħaj tiegħi 
ħajti kollha sa llum, 

16 L-Anġlu li ħelisni minn kull deni, 
ibierek dawn iż-żewġ subjien; u ħa 
jissemma ismi bihom, u isem missirijieti, 
Abraham u Iżakk, u ħa jikbru bil-kotra 
fl-art. 

17 U xħin Ġużepp ra li missieru kien 
qiegħed idu l-leminija fuq ras Efrajm, 
sogħobbih, u rafa' id missieru biex 
ineħħiha minn fuq ras Efrajm għal fuq 
ras Manasse. 

18 U Ġużepp qal lil missieru: Mhux 
hekk, missieri: Għax dan il-kbir; qiegħed 
idek Ha leminija fuq rasu. 

19 Iżda missieru ma riedx, u qal: Naf, 
ibni, naf: hu wkoll ikun poplu, u hu 
wkoll ikun kbir, iżda ħuh iż-żgħir ikun 
akbar minnu, u nislu jsir kotra ġnus. 

20 U dak in-nhar berikhom, billi qal: 
Bik ibierek Iżrael, billi jgħid: Jagħmlek 
Alla bħal Efrajm u bħal Mannase: u 
qiegħed lil Efrajm quddiem Mannase. 

21 U Iżrael qal lil Gużepp: Ara, jien 
ser immut: iżda Alla jkun magħkom, u 
jreġġagħkom f'art missirijietkom. 

22 U jien nagħtik sehem aktar minn 
ħutek, li jien ħadt minn id l-Amurrin 


bis-sejf u l-qaws tiegħi. 

49 U Gakobb sejjaħ lil uliedu, u qal: 
Inġemgħu, ħa nħabbrilkom 

x'għandu jiġrilkom fiż-żmien li ġej. 

. 2 Inġemgħu, u isimgħu, ja wlied 

Ġakobb: isimgħu lil Iżrael missierkom. 

3 Ruben, int il-kbir tiegħi, il-qawwa 
tiegħi, u l-bidu ta' saħħti, kbir wisq fil- 
ġieh, u kbir wisq fil-qawwa: 

4 Imfawwar bħal ilma, ma togħliex; 
għax tlajt fuq is-sodda ta' missierek: 
imbagħad niġġista: tala' fuq soddti. 

$ Simgħon u Levi aħwa; għodod tal- 
vjolenza hemm fl-agħmajjar tagħhom. l 

6 O ruħi, la tidħolx fil-laqgħat segrieti 
tagħhom; ġiehi ma jingħaqadx mal- 
ġemgħa tagħhom: għax f'qilthom qatlu 
n-nies, u għax riedu qatgħu għarqub il- 
gniedes. 

7 Misħut ikun għadabhom, għax aħrax; 
u qillthom, għax kiefra: jien nifridhom 
f'Ġakobb, u nxerridhom f'Iżrael. 

Ġuda, int ifaħħruk ħutek: idek 
tkun fuq għonq l-egħdewwa tiegħek, u 
wlied missierek iqimuk. 

9 Ġuda, ferħ ta' ljun: mill-ħtif, ibni, 
inti tlajt: tbaxxa, imtedd bħal ljun, 
bħal ljunessa; min iqajmu? 

10 Ma jitneħħiex ix-xettru minn Ġuda, 
u lanqas il-bastun tal-kmand minn bejn 
riġlejh, sakemm jiġi ta' min hu; u minnu 
jisimgħu l-popli. 

11 U jorbot mad-dielja l-felu tiegħu, 
u maż-żarġun ferħ il-ħmara tiegħu; 
fl-inbid jaħsel ħwejġu; u lbiesu f'demm 
il-għeneb: 

12 Għajnejh ħomor bl-inbid, u snienu 
bojod bil-ħalib. 

13 Żebulun igħammar f'xatt il-baħar, 
u hu jkun xatt għaġ-ġfien, u ġenbu jkun 
lejn Sidon. 

14 Issakar ħmar imgħaddam, mixħut 
bejn żewġ tagħbijiet: l 

15 U ra li s-serħan tajjeb, u l-art li hi 
sabiħa; u medd dahru għat-tagħbija, u 
sar ilsir il-ħaraġ. 

Dan jagħmel ħaqq minn niesu, 
bħal wieħed mit-tribujiet ta' Iżrael. 

17 Dan ikun bħal serp fit-triq, lifgħa 
fil-mogħdija, li jigdem għarqub iż-żiemel, 
biex ir-rikkieb jaqa' lura. 

18 Nistenna s-salvazzjoni tiegħek, o 
Mulej. 

19 Gad, qtajja tegħlbu: iżda fl-aħħar 
jirbaħ. 

20 Aser, ħobżu bnin, u jagħti ħlewwiet 
ta' slaten. 

21 Naftali għażżiela mitluqa: hu jagħti 
kliem li jgħaxxaq. 

22 Gużepp rimja għammiela: 
għammiela ħdejn għajn, li 
tagħha telgħu fuq il-ħajt. 

23 L-arċiera għamlu bl-ikrah għalih, 


rimja 
l-friegħi 


u maddbuli l-vleġeġ, u ippersegwi- 
tawh. 
24 Iżda l-qaws tiegħu baqa' sħiħ; 


dirgħajh u idejh is-saħħu b'idejn Alla 
l-qawwi ta' Ġakobb, minn dak li hu r- 
ragħaj u l-blata ta' Iżrael, 

25 B'Alla ta' missierek li jgħinek; u 
b'Dak li jista' kollox, li jbierkek b'barkiet 
is-sema minn fuq, b'barkiet il-qiegħ 
mifrux minn taħt, b'barkiet l-isdra, u 
barkiet il-ġuf. 

26 Barkiet missierek huma aqwa minn 
barkiet missirijieti, minn xewqat il- 
għoljiet ta' dejjem: huma jkunu fuq ras 


Ġużepp, u fuq il-qorriegħa ta' ras il- 
maħtur fost ħutu. 

27 Benjamin hu lupu jaħtaf; filgħodu 
jibla' li ħataf, u filgħaxija jqassam is- 
serqa. 

28 Dawn kollha huma t-tnax-il tribù 
ta’ Iżrael: u dan hu li qalilhom missierhom 
hu u jberikhom. Berikhom; kull wieħed 
skond il-barka tiegħu. 

29 U ordnalhom, u qalilhom: Jien sa 
ninġabar ma' niesi: idfnuni ħdejn mis- 
sirijieti, fil-għar li hemm fil-għalqa ta' 
Għefron il-Ħitti, 

30 Fil-għar li hemm fil-għalqa ta’ 
Makfila, ta' quddiem Mamri, f'art 
Kangħan, li Abraham xtara mal-għalqa, 
minn għand Għefron il-Ħitti, biex tkun 
qabar tiegħu. 

31 Hemmhekk difnu lil Abraham, u lil 
Sara martu; hemmhekk difnu lil Iżakk u 
lil Rebekka martu; u hemmhekk dfint lil 

ija. 

33 Ix-xiri tal-għalqa u tal-għar li 
hemm fiha kien minn għand ulied Ħet. 

33 U malli Ġakobb temm jagħti dawn 
l-ordnijiet lil uliedu, ġabar riġlejh fuq 
il-friex, u ħa l-aħħar nifs, u nġabar ma' 


niesu. 
5 Ġużepp inxeħet fuq wiċċ missieru, 
u beka fuqu, u biesu. 

2 U Ġużepp ordna lit-tobba qaddejja 
tiegħu biex jibbalsmaw lil missieru: u 
t-tobba ibbalsmaw lil Iżrael. 

3 Damu erbgħin jum, għax daqshekk 
idumu jibbalsmaw: u l-Eġizzjani bkewh 
għal sebgħin jum. 

4 U meta għaddew jiem il-biki għalih, 
Ġużepp kellem lid-dar ta' Fargħun, billi 
qal: Jekk jien issa sibt ħniena f'għajnej- 
kom, wasslu f'widnejn Fargħun dan il- 
kliem: 

5 Missieri ġagħalni naħlef, qalli: Ara, 
jien sa mmut: fil-qabar tiegħi li jien 
ħaffirt għalija f'art Kangħan, idfinni. 
Għalhekk issa ħallini nitla' nidfen lil 
missieri, nitolbok, u narġa' niġi. 

6 U Fargħun qal: Itla' idfen lil mis- 
sierek, bħal ma qallek taħlef. 

użepp tala' jidfen lil missieru: u 
telgħu miegħu l-qaddejja kollha ta' 
Fargħun, il-kbarat ta' daru, u l-kbarat 
kollha ta' l-Eġittu. 

8 U d-dar kollha ta' Ġużepp, u ħutu, 
u dar missieru: biss it-tfal tagħhom, u 
l-imrieħel tagħhom, u l-baqar tagħhom, 
ħallew f'art Gosen. 

9 Telgħu miegħu wkoll imriekeb u 
rikkieba: u kienu qatgħa kbira wisq. 

10 Xħin waslu ħdejn il-qiegħa ta' 
Atad, 'il hemm mill-Ġurdan, bkew hemm- 
hekk biki kbir u qawwi ħafna; u Ġużepp 
dam jibki lil missieru sebat ijiem. 

1 U meta n-nies ta? dik l-art, il- 

Kangħanin, raw dak il-biki fil-qiegħa ta' 
Atad, qalu: Dan biki kbir għall-Eġizzjani: 
għalhekk semmewha Abel-Misrajm, 'il 
hemm mill-Ġurdan. 

12 U wliedu għamlulu bħal ma kien 
ordnalhom: 

13 Għax uliedu ħaduh f'art Kangħan, 
u difnuh fil-għar tal-għalqa ta? Makfela, 
li Abraham xtara, mal-għalqa, biex tkun 
qabar tiegħu, mingħand Għefron il- 
Ħitti, quddiem Mamri. 

1 użepp raġa' mar l-Eġittu, hu, 
u ħutu, u dawk kollha li kienu telgħu 
miegħu biex jidfnu lil missierhom, wara li 
difnu lil missieru. 

15 U meta ħut Ġużepp raw li missier- 
hom miet, qalu: Għandu mnejn Ġużepp 
jobgħodna, u sgur iroddilna d-deni li 
għamilnielu. 

16 U bagħtu messaġġier igħid lil 
Ġużepp: Missierek ordna qabel ma miet, 
qal: 

17 Hekk tgħidu lil Ġużepp: Aħfer, 
nitolbok, issa, ħtijiet ħutek, u dnubhom; 
għax lilek għamlulek id-deni: u issa, 
nitolbok, aħfer il-ħtijiet tal-qaddejja t'Alla 
ta' missierek. U Ġużepp beka huma u 
jkellmuh. 

18 U ħutu marru wkoll, u ntefgħu 


fl-art quddiem wiċċu; u qalu: Ara, aħna 
l-qaddejja tiegħek. 

19 użepp qalilhom: La tibżgħux: 
jaqaw flok Alla jien? 

20 Ħsibtu intom biex tagħmluli d- 
deni; iżda Alla riedu għall-ġid, biex 
jagħmel, kif dal-jum taraw, li nżomm 
ħajja ħafna nies. 

21 Għalhekk, issa, la tibżgħux: jien 
nagħtikom tieklu, lilkom u lil uliedkom. 
U farraġhom, u kellimhom bil-ħlewwa. 

22 U Ġużepp għammar fl-Eġittu, hu, u 
dar missieru: U Ġużepp għiex mija u 
għaxar snin. 

23 U Ġużepp ra wlied Efrajm tat- 
tielet nisel. U wlied Makir ukoll, bin 
Manasse, twieldu fuq irkobbtejn Ġu- 
żepp. 

24 U Ġużepp qal lil ħutu: Jiena sa 
mmut: u Alla sgur jieħu ħsiebkom, u 
joħroġkom minn din l-art fl-art li wiegħed 
b'ħalfa lil Abraham, lil Iżakk, u lil 
Gakobb.. 

25 U Ġużepp ried li wlied Iżrael jaħilfu, 
qal: Tassew li Alla jieħu ħsiebkom, u 
intom ittellgħu għadmi minn hawn. 

26 Ġużepp miet ta' mija u għaxar snin, 
u ibbalsmawh, u qiegħduh f'tebut l- 
Eġittu. 


It-Tieni Ktieb Ta' Mosċ, 
L-Esodu 


Issa dawn huma l-ismijiet ta' wlied 
Iżrael, li ġew l-Eġittu: kull wieħed b' 
daru ġie ma' Ġakobb. 
2 Ruben, Simgħon, Levi u Ġuda, 
3 Issakar, Żebulun u Benjamin, 
4 Dan, u Naftali, Gad u Aser. 
$ U l-persuni kollha li ħarġu minn 
ġenbejn Ġakobb kienu sebgħin: għax 
użepp, kien ilu l-Eġittu. 
Ġużepp miet, u ħutu kollha, u dak 
in-nisel kollu. 
wlied Iżrael kienu għammiela, u 
żegħdu bil-kotra, u kotru, u saru qawwijin 
wisq; u l-art imtliet bihom. 
8 Issa sultan ġdid laħaq fl-Eġittu, li ma 
kienx jaf lil Ġużepp. 
9 U qal lill-poplu tiegħu: Ara, il-poplu 
ta' wlied Iżrael huma aktar u aqwa minna: 
10 Ejja, ħa nimxu bil-għaqal magħhom; 
li ma joktrux, u jiġri, meta jkun hemm xi 
gwerra, illi jingħaqdu wkoll ma' l-egħdew- 
wa tagħna, u jiġġieldu kontrina, u jitilqu 
minn din l-art. 


II Għalhekk huma għamlulhom so- 
prastanti fuqhom biex igħakksuhom 
b'xogħol iebes. U bnew għal Fargħun bliet 
għall-imħażen, Pitom u Ramesses. 

12 Iżda aktar ma għakksuhom, aktar 
kienu joktru, u jixterdu. U l-Eġizzjani 
bdew jistkerrhu l-ulied Iżrael. 

13 U l-Eġizzjani ġiegħlu lil ulied Iżrael 
jaħdmu xogħol iebes. 

14 U għamlulhom ħajjithom imnikkta 
b'xogħol iebes, fit-tafal, u fil-madum, u 
f'kull xogħol ieħor fir-raba'; ix-xogħol 
kollu tagħhom, li kienu jgiegħlehom 
jagħmlu, kien iebes. 

15 Imbagħad is-sultan ta' l-Eġittu tkel- 
lem mal-qwiebel Lhud, li waħda minnhom 
kienjisimha Sifra u isem l-oħra kien Pugħa: 

16 U qal: Meta tkunu tgħinu lin-nisa 
Lhud biex jildu, u tarawhom fuq is- 
siġġu tal-ħlas; jekk ikun tifel, oqtluh, iżda 
jekk tkun tifta tibqa' ħajja. 

17 Iżda l-qwiebel kellhom il-biża' t' 
Alla, u ma għamlux kif ordnalhom is-sul- 

tan ta' l-Eġittu, imma ħallew lis-subjien 
ħajjin. 

18 Għalhekk is-sultan ta' l-Eġittu sej- 
jaħ il-qwiebel, u qalilhom: Għala għamil- 
tu dil-ħaġa, u ħallejtu lis-subjien igħixu 2 

19 U l-qwiebel qalu lil Fargħun: Għal- 
iex in-nisa Lhud mhumiex bħan-nisa 
Eġizzjani; huma b'saħħithom, u jildu 
qabel ma l-qabla tasal għandhom. 

20 Għalhekk Alla għamel il-ġid lill- 
qwiebel; u l-poplu kotor, u tqawwa wisq. 

21 U ġara, billi l-qwiebel kellhom il- 
biża' t'Alla, illi Alla tahom familji. 

22 U Fargħun ta din l-ordni lill-poplu 


kollu tiegħu: Kull tifel li jitwieled 
għandkom tixħtuh fix-xmara, u kull 
tifla għandkom tħalluha ħajja. 

U raġel mid-dar ta' Levi mar, u 


żżewweġ waħda mill-bniet ta' Levi. 
2 U l-mara ħablet, u kellha tifel; u xħin 
rat li kien tifel sabiħ, ħbietu għal tliet xhur. 
U meta ma setgħitx taħbih iżjed, 
ħaditlu qoffa tal-bordi, u ksietha bil- 
qatran u biż-żift, u qiegħdet it-tarbija fiha; 
u qegħditha qalb is-simar f'xatt ix-xmara. 

4 U oħtu qagħdet fil-bogħod, biex tkun 
taf x'isir minnu. l A 

$ U bint Fargħun ġiet tinħasel fix- 
xmara, u l-qaddejja tagħha kienu jimxu 
ma' xatt ix-xmara; u xħin rat il-qoffa fis- 
simar, bagħtet il- 'qaddejja tagħha ġġib- 
hielha. 

6 Xħin fetħitha, rat it-tarbija; u, ara, it- 
tifel beka. U kellha ħniena minnu, u 
qalet: Dan wieħed mit-tfal tal-Lhud. 

7 Imbagħad oħtu qalet lil bint Fargħun; 
Tridni mmur insejjaħlek mara mreddgħa 
min-nisa Lhud, biex traddagħlek it-tar- 
bija ? 

8 It-tifla ta' Fargħun qaltilha: Mur. 
Għalhekk it-tifla marret, u sejħet lil 
omm it-tarbija. 

9 Imbagħad it-tifla ta' Fargħun qaltil- 
ha: Ħu din it-tarbija, u raddagħhuli, u 
jien inħallsek. U l-mara ħadet it-tarbija, 
u raddgħetu. 

10 U t-tarbija kibret, u l-mara ħaditu 
għand bint Fargħun, u kien bħal binha. U 
semmietu Mosċ; u qalet: Għax jien ġbidtu 
mill-ilma. 

1 U ġara f'dawk il-jiem, meta Mosċ 
kiber, illi mar għand ħutu, u ra x-xogħol 
iebes tagħhom; u ra wieħed Eġizzjan 
isawwat wieħed Lhudi, wieħed minn ħutu. 

12 Ħares 'il hawn u 'l hemm, u meta ra 
li ħadd ma kien hemm, qatel lill-Eġizzjan, 
u ħbieh fir-ramel. 

13 U l-għada mar, u, ara, żewġt irgiel 
Lhud kienu jiġġieldu ma' xulxin; u qal 
lill-ħati: Għax qiegħed taħbat lil sieħbek 2 

14 Imma dan qallu: Min għamlek prin- 
ċepu mhallef tqu na? Jaqaw trid toqtolni, 
bħal ma qtilt lill-Eġizzjan 7 Imbagħad 


Mosċ baża', 
magħrufa. 

15 Issa meta Fargħun sama' b'dan, 
fittex li joqtol lil Mosċ. Imma Mosċ ħarab 
minn quddiem Fargħun, u għammar f'art 
Midjan: u qagħad bil-qiegħda ħdejn bir. 

16 Issa l-qassis ta' Midjan kellu seba' 
bniet; u ġew jimlew l-ilma, u mlew il-ħwat 
ħalli jisqu l-merħla ta' missierhom. 

17 Imbagħad ġew ir-ragħajja, u keċċew- 
hom; imma Mosċ qam u għenhom, u 
seqa l-merħla tagħhom. 

.18 Meta marru għand Regħwel mis- 
sierhom, qalilhom: Għaliex ġejtu lura 
kmieni llum 2 

19 U qalu: Wieħed Eġizzjan ħelisna 
minn id ir-ragħajja, barra milli wkoll im- 
lielna biżżejjed ilma, u sqielna l-merħla. 

0 U qal lill-bniet tiegħu: Fejn hu? 
Għaliex ħallejtuh ir-raġel? Stidnuh, biex 
jiekol biċċa ħobż. 

21 U Mosċ ried joqgħod ma’ dak ir- 
raġel: u dan ta lil bintu Sefora lil Mosċ. 

22 U wilditlu tifel, u semmieh Gersom; 
għax qal: Jien għarib f'art barranija. 
..23 Issa ġara fil-kors ta? dawk il-jiem, 
illi s-sultan ta' l-Eġittu miet: u wlied Iżrael 
tniegħdu, minħabba l-jasar, u għajtu; u 
l-agħjat tagħhom, mill-jasar tagħhom, 
tala' quddiem Alla. 

24 Alla sama' t-tnegħid tagħhom; u 
Alla ftakar fil-għaqda tiegħu ma' Abra- 
ham, ma' Iżakk, u ma' Ġakobb. 

25 U Alla ħares lejn ulied Iżrael, u Alla 
ħa ħsiebhom. 


u qal: Sgur li l-ħaġa saret 


Issa Mosċ kien jirgħa l-merħla ta' 

Getro ħatnu, il-qassis ta? Midjan; u saq 
il-merħla lejn in-naħa tal-punent tad- 
deżert, u wasal f'Ħoreb, il-muntanja t'Alla. 

U deherlu l-anġlu tal-Mulej f'nar 
iħaġġeġ f'nofs il-għolliq; u ħares, u, ara, 
il-għolliq kien jaqbad bin-nar, imma l- 
għolliq ma kienx jinħaraq. 

3 Qal għalhekk Mosċ: Ħa nersaq fil- 
ġenb, u nara din id-dehra tal-għaġeb, kif 
il-għolliq mhux jaqbad. 

4 Xħin il-Mulej ra li resaq fil-ġenb 
biex jara, Alla sejjaħlu minn fost il- għolliq, 
u qal: Mosċ. U Mosċ wieġeb: Hawn jien. 

5 Qal imbagħad: La toqrobx 'il hawn; 
neħħi s-sandli tiegħek minn riġlejk, għax 
il-post li qiegħed fuqu hu art imqaddsa. 

6 Qal ukoll: Jien Alla ta' missierek, 
Alla t'Abraham, Alla ta' Iżakk, u Alla ta' 
Ġakobb. Mosċ ħeba mbagħad wiċċu, 
għax baża' jħares lejn Alla. 

7 U l-Mulej qal: Jien rajt tassew it- 
tbatija tal-poplu tiegħi li hemm fl-Eġittu, 
u tajt widen għall-agħjat tagħhom, 
minħabba. s-soprastanti tagħhom, li qegħ- 
din jaħqruhom: naf jien l-uġigħ tagħhom; 

8 Inżilt għalhekk biex neħlishom minn 
id l-Eġizzjani, u ntellagħhom minn dik l-art 

f'art tajba u wiesgħa, f'art li tnixxi 
l-ħalib u l-għasel; fil-post tal-Kangħanin, 
u tal-Ħittin, u ta' l-Amurrin, u tal- 
Pereżin, u tal-Ħiwwin, u tal-Ġebusin. 

9 U issa, ara, l-agħjat ta' wlied Iżrael 
wasal sa għandi; jien rajt ukoll il-moħqrija 
li biha l-Eġizzjani qegħdin jaħqruhom. 

10 Għalhekk, ejja issa, u nibagħtek 
għand Fargħun, biex int toħroġ il-poplu 
tiegħi, ulied Iżrael, mill-Eġittu. 

11 U Mosċ qal lil Alla: Min jien, biex 
immur għand Fargħun, u noħroġ lil ulied 
Iżrael mill-Eġittu 7 

12 U qal: Tassew, jien inkun miegħek; 
u dan ikun sinjal għalik, li jien bgħattek: 
Meta toħroġ il-poplu mill-Eġittu, intom 
tqimu lil Alla fuq din il-muntanja. 

13 U Mosċ qal lil Alla: Ara, jien sejjer 
għand ulied Iżrael, u ngħidilhom: Alla 
ta' missirijietkom bagħatni għandkom. 
Issa jekk igħiduli: X'jismu2 X'ngħidil- 
hom ? 

14 U Alla qal lil Mosċ: JIEN LI JIEN: 
u qal: Hekk għandek tgħid lil ulied Iżrael: 
JIEN bagħatni għandkom. 

15 U qal ukoll Alla lil Mosċ: Hekk 
għandek tgħid lil ulied Iżrael: Il-Mulej, 
Alla ta' missirijietkom, Alla t'Abraham, 
Alla ta' Iżakk, u Alla ta' Ġakobb, bagħat- 
ni għandkom. Dan hui ismi għal dejjem, 
te hi t-tifkira tiegħi minn nisel għal 
nisel. 

16 Mur, u iġma' x-xjuħ ta' Iżrael flim- 
kien, u għidilhom: Il-Mulej, Alla ta' 
Te Alla t'Abraham, ta' 

Iżakk, u ta' Gakobb, deherli, igħid: Jien 
tassew ħsibt fikom, u rajt x'qegħdin jagħm- 
lulkom fl-Eġittu: 

17 Għidt jien għalhekk: Intellagħkom 
mill-moħqrija ta' l-Eġittu f'art il-Kan- 
għanin, u l-Ħittin, u l-Amurrin, il-Pereżin, 
u l-Ħiwwin, u l- Ġebusin, f'art tnixxi bil- 
ħalib u l- għasel. 

18 U huma jisimgħu leħnek: u int, max- 
xjuħ ta' Iżrael, tiġi għand is-sultan ta' 
l-Eġittu, u tgħidlu: Il-Mulej Alla tal- 
Lhud iltaqa' magħna: u issa nitolbok, 
ħallina mmorru tlitt ijiem mixi fid-deżert, 
biex nissagrifikaw lill-Mulej, Alla tagħna. 

19 U jiena sgur li s-sultan ta' l-Eġittu 
ma jħallikomx tmorru, le, jekk mhux im- 
ġiegħel b'id qawwija. 

20 U jien mmidd idi, u nolqot lill- 
Eġittu bl-egħġubijiet tiegħi kollha li 
jien nagħmel f'nofsu: u wara dan, iħalli- 
kom tmorru. 

21 U nagħmel li dal- poplu jsib ħniena 
quddiem l-Eġizzjani: u jiġri, meta titilqu, 
illi ma titilqux idkom f'idkom. 

Imma kull mara titlob mingħand 
il-ġara tagħha, u mingħand il-mara li 
toqgħod f'darha, ħwejjeġ tal-fidda, u 
ħwejjeġ tad-deheb, u Ibiesi; u tgħabbuhom 
fuq is-subjien tagħkom, u fuq il-bniet 
tagħkom; u hekk tneżżgħu lill-Eġizzjani. 


U Mosċ wieġeb, u qal: Iżda, ara, huma 

ma jemmnunix, u lanqas jisimgħu 
leħni, għax ħuma jgħidu: Il-Mulej ma 
deherlikx. 

2 Il-Mulej qallu: X'inhu dak li hemm 
f'idek 7 Wieġeb: Ħatar. 

3 U qal: Itfgħu fl-art. U tefgħu fl-art, u 
sar serp; u Mosċ ħarab minn quddiemu. 

4 U l-Mulej qal lil Mosċ: Midd idek, u 
aqbdu minn denbu. U midd idu, u qabdu, 
u sar ħatar f'idu 

5 Biex jemmnu li l-Mulej Alla ta' mis- 
sirjietkom, Alla t'Abraham, Alla ta' Iżakk, 
u Alla ta' Gabobb, deherlek. 

6 U l-Mulej qallu wkoll: Daħħal issa 
idek f'ħobbok. U daħħal idu f'ħobbu: u 
meta ħariġha, ara, idu kienet imġiddma 
lewn is-silġ: 

7 U qal: Arġa' daħħal idek f'ħobbok. 
U raġa' daħħal idu f'ħobbu; u ħariġha 
minn ħobbu, u, ara, reġgħet saret bħal 
bqija ta' ġismu. 

8 U jiġri, jekk ma jemmnukx, u lanqas 
jisimgħu leħen l-ewwel sinjal, illi jisimgħu 
leħen it- tieni sinjal. 

9 U jiġri, li jekk ma jemmnux ukoll 
dawn iż-żewġ sinjali, u lanqas jisimgħu 
minn leħnek, illi tieħu l-ilma tax-xmara, 
u ssawbu fuq l-art niexfa: u l-ilma li tieħu 
mix-xmara jsir demm fuq l-art niexfa. 

10 U Mosċ qal lill-Mulej: O Sidi, jien 
miniex raġel li naf nitkellem, u la minn ilu, 
u lanqas mindu int kellimt lill- l-qaddej tiegħ- 
ek; jiena tqil fi kliemi, u tqil f'ilsieni. 

i U l-Mulej qallu: Min għamel fomm 
il-bniedem? Jew min jagħmel il-muti' 
jew it-torox, jew dawk li jaraw, jew l- 
għomja 2 Mhux jien, il-Mulej ? 

12 Għalhekk issa mur, u jien inkun ma' 
fommok, u ngħallmek x'għandek tgħid. 

13 U qal: O Sidi, nitolbok, ibgħat issa 
l- -messaġt tieghek ma’ min trid int. 

l-qilla tal-Mulej inxegħlet għal 
Mee u qal: Arun il-Levita mhux ħuk? 
Naf li hu jaf jitkellem tajjeb. U hemm 
hu wkoll ħiereġ jiltaqa? miegħek: u malli 
jarak, jifraħ f'qalbu. 

15 Kellmu, u qegħidlu l-kliem f'fom- 
mu: u jien inkun ma' fommok, u ma' fom- 
mu, u ngħallimkom x'għandkom tagħ- 
mlu. 

16 U hu jitkellem għalik mal-poplu: u 
hekk ikun għalik flok fomm, u int tkun 
għalih flok Alla. 

17 U int tieħu dan l-ħatar f'idek, li bih 
tagħmel l-egħġubijiet. 

18 Mosè telaq u mar ma’ Ġetro, ħatnu, 
u qallu: Ħallini narġa' mmur, nitolbok, 
għand ħuti li hemm l-Eġittu, ħalli nara 
għadhomx ħajjin. U Ġetro qal lil Mosċ: 
Mur bis-sliem. 

19 U l-Mulej qal lil Mosċ f'Midjan: 
Mur, arġa' lura lejn l-Eġittu: għax dawk 
kollha li kienu jfittxu li jneħħulek ħajtek 
mietu. 

20 U Mosè ħa 'l martu, u lil uliedu, 
u rikkibhom fuq ħmar, u raġa' mar fl-art 
ta' l-Eġittu; u Mosċ ħa l-ħatar t'Alla 
f'idu. 

21 U l-Mulej qal lil Mosċ: Meta tarġa' 
tmur l-Eġittu, qis li tagħmel dawk l- 
egħġubijiet kollha quddiem Fargħun, li 
jien qegħidt f'jeddek: iżda jien inweb- 
bislu qalbu, biex ma jħallix il-poplu jmur. 

22 U int tgħid lil Fargħun: Hekk 
igħid il-Mulej: Iżrael ibni, ibni l-kbir: 

23 U ngħidlek: Ħallih jitlaq lil ibni, biex 
jaqdini; u jekk int ma tħallihx imur, ara, 
noqtol lil ibnek, lil ibnek il-kbir. 

24 Issa ġara, illi fit-triq, fejn Mosċ kien 
waqaf biex igħaddi l-lejl, li l-Mulej iltaqa' 
miegħu, u l-Mulej ried joqtlu. 

25 Imbagħad Sefora qabdet biċċa 
żniet taqta'; u qatgħet il-prepuzju ta' bin- 
ha, u xeħtitu f'saqajn Mosċ, u qalet: 
Tassew, għarus id-demm int għalija. 

26 Għalhekk il-Mulej telqu: imbagħad 
hi qalet: Għarus id-demm int, minħabba 
ċ-ċirkonċiżjoni. 

27 U l-Mulej qallil Arun: Mur fid-de- 
żert biex tintaqa' ma Mosċ. U mar, u 
ltaqa’ miegħu fil-muntanja t'Alla, u biesu. 

28 U Mosè qal lil Arun il-kliem kollu 
li l-Mulej kien qallu jgħid, u s-sinjali 
kollha li kien ikkmandah jagħmel. 

29 U Mosċ u Arun marru, u ġemgħu x- 
xjuħ ta' wlied Iżrael: 

0 U Arun tkellem il-kliem kollu li l- 
Mulej kien qal lil Mosċ, u għamel s- 
sinjali quddiem il-poplu. 

l-poplu emmen: u xħin semgħu 
li l-Mulej ħa ħsieb ulied Iżrael, u ra t- 
tbatija tagħhom, baxxew rashom, u taw 
qima. 


U wara Mosċ u Arun daħlu, u qalu lil 

Fargħun: Hekk igħid il-Mulej Alla ta' 
Iżrael. Ħalli l-poplu tiegħi jmur, biex 
jagħmluli festa fid-deżert. 

2 U Fargħun qal: Min hu l-Mulej, biex 
jien nisma' minn leħnu, u nħalli lil Iżrael 
imur? Jien ma nafx lill-Mulej, u lanqas 
inħalli lil Iżrael imur. 

3 U qalu: Alla tal-Lhud ntaqa' magħ- 
na: ħallina mmorru, nitolbuk, tlitt ijiem 
mixi fid-deżert, biex nagħmlu sagrifiċċju 
lill-Mulej Alla tagħna; li ma jaqax fuqna 
bil-pesta, jew bis-sejf. 

4 U qalilhom is-sultan ta' l-Eġittu: 
Għalfejn intom, Mosċ u Arun, tridu tieħdu 
l-poplu minn fuq xogħlu? Morru għax- 
xogħol tagħkom. 

5 U Fargħun qal: Ara, il-poplu tal- 
pajjiż issa hu ħafna, u triduh jieqaf minn 
xogħlu' 

6 Dak in-nhar stess Fargħun ordna lis- 
soprastanti tal-poplu, u lil dawk ta' 
fuqhom, billi qal: 

7 Intom m'għandkomx tagħtu tiben 


lill-poplu biex jagħmlu l-madum, bħal 
qabel: ħalluhom imorru huma. stess 
jiġbru t-tiben. 

8 U l-għadd tal-madum, li kienu jagħ- 
mlu qabel, iġġagħluhom jagħmluh; in- 
tom m'għandkom tnaqqsu xejn minnu: 
għax huma għażżenin; għalhekk igħajtu: 
Ħalli mmorru u nissagrifikaw fid-deżert 
lil Alla tagħna. 

9 Agħtu xogħol iżjed lin-nies, biex 
ikollhom x'jaħdmu; u tħalluhomx 'jagħtu 
widen għal kliem qarrieq. 

10 U s-soprastanti, u dawk ta' fuq il- 
ħaddiema, ħarġu, u kellmu lin-nies, 
qalulhom: Hekk qal Fargħun: Ma nagħti- 
komx tiben. 

11 Morru, ġibu t-tiben minn fejn tis- 
tgħu ssibuh: iżda xejn m'għandu jonqos 
mix-xoghol tagħkom. 

12 U n-nies xterdu fl-art kollha ta’ l- 
Eġittu biex jiġbru l- qasbija flok it-tiben. 

13 U s-soprastanti kienu jgħaġġluhom, 
billi kienu jgħidu: Lestu x-xogħol ta' 
kuljum tagħkom, daqskemm taħdmu kul- 
jum, bħal meta kien hemm it-tiben. 

14 U dawk ta' fuq ulied Iżrael, li 
s-soprastanti ta' Fargħun kienu għamlu 
fuqhom, kienu msawtin, u mistoqsijin: 
Għaliex ma lestejtux ix-xogħol tagħkom, li 
tagħmlu l-madum il-bieraħ u llum kif kon- 
tu tagħmlu qabel? 

ew imbagħad għand Fargħun 
dawk ta' fuq ulied Iżrael, igħidu: Għaliex 
qiegħed timxi hekk mal-qaddejja tiegħek 7 

16 Tiben mhux qed. jingħata lill- 
qaddejja tiegħek, u jgħidulna: Agħmlu 
l-madum; u, ara, il-qaddejja tiegħek huma 
msawtin; iżda l-ħtija tan-nies tiegħek 
stess. 

17 Imma hu qal: Intom għażżenin; in- 
tom għażżenin: għalhekk tgħidu: Ħallina 
mmorru, u nagħmlu. sagrifiċċju lill- 
Mulej. 

18 Morru issa, u aħdmu; għax tiben 
issa ma jingħatalkomx, u jkollkom tagħtu 
l-istess għadd ta' madum. 

19 U dawk ta' fuq ulied Iżrael raw li 
kienu qegħdin ħażin, wara li ntqal: Ma 
għandkom tnaqqsu xejn mill-madum 
tax-xogħol ta' kuljum tagħkom. 

20 U ntaqgħu ma' Mosċ u ma' Arun 
fit-triq, huma u ħerġin minn għand Far- 


għun: 

21 U qalulhom: Ħalli l-Mulej iħares 
fuqkom, u jagħmel ħaqq ; għax intom għa- 
miltuna mibgħudin f'għajnejn Fargħun, u 
f'għajnejn il-qaddejja tiegħu, għax taj- 
tuhom sejf biex joqtluna. 

22 U Mosè raġa’ dar lejn il-Mulej, u 
qal: O Sidi, għaliex ġibt daqshekk 
għali fuq dan il-poplu 7 għalfejn bgħattni7 

Għax mindu mort għand Fargħun 
biex nitkellem f'ismek, Fargħun għamel 
id-deni lil dan il-poplu; u lanqas int xejn 
ma ħlist lill-poplu tiegħek. 

Imbagħad il-Mulej qal lil Mosċ: Tara 
6 issa x'se nagħmel lil Fargħun: għax 
b'id qawwija jkollu jħallihom imorru, u 
b'id qawwija jkollu jkeċċihom minn artu. 

2 U Alla tkellem ma' Mosċ, u qallu: 
Jien il-Mulej: 

3 U dehen lil Abraham, lil Iżakk, u lil 
Ġakobb, bl-isem t'Alla li jista' kollox, iżda 
b'ismi, JEĦOV VAH, ma ngħaraftilhomx. 

4 U wettaqt ukoll il-għaqda tiegħi 
magħhom, biex nagħtihom l-art ta' 
Kanghan, l-art li fiha għexu, bħala barran- 


l Smajt ukoll jien it-tnehid ta' wlied 
Iżrael, li l-Eġizzjani jżommu fil-jasar; u 
jien ftakart fil-għaqda tiegħi. 

6 Għalhekk għid lil ulied Iżrael: 
Jiena l-Mulej, u jien noħroġkom minn 
taħt it-toqol ta' l-Eġizzjani, u neħliskom 
mill-jasar tagħhom, u nifdikom bi driegħ 
mimdud, u b'ħaqq kbir: 

7 U neħodkom għalija bħala poplu, u 
jien inkun għalikom Alla: u tkunu tafu li 
jien il- Mulej, Alla tagħkom, li joħroġkom 
minn taħt it-toqol ta' l- Eġizzjani. 

8 U ndaħħalkom fl-art, li jiena ħlift li 
nagħtiha lil Abraham, lil Iżakk, u lil 


akobb; u nagħtihielkom b'wirt. Jiena 
l-Mulej. 
9 U Mosċ tkellem hekk ma’ wlied 


Iżrael: iżda huma ma tawx widen lil 
Mosċ minħabba n-nuqqas ta' ħila, u 
minħabba l-jasar kiefer. 

10 U l-Mulej kellem lil Mosè, qallu: 

11 Idħol, kellem lil Fargħun sultan ta’ 
l-Eġittu, biex iħalli lil ulied Iżrael joħorġu 
minn artu. 

12 U Mosċ tkellem quddiem il-Mulej, 
qallu: Ara, ulied Iżrael ma tawnix widen; 
kif mela Fargħun jisma' minni, jien, li 
m'għandix ċirkonċiżjoni f ''xofftejja 2 

13 U l-Mulej kellem lil Mosè u lil 
Arun, u ordnalhom biex imorru għand 
ulied Iżrael u għand Fargħun, sultan ta' 
l- Eġittu, biex joħorġu lil ulied Iżrael mill- 
ant m l-Eġittu. 

4 Dawn huma l-kapijiet ta' djar mis- 
sinet ulied Ruben, il-kbir ta’ 
Iżrael; Ħanok, u Pallu, u Ħesron, u 
Karmi: dawn huma l-familji ta' Ruben. 

, 15 U wlied Simgħon; Ġemwel, u 
Ġamin, u Oħad, u Ġakin, u Soħar, u Sawl 
bin il-Kangħanija ; dawn huma l-familji ta' 
Simgħon. 

16 U dawn huma l-ismijiet ta' wlied 
Levi skond in-nisel tagħħom; Gerson, u 
Keħat, u Merari; u snin ħajjet Levi kienu 
mija sebgħa u tletin sena. 

17 Ulied Gerson; Libni, 
skond il-familji tagħhom. 

18 U wlied Keħat: Għamram, u Ishar, 
u Ħebron, u Għużżijel; u s-snin ta’ 
ħajjet Keħat kienu mija tlieta u tletin 
sena. 

19 U wlied Merari: 


u Simgħi, 


Maħli, u Musi: 


dawn huma l-familji ta' Levi, skond in- 
nisel tagħhom. 4 

20 U Għamram iżżewweġ lil Ġokebed, 
oħt missieru; u wilditlu lil Arun u lil 
Mosċ; u snin ħajjet Għamram kienu mija 
sebgħa u tletin sena. 

21 U wlied Ishar: Koraħ, u Nefeg, u 
Żikri. 

22 U wlied Għużżjel: Misaċl, u Elsafan, 
u Sitri. 

23 U Arun iżżewweġ lil Eliseba, bint 
Għamminadab, oħt Naħasson, u wilditlu 
lil Nadab, u lil Abihu, lil Elgħażar, u 
lil Itamar. 

24 U wlied Koraħ: Assir, u Elqana, u 
Abijasaf; dawn huma l-familji tal-Koraħ- 


In. 

25 Elgħażar, bin Arun, ħa b'martu 'l 
waħda mill-bniet ta' Putjel, u wilditlu 'l 
Fineħas. Dawn huma l-kapijiet ta' djar 
il-missirijiet tal-Leviti, skond. il-familji 
tagħhom. 

26 Dan hu dak Arun, u dak Mosè, li 
lilhom il-Mulej qal: Qħorġu lil ulied 
Iżrael minn art l-Eġittu, skond l-eżerċti 
tagħhom. 

27 Dawn huma li kellmu lil Fargħun, 
sultan ta' l-Eġittu, biex joħorġu lil ulied 
Iżrael mill-Eġittu: dawn huma dak Mosċ 
u Arun. 

28 U ġara, dak in-nhar li l-Mulej kellem 
lil Mosċ fl-art ta' l- ju 

29 Illi l-Mulej kellem lil Mosċ, billi 
qallu: Jiena 'l Mulej; għid lil Fargħun, 
sultan ta' l-Eġittu, kulma sa ngħidlek. 

0 U Mosċ qal quddiem il-Mulej: Ara, 
jien m'għandix ċirkonċiżjoni f'xofftejja, 
u kif jagħtini widen Fargħun 7 


7 U l-Mulej qal lil Mosċ: Ara, jien 
għamiltek Alla għal Fargħun: u Arun 
ħuk ikun il-profeta tiegħek. 

2 Int tgħid kulma nikkmandak: u 
Arun ħuk ikellem lil Fargħun, biex jibgħat 
lil ulied Iżrael 'il barra minn artu. 

jien inwebbes qalb Fargħun, u 
nkattar is-sinjali u l-egħġubijiet tiegħi 
fl-art ta' l-Eġittu. 

4 Iżda Fargħun ma jagħtikomx widen, 
biex jien nitfa' idi fuq l-Eġittu, u noħroġ l- 
eżerċti tiegħi, u l-poplu tiegħi, ulied Iżrael, 
mill-art ta' l-Eġittu b'ħaqq kbir 

5 U jkunu jafu l-Eġizzjani li jien il- 
Mulej, meta mmidd idi fuq l-Eġittu, u 
lil ulied Iżrael noħroġhom minn fost- 
hom. 

6 U Mosċ u Arun għamlu kif il-Mulej 
ikkmandahom: hekk għamlu. 

7 U Mosċ kellu tmenin sena, u Arun 
tlieta u tmenin sena, meta kellmu lil 
Fargħun. 

8 U l-Mulej kellem lil Mosċ u lil Arun, 
qalilhom: 

9 Meta jkellimkom Fargħun, u jgħidil- 

kom: Agħmlu xi għaġeb; int għid lil 
Arun: Ħu l-ħatar tiegħek, u ixħtu qud- 
diem Fargħun, u jsir serp. 

10 U marru għand Fargħun, Mosċ u 
Arun, u għamlu kif il-Mulej ikkmanda- 
hom: u Arun xeħet il-ħatar tiegħu 
quddiem Fargħun u quddiem il-qaddejja 
tiegħu, u sar serp. 

11 Imbagħad Fargħun sejjaħ ukoll lill- 
għorrief u lis-saħħara: issa s-saħħara ta' 
l-Eġittu għamlu wkoll l-istess bis-sħarijiet 
tagħhom. 

12 Għax kull wieħed minnhom xeħet 
fl-art il-ħatar tiegħu, u saru sriep; iżda 
l-ħatar ta' Mosċ bala' l-oħtra tagħhom. 

13 U webbes qalb Fargħun, biex ma 
jagħtihomx widen; bħal ma qal il-Mulej. 

14 U l-Mulej qal lil Mosċ: Twebbset 
qalb Fargħun; ma jridx iħalli l-poplu jit- 


laq. 

15 Mur għand Fargħun filgħodu; ara, 
hu jmur lejn l-ilma; int oqgħod f'xatt ix- 
xmara biex tintaqa' miegħu meta jiġi; u 
l-ħatar li sar serp ħudu f'idek. 

16 U għidlu: Il-Mulej Alla tal-Lhud 
bagħatni għandek, qalli: Ħalli l-poplu 
tiegħi jitlaq biex jagħtuni qima fid-deżert;u 
ara, s'issa għadek ma tridx tisma'. 

17 Hekk igħid il-Mulej: B'dan tagħraf 
li jien il-Mulej: Ara, jien sa naħbat il-ħatar 
li qiegħed f'idi l-ilmijiet li hawn fix-xmara, 
u jinbidlu f'demm. 

18 U l-ħut li hemm fix-xmara jmut, u 
tinten ix-xmara; u l-Eġizzjani jitqażżu ji- 
xorbu l-ilma tax-xmara. 

19 U l-Mulej kellem lil Mosċ: Għid lil 
Arun: Ħu l-ħatar tiegħek, u midd idek 
fuq l-ilmijiet ta' l-Eġittu, fuq ix-xmajjar 
tagħhom, fuq il-qwieni tagħhom, u fuq 
l-agħdajjar tagħhom, u fuq il-ħażniet 
ta' l-ilma tagħhom kollha, biex isiru demm; 
u biex ikun hemm demm fl-art kollha ta' 
l-Eġittu, sew f'ġarar tal-għuda, u sew 
f'ġarar tal-ġebel. 

20 U Mosċ u Arun għamlu hekk, bħal 
ma ordna l-Mulej; u rafa' l-ħatar, u laqat 
l-ilmijiet li kienu fix-xmara, quddiem 
għajnejn Fargħun, u quddiem għajnejn 
il-qaddejja tiegħu; u l-ilmijiet kollha li 
kienu fix-xmara nbidlu f'demm. 

21 U l-ħutli kien hemm fix-xmara miet; 
u nitnet ix-xmara, u l-Eġizzjani ma setgħux 
jixorbu l-ilma tax-xmara; u kien hemm 
demm fl-art kollha ta' l-Eġittu. 

22 U s-saħħara ta' l-Eġittu għamlu hekk 
bis-sħarijiet tagħhom; u twebbset qalb 
Fargħun, u lanqas tahom widen; bħal ma 
kien qal il-Mulej: 

23 U Fargħun dar, u daħal f'daru; u 
lanqas ħabbel rasu b'dan. 

24 U l-Eġizzjani kollha ħaffru madwar 
ix-xmara għall-ilma biex jixorbu; għax 
ma setgħux jixorbu mill-ilma tax-xmara. 

25 U għaddew sebat ijiem, wara li l- 
Mulej kien laqat ix-xmara. 


8 U l-Mulej qal lil Mosċ: Mur għand 
Fargħun, u għidlu; Hekk igħid il- 
Mulej: Ħalli l-poplu tiegħi jitlaq, biex 
jagħtini qima. 

_ 2 U jekk int ma tħallihx jitlaq, ara, 
jien sa nidrob artek kollha biż-żrinġ- 
ijiet: 

..3 U x-xmara tiżgħed biż-żrinġijiet, li 
jitilgħu u jidħlu f'darek, u fil-kamra tas- 
sodda tiegħek, u fuq is-sodda tiegħek, u 
fid-dar tal-qaddejja tiegħek, u fost il- 
poplu tiegħek, u fil-fran tiegħek, u fl- 
imgħaġen tiegħek: 

4 U ż-żrinġijiet jitilgħu fuqek, u fuq il- 
poplu tiegħek, u fuq il-qaddejja tiegħek 
kollha. 

S U l-Mulej qal lil Mosċ: Għid lil 
Arun: Midd idek bil-ħatar tiegħek fuq ix- 
xmajjar, fuq il-qwieni, fuq l-agħdajjar, u 
ġiegħel iż-żrinġijiet jitilgħu fuq l-art ta' l- 
Eġittu. 

6 U Arun midd idu fuq l-ilmijiet ta? l- 
Eġittu; u telgħu ż-żrinġijiet, u ksew l-art ta' 
l-Eġittu. 

7 U s-saħħara għamlu l-istess bis- 
sħarijiet tagħħom, u tellgħu ż-żrinġijiet 
fuq l-art ta' l-Eġittu. 

8 Imbagħad Fargħun bagħat għal Mosċ 
u għal Arun, u qal: Itolbu lill-Mulej, biex 
ibiegħed iż-żrinġijiet minni, u mill-poplu 
tiegħi; u jien inħalli l-poplu jitlaq, biex 
joffri sagrifiċċji lill-Mulej. 

9 Mosċ qal lil Fargħun: Għalik l- 
unur li tgħidli: meta nitlob għalik, u 
għall-qaddejja tiegħek, u għall-poplu tie- 
għek, biex iż-żrinġijiet jinqerdu minnek u 
minn djarek, u jibqgħu biss fin-Nil2 

0 U Fargħun qal: Għada. Wieġeb 
Mosċ: Ikun kif trid: biex tkun taf li 
mhemm. ħadd bħal Mulej, Alla tagħna. 

11 U ż-żrinġijiet jitilquk, u minn djarek, 
u mill-qaddejja tiegħek, u mill-poplu 
tiegħek; huma jibqgħu biss fix-xmara. 

12 U Mosċ u Arun telqu mingħand 
Fargħun: u Mosè għajjat lill-Mulej 
minħabba ż-żrinġijiet, li kien ġieb fuq 
Fargħun. 

13 U għamel il-Mulej skond il-kelma 
ta Mosè; u ż-żrinġijiet mietu mid-djar, 
u mir-rħula, u mir-raba'. 

14 U ġabruhom gzuz: u l-art nitnet. 

15 Iżda meta Fargħun ra li kien hemm 
it-tul ta' żmien, webbes qalbu, u ma 
tahomx widen; kif kien qal il-Mulej. 

16 U l-Mulej qal lil Mosċ: Għid lil 
Arun: Midd il-ħatar tiegħek, u ilqot it- 
trab ta' l-art, biex isir nemus fl-art kollha 
ta' l-Eġittu. 

17 U hekk għamlu; għax Arun medd 
idu bil-ħatar tiegħu, u laqat it-trab ta' l- 
art, u sar nemus fuq il-bniedem, u fuq il- 
bhima; it-trab kollu ta' l-art sar nemus 
fl-art kollha ta' l-Eġittu. 

18 U hekk għamlu is-saħħara bis- 
sħarijiet tagħhom biex iġibu n-nemus, 

iżda ma setgħux; u kien hemm nemus fuq 
il-bniedem, u fuq il-bhima. 

19 Qalu mbagħad is-saħħara lil Far- 
għun: Dan hu s-saba' t'Alla: u twebbset 
qalb Fargħun, u ma tahomx widen; kif 
kien qal il-Mulej. 

20 U l-Mulej qal lil Mosċ: Qum kmieni 
filgħodu, u mur quddiem Fargħun: ara, 
hu jiġi lejn l-ilma; u għidlu: Hekk igħid il- 
Mulej: Ħalli n-nies tiegħi jitilqu, biex 
jagħtuni qima. 

21 Jekk ma tħallix il-poplu tiegħi 
jitlaq, ara, jien sa nibgħat qtajja ta' dub- 
bien fuqek, u fuq il-qaddejja tiegħek, u fuq 
il-poplu tiegħek, u fi djarek: u djar l-Eġiz- 
zjani jimtlew bi qtajjiet ta' dubbien, u l-art 
ukoll li huma fuqha. 

22 U dak in-nhar nifred l-art ta' Gosen, 
li fiha jgħammar il-poplu tiegħi, biex ma 
jkunx hemm qtajjiet ta' dubbien; biex tkun 
taf li jien il-Mulej f'nofs l-art. 

23 U nagħmel firda bejn il-poplu tiegħi 
u l-poplu tiegħek ; għada jkun hemm dan is- 
sinjal. 

24 U hekk għamel il-Mulej; u ġew qtaj- 
jiet kbar ta' dubbien fid-dar ta' Fargħun, u 
fid-djar tal-qaddejja tiegħu, u fl-art kollha 
ta' l-Eġittu: l-art tħassret minħabba l- 
atajjiet tad-dubbien. 

25 U Fargħun sejjaħ lil Mosè u lil 
Arun, u qal: Morru, issagrifikaw lil Alla 
tagħkom fl-art. 

26 Mosè qal: Mhux sewwa li nagħmlu 
hekk; għax aħna nissagrifikaw lill-Mulej 
Alla tagħna dak li hu ikreh għall-Eġiz- 
zjani: ara, jekk aħna nissagrifikaw taħt 
għajnejn l-Eġizzjani dak li huma jaraw 
ikreh ma jħaġġruniex 7 

27 Aħna mmorru tlitt ijiem mixi fid- 
deżert, u nissagrifikaw lill-Mulej, Alla 
tagħna, skond ma jgħidilna. 

28 U Fargħun qal: Inħallikom tmorru 
biex tissagrifikaw lill-Mulej, Alla tagħkom, 
fid-deżert; biss ma tmorrux fil-bogħod; 
itolbu għalija. 

29 U Mosè qal: Ara, jien noħroġ minn 
għandek, u nitlob lill-Mulej li l-qtajjiet tad- 
dubbien jitilqu lil Fargħun, lill-qaddejja tie- 
għu, u lill-poplu tiegħu, għada: biss tħallix 
lil Fargħun iqarraq iżjed billi ma jħallix 
in-nies imorru jissagrifikaw lill-Mulej. 

U Mosċ ħareġ mingħand Fargħun, 
u talab lill-Mulej. 

31 U l-Mulej għamel skond il-kelma ta' 
Mosè; u warrab il-qtajjiet ta? dubbien minn 
Fargħun, mill-qaddejja tiegħu, u minn 
niesu; u ma baqax waħda. 

32 U Fargħun webbes qalbu din id- 
darba wkoll, u ma ħalliex il-poplu jitlaq. 
9 Imbagħad il-Mulej qal lil Mosċ: 

Idħol għand Fargħun, u għidlu: 
Hekk igħid il-Mulej, Alla tal-Lhud: Ħalli 
jitlaq il-poplu tiegħi biex jagħtini qima. 


2 Għax jekk int ma tħallihx imur, u 
tibqa' żżommu, 

3 Ara, idil-Mulej qiegħda fuq l-imrieħel 
tiegħek li qegħdin fir-raba', fuq iż-żwie- 
mel, fuq il-ħmir, fuq l-iġmla, fuq il-gniedes, 
u fuq in-ngħaġ: ikun hemm pesta kerha. 

4 l-Mulej jifred l-imrieħel ta’ 
Iżrael mill-imrieħel ta' l-Eġizzjani: u 
xejn ma jmut minn dak kollu li hu ta' 
wlied Iżrael. 

5 U l-Mulej ta żmien, billi qal: Għada 
l-Mulej jagħmel fl-art din il-ħaġa. 

6 l-Mulej għamel din il-ħaġa l- 
għada, u l-imrieħel kollha ta' l-Eġittu 
mietu; iżda mill-imrieħel ta' wlied Iżrael 
ma mietx wieħed. 

7 U bagħat Fargħun, u, ara, lanqas 
wieħed mill-imrieħel ta' wlied Iżrael ma 
miet. U qalb Fargħun kienet iebsa; u ma 
telaqx il-poplu. 

8 U l-Mulej qal lil Mosċ u lil Arun: 
Ħudu mimli id irmied mill-kenur, u 
Mosċ jxerrdu lejn is-sema quddiem għaj- 
nejn Fargħun. 

9 U jsir għabra fuq l-art kollha ta' 
l-Eġittu, u jsir fuq in-nies, u fuq il-bhejjem, 
dbiebaħ li jintefħu nfatat fl-art kollha 
ta' l-Eġittu. 

10 U ħadu rmied mill-kenur, u qagħdu 
quddiem Fargħun; u Mosċ xerrdu lejn is- 
sema; u sar dbiebaħ li faqqsu nfafat im- 
neffħin fuq in-nies, u fuq il-bhejjem. 

11 U ma setgħux is-saħħara jieqfu ud- 
diem Mosċ minħabba d-dbiebaħ; għax 
id-dbiebaħ kienu fuq is-saħħara, u fuq l- 
Eġizzjani kollha. 

12 U l-Mulej webbes qalb Fargħun, u 
ma tahomx widen; bħal ma kien qal il- 
Mulej lil Mosċ. 

13 U l-Mulej qal lil Mosċ: Qum kmieni 
filgħodu, ieqaf quddiem Fargħun, u 
għidlu: Hekk igħid il-Mulej, Alla tal- 
Lhud: Ħalli lill-poplu tiegħi jitlaq biex 
jagħtini qima. 

14 Għax did-darba nibgħat is-swat tie- 
għi kollu fuq qalbek, u fuq il-qaddejja 
tiegħek, u fuq il-poplu tiegħek biex tkun 
taf li ma hawnx bħali fuq l-art kollha. 

15 Għax issa mmid idi biex nidrob 
lilek u lill-poplu tiegħek bil-pesta; u int 
tkun imneħħi mill-art. 

16 Għax tassew għalhekk żammejt- 
ek, biex nuri fik il-qawwa tiegħi; u biex 
ismi jkun imxandar fl-art kollha. 

17 Int għadek tqum għall-poplu tiegħi 
biex ma tħallihx jitlaq 7 

18 Ara, għada bħal issa, nibgħat xita 
ta' silġ qawwija wisq, li bħalha qatt ma 
kien hemm fl-Eġittu mindu ssejjes sa Ilum. 

19 Għalhekk issa ibgħat daħħal l-im- 
rieħel tiegħek, u kulma għandek fir-raba', 
għax fuq kull bniedem u bhima li jinstabu 
fir-raba', u li ma nġibux id-dar, is-silġ 
jinżel fuqhom, u jmutu. 

20 Min baża' mill-kelma t'Alla fost il- 

qaddejja ta' Fargħun għaġġel daħħal il- 
qaddejja u l-imrieħel tiegħu fid-djar: 

21 U dak li ma tax ħsieb għall-kelma 
tal-Mulej, ħalla lill-qaddejja u lill-imrieħel 
tiegħu fir-raba'; 

22 Il-Mulej qal lil Mosċ: Midd idek 
lejn is-sema, biex jinżel is-silġ fuq l-art kol- 
Iha ta’ l-Eġittu, fuq il-bniedem, u fuq il- 
bhima, u fuq kull ħaxixa tar-raba'; fl-art 
kollha ta' l-Eġittu. 

23 U Mosċ medd il-ħatar tiegħu lejn 
is-sema: u l-Mulej bagħat ragħad u 
silġ, u n-nar ġera 'l isfel lejn l-art, u l- 
Mulej għamel xita ta' silġ fuq l-art ta' l- 
Eġittu. 

24 Għamel is-silġ, u nar iżiġġ ġos-silġ, 
qawwi wisq, li bħalu qatt ma kien hemm 
fl-art kollha ta' l-Eġittu, mindu saret naz- 
zjon. 

25 U s-silġ ħarbat fl-art kollha ta' 
l-Eġittu dak kollu li kien fir-raba'; sew 
il-bniedem u sew il-bhima; u s-silġ ħarbat 
kull ħaxixa tar-raba', u kisser kull siġra 
fir-raba'. 

26 Fl-art biss ta' Gosen, fejn kienu 
wlied Iżrael, ma kienx hemm silġ: 

27 Fargħun bagħat isejjaħ lil Mosċ u lil 
Arun, u qalilhom: Dnibt did-darba: tal- 
ħaqq il-Mulej, u jien u l-poplu tiegħi 
ħżiena. 

28 Itolbu l-Mulej (għax issa biżżejjed) 
biex ma jkunx hemm dan ir-ragħad tal- 
biża' u silġ; u nitlaqkom, u ma tibqgħux 
iżjed hawn. 

29 Qallu Mosċ: Malli noħroġ mill-belt, 
niftaħ idejja lejn il-Mulej; ir-ragħad jehda, 
u lanqas ikun hemm iżjed silġ; biex inti 
tkun taf kif l-art hi tal-Mulej. 

30 Iżda jien naf li la int u lanqas il- 
qaddejja tiegħek għadkom ma tibżgħu 
mill-Mulej Alla. 

31 tħarbtu l-kittien u x-xgħir: għax ix- 
xghir kien bis-sbul, u l-kittien bin-nwar. 

32 Iżda l-qamħ u l-ġulbiena ma 
tħarbtux : għax kienu għadhom ma kibrux. 

33 U Mosċ ħareġ mill-belt mingħand 
Fargħun, u fetaħ idejh lejn il-Mulej: u 
waqaf ir-ragħad u s-silġ, u xita ma niż- 
litx fuq l-art. 

34 U malli Fargħun ra li x-xita, u 
s-silġ, u r-ragħad waqfu, dineb iżjed, u 
webbes qalbu, hu u l-qaddejja tiegħu. 

5 U qalb Fargħun twebbset, u lanqas 
ried iħalli lill-ulied Iżrael jitilqu; bħalma 
l-Mulej kien qal b'fomm Mosċ. 


C 





1 U l-Mulej qal lil Mosė: Mur idħol 

ghand Fargħun: għax jien webbistlu 
qalbu, u qalb il-qaddejja tiegħu, biex 
nuri dawn is-sinjali tiegħi quddiemu. 

2 U biex int tgħid f'widnejn ibnek, u 
bin ibnek xi ħwejjeġ jien għamilt fl-Eġittu, 
u s-sinjali li jien għamilt fosthom; biex 
tkunu tafu li jien il-Mulej. 


3 U Mosċ u Arun marru għand Far- 
għun, u qalulu: Hekk igħid il-Mulej, Alla 
tal-Lhud: Kemm sa ddum ma tbaxxi 
lilek innifsek quddiemi7 Ħalli. l-poplu 
tiegħi jitlaq biex jagħtini qima. 

4 Għax jekk ma tridx tħalli l-poplu 

tiegħi jitlaq, ara, għada nġib il-ġradijiet 
fil-medda kollha t'artek. 
75 U jiksu wiċċ l-art li wieħed ma jkunx 
jista' jara l-art: u jieklu l-fdal li jkun 
ħelisha, li jibqagħlkom mis-silġ, u jieklu 
kull siġra li tikbirlek fir-raba': 

6 U jimlew djarek, u djar il-qaddejja 
tiegħek, u djar l-Eġizzjani kollha; ħaġa li 
la missirijietek, u lanqas missirijiet missir- 
ijietek ma raw, mindu kienu fuq l-art sa 
llum. U dawwar wiċċu, u ħareġ min- 
għand Fargħun. 

7 U l-qaddejja ta' Fargħun qalulu: 
Kemm sa jdum dar-raġel ta’ xkiel għalina 7 
Ħalli dawn in-nies jitilqu, biex iqimu l- 
Mulej Alla tagħhom: għadek ma tafx li 
l-Eġittu nqered 7 

8 U reġgħu ġiebu 'l Mosè u 'l Arun 
għand Fargħun: u qalilhom: Morru, qimu 
l-Mulej Alla tagħkom: iżda min huma 
dawk li sa imorru? 

9 U Mosċ qal: Immorru. bit-tfal 
u bix-xjuħ tagħna, bis-subjien u l-bniet 
tagħna, bin-ngħaġ u l-baqar tagħna; għax 
aħna għandna nagħmlu għid lill-Mulej. 

10 U qalilhom: Il-Mulej ikun magħkom 
jekk qatt inħallikom tmorru, intom u ż- 
żgħar tagħkom! Ħarsu tajjeb; għax ħsieb 
ħażin għandkom quddiemkom. 

Il Mhux hekk: morru issa intom ir- 
rġiel, u qimu l-Mulej; għax dan hu li 
tixtiequ. U kienu mkeċċijin minn quddiem 
Fargħun. 

12 U l-Mulej qal lil Mosċ: Midd idek 
fuq l-art ta' l-Eġittu għall-ġradijiet, biex 
jitilgħu fuq l-art ta' l-Eġittu, u jieklu kull 
ħaxixa ta' l-art, imqar dak li ħalla s-silġ. 

13. U Mosċ medd il-ħatar fuq l-art ta' 
l-Eġittu, u l-Mulej bagħat riħ xlokk fuq 
l-art dak in-nhar kollu, u l-lejl kollu; u 
filgħodu r-riħ xlokk kien ġieb il-ġradijiet. 

14 U l-ġradijiet telgħu fuq l-art kollha 
ta' l-Eġittu, u qagħdu fuq l-art kollha ta' 
l-Eġittu; kienu ta' għadd kbir; qabilhom 
ma kienx hemm ġradijiet bħalhom, u 
lanqas warajhom ma jkun hemm. 

15 Għax huma ksew wiċċ l-art kollha, 
li l-art iddalmet; u kielu kull ħaxixa ta' l- 
art, u l-frott kollu tas-siġar li s-silġ kien 
ħalla: u ma baqa' xejn aħdar fis-siġar, jew 
fil-ħaxix tar-raba', fl-art kollha ta' l- 
Eġittu. 

16 Imbagħad Fargħun bagħat għal 
Mosċ u għal Arun bil-għaġla; u qal: 
Dnibt kontra l-Mulej Alla tagħkom, u 
kontra tagħkom. 

17 Issa aħfruli, nitlobkom, dnubi did- 
darba biss, u itolbu lill-Mulej, Alla tagħ- 
kom, biex ibegħidli għallanqas dil-mewt. 

18 U ħareġ mingħand Fargħun, u talab 
lill-Mulej. i i 

19 U l-Mulej dawwar ir-riħ f'riħ qawwi 
mill-baħar, li rafa' l-ġradijiet, u ġarrhom 
fil-Baħar l-aħmar; u ma baqax ġrad 
wieħed biss fl-art kollha ta' l-Eġittu. 

20 Iżda l-Mulej webbes qalb Fargħun, 
u ma ħalliex l-ulied Iżrael jitilqu. 

21 U l-Mulej qal lil Mose: Midd idek 
lejn is-sema, biex ikun hemm dalma fuq 
l-art ta' l-Eġittu: dalma li wieħed imissha. 

22 U Mose medd idulejn is-sema; u kien 
hemm dalma sewda fuq l-art ta' l-Eġittu, 
għal tlitt ijiem; 

23 Ma kinux jaraw wieħed lil ieħor; lan- 
qas ħadd ma qam minn postu għal tlitt 
ijiem: iżda wlied Iżrael kollha kellhom id- 
dawl fl-agħmajjar tagħhom. 

24 U Fargħun sejjaħ lil Mosè, u qal: 
Itilqu, morru agħtu qima lill-Mulej; biss 
ħallu n-ngħaġ u l-baqar: iż-żgħar tagħ- 
kom jiġu magħkom. 

5 Qal Mosè: Int ukoll għandek tagħti 
f tesa sagrifiċċji u offerti tal-ħruq biex 
noffru sagrifiċċji lill-Mulej, Alla tagħna. 

26 L-imrieħel tagħna wkoll jiġu magħ- 
na; m'għandux jibqa' difer wieħed waraj- 
na; x'uħud minnhom neħduhom biex 
inqimu l-Mulej, Alla tagħna; u aħna ma 
nafux biex għandna nqimu l-Mulej, sa 
naslu hemm. 

27 Imma l-Mulej webbes qalb Fargħun, 
u ma riedx iħallihom jitilqu. 

28 U Fargħun qallu: Itlaq minn qud- 
diemi! U ara li ma żżidx tara wiċċi; għax 
dak in-nhar li tara wiċċi, tmut. 

29 U Mosċ qal: Sewwa għidt; 
narax wiċċek iżjed. 


ma 


1 U l-Mulej qal lil Mosċ: Ħsara 

oħra nibgħat lil Fargħun, u fuq l- 
Eġittu; wara dan iħallikom titilqu minn 
hawn; meta jħallikom titilqu, ikeċċikom 
minn hawn għalkollox. 

2 Għid issa f'widnejn il- poplu, li kull 
wieħed jitlob mingħand ġaru, u kull 
waħda mingħand ġarha, ħwejjeġ tal-fidda 
u ħwejjeġ tad-deheb. 

3 U l-Mulej għamel li l-poplu jsib ħnie- 
na quddiem l-Eġizzjani. Barra minn dan, 
Mosċ kien wisq magħruf fl-art ta' l- Eġittu, 
f'għajnejn il-qaddejja ta' Fargħun, u 
f'għajnejn il-poplu. 

4 U Mosċ qal: Hekk igħid il-Mulej: 
Għall-ħabta ta' nofs il-lejl noħroġ f'nofs l- 
Eġittu: 

5 U kull imwieled l-ewwel fl-art ta’ 
l-Eġittu jmut, mit-tifel il-kbir ta' Fargħun, 
li hemm fuq it-tron tiegħu, sat-tifel il- 
kbir tal-qaddejja li hemm wara l-mitħna; 
u l-frieħ kollha ta' l-ewwel tal-bhejjem. 

6 U jkun hemm agħjat kbir fl-art ta' 
l-Eġittu, li bħalu qatt ma kien hemm, u 
lanqas ikun hemm bħalu iżjed. 


7 Iżda għal ebda wieħed minn ulied 
Iżrael ma jinbaħ kelb, u la għall-bniedem, 
u lanqas għall-bhima; biex int tifhem 
kif il-Mulej jagħżel bejn Eġizzjani u bejn 
ulied Iżrael. 

8 U dawn il-qaddejja kollha tiegħek 
jinżlu għandi, u jmilu quddiemi, igħidu: 
Oħroġ int u n-nies kollha li jiġu warajk: u 
wara dan noħroġ jien. U Mosè ħareġ 
mingħand Fargħun mixgħul bil-qilla. 

9 U l-Mulej qal lil Mose: Fargħun ma 
jagħtikomx widen: biex l-egħġubijiet 
tiegħi jitkattru fl-art ta' l-Eġittu. 

10 Mosċ u Arun għamlu dawn l- 
egħġubijiet kollha quddiem Fargħun: u 
l-Mulej webbes qalb Fargħun, u dan ma 
ħalliex lil ulied Iżrael jitilqu minn artu. 


12 fl-art ta' l-Eġittu, billi qal: 

2 Dax-xahar ikunilkom il-bidu tax- 
xhur: ikunilkom l-ewwel xahar tas-sena. 

3 Kellmu lill-ġemgħa kollha ta' Iżrael, 
għidu: Fil-għaxar jum ta' dax-xahar jieħu 
kull wieħed ħaruf, skond dar missirijiet- 
hom, ħaruf għal kull dar: 

4 U jekk il-familja tkun żgħira għall- 
ħaruf, ħa jieħu ħaruf hu u ġaru, l-eqreb 
lejn daru, skond il-għadd tal-persuni; 
skond ma wieħed jiekol, intom għandkom 
tqassmu l-ħaruf. 

5 Il-ħaruf tagħkom ikun bla difett, 
raġel ta’ l-ewwel sena: tiħduh min-ngħaġ, 
jew mill-mogħoż: 

6 U żżommuh sa l-erbatax ta' l-istess 
xahar: u l-laqgħa kollha tal-ġemgħa ta' 
Iżrael toqtlu filgħaxija. 

7 U jieħdu ftit demm, u jxerrduh fuq 
il-ħisrejn u fuq il-blata tal-bibien tad-djar, 
li jikluh fihom. 

8 U jieklu l-laħam dik il-lejla, mixwi bin- 
nar, u ħobż bla ħmira; u b'ħaxix morr 
jikluh. 

9 La tieklu xejn minnu nej, lanqas msaj- 
jar bl-ilma, iżda mixwi bin-nar; rasu, koxx- 
tejh u l-ġewwieni tiegħu. 

10 La tħallu xejn minnu sa filgħodu; u 
dak li jibqa' minnu sa filgħodu taħarquh 
fin-nar. 

11 U tikluh hekk: ġenbejkom imħażż- 
min, il-qrieq f'riġlejkom, u l-ħatar f''idej- 
kom, u tikluh bil-għaġla: hu l-għid tal- 
Mulej. 

12 IGħax jien ngħaddi mill-art ta' 
l-Eġittu dik il-lejla, u nidrob kull imwieled 
ta' l-ewwel fl-art ta' l-Eġittu, sew bniedem 
u sew bhima; u nagħmel ħaqq mill-allat 
kollha ta' l- Eġittu: jiena l-Mulej. 

13 U d-demm ikun għalikom bħala 
sinjal fuq id-djar fejn tkunu: u malli nara 
d-demm, jien naqbiżkom, u l-ebda ħsara 
ma tiġi fuqkom biex teqridkom, meta jien 
nidrob l-art ta' l-Eġittu. 

14 U dan il-jum ikun għalikom b'tif- 


U l-Mulej kellem lil Mose u lil Arun 

kira; u tħarsuh bħala għid lill-Mulej minn 
nisel għal nisel tagħkom; tħarsuh bħala 
għid b'liġi għal dejjem. 

15 Għal sebat ijiem intom tieklu ħobż 
bla ħmira; fl-ewwel jum ukollintom twarr- 
bu l-ħmira minn djarkom: għax kull 
min jiekol ħobż meħmur mill-ewwel jum 
sas-seba' jum, dik ir-ruħ tinqata' barra 
minn Iżrael. 

16 U fl-ewwel jum ikun hemm laqgħa 
mqaddsa, u fis-seba' jum ikun hemm 
laqgħa mqaddsa għalikom; l-ebda xogħol 
ma tagħmlu fihom, ħlief 'dak li wieħed 
għandu jiekol: dan biss jista' jsir minn- 
kom. 

17 U tħarsu l-għid tal-ħobż ażżmu; 
għax f'dan l-istess jum ħriġt l-eżerċti 
tagħkom mill-art ta' l-Eġittu: għalhekk 
ħarsu dal-jum minn nisel għal nisel b'liġi 
għal dejjem. 

18 Fl-ewwel xahar, fl-erbatax tax-xahar, 
filgħaxija, tieklu l-ħobż ażżmu, sal-wieħed 
u għoxrin tax-xahar, filgħaxija. 

19 Għal sebat ijiem m'għandhiex tinsab 
ħmira fi djarkom: għax kull min jiekol 
dak li hu meħmur, dik ir-ruħ ukoll tin- 
qata' barra mil-laqgħa ta' Iżrael, sew jekk 
ikun għarib, u sew jekk ikun twieled 
f'dik l-art. 

20 Xejn m'għandkom tieklu meħmur; 
fl-agħmajjar kollha tagħkom kulu ħobż 
ażżmu. 

21 Imbagħad Mosè sejjaħ lix-xjuħ koll- 
ha ta' Iżrael, u qalilhom: Morru u ħudu 
għalikom ħaruf skond il-familji tagħkom, 
u oqtlu l-ħaruf tal-għid. 

22 U tieħdu qattgħa żuf, u tbilluha fid- 
demm li jkun ġol-bieqja, u tmissu l- 
blata tal-bieb u ż-żewġ ħisrien bid-demm 
tæ ġol-bieqja; u ħadd minnkom ma 
joħroġ mill-bieb ta' daru sa filgħodu. 

23 Għax igħaddi l-Mulej biex jidrob l- 
Eġizzjani; u xħin jara d-demm fuq il- 
blata tal-bieb u fuq iż-żewġ ħisrien, il- 
Mulej jaqbeż il-bieb, u ma jħallix il- 
qerried jidħol fi djarkom biex jidrobkom. 

24 U din il-ħaġa tħarsuha b' liġi għalik, 
u għal uliedek, għal dejjem. 

25 U jiġri, meta tiġu fl-art li l- Mulej 
jagħtikom, skond kif wiegħed, illi intom 
tħarsu dan ir-rit. 

26 U jiġri, meta wliedkom igħidulkom: 
Xi tridu tgħidu b'dan ir-rit 2 

27 Illi intom tgħidu: Dan hu s-sagri- 
fiċċju tal-għid b'ġieh il-Mulej, li qabeż id- 
djar ta' wlied Iżrael fl-Eġittu, meta darab 
lill-Eġizzjani, u ħeles lil djarna. U n-nies 
baxxew rashom u taw qima. 

28 U wlied Iżrael marru, u għamlu 
bħal ma ordna l-Mulej lil Mosċ u lil 
Arun: hekk għamlu. 

29 U ġara, li f'nofs il-lejl, il-Mulej 
darab l-imweldin kollha ta' l-ewwel fl-art 
ta' l-Eġittu, mit-tifel il-kbir ta' Fargħun li 
kien joqgħod fuq it-tron tiegħu, sat-tifel 

il-kbir ta' l-ilsir li kien fil-ħabs; u kull 
ferħ ta' l-ewwel tal-bhejjem. 
30 U Fargħun qam bil-lejl, hu u l- 


qaddejja tiegħu kollha, u l-Eġizzjani 
kollha; u kien hemm agħjat kbir fl-Eġittu; 
għax ma kienx hemm dar li ma kienx 
hemm fiha wieħed mejjet. 

31 U bil-lejl sejjaħ lil Mosè u lil Arun, u 
qal: Qumu, u oħorġu minn fost il- poplu 
tiegħi sew intom u sew ulied Iżrael; 
morru, u qimu l-Mulej, kif għidtu. 

32 U ħudu l- imrieħel u l- baqar tagħkom, 
bħal ja għidtu, u itilqu; u bierku lili 
wkoll. 


...33 U l-Eġizzjani għaġġlu n-nies, biex 
jibagħtuhom malajr mill-art; għax qalu: 
Aħna lkoll sa mmutu. 

34 U n-nies ħadu l-għaġina tagħhom, 
qabel teħmer, bl-imgħaġen tagħhom 
marbutin fi ħwejjiġhom fuq spallejhom. 

35 U wlied Iżrael għamlu skond il- 
kelma ta' Mosċ, u talbu mingħand l- 
Eġizzjani ħwejjeġ tal-fidda, u ħwejjeġ tad- 
deheb, u lbiesi: 

36 U l-Mulej qiegħed lill-poplu tajjeb 
ma’ l-Eġizzjani, u tawhom dawk il- 
ħwejjeġ li kellhom bżonn. U neżżgħu hekk 
lill-Eġizzjani. 

37 U wlied Iżrael telqu minn Ramesses 
għal Sukkot, madwar sitt mitt elf raġel 
mexxej, barra mit-tfal. 

8 U kotra mħallta marret ukoll magħ- 
hom; u ngħaġ, u baqar, u ħafna mrieħel 
ukoll. 

39 U ħabżu ftajjar ażżmi mill-għaġina 
li ħarġu mill-Eġittu, għax ma kenitx bil- 
ħmira, billi kienu mkeċċijin mill-Eġittu, u 
ma' setgħux jitnikkru, u lanqas kienu 
hejjew għalihom x'jieklu. 

Issa ż-żmien li wlied Iżrael qagħdu l- 
Eġittu kien ta' erba' mija u tletin sena. 

41 U ġara, fi tmiem l-erba' mija u tletin 
sena, f'dan il-jum sewwa, illi l-eżerċti koll- 
ha tal-Mulej ħarġu mill-art ta' l-Eġittu. 

.42 Dan kien lejl ta? sahra għall-Mulej, 
biex joħroġhom mill-art ta' l-Eġittu: dan 
il-lejl hu lejl ta' sahra f'ġieh il-Mulej, biex 
ikun imħares minn ulied Iżrael kollha, 
minn nisel għal nisel. 

43 U l-Mulej qal lil Mosċ u lil Arun: 
Din hi l-liġi tal-għid: L-ebda barrani ma 
jiekol minnu: 

44 Imma kull qaddej mixtri bil-flus, 
wara li tkun għamiltlu ċ-ċirkonċiżjoni, 
jiekol minnu. 

5 Dak li jgħammar magħkom u l- 
mikri ma jiklux minnu. 

46 Jittiekel f'dar waħda; int m'għandek 
toħroġ xejn mil-laħam barra mid-dar; 
lanqas tkisser għadma minnu. 

47 Il-ġemgħa kollha ta' Iżrael għandha 
tħares dan il-għid. 

.. 48 U meta għarib joqgħod miegħek, u 
jħares il-għid tal-Mulej, ħalli l-irġiel tiegħu 
kollha jkunu ċirkonċiżi, imbagħad ħallih 

jersaq jagħmlu; u jkun bħal wieħed im- 
wieled fil-pajjiż: iżda ebda wieħed li mhux 
ċirkonċiż ma jiekol minnu. 

49 Liġi waħda għandu jkun hemm għal 
min twieled fil-pajjiż, u għall-għarib li 
jgħammar fostkom. 

50 Hekk għamlu wlied Iżrael kollha, 
bħal ma ordna l-Mulej lil Mosè u lil Arun, 
hekk għamlu. 

51 U ġara f'dak l-istess jum, illi l-Mulej 
ħareġ lil ulied Iżrael mill-art ta’ l-Eġittu 


bl-eżerċti tagħhom. 

13 U l-Mulej kellem lil Mosè, billi qal: 
2 Qaddisli kull imwieled l-ewwel, 

kull min jiftaħ il-ġuf fost ulied Iżrael, sew 

bniedem u sew bhima: tiegħi hu. 

3 U Mosċqal lin-nies: Ftakru f'dal-jum, 
li fih ħriġtu mill-Eġittu, mid-dar tal-jasar; 
għax b'id qawwija l-Mulej ħariġkom minn 
dal-pajjiż: m'għandux jittiekel ħobż meħ- 
mur. 

4 F'dan il-jum intom ħriġtu, fix-xahar 
t'Abib. 

5 U jiġri, meta l-Mulej idaħħlek f'art 
il-Kangħanin, u l-Ħittin, u l-Amurrin, u l- 
Ħiwwin, u l-Ġebusin, li hu ħalef lil missiri- 
jietek li jagħtik, art tnixxi l-ħalib u l- 
għasel, li int tħares dan ir-rit f'dax- 
xahar. 

6 Sebat ijiem int tiekol ħobż ażżmu, u 
fis-seba' jum ikun għid lill-Mulej. 

7 Ħobż ażżmu jittiekel sebat ijiem; u 
ħobż meħmur m'għandux jidher miegħek, 
u lanqas ħmira ma tidher miegħek fl-art 
kollha tiegħek. 

8 U f'dak il-jum fisser lil ibnek, għidlu: 
Dan magħmul minħabba f'dak li l-Mulej 
għamilli meta ħriġt mill-Eġittu. 

9 U dan ikun ta’ sinjal għalik fuq idek, 
u ta' tifkira bejn għajnejk, biex il-liġi 
tal-Mulej tkun f'fommok: għax b'id 
qawwija l-Mulej ħarġek mill-Eġittu. 

10 Int għalhekk tħares din il-liġi f'waqt- 
ha, minn sena għal sena. 

l U meta l-Mulej iġibek fl-art tal- 
Kangħanin, kif ħalef lilek u lil missirijietek, 
u jagħtihielek, 

12 Inti tarfa' għall-Mulej kulma jit- 
wieled l-ewwel, u kull l-ewwel ferħ tal- 
bhejjem li għandek; l-irġiel ikunu tal- 
Mulej. 

13 U kull l-ewwel ferħ ta' ħmar int 
tifdih b'ħaruf; u jekk ma tifdihx, tiksirlu 

ħonqu: u l-imweldin kollha tal-bniedem 
ost uliedek int tifdihom. 

14 U meta ibnek isaqsik fiż-żmien li 
ġej: X'inhu dan? int tgħidlu: B'id qaw- 
wija l-Mulej ħariġna mill-Eġittu, minn dar 
il-jasar: 

15 U ġara, meta Fargħun bil-kemm 
ried jitlaqna, illi l-Mulej qatel l-imweldin 
kollha ta' l-ewwel fl-art ta' l-Eġittu, sew 
l-imweldin ta' l-ewwel tal-bniedem, u sew 


l-imweldin ta' l-ewwel tal-bhima: għal- 
hekk jien nissagrifika lill- Mulej l-irġiel, 
l-imweldin ta’ l-ewwel ta' kull ġuf; iżda l- 
imweldin ta' l-ewwel kollha ta’ wliedi, 
jien nifdihom. 

16 U jkun dan sinjal fuq idek, u 
filatterija fuq ġbinek: għax b'id qawwija 
ħariġna l-Mulej mill-Eġittu. 

17 U ġara, meta Fargħun ħalla l- poplu 
jmur, illi Alla lill-poplu ma mexxiehx mit- 
triq ta' l-art tal-Filistin, għalkemm din 
kienet qrib; għax Alla qal: Li ewwilla il- 
poplu jindem meta jaraw ġwerra, u 
jerġgħu lura lejn l-Eġittu: 

18 Iżda Alla dawwar il-poplu mit-triq 
tad-deżert tal-baħar l-Aħmar: u wlied 
Iżrael telgħu qishom armata mill-art ta' 
l-Eġittu. 

19 U Mosċ ħa l-għadam ta' Ġużepp 
miegħu: għax hu kien ġagħal lil ulied Iżrael 
jaħilfulu, billi qal: Alla tassew jieħu ħsieb- 
kom: u intom iġġorru għadmi minn hawn 
magħkom. 

20 U bdew il-vjaġġ tagħhom minn 
Sukkot, u waqqfu t-tined f'Etam, f'tarf id- 
deżert. 

21 U l-Mulej kien jimxi quddiemhom bi 
nhar f'kolonna ta' sħab, biex jurihom it- 
triq; u bil-lejl f'kolonna tan-nar, biex 
jaghtihom id-dawl; u jimxu bi nhar u bil- 
ejl : 

22 Hu ma neħħiex il-kolonna ta’ sħab 
bi nhar, u lanqas il-kolonna tan-nar bil- 


lejl, minn quddiem il-poplu. 

14 U l-Mulej kellem lil Mosè, billi qal: 
2 Għid lil ulied Iżrael, biex iduru, u 

jwaqqfu t-tined quddiem Pi-Ħaħirot, bejn 

Migdol u l-baħar, biswit Bagħal-Sefon: 

waqqfu t-tined tagħkom quddiem dak il- 

post ħdejn il-baħar. 

3 Għax Fargħun igħid għal ulied Iżrael: 
Intilfu fl-art; id-deżert għalaqhom. 

4 U nwebbes qalb Fargħun, biex jiġi 
warajhom; u jien inkun igglorifikat b’ 
Fargħun, u bl-eżerċtu tiegħu kollu; biex 
ikunu jafu l-Eġizzjani li jiena l-Mulej. U 
hekk għamlu. 

5 U qalu lis-sultan ta' l-Eġittu li l- 
poplu ħarab: u qalb Fargħun u tal- 
qaddejja tiegħu daret għall-poplu, u 
qalu: Għax għamilna dan, li ħallejna lil 
Iżrael jitlaq, biex ma jaqdiniex 2 

6 U hejja l-mirkeb tiegħu, u ħa l-poplu 
tiegħu miegħu. 

7 U ħa sitt mitt mirkeb magħżulin, u 
l-imriekeb kollha ta' l-Eġittu bi gwerrieri 
fuqhom kollha. 

8 U webbes il-Mulej qalb Fargħun, 
sultan ta' l-Eġittu, u dan ġera wara wlied 
Iżrael: u wlied Iżrael ħarġu b'idhom 
merfugħa. 

9 Iżda l-Eġizzjani marru warajhom, iż- 
żwiemel u l-imriekeb kollha ta' Fargħun, u 

l-ifirsa tiegħu, u l-eżerċtu tiegħu, u laħ- 
quhom taħt it-tined ħdejn il-baħar, ħdejn 
Pi-Ħaħirot, quddiem Bagħal-Sefon. 

10 U xħin Fargħun qorob, ulied Iżrael 
refgħu għajnejhom, u, ara, l-Eġizzjani 
kienu jimxu warajhom; u beżgħu wisq; 
u wlied Iżrael għajtu lill-Mulej. 

1 U qalu lil Mosċ: Għax ma kienx 
hemm ogbra fl-Eġittu, ħriġtna biex immutu 
fid-deżert 7 għalfejn imxejt hekk magħna, 
biex ħriġtna mill-Eġittu 2 

12 Mhux dal-kliem li għidnielek fl- 
Eġittu: Ħallina weħidna, biex aħna naqdu 
lill-Eġizzjani? Għax kien ikun aħjar 
għalina li qdejna lill-Eġizzjani, milli mmutu 
fid-deżert. 

13 U Mosċ qal lill-poplu: La tibżgħux, 
oqogħdu, u araw is-salvazzjoni tal-Mulej, li 
sa jurikom illum: għax l-Eġizzjani li rajtu 
llum, ma terġgħux tarawhom qatt iżjed. 

14 Il-Mulej jiġġieled għalikom, fil- 
waqt li intom ma tagħmlu xejn. 

15 U l-Mulej qal lil Mosċ: Għalfejn 
qiegħed tgħajjatli 7 kellem lil ulied Iżrael, 
biex jibqgħu jimxu 'l quddiem: 

16 Iżda arfa' l-ħatar tiegħek, u midd 
idek fuq il-baħar, u jfirqu: u wlied Iżrael 
igħaddu minn fuq art niexfa minn nofs il- 
baħar. 

17 U jien, ara, jieninwebbes qalb l-Eġiz- 
jani u jiġu warajhom: u jien inkun ig- 
glorifikat b'Fargħun, u bl-eżerċtu tiegħu 
kollu, u bl-imriekeb tiegħu, u bl-ifirsa 


tieghu. 

8 U jagħrfu l-Eġizzjani li jiena l-Mulej, 
meta nkun igglorifikat b'Fargħun, bl- 
imriekeb tiegħu, u bl-ifirsa tiegħu. 

19 U l-anġlu t'Alla, li mar quddiem il- 
kamp ta' Iżrael, telaq u mar warajhom; 
u l-kolonna tas-sħab marret minn qud- 
diemhom, u qagħdet warajhom: 

20 U ġiet bejn il-kamp ta' l-Eġizzjani u 
l-kamp ta' Iżrael; u kienet sħaba u dlam 
għall-Eġizziani, iżda tat id-dawl bil-lejl 
lil Iżrael. Hekk la l-wieħed u lanqas l-ieħor 
ma qorbu lejn xulxin il-lejl kollu. 

21 U Mosċ medd idu fuq il-baħar; u 
l-Mulej ġagħal il-baħar imur lura b'riħ 
xlokk dak il-lejl kollu, u għamel il-baħar 
art niexfa, u l-ilmijiet nferqu. 

22 U wlied Iżrael marru f'nofs il- 
baħar fuq art niexfa: u l-ilmijiet kienu għa- 
lihom ħajt fuq in-naħa tal-lemin tagħhom, 
u fuq ix-xellug. 

23 U l-Eġizzjani baqgħu jimxu, u 
daħlu warajhom sa nofs il-baħar, u ż-żwie- 
mel kollha ta' Fargħun, l-imriekeb tiegħu, 
u l-ifirsa tiegħu. 

24 U ġara, illi fis-sahra tas-sebħ, il- 
Mulej ħares lejn l-eżerċtu ta' l-Eġizzjani 
mill-kolonna tan-nar u tas-sħab, u tafa' 
l-eżerċtu ta' l-Eġizzjani f'kunfużjoni. 

25 U fixkel ir-roti ta' l-immriekeb 
tagħhom, li bdew isuqhom bit-tbatija: 
għalhekk l-Eġizzjani qalu: Ħalli naħarbu 


z 


si 


minn quddiem wiċċ Iżrael; għax il-Mulej 
qiegħed jiġġieled għalihom kontra l-Eġiz- 
zjani. 

26 U l-Mulej qal lil Mosċ: Midd idek 
fuq il-baħar, biex l-ilmijiet jerġgħu jiġu fuq 
l-Eġizzjani, fuq l-imriekeb tagħhom, u fuq 
l-ifirsa tagħom. 

27 U medd Mosċ idu fuq il-baħar, u 
l-baħar raġa' lura għal kif kien xħin 
sebaħ; fil-waqt li l-Eġizzjani kienu jaħarbu 
dritt għal ġo fih, u l-Mulej għelibhom f'nofs 
il-baħar. 

.28 U l-ilmijiet reġgħu lura, u għattew 
l-imriekeb, u l-ifirsa, u l-eżerċtu kollu ta' 
Fargħun li kien ġej fil-baħar warajhom; u 
ma baqax wieħed biss minnhom. 

.29 Iżda wlied Iżrael imxew fuq art 
niexfa f'nofs il-baħar; u l-ilmijiet kienu 
għalihom ta' ħajt fuq il-leminija, u fuq ix- 
xellugija tagħhom 

30 Hekk il-Mulej ħeles dak in-nhar lil 
Iżrael minn id l-Eġizzjani; u Iżrael ra 
l-Eġizzjani mejtin fuq xatt il-baħar. 

31 U Iżrael ra l-egħmil kbir li l-Mulej 
għamel ma' l-Eġizzjani u l-poplu baża' 
mill-Mulej, u emmen fil-Mulej, u fil- 


qaddej tiegħu Mosċ. 

1 Imbagħad Mosċ u wlied Iżrael għan- 
new din il-għanja lill-Mulej, 

u qalu: Lill-Mulej ngħanni, għax 

tkabbar bil-qawwa: iż-żiemel u r-rikkieb 

tiegħu fil-baħar tafa'. 

2 Il-qawwa u l-għanja tiegħi hu l-Mulej, 
hu sar is-salvazzjoni tiegħi. Hu Alla tiegħi; 
u jien inhejjilu fejn igħammar; hu Alla 
ta'missieri, jien ngħollih. 

3 Gwerrier kbir Alla: u Mulej jismu. 

4 Fil-baħar l-imriekeb u l-eżerċtu ta' 
Fargħun tafa' l-Mulej; u l-aħjar ta' l- 
uffiċjali tiegħu huma mgħarrqin fil-baħar 
l-Aħmar. 

5 Għattewhom l-ilmijiet: bħal ħaġra fil- 
qiegħ għerqu. 

6 O Mulej, idek il-leminija hi glorjuża 
fil-qawwa: idek il-leminija, o Mulej, 
tfarrak il-għadu. 

7 U fil-kotra tal-kobor tiegħek, iġġar- 
raf lil dawk li jqumu għalik: int terħi l- 
qilla tiegħek, li taħlihom bħal tiben. 

8 B'nefħet imnifsejk itgħarrmu l-il- 
mijiet, l-imràġ qamu bħal borġ, u l-im- 
wieġ ingħaqdu f'nofs il-baħar. f 

9 Qal il-għadu: Niġri għal wara, nil- 
ħaq, naqsam il-priża; fuqhom tixba’ 
xewqti; sejfi.nislet, idi teqridhom. 

10 Infaħt bir-riħ tiegħek, il-baħar għat- 
tiehom: bħaċ-ċomb għerqu fl-ilmijiet 
qawwija. 

If Min hu bħalek, o Mulej, fost 
l-allat7 Min hu bħalek, kbir fil-qodos, 
tal-biża' fit-tifħir; tagħmel l-egħġubijiet 2 

12 Meddejt idek il-leminija, belgħet- 
hom l-art, 

13 Int fil-ħniena tiegħek mexxejt il- 
poplu li issa fdejt: b'ħiltek mexxejthom 
lejn l-agħmara mqaddsa tiegħek. 

14 Semgħu l-popli, u tkexkxu: uġigħ 
qabad lin-nies tal-Palestina. 

15 Indehxu l-kapijiet ta' Edom; il- 
mexxejja ta? Mowab taqbadhom ir- 
rogħda: in-nies kollha ta' Kangħan 
xterrdu. 

16 Biża' u rogħda jaqgħu fuqhom; bil- 
qawwa ta’ driegħek jitbikkmu bħal ġebla; 
sa jgħaddi l-poplu tiegħek, o Mulej, sa 
jgħaddi l-poplu tiegħek, li int ksibt. 

17 Int iddaħħalhom, u tqegħidhom fil- 
muntanja ta' wirtek, fil-post, o Mulej, li 
għamilt b'agħmartek, fis-santwarju, o 
Mulej, li idejk hejjew. 

18 Għal dejjem ta' dejjem isaltan il- 
Mulej. 

19 Xħin iż-żwiemel ta' Fargħun bl- 
imriekeb u l-ifirsa tiegħu daħlu fil-baħar, 
il-Mulej raġġa' għal fuqhom l-ilmijiet tal- 
baħar; iżda wlied Iżrael marru fuq art 
niexfa f'nofs il-baħar. 

20 U Mirjam, il-profetessa, oħt Arun, 
ħadet f'ida tanbur; u n-nisa kollha marru 
warajha bit-tnabar u ż-żfin. 

21 Mirjam kienet tweġibhom: Għan- 
nu lill-Mulej għax tgħolla bil-qawwa; liż- 
żiemel u lir-rikkieb fil-baħar tafa'. 

22 Hekk Mosċ ġieb lil Iżrael mill- 
baħar l-Aħmar, u ħarġu lejn id-deżert ta' 
Sur; u marru tlitt ijiem fid-deżert, u ma 
sabux ilma. 

23 U meta waslu Mara, ma setgħux ji- 
xorbu mill-ilmijiet ta' Mara, għax kienu 
morri: għalhekk semmewha Mara. 

24 U gemgem il-poplu għal Mosè, billi 
qal: X'sa nixorbu? 

25 U Mossċ għajjat lill-Mulej; u l-Mulej 
urieh għuda, li xħin tefagħha fl-ilmijiet, 
l-ilmijiet saru ħelwin: hemm għamlilhom 
statut u ordinanza, u hemra ġarrabhom; 

26 U qal: Jekk int tisma' tassew leħen il- 
Mulej, Alla tiegħek, u tagħmel dak li hu 
tajjeb f'għajnejh, u tagħti widen għall- 
kmandamenti tiegħu, u tħares l-istatuti 
kollha tiegħu, ma nibgħat ebda marda 
fuqek milli bgħatt fuq l-Eġizzjani: għax 
jien il-Mulej li nfejqek. 

27 U waslu Elim, fejn kien hemm tnax- 
il għajn ta' l-ilma, u sebgħin siġra tat-ta- 
mar; u waqqfu hemmekk il-kamp tagħhom 
ħdejn l-ilmijiet. 


1 U mxew minn Elim, u l-ġemgħa kol- 
lha ta' wlied Iżrael ġew fid-deżert 
ta' Sin, li hu bejn Elim u Sinaj, fil-jum 
ħmistax tat-tieni xahar, wara t-tluq 
tagħhom mill-art ta' l-Eġittu. 
2 U l-ġemgħa kollha ta' wlied Iżrael 
gemgmet għal Mosè u għal Arun fid-de- 


Żert. 
3 U qalulhom ulied Iżrael: Mhux li 


mitna b'id il-Mulej fl-art ta' l-Eġittu, meta 
konna qegħdin ħdejn il-borom tal-laħam, 
u konna nieklu ħobż bix-xaba’! Għax in- 
tom ħriġtuna f'dan id-deżert, biex toq- 
tlu din il-ġemgħa kollha bil-ġuħ. 

4 Qal imbagħad il-Mulej lil Mosċ: Ara, 
jien nagħmel xita ta' ħobż mis-sema 
għalikom; u joħroġ il-poplu, u jiġbor kul- 
jum kemm ikollu bżonn għal jum, biex in- 
ġarrbu, ħalli nara jekk jimxix fil-liġi tiegħi 
jew le. 

5 U fis-sitt jum ihejju dak li ġiebu; u 
dan ikun darba oħra iżjed milli jiġbru kul- 
jum. 

6 U Mosċ u Arun qalu lil ulied kollha 
ta' Iżrael: Il-lejla filgħaxija tkunu tafu li 
l-Mulej ħariġkom mill-art ta' l-Eġittu: 

7 U filgħodu taraw il-glorja tal-Mulej; 
għaliex hu sama’ t-tgemgim tagħkom 
għall-Mulej; iżda aħna x'aħna, biex 
tgergru għalina 2 

8 U Mosċ qal: Dan jiġri meta l-Mulej 
jagħtikom laħam x'tieklu filgħaxija, u 
ħobż biex tixbgħu filgħodu; għaliex hu jis- 
ma' t-tgemgim tagħkom li tgemgmu 
għalih: u aħna x'aħna? It-tgemgim tagħ- 
kom mhux għalina, iżda għall-Mulej. 

9 U Mose kellem lil Arun: Għid lill- 
ġemgħa kollha ta' wlied Iżrael: Ersqu 
lejn il-Mulej: għax hu sama' t-tgemgim 
tagħkom. 

10 U ġara, hu u jkellem Arun lill-ġem- 
għa kollha ta' wlied Iżrael, illi huma ħarsu 
lejn id-deżert, u, ara, il-glorja tal-Mulej 
dehret fis-sħaba. 

11 U l-Mulej kellem lil Mosċ, billi qal: 

12 Smajt it-tgemgim ta' wlied Iżrael: 
kellimhom, għidilhom: Filgħaxija tieklu 
l-laħam, u filgħodu tixbgħu bil-ħobż; u 
tagħrfu li jien il-Mulej, Alla tagħkom. 

ġara, filgħaxija, illi tala' s-sum- 
mien, u għatta l-kamp, u, filgħodu, in-nida 
kien madwar il-kamp. 

14 Xħin diebet il-kisja tan-nida, ara, 
fuq wiċċ id-deżert kien hemm ħaġa żgħira 
rqiqa; żgħira daqs il-ġlata fuq l-art. 

15 Malli rawha wlied Iżrael, qalu wie- 
ħed lil ieħor: Din manna: għax ma kinux 
jafu x'kienet. U qalilhom Mosċ: Dan hu 
l-ħobż li l-Mulej tagħkom biex tieklu. 

16 Dan huli ordna l-Mulej: Kull wieħed 
jiġbor minnu daqs kemm jiekol, għomer ir- 
ras, skond kemm-il ruħ hemm; kulħadd 
jieħu għal kemm għandu nies fil-kamp tie- 


għu. 

17 U hekk għamlu wlied Iżrael; u 
x'uħud ġabru wisq, u x'uħud ftit. 

18 U meta kejluh b'għomer, min ġabar 
ħafna ma kellux żejjed, u min ġabar ftit 
ma kellux nieqes; kulħadd ġabar skond 
ma kellu bżonn biex jiekol. 

19 U Mosċ qal: Ħalli ħadd ma jħalli 
minnu għal għada. 

20 Madankollu huma ma semgħux 
minn Mosċ; u x'uħud minnhom ħallew 

minnu għal għada filgħodu, u ddewwed, u 
niten: u għadab Mosċ għalihom. 

21 U ġabru minnu kull filgħodu, kul- 
ħadd skond ma jiekol: u malli x-xemx kie- 
net tisħon, kien idub. 

22 U ġara, illi fis-sitt jum ġabru ħobż 
għal darbtejn, għomrejn għal kull wieħed: 
u l-ewlenin tal-ġemgħa ġew, u qalu lil 


Mosċ. 

23 U qalilhom: Dan li qal il-Mulej: 
Għada jum solenni ta' mistrieħ: Sibt im- 
qaddes lill-Mulej: dak li għandkom taħ- 
bżu, aħbżuh illum; dak li għandkom is- 
sajru, sajruh; iż-żejjed erfgħuh għalikom 
sal-għada. 

24 U refgħuh sal-għada, bħal ma 
ordna Mosċ: u ma nitinx, u lanqas kien 
fih dud. 

25 U Mosċ qal: Dak kulu llum; għax 
illum is-Sibt imqaddes għall-Mulej: illum 
ma ssibuhx fir-raba'. 

26 Għal sitt ijiem tiġbruh; iżda fis-seba’ 
jum, li hu s-Sibt, ma jkun hemm xejn fih. 

ġara, illi, fis-sebgħa jum marru 
x'uħud min-nies biex jiġbru, u ma sabux. 

28 U l-Mulej qal lil Mosċ: Kemm sa 
ddumu biex tħarsu l-kmandamenti u l- 
liġijiet tiegħi 2 

29 Ħarsu, il-Mulej tagħkom. is-Sibt, 
għalhekk hu jagħtikom fis-sitt jum 
ħobż għal jumejn; ħa jibqa' kulħadd 
f'loku, ħadd ma joħroġ minn loku fis-seba' 


jum. 
30 Għalhekk il-poplu strieħ fis-seba' 


jum. 

31 U dar Iżrael semmiet dak il-ħobż 
manna: u kien bħaż-żerriegħa tal-kożbor, 
abjad; u togħmtu bħal ftajjar bil- 
għasel. 

32 U Mosċ qal: Din hi l-ħaġa li ordna 
l-Mulej: Imla għomer minnu biex jin- 
żamm għal ta' warajkom; biex jaraw il- 
ħobż li tmajtkom fid-deżert, meta ħriġt- 
kom mill-art ta' l-Eġittu. 

33 U Mosċ qal lil Arun: Ħu ġarra, u 
qiegħed fiha mimli għomer manna, u 
qegħidha quddiem il-Mulej, biex tinżamm 
għal ta' warajkom. 

34 Bħal ma ordna l-Mulejlil Mosċ, hekk 
Arun qiegħdu quddiem ix-Xhieda, biex 
jintrafa'. 

35 U għal erbgħin sena wlied Iżrael 
kielu l-manna, sa waslu f'art imgħammra; 
kielu l-manna sa waslu f'tarf art Kangħan. 
gS Issa l-għomer hu l-għaxar waħda ta’ 
efa. 


1 U l-ġemgħa kollha ta' wlied Iżrael 
telqet mid-deżert ta' Sin, timxi 
minn post għal ieħor, skond l-ordni tal- 
Mulej, u waqqfu l-kamp f'Refidim: u ma 
kienx hemm ilma x'jixorbu. 
2 U l-poplu ħadha ma' Mosċ, u qal: 
Agħtina l-ilma ħa nixorbu. U qalilhom 

Mosċ: Għaliex teħduha miegħi? Għaliex 
iġġarrbu l-Mulej ? 

3 U l-poplu kien hemm bil-għatx għall- 
ilma; u gemgem il-poplu għal Mosè, 
billi qal: Għala ħriġtna mill-Eġittu, biex 
toqtol lilna, lil uliedna, u l-imrieħel 
tagħna bil-għatx? 

4 U għajjat Mose lill-Mulej, billi qal: 
X'nagħmlilhom lil dawn in-nies? lesti 
biex iħaġġruni. 

5 U l-Mulej qal lil Mosċ: Għaddi minn 
quddiem in-nies, u ħu miegħek x'uħud 
mix-xjuħ ta' Iżrael; u l-ħatar tiegħek, 
li bih ħbatt ix-xmara, ħudu f'idek, u 
imxi. 

6 Ara, jien noqgħod quddiemek hemm 
fuq il-blat, f'Ħoreb; u int taħbat il-blat, 
minnu joħroġ ilma, biex jixrob il-poplu. 
U hekk għamel Mosċ quddiem ix-xjuħ ta' 
Iżrael. 

7 U semma isem il-post Massa, u 
Meriba, minħabba l-ġlied ta' wlied Iżrael, 
u għax ġarrbu l-Mulej, billi qalu: Huwa l- 
Mulej fostna, jew le? 

8 Imbagħad ġie Għamaleq, u tqabad 
ma' Iżrael f'Refedim. 

9 U Mosċ qal lil Ġoswċ: Agħżlilna xi 
rġiel, u oħroġ tqabad ma' Għamaleq; 
għada jien inkun fuq ras il-għolja bil- 
ħatar t'Alla f'idi. 

10 U Ġożwċ għamel bħal ma 
Mosċ, u tqabad ma' Għamaleq: u 
Arun, u Ħur telgħu fuq il-għolja. 

11 U ġara, malli Mosċ rafa' idu, illi 
Iżrael għeleb: u malli niżżelidu, Għamaleq 
għeleb. 

12 Iżda idejn Mose kienu tqal, u ħadu 
ġebla, u qegħduha taħtu, u qagħad fuqha; 
u Arun u Ħur żammewlu jdejh 'l fuq, 
wieħed fuq naħa, u l-ieħor fuq in-naħa l- 
oħra; u idejh kienu sodi sa għajb ix-xemx. 

13 U Ġożweċ għeleb lil Għamaleq u lin- 
nies tiegħu b'xifer is-sejf. 

14 U l-Mulej qal lil Mosċ: Ikteb dan 
b'tifkira fi ktieb, u daħħlu f'widnejn Ġoż- 
wċ: għax jien neqred għalkollox tifkiriet 
Għamaleq minn taħt is-sema. 

15 U Mosċ bena altar, u semmieh Je- 
ħovah-nissi: 

16 Għax qal: Dan għaliex il-Mulej 
ħalef li l-Mulej jitqabad ma? Għamaleq 


minn nisel għal nisel. 
18 Malli Ġetro, il-qassis ta' Midjan 
ħaten Mosċ, sama' b'kulma Alla 
għamel ma’ Mosè, u mæ’ Iżrael, il-poplu 
tiegħu, u li l-Mulej ħareġ lil Iżrael mill- 
Eġittu, 
2 Ġetro, ħaten Mosċ, ħa lil Sefora, 
mart Mosċ, wara li kien bagħatha lura, 
3 U ż-żewġ uliedha; li wieħed minnhom 
kien jismu Gersom; għax qal: Għarib 
kont f'art barranija: 
4 U isem l-ieħor kien Eligħeżer; għax 


allu 
osè, 

Alla ta' missieri, qal hu, kien il-għajnuna 
tiegħi, u ħelisni minn sejf Fargħun: 

5 U Ġetro, ħaten Mosè, ġie ma’ wliedu 
u ma’ martu għand Mosè fid-deżert, fejn 
kien waqqaf il-kamp fil-muntanja t'Alla: 

6 U qal lil Mosċ: Jien, ħatnek Ġetro 
ġejt għandek, u martek, u ż-żewġ uliedha 
magħha. 

7 U ħareġ Mosè biex jiltaqa’ ma' ħatnu, 
u miel, u biesu; u staqsew wieħed lill- 
ieħor hux tajjeb; u daħlu fit-tinda. 

8 U Mosċ qal lil ħatnu kulma l-Mulej 
kien għamel lil Fargħun u lill-Eġizzjani 
minħabba Iżrael, u t-taħbit kollu li ntaq- 
għu miegħu fit-triq, u kif ħelishom il- 
Mulej. 

9 U feraħ Ġetro għall-ġid kollu li l- 
Mulej għamel lil Iżrael, li ħelsu minn id 
l-Eġizzjani. 

10 U Ġetro qal: Imbierek il-Mulej, li 
ħeliskom minn id l-Eġizzjani, u minn id 
Fargħun; li ħeles il-poplu minn taħt id 
l-Eġizzjani. 

Il Naf issa li l-Mulej hu akbar mill- 
allat kollha: hekk wera lilu nnifsu, meta 
l-Eġizzjani mxew bl-arroganza ma' Iżrael. 

12 U Getro, ħaten Mosè, ħa offerti maħ- 
ruqa u sagrifiċċji biex joffrihom lil Alla: 
u ġie Atun, u x-xjuħ kollha ta' Iżrael, biex 
jieklu biċċa ħobż ma' ħaten Mosċ 
quddiem Alla. 

13 U ġara l-għada, illi Mosċ qagħad 
biex jagħmel ħaqq lill-poplu; u l-poplu 
qagħad madwar Mosċ minn filgħodu sa 
filgħaxija. 

14 U meta ħaten Mosċ ra kulma kien 
jagħmel Mosè lill-poplu, qal: X'inhu dan 
li qiegħed tagħmel lill-poplu? Għax 
qiegħed waħdek, u l-poplu kollu wieqaf 
ħdejk minn filgħodu sa filgħaxija 2 

15 U Mosċ qal lil ħatnu: Għax il- 
poplu jiġi għandi biex jistaqsi fuq Alla: 

16 Meta jkollhom xi twegħir, jiġu għan- 
di; u jien nagħmel ħaqq bejn wieħed u 
ieħor, u ngħarrafhom l-istatuti t'Alla, u 
l-liġijiet tiegħu. 

17 U ħaten Mosċ qallu: Dak li qiegħed 
tagħmel mhux tajjeb. 

18 Int sgur tgħajja, kemm int, u kemm 
dal-poplu li hu miegħek: għax dan tqil 
wisq għalik; ma tistax tagħmlu waħdek. 

19 Issa isma kliemi; nagħtik parir, u 
miegħek ikun Alla: Idher int għall- 
poplu quddiem Alla, u ressaq dak li 
jinqala' lill-poplu quddiem Alla' 

20 U tgħallimhom statuti u liġijiet, u 
turihom it-triq li fiha għandhom jimxu, u 
dak li għandhom jagħmlu. 

21 Barra minn dan, int għandek tagħżel 
mill-poplu kollu rġiel ta' ħila li jibżgħu 
minn Alla; irġiel sewwa li jobogħdu l- 
qliegħ bil-qerq; u dawn qegħidhom fuq il- 
poplu, biex ikunu kapijiet ta' l-eluf, u 
kapijiet tal-miiiet, kapijiet tal-ħamsinijiet, 
u kapijiet tal-għaxriet: 


22 U ħalli jagħmlu ħaqq lill-poplu f'kull 
żmien: u kull twegħir kbir iġibuh għandek, 
iżda kull twegħir żgħir jaqtugħ huma: 
hekk ikun eħfef għalik, u jerfgħu l-piż 
migħek. 

23 Jekk tagħmel dil-ħaġa, u Alla jordna 
li tagħmilha, int tkun tiflaħ iżżomm; u dal- 
poplu kollu jmur f'postu bis-sliema. 

24 Għalhekk Mosċ sama' kliem ħatnu, 
u għamel kulma qallu. 

25 U għażel Mose rġiel ta? ħila minn 
fost Iżrael, u għamilhom kapijiet fuq il- 
poplu: kapijiet ta' l-eluf, kapijiet tal- 
mijiet, kapijiet tal-ħamsinijiet, u kapijiet 
tal-mijiet. 

26 U għamlu ħaqq lill-poplu f'kull 
żmien: it-twegħir kbir kienu jġibuh qud- 
diem Mosċ, imma twegħir żgħir kienu 
jaqtugħ huma. 

27 Imbagħad Mosċ telaq lil ħatnu, u 
dan mar lejn artu. 


1 Fit-tielet xahar, wara li wlied Iżrael 
ħarġu mill-art ta' l-Eġittu, dak in- 
nhar sewwa, waslu fid-deżert ta' Sinaj. 

2 Għax kienu telqu minn Refidim, u 
waslu fid-deżert ta' Sinaj, u waqfu fid- 
deżert; u hemm Iżrael waqqaf il-kamp 
quddiem il-muntanja. 

3 U Mosè tala? ħdejn Alla, u l-Mulej 
għajjatlu mill-muntanja, qallu: Hekk 
tgħid lil dar Ġakobb, u tgħid lil ulied 
Iżrael. 

4 Intom rajtu x'għamilt lill-Eġizzjani, 
u kif irfajtkom fuq ġwinħajn ajkla, u 
ġibtkom lejja. 

Għalhekk issa, jekk tassew tisimgħu 
kliemi, u tħarsu l-għaqda tiegħi, intom 
tkunu t-teżor partikulari tiegħi fost il- 
popli kollha: għax l-art kollha tiegħi: 

6 U tkunu għalija saltna ta' qassisin, u 
ġens imqaddes. Dawn huma l-kliem, li int 
għandek tgħid lil ulied Iżrael. 

7 U Mosċ ġie, u sejjaħ lix-xjuħ tal- 
poplu, u qiegħed quddiemhom dal-kliem 
kollu li l-Mulej ordnalu jgħid. 

8 U n-nies kollha wieġbu flimkien, u 
qalu: Nagħmlu kulma qal il-Mulej. U 
Mosċ wassal kliem il-poplu lill-Mulej. 

9 U l-Mulej qal lil Mosċ: Ara. jien niġi 
għandek fi sħaba mudlama, biex jisma' 
l-poplu meta nkellmek, u jemmnek għal 
dejjem. U qal Mosċ kliem il-poplu lill- 
Mulej. 

10 U l-Mulei qal lil Mosċ: Mur għand 
il-poplu, u qaddishom illum u għada, u 
ħallihom jaħslu ħwejjiġhom, 

Il U jkunu mhejjijin għat-tielet jum: 
għax fit-tielet jum il-Mulej jinżel quddiem 
il-poplu kollu fuq il-muntanja ta’ Sinaj. 

12 U int tifred in-nies minn kull naħa, 
billi tgħid: Ara li ma titilgħux fuq il- 
muntanja, jew tmissu tarfha: kull min 
imiss il-muntanja sgur jagħtuh il-mewt. 

13 L-ebda id ma tmissha: min imissha 
sgur ikun imħaġġar jew minfud; sew jekk 
tkun bhima, u sew jekk ikun bniedem, ma 
jibqax ħaj: xħin it-tromba ddoqq fit-tul, 
huma jitilgħu fuq il-muntanja. 

14 U niżel Mosċ minn fuq il-muntanja 
lejn in-nies, u qaddes in-nies; u ħaslu 
ħwejjiġhom. 

15 U qal lin-nies: 
għat-tielet jum: la tersqux lejn in-nisa 
tagħkom. 

16 U ġara fit-tielet jum filgħodu, illi 
kien hemm ir-ragħad u l-beraq, u sħaba 
mudlama fuq il-muntanja, u daqq it- 
tromba jżarżar qawwi; u n-nies kollha li 
kienu fil-kamp triegħdu. i 

17 U Mosè ħareġ in-nies mill-kamp biex 
jiltaqgħu ma' Alla: u qagħdu f'tarf il- 
muntanja. 

18 U l-muntanja Sinaj kienet iddaħħan 
kollha, għaliex il-Mulej niżel fuqha fin- 
nar; u d-duħħan tiegħu tala' bħad-duħħan 
ta' forn, u l-muntanja kollha kienet tit- 
heżheż qatigħ. 

19 U malli leħen it-tromba daqa bil- 
qawwa, u beda jżid u jżid, tkellem Mosċ, u 
Alla wieġbu b'ragħda. 

20 U niżel il-Mulej fuq il-muntanja 
Sinaj, fuq ras il-muntanja: u l-Mulej sejjaħ 
i Mosċ fuq ras il-muntanja; u Mosċ 
tala’. 

21 U l-Mulej qal lil Mosè: Inżel, wissi 
lill-poplu, li ewwilla ma jersqux iżżejjed 
lejn il-Mulej biex jaraw, u ħafna minn- 
hom imutu. 

22 U ħali l-qassisin ukoll, li jersqu lejn 
il-Mulej, jitqaddsu, li ma jagħmilx għali- 
hom il-Mulej. 

23 U Mosċ qal lill-Mulej: Ma jistax il- 
poplu jitla? fuq il-muntanja Sinaj: għax 
int wissejtna, billi għidtilna: Agħmel 
limiti madwar il-muntanja, u qaddsu. 

24 U l-Mulej qallu: Itlaq, inżel, u arġa' 
itla', int, u Arun miegħek: iżda tħallix il- 
qassisin u l-poplu jgħaddu biex jitilgħu 
neen il-Mulej, li ma jagħmilx għali- 

om. 

25 Niżel għalhekk Mosċ ħdejn il-poplu, 
u kellimhom. 


20 U Ala tkellem dal-kliem kollu, billi 
qa 


2 Jiena l-Mulej Alla tiegħek, li ħriġtek 
mill-art ta' l-Eġittu, minn dar il-jasar. 

3 Ma jkollokx allat oħra quddiemi. 

4 La tagħmel ebda xbieha minquxa għa- 
lik, jew xbieha ta' xi ħaġa li hemm fis-sema 
minn fuq, jew li hemm fl-art minn taħt, 
jew li hemm fl-ilma ta' taħt l-art: 

5 La tmilx quddiemhom, u la tqim- 
homx: għax jien, il-Mulej, Alla tiegħek, 
Alla għajjur, li nħallas ħażen il-missirijiet 
fl-ulied sat-tielet u r-raba' nisel ta' dawk 
li jobogħduni; 

6 U nagħmel ħniena ma' eluf minn 
dawk li jħobbuni, u jħarsu l-kmandamenti 
tiegħi. 

7 La ssemmix isem il-Mulej, Alla tiegħ- 
ek, fil-batal: għax il-Mulej ma jħallix bla 
kastig lil min isemmi ismu fil-batal. 

8 Ftakar f'jum is-Sibt, biex tqaddsu. 

9 Sitt ijiem taħdem, u tagħmel ix- 
xogħol tiegħek kollu: 

10 Imma s-seba' jum hu Sibt il-Mulej, 
Alla tiegħek: fih la tagħmel ebda xogħol: 
la int, la ibnek, la bintek, la l-qaddej 
tiegħek, la l-qaddejja tiegħek, la l-bhejjem 
tiegħek, u la l-għarib li jgħammer 'il 
gewwa minn bwiebek. 

II Għax f'sitt ijiem il-Mulej għamel is- 
sema u l-art, il-baħar, u kulma hemm 
fihom, u strieħ fis-seba' jum: għalhekk 
bierek il-Mulej jum is-Sibt, u qaddsu. 

12 Weġġah lil missierek u lil ommok: 
biex jitwalu jiemek fuq l-art li l-Mulej, 
Alla tiegħek, jagħtik. 

13 La toqtolx. 

14 La tikkommettix adulterju. 

15 La tisraqx. 

16 La tgħidx xhieda giddieba għal 
għajrek. 

17 La tixtieqx dar għajrek; la tixtieqx 
mart għajrek; u la l-qaddej tiegħu; u la 
l-qaddejja tiegħu; la l-gendus tiegħu; u la 
l-ħmar tiegħu, u lanqas xejn milli hu ta' 
għajrek. 

18 U l-poplu kollu kien jisma’ r-ragħad, 
u d-daqq tat-tromba, u jara l-beraq, u 
l-muntanja ddaħħan: u malli ra dan, il- 
poplu beda jirtogħod u qagħad fil- 
bogħod. 

19 U qalu lil Mosċ: Kellimna, u nisim- 
għuk: imma tħallix 'l Alla jkellimma, li 
ma mmutux. 

20 U Mosċ qal lill-poplu: La tibżgħux 
għax Alla ġie biex iġarrabkom, u biex 


ikun il-biża' tiegħu quddiemkom, u 
hekk ma tidinbux. 
21 U l-poplu qagħad fil-bogħod, u 


Mosċ resaq lejn is-sħaba sewda, li kien 
fiha Alla. 

.22 U l-Mulej qal lil Mosċ: Hekk tgħid 
lil ulied Iżrael: Intom stess rajtu li 
xellimtkom mis-sema. 

23 La tagħmlux allat tal-fidda biex 
ikunu miegħi; u lanqas tagħmlu allat tal- 
fidda, u tad-deheb għalikom. 

24 Altar ta' l-art tagħmilli, u fuqu tis- 
sagrifika l-offerti tiegħek tal-ħruq, l- 
offerti tas-sliem, in-ngħaġ tiegħek, u l- 
gniedes tiegħek: kulfejn irrid infakkar 
ismi, niġi għandek u nbierkek. 

25 U jekk tagħmilli altar tal-ġebel, 
tibnihx b'ġebel minġur: għax jekk tarfa' 
l-għodda tiegħek fuqu, tniġġsu. 

26 Lanqas titla' bit-taraġ għall-altar 
tieghi, biex ma jinkixifx il-għera tiegħek 

uqu. 

2 Issa dawn huma l-ordinanzi li inti 
tqegħdilhom quddiemhom: 

2 Jekk inti tixtri Isir Lhudi, sitt snin 
jaħdimlek: u fis-seba' sena joħroġ ħieles, 
b'xejn. 

3 Jekk daħal waħdu, joħroġ waħdu: 
jekk ikun miżżewweġ, martu toħroġ 
miegħu. 

4 Jekk sidu jkun tah mara, u din tkun 
wilditlu subjien jew bniet; il-mara u 
wliedha jkunu ta' sidha, u joħroġ waħdu. 

5 U jekk l-ilsir igħid bla tlaqliq: Inħobb 
lil sidi, lil marti, u lil uliedi; ma noħroġx 
ħieles: 

6 Imbagħad sidu jieħdu għand l-imħall- 
fin; jieħdu wkoll sa ħdejn il-bieb, jew sa 
ħdejn ħiser il-bieb, u sidu jtaqqablu widin- 
tu b'xifa; u jibqa' jaħdimlu għal dejjem. 

7 Jekk wieħed ibigħ lil bintu biex tkun 
qaddejja, ma toħroġx kif jagħmlu l-qad- 
dejja rġiel. 

Jekk ma togħġobx lil sidha, li kien 
ħotobha għalih, iħalliha tinfeda: biex 
ibigħha lil nies barranin hu m'għandu 
l-ebda dritt, billi jkun mexa magħha bil- 


qerq. 

9 U jekk ikun ħotobha lil ibnu, għandu 
jimxi magħha skond id-dritt tal-bniet. 

10 Jekk jiżżewweġ mara oħra; l-ikel 
tagħha, ħwejjiġha, u l-jedd tagħha ta' 
miżżewġa, ma jnaqqashomlhiex. 

11 U jekk dawn it-tlieta ma jagħmlil- 
hiex, toħroġ b'xejn, bla ħlas ta' flus. 

12 Min jidrob bniedem, li jmut, għandu 
jieħu l-mewt. 

13 U jekk ma nasablux, imma Alla 
tahulu f'idejh; imbagħad jien nagħmillek 
post fejn jaħrab. 

14 Iżda jekk wieħed, għax hekk ikun 
irid, jonsob għal għajru, biex joqtlu bil- 
qerq; inti tieħdu mqar minn ħdejn l-altar 
tiegħi, għall-mewt. 

15 U min jidrob lil missieru, jew lil 
ommu, għandu jieħu l-mewt. 

16 Min jisraq bniedem, u jbigħu, jew 
jinstab għandu, għandu jieħu l-mewt. 

17 Min jisħet lil missiru, jew lil ommu, 
għandu jieħu l-mewt. 

18 U jekk xi rġiel jiġġieldu, u wieħed 
jidrob lil ieħor b'ġebla, jew bil-ponn tiegħu, 
u ma jmutx, imma jibqa' fis-sodda: 

19 U jarġa' jqum, u joħroġ barra jimxi 
fuq il-ħatar tiegħu, dak li darbu ma jkunx 
ikkastigat: biss iħallsu taż-żmien li tilef, 
u jieħu ħsiebu sakemm ifiq għal kollox. 

20 U jekk wieħed jidrob bil-ħatar tiegħu 
l-qaddej tiegħu, jew il-qaddejja tiegħu, u 
jmut taħt idejh; ikun ikkastigat. 

Imma jekk jibqa' ħaj jum jew ju- 
mejn, ma jkunx ikkastigat; għax hu flusu. 

22 Jekk jiġġieldu xi rġiel, u jweġġgħu 
mara tqila, u b'hekk ikorruha, bla ma 
tiġrilha ebda ħsara oħra: ikun ikkastigat, 
skond kemm iwaħħlu żewġ il-mara; u 
jħallas kemm jaqtgħu l-imħallfin. 

23 U jekk wara tiġri xi ħsara, imbagħad 
inti tagħti ħajja b'ħajja, 

Għajn b'għajn, sinna b'sinna, id 
b'id, riġel b'riġel, 

25 Kiwja b'kiwja, ġerħa b'ġerħa, tben- 
ġila bi tbenġila. 

U jekk bniedem jidrob għajn il- 
qaddej tiegħu, jew għajn il-qaddejja 
tiegħu, u titħassarlu; jitilqu ħieles bi ħlas 
għajnu. 

27 U jekk itajjar xi sinna tal-qaddej, 
jew tal-qaddejja tiegħu; jitilqu ħieles bi 
ħlas sinntu. 

28 Jekk gendus jagħti bir-ras lil raġel 
jew mara, u jmutu; il-gendus għandu jkun 
imħaġġar, u ma jittikilx laħmu, iżda sid 
il-gendus ma jkunx ikkastigat. 

29 Iżda jekk il-gendus fl-imgħoddi kien 
jagħti bir-ras, u dan kien imgħarraf lil 
sidu, u ma żammux ġewwa, u qatel mara 
jew raġel, il-gendus ikun imħaġġar, u 
sidu wkoll jieħu l-mewt. 

0 Jekk iwaħħluh somma ta’ flus, iħal- 
las b'fidwa ta' ħajtu dak kollu li jwaħħluh. 

31 Jekk il-gendus jagħti bir-ras lil iben, 
jew lil bint, skond dil-liġi jagħmlulu. 

32 Jekk il-gendus jagħti bir-ras lill- 
ilsir jew lill-ilsira; iħallas sidu tletin xekel 
tal-fidda lil sidhom, u jitħaġġar il-gendus. 

33 U jekk wieħed jiftaħ bir, jew iħaffer 
bir, u ma jgħattihx, u gendus jew ħmar 
jaqa: ġo fih; , 

4 Sid il-bir iħallsu, u jagħti l-flus lil 
sidhom; u l-bhima mejta tkun tiegħu. 

35 U jekk gendus ta’ wieħed iwaġġa' 
gendus ta’ ieħor, u imut; jinbiegħ il- 
gendus il-ħaj, u jaqsmu flusu; u l-gendus 
il-mejjet jaqsmuh ukoll. 

36 Jew jekk ikun magħruf li fl-imgħoddi 
il-gendus kien jagħti bir-ras, u sidu ma 
żammux ġewwa; dan għandu jħallas 
gendus b'gendus; u l-gendus mejjet ikun 


tiegħu. 
22 Jekk wieħed jisraq gendus, jew 
nagħġa, u joqtolha, jew ibigħha, 

irodd ħames gniedes għal gendus, u erba' 
ngħaġiet għal nagħġa. 

2 Jekk ħalliel jinqabad hu u jiftaħ, u 
jaħbtuh li jmut, mhemmx ħtija ta' qtil. 

3 Jekk tkun telgħet fuqu x-xemx, hemm 
ħtija ta' qtil: għandu jrodd kollox; jekk 
m'għandu xejn, jinbiegħ għal dak li 


seraq. 

4 Fekk jinsab sgur għandu ħaj dak li 
seraq, sew jekk ikun gendus, u sew jekk 
ikun ħmar, jew nagħġa; irodd daqshekk 
ieħor. 

5 Jekk wieħed iħalli għalqa jew dwieli 
jkunu mikulin, billi jdaħħal il-bhima tie- 
għu biex tirgħa f'għalqa ta’ ħaddieħor, 
irodd mill-aħjar tal-għalqa tiegħu, u mill- 
aħjar tad-dwieli tiegħu. 

6 Jekk jaqbad in-nar, u jieħu x-xewk, u 

jinħarqu l-għaram tal-qamħ, u ż-żara' wie- 
qaf, jew il-għalqa, għandu jagħmel tajjeb 
min qabbad in-nar. 

7 Jekk wieħed jagħti lil ġaru flus jew 
ħwejjeġ biex iżommhomlu, u dawn jin- 
serqu minn daru; jekk il-ħalliel jin- 
qabad, ħa jħallas daqshekk ieħor. 

8 Jekk il-ħalliel ma jinsabx, jitressaq 
„sid id-dar quddiem l-imħallfin, biex jaraw 
jekk meddx idu fuq ħwejjeġ ġaru. 

9 Għal kull ksur ta' liġi, sew jekk ikollu 
x'jaqsam ma' xi gendus, u sew ma’ xi 
ħmar, jew ma' xi nagħġa, jew ma' xi libsa, 
jew ma' kull ħaġa mitlufa, li wieħed ieħor 
igħid li hija tiegħu, il-kawża tat-tnejn tiġi 
quddiem l-imħallfin; u min jieħu l-ħtija 
mingħand l-imħallfin, irodd daqshekk 
ieħor lil ġaru. 

10 Jekk wieħed jagħti lil ġaru ħmar, 
jew gendus, jew nagħġa, jew bhima, li 
tkun, biex iħarisha; u tmut, jew tkorri, 
jew tinħataf, bla ma ħadd ma jintebaħ 


an: 

11 Ħalfet il-Mulej taqta' bejniethom it- 
tnejn, li min kien iħares il-bhima ma 
meddx idu fuq ħwejjeġ ġaru; u s-sid jilqa' 
l-ħalfa, u l-ieħor xejn ma jħallas. 

12 Iżda jekk tkun misruqa minn 
għandu, iħallasha lil sidha. 

13 Jekk kienet imqattgħa, ħa jġibha 
b'xhieda: u tal-bhima imqattgħa xejn ma 
jħallas. watt 

14 U jekk wieħed jissellef xi ħaġa minn 
għand ġaru, u tkorri, jew tmut, xħin sidha 
ma jkunx magħha, għandu jħallasha. 

15 Iżda jekk sidha jkun magħha, ma 
jħallas xejn: jekk tkun ħaġa mikrija, tmur 
m2’ flus il-kiri tagħha. 

16 Jekk wieħed iqarraq b’xebba, mhix 
imgħarrsa, u jorqod magħha, għandu 
jħallas id-dota tagħha u jeħodha b'martu. 

17 Jekk missierha assulutament ma 
jkunx irid jagħtihielu, għandu jħallas flus 
skond id-dota tax-xebbiet. 

18 M'għandikx tħalli saħħara tgħix. 

19 Kull min jorqod ma' bhima, għandu 
jieħu l-mewt. 

20 Min jissagrifika lil xi alla, għajr 
jil Mulej waħdu, ikun meqrud għalkol- 
ox. 

21 La taħqarx il-għarib, u lanqas 
tgħakksu: għax intom kontu għorba fl-art 
ta' l-Eġittu. 

j 22 La taħqru l-ebda armla, u l-ebda 
tim. 

23 Jekk taħqruhom b'xi mod, u jgħaj- 
tuli, nisma’ bla dubju l-agħjat tagħhom. 

24 U tixgħel qillti; u noqtolkom bis- 
sejf; u romol isiru n-nisa tagħkom, u 
wliedkom iltiema. 

25 Jekk tislef flus lil xi ħadd mill poplu 
tiegħi, lill-fqir li qiegħed miegħek, la 
tkunx miegħu bħal użurarju, u lanqas 
tgħabbih b'imgħax. 

26 Jekk tiehu b'rahan il-mantar ta’ għaj- 


rek, int għandek troddulu qabel inżul ix- 


xemx: 

27 Għax dak biss hu l-għata li għandu, 
il-libsa tiegħu għal ġismu: fiex jorqod? U 
jiġri, xħin igħajjatli, illi nisimgħu; għax 
jien ħanin. 

28 La tidgħix b'Alla, u lanqas tisħet il- 
kap tal-poplu tiegħek. 

9 La tiddawwarx toffri l-ewwel frott 
mill-milja tal-ħasda tiegħek u mill- 
għasra tiegħek: l-ewwel f'uliedek is-subjien 
tagħtihuli. 

30 Hekk ukoll tagħmel bil-gniedes 
tiegħek, u bin-ngħaġ tiegħek: m'ommu 
jibqa' sebat ijiem; fit-tmien jum tagħtihuli. 

1 Tkunuli nies qaddisin: la tiklux 
laħam ta' bhejjem imiqattgħin fir-raba'; 


itfgħuh lill-klieb. 
23 La tqajjimx xniegħa giddieba: la 
tagħtix idek lill-ħażin biex tkun 

xhieda giddieba. 
2 La tmurx wara l-kotra biex tagħmel il- 
ħażen; u lanqas tixhed fi ġlieda biex tit- 
mejjel wara l-kotra biex tgħawweġ il- 


aqq. 
a Lanqas tinġibed lejn fqir fil-ġlied tie- 


u. 
4 Jekk tiltaqa? mal-gendus jew il-ħmar 
takgħadu tiegħek mitluf, int għandek trod- 


u. 
$ Jekk tara l-ħmar ta’ wieħed li jobogħ- 
dok imwaqqa' taħt it-tagħbija tiegħu, inti 
m'għandikx iżżomm ruħek lura milli 
tgħinu, iżda għandek tgħinu miegħu. 

6 Int m'għandikx tgħawweġ ħaqq il- 
fqir tal-poplu tiegħek fil-ġlied tiegħu. 

7 Żomm ruħek 'il bogħod minn kliem 
il-gideb; u toqtolx lil min hu bla ħtija u 
ġust: għax jien ma naħfirx lill-ħati. 

8 U l-ebda għotja m'għandek tieħu; 
għax il-għotjiet igħamu l-għajnejn l- 
aktar miftuħin, u jgħawġu l-kliem tat- 
tajbin. 

9 La taħqrux il-għarib: għax tafu x'inhi 
l-qalb tal-għarib, billi kontu għorba fl-art 
ta' l-Eġittu. 

10 U sitt snin int tiżra' l-għalqa tiegħek, 
u tiġma l-frott tagħha. 

11 Iżda fis-seba' sena, ħalliha tistrieħ, 
u taħdimhiex; biex il-fqar tal-poplu tiegħek 
jieklu: u dak li jħallu jikluh il-bhejjem tar- 
raba'. Hekk ukoll tagħmel lid-dwieli 
tiegħek u liż-żebbuġ tiegħek. 

12 F'sitt ijiem tagħmel ix-xogħol tie- 
għek, u fis-seba' jum tistrieħ: biex jis- 
trieħu l-gendus u l-ħmar tiegħek, u bin il- 
qaddejja tiegħek, u l-għarib, jieħdu n-nifs. 

13 Ħarsu kulma għidtilkom: u la 
ssemmux isem allat oħra, u lanqas jin- 
stama' minn fommok. 

14 Tliet darbiet fis-sena tagħmilli għid. 

15 Ħares għid l-ażżmi: (sebat ijiem 
għandek tiekol ħobż bla ħmira, kif 

ordnajtlek, fiż-żmien li għidtlek tax-xahar 
t'Abib; għax fih int ħriġt mill-Eġittu: u 
ħadd ma jidher quddiemi idu f' ida) 

16 U ħares għid il-ħsad, l-ewwel frott 
ta’ xogħlok, li int tkun żrajt fil-għalqa; u 
għid il- ġabra, fi ħruġ is-sena, meta tiġbor 
il-frott ta' xogħlok mill-għalqa. 

17 Tliet darbiet fis-sena l-irġiel kollha 
tiegħek jidhru quddiem is-Sid, il-Mulej. 

18 Int m'għandikx toffri d-demm tas- 
sagrifiċċju tiegħi b'ħobż meħmur; lanqas 
ix-xaħam tas-sagrifiċċju tal-għid tiegħi 
m'għandu jinżamm sa filgħodu. 

19 L-ewwel frott t'artek ġibu f'dar il- 
Mulej, Alla tiegħek. Int m'għandikx issaj- 
jar gidi f'ħalib ommu. 

20 Ara, jien sa nibgħat Anġlu quddiem- 
ek, biex iħarsek fit-triq, u biex iwasslek 
fil-post li jien hejjejt. 

21 Oqgħod attent quddiemu, u isma’ 
kliemu; la tmerihx, għax ma jaħfrilkomx 
dnubietkom: għax ismi fih. 

Iżda jekk int tassew tisma' kliemu, 
u tagħmel kulma ngħid; jien inkun il- 
għadu ta' l-egħdewwa tiegħek, u l- 
avversarju ta' l-avversarji tiegħek. 

23 Għax l-Anġlu tiegħi jimxi quddiem- 
ek, u jwasslek għand l-Amurrin, u l- 
Ħittin, u l-Pereżin, u l-Kangħanin, u l- 
Ħiwwin, u l-Ġebusin; u jien neqridhom. 

24 Int m 'għandikx tinxteħet quddiem 
allathom, u la tqimhomx, u la tagħmilx 
bħal ecgħmilhom; imma għandek tfarrak- 
hom, u tkisser għalkollox il-plieri sagri 
tagħhom. 

25 U tqimu l-Mulej Alla tagħkom, u hu 
jbierek ħobżok, u l-ilma tiegħek; u jien 
inneħħi l-mard minn nofsok. 

26 Ma jkunx hemm f'artek l-ebda mara 
li tkorri, jew ħawlija: għadd jiemek nagħ- 
mlu sħiħ. 

27 Il-biża' tiegħi nibgħat quddiemek, 
u nħawwad il-popli kollha li tasal għand- 
hom, u nġiegħel l-egħdewwa tiegħek 
kollha jdawru daharhom lejk. ` 

28 U nibgħat żnażen quddiemek, u 
jkeċċu l-Ħiwwin, il-Kangħanin, u 
Ħittin, minn quddiemek. 

9 Ma nkeċċihomx minn quddiemek 
f'sena waħda; li l-art ma ssirx ħerba, u 
l-bhejjem tar-raba' joqtru għalik. 

30 Ftit ftit inkeċċihom minn quddiem- 
ek, sakemm tikber int, u tista' tieħu l- 
art. 

31 U nqiegħed trufek mill-baħar l- 
Aħmar. sal-baħar tal-Filistin, u mid- 
deżert sax-xmara Ewfrat: għax nagħtikom 
f'idejkom in-nies li jgħaminru f'dik l-art; 
u int tkeċċihom minn quddiemek. 

32 Tagħmilx għaqda magħhom jew ma' 
l-allat tagħhom. 

33 M'għandhomx igħammru f'artek, 
li ma jġagħlukx tidneb kontra tiegħi; 
għax jekk tqim l-allat tagħhom, tassew 
dan ikun nassa għalik. 

24 U qal lil Mosċ: Itla' ħdejn il-Mulej, 
int, u Arun, Nadab u Abihu, u 
sebgħin mix-xjuħ ta' Iżrael; u agħtu qima 
mill- bogħod. 

2 U jersaq Mosċ waħdu lejn il-Mulej: 
iżda huma ma jersqux; u lanqas jitilgħu 
n-nies miegħu. 

3 Imbagħad ġie Mosċ, u qal lin-nies 
il-kliem kollu tal-Mulej, u l-ordinanzi 
kollha: u wieġeb il-poplu kollu b'leħen 
wieħed, u qal: Il-kliem kollu li qal il- 
Mulej nagħmluh! 

4 U Mosċ kiteb il-kliem kollu tal- 
Mulej, u qam kmieni filgħodu, u bena altar 
f'tarf il-muntanja, u tnax il-plier, skond 
it-tnax-il tribu ta' Iżrael. 

5 U bagħat żgħażagħ minn ulied Iżrael, 
u huma offrew sagrifiċċji maħruqa, u 
ssagrifikaw għoġiela b'sagrifiċċji tas- 
sliem lill-Mulej. 

6 U ħa Mosċ nofs id-demm, u qiegħdu 
fil-bwieqi; u raxxax in-nofs l-ieħor tad- 
demm fuq l-altar. 

7 U ħa l-ktieb tal-għaqda, u qrah qud- 
diem il-ġemgħa tal-poplu; u qalu: Dak 
kollu li qal il-Mulej nagħmluh, u nisim- 
għuh. 

8 U Mosċ ħa d-demm, u raxxu fuq in- 
nies, u qal: Araw id-demm tal-għaqda li 
Tabat il-Mulej magħkom fuq dal-kliem 

ollu. 

9 Tala? mbagħad Mosċ, u Arun, u 
Nadab, u Abihu, u sebgħin mix-xjuħ ta’ 
Iżrael: 

10 Uraw'lAlla ta' Iżrael: u kien hemm 
taħt riġlejh bħal ċangatura maħduma bis- 
saffiri, qisha s-sema fis-safa tiegħu. 

II U fuq il-maħturin ta' wlied Iżrael 
ma meddx idu: huma raw ukoll 'l Alla, 
u kielu u xorbu. 

12 U l-Mulej qal lil Mosċ: Itla’ fejni 
fuq il-muntanja, u ibqa? hemm: u nagħtik 
twavel tal-ġebel, u l-liġi, u l-kmandamenti 
li ktibt jien; biex tgħallimhomlhom. 

13 U qam Mosè, u Ġożwe, il- -qaddej 
tiegħu: u tala' Mosċ fuq il-muntanja 
t'Alla. 

14 U qallix-xjuħ: Oqogħdu stennewna 
hawn, sakemm nerġgħu niġu ħdejkom; u, 
ara, Arun u Ħur huma magħkom; jekk xi 
ħadd jinqalagħlu xi ħaġa x'jagħmel, ħa 
jiġi għandhom. 

15 U Mosċ tala? fuq il-muntanja, u 
sħaba għattiet il-muntanja. 

U l-glorja t'Alla qagħdet fuq il- 
muntanja Sinaj, u s-sħaba għattietha 
għal sitt ijiem: u fis-seba' jum il-Mulej 
sejjaħ lil Mosċ min-nofs is-sħaba. 

17 U d-dehra tal-glorja tal-Mulej kienet 
qisha nar iħaġġeġ fuq ras il-muntanja qud- 
diem għajnejn ulied Iżrael. 

18 U Mosċ mar f'nofs is-sħaba, u tala’ 
fuq il-muntanja: u Mosċ qagħad fuq il- 
muntanja erbgħin jum u erbgħin lejl. 


ESODU 26 


U l-Mulej kellem lil Mose, qallu: 
25 2 Għid lil ulied Iżrael, biex iġibuli 
offerta: mingħand kull wieħed li jagħti 
minn qalbu, tieħdu l-offerta tiegħi. 

3 U din hi l-offerta li tieħdu minn 
għandhom; deheb, u fidda, u bronż, 

4 Lewn vjola, u aħmar dagħmieni, u 
skarlat, u għażel fin, u xagħar tal-mogħoż, 

5 U ġlud tal-kbiex miżbugħin ħomor, u 
ġlud tat-taħax, u għawwied tal-gażżi, 

6 Żejt għax-xgħil, ħwawar għaż-żejt 
tad-dhin, u għall-fwieħa ta' l-inċens, 

7 Ħaġar ta' l-oniċi, u ħaġar biex jitwaħ- 
ħal fl-efod, u fis-sidra. 

8 U ħa jagħmluli 
ngħammar fosthom. 

9 Agħmluh skond kulma sa nurik, 
bħall-mudell tat-tabernaklu u l-mudell tal- 
ħwejjeġ kollha tiegħu. 

10 U jagħmlu arka tal-għawwied tal- 
gażżi; it-tul tagħha dirgħajn u nofs, u 
l-wisa' tagħha driegħ u nofs, u l-għoli 
tagħha driegħ u nofs. 

1 U tiksiha b'deheb safi, minn ġewwa 
u minn barra tiksiha, u tagħmlilha n-naħa 
ta' fuq kuruna tad-deheb madwarha. 

12 U ddewbilha erba' ħolqiet tad-deheb, 
u tqegħidhom fl-erba' saqajn tagħha; 
żewġ ħolqiet fuq ġenb wieħed, u żewġ 
ħolqiet fuq il-ġenb l-ieħor. 

U tagħmel bsaten tal-għawwied tal- 
gażżi, u tiksihom bid-deheb. l L 

14 U ddaħħal il-bsaten fil-ħolqiet, f'ġen- 
bejn l-arka, biex l-arka tkun tista' tin- 
trefa' bihom. 

15 Il-bsaten jibqgħu fil-ħolqiet fl-arka: 
ma jitneħħewx minnha. 

16 U tqiegħed fl-arka x-xhieda li sa 
nagħtik. 

17 U tagħmel għatu ta' deheb safi: dir- 
għajn u nofs ikun it-tul tiegħu, u driegħ u 
nofs il-wisa' tiegħu. 

18 U tagħmel żewġ kerubin tad-deheb; 
agħmilhom maħdumin bil-martel, fiż-żewġ 
truf tal-għatu. 

19 Agħmel kerub wieħed f'tarf, u l- 
kerub l-ieħor fit-tarf l-ieħor: biċċa waħda 
mill-għatu tagħmilhom il-kerubin, fuq iż- 
żewġ truf tiegħu. 

20 U l-kerubin ikunu bi ġwinħajhom 
mifruxin 'il fuq, u l-għatu jgħattu bi 
ġwinħajhom, u wiċċhom iħares wieħed 
ejn l-ieħor ; lejn il-għatu jkunu jħarsu wċuh 
il-kerubin. 

21 U tqiegħed il-għatu fuq l-arka minn 
fuq; u fl-arka tqiegħed ix-xhieda li sa 
nagħtik. 

22 U hemm niltaqa' miegħek, u minn 
fuq il-għatu, minn bejn iż-żewġ kerubin li 
huma fuq l-arka tax-xhieda, inkellmek 
fuq kulma nordnalek għal ulied Iżrael. 

23 Tagħmel ukoll mejda tal-għawwied 
tal-gażżi: dirgħajn ikun it-tul tagħha; u 
driegħ il-wisa' tagħha, u driegħ u nofs il- 
għoli tagħha. 


santwarju; biex 


24 U b'deheb safi tiksiha, u tagħmlilha 
kuruna tad-deheb madwarha. 

. 25 U tagħmlilha bordura għolja erbat 
iswaba madwarha. u tagħmel kuruna tad- 
deheb lill-bordura dawramejt. 

26 U tagħmlilha erba' ħolqiet tad- 
deheb, u tqiegħed il-ħolqiet fl-erba’ 
rkieni li hemm fuq l-erba' saqajn tagħha. 

27 Ħdejn il-bordura jkunu l-ħolqiet, 
għall-bejtiet tal-bsaten biex jerfgħu l- 
mejda. 

28 U tagħmel il-bsaten tal-għawwied 
tal-gażżi, u tiksihom bid-deheb; biex 
bihom jerfgħu l-mejda. 

,29 tagħmel id-dixxijiet tagħha, u 
l-imgħaref tagħha, u l-kalċijiet tagħha, u 
l-bwieqi tagħha, li bihom isir it-tiswib: ta' 
deheb safi tagħmilhom. 

30 U tqiegħed fuq il-mejda l-ħobż tal- 
Preżenza, quddiemi dejjem. 

1 U tagħmel gandelabru ta' deheb 
safi. Il-gandelabru, u s-sieq tiegħu, u 
l-qasba tiegħu jkunu maħdumin bil- 
martel: il-ġewż tiegħu, u l-pumi tiegħu, u 
l-ward tiegħu, ikunu kollha biċċa waħda 
minnu. 

.32 U sitt friegħi joħorġu minn ġenbejh; 
tliet friegħi tal-gandelabru minn ġenb 
wieħed, u tliet friegħi tal-gandelabru mill- 
ġenb l-ieħor: 

33 Tliet ġewżiet magħmulin bħal tal- 
lewż, b'pum u warda f'fergħa waħda; u 
tliet ġewżiet magħmulin bħal tal-lewż 
f'fergħa oħra, b'pum u warda: u hekk fis- 
sitt frieghi ħerġin mill-gandelabru. 

34 fil-qasba tal-gandelabru jkun 
hemm erba' ġewżiet magħmulin bħal tal- 
lewż bil-pumi u l-ward tagħhom. 

35 U jkun hemm pum taħt l-ewwel 
żewġ friegħi ħerġin mill-gandelabru; u 
pum taħt it-tieni żewġ friegħi tiegħu; u 
pum taħt l-aħħar żewġ friegħi tiegħu, 
għas-sitt friegħi ħerġin mill-gandelabru. 

36 Il-pumi tagħhom, u l-friegħi tagħ- 
hom, ikunu biċċa waħda mill-gandelabru: 
kollox ħaġa waħda, kollox ikun ta' deheb 
safi maħdum bil-martel. 

37 U tagħmillu s-seba? msiebaħ tiegħu: 
u jixgħelu l-imsiebaħ tiegħu biex jiddu għal 
quddiemu. 

38 U l-imqassijiet tagħhom, u l-bwieqi 
tagħhom, ikunu ta' deheb safi. 


39 B'talent deheb safi tagħmel il- 
gandelabru, b'dawn. il-bċejjeċ kollha 
tiegħu. 


40 U, ara, li tagħmilhom skond il- 
mudell tagħhom, li kien muri lilek fuq il- 


muntanja. 
26 Agħmel ukollit-tabernaklu b'għaxar 
purtieri tal-għażel fin mibrum, u 
vjola, u aħmar dagħmieni, u skarlat: bil- 

kerubin minsuġin tagħmilhom. 
2 It-tul ta' purtiera waħda jkun tmienja 

u għoxrin driegħ, u l-wisa' ta' purtiera 
waħda erba' dirgħajn; qjies wieħed għall- 
purtieri kollha. 

3 Ħames purtieri jkunu mgħaqqdin 
waħda ma' l-oħra; u ħames purtieri oħra 
mgħaqqdin waħda ma' l-oħra. 

4 U tagħmel għolielaq tal-vjola f'tarf 
il-purtiera ta' barranett fl-ewwel tgħaq- 
qida; agħmel l-istess ukoll f'tarf il- 
purtiera li hemm barranett tat-tieni tgħaq- 
qida 

5 Ħamsin għollieqa tagħmel f'purtiera 
waħda, u ħamsin għollieqa tagħmel 
f'tarf il-purtiera li hemm fit-tieni tgħaq- 
qida; biex l-għolielaq jaqblu waħda ma' 
l-oħra. 

6 U tagħmel ħamsin ħolqa tad-deheb, 
u tgħaqqad flimkien il-purtieri bil-ħoloq: 
it-tabernaklu jkun ħaġa waħda. 

7 U tagħmel purtieri tax-xagħar tal- 
mogħoż biex iservu bħala tinda fuq it- 
tabernaklu: ħdax-il purtiera tagħmel 
b'kollox. 

8 Tul purtiera waħda jkun tletin driegħ, 
u l-wisa' ta' purtiera waħda erba' dirgħajn: 
il-ħdax-il purtiera jkunu kollha ta' qjies 
wieħed. 

9 U tgħaqqad ħames purtieri weħid- 
hom, u s-sitt purtieri l-oħra weħidhom, 
u titni s-sitt purtiera għal quddiem it-tinda. 

0 U tagħmel ħamsin għollieqa f'tarf 
ta' purtiera waħda, li hemm barranett fl- 
ewwel tgħaqqida; u ħamsin għollieqa 
f'tarf il-purtiera ta' barranett tat-tieni 
tgħaqqida. 

11 U tagħmel ħamsin ħolqa tal-bronż, 
u daħħal il-ħoloq fl-għolielaq, u tgħaqqad 
it-tinda, li ssir ħaġa waħda. 

12 U l-bqija li tibqa' żejda mill-pur- 
tieri tat-tinda, nofs il-purtiera żejda, 
tiddendel għal wara t-tabernaklu. 

13 U driegħ 'il hawn, u driegħ 'il hemm, 
li jibqa' żejjed fit- tul tal-purtieri tat- tinda, 
jiltewa għal ma' ġnub it-tabernaklu minn 
hawn u minn hemm, biex igħattuh. 

14 U tagħmel għata tal-ġlud tal-kbiex 
għat-tinda, miżbugħin ħomor, u għata 
tal-ġlud tat-taħax minn fuq. 

15 U tagħmel twavel għat-tabernaklu 
tal-għawwied tal-gażżi, weqfin. 

16 Għaxar dirgħajn ikun tul it-tavla, 
u driegħ u nofs ikun il-wisa' ta' tavla 
waħda. 

17 Żewġ minċotti jkollha tavla waħda, 
biex jitwaħħlu wieħed ma' l-ieħor; hekk 
tagħmel lil kull tavla tat-tabernaklu. 

18 U hekk tagħmel it-twavel tat-taber- 
naklu: għoxrin tavla lejn nofsinhar, in- 
naħa tisfel. 

19 U tagħmel erbgħin bażi tal-fidda 
taħt il-għoxrin tavla; żewġ bażi taħt tavla 
waħda għall- minċotti tagħha, u żewġ bażi 
taħt tavla oħra għall-minċotti tagħha. 

20 U għat-tieni ġenb tat-tabernaklu, in- 
naħa ta' fuq, ikun hemm għoxrin tavla: 


21 U l-erbgħin bażi tagħhom tal- fidda; 
żewġ bażi taħt tavla waħda, u żewġ bażi 
taħt tavla oħra. 

22 U għal wara t-tabernaklu, in-naħa 
tal-punent, tagħmel sitt twavel. 

23 U tagħmel żewġ twavel għall-irkieni 
tat-tabernaklu fil-warrani. 

U jkunu mżewġin minn isfel; u 
jkunu mżewġin ukoll sar-ras sa l-ewwel 
ħolqa; hekk għandhom ikunu huma t- 
tnejn; għaż-żewġ irkieni. 

25 U hekk ikunu tmien twavel, bil- 
bażijiet tagħhom tal-fidda, sittax-il 
bażi; żewġ bażijiet taħt tavla waħda, u 
żewġ bażijiet taħt tavla oħra. 

26 U tagħmel traversi tal-għawwied tal- 
gażżi; ħamsa għat-twavel ta' ġenb wieħed 
tat-tabernaklu, 

7 U ħames traversi għat-twavel tal- 
ġenb l-ieħor tat-tabernaklu, u ħames 
traversi għat-twavel tal-ġenb ta' wara tat- 
tabernaklu, in-naħa tal-punent. 

28 U t-traversa tan-nofs, fin-nofs tat- 
twavel, tgħaddi minn tarf sa tarf. 

29 U tiksi t-twavel bid-deheb, u l-ħoloq 
tagħhom, il-bejtiet tat-traversi tagħmilhom 


tad-deheb; bid-deheb tiksi wkoll it- 
traversi. 
30 U twaqqaf it-tabernaklu fuq il- 


għamla tiegħu li kienet murija lilek fuq 
il-muntanja. 

31 U tagħmel velu tal- vjola, u ta' l- 
aħmar dagħmieni, u ta' l-iskarlat, u 
tal-għażel fin mibrum; tagħmlu 'bil- 
kerubin, xogħol in- -nissieġ. 

32 U ddendlu ma erba' kolonni tal- 

ħawwied tal-gażżi, miksijin bid-deheb; 
il-ganġijiet tagħhom ukoll ikunu tad- 
deheb, fuq l-erba' bażijiet tal-fidda. 

33 U ddendel il-velu taħt il-ħoloq, biex 
tkun tista' ddaħħal hemm, 'il ġewwa mill- 
velu, l-arka tax-xhieda: u l-velu jifirdilkom 
bejn il-qaddis u l-qaddis tal-qaddisin. 

34 U tqiegħed il-għatu fuq l-arka tax- 
Xhieda fil-qaddis tal-qaddisin. 

35 U l-mejda tqegħidha barra mill- 
velu, u l-gandelabru quddiem il-mejda 
fil-ġenb tat-tabernaklu, in-naħa ta’ isfel: 
u l-mejda tqegħidha l-ġenb ta' fuq. 

36 U tagħmel purtiera għall-bieb tat- 
tinda tal-vjola, ta' l-aħmar dagħmieni, ta' 
l-iskarlat, u tal-għażel fin mibrum, xogħol 
it-tarraż. 

37 U tagħmel lill- purtiera ħames kolon- 
ni tal-għawwied tal-gażżi, u tiksihom 
bid-deheb, u l-ganġijiet tagħhom ikunu 
tad-deheb: u ddewbilhom ħames bażijiet 


tal-bronż. 

2 U tagħmel altar tal-għawwied tal- 
gażżi, ħames dirgħajn twil, u ħames 

dirgħajn wiesa’; b'erba' ġnieb ikun l-altar: 

u tliet dirgħajn ikun il-għoli tiegħu. 


2 U tagħmillu qrunu fuq l-erba’ 

xewkiet tiegħu: qrunu joħorġu minnu: u 
tiksihom bil-bronż. 

3 U tagħmillu l-bramel tiegħu għar- 
rmied, u l-paletti tiegħu, u l-ħwat tiegħu, u 
l-furkettuni tiegħu, u l-imġamar tiegħu; 
dawn il-ħwejjeġ kollha tiegħu tagħmilhom 
tal-bronż. 

4 U tagħmillu grada maħduma bħal 
xibka tal-bronż; u fuq ix-xibka tagħmel 
erba' ħolqiet tal-bronż fl-erba' truf tagħha. 

5 U tqegħidha taħt il-ħarrieġa ta' l- 
altar, l-isfel, b'mod li x-xibka tasal sa nofs 
l-altar. 

6 U tagħmel il-bsaten għall-altar, bsaten 
tal-għawwied tal-gażżi, u tiksihom bil- 
bronż 

7 U l-bsaten jidħlu fil-ħoloq; ħa jkunu 
fuq iż-żewġ ġnub ta' l-altar il-bsaten, 
huma u jerfgħuh. 

8 Vojt bit-twavel tagħmlu: kif kien 
muri lilek fuq il-muntanja, hekk għand- 
hom jagħmluh. 

9 U tagħmel ukoll il-bitħa tat-taber- 
naklu: in-naħa ta' nofsinhar, ikollha 
qlugħ tal-għażel fin mibrum, tul ta' mitt 
driegħ għal naħa waħda: 

10 U l-għoxrin kolonna tagħha, u 
l-għoxrin bażi tagħhom ikunu tal-bronż; 
il-ganġijiet tal-kolonni u d-dwawar tagħ- 
hom ikunu tal-fidda. 

ll Hekk ukoll in-naħa ta’ fuq, ma’ 
tulha, ikun hemm qlugħ tul mitt driegħ 
b'għoxrin kolonna, u l-għoxrin bażi tagħ- 
hom tal-bronż; il-ganġijiet tal-kolonni u 
d-dwawar tagħhom ikunu tal-bronż. 

12 U għall-wisa’ tal-bitħa, in-naħa tal- 
punent, ikun hemm qlugħ ta' ħamsin 





driegħ: għaxar kolonni, u l-għaxar bażi 
tagħhom. 
13 U fil-wisa' tal-bitħa, in-naħa tal- 


lvant, ikun ħamsin driegħ. 

14 Il-qlugħ ta' ġenb wieħed tal-bieb 
ikunu ħmistax-il driegħ: il-kolonni tagħ- 
hom tlieta, u l-bażi tagħhom tlieta. 

15 U fuq il-ġenb l-ieħor ikun hemm 
qlugħ ta' ħmistax-il driegħ: tlieta l- 
kolonni tagħhom, u tlieta l-bażi tagħhom. 

16 U għall-bieb il-bitħa jkun hemm pur- 
tiera ta' għoxrin driegħ tal-vjola, u ta' 
l-aħmar dagħmieni, u ta' l-iskarlat, u 
tal-għażel fin mibrum, xogħol it-tarràz: u 
l-kolonni tagħhom ikunu erbgħa, u l-bażi- 
jiet tagħhom erbgħa. 

17 Il-kolonni kollha tal-bitħa, dawra- 
mejt, ikollhom dwawar tal-fidda; il- 
ganġijiet tagħhom ikunu tal-fidda, u l- 
bażijiet tagħhom tal-bronż. 

18 It-tul tal-bitħa jkun ta' mitt driegħ, u 
l-wisa' ħamsin f'kull ġenb, u l-għoli 
ħamest idriegħ tal-għażel fin mibrum, u 
l-bażijiet tagħhom tal-bronż. 

19 Il-ħwejjeġ kollha tat-tabernaklu, 
użati fis-servizzi kollha tiegħu, u l-utied 
kollha tiegħu, u l-utied kollha tal-bitħa, 
ikunu tal-bronż. 

20 U tordna lilulied Iżrael, biex iġibulek 
żejt taż-żebbuġ safi, misħuq għax-xgħil, 
biex il-musbieħ jixgħel dejjem. 

21 Fit-tinda tal-laqgħa, 'il barra mill- 
velu li qiegħed quddiem ix-xhieda, Arun 
u wliedu jhejjuh minn filgħaxija sa filgħodu 
quddiem il-Mulej: ikun dan statut għal 
dejjem minn nisel għal nisel tagħhom, 


għal ulied Iżrael. 

28 U int ressaq lejk lil ħuk Arun, u 
'l uliedu miegħu, minn qalb ulied 

Iżrael, biex ikunuli qassisin: Arun, Nadab, 

u Abihu, Elgħazar u Itamar, ulied Arun. 

2 U tagħmel ilbies imqaddes lil Arun 
ħuk, ta’ ġieh u ta' żina. 

3 U int tkellem lil dawk kollha ta'moħħ 
tajjeb, li jien imlejthom bl-ispirtu tal- 
għerf, biex jagħmlu l-ilbies ta' Arun biex 
jitqaddes, u jkunli qassis. 

4 U dan hu l-ilbies li jagħmlu: sidra, u 
efod, u mantar, u tonka immaljata, u 
turbant, u ħżiem: u jagħmlu lbies imqaddes 
lil Arun, ħuk, u lil uliedu, biex ikunuli qas- 
sisin. 

5 U jieħdu d-deheb, u l-vjola, u l- 
Ahmar dagħmieni, u l-iskarlat, u l-għażel 


n. 
6 Jagħmlu wkoll l-efod bid-deheb, 

vjola, aħmar dagħmieni, skarlat, u 

għażel fin mibrum, xogħol in-nissieġ. 

7 Fuq l-ispallejn ikollu żewġ truf li 
jingħaqdu, u hekk jinqafel. 

U l-ħżiem artistiku li jkun fuq l-efod 
biex iżommu, ikun xogħol wieħed, u 
ħaġa waħda miegħu: tad-deheb, tal-vjola, 
ta' l-aħmar dagħmieni, ta' l-iskarlat, u tal- 
għażel fin mibrum. 

9 U tieħu żewġ ħaġriet ta’ l-oniċi, u 
tnaqqax fuqhom ismijiet ulied Iżrael: 

10 Sitt ismijiet minnhom fuq ħaġra 
waħda, u s-sitt ismijiet l-oħra li jibqgħu 
fuq il-ħaġra l-oħra, skond twelidhom. 

.11 Bħalma naqqax il-ħaġar jonqox is- 
siġilli, hekk int tonqox iż-żewġ ħaġriet 
bl-ismijiet ta' wlied Iżrael; u tingastahom 
fi dwawar tad-deheb. 

12 U tqiegħed iż-żewġ ħaġriet fuq l- 
ispalletti ta' l-efod, b'ħaġriet ta' tifkira 
għal ulied Iżrael: u Arun jarfa' ismijiethom 
quddiem il-Mulej, fuq spallejh, b'tifkira. 

13 U tagħmel dwawar tad-deheb; 

14 U żewġ ktajjen tad-deheb safi fit- 
truf; tagħmilhom midfurin, bħal ħbula, 
u torbot il-ktajjen mad-dwawar. 

15 Tagħmel ukoll is-sidra tal-ħaqq, 
xogħol in-nissieġ; bħax-xogħol ta' l-efod 
tagħmilha; tad-deheb, tal-vjola, ta' l- 
aħmar dagħmieni, ta' l-iskarlat, u tal- 
għażel fin mibrum, tagħmilha. 

16. Tkun kwadra, u mitnija: xiber ikun 
it-tul tagħha, u xiber ikun il-wisa' tagħ- 


a. 
17 U tingasta fiha tagħmira ħaġar, li 

tkun f'erba' sfuf ħaġar: l-ewwel saff ikun 
sardju, tupazju, u smerald: dan ikun l- 
ewwel saff. 

18 U t-tieni saff ikun: rubin, saffir, u 
djamant. 

19 U t-tielet saff ikun: ġjaċint, àgta, u 
ametist. 

20 U ir-raba’ saff ikun: krisċltu, oniċi, 
u djaspru: ikunu ngastati fid-dwawar tagħ- 
hom tad-deheb. 

21 U l-ħaġar ikun skond l-ismijiet ta' 
wlied Iżrael, tnax, daqs ismijiethom; im- 
naqqxin bħal siġill; kull waħda jkollha 
isimha, għat-tnax-il tribu. 

22 U tagħmel fuq is-sidra ktajjen 
midfurin, maħdumin bħal ħbula, tad- 
deheb safi. 

23 U tagħmel fuq is-sidra żewġ ħolqiet 
tad-deheb, u tqiegħed iż-żewġ ħolqiet fiż- 
żewġ truf tas-sidra, 

24 U tqiegħed iż-żewġ ktajjen midfurin 
tad-deheb fiż-żewġ ħolqiet li qegħdin fi 
truf is-sidra. 

2 ż-żewġ truf l-oħra tal-ktajjen 
midfurin torbothom maż-żewġ dwawar, u 
tqegħidhom fuq l-ispalletti ta' l-efod, 
minn quddiem. 

26 tagħmel żewġ ħolqiet tad-deheb, 
u tqegħidhom fiż-żewġ truf l-oħra tas- 
sidra, fil-ħàxja tagħha, ta' lejn l-efod, il- 
ġewwa. 

27 U żewġ ħolqiet oħra tad-deheb tagħ- 
mel, u tqegħidhom fuq l-ispalletti ta' l- 
efod, minn isfel, in-naħa ta' quddiem 
tiegħu, ħdejn ir-rabta l-oħra tiegħu, minn 
fuq il-ħżiem aristiku ta' l-cfod 

28 U jorbtu s-sidra bil-ħolqiet tagħha 
mal-ħolqiet ta' l-efod b'ħajt tal-vjola, 
biex toqgħod fuq il-ħżiem artistiku ta' 
l-efod, u biex is-sidra ma tinħallx mill- 
efod. 

29 U Arun jarfa' l-ismijiet ta' wlied 
Iżrael fis-sidra tal-ħaqq fuq qalbu, xħin 
jidħol fis-santwarju, b'tifkira ta' dejjem, 
quddiem il-Mulej. 

30 U tqiegħed fis-sidra tal-ħaqq l-Urim 
u t-Tummim; u dawn ikunu fuq qalb 
Arun, xħin jidħol quddiem il-Mulej: u 
jarfa' Arun il-ħaqq ta' wlied Iżrael fuq 
qalbu quddiem il-Mulej, dejjem. 

31 tagħmel il-libsa ta' l-efod, kollha 
vjola. 

32 U jkun hemm fetħa għar-ras, f' 
nofsha: u jkollha tberfila madwar il-fetħa 
tagħha, xogħol minsuġ; bħal fetħa ta' 
ġlekk ta' l-azzar, biex ma titqattax. 

733 U fi djulha tagħmel rummien tal- 
vjola, u ta' l-aħmar dagħmieni, u ta' l- 
iskarlat, dawramejt; u ġlieġel tad-deheb 
bejniethom, id-dawra kollha. 

. 34 Golgo? tad-deheb u rummiena; ġol- 
gol tad-deheb u rummiena; fi djul il- 
libsa, id-dawra kollha. 

35 U jilbisha Arun biex jaqdi dmiru; u 
l-ħoss tagħha jinstama’ hu u dieħel il- 


maqdes quddiem il-Mulej, u hu u ħiereġ, 
li ma jmutx. 

36 U tagħmel biċċa rqiqa deheb safi, u 
tnaqqax fuqha, bħal tinqix ta' siġill: 
QODOS LILL-MULEJ. 

37 U torbotha b'ħajta tal-vjola, biex 
tkun fuq it-turbant; fuq in-naħa ta' qud- 
diem tat-turbant tkun. 

8 U tkun fuq ġbin Arun, u Arun jarfa' 
l-ħtijiet, li jsiru fil-ħwejjeġ imqaddsa, 
li wlied Iżrael iqaddsu fil-għotjiet 

addisa kollha tagħhom; u tkun dejjem 
uq ġbinu, biex ikunu milqugħin tajjeb 
quddiem il-Mulej. 

39 U tagħmel tonka wkoll tal-għażel fin, 
immaljata, u tagħmel turbant tal-għażel 
fin, u tagħmel ħżiem, xogħol ittarràz. 

40 U tagħmel għal ulied Arun tċnok, u 
tagħmlilhom ħżejjem, u tagħmlilhom 
tràbant, b'ġieh u żina. 

41 U tlibbishom lil Arun, ħuk, u lil 
uliedu miegħu; u tidlikom, u tikkonsagra- 
hom, u tqaddishom, biex ikunuli qassisin. 

42 U tagħmlilhom qliezet qsar tal- 
għażel biex igħattu l-għera tagħhom; li 
jaslu mill-ġenbejn sal-koxxtejn: 

43 U jilbishom Arun, u jilbsuhom ulie- 
du, xħin jidħlu fit-tinda tal-laqgħa, jew 
xħin jersqu lejn l-altar biex jaqdu fil- 
maqdes; biex ma jkollhomx ħtija, u jmutu; 
dan ikun statut għal dejjem għalih u għal 


nislu warajh. 

29 U dan hu li għandek tagħmlilhom 
biex tqaddishom, biex jkunuli qas- 

sisin: Ħu għoġol, u żewġt ikbiex, bla 

difett. 

2 U ħobż ażżmu, u ftajjar ażżmi miblu- 
lin fiż-żejt, u ftajjar irqaq ażżmi, midlukin 
biż-żejt, dawn kollha tagħmilhom bis- 
smid tal-qamħ. 

3 U tqegħidhom f'qoffa, u toffrihom 
fil-qoffa, mal-għoġol u maż-żewġt ikbiex. 

4 U twassal lil Arun u lil uliedu sal-bieb 
tat-tinda tal-laqgħa, u taħsilhom bl-ilma. 

5 U tieħu l-ilbiesi, u tlibbes it-tànka 'l 
Arun, u l-libsa ta' l-efod, u l-efod, u s- 
sidra, u tħażżmu bil-ħżiem artistiku ta' 
l-efod. 

6 U tqiegħed fuq rasu t-turbant, u 
tqiegħed il-kuruna mqaddsa fuq it-turbant. 

7 Imbagħad tieħu ż-żejt tad-dhin, u 
ssawbu fuq rasu u tidhnu. 

8 U ġġib lil uliedu, u tlibbishom it- 
tonċk. 

9 U tħażżimhom bil-ħżiem, lil Arun u 
lil uliedu, u xxiddilhom it-trabant; u 
s-saċerdozju jkun tagħhom bi. statut 
għal dejjem: u tikkonsagra lil Arun u lil 
uliedu. 

10 U ġġib il-għoġol quddiem it-tinda 
tal-laqgħa: u Arun u wliedu jqiegħdu 
jdejhom fuq ras il-għoġol. 


1} U quddiem il-Mulej toqtol il- 

għasel ħdejn il-bieb tat-tinda tal-laqgħa. 

12 U ħu ftit demm tal-għoġol. u 
qiegħdu fuq il-qrun ta' l-altar b'subajk, u 
sawwab id-demm kollu f'saqajn l-altar. 

13 U tieħu x-xaħam kollu li jiksi l-ġew- 
wieni, u t-tebqa tal-fwied, u ż-żewġ kilwiet, 
u x-xaħam ta' fuqhom, u aħraqhom fuq 
l-altar. 

14 Iżda l-laħam tal-għoġol, u l-ġild 
tiegħu, u l-ħmieġ tiegħu, taħraqhom bin- 
nar barra mill-kamp: sagrifiċċju għad- 
dnub hu. 

15 Tieħu wkoll wieħed mill-kbiex; u 
Arun u wliedu jqiegħdu jdejhom fuq ras 
il-kibx; 

16 U toqtol il-kibx, u tieħu demmu. u 
xxerrdu fuq l-altar, madwaru kollu. 

17 U tqatta' l-kibx bċejjeċ, u taħsel il- 
ġewwieni tiegħu, u saqajh, u tqegħidhom 
fuq il-bċejjeċ tiegħu, u fuq rasu. 

18 U taħraq il-kibx kollu fuq l-altar: hi 
offerta maħruqa lill-Mulej: rieħa tfuħ; of- 
ferta maħruqa lill-Mulej. 

19 U tieħu l-kibx l-ieħor; u Arun u wlie- 
du jqiegħdu jdejhom fuq ras il-kibx. 

20 Imbagħad toqtol il-kibx, u tieħu 
ftit minn demmu, u tqiegħdu fuq id- 
dendula tal-widna l-leminja ta' Arun, u 
fuq id-dendula tal-widna l-leminija ta' 
wliedu, u fuq is-saba' l-kbir ta' idhom il- 
leminija, u fuq is-saba' il-kbir tagħhom 
ta' riġilhom il-lemini, u xerred id-demm 
fuq l-altar. madwaru kollu. 

21 U tieħu mid-demm li jkun fuq l-altar, 
u miż-żejt tad-dhin, u raxxax minnu fuq 
Arun, u fuq ħwejġu. u fuq uliedu, u fuq 
ħwejjeġ uliedu miegħu; u jitqaddes hu. u 
ħwejġu, u wliedu, u ħwejjeġ uliedu miegħu. 

22 U mill-kibx tieħu wkoll ix-xaħam u 
d-denb, u x-xaħam li jiksi l-ġewwieni, u 
t-tebqa' tal-fwied, u ż-żewġ kilwiet, u 
x-xaħam ta' fuqhom, u s-sieq il-leminija ; 
għax kibx tal-konsagrazzjoni hu. 

23 U ħobża. u ftira biż-żejt, u oħra 
rqiqa mill-qoffa ta' l-ażżmi li jkun 
hemm quddiem il-Mulej: 

24 U tqiegħed kollox f'idejn Arun. u 
f'idejn uliedu: u xeijirhom tixjira bħala 
offerta quddiem il-Mulej. 

25 U ħudhom minn idejhom, u aħraq- 
hom fuq l-altar, bħala offerta tal-ħruq, 
rieħa tfuħ quddiem il-Mulej: din hi offerta 
magħmula bin-nar quddiem il-Mulej. 

26 U tieħu s-sider tal-kibx tal-konsag- 
razzjoni ta' Arun, u xxejru tixjira bħala 
offerta quddiem il-Mulej; u dan ikun 
sehmek. 

27 U tqaddes sider l-offerta mxejra, 
u sieq l-offerta merfugħa. li kienet im- 
xejra, u li kienet merfugħa, tal-kibx 
tal-konsagrazzjoni, minn dak li kien 
għal Arun, u minn dak li kien għal 
uliedu. 

28 U tkun ta' Arun. u ta' wliedu, bħala 
sehemhom għal dejjem mingħand ulied 

Iżrael: għax hi offerta merfugħa: u tkun 
offerta merfugħa minn ulied Iżrael mis- 
sagrifriċċji ta' l-offerti tagħhom tas- 
sliem: l-offerta merfugħa tagħhom lill- 
Mulej. 

29 U l-ilbies imqaddes ta' Arun ikun ta' 
wliedu warajh, biex ikunu midlukin u 
mqaddsin fihom. 

30 Għal sebat ijiem l-iben li hu qassis 
minn floku jilbishom, xħin jidħol fit- 
tinda tal-laqgħa biex jaqdi fil-maqdes. 

31 U tieħu l-kibx tal-konsagrazzjoni, u 
ssajjar laħmu fil-maqdes. 

3 Arun u wliedu jieklu laħam il- 
kibx, u l-ħobż li jkun ġol-qoffa, f'bieb it- 
tinda tal-laqgħa. 

3 U jieklu dawk il-ħwejjeġ li kienu 
offruti biex igħattu dnubiethom, meta 
ikkonsagrawhom, u qaddsuhom; iżda 
l-ebda barrani ma jiekol minnhom għax 
huma mqaddsa. 

34 U jekk jibqa’ sa filgħodu xi ħaġa mil- 
laħam tal-konsagrazzjoni, jew tal-ħobż, int 
taħraq dak li jibqa' bin-nar: ma jittikilx, 
għax imqaddes. 

35 U hekk tagħmel lil Arun u lil uliedu, 
skond kulma ordnajtlek: sebat ijiem 
iddum tikkonsagrahom. 

36 U kuljum tissagrifika għoġol. bħala 
sagrifiċċju għad-dn biex tgħatti dnu- 
biethom: u tneħħi l-ħtija minn fuq l-artal, 
wara li tkun għattejt dnubiethom, u 
tidilku biex tikkonsagrah. 

7 Għalsebatijiem tagħmel offerta biex 
tneħħi d-dnub mill-altar u tqaddsu; u 
jkun altar wisq qaddis: kulma jmiss miegħu 
jitqaddes. 

8 Issa dan hu dak li għandek toffri fuq 
l-altar: żewġ ħrief ta’ sena, kuljum. dejjem. 

39 Wieħed mill-ħrief toffrih filgħodu, 
u l-ħaruf l-ieħor toffrih filgħaxija : 

40 Għal ħaruf wieħed, ikun hemm mill- 
għaxra waħda ta' efa smid, imħallat ma' 
mill-erbgħa waħda ta' hin żejt misħuq, u 
mill-erbgħa waħda ta' hin inbid b'tiswiba. 

41 U l-ħaruf l-ieħor toffrih filgħaxija. u 
tagħmillu l-istess offerta u l-istess tiswiba, 
bħal dawk ta' filgħodu; b'riħa tfuħ, 
offerta bin-nar lill-Mulej: 

42 Din tkun offerta maħruqa ta' 
dejjem, min-nisel għal nisel tagħhom, 
f'bieb it-tinda tal-laqgħa quddiem il- 
Mulej: fejn nintaqa' magħkom, biex in- 
kellmek. 

43 U hemm nintaqa’ ma’ wlied Iżrael, u 
t-tinda titqaddes bil-glorja tiegħi. 

U nqaddes it-tinda tal-laqgħa, u 
l-altar: inqaddes sew lil Arun u sew lil 
uliedu, biex ikunuli qassisin. 

5 U ngħammar f'nofs ulied Iżrael, u 
nkun Alla tagħhom. 

46 U jagħrfu li jien il-Mulej Alla tagħ- 
hom, li ħariġhom mill-art ta' l-Eġittu, 
biex ngħammar f'nofshom: jiena hu l- 
Mulej Alla tagħhom. 

30 U tagħmel altar biex taħraq l-inċens 
i fuqu: tal-għawwied tal-gażżi tagħ- 
mlu. 

2 Driegħ ikun it-tul tiegħu, u driegħ il- 
wisa’ tiegħu; ikun kwadru: u dirgħajn 
ikun il-għoli tiegħu: qrunu jkunu biċċa 
waħda minnu. 

3 U b'deheb safi tiksih, wiċċu, u ġnubu 
dawramejt, u qrunu; u tagħmillu kuruna 
tad-deheb madwaru. 

4 U żewġ ħolqiet tad-deheb tagħmillu 
minn taħt il-kuruna tiegħu, fuq iż-żewġ 
naħat tiegħu; fuq ġenbejh tagħmilhom; u 
dawn ikunu ta' bejtiet għall-bsaten, biex 
jerfgħuh bihom. 

5 U tagħmel il-bsaten tal-għawwied tal- 
gażżi, u tiksihom bid-deheb. 

6 U tqiegħdu quddiem il-velu ta’ 
biswit l-arka tax-xhieda, quddiem il-għatu li 
qiegħed fuq ix-xhieda, fejn niltaqa' miegħek. 

7 U Arun jaħraq fuqu inċens ifuħ kull 
filgħodu: xħin jimla l-imsiebaħ, jaħraq 
l-inċens fuqu. 

8 U xħin Arun jixgħel l-imsiebaħ fil- 
għaxija, jaħraq l-inċens fuqu, inċens għal 
dejjem quddiem il-Mulej minn nisel għal 
nisel tagħkom. 

9 Toffrix inċens barrani fuqu, lanqas 
offerta maħruqa, jew offerta tal-qamħ, 
lanqas issawwab tiswib fuqu. 

10 Darba fis-sena, Arun jagħmel fuq il- 
qrun ta' l-artal offerta biex jitgħattew id- 
dnubiet. Bid-demm tal-vittma biex jitgħat- 
tew id-dnubiet, isiru offerti biex jitgħattew 
id-dnubiet darba fis-sena, minn nisel għal 
nisel. Din tkun ħaġa wisq qaddisa quddiem 
il-Mulej. 

11 U l-Mulej kellem lil Mosè, qallu: 

12 Meta tgħodd lil ulied Iżrael, dawk li 
għandhom jingħaddu, kull wieħed minn- 
hom jagħti fidwa tiegħu n-nifsu lill-Mulej, 
xħin tgħoddhom; biex ma jiġrilhomx xi 
deni, meta tgħoddhom. 

13 Dan hu li kull wieħed, li jgħaddi 
mal-magħdudin, għandu jagħti; nofs 
xekel, skond ix-xekel tas-santwarju: 
(xekel, għoxrin gera:) nofs xekel tkun l- 
offerta lill-Mulej. 

14 Kull min igħaddi mal-magħdudin, 
minn għoxrin sena 'l fuq, jagħti offerta 
lill-Mulej. 

15 Il-għani ma jagħtix aktar, u l-fqir 
ma jagħtix anqas minn nofs xekel, meta 
jagħtu din l-offerta lill-Mulej, b'fidwa ta' 
nfuskom. 

16 U tieħu flus il-fidwa mingħand 
ulied Iżrael, u tonfoqha fis-servizz tat- 
tinda tal-laqgħa; u tkun għal ulied Iżrael 
tifkira quddiem il-Mulej, b'fidwa ta' 
nfuskom. 

17 U l-Mulej kellem lil Mosċ, qallu. 

18 Agħmel ukoll lenbija tal-bronż, bil- 
bażi tagħha wkoll tal-bronż, għall-ħasil; u 
qegħidha bejn it-tinda tal-laqgħa u bejn 
l-altar, u qiegħed ġo fiha l-ilma. 


19 Għax Arun u wliedu jaħslu bih idej- 
hom u riġlejhom: 

20 Meta jidħlu fit-tinda tal-laqgħa, jin- 
ħaslu bl-ilma, li ma jmutux: jew meta 
jersqu lejn l-altar biex jaqdu, biex jaħarqu 
offerta magħmula bin-nar lill-Mulej: 

21 Jaħslu idejhom u riġlejhom, li ma 
jmutux: u jkun dan għalihom statut għal 
dejjem, għal Arun u għal nislu, minn nisel 
għal nisel. 

22 U l-Mulej kellem ukoll lil Mosè, 
qallu: 

23 Ħu mill-aħjar ħwawar: mirra safja, 
ħames mitt xekel; kannella, mitejn u 
ħamsin xekel, in-nofs; u qasab tal-fwieħa, 
mitejn u ħamsin xekel, 

24 Kassja, ħames mitt xekel, skond 
ix-xekel tas-santwarju, u żejt taż-żebbuġ, 


in. 

25 U tagħmilhom żejt tad-dlik imqad- 
des: fwieħa maħduma b'sengħat il-few- 
wieħ: dan ikun żejt għad-dlik imqaddes. 

26 U bih tidlek it-tinda tal-laqgħa, u l- 
arka tax-xhieda. 

U l-mejda u l-bċejjeċ kollha tagħha, 
u l-gandelabru, u l-bċejjeċ tiegħu, u l-altar 
ta' l-inċens, 

28 U l-altar ta' l-offerti maħruqa bil- 
bċejjeċ tiegħu kollha, u l-lenbija u l-bażi 
tagħha. 

29 U tqaddishom, biex ikunu wisq im- 
qaddsin: kulma jmisshom, jitqaddes. 

30 U tidlek lil Arun u lil uliedu, u 
tikkonsagrahom, biex ikunuli qassisin. 

1 U tkellem lil ulied Iżrael, tgħidilhom: 
Dan ikun għalija żejt id-dlik imqaddes, 
għal kull nisel tagħkom. 

32 Fuq ġisem il-bniedem ma jissaw- 
wabx, u lanqas tagħmlu ieħor bħalu, bħat- 
taħlita tiegħu: imqaddes hu, u mqaddes 
ikun għalikom. 

33 Kull min jagħmel xi taħlita bħalu, 
jew kull min iqiegħed xi ftit minnu fuq 

arrani, ikun maqtugħ mill-poplu tiegħu. 

34 U l-Mulej qal lil Mosċ: Ħu ħwawar 
ħelwin, raża, bebbux ifuħ, gomma tal- 
ferla, u lubien safi: daqs indaqs ikunu. 

35 U bihom agħmel inċens ifuħ, taħlita 
skond is-sengħa tal-fewwieħ, bil-melħ, safi, 
u mqaddes. 

36 Isħaq ftit minnu rqiq ħafna, u 
qiegħdu quddiem ix-xhieda fit-tinda tal- 
laqgħa, fejn nintaqa? miegħek: ikun 
għalikom imqaddes wisq. 

7 U l-inċens li tagħmel, la tagħmlux 
taħlita bħalha għalikom: tkunlek ħaġa 
mqaddsa lill-Mulej. 


38 Kull min jagħmel bħalha, biex 
ixommha, ikun maqtugħ mill-poplu 
tiegħu. 


31 U l-Mulej kellem lil Mosċ, qallu: 
2 Ara, sejjaħt b'ismu lil Besalel, 
bin Uri, bin Ħur, mit-tribi ta? Guda: 

3 U mletju bl-ispirtu t'Alla, 
b'dehen, u b'għerf f' kull sengħa. 

4 Biex ifassal xogħol t'arti, biex jaħdem 
fid-deheb, u fil-fidda, u fil- bronż, 

5 U fil- qtugħ tal- ħaġar, biex iwaħħal- 
hom, u fl-inqix tal-għawwied, biex jagħ- 
mel kull xogħol. 

6 U jien, ara, tajtu miegħu lil Oħoljab, 
bin Aħisamak, mit-tribi ta' Dan: u fi 
qlub dawk kollha li huma ta' dehen jien 


b'ħila, 


nissilt il-għerf, biex jagħmlu kulma 
ordnajtlek; 
7 It-tinda tal-laqgħa, u l-arka tax- 


xhieda, u l-għatu ta' fuqha, u l-ħwejjeġ 
kollha tat-tinda, 

8 U l-mejda, u l-ħwejjeġ tagħha, u 
l-gandelabru s- -safi bil- bċejjeċ kollha tie- 
għu, u l-altar ta’ l-inċens, 

9'U l-altar ta' l-offerti maħruqa, bil- 
bċejjeċ kollha tiegħu, u l-lenbija u l-bażi 
tagħha. 

10 U l- ilbies għaċ-ċeremonji, u l- ilbies 
imqaddes ta' Arun il- -qassis, u l-ilbies ta’ 
wliedu, biex jaqdu ta' qassisin; 

Il U ż-żejt tad-dhin, u l-inċens tal- 
fwieħa għall-maqdes: bħal ma ordnajtlek, 
kollox jagħmlu. 

12 U l-Mulej kellem lil Mosè, qallu: 

13 Kellem ukoll int lil ulied Iżrael, billi 
tgħidilhom: Ħarsu s-sibtijiet tiegħi: għax 
is-Sibt hu sinjal bejni u bejnkom, f'kull 
nisel tagħkom; biex tkunu tafu li jiena 
l-Mulej li nqaddiskom. 

14 Għalhekk tħarsu s-Sibt; għax hu 
mqaddes għalikom: kull min jiksru sgur 
jieħu l-mewt: għax kull min fih jagħmel xi 
xogħol, dik il-persuna tinqata' minn qalb 
il-poplu tagħha. 

15 F'sitt ijiem isir ix-xogħol; iżda s- 
seba’ jum hu Sibt ta’ mistrieħ għalkollox, 
imqaddes lill-Mulej: kull min jagħmel xi 
xogħol nhar ta' Sibt, sgur jieħu l-mewt. 

16 Iħarsu għalhekk ulied Iżrael is-Sibt, 
biex iżommu s-Sibt f'kull nisel tagħhom, 
b'għaqda ta' dejjem. 

17 Hu sinjal bejni u bejn ulied Iżrael 
għal dejjem: għax f'sitt ijiem il-Mulej 
għamel is-sema u l-art, u fis-seba' jum 
strieħ, u ħa n-nifs. 

18 U ta lil Mosċ, kif temm jitkellem 
miegħu fuq il-muntanja Sinaj, żewġ 
twavel tax-xhieda; twavel tal-ħaġar, mik- 
tubin bis-saba' t'Alla. 


3 U xħin il-poplu ra li Mosċ ddawwar 
ma niżel minn fuq il-muntanja, il- 
poplu nġama' madwar Arun, u qallu: 
Ejja, agħmlilna allat, li jimxu quddiemna; 
għax dan Mosè, ir-raġel li tellagħna mill- 
art ta' l-Eġittu, ma nafux x'sar minnu. 

2 U qalilhom Arun: Neżżgħu l-imsielet 
tad-deheb, li huma f'widnejn in-nisa tagħ- 
kom, tas-subjien tagħkom, u tal-bniet 
tagħkom, u ġibuhomii. 

3 U l-poplu kollu naża' l-imsielet tad- 
deheb li kienu f'widnejhom, u ġibuhom 
għand Arun. 

4 U ħadhom minn idhom, u sawwar- 
hom b'għodda tat-tnaqqix, wara li 
għamilhom għoġol tat-tidwib; u qalu: 
Dawn huma allatek, o Iżrael, li tellgħuk 
mill-art ta' l-Eġittu. 

5 U malli Arun ra dan, bena altar 
quddiemu; u nieda, u qal: Għada għid 
f'ġieh il- Mulej. 

6 U qamu kmieni l-għada, u offrew 
offerti maħruqa, u ġiebu offerti tas- 
sliem; u l-poplu qagħad bil-qiegħda biex 
jiekol u jixrob, u qam biex jitbaħrad. 

7 U l-Mulej qal lil Mosċ: Mur, inżel, 
malajr, għax il-poplu tiegħek, li ħriġt mill- 
art ta' l-Eġittu, tħassar: 

8 Daru malajr mit-triq li jien ordnajt- 
ilhom: għamlu għalihom għoġol im- 
dewweb, u tawh qima, u issagrifikawlu, u 
qalu: Dawn huma allatek, o Iżrael, li 
teligħuk mill-art ta’ l-Eġittu. 

9 U l-Mulej qal lil Mosċ: Ħarist lejn 
dal- poplu, u, ara, dan poplu rasu iebsa: 

Għalhekk issa ħallini waħdi, ħalli 
qillti tixgħel għalihom, u neqridhom: u 
minnek nagħmel ġens kbir. 
1 U Mosè talab lill-Mulej Alla tiegħu, 
u qal: Mulej, għaliex qilltek tixgħel għall- 
poplu tiegħek, li int ħriġt mill-art ta' 
l-Eġittu b'qawwa kbira, u b'id qawwija ? 

12 Għaliex l-Eġizzjani għandhom jit- 
kellmu, igħidu: Għad-deni ħariġhom, 
biex joqtolhom fil-muntanji, u biex jeqrid- 
hom minn wiċċ l-art7 La tibqax mixgħul 
bil-qilla, u indem minn dan id-deni li 
trid tagħmel lill-poplu tiegħek. 

13 Ftakar f'Abraham, f'Iżakk, u 
f'Iżrael, qaddejja tiegħek, li ħliftilhom bik 
innifsek stess, u għidtilhom: Inkattar 
nisilkom bħall-kwiekeb tas-sema, u din 
l-art kollha li kellimtkom fuqha nagħti- 
ha lil ġenskom, u jirtuha għal dejjem. 

14 U Alla nidem mid-deni li ħaseb 
jagħmel lill-poplu tiegħu. 

15 U Mosè dar, u niżel mill-muntanja, 
u ż-żewġ twavel tax-xhieda kienu f'idu: 
it-twavel kienu miktubin fuq iż-żewġ 
naħat; fuq naħa u fuq in-naħa l-oħra kienu 
miktubin. 

16 U t-twavel kienu xogħol Alla, u l- 
kitba kienet il-kitba t'Alla, minquxa fuq 
it-twavel. 

17 U malli Ġożwċ sama’ l-ħamba tan- 
nies huma u jgħajtu, qal lil Mosċ: Hemm 
agħjat ta' xi taqbida fil-kamp. 

18 U qal: Mhix l-għajta ta' rebħa, u 
lanqas il-għajta ta' dawk li tilfu: iżda l- 
għajta ta' dawk li qegħdin igħannu li 
qiegħed nisma'. 

19 U ġara, li malli qorob lejn il- kamp, 
illi ra l-għoġol, u ż-żfin: u l-qilla ta' Mosċ 
xegħlet, u rema t-twavel minn idejh, u 
kissirhom taħt il-muntanja. 

20 U ħa l-għoġol li għamlu, u ħarqu fin- 
nar, u saħqu sakemm sar trab, u ferrxu 
fuq l-ilma, u ġiegħel lil ulied Iżrael jixorbu 
minnu. 

21 U Mosċ qal lil Arun: X'għamillek 
dal-poplu, biex ġibt dnub hekk kbir fuq- 
hom? 

22 U Arun qal: La tħallix qillet sidi 
tixgħel: inti tafhom lil dawn in-nies, li 
huma miġbudin għall-ħażen. 

3 Għax qaluli: Agħmlilna allat, li 
jimxu quddiemna: għax dan Mosè, ir- 
raġel li ħariġna mill-art ta' l-Eġittu, ma 
nafux x'sar minnu. 

24 U għidtilhom: Kull min għandu xi 
deheb, ħa jinżgħu. Għalhekk tawhuli: 
imbagħad tfajtu fin-nar, u ħareġ dan il- 
għoġol. 

25 U malli Mosè ra li l-poplu tħassar; 
(għax Arun ħallieh jitħassar biex jaqa' 
fil-għajb fost l-egħdewwa tiegħu:) 

6 Mosċ waqaf fil-bieb tal-kamp, u 
al: Min hu mal-Mulej ħa jiġi lejjal 
wlied Levi kollha nġemgħu madwaru. 

27 U qalilhom: Hekk igħid Alla ta' Iż- 
rael: Ħalli kull wieħed minnkom iħażżem 
sejfu ma' ġenbu, u jidħol u joħroġ minn 
bieb għal bieb fil-kamp, u joqtol imqar lil 
ħuh, u lil ħabibu, u lil qaribu. 

28 U wlied Levi għamlu kif qalilhom 
Mosè: u mietu dak inhar xi tlitt elef 
raġel. 

9 Għax Mosè qal: Ikkonsagraw lilkom 
infuskom illum lill-Mulej, imqar jekk kull 
wieħed ikun kontra ibnu, u kontra ħuh, 
biex il-Mulej jagħti fuqkom il-barka 
Hum. 

30 U ġara l-għada, illi Mosċ qal lill- 
poplu: Dnibtu dnub kbir: u issa nitla' 

ħand il-Mulej, għandi mnejn nagħmel of- 
erta biex ngħattilkom dnubkom. 

31 U Mosè raġa mar għand il-Mulej, u 
qal: Ah! dal-poplu dineb dnub kbir, u 
għamel għalih allat tad-deheb. 

Imma issa, jekk taħfer dnubhom—;; 
inklele, nitolbok, ħassarni mill-ktieb 
tiegħek li int ktibt. 

3 U l-Mulej qal lil Mosċ: Kull min 
dineb kontra tiegħi, lilu nħassar mill- 
ktieb tiegħi: 

34 Għalhekk issa mur, mexxi l-poplu 
għalfejn għidtlek: ara, l-Anġlu tiegħi 
jimxi quddiemek: madankollu fil-jum li 
fih niġi biex nitħallas, inħallashom ta' 
dnubhom. 

$ U l-Mulej darab lill-poplu, talli 
għamel il-għoġol, li kien ħadem Arun. 
33 U l-Mulej qal lil Mosè: Mur, itla?’ 

aJ minn hawn, int u l-poplu li tallajt 
mill-art ta' l-Eġittu, lejn l-art li jien ħlift 
lil Abraham, lil Iżakk, u lil Ġakobb, billi 
għidt: Lil nislek nagħtiha: 

2 U nibgħat anġlu quddiemek; u 


nkeċċi il-Kangħanin, l-Amurrin, il-Ħittin, 
u l-Pereżin, u l-Ħiwwin, u l-Ġebusin, 

U hu jmexxik lejn art tnixxi l-ħalib 
u l-għasel: għax jien ma nitlax f'nofsok; 
għax int poplu ta' rasu iebsa: li ma naħ- 
likx fit-triq. 

4 U xħin il-poplu sama' din l-aħbar 
ħażina, beka: u ħadd ma libes fuqu ħwej- 
jeġ taż-żina. 

5 Għax il-Mulej qal lil Mosċ: Għid 
lil ulied Iżrael: Intom poplu ta' rasu iebsa: 
jien nitla' f'nofsok għal waqt wieħed, u 
ntemmek: għalhekk neħħi minn fuqek il- 
ħwejjeġ taż-żina tiegħek, biex inkun naf 
x'nagħmillek. 

6 U wlied Iżrael qalgħu minn fuqhom 
il-ħwejjeġ taż-żina, mill-muntanja Ħoreb 
'il quddiem. 

7 U Mose ħa t-tinda, u waqqafha barra 
mill-kamp, bgħid mill-kamp, u semmieha 
t-Tinda tal-laqgħa. U ġara, illi kull min 
kien ifittex il-Mulej, kien joħroġ lejn it- 
tinda tal-laqgħa, li kienet barra l-kamp. 

8 U ġara, malli Mosċ kien joħroġ biex 
jidħol fit-tinda, illi n-nies kollha kienu 
jqumu, u jieqfu kulħadd f'bieb it-tinda 
tiegħu, u jħarsu wara Mosċ, sakemm jid- 
ħol fit-tinda. 

9 U ġara, malli Mosċ kien jidħol fit- 
tinda, illi l-kolonna tas-sħab kienet tinżel, 
u toqgħod f'bieb it-tinda, u l-Mulej kien 
ikellem lil Mosċ. 

10 U l-poplu kollu kien jara l-kolonna 
tas-sħab toqgħod f'bieb it-tinda: u l-poplu 
kollu kien iqum u jqim, kulħadd f'bieb it- 
tinda tiegħu. 

11 U l-Mulej kien ikellem lil Mosċ 
wiċċ imb'wiċċ, bħalma wieħed ikellem lil 
ħabibu. U kien jarġa' lura lejn il-kamp: 
iżda l-qaddej tiegħu Gożwċ, bin Nun, 
raġel żagħżugħ, ma kienx jitlaq mit- 
tinda. 

12 U Mosċ qal lill-Mulej: Ara, inti 
tgħidli: Mexxi 'l dawn in-nies, u int ma 
għarraftnix 'il min sa tibgħat miegħi. 
Imma int għidt: Nafek b'ismek, u sibt int 
ukoll ħniena quddiemi. 

13 Għalhekk issa nitolbok, jekk jien 
sibt ħniena quddiemek, urini t-triq tiegħek, 
biex nagħrfek, u nsib ħniena quddiemek: 
u qis li dal-poplu hu niesek. 

h n U qal: Wiċċi jiġi miegħek, u nserr- 
ek. 

15 U qallu: Jekk wiċċek ma jiġix mie- 
għi, ittellagħniex minn hawn. 

16 Għax fejn jintgħaraf issa li jien u 
l-poplu tiegħek sibna ħniena quddiemek 7 
mhux billi timxi magħna? B'hekk nin- 
għażlu, jien u l-poplu tiegħek, mill-popli 
kollha fuq wiċċ l-art. 

17 U qal il-Mulej lil Mosċ: Nagħmel 
dan ukoll li inti għidt: għax int sibt ħniena 
quddiemi, u nafek b'ismek. 

1 Mosċ qal: Nitolbok, urini l- 
glorja tiegħek' 

19 U l-Mulej wieġbu: Jien ngħaddi t- 
tajjeb tiegħi kollu minn quddiemek, u 
nsejjaħ isem il-Mulej quddiemek; u 
nħenn għal min inħenn, u nitħassar 'il min 
nitħassar. 

20 U raġa' qal: Ma tistax tara wiċċi: 
għax ebda bniedem ma jista' jarani, u 
jibqa' ħaj. 

21 U qal il-Mulej: Ara, hawn post 
ħdejja, u int toqgħod hemm fuq il-blata: 

22 U jiġri, hi u għaddejja l-glorja tiegħi, 
ili nqiegħdek fil-qasma tal-blata, u 
ngħattik b'idi, fil-waqt li nkun għaddej: 

23 U mbagħad inneħħi idi, u tara 
dahri: iżda wiċċi ma jista' jarah ħadd. 

U l-Mulej qal lil Mosċ: Aqta' 


34 żewġ twavel bħal ta' l-ewwel: ujien 
nikteb fuq dawn it-twavel il-kliem li kien 
fuq it-twavel ta' l-ewwel, li int kissirt. 

2 U kun imhejji għada filgħodu, u 
itla' filgħodu fuq il-muntanja Sinaj, u 
oqgħodli hemm fuq ras il-muntanja. 

3 U ħadd ma jitla' miegħek, u tħalli lil 
ħadd jidher fuq il-muntanja kollha; lan- 
qas tħalli l-imrieħel u l-baqar jirgħaw qud- 
diem il-muntanja. 

4 U qata' żewġ twavel bħal ta' l-ewwel; 
u Mosċ qam kmieni filgħodu, u tala' fuq 
il-muntanja Sinaj, bħal ma ordnalu l- 
Mulej, u ħa f'idu ż-żewġ twavel. 

U l-Mulej niżel fis-sħaba, u waqaf 
miegħu hemm, u sejjaħ isem il-Mulej. 

6 U l-Mulej għadda minn quddiemu, u 
għajjat: Il-Mulej! Il-Mulejl Alla li jagħder 
u jħenn, idum biex jagħdab, u kbir fit- 
tjieba u s-sewwa, 

7 Jarfa' t-tjieba sa l-elf nisel; jaħfer il- 
ħażen, il-ħtija u d-dnub; imma ma jħallix 
lill-ħatja mhux ikkastigati, iżur il-ħażen 
tal-missirjiet fl-ulied u f'ulied l-ulied, sat- 
tielet u r-raba' uisel. 

U Mosè għaġġel, u baxxa rasu lejn 
l-art, u ta qima. 

9 U qal: Jekk issa sibt ħniena quddiem- 
ek, o Sidi, nitolbok ħa jiġi Sidi f'nofs- 
na, għalkemm huma poplu ta' rashom 
iebsa; u aħfer il-ħażen tagħna u d-dnub 
tagħna, u ħudna b'wirtek. 

10 U l-Mulej qal: Ara, jien sa nagħmel 
għaqda: quddiem il-poplu kollu tiegħek, 
jien nagħmel egħġubijiet, li bħalhom qatt 
ma saru fuq l-art kollha, u lanqas fl-ebda 
ġens: u l-poplu kollu li int qiegħed f'nofsu 
jara egħmil il-Mulej: għax hi ħaġa tal- 
biża' li sa nagħmel miegħek. 

1l Ħares tajjeb dak li ser nikkmandak 
illum: ara, sa nkeċċi minn quddiemek l- 
Amurrin, u l-Kangħanin, u l-Ħittin, u l- 
Pereżin, u l-Ħiwwin, u l-Ġebusin. 

12 Ara li ma tagħmilx għaqda man- 
nies li jgħammru fl-art fejn sejjer, li ma 
tkunx ta' xkiel f'nofsok: 

13 Iżda int iġġarraf l-altari tagħhom, 

tfarrak il-plijieri mqaddsa tagħhom, u 
taqta' l-Axerim tagħhom: 

14 Għax int m'għandikx tqim ebda 
alla ieħor: għax il-Mulej, il-Mulej li 
jismu Għajjur, hu Alla għajjur: 

15 Li ma tagħmilx għaqda man-nies li 
jgħammru f'dik l-art: li meta jiżnu wara 
l-allat tagħhom, u jagħmlu sagrifiċċji lill- 
allat tagħhom, ma jistednikx xi wieħed 
minnhom, biex tiekol mis-sagrifiċċju tagħ- 
hom. 

16 U ja tiħux mill-bniet tagħhom għas- 
subjien tiegħek, biex meta jiżnu l-bniet 
tagħhom wara l-allat tagħhom, ma jġiegħ- 
lux jiżnu lis-subjien tiegħek ukoll wara l- 
allat tagħhom. 

17 Allat bit-tidwib la tagħmilx. 

18 Ħares għid l-ażżmi. Għal sebat 
ijiem tiekol ħobż ażżmu, bħal ma ikkman- 
dajtek, fiż-żmien tax-xahar t'Abib: għax 
fix-xahar t'Abib int ħriġt mill-Eġittu. 

19 Kulma jitwieled l-ewwel, tiegħi; u 
tiegħi wkoll kull ferħ raġel ta' l-ewwel ta' 
l-imrieħel tiegħek, baqra jew ħaruf. 

20 Imma l-ewwel ferħ ta' ħmar tifdih 
b'ħaruf: u jekk ma tifdihx, tiksirlu għon- 
qu. L-ewwel li jitwieled f'uliedek tifdih. 
U ħadd ma jidher quddiemi idu f'idu. 

. 21 Sitt ijiem taħdem, iżda fis-seba’ jum 
tistrieħ: imqar fi żmien il-ħrit u fi żmien 
il-ħsad tistrieħ ukoll. 

22 U tħares għid il-ġimgħat, l-ewwel 
frott tal-ħasda tal-qamħ, u għid il-ġabra 
fi ħruġ is-sena. 

23 Tliet darbiet fis-sena l-irġiel kollha 
tiegħek għandhom jidhru quddiem is-Sid, 
il-Mulej, Alla ta?’ Iżrael. — 

24 Għax jien inkeċċi l-ġnus minn qud- 
diemek, u nkabbar truf artek, u ħadd ma 
jixtieq artek, meta titla' biex tidher qud- 
diem il-Mulej, Alla tiegħek, tliet darbiet 
fis-sena. 

25 La toffrix demm is-sagrifiċċju tiegħi 
b'ħobż meħmur; lanqas is-sagrifiċċju tal- 
festa tal-għid ma jibqa' sa filgħodu. 

26 L-ewwel frott t'artek iġġibu f'dar il- 
Mulej Alla tiegħek. La ssajjarx gidi f'ħalib 


ommu. 

27 U l-Mulej qal lil Mosċ: Ikteb dawn 

il-kelmiet: għax fuq dawn il-kelmiet, jien 
għamilt għaqda miegħek u ma' Iżrael. 

Mosċ dam hemm mal-Mulej erb- 

għin jum u erbgħin lejl; ma kielx ħobż, 


lanqas xorob ilma. U kiteb fuq it- 
twavel il-kliem tal-għaqda, il-għaxar 
kelmiet. 


29 U ġara, meta Mosċ niżel mill-mun- 
tanja Sinaj, biż-żewġ twavel tax-xhieda 
fidu, hu u nieżel mill-muntanja ma kienx 
jaf li l-ġilda ta' wiċċu kienet tiddi huwa u 
jitkellem mal-Mulej. 

30 U malli Arun u l-ulied kollha ta' 
Iżrael raw 'il Mosè, ara, il-ġilda ta? wiċċu 
kienet tiddi; u beżgħu jersqu lejh. 

31 U Mosċ sejħilhom ;u Arun u l-kbarat 

kollha tal-miġemgħa resqu lejh; u Mosċ 
kellimhom. 

32 Imbagħad resqu wlied Iżrael kollha: 
u ordnalhom jagħmlu kulma qallu l- 
Mulej fuq il-muntanja Sinaj. 

33 Malli Mosċ temm jitkellem magħ- 
hom, qiegħed velu fuq wiċċu. 

34' Iżda meta Mosċ kien jidħol quddiem 
il-Mulej biex jitkellem miegħu, kien ineħħi 
l-velu, sakemm joħroġ. U kien joħroġ, u 
jgħid lil ulied Iżrael dak il kien ikkmandat. 

35 U wlied Iżrael kienu jħarsu lejn 
wiċċ Mosè, għax wiċċ Mosċ kien jiddi: 
u Mosċ kien jarġa' jqiegħed il-velu fuq 
wiċċu, sakemm jidħol jitkellem mal-Mulej. 
35 Ġama' mba għad Mosċ il-miġemgħa 

kollha ta' wlied Iżrael, u qalilhom: 
Dawn huma l- ħwejjeġ li l-Mulej ordna biex 
tagħmluhom. 

2 Sitt ijiem tagħmel ix-xogħol, imma 
s-seba' jum ikun gh ħalikom jum imqaddes, 
Sibt ta? mistrieħ kbir f'ġieh il-Mulej; kull 
min jaħdem fih, jieħu l-mewt. 

3 La tkebbsux nar fl-agħmajjar tagħ- 
kom nhar ta' Sibt. 

4 U tkellem Mosċ mal-miġemgħa koll- 
ha ta' wlied Iżrael, billi qal: Dan hu li 
ordna l-Mulej: 

5 Ħudu, milli għandkom, offerta lill- 
Mulej: kull min irid jagħti minn qalbu, 
ħa jġib offerta lill-Mulej: deheb, fidda, u 
bronż. 

6 Vjola, aħmar dagħmieni, skarlat, 
għażel fin, u xagħar tal-mogħoż. 

7 U ġlud tal-kbiex miżbu ughin ħomor, 
u gua tat-taħax, u għawwied tal-gażżi. 

U żejt għall-imsiebaħ, u ħwawar għaż- 
żejt tad-dhin, u għall-inċens li jfuħ. 

9 U ħaġar ta' l-oniċi, u ħaġar għat- 
twaħħil għall-efod, u għas-sidra. 

10 U dawk kollha ta' moħħhom tajjeb 
fostkom, ħa jiġu, u jagħmlu kulma ordna 
l-Mulej: 

11 It-tabernaklu, it-tinda tiegħu, u 
l-għata tiegħu, il-ħoloq tiegħu, it-twavel 
tiegħu, it-traversi tiegħu, il-kolonni tiegħu, 
u l-bażijiet tiegħu, 

12 L-arka, u l-bsaten tagħha, 
għatu tagħha, u l-velu tal-għata, 

Il-mejda, u l-bsaten tagħha, u l- 
ħwejjeġ tagħha kollha, u l-ħobż tal- 
Preżenza. 

14 Il-gandelabru għad-dawl, u l-bċej- 
jeċ tiegħu, u l-imsiebaħ tiegħu, biż-żejt 
għall-imsiebaħ. 

15 U l-altar ta' l-inċens, u l-bsaten 
tiegħu, u ż-żejt tad-dhin, u l-inċens li 
jfuħ, u l-purtiera għall-bieb fid-dħul tat- 
tabernaklu. 

16 L-altar ta' l-offerti maħruqa, bil- 
prada tiegħu tal-bronż, il-bsaten tiegħu, u 

béejječ tiegħu kollha, il-lenbija u l-bażi 
tagħh 


mal- 

17 Il-purtieri tal-bitħa, il-kolonni tagħ- 
ha, u l-bażijiet tagħhom, u l-għamad 
għall-bieb tal-bitħa, 

18 L-utied tat-tabernaklu, l-utied tal- 
bitħa, u l-ħbula tagħhom, 

19 L-ilbies għaċ-ċerimonji, biex jagħ- 
mel is-servizz fil-maqdes, l-ilbies imqaddes 
ta' Arun, il-qassis, u l-ilbies ta' wliedu, biex 
jaqdu ta' qassissin. 

20 U |l- -miġemgħa kollha ta' 
Iżrael ħarġet minn quddiem Mosċ. 

21 U ġie, kull min qalbu kienet tiġbdu; 
u kull min l-ispirtu tiegħu kien iqanqlu: u 
ġiebu l-offerta tal-Mulej għas-servizz tat- 
tinda tal-laqgħa, u għas-servizz tagħha 
kollu, u għall-ilbies imqaddes. 

2 U ġew sew irġiel u sew nisa, dawk 
kollhali qalbhom kienet trid, u ġiebu labar, 
u msielet, u ċrieket, u ħnienaq, kull ħaġa 
tad-deheb: u kull wieħed li offra, offra 
offerta tad-deheb lill-Mulej. 

23 U kull wieħed, li sab li kellu l-vjola, 
u l-aħmar dagħmieni, u l-iskarlat, u 
għażel fin, u x-xagħar tal-mogħoż, u 
ġlud ħomor tal-kbiex, u ġlud tat-taħax, 
ġiebhom. 

24 U kull min offra offerta ta' fidda, u 
tal-bronż, ġieb l-offerta lill-Mulej; u kull 
wieħed, li kellu l-għawwied tal-gażżi għal 
xi servizz li kien jinħtieġ, ġiebu. 

25 U n-nisa kollha li kellhom il-ħila, 
għażlu b'idejhom, u ġiebu l-għażil li 
kienu għażlu, sew vjola, u sew aħmar 
daghmieni, u skarlat, u għażel fin. 

U n-nisa kollha, li moħħhom kien 
agħtikom għas-sengħa, għażlu x-xagħar 
l-mogħoż. 
a57 l-kbarat ġiebu l-ħaġar ta' l- 

oniċi, u l-ħaġar għat-twaħħil fl-efod, u 
fis-sidra; 

28 U l-ħwawar u ż-żejt għall-imsiebaħ, 
u għaż-żejt tad-dhin, u għall-inċens li 


wlied 


jfu 

Sin Ulied Iżrael ġiebu offerta bil-qalb 
lill-Mulej, kull raġel u mara, li qalbhom 
kienet tagħtihom biex jagħtu għal kull 
xogħol, li l-Mulej kien wissa biex isir 
b'id Mosċ. 

30 U Mosċ qal lil ulied Iżrael: Ara, il- 
Mulej sejjaħ b'ismu 'l Besalel, bin Uri, 
bin Ħur, tat-tribu ta' Ġuda 


31 U mlieh bl-isirtu t F'Alla, b'ħila, 
b'dehen, u b'għerf f'kull xogħol; 
32 U biex ifassal tifsil ta' xogħol, 


biex jaħdem fid-deheb, u fil-fidda, u fil- 
bronż, 

33 U biex jaqta' l-ħaġar għat-twaħħil, 
u jonqox il-għawwied, u jagħmel kull 
xogħol tas-sengħa. 

34 U tah ukoll id-don li jgħallem, sew 
lilu u kemm lil Oħoljab, bin Aħisamak, 
mit-tribu ta' Dan. 

35 Lilhom imliehom bid-dehen, biex 
jaħdmu kull xogħol ta? naqqàx, ta’ disin- 
jatur, u ta' tarràż fil-vjola, fl-aħmar dagħ- 

mieni, fl-iskarlat, u fil-għażel fin: u ta' 
nissieġ; u biex jaħdmu kull xogħol, u 
jagħmlu kull xogħol ta' l-arti. 
36 Għalhekk Besalel u Oħoljab, u kull 
raġel ta' moħħu tajjeb, li fihom il- 
Mulej ta għerf u dehen biex jagħrfu jaħ- 
dmu kull xogħol għas-servizz tas-santwar- 
ju, kulma ordna l-Mulej. 

2 U Mosè sejjaħ lil Besalel u lil Oħol- 
jab, u 'l kull raġel ta' moħħu tajjeb, li 
f'moħħu 'l Mulej kien tah għerf; kull 
wieħed li kienet tiġbdu qalbu biex jersaq 
għax-xogħol, biex jaħdmu: 

3 U ħadu minn quddiem Mosè l-offerti 
kollha, li wlied Iżrael kienu ġiebu għax- 
xogħol tas-servizz tas-santwarju, biex 
jagħmluhom. U baqgħu jġibu offerti minn 
qalbhom kull filgħodu. 

4 U l-imgħallmin kollha, li kienu 
jaħdmu x-xogħol kollu tas-santwarju, 
ġew ilkoll minn fuq ix-xogħol li kienu 
jagħmlu; 

5 U kellmu 'l Mosè, qalulu: In-nies 
qegħdin iġibu wisq aktar milli jinħtieġ 
għas-servizz tax-xogħol, li l-Mulej ordna 
li għandu jsir. 

6 U Mosè ta ordni, u ġiegħlu li din l- 
ordni tkun magħrufa fil-kamp kollu, billi 
qal: Ħalli l-ebda raġel jew mara ma jagħ- 
mlu xogħol iżjed għall-offerta tas-sant- 
warju, Għalhekk in-nies kienu miż- 
mumin milli jġibu iżjed. 

7 Għax dak li taw kien biżżejjed għax- 
xogħol kollu biex jagħmluh, wisq aktar 
milli kien hemm bżonn. 

8 U kull raġel tas-sengħa fosthom, li 
kien jaħdem fix-xogħol tat-tabernaklu, 
għamel għaxar purtieri ta' għażel fin mi- 
brum, u vjola, u aħmar dagħmieni, u 
skarlat: bil-kerubin, xogħol ta' l-insiġ, 
Besalel għamilhom. 

9 It-tul ta' purtiera waħda kien tmienja 
u għoxrin driegħ, u l-wisa' ta' purtiera 
waħda erba' dirgħajn: il-purtieri kollha 
kienu qjies wieħed. 

10 għaqqad il-ħames purtieri, waħda 
ma’ l-oħra: u l-ħames purtieri l-oħra għaq- 
qadhom ukoll, waħda ma' l-oħra. 

11 U għamel għolielaq tal-vjola f'tarf il- 
purtiera li kienet barranett fl-ewwel 
tgħaqqida: hekk ukoll għamel f'tarf il- 
purtiera li kienet barranett, fit-tieni 
tgħaqqida. 

12 Ħamsin għollieqa għamel f'purtiera 
waħda, u ħamsin għollieqa għamel f'tarf 
il-purtiera li kienet fit-tieni tgħaqqida: l- 
għolielaq kienu jżommu purtiera waħda 
ma' l-oħra. 

13 U għamel ħamsin ħolqa tad-deheb, 
u għaqqad il-purtieri waħda ma' l-oħra 
bil-ħoloq: u hekk sar it-tabernaklu ħaġa 
waħda. 

14 U għamel purtieri tax-xagħar tal- 

mogħoż għat-tinda fuq it-tabernaklu: 
ħdax il-purtiera għamel b'kollox. 

It-tul ta' purtiera waħda kien tletin 
driegħ, u erba' dirgħajn kien il-wisa' ta' 
purtiera waħda: il-ħdax-il purtiera kienu 
ta' qjies wieħed. 

16 U għaqqad ħames purtieri għalihom, 
u sitt purtieri għalihom. 

U għamel ħamsin għollieqa fit-tarf 
tal-purtiera li kienet barranett fl-ewwel 
tgħaqqida; u ħamsin għollieqa għamel 
fit-tarf tal-purtiera li kienet barranett 
fit-tieni tgħaqqida. 

.18 U għamel ħamsin ħolqa tal-bronż 
biex igħaqqad it-tinda, biex tkun ħaġa 
waħda. 


19 U għamel għata għat-tinda tal-ġlud 
tal-kbiex, miżbugħin ħomor, u għata tal- 
ġlud tat-taħax, minfuq. 

20 U għamel twavel għat-tabernaklu 
tal-għawwied tal-gażżi, weqfin. 

21 It-tul ta' tavla waħda kien għaxar 
dirgħajn; u l-wisa' ta' tavla driegħ u nofs. 

22 F'kull tavla kien hemm żewġ min- 
ċotti, li jidħlu wieħed fl-ieħor; għamel 
hekk it-twavel kollha tat-tabernaklu, 


23 U għamel twavel għat-tabernaklu; 
ghoxrin tavla lejn nofsinhar, in-naħa 
t'isfel: 


., 24 U erbgħin bażi tal-fidda għamel taħt 
il-għoxrin tavla; żewġ bażi taħt tavla 
waħda għall-minċotti tagħha, u żewġ bażi 
taħt tavla oħra għall-minċotti tagħha. 

25 U għat-tieni ġenb tat-tabernaklu, li 
qieghed in-naħa ta’ fuq, għamel għoxrin 
tavla, 

26 U l-erbgħin bażi tal-fidda tagħnom; 
żewġ bażijiet taħt tavla waħda, u żewġ 
bażijiet taħt tavla oħra. 

27 U għal wara t-tabernaklu, in-naħa 
tal-punent, għamel sitt twavel. 

28 għamel żewġ twavel għar-rkieni 
tat-tabernaklu, fil-warrani. 

29 kienu mżewġin minn isfel, u 
mżewġin ukoll sar-ras, sa l-ewwel ħolqa: 
hekk għamlilhom lit-tnejn, fiż-żewġ ir- 
kieni. 

30 U kien hemm tminn twavel; u l- 
bażijiet tagħhom kienu sittax-il bażi tal- 
fidda, taħt kull tavla żewġ bażijiet. 

31 U għamel traversi tal-għawwied 
tal-gażżi; ħamsa għat-twavel ta' ġenb 
wieħed tat-tabernaklu, 

32 U ħames traversi għat-twavel tal- 
ġenb l-ieħor tat-tabernaklu, u ħames 
traversi għat-twavel tal-warrani tat-taber- 
naklu, in-naħa tal-punent. 

33 U għamel it-traversa tan-nofs tgħad- 
di min-nofs it-twavel, minn tarf sa l-ieħor. 

3 kesa t-twavel bid-deheb, u 
għamel il-ħoloq tagħhom. tad-deheb, 
bejtiet għat-traversi, u kesa t-traversi bid- 
deheb. 





35 U għamel velu tal-vjola, ta’ l-aħmar 
dagħmieni, u ta’ l-iskarlat, u għażel fin mib- 

rum; għamlu bil-kerubin, xogħol min- 
suġ. 

36 U għamillu erba' kolonni tal-għaw- 
wied tal-gażżi, u ksiehom bid-deheb; u 
l-ganġijiet tagħhom kienu tad-deheb; u 
dewbilhom erba' bażijiet tal-fidda. H 

37 U għamel ukoll purtiera għal bieb 
it-tinda, tal-vjola, ta' l-aħmar dagħmieni, 
u ta’ l-iskarlat, u għażel fin mibrum, xogħol 
it-tarràz. 

38 U l-ħames kolonni tiegħu, bil- 
ganġijiet tagħhom; u kesa rjushom u d- 
dwawar tagħhom bid-deheb; imma l- 
ħames bażijiet tagħhom kienu tal-bronż. 
3 U Besalel għamel l-arka tal-għaw- 

wied tal-gażżi: dirgħajn u nofs kien 
tulha: u driegħ u nofs il-wisa' tagħha, u 
driegħ u nofs il-għoli tagħha: 

2 U ksieha b'deheb safi, minn ġewwa u 
minn barra; u għamlilha kuruna tad- 
deheb madwarha. 

3 U dewbilha erba' ħolqiet tad-deheb, 
għall-erba' saqajn tagħha: żewġ ħolqiet 
fuq ġenb wieħed tagħha, u żewġ ħolqiet 
fuq il-ġenb l-ieħor tagħha. 

U għamel bsaten tal-għawwied tal- 
gażżi, u ksiehom bid-deheb. 

$ U daħħal il-bsaten fil-ħolqiet fil-ġnub 
ta' l-arka, biex jerfgħu l-arka. 

6 U għamel il-għatu tad-deheb safi: 
dirgħajn u nofs kien it-tul tiegħu, u 
driegħ u nofs il-wisa' tiegħu. 

7 għamel żewġ kerubin tad-deheb, 
għamilhom maħdumin bil-martel, fiż- 
żewġt itruf tal-għatu; 

Kerub wieħed f'tarf minn din-naħa, u 
kerub ieħor f'tarf ieħor minn dik in-naħa: 
mill-għatu għamel il-kerubin fiż-żewġt 
itruf tiegħu. 

9 U l-kerubin kienu jifirxu ġwinħajhom 
'il fuq, u kienu jgħattu bi ġwinħajhom il- 


għatu, b'wiċċhom iħarsu wieħed lejn 
l-ieħor; lejn il-għatu kienu jħarsu l- 
kerubin. 


10 U għamel il-mejda tal-għawwied tal- 
gażżi: dirgħajn kien tulha; u driegħ il- 
wisa' tagħha, u driegħ u nofs il-għoli 
tagħha: 

11 U ksieha b'deheb safi, u għamlilha 
kuruna tad-deheb madwarha. 

12 U għamlilha bordura għolja erbat 
iswaba madwarha; u għamel kuruna tad- 
deheb għall-bordura tagħha dawramejt. 

13 U dewbilha erba’ ħolqiet tad-deheb, 
u qiegħed il-ħolqiet fuq l-erba' rkieni li 
kienu fl-erba' saqajn tagħha. 

14 Ħdejn il-bordura kienu l-ħolqiet, 
il-bejtiet tal-bsaten biex jerfgħu l-mejda. 

15 U għamel il-bsaten tal-għawwied tal- 
gażżi, u ksiehom bid-deheb, biex jerfgħu 
l-mejda. 

16 U għamel il-bċejjeċ li kienu fuq il- 
mejda: id-dixxijiet tagħha, l-imgħaref 


tagħha, il-kalċijiet tagħha, il-ġarar tagħha, 
li bihom isir it-tiswib, tad-deheb safi. 

17 U għamel il-gandelabru tad-deheb 
safi. Maħdum. bil-martell għamel il- 
gandelabru: is-sieq tiegħu, il-qasba tiegħu, 
il-ġewż tiegħu, il-pumi tiegħu, u il-ward 
tiegħu, kienu biċċa waħda minnu. 

18 U sitt friegħi ħerġin minn ġenbejh; 
tliet friegħi minn ġenb wieħed tal-gandela- 
bru, u tliet friegħi mill-ġenb l-ieħor tal- 
gandelabru. 

19 Tliet ġewżiet bħal tal-lewż f'fergħa 
waħda, b'pum u warda; u tliet ġewżiet 
bħal tal-lewż f'fergħa oħra, b'pum u war- 
da; u hekk is-sitt friegħi ħerġin mill- 
gandelabru. 

20 U fil-gandelabru kien hemm erba' 
ġewżiet bħal tal-lewż, bil-pumi u l- 
ward tagħhom. 

21 U pum taħt żewġ friegħi, maħruġa 
mill-gandelabru; u pum taħt żewġ friegħi 
oħra, maħruġa minnu; u pum taħt iż-żewġ 
friegħi l-oħra, maħruga minnu, skond is- 
sitt friegħi ħerġin mill-gandelabru. 

22 Il-pumi tagħhom u l-friegħi tagħhom 
kienu biċċa waħda minnu: kollox ħaġa 
waħda, xogħol ta' deheb safi maħdum bil- 
martell. 

23 U għamel is-seba' msiebaħ tal- 
gandelabru; u l-imqassijiet tagħhom, u 
l-bwieqi tagħhom, tad-deheb safi. 

24 B'talent deheb safi għamel il-gande- 
labru, u l-bċejjeċ kollha tiegħu. 

2 ħamel l-artal ta' l-inċens tal- 
għawwied tal-gażżi: it-tul tiegħu kien 
driegħ; u l-wisa' tiegħu driegħ; kien 
kwadru; u dirgħajn għoli; qrunu kienu 
ħerġin minnu. 

26 U ksieh bid-deheb safi, sew fuq 
tiegħu, u sew ġenbejh ta' madwaru, u 
qrunu: u għamillu wkoll kuruna tad- 
deheb dawramejt. 

27 U għamillu żewġ ħolqiet tad-deheb 
taħt il-kuruna tiegħu, fuq iż-żewġ naħat 
tiegħu, fuq iż-żewġt iġnub tiegħu, bħal 
bejtiet għall-bsaten, biex jerfgħuh bi- 
hom. 

28 U għamel il-bsaten tal-għawwied 
tal-gażżi, u ksiehom bid-deheb. 

29 U għamel iż-żejt imqaddes tad-dhin, 
u l-inċens safi ta' ħwawar ifuħu, xogħol il- 


fewwieħ. 
3 Għamel l-artal ta’ l-offerti maħruqa, 
tal-għawwied tal-gażżi: ħames dir- 
għajn kien tulu, u ħames dirgħajn il- 
wisa' tiegħu; kwadru; u tliet dirgħajn 
għoli. 
.2 U għamillu l-qrun fl-erba' rkieni 
tiegħu; qrunu kienu ħerġin minnu: u 
ksieh bil-bronż. 
3 U għamel il-bċejjeċ kollha ta' l-altar, 
il-bramel tiegħu għar-rmied, u l-paletti 
tiegħu, u l-ħwat tiegħu, u l-furkettuni tie- 

għu, u l-imġamar tiegħu: dawn il-ħwejjeġ 
kollha tiegħu għamilhom tal-bronż. 

4 U għamel għall-altar grada tal-bronż 
bħal xibka, taħt il-ħarrieġa tiegħu, 'l 
isfel, sa nofs il-għoli tiegħu. 

U dewweb erba' ħolqiet għall-erba' 
truf tal-grada tal-bronż, biex ikunu bejtiet 
għall-bsaten. 

6 U għamel il-bsaten tal- għawwied tal- 
gażżi, u ksiehom bil-bronż. 

7 U daħħal il-bsaten fil-ħoloq ma’ 
ġenbejn l-altar, biex jerfgħuh bihom, u 
għamel l-altar bit-twavel, vojt. 

8 U għamel il-lenbija tal-bronż, u l- 
bażi tagħha tal-bronż, bil-mirji tan-nisa 
qaddejja, li kienu jaqdu f'bieb it-tinda 


tal-laqgħa 

9 U għamel il-bitħa: in-naħa ta’ nofs- 
fila 'l isfel, il-qlugħ tal-bitħa kienu 
tal-għażel fin mibrum, mitt driegħ tul: 

10 Għoxrin kienu l-kolonni tagħhom: 
u għoxrin il-bażijiet tagħhom tal-bronż; 
il-ganġijiet tal-kolonni u d-dwawar tagħ- 
hom kienu tal-fidda. 

11 U għan-naħa ta’ fuq, il-qlugħ kienu 
mitt driegħ; il-kolonni tagħhom kienu 
għoxrin, u l-bażijiet tal-bronż tagħhom 
għoxrin; il-ganġijiet tal-kolonni u d- 
dwawar tagħhom tal-fidda. 

12 U għan-naħa tal-punent kien hemm 
qlugħ ta' ħamsin riegħ; il-kolonni 
tagħhom għaxra, u l-bażijiet tagħhom 
għaxra; il-ganġijiet tal-kolonni u d-dwawar 
tagħhom tal-fidda. 

13 U n-naħa tal-lvant, 
ħamsin driegħ. 

14 Il-qlugħ ta' ġenb wieħed tal-bieb 
kienu ħmistax-il driegħ; il-kolonni tagħ- 
hom tlieta, u l-bażijiet tlieta. 

15 U għall-ġenb l-ieħor tal-bieb tal- 
bitħa, 'il hawn u 'l hemm, kien hemm 
qlugħ ta' ħmistax-il driegħ, il-kolonni 
tagħhom tlieta, u l-bażijiet tagħhom tlieta. 

16 Il-qlugħ kollha tal-bitħa dawramejt 
kienu tal-għażel fin mibrum. 

17 U l-bażijiet tal-kolonni kienu tal- 
bronż; il-ganġijiet tal-kolonni u d-dwawar 
tagħhom tal-fidda; u l-kisi ta' rjushom, 
tal-fidda; u l-kolonni kollha tal-bitħa 
kienu bid-dwawar tal-fidda. 

l-purtiera għall-bieb tal-bitħa 
kien xogħol it-tarràż, tal-vjola, ta' l- 
aħmar dagħmieni, ta' l-iskarlat, u tal- 
għażel fin mibrum; u għoxrin driegħ kien 
it-tul, u ħames dirgħajn għoli, fil-wisa', 
daqs il-qlugħ tal-bitħa. 

19 U l-kolonni tagħhom kienu erbgħa, 
il-bażijiet tal-bronż tagħhom erbgħa; il- 
ganġijiet tagħhom tal-fidda, u l-kisi ta' 
rjushom u tad-dwawar tagħhom tal- 
fidda. 

20 U l-utied kollha tat-tabernaklu, u 
tal-bitħa dawramejt, kienu tal-bronż. 

21 Dan hu l-għadd tal-ħwejjeġ tat- 
tabernaklu tax-xhieda, kif kienu magħdu- 


lejn il-lvant, 

din, bl-ordni ta' Mosċ, għas-servizz tal- 
Leviti, b'id Itamar, bin Arun il-qassis. 

22 U Besalel bin Uri, bin Ħur, mit- 
tribu ta' uda, għamel kulma ordna 
l-Mulej lil Mosċ. 

23 U miegħu kien hemm Otoljab, bin 
Aħisamak, mit-tribi ta' Dan, naqqàx, u 
nissieġ, u tarràż fil-vjola, u fl-aħmar dagħ- 
mieni, u fl-iskarlat, u fl-għażel fin. 

24 Id-deheb kollu li kien maħdum 
fix-xogħol kollu tas-santwarju, imqar id- 
deheb ta' l-offerti, kien disgħa u għoxrin 
talent, u seba' mija u tletin xekel, skond 
ix-xekel tas-santwarju. 

25 U l-fidda ta' dawk li kienu magħdu- 
din fil-miġemgħa kienet mitt talent, u elf u 
seba' mija u ħamsa u sebgħin xekel, skond 
ix-xekel tas-santwarju: 

26 Bekah kull ras (jiġifieri, nofs xekel, 
skond ix-xekel tas-santwarju), għal kull 
min kien igħaddi biex ikun magħdud, minn 
għoxrin sena 'l fuq, għal sitt mija u tlitt 
elef u ħames mija u ħamsin raġel. 

27 Minn din il-fidda, mitt talent kienu 
għat-tidwib tal-bażijiet tas-santwarju, u 
l-bażijiet tal-velu; mitt talent għal mitt 
bażi, talent kull bażi. 

28 U bl-elf seba’ mija u ħamsa u sebgħin 
xekel, għamel il-ganġijiet għall-kolonni, u 
kisa rjushom, u għamlilhom dwawar. 

29 U l-bronż ta' l-offerta kien sebgħin 
talent, u elfejn u erba' mitt xekel. 

0 U minnhom għamel il-bażijiet tal- 
bieb tat-tinda tal-laqgħa, u l-altar tal- 
bronż, u l-grada tiegħu tal-bronż, u l- 
bċejjeċ kollha ta' l-altar. 

31 U l-bażijiet tal-bitħa dawramejt, u l- 
bażijiet ta' bieb il-bitħa, u l-utied kollha 
tat-tabernaklu, u l-utied kollha tal-bitħa, 


dawramejt. 

3 U mill-vjola, u l-aħmar dagħmieni, 
u l-iskarlat, għamlu lbies għaċ- 

ċerimonji, biex iservu fil-maqdes, u 

għamlu l-ilbies imqaddes għal Arun; kif 

il-Mulej ordna lil Mosċ. 

2 U għamel l-efod tad-deheb, tal- 
vjola, ta' l-aħmar dagħmieni, ta' l- 
iskarlat, u tal-għażel fin mibrum. 

U ħuma saħqu d-deheb fi pjanċi 
rqaq, u qatgħuhom fi ħjut, biex jaħdmu- 
hom mal-vjola, ma' l-aħmar dagħmieni, 
u ma' l-iskarlat, u mal-għażel fin, xogħol 
in-nissieġ. 

4 U għamlulu spalletti, biex igħaqqdu- 
hom flimkien: miż-żewġt itruf kien mgħaq- 
qad l-efod. 

5 U l-ħżiem artistiku ta' l-efod, li kien 
fuqu, kien biċċa waħda minnu, u ta' l- 
istess xogħol, tad-deheb, tal-vjola, ta' l- 
aħmar dagħmieni, ta' l-iskarlat, u tal- 
enadel fin mibrum; kif ordna l- Mulej lil 

osè 

6 U ħadmu ħaġriet ta’ l-oniċi, ingastati 

fi dwawar tad-deheb, minquxin, 
jitnaqqxu s-siġilli, 
Iżrael. 

7 U qiegħdhom fuq l-ispalletti ta' 
l-efod, biex ikunu b'tifkira għal ulied 
Iżrael: kif ordna l-Mulej lil Mosċ. 

8 U għamel is-sidra, xogħol in-nissieġ, 
u ta' l-istess xogħol ta' l-efod: tad-deheb, 
tal-vjola, ta' l-aħmar dagħmieni, ta' l- 
iskarlat, u tal-għażel fin mibrum. 

9 Is-sidra kienet kwadra; u tnew- 
ha: xiber kien tulha, u xiber il-wisa' 
tagħha; mitnija. 

10 U waħħlu fiha erba' sfuf ħaġar; l- 
ewwel saff, kien sardju, tupazju, u żmerald; 
dan kien l-ewwel saff. 

11 U t-tienisaff: rubin, saffir u djamant. 

12 U t-tielet saff: ġjaċint, àgata u 
ametist. 

13 U r-raba' saff: krisċlitu, oniċi u 
djaspru: kienu mdawrin fi dwawar tad- 
deheb fit-twaħħil tagħhom. 

14 U l-ħaġriet kienu skond l-ismijiet 
ta' wlied Iżrael: tnax, skond l-ismijiet 
tagħhom, imnaqqxin bħass-siġilli, kull 
wieħed b'ismu, skond it-tnax-il tribu. 

15 U għamlu fuq is-sidra ktajjen fit- 
tror, maħdumin bħal ħbula, tad-deheb 
safi. 

16 U għamlu żewġ dwawar tad-deheb, 
u żewġ ħolqiet tad-deheb; u qiegħdu ż- 
żewġ ħolqiet fiż-żewġ truf tas-sidra. 

U għamlu ż-żewġ ħbula tad-deheb 
fiż-żewġ ħolqiet fit-truf tas-sidra. 

U ż-żewġ truf taż-żewġ ktajjen, maħ- 
dumin bħal ħbula, rabtuhom maż-żewġ 
dwawar, u qegħduhom fuq l-ispalletti ta' 
l-efod, minn quddiem. 

19 U għamlu żewġ ħolqiet tad-deheb, 
u qegħduhom fiż-żewġ truf tas-sidra, fuq 
il-keffa tagħha, li kienet ħdejn l-efod, 'il 
ġewwa. 

20 U għamlu żewġ ħolqiet oħra tad- 

deheb, u qegħduhom fuq ġenbejn l-efod, 
minn isfel, in-naħa ta' quddiem, ħdejn ir- 
rabta tiegħu, fuq il-ħżiem artistiku ta' 
l-efod. 
21 U rabtu s-sidra bil-ħolqiet tagħha 
mal-ħolqiet ta' l-efod, b'ħajt tal-vjola, 
biex toqgħod fuq il-ħżiem artistiku ta' l- 
efod, u ma titneħħiex is-sidra minn fuq 
l-efod, kif ordna l-Mulej lil Mosċ. 

22 U għamel ukoll il-libsa ta' l-efod, 
xogħol in-nissieġ, kollha vjola. 

23 U kien hemm fetħa f'nofs il-libsa, 
bħal fetħa ta' ġlekk ta' l-azzar, bi tberfila 
madwar il-fetħa, biex ma titqattax. 

24 U għamlu fi djul il-libsa rummien tal- 
vjola, aħmar dagħmieni, u skarlat, u 
għażel mibrum. 

25 U għamlu ġlieġel tad-deheb safi, u 
qegħduhom bejn ir-rummien, fi djul il- 
libsa, bejn ir-rummien dawramejt. 

26 ĠGolġol u rummiena: ġolġol u rum- 
miena: fi djul il-libsa, madwarha, biex 


kif 
bl-ismijiet ta' wlied 


jaqdi l-ministeru tiegħu; kif ordna l- 
Mulej lil Mosċ. 

27 U għamlu l-ilbiesi tal-għażel fin 
minsuġ għal Arun, u għal uliedu, 

28 U t-turbant tal-għażel fin, u ż-żina 
tat-turbant tal-għażel fin, u qliezet qsar tal- 
għażel fin mibrum. 

29 U ħżiem tal-għażel fin mibrum, tal- 
vjola, ta' l-aħmar dagħmieni, u ta' l- 
iskarlat, xogħol it-tarràż; kif ordna l- 
Mulej lil Mosċ. 

30 U għamlu l-biċċa rqieqa tal-kuruna 
mqaddsa ta' deheb safi, u kitbu fuqha, 
b'kitba minquxa bħal ta' siġill: QODOS 
LILL-MULEJ. 

31 U rabtu magħha ħajta vjola, biex 
jorbtuha fuq it-turbant; kif il-Mulej ordna 
lil Mosċ. 

32 Hekk ix-xogħol kollu tat-tabernaklu 
u tat-tinda tal-laqgħa tlesta; u wlied Iżrael 
għamlu kollox kif il-Mulej ordna lil Mose, 
hekk għamlu. 

33 U ġiebu t-tabernaklu għand Mosċ, 
it-tinda, u l-bċejjeċ kollha tiegħu, il- 
ħoloq tiegħu, it-twavel tiegħu, it-traversi 
tiegħu, il-kolonni tiegħu, u l-bażijiet 
tiegħu, 

34 U l-għata ta' ġlud il-kbiex miżbugħin 
ħomor; u l-velu tal-għamad, 

35 L-arka tax-xhieda, u l-bsaten tagħ- 
ha, u l-għatu, 

36 Il-mejda, u l-bċejjeċ tagħha kollha, u 
l-ħobż tal-Preżenza. 

37 Il-gandelabru tad-deheb safi, bl- 
imsiebaħ tiegħu, imqegħdin f'lokhom, u 
l-bċejjeċ kollha tiegħu, u ż-żejt ta' l- 
imsiebaħ, 

38 U l-altar tad-deheb, u ż-żejt tad- 
dhin, u l-inċens tal-fwieħa, u l-purtiera ta' 
bieb it-tinda, 

39 U l-altar tal-bronż, u l-grada tiegħu 
tal-bronż, il-bsaten tiegħu, u l-bċejjeċ 
tiegħu kollha, il-lenbija u l-bażi tagħha, 

40 Il-purtieri tal-bitħa, il-kolonni tagħ- 
ha, u l-bażijiet tagħha, u l-għamad għal 
bieb il-bitħa, il-ħbula tagħha, l-utied 
tagħha, u l-bċejjeċ kollha għas-servizz 
tat-tabernaklu, għat-tinda tal-laqgħa, 

41 L-ilbies għaċ-ċerimonji għall-qadi 
tal-ministeru fil-maqdes, u l-ilbies im- 
qaddes għal Arun il-qassis, u l-ilbies ta' 
wliedu, biex jaqdu ta' qassisin. 

42 Ulied Iżrael għamlu x-xogħol kollu, 
kif il-Mulej ordna lil Mosċ. 

43 U Mosè ra x-xogħol kollu; u ara, 
għamluh kif ordna l-Mulej; hekk għam- 


luh: u berikhom Mosċ. 
40 U l-Mulej kellem lil Mosċ, qallu: 
2 Fl-ewwel jum ta' l-ewwel xahar 
inti twaqqaf it-tabernaklu tat-tinda tal- 
laqgħa. 
3 U tqiegħed fih l-arka tax-xhieda, u 
tgħatti l-arka bil-velu. 

4 U ddaħħal il-mejda, u tqiegħed 
f'lokhom il-ħwejjeġ li għandhom joqogħdu 
fuqha; u ddaħħal il-gandelabru, u tixgħel 
l-imsiebaħ tiegħu. 

5 U tqiegħed l-altar tad-deheb għall- 
inċens quddiem l-arka tax-xhieda, u 
tqiegħed il-purtiera f'bieb it-tabernaklu. 

6 U tqiegħed l-altar ta' l-offerti maħruqa 
quddiem il-bieb tat-tabernaklu tat-tinda 
tal-laqgħa. 

7 U tqiegħed il-lenbija bejn it-tinda tal- 
laqgħa u l-altar, u titfa' l-ilma ġo fiha. 

8 U tagħmel il-bitħa madwar, u dden- 
del il-purtiera ta' bieb il-bitħa. 

9 U tieħu ż-żejt tad-dhin, u tidlek it- 
tabernaklu, u kulma fih, u tikkonsagra 
lilu, u l-bċejjeċ tiegħu kollha: u jkun im- 
qaddes. 

10 U tidlek l-altar ta' l-offerti maħruqa, 
u l-għodod kollha tiegħu, u tikkonsagra 
l-altar: u jsir altar wisq imqaddes. 

11 U tidlek il-lenbija u l-bażi tagħha, 
u tqaddisha. 

12 U ġġib lil Arun u lil uliedu fil-bieb 
tat-tinda tal-laqgħa, u taħsilhom bl-ilma. 

13 U tlibbes lil Arun il-ħwejjeġ im- 
qaddsa, u tidilku, u tikkonsagrah, biex 
ikunli qassis. 

14 U ġġib lil uliedu, u tlibbishom it- 
tonġk: 

15 U tidlikom, kif tkun dlikt lil mis- 
sierhom, biex ikunuli qassisin: għax id- 
dlik tagħhom tabilħaqq ikun saċerdozju 
għal dejjem minn nisel għal nisel tagħhom. 

6 Hekk għamel Mosċ: kif ordna l- 
Mulej, hekk għamel. 

17 U ġara fl-ewwel xahar tat-tieni sena, 
fl-ewwel jum tax-xahar, illi twaqqaf it- 
tabernaklu. 

l Mosė waqqaf it-tabernaklu, u 
wara li qiegħed il-bażijiet tiegħu, qiegħed 
fuqhom it-twavel, u daħħal it-traversi 
tiegħu, u waqqaf il-kolonni tiegħu. 

9 U firex it-tinda fuq it-tabernaklu, u 
qiegħed il-għata tat-tinda minn fuqu; kif 
il-Mulej ordna lil Mosè. 

20 U ħa u qiegħed ix-xhieda fl-arka; u 
qiegħed il-bsaten fl-arka, u qiegħed il- 
għatu fuq l-arka, minn fuq: 

21 U daħħal l-arka fit-tabernaklu, u 
qiegħed il-velu tal-għamad, u satar l- 
arkatax-xhieda; kif il-Mulej ordnalil Mosċ. 

22 U qiegħed il-mejda fit-tinda tal- 
laqgħa, in-naħa tat-tabernaklu 'l fuq, 'il 
barra mill-velu. 

23 U qiegħed il-ħobż sewwa fuqha 
quddiem il-Mulej; kif il-Mulej ordna lil 


osċ. 

24 U qiegħed il-gandelabru fit-tinda tal- 
laqgħa, biswit il-mejda, mal-ġenb tat- 
tabernaklu, in-naħa ta' nofsinhar. 

25 U xegħel l-imsiebaħ quddiem il- 
Mulej; kif il-Mulej ordna lil Mosċ. 

,26 U qiegħed l-altar tad-deheb fit- 
tinda tal-laqgħa quddiem il-velu: 

27 U ħaraq fuqu inċens ifuħ; kif il- 
Mulej ordna lil Mosċ. 

28 U dendel il-purtiera fil-bieb tat- 
tabernaklu. 

29 U qiegħed l-altar ta' l-offerti maħru- 
qa fi dħul it-tabernaklu tat-tinda tat- 
laqgħa, u offra fuqu offerti maħru- 
qa, u offerti tal-qamħ, bħal ma ordna l- 
Mulej lil Mosċ. 

30 U qiegħed il-lenbija bejn it-tinda tal- 
laqgħa u l-altar, u tafa' l-ilma ġo fiha 
għall-ħasil. 

31 U Mosċ, u Arun, u wliedu, ħaslu 
bih idejhom u riġlejhom: 

32 Xħin kienu jidħlu fit-tinda tal- 
laqgħa, u xħin jersqu lejn l-altar, kienu 
jinħaslu, kif ordna l-Mulej lil Mosċ. 

33 U Mosċ waqqaf il-bitħa madwar it- 
tabernaklu u l-altar, u dendel il-purtiera 
ta' bieb il-bitħa. U hekk temm Mosċ x- 


a f ġà 

4 Imbagħad sħaba għattiet it-tinda 
tal-laqgħa, u l-glorja tal-Mulej imliet it- 
tabernaklu. 

5 U ma kienx jista' Mosċ jidħol fit- 
tinda tal-laqgħa, għax is-sħaba qagħdet 
fuqha, u l-glorja tal-Mulej imliet it- 
tabernaklu. 

36 U meta s-sħaba kienet titla' minn 
fuq it-tabernaklu, ulied Iżrael kienu jitil- 
dan kien jiġri fil-mixi tagħhom 
kollu. 

37 Iżda jekk ma kenitx titla' s-sħaba, 

huma ma kinux jitilqu sa dak in-nhar li 
kienet titla'. 
. 38 Għax is-sħaba tal-Mulej kienet fuq 
it-tabernaklu bi nhar, u nar kien ikun 
hemm fuqha bil-lejl, quddiem id-dar koll- 
ha ta' Iżrael, fil-mixi tagħhom kollu. 


It-Tielet Ktieb Ta? Mosè, 
Il-Levitku 


1 U l-Mulej sejjaħ lil Mosċ, kellmu 
mit-tinda tal-laqgħa, u qallu: 

2 Keliem lil ulied Iżrael, għidilhom: 
Meta xi ħadd minnkom 'iġib offerta 
lill-Mulej, jekk din tkun tal-bhejjem, 
agħmlu l-offerta tagħkom mill-baqar jew 
min-ngħaġ. 

3 Jekk l-offerta tiegħu tkun sagrifiċċju 
maħruq ta' baqra, ħa jagħtiha raġel, u bla 
difett: jagħtiha minn jeddu f'bieb it-tinda 
tal-laqgħa, quddiem il-Mulej. 

4 U jqiegħed idu fuq ras l-offerta tal- 
ħruq, u din tkunlu milqugħa biex tgħattilu 
dnubu. 

5U joqtol il-għoġol quddiem il-Mulej: 
u l-qassisin, ulied Arun, iġibu d-demm, u 
jxerrdu d-demm dawramejt fuq l-altar, 
li hemm ħdejn dħul it-tinda tal-laqgħa. 

6 U jisloħ l-offerta maħruqa, u jqat- 
tagħha fil-qtiegħi tagħha. 

7 U wlied Arun, il-qassis, jagħtu n-nar 
fuq l-altar, u jqiegħdu l-ħatab sewwa fuq 
in-nar: 

8 U wlied Arun, il-qassisin, iqiegħdu 
sewwa t- -taqtigħat, ir-ras u x-xaħam, 
fuq il-ħatab ta' fuq in-nar, li qiegħed fuq 
l-altar: 

9 Iżda jaħsel bl-ilma ġewwenih u 
saqajh: u l-qassis jaħraq kollox fuq l- 
altar, biex ikun sagrifiċċju maħruq, 
offerta magħmula bin-nar, ta' rieħa tfuħ 
lill-Mulej. 

10 U jekk l-offerta tiegħu tkun ta' 
l-imrieħel, tan-ngħaġ jew tal-mogħoż, 
għal sagrifiċċju maħruq, jagħtiha raġel, 
bla difett. 

11 U joqtolha n-naħa tat-tramuntana 
ta' l-altar, quddiem il-Mulej: u l-qassisin, 
ulied Arun, iroxxu demmha fuq l-altar, 
madwaru. 

12 U jqattagħha fit-taqtigħat tagħha, 
mar-ras u max-xaħam tagħha: u l-qassis 
iqegħidhom sewwa fuq il-ħatab ta' fuq 
in-nar, fuq l-altar. 

13 Iżda hu jaħsel il-ġewwieni u s- 
saqajn bl-ilma: u l-qassis joffri kollox, u 
jaħarqu fuq l-altar: hu sagrifiċċju maħruq, 
offerta magħmulha bin-nar, ta' rieħa 
tfuħ lill-Mulej. 

14 U jekk is-sagrifiċċju maħruq għall- 
offerta tiegħu lill-Mulej ikun ta' tjur, 
joti gamiem, jew frieħ tal-ħamiem. 

5 U l-qassis joffriha fuq l-altar, u 
iisi rasha, u jaħraqha fuq l-altar; u 
jagħsar demmha fuq ħajt l-altar: 

16 U jneħħilha ħawslitha ma’ rixha, 


u jitfagħhom ħdejn l-altar, in-naħa tal- 
lvant, fil-post tar-rmied: 

17 U jiksrilha ġwinħajha, mingħajr 
ma jaqsamha fi tnejn: u l-qassis jaħraqha 
fuq l-altar, fuq il-ħatab ta' fuq in-nar: hu 
sagrifiċċju maħruq, offerta magħmulha 
bin-nar, ta' rieħa tfuħ lill-Mulej. 


U meta xi ħadd irid jagħmel offerta 

tal-qamħ lill-Mulej, l-offerta tiegħu 
tkun tas-smid; u jsawwab fuqha ż-żejt, 
u jqiegħed fuqha l-inċens. 

U jġibha lil ulied Arun, il-qassisin: 
u jaqbad minnha mimli idu smid, u 
ż-żejt minnha, ma' l-inċens kollu; u 
l-qassis jaħarqu b'tifkira fuq l-altar, biex 
tkun offerta magħmula bin-nar, ta' rieħa 
tfuħ lill-Mulej: 

3 U l-bqija mill-offerta tal-qamħ tkun 
għal Arun u għal uliedu: hi ħaġa wisq 
qaddisa fost l-offerti lill-Mulej magħmulin 
bin-nar. 

4 U jekk iġġib għotja ta' offerta tal- 
qamħ, maħbuża fil-kenur, tkun tas-smid 
magħmul ftajjar ażżmi, imraxxin biż-żejt, 
jew ftajjar irqaq ażżmi midlukin biż- 
żejt. 

5 U jekk l-għotja tiegħek tkun offerta 
tal-qamħ maħbuża fit-taġen, tkun tas- 
smid bla ħmira, imraxxa biż-żejt. 

6 Aqsamha biċċiet, u sawwab iż-żejt 
fuqha: offerta tal-qamħ hi 

7 U jekk il-għotja tiegħek tkun offerta 
tal-qamħ misjura fil-borma, tkun magħ- 
mula tas-smid biż-żejt. 

8 L-offerta tal-qamħ magħmula minn 
dawn il-ħwejjeġ iġġibha lill-Mulej: u xħin 
tnewwilha lill-qassis, iressaqha fuq l-altar. 

9 U l-qassis jieħu mill-offerta tal-qamħ 
it-tifkira tagħha, u jaħraqha fuq l-altar: 
hi offerta magħmula bin-nar, ta' rieħa 
tfuħ lill-Mulej. 

10 U dak li jibqa' mill-offerta tal- 
qamħ ikun għal Arun, u għal uliedu: hi 
ħaġa wisq qaddisa fost l-offerti lill-Mulej 
magħmulin bin-nar. 

11 L-ebda offerta tal-qamħ, li toffru 
lill-Mulej, m'għandha tkun magħmula 
bil-ħmira: għax l-ebda ħmira m'għandha 
tkun maħruqa, u lanqas għasel, f'offerta 
lill-Mulej magħmula bin-nar. 

12 B'għotja ta' l-ewwel frott, intom 
tistgħu toffruhom lill-Mulej: iżda ma 
jinhar ux fuq l-altar b'rieħa tfuħ. 

3 U kull offerta tal-qamħ li toffri, 

tmellaħha bil-melħ; u lanqas tħalli l- 
melħ tal-għaqda t'Alla tiegħek jonqos 
mill-offerta tiegħek tal-qamħ: ma' l- 
offerti kollha tiegħek toffri l-melħ. 

14 U jekk toffri offerta tal-qamħ ta' 
l-ewwel frott tiegħek lill-Mulej, offri għall- 
offerta ta' l-ewwel frott tiegħek żbul ġdid 
mixwi bin-nar, qamħ imherreż minn żbul 
mimlija. 

15 U ssawwab iż-żejt fuqha, u tqiegħed 
fuqha l-inċens: offerta tal-qamħ hi. 

16 U jaħraq il-qassis it-tifkira tagħha, 
li tkun meħuda mill-qamħ imherreż 
tagħha, u miż-żejt tagħha, ma' l-inċens 
kollu tagħha: hi offerta magħmula bin- 
nar lill-Mulej. 


U jekk l-għotja tiegħu hi sagrifiċċju 

tas-sliem, jekk mill-baqar irid jagħ- 
milha; sew jekk tkun raġel kemm jekk 
tkun mara, joffriha bla difett, quddiem il- 
Mulej. 

2 U jqiegħed idu fuq ras l-offerta 
tiegħu, u joqtolha f'bieb it-tinda tal- 
la għa: u wlied Arun, il-qassisin, ixerrdu 

emm fuq l-altar, dawramejt. 

73 U joffri mis-sagrifiċċju ta' l-offerta 
tas-sliem, offerta magħmula bin-nar lill- 


Mulej; ix-xaħam li jiksi l-ġewwieni, u: 


x-xaħam kollu ta' mal-ġewwieni, 

ż-żewġ kilwiet, u x-xaħam ta' 
fuqhom, li hemm mal-ġenbejn, u t-tebqa 
tal- fwied, li jaqlagiiha minn ħdejn il- 
kliewi. 

5 U wlied Arun jaħarqu dan kollu fuq 
l-altar, fuq is-sagrifiċċju maħruq, ta' fuq il- 
ħatab, li jkun hemm fuq in-nar: hi offerta 
magħmula bin-nar, ta' rieħa tfuħ lill- 
Mulej. 

6 Ujekk il-għotja tiegħu għal sagrifiċċju 
tas-sliem lill-Mulej tkun tan-ngħaġ ; joffriha 
mara jew raġel, bla difett. 

7 Jekk joffri ħaruf b'offerta tiegħu, 
joffrih quddiem il-Mulej. 

8 U jqiegħed idu fuq ras l-offerta 
tiegħu, u joqtolha quddiem it-tinda tal- 
laqgħa; u Arun ixerrdu demmha 
fuq l- altar, dawramejt. 

9 U joffri mis-sagrifiċċju tas-sliem, 
offerta magħmula bin-nar lill-Mulej: 
xaħamha, id-denb sħiħ, li jaqta' minn 
ħdejn is-sinsla; u x-xaħam li jiksi l- 
ġewwieni, u x-xaħam kollu ta' mal- 
ġewwieni. 

10 U ż-żewġ kilwiet, u x-xaħam ta' 
fuqhom, ta' mal- ġenbejn, u t-tebqa tal- 
pie li jaqtagħha minn ħdejn il-kliewi. 

11 U l-qassis jaħraqhom fuq l-altar, 
bħala ikel, offerta magħmula bin-nar lill- 
Mulej. 

12 ekk mogħża hi l-offerta tiegħu, 
joffriha quddiem il-Mulej, 

13 U jqiegħed idu fuq rasha, u joqtolha 
quddiem it-tinda tal-laqgħa: u wlied 


Arun ixerrdu demmha fuq l-altar, daw- 
ramejt. 

14 U minnha joffri l-offerta tiegħu; 
offerta magħmula bin-nar lill- -Mulej; 
ix-xaħam li jiksi l-ġewwieni, u x-xaħam 
kollu ta' mal-ġewwieni, 

5 U ż-żewġ kilwiet, u x-xaħam ta' 
tali ġenbejnt u t-tebqa tal-fwied, li 
jaqlagħha minn ħdejn il-kliewi. 

16 l-qassis jaħraqhom fuq l-altar 
bħala ikel, offerta magħmula bin-nar ta' 
rieħa tfuħ: ix-xaħam kollu lill-Mulej. 

17 Dan ikun statut għal dejjem, għal 
nisilkom kollha, fl-agħmajjar kollha tagħ- 
kom kollha, li ma tiklux l-ebda xaħam u 


l-ebda demm. 
4 U l-Mulej kellem lil Mosċ, qallu: 

2 Kellem lil ulied Iżrael, għidilhom: 
Meta jidneb xi ħadd kontra xi wieħed 
mill-kmandamenti tal-Mulej, billi jagħmel 
xi ħaġa li m'għandux jagħmilha; 

3 Jekk inhu l-qassis il-midluk li jidneb, 
u b'hekk iġib ħtija fuq in-nies, ħa joffri 
għal dnubu, li għamel, għoġol bla difett 
lill-Mulej bħala sagrifiċċju għad-dnub. 

4 U jġib il-għoġol f'bieb it-tinda tal- 
laqgħa, quddiem il-Mulej; u jqiegħed idu 
fuq ras il-għoġol, u joqtol il-għoġol 
quddiem il-Mulej. 

5 U l-qassis il-midluk jieħu minn demm 
il-għoġol, u jġibu fit-tinda tal-laqgħa: 

U l-qassis ibill sebgħu fid-demm, u 
jroxx bid-demm seba' darbiet quddiem 
il-Mulej, quddiem il-velu tas-santwarju. 

7 U l-qassis iqiegħed ftit demm fuq 
qrun l-altar ta' l-inċens tal-fwieħa qud- 
diem il-Mulej, fit-tinda tal-laqgħa; u 
jxerred id-demm kollu tal-għoġol f'saqajn 
l-altar ta' l-offerti maħruqa, li hemm fil- 
bieb tat-tinda tal-laqgħa. 

8 U x-xaħam kollu tal-għoġol tas- 
sagrifiċċju għad-dnub ineħħih minnu; ix- 
xaħam li jiksi l-ġewwieni, u x-xaħam 
kollu ta' mal-ġewwieni. 

9 U ż-żewġ kilwiet, u x-xaħam ta' 
fuqhom, ta' mal-ġenbejn, u t-tebqa tal- 
fwied, li jaqlagħha minn ħdejn il-kliewi, 

10 Bħal ma kienet imneħħija mill- 
għoġol tas-sagrifiċċju tas-sliem: u l-qassis 
Jahraghom fuq l-altar ta’ l-offerti maħruqa. 

11 U l-ġild tal-għoġol, u laħmu kollu, 
ma' rasu, u ma' saqajh, u ġewwenih, u 
ħmieġu, 

12 Il-għoġol kollu, joħorġu barra mill- 
kamp, f'post nadif, fejn jintrema r-rmied, 
u jaħarqu fuq il-ħatab bin-nar: jaħarqu 
fejn jintrema r-rmied. 

13 U jekk il-miġemgħa kollha ta' 
Iżrael tidneb, b'nuqqas ta' ħsieb, u dan 
ma jkunx magħruf mill-miġemgħa, u 
jkunu għamlu xi ħaġa kontra xi kmanda- 
ment tal-Mulej, dwar dawk il-ħwejjeġ li 
m'għandhomx isiru, u saru hekk ħatjin; 

14 Meta d-dnub, li jkunu għamlu, 
ikun magħruf, il-miġemgħa toffri għoġol 


għad-dnub, u ġġibu quddiem it-tinda 
tal-laqgħa. 
ISU x-xjuħ kollhu tal-miġemgħa 


jqiegħdu jdejhom fuq ras il-għoġol, qud- 
diem il-Mulej: u l-għoġol jinqatel qud- 
diem il-Mulej. 

16 U l-qassis il-midluk iġib ftit minn 
demm il-għoġol fit-tinda tal-laqgħa: 

17 U l-qassis ibill sebgħu fid-demm, u 
jroxxu seba' darbiet quddiem il-Mulej, 
quddiem il-velu. 

18 U jqiegħed ftit demm fuq qrun 
l-altar, li hemm quddiem il-Mulej, fit- 
tinda tal-laqgħa, u jxerred id-demm 
kollu f'saqajn l-altar ta' l-offerti maħruqa, 
li hemm fil-bieb tat-tinda tal-laqgħa. 

19 U xaħmu kollu jneħħih minnu, u 
jaħarqu fuq l-altar. 

20 U jagħmel mill-ghoġol bħal ma 
għamel mill-għoġol offrut għad-dnub; 
hekk jagħmel minnu: u l-qassis jagħmel 
offerta għalihom biex igħattilhom dnub- 
hom, u dnubhom jinħafrilhom. 

21 U joħroġ il-għoġol barra mill-kamp, 
u jaħarqu bħal ma ħaraq l-ewwel għoġol: 
sagrifiċċju għad-dnub għall-miġemgħa hu. 

22 Meta jidneb wieħed mill-kapijiet, u 
jagħmel xi ħaġa b'nuqqas ta' ħsieb 
kontra xi kmandament tal-Mulej Alla 
tiegħu, dwar dawk il-ħwejjeġ li m'għand- 
homx isiru, u jsir ħati; 

23 Jew jekk dnubu, li jkun għamel, ikun 
magħruf minnu; iġib b'offerta tiegħu, 
bodbod, raġel minn fost il-mogħoż, bla 
difett: 

24 U jqiegħed idu fuq ras il-bodbod, 
u joqtlu fejn jinqatlu l-offerti maħruqa, 
quddiem il-Mulej: sagrifiċċju għad-dnub 


u. 

25 U l-qassis jieħu ftit demm mis- 
sagrifiċċju għad-dnub b 'sebgħu, u jqiegħdu 
fuq qrun l-altar ta' l-offerti maħruqa, u 
jxerred id-demm tal-bodbod f'saqajn l- 
altar ta' l-offerti maħruqa. 

26 U x-xaħam kollu jaħarqu fuq l- 
altar, bħax-xaħam tas-sagrifiċċju ta' l- 
offerti tas-sliem: u l-qassis jagħmillu 
offerta biex igħattilu dnubu, u dnubu 
jinħafirlu. 

27 U jekk xi ħadd mill-poplu jidneb, 
b'nuqqas ta' ħsieb, billi jagħmel xi 
ħaġa kontra xi wieħed mill-kmandamenti 
tal-Mulej, dwar dawk il-ħwejjeġ li 
m'għandhomx isiru, u jsir ħati; 

28 Jew jekk dnubu, li jkun għamel, 
ikun magħruf minnu, ħa jġib b'offerta 
tiegħu mogħża, mara, minn fost il- 
mogħoż, bla difett, għad-dnub li jkun 
għamel. 

29 U jqiegħed idu fuq ras is-sagri- 
fiċċju għad-dnub u joqtol is-sagrifiċċju 
għad-dnub fil-post ta' l-offerti maħruqa. 

30 U l-qassis jieħu ftit minn demmha 


b'sebgħu, u jqiegħdu fuq qrun l-altar 
ta' l-offerti maħruqa, u demmha kollu 
jxerrdu f'saqajn l-altar. 

31 U jneħħi xaħamha kollu, bħal ma 
jitneħħa mis-sagrifiċċju tas-sliem; u l- 
qassis jaħarqu fuq l-altar, b'rieħa tfuħ lill- 
Mulej: u l-qassis jagħmillu offerta biex 
igħattilu dnubu, u dnubu jinħafirlu. 

32 U jekk iġib ħaruf bħala s-sagrifiċċju 
tiegħu għad-dnub, iġibu mara, bla difett. 

33 U jqiegħed idu fuq ras is-sagrifiċċju 
għad-dnub, u joqtolha bħala sagrifiċċju 
għad-dnub fil-post fejn joqtlu l-offerti 
maħruqa. 

34 U l-qassis jieħu ftit minn demm is- 
sagrifiċċju għad-dnub b ''sebgħu, u jqiegħdu 
fuq qrun l-altar ta' l-offerta tal-ħruq, u 
d-demm kollu tagħha jxerrdu f'saqajn 
l-altar. 

35 U jneħħi xaħamha kollu, bħal ma 
jitneħħa x-xaħam tal-ħaruf mis-sagrifiċċju 
tas-sliem; u l-qassis jaħarqu fuq l-altar, 
skond l-offerti magħmulin bin-nar lill- 
Mulej: u l-qassis jagħmillu offerta biex 
igħattilu dnubu, u dnubu jinħafirlu. 

5 Jekk wieħed, wara li jkun imsejjaħ 

biex jaħlef, bħala xiehed, fuq xi 
ħaġa li ra u jaf, u ma jgħidhiex, jidneb, u 
jarfa' l-ħtija ta' l-egħmil ħażin tiegħu. 

2 Jew jekk wieħed imiss xi ħaġa 
mniġġsa, il-ġisem mejjet ta' dbiba mniġġsa, 
jew il-ġisem mejjet ta' bhima mniġġsa, 
jew il-ġisem mejjet ta' ħlieqa li titkaxkar 
imniġġsa, u ma jintebaħx; hu wkoll 
jitniġġes, u jsir ħati. 

Jew jekk imiss xi nġiesa tal-bniedem, 
tkun xi tkun l-inġiesa li biha l-bniedem 
tniġġes, u ma jintebaħx, malli jkun jaf, 
isir ħati. 

4 Jekk wieħed jaħlef, igħid bla ma 
jaħsibha b'xofftejh li jrid jagħmel id-deni, 
jew li jrid jagħmel il-ġid, f'kull ħaġa li 
jista' wieħed jaħlef bla ma jaħsibha, u ma 
jintebaħx b'dan; meta jkun jaf, isir ħati 
ta' waħda minn dawn il-ħwejjeġ. 

5 Meta wieħed għalhekk isir ħati ta' 
waħda minn dawn il-ħwejjeġ, jistqarr 
id-dnubli jkun għamel: 

6 U jġib lill-Mulej bħala sagrifiċċju 
għall-ħtija tiegħu, għad-dnub li dineb, 
mara mill-merħla, nagħġa jew mogħża 
bħala sagrifiċċju għad-dnub; u l-qassis 
jagħmillu offerta biex igħattilu dnubu. 

7 Iżda jekk ma jistax iġib nagħġa jew 
mogħża, iġib għall-ħtija tiegħu li għamel, 
żewġ gamimiet, jew żewġ frieħ ta’ 
ħamiem, lill-Mulej; waħda sagrifiċċju 
għad-dnub, u l-oħra offerta maħruqa. 

8 U jġibhom lill-qassis, u joffri l- 
ewwel waħda għad-dnub, jilwilha rasha 
minn ħdejn għonqha, mingħajr ma jaqtagħ- 
ha: 


$ U jroxx minn demm is-sagrifiċċju 

għad-dnub ma' ħajt l-altar; u l-bqija tad- 
demm jingħasar f'saqajn l-altar: offerta 
għad-dnub hi. 

10 U l-ieħor jagħmlu offerta tal-ħruq, 
kif għandu jsir: u hekk il-qassis jagħmillu 
offerta biex igħattilu dnubu, u dnubu 
jinħafirlu. 

11 Iżda jekk ma jkunx jista’ jġib 
żewġ gamimiet, jew żewġ frieħ tal-ħamiem, 
dak li dineb iġib bħala offerta il-għaxra 
waħda ta' efa smid bħala sagrifiċċju għad- 
dnub; ma jitfax żejt fuqu, lanqas inċens: 
għax offerta għad-dnub hi. 

12 U jnewwilha lill-qassis, u l-qassis 
jaqbad minnha mimli idu, b'tifkira 
tagħha, u jaħraqha fuq l-altar, skond l- 
offerti magħmulin bin-nar lill-Mulej: 
offerta għad-dnub hi. 

13 U l-qassis jagħmillu offerta biex 
igħattilu dnubu, għad-dnub li jkun 
għamel f'xi waħda minn dawn il-ħwejjeġ, 
u jinħafirlu: u l-bqija jkun tal-qassis, 
bħala offerta tal-qamħ. 

14 U l-Mulej kellem lil Mosè, qallu: 

15 Jekk wieħed jagħmel xi ħtija, u 
jidneb b'nuqqas ta' ħsieb, fil-ħwejjeġ 
imqaddsa tal-Mulej; iġib għall-ħtija tiegħu 
lill-Mulej kibx bla difett mill-merħla, 
li jiswa kemm-il xekel tal-fidda taħseb 
int, skond ix-xekel tas-santwarju, bħala 
sagrifiċċju għall-ħtija tiegħu: 

16 U jħallas id-deni li għamel lill- 
maqdes, u jżid miegħu l-ħames waħda, 
u jagħtiha lill-qassis: u l-qassis jagħmillu 
offerta bil-kibx tas-sagrifiċċju għall-ħtija, 
biex igħattilu dnubu, u dnubu jinħafirlu. 

17 U jekk wieħed jidneb, u jagħmel 
xi waħda minn dawk il-ħwejjeġ li ordna 
l-Mulej li ma jsirux, u ma ntebaħx, ikun 
ħati, u jarfa' l-kastig tiegħu. 

18 U jġib kibx bla difett mill-merħla, 
li jiswa kemm taħseb int, bħala sagrifiċċju 
għall-ħtija tiegħu, lill-qassis: u l-qassis 
jagħmillu offerta biex igħattilu dnubu, 
għall-ħtija li għamel b'nuqqas ta' ħsieb, bla 
ma ntebaħ, u dnubu jinħafirlu. 

19 Sagrifiċċju għall-ħtija hu: tabilħaqq 


hu ħati quddiem il-Mulej. 

6 U l-Mulej kellem lil Mosè, qallu: 
2 Jekk wieħed jidneb, u jonqos lill- 

Mulej billi jigdeb lil għajru fuq ħaġa 

merfugħa għandu, jew mirhuna, jew 

ħaġa meħuda bid-dnewwa, jew iqarraq 

b'għajru; 

3 Jew isib ħaġa mitlufa, u jigdeb 
fuqha, jew jaħlef bil-gideb; u f'kull ħaġa 
oħra bħal dawn, li jista' jagħmel bniedem 
bid-dnub: 

4 Għalhekk, mela, meta wieħed ikun 
dineb, u sar ħati, irodd il-ħaġa li ħa bid- 
dnewwa, jew il-ħaġa li ħa b'qerq, jew 
li kienet mogħtija lilu biex iżommha, 
jew il-ħaġa mitlufa li sab, 

5 Jew kull ħaġa li ħalef għaliha bil- 
gideb; iroddha kollha kemm hi, u jżid 
magħha l-ħames waħda, u jagħtiha lil 
sidha, f'jum is-sagrifiċċju għall-ħtija 
tiegħu. 

6 U jġib is-sagrifiċċju għall-ħtija tiegħu 
lill-Mulej, kibx bla defett mill-inerħla, li 
jiswa kemm taħseb int, bħala sagrifiċċju 
għall-ħtija, lill-qassis. 

7 U l-qassis jagħmillu offerta biex 
igħattilu dnubu quddiem il-Mulej: u 
jinħafirlu kulma għamel, u li sar ħati bili. 

8 U kellem il-Mulej lil Mosè, billi 
qallu: 

9 Agħti din l-ordni lil Arun u lil uliedu, 
għidilhom: Din hi l-liġi ta' l-offerta tal- 
ħruq: l-offerta tal-ħruq tkun fuq il- 
ħuġġieġa fuq l-altar il-lejl kollu sas-sebħ; 
u n-nar ta' l-altar jibqa' mqabbad fuqu. 

10 U l-qassis jilbes il-libsa tiegħu tal- 
għażel, u l-qalziet qasir tal-għażel għal- 
laħam, u jarfa' r-rmied ta' l-offerta 
maħruqa bin-nar fuq l-altar, u jqiegħdu 
ma' ġenb l-altar. 

11 Imbagħad jinża' ħwejġu, u 
ilbies ieħor, u joħroġ 
mill-kamp, f'post nadif. 

12 In-nar ta' fuq l-altar jibqa' mqabbad 
fuqu; ma jintefiex: u l-qassis jaħraq ħatab 
fuqu kull filgħodu, u jqiegħed sew l- 
offerta maħruqa fuqu; u jaħraq fuqu x- 
xaħam tas-sagrifiċċju tas-sliem. 

13 U n-nar jibqa' mqabbad dejjem: 
ma jintefa qatt. 

14 Din hi l-liġi ta' l-offerta tal-qamħ: 
joffruha wlied Arun quddiem il-Mulej, 
quddiem l-altar. 

15 U l-qassis jieħu qabda minnha, 
smid ta' l-offerta tal-qamħ u taż-żejt 
tagħha, u l-inċens kollu ta' fuq l-offerta 
tal-qamħ, u jaħarqu fuq l-altar, rieħa 
tfuħ, bħala tifkira tagħha, lill-Mulej. 

16 U dak li jibqa' minnha Arun u 
wliedu jikluh: jittiekel bla ħmira fil-lok 


jilbes 
l-irmied barra 


imqaddes; fil-bitħa tat-tinda tal-laqgħa 
jikluh. 
17 Ma tinħemhiex bil-ħmira. Jien 


tajthielhom b'sehemhom mill-offerti tie- 
għi magħmulin bin-nar; hi wisq qaddisa, 
bħas-sagrifiċċju għad-dnub, u bħas- 
sagrifiċċju għall-ħtija. 

18 Kull raġel f'ulied Arun jista' jiekol 
minnha. Tkun bħala statut għal dejjem, 
għal kull nisel tagħkom, mill-offerti tal- 


Mulej, magħmulin bin-nar: kull min 
imisshom jitqaddes. 

19 U l-Mulej kellem lil Mosċ, qallu: 

20 Din hi l-offerta ta' Arun u ta' 


wliedu, li joffru lill-Mulej, fil-jum tal- 
konsagrazzjoni tiegħu: il-għaxar waħda 
ta' efa smid, bħala offerta tal-qamħ 
għal dejjem, nofsha filgħodu, u nofsha 
filgħaxija. 

21 Fit-taġen biż-żejt thejjijha, u ġġibha 
mibxuxa: u l-biċċiet moħmija ta' l- 

offerta tal-qamħ toffrihom b'riħa tfuħ 
lill-Mulej. 

22 Jagħmilha l-qassis ikkunsagrat ta' 
warajh fost uliedu: hi statut għal dejjem 
għall-Mulej; tinħaraq kollha kemm hi. 

23 Għax kull offerta tal-qamħ ta’ 
qassis tinħaraq kollha: u ma tittikilx. 

4 U l-Mulej kellem lil Mosċ, qallu: 

25 Kellem lil Arun u lil uliedu, għidil- 
hom: Din hi l-liġi tas-sagrifiċċju għad- 
dnub: Fejn tinqatel il-vittma tal-ħruq, 
tinqatel il-vittma għad-dnub quddiem il- 
Mulej: ħaġa qaddisa wisq hi. 

26 Il-qassis li joffriha għad-dnub ji- 
kolha: fil-lok imqaddes tittiekel, fil- 
bitħa tat-tinda tal-laqgħa. 

27 Kulma jmiss ma' laħamha jitqaddes: 
u jekk joqtor demm minnha fuq il- 
ħwejjeġ, taħsel fejn qotor fuqu f'lok 
imqaddes. 

28 Il-borma tal-fuħħar, li kienet imsajra 
fiha, titkisser: u jekk kienet imsajra 
f'borma tal-bronż, tingħarek, u titlaħlaħ 
bl-ilma. 

29 Kull raġel fost il-qassisin 
jiekol minnha: hi ħaġa wisq qaddisa. 

30 U l-ebda vittma għad-dnub, li 
jġibu minn demmha fit-tinda tal-laqgħa, 
biex issir tpattija għad-dnubiet fil-maqdes, 
ma tittiekel: tinħaraq fin-nar. 

7 Issa din hi l-liġi tas-sagrifiċċju għall- 
ħtija: hi ħaġa wisq qaddisa. 

2 Fil-post fejn joqtlu l-vittma tal- 
ħruq joqtlu l-vittma tal-ħtija: u jxerrdu 
demmha fuq l-altar, dawramejt. 

3 U joffri minnha xaħamha kollu: id- 
denb, u x-xaħam li jiksi l-ġewwieni, 

ż-żewġ kilwiet, u x-xaħam ta' 
fuqhom ta' mal- ġenbejn, u t-tebqa tal- 
fwied, li jaqlagħha flimkien mal-kliewi. 

U l-qassis jaħraqhom fuq l-altar 
bħala offerta magħmula bin-nar lill- 
Mulej: sagrifiċċju għall-ħtija hi. 

6 Kull raġel mill-qassisin 
minnha: tittiekel f'lok imqaddes: 
qaddisa wisq hi. 

7 Bħalma hu s-sagrifiċċju għall-ħtija, 
hekk hu s-sagrifiċċju għad-dnub: hemm 
liġi waħda għalihom: il-qassis li jagħmel 
offerta biex igħatti d-dnubiet biha, jeħod- 


jista' 


jiekol 
ħaġa 


a. 

8 U l-qassis li jkun offra l-offerta tal- 
ħruq ta' xi ħadd, il-ġild ta' l-offerta, li 
jkun offra, ikun tiegħu, tal-qassis. 

9 U kull offerta tal-qamħ maħbuża fil- 
kenur, jew msajra fil-borma, jew fit- 
taġen, tkun tal-qassis li offrieha. 

10 U kull offerta tal-qamħ, miblula 
biż-żejt, jew niexfa tkun ta' wlied Arun 
kollha, wieħed daqs l-ieħor. 

Il U din hi l-liġi tas-sagrifiċċju ta 
l-offerti tas-sliem, li wieħed joffri lill- 
Mulej. 


12 Jekk għal radd il-ħajr 
joffri mas-sagrifiċċju ta? radd 
ftajjar ażżmi miblulin biż-żejt, 
irqaq ażżmi midlukin biż-żejt, 
miblulin biż-żejt, tas-smid. 

13 Barra l-ftajjar, joffri għall-offerta 
tiegħu ħobż meħmur mas-sagrifiċċju 
tiegħu tas-sliem ta' radd il-ħajr. 

14 U minnhom joffri waħda minn kull 
għotja, bħala offerta merfugħa lill-Mulej, 
u tkun tal-qassis li xerred id-demm tas- 
sagrifiċċju tas-sliem. 

15 U l-laħam. tas-sagrifiċċju ta l- 
offerta tiegħu, tas-sliem għall-radd il-ħajr, 
jittiekel dak in- -nhar stess ta’ l-offerta 
tiegħu; ma jħalli xejn minnu Sa filgħodu. 

16 Iżda jekk is- sagrifiċċju ta' l-offerta 
tiegħu jkun wegħda, jew offerta minn 
rajh, jieklu dak in-nhar stess li joffri s- 
sagrifiċċju tiegħu: u l-għada dak li 
jibqa wh wkoll jittiekel: 

Iżda dak li jifdal mil-laħam tas- 
sagrifiċċju fit-tielet jum, jinħaraq bin-nar. 
jekk jittiekel xi laħam mis- 
sagrifiċċju tiegħu tas-sliem fit-tielet jum, 
ma jkunx milqugħ min offrieh, u lanqas 
ikun magħdud lilu: tkun ħaġa mistkerrha, 
u min jiekol minnha jarfa' l-ħażen tiegħu. 

19 U l-laħam li jmiss ma xi ħaġa 
mniġġsa ma jittikilx; jinħaraq bin- nar: 
mil -laħam, jista? jiekol kull min hu 
sa 

20 Iżda min jiekol mil-laħam tas- 
sagrifiċċju tas-sliem tal- Mulej, u jkollu xi 
nġiesa fuqu, jinqata' minn ina' niesu, 

meta wieħed imiss xi ħaġa 
mniġġsa, bħalma hi nġiesa tal-bniedem, 
jew xi bhima mniġġsa, jew xi ħaġa 
moqżieża, u jiekol mil-laħam tas-sagri- 
fiċċju tas-sliem tal-Mulej, jinqata' minn 
ma' niesu. 

22 U l-Mulej kellem lil Mosċ, qallu: 

23 Kellem lil ulied Iżrael, għidilhom: 
L-ebda xaħam ta' gendus, ta' nagħġa, 
jew ta' mogħża, ma tieklu. 

2 x-xaħam ta' bhima mejta, u 
x-xaħam ta' bhima maħtufa mid-dbejjeb, 
tistgħu tagħmlu bih li tinħtieġu: iżda ma 
tikluhx. 

25 Kull min jiekol mix-xaħam ta’ 
bhima, li minnha n-nies joffru offerta 
magħmula bin-nar lill-Mulej, dak li 
jiekol minnu, jinqata' minn ma' niesu. 

26 U l-ebda demm ma tieklu, kemm 
tat-tjur, u kemm tal-bhejjem, kull fejn 
tgħammru. 

27 Kull min jiekol minn xi demm, ikun 
ta' xiex ikun, ikun maqtugħ minn niesu. 

28 U l-Mulej kellem lil Mosċ, qal: 

29 Kellem lil ulied Iżrael, għidilhom: 
Min joffri s-sagrifiċċju tiegħu tas-sliem lill- 
Mulej, iġib lill-Mulej il-għotja tiegħu mis- 
sagrifiċċju tiegħu tas-sliem. 

30 Iġib f'idejh stess l-offerti tal-Mulej 
magħmulin bin-nar; ix-xaħam mas-sidra 


joffriha, 

il-ħajr 
u ftajjar 
u ftajjar 

jġib, biex is-sidra jxejjirha tixjira bħala 
offerta quddiem il-Mulej. 

31 U l-qassis jaħraq ix-xaħam fuq 
l-altar: iżda s-sidra tkun għal Arun u 
għal uliedu. 

32 U s-sieq il-leminija tagħtuha lill- 
qassis, bħala offerta merfugħa, mis- 
sagrifiċċji tagħkom tas-sliem. 

33 Dak li fost ulied Arun joffri d- 
demm. tas-sagrifiċċji tas-sliem, u x- 
xaħam, ikollu s-sieq il-leminija b'sehmu. 

34 Għax is-sidra tat-tixjir, u s-sieq ta' 
l-offerta merfugħa, jien ħadthom minn 
għand ulied Iżrael minn fuq is-sagrifiċċji 
tagħhom tas-sliem, u tajthom lil Arun il- 
qassis, u lil uliedu, b'liġi għal dejjem, 
mingħand ulied Iżrael. 


35 Dan hu s-sehem ikkonsagrat lil 
Arun, u ikkonsagrat lil uliedu mill- 
offerti magħmulin bin-nar lill-Mulej, 


minn dak in-nhar li fih ikunu ippreżentati 
biex ikunu qassisin tal-Mulej; 

6 Bħalma ordna l-Mulej lil ulied Iżrael, 
biex jagħtuhom nhar il- konsagrazzjoni 
tagħhom, b'liġi għal dejjem, għal kull 
nisel tagħhom. 

37 Din hi l-liġi ta' l-offerta tal-ħruq, ta' 
l-offerta tal-qamħ, tas-sagrifiċċju għad- 
dnub, u tas-sagrifiċċju għall-ħtija, u tal- 
konsagrazzjoni, u tas-sagrifiċċju tas- 
sliem. 

38 Bħal ma ordna l-Mulej lil Mosè, fuq 
il-muntanja Sinaj, meta ordna lil ulied 
Iżrael, biex jagħtu l-għotjiet tagħhom 
lill-Mulej, fid-deżert ta' Sinaj. 


U l-Mulej kellem lil Mosċ, qallu: 

2 Ħu lil Arun u lil uliedu miegħu, u 
l-ilbiesi, u żejt id-dhin, u l-gendus tas- 
sagrifiċċju għad-dnub, u żewġ kbiex, u 
qoffa tal-ħobż ażżmu; 

3 U iġma' l-miġemgħa kollha f'bieb 
it-tinda tal-laqgħa. 

U Mosċ għamel bħal ma ordnalu 
l-Mulej; u nġemgħet il-miġemgħa kollha 
f'bieb it-tinda tal-laqgħa. 

U qal Mosè lill-miġemgħa: Dan hu 
li ordna l-Mulej biex nagħmlu. 

6 U ressaq Mosè lil Arun u lil uliedu, u 
ħasilhom bl-ilma. 

7 U qegħidlu fuqu t-tànka, u ħażżmu 
bil-ħżiem, u libbsu l-mantar, u qegħidlu 
fuqu l-efod, u rabtu bil-ħżiem artistiku 
ta' l-efod, u xeddulu. 

8 U qegħidlu fuqu s-sidra: u fuq is- 
sidra qiegħed ukoll l-Urim u t-Tummim. 

9 U qegħidlu f'rasu t-turbant; u fuqu, 
in-naħa ta' quddiem, qiegħed il-biċċa 
rqiqa tad-deheb, il-kuruna mqaddsa; 
bħal ma ordna Mosċ. 

10 U Mosċ ħa ż-żejt tad-dlik, u dilek 
it-tabernaklu, u kulma kien hemm fih, u 
qaddsu. 

1l U raxx minnu fuq 


l-altar seba’ 

darbiet, u dilek l-altar u l-għodod tiegħu 
kollha, u l-lenbija u l-bażi tagħha, biex 
iqaddishom, 

12 U sawwab miż-żejt tad-dlik fuq 
ras Arun, u dilku, biex iqaddsu. 

13 U ressaq Mosè lil ulied Arun, u 
libbishom it-tànka, u ħażżimhom bil- 
ħżiem, u xeddilhom it-trabant, bħal ma 
ordna l-Mulej lil Mosċ. 

ressaq il-gendus tas-sagrifiċċju 
għad-dnub: u Arun u wliedu qiegħdu 
idejhom fuq ras il-gendus tas-sagrifiċċju 
għad-dnub. 

15 U qatluh: u Mosċ ħa d-demm, u 
minnu qiegħed b'sebgħu fuq l-altar 
dawramejt, u saffa l-altar, u xerred id- 
demm f'saqajn l-altar, u qaddsu, biex 
fuqu jagħmel offerta biex ineħħi d-dnub. 
, 16 ħa x-xaħam kollu ta' mal- 
ġewwieni, u t-tebqa tal-fwied, u ż-żewġ 


kilwiet, u x-xaħam tagħhom, u Mosċ 
ħarqu fuq l-altar. 
7 U l-gendus, u l-ġild tiegħu, il- 


laħam tiegħu, u l-ħmieġ tiegħu, ħaraghom 
fin-nar barra mill-kamp; bħal ma ordna 
l-Mulej lil Mosċ. 

18 U ressaq il-kibx għall-offerta tan- 
nar: u Arun u wliedu qiegħdu idejhom 
fuq ras il-kibx. 

19 U qatlu; u Mosċ xerred id-demm 
fuq l-altar dawramejt. 

20 U qatta' l-kibx bċejjeċ; u Mosċ 
ħaraq r-ras, u l-bċejjeċ, u x-xaħam. 

21 U l-ġewwieni u s-saqajn ħasilhom 
bl-ilma, u Mosċ ħaraq il-kibx kollu fuq 
l-altar: kienet offerta tal-ħruq ta' riħa 
tfuħ, sagrifiċċju magħmul bin-nar lill- 
Mulej; bħal ma ordna l-Mulej lil Mosċ. 

22 U ressaq it-tieni kibx, il-kibx tal- 
konsagrazzjoni: u Arun u wliedu qiegħdu 
idejhom fuq ras il-kibx. 

23 U qatlu; u Mosċ ħa demmu, u 
qiegħdu fuq id-dendula ta' widnet Arun 
il-leminija, u fuq is-saba' l-kbir ta' idu 
l-leminija, u fuq is-saba' l-kbir ta' riġlu 
l-lemini. 

24 U ressaq lil ulied Arun, u qegħdilhom 
ftit demm fuq id-dendula ta' widinthom 
il-leminija, u fuq is- -saba' l-kbir ta' idhom 
il-leminija, u fuq is-saba' l-kbir ta' 
riġilhom il-lemini: u Mosċ xerred il-bqija 
tad-demm fuq l-altar, madwaru. 

25 U ħa x-xaħam, u d-denb, u x-xaħam 
kollu ta' mal-ġewwieni, u t-tebqa tal- 
fwied, u ż-żewġ kilwiet, u xaħamhom, u 
l-koxxa l-leminija: 

26 U mill-qoffa tal-ħobż ażżmu, ta' 
quddiem il-Mulej, ħa ftira ażżma, u 
ftira oħra tal-ħobż biż-żejt, u oħra 
rqiqa, u qegħidhom fuq ix-xaħam, u fuq 
is-sieq il-leminija : 

27 U qiegħed kollox fuq idejn Arun, 
u fuq idejn uliedu, u xejjirhom tixjira 
quddiem il-Mulej. 

28 U Mosċ ħadhom minn fuq idejhom, 

u ħaraqhom fuq l-altar, fuq l-offerta 
tal-ħruq: kien sagrifiċċju ta' konsagraz- 
zjoni, ta' riħa tfuħ: sagrifiċċju magħmul 
bin-nar lill-Mulej. 

29 U Mosċ ħa ss-sidra tal-kibx, u 
xejjirha tixjira quddiem il-Mulej: mill- 
kibx tal-konsagrazzjoni dan hu sehem 
Mosċ; bħalma l-Mulej ordna lil Mosċ. 

30 Ħa wkoll Mosċ ftit żejt tad-dhin, u 
ftit demm li kien fuq l-altar, u raxxu fuq 
Arun, u fuq ilbiesu, u fuq uliedu, u fuq 
ilbies uliedu wkoll; u hekk qaddes lil 
Arun, u lbiesu, u lil uliedu, u Ibies uliedu 
miegħu. 

31 U Mosċ qal lil Arun u lil uliedu: 
Sajru l-laħam ħdejn bieb it-tinda tal- 
laqgħa, u hemm kuluh bil-ħobż li hemm 
fil-qoffa tal-konsagrazzjoni, bħal ma ord- 
najt jien, billi għidt: Arun u wliedu 
jikluh. 

32 U dak li jifdal mill-laħam u mill- 
ħobż, aħarquh fin-nar. 

33 minn bieb it-tinda tal-laqgħa 
toħorġux għal sebat ijiem, sa ma jintemmu 
jiem il-konsagrazzjoni tagħkom: għax il- 
konsagrazzjoni tagħkom iddum sebat 
ijiem. 

34 Bħal ma sar illum, hekk il-Mulej 
pa li jibqa' jsir, biex tpattu għal dnubiet- 

om 


35 Għalhekk toqogħdu f'bieb it-tinda 
tal-laqgħa, bi nhar u bil-lejl, għal sebat 
ijiem, u tħarsu dak li l-Mulej ordnalkom 
biex tħarsu, li ma tmutux: għax hekk jien 
kont ordnat. A 

36 U Arun u wliedu għamlu l-ħwejjeġ 
kollha li l-Mulej ordna b'id Mosċ. 


U ġara, fit-tminn jum, illi Mosċ 

sejjaħ lil Arun u lil uliedu, u x-xjuħ 
ta' Iżrael; 

2 U qal lil Arun: Ħu għoġol għas- 
sagrifiċċju għad-dnub, u kibx għall- 
offerta tal-ħruq, bla difett, u offrihom 
quddiem il-Mulej. 

3 U lil ulied Iżrael kellem, għidilhom: 
Ħudu bodbod għall-offerta tad-dnub: 
u għoġol u ħaruf ta' sena, bla difett, 
għall-offerta tal-ħruq. 

U gendus, u kibx, għas-sagrifiċċju 
tas-sliem, biex tissagrifikahom quddiem 
il-Mulej; u offerta tal-qamħ miblula fiż- 
żejt: għax illum jidhrilkom il-Mulej. 

. 5 U ġiebu kulma ordna Mosè quddiem 
it-tinda tal-laqgħa: u resqet il-miġemgħa 
kollha, u waqfet quddiem il-Mulej. 

6 U Mosċ qal: Dan hu li ordna l- 
Mulej biex tagħmlu: u l-glorja tal-Mulej 
tidhrilkom. 

7 U Mosċ qal lil Arun: Ersaq lejn l- 
altar, u offri s-sagrifiċċju tiegħek għad- 
dnub, u l-offerta tiegħek tal-ħruq, u agħmel 
offerta għalik biex tgħatti dnubek, u 
dnub il-poplu: imbagħad offri l-offerta 


tal-poplu, u agħmel offerta biex tgħatti 
dnubhom; bħal ma ordna l-Mulej. 

8 U Arun resaq lejn l-altar, u qatel 
il-għoġol ta' l-offerta tad-dnub, li kienet 
għalih. 

9 U wlied Arun newlulu d-demm: u 
bell sebgħu fid-demm, u qiegħdu fuq qrun 
l-altar, u l-bqija xerrdu f'saqajn l-altar. 

10 Iżda x-xaħam, u l-kliewi, u t-tebqa 
tal-fwied tal-vittma għad-dnub, ħaraqhom 
fuq l-altar; bħal ma ordna l-Mulej lil 
Mosċ. 

11 U l-laħam u l-ġild ħaraqhom fin-nar 
barra mill-kamp. 

12 U qatel imbagħad l-offerta tal- 
ħruq; u wlied Arun newlulu d-demm, u 
xerrdu fuq l-altar, dawramejt. 

13 U newlulu l-offerta maħruqa, bil- 
bċejjeċ tagħha, u r-ras: u ħaraqhom fuq 
l-altar. 

14 U ħasel il-ġewwieni u s-saqajn, 
u ħaraqhom fuq l-offerta maħruqa, fuq 
l-altar. 

15 U ġieb l-offerta tal-poplu, u ħa l- 
bodbod, li kien is-sagrifiċċju għad-dnub 
tal-poplu, u qatlu, u offrieh għad-dnub, 
bħal ta' l-ewwel. 

16 U ġieb l-offerta tal-ħruq, u offrieha 
kif għandu jsir. 

17 U ressaq l-offerta tal-qamħ, u mela 
idejh minnha, u ħaraqha fuq l-altar, barra 
mill-offerta maħruqa ta' filgħodu. 

18 Imbagħad qatel ukoll il-gendus, 
u l-kibx, bħala sagrifiċċju tas-sliem, li kien 
għall-poplu: u wlied Arun newlulu d- 
demm, li xerrdu fuq l-altar, dawramejt, 

19 U x-xaħam tal-gendus, u tal-kibx, 
id-denb, u x-xaħam li jiksi l-ġewwieni, u 
l-kliewi, u t-tebqa tal-fwied: 

20 U qiegħdu x-xaħam fuq is-sidriet, 
u ħaraq ix-xaħam fuq l-altar: 

21 U s-sidriet u s-sieq il-leminija 
xejjirhom Arun tixjira quddiem il-Mulej; 
bħal ma ordna Mosċ. 

22 U Arun rafa' idu lejn il-poplu, u 
berikhom, u niżel wara li offra s-sagri- 
fiċċju għad-dnub, u l-offerta tal-ħruq, u 
s-sagrifiċċju tas-sliem. 

2 Mosċ u Arun daħlu fit-tinda tal- 
laqgħa, u mbagħad ħarġu, u bierku l- 
poplu: u l-glorja tal-Mulej dehret lill- 
poplu kollu. 

24 U ħareġ nar minn quddiem il- 
Mulej, u ħaraq fuq l-altar l-offerta tal- 
ħruq u x-xaħam: li xħin rah il-poplu kollu, 


għajjat, u nxteħet għal wiċċu. 
10 U Nadab u Abihu, ulied Arun, 
ħadu ċensier kull wieħed, u qiegħdu 

fihom in-nar, u tefgħu l-inċens fihom, u 
offrew nar mhux imqaddes quddiem il- 
Mulej, li ma kienx ordnalhom. 

2 U ħareġ nar minn quddiem il-Mulej, 
u ħaraqhom, u mietu quddiem il-Mulej. 


80 


LEVITKU 11 


3 Imbagħad Mosċ qal lil Arun: Dan 
hu li qal il-Mulej: Nitqaddes f'dawk li 
jersqu lejja, u quddiem il-poplu kollu 
inkun igglorifikat. U siket Arun. 

4 U Mosè sejjaħ lil Misaël, u 'l Elsafan 
ulied Għużżijel, iz-ziju ta Arun, u 
qalilhom: Ersqu, ħudu 'l ħutkom minn 
quddiem is-santwarju, barra mill-kamp. 

5 Għalhekk resqu, u ħaduhom bit- 
tonċk tagħhom barra mill-kamp; bħal ma 
ordna Mosċ. 

6 U Mosè qal lil Arun, u lil Elgħażar, u 
lil Itamar, uliedu: La tħabblux xagħar 
raskom, u la tqattgħux ħwejjiġkom; li ma 
tmutux, u l-għadab tal-Mulej jaqa' fuq il- 
poplu kollu: iżda ħallu lil ħutkom, id-dar 
kollha ta' Iżrael, jibku għall-ħruq li l- 
Mulej kebbes. 

7 U toħorġux minn bieb it-tinda tal- 
laqgħa, li ma tmutux: għax żejt id-dhin 
tal-Mulej għadu fuqkom. U għamlu kif 
qal Mosè. 

8 U il-Mulej kellem lil Arun, qallu: 

9 La tixrobx inbid u xorb qawwi, la 
int u lanqas uliedek, meta tidħlu fit-tinda 
tal-laqgħa, li ma tmutux: dan ikun statut 
għal dejjem għal kull nisel tagħkom; 

10 U biex tistgħu tagħżlu bejn l- 
imqaddes u dak li mhux imqaddes, u 
bejn l-imniġġes u s-safi; 

11 U tgħallmu lil ulied Iżrael l-istatuti 
kolina li l-Mulej tahom b'id Mosè. 

2 U Mosè kellem lil Arun, u lil 
Elfħażar, u lil Itamar, uliedu li baqgħu: 
Ħudu l-offerta tal-qamħ li baqa' mill- 
offerti tal-Mulej magħmulin bin-nar, u 


kuluha bla ħmira ħdejn l-altar: għax 
ħaġa wisq qaddisa hi: 
13 U kuluha fil-lok imqaddes, għax 


bil-jedd tmiss lilek, u lil uliedek, mis- 
sagrifiċċji kollha tal-Mulej magħmulin 
bin-nar: għax hekk jien ordnat. 

14 U s-sidra tat-tixjir, u s-sieq ta' 
l-offerta tar-rfigħ, tiklukom ukoll f'post 
nadif; int, u s-subjien tiegħek, u l-bniet 
tiegħek miegħek: għax bil-jedd imissu 
lilek, u lil uliedek. Huma mogħtijin mis- 
sagrifiċċji tas-sliem ta' wlied Iżrael. 

15 Is-sieq ta’ l-irfigħ, u s-sidra tat- 
tixjir, ma' l-offerti magħmulin bin-nar 
tax-xaħam, iġibuhom għatt-tixjira qud- 
diem il-Mulej; u jkunu tiegħek u ta' 
wliedek miegħek, bi statut għal dejjem; 
bħal ma ordna l-Mulej. 

16 U Mosè fittex sewwa l-bodbod tas- 
sagrifiċċju għad-dnub, u, ara, sabu 
maħruq: u għadab għal Elgħażar, u għal 
Itamar, ulied Arun, li kien baqagħlu 
hajjin, u qalilhom: 

7 Għaliex ma kiltux is-sagrifiċċju għad- 
dnub fil-post imqaddes? Hu ħaġa wisq 
qaddisa, u Alla tahulkom biex jarfa' l- 
ħażen tal-miġemgħa, u tagħmlu offerta 
għalihom biex tgħattu dnubhom quddiem 
il-Mulej. 

18 Ara, demm il-vittma ma nġibx fil- 
post imqaddes: intom tassew kien imiss- 
kom kiltuha fil-post imqaddes, bħal ma 
ordnajt jien. 

9 U Arun qal lil Mosċ: Ara, illum 
offrew is-sagrifiċċju tagħhom għad-dnub, 
u l-offerta tagħhom tal-ħruq quddiem il- 
Mulej; u ħwejjeġ bħal dawn ġrawli: u 


kieku llum kilt il-vittma għad-dnub, 
kien dan ikun milqugħ quddiem il- 
Mulej ? 

20 U malli sama’ dan, Mosè kien 
sodisfatt. 


11 U l-Mulej kellem lil Mosè u lil 
Arun, qalilhom: 

2 Kellmu lil ulied Iżrael, għidulhom: 
Dawn huma l-bhejjem li tistgħu tieklu 
mill-bhejjem kollha ta' fuq l-art. 

3 Kull bhima bid-dwiefer, u bid-difer 
maqsum, u tixtarr, fost il-bhejjem, 
tistgħu tikluha. 

4 Biss dawn ma tiklux minn dawk li 
jixtarru, jew difrejhom maqsumin: bħall- 
ġemel, għax jixtarr, iżda m'għandux 
difrejh maqsumin; hu mniġġes għalikom. 

5 Il-fenek tax-xagħri; għax jixtarr, 
iżda m'għandux difrejh maqsumin: hu 
mniġġes għalikom. 

6 Il-liebru, għax jixtarr, iżda m 'għan- 
dux difrejh maqsumin; hu mniġġes 
għalikom. 

7 Il-ħanżir, għalkemm għandu difrejh 
maqsumin, u għandu d-difer, ma jixtarrx; 
hu mniġġes għalikom. 

8 Minn laħamhom la tiklux, u ġisim- 
hom mejjet la tmissuhx; huma mniġġsin 
għalikom. 

9 Dawn tistgħu tieklu minn dawk 
kollha li jgħixu fl-ilma: kulma għandu 
l-ġwienaħ u l-qxur fl-ilma, fl-ibħra, fix- 
xmajjar, tistgħu tikluhom. 

kulma hu bla ġwienaħ u bla 
qxur fl-ibħra, u fix-xmajjar, u minn kull 
ħlieqa li titħarrek fl-ilmijiet, u minn kull 
ħlieqa ħajja li hemm fl-ilmijiet, hu qżież 
għalikom: 

11 Ikunu qżież għalikom ukoll; minn 
laħamhom la tiklux, u ġisimhom mejjet 
stkerrhuh. 

12 Kulma hu bla ġwienaħ u bla qxur 
fl-ilmijiet, hu qżież għalikom. 

13 U dawn huma li jkunu mistkerrha 
minnkom fost it-tjur; la tikluhomx, għax 
huma moqżieża: l-ajkla, il-bugħadam, u 
l-kuċċarda, 

14 U l-astur, u kull ġens ta' bież; 

15 U kull ġens ta' ċawlun; 

16 U n-nagħma, u l-kokka, u l- 
gawwija, u s-seqer ta' kull ġens; 

17 U l-barbaġann, u l-margun, u omm 
is-subjien : 

18 U ż-żinna, u l-qwaq, u t-tiġieġa tal- 
baħar; 

19 U l-laqlaq, u kull ġens ta' russett, u 
d-dedduda tal-pinnaċċ, u l-farfett il- 
lej 


ejl. 

20 Kull insett li jtir, u jimxi fuq erba’ 
saqajn, ikun għalikom moqżież. 

Biss dawn tistgħu tieklu mil- 
insetti kollha li jtiru, u jimxu fuq erba' 
saqajn, dawk li 'l fuq minn riġlejhom 
għandhom żewġ saqajn, biex jaqbżu 
bihom fuq l-art. 

22 Minnhom dawn tistgħu tieklu: l- 
arbe ta' kull ġens, is-solgħam ta' kull 
ġens, il-ħargol ta' kull ġens, u l-ħagab 
ta' kull ġens. 

23 Iżda l-insetti l-oħra kollha li jtiru, 
li għandhom erba? saqajn, ħa jkunu 
moqżieża għalikom. 

24 Minn dawn titniġġsu: min imiss 
ġisimhom mejjet, ikun imniġġes sa 
filgħaxija. 

25 U kull min jarfa' l-ġisem mejjet ta' 
xi wieħed minnhom, jaħsel ħwejġu, u 
jkun imniġġes sa filgħaxija. 

26 Il-ġisem mejjet ta' kull bhima li 
għandha d-dwiefer, iżda mhux maqsumin, 
u ma tixtarrx, hu għalikom imniġġes: 
kull min imissu jkun imniġġes. 

27 U kulma jimxi fuq qiegħ riġlejh, 
fost il-bhejjem kollha li jimxu fuq erba' 
riġlejn, hu mniġġes għalikom: kull min 
imiss ġismu mejjet ikun imniġġes sa 


nda 
28 min jarfa' ġisimhom mejjet 
jaħsel ħwejġu, u jkun immniġġes sa fil- 
għaxija: huma mniġġsin għalikom. 

29 Dawn ukoll ikunu mniġġsin għal- 
ikom fost il-ħlejjaq li jitkaxkru fuq l-art; 
il-ballotra, il-far, u kull ġens ta' grem- 


xul; 

30 U l-ġurdien, u l-kamaljonti, u l- 
wiżgħa, u x-xaħmet l-art, u t-talpa. 

31 Dawn huma mniġġsin għalikom, 
fost kulma jitkaxkar: kull min imisshom, 
meta huma mejtin, ikun imniġġes sa 
filgħaxija. 

32 U kull min jaqa' fuqu xi wieħed 
minnhom mejjet, ikun imniġġes; kemm 
jekk tkun xi ħaġa tal-għuda, jew ħwejjeġ, 
jew ġild, jew saqqu, jew kull xorta ta' 
għodda oħra, li jsir ix-xogħol biha, 
għandha. titqiegħed fl-ilma, u tkun 
imniġġsa sa filgħaxija; u tindaf. 

33 U kull ħaġa tal-fuħħar, li fiha jaqa’ 
xi wieħed minnhom, titkisser, għax kulma 
hu ġo fiha jitniġġes. 

34 Mill-ikel kollu li jista' jittiekel, dak 
li fuqu jaqa' ilma bħal dan ikun imniġġes: 
u kull xorb li jinxtorob, ġo fiex ikun, 
jitniġġes. 

35 U kull ħaġa li fuqha taqa' xi biċċa 
minn ġisimhom mejjet, tkun imniġġsa; 
sew jekk ikun forn, u kemm jekk ikun 
fuglar għall-borom, jitfarrku: għax huma 
mniġġsin, u mniġġsin ikunu għalikom. 

36 Madankollu l-egħjun u l-bjar, li 


ġo fihom hemm ħafna ilma, jibqgħu 
safjin: iżda min imiss il-ġisem mejjet 
tagħhom jitniġġes. 

37 U jekk taqa' xi biċċa mill-ġisem 
mejjet tagħhom fuq xi żerriegħa li se 
tinżara', tibqa' safja. 

38 Iżda jekk tixxarrab bl-ilma ż-żer- 
riegħa, u xi biċċa minn ġisimhom mejjet 
taqa' fuqha, tkun imniġġsa għalikom. 

39 U jekk xi bhima, li minnha tistgħu 
tieklu, tmut; min imiss ġisimha mejjet 
ikun imniġġes sa filgħaxija. 

40 U min jiekol minn ġisimha mejjet 
jaħsel ħwejġu, u jkun imniġġes sa filgħa- 
xija: u min ukoll jarfa' l-ġisem mejjet 
tagħha jaħsel ħwejġu, u jkun imniġġes sa 
filgħaxija. 

41 kull ħlieqa li titkaxkar fuq l-art 
hi qżież: la tikluhiex. 

42 Kulma jimxi għal żaqqu, u kulma 
jimxi fuq erba' saqajn, jew kulma għandu 
iżjed minn erba' saqajn fost il-ħlejjaq li 
jitkaxkru fuq l-art, m'għandkomx tik- 
luhom: għax huma moqżieża. 

43 La tqażżux lilkom infuskom bl- 
ebda ħlieqa li titkaxkar, u la titniġġsux 
bihom, għax issiru mniġġsin bihom. 

44 Għax jien il-Mulej Alla tagħkom: 
għalhekk għandkom titqaddsu, u tkunu 
qaddisin; għax jien qaddis: lanqas 
għandkom tniġġsu lilkom infuskom bl- 
ebda ħlieqa li titkaxkar fuq l-art. 

45 Għax jiena l-Mulej li tellajtkom 
mill-Eġittu, biex inkun Alla tagħkom: 
u tkunu għalhekk qaddisin, għax jien 
qaddis. 

46 Din hi l-liġi fuq il-bhejjem, u fuq 
it-tjur, u fuq kull ħlieqa ħajja li żżiġġ 
fl-ilmijiet, u fuq kull ħlieqa li titkaxkar 
fuq l-art: 

47 Biex tagħżlu bejn l-imniġġes u s- 
safi, u bejn il-bhejjem ta' l-ikel, u dawk 


li ma jistgħux jittieklu. 
12 U l-Mulej kellem lil Mosċ, qallu: 

2 Kellem lilulied Iżrael, għidilhom: 
Mara, meta taħbel, u tiled tifel, tkun 
imniġġsa sebat ijiem, daqs kemm meta 
tkun f'xaharha. 

3 It-tminn jum, it-tifel ikun ċirconċiż 
fil-laħam tal-prepuzju tiegħu. 

U hi ddum tlieta u tletin jum oħra 
tindaf minn demmha; ma tmiss l-ebda 
ħaġa mqaddsa, u lanqas tidħol fis- 
santwarju, sakemm jintemmu jiem it- 
tindif tagħħa. 

5 Jekk tiled tifla, tkun imniġġsa għal 
ġimagħtejn, daqs kemm meta tkun 
f'xaharha, u ddum sitta u sittin jum oħra 
tindaf minn demmha. 

6 Meta jgħaddu jiem it-tindif tagħha, 
għal tifel, jew għal tifla, iġġib ħaruf ta' 
dik is-sena bħala offerta maħruqa, u ferħ 
ta' ħamiema, jew gamiema, bħala sagri- 

fiċċju għad-dnub, f'bieb it-tinda tal- 
laqgħa, lill-qassis: 
7 Li joffriha quddiem il-Mulej; u 


jagħmel offerta biex igħattilha dnubha; u 
tkun imnaddfa minn sabb demmha. 
Pin hi l-liġi għal mara li tiled tifel jew 
tifla. 

8 Ujekk ma tkunx tista’ ġġib ħaruf, 
tieħu żewġ gamimiet, jew żewġ frieħ tal- 
ħamiem; wieħed għall-offerta tal-ħruq, u 
l-ieħor għas-sagrifiċċju għad-dnub; u 
l-qassis jagħmlilha offerta biex igħattilha 


dnubha, u tindaf. 
13 U il-Mulej kellem lil Mosè u lil 
Arun, qalilhom: 

2 Meta bniedem ikollu fil-ġilda ta' 
ġismu xi qxur, jew bużżieqa, jew tebgħa 
bajda, li donnha sintomu ta' ġerħa tal- 
ġdiem fil-ġilda ta' ġismu, jeħduh għand 
Arun, il-qassis, jew għand xi wieħed minn 
uliedu, il-qassisin. 

3 U l-qassis jara l-ġerħa fil-ġilda tal- 
ġisem: u jekk ix-xagħar fil-ġerħa bjad, u 
l-ġerħa tidher aktar imgħawra mill-ġilda 
ta' ġismu, tkun ġerħa tal-ġdiem: u l- 
qassis li jaraħ, iqisu b'imniġġes. 

4 Iżda jekk tkun bajda t-tebgħa fil- 
ġilda ta' ġismu, u ma tidhirx imgħawra 
aktar mill-ġilda, u x-xagħar tagħha ma 
bjadx, il-qassis jagħlaq lill-miġruħ għal 
sebat ijiem. 

5 U jarġa' jarah il-qassis fis-seba' jum: 
u, ara, jekk il-ġerħa tidhirlu li waqfet, u 
ma nfexxitx fil-ġilda, il-qassis jagħlqu 
sebat ijiem oħra: 

6 U jarġa' jarah il-qassis fis-seba jum: 
u, ara, jekk lewn il-ġerħa ntefa, u l-ġerħa 


ma nfexxitx fil-ġilda, il-qassis iqisu 
b'nadif: kienet bużżieqa: jaħsel ħwejġu, u 
jkun nadif. 


7 Iżda jekk il-bużżieqa tinfexx iżjed 
fil-ġilda, wara li jkun rah il-qassis, biex 
igħaddih b'nadif, jidher darba oħra 
quddiem il-qassis: 

8 U jekk il-qassis jara li l-bużżieqa 
nfexxet fil-ġilda, il-qassisimbagħad igħadd- 
ih b'imniġġes: ġdiem hu. 

9 Meta wieħed ikollu ġerħa tal-ġdiem, 
jeħduu għand il-qassis; 

10 U l-qassis jarah: u, ara, jekk il- 
qoxra tkun bajda fil-ġilda, u x-xagħar 
tagħha bjad, u jkun hemm ħajta laħam 
ħaj fil-qoxra; 

11 Ikun ġdiem, ilu ż-żmien fil-ġilda 
ta' ġismu, u l-qassis igħaddih b'imniġġes, 
u ma jagħlqux: għax hu mniġġes. 

12 Iżda jekk jinfirex il-ġdiem fil- ġilda, u 
l-ġdiem jiksi l-ġilda kollha ta' dak li 
għandu l-ġerħa minn rasu sa saqajh, 
kulfejn jista' jara l-qassis; 

13 Il-qassis, wara li jkun rah, u ra li 
l-ġdiem kesa ġismu kollu, igħaddi b'nadif 
l-imġiddem: kollu sar abjad: nadif hu. 

14 Iżda malli jidher fih laħam ħaj, ikun 
imniġġes. 

15 U l-qassis jara l-laħam il-ħaj, u 
igħaddih b'imniġġes: għax il-laħam il-ħaj 
hu mniġġes: ġdiem hu. 

16 Iżda jekk igħib il-laħam il-ħaj, u 
jsir abjad, imur għand il-qassis. 

7 U l-qassis jarah: u, ara, jekk il- 
ġdiem bjad; imbagħad il-qassis igħaddih 
b'nadif lil dak li għandu l-ġdiem:: nadif hu. 

18 Jekk ikun hemm fil-ġilda tal-ġisem 
ta' xi ħadd demla, u jfiq minnha, 

19 U mbagħad issirlu f'lok id-demla 
qoxra bajda, jew tebgħa bajda, ftit u 
xejn ħamranija, ħa juriha lill-qassis; 

20 U jekk, meta jaraha l-qassis, ara, 
tidher aktar l-isfel mill-ġilda, u xagħarha 
bjad; il-qassis igħaddih b'imniġġes: ġerħa 
tal-ġdiem hi, imfaqqsa mid-demla. 

21 Iżda jekk il-qassis jaraha, u, ara, ma 
jkunx hemm xagħar abjad fiha, u mhix 
aktar l-isfel mill-ġilda, imma lewnha 
tefa; il-qassis jagħlqu sebat ijiem: 

22 U jekk it-tebgħa tinfexx aktar fil- 
ġilda, il-qassis imbagħad igħaddih b' 
imniġġes: ġdiem hu. 

23 Iżda jekk tibqa’ t-tebgħa f'lokha, u 
ma tinfexx, tkun biss marka tad-demla; 
u l-qassis igħaddih b'nadif. 

24 Jew jekk wieħed ikollu fil-ġilda ta' 
ġismu kiwja bin-nar, u fuq il-kiwja ssir 
tebgħa bajda, ftit u xejn ħamranija, jew 
bajda; 

25 Jaraha mbagħad il-qassis: u jekk 
jara li x-xagħar fit-tebgħa bjad, u tidher 
aktar l-isfel mill-ġilda; hi ġdiem imfaqqas 
fil-kiwja: għalhekk il-qassis igħaddih 
b'imniġġes: hi ġerħa tal-ġdiem. 

26 Iżda jekk jaraha l-qassis, u jara li 
m'hemmx xagħar abjad fit-tebgħa, u mhix 
aktar l-isfel mill-ġilda, u lewnha tefa; 
jagħlqu l-qassis sebat „ijiem: 

7 U l-qassis jarġa’ jarah fis-seba’ jum: 
u “akk tkun infexxet aktar fil-ġilda, 
imbagħad iqisu l-qassis b'imniġġes: ġerħa 
tal-ġdiem hi. 

28 U jekk tibqa' f'lokha t-tebgħa l- 
bajda, u ma nfexxitx fil-ġilda, imma hi 
ftit u xejn sewda; hi nefħa tal-kiwja, u 
l-qassis igħaddih b'nadif: għax sinjal tal- 
kiwja hi. 

29 Jekk raġel, jew mara, 
ġerha fir-ras, jew fid-daqna; 

0 Il-qassis imbagħad jara Lgerhħa: u, 
ara, jekk tidher aktar l-isfel mill-ġilda; u 
jkun fiha xagħar isfar irqiq; igħaddih il- 
qassis b'imniġġes: hi marda tal-falza, 
ġdiem tar-ras, jew tad-daqna. 

31 U jekk il-qassis jara l-ġerħa tal- 
falza, u, ara, hi ma tkunx aktar 'l isfel 
mill-ġilda, u ma fihiex xagħar iswed, 
mbagħad jagħlaq lil dak li għandu l- ġerħa. 
tal-falza sebat ijiem. 

32 U fis-seba' jum, il-qassis jara il- 
ġerħa: u jekk jara li l-marda tal-falza ma 


ikollhom 

nfexxitt, u ma fihiex xagħar isfar, u l-falza 
ma tidhirx aktar 'l isfel mill-ġilda; 

33 Jitqarweż dak li għandu l-falza, iżda 
fejn għandu l-falza ma iqarwżux, u 
jagħlqu l-qassis sebat ijiem oħra: 

34 U fis-seba jum, jara l-qassis il- 
falza: u, ara, jekk il-falza ma nfexxitx 
fil-ġilda, u lanqas tidher 'l isfel mill- 
ġilda, igħaddih il-qassis b'nadif: u jaħsel 
ħwejġu, u jkun nadif. 

35 Iżda jekk il-falza tinfexx wisq fil- 
ġilda, wara li jkun għadda b'nadif; 

6 Jarah imbagħad il-qassis: u, ara, 
jekk il-falza tinfexx fil-ġilda, il-qassis ma 
jfittixx xagħar isfar: hu mniġġes. 

37 Iżda jekk il-falza tidher li waqfet, u 
tala' fiha x-xagħar iswed; il-falza tkun 
fieqet; u hu jkun nadif: il-qassis igħaddih 
imfejjaq. 

38 Jekk raġel, jew mara, ikollhom fil- 
ġilda ta' ġisimhom tbajja, imqar tbajja 
bojod. 

39 Jarahom il-qassis: u, ara, jekk it- 
tbajja bojod fil-ġilda ta' ġisimhom ikunu 
mitfija; ikunu ħżież imfaqqsin fil-ġilda: 
huma jkunu ndaf. 

40 U raġel li jaqagħlu x-xagħar ta' 
rasu, ikun qargħi; iżda nadif. 

41 U dakli xagħru waqagħlu min-naħa 
ta' ġbinu, ikun fartas minn quddiem: iżda 
jkun nadif. 

42 U jekk ikollu fil-qorriegħa, jew fi 
ġbinu, ġerħa bajda ħamranija; hi ġdiem 
imfaqqas fil-qorriegħa, jew fi ġbinu. 

43 Imbagħad jarah il-qassis: u, ara, 
jekk il-qoxra tal-ġerħa tkun bajda ħam- 
ranija fil-qorriegħa, jew fi ġbinu, bħal ma 
jidher il-ġdiem fil-ġilda tal-ġisem, 

44 Ikun raġel imġiddem, imniġġes hu: u 
l-qassis igħaddih għalkollox imniġġes; il- 
ġdiem tiegħu jkun f'rasu. 

45 U l-imġiddem, li għandu l-ġerħa, 
għandu jkollu lbiesu mqattgħin, u rasu 
mikxufa, u jitgħatta sa xofftu ta' fuq, u 
jgħajjat: Imniġġes! Imniġġes! 

46 Iż-żmien kollu li l-ġdiem ikun fuqu, 
il-marid ikun miżmum b'imniġġes: igħam- 
mar waħdu; barra mill-kamp tkun l- 
agħmara tiegħu. 

47 L-ilbies ukoll li jkun fih il-mard 
tal-ġdiem, kemm jekk ikun ilbies tas-suf; 
u kemm jekk ikun ilbies tal-għażel; 

48 Kemm jekk ikun fil-medd, jew fit- 
togħma; tal-għażel jew tas-suf; kemm fil- 
ġild, u kemm f'xi ħaġa tal-ġild; 

49 U jekk il-biċċa marida tkun ħad- 
ranija, jew ħamranija fl-ilbies, jew fil- 
ġild, jew fil-medd, jew fit-togħma, jew 
f'xi ħaġa oħra tal-ġild, il-mard ikun tal- 
ġdiem, u għandu juriha lill-qassis: 

5 wara li l-qassis ikun 
jagħlaq il-biċċa marida sebat ijiem. 

51 U jarġa' jaraha fis-seba' jum: u 
jekk il-mard ikun infexx fl-ilbies, jew 
fil-medd, jew fit-togħma, jew fil-ġild, jew 


raha, 


f'kulma jista? jsir mill-ġild; ikun ġdiem 
jagħmel il-ħsara: imniġġsa hi l-biċċa 
marida. 

52 U jaħraq dak l-ilbies, il-medd u t- 
togħma, kemm tas-suf, kemm tal-għażel, 
kemm ukoll kull ħaġa tal-ġild li jkun fiha 
l-mard: għax hu ġdiem jagħmel il-ħsara: 
għandu jinħaraq fin-nar. 

53 Imma jekk jara l-qassis, u jsib li l- 
mard fl-ilbies ma nfexx, la fil-medd u 
larqas fit-togħma, jew f'xi ħaġa tal-ġild; 

54 Jordna li jaħslu l-biċċa li fiha l- 
mard, u jagħlaqha sebat ijiem oħra: 

55 U l-qassis jara l-ġerħa, wara li jkunu 
ħasluha: u, ara, jekk il-ġerħa ma biddlitx 
lewnha, u ma nfexxitx, tkun ħaġa im- 
niġġsa: int taħraqha fin-nar; għax hi 
mherrija, mis-sewwa u mill-maqlub. 

56 Imma jekk il-qassis jara u jsib li 
lewn il-biċċa marida tefa, wara li jkunu 
ħasluha; iqattagħha mill-ilbies, jew mill- 
ġild, jew mill-medd, jew mit-togħma: 

57 U jekk jibqa' jidher il-mard fl-ilbies, 
sew fil-medd u sew fit-togħma, jew f'xi 
ħaġa tal-ġild, il-mard ikun faqqas: int 
għandek taħraq fin-nar il-biċċa marida. 

58 U l-ilbies, jew il-medd, jew it- 
togħma, jew kull ħaġa tal-ġild, int taħsil- 
hom, u jmur minnhom il-mard, jinħaslu 
darba oħra, u jindafu. 

59 Din hi l-liġi ta' mard il-ġdiem tal- 
Ibies tas-suf jew tal-għażel, tal-medd jew 
tat-togħma, jew ta' kull ħaġa tal-ġlud, biex 
tgħaddihom ta' ndaf, jew tgħaddihom ta' 
mniġġsin. 


1 U l-Mulej kellem lil Mosè, qallu: 

2 Din hi l-liġi għall-imġiddem, fil- 
jum li fih jissaffa. Iġibuh għand il-qassis: 

3 U l-qassis joħroġ barra mill-kamp; u 
l-qassis jarah, u, ara, jekk il-ġerħa tal- 
ġdiem fieqet fl-imġiddem; 

4 Jordna l-qassis biex iġibu għal min ser 
jissaffa żewġ agħsafar ħajjin, u safjin, u 
njam taċ-ċedru, biċċa ta l-iskarlat, u 
żuf: 

5 U l-qassis jordna biex joqtlu wieħed 
mill-agħsafar f'xi ħaġa tal-fuħħar fuq ilma 
ġieri: 

6 U jieħu l-għasfur il-ħaj, u l-injam 
taċ-ċedru, u l-biċċa ta' l-iskarlat, u ż-żuf, u 
jbillhom mal-għasfur ħaj fid-demm tal- 
għasfur il-maqtul, fuq l-ilma ġieri: 

jroxx seba' darbiet 'il min sa 
jissaffa mill-ġdiem, u jgħaddih b'nadif, u 
jitlaq il-għasfur il-ħaj fir-raba'. 

8 Imbagħad jaħsel ħwejġu dak li sa 
jissaffa, u jqarweż xagħru kollu, u 
jinħasel bl-ilma, biex jissaffa: imbagħad 
jidħol fil-kamp, u joqgħod sebat ijiem 
barra mill-għarix tiegħu. 

9 Iżda fis-seba' jum iqarweż xagħru 
kollu, ix-xagħar ta' rasu, il-leħja, u 
ħuġbejn għajnejh, xagħru kollu jqarweż: u 

jaħsel ħwejġu, u jaħsel ukoll ġismu fl-ilma, 
u jissaffa. 

10 U fit-tminn jum, jieħu żewġ ħrief, 
bla difett, u ħarufa ta' l-ewwel sena, bla 
difett, u tliet egħxur smid, bħala offerta 
tal-qamħ, mibxuxin biż-żejt, u log żejt. 

11 U l-qassis li jnaddfu, iqegħidhom, 
mar-raġel li ser jissaffa, quddiem il-Mulej, 
fi dħul it-tinda tal-laqgħa: 

2 U l-qassis jieħu wieħed mill-ħrief, 
u joffrih bħala s- sagrifiċċju għall-ħtija, u 
log taż-żejt, u jxejjirhom tixjira quddiem 
il-Mulej: 

13 U joqtol il-ħaruf fejn joqtol is- 
sagrifiċċju għad-dnub u l-offerta maħruqa, 
fil-post imqaddes: għax bħalma hu tal- 
qassis is-sagrifiċċju għad-dnub, hekk hu 
wkoll is-sagrifiċċju għall-ħtija: hu ħaġa 
wisq qaddisa: 

14 U l-qassis jieħu ftit mid-demm tas- 
sagrifiċċju għall-ħtija, u l-qassis iqiegħdu 
fuq id-dendula tal-widna l-leminija ta' 
min ser jissaffa, u fuq is-saba' l-kbir ta' 
idu l-leminija, u fuq is-saba' l-kbir ta' 
riġlu l-lemini: 

15 Il-qassis imbagħad jieħu ftit mil- 
log taż-żejt, u jsawbu fuq idu x-xellugija: 

16 U l-qassis ibill sebgħu ta' idu l- 
leminija fiż-żejt ta' idu x-xellugija, u 
jroxx iż-żejt b'sebgħu seba' darbiet qud- 
diem il-Mulej: 

17 U miż-żejt li jibqa' f'idu, iqiegħed 
il-qassis fuq id-dendula tal-widna l- 
leminija ta' min ser jissaffa, u fuq sebgħu 
l-kbir ta' idu l-leminija, u fuq sebgħu 
l-kbir ta' riġlu l-lemini, fuq id-demm tas- 
sagrifiċċju għall- ħtija: 

18 U l-bqija taż-żejt ta' ġo id il-qassis, 
il-qassis isawbu fuq ras ta' min ser jis- 
saffa: u l-qassis jagħmillu offerta biex 
igħattilu dnubu quddiem il-Mulej. 

19 U l-qassis joffri s-sagrifiċċju għad- 
dnub, u jagħmel offerta biex igħatti dnub 
min ser jitnaddaf mill-inġiesa; u wara 
joqtol l-offerta tal-ħruq: 

0 U l-qassis joffri l-offerta tal-ħruq, 
u l-offerta tal-qamħ fuq l-altar, u l- 
qassis jagħmillu offerta biex igħattilu 
dnubu, u jkun safi. 

21 Jekk inhu fqir, u ma jistax iwassal 
daqshekk; jieħu ħaruf bħala sagrifiċċju 
għall-ħtija għat-tixjira, biex igħamel offerta 
ħalli jgħatti dnubu, u jieħu wkoll mill- 
għaxra waħda smid mibxux biż-żejt bħala 
offerta tal-qamħ, u log żejt; 

22 U żewġ gamimiet, jew żewġ frieħ 
tal-ħamiem, daqs li jista' jagħti; waħda 
sagrifiċċju għad-dnub, u l-oħra offerta tal- 


ruq. 

23 U jġibhom fit-tminn jum għas-safi 
tiegħu lill-qassis, fid-dħul tat-tinda tal- 
laqgħa, quddiem il-Mulej. 

24 U l-qassis jieħu l-ħaruf tas-sagri- 
fiċċju għall-ħtija, u l-log taż-żejt, u l-qassis 
ixejjirhom tixjira quddiem il-Mulej: 

25 U joqtol il-ħaruf tas- sagrifiċċju 
għall-ħtija, u l-qassis jieħu ftit minn demm 
is-sagrifiċċju għall-ħtija, u jqiegħdu fuq id- 
dendula tal-widna l-leminija ta' min ser 
jissaffa, u fuq sebgħu l-kbir ta' idu l- 
leminija, u fuq sebgħu l-kbir ta' riġlu l- 
lemini: 

26 U l-qassis isawwab ftit żejt f'idu x- 
xellugija: 

27 U l-qassis iroxx b'sebgħu l-lemini 
ftit miż-żejt ta' idu x-xellugija seba' 
darbiet quddiem il- Mulej: 

28 miż-żejt ta' ġo idu l-qassis 
iqiegħed fuq id-dendula tal-widna l- 
leminija ta' min ser jissaffa, u fuq is- 
saba' l-kbir ta' idu l-leminija, u fuq 
sebgħu l-kbir ta' riġlu l-lemini, fuq il-post 
fejn jitqiegħed id-demm tas-sagrifiċċju 
għall-ħtija. 

29 U l-bqija taż-żejt ta' ġo id il-qassis, 
isawbu fuq ras min ser jissaffa, biex 
jagħmillu offerta ħalli jgħattilu dnubu 
quddiem il-Mulej. 

30 U joffri waħda mill-gamimiet, jew 
mill-frieħ tal-ħamiem, skond kemm jista' 
jagħti; 

31 Jagħti daqs kemm jista': waħda 
għas-sagrifiċċju għad-dnub, u l-oħra għall- 
offerta tal-ħruq, ma' l-offerta tal-qamħ: 
u l-qassis jagħmel offerta biex igħatti 
dnub dak li ser jissaffa quddiem il-Mulej. 

32 Din hi l-liġi ta' min hu marid bil- 
ġdiem, li ma jistax jagħti daqs kemm 
għandu jagħti għas-safi tiegħu. 

33 U il-Mulej kellem lil Mosè u lil 
Arun, qalilhom: 

34 Meta tidħlu f'art Kangħan, li jien 
sa nagħtikom biex tkun tagħkom, u 
nibgħat mard tal-ġdiem f'xi dar ta' l-art 
tagħkom; 

35 Imur min id-dar hi tiegħu għand il- 
qassis, igħidlu: Jidhirli li hemm bħal mard 
tal-ġdiem fid-dar: 

36 Imbagħad il-qassis jordna biex ibattlu 
d-dar, qabel ma jmur jara l-ġdiem, biex 
ma jitniġġisx kulma hemm fid-dar, 
imbagħad il-qassis imur jara d-dar: 

37 U jara l-mard, u, ara, jekk il-mard 
ikun fil-ħitan tad-dar bħal ħofor, ħadranin 
jew ħamranin, li donnhom imħaffrin fil- 

ajt; 

38 Il-qassis joħroġ barra mid-dar, fil- 
bieb tad-dar, u jagħlaq id-dar sebat ijiem: 

39 Jarġa' jiġi l-qassis fis-seba’ jum biex 
jaraha; u, ara, jekk il-mard infirex mal- 
ħitan tad-dar; 

40 Il-qassis jordna biex jaqalgħu l- 
ġebel li fih il-mard, u jitfgħuh barra mill- 
belt, f'post imniġġes: 

41 U jġegħilhom joborxu d-dar minn 
ġewwa dawramejt, u jitfgħu t-trab tal- 
brix barra mill-belt, f'post imniġġes: 

42 U jieħdu ġebel ieħor, u jdaħħluh 
f'lok il-ġebel l-ieħor; u jieħu tajn ieħor, 
u jkaħħal id-dar. 

43 Jekk jarġa' jiġi l-mard, u joħroġ fid- 
dar, wara li jkun qala' l-ġebel, u warali 
jkun barax id-dar, u wara li jkun 
kaħħalha; 

44 Il-qassis jiġi jara, u, ara, jekk il- 
mard infexx fid-dar, ikun ġdiem li jherri 
fid-dar: hi tkun imniġġsa. 

45 U jġarraf id-dar, il-ġebel, u l- 
għawwied u t-tajn kollu tagħha, u 
jghreghem barra mill-belt, f'post imniġġ- 


546 Kull min jidħol id-dar, kemm iddum 
magħluqa, jitniġġes sa filgħaxij a. 

47 U min jorqod fid-dar jaħsel ħwejġu; 
u min jiekol fid-dar jaħsel ħwejġu. 

48 Jekk jiġi l-qassis, u jaraha, u, ara, 
il-mard ma nfexx fid-dar, wara li kienet 
imkaħħla, igħaddiha b'safja, għax fieqet 
mill-mard. 

49 U jieħu biex isaffi d-dar żewġ 
agħsafar, u l-injam taċ-ċedru, u l-biċċa ta' 
l-iskarlat, u żuf: 

50 U joqtol wieħed mill- agħsafar f'xi 
ħaġa tal-fuħħar fuq l-ilma ġieri: 

5l U jieħu l-injam taċ-ċedru, u ż-żuf, u 
biċċa ta' l-iskarlat, u l-għasfur il-ħaj, u 
jbillhom fid-demm tal-għasfur maqtul, u 
fl-ilma ġieri, u jroxx fuq id-dar seba' 
darbiet: 

52 U jsaffi d-dar bid-demm tal-għasfur, 
u bl-ilma ġieri, u bl-għasfur il-ħaj, u 
bl-injam taċ-ċedru, biż-żuf, u bil-biċċa ta' 
l-iskarlat: 

53 Iżda l-għasfur il-ħaj jitilqu barra 
mill-belt, fir-raba', u jagħmel offerta biex 
igħatti dnub id-dar: u ssir nadifa. 

54 Din hi l-liġi għal kull mard tal- 
ġdiem, u tal-falza, 

Ta Għall- ġdiem tal-ħwejjeġ, u tad- 

$6 Għall-qxur, bżieżaq u tbajja bojod: 

57 Biex tgħallem meta ħaġa hi mniġġsa, 
u meta safja: din hi l-liġi tal-ġdiem. 

U l-Mulej kellem lil Mosċ u lil Arun, 


qalilhom: 
2 Kellmu lil ulied Iżrael, għidulhom: 
Meta raġel ikollu sabb minn ġismu, 


minħabba s-sabb tiegħu jkun imniġġes. 

3 U dan ikun it-tinġis tiegħu f'sabbu: 
sewwa jekk ġismu jarmi s-sabb, u sewwa 
jekk ġismu jżomm is-sabb, hu t-tinġis 
tiegħu. 

4 Kull friex, li jimtedd fuqu dak li 
għandu s-sabb, hu mniġġes: u kull ħaġa li 
joqgħod fuqha tkun imniġġsa. 

5 U kull min imisslu friexu, jaħsel 
ħwejġu, u jinħasel bl-ilma, u jkun imniġġes 
sa filgħaxija. 

6 U kull min joqgħod bil-qiegħda fuq 
xi ħaġa li fuqha qagħad min għandu s- 
sabb, jaħsel ħwejġu, u jinħasel fl-ilma, u 
jkun imniġġes sa filgħaxija. 

7 U kull min imiss ġisem dak li għandu 


s-sabb jaħsel ħwejġu, u jinħasel fl-ilma, u 
jkun imniġġes sa filgħaxija. 

8 Jekk jibżaq il-marid bis-sabb fuq 
min hu nadif, dan ukoll jaħsel ħwejġu, u 
jinħasel fl- ilma, u jkun imniġġes sa 
filgħaxija. 

9 Kull sarġ, li jirkeb fuqu l-marid bis- 
sabb, jitniġġes. 

10' Kull min imiss xi ħaġa li kienet 
taħtu, jitniġġes sa filgħaxija: u min jarfa' 
xi ħaġa minn dawk il-ħwejjeġ, jaħsel 
ħwejġu, u jinħasel fl-ilma, u jkun imniġġes 
sa filgħaxija. 

11 U kull min imissu l-marid bis-sabb, 
u ma jkunx ħasel idejh qabel bl-ilma, 
jaħsel ħwejġu, u jinħasel fl-ilma, u jkun 
imniġġes sa filgħaxija. 

2 kull ħaġa tal-fuħħar, li jmissha 
l-marid bis-sabb, għandha titkisser: u 
kull ħaġa ta' l-injam tinħasel bl-ilma. 

13 U meta dak li għandu s-sabb ifiq 
mis-sabb, igħodd sebat ijiem għas-safi 
tiegħu, u jaħsel ħwejġu, u jaħsel ġismu 
fl-ilma ġieri, u jissaffa. 

14 U fit-tminn jum jieħu miegħu żewġ 
gamimiet, jew żewġ frieħ tal-ħamiem, u 
jmur quddiem il-Mulej fil-bieb tat-tinda 
tal-laqgħa, u jagħtihom lill-qassis. 

15 U l-qassis joffrihom, wieħed sagri- 
fiċċju għad-dnub, u l-ieħor offerta tal- 
ħruq; u l-qassis jagħmillu offerta biex 
igħattilu dnubu quddiem il-Mulej min- 
ħabba s-sabb tiegħu. 

16 Meta wieħed ikollu tixrid tal-liba, 
jaħsel fl-ilma ġismu kollu, u jkun imniġġes 
sa filgħaxija. 

17 U kull biċċa lbies, u kull biċċa ġild, 
li tixxerred fuqha l-liba, tinħasel fl-ilma, 
u tkun imniġġsa sa filgħaxija. 

18 Il-mara wkoll, li jersaq lejha raġel 
b'tixrid il-liba jinħaslu t-tnejn fl-ilma, 
u jkunu mniġġsin sa fil-għaxija. 

U jekk mara jkollha s-sabb, u s-sabb 
tagħha f'ġisimha jkun demm, iddum sebat 
ijiem f'xaharha: u kull min imissha 
jitniġġes sa filgħaxija. 

20 Fuq kulma timtedd kemm iddum 
f'xaharha jkun imniġġes: kull ħaġa wkoll 
li toqgħod fuqha tkun imniġġsa. 

21 Kull min imiss friexha, jaħsel 
ħwejġu, u jinħasel fl-ilma, u jkun imniġġes 
sa filgħaxija. 

22 U min imiss xi ħaġa li toqgħod 
fuqha, jaħsel ħwejġu, u jinħasel fl-ilma, u 
jkun imniġġes sa filgħaxija. 

23 U jekk fuq il-friex, jew fejn tkun 
bil-qiegħda hi, ikun hemm xi ħaġa, xħin 
imissha, jitniġġes sa filgħaxija. 

24 U jekk wieħed jimtedd magħha, u 
jieħu l-inġiesa ta' xaharha, jibqa' mniġġes 
sebat ijiem; u kull friex li jimtedd fuqu, 
ikun imniġġes. 

25 U jekk mara jkollha sabb id-demm 
għal ħafna jiem, barra minn xaharha, jew 
idum is-sabb aktar minn żmienu; kemm 

idum is-sabb iddum hi mniġġsa, bħal fi 
żmien l-inġiesa ta' xaharha: tkun imniġġ- 


sa. 

26 Kull friex. li timtedd fuqu, kemm 
idum is-sabb tagħha, ikun għaliha bħal 
friex ta' żmien xaharha: u kulma toqgħod 
fuqu, ikun imniġġes, bħal fi żmien xaharha. 

27 U kull min imiss dawk il-ħwejjeġ, 
ikun imniġġes, u jaħsel ħwejġu, u jinħasel 
fl-ilma, u jdum imniġġes sa filgħaxija. 

28 Iżda jekk hi tindaf mis-sabb tagħha, 
tgħodd sebat ijiem, u wara dan tkun safja. 

U fit-tminn jum tieħu żewġ gami- 
miet, jew żewġ frieħ tal-ħamiem, u ġġib- 
hom lill-qassis, f'bieb it-tinda tal-laqgħa. 

30 l-qassis joffri wieħed bħala 
sagrifiċċju għad-dnub, u l-ieħor bħala 
offerta maħruqa; u l-qassis jagħmel offerta 
għaliha biex igħattilha dnubha quddiem il- 
Mulej minħabba s-sabb ta' l-inġiesa 
tagħha. 

31 Hekk intom iżżommu 'l ulied Iżrael 
mifrudin mill-inġiesa tagħhom; li ma 
jmutux fl-inġiesa tagħhom, meta jniġġsu 
t-tabernaklu tiegħi li hemm f'nofshom. 

32 Din hi l-liġi għal min għandu s-sabb, 
u għal min għandu tixrid tal-liba, li 
jitniġġes bihom; 

33 U għall-mara marida b'xaharha, 
u għal min għandu s-sabb, sewwa raġel u 
sewwa mara, u għal min jersaq lejn mara 
mniġġsa. 


1 Il-Mulej kellem lil Mosċ wara l- 
mewt taż-żewġ ulied ta' Arun, li 
mietu xħin kienu joffru quddiem il-Mulej; 
2 U l-Mulej qal lil Mosċ: Għid lil Arun 
ħuk, li ma jidħolx f'kull waqt fil-lok 
imqaddes, il-ġewwa mill-velu, quddiem 
il-għatu, li hemm fuq l-arka; li ma jmutx: 
għax jien nidher fi sħaba fuq il-għatu. 

3 Hekk għandu jidħol Arun fil-lok 
imqaddes: b'għoġol għas-sagrifiċċju għad- 
dnub, u kibx għall-offerta tal-ħruq. 

4 Jilbes it-tànka mqaddsa tal-għażel, 
u qliezet qsar tal-għażel fuq il-laħam, u 
jitħażżem bi ħżiem tal-għażel, u jxidd 
turbant tal-għażel: dawn huma lbies 
imqaddes: imbagħad jaħsel ġismu fl-ilma, 
u jilbishom. 

5 U jieħu mingħand il-ġemgħa ta’ 
wlied Iżrael żewġ bdabad għal sagrifiċċju 
għad-dnub, u kibx għall-offerta tal-ħruq. 

6 U Arun joffri l-għoġol tiegħu tas- 
sagrifiċċju għad-dnub, li hu għalih, u 
jagħmel offerta għalih innifsu biex igħatti 
dnubu, u għal daru. 

7 U jieħu ż-żewġ bdabad, u jqegħidhom 
quddiem il-Mulej fil-bieb tat-tinda tal- 
laqgħa. 

8 U Arun jitfa' x-xorti fuq iż-żewġ 
bdabad; xorti waħda għall-Mulej, u l- 
oħra ghal Għażażel. 

il-bodbod li 


9 U Arun iġib fuqu 


waqgħet ix-xorti tal-Mulej, u 
bħala sagrifiċċju għad-dnub. 

10 Iżda l-bodbod, li tala' bix-xorti 
għal Għażażel, ikun ippreżentat ħaj 
quddiem il-Mulej, biex jagħmel fuqu 
offerta bħala tpattija għad-dnub, u biex 
jibagħtu għand Għażażel fid-deżert. 

11 Arun iġib il-għoġol tas-saġrifiċċju 
għad-dnub, li hu għalih, u jagħmel offerta 
għalih innifsu biex igħatti dnubu, u għal 
daru, u joqtol il-għoġol tas-sagrifiċċju 
għad-dnub, li hu għalih. 

12 U jieħu ċensier mimli bil-ġamar 
minn fuq l-altar quddiem il-Mulej, u 
żewġ ħafniet inċens tal-fwieħa midquq, u 
jdaħħalhom ġewwa mill-velu. 

13 U jitfa' l-inċens fin-nar quddiem 
il-Mulej, biex is-sħab ta' l-inċens igħatti 
l-għatu ta' fuq ix-xhieda, li ma jmutx: 

14 U jieħu ftit mid-demm tal-għoġol, u 
jroxx b'sebgħu fuq wiċċ il-għatu, in- 
naħa tal-lvant; u quddiem il-għatu wkoll 
iroxx seba’ darbiet ftit demm b'sebgħu. 

15 Imbagħad joqtol il-bodhod tas- 
sagrifiċċju għad-dnub, li hu għall-poplu, u 
jieħu demmu ġewwa mill-velu, u jagħmel 
bih bħal ma għamel b'demm il-għoġol, u 
jroxxu fuq il-għatu, u quddiem il-għatu: 

.16 U jagħmel offerta għal-lok imqaddes 
biex igħattilu dnubu, minħabba l-inġies ta' 
wlied Iżrael, u minħabba l-ħtijiet tagħhom 
fi dnubiethom kollha: u hekk jagħmel lit- 
tinda tal-laqgħa, li qiegħda magħhom qalb 
l-inġies tagħhom. 

17 U ħadd m'għandu jkun hemm fit- 
tinda tal-laqgħa xħin jidħol biex jagħmel 
offerta bħala tpattija għad-dnub fil-lok 
imqaddes, sakemm joħroġ. Jagħmel 
offerta għalih biex igħatti dnubu, u għal 
daru, u għal miġemgħa kollha ta' Iżrael. 

18 U joħroġ lejn l-altar, li hemm qud- 
diem il-Mulej, u jagħmel offerta għall- 
artal biex igħattilu dnubu; jieħu ftit 
minn demm il-għoġol, u minn demm il- 
bodbod, u jqiegħdu fuq qrun l-altar 
dawramejt. 

19 U jroxx ftit mid-demm fuqu b'seb- 
għu seba' darbiet, u jsaffih, u jqaddsu 
mill-inġies ta' wlied Iżrael. 

20 U warali jkun qala' maħfra għal-lok 
imqaddes, u għat-tinda tal-laqgħa, u 
għall-altar, iġib il-bodbod ħaj: 

21 U Arun iqiegħed idejh it-tnejn fuq 
ras il-bodbod ħai, u jistqarr fuqu l-ħażen 
kollu ta' wlied Iżrael, u l-ħtijiet kollha 
tagħhom, fi dnubiethom kollha, billi jqegħ- 
idhom fuq ras il-bodbod, u jitilqu ma' 
raġel magħżul għalhekk fid-deżert: 

22 U l-bodbod jieħu fuqu ħtijiethom 
kollha f'art imwarrba: u r-raġel jitlaq 
il-bodbod fid-deżert. 

23 U Arun jidħol fit-tinda tal-laqgħa, u 
jinża' l-ħwejjeġ tal-għażel, li libes xħin 
daħal fil-lok imqaddes, u jħallihom 
hemm: 


joffrih 

24 U jaħsel ġismu fl-ilma fil-lok 
imqaddes, u jilbes ħwejġu, u joħroġ, u 
joffri l-offerta tiegħu tal-ħruq, u l-offerta 
tal-poplu tal-ħruq, u jagħmel offerta 
għalih innifsu biex igħatti dnubietu, u 
għall-poplu. 

25 U jaħraq ix-xaħam tas-sagrifiċċju 
għad-dnub fuq l-altar. 

26 U dak li jkun bagħat il-bodbod 
għand Għażażel, jaħsel ħwejġu, u jinħasel 
kollu kemm hu fl-ilma, u wara jidħol 
fil-kamp. 

27 U l-għoġol għas-sagrifiċċju għad- 
dnub, u l-bodbod għas-sagrifiċċju għad- 
dnub, li demmhom ħaduh fil-lok im- 
qaddes biex jitgħattew id-dnubiet, joħor- 
ġuhom barra mill-kamp; u jaħarqu fin- 
nar il-ġlud, il-laħam, u l-ħmieġ tagħhom. 

28 Min jaħraqhom jaħsel ħwejġu, u 
ġismu fl-ilma, imbagħad wara jidħol 
fil-kamp. 

29 Ikun dan ta' statut għalikom għal 
dejjem: fis-seba' xahar, fil-għaxra tax- 
xahar, għandkom. tgħakksu lilkom 
infuskom, u ma tagħmlu l-ebda xogħol, 
u la n-nies tal-pajjiż, u lanqas il-għorba 
li jgħammru f'nofskom: 

30 Għax dak in-nhar il-qassis jagħmel 
offerta għalikom biex igħatti dnubietkom, 
u jsaffikom, biex tkunu ndaf mid-dnubiet 
kollha tagħkom quddiem il-Mulej. 

31 Ikun Sibt ta' mistrieħ għalikom, u 
tgħakksu lilkom infuskom, bi statut 
għal dejjem. 

32 U l-qassis, li jkun midluk, u ikkon- 
sagrat, biex jagħmilha ta' qassis flok 
missieru, jagħmel offerta bħala tpattija 
għad-dnub, u jilbes il-ħwejjeġ tal-għażel, 
il-ħwejjeġ imqaddsa: 

33 U jagħmel offerta biex jitgħatta 
d-dnub għas-santwarju mqaddes, u għat- 
tinda tal-laqgħa, u għall-altar, u għall- 
qassisin, u għan-nies kollha tal-miġemgħa. 

4 U dan ikun għalikom statut għal 
dejjem, li tagħmlu offerta biex tgħattu 
d-dnubiet kollha ta' wlied Iżrael, darba 
fis-sena. U għamlu bħal ma ordna l- 
Mulej lil Mosċ. 


1 Il-Mulej kellem lil Mosċ, qallu: 

2 Kellem lil Arun, u lil uliedu, u lil 
ulied kollha ta' Iżrael, u għidilhom: Dan 
hu li ordna l-Mulej: 

3 Kull wieħed minn dar Iżrael, li 
joqtol gendus, jew ħaruf, jew mogħża, 
ġewwa l-kamp, jew joqtolha barra l- 
kamp, 

4 U ma jġibhiex f'bieb it-tinda tal- 
laqgħa, biex joffri offerta lill-Mulej 
quddiem it-tabernaklu tal-Mulej, ikun 
magħdud ħati tad-demm; għax xerred id- 
demm; u dak ir-raġel ikun maqtugħ minn 
fost niesu: 

5 Għalhekk Iżrael 


ulied iġibu s- 


sagrifiċċji tagħhom, li joffru fir-raba', u 
jġibuhom lill-Mulej, f'bieb it-tinda tal- 
laqgħa, għand il-qassis, u joffruhom 
bħala sagrifiċċju tas-sliem lill-Mulej. 

6 U l-qassis ixerred id-demm fuq l- 
altar tal- Mulej fil-bieb tat-tinda tal-laqgħa, 


u jaħraq ix-xaħam b'rieħa tfuħ lil- 
Mulej. 
7 U ma joffrux iżjed is-sagrifiċċji 


tagħhom lix-xjaten, li magħhom jiżnu. 
Dan ikun statut għal dejjem għalihom, 
għal kull nisel tagħhom. 

8 U tgħidilhom: Kull wieħed minn dar 


Iżrael, jew mill-għorba li jgħammru 
fostkom, li joffri offerta, tal-ħruq jew 
sagrifiċċju, 


9 U ma jġibhiex fil-bieb tat-tinda tal- 
laqgħa, biex joffriha lill-Mulej, jinqata' 
dak ir-raġel minn niesu. 

IO U kull wieħed minn dar Iżrael, jew 
mill-għorba li jgħammru magħkom, li 
jiekol xi demm; indawwar wiċċi kontra 
min ikun kiel id-demm, u neqirdu minn 
fost niesu. 

Il Għax il-ħajja tal-laħam hi fid-demm: 
u jien tajtulkom fuq l-altar biex tagħmlu 
offerta ħa tgħattu dnubkom għalikom 
infuskom; għax hu d-demm, li hu l-ħajja, li 
jgħatti d-dnub. 

12 Għalhekk jien għidt lil ulied Iżrael: 
Ħadd minnkom ma jiekol id-demm, 
lanqas l-għarib li hemm fostkom ma 
għandu jiekol id-demm. 

13 U kull wieħed minn ulied Iżrael, 
jew mill-għorba li jgħammru fostkom, 
li jonsob u jaqbad xi dbiba jew tajra li 
jistgħu jittieklu; ixerred demmhom, u 
jgħattih bit-trab. 

14 Għax il-ħajja ta' kull laħam hu 
d-demm: f'demmu hemm il-ħajja; għal- 
hekk jien għidt lil ulied Iżrael: La tiklux 
id-demm ta' l-ebda laħam: għax id-demm 
hu l-ħajja ta' kull laħam; kull min jiekol 
minnu jinqata'. 

15 U kull min jiekol minn xi bhima li 
mietet weħidha, jew imqattgħa minn xi 
dbiba, sewwa jekk ikun mill-pajjiż, 
sewwa jekk ikun għarib, jaħsel ħwejġu, u 
jinħasel fl-ilma, u jdum imniġġes sa 
filgħaxija: u mbagħad jindaf. 

16 Iżda jekk ma jaħsilhomx, u lanqas 
jaħsel ġismu, iġib fuqu l-ħtija tiegħu. 


1 Il-Mulej kellem lil Mosċ, qallu: 

2 Kellem lil ulied Iżrael, għidilhom: 
Jien il-Mulej Alla tagħkom. 

3 Egħmil bħal ta' l-art ta' l-Eġittu, li 
għammartu fiha, la tagħmlux: u egħmil 
bħal ta' l-art ta' Kangħan, li sa neħodkom 
fiha, la tagħmlux: lanqas timxu fuq il- 
kostumi tagħhom. 

4 Agħmlu l-ordinanzi tiegħi, u ħarsu 
l-istatuti tiegħi biex timxu fihom. Jiena 
l-Mulej Alla tagħkom. 

5 Ħarsu għalhekk l-istatuti tiegħi, u 
l-ordinanzi tiegħi: li jekk wieħed jagħmil- 
hom, igħix bihom. Jien il-Mulej. 

6 Ħadd ma jersaq lejn l-ebda waħda 
minn dawk li tiġi minnu, biex jikxef 
l-għera tagħha. Jien il- Mulej. 

7 Il-għera ta' missierek, jew il-għera 
ta' ommok, la tikxifx: ommok hi; la 
tikxifx il-għera tagħha. 

8 Il-għera ta' mart missierek la tikxifx: 
hi l-għera ta'missierek. 

9 Il-għera ta' oħtok, bint missierek, jew 
bint ommok, sewwa jekk imwielda d-dar, 
u sewwa jekk imwielda barra, il-għera 
tagħhom la tikxifhiex. 

10 Il-għera ta' bint ibnek, jew ta' bint 


bintek, il-għera tagħhom la tikxifhiex: 
il-għera tagħhom hi l-għera tiegħek 
stess. 


11 Il-għera ta? bint mart missierek, 
imwielda lil missierek, la tikxifhiex: oħtok 


Hi2 Il-għera ta' oħt missierek la tikxif- 
hiex: qaribet missierek hi. 

13 Il-għera ta' oħt ommok la tikxifhiex: 
qaribet ommok hi. 

14 Il-għera ta' ħu missierek la tikxif- 
hiex, la tersaqx lejn martu: zitek hi. 

Il-għera ta' kenntek la tikxifhiex: 
mart bintek hi; la tikxifx il-għera tagħha. 

16 Il-għera ta' mart ħuk la tikxifhiex: 
għeret ħuk hi. 

17 Il-għera ta' mara u bintha la tikxif- 
hiex, u la tiħux il-bint binha, jew bint 
bintha, biex tikxef l-għera tagħha: qraba 
tagħha huma: hi ħaġa faħxija. 


8 Tiħux b'mara l-oħt martek, biex 
tqajjem il- għejra, biex tikxef il-għera 
tagħha ma' ta' l-oħra, kemm iddum 


ħajja martek. 

19 Lejn mara, kemm iddum fl-inġiesa 
ta' xaharha, la tersaqx, biex tikxef il- 
għera tagħha. 

0 Ma' mart għajrek la timteddx biex 
titkasbar magħha. 

l Minn nislek tħallix inin igħaddi 
minn ġon-nar għal Molok, lanqas tkasbar 
isem Alla tiegħek. Jien il-Mulej. 

22 Ma raġel la timteddx, 
mara: hi ħaġa moqżieża. 

23 Ma' l-ebda bhima la timteddx, biex 
titkasbar magħha: u lanqas mara ma 
toqgħod quddiem bhima biex titħallat 
magħha: hi ħaġa faħxija. 

24 La titkasbrux bl-ebda ħaġa minn 
dawn, għax bihom tkasbru l-ġnus li sa 
nkeċċi minn quddiemkom. 

25 Għax l-art tkasbret, u jien nikkas- 
tigaha għall-ħażen tagħha: l-art beżqet lil 
min kien igħammar fiha. 

26 Għalhekk intom ħarsu l-istatuti u 
l-ordinanzi tiegħi, u la tagħmlu xejn minn 
dan il-qżież kollu, kemm dak li twieled 
f'artkom, u kemm l-għarib li qiegħed 
fostkom. 


bħal ma' 


27 (Għax dawn. il- -ażiżijiet kollha 
għamlu n-nies ta' l-art ta' qabilkom, u 
l-art imkasbra;) 

8 Biex l-art ma tibżaqkomx, xħin 
tkasbruha, bħal ma beżqet il-ġnus ta’ 
qabilkom. 

29 Għax kull min jagħmel xi ħaġa minn 
dawn il-qżiżijiet kollha, dawk kollha li 
jagħmluhom ikunu maqtugħin minn qalb 
nieshom. 

30 Ħarsu mela l-ordnijiet tiegħi, biex ma 
tagħmlux xi waħda minn dawn id- 
drawwiet moqżieza, li saru qabilkom, u 
ma titqasbrux bihom. Jien il-Mulej Alla 
tagħkom. 


1 U l-Mulej kellem lil Mosċ, qallu: 

2 Kellem lill-miġemgħa kollha ta' 
Iżrael, għidilhom: Għandkom. tkunu 
qaddisin: għax jien, il-Mulej Alla tagħ- 
kom, qaddis. 

3 Kull wieħed għandu jweġġah lil 
ommu, u lil missieru, u jħares is-sibtijiet 
tiegħi. Jiena l-Mulej Alla tagħkom. 

4 Iddurux lejn l-idoli, u la tagħmlux 
għalikom allat bit-tidwib. Jiena l-Mulej 
Alla tagħkom. 

5 U jekk toffru lill-Mulej sagrifiċċju 
tas-sliem, offruh biex tkunu milqugħin. 

6 Tikluh dak inhar stess li toffruh, u 
l-għada: u jekk jifdal xi ħaġa minnu 
sat-tielet jum, jinħaraq fin-nar. 

7 U jekk jittiekel fit-tielet jum, ikun 
ħżien: ma jkunx milqugħ. 

8 Għalhekk kull min jiekol minnu 
jitgħabba bi dnubu, għax ikun kasbar 
ħaġa mqaddsa tal-Mulej: u dak il- 
bniedem jinqata' minn fost niesu. 

9 U meta taħsdu l-ħasda tar-raba' 
tagħkom, la taħsdux sa l-irkejjen tal- 
għalqa, u li jaqa' mill-ħsad la tlaqqtux. 

10 U la tlaqqatx id-dwieli tiegħek, u 
lanqas tiġbor l-egħnieqed li jaqgħu; 
ħallihom lill-fqir u lill-għarib. Jiena l- 
Mulej Alla tiegħek. 

11 La tisirqux, la tqarrqux, la tigdbux 
wieħed lil ieħor. 

la taħilfux b'ismi fil-ġideb, u 
lanqas tkasbar isem Alla tiegħek. Jiena 


-Mulej. 
13 La tgħakkisx lil għajrek, u la 
tisirqux: il-ħlas ta' min tħaddem ma 


jibqax għandek il-lejl kollu sal-għada. 

14 La tisħitx lit-trux, u quddiem il- 
agħma tqegħidx tfixkil, iżda ibża' minn 
Alla tiegħek. Jiena l-Mulej. 

15 La tqarrqux fil-ħaqq: la tħarisx 
lejn wiċċ il-fqir, u lanqas tweġġah wiċċ 
il-kbir: iżda fis-sewwa għandek tagħmel 
ħaqq lil għajrek. 

La tmurx 'il hawn u 'l- hemm 
tqasqas qalb niesek: la tixhidx bi ħsara 
ta' demm għajrek. Jiena l-Mulej. 


17 La tobgħodx lil ħuk f' qalbek: iżda 

widdeb lil għajrek, u la titgħabbiex bid- 
dnub minħabba fih. 

18 La tagħmilx vendetti, u la tbejjitx 
f'qalbek lil ulied niesek, iżda ħobb lil 
għajrek bħalek in-nifsek. Jiena l-Mulej. 

9 Ħarsu l-istatuti tiegħi. La tħallix 
il-bhejjem tiegħek jitħalltu ma' bhejjem ta' 
ġens ieħor: il-għalqa tiegħek la tiżragħhiex 
b'żerriegħa maħluta, u lanqas tilbes ilbies 
fuqek maħdum b'ħajt tal-għażel u tas- 


suf. 

20 U kull raġel li jkollu x'jaqsam ma' 
mara lsira, mgħarrsa lil raġel ieħor, imma 
mhix mifdija għal kollox, u lanqas 
meħlusa, tkun ikkastigata; iżda ma 
jgħamx il-mewt, għax ma kenitx meħ- 
usa. 

21 U jġib is-sagrifiċċju tiegħu għall- 
ħtija lill-Mulej, fil-bieb tat-tinda tal- 
laqgħa, kibx bħala sagrifiċċju tal-ħtija. 

2 U l-qassis jagħmillu offerta biex 
igħattilu dnubu bil-kibx tas-sagrifiċċju 
għall-ħtija quddiem il-Mulej għad-dnub li 
għamel: u d-dnub li għamel jinħafirlu. 

23 U meta tidħlu fl-art, u tkunu 
ħawwiltu kull siġra ta' l-ikel, tqisu l- 
frott tagħhom bħala mhux biċ-ċirkon- 
ċiżjoni: għal tliet snin ikunilkom bħala 
mhux biċ-ċirkonċiżjoni: la tiklux minnu. 
_ 24 Imma fir-raba’ sena l-frott kollu tas- 
siġar ikun imqaddes biex tagħtu ġieh 
bih lill-Mulej. 

25 U fil-ħames sena tieklu l-frott 
tagħhom, biex tiżdidilkom il-ġabra tiegħu. 
Jiena l-Mulej. 

26 Tieklu xejn bid-demm: la tagħmlux 
teħbir, u lanqas sħarijiet. 

27 La taqtgħux dawra x-xagħar ta' 
raskom, u la tħassrux truf leħjitkom. 

28 Tagħmlux taqtigħ f'ġisimkom għall- 
mejtin, u lanqas tagħmlu tpinġija fuq 
ġisimkom. Jiena l-Mulej. 

29 La tħassarx lil bintek, billi twaq- 
qagħha fiż-żena; biex l-art ma tiżnix, u 
l-art timtela bil-waħx. 

0 Ħarsu s-sibtijiet tiegħi, u weġġhu 
s-santwarju tiegħi. Jiena l-Mulej. 

31 La ddurux lejn dawk li jsejħu l- 
ispirti, u lanqas tfittxu lis-saħħara, biex 
titniġġsu bihom. Jiena l-Mulej Alla 
tagħkom. 

32 Quddiem dawk li xagħarhom bjad 
tqum, u tweġġah wiċċ ix-xiħ, u tibża' 
minn Alla tiegħek. Jiena l-Mulej. 

33 U jekk igħammar wieħed għarib 
f'artkom, la taħqruhx. 

34 Iżda l-għarib li jgħammar magħkom 
ikun għalikom bħal wieħed imwieled 
fostkom, u tħobbu bħalek innifsek, għax 
għorba kontu intom fl-art ta' l-Eġittu. 
Jiena l-Mulej Alla tagħkom. 

35 La tqarrqux fil-ħaqq tagħkom, fil- 
qjies, fl-użin, jew fil-kejl. 

36 Għandu jkollkom miżien sewwa, 
użin sewwa, efa sewwa, u hin sewwa. 

Jiena l-Mulej Alla tagħkom, li ħriġtkom 
mill-art ta' l-Eġittu. 

37 Għalhekk ħarsu l-istatuti tiegħi 
kollha, u l-ordinanzi tiegħi kollha, u 


agħmluhom. Jiena l-Mulej. 
20 U l-Mulej kellem lil Mosċ, qallu: 

2 Għid ukoll lil ulied Iżrael: Kull 
min fost ulied Iżrael, jew fost il-għorba 
li jgħammru f'Iżrael, li jagħti lil xi ħadd 
minn nislu lil Molok; sgur jagħtuh il- 
mewt: il-poplu ta' artu jħaġġruh bil-ġebel. 

ndwwar wiċċi kontra dak il- 
bniedem, u naqtgħu minn fost in-nies 
tiegħu; talli jkun ta minn nislu lil Molok, 
biex iniġġes is-santwarju tiegħi, u jkasbar 
l-isem imqaddes tiegħi. 

4 U jekk in-nies ta' artu jagħlqu 
għajnejhom fuq dak ir-raġel meta jkun ta 
minn nislu lil Molok, u ma joqtluhx: 

$ Indawwar wiċċi kontra dak ir- 
raġel, u kontra l-familja tiegħu, u naqta' 
minn fost niesu lilu ma' dawk kollha li 
marru warajh jiżnu wara Molok. 

6 U min imur għand dawk li jsejħu 
l-ispirti, u għand dawk li jeħbru, biex jiżni 
warajhom, indawwar ukoll wiċċi kontra 
dak il-bniedem, u naqtgħu minn qalb 


niesu. 

7 Għalhekk qaddsu lilkom infuskom, u 
kunu qaddisin: għax jien il-Mulej, Alla 
tagħkom. 

8 U tħarsu l-istatuti tiegħi, u tagħm- 
luhom. Jiena l-Mulej li nqaddiskom. 

9 Għax kull min jisħet lil missieru jew 


lil ommu jagħtuh il-mewt: seħet lil 
missieru jew lil ommu; demmu jkun 
fuqu. 


10 Jekk wieħed jikkommetti adulterju 
ma' mart raġel ieħor, jekk jikkommetti 
adulterju ma' mart għajru, lill-adulteru u 
lill-adultera jagħtuhom il-mewt lit-tnejn. 

11 min jimtedd mal-mara ta’ 
missieru, ikun kixef il-għera ta? missieru: 
lit-tnejn jagħtuhom il-mewt: demmhom 
ikun fuqhom. 

12 U jekk wieħed jimtedd ma' ken- 
ntu, lit-tnejn jagħtuhom il-mewt: għamlu 
ħaġa faħxija; demmhom ikun fuqhom. 

13 Raġelli jagħmel ma' ieħor, bħal ma' 
mara, ikunu t-tnejn għamlu ħaġa moqżie- 
ża: jagħtuhom il-mewt; demmhom ikun 
fuqhom. 

14 Jekk raġel jiżżewweġ ma' mara u 
ma' ommha, ikun għajb: fin-nar ikunu 
maħruqin, kemm hu, u kemm huma; biex 
ma jkunx hemm għajb fostkom. 

15 U jekk wieħed jimtedd ma' bhima, 
jagħtuh il-mewt: u toqtlu lill-bhima. 

16 U jekk mara tersaq lejn xi bhima, u 
jkollha x'taqsam magħha, toqtol int il- 
mara, u l-bhima: jagħtuhom il-mewt; 
demmhom ikun fuqhom. 

17 Jekk wieħed jieħu lil oħtu, bint 

missieru, jew bint ommu, u jara l-għera 
tagħha, u hi tara l-għera tiegħu, ikun 
għajb; u jinqatgħu t-tnejn minn quddiem 
għajnejn nieshom: kixef għeret oħtu, 
fuqu jġib il-ħtija tiegħu. 

18 Jekk raġel jimtedd ma' mara li ma 
tiflaħx, u jikxef il-għera tagħha, ikun 
kixfilha sabbha, u hi kixfitlu sabb dem- 
mha: għalhekk it-tnejn jinqatgħu minn 
qalb nieshom. 

19 Lanqas il-għera ta' oħt ommok, jew 
ta' oħt missierek, ma għandek tikxef: 
ikun kixef il-għera ta' qrabatu: iġibu t- 
tnejn fuqhom il-ħtija tagħhom. 

20 U jekk wieħed jimtedd ma' mart 
zijuh, ikun kixef il-għera ta' zijuh: it- 
tnejn iġibu fuqhom dnubhom; bla tfal 
imutu. 

21 U jekk raġel jieħu mart ħuh, hi 
ħaġa ta' għajb: kixef għeret ħuh; ikunu 
bla wlied. 

22 Ħarsu mela l-istatuti tiegħi kollha, 
u l-ordinanzi tiegħi kollha, u agħmluhom: 
biex l-art, fejn se neħodkom tgħammru 
fiha, ma tibżaqkomx. 

23 U la timxux fuq id-drawwiet tal- 
ġnus, li ser inkeċċi minn quddiemkom: 
għax huma għamlu dawn il-ħwejjeġ 
kollha, u għalhekk jien stmerrejthom. 

24 Iżda jien lilkom għidtilkom: Intom 
tirtu l-art tagħhom, u jien nagħtihielkom 
biex tirtuha, art tnixxi ħalib u għasel: 
Jien il-Mulej Alla tagħkom, li għażiltkom 
minn popli oħra. 

25 Għalhekk intom tagħżlu bejn il- 
bhejjem safjin u l-imniġġsin, u bejn it-tajr 
imniġġes u s-safi: u tniġġsux ruħkom bl- 
ebda bhima, jew tajra, jew bl-ebda ħlieqa 
ħajja li titkaxkar fuq l-art, li jien għażilt- 
ilkom bħala mniġġsin. 

26 U tkunuli qaddisin: għax qaddis 
jiena l-Mulej, u fridtkom minn popli 
oħra, biex tkunu tiegħi. 

27 Raġel jew mara, li jsejħu l-ispirti, 
jew jeħbru, għandhom ikunu maqtulin: 
jitħaġġru bil-ġebel: demmhom ikun fuq- 


hom. 

2 U l-Mulej qal lil Mosċ: Kellem 
lill-qassisin, ulied Arun, għidil- 

hom: Ħadd ma jitniġġes għal wieħed mejjet 

fost niesu: 

2 Ħlief għal qaribu, mill-eqreb tiegħu, 
jiġifieri, għal ommu, u għal missieru, 
għal ibnu, u għal bintu, u għal ħuh. 

3 U għal oħtu xebba, qariba tiegħu, li 
għad ma kellhiex raġel; għaliha jista' 
jitniġġes. 

4 Iżda hu m'għandux, bħala kap fost 
il-poplu tiegħu, jitniġġes, u jwaqqa’ 
ġiehu. 

5 Ma jagħinlux qargħa f'rashom, u 
lanqas jaqtgħu truf il-baffi tagħhom, u 
f'ġisimhom ma jagħmlux taqtigħ. 

6 Qaddisin għandhom ikunu lil Alla 
tagħhom, u ma jkasbrux isem Alla tagħ- 
hom: għax huma joffru offerti magħmulin 
bin-nar lill-Mulej, u l-ħobż t'Alla tagħ- 
hom: għalhekk ikunu qaddisin. 

7 Ma jiħdux b'marthom mara żienja, 
jew imħassra; lanqas jieħdu mara mitluqa 
minn żewġha: għax imqaddes il-qassis lil 
Alla tiegħu. 

8 Għalhekk għandek tqaddsu; għax hu 
joffri ħobż Alla tiegħek: qaddis ikun 
għalik: għax jiena l-Mulej, li nqaddiskom, 
qaddis. 

9 U bint qassis, li titkasbar biż-żena, 
tkasbar lil missierha: għandha tinħaraq 
fin-nar. 

10 U l-qassis il-kbir fost ħutu, li fuq 
rasu ssawwab żejt id-dhin, u li hu ikkon- 
sagrat biex jilbes l-ilbies imqaddes, ma 
għandux jikxef rasu, u lanqas iqatta' 
ħwejġu; 

11 U ma jidħol lejn l-ebda ġisem 
mejjet; lanqas jitniġġes minħabba mis- 
sieru, jew minħabba ommu. 

12 La joħroġ mis-santwarju, u lanqas 
ikasbar is-santwarju t'Alla tiegħu; għax 
il-konsagrazzjoni taż-żejt tad-dhin t'Alla 
tiegħu qiegħda fuqu. Jiena l-Mulej. 

13 U jieħu xebba b'martu. 

14 Armla, jew mara iddivorzjata, jew 
imħassra, jew żienja, minn dawn ma 
jiħux: iżda jieħu xebba b'martu mill-poplu 
tiegħu. 

15 Ma jiddisunurax lil nislu qalb il- 
poplu tiegħu: għax jiena l-Mulej li nqad- 

su. 

16 U l-Mulej kellem lil Mosè, qallu: 

17 Kellem lil Arun, għidlu: Min fost 
uliedek, f'kull nisel tagħhom, għandu xi 
difett, ħa ma jersaqx joffri l-ħobż t'Alla 
tiegħu. 

8 Għax l-ebda raġel, li għandu xi 
difett, ma jista' jersaq: min hu agħma, jew 
zopp, jew li għandu mnieħru mfattar, jew 
driegħ twil wisq, 

19 Jew raġel bi ksur f'riġlu, jew bi 
ksur fi driegħu, 

20 Jew ħodbi, jew nanu, jew għajnu 
bil-bjada, jew bl-ekżema, jew bil-ħakk, 
jew b'ħaswejh imgħaffġin; 

21 Kull min ikollu xi difett, minn nisel 
Arun il-qassis, ma jersaqx joffri l-offerti 
tal-Mulej magħmulin bin-nar: għandu 
difett; ma jersaqx joffri l-ħobż t'Alla 
tiegħu. 

22 Jista' jiekol il-ħobż t' Alla tiegħu, sew 
mill-aktar ħwejjeġ imqaddsa, u sew mill- 
ħwejjeġ imqaddsa. 

3 Biss ma jgħaddix il-ġewwa mil- 
velu, u ma jersaqx lejn l-altar, għax 
għandu difett; u hekk ma jkasbarx is- 
santwarji tiegħi: għax jiena l-Mulej 
inqaddishom. 

24 U Mosè qal dan lii Arun, u lil 
uliedu, u lil ulied kollha ta' Iżrael. 

Il-Mulej kellem lil Mosè, qallu: 
2 Għid lil Arun u lil uliedu, biex 

joqogħdu lura mill-ħwejjeġ imqaddsa 
ta' wlied Iżrael, u li ma jkasbrux l-isem 
imqaddes tiegħi f'dawk il-ħwejjeġ li 


jqaddsuli. Jiena l-Mulej. 

3 Għidilhom: Kull wieħed minn ulied- 
kom, f'kull nisel kollu tagħkom, li jersaq 
lejn il-ħwejjeġ l-imqaddsa, li wlied Iżrael 
iqaddsu lill-Mulej, u jkollu xi nġiesa fuqu, 
dak il-bniedem jinqata' minn quddiemi. 
Jiena l-Mulej. 

4 Ħadd minn nisel Arun, li jkollu 
l-ġdiem, jew is-sabb, ma jista' jiekol mill- 
ħwejjeġ l-imqaddsa, sakemm jindaf. U 
jekk wieħed imiss xi ħaġa mniġġsa b'xi 
mejjet, jew min għandu tixrid il-liba; 

Jew min imiss xi ħlieqa li titkaxkar, li 
biha jista’ jitniġġes, jew bniedem li minnu 
jista' jieħu xi nġiesa, tkun li tkun l- 
inġiesa li għandu. 

6 Il-bniedem li jmiss xi ħaġa bħal dawn 
ikun imniġġes sa filgħaxija, u ma jikolx 
mill-ħwejjeġ l-imqaddsa, jekk ma jaħsilx 
ġismu bl-ilma. 

7 U xħin tgħib ix-xemx, jissaffa, u 
wara jiekol mill-ħwejjeġ l-imqaddsa; għax 
iklu. 

8 Bhima li tmut waħidha, jew titqatta' 
minn xi dbiba, ma jikolx minnha; biex ma 
jitniġġisx biha. Jiena l- Mulej. 

Għalhekk iħarsu dak li ordnajt jien, li 
ma jitgħabbewx bid-dnub tagħhom, u 
jmutu talli kasbru l-ħwejjeġ imqaddsa. 
Jiena l-Mulej li nqaddishom. 

10 L-ebda barrani ma jiekol mill- 
ħwejjeġ imqaddsa: wieħed li joqgħod 
ma' qassis, jew ħaddiem mikri, ma 
jiklux mill-ħwejjeġ imqaddsa. 

ll Iżda jekk il-qassis jixtri bniedem bi 
flusu, dan jista' jiekol minnu, u l-imweldin 
f' daru jistgħu jieklu minn ħobżu. 

12 Jekk bint il-qassis tkun ukoll 
miżżewġa barrani, ma tistax tiekol minn 
offerta ta' ħwejjeġ imqaddsa. 

13 Iżda jekk bint il-qassis tkun armla, 
jew iddivorzjata, u m'għandhiex tfal, u 
reġgħet lura f'dar missierha, bħal fi 
xbubitha, tiekol minn ħobż missierha: 
iżda l-ebda barrani ma jiekol minnu. 

14 U jekk wieħed jiekol xi ħaġa 
mqaddsa minħabba nuqqas ta' ħsieb, 
iqiegħed il-ħames waħda iżjed magħha, u 
jroddha mal-ħaġa mqaddsa lill-qassis. 

15 U l- -qassisin ma jqasbrux il-ħwejjeg 
Maaa ta' wlied Iżrael, li joffru lill- 

u 

16 K hekk igħabbuhom bi dnub li jrid 
jitħallas talli kielu l-ikel tagħhom imqad- 
des. Jiena l-Mulej li nqaddishom. 

17 U l-Mulej kellem lil Mosè, qallu: 

18 Kellem lil Arun, u lil uliedu, u lil 
ulied Iżrael kollha, għidilhom: Meta xi 
wieħed minn dar Iżrael, jew mill-għorba 
li hemm f'Iżrael, irid jagħmel offerta, 

b'wegħda jew minn rajh, milli jagħmlu 
lill-Mulej bil-ħruq; 

19 Biex tingħoġbu, qisu li toffru raġel 
bla difett, mill-baqar, jew minn ngħaġ, jew 
mill-mogħoż. 

20 Iżda lil dak li jkollu xi difett, la 
toffruhx: għax ma jkunilkomx mogħġub. 

21 U min joffri sagrifiċċju tas-sliem lill- 
Mulej, biex itemm xi wegħda tiegħu, jew 
xi weghda minn rajh, tkun mill-baqar, 
jew minn ngħaġ, bla difett, biex tingħoġob; 
l-ebda difett ma għandu jkun hemm fiha, 

22 Bhejjem għomja, imferċħin, neqsin, 
imdennijin bl-ekżema, u bil-ħakk, la 
toffruhomx lill-Mulej, u taħarqux minn- 
hom fuq l-altar lill-Mulej. 

23 Gendus jew ħaruf, li għandhom xi 
ħaġa żejda, jew nieqsa fihom, tista' 
tagħtihom minn rajk bħala offerta; iżda 
b'weghda ma jingħoġbux. 

24 Bhima b'ħaswejja mgħattnin, jew 
misħuqin, jew imkissrin, jew maqtugħin, 
la toffruhiex lill-Mulej; u lanqas tagħmlu 
offerti minn dan f'artkom. 

25 Lanqas minn id il-barrani m'għand- 
kom tieħdu minn dawn biex toffruhom 
bħala ikel lil Alla tagħkom; għax huma 
mħassrin, u hemm id-difetti fihom: ma 
tingħoġbux. 

26 U l-Mulej kellem lil Mosċ, qallu: 

27 Malli għoġol, ħaruf jew gidi, 
jitwieled, jibqa' sebat ijiem taħt ommu: 
mit-tminn jum 'il hemm ikun milqugħ 
b'offerta tal-ħruq lill-Mulej. 

28 Baqra jew nagħġa, lilha u lill-ferħ 
taghha, toqtluhomx f'jum wieħed. 

9 U meta toffru sagrifiċċju ta' radd 
il-ħajr lill-Mulej, offruh li tingħoġbu. 

30 Dak in-nhar kuluh, tħallux minnu 
sal-għada. Jiena l-Mulej. 

31 Għalhekk ħarsu l-kmandamenti tie- 
għi, u għamluhom. Jiena l-Mulej. 

32 Tkasbrux l-isem imqaddes tiegħi; 
iżda jien inkun imqaddes f'nofs ulied 
Iżrael. Jiena l-Mulej li nqaddiskom, 

33 Li ħriġtkom mill-art ta' l-Eġittu, 
biex inkun Alla tagħkom. Jiena l-Mulej. 
23 U l-Mulej kellem lil Mosė, qallu: 

2 Kellem lil ulied Iżrael, għidilhom: 
Il-għidien tal-Mulej, li intom tneduhom 
bħala laqgħat imqaddsa, dawn huma, 
l-għidien tiegħi. 

3 Sitt ijiem taħdem ix-xogħol: iżda s- 
seba' jum ikun Sibt, serħ għal kollox, 
u ikun hemm laqgħa mqaddsa: l-ebda 
xogħol ma tagħmlu fih: hu Sibt il-Mulej, 
kull fejn tkunu tgħammru. 

4 Dawn huma. l-għidien tal-Mulej, 
laqgħat imqaddsa, li tneduhom f'waqt- 
hom. 

5 L-ewwel xahar, l-erbatax tax-xahar, 
waqt il-għabex tal-għaxija, hu għid il- 
Mulej. 

l-istess xahar ikun 
il-Mulej: sebat 


6 U l-ħmistax ta' 
għid l-ażżmi, f'ġieh 
ijiem tieklu ħobż ażżmu. 

L-ewwel jum ikollkom laqgħa mqad- 
dsa: l-ebda xogħol tal-ħaddiema ma 
tagħmlu. 

8 Iżda toffru offerta magħmula bin- 
nar lill-Mulej għal sebat ijiem: fis-seba' 
jum ikollkom laqgħa mqaddsa: l-ebda 
xogħol tal-ħaddiema ma tagħmlu. 

9 Il-Mulej kellem lil Mosċ, qallu: 

10 Kellem lil ulied Iżrael, għidilhom: 
Meta tidħlu fl-art li sa nagħtikom u 
taħsdu l-ħasda, iġġibu qatta ta' l-ewwel 
frott tal-ħasda tagħkom, lill-qassis: 

II U jxejjer il-qatta quddiem il-Mulej 
għalikom, biex togħġbuh: il-għada tas- 
Sibt ixejjirha l-qassis. 

I2 U dak in-nhar li xxejru l-qatta 
tagħkom, toffru ħaruf bla difett ta' dik is- 
sena, bħala offerta tal-ħruq lill-Mulej. 

3 U l-offerta tal-qamħ tiegħu tkun 
żewġ egħxur dqiq mibxux biż-żejt, 
offerta magħmula bin-nar lill-Mulej b'riħa 
tfuħ: u l-offerta tax-xorb tkun irbigħa 
ta' hin inbid. 

14 Ħobż, u qamħ ingaljat, u żbul 
aħdar, ma tiklux sa dak in-nhar, sa meta 
ġġibu l-offerta lil Alla tagħkom: dan ikun 
statut għal dejjem għal kull nisel tagħkom, 
kull fejn tkunu tgħammru. 

15 Mill-għada tas-Sibt, minn meta 
tkunu ġibtu l-qatta tat-tixjira, tgħoddu 
seba' ġimgħat sħaħ: 

16 Sal-għada tas-seba' Sibt, tgħoddu 
hekk ħamsin jum, imbagħad toffru lill- 
Mulej offerta ġdida tal-qamħ. 

17 Iġġibu mill-agħmajjar tagħkom żewġ 
ħobżiet għat-tixjir, ikunu ta' żewġ egħxur 
ta' efa dqiq, maħbużin bil-ħmira, bħala 
l- ewwel frott lill-Mulej. 

I8 U toffru mal-ħobż seba’ ħrief bla 
difett ta' dik is-sena, u għoġol, u żewġ 
kbiex: ikunu offerta maħruqa lill- 
Mulej, bl-offerta tal-qamħ tagħhom, u 
bit-tiswib tagħhom; offerta magħmula 
bin-nar, riħa tfuħ lill-Mulej. 

19 Imbagħad: tissagrifikaw bodbod 
bħala sagrifiċċju għad-dnub, u żewġ kbiex, 
frieħ ta' sena, bħala sagrifiċċju tas-sliem. 

0 U l-qassis ixejjirhom mal-ħobż ta 
l-ewwel frott, bħala offerta tat-tixjir, 
quddiem il-Mulej, maż-żewġ kbiex: 
ikunu mqaddsin lill-Mulej għall-qassis. 

21 U tniedu dak in-nhar, biex ikollkom 
laqgħa mqaddsa: u l-ebda xogħol tal- 
ħaddiema ma tagħmlu dak in-nhar: ikun 
statut għal dejjem, kull fejn tkunu tgħam- 
mru, għal kuli nisel tagħkom. 

22 U meta taħsdu l-ħsad tar-raba' 
tagħkom, la tibqax taħsad sa l-irkejjen 
tal-għalqa tiegħek meta taħsad, u tlaqqatx 
iż-żbul li jaqa' mill-ħsad tiegħek : ħallihom 
lill-fqir, u lill-għarib. Jiena l-Mulej Alla 
tagħkom. 


23 U l-Mulej kellem lil Mosè, qallu: 

24 Kellem lil ulied Iżrael, għidilhom: 
Fis-seba' xahar, fl-ewwel jum tax-xahar, 
ikollkom serħ kbir, sejħa b'daqq it- 
trombi, laqgħa mqaddsa. 

5 L-ebda xogħol tal-ħaddiema ma 
nebmlu fih, u toffru offerta maħruqa lill- 

26 lin Mulej 
qallu: 

27 Fil-għaxra wkoll ta' dan is-seba' 
xahar ikun hemm jum li fih issir offerta 
biex jitgħattew id-dnubiet: ikollkom laqgħa 
mqaddsa; u tumiljaw lilkom infuskom, u 
toffru offerta maħruqa lill-Mulej. 

28 L-ebda xogħol ma tagħmlu dak 
in-nhar: għax hu jum li fih issir offerta 
biex jitgħattew id-dnubiet; offerta biex jit- 
għattew dnubietkom quddiem il-Mulej 
Alla tagħkom. 

29 Għax kull bniedem li ma jumiljax 
ruħu dak in-nhar, jinqata' minn ma' 
niesu. 

30 U kull bniedem li jagħmel xi xogħol 
dak in-nhar, neqirdu minn qalb il-poplu 
tiegħu. 

31 La tagħmlu l-ebda xogħol: dan ikun 
statut għal dejjem għal kull nisel tagħkom, 
kull fejn tkunu tgħammru. 

32 Ikun għalikom sibt ta' mistrieħ, u 


kellem ukoll lil Mosè, 


. tumiljaw lilkom infuskom: fid-disgħa tax- 


93 


xahar fil-għaxija, minn għaxija sa għaxija, 
tieħdu s-serħ tagħkom. 

la U l-Mulej raġa’ kellem lil Mosè, 
qa 

pa Kellem lil ulied Iżrael, għidilhom: 
Fil-ħmistax ta' dan is-seba' xahar, ikun 
għid l-egħrejjex, għal sebat ijiem f'ġieh 
il-Mulej. 

35 L-ewwel jum ikun hemm laqgħa 
mqaddsa: l-ebda xogħol tal-ħaddiema ma 


tagħmlu fih. 
36 Għal sebat ijiem toffru offerta 
magħmula bin-nar lill-Mulej. Fit-tmin 


jum ikollkom laqgħa mqaddsa; u toffru 
offerta magħmula bin-nar lill-Mulej: 
hi laqgħa kbira, u ma tagħmlu l-ebda 
xogħol tal-ħaddiema. 

37 Dawn huma għidien il-Mulej, li 
fihom tniedu laqgħat imqaddsa, biex 
toffru offerti magħmula bin-nar lill- 
Mulej, offerti tal-ħruq, u offerti tal- 
qamħ, sagrifiċċji, u tiswib, kull ħaġa 
fil-jum tagħha: 

38 Barra mis-sibtijiet tal-Mulej, u barra 
mill-għotjiet tagħkom, u barra mill- 
wegħdiet tagħkom, u barra mill-offerti li 
tagħtu minn rajkom lill-Mulej. 

39 Fil-ħmistax tas-seba' xahar ukoll, 
meta tiġimgħu għallet l-art tagħmlu għid 
lill-Mulej, għal sebat ijiem: fl-ewwel jum 
serħ għalkollox, u fit-tminn jum serħ ukoll 
għalkollox. 

40 U tieħdu l-ewwel jum frott ta' siġar 
sbieħ, friegħi tat-tamar, friegħi ta' siġar 

imwerrqa, u żafżaf tal-wied; u tifirħu 
quddiem il-Mulej, Alla tagħkom, sebat 
ijiem. 

41 U tħarsuh għid f'ġieh il-Mulej, sebat 
ijiem fis-sena. Dan ikun statut għal dejjem 
għal ta' warajkom: tagħmluh fis-seba' 
xahar. 

42 Fl-egħrejjex tgħammru għal sebat 
ijiem; kull min hu minn ġidd Iżrael 
għandu jgħammar fl-egħrejjex : 

43 Biex ta' warajkom ikunu jafu li 
fl-egħrejjex tajthom igħammru lil ulied 
Iżrael, meta ħriġthom mill-art ta' l- 
Eġittu. Jiena l-Mulej Alla tagħkom. 

44 U Mosċ nieda għidien il-Mulej lil 


ulied Iżrael. 

24 U l-Mulej kellem lil Mosċ, qallu: 
2 Ordna lil ulied Iżrael biex iġibulek 

żejt taż-żebbuġ safi, misħuq għax-xgħil, 

biex tixgħel l-imsiebaħ dejjem. 

3 'lI barra mill-velu ta? quddiem ix- 
xhieda, fit-tinda tal-laqgħa, ihejjih Arun 
minn filgħaxija sa filgħodu quddiem il- 
Mulej, dejjem: statut għal dejjem għal 
kull nisel tagħkom. 

4 Fuq il-gandelabru dad-deheb safi, 
iqiegħed l-imsiebaħ, quddiem il-Mulej 
kuljum. 

5 Ħu wkoll dqiq, u aħbeż tnax-il 
ftira: żewġ egħxur dqiq ikun hemm f’kull 
tira. 

6 U geghidhom f'żewġt isfuf, sitta 
f'kull saff, fuq il-mejda s-safja, quddiem 
il-Mulej. 


7 U qiegħed fuq kull saff inċens safi; 
biex ikun għall-ħobż bħal tifkira, offerta 
magħmula bin-nar lill-Mulej. 

8 Kull nhar ta' Sibt ihejji l-ħobż 
quddiem il-Mulej, dejjem: hi għaqda li 
wlied Iżrael iħarsu dejjem. 

9 Il-ħobż ikun ta' Arun u ta' wliedu; u 
jikluh f'lok imqaddes: għax dan ikun 
ħaġa l-aktar għażiża għalih, sehem mill- 
offerti lill-Mulej, magħmulin bin-nar. Dan 
ikun statut għal dejjem. 

0 U bin mara Iżraelija, li missieru 
kien Eġizzjan, ħareġ f'nofs ulied Iżrael: 
u bin il-mara Iżraelija, u raġel minn 
Iżrael, iġġieldu fil-kamp; 

11 U bin l-Iżraelija dagħa b'isem il- 
Mulej, u seħtu. U ġibuh għand Mosċ: 
(isem ommu kien Selomit, bint Dibri, 
mit-tribu ta' Dan:) 

12 U ħallewh fil-għassa, sakemm juri- 
hom xi jgħid il-Mulej. 

13 U l-Mulej kellem lil Mosċ, qallu: 

14 Oħorġuh barra mill-kamp lil dak 
id-dagħaj; u ħalli dawk kollha li semgħuh 
iqiegħdu jdejhom fuq rasu, u l-miġemgħa 
kollha tħaġġru. 

15 U int kellem lil ulied kollha ta' 
Iżrael, għidilhom: Kull min jisħet lil 
Alla tiegħu, jitgħabba bi dnubu. 


16 U min jidgħi b'isem il-Mulej, jagħtuh 
il-mewt, u tħaġġru l-miġemgħa kollha: 
kemm il-barrani, kemm il-pajżan, talli 
jidgħu b'isem il-Mulej, jagħtuh il-mewt. 

17 Min jaħbat bniedem għall-mewt, 
jagħtuh il-mewt. 

18 U min joqtol iroddha; 
bhima b'bhima. 

19 U min jagħmel xi għajb lil għajru; 
bħal ma għamel hekk jagħmlulu; 

20 Ksur bi ksur, għajn b'għajn, sinna 
b'sinna: bħal ma għamel għajb lil raġel 
ieħor, hekk jerġgħu jagħmlu lilu. 

21 U min joqtol bhima, iħallasha: u 
min joqtol bniedem, joqtluh. 

22 Liġi waħda għandu jkollkom, sewwa 
għall-għarib, u sewwa għall-pajżan: għax 
jien il-Mulej Alla tagħkom. 

23 U Mosè kellem lil ulied Iżrael, biex 
joħorġu d-dagħaj barra mill-kamp, u 
jħaġġruh. U wlied Iżrael għamlu kif il- 


Mulej ordna lil Mosċ. 
25 Il-Mulej kellem lil Mosċ fuq il- 
muntanja Sinai, billi qallu. 

2 Kellem lil ulied Iżrael, għidilhom: 
Meta tiġu fl-art li sa nagħtikom, l-art 
tistrieħ is-serħan tagħha f'ġieh il-Mulej. 

3 Sitt snin tiżra l-għalqa tiegħek, u sitt 
snin tiżbor id-dwieli tiegħek, u tiġbor il- 
frott tagħhom; 

4 Imma s-seba? sena l-art ikollha 
mistrieħ minn kollox: mistrieħ f'ġieh il- 
Mulej: int la tiżra' l-għalqa tiegħek, u 
lanqas tiżbor id-dwieli tiegħek. 

Dak li jinbet waħdu mill-ħsad 
tiegħek la taħsdux, u lanqas taqta' l- 


bhima, 


egħneb tad-dwieli mhumiex miżburin: 
għax hi sena ta' mistrieħ għalkollox 
għall-art. 


6 Iżda dak li tagħti l-art fis-sena tal- 
mistrieħ ikun ta' ikel għalikom; għalik, 
għall-qaddej, u għall-qaddejja tiegħek, 
u għall-ħaddiem mikri tiegħek, u għall- 
għarib li qiegħed miegħek, 

għall-bhejjem tiegħek, u għad- 
dbejjeb li hemm fl-art tiegħek, ħa jkun ta' 
jkel dak kollu li tagħti l-art. 

8 U tgħodd għalik seba' ġimgħat ta' 
snin, seba' snin għal seba' darbiet; u ż- 
żmien kollu tas-seba' ġimgħat ta' snin 
ikunlek disgħa u erbgħin sena. 

9 Fis-seba' xahar, fl-għaxra tax-xahar, 
tmur iddoqq it-tromba tal-ġublew: f'jum 
l-offerta biex jitgħattew id-dnubiet, issem- 
mgħu daqq it-tromba mæ’ l-art tagħkom 
kollha. 

10 U tqaddsu s-sena l-ħamsin, u 
tniedu ħelsien fl-art għal kull min igħam- 
mar fiha: ikun ġublew għalikom; u jarġa' 
kull wieħed minnkom għal li kellu, u kull 
wieħed minnkom għal mal-familja tiegħu. 

11 Ġublew tkunilkom is-sena l-ħamsin: 
la tiżirgħu, u la taħsdu dak li tnibbet l-art, 

u lanqas taqtgħu l-egħneb tad-dwieli, jekk 
id-dwieli ma jkunux miżbura. 

12 Għax hu l-ġublew; ikun imqaddes 
ghalikom: intom tieklu minn għallet ir- 


raba’. 

13 E dis-sena kulħadd 
jarġa’ għa? li kellu. 

14 U jekk tbigħ xi ħaġa lil għajrek, jew 
tixtri xi ħaġa minn id għajrek, la tagħfsux 
wieħed lil ieħor: 

15 Skond għadd is-snin li għaddew 
wara l-ġublew, tixtri minn għand għajrek; 
u skond is-snin tal-għalejjel, ibigħlek hu: 

16 Skond ma jkun kbir il-għadd tas- 
snin, int iżżid fil-ħlas; u skond ma jkunu 
neqsin is-snin, inti tnaqqas fil-ħlas: għax 
skond il-għadd tal-għalejjel, ikun qiegħed 
ibigħlek. 

17 Għalhekk la tagħfsux wieħed lil 
ieħor; iżda ibża' minn Alla tiegħek; 
għax jiena l-Mulej Alla tagħkom. 

18 Agħmlu għalhekk l-istatuti tiegħi, 
u ħarsu l-ordinanzi tiegħhu u agħmluhom; 
u tgħammru fl-art bla biża'. 

19 U l-art tagħti l- frott tagħha, u intom 
tieklú għax-xaba', u tgħammru fiha bla 

1za 

20 U jekk tgħidu: X'nieklu fis-seba’ 
sena? ara, aħna la niżirgħu, u la niġbru l- 
għalejjel tagħna: 

21 Imbagħad jien nibgħatilkkom il- 
barka tiegħi fis-sitt sena, u tagħmlilkom 
għalla għal tliet snin. 

22 U tiżirgħu fit-tminn sena, u tibqgħu 
tieklu mill-għalla l-qadima sad-disa' sena; 
sa tasal għallietha, tieklu mill-qadima. 

23 L-art ma tinbiegħx għal dejjem: 
għax tiegħi l-art; u intom għorba u 
barranin miegħi. 

24 Imma fl-art kollha li tkun tagħkom, 
tħallu lill-art il-jedd tal-fidwa. 

25 Jekk ħuk jiftaqar, u jbigħ xi biċċa 
mir-raba' tiegħu, u jiġi xi qarib tiegħu 
biex jifdiha, jista' jifdi dak li biegħ ħuh. 

26 U jekk ir-raġel m'għandu l-ħadd 
panin ji jifdiha, imma għandu kemm tiswa 

27 Ħa jgħodd kemm snin għaddew 
mill-bejgħ, u jrodd il-bqija lil min biegħlu; 
u jarġa' għal li kellu. 

28 U jekk ma jkollux x'iroddlu, tibqa’ 
l-biċċa art mibjugħa f'idejn dak li xtraha 
sas-sena tal-ġublew: u fil-ġublew toħroġ 
meħlusa, u jarġa jeħodha dak li kienet 
tiegħu. 

29 U jekk wieħed ibigħ dar fejn 
igħammar f'belt bis-swar, jista' jifdiha fi 
żmien sena wara li jkun biegħha; sena 
jdum jedd il-fidwa. 

30 U jekk ma tinfediex qabel tintemm 
sena sħiħa, tibqa' d-dar ta' ġol-belt bis- 
swar għal dejjem għax-xerrej, u għal ta' 
warajh: ma toħroġx minn idejhom fil- 
ġubiew. 

3l Imma d-djar tar-rħula li m'għand- 


tal-ġublew, 

homx swar madwarhom, qisuhom bħar- 
raba': jistgħu jinfdew, u fil-ġublew 
joħorġu meħlusin. 

32 Iżda fil-bliet tal-Leviti, id-djar li 


jkollhom hemm, il-Leviti għandhom 
dejjem il-jedd li jifduhom kull meta 
jridu. 


33 U jekk wieħed jixtri mingħand il- 
Leviti, id-dar mibjugħa, mal-belt fejn 
tinsab, toħroġ meħlusa fis-sena tal- 
ġublew: għax id-djar tal-bliet tal-Leviti 


huma kulma għandhom f'nofs ulied 
Iżrael. 
34 Iżda ir-raba' ta' madwar. il-bliet 


tagħhom ma jistax jinbiegħ; għax tagħhom 
hu għal dejjem. 

35 U jekk jiftaqar ħuk, u jiddejjen 
minn għandek; inti għandek tgħinu: iva, 
għalkemm ikun għarib, jew barrani: biex 
igħix miegħek. 

36 La tiħux minn għandu mgħax, 
lanqas qliegħ żejjed: iżda ibża' minn Alla 
tiegħek; ħalli ħuk igħix miegħek. 

37 La tagħtihx flusek bl-imgħax, lanqas 
iddejnu l-ikel tiegħek għall-qliegħ żejjed. 

38 Jiena l-Mulej Alla tagħkom, li 
ħriġtkom mill-art ta' l-Eġittu, biex 
nagħtikom art Kangħan, u biex inkun 
Alla tagħkom. 

39 U jekk ħuk li jgħammar miegħek 
jiftaqar, u jinbiegħ lilek, la tħaddmux 
xogħol bħala lsir: 

40 Iżda jkun miegħek bħal ħaddiem 
imħallas, jew bħal wieħed li qiegħed 
miegħek, u jaħdimlek sas-sena tal-ġublew : 

41 Imbagħad jitlaq minn għandek, 
sewwa' hu u sewwa wliedu miegħu, u 
jarġa' jmur għand il- familja tiegħu, u 
jarġa' jmur fir-raba' ta' missirijietu. 

42 Għax huma l-qaddejja tiegħi, li 
ħriġthom mill-art ta' l-Eġittu: huma 
m'għandhomx jinbiegħu bħal lsiera. 

43 Int m'għandikx taħkmu bl-aħrax; 
iżda ibża' minn Alla tiegħek. 

44 Kemm il-qaddejja rġiel, u kemm il- 
qaddejja nisa, li jkollok, ikunu minn 
għand il-ġnus ta' madwarkom; minn 
għandhom tixtru l-qaddejja rġiel, u l- 
qaddejja nisa. 

45 Minn ulied il-barranin ukoll li 
jgħammru fostkom u mill-familji tagħhom 
li qegħdin magħkom, u li twieldu f'art- 
kom, tistgħu tixtru, u jkunu tagħkom. 

46 U teħduhom. b'wirt lil uliedkom 
warajkom, biex jirtuhom bħala tagħhom; 
u jkunu l-ilsiera tagħkom għal dejjem: 
iżda fuq ħutkom, ulied Iżrael, la taħkmux 
wieħed fuq l- ieħor bl-aħrax. 

47 U jekk jistagħna għarib jew barrani 
li jkun miegħek, u ħuk li jgħammar 
miegħu jiftaqar, u jinbiegħ lill-barrani jew 
lill- għarib li jkun miegħek, jew lil xi 
ħadd minn tal-familja tal-barrani: 

48 Wara li jinbiegħ, ikollu l-jedd għall- 
fidwa; xi ħadd minn ħutu jista' jifdih: 

49 Jew zijuh, jew bin zijuh, jista' 
jifdih; jew xi ħadd mill-qraba tiegħu, mill- 
familja tieghi jista' jifdih; jista' jinfeda 
hu, jekk isib kif. 

$0 Għalhekk igħodd ma' min xtrah 
mis-sena li nbiegħ lilu sas-sena tal- 
ġublew: u l-ħlas tal-bejgħ tiegħu jkun 
skond is-snin: ikun għalih bħal jiem ta' 
ħaddiem imħallas. 

Sl U jekk ikun għad baqa' ħafna snin, 
fuqhom jarġa' jħallas il-ħlas tal-fidwa 
tiegħu, mill-flus li jkun mixtri bihom. 

52 U jekk ftit snin ikun baqa' sas-sena 
tal- -ġublew, igħoddhom miegħu, u fuqhom 
jarga a’ jaghtih il-ħlas tal-fidwa tiegħu. 

bħal ħaddiem mikri minn sena 
ahal sena jkun miegħu: u l-ieħor ma 
jaħkmux bl-aħrax taħt għajnejk. 

54 U jekk ma jinfediex f'dawn is-snin, 
joħroġ ħieles fis-sena tal-ġublew, kemm 
hu, u kemm uliedu miegħu. 

55 Għax ulied Iżrael huma l-qaddejja 
tiegħi; huma l-qaddejja tiegħi li jien 
ħriġthom mill-art ta' l-Eġittu. Jiena l- 


Mulej, Alla tagħkom. 

2 La tagħmlux għalikom idoli, u 
lanqas twaqqfu għalikom xbihat 

imnaqqxa, u lanqas statwi, u tagħmlu 

l-ebda xbieha tal-ġebel f'artkom, biex 

tqimuha: għax jiena l-Mulej, Alla tagħ- 

kom. 

2 Ħarsu pejbtijie, tieghi», u weġġhu s- 
santwarju tiegħi. Jiena l-Mulej. 

Jekk timxu fl-istatuti tiegħi, u 
tħarsu l-kmandamenti tiegħi, u tagħmlu- 
hom; 

4 Jien nagħtikom ix-xita fi żmienha, u 
l-art tagħti għallietha, u s-siġar tar-raba' 
jagħtu frotthom. 

5 U d-dris tagħkom jilħaq ġbir il- 
egħneb; u jilħaq ġbir l- -egħneb iż-żriegħ: 
u tieklu ħobżkom bix-xaba', u tgħammru 
f'artkom bla biża’. 

6 U nagħti s-sliem fl-art, u torqdu, u 
ħadd ma jbeżżagħkom: u neqred id- 
dbejjeb ħorox mill-art, u l-ebda sejf ma 
jgħaddi mill-art tagħkom. 

7 U tagħmlu għal wara l-egħdewwa 
tagħkom, u jaqgħu quddiemkom bis-sejf. 

8 U ħamsa minnkom jiġru wara mija, u 
mija minnkom iħarrbu għaxart elef: u 
l-egħdewwa tagħkom jaqgħu bis-sejf. 

9 Għax jien indur lejkom, u nkab- 
barkom, u nkattarkom, u nżomm il- 
għaqda tiegħi magħkom. 

10 U tieklu l-qadim li ilu merfugħ, u 
l-qadim tarmuh biex jagħmel wisa' lill- 
ġdid. 

11 U nqiegħed agħmarti fostkom: u 
ruħi ma tistmellkomx. 

12 U nimxi wkoll fostkom, u nkun 
Alla tagħkom, u intom tkunu l-poplu 
tiegħi. 


13 Jiena l-Mulej, Alla tagħkom, li 
ħriġtkom mill-art ta' l-Eġittu, biex ma 
tkunux l-ilsiera tagħhom; u jien kissirt 
il-qjud tal-madmad tagħkom, u mexxejt- 
kom b'raskom merfugħa. 

14 Iżda jekk ma tisimgħux minni, u 
ma tagħmlux dawn il-kmandamenti 
kollha; 

15 U jekk tmaqdru l-istatuti tiegħi, jew 
jekk ruħkom tistmell l-ordinanzi tiegħi, 
biex ma tagħmlux il-kmandamenti tiegħi 
kollha, iżda tiksru l-għaqda tiegħi: 

16 Jien ukoll hekk nagħmlilkom; u 
nibagħtilkom biża', mard irqiq u deni, li 
jifnu l-għajnejn, u 'iġibu swied il-qalb: u 
tiżirgħu għalxejn iż-żriegħ tagħkom, għax 
jikluh l-egħdewwa tagħkom. 

17 U ndur għalikom, u tintrebħu mill- 
egħdewwa tagħkom: dawk li jobogħ- 
dukom jaħkmukom; u taħarbu bla ħadd 
ma jkun ġej warajkom. 

18 U jekk b'dan kollu ma tisimgħux 
minni, inżid nikkastigakom seba' darbiet 
aktar għal dnubietkom. 

19 U nkisser il- -kburija tas-setgħa tagħ- 
kom; u nagħmel is-sema tagħkom bħal 
ħadid, u artkom bħal bronż: 

20 U l-qawwa tagħkom tisfa fix-xejn: 
għax l-art ma tagħtix għallitha, u lanqas 
is-siġar ta' l-art ma jagħtu l-frott tagħhom. 

21 U jekk imbagħad timxu kontra 
tiegħi, u ma tisimgħux minni; inżid seba' 
darbiet iżjed kastigi fuqkom skond 
dnubietkom. 

22 U nibgħat ukoll id-dbejjeb tar-raba' 
fostkom, li jisirqulkom lil uliedkom, u 
jeqirdu l-bhejjem tagħkom, u lilkom 
jagħmlukom ftit nies; u hekk waħxin 
isiru t-triqat tagħkom. 

23 U jekk b'dan kollu ma tkunux 
tridu tikkorreġu ruħkom biex terġgħu 
dduru lejja, imma tibqgħu twebbsu 
raskom miegħi; 

4 Jiena wkoll inwebbes rasi magħkom, 
u nikkastigakom ukoll seba' darbiet 
aktar għal dnubietkom. 

25 U fuqkom ukoll inġib sejf, li 
jitħallas tal-għaqda tiegħi miksura: u 
meta tinġemgħu fi blietkom, nibgħat 
il-pesta ġo nofskom; u tingħataw f'idejn 
l-egħdewwa. 

meta nkissrilkom ir-rifda ta' 
ħobżkom, għaxar nisa jaħbżu ħobżkom 
f'kenur wieħed, u jerġgħu jroddulkom 
ħobżkom bl-użin: u tieklu, iżda ma 
tixbgħux. 

27 U jekk b'dan kollu ma tisimgħux 
minni, iżda twebbsu raskom miegħi; 

28 Jien nimxi magħkom bil-qilla min- 
naħa l-oħra; u jien, iva, jien, nikkasti- 
gakom seba' darbiet iżjed għal dnubiet- 
kom. 

29 U tieklulaħam is-subjien tagħkom, u 
laħam il-bniet tagħkom tieklu. 


nġarraf  l-imqades tal-għoljiet 

tagħkom, u nkisser ix-xbihat tagħkom, u 
l-iġsma mejtin tagħkom nitfagħhom fuq 
il-fdal ta' l-idoli tagħkom, u ruħi tistmell- 
kom. 

31 Ħerba nagħmel blietkom, u tħarbit 
nagħmel is-santwarji tagħkom, u ma 
nxommx ir-rwejjaħ ifuħu tagħkom. 

32 Ħerba nagħmel artkom: u jistagħġ- 
bu biha l-egħdewwa tagħkom li jgħam- 
mru fiha. 

33 Lilkom inxerred qalb 
nislet is-sejf għal warajkom: 
tibqa' artkom, u blietkom tħarbit. 

34 Tifraħ imbagħad l-art bis-sibtijiet 
tagħha, kemm iddum il-ħerba, u kemm 
iddumu intom f'art l-egħdewwa. tagħkom; 
imbagħad tistrieħ l-art, u tgawdi s-sibti- 
jiet tagħha. 

35 Kemm iddum il-ħerba, 
għax ma. striħitx fis-sibtijiet 
meta kontu tgħammru fiha. 

36 U fuq dawk li jibqgħu ħajjin minn- 
kom, nibgħat nuqqas ta' ħila f'qalbhom 
f'art l- egħdewwa tagħhom; u jħarrabhom 
ħoss ta' werqa mħarrka; u jaħarbu, 
bħal ma jaħarbu s-sejf; u jaqgħu bla 
ħadd ma jkun ġej warajhom. 

37 U jaqgħu wieħed fuq l- ieħor, bħal 
quddiem is-sejf, bla ħadd ma ikun ġej 
warajhom: u ma jkollkomx ħila tieqfu 
quddiem l-egħdewwa tagħkom. 

38 U tinqerdu qalb il-ġnus, u tiblagħ- 
kom art l-egħdewwa tagħkom. 

39 U dawk li jibqgħu minnkom jinfnew 
minħabba l-ħażen tagħhom f'art il- 
għadu tagħkom; u minħabba wkoll 
dnubiet missirijiethom jinfnew magħhom. 

40 Iżda jekk jistqarru l-ħażen tagħhom, 
u ħażen missirijiethom fid-dnubiet li 
għamlu kontra tiegħi, u talli webbsu 
wkoll rashom miegħi; 

41 Hekk li jien kelli wkoll inwebbes 
rasi magħhom, u ħadthom f'art l- 
egħdewwa tagħhom; jekk imbagħad il- 
qalb iebsa tagħhom tumilja ruħha, u 
jilqgħu l-kastig tal-ħażen tagħhom: 

42 Jien niftakar fil-għaqda tiegħi ma' 
Ġakobb, u fil-għaqda tiegħi wkoll ma' 
Iżakk, u niftakar ukoll fil-għaqda tiegħi 
ma' Abraham; u fl-art ukoll niftakar. 

43 U l-art ukoll tkun mitluqa minnhom, 
u tgawdi is-sibtijiet tagħha, meta tkun 
ħerba mingħajrhom: u jilqgħu l-kastig 
għall-ħażen tagħhom, talli żebilħu l- 
ordinanzi tiegħi, u talli ruħhom stmellet 
l-istatuti tiegħi. 

44 U madankollu, lanqas meta jkunu 
f'art il-għadu tagħhom ma nbarrihom, 
jew nistmellhom, biex neqridhom għal 
kollox, u nikser il-għaqda tiegħi magħ- 
hom: għax jien il-Mulej, Alla tagħhom. 

45 Iżda niftakrilhom fil-għaqda ma' 
l-antenati tagħhom, li jien ħriġt mill- 
Eġittu, taħt għajnejn il-ġnus, biex inkun 
Alla tagħhom. Jiena l-Mulej. 


il-ġnus, u 
ħerba 


tistrieħ; 
tagħkom, 


46 Dawn huma l-istatuti, u l-ordinanzi, 
u l-liġijiet, li l-Mulej għamel bejnu u 
bejn ulied Iżrael, fuq il-muntanja Sinaj, 


permezz ta' Mosċ. 

2 Il-Mulej kellem lil Mosċ, qallu: 
2 Kellem lilulied Iżrael, għidilhom: 

Meta wieħed joffri b'wegħda xi persuni 

lill-Mulej, dawn il-persuni jappartienu 

lill-Mulej skond l-istima li tagħmel int 

magħhom. 

3 L-istima tiegħek ta' raġel mill- 
għoxrin sena sas-sittin sena tkun ta' 
ħamsin xekel tal-fidda, skond ix-xekel 
tas-santwarju. 

4 Jekk inhi mara, l-istima tiegħek tkun 
tletin xekel. 

5 Minn ħamsa sa għoxrin sena, l- 
istima tiegħek tkun għal raġel għoxrin 
xekel, u għal mara għaxra. 

6 Minn xahar sa ħames snin, l-istima 
tiegħek tkun għal raġel ħames xwiekel tal- 
fidda, u għal mara l-istima tiegħek tkun 
tliet xwiekel tal-fidda. 

7 U mis-sittin sena 'l fuq, l-istima tiegħ- 
ek tkun għal raġel ħmistax-il xekel, u 
għal mara għaxar xwiekel. 

8 Iżda jekk wieħed ikun ifqar mill- 
istima tiegħek, juri ruħu mbagħad qud- 
diem il-qassis, u l-qassis igħid kemm jiswa; 
skond ma jista' dak li għamel il-wegħda, 
il-qassis igħid kemm jiswa. 

Jekk tkun bhima, li tista' tkun 
offruta lill-Mulej, kull bhima offruta lill- 
Mulej tkun imqaddsa. 

10 Ma jistax jibdilha, u lanqas jagħtiha 
ħaġa b'oħra, tajba għall- ħażina, jew 
ħażina għat-tajba; u jekk jibdel bhima 
ma' oħra, ikunu mqaddsin il-waħda u 
l-oħra. 

11 Jekk tkun bhima mniġġsa, li ma 
tistax tingħata b'offerta lill-Mulej, iġib il- 
bhima quddiem il-qassis: 

12 U l-qassis igħid kemm tiswa, tajba 
jew ħażina: u daqs kemm igħid il-qassis, 
daqshekk tkun tiswa. 

13 Iżda jekk qatt jixtieq jifdiha, iżid 
ma l-istima tiegħek il-ħames waħda 
tagħha. 

14 Meta wieħed iqaddes daru, biex 
tkun qaddisa lill-Mulej, il-qassis jistmaha, 
tajba jew ħażina: kif jistmaha l-qassis, 
daqshekk tkun tiswa. 

15 Jekk min qaddisha jkun irid jifdi 
daru, iżid il-ħamsa waħda ma' flus li 
jidhirlek li tiswa, u tkun tiegħu. 

16 U jekk wieħed iqaddes lill-Mulej 
xi parti mill-għalqa milli jkun wiret, l- 
istima tiegħek tkun skond iż-żerriegħa 
tagħha: ħomer ta' żerriegħa tax-xgħir 
ikun jiswa ħamsin xekel tal-fidda. 

17 Jekk mis-sena tal-ġublew qaddes 
il-għalqa tiegħu, skond l-istima tiegħek, 
jibqa' l-ħlas kif inhu. 

18 Iżda jekk wara l-ġublew qaddisha, 
igħoddlu l-qassis il-flus skond is-snin li 
baqa' sas-sena tal-ġublew, u jnaqqashom 
mill-istima tiegħek. 

U jekk min qaddes il-għalqa qatt 
jixtieq jifdiha, iżid il-ħamsa waħda tal- 
flus ta' l-istima tiegħek magħha, u 
tibqa' tiegħu. 

20 U jekk il-għalqa ma jifdihiex, jew 
biegh il-għalqa lil ħaddieħor, ma tinfedhiex 
iżjed. 

21 Iżda l-għalqa, meta toħroġ ħielsa 
fil-ġublew, tkun imqaddsa lill-Mulej, 
bħala għalqa iddedikata lilu, u ssir tal- 
qassis. 

22 U jekk wieħed iqaddes lill-Mulej 
għalqa li hu xtara, li mhix mill-egħlieqi 
tiegħu; 

23 Igħoddlu l-qassis is-somma ta' 
l-istima riegħek, sas-sena tal-ġublew: u 
jagħti dak in-nhar stess is-somma li inti 
stmajtha, bħala ħaġa mqaddsa lill-Mulej. 

24 Fis-sena tal-ġublew tarġa' l-għalqa 
tmur għand dak li xtraha mingħandu, 
għand sidha li kienet tiegħu. 

25 U kull stima tiegħek tkun skond ix- 
xekel tas-santwarju: għoxrin gera jkun 
ix-xekel. 

26 Iżda ħadd ma jista' jqaddes l-ewwel 
ferħ tal-bhejjem, billi bħala l-imwieled l- 
ewwel hu tal-Mulej: kemm jekk ikun tal- 
baqar, u kemm jekk ikun tan-ngħaġ, tal- 
Mulej hu. 


27 U jekk tkun bhima mniġġsa, jifdiha 
skond l-istima tiegħek, u jżid magħha 
mill-ħamsa waħda tagħha: jew jekk ma 
tinfedhiex, tinbiegħ skond l-istima tie- 


ek. 

28 Iżda l-ebda ħaġa iddedikata, li 
wieħed jista' jqaddes lill-Mulej, minn 
kulma għandu, sew bniedem u sew 
bhima, jew għalqa li tkun ħwejġu, ma 
tista' tinbiegħ jew tinfeda; kull ħaġa 
iddedikata hi wisq qaddisa lill-Mulej. 

29 L-ebda bniedem iddedikat biex ikun 
meqrud għalkollox minn fost il-bnedmin, 
ma jista' jinfeda; għandhom jagħtuh il- 
mewt. 

30 U l-egħxur kollu tar-raba', sew 
taż-żerriegħa ta' l-art, u sew tal-frott 
tas-siġar, huma tal-Mulej: imqaddsin 
huma lill-Mulej. 

31 U jekk wieħed irid jifdi xi biċċa 
mill-egħxur tiegħu, iżid il-ħamsa waħda 
magħhom. 

32 L-egħxur tal-baqar, u ta' l-imrieħel, 
u ta' kull ħaġa li tgħaddi minn taħt il- 


għasluġ, il-għàxar ikun imqaddes lill- 
Mulej. L 
33 Ma jfittixx jekk hux tajjeb jew 


ħażin, u ma jibdlux: u jekk jibdlu, sew 
il-wieħed, u sew l-ieħor il-mibdul, ikunu 
mqaddsin; ma jistgħux jinfdew. 

34 Dawn huma l-kmandamenti, li 
l-Mulej ta lil Mosċ għal ulied Iżrael fuq 
il-muntanja Sinaj. 


Ir-Raba' Ktieb Ta’ Mosè, 
In-Numri 


U l-Mulej kellem lil Mosċ fid-deżert 
tas-Sinaj, fit-tinda tal-laqgħa, l-ewwel 
jum tat-tieni xahar, fit-tieni sena, wara 
li ħarġu mill-Eġittu, u qallu: 
2 Għoddu l-miġemgħa kollha ta' 
wlied Iżrael, skond il-familji tagħhom, u 
dar missirijiethom, u għoddu b'isimhom 
skond dar missirijiethom, u għoddu b' 
isimhom ir-rġiel kollha, ras, ras; 

3 Minn għoxrin sena 'l fuq, dawk 
kollhali huma tajbin għall-gwerra f'Iżrael: 
għodduhom, int, u Arun, tajfa, tajfa. 

4 U magħkom ikun hemm wieħed 
minn kull tribu, il-kap ta' dar missirijietu. 

dawn huma l-ismijiet ta' l-irġiel li 
jieqfu magħkom: mit-tribi ta' Ruben; 
Elisur, bin Sedewr. 

6 Minn Simgħon; 

Surisaddaj. 


Salamjel, bin 

7 Minn Ġuda; Naħasson, bin Għam- 
minadab. 

8 Minn Issakar; Netanjel, bin Soħar. 

9 Minn Żebulun; Elijab, bin Ħelon. 

10 Minn ulied Ġużepp: minn Efrajm; 
Elisama', bin Għammiħud: minn Man- 
asse; Gamaljel, bin Pedaħsur. 

Il-Minn Benjamin; Abidan, 
Gidegħoni. 

12 Minn Dan; Aħigħeżer, bin Għam- 
misaddaj. 

13 Minn Aser; Pagħijel, bin Għokran. 

14 Minn Gad; Eljasaf, bin Dugħwel; 

15 Minn Naftali; Aħira, bin Għenan. 

16 Dawn kienu l-magħżulin tal-miġem- 
għa, mexxejja tat-tribujiet ta' missiri- 
jiethom, kapijiet ta' l-eluf ta' Iżrael. 

1 Mosċ u Arun ħadu dawn ir- 
rġiel li huma msemmijin b'isimhom: 


bin 

18 U ġemgħu l-miġemgħa kollha fl- 
ewwel jum tat-tieni xahar, u kienu 
miktuba skond il-familji tagħhom u 
skond djar missirijiethom, u skond għadd 
ismijiethom, minn għoxrin sena 'l fuq. 

19 Bħal ma ordnalu l-Mulej, hekk 
għaddhom Mosċ fid-deżert tas-Sinaj. 

20 Kienu miktuba wlied Ruben, il- 
kbir ta' Iżrael, skond il-familji tagħhom, 
skond djar missirijiethom, magħduda ras, 
ras, b'isem kull raġel, minn għoxrin 
sena 'l fuq, dawk kollha li kienu tajbin 
għall-gwerra. 

21 L-irġiel tat-tribù ta? Ruben, li 
kienu magħduda, kienu sitta u erbgħin 
elf u ħames mija. 

22 Kienu miktuba wlied Simgħon, 
skond il-familji tagħhom, skond djar 
missirijiethom, magħduda ras, ras, b'isem 
kull raġel minn għoxrin sena 'l fuq, dawk 
kollha li kienu tajbin għall-gwerra. 

23 L-irġiel tat-tribù ta? Simgħon, li 
kienu magħduda, kienu disgħa u ħamsin 
elf u tliet mija. 

24 Kienu miktuba wlied Gad, skond 
il-familji tagħhom, skond djar missiri- 
jiethom, magħduda ras, ras, b'isem kull 
raġel minn għoxrin sena 'l fuq, dawk 
kollha li kienu tajbin għall-gwerra. 

25 L-irġiel tat-tribi ta? Gad, li kienu 
magħduda, kienu ħamsa u erbgħin elf u 
sitt mija u ħamsin. 

Kienu miktuba wlied Ġuda, skond 
il-familji tagħhom, skond djar missirijiet- 
hom, magħduda ras, ras, b'isem kull 
raġel minn għoxrin sena 'l fuq, dawk 
kollha li kienu tajbin għall- gwerra. 

27 L-irġiel tat-tribu ta' Guda, li kienu 
magħduda, kienu erbgħa u sebgħin elf u 
sitt mija. 

28 Kienu miktuba wlied Issakar, skond 
il-familji tagħhom, skond djar missirijiet- 
hom, magħduda ras, ras, b'isem kull 
raġel minn għoxrin sena 'l fuq, dawk 
kollha li kienu tajbin għall- -gwerra. 

29 L-irġiel tat-tribu ta' Issakar, li 
kienu magħduda, kienu erbgħa u ħamsin 
elf u erba' mija. 

30 Kienu miktuba wlied Żebulun, 
skond il-familji tagħhom, skond djar 
missirijiethom, magħduda ras, ras, b'isem 
kull raġel minn għoxrin sena 'l fuq, dawk 
kollha li kienu tajbin għall- -BWETTA. 

3l L-irġiel tat-tribi ta? Żebulun, li 

kienu magħduda, kienu sebgħa u ħamsin 
elf u erba' mija. 
, 32 Kienu miktuba minn fost ulied 
Ġużepp, ulied Efrajm, skond il-familji 
tagħhom, skond djar missirijiethom, 
magħduda b'isem kull raġel, ras, ras, 
minn għoxrin sena 'l fuq, dawk kollha li 
kienu tajbin għall-gwerra. 

33 L-irġiel tat-tribi ta? Efrajm, li 
kienu magħduda, kienu erbgħin elf u 
ħames mija. 


34 Kienu miktuba wlied Manasse, 
skond. il-familji tagħhom, skond djar 
missirijiethom, magħduda b'isem kull 
raġel, ras, ras, minn għoxrin sena 'l fuq, 
dawk kollha li kienu tajbin għall-gwerra. 

35 L-irġiel tat-tribi ta? Manasse, li 
kienu magħduda, kienu tnejn u tletin 
elf u mitejn. 

36 Kienu miktuba wlied Benjamin, 
skond il-familji tagħhom, skond djar 
missirijiethom, ras, ras, b'isem kull 
raġel, dawk kollha li kienu tajbin għall- 
gwerra. 

37 L-irġiel tat-tribi. ta? Benjamin, li 
kienu magħduda, kienu ħamsa u tletin elf 
u erba' mija. 

38 Kienu miktuba wlied Dan, skond 
il-familji tagħhom, skond djar missirijiet- 
hom, magħduda ras, ras, b'isem kull 
raġel, minn għoxrin sena 'l fuq, dawk 
kollha li kienu tajbin għall-gwerra. 

39 L-irġiel tat-tribu ta? Dan, li kienu 
magħduda, kienu tnejn u sittin elf u seba' 
mija. 

40 Kienu miktuba wlied Aser, skond 
il-familji tagħhom, skond djar missirijiet- 
hom, magħduda ras, ras, b'isem kull 
raġel, minn għoxrin sena 'l fuq, dawk 
kollha li kienu tajbin għall-gwerra. 

41 L-irġiel tat-tribi ta? Aser, li kienu 
magħduda, kienu erbgħin elf u ħames 
mija. 

42 Kienu miktuba wlied Naftali, skond 
il-familji tagħhom, skond djar missirijiet- 
hom, magħduda ras, ras, b'isem je 
raġel, minn għoxrin sena 'l fuq, dawk 
kollha li kienu tajbin għall-gwerra. 

43 L-irġiel tat-tribù ta? Naftali, li 
kienu magħduda, kienu tlieta u ħamsin 
elf u erba' mija. 

44 Dawn kienu n-nies magħduda, li 
Mosċ u Arun għaddew, u t-tnax-il 
mexxej ta' Iżrael: wieħed għal kull dar. 

45 Hekk kienu dawk kollha minn ulied 
Iżrael, li kienu magħduda, skond djar 
missirijiethom, minn għoxrin sena 'l 
fuq, dawk kollha li kienu tajbin għall- 
gwerra. 

46 Dawk kollha li kienu magħduda 
kienu sitt mija u tlitt elef u ħames mija u 
ħamsin ruħ. 

47 Iżda l-Leviti, skond tribu missirijiet- 
hom, ma kinux magħduda magħhom. 

48 Għax il-Mulej kien kellem lil Mosè, 
billi qallu: 

49 Biss it-tribu ta' Levi la tqisux, u la 
tgħoddux ma' ulied Iżrael. 

50 Iżda int ħalli l-Leviti jieħdu ħsieb 
it-tabernaklu tax-xhieda, u ħsieb. il- 
għodod kollha tiegħu, u ħsieb kulma 
għandu: huma jerfgħu t-tabernaklu, u l- 
għodod tiegħu kollha; u jaqduh, u 
jwaqqfu t-tined madwar it-tabernaklu. 

meta jridu jmexxu t-tabernaklu, 
il-Leviti jħottuh: u meta jkunu sa jwaqq- 

fuh, iqajmnh il-Leviti: u l-barrani li 
jersaq, jagħtuh il-mewt. 

52 wlied Iżrael iwaqqfu t-tined 
tagħhom, kulħadd fil-kamp tiegħu, kul- 
ħadd ħdejn il-bandiera tiegħu, eżerċtu, 
eżerċtu. 

53 U l-Leviti jwaqqfu t-tined madwar 
it-tabernaklu tax-xhieda. biex ma jkunx 
hemm għadab fuq il-miġemgħa ta' wlied 
Iżrael: u l-Leviti jagħmlu l-għassa mat- 
tabernaklu tax-xhieda. 

54 U wlied Iżrael għamlu kollox kif 
ordna l-Mulej lil Mosċ: hekk għamlu. 


Il-Mulej kellem lil Mosċ u lil Arun, 

qalilhom: 

2 Ulied Iżrael iwaqqfu l-kamp, kulħadd 
mal-bandiera tiegħu, u taħt il-għelm ta' 
djar missirijietu: iwaqqfu l-kampijiet 
quddiem it-tinda tal-laqgħa, minn kull 
naħa. 

3 In-naħa tal-Ivant, lejn tlugħ ix-xemx, 
dawk tal-bandiera tal-kamp ta' Ġuda, 
iwaqqfu l-kamp tagħhom, tajfa, tajfa: u 
Naħasson, bin Għamminadab, ikun il- 
mexxej ta' wlied Ġuda. 

4 U l-eżerċtu tiegħu, skond kif kien 

magħdud, kien erbgħa u sebgħin elf u sitt 
mija. 
l U dawk li jwaqqfu l-kamp ħdejh, 
ikunu tat-tribu ta? Issakar: u Netanjel, 
bin Sugħar, ikun il-mexxej ta' wlied 
Issakar. 

6 U l-eżerċtu tiegħu, skond kif kien 
magħdud, kien erbgħa u ħamsin elf u 
erba' mija. i 

7 Imbagħad it-tribi ta? Żebulun: u 
Elijab, bin Ħelon, ikun il-mexxej ta' 
wlied Żebulun. 

8 U l-eżerċtu tiegħu, skond kif kien 
magħdud, kien sebgħa u ħamsin elf u 
erba' mija. 

9 Dawk kollha li kienu magħduda fil- 
kamp ta' Ġuda kienu mija u sitta u 
tmenin elf u erba' mija, imqassmin tajfa, 
tajfa. Huma jimxu l-ewwel. 

10 In-naħa ta' nofsinhar ikun hemm 
il-bandiera tal-kamp ta' Ruben, tajfa, 
tajfa: u l-mexxej ta' wlied Ruben ikun 
Elisur, bin Sedewr. 

l U l-eżerċtu tiegħu skond kif kien 

magħdud, kien sitta u erbgħin elf u 
ħames mija. 
.. 12 U dawk li jwaqqfu l-kamp ħdejh, 
ikunu tat-tribi ta' Simgħon: u l-mexxej 
ta' wlied Simgħon ikun Salamjel, bin 
Surisaddaj. 

13 U l-eżerċtu tiegħu, skond kif kien 
magħdud, kien disgħa u ħamsin elf u tliet 
mija. 

14 Imbagħad it-tribù ta Gad: u l- 
mexxej ta? wlied Gad ikun Eljasaf, bin 
Regħwel. 

15 U l-eżerċtu tiegħu, skond kif kien 


magħdud, kien ħamsa u erbgħin elf u sitt 
mija u ħamsin. 

16 Dawk kollha li kienu magħduda fil- 
kamp ta' Ruben kienu mija u wieħed 
ħamsin elf u erba' mija u ħamsin, imqass- 
min tajfa, tajfa, u jimxu t-tieni. 

17 Imbagħad it-tinda tal-laqgħa timxi 
mal-kamp tal-Leviti f'nofs il-kampijiet 
l-oħra: kif ikunu mqassmin fil-kamp, hekk 
għandhom jimxu, kulħadd f'postu, taħt 
il-bandiera tiegħu. 

18 Fuq in-naħa tal-punent ikun hemm 
il-bandiera tal-kamp ta' Efrajm, tajfa, 
tajfa: u l-mexxej ta' wlied Efrajm ikun 
Elisama, bin Għammiħud. 

19 U l-eżerċtu tiegħu, skond kif kien 
magħdud, kien erbgħin elf u ħames mija. 

20 U ħdejh ikun hemm it-tribu ta’ 
Manasse: u l-mexxej ta' wlied Manasse, 
ikun Gamaljel, bin Pedaħsur. 

21 U l-eżerċtu tiegħu, skond kif kien 
magħdud, kien tnejn u tletin elf u mitejn. 

22 Imbagħad it-tribu ta? Benjamin: u 
l-mexxej ta' wlied Benjamin, ikun Abidan 
bin Gidegħoni. 

23 U l-eżerċtu tiegħu, skond kif kien 
magħdud, kien ħamsa u tletin elf u erba' 
mija. 

24 Dawk kollha li kienu magħduda fil- 
kamp ta' Efrajm kienu mija u tmint elef 
u mija; imqassmin tajfa, tajfa, u jimxu t- 
tielet. 

25 Lejn it-tramuntana jkun hemm il- 
bandiera tal-kamp ta' Dan, tajfa, tajfa: 
il-mexxej ta? wlied Dan ikun Aħigħeżer, 
bin Għammisaddaj. 

6 U l-eżerċtu tiegħu, skond kif kien 
magħdud, kien tnejn u sittin elf u seba’ 
mija. 

27 U dawk li jwaqqfu l-kamp ħdejh, 
ikunu mit-tribù ta? Aser: u l-mexxej ta’ 
wlied Aser, ikun Pagħijel, bin Għokran. 

28 U l-eżerċtu tiegħu skond kif kien 
magħdud, kien wieħed u erbgħin elf u 
ħames mija. 

29 Imbagħad it-tribi ta? Naftali: u 
l-mexxej ta' wlied Naftali, ikun Aħira, bin 
Għenan. 

30 U l-eżerċtu tiegħu, skond kif kien 
magħdud, kien tlieta u ħamsin elf u erba' 
mija. 

31 Dawk kollha li kienu magħduda fil- 
kamp ta' Dan kienu mija u sebgħa u 
ħamsin elf u sitt mija. Jimxu l-aħħar taħt 
il-bandiera tagħhom. 

Dawn huma wlied Iżrael li kienu 
magħduda skond djar missirijiethom: 
dawk kollha li kienu magħduda mill- 
kampijiet, eżerċtu, eżerċtu, kienu sitt mija 
u tlitt elef u ħames mija u ħamsin ruħ; 

33 Iżda l-Leviti ma kinux magħduda 
fost ulied Iżrael; bħal ma ordna l-Mulej lil 

osè. 

34 U wlied Iżrael għamlu skond kulma 
l-Mulej ordna lil Mosċ: hekk waqqfu 

l-kampijiet skond il-bandieri tagħhom, u 
hekk kienu jimxu, kulħadd skond il- 
familja tiegħu, u skond dar missirijietu. 
3 Dawn ukoll huma nisel Mosċ u Arun 

fil-jum li l-Mulej kellem lil Mosċ fuq 
il-muntanja Sinaj. 

2 U dawn huma ismijiet ulied Arun; 
Nadab, il-kbir, Abihu u Elgħażar, u 
Itamar. 

3 Dawn huma ismijiet ulied Arun, il- 
qassisin li kienu midlukin, u ikkonsagrati 
biex jaqdu ta’ qassisin. 

4 U Nadab u Abihu mietu quddiem il- 
Mulej, huma u joffru nar barrani quddiem 
il-Mulej, fid-deżert tas-Sinaj, u ma kell- 
homx tfal: u Elgħażar u Itamar kienu 
jaqdu ta' qassisin taħt għajnejn Arun 
missierhom. 

5 U l-Mulej kellem lil Mosċ, qallu : 

6 Ressaq it-tribù ta? Levi, u qiegħdu 
ma’ Arun il-qassis, biex igħinuh. 

7 U jieħdu ħsieb ta' kulma jinħtieġ 
għalih, u ħsieb ta' kulma jinħtieġ għall- 
miġemgħa kollha quddiem it-tinda tal- 
laqgħa, fis-servizz li għandu jsir fit-taber- 
naklu. 

8 U jieħdu ħsieb il-bċejjeċ kollha tat- 
tinda tal-laqgħa, u kulma jinħtieġ għal 
ulied Iżrael, fis-servizz li għandu jsir fit- 
tabernaklu. 

9 U tagħti l-Leviti lil Arun u lil uliedu: 
mogħtijin kollha lilu minn fost ulied 
Iżrael. 

10 U lil Arun u lil uliedu, tagħtihom 
jaqdu ta' qassisin; u l-barrani li jersaq 
lejhom ikun maqtul. 

U l-Mulej raġa’ kellem lil Mosè, 
qallu: 

12 U jien, ara, ħadt il-Leviti minn fost 
ulied Iżrael, flok l-ulied kollha ta' l-ewwel, 
li jitwieldu l-ewwel minn ulied Iżrael: 
għalhekk għalija jkunu l-Leviti. 

13 Għax tiegħi hu kulma jitwieled l- 
ewwel; għax dak in-nhar li qtilt l-ulied 
kollha ta' l-ewwel fl-Eġittu, qaddist 
għalija kulma jitwieled l-ewwel f'Iżrael, 
kemm tal-bniedem, u kemm tal-bhima: 
tiegħi jkunu: jiena l- Mulej. 

4 U l-Mulej kellem lil Mosè fid-deżert 
esin. allu: 

Għodd ulied Levi, skond djar 
missirijiethom, u l-familji tagħhom; 
tgħodd ir-rġiel kollha minn xahar ’il fuq. 

16 U Mosè għaddhom, skond l-ordni 
tal-Mulej, kif ordnalu jagħmel. 

17 Dawn huma wlied Levi, skond 
isimhom: Gerson, Keħat u Merari. 

18 U dawn ismijiet ulied Gerson, skond 
il-familji tagħhom: Libni, u Simgħi. 

19 wlied Keħat, skond il-familji 
tagħhom: Għamram, u Ishar, Ħebron, u 
Għużżijel. 


20 U wlied Merari, skond il-familji 


tagħhom: Maħli u Musi. Dawn huma l- 
familji ta' Levi, skond djar missirijiethom. 

21 Minn Gerson ġejja l-familja tal- 
Libnin, u l-familja tas-Simgħin: dawn 
huma l- -familji tal-Gersonin. 

22 U dawk li kienu magħduda minn- 
hom, skond il-għadd ta' l-irġiel kollha, 
minn xahar 'il fuq, kienu sebat elef u 
ħames mija. 

23 Il-familji tal-Gersonin kellhom il- 
kamp wara t-tabernaklu, in-naħa tal- 
punent. 

24 U l-mexxej tad-djar ta' missirijiet 
il-Gersonin kien Eljasaf, bin Lajel. 

25 U wlied Gerson, fit-tinda tal- 
laqgħa, kellhom ħsieb it-tabernaklu, u t- 
tinda, u l-għata tiegħu, u l-għamad għall- 
bieb it-tinda tal-laqgħa. 

26 U l-qlugħ tal-bitħa, u l-għamad ta' 
bieb il-bitħa, ta' madwar it-tabernaklu, u 
madwar l-altar, u l-ħbula tagħhom kollha, 
għas-servizz kollu tat-tabernaklu. 

27 Minn Keħat ġejja l-familja tal- 
Għamramin, u l-familja ta' l-Isharin, u 
tal-Ħebronin, u tal-Għużżijelin: dawn 
huma l- -familji tal-Keħatin. 

28 B'għadd ir-rġiel kollha, minn xahar 
'il fuq, intelgħu tmint elef u sitt mija, li 
kellhom ħsieb is-santwarju. 

29 Il-familji ta' wlied Keħat iwaqafu 
l-kamp ma’ ġenb it-tabernaklu, lejn 
nofsinhar. 

0 U l-mexxej ta' dar il-missirijiet tal- 


familji tal-Keħatin kien Elisafan, bin 
Ghħużżijel. 
31 U fi ħsiebhom kienet l-arka, u l- 


mejda, u l-gandelabru, u l-altari, u l- 
bċejjeċ tas-santwarju li bihom isir is- 
servizz, u l-għamad, u kulma jinħtieġ 
għalih 

32 U Elgħażar, bin Arun il-qassis, kien 
il-kbir tal-mexxejja ta' Levi, u kien fuq 
dawk kollha li kellhom ħsieb is-santwarju. 

33 Minn Merari ġejja l-familja tal- 
Maħlin, u l-familja tal-Musin: dawn 
huma l- familji ta' Merari. 

34 U dawk li minnhom kienu magħ- 
duda, skond il-għadd ta' l-irġiel kollha, 
minn xahar 'il fuq, kienu sitt elef u mitejn. 

35 U l-mexxej ta' dar il-missirijiet tal- 
familji ta' Merari kien Surjel, bin Abiħajl: 
dawn ikollhom il-kamp ma' ġenb it- 
tabernaklu, in-naħa tat-tramuntana. 

fi ħsieb ulied Merari kienu 
afdati t-twavel tat-tabernaklu, u t- 
traversi tiegħu, u l-kolonni tiegħu, u l- 
bażijiet tagħhom, u l-għodod. kollha 
tagħhom, u dak kollu li kien jinħtieġ 
għalihom. 

37 U l-kolonni tal-bitħa dawramejt, u 
l-bażijiet tagħhom, u l-utied tagħhom, u 
l-ħbula tagħhom. 

38 Iżda dawk li jwaqqfu l-kamp 
tagħhom quddiem it-tabernaklu, in-naħa 
tal-lvant, quddiem it-tinda tal-laqgħa, in- 

naħa ta’ tlugħ ix-xemx, ikunu Mosè, u 
Arun, u wliedu, u jieħdu ħsieb is-sant- 
warju, u ħsieb ulied Iżrael; u l-barrani li 
jersaq 'il hemm jagħtuh il-mewt. 

39 l-għadd kollu tal-Leviti, li 
għadduhom Mosċ u Arun, kif qal il- 
Mulej, familja, familja, il-għadd tar- 
rġiel kollha minn xahar 'il fuq, kien 
tnejn u għoxrin elf. 

40 U l-Mulej qal lil Mosċ: Għodd ir- 
rġiel kollha ta' wlied Iżrael, l-imweldin 
l-ewwel, minn xahar 'il fuq, u ħu għadd 
ismijiethom. 

41 U tieħu l-Leviti għalija (jiena l- 
Mulej) flok l-ewwel imweldin kollha ta' 
wlied Iżrael, u l-bhejjem tal-Leviti flok 
l-ewwel imweldin tal-bhejjem ta' wlied 
Iżrael. 

42 U Mosċ għadd kif ordnalu l-Mulej, 
l-imweldin kollha l-ewwel ta' wlied 
Iżrael. 

43 U r-rġiel kollha mweldin l-ewwel, 
li kienu magħdudin b'isimhom, minn 
xahar 'il fuq, kienu tnejn u għoxrin elf 
u mitejn u tlieta u sebgħin. 

4 U l-Mulej kellem lil Mosè, qallu: 

45 Ħu l-Leviti flok l-ewwel imweldin 
kollha ta' wlied Iżrael, u l-bhejjem tal- 
Leviti flok il-bhejjem tagħhom; u jkunu 
tiegħi l-Leviti: jiena l-Mulej. 


46 U b'fidwa tal-mitejn u tlieta u 
sebgħin wild ta' l-ewwel minn ulied 
Iżrael, li jibqgħu żejda fuq għadd il- 


Leviti; 

47 Tieħu ħames xwiekel kull ras; skond 
ix-xekel tas-santwarju teħodhom: (ix- 
xekel għoxrin gera): 

48 U tagħti l-flus, li bihom sa jinfdew 
dank li baqgħu żejda. lil Arun. 

9 U Mosè ħa l-flus tal-fidwa minn 
għand dawk li kienu żejda fuq dawk li 
kienu mifdijin mill-Leviti: 

50 Mingħand l-imweldin l-ewwel ta' 
wlied Iżrael Mosċ ħa l-flus, elf u tliet 
mija u ħamsa u sittin xekel, skond ix- 
xekel tas-santwarju. 

51 U Mosè ta flus il-fidwa lil Arun u 
lil uliedu, skond l-ordni tal-Mulej, kif 


ordna l-Mulej lil Mosċ. 
4 U l-Mulej kellem lil Mosè, qallu: 

2 Għodd ulied Keħat minn qalb ulied 
Levi, skond il-familji tagħhom, u djar 
missirijiethom, 

3 Mit-tletin sena 'l fuq sa ħamsin sena, 
dawk kollha li jidħlu fis-servizz, biex 
jagħmlu xi xogħol fit-tinda tal- laqgħa. 

4 Dan ikun is-servizz ta' wlied Keħat, 
fit-tinda tal-laqgħa, fil-ħwejjeġ l-aktar 
qaddisa: 

5 Meta l-kamp ikun sa jitlaq, jidħol 
Arun u wliedu, u jniżżlu l-velu tal-għamad, 
u jgħattu bih l-arka tax-xhieda; 

6 U jqiegħdu fuq l-arka għata tal-ġild 


tat-taħax, u jifirxu minn fuq biċċa drapp 
kollha vjola, u jdaħħlu l-bsaten fl-arka. 

7 U fuq il-mejda tal-ħobż tal-Preżenza 
ta' quddiem il-Mulej, jifirxu biċċa drapp 
vjola, u jqiegħdu fuqha d-dixxijiet, u 
l-imgħaref, u l-bwieqi tas-sagrifiċċju, u l- 
ġarar tat-tiswib: u fuqha ikun hemm il- 
ħobż dejjem. 

8 U jifirxu fuqhom biċċa drapp ta' 
l-iskarlat, u jgħattuha b'għata tal-ġild 
tat-taħax, u jdaħħlu l-bsaten fiha. 

9 U jieħdu biċċa drapp vjola, u jgħattu 
l-gandelabru tad-dawl, l-imsiebaħ tiegħu, 
u l-imqassijiet tiegħu, u l-bwieqi tiegħu, u 
l-għodod kollha taż-żejt, li jinħtiġulu : 

10 U jqiegħdu l-gandelabru u l-bċejjeċ 
kollha tiegħu ġo għata tal-ġild tat-taħax, 
u jgħabbuh fuq il-bsaten li jġorru bihom. 

11 U fuq l-altar tad-deheb ukoll jifirxu 
biċċa drapp vjola, u jgħattuh b'għata 
tal-ġild tat-taħax, u jdaħħlu l-bsaten tiegħu 


12 U jieħdu l-ħwejjeġ kollha li jinħtieġu 
għas- servizz fis-santwarju, u jqegħduhom 
f'biċċa drapp vjola, u jgħattuhom b'ġild 
tat-taħax, u jgħabbuhom fuq il-bsaten li 
jġorru bihom. 

13 U jneħħu l-irmied mill-artal, u 
jifirxu fuqu biċċa drapp ħamra. 

14 U jqiegħdu fuqu l-bċejjeċ kollha 
tiegħu, li jinqdew bihom fuqu, iċ-ċensieri, 
l-imqassijiet, il-paletti, il-bwieqi, il-għodod 
kollha ta' l-altar; u jifirxu fuqu għata 
tal-ġild tat-taħax, u jqiegħdu l-bsaten 
tiegħu. 

15 U meta Arun u wliedu jtemmu 
jgħattu s-santwarju, u l-ħwejjeġ kollha 
tas-santwarju, hu u sa jimxi l-kamp, 
jiġu wlied Keħat jerfugħhom, biex ma 
jmissux il-ħwejjeġ imqaddsa, u jmutu. 
Dan hu li għandhom jagħmlu wlied Keħat 
fit-tinda tal-laqgħa. 

16 U xogħol Elgħażar, bin Arun il- 
qassis, ikun iż-żejt tax-xgħil, l-inċens 
tal-fwieħa, l-offerta ta' kuljum tal-qamħ, 
u ż-żejt tad-dhin: jieħu ħsieb tat- 
tabernaklu kollu, u kulma fih, fis- 
santwarju, u l-ħwejjeġ tiegħu. 

17 U l-Mulej kellem lil Mosè u lil 
Arun, qalilhom: 

18 La taqtgħux it-tribu tal- familji tal- 
Keħatin minn nofs il-Leviti: 

19 Iżda dan agħmlulhom, biex jibqgħu 
ħajjin, u ma jmutux, meta jersqu lejn 
il-ħwejjeġ l-aktar qaddisa: jidħlu Arun 
u wliedu, u jagħtuhom lil kull wieħed is- 
servizz tiegħu, u dak li għandu jieħu 
ħsieb. 

20 Iżda ma jidħlux biex jaraw meta 
jitgħattew il-ħwejjeġ imqaddsa, lanqas 
għal waqt wieħed, li ma jmutux. 

21 U l-Mulej kellem lil Mosè, billi qal: 

22 Għodd ukoll lil ulied Gerson, skond 
djar missirijiethom, u skond il-familji 
tagħhom; 

23 Mit-tletin sena 'l fuq sal-ħamsin 
tgħoddhom; lil dawk kollha li jistgħu 
jidħlu għas-servizz biex jagħmlu xi 
xogħol fit-tinda tal-laqgħa. 

24 Dan hu s-servizz tal-familji 
Gersonin, biex jaqdu, u jerfgħu. 

25 U jerfgħu l-purtieri tat-tabernaklu, 
u t-tinda tal-laqgħa, il-għata tagħha, u 
l-għata tal-ġild tat-taħax ta' minn fuq, 
u l-għamad għall-bieb tat-tinda tal- 
laqgħa. 

26 U l-qlugħ tal-bitħa, u l-għamad fi 
dħul il-bieb tal-bitħa, li hemm madwar it- 
tabernaklu, u l-artal, u l-ħbula, u l- 
bċejjeċ koilha għas-servizz tagħhom, u 
kulma magħmul għalihom: hekk jaqdu. 

27 Kif igħid Arun u wliedu, isir is- 
servizz kollu tal-Gersonin, f'dak kollu li 
għandhom jerfgħu, u f'dak kollu li 
għandhom jagħmlu: u intom tagħtuhom 
x'għandhom jieħdu ħsieb jerfgħu. 

28 Dan hu s-servizz tal-familji ta' wlied 
il-Gersonin fit-tinda tal-laqgħa: u ħsieb- 
hom jieħu Itamar, bin Arun il-qassis. 

29 Ulied Merari, ukoll tgħoddhom 
skond il-familji tagħhom, u dar missiri- 
jiethom. 

30 Mit-tletin sena 'l fuq sal-ħamsin 
sena tgħodd dawk kollha li jidħlu fis- 
servizz, u jagħmlu xi xogħol fit-tinda tal- 
laqgħa. 

31 U dan hu li għandhom jieħdu ħsieb 
jerfgħu, skond is-servizz tagħhom kollu 
fit-tinda tal-laqgħa: it-twavel tat-taber- 
naklu, u t-traversi tiegħu, u l-kolonni 
tiegħu, u l-bażijiet tiegħu. 

32 U l-kolonni tal-bitħa dawramejt, u 
l-bażijiet tagħhom, u l-utied tagħhom, u 
l-ħbula tagħhom, u l-bċejjeċ kollha 
tagħhom, u s-servizz kollu li jinħtieġu: u 
tgħoddilhom b'isimhom il-bċejjeċ li tagħ- 
tihom jerfgħu. 

3 Dan hu s-servizz tal-familji ta' wlied 
Merari, skond is-servizz kollu tagħhom, 
fit-tinda tal-laqgħa, taħt id Itamar, bin 
Arun il-qassis. 

34 U Mosċ u Arun u l-mexxejja tal- 
miġemgħa għaddew lil ulied il-Keħatin, 
skond il-familji tagħhom, u dar missir- 
ijiethom, 

35 Mit-tletin sena 'l fuq sal-ħamsin 
sena, kull wieħed li jidħol fis-servizz, 
għax-xogħol fit-tinda tal-laqgħa: 

36 U dawk li kienu magħdudin fost- 
hom, skond il-familji tagħhom, kienu 
elfejn seba' mija u ħamsin. 

37 Dawn huma li kienu magħdudin 
fost il-familji tal-Keħatin, dawk kollha li 
jistgħu jagħmlu servizz fit-tinda tal- 
laqgħa, li għaddhom Mosċ u Arun, skond 
l-ordni li l-Mulej ta permezz ta' Mosċ. 

38 U dawk li kienu magħdudin fost 
ulied Gerson, skond il-familji tagħhom, u 
dar missirijiethom, 

39 Mit-tletin sena 


tal- 


'l fuq sal-ħamsin 


sena, kull wieħed li jidħol fis-servizz, 
għax-xogħol fit-tinda tal-laqgħa: 

40 Dawk li kienu magħdudin, skond 
il-familji tagħhom, u dar missirijiethom, 
kienu eifejn u sitt mija u tletin. 

41 Dawn huma li kienu magħdudin 
fost il-familji ta' wlied Gerson, ta' dawk 
kollha li jistgħu jagħmlu servizz fit-tinda 
tal-laqgħa, li għaddhom Mosċ u Arun, 
kif ordna l-Mulej. 

42 U dawk li kienu magħdudin fost 
il-familji ta' wlied Merari, skond il- 
familji tagħhom, u dar missirijiethom; 

43 Mit-tletin sena 'l fuq sal-ħamsin 
sena, kull wieħed li jidħol fis-servizz, 
għax-xogħol fit-tinda tal-laqgħa; 

44 Dawk li kienu magħdudin, skond 
il-familji tagħhom, kienu tlitt elef u 
mitejn. 

45 Dawn huma li kienu magħdudin fost 
il-familji ta' wlied Merari, li għaddhom 
Mosċ u Arun, kif qal il-Mulej lil Mosċ. 

46 Dawk kollha li kienu magħdudin 
fost il-Leviti, li għaddhom Mosċ u Arun 
u l-mexxejja ta' Iżrael, skond il-familji 
tagħhom, u skond dar missirijiethom, 

47 Mit-tletin sena 'l fuq sal-ħamsin 
sena, kull wieħed li ġie biex jagħmel is- 
servizz tal-ministeru, u x-xogħol ta' 
l-irfigħ fit-tinda tal-laqgħa, 

48 Dawk kollha li kienu magħdudin 
kienu tmint elef ħames mija u tmenin. 

Kif qal il-Mulej, huma kienu 
magħdudin b'id Mosċ, kull wieħed skond 
is-servizz tiegħu, u skond l-irfigħ tiegħu: 
hekk kienu magħdudin minnu, kif il- 
Mulej ordna lil Mosċ. 

5 Il-Mulej kellem lil Mosċ, qallu: 

2 Ordna lil ulied Iżrael biex joħorġu 
barra mill-kamp lil kull imġiddem, u kull 
min għandu s-sabb, u kull min hu mniġġes 
b'xi mejjet: 

3 Kemm raġel, u kemm mara, oħor- 
ġuhom barra mill-kamp; biex ma jniġġsux 
il-kampijiet tagħhom, li f'nofshom ngħam- 
mar jien. 

4 U hekk għamlu wlied Iżrael, u 
ħarġuhom barra mill-kamp: bħal ma qal 
il-Mulej lil Mosċ, hekk għamlu wlied 
Iżrael. 

5 U kellem il-Mulej lil Mose, qallu: 

6 Kellem lil ulied Iżrael: Meta raġel 
jew mara jagħmlu xi dnub li jagħmlu l- 
bnedmin, billi jonqsu lejn il-Mulej, u dik 
il-persuna ssir ħatja; 

7 Jistqarru d-dnub tagħhom li jkunu 
għamlu: u jħallas id-deni kollu li jkun 
għamel, u jżid miegħu l-ħames waħda, u 
jagħtih lil min ikun għamel hu l-ħsara. 

8 Iżda jekk dar-raġel ma jkollu l-ebda 
qarib biex iħallsuh tal-ħsara, ħalli ħlas 
il-ħsara jmur għall-Mulej, u jkun tal- 
qassis, barra minn kibx il-maħfra, li 

bih jagħmillu offerta biex igħattilu dnu- 
b 


u. 
9 U kull offerta tal-ħwejjeġ imqaddsa 
ta' wlied Iżrael, li jġibu lill-qassis, tkun 


tiegħu. 

10 Għalhekk il-ħwejjeġ imqaddsa, 
ikunu ta' min ikunu, huma tal-qassis; 
kulma wieħed jagħti lill-qassis, ikun tal- 
qassis. 

11 U l-Mulej kellem lil Mosċ, qallu: 

12 Kellem lil ulied Iżrael, għidilhom: 
Jekk mara ta' wieħed ma tkunx fi triq 
sewwa, u naqsitu, 

13 U raġel ikollu x'jaqsam magħha, u 
dan baqa' moħbi minn għajnejn żewġha, u 
ma tinqabadx, u tniġġset, u m'hemmx 
xhud kontra tagħha, għax ma nqabditx 
fil-fatt; 

14 Jekk l-ispirtu ta' l-għejra jidħol 
f'żewġha, u hu jgħir għal martu, li tkun 
imniġġsa; jew ukoll, jekk l-ispirtu ta' 
l-għejra jidħol fih, u jgħir għal martu, bla 
ma tkun imniġġsa; 

15 Iġib dan ir-raġel lil martu għand il- 
qassis, u jieħu għaliha offerta, li tkun ta' 
għaxra waħda ta' efa dqiq tax-xgħir; ma 
jsawwabx żejt fuqha, u ma jferrixx fuqha 
inċens: għax offerta ta' l-għejra hi, 
offerta tat-tifkira, li tfakkar ħtija. 

16 U l-qassis iressaq lil dik il-mara, u 
jqegħidha quddiem il-Mulej: 

17 U l-qassis jieħu ftit ilma mqaddes 
f'xi ħaġa tal-fuħħar, u jieħu wkoll ftit 
trab mill-qiegħa tat-tabernaklu, u jitfgħu 
fl-ilma: 

18 U jqiegħed il-qassis il-mara qud- 
diem il-Mulej, u jikxfilha rasha, u jqiegħed 
f'idha l-offerta tat-tifkira, li hi l-offerta 
ta' l-għejra: u l-qassis ikollu f'idu l-ilma 
morr li jġib is-saħta: 

19 U jħallef il-qassis il-mara, u 
jgħidilha: Jekk ħadd ma mtedd miegħek, 
u jekk ma qbadtx triq ħażina, u ma tniġ- 
ġistx ma' raġel ieħor minflok żewġek, ħa 
tkun ħielsa minn dan l-ilma morr li 
jġiblek is-saħta: 

20 Iżda jekk qbadt triq ħażina ma' 
ieħor minflok żewġek, u int imniġġsa, u 
mtedd miegħek raġel ieħor li mhux 
żewġek: 

21 Il-qassis iħallef imbagħad il-mara 
b'ħalfa tas-saħta, u jgħidilha: Jagħmlek 
il-Mulej saħta u ħalfa f'nofs niesek, billi 
jwaqqagħlek koxxtok,u jneffaħlek żaqqek; 

22 U jidħol dan l-ilma tas-saħta fil- 
ġewwieni tiegħek, biex ineffaħlek żaqqek, 
u jwaqqagħlek koxxtok: u tgħid il-mara: 
Amen, amen. 

23 U l-qassis jikteb dan is-sħit fi ktieb, 
u jħassru fl-ilma morr: 

24 U jagħti lill-mara tixrob l-ilma 
morr li jġib is-saħta: u l-ilma morr tas- 
saħta jidħol fil-ġewwieni tagħha, u jsir 
morr. 

25 Imbagħad il-qassis jieħu minn id il- 


mara l-offerta ta' l-għejra, u jxejjirha 
quddiem il-Mulej, u joffriha fuq l-altar: 

26 U jaħfen il-qassis mill-offerta t- 
tifkira tagħha, u jaħraqha fuq l-altar: 
wara jisqi lill-mara l-ilma. 

27 U wara li jkun taha tixrob l-ilma, 
jiġri li, jekk tkun tniġġset, u naqset lejn 
żewġha, jidħol fiha l-ilma tas-saħta 
bl-imrar tiegħu kollu, u tintefaħ żaqqha, 
u taqa' koxxitha: u l-mara ssir saħta qalb 
niesha. 

28 Iżda jekk il-mara ma tkunx imniġġ- 
sa, iżda safja, ma jiġrilha xejn, u jibqa' 
jkollha t-tfal. 

29 Din hi l-liġi tal-għejra, meta mara 
titbiegħed minn żewġha, u titniġġes; 

30 Jew meta l-ispirtu ta' l-għejra jidħol 
f'raġel, u jgħir għal martu, u jqiegħed 
lil martu quddiem il-Mulej, u l-qassis 
jagħmlilha kulma tgħid dil-liġi. 

31 Imbagħad ir-raġel ikun ħieles mill- 
ħtija, u l-mara ġġib fuqha l-ħtija tagħha. 
6 U l-Mulej raġa' kellem lil Mosċ, qallu: 

2 Kellem lil ulied Iżrael, għidilhom: 
Meta xi ħadd, raġel jew mara, jintgħażel 
b'wegħda, wegħda ta' Nażir, biex jid- 
dedika ruħu lill-Mulej: 

3 Jinqata' mill-inbid u mix-xorb qawwi, 
u ma jixrobx ħall ta' l-inbid, jew ħall tax- 
xorb, u lanqas jixrob l-ebda għasir ta' 
l-egħneb, jew jiekol egħneb ġdid jew 
niexef. 

4 Kemm idum bil-wegħda tiegħu li 
jgħix ta' Nażir, ma jiekol xejn milli jsir 
mid-dielja, ibda miż-żerriegħa sal-qxur. 

5 Kemm iddum il-wegħda tiegħu li 
jgħix ta' Nażir, l-ebda mus ma jgħaddi 
fuq rasu: sa tmiem iż-żmien, li għalih 
intgħażel għall-Mulej, ikun imqaddes, u 
jħalli jikber dliel ix-xagħar ta' rasu. 

Kemm idum magħżul għall-Mulej, 
ma jersaq lejn l-ebda mejjet. 

7 Ula jitniġġes għal missieru, u la għal 
ommu, u la għal ħuh, jew għal oħtu, meta 
jmutu: għax għandu fuq rasu l-konsag- 
razzjoni t'Alla tiegħu. 

8 Kemm iddum il-wegħda tiegħu li 
jgħix ta' Nażir, ikun imqaddes għall- 
Mulej. 

9 U jekk xi ħadd imut ħdejh għal 
għarrieda, u b'hekk iniġġes rasu l-ikkon- 
sagrata, iqarweż rasu f'jum. it-tisfija 
tiegħu: fis-seba' jum iqarwiżha. 

10 U fit-tmin jum iġib lill-qassis żewġ 
gamimiet, jew żewġ frieħ tal-ħamiem, 
f'bieb it-tinda tal-laqgħa: 

11 U l-qassis joffri waħda bħala sagri- 
fiċċju għad-dnub, u l-oħra bħala offerta 
tal-ħruq, u hekk jagħmillu offerta biex 
igħattilu dnubu, minħabba l-mejjet, u 


jarġa' jikkonsagra dak in-nhar stess 
rasu. 
12 U jiddedika lill-Mulej iż-żmien 

tal-wegħda tiegħu li jgħix ta' Nażir, u jġib 
ħaruf ta' dik is-sena għas-sagrifiċċju tal- 
ħtija: iżda l-jiem ta' qabel jintilfu, għax il- 
wegħda li jgħix ta' Nażir tniġġset. 

13 Din hi l-liġi tan-Nażir, meta jintem- 
mu l-jiem tal-wegħda tiegħu li jgħix 
ta' Nażir: iġibuh fil-bieb tat-tinda tal- 
laqgħa 

4 U joffri l-offerta tiegħu lill-Mulej: 
ħaruf ta’ dik is-sena, bla difett, għall- 
ħruq, u ħarufa ta’ dik is-sena, bla difett, 
għas-sagrifiċċju għad-dnub, u kibx bla 
difett għas-sagrifiċċju tas-sliem. 

qoffa ħobż bla ħmira, ftajjar 
tad-dqiq miblulin fiż-żejt, u ftajjar irqaq 
midlukin biż-żejt, bl-offerta tal-qamħ 
tagħhom, u t-tiswib tagħhom. 

6 U l-qassis iġibhom quddiem il- 
Mulej, u joffri s-sagrifiċċju tiegħu għad- 
dnub, u l-offerta tiegħu tal-ħruq: 

17 U joffri l-kibx bħala sagrifiċċju 
tas-sliem lill-Mulej, mal-qoffa tal-ħobż 
bla ħmira: il-qassis joffri wkoll l-offerta 
tiegħu tal-qamħ, u t-tiswib tiegħu. 

18 Imbagħad in-Nażir iqarweż ħdejn 
it-tinda tal-laqgħa r-ras ikkonsagrata 
tiegħu, u jieħu x-xagħar ikkonsagrat 
tiegħu, u jitfgħu fin-nar ta' taħt is- 
sagrifiċċju tas-sliem. 

19 U l-qassis jieħu l-ispalla misjura tal- 
kibx, u ftira bla ħmira mill-qoffa, u 
waħda rqiqa oħra bla ħmira, u jqegħidhom 
fuq idejn in-Nażir, wara li jkun qarweż 
ix-xagħar ikkonsagrat tiegħu. 

2 l-qassis ixejjirhom tixjira qud- 
diem il-Mulej: din hi ħaġa mqadd- 
sa, li tmiss lill-qassis, kif ukoll is-sidra 
tat-tixjira, u s-sieq tar-rfigħ: u wara dan 
in-Nażir ikun jista' jixrob inbid. 

21 Din hi l-liġi tan-Nażir li jagħmel 
wegħda. L-offerta tiegħu lill-Mulej tkun 
skond il-wegħda tiegħu bħala ażir, 
barra milli jista' jagħti iżjed; bħal ma 
wiegħed, hekk jagħmel, skond il-liġi li 
jgħix ta' Nażir. 

22 U l-Mulej kellem lil Mosè, qallu: 

23 Kellem lil Arun u lil uliedu, għidil- 
hom: Hekk tbierku lil ulied Iżrael, 
għidulhom: 

24 Ibierkek il-Mulej, u jħarsek: 

25 Jiddi l-Mulej dawl wiċċu fuqek, u 
jħenn għalik. 

26 Jarfa' l-Mulej wiċċu 
jagħtik is-sliem. 

27 U jqiegħdu ismi fuq ulied Iżrael; u 


jien inberikhom. 
7 U ġara, dak in-nhar li Mosċ temm 
iwaqqaf it-tabernaklu, u dilku, u 
qaddsu, lilu u l-bċejjeċ tiegħu kollha, u 
dilek u qaddes ukoll l-altar u l-bċejjeċ 
tiegħu kollha; 
2 Illi l-mexxejja ta' Iżrael, kapijiet ta' 
djar il-missirijiet, li kienu l-mexxejja tat- 


fuqek, u 


tribujiet, u li kienu fuq il-għadd tal-poplu, 
taw offerta. 

3 U ġiebu l-offerta tagħhom quddiem 
il-Mulej, sitt imriekeb imgħottija, u 
tnax-il gendus; mirkeb għal kull żewġ 
mexxejja, u gendus għal kull wieħed: u 
ġibuhom quddiem it-tabernaklu. 

4 U l-Mulej kellem lil Mosċ, qallu: 

5 Ħudhom minn għandhom, biex ikunu 
mħaddmin fis-servizz tat-tinda tal-laqgħa; 
u agħtihom lil-Leviti, lil kull wieħed skond 
ix-xogħol tiegħu. 

U Mosè ħa l-imriekeb u l-gniedes, u 
tahom lil-Leviti. 

7 Żewġ imriekeb u erba' gniedes ta lil 
ulied Gerson; skond ix-xogħol tagħhom: 

8 U erba' mriekeb u tminn gniedes 
tahom lil ulied Merari, skond ix-xogħol 
tagħhom, taħt id Itamar, bin Arun il- 
qassis. 

9 Iżda lil ulied Keħat ma tahom xejn: 
għax is-servizz tagħhom tas-santwarju 
kien li jerfgħu fuq spallejhom. 

10 Barra minn dan, il-mexxejja taw 
offerti għad-dedika ta' l-artal, dak in-nhar 
li kien midluk: taw il-għotja tagħhom 
quddiem l-artal. 

1 U l-Mulej qal lil Mosè: Jagħtu l- 
offerti tagħhom, kull mexxej fil-jum li 
jmissu, għad-dedika ta' l-artal. 

12 U dak li ta l-offerta tiegħu l-ewwel 
jum, kien Naħasson, bin Għamminadab, 
mit-tribù ta’ Ġuda: 

13 U l-offerta tiegħu kienet dixx tal- 
fidda, jiżen mija u tletin xekel, u bieqja 
tal-fidda ta’ sebgħin xekel, skond ix-xekel 
tas-santwarju; it-tnejn kienu mimlijin bis- 
smid, miblul fiż-żejt għall-offerta tal- 
qamħ: 

14 Tigan tad-deheb ta’ għaxar xwiekel, 
mimli bl-inċens: 

15 Għoġol, kibx, ħaruf ta' dik is-sena, 
għall-offerta tal-ħruq: 

16 Bodbod għas-sagrifiċċju għad-dnub: 

17 U għas-sagrifiċċju tas-sliem, żewġ 
gniedes, ħames kbiex, ħames bdabad, u 
ħames ħrief ta' dik is-sena: din kienet l- 
offerta ta' Naħasson, bin Għamminadab. 

18 It-tieni jum, Netanjel bin Sugħar, 
mexxej ta' Issakar, ġieb l-offerta tiegħu: 

19 Offra għall-offerta tiegħu dixx tal- 
fidda, li kien jiżen mija u tletin xekel, u 
bieqja tal-fidda ta' sebgħin xekel, skond 
ix-xekel tas-santwarju, it-tnejn mimlijin 
bis-smid, miblul fiż-żejt, għall-offerta tal- 
qamħ. 

20 U tigan tad-deheb ta’ 
xwiekel, mimli bl-inċens: 

21 U għoġol, kibx, ħaruf ta' dik is-sena, 
għall-offerta tal-ħruq: 

22 Bodbod għall-offerta tad-dnub: 

23 U għas-sagrifiċċju tas-sliem, żewġ 
gniedes, ħames kbiex, ħames bdabad, u 
ħames ħrief ta' dik is-sena: din kienet l- 
offerta ta' Netanjel, bin Sugħar. 


għaxar 

24 It-tielet jum, Elijab bin Ħelon, il- 
mexxej ta' bin Żebulun, ġieb l-offerta 
tiegħu: 

25 Kienet l-offerta tiegħu dixx tal- 
fidda, jiżen mija u tletin xekel, u bieqja 
tal-fidda ta' sebgħin xekel, skond ix-xekel 
tas-santwarju, it-tnejn mimlijin bis-smid, 
miblul fiż-żejt għall-offerta tal-qamħ. 

26 Tigan tad-deheb ta' għaxar xwiekel, 
mimli bl-inċens: 

27 Għoġol, kibx, ħaruf ta’ dik is-sena, 
għall-offerta tal-ħruq : 

28 Bodbod għas-sagrifiċċju għad-dnub: 

29 U għas-sagrifiċċju ta' l-offerti tas- 
sliem, żewġ gniedes, ħames kbiex, ħames 
bdabad, ħames ħrief ta' dik is-sena: din 
kienet l-offerta ta' Elijab, bin Ħelon. 

30 Ir-raba' jum, Elisur bin Sedewr, il- 
mexxej ta' ulied Ruben, ġieb l-offerta 
tiegħu: 

31 Kienet l-offerta tiegħu dixx tal- 
fidda, jiżen mija u tletin xekel, u bieqja 
tal-fidda ta’ sebgħin xekel, skond ix-xekel 
tas-santwarju, it-tnejn mimlijin bis-smid 
miblul fiż-żejt għall-offerta tal-qamħ. 

32 Tigan tad-deheb ta' għaxar xwiekel, 
mimli bl-inċens: 

33 Għoġol, kibx, ħaruf ta’ dik is-sena, 
għall-offerta tal-ħruq: 

34 Bodbod għas-sagrifiċċju għad-dnub: 

35 U għas-sagrifiċċju tas-sliem, żewġ 
gniedes, ħames kbiex, ħames bdabad, u 
ħames ħrief ta' dik is-sena: din kienet l- 
offerta ta' Elisur, bin Sedewr. 

36 Il-ħames jum, Salamjel, bin Surisad- 
daj, il-mexxej ta' wlied Simgħon, ġieb 
l-offerta tiegħu: 

37 Kienet l-offerta tiegħu, dixx tal- 
fidda jiżen mija u tletin xekel, u bieqja 
tal-fidda ta' sebgħin xekel, skond ix-xekel 
tas-santwarju, it-tnejn mimlijin bis-smid, 
miblul fiż-żejt, għall-offerta tal-qamħ: 

38 Tigan tad-deheb ta' għaxar xwiekel, 
mimli bl-inċens: 

39 Għożġol, kibx, ħaruf ta’ dik is-sena, 
għall-offerta tal-ħruq: 

40 Bodbod għas-sagrifiċċju għad-dnub: 

41 U għas-sagrifiċċju tas-sliem, żewġ 
gniedes, ħames kbiex, ħames bdabad, u 
ħames ħrief ta' dik is-sena: din kienet 
l-offerta ta' Salamjel bin Surisaddaj. 

42 Is-sitt jum, Eljasaf bin Dugħwel, il- 
mexxej ta' wlied Gad, ġieb l-offerta 
tiegħu: 

43 Kienet l-offerta tiegħu, dixx tal- 
fidda, jiżen mija u tletin xekel, u bieqja 
tal-fidda ta' sebgħin xekel, skond ix-xekel 
tas-santwarju; it-tnejn mimlijin bis-smid, 
miblul fiż-żejt, għall-offerta tal-qamħ: 

44 Tigan tad-deheb ta' għaxar xwiekel, 
mimli bl-inċens: 

45 Għoġol, kibx, ħaruf ta’ dik is-sena, 
għall-offerta tal-ħruq: 

46 Bodbod għas-sagrifiċċju għad-dnub: 

47 U għas-sagrifiċċju tas-sliem, żewġ 


gniedes, ħames kbiex, ħames bdabad, u 
ħames ħrief ta' dik is-sena: din kienet l- 
offerta ta' Eljasaf bin Dugħwel. 

48 Is-seba' jum, Elisama bin Għam- 
miħud, il-mexxej ta' wlied Efrajm, ġieb 
l-offerta tiegħu: 

49 Kienet l-offerta tiegħu, dixx tal- 
fidda, jiżen mija u tletin xekel, u bieqja 
tal-fidda ta' sebgħin xekel, skond ix-xekel 
tas-santwarju; it-tnejn mimlijin bis-smid, 
miblul fiż-żejt, għall-offerta tal-qamħ: 

50 Tigan tad-deheb ta' għaxar xwie- 
kel, mimli bl-inċens: 

51 Għoġol, kibx, ħaruf ta’ dik is-sena, 
għall-offerta tal-ħruq: 

52 Bodbod għas-sagrifiċċju għad-dnub: 

53 U għas-sagrifiċċju tas-sliem, żewġ 
gniedes, ħames kbiex, ħames bdabad, u 
ħames ħrief ta' dik is-sena: din kienet l- 
offerta ta' Elisama bin Għammiħud: 

54 It-tminn jum, offra Gamaljel bin 
Pedaħsur, mexxej ta' wlied Manasse: 

55 Kienet l-offerta tiegħu, dixx tal- 
fidda, jiżen mija u tletin xekel, u bieqja 
tal-fidda ta' sebgħin xekel, skond ix-xekel 
tas-santwarju; it-tnejn mimlijin bis-smid, 
miblul fiż-żejt, għall-offerta tal-qamħ: 

56 Tigan tad-deheb ta' għaxar xwiekel, 
mimli bl-inċens: : 

57 Għoġol, kibx, ħaruf ta’ dik is-sena, 
għall-offerta tal-ħruq: l 

8 Bodbod għas-sagrifiċċju għad-dnub: 

59 U għas-sagrifiċċju tas-sliem, żewġ 
gniedes, ħames kbiex, ħames bdabad, u 
ħames ħrief ta' dik is-sena: din kienet l- 
offerta ta' Gamaljel bin Pedaħsur. 

60 Id-disa jum, Abidan bin Gidegħoni, 
mexxej ta' wlied Benjamin, ġieb l-offerta 
tiegħu: 

61 Kienet l-offerta tiegħu, dixx tal- 
fidda, jiżen mija u tletin xekel, u bieqja 
tal-fidda ta' sebgħin xekel, skond ix-xekel 
tas-santwarju, it-tnejn mimlijin bis-smid, 
miblul biż-żejt, għall-offerta tal-qamħ: 

62 Tigan tad-deheb ta' għaxar xwiekel, 
mimli bl-inċens: 

63 Għoġol, kibx, ħaruf ta’ dik is-sena, 
għall-offerta tal-ħruq: 

64 Bodbod għas-sagrifiċċju għad-dnub: 

65 U għas-sagrifiċċju tas-sliem, żewġ 
gniedes, ħames kbiex, ħames bdabad, 
u ħames ħrief ta' dik is-sena: din kienet 
l-offerta ta' Abidan, bin Gidegħoni. 

6 Il-għaxar jum, Aħigħeżer, bin 
Għammisaddaj, mexxej ta' wlied Dan, 
ġieb l-offerta tiegħu: 

67 Kienet l-offerta tiegħu, dixx tal- 
fidda, jiżen mija u tletin xekel, u bieqja 
tal-fidda ta' sebgħin xekel, skond ix-xekel 
tas-santwarju, it-tnejn mimlijin bis-smid, 
miblul biż-żejt, għall-offerta tal-qamħ: 

68 Tigan tad-deheb ta' għaxar xwiekel, 
mimli bl-inċens: 

69 Għoġol, kibx, ħaruf ta' 
sena, għall-offerta tal-ħruq: 


dik is- 

70 Bodbod għas-sagrifiċċju għad-dnub: 

71 U għas-sagrifiċċju tas-sliem, żewġ 
gniedes, ħames kbiex, ħames bdabad, u 
ħames ħrief ta' dik is-sena: din kienet l- 
offerta ta' Aħigħeżer bin Għammisaddaj. 

72 Il-ħdax-il jum, Pagħijel bin Għok- 
ran, mexxej ta' wlied Aser, ġieb l-offerta 
tiegħu: 

73 Kienet l-offerta tiegħu, dixx tal- 
fidda, jiżen mija u tletin xekel, u bieqja 
tal-fidda ta' sebgħin xekel, skond ix- 
xekel tas-santwarju, it-tnejn mimlijin bis- 
smid, miblul fiż-żejt, għall-offerta tal- 
qamħ: 

74 Tigan tad-deheb ta' għaxar xwiekel, 
mimli bl-inċens: 

75 Għoġol, kibx, ħaruf ta’ dik is-sena, 
għall-offerta tal-ħruq: 

76 Bodbod għas-sagrifiċċju għad-dnub: 

77 U għas-sagrifiċċju tas-sliem, żewġ 
gniedes, ħames kbiex, ħames bdabad, u 
ħames ħrief ta' dik is-sena: din kinet l- 
offerta ta' Pagħijel bin Għokran. 

78 It-tnax-il jum, Aħira bin Għenan, 
mexxej ta' wlied Naftali, ġieb l-offerta 
tiegħu: 

79 Kienet l-offerta tiegħu, dixx tal- 
fidda jiżen mija u tletin xekel, u bieqja 
tal-fidda ta' sebgħin xekel, skond ix-xekel 
tas-santwarju, it-tnejn mimlijin bis-smid, 
miblul fiż-żejt, għall-offerta tal-qamħ: 

80 Tigan tad-deheb ta' għaxar xwiekel, 
mimli bl-inċens: 

81 Għoġol, kibx, ħaruf ta’ dik is-sena, 
għall-offerta tal-ħruq : 

82 Bodbod għas-sagrifiċċju għad-dnub: 

83 U għas-sagrifiċċju tas-sliem, żewġ 
gniedes, ħames kbiex, ħames bdabad, u 
ħames ħrief ta' dik is-sena: din kienet l- 
offerta ta' Aħira bin Għenan. 

84 Dawn mela kienu l-offerti għad- 
dedika ta' l-altar, mill-mexxejja ta' Iżrael, 
dak in-nhar li kien midluk: tnax-il dixx 
tal-fidda, tnax-il bieqja tal-fidda, tnax-il 
tigan tad-deheb: 

85 Kull dixx tal-fidda kien jiżen mija u 
tletin xekel, kull bieqja sebgħin: dawn 
il-bċejjeċ kollha tal-fidda kienu jiżnu 
elfejn u erba' mitt xekel, skond ix-xekel 
tas-santwarju: 

86 Tnax kienu t-twaġen tad-deheb, 
mimlijin bl-inċens, ta' għaxar xwiekel il- 
wieħed, skond ix-xekel tas-santwarju: 
id-deheb kollu tat-twaġen kien mija u 
għoxrin xekel. 

87 Il-gniedes kollha għall-offerta tal- 
ħruq kienu tnax-il għoġol, tnax-il kibx, 
tnax-il ħaruf ta' l-ewwel sena, bl-offerta 
tal-qamħ tagħhom: il-bdabad għas-sagri- 
fiċċju għad-dnub kienu tnax. 

88 U l-gniedes kollha għas-sagrifiċċju 
tas-sliem kienu erbgħa u għoxrin għoġol, 
sittin kibx, sittin bodbod, sittin ħaruf 
ta' l-ewwel sena. Dawn kienu l-offerti 
għad-dedika ta' l-altar, meta kien midluk. 


89 U meta Mosċ kien jidħol fit-tinda 
tal-laqgħa biex jitkellem mal-Mulej, kien 
jisma' l-leħen li kien ikellmu, minn fuq 
il-għatu ta' fuq l-arka tax-xhieda, minn 
bejn iż-żewġ kerubin: u l-Mulej kien 


ikellmu. 
8 U l-Mulej kellem lil Mosċ, qallu: 

2 Kellem lil Arun u għidlu: Meta 
ttalla' l-imsiebaħ, qis li s-seba' msiebaħ 
ikunu jiddu għal quddiem il-gandelabru. 

3 U hekk għamel Arun: talla' l- 
imsiebaħ għal quddiem il-gandelabru 
bħal ma ordna l-Mulej lil Mosċ. 

4 U x-xogħol tal-gandelabru kien hekk: 
kien kollu tad-deheb, maħdum bil- 
martell, sewwa s-sieq, u sewwa l-ward 
kienu maħdumin bil-martell: skond il- 
mudell li l-Mulej wera lil Mosè, hekk Mosè 
għamel il-gandelabru. 

5 U l-Mulej raġa’ kellem lil Mosè, 
qallu: 

6 Ħu l-Leviti minn qalb ulied Iżrael, u 
naddaf hom. 

7 U hekk għandek tagħmlilhom biex 
tnaddafhom: roxx ilma tat-tisfija fuqhom, 
u jgħaddu minn fuq ġisimhom kollu l-mus 
tal-leħja, u jaħslu ħwejjiġhom, u jindafu. 

8 Imbagħad ħa jieħdu għoġol bl-offerta 
tiegħu tal-qamħ, smid mibxux biż-żejt; 
u tieħu għoġol ieħor għas-sagrifiċċju għad- 
dnub. 

9 U tressaq il-Leviti quddiem it-tinda 
tal-laqgħa : u tiġma' l-miġemgħa kollha ta’ 
wlied Iżrael: 

10 U tressaq il-Leviti quddiem il-Mulej: 
u wlied Iżrael iqiegħdu jdejhom fuq il- 
Leviti. 

11 U Arun jippreżenta lil-Leviti qud- 
diem il-Mulej, bħala offerta tat-tixjir 
minn ulied Iżrael biex jagħmlu s-servizz 
tal-Mulej. 

12 U jqiegħdu l-Leviti jdejhom fuq ras 
l-għoġiela: imbagħad offri wieħed minn- 
hom bħala sagrifiċċju għad-dnub, u l- 
ieħor bħala offerta tal-ħruq, lill-Mulej, 
biex tagħmel offerta għal-Leviti ħalli 
jitgħattew dnubiethom. 

13 U tqiegħed il-Leviti quddiem Arun, 
u quddiem uliedu, u tippreżentahom bħala 
offerta tat-tixjir lill-Mulej. 

14 U hekk tagħżel il-Leviti minn nofs 
ulied Iżrael; u l-Leviti jkunu tiegħi. 

15 U wara dan, jidħlu l-Leviti għas- 
servizz tat-tinda tal-laqgħa: u tnaddaf- 
hom, u tippreżentahom bħala offerta tat- 
tixjir. 

16 Għax huma kollha mogħtijin lili 
minn fost ulied Iżrael; jien ħadthom 
għalija bi bdil ma' kull wild ta' l-ewwel, 
kull ewwel wild ta' wlied Iżrael. 

17 Għax kull wild ta' l-ewwel fost ulied 
Iżrael hu tiegħi, kemm tal-bniedem, u 
kemm tal-bhejjem: dak in-nhar li qtilt 

l-ulied kollha ta' l-ewwel fl-art ta' l- 
Eġittu, qaddisthom għalija. 

18 U ħadt il-Leviti bi bdil ma' l-ulied 
kollha ta' wlied Iżrael. 

19 U tajt il-Leviti bħala għotja lil 
Arun u lil uliedu minn qalb ulied Iżrael, 
biex jagħmlu s-servizz ta' wlied Iżrael fit- 
tinda tal-laqgħa, u biex jagħmlu offerta ħa 
jgħattu d-dnubiet ta' wlied Iżrael, u hekk 
l-ebda deni ma jiġri lil ulied Iżrael meta 
jersqu lejn is-santwarju. 

20 Mosè, u Arun, u l-miġemgħa 
kollha ta' wlied Iżrael, hekk għamlu lil- 
Leviti: skond kulma l-Mulej ordna lil 
Mosċ fuq il-Leviti, hekk għamlulhom 
ulied Iżrael. 

1 U l-Leviti kienu msoffijin mid-dnub, 
u ħaslu ħwejjiġhom; u ippreżentahom 
Arun bħala offerta tat-tixjir quddiem il- 
Mulej; u Arun għamel offerta għalihom 
biex igħattilhom dnubhom u jnaddafhom. 

22 U wara dan, daħlu l-Leviti biex 
jagħmlu s-servizz tagħhom tat-tinda tal- 
laqgħa, quddiem Arun, u quddiem uliedu. 
Bħal ma ordna l-Mulej lil Mosċ għal- 
Leviti, hekk għamlulhom. 

23 U kellem il-Mulej lil Mosċ, qallu: 

24 Dan hu li għandu x'jaqsam mal- 
Leviti: minn ħamsa u għoxrin sena 'l 
fuq, jidħlu biex jagħmlu s-servizz tat- 
tinda tal-laqgħa: 

25 U mal-ħamsin sena joħorġu mis- 
servizz tagħha, u ma jaħdmux aktar: 

26 Imma jgħinu lil ħuthom fit-tinda 
tal-laqgħa, biex jagħmlu l-għassa, iżda 
xogħol ma jaħdmux. Hekk għandek 
tagħmel lil-Leviti fix-xogħol tagħhom. 


U l-Mulej kellem lil Mosċ fid-deżert 

tas-Sinaj, l-ewwel xahar, tat-tieni sena, 
wara li ħarġu mill-art ta' l-Eġittu, billi 
qallu: 

2 Ħalli jagħmlu wlied Iżrael 
f'waqtu. 

3 Fl-erbatax ta' dax-xahar, fil-għabex 
tal-għaxija, tagħmluh f'waqtu: skond l- 
istatuti kollha tiegħu, u skond l-ordinanzi 
kollha tiegħu, tagħmluh. 

U Mosè qal lil ulied Iżrael, li għand- 
hom jagħmlu l-għid. 

5 ie) għamlu l-għid fl-erbatax ta' l-ewwel 
xahar, fil-għabex tal-għaxija, fid-deżert 
tas-Sinaj: skond kulma ordna l-Mulej lil 
Mosċ, hekk għamlu wlied Iżrael. 

6 U kien hemm xi rġiel, li kienu 
mniġġsin minħabba ġisem mejjet ta' 
bniedem, u ma setgħux jagħmlu l-għid dak 
in-nhar: u resqu quddiem Mosċ, u qud- 
diem Arun, dak in-nhar: 

7 U dawk l-irġiel qalulu: Aħna 
mniġġsin b'ġisem miejjet ta' bniedem: 
għaliex għandna nkunu mċaħħdin li ma 
nippreżentawx l-offerta tal-Mulej f'waqt- 
ha, fost ulied Iżrael? 


il-għid 


8 U Mosċ qalilhom: Stennew, ħa nkun 
naf x'igħid il-Mulej għalikom. 

9 U l-Mulej kellem lil Mosċ, qallu: 

10 Kellem lil ulied Iżrael, għidilhom: 
Jekk wieħed minnkom jew minn ta' 
warajkom, ikun imniġġes minħabba wie- 
ħed mejjet, jew ikun f'safra bgħida, 
għandu jagħmel il-għid lill-Mulej. 

11 Fl-erbatax tat-tieni xahar, fil-għabex 
tal-għaxija, jagħmluh; u jikluh bil-ħobż 
bla ħmira, u bil-ħaxix morr. 

12 Ma jħallu xejn minnu sal-għada 
filgħodu, u lanqas ikissru xi għadma 
minnu: skond l-istatuti kollha tal-għid 
jagħmluh: 

13 Iżda r-raġel li jkun safi, u ma 
jkunx f'xi safra, u jibqa' ma jagħmilx il- 
għid, ikun maqtugħ minn fost niesu: għax 
ma ippreżentax l-offerta tal-Mulej f' 
waqtha; dak ir-raġel iġib fuqu dnubu. 

14 U jekk għarib ikun igħammar 
fostkom, u jrid jagħmel il-għid lill-Mulej; 
skond l-istatut u skond l-ordinanza tal- 
għid, jagħmlu: għandu jkollkom statut 
wieħed, kemm għall-għarib, u kemm għal 
min twieled fil-pajjiż. 

15 U dak in-nhar li twaqqaf it- 
tabernaklu, għattietis-sħaba lit-tabernaklu, 
jiġifieri, it-tinda tax-xhieda: u filgħaxija 
kienet tkun fuq it-tabernaklu, donnha nar, 
sa filgħodu. 

16 U kienet dejjem hekk: bi nhar is- 
sħaba tgħattiha, u bil-lejl tidher bħan- 
nar. 

17 U malli s-sħaba kienet titla' minn 
fuq it-tinda, ulied Iżrael kienu jitilqulha 
jimxu: u fejn kienet tieqaf, hemm kienu 
wlied Iżrael iwaqqfu l-kampijiet tagħhom. 

18 Bl-ordni tal-Mulej kienu jimxu 
wlied Iżrael, u bl-ordni tal-Mulej kienu 
jwaqqfu l-kampijiet tagħhom: kemm 
kienet iddum qiegħda s-sħaba fuq it- 
tabernaklu, kienu jibqgħu fil-kamp. 

19 U meta s-sħaba kienet iddum żmien 
twil fuq it-tabernaklu, ulied Iżrael kienu 
jħarsu l-ordni tal-Mulej, u ma kinux 
jimxu. 

20 U hekk kien jiġri, meta s-sħaba 
kienet iddum ftit jiem fuq it-tabernaklu: 
skond l-ordni tal-Mulej kienu jibqgħu fil- 
kampijiet tagħhom, u skond l-ordni tal- 
Mulej kienu jimxu. 

21 U hekk kien jiġri, meta s-sħaba 
kienet iddum minn filgħaxija sa filgħodu; 
u malli kienet titla' s-sħaba filgħodu, 
kienu jitilqu: sew jekk kien ikun bi nhar, 
u sew jekk kien ikun bil-lejl li s-sħaba 
kienet tintrefa', kienu jitilqu. 

22 U jekk tiddawwar is-sħaba jumejn, 
jew xahar, jew sena, fuq it-tabernaklu, 
qiegħda fuqu, ulied Iżrael kienu jibqgħu 
fil-kampijiet tagħhom, u ma kinux 
jitilqu: iżda meta kienet tintrafa', kienu 
jimxu. 

23 Bl-ordni tal-Mulej kienu jibqgħu fil- 

kampijiet, u bl-ordni tal-Mulej kienu 
jimxu: kienu jharsu l-kelma tal-Mulej, 
skond l-ordni mogħtija mill-Mulej 


permezz ta' Mosċ. 
10 U l-Mulej kellem lil Mosċ, qallu: 

2 Agħmel għalik żewġ trombi 
tal-fidda, minn biċċa sħiħa tagħmilhom: 
biex iddoqqhom meta ssejjaħ il-ġemgħa, 
u meta terfgħu l-kamp. 

3 U meta jdoqquhom it-tnejn, il- 
miġemgħa kollha tinġama' ħdejk, f'bieb 
it-tinda tal-laqgħa. 

4 U jekk idoqqu tromba waħda biss, 
jinġemgħu ħdejk il-mexxejja, il-kapijiet ta' 
l-eluf ta' Iżrael. 

5 Meta ddoqqu żarżira, 
kampijiet dawk li 
lvant. 

6 Meta ddoqqu żarżira t-tieni darba, 
jerfgħu l-kampijiet dawk li hemm in- 
naħa ta' nofsinhar: biex titilqu ddoqqu 
biż-żarżir. 

7 Meta tkunu sa tiġimgħu l-miġemgħa, 
iddogqu, iżda bla żarżir. 

8 Ulied Arun, il-qassisin, idoqqu t- 
trombi; u jkunu għalikom ta’ statut 
għal dejjem għal kull nisel tagħkom. 

9 U jekk tmorru għall-gwerra, fl-art 
tagħkom, kontra l-għadu li jagħmel 
għalikom, iżżarżru t-trombi, u tkunu 
mfakkrin quddiem il-Mulej Alla tagħkom, 
u meħlusin mill-egħdewwa tagħkom. 

10 Fil-jiem ukoll tal-ferħ tagħkom, 
u fil-għidien tagħkom, u fl-ewwel tax-xhur 
tagħkom iddoqqu. t-trombi tagħkom 
intom u toffru l-offerti tagħkom tal-ħruq, 
u s-sagrifiċċji tagħkom tas-sliem; biex 
ikunulkom ta' tifkira quddiem Alla 
tagħkom: jiena l-Mulej, Alla tagħkom. 

11 U ġara, fit-tieni sena, fit-tieni xahar, 
fil-għoxrin tax-xahar, illi rtefgħet is-sħaba 
minn fuq it- tabernaklu tax-xhieda. 

2 U wlied Iżrael telqu għall-mixi 
ĠĠeljota mid-deżert tas-Sinaj; u waqfet is- 
sħaba fid-deżert ta' Faran. 

13 U telqu l-ewwel darba, skond l- 
ordni tal-Mulej mogħtija permezz ta' 
Mosċ. 

14 Fl-ewwel post imxiet l-ewwel il- 
bandiera tal-kamp ta' wlied Ġuda, skond 
it-tajfiet tagħhom: u fuq l-eżerċtu ta' 
wlied Ġuda kien Naħasson bin Għam- 
minadab. 

15 U fuq l-eżerċtu tat-tribu ta' wlied 
Issakar, kien Netanjel bin Sugħar. 

U fuq l-eżerċtu tat-tribu ta' wlied 
Żebulun, kien Elijab bin Ħelon. 

17 U nħatt it- tabernaklu; u telqu wlied 
Gerson u wlied Merari, jerfgħu t-taber- 
naklu. 

18 U telqet il-bandiera tal-kamp ta' 
Ruben, skond it-tajfiet tagħhom: u fuq 
l-eżerċtu tagħhom kien Elisur, bin Sedewr. 


jerfgħu l- 
hemm in-naħa tal- 


19 U fuq l-eżerċtu tat-tribu ta' wlied 
Simgħon, kien Salamjel bin Surisaddaj. 

20 U fuq l-eżerċtu tat-tribu ta' wlied 
Gad, kien Eljasaf, bin Dugħwel. 

21 Imbagħad imxew il-Keħatin, jerfgħu 
l-ħwejjeġ imqaddsa: u l-oħrajn waqqfu 
t-tabernaklu qabel ma dawn waslu. 

22 U telqet il-bandiera tal-kamp ta' 
wlied Efrajm, skond it-tajfiet tagħhom; 
u fuq l-eżerċtu tagħhom kien Elisama bin 
Għammiħud. 

23 U fuq l-eżerċtu tat-tribu ta' wlied 
Manasse, kien Gamaljel bin Pedaħsur. 

24 U fuq l-eżerċtu tat-tribu ta' wlied 
Benjamin kien Abidan bin Gidegħoni. 

25 Imbagħad imxiet il-bandiera tal- 
kamp ta’ wlied Dan, skond it-tajfiet 
tagħhom, wara l-kampijiet kollha: u fuq 
l-eżerċtu kien Aħigħeżer bin Għammisad- 


aj. 

26 U fuq l-eżerċtu tat-tribu ta' wlied 
Aser, kien Pagħijel bin Għokran. 

27 U fuq l-eżerċtu tat-tribu ta' wlied 
Naftali, kien Aħira bin Għenan. 

28 Hekk imxew ulied Iżrael, skond it- 
tajfiet tagħhom, meta telqu. 

9 U qal Mosċ lil Ħobab bin Regħwel, 
il-Midjani, ħatnu: Telqin aħna biex 
immorru fil-post li qal il-Mulej: Nati- 
hulkom; ejja magħna, u nagħmlulek 
il-ġid: għax ġid wiegħed il- Mulej għal Iżrael. 

30 U qallu: Ma niġix; iżda lejn arti, 
u lejn niesi, immur. 

l U Mosè qal: La tħalliniex, għax inti 
taf fejn għandna nwaqqfu l-kamp fid- 
dezert u tkunilna flok għajnejn. 

2 U jiġri, jekk tiġi magħna, iva, jiġri, 
li ill -ġid li jagħtina l-Mulej, nagħtuk 
sehem. 

33 U telqu mela mill-muntanja tal- 
Mulej, u għamlu tlitt ijiem mixi: u l- 
arka tal-għaqda tal-Mulej imxiet qud- 
diemhom it-tlitt ijiem triq, biex tfittxilhom 
post fejn jistrieħu. 

34 U s-sħaba tal-Mulej kienet fuqhom 
bi nhar, meta kienu jitilqu mill-kamp. 

35 U ġara, meta kienet titlaq l-arka, 
illi Mosċ kien igħid: Qum, o Mulej, ħa 
jixterdu l-egħdewwa tiegħek; u ħa jaħarbu 
dawk li jobogħduk minn quddiemek, 

36 U meta tieqaf, kien igħid: Arġa' ejja, 
o Mulej, qalb l-eluf ta' l-eluf ta' Iżrael. 


1 U meta beda l-poplu jgemgem, il- 
Mulej sogħobbih: u sama' l-Mulej, 
u xegħel bil-qilla; u n-nar tal-Mulej qabad 
fosthom, u ħaraq lil dawk li kienu fit- 
tarf tal-kamp. 
2 U l-poplu għajjat lil Mosċ; u Mosċ 
talab lill-Mulej, u n-nar intefa. 
semma dak il-post Tabgħera: 
għax in-nar tal-Mulej inxtegħel fosthom. 
4 U t-taħlita ta' nies li kien hemm 
fosthom kellha leblieba għall-ikel: u 

wlied Iżrael bdew jibku wkoll, u qalu: 
Min jitmagħna l-laħam? 

5 Niftakru fil-ħut, li konna nieklu fl- 
Eġittu b'xejn; fil-ħjar, fil-bettieħ, fil- 
kurrat, fil-basal, u fit-tewm: 

6 U issa ruħna niexfa: m'hawn xejn, 
ħlief dil-manna, quddiem għajnejna. 

7 Kienet il-manna bħaż-żerriegħa tal- 
kożbor, u lewnha lewn il-bdellju. 

8 U l-poplu kien jixtered, u jiġborha, u 
jitħanha fl-imtieħen, jew iherriżha fil- 
mehrież, u jsajjarha fil-borma, u jagħmel 
ftajjar minnha: u t-togħma tagħha kienet 
bħat-togħma taż-żejt frisk. 

9 U meta kienet taqa’ n-nida fuq il- 
kamp bil-lejl, kienet taqa' fuqha l-manna. 

10 Imbagħad Mosċ sama' l-poplu 
jitbekka, fil-familji kollha, kulħadd f'bieb 
it-tinda tiegħu: u għadab il-Mulej xegħel 
b'qilla kbira; u Mosċ għela wkoll. 

II U Mosċ qal lill-Mulej: Għaliex 
għallejt il-qaddej tiegħek? U għaliex 
jien ma sibtx ħniena quddiemek, biex 
għabbejtni bit-tagħbija ta? dal-poplu 
kollu 2 

12 Ewwilla ġibt jien f'ġufi dal-poplu 
kollu? Ewwilla jien ulidthom, biex 
tgħidli: Erfagħhom fi ħdanek, bħal ma 
tarfa' l-imraddgħa t-tarbija, sa l-art li 
ħlift tagħtiha lil missirijiethom 2 

13 Mnejn sa nġib jien il-laħam, biex 
nagħti dawn in-nies kollha 2 Għax qegħdin 
jibku quddiemi, u jgħiduli: Agħtina l- 
aħam, ħa nieklu. 

14 Ma niflaħx jien waħdi għal dawn 
in-nies kollha, għax tqal iż-żejjed għalija. 

jekk trid timxi miegħi hekk, 
oqtolni, nitolbok, jekk sibt ħniena 
quddiemek, biex ma narax il-għali tiegħi. 

16 U l-Mulej qal lil Mosċ: Iġmagħli 
sebgħin raġel fost ix-xjuħ ta' Iżrael, li inti 
taf li huma xjuħ, u nies tal-ħakma: u 
teħodhom miegħek fit-tinda tal-laqgħa, 
biex jieqfu hemm miegħek. 

17 U jien ninżel, u nitkellem miegħek 
hemm: u nieħu mill-ispirtu li għandek 
fuqek, u nqiegħdu fuqhom; u jerfgħu 
miegħek it-tagħbija tan-nies, u ma’ 
terfagħhomx int waħdek. 

18 U int għid lill-poplu: Tqaddsu għal 
għada, u tieklu l-laħam: għax bkejtu 
f'widnejn il-Mulej, billi għidtu: Min 
jagħtina l-laħam biex nieklu? Għalina 
kien aħjar fl-Eġittu: għalhekk il-Mulej 
jagħtikom il-laħam, u intom tieklu. 

Mhux għal jum wieħed tieklu, 
lanqas għal jumejn, lanqas għal ħamest 
ijiem, jew għal għaxart ijiem, jew għal 
għoxrin jum; 

20 Iżda għal xahar sħiħ, sa kemm 
joħroġ minn imnifsejkom, u titqażżuh: 
għax intom ċħadtu l-Mulej li qiegħed 
f'nofskom, u bkejtu f'wiċċu, billi għidtu: 
Il-għala ħriġna mill-Eġittu 2 

21 U Mosċ qal: Il-poplu, li jien qiegħed 


f'nofsu, fih sitt mitt elf raġel mexxej; u int 
għidt: Nagħtihom laħam x'jieklu, biex 
jieklu għal xahar sħiħ. 

22 Sa jinqatlulhom ewwilla n-ngħaġ u 
l-baqar, biex ikollhom biżżejjed? Jew 
sa jinġabar il-ħut kollu tal-baħar għali- 
hom, biex ixebbagħhom7 

23 U l-Mulej qal lil Mosċ: Ewwilla 
qsaret id il-Mulej? Issa tara jekk dak li 
għidt jien jiġrilek jew le. 

U Mosè ħareġ, u qal lin-nies x'qallu 
l-Mulej, u ġama' s-sebgħin raġel fost 
ix-xjuħ tal-poplu, u qegħidhom madwar 
it-tinda. 

25 U niżel il-Mulej fi sħaba, u kellmu, 
u ħadlu mill-ispirtu li kellu fuqu, u tah 
lis-sebgħin xiħ: u ġara, illi malli l-ispirtu 
qagħad fuqhom, bdew iħabbru; iżda ma 
reġgħux għamlu hekk. 

26 Tżda kien baqa' żewġt irġiel fil- 
kamp, wieħed jismu Eldad, u l-ieħor 
jismu Medad: u l-ispirtu qagħad fuqhom; 
u dawn kienu mill-miktubin, imma ma 
marrux fit-tinda: u ħabbru fil-kamp. 

27 U mar jiġri wieħed żagħżugħ, u qal 


lil Mosċ: Eldad u Medad qegħdin 
iħabbru fil-kamp. $ 
28 U Ġożwċe, bin Nun, qaddej ta’ 


Mosċ, wieħed miż-żgħażagħ tiegħu, wie- 
ġeb u qal: Sidi Mosċ, waqqafhom. 

29 U Mosè qallu: Jaqaw tgħir għalija 2 
Jalla l-poplu kollu tal-Mulej ikun profeti, 
u l-Mulej iqiegħed l-ispirtu tiegħu fuq- 
hom! 

30 U Mosċ nġabar fil-kamp, hu, u x- 
xjuħ ta' Iżrael. 

31 U qam riħ mingħand il-Mulej, li 
saq is-summien min-naħa tal-baħar, u 
ħalliehom jaqgħu fuq il-kamp, fuq medda 
ta' jum mixi 'l hawn, u fuq medda ta' jum 
mixi 'l hemm, madwar il-kamp, u għoli 
ta' dirgħajn minn fuq wiċċ l-art. 

32 U l-poplu qagħad dak in-nhar kollu, 
u l-lejl kollu, u l-għada kollu, jiġma' s- 
summien: min ġama' l-anqas, ġama' 
għaxar ħomriet: u firxuhom għalihom 
madwar il-kamp kollu. 

33 U xħin il-laħam kien għadu bejn 
snienhom, qabel ma kien mimgħud, 
xegħlet qillet il-Mulej għall-poplu, u l- 
Mulej darbu b'qirda kbira. 

34 U semmew isem dak il-post Qibrot- 
Hattawa: għax hemm kienu midfunin in- 
nies li kienu rgħiba. 

35 U l-poplu telaq minn Qibrot-Hat- 
tawa għal Ħaserot; u waqaf Ħaserot. 
12 U Mirjam u Arun qalu fuq Mosċ 

minħabba l-mara Etjopjana li kien 
iżżewweġ: għax hu kien iżżewweġ mara 
Etjopjana. 

2 U qalu: Jaqaw il-Mulej tkellem 
b'Mosċ biss? Ma tkellimx bina wkoll? 
U l-Mulej sama' b'dan. 

3 (Issa dak r-raġel Mosċ kien ġwejjed 
ħafna, iżjed minn kemm kien hemm nies 
fuq wiċċ l-art.) 

4 U l-Mulej qal minnufih lil Mosè, lil 
Arun, u lil Mirjam. Oħorġu intom it- 
tlieta lejn it-tinda tal-laqgħa. U ħarġu 
huma t-tlieta. 

5 U l-Mulej niżel fil-kolonna tas-sħab, 
u qagħad fil-bieb tat-tinda, u sejjaħ lil 
Arun u lil Mirjam: u t-tnejn resqu. 

6 U qal: Isimgħu kliemi: Jekk ikun 
hemm profeta fostkom, jiena, il-Mulej, 
nuri lili nnifsi lilu f'xi dehra, u nkellmu 
fil-ħolm. 

7 Iżda mhux hekk mal-qaddej tiegħi 
Mosċ; hu fdat bid-dar tiegħi kollha. 

8 Wiċċ imb'wiċċ inkellmu, u bid-dieher, 
u mhux bi kliem tqil; u lejn suret il-Mulej 
iħares: għaliex, mela, ma bżajtux tgħidu 
fuq il-qaddej tiegħi Mosè? 

9 U xegħlet qillet il-Mulej għalihom: u 
l-Mulej telaq. 

10 U s-sħaba telqet minn fuq it-tinda; 
u, ara, Mirjam kienet imġiddma, bajda 
bħas-silġ: u Arun dar lejn Mirjam, u, ara, 
hi kienet imġiddma. 

Il U Arun qal lil Mosċ: Jaħasra, 
sidi, nitolbok, la tħallix fuqna d-dnub, li 
aħna għamilna fi bluha, u li bih dnibna. 

12 La tħallihiex issir bħal wieħed mej- 
jet, li malli joħroġ minn ġuf ommu, ikollu 
nofs ġismu mikul. 

13 U Mosċ għajjat lill-Mulej, qallu: 
Nitolbok, o Alla, fejjaqha issa. 

14 U l-Mulej qal lil Mosċ: Kieku 
missierha besqilha f'wiċċa, ma kenitx 
tibqa’ mirgħuxa sebat ijiem? Ħa tibqa’ 
magħluqa sebat ijiem barra mill-kamp, u 
wara ħa tarġa' tkun milqugħa. 

15 U Mirjam ingħalqet sebat ijiem 
barra mill-kamp: u l-poplu ma mexiex 
sakemm reġgħet daħlet Mirjam. 

16 U wara l-poplu telaq minn Ħaserot, 
u waqqaf il-kamp fid-deżert ta' Faran. 
13 U l-Mulej kellem lil Mosċ, qallu: 

2 Ibgħat xi rġiel, biex jitkixxfu l-art 
ta' Kangħan, li jien sa nagħti lil ulied Iżrael: 
raġel minn kull tribu ta' missirijiethom 
tibgħat, u kollha kbarat fosthom. 

3 U Mosċ bagħathom mid-deżert ta' 
Faran, kif qal il-Mulej: dawn l-irġiel 
kollha kienu kapijiet ta' wlied Iżrael. 

dawn huma ismijiethom: mit- 
tribu ta' Ruben, Sammugħa, bin Żak- 
kur. 

5 Mit-tribu ta' Simgħon, Safat, bin 
Ħuri. 


6 Mit-tribu ta? Ġuda, Kaleb, bin 
Ġefunne. 
7 Mit-tribu ta? Issakar, Igal, bin 
użepp. 


8 Mit-tribu ta' Efrajm, Hosegħa bin 
un. 


z Mit-tribu ta? Benjamin, Palti, bin 
a 


u. 

10 Mit-tribù ta? Żebulun, Gaddjel, bin 
Sodi. 

.11 Mit-tribu ta? Ġużepp (jiġifieri mit- 
tribu ta' Manasse), Gaddi, bin Susi. 

12 Mit-tribu ta? Dan, Għammijel, bin 
Gemalli. 

13 Mit-tribu ta' Aser, Setur bin Mikiel. 

14 Mit-tribu ta’ Naftali, Naħbi, bin 
Vofsi. 

15 Mit-tribu ta' Gad, Gwel, bin Maki. 

16 Dawn huma l-ismijiet ta' l-irġiel li 
bagħat Mosċ jitkixxfu l-art. U Mosċ 
semma lil Hosegħa, bin Nun, Ġożwċ. 

U Mosċ bagħathom jitkixxfu l-art 
ta' Kangħan, u qalilhom: Itilgħu minn 
hawn, lejn in-nofsinhar, imbagħad itilgħu 
l-muntanja. 

18 Araw l-art, kif inhi; u n-nies li 
jgħammru fiha; humiex qawwijin jew 
dgħajfin, humiex ftit jew wisq; 

19 Kif inhi l-art li jgħammru fiha, hix 
tajba jew ħażina; liema huma l-bliet li 
jgħammru fihom, humiex għall-beraħ jew 
bis-swar; 

20 U x'inhi l-art, għammiela jew ħaw- 
lija, fihiex siġar, jew le. Agħmlu l-ħila, u 
ġibu mill-frott ta' l-art. Issa ż-żmien kien 
ta' l-egħneb bikri. 

U telgħu, u tkixxfu l-art mid-deżert 
ta' Żin sa Reħob, fid-daħla ta' Ħamat. 

22 U telgħu min-naħa tan-nofsinhar, 
u waslu sa Ħebron, fejn kien hemm Aħi- 
man, Sesaj u Talmaj, ulied Għanaq. (Issa 
Ħebron kienet mibnija seba' snin qabel 
Sogħan ta' l-Eġittu.) 

23 U waslu wied Eskol, u qatgħu minn 
hemm żarġuna b'għanqud egħneb, u ref- 
għuh bejn tnejn fuq għasluġ; u ġiebu 
r-rummien, u t-tin. 

24 Dak il-post semmewh wied Eskol, 
minħabba l-għanqud li qatgħu minn 
hemm ulied Iżrael. 

25 U reġgħu ġew min tkixxif l-art wara 
erbgħin jum. 

26 U marru, u daħlu għand Mosċ, u 
għand Arun, u l-miġemgħa kollha ta' 
wlied Iżrael, fid-deżert ta' Faran, f'Kades; 
u tawhom l-aħbar, lilhom u lill-miġemgħa 
kollha, u wrewhom il-frott ta' l-art. 

27 U tħaddtu, u qalu lil Mosċ: Morna 
fl-art fejn bgħattna, u tassew tnixxi ħalib 
u għasel, u dan hu l-frott tagħha. 

28 Iżda n-nies li jgħammru fiha huma 
qawwijin, u l-bliet bis-swar, u kbar 
ħafna: u rajna wkoll hemm ulied Għanaq. 

29 Għamaleq igħammar fl-art fin- 
naħa tan-nofsinhar: u l-Ħittin, u l-Ġebu- 
sin, u l-Amurrin igħammru fuq il-mun- 
tanji; u l-Kangħanin igħammru f'xatt il- 
baħar, ma’ tul il-Gurdan. 

0 U Kaleb sikket in-nies quddiem 
Mosċ, u qal: Ħa nitilgħu issa, u neħduha; 
għax nifilħu għaliha. 

31 Iżda r-rġiel li marru miegħu qalu: 
Ma nistgħux nitilgħu għal dawk in-nies; 
għax huma aktar b'saħħithom minna. 

32 U ħarġu xniegħa ħażina ma' wlied 
Iżrael fuq l-art li kienu tkixxfu, billi qalu: 
L-art, li għaddejna minnha biex nitkixxfu- 
ha, tiekol lil min igħammar fiha; u n-nies 
kollha li rajna fiha huma nies twal. 

hemm rajna l-iġganti, ulied 
Għanaq, li huma mnisslin mill-iġganti: u 
f'għajnejna konna bħal ġradijiet, u hekk 


kien donna f'għajnejhom. 

14 U l-miġemgħa kollha refgħet leħin- 
ha, u bdiet tgħajjat; u l-poplu beka 

dak il-lejl. 

2 U wlied Iżrael kollha gemgmu għal 
Mosċ u għal Arun: u l-miġemgħa kollha 
qalulhom: Mhux li mitna fl-art ta' l- 
Eġittul mhux li mitna f'dan id-deżerti 

3 U għala jrid il-Mulej jeħodna f'din 
l-art, biex immutu aħna bis-sejf, u n-nisa 
tagħna, u t-tfal tagħna jsiru priża tal- 
għadu? Mhux aħjar għalina li nerġgħu 
lejn l-Eġittu 2 

4 U qalu wieħed lill-ieħor: Ħa nagħmlu 
mexxej, u nerġgħu mmorru l-Eġittu. 

5 Imbagħad Mosè u Arun waqgħu 
wiċċhom fl-art quddiem il-miġemgħa koll- 
ha ta' wlied Iżrael. 

6 U Ġożwċ bin Nun, u Kaleb bin 
Ġefunne, li kienu minn dawk li marru jit- 
kixxfu l-art, ċarrtu ħwejjiġhom: 

7 U kellmu lill-miġemgħa kollha ta' 
wlied Iżrael, billi qalulhom: L-art li 
morna fiha, biex nitkixxfuha, hi art tajba 


wisq. 

8 Jekk il-Mulej ikun irid igħinna, jeħod- 
na f'dik l-art u jagħtihielna; art hi li 
tnixxi l-ħalib u l-għasel. 

9 Biss la tixxewxu kontra l-Mulej, u 
lanqas tibżgħu minn nies ta' dik l-art, 
għax huma għalina bħal ħobż: ħilithom 
iżżul minn fuqhom, u l-Mulej magħna: la 
tibżgħux minnhom. 

10 Iżda l-miġemgħa kollha qalet biex 
iħaġġruhom. U l-glorja tal-Mulej dehret 
fit-tinda tal-laqgħa lil ulied kollha ta' 
Iżrael. 

11 U l-Mulej qal lil Mosċ: Sakemm sa 
jibqgħu jmegħruni dawn in-nies 7 Sakemm 
ma jridux jemmnu fija, bl-egħġubijiet 
kollha li għamilt fosthom 2 

12 Nidrobhom bil-pesta, u neqridhom, 
' lilek nagħmlek ġens akbar u aqwa minn- 

om. 

13 U Mosè qal lill-Mulej: Imbagħad 
jisimgħu b'dan l-Eġizzjani, (għax int ħriġt 
minn ġo nofshom lil dan il-poplu b'ħiltek;) 

14 U jgħidu lil min igħammar din l-art: 
għax huma semgħu li int, o Mulej, 
qiegħed qalb dawn in-nies; li int, Mulej, 
tidher wicc imb'wiċċ; u li s-sħaba tiegħek 
qiegħda fuqhom, u li int miexi quddiem- 


hom, bi nhar f'kolonna ta' sħab, u bil-lejl 
f'kolonna tan-nar. 

15 Issa, jekk int toqtol lil dawn in-nies 
kollha bħal bniedem wieħed, igħidu l-ġnus, 
li jkunu semgħu bi ħbarek: 

16 Għax il-Mulej ma satax jieħu lil 
dawn in-nies fl-art li ħalef li jagħtihom, 
qatilhom fid-deżert. 

17 U issa, nitolbok, ħalli l-ħila ta' Sidi 
turi l-qawwa tagħha, bħal ma għidt inti: 

18 Il-Mulej idum biex jagħdab, u kbir 
fil-ħniena; jaħfer il-ħażen u d-dnub; iżda 
ma jħallix mhux ikkastigat lill-ħati; iżda 
jikkastiga ħażen il-missirijiet fuq l-ulied, 
sat-tielet u sar-raba' nisel. 

19 Aħfer, nitolbok, il-ħażen ta' dal- 
poplu, skond il-kobor tal-ħniena tiegħek, 
bħal ma ħfirtlu mill-Eġittu s'issa. 

20 U qalil-Mulej: Ħfirt skond kelmtek: 

21 Iżda daqs kemm hu minnu li jiena 
ħaj, l-art kollha timtela bil-glorja tal- 
Mulej. 

22 Għax dawk kollha li raw il-glorja 
tiegħi, u l-mirakli tiegħi, li jien għamilt 
fl-Eġittu u fid-deżert, u li s'issa ġarrbuni 
għaxar darbiet, u ma semgħux kliemi; 

23 Sgur li ma jarawx l-art li ħlift lil 
missirijiethom, u lanqas dawk li megħruni 
ma jarawha: 

24 Iżda l-qaddej tiegħi Kaleb, għax 
kellu spirtu ieħor miegħu, u mexa sewwa 
warajja, lilu ndaħħal fl-art li mar fiha; 
u jiritha nislu. 

25 (Issa l-Għamalqin u l-Kangħanin 
kienu jgħammru fil-wied.) Għada duru, u 
idħlu fid-deżert, mat-triq tal-baħar l- 
Aħmar. 

26 U kellem il-Mulej lil Mosè u lil 
Arun, qalilhom: 

27 Sa meta ndum inġerraħ dil-miġem- 
għa ħażina, li tgemgem għalija? Smajt 
it-tgemgim ta' wlied Iżrael, li qegħdin 
igħidu fuqi. 

28 Għidilhom: Daqs kemm jiena ħaj, 
igħid il-Mulej, kif għidtu f'widnejja, hekk 
nagħmlilkom. 

29 F'dan id-deżert jaqgħu l-iġsma 
tagħkom; dawk kollha li kienu magħ- 
dudin fostkom, skond il-għadd kollu 
tagħkom minn għoxrin sena 'l fuq, li gem- 
gmu għalija. 

30 Tabilħaqq intom ma tidħlux fl-art li 
jien, b'idi merfugħa, ħlift li nagħtikom 
tgħammru fiha, ħlief Kaleb bin Ġefunne, 
u ĠGożwċ, bin Nun. 

31 Iżda t-trabi tagħkom, li intom għidtu 
li sa jsiru priża ta' ħaddieħor, indaħħal- 
hom, u jagħrfu l-art li intom ma ridtux 
tafu biha. 

32 Iżda intom, l-iġsma tagħkom jaqgħu 
fid-deżert. 

33 U wliedkom jibqgħu jiġġerrew fid- 
deżert erbgħin sena, u jħallsu l-ħtija tan- 
nuqqas tal-fidi tagħkom, sa kemm 
jintemmu l-iġsma tagħkom fid-deżert. 

34 U kemm-il jum dommtu titkixxfu 
l-art, jiġifieri erbgħin jum, daqs hekk snin, 
sena ghal kull jum, iġġibu fuqkom il- 
ħtijiet tagħkom, iva, erbgħin sena, u in- 
tom tagħrfu għaliex jien ksirt il-wegħda 
tiegħi. 

35 Jien, il-Mulej, tkellimt: Sgur li hekk 
nagħmel lil dil-miġemgħa ħażina, li nġem- 
għet għalija: jinfnew f'dan id-deżert, u 
hemm imutu. 

36 U l-irġiel, li kien bagħat Mosċ jit- 
kixxfu l-art, u li reġgħu ġew, u xewxu 
l-miġemgħa kollha għalih, billi ħarġu 
xniegħa ħażina fuq l-art, 

37 Dawn ir-rġiel, li ħarġu x-xniegħa 
ħażina fuq l-art, mietu midrubin quddiem 
il-Mulej. 

38 Iżda Ġożwċ bin Nun, u Kaleb, bin 
Ġefunne, baqgħu ħajjin mir-rġiel li marru 
jitkixxfu 'lart. 

39 U Mosċ qal dal-kliem lil ulied Iżrael 
kollha: u l-poplu beka ħafna. 

40 U qamu kmieni filgħodu, u telgħu 
fuq ras il-muntanja, u qalu: Ara, hawn 
aħna; nitilgħu lejn il-post li wiegħed il- 
Mulej: għax aħna dnibna. 

41 U Mose qal: Għaliex issa tiksru l- 
ordni tal-Mulej, meta dan ma jiswiel- 
komx7 

42 La titilgħux, għax il-Mulej m'għadux 
f'nofskom; li ma tkunux imħarbtin mill- 
egħdewwa tagħkom. ' 

43 Għax l-Għamalqin u l-Kangħanin 
hemm huma quddiemkom, u intom 
taqgħu taħt is-sejf: intom żoltu minn wara 
l-Mulej, għalhekk il-Mulej ma għadux 
magħkom. 

44 Iżda huma waħħlu f'rashom li 
jitilgħu fuq ras il-muntanja: iżda l-arka 
tal-għaqda tal- -Mulej, u Mosċ, ma tħarkux 
minn ġol-kamp. 

45 Imbagħad niżlu l-Għamalqin, u 
l-Kangħanin li kienu jgħammru fuq dik 
il-muntanja, u darbuhom, u kissruhom sa 
Ħorma. 


1535 l-Mulej keliem lil Mosċ, 
qallu: 


2 Kellem lil ulied Iżrael, għidilhom: 
Meta tidħlu fl-art li sa tgħammru fiha, li 
jien sa nagħtikom, 

3 Agħmlu offerta bin-nar lill-Mulej, 
offerta tal- ħruq, jew sagrifiċċju ieħor, 
b'wegħda, jew minn rajkom, jew fil- 
għidien tagħkom, biex toffru riħa tfuħ, bil- 
baqar, jew bin-ngħaġ. 

4 Imbagħad dak li joffri l-offerta tieghu 
lill-Mulej, iġib offerta tal-qamħ ta' għaxra 
waħda ta' efa smid mibxux bi rbigħa ta' 


in żejt: 

5 U ġġib ukoll irbigħa ta' hin inbid, 
għall-offerta tat-tiswib, ma' l-offerta tal- 
ħruq, jew sagrifiċċju, għal kull ħaruf. 

6 Jew jekk għall-kibx, tagħmel għall- 


offerta tal-qamħ żewġ egħxur smid, mib- 
Xuxa bit-tielet waħda ta' hin żejt. 

7 U għall-offerta tat-tiswib, 
tielet waħda ta' hin inbid, 
lill-Mulej. 

8 U meta thejji għoġol għall- offerta 
tal-ħruq, jew għall-sagrifiċċju, b'wegħda, 
jew b'sagrifiċċju tas-sliem lill-Mulej: 

9 Wieħed għandu jġib mal-għoġol 
offerta tal- qamħ ta' tliet egħxur smid mib- 
xux b'nofs hin żejt. 

10 U għall-offerta tat-tiswib, offri nofs 
hin inbid, bħala offerta tal-ħruq, riħa 
tfuħ lill-Mulej. 

11 Agħmel hekk għall kull għoġol, jew 
għal kull kibx, jew għal kull ħaruf, jew 
għal kull gidi. 

12 Skond il-għadd tal-bhejjem li tis- 
sagrifikaw, hekk għandkom tagħmlu għal 
kull waħda minnhom. 

13 Kull min hu mill-pajjiż għandu 
jagħmel hekk dawn il-ħwejjeġ meta joffri 
offerta tal-ħruq, b'riħa tfuħ lill-Mulej. 

14 U jekk għarib igħammar magħkom, 
jew xi ħadd ieħor ikun fostkom ma' tul 
iż-żminijiet, u jixtieq joffri offerta tal-ħruq, 
b'riħa tfuħ lill-Mulej, kif tagħmlu intom, 
jagħmel hu. 

15 Ħa jkun hemm statut wieħed għall- 
miġemgħa kollha, għalikom u għall-għarib 
li jgħammar magħkom. Ħa jkun dan 
statut għal dejjem għal kull nisel tagħkom. 
Quddiemil-Mulej, il-għarib ikun bħalkom; 

16 Liġi waħda, u ordinanza waħda, 
ikun hemm għalikom, u għall-għarib li 
jghammar magħkom. 

17 U l-Mulej kellem lil Mosè, qallu: 

18 Kellem lil ulied Iżrael, għidilhom: 
Meta tidħlu fl-art li jien sa neħodkom 

a, 

19 Jiġri, meta tieklu mill-ħobż ta' l-art, 
illi terfgħu offerta lill-Mulej. 

0 Minnewl il-għaġin tagħkom terfgħu 
ftira bħala offerta; bħala offerta mill- 
andar, hekk terfgħuha. 

21 Minn ewl il-għaġin tagħkom terfgħu 
refgħa lill-Mulej, f'kull nisel tagħkom. 

22 U jekk tonqsu, b'nuqqas ta' ħsieb, 
milli tħarsu dawn il-kmandamenti kollha, 
li l-Mulej qal lil Mosċ, 

23 Kulma ikkmandakom il-Mulej per- 
mezz ta' Mosċ, mindu ta dawn il-kmanda- 
menti 'l hawn, sa kull nisel tagħkom, 

24 Jiġri, jekk il-miġemgħa tkun naqset 
b'nuqqas ta' ħsieb, illi l-miġemgħa kollha 
toffri għoġol b'offerta tal-ħruq, bħala riħa 
tfuħ lill-Mulej, ma' l-offerta tal-qamħ u 
mat-tiswib tiegħu, kif għandu jsir, u bod- 
bod b'sagrifiċċju għad-dnub. 

25 U l-qassis jagħmel offerta biex jit- 
għattew dnubiet il-miġemgħa kollha ta' 
wlied Iżrael, u jkollhom il-maħfra; għax 
nuqqas ta' ħsieb kien: u huma ġiebu l- 
offerta tagħhom, offerta magħmula bin- 
nar lill-Mulej, u s-sagrifiċċju tagħhom 


toffri t- 
riħa tfuħ 

għad-dnub quddiem il-Mulej, 
nuqqas ta' ħsieb tagħhom. 

26 U jkollhom il-maħfra l-miġemgħa 
kollha ta' wlied Iżrael, u l-għarib li 
jgħammar fosthom; għax kien nuqqas ta' 
ħsieb għan-nies kollha. 

27 U jekk wieħed jidneb b'nuqqas ta' 
ħsieb, jagħti mogħża ta' dik is-sena bħala 
sagrifiċċju għad-dnub. 

8 U l-qassis jagħmel offerta quddiem 
il-Mulej biex jitgħatta d-dnub ta' dak li 
jkun dineb b'nuqqas ta' ħsieb: meta 
jagħmel il-qassis din l-offerta biex jitgħatta 
d-dnub ta' min dineb b'nuqqas ta' ħsieb, 
dnubu jinħafirlu. 

29 Liġi waħda għandu jkollkom għal 
dak li jidneb b'nuqqas ta' ħsieb, sewwa 
għal min hu mwieled fost ulied Iżrael, u 
sewwa għall-għarib li jgħammar fosthom. 

30 Iżda jekk xi ħadd, sewwa mill-pajjiż, 
u sewwa jekk ikun għarib, jagħmel xi ħaġa 
b'idu merfugħa, ikun żeblaħ lill-Mulej; u 
jinqata' minn qalb niesu. 

31 Għax ikun maqdar kelmet il-Mulej, 
u kiser il-kmandament tiegħu; għalhekk 
jinqata' għalkollox dak li jkun: il-ħtija 
tiegħu tkun fuqu. 

32 U wlied Iżrael, huma u kienu fid- 
deżert, sabu wieħed ilaqqat il-ħatab nhar 
ta' Sibt. 

33 U dawk li sabuh ilaqqat il-ħatab 
ressquh quddiem Mosċ u Arun, u qud- 
diem il-miġemgħa kollha. 

34 U qegħduh fil-għassa, għax ma 
kienx inqata' x'għandhom jagħmlu minnu. 
35 l-Mulej qal lil Mosė: Għandu 
jingħata l-mewt dak ir-raġel: tħaġġru 
l-miġemgħa kollha barra mill-kamp. 

36 U l-miġemgħa kollha ħarġitu barra 
mill-kamp, u ħaġġruh; u miet, bħal ma 
ordna l-Mulej lil Mosċ. 

37 U l-Mulej kellem lil Mosċ, qallu: 

38 Kellem lil ulied Iżrael, u għidilhom, 
biex igħamlu l-ġmiemen f'rokon il-mantar 
tagħhom, min-nisel għal nisel, u jorbtu 
l-ġummiena ta' kull rokna b'qafla kaħla. 

39 U dawn il-ġmiemen ikunulkom li 
malli tarawhom tiftakru fil-kmandamenti 
kollha tal-Mulej, u tagħmluhom; u ma 
tintilffux wara qalbkom, u wara għajnej- 
kom, li warajhom jiġbdukom għaż-żena: 

40 Biex tiftakru, u tagħmlu l-kmanda- 
menti kollha tiegħi, u tkunu mqaddsin lil 
Alla tagħkom. 

41 Jiena l-Mulei, Alla tagħkom, li 
ħriġtkom mill-art ta' l-Eġittu, biex inkun 
ala tagħkom. Jiena l-Mulej, Alla tagħ- 

om. 


għan- 


1 Issa Koraħ, bin Ishar, bin Keħat, 
bin Levi, u Datan u Abiram, ulied 
Elijab, u On, bin Pelet, ulied Ruben, ħadu 
oħrajn magħhom, 
2 U qamu għal Mosè, ma’ oħrajn minn 


ulied Iżrael, mitejn u ħamsin mexxej tal- 
ġemgħa, li kienu jissejħu għal-laqgħat, 
nies imsemmijin: 

3 U nġemgħu dawn kontra Mosė, u 
kontra Arun, u qalulhom: Biżżejjed 
għalikom, għax il-ġemgħa kollha huma 
qaddisin, kull wieħed minnhom, u 
f'nofshom qiegħed il-Mulej: kif tirtefgħu 
intom fuq il-ġemgħa tal-Mulej 2 

4 U malli sama' dan, Mosċ ntafa' għal 
wiċċu fl-art: 

5 U kellem lil Koraħ, u lil dawk kollha 
li kienu miegħu, billi qalilhom: Għada 
l-Mulej juri min huma tiegħu, u min hu 
l-qaddis; u jqarrbu lejh: lil min ħatar 
iressqu lejh. 

6 Agħmlu dan: Ħudu ċ-ċensieri, int, 
Koraħ, u dawk kollha li huma miegħek; 

7 U għada qiegħdu fihom in-nar, u 
itfgħu fuqu l-inċens, quddiem il-Mulej; 
u jiġri, illi dak ir-raġel li jaħtar il-Mulej, 
ikun qaddis: Biżżejjed hekk, ja wlied Levi! 

8 U Mosċ qal lil Koraħ: Isimgħuni, 
nitlobkom, ja wlied Levi: 

9 Jidhrilkom li hi ħaġa żgħira għalikom, 
li Alla ta' Iżrael firidkom mill-miġemgħa 
ta' Iżrael, biex iressaqkom lejh, biex 
taqdu s-servizz tat-tabernaklu tal-Mulej, 
u toqogħdu quddiem il-miġemgħa biex 
taqduha 2 

10 U għax ressaq lejh lilek, u lil ħutek 
kollha, ulied Levi miegħek, issa tridu 
wkoll is-saċerdozju 7 

11 Għalfejn sewwa inti, u sewwa dawk 
li hemm miegħek, inġmajtu kontra l- 
Mulej? U x'inhu qatt Arun biex tgem- 
gmu kontra tiegħu 2 

U Mosċ bagħat isejjaħ lil Datan u 
lil Abiram, ulied Elijab: u dawn qalulu: 
Ma niġux: 

13 Jaqaw ħaġa żgħira li tallajtna minn 
art tnixxi l-ħalib u l-għasel, biex toqtolna 
fid-deżert, imma trid ukoll tagħmilha ta' 
sid fuqna 2 

14 U int lilna lanqas ħadtna f'art tnixxi 
l-ħalib u l-għasel, jew tajtna qasam raba' 
jew dwieli, li jkun tagħna: trid ewwilla 
taqla? għajnejn dawn ir-rġiel7 Le, ma 
niġux. 

15 U Mosċ għadab ħafna, u qal lill- 
Mulej: La tħarisx lejn l-offerta tagħhom: 
lanqas ħmar wieħed ma ħadt jien minn 
għandhom, u deni ma għamilt lil ħadd 
minnhom. 

16 Imbagħad Mosċ qal lil Koraħ: Qis 
li int u dawk kollha li hemm miegħek 
tkunu quddiem il-Mulej, int, u huma u 
Arun, għada: 

17 Ħudu kull wieħed ic-ċensier tiegħu, 
u qiegħdu fihom l-inċens, u ressqu qud- 
diem il-Mulej, kulħadd iċ-ċensier tiegħu, 
mitejn u ħamsin ċensier; int ukoll, u Arun, 
kulħadd iċ-ċensier tiegħu. 

18 U ħadu kull wieħed iċ-ċensier tiegħu, 
u qiegħdu fihom in-nar, u tefgħu fuqu 

l-inċens, u qagħdu fil-bieb tat-tinda tal- 
laqgħa ma' Mosċ u Arun. 

19 U Koraħ ġama' kontra tagħhom il- 
miġemgħa kollha f'bieb it-tinda tal-laq- 
għa: u l-glorja tal-Mulej dehret lill- 
miġemgħa kollha. 

20 U l-Mulej kellem lil Mosċ u lil Arun, 
qalilhom: 

21 Infirdu minn bejn dil-miġemgħa, 
biex inkun nista' neqridhom f'daqqa. 

22 U waqgħu għal wiċċhom, u qalu: 
O Alla, Alla ta’ l-ispirti tal-ħajjin kollha, 
wieħed biss dineb, u inti tagħdab għall- 
miġemgħa kollha 7 

23 U l-Mulej kellem lil Mosċ, qallu: 

24 Kellem lill-miġemgħa, għidilhom: 
Warrbu minn ma' dwar it-tinda ta' Koraħ, 
Datan, u Abiram. 

25 U Mosċ qam u mar għand Datan u 
Abiram; u x-xjuħ ta' Iżrael marru warajh. 

26 U kellem lill-miġemgħa, qalilhom: 
Warrbu, nitlobkom, minn ħdejn it-tined 
ta' dawn in-nies ħżiena, u la tmissu xejn 
minn tagħhom, li ma tinbarmux fid-dnu- 
biet kollha tagħhom. 

27 U twarrbu minn madwar it-tined ta' 
Koraħ, Datan, u Abiram: u ħarġu Datan 
u Abiram, bil-wieqfa fil-bieb tat-tined 
tagħhom, flimkien man-nisa tagħhom, 
ma' wliedhom, u mat-trabi tagħhom. 

28 U Mosċ qal: Minn dan tkunu tafu 
li bagħatni l-Mulej biex nagħmel dawn 
l-egħmejjel kollha; għax jien ma għamilt- 
homx minn moħħi. 

29 Jekk dawn l-irġiel imutu bħal ma 
jmutu l-bnedmin kollha, u dak li jiġri 
lil kulħadd, jiġri lilhom; mhux il-Mulej 
li bagħatni. 

30 Imma jekk il-Mulej jagħmel xi ħaġa 
ġdida, u l-art tiftaħ fommha, u tiblagħ- 
hom, lilhom u kulma għandhom, u jinżlu 
ħajjin fis-saltna ta' l-imwiet, tkunu tafu li 
dawn in-nies megħru l-Mulej. 

U ġara, malli temm jitkellem dawn 
l-kelmiet kollha, illi l-art ta' taħthom 
ixxaqqet: 

32 U l-art fetħet fommha, u belgħet 
lilhom, u lil djarhom, u lin-nies kollha ta' 
Koraħ, u ġidhom kollu. 

33 U niżlu, huma u kulma għandhom, 
ħajjin fis-saltna ta' l-imwiet, u ntebqet l-art 
fuqhom: u nqerdu minn qalb il-miġemgħa. 

34 U l-Iżraelin kollha, li kienu madwar- 
hom, ħarbu għall-agħjat tagħhom: għax 
qalu: Li l-art ma tiblax lilna wkoll. 

35 U ħareġ nar mingħand il-Mulej, u 
ħaraq il-mitejn u ħamsin raġel li kienu 
offrew l-inċens. 

36 U l-Mulej kellem lil Mosċ, qallu: 

37 Għid lil Elgħażar, bin Arun, il- 
qassis, biex jarfa' l-inċensieri minn ġol- 
ħruq, u jitfa' n-nar 'il hemm; għax huma 
mqaddsin. 

38 U ċ-ċensieri ta' dawk li dinbu b'deni 
tagħhom infushom stess, agħmluhom 


pjanċi bil-martell biex jiksu l-artal: għax 
huma kienu ippreżentati quddiem il-Mulej, 
u għalhekk tqaddsu: u jkunu ta' għelm 
lil ulied Iżrael. 

39 U Elgħażar il-qassis ħa ċ-ċensieri 
tal-bronż, li kienu offrew bihom dawk li 
nħarqu; u għamilhom pjanċi bil-martell 
għall-kisi ta' l-artal: 

40 Biex ikunu tifkira għal ulied Iżrael, 
ħalli l-ebda barrani, li mhux minn nisel 
Arun, ma jersaq biex joffri l-inċens qud- 
diem il-Mulej; u ma jiġrilux bħal Koraħ, 
u dawk li kienu miegħu: bħal ma kien qal 
il-Mulej permezz ta' Mosċ. 

41 Iżda l-għada l-miġemgħa kollha ta' 
wlied Iżrael gemgmet għal Mosè u għal 
Arun, billi qalu: Intom qtiltu n-nies tal- 
Mulej. 

42 U ġara, hi u tinġabar il-miġemgħa 
għal Mosċ u għal Arun, illi n-nies ħarsu 
lejn it-tinda tal-laqgħa: u, ara, is-sħaba 
kienet tgħatti t-tinda, u dehret il-glorja 
tal-Mulej. 

43 U Mosċ u Arun ġew quddiem it- 
tinda tal-laqgħa. 

44 U l-Mulej kellem lil Mosè, qallu: 

45 Warrbu minn ġo nofs dil-miġemgħa, 
u jien neqridha f'daqqa. U huma waqgħu 
għal wiċċhom ma' l-art. 

46 U Mosè qal lil Arun: Ħu ċensier, u 
qiegħed fih in-nar mill-artal, u itfa' 
l-inċens, u mur għaġġel lejn il-miġemgħa, 
u agħmel offerta biex tgħattilhom dnub- 
hom: għax ħarġet il-qilla minn quddiem 
ken ji il-qerda bdiet. 

47 Arun ħa ċensier, bħal ma qallu 
Mosè, u ġera f'nofs il-miġemgħa; u, ara, 
il-qerda kienet bdiet fost in-nies: u tafa' 
l-inċens, u għamel offerta biex igħattilhom 
dnubhom. 

48 U qagħad bejn il-mejtin u l-ħajjin; 
u waqfet il-qerda. 

49 Issa dawk li mietu f'dik il-qerda 
kienu erbatax-il-elf u seba' mija, barra 
minn dawk li mietu minħabba Koraħ. 

50 U Arun raġa' mar għand Mosċ 
f'bieb it-tinda tal-laqgħa: u waqfet il-qerda. 
17 U l-Mulej kellem lil Mosċ, qallu: 

2 Kellem lil ulied Iżrael, u ħu minn 
għandhom ħatar, wieħed għal kull dar 
missirijiethom, jiġifieri tnax-il ħatar, wie- 
ħed mingħand il-mexxej ta' kull dar, 
u ikteb isem kull wieħed fuq il-ħatar 
tiegħu. 

3 U isem Arun tiktbu fuq ħatar Levi: 
għax ħatar wieħed ikun hemm għal kull 
kap ta' dar missirijiethom. 

4 U tqegħidhom fit-tinda tal-laqgħa 
quddiem ix-xhieda, fejn niltaqa' magħkom. 

5 U jiġri, illi l-ħatar ta’ min naħtar iraħ- 
ħas: u nsikket minn madwari t-tgemgim 
ta' wlied Iżrael, li qegħdin igemgmu 
fuqkom. 

6 U Mosè tkellem ma’ wlied Iżrael, u 
l-mexxejja tagħhom kollha tawh ħatar 
kull wieħed, kull mexxej ħatar, skond 
djar missirijiethom: tnax-il ħatar. U l- 
ħatar ta' Arun kien fost l-oħtra tagħhom. 

7 U Mosċ qiegħed l-oħtra quddiem 
il-Mulej, fit-tinda tax-xhieda. 

8 U ġara, illi l-għada Mosċ daħal fit- 
tinda tax-xhieda; u, ara, il-ħatar ta' Arun 
għad-dar ta' Levi kien raħħas, u ħareġ 
il-ġewż, u fetaħ iż-żahar, u sajjar il-lewż. 

9 U Mosè ħareġ l-oħtra kollha lil ulied 
Iżrael kollha minn quddiem il-Mulej: u 
rawhom, u kulħadd ħa l-ħatar tiegħu. 

10 U l-Mulej qal lil Mosè: Arġa' ġib 
il-ħatar ta' Arun quddiem ix-xhieda, biex 
jinżamm b'għelm għax-xewwiexa; u int 
twaqqaf it-tgemgim tagħhom minn qud- 
diemi, li ma jmutux. 

11 U Mosè hekk għamel: kif ikkman- 
dah il-Mulej, hekk għamel. 

12 U wlied Iżrael qalu lil Mosċ: Ara, 
aħna sa mmutu, inqridna; ilkoll inqridna ' 

13 Kull min jersaq, kull min jersaq lejn 
it-tabernaklu tal-Mulej, imut: għandna 


aħna nintemmu Ikoll 2 

18 U l-Mulej qal lil Arun: Int, u 
wliedek, u dar missierek miegħek 

terfgħu d-dnubiet magħmulin fis-sant- 

warju: int u wliedek miegħek terfgħu 

dnubiet is-saċerdozju tagħkom. 

2 U 'I ħutek ukoll tat-tribu ta’ Levi, it- 
tribu ta' missierek, ġibhom miegħek, ħalli 
jingħaqdu miegħek, u jaqduk: iżda int u 
wliedek miegħek taqdu quddiem it-tinda 
tax-xhieda. 

.3 U jaqdu lilek, u jaqdu lit-tinda kollha: 
biss ma jersqux lejn il-ħwejjeġ tas-sant- 
warju, u lejn l-altar, li ma jmutux huma u 
intom ukoll. 

4 U jingħaqdu miegħek, u jieħdu ħsieb 
it-tinda tal-laqgħa, għas-servizz kollu tat- 
tinda: u l-ebda barrani ma jersaq lejkom. 

5 U tieħdu ħsieb is-santwarju, u ħsieb 
l-altar: u ma jkunx hemm iżjed tagħdib 
fuq ulied Iżrael. 

6 U jien, ara, ħadt lil ħutkom, il-Leviti, 
minn fost ulied Iżrael: mogħtijin lilkom, 
bħala mogħtijin lill-Mulej, biex jagħmlu 
s-servizz tat-tinda tal-laqgħa. 

ħalhekk int, flimkien ma' wliedek, 
tilħqu dmir is-saċerdozju tagħkom f'kulma 
jmiss l-altar, u 'l ġewwa mill-velu; u 
tagħmlu s-servizz tagħkom. Tajtkom is- 
saċerdozju tagħkom bħala għotja: u 
l-barrani li jersaq, jagħtuh il-mewt. 

8 U l-Mulej kellem lil Arun: Ara, issa, 
jien tajtek ukoll tieħu ħsieb l-offerti mer- 
fugħin lili, il-ħwejjeġ imqaddsa kollha ta' 
wlied Iżrael; lilek nagħtihom minħabba 
dlik is-saċerdozju tiegħek, u lil uliedek, 
b'liġi għal dejjem. 

9 Dan ikun tiegħek mill-ħwejjeġ l-aktar 


qaddisa, li ma kinux maħruqin: kull offer- 
ta tagħhom, kull offerta tagħhom tal- 
qamħ, u kull sagrifiċċju tagħhom għad- 
dnub, u kull sagrifiċċju tagħhom għall- 
ħtija, li huma jrodduli, ikunu tiegħek, u ta' 
wliedek, bħala ħaġa l-aktar qaddisa. 

10 Tikluhom f'post l-aktar qaddis; 
jieklu minnhom l-irġiel kollha; ħaġa 
qaddisa għalik. 

ll Dan ukoll ikun tiegħek: l-għotjiet 
kollha li wlied Iżrael jippreżentaw għall- 
irfigħ, u l-offerti tagħhom kollha tat- 
tixjir, jien nagħtihom lilek, u lis-subjien u 
lill-bniet tiegħek miegħek, b'liġi għal 
dejjem. Kull min ikun safi f'darek jista' 
jiekol minnhom. 

12 L-aħjar taż-żejt, u l-aħjar ta' l-inbid, 
u tat-tgħam, l-ewwel frott li joffru lill- 
Mulej, lilek nagħtihom. 

13 L-ewwel frott misjur ta' kulma 
hemm f'arthom, li jġibu lill-Mulej, ikun 
tiegħek; kull min hu safi f'darek, jista' 
jiekol minnu. 

14 Kull ħaġa iddedikata lil Alla f'Iżrael 
tkun tiegħek. 

I5 Kulma jiftaħ il-ġuf, sewwa tal 
bniedem u sewwa tal-bhima, li joffru lill- 
Mulej, ikun tiegħek: biss l-ewwel wild 
tal-bniedem inti tifdih; u l-ewwel wild 
tal-bhejjem imniġġsa, tifdihom ukoll. 

16 U dawk li sa jkunu mifdijin, tifdi- 
hom mindu jkollhom xahar, skond l- 
istima tiegħek, għall-prezz ta' ħames 
xwiekel tal-fidda, skond ix-xekel tas- 
santwarju, li hu ta' għoxrin gera. 

Iżda l-ewwel wild tal-baqar, jew 
l-ewwel wild tan-ngħaġ, jew l-ewwel tal- 
mogħoż, int ma tifdihx; huma mqaddsin: 
demmhom ixxerrdu fuq l-altar, u xaħam- 
hom taħarqu fin-nar, b'riħa tfuħ lill-Mulej. 

18 U laħamhom ikun tiegħek, bħas- 
sider tat-tixjir, u s-sieq il-leminija. 

19 L-offerti kollha tal-għotjiet im- 
qaddsa, li wlied Iżrael joffru lill-Mulej, 
tajthom lilek, lis-subjien tiegħek, u lill- 
bniet tiegħek miegħek b'liġi għal dejjem: 
rabta li ma titħassarx, dejjemija, quddiem 
il-Mulej, miegħek u ma' nisiek ukoll. 

20 U l-Mulej qal lil Arun: F'arthom 
ma jkollokx wirt, u lanqas sehem ma 
jkollok fosthom: jiena sehmek u wirtek 
f'nofs ulied Iżrael. 

21 U, ara, jien tajt Jil ulied Levi, b'wirt, 
l-egħxur kollha ta' Iżrael, tas-servizz li 
huma jagħmlu, is-servizz tat-tinda tal- 
laqgħa. 

22 Lanqas għandhom jersqu iżjed lejn 
it-tinda tal-laqgħa wlied Iżrael, li ma 
jidinbux u jmutu. 

23 Iżda l-Leviti jagħmlu s-servizz tat- 
tinda tal-laqgħa, u jerfgħu l-ħażen tagħ- 
hom: liġi għal dejjem minn nisel għal nisel 
tagħkom; u f'nofs ulied Iżrael ma 
jkollhomx wirt. 

24 Iżda l-egħxur ta' wlied Iżrael, li 

joffru bħala offerta merfugħa lill-Mulej, 
tajthom b'wirt lil-Leviti: għalhekk għidt- 
ilhom: Fost ulied Iżrael ma jkollhomx 
wirt. 

25 U kellem il-Mulej lil Mosè, billi 
qallu: 

26 Kellem hekk lil-Leviti u għidilhom: 

Meta tieħdu mingħand ulied Iżrael l- 
egħxur, li jien tajtkom tieħdu minn 
għandhom b'wirtkom, erfgħu minnhom 
refgħa lill-Mulej, egħxur ta' l-egħxur. 

27 U din l-offerta merfugħa tagħkom 
tingħaddilkom bħal qamħ ġej mill-andar, 
u bħall-għasir ġej mill-magħsar. 

28 Hekk toffru intom ukoll offerta 
merfugħa lill-Mulej mill-egħxur kollha 
tagħkom, li tieħdu mingħand ulied 
Iżrael; u tagħtu minnhom l-offerta mer- 
fugħa tal-Mulej lil Arun, il-qassis. 

29 Minn kulma jingħatalkom, toffru 
kull offerta merfugħa lill-Mulej; mill- 
aħjar kollu tiegħu, toffru l-biċċa tat- 
taqdis. 

30 Għalhekk tgħidilhom: Meta toffru 
l-aħjar minnu, jingħadd lil-Leviti bħal 
ġabra ta' l-andar, u bħal ġabra tal- 
magħsar. 

31 U tikluh kullimkien, intom u nies- 
kom: għax hu ħlaskom għas-servizz tagħ- 
kom fit-tinda tal-laqgħa. 

32 B'hekk ma terfgħu l-ebda dnub, 
meta tagħtu l-aħjar tagħhom: lanqas 
tkasbru l-ħwejjeġ imqaddsa ta' wlied 


Iżrael, u ma tmutux. 
19 U l-Mulej kellem lil! Mosè, u lil 
Arun, qalilhom: 

2 Dan hu l-istatut tal-liġi li ta l-Mulej, 
billi qal: Għid lil ulied Iżrael, biex iġibulek 
baqra ħamra, sħiħa, bla ebda difett, u li 
fuqha ma tqiegħed l-ebda madmad: 

3 U tagħtuha lil Elgħażar, il-qassis, u 
joħroġha barra mill-kamp, u wieħed joq- 
tolha quddiemu: 

4 U Elgħażar il-qassis ibill sebgħu 
f'demmha, u jroxxu lejn in-naħa ta' qud- 
diem tat-tinda tal-laqgħa seba' darbiet. 

5 Imbagħad wieħed jaħraq il-baqra 
quddiemu; ġildha, laħamha, u demmha, 
mal-ħmieġ tagħha, jaħraqhom. 

6 U jieħu l-qassis biċċa ċedru, u żuf, u 
skarlat, u jitfagħhom ġol-ħruq tal-baqra. 

7 Imbagħad il-qassis jaħsel ħwejġu, u 
jaħsel ġismu fl-ilma; u wara li jidħol fil- 
kamp, il-qassis jibqa' mniġġes sa filgħa- 
xija. 

8 U min jaħraqha jaħsel ħwejġu fl-ilma, 
u jaħsel ġismu fl-ilma, u jkun imniġġes sa 
filgħaxija. 

9 U raġel nadif jiġma’ r-rmied tal- 
baqra, u jqiegħdu barra mill-kamp f'post 
nadif, u l-miġemgħa ta' wlied Iżrael 
iżżommu bħala ilma biex ineħħi l-inġiesa: 
sagrifiċċju għad-dnub hu. 


10 U dak li jkun ġama' rmied il-baqra 
jaħsel ħwejġu, u jkun imniġġes sa filgħa- 
xija: u dan ikun għal ulied Iżrael, u għall- 
għarib li jgħammar fosthom, liġi għal 
dejjem. 

11 Min imiss ġisem mejjet ta' xi 
bniedem ikun imniġġes sebat ijiem. 

12 Jissaffa b'dak l-ilma t-tielet jum, u 
fis-seba' jum ikun nadif: iżda jekk ma 
jissaffiex fit-tielet jum, ma jkunx nadif 
fis-seba' jum. 

13 Min imiss xi mejjet, il-ġisem ta' 
bniedem mejjet, u ma jissaffiex, iniġġes 
it-tabernaklu tal-Mulej; u tinqata' dik il- 
persuna minn ma' Iżrael: għax l-ilma ta' 
l-inġiesa ma ssawwabx fuqu, ikun 
imniġġes, u tibqa' l-inġiesa tiegħu fuqu. 

14 Din hi l-liġi, meta jmut bniedem 
f'tinda, dawk kollha li jidħlu fit-tinda, u 
kulma hemm fit-tinda, jitniġġes sebat 


ijiem. 

15 U kull ħaġa miftuħa, li ma għand- 
hiex għatu marbut fuqha, hi mniġġsa. 

16 U kull min imiss fil-beraħ tar-raba' 
xi ħadd maqtul bis-sejf, jew xi mejjet, jew 
għadam ta' bniedem, jew qabar, ikun 
imniġġes sebat ijiem. 

17 U jieħdu għall-imniġġes ftit irmied 
mill-ħriq tal-vittma maħruqa għad-dnub, 
u jitfgħu fuqu ilma ġieri ġo xi ħaġa tal- 
fuħħar. 

18 U wieħed safi jieħu biċċa żuf, u 
jbillha fl-ilma, u jroxx fuq it-tinda, u fuq 
l-agħmara kollha, u fuq in-nies li jkunu 
hemm, u fuq min mess il-għadam, jew 
il-maqtul, jew il-mejjet, jew il-qabar: 

19 U s-safi jroxx fuq l-imniġġes it- 
tielet jum u s-seba' jum: u jsaffih is-seba' 
jum mill-inġiesa, u jaħsel ħwejġu, u jin- 
ħasel fl-ilma, u filgħaxija jkun safi. 

20 Iżda l-bniedem imniġġes, li ma 
jissaffiex, jinqata' minn qalb il-miġemgħa, 
għax niġġes is-santwarju tal-Mulej: l-ilma 
ta' l-inġiesa ma ssawwabx fuqu; hu 
mniġġes. 

21 Ikun għalihom liġi għal dejjem. U 
min iroxx l-ilma ta' l-inġiesa, jaħsel 
ħwejġu; u min imiss l-ilma ta' l-inġiesa, 
ikun imniġġes sa filgħaxija. 

22 U kulma jmiss l-imniġġes, jitniġġes; 
u min imissu jkun imniġġes sa filgħaxija. 
2 Imbagħad ġew ulied Iżrael, il- 

miġemgħa kollha, fid-deżert ta' Żin, 
fl-ewwel xahar: u l-poplu waqaf f'Kades; 
u Mirjam mietet hemm, u kienet midfuna 
hemm. 

2 U ma kienx hemm ilma għall- 
miġemgħa: u nġemgħu kontra Mosè, u 
kontra Arun. 

3 U l-poplu ħadha ma’ Mosè, qalulu: 
Mhux li mitna meta mietu ħutna quddiem 
il-Mulej! 

4 U għaliex ġibtu l-miġemgħa tal- 

Mulej f'dan id-deżert, biex immutu hawn 
aħna u l-bhejjem tagħna 72 

5 U għalfejn tallajtuna mill-Eġittu, biex 
iġġibuna f'dan il-post ikrah? Mhux art 
għaż-żrigħ, għat-tin, għad-dwieli jew għar- 
rummien; lanqas ma fih ilma x'tixrob. 

6 U Mosċu Arun marru minn quddiem 
il-ġemgħa lejn il-bieb tat-tinda tal-laqgħa, 
u waqgħu għal wiċċhom fl-art: u dehritil 
hom il-glorja tal-Mulej. 

7 U l-Mulej kellem lil Mosċ, qallu: 

8 Ħu l-ħatar, u iġma l-miġemgħa, int, 
u Arun ħuk, u kellmu lill-blata quddiem 
għajnejhom; u hi tagħti l-ilma tagħha, u 
toħroġilhom l-ilma mill-blata: u tisqi 
lill-miġemgħa u lill-bhejjem tagħhom. 

9 U Mosè ħa l-ħatar minn quddiem 
il-Mulej, bħal ma ordnalu. 

10 U Mosċ u Arun ġemgħu l-miġem- 
għa quddiem il-blata, u Mosċ qalilhom: 
Isimgħu issa, ja xewwiexa; għandna aħna 
noħorġulkom l-ilma minn dil-blata 7 

11 U Mosè rafa’ idu, u ħabat il-blata 
bil-ħatar tiegħu darbtejn: u beda jgelgel 
ilma bil-kotra, u xorbot il-miġemgħa, u 
l-bhejjem ukoll. 

12 U l-Mulej qal lil Mosċ u lil Arun: 
Talli ma emmintux fija biex turu l-qdusija 
tiegħi quddiem ulied Iżrael, intom ma 
ddaħħlux dil-miġemgha fl-art li jien tajt- 


om. 

13 Dan hu l-ilma ta? Meriba; fejn 
ħaduha wlied Iżrael mal-Mulej, u wera 
hu fihom il-qdusija tiegħu. 

14 U Mosė bagħat messaġġiera minn 
Kades lis-sultan ta' Edom, igħidulu: 
Hekk qal ħuk Iżrael: Inti taf il-hemm 
kollu li ltqajna miegħu: 

15 Kif missirijietna niżlu l-Eġittu, u 
aħna għammarna l-Eġittu żmien twil, u 
ħaqruna l-Eġizzjani, lilna u lil missiri- 
jietna: 

16 U meta għajjatna lill-Mulej, sama' 
leħinna, u bagħat anġlu, u ħariġna mill- 
Eġittu: u, ara, hawn aħna f'Kades, belt 
f'tarf l-art tiegħek. 

17 Ħallina ngħaddu, nitolbok, minn 
artek: ma ngħaddux mill-egħlieqi, jew 
minn ġod-dwieli, lanqas nixorbu l-ilma 
tal-bjar: fit-triq ewlenija nimxu, ma nil- 
wux mal-lemin u lanqas max-xellug, sa 
kemm naqsmu l-art tiegħek. 

18 U qallu Edom: Ma tgħaddix minn 
arti, inkella noħroġ għalik bis-sejf. 

19 U wlied Iżrael qalulu: Nitilgħu mit- 
triq ewlenija: u jekk mill-ilma tiegħek 
nixorbu, jien jew il-merħla tiegħi, inħall- 
sek għalih: ingħaddi bir-riġel biss, u ma 
nagħmilx ħsara. 

20 U Edom qallu: Ma tgħaddix, U 
ħareġ għalih b'kotra ta' nies, u b'id 
qawwija. 

21 U Edom ma riedx iħalli lil Iżrael 
igħaddi mill-art tiegħu: għalhekk lewa 
Iżrael il-bogħod minnu. 


22 U wlied Iżrael, u l-ġemgħa kollha, 
telqu minn Kades, u waslu fil-muntanja ta' 


Or. 

23 U l-Mulej kellem lil Mosċ u lil Arun 
fil-muntanja ta' Ħor, f'tarf l-art ta' 
Edom, billi qal: 

24 Arun sa jinġabar ma' niesu: għax 
mhux sa jidħol fl-art li jien tajt lil ulied 
Iżrael, għax intom ixxewwixtu kontra 
kliemi ħdejn l-ilma ta' Meriba. 

25 Ħu 'l Arun u 'l Elgħażar ibnu, u 
tellagħhom fuq il-muntanja ta' Ħor: 

26 U nażża' lil Arun minn ħwejġu, u 
libbishom lil Elgħażar ibnu, u Arun jinġa- 
bar ma' niesu, u jmut hemm. 

27 U Mosċ għamel bħal ma ordnalu l- 
Mulej: u telgħu fuq il-muntanja ta' Ħor 
quddiem il-miġemgħa kollha. 

28 U Mosċ nażża' lil Arun minn ħwejġu 
u libbishom lil Elgħażar ibnu; u Arun 
miet hemm fuq il-quċċata tal-muntanja: 
u Mosċ u Elgħażar niżlu minn fuq il- 
muntanja. 

29 U meta l-miġemgħa kollha rat li 
Arun miet, dar Iżrael kollha bkiet lil Arun 
għal tletin jum. 


21 U meta l-Kangħani, is-sultan 
Għarad, li kien igħammar fin- 
nofsinhar, sama' li Iżrael kien ġej mit-triq 
ta' l-ispjuni; tqabad magħhom, u ħa 
x'uħud minnhom priġunieri. 

2 U Iżrael għamel wegħda lill-Mulej, u 
qal: Jekk tagħtini dawn in-nies f'idejja, 
neqred għalkollox il-bliet tagħhom. 

3 l-Mulej sama' kliem Iżrael, u 
rħielu f'idejh il-Kangħanin; u qered lil- 
hom u lill-bliet tagħhom: u semmew lil dak 
il-post Ħorma. 

4 U telqu mill-muntanja ta' Ħor, mat- 
triq tal-baħar l-Aħmar, biex iduru ma' 
l-art ta' Edom: u l-poplu ddejjaq wisq 
bit-triq. 

5 U l-poplu beda jgħid fuq Alla, u fuq 
Mosċ: Għalfejn tallajtuna mill-Eġittu, 
biex immutu fid-deżert7 Hawn m'hawnx 
ħobż, u lanqas ilma; u ruħna mxabba' 
minn dan l-ikel ħafif. 

6 U l-Mulej bagħat sriep ħamjin fost 
il-poplu, u gidmu lill-poplu; u ħafna 
mietu min-nies ta' Iżrael. 

7 Għalhekk il-poplu ġie għand Mosè, 
u qalulu: Dnibna, għax tkellimna fuq il- 
Mulej, u fuqek; itlob lill-Mulej, biex 
iwarrab minn fuqna s-sriep. U Mosċ talab 
għall-poplu. 

8 U l-Mulej qal lil Mosċ: Agħmel serp 
ħami, u qiegħdu fuq qasba: u jiġri, illi kull 
min ikun migdum, u jħares lejh, jibqa’ 

aj. 

9 U Mosè għamel serp tal-bronż, u 
qiegħdu fuq qasba, u ġara, illi meta xi 
ħadd kien jigdmu xi serp, kien iħares lejn 
is-serp tal-bronż, u jfiq. 

10 U wlied Iżrael telqu, u waqqfu l- 
kamp f'Obot. 

11 U rħewlha minn Obot, u waqqfu 
l-kamp f'Għijje-Għabarim, fid-deżert ta' 
quddiem Mowab, in-naħa ta' tlugħ ix- 
xemx. 

12 Reġgħu telqu minn hemm, u 
waqqfu l-kamp f'Wied Żared. 

13 Telqu wkoll minn hemm, u waqqfu 
l-kamp in-naħa l-oħra ta' l-Arnon, li hu 
fid-deżert, ħiereġ mill-art ta' l-Amurrin; 
għax l-Arnon hu tarf Mowab, bejn 
Mowab u l-Amurrin. 

14 Għalhekk igħidu fi ktieb il-gwerer 
tal-Mulej: Waħeb f'Sufa, u fil-widien ta' 
l-Arnon, 

15 U x-xaqliba tal-widien li tinfirex lejn 
għamart Għar, u tilħaq sa truf Mowab. 

16 U minn hemm marru Bir: dan hu 
l-bir li qal il-Mulej lil Mosċ fuqu: Iġma' 
n-nies, u nagħtihom l-ilma. 

17 Imbagħad Iżrael għanna din il- 
għanja: Fawwar, ja bir, għannulu' 

18 Il-bir, li l-mexxejja ħaffru; li l-kbarat 
tal-poplu fetħu, bix-xettru u bl-oħtra 
tagħhom. U mid-deżert marru Mattana. 

9 U minn Mattana, marru Naħaljel: 
u minn Naħaljel, Bamot: 

20 U minn Bamot, marru l-wied li 
hemm fir-raba' ta' Mowab, f'ras il-Pisga, 
li tħares lejn Ġesimon. 

21 U Iżrael bagħat messaġġiera lil 
Siħon, sultan ta' l-Amurrin, igħidulu: 

Ħa ngħaddi mill-art tiegħek: ma 
ndurux fir-raba', jew fid-dwieli; ma nixor- 
bux l-ilma tal-bjar: iżda nimxu mat-triq 
ewlenija, sakemm naqbżu truf artek. 

U Siħon ma riedx iħalli lil Iżrael 
igħaddi minn artu: imma Siħon ġama' 
n-nies tiegħu kollha, u ħareġ għall-Iżrael 
fid-deżert: u wasal Ġaħas, u ħabat għal 
Iżrael. 

24 U Iżrael ħarbtu b'xifer is-sejf, u ħa 
l-art tiegħu minn Arnon sa Ġabbok, sa 
l-art ta' wlied Għammon: għax truf l-art 
ta' wlied Għammon kienu qawwijin. 

25 U Iżrael ħa dawk il-bliet kollha: u 
Iżrael għammar fil-bliet kollha ta' l- 
Amurrin, f'Ħesebon, u fil-bliet ta' taħtha. 

6 Għax Ħesebon kienet il-belt ta' 
Siħon sultan ta' l-Amurrin, li kien ħabat 
għas-sultan ta' Mowab, ta' qablu, u ħadlu 
minn idejh l-art kollha tiegħu sa l-Arnon. 

27 Għalhekk dawk li jqabblu jgħidu: 
Ejjew Ħesebon, ħa tinbena l-belt ta' Siħon, 
u tkun imhejjija: 

Għax nar ħareġ minn Ħesebon, ilsien 
nar mill-belt ta' Siħon; u kiel lil Għar ta' 
Mowab, u s-sidien tal-għoljiet ta' l- 
Arnon. 

29 Ħażin għalik, ja Mowab! Intliftu, 
ja nies ta? Kamos! Reħa lil uliedu maħru- 
bin, u ta l-bniet tiegħu bħala lsiera lil 
Siħon, sultan ta' l-Amurrin. 

30 Iżda aħna tfajna l-vleġeġ tagħna 


fuqhom; Ħesebon saret ħerba sa Dibon, u 
ħarbatniehom sa Nofa, in-nar wasal sa 
Medeba. 

31 U hekk Iżrael qagħad fl-art ta’ 
l-Amurrin, 

32 U Mosè bagħat jitkixxef Ġagħżer, u 
ħadu l-irħula tagħha, u bagħtu 'l barra 
lill-Amurrin, li kienu hemm. 

33 U daru, u telgħu għat-triq ta’ Basan: 
u Għog, sultan ta' Basan, ħareġ għalihom, 
hu, u n-nies kollha tiegħu, biex jiġġieled 
magħhom f'Edrej. 

34 U l-Mulej qal lil Mosċ: La tibżax 
minnu: għax f'idejk irħejt lilu u lin-nies 
tiegħu kollha, u l-art tiegħu; u tagħmillu 
bħal ma għamilt lil Siħon, sultan ta' 
l-Amurrin li kien igħix f'Ħesebon. 

35 U ħabtu għalih, u għal uliedu, u għall- 
poplu tiegħu kollu, sakemm ma baqagħlu 
l-ebda wieħed ħaj: u ħadu l-art tiegħu. 
22 U wlied Iżrael telqu, u waqqfu l- 

kamp fil-witjiet ta' Mowab, in-naħa 
l-oħra tal-Ġurdan, quddiem Ġerko. 

2 U Balaq, bin Sifor, sama’ b'kulma 
għamel Iżrael lill-Amurrin, 

U Mowab baża' ħafna mill-poplu, 
għax kien ta' kotra: u Mowab kien 
imwerwer minn ulied Iżrael. 

4 U Mowab qal lix-xjuħ ta' Midjan: 
Issa dil-kotra tibla’ l-inħawi kollha tagħna, 
bħal ma jibla' gendus il-ħaxix tar-raba'; 
U Balaq, bin Sifor, kien sultan ta' Mowab 
dak iż-żmien. 

5 Għalhekk bagħat messaġġiera għand 
Balgħam, bin Begħor, f'Petor, li qiegħda 
fuq ix-xmara, fl-art ta' wlied niesu, 
isejħulu, u jghidulu: Ara, hawn poplu li 
ħareġ mill-Eġittu: ara, dal-poplu kesa 
wiċċ l-art, u qiegħed biswiti. 

6 Ejja issa, nitolbok, isħitli 'l dal-poplu; 
għax hu wisq qawwi għalija: għandu 
mnejn jirnexxilna nitfgħuh barra mill-art, 
għax jien naf li min tbierku int, ikun 
imbierek, u min tisħtu int, ikun misħut. 

7 U x-xjuħ ta? Mowab, u x-xjuħ ta’ 
Midjan, marru bi ħlas is-saħta f'idejhom; 
u waslu għand Balgħam, u qalulu kliem 
Balaq. 

8 U qalilhom: Oqogħdu l-lejl hawn, u 
nweġibkom kif ikellimni l-Mulej: u 
l-mexxejja ta? Mowab qagħdu ma’ 
Balgħam. 

9 U Alla ġie għand Balgħam, u qal: 
Min huma dawn ir-rġiel li hawn miegħek 7 

10 U Balgħam qal lil Alla: Balaq, bin 
Sifor, sultan ta' Mowab, bagħathomli, 
u qalli: 

11 Ara, hawn poplu li ħareġ mill- 
Eġittu, li kesa wiċċ l-art: ejja issa, isħituli; 
għandi mnejn jirnexxili nkeċċih. 

12 U Alla qal lil Balgħam: La tmurx 
magħhom; la tisħitx lill-poplu: għax huma 
mberkin. 

13 U Balgħam qam filgħodu, u qal lill- 
mexxejja ta' Balaq: Morru lejn artkom; 
għax il-Mulej ma jridx iħallini niġi 
magħkom. 

14 U l-mexxejja ta' Mowab qamu, u 
marru għand Balaq, u qalu: Balgħam ma 
jridx jiġi magħna. 

15 U Balaq raġa? bagħat mexxejja 
oħra, aktar u ogħla minn ta' l-ewwel. 

16 U ġew għand Balgħam, u qalulu: 
Hekk qal Balaq bin Sifor: Tħalli xejn, 
nitolbok, iżommok li tiġi għandi: 

17 Għax jien nimliek b'ġieh kbir, u 
kulma tgħidli nagħmlu: ejja, nitolbok, 
isħitli lil dal-poplu. 

18 U Balgħam wieġeb u qal lill- 
qaddejja ta' Balaq: Jekk jagħtini Balaq 
mimli daru fidda u deheb, ma nistax 
nikser il-kelma tal-Mulej Alla tiegħi, biex 
nagħmel anqas jew aktar. 

19 Għalhekk issa, nitolbok, oqogħdu 
hawn intom ukoll il-lejla, biex inkun naf 
xi jgħidli iżjed il-Mulej. 

20 U Alla ġie għand Balgħam bil-lejl, u 
qallu: La dawn ir-rġiel ġew biex isejħulek, 
qum, u mur magħhom; iżda l-kelma li 
ngħidek jien, dik għamel. 

21 U Balgħam qam filgħodu, u xedd 
il-ħmara tiegħu, u mar mal-mexxejja ta' 
Mowab. 

22 U għadab Alla xegħel għalih talli 
mar: u l-anġlu tal-Mulej qagħadlu fit-triq 
bħala avversarju kontra tiegħu. Issa 
Balgħam kien riekeb il-ħmara tiegħu, u 
ż-żewġ qaddejja tiegħu kienu miegħu. 

23 U l-ħmara rat l-anġlu tal-Mulej 
wieqaf fit-triq, b'sejfu mislut f'idu: u 
lwiet il-ħmara mit-triq, u marret fir-raba’: 
u Balgħam sawwat il-ħmara, biex iġibha 
fit-triq. 

24 Tda l-anġlu tal-Mulej qagħad 
t moghdija qalb id-dwieli, b'ħajt minn 
hawn, u b'ħajt minn hemm. 

25 U malli l-ħmara rat l-anġlu tal- 
Mulej, irtasset mal-ħajt, u rasset riġel 
Balgħam mal-ħajt: u raġa' beda jsaww- 
atha. 

26 U l-anġlu għadda iżjed il-quddiem, 
u qagħad f'post dejjaq, fejn ma kienx 
hemm triq fejn tilwi, u la lejn il-lemin, u 
lanqas lejn ix-xellug. 

27 U malli l-ħmara rat l-anġlu tal- 
Mulej, waqgħet fl-art taħt Balgħam: u 
għadab Balgħam xegħel għaliha, u sawwat 
il-ħmara bil-ħatar. 

28 U l-Mulej fetaħ ħalq il-ħmara, u 
qalet lil Balgħam: X'għamiltlek, biex 
sawwattni s'issa diġà tliet darbiet 2 

29 U Balgħam qal lill-ħmara: Għax 
għamiltni ħaġa tad-daħk: nixtieq li kelli 


sejf f'idi, għax kieku kont noqtlok 
issa. 
30 U l-ħmara qalet lil Balgħam: 


M'iniex jien il-ħmara tiegħek, li fuqha inti 
dejjem irkibt sa Ilum mindu kont tiegħek 2 


Għandi jien il-għada li nagħmillek hekk 7 
U wieġeb: Le. 

31 Imbagħad il-Mulej fetaħ għajnejn 
Balgħam, u ra l-anġlu tal-Mulej wieqaf 
fit-triq, bis-sejf tiegħu mislut f'idu: u 
baxxa rasu, u nxteħet għal wiċċu. 

32 U l-anġlu tal-Mulej qallu: Għaliex 
sawwat il-hmara tiegħek s'issa tliet dar- 
biet? Ara, jien ħriġt biex nilqgħek, għax 
triqtek ħażina quddiemi: 

33 U ratni l-ħmara, u lwiet minn qud- 
diemi dawn it-tliet darbiet: li ma lwietx 
minn quddiemi, kieku sgur s'issa qtiltek, 
u lilha ħallejtha ħajja. 

34 U Balgħam qal lill-anġlu tal-Mulej: 
Dnibt; għax ma kontx naf li int kont 
wieqaf fit-triq kontra tiegħi: għalhekk issa, 
jekk ma jogħġbokx, narġa' lura. 

35 U l-anġlu tal-Mulej qal lil Balgħam: 
Mur ma' dawn ir-rġiel: biss il-kliem li 
ngħidlek, għandek titkellem. U hekk 
Balgħam mar mal-mexxejja ta' Balaq. 

36 U malli Balaq sama' li Balgħam ġej, 
mar jiltaqa' miegħu f'belt ta' Mowab, li 
qiegħda fi truf Arnon, fl-aħħar tat-truf. 

37 U Balaq qallil Balgħam: Ma bagħttx 
jien malajr insejjaħlek? Għaliex ma 
ġejtlix2 Ma nistax tassew nagħtik kull 
gieh? 

38 U Balgħam qal lil Balaq : Hawn jien; 
ġejt għandek: nista’ issa b'xi mod ngħid 
xi ħaġa 7 Il-kliem li Alla jqegħidli f'fommi, 
lilhom ingħid. 

39 U Balgħam mar ma' Balaq, u waslu 
Kirjat-Ħusot. 

U Balaq offra gniedes u ngħaġ, u 
bagħat lil Balgħam, u lill-mexxejja li kienu 
miegħu. 

41 U ġara l-għada, li Balaq ħa lil 
Balgħam, u tellgħu fuq il-għoljiet ta' 
Bagħal; biex minn hemm jara tarf il-kamp 


ta' Iżrael. 

23 U Balgħam, qal lil Balaq: Tbnili 
hawn seba' artali, u hejjili hawn 

seba' għoġiela u seba' kbiex. 

2 U Balaq għamel kif qal Balgħam; u 
Balaq u Balgħam offrew fuq kull altar 
għoġol u kibx. 

3 U Balgħam qal lil Balaq: Oqgħod 
ħdejn l-offerta maħruqa tiegħek, u jien 
immur: għandu mnejn il-Mulej jiġi jiltaqa' 
miegħi: u kulma jurini, ngħidulek. U 
tala' f'post għoli. 

4 U Alla ltaqa’ ma’ Balgħam: u qallu: 
hejjejt seba' altari, u offrejt fuq kull altar 
għoġol u kibx. 

5 U l-Mulej qiegħed il-kliem f'fomm 
Balgħam, u qal: Arġa' mur għand Balaq, 
u għidlu hekk. 

6 U raġa' mar għandu, u, ara, hu kien 
wieqaf ħdejn is-sagrifiċċju tiegħu tal-ħruq, 
hu, u l-mexxejja kollha ta' Mowab. 

7 U Balgħam lissen l-oraklu tiegħu, u 

qal: Balaq ġiebni minn Aram, is-sultan ta' 
Mowab, mill-muntanji tal-lvant, u qalli: 
Ejja isħitli 'l Gakobb! Ejja, idgħi lil Iżrael! 

8 Kif nisħet, lil min ma seħtux Alla? 
Jew kif nidgħi, lil min ma dagħalux il- 
Mulej? 

9 Għax minn fuq ras il-blat narah, u 
minn fuq il-għoljiet inħares lejh: ara, il- 
poplu jgħammar waħdu, u mal-ġnus 
mhux magħdud. 

10 Min jista' jgħodd it-trab ta' Ġakobb, 
u jgħodd ir-raba? waħda minn Iżrael? 
Ħallini mmut il-mewta tat-tajbin, u ħa 
jkun l-aħħar tiegħi bħal tagħhom! 

1l? U Balaq qal lil Balgħam: X'għa- 
miltli2 Jien ħadtek biex tisħet l-egħdewwa 
tiegħi, u, ara, int ma għamiltx ħlief 
berikthom. 

12 U l-ieħor wieġeb u qal: M'għandix 
inqis li nitkellem dak li l-Mulej qiegħed 
f'fommi2 

13 U Balaq qallu: Ejja miegħi, nitol- 
bok, f'post ieħor, minn fejn tista' tara- 
hom: int tara biss tarf minnhom, u ma 
tarahomx kollha: u isħithomli minn 
hemm. 

14 U ġiebu fil-għalqa ta' Sofim, fuq 
ras il-Pisga, u bena seba' altari, u offra 
għoġol u kibx fuq kull altar. 

15 U Bagħlam qal lil Balaq: Oqgħod 
hawn ħdejn l-offerta maħruqa tiegħek, 
waqt li jien nintaqa' mal-Mulej hemm. 

16 U l-Mulej iltaqa' ma' Balgħam, u 
qegħidlu l-kliem f'fommu, u qallu: Arġa' 
mur għand Balaq, u hekk għidlu: 

17 U xħin Balgħam ġie għandu, ara, hu 
kien wieqaf ħdejn l-offerta tiegħu tal-ħruq 
u l-mexxejja ta' Mowab miegħu. U Balaq 
qallu: X'qal il-Mulej ? 

18 U Balgħam lissen l-oraklu tiegħu, u 
qal: Qum, Balaq, u isma'; agħtini widen, 
o bin Sifor! 

19 Mhux raġel Alla, biex jigdeb; jew 
bin il-bniedem, biex jindem: jaqaw igħid, 
u ma jagħmilx? jew iwiegħed, u ma 
jżommx kelmtu ? 

20 Ara, biex inbierek jien ħadt l-ordni: 
bierek hu, u jien ma nistax inraġġa’ lura 
l-barka. 

21 Hu ma jilmaħx ħażen f'Ġakobb, u 
lanqas ra għawl f'Iżrael: il-Mulej, Alla 
tiegħu, miegħu; u l-għajta ta' sultan hi 
fosthom. 

22 Alla ħariġhom mill-Eġittu; hu għali- 
hom bħal qrun ta' gendus salvaġg. 

23 Tassew, mhemmx seħer f'Ġakobb, 
lanqas hemm xi teħbir f'Iżrael: f'waqtu, 
jinghad lil Ġakobb, u lil Iżrael: X'għamel 
Allaf 

24 Ara, il-poplu jqum bħal ljunissa, u 
jirtafa' bħal ljun: ma jimteddx qabel ma 
jkun kiel il-priża tiegħu, u jkun xorob 
demm il-maqtulin. 

25 U Balaq qal lil Balgħam: La tisħtu- 
hom xejn, u la tbirkuhom xejn. 


26 Iżda Balgħam wieġeb, u qal lil 
Balaq: Ma għidtlikx, li kulma jgħid il- 
Mulej, lilu nagħmel 2 

27 U Balaq qal lil Balgħam: Ejja, 
nitolbok, nieħdok f'post ieħor; għandu 
mnejn jogħġbu lil Alla li tisħithomli minn 
hemm. 

28 U Balaq ħa lil Balgħam fuq il- 
quċċata ta' Pegħor, li tħares lejn Ġesimon. 

29 U Balgħam qal lil Balaq: Ibnili 
hawn seba' altari, u hejjili hawn seba' 
għoġiela, u seba' kbiex. 

30 U Balaq għamel kif qallu Balgħam, 
u offra għoġol u kibx fuq kull artal. 

2 U meta Balgħam ra li kien jogħġob 
lill-Mulej ibierek lil Iżrael, ma marx, 

bħal drabijiet oħra, ifittex is-sħarijiet, 

imma dawwar wiċċu lejn id-deżert. 

2 U Balgħam rafa' għajnejh, u ra 'l 
Iżrael igħammar fit-tined tiegħu skond it- 
tribujiet tiegħu; u l-ispirtu t'Alla ġie fuqu. 

3 U lissen l-oraklu tiegħu, u qal: Hekk 
igħid Balgħam, bin Begħor: hekk igħid 
il-bniedem li għandu għajnejh miftuħa: 

4 Hekk igħid min jisma' kliem Alla; li 
jara l-viżjoni ta' Dak li jista' kollox; li 
jaqa' u jinfetħulu għajnejh. 

5 Kemm huma sbieħ it-tined tiegħek, 
o Ġakobb, u l-agħmajjar tiegħek, o 
Iżrael 

6 Bħal widien jinfirxu, bħal ġonna 
ħdejn xi xmara, bħal sabbara li l-Mulej 
ħawwilha, bħal ċedri ħdejn l-ilmijiet. 

7 Ifur l-ilma mis-satal tiegħu, u nislu 
jkun f'kotra ta' ilmijiet, u s-sultan tiegħu 
jogħla aktar minn Agag, u tintrafa' 
s-saltna tiegħu. 

8 Alla li ħarġu mill-Eġittu jagħtih il- 
qawwa ta' gendus salvaġġ: jibla' l-ġnus 
egħdewwa tiegħu, u jfarrak għadamhom, 
u bil-vleġeġ tiegħu jinfidhom. 

9 Jibrek, jimtedd bħal ljun, u bħal 
ljunissa; min iqajmu? Imbierek kull min 
ibierkek: u misħut min jisħtek ! 

10 U għadab Balaq xegħel għal Bal- 
għam, u Balaq ħabbat idejh, u qal lil 
Balgħam: Sejjaħtlek biex tisħet lill- 
egħdewwa tiegħi, u, ara, int berikthom 
għal tliet darbiet. 

11 Għalhekk issa aħrab lejn artek: jien 
kont ħsibt li nimliek b'ġieh kbir; iżda, ara, 
il-Mulej żammek lura minn dal-ġieh. 

12 U Balgħam wieġeb lil Balak: Ma 
għidtilhomx jien lill-messaġġiera tiegħek 
li inti bgħattli, 

13 Li jekk jagħtini Balaq mimli daru 
fidda u deheb, jien ma mmurx kontra 
l-ordni tal-Mulej, biex nagħmel minn rajja 
tajjeb jew ħażin; iżda dak li jgħidli l- 
Mulej, jien ngħid 2 

14 U issa, ara, jien sejjer lejn niesi: 
ejja, mela, u ngħidlek x'għad jagħmel dal- 
poplu lill-poplu tiegħek fiż-żmien li ġej. 

15 U lissen l-oraklu tiegħu, u qal: Hekk 
igħid Balgħam, bin Begħor: hekk igħid 
il-bniedem li għajnejh miftuħa : 

16 Hekk igħid min jisma' kliem Alla; 
li jagħraf il-għerf ta' l-aktar Għoli; li jara 
l-viżjoni ta' Dak li jista' kollox; li jaqa' u 
jinfetħulu għajnejh. 

17 Narah, imma mhux issa: inħares 
lejh, imma mhux qrib: titla' Kewkba 
minn Ġakobb, u jqum Xettru minn 
Iżrael, u jkisser ġnub Mowab, u jeqred 
l-ulied kollha ta' Set. 

18 U Edom ikun wirtu, u Segħir ukoll 
ikun wirt l-egħdewwa tiegħu; u Iżrael 
jagħmel egħmil ta' ħila. 

19 Minn Ġakobb jiġi wieħed isaltan, u 
jeqred dak li jkun fadal mill-belt. 

20 U xħin ra lil Għamaleq, baqa' 
jlissen l-oraklu tiegħu, u qal: L-ewwel fil- 
ġnus hu Għamaleq; iżda tmiemu jkun li 
jinqered għal dejjem. 

21 Imbagħad ra l-Kenin, u lissen l- 
oraklu tiegħu, u qal: Qawwija agħmartek, 
u int tqiegħed fil-blat il-bejta tiegħek. 

22 Madankollu l-Keni jsir ħerba, sa- 
kemm Assur jieħdok fil-jasar. 

23 U raġa' lissen l-oraklu tiegħu, u qal: 
jahasra; min ikun ħaj meta Alla jagħmel 

an! 

24 U jiġu ġfien minn naħa tal-Kittim, 
u jgħakksu lil Assur, u jgħakksu lil 
Għeber, u hu wkoll jintemm għal dejjem. 

25 U Balgħam qam, u telaq, u raġa' 
lura lejn artu: u Balaq ukoll mar għal 
triqtu. 


2 U Iżrael għammar f'Settim, u 
l-poplu beda jiżni mal-bniet ta' 
Mowab. 
2 U huma kienu jistiednu l-poplu għas- 
sagrifiċċji ta' l-allat tagħhom: u l-poplu 
kien jiekol, u jagħti qima lill-allat tagħ- 


om. 

3 U Iżrael ingħaqad ma' Bagħal- 
Pegħor u għadab il-Mulej xegħel għal 
Iżrael. 

4 U l-Mulej qal lil Mosè: Ħu l-mexxejja 
kollha tal-poplu, u għallaqhom quddiem 
il-Mulej f'wiċċ ix-xemx, biex qillet il- 
Mulej tarġa' lura minn Iżrael; 

5 U Mosè qal lill-imħallfin ta’ Iżrael: 
Oqtlu kull wieħed lil dawk li minn niesu 
ngħaqdu ma' Bagħal-Pegħor. 

6 U ara, wieħed minn ulied Iżrael ġie 
u ġieb lil ħutu waħda Midjanija taħt 
għajnejn Mosċ, u taħr għajnejn il-miġem- 
għa ta' wlied Iżrael, li kienu jibku f'bieb 
it-tinda tal-laqgħa. kai 

7 U malli Fineħas, bin Elgħażar, bin 
Arun il-qassis, ra dan, qam minn qalb 
il-miġemgħa, u qabad lanza f'idu; 

8 U daħal wara dak ir-raġel ta' Iżrael 
fit-tinda, u nifidhom it-tnejn, ir-raġel ta' 
Iżrael, u l-mara f'żaqqha. U hekk waqfet 
il-qerda minn qalb ulied Iżrael. 


9 U dawk li mietu fil-qerda kienu 
erbgħa u għoxrin elf. 

10 U l-Mulej kellem lil Mosċ, qallu: 

Il Fineħas, bin Elgħażar, bin Arun 
il-qassis, raġġa' lura qillti minn ulied 
Iżrael, billi kien għajjur għal ġiehi fost- 
hom; u hekk ma qridtx lil ulied Iżrael 
fil-għejra tiegħi. 

12 Għalhekk għid: Ara, jien nagħtih 
il-għaqda tiegħi tas-sliem: 

13 U tkun għalih, u għal nislu warajh, 
għaqda ta' saċerdozju għal dejjem; għax 
kien għajjur għal Alla tiegħu, u għamel 
tpattija għal ulied Iżrael. 

14 Issa isem ir-raġel Iżraelita, li kien 
maqtul mal-mara Midjanija, kien Żimri, 
bin Salu, mexxej ta' familja mit-tribu ta' 
Simgħon. 

15 U isem il-mara Midjanija l-maqtula 
kien Kożbi, bint Sur; hu kien mexxej ta' 
poplu, u ta' waħda mid-djar ta' Midjan. 

16 U l-Mulej kellem lil Mosè, qallu: 

17 Agħmel 
oqtolhom: 

18 Għax huma għamlulkom gwerra 
bil-qerq tagħhom, fil-biċċa ta' Pegħor, u 
fil-biċċa ta' Kożbi, bint il-mexxej ta' 
Midjan, oħthom, li kienet maqtula f'jum 


il-qerda, ħtija ta' Pegħor. 

26 U ġara wara l-qerda, illi l-Mulej 
kellem lil Mose, u lil Elgħażar bin 

Arun il-qassis, billi qal: 

2 Għoddu l-miġemgħa kollha ta' wlied 
Iżrael, mill-għoxrin sena 'l fuq, skond dar 
missirijiethom, dawk kollha li huma tajbin 
għall-gwerra f'Iżrael. 

3 U Mosċ u Elgħażar il-qassis tkellmu 
magħhom fil-witjiet ta' Mowab, ħdejn 
il-Ġurdan, biswit Ġerko, billi qallu: 

4 Għoddu l-poplu, mill-għoxrin 'l fuq; 
bħalma 'l Mulej wissa lil Mosċ u lil ulied 
Iżrael, li ħarġu mill-Eġittu. 

5 Ruben, il-kbir ta’ Iżrael: ulied Ruben; 


gwerra lil Midjanin, u 


Ħanok, li minnu ħarġet il-familja tal- 
Ħanokin: minn Pallu, il-familja tal- 
Palluwin : 

6 Minn Ħesron, il-familja tal-Ħes- 


ronin: minn Karmi, il-familja tal-Karmin; 

7 Dawn huma l-familji tar-Rubenin: 
u dawk li ngħaddu minnhom kienu tlieta 
u erbgħin elf, seba' mija u tletin. 

8 Ulied Pallu, Elijab. 

9 Ulied Elijab: Nemwel, u Datan, u 
Abiram. Dan hu dak Datan u dak Abiram, 
li kienu maħturin mill-miġemgħa, li qamu 
għal Mosè, u għal Arun, mal-ġemgħa ta’ 
Koraħ, meta ħaduha mal-Mulej. 

10 U l-art fetħet ħalqha, u belgħet 
Jilhom u 'l Koraħ, u mietet dik il-ġemgħa 
meta ħaraq in-nar il-mitejn u ħamsin 
raġel: u servew ta' eżempju. 

11 Iżda wlied Koraħ ma mitux. 

12 Ulied Simgħon. skond. il-familji 

tagħhom: minn Nemwel, il-familja tan- 

Nemwelin: minn Ġamin, il-familja tal- 
aminin: minn Ġakin, il-familja tal- 
akinin: 

13 Minn Żeraħ, il-familja taż-Żeraħin; 
minn Sawl, il-familja tas-Sawlin. 

l4 Dawn huma l-familji ġejjin minn 
Simgħon; tnejn u għoxrin elf u mitejn. 

15 Ulied Gad, skond il-familji tagħ- 
hom: minn Sefon, il-familja tas-Sefonin: 
minn Ħaġġi, il-familja tal-Ħaġġin: minn 
Suni, il-familja tas-Sunin: 

16 Minn Ożni, il-familja ta' l-Ożnin: 
minn Għeri, il-familja tal-Għerin: 

17 Minn Arod, il-familja ta' l-Arodin: 
minn Areli, il-familja ta' l-Arelin. 

18 Dawn huma l-familji ta' wlied Gad, 
skond dawk li kienu magħdudin minn- 
hom, erbgħin elf u ħames mitt raġel. 

19 Ulied Ġuda kienu Għer u Onan: 
u Għer u Onan mietu f'art Kangħan. 

20 U wlied uda skond. il-familji 
tagħhom kienu: minn Sela, il-familja tas- 
Selanin: minn Fares, il-familja tal-Faresin: 
minn Żeraħ, il-familja taż-Żeraħin. 

21 U wlied Fares kienu: Minn Ħesron, 
il-familja tal-Ħesronin: minn Ħamul, il- 
familja tal-Ħamulin. 

22 Dawn huma l-familji ta' Ġuda, 
skond dawkli kienu magħdudin minnhom, 
sitta u sebgħin elf u ħames mitt raġel. 

23 Minn ulied Issakar skond il-familji 


tagħhom: minn Tola, il-familja tat- 
Tolagħin: minn Puwa, il-familja tal- 
Puwin: 


24 Minn Ġasub, il-familja tal-Ġasubin: 

minn Simron, il-familja tas-Simronin. 

Dawn huma l-familji ta' Issakar, 
skond dawk li kienu magħdudin minn- 
hom, erbgħa u sittin elf u tliet mija. 

26 Ulied Żebulun, skond. il-familji 
tagħhom: minn Sered, il-familja tas- 
Seredin: minn Elon, il-familja ta’ l-Elonin: 
minn Ġaħlel, il-familja tal-Ġaħlenin. 

27 Dawn huma l-familji ta' Żebulun. 
skond dawk li kienu magħdudin minn- 
hom, sittin elf u ħames mitt raġel. 

28 Ulied Ġużepp, skond il-familji tagħ- 
hom, kienu Manasse u Efrajm. 

29 Minn ulied Manasse: min Makir, 
il-familja tal-Makirin. U Makir wiled il- 
Gilgħad, u minn Gilgħad ġejja il-familja 
tal-Gilgħadin. 

30 Dawn huma wlied Gilgħad: minn 
Ġeżer, il-familja tal-Ġeżerin: minn Ħeleq, 
il-familja tal-Ħeleqin: 

31 Minn Asrijel, il-familja ta? l-Asri- 
jelin: minn Sikem, il-familja tas-Sikemin: 

2 Min Semida, tas-Semidagħin: minn 
Ħefer, il-familja tal-Ħeferin. 

3 U Selofeħad bin Ħefer ma kellux 
tfal subjien, imma bniet, u kien jisimhom 
il-bniet ta' Selofeħad: Maħla, Nogħa, 
Ħogla, Milka, u Tirsa. 

34 Dawn luma l-familji ta? Manasse, u 


dawk li kienu magħdudin minnhom kienu 
tnejn u ħamsin elf u seba’ mitt raġel. 

5 Dawn huma wlied Efrajm, skond 
il-familja tagħhom: minn Sutelaħ, il- 
familja tas-Sutelħin: minn Beker, il-familja 
tal-Bekrin: minn Taħan, il-familja tat- 
Taħanin. 

36 Dawn huma wlied Sutelaħ: minn 
Għeran, il-familja tal-Għeranin. 

37 Dawn huma l-familji ta' wlied 
Efrajm, skond dawk li kienu magħdudin 
minnhom, tnejn u tletin elf u ħames mitt 
raġel. Dawn huma wlied Ġużepp, skond 
il-familji tagħhom. 

38 Ulied Benjamin, skond. il-familji 
tagħhom: minn Bela', il-familja tal- 
Belgħin: minn Asbel, il-familja ta' l- 
Asbelin: minn Aħiram, il-familja ta' 
l-Aħiramin. 

39 Minn Sufam, il-familja tas-Sufamin: 
minn Ħufam, il-familja tal-Ħufamin. 

40 U kienu wlied Bela': Ard u Nagħ- 
man: minn Ard, il-familja ta' l-Ardin: u 
minn Nagħman, il-familja tan-Nagħmin. 

41 Dawn huma wlied Benjamin, skond 
il-familji tagħhom: u dawk li kienu magħ- 
dudin minnhom kienu jgħoddu ħamsa u 
erbgħin elf u sitt mitt raġel. 

42 Dawn huma wlied Dan, skond il- 
familji tagħhom: minn Suħam, il-familja 
tas-Suħamin. Dawn huma l-familji ta' 
Dan, skond il-familji tagħhom. 

43 Il-familji kollha tas-Suħamin skond 
dawk li kienu magħdudin minnhom, 
kienu erbgħa u sittin elf u erba' mitt 
raġel. l 

44 Ulied Aser, skond il-familji tagħ- 
hom: minn Ġimna, il-familja tal-Ġimnin: 
minn Gesswi, il-familja tal-Ġesswin: minn 
Berigħa, il-familja tal-Berigħin. 

45 Minn ulied Berigħa: minn Ħeber, 
il-familja tal-Ħebrin: minn Malkijel, il- 
familja tal-Malkijelin. 

46 U bint Aser kien jisimha Sara. 

47 Dawn huma l-familji ta? wlied Aser, 
skond dawk li kienu magħdudin minn- 
hom: u jgħoddu tlieta u ħamsin elf u erba' 
mitt raġel. 

48 Ulied Naftali, skond il-familji tagħ- 
hom: Minn Ġaħsel il-familja tal-Ġaħselin: 
minn Guni, il-familja tal-Ġunin: 

49 Minn Ġeser, il-familja tal-Ġesrin: 
minn Sillem, il-familja tas-Sillemin. 

50 Dawn huma l-familji ta' Naftali, 
skond il-familji tagħhom: u dawk li 
ngħaddu minnhom kienu ħamsa u erbgħin 
elf u erba' mitt raġel. 

5I Dawn huma wlied Iżrael, li kienu 
magħdudin: sitt mitt elf u wieħed u seba' 
mija u tletin. 

52 U l-Mulej kellem lil Mosċ, qallu : 

53 Lil dawn tqassam l-art, b'wirt, 
skond għadd ismijiethom. 

54 Lil min hu ta' għadd kbir, agħtih 
wirt kbir: u lil min hu żgħir, wirt żgħir: 

lil kulħadd jingħata wirt skond il-magħ- 
dudin tiegħu. 

55 Madankollu, l-art tinqasam bix- 
xorti: skond ismijiet it-tribujiet ta' missiri- 
jiethom, jirtuha. 

6 Bix-xorti taqsmu wirt l-art bejn il- 
kbir u ż-żgħir. 

57 U dawn huma l-Leviti magħdudin 
skond il-familji tagħhom: minn Gerson, 
il-familja tal-Ġersonin; minn Keħat, il- 
familja tal-Keħatin: minn Merari, il- 
familja tal-Merarin. 

58 Dawn huma l-familji tal-Leviti: il- 
familja tal-Lebnin, il-familja tal-Ħebronin, 
il-familja tal-Maħlin, il-familja tal-Musin, 
il-familja tal-Koraħin. U Keħat wiled lil 

ħamram. s 

59 U isem mart Għamram kien Ġoke- 
bed, bint Levi, u twelditlu fl-Eġittu; u 
wildet lil Għamram, lil Arun, u lil Mose, 
u lil Mirjam oħthom. 

0 Lil Arun twieldu Nadab, Abihu, 
Elgħażar, u Itamar. 

61 U Nadab u Abihu mietu, huma u 
joffru nar barrani quddiem il-Mulej. 

62 U dawk li kienu magħdudin minn- 
hom kienu tlieta u għoxrin elf, kollha rġiel 
minn xahar 'il fuq: għax ma kinux magħ- 
dudin qalb ulied Iżrael, għax ma kien 
mogħti lilhom l-ebda wirt fost ulied 
Iżrael. 

63 Dan hu għadd ulied Iżrael, li kienu 
magħdudin minn Mosè u Elgħazar il- 
qassis fil-witjiet ta' Mowab, ħdejn 
il-Ġurdan, biswit Ġerko. 

64 Iżda fost dawn ma kien hemm ħadd 
mill-magħdudin ta' Mosċ u Arun il-qassis, 
li kienu għaddu lil ulied Iżrael fid-deżert 
ta' Sinaj. 

65 Għax il-Mulej kien qal għalihom: 
Sgur li jmutu fid-deżert. U ma baqa' ħadd 
minnhom, ħlief Kaleb, bin Ġefunne, u 


Ġożwe, bin Nun. 

27 Imbagħad resqu l-bniet ta' Selofe- 
ħad, bin Ħefer, bin Gilgħad, bin 

Makir, bin Manasse, mill-familji ta' 

Manasse, bin Gużepp, li kien jisimhom: 

Maħla, Nogħa, Ħogla, Milka u Tirsa. 

2 U qagħadu quddiem Mosè, u 
quddiem Elgħażar il-qassis, u quddiem 
il-mexxejja u l-miġemgħa kollha, fil-bieb 
tat-tinda tal-laqgħa, igħidu: 

3 Miet missierna fix-xagħri, iżda ma 
kienx mal-ġemgħa ta' dawk li nġemgħu 
kontra l-Mulej, fil-ġemgħa ta' Koraħ; iżda 
miet fi dnubu, u ma kellux subjien. 

4 Għaliex isem missierna għandu jitneħ- 
ħa minn fost il-familja tiegħu, la ma 
kellu ebda tifel? Agħtina, mela, biċċa art 
tagħna qalb ħut missierna. 

5 U Mosè ġieb il-biċċa tagħhom qud- 
diem il-Mulej. 

6 U l-Mulej kellem lil Mosċ, qallu: 


7 Sewwa qalu l-bniet ta' Selofeħad: 
Iva, int tagħtihom biċċa art b'wirt qalb 
ħut missierhom; u tgħaddi wirt missier- 
hom lilhom. 

8 U tkellem lil ulied Iżrael, tgħidilhom: 
Jekk raġel imut, u ma jkollux subjien, 
intom tgħaddu l-wirt tiegħu lil bintu. 

9 U jekk ma jkollux bniet, tagħtu l-wirt 
tiegħu lil ħutu. 

10 U jekk ma jkollux ħutu, 
l-wirt tiegħu lil ħut missieru. 

11 U jekk missieru ma jkollux ħutu, 
tagħtu l-wirt tiegħu lill-eqreb wieħed li 
jiġi minnu, mill-familja tiegħu, u jirtu hu. 
Hu dan ikun għal ulied Iżrael statut u 
ordinanza bħal ma ordna l-Mulej lil 
Mosċ. 

12 U l-Mulej qal lil Mosċ: Itla’ fuq il- 
muntanja ta' Għabarim, u ħares lejn l-art 
li jien tajt lil ulied Iżrael. 

13 U malli tkun rajtha, tinġabar ma' 
niesek int ukoll, bħal ma nġabar Arun 

k 


tagħtu 


uk. 

14 Għax intom ixxewwixtu kontra 
kelmti fid-deżert ta' Żin, meta qamet il- 
miġemgħa, u ma wrejtux il-qdusija tiegħi 
fl-ilma quddiem għajnejhom: dan hu l- 
ilma ta' Meriba f'Kades, fid-deżert ta' 

Mn. 

15 U Mosè kellem lill-Mulej, qallu: 

16 Ħalli l-Mulej, Alla ta' l-ispirti tal- 
hajjin kollha, iqiegħed raġel fuq il miġem- 
għa, 

17 Li jista' joħroġ quddiemhom, u li 
jista' jidħol quddiemhom, li joħroġhom u 
jdaħħalhom; biex il-miġemgħa tal-Mulej 
ma tkunx bħal merħla li m'għandhiex raj. 

18 U l-Mulej qal lil Mosċ: Ħu 'l Ġożwċ 
bin Nun, raġel li fih hemm l-ispirtu, u 
qiegħed idek fuqu; 

19 U qiegħdu quddiem Elgħażar il- 
qassis, u quddiem il-miġemgħa kollha; u 
aghtih l-ordnijiet tiegħek quddiem għajnej- 

om. 

20 U agħti lilu mill-awtoritå tiegħek, 
biex jisimgħu minnu il-miġemgħa kollha 
ta’ Iżrael. 

21 U joqgħod quddiem Elgħażar il- 
qassis, li jistaqsilu quddiem il-Mulej xi 
jgħid l-Urim: u għall-kelma tiegħu 
joħorġu, u għall-kelma tiegħu jidħlu, kemm 
hu u kemm l-ulied kollha ta' Iżrael, u 
l-miġemgħa kollha miegħu. 

22 U Mosċ għamel bħal ma ordnalu 
l-Mulej: u ħa lil Ġożwċ, u qiegħdu qud- 
diem Elgħażar il-qassis, u quddiem il- 
miġemgħa kollha: 

23 U qiegħed idejh fuqu, u tah il- 
ħakma, bħal ma ordna l-Mulej permezz 
ta' Mosċ. 


28 U l-Mulej kellem lil Mosċ, qallu: 
2 Ordna lil ulied Iżrael, u għidil- 
hom: Qisu li tagħtuni, f'waqthom, l-offerta 

tiegħi, u l-ikel li għandu jinħaraq għalija 
b'riħa ħelwa. 

3 U tghidilhom: Din hi l-offerta 
magħmula bin-nar li intom toffru lill- 
Mulej: żewġ hrief ta' l-ewwel sena, bla 
difett, kuljum, bħala offerta maħruqa għal 
dejjem. 

4 Ħaruf wieħed toffruh filgħodu; u 
l-ħaruf l-ieħor toffruh fil-ghabex tal- 
għaxija. 

5 U l-għaxra waħda ta’ efa smid, bħala 
offerta tal-qamh, mibxuxa bi rbigħa ta' 
żejt misħuq. 

6 Hi ofterta maħruqa ta? dejjem, li 
kienet offruta fuq il-muntanja Sinaj, 
b'riha tfuħ, sagrifiċċju maghmut bin-nar 
lill-Mulej. 

7 U t-tiswib taghha jkun rbigħa ta' hin 
għal kull ħaruf: fil-post imqaddes inti 
ssawwab it-tiswib ta' l-inbid safi lill-Mulej. 

8 U l-ħaruf l-ieħor toffrih fil-għabex tal- 
għaxija: bhall-offerta tal-qamħ ta' fil- 
għodu, u bħat-tiswib tiegħu, toffrih: 
sagrifiċċju magħmul bin-nar, b'riħa tfuħ 
lill-Mulej. 

9 U nhar ta' Sibt, żewġ ħrief ta' l-ewwel 
sena bla difett, u żewġ egħxur smid bħala 
offerta tal-qamħ, miblul biż-żejt, u 
t-tiswib tieghu: 

10 Din hi l-offerta tal-ħruq, għal kull 
nhar ta' Sibt, barra mill-offerta maħruqa 
ta' kuljum, u t-tiswib tagħha. 

fl-ewwel tax-xhur tagħkom, toffru 
offerta maħruqa lill-Mulej: żewġ għoġiela, 
u kibx, seba' hrief ta' l-ewwel sena bla 
difett. 

12 U tliet egħxur smid, għall-offerta tal- 
qamħ, miblul biż-żejt, għal kull għoġol; 
u żewġ eghxur smid, ghall-offerta tal- 
qamħ, miblul biż-żejt, għal kull kibx; 

13 U għaxra waħda smid, miblul biż- 
żejt, għall-offerta tal-qamħ, għal kull 
ħaruf; offerta tal-ħruq, b'riħa tfuħ, 
sagrifiċċju magħmul bin-nar lill-Mulej. 

14 U t-tiswib tagħhom ikun nofs hin 
inbid għal kull għoġol, u t-tielet waħda ta' 
hin għall-kibx, u r-raba' waħda ta' hin 
għall-ħaruf: din hi l-offerta maħruqa ta' 
kull xahar ma' tul xhur is-sena. 

5 U bodbod. għas-sagrifiċċju għad- 
dnub lill-Mulej ikun offrut, barra mill- 
offerta tal-ħruq ta' kuljum u t-tiswib 
tagħha. 

16 U 
il-għid 

17 


fl-erbatax ta' l-ewwel xahar, ikun 

tal-Mulej. 

l-ħmistax ta' dax-xahar ikun għid, 

għal sebat ijiem jittiekel ħobż bla ħmira. 
8 L-ewwel jum ikun laqgħa mqaddsa; 

la tagħmlu l-ebda xogħol ta' ħaddiema 

dak in-nhar. 

19 Iżda toffru sagrifiċċju magħmul bin- 
nar bħala offerta tal-ħruq lill-Mulej; żewġ 
għoġiela, kibx, u seba' ħrief ta' sena: u 
jkunulkom bla difett. 

20 U l-offerta tagħhom tal-qamħ tkun 





fel 


tas-smid miblul biż-żejt: tliet egħxur għal 
kull għoġol; żewġ egħxur għal kull kibx; 

21 U għaxra waħda għal kull ħaruf, 
għas-seba' ħrief: 

22 U bodbod għall-offerta tad-dnub, 
bħala offerta biex jitgħattew dnubietkom. 

3 U dawn toffruhom barra l-offerta 
mahruqa ta' filghodu, li hi offerta maħruqa 
ta' kuljum. 

.24 Offru dawn il-ħwejjeġ kuljum, f'kull 
wieħed mis-sebat ijiem; ikel is-sagrifiċċju 
magħmul bin-nar, b'riħa tfuħ ghall-Mulej: 
offruh barra l-offerta maħruqa ta' kuljum, 
u t-tiswib tagħha. 

25 U fis-seba' jum ikollkom laqgħa 
mqaddsa; u ma taghmlu l-ebda xoghol ta' 
ħaddiema. 

26 F'jum l-ewwel frott, meta ġġibu 
offerta ġdida tal-qamħ lill-Mulej, f'għid 
il-ġmiegħ, ikollkom laqgħa mqaddsa; u 
ma tagħmlu l-ebda xogħol ta' ħaddiema. 

27 Iżda toffru offerta tal-hruq, ta' riħa 
tfuħ lill-Mulej: żewġ għoġiela, kibx, u 
seba' ħrief ta' l-ewwel sena; 

28 U l-offerta tugħhom tal-qamħ, smid 
miblul biż-żejt, tliet egħxur għal kull 
għoġol, u żewġ egħxur għal kull kibx, 

29 Għaxra waħda għal kull wieħed 
mis-seba' ħrief; 

30 U bodbod, biex tagħmlu offerta ħa 
tgħattu dnubietkom. 

31 Toffruhom barra mill-offerta maħ- 

uqa ta' kuljum, u l-offerta tal-qamħ 
tagħha, u t-tiswib tagħhom: qisu li 
ikunulkom bla difett. 


2 U fis-seba' xahar, fl-ewwel jum tax- 
xahar, ikollkom laqgħa mqaddsa; 

u l-ebda xogħol ta' ħaddiema ma tagħmlu: 

ikun jum ta' daqq it-trombi għalikom. 

2 U intom toffru offerta tal-hruq, 
b'riħa tfuħ lill-Mulej; għoġol, kibx, u seba' 
ħrief ta' l-ewwel sena, bla difett. 

3 U l-offerta tal-qamħ tagħhom tkun 
tas-smid, miblul biż-żejt, tliet egħxur 
għaill-għoġol, u żewġ egħxur għall-kibx, 

4 U għaxra waħda għal kull wieħed 
mis-seba' ħrief: 

S U bodbod. għas-sagrifiċċju għad- 
dnub, biex tagħmlu offerta ħa tgħattu 
dnubiethom. 

6 Barra mill-offerta tal-ħruq ta' kull 
xahar, u l-offerta tal-qamħ tagħha, u 
l-offerta tal-ħruq ta' kuljum, u l-offerta 
tal-qamħ tagħha, u t-tiswib tagħhom, 
skond l-ordinanza tagħhom, b'riħa tfuħ, 
sagrifiċċju magħmul bin-nar lill-Mulej. 

7 U jkollkom fil-għaxra tas-seba' xahar 
laqgħa mqaddsa; u tgħakksu lilkom 
infuskom: l-ebda xogħol ma tagħmlu dak 
in-nhar. 

8 Iżda toffru offerta maħruqa lill-Mulej, 
b'riħa tfuħ; għoġol, kibx, u seba' ħrief ta' 
l-ewwel sena, u qisu li jkunu bla difett. 

9 U l-offerta tal-qamħ tagħhom tkun 
tas-smid, miblul biż-żejt; tliet egħxur 
għall-għoġol, żewġ egħxur għall-kibx, 

10 U għaxra waħda għal kull wieħed 
mis-seba' ħrief: 

II U bodbod għas-sagrifiċċju għad- 
dnub; barra mis-sagrifiċċju għall-maħfra 
tad- dnubiet, u l-offerta tal-ħruq ta' kuljum, 
u l-offerta tal- qamħ tagħha, u t-tiswib tagħ- 
hom. 

12 U fil-ħmistax tas-seba' xahar ikoll- 
kom laqgħa mqaddsa; u intom ma 
tagħmlu l-ebda xogħol ta' ħaddiema, u 
tagħmlu għid f'ġieh il-Mulej għal sebat 
ijiem: 

13 U toffru offerta tal-ħruq, sagrifiċċju 
magħmul bin-nar, b'riħa tfuħ lill-Mulej; 
tlittax il-għoġol, żewġ kbiex, u erbatax-il 
ħaruf ta' l-ewwel sena, bla difett: 

14 U l-offerta tal- qainħ tagħhom tkun 
tas-smid, miblul biż-żejt, tliet egħxur għal 
kull wieħed mit-tlittax-il għoġol, żewġ 
egħxur għal kull wieħed miż-żewġ kbiex, 

15 U għaxra waħda għal kull wieħed 
mill-erbatax-il ħaruf: 

16 U bodbod għas-sagrifiċċju għad- 
dnub; barra mill-offerta tal-ħruq ta' 
kuljum, u l-offerta tal-qamħ, u t-tiswib 
tiegħu. 

17 U t-tieni jum, toffru tnax- il għoġol, 
żewġ kbiex, u erbatax-il ħaruf ta' l-ewwel 
sena, bla difett. 

18 U l-offerta tal-qamħ tagħhom, u 
t-tiswib tagħhom għall-għoġiela, għall- 
kbiex, u għall- ħrief, tkun skond il-għadd 
tagħhom, u skond ir-reguli stabbiliti. 

19 U bodbod għas-sagrifiċċju għad- 
dnub; barra mill-offerta tal-ħruq ta' kul- 
jum, u l- offerta tal-qamħ tiegħu, u t-tiswib 
tagħhom. 

20 U fit-tielet jum, ħdax-il għoġol, żewġ 
kbiex, u erbatax-il ħaruf ta' l-ewwel sena, 
bla difett; 

21 U l-offerta tal-qamħ tagħhom, u 
t-tiswib tagħhom għall-għoġiela, għall- 
kbiex u għall-ħrief, ikunu skond il-għadd 
tagħhom, u skond ir-reguli stabbiliti. 

22 U bodbod għas-sagrifiċċju għad- 
dnub; barra offerta maħruqa ta' kuljum, u 
l-offerta tal-qamħ tiegħu, u t-tiswib tiegħu. 

23 U fir-raba' jum għaxar għoġiela, 
żewġ kbiex, u erbatax-il ħaruf ta’ l-ewwel 
sena, bla difett: 

24' Bl-offerta tal-qamħ tagħhom, u t- 
tiswib tagħhom għall-għoġiela, għall- 
kbiex, u għall-ħrief, ikunu skond il-għadd 
tagħhom, u skond ir-reguli stabbiliti. 

25 U bodbod għas-sagrifiċċju għad- 
dnub; barra mill-offerta tal-ħruq ta' 
kuljum, u l-offerta tal-qamħ tiegħu, u t- 
tiswib tiegħu. 

26 Fil-ħames jum toffru disa' għoġiela, 
żewġ kbiex, u erbatax-il ħaruf ta' sena, 
bla difett: 

27 U l-offerta tal-qamħ tagħhom, u 





t-tiswib tagħhom għall-għoġiela, għall- 
kbiex u għall-ħrief, ikunu skond il-għadd 
tagħhom, u skond ir-reguli stabbiliti. 

28 U bodbod għas- sagrifiċċju għad- 
dnub; barra l-offerta tal-ħruq ta' kuljum, u 
l-offerta tal-qamħ tiegħu, u t-tiswib 
tiegħu. l 

29 U fis-sitt jum, tmien għoġiela, żewġ 


kbiex, u erbatax-il ħaruf ta? sena, bla 
difett: 

30 U l-offerta tal-qamħ tagħhom, u 
t-tiswib tagħhom għall-għoġiela. għall- 


kbiex u għall-ħrief, tkun skond il-għadd 
tagħhom, u skond ir-reguli stabbiliti. 

31 U bodbod għas-sagrifiċċju għad- 
dnub: barra mill-offerta tal-ħruq ta' 
kuljum, u l-offerta tal-qamħ tiegħu, u 
t-tiswib tiegħu. 

32 U fis-seba' jum. seba' għoġiela, 
żewġ kbiex, u erbatax-il ħaruf ta' l-ewwel 
sena, bla difett: 

33 U l-offerta tal-qamħ tagħħom u 
t-tiswib tagħhom għall-għoġiela, għall- 
kbiex u għall-ħrief, ikunu skond il-għadd 
tagħhom, u skond ir-reguli stabbiliti. 

34 U bodbod għas-sagrifiċċju għad- 
dnub; barra mill-offerta tal-ħruq ta' 
kuljum, u l-offerta tal-qamħ tiegħu, u 
t-tiswib tiegħu. 

35 It-tmien jum ikollkom laqgħa mqad- 
dsa: l-ebda xogħol ta' ħaddiema ma 
tagħmlu dak in-nhar: 

36 Iżda toffru offerta tal-ħruq, sagri- 
fiċċju magħmul bin-nar, b'riħa tfuħ lill- 





Mulej: għoġol, kibx, seba' ħrief ta' 
l-ewwel sena, bla difett. 
37 L-offerta tal-qamħ tagħhom, u 


t-tiswib tagħhom għall-għoġol, għall-kibx, 
u għall-ħrief, ikunu skond. il-għadd 
tagħħom, u skond ir-reguli stabbiliti. 

38 U bodbod għas-sagrifiċċju għad- 
dnub: barra l-offerta tal-ħruq ta' kuljum, 
u l-offerta tal-qamħ tiegħu, u t-tiswib 
tiegħu. 

39 Dawn il-ħwejjeġ tagħmlu fl-għidien 
tagħkom lill-Mulej, barra mill-wegħdiet 
tagħkom, u barra milli tagħtu minn 
rajkom, għall-offerti maħruqin tagħkom, 
u għall-offerti tagħkom tal-qamħ, u għat- 
tiswib tagħkom, u għas-sagrifiċċji tagħ- 
kom tas-sliem. 

40 U Mosè kellem lil ulied Iżrael, 
skond kulma ordnalu il-Mulej. 


3 U Mosċ kellem lill-kapijiet tat- 
tribujiet ta' wlied Iżrael, qalilhom: 
Dan hu li ordna l-Mulej. 

2 Jekk wieħed jagħmel wegħda lill- 
Mulej, jew jaħlef li jorbot ruħu b'rabta; 
m'għandux jonqos minn kelmtu: skond 
kulma ħareġ minn fommu jagħmel. 

3 Jekk mara wkoll tagħmel wegħda 
lill-Mulej, u tintrabat b'rabta, meta 
għadha xebba f'dar missierha; 

4 U missierha jisma? bil-wegħda 
tagħha, u bir-rabta li biha rabtet ruħha, 
u missierha ma jgħidilha xejn, il-wegħdi 
tagħha kollha jkunu jiswew, u l-irbit kollu 
li bih rabtet ruħha, jiswa. 

5 Iżda jekk missierha ma jħallihiex dak 
in-nhar li jisma'; l-ebda waħda mill- 
wegħdi tagħha, jew mir-rabtiet tagħha li 
biha rabtet ruħha ma jiswew: u l-Mulej 
jaħfrilha, għax missierha ma ħallihiex. 

6 U jekk tiżżewweġ, wara li tkun 
għamlet il-wegħda, jew ħarġet xi kelma 
bla ħsieb minn xofftejha, li biha rabtet 
ruħha; 

7 U żewġha jisma' dan, u ma jgħidilha 
xejn dak in-nhar li jisma’: il-wegħdi tagħha 
jiswew, u l-irbit li bih rabtet ruħha jiswa. 

8 Iżda jekk żewġha ma jgħidilha xejn 
dak in-nhar li jisma', iħassar il-wegħda li 
għamlet, u dak li ħareġ minn xofftejha bla 
ħsieb, li bih rabtet ruħha: u l-Mulej 
jaħfrilha. 

9 Imma kull wegħda ta' armla, u ta' 
dik li hi iddivorzjata, li bihom rabtu 
ruħhom, jiswew. 

10 U jekk mara tagħmel wegħda f'dar 
żewġha, jew torbot ruħha b'ħalfa; 

l U jisma? żewġha, u ma jgħidilha 
xejn, u ma jħassrilha xejn; il-wegħdi 
tagħha kollha jiswew, u l-irbit kollu li bih 
rabtet ruħha, jiswa. 

12 Iżda jekk żewġha jħassarhom dak 
in-nħar li jisma? bihom; kulma ħareġ 
minn xofftejha dwar il-wegħdi tagħha, jew 
dwar ir-rabta ta' ruħha, ma jiswiex: 
żewġha ħassarhom; u l-Mulej jaħfrilha. 

13 Kull wegħda, u kull ħalfa biex 
tgħakkes ruħha, żewġha jista' jwettaqha, 
jew żewġha jista' jxejjinha. 

14 Iżda jekk żewġha jibqa' sieket għal 
kollox magħha minn jum għal ieħor; 
imbagħad iwettaq il-wegħdi kollha tagħha, 
jew l-irbit kollu tagħha, li għandha fuqha: 
iwettaqhom, għax ma qal xejn dak in-nhar 
li sama' bihom. 

15 Iżda jekk iħassarhom wara li sama' 
fuqhom; fuqu tkun il-ħtija tagħha. 

16 Dawn huma l-istatuti, li l-Mulej ta 
lill-Mose, bejn raġel u martu, u bejn 
missier u bintu, li tkun għadha xebba f'dar 


missierha. 
31 U l-Mulej kellem lil Mosè, qallu: 
2 Ħa jitħallsu wlied Iżrael minn fuq 

il-Midjanin, u wara tinġabar ma' niesek. 

3 U Mosċ kellem lill-poplu, qallu: 
Armaw. xi rġiel minn fostkom għall- 
gwerra, ħa jaħbtu għall-Midjanin, biex 
jitħallas il-Mulej minn fuq Midjan. 

4 Minn kull tribu elf, mit-tribujiet 
kollha ta' Iżrael, tibgħatu għall-gwerra. 

5 Għalhekk taw mill-eluf ta’ Iżrael, elf 
minn kull tribu; tnax-il elf raġel, armati 
għall-gwerra. 


6 U Mosċ bagħathom elf minn kull 
tribu għall-gwerra, huma u Fineħas, bin 
Elgħażar, il-qassis, bil-għodod imqaddsa, 
u bit-trombi li jżarżru f'idejh. 

7 U tqabdu mal-Midjanin, bħal ma 
ordna l-Mulej lil Mosċ; u qatlu lill-irġiel 
kollha. 

8 U qatlu wkoll, mal-maqtulin, lis- 
slaten ta' Midjan: Evi, Rekem, Sur, Ħur, 
u Reba', ħames slaten ta' Midjan; u lil 
Balgħam, bin Begħor, qatluh bis-sejf. 

9 U wlied Iżrael ħadu maqbudin lin- 
nisa Midjanin kollha, u liż-żgħar tagħhom, 
u l-imrieħel tagħhom, u ħadu l-bhejjem 
tagħhom kollha, u l-imrieħel tagħhom 
kollha, u ġidhom kollu. 

10 U l-bliet tagħhom kollha fejn kienu 
jgħammru, u l-kampijiet tagħhom kollha, 
ħarquhom bin-nar. 

ll U ħadu kulma ħatfu, u l-priża 
kollha, kemm nies, u kemm bhejjem. 

12 U ġiebu għand Mosè, u għand 
Elgħażar il-qassis, u għand il-miġemgħa 
ta' wlied Iżrael, lin-nies maqbudin, u 
l- -priża, u dak li ħatfu, fil-kamp fil-witjiet 
ta' Mowab, ħdejn il-Ġurdan, biswit Ġerko. 

13 U Mosè, u Elgħażar il-qassis, u 
l-mexxejja kollha tal-miġemgħa, ħarġu biex 
jiltaqgħu magħhom barra mill-kamp. 

U Mose għadab għall-kmandanti ta’ 
l-eżerċti, għall-kaptani ta' l-eluf, u għall- 
kaptani tal-mijiet, li ġew mit-taqbida. 

IS U Mose qalilhom: Ħallejtu ħajjin 
in-nisa kollha 2 

16 Araw, huma kienu li fuq il-kliem ta' 
Balgħam, ġibdu lil ulied Iżrael biex 
jidinbu kontra l-Mulej fil-biċċa ta Pegħor, 
u saret dik il-qerda fil-miġemgħa tal- 
Mulej. 

17 Għalhekk issa, oqtlu lit-tfal kollha 
rġiel fost iż-żgħar tagħhom, u oqtlu kull 
mara li kellha x'taqsam ma' raġel billi 
mteddet miegħu. 

18 Iżda t-tfal kollha nisa, li ma kell- 
homx x'jaqsmu ma' raġel billi mteddu 
miegħu, ħalluhom ħajjin għalikom. 

19 U intom oqogħdu barra mill-kamp 
sebat ijiem: kull min qatel lil xi ħadd, jew 
mess xi mejjet, jissaffa hu, u l-priġunieri 
tiegħu fit-tielet jum, u fis-seba' jum. 

0 U saffu l-ilbies kollu tagħkom, u 
dak kollu li hu magħmul mill-ġild, u kull 
xogħol magħmul mix-xagħar tal-mogħoż, 
u kull ħaġa ta' l-injam. 

21 U Elgħażar il-qassis qal lill-gwer- 
rieri li marru għat-taqbida: Din hi ordni 
tal-liġi li l-Mulej ta lil Mosè: 

22 Id-deheb, il-fidda, il-bronż, il-ħadid, 
il-landa, u ċ-ċomb, 

23 Kulma jiflaħ għan-nar, għadduh 
min-nar, u jindaf: madankollu, jissaffa 
wkoll bl-ilma ta' l-inġiesa: u dak li ma 
jiflaħx għan-nar, għadduh mill-ilma. 

24 U taħslu ħwejjiġkom fis-seba' jum, 
u titnaddfu, u wara tidħlu fil-kamp. 

25 U l-Mulej kellem lil Mosċ, qallu: 

26 Għodd l-priża kollha li nqabdet, 
sew bnedmin u sew bhejjem, int, u 
Elgħażar il-qassis, u l-kapijiet ta' djar 
il-miġemgħa: 

27 U taqsam bin-nofs il-priża; bejn 
il-gwerrieri li ħarġu għat-taqbida, u bejn 
il-miġemgħa kollha: 

28 U tarfa' ħaraġ lill-Mulej mingħand 
il-gwerrieri li ħarġu għat-taqbida: il- 
wieħed fil-ħames mija, kemm min-nies, u 
kemm mill-baqar, mill-ħmir, u min-ngħaġ: 

29 Ħudu dal-ħaraġ min-nofs tagħhom, 
u agħtuh lil Elgħażar il-qassis, bħala 
offerta merfugħa lill-Mulej. 

min-nofs ta' wlied Iżrael, tieħu 
l-wieħed fil-ħamsin, min-nies, mill-baqar, 
mill-ħmir, min-ngħaġ, u mill-bhejjem 
kollha, u tagħtihom lil-Leviti, li jagħmlu 
l-għassa tat-tabernaklu tal-Mulej. 

31 U Mosċ u Elgħażar il-qassis għamlu 
bħalma ordna l-Mulej lil Mosè. 

32 Issa l-priża, dak li kien baqa' milli 
qabdu l-gwerrieri, kien sitt mija u ħamsa 
u sebgħin elf nagħġa, 

33 Tnejn u sebgħin elf baqra, 

34 Wieħed u sittin elf ħmar, 

35 U tnejn u tletin elf mara li kienu 
għadhom ma kellhomx x'jaqsmu ma' 
raġel billi mteddu miegħu. 

6 U n-nofs, li kien sehem dawn li 
marru għall-gwerra, kien tliet mija u 
sebgħa u tletin elf u ħames mitt nagħġa: 

.37 U l-ħaraġ tal-Mulej min-ngħaġ kien 
sitt mija u ħamsa u sebgħin. 

38 l-baqar kienu sitta u tletin elf; u 
minnhom il-ħaraġ tal-Mulej kien tnejn u 
sebgħin. 

39 U l-ħmir kienu tletin elf u ħames 
mija; li minnhom il-ħaraġ tal-Mulej kien 
wieħed u sittin. 

40 U n-nies kienu sittax-il elf; li 
minnhom il-ħaraġ tal-Mulej kien tnejn u 
tletin ruħ. 

1 U Mosè ta l-ħaraġ, li kien l-offerta 
merfugħa lill-Mulej, lil Elgħażar il-qassis, 
bħal ma ordna l-Mulej lil Mosċ. 

42 U min-nofs ta' wlied Iżrael, li kien 
qasmu Mosċ minn sehem il-gwerrieri, 

43 (Issa n-nofs tal-miġemgħa kien tliet 
mija sebgħa u tletin elf u ħames mitt 
nagħġa, 

44 U sitta u tletin elf baqra, 

45 U tletin elf u ħames mitt ħmar, 

46 U sittax-il elf bniedem;) 

47 U Mosċ ħa min-nofs ta' wlied 
Iżrael, il-wieħed fil-ħamsin, sew min-nies 
u sew mill-bhejjem, u tahom lil-Leviti, li 
kienu jgħassu t-tabernaklu tal-Mulej; 
bħal ma ordna l-Mulej lil Mosċ. 

48 Imbagħad resqu quddiem Mosċ 
l-kmandanti li kienu fuq l-eluf ta' l- 
eżerċtu, il-kapijiet ta' l-eluf, u l-kapijiet 
tal-mijiet : 

49 U qalu lil Mosè: Il-qaddejja tiegħek 


għaddew. il-gwerrieri li huma taħt il- 
kmand tagħna, u ma jonqos ħadd minna. 

50 Għalhekk ġibna, bħala offerta lill- 
Mulej, kull wieħed milli sab, ħwejjeġ 
tad-deheb, ktajjen u brazzuletti, ċrieket, 
pendenti, u kullani, biex nagħmlu għal 
ruħna offerta ħa ngħattu dnubietna qud- 
diem il-Mulej. 

51 U Mosċ u Elgħażar il-qassis ħadu 
minn għandhom id-deheb, kollu ħwejjeġ 
maħdumin. 

52 U d-deheb kollu ta' l-offerta li 
offrew lill-Mulej, mingħand il-kapijiet ta' 
l-eluf, u l-kapijiet tal-mijiet, kien sittax-il 
elf u seba' mija u ħamsin xekel. 

53 Il-gwerrieri kellhom kull wieħed dak 
li ħataf għalih. 

54 U Mosċ u Elgħażar ħadu d-deheb 
mingħand il-kapijiet ta' l-eluf, u l- 
kapijiet tal-mijiet, u daħħluh fit-tinda 
tal-laqgħa, bħala tifkira lil ulied Iżrael, 


quddiem il-Mulej. 

32 Issa, ulied Ruben u wlied Gad kell- 
hom kotra kbira ta' mrieħel: u 

meta raw li l-art ta' Gagħżer, u l-art ta' 

Gilgħad, kienu art tajba għall-imrieħel; 

2 Ulied Gad u wlied Ruben ġew u 
kellmu lil Mosè, u lil Elgħażar il-qassis, u 
lill-mexxejja tal-miġemgħa, billi qalu: 

3 Għatarot, u Dibon, u Ġagħżer, u 
Nimra, u Ħesebon, u Elegħale, u Sebam, 
u Nebo, u Begħon, 

4 L-art li l-Mulej waqqa' quddiem il- 
miġemgħa ta' Iżrael, hi art ta' l-imrieħel, 
u l-qaddejja tiegħek għandhom l-imrieħel: 

5 Għalhekk, qalu huma, jekk aħna 
sibna ħniena quddiemek, ħalli din l-art 
tingħata lill-qaddejja tiegħek, biex tkun 
tagħhom, u la tgħaddiniex il-Ġurdan. 

6 U Mosċ wieġeb lil ulied Gad, u lil 
ulied Ruben: Ħutkom imorru għall-gwerra, 
u intom toqogħdu hawn 7 

7 Il-għala taqtgħu qalb ulied Iżrael biex 
ma jgħaddux għall-art li tahom il-Mulej7 

8 Hekk għamlu missirijietkom, meta 
bgħatthom minn Kades-Barnija biex jit- 
kixxfu l-art. 

9 Għax meta telgħu sa wied Eskol, raw 
l-art, u qatgħu qalb ulied Iżrael, biex ma 
jmorrux fl-art li tahom il-Mulej. 

10 U għadab il-Mulej xegħel dak in- 
nhar, u ħalef, billi qal: 

Il Sgur li ħadd mill-irġiel li ħarġu 
mill-Eġittu, minn għoxrin sena 'l fuq, ma 
jara l-art li jien ħlift lil Abraham, lil Iżakk, 
u lil Gakobb; għax ma mxewx sewwa 
warajja: 

12 Barra minn Kaleb, bin Ġefunne, il- 


Keneżi, u Gożwe, bin Nun: għax imxew 
tajjeb wara l-Mulej. 
13 U għadab il-Mulej xegħel għal 


Iżrael, u ħalliehom jiġġerrew fid-deżert 
għal erbgħin sena, sama ntemm in-nisel 

kollu, li kien għamel id-deni f'għajnejn il- 
Mulej. 

14 U, ara, intom qomtu flok missiri- 
jietkom. nisel ta? nies ħatjin, biex iżżidu 
aktar il-qilla tal-għadab tal-Mulej għal 


Iżrael. 

15 Għax jekk intom iżżulu minn 
warajh, jibqa' jħallihom fid-deżert, u 
tħarbtu lil dawn in-nies kollha. 

16 U resqu lejh, u qalu: Nibnu hawn 
imqawel għall-imrieħel tagħna, u bliet 
għat-tfal tagħna: 

17 Iżda aħna narmaw lilna nfusna 
biex nimxu quddiem ulied Iżrael, sama 
ndaħhluhom f'posthom: u t-tfal tagħna 
jibqgħu jgħammru fil-bliet bis-swar, min- 
ħabba n-nies li jgħammru f'dik l-art. 

18 Aħna ma mmorrux lura fi djarna, 
qabel ma jiksbu wlied Iżrael kull wieħed 
minnhom wirtu. 

19 Għax aħna ma jkolniex wirt magħ- 
hom 'il hemm mill-Ġurdan, jew iżjed 
il-quddiem,, meta jmissna l-wirt tagħna 'l 
hawn mill-Ġurdan, in-naħa tal-lvant. 

20 U Mosè qalilhom: Jekk tagħmlu 
dil-ħaġa, jekk tarmaw lilkom infuskom, 
u timxu quddiem il-Mulej għall- -gwerra, 

21 U kull gwerrier tagħkom jaqsam 
il-Ġurdan quddiem il-Mulej, sakemm 
ikeċċi l-egħdewwa tiegħu minn quddiemu; 

2 U l-art tinħakem quddiem il-Mulej; 
imbagħad wara terġgħu lura, u tkunu bla 
ħtija quddiem il-Mulej, u quddiem Iżrael; 
Maan l-art tkun tagħkom quddiem il 

23 iżda jekk ma tagħmlux hekk, ara, 
tidinbu kontra l-Mulej: u kunu afu li 
dnubkom isibkom. 

24 Ibnu bliet għat-tfal tagħkom, u 
mqawel għall-imrieħel tagħkom; u agħmlu 
dak li ħareġ minn fommkom. 

25 U wlied Gad, u wlied Ruben, qalu 
lil Mosċ: Il-qaddejja tiegħek jagħmlu kif 
ordna sidi. 

26 It-tfal tagħna, in-nisa tagħna, l- 
imrieħel tagħna, u l-bhejjem kollha tagħna, 
joqogħdu hawn fil-bliet ta' Gilgħad: 

27 Iżda l-qaddejja tiegħek igħaddu, 
kull wieħed minnhom armat għall-gwerra, 
quddiem il-Mulej għat-taqbida, bħal ma 
qal sidi. 

28 U Mosè ta ordnijiet għalihom lil 
Elgħażar il-qassis, u lil Ġożwċ bin Nun, u 
lill-kapijiet ta' djar il-missirijiet tat-tribujiet 
ta' wlied Iżrael. 

29 U Mosċ qalilhom: Jekk ulied Gad 
u wlied Ruben, igħaddu magħkom il- 
Ġurdan, kollha armati għat-taqbida, 
quddiem il-Mulej, u l-art taqa' f'idejkom; 
intom tagħtuhom l-art ta' Gilgħad biex 
tkun tagħhom: 

30 Iżda jekk huma ma jgħaddux magħ- 
kom armati, ikollhom sehem f'nofskom 
f'art Kangħan. 

31 U wlied Gad u wlied Ruben wieġbu, 


billi qalu: Bħal ma qal il-Mulej lill- 
qaddejja tiegħek, hekk nagħmlu. 

32 Aħna ngħaddu armati quddiem il- 
Mulej għal art Kangħan, biex jibqa' l-wirt 
tagħna 'l hawn mill-Ġurdan. 

33 U Mosè ta lil ulied Gad, u lil ulied 
Ruben, u lil nofs it-tribu ta' Manasse, bin 
Ġużepp, is-saltna ta' Siħon, sultan ta' 
l-Amurrin, u s-saltna ta' Għog, sultan ta' 
Basan, l-art kollha bil- bliet tagħha, bl- 
inħawi tal-bliet ta' l-art dawramejt. 

34 U wlied Gad bnew: Dibon, Għata- 
rot, Għaroer, 

.35 U  Għatrot, 
Gogbegħa. 

36 U Bet-Nimra, u Bet-Haran, bliet 
bis-swar: u mqawel għall-imrieħel. 

37 U wlied Ruben bnew Ħesebon, 
Elegħale, u Kirjatajm, 

38 U Nebo, u Bagħal-Megħon, (b'is- 
mijiethom mibdulin) u Sibma: u taw 
ismijiet oħra lill-bliet li bnew. 

39 U wlied Makir, bin Manasse, marru 
Gilgħad, u ħaduha, u keċċew lill-Amurrin 
li kienu fiha. 

40 U Mosè ta Gilgħad lil Makir, bin 
Manasse; u qagħad fiha. 

41 U Ġajir, bin Manasse, mar u ħa r- 
rħula tagħhom, u semmiehom Ħawwat- 
Gajir. 

42 U Nobah mar u ħa 'l Kenat, u l- 
irħula tagħha, u semmieha Nobah, b'ismu. 
33 Dan kien fejn waqfu wlied Iżrael, li 

ħarġu mill-art ta' l-Eġittu, bl-eżerċti 
tagħhom, taħt id Mosċ u Arun. 

2 U Mosè kiteb t-tluq tagħhom, skond 
fejn waqfu, kif ordna l-Mulej: u dan 
hu fejn waqfu skond kif telqu. 

3 Telqu minn Ramesses fl-ewwel xahar, 
fil-ħmistax ta' l-ewwel xahar; il-għada 
tal-għid ulied Iżrael ħarġu b'id merfugħa 
taħt għajnejn l-Eġizzjani kollha. 

4 Għax l-Eġizzjani difnu l-imweldin 
kollha ta' l-ewwel tagħhom, li l-Mulej 
qatel fosthom: fuq l-allat tagħhom ukoll 
il-Mulej għamel ħaqq. 

5 U wlied Iżrael telqu minn Ramesses, 
u waqqfu l-kampijiet tagħhom f'Sukkot. 

6 U telqu minn Sukkot, u waqqfu 
l-kampijiet f'Etam, li hi f'tarf id-deżert. 

U telqu minn Etam, u reġgħu daru 
lejn Pi-Ħaħirot, biswit Bagħal-Sefon: u 
waqqfu l- -kampijiet quddiem Migdol. 

8 U telqu minn quddiem Pi-Ħaħirot, 
u għaddew min-nofs il-baħar għad-deżert, 
u għamlu tlitt ijiem mixi fid-deżert ta' 
Etam, u waqqfu l-kamp f'Marah. 

9 U telqu minn Marah, u waslu Elim: 
u f'Elim kien hemm tnax-il għajn ta' 
l-ilma, u sebgħin siġra tat-tamar, u waqqfu 
l-kamp hemm. 

10 U telqu minn Elim, u waqqfu l-kamp 
ħdejn il-baħar l-Aħmar. 


Sofan, Ġagħżer, u 

11 U telqu mill-baħar l-Aħmar, u 
waqqfu l-kamp fid-deżert ta' Sin. 

12 U telqu mid-deżert ta' Sin, u waqqfu 
l-kamp f'Dofqa. 

13 U telqu minn Dofqa, u waqqfu 
l-kamp f'Alus. 

14 U telqu minn Alus, u waqqfu l-kamp 
f'Refidim, fejn ma kienx hemm ilma għall- 
poplu x'jixrob. 

15 U telqu minn Refidim, u waqqfu 
l-kamp fid-deżert ta' Sinaj. 

16 U telqu mid-deżert ta' Sinaj, u 
waqqfu l-kamp f'Qibrot-Ħattawa. 

17 U telqu minn Qibrot-Ħattawa, u 
waqqfu l-kamp f'Ħaserot. 

18 U telqu minn Ħaserot, u waqqfu 
l-kamp f'Ritma. 

19 U telqu minn Ritma, 
l-kamp f'Rimmon-Perez. 

20 U telqu minn Rimmon-Perez, u 
waqqfu l-kamp f'Libna. 

21 U telqu minn Libna, u waqqfu l- 
kamp f'Rissa. 

22 U telqu minn Rissa, u waqqfu l- 
kamp f'Kehelata. 

23 U telqu minn Kehelata, u waqqfu 
l-kamp fil-muntanja ta' Safer. 

24 U telqu mill-muntanja ta' Safer, u 
waqqfu l-kamp f'Ħarada. 

U telqu minn Ħarada, u waqqfu 
l-kamp f'Makelot. 

U telqu minn Makelot, u waqqfu 
f'Taħat. 

27 U telqu minn Taħat, u 
kamp f'Taraħ. 

28 U telqu minn Taraħ, u 
kamp f'Mitka. 

29 U telqu minn Mitka, u 
kamp f'Ħasmona. 

30 U telqu minn Ħasmona, 
l-kamp f'Moserot. 

31 U telqu minn Moserot, u waqqfu 
l-kamp f'Bene-Ġagħqan. 

32 U telqu minn Bene-Ġagħqan, u 
waqqfu l-kamp f'Ħor-Ħaggidgad. 

33 U telqu minn Ħor-Ħaggidgad, u 
waqqfu l-kamp f'Gotbata. 

34 U telqu minn Ġotbata, u waqqfu 
l-kamp f'Għabrona. 

35 U telqu minn Għabrona, u waqqfu 
l-kamp f'Għesjon-Geber. 

36 U telqu minn Għesjon-Geber, u 
waqqfu l-kamp fid-deżert ta' Żin, li hu 
Kades. 

37 U telqu minn Kades, u waqqfu l- 
kamp fil-muntanja ta' Ħor, f'tarf l-art ta' 
Edom. 

38 U Arunil-qassis tala’ fuq il-muntanja 
ta' Ħor, kif ordna l-Mulej, u miet hemm 
fis-sena l-erbgħin, wara ħruġ ulied Iżrael 
mill-art ta' l-Eġittu, fil-ħames xahar, 
fl-ewwel tax-xahar. 

39 Arun kellu mija tlieta u għoxrin sena 
meta miet fuq il-muntanja ta' Ħor. 

40 U s-sultan Għarad il-Kangħani, li 


u waqqfu 


waqqfu l- 
waqqfu l- 
waqqfu l- 


u waqqfu 


kien igħammar fin-nofsinhar ta' l-art ta' 
Kangħan, sama' bil-wasla ta' wlied 
Iżrael. 

41 U telqu mill-muntanja ta' Ħor, u 
waqqfu l-kamp f'Salmona. 

42 U telqu minn Salmona, u waqqfu 
l-kamp f'Punon. 

43 U telqu minn Punon, u waqqfu l- 
kamp f'Obot. 

44 U telqu minn Obot, u waqqfu l- 
kamp f'Għijje-Għabarim, fi truf Mowab. 

U telqu minn Għejjim, u waqqfu 
l-kamp f'Dibon-Gad. 

46 U telqu minn Dibon-Gad, u waqqfu 
l-kamp f'Għalmon-Diblatajm. 

47 U telqu minn Għalmon-Diblatajm, 
u waqqfu l-kamp fuq il-muntanji ta' 
Għabarim quddiem Nebo. 

48 U telqu mill-muntanji ta’ Għabarim, 
u waqqfu l-kamp fil-witjiet ta' Mowab, 
ħdejn il-Ġurdan, biswit Ġerko. 

49 U waqqfu l-kamp ħdejn il-Ġurdan, 
minn Bet-Ġesimot, sa Abel-Sittim, fil- 
witjiet ta' Mowab. 

50 U l-Mulej kellem lil, Mosċ fil-witjiet 
ta' Mowab, ħdejn il-Ġurdan, biswit 
Ġerko, billi qal: 

51 Kellem lil ulied Iżrael, u għidilhom: 
Meta taqsmu l-Ġurdan għal art Kangħan‘ 

52 Keċċu lil kull min igħammar fl-art 
minn quddiemkom, u ġarrfu l-immaġnijiet 
kollha tagħhom, u l-istatwi mdewbin 
kollha tagħhom, u farrku l-imqades tal- 
għoljiet kollha tagħhom. 

tieħdu l-art taħt idejkom, u 
tgħammru fiha: għax lilkom tajtha biex 
tkun tagħkom. 

U taqsmu l-art bix-xorti bħala wirt 
bejn il-familji tagħkom: lil waħda kbira, 
tagħtuha biċċa kbira; u lil waħda żgħira, 
tagħtuha biċċa żgħira: fejn ix-xorti taqa' 
fuq wieħed, dik ikollu; skond it-tribujiet 
ta' missirijietkom, tirtu. 

5 Iżda jekk ma tkeċċux lil min 
igħammar l-art minn quddiemhom; jiġri 
li dawk li jibqgħu minnhom ikunulkom 
bħala niggieża f'għajnejkom, u bħal xewk 
f'ġenbejkom, u jħabbtukom fl-art li 
tgħammru fiha. 

56 Barra minn dan, jiġri illi nagħmel 
lilkom, dak li ħsibt li nagħmel lilhom. 
34 U l-Mulej kellem lil Mosċ, qallu: 

2 Agħti din l-ordni lil ulied Iżrael, u 
għidilhom: Meta tidħlu f'art Kangħan; 
(din hi l-art li sa tmisskom b'wirt: art 
Kangħan bi trufha:) 

3 Il-ġenb tan-naħa ta’, nofsinhar 
tagħkom ikun mid-deżert ta' Żin sa ħdejn 
Edom, u truf in-naħa tan-nofsinhar 
tagħkom ikunu minn tarf il-baħar mielaħ, 
lejn il-lvant: 

4 Imbagħad it-truf tagħkom jilwu min- 
naħa tan-nofsinhar għat-telgħa ta' Għaq- 

rabbin, u jgħaddu lejn Żin, u jaslu sa nofs- 
inhar ta' Kades-Barnija, u jibqgħu sejrin 
sa Ħażar-Addar, u jgħaddu lejn Għas- 
mon: 

5 U minn Għasmon iduru mal-wied ta’ 
l-Eġittu, sa jaslu sal-baħar. 

6 Min-naħa tal-punent, ikollkom b'tarf 
il-baħar il-kbir: dan ikunilkom tarf il- 
punent. 

7 U dan ikunilkom it-tarf tan-naħa 
tat-tramuntana: mill-baħar il-kbir tiġbdu 
għall-muntanja ta' Ħor: 

mill-muntanja ta' 
għad-daħla ta' Ħamat, 
Sedad 

9 U t- tarf jibqa' sejjer sa Żifron, u jasal 
sa Ħasar-Għenan: dan ikun it-tarf tagħ- 
kom tat-tramuntana. 

10 U tiġbdu għal truf il-lvant tagħkom 
linja minn Ħasar-Għenan sa Sefam: 

Il U dat-tarf jinżel minn Sefam għal 
Ribla, fuq in-naħa tal-Ivant ta' Għajn; u 
jibqa' nieżel, u jasal san-naħa tal- baħar 
ta' Kinneret, mil-lvant. 

12 U jinżel dat-tarf sal-Ġurdan, u jasal 
sal-baħar il-mielaħ: din tkun l-art tagħ- 
kom bi trufha minn kull naħa. 

13 U Mosċ ta din l-ordni lil ulied 
Iżrael, billi qal: Din hi l-art li għandkom 
taqsmuha bix-xorti, li l-Mulej qata' li 
tinghata lid-disa' tribujiet, u lin-nofs tribu: 

4 Għax it-tribu ta? wlied Ruben, 
dina dar missirijiethom, u t-tribu ta' 
wlied Gad, skond dar missirijiethom, ħadu 
wirthom; u nofs it-tribù ta? Manasse ħadu 
l-wirt tagħhom: 

15 Iż-żewġ tribujiet, u n-nofs tribù, 
ħadu sehemhom in-naħa l-oħra tal-Gur- 
dan, biswit Gerko, in-naħa tal-lvant, lejn 
tlugħ ix-xemx. 

16 U l-Mulej kellem lil Mosè, qallu: 

17 Dawn huma l-ismijiet tar-rġiel li 
jaqsmulkom l-art: Elgħażar il-qassis, u 
Ġożwe, bin Nun 

18 U tieħu mexxej minn kull tribu, biex 
jaqsam l-art. 

19 U dawn huma l-ismijiet ta' dawn ir- 
rġiel: Mit-tribu ta' uda, Kaleb, bin 
Ġefunne: 

20 U mit-tribu ta' wlied Simgħon, 
Samwel, bin Għammiħud. 

21 U mit-tribu ta' Benjamin, Elidad, 
bin Kislon. 

22 U l- "mexxej mit-tribu ta' wlied Dan, 
Buqqi, bin 

23 Il- ‘mexxe: ta' Ġużepp, għat-tribu ta' 
wlied Manasse, Ħannijel, bin Efod. 

24 


Ħor, tiġbdu 
u t-tarf jasal sa 


l-mexxej tat-tribu ta' wlied 
Etat Kemuwel, bin Siftan. i 
l-mexxej tat-tribù ta? wlied 


Żebulun, Elisafan, bin Parnak. 

26 U l- -mexxej tat-tribu ta' wlied Issa- 
kar. Paltjel, bin Għażżan. 

27 U ia mexxej tat-tribu ta' wlied Aser, 
Ahiħud, bin Selomi. 


28 U l-mexxej tat-tribu ta' 

Naftali, Pedaħel bin Għammiħud. 

9 Dawn huma dawkli l-Mulej ikkman- 

da biex jaqsmu l-art bejn ulied Iżrael f'art 
Kangħan. 


wlied 


35 U l- Mulej kellem lil Mosè, fil- 
wiejiet ta' Mowab, ħdejn il-Ġurdan, 
biswit Ġerko, billi qallu: 

2 Ordnalil ulied Iżrael, biex jagħtu minn 
sehem wirthom. bliet lil-Leviti biex 
joqogħdu fihom; u tagħtu wkoll lil-Leviti 
il-mergħat ta' madwar il-bliet. 

3 U l-bliet jeħduhom biex igħammru 
fihom; u l-mergħat tagħhom ikunu għall- 
bhejjem tagħhom, u għall-ġid tagħhom, 
u għall-annimali tagħhom kollha. 

4 U l-mergħat tal-bliet, li tagħtu lil- 
Leviti, minn swar il-belt 'il barra, ikunu 
ta' elf. driegħ dawramejt. 

5 U tkejlu barra mill-belt, in-naħa tal- 
lvant, elfejn driegħ; u n- -naħa tan-nofs- 
inhar, elfejn driegħ; u n-naħa tal-punent, 
elfejn driegħ; u n-naħa tat-tramuntana, 
elfejn driegħ; u l-belt tkun fin-nofs: dawn 
ikunu għalihom il-mergħat ta? madwar il- 
bliet. 

6 U fost il-bliet li tagħtu lil-Leviti, 
ikun hemm sitt bliet għar- -rifuġju, li 
intom tagħtu biex fihom jaħrab min joqtol: 
u magħhom iżżidu tnejn u erbgħin belt 
oħra. 

7 Għalhekk il- bliet kollha li tagħtu 
lil-Leviti jkunu tmienja u erbgħin belt: 
bil-merghat ta' madwarhom tagħtuhoml- 


og U l-bliet li tagħtu jkunu ta’ wlied 
Iżrael: mingħand min għandu ħafna, 
tagħtu ħafna; iżda mingħand min għandu 
ftit, tagħtu ftit: kulħadd jagħti mill- 
bliet tiegħu lil-Leviti, skond is-sehem li 
jiret. 

9 U l-Mulej kellem lil Mosè, qallu : 

10 Kellem lil ulied Iżrael, għidilhom: 
Meta taqsmu l-Gurdan għal art Kangħan; 

11 Tagħżlu għalikom bliet, li jkunu 
għalikom bliet tar-rifuġju; biex jaħrab 
fihom il-qattiel, li jkun qatel lil xi ħadd 
bla ma ried. 

12 U jkunulkom bliet li fihom wieħed 
jaħrab minn min ikun irid jitħallas tad- 
demm; biex il-qattiel ma jmutx qabel ma 
jidher quddiem il-ġemgħa għall-ħaqq. 

13 U minn dawn il-bliet li intom tagħ- 
tu lil-Leviti, sitta minnhom ikunu bliet 
tar-rifuġju għalikom. 

14 Tagħtu tliet bliet fuq in-naħa l-oħra 
tal-Gurdan, u tliet bliet f'art Kangħan: 
dawn ikunu bliet tar-rifuġju għalikom. 

Dawn is-sitt bliet ikunu rifuġju, 
kemm għal ulied Iżrael, u kemm għall- 
għarib, u għall-barrani fostkom: biex kull 
min joqtol bla ma jrid, jaħrab fihom. 

16 Jekk darbu b'xi ħaġa tal-ħadid, u 

miet, hu qattiel: u lill-qattiel għandhom 
jagħtuh il-mewt. 

17 U jekk darbu billi waddablu ġebla, 
li biha jista' jmut, u miet, hu qattiel: u 
lill-qattiel għandhom jagħtuh il-mewt. 

18 U jekk darbu b'biċċa għuda li kellu 
f'idu, li biha jista' jmut, u miet, hu qattiel: 
u lill- ‘qattiel għandhom jagħtuh il-mewt. 

19 Dak li jrid jitħallas tad-demm joqtol 
hu iri lill-qattiel: meta jiltaqa' miegħu, 
joqtl 

20 “iżda jekk b'mibegħda wieħed jolqot 
ma' ieħor, jew hu u inistoħbi jitfagħlu xi 
ħaġa, u jmut 

21 Jew iekk hu għadu tiegħu jidorbu 
b'idejh, u jmut: lil dak li darbu għandhom 
jagħtuh il-mewt; għax hu qattiel: dak li 
jrid jitħallas tad-demm joqtol lill-qattiel 
meta jiltaqa' miegħu. 

22 Imma jekk P adtü bla ħsieb f' daqqa 
bla ma kien għadu tiegħu, jew tefagħlu xi 
ħaġa bla ma kien mistoħbi, 

23 Jew xeħitlu xi ġebla, li biha raġel 
jista’ jmut, bla ma rah, u miet, u ma kienx 
il-għadu tiegħu, u mingħajr ma fittex id- 
deni tiegħu: 

24 Tagħmel ħaqq imbagħad il-ġemgħa 
bejn il-qattiel u bejn dak li jrid jitħallas 
tad-demm, skond dawn il-liġijiet: 

25 U l-ġemgħa teħles il-qattiel minn 
id dak li jrid jitħallas tad-demm, u l- 
ġemgħa treġġgħu lejn il-belt tar- rifuġju 
tiegħu, li kien ħarab fiha: u jibqa' hemm 
sa jmut il-qassis il-kbir, li kien midluk 
piżeżen imqaddes. 

26 Iżda jekk il- qattiel xi darba joħroġ 
minn tarf il-belt tar-rifugju tiegħu, li ħarab 

27 U dak lijrid jitħallas tad-demm isibu 
barra minn tarf il-belt tar-rifuġju tiegħu; 
u dak li jrid jitħallas tad-demm joqtol 
lill-qattiel, ma jkunx ħati tad-demm. 

28 Għax fil-belt tar-rifuġju għandu 
joqgħod il-qattiel sa meta jmut il-qassis 
il-kbir: iżda wara li jmut il-qassis il-kbir, 
il-qattiel jarġa' jmur fl-art tiegħu. 

29 Ikunulkom dawn statut u ordinanza 
għal kull nisel tagħkom kull fejn 
tgħammru. 

30 Kull min joqtol lil xi ħadd, il-qattiel 
joqtluh fuq kliem ix-xhud: iżda xhud 
wieħed ma jistax jixhed biex joqtluh. 

31 Madankollu, intom ma tiħdux fidwa 
għal ħajjet qattiel, li ħaqqu l-mewt, għax 
għandhom jagħtuh il-mewt. 

32 U lanqas tieħdu ħlas għal dak li 
ħarab f'belt ir-rifuġju, biex jarġa' jmur 
joqgħod f'artu, qabel mewt il-qassis. 

33 Hekk intom ma tħammġux l-art li 
intom fiha: għax id-demm iħammeġ l-art: 


u l-art ma tindafx mid-demm li xxerred 
fiha, ħlief bid-demm ta' min xerrdu. 
3d La tniġġsux mela l-art li tgħammru 


fiha, li ngħammar jien ukoll fiha: għax 
jiena, il-Mulej, ngħammar fost ulied 
Iżrael. 


36 U l-kapijiet ta' djar il-missirijiet tal- 
familja ta' wlied Ġilgħad, bin Makir, 
bin Manasse, ta' djar il-missirijiet ta' 
wlied Ġużepp, resqu, u tkellmu quddiem 
Mosċ, u quddiem il- mexxejja, il-kapijiet 
ta' djar il- missirijiet ta' wlied Iżrael; 

2 U qalu: Il-Mulej ordna lil sidi biex 
jagħti l-art b'wirt lil ulied Iżrael, bix- 
xorti: u sidi kien ikkmandat mill-Mulej 
biex jagħti wirt Selofeħad, ħuna, lill-bniet 
tiegħu. 

3 U jekk jiżżewġu lil xi wieħed minn 
ulied it-tribujiet l-oħra ta' wlied Iżrael, 
wirthoin jitnaqqas minn wirt missirijietna, 
u jiżdied ma wirt it-tribu li jkunu milqu- 
għin fih: u hekk jonqos minn sehem 
wirtna. 

4 U meta wlied Iżrael ikollhom il- 
ġublew, wirthom jiżdied ma wirt it-tribu 
li jkunu milqugħin fih: u hekk wirthom 
jonqos minn wirt it-tribu ta’ missirijietna. 

5 U Mosè ta din l-ordni lil ulied Iżrael 
skond kelmet il-Mulej, billi qal: It-tribù 
ta' wlied Ġużepp qalet sewwa. 

6 Dan hu li ordna l-Mulej dwar il- bniet 
ta' Selofeħad, billi qal: Ħa jiżżewġu lil 
min jogħġobhom; biss jiżżewġu f' xi 
tribu tal-familja ta' missirijiethom. 

U hekk wirt ulied Iżrael ma jgħaddix 
minn tribu għal tribù: għax kull wieħed 
minn ulied Iżrael għandu jibqa' marbut 
ma' wirt tribu missirijietu. 

8 U kull tifla, li għandha xi wirt f'xi 
tribu ta? wlied Iżrael, tiżżewweġ lil xi 
wieħed tal-familja ta' tribu missierha, biex 
ulied Iżrael jirtu kull wieħed wirt missi- 
rijietu. 

9 Lanqas igħaddi wirt minn tribu għal 
tribu ieħor; iżda kull wieħed mit-tribujiet 
ta' wlied Iżrael jibqa' marbut ma' wirtu. 

10 Bħal ma ordna l-Mulej lil Mosè, 
hekk għamlu l-bniet ta’ Selofeħad:: 

Il Għax Maħla, Tirsa, u Ħogla, u 
Nogħa, ulied Selofeħad, iżżewġu ma' wlied 
ħut missirijiethom. 

12 Iżżewġu għand il-familji ta' wlied 
Manasse, bin Gużepp, u baqa’ wirthom 
fit-tribù tal-familji ta? missierhom. 

13 Dawn huma l-kmandamenti u l- 
ordinanzi, li ta l-Mulej, permezz ta? Mosè, 
lil ulied Iżrael, fil-witjiet ta' Mowab, 
ħdejn il- Ġurdan, biswit Ġerko. 

Il-Ħames Ktieb Ta’ Mosè, 
Id-Dewteronomju 


Dan hu l-kliem li Mosċ tkellem lil 

Iżrael kollu, in-naħa l-oħra tal-Ġurdan, 
fid-deżert, fil-Għaraba, biswit il-baħar l- 
Aħmar, bejn Faran, Tofel, u Laban, u 
Ħaserot, u Disaħab. 

2 (Hemm ħdax-il jum mixi minn Ħoreb 
mit-triq tal-muntanja Segħir, sa Kades- 
Barnija). 

3 U ġara, fis-sena l-erbgħin, fix-xahar il- 
ħdax, fl-ewwel jum tax-xahar, illi Mosċ 
kellem lil ulied Iżrael, skond kulma ord- 
nalu l-Mulej biex igħidilhom. 

4 Wara li rebaħ lil Siħon, is-sultan ta' 
l-Amurrin, li kien igħammar f'Ħesebon, u 
Għog, sultan ta' Basan, li kien igħammar 
f'Għastarot f'Edrej: 

5 Fuq in-naħa l-oħra tal-Ġurdan, fl-art 
ta? Mowab, Mosè beda jxandar din il-liġi, 
billi qal: 

6 Il-Mulej Alla tagħna kellimna 
f'Ħoreb, qalilna: Qgħadtu biżżejjed f'din 
il-muntanja: 

7 Duru, ibqgħu sejrin, u morru fl-art 
tal-għoljiet ta' l-Amurrin, u fl-idwar koll- 
ha tagħhom fil-Għaraba, fl-art tal-għoljiet, 
u fil-witja, u fin-nofsinhar, u f'xatt il- 
baħar, fl-art tal-Kangħanin, u fil-Libanu, 
sax-xmara l-kbira, ix-xmara Ewffrat. 

8 Ara, jiena qegħidt l-art quddiemkom: 
idħlu, u ħudu l-art li l-Mulej ħalef li 
jagħti lil missirijietkom, Abraham, Iżakk, 
u Ġakobb, lilhom u lil nisilhom warajhom. 

9 U dak in-nhar kellimtkom, għidtil- 
kom: Ma niflaħx narfa' t-tagħbija tagħ- 
kom waħdi: 

10 Il-Mulej, Alla tagħkom, kattarkom, 
u, ara, illum intom bil-kotra daqs il- 
kwiekeb tas-sema. 

11 (Il-Mulej, Alla ta' missirijietkom, 
jagħmilkom elf darba iżjed milli intom, u 
jberikkom, bħal ma wegħidkomi) 

12 Kif nista' narfa' waħdi t-tagħbija 
tagħkom, u t-toqol tagħkom, u l-ġlied tagħ- 
kom? 

13 Agħżlu rġiel t2’ għerf, u ta’ dehen, u 
magħrufin minn fost it-tribujiet tagħkom, 
u nagħmilhom kapijiet fuqkom. 

14 U weġibtuni, u għidtu: Tajjeb li 
nagħmlu dak li għidt. 

15 Għalhekk ħadt il-kapijiet tat-tri- 
bujiet tagħkom, rġiel ta' għerf u magħru- 
fin, u għamilthom kapijiet fuqkom, kapi- 
jiet ta' l-eluf, u kapijiet tal-mijiet, u 
kapijiet tal-ħamsinijiet, u kapijiet tal- 
għaxriet, u uffiċjali għat-tribujiet tagħkom. 

16 U jien tajt ordnijiet lill-imħallfin 
tagħkom f'dak iż-żmien, billi għidtilhom: 


Isimgħu t-tilwim li jkun hemm bejn 
ħutkom, u agħmlu ħaqq sewwa bejn kull 
bniedem u ħuh, jew l-għarib li jkun 
miegħu. 

17 Fil-ħaqq la tħarsux lejn l-uċuh; 
isimgħu sew iż-żgħir u sew il-kbir; la 
tibżgħu minn l-ebda bniedem; għax il- 
ħaqq hu t'Alla: u t-twegħir kbir għalikom 
ġibuh lili, u jien nisimgħu. 

18 U dak iż-żmien ordnajtilkom kulma 
għandkom tagħmlu. 

1 wara li tlaqna minn Ħoreb, 
għaddejna minn dak id-deżert kbir u 
waħxi, li rajtu intom u għaddejjin mill- 
art tal-għoljiet ta' l-Amurrin, bħal ma 
ordnalna l-Mulej Alla; u wasalna Kades- 
Barnija. 

20 U għidtilkom: Intom wasaltu fl-art 
tal-għoljiet ta' l-Amurrin, li l-Mulej Alla 
tagħna sa jagħtina. 

21 Ara, il-Mulej Alla tiegħek qiegħed 
l-art quddiemek: itla', u ħudha, bħalma 
l-Mulej, Alla ta' missirijietek, qallek, la 
tibżax, u la titwerwirx. l 

22 Imbagħad intom ilkoll ġejtu ħdejja, 
u għidtu: Ħa nibgħatu rġiel qabilna, biex 
ifittxulna l-art, u jġibulna l-aħbar fuq liema 
triq għandna nitilgħu, u f'liema bliet 
għandna nidħlu. 

23 U dak li qalu għoġobni ħafna: u 
ħadt tnax-il raġel minnkom, wieħed minn 
kull tribu. ; 

24 U daru, u telgħu fuq il-għoljiet, u 
waslu f'wied Eskol, u tkixxfu l-art. 

25 Imbagħad ħadu xi frott ta' l-art 
f'idejhom, u niżżluh għandna; u tawna 
l-aħbar, u qalu: L-art, li l-Mulej Alla 
tagħna sa jagħtina, tajba. 

26 Madankollu, intom ma ridtux titil- 
għu, iżda ħadtuha kontra l-ordni tal- 
Mulej, Alla tagħkom: 

27 U gemgimtu fit-tined tagħkom, u 
għidtu: Għax il-Mulej jobgħodna, ħariġna 
mill-art ta' l-Eġittu, biex jagħtina f'idejn 
l-Amurrin, ħalli jeqridna. 

28 Fejn sa nitilgħu? Ħutna qatgħulna 
qalbna, qalulna: Akbar u itwal minna 
huma n-nies; il-bliet huma kbar, u bis- 
swar m'ogħla s-sema; u rajna wkoll hemm 
ulied l-Għanakin. 

29 Imbagħad għidtilkom: La titwer- 
wrux, u lanqas tibżgħu minnhom. 

30 Il-Mulej Alla tagħkom, li jimxi qud- 
diemkom, jiġġieled hu stess għalikom, 
bħal ma għamel għalikom fl-Eġittu qud- 
diem għajnejkom; 

31 U fid-deżert, fejn int rajt kif il-Mulej, 

Alla tiegħek, refgħek, bħalma raġel jarfa' 
lil ibnu, kulfejn mortu, sa wasaltu f'dan il- 
post. 

32 Madankollu, intom ma emmintux 
bil-Mulej, Alla tagħkom, 

3 Li jmur quddiemkom fit-triq tagħ- 
kom biex ifittxilkom post fejn twaqqfu t- 
tined, f'nar bil-lejl biex jurikom minn 
liema triq għandkom tgħaddu; u fi 
sħaba, bi nhar. 

34 U l-Mulej sama' leħen kliemkom, u 
għadab, u ħalef, billi qal: 

35 Sgur li l-ebda wieħed minn dawn l- 
irġiel, dan in-nisel ħażin, ma jara dik l-art 
tajba, li jien ħlift li nagħti lil missirijietkom, 

36 Ħlief Kaleb, bin Ġefunne; hu jaraha, 
u lilu nagħti l-art li rifes fuqha, u lil uliedu, 
għax hu mexa tassew wara l-Mulej. 

37 Il-Mulej għadab ukoll għalija min- 
habba fikom, qalli: Anqas int ma tidħol 

ha. 

38 Iżda Gozwèė, bin Nun, li qiegħed 
quddiemek, jidħol fiha: agħmillu l-ħila, 
għax hu jwassal lil Iżrael biex jiritha. 

39 Iżda ż-żgħar tagħkom, li intom għid- 
tu li sa jkunu priża, u wliedkom, li llum 
ma jagħrfux la l-ġid u lanqas id-deni, jid- 
ħlu hemm; u nagħtiha lilhom, u tkun tagħ- 
hom. 

40 Iżda intom duru, u imxu lejn id- 
deżert, mit-triq tal-baħar l-Aħmar. 

41 Imbagħad intom weġibtu, u għid- 
tuli: Dnibna kontra l-Mulej; nitilgħu, u 
niġġieldu, skond kulma ordnalna l-Mulej, 
Alla tagħna. U wara li kull wieħed minn- 
kom tħażżem bl-armi, kontu mbejjijjin 
biex titilgħu fuq il-għoljiet. 

,42 U qalli l-Mulej: Għidilhom: La 
titilgħux, u lanqas tiġġieldu; għax jien 
m'iniex fostkom; li ma tkunux megħlubin 
quddiem l-egħdewwa tagħkom. 

43 Hekk kellimtkom; imma intom ma 
ridtux tisimgħu, iżda ħadtuha kontra l- 
ordni tal-Mulej, u żżattattu, u tlajtu fuq 
il-għoljiet. 

44 U l-Amurrin, li kienu jgħammru 
f'dik l-art tal-għoljiet, ħarġu għalikom, 
u ġrew warajkom bħal ma jagħmel in- 
naħal, u ħarbtukom minn Segħir sa 
Ħorma. 

45 U erġajtu lura, u bkejtu quddiem il- 
Mulej; iżda l-Mulej ma riedx jisma' leħin- 
kom, u lanqas jagħtikom widen. 

46 U qgħadtu Kades bosta jiem; il- 
jiem li għaddejtu hemm. 


Imbagħad dorna, u tlaqna għad- 
deżert mat-triq tal-baħar l-Aħmar, 
bħal ma qalli l-Mulej: u dorna mal-munta- 
nja ta’ Segħir għal ħafna jiem. 
2 U kellimni l-Mulej, qalli: 
7/3 Dortu mæ’ dil-muntanja biżżejjed: 
issa duru lejn it-tramuntana. 
4 U ordna lin-nies. għidilhom: Intom 


sa tgħaddu minn tarf art ħutkom, ulied 
Għesaw, li jgħammru f'Segħir; u huma 


jibżgħu minnkom: għalhekk għassu 
tajjeb. 
5 La taħbtux għalihom; għax ma 


nagħtikom xejn minn arthom, le, lanqas 
pass wieħed; għax jien tajt il-muntanja ta’ 
Segħir lil Għesaw, biex tkun tiegħu. 

6 L-ikel tixtruh minn għandhom bil- 
fius, biex tieklu; u tixtru wkoll l-ilma minn 
għandhom bil-flus, biex tixorbu. 

7 Għax il-Mulej, Alla tiegħek, bierkek 
fl-egħmejjel kollha ta' jdejk: jaf il-mixi 
tiegħek f'dan id-deżert kbir: dawn l- 
erbgħin sena l-Mulej, Alla tiegħek, kien 
miegħek; ma naqsek xejn. 

8 U wara li għaddejna 'il hinn minn 
ħutna, ulied Għesaw, li jgħammru f'Segħ- 
ir, 'il hinn mit-triq tal-Għaraba, kif ukoll 
minn Elat u Għesjon-Geber, dorna, 
u għaddejna mit-triq tad-deżert ta' 
Mowab. 

9 U l-Mulej qalli: La taħbatx għal 
Mowabin, u lanqas tagħmlilhom gwerra: 
għax jien ma nagħtik xejn minn arthom 
biex ikun tiegħek; billi jien tajt Għar lil 
ulied Lot, bħala sehemhom. 

10 L-Emin kienujgħammru hemm żmien 
ilu, poplu kbir, u ta' kotra, u twal, daqs 
l-Għanakin. 

ll Li kienu magħrufin bħala ġganti, 
bħall-Għanakin; iżda l-Mowabin isejħul- 
hom Emin. 

12 Il-Ħorin ukoll kienu jgħammru 
f'Segħir qabel; iżda wlied Għesaw keċċew- 
hom, u qerduhom minn quddiemhom, u 
għammru f'lokhom; bħal ma għamel 
Iżrael għall-art li għandu, li l-Mulej tahom. 
. 13 Issa qumu, għidt jien, u aqsmu wied 
Zared. U aħna qsamna wied Żared. 

14 Issa ż-żmien li ħadna biex niġu minn 
Kades-Barnija, sama qsamna wied Zared, 
tminja u tletin sena, sama ntemm in- 
nisel kollu ta' l-irġiel tal-gwerra minn nofs 
il-kamp, bħal ma ħalfilhom il-Mulej. 

15 Għax tassew id il-Mulej kienet kon- 
trihom, biex teqridhom minn nofs il- 
kamp, sa ma ntemmu kollha. 

16 U ġara, meta l-irġiel tal-gwerra fl- 
aħħar ntemmu kollha u mietu minn fost 
il-poplu, 

17 Li l-Mulej kellimni, qalli: 

18 Illum int se tgħaddi minn Għar, tarf 
Mowab: 

19 U meta tiġi biswit ulied Għammon, 
la taħbatx għalihom, u lanqas tagħmlilhom 
gwerra: għax ma nagħtik l-ebda art ta' 
wlied Għammon biex tkun tiegħek, billi 
jien tajtha lil ulied Lot, biex tkun tagħ- 
hom. 

20 (Dik l-art kienet diġà magħrufa 
bħala art l-iġganti; ġganti kienu jgħam- 
mru fiha żmien ilu; u l-Għammonin kienu 
jsejħulhom Żamżummin. 

21 Poplu kbir, u ta' kotra, u twal, daqs 


134 


DEWTERONOMJU 3 


l-Għanakin; iżda l-Mulej qeridhom qud- 
diemhom; u keċċewhom minn hemm, u 
għammru minflokhom: 

22 Bħal ma għamel lil ulied Għesaw, li 
jgħammru f'Segħir, meta qered il-Ħorin 
minn quddiemhom; u keċċewhom minn 
hemm, u għammru hemm minflokhom sa 
llum. 

23 U l-Għawwin, li kienu jgħammru 
f'Ħażerim, sa Għażża, il-Kafturin, li 
ħarġu minn Kaftur, qerduhom u għam- 
mru minflokhom.) 

24 Qumu, itilqu, u aqsmu wied Arnon: 
ara, jien tajtek f'idek Siħon l-Amurri, 
sultan ta' Ħesebon, u artu: ibda ħudha, u 
agħmillu gwerra. 

25 Nibda minn dan il-jum nitfa' t- 
tregħid u l-biża' tiegħek fuq il-popli li 
huma taħt is-sema kollu, li malli jisimgħu 
b'aħbarek, jitriegħdu, u jkunu mdejqin 
minħabba fik. 

26 U bgħatt messaġġiera mid-deżert ta' 
Kedemot lil Siħon, sultan ta' Ħesebon, bi 
kliem ta' sliem, billi għidtlu: 

27 Ħallini ngħaddi minnartek: ngħaddi 
mit-triq ewlenija, u la nilwi mal-lemin, 
u lanqas max-xellug. 

28 Tbegħli bil-flus l-ikel, biex niekol; 
agħtini bil-flus l-ilma, biex nixrob: biss 
ħallini ngħaddi b' riġlejja; 

29 (Bħal ma għamlu miegħi wlied Għe- 
saw, li jgħammru f'Segħir, u l-Mowabin, 
li jgħammru f'Għar;) sama naqsam il- 

urdan fl-art li l-Mulej, Alla tagħna, sa 
jagħtina. 

30 Iżda Siħon, sultan ta' Ħesebon, ma 
riedx iħallina ngħaddu minn artu: għax il- 
Mulej, Alla tiegħek, webbislu l-ispirtu 
tiegħu, u ħarraxlu qalbu, biex jagħtih 
f'idek, bħal ma jidher illum. 

31 U l- Mulej qalli: Ara, bdejt nerħi lil 
Siħon u lil artu lilek: ibda r-rebħa, biex 
int tieħu l-art tiegħu. 

32 Imbagħad Siħon ħareġ għalina, hu u 
n-nies tiegħu kollha, biex jitqabad f'Ġaħas. 

3 l-Mulej, Alla tagħna, tahulna 
f'idejna; u għelibnieh, lilu u lil uliedu, u 
lill-poplu tiegħu kollu. 

4 U hekk ħadnielu blietu kollha dak 
iż-żmien, u qridna għalkollox l-irġiel, 
u n-nisa, u t-tfal ta' kull belt, u ma ħal- 
Jejna lil ħadd ħaj 

35 Il-bhejjem tiegħu biss ħadna bi 
priża għalina, u dak li qbadna mill-bliet 
li ħadna. 

36 Minn Għaroer, li qiegħda fix-xifer 
ta' wied Arnon, u mill-belt li qiegħda fil- 
wied, sa Gilgħad, ma kien hemm l-ebda 
belt li kienet qawwija wisq għalina; il- 
Mulej, Alla tagħna, telaq kollox f'idejna: 

37 Biss int ma ersaqtx lejn art ulied 
Għammon, lanqas lejn l-ebda naħa ta' 
Ġabbok, u lanqas lejn il-bliet fl-art tal- 
għoljiet, u kulfejn il-Mulej, Alla tagħna, 
ma ridniex nattakkaw. 


Imbagħad ilwejna, u tlajna mit-triq ta' 
Basan: u Għog, sultan ta' Basan, 
ħareġ għalina, hu u n-nies kollha tiegħu, 
biex jiġġieled f'Edrej. 
2 U l-Mulej qalli: La tibżax minnu: 
għax nagħti lilu, u lin-nies kollha tiegħu, u 
artu, f'idek; u tagħmillu bħal ma għamilt 
lil Siħon, sultan ta' l-Amurrin, li kienu 
jgħammru f'Ħesebon. 

3 U hekk il-Mulej, Alla tagħna, reħa 
f'idejna wkoll lil Għog, sultan ta' Basan, 
bin-nies kollha tiegħu: u tajnieh xebgħa sa 
ma baqagħlu lil ħadd ħaj. 

4 U ħadna l-bliet tiegħu kollha dak 
iż-żmien, u ma kienx hemm belt waħda li 
ma ħadnihiex minn għandhom; sittin 
belt, l-art kollha t'Argob, is-saltna ta' 
Għog f'Basan. 

5 Dawn il-bliet kollha kienu mdawrin 
bi swar għoljin, bi bwieb, u b'istaneg; 
barra minn ħafna bliet bla swar. 

6 U qridniehom għalkollox, bħal ma 
għamilna lil Siħon, sultan ta' Ħesebon, 
billi qridna għalkollox lill-irġiel, u lin- 
nisa, u lit-tfal ta' kull belt. 

7 Iżda ħadna bi priża għalina il- 
bhejjem kollha, u dak li qbadna fl-ibliet. 

8 U ħadna dak iż-żmien minn id iż- 
fiħ slaten ta' l-Amurrin l-art li kienet 
in-naħa l-oħra tal- Ġurdan, minn wied 
Arnon sal-muntanja ta' Ħermon; 

9 (Is-Sidonin isejħu lil Ħermon Sirjon; 
u l-Amurrin isejħulha Xenir;) 

10 Il-bliet kollha tal-wita, u Gilgħad 
kollu, u Basan kollu, sa Saleka u Edrej, 
bliet tas-saltna ta' Għog f'Basan. 

Il Għax Għog waħdu, sultan ta' 
Basan, kien baqa' mill- -bqija ta' l-iġganti; 
ara, is-sodda tiegħu, sodda tal-ħadid, 
mhix f'Rabbat ta' wlied Għammon 7 Disa' 
dirgħajn kien it-tul tagħha, u erba' dirgħajn 
il-wisa' tagħha, bi driegħ ta' raġel. 

12 U din l-art, li aħna ħadna dak iż- 
żmien, minn Għaroer, li qiegħda ħdejn 
wied Arnon, u nofs l-art tal- għoljiet ta' 
Gilgħad, u 'l-bliet tagħha, jien tajt lir- 
Rubenin, u lill-Gadin. 

13 U l- bqija ta' Gilgħad, u Basan kollu, 
li kien is-saltna ta' Għog, jien tajt lin-nofs 
tribu ta' Manasse: l-art kollha t'Argob, 
ma' Basan kollu, kienu jsejħulha art l- 
iġganti. 

4 U Ġajir, bin Manasse, ħa n-naħa 
kollha t'Argob sa truf il-Gesurin u il- 
Magħkatin; u semmieha għal ismu, 
Basan-Ħawwat-Ġajir, kif għadha sa llum. 

15 U jien tajt Gilgħad lil Makir. 

16 U lir-Rubenin u lill-Gadin tajthom 
minn Gilgħad sa wied Arnon, b'nofs il- 
wied bħala tarf; u sawied Ġabbok, tarf l-art 
ta' wlied Għammon. 

17 Il-Għaraba wkoll, bil- Ġurdan bħala 
tarf, minn Kinneret sal-baħar tal-wita, 
li hu l-baħar il-mielaħ, taħt Asdot- 
Pisga, lejn il-lvant. 

18 U dak iż-żmien ikkmandajtkom, 
għidtilkom: Il-Mulej, Alla tagħkom, 
takom din l-art biex tkun tagħkom: l- 
irġiel tagħkom ta' ħila kollha jaqsmu 
armati quddiem ħutkom, ulied Iżrael. 

19 Iżda n-nisa tagħkom, u t-tfal tagħ- 
kom, u l-bhejjem tagħkom (għax naf li 
għandkom ħafna bhejjem,) jibqgħu fil- 
bliet tagħkom li tajtkom; 

20 Sakemm il-Mulej jagħti mistrieħ 
lil ħutkom, bħal ma ta lilkom, u huma 
wkoll jieħdu l-art li l-Mulej, Alla tagħkom, 
sa jagħtihom in-naħa l-oħra tal-Ġurdan: 
u mbagħad terġgħu lura, kull raġel lejn 
sehmu, li jiena tajtkom. 

21 U jien ikkmandajt lil Ġożwe dak iż- 
żmien, billi għidtlu: Għajnejk raw kulma 
l-Mulej, Atla tagħkom, għamel lil dawn 
iż-żewġ slaten: hekk jagħmel il-Mulej lis- 
saltniet kollha li sa tgħaddi minnhom. 

22 La tibżgħux minnhom: għax il- 
Mulej, Alla tagħkom, jiġġieled għalikom. 

23 U dak iż-żmien tlabt ukoll lill-Mulej, 
billi għidt: 

24 O Sidi, o Mulej, int bdejt turi lill- 
qaddej tiegħek il-kobor tiegħek u l-qawwa 
ta' idek: għax liema Alla hemm fis-sema 
jew fl-art li jista' jagħmel egħmejjel bħal 
tiegħek, u bħall-qawwa tiegħek 2 

25 Nitolbok, ħallini ngħaddi, u nara 
l-art tajba li hemm in-naħa l-oħra tal- 

urdan, dik l-art sabiħa tal-għoljiet u 
l-Libanu. 

26 Iżda l-Mulej kien imgħaddab 
għalija minħabba fikom, u ma riedx jis- 
magħni: u qalli l-Mulej: Biżżejjed! 
tgħidlix iżjed fuq dan. 

27 Itla' fuq il-quċċata ta' Pisga, u itfa' 
għajnejk lejn il-punent, u lejn it-tramun- 
tana, u lejn nofsinhar, u lejn il-lvant, u 
araha b'għajnejk: għax int ma taqsamx 
dal-Ġurdan. 

28 Iżda agħti l-ordnijiet tiegħek lil 
Ġożwe, agħmillu l-ħila, u saħħu: għax hu 
jaqsam quddiem dal- l-poplu, u jagħtihom 
b'wirt l-art li tara. 

29 U hekk bqajna fil-wied biswit Bet- 
Pegħor. 


U issa, o Iżrael, isma l-istatuti u l- 

Ordinanzi li jien qiegħed ngħallmek biex 
tagħmilhom, ħalli tgħix, u tidħol, u tieħu 
l-art li l-Mulej, Alla ta' missirijietkom, 
qiegħed jagħtikom. 

2 La żżidu xejn ma' dak li qiegħed 
nikkmandakom, u la tnaqqsu xejn minnu, 
biex tħarsu l-kmandamenti tal-Mulej, 
Alla tagħkom, li jien sa nagħtikom. 

3 Raw għajnejkom dak li għamel il- 
Mulej fil-kas ta' Bagħal-Pegħor: għax 
dawk kollha li mxew wara Bagħal-Pegħor, 
il-Mulej, Alla tiegħek, qeridhom minn 
fostkom. 

4 Iżda intom li żammejtu sod mal- 


Mulej, Alla tagħkom, għadkom kollkom 
ħajjin illum. 

5 Ara, jien għallimtkom statuti u 
ordinanzi, bħal ma ikkmandani l-Mulej, 
Alla tiegħi, biex tagħmlu hekk fl-art li 
sejrin fiha biex teħduha. 

6 Ħarsuhom u agħmluhom; għax dan 
hu għerfkom u dehenkom quddiem il- 
ġnus, li jisimgħu dawn l-istatuti kollha, u 
jgħidu: Tassew, dal-ġens kbir hu poplu 
għaref u ta' dehen. 

7 Għax liema ġens hemm li hu hekk 
kbir, li għandu lil Alla hekk qrib lejhom, 
bħalma l-Mulej, Alla tagħna, hu f'kulma 
nitolbuh 7 

8 U liema ġens hemm, li hu hekk kbir, 
li għandu statuti u ordinanzi hekk tal- 
ħaqq, bħal din il-liġi kollha, li jien qiegħed 
inqiegħed quddiemkom illum 2 

9 Biss ħares lilek innifsek, u ħares lil 
ruħek bir-reqqa kollha, li ma tinsiex il- 
ħwejjeġ li għajnejk raw, u li ma jitilqux 
minn qalbek il-jiem kollha ta' ħajtek: iżda 
għallimhom lil uliedek, u lil ulied uliedek; 

10 Ftakar fil-jum li fih inti qagħadt 
quddiem il-Mulej, Alla tiegħek, f'Ħoreb, 
meta qalli l-Mulej: Iġmagħli n-nies, u 
nsemmagħhom kliemi, biex jitgħallmu 
jibżgħu minni l-jiem kollha li jgħixu fuq 
l-art, u biex igħallmu lil uliedhom. 

Il U intom ersaqtu, u waqaftu għal 
taħt il-muntanja; u l-muntanja ħeġġet 
bin-nar sa qalb is-sema: dlam, sħab u 
ċpar. 

12 Imbagħad kellimkom il-Mulej minn 
ġon- -nar: smajtu l-ħoss tal- kliem, iżda ma 
rajtu l-ebda sura: biss smajtu leħen. 

13 U ħabbrilkom il-għaqda tiegħu, li 
ikkmandakom biex tagħmlu; il-għaxar 
kelmiet li kiteb fuq żewġ twavel tal- 
ħaġar. 

14 U l-Mulej ordnali dak iż-żmien biex 
ngħallimkom statuti u ordinanzi, biex 
tħarsuhom fl-art li fiha sejrin taqsmu biex 
teħduha. 

15 Ħarsu tajjeb mela lilkom infuskom; 
għax intom ma rajtu l-ebda sura dak in- 
nhar li kellimkom il-Mulej f'Ħoreb minn 
ġo nofs in-nar: 

16 Li ma titħassrux, u tagħmlu għali- 
kom xi immaġini skolpita, jew xi sura ta' 
xi idolu, jew ix-xbieha ta' xi raġel jew xi 
mara, 

17 Jew ix-xbieha ta' xi bhima li hemm 
fuq l-art, jew ix-xbieha ta' xi tajra li ttir 
fl-ajru, 

18 Jew ix-xbieha ta' xi ħaġa li titkaxkar 
fuq l-art, jew ix-xbieha ta' xi ħuta li hemm 
fl-ilma taħt l-art: 

19 U, ara, li ma tarfax għajnejk lejn 
is-sema, u xħin tara x-xemx, u l-qamar, u 
l-kwiekeb, u l-eżerċtu kollu tas-sema, 
tinġibed lejhom biex tqimhom u taqdihom, 
dawk li l-Mulej qassam lill-ġnus kollha 
taħt is-sema kollu. 

20 Iżda l-Muiej ħadkom, u ħariġkom 
mill-forn tal-ħadid, mill- Eġittu, biex 
issirulu tiegħu, bħalma intom ilum. 

21 Issa l-Mulej għadab għalija min- 
habba fikom, u ħalef li ma naqsamx il- 

urdan, u li ma nidħolx f’dik l-art tajba, 
li l- Mulej, Alla tiegħek, sa jagħtik b'wirt. 

22 Iżda jien għandi mmut f'din l-art, 
m'għandix naqsam il-Ġurdan: iżda intom 
taqsmu, u tieħdu dik l-art tajba. 

23 Ħarsu lilkom infuskom, li ma 
tinsewx il-għaqda tal-Mulej, Alla tagħkom, 
li għamel magħkom, u tagħmlu għalikom 
xi immaġini skolpita, jew xi sura ta' xi 
ħaġa, li l-Mulej, Alla tiegħek, ordnalek 
biex ma tagħmilx. 

24 Għax il-Mulej, Alla tiegħek, hu nar 
qerriedi, Alla għajjur. 

25 Meta jkollok l-ulied, u l-ulied ta' l- 
ulied, u jkunu ilhom ħafna fuq l-art, u 
titħassru, u tagħmlu xi immaġini skolpita, 
jew is-sura ta' xi ħaġa, u tagħmlu l-ħażin 
quddiem il-Mulej, Alla tagħkom, biex 
tmasħnuh: 

26 Insejjaħ lis-sema u l-art biex jixhdu 
kontra tagħkonn illum, biex intom tinqerdu 
għalkollox malajr mill-art li għaliha sa 
taqsmu l-Ġurdan biex teħduha; ma 
ttawlux għomorkom fuqha, iżda tinqerdu 
għalkollox. 

27 U jxerridkom il-Mulej fost il- 
ġnus, u jibqa' minnkom għadd żgħir fost 
il- ġnus, fejn il-Mulej isuqkom. 

8 U hemm taqdu allat, li jkunu xogħol 
ideja il-bniedem, ta' l-injam u tal-ġebel, 
li la jaraw, la jisimgħu, la jieklu, u lanqas 
ixommu. 

29 Iżda jekk minn hemm tfittex il- 
Mulej, Alla tiegħek, int issibu, jekk tfittxu 
b'qalbek kollha, u b'ruħek kollha. 

30 Fid-dwejjaq tiegħek, meta jiġrulek 
dawn il-ħwejjeġ kollha, imqar fl-aħħar 
jiem, dur lejn il-Mulej, Alla tiegħek, u 
isma' minn leħnu; 

31 (Għax il- Mulej, Alla tiegħek, hu Alla 
li jħenn;) ma jitilqikx u ma jeqirdikx, u 
lanqas jinsa l-għaqda ta' missirijietek li 
ħalfilhom; 

32 Għalħekk, saqsi issa fuq iż-żminijiet 
ta' dari, li kienu qablek, minn dak in- 
nhar li Alla ħalaq il-bniedem fuq l-art, u 
saqsi minn naħa waħda tas-sema sa n-naħa 
l-oħra, jekk qattx ġrat xi ħaġa kbira 
bħal din, jew qatt instegħmet xi ħaġa 
bħalha 2 

33 Qatt kien hemm xi poplu li sama' 
leħen il-Mulej jitkellem minn ġo nofs in- 
nar, bħal ma smajt int, u baqa’ ħaj? 

34 Jew jekk qatt fittex Alla biex imur 
jieħu għalih ġens minn ġo ġens ieħor, bit- 
tiġrib, bl- egħliem, bl- egħġubijiet, u bil- 
gwerra, u b'id qawwija, u b'id mimduda, 
u b'biża' kbir, skond kulma l-Mulej, Alla 
tagħkom, għamel għalikom fl-Eġittu qud- 
diem għajnejkom 7 


35 Lilek kienu murijin dawn il-ħwejjeġ, 
biex tkun taf li l-Mulej hu Alla: m'hemm 
ħadd ieħor għajru. 

iegħlek tisma' mis-sema leħnu, 
biex igħallmek: u fuq l-art ħalliek tara n- 
nar kbir tiegħu; u int smajt kliemu minn 
ġo nofs in-nar. 

37 U għax ħabb lil missirijietek għażel 
nisilhom warajhom, u ħarġek quddiem 
għajnejh mill-Eġittu bil-qawwa kbira tie- 

u; 

38 Biex ikeċċi minn quddiemek ġnus 
akbar, u aktar qawwija minnek, biex idaħħ- 
lek, u jagħtik arthom b'wirt, bħalma hi 
llum. 

39 Għalħekk kun af illum, u ġib 
f'moħħok, li l-Mulej hu Alla fuq fis-sema, 
u fl-art minn taħt; mhemm ħadd ħliefu. 

40 Ħares mela l-istatuti tiegħu, u l- 
kmandamenti tiegħu, li llum qiegħed 
nagħtik, biex tajjeb ikun għalik, u għal 
uliedek warajk, u biex ittawwal għomrok 
fuq l-art, li l-Mulej, Alla tiegħek, jagħtik, 
għal dejjem. 

41 Imbagħad Mosè fired tlitt ibliet, fuq 
in-naħa l-oħra tal-Ġurdan, lejn tlugħ ix- 
xemx; 

42 Biex il-qattiel, li jkun qatel bla ma 
ried lil ġaru, u li ma kienx bagħdu fl- 
imgħoddi, jaħrab hemm; u joqgħod 
f'waħda minnhom, u jibqa’ ħaj: 

43 Dawn kienu, Beser fid- deżert, fl-art 
watja, għar-Rubenin; u Ramot f’ Gilgħad, 
għall-Gadin; u Golan f'Basan, għall- 
Manassin. 

44 U din hi l-liġi li Mosè qiegħed qud- 
diem ulied Iżrael: 

45 Dawn huma x-xhidiet, u l-istatuti, 
u l-ordinanzi, li Mosè qal lil ulied Iżrael, 
wara li ħarġu mill-Eġittu, 

46 Fuq in-naħa l-oħra tal -Ġurdan, fil- 
wied biswit Bet-Pegħor, fl-art ta' Siħon, 
sultan ta'l-Amurrin, li kien igħammar 
f'Ħesebon, li Mosċ u wlied Iżrael għelbuh 
meta ħarġu mill-Eġittu: 

47 U ħadu artu, u l-art ta' Għog, sultan 
ta' Basan, iż-żewġ slaten ta' l-Amurrin, li 
kienu fuq in-naħa l-oħra tal-Ġurdan, lejn 
il-lvant; 

48 Minn Għaroer, li qiegħda f'xifer 
wied Arnon, sal-muntanja ta' Sijon (li 
hi Ħermon), 

49 Bil-Għaraba kollha fuq in-naħa l- 
oħra tal-Ġurdan, lejn il-lvant, sal-baħar 
tal-Għaraba għal taħt Pisga. 


5 U Mosè sejjaħ lil Iżrael kollu, u 
qalilhom: Isma’, o Iżrael, l-istatuti u 
l-ordinanzi li Hum 'qiegħed ngħid f'wid- 
nejkom, biex titgħallmuhom, u tħarsuhom, 
u tagħmluhom. 

2 Il-Mulej, Alla tagħna, rabat għaqda 
magħna f'Ħoreb. 

3 Il-Mulej ma rabatx din il-għaqda ma' 

missirijietna, iżda magħna, li Ikoll kemm 
aħna hawn għadna ħajjin. 

4 Il-Mulej kellimkom wiċċ imb'wiċċ 
fuq il-muntanja minn ġon-nar. 

5 (Jien kont qiegħed dak iż-żmien bejn 
il-Mulej u bejnkom, biex inħabbrilkom il- 
kelma t'Alla: għax intom bżajtu minn dak 
in-nar, u ma tlajtux fuq il-muntanja:) u qal: 

6 Jien il-Mulej, Alla tiegħek, li ħriġtek 
mill-art ta' l-Eġittu, minn dar il-jasar. 

7 Int ma jkollokx allat oħra għajri. 

8 La tagħmilx għalik l-ebda immaġini 
skolpita, jew xi immaġini ta' xi ħaġa li hi 
fis-sema 'l fuq, jew fl-art minn taħt, jew 
fl-ilma ta' taħt l-art: 

9 La tmilx quddiemhom, u la taqdi- 
homx: għax jien, il-Mulej, Alla tiegħek, 
Alla għajjur, li nikkastiga l-ħażen tal- 
missirijiet fl-ulied, fit-tielet u fir-raba' 
nisel ta' dawk li jobogħduni, 

10 U nagħmel ħniena sa l-elf nisel ma 
dawk li jħobbuni, u jħarsu l-kmandamenti 
tiegħi. 

11 La ssemmix isem il-Mulej, Alla 
tiegħek, fil-batal: għax il-Mulej ma jżommx 
bla ħtija lil min isemmi ismu fil-batal. 

12 Ħares jum is-Sibt biex tqaddsu, 
bħal ma ordnalek il-Mulej, Alla tiegħek. 

13 Taħdem sitt ijiem, u tagħmel ix- 
xogħol kollu tiegħek. 

Iżda s-seba' jum ikun mistrieħ 
f'ġieh il-Mulej, Alla tiegħek: fih ma tagħ- 
mel l-ebda xogħol, int jew ibnek, jew bint- 
ek, jew il-qaddej tiegħek, jew il-qaddejja 
tiegħek, jew il-gendus tiegħek, jew il- 
ħmar tiegħek, jew xi bhima tiegħek, jew 
il-għarib li joqgħod miegħek; biex il- 
qaddej u l-qaddejja tiegħek jistrieħu 
bħalek. 

15 U ftakar li int kont ilsir fl-art ta' 
l-Eġittu, u li l-Mulej, Alla tiegħek, ħarġek 
minn hemm b'id qawwija, u bi driegħ mim- 
dud: għalhekk il-Mulej, Alla tiegħek, ord- 
nalek biex tħares il-jum tas-Sibt. 

16 Weġġah lil missierek u lil ommok, 
bħal ma ordnalek il-Mulej; biex jitwalu 
jiemek, u tkun hieni fl-art li l-Mulej Alla 
tiegħek sa jagħtik. 

17 La toqtolx. 

18 La tagħmilx adulterju. 

19 La tisraqx. 

20 La tixhidx xhieda qarrieqa kontra 
għajrek. 

21 La tixtieqx mart għajrek. La tix- 
xennaqx għal dar għajrek, għall-għalqa 
tiegħu, għall-qaddej tiegħu, għall-qaddejja 
tiegħu, għall-gendus tiegħu, għall-ħmar 
tiegħu, jew għal xi ħaġa oħra li hi ta' 
għajrek. 

22 Dal-kliem qal il-Mulej lill-ġemgħa 
tagħkom kollha fuq il-muntanja minn 
ġon-nar, u s-sħab, u ċ-ċpar, b'leħen 
qawwi: u ma żiedx iżjed. U kitibhom fuq 
żewġ twavel tal-ġebel, u tahomii. 

23 U ġara, xħin smajtu l-leħen minn ġo 


nofs id-dalma (għax il-muntanja kienet 
tħaġġeġ bin-nar,) illi ersaqtu lejja, il- 
kapijiet kollha tat-tribujiet tagħkom, u x- 
xjuħ tagħkom; 

24 U għidtu: Ara, il-Mulej, Alla tagħna, 
uriena l-glorja u l-kobor tiegħu, u smajna 
leħnu minn ġon-nar: rajna llum li Alla 
jitkellem mal-bniedem, u li hu ħaj. 

25 Issa, mela, għala għandna mmutu? 
Għax dan-nar kbir jaħraqna: jekk nisim- 
għu iżjed leħen il-Mulej, Alla tagħna, im- 
mutu. 

26 Għax min hu fost il-maħluqin 
kollha, li sama' leħen Alla l-ħaj jitkellem 
minn ġon-nar, bħal ma smajna aħna, u 
baqa' ħaj2 

27 Ersaq inti, u isma' kulma l-Mulej, 
Alla tagħna, igħid: imbagħad għidilna 
kulma l-Mulej, Alla tagħna, igħidlek; u 
nisimgħuh, u nagħmluh. 

28 U l-Mulej sama' leħen kliemkom, 
meta kellimtuni; u l-Mulej qalli: Smajt 
leħen il-kliem li dal-poplu qallek: kulma 
qalu tajjeb. 

29 O li kieku kellhom qalb bħal din 
fihom, biex jibżgħu minni, u jħarsu l-kman- 
damenti kollha tiegħi dejjem, biex ikunu 
hienja, huma, u wliedhom, għal dejjem! 

30 Morru, għidulhom: Erġgħu idħlu 
fit-tined tagħkom. 

31 Iżda int, oqgħod ħdejja, u ngħidlek 
il-kmandamenti kollha, u l-istatuti, u l- 
ordinanzi, li int għandek tgħallimhom, 
biex jagħmluhom fl-art li sa nagħtihom 
biex tkun tagħhom. 

32 Qisu, mela, li tagħmlu kif ikk- 
mandakom il-Mulej, Alla tagħkom: la 
tilwu lejn il-lemin jew lejn ix-xellug. 

Imxu, mela, fit-triq kollha li l-Mulej, 
Alla tagħkom, ikkmandakom, biex tgħixu, 
u tkunu hienja, u ttawlu l-jiem tagħkom 
fl-art li sa tieħdu. 


6 Issa dawn huma l-kmandamenti, 
u l-istatuti, u l-ordinanzi li ordnali 
l-Mulej, Alla tagħkom, biex ngħallimkom, 
ħa tagħmluhom fl-art li intom sejrin fiha 
biex teħduha; 

2 Biex tibża' mill-Mulej, Alla tiegħek, u 
tħares l-istatuti u l-kmandamenti kollha 
tiegħu, li jien qiegħed nordnalek, int, u 
ibnek, u bin ibnek il-jiem kollha ta' 
ħajtek; biex jiemek jitwalu. 

Isma', mela, o Iżrael, u qis li tagħmil- 
hom; biex tkun hieni, u toktru qatigħ, 
bħal ma wegħdek il-Mulej, Alla ta' mis- 
sirijietek, fl-art li tnixxi l-ħalib u l-għasel. 

4 Isma’, o Iżrael: Il-Mulej, Alla tagħna, 
hu Mulej wieħed! 

5 U int tħobb il-Mulej, Alla tiegħek, 
b'qalbek kollha, u b'ruħek kollha, u 
bil-qawwa tiegħek kollha. 

6 U dawn il-kelmiet, li jien qiegħed 
nordnalek illum, ikunu f'qalbek: 

7 U tgħallimhom tajjeb lil uliedek, u 
titkellem fuqhom xħin tkun qiegħed 
f'darek, u int u miexi fit-triq, u xħin 
timtedd, u xħin tqum. 

8 U torbothom bħala għelm fuq idek, 
u jkunu bħala filatterija bejn għajnejk. 

9 U tiktibhom fuq ġenbejn il-bwieb ta' 
darek, u fuq bwiebek. 

10 U meta l-Mulej, Alla tiegħek, idaħħ- 
lek fl-art li ħalef lil missirijietek, lil 
Abraham, lil Iżakk, u lil Ġakobb, biex 
jagħtik bliet kbaru sbieh, li ma bnejthomx 
int, 

11 U djar mimlijin b'kull ġid, li ma 
mlejthomx int, u bjar imħaffra, li ma 
ħaffirthomx int, u egħlieqi tad- -dwieli, u 
siġar taż-żebbuġ, li ma ħawwilthomx int, 
meta tkun kilt u xbajt; 

12 Ara mbagħad 'li ma tinsiex il- 
Mulej, li ħarġek mill-art ta' l-Eġittu, minn 
dar il-jasar. 

13 Ibża' mill-Mulej, Alla tiegħek, u 
aqdih, u aħlef b'ismu. 

14 La tmorrux wara allat oħra, wara l- 
allat tal-ġnus ta' madwarkom; 

15 (Għax il-Mulej, Alla tiegħek, hu 
Alla għajjur fostkom) li għadab il-Mulej, 
Alla tiegħek, ma jixgħelx għalik, u jeqir- 
dek minn fuq wiċċ l-art. 

16 La ġġarbux il-Mulej Alla tagħkom, 
bħal ma ġarrabtuh f'Massah. 

17 Ħarsu sewwa l-kmandamenti tal- 
Mulej, Alla tagħkom, u x-xhidiet tiegħu, 
u l-istatuti tiegħu, li tagħkom. 

18 U agħmel dak li hu sewwa u tajjeb 
f'għajnejn il-Mulej; biex tkun hieni, u 
tidħol u tieħu l-art tajba, li l-Mulej ħalef 
li jagħti lil missirijietek, 

19 Wara li jkun keċċa 'l barra l-egħ- 
dewwa tiegħek kollha minn quddiemek, 
bħal ma wiegħed il-Mulej. 

20 U meta jsaqsik ibnek fiż-żmien li 
ġej, billi jgħidlek: X'ifissru x-xhidiet, u l- 
istatuti, u l-ordinanzi, li l-Mulej, Alla 
tagħna, tagħkom 2 

21 Imbagħad tgħid lil ibnek: Aħna 
konna l-ilsiera ta' Fargħun fl-Eġittu; u 
l-Mulej ħariġna mill-Eġittu b'id qaw- 


wija: 

22 U l-Mulej għamel egħliem u egħġu- 
bijiet, kbar u qalila, taħt għajnejna, kontra 
l-Eġittu, kontra Fargħun, u kontra daru 
kollha: 

23 U ħariġna minn hemm, biex 
idaħħalna, u jagħtina l-art li ħalef lil 
missirijema. 

24 U l-Mulej ikkmandana li nagħmlu 
dawn l-istatuti kollha, u li nibżgħu mill- 
Mulej, Alla tagħna, għall-ġid tagħna 
dejjem, biex iżommna ħajjin, bħal ma 
għamel sa llum. 

25 U dan ikun ta' ħaqq għalina, jekk 
inqisu nħarsu dawn il-kmandamenti 
kollha quddiem il-Mulej, Alla tagħna, 
bħal ma ordnalna. 


Meta l-Mulej, Alla tiegħek, ikun daħħ- 

lek fl-art li fiha sejjer biex tkun 
tiegħek, u jkun warrab minn quddiemek 
ħafna ġnus, il-Ħittin, u l-Girgasin, u 
l-Amurrin, u l-Kangħanin, u l-Pereżin, 
u l-Ħiwwin, u l-Ġebusin, seba’ ġnus akbar 
u aqwa minnek; 

2 U meta l- Mulej, Alla tiegħek, jerħi- 
hom f'idejk u int tkun għelibthom, int 
teqridhom għalkollox, u ma tagħmel l- 
ebda ftehim magħhom, u lanqas turihom 
ħniena: 

3 U lanqas titħallat magħhom: lil bin- 
tek la tagħtihiex lil ibnu, u lanqas tieħu lil 
bintu għal ibnek. 

4 Għax iwarrbu lil ibnek minn warajja, 
biex jaqdu allat oħra: hekk qillet il- 
Mulej tixgħel għalikom, u jeqirdek f'daq- 

a 


qa. 

5 Iżda hekk għandkom timxu magħ- 
hom; iġġarrfu l-altari tagħhom, u tkissru 
l-plieri mqaddsa tagħhom, u taqtgħu l- 
Axerim tagħhom, u taħarqu l-immaġnijiet 
skolpiti tagħhom fin-nar. 

6 Għax int poplu mqaddes lill-Mulej, 
Alla tiegħek: il-Mulej, Alla tiegħek, 
għażlek biex tkun poplu maħtur għalih, 
fost il-popli kollha li huma fuq wiċċ l-art. 

7 Il-Mulej ma ħabbkomx, u lanqas 
għażilkom għax kontu aktar fil-għadd 
minn xi poplu ieħor: intom kontu l- 
iżgħar fost il-popli: 

8 Iżda għax il-Mulej ħabbkom, u 
għax ried iżomm il-ħalfa li ħalef lil mis- 
sirijietkom, il-Mulej ħariġkom b'id qawwi- 
ja, u ħariġkom minn dar il-jasar, minn id 
Fargħun, sultan ta' l-Eġittu. 

9 Kun af, mela, li l-Mulej, Alla tiegħek, 
huwa Alla; Alla ta' kelmtu, li jżomm il- 
għaqda tiegħu, u t-tjieba tiegħu, sa l-elf 
nisel, ma' dawk li jħobbuh, u jħarsu l- 
kmandamenti tiegħu. 

10 U jrodd minnufih lil min jobogħdu, 
dak li jistħoqqlu, billi jeqirdu; ma jitlifx 
żmien ma' min jobogħdu, iżda minnufih 
iroddlu. 

1? Għalhekk ħares il-kmandamenti, u 
l-istatuti, u l-ordinanzi li qiegħed nagħtik 
illum, biex tagħmilhom. 

12 Għalhekk jiġri, jekk tisma' minn 
dawn l-ordinanzi, u tħarishom u tagħmil- 
hom, illi l-Mulej, Alla tiegħek, iħares il- 
għaqda tiegħu miegħek, u t-tjieba li 
ħalef lil missirijietek: 

13 U jħobbok, u jbierkek, u jkattrek: 
ibierek ukoll frott ġufek, u frott artek, il- 
qamħ u l-inbid tiegħek, u ż-żejt tiegħek, u 
l-frieħ tal-baqar tiegħek, u tan-ngħaġ tie- 
għek, fl-art li ħalef lil missirijietek li 
jagħtik. 

14 Tkun imbierek fuq il-popli kollha: 
ma jkunx hemm raġel jew mara ħawlin 
fostkom, jew fost il-bhejjem tagħkom. 

15 Ul- Mulej ineħħi kull mard minnek, 
u ma jġib l-ebda marda kerha fuqek minn 

dawk ta' l-Eġittu, li int tafhom; iżda 
jġibhom fuq dawk kollha li jobogħduk. 

16 U teqred il-popli kollha li l-Mulej, 
Alla tiegħek, jagħtik f'idejk: għajnek ma 
jkollha l-ebda ħniena minnhom: lanqas 
taqdi lil allat tagħhom; għax dan ikun 
nassa għalik. 

17 Jekk tgħid f'qalbek: Dawn il-ġnus 
akbar minni; kif nista' nkeċċihom 2 

18 La tibżax minnhom: iżda ftakar 
tajjeb x'għamel il-Mulej, Alla tiegħek, lil 
Fargħun, u lil Eġittu kollu; 

19 It-tiġrib kbir li għajnejk raw, u 
l-egħliem, u l-egħġubijiet, u l-id qawwija, 
u l-id mimduda, li biha l-Mulej, Alla 
tiegħek, ħarġek: hekk jagħmel il-Mulej, 
Alla tiegħek, lill-popli kollha li tibża' 
minnhom. 

20 Barra minn dan, jibgħat il-Mulej, 
Alla tiegħek, żnażen fosthom, sakemm 
dawk li jibqgħu, u jinħbew minnek, jin- 
qerdu. 

21 La titbażżax minn quddiemhom: 
għax il-Mulej, Alla tiegħek, hu fostkom, 
Alla kbir, u tal-biża'. 

22 U l-Mulej, Alla tiegħek, ikeċċi minn 
quddiemek ftit ftit dawk il-ġnus: int 
m'għandikx teqridhom f'daqqa, li d-dbej- 
jeb tar-raba' ma jikbrux aktar minnek. 

23 Iżda l-Mulej Alla tiegħek jagħti- 
homlok f'idejk, u jeqridhom b'qerda 
kbira, sa jinqerdu. 

24 U jagħti f'idejk is-slaten tagħhom, 
u teqred isimhom minn taħt is-sema: ħadd 
ma jkollu l-ħila jieqaf quddiemek, sa 
teqridhom. 

25 Aħraq l-immaġnijiet skolpiti tagħ- 
hom fin-nar: la tixtieqx il-fidda jew id- 
deheb li għandhom fuqhom; u lanqas 
teħodhom. għalik, li ma tinqabadx 
bihom: għax din ħaġa li jistkerrahha l- 
Mulej, Alla tiegħek. 

26 U ddaħħalx f'darek ħaġa ta' min 
jistkerrahha, għax tkun misħut bħalha: 
iżda għandek titqażżiżha u tistkerrahha 
kemm tiflaħ; għax ħaġa misħuta hi. 


8 Il-kmandamenti kollha li qiegħed 
nagħtikom illum, qisu li tħarsuhom, 
biex tgħixu, u toktru, u tidħlu, u tieħdu 
l-art li l-Mulej ħalef li jagħti lil missirijiet- 
kom. 

2 U tiftakar fit-triq kollha li l-Mulej, 
Alla tiegħek, mexxiek dawn l-erbgħin sena 
fid-deżert, biex igħakksek, u jġarrbek, 
biex ikun jaf x'hemm f'qalbek, jekk tħarisx 
il-kmandamenti tiegħu, jew le. 

3 U għakksek, u ġewħek, u temgħek il- 
manna, li biha la int ma kont taf biha, u 
lanqas kienu jafu biha missirijietek; biex 
iġiegħlek tkun taf li l-bniedem ma jgħix 
bil-ħobż biss, iżda b'kull kelma li toħroġ 
minn fomm il-Mulej igħix il-bniedem. 

4 Ħwejġek ma qdimux fuqek, u 


lanqas intefħitlek sieqek, dawn l-erbgħin 
sena. 

S Għandek ukoll tagħraf f'qalbek, illi, 
bħalma raġel iwiddeb lil ibnu, hekk il- 
Mulej, Alla tiegħek, iwiddeb lilek. 

6 Għalhekk ħares il-kmandamenti tal- 
Mulej, Alla tiegħek, biex timxi fi triqatu, 
u tibża' minnu. 

7 Għax il-Mulej Alla tiegħek sa jdaħħ- 
lek f'art tajba, art ta' widien ta' ilma, ta' 
egħjun, ta' gliegel li jferrgħu fil-widien, 
u fil-għoljiet; 

8 Art tal-qamħ, u x-xgħir, tad-dwieli, u 
tat-tin, u tar-rummien; art taż-żejt taż- 
żebbuġ, u tal-għasel; 

9 Art li fiha ma tikolx il-ħobż bil- 
għaks; xejn ma jkun jonqsok fiha; art li 
l-ġebel tagħha ħadid, u li mill-għoljiet 
tagħha tista' tħaffer biex taqla' r-ram. 

10 Wara li tkun kilt u xbajt, bierek lill- 
Mulej, Alla tiegħek, għall-art tajba li tak. 

11 Ara li ma tinsiex il-Mulej, Alla 
tiegħek, billi ma tħarisx il-kmandamenti 
tiegħu, u l-ordinanzi tiegħu, u l-istatuti 
tiegħu, li jiena illum qiegħed nagħtik; 

12 Li wara li tkun kilt u xbajt, u tkun 
bnejt djar sbieħ, u għammatt fihom; 

13 U l-baqar u l-imrieħel tiegħek ikunu 
tkattru, u l-fidda u d-deheb tiegħek ikunu 
żdiedu, u kulma għandek ikun tkattar; 

14 Qalbek ma tintrefax, u tinsa l-Mulej, 
Alla tiegħek, li ħarġek mill-art ta' l- 
Eġittu, mid-dar tal-jasar; 

15 U li mexxiek f'dak id-deżert kbir u 
tal-biża’, li fih kien hemm sriep ħamjin, 
u egħkiereb, u art niexfa bla ilma; li 
ħariġlek l-ilma mill-blat taż-żniet; 

16 Li temgħek fid-deżert bil-manna, li 
missirijietek ma kinux jafu biha, biex 
igħakksek, u jġarrbek, biex imbgħad fl- 
aħħar jagħmillek il-ġid ; 

17 U int tgħid f'qalbek: Ħilti, u l- 
qawwa ta' idi tawni dal-ġid. 

18 Iżda ftakar fil-Mulej, Alla tiegħek: 
għax hu li jagħtik il-qawwa biex ikollok 
il-ġid, u jwettaq il-għaqda tiegħu li 
ħalef lil missirijietek, bħalma hi llum. 

19 U jiġri, jekk qatt tinsa l-Mulej, Alla 
tiegħek, u timxi wara allat oħra, u taqdi- 
hom, u tagħtihom qima, illi niddikjara 
llum solennement illi sgur tintemmu. 

20 Bħall-ġnus li l-Mulej jeqred qud- 
diemkom, hekk tinqerdu; għax ma ridtux 
tisimgħu minn leħen il-Mulej, Alla tagħ- 
kom. 


Isma’, o Iżrael! Int ser taqsam il- 

Ġurdan illum, biex tidħol tieħu ġnus 
akbar u aqwa minnek, bliet kbar bi swar 
m'ogħla s-sema. 

2 Nies kbar u twal, ulied l-Għanakin, 
li int taf, u li fuqhom smajt min igħid: 
Min qatt jista' jieqaf quddiem ulied 
Għanak2 

3 Ifhem, għalhekk, illum, li l-Mulej, Alla 
tiegħek, hu dak li jimxi quddiemek; bħal 
nar li jaħraq; hu jeqridhom u jwaqqagħ- 
hom quddiem wiċċek: int tkeċċihom u 
malajr teqridhom, bħal ma qallek il-Mulej. 

4 La tgħidx f'qalbek, wara li l-Mulej 
ikun keċċiehom minn quddiemek: Min- 
ħabba s-sewwa tiegħi l-Mulej daħħalni 
biex nieħu din l-art; għax ħtija tal-ħażen ta' 
dawn il-ġnus, il-Mulej ikeċċihom minn 
quddiemek. 

5 Mhux minħabba s-sewwa tiegħek, 
jew minħabba s-safa ta' qalbek, sejjer 
tieħu arthom: iżda ħtija tal-ħażen ta' 
dawn il-ġnus, li l-Mulej, Alla tiegħek, sa 
jkeċċihom minn quddiemek, u biex iwet- 
taq il-kelma li l-Mulej ħalef lil missirijietek, 
lil Abraham, lil Iżakk, u lil Ġakobb. 

6 Kunaf, mela, li l-Mulej, Alla tiegħek, 
mhux sa jagħtik din l-art tajba biex tkun 
tiegħek minħabba l-ħaqq tiegħek, għaliex 
int poplu ta' rasu iebsa. 

7 Ftakar, u la tinsiex, kif ġarrabt il- 
Mulej, Alla tiegħek, biex jagħdab fid- 
deżert: minn dak in-nhar li int tlaqt mill- 
art ta' l-Eġittu, sa wasaltu f'dan il-post, 
intom ħadtuha kontra l-Mulej. 

8 Ġarrabtu wkoll il-Mulej biex jagħdab 
f'Ħoreb, u l-Mulej hekk għadab għalikom, 
li kien sejjer jeqridkom. 

9 Meta tlajt fuq il-muntanja, biex nieħu 
t-twavel tal-ġebel, it-twavel tal-għaqda li 
l-Mulej għamel magħkom, jien domt fuq 
il-muntanja erbgħin jum u erbgħin lejl, u 
la kilt ħobż u lanqas xrobt ilma: 

10 U l-Mulej tani żewġ twavel tal-ġebel, 
miktubin b'saba' Alla; u fuqhom kien 
hemm miktubin il-kelmiet kollha li l- 
Mulej kien qalilkom, meta kellimkom fuq 
il-muntanja minn ġon-nar, dak in-nhar 
tal-laqgħa. 

I1 U ġara, fi tmiem l-erbgħin jum u l- 
erbgħin lejl, illi l-Mulej tani ż-żewġ twavel 
tal-ġebel, it-twavel tal-għaqda. 

12 U l-Mulej qalli: Qum, inżel malajr 
minn hawn; għax il-poplu tiegħek, li int 
ħriġt mill-Eġittu, tħassar; malajr twarrbu 
mit-triq li jien kont ikkmandajthom; 
għamlu għalihom immaġini mdewba. 

13 Qalli wkoll il-Mulej: Jien rajt lil 
dal-poplu, u, ara, dal-poplu rasu iebsa: 

14 Ħallini, ħa neqridhom, u nħassar 
isimhom minn taħt is-sema; u nagħmel 
minnek ġens aqwa u akbar minnhom. 

15 Għalhekk jien dort u nżilt minn fuq 
il-muntanja, u l-muntanja kienet tħaġġeġ 
bin-nar: u ż-żewġ twavel tal-għaqda kienu 
f'idejja t-tnejn. 

16 U ħarist; u, ara, intom kontu dnibtu 
kontra l-Mulej, Alla tagħkom, u għamiltu 
għalikom għoġol imdewweb: żoltu malajr 
mit-triq li l-Mulej kien ikkmandakom. 

17 U ħadt iż-żewġ twavel, u rmejthom 
minn idejja, u kissirthom quddiem għajnej- 
kom. 


18 U waqajt quddiem il-Mulej, bħal 
ma kont għamilt qabel, għal erbgħin nhar 
u erbgħin lejl: la kilt ħobż, u la xrobt ilma, 
minħabba d-dnubiet kollha li dnibtu, 
billi għamiltu dak li kien ħażin f'għajnejn 
il-Mulej, biex tmasħnuh. 

19 Għax jien bżajt mill-qilla u l-għadab 
kbir, li bihom il-Mulej kien imgħaddab 
għalikom biex jeqridkom. Iżda l-Mulej 
semagħni dak iż-żmien ukoll. 

20 U kien hekk imgħaddab il-Mulej 
għal Arun, li ried jeqirdu: u jien tlabt 
għal Arun ukoll dak iż-żmien. 

21 U ħadt dnubkom, il-għoġol li kontu 
għamiltu, u ħraqtu fin-nar, u għaffiġtu, u 
għamiltu frak, sa ma sar qisu trab: u 
rmejt it-trab tiegħu fil-wied li jinżel mill- 
muntanija. 

22 U f'Tabgħera, u f'Massah, u 
f'Qibrot-Hattawa, għaddabtu l-Mulej. 

23 U meta l-Mulej bagħatkom minn 
Kades-Barnija, billi qalilkom: Itilgħu, u 
ħudu l-art li tajtkom, intom ħadtuha 
kontra l-ordni tal-Mulej, t'Alla tagħkom, 
u ma emmintuhx, u lanqas smajtu minn 
leħnu. 

24 Intom hadtuha kontra l-Mulej minn 
dak in-nhar li sirt naf kom. 

25 U għalhekk intfajt quddiem il-Mulej 
erbgħin jum u erbgħin lejl, bħal ma ntfajt 
l-ewwel darba; għax il-Mulej kien qal li 
jeqridkom. 

6 Tlabt għalhekk lill-Mulej, u għidt: 
O Sidi, o Mulej, la teqridx lill-poplu 
tiegħek, u l-wirt tiegħek, li int fdejthom 
bil-kobor tiegħek, u li int ħriġthom mill- 
Eġittu b'id qawwija. 

27 Ftakar fil-qaddejja tiegħek, Abra- 
ham, Iżakk, u Ġakobb; la tħarisx lein ir- 
ras iebsa ta' dal-poplu, u lanqas lejn il- 
ħażen tagħhom, u lejn dnubhom: 

28 Biex dik l-art li ħriġtna minnha ma 
tgħidx: Billi l-Mulej ma kellux ħila jġibhom 
fl-art li wegħidhom, u billi bagħadhom, 
ħariġhom minn hawn biex joqtolhom fid- 
deżert. 

29 Iżda huma l-poplu tiegħek, wirtek, 
li int ħriġthom bil-qawwa kbira tiegħek, u 
b'idek mimduda. 


1 Dak iż-żmien il-Mulej qalli: Aqta' 

żewġ twavel tal-ġebel bħal ta' l- 
ewwel, u itla' ħdejja fuq il-muntanja, u 
agħmel għalik arka ta' l-injam. 

2 U nikteb fuq it-twavel il-kelmiet li 
kienu fl-ewwel twavel, li int kissirt, u 
tqegħidhom fl-arka. 

3 U għamilt arka ta' l-injam tal-gażżi, u 
qtajt żewġ twavel tal-ġebel bħal ta' l- 
ewwel, u tlajt fuq il-muntanja, biż-żewġ 
twavel f'idi. 

4 U kiteb fuq it-twavel bħal ma kiteb 
l-ewwel darba, il-għaxar kmandamenti, li 
l-Mulej kien qalilkom fuq il-muntania 

minn ġon-nar, dak in-nhar tal-laqgħa: u 
l-Mulej tahomili. 

5 U dort, u nżilt mill-muntanja, u 
qegħidt it-twavel fl-arka li kont għamilt; 
u hemm huma, bħal ma ordnali l- 
Mulej. 

6 U wlied Iżrael telqu minn Birot-Bene- 
Ġakan għal Mosera: hemm miet Arun, u 
hemm kien midfun; u Elgħażar, ibnu, 
għamilha ta' qassis floku. 

7 Imxew minn hemm lejn Gudgoda; u 
minn Gudgoda għal Ġotbata, art ta' 
mġari ta' ilma. 

8 Dak iż-żmien il-Mulej fired it-tribi 
ta' Levi, biex jarfa' l-arka tal-għaqda tal- 
Mulej, u biex jidher quddiem il-Mulej 
biex jaqdih, u biex ibierek f'ismu, bħalma 
għamel sa llum. 

9 Għalhekk Levi m'għandu l-ebda 
sehem, u lanqas wirt ma' ħutu: wirtu hu 
l-Mulej, bħal ma qallu l-Mulej, Alla 
tiegħek. 

10 U qgħadt fuq il-muntanja, bħall- 
ewwel darba, erbgħin jum u erbgħin 
lejl; u l-Mulej semagħni din id-darba 
wkoll: il-Mulej ma riedx jeqridni. 

11 U l-Mulej qalli: Qum, mur imxi 
quddiem il-poplu tiegħek, biex jidħlu u 
jieħdu l-art li jien ħlift lil missirijiethom li 
nagħtihom. 

12 U issa, Iżrael, x'irid il-Mulej, Alla 
tiegħek, minnek, ħlief li tibża' mill-Mulej, 
Alla tiegħek, biex timxi fit-triqat kollha 
tiegħu, u tħobbu, u taqdi l-Mulej, li 
hu Alla tiegħek, b'qalbek kollha, u b'ru- 
ħek kollha, 

13 U tħares il-kmandamenti tal-Mulej, 
u l-istatuti tiegħu, li Ilum qiegħed nagħtik 
għall-ġid tiegħek 2 

14 Ara, is-sema, u s-sema tas-smewwiet, 
huma tal-Mulej, Alla tiegħek, u l-art ukoll, 
b'kulma fiha; 

15 Madankollu, il-Mulej inġibed biss 
għal missirijietek, u ħabbhom; u għażel 
nisilhom warajhom, intom fuq il-popli 
kollha, bħal ma hu llum. 

16 Agħmlu, mela, ċirkonċiżjoni f'qalb- 
kom, u la tibqgħux iżjed raskom iebsa. 

17 Għax il-Mulej, Alla tagħkom, hu 
Alla ta' l-allat, Sid is-sidien, Alla l-kbir, u 
l-qawwi, u tal-biża', li ma jħarisx lejn wiċċ 
il-bniedem, u lanqas jieħu tixħim: 

18 Li jagħmel ħaqq lill-iltim u lill- 
armla, li jħobb lill-għarib, billi jagħtih ikel 
u lbies. 

19 Ħobbu, mela, lill-għarib: għax intom 
ukoll kontu għorba fl-art ta' l-Eġittu. 

20 Ibża' mill-Mulej, Alla tiegħek; lilu 
aqdi, u miegħu tirtabat, u b'ismu aħlef. 

21 Hu l-foħrija tiegħek, u hu Alla tie- 
għek, li għamel għalik dawn il-ħwejjeġ 
kbar u tal-biża', li għajnejk raw. 

22 Missirijietek niżlu l-Eġittu sebgħin 
bniedem; u issa l-Mulej għamlek numerus 
daqs il-kwiekeb tas-sema. 


1 Għalhekk ħobb. il-Mulej, Alla 

tiegħek, u ħares kuljum dak li jridek 
tħares; l-istatuti tiegħu, u l-ordinanzi 
tiegħu, u l-kmandamenti tiegħu. 

2 U kun af illum (għax jien ma nitkel- 
limx ma' wliedek li ma jafux, u li ma rawx 
it-twiddib tal-Mulej, t'Alla tagħkom) il- 
kobor tiegħu, idu l-qawwija, u idu l- 
mimduda, 

3 U l-egħliem tiegħu, u l-egħmejjel 
tiegħu, li għamel f'nofs l-Eġittu fuq Far- 
għun, sultan ta' l-Eġittu, u lil artu kollha; 

x'għamel lill-eżerċtu ta' l-Eġittu, 
liż-żwiemel tagħhom, u lill-imriekeb tagħ- 
hom; kif għamel l-ilma tal-baħar l-Aħmar 
meta tala' għalihom huma u ġejjin waraj- 
kom, u l-Mulej qeridhom għalkollox. 

5 U x'għamlilkom fid-deżert, sama 
ġejtu f'dan il-post; 

6 U x'għamel lil Datan u lil Abiram, 
ulied Elijab, bin Ruben: kif l-art fetħet 
ħalqha, u belgħet lilhom, u lil djarhom, u 
lit-tined tagħhom, u lil kull ħaġa ħajja li 
kellhom, u lit-tined tagħhom, u lil kull 
ħaġa' ħajja li kellhom maġenbhom, f'nofs 
Iżrael kollu: 

7 Iżda għajnejkom raw l-egħmejjel il- 
kbar kollha li għamel il-Mulej. 

8 Għalhekk ħarsu l-kmandamenti koll- 
ha li qiegħed nagħtikom illum, biex tissaħ- 
ħu, u tidħlu tieħdu l-art li intom sejrin 
biex teħduha; 

9 Biex ittawlu l-jiem tagħkom fuq l-art, 
li ħalef il-Mulej lil missirijietkom li 
jagħtihom, lilhom u lil nisilhom: art 
tnixxi l-ħalib u l-għasel. 

10 Għax l-art, li fiha ser tidħol biex 
teħodha mhix bħall-art ta' l-Eġittu, minn 
fejn ħriġtu, u fejn kont tiżra' ż-żerriegħa 
tiegħek, u ssaqqiha b'riġlek, bħala ġnien 
tal-ħxejjex. 

11 Iżda l-art, li fiha sejrin biex teħduha, 
hi art ta' għoljiet u ta' widien, li tixrob 
l-ilma tax-xita li tiġi mis-sema : 

12 Art li l-Mulej, Alla tiegħek, jieħu 
ħsiebha: għajnejn il-Mulej, Alla tiegħek, 
huma dejjem fuqha, mill-bidu tas-sena sa 
l-aħħar tas-sena. 

13 U jiġri, jekk tisimgħu tajjeb mill- 
kmandamenti tiegħi, li qiegħed nagħtikom 
illum, li tħobbu l-Mulej, Alla tagħkom, 
u taqduh b'qalbkom kollha, u b'ruħkom 
kollha, 

14 Illi nagħtikom ix-xita għall-art 
tagħkom fi żmienha sewwa, ix-xita bikrija, 
u x-xita waħħarija, biex tiġbor il-qamħ 
tiegħek, u l-inbid tiegħek il-ġdid, u ż-żejt 
tiegħek. 

15 Unnibbetil-ħaxix fl-egħlieqi tiegħek, 
għall-bhejjem tiegħek, biex tiekol u tixba'. 

16 Ħarsu lilkom infuskom, biex qalb- 
kom ma titqarraqx, u dduru, u taqdu allat 
oħra, u tqimuhom; 

17 U mbagħad jixgħel għadab il-Mulej 
għalikom, u jagħlaq is-sema, biex ma 


142 


DEWTERONOMJU 12 


jkunx hemm xita, u l-art ma tagħtix il- 
prodotti tagħha; u tintemmu malajr 
mill-art tajba li l-Mulej jagħtikom. 

18 Għalhekk daħħlu dawn il-kelmiet 
tiegħi f'qalbkom, u f'ruħkom, u orbtu- 
hom bħala għelm fuq idkom, biex ikunul- 
kom bħala filatterija bejn għajnejkom. 

19 U tgħallimhom lil uliedek, u titħad- 
det fuqhom xħin tkun bil-qiegħda d-dar, 
u int u miexi fit-triq, u xħin timtedd, u 
xħin tqum. 

20 U tiktibhom fuq ġenbejn bieb darek, 
u fuq il-bwieb tiegħek: 

21 Biex joktru jiemkom u jiem ulied- 
kom, fl-art li l-Mulej ħalef lil missirijiet- 
kom li jagħtihom, daqs kemm huma jiem 
is-sema fuq l-art. 

22 Għax jekk tħarsu bir-reqqa kollha 
dawn il-kmandamenti kollha, li jien 
qiegħed nagħtikom, biex tagħmluhom, li 
tħobbu l-Mulej, Alia tagħkom, u timxu 
fit-triqat tiegħu kollha, u tingħaqdu 
miegħu; 

23 Ikeċċi mbagħad il-Mulej dawn il- 
ġnus kollha minn quddiemkom, u ikoll- 
kom taħt idejkom ġnus akbar u aqwa 
minnkom. 

24 Kulfejn jirfsu qiegħ riġlejkom, ikun 
tagħkom: mid-deżert sal-Libanu; mix- 
xmara, ix-xmara Ewfrat, sal- baħar tal- 
punent, ikunu truf artkom. 

25 Ħadd ma jkun jista’ jieqaf quddiem- 
kom: għax il-Mulej, Alla tagħkom, jitfa' 
l-biża? u t-twerwir tagħkom fuq l-art 
kollha li fuqha tirfsu, bħal ma qalilkom. 

26 Ara, illum sa nqiegħed quddiem- 
kom barka u saħta; 

27 Barka, jekk tisimgħu mill-kmanda- 
menti tal-Mulej, Alla tagħkom, li qiegħed 
nagħtikom illum: 

28 Saħta, jekk ma tisimgħux mill- 
kmandamenti tal-Mulej, Alla tagħkom, 
u twarrbu mit-triq li llum qiegħed nikk- 
mandakom, biex tmorru wara allat oħra, 
Hi ma kontux tafuhom. 

29 U jiġri, meta l-Mulej, Alla tiegħek, 
idaħħlek fl-art li fiha sejjer biex teħodha, 
illi tagħti l-barka tiegħek fuq il-muntanja 
ta' Geriżim, u s-saħta fuq il-muntanja 
ta' Għebal. 

30 Mhumiex dawn il-muntanji 'l hemm 
mill-Gurdan, mat-triq ta' għajb ix-xemx, 
fl-art tal-Kangħanin, li jgħammru fil-wita, 
biswit Gilgal, ħdejn il-ballut ta? Mori ? 

31 Għax intom sejrin taqsmu l-Ġurdan 
biex tidħlu tieħdu l-art li l-Mulej, Alla 
tagħkom, jagħtikom, u teħduha, u tgħam- 
mru fiha. 

32 Qisu li tħarsu l-istatuti u l-ordinanzi 
tieghi kollha li qiegħed quddiemkom 
illum. 


1 Dawn huma l-istatuti u l-ordinanzi 
li intom tqisu li tagħmlu fl-art li l- 


Mulej, Alla ta' missirijietek, jagħtik biex 
tkun tiegħek, il-jiem kollha li tgħixu fuq 
-art 

2 Teqirdu għalkollox: il-postijiet, li 
fihom il-ġnus li sa jaqgħu taħt idejkom 
qdew lill-allat tagħhom, fuq il-muntanji 
għoljin, u fuq il-għoljiet, u taħt kull siġra 
ħadra: 

3 U ġġarrfu l-altari tagħhom, u tkissru 
l-pilastri mqaddsa tagħhom, u taħarqu l- 
Axerim tagħhom. bin-nar; u tqaċċtu 
l-immaġnijiet skolpiti ta' l-allat tagħhom, 
u teqirdu jsimhom minn dak il-post. 

4 La tagħmlux hekk lill-Mulej, Alla 
tagħkom; 

5 Iżda tfittxu l-Mulej fil-post li jagħżel 
il-Mulej, Alla tagħkom, fost it-tribujiet 
kollha tagħkom, biex iqiegħed ismu fih, 
u jagħmlu l-agħmara tiegħu: hemm 
għandek tmur. 

6 U hemm iġġibu l-offerti maħruqin 
tagħkom, u s-sagrifiċċji tagħkom, u l- 
egħxur tagħkom, u l-għotjiet ta' idejkom, 
u l-wegħdiet tagħkom, u l-wegħdiet li 
tagħmlu minn rajkom, u l-ewwel imweldin 
tal-baqar u tan-ngħaġ tagħkom: 

U hemm tieklu quddiem il-Mulej, li 
hu Alla tagħkom, u tifirħu, intom u 
djarkom, b'kulma tieħdu f'idejkom biex 
tagħmlu, u li bih il-Mulej, Alla tagħkom, 
berikkom. 

8 La tagħmlu xejn minn dak kollu li 
qegħdin nagħmlu llum, kulħadd jagħmel 
kif jidhirlu li hu tajjeb; 

9 Għax s'issa għadkom ma wasaltux 
fil-mistrieħ u fil-wirt, li l-Mulej, Alla tagħ- 
kom, qiegħed jagħtikom. 

10 Iżda meta taqsmu l-Ġurdan, u 
tgħammru fl-art li l-Mulej, Alla tagħkom, 
jagħtikom biex tirtuha, u meta jagħtikom 
il-mistrieħ mill-egħdewwa kollha tagħkom 
madwarkom, u b'hekk tgħammru raskom 
mistrieħa; 

ll Imbagħad ikun hemm post, li l- 
Mulej, Alla tagħkom, ikun għażel, biex 
fih igħammar ismu; hemm iġġibu kulma 
nordnaikom; l-offerti maħruqin tagħkom, 
u s-sagrifiċċji tagħkom, l-egħxur tagħkom, 
u l-għotjiet ta' idejkom, u l-wegħdiet 
magħżulin tagħkom, li intom wegħidtu 
lill-Mulej: 

12 U tifirħu quddiem il-Mulej, Alla 
tagħkom, intom, u s-subjien tagħkom, u 
l-bniet tagħkom, u l-qaddejja rġiel, u l- 
qaddejja nisa tagħkom, u l-Levita li jkun 
'il ġewwa minn bwiebek; għax dan la 
għandu sehem u lanqas wirt miegħek. 

13 Ara li ma toffrix l-offerti maħruqin 
tiegħek f'kull post li tara: 

14 Iżda fil-post li l-Mulej ikun għażel 
f'wieħed mit-tribujiet tiegħek: hemm toffri 
l-offerti maħruqin tiegħek, u hemm 
tagħmel kulma nikkmandak. 

15 Madankollu, tista' toqtol u tiekol 
laħam 'il ġewwa minn bwiebek kollha, 

minn kulma ruħek tixtieq, skond il-barka 
li l-Mulej, Alla tiegħek, ikun tak: l-imniġ- 
ġes u s-safi jistgħu jieklu minnu, bħal ma 
jieklu mill-għażżiela u miċ-ċerv. 

16 Bissla tiklux id-demm; iżda ssawbuh 
fl-art bħall-ilma. 

17 Int ma tistax tiekol 'il ġewwa minn 
bwiebek l-egħxur tal-qamħ tiegħek, jew 
ta' l-inbid tiegħek ġdid, jew taż-żejt tiegħek, 
jew l-imweldin l-ewwel tal-baqar u n- 
ngħaġ tiegħek, lanqas mill-wegħdiet li 
twiegħed, lanqas l-offerti tiegħek mogħti- 
jin minn rajk, jew il-għotjiet ta' idek: 

18 Iżda tikolhom quddiem il-Mulej, li 
hu Alla tiegħek, fil-post li l-Mulej, Alla 
tiegħek, ikun għażel, int, u ibnek, u bintek, 
u l-qaddej tiegħek, u l-qaddejja tiegħek, u 
l-Levita li hemm 'il gewwa minn bwiebek: 
u tifraħ quddiem il-Mulej, li hu Alla 
tiegħek, b'dak kollu li tieħu f'idejk biex 
tagħmel. 

19 Ara li ma tinsiex il-Levita sama 
ddum ħaj fuq l-art. 

20 Meta l-Mulej ikabbar truf artek, 
bħal ma wegħdek, u tgħid: Niekol il- 
laħam, għaliex ruħek tixtieq tiekol il- 
laħam; kul il-laħam minn kulma ruħek 
tixtieq. 

21 Jekk il-postli l-Mulej, Alla tiegħek, 
għażel biex fih iqiegħed ismu jkun wisq il- 
bogħod minnek, oqtol mill-baqar tiegħek, 
u min-ngħaġ tiegħek, li l-Mulej ikun tak, 
bħal ma ordnajtlek, u tiekol 'il ġewwa 
minn bwiebek minn kulma tixtieq ruħek. 

22 Bħal ma jittieklu l-għażżiela u ċ-ċerv, 
hekk tiekol minnhom: sew l-imniġġes u 
sew is-safi jistgħu jieklu minnhom. 

Biss kun sgur li ma tikolx id-demm: 
għax id-demm hu l-ħajja; u int ma tistax 
tiekol il-ħajja mal-laħam. 

24 Int ma tiklux: sawbu fuq l-art bħall- 
ilma. 

25 Ma tiklux, biex tkun hieni, int, u 
wliedek warajk, meta tagħmel dak li hu 
sewwa f'għajnejn il-Mulej. 

26 Biss il-ħwejjeġ imqaddsa li għandek 
u l-wegħdiet tiegħek, teħodhom u tmur fil- 
post kl kwa għażel il-Mulej: 

27 toffri l-offerti maħruqin tiegħek, 
il-laħam u d-demm, fuq l-altar tal-Mulej, 
li hu Alla tiegħek : u d-demm tas-sagrifiċċji 
l-oħra tiegħek jixxerred fuq l-altar tal- 
Mulej, li hu Alla tiegħek, u tiekol il- 
laħam. 

28 Ħares u isma? dawn il-ħwejjeġ 
kollha li qiegħed nordnalek, biex tkun 
hieni int u wliedek warajk għal dejjem, 
meta tkun għamilt dak li hu tajjeb u sew- 
wa f'għajnejn il-Mulej, li hu Alla tiegħek. 

29 Meta l-Mulej, Alla tiegħek, jaata’ 
barra minn quddiemek il-ġnus, fejn sejjer 
biex teħodhom, u teħodhom, u tgħammar 
f'arthom; 

30 Qis li ma tidħolx fin-nassa billi 
tmur warajhom, wara li jkunu nqerdu minn 


quddiemek; u ma ssaqsi xejn fuq l-allat 
tagħhom, billi tgħid: Kif kienu dawn il- 
ġnus jaqdu lill-allat tagħhom? Jien ukoll 
nagħmel l-istess. 

31 La tagħmilx hekk lill-Mulej, lil Alla 
tiegħek: għax kull ħaġa mistkerrha mill- 
Mulej, li hu jobogħdha, għamlu dawn lill- 
allat tagħhom; għax ukoll lis-subjien u 
lill-bniet tagħhom ħarqu fin-nar b'ġieh 
lill-allat tagħhom. 

32 Kulma nikkmandakom, qisu li 
tagħmluh: la żżid xejn miegħu, u lanqas 
tnaqqaslu. 


1 Meta jqum fostkom xi profeta, jew 

xi ħalliem il-ħolm, u jagħmel 
quddiemek xi għelm jew xi miraklu, 

2 U l-għelm u l-miraklu, li fuqhom kell- 
mek, isiru, billi qal: Ħa mmorru wara 
allat oħra, (li ma kontx taf'hom,) u ħa naq- 
duhom: 

3 La tismax il-kliem ta' dak il-profeta, 
jew ta' dak il-ħalliem il-ħolm: għax il- 
Mulej, Alla tagħkom, ikun ġarrabkom, 
biex ikun jaf jekk tħobbux il-Mulej, Alla 
tagħkom, b'qalbkom kollha, u b'ruħkom 
kollha. 

4 Imxu wara l-Mulej, Alla tagħkom, u 
ibżgħu minnu, u ħarsu l-kmandamenti 
tiegħu, u jsimgħu minn leħnu, u aqduh, 
u żommu tajjeb miegħu. 

5 U dak il-profeta, jew dak il-ħalliem 
il-ħolm, jagħtuh il-mewt: għax ikun tkel- 
lem biex idawwarkom mill-Mulej, minn 
Alla tagħkom, li ħariġkom mill-art ta' 
l-Eġittu, u fdiekom mid-dar tal-jasar, biex 
iwarrbek mit-triq li l-Mulej, Alla tiegħek, 
ordnalek biex timxi fiha. Hekk twarrab 
minn nofsok il-ħażen. 

6 Jekk ħuk, bin ommok, jew ibnek, jew 
bintek, jew mart ħdanek, jew ħabibek, li 
hu bħal ruħek stess, iħajrek bil-moħbi, 
billi jgħidlek: Ħa mmorru naqdu allat 
oħra: allat li la int u lanqas missirijietek 
qatt ma kontu tafu bihom, 

7 Allat tal-popli li huma madwarkom, 
ħdejk jew bgħid minnek, minn tarf sa 
tarf ta' l-art; 

8 La taqbilx miegħu, u lanqas tisma' 
minnu; għajnek m'għandhiex ikollha 
ħniena minnu; m'għandikx taħmlu, u 
lanqas tistru: 

9 Iżda għandek toqtlu: idek għandha 
tkun l-ewwel fuqu biex toqtlu, u mbagħad 
id il-poplu. 

10 U tħaġġru bil-ġebel, ħalli jmut; għax 
ikun fittex biex iwarrbek mill-Mulej, 
Alla tiegħek, li ħarġek mill-art ta' l- 
Eġittu, mill-art tal-jasar. 

11 U jisma' Iżrael kollu, u jibża’, u ma 
jagħmel qatt ħaġa ħażina bħal din iżjed 
fostkom. 

12 Jekk tisma' lil xi ħadd igħid f'xi 
waħda mill-bliet tiegħek, li l-Mulej, Alla 

tiegħek, li sa 
fiha, 

13 Li xi rġiel, ulied Beligħar, ħarġu 
minn ġo nofsok, u ħajru n-nies li jgħam- 


jagħtik biex tgħammar 


mru f'belthom, billi qalulhom: Ħa 
mmo naqdu allat oħra, li ma kontux 
tafu; 


14 Tistaqsi, u tfittex, u tgħarbel bir- 
reqqa; u, ara, jekk hu tassew, li hu minnu, 
li ħaġa mistmerra bħal din saret ġo nofsok; 

15 Int għandek tabilħaqq toqtol b'xifer 
is-sejf lil kull min igħammar f'dik il-belt, 
u teqridha għalkollox, u kulma fiha, u l- 
bhejjem tagħha b'xifer is-sejf. 

16 U tiġma' kulma taħtaf minnha f'tokk 
il-misraħ tagħha, u taħraq bin-nar il-belt 
u kull ħaġa li taħtaf minnha bħala offerta 
maħruqa lill-Mulej, li hu Alla tiegħek: u 
ssir gods ħerba għal dejjem; u ma tarġax 
tinbena. 

17 U xejn m'għandu jaqbad ma' idek 
minn dik il-ħaġa misħuta: biex il-Mulej 
idur mill-qilla ta' għadbu, u jħenn għalik, 
u jitħassrek, u jkattrek, bħal ma ħalef li 
jagħmel lil missirijietek; 

18 Jekk tisma' minn leħen il-Mulej, 
t'Alla tiegħek, billi tħares il-kmandamenti 
kollha tiegħu li lum qiegħed nagħtik, u 
tagħmel dak li hu sewwa f'għajnejn il- 
Mulej, li hu Alla tiegħek. 


1 Intom ulied il-Mulej, li hu Alla 

tagħkom: la tqattgħux ġisimkom, 
u lanqas tqaxxru x-xagħar ta' 
għajnejkom minħabba wieħed mejjet. 

2 Għax inti poplu mqaddes lill-Mulej, 
lil Alla tiegħek, u l-Mulej ħatrek biex tkun 
poplu għalih biss, fuq il-ġnus kollha li 
huma fuq wiċċ l-art. 

3 La tiekol l-ebda ħaġa mistkerrha. 

4 Dawn huma l-bhejjem li minnhom 


bejn 


tistgħu tieklu: il-gendus, in-nagħġa, u 
l-mogħża. 
5 Iċ-ċerv, il-għażżiela, il-jaħmur, il- 


mogħża salvaġġa, id-dixon, it-tô u ż-żemer. 

6 U kull bhima bid-dwiefer, bid-difer 
maqsum fi tnejn u tixtarr, fost il-bhejjem, 
tistgħu tikluha. 

7 Biss, dawn ma tiklux minn dawk li 
jixtarru, jew min dawk ta' difrejhom 
maqsumin: il-ġemel, il-liebru, u l-fenek; 
għax jixtarru, iżda m'għandhomx difrej- 
hom maqsumin; għalhekk huma mniġġsin 
għalikom. 

8 U l-ħanżir, għaliex għandu difrejh 
maqsuma, iżda ma jixtarrx, hu mniġġes 
għalikom: la tiklux laħamhom, u lanqas 
tmissu ġisimhom mejjet. 

9 Dawn tistgħu tieklu minn dawk koll- 
ha li jgħixu fl-ilma: dawk kollha li għand- 
hom il-ġwienaħ u l-qxur tistgħu tikluhom. 

10 U minn dawk kollha li m'għand- 
homx ġwienaħ u qxur la tiklux; huma 
mniġġsin għalikom. 


11 Mill-agħsafar safjin kollha tistgħu 
tieklu. 

12 Iżda dawn huma dawk li ma tistgħux 
tieklu minnhom: l-ajkla, il-bugħadam, u 
l-kuċċarda, 

13 U l-astur, u kull ġens ta' bież. 

14 U ċ-ċawlun ta' kull ġens. 

15 Un- nagħma, u l-kokka, u l-gawwija, 
u s-seqer ta’ kull ġens. 

16 U l-barbaġann, u omm is-sibjien, u 
ż-żinna. 

17 U l-qwaq, u t-tiġieġa tal-baħar, u 
l-margun, 

18 U l-laqlaq, u kull ġens ta' russett, u 
d-daqquqa tal-pinnaċċ, u l-farfett il-lejl. 

19 U kull dudu li jtir hu mniġġes għali- 
kom:m 'għandux jittiekel. 

20 Iżda mit-tjur safi kollu tistgħu tieklu. 

21 La tieklu xejn li jmut waħdu: tista' 
tagħtih lill-għarib li hemm 'il ġewwa minn 
bwiebek, biex jieklu; jew tbiegħu lil xi 
barrani: għax int poplu mqaddes lill- 
Mulej, Alla tiegħek. La ssajjarx gidi f' 
ħalib ommu. 

22 Għaxxar il-ġabra kollha tal-miżergħa 
tiegħek, kulma tagħti l-għalqa tiegħek 
minn sena għal sena. 

23 U tiekol quddiem il-Mulej, Alla 
tiegħek, fil-post li jkun għażel biex iqiegħed 
ismu fih, il-għaxar tat-tgħam tiegħek, ta' 
l-inbid tiegħek il-ġdid, u taż-żejt tiegħek, u 
l-imweldin l-ewwel tal-baqar tiegħek u tan- 
ngħaġ tiegħek; biex titgħallem tibża' mill- 
Mulej, Alla tiegħek, dejjem. 

24 U jekk it-triq tkun wisq twila għalik, 
li ma tkunx tiflaħ iġġorr hemm l-egħxur 
tiegħek; jew jekk il- post, li l-Mulej, Alla 
tiegħek, ikun għażel biex iqiegħed ismu 
fih, ikun wisq il-bogħod minnek, meta 
l-Mulej, Alla tiegħek, ikun bierkek: 

25 Ibdlu fi flus, u sorr il-flus f'idek, 
u mur fil-post li l-Mulej, Alla tiegħek, ikun 
għażel: 

26 U int tonfoq dawk il-flus f'kulma 
ruħek tixtieq: fi gniedes, jew f'ngħaġ, jew 
f'inbid, jew f'xorb qawwi, jew f'kulma 
ruħek tixtieq: u tiekol hemm quddiem il- 
Male Alla tiegħek, u tifraħ int u darek. 

7 U l-Levita, li jkun 'il ġewwa minn 
bwiebek: la tinsiehx, għax hu la għandu 
sehem u lanqas wirt miegħek. 

28 Wara kull tliet snin, oħroġ il-għaxra 
waħda kollha tal-ġabra tiegħek ta' dik 


is-sena, u qiegħdhom 'il ġewwa minn 
bwiebek: 
29 U l-Levita, (għax m'għandux la 


sehem u lanqas wirt miegħek,) u l-għarib, 
u l-iltim, u l-armla, li huma 'l ġewwa minn 
bwiebek jiġu, u jieklu, u jixbgħu; biex 
il-Mulej, Alla tiegħek, ibierkek fix-xogħol 
kollu ta' idejk li tagħmel. 


1 Fi tmiem kull seba' sena taħfer 


id-djun. 

2 U hekk tkun il-maħfra tad-djun: kull 
min ikollu jieħu jaħfer dak li silef lil 
għajru: ma jitolbux mingħand għajru, u 
mingħand ħuh, għax hi l-maħfra tal- 
Mulej. 

3 Mingħand għarib tista' titolbu dak 
li sliftu; iżda idek għandha taħfer lil ħuk 
dak li hu tiegħek; 

4 Madankollu, fostkom ma jkunx 
hemm min hu fil-bżonn, għax il-Mulej 
tabilħaqq ibierkek fl-art li l-Mulej, Alla 
tiegħek, jagħtik bħala wirt biex tkun 
tiegħek : 

5 Jekk tassew tisma' minn leħen il- 
Mulej, li hu Alla tiegħek, u tqis li tagħmel 
dawn il-kmandamenti kollha, li qiegħed 
nagħtik illum; 

6 Il-Mulej, Alla tiegħek, ibierkek, bħal 
ma wiegħdek: u int tislef lil ħafna ġnus, 
iżda int ma tissellifx; u int issaltan fuq 
ħafna ġnus, iżda huma ma jsaltnux fuqek. 

7 Jekk hemm raġel fqir miegħek, 
wieħed minn ħutek, 'il ġewwa minn 
bwiebek f'artek, li l-Mulej, Alla tiegħek, 
qiegħed jagħtik, m'għandikx twebbes qal- 
bek, u lanqas tagħlaq idek ma' ħuk il-fqir: 

8 Iżda għandek tiftaħ idek beraħ mie- 
għu, u tisilfu biżżejjed għall-bżonn tiegħu, 
f'kulma jonqsu. 

Ara, li ma jkunx hemm xi ħsieb 
ħażin f'qalbek, li jgħidlek: Is-seba' sena, 
is-sena tal-maħfra tad-djun, waslet! u 
għajnek tkun bla ħniena ma' ħuk il-fqir, 
u ma tagħtih xejn; għax hu jgħajjat lill- 
Mulej kontrik, u jkollok dnub. 

0 La tonqosx li tagħtih, u qalbek ma 
tagħlix meta tagħtih: għax għal dan il- 
Mulej, Alla tiegħek, ibierkek f'kulma 
tagħmel, u fuq kulma tmidd idek. 

11 Għax il-fqar ma jonqsu qatt mill-art: 
għalhekk nagħtik dal-kmandament: Iftaħ 
idek beraħ ma' ħuk il-fqir, u ma' dak li hu 
fil-bżonn f'artek. 

12 U jekk wieħed minn ħutek, Lhudi, 
jew Lhudija, jinbiegħ lilek, u jaqdik sitt 
snin; itilqu ħieles fis-seba' sena. 

EA, U meta titilqu, tħallihx imur b'idu 
idu: 

. 14 Agħtih b'qalbek kollha mill-merħla 

tiegħek, u mill-andar tiegħek, u mill- 

magħsar tiegħek: minn dak li l-Mulej 

Alla tiegħek bierkek bih, agħtih. 

15 U ftakar li kont ilsir fl-art ta' l-Eġit- 
tu, u l-Mulej, Alla tiegħek, f'diek: għal- 
hekk inwissik dan illum. 

16 Jekk hu jasal biex igħidlek: Ma 
rridx nitilqek; għax iħobb lilek u lil darek, 
u għax qiegħed tajjeb miegħek; 

, 17 Ħu mbagħad xifa, u taqqablu wid- 
intu mal-bieb, u jkun il-qaddej tiegħek 
għal dejjem. U lill-qaddejja tiegħek ukoll 
tagħmel l-istess ħaġa. 

. 18 Ma tkunx ħaġa iebsa għalik, meta 
titilqu ħieles minnek; għax swielek darb- 
tejn daqs ħaddiem mikri, billi qdiek sitt 


snin: u l-Mulej Alla tiegħek ibierkek f'kul- 
ma tagħmel. 

19 Kull ferħ raġel ta' l-ewwelli jitwieled 
fil-baqar u fin-ngħaġ u l-mogħoż tiegħek, 
tqaddsu lill-Mulej Alla tiegħek: tagħmel 
l-ebda xogħol bl-ewwel imwieled tal- 
baqra tiegħek, lanqas iġġiżż l-ewwel ferħ 
tan-nagħġa tiegħek. 

20 Kulu quddiem il-Mulej, Alla tiegħek, 
kull sena, fil-post li l-Mulej jagħżel, int 
u l-familja tiegħek. 

21 U jekk ikun hemm xi difett fl-anni- 
mal; jekk ikun zopp, jew agħma, jew xi 
difett ikrah ieħor, la tissagrifikahx lill- 
Mulej, Alla tiegħek. 

22 Tieklu 'l ġewwa minn bwiebek; dak 
li hu mniġġes u dak li hu safi jieklu minnu 
l-istess, bħal ma jieklu mill-għażżiela u 
miċ-ċerva. 

23 Biss la tikolx demmu; sawbu fl-art 


bħall-ilma. 

16 Ħares ix-xahar ta' Abib, u agħmel 
il-għid lill-Mulej, Alla tiegħek: għax 

fix-xahar ta' Abib, il-Mulej, Alla tiegħek, 

ħarġek bil-lejl mill-Eġittu. 

2 Għalhekk issagrifika, fil-għid tal- 
Mulej, Alla tiegħek, ngħaġ u baqar, fil- 
post fejn il-Mulej Alla tiegħek jagħżel 
biex iqiegħed ismu fih. 

3 La tikolx ħobż meħmur ma' dawn l- 
offerti; sebat ijiem tiekol ħobż bla ħmira 
miegħu, ħobż in-niket; għax int ħriġt mill- 
art ta' l-Eġittu bil-għaġla: biex tiftakar 
fil-jum meta ħriġt mill-art ta' l-Eġittu, il- 
jiem kollha ta' ħajtek. 

4 Ma għandhiex tidher ħmira għandek 
fil-medda kollha t'artek għal sebat ijiem, u 
m'għandux jibqa' sa filgħodu mil-laħam li 
tkun is-sagrifikajt filgħaxija, fl-ewwel jum. 

5 Ma tistax tissagrifika il-għid fl-ebda 
waħda mill-bliet li l-Mulej, Alla tiegħek, sa 
jagħtik: 

6 Iżda fil-post li l-Mulej Alla tiegħek 
jagħżel biex iqiegħed ismu fih, hemm tis- 
sagrifika l-għid filgħaxija, xħin tkun nież- 
la x-xemx, fiż-żmien li fih ħriġt mill-Eġittu. 

7 U tixwih u tieklu fil-post li l-Mulej 
Alla tiegħek jagħżel: u tarġa lura filgħodu, 
u tmur lejn it-tined tiegħek. 

8 Sitt ijiem tiekol ħobż bla ħmira: u 
fis-seba' jum ikun hemm laqgħa mqaddsa 
f'ġieh il-Mulej, Alla tiegħek: la tagħmel l- 
ebda xogħol dak in-nhar. 

9 Seba' ġimgħat tgħodd għalik: tibda 
tgħodd minn dak il-ħin li tqiegħed il- 
minġell mal-qamħ. 

10 U tagħmel għid il-ġimgħat f'ġieh 
il-Mulej, Alla tiegħek, billi tagħti għotja 
minn rajk milli tista' tagħti idek, skond ma 
jkun bierkek il-Mulej, Alla tiegħek. 

11 U tifraħ quddiem il-Mulej, Alla 
tiegħek, int, u ibnek, u bintek, u l-qaddej 
tiegħek, u l-qaddejja tiegħek, u l-Levita li 

hemm 'il gewwa minn bwiebek, u l-għarib, 
u l-iltim, u l-armla, li hemm fostkom, 
fil-post li l-Mulej, Alla tiegħek, għażel, 
biex iqiegħed ismu fih. 

12 U tiftakar li int kont ilsir fl-Eġittu: 
u tħares u tagħmel dawn il-liġijiet. 

..,13 Tagħmel għid l-egħrejjex għal sebat 
ijiem, wara li tkun ġbart il-prodott ta' 
l-andar u l-magħsar tiegħek. 

14 U tifraħ fil-għid tiegħek, int, u ibnek, 
u bintek, u l-qaddej tiegħek, u l-qaddejja 
tiegħek, u l-Levita, u l-għarib, u l-iltim, 
u l-armla, li huma 'l ġewwa minn bwiebek. 

15 Għal sebat ijiem iddum tagħmel 
il-għid tal-Mulej, Alla tiegħek, fil-post li 
l-Mulej ikun għażel; għax il-Mulej, Alla 
tiegħek, ibierkek fil-ġabra tiegħek kollha, 
u fix-xogħol kollu ta' idejk, u tkun kollok 
hieni. 

16 Tliet darbiet fis-sena l-irġiel kollha 
tiegħek jidhru quddiem il-Mulej, Alla 
tiegħek, fil-post li jkun għażel; f'għid l- 
ażżmi, f'għid il-ġimgħat, u f'għid l- 
egħrejjex; u ma jidhrux quddiem il-Mulej 
b'idhom f'idhom: 

17 Kull raġel jagħti daqs kemm jista', 
skond il-barka li l-Mulej, Alla tiegħek, 
ikun tak. 

. 18 Imħallfin u uffiċjali tagħmel fil-bliet 
tiegħek kollha, li l-Mulej, Alla tiegħek, sa 
jagħtik, skond it-tribujiet tiegħek: u 
jagħmlu ħaqq mill-poplu b'ħaqq sewwa. 

La tgħawwiġx il-ħaqq: la tħarisx lejn 
l-uċuh; la tiħux għotjiet: għax l-għotjiet 
jagħmu għajnejn il-għorrief, u jgħawġu 
kliem in-nies sewwa. 

0 Mas-sewwa, wara s-sewwa biss imxi, 
u tgħix, u tiret l-art li l-Mulej, Alla 
tiegħek, sa jagħtik. 

21 La tħawwel l-ebda siġra bħala Axera 
ħdejn l-altar tal-Mulej, Alla tiegħek, li 
tagħmel għalik. 

22 Lanqas twaqqaf għalik l-ebda imma- 
ġini li l-Mulej, Alla tiegħek, jobgħodha. 


1 La tissagrifikax lill-Mulej, Alla 

tiegħek, gendus jew nagħġa, li 
fihom xi difett, jew xi ħaġa ħażina: għax 
din ħaġa mistkerrha mill-Mulej, Alla 
tiegħek. 

2 Jekk jinstab fostok, f'xi waħda mill- 
bliet tiegħek, li l-Mulej, Alla tiegħek, sa 
jagħtik, xi raġel jew mara, li jagħmlu dak 
li hu ħażin quddiem il-Mulej, Alla tiegħek, 
billi jiksru l-għaqda tiegħu, 

3 U marru, u qdew allat oħra, u 
qimuhom, jew ix-xemx jew il-qamar, jew 
l-eżerċtu kollu tas-sema, ħaġa li jien ma 
ordnajtx; 

4 U jekk igħidulek dan, u tisma' bih, 
u tistħarreġ bir-reqqa; ara, jekk dan hu 
tassew, u li tabilħaqq ġrat dil-ħaġa mist- 
merra f'Iżrael: l 

5 Iġġib dak ir-raġel jew dik il-mara, li 


għamlu dik il-ħaġa ħażina, fi bwieb 
beltek, u tħaġġarhom bil-ġebel, sa jmutu. 

6 B'fomm ta' żewġ xhud, jew tliet xhud, 
dak li jistħoqqlu l-mewt, ikun maqtul; 
iżda b'fomm ta' xiehed wieħed ma jtuhx il- 
mewt. 

7 Id ix-xhud tirtafa' l-ewwel fuqu biex 
toqtlu, u mbagħad id il-poplu. Hekk 
tneħħi l-ħażen minn fostok. 

8 Jekk ikun ħemm kawża iebsa għalik 
biex tagħmel ħaqq, bejn qtil u qtil, bejn 
kawża u kawża, bejn ħbit u ħbit, u kawżi 
oħra ta' ġlied 'il ġewwa minn bwiebek; 
tqum u titla' fil-post li l-Mulej, Alla tiegħ- 
ek, ikun għażel. 

9 U tmur għand il-qassisin il-Leviti, 
għand l-imħallef li jkun dak iż-żmien, u 
tistaqsihom; u huma jgħidulek x'jgħid il- 


aqq. 

10 U tagħmel skond ma jgħidulek fil- 
post li l-Mulej ikun għażel; u tqis li tagħ- 
mel skond dak kollu li jkunu għallmuk. 

11 Skond il-liġi li jkunu għallmuk, u 
skond il-ħaqq li jgħidulek, għandek tagħ- 
mel: la titwarrabx minn dak li jkunu għall- 
muk, la lejn il-lemin, u lanqas lejn ix-xel- 
ug. 

12 U r-raġel li jagħmilha ta’ rasu, u ma 
jismax mill-qassis li jkun hemm biex 
jaqdi l-Mulej, Alla tiegħek, jew mill- 
imħallef, ikun maqtul: u twarrab il- 
ħażen minn Iżrael. 

13 U l-poplu kollu jisma', u jibża', u 
ma jagħmilhiex iżjed ta’ rasu. 

14 Meta tkun dħalt fl-art li l-Mulej, 
Alla tiegħek, sa jagħtik, u teħodha, u 
tgħammar fiha, u tgħid: Ħa nagħmel sul- 
tan fuqi, bħal ġnus l-oħra kollha li hawn 
madwari; 

15 Int tagħmel sultan fuqek lil dak li 
l-Mulej, Alla tiegħek, ikun għażel: wieħed 
minn fost ħutek tagħmel sultan fuqek: 
tagħmilx barrani fuqek, li mhux ħuk. 

16 Iżda m'għandux ikollu għadd kbir 
ta' żwiemel għalih, u lanqas jarġa' jieħu 
lura l-poplu lejn l-Eġittu, biex ikattar iż- 
żwiemel; għax il-Mulej qalilkom: La 
tmorru qatt lura f'dik it-triq; 

17 Lanqas għandu jkollu ħafna nisa 
għalih, biex qalbu ma ddurx: u fidda u 
deheb ma jkollux bil-bosta għalih. 

18 U meta joqgħod fuq it-tron tas- 
tas-saltna tiegħu, jikteb kopja għalih ta' 
din il-liġi fi ktieb, minn fuq dik li hemm 
għand il-qassisin il-Leviti: 

19 U jżomm il-ktieb għandu, u jaqrah 
il-jiem kollha ta' ħajtu: biex jitgħallem 
jibża mill-Mulej, Alla tiegħu, billi 
jħares il-kliem kollu ta' dil-liġi, u ta' dawn 
l-istatuti, u jagħmilhom: 

20 Biex qalbu ma tintrafax fuq ħutu, u 
ma jitwarrabx mill-kmandamenti, la 
lejn il-lemin u lanqas lejn ix-xellug; biex 
itawwal jiemu fis-saltna tiegħu, hu, u 
wliedu, f'nofs Iżrael. 

1 Il-qassisin il-Leviti, u t-tribu kollha 

ta' Levi, la jkollhom sehem u lan- 
qas wirt ma' Iżrael: jieklu mill-offerti tal- 
Mulej magħmulin bin-nar, u mill-wirt 
tiegħu. 

2 Għalhekk ma jkollhom l-ebda wirt 
fost ħuthom: il-Mulej wirthom, bħal ma 
qalilhom. 

3 U dan ikun dritt il-qassisin min- 
għand il-poplu, mingħand dawk li joffru 
xi sagrifiċċju, sew jekk ikun gendus u 
sew jekk tkun nagħġa; u jagħtu lill-qassis 
l-ispalla, ix-xedqajn, u l-kirxa. 

4 U tagħtih ukoll l-ewwel frott tat- 
tgħam tiegħek, u ta' l-inbid tiegħek il- 
ġdid, u taż-żejt tiegħek, u l-ewwel tal- 
ġeżża tan-ngħaġ tiegħek. 

5 Għax il-Mulej, Alla tiegħek, għażlu 
minn fost it-tribujiet tiegħek kollha, biex 
jaqdi f'isem il-Mulej, hu u wliedu għal 
dejjem. 

6 U jekk xi Levita jiġi minn xi waħda 
mill-bliet tiegħek, minn xi naħa ta' Iżrael 
kollu, fejn igħammar, u jiġi bix-xewqa koll- 
ha ta' qalbu fil-post li l-Mulej ikun għażel, 

7 Jaqdi f'isem il-Mulej, Alla tiegħu, 
bħal ma jagħmlu ħutu l-Leviti kollha, li 
qegħdin hemm quddiem il-Mulej. 

8 Sehem daqs sehem jieklu, barra minn 
dak | li jaqilgħu mill-bejgħ ta' ġid missier- 


9 Meta tkun dħalt fl-art li l-Mulej, Alla 
tiegħek, sa jagħtik, la titgħallimx tagħmel 
dawk il-ħwejjeġ ta' min jistkerrahhom 
ta' dawk il-ġnus. 

10 M'għandu jkun hemm ħadd fostok 
li jgħaddi lil ibnu jew lil bintu min-nar 
bħala offerta, jew wieħed li jobsor, jew li 
jagħmel il-magħmul, jew jeħber it-teħbir, 
jew saħħar. 

11 Jew wieħed li jgħajjen, jew jik- 
konsulta l-ispirti, jew jaqra l-fortuna, jew 
wieħed li jitħaddet ma' l-erwieħ tal- 
mejtin. 

12 Għax dawk kollha li jagħmlu dawn 
il-ħwejjeġ jistmellhonmi il-Mulej: u minħab- 
ba dawn il-ħwejjeġ koroh, il-Mulej, Alla 
tiegħek, sa jkeċċihom 'il barra minn 
quddiemek. 

13 Kun bla ħtija quddiem il-Mulej, 
Alla tiegħek. 

14 Għax dawn il-ġnus, li arthom sa 
tieħu taħt idejk, jisimgħu minn dawk li 
jagħmlu l-magħmul, u minn dawk li 
jobsru: iżda l-Mulej, Alla tiegħek, lilek 
ma jħallikx tagħmel hekk. 

15 Il-Mulej, Alla tiegħek, iqajjimlek 
Profeta bħali, minn fostok, minn ħutek: 
isimgħu lilu. 

16 Dan skond dak kollu li inti xtaqt 
mill-Mulej, Alla tiegħek, f'Ħoreb, f' nhar 
il-laqgħa, billi għidt: Tħallinix narġa' 
nisma' leħen il-Mulej, Alla tiegħi, lanqas 
tħallini nara iżjed dan in-nar kbir, li ma 
mmutx. 


17 U l-Mulej qalli: Sewwa tkellmu. 

18 Inqajmilhom Profeta minn fost 
ħuthom, bħalek, u nqiegħed kliemi f'fom- 
mu; u jgħidilhom dak kollu li nordnalu. 

19 Uj jiġri, li kull min ma jismax kliemi, 
li hu jitkellem f'ismi, jien nitolbu kont ta' 

an. 

20 Iżda l-profeta, li bi preżunzjoni 
jitkellem kliem f'ismi, u li jien ma ordnajt- 
lux jitkellem, jew jitkellem f'isem allat 
oħra, dak il-profeta għandu jmut. 

21 U jekk tgħid f'qalbek: Kif inkunu 
nafu l-kelma li l-Mulej ma qalhiex 2 

22 Meta profeta jitkellem f'isem il- 
Mulej, u l-ħaġa ma ssirx, u ma tiġrix, dik 
tkun il-ħaġa li l-Mulej ma qalhiex; il- 
profeta jkun qalha bi preżunzjoni: la 
tibżax minnu. 


1 Meta l-Mulej, Alla tiegħek, ikun 

qata' barra l-ġnus, li arthom il- 
Mulej, Alla tiegħek, sa jagħtik, u int 
tidħol flokhom, u tgħammar fi bliethom, 
u fi djarhom; 

2 Twarrab tlitt ibliet għalik, f'nofs 
artek, li l-Mulej, Alla tiegħek, sa jagħtik 
biex tkun tiegħek. 

3 Hejji t-toroq, u aqsam il-medda ta' 
l-art, li l-Mulej, Alla tiegħek, sa jagħtik 
biex tiritha, fi tliet partijiet, biex kull min 
joqtol jaħrab f'dawk il-bliet. 

U dan ikun il-każ tal-qattiel, li jaħrab 
fihom, biex jibqa' ħaj: kull min joqtol lil 
għajru mhux għax ikun irid, u bla ma 
kien jobogħdu fl- imgħoddi; 

$ Bħal meta wieħed imur fil- -masġar 
biex jaqta’ l-ħatab ma’ sieħbu, u idu xxej- 
jer il-mannara biex jaqta’ s-siġra, u ras 
il-mannara toħroġ mill-manku, u tolqot 
lil sieħbu, hekk li jmut; dan jaħrab f'waħda 
minn dawn il-bliet, u jibqa' ħaj; 

6 Li ma jmurx dak li jrid jitħallas tad- 
demm, xħin qalbu tkun għadha tbaqbaq, 
jilħqu, għax it-triq twila, u joqtlu; għal- 
kemm ma kenitx tistħoqqlu l-mewt, għax 
ma kienx jobogħdu fl-imgħoddi. 

7 Għalhekk nagħtik din l-ordini, u 
ngħidlek: Warrab tlitt ibliet għalik. 

8 U jekk il-Mulej, Alla tiegħek, iwassa' 
truf artek, bħal ma ħalef lil missirijietek, 
u jagħtik l-art kollha, li wiegħed li jagħti 
lil missirijietek ; 

Jekk tqis li tħares dawn il-kmanda- 
menti kollha biex tagħmilhom, li Ilum qie- 
għed nagħtik, li tħobb il-Mulej Alla 
tiegħek, u timxi dejjem fi triqatu; int iżżid 
tlitt ibliet oħra għalik, barra dawn it- 
tlieta: 

10 Biex id-demm bla ħtija ma jixxerr- 
idx f'artek, li l-Mulej, Alla tiegħek, sa 
jagħtik b'wirt, u int ma jkollokx fuqek il- 
ħtija tad-demm. 

11 Iżda jekk wieħed jobogħod lil 
ġaru, igħassislu fil-moħbi, u jħebb għalih, 

u jidorbu għall-mewt, u joqtlu, u jaħrab 
f'waħda minn dawn il-bliet: 

12 Ix-xjuħ ta' beltu mbagħad jibagħtu 
għalih, u jġibuh minn hemm, u jagħtuh 
f'id dak li jrid jitħallas tad-demm, biex 
joqtlu. 

13 Għajnek m'għandhiex ikollha ħniena 
minnu, iżda għandek tneħħi l-ħtija ta' 
demm mhux ħati minn fuq Iżrael, biex 
ikollok ir-riżq. 

14 La tħarrikx is-slajjen ta' art għajrek, 
li n-nies ta' qablek qiegħdu fil-wirt li sa 
jkollok fl-art li l-Mulej, Alla tiegħek, sa 
jagħtik biex tkun tiegħek. 

15 Xiehed wieħed mhux biżżejjed biex 
jixhed kontra xi bniedem fuq xi ħtija, jew 
fuq xi dnub, li jkun għamel: b'fomm żewġ 
xhud, jew b'fomm tliet xhud, il-ħaġa tkun 
maqtugħa. 

16 Jekk xiehed falz iqum għal xi ħadd 
biex jixhed fuqu xi nuqqas; 

17 Iż-żewġ irġiel, li bejniethom tkun il- 
ġlieda, joqogħdu quddiem il-Mulej, qud- 
diem il-qassisin u l-imħallfin, li jkunu f'dak 
iż-żmien; 

18 U l-imħallfin ifittxu tajjeb: u, ara, 
jekk ix-xiehed ikun xiehed giddieb, u 
xehed bil-gideb fuq ħuh; 

19 Tagħmlulu bħal ma ħaseb li jagħmel 
hu lil ħuh: hekk teqred il-ħażen minn ġo 
nofsok. 

20 U dawk li jibagħu, jisimgħu, u jib- 
żgħu, u ma jżidux iżjed jagħmlu ħaġa 
ħażina bħal din ġo nofsok. 

21 Għajnek m'għandhiex ikollha ħnie- 
na: ħajja b'ħajja, għajn b'għajn, sinna 


b'sinna, id b'id, riġel b'riġel. 
2 Meta tmur titqabad kontra l- 
egħdewwa tiegħek, u tara żwiemel, u 
mriekeb, u nies aktar minnek, la tibżax 
minnhom: għax il-Mulej, Alla tiegħek, li 
tellgħek mill-art ta' l-Eġittu, ikun mie- 
għek. 
2 U jiġri, xħin tkunu wasaltu għat- 
taqbida, li l-qassis jersaq u jkellem il- 


poplu, 

p U jgħidilhom: Isma’, o Iżrael, intom 
illum sejrin għat-taqbida kontra l-egħdew- 
wa tagħkom: la tħallux qalbkom tiddgħaj- 
jef, la tibżgħux, u la tirtegħdux, u la tit- 
kexkxux quddiemhom, 

4 Għax hu l-Mulej, Alla tagħkom, li 
jiġi magħkom, biex jitqabad għalikom 
kontra l-egħdewwa tagħkom, biex ireb- 
baħkom. 

5 U l-uffiċjali jkellmu lill-poplu, billi 
jgħidulu: Liema hu dak ir-raġel li bena 
dar ġdida, u ma żanżanhiex ? Ħa jmur lura 
lejn daru, li ma jmutx fit-taqbida, u raġel 
ieħor iżanżanha. 

6 U liema hu dak ir-raġel li ħawwel 
għalqa dwieli, u għadu ma bediex jiekol 
minnhom ? Ħa jmur ukoll lura lejn daru, li 


ma jmutx fit-taqbida, u raġel ieħor jiekol 
minnhom. 

7 U liema hu dak ir-raġel li tgħarras 
mara, u ma ħadhiex? Ħa jmur lura lejn 
daru, li ma jmutx fit-taqbida, u raġel 
ieħor jeħodha. 

8 l-uffiċjali jibqgħu jkellmu lill- 
poplu, u jgħidulu: Liema hu dak ir-raġel 
li qiegħed jibża' u jaqta’ qalbu? Ħa jmur 
lura lejn daru, li qalb ħutu ma tiddgħajjifx 
ukoll bħal qalbu. 

9 U jiġri, meta l-uffiċjali jtemmu jkellmu 
l-poplu, illi huma jagħmlu l-kapijiet ta' 
l-eżerċti biex imexxu l-poplu. 

10 Xħin toqrob lejn belt biex tiġġil- 
dilha, offrilha s-sliem. 

11 U jiġri, jekk tagħtik tweġiba ta’ 
sliem, u tiftaħlek, illi l-poplu kollu li jkun 
hemm fiha jkunulek taħt il-ħaraġ ilsiera. 

12 U jekk ma tkunx trid tilqa' s-sliem 
tiegħek, u tagħmillek gwerra, assedjaha. 

13 U meta l-Mulej, Alla tiegħek, ikun 
tahielek f'idejk, toqtol l-irġiel kollha tagħ- 
ha b'xifer is-sejf: 

14 Iżda n-nisa, u t-tfal, u l-bhejjem, u 
kulma hu fil-belt, u kulma taħtaf fiha, 
ikun priża għalik; u tiekol minn dak li 
taħtaf mill-egħdewwa tiegħek, li l-Mulej, 
Alla tiegħek, ikun tak. 

15 Hekk tagħmel lill-bliet kollha li 
huma ħafna bgħid minnek, u li mhumiex 
mill-bliet ta' dawn il-ġnus. 

16 Iżda fil-bliet ta' dawn in-nies, li l- 
Mulej qiegħed jagħtik b'wirt, ma tħalli 
xejn ħaj milli jieħu n-nifs: 

17 Iżda teqridhom għalkollox: lill- 
Ħittin, lill-Amurrin, lill-Kangħanin, lill- 
Periżin, u l-Ħiwwin, u l-Ġebusin; bħal ma 
ordnalek il-Mulej, Alla tiegħek: 

18 Biex ma jgħallmukomx tagħmlu l- 
ħwejjeġ mistkerrha kollha tagħhom, li 
għamlu lill-allat tagħhom; u hekk tidinbu 
kontra l-Mulej, Alla tagħkom. 

19 Meta tassedja belt għal żmien twil, 
biex tagħmel gwerra kontra tagħha u 
teħodha, la teqridx is-siġar tagħha billi 
tagħtihom bil-mannara: għax tista' tiekol 
minnhom, u la taqtagħhomx (għax is- 
siġra tal-għalqa hi l-ħajja tal-bniedem) biex 
tużahom fl-assedju: 

20 Biss dawk is-siġar li inti taf li 
mhumiex siġar ta' l-ikel tista' teqridhom 
u taqtagħhom; u tagħmel bihom dak li 
għandek bżonn għall-assedju tal-belt li 
tagħmillek gwerra, sakemm taqa'. 

2 Jekk wieħed jinsab maqtul, mixħut 

fir-raba', fl-art li l-Mulej, Alla 
tiegħek, jagħtik biex tkun tiegħek, u ma 
jkunx magħruf minn qatlu: 

2 Joħorġu x-xjuħ u l-imħallfin tiegħek, 
u jkejlu kemm hemm bogħod mill-bliet li 
huma madwar il-maqtul: 

3 U jiġri, illi x-xjuħ tal-belt li hi l-eqreb 

tar-raġel il-maqtul, jieħdu għoġla, li ma 
kenitx imħaddma, u li ma ġibditx fil- 
madmad; 

4 U x-xjuħ ta' dik il-belt iniżżlu l-għoġ- 
la f'wied bl-ilma ġieri, f'post li ma jinħa- 
dimx u ma jinżarax, u jiksru għonq il- 
għoġla hemm fil-wied: 

5 U l-qassisin, ulied Levi, jersqu; għax 
lilhom il-Mulej, Alla tiegħek, ħatar biex 
jaqduh, u biex ibierku f'isem il-Mulej; u 
bil-kelma tagħhom jinqata' kull ġlied u 
kull kas ta' drib. 

6 U x-xjuħ kollha ta' dik il-belt, li 
hi l-eqreb mill-maqtul, jaħslu idejhom 
fuq l-għoġla li kisrulha għonqha fil-wied: 

7 U jwieġbu, u jgħidu: Idejna ma 
xerrdux dan id-demm, u lanqas għajnejna 
ma rawh. 

8 Aħfer, o Mulej, lill-poplu tiegħek 
Iżrael, li int fdejt, u la tqegħidx il-ħtija ta' 
demm innoċenti f'nofs il-poplu tiegħek 
Iżrael. U l-ħtija tad-demm tinħafrilhom. 

9 U hekk tneħħi l-ħtija ta? demm in- 
noċenti minn ġo nofsok, meta tagħmel dak 
li hu sewwa f'għajnejn il-Mulej. 

10 Meta tmur għall-gwerra kontra l- 
egħdewwa tiegħek, u l-Mulej, Alla tiegħek, 
ikun tahomlok f'idejk, u int tkun ħadthom 
fil-jasar, 

11 U tara fost l-irsiera mara sabiħa, u 
tixtieqha, biex tkun martek; 

12 Iġġibha f'darek; u hi tqaxxar rasha, 
u taqta' dufrejha; 

U tneħħi wkoll minn fuqha l-ħwej- 
jeġ tal-jasar, u tibqa' f'darek, u tibki lil 
missierha u lil ommha xahar sħiħ: u wara 
dan tista' tidħol għandha, u tkun żewġha, 
u hi tkun martek. 

14 U jiġri, jekk ma togħġbokx, illi 
tħalliha tmur fejn hi tixtieq; iżda int ma 
tistax bl-ebda mod tbigħha għall-flus, u 
ma tjassarhiex, għax int umiljajtha. 

15 Jekk wieħed ikollu żewġ nisa, waħda 
maħbuba, u l-oħra mibgħuda, u jildulu 
tfal, sew il-maħbuba u sew il-mibgħuda; 
y l-ewwel tifel imwieled ikun tal-mibgħu- 

a: 

16 Jiġri, meta jqassam kulma għandu 
lil uliedu, illi ma jistax jagħraf bħala ibnu 
ta' l-ewwel lil bin il-maħbuba qabel bin 
il-mibgħuda, li hu tassew l-imwieled l- 
ewwel. 

17 Iżda għandu jagħraf lil bin il- 
mibgħuda bħala l-imwieled l-ewwel, billi 
jagħtih żewġ ishma minn dak kollu li 
għandu: għax hu l-bidu ta' saħħtu; id-dritt 
tal-primaġenitura hu tiegħu. 

8 Jekk wieħed ikollu tifel rasu iebsa 
u xewwiexi, li ma jismax kliem missieru, 
jew kliem ommu; u għalkemm iwiddbuh, 
ma jismax minnhom: 

19 Jaqbduh missieru u ommu, u joħor- 
ġuh għand ix-xjuħ tal-belt tiegħu, fil-bieb 
fejn igħammar, 

20 U jgħidu lix-xjuħ tal-belt: Dan binna 


rasu iebsa u xewwiexi, ma jismax kliemna; 
żaqqieq u sakranazz. 

21 U l-irġiel kollha tal-belt tiegħu 
jħaġġruh bil-ġebel sa jmut: hekk tneħħi 
l-ħażen minn nofsok; u Iżrael kollu jisma', 
u jibża'. 

22 U jekk wieħed jagħmel dnub li 
jistħoqqlu l-mewt, u jagħtuh il-mewt, u 
tgħallqu ma' siġra; 

23 Ġismu ma jibqax il-lejl kollu fuq is- 
siġra, iżda int għandek tidfnu dak in-nhar; 
(għax l-imgħallaq hu misħut minn Alla;) 
biex artek, li l-Mulej, Alla tiegħek, sa 
jagħtik b'wirt, ma titniġġisx. 


22 Jekk tara l-gendus jew in-nagħġa ta' 
ħuk mitlufin,la tinħebiex minnhom: 
int għandek tabilħaqq iġġibhom lura 
għand ħuk. 

2 U jekk ħuk ma jkunx qrib tiegħek, 
jew jekk ma tafux, ħu l-gendus jew in- 
nagħġa f'darek, u jibqgħu miegħek 
sakemm ħuk ifittixhom, u tarġa' trodd- 
homlu. 

3 L-istess tagħmel mal-ħmar tiegħu; u 
l-istess tagħmel ma' ħwejġu; u ma' kull 
ħaġa mitlufa ta' ħuk, li jkun tilef, u li int 
sibt, tagħmel l-istess: int m'għandikx 
tinħeba. 

4 Int m'għandikx tara l-ħmar jew il- 
gendus ta' ħuk jaqgħu fit-triq u tinħeba 
minnhom: tabilħaqq int għandek tgħinu 
jarġa’ jerfagħhom. 

5 Il-mara m'għandhiex tilbes dak li hu 
tar-raġel, u lanqas ir-raġel m'għandu jilbes 
il-ħwejjeġ ta' mara: għax dawk kollha li 
jagħmlu hekk huma mistkerrha mill- 
Mulej, Alla tiegħek. 

6 Jekk tiltaqa' ma' xi bejta ta' għasfur 
fit-triq, sew fuq siġra u sew fuq l-art, kemm 
jekk ikunu frieħ, u kemm jekk ikunu 
bajd, u l-għammiela tkun fuq il-frieħ, jew 
fuq il-bajd, int m'għandikx tieħu l-għam- 
miela mal-frieħ: 

7 Iżda għandek tħalli l-għammiela tmur, 
u tieħu l-frieħ għalik, biex tajjeb ikun 
għalik, u ttawwal jiemek. 

8 Meta tibni dar ġdida, agħmel ċint 
mal-bejt tiegħek, biex ma ġġibx demm fuq 
darek, jekk xi ħadd jaqa' minn fuqu. 

9 La tiżrax il-għalqa tad-dwieli tiegħek 
b'żewġ kwalitajiet ta' żrieragħ: li l-frott 
taż-żerriegħa tiegħek li tkun żrajt, u l-frott 
tal-għalqa tad-dwieli tiegħek, ma jit- 
niġġsux. 

10 La taħratx b'gendus u bi ħmar flim- 
kien. 

Il La tilbisx libsa ta? drapp imħallat 
bis-suf u bil-għażel flimkien. 

12 U tagħmel ġmiemem fl-erba' truf 
tal-libsa tiegħek, li biha titgħatta. 

3 Jekk wieħed jiżżewweġ mara, u 
jidħol fejnha, u mbagħad jibda jobgħodha, 

14 U jsib fuqiex igħid kontra tagħha, u 

jġib isem ikrah fuqha, u jgħid: Ħadt dil- 
mara; u meta ersaqt lejha, sibt li mhix xeb- 
a: 

15 Missier it-tifla u ommha imbagħad 
jieħdu u jġibu s-sinjali tax-xbubija tat- 
tifla lix-xjuħ fil-bieb tal-belt: 

16 U missier it-tifla jgħid lix-xjuħ: Tajt 
lil binti lil dar-raġel b'martu, u bagħadha; 

17 U, ara, sab fuqiex igħid kontra tagħ- 
ha, billi qal: Ma sibtx lil bintek xebba; 
iżda, ara, dawn huma s-sinjali tax-xbubija 
ta' binti. U jifirxu l-liżar quddiem ix- 
xjuħ tal-belt. 

18 U x-xjuħ ta’ dik il-belt jieħdu lil dak 
ir-raġel, u jsawtuh, 

19 U jwaħħluh mitt xekel tal-fidda, u 
jagħtuhom lil missier it-tifla, għax ġieb 
isem ikrah fuq xebba ta' Iżrael: u tibqa' 
martu; ma jistax ikeċċiha ħajtu kollha. 

20 Iżda jekk il-ħaġa hi tassew, u s-sin- 
jali tax-xbubija tat-tifla ma jinstabux: 

21 Joħorġu dik it-tifla f'bieb missierha, 
u l-irġiel tal-belt tagħha jħaġġruha bil- 
ġebel għall-mewt: għax għamlet att ta’ 
bluha f'Iżrael, billi żniet f'dar missierha: 
hekk tneħħi l-ħażen minn fostkom. 

22 Jekk raġel jinstab mimdud ma' 
mara miżżewġa, it-tnejn ituhom il-mewt, 
sew ir-raġel li kien mimdud mal-mara, u 
sew il-mara: hekk tneħħi l-ħażen minn 
Iżrael, 

23 Meta tifla li tkun għadha xebba tit- 
għarras raġel, u raġel ieħor isibha l-belt, 
u jimtedd magħha; 

24 Oħorġuhom it-tnejn f'bieb dik il- 
belt, u ħaġġruhom bil-ġebel għall-mewt; 
it-tifla, għax ma għajtitx meta kienet il- 
belt; u r-raġel għax tellef ġieh mart għajru: 
hekk tneħħi l-ħażen minn fostkom. 

25 Iżda jekk ir-raġel isib fir-raba' 
t-tifla l-imgħarrsa, u r-raġel jaqbadha u 
jimtedd magħha; ir-raġel biss li mtedd 
magħha jkun maqtul: 

26 Iżda lit-tifla ma tagħmlilha xejn; 
mhemmx dnub fit-tifla li jistħoqqlu l- 
mewt: għax dan qisu bħal meta raġel 
jagħmel għal għajru, u joqtlu: 

27 Għax sabha fir-raba', u t-tifla l-im- 
għarrsa għajtet, u ma kien hemm ħadd 
min jeħlisha. 

28 Jekk raġel isib tifla li hi xebba, u 
li mhix imgħarrsa, u jaqbadha, u jimtedd 
magħha, u jinqabdu; 

29 Ir-raġel li mtedd magħha jagħti lil 
missier it-tifla ħamsin xekel tal-fidda, u 
ssir martu: għax telfilha ġiehha, ma jistax 
ikeċċiha għomru kollu. 

30 Ħadd m'għandu jieħu mart missieru, 
u lanqas jikxef tarf friex missieru. 

23 Raġel b'ħaswejh mgħattnin, jew 
b'ġismu maqtugħ, ma jidħolx fil- 
migemgħa tal-Mulej. 

2 Bagħal ma jidħolx fil-miġemgħa tal- 


Mulej: sa l-għaxar nisel tiegħu ħadd minn 
tiegħu ma jidħol fil-miġemgħa tal- 
Mulej. 

3 L-Għammonin, u l-Mowabin ma 
jidħlux fil-miġemgħa tal-Mulej; sa l-għaxar 
nisel tagħhom ma jidħlux fil-miġemgħa 
tal-Mulej għal dejjem. 

4 Għax ma ltaqgħux magħkom bil- 
ħobż u l-ilma fit-triq, meta ħriġtu mill- 
Eġittu; u għax krew kontrikom lil Bal- 
għam, bin Begħor, minn Petor tal-Mesopo- 
tamja, biex jisħtek. 

5 Madankollu l-Mulej, Alla tiegħek, ma 
riedx jisma' lil Balgħam; iżda l-Mulej, Alla 
tiegħek, bidillek is-saħta f'barka, għax 
il-Mulej, Alla tiegħek, iħobbok. 

6 La tfittixx, f'għomrok. kollu, 
sliem u l-ġid tagħhom, għal dejjem. 

7 La tistmellx wieħed minn Edom; għax 
dan ħuk: la tistmellx wieħed Eġizzjan: 
għax int kont għarib f'artu. 

8 L-ulied tat-tielet nisel, imwelldin 
minnhom, jistgħu jidħlu fil-miġemgħa tal- 
Mulej. 

9 Meta l-eżerċtu joħroġ kontra l-egħ- 
dewwa tiegħek, ħares lilek innifsek minn 
kull ħaġa ħażina. 

. 10 Jekk ikun hemm xi ħadd fik, li ma 
jkunx safi minħabba xi ħaġa li tiġrilu bil- 
leji, għandu joħroġ barra mill-kamp, u 
ma jidħolx ġol-kamp: 
U meta jasal filgħaxija, jinħasel bl- 
ilma: u meta tinżel ix-xemx, jarġa’ jid- 
ol. 

12 Għandu jkollok ukoll post barra l- 
kamp: u toħroġ fih meta jinħtieġlek. 

13 U fost il-għodda tiegħek għandu 
ikollok pala; li biha, meta tħammeġ 
barra, tħaffer, u taqleb u tgħatti dak li 
joħroġ minnek. 

14 Għax il-Mulej Alla tiegħek jimxi 
f'nofs il-kamp tiegħek, biex jeħilsek, u 
jerħi f'idejk l-egħdewwa tiegħek quddie- 
mek: għalhekk il-kamp tiegħek għandu 
jkun imqaddes; biex il-Mulej ma jara 
xejn li mhux xieraq fik, u jarġa' lura 
minnek. 

15 Int m'għandikx tagħti lura lil sidu 
l-ilsir li jaħrab mingħand sidu għal 
għandek. 

16 Iżda jibqa' miegħek, f'artek, fil-post 
li jkun għażel, f'waħda minn blietek, fejn 
jogħġbu; int m'għandikx taħqru. 

17 M'għandu jkun hemm l-ebda mara 
żienja mill-bniet ta' Iżrael, u lanqas l-ebda 
raġel żieni mis-subjien ta' Iżrael. 

18 Int m'għandikx iġġib il-ħlas ta' 
mara żienja, u lanqas il-qliegħ ta' kelb, fid- 
dar tal-Mulej, Alla tiegħek, għall-ebda 
wegħda: għax dawn it-tnejn huma ħaġa 
mistkerrha mill-Mulej, Alla tiegħek. 

19 La tiħux imgħax mingħand ħuk; la 
mgħax fuq il-flus, la mgħax fuq l-ikel. la 
mgħax ta' l-ebda ħaġa mislufa bl-imgħax: 

20 Lil wieħed barrani tista' tisilfu b'im- 


is- 

għax; iżda lil ħuk ma tistax tisilfu b'im- 
għax: biex il-Mulej, Alla tiegħek, ibierkek 
f'kulma tmidd idejk, fl-art li fiha sejjer 
biex teħodha. 

21 Meta tagħmel wegħda lill-Mulej, 
Alla tiegħek, m'għandikx titnikker biex 
troddha: għax il-Mulej, Alla tiegħek, jit- 
lobha tabilħaqq minn għandek; u tkun 
dunb fik. 

22 Iżda jekk iżżomm li ma tagħmilx 
wegħda, ma jkunx hemm dnub fik. 

23 Dak li joħroġ minn xofftejk għandek 
iżżommu, u tagħmlu; bħalma minn rajk 
wegħidt lill-Mulej, Alla tiegħek, u bħal 
ma ħareġ minn fommok. 

24 Meta tidħol fil-għalqa tad-dwieli ta’ 
għajrek, tista' tiekol egħneb sa tixba' u 
kemm trid; iżda ma tistax titfa' minnu 
fil-ħorġ tiegħek. 

25 Meta tidħol fiż-żara' ta' għajrek, 
tista' taqta' s-sbul b'idek; iżda ma tistax 
tmidd il-minġell fuq iż-żara' ta' għajrek. 


24 Meta raġel jieħu mara, u jiżżew- 
wiġha, u jiġri, wara li jkun ħadha, 
li ma togħġbux, għax isib xi ħaġa kerha 
fiha, ħa jiktbilha l-karta tad-divorzju, u 
jagħtihiela f'idha, u jibgħatha 'l barra 
minn daru. 

2 U wara li tkun telqet mid-dar, tista’ 
tmur u tkun il-mara ta' raġel ieħor. 

3 U jekk l-aħħar raġel jobgħodha, u 
jiktbilha l-karta tad-divorzju, u jagħtihiel- 
ha f'idha, u jibgħatha 'l barra minn daru; 
jew jekk l-aħħar raġel, li ħadha biex tkun 
martu, imut; 

4 L-ewwel raġel tagħha, li keċċieha, 
ma jistax jarġa' jeħodha biex tkun martu, 
wara li kienet imniġġsa; għax din ħaġa 
mistkerrha quddiein il-Mulej: u int 
m'għandikx iġġib id-dnub fuq Vart, li l- 
Mulej, Alla tiegħek, sa jagħtik b'wirt. 

5 Meta raġel ikun għadu kif iżżewweġ, 
ma jmurx għall-gwerra, u lanqas ikun im- 
qabbad jagħmel xi xogħol ieħor: iżda joq- 
għod ħieles id-dar, għal sena, u jferraħ il- 
mara li jkun ħa. 

6 Ħadd m'għandu jieħu b'rahan il- 
ġebla ta' taħt jew il-ġebla ta' fuq tal- 
mitħna: għax ikun qiegħed jieħu ħajja 
ta' bniedem b'rahan. 

7 Jekk wieħed jinqabad jisraq wieħed 
minn ħutu minn ulied Iżrael, u jagħmlu l- 
ilsir tiegħu, jew ibigħu; dak il-ħalliel 
jagħtuh il-mewt; u hekk tneħħi l-ħażen 
minn ġo nofsok. 

8 Meta jkollkom ġerħa tal-ġdiem qisu 
li tħarsu u tagħmlu bir-reqqa, dak kollu 
li l-qassisin il-Leviti jgħallmukom: bħal 
ma ordnajtilkom jien, hekk tqisu li 
tagħmlu. 

9 Ftakar x'għamel il-Mulej, Alla tiegħ- 
ek, lil Miriam fit-triq, wara li kontu 
ħriġtu mill-Eġittu. 


10 Meta tislef xi ħaġa lil għajrek, la 
tmurx f'daru biex iġġib ir-rahan tiegħu. 

11 Tibqa’ barra, u r-raġel li tisilfu jġib- 
lek ir-rahan barra. 

12 U jekk ir-raġel ikun fqir, la torqodx 
bir-rahan tiegħu: 

13 Ma' għajb ix-xemx, int għandek 
troddlu r-rahan tiegħu, biex jorqod bil- 
libsa tiegħu, u jbierkek: u dan ikunlek 
ħaqq għalik quddiem il-Mulej, Alla 
tiegħek. 

14 M'għandikx taħqar qaddej mikri li 
hu fqir, u fil-bżonn; sew jekk ikun wieħed 
minn ħutek, jew mill-għorba li huma 
f'artek 'il ġewwa minn bwiebek: 

15 Agħtih ħlasu dak in-nhar stess li 
jkun ħadem, qabel ma tinżel ix-xemx, 
għax hu fqir, u qalbu tistenna ħlasu: li ma 


jgħajjatx lill-Mulej kontra tiegħek, u 
jkunlek dnub. 
16 Il-missirijiet ma jiħdux il-mewt 


għall-ulied, u lanqas l-ulied ma jieħdu 
l-mewt għall-missirijiet: kulħadd imut għal 
dnubu. 

17 Int m'għandikx tħassar dak li 
ħaqqu l-għarib, u l-iltim, u lanqas tieħu 
bħala rahan il-libsa ta' mara armla: 

18 Iżda tiftakar li kont ilsir fl-Eġittu, u 
l-Mulej fdiek minn hemm: għalhekk 
qiegħed nordnalek biex tagħmel dil- 
ħaġa. 

19 Meta taħsad iż-żara' tiegħek fil- 
għalqa tiegħek, u tinsa qatta fil-għalqa, la 
tarġax tmur biex iġġibha: tibqa' għall- 
għarib, għall-iltim, u għall-armla: biex 
il-Mulej, Alla tiegħek, ibierkek fix-xogħol 
kollu ta' jdejk. 

20 Meta tfarfar is-siġra tiegħek taż- 
żebbuġ, la tarġax tfarfar il-friegħi: ħa 
jkunu għall-għarib, għall-iltim, u għall- 
armla. 

21 Meta tiġbor l-egħneb tal-għalqa 
tad-dwieli tiegħek, la tarġax iddurha 
t-tieni darba: ħa jkun għall-għarib, għall- 
iltim, u għall-armla dak Ji jibqa'. 

22 U ftakar li int kont ilsir fl-art ta' 
l-Eġittu: għalhekk nordnalek biex tagħmel 


dil-ħaġa. 

2 Jekk ikun hemm ġlieda bejn x'uħud, 
u jiġu għall-ħaqq, l-imħallfin li 

jagħmlu ħaqq minnhom jeħilsu lil min hu 

bla ħtija, u jikkundannaw lill-ħati. 

2 U jiġri, jekk il-ħati jkun ħaqqu s-swat, 
illi l-imħallef iġiegħlu jimtedd, u jkun 
imsawwat quddiemu, skond. il-ħtija 
tiegħu, b'għadd ta' daqqiet. 

3 Erbgħin daqqa jista' jagħtih, iżda 
mhux iżjed; li ma jmurx jibqa' jagħtih 
iżjed daqqiet minn dawn, u ħuk ikun 
avvilut quddiemek. 

4 La ssarramx 
jidres il-qamħ. 

5 Jekk l-aħwa jgħammru flimkien, u 


il-gendus meta jkun 

wieħed minnhom imut, u ma jkollux tfal, 
mart il-mejjet ma tiżżewwiġx barra mill- 
familja ma' wieħed barrani: ħu żewġha 
jidħol għandha, u jeħodha b'martu, u 
jagħmel dmiru magħha bħala ħaten. 

6 U jiġri, illi l-ewwel tifel li tiled jieħu 
jsem żewġha l-mejjet, ħu żewġha, biex 
ismu ma jmutx minn Iżrael. 

7 U jekk ir-raġel ma jkunx irid jieħu 
lil mart ħuh, mart ħuh ħa titla' fil-bieb 
għand ix-xjuħ, u tgħid: Ħu żewġi ma 
jridx iqajjem isem lil ħuh f'Iżrael: ma jridx 
jagħmel dmiru miegħi ta' ħaten. 

8 Imbagħad ix-xjuħ tal-belt tiegħu 
jsejħulu, u jkellmuh: u jekk jibqa' ma 
jridx, u jgħid: Ma rridx neħodha; 

9 Mart ħuh tersaq lejh quddiem ix-xjuħ, 
u taqlagħlu l-qorq minn riġlu, u tobżoqlu 
f'wiċċu, u tgħid: Hekk jagħmlulu til dak 
ir-raġel li ma jkabbarx dar ħuh. 

10 U jissejjaħ ismu f'Iżrael: Dar il- 

fi 


afi. 

ll Jekk żewġ irġiel jiġġieldu bejniet- 
hom, wieħed ma' l-ieħor, u mart wieħed 
minnhom tersaq biex teħles lil żewġha 
minn id dak li jkun isawtu, u tmidd idha, 
u taqbdu mis-sigrieti tiegħu: 

12 Aqtagħlha idha; għajnek m'għand- 
hiex ikollha ħniena minnha. 

13 M'għandux ikollok fix-xkora tiegħek 
użin u wżin: wieħed kbir u l-ieħor żgħir. 

14 M'għandux ikollok f'darek kejl u 
kejl: wieħed kbir u l-ieħor żgħir. 

15 Iżda għandu jkollok użin sħiħ u 
sewwa, u kejl sħiħ u sewwa: biex jiemek 
jitwalu fl-art li l-Mulej, Alla tiegħek, sa 
jagħtik. 

16 Għax dawk kollha li jagħmlu 
ħwejjeġ bħal dawn, u kull min ma jagħmilx 
is-sewwa, huma mistkerrha mill-Mulej, 
Alla tiegħek. 

17 Ftakar x'għamillek Għamaleq fit- 
triq, intom u ħerġin mill-Eġittu; 

18 Kif iltaqa' miegħek fit-triq, u ħabat 
għalik minn wara, għal dawk li kienu 
għajjenin mexjin warajk, u int kont 
għajjien u mifni, u ma bażax minn Alla. 

19 Għalhekk, meta l-Mulej, Alla 
tiegħek, iserrħek mill-egħdewwa tiegħek 
kollha ta' madwarek, fl-art li l-Mulej, Alla 
tiegħek, sa jagħtik b'wirt biex tkun 
tiegħek, ħassar it-tifkira ta' Għamaleq 
minn taħt is-sema; la tinsihiex. 

2 Imbagħad jiġri, meta tidħol fl-art li 

6 l-Mulej, Alla tiegħek, sa jagħtik 
b'wirt, u teħodha, u tgħammar fiha; 

2 Illi tieħu ftit mill-ewwel frott kollu 
ta’ l-art, li int tikseb minn artek, li l-Mulej, 
Alla tiegħek, sa jagħtik, u tqiegħdu 
f'qoffa, u tmur fil-post li l-Mulej, Alla 
tiegħek, jagħżel biex iqiegħed ismu fih. 

3 U tmur għand il-qassis li jkun f'dawk 
il-jiem, u tgħidlu: Nistqarr illum lill-Mulej, 


Alla tiegħek, li ġejt fl-art li l-Mulej ħalef 
lil missirijietna li jagħtina. 

. 4 U l-qassis jieħu l-qoffa minn idek, u 
jqiegħdha quddiem l-altar tal-Mulej, Alla 
tiegħek. 

5 U titkellem u tgħid quddiem il-Mulej, 
Alla tiegħek: Sirjan li kien wasal biex 
jinqered kien missieri, u niżel l-Eġittu, u 
għiex hemm bħala għarib ma' ftit nies, u 
hemm sar ġens, kbir, qawwi, u ta' għadd 
kbir: 

6 U l-Eġizzjani mxew ħażin magħna, u 
ħaqruna, u tefgħu fuqna jasar iebes: 

7 U meta għajjatna lill-Mulej, Alla ta' 
missirijietna, il-Mulej sama' leħinna, u 
ħares lejn it-tgħakkis tagħna, u x-xogħol 
tagħna, u l-moħqrija tagħna: 

8 U l-Mulej ħariġna mill-Eġittu b'id 
qawwija, u bi driegħ mimdud, u b'biża' 
kbir, u b'egħliem, u b'egħġubijiet: 

9 U ġiebna f'dal-post, u tana din l-art, 
art li tnixxi ħalib u għasel. 

issa, ara, jien ġibt l-ewwel frott 
ta' l-art, li int, o Mulej, tajtni. U tqiegħdu 
quddiem il-Mulej, Alla tiegħek, u tagħti 
qima quddiem il-Mulej, Alla tiegħek: 

11 U tifraħ b'kull ħaġa tajba li l-Mulej, 
Alla tiegħek, ta lilek, u lil darek, int, u 
l-Levita, u l-għarib li hemm f'nofsok. 

12 Meta tkun temmejt tħallas l-egħxur 
kollha ta' dak li tatek l-art fit-tielet sena, 
li hi s-sena ta' l-egħxur, u tajtha lil-Levita, 
lill-għarib, lill-iltim, u lill-armla, biex 
jikluhom 'il ġewwa minn bwiebek, u 
jixbgħu; 

. 13 Tgħid quddiem il-Mulej, Alla 
tiegħek: Neħħejt is-sehem imqaddes minn 
dari, u tajtu wkoll lil-Levita, u lill-għarib, 
u lill-iltim, u lill-armla, skond l-ordnijiet 
tiegħek kollha li tajtni: ma ksirtx il- 
kmandamenti tiegħek, u lanqas insejthom: 

14 Ma kiltx minnu fil-vistu tiegħi, u 
xejn ma ħadd minnu meta jiena kont 
imniġġes, u lanqas ma tajt xejn minnu 
għall-mejtin: iżda jien smajt minn leħen 
il-Mulej, Alla tiegħi; u għamilt bħal kulma 
ordnajtli. 

15 Ħares lejna mill-agħmara mqaddsa 
tiegħek, mis-sema, u bierek il-poplu 
tiegħek, Iżrael, u l-art li tajtna, bħal ma 
ħlift lil missirijietna, art tnixxi ħalib u 
għasel. 

16 lilum il-Mulej, Alla tiegħek, qiegħed 
jordnalek biex tagħmel dawn l-istatuti u l- 
ordinanzi: għalhekk ħarishom, u agħmil- 
hom, b'qalbek kollha, u b'ruħek kollha. 

17 Illum int stqarrejt li l-Mulej hu Alla 
tiegħek, u li timxi fit-triqat tiegħu, u tħares 
l-istatuti tiegħu, u l-kmandamenti tiegħu, 
u l-ordinanzi tiegħu, u li tisma' minn 
leħnu: 

18 U l-Mulej stqarr illum li int il-poplu 
maħtur tiegħu, bħal ma wiegħdek, u li int 
għandek tħares il-kmandamenti tiegħu 
kollha; 

19 U li jgħollik fuq il-ġnus kollha li 
għamel, għall-foħrija, isem, u ġieh; u tkun 
int poplu mqaddes lill-Mulej, Alla tiegħek, 
bħal ma qal. 


27 


U Mosċ max-xjuħ ta' Iżrael ordna 


lill-poplu, billi qallu: Ħares il- 
kmandamenti kollha li Ilum qiegħed 
nagħtikom. 


.2 U jiġri, dak in-nhar li tgħaddu l- 
Gurdan, biex tidħlu fl-art li l-Mulej, Alla 
tiegħek, sa jagħtik, illi twaqqaf ġebliet 
kbar, u tkaħħalhom bil-ġir: 

3 U tikteb fuqhom il-kliem kollu ta’ 
dil-liġi, meta tkun għaddejt, biex tkun 
tista' tidħol fl-art li l-Mulej, Alla tiegħek, 
sa jagħtik, art tnixxi ħalib u għasel; bħal 
ma wiegħdek il-Mulej, Alla ta' missiri- 
jietek. 

4 Għalhekk, mela, meta tkunu għad- 
dejtu l-Ġurdan, waqqfu dawn il-ġebliet, 
bħal ma qiegħed nordnalkom illum, fuq 
il-muntanja Għebal. u kaħħalhom bil- 
ġir. 

$ U tibni hemm ukoll altar lill-Mulej, 
li hu Alla tiegħek; altar tal-ġebel: la 
taħdimx fuqu b'għodda tal-ħadid. 

6 Tibni l-altar tal-Mulej, t'Alla tiegħek, 
b'ġebel sħiħ: u toffri fuqu offerti maħruqin 
lill-Mulej, lil Alla tiegħek: 

7 U toffri sagrifiċċji tas-sliem, u tiekol 
hemm, u tifraħ quddiem il-Mulej, Alla 
tiegħek. 

U tikteb ċar ħafna fuq dawk il-ġebliet 
il-kliem kollu ta' dil-liġi. 

U Mosè u l-qassisin il-Leviti kellmu 
lill-Iżrael kollu, qalulu: Iskot, u isma', 
o Iżrael; illum int sirt il-poplu tal-Mulej, 
Alla tiegħek. 

10 Għalhekk għandek tisma? minn 
leħen il-Mulej, t'Alla tiegħek, u tagħmel 
il-kmandamenti u l-istatuti tiegħu, li sa 
nagħtik illum. 

11 U Mosċordna lill-poplu dak in-nhar 
stess, qallu: 

12 Dawn jieqfu fuq il-muntanja ta' 
Geriżim biex ibierku l-poplu mera 
tgħaddu l-Ġurdan: Simgħon, u Levi, u 

uda, u Issakar, u Gużepp, u Benjamin: 

3 U dawn jieqfu fuq il-muntanja ta' 
Għebal biex jisħtu: Ruben, Gad, u Aser, 
u Zebulun, Dan, u Naftali: 

14 U jitkellmu l-Leviti, u jgħidu lill- 
irġiel kollha ta' Iżrael b'leħen għoli: 

15 Misħut ir-raġel li jagħmel xi im- 
maġini skolpita jew imdewba, ħaġa 
mistkerrha mill-Mulej, xogħol idejn ir- 
raġel tas-sengħa, u jqegħidha fil-moħbil U 
l-poplu kollu jwieġeb u jgħid: Amen. 

16 Misħut min ma jweġġahx lil 
missieru jew lil ommu! U jgħid l-poplu 
kollul Amen. 

17 Misħut min iħarrek s-slajjen ta' 
għajrul U jgħid il-poplu kollu: Amen. 


18 Misħut min joħroġ lill-agħma barra 
mit-triq! U jgħid il-poplu kollu: Amen. 

19 Misħut min igħawweġ il-ħaqq li 
jistħoqq lil wieħed għarib, lill-iltim, u lill- 
armla! U l-poplu kollu jgħid: Amen. 

20 Misħut min jimtedd ma' mart 
missieru, għax jikxef tarf friex missieru! 
U l-poplu kollu jgħid: Amen. 

21 Misħut min jimtedd ma' xi bhima. 
U jgħid il-poplu kollu: Amen. 

22 Misħut min jimtedd m'oħtu, bint 
missieru, jew bint ommu! U jgħid il-poplu 
kollu: Amen. 

23 Misħut min jimtedd ma' ħmietul U 
jgħid il-poplu kollu: Amen. 

24 Misħut min jidrob lil għajru bil- 
moħbil U jgħid il-poplu kollu: Amen. 

25 Misħut min jieħu għotja biex joqtol 
bniedem bla ħtija! U jgħid il-poplu kollu: 
Amen. 

26 Misħut min ma jżommx il-kelmiet 
kollha ta’ dil-liġi billi jagħmilhom! U 
jgħid il-poplu kollu: Amen. 


2 U jiġri, jekk tisma' bir-reqqa leħen 
il-Mulej, Alla tiegħek, u tħares u 
tagħmel il-kmandamenti tiegħu li qiegħed 
nagħtik illum, illi l-Mulej, Alla tiegħek, 
igħollik fuq il-ġnus kollha ta' l-art: 
U jiġu dawn il-barkiet kollha fuqek, 
u jilħquk, jekk tisma' leħen il-Mulej, Alla 
tiegħek. 

3 Imbierek tkun fil-belt; u mbierek tkun 
fir-raba'. 

4 Imbierek ikun frott ġufek, u frott 
artek, u frott il-bhejjem tiegħek, il-frieħ 
tal-baqar tiegħek, u l-frieħ tan-ngħaġ 
tiegħek. 

5 Imbierka l-qoffa tal-ħobż tiegħek, u 
l-magħġna tiegħek. 

6 Imbierek tkun meta tidħol, u mbierek 
tkun meta toħroġ. 

7 Il-Mulej iħarbat quddiemek l-egħ- 
dewwa. tiegħek li jqumu għalik: jiġu 
għalik minn triq waħda, u jaħarbu minn 
quddiemek minn seba' triqat. 

8 Il-Mulej jordna li l-barka tkun fuqek 
fil-matmuriet tiegħek, u f'kulma tmidd 
idejk għalih; u jbierkek fl-art li l-Mulej, 
Alla tiegħek, sa jagħtik. 

9 Il-Mulejiżommok bħala poplu qaddis 
għalih, bħal ma ħalifilek, jekk tħares il- 
kmandamenti tal-Mulej, Alla tiegħek, u 
timxi fi triqatu. 

10 U l-popli kollha ta' l-art jaraw li int 
tissemma b'isem il-Mulej; u jibżgħu 
minnek. 

11 U l-Mulej ikattrek fil-ġid, fil-frott 
ta' ġufek; fil-frott tal-bhejjem tiegħek, u 
fil-frott tar-raba' tiegħek, fl-art li l-Mulej 
ħalef lil missirijietek li jagħtiha lilek. 

12 Jiftaħ għalik il-Mulej il-maħżen 
tiegħu t-tajjeb; is-sema biex jagħti x-xita 
lil artek fi żmienha, u biex ibierek ix- 

xogħol kollu ta' idejk: u int tislef lil ħafna 
ġnus, iżda int ma tissellifx. 

13 U jagħmlek il-Mulej ir-ras, u mhux 
id-denb; u tkun biss minn fuq, u mhux 
minn taħt; jekk tisma' mill-kmandamenti 
tal-Mulej, t'Alla tiegħek, li qiegħed 
nagħtik illum, biex tħarishom u tagħmil- 


om: 

14 U ma tilwix minn xi kliem li qiegħed 
nikkmandak illum, la lejn il-lemin, u 
lanqas lejn ix-xellug, billi tmur wara allat 
oħra biex taqdihom. 

15 U jiġri, jekk ma tismax minn leħen 
il-Mulej, Alla tiegħek, li tħares u tagħmel 
il-kmandamenti tiegħu kollha, u l-istatuti 
tiegħu, li Illum qiegħed nagħtik, illi dawn 
is-saħtiet kollha jiġu fuqek, u jilħquk. 

16 Misħut tkun fil-belt, u misħut tkun 
fir-raba'. 

17 Misħuta tkun. il-qoffa 
tiegħek, u l-magħġna tiegħek. 

18 Misħut ikun il-frott ta' ġufek, u 
l-frott ta' artek, il-frieħ tal-baqar tiegħek, 
u tan-ngħaġ tiegħek. 

19 Misħut tkun meta tidħol, u misħut 
tkun meta toħroġ. 

20 Jibgħat fuqek il-Mulej saħta, taħwid, 
u tehdid, u fuq kull ħaġa li tmidd idejk 
fuqha biex tagħmilha, sakemm tinqered, 
u tintemm fis; minħabba l-ħażen ta' 
egħmilek, għax int tlaqtni. 

21 Il-Mulej iqabbad il-pesta fik sakemm 
jifnik minn fuq l-art li sejjer fiha biex 
teħodha. 

22 Il-Mulej jolqtok bil-mard irqiq, bid- 
deni, bil-ħmewwa, bil-ħriq, bis-sejf, bir- 
riħ jaħraq, u bil-mell; u dawn jippersegwi- 
tawk sa jeqirduk. 

23 U s-sema li hu fuq rasek ikun tal- 
bronż, u l-art ta' taħtek tal-ħadid. 

24 Jagħmel il-Mulej għabra u trab ix- 
xita ta' artek: mis-sema tinżel fuqek sa 
teqirdek. 

25 Iħarbtek il-Mulej quddiem l-egħ- 
dewwa tiegħek: tmur għalihom minn 
triq waħda, u taħrab minn quddiemhom 
minn seba' triqat: u tkun eżempju ta' 
waħx għas-saltniet kollha ta' l-art. 

26 U ġismek mejjet ikun ikel għat-tajr 
kollu ta' l-ajru, għall-bhejjem ta' l-art, u 
ħadd ma jnaffarhom. 

27 Il-Mulej jolqtok bid-dbiebaħ ta' 
l-Eġittu, bil-murliti, bil-ġarab, u bil-ħakk, 
li minnhom ma tkunx tista' tfieq. 

28 Il-Mulej jolqtok bil-ġenn, bin- 
nuqqas ta' dawl, u bit-thewdin tal-moħħ. 

29 U tteftef mal-ħajt f'nofs-in-nhar 
bħal ma jteftef il-agħma fid-dlam, u ma 
jkollokx riżq fi triqatek: u tkun biss 
maħqur u misruq għal dejjem, u ħadd ma 
jeħilsek. 

30 Titgħarras mara, u raġel ieħor 
jimtedd magħha: tibni dar, u ma tgħam- 
marx fiha: tħawwel għalqa dwieli, u ma 
tiġborx l-egħneb tagħha. 


tal-ħobż 


31 Il-gendus tiegħek jinqatel quddiem 
għajnejk, u ma tikolx minnu: il-ħmar 
jisirquhulek minn quddiem wiċċek, u ma 
jrodduhulikx: jingħataw in-ngħaġ tiegħek 
lill-egħdewwa tiegħek, u ma jkollok lil 
ħadd min jeħlishomlok. 

32 Is-subjien u l-bniet tiegħek jingħa- 
taw lill-poplu ieħor, u għajnejk jarawhom, 
u jgħajjew jixxenqu għalihom il-jum kollu: 
u ma jkollok l-ebda saħħa f'idek. 

33 Frott artek, u x-xogħol. kollu 
tiegħek, jieklu ġens ieħor li int ma tafux; 
u tkun dejjem maħqur u mgħaffeġ: 

34 U tiġġennen bid-dehra ta' dak li tara 
b'għajnejk. 

35 Il-Mulej jidorbok f'irkubbtejk, u 
f'saqajk, b'demla qalila, li ma tistax 
titfejjaq, minn qiegħ riġlek sal-qorriegħa 
ta' rasek. 

36 Il-Mulej iġib lilek, u lis-sultan 
tiegħek, li tqiegħed fuqek, għand ġens li 
la int u lanqas missirijietek ma kontu tafu; 
u hemm taqdi allat oħra, għawwied u 
ġebel. 

37 U ssir il-għaġeb, il-qlajja, u d- 
daħk tan-nies, fost il-ġnus fejn jieħdok 
il-Mulej. 

38 Iġġib ħafna żerriegħa fil-għalqa, iżda 


ftit tiġbor minnha; għax. il-ġradijiet 
jikluha. 
39 Tħawwel egħlieqi tad-dwieli, u 


tiżborhom, iżda la tixrob inbid, u lanqas 
tiġbor egħneb; għax id-dud jikolhom. 
Siġar taż-żebbuġ ikollok f'artek 
kollha, iżda biż-żejt ma tindilikx; għax is- 
siġar tiegħek iwaqqgħu l-frott tagħhom; 

41 Ikollok subjien u bniet, iżda ma 
tgawdihomx; għax imorru fil-jasar. 

42 Il-ġradijiet jieklu s-siġar u l-frott 
kollu t'artek. 

43 L-għarib li hemm fostok jitla’ fuqek 
wisq fil-għoli; u int titbaxxa dejjem 'l 
isfel. l 

44 Hu jisilfek, iżda int ma tisilfux: hu 
jkun ir-ras, u int id-denb. 

45 Dawn is-saħtiet kollha jiġu fuqek, u 
jiġu warajk, u jilħquk, sa jeqirduk; għax 
int ma smajtx leħen il-Mulej, t'Alla 
tiegħek, biex tħares il-kmandamenti u 
l-istatuti li tak: 

46 Huma jkunu fuqek bħala għelm u 
bħala għaġeb, u fuq nislek għal dejjem. 

47 Għax ma qdejtx il-Mulej, Alla 
tiegħek, bil-ferħ u bil-qalb, fil-kotra ta' 
kollox. 

, 48 Għalhekk taqdi l-egħdewwa tiegħek 
li l-Mulej jibgħat kontra tiegħek, fost il- 
ġuħ, u l-għatx, u l-egħra, u l-bżonn ta' 
kull ħaġa: u hu jqiegħed madmad tal- 
ħadid fuq għonqok, sakemm jeqirduk. 

ens mill-bogħod iġib il-Mulej 
kontra tiegħek, minn tarf l-art, ħafif daqs 
kemm ittir ajkla; ġens li lsienu ma tif- 
himx; 

50 Ġens ta' wiċċu sfiq, li ma jħarisx 

lejn il-persuna tax-xjuħ, u lanqas ikollu 
ħniena maż-żgħar: 

51 U jiekol il-frott tal-bhejjem tiegħek, 
u l-frott t'artek, sa tinqered: u ma 
jħallilikx la qamħ, la nbid, la żejt, jew il- 
frieħ tal-baqar tiegħek, jew l-imrieħel 
tan-ngħaġ tiegħek, sakemm jeqirdek. 

52 U jassedjak fil-bliet kollha tiegħek, 
sakemm is-swar għoljin u qawwijin 
tiegħek, li fihom inti serraħt moħħok, 
fl-art kollha tiegħek, jaqgħu: u jassedjak 
fil-bliet kollha tiegħek f'artek kollha, li 
l-Mulej, Alla tiegħek, tak. 

53 U tiekol frott ġufek, il-laħam tas- 
subjien u tal-bniet tiegħek, li l-Mulej, Alla 
tiegħek, tak, fl-assedju, u fid-dwejjaq, li 
bihom l-egħdewwa tiegħek jaħqruk: 

54 Il-għajn ta’ l-aktar raġel imfissed u 
delikat fostkom tkun kiefra ma' ħuh, ma' 
mart ħdanu, u mal-bqija ta' wliedu li jkun 
baqagħlu. 

55 U ma jagħti lil hadd minnhom mil- 
laħam ta' wliedu li minnhom jiekol: għax 
xejn ma jkun baqagħlu fl-assedju, u 
fid-dwejjaq li bihom l-egħdewwa tiegħek 
jaħqruk fil-bliet kollha tiegħek. 

56 Il-għajn ta' l-aktar mara mfissda u 
delikata fostkom, li tibża' tqiegħed qiegħ 
saqajja fuq l-art minħabba fid-delikatezza 
u l-fsied, tkun kiefra ma' żewġ ħdanha, ma' 
binha, u ma' bintha, 

57 U mal-bxima li toħroġ minn bejn 
riġlejha, u ma' wliedha li tiled: għax 
tikolhom bil-moħbi fin-nuqqas ta' ħwejjeġ 
oħra, fl-assedju u fid-dwejjaq, li bihom 
l-egħdewwa tiegħek jaħqruk fi blietek 
kollha. 

58 Jekk int ma tqisx li tagħmel il-kliem 
kollu ta' dil-liġi, miktubin f'dan il-ktieb, 
biex tibża' minn dan l-isem imweġġah 
u tal-biża', IL-MULEJ, ALLA 
TIEGĦEK; 

59 Imbagħad il-Mulej jibgħat daqqiet 
tal-għaġeb fuqek u fuq nislek, kbar u li 
jdumu, u mardijiet koroh u ta' tul. 

jarġa' jġib fuqek il-mardijiet 
kollha ta' l-Eġittu, li minnhom kont tibża'; 
u jaqbdu fik. 

61 U kull marda, u kull qerda, li 
mhumiex miktubin fil-ktieb ta' dil-liġi, 
iġibhom fuqek, sa tinqered. 

62 U tibqgħu ftit nies, fejn qabel kontu 
daqs il-kwiekeb tas-sema bil-kotra, għaliex 
ma smajtx leħen il-Mulej, Alla tiegħek. 

63 U jiġri, illi bħalma l-Mulej kien 
jifraħ biex jagħmlilkom il-ġid u jkattar- 
kom; hekk il-Mulej jifraħ biex jeqridhom, 
u jġibkom fix-xejn; u titqaċċtu mill-art li 
sejjer fiha biex teħodha. 

64 l-Mulej ixerrdek fost il-popli 
kollha, minn tarf sa tarf ta' l-art; u hemm 
taqdi allat oħra, ta' l-injam u tal-ħaġar, li 
la int u lanqas missirijietek ma kienu jafu. 

65 U fost dawk il-ġnus ma ssibx 
mistrieh, u lanqas qiegħ riġlek ma jsib 


serħan: iżda l-Mulej hemm jagħtik qalb 
imriegħda, u nuqqas ta' dawl f'għajnejk, 
u disperazzjoni tar-ruħ. 

66 U ħajtek tkun imdendla bejn 
ħaltejn quddiemek; u int tkun fil-biża' lejl 
u nhar, u ma tkunx sgur minn ħajtek : 

67 Tgħid filgħodu: Li kien filgħaxija! 
U filgħaxija tgħid: Li kien filgħodu! 
minħabba l-biża' ta' qalbek li bih tkun 
imwerwer, u bid-dehra li jaraw għajnejk. 

68 U jarġa' jieħdok il-Mulej l-Eġittu 
bl-iġfna, mit-triq li jiena għidtlek: Ma 
tarġax tarala iżjed! U hemm tinbiegħu 
lill-egħdewwa tagħkom bħala lsiera rġiel 
u nisa, u ma jkun hemm ħadd min jixtri- 


kom. 

29 Dawn huma l-kelmiet tal-għaqda, li 
l-Mulej ordna lil Mosċ biex jagħmel 

ma' wlied Iżrael fl-art ta' Mowab, barra 

mill-għaqda li għamel magħhom f'Ħoreb. 

2 U Mosè sejjaħ lil Iżrael kollu, u 
qalilhom: Rajtu kulma l-Mulej għamel 
quddiem għajnejkom fl-art ta' l-Eġittu 
lil Fargħun, u lill-qaddejja tiegħu kollha, 
u lil artu kollha; 

3 It-tiġrib kbir li raw għajnejk, dawk 
l-egħliem u dawk il-mirakli l-kbar: 

4 Iżda l-Mulej ma tagħkomx qalb biex 
tagħraf, u għajnejn biex jaraw, u widnejn 
biex jisimgħu, sa llum. 

5 U mexxejtkom erbgħin sena fid- 
deżert: ħwejjiġkom ma qdimux fuqkom, 
u l-qorq tiegħek ma qdiemx f'riġlejk. 

6 Ħobż ma kiltux, u lanqas xrobtu nbid 
jew xorb qawwi; biex tagħrfu li jien 
il-Mulej, Alla tagħkom. 

7 U meta ġejtu f'dal-post, Siħon, sultan 
ta' Ħesebon, u Għog, sultan ta' Basan, 
ħarġu għalina jitqabdu magħna, u aħna 
għelibniehom. 

8 U ħadna arthom, u tajnieha b'wirt 
lir-Rubenin, u lill-Gadin, u lin-nofs tribu 
ta' Manasse. 

9 Ħarsu mela l-kelmiet ta' din il- 
għaqda, u għamluhom, biex ikollkom ir- 
riżq f'kulma tagħmlu. 

10 Illum intom qegħdin ilkoll quddiem 
il-Mulej, Alla tagħkom; il-kapijiet tat- 
tribujiet tagħkom, ix-xjuħ tagħkom, u 
l-uffiċjali tagħkom, u l-irġiel kollha ta' 
Iżrael, 

11 U ż-żgħar tagħkom, u n-nisa 
tagħkom, u l-għarib li hemm fil-kamp 
tiegħek, sa dak li jaqtagħlek il-ħatab, u 
dak li jimlielek l-ilma: 

12 Biex tidħol fil-għaqda tal-Mulej, li 
hu Alla tiegħek, u fil-ħalfa tiegħu, li 
l-Mulej, Alla tiegħek, sa jorbot miegħek 
illum. 

13 Biex iwettqek illum bħala poplu 
għalih, u biex ikunlek Alla, bħal ma 
qallek, u bħal ma ħalef lil missirijietek, lil 
Abraham, lil Iżakk, u lil Gakobb. 

14 Mhux miegħek biss sa norbot din 
il-għaqda, u dil-ħalfa; 

15 Iżda wkoll ma' min qiegħed hawn 
magħna llum quddiem il-Mulej, Alla 
tagħna, u wkoll ma' min mhux qiegħed 
hawn magħna llum: 

16 (Għax intom tafu kif għammarna 
fl-art ta' l-Eġittu; u kif għaddejna min- 
nofs il- -ġnus, li qsamtu minnhom; 

17 U rajtu l-ħwejjeġ mistkerrha tagħ- 
hom, u l-idoli tagħhom ta’ l-injam u tal- 
ġebel, u tal-fidda u tad-deheb, li kienu 
fosthom:) 

18 Li ma jkunx hemm fostkom xi raġel, 
jew xi mara, jew xi familja, jew xi tribu, li 
qalbu ddur illum mill-Mulej, Alla tagħna, 
biex imur jaqdi l-allat ta' dawn il-ġnus; u 
li ma jkunx hemm fostkom għerq li fih is- 
semm u l-assenzju; 

19 U jiġri, wara li jkun sama' l-kliem 
ta' dis-saħta, li jbierek lilu nnifsu f'qalbu, 
billi jgħid: Ikolli s-sliem, għalkemm nimxi 
fl-ebusija ta? qalbi biex neqred l-art 
msoqqija, u l-art għatxana: 

20 Il-Mulej ma jaħfirlux; iżda mbagħad 
għadab il-Mulej u l-għira tiegħu jħeġġu 
għal dak ir-raġel, u s-saħtiet kollha 
miktubin f'dal-ktieb ikunu fuqu, u l- 
Mulej iħassar isem dar-raġel minn taħt is- 
sema. 

21 U l-Mulej jifirdu minn fost it-tribu- 
jiet kollha ta' Iżrael biex jiġi fuqu l-għali; 
skond is-saħtiet kollha tal-għaqda li huma 
miktubin f'dan il-ktieb tal-liġi: 

22 Biex in-nisel li għad irid jiġi, ulied- 
kom li jiġu warajkom, u l-għarib li jiġi 
minn art bgħida, xħin jaraw il-ħsarat ta' 
dik l-art, u l-mardijiet li ġieb fuqha l- 
Mulej, igħidu: 

23 L-art kollha tagħha kubrit, u melħ, 
u ħruq, u mhix miżrugħa, u ma tagħti 
xejn, u l-ebda ħaxix ma jikber fiha, bħall- 
waqa' ta' Sodoma u Gomorra, Adma u 
Sebogħim, li l-Mulej ġarraf fil-għadab u 
l-qilla tiegħu. 

24 U jgħidu l-ġnus kollha: Għaliex 
il- Mulej għamlilha hekk lil din l-art7 Xi 
tfisser is-saħna ta' dan il-għadab hekk 

ir? 

25 U jwiġbuhom: Għax telqu l-għaqda 
tal-Mulej, Alla ta' missirijiethom, li rabat 
magħhom meta ħariġhom mill-art ta' 
l-Eġittu: 

26 U marru jaqdu allat oħra, u nxteħtu 
quddiemhom; allat li ma kinux jafuhom, 
u li l-Mulej ma kienx tahom: 

27 U għadab il-Mulej xegħel għal 
din l-art, biex iġib fuqha is-saħtiet kollha 
li huma miktubin f'dal-ktieb: 

28 U l-Mulej qalagħhom minn arthom 
b'għadab, b'qilla, u b'saħna kbira, u 
tefagħhom f'art oħra, bħalma wieħed 
jista' jara Ilum. 

29 Il-ħwejjeġ misturin huma tal-Mulej, 
t'Alla tagħna, iżda il-ħwejjeġ mikxufin 


huma tagħna u ta' wliedna, għal dejjem, 
biex nagħmlu l-kelmiet kollha ta' dil-liġi. 


30 L jiġri, wara li dawn il-ħwejjeġ 
kollha jiġu fuqek, il-barka u s-saħta, 
li jien qegħidtlek quddiemek, u tiftakar- 
hom fost il-ġnus kollha, fejn il-Mulej, Alla 
tiegħek, ikun tarrfek. 

2 U tarġa’ lura għand il-Mulej, Alla 
tiegħek, u tobdi leħnu, int u wliedek, 
b'qalbek kollha, u b’ ruħek kollha, skond 
kulma qiegħed nikkmandak illum: 

3 Ili mbagħad il-Mulej, Alla tiegħek, 
iġibek lura mill-jasar, u jkollu ħniena 
minnek, u jarġa' jiġimgħek minn fost il- 
ġnus kollha, li fosthom il-Mulej, Alla 
tiegħek, ikun xerrdek. 

4 Jekk x'uħud mill-imtarrfin tiegħek 
ikunu fl-aħħar truf tas-sema, minn hemm 
il-Mulej, Alla tiegħek jiġbrok, u minn 
hemm iġibek: 

5 U l-Mulej, Alla tiegħek, iġibek fl-art li 
missirijietek kellhom, u li int ikollok: u 
jagħmillek il-ġid, u jkattrek aktar minn 
missirijietek. 

6 U l-Mulej, Alla tiegħek, jagħmillek 
ċirkonċiżjoni f'qalbek, u f'qalb nislek, 
biex tħobb il-Mulej, Alla tiegħek, b'qalbek 
kollha, u b'ruħek kollha, biex tgħix. 

7 U l-Mulej, Alla tiegħek, iqiegħed 
dawn is-saħtiet kollha fuq l-egħdewwa 
tiegħek, u fuq dawk li jobogħduk, u 
jippersegwitawk. 

8 U tarġa' lura, u tobdi leħen il-Mulej, u 
tagħmel il- kmandamenti tiegħu kollha, li 
llum qiegħed nagħtik. 

9 U Il-Mulej, Alla tiegħek, ifawrek 
b'kull ġid f'kull xogħol ta' idejk, fil-frott 
ta' ġufek, u fil-frott tal-bhejjem tiegħek, u 
fil-frott ta' artek: għax il-Mulej jarġa' 
jifraħ jagħmillek il-ġid, bħal ma feraħ 
jagħmel il-ġid lil missirijietek: 

0 Jekk tobdi leħen il-Mulej, Alla 
tiegħek, u tħares il-kmandamenti u l- 
istatuti tiegħu, li huma miktubin f'dan 
il-ktieb tal-liġi, u jekk tarġa' lejn il-Mulej, 
Alla tiegħek, b'qalbek kollha, u b'ruħe 
kollha. 

11 Għax dal-kmandament, li qiegħed 
nagħtik illum, mhux tqil għalik, u lanqas 
bgħid minnek. 

12 Mhux fis-sema, biex tgħid: Min 
jitlagħlna fis-sema biex iġibulna, u jsem- 
magħhulna, ħa nagħmluh 2 

13 Lanqas hu 'l hemm mill-baħar, biex 
tgħid: Min jaqsam il-baħar għalina, u 
jġibulna, u jsemmagħhulna, ħa nagħmluh 2 

14 Iżda l-kelma hi wisq qrib lejk, 
f'ħalqek, u f'qalbek, biex tagħmilha. 

15 Ara, illum jien qegħidtlek quddie- 
mek il-ħajja u l-ġid, u l-mewt u d-deni; 

16 Billi qiegħed nikkmandak illum biex 
tħobb il-Mulej, Alla tiegħek, biex timxi 
fi triqatu, u tħares il-kmandamenti tiegħu, 

u l-istatuti tiegħu, u l-ordinanzi tiegħu, 
biex tgħix u toktor: u l-Mulej, Alla 
tiegħek, ibierkek fl-artlisejjer biex teħodha. 

17 Iżda jekk qalbek iddur, u int ma 
tismax, iżda tinġibed biex tqim allat oħra, 
u taqdihom; 

18 Jien ngħarrafkom illum li sgur 
tintilfu, u li ma ttawlux jiemkom fl-art, 
li inti sa taqsam il-Ġurdan, biex teħodha. 

19 Insejjaħ is-sema u l-art biex jixhdu 
kontra tagħkom, li jien qegħidt illum 
quddiemkom il-ħajja u l-mewt, il-barka 
u s-saħta: għalhekk agħżel il-ħajja, biex 
sew int u sew nislek tgħixu: 

20 Biex tħobb il-Mulej, Alla tiegħek, u 
biex tisma' leħnu; u biex tingħaqad mie- 
għu: għax hu ħajtek, u tul jiemek: biex 
tgħix fl-art li l-Mulej ħalef lil missirijietek, 
lil Abraham, lil Iżakk, u lil Ġakobb, li 


jagħtihom. 
31 U Mosċ mar, u qal dawn il-kelmiet 
lil Iżrael kollu: 

2 U qalilhom: Għandi mija u għoxrin 
sena llum; ma nistax iżjed noħroġ u 
nidħol: qalli wkoll il-Mulej: Int ma 
taqsamx dan il-Ġurdan. 

3 Il-Mulej, Alla tiegħek, jaqsam qablek, 
u jeqred dawn il-ġnus minn quddiemek, u 
teħodhom taħt idejk: u Ġeżwe jgħaddi 
quddiemek, bħal ma qal il-Mulej: 

4 U jagħmlilhom il-Mulej bħal ma 
għamel lil Siħon u lil Għog. slaten ta' 
l-Amurrin, u lil arthom, li qeridhom. 

5 U l-Mulej jagħtihomlkom quddiem 
wiċċkom. biex tagħmlu minnhom skond 
l-ordnijiet kollha li jien tajtkom. 

Żommu iebes, agħmlu l-kuraġġ, la 
tibżgħux, u la titwerwrux quddiemhom: 
għax il-Mulej, Alla tiegħek, hu dak li 
jimxi miegħek; ma jħallikx u lanqas 
jitilqek. 

7 U Mosè sejjaħ lil Ġożwċ, u qallu 
quddiem Iżrael kollu: Żomm iebes, u 
agħmel il-kuraġġ: għax int għandek tmur 
ma' dal-poplu fl-art li l-Mulej ħalef lil 
missirijiethom li jagħtihom; u int tagħti- 
hielhom bħala wirt. 

8 Hu l-Mulej li jmur quddiemek; ikun 
miegħek, ma jħallikx u lanqas jitilqek: la 
tibżax, la titwerwirx. 

U Mosċ kiteb dil-liġi, u taha lill- 
qassisin ulied Levi, li kienu jerfgħu l-arka 
tal-għaqda tal-Mulej, u lix-xjuħ kollha 
ta' Iżrael. 

10 U Mosè tahom din l-ordni, qalil- 
hom: Fl-aħħar ta' kull seba' snin, fi 
żmien is-sena tal-maħfra tad-djun, fil-għid 
ta' l-egħrejjex, 

11 Meta jiġi Iżrael kollu biex jidher 
quddiem il-Mulei, Alla tiegħek, fil-post li 
jagħżel, taqra din il-liġi quddiem Iżrael 
kollu fejn jisimgħuha. 

12 Iġma' l-poplu, irġiel, nisa, tfal, u 


l-għarib tiegħek li jkun 'il ġewwa minn 
bwiebek, biex jisimgħu, u jitgħallmu, u 
jibżgħu mill-Mulej, Alla tagħkom, u jqisu 
li jagħmlu l-kelmiet kollha ta' dil-liġi: 

13 U biex uliedhom, li għadhom ma 
jafu xejn, jisimgħu, u jitgħallmu jibżgħu 
mill-Mulej, Alla tagħkom, sa ma ddumu 
fl-art li għaliha sa taqsmu l-Ġurdan biex 
teħduha. 

14 U l-Mulej qal lil Mosċ: Ara, qorbu 
l-jiem li inti għandek tmut: sejjaħ lil 
Ġożweċ, u uru ruħkom fit-tinda tal-laqgħa, 
biex nagħtih l-ordnijiet tiegħi. U Mosċ u 
Ġożwċ marru, u wrew ruħhom fit-tinda 
tal-laqgħa. 

15 U l-Mulej deher fit-tinda f'kolonna 
tas-sħab: u l-kolonna tas-sħab waqfet fuq 
il-bieb tat-tinda tal-laqgħa. 

16 U l-Mulej qal lil Mosċ: Ara, int sa 
torqod ma' inissirijietek ; u dal-poplu jqum, 
u jmur jiżni ma' l-allat tal-barranin ta' 
l-art, fejn sejrin biex ikunu fosthom, u 
jitilquni, u jiksru l-għaqda li rbat magħ- 


om. 

17 Imbagħad jixgħel għadbi għalihom 
f'dak il-jum. u nitlaqhom, u naħbi wiċċi 
minnhom, u jintemmu, u ħafna deni u 
għali jiġu fuqhom; u għalhekk igħidu 
f'dak il-jum: Mhux għax Alla tagħna 
mhux fostna, li dawn il-ħsarat ġew 
fuqna 2 

18 U jien sgur naħbi wiċċi f'dak il-jum 
minħabba d-deni kollu li jkunu għamlu, 
għax huma jduru lejn allat oħra. 

19 Għalhekk iktbu issa din il-ghanja 
għalikom, u għallmuha lil ulied Iżrael: 
qegħduha f'ħalqhom, biex din il-għanja 
tkun ta' xhieda għalija kontra wlied 
Iżrael. 

20 Għax meta ndaħħalhom fl-art li ħlift 
lil missirijiethom, li tnixxi ħalib u għasel; 
u jkunu kielu u mtlew, u ħxienu; iduru 
lejn allat oħra, u jaqduhom, u lili jid- 
disprezzawni. u jiksru l-għaqda tieghi. 

Ż1 U jiġri. meta ħafna ħsarat u taħbit 
jiġu fuqhom, li din il-għanja tarfa' leħinha 
kontra tagħhom bħala xhieda, għax ma 
tintesiex minn fomm nisilhom: għax jien 
naf x'inhu l-ħsieb li qiegħed jiġihom 
f'moħħhom, imqar issa, qabel ma ndaħ- 
ħalhom fl-art li ħlift. 

22 Għalhekk Mosċ kiteb din il-għanja 
dak in-nhar stess, u għallimha lil ulied 
Iżrael. 

23 Imbaghad il-Mulej ta' l-ordnijiet 
tiegħu lil Ġożwċ, bin Nun. u qal: Żomm 
iebes, uagħmel il-kuraġġ: għax intiddaħħal 
lil ulied Iżrael fl-art li ħliftilhom: u jien 
inkun miegħek. 

24 U ġara, wara li Mosċ temm jikteb 
il-kliem kollu ta' dil-liġi fi ktieb, 

25 Illi Mosè ta din l-ordni lil-Leviti, li 
kienu jerfgħu l-arka tal-għaqda tal-Mulej, 
billi qal: 

26 Ħudu dal-ktieb tal-liġi, u qegħduh 

ħdejn l-arka tal-għaqda tal-Mulej, Alla 
tagħkom, biex ikun hemm bħala xhieda 
kontra tiegħek; 

27 Għax naf l- -ispirtu xewwiexi tiegħek, 
u r-ras iebsa tiegħek: ara, waqt li għadni 
ħaj magħkom illum, intom ixxewwixtu 
għall-Mulej; mela kemm aktar wara 
mewti ? 

28 Iġimgħuli x-xjuħ kollha tat-tribujiet 
tagħkom, u l-uffiċjali tagħkom, biex 
ngħidilhom dawn il-kelmiet f'widnejhom, 
u nsejjaħ is-sema u l-art bħala xhieda 
kontrihom. 

29 Għax naf li wara mewti titħassru 
għalkollox, u titwarrbu mit-triq li jien 
ikkmandajtkom; u deni jiġi fuqkom fiż- 
żmien li ġej; għax għamiltu dak li hu 
ħażin quddiem il-Mulej, u tgħaddbuh 
b'egħmil idejkom. 

30 U Mosċ tkellem fejn tisimgħu 
l-laqgħa kollha ta' Iżrael il-kelmiet ta' din 
il-għanja, mill-bidu sat-tmiem. 


3 Isimgħuni, o smewwiet, u jien 
nitkellem; u ħa tisma' l-art kliem 
fommi. 

2 Ħa jinżel tagħlimi bħax-xita, u kliemi 
joqtor bħan-nida, bħal irxixa fuq il-ħdura, 
u bħal ħalba fuq il-ħaxix: 

3 Għax jien inniedi isem il-Mulej: agħtu 
ġieh lil Alla tagħna. 

4 Hu l-Blata; egħmilu perfett: 
tal-ħaqq huma triqatu kollha: Alla ta 
kelmtu, u bla ħażen, ġust u rett hu. 

5 Imxew ħażin miegħu: mhumiex uliedu 
minħabba d-difett tagħhom; iżda huma 
nisel maqlub u mħassar. 

6 Hekk troddulu lill-Mulej, ja poplu 
iblah u bla għaqal? Mhux hu missierek li 
xtrak2 Mhux hu li għamlek, u wettqek 2 

7 Ftakar f'jiem il-qedem, tħasseb fuq 
is-snin ta' kull nisel: staqsi lil missierek, 
u hu jurik; lix-xjuħ tiegħek, u jgħidulek. 

8 Meta l-Għola qassam lill-ġnus il-wirt 
tagħhom, meta fired lil ulied Adam, 
għamel it-truf ta' l-artijiet tal-popli skond 
il-għadd ta' wlied Iżrael. 

9 Għax il-qasma tal-Mulej, hu l-poplu 
tiegħu; u Ġakobb sehem il-wirt tiegħu. 

10 Sabu f'art deżerta, u f'xagħri ta’ 
agħjat u waħx; dar bih u ħa ħsiebu, ħarsu 
bħal mimmi ta' għajnejh. 

11 Bħalma ajkla tqajjem il-bejta tagħha, 
u fuq il-frieħ tagħha tittajjar, u tiftaħ 
ġwinħajha, u teħodhom, u terfagħhom fuq 
ġwinħajha: 

12 Hekk il-Mulej waħdu mexxieh, u 
ma kienx hemm miegħu alla barrani. 

13 Rikkbu fuq għoljiet l-art, biex jiekol 
il-prodott tar-raba', u tah jarda' l-għasel 
mill-blat, u żejt minn żonqor samm; 

14 Baqta tal-baqar, u ħalib tan-ngħaġ, 
max-xaħam tal-ħrief, u ta' kbiex imweldin 
Basan, u ta' wtiet; ma’ l-aħjar dqiq tal- 


għax 


, 


qamħ; u nbid pur int kont tixrob, demm 
l-egħneb. 

15 Iżda Ġesrun tqawwa, u ta biż-żewġ; 
int smint, ħxint, u rabbejt il-ħxuna; 
imbagħad telaq 'l Alla li kien għamlu, u 
stmerr il-Blata tal-ħelsien tiegħu. 

16 Qanglu l-għira tiegħu b'allat barra- 
nin, bi qżiżijiet għaddbuh. 

17 Għamlu sagrifiċċji lix- xjaten, mhux 
lil Alla; lill-allat li ma kinux jafuhom, lill- 
allat ġodda, li għadhom kif ġew, li 
missierkom ma kinux jibżgħu minnhom. 

18 Int ma ħadtx ħsieb il-Blata li wildit- 
ek, u nsejt lil Alla li sawrek. 

19 U xħin il-Mulej ra dan, stmellhom 
talli s-subjien u l-bniet tiegħu għaddbuh. 

20 U qal: Naħbi wiċċi minnhom, u 
nara x'ikun tmiemhom: għax huma nisel 
maqlub, ulied li fihom mhemmx fedeltà. 

21 Qanglu l-għira tiegħi b'dak li mhux 
Alla; għaddbuni bil-frugħat tagħhom: u 
jien inqanqal il-għira tagħhom b'dawk li 
mhumiex poplu; ngħaddabhom b'ġens 
iblah 

22 Għax nar inxtegħel f'għadbi, jaħraq 
sa qiegħ is-saltna ta' l-imwiet, u jiekol l-art 
bil-prodotti tagħha, u jaħraq sisien il- 
muntanji. 

23 Niġma' fuqhom ħsarat; naħli l- 
vleġeġ tiegħi fuqhom. 

4 Jinfnew bil-ġuħ, u jittieklu minn 
sħana tikwi, u minn qirda qalila: nibgħat 
ukoll njieb 'id- dbejjeb għalihom, b'semm 
is-sriep tat-trab. 

25 Is-sejf minn barra, u t-twerwir minn 
ġewwa, jeqirdu sew liż-żagħżugħ, u sew 
lix-xebba; sew lit-tarbija tal- ħalib, u sew 
lir-raġel b' xagħru abjad. 

26 Għidt jien: Interrikhiċni fil-bogħod, 
inħassar tif kirithom minn fost il-bned- 
min: 

27 Kieku jien ma bżajtx minn żebliħ il- 
għadu; li l-egħdewwa tagħhom jifhmu 
ħażin, u jgħidu: Idna rebħet, u l-Mulej 
m'għamilx dan kollu. 

28 Għax huma ġens nieqes mill-għaqal, 
u lanqas hemm fehma fihom. 

29 O li kieku kienu bil-għaqal, kienu 
jifhmu dan, u kienu jitħassbu fuq it-tmiem 
tagħhom! 

30 Kif jista? wieħed jiġri wara elf, u 
tnejn iħarrbu għaxart elef, li ma kienx 
għax il-Blata tagħhom bigħethom, u l- 
Malej telaqhom 2 

31 Għax il-blata tagħhom mhix bħal 
Blata tagħna, u l-egħdewwa tagħna wkoll 
ta' dan huma mħallfin. 


32 Għax id-dielja tagħhom imnissla 
mid-dielja ta' Sodoma, u r-raba' ta' 
Gomorra: l-egħneb tagħhom, egħneb 


invalenat; l-egħnieqed tagħhom imrar. 
33 L-inbid tagħhom tosku tad-draguni, 
u s-semm qalil tal-lifgħat. 
Dan mhux maħżun għandi, u issi- 
ġillat fit-teżori tiegħi 2 

35 Għalija l-vendetta, u t-tpattija, xħin 
jogħtor riġilhom' Għax jum il-hemm tagħ- 
hom qorob, u dak li mhejji għalihom, 
qiegħed iħaffef. 

36 Għax il-Mulej jagħmel ħaqq mill- 
poplu tiegħu, u jkollu hniena mill-qaddejja 
tiegħu; xħin jara li saħħithom marret, u 
li ma baqax aktar fosthom la Isir u lanqas 
ħieles. 

37 U jgħid: Fejn huma allathom, il- 
blata tagħhom li fiha kienu jfittxu l-kenn, 

38 L-allat li kienu jieklu x-xaħam tas- 
sagrifiċċji tagħhom, u jixorbu l-inbid tat- 
tiswib tagħhom? Ħa jqumu u jgħinukom, 
ħa jkunu huma l-moħba tagħkom! 

39 Araw issa li jien, iva jien, jien hu, 
u m'hemmx alla ieħor għajri: jien immew- 
wet, u nagħti l-ħajja; jien nidrob u 
nfejjaq: u lanqas hemm ħadd li jista' 
jeħles minn idi. 

0 Għax narfa' idi lejn is-sema, u 
ngħid: Jien ngħix għal dejjem. 

41 Jekk insinn is-sejf ileħħ tiegħi, u 
nieħu f'idi l-ħaqq, nitħallas mill-egħdewwa 
tiegħi, u nrodd dak li ħaqqhom lil dawk 
li jobogħduni. 

42 Insakkar bid-demm il-vleġeġ tiegħi, 
u sejfi jibla' l-laħam, bid-demm tal- 
maqtulin u l-maqbudin, bir-rjus il- 
mexxejja tal-għadu. 

Ifirħu, o ġnus, mal-poplu tiegħu: 
għax hu jitħallas tad-demm tal-qaddejja 
tiegħu, u jagħmel vendetta mill-egħdewwa 
tiegħu, u jkun ħanin ma' artu, u mal-poplu 
tiegħu. 

44 Imbagħad Mosċ ġie u tkellem il- 
kliem kollu ta' din il-għanja quddiem il- 
poplu, hu, u Ħosegħa, bin Nun. 
|. 45 Malli Mosè temm jitkellem dawn 
il-kelmiet kollha lill-Iżrael kollu, 

46 Qalilhom: Orbtu qalbkom mal- 
kelmiet kollha li bihom qiegħed inwissi- 
kom illum biex tikkmandaw lil uliedkom 
biex jieħdu ħsieb jagħmlu l-kelmiet kollha 
ta' dil-liġi. 

47 Għax din mhix kelma fiergħa għali- 
kom; tassew, din hi ħajjietkom: u biha 
ttawlu l-jiem tagħkom fuq l-art, li għaliha 
sa taqsmu l-Ġurdan biex teħduha. 

48 U l-Mulej kellem lil Mosċ dak in- 

nhar stess, qallu: 
., 49 Itla’ fuq dil-muntanja ta’ Għabarim, 
il-muntanja Nebo, li hi f'art Mowab, 
biswit Ġerko; u ħares lejn art Kangħan, 
li jien qiegħed nagħti lil ulied Iżrael biex 
tkun tagħhom: 

50 U mut fuq il-muntanja fejn tiela’, 
u nġabar mal-poplu tiegħek ; bħal ma miet 
ħuk Arun fuq il-muntanja Ħor, u nġabar 
mal-poplu tiegħu: 

.91 Għaliex inqastu miegħi fost ulied 
Iżrael ħdejn l-ilmijiet ta' Meriba-Kades, 
fid-deżert ta' Żin; għaliex intom ma 
wrejtux qdusiti fost ulied Iżrael. 

52 Inti tara l-art quddiemek; iżda ma 


tmurx hemm, fl-art li jien qiegħed nagħti 
lil ulied Iżrael. 


3 U din hi l-barka, li biha Mosċ, il- 
bniedem t'Alla, bierek lil ulied 
Iżrael qabel mewtu. 

2 U qal: Il-Mulej ġie minn Sinaj, u 
deher fuqhom minn Segħir; u idda mill- 
muntanja ta' Faran, u wasal minn fost 
l-eluf imqaddsa: minn idu l-leminija kien 
ħiereġ in-nar tal-liġi għalihom. 

3 Iva, hu jħobb il-popli; iżda l- 
qaddisin kollha tiegħu huma f'idejk: huma 
joqogħdu f'riġlejk; kulħadd jieħu minn 
kliemek. 

. 4 Mosè tana liġi, wirt tal-ġemgħa ta’ 
Gakobb. 

5 U kien sultan f'Ġesrun, meta l- 
kapijiet tal-poplu, u t-tribujiet ta' Iżrael 
inġemgħu flimkien. 

6 Ħa jgħix Ruben, u ma jmutx; u ħalli 
n-nies tiegħu ma jkunux ftit, 

7 U din hi l-barka ta' Ġuda: u qal: 
Isma’, o Mulej, leħen Guda, u wasslu 
għand il-poplu tiegħu: idejh issieltu għal 
dak li hu tiegħu; kun int għajnuna għalih 
kontra l-egħdewwa tiegħu. 

8 U għal Levi qal: Ħalli t-Tummin u 
l-Urim tiegħek ikunu tar-raġel tajjeb 
tiegħek, li int ġarrabtu f'Massah, u li 
miegħu tqabadt ħdejn l-ilmijiet ta' 
Meriba; 

9 Li qal għal missieru u għal ommu: 
Ma rajthomx; u ma għarafx lil ħutu, u 
lanqas kien jaf lill-istess uliedu: għax il- 
Leviti jżommu kelmtek, u jħarsu l-għaqda 


tiegħek. i 
IO Huma jgħallmu lil Gakobb l- 
ordinanzi tiegħek, u lil Iżrael il-liġi 


tiegħek: iqiegħdu l-inċens taħt imnifsejk, 
u l-offerti tal-ħruq fuq l-altar tiegħek. 

11 Bierek, Mulej, ġidu, u ilqa' xogħol 
idejh: kisser ġenbejn dawk li jqumu għalih, 
u ta’ dawk li jobogħduh, biex ma jerġgħux 


iqumu. 

12 U għal Benjamin qal: Il-maħbub 
tal-Mulej igħammar bla biża' ħdejh; u 
l-Mulej jistru l-jum kollu, u jgħammar 
bejn spallejh. | 

U għal Ġużepp qal: Imbierka mill- 
Mulej tkun artu b'għotjiet l-aktar prezz- 
jużi tas-sema, bin-nida, u bl-ilmijiet ta' 
l-abbiss mifrux minn taħt, 

14 U bil-frott l-aktar bnin li ssajjar 
ix-xemx, u bil-ħwejjeġ l-aktar prezzjużi li 
kull qamar inibbet, 

15 U bl-aħjar prodotti tal-muntanji 
tal-qedem, u bil-ħwejjeġ l-aktar prezzjużi 
tal-għoljiet ta' dejjem. 

I6 U bil-ħwejjeġ l-aktar prezzjużi ta 
l-art u b'kulma fiha, u bil-favur ta' dak li 
jgħammar fil-għolliq: ħa tinżel il-barka 
fuq ras Ġużepp, u fuq il-qorriegħa ta' dak 
li kien il-magħżul fost ħutu. 

17 Il-glorja tiegħu hi bħall-ewwel ferħ 
tal-gendus tiegħu, u qrunu bħall-qrun ta' 
gendus salvaġġ: bihom jitfa' lura l-popli 
kollha flimkien lejn truf l-art: hekk huma 
l-eluf ta' l-eluf ta’ Efrajm, u hekk huma 
l-eluf ta' Manasse. 

18 U qal għal Żebulun: Ifraħ o Żebu- 
lun, fil-ħruġ tiegħek ; u int, Issakar, fit-tined 
tiegħek. B 

19 Għal fuq il-muntanja jsejħu l-popli: 
hemm joffru sagrifiċċji tas-sewwa: għax 
jerdgħu mill-għana kbir ta' l-ibħra, u 
mit-teżori moħbijin fir-ramel. 

20 U għal Gad qal: Imbierek min 
iwassa' 'l Gad: hu jimtedd bħal ljun, u 
jqatta' d-driegħ mar-ras. 

21 Għażel l-ewwel sehem għalih, għax 
hemm kien merfugħ sehem ta’ mexxej: u 
ġie mal-kbarat tal-poplu, u għamel il-ħaqq 
tal-Mulej u d-degrieti tiegħu, flimkien ma' 
Iżrael. 

22 U għal Dan qal: Dan ferħ ta' ljun li 
jaqbeż minn Basan. à 

23 U għal Naftali qal: O Naftali, 
imxabba' bil-ħniena, u mimli bil-barka 
tal-Mulej: ħu l-baħar u n-nofsinhar. 

24 U għal Aser qal: Ħa jkun imbierek 
Aser aktar mill-ulied l-oħra! ha jkun 
maħbub minn ħutu; u ħa jgħaddas riġlu 
fiż-żejt! 

25 Is-sokor tiegħek ikunu tal-ħadid u 
tal-bronż; u daqs jiemek, tkun saħħteķ. 

26 Mhemm ħadd bħal Alla ta? Ġes- 
run, li jirkeb is-smewwiet biex igħinek, u 
fuq is-sħab fil-maestà tiegħu. 

27 Alla ta' dejjem hu kennek, u taħtek 
huma d-dirgħajn li ma jintemmu qatt: hu 
jkeċċi l-għadu minn quddiemek, u jgħid: 
Eqridhom. 

28 Iżrael imbagħad igħammar bla biża' 
waħdu: u tiġri għajn Ġakobb weħidha 
f'art ta' qamħ u ta' nbid; u s-smewwiet 
tiegħu wkoll joqtru n-nida. 

29 Hieni int, o Iżrael: min hu bħalek, 
o poplu meħlus mill-Mulej, li hu t-tarka 
tal-għajnuna tiegħek, u s-sejf tar-rebħ 
tiegħekl U l-egħdewwa tiegħek jiġu 


jmellsulek, u int fuq il-għoljiet tagħhom 
tirfes. 


34 Mosċ tala' mill-witjiet ta' Mowab 
fuq il-muntanja ta' Nebo, fuq il- 
quċċata ta' Pisga, li hi biswit Ġerko. U 
l-Mulej urieh l-art kollha ta' Gilgħad, sa 


an, 

2 U Naftali kollha, u art Efrajm, u 
Manasse, u l-art kollha ta' Ġuda, sal- 
baħar tal-punent, 

.3 U n-nofsinhar, u l-wita tal-wied ta' 
Ġerko, il-belt tas-siġar tal-palm, sa Sohar. 

4 U l-Mulej qallu: Din hi l-art li jien 
ħlift lil Abraham, u lil Iżakk, u lil Gakobb, 
billi għidt: Nagħtiha lil nislek: ħallejtek 
taraha b'għajnejk, iżda int ma taqsamx 
għal hemm. 

5 U hekk Mosè, il-qaddej t'Alla, miet 
f'art Mowab, skond il-kelma tal-Mulej. 

6 U l-Mulej difnu f'wied, f'art Mowab, 
biswit Bet-Pegħor: iżda ħadd ma jaf fejn 
hu qabru sa llum. 

7 U Mosè kellu mija u għoxrin sena 
meta miet: id-dawl kien għadu ma naqsux, 
u lanqas saħħtu ma kienet telqitu. 

8 U bkew ulied Iżrael lil Mosċ tletin 
jum fil-witjiet ta' Mowab: u hekk għad- 
dew jiem il-biki u l-vistu għal Mosċ. 

9 U Ġożwe, bin Nun, kien mimli bl- 
ispirtu tal-għerf: għax Mosċ kien qiegħed 
idejh fuqu: u wlied Iżrael kienu jisimgħu 
minnu, u għamlu dak li l-Mulej ikkmanda 
lil Mosċ. 

10 U qatt ma qam iżjed profeta 
f'Iżrael bħal Mosċ, li l-Mulej kien jafu 
wiċċ imb'wiċċ, 

11 Ħadd ma kien bħalu f'dawk l- 
egħliem u fl-egħġubijiet kollha li l-Mulej 
bagħtu jagħmel fl-art ta' l-Eġittu kontra 
Fargħun, kontra l-qaddejja tiegħu kollha, 
u kontra l-art tiegħu kollha; 

12 U lanqas ħadd ma kien bħalu f'dik 
l-id qawwija, u f'dawk il-ħwejjeġ kollha 
ta' biża' kbir, li Mosċ għamel quddiem 
għajnejn Iżrael kollu. 


Ktieb Ġożwċ 


Issa ġara, wara l-mewt ta? Mosè, il- 

qaddej tal-Mulej, illi l-Mulej kellem 
lil Gożwe, bin Nun, il-ministru ta? Mosè, 
billi qallu: 

2 Mosċ, il-qaddej tiegħi, miet; għal- 
hekk, issa, qum, aqsam dal-Gurdan, int u 
dal-poplu kollu, biex tidħol fil-pajjiż li jien 
qieghed nagħti lil ulied Iżrael. 


3 Kulfejn qiegħ reġlejkom jirfes, jien 
nagħtihulkom, bħal ma għidt lil Mosċ. 

4 Mid-deżert, u mil-Libanu li tara 'l 
hemm, imqar sax-xmara l-kbira, ix- 
xmara Ewffrat, l-art kollha tal-Ħittin, sal 
baħar il-kbir, lejn inżul ix-xemx, tkun 
artkom. 

5 Ħadd ma jkun jista' jieqaf quddiem- 

ek jiem ħajtek kollha. Bħalma jien kont 


ma' Mosċ, hekk inkun miegħek: la 
nħallik u langas nitilqek. 
6 Agħmel il-ħila, u la tibżax: għax inti 


tagħti lil dal-poplu l-art li jien ħlift lil 
missirijiethom li nagħtihom. 

7 Biss agħmel il-ħila, u la tibża’ xejn, 
biex tagħmel skond il-liġi kollha, li Mosè, 
il-qaddej tiegħi, tak: la ddurx minnha lejn 
il-lemin jew lejn ix-xellug, biex ikollok 
ir-riżq kulfejn tmur. 

8 Dal-ktieb tal-liġi ma jitbiegħed qatt 
minn fommok, iżda aħseb fuqu nhar u 
lejl, biex tagħmel skond kulma hemm 
miktub fih; għax imbagħad inti tirnexxi 
f'kulma tagħmel, u jkollok ir-riżq. 

9 Ma ikkmandajtikx jien? Agħmel il- 
ħila, u la tibżax! La titrigħedx u la 
titwerwirx; għax il-Mulej, Alla tiegħek, 
ikun miegħek kulfejn tmur. 

10 Imbagħad Ġożwe ta din l-ordni lill- 
uffiċjali tal-poplu, billi qal: 

Il Għaddu minn nofs il-kamp, u 
agħtu din l-ordni lill-poplu, zhidulhom: 
Hejju l-ikel għalikom, għaliex minn hawn 
u tlitt ijiem oħra sa taqsmu dal-Ġurdan, 
biex tmorru tirbħu l-art li l-Mulej, Alla 
tagħkom, qiegħed jagħtikom, biex tkun 
tagħkom. 

12 U lir-Rubenin, u lill-Gadin, u lin- 
nofs tribu ta? Manasse, Gożwė qal: 

13 Ftakru fl-ordni li Mosè, il-qaddej 
tal-Mulej, takom, meta qalilkom: Il- 
Mulej, Alla tagħkom, qiegħed jagħtikom 
il-mistrieħ u din l-art. 

14 In-nisa tagħkom, it-tfal tagħkom, u 
l-bhejjem tagħkom, jibqgħu fl-art li Mosċ 
takom in-naħa l-oħra tal-Gurdan; iżda 
intom taqsmu armati quddiem ħutkom, 
l-irġiel kollha ta' ħila fostkom, u tgħinu- 
hom, 

15 Sakemm il-Mulej jagħti lil ħutkom 
mistrieħ, bħal ma jaghti lilkom; u huma 
wkoll jieħdu l-art li l-Mulej, Alla tagħkom, 
qiegħed jagħtikom. Imbagħad terġgħu 
tmorru lura lejn artkom, li Mosċ, qaddej 
tal-Mulej, takom in-naħa l-oħra tal- 
Ġurdan, lejn tlugħ ix-xemx. 

16 U huma wieġbu lil Ġożwe, billi qalu: 
Kulma ikkmandajtna, nagħmluh; u kul- 
fejn tibgħatna mmorru. 

17 Bħal ma smajna minn Mosè f'kollox, 
hekk nisimgħu minnek; biss ħa jkun 
miegħek il-Mulej, Alla tiegħek, bħal ma 
kien ma' Mosċ. 

18 Kull min jeħodha kontra l-ordni 
tiegħek, u ma jismax minn kliemek, 
f'kulma tikkmandah, joqtluh; biss agħmel 
il-ħila, u la tibżax. 


2 Imbagħad Ġożwė, bin Nun, bagħat 
żewġ irġiel bil-moħbi minn Sittim biex 
jitkixxfu, u qalilhom: Morru, araw l-art, 
l-aktar lil Ġerko. U dawn marru, u ġew 


għand mara żienja, li kien jisimha Raħab, 
u qagħdu hemm. 

2 U lis-sultan ta' Ġerko qalulu: Ara, 
xi rġiel minn fost ulied Iżrael ġew dal-lejl 
biex jitkixxfu l-art kollha. 

3 U s-sultan ta' Ġerko bagħat igħid lil 
Raħab: Oħroġ l-irġiel li ġew għandek, li 
daħlu f'darek, għax dawn ġew biex jitkixx- 
fu l-art kollha. 

4 Iżda l-mara kienet ħadet iż-żewġt 
irġiel u ħbiethom, u qalet hekk: iva, 
l-irġiel ġew għandi, iżda jien ma kontx 
naf minn fejn huma. 

5 U ġara, xħin kien sar il-ħin biex 
jagħlqu l-bieb, xħin dalam, illi l-irġiel 
ħarġu; jien ma nafx fejn marru l-irġiel. 
Morru malajr warajhom, għax tilħquhom. 

6 Iżda hi kienet tellgħethom fuq il-bejt, 
u ħbiethom taħt iz-zkuk tal-kittien, li 
kienet irranġat fuq il-bejt. 

7 U l-irġiel marru warajhom mat-triq 
tal-Ġurdan sal-mogħdijiet; u hekk kif 
dawk li marru warajhom ħarġu, għalqu 
l-bieb. 

8 Issa, qabel ma raqdu, hi 
ħdejhom fuq il-bejt, 

9 U qalet lill-irġiel: Jien naf li l-Mulej 
takom l-art, u li l-biża’ ta’ jsimkom waqa’ 
fuqna, u li dawk kollha li jgħammru fil- 
Pajjiż tilfu l-ħila quddiemkom. 

Għax aħna smajna kif il-Mulej 
nixxef l-ilma tal-baħar l-Aħmar quddiem- 
kom meta ħriġtu mill-Eġittu, u x'għamiltu 
liż-żewġ slaten ta' l-Amurrin, li kienu 
n-naħa l-oħra tal-Ġurdan, lil Siħon u lil 
Għog, li intom qridtuhom għalkollox. 

11 U malli smajna dan, qtajna qalbna, 
u l-ebda ħila ma baqgħet f'ħadd iżjed 
minħabba fikom: għax il-Mulej, Alla 
tagħkom, hu Alla fis-sema minn fuq, u 
fl-art minn taħt. 

12 Għalhekk issa, nitlobkom, aħilfuli 
bil-Mulej, la darba jien imxejt tajjeb 
magħkom, li intom ukoll timxu tajjeb 
ma' dar missieri, u agħtuni għelm tas- 
sewwa: 

13 U tħallu ħajjin lil missieri, u lil 
ommi, lil ħuti s-subjien, u lil ħuti l-bniet, 
ma' dawk kollha li jiġu minnhom u li 
teħilsulna ħajjitna mill-mewt. 

14 Ul-irġiel wiġbuha: Lesti biex nagħtu 
ħajjitna għalikom, jekk ma tikxfux ix- 
xogħol tagħna; u meta l-Mulej jagħtina 
l-art, aħna nimxu bil-ħniena u s-sewwa 
magħkom. 

15 Imbagħad niżżlithom b'ħabel mit- 
tieqa, għax darha kienet mas-sur tal-belt, 
u hi kienet toqgħod fuq is-sur. 

16 U qaltilhom: Morru lejn il-għoljiet 
li dawk li qegħdin ifittxukom ma jiltaq- 
għux magħkom, u nħbew hemm għal tlitt 


telgħet 


ijiem, sakemm jerġgħu lura dawk li 
qegħdin ifittxukom: u wara tistgħu 
tibqgħu sejrin. 

17 U dawk l-irġiel qalulha: Aħna 


162 


ĠOŻWE 4 


nkunu maħlulin mill-ħalfa tiegħek li 
ġegħiltna naħilfulek. 

8 Ara, meta aħna nidħlu fl-art, orbot 
dil-qaffa ta’ ħajt aħmar fit-tieqa li niżżiltna 
minnha; u iġbor għandek lil missierek u 
lil ommok, u lil ħutek, u l-familja kollha 
ta' missierek. A l 

19 U jekk xi ħadd minnhom joħroġ 
minn bieb darek fit-triq, demmu jkun fuq 
rasu, u aħna ina jkolniex ħtija: iżda kull 
min ikun miegħek fid-dar demmu jkun fuq 
rasna, jekk wieħed jarfa' idejh fuqu. 

20 U jekk tgħid x'inhu xogħolna, aħna 
nkunu meħlusin mill-ħalfa li ġegħiltna 
naħilfu. 

21 U qalet: Ikun kif qegħdin tgħidu! 
Imbagħad bagħtithom, u huma telqu: u 
rabtet il-qafla tal-ħajt aħmar fit-tieqa. 

22 U telqu, u waslu fil-għoljiet, u 
baqgħu tlitt ijiem, sakemm dawk li kienu 
jfittxuhom reġgħu lura. Issa dawk li kienu 
jfittxuhom fittxewhom ma' tul it-triq 
kollha, iżda ma sabuhomx. 

23 Imbagħad iż-żewġ irġiel reġgħu lura, 
u niżlu mill-għoljiet, u qasmu l-Gurdan, 
u ġew għand Ġożwċ, bin Nun, u qalulu 
kulma ġralhom. 

24 U qalu lil Ġożwċ: Tabilħaqq, il- 
Mulej tana l-art kollha f'idejna; u dawk 
kollha li jgħammru fiha huma mwerwrin 
quddiemna. 


31 Imbagħad Ġożwċ qam kmieni filgħo- 
du; u hu u wlied Iżrael kollha telqu 
minn Sittim, u waslu ħdejn il- 
waqfu hemm qabel ma qasmuh. 
2 U ġara, wara tlitt ijiem, illi l-uffiċjali 
għaddew minn nofs il-kamp; 

3 U taw din l-ordni lill-poplu: Xħin 
taraw l-arka tal-għaqda tal-Mulej, li hu 
Alla tagħkom, merfugħa mill-qassisin, il- 
Leviti, intom titilqu minn postkom, u 
tmorru warajha. 

4 Iżda għandu jkun hemm bejnkom u 
bejnha bogħod ta' madwar xi elfejn driegħ 
tul. La tersqux lejha, biex taraw aħjar 
it-triq li minnha għandkom tgħaddu: għax 
intom ma għaddejtux minn din it-triq 
qabel. 

5 Imbagħad Ġożwċ qal lill-poplu: 
Tqaddsu: għax għada l-Mulej jagħmel 
egħġubijiet fostkom. 

Ġożwċ kellem lill-qassisin, qalil- 
hom: Erfgħu l-arka tal-għaqda, u għaddu 
quddiem il-poplu. Għalhekk refgħu l-arka 
tal-għaqda, u mxew quddiem il-poplu. 

7 U l-Mulej qal lil Gożwċ: Illum nibda 
nkabbrek f'għajnejn Iżrael kollu biex 
ikunu jafu li, bħal ma kont ma’ Mosè, 
hekk inkun miegħek. 

8 U int agħti din l-ordni lill-qassisin li 
qegħdin jerfgħu l-arka tal-għaqda, għidil- 
hom: Xħin taslu f'xifer l-ilmijiet tal- 
Ġurdan, ieqfu fil-Ġurdan. 


urdan, u 


9 Imbagħad Gożwė qal lil ulied Iżrael: 
Ersqu 'l hawn, u isimgħu kliem il-Mulej, 
Alla tagħkom. 

10 U Ġożwċ qal: B'dan tagħrfu li Alla 
l-ħaj hu fostkom, u li hu sgur ikeċċi minn 
quddiemkom il-Kangħanin, il-Ħittin, il- 
Ħiwwin, il-Pereżin, il-Girgasin, l-Amur- 
rin, u l-Ġebusin. 

11 Ara, l-arka tal-għaqda ta' Sid l-art 
kollha taqsam quddiemkom fil-Ġurdan. 

12 Issa, mela, ħudu tnax-il raġel mit- 
tribujiet ta' Iżrael, wieħed minn kull 
tribu. 

13 U jiġri, hekk kif qigħan riġlejn il- 
qassisin li jerfgħu l-arka tal-Mulej, Sid 
l-art kollha, imissu l-ilmijiet tal-Ġurdan, 
illi l-ilmijiet tal-Ġurdan jinqatgħu mill- 
ilmijiet li neżlin l-isfel min-naħa ta' fuq; 
u jieqfu f'gods wieħed. 

14 U ġara, malli n-nies telqu mit-tined 
tagħhom, biex jaqsmu l-Ġurdan mal- 
qassisin li kienu jerfgħu l-arka tal-għaqda 
quddiem il-poplu; 

15 U malli dawk li kienu jġorru l-arka 
waslu ħdejn il-Ġurdan, u riġlejn il- 
qassisin li kienu jġorru l-arka niżlu f'xifer 
l-ilma (għax il-Ġurdan jitla' fuq ix-xtut 
tiegħu ż-żmien kollu tal-ħsad,) 

16 Illi l-ilmijiet li kienu neżlin l-isfel 
min-naħa ta' fuq waqfu, u qamu f'gods 
wieħed, bgħid ħafna, ħdejn Adam, il-belt 
li hi ħdejn Sartan; u l-ilmijiet li kienu 
neżlin lejn il-baħar. tal-Għaraba, il-baħar 
mielaħ, inqatgħu għalkollox: u l-poplu 
qasam biswit Ġerko. 

U l-qassisin li kienu jerfgħu l-arka 
tal-għaqda tal-Mulej waqfu fis-sod fuq 
art niexfa, f'nofs il-Ġurdan, u Iżrael kollu 
qasam fuq art niexfa. sakemm il- -poplu 
kollu temm jaqsam il-Ġurdan. 


4 U ġara, malli l-poplu kollu qasam 
il-Ġurdan, illi l-Mulej kellem lil 

Ġożwe, qallu: 

2 Ħudu għalikom tnax-il raġel mill- 
poplu, raġel minn kull tribu, 

3 U agħtuhom din l-ordni, għidulhom: 
Erfgħu minn hawn, minn nofs il-Gurdan, 
mill-post fejn riġlejn il-qassisin waqfu fis- 
sod, tnax-il ġebla, u ħuduhom magħkom 
minn hawn mix-xmara, u ħalluhom fil- 
post fejn sa tgħaddu l-lejl. 

4 Imbagħad Gożwċ sejjaħ it-tnax-il 
raġel, li kien għażel minn fost ulied Iżrael, 
raġel minn kull tribu. 

U Ġożwċ qalilhom: Għaddu quddiem 
l-arka tal-Mulej, Alla tagħkom, f'nofs 
il-Ġurdan, u kull wieħed minnkom jieħu 
ġebla fuq spaltu, skond il-għadd tat-tribu- 
jiet ta' wlied Iżrael: 

6 Biex dan ikun għelm fostkom, ħalli 
meta wliedkom isaqsu lil missirijiethom 
fiż-żmien li ġej: Xi tridu tgħidu b'dawn 
il-ġebliet 2 

7 Intom imbagħad twiġbuhom: Għax 
l-ilmijiet tal-Gurdan inqatgħu quddiem 
l-arka tal-għaqda tal-Mulej, hi u taqsam 
il-Ġurdan, l-ilmijiet tal-Ġurdan inqatgħu: 
u dawn il-ġebliet ikunu bħala tifkira lil 
ulied Iżrael għal dejjem. 

wlied Iżrael għamlu bħalma 
Ġożwċ ordnalhom, u ħadu tnax-il ġebla 
minn nofs il-Ġurdan, bħal ma qal il-Mulej 
lil Ġożwe, skond il-għadd tat-tribujiet ta' 
wlied Iżrael, u ħaduhom magħhom fil- 
post fejn kellhom igħaddu l-lejl, u 
niżżluhom hemm. 

) Gożwċ waqqaf tnax-il ġebla f'nofs 
il-Gurdan, fil-post fejn riġlejn il-qassisin 
li refgħu l-arka tal-għaqda waqfu: u dawn 
għadhom hemm sa llum. 

10 Għax il-qassisin li refgħu l-arka 
waqfu f'nofs il-Ġurdan, sakemm seħħ 
kulma ordna l-Mulej lil Ġożwċ biex igħid 
lill-poplu, skond kulina Mose ordna lil 

ożweċ: u l-poplu għaġġel jaqsam. 

11 U ġara, wara li l-poplu kollu kien 
għadda, illi l-arka tal-Mulej għaddiet, u 
l-qassisin, quddiem il-poplu. 

12 U wlied Ruben, u wlied Gad, u nofs 
it-tribù ta? Manasse, qasmu armati 
quddiem ulied Iżrael, bħal ma qalilhom 
Mosè: 

13 Madwar erbgħin elf, imhejjin 
b'kollox għall-gwerra, qasmu quddiem 
il-Mulej għat-taqbida. fil-witat tad-deżert 
ta’ Gerko. 

l4 Dak in-nhar il-Mulej kabbar lil 
Ġożwė f'għajnejn Iżrael kollu; u kienu 
jibżgħu minnu. bħal ma kienu jibżgħu 
minn Moss, il-jiem kollha ta' ħajtu. 

15 U l-Mulej kellem lil Ġożwe, billi 
qallu: 

16 Ordna lill-qassisin li qegħdin jerfgħu 
l-arka tax-xhieda, biex jitilgħu mill- 

urdan. 

17 Ġożwċ għalhekk ordna lill-qassisin, 
billi qalilhom: Itilgħu mill-Ġurdan. 

ġara, malli l-qassisin li kienu 
jerfgħu l-arka tal-għaqda tal-Mulej telgħu 
minn nofs il-Gurdan, u qigħan riġlejn il- 
qassisin telgħu fuq l-art niexfa, illi 
l-ilmijiet tal-Ġurdan reġgħu marru fejn 
kienu, telgħu fuq ix-xtut kollha, bħal ma 
kienu jagħmlu qabel. 

19 U l-poplu tala' mill-Ġurdan il-għaxra 
ta' l-ewwel xahar, u waqqfu l-kamp 
f'Gilgal, f'tarf in-naħa tal-lvant ta’ Ġerko. 

dawk it-tnax-il-ġebla, li ħadu mill- 
urdan, Gożwċ waqqafhom f'Gilgal. 

21 U kellem lil ulied Iżrael, billi qalil- 
hom: Meta wliedkom isaqsu lil missir- 
ijiethom fiż-żmien li ġej: X'ifissru dawn 
il-ġebliet 2 

22 Intom imbagħad tgħarrfu lil ulied- 
kom, billi tgħidulhom: Iżrael qasam dal- 

urdan fuq art niexfa. 

23 Għax il-Mulej, Alla tagħkom, nixxef 
l-ilmijiet tal-Ġurdan minn quddiemkom, 


sakemm qsamtu, bħal ma għamel il-Mulej, 

Alla tagħkom, lill-baħar l-Aħmar, li hu 

nixxef minn quddiemna, sakemm qsamna: 
24 Biex il-popli kollha ta' l-art ikunu 

jafu li id il-Mulej hi qawwija, u intom 

fibzenu, mill-Mulej, Alla tagħkom, il-jiem 
ollha. 


U ġara, meta s-slaten kollha ta 
5 l-Amurrin, li kienu n-naħa l-oħra tal- 

urdan, lejn il-punent, u s-slaten kollha 
tal-Kangħanin, li kienu ħdejn il-baħar, 
semgħu li l-Mulej kien nixxef l-ilmijiet 
tal-Gurdan minn quddiem ulied Iżrael, 
sakemm aħna għaddejna, li qalbhom 
diebet, u ma baqa’ fihom ebda ħila, 
minħabba wlied Iżrael. 

2 F'dak iż-żmien, il-Mulej qal lil 
Ġożwė: Agħmel għalik skieken taż-żnied 
jaqtgħu, u arġa' għamel darba oħra iċ- 
ċirċonċiżjoni lil ulied Iżrael. 

3 U Ġożwċ għamel għalih skieken taż- 
żnied jaqtgħu, u għamel iċ-ċirkonċiżjoni 
lil ulied Iżrael fuq il-għolja ta' Għaralot. 

din hi r-raġuni għaliex Ġożwċ 
għamlilhom. iċ-ċirkonċiżjoni: il-poplu 
kollu li ħareġ mill-Eġittu, l-irġiel, in-nies 
kollha tal-gwerra, kienu mietu fid-deżert, 
fit-triq, wara li ħarġu mill-Eġittu. 

5 Issa l-poplu kollu li ħareġ kien 
ċirkonċiż: iżda l-poplu kollu li twieled 
fid-deżert, fit-triq, wara li ħareġ mill- 
Eġittu. ma kienx ċirkonċiż. 

6 Għax ulied Iżrael damu jimxu erbgħin 
sena fid-deżert, sama n-nies kollha, ir-rġiel 
tal-gwerra, li ħarġu mill-Eġittu nqerdu, 
talli ma semgħux leħen il-Mulej: lilhom 
il-Mulej kien ħalfilhom li ma jurihomx 
l-art, li l-Mulej ħalef lil missirijiethom li 
jagħtina, art tnixxi ħalib u għasel. 

U wliedhom, li hu talla' flokhom, 
Ġożwċ għamlilhom iċ-ċirkonċiżjoni: għax 
ma kellhomx ċirkonċiżjoni, billi ma 
għamlulhomx ċirkonċiżjoni fit-triq. 

8 U ġara, wara li għamlu ċ-ċirkonċiż- 
joni lill-poplu kollu, illi huma baqgħu 
f'posthom fil-kamp, sakemm fiequ. 

9 U l-Mulej qal lil Ġożwċ: Illum 
neħħejt min fuqkom għajb. l-Eġittu. 
Għalhekk. dak il-post għadu msejjaħ 
sa llum Gilgal. 

10 U wlied Iżrael waqqfu l-kamp 
f'Gilgal, u għamlu l-għid nhar l-erbatax 
tax-xahar, filgħaxija, fil-witat tad-deżert 
ta' Ġerko. 

11 U l-għada tal-għid, dak in-nhar 
stess, kielu mill-prodotti ta' l-art: ħobż 
bla ħmira u qamħ mixwi. 

12 U l-manna waqfet il-għada li kielu 
mill-prodotti ta' l-art; u wlied Iżrael ma 
kellhomx manna aktar; iżda kielu mill- 
prodotti ta' art Kangħan dik is-sena stess. 
. 13 U ġara, xħin Ġożwċ kien ħdejn 
Gerko, illi rafa’ għajnejh u ħares, u, ara, 

kien hemm raġel wieqaf biswitu, b'sejfu 
mislut f'idu: u Ġożwċ resaq lejh, u qallu: 
Int wieħed minna, jew wieħed mill-egħ- 
dewwa tagħna? 

14 U dak wieġeb: Le; iżda bħala kap 
ta' l-eżerċtu tal-Mulej ġejt issa. U 
Ġożwċ waqa' għal wiċċu fl-art, u tah 
qima, u qallu: Xi jgħid sidi lill-qaddej 
tiegħu 2 

15 U l-kap ta' l-eżerċtu tal-Mulej 
qal lil Ġożwċ: Neħħi s-sandli minn 
riġlejk, għax il-post fejn int qiegħed hu 
qaddis. U Ġożwċ għamel hekk. 

6 Issa Ġerko kienet magħluqa tajjeb 
minħabba wlied Iżrael: ħadd ma kien 
joħroġ, u ħadd ma kien jidħol. 

2 U l-Mulej qal lil Ġożwċ: Ara, jien 
irħejt lil Ġerko f'idek, u s-sultan tagħha, 
u l-gwerrieri ta' ħila kbira tagħha. 

3 U intom, l-irġiel kollha tal-gwerra, 
idduru dawra mal-belt, darba, u tagħmlu 
hekk għal sitt ijiem. 

4 U seba' qassisin jieħdu quddiem 
l-arka seba' trombi magħmulin mill-qrun 
tal-kbiex: u fis-seba' jum iddawru l-belt 
seba' darbiet, u l-qassisin idoqqu t-trombi. 

5 U jiġri, malli jdoqqu fit-tul bil-qarn 
tal-kibx, u meta tisimgħu d-daqq tat- 
tromba, illi l-poplu kollu jgħajjat għajta 
kbira; u s-sur tal-belt jaqa' f'postu, u 
l-poplu jitla', kulħadd dritt quddiemu. 

ożwċ, bin Nun, sejjaħ il-qassisin, 
u qalilhom: Erfgħu l-arka tal-għaqda, u 
ħalli seba' qassisin jieħdu seba' trombi 
tal-qrun tal-kbiex quddiem l-arka tal- 
Mulej. 

7 U qal lill-poplu: Għaddu, u dawru 

l-belt, u ħalli min hu armat igħaddi qud- 
diem l-arka tal-Mulej. 
8 U ġara, malli Ġożwċ kellem il-poplu, 
illi s-seba' qassisin li kienu jerfgħu 
t-trombi tal-qrun tal-kbiex quddiem il- 
Mulej għaddew 'il quddiem idoqqu t- 
trombi: u l-arka tal-għaqda tal-Mulej 
imxiet warajhom. 

U l-irġiel armati għaddew quddiem 
il-qassisin li kienu jdoqqu t-trombi, u 
l-irġiel li kienu jimxu wara ġew wara 
l-arka; huma u jimxu, il-qassisin kienu 
jdoqqu rerombi 

10 U Gożwċ kien ta ordni lill-poplu, 
qallu: La tgħajtux, u lanqas tagħmlu 
ebda ħoss b'leħinkom, u lanqas ebda 
kelma ma toħroġ minn fommkom, sa dak 
in-nhar li nqabbadkom tgħajtu; imbagħad 
għajtu. 

11 U hekk l-arka tal-Mulej daret mal- 
belt dawra waħda, darba: u daħlu fil- 
kamp, u hemm għaddew il-lejl. 

ożwċ qam kmieni filgħodu, u 
l-qassisin refgħu l-arka tal-Mulej. 

13 U s-seba’ qassisin li kellhom is-seba’ 
trombi tal-qrun tal-kbiex quddiem l- 


arka tal-Mulej imxew 'il quddiem huma 
u jdoqqu t-trombi: u l-irġiel armati mxew 
quddiemhom; iżda l-irġiel ta' wara mxew 
wara l-arka tal-Mulej, fil-waqt li l-qassisin 
imxew huma u jdoqqu t-trombi. 

14 U fit-tieni jum daru darba biss il- 
belt, u reġgħu lura fil-kamp: hekk għamlu 
għal sitt ijiem. 

5 U ġara fis-seba' jum, illi qamu 
kmieni xħin kien qiegħed jisbaħ, u daru 
mal-belt, bħal ma kienu jagħmlu, seba' 
darbiet: biss dak inhar daru mal-belt għal 
seba' darbiet. 

16 U ġara fis-seba' darba, xħin il- 
qassisin daqqew it-trombi, illi Ġożwċ qal 
lill-poplu: Għajtu, għax il-Mulej takom 
il-belt. 

17 U l-belt, u kulma hemm fiha, tkun 
mogħtija f'ġieh il-Mulej għall-qirda: 
Raħab biss iż-żienja tibqa' ħajja, hi u 
dawk kollha li huma f'darha, talli ħbiet 
il-messaġġieri li bgħatna. 

U intom ħarsu ruħkom minn dawk 
il-ħwejjeġ mogħtijin għall-qirda li ma 
tixtiquhomx, u tieħdu xi ħaġa minn dak 
li hu mogħti għall-qirda, u hekk tagħmlu 
l-kamp ta' Iżrael mogħti għall-qirda, u 
ġġibu l-għali fuqu. 

19 Iżda l-fidda kollha, u d-deheb, u 
l-oġġetti tal-bronż u tal-ħadid, huma 
mqaddsin lill-Mulej: dawn imorru fit- 
teżor tal-Mulej. 

20 U l-poplu għajjat xħin il-qassisin 
daqqew it-trombi: u ġara, xħin il-poplu 
sama' d-daqq tat-tromba, u l-poplu 
għajjat għajta kbira, li s-sur waqa’ f'postu. 

l-poplu tala' l-belt, kulħadd dritt 
quddiemu, u qabdu l-belt. 

21 U qerdu għalkollox kulma kien 
hemm fil-belt, sew ir-rġiel u sew nisa, tfal 
u xjuħ, u gniedes, u ngħaġ, u ħmir, b'xifer 
is-sejf. 

22 Iżda Ġożwċ qal liż-żewġt irġiel li 
marru jitkixfu l-art: Idħlu fid-dar tal- 
mara żienja, u oħorġu lilha, u kulma 
għandha, bħal ma ħliftulha. 

23 U ż-żgħażagħ li marru jitkixxfu l-art 
daħlu, u ħarġu lil Raħab, u lil missierha, 
u lil ommha, u lil ħutha, u kulma kellha; 
u ħarġu l-familji kollha tagħha, u ħallew- 
hom barra l-kamp ta' Iżrael. 

24 U ħarqu l-belt bin-nar, b'kulma kien 
fiha: ħadu biss il-fidda, u d-deheb, u l- 
oġġetti tal-bronż u tal-ħadid, u qegħdu- 
hom fit-teżor ta' dar il-Mulej. 

25 U Goiwė salva l-ħajja ta' Raħab, 
il-mara żienja, u l-familja ta' dar missierha, 
u kulma kellha; u baqgħet tgħammar 
f'Iżrael sa llum għax kienet ħbiet il- 
messaġġiera li Ġożwċ bagħat jitkixxfu lil 

erko. 

26 U Ġożwċ mbagħad ħalef, billi qal: 
Misħut ikun il-bniedem quddiem il-Mulej, 
li jqum biex jibni dil-belt ta' Ġerko: bit- 
telfa ta' ibnu l-kbir iqiegħed is-sisien 

tagħha, u bit-telfa ta' ibnu ż-żgħir iwaqqaf 
il-bwieb tagħha. A l 
27 U hekk il-Mulej kien ma’ Ġożwċ;u 


ħbaru xtered mal-pajjiż kollu. 
7 Iżda wlied Iżrael kisru kelmithom 
dwar il-ħwejjeġ mogħtijin għall-qirda: 
ħax Għakan, bin Karmi, bin Żabdi, bin 
eraħ, minn tribu Guda, ħa xi ħaġa minn 
dak li kien mogħti għall-qirda: u għadab 
il-Mulej xegħel għal ulied Iżrael. 
ożwċ bagħat xi rġiel minn Ġerko 
lejn Għaj, li qiegħda ħdejn Bet-Awen, fuq 
in-naħa tal-lvant ta' Betel, u qalilhom: 
Itilgħu u tkixxfu l-pajjiż. U l-irġiel telgħu 
u tkixxfu 'l Ggħaj. 

3 U reġgħu marru lura għand Ġożwċ, u 
qalulu: Ħa ma jitlax il-poplu kollu; iżda 
ħa jitilgħu xi elfejn jew tlitt elef raġel, biex 
jeqirdu 'l Għaj; la tgħajjix il-poplu kollu 
billi tibagħtu hemm, għax huma ftit. 

4 Għalhekk telgħu hemm xi tlitt elef 
raġel mill-poplu: u ħarbu minn quddiem 
in-nies ta' Għaj. 

5 U l-irġiel ta' Għaj qatlu xi sitta u 
tletin minnhom: għax huma ġrew waraj- 
hom minn quddiem il-bieb sa Sebarim, u 
qatluhom huma u neżlin: għalhekk qalb 
il-poplu ddewbet, u saret bħall-ilma. 

6 U Ġożwċ ċarrat ilbiesu, u waqa’ fl-art 
ghal wiċċu quddiem l-arka tal-Mulej sa 

lgħaxija, hu, u x-xjuħ ta’ Iżrael, u xeħtu 
t-trab fug rashom. 

7 U Gożwċ qal: Jaħasra, o Sidi Mulej, 
għalfejn qatt għaddejt lil dal-poplu fuq 
il-Gurdan, biex tagħtina f'id l-Amurrin, 
biex jeqirduna2 Mhux li ikkuntentajna 
ngħammru n-naħa l-oħra tal-Ġurdan l 

8 O Mulej, xi ngħid jien wara li Iżrael 
dawwar dahru quddiem l-egħdewwa tie- 
għu! 

9 Għax il-Kangħanin u dawk kollha li 
jgħammru fil-pajjiż jisimgħu b'dan, u 
jdawruna, u jeqirdu isimna mill-art: u 
x'tagħmel int bil-kbir ismek 2 

10 U l-Mulej qal lil Gożwċ: Qum, 
għaliex qiegħed mixħut hekk fuq wiċċek 2 

11 Iżrael dineb, u kisru wkoll il-għaqda 
li jien ikkmandajthom biex iħarsu: għax 
huma ħadu minn dak li kien mogħti għall- 
qirda, u serqu wkoll, u qarrqu wkoll, u 
qegħduh ukoll fost ħwejjiġhom. 

12 Għalhekk ulied Iżrael ma setgħux 
jieqfu quddiem l-egħdewwa tagħhom; iżda 
dawru daharhom quddiem l-egħdewwa 
tagħhom, għax saru ħaġa mogħtija għall- 
qirda; lanqas inkun magħkom iżjed jekk 
ma teqirdux minn fostkom dak li hu 
mogħti għall-qirda. 

13 Qum, qaddes il-poplu, u għid: 
Qaddsu lilkom infuskom għal għada: għax 
hekk qal il-Mulej, Alla ta' Iżrael: Hemm 
ħwejjeġ mogħtija għall-qirda f'nofsok, o 
Iżrael: int ma tistax tieqaf quddiem l- 


egħdewwa tiegħek, sakemm twarrbu l- 
ħaġa mogħtija għall-qirda minn nofskom. 

14 Għalhekk filgħodu tinġemgħu tribu, 
tribu: u jiġri, illi t-tribu li l-Mulej jaqbdu, 
jersaq familja, familja; u l-familja li 
jagbadha l-Mulej, tersaq dar, dar; u d-dar 
i jagħżel il-Mulej, tersaq raġel, raġel. 

15 U jiġri, illi dak li jinqabad bil- 
ħwejjeġ mogħtija għall-qirda, ikun maħruq 
bin-nar, hu, u kulma għandu: għax hu 
kiser il-għaqda tal-Mulej, u ġieb għajb fuq 
Iżrael. 

16 Għalhekk Ġożwċ qam kmieni 
filgħodu, u sejjaħ lil Iżrael tribu, tribù; u 
nqabad it-tribu ta' Ġuda: 

17 Imbagħad ressaq il-familji ta' Ġuda; 
u nqabdet il-familja taż-Żeraħin, u sejjaħ 
il-familja taż-Żeraħin, raġel, raġel; u 
nqabad Żabdi: 

18 U ressaq lil daru, raġel, raġel; u 
Għakan, bin Karmi, bin Żabdi, bin 
Żeraħ, mit-tribù ta' Ġuda, inqabad. 

ożwċ qallil Għakan: Ibni, agħti, 
nitolbok, ġieh lill-Mulej, Alla ta' Iżrael, u 
agħtih foħrija; u għidli issa x'għamilt; la 
taħbix minni. 7 

20 U Għakan wieġeb lil Ġożwċ, u 
qallu: Tassew, jien dnibt kontra l-Mulej, 
Alla ta' Iżrael, u dan hu kollu kulma 
għamilt. 

21 Xħin rajt fost il-ħwejjeġ maqbudin 
mantar sabiħ ta' Singħar, u mitejn xekel 
tal-fidda, u virga tad-deheb tiżen ħamsin 
xekel, jien xtaqthom, u ħadthom; u, ara, 
huma qegħdin moħbijin fl-art, f'nofs it- 
tinda tiegħi, u l-fidda qiegħda taħthom. 
.,.22 Imbagħad Gożwċ bagħat xi messaġ- 
ġiera, u huma ġrew lejn it-tinda; u, ara, 
il-mantar kien moħbi fit-tinda tiegħu, u 
l-fidda taħtu. 

23 U ħaduhom minn ġot-tinda, u 
ħaduhom lil Ġożwe, u lil ulied kollha ta’ 
Iżrael, u qegħduhom quddiem il-Mulej. 

24 U Gożwċ, u Iżrael kollu miegħu, 
qabdu lil Għakan, bin Żeraħ, u l-fidda, u 
l-mantar, u l-virga tad-deheb, u lis-subjien 
tiegħu, u lill-bniet tiegħu, u l-gniedes 
tiegħu, u l-ħmir tiegħu, u n-ngħaġ tiegħu, 
u t-tinda tiegħu, u kulma kellu: u ħadu- 
hom f'wied Għakor. 

25 U qal Gożwċ: Għaliex ħabbatna ? 
Il-Mulej iħabbtek illum. U Iżrael kollu 
ħaġġruh bil-ġebel, u ħarquhom. bin- 
nar, wara li ħaġġruhom bil-ġebel. 

26 U waqqfu fuqu borġ kbir ġebel li 
għadu sa llum. U hekk il-Mulej dar mill- 
qilla ta' għadbu. Għalhekk dak il-post 


semmewh wied Għakor, sa Hum. 
8 U l-Mulej qal lil Ġożwċ: La tibżax, u 

la titwerwirx: Ħu miegħek il-gwerrier 
kollha, u qum, u itla' Għaj: ara, jien irħejt 


f'idejk is-sultan ta' Għaj, u l-poplu 
tiegħu, u l-belt tiegħu, u l-art tiegħu: 

2 U tagħmel lil Għaj u lis-sultan 
tagħha bħal ma għamilt lil Ġerko, u lis- 
sultan tagħha: biss tistgħu żżommu għali- 
kom il-priża tagħha, u l-bhejjem tagħha: 
qiegħed għassa moħbija għall-belt in-naħa 
ta' warajha. 

3 U Ġożwċ qam, u l-gwerrieri kollha, 
biex jitilgħu għal Għaj: u Ġożwċ għażel 
tletin elf raġel ta' ħila kbira, u bagħathom 
bil-lejl. 

4 U tahom din l-ordni, billi qalilhom: 
Ara, oqogħdu moħbija tgħassu l-belt, 
minn warajha: la titbegħdux wisq mill- 
belt, iżda kunu Ikoll imhejjijin: 

5 U jien, u n-nies kollha li huma 
miegħi nersqu lejn il-belt: u jiġri, xħin 
joħorġu għalina, bħall-ewwel darba, illi 
aħna naħarbu minn quddiemhom, 

6 (Għax huma joħorġu għal warajna) 
sakemm niġbduhom bogħod mill-belt; 
għax huma jgħidu: Qegħdin jaħarbu minn 
quddiemna, bħall-ewwel darba: għalhekk 
naħarbu minn quddiemhom. 

7 Imbagħad toħorġu mill-moħba, u 
taqbdu l-belt: għax il-Mulej. Alla tagħ- 
kom jerħiha f'idejkom. 

8 U jiġri, meta taqbdu l-belt, illi tatuha 
n-nar: agħmlu bħal ma qal il-Mulej. 
Ataw, jien qiegħed nagħtikom din l- 
ordni. 

9 Għalhekk Ġożwċ bagħathom: u 

marru fil-moħba, u qagħdu bejn Betel u 
ħaj, in-naħa tal-punent ta' Għaj: iżda 
ożwċ għadda dak il-lejl fost il-poplu. 

10 U Ġożwċ qam kmieni filgħodu, u 
ħadd il-poplu, u tala', hu x-xjuħ ta' 
żrael, quddiem il-poplu ta' Għaj. 

11 U l-gwerrieri kollha li kienu miegħu, 
telgħu, u resqu, u waslu sa quddiem il-belt, 

u waqqfu l-kamp fuq in-naħa tat-tramun- 
tana ta' Għaj: u kien hemm wied bejnu u 
bejn Għaj. 

12 U Ġożweċ ħa xi ħamest elef raġel, u 
ħbiehom bejn Betel u Għaj, fuq in-naħa 
tal-punent tal-belt. 

13 U wara li qassmu l-poplu, l-eżerċtu 
kollu li kien lejn it-tramuntana tal-belt, u 


l-għases moħbijin lejn in-naħa tal-punent 
tal belt; ożwė għadda dak il-lejl f'nofs 
il-wied. 


14 U ġara, malli s-sultan ta' Għaj ra 
dan, illi n-nies tal-belt għaġġlu qamu 
kmieni, u ħarġu għat-taqbida kontra 
Iżrael, hu, u l-poplu tiegħu kollu, f'ħin 
waqtu, quddiem il-wita tad-deżert. Iżda 
hu ma kienx jaf li kien hemm għassa 
moħbija għalih wara l-belt. 

15 U Ġożwċ u Iżrael kollu għamlu ta' 
bir-ruħhom mirbuħin quddiemhom, u 
ħarbu mit-triq tad-deżert. 

16 U n-nies kollha li kienu f'Għaj 
kienu msejħa flimkien biex imorru għal 
warajhom: u marru għal wara Ġożwċ, u 
tbiegħdu mill-belt. 

17 U ma baqax raġel f'Għaj jew Betel, 


li ma ħariġx għal wara Iżrael: u ħallew 
il-belt miftuħa, u marru wara Iżrael, 

18 U l-Mulej qal lil Ġożwċ: Midd il- 
lanza li għandek f'idek lejn Għaj; għax 
jien nerħiha f'idek. U Ġożwċ midd il-lanza 
li kellu f'idu lejn il-belt. 

1 dawk li kienu moħbijin igħassu 
qamu malajr minn posthom, u telqu jiġru 
malli midd idu: u daħlu fil-belt, u qabduha 
malli midd idu: u daħlu fil-belt, u qab- 
duha, u għaġġlu jagħtu n-nar lill-belt. 

20 U kif l-irġiel ta' Għaj daru waraj- 
hom, u ħarsu, u raw id-duħħan tal-belt 
tiela' lejn is-sema, ma kellhomx saħħa 
jaħarbu 'l hawn jew 'il hinn, għax il-poplu 
li kien qiegħed jaħrab lejn id-deżert dar 
għal dawk li kienu ġejjin warajh. 

21 U malli Ġożwċ u Iżrael kollu raw li 
dawk li kienu għassa fil-moħba qabdu 
l-belt, u li d-duħħan tal-belt kien tiela'; 
reġgħu daru, u qatlu n-nies ta' Għaj. 

22 U l-oħrajn ħarġu mill-belt għalihom; 
u hekk huma nqabdu f'nofs Iżrael, x'uħud 
fuq din in-naħa, u x'uħud fuq in-naħa 
l-oħra: u qatluhom, u ma ħallew lil ħadd 
jeħles jew jaħrab. 

23 U lis-sultan ta' Għaj qabduh ħaj, u 
ħaduh għand Ġożwċ. 

24 U ġara, wara li Iżrael qatel lil dawk 
kollha li kienu jgħammru f'Għa) fir-raba’, 
fid-deżert, fejn ġrew warajhom, u wara li 
waqgħu Ikoll mejtin b'xifer is-sejf, sama 
ngerdu, illi Iżrael kollu mar lura lejn 
Għaj, u għaddewha mis-sejf. 

25 U dawk kollha li waqgħu mejtin 
dak in-nhar, sew irġiel u sew nisa, kienu 
tnax-il elf, in-nies kollha ta' Għaj. 

26 Għax Ġożwċ ma reġġax idu lura, 
li biha midd il-lanza, sakemm qered għal- 
kollox lil dawk kollha li kienu jgħammru 
f'Għaj. 

27 Il-bhejjem bis u dak li qabdu mill- 
belt Iżrael ħadu għalihom bħala priża. 
skond l-ordni li l-Mulej kien ta lil 

ożwċ. 

28 U Ġożwċ ħaraq lil Għaj, u għamilha 
borġ għal dejjem, ħerba sa llum. 

29 U lis-sultan ta' Għaj dendlu ma' 
siġra sa fil-għaxija; u he kif niżlet 
ix-xemx, Gożwċ ordna li jniżżlu ġismu 
mis-siġra, u jitfgħuh fid-daħla ta' bieb 
il-belt, u waqqfu fuqu borġ kbir ġebel, li 
għadu sa llum. 

30 Imbagħad Ġożwċ bena altar lill- 
Mulej, Alla ta' Iżrael, fuq il-muntanja 
ta' Għebal. 

31 Bħalma Mosċ, il-qaddej tal-Mulej, 
kien ordna lil ulied Iżrael, kif inhu miktub 
fi ktieb il-liġi ta' Mosċ: altar ta' ġebel sħiħ, 
li fuqu ebda bniedem ma rafa' xi għodda 
tal-ħadid: u fuqu offrew offerti maħruqin 
lill-Mulej, u issagrifikaw offerti tas-sliem. 

32 U kiteb hemm fuq il-ġebel kopja 
tal-liġi ta' Mosċ, li kien kiteb quddiem 
ulied Iżrael. 

33 U Iżrael kollu, u x-xjuħ tagħhom, u 
l-uffiċjali, u l-imħallfin tagħhom, qagħdu 
bil-wieqfa ħdejn naħa u oħra ta' l-arka, 
quddiem il-qassisin il-Leviti, li kienu 
jerfgħu l-arka tal-għaqda tal-Mulej, kif 
ukoll l-għorba, u n-nies ta' hemm; nofs- 
hom ħdejn il-muntanja ta' Geriżim, u 
nofshom ħdejn il-muntanja ta' Għebal; 
bħalma Mose, il-qaddej tal-Mulej, kien 
ordna l-ewwel darba, biex ibierku l-poplu 
ta' Iżrael. 

34 Imbagħad Ġożweċ qara l-kliem kollu 
tal-liġi, il-barka u s-saħta, dak kollu li hu 
miktub fi ktieb il-liġi. 

35 Ma kienx hemm kelma minn kulma 
Mosċ kien ordna, li Ġożwċ ma qrahiex 
quddiem il-miġemgħa ta' Iżrael, man-nisa 
u t-tfal, u l-barranin li kienu jgħixu fost- 


hom. 
9 U ġara, malli s-slaten kollha tan-naħa 

l-cħra tal-Ġurdan, fl-art tal-għoljiet, u 
fil-widien, u fuq ix-xatt kollu tal-baħar 
il-kbir, sa quddiem il-Libanu, il-Ħittin, 
l-Amurrin, il-Kangħanin, il-Pereżin, il- 

ebusin, semgħu b'dan; 

2. lili ngħaqdu flimkien, biex jiġġieldu 
lil Ġożwċ u lil Iżrael, b'fehma waħda. 

JU meta dawk li kienu jgħammru 
f'Gibgħon semgħu x'kien għamel Ġożwċ 
lil Ġerko u lil Għaj; 

4 Ħadmu bil-ħżunija, u marru, u għam- 
luha ta' ambaxxaturi, u ħadu ġwielaq 
qodma fuq il-ħmir tagħhom, u ġlud ta' l- 
inbid qodma, imqattgħin u marbutin; 

5 U kellhom f'riġlejhom sandli qodma, 
imsewwijin, u ħwejjeġ qodma fuqhom; u 
l-ħobż kollu li kellhom kien niexef u 
mfarrak. 

6 U marru għand Ġożwe, fil-kamp ta’ 
Gilgal, u qalu lilu, u lill-irġiel ta' Iżrael: 
Aħna ġejna minn art bgħida: għalhekk 
issa orbtu għaqda magħna. 

7 U l-irġiel ta' Iżrael qalu lil dawn il- 
Ħiwwin: Għandu mnejn qegħdin tgħam- 
mru magħna; u kif nistgħu norbtu għaqda 
magħkom ? 

8 U qalu lil Ġożwċ: Aħna l-qaddejja 
tiegħek! U Ġożweċ qalilhom: Min intom ? 
u magn ġejjin ? 

9 qalulu: Il-qaddejja tiegħek ġew 
minn art bgħida ħafna f'ġieh isem il- 
Mulej, Alla tiegħek: għax aħna smajna 
b'aħbaru, u b'kulma għamel fl-Eġittu, 

10 U kulma għamel liż-żewġ slaten ta' 
l-Amurrin, li kienu n-naħa l-oħra tal- 

urdan, lil Siħon, sultan ta' Ħesebon, u 
lil Għog, sultan ta' Basan, f'Għastarot. 

11 Għalhekk ix-xjuħ tagħna, u dawk 
kollha li jgħammru f'pajjiżna qalulna: 
Ħudu l-ikel magħkom għall-vjaġġ, u 
morru ltaqgħu magħhom, u għidulhom: 
Aħna l-qaddejja tagħkom; għalhekk orbtu 
għaqda magħna. 


12 Dal-ħobż kien sħun meta ħadnieh 
għall-ikel tagħna minn darna dak in-nhar 
li tlaqna biex niġu għandkom; iżda issa, 
ara, niexef u mfarrak: 

13 U dawn il-ġlud ta' l-inbid, li mlejnie- 
hom, kienu ġodda; u, ara, issa tqattgħu; 
u dawn ħwejjiġna, u s-sandli tagħna 
qdiemu minħabba l-vjaġġ twil. 

14 U l-irġiel ta' Iżrael ħadu mill-ikel 
tagħhom, u ma ħadux parir mingħand 
il-Mulej. 

15 U Ġożwċ għamel paċi magħhom, u 
rtabat b'għaqda magħhom, biex iħallihom 
ħajjin: u l-mexxejja tal-miġemgħa ħalful- 
hom. 

16 U ġara, fi tmiem it-tlitt ijiem wara 
li rabtu għaqda magħhom, illi semgħu li 
kienu ġirien tagħhom, u li kienu jgħammru 
fosthom. 

17 U wlied Iżrael telqu, u waslu fi 
bliethom fit-tielet jum. Issa l-bliet tagħhom 
kienu Gibgħon, Kefira, Birot, u Kirjat- 

agħrim. 

18 U wlied Iżrael ma qatluhomx, 
għaliex il-mexxejja tal-miġemgħa ħalful- 
hom bil-Mulej, Alla ta' Iżrael. Iżda 
l-miġemgħa kollha gergret għall-mexxej- 


ja. 

19 Iżda l-mexxejja kollha qalu Jill- 
miġemgħa kollha: Aħna ħlifnielhom bil- 
Mulej, Alla ta?’ Iżrael: għalhekk aħna ma 
nistgħux immissuhom. 

0 Dan nagħmlulhom: inħalluhom 
ħajjin, biex ma jaqax il-għadab tal- 
Mulej fuqna, minħabba l-ħalfa li ħlifniel- 

om. 

21 U l-mexxejja qalulhom: Ħa jibqgħu 
ħajjin: iżda ħa jkunu jaqtgħu l-ħatab, u 
jimiew l-ilma. 

22 U Ġożwċ sejħilhom, u kellimhom, 
billi qalilhom: Għaliex qarraqtu bina, 
għidtulna: Aħna bgħid ħafna minnkom; 
u intom qegħdin tgħammru fostna 2 

23 Għalhekk issa intom misħutin, u 
ħadd minnkom ma jkun meħlus milli jkun 
ilsir, u jaqta' l-ħatab, u jimla l-ilma għad- 
dar t'Alla tiegħi. 

24 U wieġbu lil Ġożwe, u qalulu: Billi 
ntqal b'ċertezza lill-qaddejja tiegħek li 
l-Mulej, Alla tiegħek, ikkmanda lill-qaddej 
tiegħu, Mosċ, biex jagħtikom l-art kollha, 
u teqirdu minn quddiemkom dawk kollha 
li jgħammru f'din l-art, għalhekk aħna 
bżajna wisq għal ħajjitna minħabba fikom, 
u għamilna dil-ħaġa. 

25 U issa, ara, aħna f'idejk: dak li 
jidhirlek li hu tajjeb u xieraq li għandek 
tagħmlilna, agħmlu. 

26 U hekk għamlilhom; u ħelishom 
minn id ulied Iżrael, biex dawn ma 
joqtluhomx. 

7 U dak in-nhar Ġożwċ qabbadhom 
jaqtgħu l-ħatab, u jimlew l-ilma għall- 
miġemgħa, u għall-altar tal-Mulej, sa 
llum, fil-post li jagħżel hu. 

1 Issa Żara, meta Adoni-Sedek, sultan 

ta Ġerusalem, sama’ kif Gożwè 
qabad Għaj, u li taha għall-qirda (bħal ma 
kien għamel lil Gerko u lis-sultan tagħha, 
hekk għamel lil Għaj u lis-sultan tagħha) 
u kif dawk li jgħammru f'Gibgħon għamlu 
paċi ma' Iżrael, u baqgħu fosthom; 

2 Illi beżgħu wisq, għaliex Gibgħon 
kienet belt kbira, bħal waħda mill-bliet 
tas-sultan, u għax kienet akbar minn 
Għaj, u l-irġiel tagħha kollha kienu ta’ 

ila. 

3 Għalhekk Adoni-Sedek, sultan ta’ 

erusalem, bagħat igħid lil Ħoħam, 
sultan ta' Ħebron, u lil Piram, sultan ta' 
Ġarmut, u lil Ġafigħa, sultan ta' Lakis, 
u lil Debir, sultan ta' Għeġlon; 

4 Itilgħu għandi; u għinuni, biex 
naħbtu għal Gibgħon, għax għamlet paċi 
ma’ Gożwċ, u ma' wlied Iżrael. 

5 Għalhekk. il-ħames slaten ta' l- 
Amurrin, is-sultan ta’ Ġerusajem, is-sultan 
ta? Ħebron, is-sultan ta? Garmut, u s- 
sultan ta’ Lakis, is-sultan ta' Għeglon, 
ingħaqdu, u telgħu, huma u l-eżerċti 
tagħhom kollha, u waqqfu l-kamp qud- 
diem Gibgħon, u għamlulha gwerra. 

6, U l-irġiel ta’ Gibgħon bagħtu jgħidu 
lil Ġożwè fil-kamp ta’ Gilgal: La tabban- 
dunax lill-qaddejja tiegħek; itla? għandna 
malajr u eħlisna, u għina: għax is-slaten 
kollha ta’ l-Amurrin, li jgħammru fl-art 
tal-għoljiet inġemgħu kontrina. 

7 Għalhekk Ġożwċ tala? minn Gilgal, 
hu, u l-gwerrieri kollha miegħu, u l-irġiel 
kollha ta' ħila. 

8 U l-Mulej qal lil Ġożwċ: La tibżax 
minnhom: għax jien erħejthom f'idek; 
ħadd minnhom ma jieqaf quddiemek. 

ożwċ mar fuqhom għall- 
għarrieda, billi mexa minn Gilgal il-lejl 
kollu. 

10 U l-Mulej ikkonfondiehom quddiem 
Iżrael, u hu ġieb fuqhom telfa kbira 
quddiem Gibgħon; u ġera warajhom mit- 
triq li titla' għal Bet-Ħoron, u baqa' 
jħarbathom sa Għażeka u Makkeda. 

11 U ġara, huma u jaħarbu minn 
quddiem Iżrael, u kienu neżlin Bet-Ħoron, 
illi l-Mulej tafa' ħaġar kbir mis-sema fuq- 
hom sa Għażeka, u mietu: kien hemm 
aktar li mietu bil-ħaġar tas-silġ minn 
dawk li qatlu wlied Iżrael bis-sejf. 

12 Imbagħad Ġożwċ kellem lill-Mulej, 
dak in-nhar li fih il-Mulej reħa lill- 
Amurrin f'idejn ulied Iżrael, u qal qud- 
diem Iżrael: O xemx ieqaf fuq Gibgħon: 
u int, qamar, fuq wied Ajjalon. 

x-xemx waqfet, u l-qamar baqa' 
f'postu, sama l-poplu tħallas mill- 
egħdewwa tiegħu. Mhux miktub dan fil- 
ktieb ta’ Ġasar7 U hekk ix-xemx waqfet 
f'nofs is-sema, u ma għaġġlitx tinżel 
madwar jum sħiħ. , 
14 U ma kienx hemm jum bħal dan u 


la qablu u la warajh, li l-Mulej sama' fih 
kelma ta' bniedem: għax il-Mulej tqabad 
għal Iżrael. 

15 U Ġożwċ raġa’ lura, u Iżrael kollu 
miegħu, lejn il-kamp ta' Gilgal. 

16 Iżda dawk il-ħames slaten ħarbu, u 
nħbew f'għar f'Makkeda. 

17 U xi rġiel qalu lil Ġożwċ: Il-ħames 
slaten instabu moħbija f'għar f'Makkeda. 
Ja ożwċ qal: Gerbu ġebel kbir lejn 
id-daħla tal-għar, u qiegħdu nies hemm 
biex igħassulhom: 

19 U intom la tiqfux, iżda morru wara 
l-egħdewwa tagħkom, u aħbtu għalihom 
minn wara; la tħalluhomx jidħlu fil- 
bliet tagħhom: għax il-Mulej telaqhom 
f'idejkom. 

20 U ġara, wara li Ġożwċ u wlied 
Iżrael temmu joqtluhom b'taqtigħa kbira, 
sa qerduhom għalkollox, illi dawk li 
baqa' minnhom ħajjin daħlu fil-bliet bis- 
swar, 

21 U l-poplu kollu raġa' lura bis-sliem 
lejn il-kamp għand Ġożwċ f'Makkeda, bla 
ma ħadd lissen kelma waħda kontra xi 
wieħed minn ulied Iżrael. 

22 Imbagħad qal Ġożwċ: Iftħu d-daħla 
tal-għar, u oħorġuli dawk il-ħames slaten 
barra mill-għar. 

23 U hekk għamlu, u ħarġulu dawk il- 

ames slaten mill-għar, is-sultan ta' 

erusalem, is-sultan ta' Ħebron, is-sultan 
ta' Garmut, is-sultan ta' Lakis, u s-sultan 
ta' Għeglon. 

24 U ġara, malli ħarġu lil dawk is-slaten 
lil Ġożwċ, li Ġożwe sejjaħ lill-irġiel kollha 
ta' Iżrael, u qal lill-kapijiet tal-gwerrieri, 
li kienu marru miegħu: Ersqu, qiegħdu 
riġlejkom fuq għonq dawn is-slaten. 
resqu, u qiegħdu riġlejhom fuq għonqhom. 

25 U Ġożwċ qalilhom: La tibżgħux, u 
la titwerwrux, agħmlu l-ħila, u qawwu 
qalbkom: għax hekk jagħmel il-Mulej lill- 
egħdewwa tagħkom kollha li tiġġieldu 
kontra tagħhom. 

26 U mbagħad Ġożwċ darabhom, u 
qatilhom, u dendilhom ma' ħames siġriet: 
u baqgħu mdendlin mas-siġar sa fil- 
għaxija. 

27 U ġara fil-ħin ta' nżul ix-xemx, illi 
Ġożwċ ordna li jniżżluhom minn fuq is- 
siġar, u tefgħuhom fil-għar fejn kienu 
staħbew, u qiegħdu ġebel kbir f'daħlet 
il-għar, li għadu hemm sa llum. 

28 U dak in-nhar Ġożwċ ħa Makkeda, 
u għaddieha minn taħt xifer is-sejf, u qered 
għalkollox lis-sultan tagħha, lilhom, u lil 
kull ruħ li kienet fiha; ma ħalla lil ħadd 
ħaj: u għamel lis-sultan ta' Makkeda bħal 
ma għamel lis-sultan ta' Ġerko. 

29 Imbagħad ożwċ għadda minn 
Makkeda, b'Iżrael kollu miegħu, għal 
Libna, u ħabat għaliha. 

30 U l-Mulej reħa din ukoll mas-sultan 
tagħha, f'id Iżrael, li għaddieha minn taħt 

xifer is-sejf, lilha u lil kull ruħ fiha. Ma 
ħalla lil ħadd ħaj fiha. Hekk għamel lis- 
sultan tagħha, bħal ma għamel lis-sultan 
ta' Gerko. 

31 U Gożwċ, u Iżrael kollu miegħu, 
għadda minn Libna għal Lakis, u waqqfu 
l-kamp quddiemha, u ħabtu għaliha. 

32 U l-Mulej reħa Lakis f'idejn Iżrael, 
u qabadha fit-tieni jum, u għadda lilha u 
lil kull ruħ li kien hemm fiha minn taħt 
xifer is-sejf, bħal kulma għamel lil Libna. 

33 Imbagħad Ħoram, sultan ta' Geżer, 
tala' jgħin lil Lakis, u Ġożwċ għelbu, lilu 
u lill-poplu tiegħu, sama ħallielu ebda 
wieħed ħaj. 

34 U Ġożwe, u Iżrael kollu miegħu, 
għadda minn Lakis għal Għeglon, u 
waqqfu l-kamp biswitha, u ħabtu għaliha. 

35 U ħaduha dak in-nhar, u għaddewha 
minn taħt xifer is-sejf; u qered għalkollox 
dak in-nhar kull ruħ li kien hemm fiha 
bħal kulma għamel lil Lakis. 

36 Imbagħad ożwċ, u Iżrael kollu 
miegħu, telgħu miegħu minn Għeglon 
għal Ħebron, u ħabtu għaliha. 

37 U ħaduha, u għaddew lilha, u lis- 
sultan tagħha, u lill-bliet tagħha kollha, 
u kull ruħ li kien hemm fiha, minn taħt 
xifer is-sejf. Ma ħalla lil ħadd ħaj, kollox 
bħal kulma għamel lil Għeglon. U qeridha 
għalkollox, lilha u kull ruħ li kien hemm 


a. 

38 Imbagħad Ġożwė, u Iżrael kollu 
miegħu, raġa’ mar lura lejn Debir, u ħabat 
għaliha. 

39 U ħa lilha, u lis-sultan tagħha, u 
l-bliet tagħha kollha; u għaddewhom 
minn taħt xifer is-sejf, u qerdu għalkollox 
kull ruħ li kien hemm fiha. Ma ħalla lil 
ħadd ħaj. Bħal ma għamel lil Ħebron, 
hekk għamel lil Debir, u lis-sultan tagħha, 
bħal ma għamel ukoll lil Libna, u lis- 
sultan tagħha 

40 Hekk Ġożwċ rebaħ l-art kollha, 
l-art tal-għoljiet, il-medda tan-naħa t'isfel, 
il-witja, ix-xaqlib, u s-slaten tagħhom 
kollha. Ma ħalla lil ħadd ħaj, iżda qered 
għalkollox lil kull min kien jieħu n-nifs, 
bħalma l-Mulej, Alla ta' Iżrael, kien 
ikkmanda. 

41 U Ġożwċ rebaħhom minn Kades- 
Barnija sa Gaża, u l-art kollha ta' Gosen 
sa Gibgħon. 

42 U Ġożwċ rebaħ dawn is-slaten 
kollha u arthom f'darba waħda, għax 
1 Mulej; Alla ta’ Iżrael, kien jitqabad għal 

zrael. 


43 Imbagħad Ġożwċ raġa’ mar, u 
Iżrael kollu miegħu, lejn il-kamp ta’ 
Gilgal. 


1 Imbagħad ġara, hekk kif Ġabin, 
sultan ta' Ħasor, sama' dan kollu, 
illi bagħat għal Ġobab, sultan ta' Madon, 


u għas-sultan ta' Simron, u għas-sultan 
ta' Aksaf. 

2 U għas-slaten li kienu fit-tramuntana 
ta' l-art tal-għoljiet, u fil-Għaraba, 'l isfel 
minn Kinnerot, u fil-witja, u fuq il- 
għoljiet ta' Dor, in-naħa tal-punent. 

3 U għall-Kangħanin fuq in-naħa tal- 
lvant u fuq in-naħa tal-punent, u l- 
Amurrin, u l-Ħittin, u l-Pereżin, u 
l-Ġebusin ta' fuq il-muntanji, u l-Ħiwwin, 
taħt Ħermon, f'art Misfe. 

4 U ħarġu, huma u l-eżerċti kollha 
tagħhom magħhom, poplu kbir daqs ir- 
ramel li hemm fuq xatt il-baħar, b'ħafna 
żwiemel u mriekeb. 

5 U wara li dawn is-slaten kollha 
ftiehmu li jiltaqgħu, ġew u waqqfu l-kamp 
flimkien ħdejn l-ilmijiet ta' Merom, biex 
jiġġieldu kontra Iżrael. 

6 Imbagħad il-Mulej qal lil Ġożwċ: La 
tibżax minħabba fihom, għax għada bħal 
dal-ħin jien nagħtihom kollha mejtin 
quddiem Iżrael: int taqta' għarqbejn iż- 
żwiemel tagħhom, u taħraq l-imriekeb 
tagħhom fin-nar. 

7 U hekk Ġożwċ u l-gwerrieri kollha 
miegħu ġew fuqhom għall-għarrieda ħdejn 
l-ilmijiet ta' Merom; u attakkawhom. 

8 U l-Mulej telaqhom f'id Iżrael, u 
għelbuhon, u ġrew warajhom sa Sidon 
il-kbira, u sa Misrefot-Majim, u sal-wied 
ta' Misfe lejn il-lvant, u baqgħu jagħtu- 
hom sama baqa' ħadd ħaj minnhom. 

9 U Ġożwċ għamilhom bħal ma qallu 
l-Mulej: qata' għarqub iż-żwiemel tagħ- 
hom, u ħarqilhom l-imriekeb tagħhom 
fin-nar. 

10 Imbagħad Ġożwċ raġa’ lura dik il- 
ħabta, u rebaħ lil Ħasor, u qatel lis-sultan 
tagħha bis-sejf: għax Ħasor qabel kienet 
l-ewlenija ta' dawn is-saltniet kollha. 

11 U qatlu lil kull ruħ li kien hemm fiha 
b'xifer is-sejf, u qerduhom għalkollox: 
ma kien baqa' ħadd min jieħu n-nifs: u 
ħaraq Ħasor bin-nar. 

12 U Ġożwċ qabad il-bliet kollha ta’ 
dawn is-slaten, u s-slaten tagħhom kollha, 
u darabhom b'xifer is-sejf, u qeridhom 
għalkollox; bħal ma kien ordna Mosė, il- 
qaddej tal-Mulej. 

13 Madankollu, Iżrael ma ħaraqx bliet 
li kienu qegħdin fuq il-għoljiet tagħhom, 
ħlief Ħasor, li Gożwċ ħaraqha. 

14 Iżda wlied Iżrael żammew għalihom 
il-priża kollha ta' dawn il-bliet u l-bhejjem, 
iżda n-nies kollha qatluhom b'xifer is-sejf 
sakemm qerduhom, u ma ħallew xejn li 
jieħu n-nifs. 

15 Bħal ma kien ordna l-Mulej lil 
Mosċ. qaddej tiegħu, hekk Mosċ ik- 
kmanda lil Gożwċ, u hekk għamel Ġożwċ; 
xejn ma ħalla minn kulma kien ordna 
l-Mulej lil Mosċ. 

16 Hekk Gożwċ ħa din l-art kollha: 
l-art tal-għoljiet, u n-naħa tan-nofsinhar 

kollu, u l-art kollha ta' Gosen, il-witja, u 
l-Għaraba, u l-art tal-għoljiet ta' Iżrael, 
u l-witja tagħha. 

17 Mill-muntanja Ħalaq, li titla' lejn 
Segħir, sa Bagħal-Gad, fil-wied tal- 
Libanu, taħt il-muntanja Ħermon. U 
qabad is-slaten tagħhom kollha, darab- 
hom, u tahom il-mewt. 

18 Gożwċ għamel gwerra għal żmien 
twil ma' dawn is-slaten kollha. 

19 Ma kienx hemm belt li għamlet paċi 
ma' wlied Iżrael, ħlief il-Ħiwwin, li kienu 
jgħammru f'Gibgħon, u l-oħrajn kollha 
ħaduhom bi gwerra. 

20 Għax kien mill-Mulej li jwebbsilhom 
qalbhom, biex jitqabdu ma' Iżrael, biex 
jeqridhom għalkollox, u ma jkunx hemm 
ħniena għalihom, iżda jeqridhom, bħal 
ma ikkmanda l-Mulej lil Mosċ. 

21 Imbagħad dik il-ħabta mar Ġożwċ, 
u qata' lill-Għanakin mill-muntanji, minn 
Ħebron, minn Debir, minn Għanab, u 
mill-muntanji kollha ta' Guda, u mill- 
art tal-għoljiet kollha ta' Iżrael: Gożwċ 
qeridhom għalkollox mal-bliet tagħhom. 

22 Ma kien baqa' ħadd mill-Għanakin 
f'art wlied Iżrael: f'Gaża biss, f'Gatt, u 
f'Asdod, kien baqa' x'uħud minnhom. 

23 U Ġożwċ ħa l-art kollha, bħal 
kulma l-Mulej kien qal lil Mosċ, u Ġożwċ 
taha b'wirt lil Iżrael, tribù, tribù, skond 
is-sehem li kull wieħed minnhom kien 
imissu. U l-pajjiż strieħ mill-gwerra. 


1 Issa dawn huma s-slaten ta' l-art li 

wlied Iżrael rebħuhom, u ħadulhom 
arthom in-naħa l-oħra tal-Ġurdan, lejn 
tlugħ ix-xemx, minn wied Arnon sal- 
muntanja Ħermon, bil-Għaraba kollha 
tan-naħa tal-lvant: 

2 Siħon, sultan ta' l-Amurrin, li 
jgħammar f'Ħesebon; kien jaħkem minn 
Għaroer, li hi fuq xifer wied Arnon, u 
l-belt li hemm f'nofs il-wied, u minn nofs 
Gilgħad, sa wied Ġabboq, truf art ulied 
Għammon. 

3 U mill-Għaraba sal-baħar ta' Kin- 
nerot, lejn il-lvant, u sal-baħar tal- 
Għaraba tad-deżert, u l-baħar il-mielaħ, 
lejn il-lvant, fit-triq ta’ Bet-Ġesimot, u 
lejn nofsinhar, taħt ix-xaqlib ta' Pisga. 

4 U s-saltna ta' Għog, sultan ta' Basan, 
mill-bqija ta' l-iġganti, li kien joqgħod 
f'Għastarot u f'Edrej, 

5 U kien jaħkem fuq il-muntanja 
Ħermon, u fuq Salka, u fuq Basan kollu, 
sa tarf l-art tal-Gessurin, u tal-Magħka- 
tin, u fuq nofs Gilgħad, f'tarf l-art ta' 
Siħon, sultan ta' Ħesebon. 

U Mosċ, qaddej tal-Mulej, u wlied 
Iżrael qatluhom; u Mosċ, qaddej tal- 
Mulej, ta arthom b'sehem lir-Rubenin, 
lill-Gadin, u lil nofs tribù Manasse. 

7 U dawn huma s-slaten ta' l-art li 


rebaħ Ġożwċ u wlied Iżrael, in-naħa 
l-oħra tal-Ġurdan, lejn il-punent, minn 
Bagħal-Gad, fil-wied tal-Libanu sal-mun- 
tanja Ħalaq, li titla' lejn Segħir, u li Ġożwċ 
taha lit-tribujiet ta' Iżrael b'wirt, skond 
it-taqsim tagħhom; 

8 Fl-art tal-għoljiet, u fil-wita, u 
fil-Għaraba, u fix-xaqlib, u fid-deżert, u 
fil-medda tan-naħa t'isfel; il-Ħittin, l- 
Amurrin, il-Kangħanin. il-Pereżin, il- 
Ħiwwin, u l-Ġebusin: 

9 Is-sultan ta' Ġerko, wieħed; is-sultan 
ta' Għaj, ħdejn Betel, wieħed; 

10 Is-sultan ta' Ġerusalem, wieħed; 
is-sultan ta? Ħebron, wieħed; 

11 Is-sultan ta' Garmut wieħed; is- 
sultan ta' Lakis; wieħed; 

12 Is-sultan ta' Għeglon, wieħed; is- 
sultan ta' Geżer, wieħed; 

13 Is-sultan ta' Debir, wieħed; is-sultan 
ta' Geder, wieħed; 

14 Is-sultan ta' Ħorma, wieħed; is- 
sultan ta' Għarad, wieħed; 

15 Is-sultan ta' Libna, wieħed; is-sultan 
ta' Għadullam, wieħed; 

16 Is-sultan ta' Makkeda, wieħed; is- 
sultan ta' Betel, wieħed; 

17 Is-sultan ta' Taffuħa, wieħed; is- 
sultan ta' Ħefer, wieħed; 

18 Is-sultan ta' Afek, wieħed; is-sultan 
ta' Lasarun, wieħed; 

19 Is-sultan ta' Madon, wieħed; is- 
sultan ta' Ħasor, wieħed; 

20 Is-sultan ta' Semron-Merun, wieħed; 
is-sultan ta' Aksaf, wieħed; 

21 Is-sultan ta' Tagħanak, wieħed; is- 
sultan ta' Megiddo, wieħed; 

2 Is-sultan ta' Kedes, wieħed; is-sultan 
ta’ Ġoknegħam fil-Karmel wieħed; 

23 Is-sultan ta' Dor, fuq il-għoljiet ta' 
Dor, wieħed; is-sultan ta' Gojjim f'Gilgal, 
wieħed; 

24 Is-sultan ta' Tirsa, wieħed; b'kollox 


wieħed u tletin sultan. 

13 Issa Ġożwċ kien xjieħ u mdaħħa 
fiż-żmien; u l-Mulej qallu: Int 

xjeħt u dħalt fiż-żmien, u għad baqa' mill 

art biċċa kbira ħafna x'tittieħed. 

2 Din hi l-art li għad baqa': l-idwar 
kollha tal-Filistin, u dawk tal-Gessurin 
kollha, 

3 Minn Siħor, li hi fil-lvant ta’ l-Eġittu, 
sa truf Ekron, fit-tramuntana, jingħadd 
art tal-Kangħanin: il-ħames prinċpijiet tal- 
Filistin; il-Gazzi, u l-Asdudi, l-Askaluni, 
il-Gitti, l-Ekronin, u l-Għawwin ukoll: 

4 Minn nofsinhar, l-art kollha tal- 
Kangħanin, u Meara li hi tas-Sidonin, sa 
Afek, sa truf l-Amurrin: 

5 U l-art tal-Ġiblin, u l-Libanu kollu, 
lejn tlugħ ix-xemx, minn Bagħal-Gad, 
taħt il-muntanja Ħermon, sad-daħla ta' 
Ħamat. 

6 Dawk kollha li jgħammru fl-art tal- 
għoljiet, mil-Libanu sa Misrefot-Majim, 
u s-Sidonin kollha, jiena nkeċċihom minn 
quddiem ulied Iżrael: biss int qassamha 
lill-Iżraelin b'sehemhom, bħal ma ikkman- 
dajtek. 

7 Għalhekk issa qassam din l-art bħala 
wirt bejn id-disa’ tribujiet, u n-nofs tribù 
ta' Manasse, 

8 Li miegħu kienu ħadu sehemhom ir- 
Rubenin u l-Gadin, li Mosè kien tahom 
in-naħa l-oħra tal-Ġurdan, lejn il-lvant, 
bħal ma tahom Mosċ, qaddej tal-Mulej; 

9 Minn Għaroer, li hi fuq xatt wied 
Arnon, u l-belt li hemm f'nofs il-wied, u 
l-wita kollha ta' Medeba, sa Dibon; 

0 U l-bliet kollha ta' Siħon, sultan 
ta' l-Amurrin, li saltan f'Ħesebon, sa truf 
ulied Għammon; 

1] U Gilgħad, u art il-Gessurin, u 
l-Magħkatin, u l-muntanja Ħermon 
kollha, u Basan kollu sa Salka; 

12 Is-saltna kollha ta' Għog f'Basan, 
li kien isaltan f'Għastarot u f'Edrej, (hu 
biss kien baqa’ mill-fdal ta’ l-iġganti); 
għax dawn rebaħhom Mosè, u keċċiehom. 

13 Imma wlied Iżrael ma keċċewx lill- 
Gessurin, u lanqas lill-Magħkatin; u l- 
Gessurin u l-Magħkatin baqgħu jgħam- 
mru f'nofs l- Iżraelin sa llum. 

14 Biss lit-tribu ta' Levi ma tahx sehem; 
is-sagrifiċċji lill-Mulej, Alla ta' Iżrael, 
magħmulin bin-nar, huma sehemhom, 
bħal ma qalilhom. 

15 U Mosè ta lit-tribu ta? wlied Ruben 
sehen, skond il- familji tagħhom. 

16 U l-medda ta' l-art tagħhom kienet 
minn Għaroer, li hi fuq xatt wied Arnon, 
u l-belt li hemm f'nofs il-wied, u l-wita 
kollha sa Medeba; 

17 Ħesebon, u l-bliet tagħha kollha li 
huma fil-wita; Dibon, Bamot-Bagħal, u 
Bet-Bagħal-Megħon, 

18 U Gaħas, u Kedemot, u Mefagħat, 

19 U Kirjatajm, u Sibma, u Seret- 
Saħar, fil-għolja tal-wied, 

20 U Bet-Pegħor għal taħt ix-xaqlib ta' 
Pisga, u Bet-Ġesimot, 

21 U l-bliet kollha tal-wita, u s-saltna 
kollha ta' Siħon, sultan ta' l-Amurrin, li 
saltan f'Ħesebon, u li kien rebħu Mosċ, 
lilu u l-kbarat ta' Midjan, Evi, u Rekem, 
u Sur, u Ħur, u Reba, prinċpijiet ta' 
Siħon, li kienu 'jgħammru f'dik l-art. 

22 U Balgħam ukoll, bin Begħor, 
is-saħħar, qatluh ulied Iżrael bis-sejf fost 
dawk li kienu maqtulin minnhom. 

23 U l-art tar-Rubenin kienet tasal 
sal-Ġurdan. Din hi l-qasma ta' wlied 
Ruben, skond il-familji tagħhom, il-bliet 
u r-rħula tagħhom. 

24 U Mosċ ta qasma lit-tribu ta' Gad, 
lil ulied Gad, skond il-familji tagħhom. 

25 U l-art li messithom kienet Ġagħżer, 
u l-bliet kollha ta' Gilgħad, u nofs art 


ulied Għammon, 
quddiem Rabba; 

26 U minn Ħesebon sa Ramat-Misfi, 
u Betunim; u minn Maħanajm sa tarf 
Debir; 

27 U fil-wied, Bet-Ħaram, u Bet-Nimra, 
u Sukkot, u Safon, il-bqija tas-saltna ta' 
Siħon, sultan ta' Ħesebon, il-Gurdan 
iġennibha sa tarf il-baħar ta' Kinneret, 
in-naħa l-oħra tal-Ġurdan, fil-lvant. 

28 Din hi l-qasma ta' wlied Gad skond 
il-familji tagħhom, il-bliet u r-rħula 
tagħhom 

29 U Mosċ ta wkoll qasma lin-nofs 
tribu ta' Manasse; u kienet għal nofs 
tribu Manasse, skond il-familji tagħhom. 

30 U l- medda ta' l-art tagħhom kienet 
minn Maħanajm, Basan kollu, is-saltna 
kollha ta' Għog, sultan ta' Basan, u r- 
rħula kollha ta' Ġajir f'Basan: sittin 
belt. 

31 U nofs Gilgħad, u Għastarot, u 
Edrej, bliet tas-saltna ta' Għog f'Basan 
kienu għal ulied Makir, bin Manasse, lil 
nofs ulied Makir, skond il- l-familji tagħhom. 

32 Dawn huma l-artijiet li qassam 
Mosè fil-witjiet ta? Mowab, in-naħa l-oħra 
tal-Ġurdan, biswit Ġerko, 'fil-Ivant. 

33 Iżda lit- tribu ta? Levi, Mosè ma tah 
l-ebda qasma: il-Mulej, Alla ta' Iżrael, hu 
l-qasma tagħhom, bħal ma qalilhom. 


sa Għaroer, li hi 


1 Issa dawn huma l-artijiet li ħadu 
b'wirt ulied Iżrael f'art Kangħan, 
li Elgħażar, il-qassis, u Ġożwċ, bin un, 
u l-kapijiet tad-djar tat-tribujiet ta' wlied 
Iżrael, qassmulhom b'wirt, 
2 Bix-xorti qassmuhielhom, bħal ma 


ordna l-Mulej b'id Mosċ, lid-disa' tri- 
bujiet, u n-nofs tribu. 
3 Għax liż-żewġ tribujiet, u lin-nofs 


tribu, Mosċ kien tahom qasma n-naħa 
l-oħra tal-Ġurdan: imma lil-Leviti ma 
tahom l-ebda sehem f'nofshom. 

4 Għax ulied Gużepp kienu żewġ 
tribujiet, Manasse u Efrajm: għalhekk ma 
tawx sehem lil-Leviti fil-pajjiż, ħlief bliet 
biex igħammru fihom, u mergħat madwar- 
hom għall-bhejjem tagħhom, u l-proprjetà 
tagħhom. 

5 Bħal ma ikkmanda l-Mulej lil Mosè, 
hekk għamlu wlied Iżrael, u qassmu l-art. 

6 Imbagħad ulied Ġuda ġew għand 
Ġożwċ f'Gilgal: u Kaleb, bin Ġefunne, 
il-Keneżi, qallu: Inti taf x'qal il-Mulej lil 
Mosċ, raġel t'Alla, minħabba fija u 
minħabba fik f'Kades-Barnija. 

7 Erbgħin sena kelli jien meta bagħat 
Mosè, qaddej tal-Mulej, lili minn Kades- 
Barnija biex nitkixxef l-art; u jien erġajt 
wassaltlu aħbar bħal ma kelli f'qalbi. 

8 Madankollu, ħuti li telgħu miegħi 
qatgħu qalb il-poplu bil-biża', iżda jien 
żammejt sħiħ wara l-Mulej, Alla tiegħi. 

9 U Mosċ ħalef dak in-nhar, billi qal: 
Tabilħaqq, l-art li rifes fuqha riġlek tkun 
tiegħek b'wirt, u ta' wliedek għal dejjem, 
għax żammejt sħiħ wara l-Mulej, Alla 
tiegħi. 

10 U issa, ara, il-Mulej ħallieni ħaj, 
bħal ma qal, dawn il-ħamsa u erbgħin 
sena, mindu l-Mulej qal dil-kelma lil 
Mosċ, meta Iżrael kien jimxi fid-deżert; u 
issa, ara, għandi ħamsa u tmenin sena 
llum. 

ll Ilum għadni qawwi bħal meta 
bagħatni Mosċ: bħal ma kienet saħħti 
dak iż-żmien, hekk għadha saħħti llum, 
għall-gwerra, u għall-ħruġ u għad-dħul. 

12 Issa, mela, agħtini din l-art tal- 
għoljiet, li wegħidni l-Mulej dak in-nhar; 
għax dak in-nhar int smajt li hemm l- 
Għanakin, u li l-bliet kienu kbar u bis- 
swar; jista' jkun li l-Mulej miegħi, u 
nkeċċihom bħal ma qal il-Mulej. 

13 U Ġożweċ bierku, u ta Ħebron b'wirt 
lil Kaleb, bin Ġefunne. 

14 Għalhekk Ħebron saret il-wirt ta' 
Kaleb, bin Gefunne, il-Keneżi, sa Ilum, 
talli żamm sħiħ wara l-Mulej, Alla ta' 
Iżrael. 

15 Ħebron qabel kien jisimha Kirjat- 
Arba; għax Arba kien l-akbar raġel fost 
l-Għanakin. U l-art strieħet mill-gwerra. 
15 U x-xorti waqgħet għat-tribu ta' 

wlied Ġuda, skond il-familji tagħ- 
hom, lejn art Edom, fid-deżert ta' Żin, 
in-naħa ta' nofsinhar, fit-tarf ta' nofsinhar. 

2 U l-ġenb tan-naħa ta' nofsinhar kien 
jibda minn tarf il-baħar il-mielaħ, mill- 
ilsien li jdur l-isfel; 

3 Imbagħad joħroġ lejn nofsinhar mat- 
telgħa ta' Għakrabbim, u jgħaddi minn 
Żin, u jitla' min-naħa t'isfel għal Kades- 
Barnija, igħaddi minn Ħesron, u jitla' 
lejn Adar, u jilwi lejn Karka: 

4 Minn hemm igħaddi lejn Għasmon, 
u jibqa' sejjer sa wied l-Eġittu, u jasal 
l-aħħar tiegħu f'xifer il-baħar: dan 
ikunilhom il-ġenb ta' nofsinhar. 

5 U l-ġenb tal-lvant hu l-baħar il- 
mielaħ sa fomm il-Ġurdan. U l-ġenb 
tan-naħa tat-tramuntana jibda minn ilsien 
il-baħar, f'fomm il-Ġurdan: 

6 U jitla' Bet-Ħogla, igħaddi min-naħa 
ta' fuq ta' Bet-Għaraba, u jitla' lejn il- 
ħaġra ta' Bohan, bin Ruben: 

7 Imbagħad jitla' Debir, minn wied 
Għakor, jilwi lejn it-tramuntana ta' 
Gilgal, quddiem it-telgħa ta' Adummim, 
in-naħa ta' nofsinhar tal-wied: igħaddi 
minn ħdejn l-ilmijiet ta' Għajn-Xemex, u 
jasal sa Għajn-Rogel. 

8 Imbagħad jitla' minn wied Ben- 
Ħinnom, lejn ġenb il-Ġebusin, min-naħa 
ta' nofsinhar, li hi Ġerusalem; minn hemm 
jitla' fuq ras il-għolja li hi quddiem wied 


Ħinnom, lejn it-punent, li hi f'tarf wied 
l-iġganti, lejn it-tramuntana. 

9 Imbagħad jilwi minn ras il-għolja, 
lejn il-għajn ta' l-ilma ta' Neftuwa, u 
jibqa' sejjer lejn il-bliet tal-muntanja 
Għefron, jilwi lejn Bagħla, li hi Kirjat- 

agħrim: 

10 U jdur minn Bagħla lejn il-punent, 
lejn il-muntanja Segħir, igħaddi minn 
ġenb il-muntanja Ġagħrim, fit-tramun- 
tana, li hu Kesalon, u jinżel Bet-Xemex, u 
jgħaddi minn Timnah; 

11 Imbagħad joħroġ lejn ġenb Ek- 
ron, fit-tramuntana, jilwi lejn Sikkeron, 
igħaddi mill-multanja Bagħla, u jasal 

abnel; u l-aħħar ikun fil-baħar. 

12 U l-ġenb tal-punent hu l-baħar il- 

bir. Dawn huma t-truf ta? art ulied 

uda, dawramejt, skond il-familji tagħ- 
hom. 

13 Lil Kaleb, bin Ġefunne, tah qasma 
f'nofs ulied Guda, skond ma kien 
ikkmanda l-Mulej lil Ġożwe, jiġifieri, il- 
belt ta' Arba, missier Għanak, li hi 
Ħebron. 

14 U minn hemm Kaleb keċċa t-tliet 
ulied Għanak; Sesaj, Aħiman, u Talmaj, 
ulied Għanak. 

15 U tala' minn hemm għal dawk li 
jgħammru Debir: u Debir kien jisimha 
qabel Kirjat-Sefer. 

16 U Kaleb qal: Min jirbaħ Kirjat- 
Sefer, u jeħodha, nagħtih lil Għaksa, binti, 
b'martu. 

17 U ħadha Għotnijel, bin Kenaż, ħu 
Kaleb, u tah lil bintu Għaksa b'martu. 

18 U ġara, meta ġiet biex toqgħod 
miegħu, illi ġegħlitu jitlob mingħand 
missierha għalqa: u niżlet minn fuq il- 
ħmar tagħha; u Kaleb qalilha: Xi trid 2 

19 U hi qaltlu: Agħtini xi barka; għax 
int tajtni art niexfa. Agħtini wkoll egħjun 
ta' ilma. U taha l-egħjun ta' fuq, u 
l-egħjun t'isfel. 

20 Din hi l-qasma tat-tribu ta' wlied 
Ġuda, skond il-familji tagħhom. 

21 Issa l-bliet f'tarf it-tribu ta' wlied 

uda, lejn in-naħa ta' Edom, fin-naħa 
t'isfel, kienu: Kabsċi, Għeder, u Ġagur. 

22 U Kina, u Dimona, u Għadgħada, 

23 U Kedes, u Ħasor, u Itnan, 

24 U Żif, u Telem, u Begħalot, 

25 U Ħasor-Ħadatta, u Kerjot-Ħesron, 
li hi Ħasor, 

26 U Amam, u Sema', u Molada, 

27 U Ħasar-Gadda, u Ħesmon, u Bet- 
Pelet, 

28 U Ħasar-Suwal, 
Biżjotja, 

29 U Bagħla, u Għejjim, u Għesem, 

30 U Eltolad, u Kesil, u Ħorma, 

31 U Siklag, u Madmanna, u Sansanna, 

32 U Lebawot, u Selhim, u Għajn, u 
Rimmon: b'kollox disgħa u għoxrin belt, 
bl-irħula tagħhom. 


u Bir-Saba', u 

33 U fil-wied: Estawol, u Sorgħa, u 
Asna, 

34 U Żanoha, u Għajn-Gannim, u 
Taffuħa, u Għenam, 

5 U Ġarmut, Għadullam, u Soko, u 
Għażeka, 

36 U Sagħrajim, u Għaditajm, u 
Gedera, u Gederotajm; erbatax-il belt, 
bir-rħula tagħhom. 

7 U Senan, u Ħadasa, u Migdal- 
Gad. f 

38 U Dilgħan, u Misfe, u Goqtel. 

39 U Lakis, u Bosqat, u Għeglon, 

40 U Kabbon, u Laħmam, u Kitlis, 

41 U Gederot, u Bet-Dagon, u Nagħma, 
v Makkeda; sittax-il belt bir-rħula tagħ- 

om: 

42 U Libna, u Għeter, u Għasan, 

43 U Iftaħ, u Asna, u Neżib, 

44 U Kejla, u Akżib, u Maresa; disa’ 
bliet bir-rħula tagħhom. 

45. U Ekron, bil-bliet tagħha, u r-rħula 
tagħha: 

46 U minn Ekron sal-baħar, kulma 
hu ma' ġenb Asdod, bir-rħula tagħhom. 

47 Asdod u l-bliet tagħha, u r-rħula 
tagħha; Gaża bil-bliet tagħha, u r-rħula 
tagħha, sa wied l-Eġittu, it-tarf hu l-baħar 
il-kbir. 

48 U fuq art il-għoljiet: Samir u Ġattir, 
u Soko 

49 U Danna, u Kirjat-Sanna, li hi 
Debir 
50 U Għanab, u Estemo, u Għanim, 

51 U Gossen, u Ħolon, u Gilo; ħdax-il 
belt bir-rħula tagħhom: 

52 Arab, u Duma, u Esgħan, 

53 U Ġanum, u Bet-Taffuwa, u Afeka, 

54 U Ħumta, u Kirjat-Arba, li hi 
Ħebron, u Sigħor; disat ibliet bir-rħula 
tagħhom. 

55 Magħon, Karmel, Żif, u Ġutta, 

56 U Ġiżragħel, u Ġokdigħam, u 
Żanoha, 

57 Kajjin, u Gibegħa, u Timnah; 
għaxart ibliet bir-rħula tagħhom: 

58 Ħalħul, Bet-Sur, u Gedor, 

59 U Magħrat, u Bet-Għanot, u Elte- 
kon: sitt ibliet u bir-rħula tagħhom: 

60 Qirjat-Bagħal, li hi Qirjat-Gagħrim, 
u Rabba: żewġt ibliet bir-rħula tagħhom: 

61 Fid-deżert, Bet-Għaraba, Middin, u 
Sekaka, 

62 U Nibsan, u belt il-Melħ, u Għajn- 
Geddi; sitt ibliet bir-rħula tagħhom. 

63 Iżda l-Ġebusin, li kienu jgħammru 
f'Ġerusalem, ulied Ġuda ma setgħux 
ikeċċuhom; u baqgħu jgħammru l- 
Ġebusin ma' wlied Ġuda f'Ġerusalem sa 


um. 
16 U inesset ix-xorti lil ulied Ġużepp, 
mill-Ġurdan ħdejn Ġerko, sa n-naħa 
tal-lvant ta’ l-ilma ta’ Ġerko, titla? minn 


Gerko, għal fuq il-għolja, fid-deżert, lejn 
Betel, 

2 U toħroġ minn Betel lejn Luż, u 
tgħaddi lejn truf art l-Arkin f'Għatarot. 

3 U tinżel minn hemm lejn il-punent, 
lejn art il-Ġafletin, sa truf Bet-Ħoron it- 
taħtieni, u sa Geżer, u tasal sal-baħar. 

U wlied Gużepp, Manasse u Efrajm, 
ħadu l-wirt tagħhom. 

5 U tarf art ulied Efrajm, skond il- 
familji tagħhom, kien dan: it-tarf tal- 
qasma tagħhom, in-naħa tal-lvant, kien 
Għatarot-Addar, sa Bet-Ħoron il-fuqqani. 

6 U kien joħroġ lejn il-baħar; Mik- 
metat kien fit-tramuntana; u jdur lejn 
il-lvant lejn Tagħanat-Silo, u jibqa’ sejjer 
i quddiem minnu, lejn il-ivant ta’ Ġanu- 

a; 

7 Imbagħad kien jinżel minn Ġanuħa 
lejn Għatarot, u lejn Nagħrat, u jilħaq il- 

erko, u jasal il-Ġurdan. 

8 Minn Taffuħa jiġbed lejn il-punent, 
sa wied Kana; u tmiemu jkun il-baħar. 
Din hi l-qasma ta' wlied Efrajm, skond 
il-familji tagħhom. 

9 U l-bliet mifrudin għal ulied Efrajm 
kienu f'nofs il-qasma ta' wlied Manasse, 
il-bliet kollha bir-rħula tagħhom. 

10 U l-Kangħanin li kienu jgħammru 
Geżer ma keċċewhomx: iżda l-Kangħanin 
baqgħu jgħammru f'nofs Efrajm sa llum, 
imma kienu taħt il-ħaraġ. 


1 U messet ukoll ix-xorti lit-tribù ta’ 

Manasse; għax hu kien il-kbir ta' 
Ġużepp. Lil Makir, il-kbir ta' Manasse, 
missier Gilgħad; billi hu kien gwerrier, 
messu Gilgħad u Basan. 

2 U x-xorti messet ukoll lil ulied l-oħra 
ta' Manasse, skond il-familji tagħhom: lil 
ulied Abigħeżer, u lil ulied Ħelek, u lil 
ulied Asrijel, u lil ulied Sikem, u lil ulied 
Ħefer, u lil ulied Semida: dawn huma l- 
ulied irġiel ta' Manasse, bin Ġużepp, 
skond il-familji tagħhom. 

3 Iżda Selofeħad, bin Ħefer, bin Gil- 
għad, bin Makir, bin Manasse, ma kellux 
subjien, imma bniet biss: u dawn huma 
l-ismijiet tal-bniet tiegħu: Maħla, u 
Nogħa, Ħogla, Milka u Tirsa. 

4 U dawn resqu quddiem Elgħażar, il- 
qassis, u quddiem Gożwċ, bin Nun, u 
quddiem il-kbarat, igħidu: Il-Mulej ik- 
kmanda lil Mosè biex jagħtina qasma 
f'nofs ħutna. U tahom skond ma ordna 
l-Mulej, qasma f'nofs ħut missierhom. 

5 U fuq Manasse waqgħu għaxart 
ishma, barra minn art Gilgħad u Basan, 
li kienu n-naħa l-oħra tal-Ġurdan, 

6 Għax il-bniet ta' Manasse messithom 
qasma f'nofs uliedu s-subjien: u fuq is- 
subjien l-oħra ta' Manasse waqgħet art 
Gilgħad. 

7 It-tarf ta' wlied Manasse kien minn 

Aser sa Mikmetat, fil-lvant ta? Sikem; 
imbagħad kien jiġbed lejn il-lemin, lejn 
dawk li jgħammru f'Għajn-Taffuħa. 

8 Issa Manasse kellu art Taffuħa: iżda 
Taffuħa f'tarf Manasse kienet ta' wlied 
Efrajm; 

9 Imbagħad. it-tarf kien jinżel lejn 
wied Kana, l-isfel mill-wied: dawn il-bliet 
ta' Efrajm kienu f'nofs il-bliet ta' 
Manasse, imbagħad tarf Manasse kien 
fuq in- naħa tat-tramuntana tal-wied, u 
t-tmiem tiegħu kien fil-baħar. 

10 In-naħa t'isfel kienet ta' Efrajm, u 
n-naħa ta’ fuq ta? Manasse; u l-baħar kien 
tarfhom; kienu jilħqu sa Aser mit- 
tramuntana, u sa Issakar mil-lvant. 

11 U Manasse kellu f'Issakar u f'Aser 
Bet-San u l-irħula tagħha, u Iblam u 
l-irħula tagħha, u n-nies li jgħammru 
f'Doru l-irħula tagħha, u n-nies li jgħam- 
mru f'Għajn-Dor u l-irħula tagħha, u n- 
nies li jgħammru f'Tagħnak u l-irħula 
tagħha, u n-nies li jgħammru f'Megiddo 
u l-irħula tagħha, it-tliet għoljiet. 

12 Iżda wlied Manasse ma setgħux 
ikeċċu n-nies li kienu jgħammru f'dawk 
il-bliet; u l-Kangħanin riedu jibqgħu 
jgħammru f'din l-art. 

13 Iżda ġara, meta tqawwew ulied 
Iżrael, illi ġiegħlu lill-Kangħanin iħallsu 
l-ħaraġ imma ma keċċewhomx għalkol- 


14 U wlied Ġużepp kellmu lil Ġożwè, 
qalulu: Għaliex tajtni qasma waħda biss 
bix-xorti u sehem wieħed ? Jien poplu kbir 
għax berikni s'issa l-Mulej. 

15 U Ġożwċ qalilhom: Jekk int poplu 
kbir, itla' lejn il-masġar, u qatta' hemm 
x'imkien għalik f'art il-Pereżin u f'art 
l-iġganti, jekk inhi dejqa wisq għalik l-art 
tal għoljiet ta' Efrajm. 

6 U wlied Ġużepp qalulu: Mhix 
biżżejjed għalina l-art tal-għoljiet: u 
l-Kangħanin kollha li jgħammru fl-art 
tal-wied għandhom imriekeb tal-ħadid, 
sew dawk li jgħammru f'Bet-San, u fl- 
irħula tagħha. u sew dawk li jgħammru 
fil-wied ta' Ġiżragħel. l 

17 U Ġożweċ wieġeb lil dar Ġużepp, lil 
Efrajm u lil Manasse, u qalilhom: Int 
poplu kbir, u saħħa kbira int għandek: int 
ma tmissikx xorti waħda 

18 Iżda int ikollok l-art tal-għoljiet. 
Għax għalkemm hi masġar, inti tqattgħu, 
u jkun tiegħek sat-truf l-aktar bgħida 
tiegħu: għax inti tkeċċi l-Kangħanin għal- 
kemm għandhom imriekeb tal-ħadid, u 
huma qawwijin. 


18 U l-miġemgħa kollha ta' wlied 
Iżrael iltaqgħet f'Silo, u waqqfu 
t-tinda tal-laqgħa hemm. U l-art ġiet taħt 
idejhom. 

2 U kien għad baqa' fost ulied Iżrael 


seba' tribujiet, li kienu għadhom ma 
qassmux il-wirt tagħhom. 

3 U Ġożwe qal lil ulied Iżrael: Kemm 
sa ddumu titnikkru biex tmorru tieħdu 
l-art li takom il-Mulej, Alla ta' missirijiet- 
kom? 

4 Agħżlu tlitt irġiel minn kull tribù: u 
jien nibgħathom, u jmorru jduru dawra 
l-art, u jħożżuha daqs il-qasmiet tagħhom, 
u jerġgħu jiġu għandi. 

$ U jqassmuha seba' qasmiet: Ġuda 
jibqa' fejn hu, in-naħa ta' nofsinhar, u dar 

użepp tibqa' fejn hi, fit-tramuntana. 

6 U intom ħożżu l-art f'seba' qasmiet, 
u ġibuli kif qassamtuhom hawn, biex jien 
nitfagħlkom ix-xorti hawn quddiem il- 
Mulej, Alla tagħna. 

7 Iżda l-Leviti ma għandhomx sehem 
f'nofskom, għax is-saċerdozju tal-Mulej 
sehemhom: u Gad, u Ruben, u nofs tribu 
Manasse, ħadu sehemhom in-naħa l-oħra 
tal-Ġurdan, fil-lvant, li Mosċ, qaddej tal- 
Mulej, tahom. 

8 U l-irġiel qamu, u telqu: u Ġożwċ 
ta din l-ordni lil dawk li marru biex 
iħożżu l-art, billi qalilhom: Morru, duru 
l-art u ħożżuha, u erġgħu ejjew għandi, 
biex jien nitfagħlkom ix-xorti quddiem 
il-Mulej f'Silo. 

9 U l-irġiel telqu, u daru l-art, u 
ħażżewha belt belt fi ktieb, f'seba' qas- 
miet u reġgħu ġew għand Ġożwe fil-kamp 

ilo. 

10 U Ġożwè tefagħlhom ix-xorti f'Silo 
quddiem il-Mulej, u Ġożwċ qassam hemm 
l-art lil ulied Iżinel. skond il-qasmiet 
tagħhom. 

1 U x-xorti tat-tribu ta' wlied Ben- 
jamin telgħet skond il-familji tagħhom: u 
l-qasma tax-xorti tagħhom kienet bejn 
ulied Ġuda u bejn ulied Ġużepp. 

12 U t-tarf ta' l-art tagħhom kien jibda 
fit-tramuntana mill-Ġurdan: imbagħad 
jitla' lejn ġenb Gerko, lejn in-naħa tat- 
tramuntana, u kien jitla' mill-art tal- 
għoljiet lejn il-punent, u jispiċċa fid-deżert 
ta' Bet-Awen. 

13 Minn hemm it-tarf kien igħaddi lejn 
Luż, minn ma' ġenb Luż, in-naħa ta' nofs- 
inhar, li hi Betel; u kien jinżel Għatarot- 
Adar, ħdejn il- għolja tan-naħa. t'isfel 
ta' Bet-Ħoron it-taħtieni. 

14 Imbagħad jiġbed minn hemm, u jdur 
lejn in-naħa tal-punent, l-isfel mill-għolja, 
li hemm quddiem Bet-Ħoron, in-naħa ta' 
nofsinhar, u jispiċċa f' Kirjat- Bagħal, li hi 
Kirjat-Ġagħrim, belt ta' wlied Ġuda: dan 
kien il-ġenb tal-punent. 

l-ġenb tan-naħa ta' nofsinhar 
jibda minn tarf Kirjat-Gagħrim, u jiġbed 
lejn il-punent, lejn il-għajn ta' l-ilma ta' 
Neftuwa. 

16 Imbagħad jinżel lejn tarf il-għolja 
ta' quddiem il-wied ta' bin Ħinnom, fil- 
wied ta' l-iġganti, fit-tramuntana; u jinżel 

fil-wied ta' Ħinnom, lejn ġenb il-Gebusin, 
l-isfel, u jiġbed lejn Għajn-Rogel. 

17 Imbagħad jilwi lejn it-tramuntana, 
igħaddi minn Għajn-Xemex, u jiġbed lejn 
Gelilot, li qiegħed quddiem it-telgħa 
t'Adummim, u jinżel iejn il-ħaġra ta' 
Bohan, bin Ruben. 

18 U jgħaddi mill-ġenb ta' quddiem 
l-Għaraba, fit-tramuntana, u jinżel fil- 
Għaraba. 

19 U jgħaddi mill-ġenb ta' fuq ta' 
Bet-Ħogla, u jispiċċa fil-Isien tat-tra- 
muntana tal-baħar il-mielaħ, fit-tarf 
tan-nofsinhar tal-Ġurdan. Dan hu l-ġenb 
tan-naħa ta' nofsinhar. 

20 U l-Ġurdan kien it-tarf ta' l-art 
tagħhom, in-naħa tal-lvant. Din kienet 


il-qasma ta' wlied Benjamin bit-truf 
tagħha dawramejt, skond. il-familji 
tagħhom. 


21 Issa l-bliet tat-tribu ta' wlied Ben- 
jamin, skond il-familji tagħhom kienu 
Ġerko, Bet-Ħogla, u Għemeq-Kesis, 

22 U BRet-Għaraba, u Semarajm, u 
Betel, 

23 U Għawwin, u Fara, u Għofra, 

24 U Kefar-Għamunoni, u Għofni, u 
Gaba: tnax-il belt bl-irħula tagħhom. 

25 Gibgħon, u Rama, u Birot, 

26 U Misfe, u Kefira, u Mosa, 

27 U Rekem, u Irfel, u Tarala, — 

28 U Sela, u Elef, u Ġebusi, li hi Ġeru- 
salem, Gibgħat u Kirjat: erbatax-il belt 
bl-irħula tagħhom. Din hi l-qasma ta' 
wlied Benjamin, skond il-familji tagħ- 

om. 


1 U t-tieni xorti ħarġet għal Simgħon, 
għat-tribù ta’ wlied Simgħon, skond 

il-familji tagħhom. Il-qasma tagħhom 

kienet f'nofs il-qasma ta’ wlied Ġuda. 

2 U kellhom fil-qasma tagħhom Bir- 
Saba', Xeba', u Molada, 

3 U Ħasar-Suwal, u Bala, u Għesem, 

4 U FEltolad, u Betul, u Ħorma, 

5 U Siglag, u Bet-Markabot, u Ħasar- 
Susa, 

6 U Bet-Lebawot, u Saruħen; tlittax-il 
belt u r-rħula tagħhom: 

7 Għajn, Rimmon, u Għeter, u 
Għasan; erbat ibliet u r-rħula tagħhom. 

8 U r-rħula kollha madwar dawn il- 
bliet sa Bagħlat-Bir li hi Rama fin-nofs- 
inhar. Din kienet il-qasma ta' tribu wlied 
Simgħon, skond il-familji tagħhom. 

9 Minn sehem ulied Ġuda kienet il- 
qasma ta' wlied Simgħon: għax il-qasma 
ta' wlied Guda kienet kbira wisq għali- 
hom; u wlied Simgħon ħadu qasma f'nofs 
il-qasma tagħhom. 

10 U t-tielet xorti telgħet għal ulied 
Żebulun, skond il-familji tagħhom: u 
l-medda ta' arthom kienet tasal sa Sarid: 

11 Titla' lejn il-baħar lejn Margħala, u 


tilħaq Dabbaset, u tasal sal-wied li hu 
n-naħa tal-lvant ta’ Goknegħam. 

12 Imbagħad kienet id-dur minn Sarid 
lejn il-lvant, lejn tlugħ ix-xemx, sa truf 
Kislot-Tabor, tiġbed lejn Dabrat u titla' 
Ġafigħa. 

13 Minn hemm tgħaddi lejn il-lvant, 
lejn tlugħ ix-xemx, sa Gatt-Ħefer, sa Għett- 
Kasin, u tiġbed lejn Rimmon, u tilwi 
lejn Negħa; 

14 Iddur mat-tramuntana ta' Ħanna- 
ton, u tmur fil-wied ta’ Iftaħ-El: 

15 U Kattat, u Naħalal, u Simron, u 
Idla, u Betlehem: tnax-il belt bir-rħula 
tagħhom. 

16 Din hi l-qasma ta' wlied Żebulun, 
skond il-familji tagħhom, dawn il-bliet 
u r-rħula tagħhom. 

17 Ħarġet ir-raba' xorti għal Issakar, 
għal ulied Issakar, skond il-familji tagħ- 
hom. 

. 18 U t-tarf ta' l-art tagħhom kien lejn 
Giżragħel, u Kesulot, u Sunem, 

19 U Ħafarajim, u Sihon, u Anaħarat, 

20 U Rabbit, u Kisjon, u Ebes, 

21 U Remet, u Għajn-Gannim, u 
Għajn-Ħadda, u Bet-Passes; 

22 Imbagħad tarf arthom kien jilħaq 
Tabor, u Saħażimma, u Bet-Xemex, u 
jispiċċa fil-Ġurdan; sittax-il belt bir-rħula 
tagħhom. 

23 Din hi l-qasma ta' tribu wlied Issa- 
kar, skond il-familji tagħhom: il-bliet u 
r-rħula tagħhom. 

24 U l-ħames xorti ħarġet għal tribu 
wlied Aser, skond il-familji tagħhom. 

25 U truf arthom kienu Ħelkat, u Ħali, 
u Beten, u Aksaf, 

26 U Alammalek, u Għamad, u Misal; 
u jilħqu 'l Karmel, fil-punent, u Siħor- 
Libnat. 

27 U jduru għan-naħa ta' tlugħ ix-xemx 
lejn Bet-Dagon, u jmissu ma' Żebulun, u 
ma’ wied Iftaħ-El fit-tramuntana ta’ 
Bet-Għemek u Negħijel, u jaslu Kabul fuq 
ix-xellug. 

28 U Ħebron, u Reħob, u Ħammon, 
u Kana, sa Sidon il-kbira. 

29 Imbagħad iduru lejn Rama, u lejn 
il-belt bis-swar ta' Tir; jerġgħu lejn Ħosah, 
u jispiċċaw fil-baħar min-naħa ta' Akżib. 

0 Għumma wkoll, u Afek, u Reħob: 
tnejn u għoxrin belt bir-rħula tagħhom. 

31 Din hi l-qasma ta' tribu wlied Aser, 
skond il-familji tagħhom, dawn il-bliet 
bir-rħula tagħhom. 

32 Is-sitt xorti ħarġet għal ulied Naftali, 
għal ulied Naftali skond il-familji tagħ- 


om. 

33 Truf arthom kienu minn Ħelef, mill- 
balluta f'Sagħnannim, u Adami-Nekeb, 
u Gabnel, sa Lakkum, u jaslu sal-Gurdan: 

34 Imbagħad iduru lejn il-punent lejn 
Ażnot-Tabor, u joħorġu minn hemm lejn 
Ħukkok, u jilħqu Żebulun fin-nofsinhar, 

u 'l Aser imissuh mill-punent, u 'l- Guda 
fuq il-Gurdan lejn tlugħ ix-xemx. 

35 U l-bliet bis-swar huma Siddim, Ser, 
u Ħammat, u Rakkat, u Kinneret, 

36 U Adama, u Rama, u Ħasor, 

37 U Kedes, u Edrej, u Għajn-Ħasor, 

38 U Iron. u Migdal-El, Ħorem, u 
Bet-Għanat, u Bet-Xemex, dsatax-il belt 
bir-rħula tagħhom. 

39 Din li l-qasma ta’ tribù wlied 
Naftali, skond il-familji tagħhom, il-bliet 
u r-rħula tagħhom. 

40 U s-seba' xorti messet lil tribu wlied 
Dan. skond il-familji tagħhom. 

41 U t-truf tal-qasma tagħhom kienu 
Sorgħa. u Estawol. u Għir-Xerex, 

42 U Sagħlabbin, u Ajjalon, u Itla, 

43 U Flon, u Timnah, u Ekron, 

44 U Elteke, u Gibbeton, u Bagħlat, 


45 U Ġeħud, u Bene-Beraq. u Gatt- 
Rimmon. A 
46 U Me-Ġarkon. u Rakkon, sax-xatt 


ta’ quddiem Gafo. 

47 U l-art ta' wlied Dan ma baqgħitx 
għandhom: għalhekk ulied Dan telgħu u 
ħabtu għal Lesem. u rebħuha, u darbuha 
b'xifer is-sejf. u ħaduha, u għammru fiha, 
u Lesem semmewha Dan, bħal isem Dan 
missierhom. 

48 Din hi l-qasma ta’ tribu wlied Dan, 
skond il-familji tagħhom: dawn il-bliet 
bir-rħula tagħhom. 

49 Meta temmu jaqsmu l-art bit-truf 
ta’ kull qasma, ulied Iżrael taw lil Gożwċ, 
bin Nun, qasma f'nofshom. 

50 Skond l-ordni tal-Mulej tawh il-belt 
li talab, Timnat-Sera, f'art il-għoljiet ta' 
Efrajm: u bena l-belt, u qagħad fiha. 

SI Dawn huma l-qsami li qasmu bix- 
xorti Elgħażar, il-qassis, u Gożwċ, bin 
Nun, u l-kapijiet tad-djar tat-tribujiet ta' 
wlied Iżrael f'Silo quddiem il-Mulej, 
f'bieb it-tinda tal-laqgħa. Hekk temmu 
l-qsim ta' l-art. 





20 Il-Mulej kellem ukoll lil Ġożwċ, 
qallu: 

2 Kellem lil ulied Iżrael, għidilhom: 
Agħżlu għalikom bliet tar-rifuġju li 
għidtilkom permezz ta' Mosċ: 

3 Biex il-qattiel li joqtol bniedem bla 
ma ried, u bla ħsieb, jaħrab hemmhekk; 
u jkunulkom rifuġju minn dak li jrid 
jitħallas tad-demm. 

4 Il-qattiel jaħrab lejn waħda minn 
dawn il-bliet, u jieqaf fid-daħla ta' bieb 
il-belt, u jgħid fejn jisimgħuh ix-xjuħ ta' 
dik il-belt il-kas tiegħu, u huma jiġbruh 
il-belt għandhom, u jagħtuh fejn joqgħod, 
biex igħammar magħhom. 

5 U jekk dak li jrid jitħallas tad-demm 
jiġi warajh, huma ma jitilqux il-qattiel 
f'idejh; għax bla ma ried qatel lil għajru, 
u ma kienx jobogħdu minn qabel. 


6 U joqgħod f'dik il-belt sakemm jidher 
quddiem il-ġemgħa għall-ħaqq, sal-mewt 
tal-qassis il-kbir li jkun hemm dak iż- 
żmien: imbagħad il-qattiel jarġa' jmur 
lejn beltu, u lejn daru, lejn il-belt li kien 
ħarab minnha. 

7 U għażlu 'l Kedes fil-Galilija. f'art 
il-għoljiet ta' Naftali u Sikem f'art il- 
għoljiet ta' Efrajm, u Kirjat-Arba, li hi 
Ħebron, f'art il-għoljiet ta' Ġuda. 

fuq in-naħa l-oħra tal-Ġurdan, 
fil-lvant ta? Gerko, għażlu l-Beser fid- 
deżert, fil-wita, minn tat-tribu ta’ Ruben, 
u Ramot f'Gilgħad mit-tribu ta' Gad, u 
Golan f'Basan mit-tribù ta’ Manasse. 

9 Dawn kienu l-bliet mogħtijin lil ulied 
Iżrael kollha u lill-għarib li jkun igħammar 
f'nofshom, biex kull min joqtol bniedem 
bla ma ried jista' jaħrab hemm. u ma 
jmutx b'id min irid jitħallas tad-demm 
qabel ma jidher quddiem il-ġemgħa. 


21 Resqu mbagħad il-kapijiet ta' djar 
il-missirijiet tal-Leviti lejn Elgħażar, 
il-qassis. u lejn Ġożwċ, bin Nun, u lejn 
il-kapijiet ta' djar il-missirijiet tat-tri- 
bujiet ta' wlied Iżrael: 

2 U kelimuhom f'Silo, f'art Kangħan, 
qalulhom: Il-Mulej ordna permezz ta' 
Mosċ biex tagħtuna bliet biex ngħammru 
fihom, bil-mergħat tagħhom għall-bhejjem 
tagħna. 

3 U wlied Iżrael taw lil-Leviti mill- 
qami tagħhom, skond l-ordni tal-Mulej, 

awn il-bliet u l-mergħat tagħhom. 

4 U x-xorti ħarġet għall-familji tal- 
Keħatin: u wlied Arun, il-qassis, li kienu 
Leviti, messhom bix-xorti tlittax il-belt 
minn tribù Ġuda, u minn tribù Simgħon, 
u minn tribù Benjamin. 

5 U lill-bqija ta’ wlied Keħat messhom 
bix-xorti għaxart ibliet mill-familji ta’ 
tribù Efrajm, u minn tribù Dan, u minn 
nofs tribù Manasse. 

6 U lil ulied Gerson messhom bix-xorti 
tlittax-il belt mill-familji ta' tribu Issakar, 
u minn tribu Aser, u minn tribu Naftali, u 
minn nofs tribù Manasse f'Basan. 

7 Ulied Merari, skond il-familji tagħ- 
hom, kellhom tnax-il belt minn tribu 
Ruben, u minn tribu Gad, u minn tribu 
Żebulun. 

8 Issa wlied Iżrael taw bix-xorti lil- 
Leviti dawn il-bliet bil-mergħat tagħhom, 
bħal ma ordna l-Mulej permezz ta' Mosċ. 

9 U taw dawn il-bliet li huma hawn 
imsemmijin b'isimhom minn tribu wlied 
Guda, u minn tribu wlied Simgħon. 

10 U li kienu għal ulied Arun, waħda 
mill-familji tal-Keħatin, ta' wlied Levi, 
għax lilhom ħarġet l-ewwel xorti. 

11 U tawhom il-belt ta' Arba, missier 
Għanak, li hi Ħebron, f'art il-għoljiet ta' 
Ġuda, bil-mergħat tagħha madwarha. 

12 Iżda r-raba' tal-belt u r-rħula tagħha, 
tawhom lil Kaleb, bin Ġefunne, biex 
ikunu tiegħu. 

13 Hekk huma taw lil ulied Arun, il- 
qassis, il-belt tar-rifuġju għal min joqtol, 
Ħebron bil-mergħat tagħha; u Libna 
bil-mergħat tagħha. 

Ġattir bil-mergħat tagħha, u 
Estemuwa bil-mergħat tagħha, 

15 U Ħolon bil-mergħat tagħha, u 
Debir bil-mergħat tagħha, h 

16 U Għajn bil-mergħat tagħha, Ġutta 
bil-mergħat tagħha, u Bet-Xemex bil- 
mergħat tagħha; disat ibliet mingħand 
dawn iż-żewġ tribujiet. 

17 U minn tribù Benjamin, Gibgħon 
bil-mergħat tagħha, u Geba bil-mergħat 
tagħha, 

18 Għanatot bil-mergħat tagħha, Għal- 
mon bil-mergħat tagħha; erbat ibliet. 

19 Il-bliet kollha ta' wlied Arun, il- 
qassisin, kienu tlittax-il belt bil-mergħat 
tagħhom. 

0 U lill-familji ta' wlied Keħat, il- 
Leviti, li kien baqa' minn ulied Keħat, 
messewhom bix-xorti bliet minn tribu 
Efrajm. 

21 Tawhom Sikem, bil-mergħat tagħha, 
f'art il-għoljiet ta' Efrajm, biex tkun belt 
ir-rifuġju għal min joqtol: u Geżer bil- 
mergħat tagħha, 

2 U Kibsajim u l-mergħat tagħha, 
Bet Moron bil-mergħat tagħha; erbat 
ilbiet. 

23 U min tribù Dan, Elteke bil-mergħat 
tagħha, Gibbeton u l-mergħat tagħha, 

24 Ajjalon u l-mergħat tagħha, Gatt- 
Rimmon bil-mergħat tagħha; erbat ibliet. 

minn nofs tribù Manasse, 
Tagħanak bil-mergħat tagħha, u Gatt- 


immon u l-mergħat tagħha; żewġt 
ibliet. 
26 Il-bliet kollha kienu għaxra bil- 


mergħat tagħhom għall-familji ta' wlied 
Keħat li kien baqa’. 

27 U lil ulied Gerson, waħda mill- 
familji tal-Leviti, kienu mogħtijin: minn 
nofs tribu Manasse, Golan f'Basan bil- 
mergħat tagħha biex tkun belt ir-rifuġju 
għal min joqtol; u Begħestera bil-mergħat 
tagħha; żewġt ibliet. 

28 U minn tribu Issakar, Kisjon u l- 
mergħat tagħha, Dabrat u l-mergħat 
tagħha, 

29 Ġarmut bil-mergħat tagħha, Għajn- 
Gannim bil-mergħat tagħha; erbat ibliet. 

30 Minn tribù Aser, Misal bil-mergħat 
tagħha, Għabdon bil-mergħat tagħha, 

31 Ħelkat u l-mergħat tagħha, Reħob 
u l-mergħat tagħha; erbat ibliet. 

U minn tribu Naftali, taw Kedes 
fil-Galilija, belt ir-rifuġju għal minn joqtol, 
bil-mergħat tagħha, u Ħammot-Dor bil- 
mergħat tagħha, u Kartan bil-mergħat 
tagħha; tlitt ibliet. 


33 il-bliet kollha tal-Gersonin, skond 
il-familji tagħhom, kienu tlittax il-belt bil- 
mergħat tagħhom. 

4 U lill-familji ta' wlied Merari, il- 
baija tar Leviti, huma taw minn tribù 

bulun, Goknegħam bil-mergħat tagħha, 
u Karta bil-mergħat tagħha. 

35 Dimna bil-mergħat tagħha, Naħalal 
bil-mergħat tagħha; erbat ibliet. 

6 U min tribù Ruben, taw Beser bil- 
mergħat tagħha, u Ġaħaża bil-mergħat 
tagħha, 

37 Kedemot bil-mergħat tagħha, u 
Mefagħat bil-mergħat tagħha; erbat ibliet. 

minn tribù Gad, taw Ramot 
f'Gilgħad, belt ir-rifuġju għal min joqtol, 
bil-mergħat tagħha, u Maħanajm bil- 
mergħat tagħha, 

39 Ħesebon bil-mergħat tagħha, 

agħżer bil-mergħat tagħha; erbat ibliet 
b'kollox. 

40 Dawn kollha kienu l-bliet ta' wlied 
Merari, skond il-familji tagħhom, li kien 
baqa' mill-familji tal-Leviti; u xortihom 
kienet tnax-il belt. 

41 Il-bliet kollha tal-Leviti, f'nofs 
il-qsami ta' wlied Iżrael, kienu tmienja u 
erbgħin belt bil-mergħat tagħhom. 

42 Kull waħda minn dawn il-bliet 
kellha l-mergħat tagħha ta' madwarha: 
hekk kienu dawn il-bliet kollha. 

43 U hekk il-Mulej ta lill-Iżrael l-art 
kollha li kien ħalef lil missinjiethom li 
jagħtihom: ħaduha u qagħdu fiha. 

44 U l-Mulej tahom is-serħan minn 
kullimkien, kollox bħal ma ħalef lil 
missirijiethom, u ħadd mill-egħdewwa 
tagħhom kollha ma waqaf quddiemhom; 
il-Mulej erħilhom f'idhom l-egħdewwa 
tagħhom kollha. 

45 Ma baqa' xejn mill-wegħdi ta' ġid 
li l-Mulej għamel lil dar Iżrael li ma seħħx; 


kollox sar. 
2 Imbagħad Ġożwċ sejjaħ lir- 

Rubenin, u lill-Gadin, u lil nofs 
tribù Manasse, 

2 U qalilhom: Intom ħaristu kulma 
ikkmandakom Mosè, qaddej tal-Mulej; u 
smajtu kliemi f'kulma wissejtkom. 

3 Ma tlaqtux lil ħutkom daż-żmien twil 
sa llum, iżda ħaristu bir-reqqa l-kmanda- 
menti tal-Mulej, Ala tagħkom. 

4 U issa l-Mulej, Alla tagħkom, serraħ 
lil ħutkom, bħal ma wegħidhom:: u għall- 
hekk issa duru, u morru lejn it-tined 
tagħkom, lejn l-art li hi tagħkom, li Mosċ, 
qaddej tal-Mulej, takom in-naħa l-oħra 
tal-Gurdan. 

5 Biss qisu tajjeb li tagħmlu l-kmanda- 
menti u l-liġi, li takom Mosċ, qaddej tal- 
Mulej, billi tħobbu l-Mulej, Alla tagħkom, 
u timxu fi triqatu kollha, u tħarsu l- 
kmandamenti tiegħu, u tintrabtu miegħu, 

u taqduh b'qalbkom kollha, u b'ruħkom 
kollha. 

6 U Ġożwċ berikhom, u bagħathom, u 
telqu lejn it-tined tagħhom. 

7 Issa lil nofs tribu Manasse, Mosċ kien 
tah qasma f'Basan, u lin-nofs l-ieħor 
Ġożwċ tah qasma ma’ ħuthom in-naħa 
l-oħra tal-Ġurdan, lejn il-punent. U xħin 
Ġożwċ bagħathom lejn it-tined tagħhom, 
berikhom. 

8 U qalilhom: Erġgħu morru lejn it- 
tined tagħkom b'ġid kbir, b'ħafna mrieħel, 
b'fidda, b'deheb, bi bronż, b'ħadid, u 
b'kotra kbira ta' Ibiesi: aqsmu l-priża ta' 
l-egħdewwa tagħkom ma' ħutkom. 

9 U wlied Ruben, u wlied Gad, u nofs 
tribù Manasse reġgħu lura, u telqu minn 
għand ulied Iżrael, minn Silo, li hi f'art 
Kangħan, biex imorru lejn art Gilgħad, 
lejn l-art li messithom, li ħaduha skond 
l-ordni li ta l-Mulej permezz ta' Mosċ. 

10 U meta waslu fl-inħawi tal-Ġurdan, 
li huma f'art Kangħan, ulied Ruben, u 
wlied Gad, u nofs tribù Manasse bnew 
hemm altar ħdejn il-Ġurdan, altar kbir 
li jidher. 

11 U wlied Iżrael semgħu min igħid: 
Ara, ulied Ruben, u wlied Gad, u nofs 
tribu Manasse, bnew altar quddiem art 
Kangħan, fl-inħawi tal-Ġurdan, in-naħa 
l-oħra ta' wlied Iżrael. 

12 U malli wlied Iżrael semgħu dan, 
il-miġemgħa kollha ta' wlied Iżrael 
inġemgħet f'Silo biex jitilgħu jagħmlul- 
hom gwerra. 

13 U wlied Iżrael bagħtu lil ulied 
Ruben, u lil ulied Gad, u lil nofs tribu 
Manasse f'art Gilgħad, lil Fineħas, bin 
Elgħażar, il-qassis, 

14 U miegħu għaxar kbarat, wieħed 
minn kull dar, għat-tribujiet kollha ta' 
Iżrael; u kull wieħed minnhom kien 
kap ta' dar missirijietu fost l-eluf ta' 
Iżrael, 

15 U ġew għand ulied Ruben, u għand 
ulied Gad, u għand nofs tribu Manasse, 
f'art Gilgħad, u kellmuhom, billi qalul- 


hom: 

16 Hekk tgħid il-miġemgħa kollha tal- 
Mulej: X'ħażen hu dan li għamiltu lil Alla 
ta' Iżrael, li warrabtu Ilum minn wara 
l-Mulej, billi bnejtu altar għalikom, biex 
tixxewxu llum għall-Mulej ? 

17 Ewwilla ħaġa żgħira għalina d-dnub 
ta’ Pegħor, li minnu għadna ma ssaffej- 
niex sa llum, għalkemm waqgħet qirda 
fuq il-miġemgħa tal-Mulej; 

8 Biex intom terġgħu twarrbu llum 
minn wara l-Mulej ? U jiġri, jekk tixxewxu 
llum għall-Mulej, għada jagħdab għall- 
miġemgħa kollha ta' Iżrael. 

19 Jekk inhi mniġġsa l-art li għandkom, 
għaddu lejn l-art li hi tal-Mulej, li hemm 
fiha t-tabernaklu tal-Mulej, u għammru 
f'nofsna: iżda la tixxewxux għall-Mulej, u 


lanqas għalina, billi tibnu għalikom altar 
barra l-altar tal-Mulej, Alla tagħna. 

20 Ewwilla Għakan, bin Żeraħ, ma 
naqasx fil-ħwejjeġ mogħtijin għall-qirda, 
u l-għadab waqa' fuq il-miġemgħa kollha 
ta? Iżrael? U dak il-bniedem ma kienx 
waħdu li miet għal ħtijietu. 

21 Imbagħad ulied Ruben, u wlied 
Gad, u nofs tribù Manasse wieġbu, u qalu 
lill-kapijiet ta' l-eluf ta' Iżrael: 

22 Dak li jista? kollox, Alla, il-Mulej, 
Dak li jista’ kollox, Alla, il-Mulej! Hu jaf, 
u Iżrael għandu jkun jaf! Jekk inhu 
b'tixwix, jew b'nuqqas lejn il-Mulej, (la 
teħlisniex illum l) 

Jekk bnejna għalina altar biex 
inwarrbu minn wara l-Mulej; jew jekk 
għamilna hekk biex noffru offerti maħru- 
qin, jew offerti tal-qamħ, jew sagrifiċċji 
tas-sliem fuqu, ħa jitħallas minna l-Mulej. 

24 Iżda tabilħaqq aħna għamilna dan 
għax bżajna li fiż-żmien li ġej uliedkom 
igħidu lil uliedna: X'għandkom x'taqsmu 
mal-Mulej, Alla ta’ Iżrael? | 

25 Il-Mulej għamel il-Ġurdan firda 
bejna u bejnkom, ja wlied Ruben, ja wlied 
Gad, intom ma għandkom ebda sehem 
fil-Mulej: u hekk iġagħlu wliedkom lil 
uliedna li ma jibqgħux jibżgħu mill-Mulej. 

26 Għalhekk għidna: Ħa nagħmlu 
għalina u nibnu l-altar, mhux għall-offerti 
maħruqin, jew għas-sagrifiċċju. 

27 Iżda biex ikun xhieda bejnna u 
bejnkom, u bejn nisilna warajna, li aħna 
nqimu l-Mulej quddiem għajnejh bl-offerti 
tagħna maħruqa, u bis-sagrifiċċji tagħna, 
u bl-offerti tas-sliem tagħna, biex ulied- 
kom ma jgħidux lil uliedna fiż-żmien li 
ġej: M'għandkomx sehem fil-Mulej. 

28 Għalhekk għidna: U jiġri wkoll, 
jekk igħidu dan lilna jew lil nisilna fiż- 
żmien li ġej, illi aħna ngħidulhom: Araw 
il-għamla ta' l-altar t'Alla li għamlu 
missirijietna, mhux għall-offerti maħruqa, 
jew għas-sagrifiċċji, iżda bħala xhieda 
bejnna u bejnkom. 

29 Barra minna li nixxewxu għall- 
Mulej, u li nwarrbu llum minn wara l- 
Mulej, billi nibnu altar għall-offerti 
maħruqa, għall-offerti tal-qamħ, jew għas- 
sagrifiċċji, barra mill-altar tal-Mulej, Alla 
tagħna, li hemm quddiem it-tabernaklu 
tiegħu! 

30 Meta Fineħas, il-qassis, u l-mexxejja 
tal-miġemgħa u l-kapijiet tal-familji ta’ 
Iżrael li kienu miegħu, semgħu l-kliem li 
wlied Ruben, u wlied Gad, u wlied Ma- 
nasse tkellmu, għoġobhom. 

31 U Fineħas, bin Elgħażar, il-qassis, 
qal lil ulied Ruben, u lil ulied Gad, u lil 
ulied Manasse: Illum nagħrfu li f'nofsna 
hu l-Mulej, għax ma nqastux lill-Mulej bi 
ħtija bħal din: issa intom ħlistu lil ulied 
Iżrael minn id il-Mulej. 

32 U Fineħas, bin Elgħażar, il-qassis, 

u l-mexxejja, reġgħu lura mingħand 
ulied Ruben u mingħand ulied Gad, 
minn art Gilgħad, lejn art Kangħan, 
għand ulied Iżrael, u tawhom l-aħbar. 

3 dil-ħaġa għoġbithom lil ulied 
Iżrael; u wlied Iżrael bierku lil Alla, u ma 
baqgħux igħidu li jridu jitilgħu biex jaħbtu 
għalihom, u jeqirdu l-art li fiha kienu 
jgħammru wlied Ruben u wlied Gad. 

34 U wlied Ruben, u wlied Gad sem- 
mew l-altar Għed, għaliex qalu: Hu xhieda 


bejnietna li l-Mulej hu Alla. 
23 U ġara, żmien twil wara li l-Mulej 
serraħ lil Iżrael mill-egħdewwa 
tagħhom kollha dawramejt, illi Ġożwċ 
kien xjieħ u mdaħħal fiż-żmien. 
ożwċ sejjaħ lil Iżrael kollu, lix- 
xjuħ tiegħu, lill-kapijiet tiegħu, lill- 
imħallfin tiegħu, u lill-uffiċjali tal-poplu, 
u qalilhom: Jiena xjieħt u dħalt fiż-żmien, 

3 U intom rajtu kulma għamel il-Mulej, 
Alla tagħkom, lil dawn il-ġnus kollha 
mħabba fikom; għax il-Mulej, Alla tagħ- 
kom, hu li tqabad għalikom. 

4 Araw, jien qassamtilkom bix-xorti, 
bħala wirt, skond it-tribujiet tagħkom, 
dawk il-ġnus li baqa', u dawk kollha li jien 
qridt, mill-Ġurdan sal-baħar il-kbir, in- 
naħa ta' nżul ix-xemx. 

5 U l-Mulej, Alla tagħkom, hu jaqlagħ- 
hom minn quddiemkom, u jkeċċihom 
minn quddiemkom; u intom tieħdu 
arthom, bħalma l-Mulej, Alla tagħkom, 
wegħidkom. 

6 Għalhekk agħmlu ħila kbira biex 
tħarsu u tagħmlu kulma hu miktub fil- 
ktieb tal-liġi ta' Mosċ, bla ma tilwu minnu 
lejn il-lemin jew lejn ix-xellug; 

7 Biex ma titħalltux ma' dawn il-ġnus 
li għad baqa' fostkom: La ssemmux isem 
allathom, la taħilfux bihom, la taqdu- 
homx, u la tqimuhomx. 

8 Ingħaqdu mal-Mulej, li hu Alla 
tagħkom, bħal ma għamiltu sa llum. 

9 Għax il-Mulej keċċa min quddiem- 
kom ġnus kbar u qawwija; u ħadd ma 
sata’ jieqaf quddiemkom sa llum. 

10 Wieħed minnkom jiġri wara elf, għax 
il-Mulej, Alla tagħkom, hu li jitqabad 
għalikom, bħal ma wegħidkom. 

11 Ħarsu sewwa lilkom infuskom, li 
tħobbu l-Mulej, Alla tagħkom. 

12 Għax jekk qatt intom idduru, u 
tingħaqdu mal-fdal ta' dawn il-ġnus li 
baqgħu magħkom, u tiżżewġu magħhom: 
u titħalltu magħhom, u huma magħkom, 

13 Kunu afu fis-sgur li l-Mulej, Alla 
tagħkom, ma jibqax aktar ikeċċi dawn 
il-gnus minn quddiemkom; imma 
jkunulkom xibka, u tfixkil, u ngiegeż 
f'ġenbejkom, u xewk f'għajnejkom, 
sakemm tinqerdu minn fuq din l-art it- 
tajba li l-Mulej, Alla tagħkom, takom. 


14 U, ara, jien sejjer illum fit-triq tad- 
dinja kollha: u intom għandkom tagħrfu 
f'qalbkom kollha, u b'ruħkom kollha, li 
ma baqa' anqas kelma waħda li ma 
seħħitx mill-ħwejjeġ it-tajbin kollha li 
wiegħed il-Mulej, Alla tagħkom, għal- 
ikom; kollox sarilkom, u ma baqa' anqas 
waħda minnhom li ma seħħitx. 

15 Għalhekk jiġri, illi bħal ma ġew 
fuqkom il-ħwejjeġ it-tajbin kollha li 
wiegħed il-Mulej, Alla tagħkom, hekk 
il-Mulej iġib fuqkom il-ħwejjeġ kollha 
ħżiena, sakemm jeqridkom minn fuq din 
l-art it-tajba li takom il-Mulej, Alla 
tagħkom. 

16 Jekk tiksru r-rabta tal-Mulej, Alla 
tagħkom, li ikkmandakom, u tmorru 
taqdu allat oħra, u tqimuhom, għadab il- 
Mulej jixgħel għalikom, u tinqerdu 
malajr minn fuq l-art it-tajba li takom. 


2 ta' Iżrael f'Sikem, u sejjaħ ix-xjuħ 
ta' Iżrael, u l-kapijiet tagħhom, u l- 
imħallfin tagħhom, u l-uffiċjali tagħhom; 
u waqfu quddiem Alla. 

2 U Ġożwċ qal lill-poplu kollu: Hekk 
igħid il-Mulej, Alla ta' Iżrael: Missirijiet- 
kom għammru mill-qedem in-naħa l-oħra 
tax-xmara, Teraħ, missier Abraham, u 
missier Naħor: U taw qima lil allat oħra. 

U jien ħadt lil missierkom Abraham 
min-naħa l-oħra tax-xmara, u mexxejtu 
ma' art Kangħan kollha, u kattartlu nislu, 
u tajtu 'l Iżakk. 

4 Lil Iżakk tajtu 'l Ġakobb,u 'IGħesaw: 
u 'l Għesaw tajtu muntanja ta’ Segħir, 
biex tkun tiegħu: iżda Gakobb u wliedu 
niżlu l-Eġittu. 

5 Jien bgħatt lil Mosċ u lil Arun, u 
drabt l-Eġittu, b'dak li għamilt f'nofshom: 
u wara dan ħriġtkom. 

6 U ħriġt lil missirijietkom mill-Eġittu: 
u wasaltu n-naħa tal-baħar; u l-Eġizzjani 
għamlu għal wara missirijietkom bl- 
imriekeb u bl-ifirsa sal-baħar l-Aħmar. 

7 U malli għajtu lill-Mulej, tafa' d-dlam 
bejnkom u bejn l-Eġizzjani, u qaleb 
fuqhom il-baħar, u għattiehom; u għajnej- 
kom raw x'għamilt fl-Eġittu: u domtu 
fid-deżert żmien twil. 

8 U daħħaltkom f'art l-Amurrin, li 
kienu jgħammru n-naħa l-oħra tal- 

urdan; u ħabtu għalikom: u jien 
irħejthom f'idejkom, biex tieħdu arthom. 
u qridthom minn quddiemkom. 

9 Imbagħad Balak, bin Sefor, sultan ta’ 
Mowab, qam biex jagħmel gwerra lil 
Iżrael, u bagħat isejjaħ lil Balgħam, bin 
Begħor, biex jisħetkom. 

10 Iżda jien ma ridtx nisma' lil Bal- 
għam; u kellu jberikkom: u hekk ħlistkom 
minn idejh. 

11 U qsamtu l-Ġurdan, u ġejtu Ġerko: 


U Ġożwċ ġama' t-tribujiet kollha 

u l-irġiel ta' Ġerko ħabtu għalikom, 
l-Amurrin, il-Pereżin, il-Kangħanin, il- 
Hittin, il-Girgasin, il-Ħiwwin, u l-Ġebu- 
sin, u rħejthom f'idejkom. 

12 U bgħatt quddiemkom iż-żnażan, li 
keċċewhom minn quddiemkom, bħal ma 
ġara liż-żewġ slaten Amurrin; iżda mhux 
b'sejfek, u lanqas b'qawsek. 

13 U tajtkom art li intom ma ħdimtu- 
hiex, u bliet li intom ma bnejtuhomx; u 
għammatrtu fihom, u kiltu minn dwieli u 
żebbuġ li ma ħawwiltux. 

14 Issa, għalhekk, ibżgħu mill-Mulej, u 
addu lilu bis-sinċerità u l-fedeltà: warrbu 
l-allat li missirijietkom qdewhom in-naħa 
l-oħra tax-xmara, u fl-Eġittu; u aqdu 
l-Mulej. 

15 U jekk jidhrilkom li hu ħażin taqdu 
l-Mulej, agħżlu intom illum lil min tridu 
taqdu; l-allat li qdew missirijietkom in- 
naħa l-oħra tax-xmara, jew l-allat ta' 
l-Amurrin, li intom qegħdin f'arthom: 
iżda ngħid għalija u għal dari, aħna naqdu 
l-Mulej. 

16 U l-poplu wieġeb, u qal: Barra 
minina li nitilqu l-Mulej biex naqdu allat 
oħra. 

17 Għax il-Mulej, Alla tagħna, hu li 
talla? lilna u lil missirijietna mill-art ta’ 
l-Eġittu, minn dar il-jasar, u li għamel 
quddiem għajnejna dawk l-egħliem il-kbar, 
u ħarisna ma' tul it-triq kollha li mxejna 
fiha, u fost il-ġnus kollha li għaddejna 
minn nofshom. 

18 U l-Mulej keċċa minn quddiemna 
l-ġnus kollha u l-Amurrin li kienu 
jgħammru fl-art: għalhekk aħna wkoll 
irridu naqdu l-Mulej, għax hu Alla 
tagħna. 

19 U Ġożwè qal lill-poplu: Intom ma 
tkunux tifilħu taqdu l-Mulej: għax hu 
Alla qaddis; hu Alla għajjur; ma jaħfril- 
komx la ħtijietkom u lanqas dnubietkom. 

20 Jekk intom titilqu l-Mulej, u taqdu 
allat barranin, hu idur għalikom, u 
jaħqarkom, u jtemmkom, wara li jkun 
għamlilkom il-ġid. 


21 U l-poplu qal lil Ġożwċ: Le! Le! 
Lill-Mulej irridu naqdu. 

22 U Ġożwe qallill-poplu: Xhud intom 
għalikom infuskom, li intom għażiltu 
għalikom il-Mulej biex taqduhi huma 
qalu: Xhud aħna' 

23 Issa għalhekk warrbu l-allat barranin 
li hemm f'nofskom, u dawru qalbkom 
lejn il-Mulej, li hu Alla ta' Iżraell 

24 U l-poplu qal lil Ġożwċ: Lill-Mulej, 
Alla tagħna, naqdu, u kliemu nisimgħu. 

25 Hekk Ġozwċ rabat għaqda mal- 
poplu dak in-nhar, u tahom statuti u 
ordinanzi f'Sikem. 

6 U Ġożwċ kiteb dan il-kliem kollu 
fi ktieb il-liġi t'Alla; u ħa ġebla kbira, u 
waqqafha hemm taħt balluta li kienet 
ħdejn is-santwarju tal-Mulej. 

27 U Ġożwe qal lill-poplu kollu: Ara, 
dil-ġebla tkun għalina xhieda, għax hi 
semgħet il-kliem kollu tal-Mulej li tkellem 
magħna, u tkun għalikom xhieda li ma 
tiċħdux lil Alla tagħkom. 

28 Ġożwċ. ħalla 
kulħadd fil-qasma tiegħu. 

29 U ġara, wara dawn il-ħwejjeġ, illi 
Ġożwe, bin Nun, qaddej tal-Mulej, miet: 
kellu mija u għaxar snin. 

30 U difnuh fil-qasma li messitu, 

f'Timnat-Sera, li hi fl-art tal-għoljiet 
ta' Efrajm, fit-tramuntana tal-għolja ta' 
Gagħas. 
31 U Iżrael qeda l-Mulej il-jiem kollha 
ta Gożwċ, u Ijiem kollha tax-xjuħ li 
baqgħu ħajjin wara Gożwè, u li kienu jafu 
l-egħmil kollu tal-Mulej li kien għamel lil 
Iżrael. 

32 L-għadam ta' Ġużepp, li kienu 
tellgħuhom ulied Iżrael mill-Eġittu, difnu- 
hom f'Sikem, fil-biċċa raba' li kien xtara 
Gakobb mingħand ulied Ħemor, missier 
Sikem, b'mitt biċċa flus, u li taha b'sehem 
lil ulied Gużepp. 

33 Elgħażar, bin Nun, miet ukoll, u 
difnuh fuq il-għolja li kienet ta' Fineħas, 
ibnu, li kienet mogħtija lilu fl-art tal- 
għoljiet ta' Efrajm. 


l-poplu jitlaq, 


Ktieb L-Imħallfin 


1 Issa, wara l-mewt ta? Ġożwe ġara, illi 
wlied Iżrael staqsew lill-Mulej, billi 
qalu: Min jitlagħina l-ewwel għall- 
Kangħanin, biex jaħbat għalihom 7 

2 U l-Mulej qal: Jitla' Ġuda: Ara, jien 
irħejt l-art f'idejh. 

3 uda qal lil Simgħon, ħuh; Itla' 
miegħi fil-qasma li messitni, biex naħbtu 
għall-Kangħanin u niġi jien ukoll miegħek 


fil-qasma li messitek. U hekk Simgħon 
mar miegħu. 

4U uda tala'; u l-Mulej reħa l- 
Kangħanin u l-Pereżin f'idejhom: u 
qatlu minnhom f'Beżek għaxart elef. 

5 U sabu lil Adoni-Beżek f'Beżek; u 
ħabtu għalih, u għelbu lill-Kangħanin u 
l-Pereżin. 

6 Iżda Adoni-Beżek ħarab; u għamlu 

għal warajh, u qabduh, u qatgħulu 
s-swaba l-kbar ta' jdejh u ta' saqajh. 

7 U Adoni-Beżek qal: Sebgħin sultan, 
b'subgħajhom il-kbar ta' idejhom u ta' 
riġlejhom maqtugħin, kienu jlaqqtu 
x'jieklu taħt il-mejda tiegħi: bħal ma 
għamilt, hekk raddli Alla. U ħaduh Ġeru- 
salem, u miet hemm. 

8 Issa wlied Ġuda ħabtu għal Ġeru- 
salem, u ħaduha, u darbuha b'xifer is-sejf, 
u l-belt tawha n-nar. 

9 U mbagħad ulied Ġuda niżlu biex 
jaħbtu għall-Kangħanin, li kienu jgħam- 
mru fl-art tal-għoljiet, u fin-naħa tan- 
nofsinhar, u fil-wied. 

1 uda mar għall-Kangħanin li 
kienu jgħammru f'Ħebron: (issa jsem 
Ħebron qabel kien Kirjat-Arba:) u qatlu 
lil Sesaj u lil Aħiman u lil Talmaj. 

11 Min hemm telaq għan-nies ta’ 
isem Debir qabel kien Kirjat- 
Sefer. 

12 U Kaleb qal: Min jirbaħ Kirjat- 
Sefer, u jeħodha, nagħtih lil Għaksa, 
binti, b'martu. 

13 U Għotnijel, bin Kenaż, ħu Kaleb, 
l-iżgħar minnu, ħadha: u tah lil Għaksa, 
bintu, b'martu. 

14 U ġara, meta ġiet biex toqgħod 
miegħu, illi ġagħlitu jitlob mingħand 
missierha għalqa: u niżlet minn fuq il- 
ħmar tagħha: u Kaleb qallha: Xi trid 2 

15 Agħtini xi barka, għax tajtni art 
in-naħa t'isfel; agħtini wkoll egħjun ta' 
ilma. U Kaleb taha l-egħjun il-fuqqanin, 
u a is-saflenin. 

16 wlied il-Keni, ħaten Mosċ, telgħu 
minn belt it-tamar ma’ wlied Ġuda, fid- 
deżert ta' Guda, li qiegħed in-naħa ta' 
nofsinhar ta' Għarad; u marru u għam- 
mru fost il-poplu. 

17 U Ġuda mar ma' Simgħon, ħuh, u 
gatu lill-Kangħanin, li kienu jgħammru 
'Sefat, u qerduha għalkollox. Isem il-belt 
kien Ħorma. 

18 U Ġuda ħa wkoll Gaża bl-inħawi 
tagħha, u Askalun bl-inħawi tagħha, u 
Ekron bl-inħawi tagħha. 

19 U l-Mulej kien ma' Ġuda; u keċċa 
n-nies li kienu jgħammru fl-art tal- 
għoljiet iżda ma satax ikeċċi n-nies li 
kienu jgħammru fil-wied, għax kellhom 
imriekeb tal-ħadid. 

20 U taw Ħebron lil Kaleb, bħal ma 
kien qal Mosè: u keċċa minn hemm lit- 
tliet ulied Għanak. 

21 U wlied Benjamin ma qalgħux barra 
lill-Ġebusin li kienu jgħammru Ġerusa- 
lem; iżda l-Gebusin baqgħu jgħammru 
ma' wlied Benjamin f'Ġerusalem sa 
llum. 

22 U dar Ġużepp, huma wkoll telgħu 
għal Betel: u magħhom kien il-Mulej. 

23 U dar Gużepp bagħtet titkixxef lil 
Betel. (Issa, isem il-belt qabel kien Luż.) 


24 U l-ispjuni raw raġel ħiereġ mill- 


belt, u qalulu: Urina, nitolbuk, minn 
fejn tidħol fil-belt, u nagħmlu ħniena 
miegħek. 


25 U malli wriehom minn fejn jidħlu 
fil-belt, darbu l-belt b'xifer is-sejf; iżda 
huma telqu lil dak ir-raġel u lill-familja 
tiegħu kollha. 

26 U r-raġel mar f'art il-Ħittin, u 
hemm bena belt, u semmieha Luż: u hekk 
għadu jisimħa sa llum. 

27 Lanqas Manasse ma qala' barra 
n-nies ta' Bet-San u tar-rħula tagħha, ta' 
Tagħanak u tar-rħula tagħha, ta' Dor u 
tar-rħula tagħha, ta' Iblam u r-rħula 
tagħha, ta' Megiddo u tar-rħula tagħha: 
Ta l-Kangħanin riedu jgħammru f’dik 
-art. 

28 U ġara, meta tqawwew l-Iżraelin, 
illi qiegħdu lill-Kangħanin taħt il-ħaraġ, 
iżda ma qalgħuhomx barra għalkollox. 

29 Lanqas Efrajm ma qala' barra lill- 
Kangħanin li kienu jgħammru f'Geżer; 
iżda l-Kangħanin baqgħu jgħammru 
f'Geżer fosthom. 

30 Lanqas Żebulun ma qala' barra lil 
dawk li jgħammru f'Kitrun, u lil dawk li 
jgħammru f'Naħalol; il-Kangħanin baq- 
għu jgħammru f'nofs Żebulun, u kienu 
taħt il-ħaraġ. 

31 Lanqas Aser ma qala' barra lil dawk 
li jgħammru f'Għakku, u lil dawk li jgħam- 
mru f'Sidon, u f'Aħlab, u f'Akżib, u 
f'Ħelba, u f'Afiq, u f'Reħob. 

32 Iżda l-Aserin għammru qalb il- 
Kangħanin, li kienu f'dik l-art: għax ma 
qalgħuhomx barra. 

33 Lanqas Naftali ma qala' barra lil 
dawk li kienu jgħammru f'Bet-Xemex, u 
lil dawk li kienu jgħammru f'Bet-Għanat; 
iżda baqa' jgħammar fost il-Kangħanin, 
li kienu jgħammru f'dik l-art: imma dawk 
li kienu jgħammru f'Bet-Xemex u f'Bet- 
Għanat sarulhom taħt il-ħaraġ. 

34 U l-Amurrin għalqu 'l ulied Dan 
f'art il-għoljiet: għax ma ħallewhomx 
jinżlu fil-wied: 

35 Iżda l-Amurrin riedu jibqgħu jgħam- 
mru fil-muntanja Ħeres, f'Ajjalon u 
f'Sagħalbim: iżda meta l-qawwa ta' dar 

użepp issaħħet, kinulhom taħt il- 
ħaraġ. 

36 U l-art ta' l-Amurrin kienet mit- 
telgha ta' Għakrabbim, minn Sela, u 'l 
uq. 


U anġlu tal-Mulej tala? min Gilgal 

lejn Bokim, u qal: Jien tellajtkom mill- 
Eġittu, u ġibtkom fl-art li jien ħlift lil 
missirijietkom; u jien għidt: Qatt ma 
nikser il-għaqda tiegħi magħkom. 

2 Intom m'għandkomx tagħmlu għaq- 
da man-nies li jgħammru f'din l-art; 
għandkom iġġarrfu l-altari tagħhom: 


182 


IMĦALLFIN 3 


iżda intom ma smajtux kliemi: għaliex 
għamiltu dan 2 
3 Għalhekk jien għidt ukoll: Ma 


nkeċċihomx minn quddiemkom; iżda 
jkunulkom bħal xewk f'ġenbejkom, u 
allathom ikunulkom xibka. 

4 U ġara, malli l-anġlu tal-Mulej 
tkellem dal-kliem lil ulied Iżrael kollha, 
illi l-poplu għolla leħnu, u beka. 

5 U semmew dak il-post Bokim: u 
issagrifikaw hemm lill-Mulej. 

6 U meta Ġożwċ ħalla l-poplu jitlaq, 
ulied Iżrael marru kull wieħed lejn il- 
qasma tiegħu biex jieħdu l-art. 

7 U l-poplu qeda l-Mulej il-jiem kollha 
ta Gożwċ, u l-jiem kollha tax-xjuħ li 
għexu wara Gożwe, li kienu raw l-egħmej- 
jel kollha kbar tal-Mulej, li kien għamel 
lil Iżrael. 

8 U Gożwė, bin Nun, il-qaddej tal- 
Mulej, miet ta' mija u għaxar snin. 

9 U difnuh fil-qasma li messitu f'Tim- 
nat-Ħeres, f'art il-għoljiet ta' Efrajm, fit- 
tramuntana tal-muntanja Gagħas. 

10 U dak in-nisel kollu wkoll inġabar 
ma' missirijietu: u qam nisel ieħor waraj- 
hom, li ma kienx jaf il-Mulej, u lanqas 
l-egħmejjel li għamel lil Iżrael. 


11 U wlied Iżrael għamlu l-ħażin 
f'għajnejn il-Mulej, u taw qima lill- 
Bagħalim: 


12 U telqu l-Mulej, Alla ta' missiri- 
jiethom, li ħariġhom mill-art ta' l-Eġittu, 
u marru wara allat oħra, mill-allat tal- 
popli li kienu madwarhom, u tawhom 
qima, u masħnu l-Mulej. 


telqu l-Mulej, u qiemu lil- 
Bagħalim u lill-Għastarot. 
għadab il-Mulej xegħel għal 


Iżrael, u rħiehom f'idejn il-ħallelin, li 
serquhom, u biegħhom f'idejn l-egħdewwa 
tagħhom li kienu madwarhom, u hekk ma 
setgħux jieqfu iżjed quddiem l-egħdewwa 
tagħhom. 

15 Kulfejn kienu joħorġu, id il-Mulej 
kienet kontra tagħhom għall-ħsara, bħal 
ma qal il-Mulej, u bħal ma ħalfilhom il- 
Mulej: u kienu fi dwejjaq kbar. 

16 Iżda l-Mulej qajjem imħallfin, li 
ħelsuhom minn id dawk li kienu jisirqu- 
hom. 

17 Madankollu ma ridux jisimgħu 
mill-imħallfin tagħhom, iżda marru jiżnu 
wara allat oħra, u tawhom qima: twarrbu 
malajr mit-triq li missirijiethom kienu 
jimxu fiha, li jisimgħu mill-kmandamenti 
tal-Mulej; iżda ma għamlux hekk. 

18 U meta l-Mulej qajmilhom imħall- 
fin, il-Mulej kien ikun ma' l-imħallef, u 
jeħlishom minn id l-egħdewwa tagħhom 
il-jiem kollha ta' l-imħallef; għax il-Mulej 
kien iħenn għall-krib tagħhom minħabba 
dawk li kienu jgħakksuhom u jaħqruhom. 

19 U ġara, malli kien imut l-imħallef, 
illi kienu jerġgħu jitħassru aktar minn 


missirijiethom, billi jmorru wara allat 
oħra biex iqimuhom, u jinxeħtu quddiem- 
hom; ma nqatgħux mill-egħemejjel ħżiena 
tagħhom, u mir-ras iebsa tagħhom. 

20 U għalhekk għadab il-Mulej xegħel 
għal Iżrael; u qal: Talli kiser dal-ġens il- 
għaqda tiegħi, li jien ordnajt lil missir- 
ijiethom, u ma semgħux minn kliemi; 

21 Jien ukoll m'illum 'il quddiem ma 
nkeċċi l-ebda ġens minn quddiemhom li 

ożwċ ħalla meta miet: 

22 Biex bihom inġarrab lil Iżrael, jekk 
huma jħarsu triq il-Mulej u jimxu fiha, 
bħal ma ħarsuha missirijiethom, jew le. 

. 23 Għalhekk il-Mulej ħalla dawk il- 
ġnus, u ma keċċiehomx malajr; u lanqas 


irħiehom f'idejn Ġożwċ. 

3 Issa dawn huma l-ġnus li l-Mulej 
ħalla, biex iġarrab bihom lil Iżrael, 

dawk kollha li ma kinux jafu l-gwerer 

kollha ta' Kangħan. 

2 Hu ried biss li l-ġenerazzjonijiet il- 
ġodda ta' wlied Iżrael jitgħallmu u 
jitħarrġu fil-gwerra: dawk, għall-anqas, li 
qabel ma kinux jafuha; 

3 Dawn huma l-ġnus: il-ħames prinċpi- 
jiet tal-Filistin, u l-Kangħanin kollha, u 
s-Sidonin, u l-Ħiwwin li kienu jgħammru 
fil-muntanja tal-Libanu, mill-muntanja ta' 
Bagħal-Ħermon sad-daħla ta' Ħamat. 

Dawn il-ġnus kienu jservu biex Iżrael 
jiġġarrab bihom, biex ikun magħruf jekk 
jisimgħux mill-kmandamenti tal-Mulej, 
li hu ordna lil missirijiethom permezz ta' 
Mosċ. 

5 U wlied Iżrael baqgħu jgħammru fost 
il-Kangħanin, il-Ħittin, u, l-Amurrin, u 
l-Pereżin, u l-Ħiwwin, u l-Ġebusin: 

6 U ħadu l-bniet tagħhom biex ikunu 
n-nisa tagħhom, u l-bniet tagħhom taw- 
hom lis-subjien tagħhom, u taw qima 
lill-allat tagħhom. 

7 U wlied Iżrael għamlu dak li hu ħażin 
f'għajnejn il-Mulej, u nsew il-Mulej, Alla 
tagħhom, u taw qima lill-Bagħlim u lill- 
Għastarot. 

8 Għalhekk għadab il-Mulej xegħel 
għal Iżrael, u biegħhom f'idejn Kusan- 
Risgħatajm, sultan tal-Mesopotamja, u 
tjassru wlied Iżrael lil Kusan-Risgħatajm 
għal tminn snin. 

9 U meta wlied Iżrael għajtu lill-Mulej, 
il-Mulej qajjem ħellies lil ulied Iżrael, li 
ħelishom, Għotnijel, bin Kenaż, ħu 
Kaleb, l-iżgħar minnu. 

10 U l-ispirtu tal-Mulej kien fuqu, u 
għamel ħaqq lil Iżrael, u ħareġ għall- 
gwerra: u l-Mulej reħa f'idejh lil Kusan- 
Risgħatajm, sultan tal-Mesopotamja; u 
kienet qawwija idu kontra Kusan-Ris- 
għatajm. 

11 U l-art strieħet erbgħin sena. U 
Għotnijel, bin Kenaz, miet. 

12 U wlied Iżrael reġġħu għamlu dak 
li hu ħażin f'għajnejn il-Mulej: u l-Mulej 
saħħaħ lil Għeglon, sultan ta' Mowab, 
għal Iżrael, għax għamlu dak li hu ħażin 
f'għajnejn il- Mulej. 

13 Hu ġama' miegħu lil ulied 
Għammon u Għamaleq, u mar u għeleb 
lil Iżrael, u ħadu belt it-tamar. L 

14 U wlied Iżrael kienu l-qaddejja ta' 
Għeglon, sultan ta' Mowab, għal tmintax- 
il sena. 

15 Iżda meta wlied Iżrael għajtu lill- 
Mulej, il-Mulej qajmilhom ħellies, Eħud, 
bin Gera, il-Benjamini, raġel xellugi: u 
miegħu wlied Iżrael bagħtu għotjiet lil 
Għeglon, sultan ta' Mowab. 

16 Iżda Eħud għamel sejf għalih, li 
kellu żewġt ixfra, twil driegħ; u rabtu mal- 
ħżiem minn taħt ilbiesu fuq ġenbejh 
il-lemini. 

17 U ġieb il-għotja lil Għeglon, sultan 
ta' Mowab: u Għeglon kien raġel smin 
ħafna. 

18 U malli temm jippreżenta l-għotja, 
bagħat in-nies li kienu refgħu l-għotja. 

19 Iżda hu raġa' ġie lura mill-idoli, li 
hemm ħdejn Gilgal, u qal: Għandi 
messaġġ sigriet għalik, o sultan. U 
s-sultan qal: Silenzjul u dawk kollha 
Tren weqfin madwaru ħarġu minn 

20 U Eħud daħal ħdejh, u hu kien bil- 
iegħda waħdu fil-għorfa li kellu għall- 
risk. ud qallu: Għandi messaġġ 
għalik minn Alla. U s-sultan qam minn 
fuq is-siġġu. 

21 U Eħud medd idu x-xellugija, u 
ħa s-sejf minn fuq ġenbejh l-lemini, u 
waħħalulu f'żaqqu. 

22 U l-maqbad daħal ukoll wara x- 
xafra; u x-xaħam tebaq madwar ix-xafra, 
tant li ma satax jislet is-sejf minn żaqqu; 
u ħareġ il- ħmieġ. 

23 Imbagħad Eħud ħareġ fis-setaħ, u 


għalaq il-bibien tal-għorfa warajh, u 
qafilhom. 
24 Wara li ħareġ, ġew il-qaddejja 


tiegħu; u xħin raw il-bibien tal-għorfa 
maqfulin, qalu: Qiegħed igħatti riġlejh 
fil- horta l-friska. 

25 U damu jistennew sakemm stħaw 
jistennew iżjed; u, ara, hu ma fetaħx il- 
bibien tal-għorfa; għalhekk ħadu l- 
muftieħ u fetħuhom: u, ara, sidhom kien 
mixħut fl-art mejjet. 

26 U Eħud ħarab huma u jistennew, u 
għadda minn ħdejn l-idoli, u ħarab 
f'Segħirat. 

27 U ġara, malli wasal, illi daqq it- 
tromba f'art il-għoljiet ta' Efrajm, u wlied 
Iżrael niżlu miegħu minn fuq il-għoljiet, 
u hu quddiemhom. 

28 U qalilhom: Ejjew warajja: għax 
il-Mulej reħa l-egħdewwa tagħkom, il- 
Mowabin, f'idejkom. U niżlu warajh, u 


qabdu l-mogħdijiet tal-Ġurdan lejn 
Mowab, u ma ħallew lil ħadd igħaddi. 

29 U dak iż-żmien qatlu mill-Mowabin 
xi għaxart elef raġel, kollha ta' qawwa u 
ta' ħila; u ħadd ma ħeles. 

30 U dak in-nhar Mowab rażan taħt id 
Iżrael. U l-art strieħet tmenin sena. 

31 U warajh kien hemm Samgar, bin 
Għanat, li qatel mill-Filistini sitt mitt 
raġel b'għatla tal-gniedes: u ħeles hu 
wkoll lil Iżrael. 


U wlied Iżrael reġgħu għamlu l-ħażin 
TA i bi il-Mulej, wara l-mewt ta' 


hy U l-Mulej biegħhom f'id Ġabin, 
sultan ta' Kangħan, li kien isaltan f'Ħasor; 
il-kmandant ta' l-eżerċtu tiegħu kien 
Sisra, li kien igħammar f'Ħaroset tal- 
Ġentili. 

3 U wlied Iżrael għajtu lill-Mulej: għax 
Ġabin kellu disa’ mitt mirkeb tal-ħadid; u 
kien ilu għoxrin sena jaħqar lil ulied 
Iżrael. 

4 U Debora, 
Laffidot, kienet 
Iżrael dak iż-żmien. 

5 U hi kienet toqgħod bil-qiegħda taħt 
it-tamra ta' Debora, bejn Rama u Betel, 
f'art il-għoljiet ta' Efrajm: u wlied Iżrael 
kienu jitilgħu għandha għall-ħaqq. 

bagħtet. issejjah lil Barak, bin 
Abinogħam, minn Kedes ta’ Naft ali, u 
qaltlu: Jaqaw il-Mulej, Alla ta’ Iżrael ma 
tax din l-ordni? Mur, u iġbed lejn il- 
muntanja Tabor, u ħu miegħek għaxart 
elef raġel minn ulied Naftali, u minn ulied 
ebulun. 

7 U jien inġiblek ħdejn wied Kison lil 
Sisra, il-kmandant ta' l-eżerċtu ta' Gabin, 
bl-imriekeb tiegħu u l-kotra tiegħu; u 
jien nerħih f'idejk 

8 U Barak weġifitia Jekk tiġi miegħi, 
immur: iżda jekk ma tiġix miegħi, ma 
mmurx. 

9 U qalet: Sgurli niġi miegħek: madan- 
kollu, il-vjaġġ li sa tagħmel mhux sa jkun 
għall- foħrija tiegħek; għax il-Mulej ibigħ 
lil Sisra f’ id mara. U Debora qamet, u 
marret ma' Barak Kedes. 

10 U Barak sejjaħ lil Żebulun u lil 
Naftali ħdejn Kedes; u telgħu miegħu 
għaxart elef raġel: u Debora wkoll telgħet 
miegħu. 

11 Issa Ħeberil-Keni, li kien minn ulied 
Ħobab, ħaten Mosè, infired mill-Kenin, u 
waqqaf it-tinda tiegħu ħdejn il- balluta 
f'Sagħnannim, ħdejn Kedes. 

12 U ħabbru lil Sisra li Barak, bin 
Abinogħam, tala' fuq il-muntanja Tabor. 

13 U Sisra ġabar l-imriekeb tiegħu 
kollha, disa' mitt mirkeb tal-ħadid, u n- 
nies kollha li kellu miegħu, minn Ħaroset 
tal-Ġentili sa wied Kison. 


mara profeta, mart 
tagħmel ħaqq minn 

14 U Debora qalet lil Barak: Qum; 
għax dan hu l-jum li fih il-Mulej reħa lil 
Sisra f'idejk: ma ħariġx il-Mulej quddie- 
mek 7 U Barak niżel minn fuq il-muntanja 
Tabor, u għaxart elef raġel warajh. 

15 U l-Mulej ħawwad lil Sisra, u l- 
imriekeb tiegħu kollha, u l-eżerċtu tiegħu 
kollu, b'xifer is-sejf, quddiem Barak; u 
Sisra niżel minn fuq il-mirkeb tiegħu, u 
ħarab b'riġlejh. 

16 Iżda Barak baqa' sejjer wara l- 
imriekeb, u wara l-eżerċtu, sa Ħaroset 
tal-Ġentili: u l-eżerċtu kollu ta' Sisra 
waqa' taħt is-sejf; u ma baqax wieħed ħaj. 

17 Iżda Sisra ħarab b'riġlejh lejn 
it-tinda ta? Gagħel, mart Ħeber il-Keni: 
għax kien hemm is-sliem bejn Gabin, sul- 
tan ta' Ħasor, u bejn dar Ħeber il- 
Keni. 

18 U Ġagħel ħarġet tilqa' lil Sisra, u 
qaltlu: Idħol, sidi, idħol għandi; la 
tibżax. U wara li daħal għandha fit-tinda, 
għattietu bi gverta. 

19 U qalilha: Agħtini ftit ilma, nitobok, 
biex nixrob; għax bini l-għatx u fetħet 
flixkun ħalib, u tagħtu jixrob, u għattietu. 

20 U qalilha: Oqgħod f'bieb it-tinda, 
u jekk jiġi xi ħadd u jistaqsik, igħidlek: 
Hawn xi ħadd 7 għidlu: Le. 

21 Imbagħad agħel, mart Ħeber, 
ħadet wited tat-tinda, u qabdet f'idha i- 
martell, u daħlet ħdejh bil-mod, u waħ- 
litlu l-wited ġo ngħasu, u nifed sa ġo 
l-art: għax kien imtaqqal bin-ngħas u 
għajjien. U miet. 

22 U, ara, billi Barak baqa' ġej wara 
Sisra, Ġagħel ħarġet tilqgħu, u qaltlu: 
Ejja, u nurik ir-raġel li qiegħed tfittex. U 
malli daħal fit-tinda tagħha, ara, Sisra 
kien mixħut mejjet, u l-wited kien 
f'ngħasu. 

23 Hekk il-Mulej rażżan dak in-nhar 
lil Gabin, sultan ta' Kangħan, quddiem 
ulied Iżrael. 

24 U id ulied Iżrael baqgħet dejjem 
tagħfas u tagħfas fuq Gabin, sultan ta' 
Kangħan, sama qerdu lil Ġabin, sultan ta' 
Kangħan. 


U dak in-nhar Debora għanniet ma' 
Barak, bin Abinogħam, billi qalu: 

2 Talli l-mexxejja mexxew il-poplu 
f'Iżrael; talli l-poplu ngħata minn rajh, 
bierku l-Mulej! 

3 Isimgħu, o slaten; agħtu widen, o 
kbarat; jien, iva, jien, ngħanni lill-Mulej; 
foħrija ngħanni lill-Mulej, Alla ta' Iżrael. 

4 Mulej, int u ħiereġ minn Segħir; int 
u ġej mir-raba' ta' Edom, triegħdet l-art, 
u s-smewwiet qattru, u s-sħab ukoll qattru 
l-ilma. 

5 Il-muntanji theżhżu quddiem il- 
Mulej, anki dan is-Sinaj, quddiem il- 
Mulej, Alla ta' Iżrael. 


6 Fi żmien Samgar, bin Għanat, fi 
żmien Ġagħel, it-triqat kienu abbandu- 
nati, u l-vjaġġaturi mxew fi triqat im- 
għawġa. 

7 In-nies tar-rħula naqsu, naqsu 
f'Iżrael; naqsu sama qomt jien, Debora; 
sama qomt jien, omm f'Iżrael. 

8 Ħatru allat ġodda; u ġiethom il- 
gwerra fi bwiebhom: la tarka u lanqas 
lanza ma kienet tidher f'erbgħin elf 
f'Iżrael. 

9 Qalbi toħroġ lejn il-kmandanti ta' 
Iżrael, il-voluntieri fost il-poplu. Bierku 
l-Mulej! 

, 10 Intom li rekbin fuq ħmariet bojod; 
intom li mixħutin fuq twapet jiswew ily 
flus, u intom li mexjin fit-triq, għarrfu 


an. 

.11 Bgħid mill-agħjat ta' l-arċieri, ħdejn 
l-ibjar, hemm itennu l-egħmejjel ta' 
ħaqq il-Mulej, l-egħmejjel ta' ħaqq man- 
nies tar-rħula tiegħu f'Iżrael: imbagħad 
il-poplu tal-Mulej niżel lejn il-bwieb. 

12 Stenbaħ, stenbaħ, o Debora: sten- 
baħ, stenbaħ, għanni għanja: qum, o 
Barak, u ħu l-ilsiera tiegħek, o bin 
Abinogħam. 

.. 13 Imbagħad niżel il-fdal tan-nobbli; 
il-poplu tal-Mulej niżel għandi kontra s- 
setgħanin. 

14 Minn Efrajm niżlu dawk li l-għerq 
tagħhom hu f'Għamaleq, warajk, Ben- 
jamin, ma' niesek; minn Makir niżlu l- 
kmandanti, u minn Żebulun dawk li 
jżommu l-ħatar tal-kmand. 

15 U l-prinċpijiet ta' Issakar kienu ma' 
Debora; bħal ma kien Issakar, hekk kien 
Barak; fil-wied ġrew għal warajh; fost 
it-taqsimiet ta' Ruben kien hemm fehmiet 
kbar ta' moħħ. 

. 16 Għaliex qgħadt qalb l-imqawel, biex 
tisma' t-tisfir għall-imrieħel2 Fost id- 
diviżjonijiet ta' Ruben kien hemm fehmiet 
kbar ta' moħħ. 

17 Gilgħad baqa' 'l hinn mill-Ġurdan: 
u Dan għala qagħad fuq l-iġfna tiegħu? 
Aser qagħad ħdejn xatt il-baħar, u 
għammar fil-portijiet tiegħu. 

18 Żebulun u Naftali kienu poplu li ma 
jqisx ħajtu għall-mewt fuq il-għoljiet tar- 
raba'. 

19 Ġew is-slaten, u tqabdu; imbagħad 
tqabdu s-slaten ta' Kangħan f'Tagħanak, 
ħdejn l-ilmijiet ta' Megiddo; huma ma 
ħadux qliegħ ta' flus. 

20 Mis-sema tqabdu l-kwiekeb; il- 
kwiekeb fi triqathom tqabdu ma' Sisra. 

21 Wied Kison ġarrhom, dak il-wied 
antik, il-wied Kison. O ruħi, imxi 'l 
quddiem b'qawwa. 

22 Imbagħad ħabbtu ma' l-art dwiefer 
iż-żwiemel, u libtu; libtu l-gwerrieri tagħ- 
hom maħrubin. 

23 Isħtu 'l Meroż, qal l-anġlu tal-Mulej; 
isħtu, isħtu lil dawk li jgħammru fiha, għax 

ma ġewx igħinu l- Mulej, għall- għajnuna 
tal-Mulej kontra .l-gwerrieri. 

24 Imbierka Ġagħel, mart Ħeber, il- 
Keni; l-aktar imbierka fost in-nisa taħt 
it-tined. 

25 Talab l-ilma, u tagħtu l-ħalib; u 
f'dixx mill-isbaħ newlitlu l-baqta. 

26 Meddet idha għall-wited, u b'idha 
l-leminija qabdet il-martell tal- ħaddiema; 
u bil-martell darbet lil Sisra, saħqitlu 
rasu; kissritlu u nifditju ngħasu. 

27 Ħdejn riġlejha miel, u waqa', inxte- 
ħet; bejn riġlejha miel, waqa'; fejn miel, 
hemm waqa' mejjet. 

28 Omm Sisra xirfet minn tieqa, u 
għajtet mit-tieqa mxebbka: Għaliex jid- 
dawwar daqshekk ma jiġi l-mirkeb 
tiegħu 2 Għaliex iduru bil-mod ir-roti tal- 
mirkeb tiegħu 2 l 

29 L-egħref nisa kbarat tagħha jwiġ- 
buha, iżda hi ttenni t-tweġiba lilha nfisha: 

30 Ma sabux, m'humiex jaqsmu l- 
priża2 Xebba, żewġ xebbiet għal kull 
raġel; priża ta’ xaqaq miżbugħin lil Sisra; 
priża ta' xaqaq miżbugħin, irrakkmati; 
żewġ xaqaq miżbugħin, irrakkmati, għal 
għonqi bħala priża 2 

31 Hekk, ħalli l-egħdewwa tiegħek 
kollha jinqerdu, o Mulej: imma dawk 
kollha li jħobbuh ħa jkunu bħax-xemx 
xħin toħroġ fil-qawwa tagħha. U l-art 
strieħet erbgħin sena. 


6: U wlied Iżrael għamlu dak li hu ħażin 
'għajnejn il-Mulej: u l- -Mulej irħie- 


hom 'idejn Midjan għal seba' snin. 
U id Midjan kienet qalila kontra 
ag. u minħabba l-Midjanin ulied 


Iżrael għamlu għalihom dawk l-għorniet 
li hemm fil-muntanji, u l-egħrien, u l- 
għoljiet qawwija. 

3 Għax kien jiġri, meta l-Iżraelin kienu 
jiżirgħu, illi l- Midjanin u l- Għamalqin, u 
wlied il-lvant kienu jitilgħu, u jmorru 
għalihom. 

4 U kienu jwaqqfu l-kampijiet kontra 
l-Iżraelin, u jeqirdu l-prodotti kollha ta' 
l-art, sa ħdejn Gaża, u ma kienu jħallu 
xejn għall-ħajja f'Iżrael, u la ngħaġ, u la 
gniedes, u la ħmir. 

5 Għax ħuma kienu jitilgħu bl-imrieħel 
tagħhom u t-tined tagħhom, u kienu jiġu 
b'kotra daqs il-ġradijiet; għax sew huma, 
u sew l-iġmla tagħhom. kienu bla għadd: 
u kienu jidħlu fl-art biex jeqirduha. 

6 U Iżrael ftaqar wisq minħabba l- 
Midjanin; u wlied Iżrael għajtu lill-Mulej. 

7 U ġara, meta wlied Iżrael għajtu lill- 
Mulej minħabba l-Midjanin, 

8 Ti l-Mulej bagħat profeta lill-ulied 
Iżrael, li qalilhom: Hekk igħid il-Mulej, 
Alla ta' Iżrael: Jien tellajtkom mill- 
Eġittu, u ħriġtkom minn dar il-jasar; 

9 U ħlistkom minn id l-Eġizzjani, u 


minn id dawk kollha li kienu jaħqrukom 
u keċċejthom minn quddiemkom, u tajt- 
kom arthom; 

10 U għidtilkom: Jiena l-Mulej, Alla 
tagħkom; la tibżgħux mill-allat ta' l- 
Amurrin, li f'arthom qegħdin tgħammru: 
iżda intom ma smajtux minn leħni. 

ġie hemm anġlu tal-Mulej; 
qagħad taħt il-balluta li kienet f' Għolra, 
li hi ta? Ġowas l-Abigħeżri: u ibnu Ged- 
għon kien idoqq il-qamħ ħdejn il-magħsar 
ta' l-inbid, biex jaħbih mill-Midjanin. 

12 U deherlu l- anġlu tal-Mulej, u qallu: 
Il-Mulej miegħek, o gwerrier qawwi. 

13 U Gedgħon qallu: O Sidi, jekk il- 
Mulej magħna, għaliex ġralna dan kollu? 
Fejn huma l-mirakli tiegħu kollha 
li qalulna bihom missirijietna, meta 
qalulna: Ma tellagħniex mill-Eġittu l- 
Mulej? Iżda issa l-Mulej telaqna, u rħiena 
f'idejn il-Midjanin. 

14 U l-Mulej dar lejh, u qallu: Mur 
b'dil-qawwa tiegħek, u eħles lill-Iżrael 
minn id il-Midjanin: miniex jien li 
bgħattek 2 

15 U qallu: O Sidi, biex neħles lill- 
Iżrael? Ara, il-familja tiegħi hi l-ifqar 
f'Manasse, u jien l-iżgħar f'dar missieri. 

16 U l-Mulej qallu: Sgur li jien inkun 
miegħek, u int teqred lil Midjan bħal raġel 
wieħed. 

17 U qallu Gedgħon: Jekk sibt ħniena 
f'għajnejk, urini għelm li int qiegħed 
titkellem miegħi. 

8 La twarrabx minn hawn, nitolbok, 
sama narġa niġi ħdejk, u nġib il-għotja 
tiegħi, u nqegħidha quddiemek. U l-Mulej 
wieġbu: Noqgħod sama tarġa' tiġi. 

5 U Gedgħon daħal id-dar, u hejja 
sidi. u efa tqiq maħdum ftajjar bla ħmira, 
il-laħam qiegħdu f'qoffa, u l-meraq 
qiegħdu f'borma, u ġibhomlu taħt il- 
balluta, u qegħidhomlu quddiemu. 

U l-anġlu tal-Mulej qallu: Ħu l- 
laħam u l-ftajjar bla ħmira, u qegħidhom 
fuq din il-blata, u sawwab il-meraq. U 
hekk għamel. 

21 Imbagħad l-anġlu tal-Mulej medd 
tarf il-ħatar li kellu f'idu, u mess il-laħam 
u l-ftajjar bla ħmira; u hemm ħareġ nar 
mill-blata, li ħaraq il-laħam u l-ftajjar bla 
ħmira. Imbagħad l-anġlu tal-Mulej għab 
minn quddiem għajnejh. 

22 U xħin Gedgħon ra li kien anġlu 
tal-Mulej, Gedgħon qal: Ah! o Sidi, o 
Mulej! għax rajt jien anġlu tal- Mulej 
wiċċ imb'wiċċ. 

23 U l-Mulej qallu: Sliem għalik; la 
tibżax: ma tmutx: 


Imbagħad Gedgħon. bena altar 
hemm lill-Mulej, u semmieh: Jeħovah- 
Salom: sallum għadu f'Għofra tal- 
Abigħeżrin. 


25 U ġara dak il-lejl, illi l-Mulej qallu: 
Ħu l-gendus ta’ missierek, u t-tieni gendus 

ta' seba' snin, u ġarraf l-altar ta' Bagħal, 
li missierek għandu, u qatta' l-Axera ta' 
madwaru: 

26 U ibni altar lill-Mulej, Alla tiegħek, 
fuq ras din il-għolja, u qiegħed kollox kif 
imiss, imbagħad ħu t-tieni gendus, u offri 
sagrifiċċju maħruq bil-ħatab t'Axera li 
sa tqatta'. 

27 Imbagħad Gedgħon ħa għaxart 
irġiel mill-qaddejja tiegħu, u għamel bħal 
ma qallu l-Mulej: u ġara, billi baża' minn 
dar missieru, u l-irġiel tal-belt, li jagħmel 
dan b'inhar, għamlu bil-lejl. 

28 U xħin l-irġiel tal-belt qamu kmieni 
filgħodu, ara, l-altar ta' Bagħal kien 
imġarraf, u l-Axera li kienet ħdejh 
mqattgħa, u t-tieni gendus kien offrut fuq 
l-altar li kien mibni. 

29 U qalu wieħed lill-ieħor: Min 
għamel dan? U xħin staqsew u fittxu, 
qalu: Gedgħon, bin Ġowas, għamel dan. 

30 Imbagħad l-irġiel tal-belt qalu lil 

owas: Oħroġ lil ibnek, ħa jmut: għax 
ġarraf l-altar ta' Bagħal, u qatta' l-Axera 
ta' ħdejh. 

31 U Ġowas qal lil dawk kollha li 
kienu weqfin kontrih: Tridu intom taqbżu 
għall-Bagħal 7 tridu teħilsuh7 Min jaqbeż 
għalih sa filgħodu jkun maqtul: jekk alla 
hu, jaqbeż għalih innifsu, talli ġarrfu 
l-altar tiegħu. 

32 Għalhekk dak in-nhar lil Gedgħon 
semmieh ĠGerubbagħal, u qal: Ħa jitħallas 
Bagħal minnu, talli ġarraf l-altar tiegħu. 

33 Imbagħad il-Midjanin kollha, u 
l-Għamalqin, u wlied il-lvant inġemgħu 
flimkien, għaddew il-Ġurdan, u waqqfu 
l-kamp f'wied Ġiżragħel. f 

34 U l-Ispirtu tal-Mulej mela lil 
Gedgħon, u daqq it-tromba; u l-Abigħeż- 
rin inġemgħu warajh. 

35 U bagħat messaġġiera f'Manasse 
kollha; u nġemgħu huma wkoll għal 
warajh: u bagħat messaġġiera f'Aser, u 
f'Żebulun, u f'Naftali; u telgħu jiltaqgħu 
magħhom. 

36 U Gedgħon qal lil Alla: Jekk inti 
teħles b'idi lil Iżrael, bħal ma għidt, 

7 Ara, jien sa nqiegħed dil-ġeżża suf 
fuq l-andar; u jekk in-nida tkun fuq il- 
ġeżża weħidha, u fuq l-art kollha jkun 
niexef, jien imbagħad nagħraf li inti teħles 
b'idi lil Iżrael kif għidt int. 

38 U hekk kien: għax Gedgħon qam 
kmieni filgħodu, u għasar il-ġeżża, u 
ħareġ minnha nida mimli skutella ilma. 

39 U Gedgħon qal lil Alla: Ħa ma 
jixgħelx għadbek għalija; jien nitkellem 
did-darba biss: ħa nġarrbek, nitolbok, 
did-darba biss bil-ġeżża, ħa jkun niexef 
issa fuq il-ġeżża weħidha, u fuq l-art kollha 
tkun in-nida. 

40 U l-Mulej għamel hekk dak il-lejl: 
għax kien niexef biss fuq il-ġeżża, u kien 
hemm in-nida fuq l-art kollha. 


7 Imbagħed Ġerubbagħal, li hu Ged- 
għon, u n-nies kollha li kienu miegħu, 
qamu kmieni filgħodu, u waqqfu l-kamp 
ħdejn għajn Ħarod: u l-kamp tal-Mid- 
janin kien lejn it-tramuntana ta' dak ta' 
Gedgħon, ħdejn il-għolja ta' Mori, fil- 
wied. 

2 U l-Mulej qal lil Gedgħon: In-nies li 
għandek miegħek huma żżejjed biex 
nerħi lill-Midjanin f'idejhom, li ma jifta- 
ħarx Iżrael minn fuqi, u jgħid: Idi stess 
ħelsitni. 

3 Ejja, mela, issa, u niedi li jisma' l- 
poplu, għid: Kull min hu beżżiegħi, u bla 
ħila, ħa jarġa' lura, u jitlaq kmieni mill- 
muntanja ta' Gilgħad. U reġgħu lura 
tnejn u għoxrin elf mill-poplu; u baqgħu 
għaxart elef. 

4 U l-Mulej qal lil Gedgħon: Il-poplu 
għadu ħafna; niżżilhom ħdejn l-ilma, u 
nġarrabhomlok hemm. Min ngħidlek: 
Dan jiġi miegħek, hu jiġi miegħek, u kull 
min ngħidlek: Dan ma jiġix miegħek, hu 
ma jiġix miegħek. 

.5 Għalhekk hu niżżel in-nies ħdejn 
l-ilma: u l-Mulej qal lil Gedgħon: Kull 
min jilgħaq l-ilma b'ilsienu, bħal ma 
jilagħqu kelb, qiegħdu għalih; u kull min 
jinżel għarkubbtejh biex jixrob, qiegħdu 
għalih. 

.6 U l-għadd ta' dawk li lagħqu l-ilma, 
billi qiegħdu idhom ma' fommhom, kien 
tliet mitt raġel: il-bqija tan-nies kollha 
niżlu għarkubbtejhom biex jixorbu l-ilma. 

7 U l-Mulej qal lil Gedgħon: Bit-tliet 
mitt raġel li lagħqu l-ilma neħliskom, u 
nerħi l-Midjanin f'idejk: u ħalli l-bqija 
tan-nies kollha jmorru kulħadd lejn daru. 

8 Imbagħad it-tliet mitt raġel ħadu 
f'idejhom l-ikel tal-poplu, u t-trombi 
tiegħu: u Gedgħon bagħat lil Iżraelin 
kollha li kien baqa' kulħadd lejn it-tinda 
tiegħu, u baqgħu miegħu dawk it-tliet mitt 
raġel. Issa l-kamp ta' Midjan kien għal 
taħtu fil-wied. 

9 U ġara f'dak il-lejl, illi l-Mulej qallu: 
Qum, inżel fil-kamp, għax irħejtu f'idejk. 

10 Jekk int tibża' tinżel, inżel int u 
Pura, il-qaddej tiegħek, fil-kamp: 

11 U ssamma' x'igħidu; u mbagħad 
jitqawwew idejk, biex tinżel fil-kamp. U 
niżel hu u Pura, il-qaddej tiegħu, sa 
ħdejn il-għases ta' quddiem tal-kamp. 

12 U l-Midjanin u l-Għamalqin, u 
wlied il-lvant kienu mixħutin fil-wied bħal 
kotra ġradijiet; u l-iġmla tagħhom kienu 
bla għadd, bħall-kotra tar-ramel f'xatt 
il-baħar. 

13 U xħin ġie Gedgħon, ara, sama' 
raġel igħid lil sieħbu ħolma. Kien qiegħed 
igħidlu: Ara, ħlomt ħolma, u nara ftira 
tal-ħobż tax-xgħir titgerbeb fil-kamp ta' 
Midjan, u ġiet ħdejn tinda, u laqtitha, u 
waqgħet, u qalbitha ta' taħt fuq; u t-tinda 
waqgħet. 

14 U sieħbu wieġbu, u qallu: Dan 
mhux ħlief is-sejf ta' Ġedgħon, bin Ġowas, 
raġel ta' Iżrael: għax f'idu l-Mulej reħa 
lil Midjan u l-kamp kollu. 

15 U ġara, malli Gedgħon sama' ħbir 
il-ħolma, u t-tifsira tagħha, illi ta qima 
lil Alla, u raġa lejn il-kamp ta' Iżrael, u 
qal: Qumu: għax il-Mulej reħa f'idejkom 
il-kamp ta' Midjan. 

16 U qassam it-tliet mitt raġel fi tliet 
qtajja, u tahom trombi f'idhom ilkoll, u 
ġarar vojti, u torċi ġo nofs il-ġarar; 

17 U qalilhom: Ħarsu lejja, u agħmlu 
bħali: u, ara, malli nidħol f'tarf il-kamp, 
bħal ma nagħmel jien, hekk tagħmlu 
intom. 

18 Malli ndoqq it-tromba, jien u dawk 


kollha ta' miegħi, doqqu. t-trombi 
intom ukoll madwar il-kamp. kollu, 
u għidu: Għall-Mulej u għal Gedgħon. 


19 Ġie Gedgħon u l-mitt raġel li kellu 
miegħu f'tarf il-kamp, fil-bidu tas-sahra 
tan-nofs, fil-ħin li jqajmu l-għases; u 
daqqu t-trombi, u kissru l-ġarar li kellhom 
f'idejhom. 

20 U t-tliet qtajja daqqu t-trombi, u 
kissru l-ġarar, u qabdu f'idhom ix-xellu- 
gija t-torċi, u f'idhom il-leminija t-tromba 
biex idoqqu, u għajtu: Sejf għall-Mulej u 
għal Gedgħon. 4 

21 U baqgħu kulħadd fejn kien ma- 
dwar il-kamp; u n-nies kollha tal-kamp 
qabdu jiġru, u jgħajtu, huma u jaħarbu. 

2 U xħin daqqew it-tliet mitt tromba, 
il-Mulej dawwar is-sejf ta' kull wieħed 
kontra sieħbu, u kontra l-eżerċtu kollu: 
u l-eżerċtu ħarab sa Bet-Sitta, lejn Serera, 
sa xatt Abel-Meħula, ħdejn Tabbat. 

23 U nġemgħu r-rġiel ta' Iżrael minn 
Naftali, u minn Aser, u minn Manasse 
kollu, u telqu għal wara Midjan. 

24 U Gedgħon bagħat messaġġiera fl- 
art jal-paċljiet kollha ta' Efrajm, igħidu: 
Inżlu, ilqgħu lil Midjan, żommulhom 
l-ilma sa Bet-Bara u l-Ġurdan. 

25 U qabdu ż-żewġ mexxejja ta' 
Midjan, Għoreb u Żeb; u qatlu lil Għoreb 
fuq il-blata ta' Għoreb, u lil Żeb qatluh 
fil-magħsar ta' Żeb, u baqgħu sejrin wara 
Midjan, u ġiebu rjus Għoreb u Żeb lil 
Gedgħon in-naħa l-oħra tal-Ġurdan. 


8 U l-irġiel ta' Efrajm qalu lil Gedgħon: 
Għax għamiltilna hekk, li ma sejjaħ- 
tilniex meta mort titqabad ma’ Midjan ? U 
ħaduha miegħu bl-aħrax. 

2 U qalilhom: X'għamilt jien ħdejkom ? 
Mhux aħjar irċippa ta' Efrajm mill-ġabra 
ta’ Abigħeżer7 

3 Alla reħa f'idejkom il-mexxejja ta' 
Midjan, Għoreb u Żeb: u xi stajt jien 
nagħmel bħalkom? U birdet is-saħna li 
kellhom għalih, xħin qalilhom dal-kliem. 

4 U Gedgħon wasal ħdejn il-Ġurdan, 


u għaddih, hu, u t-tliet mitt raġel li kienu 
miegħu, li għalkemm kienu għajjenin, 
baqgħu jiġru wara l-għadu. 

5 U qal lill-irġiel ta' Sukkot: Agħtu, 
nitlobkom, ftajjar tal-ħobż lin-nies li 
għandi ma' saqajja; għax huma għajjenin, 
u jien qiegħed niġri wara Żebaħ u Sal- 
munna, slaten ta' Midjan. 

6 U l-mexxejja ta' Sukkot qalu: Jaqaw 
idejn Żebaħ u Salmunna huma f'idejk 
biex nagħtu l-ħobż lill-eżerċtu tiegħek 2 

7 U qal Gedgħon: Għalhekk meta l- 
Mulej jagħti 'l Żebaħ u lil Salmunna 
f'idejja, jien intertqilkom ġisimkom bix- 
xewk tad-deżert u bil-għolliq. 

minn hemm tala' Penwel, u 
qalilhom hekk ukoll: u l-irġiel ta' Penwel 
wiġbuh bħal ma mwiġbuh l-irġiel ta' 
Sukkot. 

9 U lill-irġiel ta' Penwel qalilhom ukoll: 
Meta narġa' lura bis-sliem, inġarraf dat- 
torri. 

10 Issa Żebaħ u Salmunna kienu 
f'Karkor, u l-eżerċti tagħhom magħhom, 
madwar ħmistax-il elf, kulma kien baqa' 
mill-eżerċti kollha ta' wlied il-lvant: għax 
il-mejtin kienu mija u għoxrin elf raġel li 
jħaddmu s-sejf. 

I1 U Gedgħon tala’ mit-triq ta? dawk 
li jgħammru fit ined, fuq in-naħa tal-lvant 
ta’ Nobah u ta’ Gogbegħa, u ħabat għall- 
eżerċtu li kien bla ħsieb. 

12 U meta ħarbu Żebaħ u Salmunna, 
hu għamel għal warajhom; u qabad iż- 
żewġ slaten ta' Midjan, Żebaħ u Sal- 
munna, u ħarbat l-eżerċtu kollu. 

13 U Gedgħon, bin Ġowas, raġa' lura 
mit-taqbida qabel ma telgħet ix-xemx, 

U qabad żagħżugħ mill-irġiel ta' 
Sukkot, u staqsieh: u ż-żagħżugħ kitiblu 
l-prinċpijiet ta' Sukkot, u x-xjuħ tagħha, 
sebgħa u sebgħin raġel. 

15 U mar għand in-nies ta' Sukkot, u 
qalilhom: Ara, hawn huma Żebaħ u 
Salmunna, li għajjartuni bihom, billi 
għidtuli: Jaqaw idejn Zebaħ u Salmunna 
huma f'idejk issa, biex nagħtu l-ħobż 
lin-nies tiegħek li huma għajjenin 2 

U qabad ix-xjuħ tal-belt, u xewk 
tax-xagħri u għolliq, u bihom ikkastiga 
lill-irġiel ta' Sukkot. 

17 U ġarraf it-torri ta' Penwel, u qatel 
lin-nies tal-belt. 

18 Imbagħad qal lil Żebaħ u lil Sal- 
munna: Kif kienu r-rġiel li qtiltu f'Tabor72 
U wiġbuh: Jixbhu lilek, kull wieħed kien 
donnu bin sultan. 

19 U qal: Kienu ħuti, ulied ommi: daqs 
kemm hu ħaj il-Mulej, li kieku ħallejtu- 
hom ħajjin, ma kontx noqtolkom. 

20 U qal lil Geter, ibnu l-kbir: Isa, 
oqtolhom. Iżda ż-żagħżugħ ma. silitx 
sejfu: għax baża', billi kien għadu 
żagħżugħ. 

21 U Żebaħ u Salmunna qalu: Qum 

int, u nxteħet fuqna: għax bħalma hu 
r- -raġel, hekk hi saħħtu. U Gedgħon qam, 
u qatel lil Żebaħ u lil Salmunna, u ħa 
n-nofs qomra li kienu ma’ għonq l-iġmla 
tagħhom. 

22 Imbagħad l-irġiel ta' Iżrael qalu lil 
Gedgħon: Aħkem fuqna, int u ibnek, u 
bin ibnek ukoll: għax int ħlistna minn id 
Midjan. 

23 Iżda Gedgħon weġibhom: Jien ma 
naħkimx fuqkom, u lanqas ibni ma jaħkem 
fuqkom: hu l-Mulej li jaħkem fuqkom! 

24 Imbagħad Gedgħon qalilhom: Ħaġa 
waħda nixtieq minn għandkom: li kull 
wieħed minnkom jagħtini l-imsielet tad- 
deheb li ħadtu. (Għax l-egħdewwa 
kellhom imsielet tad-deheb billi kienu 
Ismagħlin.) 

25 U dawk wiġbuh: Nagħtuhomlok 
bil-qalb kollha. U firxu mantar, li fuqu 
kull wieħed tafa' l-imsielet li ħa. 

6 U l-użin ta' l-imsielet tad-deheb li 
talabhom kien ta' elf u seba' mitt xekel 
tad-deheb barra min-nofs qomra, u l- 
imsielet, u l-ilbiesi tal-porpra li kienu fuq 
is-slaten ta' Midjan, u barra mill-ħnienaq 
li kienu madwar għonq l-iġmla tagħhom. 

27 U Gedgħon għamlu efod, u qiegħdu 
fil-belt tiegħu, f'Għofra: u Iżrael kollu 
mar hemm jiżni warajh: u l-efod sar nasba 
għal Gedgħon, u għal daru. 

28 Hekk Midjan kien imrażżan qud- 
diem ulied Iżrael, u ma rafax iżjed rasu, 
u l-pajjiż kellu l-mistrieħ erbgħin sena, 
ma' tul hajjet Gedgħon. 

erubbagħal, bin Ġowas, mar u 
għammar f'daru. 

30 U Gedgħon kellu sebgħin tifel, 
ħarġu minnu għax kellu ħafna nisa. 

31 U l-konkubina tiegħu, li kienet 
f'Sikem, wilditlu hi wkoll tifel, u semmieh 
Abimelek. 

32 Imbagħad Gedgħon, 
miet fi xjuħij tajba, u kien midfun fil- 
qabar ta' owas, missieru, f'Għofra 
ta' l-Abigħeżrin. 

33 U ġara, malli Gedgħon miet, illi 
wlied Iżrael reġgħu daru, u bdew jiżnu 
mal-Bagħalim, u għamlu lil Bagħal-Berit 
bħala alla tagħhom. 

34 U wlied Iżrael ma baqgħux jiftakru 
fil-Mulej, Alla tagħhom, li ħelishom minn 
id l-egħdewwa tagħhom kollha fuq kull 
naħa: 

35 U lanqas ma wrew ħniena ma' dar 
Ġerubbagħal, li hu Gedgħon, għall-ġid li 


għamel ma' Iżrael. 
9 U Abimelek, bin Ġerubbagħal, mar 
Sikem għand ħut ommu, u kellem 
lilhom, u lill-familja kollha ta’ dar missier 
ommu, billi qalilhom: 
2 Għidu, nitlobkom, lin-nies kollha ta' 
Sikem fejn jisimgħukom: X'inhu l-aħjar 


bin Ġowas, 


għalikom, li jaħkmu fuqkom sebgħin 
raġel, ulied Ġerubbagħal kollha, jew li 
jaħkem fuqkom raġel wieħed? Ftakru 
wkoll li jien għadamkom u laħamkom. 

3 U ħut ommu tkellmu dal-kliem kollu 
għalih lin-nies kollha ta' Sikem; u qalb- 
hom mielet lejn Abimelek; għax qalu: 
Ħuna huwa. 

4 U tawh sebghin biċċa tal-fidda minn 
dar Bagħai-Berit, u bihom Abimelek kera 
nies li ma jiswew għal xejn, u li ma jim- 
purtahom minn xejn, u marru warajh. 

5 U mar f'dar missieru, f'Għofra, u 
qatel lil ħutu, ulied Ġerubbagħal, sebgħin 
raġel, fuq ġebla waħda: iżda baqa' biss 

otam, bin Gerubbagħal iż-żgħir; għax 
inħeba. 

6 U n-nies kollha ta' Sikem, u d-dar 
kollha ta' Millo inġemgħu, u marru 
jagħmlu lil Abimelek sultan, ħdejn il- 
balluta tal-plier li hemm Sikem. 

otam, billi sar jaf b'dil-ħaġa, mar 
u qagħad fuq ras il-muntanja ta' Geriżim, 
rafa’ leħnu, sejjaħ, u qalilhom: Isimgħuni, 
o nies ta’ Sikem, biex Alla jismagħkom' 

8 Darba marru s-siġar biex jidilku 
sultan ħalli jsaltan fuqhom: u qalu liż- 
żebbuġa: Saltan int fuqna. 

9 Iżda ż-żebbuġa weġbithom: Inħalli 
jien żejti, li bih Alla u l-bnedmin jitweġġhu, 
biex immur nixxejjer fuq is-siġar 2 

10 U s-siġar qalu lit-tina: Ejja inti 
saltan fuqna. 

11 Iżda t-tina weġbithom: Inħalli jien 
il-ħlewwa tiegħi, u l-frott tiegħi tajjeb, u 
mmur nixxejjer fuq is-siġar 2 

12 Imbagħad is-siġar qalu lid-dielja: 
Ejja inti saltan fuqna. 

13 U weġbitħom id-dielja: Inħalli jien 
l-inbid tiegħi, li jferraħ lil Alla u lill- 
bniedem, u mmur nixxejjer fuq is-siġar 2 

14 Imbagħad is-siġar kollha qalu lill- 
għolliq: Ejja inti saltan fuqna. 

15 U l-għolliq wieġeb lis-siġar: Jekk 
tassew tridu tidilku lili sultan fuqkom, 
ejjew stkennew taħt delli: jekk le, ħa 
joħroġ nar mill-għolliq, u jaħraq iċ-ċedru 
tal-Libanu. 

16 Issa, mela, jekk bis-sewwa u bil-ħaqq 
għamiltu lil Abime ek sultan; u jekk 
imxejtu tajjeb ma' Gerubbagħal u ma' 
daru; u jekk raddejtulu skond egħmil 
idejh; 

17 (Għax missieri tqabad għalikom, 
ma bażax għal ħajtu, u ħeliskom minn id 
Midjan: 

18 U intom qomtu għal dar missieri 
llum, u qtiltu lil uliedu, sebgħin raġel, fuq 
ġebla waħda, u għamiltu sultan lil 
Abimelek, bin il-qaddejja tiegħu, fuq in- 
nies ta’ Sikem, għax hu ħukom) 

19 Jekk imxejtu bis-sewwa u bil-ħaqq 
ma' Gerubbagħal u ma' daru llum, ifirħu 
mela b'Abimelek, u ħa jifraħ hu wkoll 
bikom: 

20 Iżda jekk le, ħa ioħroġ nar minn 
Abimelek, u jibla' n-nies ta' Sikem, u dar 
Millo; u ħa joħroġ nar min-nies ta' Sikem, 
u minn dar Millo, u jibla' lil Abimelek. 

21 U Ġotam ħarab, u għasfar, u mar 
Bir, u għammar hemm, minħabba 
Abimelek, ħuh. 

22 Meta Abimelek kien ħakem tletin 
sena fuq Iżrael, 

23 Alla bagħat spirtu ħażin bejn 
Abimelek u bejn in-nies ta' Sikem; u n- 
nies ta' Sikem imxew bil-qerq ma' Abi- 
melek: 

24 Biex titħallas id-dnewwa magħmula 
lis-sebgħin tifel ta' Ġerubbagħal, u demm- 
hom jaqa' fuq Abimelek, ħuhom, li 
qatilhom; u fuq in-nies ta' Sikem, li 
għenuh biex joqtol lil ħutu. 

5 U n-nies ta' Sikem qegħdulu għases 
moħbija fuq rjus il-muntanji, li kienu 
jisirqu lil kull min kien igħaddi minn 
ħdejhom mit-triq; u dan ħabbruh lil 
Abimelek. 

26 U Gagħal, bin Għebed, ġie ma' ħutu 
u għaddew Sikem: u s-Sikemin kellhom 
fidi qawwija fih. 

27 U ħarġu fir-raba', u ġabru l-egħneb 
tad-dwieli tagħhom, u għaffġuh, u għamlu 
għors, u daħlu f'dar alla tagħhom, u kielu 
u xorbu, u seħtu lil Abimelek. 

8 U Gagħal, bin Għebed, qal: Min 
hu Abimelek, u min hu Sikem, 'biex naqdu 
lil Abimelek ? Jaqaw mhux bin Ġerub- 
bagħal? U Żebul mhux l-uffiċjal tiegħu 2 
Aqdu intom lin-nies ta? Ħamor, missier 
Sikem: iżda aħna għaliex għandna naqdu 
lil Abimelek ? 

29 Li kelli dawn in-nies f'idejja, kont 
inneħħi lil Abimelek! U qal lil Abimelek: 
Kabbar l-eżerċtu tiegħek, u oħroġ. 

30 „U malli Żebul, il-ħakem tal-belt, 
sama’ kliem Gagħal, bin Għebed, għadbu 
xegħel. 

31 U bagħat messaġġiera bil-moħbi lil 
Abimelek igħidulu: Ara, Gagħal, bin 
Għebed, u ħutu ġew Sikem ; u, ara, huma 
qegħdin ixewxu l-belt għalik. 

32 Issa, mela, qum bil-lejl, int u n-nies 
li għandek miegħek, u oqgħod moħbi 
għasses fir-raba’: 

33 U jiġri filgħodu, ma tlugħ ix-xemx, 
illi inti tqum kmieni, u taħbat għall-belt: 
u, ara, malli joħorġu għalik, hu u n- 
nies li għandu miegħu; int imbagħad 
tista' tagħmlilhom kulma jkun hemm 


żonn. 

34 U Abimelek qam, u n-nies kollha li 
kienu miegħu, bil-lejl, u qagħdu għassa 
ħdejn Sikem f'erba' qtajja. 

35 U Gagħal, bin Għebed, ħareġ, u 
waqaf fid-daħla ta' bieb il-belt; u Abi- 
melek qam, u n-nies li kellu miegħu, mill- 
moħba. 

. 36 U malli Gagħal ra l-poplu, qal lil 
Zebul: Ara, poplu nieżel minn irjus il- 


muntanji. U Żebul qallu: Int qiegħed tara 
dell jil: -muntanji bħal nies. 

7 U raġa’ qal Gagħal: Ara, poplu 
nieżel min-nofs l-art, u qatgħa waħda 
ġejja mit-triq tal- balluta ta' Meonenim. 

38 Imbagħad wieġbu Żebul: Fejn hu 
l-ftaħir tiegħek issa, li inti għidt: Min hu 
Abimelek biex aħna naqduh ? Mhux dawn 
in-nies li inti maqdart 2 Oħroġ, mela, issa, 
u tqabad magħhom. 

39 U Gagħal ħareġ quddiem l-irġiel ta' 
Sikem, u tqabad ma' Abimelek. 

40 U Abimelek għamel għal warajh, u 
Gagħal ħarab minn quddiemu; u ħafna 
waqgħu maqtulin u midrubin sad-daħla 
ta' bieb il-belt. 

41 U Abimelek qagħad f'Aruma: u 
Żebul tafa’ 'l barra lil Gagħal u lil ħutu, 
biex ma joqogħdux Sikem. 

42 U ġara l-għada, li l-poplu ħareġ fir- 
raba', u qalulu b'dan lil Abimelek. 

43 U ħa l-poplu, u qassamhom fi tliet 
qtajja, u qagħad igħasses moħbi fir-raba'; 


u malli ra l-poplu ħiereġ mill-belt, qam 
għalihom, u qatilhom. 
44 U Abimelek, u l-qatgħa li kellu 


miegħu, inxeħtu u waqfu fid-daħla ta' bieb 
il-belt: u ż-żewġ qtajja l-oħra nxeħtu fuq 
kull min kien hemm fir-raba', u qatlu- 
hom 

45. U Abimelek dam jaħbat għall-belt 
dak inhar kollu; u ħa l-belt, u qatel lin- 
nies li kien hemm fiha; imbagħad ġarraf 
il-belt, u xerred il-melħ fiha. 

46 U malli semgħu dan, in-nies kollha 
tat-torri ta' Sikem, daħlu fit-torri ta' 
dar El-Berit. 

47 U qalu lil Abimelek li nġemgħu Il- 
nies kollha flimkien tat-torri ta' Sikem. 

48 U Abimelek tala' fuq il-muntanja 
ta' Salmon, hu u n-nies kollha li kellu 
miegħu; u Abimelek ħa mannara f'idu, 
qata' fergħa ta' siġra, refagħha, u qegħid- 
ha fuq spalltu, u qal lin-nies li kienu 
miegħu: Li tarawni nagħmel, għaġġlu 
agħmlu bħali: 

49 U n-nies kollha qatgħu fergħa kull 
wieħed, u marru wara Abimelek, u 
qegħduhom ħdejn it- -torri, u taw in-nar 
bihom. it-torri, u mietu wkoll in-nies 
kollha tat-torri ta' Sikem, madwar eif 
irġiel u nisa. 

50 Imbagħad Abimelek mar Tebes, u 
dawwarha, u ħadha 

51 Kien hemm torri qawwi f'nofs il- 
belt, u ħarbu hemm ir-rġiel kollha u 
n-nisa, in-nies kollha tal-belt; u sakkru 
warajhom, u telgħu fuq il-bejt tat-torri. 

2 U Abimelek ġie ħdejn it-torri, u 
ħabat għalih, u resaq lejn il-bieb tat-torri 
biex jaħarqu bin-nar, 

53 Iżda mara waddbet. il-ġebla l- 
fuqqanija ta' mitħna għal ras Abimelek, 
u kissritlu moħħu. 

54 Imbagħad sieħ malajr iż-żagħżugħ, 

li jerfagħlu l-armi, u qallu: Islet sejfek, u 
oqtolni, biex ma jgħidux fuqi: Qatlitu 
mara. Nifdu ż-żagħżugħ, u miet. 

55 U malli l-Iżraelin raw li miet Abi- 
melek, telqu kulħadd lejn daru. 

56 U hekk Alla radd lil Abimelek il- 
ħażen li għamel lil missieru, meta qatel 
is-sebgħin ħutu. 

57 U Alla radd fuq ras in-nies ta' 
Sikem il-ħażen kollu li għamlu: u laħqit- 
hom is-saħta ta’ Ġotam, bin Ġerubbagħal. 


10 lil Iżrael Tola, bin Pugħa, bin Dodo, 
raġel minn Issakar; hu kien joqgħod 
Samir, f'art il- għoljiet ta' Efrajm. 

2 Għamel ħaqq lil Iżrael tlieta u 
għoxrin sena; imbagħad miet, u difnuh 
Samir. 

3 Warajh laħaq Ġajiri l-Gilgħadi, li 
għamel ħaqq lil Iżrael tnejn u għoxrin 


U wara Abimelek qam biex jeħles 


se 

Pi U kellu tletin tifel jirkbu tletin felu, 
u kellhom tletin belt, li jgħidulhom 
Ħawwat-Ġajir sa lum, li huma f'art 
Gilgħad. 

$ U Ġajir miet, u difnuh Kamon. 

6 U wlied Iżrael reġgħu għamlu l-ħażin 
f'għajnejn il-Mulej, u qdew lill-Bagħlim, 
u lill-Għastarot, u lill-allat tas- Sirja, u lill- 
allat ta' Sidon, u lill-allat ta' Mowab, u 
lill-allat tal-Għammonin, u lill-allat tal- 
Filistin, u ħallew lill-Mulej, u ma tawhx 

qima. 

7 U għadab il- al: xegħel għal Iżrael, 
u biegħhom f'idejn il-Filistin, u f'idejn 
ulied Għammon. 

U dik is-sena għakksu u ħaqru lil 
ulied Iżrael: tmintax-il sena ħaqru lil 
ulied Iżrael kollha tan-naħa l-oħra tal- 
Ġurdan f'art l-Amurrin, f'Gilgħad. 

9 U wlied 
Ġurdan biex jaħbtu wkoll għal Ġuda, u 
għal Benjamin, u għal dar Efrajm; hekk li 
Iżrael ingħafas għall-aħħar. 

10 U wlied Iżrael għajtu lill-Mulej, billi 
qalu: Dnibna kontrik sew għax ħallejna 
lil Ala tagħna, u sew għax qdejna lill- 
Bagħlim. 


IL-U qal il-Mulej lil ulied Iżrael: Ma 
ħlistkomx jien mill-Eġizzjani, mill- 
Amurrin, mill-Għammonin, u mill- 
Filistin 2 


12 U s-Sidonin ukoll. u l-Għamalqin, 
u l- Magħonin, ħaqrukom; u intom għaj- 
jattuli, u jien ħlistkom minn idejhom. 

13 U intom ħallejtuni, u qdejtu allat 
oħra: għalhekk ma nżidx neħliskom. 

l4 Morru sejħu l-allat li intom għażil- 
tuhom; ħa jeħilsukom huma f'waqt id- 
dwejjaq tagħkom. 

IS U wlied Iżrael qalu lill-Mulej: 
Dnibna: agħmlilna kulma jogħġbok; biss 
eħlisna Hum, nitolbuk. 


l-Għammonin qasmu l- 


ł6 U warrbu minn fosthom l-allat 
barranin, u qdew il-Mulej: u ruħu ma 
felħitx aktar għat-tbatjiet ta' Iżrael. 

17 Imbagħad ulied l-Għammonin 
inġemgħu, u waqqfu l-kamp f'Gilgħad. 
U wlied Iżrael inġemgħu, u waqqfu l- 
kamp f'Misfa. 

18 U l-poplu, u l-mexxejja ta' Gilgħad 
qalu wieħed lil ieħor: Min hu r-raġel li 
jibda jitqabad mal-Għammonin2 Hu jkun 
il-kap fuq dawk kollha li jgħammru 


f'Gilgħad. 

1 1 Issa Geftaħ il-Gilgħadi kien raġel ta’ 
ħila kbira, imma kien bin mara 

żienja: u Gilgħad kien missier Ġeftaħ. 

2 U mart Gilgħad wilditlu wlied; u 
wlied il-mara kibru, u bagħtu 'l barra lil 
Ġeftaħ, u qalulu: Int ma tiritx f'dar 
missierna; għax int bin mara barranija. 

3 Imbagħad Ġeftaħ ħarab minn ħutu, u 
qagħad f'art Tob: u nġemgħu madwar 
Ġeftaħ rġiel li ma jiswew għal xejn, u 
kienu joħorġu miegħu. 

4 U ġara fit-tul taż-żmien, illi wlied 
l-Għammonin għamlu gwerra lil Iżrael. 

5 U ġara, meta l-Għammonin għamlu 
gwerra lil Iżrael, illi x-xjuħ ta' Gilgħad 
marru jġibu lil Geftaħ minn art Tob: 

6 U qalu lil Geftaħ: Ejja u kun il-kap 
tagħna biex naħbtu għall-Għammonin. 

7 UĠeftaħ wieġeb lix-xjuħ ta' Gilgħad: 
Mhux intom bgħadtuni u keċċejtuni 'l 
barra minn dar missieri2 U għala ġejtu 
għandi issa li intom fil-għali 2 

8 Ux- -xjuħ ta' Gilgħad qalu lil Ġeftaħ: 
Għalhekk issa qegħdin induru fuqek. Ejja 
magħna, u tqabad mal-Għammonin, u 
tkun il-kap tagħna fuq kull min igħammar 
f'Gilgħad. 

9 U Ġeftaħ qal lix-xjuħ ta' Gilgħad: 
Jekk terġgħu teħduni d-dar biex naħbat 
għall-Għammonin, u jerħihom il-Mulej 
f'idejja, inkun jien il-kap tagħkom ? 

i x-xjuħ ta' Gilgħad wieġbu lil 
Geftaħ: Ikun xiehed il-Mulej bejnietna, 
jekk ma nagħmlux bħal ma għidt. 

l1} Imbagħad Geftaħ telaq max-xjuħ ta' 
Gilgħad, u n- nies għamluh il-kap u 
l-mexxej tagħhom: u Ġeftaħ tenna kliemu 
kollu quddiem il-Mulej f'Misfa. 

12 U Ġeftaħ bagħat messaġġiera lis- 
sultan ta' wlied Għammon, igħidulu: 
X'hemm bejnietna biex ġejt taħbat għalija 
f'arti2 

13 U s-sultan ta' wlied Għammon 
wieġeb lill-messaġġiera ta' Geftaħ: Għax 
Iżrael ħadli arti, hu u tiela' mill-Eġittu, 
minn Arnon sal-Ġabboq, u sal-Gurdan: 
għalhekk issa rodd dawk l-artijiet bis- 


sliem. R 

14 U Geftaħ raġa’ bagħat messaġġiera 
għand is-sultan ta' wlied Għammon: 

15 U qallu: Hekk igħid Geftaħ: Iżrael 

ma ħax art Mowab, u lanqas l-art ta' wlied 
Għammon: 

16 Għax hu u tiela' mill-Eġittu, Iżrael 
mexa fid-deżert sal-baħar l-Aħmar, u 
wasal Kades. 

17 Imbagħad Iżrael bagħat messaġġiera 
għand s-sultan ta' Edom, igħidulu: Ħa 
ngħaddi minn artek: iżda s-sultan ta' 
Edom ma riedx jisma'. U bagħat ukoll 
għand is-sultan ta' Mowab: iżda ma riedx: 
u Iżrael baqa' Kades. 

18 Imbagħad baqgħu jimxu fid-deżert, 
u daru ma' art Edom, u art Mowab, u 
waslu n-naħa tal-lvant ta' art Mowab, u 
waqfu l-kamp in-naħa l-oħra ta' l- Arnon, 
u ma daħlux fi truf Mowab: għax l-Arnon 
hu tarf art Mowab. 

19 Imbagħad Iżrael bagħat messaġġiera 
lil Siħon, sultan l-Amurrin, sultan Ħese- 
bon; u Iżrael qallu. Ħa ngħaddu minn 
artek, nitolbok, sa nasal f'tagħna. 

20 Iżda Siħon ma fadax lil Iżrael 
igħaddi minn artu: għalhekk Siħon ġama' 
lill-poplu tiegħu kollu, u waqqfu l-kamp 
f'Ġaħas, u ħabtu ghall- Iżrael. 


21 U l-Mulej, Alla ta' Iżrael, reħa 'l 
Siħon u n-nies tiegħu kollha f'idejn 
Iżrael, u qatluhom: u hekk Iżrael rebaħ 


l-art kollha ta' l-Amurrin, in-nies li kienu 
joqogħdu f'dik l-art. 

22 U ħadu l-art kollha ta l-Amurrin 
minn Arnon sal-Ġabboq, u mid-deżert, 
sal-Gurdan. 

23 Għalhekk, issa, il-Mulej, Alla ta' 
Iżrael, ħa l-wirt ta' l-Amurrin minn qud- 
diem niesu, Iżrael; u int trid teħodhulhom2 

24 Jaqaw int ma tiħux dak li Kamos, 
alla tiegħek, jagħtik biex ikun tiegħek ? 
Għalhekk, aħna wkoll nieħdu l-art ta' 
dawk li l- Mulej keċċa minn quddiemna. 

25 U issa, jaqaw, int aħjar minn Balaq, 
bin Sefor, sultan ta? Mowab? Ħadha hu 
ma' Iżrael, jew tqabad miegħu 2 

26 Meta Iżrael kien igħammar f'Ħese- 
bon u fir-rħula tagħha, u f'Għaroer u 
fir-rħula tagħha, u fil-bliet kollha li huma 
fuq ix-xtut ta' l-Arnon, tliet mitt sena, 
għax ma ħlistuhomx dak iż-żmien 2 

27 Għalhekk jien ma ħtejtx lejk, iżda 
int qiegħed timxi miegħi ħażin li tagħmilli 
gwerra: il-Mulej, l-Imħallef, jaqta' l-ħaqq 
illum bejn ulied Iżrael, u bejn ulied 
Għammon. 

28 Iżda s-sultan ta' wlied Għammon 
ma samax kliem Ġeftaħ li bagħat igħidlu. 

29 U l-Ispirtu tal-Mulej ġie fuq Ġeftaħ; 
u għadda minn Gilgħad, u minn Manasse; 
imbagħad għadda minn Misfa ta' Gil- 
għad, u minn Misfa ta' Gilgħad baqa' 
sejjer lejn ulied Għammon. 

3 Ġeftaħ wiegħed wegħda lill- 
Mulej, u qal: Jekk int terħi tassew Għam- 
mon f'idejja, 

31 Min joħroġ minn bwieb dari biex 
jiltaqa' miegħi, meta narġa' lura bis-sliem 


minn ulied Għammon, ikun tal-Mulej, u 
noffrih bħala offerta maħruqa. 

32 U Geftaħ għadda lejn ulied Għam- 
mon biex jaħbat għalihom; u l-Mulej 
rħiehom f'idejh. 

33 U kissirhom minn Għaroer, sa 
tasal Minnit, għoxrin belt, sal-wita tad- 
dwieli; b'taqtigħa kbira ħafna. U hekk 
ulied Għammon trażżnu quddiem ulied 
Iżrael. — 

34 U Geftaħ mar Misfa lejn daru, u, 
ara, bintu ħarġet tiltaqa' miegħu bit- 
tanbur u biż-żfin: u hi kienet bintu l- 
waħdanija; ma kellux għajrha iben jew 
bint. 

35 U ġara, malli raha, illi ċarrat ilbiesu, 
u qal: Aħ! binti! int għaddastni 'l isfel 
ħafna, u int waħda fost dawk li jħabbtuni: 
għax jien ftaħt fommi lill-Mulej, u ma 
nistax narġa' lura. 

qaltlu: Missieri, jekk ftaħt 
fommok lill-Mulej; agħmilli bħal ma 
ħareġ minn fommok; talli l-Mulej tak 
titħallas mill-egħdewwa tiegħek, minn 
ulied Għammon. 

37 U qalet lil missierha: Tingħamilli 
dil-ħaġa: ħallini xahrejn waħdi, biex 
immur niġġiera fuq il-muntanji, u nibki 
xbubiti, jien u sħabi. 

38 Qalilha: Mur. U bagħatha għal 
xahrejn: u marret ma' sħabha, u bkiet 
xbubitha fuq il-muntanji. 

39 U ġara fi tmiem ix-xahrejn, illi ġiet 
għand missierha, li għamlilha skond il- 
wegħda li kien wiegħed: u kienet għadha 
ma tafx raġel. U saret drawwa f'Iżrael, 

40 Li l-bniet ta' Iżrael imorru kull sena 
jibku għal bint Ġeftuħ il-Gilgħadi, għal 
erbat ijiem. 


1 U l-irġiel ta' Efrajm inġemgħu, u 

għaddew lejn in-naħa tat-tramun- 
tana, u qalu lil Ġeftaħ: Għaliex mort 
titqabad ma' wlied Għammon, u lilna ma 
sejjaħtilniex biex niġu miegħek? Naħar- 
qulek fuqek darek bin-nar. 

2 U qalilhom Ġeftaħ: Kelli xi ngħid 
sħiħ jien u niesi ma' wlied Għammon; u 
meta sejjaħtilkom, ma ħlistunix minn 
idejhom. 

3 U meta rajt li ma ġejtux tgħinuni, 
qegħidt ħajti f'idejja, u mort għal ulied 
Għammon, u l-Mulej irħiehom f'idejja: 
Għalfejn mela tlajtu għalija llum, biex 
taħbtu għalija 7 

4 Imbagħad Ġeftaħ ġama' l-irġiel koll- 
ha ta' Gilgħad, u ħabat għal Efrajm: u 
l-irġiel ta' Gilgħad taw xebgħa lil Efrajm, 
għax qalu: Intom, il-Gilgħadin, maħrubin 
minn Efrajm, f' nofs l- Efrajmin, u f'nofs 
il-Manassin. 

5.U l-Gilgħadin qabdu l-mogħdijiet 
tal-Gurdan lill-Efrajmin: u ġara, meta xi 
wieħed mill-maħrubin ta' Efrajm kien 

igħid: Ħa ngħaddi; illi l-irġiel ta’ Gilgħad 
kienu jeħidulġ Efrajmi int? u jekk kien 
igħid: 

6 KEN jgħidulu: Għid, mela, issa: 
Xibbolet: u kien igħid: Sibbolet: għax ma 
kienx jista' jgħidha sewwa. Imbagħad 
kienu jaqbdu u joqtluh ħdejn il- 
mogħdijiet tal-Gurdan: u hekk mietu dik 
ifa an tnejn u erbgħin elf raġel minn 

ra, 

7 U Ġeftaħ ħakem lil Iżrael sitt snin. U 
miet Ġeftaħ il- Gilgħadi, u kien midfun 
f'waħda mill-bliet ta' Gilgħad. 

8 U warajh, Ibsan minn Betlehem 
ħakem lil Iżrael. 

9 U kellu tletin tifel, u tletin tifia li 
żewwiġhom barra mill-familja; u ġieb 
tletin tifla minn barra għas- subjien tiegħu. 
U ħakem lil Iżrael għal seba snin. 

10 Imbagħad miet Ibsan, u difnuh 
f'Betlehem. 

11 U warajh Elon, iż-Żebuluni, ħakem 
lil Iżrael; u ħakem lil Iżrael għaxar snin. 

12 U miet Elon iż-Żebuluni, u difnuh 
f'Ajjalon, f'art Żebulun. 

13 U warajh Għabdon, bin Ħillel, il- 
Piratuni, ħakem lil Iżrael. 

14 U kellu erbgħin tifel, u tletin neputi, 
jirkbu fuq sebgħin felu: u dam jaħkem lil 
Iżrael tminn snin. 

15 U miet Għabdon, bin Ħillel, il- 
Piratuni, u difnuh f'Piratun, f'art Efrajm, 
f'art il-għoljiet tal-Għamalqin. 


13 1 wlied Iżrael reġgħu għamlu 
l-ħażin f'għajnejn il-Mulej; u l- 
Mulej rħiehom f'idejn il-Filistin erbgħin 
sena. 

2 U kien hemm raġel minn Sorgħa tal- 
familja tad-Danin, jismu Manuwah; u 
martu kienet ħawlija, bla wlied. 

3 U l-anġlu tal-Mulej deher lill-mara, 


u qalilha: Ara, issa, int ħawlija, u 
m'għandikx ulied: iżda int titqal, u tiled 
iben. 


4 Għalhekk, issa, nitolbok, ħares lilek 
innifsek, u la tixrobx inbid u lanqas xorb 
li jsakkar, u ia tiekol xejn imniġġes: 

Għax, ara, int titqal, u tiled iben; u 
l-ebda mus ma jitla' fuq rasu: għax Nażir 
t'Alla jkun it-tifel minn ġuf ommu: u 
jibda hu jeħles lil Iżrael minn id il- 
Filistin. 

6 Imbagħad il-mara marret u qalet lil 
żewġha: Raġel t'Alla ġie ħdejja, u wiċċu 
kien wiċċ anġlu t'Alla, wiċċ ta' biża' 
kbir, iżda jien ma staqsejtux mnejn hu, 
u hu lanqas ma qalli ismu. 

7 Iżda qalli: Ara, int titqal, u tiled iben; 
u issa la tixrobx inbid, u lanqas xorb li 
jsakkar, u la tiekol xejn imniġġes; għax 
Nażir t'Alla jkun it-tifel mill-ġuf sa 


mewtu. 
8 Imbagħad Manuwah talab lill-Mulej, 


u qal: O Sidi, ħalli r-raġel t'Alla li int 
bgħatt jarġa’ jiġi għandna, u jgħallimna 
x'għandna nagħmlu lit-tifel li jitwieled. 

9 U Alla sama' kelmet Manuwah: u 
l-anġlu t'Alla raġa' ġie ħdejn il-mara hi u 
qiegħda bil-qiegħda l-għalqa: iżda 
Manuwah, żewġha, ma kienx magħha. 

10 U l-mara għaġġlet, u ġriet tgħarraf 
lil żewġha, u qaltlu: Ara, deherli r-raġel, 
li ġie ħdejja dak in-nhar. 

11 U Manuwah qam, u mar wara 
martu, u xħin ġie ħdejn ir-raġel, qallu: Int 
ir-raġel li kellimt lill-mara? U wieġbu: 
Jien. 

12 U qal Manuwah: Issa, meta jseħħ 
kliemek, kif għandna nimxu mat-tifel, u 
x'għandna nagħmlulu 2 

1 l-anġlu tal-Mulej qal lil Manu- 
wah: Martek għandha tieħu ħsieb ta' 
kulma għidtilha jien. 

14 Ma tiekol xejn minn kulma joħroġ 
mid-dwieli, lanqas tixrob inbid u xorb li 
jsakkar, u lanqas tiekol l-ebda ħaġa 
mniġġsa: kulma ikkmandajtha, ħa tħarsu. 

15 U Manuwahqallill-Mulej: Nitolbok, 
ħallina nżommuk, sa ma nsajrulek gidi. 

16 U l-anġlu tal-Mulej qal lil Manu- 
wah: Jekk iżżommni, ma nikolx minn 
ħobżok: u jekk toffri offerta maħruqa, 
għandek toffriha lill-Mulej. Għax Manu- 
wah ma kienx jaf li hu anġlu tal-Mulej. 

17 U Manuwah qal lill-anġlu tal-Mulej: 
X'jismek, biex meta jseħħ kliemek, aħna 
nweġġhuk 7 

18 U l-anġlu tal-Mulej qallu: Għaliex 
tistaqsini ismi7 Hu tal-għaġeb. 

9 U Manuwah ħa l-gidi u l-offerta tal- 
qamħ, u offrihom fuq il-blata lill-Mulej: 
u l-anġlu għamel egħġubijiet waqt li 
Manuwah u martu kienu jħarsu. 

20 Għax ġara, hu u tiela' l-ilsien tan-nar 
minn fuq l-artal lejn is-sema, illi l-anġlu 
tal-Mulej tala' fl-ilsien tan-nar ta' l-artal. 
Xħin Manuwah u martu raw dan waqgħu 
wiċċhom fl-art. 

21 Iżda l-anġlu tal-Mulej ma deherx 
iżjed lil Manuwah u lil martu. Imbagħad 
Manuwah għaraf li kien anġlu tal- 
Mulej. 

22 lu Manuwah qal lil martu: Sgur 
immutu għax rajna 'l Alla. 

23 Iżda martu qaltlu: Kieku l-Mulej 
xtaq joqtolna, ma kienx jilqa' offerta 
maħruqa, u offerta tal-qamħ minn idejna, 
u larqas kien jurina dan kollu, u bħal issa 
jgħidilna dan. 

24 U l-mara kellha tifel, u semmietu 
Sansun: u t-tifel kiber, u l-Mulej bierku. 

25 U l-Ispirtu tal-Mulej beda jqanqlu 
meta kien fil-kamp ta' Dan, bejn Sorgħa 
u bejn Estawol. 


1 U Sansun niżel Timnat, u ra mara 
f'Timnat minn bniet il-Filistin. 


193 


IMĦALLFIN 15 


2 U tala', u għarraf lil missieru u lil 
ommu, u qal: Rajt mara f'Timnat minn 
bniet il-Filistin: għalhekk, issa, ħuduhieli 
b'marti. 

3 Imbagħad missieru u ommu qalulu: 
Jaqaw m'hemmx mara fost il-bniet ta' 
ħutek, jew fost niesi kollha, biex int tmur 
tieħu mara mill-Filistin, li mhumiex 
ċirkonċizi2 U Sansun qal lil missieru: 
Ħudli lilha, għax hi għoġbitni. 

4 Iżda missieru u ommu ma kinux jafu 
li ġejja mill-Mulej dil-ħaġa, għax hu kien 
ifittex il-waqt li jeħodha mal-Filistin: għax 
dak iż-żmien il-Filistin kienu jaħkmu fuq 
Iżrael. 

5 Imbagħad Sansun niżel ma' missieru 
u ma' ommu Timnat, u waslu ħdejn l- 
oqsma tad-dwieli ta' Timnat: u, ara, ferħ 
ta' ljun ġie jgħajjat lejh. 

U l-Ispirtu tal-Mulej ġie bil-qawwa 
fuqu, u ċarrtu bħal ma jċarrat gidi 
għalkemm ma kellu xejn f'idu: iżda ma 
qalx lil missieru jew lil ommu x'għamel. 

7 U niżel, u kellem il-mara; u għoġbitu 
lil Sansun. 

8 U wara xi żmien mar biex jeħodha, u 
lewa biex jara l-iljun mejjet: u, ara, kien 
hemm ferħ naħal u għasel fil-ġisem mejjet 
ta' l-iljun. 

9 Qalgħu f'idejh, u mar jimxi u jiekol, 
u xħin ġie għand missieru u ommu tahom, 
u kielu: iżda ma wriehomx li minn ġisem 
l-ijun kien qalgħu l-għasel. 

Imbagħad missieru niżel għand il- 
mara: u Sansun għamel hemm għors; 
għax hekk kienu jagħmlu ż-żgħażagħ. 

11 U ġara, malli rawh, illi għażlu tletin 
sieħeb biex ikunu miegħu. 

12 U Sansun qalilhom: Ħa ngħidilkom 
ħaġa moħġaġa: jekk intom tistgħu tassew 
tfissruhieli fis-sebat ijiem tal-għors, u 
ssibuha, nagħtikom tletin qmis u tletin 
tibdila ħwejjeġ: 

13 Iżda jekk ma tistgħux tfissruhieli, 
tagħtuni intom tletin qmis u tletin tibdila 


ħwejjeġ. U qalulu: Għidilna l-ħaġa 
moħġaġa ħa nisimgħuha. 
14 U qalilhom: Mill-wikkiel ħareġ 


l-ikel, u mill-qawwi ħarġet il-ħlewwa. U 
ma setgħux ifissru l-ħaġa moħġaġa fi tlitt 
ijiem. 

15 U ġara fis-seba' jum, illi qalu lil 
mart Sansun: Żiegħel b'żewġek biex 
ifissrilna l-ħaġa moħġaġa, li ma naħarqux 
lilek u lil dar missierek bin-nar: jaqaw 
stedintuna biex teħdulna dak li għandna ? 
mhux hekk 2 

16 U mart Sansun bkiet quddiemu, u 
qalet: Int tassew tobgħodni, u ma 
tħobbnix: int għidt ħaġa moħġaġa lil ulied 
ġensi, u lili ma fissirthielix. U qalilha: 
Ara, jien lanqas lil missieri u lil ommi ma 
għidtha, u ngħidha lilek 2 

1 bkiet quddiemu sebat ijiem, kemm 
dam il-għors tagħhom: u ġara fis-seba' 


jum, illi qalilha, għax dejqitu, u hi 
fissritha lil ulied ġensha. 

18 U nies il-belt qalulu fis-seba’ jum, 
qabel inżul ix-xemx: X'inhu oħla mill- 
għasel? U x'inhu aqwa mil-ljun2 U 
qalilhom: Li ma ħrattux bil-għoġla tiegħi, 
ma kontux issibu l-ħaġa moħġaġa. 

19 U l-Ispirtu tal-Mulej ġie fuqu, u 
niżel Askalon, u qatel minnhom tletin 
raġel, u ħadilhom ilbieshom, u ta t-tibdiliet 
lil dawk li fissru l-ħaġa moħġaġa. U 
xegħel għadbu, u tala' f'dar missieru. 

20 Iżda mart Sansun. ingħatat lil 
sieħbu, li kien iżommu b'ħabibu. 


1 Iżda ġara ftit żmien wara, fi żmien 

ħsad il-qamħ, illi Sansun mar 
jagħmel vista lil martu, ħadilha gidi, u 
qal: Ħa nidħol ħdejn marti fil-għorfa. 
Iżda missierha ma ħalliehx. 

2 U missierha qal: Jien ħsibt li int 
tabilħaqq sirt tobgħodha; u għalhekk jien 
tajtha lil sieħbek; imma oħtha ż-żgħira 
mhix isbaħ minnha? Ħudha, nitolbok, 
flokha. 

3 Qalilhom imbagħad Sansun: Did- 
darba ma nkunx ħati lejn il-Filistin, meta 
nagħmlilhom il-ħsara. ; 

Sansun mar u qabad tliet mitt 
volpi; u ħa wkoll xi torċi; u dawwar il- 
volpijiet denb ma' denb, u qiegħed torċa 
fin-nofs bejn kull denbejn. 

5 U xħin qabbad il-torċi bin-nar, telaq 
il-volpijiet qalb iż-żara' tal-Filistin, u 
ħaraq sew il-qatet taż-żara', u sew iż-żara' 
wieqaf, u d-dwieli u ż-żebbuġ. 

6 Imbagħad. il-Filistin qalu: Min 
għamel dan2 U wieġbu: Sansun, ħaten 
it-Tamni, għax ħadlu lil martu, u taha lil 
sieħbu. Il-Filistin telgħu, u ħarqu lilha u 
lil missierha bin-nar. 

7 U qalilhom Sansun: Talli qegħdin 
tagħmlu hekk, sgur nitħallas minnkom; 
imbagħad nehda. 

8 tahom xebgħa sieq fuq koxxa, 
b'taqtigħa kbira: u niżel, u qagħad fil-ħarq 
tal-blat ta' Etam. 

9 Imbagħad telgħu l-Filistin, u waqqfu 
l-kamp f'Ġuda, u nfirxu sa Leħi. 

10 U l-irġiel ta' uda qalu: Għax 
tlajtu għalina2 U wieġbu: Tlajna biex 
norbtu lil Sansun; u nagħmlulu bħal ma 
għamel lilna. 

11 Imbagħad niżlu tlitt elef raġel minn 
Ġuda fil-ħarq tal-blat ta' Etam, u qalu 
lil Sansun: Ma tafx li l-Filistin jaħkmu 
fuqna2 X'inhu dan li għamiltilna2 U 
qalilhom: Bħal ma għamlu lili, hekk 
għamilt lilom. 

12 U qalulu: Inżilna biex norbtuk, ħalli 
nerħuk f'idejn il-Filistin. U Sansun qalil- 
hom: Aħilfuli, li ma toqtlunix intom. 

13 U kellmuh, qalulu: Le, iżda norbtuk 
tajjeb, u nerħuk f'idejhom: iżda sgur li ma 

noqtlukx. U rabtuh b'żewġ ħbula ġodda, 
u tellgħuh mill-blata. 

14 U malli wasal ħdejn Leħi, il- 
Filistin għajtu huma u jilqgħuh: u l- 
Ispirtu tal-Mulej ġie bil-qawwa fuqu, u 
l-ħbula li kellu ma' dirgħajh saru bħal ħajt 
tal-kittien maħruq bin-nar, u l-irbit tiegħu 
nħall minn idejh. 

15 U sab xedaq tari ta' ħmar u medd 
idu, u ħadu, u qatel bih elf raġel. 

16 U Sansun qal: B'xedaq ta' ħmar, 
munżelll żewġ munzellil b'xedaq ta’ 
ħmar, qtilt elf raġel! 

ġara, xħin temm jitkellem, illi 
rema x-xedaq minn idu, u semma dak il- 
post Ramat-Leħi. 

18 U ħadu għatx kbir, u sejjaħ il- Mulej, 
u qal: Inti tajt dal- ħelsien kbir b'idejn 
il- qaddej tiegħek; u issa mmut bil-għatx u 
naqa' f'idejn in-nies mhux ċirkonċiżi 2 

19 Iżda Alla xaqq il-ħofra tal-blata ta’ 
Leħi, u ħareġ minnha l-ilma; u wara li 
xorob, ħa r-ruħ, u staħja: għalhekk 
semmieha Għajn- Kori, li għadha f'Leħi 
sa llum. 

20 U Sansun kien imħallef ta' Iżrael, fi 
żmien il-Filistin, għal għoxrin sena. 


16 


Imbagħad Sansun mar Gaża, u 


hemm ra mara żienja, u daħal 
għandha. 
2 U ħabbru lin-nies ta' Gaża, billi 
qaulhom Sansun ġie hawn. U huma 
awruh, u qagħdulu għassa l-lejl kollu 
f'bieb il-belt, u qagħdu ħemdin il-lejl 
kollu, u qalu: Filgħodu, xħin jisbaħ, 
noqtluh. 


3 U Sansun imtedd sa nofs il- lejl, 
qam f'nofs il-lejl, u qabad il-bibiet ta' bieb 
il- belt, u Ż-żewġ waqqafiet, u qalagħhom 
ma' l-istanga, qegħidhom fuq spallejh, u 
tellagħhom fuq ras il-għolja li qiegħda 
quddiem Ħebron. 

4 U ġara wara dan, illi ħabb mara 
f'wied Xoreq, li kien jisimha Dalila. 

5U l-prinċpijiet tal-Filistin ġew 
għandha, u qalulha: Żiegħel bih, u ara 
biex hi kbira l-qawwa tiegħu, u biex 
nistgħu għalih ħa norbtuh, u nrażżnuh: u 
aħna nagħtuk elf u mitt xekel tal-fidda 
kull wieħed. 

6 U Dalila qalet lil Sansun: Għidli, 
nitolbok, biex hi kbira l-qawwa tiegħek, u 
biex għandek tirtabat biex irażżnuk. 

7 U Sansun qalilha: Jekk jorbtuni 
b'seba’ ħbula rotob, li għadhom ma nixfux, 
insir bla saħħa, u nkun bħal wieħed min- 
nies l-oħra. 

8 U l-prinċpijiet tal-Filistin tellgħulha 
seba' ħbula rotob, mhumiex nexfin, u 
rabtitu bihom. 

9 Issa, hi kellha l-għases moħbijin fil- 
kamra ta’ ġewwa. U qaltlu: Il-Filistin 
fuqek, Sansuni U qatta' l-ħbula, bħal ma 


titqatta' ftila tax-xillex malli xxomm 
in-nar. l-qawwa tiegħu ma kenitx 
magħrufa. 


10 U Dalila qalet lil Sansun: Dħakt 
bija, u kellimtni bil-gideb: Nitolbok, issa, 
għidli, biex tista' tirtabat. 

11 Jekk jorbtuni bi ħbula ġodda, li ma 
sarx xogħol bihom, insir bla saħħa, u nkun 
bħal wieħed min-nies l-oħra. 

12 Għalhekk Dalila ħadet ħbula ġodda, 
u rabtitu bihom, u qaltlu: Il-Filistin fuqek, 
Sansun! U kien hemm il-għases moħbija 
fil-kamra ta' ġewwa. U qatta' l-ħbula 
minn ma' dirgħajh bħal ħajta. 

13 U Dalila qalet lil Sansun: S'issa 
dħakt bija, u keflimtni bil-gideb: għidli 
biex tista' tirtabat. U qalilha: M'għan- 
dikx ħlief tinseġ is-seba' dafriet ta' rasi 
mal-medd. 

14 U ħabbtithom bil-wited, imbagħad 
qaltlu: Il-Filistin fuqek, Sansun! U 
stenbaħ mir-raqda tiegħu, u qala' l-wited 
tan-newl, u l-medd. 

15 U qaltlu: Kif tista' tgħidli: Inħob- 
bok! meta qalbek mhix miegħi? Tliet 
darbiet dħakt bija, u ma għedtlix biex inhi 
kbira l-qawwa tiegħek. 

16 U ġara, meta dejqitu bi kliemha ta' 
kuljum, billi qienet issus warajh, illi 
ddejjaq għall-mewt; 

17 U kixfilha qalbu kollha, u qalilha: 
Il-mus qatt ma messli rasi, għax jien ili 
Nażir t'Alla sa minn ġuf ommi: jekk 
nitqarweż, tmur minni U dia tiegħi, 
insir bla saħħa, u nkun bħal wieħed min- 
nies l-oħra. 

18 U malli Dalila rat li kixfilha qalbu 
kollha, bagħtet issejjaħ lill-prinċpijiet tal- 
Filistin, qaltilhom: Itilgħu did-darba, 
għax kixef miegħi qalbu kollha. Imbagħad 
il-prinċpijiet tal-Filistin telgħu għandha, 
u ġiebu l-flus f'idejhom. 

19 U raqdditu fuq irkobbtejha; u sejħet 
raġel, u ġegħlitu jqarwiżlu s-seba' dafriet 
ta' rasu; u hekk waslet biex rażżnitu; u 
saħħtu marret minn fuqu. 

20 U qalet: Il-Filistin fuqek, Sansun! 
Stenbaħ minn ngħasu, u qal: Noħroġ bħal 
dari, u neħles. U ma kienx jaf li warrab 
il-Mulej minn fuqu. 

21 U qabduh il-Filistin, u qalgħulu 
għainejh, u niżżluh Gaża, u rabtuh bi 
ktajjen tal-bronż, u qabduh jitħan fil-ħabs. 

22 U xagħar rasu beda jarġa' jikber 
wara li qarwżuh. 

23 Imbagħad il-prinċpijiet tal-Filistin 
inġemgħu biex joffru sagrifiċċju kbir lil 
Dagon, alla tagħhom, u biex jifirħu; għax 
qalu: Alla tagħna reħa f'idejna lil Sansun, 
il-għadu tagħna. 

24 U malli l-poplu raħ, faħħru l-alla 
tagħhom, billi qalu: Alla tagħna reħa 
f'idejna lill-għadu tagħna, dak li ħarbat 
l-art tagħna, u li qatel ħafna minna. 

25 U ġara, xħin qalbhom. kienet 

ferħana, illi qalu: Sejħu lil Sansun biex 
jilgħab quddiemna. U sejħu lil Sansun 
mill-ħabs, u lagħab quddiemhom; imba- 
għad qegħduh bejn il-plieri. 

26 U Sansun qal lit-tifel li kien iżommlu 
f'idu: Erħini ħa mmiss il-plieri li d-dar 
mibnija fuqhom, biex nitwieżen fuqhom. 

27 Issa d-dar kienet mimlija rġiel u 
nisa; u l-prinċpijiet kollha tal-Filistin 
kienu hemm; u kien hemm fuq is-setaħ xi 
tlitt elef ruħ, irġiel u nisa, jaraw lil Sansun 
jilgħab. 

28 U Sansun sejjaħ lill-Mulej, u qal: O 


Sidi, Mulej, ftakar fija, nitolbok, u 
qawwini did-darba biss, o Alla, biex 
nitħallas b'daqqa waħda għaż-żewġ 


għajnejja mill-Filistin. 

U Sansun qabad iż-żewġ plieri tan- 
nofs li d-dar kienet mirfuda fuqhom, u li 
fuqhom kienet imtellgħa, u twieżen fuq- 
hom, waħda bil-lemin, u l-oħra bix-xellug. 

30 U qal Sansun: Ħa mmut mal- 
Filistin. U miel bis-saħħa, u waqgħet 
id-dar fuq il-prinċpijiet u fuq il-poplu 
kollu li kien fiha. Aktar kienu l-mejtin li 
qatel f'mewtu milli qatel f'ħajtu. 

31 Imbagħad niżlu ħutu, u dar missieru 
kollha, u ħaduh, u tellgħuh, u difnuh bejn 
Sorgħa u bejn Estawol, fil-qabar ta' 
Manuwah, missieru. Kien imħallef ta' 
Iżrael għal għoxrin sena. 


1 U kien hemm raġel mill-art tal- 
għoljiet ta' Efrajm, jismu Mika. 

2 U qal lil ommu: L-elf u mitt xekel 
tal-fidda li kienu ħadulek, u li għalihom 
int sħett, u għidt ukoll f'widnejja, ara, 
il-flus qegħdin għandi; jien ħadthom. U 
ommu qalet: Imbierek ibni mill-Mulej! 

3 U meta radd il-ħdax-il mitt xekel tal- 
fidda lil ommu, ommu qalet: Niddedika 
dil-fidda lill-Mulej minn idi għal ibni, biex 
nagħmel immaġini skolpita u immaġini 
mdewba: għalhekk issa nroddhielek. 

4 U radd il-flus lil ommu; u ommu 
ħadet mitejn xekel tal-fidda u tathom lil 
ħaddiem il-fidda, li għamel immaġini 
skolpita u immaġini mdewba: u qegħdu- 
hom f'dar Mika. 

5 U r-raġel Mika kellu dar l-allat, u 
għamel efod, u terafim, u qaddes wieħed 
minn uliedu, li sar il-qassis tiegħu. 

6 Dak iż-żmien ma kienx hemm sultan 
f'Iżrael: iżda kulħadd kien jagħmel dak 
li jidhirlu tajjeb. 

7 U kien hemm żagħżugħ minn Betle- 
hem ta' Ġuda, mill-familja ta' Ġuda, li 
kien Levita, u kien igħammar bħala għarib 
hemm. 

8 U r-raġel telaq mill-belt, minn 
Betlehem ta' Ġuda, biex igħammar bħala 
għarib fejn isib: u wasal fl-art tal-għoljiet 
ta' Efrajm, f'dar Mika, hu u jivvjaġġa. 

9 U Mika qallu: Mnejn ġej2 U wieġbu: 


Jien Levita minn Betlehem ta' Ġuda, u 
sejjer ngħammar għarib fejn insib. 

10 U Mika qallu: Oqgħod għandi; u 
kunli missier u qassis, u jien nagħtik 
għaxar xwiekel tal-fidda fis-sena, u 
tagħmira ħwejjeġ, u ikel għall-ħajja. U 
l-Levita daħal għandu. 

1 U l-Levita kien kuntent li joqgħod 
mar-raġel; u ż-żagħżugħ kien għalih bħal 
wieħed minn uliedu. 

12 U Mika ikkonsagra lil dak il- 
Levita; u ż-żagħżugħ kien għalih qassis, 
u qagħad f'dar Mika. 

13 Imbagħad qal Mika: Issa naf li 
l-Mulej jagħmilli l-ġid, għax għandi 
Levita b'qassis. 


1 F'dak iż-żmien ma kienx hemm 

sultan f'Iżrael; u dik il-ħabta t- 
tribu tad-Danin kien ifittex għalih qasma 
biex igħammar fiha; għax sa dak in-nhar, 
ma kienx għadha messithom l-eredità 
tagħhom kollha f'nofs il-qbejjel ta' 
Iżrael. 

2 U wlied Dan bagħtu mill-familja 
tagħhom, minnhom ilkoll, ħamest irġiel, 
irġiel ta' ħila, minn Sorgħa, u minn 
Estawol, biex jitkixxfu l-art, u jaraw kif 
inhi; u qalulhom: Morru, araw l-art kif 
inhi. U waslu f'art il-għoljiet ta' Efrajm, 
f'dar Mika, u għaddew il-lejl hemm. 

3 Xħin kienu ħdejn dar Mika, għarfu 
leħen il-Levita żagħżugħ; u daru 'l- hemm, 
u staqsewh: Min ġiebek hawn? U x'int 
tagħmel hawn? u x'għandek hawn? 

4 U qalilhom: Hekk u hekk għamilli 
Mika: hu ħallasni, u jien sirt qassis 
tiegħu. 

5 U qalulu: Staqsi lil Alla, nitolbuk, 
biex nagħrfu ikollhiex riżq it-triq li aħna 
mexjin fiha. 

6 U l-qassis qalilhom: Morru bis-sliem: 
taħt għajnejn il-Mulej hi triqtkom, li 
intom mexjin fiha. 

7 Imbagħad il-ħamest irġiel telqu, u 
waslu Lajs, u raw in-nies li kienu fiha, kif 
kienu jgħammru bla biża' bħas-Sidonin, 
bla ħsieb u bla biża': u ma kien hemm 
ħadd li kellu s-setgħa fil-pajjiż li kien 
jista' jagħmlilhom l-anqas għajb f'xi ħaġa; 
u kienu bgħidin mis-Sidonin, u ma kell- 
hom x'jaqsmu ma ħadd. 

8 Meta reġgħu ġew għand ħuthom 
f'Sorgħa u f'Estawol, ħuthom qalulhom: 
Xi tgħidu 2 

9 U wiġbuhom: Qumu, ħa nitilgħu 
għalihom: għax aħna rajna l-art, u, ara, 
hi tajba ħafna: u għax qegħdin kwieti? 
La titgħażżnux biex tmorru, u tidħlu 
tieħdu l-art! 

10 Malli taslu, tkunu wasaltu għand 
nies igħixu bla biża', u f'art wiesgħa: għax 
Alla rħieha f'idejkom; post li fih ma 
jonqos xejn milli hawn fl-art. 

11 U telqu minn hemm mill-familji tad- 
Danin, nies minn Sorgħa u minn Estawol 
sitt mitt raġel armati bl-armi tal-gwerra. 

12 U telgħu, u waqqfu l-kamp f'Kirjat- 

agħrim, f'Ġuda: għalhekk semmew dak 
il-post Maħaneh-Dan sa Ilum, li qiegħed 
wara Kirjat-Ġagħrim. 

13 U għaddew minn hemm lejn l-art 
tal-għoljiet ta' Efrajm, u waslu f'dar Mika. 

14 Imbagħad il-ħamest irġiel li marru 
jitkixxfu art Lajs wieġbu, u qalu lil 
ħuthom: Tafu intom li hawn f'dawn id- 
djar efod, u terafim, u immaġini skolpita, 
u immaġini mdewba 2 Issa, għalhekk, araw 
x'għandkom tagħmlu. 

15 U Iwew 'il hemm, u ġew fid-dar tal- 
Levita ż-żagħżugħ, f'dar Mika, u sellmulu. 

16 U s-sitt mitt raġel, armati bl-armi 
tagħhom tal-gwerra, li kienu minn ulied 
Dan, kienu weqfin quddiem il-bieb. 

17 U l-ħamest irġiel, li marru jitkixxfu 
l-art telgħu, u daħlu hemm, u ħadu l- 
immaġini skolpita, u l-efod, u t-terafim, 
u l-immaġini mdewba: u l-qassis kien 
wieqaf fid-daħla tal-bieb mas-sitt mitt 
raġel armati bl-armi tal-gwerra. 

18 U dawn daħlu f'dar Mika, u ġiebu 
l-immaġini skolpita, l-efod, it-terafim, u 
l-immaġini mdewba. Imbagħad il-qassis 
qalilhom: X'intom tagħmlu 2 

19 U qalulu: Iskotl qiegħed idek fuq 
ħalqek, u ejja magħna, u kunilna missier u 
qassis: aħjar għalik li tkun qassis ta' dar 
raġel wieħed, jew li tkun qassis ta' tribu 
u ta’ familja f'Iżrael 2 

20 U l-qassis feraħ f'qalbu, u ħa 
l-efod, u t-terafim, u l-immaġini skolpita, 
u mar f'nofs dawn in-nies. 

21 Għalhekk daru u telqu, u qiegħdu 
t-tfal, u l-imrieħel, u l-ġid tagħhom 
quddiemhom. 

22 U meta tbiegħdu sewwa minn dar 
Mika, ir-irġiel li kienu fid-djar ta' ħdejn 
dar Mika nġemgħu, u laħqu lil ulied Dan. 

23 U għajtu lil ulied Dan. U dawru 
wiċċhom, u qalu lil Mika: X'għandek, 
biex ġejt ma’ qatgħa nies bħal dawn2 

24 U qalilhom: Ħadtuli l-allat tiegħi li 
jien għamilt, u l-qassis, u mortu: u 
x'għandi iżjed jien? U x'inhu dan li 
qegħdin tgħiduli: X'għandek 2 

25 U wlied Dan qalulu: Ħa ma jinsta- 
max leħnek fostna, li ma jħebbux għalik 
nies kiefra, u titlef ħajtek, flimkien ma' 
ħajjet niesek. 

26 U wlied Dan baqgħu sejrin għal 
triqthom: u xħin Mika ra li kienu qawwijin 
wisq għalih, dar u raġa' lura lejn daru. 

27 U ħadu dak li kien għamel Mika, u 
l-qassis li kellu, u waslu Lajs, għand nies 
li kienu jgħixu bla ħsieb u bla biża': u 
qatluhom b'xifer is-sejf, u ħarqu l-belt 
bin-nar. 

28 U ma kien hemm ħadd min jeħlis- 
hom, għax kienet bgħida minn Sidon, u 


ma kellhom x'jaqsmu xejn ma' ħadd; u 
l-belt kienet fil-wied ta' ħdejn Bet-Reħob. 

29 U semmew isem il-belt Dan, b'isem 
Dan missierhom, li kien twieled f'Iżrael: 
iżda isem il-belt fil-bidu kien Lajs. 

30 U wlied Dan waqqfu immaġini 
skolpita: u Ġonatan, bin Gersom, bin 
Manasse, hu u wliedu, kienu l-qassisin ta' 
tribù Dan, sama nqabdet l-art. 

31 U qiegħdu għalihom l-immagini 
skolpita ta' Mika, li kien għamel, iż- 
żmien kollu li damet dar Alla f'Silo. 


1 U ġara f'dawk il-jiem, meta ma 
kienx hemm sultan f'Iżrael, illi kien 
hemm wieħed Levita jgħammar fl-aktar 
parti mbiegħda ta' l-art tal-għoljiet ta' 
Efrajm, li ħa bħala konkubina għalih 
mara minn Betlehem ta’ Ġuda. 
l-konkubina tiegħu żnietlu, u 
ħallietu biex tmur f'dar missierha f'Betle- 
hem ta' Ġuda, u qagħdet hemm għal erba' 
xhur. 

3 U żewġha qam, u mar warajha, biex 
jitkellem bit-tajjeb magħha, u biex jarġa' 
jġibha, u ħa l-qaddej tiegħu miegħu, u 
żewġt iħmir: u hi ħaditu f'dar missierha; 
u xħin missier ix-xbejba rah, feraħ li ltaqa’ 
miegħu. 

4 U ħatnu, missier ix-xbejba, żammu; 
u qagħad miegħu tlitt ijiem: u kielu u 
xorbu, u għaddew il-lejl hemm. 

5 U ġara fir-raba' jum, illi qamu kmieni 
filgħodu, u hejja biex jitlaq; u missier ix- 
xbejba qal lil ħatnu: Ħu kisra ħobż biex 
tistejqer, imbagħad wara tista' tmur. 

6 U qagħdu bil-qiegħda, u t-tnejn kielu 
u xorbu flimkien. Imbagħad missier ix- 
xbejba qal lir-raġel: Nitolbok li jogħġbok 
tgħaddi l-lejl hawn, u ħalli lil qalbek 
tithenna. 

7 U xħin qam ir-raġel biex jitlaq, ħatnu 
ġagħalu jarġa' jgħaddi l-lejl hemm. 

U qam kmieni filgħodu fil-ħames jum 
biex jitlaq: u missier ix-xbejba qallu: 
Nitolbok, stejqer u stenna, sama jmil in- 
nhar; u kielu huma t-tnejn. 

U xħin ir-raġel qam biex jitlaq, hu, u 
l-konkubina tiegħu, ħatnu, missier ix- 
xbejba, qallu: Ara, in-nhar wasal biex 
igħaddi, nitolbok oqogħdu hawn il-lejl 
kollu; ara, in-nhar fl-aħħar tiegħu; oqgħod 
hawn dal-lejl, biex qalbek tithenna; u 
għada tbakkru kmieni għal triqtkom, u 
tmur lejn darek. 

10 Iżda r-raġel ma riedx ighaddi hemm 
il-lejl; qam u telaq, u wasal biswit Gebus, 
li hi Gerusalem. U kien hemm miegħu 
żewġ ħmir mixdudin, u l-konkubina tiegħu 
kienet ukoll miegħu. 

U xħin waslu ħdejn Ġebus, in-nhar 
kien niżel ħafna; u l-qaddej qal lil sidu: 
Ejja nilwu, nitolbok, u nidħlu fil-belt tal- 
Ġebusin, u ngħaddu l-lejl fiha. 

12 U sidu qallu: Le, ma nilwux triqtna 
lejn belt ta' barrani, li mhix ta' wlied 
Iżrael; nibqgħu sejrin sa Gibegħa. 

13 U qal lill-qaddej tiegħu: Ejja, ħa 
nilħqu wieħed minn dawn il-postijiet biex 
ngħaddu. l-lejl kollu, f'Gibegħa jew 
f'Rama. 

14 U baqgħu sejrin, u komplew il-vjaġġ 
tagħhom; u x-xemx għabet fuqhom xħin 
waslu ħdejn Gibegħa, li hi ta' Benjamin. 

15 U Iwew 'il hemm, biex jidħlu, u 
jgħaddu l-lejl f'Gibegħa: u xħin daħal, 
qagħad f'misraħ tal-belt: għax ħadd ma 
kien hemm li daħħalhom f'daru biex 
igħaddu l-lejl. 

16 U, ara, igħaddi raġel xiħ ġej minn 
xogħlu, mill-għalqa filgħaxija. Issa dar- 
raġel kien mill-art tal-għoljiet ta' Efrajm; 
u kien joqgħod f'Gibegħa: iżda n-nies 
tal-post kienu Benjaminin. 





17 U xħin rafa’ għajnejh, ra lil dak ` 


il-vjaġġatur fil-misraħ tal-belt: u r-raġel 
ix-xiħ qallu: Fejn sejjer? u mnejn ġej? 

18 U dak wieġbu: Tlaqna minn Betle- 
hem ta' uda, u sejrin fl-aktar naħa 
mbiegħda ta' l-art tal-għoljiet ta' Efrajm; 
għax jien minn hemm: u jien mort 
Betlehem ta' Ġuda, iżda issa sejjer lejn dar 
il-Mulej; u ma hawn ħadd min jilqagħni 
f'daru. 

19 Iżda għandna tiben u għalf għall- 
ħmir tagħna; u hemm ħobż u nbid ukoll 
għalija, u għall-qaddejja tiegħek, u għaż- 
żagħżugħ li qiegħed inal-qaddej tiegħek: 
lilna ma jonqosna xejn. 

20 U r-raġel xiħ qal: Is-sliem għalik! 
Biss ħallini nieħu ħsieb kulma għandek 
bżonn; iżda la toqgħodx bil-lejl fil-misraħ. 

21 U daħħlu f'daru, u ta l-għalf lill- 
ħmir: u l-vjaġġaturi ħaslu riġlejhom, u 
kielu u xorbu. 

22 Issa xħin kienu jferrħu lil qalbhom, 
ara, ir-rġiel tal-belt, ir-rġiel mill-agħarr, 
dawru d-dar, u ħabbtu l-bieb, u qalu lil 
sid id-dar, ir-raġel xiħ: Oħroġ lir-raġel li 
ġie f'darek, biex nagħrfuh. 

23 U r-raġel, sid id-dar, ħareġ fejnhom, 
u qalilhom: Le, ħuti, le, nitlobkom, la 
tagħmlux deni; wara li dar-raġel daħal 
f'dari, la tagħmlux dil-bluha. 

Ara, hawn hi binti xebba, u l- 
konkubina tiegħu; ħa noħroġhom issa, u 
każbruhom, u għamlu bihom li jidhril- 
kom: iżda lil dar-raġel la tagħmlulux 
dil-ħaġa kerha. 

25 Iżda l-irġiel. ma ridux jisimgħu 
minnu: għalhekk ir-raġel ħa l-konkubina 
tiegħu, u ħariġhielhom barra, u każbruha, 
u nfexxew fiha l-lejl kollu sa filgħodu: U 
xħin beda jisbaħ, ħallewha tmur. 

26 Imbagħad ġiet il-mara malli beda 
jisbaħ, u waqgħet f'bieb dar ir-raġel fejn 
kien hemm sidha, sa ma sar id-dawl. 

27 U sidha qam filgħodu, fetaħ il-bibien 
tad-dar, u ħareġ biex imur għal triqtu: u, 


ara, il-mara, il-konkubina tiegħu, kienet 
mixħuta f'bieb id-dar, u jdejha kienu fuq 
il-għatba. 

28 U qalilha: Qum, ħa mmorru. Iżda 
ħa ma wieġeb. Imbagħad ir-raġel 
għabbieha fuq il-ħmar; u r-raġel qam, u 
telaq lejn daru. 

29 U xħin wasal daru, ħa sikkina, u 
qabad il-konkubina tiegħu, u qattagħha 
b'għadamha fi ħdax-il biċċa, u bagħathom 
fil-medda kollha ta' Iżrael. 

30 U ġara, illi kull min raha qal: Qatt 
ma kienet, u qatt ma dehret ħaġa bħal din 
mindu telgħu wlied Iżrael minn art l- 
Eġittu sa llum: aħsbu fuqha, ftiehmu, u 
tkellmu! 


2 Imbagħad ulied Iżrael ħarġu kollha, 
u l-miġemgħa ltaqgħet bħal raġel 

wieħed, minn Dan sa Bir-Saba', u art 

Gilgħad, quddiem il-Mulej f'Misfa. 

2 U l-kbarat tal-poplu kollu, u 
t-tribujiet kollha ta? Iżrael, dehru fil- 
miġemgħa tal-poplu t'Alla, erba' mitt elf 
suldat bir-riġel mħarreġ fis-sejf. 

3 (Issa wlied Benjamin semgħu li wlied 
Iżrael telgħu f'Misfa.) Imbagħad wlied 
Iżrael qalu: Għidulna, kif kienet dil-ħaġa 
faħxija 7 

4 U l-Levita, żewġ il-mara l-maqtula, 
wieġeb u qal: Dħalt f'Gibegħa ta' Benja- 
min, jien u l-konkubina tiegħi; biex 
ngħaddi l-lejl. 

5 U l-irġiel ta' Gibegħa qamu għalija, 
u dawru d-dar fejn kont qiegħed bil-lejl, 
u kellhom il-ħsieb li lili joqtluni: u l- 
konkubina tiegħi każbruha, u mietet. 

6 U ħadt. il-konkubina. tiegħi; u 
qattajtha f'biċċiet, u bgħattha fil-medda 
kollha ta' art Iżrael: għax għamlu ħaġa 
faħxija u kerha f'Iżrael. 

7 Ara, intom ilkoll ulied Iżrael; agħtu 
l-parir tagħkom, u għidu x'għandu jsir. 

8 U l-poplu kollu qam bħal raġel 
wieħed, igħid: Ħadd minna ma jmur lejn 
it-tinda tiegħu, u ħadd ma jarġa' lejn 
daru. 

9 U issa dan hu li nagħmlu lil Gibegħa: 
Nitilgħu bix-xorti għaliha; 

10 U nieħdu għaxart irġiel kull mija 
mit-tribujiet kollha ta' Iżrael, u mija kull 
elf, u elf kull għaxart elef, biex iġibu l-ikel 
għall-poplu, ħalli meta jaslu Gibegħa ta' 
Benjamin jagħmlulhom bħal ma ħaqqhom 
għall-ħwejjeġ faħxija li għamlu f'Iżrael. 

ll Għalhekk l-irġiel kollha ta’ Iżrael 
inġemgħu kontra l-belt, magħqudin bħal 
raġel wieħed. 

2 U t-tribujiet ta' Iżrael bagħtu rġiel 
fit-tribu kollu ta' Benjamin, igħidu: 
X'ħażen hu dan li sar fikom ? 

13 Għalhekk issa, agħtuna f'idejna 
l-irġiel, nies mill-agħarr li hawn Gibegħa, 
biex noqtluhom, u neqirdu l-ħażen minn 

Iżrael. Iżda wlied Benjamin ma ridux 
jisimgħu kliem ħuthom, ulied Iżrael. 

14 Iżda wlied Benjamin ħarġu minn 
bliethom, u nġemgħu Gibegħa, biex 
imorru jitqabdu ma' wlied Iżrael. 

15 U mill-bliet dak in-nhar ulied 
Benjamin ingħaddu sitta u għoxrin elf 
imħarrġin fis-sejf, barra min-nies ta' 
Gibegħa, seba' mitt raġel magħżulin. 

16 Minn dawn in-nies kollha, kien 
hemm seba' mitt raġel magħżulin, li kienu 
xellugin; kull wieħed kien jista' jwaddab 
ġebla bi żbandola għal xagħra, bla ma 
jfalli li jolqotha. 

17 U l-irġiel ta? Iżrael, barra minn 
dawk ta’ Benjamin, ukoll ingħaddu, erba’ 
mitt elf raġel, imħarrġin fis-sejf: dawn 
kollha kienu gwerrieri. 

18 U qamu wlied Iżrael, u telgħu fid- 
dar t'Alla, u staqsew lil Alla, u qalu: Min 
minna jitla’ l-ewwel biex jitqabad ma’ 
wlied Benjamin ? U l-Mulej wieġeb: Ġuda 
jitla' l-ewwel. 

19 U wlied Iżrael qamu filgħodu, u 
waqqfu l-kamp quddiem Gibegħa. 

20 U l-irġiel ta' Iżrael ħarġu għat- 
taqbida ma' Benjamin; u l-irġiel ta' Iżrael 
tqassmu għat-taqbida magħhom 
f'Gibegħa. 

21 U wlied Benjamin ħarġu minn 
Gibegħa, u meddu fl-art dak in-nhar 
tnejn u għoxrin elf raġel ta' Iżrael. 

22 Iżda l-poplu, l-irġiel ta' Iżrael, 
għamlu l-ħila, u reġgħu tqassmu għat- 
taqbida fl-istess post fejn kienu tqassmu 
l-ewwel jum. 

23 (U wlied Iżrael telgħu u bkew 
quddiem il-Mulej sa filgħaxija, u staqsew 
lill-Mulej, billi qalulu: Narġa' nersaq 
għat-taqbida ma' wlied Benjamin, ħija 2 
U l-Mulej qal: Itilgħu għalih.) 

24 U wlied Iżrael resqu għal ulied 
Benjamin it-tieni jum. 

25 U Benjamin ħareġ għalihom minn 
Gibegħa t-tieni jum, u reġgħu xeħtu ma' 
l-art tmintax-il elf raġel minn ulied Iżrael: 
dawn kollha kienu mħarrġin fis-sejf. 

26 Imbagħad ulied Iżrael kollha, u 
l-poplu kollu, tala' u ġie fid-dar t'Alla, u 
bkew, u qagħdu hemm quddiem il-Mulej, 
u samu dak in-nhar sa filgħaxija, u offrew 
sagrifiċċji maħruqin u sagrifiċċji tas-sliem 
quddiem il-Mulej. 

27 U wlied Iżrael saqsew lill-Mulej 
(għax l-arka tal-għaqda t'Alla kienet 
hemm f'dawk il-jiem, 

28 U Fineħas, bin Elgħażar, bin Arun, 
kien jaqdi quddiemha f'dawk il-jiem, u 
qalu: Narġa' noħroġ nitqabad ma' wlied 
Benjamin, ħija, jew nieqaf2 U qal il- 
Mulej: Itilgħu; għax għada nerħihom 
f'idejkom. 

29 U Iżrael qiegħed l-għases madwar 
Gibegħa. 

30 ĦU wlied Iżrael telgħu għal ulied 


Benjamin fit-tielet jum, u tqassmu kontra 
Gibegħa, bħal drabi oħra. 

31 U wlied Benjamin ħarġu għall- 
poplu, u tbiegħdu mill-belt; u bdew 
jidorbu, u joqtlu mill-poplu, bħal drabi 
oħra, fit-toroq, li waħda minnhom titla' 
sa dar Alla, u l-oħra sa Gibegħa, u 
fir-raba', madwar xi tletin raġel ta' 
Iżrael. 

32 U wlied Benjamin qalu: Imkissrin 
huma quddiemna, bħall-ewwel darba. 
Iżda wlied Iżrael qalu: Ħa naħarbu, u 
nbegħduhom mill-belt mat-toroq. 

33 U l-irġiel kollha ta' Iżrael qamu 
minn posthom, u tqassmu f'Bagħal- 
Tamar: u l-għases ta' Iżrael moħbija ħarġu 
mill-postijiet tagħhom, minn Magħreh- 
Geba. 

34 U ġew quddiem Gibegħa għaxart 
elef raġel magħżulin minn Iżrael kollu, u 
t-taqbida kienet qalila: iżda l-Benjaminin 
ma kinux jafu li laħqithom il-ħsara. 

35 U l-Mulej ħabat lil Benjamin 
quddiem Iżrael: u wlied Iżrael dak in-nhar 
qatlu ħamsa u għoxrin elf u mitt raġel 
mill-Benjaminin: dawn kollha kienu 
mħarrġin fis-sejf. 

36 U wlied Benjamin raw li kienu 
mkissrin: għax l-irġiel ta' Iżrael taw il- 
wisa' lil Benjaminin, billi kellhom moħħ- 
hom mistrieħ bil-għases li qiegħdu ħdejn 
Gibegħa. 

37 U l-għases għaġġlu, u ntefgħu fuq 
Gibegħa; u l-għases daħlu, u darbu l-belt 
kollha b'xifer is-sejf. 

38 Issa kien hemm ftehim bejn l-irġiel 
ta' Iżrael u l-għases, li jtellgħu sħaba 
kbira ta' duħħan mill-belt. 

39 U malli wlied Iżrael daru lura fit- 
taqbida, il-Benjaminin bdew jidorbu u 
joqtlu min-nies ta' Iżrael xi tletin raġel, 
għax qalu: Sgur li mkissrin huma qud- 
diemna, bħall-ewwel taqbida. 

40 Iżda xħin is-sħaba bdiet tielgħa 
mill-belt f'kolonna ta' sħab, il-Benjaminin 
ħarsu lura, u, ara, il-belt kollha kienet 
tiela' fid-duħħan lejn i is-sema. 

41 U l-irġiel ta' Iżrael daru, u l-irġiel 
ta' Benjamin twerwru: għax raw li l-ħsara 
laħqithom. 

42 Għalhekk, dawru daharhom qud- 
diem l-irġiel ta' Iżrael, u qabdu t-triq tad- 
deżert; iżda t-taqbida laħqithom; u dawk 
li kienu joħorġu mill-bliet kienu jeqirdu- 
hom f'nofshom. 

43 U lill-Benjaminin dawruhom, u 
għamlu għal warajhom bla mistrieħ, u 
għaffġuhom quddiem Gibegħa lejn tlugħ 
Ix-xemx. 

44 U mill-Benjaminin waqgħu mejtin 
tmintax-il elf raġel; u dawn kollha kienu 
gwerrieri ta’ ħila. 

U daru, u ħarbu lejn id-deżert, lejn 
il-blat ta' Rimmon: u laqqtu minnhom 
fit-toroq ħamest elef raġel, u għafsu 

warajhom sa Gidgħom, u qatlu minnhom 
elfejn raġel. 

46 Għalhekk, dawk kollha li waqgħu 
mejtin mill-Benjaminin dak in-nhar kienu 
ħamsa u għoxrin elf imħarrġin fis-sejf; 
dawn kollha kienu gwerrieri ta' ħila. 

47 Iżda sitt mitt raġel daru, u ħarbu 
lejn id-deżert, lejn il-blat ta' Rimmon, u 
qagħdu fil-blat ta' Rimmon erba' xhur. 

48 U l-irġiel ta' Iżrael reġgħu daru għal 
ulied Benjamin, u darbuhom b'xifer is- 
sejf, sew in-nies li kienu fil-bliet u l- 
bhejjem, u sew kulma sabu: u l-bliet 
kollha li sabu tawhom in-nar. 


2 Issa l-irġiel ta' Iżrael kienu ħalfu 

f'Misfa, billi qalu: Ħadd ma jkun 
hemm minna li jagħti lil bintu lil wieħed 
Benjamini b'martu. 

2 U l-poplu ġie f'dar Alla, u qagħdu 
hemm sa filgħaxija quddiem Alla, u 
għollew leħinhom, u bkew biki kbir; 

U qalu: O Mulej, Alla ta' Iżrael, 
għaliex ġara dan f'Iżrael, li llum naqas 
tribù minn Iżrael? 

4 U ġara l-għada, li l-poplu qam kmieni 

u bena altar hemm, u offra sagrifiċċji 
maħruqin u sagrifiċċji tas-sliem. 
5 U wlied Iżrael qalu: Min hu fost 
it-tribujiet kollha ta' Iżrael li ma talax mal- 
miġemgħa għand il-Mulej? Għax huma 
kienu għamlu ħalfa kbira għal min ma 
talax quddiem il-Mulej f'Misfa billi qalu: 
Sgur li jieħu l-mewt! 

6 U wlied Iżrael għalew għal Benjamin, 
ħuhom, u qalu: Illum hemm tribu’ 
maqtugħ minn Iżrael. 

7 X'nagħmlulhom lil dawk li baqgħu 
biex ikollhom nisa, billi aħna ħlifna bil- 
Mulej li ma nagħtuhomx mill-bniet tagħna 
b'nisa 2 

8 U qalu: Liema mit-tribujiet ta' 
Iżrael li ma talax f'Misfa quddiem il- 
Mulej? U, ara, ħadd ma kien ġie fil-kamp 
minn Ġabes-Gilgħad għall-miġemgħa. 

9 Għax il-poplu kien magħdud, u, ara, 
ma kien hemm ħadd min-nies ta' Ġabes- 
Gilgħad. 

10 U l-miġemgħa bagħtet hemm tnax-il 
elf raġel, mill-aktar rġiel ta' ħila, u 
tawhom din l-ordni: Morru, u oqtlu 
n-nies ta' Ġabes-Gilgħad b'xifer is-sejf, 
bin-nisa u t-tfal. 

11 U dan għandkom tagħmlu: Eqirdu 
għalkollox kull raġel, u kull mara li 
mteddet ma' raġel. ż 

2 U sabu fost in-nies ta' Ġabes-Gil- 
għad erba' mitt xebba, li kienu għadhom 


ma għarfu l-ebda raġel, billi mteddu 
miegħu: u ġibuhom fil-kamp f'Silo, li ħi 
f'art Kangħan. 

13 U l-miġemgħa kollha bagħtet lil 
x'uħud ikellmu lil ulied Benjamin li kienu 
fil-blat ta Rimmon, u- jxandrulhom 
is-sliem. 

14 U wlied Benjamin reġgħu ġew f'dak 
iż-żmien; u tawhom in-nisa li kienu ħallew 
ħajjin fost in-nisa ta' Ġabes-Gilgħad: 
iżda ma sabulhomx biżżejjed. 

15 U għela l-poplu għal Benjamin, għax 
il-Mulej kien għamel tiċrita fit-tribujiet ta' 
Iżrael. 

16 Qalu mbagħad ix-xjuħ tal-miġem- 
għa: X'nagħmlulhom lil dawk li baqgħu 
biex ikollhom nisa, billi n-nisa nqerdu 
minn Benjamin 2 

qalu: Dawk li fadal għandu 
jkollhom dak li kien ta' Benjamin, biex 
ma jitneħħiex tribu' minn Iżrael. 

18 Madankollu, aħna ma nistgħux 
nagħtuhom nisa mill-bniet tagħna, għax 
ulied Iżrael ħalfu, billi qalu: Misħut min 
jagħti mara lil ulied Benjamin. 

9 Imbagħad qalu: Ara, hemm għid 
il-Mulej minn sena għal sena f'Silo, li 
qiegħda fit-tramuntana ta' Betel, fuq in- 
naħa tal-Ivant tat-triq li titla' minn Betel 
għal Sikem, u fuq in-naħa t'isfel ta' 


Lebona. 

20 Għalhekk taw din l-ordni lil ulied 
Benjamin, billi qalulhom: Morru u staħ- 
bew fid-dwieli; 

21 U ħarsu; u malli taraw il-bniet ta' 
Silo ħerġin biex jiżfnu dawra, oħorġu 
minn qalb id-dwieli, u kull wieħed minn- 
kom jaħtaf mara għalih mill-bniet ta' 
Silo, u erġgħu morru lejn art Benjamin. 

22 U jiġri, meta missirijiethom jew 
ħuthom jiġu jeħduha magħna, illi aħna 
ngħidulhom: Agħtuhomina minn jedd- 
kom, għax aħna ma ħadniex mara għal 
kull raġel ta' Benjamin fil-gwerra: u 
lanqas tajtuhomlhom intom, għax kieku 
issa għandkom ħtija. 

23 U wlied Benjamin hekk għamlu; 
ħadu nisa skond il-għadd tagħhom minn 
dawk li żifnu; ħatfuhom, imbagħad telqu, 
u reġgħu lura lejn il-qasma tagħhom, 
u reġgħu bnew il-bliet, u għammru 
fihom. 

24 U wlied Iżrael telqu minn hemm dak 
iż-żmien, kulħadd lejn it-tribi tiegħu u 
lejn l-familja tiegħu, u ħarġu minn hemm 
kulħadd għall-qasma tiegħu. 

25 F'dak iż-żmien ma kienx hemm 
sultan f'Iżrael: kulħadd kien jagħmel dak 
li kien jidhirlu tajjeb f'għajnejh. 

1 Issa ġara, fi żmien li kienu jaħkmu 
l-imħallfin, illi kien hemm il-għaks 
fil-pajjiż. U wieħed raġel minn Betlehem 
a' Guda, mar igħammar għarib fl-art 
ta' Mowab, hu, u martu, u ż-żewġ uliedu 
s-subjien. 

2 U isem ir-raġel kien Elimelek, u isem 
martu Nagħomi, u isem iż-żewġ uliedu, 
Maħlon u Kiljon, Efratin minn Betlehem 
ta' Guda. U ġew fl-inħawi ta' Mowab, u 
qagħdu hemm. 

3 U Elimelek, żewġ Nagħomi, miet; u 
baqgħet hi, u ż-żewġ subjien tagħha. 

4 U ħadu għalihom nisa mill-Mowabin; 
isem il-waħda kien Għorfa, u isem l-oħra 
Rut: u għammru hemm madwar għaxar 
smin. 

5 U Maħlon u Kiljon, mietu t-tnejn 
huma wkoll; u l-mara baqgħet priva 
minn uliedha t-tnejn u żewġha. 

6 Imbagħad qamet hi u kennietha, biex 
titlaq lura mill-inħawi ta' Mowab; għax 
kienet semgħet fl-inħawi ta' Mowab kif 
il-Mulej ħaseb fil-poplu tiegħu billi tah 
il-ħobż. 

7 Għalhekk ħarġet mill-post fejn kienet, 
u kennietha t-tnejn magħha; u telqu fit- 
triq biex jerġgħu lejn art Ġuda. 

U Nagħomi qalet liż-żewġ kennietha: 
Morru, kull waħda tarġa' tmur lejn dar 
ommha: il-Mulej ikun ħanin magħkom 
bħal ma kontu intom mal-mejtin, u 
miegħi. 

9 Il-Mulej jagħtikom li ssibu l-mistrieħ, 
kull waħda f'dar żewġha. Imbagħad bisit- 
hom; u huma għollew leħinhom u bkew. 

10 U qalulha: Tassew, aħna nerġgħu 
niġu lura miegħek lejn niesek. 

II U Nagħomi qalet: Morru bniet 
tiegħi: għaliex tridu tiġu miegħi? Jaqaw 
hemm aktar subjien f'ġufi, li jistgħu jkunu 
żwieġkom 7 

12 Erġgħu lura, bniet tiegħi, morru; 
għax jien xieħa wisq biex ikolli raġel. Jekk 
ngħid: Għad għandi xi tama, u niż- 
żewweġ il-lejla, u jkolli t-tfal ukoll; 

13 Tistennewhom intom sakemm 
jikbru? Toqogħdu minħabba fihom ma 
tiżżewġux7 Le, bniet tiegħi; in-niket 
tiegħi hu akbar minn tagħkom, għax id 
il-Mulej ħarġet għalija. 

14 U refgħu leħinhom, u reġgħu bkew; 
u Għorfa bieset lil ħmietha; iżda Rut 
baqgħet imqabbda magħha. 

15 U Nagħomi qalet lil Rut: Ara, 
silftek reġgħet lura lejn niesha, u lejn 
l-allat tagħha: Arġa' lura inti wkoll għal 
wara silftek. 

Rut wieġbet: La tinsistix biex 


inħallik, jew biex narġa' lura bogħod 
minnek għax fejn tmur int, immur jien; u 
fejn tgħammar int, ngħammar jien: il- 
poplu tiegħek ikun il-poplu tiegħi, u Alla 
tiegħek, Alla tiegħi. 

.17 Fejn tmut int, immut jien, u hemm 
nindifen: hekk jagħmilli l-Mulej, u iżjed 
minn hekk, jekk mhux il-mewt tifridni 
minnek. 

18 Meta Nagħomi ratha rasha iebsa li 
tmur magħha, ma kellmithiex iżjed. 

19 U hekk marru t-tnejn sama waslu 
Betlehem. U ġara, kif waslu Betlehem, illi 
l-belt kollha qamet għagħa minħabba 
fihom; u qalu: Din mhix Nagħomi? 

20 U qaltilhom: La ssejħulix Nagħomi, 
sejħuli Mara: għax Dak li jista' kollox 
imlieni wisq bl-imrar. 

21 Jien mort mimlija, u l-Mulej raġa' 
ġiebni vojta d-dar: għaliex, mela, issejħuli 
Nagħomi, la l-Mulej xehed kontrija, u 
Dak li jista’ kollox ħaqarni7 

22 U hekk ġiet Nagħomi, u Rut il- 
Mowabija, kennitha, magħha, li reġgħet 
lura mill-inħawi ta' Mowab: u waslu 
Betlehem fil-bidu ta' ħsad ix-xgħir. 

2 U Nagħomi kellha qarib min-naħa ta' 
żewġha, raġel għani ħafna, tal-familja 
ta' Elimelek, jismu Bogħaż. 

Rut, il-Mowabija, qalet lil 
Nagħomi: Ħallini mmur issa fil-għalqa, 
u nlaqqat is-sbul wara min insib ħniena 
f'għajnejh. U weġbitha: Mur, binti. 

3 U marret, u ġiet, u laqqtet fir-raba’ 
wara l-ħassada: u ħasel messha għalqa ta’ 
Bogħaż, li kien jiġi minn Elimelek. 

4 U, ara, Bogħaż ġie minn Betlehem, u 
qal lill-ħassada: Il-Mulej magħkom! U 
huma wiġbuh: Ibierkek il-Mulej' 

5 Imbagħad Bogħaż qal lill-qaddej 
tiegħu, li kien fuq il-ħassada: Ta' min hi 
dix-xbejba 2 

6 U l-qaddej li kien fuq il-ħassada 
wieġeb u qal: Hi x-xbejba Mowabija li 
ġiet lura ma' Nagħomi mill-inħawi ta' 
Mowab: 

7 U qalet: Nitolbok, ħallini nlaqqat u 
niġma' wara l-ħassada bejn il-qatet: u 
ġiet, u baqgħet mis-sebħ sa dal-ħin, u 
strieħet ftit id-dar. 

8 Imbagħad Bogħaż qal lil Rut: 
Qiegħda tisma binti7 La tmurx tlaqqat 
f'għalqa oħra, u lanqas twarrab minn 
hawn, imma ibqa' hawn mal-qaddejja 
tiegħi: 

9 Ħalli għajnejk ikunu fuq il-għalqa li 
huma jaħsdu, u mur warajhom: ara, jien 

ordnajt lill-qaddejja biex ma jmissukx, u 
meta jkun bik il-għatx, mur ħdejn il-ġarar, 
u ixrob milli jimlew il-qaddejja. | 

10 Imbagħad xteħtet għal wiċċha, u 
mielet sa l-art, u qaltlu: Kif sibt jien 
ħniena f'għajnejk biex taħseb fija, jien 
barranija 7 

11 U Bogħaż wieġeb u qalilha: Urewni 
b'kulma għamilt lil ħmietek mindu miet 
żewġek: u kif ħallejt lil missierek u lil 
ommok, u art twelidek, u ġejt għand poplu 
li ma kontx tafu qabel. 

12 Il-Mulej iħallas egħmilek, u ħlas 
sħiħ jingħata lilek mill-Mulej, Alla ta' 
Iżrael, li taħt ġwinħajh inti ġejt tistkenn. 

13 Imbagħad qalet: Ħa nsib ħniena 
f'għajnejk, o sidi, għax int farraġtni, u 
tkellimt għall-qalb il-qaddejja tiegħek, 
għalkemm jien miniex bħal waħda mill- 
qaddejja tiegħek. 

14 U qalilha Bogħaż: Waqt l-ikel ejja 
hawn, u kul mill-ħobż, u bill il-ftiet 
tiegħek fil-ħall. U qagħdet ħdejn il- 
ħassada: u Bogħaż ressqilha qamħ ingal- 
jat, u kielet, u xebgħet, u baqagħlha. 

5 U xħin qamet biex tlaqqat, Bogħaż 
ordna lill-qaddejja tiegħu, billi qalilhom: 
Ħalluha tlaqqat imqar qalb il-qatet, u la 
tiksruhiex: 

16 U ħallu wkoll jaqgħu xi sbul mill- 
gatet apposta għaliha, u jtilquhom, ħalli 

tlaqqathom, u la ċċanfruhiex. 

17 U laqtet fir-raba' sa filgħaxija, u 
daqqet dak li laqqtet: u kien madwar efa 
xgħir. 

18 U refgħetu, u daħlet il-belt: u 
ħmietha rat dak li laqqtet: u Rut ħarġet 
dak li kien baqagħlha wara li xebgħet u 
tagħtu lil Nagħomi. 

19 U ħmietha qaltilha: Minn fejn 
laqqat illum 7 U fejn ħdimt 7 Ikun imbierek 
minn ħaseb fik. U qalet lil ħmietha ma' 
min ħadmet, qalet: Ir-raġel li ħdimt 
miegħu llum hu Bogħaż. 

20 U Nagħomi qalet lil kennitha: Ikun 
imbierek mill-Mulej; li ma neħħiex 
it-tjieba tiegħu minn mal-ħajjin u mal- 
mejtin. U Nagħomi qaltilha wkoll: Ir-raġel 
qaribna; wieħed mill-qraba sew tagħna. 

21 U Rut il-Mowabita qalet: Qalli 
wkoll: Ibqa' wara l-qaddejja tiegħi, 
sakemm itemmu l-ħsad. 

22 U Nagħomi qalet lil Rut, kennitha: 
Aħjar, binti, tmur mal-qaddejja tiegħu, 
biex ma jaħqrukx f'għalqa oħra. 

23 Għalhekk baqgħet imqabbda mal- 
qaddejja ta' Bogħaż biex tlaqqat sama 
jintemm ħsad ix-xgħir u ħsad il-qamħ; u 
qagħdet ma' ħmietha. 


Imbagħad Nagħomi, ħmietha, qal- 
tilha: Binti, m'għandix jien infittixlek 

mistrieħ, biex tkun hienja 7 
2 Issa Bogħaż mhux minn qrabatna, li 


int kont mal-qaddejja tiegħu? Ara, hu 
jderri l-andar tax-xgħir il-lejla. 

3 Għalhekk inħasel, u indilek, u itfa' 
mantar fuqek, u inżel l-andar: iżda tħallihx 
jagħrfek, sama jtemm jiekol u jixrob. 

4 U xħin jimtedd, kun af il-post fejn 
imtedd, u mur u ikxef riġlejh u imtedd; u 
hu jgħidlek x'għandek tagħmel. 

5 U Rut qaltilha: Kulma. tgħidli, 
nagħmlu. 

6 U niżlet l-andar, u għamlet kulma 
wissietha ħmietha. 

7 U wara li Bogħaż kiel u xorob u qalbu 
kienet ferħana, mar jorqod fit-tarf tal- 
qatet tal-qamħ: u hi ġiet qajl qajla, u 
kixfitlu riġlejh u mteddet. 

8 U ġara f'nofs il-lejl, illi r-raġel 
inħasad, u tqalleb: u, ara, mara kienet 
mimduda ħdejn riġlejh. 

9 U qalilha: Min int7 U wieġbet: Jien, 
Rut, qaddejja tiegħek: ifrex, mela, dejl 
mantarek fuq il-qaddejja tiegħek; għax 
int qarib sew. 

10 U qalilha: Imbierka int mill-Mulej; 
binti; għax int urejt li aħjar din it-tjieba 
tiegħek ta' l-aħħar minn ta' l-ewwel, li ma 
mortx wara ż-żgħażagħ, u la foqra, u la 
għonja. 

11 U issa, binti, la tibżax; nagħmillek 
kulma tgħidli: għax il-belt kollha tal-poplu 
tiegħi taf li inti mara sewwa. 

12 U issa tassew li jien qaribek sew: 
iżda hemm ieħor eqreb minni. 

13 Ibqa' hawn dal-lejl, u filgħodu, jekk 
irid jagħmillek il-parti ta' qaribek, tajjeb; 
ħa jagħmel il-parti ta' qarib: iżda jekk hu 
ma jagħmillikx il-parti ta' qarib, nagħ- 
millek jien il-parti ta' qarib, daqs kemm 
hu ħaj il-Mulej: imtedd sa filgħodu. 

14 U mteddet fejn riġiejh sa filgħodu: 
u qamet qabel ma kien jista' jagħraf 
wieħed lil ieħor. U qal: Ħa ma jkun jaf 
ħadd li l-mara ġiet l-andar. 

15 U qal: Agħtini l-mantar li għandek 
fuqek, u żommu. U żammitu, u kejjel sitt 
tikjiliet xgħir, u għabbihomlha fuqha: u 
daħlet il-belt. 

16 Rut waslet għand ħmietha, li 
qaltilha: X'minnek, binti2 U qaltilha 
b'kulma għamlilha r-raġel. 

17 U qaltilha: Dawn is-sitt tikjiliet 
tahomli: għax qalli: La tmurx idek f'idek 
għand ħmietek. 

18 U Nagħomi qalet: Oqgħod binti, 
sakemm tkun taf kif tispiċċa l-biċċa; għax 
ir-raġel ma jistriħx sama jtemm il-biċċa 


lium. 

4 Imbagħad Bogħaż tala’ bieb il-belt, u 
qagħad hemm bil-qiegħda: u, ara, 

il-qarib li kien semma Bogħaż kien 

għaddej. U Bogħaż qallu: Ersaq, u oqgħod 

hawn, ħabib. U resaq u qagħad bil- 

qiegħda. 

2 U ħa għaxart irġiel mix-xjuħ tal-belt, 
u qal: Oqogħdu bil-qiegħda hawn. U 
qagħdu bil-qiegħda. 

3 Imbagħad qal lill-qarib: Nagħomi, li 
reġgħet ġiet mill-inħawi ta? Mowab, sa 
tbigħ biċċa art, li kienet ta’ ħuna, Elimelek : 

4 Għalhekk jien ħsibt li ngħarrfek, billi 
ngħidlek: Ixtriha int quddiem dawk li 

egħdin hawn, u quddiem ix-xjuħ ta’ niesi. 
jekk trid tifdiha, ifdiha; iżda jekk ma 
tifdihiex, għidli, biex inkun naf: għax 
m'hemm ħadd li jifdiha barra minnek; u 
jien warajk. U dak wieġeb: Nifdiha. 

5 Imbagħad Bogħaż qal: Dak in-nhar 
li tixtri l-għalqa minn id Nagħomi, int trid 
tixtriha wkoll mingħand Rut il-Mowa- 
bita, mart il-mejjet, biex tqajjem isem 
il-mejjet fuq wirtu. 

6 U qaribu qallu: Ma nistax nifdija 
għalija, li ma nagħmilx ħsara lil wirti: ifdi 
int għalik id-dritt tiegħi; għax jien ma 
nistax nifdiha. 

7 Issa din kienet dari d-drawwa 
f'Iżrael fix-xiri u fil-bdil, biex ftehim ikun 
jiswa; wieħed jaqla' l-qorq, u jagħtih lil 
ta' ma' ġenbu; u din kienet xhieda, 
f'Iżrael. 

8 Għalhekk il-qarib qal lil Bogħaż: 
Ixtriha għalik. U qala' l-qorq. 

9 U Bogħaż qal lix-xjuħ, u lin-nies 
kollha: Xhud intom illum, li jien xtrajt 
kulma kien ta' Elimelek, u kulma kien ta' 
Kiljon, u ta' Maħlon, minn id Nagħomi. 

10 Lil Rut, il-Mowabita, mart Maħlon, 
ħadtha biex tkun marti, biex inqajjem isem 
lill-mejjet fuq wirtu, biex isem il-mejjet 


ma jinqatax minn fost ħutu, jew minn bieb 
beltu: intom xhud illum. 

11 U n-nies kollha li kienu bieb il-belt, 
u x-xjuħ, qalu: Xhud aħna. Jagħmel il- 
Mulej li l-mara li ġiet f'darek tkun bħal 
Raħel u bħal Lija, li t-tnejn bnew dar 
Iżrael: u ħa tikseb il-ġid f'Efrata, u 
jkollok isem f'Betlehem. 

12 U ħa tkun darek bħal dar Fares, li 
Tamar wilditlu lil uda, min-nisel li 
l-Mulej jagħtik minn din ix-xbejba. 

13 U Bogħaż ħa lil Rut, u saret martu: 
u resaq lejha, u l-Mulej taha li titqal, u 
wildet iben. 

14 U n-nies qalu lil Nagħomi: Imbierek 
il-Mulej, li ma ħalliekx illum bla qarib, 
biex ismu ikun magħruf f'Iżrael. 

15 U hu jfarraġlek qalbek, u jweżinlek 
xjuħitek: għax kenntek, li tħobbok, u li 
hiaħjar għalik minn seba' subjien, wilditu. 

16 U Nagħomi ħadet it-tarbija, u 
qegħditha fi ħdanha, u kienet hi trabbiha. 

17 U l-ġirien tawh isem, billi qalu: 
Tweldilha iben lil Nagħomi; u semmewh 
Għobed: hu missier Gissi, missier 
David. 

18 Issa dan hu nisel Fares: Fares wiled 
lil Ħesron; 

.19 U Ħesron wiled lil Ram, u Ram 
wiled lil Għamminadab; 

20 U Għamminadab wiled lil Naħasson, 
u Naħasson wiled lil Salmon, 

21 U Salmon wiled lil Bogħaż, u 
Bogħaż wiled lil Għobed, , 

22 U Għobed wiled lil Ġessi, u Ġessi 
wiled lil David. 


L-Ewwel Ktieb Ta' Samwel 


1 Issa kien hemm raġel minn Rama- 
tajm-Sofim, minn art il-għoljiet ta' 
Efrajm, jismu Elkana, bin Ġeroħam, bin 
Eliħu, bin Toħu, bin Suf, Efrajmi: 

2 U kellu żewġ nisa; waħda jisimha 
Anna, u l-oħra jisimha Peninna: u 
Peninna kellha wlied, iżda Anna ma 
kellhiex ulied. 

3 U dar-raġel kien jitla' minn beltu 
minn sena għal sena, biex iqim u jissagri- 
fika lill-Mulej ta' l-eżerċti f'Silo. U ż-żewġ 
ulied ta' Għeli, Ħofni, u Fineħas, il- 
qassisin tal-Mulej, kienu hemm. 

U meta wasal il-jum, Elkana offra 
s-sagrifiċċju, u ta lil Peninna, martu, u 
lis-subjien u lill-bniet tagħha kollha, 
ishma: 

5 Iżda lil Anna kien jagħtiha sehem 
doppju; għax kien iħobb lil Anna: iżda 
l-Mulej kien għalqilha ġufha. 


6 U r-rivala tagħha kienet tinkiha wisq 
lil Anna, biex tweġġagħha, għax il-Mulej 
kien għalqilha ġufa. 

U hekk kien jiġri minn sena għal sena; 
kull darba li Anna kienet titla' f'dar 
il-Mulej, Peninna kienet tinkiha; u 
għalhekk kienet tibki, u ma kenitx tiekol. 

8 Imbagħad Elkana, żewġha, qalilha: 
Anna, għaliex qiegħda tibki? u għaliex 
mintix tiekol? u għaliex qalbek sewda? 
Miniex jien aħjar għalik minn għaxar 
ulied 7 

9 U wara li kielu, u xorbu f'Silo, Anna 
qamet. Issa Għeli l-qassis kien qiegħed 
bil-qiegħda ħdejn ġenb il-bieb tat-tempju 
tal-Mulej. 

10 U kellha qalbha kollha mrar, u 
talbet il-Mulej, u bkiet wisq. 

11 U wiegħdet wegħda, u qalet: O 
Mulej ta' l-eżerċtil jekk tassew tħares lejn 

hemm il-qaddejja tiegħek, u tiftakar fija, 
u ma tinsiex il-qaddejja tiegħek, u tagħti 
lill-qaddejja tiegħek nisel raġel, jien 
nagħtih lill-Mulej jiem ħajtu kollha, u 
l-ebda mus ma jgħaddi minn fuq rasu. 

12 U ġara, billi baqgħet titlob quddiem 
il-Mulej, illi Għeli qagħad igħasses 
fommha. 

13 Issa Anna, kienet titkellem f'qalbha; 
xufftejha biss kienu jitħarrku, iżda leħinha 
ma kienx jinstama': għalhekk Għeli ħaseb 
li kienet fis-sakra. 

14 U Għeli qalilha: Kemm sa ddum 
fis-sakra 7 Neħħi l-inbid minnek! 

15 U Anna wieġbet, u qalet: Le, 
sidi, jiena mara mnikkta fl-ispirtu; jien la 
xrobt inbid, u lanqas xorb qawwi, iżda 
ftaħt qalbi quddiem il-Mulej. 

16 La tgħoddx il-qaddejja tiegħek bħala 
xi mara mill-agħarr: għax mill-milja ta' 
hemmi u tan-niket tiegħi, jien tkellimt 
s'issa. 

17 Wieġeb imbagħad Għeli, u qal: 
Mur bis-sliem: u Alla ta' Iżrael jagħtik 
it-talba li tlabt minn għandu. 

18 U qalet: Ħalli l-qaddejja tiegħek 
issib ħniena f'għajnejkl U l-mara telqet, 
u kielet, u wiċċha ma baqax iżjed bħal ma 
kien qabel. 

19 U qamu kmieni filgħodu, u qiemu 
quddiem il-Mulej; u reġgħu marru lejn 
darhom f'Rama: u Elkana għaraf lil 
martu, Anna: u l-Mulej ftakar fiha. 

20 U ġara, illi Anna taqlet, u wara 
dawra ta' sena, wildet iben, u semmietu 
Samwel, għax qalet: Mingħand il-Mulej 
tlabtu. 

21 U r-raġel Elkana, tala' ma' daru 
kollha joffri lill-Mulej is-sagrifiċċju tas- 
sena, u jagħmel il-wegħda tiegħu. 

22 Iżda Anna ma telgħitx; għax qalet 
lil żewġha: Ma nitlax sama jinfatam it- 
tifel, imbagħad inġibu, biex jidher qud- 
diem il-Mulej, u joqgħod hemm għal 
dejjem. 

23 Elkana, żewġha, qalilha: Agħmel 
dak li jidhirlek tajjeb; oqgħod sama 
toftmu: biss ħa jseħħ kelmtu l-Mulej. U 
l-mara qagħdet, u reddgħet lil binha sama 
fatmitu. 

24 U wara li fatmitu, tellgħetu magħha, 
u ħadet tliet għoġiela, u efa dqiq, u ġarra 
nbid, u ġibitu f'dar il-Mulej f'Silo: u 
t-tifel kien għadu żgħir. 

25 U Elqana u Anna qatlu għoġol, u 
ġiebu t-tifel għand Għeli. 

26 U qalet Anna: Sidi, daqs kemm hi 
ħajja ruħek, sidi, jien il-mara li kienet 
wieqfa ħdejk hawnhekk, biex titlob lill- 
Mulej. 

27 Għal dan it-tifel tlabt; u l-Mulej 
tani t-talba li tlabt minn għandu: 

28 Għalhekk jien ukoll tajtu lill-Mulej; 
u kemm idum ħaj, ikun mogħti lill-Mulej. 
U qiem il-Mulej hemm. 


U Anna talbet, u qalet: Qalbi tifraħ 

fil-Mulej; qarni rtafa' bil-Mulej: fommi 
twassa' għall-egħdewwa tiegħi; għax jien 
nifraħ bil-għajnuna tiegħek. 

Ħadd m'hemm qaddis daqs il-Mulej; 
għax m'hemm ħadd għajrek: u lanqas 
hemm l-ebda blata bħal Alla tagħna. 

3 La titkellmux wisq aktar bil-kburija; 
la tħallux il-kburija toħroġ minn fomm- 
kom: għax il-Mulej hu Alla tal-għerf, 
u minnu jintiżnu l-egħmejjel tal-bnie- 
dem. 

4 Il-qwas tal-qawwijin imkissra, iżda 
d-dgħajfin imħażżmin bil-ħila. 

5 Dawk Ji kienu xebgħana għall-ħobż 
inkrew; iżda dawk li kienu mġewħa ma 
baqgħux bil-ġuħ: seba' darbiet wildet il- 
mara ħawlija; iżda l-mara ta' ħafna tfal 
dbielet. 

6 Il-Mulej imewwet, u jaħji; iniżżel 
fis-saltna ta' l-imwiet, u jtalla' minnha. 

7 Il-Mulej ifaqqar, u jagħni: ibaxxi, u 
jgħolli wkoll. 

8 Iqajjem mit-trab il-miskin, mill- 
miżbla jarfa' l-fqir, biex iqegħidhom 
mal-kbarat, u jirtu tron ta' ġieh: għax 
il-kolonni ta' l-art huma tal-Mulej, u 
fuqhom qiegħed id-dinja. 

9 Iħares riġlejn it-tajbin tiegħu, iżda 
l-ħżiena fid-dlam jintemmu; għax mhux 
bil-qawwa tiegħu jegħleb il-bniedem. — 

l0 Dawk li jeħduha mal-Mulej jit- 
farrku; mill-għoli tas-sema jriegħed fuq- 
hom: il-Mulej jagħmel ħaqq minn truf 
l-art; u jagħti s-saħħa lis-sultan tiegħu, u 
jarfa' l-qarn tal-midluk tiegħu. 

Il Imbagħad Elkana mar lejn daru 
f'Rama. U t-tifel baqa' jaqdi l-Mulej taħt 
għajnejn Għeli, il-qassis. 

12 Issa wlied Għeli kienu nies mill- 
agħarr; ma kinux iqisu l-Mulej. 

U d-drawwa tal-qassisin mal-poplu 
kienet, illi meta xi raġel kien joffri sagri- 
fiċċju, il-qaddej tal-qassis kien jiġi, xħin 
il-laħam kien ikun jissajjar, b'furketta bi 
tlitt isnien f'idu; 

U kien idaħħalha ġot-taġen, jew 
ġol-kitla, jew ġol-kaldarun, jew ġol- 
borma; u kulma kienet ittalla' l-furketta, 
il-qassis kien jieħdu għalih. Hekk kienu 
jagħmlu lill-Iżraelin kollha li kienu 
jmorru hemm, f'Silo. 

15 Ukoll, qabel ma kienu jaħarqu 
x-xaħam, il-qaddej tal-qassis kien jiġi, u 
kien igħid lir-raġel li kien ikun qiegħed 
jissagrifika: Agħti lill-qassis laħam għax- 
xiwi; għax ma jiħux laħam misjur minn 
għandek, imma nej. 

16 U jekk kien igħidlu dak ir-raġel: 
Ħa jinħaraq, qabel kollox, ix-xaħam; 
imbagħad ħu daqs kemm tixtieq; kien 
iwieġbu: Le, issa tagħtihuli; u jekk le, 
nieħdu bis-saħħa. 

.17 Għalhekk id-dnub taż-żgħażagħ 
kien kbir wisq quddiem għajnejn il-Mulej; 

għax in-nies kienu l-offerti 
magħmulin lill-Mulej. 

8 Iżda Samwel kien jaqdi quddiem 
il-Mulej; u billi kien għadu tifel, kien 
imħażżem b'efod tal-kittien. 

19 U ommu kienet tagħmillu wkoll 
mantar żgħir, u ġġibulu minn sena għal 
sena, meta kienet titla' ma' żewġha biex 
toffri s-sagrifiċċju tas-sena. 

20 Imbagħad Għeli kien ibierek lil 
Elkana, u lil martu, u jgħid: Il-Mulej 
jagħtik nisel minn dil-mara flok il-għotja 
li hi tat lill-Mulej. U marru darhom. 

1 U l-Mulej żar lil Anna; u taqlet, u 
wildet tliet subjien, u żewġ bniet. U t-tifel 
Samwel kien jikber quddiem il-Mulej. 

22 Issa Għeli xjieħ; u sama' b'kulma 
wliedu s-subjien kienu jagħmlu lil Iżrael 
kollu, u kif kienu jimteddu man-nisa li 
kienu jaqdu f'bieb it-tinda tal-laqgħa. 

23 U qalilhom: Għaliex qegħdin 
tagħmlu ħwejjeġ bħal ,dawn, l-egħmil 
ħażin kollu li j jiena nisma' mingħand dawn 
in-nies kollha 7 

24 Le, uliedi; għax mhix tajba l-aħbar 
li jien qiegħed nisma' fuqkom; intom 
qegħdin iġġagħlu lill-poplu tal-Mulej 
jidneb. 

25 Jekk bniedem jaħti lejn bniedem 
ieħor, Alla jagħmel ħaqq minnu: iżda jekk 
jaħti bniedem lejn il-Mulej, min jidħol 
għalih 7 Iżda ma ridux jisimgħu minn leħen 
missierhom, għax il-Mulej ried jeqridhom. 

6 Issa t-tifel Samwel baqa' jikber, u 
jingħoġob sew mill-Mulej, u sew min-nies. 

27 Imbagħad ġie raġel t'Alla għand 
Għeli, u qallu: Hekk igħid il-Mulej: 
Jaqaw jien ma għarraftx lili nnifsi lil dar 
missierek, meta kienu l-Eġittu fil-jasar ta' 
dar Fargħun 7 

28 U ma ħtartux jiena, mit-tribujiet 
kollha ta' Iżrael, biex ikun għalija qassis, 
biex jitla' l-altar tiegħi, biex jaħraq 
l-inċens, biex jarfa' l-efod quddiemi; u ma 
tajtx jien lil dar missierek l-offerti magħ- 
mulin bin-nar kollha ta’ wlied Iżrael? 

29 Għaliex, mela, tikkalpestaw is-sagri- 
fiċċji tiegħi, u l-offerti tiegħi, li jien 
ordnajt li jsiru fl-agħmara tiegħi? U għala 
tagħti ġieh lil uliedek aktar minni, billi 
tixbgħu bl-aħjar ta' kull offerta ta' Iżrael, 
il-poplu tiegħi? 

30 Għalhekk il-Mulej, Alla ta' Iżrael, 
igħid: Jien kont tassew għidt li darek u 
dar missierek għandhom jimxu quddiemi 
għal dejjem; iżda issa jgħid il-Mulej: 
Barra minnil għax dawk li jweġġhuni, 
inweġġahhom; u dawk li jmaqdruni, 
jitmaqdru. 

31 Ara, il-jiem jiġu meta jien naqta’ 
driegħek u driegħ dar missierek, li ma 
jkunx hemm xiħ f'darek. 

32 U inti tara għadu fl-agħmara tiegħi, 
fil-ġid kollu li Alla jagħti lil Iżrael: u ma 
jkunx hemm xiħ f'darek għal dejjem. 


jistmellu 


33 U dak ir-raġel minn niesek, li ma 
naqtgħux mill-altar tiegħi, ikun biex 
jinfnew għajnejk, u tissewwed qalbek: u 
dawk kollha li twieldu u kibru f'darek 
imutu fil-fjur ta' ħajjithom. 

34 U jkunlek għelm dak li jiġri fuq 
iż-żewġ uliedek, fuq Ħofni u Fineħas; 
f'jum wieħed imutu huma t-tnejn. 

35 U nqajjem għalija qassis fidil, li 
jagħmel skond kulma hemm f'qalbi u 
moħħi; u nibnilu dar dejjiema; u jimxi 
quddiem il-midluk tiegħi għal dejjem. 

36 U jiġri, li kull min jibqa' f'darek jiġi 
jmil quddiemu għall-ħlas ta' flus jew 
gidma ħobż, u jgħid: Qabbadni, nitolbok, 
nagħmel xi xogħol tal-qassisin, biex niekol 


loqma ħobż. 

3 U t-tifel Samwel kien jaqdi lill-Mulej 
quddiem Għeli. U kelmet il-Mulej 

kienet rari f'dak iż-żmien; u d-dehriet ma 

kinux ta' sikwit. 

2 U ġara f'dak iż-żmien, xħin Għeli 
kien mimdud f'postu (issa għajnejh kienu 
bdew jitgħammxu, u ma kienx jista' jara 
tajjeb); 

3 U l-musbieħ t'Alla kien għadu ma 
ntefiex, u Samwel kien mimdud fit-tempju 
tal-Mulej, fejn kienet l-arka t'Alla, 

4 Illi l-Mulej sejjaħ lil Samwel: u 
wieġeb: Hawn jien. 

5 Imbagħad ġera lejn Għeli, u qal: 
Hawn jien, għax sejjaħtli. Iżda Għeli qal: 
Jien ma sejjaħtx; arġa' mtedd. U mar 
jimtedd. 

6 U l-Mulej raġa’ sejjaħ: Samwel! U 
Samwel qam, u mar ħdejn Għeli, u qal: 
Hawn jien; għax sejjaħtli. U Samwel 
wieġeb: Jien ma sejjaħtx, ibni; 
mtedd. 

7 Issa Samwel kien għadu ma jagħrafx 
il-Mulej, u lanqas kelmet il-Mulej kienet 
għadha ma tgħarrfitlux. 

8 U l-Mulej raġa' sejjaħ lil Samwel 
għat-tielet darba. U qam, u mar ħdejn 
Għeli, u qal: Hawn jien, għax sejjaħtili. 
Imbagħad Għeli ntebaħ li l-Mulej kien 
qiegħed isejjaħ lit-tifel. 

9 U Għeli qal lil Samwel: Mur imtedd, 
u, jekk xi ħadd isejjaħlek, għid: Tkellem, 
Mulej, għax il-qaddej tiegħek qiegħed 
jisma'. U Samwel mar, u mtedd f'postu. 

10 Imbagħad il-Mulej ġie, u waqaf, u 
sejjaħ  bħad-drabi l-oħra: Samwel! 
Samwel! U Samwel wieġeb: Tkellem, għax 
il-qaddej tiegħek qiegħed jisma'. 

11 U l-Mulej qal lil Samwel: Ara, sa 
nagħmel ħaġa f'Iżrael, li kull min jis- 
magħha, iżanżnu widnejh it-tnejn. 

12 F'dak il-jum jien inġiegħlu iseħħ 
għal Għeli kulma għidt fuq daru, mill-bidu 
sat-tmiem. 

13 Għax jien għidtlu li nagħmel ħaqq 
minn daru għal dejjem minħabba l-ħażen 


arġa' 

li hu jaf bih; għax uliedu ġiebu saħta 
fuqhom infushom, u hu ma widdibhomx. 
14 U għalhekk j jien ħlift lil dar Għeli li 
l-ħażen ta' dar Għeli ma jinħafirx la bis- 
sasini teji u lanqas bl-offerti, għal dejjem. 
Samwel imtedd sa filgħodu, u 
R bwieb dar il-Mulej. U Samwel baża' 
jgħarraf id-dehra lil Għeli. 

16 Imbagħad Għeli sejjaħ lil Samwel, 
u qal: Samwel, ibnil Wieġeb: Hawn jien. 

17 U Għeli qallu: X'inhi l-kelma li 
l-Mulej qallek7 Nitolbok, la taħbihiex 
minni. Hekk jagħmillek Alla, u iżjed minn 
hekk, jekk taħbili xi ħaġa mill-kliem kollu 
li qallek. 

18 U Samwel qallu kollox, u ma ħeba 
xejn minnu. U Għeli qal: Hu l-Mulej; 
ħa jagħmel dak li jidhirlu li hu tajjeb. 

19 U Samwel kiber, u l-Mulej kien 
miegħu, u ma ħalla jaqa' xejn ma' l-art 
minn kliemu. 

20 U Iżrael kollu, minn Dan sa Bir- 
Saba', għaraf li Samwel hu tabilħaqq 
profeta tal-Mulej. 

21 U l-Mulej raġa' deher f'Silo: għax 
il-Mulej għarraf lilu nnifsu lil Samwel 
f'Silo b'kelmet il-Mulej. 

4 U kelmet Samwel ġiet għand Iżrael 

kollu. Issa Iżrael ħareġ biex jaħbat 
għall-Filistin, u waqqaf il-kamp ħdejn 
Eben Ghezer: u l-Filistin waqqfu l-kamp 

2 U l-Filistin tqassmu għat-taqbida 
biex jiltaqgħu ma’ Iżrael: u xħin it- 
taqbida ħraxet, Iżrael tħarbat quddiem il- 
Filistin: u qatlu madwar erbat elef fuq 
il- karp tat-taqbida. 

3 U xħin il-poplu daħal fil-kamp, ix- 
xjuħ ta’ Iżrael qalu: Għaliex ħarbatna 
l-Mulej illum quddiem il-Filistin? Ħa 
nieħdu għalina minn Silo l-arka tar-rabta 
tal-Mulej, biex tiġi fostna, u teħlisna minn 
id l-egħdewwa tagħna. 

4 U l-poplu bagħat xi nies Silo, biex 
minn hemm iġibu l-arka tar-rabta tal- 
Mulej ta' l- eżerċti, li qiegħed fuq il-keru- 
bin: u ż-żewġ ulied ta' Għeli, Ħofni u 
Fineħas, kienu hemm ma' l-arka tal- 


għaqda, t'Alla. 

ġara, malli waslet l-arka tal-għaqda 
tal-Mulej fil-kamp, illi Iżrael kollu għajjat 
għajta kbira, li l-art damdmet. 

6 U xħin il-Filistin semgħu l-ħoss tal- 
għajta, qalu: X'inhu l-ħoss ta' dan 
l-agħjat kbir fil-kamp tal-Lhud 7 U fehmu 
li l-arka tal-Mulej ġiet fil-kamp. 

7 U l-Filistin beżgħu, għax qalu: Alla 
ġie fil-kamp. U qalu: Jaħasra għalina! 
Għax qatt ħaġa bħal din ma ġrat qabel. 

8 Jaħasra għalina! Min sa jeħlisna 
minn id dawn l-allat gawwija: Dawn 
huma l-allat li darbu l-Eġizzjani b'kull 
ħsara fid-deżert. 


9 Agħmlu l-ħila, u kunu rġiel, ja 
Filistin, li ma ssirux ilsiera tal-Lhud, bħal 
ma huma kienu lsiera tagħkom: għalhekk, 
kunu rġiel, u tqabdu. 

10 U Il-Filistin iġġieldu, u Iżrael kien 
megħlub, u kull wieħed ħarab lejn it-tinda 
tiegħu: u t-taqtigħa kienet kbira ħafna; 
għax waqgħu, minn Iżrael, tletin elf suldat 
bir-riġel. 

11 U l-arka tal-Mulej inqabdet; u 
ż-żewġ ulied ta' Għeli, Ħofni u Fineħas, 
kienu maqtulin. 

12 U raġel minn Benjamin ġera mill- 
kamp tat-taqbida, u ġie Silo dak in-nhar 
bi Ibiesu mċarrtin, u bit-trab fuq rasu. 

xħin wasal, ara, Għeli kien 
qiegħed fuq is-siġġu ħdejn it- -triq jistenna 
bil-ħeġġa: għax kellu qalbu ttaqtaq 
minħabba l-arka t'Alla. U xħin dar-raġel 
ġie l-belt, u ta l-aħbar, il-belt kollha 


għajtet. 

14 U malli Għeli sama' l-ħoss ta' 
l-agħjat, qal: X'inhu l-ħoss ta' din il- 
għagħa 7 U r-raġel daħal igħaġġel, u qal 
lil Għeli. 

15 Issa Għeli kellu tmienja u disgħin 


sena; u għajnejh ma kinux jistgħu 
jitħarrku, u ma kienx jista' jara. i 
16 U r-raġel qal lil Għeli: Jien hu li 


ġej mill-kamp tat-taqbida. Tassew, jien 
ħrabt mill-kamp tat-taqbida llum. U 
Għeli saqsih: Kif kienet il-biċċa, ibni7 

17 Imbagħad dak li ġieb l-aħbar wieġeb 
u qal: Iżrael ħarab minn quddiem il- 
Filistin, u kien hemm ukoll qirda kbira 
fost il-poplu, u ż-żewġ uliedek ukoll, 
Ħofni u Fineħas, mietu, u l-arka t'Alla 
inqabdet. 

18 U ġara, malli r-raġel semma' l-arka 
t'Alla, illi Għeli waqa' minn fuq is-siġġu 
waranijiet ħdejn il-bieb, u kiser għonqu, 
u miet: għax kien raġel xiħ, u tqil. Hu kien 
ħakem lil Iżrael erbgħin sena. 

19 U kenntu, mart Fineħas, kienet 
tqila, u sa tiled: u malli semgħet l-aħbar 
li l-arka t'Alla inqabdet, u li ħamha u 
żewġha mietu, mielet u ħelset; għax ġie 
fuqha l-uġigħ. 

20 U waqt mewtha, in-nisa li kienu 
weqfin ħdejha, qalulha: La tibżax; għax 
għandek tifel. Iżda hi ma weġbitx, u 
lanqas ma tat ħsieb. 

1 U semmiet it-tarbija Ikabod, billi 
qalet: Il-ġieh tbiegħed minn Iżrael: għax 
l-arka t'Alla nqabdet, u minħabba ħamha 
u żewġha. 

22 U qalet: Tbiegħed il-ġieh minn 
Iżrael: għax l-arka t'Alla nqabdet. 


U l-Filistin ħadu l-arka t'Alla, u 
ġibuha minn Eben-Għeżer f'Asdod. 
2 Imbagħad. il-Filistin ħadu l-arka 
t'Alla, u ġibuha f'dar Dagon, u qiegħduha 
ħdejn Dagon. 

3 Xħin l-Asdodin qamu kmieni l-għada 
filgħodu, ara, Dagon kien waqa' għal 
wiċċu fl-art quddiem l-arka tal-Mulej. U 
ħadu lil Dagon u reġgħu qegħduh 
f'postu. 

4 Iżda xħin qamu kmieni l-għada 
filgħodu, ara, Dagon kien waqa' għal 
wiċċu fl-art quddiem l-arka tal-Mulej; u 
ras Dagon, u l-pali ta' idejh it-tnejn kienu 
maqtugħin fuq il-għatba; biċċa min ġisem 
Dagon biss kien baqa'. 

5 Għalhekk la l-qassisin ta' Dagon, u 
lanqas dawk kollha li jidħlu f'dar Dagon, 
ma jirfsu fuq il-għatba ta' Dagon f'Asdod 
sa llum. 

6 Issa id il-Mulej kienet tqila fuq 
l-Asdonin, u ħabbilhom, u darabhom bil- 
murliti, sew lil Asdod u sew lil trufijietha. 

7 U xħin in-nies ta' Asdod raw x'ġara, 
qalu: L-arka t'Alla ta' Iżrael m'għandhiex 
tibqa' magħna: għax idu iebsa fuqna, u 
fuq Dagon, alla tagħna. 

8 Għalhekk huma bagħtu jiġimgħu 
l-prinċpijiet kollha tal-Filistin, u qalu: 
X'nagħmlu bl-arka t'Alla ta’ Iżrael? U 
l-prinċpijiet wieġbu: Ħalli l-arka t'Alla 
ta' Iżrael iġorruha Gatt. U ġarrew l-arka 
t'Alla ta' Iżrael. 

ġara, wara li ġarrewha, illi id 
il-Mulej waqgħet fuq il-belt bi tħarbita 
kbira ħafna: u l-Mulej darab nies il-belt, 
sew żgħażagħ u sew xjuħ, u kellhom il- 
murliti fil-partijiet ta' wara tagħhom. 

10 Għalhekk bagħtu l-arka t'Alla 


Ekron. U ġara, malli l-arka t'Alla 
waslet Ekron, illi l-Ekronin bdew igħajtu, 
igħidu: Garrew lejna l-arka t'Alia 


ta' Iżrael, biex joqtlu lilna u l-poplu 
tagħnal 

11 Bagħtu għalhekk jiġimgħu l-prinċpi- 
jiet kollha tal-Filistin, u qalu: Ibagħtu 
lura l-arka t'Alla ta' Iżrael, u ħalluha 
tarġa' tmur f'postha, biex ma toqtolx 
lilna u lill-poplu tagħna: għax kien hemm 
kunfużjoni tal-mewt fil-belt kollha; id 
il-Mulej kienet tqila wisq hemm. 

12 U n-nies li ma mitux kienu midrubin 
bil-murliti: u l-agħjat tal-belt tala' sas- 
sema. 


U l-arka tal-Mulej kienet ilha f'art 
il-Filistin seba' xhur. 

2 U l-Filistin sejħu l-qassisin u lis- 
saħħara, qalulhom: X'nagħmlu bl-arka 
tal-Mulej 7 Għidulna kif għandna nibagħ- 
tuha f'postha ? 

3 U dawk wieġbu: Jekk tibagħtu intom 
l-arka t'Alla ta’ Iżrael, la tibagħtuhiex 
vojta; iżda roddu lil Alla offerta tal- 
ħtija: imbagħad intom tfiequ, u tagħrfu 
għala idu ma twarrbitx minnkom. 

4 U mbagħad qalu: Xi tkun l-offerta 
tal-ħtija li nroddulu'7 U dawk wieġbu: 
Ħames murliti tad-deheb, u ħames firien 


tad-deheb skond il-għadd tal-prinċpijiet 
tal-Filistin: għax marda waħda kellkom 
intom ilkoll u l-prinċpijiet tagħkom. 

5 Għalhekk għamlu xbihat tal-murliti 
tagħkom, u xbihat tal-firien tagħkom li 
jħarbtu l-art; u agħtu glorja lil Alla ta’ 
Iżrael: għandu mnejn iħaffef idu minn 
fuqkom, u minn fuq l-allat tagħkom, u 
minn fuq artkom. 

6 Għala, mela, twebbsu qalbkom, bħal 
ma webbsu qalbhom l-Eġizzjani u Far- 
għun2 Wara li għamel egħġubijiet fost- 
hom, ma ħallewx il-poplu jitlaq, u marru 7 

7 Għalhekk, mela, issa għamlu karru 
ġdid, u ħudu żewġ baqriet ireddgħu, u li 
ma refgħu qatt fuqhom madmad, u orbtu 
l-baqriet fil-karru, u reġġgħu fl-istalla 
l-frieħ tagħhom. 

8 U ħudu l-arka tal-Mulej, u qegħduha 
fuq il-karru; u qiegħdu l-ħwejjeġ tad- 
deheb, li intom troddu lill-Mulej, bħala 
offerta tal-ħtija, f'senduq maġenbha; u 
jtilquha tmur. 

. 9 U oqogħdu ħarsu: jekk titla’ mit-triq 
li tagħti għal artu, lejn Bet-Xemex, ikun 
ifisser li hu l-Mulej li għamlilna dil-ħsara 
kbira; jekk le, inkunu nafu li mhux idu 
li laqtitna, iżda li dan ġralna għax ħabat 
hekk. 

10 U dawk għamlu hekk; ħadu żewġ 
baqriet ireddgħu, u rabtuhom fil-karru, 
u għalqu l-frieħ tagħhom fl-istalla. 

Il U qiegħdu l-arka tal-Mulej fuq 
il-karru, u s-senduq bil-firien tad-deheb, 
u x-xbihat tal-murliti. 

12 U l-baqar ħadu t-triq id-dritta li 
tagħti għal Bet-Xemex, mexjin dejjem fi 
triq waħda, igargru huma u sejrin, bla ma 
jilwu lejn il-lemin jew lejn ix-xellug; u 
l-prinċpijiet tal-Filistin imxew warajhom 
sa truf Bet-Xemex. 

13 U n-nies ta' Bet-Xemex kienu jaħsdu 
l-ħsad tal-qamħ fil-wied: u refgħu għajnej- 
hom, u raw l-arka, u ferħu li jarawha. 

14 U l-karru wasal fil-għalqa ta' Ġożwċ 
l-Betxemxi, u waqaf hemm fejn kien hemm 
ġebla kbira; u ferqu l-ħatab tal-karru, u 
l-baqriet offrewhom bħala offerta maħruqa 
lill-Mulej. 

15 U l-Leviti niżżlu l-arka tal-Mulej u 
s-senduq li kien magħha, li fih kien hemm 
il-ħwejjeġ tad-deheb, u qegħduhom fuq 
il-ġebla l-kbira: u n-nies ta' Bet-Xemex 
offrew offerti maħruqa, u issagrifikaw 
sagrifiċċji dak in-nhar lill-Mulej. 

16 U malli l-ħames prinċpijiet tal- 
Filistin raw dan, reġgħu lura lejn Ekron 
dak in-nhar. 

17 U dawn huma l-murliti tad-deheb li 
l-Filistin raddew bħala offerta tal-ħtija 
lill-Mulej: waħda għal Asdod, waħda 
għal Gaża, waħda għal Askelon, waħda 
għal Gatt, u waħda għal Ekron; 

18 U l-firien tad-deheb, skond il-għadd 
tal-bliet kollha tal-Filistin li huma tal- 

ħames prinċpijiet, sew tal-bliet bis-swar, 
u sew tar-rħula għall-beraħ. Il-ġebla 
l-kbira li fuqha qiegħdu l-arka tal-Mulej 
hi xiehed sa llum fil-għalqa ta’ Ġożwe il- 
Betxemxi. 

19 U darab x'uħud min-nies ta' Bet- 
Xemex, għaliex ħarsu fl-arka tal-Mulej. 
Darab min-nies kollha ħamsin elf u 
sebgħin raġel: u l-poplu beka għax il- 
Mulej darab ħafna mill-poplu b'qirda 
kbira. 

20 U n-nies ta' Bet-Xemex qalu: Min 
jista' joqgħod quddiem il-Mulej, dan Alla 
l-qaddis? U lejn min jitla’ bgħid minna? 

21 U bagħtu messaġġiera lin-nies ta' 
Kirjat-Gagħrim, igħidulhom: Il-Filistin 
raddu l-arka tal-Mulej; inżlu, u tellgħuha 


għandkom. 
7 U n-nies ta' Kirjat-Ġagħrim ġew, u 

tellgħu l-arka tal-Mulej, u daħħluha 
f'dar Abinadab, fuq il-għolja, u qaddsu 
lil ibnu Elgħażar biex iħares l-arka tal- 
Mulej. 

2 U ġara, mindu l-arka qagħdet 
f'Kirjat-Ġagħrim, illi għadda żmien twil, 
xi għoxrin sena; u dar Iżrael kollha kienet 
tilmenta wara l-Mulej. 

3 U Samwel kellem lid-dar kollha ta' 
Iżrael, billi qal: Jekk intom terġgħu 
b'qalbkom kollha lejn il-Mulej, warrbu 
l-allat barranin u lill-Għastarot minn fost- 
kom, u dawru qalbkom lejn il-Mulej, u 
aqdu lilu waħdu: u jeħliskom minn id 
il-Filistin. 

4 Imbagħad ulied Iżraei warrbu lill- 
Bagħalim u lill-Għastarot, u qdew lill- 
Mulej waħdu. 

Samwel qal: Iġimgħu lil Iżrael 
kollu f'Misfa, u nitlob għalikom lill- 
Mulej. 

6 U nġemgħu f'Misfa, u miew l-ilma, u 
sawbuh fl-art quddiem il-Mulej, u samu 
dak in-nhar, u qalu hemm: Ħtejna lill- 
Mulej. U Samwel għamel ħaqq minn ulied 
Iżrael f'Misfa. 

7 U malli l-Filistin semgħu li wlied 
Iżrael inġemgħu f'Misfa, il-prinċpijiet 
tal-Filistin telgħu għal Iżrael. U meta 
wlied Iżrael semgħu dan, beżgħu mill- 
Filistin. 

8 U wlied Iżrael qalu lil Samwel: La 
tiqafx tgħajjat għalina lill-Mulej, Alla 
tagħna, biex jeħlisna minn id il-Filistin. 

Samwel ħa ħaruf tal-ħalib, u 
offrieh kollu bħala offerta maħruqa lill- 
Mulej: u Samwel għajjat lill-Mulej għal 
Iżrael; u l-Mulej semgħu. 

10 U xħin Samwel kien qiegħed joffri 
l-offerta maħruqa, il-Filistin resqu biex 
jaħbtu għal Iżrael: iżda l-Mulej riegħed 
b'ħoss kbir dak in-nhar fuq il-Filistin, u 
ħa wadhom; u tkissru quddiem Iżrael. 

11 U l-irġiel ta' Iżrael ħarġu minn 


Misfa, u għamlu għal wara l-Filistin, u 
kissruhom sa taħt Bet-Kar. 

12 Imbagħad Samwel ħa ġebla, u 
qegħidha bejn Misfa u Sen, u semmieha 
Eben-Għeżer, u qal: Sa hawn għenna 
l-Mulej. 

13 U hekk trażżnu l-Filistin, u ma żidux 
jidħlu iżjed f'art Iżrael: u id il-Mulej 
kienet kontra l-Filistin il-jiem kollha ta' 
Samwel. 

14 U l-bliet li l-Filistin kienu ħadu minn 
għand Iżrael, ingħataw lura lil Iżrael, 
minn Ekron sa Ġatt; u l-medda tagħ- 
hom Iżrael ħelisha minn id il-Filistin. 
U hekk kien hemm is-sliem bejn Iżrael u 
bejn l-Amurrin. 

15 U Samwel għamel ħaqq lil Iżrael 
il-jiem kollha ta' ħajtu. 

16 U kien imur minn sena għal sena 
jdur Betel, Gilgal, u Misfa, u jagħmel 
ħaqq lil Iżrael f'dawk il-postijiet kollha. 

17 Imbagħad kien jarġa' għal Rama; 
għax hemm kienet daru; u hemm kien 
jagħmel ħaqq lil Iżrael; u hemm bena 
altar lill-Mulej. 


lil uliedu mħallfin fuq Iżrael. — 

Issa, ibnu l-kbir kien jismu Ġoel; u 
t-tieni kien jismu Abija: kienu mħallfin 
f'Bir-Saba'. 

3 U wliedu ma mxewx fi triqtu, iżda 
lwew wara l-qliegħ, u ħadu għotjiet, u 
għawġu l-ħaqq. 

4 Imbagħad ix-xjuħ kollha ta' Iżrael 
inġemgħu flimkien, u ġew għand Samwel 
f'Rama, 

5 U qalulu: Ara, inti xiħ, u wiiedek ma 
jimxux fi triqatek: issa agħmlilna sultan 
biex jagħmel ħaqq minna bħal ġnus 
kollha. 

6 Iżda dil-ħaġa ma għoġbitx lil Samwel, 
xħin qalulu: Agħtina sultan biex jagħmel 
ħaqq minna. 

7 U l-Mulej qal lil Samwel: Isma' leħen 
il-poplu f'kulma jgħidulek: għax huma 
lilek ma barrewkx, iżda lili barrew, biex 
ma nsaltanx fuqhom. 

8 Bħal kulma għamlu mindu jien 
tellajthom mill-Eġittu sa llum, u telquni, 
u qdew allat oħra, hekk jagħmlu lilek 
ukoll. 

9 Issa, għalhekk, isma' leħinhom: 
madankollu, wissiehom bis-sħiħ, u għarraf- 
hom tajjeb il-mod li bih is-sultan jimxi 
magħhom. 

10 U Samwel qal kliem il-Mulej kollu 
lill-poplu li talab mingħandu sultan. 

U qal: Dan hu l-mod li bih jimxi 
magħkom is-sultan li jsaltan fuqkom: 
Jieħu s-subjien tagħkom, u jagħmilhom 
għalih, għall-imriekeb tiegħu, u biex ikunu 
l-ifirsa tiegħu; u x'uħud minnhom jiġru 
quddiem l-imriekeb tiegħu. 


8 U ġara, meta Samwel xjieħ, illi għamel 
2 


208 


I SAMWEL 9 


12 U jagħmilhom kmandanti ta’ l-eluf, 
u kmandanti tal-ħamsinijiet; u x'uħud 
jaħartulu l-ħrit tiegħu, u jaħsdulu l-ħsad 
tiegħu, u jagħmlulu l-għodod tal-ġwerra, 
u dak li jinħtieġ lill-imriekeb tiegħu. 

13 Jieħu wkoll il-bniet tagħkom biex 
jaħdinu l-fwieħa, it-tisjir u l-għaġin. 

14 U jieħu r- raba' tagħkom, u l-oqsma 
tad-dwieli u taż-żebbuġ tagħkom, imqar 
l-aħjar fosthom, u jagħtihom lill-qaddejja 
tiegħu. 

15 U jieħu l-għaxar waħda tal-miżergħa 
tagħkom, u tad-dwieli tagħkom, u jagħti 
lill-uffiċjali tiegħu, u lill-qaddejja tiegħu. 

16 Jieħu l-qaddejja tagħkom, irġiel u 
nisa, u l-aħjar zgħażagħ tagħkom, u l-ħmir 
tagħkom, u jqabbadhom fix-xogħol tiegħu. 


17 Jieħu l- għaxar waħda tan-ngħaġ 
tagħkom: u intom tkunu l-qaddejja 
tiegħu. 


18 U tgħajtu dak in-nhar minħabba 
s-sultan tagħkom li tkunu għażiltu għali- 
kom; u l-Mulej ma jismagħkomx dak in- 
nhar. 

19 Iżda l-poplu ma riedx jisma' leħen 
Samwel; u qalu: Le! imma jkollna sultan 
fuqna; 

20 Biex aħna wkoll inkunu bħal ġnus 
oħra;u biex i is-sultan tagħna jagħmel ħaqq 
minna, u jimxi quddiemna, u jmexxi t- 
taqbid: tagħna; 

I U Samwel sama' l-kliem kollu tal- 
posia, u tenniehom f'widnejn il-Mulej. 

22 U l-Mulej qal lil Samwel: Isma' 
leħinhom, u agħmlilhom sultan isaltan 
fuqhom. U Samwel qal lir-rġiel ta' Iżrael: 
Morru kulħadd lejn beltu. 


9 Issa kien hemm raġel minn Benjamin 
jismu Kis, bin Abijel, bin Seror, bin 
Bekorat, bin Afiħa, bin wieħed minn 
Benjamin. Kien raġel jagħmilha tajjeb. 

2 U kellu tifel, jismu Sawl, fuq ruħu, u 
sabiħ: u ma kienx hemm fost ulied Iżrael 
ħadd isbaħ minnu: minn spallejh 'il fuq 
kien itwal minn nies kollha. 

3 Issa l-ħmariet ta' Kis, missier Sawl, 
intilfu. U Kis qal lil Sawl, ibnu: Ħu 
wieħed mill-qaddejja miegħek, u qum, u 
mur fittex il-ħmariet. 

4 U għadda minn art il-għoljiet ta' 
Efrajm, u minn art Salisa, iżda ma sabu- 
homx: imbagħad għaddew minn art 
Sagħlim, iżda ma kinux hemm: u għadda 
minn art Benjamin, iżda ma sabuhomx. 

5 U xħin waslu f'art Suf, Sawl qal lill- 
qaddej tiegħu li kien miegħu: Eija nerġgħu 
lura; li missieri ma telaqx ħsiebu mill- 
ħmariet, u qiegħed fuq ix-xwiek għalina. 

6 U qallu: Ara, issa, f'din il-belt hawn 
raġel t'Alla, u dar-raġel imweġġah; kulma 
jgħid sgur isir: issa ħa mmorru sa hemm; 
għandu mnejn igħarrafna t-triq li tlaqna 
għaliha. 

7 Imbagħad Sawl qal lill-qaddej tiegħu: 


Iżda, ara, jekk immorru, x'neħdulu lir- 
raġel? għax il-ħobż dieb mill-ħorġ tagħna, 
u ma għandna l-ebda għotja x'nieħdu 
lir-raġel t'Alla: x'għandna 2 

8 U l-qaddej raġa' wieġeb lil Sawl, u 
qal: Ara, għandi f'idi r-raba' waħda ta' 
xekel tal-fidda: dan jien nagħtih lir-raġel 
t'Alla, biex igħidilna t-triq tagħna. 

9 (Dari f'Iżrael, meta wieħed kien imur 
jistaqsi lil Alla, hekk kien igħid: Ejja 
mmorru għand ir-raj: għax dak li llum 


igħidulu profeta, dari kienu jgħidulu 
r-ra 
10 Imbagħad Sawl qal lill-qaddej 


tiegħu: Sewwa għidt: ejja, ħa mmorru. U 
marru l-belt fejn kien ir-raġel t'Alla. 

Il Huma u telgħin il-għolja tal-belt, 
iltaqgħu ma' xi xebbiet ħerġin jimlew 
l-ilma, u qalulhom: Hawn ir-raj7 

2 U wiġbuhom, u qalu: Iva; ara, 
qiegħed quddiemkom: għaġġlu issa, għax 
ġie Ilum il-belt; għax illum hemm sagri- 
fiċċju għall- poplu fuq il-għolja : 

13 Malli tidħlu l-belt, issibuh mill- 
ewwel, qabel ma jitla' l-għolja biex jiekol: 
għax il-poplu ma jikolx qabel ma jasal hu, 
għax hu jbierek is-sagrifiċċju; imbagħad 
jieklu l-mistednin. Issa, mela, itilgħu; għax 
bħal issa ssibuh. 

14 U telgħu l-belt: u xħin daħlu fil-belt, 
ara, Samwel ħareġ lejhom, biex jitla' fuq 
il-għolja. 

15 Issa jum qabel ma ġie Sawl, il-Mulej 
kien għarraf dan lil Samwel, billi qallu: 

16 Għada, bħal issa, nibgħatlek raġel 
minn art Benjamin, u int tidilku biex ikun 
prinċep tal-poplu tiegħi Iżrael; u hu jeħles 
il-poplu tiegħi minn id il-Filistin: għax 
jien rajt il-hemm tal-poplu tiegħi, għax 
wasal l-agħjat tiegħu għandi. 

17 Malli Samwel ra lil Sawl, il-Mulej 
qallu: Ara, ir-raġel li għidtlek fuqu! Dan 
jaħkem fuq il-poplu tiegħi. 

18 Imbagħad Sawl resaq lejn Samwel 
fil-bieb, u qal: Jekk jogħġbok għidli fejn 
hi d-dar tar- -raj. 

19 U Samwel wieġeb lil Sawl, u qal: 
Jiena r-raj: itla' quddiemi fuq il-għolja; 
għax illum tiekol miegħi, u filgħodu 
nibagħtek, u kulma għandek f'qalbek 
ingħidulek. 

20 U għall-ħmariet, li ntilfu tlitt ijiem 
ilu, la tħabbatx moħħok għalihom; għax 
insabu. U fuq min hu dak kollu ta' min 
jixtiequ Iżrael? Mhux fuqek, u fuq dar 
missierek kollha 2 

21 U Sawl wieġeb u qal: Jaqaw mhux 
Benjamini jiena, mill-iżgħar tat-tribujiet 
ta’ Iżrael? U l- familja tiegħi mhix l-anqas 
fost il-familji kollha ta’ tribù Benjamin ? 
Għaliex mela kellimtni kliem bħal dan ? 

22 U Samwel ħa lil Sawl u lill-qaddej 
tiegħu, u ġiebhom fis-sala, u tahom post 
f'ras il-mistednin, li kienu xi tletin ruħ. 

23 U Samwel qal lill-kok: Newwel is- 

sehem li għidtlek: Warrbu 
għandek. 

24 Imbagħad il-kok rafa' l-koxxa, 
b'dakli kien fuqha, u qiegħdhom quddiem 
Sawl. U Samwel qal: Dan hu li kien 
merfugħ' Qiegħdu quddiemek, u kul, għax 
għal dal-ħin kien merfugħ għalik, mindu 
jien għidt: Jien stedint il-poplu. U Sawl 
kiel ma' Samwel dak in-nhar. 

25 U wara li niżlu mill-għolja lejn il- 
belt, Samwel kellem lil Sawl fuq is-setaħ. 
. 26 U qamu kmieni: u ġara malli beda 
jbexbex, illi Samwel sejjaħ lil Sawl fuq 
is-setaħ, u qallu: Qum, ħa nibagħtek. 
U Sawl qam, u ħarġu huma t-tnejn, hu u 
Sawl, barra. 

27 Huma u neżlin f'tarf il-belt, Samwel 
qal lil Sawl: Għid lill-qaddej biex igħaddi 
quddiemna, (u l-qaddej għadda,) iżda int 
oqghod ftit, biex ngħarrfek il-kelma 
t'Alla. 


tajtek, li 


1 Imbagħad Samwel ħa l-kunjett 

taż-żejt, u sawwabulu fuq rasu, u 
biesu, u qallu: Jaqaw il-Mulej ma dilkikx 
biex tkun prinċep ta’ wirtu 7 

2 Illum, wara li tkun tlaqt minn għandi, 
issib żewġt irġiel ħdejn il-qabar ta' Raħel, 
fi truf art Benjamin, f'Selsah, u huma 
jgħidulek: Il-ħmariet li mort tfittex insabu. 
Issa, ara, missierek m'għadux iħabbel rasu 
bil-ħmariet, u qiegħed fuq ix-xwiek għal- 
ikom, u jgħid: X'nagħmel għal ibni 2 

Imbagħad tibqa' għaddej minn hemm, 
u tasal ħdejn il-wita ta' Tabor, u hemm 
tlitt irġiel telgħin għand Alla f'Betel 
jiltaqgħu miegħek, wieħed jarfa' tliet 
gidjien, wieħed jarfa' tliet ħobżiet, u 
wieħed jarfa' ġarra nbid. 
huma jsellmulek, u jagħtuk żewġ 
ħobżiet, li int teħodhom minn idhom. 

5 Imbagħad tasal fil-għolja t'Alla, fejn 
hemm il-għassa tal-Filistin: u jiġri, malli 
tidħol hemm fil-belt, illi tiltaqa' ma qatgħa 
profeti neżlin mill-għolja b'arpi, u tnabar, 
u flawtijiet, u ċetri quddiemhom; u jkunu 
jħabbru: 

6 Imbagħad l-Ispirtu tal-Mulej jiġi 
fuqek, u int tħabbar magħhom, u tinbidel 
f'raġel ieħor. 

7 U meta jiġulek dawn l-egħliem, 
agħmel dak li jkollok l-okkażjoni tagħmel; 
għax Alla miegħek. 

8 U tinżel qabli Gilgal; u, ara, jien 
ninżel ħdejk, biex noffri offerti maħruqin, 
u nissagrifika sagrifiċċji tas-sliem: iddum 
tistenna sebat ijiem sama niġi ħdejk, u 
nurik x'għandek tagħmel. 

9 Imbagħad ġara, malli dawwar dahru 
biex iħalli lil Samwel, illi Alla tah qalb 
oħra; u dawk l-egħliem kollha ġew dak 
in-nhar. 

10 Xħin waslu hemm fuq il-għolja, ara, 
qatgħa profeti ltaqgħu miegħu; u l-Ispirtu 


tal-Mulej jħabbar 
fosthom. 

11 U ġara, xħin dawk kollha li kienu 
jafuh qabel raw li kien qiegħed iħabbar 
issa mal-profeti, illi n-nies qalu wieħed 
lil ieħor: Xi ġralu bin Kis? Huwa Sawl 
ukoll fost il-profeti 2 

12 U wieħed li kien hemm wieġeb u 
qal: Issa, min hu missierhom 7 Għalhekk 
sar qawl: Huwa Sawl ukoll fost il- 
profeti 2 

13 Meta temm jipprofetizza, ġie fuq 
il-għolja. 

14 U z-ziju ta' Sawl qal lilu u lill-qaddej 
tiegħu: Fejn mortu? U qal: Infittxu l- 
ħmariet: u xħin rajna li mkien m'huma, 
morna għand Samwel. 

15 U z-ziju ta' Sawl qal: Għidli, 
nitolbok, x'qalilkom Samwel ? 

Sawl qal lil zijuh: Qalilna li 
l-ħmariet insabu sgur. Iżda fuq il-biċċa 
tas-saltna, li fuqha kellmu Samwel, ma 
qallux. 

17 U Samwel wara ġama' l-poplu ħdejn 
il-Mulej f'Misfa; 

18 U qal lil ulied Iżrael: Hekk igħid 
il-Mulej, Alla ta' Iżrael: Jiena tallajt lil 
Iżrael mill-Eġittu, u ħlistkom minn id 
l-Eġizzjani, u minn id is-saltniet kollha, li 
kienu jaħqrukom: 

19 Iżda llum intom barrejtu lil Alla 
tagħkom, li hu stess ħeliskom mill-ħsarat 
u mid-dwejjaq tagħkom; u intom għidt- 
ulu: Le, imma sultan tagħmlilna fuqna! 
Għalhekk, issa, idhru quddiem il-Mulej, 
skond. it-tribujiet tagħkom, u bl-eluf 
tagħkom. 

20 U xħin Samwel ressaq it-tribujiet 
kollha ta' Iżrael, tala' bix-xorti tribù 
Benjamin. 

21 Imbagħad ressaq tribi Benjamin, 
familja, familja, u nqabdet il-familja ta' 
Matri. U Sawl, bin Kis, inqabad: u xħin 
fittxewh, ma sabuhx. 

22 Għalhekk reġgħu a iżjed lill- 
Mulej: Gie hawn ir-raġel? U qal il-Mulej: 
Ara, inħeba qalb il-bagalji. 

23 U telqu jiġru, u ħaduh minn hemm: 
u xħin waqaf fost il-poplu, kien itwal 
min-nies kollha minn spallejh 'il fuq. 

24 U Samwel qal lill-poplu: Qegħdin 
tarawh lil min Alla ħatar 7 Sgur li m'hawnx 
bħalu fost il-poplu. Għalhekk il-poplu 
kollu għajjat u qal: Viva s-sultan! 

25 Imbagħad Samwel fisser il-liġijiet 
tas-saltna, u kitibhom fi ktieb, u qiegħdu 
quddiem il-Mulej. U Samwel bagħat il- 
poplu, kulħadd lejn daru. 

Sawl ukoll mar lejn daru 
f'Gibegħa; u miegħu marru rġiel qalbiena, 
li Alla kien messilhom qalbhom. 

27 Iżda xi rġiel mill-agħarr qalu: Kif 
jista? jeħlisna dar-raġel? U maqdruh, 
u ma ġibulux għotjiet. Iżda hu ma qal 
xejn. 


ġie fuqu, u beda 

1 Imbagħad tala' Naħas il-Għam- 

moni, u waqqaf il-kamp kontra 
Ġabes-Gilgħad: u l-irġiel kollha ta’ Ġabes 
qalu lil Naħas: Irtabat magħna bi ftehim, 
u aħna naqduk. 

2 U Naħas il-Għammoni weġibhom: 
Nirtabat magħkom. b'dan. il-ftehim: 
naqlagħlkom ilkoll għajnkom il-leminija, 
u dan nagħmlu għajb għal Iżrael kollu. 

3 U x-xjuħ ta' Ġabes qalulu: Agħtina 
n-nifs għal sebat ijiem biex nibagħtu 
messaġġiera fi trufijiet Iżrael kollha: 
imbagħad, jekk ma jkun hemm ħadd min 
jeħlisna, noħorġu lejk. 

4 Imbagħad ġew il-messaġġiera f'Gib- 
egħa ta' Sawl, u taw din l-aħbar fi smigħ 
il-poplu: u l-poplu kollu rafa' leħnu, 
u beka. 

5 U, ara, Sawl kien ġej mill-għalqa 
wara l-gniedes; u Sawl qal: Xi ġralu l- 
poplu, għax qiegħed jibki? U qalulu 
l-kliem ta' l-irġiel ta' Ġabes. 

6 U l-Ispirtu tal-Mulej ġie fuq Sawl 
kukta sama' dal-kliem, u għadbu xegħel 
sħiħ. 

7 U qabad żewġ gniedes, u qattagħhom 
biċċiet, u bagħathom fil-medda kollha ta' 
Iżrael b'id il-messaġġiera, u qal: Kull 
min ma joħroġx wara Sawl u wara Samwel, 
hekk isir mill-gniedes tiegħu. U l-biża' 
tal-Mulej waqa' fuq il-poplu, u ħarġu bħal 
raġel wieħed. 

xħin għaddhom f'Beżek, ulied 
Iżrael kienu tliet mitt elf, u l-irġiel ta' Ġuda 
tletin elf. 

U galų lill- -messaġġiera li kienu ġew: 
Hekk tgħidu lill-irġiel ta' Ġabes-Gilgħad : 
Għada, malli tisħon ix-xemx, ikollkom 
il-għajnuna. U l-messaġġiera ġew, u taw 
l-aħbar lill-irġiel ta' Gabes; u ferħu. 

10 Għalhekk l-irġiel ta? Gabes qalu: 
Għada noħorġu għandkom, u tagħmlu 
bina kulma jogħġobkom. 

11 U hekk kien il-għada, li Sawl qassam 
il-poplu fi tliet qtajja; u daħlu f'nofs il- 
kamp tal-Għammonin fis-sahra tas-sebħ, 
u qatlu lill-Għammonin sama saħan 
in-nhar: u ġara, li dawk li baqa' xterrdu, 
u ma baqgħux minnhom tnejn flim- 
kien. 

12 U l-poplu qal lil Samwel: Min huli 
qal: Huwa Sawl isaltan fuqna? Agħtuna 
l-irġiel ħalli noqtluhom. 

13 U Sawl qal: Ħadd ma jinqatel 
illum: għax illum il-Mulej għamel il- 
ħelsien f'Iżrael. 

14 Imbagħad Samwel qal lill-poplu: 
Ejjew immorru Gilgal, u) nġeddu s-saltna 


emm. 

15 Għalhekk il-poplu kollu mar Gilgal, 
u hemm għamlu lil Sawl sultan quddiem 
il-Mulej f'Gilgal. Hemm ukoll issagrifi- 
kaw sagrifiċċji tas-sliem quddiem il- 
Mulej; u hemm Sawl u l-irġiel kollha 
ta' Iżrael ferħu għall-aħħar. 


1 Imbagħad Samwel qal lil Iżrael 
kollu: Ara, smajt leħinkom f'kulma 
għidtuli, u għamilt sultan fuqkom. 

2 U issa, hawn hu s-sultan jimxi fost- 
kom: U jien xjieħt u xagħri abjad, u ara, 
uliedi qegħdin magħkom: u jiena mxejt 
quddiemkom minn żgħoriti sa dan il-jum. 

3 Ara, hawn jien: ixhdu għalija qud- 
diem il-Mulej, u quddiem il-midluk 
tiegħu: il- -ġendus ta' min ħadt jien 2 jew 
il-ħmar ta' min ħadt jien? jew lil min 
sraqt 7 Lil min ħqart7 minn id min ħadt 
jien xi għotja biex ngħammad għajnejja 
biha 7 U jien inroddhielu. 

4 U qalulu: Ma sraqtniex, u ma 
ħqartniex, u ma ħadt xejn minn id ħadd. 

5 U qalilhom: Xiehed il-Mulej għali- 
kom, u xiehed il-midluk tiegħu dan il-jum, 
li ma sibtu xejn f'idejha. U wieġbu: 
Xiehed hu! 

6 U Samwel qal lill-poplu: Hu l-Mulej 
li ta lil Mosċ u lil Arun lilkom, u li talla’ 
lil missirijietkom mill-art ta' l- Eġittu. 

7 Għalhekk, issa, ejjew 'il quddiem, 
biex jien inkun nista' nirraġuna magħkom 
quddiem il-Mulej fuq il-ġid kollu li l- 
Mulej għamel magħkom u ma' missirijiet- 
kom. l 

8 Meta Gakobb ġie l-Eġittu, u missiri- 
jietkom għajtu lill-Mulej, il-Mulej imbagħ- 
ad bagħat lil Mosċ u lil Arun, li ħarġu 
lil missirijietkom mill-Eġittu, u qegħidhom 
f'dan il-post. 

9 U meta nsew il- Mulej, Alla „tagħhom, 
hu biegħhom f'id Sisra, kap ta’ l-eżerċtu 
ta’ Ħasor, u f'id il-Filistin, u f'id is-sultan 
ta' Mowab, u huma ġġieldu kontra 
tagħhom. 

10 U għajtu lill-Mulej, u qalu: Dnibna, 
għax tlaqna lill-Mulej, u qdejna l-Bagħalim 
u l-Għastarot: iżda issa eħlisna minn id 
l-egħdewwa tagħna, u naqduk. 

11 U l-Mulej bagħat lil Ġerubbagħal, u 
lil Bedan, u lil Ġeftaħ, u lil Samwel, 
ħeliskom minn id l-egħdewwa tagħkom 
dawramejt, u għammartu bla biża’. 

meta rajtu li Naħas, sultan ta’ 
wlied Għammon, ġej għalikom, għidtuli: 
Le; imma sultan isaltan fuqna, għalkemm 
il-Mulej, Alla tagħkom, kien is-sultan 
tagħkom. 

13 Għalhekk, issa, araw is-sultan li 
ħtartu, u li xtaqtu! U, ara, il-Mulej ta 
sultan fuqkom. 

14 Jekk tibżgħu mill-Mulej, u taqduh, 
u tisimgħu minn leħnu, u ma teħduhiex 
kontra l-kmand tal-Mulej, imbagħad, 
sew intom u sew is-sultan li jsaltan fuqkom 
tibqgħu timxu wara l-Mulej, Alla tagħ- 
kom: 

15 U jekk ma tisimgħux minn leħen 
il-Mulej, iżda teħduha kontra l-kmand 
tal-Mulej, id il-Mulej tkun kontra tagħ- 
kom, kif kienet kontra missirijietkom. 

16 Għalhekk, issa, oqogħdu u araw 


211 


I SAMWEL 13 


dil-ħaġa kbira, li l-Mulej sa jagħmel taħt 
għajnejkom. 

17 Mhux ħsad il-qamħ daż-żmien? 
Jien insejjaħ il-Mulej, u jagħti ragħad u 
xita; biex tkunu tafu u taraw li d-deni 
tagħkom hu kbir, li għamiltu f'għajnejn 
il-Mulej, li titolbu għalikom sultan. 

18 U Samwel talab lill-Mulej; u l-Mulej 
bagħat ragħad u xita dak in-nhar: u 
l-poplu kollu baża' ħafna mill-Mulej u 
minn Samwel. 

19 U l-poplu kollu qal lil Samwel: Itlob 
għall-qaddejja tiegħek lill-Mulej, Alla 
tiegħek, biex ma mmutux: għax żidna ma~ 
dnubietna kollha dad-deni, li nitolbu 
għalina sultan. 

20 U Samwel qal lill-poplu: La tib- 
żgħux: intom għamiltu dad-deni kollu: 
biss la twarrbux minn wara l-Mulej, iżda 
aqdu l-Mulej b'qalbkom kollha. 

21 U la ddurux: għax imbagħad tmorru 
wara l-frugħat, li xejn ma jiswew u ma 
jistgħux jeħilsukom; għax frugħat huma. 

22 Għax il-Mulej ma jitlaqx il-poplu 
tiegħu minħabba ismu l-kbir: għax 
għoġbu l-Mulej jagħmilkom poplu tiegħu. 

23 U jien, barra minni, li nidneb kontra 
l-Mulej, billi ma nibqax nitlob għalikom: 
iżda ngħallimkom. it-triq it-tajba u 
s-sewwa. 

24 Biss ibżgħu mill-Mulej, u aqduh 
fis-sewwa b'qalbkom kollha: għaliex araw 
kemm ħwejjeġ kbar għamlilkom. 

25 Iżda jekk tibqgħu tagħmlu d-deni, 
tintemmu sew intom u sew is-sultan 
tagħkom. 


1 Sawl kien ilu jsaltan sena; u meta 
kien ilu jsaltan sentejn fuq Iżrael, 

2 Sawl ħatar għalih tlitt elef raġel ta' 
Iżrael; li minnhom elfejn kienu ma' Sawl 
f'Mikmas u f'art il-għoljiet ta' Betel, u elf 
kienu ma’ Gonatan f'Gibegħa ta’ Ben- 
jamin: u l-bqija tal-poplu bagħtu kulħadd 
lejn it-tinda tiegħu. 

3 onatan ħabat għall-għassa tal- 
Filistin li kien hemm Geba, u l-Filistin 
semgħu b'dan. U Sawl daqq it-tromba 
fl-art kollha, u qal: Ħa jisimgħu l- 
Lhud. 

4 U Iżrael kollu sama' li Sawl ħabat 
għall-għassa tal-Filistin, u li Iżrael sar 
mibgħud mill-Filistin. U nġama' l-poplu 
wara Sawl f'Gilgal. 

5, U l-Filistin inġemgħu biex jitqabdu 
ma' Iżrael: tletin elf mirkeb, sitt elef fieres, 
u nies daqs ir-ramel li hemm f'xatt il- 
baħar fil-kotra: u telgħu, u waqqfu l-kamp 
f'Mikmas, lejn il-lvant ta’ Bet-Awen. 

6 Xħin ir-rġiel ta' Iżrael raw li huma 
fid-dieq, (għax il-poplu kien marsus,) 
il-poplu staħba fl-egħrien, u fl-imsaġar, u 
fil-blat, u fil-ħofor, u fil-bjar. 

7 U x'uħud mill-Lhud qasmu l-Ġurdan 


lejn art Gad u Gilgħad. Sawl kien għadu 
Gilgal; u l-poplu kollu mriegħed kien ġej 
warajh. 

8 U stenna sebat ijiem, daqs iż-żmien 
li ftiehem ma' Samwel: iżda Samwel ma 
ġiex Gilgal; u l-poplu xtered minn 
miegħu. 

9 U Sawl qal: Ġibuli hawn l-offerta tal- 
ħruq, u s-sagrifiċċji tas-sliem. U offra 
l-offerta tal-ħruq. 

10 U ġara, malli temm joffri l-offerta 
tal-ħruq, illi Samwel wasal; u Sawl ħareġ 
jiltaqa' miegħu biex isellimlu. 

II U Samwel qal: X'għamilt7 U Sawl 
qal: Billi rajt li l-poplu xtered minn 
miegħi, u int ma ġejtx fiż-żmien miftie- 
hem, u li l-Filistin kienu jinġemgħu f'Mik- 


mas; 

12 Għidt għalhekk jien: Il-Filistin 
jinżlu issa għalija f'Gilgal, u jien għadni 
ma tlabtx lill-Mulej: għalhekk għamilt 
il-ħila, u offrejt offerta tal-ħruq. 

13 U Samwel qal lil Sawl: Tbellaht: ma 
ħaristx il-ligi tal-Mulej, Alla tiegħek, li 
tak: għax kieku s'issa l-Mulej wettaqlek 
saltnatek għal dejjem fuq Iżrael. 

14 Iżda issa saltnatek ma tibqax: il- 
Mulej fittex għalih raġel għal qalbu, u 
l-Mulej qiegħdu prinċep tal-poplu tiegħu, 
għax int ma ħaristx li ordnalek il-Mulej. 

15 U Samwel qam, u tala’ minn Gilgal 
lejn Gibegħa ta' Benjamin. U Sawl għadd 
in-nies li kienu jinsabu miegħu, madwar 
sitt mija. 

16 U Sawl, u Ġonatan, ibnu, u n-nies 
li kienu jinsabu magħhom, qagħdu f'Gi- 
begħa ta' Benjamin: iżda l-Filistin waqqfu 
l-kamp f'Mikmas. 

17 U qatgħa biex tħarbat ħarġet mill- 
kamp tal-Filistin imqassma fi tliet taqsi- 
miet: taqsima waħda lwiet lejn it-triq li 
tagħti lejn Għoffra, f'art Sugħal: 

8 U taqsima oħra lwiet lejn Bet- 
Ħoron: u t-taqsima l-oħra lwiet lejn 
it-triq tat-tarf li jħares fuq wied Sebogħim, 
lejn id-deżert. 

19 Issa l-ebda ħaddied ma kien hemm 
f'art Iżrael kollha: għax kienu jgħidu 
l-Filistin: Li ma jagħmlux il-Lhud sjuf 
u lanez għalihom 

20 Iżda l-Iżraelin kollha kienu jinżlu 
għand il-Filistin, biex kull wieħed isinn 
il-minġell tiegħu, u s-sikka tiegħu, u l- 
mannara tiegħu, u l-fiesa tiegħu. 

21 Iżda kellhom lima għall-fisien, u 
għas-sikek, u għall-imdieri, u għall- 
imnanar, u biex iraqqu l-ponta tan-nig- 
gieża. 

22 Hekk ġara f'jum it-taqbida, illi ma 
nsabx la sejf u lanqas lanza f'id il-poplu 
kollu li kien ma' Sawl u ma' Ġonatan: 
iżda kien jinsab biss għand Sawl u għand 

onatan, ibnu. 

23 U l-għassa tal-Filistin ħarġet lejn 
il-mogħdija ta' Mikmas. 

1 Jum wieħed ġara, illi Ġonatan, bin 

Sawl, qal liż-żagħżugħ li kien 
jerfagħlu l-armi tiegħu: Ejja, ħa ngħaddu 
sal-għassa tal-Filistin, li hemm in-naħa 
l-oħra. Iżda ma qalx lil missieru. 

2 U Sawl kien qiegħed fi truf Gibegħa 
taħt ir-rummiena li hemm Migron; u 
n-nies li kienu miegħu kienu madwar sitt 
mitt raġel. 

3 U Aħija, bin Aħitub, ħu Ikabod, bin 
Fineħas, bin Għeli, qassis tal-Mulej f'Silo, 
kellu fuqu l-efod. U l-poplu ma kienx jaf 
li Gonatan mar. 

4 U bejn il-mogħdijiet, li kien ifittex 
Ġonatan biex igħaddi minnhom lejn il- 
għassa tal-Filistin, kien hemm sinna blat 
minn din-naħa 'l hawn, u sinna blat minn 
dik in-naħa 'l hemm: isem il-wieħed 
Boses, u isem l-ieħor Seni. 

5 Il-blat il-wieħed kien jitla' in-naħa 
tat-tramuntana, quddiem Mikmas, u l-blat 
l-ieħor in-naħa tan-nofsinhar, quddiem 
Gibegħa. 

6 U Ġonatan qal liż-żagħżugħ li kien 
jerfagħlu l-armi tiegħu: Ejja ħa ngħaddu 
lejn il-għassa ta' dawn in-nies bla ċirkon- 
ċiżjoni: għandu mnejn il-Mulej jagħmel 
xi ħaġa għalina: għax xejn ma jżommu 
l-Mulej li jeħles b'ħafna jew bi ftit. 

7 U r-reffiegħ ta' l-armi tiegħu qallu: 
Agħmel kulma hemm f'qalbek: ibqa' 
għaddej; ara, jien miegħek skond qalbek. 

8 Imbagħad Ġonatan qal: Ara, aħna 
ngħaddu għal għand dawn ir-rġiel, u nuru 
lilna nfusna lilhom. 

9 Jekk igħidulna hekk: Ieqfu sa niġu 
ħdejkom; aħna noqogħdu fejn inkunu, u 
ma nitilgħux lejhom. 

10 Iżda jekk igħidulna hekk: Itilgħu 
lejna; aħna mbagħad nitilgħu: għax il- 
Mulej ikun rħiehom f'idejna: u dan ikun 
għelm għalina. 

II U t-tnejn dehru lill-għassa tal- 
Filistin: u l-Filistin qalu: Ara, il-Lhud 
ħerġin mill-ħofor li nħbew fihom. 

12 U l-irġiel tal-għassa kellmu lil 
Ġonatan u lir-reffiegħ ta' l-armi tiegħu, u 
qalu: Itilgħu lejna, u aħna nurukom xi 
ħaġa. U Ġonatan qal lir-reffiegħ ta' l-armi 
tiegħu: Itla’ warajja, għax il-Mulej 
irħiehom f'id Iżrael. 

13 U Ġonatan tala' fuq idejh u fuq 
riġlejh, u r-reffiegħ ta' l-armi tiegħu 
warajh: u l-Filistin waqgħu quddiem 
Ġonatan, u r-reffiegħ ta' l-armi tiegħu kien 
joqtol warajh. 

dak l-ewwel qtil li għamel 
Ġonatan u r-reffiegħ ta' l-armi tiegħu, kien 
ta' xi għoxrin raġel, f'tul ta' nofs radda 
f'fiddien raba'. 

15 U l-biża' xtered fil-kamp, u fir-raba', 
u fost il-poplu kollu: il-għases, u l-qtajja li 
ħarġu jeqirdu, tkexkxu huma wkoll, u 
triegħdet l-art: u kien hemm biża' t'Alla. 

16 U l-għassiesa ta’ Sawl f'Gibegħa ta’ 


Benjamin ħarsu; u, ara, il-kotra kienet 
imxerrda, u sejra 'l hawn u 'l hemm. 

17 Imbagħad Sawl qal lin-nies li kienu 
miegħu: Għoddu issa, u araw min mar 
minn magħna. U wara li għaddew, sabu li 
mhux hemm Ġonatan u r-reffiegħ ta' 
l-armi tiegħu. i 

18 U Sawl qal lil Aħija: Ġib hawn 
l-arka t'Alla. Għax l-arka t'Alla dak iż- 
żmien kienet ma' wlied Iżrael. 

19 U ġara, xħin Sawl kien ikellem lill- 
qassis, li l-għagħa li kien hemm fil-kamp 
tal-Filistin baqgħet sejra u tiżdied: u Sawl 
qal lill-qassis: Iġbed idek. 

20 U Sawl u l-poplu kollu li kien 
miegħu nġemgħu, u marru għat-taqbida: 
u, ara, is-sejf ta' kull raġel kien imdawwar 
lejn sieħbu, u kien hemm kunfużjoni 
kbira ħafna. 

21 U l-Lhud li qabel kienu mal-Filistin, 
u li telgħu magħhom fil-kamp mill-pajjiż 
ta' madwar, huma wkoll daru għal ma' 
l-Iżraelin li kienu ma' Sawl u Ġonatan. 

22 U r-rġiel kollha ta' Iżrael li nħbew 
f'art il-għoljiet ta' Efrajm, xħin semgħu li 
l-Filistin kienu qegħdin jaħarbu, rassu 
huma wkoll warajhom fit-taqbida. 

23 U hekk il-Mulej ħeles lil Iżrael dak 
in-nhar: u t-taqbida laħqet sa Bet-Awen. 

24 Issa, l-irġiel ta' Iżrael kienu magħ- 
fusin dak in-nhar; għax Sawl kien ħallef 
il-poplu, billi qal: Misħut ir-raġel li jiekol 
xi ikel sa filgħaxija, sa ma nitħallas mill- 
egħdewwa tiegħi. Għalhekk ħadd mill- 
poplu ma daq ikel. 

25 U l-poplu kollu tal-pajjiż daħal fil- 
masġar, u kien hemm il-għasel fuq wiċċ 
ir-raba'. 

26 U xħin il-poplu ġie fil-masġar, ara, 
il-għasel kien joktor; iżda ħadd ma medd 
idu lejn fommu: għax il-poplu kien jibża' 
mill-ħalfa. 

27 Iżda Ġonatan ma kienx sama' meta 
missieru ħallef il-poplu: għalhekk medd 
tarf il-ħatar li kellu f'idu, u deffsu f'xehda 
għasel, u ressaq idu lejn fommu, u għajnejh 
ħadu r-ruħ. 

28 Imbagħad wieħed mill-poplu wieġeb 
u qal: Ħallef ħalfa missierek, billi qal: 
Misħut min jiekol xi ikel illum. U l-poplu 
kien għajjien. 

29 Imbagħad Ġonatan qal: Missieri 
għamel ħsara lill-pajjiż: araw, nitlobkom, 
kif għajnejja ħadu r-ruħ, għax doqt ftit 
minn dal-għasel. 

30 Kemm aktar, kieku kiel il-poplu 
llum mill-priża li sab ta' l-egħdewwa 
tiegħu? Kbira kienet tkun bħal issa t- 
taqtigħa fost il-Filistin' 

31 U dak in-nhar kissru lill-Filistin 
minn Mikmas sa Ajjalon, u l-poplu għeja 
għall-aħħar. 

32 U l-poplu nxeħet fuq il-priża, u ħadu 
ngħaġ, gniedes, u għoġiela, u qatluhom 
fl-art; u l-poplu kielhom bid-demm. 

33 Imbagħad qalu lil Sawl: Ara, il- 
poplu dineb kontra l-Mulej, għax kiel 
bid-demm. U Sawl qal: Inqastu: gerbu 
lejja ġebla kbira llum. 

34 U Sawl qal: Xterdu bejn il-poplu, u 
għidulhom: ibuli hawn kulħadd il- 
gendus tiegħu, u kulħadd in-nagħġa 
tiegħu, u oqtluhom hawn, u kulu; u la 
tidinbux kontra l-Mulej billi tieklu bid- 
demm. U l-poplu kollu ġieb dak il-lejl, 
kulħadd il-gendus tiegħu miegħu, u 
qatluh hemm. 

35 U Sawl bena altar lill-Mulej; kien 
l-ewwel altar li Sawl bena lill-Mulej. 

36 U Sawl qal: Ħa ninżlu wara l- 
Filistin bil-lejl, u naħtfu ħatfa fihom sa 
jisbaħ għada, u ma nħallux raġel minn- 
hom. U qalu: Agħmel dak li jidhirlek 
tajjeb. Imbagħad il-qassis qal: Ħa nersqu 
hawn lejn Alla. 

37 U Sawl staqsa lil Alla: Ninżel jien 
wara l-Filistin? Terħihom int f'idejn 
Iżrael 7 Iżda ma wiġbux dak in-nhar. 

38 U Sawl qal: Ersqu 'l hawn, intom 
ilkoll mexxejja tal-poplu: u kunu afu, u 
araw b'min saret dil-ħtija llum. 

39 Għax, daqs kemm hu ħaj il-Mulej, 


il-ħellies ta? Iżrael, imqar jekk inhi 
f'Ġonatan, ibni, ikollu sgur imut. 
40 Imbagħad qal lil Iżrael kollu: 


Oqogħdu intom fuq naħa waħda, u jien 
u Gonatan, ibni, noqogħdu n-naħa l-oħra. 
U wieġeb il-poplu kollu lil Sawl: Agħmel 
dak li jidhirlek tajjeb. 

41 Għalhekk Sawl qal lill-Mulej, Alla 
ta' Iżrael: Għarraf is-sewwa. U Sawl u 

onatan inqabdu: iżda l-poplu ħareġ 
ħieles. ; 

42 Itfgħu x-xorti bejni u Ġonatan, ibni. 
U nqabad Ġonatan. l 

43 Imbagħad Sawl qal lil Ġonatan: 
Għidli x'għamilt. U Ġonatan għarrfu, u 
qal: Doqt daqsxejn għasel b'tarf il-ħatar 
li kelli f'idi. Hawn jien, immut! 

44 U Sawl qal: Hekk jagħmilli Alla, 
u iżjed minn hekk ukoll: għax int sgur 
tmut, Gonatan. 

45 U l-poplu qal lil Sawl: Sa jmut 
Ġonatan, li għamel dan il-ħelsien kbir 
f'Iżrael) Barra minna! Daqs kemm hu 
ħaj il-Mulej, ma taqax xagħra waħda biss 
minn rasu fl-art; għax bil-għajnuna t'Alla 
li għamel hu llum. U hekk il-poplu ħeles 
lil Gonatan, u ma mietx. 

46 Imbagħad Sawl tala' min wara 
l-Filistin: u marru l-Filistin lejn posthom. 

47 U hekk Sawl ħa s-saltna fuq Iżrael, 
u tqabad ma' l-egħdewwa tiegħu kollha 
fuq kull naħa, ma' Mowab, u ma' wlied 
Għammon, u ma' Edom, u mas-slaten ta' 
Soba, u mal-Filistin: u kulfejn kien idur, 
kien jagħti l-kastig. 

48 U wera l-ħila tiegħu, u kisser lill- 
Għamalqin, u ħeles lil Iżrael minn id dawk 
li kienu jisirquh. 


49 Issa wlied Sawl kienu Ġonatan, 
Iswi, u Melkisugħa: u l-ismijiet taż-żewġ 
bniet tiegħu kienu dawn: isem il-kbira 
Merab, u isem ż-żgħira Mikal. 

50 U isem mart Sawl kien Aħinogħam, 
bint Aħimagħas: u isem il-kaptan ta' 
l-eżerċtu tiegħu kien Abner, bin Ner, 
iz-ziju ta' Sawl. 

51 U Kis kien missier Sawl, u Ner, 
missier Abner, kien bin Abijel. 

52 U kien qalil it-taqbid mal-Filistin 
il-jiem kollha ta' Sawl: u kull meta Sawl 
kien jara xi raġel qalbieni, jew xi raġel ta' 


ħila, kien jieħdu miegħu. 

15 Samwel qal ukoll lil Sawl: Il-Mulej 
bagħatni nidilkek biex tkun sultan 

fuq il-poplu tiegħu, fuq Iżrael: għalhekk 

issa isma' dak li jgħidlek il-Mulej. 

2 Hekk igħid il-Mulej ta' l-eżerċti: Jien 
niftakar dak li Għamaleq għamel lil 
Iżrael, kif ħadha kontra tiegħu fit-triq hu 
u tiela' mill-Eġittu. 

3 Issa itlaq, u aħbat għal Għamaleq, u 
eqred għalkollox kulma għandu, u la 
tħennx għalihom; iżda oqtol sew irġiel u 
sew nisa, tfal u trabi, gniedes u ngħaġ, 
iġmla u ħmir. 

4 U Sawl imbagħad ġama' l-poplu, u 
għaddhom f'Telam, mitejn elf raġel bir- 
riġel, u għaxart elef raġel minn Ġuda. 

U Sawl ġie fil-belt ta' Għamaleq, u 
qiegħed għassa moħbija fil-wied. 

6 U Sawl qal lill-Kenin: Itilqu, warrbu, 
inżlu minn nofs l-Għamalqin, li ma 
neqridkomx magħhom: għax intom urejtu 
ħniena ma' wlied Iżrael kollha meta 
telgħu mill-Eġittu. U hekk il-Kenin 
warrbu minn nofs l-Għamalqin. 

7 U Sawl kisser lill-Għamalqin, minn 
Ħawila sa Sur, fil-lvant ta' l-Eġittu. 

8 U qabad ħaj lil Agag, sultan ta' 
l-Għamalqin, u qered għalkollox in-nies 
kollha b'xifer is-sejf. 

9 Iżda Sawl u l-poplu ħennew għal 
Agag, u l-aħjar fost in-ngħaġ, u fost il- 
gniedes, is-smien u l-ħrief, u kulma kien 
tajjeb, u ma ridux jeqirduhom għalkollox: 
u kulma kien ħażin u ma jiswiex qerduh. 

10 Imbagħad ġiet kelmet il-Mulej 
għand Samwel, tgħid: 

Il Jisgħobbija li għamilt lil Sawl sultan: 
għax dar minn warajja, u ma għamilx dak 
li għidtlu. U Samwel għela; u għajjat lill- 
Mulej il-lejl kollu. 

12 U Samwel qam kmieni filgħodu biex 
jiltaqa' ma' Sawl; u ħabbru lil Samwel, 
qalulu: Sawl mar lejn Karmel, u, ara, 
waqqaf monument għalih, imbagħad dar, 
għadda, u niżel Gilgal. 

13 U Samwel ġie għand Sawl, u Sawl 
qallu: Imbierek int mill-Mulej: jiena 
għamilt l-ordni li tagħni l-Mulej. 

14 U Samwel qal: X'inhu mela dan 

l-agħjat tan-ngħaġ f'widnejja, u ħoss ta' 
gniedes li qiegħed nisma’? 

1 Sawl wieġeb: Ġibuhom minn 
għand l-Għamalqin: għax il-poplu kellu 
ħniena mill-aħjar tan-ngħaġ u tal-gniedes, 
biex jissagrifika lill-Mulej, Alla tiegħek; 
iżda l-bqija qridnieh għalkollox. 

16 Imbagħad Samwel qal lil Sawl: 
Biżżejjed! ħa ngħarrfek x'qalli l-Mulej 
dal-lejl. U qallu: Tkellem' 

17 U Samwel qal: Mhux tassew, li 
għalkemm int kont żgħir f'għajnejk, int 
sirt il-kap tat-tribujiet kollha ta' Iżrael u 
l-Mulej dehnek sultan fuq Iżrael 

18 U l-Mulej bagħtek fi triq, u qal: 
Mur, u eqred għalkollox dawk il-midinbin 
tal-Għamalqin, u tqabad magħhom sa- 
kemm jintemmu. 

19 Għaliex ma smajtx minn leħen il- 
Mulej, iżda nxħett fuq il-priża, u għamilt 
il-ħażin f'għajnejn il-Mulej 7 

20 U Sawl qal lil Samwel: Iva, jiena 
smajt minn leħen il-Mulej, u mxejt fit-triq 
li l-Mulej bagħatni fiha, u ġibt lil Agag, 
sultan ta' Għamaleq, u qridt għalkollox 
l-Għamalqin. 

21 Iżda l-poplu ħa mill-priża, ngħaġ u 
gniedes, l-aħjar tal-ħwejieġ li kellhom 
jinqerdu għalkollox, biex jissagrifikahom 
lill-Mulej, Alla tiegħek, f'Gilgal. 

2 Samwel qal: Jogħġbu l-Mulej 
l-offerti maħruqin u s-sagrifiċċji daqs li 
tisma’ minn leħen il-Mulej ? Ara, li tobdi 
aħjar mis-sagrifiċċju, u li tagħti widen 
aħjar minn xaħam il-kbiex. 

23 Għax li wieħed ma jridx jisma' hu 
bħal dnub is-seħer, u l-ebusija tar-ras hi 
bħal ħażen u l-qima ta' l-allat. Talli int 
warrabt kelmet il-Mulej, hu warrbek ukoll 
milli tkun sultan. 

24 U Sawl qal lil Samwel: Dnibt: għax 
ksirt kelmet il-Mulej, u kliemek: jien bżajt 
min-nies, u smajt kliemhom. 

25 Għalhekk, issa, nitolbok, aħfer 
dnubi, u arġa' lura miegħi, biex jien inqim 
lill-Mulej. 

26 U Samwel qal lil Sawl: Ma narġax 
lura miegħek: għax int barrejt kelmet 
il-Mulej, u l-Mulej barriek biex ma tibqax 
sultan fuq Iżrael. 

27 U xħin Samwel dar biex jitlaq, 
Sawl qabadlu dejl il-mantar, u ċċarrat. 

28 U Samwel qallu: Il-Mulej ċarrat 
saltnet Iżrael minn fuqek illum, u taha lil 
għajrek, li hu aħjar minnek. 

29 U dak li hu l-Glorja ta' Iżrael ma 
jigdibx u ma jindimx: għax hu mhux 
bniedem, biex jindem. 

30 Imbagħad qal: Dnibt: iżda int issa 
weġġahni, nitolbok, quddiem ix-xjuħ 
tal-poplu tiegħi, u quddiem Iżrael, u arġa' 
lura miegħi, biex inqim il-Mulej, Alla 
tiegħek. 

31 U hekk Samwel raġa' lura wara 
Sawl; u Sawl qiem il-Mulej. 


32 Imbagħad Samwel qal: Ġibuli hawn 
lil Agag, is-sultan tal-Għamalqin. U Agag 
mar lejh kollu ferħan. U Agag qal: 
Tabilħaqq għadda mrar il-mewt! 

.33 U Samwel qal: Bħalma sejfek ħalla 
nisa bla wlied, hekk ommok tibqa' bla 
wlied fost in-nisa. U Samwel qatta' lil 
Agag bċejjeċ quddiem il-Mulej f'Gilgal. 

34 Imbagħad Samwel telaq lejn Rama, 
u Sawl tala' lejn daru f'Gibegħa ta' 
Sawl. 

35 U Samwel ma ġiex jara iżjed lil Sawl 
sa jum mewtu: madankollu Samwel beka 
lil Sawl: u l-Mulej nidem li għamel lil 


Sawl sultan fuq Iżrael. 

16 U l-Mulej qal lil Samwel: Kemm sa 
ddum tibki lil Sawl, meta jien 

warrabtu biex ma jsaltanx fuq Iżrael? 

Imla qarnek biż-żejt, u mur; u jien 

nibagħtek għand Ġessi il-Betlehmi, għax 

għażilt għalija sultan fost uliedu. 

2 U Samwelqal: Kif nista' mmur 7 Jekk 
jisma' Sawl, joqtolni. U l-Mulej qal: Ħu 
għoġla miegħek, u għid: Ġejt nissagrifika 
lill-Mulej. ji 

3 U stieden lil Ġessi għas-sagrifiċċju, u 
jien ingħarrfek x'għandek tagħmel: u 
tidhenli lil min ingħidlek. 

4 U Samwel għamel dak li qallu l- 
Mulej, u mar Betlehem. U x-xjuħ tal-belt 
laqgħuh bir-rogħda, u qalu: Ġibt is-sliem 2 

5 U wieġeb: Ġibt is-sliem: ġejt biex 
nissagrifika lill-Mulej: tqaddsu, u ejjew 
miegħi għas-sagrifiċċju. U qaddes lil Ġessi 
u lil uliedu, u stedinhom għas-sagrifiċċju. 

6 U ġara, xħin daħlu, illi ra lil Elijab, u 
qal: Tabilħaqq quddiem il-Mulej hu 
l-midluk tiegħu. 

7 U l-Mulej qal lil Samwel: La tħarisx 
lejn surtu jew lejn il-għoli ta' tulu; għax 
jien barrejtu. Mhux bħal ma jara 
l-bniedem, jara Alla; għax il-bniedem jara 
dak li jidher, u l-Mulej jara l-qalb. 

8 Imbagħad Gessi sejjaħ lil Abinadab, 
u ġiegħlu jgħaddi minn quddiem Samwel; 
iżda Samwel qal: Lanqas lil dan ma ħatar 
il-Mulej. l 

9 Imbagħad Gessi ġiegħel lil Sammah 
jgħaddi. U qal: Lanqas lil dan ma ħatar 
il-Mulej. , 

10 U Ġessi raġa' ġiegħel sebgħa minn 
uliedu jgħaddu minn quddiem Samwel. U 
Samwel qal lil Ġessi: Il-Mulej ma għażilx 
lil dawn. 

11 U Samwel qal lil Ġessi: Huma hawn 
ilkoll uliedek 7 Wieġeb Ġessi: Għad baqa' 
ż-żgħir, li qiegħed jirgħa in-ngħaġ. U 
Samwel qal lil Ġessi: Ibgħat ġibu: għax 
ma noqogħdux bil-qiegħda sa ma jiġi 


awn. 

12 U bagħat iġibu. Kien ixqar, b'wiċċ 
ħelu, u bixra sabiħa. U l-Mulej qal: Qum, 
idhnu: għax dan hu. 

13 Imbagħad Samwel ħa l-qarn taż-żejt, 
u dehnu f'nofs ħutu: u l-Ispirtu tal-Mulej 
ġie fuq David minn dak in-nhar 'il 
quddiem. U Samwel qam, u telaq lejn 
Rama. 

14 Iżda l-Ispirtu tal-Mulej warrab minn 
awl, u spirtu ħażin mill-Mulej kien 
iħabbtu. 

15 U l-qaddejja ta' Sawl qalu lilu: Ara, 
issa, spirtu ħażin mill-Mulej qiegħed 
iħabbtek. 

16 Ħalli sidna issa jqabbad il-qaddejja 
tiegħek, ii huma quddiemek, biex ifittxu 
raġel, li jaf idoqq tajjeb l-arpa: u jiġri, 
xħin l-ispirtu ħażin minn Alla jkun fuqek, 
li jdoqq b'idu l-arpa, u int tħossok aħjar. 

17 U Sawl qal lill-qaddejja tiegħu: 
Fittxuli raġel li jdoqq tajjeb, u ġibuhuli. 

18 Imbagħad wieġeb wieħed mill- 
qaddejja, u qal: Ara, jien rajt wieħed minn 
ulied Ġessi, il-Betlehmi, li jaf idoqq tajjeb, 
raġel ta' ħila, u gwerrier, u għaqli fi iemu, 
u sabiħ f'surtu, u l-Mulej miegħu. 

19 Għalhekk Sawi bagħat messaġġier 
għand Ġessi, u qal: Ibgħatli lil David 
ibnek, li qiegħed man-ngħaġ. 

2 essi ħa ħmar mgħobbi ħobż, u 
ġarra nbid, u gidi, u bagħathom ma' 
David, ibnu, lil Sawl. 

21 U David wasal għand Sawl, u 
qagħad quddiemu: u Sawl ħabbu ħafna: 
u sar ir-reffiegħ ta' l-armi tiegħu. 

22 U Sawl bagħat igħid lil Ġessi: Ħa 
joqgħod David quddiemi; għax sab ħniena 
quddiemi. 

23 U kien jiġri, xħin l-ispirtu ħażin 
minn Alla kien ikun fuq Sawl, illi David 
kien jieħu l-arpa, u jdoqq b'idu: u Sawl 
kien jistrieħ, u jħossu tajjeb, u l-ispirtu 
ħażin kien iwarrab minn fuqu. 


1 Issa l-Filistin ġemgħu l-eżerċti tagħ- 

hom għat-taqbida. u ltaqgħu Soko 
ta' Ġuda, u waqqfu l-kamp bejn Soko u 
bejn Għażeqa, f'Efes-Dammim. 

2 U Sawl u l-irġiel ta' Iżrael inġemgħu, 
huma wkoll, u waqqfu l-kamp f'wied Ela, 
u tqassmu għat-taqbida quddiem il- 
Filistin. 

3 U l-Filistin kienu qegħdin fuq 
muntanja fuq naħa, u Iżrael kien qiegħed 
fuq muntanja fuq in-naħa l-oħra: u kien 
hemm il-wied bejniethom. 

4 U mill-kamp tal-Filistin ħareġ raġel 
bejjien, ismu Goljat, minn Gatt; tulu kien 
sitt idriegħ u xiber. 

5 U fuq rasu kellu elmu tal-bronż, u 
kien liebes kurazza maħduma qxur; użin 
il-kurazza kien ħamest elef xekel tal- 
bronż. 

6 Kellu f'riġlejh xedd tal-bronż, u 
labarda tal-bronż, bejn spallejh. 

7 U l-lasta tal-lanza tiegħu kienet bħal 
mutwa tan-nissieġ; u ras il-lanza tiegħu 


kienet tiżen sitt mitt xekel tal-ħadid: u 
wieħed jarfa' t-tarka kien jimxi quddiemu. 

waqaf; u għajjat lill-qtajja ta' 
Iżrael, u qalilhom: Għaliex ħriġtu tit- 
qassmu għat-taqbida? Miniex jien il- 
Filisti, u intom il-qaddejja ta’ Sawl? 
Agħżlu raġel għalikom, u ħalluh jinżel 
għalija. 

9 Jekk jiflaħ jitqabad miegħi, u joqtolni, 
inkunu aħna l-qaddejja tagħkom: iżda 
jekk negħlbu jien, tkunu intom is-sudditi 
tagħna, u taħdmu għalina. 

10 U l-Filisti raġa’ qal: Jien nisfida 
l-qtajja ta' Iżrael illum; agħtuni raġel, ħa 
nitqabdu flimkien. 

Il Xħin Sawl u Iżrael kollu semgħu 

dal-kliem tal-Filisti, triegħdu, u beżgħu 
wisq. 
12 Issa David kien bin raġel Efrati minn 
Betlehem ta' Ġuda, li kien jismu Ġessi, u 
li kellu tmien ulied: u Ġessi kien xiħ fi 
żmien Sawl, imdaħħal fiż-żmien fost in- 
nies. 

13 U t-tliet ulied il-kbar ta’ Ġessi marru 
ma' Sawl għat-taqbida: u isem it-tliet 
uliedu li marru għat-taqbida kien Elijab, 
il-kbir; Abinadab, it-tieni; u Sammah, 
it-tielet. 

14 U David kien iż-żgħir: u t-tlieta 
l-kbar marru wara Sawl, l 

15 Iżda David kien ġej u sejjer minn 
għand Sawl biex jirgħa n-ngħaġ ta' 
missieru f'Betlehem. 

16 U l-Filisti kien jersaq 'il quddiem 
filgħodu u filgħaxija, u dam jagħmel hekk 
erbgħin jum. : 

17 U Ġessi qal lil ibnu David: Ħu issa 
għal ħutek efa minn dal-qamħ ingaljat, u 
dawn il-għaxar ħobżiet, u iġri lejn il-kamp 
għand ħutek; 

18 U ħu dawn il-għaxar ġbejniet lill- 
kaptan ta' l-elf tagħhom, u ara ħutek 
humiex tajbin, u ġib aħbarhom. 

19 Issa Sawl, u huma, u l-irġiel kollha 
ta' Iżrael, kienu fil-wied ta' Ela, jitqabdu 
mal-Filistin. 

20 U David qam kmieni filgħodu, u 
ħalla n-ngħaġ f'idejn għassies, u għabba 
l-ikel, u telaq bħal ma ikkmandah Ġessi; 
u wasal fil-kamp, xħin l-eżerċtu kien 
ħiereġ għat-taqbida, u jgħajjat agħjat ta' 
gwerra. 

21 Għax Iżrael u l-Filistin 
tqassmu, eżerċtu kontra eżerċtu. 

22 U David ħalla l-ħwejjeġ li ġieb 
miegħu f'idejn dak li jieħu ħsieb il-bagalji, 
u ġera lejn il-linja tat-taqbida; u kif wasal, 
sellem lil ħutu. 

3 U hu u jitkellem magħhom, ara, 
ir-raġel bejjien, il-Filisti minn Gatt, li kien 
jismu Goljat, tala’ mill-fillieri tal-Filistin, 
u raġa' qal il-kliem tas-soltu, u David 
semgħu. 

24 U l-irġiel kollha ta' Iżrael, kif raw 
lir-raġel, ħarbu minnu, u beżgħu ħafna. 


kienu 

25 U l-irġiel ta' Iżrael qalu: Rajtuh 
dar-raġel li tiela' 7 Tassew, biex jisfida lil 
Iżrael tala': jekk xi raġel joqtlu, is-sultan 
jagħnih b'għana kbir, u jagħtih lil bintu, 
u lil dar missieru jagħmilha meħlusa 
f'Iżrael. l , 

26 U David qal lir-rġiel li kienu ħdejh: 
X'jagħmlulu lir-raġel li joqtol lil dan il- 
Filisti, u jneħħi l-għajb minn fuq Iżrael? 
Għax min hu dal-Filisti bla ċirkonċiżjoni 
biex jisfida l-eżerċti t'Alla ħaj? 

27 U n-nies tennietlu l-istess kliem, u 
qalet: Hekk jagħmlulu lir-raġel li joqtlu. 

28 U Elijab, ħuh il-kbir, semgħu, hu u 
jitkellem mar-rġiel: u għadab Elijab xegħel 
għal David, u qal: Għaliex inżilt hawn? 
u ma' min ħallejt dawk il-ftit ngħaġ fid- 
deżert? Jien naf il-kburija tiegħek, u 
l-ħażen ta' qalbek; għax int inżilt biex 
tara t-taqbida. 

29 U David qal: X'għamilt jien issa? 
Mhux kelma kienet 7 

30 U dar minn ħdejh lejn wieħed ieħor, 
u għamillu l-istess mistoqsija: u n-nies 
wigbuh bħal ma wiġbuh l-ewwel darba. 

31 U malli semgħu l-kliem li kien qal 
David, qaluh quddiem Sawl: u bagħat 
għalih. A 

32 U David qal iil Sawl: Ħalli ħadd ma 
jaqta' qalbu minħabba fih; il-qaddej 
tiegħek imur u jitqabad ma' dan il-Filisti. 

33 U Sawl qal lil David: Int ma tistax 
tmur għal dan il-Filisti biex titqabad 
miegħu: għax int għadek tifel, u hu 
gwerrier sa min żgħoritu. 

34 U David qal lil Sawl: Il-qaddej 
tiegħek kien jirgħa n-ngħaġ ta' missieru, 
u jekk kien jiġi xi ljun, u xi ors, u jaħtaf 
ħaruf mill-merħla: 

35 Kont immur warajh, u nidorbu, u 
neħilsu minn ħalqu: u xħin kien iħebb 
għalija, kont naqbdu minn ilħitu, u 
nidorbu, u noqtlu. 

36 Il-qaddej tiegħek qatel sew l-iljun u 
sew l-ors: u dan il-Filisti bla ċirkonċiżjoni 
jkun bħal wieħed minnhom, la darba sfida 
l-eżerċti t'Alla ħaj. 

37 David qal ukoll: Il-Mulej li ħelisni 
minn sieq l-iljun, u min sieq l-ors, jeħlisni 
min id dan il-Filisti. U Sawl qal lil David: 
Mur, u l-Mulej ikun miegħek. 

38 U Sawl libbes lil David bl-ilbies 
tiegħu, u qegħidlu elmu tal-bronż fuq 
rasu; u libbsu wkoll kurazza. 

39 U David ħażżem sejfu fuq ħwejġu, 
u tħabat biex imur; għax ma kienx għadu 
ippruvahom. U David qal lil Sawl: Ma 
nistax immur b'dawn; għax jien miniex 
imdorri bihom. U David neħħiehom minn 


fuqu. 

40 U ħa l-ħatar f'idu, u għażel ħames 
ċagħkiet lixxi mill-wied, u qegħidhom fix- 
xkora tar-ragħajja li kellu, li kienet 
isservih flok ħorġa; u l-wadab kien f'idu: 
u resaq lejn il-Filisti. 


41 U l-Filisti mexa wkoll, u resaq lejn 
David; u r-raġel li kien jerfagħlu t-tarka 
kien miexi quddiemu. 

42 U xħin il-Filisti ħares, u ra lil David, 
stmellu: għax kien żagħżugħ, u ħamrani, 
u wiċċu ħelu. 

43 U l-Filisti qal: Jaqaw jien kelb biex 
int ġej għalija bl-oħtra 7 U l-Filisti seħet 
lil David b'allatu. 

44 U l-Filisti qal lil David: Ersaq lejja, 
u jien nagħti ġismek lit-tjur tas-sema, u 
lill-bhejjem tar-raba'. 

, 45 Imbagħad qal David lill-Filisti: Int 
ġej lejja b'sejf, b'lanza, u labarda: iżda 
jien ġej lejk f'isem il-Mulej ta' l-eżerċti, 
Alla ta' l-eżerċti ta' Iżrael, li int għajjart. 

.46 Illum il-Mulej jerħik f'idejja; u 
nidorbok, u nneħħi rasek minn fuqek; u 
l-iġsma ta’ l-eżerċtu tal-Filistin illum 
nagħtihom lit-tjur tas-sema, u lill-bhejjem 
ta' l-art; biex l-art kollha tkun taf li hemm 
Alla f'Iżrael. 

47 U dil-ġemgħa kollha tkun taf li 
mhux bis-sejf u l-lanza jeħles il-Mulej: 
għax tal-Mulej it-taqbida, u jerħikom 
f'idejna. 

48 U ġara, malli l-Filisti qam, u ġie u 
resaq biex jiltaqa' ma' David, illi David 
ġera malajr lejn il-linja tat-taqbida biex 
jiltaqa' mal-Filisti. 

49 U David medd idu fix-xkora, u ħa 
minnha ċagħka, u waddabha, u darab il- 
Filisti fi ġbinu, hekk li ċ-ċagħka weħlet 
fi ġbinu; u waqa' għal wiċċu fl-art. 

0 U hekk David għeleb il-Filisti bil- 
wadab u biċ-ċagħka, u darab il-Filisti, u 
qatlu; iżda David ma kellux sejf f'idu. 

51 Imbagħad David ġera, u waqaf 
ħdejn il-Filisti, u qabad sejfu, u siltu minn 
għantu, u qatlu, u qatagħlu rasu bih. U 
malli l-Filistin raw li miet il-qawwi tagħ- 
hom, ħarbu. 

52 U l-irġiel ta' Iżrael u ta' Ġuda qamu, 
u għajtu, u għamlu għal wara l-Filistin, sa 
tasal fil-wied, u sa bwieb Ekron. U 
l-miġruħin tal-Filistin imlew it-triq minn 
Sagħrajim, sa Gatt, u sa Ekron. 

53 Xħin reġgħu lura wlied Iżrael mill- 
ġiri wara l-Filistin, ħadu li sabu fil-kamp 
tagħhom. 

54 U David ħa ras il-Filisti, u ġiebha 
Ġerusalem; iżda l-armi tiegħu qegħidhom 
fit-tinda tiegħu. 

55 U xħin Sawl ra lil David ħiereġ 
għall-Filisti, qal lil Abner, il-kap ta' 
l-eżerċtu: Abner, bin min hu ż-żagħżugħ 7 
U Abnerqal: Fuq ħajtek, o sultan, ma nafx. 

56 U s-sultan qal: Staqsi int bin min hu 
ż-żagħżugħ. 

. 57 U xħin David raġa’ lura minn qtil 
il-Filisti, Abner ħadu, u daħħlu quddiem 
Sawl, b'ras il-Filisti f'idu. 
./ 58 U Sawl qallu: Bin min int ja żagħ- 
żugħ7 U David wieġeb: Bin il-qaddej 
tiegħek Ġessi, il-Betlehmi. 

18 U ġara, hekk kif temm jitkellem ma' 
Sawl, illi ruħ Ġonatan irtabtet ma' 
ruħ David, u Ġonatan ħabbu bħalu 
nnifsu. 

2 U Sawl ħadu dak in-nhar, u ma 
ħalliehx imur aktar dar missieru. 

3 Imbagħad Ġonatan intrabat b'għaqda 
ma' David, għax kien iħobbu bħal ruħu 
stess. 

4 U Ġonatan naża' l-mantar li kellu 
fuqu, u tah lil David; u hekk għamel ukoll 
minn ħwejġu, minn sejfu, minn qawsu, u 
minn ħżiemu. 

5 U David kien imur kulfejn kien 
jibagħtu Sawl, u kien jimxi bil-għaqal: 
u Sawl qiegħdu fuq il-gwerrieri, u kien 
jogħġob lill-poplu kollu, kif ukoll lill- 
qaddejja ta' Sawl. 

6 U ġara huma u deħlin, wara li David 
raġa’ lura minn qtil il-Filisti, illi n-nisa 
ħarġu mill-bliet kollha ta' Iżrael, igħannu 
u jiżfnu, biex jiltaqgħu mas-sultan Sawl, 
bit-tanbur, bil-ferħ, u bi strumenti 
tad-daqq. 

7 U n-nisa kienu jwieġbu waħda lil 
oħra huma u jdoqqu, u jgħidu: Sawl qatel 
l-elf tiegħu, u David l-għaxart eluf tiegħu. 

8 U Sawl saħan ħafna, għax dak li 
kienu jgħidu ma għoġbux; u qal: Taw lil 
David l-għaxart eluf, u lili tawni biss eluf: 
u x'jista' jkollu aktar milli jieħu s-saltna 2 

Sawl beda jara ikrah lil David 
minn dak in-nhar 'il quddiem. 

10 U ġara l-għada, illi spirtu ħażin, 
mibgħut minn Alla, ġie fuq Sawl, u kien 
qisu barra minnu nnifsu ġo nofs id-dar: 
U David kien idoqq l-arpa b'idu, bħal 
drabi oħra: u kien hemm lanza f'id Sawl. 

11 U Sawl tafa? l-lanza; għax qal: 
Inwaħħal lil David mal-ħajt. U David dar 
minn quddiemu darbtejn. 

12 U Sawl kien jibża' minn David, għax 
il-Mulej kien miegħu, u minn għand Sawl 
kien warrab. 

13 Għalhekk Sawl warrbu minn ħdejh, 
u għamlu kaptan ta' elf; u David kien 
joħroġ u jidħol quddiem il-poplu. 

14 David kien jimxi bil-għaqal 
f'kulma jagħmel; għax il-Mulej kien 
miegħu. 

15 Għalhekk meta Sawl ra li kien jimxi 
b'għaqal kbir, beda jibża' minnu. 

16 Iżda Iżrael kollu u Ġuda kienu 
jħobbu lil David, għax kien joħroġ u jidħol 
quddiemhom. 

17 Imbagħad Sawl qal lil David: Hawn 
hi binti l-kbira Merab; nagħtihielek 
b'martek: biss kunli raġel ta' ħila, u 
tqabad taqbid il-Mulej. Għax Sawl qal: 
Ma tkunx idi li tolqtu, iżda tkun id 
il-Filistin. 

18 U David qal lil Sawl: Min jien? u 
x'inhi ħajti, jew il-familja tiegħi f'Iżrael, 
biex insir ħaten is-sultan 7 


19 Iżda ġara, meta kien il-waqt li 


tingħata Merab, bint Sawl, lil David, illi 
ngħatat lil Għadrijel il-Moħoli b'martu. 

20 U Mikal, bint Sawl, ħabbet lil 
David: u qalu lil Sawl, u għoġbitu l-ħaġa. 

21 U qal Sawl: Natihielu, biex tkunlu 
xibka, u biex jaqa' taħt id il-Filistin. 
Għalhekk Sawl qal lil David għat-tieni 
darba: Issir ħatni llum. 

Sawl ta din l-ordni lill-qaddejja 
tiegħu, billi qalilhom: Kellmu lil David 
bil-moħbi, u għidulu: Ara, is-sultan 
mgħaxxaq bik, u l-qaddejja tiegħu kollha 
jħobbuk: għalhekk issa kun ħaten is- 
sultan. 

23 U l-qaddejja ta' Sawl tkellmu dal- 
kliem f'widnejn David. U David wieġeb: 
Jidhrilkom li hi ħaġa żgħira tkun ħaten 
is-sultan 7 Jien raġel fqir, u ma jien stmat 
xejn. 

24 U l-qaddejja ta' Sawl qalulu: David 
qal hekk u hekk. 

25 U Sawl qal: Hekk tgħidulu lil 
David: Is-sultan ma jrid ebda dota, iżda 
mitt prepuzju tal-Filistin, biex jitħallas 
mill-egħdewwa tiegħu. Iżda Sawl ħaseb li 
jwaqqa' lil David b'id il-Filistin. 

je U meta qalu lil David dal-kliem, 
dil-ħaġa għoġbitu lil David li jkun ħaten 
is-sultan: u l-jiem ma laħqux għaddew, 

27 Li David ma qamx u mar, hu u 
l-irġiel tiegħu, u qatlu mill-Filistin mitejn 
raġel; u David ġieb il-prepuzji tagħhom, 
u għaddewhom lis-sultan, biex ikun ħaten 
is-sultan. U Sawl tah lil Mikal bintu, 
b'martu. 

28 U Sawl ra u fehem li l-Mulej kien 
ma' David, u li Mikal, bint Sawl, kienet 
tħobbu. 

29 U Sawl żied aktar jibża' minn David; 
u Sawl sar għadu ta' David il-jiem kollha. 

30 Imbagħad ħarġu l-prinċpijiet tal- 
Filistin għat-taqbida: u ġara, kull darba li 
ħarġu, illi David mexa aktar bil-għaqal 
mill-qaddejja kollha ta' Sawl; u ismu 


ssemma ħafna. 

19 U Sawl kellem lil Ġonatan, ibnu, u 
lill-qaddejja tiegħu kollha, biex 

joqtlu lil David. 

Ż Iżda Ġonatan, bin Sawl, kien miġbud 
wisq lejn David: u Ġonatan qal lil David: 
Sawl, missieri, qiegħed ifittex li joqtlok: 
għalhekk, issa nitolbok, oqgħod għassa 
għada filgħodu, u oqgħod f'post segriet, 
u staħba: 

3 U jien noħroġ, u noqgħod ma' ġenb 
missieri fil-għalqa fejn tkun int, u nkellem 
lil missieri fuqek; u jekk nara xi ħaġa 
fuqek, ngħidlek. 

4 U Ġonatan qal il-ġid fuq David lil 
Sawl, missieru, u qallu: Ħalli s-sultan ma 
jidnibx kontra l-qaddej tiegħu, kontra 
David; għax hu ma dinibx kontrik, u għax 
egħmilu tajjeb ħafna għalik: 

5 Hu qiegħed ħajtu fil-periklu, u qatel 
il-Filisti, u l-Mulej għamel ħelsien kbir 
għal Iżrael kollu: dan int rajtu, u fraħt: 
għaliex, mela, trid tidneb kontra demm 
bla ħtija, billi toqtol lil David għal xejn 2 

6 U Sawl sama' leħen Ġonatan: u Sawl 
ħalef: Daqs kemm hu ħaj il-Mulej, ma 
jkunx maqtul. 

7 U Ġonatan sejjaħ lil David, u Ġona- 
tan għarrfu b'dan kollu. U Ġonatan ġieb 
lil David għand Sawl, u baqa' miegħu, 
bħal qabel. 

8 raġa' kien hemm gwerra: u David 
ħareġ, u tqabad mal-Filistin, u qatilhom 
b'taqtigħa kbira; u ħarbu minnu. 

9 U l-ispirtu ħażin, mibgħut mill-Mulej, 
ġie fuq Sawl, hu u qiegħed bil-qiegħda 
f'daru bil-lanza f'idu: u David kien idoqq 
l-arpa b'idu. 

10 U Sawl fittex li jwaħħal lil David 
mal-ħajt bil-lanza, iżda David ħarab minn 
quddiem Sawl, u ħabat il-lanza mal-ħajt: 
u David ħarab, u ħeles f'dak il-lejl. 

11 Sawl bagħat ukoll messaġġiera f'dar 
David, biex igħassulu, u biex joqtluh 
filgħodu: u Mikal, mart David, għarrfitu 
b'dan, billi qalet: Jekk ma teħlisx lil 
ħajtek dal-lejl, għada joqtluk. 

12 U Mikal niżlet lil David minn tieqa: 
u telaq, u ħarab, u ħeles. 

13 U Mikal ħadet l-idolu tad-dar, u 
qegħditu fil-friex, qiegħdet ħdejn rasu 
mħadda tax-xagħar tal-mogħoż, u 
għattietu bil-ħwejjeġ. 

14 U xħin Sawl bagħat il-messaġġiera 
biex jieħdu lil David, qalet: Hu marid. 

15 Sawl raġa' bagħat il-messaġġiera 
biex jaraw lil David, u qalilhom: Ġibuhuli 
fuq is-sodda, biex noqtlu. 

16 U xħin daħlu l-messaġġiera, ara, 
l-idolu tad-dar kien fis-sodda, b'imħadda 
tax-xagħar tal-mogħoż ħdejn rasu. 

Sawl qal lil Mikal: Għaliex 
qarraqt bija hekk, u ħallejt imur il-għadu 
tiegħi, biex ħeles? U Mikal wieġbet lil 
Sawl: Hu qalli: Ħallini mmur; għaliex 
għandi noqtlok 72 

18 U hekk David ħarab, u ħeles, u mar 
għand Samwel f'Rama, u qallu kulma 
għamillu Sawl. U hu u Samwel marru u 
qagħdu Najot. 

19 U għarrfu b'dan lil Sawl, qalulu: 
Ara, David qiegħed Najot f'Rama. 

20 U Sawl bagħat messaġġiera biex 
jieħdu lil David: u malli raw il-ġemgħa 
tal-profeti jipprofetizzaw, u Samwel 
wieqaf, qiegħed fuqhom, l-Ispirtu t'Alla 
ġie fuq il-messaġġiera ta' Sawl, u huma 
wkoll ipprofetizzaw. 

21 U meta għarrfu b'dan lil Sawl, Sawl 
bagħat messaġġiera oħra, u bdew jippro- 
fetizzaw huma wkoll. U Sawl bagħat 
messaġġiera għat-tielet darba, u huma 
ipprofetizzaw ukoll. 

22 Imbagħad mar hu wkoll Rama, u 


wasal ħdejn il-bir il-kbir li hemm Xeku: 
u staqsa, u qal: Fejn huma Samwel u 
David? U wieħed wieġbu: Ara, qegħdin 
Najot f'Rama. 

23 U telaq minn hemm lejn Najot 
f'Rama: u l-Ispirtu t'Alla ġie fuqu wkoll; 
u baqa’ miexi, u jipprofetizza, sama wasal 
Najot f'Rama. 

24 U naża' hu wkoll ħwejġu, u ippro- 
fetizza quddiem Samwel, u mtedd għar- 
wien dak in-nhar kollu u l-lejl kollu. 
Għalhekk igħidu: Huwa Sawl ukoll fost 


il-profeti 2 

20 U David ħarab minn Najot f'Rama, 
u ġie, u qal quddiem Ġonatan: 

X'għamilt jien? Liema hu l-ħażen tiegħi? 

u liema hu d-dnub tiegħi quddiem 

missierek, biex irid ineħħili ħajti 7 

2 U qallu: Barra minnek! ma tmutx: 
ara, missieri ma jagħmel xejn, u la kbir u 
lanqas żgħir, li ma jgħidlix: u għaliex 
missieri għandu jaħbili dil-ħaġa 7 M'hemm 
xejn. 

3 U David ħalef u qal: Missierek 
tabilħaqq jaf li jien sibt ħniena f'għajnejk; 
u jgħid: a ma jkunx jaf dan Sonan 
biex ma jagħlix: iżda daqs kemm hu ħaj 
il-Mulej, u daqs kemm hija ħajja ruħek, 
medda ta' riġel hemm bejni u bejn il-mewt. 

4 Imbagħad Ġonatan qal lil David: 
Kulma tixtieq ruħek, nagħmilhulek. 

5 U David qal lil Ġonatan: Ara, għada 
qamar ġdid u jien għandi noqgħod niekol 


mas-sultan: iżda ħallini mmur, biex 
ninħeba fir-raba' sa filgħaxija. 
6 Jekk missierek jintebaħ li miniex 


hemm, imbagħad għid : David talabni biex 
jiġri ġirja sa Betlehem, il-belt tiegħu: għax 
hemm is-sagrifiċċju tas-sena għall-familja 
tiegħu kollha. 

7 Jekk imbagħad igħid: Tajjeb; il- 
qaddej tiegħek ikollu s-sliem; iżda, jekk 
jagħdab wisq, ibqa' sgur li d-deni li jrid 
jagħmilli jkun maqtugħ minnu li għandu 
jsir. 

. 8 Għalhekk agħmel ħniena mal-qaddej 
tiegħek ; għax int irbatt b'għaqda tal-Mulej 
il-qaddej tiegħek miegħek: iżda, jekk 
hemm xi ħtija fija, oqtolni int stess; 
għaliex għandek teħodni għand missierek 7 

9 U Gonatan qal: Barra minnek! Għax 
kieku kont naf tabilħaqq li deni kien 
maqtugħ minn missieri li għandu jiġi 
fuqek, ma kontx ngħarrfek bih 2 

10 Imbagħad David qal lil Ġonatan: 
Min igħidli2 Jew x'jiġri jekk missierek 
iwieġbek bl-aħrax 7 

l onatan qal lil David: Ejja, ħa 
noħorġu fir-raba’. U ħarġu huma t-tnejn 
fir-raba'. 

12 U Ġonatan qal lil David: Il-Mulej, 
Alla ta’ Iżrael, jixhed! Meta nistħarreġ lil 
missieri għada, jew pitgħada, u nara li 

tajjeb għal David, ma nibgħatx jien dak 
il-ħin u ngħarrfek 2 ħ 

13 Hekk jagħmel il-Mulej lil Ġonatan, 
u iżjed minn hekk: iżda jekk missieri 
jogħġbu jagħmillek id-deni, jien ngħarrfek 
u nħallik titlaq, biex tmur bis-sliem u 
l-Mulej ikun miegħek, bħal ma kien ma' 
Missieri. 

14 U jekk ikun għadni ħaj, ma turix int 
miegħi l-ħniena tal-Mulej, biex ma 
joqtlunix 7 

15 U tneħħix ħnientek minn dari għal 
dejjem: le, lanqas meta l-Mulej jeqred 
l-egħdewwa ta' David kull wieħed minn 
fuq wiċċ l-art., 

16 U hekk Ġonatan għamel għaqda ma' 
dar David, billi qal: Ħa jagħmel il-Mulej 
vendetta mill-egħdewwa ta’ David! 

. 17 U Ġonatan ġagħal lil David jarġa' 
jaħlef, għax kien iħobbu: għax kien iħobbu 
bħal ma jħobb lil ruħu. 

18 Imbagħad Ġonatan qal lil David: 
Għada qamar ġdid: u jintebħu li mintix 
hemm, għaliex postok ikun vojt. 

19 U meta tkun qgħadt tlitt ijiem, 
tinżel malajr, u tiġi fil-post fejn inħbejt 
meta saret dik il-ħaġa, u tibqa' ħdejn il- 
ġebla ta' Għesel. 

20 U jien inwaddab tliet vleġeġ lejn 
dik in-naħa, bħalkieku biex nolqot il- 
matra. 

21 U, ara, nibgħat iż-żagħżugħ, billi 
ngħidlu: Mur, sib il-vleġeġ. Jekk ngħid 
liż-żagħżugħ: Ara, il-vleġeġ 'il hawn 
minnek, ħudhom; imbagħad inti ejja: 
għax ikun kollox sewwa għalik; mhemm 
xejn; daqs kemm hu ħaj il-Mulej. 

22 Iżda jekk ngħid hekk liż-żagħżugħ: 
Ara, il-vleġeġ 'il hemm minnek; int mur, 
għax il-Mulej tellqek. 

23 U dwar il-ħaġa li jien u int tkellimna 
fuqha, ara, il-Mulej ikun bejni u bejnek 
għal dejjem. 

24 U hekk David inħeba fir-raba': u 
meta kien il-qamar ġdid, is-sultan qagħad 
fuq il-mejda biex jiekol. 

,25 U s-sultan qagħad fuq is-siġġu 
tiegħu, bħal dari, fuq siġġu n-naħa tal- 
ħajt: u Ġonatan qam, u Abner qagħad 
in-naħa ta' Sawl, u post David baqa' 
battal. 

. 26 Madankollu, Sawl ma qal xejn dak 
in-nhar: għax ħaseb: Ġralu xi ħaġa, mhux 
safi; tassew, mhux safi. 

27 U ġara l-għada, it-tieni jum tal- 
qamar ġdid, illi post David kien battal: u 
Sawl qal lil Ġonatan, ibnu: Għala ma 
ġiex bin Ġessi għall-ikel, la l-bieraħ, u 
lanqas illum 7 

28 U Gonatan wieġeb lil Sawl: David 
talabni bil-ħeġġa biex imur sa Betlehem: 

29 U qal: Ħallini mmur, nitolbok; għax 
il-familja tagħna għandha sagrifiċċju fil- 
belt; u ħija ikkmandani biex inkun hemm: 
u issa, jekk sibt ħniena f'għajnejk, nitol- 


bok, ħallini mmur nara lil ħuti. Għalhekk 
ma ġiex għall-mejda tas-sultan. 

30 Imbagħad għadab Sawl xegħel għal 

onatan, u qallu: Ja bin mara maqluba u 
xewwiexa, ma nafx jien li int iżżomm ma' 
bin Gessi, b'għajb tiegħek, u b'għajb tal- 
għera t'ommok7 L A 

31 Għax kemm idum ħaj bin Ġessi fuq 
l-art, la int ma titwettaq, u lanqas saltna- 
tek. Għalhekk, issa, ibgħat ġibuli; għax 
sgur ħaqqu l-mewt. 

32 U Gonatan wieġeb lil Sawl missieru, 
qallu: Għaliex għandu jmut ? X'għamel) 

33 U Sawl tefagħlu l-lanza biex jolqtu: 
u b'hekk Gonatan kien jaf li missieru kien 
determinat li joqtol lil David. 

Ġonatan qam b'għadab qalil, u 
ma kielx ikel it-tieni jum tal-qamar ġdid: 
għax kien imgħolli għal David, għax 
riegħxu missieru. l E 

35 U ġara filgħodu, illi Gonatan ħareġ 
fir-raba', bħal ma ftiehem ma' David, u 
kellu tfajjel miegħu. 

36 U aal lit-tfajjel: Iġri, sib il-vleġeġ 
li sa nwaddab. Malli telaq jiġri t-tfajjel, 
Ġonatan waddab vleġġa li qabżitu. 

7 U xħin it-tfajjel wasal fil-post tal- 
vleġġa li Ġonatan kien waddab, Ġonatan 
għajjat wara t-tfajjel, u qal: Il-vleġġa mhix 
'il hemm minnek 7 Ni 

38 U Gonatan għajjat wara t-tfajjel: 
Għaġġel, ħaffef, la tiqafx! U t-tfajjel ta’ 
Gonatan rafa' l-vleġeġ, u ġie lejn sidu. 

39 U t-tfajjel ma kien jaf xejn: Ġonatan 
u David biss kienu jafu x'inhi l-biċċa. 

40 U Ġonatan ta l-armi tiegħu lit- 
tfajjel, u qallu: Mur, ħudhom il-belt. 

41 U hekk kif it-tfajjel mar, David qam 
min-naħa tan-nofsinhar, u ntafa' għal 
wiċċu fl-art, u mejjel rasu tliet darbiet: u 
biesu lil xulxin, u bkew flimkien, iżda 
l-aktar David. 

4 onatan qal lil David: Mur bis- 
sliem, talli aħna ħlifna t-tnejn b'isem 
il-Mulej, billi għidna: Ikun il-Mulej bejni 
u bejnek, u bejn nisli u nislek għal dejjem. 
U qam, u telaq; u Ġonatan daħal il-belt. 
2 U David ġie Nob għand Aħimelek, 

il-qassis: u Aħimelek ġie jirtgħod 
biex jiltaqa' ma' David, u qallu: Għaliex 
int waħdek, u ħadd ma hawn miegħek 7 

2 U David qal lil Aħimelek, il-qassis: 
Is-sultan ikkmandani nagħmel ħaġa, u 
qalli: Ħadd m'għandu jkun jaf xejn mill- 
ħaġa li sa nibgħatek fuqha, u li ikkmandaj- 
tek tagħmel; u mal-qaddejja ftehimt li 
niltaqgħu f'ċertu post. 

3 Issa, mela, x'għandek taħt idejk? 
Aebtini ħames ħobżiet f'idi, jew dak li 
ssib. 

4 U l-qassis wieġeb lil David, u qal: 
M'għandix ħobż f'idi li jista' jieklu 
kulħadd, iżda ħobż ikkonsagrat; jekk iż- 

żgħażagħ ħarsu ruħhom l-aktar min- 
nisa. 

5 U David wieġeb lill-qassis, u qallu: 
Tassew, mindu tlaqt, tlitt ijiem ilu, bqajna 
bla nisa; u ġisem iż-żgħażagħ tiegħi kien 
safi, u l-ħobż b'xi mod jista' jieklu kull- 
ħadd, iva, għalkemm kien ikkonsagrat 
illum fuq il-mejda. 

6 U l-qassis tah ħobż ikkonsagrat: għax 
ma kienx hemm ħobż ħlief il-ħobżiet 
tal-Preżenza li kienu mneħħijin minn 
quddiem il-Mulej, biex jitqiegħed ħobż 
sħun, dak in-nhar li jitbiddel. 

7 Issa, dak in-nhar, kien hemm raġel 
mill-qaddejja ta' Sawl, miżmum quddiem 
il-Mulej, jismu Duweg, Idumi, l-aqwa fost 
ir-ragħajja ta' Sawl. 

8 U David qal lil Aħimelek: Għandek 
hawn f'idek xi lanza jew sejf 7 għax jien 
la ġibt sejfi, u lanqas l-armi tiegħi miegħi, 
għax dak li qabbadni nagħmel is-sultan 
kien ta' malajr. 

9 U l-qassis qal: Is-sejf ta' Goljat, 
il-Filisti, li int qtilt f'wied Ela, ara, qiegħed 
imkebbeb fil-mantar wara l-efod: jekk 
trid tieħdu, ħudu: għax ma hawnx ieħor 
ħlief dan. U David qal: Ma hawnx bħalu, 
agħtihuli. 

10 U David qam, u ħarab dak in-nhar 
għax baża' minn Sawl, u mar għand Akis, 
sultan ta' Gatt. 

11 U l-qaddejja t'Akis qalu: Dan mhux 
David, sultan tal-pajjiż7 Mhux għal dan 
kienu jgħannu fiż-żfin, u jgħidu: Qatel 
Sawl l-eluf tiegħu, u David l-għaxart eluf 
tiegħu 2 

12 U David żamm dal-kliem f'qalbu, 
u baża' ħafna minn Akis, sultan ta' Gatt. 

13 U għamilha ta' iblah quddiemhom, 
u ta' miġnun f'idejhom, u jħażżeż fuq 
tebqiet il-bwieb, u ħalla l-lagħab jinżel fuq 
id-daqna. 

14 Imbagħad Akis qal lill-qaddejja 
tiegħu: Taraw, dar-raġel miġnun! Għal- 
fejn ġibtuhuli 7 

15 Jaqaw għandi bżonn irġiel imġienen, 
biex ġibtuli lil dan jagħmilha ta' miġnun 
quddiemi? Għandu dan jidħol f'dari7 
22 David telaq mela minn hemm, u 

ħarab lejn il-għar ta' Għadullam: 
u malli ħutu u dar missieru kollha semgħu 
dan, niżlu ħdejh hemmhekk. 

2 U kull min kien magħfus, u kull min 
kellu d-dejn, u kull min kien imdejjaq, 
inġemgħu ma' dwaru: u David sar il-kap 
tagħhom, u kellu miegħu madwar erba' 
mitt raġel. 

3 U David mar minn hemm Misfa ta' 
Mowab: u qal lis-sultan ta' Mowab: 
Nitolbok, ħalli l-missieri u l-ommi jiġu 
joqogħdu miegħek, sa ma nkun naf 
x'jagħmel Alla għalija. 

4 U ġiebhom quddiem is-sultan ta' 


Mowab; u huma qagħdu miegħu ż-żmien 
kollu li David dam fil-furtizza tiegħu. 

5 U l-profeta Gad qal lil David: La 
toqgħodx fil-furtizza; itlaq, u idħol f'art 

uda. Imbagħad David telaq, u ġie fil- 
masġar ta' Ħereth. 

.6 Imbagħad Sawl sama' li David u 
l-irġiel li kienu miegħu nstabu: (issa Sawl 
kien qiegħed Gibegħa taħt l-atla f'Rama, 
u kellu l-lanza f'idu, u l-qaddejja tiegħu 
kollha kienu weqfin madwaru) 

.7 Imbagħad Sawl qal lill-qaddejja 
tiegħu li kienu madwaru: Isimgħu issa, ja 
Benjaminin! Sa jagħtikom lilkom ilkoll 
bin Gessi egħlieqi u oqsma tad-dwieli ? Sa 
jagħmilkom ilkoll kapijiet ta' l-eluf u 
kapijiet tal-mijiet 2 

8 Għax ilkoll kemm intom ikkonfoffaj- 
tu kontra tiegħi, u ħadd ma kien hemm 
min jurini li ibni għamel għaqda ma' bin 
Ġessi, u ħadd ma hemm minnkom li għela 
għalija, jew igħarrafni li ibni xewwex 
għalija l-qaddej tiegħi biex jonsobni, 
bħalma hu llum? 

9 Imbagħad wieġeb Duweg, l-Idumi, li 
kien fuq il-qaddejja ta' Sawl, u qal: Rajt 
lil bin Ġessi dieħel Nob, għand Aħimelek, 
bin Aħitub. 

10 U staqsielu lill-Mulej, u tah l-ikel, 
u tah ukoll sejf Goliat il-Filisti. 

..11 Imbagħad is-sultan bagħat isejjaħ 
lil Aħimelek, il-qassis, bin Aħitub, u lil 
dar missieru kollha, il-qassisin li kienu 
Nob: u kollhom ġew għand is-sultan. 

12 U Sawl qal: Isma issa, bin Aħitub. 
U dak wieġeb: Hawn jien, sidi. 

U Sawl qallu: Għaliex ikkonfoffajt 
kontra tiegħi, int u bin Gessi, billi tajtu 
ħobż, u sejf, u staqsejtlu lil Alla, biex iqum 
għalija, u jonsobni, bħalma hu llum? 

14 Imbagħad Aħimelek wieġeb lis- 
sultan, u qal: U min hu hekk fidil, fost 
il-qaddejja kollha tiegħek, daqs David, li 
hu ħaten is-sultan, li hu kaptan tal-għassa 
tiegħek, u mweġġah f'darek 7 

15 Jaqaw għadni nibda issa nistaqsilu 
lil Alla? Barra minni! Ħalli s-sultan ma 
jwaħħalx fil-qaddej tiegħu, jew f'dar 
missieri kollha: għax il-qaddej tiegħek ma 
kien jaf xejn b'dan, la ftit u la wisq. 

16 U s-sultan qal: Int sgur tieħu l-mewt, 
Aħimelek, int, u dar missierek kollha. 

17 U s-sultan qal lill-għassiesa li kienu 
weqfin madwaru: Duru, u oqtlu l-qassisin 
tal-Mulej; għax idhom ukoll hi ma' David; 
kienu jafu meta ħarab, u ma għarrfunix. 
Iżda l-qaddejja tas-sultan ma ridux 
imiddu jdejhom biex iħebbu għall-qassisin 
tal-Mulej. 

18 U s-sultan qal lil Duweg: Dur int, 
u ħebb għall-qassisin. U Duweg, l-Idumi, 
dar, u ħebb għall-qassisin, u qatel dak in- 
nhar ħamsa u tmenin raġel, li kellhom 
fuqhom l-efod tal-kittien. 

19 U lil Nob, belt tal-qassisin, darabha 

b'xifer is-sejf, sew l-irġiel u sew in- 
nisa, tfal u trabi, u gniedes, u ħmir, u 
ngħaġ. 

20 U ħeles tifel wieħed minn ta' 
Aħimelek, bin Aħitub, jismu Abjatar, u 
ħarab wara David. 

21 U Abjatar qal lil David li Sawl qatel 
il-qassisin tal-Mulej. 

22 U David qal lil Abjatar: Kont naf 
jien dak in-nhar, xħin Duweg l-Idumi kien 
hemm, li hu sgur igħid lil Sawl: jien naħti 
għall-mewt ta' dar missierek kollha. 

23 Oqgħod miegħi, la tibżax: għax min 
ifittex ħajti, ifittex ħajtek: miegħi tkun 


imħares. 

23 Imbagħad qalu lil David: Ara, il- 
Filistin ħabtu għal Kejla, u qegħdin 

jisirqu l-andrijiet. 

2 Imbagħad David staqsa lill-Mulej, 
billi qal: Immur u naħbat għal dawn 
il-Filistin? U l-Mulej wieġeb lil David: 
Mur, u aħbat għall-Filistin, u eħles lil 
Kejla. 

3 U l-irġiel ta' David qalulu: Ara, aħna 
hawn f'Guda nibżgħu; kemm aktar jekk 
immorru Kejla naħbtu għall-eżerċtu tal- 
Filistin 2 

4 Imbagħad David raġa' staqsa lill- 
Mulej. U l-Mulej wieġbu, u qal: Qum, 
inżel Kejla, għax jien sa nerħi l-Filistin 
f'idejk. 

5 U hekk David u l-irġiel tiegħu marru 
Kejla, u ħabtu għall-Filistin, u saq 
l-imrieħel tagħhom, u darabhom b'taq- 
ti ha kbira. U hekk ħeles in-nies ta’ 

ejla. 

6 Issa ġara, meta ħarab Abjatar, bin 
Aħimelek, lejn David f'Kejla, illi niżel 
b'efod f'idu. 

7 U qalu lil Sawl li David ġie Kejla. 


U Sawl qal: Alla rħieh f'idejja, għax 
ingħalaq, billi daħal f'belt bil-bibien u 
bl-istaneg. 


8 U Sawl sejjaħ lill-poplu kollu għall- 
gwerra, biex jinżel Kejla, u jassedja lil 
David u r-rġiel tiegħu. 

9 Issa David sar jaf li Sawl kien 
qiegħed bil-moħbi jaħdem xi deni għalih; 
u qal lil Abjatar, il-qassis: Ġib l-efod 'il 
hawn. 

10 Imbagħad David qal: O Mulej, Alla 
ta' Iżrael, il-qaddej tiegħek sama' tassew 
illi Sawl qiegħed ifittex biex jiġi Kejla, 
biex jeqred il-belt minħabba fija. 

11 Jerħuni n-nies ta’ Kejla f'idejh? 
Jinżel Sawl bħal ma sama' l-qaddej 
tiegħek? O Mulej, Alla ta’ Iżrael, nitol- 
bok, għid lill-qaddej tiegħek. U l-Mulej 
qal: Jinżel. 

12 Imbagħad David qal: Jerħu n-nies 
ta’ Kejla lili u lill-irġiel f'id Sawl? U 
l-Mulej qal: Jerħuk. 

13 Imbagħad David u r-rġiel tiegħu, xi 


sitt mija, qamu u telqu minn Kejla, u 
marru kulfejn setgħu jmorru. U qalu lil 
Sawl li David ħarab minn Kejla, u ma 
baqax sejjer warajh. 

14 David qagħad fid-deżert fil- 
furtizzi, u baqa' f'art il-għoljiet tad-deżert 
ta' Żif. U Sawl kien ifittxu kuljum, iżda 
Alla ma rħiehx f'idejh. 

15 U David sar jaf illi Sawl kien ħareġ 
biex ineħħilu ħajtu: u David kien fid- 
deżert ta' Żif, f'masġar. 

6 U Ġonatan, bin Sawl, qam, u mar 
għand David fil-masġar, u qawwielu l- 
fiduċja tiegħu f'Alla. 

17 U qallu: La tibżax: għax id Sawl, 
missieri, ma ssibikx; u int tkun sultan fuq 
Iżrael, u jien inkun ta' warajk; u Sawl, 
missieri, jaf dan ukoll. 

18 U rabtu huma t-tnejn għaqda 


quddiem il-Mulej: u David baqa' fil- 


masġar, u Gonatan mar lejn daru. 
19 Imbagħad telgħu ż-Żifin għand 
Sawl, Gibegħa, igħidu: Jaqaw David 


mhux mistoħbi għandna, fil-furtizzi tal- 
masġaf, fuq il-għolja ta’ Ħakila, li qiegħda 
lejn nofsinhar ta’ Gesimon? 

20 Issa, mela, o sultan, inżel bħal ma 
tixtieq qalbek kollha li tinżel; għalina 
mbagħad li nagħtuh f'idejn is-sultan. 

21 U Sawl qal: Imberkin intom mill- 
Mulej; għax tħassartuni. 

2 Morru issa, nitlobkom, u hejju 
aktar, u tkixxfu, u araw il-post tiegħu fejn 
soltu jmur, u min rah hemm: għax qaluli li 
hu makak wisq. 

23 Għalhekk araw, u tkixxfu l-moħbiet 
tiegħu kollha fejn jinħeba, u erġgħu ejjew 
għandi b'aħbarijiet sħaħ, u mmur magħ- 
kom: u jiġri, jekk jinsab fil-pajjiż, li jien 
infittxu fost l-eluf kollha ta' Ġuda. 

4 U qamu, u marru Żif quddiem Sawl: 
iżda David u r-rġiel tiegħu kienu fid-deżert 
ta' Magħon, fil-wita lejn nofsinhar ta' 
Ġesimon. 

25 Sawl u r-rġiel tiegħu marru jfittxuh. 
U lil David qalulu: għalhekk niżel fil-blat, 
u qagħad fid-deżert ta' Magħon. U xħin 
Sawl sama' dan, għamel għal wara David 
fid-deżert ta' Magħon. 

26 U Sawl kien jimxi minn naħa waħda 
tal-muntanja, u David u r-rġiel tiegħu fuq 
in-naħa l-oħra tal-muntanja: u David kien 
igħaġġel biex jaħrab għax kien jibża' minn 
Sawl; għax Sawl u r-rġiel tiegħu kienu 
jdawru lil David u r-rġiel tiegħu biex 
jagbduhom: 

7 Iżda wasal messaġġier għand Sawl, 
igħidlu: Għaġġel, ejja, għax il-Filistin 
daħlu fil-pajjiż. 

28 Għalhekk Sawl raġa' lura mill-ġiri 
wara David, u mar għall-Filistin: għal- 
hekk semmew dak il-post: Sela-Ħamma- 
lekot. 

29 U David tala' minn hemm, u 
qagħad fil-furtizzi ta' Għajn-Geddi. 

2 U ġara, meta Sawl raga’ lura minn 
wara l-Filistin, illi ġew igħidulu: 
Ara, David qiegħed fid-deżert ta' Għajn- 

Geddi. 

2 Imbagħad Sawl ħa tlitt elef raġel, 
magħżulin minn fost Iżrael kollu, u mar 
ifittex lil David u l-irġiel tiegħu fuq il-blat 
tal-mogħoż salvaġġi. 

3 U wasal ħdejn l-imqawel ta’ l- 
imrieħel, li kienu mat-triq, fejn kien hemm 
għar; u Sawl daħal igħatti riġlejh: u 
David u r-rġiel tiegħu kienu ġewwa nett 
fil-għar bil-qiegħda. 

4 Ur-rġielta' David qalulu: Ara, il-jum 
li għalih qallek il-Mulej: Ara, nerħi 
l-għadu tiegħek f'idejk, biex tagħmel 
minnu dak li jogħġbok. Imbagħad David 
qam, u qata' tarf il-mantar kisknijiet. 

5 U ġara wara, illi mbagħad David 
niggżitu qalbu, talli qata' tarf il-mantar 
ta' Sawl. 

6 U qal lill-irġiel tiegħu: lIħarisni 
l-Mulej li ma nagħmilx dil-ħaġa lil sidi, 
il-midluk tal-Mulej, li mmid idi fuqu, għax 
hu il-midluk tal-Mulej. 

7 U hekk David fiehem lill-irġiel 
tiegħu b'dan il-kliem, u ma ħalliehomx 
iqumu għal Sawl. U Sawl qam mill-għar, 
u telaq għal triqtu. 

8 David qam ukoll imbagħad, u ħareġ 
mill-għar, u għajjat wara Sawl, billi 
qal: O sidi sultan. U malli Sawl ħares 
warajh, David mejjel wiċċu ma' l-art, u 
sellem. 

9 U David qal lil Sawl: Għaliex tisma' 
kliem in-nies, li jgħidu: Ara, David 
qiegħed ifittex jagħmillek id-deni 7 

10 Ara, illum għajnejk raw kif il-Mulej 
tak illum f'idi fil-għar: u x'uħud riduni 
noqtlok: iżda għajni ħennet għalik; u jien 
għidt: Ma mmidx idi fuq sidi; għax hu 
l-midluk tal-Mulej. 

11 Issa, missieri, ara! Iva, ara tarf 
il-mantar tiegħek f'idil Jekk jiena qtajtlek 
tarf mantarek, u ma atiltikx, tista? minn 
dan tara tajjeb li f'egħmili la hemm ħażen 
u lanqas ħtija, u li jien ma dnibtx kontrik, 
għalkemm int qiegħed tissajja għal ħajti 
biex tneħħihielil 

12 Jagħmel il-Mulej ħaqq bejni u 
bejnek, u l-Mulej jitħallas minnek għalija: 
iżda idi ma tkunx fuqek. 

13 Bħal ma jgħid il-qawl tan-nies tal- 
qedem: Mill-ħżiena joħroġ il-ħażen: iżda 
idi ma tkunx fuqek. 

14 Wara min ħareġ is-sultan ta’ Iżrael 2 
Għal wara min qiegħed tagħmel? Wara 
kelb mejjet, wara bergħud wieħed ? 

15 Ħa jkun imħallef il-Mulej, u jaqta' 
l-ħaqq bejni u bejnek, u jħares, u jidħol 
għalija, u jeħlisni minn idek. 

16 U ġara, malli David temm jitkellem 
dal-kliem lil Sawl, illi Sawl qal: Hu leħnek 
dan, ibni David? U Sawl għolla leħnu, u 
beka. 


17 U qal lil David: Int tal-ħaqq aktar 
minni: għax int raddejtli l-ġid, u jien 
raddejtlek id-deni. 

18 U int urejt illum kemm għamiltli 


l-ġid: għax fil-waqt li l-Mulej telaqni 
f'idejk, int ma qtiltnix. l 
19 Jaqaw meta raġel isib il-għadu 


tiegħu, jitilqu b'wiċċ il-ġid 7 Iroddlok il- 
Mulej il-ġid talli għamiltli llum. 

20 U issa, ara, naf sewwa li inti sgur 
issir sultan, u li s-saltna ta' Iżrael għad 
titwettaq f'idejk. 

21 Għalhekk aħlifli bil-Mulej li ma 
taqtax lil nisli minn warajja, u ma teqfidx 
ismi minn dar missieri. 

22 U David ħalef lil Sawl. U Sawl mar 
lejn daru; iżda David u r-rġiel tiegħu 


telqu lejn il-furtizza. 

2 U Samwel miet; u nġemgħu l- 
Iżraelin kollha, u bkewh, u difnuh 

f'daru, f'Rama. U David qam, u niżel 

lejn id-deżert ta' Faran. 

U kien hemm raġel f'Magħon, li 
xogħlu kien fil-Karmel; u kien raġel għani 
ħafna: kellu tlitt elef nagħġa, - u elf 
tiegħu. 

3 Issa isem ir-raġel kien Nabal; u isem 
martu Abigajil: u hi kienet mara ta' 
għaqal kbir, u ta' sura sabiħa: imma ir- 
raġel kien aħrax, u ħażin f'egħmilu; u kien 
minn dar Kaleb. 

4 U David sama' fid-deżert li Nabal 
kien iġiżż in-ngħaġ tiegħu. 

5 U David bagħat għaxar żgħażagħ, u 
David qal liż-żgħażagħ: ltilgħu l-Karmel, 
u morru għand Nabal, u sellu għalih 
b'ismi: 

6 U hekk tgħidu lil dak li qiegħed igħix 
fir-riżq: Is-sliem miegħek, u s-sliem ma’ 
darek, u s-sliem ma' kulma għandek. 

7 U issa smajt li għandek il-ġeżżieża : 
issa meta r-ragħajja tiegħek kienu magħna, 
aħna ma ħqarniehomx, u lanqas xejn ma 
naqashom, kemm damu l-Karmel. 

8 Staqsi U2 liż-żgħażagħ tiegħek, u jgħi- 
dulek. ħalhekk ħa jsibu ż- 'żgħażagħ 
tiegħi ħniena quddiemek: għax f'jum 
tajjeb aħna ġejna: Agħti, nitolbok, kulma 
jiġi f'idek lill-qaddejja tiegħek, u lil ibnek 
David. 

9 U xħin ġew iż-żgħażagħ ta' David, 
kellmu lil Nabal bħal dal-kliem kollu 
b'isem David, u siktu. 

10 U Nabal wieġeb lill-qaddejja ta' 
David u qal: Min hu David? U min hu 
bin essi? Daż-żmien hawn ħafna 
qaddejja li ħarbu mingħand sidhom. 

11 Nieħu jien mela l-ħobż tiegħi, u 
l-ilma tiegħi, u l-laħam tiegħi li jien qtilt 
għall-ġeżżieża tiegħi, u nagħtihom lil nies 
li ma nafx mnejn huma? 

12 U ż-żgħażagħ ta' David daru għal 

triqthom, u reġgħu lura; u ġew u qalulu 
dal-kliem kollu. 

13 U David qal lill-irġiel tiegħu: 
Iħażżem kulħadd sejfu; u kulħadd ħażżem 
sejfu: u David ukoll ħażżem sejfu: u 
telgħu wara David xi erba' mitt raġel; 
u mitejn qagħdu mal-ħwejjeġ. 

14 Iżda wieħed miż-żgħażagħ għarraf 
lil Abigajil, mart Nabal, billi qal: Ara, 
David bagħat messaġġiera mid-deżert biex 
isellmu lil sidna; iżda hu mexa magħhom 
ħażin. 

15 Iżda l-irġiel kienu twajbin ħafna 
magħna, u ma ħaqruniex, u ma naqsilna 
xejn, kemm domna nterrqu magħhom, 
meta konna fir-raba'; 

16 Kienu sur għalina bil-lejl u bi nhar, 
iż-żmien kollu li konna magħhom nirgħaw 
in-ngħaġ. 

17 Issa, għalhekk, aħseb u ara x'sa 
tagħmel; għax ħsara hi mhejjija għal 
sidna, u għal darna kollha: għax hu bnie- 
dem mill-agħarr, ħadd ma jista' jkellmu. 

18 Imbagħad għaġġlet Abigajil, u 
ħadet mitejn ħobża, u żewġ ġarar inbid, u 
ħames ħrief imsajrin, u ħames kejliet 
qamħ ingaljat, u mitt għanqud żbib, u 
mitejn ċappa tin, u għabbiethom fuq 
il-ħmir. A 

19 U qaletlill-qaddejja tagħha: Għaddu 
quddiemi; ara, jien ġejja warajkom. Iżda 
lil żewġha Nabal ma qaltlux. 

20 U ġara, hi u riekba fuq il-ħmar u 
nieżla għall-kenn tal-muntanja, illi, ara, 
hemm hu David u r-rġiel tiegħu neżlin 
quddiemha; u ltaqgħet magħhom. 

21 Issa David kien qal: Mela għalxejn 
ħarist kulma għandu dar-raġel fid-deżert, 
u ma naqaslu xejn minn kulma hu tiegħu: 
u hu raddli d-deni għall-ġid. 

22 Hekk jagħmel Alla lill-egħdewwa 
ta' David, u iżjed minn hekk, jekk inħalli 
minn kulma għandu sa għadu filgħodu 
wieħed li jagħmel l-ilma mal-ħajt. 

23 U malli Abigajil rat lil David, 
għaġġiet, u niżlet minn fuq il-ħmar, u 
ntefgħet għal wiċċha quddiem David, u 
mielet sa l-art. 

24 U ntefgħet f'riġlejh, u qalet: Fuqi 
biss, ja sidi, fuqi ħa tkun dil-ħtija: u ħalli 
l-qaddejja tiegħek, nitolbok, titkellem 
quddiemek, u isma' kliem il-qaddejja 
tiegħek. 

25 Nitolbok, sidi, la tqisux lil dal- 
bniedem mill-agħarr, lil Nabal; għax hu 
bħal ismu. Nabal jismu, u fih m'hemmx 
ħlief bluha; iżda jien, il-qaddejja tiegħek, 
ma rajthomx liż-żagħżagħ ta' sidi, li inti 
bgħatt. 

26 Għalhekk, issa, sidi, daqs kemm 
hu ħaj il-Mulej, u daqs kemm int ħaj int, 
il-Mulej żammek milli tiġi xxerred id- 
demm, u milli titħallas b'idek. U ħa jkunu 
issa bħal Nabal l-egħdewwa tiegħek, u 
dawk li jfittxu d-deni għal sidi! 


27 U issa din il-barka, li ġiebet il- 
qaddejja tiegħek lil sidi, ħa tingħata liż- 
żgħażagħ li jimxu wara sidi. 

28 Nitolbok, aħfer dnub il-qaddejja 
tiegħek: għax il-Mulej sgur jagħmel lil 
sidi dar li ma titbiddilx; għax sidi jiġġieled 
il-gwerer tal-Mulej, u deni ma jinsabx fik 
għomrok kollu. 

29 U jekk xi ħadd iqum biex jagħmel 
għal warajk, u biex jneħħilek ħajtek, tkun 
il-ħajja ta' sidi misrura fis-sorra tal-ħajjin 
għand il-Mulej, Alla tiegħek; u l-ħajja ta' 
l-egħdewwa tiegħek jarmiha, qisu min- 
nofs keffet il-wadab. 

30 U jiġri, meta l-Mulej jagħmel lil sidi 
l-ġid kollu li qal għalik, u jagħmlek bħala 
kap fuq Iżrael; 

31 Li dan ma jkunx ta' għali għalik, u 
lanqas ta' tingiż ta' qalb għal sidi, li tkun 
xerridt id-demm għal xejn, jew li sidi 
tħallas b'idejh: iżda meta l-Mulej jagħmel 
il-ġid lil sidi, ftakar imbagħad fil-qaddejja 
tiegħek. 

32 U David qal lil Abigajil: Imbierek 
il-Mulej, Alla ta' Iżrael, li bagħtek illum 
biex tintaqa' miegħi. 

33 U mbierek għaqlek, u mbierka int, 
li żammejtni llum li ma nxerridx demm, u 
ma nitħallasx b'idejja. 

34 Għaliex sgur, daqs kemm hu ħaj 
il-Mulej, Alla ta' Iżrael, li żammni lura li 
ma nagħmillikx deni, li ma għaġġiltx tiġi 
tintaqa' miegħi, ma kienx jibqa' lil Nabal 
sa sbieħ il-għada wieħed li jagħmel l-ilma 
mal-ħajt. 

35 U hekk David ħa minn idha dak li 
ġibitlu, u qalilha: Itla' lejn darek bis- 
sliem. Ara, jiena tajt widen għal leħnek, u 
rfajtlek wiċċek. 

36 U Abigajil ġiet għand Nabal; u, ara, 
kellu mikla f'daru, bħal mikla ta' sultan; 
u qalb Nabal kienet ferħana fih, billi kien 
sikran għall-aħħar: għalhekk ma qaltlu 
xejn, u la ftit u la wisq, sa sbieħ il-għada. 

37 Iżda ġara filgħodu, xħin lil Nabal 
kien għaddielu l-inbid, u martu għarrfitu 
b'dawn il-ħwejjeġ, illi qalbu mietet fih, u 
sar qisu ġebla. 

38 U ġara, wara xi għaxart ijiem, illi 
l-Mulej laqat lil Nabal, u miet. 

39 U meta David sama' li Nabal miet, 
qal: Imbierek il-Mulej, li għamel ħaqq 
minn Nabal talli għajjarni, u ħares il- 
qaddej tiegħu mid-deni: id-deni ta' Nabal 
raddu l-Mulej fuq rasu. U David imbagħad 
bagħat igħid lil Abigajil biex jeħodha 
b'martu. 

40 U meta ġew il-qaddejja ta' David 
għand Abigajil, il-Karmel, kelmuha, billi 
qalu: David bagħatna għandek, biex 
jeħdok b'martu. 

41 U qamet, u mielet b'wiċċha sa l-art, 
u qalet: Ara, ħa tkun bħala lsira l-qaddejja 
tieghek biex taħsel riglejn il-qaddejja ta’ 
Sidi. 

42 U Abigajil għaġġlet, u qamet, u 
rikbet fuq ħmar, u ħamsa mill-qaddejjiet 
tagħha li mxew warajha; u marret wara 
l-messaġġiera ta' David, u saret martu. 

43 David kien iżżewweġ ukoll lil 
Aħinogħam minn Ġiżragħel, u kienu 
huma t-tnejn nisa tiegħu. 

44 Iżda Sawl kien ta lil Mikal, bintu, 
mart David, lil Palti, bin Lajs, li kien 


minn Gallim. 

26 U ż-Żifin ġew għand Sawl f'Gibegħa, 
igħidu: Jaqaw David mhux moħbi 

fil-għolja ta' Ħakila, li qiegħda quddiem 

esimon 2 

2 Imbagħad Sawl qam, u niżel lejn 
id-deżert ta’ Żif, u miegħu tlitt elef raġel 
magħżulin minn Iżrael, biex ifittxu lil 
David fid-deżert ta' Żif. 

3 U Sawl waqqaf il-kamp fil-għolja ta' 
Ħakila, li hi quddiem Ġesimon, ħdejn it- 
triq. Iżda David kien qiegħed fid-deżert, 
u ra li Sawl kien ġej warajh fid-deżert. 

4 Għalhekk David bagħat xi spjuni, u 
għaraf li Sawl kien ġej tassew. 

U David qam, u ġie fil-post fejn Sawl 
kien waqqaf il-kamp: u David ra l-post 
fejn kien jorqod Sawl, u Abner, bin Ner, 
il-kap ta' l-eżerċtu tiegħu; u Sawl kien 
jorqod fin-nofs tal-kamp, u l-poplu fil- 
kamp madwaru. 

6 Imbagħad wieġeb David, u qal lil 
Aħimelek, il-Ħitti, u lil Abisaj, bin 
Sarwija, ħu Ġowab: Min jinżel miegħi 
għand Sawl fil-kamp 7 U qal Abisaj: Jien 
ninżel miegħek. 

7 U hekk David u Abisaj ġew ħdejn 
il-poplu bil-lejl: u, ara, Sawl kien rieqed 
fin-nofs tal-kamp, bil-lanza tiegħu 
mwaħħla fl-art ħdejn rasu: u Abner u 
l-poplu kienu mimdudin madwaru. 

8 Imbagħad Abisaj qal lil David: Illum 
Alla reħa l-għadu tiegħek f'idek: għalhekk 
issa ħallini nsammru, nitolbok, bil-lanza 
tiegħu ma' l-art b'daqqa waħda, u ma 
ntennilux oħra. 

9 U David qal lil Abisaj: La toqtlux, 
għax min jista’ jmidd idu kontra l-midluk 
tal-Mulej, u ma jkollux ħtija 2 

10 David qal ukoll: Daqs kemm hu 
ħaj il-Mulej, il-Mulej sgur jilħqu, jew jasal 
jumu u jmut, jew jinżel fit-taqbida, u 
jinqered. 

11 Iħarisni l-Mulej li ma mmidx idi fuq 
il-midluk tiegħu: iżda, nitolbok, ħu issa 
l-lanza li qiegħda ħdejn rasu, u l-ġarra ta' 
l-ilma, u ejja mmorru. 

12 U hekk David ħa l-lanza u l-ġarra 
ta' l-ilma minn ħdejn ras Sawl; u ħadu- 
hom, u ħadd ma ra dan, u ħadd ma kien 
jaf, u ħadd ma stenbaħ: għax kienu koll- 
hom reqdin, għax ngħas tqil waqa’ fuqhom 
mill-Mulej. 

13 Imbagħad David għadda n-naħa 


l-oħra, u qagħad fuq ras ta' għolja, fil- 
bogħod, b'wisa' kbir bejnhom. 

14 U David għajjat lill-poplu, u lil 
Abner, bin Ner, billi qal: Ma tweġibx, 
Abner? Imbagħad wieġeb Abner, u qal: 
Min int li qiegħed tgħajjat lis-sultan 2 

15 U David qal lil Abner: M'intix 
raġel ta’ ħila? U min hu bħalek f'Iżrael 
Għaliex, mela, ma għassistx lil sidek, is- 
sultan? Għax wieħed mill-poplu ġie biex 
jeqred is-sultan, sidek. 

16 Dil-ħaġa li għamilt mhix tajba. 
Daqs kemm hu ħaj il-Mulej, ilkoll kemm 
intom ħaqqkom il-mewt, għax ma għassis- 
tux lil sidkom, il-midluk tal-Mulej. U issa 
ara, fejn hi l-lanza tas-sultan, u l-ġarra ta' 
l-ilma li kienet fejn rasu 2 

17 Imbagħad Sawl għaraf leħen David, 
u qal: Dan leħnek, ibni David? U David 
qal: Leħni dan, sidi sultan. 

18 U qal ukoll: Għaliex mela qiegħed 
sidi jiġri wara l-qaddej tiegħu? Għax 
x'għamilt jien? X'deni hemm f'idi7 

19 Għalhekk, issa, nitolbok, ħa jisma' 
sidi s-sultan kliem il-qaddej tiegħu. Jekk 
il-Mulej xewxek għalija, ħa jilqa' offerta; 
iżda jekk huma wlied il-bnedmin, ħa jkunu 
misħutin quddiem il-Mulej; għax huma 
keċċewni llum biex ma jkollix sehem minn 
wirt il-Mulej, billi qalu: Mur, aqdi allat 
barranin! 

20 Għalhekk, issa, la tħallix demmi 
jaqa' fl-art bgħid minn wiċċ il-Mulej: għax 
is-sultan ta' Iżrael ħareġ ifittex bergħud 
wieħed, bħal ma jagħmel wieħed meta 
jmur għall-kaċċa ta' ħaġla fuq il-muntanji. 

21 Imbagħad qal Sawl: Jien dnibt: 
arġa' ejja, ibni David; għax ma narġax 
nagħmillek iżjed deni, għax ħajti kienet 
għażiża illum f'għajnejk: ara, jien tbellaht, 
u għamilt żball kbir. 

2 U David wieġeb u qal: Ara l-lanza 
tas-sultan! Ħa jiġi wieħed miż-żgħażagħ 
u jeħodha. 

23 Il-Mulej irodd lil kull wieħed skond 
il-ħaqq u l-fedeltà tiegħu: għax il-Mulej 
telqek f'idejja llum, iżda jien ma ridtx 
immidd idi fuq il-midluk tal-Mulej. 

24 U, ara, bħalma ħajtek kienet illum 
għażiża f'għajnejja, ħa tkun hekk għażiża 
ħajti f'għajnejn il-Mulej, u ħa jeħlisni 
minn kull tribulazzjoni. 

25 Imbagħad Sawl qal lil David: 
Imbierek int, ibni David: int tagħmel 
ħwejjeġ kbar, u toħroġ sgur rebbieħ. U 
hekk David mar għal triqtu, u Sawl raġa' 


lura lejn daru. 
27 U David qal f'qalbu: Jien issa xi 

darba ninqered b'idejn Sawl: 
m'hemm xejn aħjar għalija ħlief li naħrab 
lejn art il-Filistin; u Sawl jaqta' jiesu 
minni, li jfittixni iżjed fil-medda kollha ta' 
art Iżrael: u hekk neħles minn idu. 

2 U David qam, u għadda hu u sssitt 
mitt raġel li kienu miegħu, għand Akis, 
bin Magħok, sultan ta' Gatt. 

3 U David qagħad ma' Akis f'Gatt, hu 
u r-rġiel tiegħu, kull wieħed b'daru, 
David maż-żewġ nisa tiegħu, Aħinogħam, 
il-Ġiżragħelija, u Abigajil, mart Nabal, 
minn Karmel. 

4 U qalu lil Sawl li David ħarab lejn 
Gatt, u ma baqax ifittxu iżjed. 

5 U David qal lil Akis: Jekk sibt 
ħniena f'għajnejk, ħa jagħtuni post 
f'waħda mill-bliet ġor-raba', biex ngħam- 
mar hemm: għax għandu jgħammar il- 
qaddej tiegħek f'belt is-sultan miegħek 7 

6 Imbagħad Akis tah Siklag dak in- 
nhar: għalhekk saret Siklag tas-slaten ta' 

uda sa llum. 

7 U ż-żmien li David qagħad f'art il- 
Filistin kien ta' sena u erba' xhur. 

8 U David u r-rġiel tiegħu kienu 
jitilgħu, u kienu jidħlu f'art il-Ġessurin, u 
l-Geżrin, ul-Għamalqin: għax dawnil-ġnus 
kienu jgħammru minn żmien il-qedem 
din l-art, int u sejjer Sur, sa art l-Eġittu. 

9 U David kien iħarbat l-art, u ma 
kienx iħalli ħajjin la rġiel u lanqas nisa, u 
kien jieħu n-ngħaġ, u l-gniedes, u l-ħmir, 
u l-iġmla, u l-ilbiesi, u jarġa' lura, u jmur 
għand Akis. 

10 U Akis kien igħidlu: F'art min 
dħaltu llum 7 U David kien iwieġeb: Lejn 
in-nofsinhar ta' Ġuda, u lejn in-nofsinhar 
tal-Ġeraħmelin, u lejn in-nofsinhar tal- 
Kenin. 

,11 U David ma kienx iħalli ħajjin la 
rġiel u lanqas nisa, biex iġibu l-aħbar 
f'Gatt, billi kien igħid: Li ma jitkellmux 
kontra tagħna, u jgħidu: Hekk għamel 
David, u hekk kienet id-drawwa tiegħu 
ż-żmien kollu li għammar f'art il-Filistin. 

12 U Akis kien jemmen lil David, billi 
jgħid: Hu sgur inbagħad mill-poplu 
tiegħu, Iżrael; għalhekk ikun il-qaddej 
tiegħi għal dejjem. 


2 U ġara f'dawk il-jiem, illi l-Filistin 

ġemgħu l-eżerċti tagħhom għall- 
gwerra, biex jiġġieldu kontra Iżrael. U 
Akis qal lil David: Kun af li sgur tiġi 
miegħi għall-gwerra, int u r-rġiel tiegħek. 

2 U David qal lil Akis: Tajjeb, issa 
tkun taf x'jagħmel il-qaddej tiegħek. U 
Akis qal lil David: Għalhekk nagħmlek 
għassies tiegħi għal dejjem. 

3 Issa Samwel kien miet, u Iżrael kollu 
kien bkieh, u difnuh Rama, f'beltu. U 
Sawl kien neħħa mill-pajjiż lil dawk li 
riedu jeħbru bil-mejtin, u s-saħħara. 

4 U l-Filistin inġemgħu, u ġew u 
waqqfu l-kamp f'Sunem: u Sawl gama’ lil 
Iżrael kollu, u waqqfu l-kamp f'Gilbugħa. 

5 U xħin Sawl ra l-kamp tal-Filistin 
baża', u qalbu triegħdet wisq. 


sa lill-Mulej, il- 
il-ħolm, u la bl- 


6 U meta Sawl sta 
Mulej ma wiġbux, u la 
Urim, u la bil-profeti. 

7 Imbagħad Sawl qal lill-qaddejja 
tiegħu: Fittxuli mara li għandha spirtu ta' 
teħbir, biex immur għandha, u nistaqsiha. 
U l-qaddejja tiegħu qalulu: Ara, hemm 
mara li għandha spirtu ta' teħbir f'Għajn- 


Dor 

8 'U Sawl biddel ħwejġu, u libes ħwejjeġ 
oħra, u mar, hu u żewġ irġiel miegħu, u 
ġew għand il-mara bil-lejl: u qal: Nitol- 
bok, għarraffi bl-ispirtu, u qajjimli lil min 
ngħidlek. 

9 U l-mara qaltlu: Ara, inti taf x'għamel 
Sawl, kif qered lil dawk li jeħbru bil- 
mejtin, u s-saħħara, mill-pajjiż: għaliex 
mela qiegħed tonsob għal ħajti, biex 
toqtolni7 

10 U Sawl ħalfilha bil-Mulej, qal: 
Daqs kemm hu ħaj il-Mulej, l-ebda kastig 
ma jiġi fuqek għal dil-ħaġa. 

Il Imbagħad qalet il-mara: Lil min 
inqajjimlek7 U qal: Qajjem lil Samwel. 

l malli l-mara rat lil Samwel, 
għajtet b'leħen għoli: u l-mara qalet 
lil Sawl: Għaliex qarraqt bija? Inti 
Sawl. 

13 U s-sultan qalilha: La tibżax: imma 
x'qiegħda tara? U l-mara qalet lil Sawl: 
Qiegħda nara alla tiela' mill-art. 

14 U qalilha: Kif inhi surtu 7 U wieġbet: 
Raġel xieħ tiela’; imleftlef fil-mantar. 
Għaraf Sawl li kien Samwel, u miel 
b'wiċċu sa l-art, u ta qima. 

15 U Samwel qal lil Sawl: Għaliex 
ħabbatni, biex tellajtni7 U Sawl wieġeb: 
Imdejjaq wisq; għax il-Filistin qegħdin 
jagħmluli gwerra, u Alla warrab minni, u 
ma jweġibnix iżjed, la bil-profeti, u lanqas 
bil-ħolm: għalhekk sejjaħtlek, biex tgħar- 
rafni x'għandi nagħmel. 

16 Imbagħad Samwel qal: Għaliex, 
mela, tistaqsi lili, jekk il-Mulej warrab 
minnek, u sar il-għadu tiegħek 7 

17 U l-Mulej għamillek, bħal ma qal 
bija: għax il-Mulej ħataftlek is-saltna minn 
idek, u taha lil sieħbek, lil David: 

18 Talli ma smajtx minn leħen il-Mulej, 
u ma għamiltx li riedet is-saħna ta' qilltu 
għal Għamaleq, għalhekk il-Mulej għamil- 
lek dan illum. 

19 Barra minn dan, il-Mulej jerħi jil 
Iżrael ukoll miegħek f'idejn il-Filistini: u 
għada int u wliedek tkunu miegħi: il- 
Mulej jerħi wkoll l-eżerċtu ta Iżrael 
f'idejn il-Filistin. 

20 Imbagħad Sawl waqa' f'daqqa minn 
tulu fl-art, u baża' sħiħ, minħabba kliem 
Samwel: u ma kienx hemm saħħa fih; għax 
ma kien kiel xejn dak in-nhar kollu, u dak 
il-lejl kollu. 

21 U l-mara ġiet ħdejn Sawl, u rat li 
kien imwerwer, u qaltlu: Ara, il- -qaddejja 
tiegħek semgħet minn leħnek, u jien irħejt 

ħajti f'idejk. u smajt minn kliemek li inti 
għidtli. 

22 Għalhekk issa, nitolbok. isma' inti 
wkoll minn leħen il-qaddejja tiegħek, u ħa 
nqegħidlek quddiemek kisra ħobż: u kul, 
biex tkun tiflaħ. xħin tmur għal triqtek. 

23 Iżda ma riedx. u qal: Ma nikolx. 
Iżda l-qaddejja tiegħu. u l-mara wkoll, 
ġiegħluh: u sama' minn leħinhom. U qam 
mill-art, u qagħad fuq is-sodda. 

24 U l-mara kellha għoġol imsemmen 
id-dar; u għaġġiet, u qallitu, u ħadet id- 
dqiq. u għaġnitu, u ħabżitu ħobż bla 
ħmira. 

25 U ġibithom quddiem Sawl, u 
quddiem il-qaddejja tiegħu: u kielu. 
Imbagħad qamu, u telqu dak il-lejl. 

Issa l-Filistin ġemgħu l-eżerċti 


29 kollha tagħhom f'Afek: u l-Iżraelin 
waqqfu l-kamp ħdejn għajn f'Giżragħel. 
2 U l-prinċpijiet tal-Filistin kienu mex- 
jin f'ras ta' mijiet, u ta' eluf: iżda David u 
r-rġiel tiegħu kienu mexjin fl-aħħar ma' 
Akis. 
3 Imbagħad il-kapijiet tal-Filistin qalu: 


X'ġew jagħmlu hawn dawn il-Lhud? 
U Akis qal lill-kapijiet tal-Filistin: 


Mhux dan David, qaddej ta' Sawl, sultan 
ta' Iżrael, li ilu miegħi dawn il-jiem, jew 
dawn is-snin, u li fih ma sibt l-ebda ħtija, 
mindu waqa’ għandi sa llum? 

4 U l-kapijiet tal-Filistin għadbu għa- 
lih; u l-kapijiet tal-Filistin qalulu: Ibgħat 
lura lil dan ir-raġel, ħa jarġa' jmur 
lejn postu, li int tajtu. u tħallihx jinżel 
magħna għat-taqbida, li ma jkunx għadu 
tagħna fit-taqbida: għax biex jingħoġob 
hu ma' sidu, jekk mhux bi rjus dawn 
ir-rġiel ? 

5 Dan mhux David, li jgħannu għalih 
biż-żfin: Qatel Sawl l-eluf tiegħu, u David 
l-għaxart eluf tiegħu 7 

6 Imbagħad Akis sejjaħ lil David, u 
qallu: Tassew, daqs kemm hu ħaj il- 
Mulej, int raġel rett. u jogħġobni ħruġek 
u dħulek miegħi fil-kamp, għax ma sibt 
xejn ħażin fik mindu dħalt għandi sa 
llum: iżda lill-prinċpijiet ma togħġob- 
homx. 

7 Għalhekk issa. arġa' mur lura, u mur 
bis-sliem, biex ma tiksirhiex mal-prinċpi- 
jiet tal-Filistin. 

8 David qal lil Akis: Iżda jien 
x'għamilt? U x'sibt fil-qaddej tiegħek, 
mindu ġejt miegħek sa llum, biex ma 
niġix nitqabad ma' l-egħdewwa ta' sidi 
s-sultan 7 

9 U Akis wieġeb u qal lil David: Naf; 
int għażiż għal għajnejja daqs anġlu 
t'Alla: biss il-prinċipijiet tal-Filistin qalu: 
Ma jitlax magħna għat-taqbida' 

10 Għalhekk, issa, qum kmieni fil- 
għodu, int u l-qaddejja ta' sidek, li ġew 


miegħek: qumu kmieni filgħodu, u malli 
jisbaħ, itilqu. 

11 U hekk David mar-rġiel tiegħu qam 
kmieni, biex jitlaq mas-sebħ, u jarġa' lura 
lejn art il-Filistin. U l-Filistin telgħu 


Ġiżragħel. 

3 Imbagħad ġara, tlitt ijiem wara, 
xħin David u n-nies tiegħu kienu 

waslu Siklag, illi l-Għamalqin kienu daħlu 

fin-naħa tan-nofsinhar, u f'Siklag, u ħabtu 

għal Siklag, u ħarquha bin-nar; 

2 ħadu n-nisa fil-jasar, u kulma kien 
hemm fiha, sew żgħar u sew kbar, bla ma 
qatlu lil ħadd, u saquhom, u marru għal 
triqthom. 

3 U hekk David u l-irġiel tiegħu waslu 
l-belt, u, ara, il-belt kienet taqbad bin-nar; 
u n-nisa tagħhom, u s-subjien tagħhom, 
u l-bniet tagħhom, kienu meħudin fil- 
jasar. 

4 Imbagħad David u n-nies li kellu 
miegħu refgħu leħinhom u bkew, sakemm 
ma felħux jibku aktar. 

U ż-żewġ nisa ta' David kienu 
meħudin fil-jasar, Aħinogħam, il-Ġiżra- 
għelija, u Abigajil, mart Nabal il-Karmeli. 
, David kien imdejjaq wisq; għax 
il-poplu qal li jħaġġru. Il-poplu kollu 
kellu ruħu kollha mrar, kull wieħed għas- 
subjien tiegħu u għal bniet tiegħu: iżda 
David qawwa qalbu fil-Mulej, Alla 
tiegħu. 

7 U David qal lil Abjatar, il-qassis. bin 
Aħimelek: Nitoibok, ġibli hawn l-efod. U 
Abjatar newwel l-efod lil David. 

8 U David staqsa lill-Mulej. u qal: 
Immur jien wara dil-qatgħa ħallelin 7 
Nilħaqhom'7 U wieġbu: Mur: għax int 
sgur tilħaqhom, u sgur teħles lil kulħadd. 

9 U David telaq, hu u s-sitt mitt raġel 
li kellu miegħu, u waslu sa wied Besor, 
fejn dawk li baqgħu wara waqfu. 

10 Iżda David baqa’ sejjer, hu u l-erba’ 
mitt raġel: għax mitejn baqgħu wara, billi 
kienu hekk għajjenin li ma felħux jaqsmu 
wied Besor. 

11 U sabu Eġizzjan fir-raba', u ħaduh 
għand David, u tawh il-ħobż, u kiel; u 
sqewh l-ilma; 

12 U tawh taqtigħa tin taċ-ċappa, u 
żewġ egħnieqed żbib: u wara li kiel, 
staħja: għax ma kienx kiel ħobż, u lanqas 
xorob ilma, fi tlitt ijiem u tlitt iljeli. 

13 U David qallu: Ta’ min int? U 
mnejn int? U wieġeb: Jien żagħżugħ mill- 
Eġittu, ilsir ta' wieħed Għamalqi; u sidi 
ħallieni, għax imrad tlitt ijiem ilu. 

14 Aħna dħalna fin-nofsinhar tal- 
Keretin, u ta' art Guda, u fl-art lejn 
nofsinhar ta’ Kaleb; u `l Siklag ħraqnieha 
bin-nar. 

15 U David qallu: 
ħdejn dik il-qatgħa? 


Tista' twassalni 
U dak wieġeb: 

AĦlifli b'Alla, li int la toqtolni, u lanqas 
terħini f' idejn sidi, u jien inwasslek ħdejn 
dik il-qatgħa. 

16 U malli wasslu, ara, l-Għamalqin 
kienu mxerrdin fuq wiċċ dik l-art kollha 
jieklu, u jixorbu, u jagħmlu għors, 
minħabba l-priża kbira li ħadu minn art 
il-Filistin, u minn art Ġuda. 

17 U David tahom xebgħa mit- 
tbexbix sa l-għada filgħaxija: u ma ħeles 
ħadd minnhom, ħlief erba' mitt żagħżugħ, 
li rikbu fuq l-iġmla, u ħarbu. 

18 U David raġa' ġabar kulma kienu 
ħadu l-Għamalqin, u David ħeles iż-żewġ 
nisa tiegħu. 

19 U ma ħallielhom xejn, u la żgħir, u 
la kbir, u la subjien u la bniet, u la priża; 
kulma ħadu għalihom, kollox raġa' ħa 
David. 

20 U David ħa l-imrieħel kollha u l- 
baqar, li l-poplu saqhom quddiem l- 
imrieħel l-oħra, u qalu: Din hi l-priża ta' 
David. 

21 U David ġie ħdejn il-mitejn raġel, 
li kienu hekk għajjenin li ma felħux imorru 
wara David, u li kienu ħallewhom ħdejn 
wied Besor: u ħarġu jilqgħu lil David, u 
lin-nies li kienu miegħu: u malli David 
resaq lejn il-poplu, sellmilhom. 

22 Imbagħad wieġbu r-rġiel ħżiena 
kollha, u F'isiel mill-agħarr, fost dawk li 
marru ma' David, u ga alu: Talli ma ġewx 
magħna, ma nagħtuhomx mill-priża li 
arġajna ġbarna, ħlief kull wieħed lil martu 
u lil uliedu; jeħduhom, u jitilqu. 

Imbagħad qal David: La tagħmlux 
hekk, ħuti, b'dak li l-Mulej tana, li ħarisna 
u ta f idejna dik il-qatgħa ħallelin li ġew 
għalina. 

24 Għax min jismagħkom f'din il- 
biċċa ? Daqs is-sehem ta’ min niżel għat- 
taqbida jkun is-sehem ta' min qagħad mal- 
ħwejjeġ: jaqsmu flimkien. 

2 min dak in-nhar 'il quddiem 
għamilha statut u ordinanza għal Iżrael 
sa llum. 

26 U xħin David Rie Siklag, bagħat 
mill-priża lix-xjuħ ta’ Guda, u lil ħbiebu, 
igħidilhom: Hawn hi għalikom barka mill- 
priża ta' l-egħdewwa tal-Mulej. 

27 Bagħat lil dawk ta' Betel, u lil dawk 
ta' Ramot fin-nofsinhar, u lil dawk ta' 
Gattir. 

28 U lil dawk ta’ Għaroer, u lil dawk 
ta’ Xifmot, u lil dawk ta’ Estemogħa. 

29 U lil dawk ta’ Rakal, u lil dawk ta’ 


bliet il-Ġeraħmelin, u lil dawk ta’ bliet 
il-Kenin, 

30 U lil dawk ta’ Ħorma, u lil dawk ta' 
Kor-Għasan, u lil dawk ta' Għatak, 

31 U lil dawk ta' Ħebron, u lil dawk 
il-postijiet kollha li għadda minnhom 
David u r-rġiel tiegħu. 

Issa 


3 l-Filistin ġew jitqabdu ma’ 
Iżrael: u l-irġiel ta' Iżrael ħarbu 

minn quddiem il-Filistin, u waqgħu 

maqtulin fuq il-muntanja ta' Gilbugħa. 

2 U l-Filistin rassu fuq. Sawl u fuq 
uliedu; u l-Filistin qatlu lil Ġonatan, u lil 
Abinadab, u lil Malkisugħa, ulied Sawl. 

3 U t-taqbida marret ħażin wisq għal 
Sawl, u l-arċieri laqtuh; u kien miġruħ 
ħafna mill-arċieri. 

4 Imbagħad Sawl qal lir-reffiegħ ta' 
l-armi tiegħu: Islet sejfek, u nfidni bih; li 
ma jiġux dawn in-nies bla ċirkonċiżjoni, 
u jinfduni huma, u jiddieħku bija. Iżda 
r-reffiegħ ta' l-armi ma riedx; għax baża' 
ħafna. Għalhekk Sawl qabad is-sejf u 
nxeħet fuqu. 

S U xħin ir-reffiegħ ta’ l-armi tiegħu ra 
li Sawl miet, inxeħet hu wkoll fuq sejfu, 
u miet miegħu. 

6 U hekk miet Sawl, u t-tliet uliedu, u 
r-reffiegħ ta' l-armi tiegħu, u r-rġiel kollha 
tiegħu, dak in-nhar flimkien. 

U malli l-Iżraelin tan-naħa l-oħra tal- 
wied, u tan-naħa l-oħra tal-Ġurdan, raw 
li r-rġiel ta' Iżrael ħarbu, u mietu Sawl u 
wliedu, ħallew il-bliet, u ħarbu; u l- 
Filistin ġew u għammru fihom. 

8 U ġara l-għada, xħin il-Filistin ġew 
biex ineżżgħu l-mejtin, illi sabu lil Sawl u 
lit-tliet uliedu mixħutin fuq il-muntanja 
ta' Gilbugħa. 

9 U qatgħulu rasu, u neħħewlu l-armi 
tiegħu, u bagħtuhom f'art il-Filistin, 
dawramejt, iħabbru l-bxara f'dar allat- 
hom, u fost il-poplu. 

10 U qiegħdu l-armi tiegħu f'dar 
Għastarot: u dendlu ġismu mas-sur ta' 
Bet-San. 

11 U meta in-nies ta’ Ġabes-Gilgħad 
semgħu x'għamlu l-Filistin lil Sawl; 

Qamu r-rġiel ta' ħila kollha, imxew 
il-lejl kollu, u ħadu ġisem Sawl, u l-iġsma 
ta' wliedu mis-sur ta' Bet-San, u marru 
Ġabes, u ħarquhom hemm. 

13 U ħadu għadamhom, u difnuh Ġabes 
taħt atla, u samu sebgħat ijiem. 

Issa ġara wara mewt Sawl, meta David 
raġa’ lura mill-qtil tal-Għamalqin, illi 
David qagħad jumejn f'Siklag; 

2 U ġara fit-tielet jum, illi, ara, ġie 
raġel mill-kamp minn ma' Sawl, bi Ibiesu 
mċarrtin u trab fuq rasu: u malli wasal 
ħdejn David, intafa' wiċċu fl-art, u 
sellem. 

3 U David qallu: Mnejn ġej? U 
wieġbu: Ħrabt mill-kamp ta' Iżrael. 

4 U David qallu: Kif kienet il-biċċa 7 
Nitolbok, għarrafni. U dak wieġeb: Il- 
poplu ħarab mit-taqbida, u kotra mill- 
poplu waqgħu u mietu; u Sawl, u Ġonatan, 
ibnu, mietu wkoll. 

5 U David qal liż-żagħżugħ li kien 
jagħtih l-aħbar: Kif taf li miet Sawl u 

onatan ibnu? 

6 U ż-żagħżugħ li tah l-aħbar wieġeb: 
Ħsilt kont fuq il-muntanja ta' Gilbugħa, 
u nara lil Sawl jitmejjel fuq il-lanza tiegħu; 
u, ara, l-imriekeb u l-ifirsa kienu jrossu 
warajh. 

7 U malli dar warajh, rani, u sejjaħli. 
U jien weġibt: Hawn jien. 

8 U qalli: Min int? U jien weġibtu: 
Jien Għamalqi. 

9 U raġa’ qalli: Oqgħod fuqi, nitolbok, 
u oqtolni: għax id-diqa ħakmitni, u ħajti 
għadha kollha fija. 

10 Għalhekk jien qgħadt fuqu, għax 
kont sgur li ma satax igħix wara li waqa'; 
u ħadd il-kuruna li kienet fuq rasu, u 
l-brazzuletta li kellu fuq idu, u ġibthom 
hawn lil sidi. 

1l Imbagħad David qabad ilbiesu, u 
ċarrathom; u l-istess għamlu l-irġiel 
kollha li kienu miegħu: 

12 U għamlu l-vistu, u bkew, U samu sa 
filgħaxija għal Sawl, u għal Ġonatan 
ibnu, u għall-poplu tal-Mulej, u għal dar 
Iżrael kollha; għax mietu bis-sejf. 

13 U David qal liż-żagħżugħ li tah l- 
aħbar: Mnejn int7 U dak wieġeb: Bin 
raġel għarib, Għamalqi jien. 

14 U David qallu: Kif ma bżajtx tmidd 
idek biex teqred il-midluk tal-Mulej ? 

U David sejjaħ wieħed miż-żgħa- 
żagħ, u qallu: Ersaq, u ntafa' fuqu. U 
darbu, u miet. 

16 U David qallu: Demmek fuq rasek, 
għax fommok xehed għalik, xħin għidt: 
Jien qtilt il-midluk tal-Mulej. 

17 U David għanna din l-għanja ta' 
swied il-qalb għal Sawl, u għal Ġonatan 
ibnu: 

18 (U riedhom igħallmu lil ulied Ġuda 

uzaw l-qaws: Ara, dan miktub fi ktieb 

asar. 


19 Is-sbuħija tiegħek, o Iżrael, inqerdet 
fuq il-għoljiet tiegħek! Kif waqgħu l- 
qalbenin! 

20 La tgħiduhiex f'Gatt, la xxandru- 
hiex fi triqat Askalon, biex ma jifirħux 
il-bniet tal-Filistin, biex ma jithennewx 
bniet in-nies bla ċirkonċiżjoni. 

21 O muntanji ta’ Gilbugħa, la tħallux 
la nida u la xita jkunu fuqkom, u la jkun 
hemm fikom raba’ ta’ l-offerti: għax 
hemm intremiet it-tarka tal-qalbenin, it- 
tarka ta’ Sawl, bħalkieku ma kienx midluk 
biż-żejt. 

22 Mid-demm tal-maqtulin, mix-xaħam 
tal-qalbenin, il-qaws ta' Ġonatan qatt 
ma raġa' lura, u s-sejf ta' Sawl qatt ma 
raġa' lura mingħajr ma laqat. 

23 Sawl u Ġonatan, maħbubin u ħel- 
win f'ħajjithom, la f'ħajjithom u la 
f'mewthom qatt ma nfirdu: kienu eħfef 
mill-ajkli, kienu aktar b'saħħithom mil- 
ljuni! 

.24 O bniet ta’ Iżrael, ibku lil Sawl, li 
kien ilibbiskom bil-ħlewwa bl-iskarlat, u 
li kien iqiegħed żina tad-deheb fuq 
ilbieskom. 

25 Kif waqgħu l-qalbenin f'nofs it- 
taqbida! Ġonatan fuq għoljietek maqtul. 

6 Jien imgħolli għalik, ħija Ġonatan: 
int kont wisq għażiż għalija: imħabbtek 
għalija kienet aktar tal-għaġeb mill- 
imħabba tan-nisa. 

27 Kif waqgħu l-qalbenin, u l-armi tal- 
gwerra ntilfu' 


U ġara wara dan, illi David staqsa 

lill-Mulej, billi qal: Nitla' f'xi waħda 
mill-bliet ta? Guda? U l-Mulej wieġbu: 
Itla’. U David qal: Fejn nitla’? U l-Mulej 
wieġeb: Ħebron. 

2 U hekk David tala’ hemm, hu u ż-żewġ 
nisa tiegħu wkoll, Aħinogħam, il-Ġiżra- 
għelija, u Abigajil, mart Nabal il-Karmeli. 

3 U l-irġiel li kellu miegħu tellagħhom 
David, kull raġel b'daru: u qagħdu fil- 
bliet ta' Ħebron. 

4 U ġew l-irġiel ta' Ġuda, u hemm dilku 
lil David sultan fuq dar Guda. U għarrfu 
lil David, billi qalulu: L-irġiel ta' Ġabes- 
Gilgħad difnu lil Sawl. 

5 David bagħat messaġġiera lill- 
irġiel ta? ĠGabes-Gilgħad, u qalilhom: 
Imberkin intom mill-Mulej, li wrejtu dil- 
ħniena ma' sidkom, ma' Sawl, u dfintuh. 

6 U issa l-Mulej jagħmel magħkom 
ħniena u ħaqq! U jiena wkoll inroddilkom 
dil-ħniena talli għamiltu dil-ħaġa. 

7 Għalhekk, issa, ħa jitwettqu idejkom, 

u kunu nies ta' ħila: għax sidkom Sawl 
miet, u dar Ġuda lili dilket sultan fuqhom. 

8 Iżda Abner, bin Ner, kap ta' l- 
eżerċtu ta' Sawl, ħa lil Is-Boset, bin Sawl, 
u wasslu Maħanajm; 

9 U għamlu sultan fuq Gilgħad, fuq 
l-Ashurin, fuq Ġiżragħel, fuq Efrajm, fuq 
Benjamin, u fuq Iżrael kollu. 

10 Is-Boset kellu erbgħin sena meta 
beda jsaltan fuq Iżrael, u saltan sentejn. 
Iżda dar Ġuda baqgħet ma' David. 

Il U ż-żmien li David dam sultan 
f'Ħebron fuq dar Ġuda kien seba' snin u 
sitt xhur. 

12 U Abner, bin Ner, u l-qaddejja ta' 
Is-Boset, bin Sawl, ħarġu minn Maħanajm 
lejn Gibgħon. 

13 U Ġowab, bin Sarwija, u l-qaddejja 
ta' David, ħarġu, u ltaqgħu flimkien ħdejn 
il-menqa ta' Gibgħon: u qagħdu dawn 
f'naħa tal-menqa, u dawk fin-naħa l-oħra. 

14 U Abner qal lil Gowab: Ħa jqumu 
issa ż-żgħażagħ u jilagħbu quddiemna. U 
Gowab wieġeb: Ħa jqumu. 

15 U qamu, u għaddew bil-għadd: tnax 
minn Benjamin u Is-Boset, bin Sawl, u 
tax fost il-qaddejja ta' David. 

16 U kuli wieħed kien jaqbad f'ras 
sieħbu, idaħħal sejfu f'ġenb sieħbu; u 
kienu jaqgħu flimkien: għalhekk semmew 
dak il-post: Ħelkat-Ħassurim, li hu 
f'Gibgħon. 

17 U kien hemm taqbida ħarxa għall- 
aħħar dak in-nhar; u Abner, u l-irġiel ta' 
Iżrael kienu megħlubin mill-qaddejja ta' 
David. 

18 U kien hemm ulied Sarwija t-tlieta: 
Ġowab, Abisaj, u Għaxajel: u Għaxajel 
kien ħafif minn riġlejh daqs għażżiela tad- 
deżert. 

19 U Għaxajel għamel għal wara 
Abner; u hu u jiġri la dar lejn il-lemin u 
lanqas 'lejn i ix-xellug biex imur wara Abner. 

20 Imbagħad Abner ħares warajh, u 
gal: Huwa int, Għaxajel? U dak wieġeb: 

ien. 

21 U Abner qallu: Ilwi lejn il- lemin, 
jew lejn ix-xellug, u aqbad wieħed miż- 
żagħżagħ, u ħudlu dak li ħataf. Iżda 
Għaxajel ma riedx iżul minn warajh. 

22 U Abner raġa’ qal lil Għaxajel: Żul 
minn warajja: għaliex għandi nitfgħek 
b'daqqa ma' l-art7 Kif nista' mbagħad 
narfa' wiċċi lejn Ġowab, ħuk 2 

23 Iżda ma riedx iżul: u Abner darbu 
f'żaqqu bit-tarf t'isfel tal-lanza, hekk li 
ħarġet il-lanza minn dahru; u waqa' hemm, 
u fejn ġie miet: u kull min kien jasal ħdejn 
il-post fejn kien waqa' Għaxajel, kien 
jieqaf. 

24 U Ġowab u Abisaj telqu għal wara 
Abner: u x-xemx kienet nieżla xħin waslu 


ħdejn il-għolja ta' Amma, li qiegħda 
quddiem Gija, fit-triq tad-deżert ta' 
Gibgħon. 


25 U wlied Benjamin inġemgħu għal 
wara Abner, u saru għaqda waħda, u 
waqfu fuq ras il-għolja. 

26 Imbagħad Abner sejjaħ lil Ġowab,u 
qal: Sa jibqa' s-sejf jibla' għal dejjem 7 
Ma tafx li fl-aħħar ikun hemm l-imrar; 
Sa meta sa ddum ma tgħid lill-poplu biex 
jerġgħu lura minn wara ħuthom? 

27 U Ġowab qal: Daqs kemm hu ħaj il- 
Mulej, kieku int ma tkellimtx, sgur li l- 
poplu ma' kienx jieqaf qabel għada 
filgħodu milli jmur għal wara ħutu. 

28 U hekk Gowab daqq it-tromba, u 
l-poplu kollu waqaf, u ma baqax aktar 
sejjer wara Iżrael, u lanqas baqa' jitqabad 
iżjed. 

29 U Abner u l-irġiel tiegħu mxew dak 
il-lejl kollu fl-Għaraba u qasmu l-Gurdan, 
u għaddew mill-Bitron kollu, u waslu 
Maħanajm. 

30 U Ġowab raġa' lura minn wara 
Abner: u xħin ġama l- poplu kollu, kien 
jonqos mill-qaddejja ta' David dsatax-il 
raġel u Għaxajel. 

31 Iżda l-qaddejja ta' David kienu 
qatlu ħafna mill-Benjaminin, u mill-irġiel 
ta' Abner, hekk li mietu tliet mija u sittin 
raġel. 

32 U refgħu lil Għaxajel, u difnuh fil- 
qabar ta’ missieru, f'Betlehem. U Ġowab 
u l-irġiel tiegħu mxew il-lejl kollu, u waslu 


Ħebron xħin sebaħ. 

3 Issa kien hemm gwerra twila bejn dar 
Sawl u dar David: iżda David baqa' 

dejjem jitqawwa, u dar Sawl baqgħet 

dejjem tiddgħajjef. 

2 Ulied twieldu lil David f'Ħebron: il- 
kbir tiegħu kien Amnon minn Għaħino- 
għam, il-Giżragħelija; 

3 U t-tieni, Kilab, minn Abigajil, mart 
Nabal il-Karmeli; u t-tielet Absalom, 
bin Magħka, bint Talmaj, sultan ta' 
Gesur; 

4 U r-raba' Adonija, bin Ħaggit; u 
l-ħames, Sefatja, bin Abital; 

5 U s-sitta, Itrigħam, minn Għegla, 
mart David. Dawn twieldu lil David 
f'Ħebron. 

6 U ġara, fiż-żmien li kien hemm gwerra 
bejn dar Sawl u dar David, illi Abner kien 
qiegħed jikber fis-setgħa f'dar Sawl. 

7 Issa Sawl kellu konkubina jisimha 
Risfa, bint Ajja: u Is-Boset qal lil Abner: 
Għaliex dħalt għand il-konkubina ta' 
missieri 2 

8 Imbagħad Abner għadab sħiħ għal 
kliem Is-Boset, u qal: Jaqaw jien xi ras ta' 
keib ta' Ġuda 7 Illum jien urejt ħniena ma’ 
dar Sawl, missierek, ma' ħutu, u ma' 
ħbiebu, u ma tajtikx f'idejn David; u 
madankollu int illurn qiegħed twaħħal fija 
ħtija fuq din il-mara 

9 Hekk jagħmel Alla lil Abner, u iżjed 

ukoll, jekk dak li ħalef il-Mulej lil David, 
jien ma nagħmilhulux, 

10 Li nneħħi s-saltna minn dar Sawl, u 
li nwettaq it-tron ta' David fuq Iżrael u 
fuq Ġuda, minn Dan sa Bir-Saba'. A 

11 U Is-Boset ma satax jarġa’ jwieġeb 
kelma lil Abner, għax kien jibża' minnu. 

12 Imbagħad Abner bagħat messaġ- 
ġiera lil David f'Ħebron, igħidu: Ta' min 
hi l-art 7 Irtabat bi ftehim miegħi, u, ara, 
idi tkun miegħek biex inġib lil Iżrael kollu 
ejk. 

13 U David wieġeb: Tajjeb! Nirtabat 
miegħek: iżda rrid ħaġa waħda minn 
għandek, jiġifieri, li ma tarax wiċċi jekk 
l-ewwel ma ġġibx lil Mikal, bint Sawl, 
meta inti tiġi tara wiċċi. te 

14 U hekk David bagħat messaġġiera 
lil Is-Boset, bin Sawl, igħidu: Agħtini lil 
marti Mikal, li jien tgħarrast bil-prezz ta' 
mitt prepuzju tal-Filistin. 

15 U Is-Boset bagħat u ħadha minn 
żewgha, minn Paltjel, bin Lajs. 

16 Iżda żewġha mar magħha, jibki hu 
u sejjer, u mar warajha sa Baħurim. Im- 
bagħad Abner qallu: Mur, arġa' lura. U 
raġa' lura. 

17 Issa Abner kellu xi taħdit max-xjuħ 
ta' Iżrael, qalilhom: Fl-imgħoddi kontu 
tfittxu lil David li jkun sultan fuqkom: 

18 Issa, mela, agħmlu: għax il-Mulej 
tkellem fuq David, u qal: B'id il-qaddej 
tiegħi David, jien neħles il-poplu tiegħi, 
Iżrael, minn id il-Filistin, u min id l-egħ- 
dewwa tagħhom kollha. l 

19 U Abner ukoll tkellem f'widnejn 
Benjamin: u mar Abner ukoll igħid 
f'widnejn David f'Ħebron kulma kien 
jogħġob lil Iżrael, u dak li kien jogħġob 
lid-dar kollha ta' Benjamin. 

20 Imbagħad Abner u għoxrin raġel 
miegħu ġew għand David f'Ħebron. U 
David għamel mikla lil Abner u lir-rġiel 
li kienu miegħu. 

21 U Abner qal lil David: Ħallini nqum 
u mmur, u niġma' lil Iżrael kollu ma' sidi 
s-sultan, biex jorbtu għaqda miegħek, u 
biex int tkun sultan fuq kulma tixtieq 
qalbek. U David bagħat lil Abner; u mar 
bis-sliem. 

2 U, ara, il-qaddejja ta' David u ta’ 
Ġowab ġew minn ħarġa u ġiebu magħhom 
priża kbira: iżda Abner ma kienx ma' 
David f'Ħebron, għax David kien bagħtu, 
u mar bis-sliem. 

23 Xħin Ġowab u l-eżerċtu kollu li kien 
miegħu waslu, ħabbru lil Gowab, billi 
qalu: Abner, bin Ner, ġie għand is-sultan, 
u s-sultan bagħtu, u hu mar bis-sliem. 

24 Imbagħad owab ġie għand is- 
sultan, u qal: X'għamilt 7 Ara, Abner ġie 
għandek; għala, mela, bgħattu, u hu diġà 
telaq 2 

25 Inti taf li Abner, bin Ner, ġie biex 
iqarraq bik, u biex ikun jaf ħruġek u 


dħulek, u biex ikun jaf kulma qiegħed 
tagħmel? 

26 U wara li Ġowab ħareġ mingħand 
David, bagħat messaġġiera wara Abner, 
u ġibuh lura minn bir Xira: iżda David ma 
kienx jaf b'dan. 

27 Xħin Abner raġa' ġie Ħebron, 

owab warrbu f'ġenb il-bieb, biex ikellmu 
qisu sigriet, u hemm darbu f'żaqqu, u miet, 
bex Ġowab jitħallas ta' demm Għaxajel 

uh. 
28 U wara, xħin David sama' b'dan, 
qal: Jien u s-saltna tiegħi bla ħtija quddiem 
il-Mulej għal dejjem għal demm Abner, 
bin Ner. 

29 Ħa jaqa' fuq ras Ġowab, u fuq dar 
missieru kollha; u ħa ma jonqos qatt 
minn dar Ġowab min hu marid bis-sabb 
jew bil-ġdiem, jew min iżomm il-marden, 
jew min jaqa' bis-sejf, jew min jaħtieġ 
il-ħobż. l 

30 U hekk Ġowab u Abisaj ħuh qatlu lil 
Abner, għax kien qatel lil ħuhom Għaxajel, 
f'Gibgħon, fit-taqbida. 

31 Imbagħad David qal lil Ġowab u lill- 
poplu kollu li kien miegħu: Ċarrtu lbies- 
kom, u tħażżmu bi ħwejjeġ tax-xkejjer, u 
ibku quddiem Abner. U s-sultan David 
mexa wara t-tebut. 

32 U hekk difnu lil Abner f'Ħebron; 
u s-sultan rafa' leħnu, u beka ħdejn il- 
qabar ta' Abner; u l-poplu kollu beka. 

33 U s-sultan għanna din il-għanja ta' 
swied il-qalb għal Abner, u qal: Kellu 
Abner imut bħal ma jmut wieħed ibleh 7 

Idejk ma kinux marbutin, u riġlejk 
ma kienu qatt imqiegħda fil-qajd: bħal ma 
jaqa' wieħed quddiem il-ħżiena, hekk inti 
waqajt. U l-poplu kollu raġa' bkieh. 

U xħin il-poplu kollu ġie biex jagħtu 
lil David jiekol, waqt li kien għadu n-nhar, 
David ħalef, qal: Hekk jagħmilli Alla, u 
iżjed minn hekk, jekk induq il-ħobż, jew 
xi ħaġa oħra, qabel tinżel ix-xemx. 

36 U l-poplu kollu fehem dan, u qabel 
ma’ dil-ħaġa: bħal ma kien jogħġob lill- 
poplu kollu kulma kien jagħmel is-sultan. 

37 U hekk il-poplu kollu, u Iżrael kollu 
fehem dak in-nhar li ma kienx is-sultan li 
qatel lil Abner, bin Ner. 

38 U s-sultan qal lill-qaddejja tiegħu: 
Ma tafux li prinċep u raġel kbir waqa' llum 
f'Iżrael 7 

39 Jiena llum għadni dgħajjef, għal- 
kemm midluk sultan; u dawn l-irġiel, 
ulied Sarwija, huma wisq b'saħħithom 
għalija: il-Mulej irodd lil min jagħmel id- 
deni skond id-deni tiegħu. 


U xħin sama' Is-Boset, bin Sawl, illi 
Abner miet f'Ħebron, idejh ħedlu, u 
l-Iżraelin kollha tbellhu. 
2 U Is-Boset, bin Sawl, kellu żewġt 
irġiel li kienu kaptani tal-qtajja: wieħed 

jismu Bagħna, u l-ieħor jismu Rekab, 
ulied Rimmon, il-Biroti, min ulied Ben- 
jamin: (għax Birot ukoll kienet magħduda 
ta' Benjamin: 

3 U l-Birotin kienu ħarbu lejn Gittajm, 
u qagħdu hemm għorba sa llum.) 

4 Issa Ġonatan, bin Sawl, kellu iben 
zopp minn riġlejh. Kellu ħames snin 
meta waslet l-aħbar ta’ Sawl u ta’ Ġonatan 
minn iżragħel, u l-imreddgħa tiegħu 
refgħetu u ħarbet: u ġara, hi u tgħaġġel 
biex taħrab, illi waqa' u zzappap. U kien 
jismu Mefiboset. 

5 U wlied Rimmon, il-Biroti, Rekab u 
Bagħna, marru, u waslu waqt l-eqqel tas- 
sħana tan-nhar f'dar Is-Boset, waqt li 
kien rieqed ir-raqda tan-nofs-in-nhar. 

6 U daħlu f'nofs id-dar, bħalkieku sa 
jieħdu l-qamħ; u darbuh f'żaqqu: u 
Rekab u Bagħna, ħuh, ħarbu. 

7 Għax xħin waslu d-dar, hu kien 
mimdud fuq is-sodda tiegħu fil-għorfa 
tiegħu, u darbuh, u qatluh, u qatgħulu 
rasu, u terrqu l-lejl kollu fil-Għaraba. 

8 U ġiebu ras Is-Boset lil David 
f'Ħebron, u qalu lis-sultan: Ara ras Is- 
Boset, bin Sawl, il-għadu tiegħek, li kien 
ifittex ħajtek; u l-Mulej ta lil sidi s-sultan 
illum li jitħallas minn Sawl, u minn nislu. 

David wieġeb lil Rekab u lil 
Bagħna, ħuh, ulied Rimmon il-Biroti, u 
qalilhom: Daqs kemm hu ħaj il-Mulej, li 
fdieli ħajti minn kull għawġ, 

10 Meta wieħed ħabbarli, qalli: Ara, 
Sawl mejjet, għax ħaseb li kien qiegħed 
iħabbar bxara tajba, jien qbadtu, u atiltu 
f'Siklag, għax ħaseb li kien imissni nagħtih 
ħlas għall-bxara tiegħu: 

Il Kemm aktar, meta rġiel ħżiena qatlu 
raġel tajjeb f'daru, fuq is-sodda tiegħu, 
nitlob jien minn idejkom demmu, u 
neqridkom mill-art 7 

12 Imbagħad David ta ordni liż-żgħa- 
żagħ tiegħu, u qatluhom, u qatgħulhom 
idejhom u riġlejhom, u dendluhom ħdejn 
il-menqa f'Ħebron. Iżda huma ħadu ras 
Is-Boset, u difnuha fil-qabar ta’ Abner 
f'Ħebron. 


5 Imbagħad ġew it-tribujiet kollha ta' 
Iżrael għand David f'Ħebron, u qalulu: 
Ara, aħna għadmek u laħmek. 

2 Fl-imgħoddi wkoll, meta Sawl kien 
sultan fuqna, int kont li toħroġ u ddaħħal 
lil Iżrael: u l-Mulej qallek: Int tirgħa l- 
poplu tiegħi Iżrael, u int tkun il-prinċep 
ta' Iżrael. 

3 U hekk ix-xjuħ kollha ta’ Iżrael ġew 
għand is-sultan f'Ħebron; u s-sultan 
David rabat għaqda magħhom f'Ħebron 
quddiem il-Mulej: u dilku lil David sultan 
fuq Iżrael. 

4 David kellu tletin sena meta beda 
jsaltan, u saltan erbgħin sena. 


5 F'Ħebron saltan fuq Ġuda seba’ snin 
u sitt xhur: u f'Ġerusalem saltan tlieta u 
tletin sena fuq Iżrael kollu u Ġuda, 

6 U s-sultan u r-rġiel tiegħu mar- 
ru Ġerusalem għall-Ġebusin, li kienu 
jgħammru fil-pajjiż, u qalu lil David: Ma 
tidħolx hawn, għax il-għomja u z-zopop 
jilqgħuk ; riedu jgħidu: David ma jidħolx 


awn. 

7 Madankollu, David ħa l-fortizza ta' 
Sijon: din hi l-belt ta' David. 

8 U David qal dak in-nhar: Kull min 
jidrob il-Gebusin, ħa jgħaddi mill-kanal ta' 
l-ilma biex jaħbat għaz-zopop u għall- 
għomja, li huma mibgħudin minn ruħ 
David. Għalhekk igħidu: Il-agħma u z- 
zopp ma jidħlux id-dar. 

9 U hekk David għammar fil-fortizza, 
u semmieha belt ta' David. U David bena 
dawramejt minn Millo u 'l ġewwa. 

10 U David baqa' sejjer dejjem jikber, 
għax il-Mulej, Alla ta' l-eżerċti, kien 
miegħu. 

Il Imbagħad Ħiram, sultan ta’ Tir, 
bagħat messaġġiera għand David, u njam 
taċ-ċedru, u mastrudaxxi, u bennejja; u 
bnew dar għal David. 

12 U David għaraf li l-Mulej wettqu 
sultan fuq Iżrael, u kien għolla s-saltna 
tiegħu minħabba l-poplu tiegħu Iżrael. 

13 U David ħa iżjed konkubini u nisa 
f'Ġerusalem, wara li ġie minn Ħebron: u 
twildulu iżjed subjien u bniet. 

14 Issa dawn huma l-ismijiet ta' dawk 
li twildulu Ġerusalem: Sammugħa, u 
Sobab, u Natan, u Salamun, 

15 U Ibħar, u Elisugħa, u Nefeg, u 
Ġafigħa, 
16 U Elisama’, u Eljada, u Elifelet. 

17 Malli l-Filistin semgħu li 'l- David 
dilkuh sultan fuq Iżrael, il-Filistin kollha 
telgħu jfittxu lil David; u David sama' 
b'dan, u niżel fil-fortizza. 

18 Il-Filistin ġew ukoll, u xterdu f'wied 
Refajim. 

19 Imbagħad David staqsa lill-Mulej, 
qallu: Nitla' jien għall-Filistin7 Tati- 
homli f'idejja? U l-Mulej qal lil David: 
Itla’, għax jien sgur nerħihom f'idejk il- 
Filistin. 

20 U ġie David f'Bagħal-Perasim, u 
ħarbathom hemm; u qal: Il-Mulej kisser 
l-egħdewwa tiegħi quddiemi bħal tiksira 
ta' ilma. Għalhekk semma dak il-post 
Bagħal-Perasim. 

21 U ħallew hemm l-idoli tagħhom, u 
ġarrewhom David u l-irġiel tiegħu. 

22 U l-Filistin reġgħu telgħu darba 
oħra, u xterdu f'wied Refajim. 

U David staqsa lill-Mulej, u l-Mulej 
qallu: La titlax dritt għalihom, iżda dur 
għal warajhom, u tiġi fuqhom quddiem 
is-siġar tal-balsmu. 

24 U jiġri, xħin tisma' ħoss ta' mixi fil- 
quċċata tas-siġar tal-balsmu, intafa' malajr 

għat-taqbida, għax imbagħad il-Mulej 
jimxi quddiemek biex ikisser l-eżerċtu tal- 
Filistin. 

25 Imbagħad David għamel hekk, bħal 
ma ikkmandah il-Mulej, u kisser il- 
Filistin minn Geba' sa tasal Geżer. 


Issa David raġa' ġama' l-irġiel magħ- 
żulin kollha ta' Iżrael, tletin elf. 

2 U David qam, u mar mal-poplu 
kollu li kienu miegħu lejn Bagħla ta' 
Ġuda, biex iġib minn hemm l-arka t'Alla, 
li tissejjaħ bl-isem, b'isem il-Mulej ta' 
l-eżerċti li qiegħed fuq il-kerubin. 

3 U għabbew l-arka t'Alla fuq karru 
ġdid, u ħarġuha minn dar Abinadab li 
kienet Gibegħa: u Għużża u Aħjo, ulied 
Abinadab, kienu jsuqu l-karru l-ġdid. 

4 U ħarġuh minn dar Abinadab, li 
kienet Gibegħa, bl-arka t'Alla: u Aħjo 
kien miexi quddiem l-arka. 

U David u dar Iżrael kollha kienu 
jdoqqu quddiem il-Mulej b'kull xorta ta' 
strumenti magħmulin minn injam taċ- 
ċipress, u b'ċetri, u b'arpi, u bi tnabar, u 
b'ċimbli, u bi platti. 

6 U xħin waslu ħdejn il-qiegħa ta' 
Nakon, Għużża medd idu lejn l-arka 
t'Alla, u żammha; għax il-gniedes kienu 
sa jaqilbuha. 

7 U għadab il-Mulej xegħel għal 
Għużża ; u Alla laqtu hemm talli naqas; u 
miet hemm ħdejn l-arka t'Alla. 

8 U David għela, għax il-Mulej laqat 
bil-ħsara lil Għużża, u semma dak il-post 
Perez-Għużża sa llum. 

David baża' dak in-nhar mill- 
Mulej; u qal: Kif tista' l-arka tal-Mulej 
tiġi għandi? 

10 U David ma riedx idaħħal għandu 
l-arka tal-Mulej fil-belt ta' David: iżda 
David warrabha f'dar Għobed-Edom, 
il-Gitti. 

11 U l-arka tal-Mulej baqgħet f'dar 
Għobed-Edom, il-Gitti, tliet xhur, u l- 
Mulej bierek lil Għobed-Edom u lil daru 
kollha. 

12 U għarrfu lis-sultan David, billi 
qalulu: Il-Mulej bierek lil dar Għobed- 
Edom, u kulma għandu, minħabba l-arka 
t'Alla. U David mar u talla' l-arka t'Alla 
minn dar Għobed-Edom fil-belt ta' David 
bil-ferħ. 

13 U hekk kien, għax xħin ir-reffiegħa 
ta' l-arka mxew sitt passi, hu issagrifika 
gniedes u ħrief smien. 

14 U David kien jiżfen quddiem il- 
Mulej b'saħħtu kollha, u David kien 
imħażżem b'efod tal-kittien. 

15 U hekk David u dar Iżrael kollha 
tellgħu l-arka tal-Mulej bl-agħjat u b'daqq 
it-tromba. 

16 Imbagħad ġara, hi u dieħla fil-belt 
ta' David l-arka tal-Mulej, illi Mikal, bint 


Sawl, xirfet mit-tieqa u rat lis-sultan David 
jaqbeż u jiżfen quddiem il-Mulej; u maq- 
dritu f'qalbha. 

17 U daħħlu l-arka tal-Mulej, u qiegħ- 
duha f'postha, fit-tinda li David kien 
waqqaf għaliha: u David offra sagrifiċċji 
maħruqin, u sagrifiċċji tas-sliem, quddiem 
il-Mulej. 

18 U malli David temm joffri l-offerti 
maħruqin u s-sagrifiċċji tas-sliem, bierek 
il-poplu f'isem il-Mulej ta' l-eżerċti. 

19 Imbagħad qassam lill-poplu kollu, 
lill-kotra kollha ta' Iżrael, sew nisa u sew 
irġiel, ftira ħobż, biċċa laħam, u ċappa 
żbib. Imbagħad il-poplu kollu telaq kul- 
ħadd lejn daru. 

. 20 Imbagħad David raġa' mar biex 
ibierek daru. U Mikal, bint Sawl, ħarġet 
tilqa' lil David, u qalet: Kemm tweġġah 
il-lum is-sultan ta' Iżrael, li nkixef illum 
f'għajnejn il-qaddejjiet tal-qaddejjin tiegħu 
bħal ma jinkixef bla mistħija raġel li ma 
jiswa għal xejn! 

.. 21 U David qallil Mikal: Kien quddiem 
il-Mulej, li ħatarni fuq missierek, u fuq 
daru kollha, biex jagħmilni prinċep ta' 
Iżrael, tal-poplu tal-Mulej: għalhekk jien 
niċċelebra quddiem il-Mulej. 

2 Anzi jien niċċekken ukoll aktar minn 
hekk, u nitbaxxa f'għajnejja: u mill- 
qaddejjiet li int semmejt, minnhom inkun 
imweġġahi 

23 Għalhekk Mikal, bint Sawl, ma 
kellhiex aktar ulied sa jum mewtha. 


U ġara, meta s-sultan qagħad f'daru, 
u l-Mulej serrħu dawramejt mill- 
egħdewwa kollha tiegħu; 

2 Jili s-sultan qal lil Natan, il-profeta: 
Ara, issa, jien ngħammar f'dar taċ-ċedru, 
iżda l-arka t'Alla qiegħda taħt tinda. 

U Natan qal lis-sultan; Mur, agħmel 
kulma hemm f'qalbek; għax il-Mulej 
miegħek. 

4 U ġara dak il-lejl, illi kelmet il-Mulej 
ġiet għand Natan, tgħid: 

5 Mur u għid lill-qaddej tiegħi David: 
Hekk igħid il-Mulej: Sa tkun inti li tibnili 
dar biex noqgħod fiha 2 

6 Għax qatt ma għammart f'dar mindu 
tallajt lil ulied Iżrael mill-Eġittu, sa llum, 
iżda mxejt f'tinda u f'agħmara. 

7 Kulfejn mort ma' wlied Iżrael kollha, 
għidt jien xi kelma lil xi wieħed mit-tribu- 
jiet ta' Iżrael, li jiena ikkmandajthom 
jirgħaw il-poplu tiegħi Iżrael, billi għidtil- 
hom: Għax ma bnejtulix dar taċ-ċedru 7 

8 Għalhekk issa, hekk għid lill-qaddej 
tiegħi David: Hekk igħid il-Mulej ta' l- 
eżerċti: Ħadtek mill-maqjel, minn wara 
n-ngħaġ, biex tkun prinċep fuq il-poplu 
tiegħi, fuq Iżrael. 

U kont miegħek kulfejn mort, u qridt 
l-egħdewwa tiegħek kollha minn quddiem- 

ek: u għamiltlek isem kbir, bħall-ismijiet 
tan-nies kbar li hawn fuq l-art. 

10 Nagħti wkoll post lill-poplu tiegħi, 
Iżrael, u nqiegħdu fih, biex igħammar 
f'daru, u ma jkunx imħabbat iżjed; u 
lanqas ulied il-ħażen ma jżidu jgħakksuh 
iżjed, bħal qabel, 

11 Mindu jien waqqaft l-imħallfin fuq 
il-poplu tiegħi ta' Iżrael, u serraħtek mill- 
egħdewwa tiegħek kollha. Il-Mulej ukoll 
iħabbarlek li jibnilek dar. 

Iż U meta jintemmu jiemek, u torqod 
ma' missirijietek, inqajjem nislek warajk, 
li joħroġ minn ġewwienik, u nwettaq 
is-saltna tiegħu. 

3 Hu jibni dar għal ismi, u jien in- 
wettaq għal dejjem is-saltna tiegħu. 

Jien inkunlu missieru, u hu jkunli 
ibni. Jekk jagħmel il-ħażin. inwiddbu bil- 
ħatar tan-nies, u bid-daqqiet ta' wlied 
il-bnedmin: 

15 Imma l-ħniena tiegħi ma titwarrabx 
minnu, bħal ma warrabtha minn Sawl, li 
jien neħħejtu minn quddiemek. 

16 U darek u saltnatek idumu għal 
dejjem quddiemek: it-tron tiegħek ikun 
imwettaq għal dejjem. 

17 Natan kellem lil David, skond dal- 
kliem kollu, u skond did-dehra kollha. 

18 Imbagħad daħal David, u qagħad 
quddiem il-Mulej, u qal: Min jien, o Sidi 
Mulej 7 u min hi dari, biex int wassaltni sa 
hawn ? 

,.19 U dan kien għadu ftit f'għajnek, o 
Sidi Mulej, għax int tkellimt ukoll għal 
dar il-qaddej tiegħek għal żmien bgħid. U 
din hi l-liġi tal-bniedem; o Sidi Mulej! 

20 U x'jista' jgħidlek iżjed David ? għax 
int, Sidi Mulej, taf il-qaddej tiegħek. 

21 Għall-imħabba tal-kelma tiegħek, u 
skond qalbek, int għamilt dawn il-ħwejjeġ 
kbar kollha, biex tgħarraf hom lill-qaddej 
tiegħek. 

22 Għalhekk int kbir, o Mulej Alla: 
għax ma hawn ħadd bħalek, u lanqas 
hawn Alla għajrek, skond kulma smajna 
b'widnejna. 

23 U liema ġens ieħor hawn fl-art bħall- 
poplu tiegħek, bħal Iżrael, li mar Alla 
jifdih għalih innifsu bħala poplu, u biex 
jagħtih isem, u biex jagħmel ħwejjeġ kbar 
għalik, u ħwejjeġ tal-biża' għal artek, 
quddiem il-poplu tiegħek, li int fdejt 
għalik innifsek mill-Eġittu, mill-ġnus u 
l-allat tagħhom ? 

,24 Għax int waqqaft għalik il-poplu 
tiegħek Iżrael bħala poplu tiegħek għal 
dejjem: u int, o Mulej, sirt Alla tagħ- 
hom. 

.25 U issa, mela, o Mulej Alla, il-kelma 
li inti għidt għall-qaddej tiegħek u għal 
daru, wettaqha għal dejjem, u agħmel bħal 
ma għidt, 

26 U ħa jitkabbar ismek għal dejjem, 
u jgħidu: Il-Mulej ta' l-eżerċti hu Alla 


fuq Iżrael: u ħa titwettaq quddiemek dar 
il-qaddej tiegħek David. 

27 Għax int, o Mulej ta' l-eżerċti, Alla 
ta’ Iżrael, għarraft lill-qaddej tiegħek, 
għidtlu: Nibnilek dar: għalhekk il-qaddej 
tiegħek kellu l-ħila jitolbok din it-talba. 

28 U issa, o Sidi Mulej, int dak Alla, u 
kliemek huwa s-sewwa, u inti wegħidt 
lill-qaddej tiegħek dil-ħaġa tajba: 

29 Għalhekk, issa, iddew bierek dar il- 
qaddej tiegħek, biex tkun dejjem quddiem- 
ek: għax inti, o Sidi Mulej, tkellimt: u 
ħa tkun imbierka bil-barka tiegħek dar 
il-qaddej tiegħek għal dejjem. 


8 Issa wara dan ġara, illi David għeleb 
il-Filistin, u rażżanhom: u David ħa 
Meteg-Amma minn id il-Filistin. 

2 U għeleb lil Mowab, u qieshom bil- 
ħabel, billi meddhom fl-art; u qies żewġ 
ħbula minnhom biex jagħtihom il-mewt, 
u ħabel sħiħ biex iħallihom ħajjin. U hekk 
il-Mowabin saru lsiera ta' David, jeħdulu 
l-ħaraġ. 

3 U David imbagħad għeleb lil Ħadad- 
għeżer, bin Reħob, sultan ta' Sobah, huwa 
u sejjer biex iwaqqaf saltnatu ħdejn ix- 
xmara Ewffrat. 

4 U David ħa minn għandu elf mirkeb, 
u seba' mitt fieres, u għoxrin elf raġel bir- 
riġel: u David qata' l-għerq tal-għarqub 
taż-żwiemel kollha ta' l-imriekeb, u ħalla 
minnhom għal mitt mirkeb. 

5 U xħin is-Sirjani ta' Damasku ġew 
igħinu lil Ħadadgħeżer, sultan ta' Sobah, 
David qatel tnejn u għoxrin elf mis- 
Sirjani. 

6 Imbagħad David qiegħed għassiesa 
f'Sirja ta' Damasku, u s-Sirjani saru l- 
qaddejja ta' David, jeħdulu l-ħaraġ. U 
l-Mulej kien igħin lil David kulfejn imur. 

7 U David ħa it-tarkiet tad-deheb li 
kienu fuq il-qaddejja ta' Ħadadgħeżer, u 
ġiebhom Ġerusalem. 

8 U minn Beta u minn Berotaj, bliet ta' 
Ħadadgħeżer, is-sultan David ħa kotra 
kbira ta' bronż. 

9 Xħin Togħi, sultan ta' Ħamat, sama' 
li David kien għeleb l-eżerċtu kollu ta' 
Ħadadgħeżer, 

10 Togħi mbagħad bagħat lil Ġoram, 
ibnu, għand David biex iselli għalih, u 
biex ibierku, talli ħabat għal Ħadadgħeżer 
u għelbu: għax ai ejt kellu dejjem 
gwerer ma’ Togħi. U Ġoram ġieb miegħu 
ħwejjeġ tal-fidda, u ħwejjeġ tad-deheb, u 
ħwejjeġ tal-bronż: 

Il Li s-sultan David kien iddedikahom 
lill-Mulej mal-fidda u mad-deheb li kien 
iddedika mill-ġnus kollha li kien ħakem: 

12 Minn Sirja, u minn Mowab, u minn 
ulied Għammon, u mill-Filistin, u minn 
Għamaleq, u mill-priża ta' Ħadadgħeżer, 
bin Reħob, sultan ta' Sobah. 

13 U hekk David għamel isem għalih, 
meta raġa' lura wara li qatel tmintax-il elf 
Sirjan, f'wied il-melħ 

14 U mqiegħed għassiesa f'Edom; 
f'Edom kollu qiegħed għassiesa, u l- 
Edumin kollha saru l-qaddejja ta' David. U 
l-Mulej għen lil David kulfejn kien imur. 

15 U David saltan fuq Iżrael kollu; u 
David kien jagħmel il-ħaqq u s-sewwa 
mal-poplu kollu. 

16 U Ġowab, bin Sarwija, kien fuq l- 
eżerċtu; u Ġosafat, bin Aħilud, kien. is- 
segretarju; 

17 U Sadok, bin Aħitub, u Aħimelek, 
bin Abjatar, kienu qassisin, u Xeraja kien 
segretarju. 

18 U Benajja, bin Ġeħojada, kien fuq il- 
Keretin u l-Peletin; u ulied David kienu 
ministri ta' l-istat. 


U David qal: Għad baqa' xi ħadd 
minn dar Sawl, biex nagħmel ħniena 
miegħu minħabba Ġonatan? 

2 U kien hemm minn dar Sawl qaddej 
jismu Siba. U xħin sejħulu għand David, 
is-sultan qallu: Int Siba? U wieġbu: 
Qaddej tiegħek. 

3 U qal is-sultan: Għad baqa' xi ħadd 
minn dar Sawl, biex nagħmel miegħu l- 
ħniena t'Alla 2 U Siba qal lis-sultan: Għad 
hemm iben ta' onatan, zopp minn 
riġlejh. 

4 U s-sultan qallu: Fejn hu? U Siba 
wieġeb lis-sultan: Ara, qiegħed f'dar 
Makir, bin Għammijel, f'Lodebar. 

5 Imbagħad is-sultan David bagħat 
iġibu minn dar Makir, bin Għammijlel, 
minn Lodebar. 

6 Issa xħin Mefiboset, bin Ġonatan, 
bin Sawl, ġie għand David, intafa' għal 
wiċċu, u miel. U David qal: Mefiboset! U 
wieġeb: Hawn hu l-qaddej tiegħek! 

7 U David qallu: La tibżax: għax jien 
tassew nagħmel ħniena miegħek minħabba 
Ġonatan missierek, u nroddlok l-art 
kollha ta' missierek Sawl; u tiekol il-ħobż 
fuq il-mejda tiegħi dejjem. 

miel, u qal: X'inhu l-qaddej 
tiegħek, biex int tħares lejn kelb mejjet 
bħali 2 

9 Imbagħad is-sultan sejjaħ lil Siba, 
il-qaddej ta' Sawl, u qallu: Jien tajt lil bin 
sidek kulma kellu Sawl u daru. 

10 Int, għalhekk, u wliedek, u l- 
qaddejja tiegħek, taħdimlu l-art, u ġġib 
il-prodotti, biex bin sidek ikollu ikel 
x'jiekol: iżda Mefiboset, bin sidek, jiekol 
dejjem fuq il-mejda tiegħi. Issa Siba kellu 
ħmistax-il tifel, u għoxrin qaddej. 

11 Imbagħad qal Siba lis-sultan: Skond 
kulma jordna sidi s-sultan lill-qaddej 
tiegħu, hekk jagħmel il-qaddej tiegħek. U 
Mefiboset, qal is-sultan, jiekol fuq il-mejda 
tiegħi, bħal wieħed minn ulied is-sultan. 


12 U Mefiboset kellu tifel żgħir jismu 
Mika. U dawk kollha li kienu jgħammru 
f'dar Siba kienu qaddejja ta' Mefiboset. 

13 U hekk Mefiboset kien igħammar 
Ġerusalem: għax kien jiekol dejjem fuq 
il-mejda tas-sultan; u kien zopp minn 
riġlejh it-tnejn. 


1 U ġara wara dan, illi s-sultan ta’ 
wlied Għammon miet, u Ħanun, 
ibnu, saltan floku. 

2 Imbagħad qal David: Irrid nuri lil 
Ħanun, bin Naħas, il-ħniena li missieru 
wera miegħi. U David bagħat jagħtih il- 
għomor għal missieru mal-qaddejja tiegħu. 
U l-qaddejja ta' David daħlu f'art ulied 
Għammon. 

3 U l-prinċpijiet ta' wlied Għammon 
qalu lil Ħanun, sidhom: Taħseb int li biex 
iweġġah lil missierek, li David bagħat 
jagħtik il-għomor 7 Jaqaw mhux biex ikun 
jaf fuq il-belt, u jispjuna fuqha, u jġarraf- 
ha, bagħat David għandek il-qaddejja 
tiegħu 2 

4 Għalhekk Ħanun qabad il-qaddejja 
ta' David, u qaxxrilhom nofs leħithom, u 
ċarrtilhom ħwejjiġhom min-nofs, sa maq- 
għadhom, u bagħathom. 

S5 Xħin lil David għarrfuh b'dan, 
bagħat min jilqagħhom, għax. ir-rġiel 
kienu mregħxin ħafna: u s-sultan qal: 
Oqogħdu Ġerko sakemm titla' leħjitkom, 
imbagħad ejjew lura. 

meta wlied Għammon raw li 
nbagħdu ma' David, ulied Għammon 
bagħtu jikru lis- Sirjani ta' Bet-Reħob, u 
s-Sirjani ta' Soba, għoxrin elf raġel bir- 
riġel, u s-sultan ta' Magħka b'elf raġel, u 
ta' Is-Tob bi tnax-il elf raġel. 

7. U malli David sama' b'dan, bagħat 
lil Gowab, u l-eżerċtu kollu tan-nies qal- 
benin. 

8 U wlied Għammon ħarġu, u tqassmu 
għat-taqbida fid-daħla tal-bieb: u s- 
Sirjani ta' Soba, u ta' Reħob, u l-irġiel ta' 
Is-Tob, u ta' Magħka, kienu għalihom 
fir-raba'. 

9 Xħin Ġowab ra li dawn kienu lesti 
biex jaħbtu għalih minn quddiem u minn 
wara, ħatar fost l-aħjar ir-rġiel kollha 
ta' Iżrael, u qassamhom quddiem is- 
Sirjani: 

10 Iżda l-bqija tal-poplu rħieh f'idejn 
ħuh Abisaj, biex iqassamhom quddiem 
ulied Għammon. 

11 U qal: Jekk is-Sirjani huma qawwi- 
jin ħafna għalija, int tagħtini għajnuna: 
iżda jekk ulied Għammon huma qawwijin 
ħafna għalik, jien niġi ngħinek. 

12 Agħmel il-ħila, u nuru li aħna rġiel 
għall-poplu tagħna, u għall-bliet t'Alla 
taghna: u l-Mulej jagħmel dak li jidhirlu 
tajjeb 

13 Imbagħad Ġowab u l-poplu li kien 

miegħu resaq għat-taqbida mas-Sirjani: 
u ħarbu minn quddiemu. 

14 U malli wlied Għammon raw li s- 
Sirjani ħarbu. ħarbu huma wkoll minn 
quddiem Abisaj. u daħlu fil-belt. U hekk 
Ġowab raġa' lura minn ulied Għammon. 
u daħal Ġerusalem. 

15 U xħin is-Sirjani raw li kienu megħ- 
lubin minn Iżrael. inġemgħu flimkien. 

16 U Ħadadgħeżer bagħat joħroġ lis- 
Sirjani min-naħa l-oħra tax-xmara: u ġew 
Ħelam: u Sobak. il-kmandant ta' l- 
eżerċtu ta' Ħadadgħeżer. kien miexi qud- 
diemhom. 

17 U meta qalu dan lil David. ġama' 
lil Iżrael kollu. u qasam il-Ġurdan. u ġie 
Ħelam. U s-Sirjani tqassmu quddiem 
David. u tqabdu miegħu. 

18 U s-Sirjani ħarbu minn quddiem 
Iżrael: u David qatel ir-rġiel ta' seba' mitt 
mirkeb tas-Sirjani. u erbgħin elf fires. u 
darab lil Sobak. kmandant ta' l-eżerċtu 
tagħhom. li miet hemm. 

19 U malli raw is-slaten kollha. qad- 
dejja ta' Ħadadgħeżer. li kienu meghubin 
minn Iżrael. għamlu paċi ma' Iżrael. 
qdewhom. U hekk is-Sirjani beżgħu 
jgħinu iżjed lil ulied Għammon. 


1 Imbagħad ġara fir-rebbiegħa. iż- 
żmien li s-slaten johorgu għall- 
gwerra. illi David bagħat lil Gowab. u 


l-qaddejja tiegħu miegħu. u lil Iżrael kollu: 
u qerdu lil ulied Għammon. u assedjaw lil 
Rabba. Iżda David baqa' Ġerusalem. 

2 Issa ġara. fil-ħin tal-għaxija. illi David 
qam minn fuq is-sodda tiegħu. u qagħad 
jimxi fuq is-setaħ ta' dar is-sultan: u mis- 
setaħ ra mara tinħasel: u l-mara kienet 
sabiħa wisq fid-dehra. 

3 U David bagħat isaqsi għall-mara. U 
wieħed qallu: Mhix Bat-Seba'. bint 
Eligħam. mart Urija. il-Ħitti 2 

4 U David bagħat messaġġiera, u 
ħadha: u daħlet għandu. u mtedd magħha. 
għalkemm kienet għadha kemm tissaffa 
mill-inġiesa tagħha. u mbagħad marret 
darha. 

5 U l-mara ħablet. u bagħtet tgħarraf 
lil David. u tgħidlu: Jien tqila. 

6 Imbagħad David bagħat lil Ġowab 
igħidlu: Ibagħtli lil Urija l-Ħitti. U Ġowab 
bagħat lil Urija għand David. 

xħin Urija ġie għandu. David 
staqsieh hux tajjeb Ġowab. humiex tajbin 
in-nies. hix sejra tajjeb il-gwerra. 

8 U David qallil Urija: Inżel darek. u 
aħsel riġlejk. U Urija ħareġ minn dar is- 
sultan . u ħareġ warajh sehem minn ikel 
is-sultan. 

9 Iżda Urija raqad f'bieb dar is-sultan 
mal-qaddejja kollha ta' sidu. u ma marx 
daru. 

10 U xħin għarrfu lil David. billi qalulu: 


Urija ma niżilx daru. David qal lil Urija: 
M'intix ġej minn vjaġġ? Għaliex. mela, 
ma nżiltx darek? 

11 U Urija qal lil David: L-arka. u 
Iżrael. u Guda. qegħdin taħt it-tined: u 
sidi Gowab. u l-qaddejja ta' sidi. qegħdin 
fil-kamp fil-beraħ tar-raba': u jien imba- 
għad immur dari, biex niekol u nixrob. u 
biex nimtedd ma’ marti? Daqs kemm int 
ħaj. u daqs kemm hi ħajja ruħek. jien ma 
nagħmilx dil-ħaġa. 

12 U David qal lil Urija: Oqgħod hawn 
illum ukoll, u għadha nibagħtek. U hekk 
Urija baqa' Ġerusalem dak in-nhar. u 
l-għada. 

13 Issa David stiednu biex jiekol u 
jixrob miegħu: u David sakkru: u fil- 
għaxija ħareġ biex jorqod fuq soddtu mal- 
qaddejja ta' sidu. iżda ma niżilx daru. 

I4 U ġara filgħodu, illi David kiteb 
ittra lil Gowab. u bagħatha ma’ Urija. 

15 U fl-ittra kiteb. qal: Qiegħdu lil 
Urija quddiem fl-eħrex tat-taqbida. u 
intom erġgħu lura minn warajh. biex hu 
jindarab. u jmut. 

16 U ġara. xħin Ġowab kien igħasses il- 
belt. illi qiegħed lil Urija fejn kien jaf li 
nies ta' ħila kienu. 

. 17 U l-irġiel tal-belt ħarġu. u ħabtu għal 
Ġowab: u waqgħu x'uħud mill-irġiel fost 
il-qaddejja ta' David: u Urija l-Ħitti miet 
ukoll. k 

18 Imbagħad Ġowab bagħat igħarraf 
lil David b'kulma ġara fit-taqbida: 


19 U ordna lill-messaġġier. qallu: 
Malli ttemm tgħid lis-sultan kulma ġara 
fit-taqbida. 


20 U jekk jiġri li jixgħel għadab is- 
sultan. u jgħidlek: Għaliex ersaqtu lejn 
il-belt biex titqabdu 7 Ma tafux li jwaddbu 
minn fuq is-sur ? 

21 Min darab lil Abimelek. bin Ġerub- 
beset7 Mhux mara li waddbitlu l-ġebla 
l-fuqqanija tal-mitħna. biex miet f'Tebes7 
Għaliex ersaqtu lejn is-sur 7 Inti mbagħad 


tgħidlu: Il-qaddej tiegħek Urija l-Ħitti 
miet ukoll. 
22 U l-messaġġier għalhekk telaq u 


għarraf lil David kulma bagħat igħidlu 
Gowab. 

23 U l-messaġġier qal lil David: Tabil- 
ħaqq l-irġiel għelbuna. u ħarġu għalina 


fil-beraħ. iżda aħna ntfajna fuqhom sad- 
daħla tal-bieb. 
24 U l-arċieri bdew iwaddbu minn 


fuq is-sur għall-qaddejja tiegħek: u mietu 
x'uħud mill-qaddejja tas-sultan. u l-qaddej 
tiegħek Urija l-Ħitti miet ukoll. 

25 Imbagħad David qal lill-messaġġier: 
Hekk għid lil Gowab: La tagħlix. għax is- 
sejf jibla' daqqa lil wieħed u daqqa lil 
ieħor: Qawwi t-taqbida tiegħek mal-belt. 
u ġarrafha: u int qawwilu qalbu. 

26 U meta mart Urija semgħet li Urija 
żewġha miet. bkiet lil żewġha. 

27 Meta għadda żmien il-vistu, David 
bagħat u ġabarha f'daru, u żżewwiġha, u 
wilditlu tifel. Iżda dak li għamel David 
ma għoġobx lill-Mulej. 


12 U l-Mulej bagħat lil Natan għand 
David. U ġie għandu, u qallu: Kien 
hemm żewġt irġiel f'belt waħda, wieħed 
għani u l-ieħor fqir. 

2 Il-għani kellu ħafna ngħaġ u baqar: 

3 Iżda l-fqir ma kellu xejn ħlief ħarufa 
waħda żgħira, li kien xtraha u rabbieha: 
u kibret miegħu, u ma' wliedu; kienet 
tiekol mill-ħobż tiegħu, u tixrob mit-tazza 
tiegħu, u torqod fi ħdanu, u kienet bħal 
bintu. 

4 Issa vjaġġatur ġie għand ir-raġel 
għani, u dan billi xxaħħaħ ħafna biex 
ieħu min-ngħaġ u l-baqar tiegħu, biex 
ihejji l-ikel għall-vjaġġatur li ġie għandu, 
ħa l-ħarufa tar-raġel fqir, u hejjieha għar- 
raġel li ġie għandu. 

5 U għadab David xegħel għall-aħħar 
għal dar-raġel, u qal lil Natan: Daqs 
kemm hu ħaj il-Mulej, ir-raġel li għamel 
dan ħaqqu l-mewt: 

6 Hu għandu jrodd daqs il-ħarufa erba' 
darbiet, talli għamel dil-ħaġa, u ma kellux 
ħniena. , 

7 U Natan qal lil David: Int hu r-raġel. 
Hekk igħid il-Mulej, Alla ta' Iżrael: Jiena 
dliktek sultan fuq 'Tżrael, u jien ħlistek 
minn id Sawl; 

8 U tajtek dar sidek, u n-nisa ta' sidek 
deehidiler fi ħdanek; u tajtek dar Iżrael u 

uda; u jekk dan kien ftit, kont inżidlek 
ħafna affarijiet bħal dawn! 

9 Għaliex, mela, maqdart kelmet il- 
Mulej, biex tagħmel dak li hu ħażin 
f'għajnejh7 Lil Urija l-Ħitti int qtiltu bis- 
sejf, u l-martu ħadtha biex tkun martek, u 
lilu qtiltu b'sejf ulied Għammon. 

10 Għalhekk, issa, ma jwarrab qatt is- 
sejf minn darek; talli maqdartni, u ħadt 
lil mart Urija l-Ħitti biex tkun martek. 

11 Hekk igħid il-Mulej: Arani, sa 
nqajjem għalik ħsara minn ġo darek stess, 
u nieħu n-nisa tiegħek quddiem għajnejk, 
u nagħtihom lil għajrek, u hu jimtedd 
man-nisa tiegħek taħt għajnejn dix-xemx. 

12 Għax int għamilt bil-moħbi: iżda 
jien nagħmel dil-ħaġa quddiem Iżrael 
kollu, u quddiem ix-xemx. 

13 U David qal lil Natan: Dnibt kontra 
l-Mulej! U Natan qal lil David: Il-Mulej 
ukoll ħafer dnubek; int ma tmutx. 

14 Madankollu, billi b'dan l-egħmil 
int tajt till-egħdewwa tal-Mulej okkazjoni 
kbira biex jaħilfu, l-iben li jitwelidlek imut. 

5 U Natan mar lejn daru. U l-Mulej 
laqat it-tarbija li wildet mart Urija lil 
David, u mardet wisq 

16 David għalhekk talab lil Alla għat- 
tarbija; u David sam, u daħal, u għadda 
l-lejl kollu mixħut fl-art. 


17 U x-xjuħ tad-dar qamu, u resqu lejh 
biex iqajmuh mill-art: iżda ma riedx, u 
lanqas kiel magħhom. 

18 U ġara fis-seba' jum, illi mietet it- 
tarbija. U l-qaddejja ta' David beżgħu 
jgħidulu li t-tarbija mietet; għax qalu: 
Ara, meta kienet għadha ħajja t-tarbija, 
kellimnieh, u ma samax kliemna: kemm 
mela jagħmel ħsara lilu nnifsu, jekk 
ngħidulu li mietet it-tarbija 2 

19 Iżda xħin David ra li l-qaddejja 
tiegħu kienu jpespsu, David fehem li 
mietet it-tarbija: għalhekk David qal lill- 
qaddejja tiegħu: Jaqaw mietet it-tarbija 7 
U dawk wieġbu: Mietet. 

20 Imbagħad David qam mill-art, u 
nħasel, u ndehen, u biddel ilbiesu, u daħal 
f'dar il- Mulej, u ta qima: imbagħad mar 
daru; u meta talab jiekol, qiegħdulu l-ikel 
quddiemu, u kiel. 

21 Imbagħad il-qaddejja tiegħu qalulu: 
X'inhi dil-biċċa li għamilt7 Meta kienet 
għadha ħajja t-tarbija, inti somt u bkejt 
għaliha; u malli mietet it-tarbija, qomt u 
kilt l-ikell 

22 U qal: Meta kienet għadha ħajja t- 
tarbija, somt u bkejt; għax jien għidt: 
Min jista' jgħid jekk il-Mulej iħennx 
għalija, u t-i tarbija tgħix? 

23 Iżda issa mietet; għalfejn insum7 
Nista' nreġġagħha lura ? Jien immur lejha, 
iżda hi ma tarġax tiġi lejja. 

24 U David farraġ lil Bat-Seba', martu, 
u daħal għandha, u mtedd magħha: u 
kellha tifel, u semmieh Salamun: u l-Mulej 
ħabb lil Salamun. 

25 U bagħat igħarrfu ma' Natan il- 
profeta, u semmieh Ġedidja, minħabba l- 
Mulej. 

26 Issa Ġowab ħabat għal Rabba ta' 
wlied Għammon, u ħa l-belt tas-sultan. 

27 U Ġowab bagħat messaġġiera lil 
David, u qal: Jien ħbatt għal Rabba, u 
ħadt il-belt ta' l-ilma. 

8 U issa iġma' l-bqija tal-poplu, u 
waqqaf il-kamp kontra l-belt, u ħudha: li 
ma niħux jien il-belt, u tissemma b'ismi. 

29 U David ġama' l-poplu kollu, u mar 
Rabba, u ħabat għaliha, u ħadha. 

30 U ħa l-kuruna tas-sultan tagħhom 
minn rasu; u kienet tiżen talent deheb 
b'ħaġar prezzjuż fiha: u tqiegħdet fuq ras 
David. U ħareġ il-priża tal-belt b'kotra 
kbira. 

31 U ħareġ ukoll in-nies li kienu fiha, u 
qiegħed ġisimhom taħt imnaxar, u taħt 
xtabi tal-ħadid, u taħt imnanar tal- ħadid, 
u tefagħhom fil-forn taċ-ċlamit: u hekk 
kien jagħmel lill-bliet kollha ta' wlied 
Għammon. Imbagħad David raġa' lura 
Gerusalem, hu l-poplu kollu. 


1 U ġara wara dan, illi Absalom, bin 
David kellu oħtu sabiħa, jisimha 

Tamar, bin David, kien 
iħobbha. 

2 U Amnon kien hekk mikdud, li waqa' 
marid għal oħtu Tamar; għax kienet 
xebba; u Amnon raha ħaġa iebsa għalih li 
jagħmlilha xi ħaġa. Ni 

3 Iżda Amnon kellu ħabib, jismu Ġona- 
dab, bin Simgħa, ħu David: u Ġonadab 
kien raġel li jilħaqlu wisq. 

U qallu: O bin is-sultan, għaliex 
minn jum għal jum qiegħed togħlob7 ma 
tgħidlix? U Amnon qallu: Inħobb lil 
Tamar, oħt ħija Absalom. 

5 U Ġonadab qallu: Imtedd fuq is- 
sodda, u agħmel ta' bir-ruħek marid: u 
meta missierek jiġi jarak, għidlu: Nitol- 
bok, ħalli lil oħti Tamar tiġi, u tagħtini 
niekol, u ssajjar l-ikel quddiemi, biex jien 
narah, u nieklu minn idha. 

6 U Amnon imtedd, u għamel ta' bir- 
ruħu marid: u xħin ġie s-sultan jarah, 
Amnon qal lis-sultan: Nitolbok, ħalli 
lil oħti Tamar tiġi, u tagħmilli żewġ kagħ- 
kiet quddiemi, biex nikolhom minn idha. 

7 Imbagħad David bagħat igħid lil 
Tamar id-dar: Mur id-dar ta' ħuk, 
Amnon, u sajjarlu l-ikel. 

8 U Tamar marret dar Amnon, ħuha; 
u kien mimdud. U ħadet il-għaġina, u 
għaġnitha, u għamlitha kagħkiet qud- 
diemu, u sajrithom. 

9 Qabdet it-taġen, u qalbithom qud- 
diemu; imma ma riedx jiekol. U Amnon 
qal: Oħroġ lil kulħadd minn ħdejja. U 
kulħadd ħareġ minn ħdejh. 

10 U Amnon qal lil Tamar: Ġib l-ikel 
fil-kamra tas-sodda, biex niekol minn idek. 
U Tamar ħadet il-kagħak li kienet għam- 
let, u ġibithom fil-kamra tas-sodda ta' 
Amnon, ħuwa. 

11 Malli ressqithomlu biex jikolhom, 
qanadha, u qalilha: Ejja mtedd miegħi, 
oħti. 

12 Iżda hi weġbitu: Le, ħija, la tagħ- 
millix għajb, għax ma jistax isir hekk 
f'Iżrael: la tagħmilx dil-bluhaf 

13 U jien, fejn immur bil-għajb tiegħi 2 
U int tkun bħal wieħed mill-agħarr 
f'Iżrael. Issa għalhekk, nitolbok, kellem 
lis-sultan, għax hu ma jiċħadlikx il- 
permess li tiżżewwiġni. 

14 Iżda ma riedx jisma' kliemha: u, 
billi kien b'saħħtu aktar minnha, għelibha, 
u mtedd magħha. 

15 Imbagħad Amnon bagħadha wisq; 
hekk li l-mibegħda li bagħadha kienet 
akbar mill-imħabba li ħabbha. U Amnon 
qalilha: Qum, itlaq. 

16 Iżda hi qaltlu: Le, għax ikun akbar 
dad-deni li tibgħatni mill-ieħor li għamilt 
miegħi. Iżda ma riedx jismagħha. 

17 Imbagħad sejjaħ il-qaddej tiegħu li 
kien jaqdih, u qal: Issa itfa' 'l barra dil- 
mara minn quddiemi, u sakkar il-bieb 
warajha. 


u Amnon, 


18 Kellha fuqha libsa b'ħafna kuluri: 
għax hekk kienu jilbsu dari bniet is-slaten, 
li għadhom xebbiet. Imbagħad il-qaddej 
tiegħu ħariġha barra, u sakkar il-bieb 
warajha. 

19 U Tamar tefgħet irmied fuq rasha, 
u ċafrtet il-libsa ta' ħafna kuluri li kellha 
fuqha, u qiegħdet idha fuq rasha, u telqet, 
tgħajjat hi u miexja. 

20 U qalilha ħuwa Absalom: Jaqaw 
kien miegħek Amnon, ħuk? Iżda issa 
iskot, oħti; għax hu ħuk; la taħsibx fuq 
dil-biċċa. U Tamar għammret imgħollija 
f'dar Absalom, 

21 Iżda meta sama' David dawn il- 
ħwejjeġ kollha, għadab wisq. 

22 U Absalom ma tkellem xejn ma ħuh, 
u la tajjeb u lanqas ħażin: għax Absalom 
kien jobgħod lil Amnon, talli għamel għajb 
iil Tamar, oħtu. 

23 Issa ġara, wara sentejn, illi Absalom 
kellu l-ġeżżieża f'Bagħal-Ħasor, ħdejn 
Efrajm, u Absalom stieden lil ulied is- 
sultan kollha. 

24 U Absalom ġie għand is-sultan, u 
qal: Ara, issa, il-qaddej tiegħek għandu 
l-ġeżżieża; ħalli s-sultan, nitolbok, u l- 
qaddejja tiegħu jmorru mal-qaddej tiegħu. 

25 U qalis-sultan lil Absalom: Le, ibni, 
ħa ma niġux ilkoll issa, li ma nkunux tqal 
għalik: u għalkemm Absalom issikkah, 
is-sultan ma riedx imur; iżda tah il-barka 
tiegħu. 

26 Imbagħad qal Absalom: Jekk le, 
nitolbok, ħalli l-ħija Amnon jiġi magħna. 
U s-sultan staqsieh: Għaliex jiġi miegħek 2 

27 Iżda Absalom issikkah biex iħalli 
lil Amnon u wlied is-sultan kollha jmorru 
miegħu. 

28 Issa Absalom ordna lill-qaddejja 
tiegħu, billi qalilhom: Ħarsu issa, xħin 
teħla qalb Amnon bl-inbid, u xħin ngħidil- 
kom: Idorbu lil Amnon, imbagħad oqtluh, 
la tibżgħux: mhux jien qiegħed nikkman- 
dakom 7 Agħmlu l-ħila, oħorġu ta’ rġiel. 

29 U l-qaddejja ta' Absalom għamlu lil 
Amnon bħal ma ordna Absalom. Imba- 
għad ulied is-sultan kollha qamu, u rikbu 
kull wieħed il-bagħla tiegħu, u ħarbu. 

30 U ġara, huma u ġejjin fit-triq, illi din 
l-aħbar waslet għand David: Absalom 
qatel ulied is-sultan kollha, u ma baqax 
wieħed minnhom. 

31 Imbagħad qam is-sultan, u ċarrat 
ilbiesu, u xteħet fl-art; u l-qaddejja kollha 
tiegħu kienu ħdejh, u ċarrtu Ibieshom. 

32 U Gonadab, bin Simgħa, ħu David, 
wieġeb u qal: Ħalli sidi ma jgħidx li qatlu 
ż-żgħażagħ kollha, ulied is-sultan, għax 
Amnon waħdu miet: għal Absalom kienet 
ħaġa deċiża minn mindu Amnon għamel 
għajb lil oħtu Tamar. 

33 Għalhekk issa ħalli sidi s-sultan ma 
jdaħħalx f'moħħu l-ħsieb li wlied is-sultan 
kollha mietu: għax Amnon waħdu miet. 


238 


II SAMWEL 14 


34 Iżda Absalom ħarab. U ż-żagħżugħ 
tal-għassa rafa' għajnejh, u ħares, u, ara, 
kotra kbira ta' nies kienet ġejja mit-triq 
warajh, minn ġenb il-għolja. 

3 Ġonadab qal lis-sultan: Ara, ulied 
is-sultan ġejjin: bħal il-qaddej 
tiegħek, hekk hu. 

36 U ġara, malli temm jitkellem, illi, 
ara, ulied is-sultan waslu, u refgħu leħin- 
hom u bkew: u s-sultan ukoll u l-qaddejja 
tiegħu kollha bkew biki kbir ħafna. 

37 Iżda Absalom ħarab, u mar għand 
Talmaj, bin Għammiħud, sultan ta' 
Gesur. U David tbekka lil ibnu kuljum. 

38 U Absalom ħarab, u mar Gesur, u 
dam hemm tliet snin. 

39 U ruħ is-sultan David kienet mikula 
bix-xewqa li tmur għand Absalom: għax 
kien tfarraġ fuq mewt Amnon. 


ma qal 


1 Issa Gowab, bin Sarwija, intebaħ li 
qalb is-sultan kienet miġbuda lejn 
Absalom. 

2 U Ġowab bagħat Tekuwa, u ġieb 
minn hemm mara ta' dehen, u qalilha: 
Nitolbok, agħmel ta' bir-ruħek li int bil- 
vistu, u ilbes issa lbies tal-vistu, u la 
tindehenx biż-żejt, iżda kun bħal mara li 
ilha żmien twil bil-vistu għall-mejjet: 

3. U ejja għand is-sultan, u kellmu hekk. 
U Ġowab qegħdilha l-kliem f'fommha. 

U xħin il-mara Tekuwija kellmet lis- 
sultan, inxteħtet għal wiċċha fl-art, u 
sellmet, u qalet: Għini, o sultan. 

5 U qalilha s-sultan: X'għandek7 U 
wieġbet: Jien tassew mara armla, u żewġi 
mejjet. 

6 U l-qaddejja tiegħek kellha żewġ 
ulied, u ġġieldu fir-raba', u ma kien hemm 
ħadd min iferraghom, u darab wieħed lill- 
ieħor, u qatlu. 

7 U, ara, il-familja kollha qamet għall- 
qaddejja tiegħek, u qalu: Erħi l-qattiel ta' 
ħuh, biex noqtluh, għal ħajjet ħuh li qatel; 
u aħna neqirdu wkoll il-werriet: u hekk 
jitfu l-ġamra li baqagħli, u ma jħallux lil 
żewġi u la isem, u la bqija fuq wiċċ l-art. 

8 U s-sultan qal lill-mara: Mur darek, 
u jien nagħti ordnijiet għalik. 

9 U l-mara Tekuwija qalet lis-sultan: 
O sidi sultan, il-ħtija tkun fuqi, u fuq dar 
missieri: iżda s-sultan u t-tron tiegħu 
jkunu bla ħtija. 

10 U s-sultan qal: Kull min igħidiek xi 
ħaġa, ġibu għandi, u ma jmissikx iżjed. 

ll Imbagħad qalet: Nitolbok, ħa 
jsejjaħ is-sultan lill-Mulej, Alla tiegħek, 
biex ma tħallix lill-qraba tal-mejjet jeqirdu 
iżjed, li ma jeqirdux lil ibni. U qal: Daqs 
kemm hu ħaj il-Mulej, xagħra waħda ta' 
ibnek ma taqax fl-art. 

12 Imbagħad qalet il-mara: Ħalli l- 
qaddejja tiegħek, nitolbok, tgħid kelma 
waħda lil sidi s-sultan. U qal: Tkellem. 


13 U l-mara qalet: Għaliex mela ħsibt 
ħaġa bħal din kontra l-poplu t'Alla7 
Għax is-sultan hu u jgħid dil-kelma juri 
ruħu ħati, billi ma jġibx lura lil min tarraf. 

14 Għax aħna għandna mmutu, u aħna 
bħall-ilma mxerred fl-art, li ma jistax 
jinġabar; lanqas Alla ma jħares lejn wiċċ 
ħadd: iżda jaħseb kif isib mezz, biex l- 
imtarraf tiegħu ma jkunx imtarraf bgħid 
minnu. 

15 Issa, jekk jien ġejt biex ngħid dil- 
ħaġa lis-sultan sidi, hu għax in-nies 
beżżgħuni: u l-qaddejja tiegħek qalet: 
Issa nkellem lis-sultan; għandu mnejn is- 
sultan jagħmel dak li titolbu l-qaddejja 
tiegħu. 

16 Għax is-sultan jisma', biex jeħles 
il-qaddejja tiegħu minn id ir-raġel li jrid 
jared lili u lil ibni flimkien minn wirt 
Alla. 

17 Imbagħad il-qaddejja tiegħek qalet: 
Il-kelma ta’ sidi s-sultan issa hi ta’ faraġ: 
għax bħal anġlu t'Alla, hekk hu sidi s- 
sultan biex jifhem it-tajjeb u l-ħażin: 
għalhekk il-Mulej, Alla tiegħek, ikun 
miegħek. 

18 Imbagħad is-sultan wieġeb u qal 
lill-mara: La taħbilix, nitolbok, dak li sa 
nistaqsik. U qalet il-mara: Ħa jitkellem 
issa sidi s-sultan. 

U s-sultan qal: Jaqaw id Ġowab 
kienet miegħek f'dan kollu? U l-mara 
wieġbet u qalet: Daqs kemm hi ħajja 
ruħek, o sidi s-sultan, ħadd ma jista' jilwi 
lejn il-lemin jew lejn ix-xellug minn kulma 
gal sidi s-sultan: għax il-qaddej tiegħek 

owab, hu qabbadni, u qiegħed dal-kliem 
kollu f'fomm il-qaddejja tiegħek: 

20 Il-qaddej tiegħek Ġowab għamel 
hekk biex jagħti xeħta oħra lil dil-biċċa ta' 
Absalom; iżda sidi għandu għerf t'anġlu 
t'Alla, u jagħraf kulma jsir fl-art. . 

21 Imbagħad is-sultan qal lil Ġowab: 
Ara, issa, jien sgur nagħmel dil-ħaġa: mur, 
mela, arġa' ġib iż-żagħżugħ Absalom. 

22 U Gowab waqa’ għal wiċċu fl-art, u 
miel, u bierek lis-sultan: u Gowab qal: 
Illum il-qaddej tiegħek jaf li jien sibt 
ħniena quddiemek, o sidi sultan, għax 
għamel is-sultan dak li l-qaddej tiegħu 
talbu. à 

23 Hekk Ġowab qam u mar Gesur, u 
ġieb lil Absalom Ġerusalem. 

24 U s-sultan qal: Ħa jdur lejn daru u 
ma jarax wiċċi. U Absalom dar lejn daru, 
u ma rax wiċċ is-sultan. 

25 Iżda f'Iżrael kollu ma kienx hemm 
ieħor li tista' tfaħħru għal ġmielu: min 
qiegħ riġlejh sal-quċċata ta' rasu ma kienx 
fih l-ebda difett. 

26 U meta kien iqarweż rasu (għax kien 
kull sena li kien iqarwiżha: billi xagħru 
kien tqil fuqu, kien għalhekk li kien iqar- 
wiżha:) kien jiżen ix-xagħar ta' rasu 
mitejn xekel b'użin tas-sultan. 

27 U lil Absalom twildulu tliet subjien 
u tifla waħda, jisimha Tamar: kienet mara 
wiċċha sabiħ wisq. à 

28 Hekk Absalom dam sentejn Ġeru- 
salem, u wiċċ is-sultan ma rahx. 

29 Għalhekk Absalom bagħat għal 

owab, biex jibagħtu għand is-sultan; 
iżda ma riedx imur għandu: u meta raġa’ 
bagħat għalih it-tieni darba, ma riedx 


jiġi. 

30 Għalhekk qal, lill-qaddejja tiegħu: 
Araw, il-għalqa ta’ Ġowab ħdejn tiegħi; u 
għandu x-xgħir hemm; morru, u aħar- 
quha. U l-qaddejja ta’ Absalom qabbdu 
l-għalqa bin-nar. 

31 Imbagħad Ġowab qam, u mar 
għand Absalom id-dar, u qallu: Għaliex 
il-qaddejja tiegħek qabbdu l-għalqa tiegħi 
bin-nar? 

32 U Absalom wieġeb lil Ġowab: Ara, 
bgħatt għalik, biex ngħidlek: Ejja hawn, 
biex nibagħtek għand. is-sultan, biex 
tgħidlu: Għalfejn ġejt minn Gesur7 Kien 
ikun aħjar għalija li bqajt hemm: għalhekk 
issa ħallini nara wiċċ is-sultan; u jekk 
hemm xi ħtija fija, ħa joqtolni. 

33 Imbagħad Ġowab mar għand is- 
sultan, u qallu: u meta s-sultan sejjaħ lil 
Absalom, Absalom ġie għand is-sultan, u 
miel b'wiċċu fl-art quddiem is-sultan: u 


s-sultan bies lil Absalom. 

15 U ġara wara dan, illi Absalom hejja 
għalih mirkeb u żwiemel, u ħamsin 

raġel biex jiġru quddiemu. 

2 U Absalom kien ibakkar, u joqgħod 
ma' ġenb it-triq tal-bieb: u meta xi ħadd, 
li kien ikollu xi ġlied, kien imur għand is- 
sultan għall-ħaqq, Absalom kien isejjaħlu, 
u jgħidlu: Minn liema belt int? U l-ieħor 
iwieġeb: Il-qaddej tiegħek hu min wieħed 
mit-tribujiet ta' Iżrael. 

3 Imbagħad Absalom kien igħidlu: 
Ara, il-kawża tiegħek tajba u ġusta, iżda 
ħadd ma hawn min jisimgħek f'isem is- 
sultan. 

4 Barra minn dan, Absalom kien igħid: 
O li kienu jagħmluni mħallef fil-pajjiż, 
biex kull min ikollu xi ġlied, jew jitlob il- 
ħaqq, jiġi għandi, u jien nagħmel is- 
sewwa miegħu. 

5 U kull meta xi ħadd kien jersaq biex 
imil quddiemu, kien imidd idu, jaqbdu, u 
jbusu. 
6 U hekk kien jimxi Absalom ma' Iżrael 
kollu li kien jiġi għand is-sultan għall- 
ħaqq: u hekk Absalom seraq il-qalb ta’ 
l-irġiel kollha ta' Iżrael. 

U ġara wara erbgħin sena, illi Ab- 
salom qal lis-sultan: Nitolbok, ħallini 
mmur intemm il-wegħda tiegħi, li wegħidt 
lill-Mulej, f'Ħebron. 

8 Għax il-qaddej tiegħek wiegħed 
wegħda, meta kont Gesur fis-Sirja, billi 


għidt: Jekk il-Mulej jarġa' tassew jeħodni 
erusalem, jien naqdi l-Mulej. 

9 U s-sultan qallu: Mur bis-sliema. U 
qam, u mar Ħebron. 

10 Iżda Absalom bagħat spjuni fit- 
tribujiet kollha ta' Iżrael, igħidu: Malli 
tisimgħu d-daqq tat-tromba, għidu: Ab- 
salom sar sultan f'Ħebron. 

11 U mitejn raġel marru ma’ Absalom 
minn Ġerusalem, li kienu mistednin; u 
marru bla ebda ħażen, u ma kienu jafu 


xejn. 

12 U Absalom, hu u qiegħed joffri s- 
sagrifiċċji, bagħat għal Aħitofel il-Giloni, 
kunsilier ta' David, biex jiġi mill-belt ta' 
Gilo. U l-kunfeffa kienet qawwija, għax 
il-poplu baqa' dejjem jiżdied ma' Absa- 
lom. 

13 Imbagħad messaġġier ġie għand 
David, igħid: Qalb l-irġiel ta' Iżrael 
qiegħda ma' Absalom. 

14 U David qal lill-qaddejja tiegħu 
kollha li kienu miegħu Ġerusalem: Qumu, 
ħa naħarbu; għax m'hemmx ħelsien 
għalina minn Absalom: għaġġlu ħa 
nitilqu, li ma jilħaqniex f'daqqa, u jġib 
faqna l-għali, u jidrob il-belt b'xifer is- 
sejf. 

15 U l-qaddejja tas-sultan qalu lis- 
sultan: Ara, il-qaddejja tiegħek lesti 
jagħmlu kulma sidi s-sultan jaħtar. 

6 U s-sultan ħareġ, daru kollha 
miegħu. U s-sultan ħalla għaxar nisa, li 
kienu konkubini, biex iħarsu d-dar. 

17 U s-sultan ħareġ, u l-poplu kollu 
warajh, u waqfu ħdejn l-aħħar dar. 

18 Issa l-qaddejja kollha tiegħu għad- 
dew ma' ġenbu, u l-Keretin kollha, u 
l-Peletin kollha, u l-Gittin kollha, sitt 
mitt raġel li ġew warajh minn Gatt, 
għaddew minn quddiem is-sultan. 

19 Imbagħad is-sultan qal lil Ittaj, il- 
Gitti: Għaliex ġej int ukoll magħna? 
Arġa' lura, u oqgħod mas-sultan: għaliex 
int barrani, u eżiljat. 

20 Int għadek kif wasalt il-bieraħ; 
għandi jien illum nieħdok tiġġiera magħna, 
waqt li jien immur fejn irrid? Arġa' lura, 
u ħu miegħek lil ħutek: it-tjieba u s-sewwa 
jkunu miegħek! 

21 U Ittaj wieġeb lis-sultan, u qal: Daqs 
kemm hu ħaj il-Mulej, u daqs kemm hu 
ħaj is-sultan, sgur li f'kull post li jkun sidi 
s-sultan, sew f'mewt u sew f'ħajja, sgur 
hemm ikun il-qaddej tiegħek. 

22 U David qal lil Ittaj: Mur u għaddi. 
U Ittaj, il-Gitti, għadda, u l-irġiel kollha 
tiegħu, u ż-żgħar kollha li kienu miegħu. 

23 U l-pajjiż kollu kien jibki b'leħen 
qawwi, hu u għaddej il-poplu kollu: is- 
sultan ukoll qasam wied Kedron, u l-poplu 
kollu qasam, lejn it-triq tad-deżert. 

24 Issa, ara, ġie wkoll Sadoq, u l-Leviti 
kollha kienu miegħu, jerfgħu l-arka tal- 
għaqda t'Alla: u niżżlu l-arka t'Alla; u 

Abjatar tala' sakemm temm 
jgħaddi mill-belt. 

25 U s-sultan qal lil Sadoq: Arġa' hu 
l-arka t'Alla l-belt: jekk jien insib ħniena 
f'għajnejn il-Mulej, jarġa' jġibni, u jurini 
sew lilha, u sew l-agħmara tiegħu. 

26 Iżda jekk igħid hekk: Int ma togħ- 
ġobnix; ara, hawn jien, ħa jagħmilli dak li 
jidhirlu tajjeb. 

27 Qal ukoll is-sultan lil Sadoq, il- 
qassis: Tifhem 7 Arġa' lura lejn il-belt bis- 
sliem, biż-żewġ uliedek miegħek, Aħi- 
magħas, ibnek, u Ġonatan, bin Abjatar. 

28 Ara, jien niddawwar fil-witat tad- 
deżert, sakemm tasalli xi aħbar minn 
għandkom. 

29 Sadoq u Abjatar għalhekk reġgħu 
ħadu lura l-arka t'Alla Ġerusalem: u 
baqgħu hemm. 

30 U David tala' l-għolja taż-Żebbuġ, 
u beka hu u tiela', u kellu rasu mgħottija, 
u mar ħafi:u l-poplu kollu li kien miegħu 
għatta kull wieħed rasu, u telgħu, jibku 
huma u sejrin. 

31 Issa xi ħadd qal lil David, qallu: 
Aħitofel hu fost dawk li ikkonfoffaw ma' 
Absalom. U David qal: O Mulej, nitol- 
bok, agħmel li l-parir ta' Aħitofel jinbidel 
fi bluha. 

32 U ġara, xħin David wasal fuq il- 
quċċata tal-għolja, fejn ta' qima lil Alla, 
ara, Ħusaj, l-Araki, ġie lia mieghu, 
b'libstu mċarrta, u t-trab fuq 

33 U David qallu: Jekk tgħaddi miegħi, 
tkun pis għalija. 

34 Iżda jekk tmur lura lejn il-belt, u 
tgħid lil Absalom: Jien inkun il-qaddej 
tiegħek, o sultan; bħalma jien kont qaddej 
ta' missierek fl-imgħoddi, hekk inkun 
qaddej tiegħek. Imbagħad tkun tista' 
tħassarli l-parir ta' Aħitofel. 

35 U m'għandikx hemm miegħek lil 
Sadoq u lil Abjatar, il-qassisin ? Għalhekk 
kulma tisma' minn dar is-sultan, għarrfu 
lil Sadoq u lil Abjatar, il-qassisin. 

36 Ara, għandhom magħhom iż-żewġ 
uliedhom, Aħimagħas, bin Sadoq, u 
Ġonatan, bin Abjatar; u magħhom tibagħ- 
tuli kulma tistgħu tisimgħu. 

37 Hekk Ħusaj, il-ħabib ta' David, 
wasal il-belt, u Absalom daħal Ġerusalem. 


il-poplu 


1 U xħin David għadda ftit aktar 

bgħid mill-quċċata tal-għolja, ara, 
Siba, il-qaddej ta' Mefiboset, iltaqa' 
miegħu, b'żewġ ħmir mixdudin, u fuqhom 
mitejn ħobża, u mitt għanqud żbib, mitt 
frotta mwaħħra, u ġarra nbid. 

2 U s-sultan qal lil Siba: Għalfejn 
dawn? U Siba qal: Il-ħmir għan-nies ta’ 
dar is-sultan biex jirkbu, u l-ħobż u l-frott 
l-imwaħħar għaż-żgħażagħ biex jieklu; u 
l-inbid biex min ikun għeja fid-deżert 
jixrob. 


3 U s-sultan qal: U fejn hu bin sidek 7 
U Siba qal lis-sultan: Ara, qiegħed Geru- 
salem: għax qal: Jllum dar Iżrael troddli 
dar missieri. 

4 U s-sultan qal lil Siba: Ara, kulma 
għandu Mefiboset hu tiegħek. U Siba qal: 
Immil quddiemek: ħallini nsib ħniena 
f'għajnejk, o sidi, sultan. 

5 U xħin is-sultan David wasal Baħu- 
rim, ara, joħroġ minn hemm raġel tal- 
familja ta' dar Sawl, jismu Simgħi, bin 
Gera: ħareġ jidgħi l-ħin kollu hu u ġej. 

6 U waddab ġebel għal David, u għall- 
qaddejja kollha tas-sultan David: u l-poplu 
kollu, u r-rġiel ta' ħila kollha kienu fuq il- 
lemin u x-xellug tiegħu. 

7 U hekk qal Simgħi hu u jidgħi: Itlaq, 
itlaq, o raġel tad-dmijal o raġel xel- 
lerat' 

8 Il-Mulej raddlek id-demm kollu ta' 
dar Sawl, li floku int saltant; u l-Mulej ta 
s-saltna f'id Absalom, ibnek: u, ara, int 
inqbadt fil-ħsara tiegħek, għax int raġel 
tad-dmija. 

9 Qal imbagħad Abisaj, bin Sarwija, 
lis-sultan: Għaliex jisħet dal-kelb mejjet 
lil sidi s-sultan? Ħa ngħaddi, nitolbok, u 
neħodlu rasu. 

10 U s-sultan qal: X'għandi naqsam 
magħkom, o wlied Sarwija 7 Ħalluh jisħet, 
għax qallu l-Mulej: Isħet lil David. Min 
jista’ jgħid: Għax tagħmel int hekk 2 

11 U David qal lil Abisaj, u lill-qaddejja 
tiegħu kollha: Ara, ibni, li ħareġ minni, 
irid ineħħili ħajti: kemm aktar mela, issa, 
dan il-Benjamin 7 Erħulu, u ħalluh jisħet; 
għax il-Mulej qallu. 

12 Għandu mnejn il-Mulej iħares lejn 
hemmi, u jroddli l-Mulej il-ġid minflok 
is-saħta tiegħu ta' llum. 

U David u n-nies tiegħu baqgħu 
jimxu; u Simgħi kien miexi maġenb il- 
għolja, quddiem David, miexi u jisħet, u 
jwaddab il-ġebel għal quddiemu, u jitfa' 
t-trab. 

14 U s-sultan, u l-poplu kollu li kien 
miegħu, ġew għajjenin, u strieħu hemm. 

15 U Absalom, u r-rġiel kollha ta' 
Iżrael, daħlu Gerusalem, u Aħitofel 
miegħu. 

16 U ġara, malli Ħusaj, l-Araki, il- 
ħabib ta' David, ġie għand Absalom, illi 
Ħusaj qal lil Absalom: Viva s-sultan! 
Viva s-sultan' 

7 U Absalom qal lil Ħusaj: Din hi 
mħabbtek lejn ħabibek2 Għax ma mortx 
ma ħabibek 2 

18 U Ħusaj qal lil Absalom: Le! Jien 
inkun ta' min il-Mulej, u dan il-poplu, u 
n-nies kollha ta' Iżrael ħatru; u miegħu 
noqgħod. 

19 U mbagħad, lil min qiegħed naqdi 
jien? Mhux lil ibnu għandi naqdi jien? 
Ghal ma qdejt lil missierek, hekk naqdi 
ilek. 

20 Imbagħad Absalom qal lil Aħitofel: 
Ftiehmu bejnietkom x'nagħmlu. 

21 U Aħitofel qal lil Absalom: Idħol 
għand il-konkubini ta' missierek, li ħalla 
biex iħarsu d-dar; u Iżrael kollu jisma' li 
int mistkerrah minn missierek: imbagħad 
idejn kull min hu miegħek jissaħħu. 

22 U waqqfu tinda lil Absalom fuq is- 
setaħ; u Absalom daħal għand il-konku- 
bini ta' missieru f'għajnejn Iżrael kollu. 

23 U l-parir ta' Aħitofel, li kien jagħti 
dak iż-żmien, kien bħalkieku min jistaqsi 
l-kelma t'Alla: hekk kien il-parir kollu ta' 
Aħitofel kemm għal David, u kemm għal 
Absalom. 


1 Barra minn dan, Aħitofel qal lil 

Absalom. Ħa nagħżel issa tnax-il 
elf raġel, u nqum u nagħmel għal wara 
David dal-lejl: 

2 U nasal fuqu kif ikun għajjien u idejh 
merħijin, u nwerwru: u l-poplu kollu li hu 
miegħu jaħrab; u jien nidrob is-sultan 
waħdu: 

3 U nġib tura l-poplu kollu għandek: 
li kulħadd jarġa' lura jiddependi mir- 
raġel li int qiegħed tfittex; imbagħad 
il-poplu kollu jkun fis-sliem. 

4 U dal-kliem għoġob lil Absalom, u 
lix-xjuħ kollha ta' Iżrael. 

5 Imbagħad Absalom qal: Sejħu wkoll 
lil Ħusaj, l-Araki, biex nisimgħu x'igħid 
hu wkoll. 

6 U xħin wasal Husaj għand Absalom, 
Absalom kellmu, qallu: Aħitofel qal 
hekk: nagħmlu kif qal7 Jekk le; tkellem 
int. 

7 Wieġeb Ħusaj lil Absalom: Il-parir 
li ta Aħitofel mhux tajjeb did-darba. 

8 U Ħusaj żied igħid: Inti tafu lil 
missierek u l-irġiel tiegħu, li huma nies 
qalbenin u ħorox, bħal orsa li serqulha l- 
frieħ fir-raba': u missierek gwerrier, u ma 
jgħaddix il-lejl mal-poplu. 

9 Ara, bħal issa hu moħbi f'xi ħofra, 
jew f'xi post ieħor: u jiġri, jekk fil-bidu 
jaqa' xi ħadd mill-poplu, illi kull min 
jisma' jgħid: Hemm taqtigħa fost il-poplu 
ta' wara Absalom. 

10 U mqar l-aktar raġel ta' ħila, li 
qalbu bħal qalb ta' ljun, jintreħa għal- 
kollox: għax Iżrael kollu jaf li missierek 
raġel qalbieni, u dawk li hemm miegħu 
huma rġiel ta' ħila. 

11 Għalhekk, jien nagħti parir li Iżrael 
jinġama' kollu miegħek, minn Dan sa Bir- 
Saba', kotra daqs ir-ramel ta' xatt il-baħar, 
u li tmur int stess għat-taqbida. 

12 Hekk naslu fuqu f'xi post li fih 
jinsab, u nintefgħu fuqu, bħal ma taqa' 
n-nida fuq l-art: u ma nħallu lil ħadd, u 
la minnu u la mir-rġiel kollha li hemm 
miegħu. 

13 U jekk jinġabar f'xi belt, imbagħad 


Iżrael kollu jġib il-ħbula għal dik il-belt, 
u nkarkruha sal-wied, sa ma tibqa' hemm 
lanqas żrara waħda. 

14 U Absalon: u r-rġiel kollha ta' 
Iżrael qalu: Il-parir ta' Ħusaj, l-Araki, 
aħjar mill-parir ta' Aħitofel. Għax il- 
Mulej ried ixejjen il-parir tajjeb ta' Aħito- 
fel, biex il-Mulej iġib il-ħsara fuq Absalom. 

15 Imbagħad Ħusaj qal lil Sadog u lil 
Abjatar, il-qassisin: Din u din il-fehma li 
ta Aħitofel lil Absalom u lix-xjuħ ta' 
Iżrael: u din u din il-fehma li tajt jien. 

16 Issa, għalhekk, ibagħtu malajr 
għarrfu lil David, billi tgħidulu: La 
toqgħodx dal-lejl fil-witat tad-deżert, iżda 
għaddi malajr; li ma jinbalax is-sultan, u 
l-poplu kollu li hemm miegħu. 

17 Issa Ġonatan u Aħimagħas kienu 
joqogħdu ħdejn Għajn-Rogel; u qaddejja 
kienet tmur tgħidilhom, biex huma 
jmorru jgħidu lis-sultan David, għax ma 
kinux jistgħu jidhru deħlin il-belt. 

18 Iżda tifel rahom, u għarraf lil 
Absalom: iżda huma t-tnejn telqu malajr, 
u daħlu Baħurim f'dar ta' raġel, li kellu 
bir fil-bitħa tiegħu; u niżlu fih. 

19 U l-mara qabdet u firxet għata fuq 
fomm il-bir, u xeħtet fuqha qamħ im- 
herreż; u hekk ħadd ma kien jaf xejn. 

20 U xħin il-qaddejja ta' Absalom ġew 
għand il-mara d-dar, qalu: Fejn hu 
Aħimagħas u Ġonatan? U l-mara weġbit- 
hom: Għaddew il-mogħdija ta' l-ilma. U 
meta. fittxuhom u ma sabuhomx, reġgħu 
lejn Ġerusalem. 

21 U ġara, wara li telqu, illi telgħu mill- 
bir, u marru jgħarrfu lis-sultan David, u 
qalu lil David: Qumu, u għaddu malajr 
ix-xmara, għax dan hu l-parir li ta Aħitofel 
fuqkom. 

22 Imbagħad David qam, u l-poplu 
kollu li kien miegħu, u qasmu l-Ġurdan: 
mas-sebħ lanqas wieħed ma kien baqa' 
minnhom li ma qasamx il-Ġurdan. 

23 U xħin Aħitofel ra li ma qagħdux 
għall-parir tiegħu, xedd il-ħmar tiegħu, u 
qam, u telaq lejn daru, f'beltu, u qiegħed 
flokhom ħwejjeġ daru, u tgħallaq, u miet, 
u kien midfun f'qabar missieru. 

24 Imbagħad David wasal Maħanajm. 
U Absalom qasam il-Ġurdan, hu u r-rġiel 
kollha ta' Iżrael miegħu. 

25 U Absalom qiegħed lil Għamasa fuq 
l-eżerċtu flok Ġowab. Issa Għamasa kien 
bin raġel, jismu ltra, Iżraeli, li kien 
iżżewweġ ma' Abigal, bint Naħas, oħt 
Sarwija, omm Ġowab. 

26 U Iżrael u Absalom waqqfu l-kamp 
f'art Gilgħad. 

27 U ġara, xħin David wasal Maħa- 
najm, illi Sobi, bin Naħas, minn Rabba 
ta' wlied Għammon, u Makir, bin 
Għammijel, minn Lodebar, u Barżellaj, 
il-Gilgħadi, minn Rogelim, 

28 Ġibulu sodod, u bwieqi, u borom 

tal-fuħħar, u qamħ, u xgħir, u dqiq, u 
qamħ ingaljat, u ful, u għads, u żrieragħ 
ingaljati, 

29 U għasel, u żibda, u ngħaġ, u ġbej- 
niet tal-baqar, għal David, u għan-nies li 
kienu miegħu, biex jieklu; għax qalu: Il- 
poplu bil-ġuħ, u għajjien, u bil-għatx, 
fid-deżert. 


1 U David għadd in-nies li kellu 
miegħu, u qiegħed fuqhom kap- 
tani ta' l-eluf, u kaptani tal-mijiet. 

2 U David ħareġ l-eżerċtu fi tlieta: terz 
f'idejn Ġowab, terz f'idejn Abisaj, bin 
Sarwija, ħu Ġowab, u terz f'idejn Ittaj, il- 
Gitti. U s-sultan qal lill-poplu: Jien irrid 
noħroġ magħkom ukolll 

3 Iżda l-poplu qal: Ma toħroġx: għax 
jekk aħna naħarbu, ma jħabbtux moħħ- 
hom bina, imqar jekk immutu nofsna, ma 
jħabbtux moħħhom bina. Iżda int tiswa 
daqs għaxart elef minna: għalhekk issa 
aħjar li toqgħod il-belt biex tgħinna. 

4 U s-sultan qalilhom: Dak li jidhril- 
kom tajjeb jien nagħmlu. U qagħad is- 
sultan wieqaf ma' ġenb il-bieb, u l-poplu 
kollu ħareġ mija, mija, u elf, elf. 

U s-sultan ikkmanda lil Ġowab, lil 
Abisaj, u lil Ittaj, qalilhom: Ibżgħuli għat- 
tifel minħabba fijal U l-poplu kollu sama' 
hu u jikkmanda s-sultan lill-kaptani fuq 
Absalom. 

6 Hekk il-poplu ħareġ fir-raba' jilqa' 
lil Iżrael: u t-taqbida saret fil-masġar ta' 
Efrajm; 

7 Fejn il-poplu ta' Iżrael kien megħlub 
quddiem il-qaddejja ta' David, u hemm 
kien hemm taqtigħa kbira dak in-nhar: 
ta' għoxrin elf raġel. i 

8 U t-taqbida xterdet fuq wiċċ il-pajjiż 
kollu: u l-masġar dak in-nhar bala' aktar 
nies milli bala' is-sejf. 

9 U Absalom intaqa' mal-qaddejja ta' 
David. U Absalom kien rieqeb fuq bagħal, 
u l-bagħal daħal taħt il-friegħi mdaħħlin 
f'xulxin ta' balluta kbira, u qabdet rasu 
mal-balluta, u baqa' mdendel bejn sema u 
art, u l-bagħal li kellu taħtu baqa' sejjer. 

10 U wieħed raġel ra dan, u għarraf lil 
Ġowab, u qal: Ara, rajt lil Absalom im- 
dendel mal-balluta. 

11 U Ġowab qal lir-raġel li tah l-aħbar: 
Kif, rajtu? U għax ma waħħaltux hemm 
ma' l-art2 U jien kont nagħtik għaxar 
bċejjeċ tal-fidda, u ħżiem.. 

12 U r-raġel qal lil Ġowab: Lanqas 
kieku wżintli f'qiegħ idi elf biċċa tal-fidda 
ma kont immid idi fuq bin is-sultan: għax 
fejn nisimgħuh aħna, is-sultan ordna lilek, 
u lil Abisaj, u lil Ittaj, billi qal: Ara li ħadd 
ma jmiss liż-żagħżugħ Absalom. 

13 U kieku jien ħdimt bil-ħżunija 
kontra ħajtu (u xejn m'hu moħbi għas- 
sultan) int stess kont tkun kontra tiegħi. 


14 Imbagħad Ġowab qal: Ma rridx 
naħli ħin miegħek hekk. Imbagħad ħa tliet 
vleġeġ f'idu u waħħalhom f'qalb Absalom, 
kif kien għadu ħaj f'nofs il-balluta, 

15 U għaxar żgħażagħ, reffiegħa ta' 
l-armi ta' Gowab, inġemgħu madwaru, u 
darbu lil Absalom, u qatluh. 

16 U Ġowab daqq it-tromba, u raġa' l- 
poplu lura mill-ġiri wara Iżrael: għax 

owab żamm il-poplu. 

17 U ħadu lil Absalom, u tefgħuh 
f'ħofra kbira fil-masġar, u waqqfu fuqu 
ġods ġebel: u Iżrael kollu ħarab, kull 
wieħed lejn it-tinda tiegħu. 

18 U Absalom f'ħajtu kien qabad u 
waqqaf għalih plier, li hemm f'wied is- 
sultan; għax qal: M'għandix iben biex 
ifakkar ismi: u semma l-plier b'ismu: u 
għadhom isejħulu sa llum il-plier ta' 
Absalom. 

19 Imbagħad qal Aħimagħas, bin 
Sadoq: Ħa niġri issa, u nieħu l-aħbar lis- 
sultan, li l-Mulej għamillu ħaqq mill- 
għedewwa tiegħu. 

20 U Gowab qallu: Int ma tmurx 
bl-aħbar illum, iżda tmur bl-aħbar jum 
ieħor: iżda Ilum ma tmur bl-ebda aħbar, 
għax bin is-sultan miet. 

21 U Ġowab qal lill-Kusi: Mur, għar- 
raf lis-sultan x'rajt. U l-Kusi miel qud- 
diem Ġowab, u telaq jiġri. 

22 Imbagħad Aħimagħas, bin Sadoq, 
żied igħid lil Gowab: Ikun x'ikun, irrid 
niġri jien ukoll wara l-Kusi. U qal Gowab: 
Għaliex trid tiġri int, ibni, ladarba 
m'għandikx qliegħ mill-aħbar 2 

23 Iżda jkun x'ikun, irrid niġri, qal hu: 
U l-ieħor qallu: Iġri. Imbagħad Aħima- 
għas telaq jiġri mit-triq tal-wita, u għadda 
lill-Kusi. 

24 Issa David kien qiegħed bil-qiegħda 
bejn iż-żewġt ibwieb: u l-għassies tala’ fuq 
is-setaħ tal-bieb, fuq is-sur, u rafa' 
għajnejh, u ħares, u, ara, raġel ġej jiġri 
waħdu. 

25 U l-għassies għajjat, u qal lis-sultan. 
U s-sultan qal: Jekk waħdu, ħbar tajba 
f'fommu. U r-raġel aktar ma jiġri, aktar 
beda joqrob. 

26 U l-għassies ra raġel ieħor jiġri: u l- 
għassies sejjaħ lill-bewwieb, u qal: Ara, 
raġel ieħor ġej jiġri waħdu. U s-sultan qal: 
Hu wkoll qiegħed iġib aħbar tajba. 

27 U l-għassies qal: Jien naħseb li l-ġiri 
ta? l-ewwel wieħed hu bħall-ġiri ta’ 
Aħimagħas, bin Sadoq. U s-sultan qal: 
Raġel tajjeb dan, u ġej b'aħbar tajba. 

28 U Aħimagħas għajjat, u qal lis- 
sultan: Sliem! u miel quddiem is-sultan 
b'wiċċu fl-art, u qal: Imbierek il-Mulej, 
Alla tiegħek, li reħa n-nies li refgħu idej- 
hom fuq sidi s-sultan. 

29 U s-sultan qal: Hux tajjeb iż-żagħ- 
żugħ Absalom? U wieġeb Aħimagħas: 
Xħin Ġowab bagħat il-qaddej tas-sultan, 

u lili l-qaddej tiegħek, rajt għagħa kbira, 
iżda ma kontx naf x'inhi. 

30 U s-sultan qallu: Dur, u oqgħod 
hawn. U dar, u qagħad hemm. 

31 U, ara, il-Kusi wasal; u l-Kusi qal: 
Ħa jieħu aħbar tajba sidi s-sultan: għax 
il-Mulej illum għamillek ħaqq minn dawk 
kollha li qamu għalik. 

32 U s-sultan qal lill-Kusi: Hux tajjeb 
iż-żagħżugħ Absalom? U l-Kusi wieġeb: 
Ħa jkunu bħaż-żagħżugħ l-egħdewwa ta' 
sidi, is-sultan, u dawk kollha li qamu 
għalik biex jagħmlulek ħsara. 

U s-sultan tagħtu rogħda, u tala' 
fil-għorfa ta' fuq il-bieb, u nfexx jibki: u 
hu u jimxi qal: Ibni Absalom! Ibni! Ibni 
Absalom! Mhux li mitt jien flokok! 
Absalom, ibni, ibnil 


1 U qalu lil Gowab: Ara, is-sultan 
qiegħed jibki u jagħmel il-vistu għal 
Absalom. 

2 U r-rebħa dak in-nhar inbidlet f'vistu 
għall- -poplu kollu: għax sama' l-poplu dak 
in-nhar min igħid kif is-sultan kien 
imgħolli għal ibnu. 

3 U l-poplu daħal il-belt bħal ħalliel dak 
in-nhar, bħal ma jagħmlu nies imregħxin 
meta jaħarbu mit-taqbida. 

4 Iżda s-sultan satar wiċċu, u s-sultan 
għajjat b'leħen qawwi: Ibni Absalom! 
Absalom, ibni, ibnil 

Ġowab daħal għand is-sultan id- 
dar, u qal: Regħixt illum wiċċ il-qaddejja 
tiegħek kollha, li llum salvawlek ħajtek, u 
l-ħajja tas-subjien u tal-bniet tiegħek, u 
l-ħajja tan-nisa tiegħek, u l-ħajja tal-kon- 
kubini tiegħek; 

6 Għax int tħobb l-egħdewwa tiegħek, 
u tobgħod lil ħbiebek. Għax int urejt 
illum, li m'huma xejn għalik la l-kaptani 
u lanqas il-qaddejja: għax illum nara 
tajjeb illi kieku Absalom għadu ħaj, u aħna 
Ikoll mejtin illum, dan kien ikun sewwa 
f'għajnejk. 

7 Għalhekk issa qum, oħroġ, u tkellem 
għal qalb il-qaddejja tiegħek: għax naħlef 
bil-Mulej, li jekk ma toħroġx, ma jibqax 
wieħed miegħek dal-lejl: u dan ikun għalik 
agħarr mill-ħsara kollha li ġiet fuqek min 
żgħożitek sallum. 

8 Imbagħad is-sultan qam, u qagħad 
fil-bieb. U ħabbru lill-poplu kollu, billi 
qalu: Ara, is-sultan qiegħed fil-bieb. U 
l-poplu kollu ġie quddiem is-sultan: għax 
Iżrael kien ħarab, kulħadd lejn it-tinda 
tiegħu. 

9 U l-poplu kollu kien jiġġieled fit- 
tribujiet kollha ta' Iżrael, billi jgħid: Is- 
sultan ħelisna minn id l-egħdewwa tagħna, 
u fdiena minn id il-Filistin; u issa ħarab 
mill-pajjiż minħabba Absalom. 

10 U Absalom, li dliknieh biex isaltan 
fuqna, miet fit-taqbida. Għalhekk, issa, 


għaliex m'intomx tgħidu kelma biex 
iġġibu lura s-sultan 2 

ll U s-sultan David bagħad igħid lil 
Sadoq u lil Abjatar, il-qassisin: Kellmu 
lix-xjuħ ta' Ġuda, għidulhom: Għaliex 
intom l-aħħar biex iġġibu lura s-sultan lejn 
daru, ladarba l-kelma ta' Iżrael kollu 
waslet sa għand is-sultan, u sa għand 
daru ? 

12 Intom ħuti, intom għadmi u laħmi: 
għaliex mela intom l-aħħar biex iġġibu 
lura s-sultan ? 

3 U għidu lil Għamasa: Mhux 
għadmi, u laħmi int? Alla jagħmilli hekk, 
u aktar minn hekk ukoll jekk ma ssirx 
kap ta’ l-eżerċtu għal dejjem quddiemi 
fiok Gowab. 

14 U hekk dawwar qalb ir-rġiel kollha 
ta' Guda, bħal qalb ta’ raġel wieħed; u 
bagħtu jgħidu lis-sultan: Arġa' ejja int, u 
l- qaddejja tiegħek kollha. 

5 U s-sultan raġa’ mar lura, u wasal 
iieurdar U Ġuda wasal Gilgal, biex imur 
jilqa' s-sultan, u jgħaddi s-sultan mill- 
Ġurdan. 

16 U Simgħi, bin Gera, il-Benjamini, li 
kien minn Baħurim, għaġġel u niżel mar- 
rġiel ta' Guda biex jiltaqa' mas-sultan 
David. 

17 U kien hemm elf raġel minn Ben- 
jamin miegħu, u Siba l-qaddej ta' dar 
Sawl, u l-ħmistax-il tifel tiegħu u l-għoxrin 
qaddej tiegħu miegħu; u qasmu l-Ġurdan 
qabel is-sultan. 

18 U ċ-ċattra, li kellha tgħaddi lin-nies 
ta' dar is-sultan, u tagħmel dak li s- -sultan 
kien jidhirlu tajjeb, kienet taqsam ix- 
xmara. U Simgħi, bin Gera, inxeħet 
quddiem is-sultan, xħin kien sa jgħaddi 
l-Ġurdan; 

19 U qal lis-sultan: Ħalli sidi ma 
jgħoddlix il-ħtija, u la tiftakarx f'dak li 
l-qaddej tiegħek għamel ħażin dak inhar li 
sidi, is-sultan, ħareġ minn Ġerusalem, biex 
is-sultan jaħseb fih. 

20 Għax il-qaddej tiegħek jaf li jien 
dnibt: għalhekk, ara, jien ġejt illum l- 
ewwel fost dar Ġużepp kollha, biex ninżel 
nilqa' lil sidi, is-sultan. 

21 Iżda Abisaj, bin Sarwija, wieġeb u 
qal: M'għandux Simgħi jieħu l-mewt talli 
seħet il-midluk tal-Mulej ? 

2 U David qal: X'għandi naqsam 
magħkom, ja wlied Sarwija, biex illum 
tkunu l-egħdewwa tiegħi? Għandu Hum 
jinqatel xi ħadd f'Iżrael? Jaqaw ma nafx 
jien illum li jien sultan fuq Iżrael ? 2 

23 Għalhekk is-sultan qal lil Simgħi: 
Int ma tmutx. U ħaliflu s-sultan. 

24 U Mefiboset, bin Sawl, niżel jilqa' 
lis-sultan; u la kien naddaf riġlejh u 
lanqas rikem il-leħja, u ma kienx ħasel 
ħwejġu, minn dak in-nhar li telaq is-sultan, 
sa dak in-nhar li raġa' ġie bis-sliem. 

25 U ġara, meta ġie Ġerusalem biex 

jilqa' s-sultan, illi s-sultan qallu: Għala 
ma ġejtx miegħi, Mefiboset 2 

26 U wieġeb: O Sidi, sultan, il-qaddej 
tiegħi qarraq bija; għax il-qaddej tiegħek 
qal: Insarraġ il-ħmara għalija biex nirkeb 
fuqha, u mmur mas-sultan; għax il-qaddej 
tiegħek zopp. 

27 Iżda hu qasqas fuq il-qaddej tiegħek 
ma’ sidi, is-sultan ; imma sidi, is-sultan, hu 
anġlu t'Alla: agħmel, mela, dak li hu 
tajjeb f'għajnejk. 

28 Għax nies dar missieri kollha ma 
kienx jistħoqqilhom mis-sultan, sidi, ħlief 
il-mewt: u madankollu int qegħidt il- 
qaddej tiegħek fost dawk li jieklu fuq il- 
mejda tiegħek. U x'jedd għad għandi jien 
li ngħajjat iżjed lis-sultan 2 

29 U s-sultan qallu: Għalfejn titkellem 
izjed fuqek ? Jien għidt: Int u Siba taqsmu 
-art. 

30 U Mefiboset qal lis-sultan: Iva, ħa 
jeħodha kollha, ladarba sidi, is-sultan, 
raġa’ ġie bis-sliem f'daru. 

31 U Barżellaj, il-Gilgħadi, niżel minn 
Rogelim; u mar lejn il-Gurdan mas-sultan, 
biex igħaddih fuq il-Ġurdan. 

32 Issa Barżellaj kien raġel xiħ ħafna, 
kellu tmenin sena : u kien ta l-ikel lis-sultan 
meta kien Maħanajm; għax kien raġel 
għani wisq. 

33 U s-sultan qal lil Barżellaj: Għaddi 
miegħi, u nitimgħek miegħi f'Ġerusalem. 

34 U Barżellaj qal lis-sultan: Kemm 
baqagħli ħajja biex nitla? mas-sultan 

erusalem 2 

35 Illum għandi tmenin sena: nista’ 
nagħraf jien bejn it-tajjeb u l-ħażin ? jista? 
jtiegħem il-qaddej tiegħek dak li niekol 
jew li nixrob? nista’ jien nisma’ iżjed leħen 
ir-rġiel u n-nisa jgħannu 2 Għaliex, mela, 
il-qaddej tiegħek għandu jkun pis għal sidi 
is-sultan 2 

36 Il-qaddej tiegħek jaqsam għal ftit 
il-Ġurdan mas-sultan: u għaliex is-sultan 
għandu jħallasni b'dal-ħlas 2 

37 Ħa jarġa' lura l-qaddej tiegħek, 
nitolbok, biex immut f'belti, u nindifen 
ħdejn il-qabar ta' missieri u ta' ommi. Iżda 
ara l-qaddej tiegħek Kimħam; ħa jaqsam 
ma' sidi, is-sultan; agħmillu dak li jidhirlek 
tajjeb. 

38 U s-sultan wieġeb: Kimħam igħaddi 
miegħi, u jien nagħmillu dak li jidhirlek 
tajjeb: u kulma trid minni, dak nagħmillek. 

39 U l-poplu kollu qasam il-Gurdan. 
U malli qasam is-sultan, is-sultan bies lil 
Barżellaj, u bierku; u raġa' lura lejn 
daru. 

40 U s-sultan għadda għal Gilgal, u 
Kimħam mar miegħu: u l-poplu kollu ta' 

uda, u nofs il-poplu wkoll ta' Iżrael, 
għadda mas-sultan. 

41 U,ara, ir-rġiel kollha ta' Iżrael ġew 
għand is-sultan, u qalu lis-sultan: Għaliex 
ħutna, ir-rġiel ta' Ġuda, ħatfuk, u għaddew 


is-sultan, u lil daru, u n-nies ta' David 
kollha miegħu, mill-Ġurdan 7 

42 U l-irġiel kollha ta' Ġuda wieġbu 
lill-irġiel ta? Iżrael: Għax is-sultan 
qaribna: għaliex mela intom imgħaddbin 
għal daqshekk 7 Kilna xi ħaġa u ħalsilna 
s-sultan 2 jew tagħna xi għotja 2 

43 U l-irġiel ta' Iżrael wieġbu lill-irġiel 
ta' Ġuda, u qalu: Aħna għandna għaxar 
ishma mis-sultan, u għandna wkoll iżjed 
dritt għal David minnkom: għaliex mela 
mxejtu magħna ħażin? Mhux il-parir 
tagħna kien l-ewwel biex inġibu lura 
s-sultan? U kliem l-irġiel ta’ uda 
kien aktar iebes minn kliem l-irġiel ta' 


Iżrael. 

2 U nzerta kien hemm raġel mill- 
agħarr, jismu Siba, bin Bikri, Ben- 

jamini: daqq it-tromba, u qal: M'għand- 

niex sehem ma' David, lanqas għandna 

wirt ma’ bin Gessi: kulħadd lejn it-tinda 

tiegħu, o Iżrael. 

2 Hekk infirdu l-irġiel kollha ta' Iżrael 
minn ma' David għal ma' Siba, bin Bikri: 
imma l-irġiel ta' Ġuda baqgħu mqabbdin 

as-sultan tagħhom, mill-Ġiifdan sa 

erusalem. 

3 U David daħal f'daru Ġerusalem; 
u s-sultan ħa l-għaxar nisa, il-konkubini 
tiegħu, li kien ħalla biex iħarsu d-dar, u 
għalaqhom f'dar tal-għassa, u kien jagħti- 
hom jieklu, iżda qatt ma daħal lejhom. U 
baqgħu magħluqin sa jum mewthom, 
igħixu bħal romol. 

4 Imbagħad is-sultan qal lil Għamasa: 
Iġmagħli l-irġiel kollha ta' Ġuda fi tlitt 
ijiem, u qis li tkun hawn. 

Hekk Għamasa mar jiġma' l-irġiel ta’ 
uda: iżda dam aktar miż-żmien li tah 
is-sultan. 

6 U David qal lil Abisaj: Issa Siba, bin 
Bikri, jagħmlilna ħsara aktar minn 
Absalom: ħu issa l-qaddejja ta' sidek, u 
agħmel għal warajh, li ma jsibx għalih 
bliet bis-swar, u jaħrab minn għajnejna. 

7 U ħarġu għal warajh l-irġiel ta’ 
Ġowab, u l-Keretin, u l-Peletin, u l-irġiel l- 
aktar ta' ħila: u ħarġu minn Gerusalem, 
biex imorru għal wara Siba', bin Bikri. 

8 Xħin kienu ħdejn il-ħaġra l-kbira, li 
hemm Gibgħon, Għamasa ġie quddiem- 
hom. Issa Gowab kien liebes libsa ta’ 
gwerrier, u fuqha kellu ħżiem b'sejf fil- 
għant tiegħu mehmuż ma' qaddu; u fil- 
waqt li Gowab kien miexi 'l quddiem, is- 
sejf waqa'. 

9 U Gowab qal lil Għamasa: Intix 
tajjeb, ħi? U Ġowab qabad lil Għamasa 
mil-leħja b'idu l-leminija biex ibusu. 

10 Iżda Għamasa ma qagħadx attent 
għas-sejf li kien f'id Ġowab: u Ġowab 
darbu bih f'żaqqu, u xerridlu msarnu fl- 
art, u ma raġax tah daqqa oħra: u miet. 


245 


II SAMWEL 21 


Imbagħad Ġowab u Abisaj, ħuh, telqu 
għal wara Siba', bin Bikri. 

Il U wieħed mill-irġiel ta? Ġowab 
qagħad ħdejh, u qal: Min iħobb lil Ġowab, 
u min hu għal David, ħa jmur wara 
Ġowab. 

12 U Għamasa kien imgħargħar fid- 
demm f'nofs it-triq. U xħin ir-raġel ra li 
l-poplu kollu kien jieqaf, warrab lil 
Għamasa mit-triq f'għalqa, u xeħet biċċa 
ħwejjeġ fuqu, xħin ra li kull min kien jasal 
ħdejh kien jieqaf. 

13 Wara li kien imneħħi mit-triq, mar 
kulħadd wara Ġowab, biex jiġru wara 
Siba, bin Bikri. 

14 U Siba għadda mit-tribujiet kollha 
ta' Iżrael lejn Abel, u Bet-Magħka, u l- 
Beretin kollha; u nġemgħu, u marru wkoll 
warajh. 

15 U ġew, u assedjawh f'Abel ta' Bet- 
Magħka, u tellgħu borġ mal-belt, li kien 
jaħkem is-sur; u l-poplu kollu li kien 
ma' Ġowab kien jagħti fuq is-sur biex 
iġarrfu. 

16 Imbagħad mara ta' dehen għajtet 
mill-belt: Isimgħu, isimgħu! għidu, nitlob- 
kom, lil Ġowab: Ersaq 'l hawn ħa nkell- 
mek. 

17 U xħin resaq lejha, qalet il-mara: 
Inti Ġowab' Wieġeb: Jien hu. Imbagħad 
il-mara qaltlu: Isma' kelmet il-qaddejja 
tiegħek. U qal: Qiegħed nisma'. 

18 Imbagħad tkellmet, qalet: Kienu 
jgħidu dari: Ħa jieħdu parir f'Abel: u 
hekk kienu jtemmu l-ġlieda. 

19 Abel hi waħda minn dawk il-bliet li 
l-aktar jħobbu s-sliem u l-aktar fidili 
f'Iżrael. Int qiegħed tfittex li teqred belt li 
hi omm f'Iżrael. Għaliex trid teqred wirt 
il-Mulej2 

20 U Ġowab wieġeb u qal: Barra 
minni! Barra minni! Jien ma rridx u la 
nibla' u la neqred' 

21 Mhux hekk il-biċċa. Iżda raġel minn 
art il-għoljiet ta' Efrajm, Siba, bin Bikri, 
rafa' idu għas-sultan, għal David. Agħtuni 
lilu waħdu, u jien nitlaq minn quddiem 
il-belt. U l-mara qalet lil Ġowab: Ara, 
rasu sa tintefagħlek minn fuq is-sur. 

22 Imbagħad il-mara marret għand il- 
poplu kollu bil-għaqal tagħha. U qatgħu 
ras Siba, bin Bikri, u tefgħuha lil Ġowab. 
U daqq it-tromba, u tferrxu minn madwar 
il-belt, kulħadd lejn it-tinda tiegħu. U 

owab raġa' lura għand is-sultan f'Ġeru- 
salem. : 

23 Issa Gowab kien fuq l-eżerċtu kollu 
ta’ Iżrael: u Benajja, bin Ġeħojada, kien 
fuq il-Keretin u fuq il-Peletin: 

. 24 U Adoram kellu f'idejh il-ħaraġ: u 
Gosafat, bin Aħilud, kien segretarju. 

25 U Sewa kien kittieb: u Sadoq u 
Abjatar qassisin: — 

26 U Għira, il-Ġajri, kien ukoll qassis 
ta' David. 


2 Imbagħad kien hemm l-għaks fi 
żmien David għal tliet snin, sena 
wara sena; u David fittex wiċċ il-Mulej. 
U l-Mulej wieġeb: Dan ġara minħabba 
Sawl, u minħabba d-dar tiegħu mċappsa 
bid-demm, talli qatel il-Gibgħonin. 

2 U s-sultan sejjaħ lill-Ġibgħonin, u 
qalilhom: (issa l-Ġibgħonin ma kinux 
minn ulied l-Iżraelin, iżda mill-bqija ta' 
l-Amurrin; u wlied Iżrael kienu ħalful- 
hom: u Sawl fittex li joqtolhom għall- 
ħeġġa li kellu għal ulied Iżrael u Ġuda.) 

3 Għalhekk David qal lill-Gibgħonin: 
X'nagħmel għalikom? U kif jien nista’ 
nagħmel sagrifiċċju tat-tpattija, biex intom 
tbierku wirt il-Mulej 2 

4 U l-Gibgħonin qalulu: Aħna 
m'għandniex xi ngħidu ma' Sawl u ma' 
daru fuq fidda u deheb, u lanqas ma rridu 


noqtlu 'l ħadd f'Iżrael. Qal: Dak li 
tgħiduli, nagħmilhulkom. 
wieġbu lis-sultan: Ir-raġel li 


temmna, u li ħaseb biex jeqridna, li ma 
nibqgħux nidhru fil-medda kollha ta' art 
Iżrael, 

6 Ħa jagħtuna seba' rġiel minn uliedu, 
u ndendluhom quddiem il-Mulej, f'Gibe- 
għa ta' Sawl, il-maħtur tal-Mulej. U s- 
sultan qal: Nagħtihomlkom. 

7 Iżda s-sultan kellu ħniena għal 
Mefiboset, bin Gonatan, bin Sawl, min- 
ħabba l-ħalfa bil-Mulej li kien hemm 
bejniethom, bejn David u Gonatan, bin 

awl. 

8 Iżda s-sultan ħa ż-żewġ ulied ta’ 
Risfa, bint Ajja, li wildithom lil Sawl: 
Armoni u Mefiboset; u l-ħames ulied ta' 
Mikal, bint Sawl, li wildithom lil Għadri- 
jel, bin Barżellaj, il-Moħoli. 

9 U rħiehom f'idejn il-Gibgħonin, u 
dendluhom fuq il-muntanja quddiem il- 
Mulej: u s-sebgħa mietu flimkien. Kienu 
maqtulin fl-ewwel jiem tal-ħsad, fil-bidu 
ta' ħsad ix-xgħir. 

10 U Risfa, bint Ajja, ħadet xkora u 
firxitha għaliha fuq il-blat, mill-bidu tal- 
ħsad sakemm waqa’ fuqhom l-ilma 
mis-sema, u ma ħallietx tjur tas-sema 
joqogħdu fuqhom bi nhar, u lanqas il- 
bhejjem tar-raba' bil-lejl. 

11 U qalu lil David x'kienet għamlet 
Risfa, bint Ajja, il-konkubina ta' Sawl. 

12 U David mar, u ħa l-għadam ta' 
Sawl, u l-għadam ta' Ġonatan, ibnu, minn 
għand ir-rġiel ta' Ġabes-Gilgħad, li kienu 
serquhom mill-misraħ ta' Bet-San, fejn 
il-Filistin kienu dendluhom, meta l-Filistin 
qatlu lil Sawl f'Gilbugħa: 

13 U talla? minn hemm għadam Sawl, 
u għadam Gonatan, ibnu; u ġabru l- 
għadam ta' dawk li kienu mdendlin. 

14 U għadam Sawl, u Ġonatan, ibnu, 
difnuh f'art Benjamin, f'Sela, fil-qabar ta' 
Kis, missieru. Għamlu kulma ordna s- 
sultan, u wara dan Alla bired għall-pajjiż. 

15 Issa l-Filistin reġgħu għamlu gwerra 
lil Iżrael; u David niżel, u l-qaddejja 
miegħu, u ġġieled kontra l-Filistin: u 
David għejja. 

16 U Isbi-Benob, li kien wieħed minn 
ulied l-iġgant, u li l-lanza tiegħu kienet 
tiżen tliet mitt xekel tal-bronż, u li kien 
imħażżem b'sejf ġdid, ħaseb li joqtol lil 
David. 

17 Iżda Abisaj, bin Sarwija, qabeż 
għalih, u darab il-Filisti, u qatlu. Imbagħ- 
ad l-irġiel ta' David ħalfulu, billi qalu: Int 
ma toħroġx iżjed magħna għall-gwerra, li 
ma titfix dawl Iżrael. 

18 U ġara wara dan, illi raġa' kien 
hemm taqbida mal-Filistin f'Gob: imba- 
għad Sibbekaj, il-Ħusaj, qatel lil Saf, li 
kien minn ulied l-iġgant. 

19 U raġa' kien hemm taqbida f'Gob 
mal-Filistin; u Elħanan, bin Ġagħar- 
Oregim, il- Betlehemi, qatel lil ħu Goljat, 
il-Gitti, li kellu l- għuda tal-lanza bħal 
mutwa tan-nissieġa. 

20 U kien hemm taqbida oħra f'Gatt, 
fejn kien hemm raġel twil, b'sitt iswaba 
f'kull id, u sitt iswaba f'kull riġel, b'kollox 
erbgħa u għoxrin saba'; u hu wkoll kien 
minn nisel l-iġgant. 

U meta għajjar lil Iżrael, Ġonatan, 
bin Simgħa, ħu David, qatlu. 

22 Dawn l-erbgħa 'kienu twieldu lill- 
iġgant f'Gatt, u waqgħu b'id David, u 
b'id il-qaddejja tiegħu. 


22 U David qal lill-Mulej il-kliem ta' 
din l-għanja dak in-nhar li ħelsu l- 
Mulej minn id l-egħdewwa tiegħu kollha, 
u minn id Sawl: 

2 U qal: Il-Mulej hu l-blata tiegħi, u l- 
fortizza tiegħi, u l-ħellies tiegħi; 

3 Alla tal-blata tiegħi; fih nistkenn: hu 
t-tarka tiegħi, u l-qarn tas-salvazzjoni 
tiegħi, it-torri għoli tiegħi, u l-kenn tie- 
għi, is-salvatur tiegħi; eħlisni int mill- 
vjolenza. 

4 Insejjaħ il-Mulej, li jistħoqqlu jkun 


imfaħħar: hekk inkun meħlus mill- 
egħdewwa tiegħi. 
5 Xħin l-imwieġ tal-mewt dawruni, 


widien ta' nies bla fejda werwruni. 

6 Il-ħbula ta' saltnet l-imwiet dawruni; 
xbiek il-mewt inqaleb fuqi. 

7 Sejjaħt lill-Mulej fid-dwejjaq tiegħi, u 
lil Alla tiegħi għajjat: u leħni sama' mit- 
tempju tiegħu, u l-għajta tiegħi daħlet sa 
ġo f'widnejh 

8 Theżhżet u triegħdet imbagħad l-art; 
tqanqlu u theżhżu sisien is-sema, għax kien 
imgħaddab. 

9 Tala’ mbagħad duħħan minn imnif- 
sejh, u nar li jaħraq minn fommu: u 
ġamar inxtegħel minnu. 

10 Mejjel ukoll is-smewwiet, u niżel; u 
ċpar iswed kien taħt riġlejh. 


11 U fuq kerubin rikeb, u tar: u deher 
fuq ġwinħajn ir-riħ. 

12 Lid-dlam jgħamel agħmara ma- 
dwaru, dalma ta' ilma, u sħab iswed tas- 
smewwiet. 

13 Mid-dija ta' quddiemu, ġamar ta' 
nar inxtegħel. 

14 Riegħed il-Mulej 
Għoli samma' leħnu. 

15 U waddab il-vleġeġ, u xerridhom; 
għamel il-beraq, u ħarrabhom 
.,16 U dehru l-qigħan tal-baħar, u sisien 
id-dinja nkixfu, mat-theddida tal-Mulej, 
man-nefħa ta' nifs imnifsejh. 

17 Medd idu mill-għoli, u qabadni; 
ġibidni minn ilmijiet kotrana. 

18 Mill-għadu tiegħi qawwi ħelisni, u 
minn dawk li bagħduni: għax kienu 
b'saħħithom wisq għalija. 

19 Ġew fuqi f'jum il-hemm tiegħi: iżda 
l-Mulej kien il-għajnuna tiegħi. 

20 Fil-beraħ ukoll ħariġni: ħelisni għax 
jitgħaxxaq bija. 

.21 Ħallasni l-Mulej skond il-ħaqq 
tiegħi: skond is-safa ta' idejja raddli. 

2 Għax jien żammejt triqat il-Mulej, 
u ma twarrabtx bil-ħażen minn Alla tiegħi. 

23 Għax l-ordinanzi kollha tiegħu 
kienu quddiemi: u ma twarrabtx mill- 
istatuti tiegħu. 

24 Bla ħtija kont ukoll quddiemu, u 
mill-ħażen tiegħi ħarist lili nnifsi. 

5 Raddli għalhekk il-Mulej skond il- 
addi tiegħi; skond is-safa tiegħi ta’ 
isma għajnejh. 
Ma' min hu tajjeb, timxi tajjeb; ma' 
Fa S bla ħtija, timxi bla ħtija. 

27 Mas-safi, timxi bis-safa; u ma’ min 
igħawweġ, timxi bil-għaqal. 

28 Għax int issalva n-nies maħqura: 
iżda għajnejk fuq il-kburin, biex tbaxxi- 
hom. 

29 Għax int il-musbieħ tiegħi, o Mulej: 
u l-Mulej idawwal id-dlam tiegħi. 

30 Għax bis-saħħa tiegħek jien negħleb 
qatgħa suldati: u sur naqbeż bis-saħħa 
t'Alla tiegħi. 

31 Perfetta t-triq t'Alla: safja l-kelma 
tal Mulej: hu tarka għal kull min jistkenn 


32 Għax min hu Alla, ħlief il-Mulej ? U 
min hu blata, ħlief Alla tagħna ? 

33 Alla s-saħħa u l-qawwa tiegħi: hu 
jagħmel triqti perfetta. 

34 Bħal riġlejn ċerva jagħmilli riġlejja: 
u fuq il-għoljiet tiegħi fis-sod iqegħidni. 

35 Iħarriġli idejja għat-taqbida, hekk 
li idejja jmiddu qaws tal-bronz. 

36 Tajtni wkoll it-tarka tas-salvazzjoni 
tieghi, u l-għajnuna tiegħek kabbritni. 

7 Int wassajt il-passi tiegħi taħti; u 
saqajja ma tfixklux. Í 

38 Jien ġrejt wara l-egħdewwa tiegħi, 
u qridthom; u ma rġajtx lura qabel 
temmejthom. 


mis-sema, u l- 

39 U jien temmejthom, u drabthom, 
hekk li ma jistgħux iqumu: iva, waqgħu 
taħt riġlejja. 

40 Għax int ħażżimtni bis-saħħa għat- 
taqbida: int xħett taħti lil dawk li qamu 
għalija. 

41 Int ġegħilt ukoll l-egħdewwa tiegħi 
jagħtuni daharhom, biex neqred lil dawk 
li jobogħduni. 

42 Ħarsu, imma ma kien hemm ħadd 
min jeħlishom; imqar il-Mulej, iżda ma 
weġibhomx. 

43 Imbagħad sħaqthom bħat-trab ta' 
l-art, għaffiġthom bħat-tajn tat-triq, u 
xerridthom. 

44 Mill-ġlied ta’ 
il-ġnus qegħidtni: 
jaqdini. 

45 Nies barranin joqogħdu għalija: 
hekk kif jisimgħu bija, jisimgħu minni. 

46 Il-barranin jaqgħu mifnija, u mwer- 
wra joħorġu mill-fortizzi tagħhom. 

47 Ħaj il-Mulej! Imbierka l-blata 
tiegħi; u ħa jitgħolla Alla, blata tas- 
salvazzjoni tiegħi. 

48 Hu Alla li jitħallas għalija, u jrażżan 
il-popli taħti, 

49 U li joħroġni mill-egħdewwa tiegħi: 
Iva, int terfagħni fuq dawk li jqumu 
għalija: int teħlisni mir-raġel tal-vjolenza. 

50 O Mulej, għalhekk infaħħrek fost il- 
ġnus; u tifħir ngħanni lil ismek. 

,5l Hu torri ta’ ħelsien għas-sultan 
tiegħu, u juri tjieba mal-midluk tiegħu, 
ma' David, u ma' nislu għal dejjem. 
2 Issa dawn huma l-aħħar kelmiet ta' 
David: Kelma ta' David, bin Ġessi; 
kelma tar-raġel imqiegħed fil-għoli, il- 
midluk t'Alla ta' Ġakobb, tas-salmista 
ħelu ta' Iżrael. 

2 L-Ispirtu tal-Mulej tkellem bija, u 
kelmtu kienet fuq ilsieni. 

3 Alla ta' Iżrael tkellem, 


niesi ħlistni, u kap 
poplu li ma kontx naf 


il-Blata ta' 


Iżrael qalli: Min jaħkem fuq in-nies 
għandu jkun ġust, jaħkem bil-biża' tal- 
Mulej. 


4 U hu jkun bħad-dawl tas-sebħ, xħin 
titla' x-xemx f'għodwa bla sħab, u tnibbet 
il-ħaxix tari mill-art, bid-dija tagħha wara 
x-xita. 

5 Mhix hekk dari quddiem Alla, ladarba 
hu għamel miegħi rabta dejjiema, imhejjija 
f'kollox, u mħarsa? Mhux hu li jnissel 
il-ħelsien tiegħi kollu u kulma nixtieq 2 

6 Iżda l-ħżiena jkunu kollha kemm 
huma bħal xewk li jintrema, għax ma 
jistax jittieħed bl-id: 

7 Iżda min imisshom, għandu jkun 
armat b'ħadida u għuda ta' lanza; u 
jinħarqu għalkollox fin-nar fl-istess post. 

8 Dawn huma l-ismijiet tal-qalbenin li 
David kellu: Ġoseb-Bassebaħ it-Takmoni, 
il-kbir tal-kaptani; dan kien Adino l- 


Eżnita: hu rafa' l-lanza tiegħu għal tmin- 
mitt raġel, li qatilhom f'darba waħda. 

9 U warajh kien Elgħażar, bin Dodo, 
l-Aħoħi, wieħed mit-tliet qalbenin ma' 
David, meta ħaduha mal-Filistin, li 
nġemgħu hemm għat-taqbida, u l-irġiel 
ta' Iżrael kienu reġgħu lura: 

10 Hu qam, u darab il-Filistin sakemm 
għejiet idu, u weħlet idu mas-sejf: u l- 
Mulej għamel rebħa kbira dak in-nhar; u 
l-poplu baqa' sejjer warajh għall-priża 

iss. 

II U warajh kien Sammah, bin Agi, il- 
Ħarari. U l-Filistin inġemgħu f'qatgħa, 
fejn kien hemm għalqa mimlija għads: u 
l-poplu ħarab mill-Filistin. 

IŻ Iżda hu waqaf f'nofs il-għalqa, 
iddefendiha, u qatel il-Filistin: u l-Mulej 
għamel rebħa kbira. 

13 U tlieta minn fost it-tletin raġel il- 
kbar niżlu fil-bidu tal-ħsad lejn David, 
f'għar Għadullam: u l-qatgħa tal- Filistin 
waqqfu l-kamp f'wied Refajim. 

14 U David kien dik il-ħabta f'fortizza, 
u l-għassa tal-Filistin kienet dik il-ħabta 
f'Betlehem. 

15 U David xtaq, u qal: Li kien wieħed 
jagħtini nixrob mill-ilma tal-bir ta' 
Betlehem, li hu ħdejn il-bieb' A 

16 U t-tliet qalbenin għaddew mill- 
eżerċtu tal-Filistin, u mlew l-ilma mill-bir 
ta' Betlehem, li kien ħdejn il-bieb, u 
refgħuh,u ġibuh lil David : iżda hu ma riedx 
jixrob minnu, u sawbu lill-Mulej. 

17 U qal: Barra minni, o Mulej, li 
nagħmel dan! Dan mhux id-demm tar- 
rġiel li marru jissugraw ħajjithom: U 
għalhekk ma riedx jixorbu. Dawn il- 
ħwejjeġ ghamlu t-tliet qalbenin. 

1$ U Abisaj, ħu Ġowab, bin Sarwija, 
kien l-aqwa fost it- tlieta. U hu xejjer il- 
lanza tiegħu fuq tliet mija, u qatilhom, u 
kellu isem daqs it-tlieta. 

19 Ma kienx hu l-aktar imweġġah 
mit-tlieta? Għalhekk kien il-kmandant 
tagħhom; madankollu ma laħaqx wieħed 
mit-tlieta. l 

20 U Benajja, bin Ġeħojada, bin raġel 
ta' ħila, minn Qabsċl, li kien għamel 
egħmejjel kbar, qatel żewġt irġiel qishom 
iljuni minn Mowab: u niżel ukoll u qatel 
il-ljun f'nofs ta’ bir, f'jum ta’ silġ. 

21 U qatel Eġizzjan, raġel għoli: u l- 
Eġizzjan kellu lanza f'idu; iżda hu niżel 
għalih b'ħatar, u ħataf il-lanza minn id 
l-Eġizzjan, u qatlu bil-lanza tiegħu stess. 

. 22 Dawn il-ħwejjeġ għamel Benajja, bin 
Ġeħojada, u kellu isem fost it-tliet qal- 
benin. 

23 Aktar mit-tletin kien 
iżda ma laħaqx sat-tlieta. 
qiegħdu fuq il-għassa tiegħu. 

24 Għaxajel, ħu Gowab, kien wieħed 
mit-tletin: Elħanan, bin Dodo, minn 
Betlehem; 


imweġġah, 
U David 

25 Sammah, il-Ħarodi; Elika, il- 
Ħarodi; 

26 Ħeles, il-Palti; Għira, bin Għikkes, 
minn Tekuwa; 

27 Abigħeżer, il-Għanatoti; Mebunnaj, 
il-Ħusaj; 

28 Salmon, l-Aħoħi; 
Netufi; 

29 Ħeleb, bin Bagħna, in-Netufi; Ittaj, 


Maħeraj, in- 


bin Ribaj, minn Gibegħa ta' wlied 
Benjamin; 
30 Benajja, il-Piratuni; Ħiddaj mill- 


widien ta' Gagħas; 

31 Abi-Għalbon, il-Għarbati; Għaż- 
mewt, il-Baħurimi; 

. 32 Elijaħba, is-Sagħalboni, minn ulied 
Gasen; Ġonatan, 

33 Sammah, il-Ħarari; Aħijam, bin 
Sarar, il-Ħarari; 

34 Elifelet, bin Aħasbaj, bin il-Magħ- 
kati; Eligħam, bin Aħitofel, il-Giloni; 

35 Ħesraj, il-Karmeli; Pagħraj, l-Arbi; 

36 Igal, bin Natan, mis-Soba; Bani, 
il-Gadi; 

37 Selek, il-Għammoni; Naħaraj, il- 
Biroti, u kien jarfa' l-armi ta' Ġowab, bin 
Sarwija; 

38 Għira, il-Għitri; Gareb, il-Għitri; 

39 Urija, il-Ħitti: b'kollox, sebgħa u 


tletin. 

24 U għadab il-Mulej raġa' xegħel għal 
Iżrael, u qajjem lil David għalihom, 

u qal: Mur, għodd lil Iżrael u lil Guda. 

2 Għalhekk is-sultan qal lil Ġowab il- 
kap ta' l-eżerċtu, li kien miegħu: Morru 
issa fit-tribujiet kollha ta' Iżrael, minn 
Dan sa Bir-Saba' u għoddu l-poplu, biex 
inkun naf il-għadd tal-poplu. 

3 U Ġowab qal lis-sultan: Iżid issa l- 
Mulej, Alla tiegħek, mal-poplu daqs li 
huma mitt darba, u ħa jarawh għajnejn 
sidi, is-sultan: iżda għaliex sidi, is-sultan, 
jieħu pjaċir jagħmel dan 7 

Iżda l-kelma tas-sultan għelbet lil 
Ġowab, u lill-kapijiet ta' l-eżerċtu. U 
Ġowab u l-kapijiet ta' l-eżerċtu ħarġu 
minn quddiem is-sultan, biex igħoddu 
l-poplu ta' Iżrael. 

5 U qasmu l-Ġurdan, u waqqfu l-kamp 
f'Għaroer, fuq in-naħa tal-lemin tal- 
belt li hi f'nofs il-wied ta' Gad, u lejn 
Ġagħżer: 

6 Imbagħad ġew Gilgħad, u fil-pajjiż 
ta' Taħtim-Ħodxi; u waslu Dan-Ġagħan, 
u madwar Sidon, 

7 U ġew il-furtizza ta' Tir, u fil-bliet 
kollha tal-Ħiwwin, u tal-Kangħanin: u 
ħarġu lejn in-naħa t'isfel ta' Ġuda, f'Bir- 
Saba'. 

8 U wara li daru l-pajjiż kollu, waslu 
Ġerusalem wara disa' xhur u għoxrin jum. 

9 U Ġowab ta lis-sultan il-ġemgħa tal- 
għadd tal-poplu: u kien hemm f'Iżrael 


tminn mitt elf raġel ta' ħila li jislet is-sejf; 
u .r-Tġiel ta' Ġuda kienu ħames mitt 
elf. 

10 U qalb David ħabbtitu, wara li 
għadd il-poplu: u David qal lill-Mulej: 
Dnibt ħafna b'li għamilt: u issa, nitolbok, 
o Mulej, neħħi l-ħażen tal-qaddej tiegħek; 
għax kont bla għaqal għall-aħħar. 

11 Għax xħin David qam filgħodu, il- 
kelma tal-Mulej ġiet għand Gad, il- 
profeta, ir-raj ta' David, tgħid: 

12 Mur għid lil David: Hekk igħid il- 
Mulej: Noffrilek tliet ħwejjeġ; agħżel 
waħda minnhom, biex jien nagħmilhielek. 

13 U hekk Gad mar għand David, u 
għarrfu, u qallu: Jiġi f'artek l-għaks għal 
seba’ snin? jew taħrab għal tliet xhur 
quddiem l-egħdewwa tiegħek, waqt li 
jagħmlu għalik 2 jew ikun hemm f'artek 
tlitt ijiem pesta 2 Issa aħseb, u ara x'in- 
wieġeb lil min bagħatni. 

14 U David qal lil Gad: Għandi diqa 
kbira: ħa naqgħu issa f'id il-Mulej; għax 
il-ħniniet tiegħu kbar: u ħa ma naqax f'id 
il-bniedem. 

15 U hekk il-Mulej bagħat pesta fuq 
Iżrael minn filgħodu sal-ħin miftiehem: u 
mietu mill-poplu minn Dan sa Bir-Saba', 
sebgħin elf raġel. 

16 Xħin l-anġlu tal-Mulej medd idu 
lejn Ġerusalem biex jeqridha, sogħobbih 
il-Mulej mill-ħsara, u qal lill-anġlu li qered 
il-poplu: Biżżejjed: żomm idek. U l-anġlu 
tal-Mulej kien ħdejn l-andar ta' Arawna, 
il-Ġebusi. 

17 Imbagħad David qal lill-Mulej, xħin 
ra l-anġlu li kien qiegħed jidrob lill-poplu: 
Ara, jien dnibt, u jien għamilt ħażin: iżda 
dawn in-ngħaġ x'għamlu Ħa tkun idek, 
nitolbok, kontra tiegħi, u kontra dar 
missieri. 

18 U Gad ġiedak in-nhar għand David, 
u qallu: Itla' waqqaf altar lill-Mulej fuq 
l-andar ta' Arawna, il-Ġebusi. 

19 U David, skond kelmet Gad, tala' 
bħal ma ordna l-Mulej. 

20 U Arawna ħares, u ra s-sultan u 
l-qaddejja tiegħu ġejjin lejh: u Arawna 
hareġ, u miel quddiem is-sultan b'wiċċu sa 
-art. 

21 U Arawna qal: Għaliex ġie sidi, is- 
sultan, għand il-qaddej tiegħu? U David 
qal: Biex nixtri l-andar tiegħek, biex nibni 
altar lill-Mulej, ħalli tehda dil-qerda minn 
fuq il-poplu. 

22 U Arawna qal lil David: Ħa jieħu 
u joffri sidi s-sultan dak li jidhirlu tajjeb 
għalih: ara, il-gniedes għall-offerti tal- 
ħruq, u x-xatba u l-madmad tal-baqar 
għall-ħatab. 

23 Kollox, o sultan, Arawna jagħti 
lis-sultan. U Arawna qal lis-sultan: Il- 
Mulej, Alla tiegħek, jitgħaxxaq bik. 

24 U s-sultan qal lil Arawna: Le; iżda 
nixtri minn għandek b'kemm jiswew: u 

lanqas noffri offerti tal-ħruq lill-Mulej, 
Alla tiegħi, b'dak li ma swieli xejn. Hekk 
David xtara l-andar u l-gniedes b'ħamsin 
xekel tal-fidda. 


25 U David bena hemm altar lill-Mulej, 
u offra offerti maħruqin u sagrifiċċji tas- 
sliem. Hekk bired il-Mulej għall-pajjiż, u 
l-qirda hdiet minn fuq Iżrael. 


L-Ewwel Ktieb Tas-Slaten 


1 Issa s-sultan David kien xjieħ, imdaħ- 
ħal fiż-żmien; u kienu jgħattuh bil- 
ħwejjeġ, iżda ma kienx jista' jisħon. 

2 Għalhekk il-qaddejja tiegħu qalulu: 
Ħa jfittxu għal sidi, is-sultan, żagħżugħa 
xebba: u ħa toqgħod madwaru, u ddur bih, 
u ħa toqgħod fi ħdanek, biex sidi, is- 
sultan, jisħon. 

3 Fittxu għalhekk żagħżugħa sabiħa 
fil-pajjiż kollu ta' Iżrael, u sabu lil Abisag, 
is-Sunamija, u ġibuha għand is-sultan. 

4 U ż-żagħżugħa kienet sabiħa ħafna, 
u kienet iddur bis-sultan, u taqdih: imma 
s-sultan ma għarafhiex b'martu. 

.. 5 Imbagħad Adonija, bin Ħaggit, kien 
jitkabbar, billi jgħid: Jiena nsir sultan: u 
hejja għalih imriekeb u jfirsa, u ħamsin 
raġel biex jiġru quddiemu. 

missieru qatt ma kien widdbu 
f'għomru billi jsaqsih: Għaliex għamilt 
hekk? U kien ukoll raġel sabiħ ħafna: u 
ommu kienet wilditu wara Absalom. 

U kellu xi taħdit ma' Ġowab, bin 
Sarwija, u ma' Abjatar, il-qassis: u żam- 
mew ma' Adonija. 

8 U Sadoq il-qassis, u Benajja, bin 

eħojada, u Natan il-profeta, u Simgħi, u 
Regħi, u r-rġiel ta' ħila li kellu David, ma 
kinux ma' Adonija. 

9 U Adonija kien jissagrifika ngħaġ, u 
gniedes, u bhejjem smien ħdejn il-ħaġra 
ta' Żoħelet, li qiegħda ma' ġenb Għajn- 
Rogel, u stieden lil ħutu kollha, ulied is- 
sultan, u r-rġiel kollha ta' Ġuda, qaddejja 
tas-sultan: 

10 Iżda lil Natan, il-profeta, u lil Be- 
najja, u lir-rġiel ta' ħila, u lil Salamun, 
ħuh, ma stedinhomx. 

11 U Natan qal lil Bat-Seba' omm 
Salamun: Ma smajtx int li Adonija, bin 
Ħaggit, sar sultan, u David, sidna, ma 
jafx? 

12 Għalhekk, issa, ejja, ħa nagħtik 
parir biex teħles lil ħajtek, u l-ħajja ta’ 
ibnek Salamun. 

13 Mur u idħol għand is-sultan David, 
u għidlu: Mhux int, o sidi sultan, li ħlift 
lill-qaddejja tiegħek, billi għidt: Salamun, 
ibnek, sgur isaltan warajja, u joqgħod fuq 
it-tron tiegħi? Għaliex, mela, sar sultan 
Adonija ? 


14 Ara, fil-waqt li tkun għadek tit- 
kellem hemm mas-sultan, nidħol jien 
ukoll warajk, u nwettaq kliemek. 

15 U Bat-Seba' daħlet għand is-sultan 
fil-kamra tiegħu: u s-sultan kien xjieħ 
ħafna, u Abisag, is-Sunamija, kienet 
taqdih. 

16 U Bat-Seba' mielet, u sellmet lis- 
sultan: u qalilha s-sultan: Xi trid? 

17 U aaltlu: O sidi, int ħlift bil-Mulej, 
Alla tiegħek, lill-qaddejja tiegħek, billi 
għidt: Salamun, ibnek, sgur isaltan 
warajja, u hu joqgħod fuq it-tron tiegħi. 

18 U issa, ara, Adonija sar sultan; u 
issa, o sidi s-sultan, int ma tafx. 

19 U issagrifika gniedes u bhejjem 
smien u ngħaġ bil-kotra, u stieden lil ulied 
is-sultan kollha, u lil Abjatar, il-qassis, u 
lil Ġowab, kap ta’ l-eżerċtu: iżda lil 
Salamun, qaddej tiegħek, ma stidnux. 

20 U issa, o sidi sultan, għajnejn Iżrael 
kollha fuqek, biex tgħidilhom min sa 
joqgħod fuq it-tron ta' sidi s-sultan 
warajh. 

21 Għax inkella jiġri meta jorqod sidi 
s-sultan ma' missirijietu, illi jien u ibni 
Salamun inkunu magħdudin bħala ħatjin. 

22 U, ara, hi u għadha titkellem mas- 
sultan, Natan il-profeta daħal. 

għarrfu lis-sultan, qalulu: Hawn 
Natan, il-profeta. U xħin daħal quddiem 
is-sultan, miel quddiem is-sultan b'wiċċu 
sa l-art. 

24 U Natan qal: O sidi sultan, inti 
għidt: Adonija jsaltan warajja, u joqgħod 
fuq it-tron tiegħi 7 

25 Għax illum niżel, u issagrifika 
gniedes, u bhejjem smien, u ngħaġ bil- 
kotra, u stieden lil ulied is-sultan kollha, u 
lill-kap ta' l-eżerċtu, u lil Abjatar, il 
qassis: u, ara. huma jieklu u jixorbu qud- 
diemu, u jgħidu: Viva s-sultan Adonija! 

26 Iżda lili, imqar lili, il-qaddej tiegħek, 
u lil Sadoq, il-qassis, u lil Benajja, bin 

eħojada, u lil Salamun, qaddej tiegħek, 
ma stedinniex. 

27 Dil-ħaġa saret minn sidi s-sultan, u 
ma għarraftx lill-qaddej tiegħek min sa 
joqgħod fuq it-tron ta' sidi s-sultan 
warajh7 

28 Imbagħad is-sultan David wieġeb u 

qal: Sejħuli 'l Bat-Seba'. U daħlet quddiem 
is-sultan, u qagħdet quddiem is-sultan. 

29 U s-sultan ħalef, u qal: Daqskemm 
hu ħaj il-Mulej, li ħelisli ruħi minn kull 
għawġ, 

30 Sgur bħal ma ħliftlek bil-Mulej, 
Alla ta' Iżrael, u għidt: Ibnek, Salamun, 
isaltan warajja, u hu joqgħod fuq it-tron 
tiegħi floki; hekk sgur nagħmel illum. 

31 Imbagħad Bat-Seba' mejlet wiċċha 
sa l-art, u sellmet lis-sultan, u qalet: Ħa 
jgħix għal dejjem sidi s-sultan' 

32 Imbagħad is-sultan David qal: 
Sejħuli lil Sadoq, il-qassis, u lil Natan, il- 
profeta, u lil Benajja, bin Ġeħojada. U 
ġew quddiem is-sultan. 

33 Is-sultan qalilhom ukoll: Ħudu 
magħkom. il-qaddejja ta' sidkom, u 
rikkbu lil Salamun, ibni, fuq il-bagħla 
tiegħi, u niżżluh Giħon: 

34 U ħa jidilku hemm Sadoq, il-qassis, 
u Natan, il-profeta, sultan fuq Iżrael: u 
doqqu intom it-tromba, u għidu: Viva 
s-sultan Salamun! 

35 Imbagħad titilgħu warajh biex jiġi u 
joqgħod fuq it-tron tiegħi, u hu jsaltan 
floki, għax lilu jien ordnajt li jkun prinċep 
fuq Iżrael u fuq Ġuda. 

36 U Benajja, bin Ġeħojada, wieġeb lis- 
sultan, u qal: Amen! Il-Mulej, Alla ta’ 
sidi, igħid hekk ukoll. 

37 Bħal ma kien il-Mulej ma' sidi s- 
sultan, hekk ikun ma' Salamun, u jkabbar 
it-tron tiegħu aktar mit-tron ta' sidi s- 
sultan David. 

38 Hekk Sadoq, il-qassis, u Natan, il- 
profeta, u Benajja, bin eħojada, u l- 
Keretin, u l-Peletin, niżlu, u rikkbu lil 
Salamun Mig il- bagħla tas-sultan David, u 
ħaduh Giħ 

39 U Sadoq, il-qassis, ħa l-qarn taż-żejt 
mit-tinda, u dilek lil Salamun, u daqqu 
t-tromba, u l-poplu kollu qal: Viva s- 
sultan Salamun! 

40 U l-poplu kollu tala’ warajh, idoqq 
il-flawtijiet, u jifraħ ferħ kbir, hekk li l-art 
riedet tinqasam bl-agħjat tagħhom. 

41 U Adonija u l-mistednin kollha li 
kienu miegħu semgħu dan malli kienu 
għadhom kif kielu. Xħin sama' Ġowab 
daqq it-tromba, qal: Għalfejn il-belt 
qiegħda tagħmel dil-għagħa kollha 2 

42 U hu u jitkellem, ara, Gonatan, bin 
Abjatar, il-qassis, wasal: u Adonija qallu: 
Idħol, għax int raġel ta' ħila, u ġġib aħbar 
tajba. 

43 U Ġonatan wieġeb u qal lil Adonija : 
Lel sidna s-sultan David għamel lil 
Salamun sultan. 

44 U s-sultan bagħat miegħu lil Sadoq, 
il-qassis, u lil Natan, il-profeta, u lil 
Benajja, bin Geħojada, u lill-Keretin, u lill- 
Peletin, u rikkbuh fuq il- bagħla tas- sultan: 

45 U Sadoq, il-qassis, u Natan, il- 
profeta, dilkuh sultan f'Giħon: u telgħu 


minn hemm jifirħu. Din 
smajtu. 

46 U barra minn dan, Salamun ukoll 
ħa postu fuq it-tron tas-saltna. 

47 U l-qaddejja tas-sultan ġew ukoll 

ibierku lil sidna s-sultan David, billi qalu: 
Alla jagħmel isem Salamun aħjar minn 
ismek, u jagħmel it-tron tiegħu akbar 
mit-tron tiegħekl U miel is-sultan fuq is- 
sodda tiegħu. 
., 48 U hekk ukoll qal is-sultan: Imbierek 
il-Mulej, Alla ta’ Iżrael, li ta lum li għaj- 
nejja jaraw wieħed joqgħod fuq it-tron 
tiegħil 

49 U l-mistednin kollha li kienu ma' 
Adonija tkexkxu u qamu, u marru kul- 
ħadd għal triqtu. 

50 U Adonija baża' minn Salamun, u 
qam, u telaq, u qabad ma' qrun l- altar. 

51 U ġew igħidu lil Salamun: Ara, 
Adonija qiegħed jibża' minn Salamun: 
għax, ara, qabad mal-qrun ta' l-altar, u 
qal: Ħa jaħlifli Salamun illum li ma joqtolx 
lill-qaddej tiegħu bis-sejf. 

U Salamun qal: Jekk juri ruħu raġel 

sewwa, ma taqax xagħra waħda minn 
tiegħu fl-art: iżda jekk xi ħażen jinstab fih, 
imut. 
,/33 Hekk is-sultan Salamun bagħat 
iniżżluh minn ħdejn l-altar. U ġie, u miel 
quddiem is-sultan Salamun: u Salamun 
qallu: Mur lejn darek. 


il-għagħa li 


Issa jum il-mewt ta' David kien qorob; 
u David ta l-ordnijiet tiegħu lil 
Salamun, ibnu, u qallu: 

2 Jien sejjer fit-triq tad-dinja kollha: 
qawwi ruħek, u kun raġel; 

3 U ħares kulma jordna l-Mulej, Alla 
tiegħek, billi timxi fi triqatu, billi tħares 
l-istatuti tiegħu, u l-kmandamenti tiegħu, 
u l-ordinanzi tiegħu, u x-xhidiet tiegħu, 
bħalma hu miktub fil-liġi ta' Mosċ, biex 
ikollok ir-riżq f'kulma tagħmel, u kulfejn 
iddur: 

4 Biex il-Mulej iwettaq kelmtu li 
tkellem għalija, billi qal: Jekk uliedek 
iħarsu triqthom, billi jimxu quddiemi bil- 
fedeltà b'qalbhom kollha, u b'ruħhom 
kollha, ma jinqatagħlek qatt (qal hu) nisel 
fuq it-tron ta' Iżrael. 

5 Barra minn dan, inti taf ukoll 
x'għamilli Ġowab, bin Sarwija, u x'għamel 
liż-żewġ kapijiet ta' l-eżerċti ta' Iżrael, 
lil Abner, bin Ner, u lil Għamasa, bin 
Ġeter, li hu qatel, u xerred id- demm tal- 
gwerra fi żmien is-sliem, u tabba' bid- 
demm tal-gwerra ħżiemu li kellu f'ġenbejh, 
u fuq ix-xedd li kellu f'riġlejh. 

6 Għalhekk agħmel skond għerfek, u 
la tħallix ix-xagħar abjad ta' rasu jinżel 
bis-sliem fis- saltna ta' l-imwiet. 

7 Iżda ma' wlied Barżellaj, il-Gilgħadi, 
uri tjieba, u ħallihom ikunu fost dawk li 

jieklu minn fuq il-mejda tiegħek: għax 
hekk huma resqu lejja meta jien ħrabt 
minn quddiem Absalom, ħuk. 

8 U, ara, għandek miegħek lil Simgħi, 
bin Gera, il-Benjamini, minn Baħurim, li 
seħetni b'saħta qalila dak in-nhar li kont 
sejjer Maħanajm: iżda niżel jiltaqa' 
miegħi ħdejn il-Ġurdan, u ħliftlu bil- 
Mle), billi għidtlu. Ma noqtlokx bis- 
se 

9 Għalhekk issa żżommux bla ħtija: 
għax int bniedem għaref, u taf x'għandek 
tagħmillu; tniżżillu x-xagħar abjad ta' 
rasu bid-demm lejn is-saltna ta' l-imwiet. 

10 Imbagħad David raqad ma' missir- 
ijietu, u kien midfun f'belt David. 

1 U ż-żmien li David saltan fuq Iżrael 
kien erbgħin sena: seba' snin saltan 
f'Ħebron, u tlieta u tletin sena saltan 
f'Ġerusalem. 

12 Imbagħad Salamun qagħad fuq it- 
tron ta' David, missieru; u saltnatu 
twettqet iżjed. 

13 U Adonija, bin Ħaggit, mar għand 
Bat-Seba', omm Salamun. U qalet: Ġejt 
bis-sliem ? U wieġeb: Bis-sliem. 

14 U qal ukoll: Għandi 
ngħidlek. U qalet: Tkellem. 

15 U qal: Inti taf li s-saltna kienet 
tiegħi, u li Iżrael kollu tafa' ħarstu fuqi, 
biex inkun sultan: iżda s-saltna daret, u 
saret ta' ħija: għax kienet għalih mill- 
Mulej. 

16 U issa talba waħda nitlob minn 


kelma xi 


għandek, la tiċħadhielix. U qaltlu: 
Tkellem 

17 U 'qal: Kellem, nitolbok, lis-sultan 
Salamun, (għax lilek ma jgħidlikx: Le,) 
biex jagħtini lil Abisag, is-Sunamija, 
b'marti. 


18 U qalet Bat-Seba': Tajjeb; jien nit- 
kellem għalik mas-sultan. 

19 Bat-Seba' għalhekk marret għand 
is-sultan Salamun, biex tkellmu fuq 
Adonija. U s-sultan qam biex jilqagħha, u 
miel quddiemha, u qagħad fuq it-tron 
tiegħu, u qiegħed tron għal omm is-sultan, 
u qagħdet in-naħa tal-lemin tiegħu. 

20 Imbagħad qalet: Għandi talba 
waħda żgħira x'nitolbok; la tiċħadhielix. 
U s-sultan qallha: Itlob, ommi: għax lilek 
ma ngħidlikx: Le. 

21 U qalet: Ħa tingħata Abisag, 
Sunamija, lil Adonija, ħuk, b'martu. 

22 U s-sultan Salamun wieġeb, u qal 
lil ommu: U għaliex int titlob lil Abisag, 
is-Sunamija, għal Adonija? Itlob għalih 
ukoll is-saltna—għax hu ħija l-kbir— 
imqar għalih, għal Abjatar, il-qassis, u 
għal Gowab, bin Sarwija' 

23 Imbagħad is-sultan Salamun ħalef 
bil-Mulej, billi qal: Hekk jagħmilli Alla, u 
iżjed minn hekk, jekk mhux bi ħsara ta' 
ħajtu tkellem Adonija dil-kelma. 

24 Għalhekk, issa, daqs kemm hu ħaj 


is- 


il-Mulej, li wettaqni, u qegħidni fuq it-tron 
ta' David, missieri, u li bnieli dar bħal ma 
wiegħed, illum jinqatel Adonija. 

s-sultan Salamun bagħat lil 
Benajja, bin Ġeħojada; u dan dar għalih, 
hekk li Adonija miet. 

26 U lil Abjatar, il-qassis, is-sultan qal: 
Mur Għanatot, fir-raba’ tiegħek; għax int 
ħaqqek il-mewt: iżda Ilum ma noqtlokx, 
għax int irfajt l-arka ta' Sidi, il-Mulej, 
quddiem David, missieri, u ġarrabt kulma 
ġarrab missieri. 

27 Hekk Salamun warrab lil Abjatar 
biex ma jibqax qassis tal-Mulej; biex 
isseħħ kelmet il-Mulej, li kien qal għal dar 
Għeli f'Silo. ; 

28 Imbagħad waslet l-aħbar lil Gowab: 
għax Ġowab kien dar lejn Adonija għal- 
kemm ma kienx dar lejn Absalom. U 
Ġowab ħarab fit-tinda tal-Mulej, u qabad 
ma' qrun l-artal. 

29 U qalu lis-sultan Salamun li Ġowab 
ħarab fit-tinda tal-Mulej; u, ara, hemm hu 
ħdejn l-altar. Imbagħad Salamun bagħat 
lil Benajja, bin Ġeħojada, billi qallu: Mur, 
intafa' fuqu. 

30 U Benajja ġie fit-tinda tal-Mulej, u 
qal lil Ġowab: Hekk igħid is- altan? 
Oħroġ barra. U dak wieġeb: Le; hawn 
immut. U Benajja wassal. it-tweġiba lis- 
sultan, qallu: Hekk igħid Ġowab, u hekk 
weġibni. 

31 U s-sultan qallu: Agħmel bħal ma 
oqtlu u idfnu, u tneħħi d-demm bla 


qal; ) : l 
owab, minn fuqi u minn 


ħtija, li xerred 
fuq dar missieri. 

U l-Mulej iroddlu demmu fuq rasu, 
talli ħabat għal żewġt irġiel sewwa, u aħjar 
minnu, u qatilhom bis-sejf, bla ma kien 
jaf xejn missieri David: Abner, bin Ner, 
kap ta' l-eżerċtu ta' Iżrael, u Għamasa, 
bin Geter, kap ta’ l-eżerċtu ta’ Guda. 

33 Demmhom, għalhekk, jaqa' fuq ras 
Ġowab, u fuq ras nislu għal dejjem: iżda 
fuq ras David, u fuq nislu, u fuq daru, u 
fuq it-tron tiegħu, ikun hemm is-sliem 
għal dejjem mingħand il-Mulej. 

34 Hekk Benajja, bin Ġeħojada, tala',u 
dar għalih, u qatlu: u Ġowab kien midfun 
f'daru stess, fid-deżert. 

35 U s-sultan qiegħed lil Benajja, bin 
Ġeħojada, fuq l-eżerċtu minn floku, u lil 
Sadoq, il-qassis, flok Abjatar. 

36 U s-sultan bagħat isejjaħ lil Simgħi, 
u qallu: Ibni għalik dar f'Ġerusalem, u 
għammar hemm, u la toħroġx minn hemm 
'il hawn u 'l hemm. 

37 Għax jiġri, illi dak in-nhar li toħroġ, 
u taqsam wied Kedron, kun af sgur li 
tmut: demmek jaqa' fuq rasek. 

38 U Simgħi qal lis-sultan: Tajjeb: 
bħalma sidi s-sultan qal, hekk jagħmel 
il-qaddej tiegħek. U Simgħi għammar 
f'Ġerusalem żmien twil. 

39 U ġara wara tliet snin, illi żewġ 

qaddejja ta' Simgħi ħarbu għand Akis, 
bin Magħka, sultan ta' Gatt. U għarrfu 


b'dan lil Simgħi, billi qalu: Ara, il- 
qaddejja tiegħek qegħdin Ġatt. 
4 Simgħi qam, u xedd il-ħmar 


tiegħu, u mar Gatt għand Akis biex 
ifittex lill-qaddejja tiegħu: u Simgħi mar, 
u ġieb il-qaddejja tiegħu minn Gatt. 

41 U għarrfu 'l Salamun li Simgħi mar 
minn Ġerusalem Gatt, u raġa' ġie. 

42 U s-sultan bagħat isejjaħ lil Simgħi, 
u qallu: Ma ġegħiltikx taħlef bil-Mulej, u 
ma wissejtikx, billi għidtlek: Kun af sgur, 
li dak in-nhar li toħroġ, u tmur 'il hawn u 
'l hemm, inti tmut? U int weġibtni: Tajba 
l-kelma li smajt. 

43 Għaliex, mela, ma ħaristx ħalfet il- 
Mulej, u t-twissija li wissejtek 7 

44 Barra minn dan, is-sultan qal lil 
Simgħi: Inti taf bid-deni kollu, li qalbek 
taf bih, li int għamilt lil David, missieri: 
għalhekk il-Mulej iroddlok id-deni tiegħek 
fuq rasek; 

45 U s-sultan Salamun ikun imbierek, u 
t-tron ta' David jibqa' sħiħ għal dejjem 
quddiem il-Mulej. 

46 U s-sultan ordna lil Benajja, bin 
Ġeħojada; u ħareġ, u dar għal Simgħi, u 
miet. U s-saltna baqgħet sħiħa f'idejn 


Salamun. 

3 U Salamun tħatten ma' Fargħun, 
sultan ta' l-Eġittu, billi ħa lil bint 

Fargħun b'martu, u ġiebha f'belt David, 

sama temm jibni daru, u dar il-Mulej, u 

s-sur ta' Ġerusalem dawramejt. 

2 Il-poplu kien għadu jagħmel is- 
sagrifiċċji fuq l-imqades tal-għoljiet, għax 
ma kienx għad hemm dar mibnija lil isem 
il-Mulej, sa dak iż-żmien. 

3 U Salamun kien iħobb lill-Mulej, billi 
jimxi ma' l-istatuti ta' David, missieru: 
biss kien jissagrifika u jaħraq l-inċens fuq 
l-imqades tal-għoljiet. 

4 U s-sultan mar Gibgħon biex jissa- 
grifika hemm; għax dak kien l-akbar 
maqdes tal-għolja: elf offerta maħruqa 
offra Salamun fuq dak l-altar. 

$ F'Gibgħon deher il-Mulej lil Sala- 
mun f'ħolma bil-lejl: u Alla qallu: Itlob 
x'tixtieqni nagħtik. 

6 U Salamun qal: Int urejt mal-qaddej 
tiegħek David, missieri, ħniena kbira, 
għax hu kien jimxi quddiemek bil-fedeltà, 
u bil-ħaqq, u bis-sewwa ta’ qalbu miegħek; 
u int ħaristlu dil-ħniena kbira, u tajtu iben 
biex joqgħod fuq it-tron tiegħu, bħalma 
hu llum. 

7 U issa, o Mulej Alla tiegħi, int 
għamilt sultan il-qaddej tiegħek minn flok 
David, missieri: u jien għadni daqsxejn ta' 
żagħżugħ: ma nafx noħroġ jew nidħol. 

8 U l-qaddej tiegħek qiegħed f'nofs il- 
poplu tiegħek li int għażilt, poplu kbir, li 


ma jistax jingħadd, u lanqas jinqies bil- 
kotra. 

9 Agħti, għalhekk, lill-qaddej tiegħek 
qalb għaqlija biex nagħmel ħaqa mill- 
poplu tiegħek, biex nagħraf bejn it-tajjeb 
u l-ħażin: għax min jiflaħ imexxi dal- 
poplu tiegħek hekk kbir? 

10 U għoġob lil Sidi li Salamun talab 
dil-ħaġa. 

11 U Alla qallu: Talli tlabt dil-ħaġa, u 
ma tlabtx għalik għomor twil; u lanqas 
tlabt għana għalik, u lanqas tlabt il-ħajja 
ta’ l-egħdewwa tiegħek; iżda tlabt għalik 
għaqal biex tagħraf tagħmel il-ħaqq; 

12 Ara, jien nagħmel skond kliemek: 
ara, jien tajtek qalb għarfa u għaqlija; 
li bħalek ma kien hawn ħadd qablek, u 
lanqas warajk ma jkun hawn bħalek. 

13 U nagħtik ukoll dak li int ma tlabtx, 
sew għana, u sew ġieh: li ma jkun hawn 
ħadd bħalek fost is-slaten għomrok kollu. 

14 U jekk timxi fi triqati, billi tħares 
l-istatuti tiegħi, u l-kmandamenti tiegħi, 
bħal ma ħares David missierek, imbagħad 
intawwal għomrok. 

15 U Salamun stenbaħ; u, ara, kienet 
ħolma. U ġie erusalem, u qagħad 
quddiem l-arka tar-rabta tal-Mulej, u 
offra offerti maħruqa, u offra sagrifiċċji 
tas-sliem, u għamel mikla lill-qaddejja 
tiegħu kollha. 

16 Imbagħad ġew żewġ nisa żienja 
għand is-sultan, u waqfu quddiemu. 

17 U qalet il-mara l-waħda: O sidi, 
jien u dil-mara ngħammru f'dar waħda; u 
jien ulidt tarbija fil-kamra fejn ukoll hi 
kienet. 

18 U ġara, fit-tielet jum wara li jien 
ulidt, illi dil-mara wildet ukoll: u konna 
flimkien; ma kien hemm ħadd barrani 
magħna fid-dar, ħlief aħna t-tnejn fid-dar. 

19 U t-tarbija ta' dil-mara mietet bil- 
lejl; għax raqdet fuqha. 

20 U qamet f'nofs il-lejl, u ħadet lil 
ibni minn ħdejja, xħin il-qaddejja tiegħek 
kienet rieqda, u medditu fi ħdanha, u lil 
binha l-mejjet medditu fi ħdani. 

21 U xħin qomt filgħodu biex inradda' 
lil ibni, ara, kien mejjet: imma xħin ħarist 
lejh aħjar fis-sebħ, ara, ma kienx ibni, li 
jien kont ulidt. 

22 U l-mara l-oħra qalet: Le; imma 
ibni l-ħaj, u l-mejjet ibnek. Iżda l-ewwel 
mara qalet: Le; il-mejjet ibnek, u l-ħaj 
ibni. Hekk tkellmu quddiem is-sultan. 

23 Imbagħad is-sultan qal: Din tgħid: 
Dan ibni l-ħaj, u ibnek il-mejjet. U dik 
teħid: Le; imma ibnek il-mejjet, u ibni 
-ħaj. i 

24 U s-sultan qal: Ġibuli sejf ! U ġiebu 
sejf quddiem is-sultan. 

25 U s-sultan qal: Aqsmu t-tarbija l- 
ħajja fi tnejn, u agħtu nofs lill-waħda, u 
nofs lill-oħra. 

26 Imbagħad tkellmet il-mara, li binha 

kien il-ħaj, għax ġewweniha tqanqal għal 
binha, u qalet lis-sultan: O sidi, agħtuha 
t-tarbija l-ħajja, u la toqtluhiex. Iżda 
l-oħra qalet: Ħalli ma tkunx la tiegħi u 
lanqas tiegħek, iżda aqsmuha. 

27 Imbagħad wieġeb u qal is-sultan: 
Agħtuha t-tarbija l-ħajja, u la toqtluhiex: 
għax hi ommha. 

28 U Iżrael kollu sama' bil-ħaqq li 
għamel is-sultan; u beżgħu mis-sultan: 
għax raw li għandu ġo fih għerf Alla, biex 
jagħmel ħaqq. 


Hekk is-sultan Salamun kien sultan 
fuq Iżrael kollu. 

2 U dawn kienu l-kbarat li kellu: 
Għażarija, bin Sadoq, il-qassis, 

3 Eliħoref u Aħija, ulied Sisa, segre- 
tarji; Gosafat, bin Aħilud, kanċillier. 

4 U Benajja, bin Ġeħojada, kien fuq l- 
eżerċtu: u Sadoq u Abjatar kienu qassisin: 

5 U Għażarija, bin Natan, kien fuq 
l-uffiċjali: u Żabud, bin Natan, kien qassis, 
u ħabib tas-sultan: 

U Aħisar kien jieħu ħsieb id-dar: u 
Adoniram, bin Għabda kien fuq ix- 
xogħol ta' l-irsiera. 

Salamun kellu tnax-il uffiċjal fuq 
Iżrael kollu, li jaħsbu għall-ikel tas-sultan 
u ta' daru: kull wieħed kellu jaħseb għall- 
ikel xahar fis-sena. 

8 U dawn huma ismijiethom: Ben-Ħur, 
f'art il-għoljiet ta' Efrajm: 

9 Ben-Deqer, f'Maqas, u f'Sagħalbim 
u f'Bet-Xemex, u f'Elon-Bet-Ħanan. 

10 Ben-Ħesed, f'Arubbot; (kellu 
Soko, u l-art kollha ta' Ħefer): 

11 Ben-Abinadab, fil-għoljiet kollha ta' 
Dor; Tafat, bint Salamun, kienet martu. 

12 Bagħana, bin Aħilud, kellu Tagħa- 
nak u Megiddo, u Bet-San kollu, li hu ma' 
ġenb Sartana, għal taħt Ġiżragħel, minn 
Bet-San sa Abel-Meħula, san-naħa l-oħra 
ta' Ġoknegħam; 

13 Ben-Ġeber, f'Ramot-Gilgħad; kellu 
l-irħula ta' Ġajir, bin Manasse, li huma 
f'Gilgħad; kellu wkoll in-naħa ta' 
Argob, li hu f'Basan: sittin belt kbar 
bis-swar u bl-istaneg tal-bronż: 

14 Aħinadab, bin Għiddo, f'Maħa- 
najm: 

15 Aħimagħas f'Naftali; hu wkoll ħa 
b'martu lil Basemat, bint Salamun: 

16 Bagħna, bin Ħusaj, f'Aser u f'Alot: 

17 Gosafat, bin Paruħa, f'Issakar: 

18 Simgħi, bin Ela, f'Benjamin: 

19 Geber, bin Uri, kien f'art Gilgħad, 
l-art ta' Siħon, sultan ta' l-Amurrin, u ta' 
Għog, sultan ta’ Basan: kien hemm uffiċjal 
wieħed għall-pajjiż kollu. 

20 Ġuda u Iżrael kienu kotranin, daqs 
ir-ramel li hemm ħdejn il-baħar, jieklu 
u jixorbu, u jifirħu. 

21 U Salamun kien jaħkem fuq is- 


saltniet kollha mix-xmara sa art il-Filistin, 
u sa truf l-Eġittu: kienu jeħdulu l-ħaraġ, 
u kienu jaqdu lil Salamun il-jiem kollha 
ta' ħajtu. 

22 U l-ikel ta’ Salamun għal jum wieħed 
kien tletin kor smid u sittin kor dqiq. 

23 Għaxar gniedes imsemmna, u 
għoxrin gendus mill-mergħat, u mitt 
nagħġa, barra miċ-ċriev, u l-għażieżel, u 
l-jaħmur, u tajr imsemmen. 

24 Għax hu kien isaltan fuq l-art kollha 
tan-naħa l-oħra tax-xmara, minn Tifsah sa 
Għażża, fuq is-slaten kollha tan-naħa 
l-oħra tax-xmara: u kellu s-sliem minn 
kull naħa dawramejt. 

25 U Ġuda u Iżrael kienu jgħammru 
bla biża', kulħadd taħt id-dielja tiegħu, u 
taħt it-tina tiegħu, minn Dan sa Bir-Saba', 
il-jiem kollha ta' Salamun. 

26 U Salamun kellu erbgħat elef 
maqjel għaż-żwiemel ta' l-imriekeb tiegħu, 
u tnax-il elf fieres. 

27 U dawn l-uffiċjali kienu jaħsbu għall- 
ikel tas-sultan Salamun, u ta’ dawk kollha 
li kienu jersqu għall-mejda tas-sultan 
Salamun, kull wieħed fix-xahar tiegħu: ma 
kienu jħallu jonqos xejn. 

28 Kienu jġibu wkoll xgħir u tiben 
għaż-żwiemel, u għall-bhejjem ħfief fejn 
kienu jkunu l-uffiċjali, kulħadd skond ma 
għandu jagħmel. 

29 U Alla ta' għerf u dehen kbir wisq 
lil Salamun, u moħħ miftuħ, bħar-ramel 
li hemm f'xatt il-baħar. 

30 U għerf Salamun kien jisboq il-għerf 
tan-nies kollha tal-lvant, u l-għerf kollu 
ta' l-Eġittu. 

31 Għaxkienegħref minn kull bniedem; 
egħref minn Etan l-Eżraħi, minn Ħeman 
u Kalkol, u Darda, ulied Maħol: u kien 
magħruf ismu fost il-ġnus kollha dawra- 
mejt. 

32 Kien igħid tlitt elef proverbju: u l- 
għanjiet tiegħu kienu elf u ħamsa. 

33 U kien jitkellem fuq is-siġar, miċ- 
ċedru li hemm fil-Libanu, saż-żuf li jinbet 
fil-ħajt: u kien jitkellem fuq il-bhejjem, u 
fuq it-tjur, u fuq il-ħlejjaq li jitkaxkru, u 
fuq il-ħut. 

34 U kienu jiġu mill-ġnus kollha biex 
jisimgħu l-għerf ta' Salamun, mingħand 
is-slaten kollha ta' l-art, li kienu semgħu 
b'egħrfu. 


Issa Ħiram, sultan ta' Tir, bagħat il- 
qaddejja tiegħu lil Salamun, meta 
sama' li kienu dilkuh sultan flok missieru, 
għax Ħiram dejjem kien ħabib ta' David. 
2 Imbagħad Salamun bagħat igħarra f 
lil Ħiram, billi qal: 

3 Inti taf li David, missieri, ma satax 
jibni dar għal isem il-Mulej, Alla tiegħu, 
minħabba l-gwerer li kellu madwaru, sa 
ma rħiehom il-Mulej taħt qiegħ riġlejh. 

4 Iżda issa l-Mulej, Alla tiegħi, tani 
l-mistrieħ fuq kull naħa; ma baqa' l-ebda 
għadu u l-ebda għawġ. L 

5 U, ara, jien għandi ħsieb biex nibni 
dar 'l isem il-Mulej, Alla tiegħi, bħalma 
l-Mulej qal lil David, missieri: Ibnek, li 
jien inqiegħed fuq it-tron tiegħek fiokok, 
hu jibni d-dar għal ismi. 

6 Għalhekk issa, ordna li jaqtgħuli 
ċedri mil-Libanu, u l-qaddejja tiegħi jkunu 
mal-qaddejja tiegħek: u bi ħlas tal- 
qaddejja tiegħek nagħtik kulma tgħidli, 
għax int taf li m'hemm ħadd fostna li jaf 
jaqta' s-siġar bħas-Sidonin. 

ġara, malli Ħiram sama' kliem 
Salamun, illi feraħ ħafna, u qal: Imbierek 
ikun il-Mulej illum, li ta lil David iben 
għaref fuq dal-poplu kbir. 

8 Għalhekk Ħiram bagħat igħid lil 
Salamun, billi qallu: Smajt dak li ridt 
tgħidli: u jien nagħmel dak li tixtieq dwar 
l-injam taċ-ċedru, u dwar l-injam taċ- 
ċipress. 

9 Il-qaddejja tiegħi jniżżluhom mil- 
Libanu sal-baħar: u jien nibgħathom bil- 
baħar fuq ċattri sal-post li int tgħidli, u 
nħotthom hemm, u int teħodhom. 
Imbagħad int tagħmel li nixtieq, billi 
tagħti l-ikel lil dari. 

10 U hekk Ħiram ta lil Salamun injam 
taċ-ċedru u taċ-ċipress daqs kemm kien 
jixtieq. 

11 U Salamun imbagħad ta lil Ħiram 
għoxrin elf kor qamħ bħala ikel għal daru, 
u għoxrin kor żejt taż-żebbuġ misħuq: 
daqshekk kien jagħti Salamun lil Ħiram 
kull sena. 

12 U l-Mulej ta għerf lil Salamun bħal 
ma kien wiegħdu: u kien hemm is-sliem 
bejn Ħiram u Salamun, u t-tnejn rabtu 
għaqda bejniethom. 

13 U s-sultan Salamun għamel lieva 
għall-ħaddiema minn Iżrael kollu; u l- 
ħaddiema tal-lieva kienu tletin elf raġel. 

14 U bagħathom il-Libanu, għaxart 
elef kull xahar, min imissu: xahar kienu 
joqogħdu l-Libanu, u xahrejn f'darhom. 
A) Adoniram kien fuq il-ħaddiema. 

15 U Salamun kellu sebgħin elf raġel 
jerfgħu t-tagħbija, u tmenin elf jaqtgħu 
l-ġebel fil-muntanji; 

16 Barra mit-tlitt elef u tliet mitt 
soprastant li kienu fuq ix-xogħol, u li 
kienu jgħassu fuq il-poplu li kien jaħdem 
ix-xogħol. 

17 U b'ordni tas-sultan qatgħu ġebel 
kbir, ġebel magħżul, biex isejjes id-dar 
b'ġebel maqtugħ. 

18 U l-bennejja ta’, Salamun, u l- 
bennejja ta' Ħiram, u l-Ġiblin naġruhom: 
u hejjew l-injam u l-ġebel biex jibnu d-dar. 


Issa ġara fis-sena erba' mija u tmenin, 
wara li wlied Iżrael ħarġu mill-art ta' 


l-Eġittu, fir-raba’ sena tas-saltna ta’ 
Salamun fuq Iżrael, fix-xahar ta’ Ziv, li 
hu t-tieni xahar, illi beda jibni dar il- 
Mulej. 

2 U d-dar li s-sultan Salamun bena 
lill-Mulej, kienet sittin driegħ twila, 
għoxrin driegħ wiesgħa, u tletin driegħ 
għolja. 

3 Il-portku quddiem il-korsija tad-dar, 
kien għoxrin driegħ twil, daqs il-wisa' 
tad-dar; u għaxart idriegħ wiesa', għal 
quddiem id-dar. 

4 Għamel lid-dar 
mdejqa. 

5 U mal-ħajt tad-dar bena pjanijiet 
dawramejt mal-ħitan tad-dar, madwar 
sew il-korsija u sew is-santwarju ta' ġewwa; 
u għamel kmamar fil-ġnub dawramejt. 

6 Il-pjan ta' taħt kien ħamest idriegħ 
wiesa', dak tan-nofs kien sitt idriegħ 
wiesa', u t-tielet kien sebat idriegħ wiesa'; 
għax fuq in-naħa ta' barra kien għamel 
ħarriġiet fil-ħajt tad-dar dawramejt biex 
it-travi ma jkunux imdaħħlin fil-ħitan 
tad-dar. 

7 Meta nbniet id-dar, inbniet b'ġebel 
kif kien maqtugħ fil-barriera: hekk li ma 
kienx jinstama' la martell, la mannara, u 
l-ebda għodda tal-ħadid fid-dar, hi u 
qiegħda tinbena. 

8 Il-bieb għall-kamra tan-nofs f'ġenb 
id-dar kien in-naħa tal-lemin; u kienu 
jitilgħu b'garigor għall-pjan tan-nofs, u 
minn tan-nofs għat-tielet. 

9 U hekk bena d-dar, u lestieha; u 
saqqaf id-dar bi travi u twavel taċ-ċedru. 

10 U mbagħad bena kmamar madwar 
id-dar kollha, ħamest idriegħ għoli: u 
għaqqadhom mad-dar bi travi taċ-ċedru. 

II U kelmet il-Mulej ġiet għand 
Salamun, tgħid: 

12 Din id-dar li qiegħed tibni, jekk int 
timxi ma' l-istatuti tiegħi, u tagħmel l- 
ordinanzi tiegħi, u tħares il-kmandamenti 
tiegħi kollha, u timxi magħhom; imbagħad 
inżomm miegħek kelmti, li jien għidt lil 
David missierek: 

13 U ngħammar f'nofs ulied Iżrael, u 
ma nħallix lill-poplu tiegħi Iżrael. 

14 U hekk Salamun bena d-dar, u 
lestieha. 

15 U bena l-ħitan tad-dar minn ġewwa 
bi twavel taċ-ċedru; mill-qiegħa tad-dar 
sal-għoli tal-ħitan kesa l-ħitan minn ġewwa 
bl-injam, u kesa l-qiegħa tad-dar bi 
twavel taċ-ċipress. 

16 U bena għoxrin driegħ fuq in-naħa 
ta' wara tad-dar bi twavel taċ-ċedru, mill- 
qiegħa sal-għoli tal-ħitan; u bena dan minn 
ġewwa bħala s-santwarju ta' ġewwa, il- 
qaddis tal-qaddisin. 

17 U d-dar, jiġifieri l-korsija quddiem 
is-santwarju ta' ġewwa, kienet erbgħin 
driegħ twila. 

18 U kien hemm 


twieqi bil-fetħa 


iċ-ċedru fid-dar 

ġewwa nett, skolpit f'għamla ta' faqqus 
u fjur miftuħ: kollox ċedru; l-ebda ġebla 
ma kien hemm. 

19 Salamun hejja s-santwarju ġewwa 
nett tad-dar, biex titqiegħed hemm l-arka 
tar-rabta tal-Mulej. 

20 U s-santwarju ta' ġewwa kien 
għoxrin driegħ twil, u għoxrin driegħ 
wiesa'. u għoxrin driegħ għoli: u Salamun 
ksieh b'deheb safi; u hekk kesa l-altar li 
kien taċ-ċedru. 

21 U Salamun kesa d-dar minn ġewwa 
b'deheb safi: u ġerra velu bi ktajjen tad- 
deheb quddiem is-santwarju ta' ġewwa, u 
ksieh bid-deheb. 

22 U d-dar kollha ksieha bid-deheb, sa 
ma tlestiet id-dar kollha: l-altar ukoll 
kollu, li kien ħdejn is-santwarju, ksieh bid- 
deheb. 

23 U fis-santwarju għamel żewġ kerubin 
ta' l-injam taż-żebbuġ. kull wieħed għaxart 
idriegħ għoli. 

24 U ħamest idriegħ kien ġewnaħ 
wieħed tal-kerub, u ħamest idriegħ il- 
ġewnaħ l-ieħor tal-kerub: mit-tarf ta' 
ġewnaħ wieħed tal-kerub sat-tarf ta’ l~ 
ieħor kienu għaxart idriegħ. 

25 U l-kerub. it-tieni kien għaxart 
idriegħ: iż-żewġ kerubin kienu qjies 
wieħed u għamla waħda. 

26 Il-għoli ta' kerub wieħed kien 
għaxart idriegħ, u hekk ukoll kien tat- 
tieni kerub. 

27 U Salamun qiegħed il-kerubin f'nofs 
it-taqsima ta' ġewwa nett tad-dar: u l- 
kerubin kellhom ġwinħajhom mifruxin, 
hekk li kien jilħaq il-ġewnaħ ta' wieħed 
il-ħajt, u l-ġewnaħ tal-kerub l-ieħor jilħaq 
il-ħajt l-ieħor; u ġwinħajhom f'nofs id-dar 
imissu ġewnaħ ma' ġewnaħ. 

28 U kesa l-kerubin bid-deheb. 

29 U naqqax il-ħitan kollha tad-dar, 
dawramejt, b'tinqix għamla ta' kerubin, u 
siġar tat-tamar. u fjur miftuħ, sew fit- 
taqsima ta' ġewwa, u sew fit-taqsima ta' 
barra. 

30 U l-qiegħa tad-dar ksieha wkoll 
bid-deheb, sew fit-taqsima ta' ġewwa, u 
sew fit-taqsima ta' barra. 

.31 Fid-daħla tas-santwarju, għamel 
bibiet ta' l-injam taż-żebbuġ: il-blata u 
l-ġnub kienu mħammsin. 

32 Fuq iż-żewġ bibiet ta' l-injam taż- 
żebbuġ naqqax tinqix ta' kerubin u siġar 
tat-tamar, u fjur miftuħ, u ksiehom bid- 
deheb, u xerred id-deheb fuq il-kerubin, u 
fuq is-siġar tat-tamar. 

33 U hekk ukoll għamel fid-daħla tal- 
korsija, ġnub ta' l-injam taż-żebbuġ, 
imrabbgħa. 

34 U ż-żewġ bibiet kienu ta' l-injam 
taċ-ċipress: iż-żewġ tebqiet ta' bieba 
waħda kienu jintnew, u ż-żewġ tebqiet tal- 
bieba l-oħra jintnew ukoll. 

35 U naqqax fuqu kerubin, u siġar tat- 


tamar, u fjur miftuħ: u ksiehom bid- 
deheb immelles fuq it-tinqix. 

36 U bena l-bitħa ta' ġewwa bi tlitt isfuf 
ta' ġebel minġur u saff travi taċ-ċedru. 

37 Fir-raba' sena, tqiegħdu s-sisien tad- 
dar tal-Mulej, fix-xahar Żiv: 

38 U fis-sena ħdax, fix-xahar Bul, li hu 
t-tminn xahar, tlestiet id-dar fit-taqsimiet 
tagħha kollha, u skond il-pjanti tagħha 
kollha. Salamun dam jibniha seba' snin. 


Iżda Salamun dam jibni daru tlittax-il 
sena, u lestieha kollha. 

2 Bena wkoll id-dar ta' masġar il- 
Libanu; it-tul tagħha kien mitt driegħ, u 
l-wisa' tagħha ħamsin driegħ, u l-għoli 
tagħha tletin driegħ, fuq erba' srabat 
kolonni taċ-ċedru, bi travi taċ-ċedru fuq 
il-kolonni. 

kienet miksija biċ-ċedru fuq il- 
kmamar li kienu jistrieħu fuq ħamsa u 
erbgħin kolonna. ħmistax kull sarbut. 

4 Kien hemm twieqi fi tlitt isfuf, u tieqa 
quddiem tieqa għal tliet darbiet. 

5 U l-bwieb kollha bil-ġnub tagħhom 
u l-blatiet kienu kwadri, u tieqa kienet 
quddiem tieqa fi tlitt isfuf. 

6 U bena wkoll is-sala tal-kolonni; it- 
tul tagħha kien ħamsin driegħ, u l-wisa' 
tagħha tletin driegħ; quddiem kien hemm 
portku bil-kolonni, u daħla msaqqfa 
quddiemhom. 

7 Imbagħad bena sala għat-tron fejn 
kien jaqta' l-ħaqq, is-sala tal-ħaqq: u 
kienet miksija biċ-ċedru mill-qiegħa sas- 
saqaf. 

8 Id-dar tiegħu, li fiha kellu jgħammar, 
bnieha fil-bitħa l-oħra, 'il ġewwa mis-sala, 
fuq għamla waħda. Salamun bena wkoll 
dar għal bint Fargħun, li kien iżżewwiġha, 
bħal dik is-sala. 

9 Dawn kollha kienu ta’ ġebel magħżul. 
ta' ġebel maqtugħ skond il qjies, maqtugħ 
bl-imnaxar, minn ġewwa u minn barra; 
mill-pedament sa l-aħħar filata, u hekk 
minn barra sal-bitħa l-kbira. 

10 U l-pedament kien ta' ġebel magħ- 
żul, ġebel kbir, ġebel ta' għaxart idriegħ, 
u ġebel ta' tmint idriegħ. 

11 U fuqu kien hemm ġebel magħżul, 
ġebel maqtugħ skond il-qjies, u ċedru. 

12 U l-bitħa l-kbira dawramejt kienet 
bi tlitt isfuf ta' ġebel maqtugħ, u saff travi 
taċ-ċedru: hekk ukoll il-bitħa ta' ġewwa 
tad-dar tal-Mulej, u l-portku tad-dar. 

13 U s-sultan Salamun bagħat iġib lil 
Ħiram minn Tir. 

14 Kien bin mara armla minn Naftali, 
u missieru kien raġel ta' Tir, jaħdem fil- 
bronż: u kien mimli bil-għerf, u bid-dehen, 
bis-sengħa, biex jaħdem kull xogħol tal- 
bronż. U ġie għand is-sultan Salamun, u 
ħadimlu x-xogħol tiegħu kollu. 

15 U sawwar iż-żewġ kolonni tal-bronż, 

tmintax-il driegħ kien il-għoli tal-kolonna 
l-waħda: u ħajta ta' tnax-il driegħ kienet 
iddawwar id-dawra tagħhom it-tnejn. 

16 U għamel żewġ kaptelli ta' bronż 
imdewweb, biex iqiegħdhom fuq ras il- 
kolonni: ħamest idriegħ kien il-għoli 
tal-kaptell il-wieħed, u ħamest idriegħ il- 
għoli tal-kaptell l-iehor. 

17 Imbagħad għamel xeblikiet, maħdu- 
min xibka, ħbula maħdumin ktajjen, 
għall-kaptelli ta' fuq rjus il-kolonni: 
sebgħa għall-kaptell il-wieħed, u sebgħa 
għall-kaptell l-ieħor. 

18 U għamel saffejn rummien fuq 
xeblika l-waħda dawramejt, biex jiksi l- 
kapitell il-wieħed li kien fuq ras waħda 
mill-kolonni; u għamel l-istess ħaġa għall- 
kaptell l-ieħor. 

19 U l-kaptelli. li kienu fuq ras il- 
kolonni fil-portku kienu għamla ta' ġilju, 
u kienu ta' erbat idriegħ. 

20 U kien hemm kaptelli ukoll fuq iż- 
żewġ kolonni, ħdejn iż-żaqq li kienet 
max-xeblika: u r-rummien kienu mitejn 
f'saffi madwar iż-żewġ kaptelli. 

21 U waqqaf il-kolonni fil-portku tal- 
korsija; u waqqaf il-kolonna l-lemenija, 
u semmieha Ġakin, u waqqaf il-kolonna 
x-xellugija, u semmieha Bogħaż. 

22 U fuq ras il-kolonni kien hemm 
għamla ta' ġilju: u hekk ix-xogħol tal- 
kolonni tlesta. 

23 U għamel il-baħar ta' metall im- 
dewweb, għaxart idriegħ minn. xifer 
għal xifer; kien ta' għamla perfettament 
tonda, u l-għoli tiegħu kien ħamest 
idriegħ, u ħajta ta' tletin driegħ kienet 
iddur miegħu dawramejt. 

24 U taħt ix-xifer tiegħu, kienu jduru 
dawramejt miegħu faqqus, għaxra kull 
driegħ, imberflin mal-baħar dawramejt: 
il-faqqus, li kien f'żewġ saffi, kien im- 
dewweb f'tidwiba waħda mal-baħar. 

25 Kien qiegħed fuq tnax-il gendus, 
tlieta jħarsu lejn it-tramuntana, u tlieta 
jħarsu lejn il-punent, u tlieta jħarsu len 
nofsinnhar, u tlieta jħarsu lejn il-lvant: 
l-baħar kien imgħobbi fuqhom, u l- 
warrani tagħhom kollha kien lejn ġewwa. 

26 Il-ħxuna tiegħu kienet erbat iswaba, 
u xifru kien magħmul bħal xifer ta' kies, 
bħal fjur ta' ġilju; il-baħar kien jasa' 
elfejn bat. 

27 U għamel ukoll għaxar bażijiet tal- 
bronż; erbat idriegħ kien it-tul ta' bażi 
waħda, u erbat idriegħ il-wisa' tagħha, u 
tlitt idriegħ il-għoli tagħha. 

28 U din kienet il-għamla tal-bażijiet: 
kellhom panewijiet, u l-panewijiet kienu 
bejn il-kuxbeniet. 

29 U fuq il-panewijiet, bejn il-kuxbi- 
niet, kien hemm skolpiti ljuni, gniedes, u 
kerubin. Fuq il-kuxbiniet, sew minn fuq u 
sew minn taħt l-iljuni u l-gniedes, kien 
hemm imdendlin girlandi. 


30 Barra minn dan, kull bażi kellha 
erba' roti tal-bronż, u fusien tal-bronż: u 
fl-erba' xwieki kien hemm riffidiet minn 
taħt għall-lenbija. Ir-riffidiet kienu mdew- 
bin, b'girlandi minn kull naħa. 

31 U fir-ras tal-bażi, minn ġewwa, kien 
hemm fetħa li fiha kienet toqgħod il- 
lenbija; kienet għolja driegħ, tonda bħal 
għamla ta' bażi ta' kolonna, u kellha 
driegħ u nofs dijametru; fiha wkoll kien 
hemm skultura; u l-panewwiet kienu 
kwadri u mhux tondi. 

32 Taħt il-panewwiet kienu erba' roti; 
u l-fusien tar-roti kienu mwaħħlin mal- 
bażi: u l-għoli ta' kull rota kien driegħ u 
nofs. 

33 Ir-roti kienu magħmulin bħal rota 
ta' mirkeb: il-fusien tagħhom, iċ-ċrieki 
tagħhom, l-imgħażel tagħhom, u l-btaten 
tagħhom, kienu kollha maħdumin bit- 
tidwib. 

34 Kien hemm erba' riffidiet fl-erba' 
xewkiet ta' kull bażi: ir-riffidiet kienu 
biċċa waħda mal-bażi. 

35 U fuq wiċċ il-bażi kien hemm ċirku 
nofs driegħ għoli; u fuq wiċċ il-bażi 
l-imniekeb u l-panewwiet tagħha kienu 
biċċa waħda magħha. 

6 U fuq wiċċ l-imniekeb u l-panewwiet 
tal-bażi, Ħiram naqqax kerubin, iljuni, 
siġar tat-tamar, skond l-wisa? ta' kull 
wieħed, b'girlandi dawramejt. 

37 Hekk għamilhom il-għaxar bażijiet; 
kollha kienu tidwiba waħda, qjies wieħed, 
għamla waħda. 

38 U għamel ukoll għaxar injiebi tal- 
bronż: kull lenbija kienet tasa' erbgħin 
bat: u kull lenbija kienet erbat idriegħ: u 
fuq kull wieħed mill-għaxar bażijiet kien 
hemm lenbija. 

39 U qiegħed il-bażijiet, ħamsa n-naħa 
tal-lemin tad-dar, u ħamsa n-naħa tax- 
xellug tad-dar: u qiegħed il-baħar ta' 
metall imdewweb in-naħa l-lemenija tad- 
dar in-naħa tal-lvant lejn nofsinhar. 

40 Ħiram għamel ukoll il-ħwad, il- 
paletti, u l-bwieqi. U hekk Ħiram temm 
ix-xogħol kollu li ħadem lis-sultan Sala- 
mun għal dar il-Mulej: 

41 Żewġ kolonni bil- kaptelli mżaqqin 
li kienu fuq ras il-kolonni; u ż-żewġ 
xeblikiet, biex jiksu ż-żaqq taż-żewġ 
kaptelli li kienu fuq ras il-kolonni; 

42 U erba' mitt rummiena għaż-żewġ 
xeblikiet, żewġ saffi rummien għal kull 
xeblika, biex jiksu ż-żaqq taż-żewġ 
kaptelli ta' fuq ras il-kolonni. 

43 Il-għaxar bażijiet, u l-għaxar injiebi 
għal fuq il-bażijiet; 

U baħar wieħed, u t-tnax-il gendus 
taħt il-baħar; 

45 U l-ħwad, u l-paletti, u l-bwieqi; u 
l-ħwejjeġ kollha, li Ħiram ħadem lis-sultan 
Salamun għal dar il-Mulej, kienu tal- 
bronż ileqq. 

46 Fil-wilġa tal-Ġurdan dewwibhom 
is-sultan, fl-art tat-tafal bejn Sukkot u 
Sartan. 

47 U Salamun ma kienx qies l-użin tal- 
ħwejjeġ kollha, għax kien hemm ħafna 
minnhom: l-użin tal-bronż ma kienx jista' 
jitqies. 

48 Hekk Salamun għamel il-ħwejjeġ 
kollha li kienu fid-dar tal-Mulej: l-altar 
tad-deheb, il-mejda tad-deheb li fuqha 
jitqiegħed il-ħobż tal-Preżenza. 

49 Il-gandilabri tad-deheb safi, ħamsa 
fil-lemin, u ħamsa fix-xellug, quddiem 
is-santwarju ta' ġewwa bil-fjuri, u l- 
imsiebaħ, u l-imqassijiet tad-deheb, 

50 U l-bwieqi, u l-imqassijiet, u l-ħwad, 
u l-imgħaref, u ċ-ċensiera tad-deheb safi; 
u l-egħrieqeb tad-deheb, sew għall-bibiet 
tad-dar ta' ġewwa nett, il-qaddis tal- 
qaddisin, u sew għall-bibiet tad-dar, 
jiġifieri, tal-korsija. 

51 Hekk kien mitmum ix-xogħol kollu 
li għamel is-sultan Salamun f'dar il-Mulej. 
Imbagħad Salamun ġieb il-fidda, id-deheb, 
u l-ħwejjeġ l-oħra li kienu iddedikati minn 
missieru David, u qegħidhom fit-teżori ta' 


dar il-Mulej. 
8 Imbagħad Salamun ġama' f'Ġerusalem 
ix-xjuħ ta' Iżrael, u l-kapijiet kollha 
tat-tribujiet, il-mexxejja ta' djar il-missir- 
is tal-poplu ta' Iżrael ħdejn is-sultan 
alamun f'Ġerusalem, biex itellgħu l-arka 
tar-rabta tal-Mulej minn belt David, li hi 
Sijon. 

2 U l-irġiel kollha ta' Iżrael inġemgħu 
ħdejn is-sultan Salamun fil-għid fix-xahar 
Etanim, li hu s-seba’ xahar. 

3 U x-xjuħ kollha ta’ Iżrael ġew, u l- 
qassisin refgħu l-arka. 

4 U tellgħu l-arka tal-Mulej, u t-tinda 
tal-laqgħa, u l-għodod kollha mqaddsa li 
kienu fit-tinda, u tellgħuhom il-qassisin u 
l-Leviti. 

5 U s-sultan Salamun, u l-miġemgħa 
kollha ta' Iżrael, li kienu miġmugħin 
miegħu, kienu miegħu quddiem l-arka, 
jissagrifikaw ngħaġ u gniedes, li ma 
jingħaddux u ma jinqisux bil-kotra. 

6 U l-qassisin daħħlu l-arka tar-rabta 
tal-Mulej f'postha, fis-santwarju ta' ġewwa 
tad-dar, fil-qaddis tal-qaddisin, taħt ġwin- 
ħajn il-kerubin. 

7 Għax il-kerubin kienu jifirxu ż-żewġ 
ġwinħajhom fuq il-post ta' l-arka, u l- 
kerubin kienu jgħattu l-arka u l-bsaten 
tagħha minn fuq. 

8 Iżda l-bsaten kienu hekk twal li 
rjushom kienu jidhru mill-qaddis quddiem 
is-santwarju ta' ġewwa, imma ma kinux 
jidhru minn barra, u baqgħu hemm sa llum. 

9 Ma kienx hemm fl-arka ħlief iż-żewġ 
twavel tal-ġebel, li Mosċ kien qegħidhom 
hemm fil-Ħoreb, meta l-Mulej irtabat ma' 





wlied Iżrael huma u ħerġin minn art 
l-Eġittu. 

10 U ġara, xħin ħarġu l-qassisin mill- 
qaddis, illi s-sħaba mliet dar il-Mulej, 

11 Hekk li l-qassisin ma setgħux 
joqogħdu jaqdu minħabba s-sħaba: għax 
il-glorja tal-Mulej imliet dar il-Mulej. 

12 Imbagħad Salamun qal: Il-Mulej 
qal li jrid igħammar fid-dlam. 

13 Tabilħaqq, jien hnejtlek dar biex 
tgħammar fiha, post li fih tgħammar għal 
dejjem! 

14 U s-sultan dawwar wiċċu, u bierek 
il-miġemgħa kollha ta' Iżrael: (u l-miġem- 
għa kollha ta’ Iżrael kienet wieqfa ;) 

15 U qal: Imbierek il-Mulej, Alla ta' 
Iżrael, li tkellem b'fommu ma' David, 
missieri, u b'idejh saħħaħ dak li qallu: 

16 Mindu ħriġt il-poplu tiegħi Iżrael 
mill-Eġittu, jien ma għażilt l-ebda belt mit- 
tribujiet kollha ta' Iżrael biex nibni dar, 
ħalli ismi jkun fiha; iżda għażilt lil David 
biex ikun fuq il-poplu tiegħi Iżrael. 

17 U kellu f'qalbu David, missieri, li 
jibni dar għal isem il-Mulej, Alla ta' 
Iżrael. 

18 U l-Mulej qal lil David, missieri: 
Talli kellek f'qalbek li tibni dar lil ismi, 
tajjeb li kellek dan f'qalbek. 

., 19 Biss mhux inti tibni d-dar, iżda 
ibnek li joħroġ minn ġenbejk: hu jibni 
d-dar lil ismi. 

20 U l-Mulej żamm kelmtu, li qal, u 
lħaqt jien flok David, missieri, u qiegħed 
fuq it-tron ta' Iżrael, bħal ma wiegħed 
il-Mulej, u bnejt dar għal isem il-Mulej, 
Alla ta' Iżrael. 

21 U għamilt hemm post għall-arka, li 
fiha hemm ir-rabta tal-Mulej, li rabat ma' 
missirijietna, meta ħariġhom minn art 
l-Eġittu. 

22 U Salamun waqaf quddiem l-altar 
quddiem il-miġemgħa ta' Iżrael kollha, u 
fetaħ idejh lejn is-sema: 

23 U qal: Mulej, Alla ta' Iżrael, ma 
hawnx Alla bħalek, fis-sema minn fuq, jew 
fuq l-art minn taħt, li tħares ir-rabta u 
l-ħniena mal-qaddejja tiegħek, li jimxu 
quddiemek b'qalbhom kollha: 

24 Li ħarist mal-qaddej tiegħek David, 
missieri, dak li wegħidtu: int tkellimt 
b'fommok, u saħħaħtu b'idejk, bħalma 
hu llum. 

25 Għalhekk issa, Mulej, Alla ta' 
Iżrael, ħares lill-qaddej tiegħek David, 
missieri, dak li wegħidtiu, meta għidtlu: 
Ma jonqoslok qatt quddiemi raġel biex 
joqgħod fuq it-tron ta' Iżrael; biss jekk 
uliedek iħarsu triqthom, u jimxu quddiemi 
bħalma mxejt int quddiemi. 

26 U issa, o Alla ta' Iżrael, ħalli 
kelmtek, nitolbok, isseħħ, li int għidt lill- 
qaddej tiegħek David, missieri. 

27 Iżda tabilħaqq li Alla jgħammar fuq 
l-art 7 Ara, is-sema, u s-sema tas-smewwiet 

ma jesgħukx; kemm anqas did-dar li jiena 
bnejt ? 

28 Iżda ħares lejn it-talba tal-qaddej 
tiegħek, u lejn it-tħannin tiegħu, o Mulej, 
Alla tiegħi, biex tisma' l-għajta u t-talba, 
li l-qaddej tiegħek qiegħed jitlob quddie- 
mek illum; 

29 Biex għajnejk ikunu miftuħin fuq 
did-dar lejl u nhar, fuq il-post li int 
għidt għalih: Ismi jkun hemm' biex tisma' 
t-talba li l-qaddej tiegħek jitlob lejn dan 
il-post. 

30 U isma' t-tħannin tal-qaddej tiegħek, 
u tal-poplu tiegħek Iżrael, xħin jitolbu 
lejn dan il-post: u isma' fis-sema, il- 
post ta' l-agħmara tiegħek: u xħin tisma', 
aħfer. 

31 Jekk jaħti wieħed lejn għajru, u 
jkollu jaħlef, jekk jiġi jaħlef quddiem l- 
altar tiegħek f'din id-dar: 

Isma’ int imbagħad mis-sema, 
agħmel u aqta’ l-ħaqq lill-qaddejja tiegħek, 
billi tikkundanna l-ħati, u twaqqagħlu 
egħmilu fuq rasu; u tiġġustifika lil min 
mhux ħati, billi timxi miegħu skond is- 
sewwa tiegħu. 

33 Meta jkun megħlub il-poplu tiegħek 
Iżrael quddiem il-għadu, għax ikun dineb 
kontra tiegħek, u jerġgħu jiġu lejk, u 
jistqarru ismek, u jitolbu, u jitħannu lejk 
f'din id-dar: 

34 Isma’ int imbagħad fis-sema, u aħfer 
lill-poplu tiegħek Iżrael dnubu, u arġa' 
ġibhom fl-art li int tajt lil missirijiethom. 

35 Meta jingħalaq is-sema, u ma tagħ- 
milx ix-xita, għax ikunu dinbu kontra 
tiegħek; jekk jitolbu lejn dan il-post, u 
jistqarru ismek, u jerġgħu lura minn 
dnubhom, għax tkun għakkisthom: 

36 Isma' int imbagħad mis-sema, u 
aħfer dnub il-qaddejja tiegħek, u tal-poplu 
tiegħek Iżrael, billi tgħallimhom it-triq 
it-tajba li fiha għandhom jimxu, u agħti 
x-xita lil artek, li int tajt lill-poplu tiegħek 
b'wirt. 

37 Jekk ikun hemm il-ġuħ fil-pajjiż, 
jekk ikun hemm il-pesta, ir-riħ jaħraq, il- 
mell, il-ġradijiet, jew jekk ikun hemm 
id-dud tal-ħaxix; jekk il-għadu tagħhom 
jassedjahom f'art il-bliet tagħhom; kull 
flaġell, kull mard li jiġi; 

38 Kull talb u tħannin li jsir minn xi 
ħadd, jew mill-poplu kollu tiegħek Iżrael, 
meta jistqarr kull wieħed il-ħażen ta' 
qalbu, u jiftaħ idejh lejn din id-dar; 

39 Isma' int imbagħad fis-sema, mill- 
post ta' l-agħmara tiegħek, u aħfer, u 
agħmel, u rodd lil kulħadd skond imġibtu 
kollha, int li tagħraf lil qalbu; (għax int, 
int waħdek, tagħraf qalb ulied il-bnedmin 
kollha;) 

40 Biex jibżgħu minnek il-jiem kollha 
li huma jgħixu fl-art li inti tajt lil missir- 
ijiethom. 

41 Il-barrani wkoll, li mhux mill-poplu 


tiegħek Iżrael, iżda jiġi minn art bgħida 
minħabba ismek: 

42 (Għax jisimgħu b'ismek il-kbir, u 
b'idek il-qawwija, u bi driegħek il-mim- 
dud;) meta jiġi jitlob lejn din id-dar; 

43 Isma' int fis-sema, il-post ta' l- 
agħmara tiegħek, u agħmel skond kulma 
jitolbok il-barrani: biex il-popli kollha 
ta' l-art jagħrfu ismek, biex jibżgħu 
minnek, kif jagħmel il-poplu tiegħek 
Iżrael; u biex jagħrfu li did-dar, li jien 
bnejt, tissejjaħ b'ismek. 

44 Jekk il-poplu tiegħek joħroġ għat- 
taqbida mal-għadu tiegħu, fit-triq li tkun 
bgħatthom fiha; u jitolbu lill-Mulej lejn 
il-belt li int għażilt, u lejn id-dar li jien 
bnejt għal ismek: 

45 Isma' mbagħad int mis-sema talb- 
homu tħanninhom, u agħmlilhom il-ħaqq. 

46 Jekk jidinbu kontra tiegħek, (għax 
ma hawnx bniedem li ma jidnibx,) u 
tagħdab għalihom, u terħihom f'idejn 
il-għadu, u jeħodhom fil-jasar f'art il- 
għadu, bgħida jew qriba; 

47 Jekk jidħlu ġewwa fihom infushom, 
fl-art li fiha ttieħdu fil-jasar, u jindmu, u 
jħannulek fl-art ta' min ħadhom fil-jasar, 
bili jgħidu: Dmibna, imxejna ħażin, 
għamilna d-deni; 

48 U hekk jerġgħu lejk b'qalbhom 
kollha, u b'ruħhom. kollha, f'art l- 
egħdewwa tagħhom, li ħaduhom fil-jasar, 
u jitolbu lilek b'wiċċhom lejn arthom, li 
int tajt lil missirijiethom, il-belt li int 
għażilt, u d-dar li jien bnejt għal ismek: 

49 Imbagħad isma' int it-talba tagħ- 
hom, u t-tħannin tagħhom fis-sema, il-post 
fejn tgħammar, u għamlilhom ħaqq, 

50 U aħfer lill-poplu tiegħek li dineb 
kontra tiegħek, u l-ħtijiet tagħhom kollha, 
li bihom ma mxewx sewwa miegħek, nissel 
ħniena għalihom f'dawk li ħaduhom fil- 
jasar, biex iħennu għalihom. 

51 Għax huma l-poplu tiegħek, u l-wirt 
tiegħek, li int ħriġthom mill-Eġittu, minn 
ġol-forn tal-ħadid: 

52 Biex għajnejk ikunu miftuħin għat- 
tħannin tal-qaddej tiegħek, u għat-tħannin 
tal-poplu tiegħek Iżrael, biex tismagħhom 
f'kulma jitolbuk. 

53 Għax int fridthom minn fost il-popli 
kollha ta' l-art, biex ikunu wirtek, bħal 
ma għidt permezz ta' Mosċ, qaddej 
tiegħek, meta ħriġt lil missirijietna mill- 
Eġittu, o Sidi, o Mulej! 

Issa, xħin Salamun temm jitlob 
lill-Mulej dit-talba kollha u dat-tħannin, 
qam minn quddiem l-altar tal-Mulej, fejn 
kien għarkubbtejh b'idejh miftuħin 'il fuq 
lejn is-sema. 

55 U waqaf, u bierek il-miġemgħa 
kollha ta' Iżrael b'leħen qawwi, billi qal: 

56 Imbierek il-Mulej, li ta l-mistrieħ 
lill-poplu tiegħu Iżrael, skond kulma 
wiegħed: ma sfatx fix-xejn kelma waħda 

mill-wegħdiet kollha tiegħu 
wiegħed permezz ta? Mosċ, 
tiegħu. 

57 Il-Mulej, Alla tagħna, ikun magħna, 
bħal ma kien ma' missirijietna: ħa ma 
jħalliniex, u ma jitlaqniex: 

58 Iżda jmejjel qlubna lejh, biex nimxu 
fi triqatu kollha, u biex inħarsu l-kmanda- 
menti tiegħu, u l-istatuti tiegħu, u l- 
ordinanzi tiegħu, li hu ordna lil missiri- 
jietna. 

59 U ħa jkun dal-kliem tiegħi, li bih 
tħannint quddiem il-Mulej, qrib il-Mulej, 
Alla tagħna, nhar u lejl, biex jagħmel 
ħaqq mal-qaddej tiegħu, u mal-poplu 
tiegħu Iżrael, f'kull żmien, bħal ma jkun 
jeħtieġ minn jum għal jum. 

60 Biex il-popli kollha ta' l-art jagħrfu 
li l-Mulej hu Alla, u m'hemmx ieħor. 

61 Ħa tkun mela qalbkom mogħtija 
kollha lill-Mulej, Alla tagħna, biex timxu 
fl-istatuti tiegħu, u tħarsu l-kmandamenti 
tiegħu, bħal-lum. 

62 U s-sultan, u Iżrael kollu miegħu, 
offrew sagrifiċċji quddiem il-Mulej. 

63 U Salamun offra għas-sagrifiċċju ta' 
l-offerti tas-sliem, li hu offra lill-Mulej, 
tnejn u għoxrin elf gendus, u mija u 
għoxrin elf nagħġa. U hekk is-sultan, u 
wlied Iżrael kollha, iddedikaw dar il-Mulej. 

64 Dak in-nhar is-sultan qaddes in-nofs 
tal-bitħa li kien quddiem dar il-Mulej: 
għax hemm offra offerti tal-ħruq, u offerti 
tal-qamħ, u x-xaħam tas-sagrifiċċji tas- 
sliem: għax l-altar tal-bronż, li kien hemm 
quddiem il-Mulej, kien żgħir wisq biex 
jasa' l-offerti tal-ħruq, u l-offerti tal-qamħ, 
u x-xaħam tas-sagrifiċċji tas-sliem. 

65 U f'dak iż-żmien Salamun għamel 
il-għid, u Iżrael kollu miegħu, miġemgħa 
kbira, minn kif tidħol minn Ħamat sa wied 
l-Eġittu, quddiem il-Mulej, Alla tagħna, 
għal sebat ijiem u sebat ijiem oħra, 
erbatax-il jum. 

66 Fit-tminn jum bagħat il-poplu; u 
huma bierku s-sultan, u marru lejn it-tined 
tagħhom, ferħanin, u qalbhom hienja 
għall-ġid kollu li għamel il-Mulej għal 
David, qaddej tiegħu, u lil Iżrael, il-poplu 


tiegħu. 
9 U ġara, meta Salamun temm jibni dar 
il-Mulej, u dar is-sultan, u kulma xtaq 
u għoġbu jagħmel, 
2 Illi l-Mulej deher lil Salamun it-tieni 
darba, bħalma deherlu f'Gibgħon. 
.3 U l-Mulej qallu: Smajt it-talba 
tiegħek, u t-tħannin tiegħek, li għamilt 
quddiemi: jien qaddist did-dar, li int bnejt, 
biex inqiegħed ismi hemm għal dejjem; u 
għajnejja u qalbi jkunu hemm dejjem. 
4 jekk int timxi quddiemi, bħal ma 
mexa missierek, David, fis-safa tal-qalb, 
u fis-sewwa, billi tagħmel skond kulma 


tajba, li 
il-qaddej 


ikkmandajtek, u tħares l-istatuti tiegħi, u 
l-ordinanzi tiegħi: 

5 Jien inwettaq it-tron ta' saltnatek fuq 
Iżrael għal dejjem, bħal ma wegħidt lil 
David, missierek, billi għidt: Ma jonqsok 
qatt raġel biex joqgħod fuq it-tron ta' 
Iżrael. 

6 Iżda jekk idduru minn warajja, intom 
jew uliedkom, u ma tħarsux il-kmanda- 
menti tiegħi, u l-istatuti tiegħi, li jien 
qegħidt quddiemkom, iżda tmorru taqdu 
allat oħra, u tagħtuhom qima: 

7 Jien naqta’ lil Iżrael mill-art li jien 
tajthom; u did-dar li jien qaddist għal 
ismi, narmiha minn quddiemi; u Iżrael 
isir għajdut u daħk fost il-popli kollha. 

8 U did-dar issir ħerba għolja, u kull 
minn igħaddi minn ħdejha jistagħġeb u 
jsaffar, u jgħidu: Għaliex il-Mulej għamel 
hekk lil din l-art, u lil did-dar7 

9 U jwieġbu: Għaliex telqu l-Mulej, 
Alla tagħhom, li ħareġ lil missirijiethom 
minn art l-Eġittu, u qabdu ma' allat oħra, 
u tawhom qima, u qdewhom: għalhekk 
il-Mulej ġieb fuqhom dil-ħsara kollha. 

10 U ġara, wara għoxrin sena li dam 
Salamun jibni ż-żewġt idjar, id-dar tal- 
Mulej, u d-dar tas-sultan, 

11 (Issa Ħiram, sultan ta' Tir, kien ta 
lil Salamun injam taċ-ċedru, u njam taċ- 
ċipress, u deheb, skond kulma xtaq,) u 
mbagħad Salamun ta lil Ħiram għoxrin 
belt f'art il-Galilea. 

12 U Ħiram ħareġ minn Tir biex jara 
l-bliet li Salamun tah; u ma għoġbuhx. 

13 U qal: Xi bliet huma dawn li tajtni, 
ħi? U semmiehom art Kabul sa llum. 

14 U Ħiram bagħat lis-sultan mija u 
għoxrin talent tad-deheb. 

15 U dan hu kif sar xogħol il-ħaddiema 
li s-sultan ġiegħel jinġemgħu biex jibni dar 
il-Mulej, u daru, u Millo, u s-swar ta' 
Ġerusalem, u Ħasor, u Megiddo, u 
Geżer. 

16 Għax kien tala' Fargħun, sultan ta' 
l-Eġittu, u ħa lil Geżer, u ħaraqha bin-nar, 
u qatel il-Kangħanin li kienu jgħammru 
fil-belt, u taha bħala dota lil bintu, mart 
Salamun. 

17 U Salamun raġa' bena Geżer, u 
Bet-Ħoron, is-saflieni. 

18 U Bagħlat, u Tadmor fid-deżert, 
f'art Ġuda, 

19 U l-bliet kollha ta' l-imħażen li 
Salamun kellu, u bliet għall-imriekeb 
tiegħu, u bliet għall-ifirsa tiegħu, u kulma 
għoġob lil Salamun li jibni f'Ġerusalem, 
u fil-Libanu, u fl-art kollha ta' saltnatu. 

20 U min-nies kollha li kien baqa' mill- 
Amurrin, u l-Ħittin, u l-Pereżin, u l- 
Ħiwwin, u l-Ġebusin, li ma kinux minn 
ulied Iżrael, 

21 Jiġifieri d-dixxendenti tagħhom, li 
kienu baqgħu warajhom fil-pajjiż, u li 
wlied Iżrael ma setgħux jeqerduhom għal 

kollox, Salamun qabbadhom 
bħala Isiera sa llum. 

22 Iżda minn ulied Iżrael, Salamun ma 
għamel l-ebda Isir: iżda kienu l-gwerrieri 
tiegħu, u l-ministri tiegħu, u l-prinċpijiet 
tiegħu, u l-kaptani tiegħu, u l-kmandanti 
ta' l-imriekeb tiegħu, u l-ifirsa tiegħu. 

23 Dawn kienu l-kapijiet li kienu fuq 
ix-xogħlijiet ta' Salamun, ħames mija u 
ħamsin, li kienu jaħkmu fuq in-nies li 
kienu jaħdmu x-xogħol. 

24 Malli bint Fargħun telgħet mill-belt 
ta' David lejn darha li Salamun bnielha, 
imbagħad bena Millo. 

25 U tliet darbiet fis-sena, Salamun kien 
joffri offerti maħruqa, u sagrifiċċji tas- 
sliem fuq l-altar li bena lill-Mulej, u jaħraq 
l-inċens fuq l-altar li kien quddiem il- 
Mulej. U hekk lesta d-dar. 

6 U s-sultan Salamun għamel flotta 
f'Għesjon-Geber, li hu ħdejn Elot, f'xatt 
il-baħar l-Aħmar, f'art Edom. 

27 U Ħiram bagħat fuq dil-flotta 
l-qaddejja tiegħu, baħrin jif hmu fil-baħar 
mal-qaddejja ta' Salamun. 

8 U marru Ofir, u ħadu minn hemm 
deheb, erba mija u għoxrin talent, u ġibuh 


lis-sultan Salamun. 

10 U meta s-sultana ta' Xeba semgħet 
bi ħbar Salamun f'isem il-Mulej, 

ġiet biex iġġarrbu b’ mistoqsijiet tqal. 

U ġiet Gerusalem b'kotra kbira ta’ 
ie: b'iġmla mgħobbij ijin b'tagħbija kbira 
ta' ħwawar, u ta' ħafna deheb, u ħaġar 
prezzjuż: u xħin waslet għand 'Salamun, 
qaltlu kulma kellha f'qalbha. 

3 U Salamun weġibha għal kliemha 
kollu: ma kienx hemm ħaġa moħbija għas- 
sultan li ma weġibhiex. 

4 U meta s-sultana ta' Xeba rat il-għerf 
kollu ta' Salamun, u d-dar li bena, 


jaħdmu 


5 U l-ikel tal-mejda tiegħu, u kif 
joqogħdu l-qaddejja tiegħu, u kif 
joqogħdu l-kbarat tiegħu, u l-ilbies 


tagħhom, u l-koppieri tiegħu, u l-offerti 
maħruqa tiegħu li kien joffri f'dar il- 
Mulej, kienet barra minnha nfisha. 

6 U aalet lis-sultan: Tassew kien dak 
li smajt fuq l-atti tiegħek u fuq għerfek. 

7 Iżda ma ridtx nemmen dak il-kliem 
sama ġejt u rajt b'għajnejja: u, ara, in- 
nofs ma kinux għarrfuhulil 

8 Henjin ir-rġiel tiegħek, henjin dawn 
il-qaddejja tiegħek li qegħdin quddiemek 
dejjem, u jisimgħu għerfek. 

9 Ikun imbierek il-Mulej, Alla tiegħek, 
li tgħaxxaq bik, u qiegħdek fuq it-tron ta' 
Iżrael: għax il-Mulej ħabb lil Iżrael għal 
dejjem, għalhekk għamlek sultan, biex 
tagħmel il-ħaqq u s-sewwa. 

10 U tat lis-sultan mija u għoxrin talent 
tad-deheb, u kotra kbira ta' ħwawar u 
ħaġar prezzjuż: qatt ma ġiet iżjed kotra 


ta' ħwawar daqs dik li tat is-sultana ta' 
Xeba lil Salamun. 

11 U l-ġfien ta' Ħiram ukoll, li kienu 
jġibu d-deheb minn Ofir, ġiebu minn Ofir 
kotra kbira ta' njam tas-sandal, u ħaġar 
prezzjuż. 

12 U s-sultan ħadem minn dan l-injam 
tas-sandal banavostri għal dar il-Mulej, u 
għal dar is-sultan, u ċetri u arpi wkoll 
għall-għannejja: qatt ma ġie iżjed daqs 
dak l-injam tas-sandal, u lanqas deher sa 
Hum. 

13 U s-sultan Salamun ta lis-sultana 
ta' Xeba kulma għoġobha, u kulma talbet, 
barra milli taha minn rajh bħala sultan. 
Imbagħad daret u telqet lejn artha, hi u 
l-qaddejja tagħha. 

14 Issa l-użin tad-deheb, li kien jasal 
għand Salamun f'sena waħda, kien sitt 
mija u sitta u sittin talent tad-deheb, 

15 Barra minn dak li kien idaħħal mill- 
merkanti, u mill-bejgħ u x-xiri tal- 
bejjiegħa, u minn għand is-slaten kollha 
tal-Għarabja, u minn għand il-gvernaturi 
tal-pajjiż. 

16 U s-sultan Salamun għamel mitejn 
tarka kbira ta' deheb immartellat: sitt 
mitt xekel tad-deheb għal kull tarka. 

17 U għamel tliet mitt tarka żgħira tad- 
deheb immartellat; tliet maniet deheb għal 
kull tarka żgħira: u s-sultan qegħidhom 
f'dar il-masġar tal- Libanu. 

18 Barra min dan, is-sultan għamel 
tron kbir ta' l-avorju, u ksieh bl-aħjar 
deheb. 

19 It-tron kellu sitt tarġiet, u ras it-tron 
wara kienet tonda: u kien hemm żewġ 
dirgħajn fuq kull naħa tal-magħqad, u 
żewġ iljuni kienu qegħdin ħdejn id- 
dirgħajn. 

20 U tnax iljun kienu qegħdin hemm 
fuq is-sitt tarġiet minn kull naħa: qatt ma 
sar hekk mill-ebda saltna. 

21 U l-kisien kollha li Salamun kien 
jixrob minnhom kienu tad-deheb, u l- 
kisien kollha ta' dar il-masġar tal-Libanu 
kienu ta' deheb safi; ma kien hemm xejn 
tal-fidda: xejn ma kienu jqisuha l-fidda fi 
żmien Salamun. 

22 Għax is-sultan kellu fil-baħar ġfien 
ta’ Tarsis, mal-ġfien ta’ Ħiram: darba kull 
tliet snin kienu jiġu l- ġfien ta' Tarsis, iġibu 
deheb, u fidda, u avorju, u xadini, u 
paguni. 

3 Hekk is-sultan Salamun kien akbar 
mis-slaten kollha ta' l-art fil-għana u 
fil-għerf. 

24 U d-dinja kollha kienet tfittex lil 
Salamun biex tisma' għerfu, li Alla kien 
tah f'qalbu. 

5 U kienu jġibu kulħadd il-għotja 
tiegħu, ħwejjeġ tal-fidda, u ħwejjeġ tad- 
deheb, u lbiesi, u armi, u ħwawar, u 
żwiemel, u bgħula; u dan kien jiġri kull 
sena. 

26 U Salamun ġama' mriekeb u jfirsa: 
u kellu elf u erba' mitt mirkeb, u tnax-il 
elf fieres, u qassamhom fi bliet l-imriekeb, 
u madwar is-sultan f'Ġerusalem. 

27 U s-sultan għamel f'Ġerusalem il- 
fidda bħall-ġebel, u ċ-ċedru bħall-ġummajż 
li jikber fil-wita għall-kotra. 

28 U ż-żwiemel li kellu Salamun kienu 
jinġiebu mill-Eġittu; u l-merkanti tas- 
sultan kienu jirċivuhom f'imrieħel; kull 
merħla b'kemm ftiehmu flus. 

29 Mirkeb kien ikun impurtat mill- 
Eġittu bi ħlas ta' sitt mitt xekel tal-fidda, 
u żiemel b'mija u ħamsin; u bl-istess mod 
kienu jesportawhom lis-slaten kollha tal- 
Ħittin u lis-slaten tas-Sirja. 


1 Iżda s-sultan Salamun ħabb ħafna 

nisa barranin, flimkien ma' bint 
Fargħun: nisa Mowabin, Għammonin, 
Idumin, Sidonin, u Ħittin; 

2 Mill-ġnus li għalihom kien qal il- 
Mulej lil ulied Iżrael: La tidħlux għand- 
hom, u lanqas huma ma jidħlu għandkom: 
għax sgur li idawrulkom qlubkom wara 
allathom. Ma' nisa bħal dawn Salamun 
ingħaqad bl-imħabba. 

3 U kellu seba' mitt mara, prinċipessi, 
u tliet mitt konkubina: u n-nisa tiegħu 
dawrulu qalbu. 

Għax ġara, meta Salamun xjieħ, li 
n-nisa tiegħu dawrulu qalbu wara allat 
oħra: u qalbu ma baqgħitx kollha sħiħa 
mal-Mulej, Alla tiegħu, bħal ma kienet 
qalb David, missieru. 

5 Għax Salamun mar wara Għastarot, 
alla tas-Sidonin, u wara Milkom, il-għajb 
tal-Għammonin. 

6 U Salamun għamel dak li hu ħażin 
f'għajnejn il-Mulej, u ma żammx sħiħ 
wara l-Mulej, bħal ma għamel David, 
missieru. 

7 Imbagħad Salamun bena maqdes fuq 
għolja lil Kamos, il-għajb ta' Mowab, fuq 
il-għolja li qiegħda quddiem Ġerusalem, 
u lil Molok, il-għajb ta’ wlied Għam- 
mon. 

8 U l-istess għamel għan-nisa barranin 
kollha tiegħu, li kienu jaħarqu l-inċens u 
jissagrifikaw lil allathom. 

9 U l-Mulej għadab ma' Salamun, għax 
qalbu daret minn mal-Mulej, Alla ta' 
Iżrael, li kien deherlu darbtejn, 

10 U ordnalu fuq dil-ħaġa, biex ma 
jmurx wara allat oħra: iżda hu ma ħarisx 
dak li ordnalu l-Mulej. 

Il Għalhekk il-Mulej qal lil Salamun: 
Talli għamilt dan, u ma ħaristx il-għaqda 
tiegħi, u l-istatuti tiegħi, li jien tajtek, sgur 
li jien inċarrat is-saltna minn fuqek, u 
nagħtiha lill-qaddej tiegħek. 

Iżda ma nagħmilx dan fi żmienek 
minħabba David, missierek: iżda jien 
inċarratha minn id ibnek. 


13 Biss ma nċarratx is-saltna kollha; 
iżda nagħti tribù wieħed lil ibnek min- 
ħabba David, il-qaddej tiegħi, u minħabba 
Ġerusalem li jiena għażilt. 

14 U l-Mulej qajjem għadu għal Sala- 
mun, Ħadad l-Idumi: hu kien nisel is- 
slaten f'Edom. 

15 Għax kien ġara, meta David kien 
f'Edom, u Gowab, il-kap ta’ l-eżerċtu 
tala' biex jidfen il-mejtin, wara li kien 
qatel l-irġiel kollha f'Edom; 

16 (Għal sitt xhur Ġowab baqa' hemm 
ma' Iżrael kollu, sakemm qered ir-rġiel 
kollha f'Edom:) 

17 Mi Hadad ħarab, hu u xi rġiel 
Edumin miegħu mill-qaddejja ta' missieru, 
biex imur l-Eġittu: Ħadad kien għadu 
daqsxejn ta' tifel. 

18 U telqu minn Midjan, u ġew Faran, 
u ħadu xi rġiel magħhom minn Faran, u 
ġew l-Eġittu, għand Fargħun, sultan ta' 
l-Eġittu; li ta lil Ħadad dar, u ħasiblu 
għall-ikel, u tah biċċa art. 

19 U Ħadad sab ħniena quddiem 
Fargħun, u Fargħun żewġu lil oħt martu, 
oħt Taħfen, is-sultana. 

20 U oħt Taħfen wilditlu iben, Gen- 
ubat, u Taħfen rabbietu f'dar Fargħun: u 
Genubat baqa' f'dar Fargħun qalb ulied 
Fargħun. a 

21 U meta Ħadad sama' fl-Eġittu li 
David raqad ma' missirijietu, u li Gowab, 
il-kap ta' l-eżerċtu, miet, qal lil Fargħun: 
Ħallini nitlaq biex immur pajjiżi. 

22 Imbagħad Fargħun qallu: X'naqsek 
miegħi, biex, ara, tfittex li tmur f'pajjiżek 7 
U wieġeb: Xejn: imma ħallini mmur. 

23 U Alla qajjimlu għadu ieħor, Reżon, 
bin Eljada, li kien ħarab minn sidu, 
Ħadadgħeżer, sultan ta' Soba. 

24 U ġama' xi rġiel madwaru, u sar 
il-mexxej ta' qatgħa, wara li David qatel lil 
dawk ta' Soba: u marru Damasku, u 
għammar hemm, u saltan f'Damasku. 

25 U kien għadu ta’ Iżrael il-jiem 
kollha ta' Salamun, barra mill-ħsara li 
Ħadad għamel: u kien jobgħod lil Iżrael, 
u saltan fuq is-Sirja. 

26 U Ġerobogħam, bin Nebat, Efrati, 
minn Sereda, qaddej ta' Salamun, liommu 
kien jisimha Serugħa, mara armla, rafa' 
hu wkoll idejh għas-sultan. 

27 U dan kien il-għala rafa' idejh għas- 
sultan: Salamun kien bena Millo, u 
għalaq il-biċċa tas-sur imwaqqa' ta' belt 
David, missieru. 

28 U Gerobogħam kien gwerrier ta’ ħila 
kbira wisq, u meta Salamun ra kemm iż- 
żagħżugħ kien ħabrieki fix-xogħol, għamlu 
fuq il-ħaddiema kollha ta' dar Ġużepp. 

29 U ġara dik il-ħabta, illi Ġerobogħam 
ħareġ minn Ġerusalem, u ltaqa' miegħu 
fit-triq il-profeta Aħija s-Siloni, liebes 
mantar ġdid; u kienu huma t-tnejn fir- 
raba’. 

30 U Aħija qabad il-mantar ġdid li 
kellu fuqu, u ċarrtu fi tnax-il biċċa: 

31 U qal lil Ġerobogħam: Ħu għalik 
għaxar biċċiet: għax hekk igħid il-Mulej, 
Alla ta' Iżrael: Ara, jien inċarrat is-saltna 
min id Salamun, u nagħti għaxar tribujiet 
lilek: 

32 (Iżda hu jkollu tribù wieħed min- 
hanna l-qaddej tiegħi David, u minħabba 

erusalem, il-belt li jien għażilt mit-tribu- 
jiet kollha ta’ Iżrael:) 

33 Għax huma telquni, u taw qima lil 


Għastoret, alla tas-Sidonin, quddiem 
Kemos, alla ta' Mowab, u quddiem 
Milkom, alla tal-Għammonin, u ma 


mxewx fi triqati, biex jagħmlu dak li hu 
sewwa f'għajnejja, u biex iħarsu l-istatuti 
tiegħi, u l-ordinanzi tiegħi, bħal ma għamel 
David, missieru. 

34 Madankollu, jien ma niħux is-saltna 
kollha minn idejh: iżda nħallih prinċep 
il-jiem kollha ta' ħajtu minnħabba David, 
il-qaddej tiegħi, li jien għażilt, għax hu 
ħares il-kmandamenti tiegħi, u l-istatuti 
tiegħi. l 

35 Iżda jien nieħu s-saltna minn idejn 
ibnu, u nagħti lilek għaxar tribujiet. 

36 U lil ibnu nagħtih tribu wieħed, biex 
il-qaddej tiegħi David ikollu dejjem 
musbieħ quddiemi f'Ġerusalemm, il-belt li 
jien għażilt għalija, biex inqiegħed ismi fiha. 

37 U lilek niħdok, u int issaltan fuq 
kulma tixtieq qalbek, u tkun sultan fuq 
Iżrael. 

38 U jekk tisma' minn kulma nikkman- 
dak, u timxi fit-triqat tiegħi, u tagħmel dak 
li hu sewwa f'għajnejja, billi tħares l- 
istatuti tiegħi, u l-kmandamenti tiegħi, 
bħal ma għamel David, il-qaddej tiegħi, 
inkun miegħek, u nibnilek dar dejjiema, 
bħal ma bnejt għal David, u nagħtik 
Iżrael. 

39 U minħabba dan ngħakkes nisel 
David, iżda mhux għal dejjem. 

40 Għalhekk Salamun fittex li joqtol lil 
Ġerobogħam. U Ġerobogħam qamu ħarab 
l-Eġittu, għand Sisak, sultan ta' l-Eġittu, 
u qagħad l-Eġittu sa mewt Salamun. 

41 U l-bqija tal-ġrajja ta' Salamun, u 
ta' kulma għamel, u l-għerf tiegħu, 
mhumiex miktubin fil-ktieb ta' l-atti ta' 
Salamun 

42 Iż-żmien li saltan Salamun f'Ġeru- 
salem fuq Iżrael kollu kien erbgħin sena. 

43 U Salamun raqad ma' missirijietu, 
u kien midfun f'belt David, missieru: u 
Reħobogħam, ibnu, saltan floku. 


1 U Reħobogħam mar Sikem: għax 
Iżrael kollu kien ġie Sikem biex 
jagħmluh sultan. 
2 Uġara, malli Ġerobogħam, bin Nebat, 
li kien għadu l-Eġittu, sama' b'dan, (għax 
hu kien ħarab minn quddiem is-sultan 


Salamun, u Ġerobogħam kien għadu 
l-Eġittu ;) 

3 Jili bagħtu jsejħulu. U Ġerobogħam u 
l-miġemgħa kollha ta' Iżrael ġew ikellmu 
lil Reħobogħam, billi qalu: 

4 Missierek taqqal il-madmad tagħna: 
għalhekk issa ħaffef mix-xogħol iebes ta' 
missierek, u mill-madmad tqil li hu għabba 
fuqna, u aħna naqduk. 

' U qalilhom: Morru għal tlitt ijiem, 
imbaghad erġgħu ejjew għandi. U l-poplu 
telaq. 

6 U s-sultan Reħobogħam ħa parir 
mingħand ix-xjuħ, li kienu madwar 
Salamun, missieru, meta kien għadu ħaj, u 
qal: X’parir tagħtuni biex inwieġeb lil dal- 
poplu ? 

7 U kellmuh, qalulu: Jekk illum tkun 
il-qaddej ta' dal-poplu, u taqdihom, u 
tweġibhom, u tkellimhom tajjeb, huma 
jkunu l-qaddejja tiegħek għal dejjem. 

8 Iżda Reħobogħam telaq il-parir li 
tawh ix-xjuħ, u ħa parir miż-żgħażagħ li 
kienu trabbew miegħu, u li kienu jaqduh. 

9 U qalilhom: X'parir tagħtu biex aħna 
nwieġbu lil dal-poplu, li kellmuni, u 
qaluli: Ħaffef il-madmad li missierek 
għabba fuqna? 

10 U ż-żgħażagħ li kienu trabbew 
miegħu kellmuh, billi qalulu: Hekk għid 
lil dal-poplu li kellmek, billi qallek: 
Missierek taqqal il-madmad tagħna, iżda 
int ħaffifhulnal Iżda int weġibhom: 
Sebgħi ż-żgħir ikun eħxen minn ġenbejn 
missieri. 

ll U issa fejn missieri għabbikom 
b'madmad tqil, jiena nżid mal-madmad 
tagħkom: missieri rażżankom bil-frosta, 
iżda jien inrażżankom bl-egħkiereb. 

12 Imbagħad Ġerobogħam u l-poplu 
kollu ġie għand Reħobogħam fit-tielet jum, 
bħal ma kien qalilhom is-sultan: Erġgħu 
ejjew għandi fit-tielet jum. 

13 U s-sultan weġibhom bl-aħrax, għax 
ħalla l-parir tax-xjuħ, li kienu tawh; 

14 U kellimhom skond il-parir taż- 
żgħażagħ, qalilhom: Missieri taqqal il- 
madmad tagħkom, u jiena nżid mal-mad- 
mad tagħkom: missieri wkoll rażżankom 
bil-frosta, iżda jien inrażżankom bl- 
egħkiereb. 

15 U hekk is-sultan ma samax mill- 
poplu; għax dil-ħaġa kienet ġejja mill- 
Mulej, biex isaħħaħ kelmtu, li l-Mulej 
tkellem b'Aħija, is-Siloni, lil Ġerobogħam, 
bin Nebat. 

16: U meta Iżrael kollu ra li s-sultan ma 
tahomx widen, il-poplu wieġeb lis-sultan, 
billi qal: X'sehem għandna ma’ David? 
Ma għandniex wirt ma’ bin Ġessil Lejn it- 
tined tiegħek, o Iżrael: issa aħseb għal 
darek, David! U hekk Iżrael telaq lejn 
it-tined tiegħu. 

17 Iżda fuq ulied Iżrael, fi bliet Ġuda, 
saltan Reħobogħam. 

18 Imbagħad is-sultan Reħobogħam 
bagħat lil Adoram, li kien jieħu ħsieb 
l-ilsiera; u Iżrael kollu ħaġġru u miet. 
Għalhekk is-sultan Reħobogħam għaġġel 
jitla' fuq il-mirkeb tieghu, biex jaħrab lejn 

erusalem. 

19 U hekk Iżrael ixxewwex għal dar 
David sa llum. 

20 U ġara, malli Iżrael sama’ li Ġerobo- 
għam raġa’ ġie, illi bagħtu jsejħulu fil- 
laqgħa, u għamluh sultan fuq Iżrael kollu: 
ħadd ma baqa' ma' dar David, ħlief tribu 
Ġuda waħdu. 

21 U meta Reħobogħam ġie Ġerusalem, 
hu ġama' dar Guda kollha, u tribu 
Benjamin, mija u tmenin elf magħżulin, li 
kienu gwerrieri, biex jitqabdu ma' dar 
Iżrael, u jroddu s-saltna lil Reħobogħam, 
bin Salamun. 

22 Iżda kelmet Alla ġiet 
Semajja, ir-raġel t'Alla, tgħid: 

23 Kellem lil Reħobogħam, bin Sala- 
mun, sultan ta' Ġuda, u lil dar Ġuda 
kollha, u ta' Benjamin, u lill-bqija tal- 
poplu, għidilhom: 

24 Hekk igħid il-Mulej: La titilgħux, u 
la titqabdux ma ħutkom, ulied Iżrael: 
erġgħu kulħadd lejn daru; għax dil-ħaġa 
ġejja minni. Semgħu għalhekk kelmet il- 
Mulej, u reġgħu marru bħal ma qal 
il-Mulej. é 

25 Imbagħad Gerobogħam bena 'l 
Sikem f'art il-għoljiet ta' Efrajm, u 
għammar hemm; u ħareġ minn hemm u 
bena Penwel. 

26 U Ġerobogħam qal f'qalbu: Issa 
s-saltna tarġa' tmur għal dar David: 

27 Jekk dal-poplu jitla' biex joffri s- 
sagrifiċċji f'dar il-Mulej f'Ġerusalem, 
iddur qalb dal-poplu lejn sidhom, lejn 
Reħobogħam, sultan ta' Ġuda, u joqtluni, 
u jerġgħu jmorru lejn Reħobogħam, sultan 
ta' Guda. 

28 U s-sultan ħa parir, u għamel żewġ 
għoġiela tad-deheb, u qal lill-poplu: Tlajtu 
biżżejjed Gerusalem : ara allatek, o Iżrael, 
li tellgħuk minn art l-Eġittu. 

29 U qiegħed wieħed Betel, u l-ieħor 
qiegħdu Dan. 

30 U dil-ħaġa kienet dnub: għax il- 
poplu kien jibqa' sejjer sa Dan biex iqim 
il-wieħed, miż-żewġ għoġiela. 

31 U Gerobogħam waqqaf imqades fuq 
il-għoljiet, u għamel qassisin minn fost 
il-poplu, li ma kinux minn ulied Levi. 

2 U Ġerobogħam għamel għid fil- 
ħmistax tat-tminn xahar, bħal għid li jsir 
f'Ġuda, u offra sagrifiċċji fuq l-altar. Hekk 
għamel f'Betel, billi offra sagrifiċċji lill- 
għoġiela li kien għamel: u qiegħed f'Betel 
il-qassisin ta' l-imqades tal-għoljiet li kien 
għamel. 

33 Fil-ħmistax tat-tminn xahar, ix- 
xahar li kien għażel minn rajh, Ġerobo- 
għam tala' fuq l-altar li kien għamel 


għand 


f'Betel, u għamel għid għal ulied Iżrael: u 

tala' fuq l-altar biex jaħraq l-inċens. 

13 U, ara, raġel t'Alla ġie minn Ġuda 
b'kelmet il-Mulej Betel: u Ġerobo- 

għam kien wieqaf fuq l-altar biex jaħraq 

l-inċens. 

2 U għajjat għall-altar b'kelmet il- 
Mulej, u qal: O altar! O altar! Hekk 
igħid il-Mulej: Ara, jitwieled iben lil dar 
David, jismu Gosija, u jissagrifika fuqek 
il-qassisin ta' l-imqades tal-għoljiet li 
jaħarqu l-inċens fuqek, u jinħaraq fuqek 
għadam in-nies. 

3 U ta għelm dak in-nhar, billi qal: 
Dan hu l-għelm li qal il-Mulej: Ara, l-altar 
jinferaq, u l-irmied ta' fuqu jixxerred. 

4 U ġara, malli s-sultan Ġerobogħam 
sama' l-kelma tar-raġel t'Alla, li kien 
għajjat għall-altar f'Betel, illi medd idu 
mill-altar, u qal: Aqbduh. U idu, li kien 
medd għalih, nixfet, hekk li ma satax 
ireġġagħha lejh. 

3 l-altar inferaq ukoll, u l-irmied 
ixxerred mill-altar, skond il-għelm li 
r-raġel t'Alla kien ta b'kelmet il-Mulej. 

s-sultan wieġeb, u qal lir-raġel 
t'Alla: Nitolbok, aqlagħli l-ħniena tal- 
Mulej, Alla tiegħek, u itlob għalija, biex 
tirtaddli idi. U r-raġel t'Alla talab lill- 
Mulej, u s-sultan tradditlu idu, u saret 
bħal qabel. 

7 U s-sultan qal lir-raġel t'Alla: Ejja 
gar miegħi, u kul xi ħaġa, u nagħtik 
rigal. 

8 U r-raġel t'Alla qal lis-sultan: Jekk 
tagħtini nofs darek, ma niġix miegħek, u 
la niekol ħobż u lanqas nixrob ilma f'dan 
il-post: 

9 Għax hekk kont ikkmandat b'kelmet 
il-Mulej, billi qaltli: Ma tikolx ħobż, u ma 
tixrobx ilma, u ma tarġax lura mit-triq 
li int tmur minnha. 

10 U hekk mar minn triq oħra, u ma 
raġax lura mit-triq li kien mar minnha 
Betel. 

11 Issa kien joqgħod wieħed profeta xiħ 
f'Betel; u wliedu ġew, u qalulu l-egħmejjel 
kollha li r-raġel t'Alla għamel dak in-nhar 
f'Betel: il-kliem li qal lis-sultan, qaluhom 
ukoll lil missierhom. 

12 U missierhom qalilhom: Minn liema 
triq mar? Għax uliedu kienu raw minn 
liema triq mar ir-raġel t'Alla, li kien ġie 
minn Ġuda. 

13 U qal lil uliedu: Xidduli l-ħmar. U 
xiddewlu l-ħmar: u rikeb fuqu. 

14 U mar wara r-raġel t'Alla, u sabu 
qiegħed taħt balluta; u qallu: Int ir-raġel 
t'Alla li ġejt minn Ġuda? U dak wieġbu: 
Ji 


ien. 
15 Imbagħad qallu: Ejja miegħi d-dar, 
u kul biċċa ħobż. 


qal: Ma nistax narġa' lura 

miegħek, u niġi miegħek għandek: u 
lanqas nista' niekol ħobż u nixrob l-ilma 
miegħek f'dan il-post. 

17 Ghax intqal lili b'kelmet il-Mulej: 
Ma tikolx ħobż u ma tixrobx ilma hemm, 
u lanqas tarġa' tiġi mit-triq li tkun mort 
minnha. 

18 U l-ieħor qallu: Jien ukoll profeta 
bħalek;u anġlu kellimni b'kelmet il-Mulej 
billi qalli: Reġġgħu miegħek f'darek, biex 
jiekol il-ħobż, u jixrob l-ilma. Iżda kien 
qiegħed jigdiblu. 

19 U hekk raġa' lura miegħu, u kiel 
il-ħobż f'daru, u xorob l-ilma. 

20 U ġara, huma u qegħdin fuq il- 
mejda, illi kelmet il-Mulej ġiet għand il- 
profeta li kien reġġgħu lura: 

, 21 U għajjat lir-raġel t'Alla li ġie minn 
Ġuda, billi qallu: Hekk igħid il-Mulej: 
Talli ksirt l-ordni tal-Mulej, u ma ħaristx 
l-ordni li l-Mulej, Alla tiegħek, tak, 

22 Iżda rġajt lura, u kilt il-ħobż u xrobt 
l-ilma f'dan il-post, li għalih il-Mulej 
qallek: La tikolx ħobż, u la tixrobx ilma; 
ġismek mejjet ma jidħolx f'qabar missiri- 
jietek. 

23 U ġara, wara li r-raġel t'Alla kiel 
il-ħobż, u wara li xorob, illi l-profeta 
x-xiħ xeddlu l-ħmar, għall-profeta li kien 
raġġa' lura. 

24 U r-raġel t'Alla telaq, u ljun iltaqa' 
miegħu, u qatlu: u ġismu mejjet kien 
mixħut fit-triq, u l-ħmar qagħad ma' 
ġenbu, u l-iljun waqaf ukoll ma' ġenb 
il-ġisem mejjet. 

5 U, ara, xi nies kienu għaddejjin, u 
raw il-ġisem mejjet mixħut fit-triq, u 
l-iljun wieqaf ħdejn il-ġisem mejjet: u 
marru taw l-aħbar fil-belt, fejn kien 
joggħod il-profeta x-xiħ. 

26 U malli l-profeta li kien reġġgħu 
mit-triq sama' l-aħbar, qal: Hu r-raġel 
t'Alla, li ma samax minn kelmet il-Mulej: 
għalhekk il-Mulej telqu lill-iljun, li qattgħu 
u qatlu, skond kelmet il-Mulej, li kien 
qallu. 

27 U kellem lil uliedu, billi qalilhom: 
Xidduli l-ħmar, U xidduhulu. 

28 U telaq, u sab il-ġisem mejjet mixħut 
fit-triq, u l-ħmar u l-iljun weqfin ħdejn il- 
ġisem mejjet: u l-iljun ma kielx il-ġisem 
mejjet, u lanqas ma qatta' l-ħmar. 

29 U l-profeta rafa' l-ġisem mejjet tar- 
raġel t'Alla, u qiegħdu fuq il-ħmar, u raġa' 
ħadu lura: u l-profeta x-xiħ daħal il-belt, 
biex jibkih u jidfnu. 

30 U qiegħed il-ġisem mejjet fil-qabar 
tiegħu stess; u bkewh, huma u jgħidu: 
Jaħasra, ħija! 

31 U ġara, wara li difnu, illi kellem lil 
uliedu, qalilhom: Meta mmut, idfnuni 
fil-qabar li fih ir-raġel t'Alla midfun; 
qiegħdu għadmi ħdejn għadmu: 

32 Għax il-kelma li hu għajjat b'kelmet 
il-Mulej għall-altar f'Betel, u għad-djar 





kollha ta’ l-imqades tal-għoljiet ti huma 
fil-bliet ta' Samarija, għad sgur isseħħ. 

33 Lanqas wara dan, Gerobogħam ma 
dar minn triqtu l-ħażina, iżda raġa' 
għamel qassisin ta' l-imqades tal-għoljiet 
minn fost il-poplu kollu: kull min kien 
irid, kien jikkonsagrah, u jsir qassis ta' 
l- imqades tal-għoljiet. 

4 U dil-ħaġa saret dnub għal dar 
Ġerobogħam, li ġieb fuqha t-tiġrif u l-qirda 
tagħha minn fuq wiċċ l-art. 


1 Dak iż-żmien Abija, bin Gerobo- 
għam marad. 

2 U Ġerobogħam qal lil martu: Qum, 
nitolbok, u biddel ħwejġek, biex ma 
jagħrfux li int mart Gerobogħam; u mur 
Silo: ara, hemm Aħija, il-profeta, dak 
li ħabbarli li għandi nsir sultan fuq il- 
poplu. 

3 U ħu miegħek għaxar ħobżiet, u xi 
kagħkiet, u ġarra għasel, u mur għandu: 
hu jgħarrfek x'għandu jiġri mit-tifel. 

U mart Ġerobogħam għamlet hekk, u 
qamet, u marret Silo, u daħlet dar Aħija. 
Iżda Aħija ma kienx jista' jara; għax 
għajnejh kienu tgħammxulu bix-xjuħija. 

5 U l-Mulej kien qal lil Aħija: Ara, 
mart Gerobogħam ġejja tistaqsik xi ħaġa 
fuq binha; għax marid: hekk u hekk 
għandek tgħidilha: għax hi u dieħla 
tagħmel ta' bir-ruħa li hi mara oħra. 

6 U ġara, kif Aħija sama' l-ħoss ta' 
riġiejha dieħla fil-bieb illi qal: Idħol, o 
mart Gerobogħam; għaliex qiegħda tagħ- 
mel ta’ bir-ruħek li int mara oħra 7 Għax 
jien mibgħut għandek bi ħbar kerha. 

7 Mur, għid lil Ġerobogħam: Hekk 
igħid il-Mulej, Alla ta' Iżrael: Talli 
għollejtek minn fost il-poplu, u għamiltek 
mexxej fuq il-poplu tiegħi Iżrael, 

8 U ċarratt is-saltna minn dar David, u 
tajtha lilek, u int ma kontx bħall-qaddej 
tiegħi David, li ħares il-kmandamenti 
tiegħi, u li mexa warajja b'qalbu kollha, 
billi għamel biss dak li hu sewwa 
f'għajnejja; 

9 Iżda għamilt agħarr minn dawk kollha 
li kienu qablek; għax int mort u għamilt 
għalik allat oħra, u xbihat imdewba, biex 
issaħħanni, u lili tfajtni wara dahrek; 

10 Għalhekk, ara, jien sa nġib il- ħsara 
fuq dar erobogħam, u neqred minn 
Gerobogħam sa l-aħħar raġel, sew l-ilsir u 
sew il-ħieles, f'Iżrael, u niknes il-bqija ta' 
dar Ġerobogħam, bħalma wieħed jiknes 
iż-żibel, sa ma tintemm kollha 

11 Min imut minn dar seżobogħari 
fil-belt jikluh il-klieb; u min imut fir-raba' 
jikluh it-tjur ta' l-ajru: għax il-Mulej 
tkellem. 

12 Għalhekk qum, mur darek: u malli 
riġlejk jidħlu l-belt, imut it-tifel. 

13 U Iżrael kollu jibkih, u jidfnuh: 

għax dan waħdu, minn dar Ġerobogħam, 
jidħol fil-qabar, għax fih minn dar Ġero- 
bogħam instabet xi ħaġa tajba quddiem 
il-Mulej, Alla ta' Iżrael. 

14 Barra minn dan, il-Mulej iqajjem 
sultan għalih fuq Iżrael, li jeqred dar 
Ġerobogħam dak in-nhar: iżda xinhu? 
imqar issa. 

15 Għax il- Mulej jidrob lil Iżrael, bħal 
qasba li tixxejjer fl-ilma, u jaqla' lil Iżrael 
minn fuq din l-art tajba, li hu ta lil-missiri- 
jiethom, u jxerridhom 'il hemm mix- 
xmara, talli għamlu l-Axerim taghhom, u 
saħħnu l-Mulej. 

16 U jerħi lil Iżrael minħabba d-dnubiet 
ta' Ġerobogħam, li dineb, u li ġagħal lil 
Iżrael jidneb.. 

17 U mart Gerobogħam qamet, u telqet, 
u ġiet Tirsa: u malli waslet fuq il-għatba 
tad-dar, it-tifel miet; 

18 U difnuh; u Iżrael kollu bkieh, 
skond kelmet il-Mulej, li qal bil-qaddej 
tiegħu, Aħija l-profeta. ż 

19 l-bqija ta? l-atti ta? Gero- 
bogħam, kif tqabad, u kif saltan, ara, 
huma miktubin fi Ktieb il-Kronaki tas- 
slaten ta’ Iżrael. — 

20 U ż-żmien li Gerobogħa msaltan kien 
tnejn u għoxrin sena: u raqad ma’ missiri- 
jietu, u Nadab, ibnu, saltan floku. 

21 U Reħobogħam, bin Salamun, saltan 
f'Ġuda. Reħobogħam kellu wieħed u 
erbgħin sena meta beda jsaltan, u saltan 
sbatax-il sena f'Ġerusalem, il-belt li l- 
Mulej għażel mit-tribujiet kollha ta' 
Iżrael, biex iqiegħed ismu fiha. U isem 
ommu kien Nagħma l-Għammonija. 

22 U Ġuda għamel dak li hu ħażin 
f'għajnejn il-Mulej, u xegħlu l-għira 
tiegħu aktar milli għamlu missirijiethom, 
bid-dnubiet li dinbu. 

23 Għax huma wkoll bnew għalihom 
imqades tal-għoljiet, u plijieri, u Axerim 
fuq kull għaqba għolja, u taħt kull siġra 
ħadra. 

24 U kien hemm ukoll irġiel prostituti 
fil-pajjiż: u għamlu bħal qżiżijiet kollha 
tal-ġnus li keċċa l-Mulej minn quddiem 
ulied Iżrael. 

25 U ġara fil-ħames sena tas-sultan 
Reħobogħam, illi Sisaq, sultan ta' l-Eġittu, 
tala' għal Ġerusalem; 

26 U ħa t-teżori ta' dar il-Mulej, u 
t-teżori ta' dar is-sultan; ħa kollox: u ħa 
t-tarkiet tad-deheb kolllia li Salamun kien 





għamel. 

27 U s-sultan Reħobogħam għamel 
fiokom tarkiet tal-bronż, u rħiehom 
f'idejn il-kaptani tal- għassa, li kienu 


jgħassu bieb dar is-sultan. 

28 Imbagħad ġara li kull darba li s- 
sultan kien jidħol f'dar il-Mulej, li 
l-għassiesa kienu jerfgħuhom, imbagħad 
jerġgħu jġibuhom fil-kamra tal-għassa. 

29 Issa l-bqija ta' l-attita' Reħobogħam, 


u kulma għamel, mhumiex miktubin fi 
Ktieb il-Kronaki tas-slaten ta’ Guda 7 

30 U kien hemm gwerra bejn Reħobo- 
għam u Ġerobogħam għomorhom kollu. 

31 U raqad Reħobogħam ma' missiri- 
jietu, u difnuh ma' missirijietu f'belt 
David. Isem ommu kien Nagħma, il- 
Għammonija. U Abijam, ibnu, saltan 


floku. 

15 Issa fis-sena tmintax tas-sultan 
Gerobogħam, bin Nebat, sar sultan 

Abijam fuq Ġuda. 

2 Tliet snin saltan f'Ġerusalem. Isem 

ommu kien Magħka, bint Abisalom. 

mexa fid-dnubiet kollha ta' 
missieru, li għamel qablu: u qalbu ma 
kenitx kollha kemm hi mal-Mulej, Alla 
tiegħu, bħal ma kienet qalb missieru, 
David. 

4 Madankollu, minħabba David, il- 
Mulej, Alla tiegħu, tah xrara f'Ġerusalem, 
billi qajjimlu lil ibnu warajh, u żamm 
wiegta lil Ġerusalem. 

5 Għax David kien jagħmel dak li hu 
sewwa f'għajnejn il-Mulej, u ma warrabx 
minn kulma ordnalu l-jiem kollha ta' 
ħajtu, barra mill-biċċa ta' Urija, il-Ħitti. 

6 U kien hemm gwerra bejn Reħobo- 
għam u Ġerobogħam għomru kollu. 


7 Issa l-bqija ta' l-atti ta' Abijam, 
u kulma għamel, mhumiex miktubin fi 
Ktieb il-Kronaki tas-slaten ta? Ġuda'7 


kien hemm gwerra bejn Abijam u 
erobogħam. 

8 U Abijam raqad ma' missirijietu; u 
difnuh fil-belt ta' David: u Asa, ibnu, 
saltan floku. . 

9 U fis-sena għoxrin ta’ Gerobogħam. 
sultan ta’ Iżrael, Asa sar sultan ta’ Guda, 

10 Wieħed u erbgħin sena saltan 
f'Gerusalem. Isem ommu kien Magħka, 
bint Abisalom. 

11 U Asa għamel dak li 
f' għajnejn il-Mulej, bħal ma 
David, missieru. 

12 U warrab l-irġiel prostituti mill- 
pajjiż, u neħħa l-idoli kollha li missiri- 
jietu kienu għamlu. 

13 U lilommu Magħka neħħieha wkoll 
minn sultana, għax kienet għamlet xbieha 
moqżieża lill-Axera; u Asa kisser ix-xbieha 


hu sewwa 
għamel 


moqżieża tagħha, u ħaraqha f'wied 
Kedron. 

14 Iżda l-imqades tal-għoljiet ma 
tneħħewx, għalkemm qalb Asa kienet 


kollha kemm hi mal-Mulej għomru kollu. 
15 U daħħal f'dar il-Mulej il-ħwejjeġ li 
qaddes missieru, u li qaddes hu, deheb, u 
fidda, u ħwejjeġ oħra. 
16 U kien hemm gwerra bejn Asa u 
ra sultan ta' Iżrael, għomorhom 
ollu. 


17 U Bagħsa, sultan ta' Iżrael, tala' 

għal Ġuda, u bena Rama, biex ma jħalli 
lil ħadd min joħroġ jew jidħol għand Asa, 
sultan ta' Ġuda. 

18 Imbagħad Asa ħa l-fidda kollha u 
d-deheb, li kien baqa' fit-teżori ta' dar 
il-Mulej, u fit-teżori ta' dar is-sultan, u 
tahom f'idejn il-qaddejja tiegħu: u s-sultan 
Asa bagħathom għand Ben-Ħadad, bin 
Tabrimon, bin Ħeżjon, sultan tas- Sirja, 
li kien joqgħod Damasku, billi qal: 

19 Ħa jkun hemm rabta bejni u bejnek, 
u bejn missieri u missierek: Ara, bgħattlek 
għotja tal-fidda u tad-deheb; ejja, u ħoll 
ir-rabta tiegħek ma' Bagħsa, sultan ta' 
Iżrael, biex jitbiegħed minni, 

20 U Ben-Ħadad sama' mis-sultan Asa, 
u bagħat il-kapijiet ta' l-eżerċti tiegħu, 
li kellu kontra l-bliet ta' Iżrael, u rebaħ lil 
Għijjon, u lil Dan, u lil Abel-Bet-Magħka, 
u lil Kinnerot kollha ma’ art Naftali. 

21 U ġara, malli Bagħsa sama' dan, li 
ma baqax jibni Rama, u qagħad Tirsa. 

22 Imbagħad is- -sultan Asa ħareġ pro- 
klama f'Ġuda kollu ; ħadd ma kien meħlus 
minnha: imbagħad ħadu l- ġebel ta' Rama, 
u l-injam tagħha, li bihom Bagħsa bena 
Rama; u s-sultan Asa bena bihom Geba 
ta' Benjamin, u Misfa. 

23 Il-bqija ta' l-atti ta' Asa, u r-rebħiet 
tiegħu kollha, u kulma għamel, u l-bliet 
li bena, mhumiex miktubin fil-ktieb tal- 
Kronaki tas-slaten ta? Guda? Imma fi 
xjuħitu marad b'riġlejh. l 

24 U Asa raqad ma' missirijietu, u kien 
midfun ma' missirijietu f'belt David, 
missieru: u Gosafat, ibnu, saltan floku. 

25 U Nadab, bin erobogħam, sar 
sultan fuq Iżrael, fit-tieni sena ta' Asa, 
sultan ta' uda, u saltan fuq Iżrael 
sentejn. 

26 U għamel dak li hu ħażin f'għajnejn 
il-Mulej, u mexa fi triq missieru, u fi dnubu 
li bih ġagħal lil Iżrael jidneb. 

27 U Bagħsa, bin Aħija, minn dar 
Issakar, għamel konfeffa kontra tiegħu; u 
Bagħsa darbu f'Gibbeton, li kienet tal- 
Filistin; waqt li Nadab u Iżrael kollu 
kienu jassedjaw lil Gibbeton. 

28 U Bagħsa, qatlu fit-tielet sena ta' 
Asa, sultan ta’ Ġuda, u sar sultan floku. 

29 U ġara, malli sar sultan, illi darab 
lid-dar kollha ta’ Gerobogħam; ma ħalla 
xejn li jieħu n-nifs lil dar Gerobogħam li 
ma qerdux, skond il-kelma li qal il-Mulej 
bil-qaddej tiegħu Aħija s-Siloni: , 

30 Minħabba d-dnubiet ta’ Ġerobo- 
għam, li dineb u ġagħal bihom lil Iżrael 
jidneb, u li b'hekk saħħan il-Mulej, Alla 
ta' Iżrael, 

31 Issa l-bqija ta' l-atti ta' Nadab, 
u kulma għamel, mhumiex miktubin fi 
Ktieb il-Kronaki tas-slaten ta’ Iżrael? 

32 U kien hemm gwerra bejn Asa u 
hejm Bagħsa, sultan ta’ Iżrael, għomorhom 

ollu. 


. 33 Fit-tielet sena ta’ Asa, sultan ta’ 
Guda, sar sultan Bagħsa, bin Aħija, fuq 
Iżrael kollu, f'Tirsa, u saltan erbgħa u 
għoxrin sena. 

34 U għamel dak li hu ħażin f'għajnejn 
il-Mulej, u mexa fi triq Ġerobogħam, u fi 
dnubu li bih ġagħal lil Iżrael jidneb. 


1 Imbagħad kelmet il-Mulej ġiet lil 

Ġeħu, bin Ħanani, kontra Bagħsa, 
tgħid: 

2 Talli għollejtek mit-trab, u għamiltek 
prinċep fuq il-poplu tiegħi Iżrael; u inti 
mxejt fi triq Ġerobogħam, u ġgħalt lill- 
poplu tiegħi Iżrael jidneb, biex isaħħnuni 
bi dnubiethom; 

3 Ara, jien niknes għal kollox lil 
Bagħsa u lil daru; u nagħmel darek bħal 
dar Ġerobogħam, bin Nebat. 

4 Min imut minn dar Bagħsa fil-belt 


jikluh il-klieb; u min imutlu fir-raba' 
jikluh it-tjur ta' l-ajru. 
5 Issa l-bqija ta’ l-atti ta? Bagħsa, 


u x'għamel, u r-rebħiet tiegħu, mhumiex 
miktubin fi Ktieb il-Kronaki tas-slaten ta' 
Iżrael? 

6 U hekk Bagħsa raqad ma’ missirijietu, 
u kien midfun f'Tirsa: u Ela, ibnu, saltan 
floku. 

7 Barra minn dan, kelmet il-Mulej, 
permezz tal-profeta Ġeħu, bin Ħanani, ġiet 
ukoll kontra Bagħsa u daru, mhux biss 
minħabba d-deni kollu li għamel taħt 
għajnejn il-Mulej, billi, saħħnu b'egħmil 
idejh, u sar bħal dar Ġerobogħam, iżda 
wkoll talli kien qered dik id-dar. 

Fis-sena sitta u għoxrin ta' Asa, 
sultan ta? Ġuda, beda jsaltan fuq Iżrael 
Ela, bin Bagħsa. Kien f'Tirsa, u saltan 
sentejn. 

9 U l-qaddej tiegħu Żimri, kmandant 
ta' nofs l-imriekeb tiegħu, għamel konfeffa 
kontra tiegħu, waqt li kien Tirsa, jixrob 
u jisker f'dar Arsa, li kien jagħmel mid-dar 
tas-sultan. 

10 U Żimri daħal, u darbu, u qatlu, fis- 
sena sebgħa u għoxrin ta' Asa, sultan ta' 
Guda, u saltan floku. 

11 U ġara, meta sar sultan, u malli 
qagħad fuq it-tron tiegħu, illi qered lil dar 
Bagħsa kollha: ma ħallielu ħaj ebda raġel, 
u la mill-qraba, u la mill-ħbieb tiegħu. 

12 Hekk Żimri qered dar Bagħsa 
kollha, skond kelmet il-Mulej, li qal kontra 
Bagħsa b'Ġeħu l-profeta, 

13 Minħabba d- dnubiet kollha ta' 
Bagħsa, u d-dnubiet ta' Ela, ibnu, li dinbu, 
u li ġagħlu lil Iżrael jidneb, billi saħħnu 
l-Mulej, Alla ta' Iżrael bl-idoli tagħhom. 

14 Issa l-bqija ta’ l-atti ta? Ela, u 
kulma għamel, mhumiex miktubin fi Ktieb 
il-Kronaki tas-slaten ta’ Iżrael? 

15 Fis-sena sebgħa u għoxrin ta' Asa, 
sultan ta' Ġuda, saltan Żimri għal sebat 


267 


I SLATEN 17 


ijiem f'Tirsa. U l-poplu kien qiegħed fil- 
kamp quddiem Gibbeton, li hi tal-Filistin. 

16 U l-poplu li kien fil-kamp sama' 
l-aħbar li Zimri ikkunfeffa, u qatel ukoll 
is-sultan: għalhekk Iżrael kollu għamel lil 
Għomri, il-kap ta' l-eżerċtu, sultan fuq 
Iżrael, dak in-nhar fil-kamp. 

17 U tala' Għomri minn Gibbeton, u 
Iżrael kollu miegħu, u dawru lil Tirsa. 

8 U ġara, malli Żimri ra l-belt 
maqbuda, illi daħal fit-torri ta' dar is- 
sultan, u ħaraq fuqu dar is-sultan bin-nar, 
u miet, 

19 Minħabba dnubietu li dineb, billi 
għamel dak li hu ħażin f'għajnejn il-Mulej, 
u mexa fi triq Gerobogħam, u fi dnubu li 
hu għamel, biex i iwaqqa' lil Iżrael fid-dnub. 

20 Issa l-bqija ta' l-atti tæ Żimri, 
u l-kunfeffa li għamel, mhumiex miktubin 
fil-ktieb tal-Kronaki tas-Slaten ta’ Iżrael? 

21 imbagħad il-poplu ta' Iżraelinqasam 
f'żewġ partijiet: nofs il-poplu mar wara 
Tibni, bin Ginat, biex jagħmluh sultan; 
u nofs mar wara Għomri. 

22 Iżda l-poplu li mar wara Għomri 
għeleb lill-poplu li mar wara Tibni, bin 
Ginat: u Tibni miet, u saltan Għomri. 

23 Fis-sena wieħed u tletin ta' Asa, 
sultan ta' Ġuda, Għomri sar sultan fuq 
Iżrael, u saltan tnax-il sena: sitt snin saltan 
f'Tirsa. 

24 U xtara l-għolja ta' Samarija minn 
għand Semer b'żewġ talenti fidda, u bena 
fuq il-għolja, u semma isem il- belt li bena, 
Samarija, għall-isem Serner, sid il-għolja. 

25 Iżda Għomri għamel dak li hu ħażin 
f'għajnejn il-Mulej, u għamel agħarr minn 
dawk kollha li kienu qablu. 

26 Għax mexa fit-triq kollha ta' Ġero- 
bogħam, bin Nebat, u fi dnubietu, li bihom 
Ġerobogħam waqqa' lil Iżrael fid-dnub, li 
saħħan lill-Mulej, Alla ta' Iżrael, bl-idoli 
tagħhom. 

27 Issa l-bqija ta' l-atti ta' Għomri li 
għamel, u r-rebħiet li għamel, mhumiex 
miktubin fi Ktieb il-Kronaki tas-slaten 
ta’ Iżrael? 

28 Hekk Għomri raqad ma’ missiri- 
jietu, u kien midfun f'Samarija, u saltan 
Aħab, ibnu, floku. 

29 U fis-sena tmienja u tletin ta' Asa, 
sultan ta' Ġuda, Aħab, bin Għomri sar 
sultan fuq Iżrael: u Aħab, bin Għomri, 
saltan fuq Iżrael f'Samarija, tnejn u 
għoxrin sena. 

30 U Aħab, bin Għoniri, għamel dak li 
hu ħażin f'għajnejn il-Mulej, aktar minn 
dawk ta' qablu. 

31 U ġara, bħalkieku kienet ħaġa 
żgħira li jimxi fi dnubiet Ġerobogħam, bin 
Nebat, illi ħa b'martu lil Ġeżabel, bint 
Etbagħal, sultan tas-Sidonin, u mar jaqdi 
lil Bagħal u jqimu. 

2 U waqqaf altar għal Bagħal f'dar 
Bagħal, li bena Samarija. 


33 U Aħab għamel l-Axera; u Aħab 

żied jagħmel biex isaħħan il-Mulej, Alla ta' 
Iżrael, aktar mis-slaten kollha ta' Iżrael 
li kienu qablu. 
. 34 Fi żmienu Ħijel, il-Beteli, bena lil 
Ġerko: sejjisha bil-mewt ta' Abiram, ibnu 
l-kbir, u waqqaf bwiebha bil-mewt ta' 
Segub, ibnu ż-żgħir, skond il-kelma tal- 
Mulej, li qal b'Ġożwċ, bin Nun. 


1 U Elija, it-Tisbi, wieħed minn dawk 

li jgħammru f'Gilgħad, qal lil 
Aħab: Daqskemm hu ħaj il-Mulej, Alla 
ta' Iżrael, li jien qiegħed quddiemu, la jkun 
hemm nida u lanqas xita dawn is-snin 
ħlief bi kliemi. 

2 U kelmet il-Mulej ġiet għandu, tgħid: 

3 Itlaq minn hawn, u dur lejn il-lvant, 
u nħeba ħdejn wied Kerit, li hu quddiem 
il-Ġurdan. 

4 U jiġri, li int tixrob mill-wied, u 
ċ-ċawluni ikkmandajthom biex jitimgħuk 
hemmhekk. 

5 U telaq, u għamel skond kelmet il- 
Mulej; u mar joqgħod ħdejn wied Kerit, 
li hu quddiem il-Ġurdan. 

6 U ċ-ċawluni kienu jġibulu ħobż u 
laħam filgħodu, u ħobż u laħam filgħaxija, 
u kien jixrob mill-wied. 

7 U ġara wara xi żmien, illi l-wied nixef, 
għax ma kenitx xita fil-pajjiż. 

8 U kelmet il-Mulej ġiet għandu, tgħid: 

9 Qum, mur Sarefat, li hi tas-Sidonin, 
u għammar hemm: ara, jien hemm ordnajt 
mara armla biex titimgħek. 

10 U qam, u mar Sarefat. U malli wasal 
f'bieb il-belt, ara, il-mara armia kienet 
hemm tiġbor iz-zkuk: u sejħilha, u qal: 
Gibli, nitolbok, ftit ilma fil-ġarra, ħa 
nixrob. 

11 U hi u sejra biex iġġiblu, sejħilha, u 
qal: Gibli, nitolbok, loqma ħobż f'idek. 

12 U hi qalet: Daqskemm hu ħaj il- 
Mulej, Alla tiegħek, m'għandix ħobż, iżda 
mimli id dqiq fid-dugħ, u ftit żejt fil-kus: 
u, ara, qiegħda nlaqqat xi żewġt izkuk biex 
immur insajru lili u lil ibni, biex nikluh, u 
mbagħad immutu. 

13 U Elija qalilha: La tibżax; mur u 
għamel bħai ma għidt: iżda għamilli ftira 
żgħira minnu l-ewwel, u ġibhieli, u wara 
agħmel lilek u lil ibnek. 

14 Għax hekk igħid il-Mulej, Alla ta' 
Iżrael: id-dugħ tad-dqiq ma jinħeliex, u 
lanqas il-kus taż-żejt ma jonqos, sa meta 
l-Mulej jagħti xita fuq wiċċ l-art. 

5 U marret, u għamlet bħal ma qal 
Elija: u hi, u hu, u darha, kielu għal ħafna 
jiem. 

16 U d-dugħ tad-dqiq ma nħeliex, u 
lanqas il-kus taż-żejt ma naqas, skond 
kelmet il-Mulej, li tkellem permezz ta' 
Flija. 

17 U ġara wara dawn il-ħwejjeġ, illi bin 

il-mara, sidt id-dar, marad; u l-marda 
tiegħu kienet kerha, li ma kienx baqagħlu 
iżjed nifs. 

18 U qalet lil Elija: X'għandi jien 
miegħek, o raġel t'Alla2 Ġejt għandi biex 
tfakkar dnubi, u ġġib il-mewt lil ibni? 

19 Qalilha: Agħtini 'l ibnek. U ħadu 
minn ħdanha u tellgħu fil-għorfa, li kien 
joqgħod fiha, u meddu fis-sodda tiegħu. 

20 U sejjaħ lill-Mulej, u qal: O Mulej, 
Alla tiegħi, ġibt int ukoll il-għali fuq l- 
armla li magħha qiegħed noqgħod, billi 
tħalli 'l binha jmut ? 

21 U mtedd tliet darbiet fuq it-tifel, u 
sejjaħ il-Mulej, u qal: Mulej, Alla 
tiegħi, nitolbok, ħalli ruh dat-tifel targa’ 
tidħol fih. 

22 U l-Mulej sama' leħen Elija; u ruħ 
it-tifel reġgħet ġiet fih, u ħa l-ħajja. 

23 U Elija ħa t-tifel, u niżżlu mill- 
għorfa ġod-dar, u tah lil ommu: u Elija 
qal: Ara, ibnek ħaj. 

24 U l-mara qalet lil Elija: Issa b'dan 
naf illi int raġel t'Alla, u kelmet il-Mulej 
f'fommok hi s-sewwa. 


1 U ġara wara ħafna żmien, illi kelmet 

il-Mulej ġiet għand Elija fit-tielet 
sena, tgħid: Mur, uri ruħek lil Aħab; u 
jien nibgħat ix-xita fuq wiċċ l-art. 

2 UElija mar juri ruħu lil Aħab. U kien 
hemm ġuħ kbir f'Samarija. 

3 U Aħab sejjaħ lil Għabdija, li kien 
jagħmel mid-dar. (Issa Għabdija kien 
jibża’ ħafna mill-Mulej: — 

4 Għax ġara, meta Ġeżabel kienet 
teqred il-profeti tal-Mulej, illi Għabdija 
ħa mitt profeta, u ħbiehom ħamsin, ħamsin 
f'għerien, u kien jitmagħhom ħobż u 
ilma.) 

5 U Aħab qal lil Għabdija: Għaddi 
mill-pajjiż lejn kull għajn ta' l-ilma, u lejn 
kull wied: għandna mnejn insibu l-ħaxix 
biex inżommu ħajjin iż-żwiemelu l-bgħula, 
li ma nitilfux il-bhejjem kollha. 

6 U qasmu l-pajjiż bejniethom biex 
iduruh: Aħab mar waħdu minn triq 
waħda, u Għabdija mar waħdu minn triq 


oħra. 

7 U kif Għabdija kien fit-triq, ara, Elija 
ltaqa' miegħu: u għarfu, u nxeħet għal 
wiċċu, u qal: Huwa int, o sidi Elija 2 

8 U wieġbu: Jien: mur għid lil sidek: 
Hawn hu Elija. 

9 U Għabdija qal: Xi dnub qatt jien 
għamilt, biex int tagħti l-qaddej tiegħek 
f'idejn Aħab, biex joqtolni7 

10 Daqskemm hu ħaj il-Mulej, Alla 
tiegħek, ma hawnx ġens jew saltna, li sidi 
ma bagħatx hemm ifittxek. U meta kienu 
jgħidulu: Mhux hawn; kien iġiegħel lil dik 
is-saltna jew ġens jaħilfu li ma sabukx. 

11 U issa int qiegħed tgħid: Mur, għid 
lil sidek: Ara, Elija hu hawn! 


12 U jiġri, malli mmur minn ħdejk, illi 
l-Ispirtu t'Alla jerfgħek lejn ma nafx fejn; 
u hekk meta niġi, u ngħarraf lil Aħab, u hu 
ma jistax isibek, joqtolni: iżda jien, il- 
qaddej tiegħek, nibża' mill-Mulej minn 
tfuliti. 

13 Jaqaw ma għarrfux lil sidi x'għamilt 
meta kienet Geżabel toqtol lill-profeti tal- 
Mulej, kif jien ħbejt mitt wieħed mill- 
profeti tal-Mulej, ħamsin, ħamsin fil- 
għerien, u jien tmajthom ħobż u ilma ? 


14 U issa inti tgħid: Mur, għid lil 
sidek: Ara, Elija hu hawn. Iżda hu 
joqtolni' 


15 U Elija qal: Daqskemm hu ħaj Alla 
ta' l-eżerċti, li jien qiegħed quddiemu, jien 
sgur illum nuri ruħi lilu. 

16 U mar Għabdija jiltaqa' ma' Aħab, 
u tah l-aħbar: u Aħab mar jiltaqa' ma' 
Elija. 

17 U ġara, malli Aħab ra lil Elija, illi 
Aħab qallu: Huwa int li qiegħed tħabbat 
lil Iżrael 2 

18 U wieġeb: Jien ma ħabbatx lil 
Iżrael; iżda int, u dar missierek, talli tlaqtu 
l-kmandamenti tal-Mulej, u mortu wara 
l-Bagħlim. 

19 Issa, mela, ibgħat iġma' lejja lil Iżrael 
kollu lejn il-muntanja tal- Karmel, u l- 
erba' mija u ħamsin profeta ta' Bagħal, u 
l-profeti ta' l-Axera, erba' mija, li jieklu 
fuq il-mejda ta' Geżabel. 

20 U hekk Aħab bagħat isejjaħ lil ulied 
Iżrael kollha, u ġama' l-profeti lejn il- 
muntanja tal-Karmel. 

21 U Elija resaq lejn il-poplu kollu, u 
qal: Kemm sa ddumu bejn ħaltejn ? Jekk 
il-Mulej hu Alla, imxu warajh: iżda jekk 
Bagħal, imxu warajh: U l-poplu ma 
wiġbux kelma. 

22 Imbagħad Elija qal lill-poplu: Jien, 
jien waħdi, bqajt profeta tal-Mulej: iżda 
l-profeti ta' Bagħal huma erba' mija u 
ħamsin raġel. 

23 Ħa jagħtuna mela żewġ gniedes; u 
ħa jagħżlu għalihom ġendus wieħed, u 
jqattgħuh biċċiet, u jqegħduh fuq il-ħatab 
u ma jqegħdux nar taħtu: u jien nagħmel 
il-gendus l-ieħor, u nqiegħdu fuq il-ħatab, 
u ma nqigħedx nar taħtu: 

24 U sejħu isem alla tagħkom, u jien 
insejjaħ isem il-Mulej: u Alla, li jwieġeb 
bin-nar, hu jkun Alla. U l-poplu kollu 
wieġeb, u qal: Tajjeb qal' 

25 U Elija qal lill-profeti ta' Bagħal: 
Agħżlu gendus wieħed għalikom, u hejjuh 
intom l-ewwel; għax intom ħafna; u sejħu 
isem alla tagħkom, iżda taħt tqegħdux 
nar. 

26 U ħadu l-gendus li kien mogħti 
lilhom, u hejjewh; imbagħad sejħu isem 
Bagħal minn filgħodu sa nofs-in-nhar, 
igħidu: O Bagħal ismagħna! Iżda ma ġie 
ebda leħen, u l-ebda tweġiba. U qabżu fuq 
l-altar li kienu għamlu. 

27 U ġara f'nofs-in-nhar, illi Elija beda 
jiddieħaq bihom, u qal: Għajtu b'leħen 
għoli: għax alla hu; għandu mnejn 
qiegħed jimmedita, jew warrab, jew f'xi 
safra; għandu mnejn rieqed, u jistenbaħ. 

28 U għajtu b'leħen għoli, u tqattgħu, 
bħalma hi d-drawwa tagħhom, bis-sjuf u 
bix-xfafar, sa ma ġera d-demm fuqhom. 

29 U ġara, xħin għadda nofs-in-nhar, 
illi baqgħu jħabbru sa ħin l-offerta tas- 
sagrifiċċju ta' wara nofs-in-nhar, iżda ma 
kien hemm ebda leħen, u ħadd ma wieġeb, 
u ħadd ma ta widen. 

30 U Elija qal lill-poplu kollu: Ersqu 
lejja. U l-poplu kollu resaq lejh. U sewwa 
l-altar tal-Mulej li kien imġarraf. 

31 U Elija ħa tnax-il ġebla, skond il- 
għadd tat-tribujiet ta' wlied Ġakobb, li 
lilu kienet ġiet kelmet il-Mulej, tgħid: 
Iżrael ikun ismek. 

32 U bil-ġebel bena altar f'isem il- 
Mulej: u għamel kanal madwar l-altar, 
jasa' satejn żerriegħa. 

33 U qiegħed il-ħatab sewwa, u qatta’ 
l-gendus biċċiet, u qiegħdu fuq il-ħatab, u 
qal: imlew erba’ ġarar ilma, u sawbuh fuq 
is-sagrifiċċju tal-ħruq, u fuq il-ħatab. 

qal: Agħmlu hekk għat-tieni 
darba. U għamlu hekk għat-tieni darba. 
U qal: Agħmlu hekk għat-tielet darba. U 
għamlu hekk għat-tielet darba. 

35 U l-ilma ġera madwar l-altar; u 
mela l-kanal ukoll bl-ilma. 

36 U ġara fil-ħin ta' l-offerta tas- 
sagrifiċċju ta' wara nofs-in-nhar, illi resaq 
il-profeta Elija, u qal: Mulej, Alla ta' 
Abraham, Iżakk, u Iżrael, ħa jkun 
magħruf illum illi int Alla f'Iżrael, u li jien 
il-qaddej tiegħek, u li jien għamilt dan 
kollu b'kelmtek. 

37 Ismagħni, o Mulej, ismagħni, biex 
dal-poplu jagħraf illi int il-Mulej Alla, 
u li int erġajt dawwartilhom qalbhom lura. 

38 Imbagħad niżel nar il-Mulej, u 
ħaraq is-sagrifiċċju tal-ħruq, u l-ħatab, u 
l-ġebel, u t-trab, u xorob l-ilma li kien 
fil-kanal. 

39 U malli l-poplu kollu ra dan, 
inxteħet għal wiċċu: u qal: Il-Mulej, hu 
Alla! Il-Mulej, hu Alla! 

40 U Elija qalilhom: Ħudu l-profeti ta' 
Bagħal; la tħallu lil ħadd minnhom jaħrab. 
U qabduhom: u Elija niżżilhom f'wied 
Kison, u qatilhom hemm. 

41 U Elija qal lil Aħab: Itla', kul u 
ixrob; għax hemm ħoss ta' xita bil-qliel. 

42 U hekk Aħab tala' jiekol u jixrob. 
U Elija tala' fuq il-quċċata tal-Karmel; 
niżel fl-art, u qiegħed wiċċu bejn irkubbtejh. 

43 U qal lill-qaddej tiegħu: Itla' issa, 
ħares lejn il-baħar. U dak tala', u ħares, 
u qal: M'hemm xejn. U Elija qallu: Arġa' 
itla' seba' darbiet. 

44 U ġara fis-seba’ darba, illi qal: Ara, 
tiela' sħaba żgħira mill-baħar, daqs id ta' 


raġel. U qal: Itla’ għid lil Aħab: Ħejji 
l-mirkeb tiegħek, u inżel, li ma taqbdikx 
ix-xita. 

45 U ġara f'daqqa waħda, illi s-sema 
swied bis-sħab u r-riħ, u kienet xita bil- 
qliel. U Aħab rikeb, u telaq lejn Ġiżragħel. 

46 U id il-Mulej kienet fuq Elija; u 
ħażżem ġenbejh, u ġera quddiem Aħab, 
it-triq kollha sa d-daħla ta' Ġiżragħel. 
19 Issa Aħab qal lil Ġeżabel kulma kien 

għamel Elija, u kif kien qatel lill- 
profeti kollha bis-sejf. 

2 Imbagħad Ġeżabel bagħtet messaġġier 
għand Elija, tgħidlu: Hekk jagħmluli l- 
allat, u iżjed minn hekk, jekk għada bħal 
issa ma nkunx għamilt ħajtek bħall-ħajja 
ta' kull wieħed minnhom. 

3 U meta ra hekk, qam, u telaq min- 
ħabba ħajtu, u wasal Bir-Saba' ta' Ġuda, 
u ħalla l-qaddej tiegħu hemm. 

4 Iżda hu baqa' sejjer fid-deżert, jum 
mixi, sa ma wasal, u qagħad taħt siġra 
tal-ġummar: u xtaq għalih li jmut, u qal: 
Biżżejjed! Issa, Mulej, ħudli ħajti; għax 
miniex aħjar minn missirijieti. 

hu u mimdud u rieqed taħt is-siġra 
tal-ġummar, ara, anġlu messu, u qallu: 
Qum, u kul. 

6 U ħares, u, ara, kien hemm ftira 
moħmija fuq il-ġamar, u ġarra ilma ħdejn 
rasu. U kiel, u xorob, u raġa' mtedd. 

7 U l-anġlu tal-Mulej raġa' ġie t-tieni 
darba, u messu, u qal: Qum, u kul; għax 
il-mixja twila wisq għalik. 

8 U qam, u kiel, u xorob, u mexa bil- 
qawwa ta' dik l-ikla erbgħin jum u 
erbgħin lejl sa Ħoreb, il-muntanja t'Alla. 

U hemm daħal f'għar, u qagħad il- 
lejl hemmhekk u, ara, ġietu kelmet il- 
Mulej, u l-Mulej qallu: X'int tagħmel 
hawn, Elija 2 

10 U wieġeb: Kont kollni ħeġġa għall- 
Mulej, Alla ta' l-eżerċti: għax ulied Iżrael 
telqu l-għaqda tiegħek, ġarrfu l-altari 
tiegħek, u qatlu l-profeti tiegħek bis-sejf; 
u bqajt jien waħdi; u jfittxu li jneħħuli ħajti. 

11 U l-Mulej qallu: Oħroġ, u ieqaf fuq 
il-muntanja quddiem il-Mulej. U, ara, 
il-Mulej kien għaddej, u riħ kbir u qawwi 
kien jofroq il-muntanji, u jkisser il-blat 
quddiem il-Mulej; iżda l-Mulej ma kienx 
fir-riħ: u wara r-riħ theżhiż ta' l-art; iżda 
l-Mulej ma kienx fit-theżhiż ta' l-art. 

12 U wara t-theżhiż ta' l-art, nar; iżda 
l-Mulej ma kienx fin-nar: u wara n-nar 
ħoss ta' żiffa ħelwa. 

13 U ġara, malli Elija sama' l-ħoss, illi 
leff wiċċu bil-mantar tiegħu, u ħareġ, u 
waqaf f'bieb il-għar, u ġie lejh leħen 
igħidlu: X'int tagħmel hawn, Elija 2 

14 U wieġeb: Kont kollni ħeġġa għall- 
Mulej, Alla ta' l-eżerċti: għax ulied Iżrael 
telqu l-għaqda tiegħek, ġarrfu l-altari 

tiegħek, u qatlu l- profeti tiegħek bis-sejf; 
u jien, iva jien, bqajt waħdi; u jfittxu 
jneħħuli ħajti. 

15 U l-Mulej qallu: Mur, arġa' lejn 
triqtek, lejn id-deżert ta' Damasku: u 
malli tasal, idlek lil Ħażajel bħala sultan 
fuq is-Sirja : i 

16 Idlek ukoll lil Geħu, bin Nimsi, 
tidilku bħala sultan fuq Iżrael: u lil 
Eliżew, bin Safat, minn Abel-Meħula, 
tidilku bħala profeta flokok. 

i7 U jiġri, li min jeħles mis-sejf ta’ 
Ħażajel, joqtlu Ġeħu: u min jeħles mis- 
sejf ta? Geħu, joqtlu Eliżew. 

18 Iżda nħalli f'Iżrael sebat elef, l- 
irkubbtejn kollha li ma Itwewx quddiem 
Bagħal, u kull fomm li ma bisux. 

19 U telaq minn hemm, u sab lil Eliżew, 
bin Safat, jaħrat bi tnax il-żewġ gniedes 
quddiemu, u hu mat-tnax: u Elija għadda 
minn ħdejh, u xeħet il-mantar tiegħu fuqu. 

20 U Eliżew telaq il-gniedes, u ġera 
wara Elija, u qal: Ħallini, nitolbok, inbus 
lil missieri, u lil ommi, imbagħad niġi 
warajk. U qallu: Arġa' mur lura: għax 
x'għamiltlek jien 7 

21 U ma baqax sejjer warajh, u ħa żewġ 
gniedes, u qatilhom, u bl-injam tal-moħriet 
sajjar laħamhom, u tahom lill-poplu, u 
kielu. Imbagħad qam, u mar wara Elija, 


u kien jaqdih. 

20 U Ben-Ħadad, is-sultan tas-Sirja, 
ġama' l-eżerċti tiegħu kollha: u 

kien hemm miegħu tnejn u tletin sultan, u 

żwiemel, u mriekeb: u tala', u assedja lil 

Samarija, u ħabat għaliha. 

2 U bagħat fil-belt messaġġiera lil Aħab, 
sultan ta' Iżrael, igħidlu: Hekk igħid 
Ben-Ħadad: 

3 Il-fidda tiegħek, u d-deheb tiegħek, 
huma tiegħi; in-nisa tiegħek ukoll, u 
wliedek, imqar l-aħjar fosthom, huma 
tiegħi. 

4 U s-sultan ta' Iżrael wieġeb u qal: O 
sidi sultan, kif tgħid int, jien tiegħek, u 
kulma għandi. 

5 U l-messaġġiera reġgħu ġew, u qalu: 


Hekk igħid Ben-Ħadad: Jien bgħatt 
ingħidlek: Il-fidda tiegħek, u d-deheb 
tiegħek, u n-nisa tiegħek, u wliedek, 
tagħtihomli; i 
6 Iżda għada, dal-ħin, nibgħat il- 


qaddejja tiegħi għandek, u jfittxu darek, u 
djar il-qaddejja tiegħek; u jiġri, li kulma 
jogħġob lil għajnejk, jaqbduh f'idejhom, 
u jeħduh. 

7 Imbagħad is- -sultan ta' Iżrael sejjaħ 
lix-xjuħ kollha tal-pajjiż, u qal: Kunu afu, 
nitlobkom, u araw kif dal-bniedem 
qiegħed ifittex il-qirda tagħna: għax 
bagħat għandi għan-nisa tiegħi, u għal 
uliedi, u għall-fidda tiegħi, u għad-deheb 
tiegħi; u jien ma ċħadtlu xejn. 


8 U x-xjuħ kollha, u l-poplu kollu, 
qalulu: La tismax minnu, u la toqgħodlux. 

9 Għalhekk Aħab qal lill-messaġġiera 
ta' Ben-Ħadad: Għidu lil sidi s-sultan: 
Kulma bgħatt titlob lill-qaddej tieghek 
l-ewwel, nagħmlu: : iżda dil-ħaġa ma nistax 
nagħmilha. U l-messaġġiera telqu, u 
ġiebu t-tweġiba lil Ben-Ħadad. 

10 U Ben-Ħadad bagħat igħid lil Aħab: 
Hekk jagħmilli l-allat, u iżjed minn hekk, 
jekk it-trab ta' Samarija jkun biżżejjed 
biex jimla qiegħ id il-poplu kollu li għandi 
warajja. 

11 U s-sultan ta’ Iżrael wieġeb u qal: 
Ħa ma jiftaħarx min jitħażżem bl-armi 
bħal min ineħħihom. 

12 U ġara, malli Ben-Ħadad sama' dal- 
messaġġ, waqt li kien jixrob, hu u s-slaten 
taħt it-tined, illi qal lill-qaddejja tiegħu: 
Tqassmu f U tqassmu madwar il-belt. 

13 U, ara, profeta ġie għand Aħab, 
sultan ta' Iżrael, igħid: Hekk igħid il- 
Mulej: Tara dil-kotra kbira kollha 7 Ara, 
jien nerħiha f'idejk illum; u tkun taf li 
jien il-Mulej. 

4 U Aħab qal: B'min7 U wieġeb: 
Hekk igħid il- Mulej: Biż-żgħażagħ tal- 
kapijiet tal- provinċji. Imbagħad qal Aħab: 
Min jibda t-taqbida 7 U wieġeb: Int. 

15 Imbagħad għadd iż-żgħażagħ tal- 
kapijiet tal-provinċji, u kienu mitejn u 
tnejn u tletin: u warajhom għadd il-poplu 
koli; ulied Iżrael kollha, li kienu sebat 
elef. 

16 U ħarġu f'nofs-in-nhar. Iżda Ben- 
Ħadad kien jixrob u jisker fit-tined, 
hu u s-slaten, it-tnejn u tletin sultan li 
kienu jgħinuh. 

17 U ż-żgħażagħ tal-kapijiet tal-pro- 
vinċji ħarġu l-ewwel; u Ben-Ħadad bagħat 
jara, u għarrfuh, billi qalulu: Ħarġu xi 
rġiel minn Samarija. 

18 U qal: Jekk ħarġu bis-sliem, aqbdu- 
hom ħajjin; u jekk ħarġu għall- -gwerra, 
aqbduhom ħajjin. 

19 Hekk dawn iż-żgħażagħ tal-kapijiet 
tal-provinċji ħarġu mill-belt, u l-eżerċtu li 
kien warajhom. 

20 U kull wieħed minnhom qatel ir- 
raġel tiegħu: u s-Sirjani ħarbu; u Iżrael 
għamel għal warajhom: u Ben-Ħadad 
ħarab fuq żiemel ma' x'ifirsa. 

21 U s-sultan ta' Iżrael ħareġ, u darab 
iż-żwiemel u l-imriekeb, u qatel lis- 
Sirjani b'taqtiegħa kbira. 

2 U l-profeta ġie għand is-sultan ta' 
Iżrael, u qallu: Mur, u tqawwa, u kun af 
u ara x'għandek tagħmel: għax la tasal 
sena oħra s-sultan tas-Sirja jitla' għalik. 

23 U l-qaddejja tas-sultan tas-Sirja 
qalulu: Allathom huma allat tal-għoljiet; 
għalhekk kienu qawwijin aktar minna; 
iżda ħa niġġildulhom fil-wita, u sgur li 
aħna nkunu qawwijin aktar minnhom. 

24 U agħmel dil-ħaġa: Neħħi s-slaten, 

kull wieħed minn postu. u qiegħed kaptani 
flokhom: 

25 U waqqaf eżerċtu, daqs l-eżerċtu li 
tlift, żiemel għal żiemel, u mirkeb għal 
mirkeb: u niġġildulhomi fil-wita, u sgur li 
nkunu aqwa minnhom. U sama' kliem- 
hom, u hekk għamel. 

26 U ġara meta ġiet is-sena, illi Ben- 
Ħadad għadd is-Sirjani, u tala' Afek, biex 
jitqabad ma' Iżrael. 

27 U wlied Iżrael kienu magħdudin, u 
ipprovduti bl-ikel, u marru biex jiltaqgħu 
magħhom, u wlied Iżrael waqqfu l-kampi- 
jiet quddiemhom, qishom żewġ imrieħel 
żgħar tal-mogħoż; iżda s-Sirjani mlew 
il-pajjiż. 

28 U resaq raġel t'Alla, u kellem lis- 
sultan ta' Iżrael, u qal: Hekk igħid il- 
Mulej: Talli s-Sirjani qalu: Il-Mulej hu 
Alla tal-għoljiet, iżda mhux Alla tal- 
widien, jien nerħi dil-kotra kbira f'idejk, 
u intom tagħrfu li jien il-Mulej. 

29 U qagħdu fil-kampijiet quddiem 
xulxin għal sebat ijiem. U ġara, illi fis-seba’ 
jum, qabdet it-taqbida: u wlied Iżrael 
qatlu mitt elf raġel tar-riġel f'jum wieħed. 

30 Iżda l-bqija ħarbu lejn Afek, fil-belt; 
u hemm waqa' sur fuq seba' u għoxrin elf 
raġel li kienu baqgħu. U Ben-Ħadad 
ħarab, u daħal il-belt, ġo kamra ta' 
ġewwa nett. 

. 31 U l-qaddejja tiegħu qalulu: Ara, 
issa, aħna smajna li s-slaten ta' dar Iżrael 
huma slaten tal-ħniena: għalhekk, nitol- 
buk, ħallina nitfgħu xkejjer fuq ġenbejna, 
u ħbula fuq rasna, u noħorġu lejn is-sultan 
ta' Iżrael: għandu mnejn iħallilek ħajtek. 

32 U hekk xeddew xkejjer ma’ ġenbej- 
hom, u ħbula fuq rashom, u marru għand 
is-sultan ta' Iżrael, u qalu: Il-qaddej 
tiegħek Ben-Ħadad igħid: Nitolbok, 
hallini ngħix. U qal: Għadu ħaj? Hu 

ija. 

33 Issa l-irġiel kienu għassa biex jaraw 
jekk toħroġx xi ħaġa minnu, u għaġġlu 
ħatfuha minn fommu: u qalu: Ħuk Ben- 
Ħadad. Imbagħad qal: Morru ġibuh. 
Imbagħad Ben-Ħadad ġie għandu, u 
tellgħu fuq il-mirkeb. 

34 U Ben-Ħadad qallu: Il-bliet, li 
missieri ħa minn għand missierek inrodd- 

om; u int tiftaħ għalik swieq 
f'Damasku, bħal ma għamel missieri 
f'Samarija. Imbagħad qal Aħab: U jien 
b'dan il-ftehim inħallik tmur. U rabat 
miegħu għaqda u ħallieh imur. 

35 U wieħed raġel minn ulied il- 
profeti qal lil sieħbu b'ordni tal-Mulej: 
Idrobni, nitolbok. U r-raġel ma riedx 
jidorbu. 

36 Imbagħad l-ewwel wieħed qallu: 
Talli int ma smajtx kelmet il-Mulej, ara, 
malli tmur minn ħdejja, iljun joqtlok. U 
malli mar minn ħdejh, sabu ljun u qatlu. 

37 Imbagħad dak il-profeta sab raġel 


ieħor, u qal: Idrobni, nitolbok. U r-raġel 
darbu, u ġerħu. 

38 Hekk il-profeta telaq, u stenna lis- 
sultan fit-triq, u ma weriex min hu billi 
qiegħed faxxa fuq għajnejh. 

39 U hu u għaddej is-sultan, għajjat 
lis-sultan, u qal: Il-qaddej ħareġ f'nofs 
it-taqbida; u, ara, raġel warrab u ġiebli 
wieħed u qal: Għasses lil dar-raġel: jekk 
jaħrab, tkun ħajtek flok ħajtu, jew tħallas 
talent tal-fidda. 

40 U kif il-qaddej tiegħek kien 
imħabbat 'il hawn u 'l hinn, dak ir-raġel 
għab. U s-sultan ta' Iżrael qallu: Dan hu 
l-ħaqq tiegħek; int qtajtu. 

41 U għaġġel ineħħi l-faxxa minn fuq 
għajnejh; u s-sultan ta' Iżrael għarfu li 
kien wieħed mill-profeti. 

42 U l-profeta qallu: Hekk igħid il- 
Mulej: Talli ħallejt imur minn idek raġel 
mogħti minni biex ikun meqrud, ħajtek 
tħallas għal ħajtu, u l-poplu tiegħek flok 
il-poplu tiegħu. 

43 U s-sultan ta' Iżrael mar lejn daru 
qalbu sewda u mdejjaq, u daħal Samarija. 
2 U ġara wara dawn il-ħwejjeġ, illi 

Nabot, il-Ġiżragħeli, kellu għalqa 
dwieli, li kienet f'Giżragħel, ma’ ġenb il- 
palazz ta' Aħab, sultan tas-Samarija. 

2 U Aħab kellem lil Nabot, qallu: 
Agħtini l-għalqa tad-dwieli tiegħek, biex 
nagħmilha ġnien tal-ħxejjex, għax hi qrib 
ma' ġenb dari; u flokha nagħtik għalqa 
tad-dwieli aħjar minnha; jew, jekk 
jaqbillek, nagħtik flus kemm tiswa. 

3 Nabot qal lil Aħab: Il-Mulej 
iħarisni li ma nagħtikx wirt missirijieti! 

4 U Aħab ġie daru qalbu sewda u 
mdejjaq minħabba l-kelma li qallu Nabot, 
il-Ġiżragħeli: għax kien qal: Ma nagħtikx 
wirt missirijietil U mtedd fuq soddtu, u 
dawwar wiċċu, u ma kielx ħobż. 

5 Iżda Ġeżabel, martu, daħlet ħdejh, u 

qaltlu: Għaliex l-ispirtu tiegħek hu hekk 
imdejjaq, li ma tridx tiekol ħobż? 
, 6 U qalilha: Għax kellimt lil Nabot, il- 
Giżragħeli, u għidtlu: Agħtini l-għalqa 
tad-dwieli tiegħek bi flus; inkella, jekk 
trid, nagħtik għalqa tad-dwieli oħra 
flokha: u hu wieġeb: Ma nagħtikx il- 
għalqa tad-dwieli tiegħi. 

7 U Ġeżabel, martu, qaltlu: Jaqaw int 
issa sirt sultan fuq Iżrael? qum, u kul xi 
ħaġa, u ħa tkun ferħana qalbek: jien 
nagħtik il-għalqa tad-dwieli ta' Nabot, 
il-Ġiżragħeli. 

8 U Ġeżabel kitbet xi ittri b'isem Aħab, 
u issiġillathom bis-siġill tiegħu, u bagħtet 
l-ittri lix-xjuħ u lill-kbarat li kienu joqogħ- 
du ma' Nabot fil-belt tiegħu. 

9 U kitbet fl-ittri, billi qalet: Niedu 
sawma, u qiegħdu lil Nabot f'ras il- 
poplu: 

10 U qiegħdu żewġt irġiel mill-agħarr 
quddiemu, biex jixhdu kontra tiegħu, billi 
jgħidu: Dgħajt b'Alla u bis-sultan. 
Imbagħad oħorġuh barra, u ħaġġruh, li 
jmut. 

11 U n-nies tal-belt, ix-xjuħ u l-kbarat 
li kienu joqogħdu f'beltu, għamlu bħal 
ma bagħtitilhom Ġeżabel, u bħal ma kien 
miktub fl-ittri li kienet bagħtitilhom. 

12 Nidew sawma, u qiegħdu lil Nabot 
f'ras li-poplu. 

13 U ġew żewġ irġiel mill-agħarr, u 
qagħdu quddiemu: u dawn l-irġiel mill- 
agħarr xehdu kontrih, kontra Nabot, 
quddiem il-poplu, billi qalu: Nabot dagħa 
b'Alla, u bis-sultan. Imbagħad ħarġuh 
barra mill-belt, u ħaġġruh bil-ġebel, li 
miet. 

14 Imbagħad bagħtu jgħidu lil Ġeżabel: 
Nabot kien imħaġġar, u miet. 

15 U ġara, xħin Ġeżabel semgħet li 
Nabot kien imħaġġar u miet, illi Ġeżabel 
qalet lil Aħab: Qum, ħu l-għalqa tad- 
dwieli ta' Nabot, il-Ġiżragħeli, li ma riedx 
jagħtihielek bi flus: għax Nabot ma 
għadux ħaj, iżda mejjet. 

16 U ġara, xħin Aħab sama' li Nabot 
kien mejjet, illi Aħab qam biex jinżel fil- 
għalqa tad-dwieli ta’ Nabot, il-Giżragħeli, 
biex jeħodha. 

17 U kelmet il-Mulej ġiet lil Elija, it- 
Tisbi, tgħid: 

18 Qum, inżel iltaqa' ma' Aħab, sultan 
ta' Iżrael, li hu f'Samarija, li qiegħed 
fil-għalqa tad-dwieli ta' Nabot, li niżel fiha 
biex jagħmilha tiegħu. 

19 U kellmu, għidlu: Hekk igħid il- 
Mulej: Wara li inti qtilt, ġejt ukoll biex 
tiret? U tgħidlu: Hekk igħid il-Mulej. 
Fil-post fejn il-klieb lagħqu demm Nabot, 
il-klieb jilagħqu demmek, inti wkoll. 

20 U Aħab qal lil Elija: Sibtni, o għadu 
tiegħi2 U Flija wieġeb: Sibtek: għax int 
begħt lilek innifsek biex tagħmel dak li hu 
ħażin f'għajnejn il-Mulej. 

21 Ara, jien inġib il-ħsara fuqek, u 
naqta’ lil nislek, u neqred lil Aħab kull 
raġel, sew l-ilsir u sew il-ħieles f'Iżrael. 

22 U nagħmel darek bħal dar Ġero- 
bogħam, bin Nebat, u bħal dar Bagħsa, 
bin Aħija, għax int xegħiltni bil-qilla, u 
ġgħalt lil Iżrael jidneb. 

23 U għal Ġeżabel ukoll tkellem il- 
Mulej, billi qal: Il-klieb jieklu lil Ġeżabel 
ħdejn is-sur ta' Giżragħel. 

4 Min imut minn dar Aħab fil-belt 
jikluh il-klieb; u min imut fir-raba' jikluh 
it-tajr ta' l-ajru. 

25 Iżda ma kien hemm ħadd bħal 
Aħab, li biegħ lilu nnifsu biex jagħmel dak 
li hu ħażin f'għajnejn il-Mulej, għax 
kienet tgħawwih Ġeżabel, martu. 

U mexa b'mod wisq moqżież billi 
mar wara l-idoli, bħal kulma kienu jagħm- 


lu l-Amurrin, li l-Mulej keċċa minn qud- 
diem ulied Iżrael. 

27 U ġara, malli Aħab sama' dal-kliem, 
illi qatta' ħwejġu, u xedd xkora fuq ġismu, 
u sam, u kien jimtedd bix-xkora, u jimxi 
mitluq. 

28 U kelmet il-Mulej ġiet lil Elija, it- 
Tisbi, tgħid: 

29 Tara kif trażżan Aħab quddiemi? 
Talli trażżan quddiemi, m ma nġibx il-ħsara 
fi żmienu: iżda fi żmien ibnu nġib il-ħsara 
fuq daru. 

Iżrael. 

2 U ġara fit-tielet sena, illi Ġosafat, 
sultan ta' Ġuda, niżel għand is-sultan ta' 
Iżrael. 

3 U s-sultan ta' Iżrael qal lill-qaddejja 
tiegħu: Ma tafux li tagħna hi Ramot- 
Gilgħad, u aħna qegħdin kwieti ma 
nagħmlu xejn biex neħduha minn id is- 
sultan tas-Sirja 2 

4 U qallil Ġosafat: Trid tiġi miegħi biex 
naħbat għal Ramon-Gilgħad; U Ġosafat 
qal lis-sultan ta' Iżrael: Ikun minni dak li 
jkun minnek, min-nies tiegħi bħal min-nies 
tiegħek, miż-żwiemel tiegħi bħal miż- 
żwiemel tiegħek. 

5 U Ġosafat qal lis-sultan ta' Iżrael: 
Nitolbok, stħarreġ illum kelmet. il- 
Mulej. 

6 Imbagħad is-sultan ta' Iżrael ġama' 
l-profeti flimkien, madwar erba' mitt raġel, 
u qalilhom: Immur naħbat għal Ramot- 
Gilgħad, jew noqgħod? U wieġbu: Itta’; 
għax Sidi jerħiha f'idejn is-sultan. 

7 U Ġosafat qal: Għad ma hawnx hawn 
li profeta tal-Mulej li nistgħu nistaqsu 
uu ? 

8 U s-sultan ta’ Iżrael qal lil Ġosafat: 
Għad hawn wieħed biex nistaqsu kelmet 
il- Mulej minn għandu: Mikea, bin Imla. 
Iżda jien nobogħdu, għax qatt ma 
jħabbarli it-tajjeb, imma dejjem il-ħażin. 
U qal Ġosafat: Ħa ma jgħidx hekk is- 
sultan. 

9 Imbagħad is-sultan ta' Iżrael sejjaħ 
uffiċjal, u qal: Għaġġel ġib hawn lil 
Mikea, bin Imla. 

10 U s-sultan ta’ Iżrael, u Ġosafat, is- 
sultan ta' Ġuda, kienu qegħdin kull 
wieħed fuq it-tron tiegħu, lebsin ilbieshom, 
fil-misraħ ħdejn id-daħla tal-bieb ta' 
Samarija; u l-profeti kollha jħabbru 
quddiemhom. 

11 U Sedekija, bin Kengħana, għamel 
qrun tal-ħadid: u qal: Hekk igħid il-Mulej: 
B'dawn tagħtihom int bir-ras lis-Sirjani, 
sa ma jintemmu. 

12 U l-profeti kollha ipprofetizzaw 
hekk, billi qalu: Itla' Ramot-Gilgħad, u 


U għaddew tliet snin, u ma kienx 
hemm gwerra bejn is-Sirja u bejn 

tirbaħ: għax il-Mulej jerħiha f'idejn is- 
sultan. 

13 Il-messaġġier li mar isejjaħ lil 
Mikea kellmu, qal: Ara, kliem il-profeti, 
b'leħen wieħed, iħabbar il-ġid lis-sultan: 
ħalli mela kelmtek, nitolbok, tkun bħall- 
kelma ta' kull wieħed minnhom, u 
tkellem dak li hu tajjeb. 

14 U Mikea qal: Daqskemm hu ħaj 
il-Mulej, dak li jgħidli l-Mulej, lilu ngħid. 

15 U ġie għand is-sultan. U s-sultan 
qallu: Mikea, immorru naħbtu għal 
Ramot-Gilgħad, jew noqogħdu? U 
wieġbu: Mur, u tirbaħ: għax il-Mulej 
jerħiha f'idejn is-sultan. 

qallu s-sultan: Kemm-il darba 
nħallfek jien biex ma tgħidlix ħlief is- 
sewwa f'isem il-Mulej ? 

17 U Mikea wieġeb: Rajt lil Iżrael 
kollu mxerred fuq il-muntanji, bħal 
ngħaġ li m'għandhomx ragħaj: u l-Mu- 
lej qal: Dawn m'għandhomx sid: ħa 
jerġgħu jmorru bis-sliema kulħadd lejn 
daru. 

18 U s-sultan ta' Iżrael qal lil Ġosafat: 

Ma għidtlikx jien li ma jħabbarlix ġid, 
imma deni? 
.. 19 U Mikea qal: Isma’ mela kelmet 
il-Mulej: Jien rajt il-Mulej qiegħed fuq 
it-tron tiegħu, u l-eżerċtu kollu tas-sema 
wieqaf ħdejh, fil-lemin u fix-xellug. 

20 U l-Mulej qal: Min iqarraq b'Aħab, 
biex jitla’ u jaqa’ f'Ramot-Gilgħad7 U 
wieħed qal ħaġa, u l-ieħor qal oħra. 

21 U ħareġ spirtu, u waqaf quddiem 
il-Mulej, u qal: Jien inqarraq bih. 

22 U l-Mulej qallu: Biex? U wieġeb: 
Noħroġ, u nkun spirtu giddieb f'fomm il- 
profeti kollha tiegħu. U l-Mulej qallu: 
Iva, int tqarraq bih, u tegħleb ukoll: 
oħroġ, u agħmel hekk. 

23 Issa, ara, il-Mulej qiegħed spirtu 
giddieb f'fomm dawn il-profeti kollha 
tiegħek, u l-Mulej qata' li jibgħat il-ħsara 
fuqek. 

24 Imbagħad Sedekija, bin Kengħana 
resaq, u ta' daqqa ta' ħarta lil Mikea, u 
qal: Kif għadda l-Ispirtu tal-Mulej minn 
għandi biex ikellem lilek 2 

25 U Mikea qal: Int għad tara dak in- 
nhar li tidħol tistaħba sa ġol-kamra 
ta' ġewwa nett. 

26 U s-sultan ta' Iżrael qal: Aqbad lil 
Mikea, u arġa' ħudu għand Amon, il- 
gvernatur tal-belt, u għand Ġowas, bin 
Is-sultan; 

27 U għid: Hekk igħid is-sultan: 
Qiegħdu lil dan fil-ħabs, u itimgħuh ħobż 
bil-għaks, u ilma bil-għaks, sa ma niġi 
bis-sliema. 

28 U qal Mikea: Jekk qatt tarġa' tiġi 
lura bis-sliema, ma tkellimx il-Mulej bija. 
U qal: Isimgħu dan, intom, il-popli 
kollha. Í 

29 Hekk is-sultan ta’ Iżrael, u Gosafat, 


is-sultan ta’ Ġuda, Ramot- 
Gilgħad. 

30 U s-sultan ta' Iżrael qal lil Ġosafat: 
Sa nbiddil ħwejġi, biex nidħol fit-taqbida; 
iżda int ibqa' bi ħwejġek. U s-sultan 
ta' Iżrael biddel ħwejġu, u mar għat- 
taqbida. 

31 Iżda s-sultan tas-Sirja ta din l-ordni 
lit-tnejn u tletin kaptan li kellhom il- 
kmand ta' l-imriekeb tiegħu, billi qalil- 
hom: Taħbtux u la għaż-żgħir u lanqas 
għall-kbir, iżda għas-sultan ta’ Iżrael 
biss. 

32 U ġara, malli l-kaptani ta' l-imriekeb 
raw lil Gosafat, qalu: Sgur li hu s-sultan ta' 
Iżrael. U daru biex jiġġildulu: u Ġosafat 
beda jgħajjat. 

33 U ġara, malli l-kaptani ta' l-imriekeb 
raw li ma kienx is-sultan ta' Iżrael, reġgħu 
lura minnu. 

34 U wieħed ġibed il-qaws fejn ġie ġie, 
u laqat lis-sultan ta' Iżrael bejn ix-xquq 
tal-malji: għalhekk qal lis-sewwieq tal- 
mirkeb tiegħu: Dawwar idek, u oħroġni 
mit-taqbida, għax jien miġruħ wisq. 

35 U dak in-nhar ħraxet it-taqbida: u 
s-sultan kien miżmum wieqaf  fil-mirkeb 
tiegħu quddiem is-Sirjani, u miet fil- 
għaxija: u d-demm ġera mill-ġerħa f'qiegħ 
il-mirkeb. 

36 U hekk kif niżlet ix-xemx ġriet il- 
għajta fl-eżerċtu kollu, tgħid: Kulħadd lejn 
beltu, u kulħadd lejn artu. 

37 Hekk miet is-sultan, u kien meħud 
Samarija; u lis-sultan difnuh Samarija. 

38 U ħaslu l-mirkeb fil-għadira ta' 
Samarija; u l-klieb lagħqu demmu; (issa 
n-nisa żienja kienu jinħaslu hemm;) 
skond kelmet il-Mulej li kien qal. 

39 Issa l-bqija ta' l-atti ta' Aħab, 
u kulma għamel, u d-dar ta' l-avorju li 
bena, u l-bliet kollha li bena, mhumiex 
miktubin fi Ktieb il-Kronaki tas-slaten ta' 
Iżrael 

40 U Aħab raqad ma' missirijietu; u 
Aħażija, ibnu, saltan floku. 

41 U Gosafat, bin Asa, sar sultan ta' 
Ġuda, fir-raba' sena ta' Aħab, sultan ta' 
Iżrael.. 

42 Gosafat kellu ħamsa u tletin sena 
meta beda jsaltan; u saltan ħamsa u 
għoxrin sena f'Gerusalem. U ommu kien 
jisimha Għażuba, bint Silħi. 

43 U mexa fit-triq kollha ta' Asa, 
missieru; u ma darx minnha, u għamel dak 
li hu tajjeb f'għajnejn il-Mulej: imma l- 
imqades tal-għoljiet ma tneħħewx; għax 
il-poplu kien għadu joffri s-sagrifiċċji, u 
jaħraq l-inċens fuq l-imqades tal-għoljiet. 

44 U Gosafat kellu s-sliem mas-sultan 
ta' Iżrael. 

45 Issa l-bqija ta' l-atti ta' Ġosafat, 
u r-rebħiet li għamel, u kif tqabad, 
mhumiex miktubin fi Ktieb il-Kronaki 
tas-slaten ta' Ġuda 2 


telgħu 

46 U l-bqija ta’ l-irġiel prostituti, li kien 
għad baqa' minn żmien Asa, missieru, 
warrabhom mill-pajjiż. 

47 Ma kienx hemm sultan f'Edom: 
gvernatur kien jagħmel ta' sultan. 

48 Gosafat għamel xi ġfien ta’ Tarsis 
biex imorru Ofir għad-deheb: iżda ma 
marrux; għax il-ġfien tkissru f'Għesjon- 
Geber. 

49 Imbagħad qal Aħażija, bin Aħab, 
lil Gosafat: Ħa jmorru l-qaddejja tiegħi 
mal-qaddejja tiegħek fl-iġfien. Iżda Gosafat 
ma riedx. 

50 U Gosafat raqad ma’ missirijietu, u 


kien midfun ma' missirijietu fil-belt ta' 
David, missieru: u Ġeħoram, ibnu, saltan 
floku. 

51 U Aħażija, bin Aħab, beda jsaltan 
fuq Iżrael f'Samarija fis-sena sbatax ta' 
GĠosafat, sultan ta’ Ġuda, u saltan sentejn 
fuq Iżrael. 

52 U għamel dak li hu ħażin f'għajnejn 
il-Mulej, u mexa fi triq missieru, u fi triq 
ommu, u fi triq Gerobogħam, bin Nebat, li 
kien ġagħal lil Iżrael jidneb: 

53 Għax hu qeda 'l Bagħal, u miel 
quddiemu, u saħħan il-Mulej, Alla ta' 
Iżrael, skond kulma għamel missieru. 


It-Tieni Ktieb Tas-Slaten 


Imbagħad Mowab ixxewwex għal 
Iżrael wara mewt Aħab. 

2 U Aħażija waqa' mit-tieqa tal-għorfa 
tiegħu li kienet f'Samarija, u marad: u 
bagħat messaġġiera, u qalilhom: Morru, 
staqsu lil Bagħal-Żebub, alla ta' Ekron, 
jekk jien infiqx minn dil-marda. 

3 Iżda l-anġlu tal-Mulej qal lil Elija 
t-Tisbi: Qum, itla' ltaqa' mal-messaġġiera 
tas-sultan ta' Samarija, u għidilhom: 
Jaqaw għax m'hemmx Alla f'Iżrael, illi 
intom sejrin tistaqsu lil Bagħal-Żebub, 
alla ta’ Ekron? 

4 Issa, mela, hekk igħid il-Mulej: Int 
ma tinżilx minn fuq is-sodda li tlajt fuqha, 
iżda inti sgur tmut. U Elija telaq. 

5 U xħin il-messaġġiera reġgħu ġew 
lura għandu, qalilhom: Għaliex erġajtu 
lura 2 

6 U qalulu: Tala' raġel jiltaqa' magħna, 
u qalilna: Morru, erġgħu lura għand is- 
sultan li bagħatkom, u għidulu: Hekk 
igħid il-Mulej: Jaqaw għax m'hemmx Alla 
f'Iżrael, illi tibgħat tistaqsi lil Bagħal- 
Żebub, alla ta? Ekron? Għalhekk, int 
ma tinżilx minn fuq is-sodda li tlajt fuqha, 
iżda inti sgur tmut. 

7 U qalilhom: Kif inhi l-bixra tar-raġel 
li tala' jiltaqa' magħkom, u qalilkom 
dal-kliem 

8 U wiġbuh: Raġel liebes mantar tax- 
xagħar, u mħażżem bi ħżiem tal-ġild ma' 
ġenbejh: U qal: Hu Elija t-Tisbi. 

9 Imbagħad is-sultan bagħatlu kaptan 
ta' ħamsin, u l-ħamsin miegħu. U tala' 
għandu: u, ara, kien qiegħed bil-qiegħda 
fuq ras il-għolja. U qallu: O raġel t'Alla, 
is-sultan qal: Inżel! 

10 U Elija wieġeb, u qal lill-kaptan tal- 
ħamsin: Jekk jien raġel t'Alla, ħa jinżel 


nar mis-sema, u jaħraq lilek u l-ħamsin 
miegħek. U niżel nar mis-sema, u ħaraq 
lilu u l-ħamsin tiegħu. 

Il Raġa’ bagħatlu kaptan ieħor ta’ 
ħamsin bil-ħamsin miegħu. U dan wieġeb 
u qallu: O raġel t'Alla, hekk igħid is- 
sultan: Għaġġel inżel! 

12 U Elija wieġeb, u qallu: Jekk jien 
raġel t'Alla, ħa jinżel nar mis-sema, u 
jaħraq lilek u l-ħamsin tiegħek. U n-nar 
t'Alla niżel mis-sema, u ħaraq lilu u 
l-ħamsin tiegħu. 

13 U raġa' bagħatlu l-kaptan tat-tielet 
ħamsin bil-ħamsin tiegħu. U t-tielet 
kaptan tal-ħamsin tala', u xħin wasal niżel 
għarkubbtejh quddiem Elija, u talbu bil- 
ħniena, u qallu: O raġel t'Alla, nitolbok, 
ħa tkun ħajti, u ħajjet dawn il-ħamsin 
qaddejja tiegħek, għażiża f'għajnejk. 

14 Ara, niżel nar mis-sema, u ħaraq 
l-ewwel żewġ kaptani tal-ħamsin mal- 
ħamsin tagħhom: għalhekk, issa, ħa tkun 


. għażiża ħajti f'għajnejk. 


15 U l-anġlu tal-Mulej qal lil Elija: 
Inżel miegħu: la tibżax minnu. U qam, u 
mar miegħu għand is-sultan. 

16 U qallu: Hekk igħid il-Mulej: Talli 
bgħatt messaġġiera jistaqsu lil Bagħal- 
Żebub, alla ta' Ekron, bħalkieku m'hemmx 
Alla f'Iżrael biex tistaqsu kelmtu, għal- 
hekk is-sodda li tlajt fuqha ma tinżilx 
minnha, iżda inti sgur tmut. 

17 U hekk miet skond kelmet il-Mulej 
li Elija kien tkellem. U Ġeħoram beda 
jsaltan minn floku, fit-tieni sena ta’ 
Ġeħoram, bin Ġosafat, sultan ta' Ġuda; 
għax ma kellux iben. 

18 Issa l-bqija ta' l-atti li Aħażija 
għamel, mhumiex miktubin fi Ktieb il- 
Kronaki tas-slaten ta’ Iżrael? 

2 U ġara, xħin il-Mulej kien wasal biex 
italla' lil Elija b'riefnu fis-sema, illi 
Elija mar ma' Eliżew minn Gilgal, 

2 U Elija qal lil Eliżew: Oqgħod hawn, 
nitolbok; għax il-Mulej bagħatni Betel. U 
Eliżew qallu: Daqskemm hu ħaj il-Mulej, 
u daqskemm hi ħajja ruħek, jien ma 
nħallikx. U niżlu Betel. 

3 U wlied il-profeti, li kienu Betel, 
marru jsibu lil Eliżew, u qalulu: Taf li l- 
Mulej, illum, sa jeħodlok lil sidek minn 
fuq rasek 7 U wieġeb: Iva, naf; isktu. 

4 U Elija qallu: Eliżew, oqgħod hawn, 
nitolbok; għax il-Mulej bagħatni Ġerko. 
U qal: Dakskemm hu ħaj il-Mulej, u 
dakskemm hi ħajja ruħek, ma nħallikx. U 
ġew Ġerko. 

5 U wlied il-profeti, li kienu Ġerko, 
marru għand Eliżew, u qalulu: Taf li l- 
Mulej, illum, sa jeħodlok lil sidek minn 
fuq rasek 7 U wieġeb: Iva, naf; isktu. 

6 U Elija qallu: Oqgħod hawn, għax 
il-Mulej bagħatni l-Ġurdan. U qal: Daqs- 
kemm hu ħaj il-Mulej, u daqskemm hi 
ħajja ruħek, ma nħallikx. U marru huma 
t-tnejn. 

7 U ħamsin wieħed minn ulied il- 
profeti marru, u waqfu biswithom, fil- 
bogħod; u huma t-tnejn waqfu ħdejn 
il-Gurdan. 

8 U Elija qabad il-mantar tiegħu, u 
kebbu, u darab l-ilmijiet, u nferqu 'l hawn 
u 'l hinn, u għaddew huma t-tnejn fuq art 
niexfa. 

9 U ġara, wara li kienu għaddew, illi 
Elija qal lil Eliżew: Itlob xi tridni nagħmel 
għalik, qabel ma nittieħed minnek. U qal 
Eliżew: Nitolbok, ħa jkunu fuqi żewġt 
ishma mill-ispirtu tiegħek 

10 U Elija qal: Tlabt ħaġa tqila: 
madankollu, jekk tarani xħin nittieħed 
minnek, ikunlek hekk; iżda jekk le, ma 
jkunx hekk. 

ll U ġara, huma u sejrin, u jitkellmu, 
illi, ara, deher mirkeb tan-nar, u żwiemel 
tan-nar, li firduhom it-tnejn; u Elija tala' 
ġo riefnu fis-sema. 

12 U Eliżew ra dan, u għajjat: Missieri, 
missieri! Mirkeb Iżrael, u l-ifirsa tiegħu! 
U ma rahx iżjed: u qabad fi ħwejġu, u 
ċarrathom f'biċċtejn. 

13 U rafa' wkoll il-mantar ta' Elija, li 
kien waqagħlu minn fuqu, u raġa' mar, u 
waqaf ħdejn xatt il-Ġurdan; 

14 U ħa l-mantar ta’ Elija, li kien 
waqagħlu minn fuqu, u darab l-ilmijiet, u 
qal: Fejn hu l-Mulej, Alla ta’ Elija? U 
xħin hu wkoll darab l-ilmijiet, inferqu l 
hawn u 'l hinn: u Eliżew għadda. 

15 U xħin rawh ulied il-profeti, li kienu 
Ġerko, biswitu, qalu: L-ispirtu ta' Elija 
qagħad fuq Eliżew. U marru jilqgħuh, u 
mielu quddiemu sa l-art. 

16 U qalulu: Ara, issa, hawn mal- 
qaddeijia tiegħek ħamsin raġel ta’ ħila; 


ħallihom imorru, nitolbok, ifittxu lil sidek: 
għandu mnejn refgħu l-Ispirtu tal-Mulej, 
u tefgħu fuq xi waħda mill-muntanji, jew 
f'xi wieħed mill-widien. U Eliżew wieġeb: 
La tibagħtux. 

17 U meta baqgħu jinsistu sa tħawwad, 
qal: Ibagħtu. Għalhekk bagħtu ħamsin 
raġel ta' ħila; u fittxu lil Elija tlitt ijiem, 
iżda ma sabuhx. 

18 U xħin reġgħu ġew għandu (għax hu 
kien qiegħed Ġerko) qalilhom: Ma għidt- 
ilkomx jien: La tmorrux 7 

19 U n-nies tal-belt qalu lil Eliżew: 
Ara, nitolbuk, il-qagħda ta' dil-belt tajba, 
bħal ma jara sidi: iżda l-ilma ħażin, u l-art 
ħawlija. 

20 U qal: Ġibuli borma ġdida, u 
qiegħdu l-melħ fiha. U ġibuhielu. 

21 U ħareġ lejn il-għajn ta' l-ilma, u 
xeħet fiha l-melħ, u qal: Hekk igħid il- 
Mulej: Jien infejjaq dan l-ilma, u ma jiġi 
qatt aktar minnu u la mewt u la art 
ħawlija. 

22 U hekk l-ilmijiet kienu mfejqa sa 
llum, skond il-kelma li qal Eliżew. 

23 U minn hemm tala' Betel: u hu u 
tiela' fit-triq, ħarġu xi tfal żgħar mill-belt, 
u ddieħku bih, u qalulu: Itla’, ja qargħi! 
Itla’, ja qargħi! 

24 U ħares warajh, u rahom, u seħithom 
f'isem il-Mulej. U ħarġu żewġ orsijiet 
mill-masġar, u qattgħu minnhom tnejn u 
erbgħin tifel. 

25 U telaq minn hemm lejn il-muntanja 
tal-Karmel, u minn hemm raġa' lura lejn 


Samarija. 
3 Issa Ġoram, bin Aħab, beda jsaltan fuq 

Iżrael f'Samarija fis-sena tmintax ta' 
Ġosafat, sultan ta' Ġuda, u saltan tnax-il 
sena. 

2 U għamel dak li hu ħażin f'għajnejn 
il-Mulej; iżda mhux bħal missieru, u bħal 
ommu: għax hu neħħa l-istatwa. ta’ 
Bagħal li missieru kien għamel. 

3 Madankollu, baqa' mwaħħal ma' 
dnubiet Ġerobogħam, bin Nebat, li ġagħal 
lil Iżrael jidneb; ma twarrabx minn- 


om. 

4 U Mesa, sultan ta’ Mowab, kien 
irabbi n-ngħaġ, u kien iħallas lis-sultan ta' 
Iżrael mitt elf ħaruf, u s-suf ta' mitt elf 
kibx. 

5 Iżda ġara, meta miet Aħab, illi s- 
sultan ta' Mowab ixxewwex għas-sultan 
ta' Iżrael. l 

6 U s-sultan Ġoram ħareġ dak in-nhar 
minn Samarija, u għadd lil Iżrael kollu. 

. 7 Imbagħad mar, u bagħat igħid lil 
Ġosafat, sultan ta' Ġuda: Is-sultan ta' 
Mowab ixxewwex għalija: trid tiġi miegħi 
biex naħbtu għal Mowab? U wieġeb: 
Nitla': ikun minni dak li jkun minnek, 
mill-poplu tiegħi dak li jkun mill-poplu 

tiegħek, miż-żwiemel tiegħi dak li jkun 
miż-żwiemel tiegħek. 

8 U qal: Minn liema triq nitilgħu? U 
wieġeb: Mit-triq tad-deżert ta' Edom. 

9 Hekk is-sultan ta' Iżrael mar mas- 
sultan ta' Guda u mas-sultan ta' Edom; u 
wara li għamlu dawra ta' sebat ijiem mixi, 
ma kienx hemm ilma għall-eżerċtu, u 
għall-bhejjem li kellhom warajhom. 

10 U s-sultan ta' Iżrael qal: Jaħasra' 
Il-Mulej sejjaħ dawn it-tliet slaten flimkien 
biex jagħtihom f'id Mowab! 

11 Iżda Ġosafat qal: M'hawnx xi 
profeta tal-Mulej, biex nistaqsu bih il- 
Mulej? U wieħed mill-qaddejja tas-sultan 
ta' Iżrael wieġeb u qal: Hawn Eliżew, bin 
Safat, li kien isawwab l-ilma fuq idejn 
Elija. 

12 U Ġosafat qal: Kelmet il-Mulej 
miegħu. Hekk is-sultan ta' Iżrael u 
Gosafat u s-sultan ta’ Edom niżlu għandu. 

13 U Eliżew qal lis-sultan ta' Iżrael: 
X'għandi x'naqsam miegħek 7 Mur għand 
il-profeti ta' missierek, u għand il-profeti 
ta' ommok. U s-sultan ta' Iżrael qallu: Le: 
għax il-Mulej sejjaħ lil dawn it-tliet slaten 
flimkien biex jerħihom f'id Mowab. 

14 U Eliżew qallu: Daqskemm hu ħaj 
il-Mulej ta' l-eżerċti, li lilu jien naqdi, li 
kieku ma kienx għal wiċċ Ġosafat, sultan 
ta' Guda, ma nħarisx lejk, u lanqas narak. 

15 Iżda issa ġibuli daqqaq ta' l-arpa. U 
ġara, kif id-daqqaq kien idoqq l-arpa, illi 
id il-Mulej ġiet fuq Eliżew. 

16 U aal: Hekk igħid il-Mulej: Agħmel 
dal-wied mimli ġwiebi. 

17 Għax hekk igħid il-Mulej: Ma 
tarawx riħ, u lanqas taraw xita; iżda dan 
il-wied jimtela bl-ilma, biex tixorbu, sew 
intom, u sew l-imrieħel tagħkom, u l- 
bhejjem tagħkom. 

18 U dan ħaġa żgħira f'għajnejn il- 
Mulej: u jerħi wkoll lill-Mowabin 
f'idejkom. 

19 U intom iġġarrfu l-bliet kollha bis- 
swar, u kull belt maħtura, u taqtgħu 
s-siġar tajba kollha, u ssoddu l-egħjun 
kollha ta' l-ilma, u tgħarrqu bil-ġebel 
ir-raba' it-tajjeb kollu. 

20 U ġara filgħodu, fil-ħin li joffru s- 
sagrifiċċju, illi, ara, beda ġej l-ilma mit-triq 
ta' Edom, u l-pajjiż mtela bl-ilma. 

21 U malli l-Mowabin kollha semgħu 
li s-slaten telgħu biex jaħbtu għalihom, 
inġemgħu dawk kollha li kienu tajbin biex 
jaqbdu l-armi, mill-iżgħar sa l-ixjeħ, u 
qagħdu f'tarf arthom. 

22 U qamu kmieni filgħodu, u x-xemx 
kienet tiddi fuq l-ilma, u l-Mowabin raw 
l-ilma biswithom aħmar daqs id-demm: 

23 U qalu: Dan demm! Is-slaten sgur 
ġew fl-idejn bejniethom, u darbu wieħed 
lil ieħor: għalhekk, issa, għall-priża, o 
Mowab! 

24 U malli waslu ħdejn il-kamp ta’ 


Iżrael, l-Iżraelin qamu, u darbu lill- 
Mowabin, u dawn ħarbu minn quddiem- 
hom; u daħlu fil-pajjiż, jidorbu l-Mowabin. 

25 U ġarrfu l-bliet, u fuq kull biċċa 
raba' tajba kull wieħed tafa' l-ġebla 
tiegħu, u mlewha; u saddew l-egħjun 
kollha ta' l-ilma, u qatgħu s-siġar tajbin 
kollha: f'Kir-Ħarexet biss ħallew il-ġebel 
wieqaf: iżda l-waddaba dawruha, u 
ġarrfuha. 

6 U xħin is-sultan ta' Mowab ra li 
t-taqbida kienet iebsa wisq għalih, ħa 
miegħu seba' mitt raġel li jislet is-sejf, biex 
jaqsam sas-sultan ta' Edom: iżda ma 
setgħux. 

27 U ħa l-ibnu l-kbir, li kellu jsaltan wa- 
rajh, u offrieh bħala offerta maħruqa fuq 
is-sur. U xegħlet qilla kbira għal Iżrael: 
u tbiegħdu minnu, u reġgħu lejn arthom. 


Issa waħda mara min-nisa ta’ wlied 

il-profeti għajtet lil Eliżew, billi qalet: 
Il-qaddej tiegħek, żewġi, miet; u int taf li 
l-qaddej tiegħek kien jibża' mill-Mulej: u 
dak li għandu jieħu mingħandu ġie biex 
jieħu ż-żewġ uliedi biex ikunu lsiera. 

2 U Eliżew qalilha: X'nista' nagħ- 
millek2 għidli, x'għandek fid-dar? U 
wieġbet: Il-qaddejja tiegħek ma għandha 
xejn id-dar, ħlief ġarra żejt. 

3 Imbagħad qal: Mur issellef minn 
barra vażetti mingħand il-ġirien tiegħek 
kollha; imqar vażetti vojta; u la tissellifix 
tit. 

4 U wara li tidħol, tagħlaq il-bieb 
warajk u wara wliedek, u sawwab f'dawk 
il-vażetti kollha, u dawk li jimtlew warrab- 
hom. 

5 Imbagħad telqet minn ħdejh, u 
għalqet il-bieb warajha, u wara wliedha; 
huma jnewlulha il-vażetti, u hi ssawwab 
fihom. 

6 U ġara, xħin imtlew il-vażetti, illi 
qalet lil binha: Newwilli vażett ieħor. U 
qalilha: Ma baqax vażett ieħor. U waqaf 
iż-żejt. 

7 Imbagħad marret u qalet lir-raġel 
t'Alla. U qalilha: Mur, bigħ iż-żejt, u 
ħallas dejnek; u int u wliedek tgħixu bil- 
bqija. 

8 Issa ġara li jum wieħed, illi Eliżew 
kien għaddej minn Sunem, fejn kien hemm 
mara għanja; u ġagħlitu jiekol għandha. 
U ġara, illi kull meta kien igħaddi minn 
hemm, kien jilwi għal għandha biex jiekol. 

9 U qalet lil żewġha: Ara, issa, intbaħt 
li dan hu raġel qaddis t'Alla, li jgħaddi 
għandna sikwit. 

10 Ħa nagħmlu, nitolbok, għotfa żgħira, 
mal-ħajt; u nqegħdulu hemm sodda, u 
mejda, u siġġu, u gandlier: biex meta jiġi 
għandna, jidħol fiha. 

11 U ġara jum wieħed, illi wasal Sunem, 
u daħal fil-għorfa, u raqad hemm. 

12 U qal lil Geħażi, il-qaddej tiegħu: 
Sejjaħ lil din is- Sunamija. U xħin 
sejħilha, waqfet quddiemu. 

13 U qallu: Għidilha issa: Ara, int ħadt 
dal-ħsieb kollu għalina: x'nista' nagħ- 
millek 7 Trid min ikellimlek lis-sultan, jew 
lill-kap ta’ l-eżerċtu U wieġbet: Jien 
ngħammar qalb niesi. 

14 U Eliżew qal: X'naqbdu nagħmlu- 
lha? U Geħażi wieġeb: Tassew, tfal 
m'għandhiex, u żewġha xiħ. 

15 U qal: Sejħilha. U xħin sejħilha, 
waqfet fil-bieb. 

16 U qal: Bħal daż-żmien sena, int 
tħaddan iben. U qalet: Le, sidi, raġel 
t'Alla, la tigdibx lill-qaddejja tiegħek. 

17 U taqlet il-mara, u kellha tifel bħal 
dak iż-żmien sena, bħal ma qalilha 
Eliżew. 

18 U meta kiber it-tifel, jum wieħed 
mar ħdejn missieru, ħdejn il-ħassada. 

19 U qal lil missieru: Rasi! Rasi! U 
missieru qal lill-qaddej: Ħudu għand 
ommu. 

20 U wara li ħadu, u ġiebu għand 
ommu, it-tifel qagħad fuq irkubbtejha sa 
nofs-in-nhar, u mbagħad miet. 

21 U telgħet, u medditu fuq is-sodda 
tar-raġel t'Alla, u għalqet il-bieb warajh, 


u ħarġet. 
22 U sejħet lil żewġha, u qalet: 
Ibgħatli, nitolbok, wieħed mill-qaddejja, 


u waħda mill-ħmir, biex immur niġri 
għand ir-raġel t'Alla, u narġa' niġi. 

23 U qal: Għalfejn sejra għandu llum 7 
La hu l-gamar ġdid u lanqas is-sibt. U 
wieġbet: Kollox sew! 

24 Imbagħad xeddet il-ħmara, u qalet 
lill-qaddej tagħha: Suq, uimxi; la tnaqqsil- 
hiex il-pass minħabba fija, jekk ma 
ngħidlikx. 

25 U telqet, u ġiet għand ir-raġel t'Alla 
fil-muntanja tal-Karmel. U ġara, xħin ir- 
raġel t'Alla raha mill-bgħid, illi qal lil 
Geħażi, il-qaddej tiegħu: Ara, ġejja 
s-Sunamija. 

26 Issa iġri, nitolbok, iltaqa' magħha, 
u għidilha : Intix tajba 7 hux tajjeb żewġek 7 
Hux tajjeb it-tifel? U wieġbet: Tajjeb. 

7. U xħin waslet għand ir-raġel t'Alla 
fue il-għolja, qabditu minn riġlejh: iżda 
Geħażi resaq biex iwarrabha. U r-raġel 
t'Alla qal: Ħalliha, għax ruħha mnikkta 
fiha: u l-Mulej ħbieli, u ma qallix. 

28 Imbagħad qalet: Jaqaw jien tlabt xi 
tifel mingħand sidi? Ma għidtx jien: La 
tqarraqx bija 2 

29 Imbagħad qal lil Geħażi: Ħażżem 
ġenbejk, u ħu f'idejk il-ħatar tiegħi, u 
itlaq: jekk tiltaqa' ma xi ħadd, la ssellim- 
lux; u jekk xi ħadd. isellimlek, la 
twiġbux: u qiegħed il-ħatar tiegħi fuq 
wiċċ it-tifel. 

0 U omm it-tifel qalet: Daqskemm 
hu ħaj il-Mulej, u daqskemm hi ħajja 


ruħek, jien ma nħallikx. U qam, u mar 
warajha. 

31 U Geħażi, li kien għaddiehom, 
qiegħed il-ħatar fuq wiċċ it-tifel; iżda la 
kien hemm leħen, u lanqas ħass. Għal- 
hekk raġa' lura jiltaqa' ma' Eliżew, u 
għarrfu, billi qal: It-tifel ma stenbaħx. 

32 U xħin Eliżew wasal id-dar, ara, it- 
tifel kien mejjet, mimdud fuq is-sodda 
tiegħu. 

33 U daħal, u għalaq il-bieb warajhom 
it-tnejn, u talab lill-Mulej. 

34 U tala', u mtedd fuq it-tifel, u 
qiegħed fommu ma' fommu, u għajnejh 
ma' għajnejh, u jdejh fuq idejh: u stira 
ruħu fuq it-tifel; u saħan ġisem it-tifel. 

35 U Eliżew warrab, u beda jimxi fid- 
dar 'l hawn u 'l hemm; imbagħad raġa' 


tala', u stira ruħu fuq. il-tifel: u t-tifel 
għatas seba' darbiet, u t-tifel fetaħ 
għajnejh. 

36 U Eliżew sejjaħ lil Geħażi, u qal: 


Sejjaħ lil dis-Sunamija. U sejħilha. U xħin 
ġiet ħdejh, qal: Ħu lil ibnek. 

37 U daħlet, u nxteħtet f'riġlejh, u 
mielet sa l-art, u refgħet lil binha, u ħarġet. 

U Eliżew raġa' mar Gilgal: u kien 
hemm l-għaks fil-pajjiż; u wlied il-profeti 
kienu qegħdin quddiemu: u qal lill- 
qaddej tiegħu: Qiegħed il-borma l-kbira, 
u sajjar it-tisjir għal ulied il- profeti. 

9 U wieħed ħareġ fir-raba’ jlaqqat il- 
ħxejjex, u sab bħal dielja salvaġġa, u 
laqqat minnha ħjar salvaġġ, mimli ħoġor, 
u xħin ġie, qattagħhom fil-borma tat- 
tisjir, għax ma kinux jafu x'inhuma. 

40 U qalbu lir-rġiel biex jieklu. U ġara, 
huma u jieklu t-tisjir, illi bdew igħajtu, u 
qalu: O raġel t'Alla, hawn il-mewt fil- 
borma. U ma setgħux jieklu mit-tisjir. 

41 Iżda hu qal: Ġibu ftit dqiq. U xeħtu 
fil-borma; u qal: Aqleb lin-nies ħa jieklu. 
U ma kien hemm xejn ħażin fil-borma. 

42 U ġie raġel minn Bagħal-Salisa, u 
ġieb lir-raġel t'Alla ħobż tal-bikri, għoxrin 
ħobża tax-xgħir, u sbul ta' qamħ ġdid 
fil- porga tiegħu. U qal: Agħti lin-nies ħa 
jiek 

Kae U l- qaddej tiegħu qal: Kif nista’ 
nqiegħed dan quddiem mitt raġel? Raġa’ 
qal: Agħti lin-nies, biex jieklu: għax hekk 
igħid il-Mulej: Jieklu, u jibqa’ minnu. 

44 U qegħdilhom quddiemhom, u 
kielu, u baqagħlhom, skond kelmet il- 
Mulej. 


Issa Nagħman, kap ta' l-eżerċtu tas- 
sultan tas- Sirja, kien raġel stmat u 
onorat ħafna ma' sidu, għax bih il-Mulej 
kien ta l-ħelsien lis-Sirja: iżda dar-raġel 
qawwi u qalbieni kien imġiddem. 
2 U s-Sirjani kienu joħorġu f'qatgħat, 
u ġiebu lsira minn art Iżrael tifla żgħira, li 
saret qaddejja ta' mart Nagħman. 

3 U din qalet lil sidtha: Li kien sidi 
jmur quddiem il-profeta, li hemm Sama- 
tija! għax hu jfejqu minn ġdiemu. 

4 U Nagħman daħal igħarraf lil sidu, 
u qallu: Hekk u hekk ma qalet it-tifla li 
hi minn art Iżrael. 

5 U s-sultan tas-Sirja qal: Mur, mur, 
u jien nibgħat ittra lis-sultan ta' Iżrael. U 
telaq, u ħa miegħu għaxar talenti tal- 
fidda, u sitt elef xekel tad-deheb, u għaxar 
tibdiliet ħwejjeġ. 

6 U ġieb l-ittra lis-sultan ta' Iżrael, li 
kienet tgħid hekk: Issa malli tasallek din 
l-ittra, ara, jien inkun bgħattlek lil 
Nagħman, qaddej tiegħi, biex tfejqu minn 
ġdiemu. 

7 U ġara, malli s-sultan ta' Iżrael qara 
l-ittra, illi ċarrat ħwejġu, u qal: Huwa jien 
Alla, bis-setgħa li mmewwet u nagħti 
l- -ħajja, biex dar-raġel bagħatli nfejjaq 
raġel minn ġdiemu 7 Kunu afu, u araw, li 
hu qiegħed ifittex fuqiex ikollu xi igħid 
miegħil 

8 U ġara, malli Eliżew ir-raġel t'Alla 
sama' li s-sultan ta' Iżrael ċarrat ħwejġu, 
illi bagħat lis-sultan igħidlu: Għaliex 
qattajt ħwejġek7 Ħa jiġi għandi issa, u 
jkun jaf li hemm profeta f'Iżrael. 

9 Imbagħad Nagħman ġie biż-żwiemel 
tiegħu u bl-imriekeb tiegħu, u waqaf 
f'bieb id-dar ta' Eliżew. 

10 U Eliżew bagħat messaġġier igħidlu: 
Mur inħasel seba' darbiet fil-Ġurdan, u 
laħmek jarġa' jiġik, u int tissaffa. 

Iżda 'Nagħman għadab, u telaq, u 
qal: Ara, jien ħsibt li hu sgur sa joħroġ 
lejja, u jsejjaħ isem il-Mulej, Alla tiegħu, 
u jxejjer idu fuq il-parti l-marida, u jfejjaq 
l-imġiddem. 

12 Jaqaw Abana u Farfar mhumiex 
xmajjar ta' Damasku, aħjar mill-ilmijiet 
kollha ta’ Iżrael? Ma nistax ninħasel 
fihom biex nindaf7 U dar, u telaq 
imgħaddab. 

13 U l-qaddejja tiegħu resqu, u kell- 
muh, u qalu: Missieri, kieku l-profeta 
qallek tagħmel xi ħaġa 'kbira, ma kontx 
tagħmilha? Kemm aktar, meta qallek: 
Inħasel, u tissaffa 7 

14 Imbagħad niżel, u għodos seba' 
darbiet fil-Gurdan, skond kelmet ir-raġel 
t'Alla, u ġismu raġa' sar bħal ta' tifel 
żgħir, u ssaffa. 

15 U raġa' mar għand ir-raġel t'Alla, 
hu u l-qatgħa kollha tiegħu; u xħin wasal, 
waqaf quddiemu, u qal: Ara, issa naf li 
mhemmx Alla fl-art kollha ħlief f'Iżrael. 
U issa, nitolbok, ħu għotja mingħand 
il-qaddej tiegħek. 

16 Iżda Eliżew wieġeb: Daqskemm hu 
ħaj il-Mulej, li quddiemu jien wieqaf, ma 
nieħu xejn. U għafsu biex jieħu l-għotja, 
iżda ma riedx. 

17 U Nagħman qal: Jekk ma tridx, ħa 
tingħata mela lill-qaddej tiegħek tagħbija 


ta' żewġ bgħula ħamrija, għax il-qaddej 
tiegħek ma joffrix iżjed offerti maħruqa u 
sagrifiċċji lill-allat oħra, iżda lill-Mulej. 

18 F'dil-ħaġa l- Mulej jaħfer il- -qaddej 
tiegħek: meta sidi jidħol fit-tempju ta’ 
Rimmon biex iqim hemm, u jmil fuq 


driegħi, u jien inqim fit- -tempju ta’ 
Rimmon; ; meta nqim fit-tempju ta' 
Rimmon, il-Mulej jaħfer lill-qaddej 


tiegħek f'dil-ħaġa. 

19 U Eliżew qallu: Mur bis-sliema. U 
Nagħman tbiegħed minnu xi ftit. 

20 Iżda Geħażi, il-qaddej ta' Eliżew, 
ir-raġel t'Alla, qal bejnu u bejn ruħu: 
Ara, sidi ħeles lil Nagħman, das-Sirjan, 
biex ma jilqax minn idu dak li ġieb: iżda, 
daqskemm hu haj il-Mulej, niġri għal 
warajh, u nieħu xi aġa mingħandu. 

21 U hekk Geħażi ġera wara Nagħman. 
U xħin Nagħman rah jiġri warajh, niżel 
mill-mirkeb biex jilqgħu, u qal: Kollox 
sewwa? 

22 U Geħażi qal: Kollox sewwa. Sidi 
bagħatni ngħidlek: Ara, dal-ħin waslu 
għandi żewġ żgħażagħ minn art għoljiet 
Efrajm, minn ulied il- profeti: agħtihom, 
nitolbok, talent tal-fidda, u żewġ tibdiliet 
ħwejjeġ. 

23 U Nagħman qal: Jekk jogħġbok, ħu 
żewġ talenti. U ġagħlu, u rabat żewġ 
talenti tal fidda f'żewġ xkejjer, b'żewġ 
tibdiliet, qieehdhom fuq tnejn mill- 
qaddejja tieg u; u ġarrewhom quddie- 
mu. 

24 Xħin wasal fil-għolja, ħadhom minn 
idejhom, u refagħhom id-dar: u bagħat 
ir-rġiel, u telqu. 

25 Iżda hu daħal, u qagħad 
sidu. U Eliżew qallu: Fejn kont, 
U dan wieġeb: 
imkien. 

26 U Eliżew qallu: Jaqaw qalbi ma 
ġietx miegħek, waqt li dak ir-raġel niżel 
minn fuq il-mirkeb tiegħu biex jiltaqa' 
miegħek 7 Huwa l-waqt li tieħu l-fidda, u 
li tieħu l-ħwejjeġ, u egħlieqi taż-żebbuġ, u 
egħlieqi tad-dwieli, u ngħaġ u baqar, u 
qaġdejja rhil, u qaddejja nisa ? 

27 Għalhekk diem ta? Nagħman 
jeħel miegħek, u ma’ nislek għal dejjem. 
U Geħażi ħareġ minn quddiemu mġiddem 


abjad bħas-silġ. 

6 U wlied il-profeti qalu lil Eliżew: Ara, 
issa, il-post li qegħdin fih quddiemek 

dejjaq, wisq għalina. 

a mmorru, nitolbuk, sal-Ġurdan, u 
nieħdu kull wieħed minn hemm travu, u 
ħa nagħmlu hemm post għalina, fejn 
nistgħu ngħammru fih. U wieġeb: Morru. 

U wieħed qal: Jogħġbok tiġi mal- 
qaddejja tiegħek. U wieġeb: Niġi. 

4 U hekk mar magħhom. U xħin waslu 
teins. qatgħu l-injam. 


uddiem 
eħażi ? 
l-qaddej tiegħek ma mar 

5 Iżda xħin wieħed kien qiegħed jaqta' 
travu, ras il-mannara waqgħetlu fl-ilma: 
u għajjat, u qal: Ahl sidi' kienet 
misselfa. 

6 U r-raġel t'Alla qal: Fejn waqgħet? 
U wrieh il-post. U Eliżew qata' biċċa 
njama, u tefagħha hemm; u l-ħadida 
telgħet fil-wiċċ. 

7 Għalhekk qal: Erfagħha. U medd 
idu, u ħadha. 

8 Imbagħad. is-sultan 
jitqabad kontra Iżrael, 
qaddejja tiegħu, billi qal: 
il-post ikun il-kamp tiegħi. 

9 U r-raġel t'Alla bagħat igħid lis- 
sultan ta' Iżrael: Ħares li ma tgħaddix 
minn dak il-post; għax is-Sirjani neżlin 
dik in-naħa. 

10 U s-sultan ta' Iżrael bagħat fil-post 
li qallu u għarrfu bih ir-raġel t'Alla; u 
għasses hemm mhux darba u tnejn. 

1l Din il-ħaġa ħawdet wisq qalb is- 


tas-Sirja kien 
u ftiehem mal- 
F'dak u dak 


sultan tas-Sirja, u sejjaħ il-qaddejja 
tiegħu, u qalilhom: Għiduli, wieħed 
minnkom, min xlien:i mas-sultan ta’ 


Iżrael? 

12 U qal wieħed mill-qaddejja: Ħadd, 
sidi sultan: iżda Eliżew, il-profeta, li hu 
f'Iżrael, igħarraf lis-sultan ta' Iżrael il- 
kliem li int tgħid fil-kamra tiegħek tar- 
rqad. 
13 U qal: Morru, u araw fejn hu, biex 
nibgħat naqbdu. U għarrfuh, qalulu: Ara, 
qiegħed f'Dotan. 

14 Għalhekk is-sultan bagħat hemm 
żwiemel, u mriekeb, u eżerċtu kbir: u ġew 
bil-lejl, u dawru l- belt. 

15 U xħin qam kmieni l-qaddej tar- 
raġel t'Alla, u ħareġ barra, ara, eżerċtu 
kien qiegħed idawwar il-belt bi żwiemel u 
mriekeb. U l-qaddej tiegħu qallu: Ah! 
sidi! kif nagħmlu ? 

16 U wieġeb: La tibżax: għax dawk li 
huma magħna huma aktar milli huma 
magħhom. 

17 U Eliżew talab, u qal: O Mulej, 
nitolbok, iftaħlu għajnejh, biex jara. U 
l-Mulej fetaħ għajnejn il-qaddej; u ra: u, 
ara, il-muntanja kienet mimlija kollha 
żwiemel u mriekeb tan-nar madwar 
Eliżew. 

18 U xħin niżlu ħdejh, Eliżew talab 
lill-Mulej, u qal: Idrob dawn in-nies, 
nitolbok, bil-għama. U darabhom bil 
għama skond kelmet Eliżew. 

19 U qalilhom Eliżew: Mhix din it-triq, 
u din mhix il-belt: ejjew warajja, u jien 
inġibkom għand ir-raġel li qegħdin tfittxu. 
Iżda hu ħadhom Samarija. 

20 U ġara, xħin daħlu Samarija, illi 
Eliżew qal: Mulej, iftaħ għajnejn dawn 
in-nies, biex jaraw. U l-Mulej fetaħ 
għajnejhom, u raw; u, ara, huma kienu 
f'nofs Samarija. 

21 U s-sultan ta' Iżrael qal lil Eliżew, 





xħin rahom: Missier, nidrobhom'7 nidrob- 
hom? 

22 La tidrobhomx: tidrob int dawk li 
qbadthom b'sejfek u b'qawsek 2 Qegħdil- 
hom ħobż u ilma, biex jieklu u jixorbu, u 
mbagħad imorru għand sidhom. 

23 U għamlilhom ikla kbira: u wara li 
kielu u xorbu, bagħathom, u marru għand 
sidhom. U hekk il-qtajja tas-Sirjani ma 
żidux iżjed jiġu f'art Iżrael. 

24 U ġara wara dan, illi Ben-Ħadad, 
sultan tas-Sirja, ġama' l-eżerċtu tiegħu 
kollu, u tala', u dawwar lil Samarija. 

25 U kien hemm ġuħ kbir f'Samarija: 
u, ara, is-Sirjani kienu hekk għalquha li 
ras ta' ħmar kienet tinbiegħ tmenin xekel 
tal-fidda, u r-raba' waħda ta' qab ħmieġ 
tal-ħamiem ħames xwiekel tal-fidda. 

26 U hu u għaddej is-sultan ta' Iżrael 
minn fuq is-sur mara għaltitlu, billi qalet: 
Għajnuna, o sidi, sultan! 

27 U qal: Jekk ma jgħinikx il-Mulej, 
biex tridni ngħinek jien? bl-andar jew 
bil-magħsar 2 

28 U s-sultan qalilha: X'għandek7 U 
hi wieġbet: Din il-mara qaltli: Agħtini 
l-ibnek biex nikluh illum, u 'l ibni nikluh 
għada. 

29 U sajjarna 'l ibni, u kilnieh: 
imbagħad il-jum ta' wara għidtilha: 
Agħtini 'l ibnek biex nikluh: iżda hi ħbietu 
lil binha. 

30 U ġara, malli s-sultan sama' kliem 
il-mara, illi ċarrat ħwejġu, waqt li kien 
għaddej minn fuq is-sur; u l-poplu ħares, 
u ra li kien liebes xkora fuq ġismu minn 
ġewwa. 

31 U qal: Hekk jagħmilli Alla, u iżjed 
minn hekk, jekk tibqa' ras Eliżew, bin 
Safat, fuqu llum. 

32 Iżda Eliżew kien qiegħed f'daru, u 
x-xjuħ kienu qegħdin għandu; u s-sultan 
bagħat raġel minn quddiemu; iżda qabel 
ma wasal il-messaġġier għandu, Eliżew qal 
lix-xjuħ: Taraw kif dan l-iben ta' qattiel 
bagħat ineħħili rasi? Ħarsu: malli jasal il- 
messaġġier, agħlqu l-bieb, u rossuh mal- 
bieb: ma tisimgħux warajh ħoss il-mixi ta' 
sidu 2 

33 U hu u jitkellem magħhom, ara, 
il-messaġġier niżel lejh; u qal: Ara, din 
il-ħsara hi minn għand il-Mulej; x'għandi 
nittama iżjed mingħand il-Mulej ? 


Imbagħad qal Eliżew: Isimgħu kelmet 

il-Mulej. Hekk igħid il-Mulej: Għada, 
bħal issa, sea smid tinbiegħ xekel, u satejn 
xgħir xekel, f'bieb Samarija. 

2 Imbagħad il-kaptan, li fuq driegħu 
s-sultan kien qiegħed iżomm, wieġeb lir- 
raġel t'Alla, u qal: Ara, jekk il-Mulej 
jagħmel twieqi fis-sema, jista’ jkun dan? 
Imbagħad wieġeb Eliżew: Ara, int tara 
dan b'għajnejk, iżda minnu ma tikolx. 

3 U kien hemm erba' rġiel imġiddmin 
fid-daħla ta' bieb il-belt: u qalu wieħed lil 
ieħor: Għaliex qegħdin aħna hawn sama 
mmutu ? 

4 Jekk ngħidu: Nidħlu l-belt, hemm 
il-ġuħ fil-belt, u mmutu hemm: u jekk 
noqogħdu hawn, immutu wkoll. Issa għal- 
hekk ejjew nidħlu fil-kamp tas-Sirjani: 
jekk iħalluna ħajjin, ngħixu; u jekk 
joqtluna, immutu. 

5 U qamu filgħaxija, biex imorru fil- 
kamp tas-Sirjani: u xħin waslu f'tarf 
il-kamp tas-Sirjani, ara, ma kien hemm 


add. 

6 Għax il-Mulej kien samma' fil-kamp 
tas-Sirjani, ħoss ta' mriekeb, u ħoss ta' 
żwiemel, u ħoss ta' eżerċtu kbir, u qalu 
wieħed 'l ieħor: Ara, is-sultan ta' Iżrael 
xtara kontra tagħna s-slaten tal-Ħittin, u 
s-slaten ta' l-Eġizzjani, biex jiġu għal 
fuqna. 

7 Għalhekk qamu u ħarbu filgħaxija, u 
ħallew it-tined tagħhom, u ż-żwiemel 
tagħhom, u l-ħmir tagħhom, u l-kamp kif 
kien, u ħarbu għal ħajjithom. 

8 U xħin waslu dawk l-imġiddmin 
f'tarf il-kamp, daħlu f'tinda, u kielu, u 
xorbu, u ħadu minn hemm fidda, u deheb, 
u lbiesi, u marru jaħbuhom; u reġgħu ġew, 
u daħlu f'tinda oħra, u ħadu minn hemm 
ukoll, u marru jaħbuh. 

9 Imbagħad qalu wieħed lil ieħor: 
M' aħniex nagħmlu sewwa: dal-jum, hu 
jum ta' ħbar tajba, iżda aħna qegħdin 
sektin: jekk nistennew sad-dawl ta’ 
filgħodu, inkunu magħdudin bħala ħatja: 
għalhekk issa ejja mmorru, u nħabbru lil 
dar is-sultan. 

10 U marru, u sejħu lill-bewwieba tal- 
belt, u ħabbrulhom, qalulhom: Morna 
fil-kamp tas-Sirjani u, ara, m'hemm ħadd, 
lanqas leħen ta' bniedem, biss żwiemel 
marbuta, u ħmir marbuta, u t-tined kif 
kienu. 

ll U għajtu l-bewwieba, 
l-aħbar ġewwa f'dar is- -sultan. 

12 U s-sultan qam bil-lejl, u qal lill- 
qaddejja tiegħu: Ħa ngħarrafkom issa 
x'għamlulna s-Sirjani. Jafu li aħna 
mġewħin; għalhekk ħarġu mill-kamp biex 
jinħbew fir-raba', igħidu: Malli joħorġu 
mill-belt, naqbduhom ħajjin, u nidħlu 
fil-belt. 

13 U wieħed mill-qaddejja wieġeb u 
qal: Nitolbok, ħa nieħdu ħamsa miż- 
żwiemel li għad baqa' fil-belt (ara, huma 
bħall-kotra kollha ta' Iżrael li baqa' fil- 
belt: ara, huma bħall-kotra kollha ta' 
Iżrael li ntemmu) u ħa nibagħtu naraw. 

14 Għalhekk ħadu żewġ imriekeb biż- 
żwiemel; u s-sultan bagħathom wara 
l-eżerċtu tas-Sirjani, u qal: Morru u 
araw! i 

15 U marru warajhom sal-Ġurdan: u, 
ara, it-triq kollha kienet mimlija lbiesi, u 


u wasslu 


ħwejjeġ oħra, li s-Sirjani rmewhom fil- 
għaġla tagħhom. U l-messaġġiera reġghu 
lura, u qalu lis-sultan. 

16 U l-poplu ħareġ, u ħataf kulma sab 
fit-tined tas-Sirjani. U hekk sea smid kien 
jinbiegh xekel, u satejn xgħir xekel, skond 
kelmet il-Mulej. 

17 U s-sultan kien ħalla l-bieb tal- belt 
fi ħsieb il-kaptan, li hu kien iżomm ma' 
driegħu; u l-poplu għaffġu fil-bieb, u miet, 
bħal ma kien ħabbar ir-raġel t'Alla, meta 
s-sultan niżel għandu. 

18 U ġara, meta r-raġel t'Alla kien 
kellem lis-sultan, billi qallu: Satejn xgħir 
xekel, u sea smid xekel, ikun jinbiegħ 
għada bħal issa f'bieb Samarija: 

19 Imbagħad il- kaptan wieġeb lir-raġel 
t'Alla, u qal: Ara, issa, jekk il-Mulej 
jagħmel twieqi fis-sema, jista' jkun dan? 
U Eliżew qallu: Inti tara b'għajnejk, u 
minnu ma tikolx. 

20 U hekk ġralu: għax il-poplu għaffġu 
fil-bieb u miet. 


Imbagħad Eliżew kellem lill-mara, li 

kien qajmilha lil binha mill-mewt, u 
qal: Qum, u itlaq int u darek, u għammar 
fejn tista' tgħammar: għax il-Mulej sejjaħ 
l-h u dalwaqt jiġi wkoll għal seba' snin. 

2 U l-mara qamet, u għamlet skond il- 
kelma tar-raġel t'Alla, u telqet hi u darha, 
u għammret f'art il-Filistin seba' snin. 

3 U ġara wara seba' snin, illi l-mara 
reġgħet ġiet minn art il-Filistin: u marret 
titlob lis-sultan għal darha, u għall-għalqa 
tagħha. 

4 U s-sultan kien jitkellem ma’ Geħażi, 
il-qaddej tar-raġel t'Alla, igħidlu: Għidli 
l-egħġubijiet kollha li għamel Eliżew. 

5 U ġara, fil-waqt li kien qiegħed igħid 
lis-sultan kif Eliżew kien qajjem ġisem 
mejjet għall-ħajja, illi, ara, il-mara, li kien 
qajmilha lil binha għall-ħajja, għajtet lis- 
sultan għal darha, u għall-għalqa tagħha. 
U Geħażi qal: O sidi, sultan, din hi l-mara, 
u dan hu binha, li Eliżew qajmu għall- 
ħajja. 

6 U s-sultan staqsa lill-mara, u hi 
qaltlu. U s-sultan qal lil wieħed uffiċjal: 
Jirtadd kulma kellha, u l-prodotti kollha 


tal-għalqa mill-jum li ħalliet il-pajjiż 
s'issa. 
7 U Eliżew mar Damasku; u Ben- 


Ħadad, is-sultan tas-Sirja kien marid; u 
tawh l-aħbar, qalulu: Ġie r-raġel t'Alla sa 
hawn. 

8 U s-sultan qal lil Ħażajel: Ħu għotja 
f'idek, u mur ilqa' r-raġel t'Alla, u staqsi 
l-Mulej mingħandu, għidlu: Infiq minn 
dil-marda tiegħi7 

9 U hekk Ħażajel mar jilqgħu, u ħa 
miegħu għotja erbgħin ġemel mgħobbijin 
b'kull ġid ta' Damasku. Xħin wasal, 
waqaf quddiemu, u qal: Ibnek Ben-Ħadad, 

sultan tas-Sirja, bagħatni għandek, igħid- 
lek: Infiq minn dil-marda tiegħi 7 

10 U Eliżew wieġbu: Mur għidlu: Tfiq 
sgur: imma l-Mulej urieni li hu sgur imut. 

11 U r-raġel t'Alla waqqaf ħarstu fuqu, 
hekk li Ħażajel staħa: u r-raġelt'Alla beka. 

12 U qal Ħażajel: Għaliex qiegħed 
jibki sidi? Eliżew wieġeb: Għax naf il- 
ħsara li tagħmel lil ulied Iżrael: il-furtizzi 
tagħhom tagħtihom in-nar: iż-żgħażagħ 
tagħhom toqtolhom. bis-sejf, it-trabi 
tagħhom tisħaqhom, u n-nisa tqal tagħ- 
hom taqsamhom. 

13 U Ħażaċi qal: Mela l-qaddej tiegħek 
xi kelb biex jagħmel ħwejjeġ kbar bħal 
dawn? U Eliżew wieġeb: Il-Mulej urieni 
li int tkun sultan tas-Sirja. 

14 U telaq minn għand Eliżew, u mar 
għand sidu, li qallu: X'qallek Eliżew ? U 
wiegeb. Qalli li tfiq sgur. 

15 U ġara l-għada, illi Ħażajel ħa liżar, 
u għaddsu fl-ilma, u firxu fuq wiċċ is- 
sultan, u s-sultan miet: u Ħażajel sar sultan 
floku. L 

16 U fil-ħames sena ta’ Goram, bin 
Aħab, sultan ta' Iżrael, sar sultan Ġoram, 
bin ĠGosafat, sultan ta? Guda. 

17 Kellu tnejn u tletin sena meta sar 
sultan, u saltan tminn snin f'Ġerusalem. 

18 U mexa fit-triq tas-slaten ta’ Iżrael, 
bħal ma għamlet dar Aħab: għax bint 
Aħab kienet martu: u għamel dak li hu 
ħażin f'għajnejn il-Mulej. 

19 Iżda l-Mulej ma riedx jeqred lil Ġuda 
minħabba David, qaddej tiegħu, bħal ma 
wiegħdu li jagħti dejjem xrara lilu u lil 
uliedu. 

20 Fi żmienu xxewwex Edom minn taħt 
idejn Ġuda, u għamlu sultan għalihom. 

21 Imbagħad Goram għadda Sagħir 
bl-imriekeb kollha miegħu. U qam bil-lejl, 
u kisser lill-Idumin li kienu dawru lilu u 
lill-kaptani ta' l-imriekeb tiegħu: iżda 
l-eżerċtu tiegħu ħarab lejn it-tined tiegħu. 
722 U hekk Edom ħeles minn taħt idejn 
Ġuda sa dan il-jum. Imbagħad ħelset 
ukoll Libna fl-istess żmien. i 

23 U l-bqija ta?’ l-atti ta? Ġoram, u 
kulma għamel, mhumiex miktubin fi 
Ktieb il-Kronaki tas-slaten ta' Guda ? 

24 U Goram raqad ma’ missirijietu, u 
kien midfun ma' missirijietu f'belt David; 
u saltan Aħażija, ibnu, floku. 

25 Fis-sena tnax ta’ Goram, bin Aħab, 
sultan ta' Iżrael, sar sultan Aħażija, bin 
Goram, sultan ta’ Guda. 

26 Tnejn u għoxrin sena kellu Aħażija 
meta sar sultan; u saltan sena f'Ġeru- 
salem. U isem ommu kien Għatalija, bint 
Għomri, sultan ta' Iżrael. 

27 U mexa fit-triq ta' dar Aħab, u 
għamel dak li hu ħażin f'għajnejn il-Mulej, 
bħal ma għamlet dar Aħab: għax kien 
imħatten ma' dar Aħab. 


28 U mar ma' Goram, bin Aħab, biex 
jitqabad ma’ Ħażajel, sultan tas-Sirja, 
f'Ramot-Gilgħad; u s-Sirjani darbu lil 
Ġoram. 

29 U s-sultan Ġoram raġa' lura biex 
jiddewwa f' Ġiżragħel mill-ġrieħi li ġerħuh 
is-Sirjani f'Rama, hu u jitqabad ma’ 
Ħażajel, sultan tas-Sirja. U Aħażija, bin 
Ġoram, sultan ta' Ġuda, niżel biex jara lil 
Ġoram, bin Aħab, f'Ġiżragħel, għax kien 
marid. 


U Eliżew, il-profeta, sejjaħ lil wieħed 

minn ulied il-profeti, u qallu: Ħażżem 
ġenbejk, u ħu f'idek dan il-flixkun żejt, u 
mur Ramot-Gilgħad. 

2 U xħin tasal hemm, ħares hemm ahal 
Ġeħu, bin Ġosafat, bin Nimsi; idħol, 
qajmu minn nofs ħutu, u daħħlu f' kamra 
ta' ġewwa nett. 

3 Imbagħad ħu l-flixkun taż-żejt, u 
sawbu fuq rasu, u għid: Hekk igħid il- 
Mulej: Dliktek sultan fuq Iżrael. Imba- 
għad iftaħ il-bieb, u aħrab, u la titnikkirx. 

4 U hekk iż-żagħżugħ, il-qaddej tal- 
profeta, telaq lejn Ramot-Gilgħad. 

U xħin wasal, ara, il-kaptani ta' 
l-eżerċtu kienu bil-qiegħda flimkien, u qal: 
Għandi kelma għalik, kaptan. U Ġeħu 
qal: Lil min minna lkoll? U qal: Lilek, 
kaptan.. 

6 U Ġeħu qam, u daħal id-dar: u ż- 
żagħżugħ sawwablu ż-żejt fuq rasu, u 
qallu: Hekk igħid il-Mulej, Alla ta’ Iżrael: 
Dliktek sultan fuq il-poplu tal-Mulej, fuq 
Iżrael. 

7 U int tidrob lil dar Aħab, sidek, biex 
nitħallas ta' demm il-qaddejja tiegħi, il- 
profeti, u tad-demm tal-qaddejja kollha 
tal-Mulej, minn id Ġeżabel. 

8 Għax id-dar kollha ta' Aħab għandha 
tintemm, u neqred lil Aħab kull raġel, sew 
min hu Isir u sew minn hu ħieles f'Iżrael. 

9 U nagħmel lil dar Aħab bħal dar 
Ġerobogħam, bin Nebat, u bħal dar 
Bagħsa, bin Aħija: 

10 U l-klieb jieklu lil Ġeżabel fil- għalqa 
ta' Ġiżragħel, u ma jkun hemm ħadd min 
jidfinha. U ż-żagħżugħ fetaħ il-bieb, u 
ħarab. i 

ll Imbagħad Geħu ħareġ ħdejn il- 
qaddejja ta’ sidu: u wieħed qallu: Kollox 
sewwa : Għaliex ġie għandek dal-miġnun 7 
U qalilhom: Intom tafuh ir-raġel u kliemu. 

12 U qalu: Mhux tassew; għidilna issa' 
U qal: Hekk u hekk qalli, u qal: Hekk qal 
il-Mulej: Dliktek sultan fuq Iżrael. 

13 Imbagħad għaġġlu, u kull wieħed ħa 
l-mantar tiegħu, u firxu taħtu fuq it-taraġ. 
u daqqu t-trombi, u qalu: Ġeħu sultan! 

14 U hekk Ġeħu, bin Ġosafat, bin 
Nimsi, ikkunfeffa kontra Ġoram. (Issa 
Ġoram, ma' Iżrael kollu, kien qiegħed 

igħasses  f'Ramot-Gilgħad, minħabba 
Ħażajel, sultan tas-Sirja. 

15 Iżda s-sultan Ġoram raġa' lura biex 
jiddewwa f'Ġiżragħel mill-ġrieħi li ġerħuh 
is-Sirjani, hu u jitqabad ma' Ħażajel, 
sultan tas-Sirja.) U Ġeħu qal: Jekk jidhril- 
kom hekk, ħalli ħadd ma joħroġ u lanqas 
jaħrab mill-belt, biex imur jagħti l-aħbar 
f'Ġiżragħel. 

: 16 U hekk Ġeħu rikeb mirkeb, u mar 
Ġiżragħel; għax oram kien hemm 
mixħut. U Aħażija, sultan ta' Guda, kien 
nieżel jara lil Ġoram. 

17 Issa l-għassies kien qiegħed fuq it- 
torri f'Ġiżragħel, u ra l-qatgħa ta' Ġeħu 
ġejja, u qal: Nara qatgħa. U Ġoram qal: 
Ħu fieres, u ibgħatu jilqagħhom, u jgħid- 
ilhom: Hux kollox bis-sliem 2 

18 U hekk mar fieres jiltaqa’ miegħu, u 
qal: Hekk igħid is-sultan: Hux kollox bis- 
sliem? U Geħu qal: X'għandek x'taqsam 
mas-sliem 7 Dur għal warajja. U l-għassies 
ħabbar, qal: Wasal il-messaġġier sa ħdej- 
hom, u ma raġax lura. 

19 Imbagħad bagħat fieres ieħor, u xħin 
wasal ħdejhom, qal: Hekk igħid is-sultan: 
Hux kollox bis-sliem? U Ġeħu wieġeb: 
X'għandek x'taqsam mas-sliem 7 Dur għal 
warrajja. 

20 U l-għassies ħabbar, qal: Wasal sa 
ħdejhom, u ma raġax lura: u s-sewqien 
bħas-sewqien ta' Ġeħu, bin-Nimsi, għax 
isuq bħal miġnun. 

21 U Ġoram qal: Hejji l-mirkeb! U 
hejjewlu l-mirkeb. U Ġoram, sultan ta’ 
Iżrael, u Aħażija, sultan ta' Ġuda, ħarġu, 
kull wieħed, fil-mirkeb tiegħu, u ħarġu 
jilqgħu lil Geħu, u ltaqgħu miegħu fil- 
għalqa ta’ Nabot il-ĠGiżragħeli. 

22 U ġara, malli Ġoram ra lil Ġeħu, illi 
qal: Hux kollox bis-sliem, Ġeħu' U 
wieġeb: Xi sliem, kemm iddum iż-żena ta' 
Ġeżabel, ommok, u l-ħafna sħarijiet 
tagħha 7 

23 U Ġoram dawwar, u ħarab, u qal lil 
Aħażija: Aħna ittraduti, Aħażija' 

24 U Ġeħu ġibed il-qaws b'saħħtu 
kollha, u darab lil Goram bejn spallejh, u 
ħarġet il-vleġġa minn qalbu, u waqa' fil- 
mirkeb tiegħu. i 

25 Imbagħad qal Geħu lil Bidkar, 
l-uffiċjal tiegħu: Erfgħu, u itfgħu fil-għalqa 
ta' Nabot il-Giżragħeli: għax niftakar 
meta konna jien u int rekbin ftimkien 
wara Aħab, missieru, il-Mulej xeħet fuqu 
din it-theddida. 

26 Tabilħaqq jien rajt il-bieraħ demm 
Nabot, u demm uliedu, igħid il-Mulej; 
hekk inrodd lilek f'din il-għalqa, igħid 
il-Mulej. Għalhekk issa erfgħuh u itfgħuh 
fil-għalqa skond kelmet il-Mulej. 

27 Iżda malli Aħażija, sultan ta' Ġuda, 
ra dan, ħarab mit-triq tad-dar tal-ġardin. 


U Ġeħu telaq għal warajh, u qal: Idorbuh 
ukoll fil-mirkeb tiegħu. U hekk għamlu 
fit-telgħa ta' Gur, li hi ħdejn Iblam. Iżda 
hu ħarab Megiddo, u miet hemm. 

28 U l-qaddejja tiegħu ġarrewh fuq 
mirkeb sa Ġerusalem, u difnuh f'qabru 
ma' missirijietu fil-belt ta' David. 

29 U fis-sena ħdax ta' Ġoram, bin Aħab, 
Aħażija beda jsaltan fuq Ġuda. 

30 U xħin Ġeħu ġie Ġiżragħel, Ġeżabel 
saret taf; u żebgħet għajnejha, u żejnet 
rasha, u xirfet mit-tieqa. 

31 U malli Ġeħu daħal mill-bieb, qalet : 
Hux tajjeb Żimri, il-qattiel ta' sidu 7 

32 U rafa' għajnejh lejn il-tieqa, u qal: 
Min hawn miegħi? Min? U ħarsu lejh 
tnejn jew tliet uffiċjali, 

33 U qal: Itfgħuha għal isfel. U dawk 
tefgħuha għal isfel: u raxx minn demmha 
mal-ħajt, u fuq iż-żwiemel: u Ġeħu rifisha 
taħt saqajh. 

34 U wara li daħal, kiel u xorob, u qal: 
Morru araw dik il-misħuta, u idfnuha: 
għax hi bint sultan. 

35 U marru jidfnuha: iżda ma sabux 
minnha ħlief il-qorriegħa, u riġlejha, u 
l-pali ta' jdejha. 

. 36 Għalhekk reġgħu ġew, u qalu lil 
Geħu: U qal: Din hi kelmet il-Mulej, li qal 
bil-qaddej tiegħu, Elija t-Tisbi: Fil-għalqa 
ta’ Ġiżragħel il-klieb jieklu laħam Geżabel : 

37 U ġisem Ġeżabel ikun bħal demel fuq 
wiċċ ir-raba’, fil-għalqa ta’ Giżragħel, li 
ma jkunux jistgħu jgħidu: Din Ġeżabel. 


1 U Aħab kellu sebgħin tifel f'Sama- 

rija. U Ġeħu kiteb xi ittri, u bagħat- 
hom Samarija lill-kapijiet ta' Ġiżragħel, 
lix-xjuħ, u lil dawk li kienu jrabbu lil ulied 
Aħab; u fihom kiteb: 

2 Issa malli taslilkom din l-ittra, billi 
wlied sidkom qegħdin magħkom, u għand- 
kom f'idejkom l-imriekeb u ż-żwiemel, kif 
ukoll furtizza, u armi; 

3 Araw min hu l-aħjar u l-aktar xieraq 
fost ulied sidkom, u qegħduh fuq it-tron 
ta' missieru, u tqabdu għal dar sidkom. 

4 Iżda beżgħu wisq, u qalu: Ara, żewġ 
slaten ma felħux jiqfulu: kif sa niqfulu 
aħna? 

5 U l-maġġordomu tal-palazz, u l- 
gvernatur tal-belt, u x-xjuħ ukoll, u dawk 
li kienu jrabbu t-tfal, bagħtu jgħidu lil 
Geħu: Aħna qaddejja tiegħek, u kulma 
tgħidilna, nagħmluh; ma nagħmlu lil 
ħadd sultan: agħmel dak li jidhirlek tajjeb. 

6 Imbagħad kitbilhom ittra għat-tieni 
darba, qal: Jekk intom tiegħi, u tisimgħu 
kliemi, ħudu rjus l-irġiel, ulied sidkom, u 
ejjew għandi għada bħal issa Ġiżragħel. U 
wlied is-sultan, sebgħin wieħed, kienu 
għadd il-kbarat tal-belt, li kienu jrabbu- 

om. 

7 U ġara, malli waslitilhom l-ittra, illi 
ħadu lil ulied is-sultan, u qatluhom, 
sebgħin wieħed, u qiegħdu rjushom fil- 
qfief, u bagħtuhomlu f'Giżragħel. 

8 U ġie messaġġier, u tah l-aħbar, billi 
qallu: Ġiebu rjus ulied is-sultan. U qal: 
Qegħduhom żewġ gdus f'daħlet il-bieb sa 
filgħodu. 

9 U ġara filgħodu, illi ħareġ, u waqaf, u 
qal lill-poplu kollu: Intom bla ħtija; ara, 
jien ikkunfeffajt kontra sidi u qtiltu, iżda 
min qatel dawn kollha 2 l 

10 Kunu afu mela li ma jaqa’ xejn 
fl-art minn kliem il-Mulej, li l-Mulej 
tkellem għal dar Aħab: il-Mulej għamel 
dak li qal bil-qaddej tiegħu Elija. 

11 U hekk Ġeħu qatel dawk kollha li 
kien baqa' minn dar Aħab f'Ġiżragħel, u 
l-kbarat tiegħu kollha, u l-ħbieb tiegħu, u 
l-qassisin tiegħu, sakemm ma ħallielu 
lanqas wieħed. 

2 U qam u telaq, u mar Samarija. U 
xħin wasal ħdejn dar fejn jiltaqgħu r- 
ragħajja, li kienet mat-triq, 

13 Ġeħu ltaqa' mal-qraba ta' Aħażija, 
sultan ta’ Ġuda, u qal: Min intom? U 
dawk wieġbu: Ħut Aħażija; u nżilna biex 
naraw kif inhuma wlied is-sultan, u wlied 
is-sultana. 

14 U Ġeħu qal: Aqbduhom ħajjin. U 
qabduhom ħajjin, u qatluhom ħdejn il-bir 
tad-dar fejn jiltaqgħu r-ragħajja, tnejn u 
erbgħin wieħed, bla ma ħalla wieħed 
minnhom. 

15 U wara li telaq minn hemm, iltaqa' 
ma eħonadab, bin Rekab, ġej biex 
jiltaqa' miegħu: u sellimlu, u qallu: Hix 
qalbek safja, bħalma hi safja qalbi ma' 
qalbek7 U Ġeħonadab wieġeb: Hi. Jekk 
inhi, qal Geħu, agħtini jdek. U tah idu; u 
tellgħu miegħu fil-mirkeb. 

16 U qal: Ejja mieghi, u tara l-ħeġġa 
tiegħi għall-Mulej. U rikkbuh fuq il- 
mirkeb tiegħu. 

xħin wasal Samarija, qatel lil 
dawk kollha li kien baqa' lil Aħab f'Sama- 
rija, sa ma temmu, skond kelmet il-Mulej, 
li kien qal lil Elija. 

18 U Geħu ġama' l-poplu kollu, u qalil- 
hom: Aħab weġġah lil Bagħal ftit, imma 
Ġeħu jweġġhu aktar. 

19 Għalhekk, issa, sejħuli lill-profeti 
kollha ta' Bagħal, 'lill- qaddejja tiegħu 
kollha, u l-qassisin tiegħu kollha; qisu 
ma jonqos ħadd: għax irrid nagħmel 
sagrifiċċju kbir lil Bagħal; kull min jonqos 
ma jibqax ħaj. Iżda Ġeħu għamel dan bil- 
ħażen, biex jeqred il-qaddejja ta' Ba- 


għal. A 

20 U Ġeħu qal: Niedu laqgħa kbira 
f'ġieh Bagħal. U nidewwa. 

21 U Ġeħu bagħat f'Iżrael kollu: u ġew 
dawk kollha li kienu jaqdu lil Bagħal, 


hekk li ma baqax wieħed li ma ġiex. U 
daħlu f'dar Bagħal; u dar Bagħal imtliet 
minn tarf sa tarf. 

22 U qal lil min kien jieħu ħsieb l- 
ilbiesi: Oħroġ l-ilbiesi għal dawk kollha li 
jaqdu lil Bagħal. U ħarġilhom l-ilbiesi. 

23 U Ġeħu daħal ma Ġeħonadab, bin 
Rekab, f'dar Bagħal, u qal lil dawk li 
jaqdu lil Bagħal: Fittxu, u araw li ma 
jkunx hawn magħkom xi ħadd mill- 
qaddejja tal-Mulej, imma dawk li jaqdu 
lil Bagħal weħidhom. 

24 U xħin daħlu biex joffru sagrifiċċji, u 
offerti maħruqa, Ġeħu qiegħed barra 
tmenin raġel, u qal: Min iħalli jaħrab xi 
ħadd mir-rġiel li jien qiegħed inġib 
f'idejkom, iħallas b'ħajtu l-ħajja ta' dak 
li jaħrab. 

25 U ġara, malli temm joffri l-offerta 
tal-ħruq, illi Ġeħu qal lill-għassiesa u lill- 
uffiċjali: Idħlu, u oqtluhom; tħallu lil ħadd 
joħroġ. U qatluhom b'xifer is-sejf; u 
l-għassiesa u l-uffiċjali tefgħuhom 'il barra, 
u daħlu sal-belt ta' dar Bagħal. 

26 U ħarġu l-istatwi li kienu f'dar 
Bagħal, u ħarquhom. 

7 U farrku l-istatwa ta' Bagħal, u 
ġarrfu dar Bagħal, u għamluha latrina sa 


um. 

28 Hekk Ġeħu qered lil Bagħal minn 
Iżrael. 

29 Iżda d-dnubiet ta' Ġerobogħam, bin 
Nebat, li ġagħal lil Iżrael jidneb, Geħu ma 
warrabx minnhom, jiġifieri l-għoġiela tad- 
dehebli kien hemm f'Betel, u li kienhemm 
f'Dan. 

30 U l-Mulej qal lil Ġeħu: Talli għamilt 
tajjeb dak li hu sewwa f'għajnejja, u 
għamilt lil Aħab kulma kelli f'qalbi, 
uliedek sar-raba' nisel joqogħdu fuq it- 
tron ta' Iżrael. 

31 Iżda Geħu ma ħax ħsieb jimxi fi 
triq il-Mulej, Alla ta' Iżrael, b'qalbu 
kollha: għax ma tbegħidx mid-dnubiet 
ta Gerobogħam, li ġagħal lil Iżrael 
jidneb. 

32 F'dak iż-żmien il-Mulej beda jċekken 
art Iżrael: u Ħażajel għelibhom fil-medda 
kollha ta' art Iżrael; 

33 Mill-Ġurdan, lejn in-naħa tal-lvant, 
l-art kollha ta' Gilgħad, il-Gadin, u r- 
Rubenin, u l-Manassin, minn Għaroer, 
li hi ħdejn wied Arnon, sa Gilgħad u 
Basan. 

34 Issa l-bqija ta' l-atti ta' Ġeħu 
u kulma għamel, u r-rebħiet tiegħu kollha, 
mhumiex miktubin fi Ktieb il-Kronaki 
tas-slaten ta’ Iżrael? 

5 U Ġeħu raqad ma’ missirijietu: u 
difnuh f'Samarija, u saltan Ġeħowaħaż, 
ibnu, floku. 

236 U ż-żmien li saltan Ġeħu f'Sama- 
rija fuq Iżrael kien tminja u għoxrin 
sena. 


284 


JI SLATEN 12 


1 1 U xħin Għatalija, omm Aħażija, rat 

li binha miet, qamet u qerdet in-nies 
kollha tas-sultan. 

2 Iżda Ġeħoseba, bint is-sultan Ġoram, 
oħt Aħażija, ħadet lil Ġowas, bin Aħażija, 
ħatfitu bil-moħbi minn qalb ulied is-sultan 
li kellhom ikunu maqtulin; u ħbew lilu, u 
l-imreddgħa tiegħu, fil-kamra tar-rqad, 
minn quddiem Għatalija, u hekk ma kienx 
maqtul. 

3 U dam moħbi magħha f'dar il-Mulej 
sitt snin. U Għatalija kienet issaltan fil- 
pajjiż. 

4 U fis-seba' sena Ġeħojada bagħat iġib 
il-kaptani tal-mijiet tal-Karin u tal- 
għassiesa, u daħħalhom miegħu f'dar 
il-Mulej, u għamel ftehima magħhom, u 
ħallif hom f'dar il-Mulej, u wriehom lil bin 
is-sultan. 

5 U ordnalhom, billi qalilhom: Dan hu 
li għandkom tagħmlu: Mit-tlieta waħda 
minnkom, li tidħol is-Sibt, tagħmel il- 
għassa f'dar is-sultan; 

6 U mit-tlieta waħda oħra tkun f'bieb 
Sur; u mit-tlieta waħda oħra fil-bieb ta' 
wara l-għassiesa; hekk tagħmlu l-għassa 
fid-dar, biex ma tħallu lil ħadd jidħol. 

7 U żewġ qasmiet oħra tagħkom, dawk 
kollha li joħorġu s-Sibt, jagħmlu huma 
wkoll l-għassa f'dar il-Mulej madwar is- 
sultan. 

8 U ddawru s-sultan dawramejt, kul- 
ħadd bl-armi f'idu: u jekk xi ħadd ikun 
irid jaqsam il-fillieri tagħkom, ħa jkun 
maqtul. U kunu mas-sultan sew xħin 
jidħol, u sew xħin joħroġ. 

9 Hekk il-kaptani tal-mijiet għamlu l- 
ordnijiet kollha mogħtijin min Ġeħojada 
l-qassis: u kull wieħed ħa r-rġiel tiegħu, 
dawk li kellhom jidħlu s-Sibt, ma' dawk li 
kellhom joħorġu s-Sibt, u ġew għand 

eħojada l-qassis. 

10 U lill-kaptani tal-mijiet il-qassis ta 
l-lanez u t-tarkiet ta' David, li kienu fit- 
tempju tal-Mulej. 

11 U l-għassiesa qagħdu, kull wieħed 
bl-armi f'idu, madwar is-sultan, mill-ġenb 
tal-lemin tat-tempju sal-ġenb tax-xellug 
tat-tempju, ħdejn l-altar u t-tempju. 

12 linbagħad il-qassis ħareġ lil bin is- 
sultan, u xeddlu l-kuruna, u tah ix-xhieda; 
u għamluh sultan, u dilkuh; u faqqgħu 
idehom, u qalu: Viva s-sultan' 

13 U malli Għatalija semgħet l-agħjat 
tal-għassiesa u tal-poplu, daħlet lejn il- 
poplu fit-tempju tal-Mulej. 

xħin ħarset, ara, is-sultan kien 
deaa ħdejn il- plier, bħal ma kienet id- 
drawwa, bil-kaptani u t-trumbettieri ma’ 
ġenb is-sultan, u l-poplu kollu tal-pajjiż 


jifraħ, u jdoqq it-trombi: u Għatalija 
ċarrtet ilbiesha, u għajtet: Kunfeffa' 
Kunfeffa' 


15 Iżda Ġeħojada l-qassis ta l-ordnijiet 
tiegħu lill-kaptani tal-mijiet li kienu fuq 


l-eżerċtu, u qalilhom: Oħorġuha minn 
bejn il-fillieri: u min imur warajha oqtluh 
bis-sejf. Għax il-qassis kien qal: M'għand- 
hiex tinqatel f'dar il-Mulej. 

16 U meddew idejhom fuqha; u xħin 
waslet fid-daħla taż-żwiemel ta' dar is- 
sultan, qatluha hemm. 

1 eħojada rabat għaqda bejn il- 
Mulej u s-sultan u l-poplu, biex ikunu 
poplu tal-Mulej; bejn is-sultan ukoll u 
l-poplu. 

18 U l-poplu kollu tal-pajjiż daħal f'dar 
Bagħal, u ġarrfuha; l-altari tiegħu, u 
l-immaġini tiegħu farrkuhom għalkollox, 
u qatlu lil Mattan, il-qassis ta' Bagħal, 
quddiem l-altari. U l-qassis qiegħed għases 
ma' dar il-Mulej. 

19 U ħa l-kaptani tal-mijiet, u l- 
Karin, u l-għassiesa, u l- -poplu kollu tal- 
pajjiż, u niżżlu s-sultan minn dar il-Mulej, 
u daħlu f'dar is-sultan minn bieb il- 
għassiesa. U Ġeħojas qagħad fuq it-tron 
tas-slaten. 

20 U l-poplu kollu tal-pajjiż feraħ, u 
l-belt strieħet: għax lil Għatalija kienu 
qatluha bis-: sejf f'dar is-sultan. 

21 Seba’ snin kellu Ġeħojas meta sar 
sultan. 


1 Fis-seba' sena ta' Ġeħu, Ġeħojas sar 

sultan; u saltan erbgħin sena 
f'Ġerusalem. Isem ommu kien Sibja 
minn Bir-Saba'. 

2 U Ġeħojas għamel dak li hu sewwa 
f'għajnejn il-Mulej iż-żmien kollu li dam 
imexxih Ġeħojada l-qassis. 

3 Iżda l-imqades tal-għoljiet ma tneħ- 
ħewx: il-poplu baqa' jissagrifika u jaħraq 
l-inċens fuq l-imqades tal-għoljiet. 

4 U Ġeħojas qal lill-qassisin: Il-flus 
kollha tal-ħwejjeġ qaddisa li jinġiebu f'dar 
il-Mulej, il-flus ta' kemm jiswa kull raġel, 
u l-flus kollha li wieħed iġib minn rajh 
f'dar il-Mulej, 

5 Ħa jeħduhom il-qassisin; kull wieħed 
mingħand min jafu: u ħa jsewwu l-ħsara 
tad-dar, kulfejn tinsab xi ħsara. 

6 Iżda ġara, fis-sena tlieta u għoxrin 
tas-sultan Ġeħojas, illi l-qassisin kienu 
għadhom ma sewwewx il-ħsara tad-dar. 

7 Imbagħad is-sultan Geħojas sejjaħ lil 
Ġeħojada, il-qassis, u lill-qassisin l-oħra, u 
qalilhom: Għaliex ma ssewwux il- ħsara 
tad-dar7 Issa, mela, la tiħdux iżjed flus 
mingħand min tafuh, iżda agħtu l-flus 
għall-ħsara tad-dar. 

8 U l-qassisin ftiehmu li ma jiħdux 
iżjed flus mingħand il-poplu, u lanqas 
isewwu l-ħsara tad-dar. 

9 Iżda Ġeħojada, il-qassis, ħa senduq, u 
taqqab toqba fil-għatu tiegħu, u qiegħdu 
ħdejn l-altar, fil-lemin hu u wieħed dieħel 
dar il-Mulej: u l-qassisin li kienu jgħassu 

l-bieb kienu jitfgħu fih 
miġjuba fid-dar tal-Mulej. 

10 U ġara, meta raw li kien hemm ħafna 
flus fis-senduq, illi tala' s-segretarju tas- 
sultan, u l-qassis il-kbir, u rabtu l-flus 


il-flus kollha 


misjuba f'dar il-Mulej fi xkejjer, u 
għaddewhom. 
11! U kienu jagħtu l-flus miżuna 


f'idejn dawk li kienu jieħdu ħsieb ix- 
xogħol f'dar il-Mulej: u dawn kienu 
jħallsu bihom lill-mastrudaxxi u lill- 
bennejja, li kienu jaħdmu f'dar il-Mulej, 

12 U lill-bennejja, u lil dawk li jaqtgħu 
l-ġebel; u biex jixtru njam, u ġebel 
maqtugħ, biex tissewwa l-ħsara ta' dar 
il-Mulej, u għal kulma kellu jintefaq għad- 
dar biex tissewwa. 

3 Iżda ma għamlux għal dar il-Mulej 
u la bwieqi tal-fidda, u la mqassijiet, u la 
trombi, l-ebda ħaġa tad-deheb, u l-ebda 
ħaġa tal-fidda, mill-flus miġbura f'dar 
il-Mulej: 

14 Iżda kienu jagħtuhom lil dawk li kie- 
nu jagħmlu x-xogħol, biex isewwu bihom 
dar il-Mulej. 

15 U ma kinux jitolbu kontijiet lil ir- 
rġiel li f'idejhom kienu jerħu l-flus biex 
jagħtuhom lil dawk li kienu jagħmlu 
x-xogħol, għax kienu jimxu bil-fedeltà. 

16 Il-flus mis-sagrifiċċji tal-ħtija, u 
dawk mis-sa rife għad-dnub, ma kinux 
jinġiebu f'dar il-Mulej: kienu għall- 
qassisin. 

17 Dik il-ħabta tala? Ħażajel, sultan 
tas-Sirja, u ħabat għal Gatt, u ħadha: 
imbagħad Ħażajel dawwar wiċċu biex 
jitla' Ta iet 

18 U Ġeħojas, sultan ta' Ġuda, ħa l- 
ħwejjeġ imqaddsa kollha, li Ġosafat, u 

eħoram, u Aħażija, missirijietu, slaten 
ta' Ġuda, kienu qaddsu, u dawk li kien 
qaddes hu, u d-deheb kollu li nsab fit- 
teżori ta' dar il-Mulej, u ta' dar is-sultan, 
u bagħathom lil Ħażajel, sultan tas-Sirja: 
U tbiegħed minn Ġerusalem. 

19 U l-bqija ta' l-atti ta' Ġowas, u 
kulma għamel, mhumiex miktubin fi 
Ktieb il-Kronaki tas-slaten ta? Guda ? 

20 U qamu l-qaddejja tiegħu, u għamlu 
kunfeffa, u qatlu lil Gowas f’dar Millo, 
fin-niżla ta? Silla. l 

1 Gozakar, bin Simgħat,u Ġeħożabad, 
bin Somer, il-qaddejja tiegħu kienu dar- 
buh, u miet; u difnuh ma’ missirijietu, 
f'belt David: u sar sultan Amasja, ibnu, 


floku. 
13 Fis-sena tlieta u għoxrin ta' Ġowas, 
bin Aħażija, sultan ta' uda, 
Ġeħowaħaż, bin Ġeħu, beda jsaltan fuq 
Iżrael f'Samarija, u saltan sbatax-il 

sena. 
2 U għamel dak li kien ħażin f'għajnejn 
il-Mulej, u mexa wara dnubiet Ġerobo- 


għam, bin Nebat, li ġagħal lil Iżrael 
jidneb; ma tbegħidx minnhom. 

3 U għadab il-Mulej xegħel għal Iżrael, 
u rħiehom f'idejn Ħażajel, sultan tas- 
Sirja, u f'idejn Ben-Ħadad, bin Ħażajel, 
għomorhom kollu. 

4 U Ġeħowaħaż talab lill-Mulej, u l- 
Mulej semgħu: għax ra l-moħarija li biha 
s-sultan tas-Sirja kien jaħqar lil Iżrael. 

5 (U l-Mulej ta lil Iżrael ħellies, u 
ħariġhom minn taħt idejn is-Sirjani: u 
wlied Iżrael għammru fit-tined tagħhom 
bħal qabel. 

6 Madankollu ma tbegħdux minn 
dnubiet dar Gerobogħam, li ġagħal lil 
Iżrael jidneb, iżda mxew fihom: u l-Axera 
baqgħet wieqfa hemm ukoll f'Samarija.) 

Għax min-nies kollha, lil Ġeħowaħaż, 
il-Mulej ma ħallilux ħlief ħamsin fieres, u 
għaxar imriekeb, u għaxart elef raġel bir- 
riġel; għax is-sultan tas-Sirja qeridhom, u 
għamilhom bħat-trab li jirtifes. 

8 Issa l-bqija ta' l-atti ta' Ġeħowaħaż, 
u kulma għamel, u r-rebħiet tiegħu, 
mhumiex miktubin fi Ktieb il-Kronaki 
tas-slaten ta’ Iżrael? 

9 U Ġeħowaħaż raqad ma’ missirijietu; 
u difnuh f'Samarija: u owas, ibnu, 
saltan floku. 

10 Fis-sena sebgħa u tletin ta? Ġowas, 
sultan ta' Ġuda, sar sultan ta' Iżrael 
f'Samarija Ġeħojas, bin Ġeħowaħaż, u 
saltan sittax-il sena. 

„ 11 U għamel dak li hu ħażin f'għajnejn 
il Mulej; ma tbiegħed mill-ebda dnub ta’ 
erobogħam, bin Nebat, li ġagħal lil 
Iżrael jidneb: iżda mexa fihom. 
l-bqija ta? l-atti ta? Ġowas, 
u kulma għamel, u r-rebħiet tiegħu, u kif 
tqabad ma' Amasja, sultan ta' Ġuda, 
mhumiex dawn miktubin fi Ktieb il- 
Kronaki tas-slaten ta’ Iżrael? 
3 U Ġowas raqad ma' missirijietu; u 
Ġerobogħam qagħad fuq it-tron tiegħu. 
owas kien midfun f'Samarija mas-slaten 
ta' Iżrael. 

14 Issa Eliżew marad marda li kellu 
jmut biha. U Gowas, sultan ta' Iżrael, 
niżel għandu, u beka fuq wiċċu, u qal: 
Missieri! missieri! Mirkeb Iżrael, u l-fieres 
tiegħu. 

5 U Eliżew qallu: Aqbad qaws u 
vleġeġ. U gabad qaws u vleġeġ. 

16 U aal lis-sultan ta' Iżrael: Qiegħed 
idek fuq il-qaws. U qiegħed idu fuq il- 
qaws. Eliżew qiegħed idejh fuq idejn 
is-sultan. 

17 U qal: Iftaħ it-tieqa n-naħa tal-lvant. 
U Ġowas fetaħha. Imbagħad qallu Eliżew. 
Waddab vleġġa. U Ġowas waddab vleġġa. 
U Eliżew qal: Vieġġa ta' ħelsien minn 
għand il-Mulej, u vleġġa ta' ħelsien mis- 
Sirja, għax int tegħleb lis-Sirjani f'Afek, 
sama ttemmhom. 

18 U Eliżew qal: Ħu l-vleġeġ. U Ġowas 
ħadhom. U qal Eliżew lis-sultan ta’ Iżrael: 
Idrob ma' l-art. U darab tliet darbiet, u 
waqaf. 

19 U r-raġel t'Alla għadab għalih, u 
qal: Kien imissek drabt ħames jew sitt 
darbiet; imbagħad kont tkisser is-Sirjani 
sama ttemmhom; imma issa tliet darbiet 
biss tkisser is-Sirjani. 

20 U Eliżew miet, u difnuh. U qtajja 
ta' Mowabin kienu jidħlu fil-pajjiż fi dħul 
is-sena. 

21 U ġara, huma u jidfnu mejjet, illi 
raw waħda mill-qtajja tal-Mowabin; u 
tefgħu l-mejjet fil-qabar ta' Eliżew, u 
telqu: iżda malli l-mejjet mess ma' 
għadam Eliżew, ħa l-ħajja u qam fuq 
riġlejh. 

22 Iżda Ħażajel, sultan tas-Sirja, kien 
ħaqar lil Iżrael iż-żmien kollu ta' Ġeħowa- 


aż. 

23 U l-Mulej ħenn għalihom, u tħassar- 
hom, u dar lejhom minħabba l-għaqda 
tiegħu ma' Abraham, ma' Iżakk, u 
ma' Ġakobb, u ma riedx jeqridhom, u 
lanqas warrabhom minn quddiem wiċċu 
s'issa. 

24 Meta miet Ħażajel, sultan tas-Sirja, 
sar sultan Ben-Ħadad minn floku. 

5 U Ġeħojas, bin Ġeħowaħaż, raġa’ 
ħa minn idejn Ben-Ħadad, bin Ħażajel, il- 
bliet li kien ħa minn idejn Ġeħowaħaż, 
missieru, fi gwerra: tliet darbiet għelbu 
Ġowas, u raġa' ħa l-bliet ta' Iżrael. 


1 Fit-tieni sena ta? Ġowas, bin 
eħowaħaż, sultan ta’ Iżrael, saltan 
Amasja, bin Ġowas, sultan ta' Ġuda. 
2 Kellu ħamsa u għoxrin sena meta sar 
sultan, u saltan disgħa u għoxrin sena 
f'Gerusalem. U isem ommu kien 
Ġeħogħaddan minn Ġerusalem. 


3 U għamel dak li kien sewwa 
f'għajnejn il-Mulej, biss mhux bħal 
David, missieru: għamel bħal kulma 


għamel Ġowas, missieru. 

4 Biss ma tneħħewx l-imqades tal- 
għoljiet: il-poplu kien għadu joffri sagri- 
fiċċji, u jaħraq l-inċens fuq l-imqades 
tal-għoljiet. 

5 U ġara, malli s-saltna twettqet f'idejh, 
illi qatel il-qaddejja tiegħu li kienu qatlu 
lis-sultan, missieru. 

6 Iżda lil ulied il-qattelin ma qatilhomx: 
bħalma hu miktub fi ktieb il-liġi ta' Mosċ, 
fejn il-Mulej ta dan il-kmandament, billi 
qal: Ma jinqatlux il-missirijiet għall-ulied, 
u lanqas l-ulied ma jinqatlu għall-missiri- 
jiet; iżda kulħadd jinqatel għal dnubu. 

7 Hu qatel minn Edom f'wied il-melħ 
għaxart elef, u ħa lil Sela fil-gwerra, u 
semma isimha Ġoktel sa dan il-jum. 

8 Imbagħad Amasja bagħat messaġ- 
ġiera lil Ġeħojas, bin Ġeħowaħaż, bin 


Ġeħu, sultan ta' Iżrael, igħidlu: Ejja ħa 
naraw wiċċ xulxin. 

9 U Ġeħojas, sultan ta’ Iżrael, bagħat 
igħid lil Amasja, sultan ta' Ġuda: Il- 
għawseġ, li kien hemm fil-Libanu, bagħat 
igħid liċ-ċedru li kien hemm fil-Libanu: 
Agħti lil bintek lil ibni b'martu: iżda 
għaddiet dbiba salvaġġa li kien hemm 
fil-Libanu, u għaffġet l-għawseġ. 

10 Int tassew għelibt lil Edom, u qalbek 
tkabbret: gawdi l-glorja tiegħek, u oqgħod 
f'darek: għaliex għandek tistieden il-ħsara 
biex taqa' int, iva int, u Ġuda miegħek 7 

1l Iżda Amasja ma riedx jisma’. 
Għalhekk tala? Ġeħojas, sultan ta’ Iżrael; 
u hu u Amasja, sultan ta’ Ġuda, raw wiċċ 
xulxin f'Bet-Xemex, li hi ta' Ġuda. 

2 U Ġuda kien megħlub quddiem 
Iżrael; u ħarbu kulħadd lejn it-tinda 
tiegħu. 

13 U Ġeħojas, sultan ta' Iżrael, qabad 
lil Amasja, sultan ta' Ġuda, bin Ġeħojas, 
bin Aħażija, f'Bet-Xemex, u ġie Ġeru- 
salem, u ġarraf is-sur ta' Ġerusalem, minn 
bieb Efrajm sa bieb ix-xewka, erba' mitt 
driegħ. 

14 U ħa d-deheb kollu u l-fidda, u 
l-ħwejjeġ kollha li kienu jinsabu f'dar 
il-Mulej, u fit-teżori ta' dar is-sultan; u ħa 
wkoll xi rġiel b'rahan, u raġa' mar 
Samarija. 

15 Issa l-bqija ta' l-atti ta' Ġeħojas 
li għamel, u r-rebħiet tiegħu, u kif tqabad 
ma' Amasja, sultan ta' Ġuda, mhumiex 
miktubin fi Ktieb il-Kronaki tas-slaten ta' 
Iżrael? 

16 U Ġeħojas raqad mæ’ missirijietu, u 
kien midfun f'Samarija mas-slaten ta' 
Iżrael; u Ġerobogħam, ibnu, saltan floku. 
. 17 U Amasja, bin Ġowas, sultan ta’ 
Ġuda, għiex wara mewt Ġeħojas, bin 
Ġeħowaħaż, sultan ta' Iżrael, ħmistax-il 
sena. 

18 U l-bqija ta? l-atti ta? Amasja, 
mhumiex miktubin fi Ktieb il-Kronaki 
tas-slaten ta' Guda 2 

19 U għamlu kunfeffa kontra tiegħu 
f'Ġerusalem: u ħarab f'Lakis; iżda 
bagħatulu warajh f'Lakis, u qatluh 
hemm. 

20 U ġarrewh fuq iż-żwiemel: u kien 
midfun f'Ġerusalem ma missirijietu 
f'belt David. 

21 U l-poplu kollu ta' Ġuda ħa lil 
Għażarija, li kellu sittax-ilsena, u għamluh 
sultan minn flok missieru, Amasja. 

22 Hu kien li bena Elat, u raddha lil 


uda, wara li raqad is-sultan ma' 
missirijietu. , L 
23 Fis-sena ħmistax t'Amasja, bin 


Ġowas, sultan ta’ Ġuda, saltan f'Samarija 
Ġerobogħam, bin Ġowas, sultan ta' Iżrael, 
u saltan wieħed u erbgħin sena. 

24 U għamel dak li kien ħażin f'għaj- 
nejn il-Mulej; ma tbiegħed mill-ebda 

dnub ta' Ġerobogħam, bin Nebat, li ġagħal 
lil Iżrael jidneb. 

25 Hu kien li radd it-truf ta' art Iżrael 
mid-daħla ta' Ħemat sal-baħar tal- 
Għaraba, skond kelmet il-Mulej, Alla ta' 
Iżrael, li kien qal bil-qaddej tiegħu Ġona, 
bin Amittaj, il-profeta, li kien minn Gatt- 
Ħefer. 

26 Għax il-Mulej kien ra li d-diqa ta' 
Iżrael kienet morra wisq: ma kienx hemm 
ħlief min hu maħqur, u ħlief min hu 
magħkus, u ħadd ma kien igħin lil Iżrael. 

27 U l-Mulej kien għadu ma qalx li 
jħassar isem Iżrael minn taħt is-sema: iżda 
ħelishom b'id Ġerobogħam, bin Ġowas. 

28 Issa l-bqija ta' l-atti ta' Ġerobogħam, 
u kulma għamel, u kif tqabad, u kif raġa' 
rebaħ Damasku u Ħemat għal Iżrael, li 
kienu ta' Ġuda, mhumiex miktubin fi 
Ktieb il-Kronaki tas-slaten ta’ Iżrael? 

29 U Ġerobogħam raqad ma’ missiri- 
jietu, mas-slaten ta' Iżrael: u Żakkarija, 
ibnu, saltan floku. 


1 Fis-sena sebgħa u għoxrin ta' 
erobogħam, sultan ta' Iżrael saltan 
Għażarija, bin Amasja, sultan ta' Ġuda. 

2 Kellu sittax-il sena meta sar sultan, u 
saltan tnejn u ħamsin sena f' trial. 
Isem ommu kien Ġekolija, u kienet minn 

erusalem. 

3 U għamel dak li kien sewwa 
f'għajnejn il-Mulej, bħal kulma għamel 
Amasja missieru; 

4 Iżda l-imqades tal-għoljiet ma 
tneħħewx: il-poplu kien għadu jissagrifika 
u jaħraq l-inċens fuq l-imqades tal- 
għoljiet. 

5 U l-Mulej darab lis-sultan, u kien 
imġiddem sa jum mewtu, u għammar f'dar 
mifrud. U Ġotam, bin is-sultan, kien 
jagħmel mid-dar, u jaqta' l-ħaqq lin-nies 
tal-pajjiż. 

6 U l-bqija ta' l-atti ta' Għażarija, u 
kulma għamel, mhumiex miktubin 
Ktieb il-Kronaki tas-slaten ta' Ġuda ? 

7 U hekk Għażarija raqad ma' missir- 
ijietu; u difnuh ma' missirijietu f'belt 
David: u saltan Ġotam, ibnu, floku. 

8 Fis-sena tmienja u tletin ta' Għaża- 
rija, sultan ta' Ġuda, saltan fuq Iżrael 
Żakkarija, bin Ġerobogħam, f'Samarija, 
sitt xhur. 

9 U għamel dak li kien ħażin f’ għajnejn 
il-Mulej, bħal ma għamlu missirijietu: ma 
tbigħedx minn dnubiet Ġerobogħam, bin 
Nebat, li ġagħal lil Iżrael jidneb. 

10 U Sallum, bin Ġabes, ikkunfeffa 
kontra tiegħu, u darbu quddiem il-poplu, 
u qatlu, u saltan floku. 

1 U l-bqija ta’ l-atti ta? Żakkarija, 
ara, huma miktubin fi Ktieb il-Kronaki 
tas-slaten ta' Iżrael. 


12 Dan kien kliem il-Mulej li qal lil 
Ġeħu: Uliedek joqogħdu fuq it-tron ta' 
Iżrael sar-raba' nisel. U hekk kien. 

13 Sallum, bin Ġabes, beda jsaltan fis- 
sena, disgħa u tletin ta' Għużżija, sultan 
ta' Ġuda; u saltan xahar sħiħ f'Samarija. 

14 Għax Menaħem, bin Gadi, tala' 
minn Tirsa, u ġie Samarija, u darab lil 
Sallum, bin Ġabes f'Samarija, u qatlu, u 
saltan floku. 

15 U l-bqija ta' l-atti ta' Sallum, u 
l-kunfeffa li għamel, ara, huma miktubin 
fi Ktieb il-Kronaki tas-slaten ta' Iżrael. 

16 Imbagħad Menaħem. ħarbat lil 
Tifsaħ, u kulma kien fiha, u l-idwar tagħ- 
ha, ibda minn Tirsa: għax ma fetħulux, 
ħarbatha; u n-nisa tqal kollha xaqqhom. 

17 Fis-sena disgħa u tletin ta' Għaża- 
rija, sultan ta' Ġuda, sar sultan ta' Iżrael 
Menaħem, bin Gadi, u saltan għaxar snin 
f'Samarija. 

8 U għamel dak li kien ħażin 
f'għajnejn il-Mulej: ma tbigħedx għomru 
kollu minn dnubiet Ġerobogħam, bin 
Nebat, li ġagħal lil Iżrael jidneb. 

19 Fi żmienu ġie Pul, sultan ta' l- 
Assirja, fil-pajjiż: u Menaħem ta lil Pul 
elf talent tal- fidda, biex jagħtih daqqa ta' 
id, biex iwettaq is- isaltna f' idejh. 

20 Menahem għabba dal-ħlas fuq 
Iżrael, fuq il-għonja l-kbar, ħamsin xekel 
tal- fidda kull wieħed, biex iħallas lis-sultan 
ta' l-Assirja. U s-sultan ta' l-Assirja raġa' 
lura, u ma qagħadx hemm fil-pajjiż. 

I U l-bqija ta' l-atti ta' Menaħem, 
u kulma għamel, mhumiex miktubin fi 
Ktieb il-Kronaki tas-slaten ta' Iżrael 

22 U Menaħem raqad ma' missirijietu; 
u Pekaħija, ibnu, saltan floku. 

23 Fis-sena ħamsin ta' Għażarija, 
sultan ta' Ġuda, Pekaħija, bin Menaħem, 
sar sultan ta' Iżrael f'Samarija, u dam 


isaltan sentejn. 

2 għamel dak li kien ħażin 
f'għajnejn il-Mulej: ma tbigħedx minn 
dnubiet Ġerobogħam, bin Nebat, li ġagħal 
lil Iżrael jidneb. 

5 Imbagħad Pekaħ, bin Remalija, 
uffiċjal tiegħu, għamel kunfeffa kontrieh, u 
darbu f'Samarija, fit-torri ta’ dar is-sultan, 
flimkien ma' Argob u ma' Arje; u miegħu 
kien hemm ħamsin raġel mill-Ġilgħadin: 
u qatlu, u saltan floku. 

Issa l-bqija ta' l-atti ta' Pekaħija, 
u kulma għamel, huma miktubin fi Ktieb 
il-Kronaki tas-slaten ta' Iżrael. 

27 Fis-sena tnejn u ħamsin ta' Għaża- 
rija, sultan ta' Guda, sar sultan ta' Iżrael 
f'Samarija Pekaħ, bin Remalija, u saltan 
għoxrin sena. 


28 U għamel dak li kien ħażin 
f'għajnejn il-Mulej: ma tbegħidx minn 
dnubiet Gerobogħam, bin Nebat, li ġagħal 


lil Iżrael jidneb. 
29 Fi żmien Pekah, sultan ta’ Iżrael, ġie 

Tiglat-Pileser, sultan ta' l-Assirja, u ħa 
Għijjon, u Abel-Bet-Magħka, u Ġanuħa, 
u Kedes, u Ħasor, u Gilgħad, u l-Galilija, 
l-art kollha ta' Naftali, u ħa n-nies fil-jasar 
fl-Assirja. 

30 U Ħosegħa, bin Ela, għamel kun- 
feffa kontra Pekaħ, bin Remalija, u darbu, 
u qatlu, u saltan floku, fis-sena għoxrin ta' 

otam, bin Għużżija. 

31 U l-bqija ta' l-atti ta' Pekaħ, u 
kulma għamel, ara, huma miktubin fi 
Ktieb il-Kronaki tas-slaten ta' Iżrael. 

32 Fit-tieni sena ta’ Pekaħ, bin Remalija, 
sultan ta’ Iżrael, sar sultan Ġotam, bin 
Għużżiia. sultan ta Guda. 

33 Ħamsa u għoxrin sena kellu meta 
sar sultan, u saltan sittax-il sena f'Ġeru- 
salem. Isem ommu kien Ġerusa, bint 
Sadoq. 

34 Għamel dak li kien sewwa f'għajnejn 
il-Mulej: għamel bħal kulma għamel 
missieru Għużżija. 

35 Iżda l-imqades tal-għoljiet ma tneħ- 
ħewx: il-poplu baqa’ jissagrifika u jaħraq 
l-inċens fuq l-imqades tal-għoljiet. Ġotam 
bena l-bieb il-għoli ta' dar il-Mulej. 

36 Il-bqija ta' l-atti ta' Gotam, u kulma 
għamel, mhumiex miktubin fi Ktieb il- 
Kronaki tas-slaten ta’ Guda ? 

37 F'dak iż-żmien beda l-Mulej jibgħat 
kontra Ġuda lil Resin, is-sultan tas-Sirja, 
u lil Pekaħ, bin Remalija. 

38 U Ġotam raqad ma’ missirijietu, u 
kien midfun ma' missirijietu, f'belt David, 
missieru: u saltan Aħaż, ibnu, floku. 
16 Fis-sena sbatax ta' Pekaħ, bin 

Remalija, sar sultan Aħaż, bin 
Ġotam, sultan ta' Ġuda. 

2 Għoxrin sena kellu Aħaż meta sar 
sultan, u saltan sittax-il sena f'Ġerusalem, 
u ma għamilx dak li hu sewwa f'għajnejn 
il-Mulej, Alla tiegħu, bħal ma kien għamel 
David, missieru. 

3 Iżda mexa fi triq is-slaten ta' Iżrael, 
iva, u lil ibnu wkoll għaddieh min-nar, 
skond id-drawwiet koroh tal- -ġnus, li l- 
Mulej keċċiehom minn quddiem Iżrael. 

4 U issagrifika u ħaraq l-inċens fuq 
l-imqades tal-għoljiet, u fuq l-għaqbiet, u 
taħt kull siġra tħaddar. 

5 Imbagħad Resin, sultan tas-Sirja, u 
Pekaħ, bin Remalija, sultan ta' Iżrael, 
telgħu għal Ġerusalem biex jaħbtu 
għaliha : u dawru lil Aħaż, iżda ma setgħux 
jegħlbuh. 

6 F'dak iż-żmien Resin, sultan tas- 
Sirja, raġa' rebaħ Elat għas-Sirja, u keċċa 
lil-Lhud minn Elat: u s-Sirjani ġew Elat, 
u baqgħu jgħammru hemm sa llum. 

7 U hekk Aħaż bagħat messaġġiera lil 
Tiglat-Pileser, sultan ta' l-Assirja, igħidlu: 
Jien il-qaddej tiegħek u ibnek: itla', u 


eħlisni minn id is-sultan tas-Sirja, u minn 
id is-sultan ta' Iżrael, li qamu għalija. 

8 U Aħaż ħa l- fidda u d-deheb, li kienu 
jinsabu f'dar il-Mulej, u fit-teżori ta' dar 
is-sultan, u bagħathom bħala għotja lis- 
sultan ta' l-Assirja. 

9 U s-sultan ta' l-Assirja sama' minnu: 
għax is-sultan ta' l-Assirja tala' għal 
Damasku, u ħadha, u ħa fil-jasar in-nies 
tagħha lejn Kir, u qatel lil Resin. 

...10 U s-sultan Aħaż mar Damasku biex 
jiltaqa' ma' Tiglat-Pileser, sultan ta' l- 
Assirja, u ra altar li kien hemm Damasku, 
u s-sultan Aħaż bagħat lil Urija, il-qassis, 
id-disinn u l-mudell ta' dak l-altar, skond 
ix-xogħol tiegħu kollu. 

U Urija, il-qassis, bena l-altar fuq 


kulma bagħatlu s-sultan Aħaż minn 
Damasku: hekk għamlu Urija, il-qassis, 
qabel ma wasal is-sultan Aħaż min 
Damasku. 


12 U meta ġie s-sultan minn Damasku, 
is-sultan ra l-altar: u s-sultan resaq lejn 
l-altar, u offra fuqu. 

13 U ħaraq l-offerta tal-ħruq tiegħu, u 
l-offerta tiegħu tal-qamħ, u sawwab it- 
tiswiba tiegħu, u raxx id-demm tas- 
sagrifiċċji tiegħu tas-sliem fuq l-altar. 

14 U l-altar tal-bronż, li kien quddiem 
il- Mulej, ġiebu minn quddiem id-dar, 
minn bejn l-altar u dar il- Mulej, u qiegħdu 
fuq in-naħa tat-tramuntana ta' l-altar. 

15 U s-sultan Aħaż ta din l-ordni lil 
Urija, il-qassis: Fuq l-altar il-kbir aħraq 
l-offerta tal- hruq ta’ filgħodu, u l-offerta 
tal-qamħ ta' filgħaxija, u l-offerta tal- 
ħruq tas-sultan, u l-offerta tal-qamħ 
tiegħu, ma' l-offerta tal-ħruq tal-poplu 
kollu tal-pajjiż, u l-offerta tal-qamħ tagħ- 
hom, u t-tiswib tagħhom; u roxx fuqu 
d-demm kollu ta' l-offerta tal-ħruq, u 
d-demm kollu tas-sagrifiċċju: u l-altar tal- 
bronż ikunli għall-istħarriġ. 

16 Hekk għamel Urija, il-qassis, bħal 
kulma ordna s-sultan Aħaż. 

17 U s-sultan Aħaż qatta' il-panewijiet 
tal-bażijiet, u neħħa minn fuqhom il- 
lenbija, u l-baħar niżżlu minn fuq il- 
gniedes tal-bronż li kienu taħtu, u qiegħdu 
fuq paviment tal-ġebel. 

18 U biddel ukoll, fid-dar tal-Mulej, 
minħabba s-sultan ta' l-Assirja, il-portku 
tas-sibt li kienu bnew fid-dar, u l-bieb ta' 
barra għas-sultan. 

19 Issa l-bqija ta' l-atti ta' Aħaż li 
għamel, mhumiex miktubin fi Ktieb il- 
Kronaki tas-sultan ta’ Ġuda ? 

20 U Aħażraqad mæ’ missirijietu, u kien 
midfun ma’ missirijietu f'belt David: u 
Ħeżekija, ibnu, saltan floku. 


1 Fis-sena tnax ta' Aħaż, sultan ta' 
uda, Ħosegħa, bin Ela, sar sultan 
ta' Iżrael f'Samarija, u saltan disa' snin. 


289 


II SLATEN 17 


2 U għamel dak li kien ħażin f'għajn ejn 
il-Mulej, biss mhux daqs is-slaten ta' 
Iżrael li kienu qablu. 

3 Salmaneser, sultan ta' l-Assirja, tala' 
għalih; u Ħosegħa sar il-qaddej tiegħu, u 
ħallas il-ħaraġ. 

4 U s-sultan ta' l-Assirja kixef kunfeffa 
f'Ħosegħa: għax kien bagħat messaġġiera 
għand So, sultan ta' l-Eġittu, u ma ġiebx 
il-ħaraġ lis-sultan ta' l-Assirja bħal ma 
kien għamel sena, sena: għalhekk is-sultan 
ta' l-Assirja għalqu, u rabtu fil-ħabs. 

5 Imbagħad is-sultan ta' l-Assirja daħal 
fil-pajjiż kollu, u tala? Samarija, u 
assedjaha għal tliet snin. 

6 Fid-disa' sena ta' Ħosegħa, is-sultan 
ta' l-Assirja ħa Samarija, u ħa lil Iżrael 
fil-jasar fl-Assirja, u qegħidhom f'Ħala u 
f'Ħabor, ħdejn ix-xmara ta' Gożan, fil- 
bliet tal-Medi. 

7 U dan ġara għax ulied Iżrael dinbu 
kontra l-Mulej, Alla tagħhom, li tellagħ- 
hom minn art l-Eġittu, minn taħt id 
Fargħun, sultan ta' l-Eġittu, u qiemu allat 
oħra, 

8 U mxew mad-drawwiet tal-ġnus, li l- 
Mulej keċċa minn quddiem ulied Iżrael, 
u mad-drawwiet li daħħlu s-slaten ta' 
Iżrael. 

9 U wlied Iżrael għamlu ħwejjeġ bil- 
moħbi li ma kinux sewwa, kontra l-Mulej, 
Alla tagħhom. Barra minn dan, bnew 
għalihom imqades tal-għoljiet fil-bliet 
tagħhom kollha, mit-torri tal-għassiesa 
tal-belt bis-swar. 

10 U waqqfu għalihom idoli u Axerim 
fuq kull għaqba għolja, u taħt kull siġra 
ħadra, 

11 U hemm ħarqu l-inċens fuq l- 
imqades tal-għoljiet kollha, bħal ma 
għamlu l-ġnus li l-Mulej saghom minn 
quddiemhom; u għamlu ħwejjeġ ħżiena 
biex isaħħnu l-Mulej: 

12 Għax qdew l-idoli, li l-Mulej kien 
qalilhom fuqhom: La tagħmlux dil-ħaġa. 

13 Iżda l-Mulej wissa lil Iżrael u lil 

uda bil-profeti tiegħu kollha, u bir-rajjin 
kollha, billi qal: Erġgħu lura minn triqat- 
kom il-ħżiena, u ħarsu l-kmandamenti 
tiegħi, u l-istatuti tiegħi, skond il-liġi 
kollha li ordnajt lil missirijietkom, u li 
bgħattilkom b'id il-qaddejja tiegħi, il- 
profeti. 

14 Iżda ma ridux jisimgħu, u webbsu 
għonqhom, bħal għonq missirijiethom, li 
ma emmnux bil-Mulej, Alla tagħhom. 

15 U warrbu l-istatuti tiegħu, u l- 
għaqda tiegħu li għamel ma' missirijiet- 
hom, u x-xhidiet tiegħu li xehed kontrie- 
hom; u mxew wara l-frugħa, u tħassru 
bil-frugħa, u mxew wara l-ġnus ta' 
madwarhom, li l-Mulej kien wissiehom 
fuqhom, biex ma jagħmlux bħalhom. 

16 U telqu l-kmandamenti kollha tal- 
Mulej, Alla tagħhom, u għamlu għalihom 


xbihat imdewba. żewġ għoġiela, u għamlu 
Axera, u qiemu l-eżerċtu kollu tas-sema, 
u qdew lil Bagħal. 

17 U ġiegħlu lil uliedhom, subjien u 
bniet, igħaddu min-nar, u ntelqu għat- 
teħbir u għas-sħarijiet, u nbiegħu biex 
jagħmlu dak li ħu ħażin f'għajnejn il- 
Mulej, biex isaħħnuh. 

18 Għalhekk il-Mulej għadab sħiħ għal 
Iżrael, u warrabhom minn quddiem wiċċu: 
ma kienx baqa’ ħlief tribù Ġuda waħdu. 

19 U Ġuda wkoll ma ħarisx il-kmanda- 
menti tal-Mulej, Alla tagħhom, iżda mexa 
mad-drawwiet li daħħlu l-Iżraelin. 

20 U l-Mulej rema lil ġens Iżrael kollu, 
u għakkishom, u rħiehom f'idejn il- 
ħallelin, sama waddabhom minn quddiem 
wiċċu. 

21 Wara li qata' lil Iżrael minn dar 
David, għamlu sultan lil Ġerobogħam, bin 
Nebat: u Ġerobogħam begħidhom minn 
wara l-Mulej, u ġagħalhom jidinbu dnub 

ir. 

22 U wlied Iżrael imxew fid-dnubiet 
kollha ta' Ġerobogħam li għamel; ma 
tbegħdux minnhom; 

23 Sama l-Mulej warrab lil Iżrael minn 
quddiem wiċċu, bħal ma kien ħabbar bil- 
qaddejja tiegħu kollha, il-profeti. U hekk 
Iżrael kien meħud fl-eżilju minn pajjiżu 
lejn l-Assirja sa dan il-jum. 

U s-sultan ta' l-Assirja ġieb nies 
minn Babel, u minn Kuta, u minn Awwa, 
u minn Ħemat, u minn Sefarwajjim, u 
tahom igħammru fi bliet Samarija flok 
ulied Iżrael: u ħadu lil Samarija b'tagħ- 
hom, u għammru fi blietha. 

ġara, meta bdew igħammru 
hemm, illi ma kellhomx il-biża' tal-Mulej 
għalhekk il-Mulej bagħat iljuni fosthom, 
li qatlu lil x'uħud minnhom. 

26 Għalhekk qalu lis-sultan ta' l- 
Assirja: Il-ġnus li int ħadt fl-eżilju fil-bliet 
tas-Samarija ma jafux il-liġi t'Alla tal- 
pajjiż: għalhekk hu bagħat għalihom 
l-iljuni, u, ara, qegħdin joqtluhom, għax 
ma jafux il-liġi t'Alla tal-pajjiż. 

27 Imbagħad is-sultan ta' l-Assirja 
ordna, billi qal: Ħudu hemm wieħed mill- 
qassisin, li ġibtu fl-eżilju minn hemm, u ħa 
jmur igħammar hemm, u jgħallimhom 
il-liġi t'Alla tal-pajjiż. 

28 U hekk wieħed mill-qassisin li ħadu 
fl-eżilju minn Samarija, ġie u għammar 
f'Betel, u kien igħallimhom kif jibżgħu 
mill-Mulej. 

29 Iżda kull ġens għamel l-allat tiegħu, 
u qegħduhom fl-imqades tal-għoljiet li 
kienu bnew in-nies ta' Samarija, kull ġens 
fil-belt li kien igħammar fiha. 

0 U n-nies ta' Babel għamlu lil 
Sukkot-Benot, u n-nies ta' Kut għamlu lil 
Nergal, u n-nies ta' Ħemat għamlu lil 
Asima, 

31 U l-Awwin għamlu lil Nibħaż u lil 

Tartaq, u n-nies ta' Sefarwajjim kienu 
jaħarqu lil uliedhom fin-nar f'ġieh Adram- 
melek u Anammelek, allat ta’ Sefarwajjim. 

32 U kienu jibżgħu mill-Mulej, u 
għamlu għalihom minn fosthom qassisin 
ta' l-imqades tal-għoljiet, li kienu joffru 
għalihom sagrifiċċji fl-imqades tal-għol- 
jiet. 

33 U kienu jibżgħu mill-Mulej, u jaqdu 
lil allathom, skond id-drawwa tal-ġnus li 
minn fosthom kienu meħudin fl-eżilju. 

34 Għadhom sa llum jagħmlu bħad- 
drawwiet tagħhom ta' l-ewwel: ma kell- 
homx il-biża' tal-Mulej, u lanqas jagħmlu 
skond. l-istatuti tagħhom, jew skond 
l-ordinanzi tagħhom, jew skond il-liġi, u 


l-kmandamenti li l-Mulej ta' lil ulied 
Gakob, li semmieh Iżrael; 
35 Li magħhom. il-Mulej għamel 


għaqda, u tahom din l-ordni, billi qal: La 
tibżgħux minn allat oħra, u lanqas tmilu 
quddiemhom, u lanqas taqduhom, u 
lanqas toffrulhom sagrifiċċji: 

36 Iżda l-Mulej, li tellagħkom minn art 
l-Eġittu b'qawwa kbira, u bi driegħ 
mimdud, minnu tibżgħu, u lilu tqimu, u 
lilu toffru sagrifiċċji. 

37 U l-istatuti, u l-ordinanzi, u l-liġi, u 
l-kmandamenti, li kitbilkom, tħarsu li 
tagħmluhom għal dejjem; u ma tibżgħux 
minn allat oħra. 

38 U l-għaqda li rbatt magħkom la 
tinsewhiex; u la tibżgħux minn allat 


oħra. 

39 Iżda tibżgħu mill-Mulej, Alla tagħ- 
kom, u hu jeħliskom minn id l-egħdewwa 
tagħkom kollha. 

40 Iżda huma ma semgħux, u baqgħu 
jagħmlu bħad-drawwiet tagħhom. ta' 
l-ewwel. 

41 U hekk waqt li dawn il-ġnus kienu 
jibżgħu mill-Mulej, kienu jaqdu wkoll lill- 
idoli tagħhom; u wliedhom, u wlied 
uliedhom baqgħu jagħmlu sa llum bħal 
ma kienu jagħmlu missirijiethom. 


1 Issa ġara fit-tielet sena ta' Ħosegħa, 

bin Ela, sultan ta' Iżrael, illi sar 
sultan Ħeżekija, bin Aħaż, 
Ġuda. 

2 Ħamsa u għoxrin sena kellu meta sar 
sultan, u disgħa u għoxrin sena saltan 
f'Ġerusalem. Isem ommu kien Abi, bint 
Zakkarija. l 

3 U għamel dak li kien sewwa 
f'għajnejn il-Mulej, bħal kulma għamel 
David, missieru. 

4 Neħħa l-imqades tal-għoljiet, kisser 
l-istatwi, qatta' l-Axera, u farrak is-serp 
tal-bronż, li kien għamel Mosċ: għax sa 
dak iż-żmien ulied Iżrael kienu jaħarqulu 
l-inċens: kienu semmewh Neħustan. 

5 Ittama fil-Mulej, Alla ta' Iżrael; u 
hekk warajh ma kien hemm ħadd bħalu 


sultan ta' 


fost is-slaten kollha ta' Ġuda, u lanqas li 
kienu qablu. 

6 Għax hu tqabbad mal-Mulej, u ma 
warrabx minn warajh, iżda ħares il- 
kmandamenti tiegħu, li l-Mulej kien ta lil 
Mosċ. 

7 U l-Mulej kien miegħu, u kellu r-riżq 
f'kulma kien jagħmel: u xxewwex għas- 
sultan ta' l-Assirja, u ma baqax jaqdih. 

8 Ħarbat il-Filistin sa Gaża, u l-idwar 
tagħha, mit-torri tal-għassiesa sal-belt 
bis-swar. 

9 U ġara fir-raba' sena tas-sultan 
Ħeżekija, li hi s-seba' sena ta' Ħosegħa, 
bin Ela, sultan ta' Iżrael, illi tala' Salma- 
neser, sultan ta' l-Assirja, għal Samarija, 
u assedjaha. 

10 U ħaduha wara tliet snin: kienet is- 
sitt sena ta' Ħeżekija, li hi d-disa' sena ta' 
Ħosegħa, sultan ta' Iżrael, meta ttieħdet 
Samarija. 

11 Imbagħad is-sultan ta’ l-Assirja ħa 
lil Iżrael fil-jasar lejn l-Assirja, u qegħid- 
hom f'Ħala, u ħdejn Ħabor, ix-xmara ta' 
Gożan. u fil-bliet tal-Medi: 

12 Għax ma semgħux minn leħen il- 
Mulej, Alla tagħhom, iżda kisru l-għaqda 
tiegħu, u kulma Mosċ, qaddej tal-Mulej, 


ordna; u la riedu jisimgħuh, u lanqas 
jagħmluh. 

13 Issa fis-sena erbatax tas-sultan 
Ħeżekija, tala' Sennaħerib, sultan ta' 


l-Assirja, għal bliet bis-swar kollha ta' 
uda, u ħadhom. 

14 U Ħeżekija, sultan ta’ Ġuda, bagħat 
igħid lis-sultan ta' l-Assirja f'Lakis: 
Inqast; arġa' mur lura minni: dak li 
tgħabbi fuqi nħallsu. U s-sultan ta' l- 
Assirja għabba lil Ħeżekija, sultan ta' 
Ġuda, bi ħlas ta' tliet mitt talent tal-fidda, 
u tletin talent tad-deheb. 

15 U Ħeżekija tah il-fidda kollha li 
kienet tinsab f'dar il-Mulej, u fit-teżori ta' 
dar is-sultan. 

16 U dik il-ħabta Ħeżekija qaxxar id- 
deheb mill-bwieb tat-tempju tal-Mulej, u 
mill-koxox tal-bwieb, li Ħeżekija, sultan 
ta' Ġuda, kien kesa, u ta d-deheb lis- 
sultan ta' l-Assirja. 

17 U s-sultan ta' l-Assirja bagħat it- 
Tartan, u r-Rabsaris, u r-Rabsakċ minn 
Lakis għand is- sultan Ħeżekija b'eżerċtu 
kbir kontra Ġerusalem. U telgħu, u waslu 
Ġerusalem. U xħin telgħu, waqfu ħdejn 
l-akkwedott tal-għadira l-fuqqanija, li 
hemm fit-triq tal-għalqa tal-ħassiel. 

18 U xħin sejħu lis-sultan, ħareġ lejhom 
Eljakim, bin Ħilkija, li kien jagħmel mid- 
dar, u Sebna, is-segretarju, u Ġowaħ, bin 
Asaf, l-arkivista. 

19 U r-Rabsakċ qalilhom: Għidu issa 
lil Ħeżekija: Hekk igħid is-sultan il-kbir, 
is-sultan ta' l-Assirja: X'inhi dit-tama li 
biha tittama 7 


20 Inti tgħid: (iżda dan kliem biss 


291 


II SLATEN 19 


fieragħ,) Jien għandi għaqal u saħħa għall- 
gwerra. Issa f'min tittama, biex ixxewwixt 
għalija 7 

21 Issa, ara, inti tittama f'dik il-qasba 
mixquqa, l-Eġittu, li jekk xi ħadd jistrieħ 
fuqha, tidħol f'idu, u titqabhielu; hekk hu 
Fargħun, sultan ta' l-Eġittu, għal dawk 
kollha li jittamaw fih. 

22 Iżda jekk tgħiduli: Aħna nittamaw 
fil-Mulej, Alla tagħna: mhux hu, li 
Ħeżekija neħħielu l-imqades tiegħu tal- 
għoljiet u l-altari tiegħu, u qal lil Ġuda, u 
lil Gerusalem: Quddiem dan l-altar tqimu 
intom f'Ġerusalem 7 

23 Għalhekk issa, nitolbok, agħmel 
imħatra ma' sidi, is-sultan ta' l-Assirja, u 
nagħtik elfejn żiemel, jekk għandek ħila 
ssib rikkieba għal fuqhom! 

24 Kif trid mela ma tilqax lil wieħed 
kaptan mill-iżgħar qaddejja ta' sidi, u 
tittama fl-Eġittu għall-imriekeb u għall- 
ifirsa 2 

25 U issa jaqaw mingħajr ir-rieda tal- 
Mulej tlajt jien għal dan il-post biex 
neqirdu 7 Il-Mulej qalli: Itla' għal dan il- 
pajjiż u eqirdu. 

26 Imbagħad qal Eljakim, bin Ħilkija, 
u Sebna, u Gowaħ, lir-Rabsakċ: Kellem, 
nitolbok, lill-qaddejja tiegħek bis-Sirjan, 
għax nif hmuh, u la titkellimx magħna bil- 
Lhudi, quddiem il-poplu li qiegħed fuq 
is-sur. 

27 Iżda r-Rabsakċ wieġeb: Jaqaw lil 
sidek, u lilek, bagħatni sidi ngħid dal- 
kliem ? Mhux ewwilla lill-irġiel li qegħdin 
fuq is-sur, u li ma jdumux ma jieklu 
ħmieġhom, u jixorbu bewlhom magħkom 7 

28 Imbagħad waqaf ir-Rabsakċ, u 
għajjat b'leħen għoli, bil-Lhudi, u tkellem, 
billi qal: Isimgħu l-kelma tas-sultan il- 
kbir, is-sultan ta' l-Assirja: 

29 Hekk igħid is-sultan: La tħallux lil 
Ħeżekija jqarraq bikom: għax ma jiflaħx 
jeħliskom minn idu: 

30 La tħallux lil Ħeżekija jġagħalkom 
tittamaw fil-Mulej, billi jgħid: Il-Mulej 
sgur jeħlisna, u din il-belt ma tintreħiex 
f'idejn is-sultan ta' l-Assirja. 

31 La tisimgħux minn Ħeżekija: għax 
hekk igħid is-sultan ta' l-Assirja: Agħmlu 
paċi miegħi, u oħorġu lejja, u kulu kull 
wieħed minnkom mid-dielja tiegħu, u kull 
wieħed mit-tina tiegħu, u jxorbu kull 
wieħed l-ilma tal-bir tiegħu: 

32 Sakemm niġi u neħodkom f'art bħal 
artkom, art tal-qamħ u ta' l-inbid, art 
tal-ħobż u tad-dwieli, u art taż-żebbuġ u 
tal-għasel, biex tgħixu, u ma tmutux: la 
tisimgħux minn Ħeżekija, għax iqarraq- 
kom, meta jgħid: Il-Mulej jeħlisna. 

33 Jaqaw xi wieħed mill-allat tal-ġnus 
ħeles lil artu minn id is-sultan ta’ l- 
Assirja ? 

34 Fejn huma l-allat ta' Hemat, u 
t'Arfad 7 Fejn huma l-allat ta’ Sefarwajjim, 


ta' Hena, u ta' Għiwwa 7 Ħelsu huma lil 
Samarija minn idi? 

35 Minn huma, fost l-allat kollha ta' 
l-artijiet, dawk li ħelsu lil arthom minn idi, 
biex il-Mulej jeħles lil Ġerusalem minn 
idi? 

36 Iżda l-poplu baqa’ sieket, u ma 
wiġbuhx kelma, għax is-sultan kien ta din 
l-ordni: La twiġbuhx. 

37 U mbagħad ġie Eljakim, bin Ħilkija, 
li kien jagħmel mid-dar, u Sebna is- 
segretarju, u Ġowaħ, bin Asaf, l-arkivista, 
għand Ħeżekija bi lbieshom imqattgħin, 
u għarrfuh kliem ir-Rabsakċ. 


1 U ġara, malli s-sultan Ħeżekija 
sama’ dan, illi qatta’ lbiesu, u nkesa 
bi xkora, u daħal f'dar il- Mulej. 

2 U bagħat lil Eljakim, li kien jagħmel 
mid-dar, u lil Sebna, is-segretarju, u x- 
xjuħ tal-qassisin, miksijin bix-xkejjer 
għand Isaija l-profeta, bin Għamos. 

3 U qalulu: Hekk igħid Ħeżekija: Dan 
jum ta' diqa, u ta' tagħdib, u ta' għajb: 
għax waslu l-ulied għat-twelid, u m'hemmx 
qawwa biex jitwieldu. 

4 Għandu mnejn il-Mulej, Alla tiegħek, 
sama’ l-kliem kollu tar-Rabsakċ, li bagħtu 
sidu, is-sultan ta' l-Assirja, biex igħajjar 
lil Alla ħaj; għandu mnejn irażżan il- 
kliem li l-Mulej, Alla tiegħek, sama'. 
Ghalhekk, offri talba għall-fdal li għad 

aqa’. 

5 U ġew il-qaddejja tas-sultan Ħeżekija 
għand Isaija. 

6 U Isaija qalilhom: Hekk tgħidu lil 
sidkom: Hekk igħid il-Mulej: La tibżax 
mill-kliem li smajt, li bihom dgħawli l- 
qaddejja tas-sultan ta’ l-Assirja. 

7 Ara, jien inqiegħed spirtu fih, li malli 
jisma' ċerta aħbar, jarġa' lejn artu; u 
nwaqqgħu bis-sejf, f'artu stess. 

8 U hekk ir-Rabsakċ raġa' lura, u sab 
lis-sultan ta' l-Assirja jaħbat għal Libna, 
għax hu kien sama' li s-sultan kien telaq 
minn Lakis. 

9 Issa Sennaħerib sama' min igħid fuq 
Tirħakah, sultan ta' l-Etjopja: Ara, ħareġ 
biex jaħbat għalik: u raġa’ bagħat 
messaġġiera lil Ħeżekija, igħidulu: 

10 Hekk tgħidu lil Ħeżekija, sultan ta' 
Ġuda: La tħallix lil Alla tiegħek, li fih int 
tittama, iqarraq bik, billi tgħid: Gerusalem 
ma tingħatax f'idejn is-sultan ta' l-Assirja. 

11 Ara, int smajt x'għamlu s-slaten ta’ 
l-Assirja lill-artijiet kollha, kif għamlu- 
hom ħerba għalkollox. U int sa teħles 7 

12 Jaqaw ħelsuhom l-allat ta' dawk 
il-ġnus li missirijieti qerdu; bħal Gożan, u 
Ħaran, u Resef, u wlied Għeden, li kienu 
jgħammru f'Telassar 7 

13 Fejn hu s-sultan ta' Ħamat, u s- 
sultan ta' Arfad, is-sultan tal-belt ta' 
Sefarwajjan, ta’ Hena, u ta’ Għiwwa'7 

14 U Ħeżekija ħa l-ittra minn id il- 
messaġġiera, u qraha: u Ħeżekija tala' fid- 
dar tal-Mulej, u firixha quddiem il-Mulej. 

15 U Ħeżekija talab quddiem il-Mulej, 
u qal: O Mulej, Alla ta’ Iżrael, li qiegħed 
fuq il-kerubin, int, int waħdek, Alla tas- 
saltniet kollha ta' l-art; int għamilt is-sema 
u l-art. 

16 Mulej, mejjel widintek, u isma’: iftaħ, 
Mulej, għajnejk, u ara: u isma' kliem 
Sennaħerib, li bagħat lil dar-raġel biex 
igħajjar lil Alla ħaj! 

17 Tabilħaqq, Mulej, li s-slaten ta' 
l-Assirja għamlu ħerba l-ġnus u l-artijiet 
tagħhom, 

18 U tefgħu lil allathom fin-nar: għax 


ma kinux allat, iżda xogħol idejn il- 
bnedmin, injam u ġebel: għalhekk 
qerduhom. 


19 U issa, o Mulej Alla tagħna, eħlisna 
minn idejh, biex jagħrfu s-saltniet kollha 
ta' l-art li int waħdek, o Mulej, int Alla. 

20 Imbagħad Isaija, bin Għamos, 
bagħad igħid lil Ħeżekija: Hekk igħid il- 
Mulej, Alla ta' Iżrael: Smajt dak li 
tlabtni fuq Sennaħerib, sultan ta' l-Assirja. 

21 Dan hu l-kliem li l-Mulej tkellem 
kontra tiegħu: Ix-xebba, bint Sijon, 
maqdritek, u ddieħket bik ; bint Ġerusalem 
ħarrket rasha warajk. 

22 Lil min għajjart u dgħajt 7 u kontra 
min għollejt leħnek? U rfajt għajnejk 
fil-għoli? Kontra l-Qaddis ta’ Iżrael! 

23 Bil- -messaġġiera tiegħek int għajjart 
lis-Sid, u għidt: Bis-saħħa tal-kotra ta’ 
l-imriekeb tiegħi jien tlajt il-għoli tal- 
muntanji, u dħalt fl-ibgħad postijiet tal- 
Lihanu; u naqta’ ċ-ċedri għoljin tiegħu, u 
l-aħjar fost iċ-ċipress tiegħu: u nasal sa 
l-ibgħad kenn tiegħu, u sal-masġar tal- 
Karmel tiegħu. 

24 Ħaffirt u xrobt ilma barrani, u 
b'qiegħ riġlejja nnixxef il-widien kollha 
ta' l-Eġittu. 

25 Ma smajtx int minn żmien ilu kif 
jien għamilt dan, u min żmien il-qedem li 
jien sawwartu 2 Issa jien wettaqtu, li tkun 
int li tagħmel gods ħerba bliet bis-swar. 

26 Għalhekk dawk li jgħammru fihom 
kienu ta' ħila żgħira, kienu mwerwrin u 
mifxula; kienu bħall-ħaxix tar-raba', 
bħall-inbiet tari, bħall-ħortan tal-bjut, 
u bħall-qamħ maħruq qabel ma jagħmel 
is-sbul. 

27 Iżda naf fejn toqgħod, u meta 
toħroġ, u meta tidħol, u għadbek għalija. 

28 U minħabba daż-żarġin tiegħek 
għalija, u minħabba li t-tkabbir tiegħek 
wasal sa widnejja, jien inqiegħed il-ħolqa 
tiegħi fi mnieħrek, u l-ilġiem tiegħi 
f'xufftejk, u nreġġgħek lura mit-triq li int 
ġejt minnha. 

29 U dan imbagħad ikunlek għelm: 
Intom tieklu dis-sena min-nebbiet, u fit- 
tieni sena tiekol milli jarġa' jitnissel 


minnu; fit-tielet sena iżirgħu, u aħsdu, u 
ħawlu d-dwieli, u kulu l-frott tagħhom. 

30 U l-bqija ta' dar Ġuda li jeħilsu, 
ixenxlu 'l isfel egħruqhom, u jagħmlu 
l-frott 'il fuq. 

31 Għax min Ġerusalem toħroġ il- 
bqija, u mill-għolja ta' Sijon il-meħlusin: 
il-ħegġa tal-Mulej ta' l-eżerċti tagħmel dan. 

32 Għalhekk hekk igħid il-Mulej għas- 
sultan ta' l-Assirja: Ma jidħolx f'din il- 
belt, u lanqas ma jwaddbilha vleġġa, u ma 
jersaqx lejha b'tarka, u ma jtallax rampa 
għaliha. 

33 Mit-triq li ġie minnha, jarġa’ lura, u 
f'din il-belt ma jidħolx, igħid il-Mulej. 

34 Għax jien naqbeż għal dil-belt biex 
neħlisha minħabba fija, u minħabba 
David, il-qaddej tiegħi. 

35 U ġara dak il-lejl, illi ħareġ l-anġlu 
tal-Mulej, u darab fil-kamp ta' l-Assirjani, 
mija u ħamsa u tmenin elf: u, ara, xħin 
qamu kmieni filgħodu, ara, kienu kollha 
iġsma mejta. 

36 U hekk Sennaħerib, sultan ta' l- 
Assirja, telaq, u raġa' lura lejn Ninwe, u 
għammar hemm. 

37 U ġara, hu u jqim f'dar Nisrok, alla 
tiegħu, illi Adrammelek u Sarreser, uliedu, 
darbuh bis-sejf: u ħarbu lejn l-art ta' 
LArmenja. U Esarħaddon, ibnu, saltan 

oku. 


20 Dak iż-żmien, Ħeżekija marad 
għall-mewt. U l-profeta Isaija, bin 
Amos, ġie għandu, u qallu: Hekk igħid 
il-Mulej: Aħseb għal darek; għax int 
tmut, u ma tfiqx. 

2 Imbagħad dawwar wiċċu lejn il-ħajt, 
u talab lill-Mulej, billi qal: 

3 Nitolbok, o Mulej, ftakar kif imxejt 
quddiemek fis-sewwa u b'qalb sħiħa, u 
għamilt dak li hu tajjeb f'għajnejk. U 
Ħeżekija beka biki kbir. 

4 U ġara, qabel ma Isaija ħareġ mill- 
bitħa tan-nofs, illi kelmet il-Mulej ġiet 
għandu, tgħid. 

Arġa' lura, u għid lil Ħeżekija, il- 
mexxej tal- poplu tiegħi: Hekk igħid 
il-Mulej, Alla ta' David, missierek: Smajt 
talbek, rajt dmugħek: ara, jien infejqek : 
pitgħada titla' f' dar il- Mulej. 

6 U nżid ma' għomrok ħmistax-il sena; 
u neħles lilek u lil dil-belt mis-sultan ta' 
l-Assirja; u nħares lil dil-belt minħabba 
fija, u minħabba David, qaddej tiegħi. 

7 U qal Isaija: Ġibuli ċappa tin. Ġiebu, 
u qiegħduha fuq id-demla, u fieq. 

8 U Ħeżekija qal lil Isaija: X'ikun il- 
għelm li l-Mulej ifejjaqni, u li nitla' 
pitgħada f'dar il-Mulej ? 

9 U Isaija qal: Dan il-għelm ikollok 
mingħand il-Mulej, li l-Mulej jagħmel 
dak li qal: Trid jimxi d-dell għaxar tarġiet 
jew jarga’ lura għaxar tarġiet? 

10 U Ħeżekija wieġeb: Ħaġa ħafifa 
għad-dell li jinżel għaxar tarġiet: le, iżda 
ħa jarġa' d-dell waranijiet għaxar tarġiet. 

11 U Isaija, il-profeta, talab lill-Mulej, 
u l-Mulej raġġa' d-dell waranijiet għaxar 
tarġiet, fuq it-tarġiet ta’ Aħaż, li fuqhom 
kien niżel. 

12 F'dak iż-żmien Berodak-Baladan, 
bin Baladan, sultan ta' Babel, bagħat ittri 
u għotja lil Ħeżekija: għax kien sama' li 
Ħeżekija kien marad. 

13 U Ħeżekija laqagħhom, u wriehom 
id-dar tal-ħwejjeġ prezzjużi tiegħu, il- 
fidda, u d-deheb, u l-fwejjaħ, u ż-żejt it- 
tajjeb, u d-dar ta' l-armi tiegħu, u kulma 
kien jinsab fit-teżori tiegħu: ma kienx hemm 
ħaġa f'daru, u lanqas f'saltnatu kollha, li 
ma wrihilhomx Ħeżekija. 

l4 Imbagħad Isaija, il-profeta, ġie 
għand is-sultan Ħeżekija, u qallu: X'qalu 
dawn ir-rġiel, u mnejn ġew għandek ? U 
Ħeżekija qal: Minn art bgħida ġew, minn 
Babel. 

15 U qal: X'raw f'darek7 U Ħeżekija 
wieġeb: Kulma hemm f'dari rawh: 
m'hemmx ħaġa fit-teżori tiegħi li ma 
wrejthilhomx. 

16 Imbagħad Isaija qal lil Ħeżekija: 
Isma' kelmet il-Mulej: 

17 Ara, il-jiem jiġu, li kulma hemm 
f'darek, u kulma missirijietek ħażnu sa 
llum, li jinġarru f'Babel; xejn ma jibqa', 
igħid il-Mulej. 

18 U x'uħud minn fost uliedek, li 
joħorġu minnek, li għad tnissel, jittieħdu 
minnhom biex ikunu ewnuki fil-palazz 
tas-sultan ta' Babel. 

19 Imbagħad Ħeżekija qal lil Isaija: 
Tajba kelmet il-Mulej li int għidt. U żied 
igħid: Mhux tajjeb, jekk is-sliem u s-sewwa 
jkunu fi żmieni? 

20 U l-bqija ta' l-atti ta' Ħeżekija, u 
r-rebħiet kollha tiegħu, u kif għamel il- 
għadira, u l-akkwedott, u daħħal l-ilma 
fil-belt, mhumiex miktubin fi Ktieb il- 
Kronaki ta’ Guda? 

21 U Ħeżekija raqad ma’ missirijietu: 
u Manasse, ibnu, saltan floku. 


2 Manasse kellu tnax-il sena meta sar 

sultan, u saltan ħamsa u ħamsin 
sena f'Gerusalem. Ommu kien jisimha 
Hefsibah. 

2 U għamel dak li kien ħażin f'għajnejn 
il-Mulej, skond il-qżiżijiet tal-ġnus, li 
l-Mulej keċċa minn quddiem ulied 
Iżrael. 

3 Għax raġa' bena l-imqades tal- 
għoljiet li kien ġarraf Ħeżekija, missieru; 
u waqqaf altari lil Bagħal, u għamel Axera, 
bħal ma kien għamel Aħab, sultan ta' 
Iżrael; u ta qima lill-eżerċtu kollu tas- 


sema, u qdiehom. 
4 U hena altari f'dar il-Mulej, li 


għaliha kien qal il-Mulej: F'Ġerusalem 
inqiegħed ismi. 

5 U benaaltari għall-eżerċtu kollu tas- 
sema fiż-żewġ btieħi ta' dar il-Mulej. 

6 U ġagħal lil ibnu jgħaddi min-nar, u 
kien jeħber, u jagħmel is-sħarijiet, u 
daħħal it-teħbir bil-mejtin u dawk li 
jgħidu x'ġej: għamel wisq ħażen f'għajnejn 
il-Mulej, biex isaħħnu. 

7 U qiegħed xbieha ta' l-Axera li kien 
għamel, fid-dar li għaliha kien qal il-Mulej 
lil David u lil Salamun, ibnu: F'din id-dar, 
u f'ĠGerusalem, li jien ħtart fost it-tribujiet 
kollha ta' Iżrael, inqiegħed ismi għal 
dejjem: 

8 U ma nħallix iżjed jitħarrku riġlejn 
Iżrael minn fuq l-art li tajt lil missirijiet- 
kom; biss jekk iqisu li jagħmlu skond 
kulma ikkmandajthom, u skond il-ligi 
kollha li tahom Mosè, il-qaddej tiegħi. 

9 Iżda huma ma semgħux: u Manasse 
ħajjarhom biex jagħmlu l-ħażin aktar mill- 
ġnus li l-Mulej qered minn quddiem ulied 
Iżrael. 

10 U. l-Mulej tkellem bil-qaddejja 
tiegħu l-profeti, billi qal: l 

Il Talli Manasse, sultan ta’ Ġuda, 
għamel dawn il-qżiżijiet, u għamel agħarr 
minn kulma għamlu l-Amurrin, li kienu 
qablu, u talli ġagħal ukoll lil Guda jidneb 
bl-idoli tiegħu: 

12 Għalhekk, hekk igħid il-Mulej, Alla 
ta' Iżrael: Ara, sa nġib hekk ħsara fuq 

erusalem u Ġuda, li kull min jisma' biha, 
itentnu widnejh it-tnejn. 

13 U mmidd fuq Ġerusalem il-ħabel ta’ 
Samarija, u ċ-ċomb ta' dar Aħab: u 
nimsaħ lil Ġerusalem bħalma wieħed 
jimsaħ platt, jimsħu, u jaqilbu ta' taħt fuq. 

14 U nitlaq il-bqija ta’ wirti, u nerħihom 
f'id l-egħdewwa tagħhom; u jkunu priża 
u serqa ta' l-egħdewwa tagħhom kollha; 

15 Għax għamlu dak li hu ħażin 
f'għajnejja, u saħħnuni, mindu ħarġu 
missirijiethom mill-Eġittu, sa dan il-jum. 

16 Barra minn dan, Manasse xerred 
ħafna demm bla ħtija, sa kemm mela lil 
Gerusalem minn tarf sa tarf; barra minn 
dnubu, li bih ġagħal lil Guda jidneb, billi 
għamel dak li kien ħażin f'għajnejn 
il-Mulej. 

17 Issa l-bqija ta’ l-atti ta' Manasse, u 
kulma għamel, u d-dnub li dineb, mhumiex 
miktubin fi Ktieb il-Kronaki tas-slaten 
ta’ Guda? 

18 U Manasse raqad ma’ missirijietu, 
u kien midfun fi ġnien daru, fi ġnien 
Għużża, u Amon sar sultan floku. 

19 Amon kellu tnejn u għoxrin sena 
meta sar sultan, u sentejn saltan f'Geru- 
salem. U ommu kien jisimha Mesullemet, 


bint Ħarus, minn Ġotba. 
20 U għamel dak li kien ħażin 
f'għajnejn il-Mulej, bħal ma għamel 


Manasse, missieru. 

21 U mexa fit-triq kollha li 
missieru fiha, u qeda l-idoli, li 
missieru, u tahom qima: 

22 U telaq il-Mulej, Alla ta' missiri- 
jietu, u ma mexiex fi triq il-Mulej. 

23 U l-qaddejja ta Amon għamlu 
kunfeffa kontrieh, u qatlu s-sultan f'daru. 

24 U l-poplu tal-pajjiż qatel lil dawk 
kollha li ikkonfeffaw kontra s-sultan 
Amon; u l-poplu tal-pajjiż għamel sultan 
lil Gosija, ibnu, floku. 

25 Issa l-bqija ta' l-atti ta' Amon li 
għamel, mhumiex miktubin fi Ktieb il- 
Kronaki tas-slaten ta’ Ġuda 2 

26 U kien midfun f'qabru fil-ġnien ta' 
Għużża: u Ġosija, ibnu, saltan floku. 

2 Ġosija kellu tminn snin meta beda 

jsaltan, u saltan wieħed u tletin sena 
f'Ġerusalem. Isem ommu kien Ġedida, 
bint Għadaja, minn Bosqat. 

2 U għamel dak li kien sewwa f'għajnejn 
il-Mulej, u mexa fit-triq kollha ta' David, 
missieru, u ma lewiex u la lejn il-lemin, u 
la lejn ix-xellug. 

3 U ġara fis-sena tmintax tas-sultan 
Ġosija, illi s-sultan bagħat lil Safan, is- 
segretarju, bin Asalija, bin Mesullam, 
f'dar il-Mulej, igħidlu: 

4 Itla' għand Ħilkija, il-qassis il-kbir, 
biex igħodd il-flus miġjuba f'dar il-Mulej, 
li ġemgħu l-għassiesa tal-bieb mingħand 
il-poplu. 

5 U ħa jagħtuhom f'id l-imgħallmin, li 
jieħdu ħsieb ix-xogħol ta' dar il-Mulej: u 
ħalli dawn jagħtuhom lill-ħaddiema ta' 
dar il-Mulej biex isewwu l-ħsara tad-dar, 

6 Lill-mastrudaxxi, lill-bennejja, lill- 
ħaddiema tal-ħitan, u biex jixtru l-injam, 
u jaqtgħu l-ġebel, biex isewwu d-dar. 

Iżda ma kinux jitolbuhom kontijiet 
tal-flus mogħtija f'idhom, għax kienu 
jaħdmu bil-fedeltà. 

8 Imbagħad Ħilkija, il-qassis il-kbir, 
qal lil Safan, is-segretarju: Sibt ktieb il- 
liġi f'dar il-Mulej. U Ħilkija ta l-ktieb lil 
Safan, li qrah. 

9 U Safan, is-segretarju, ġie għand is- 
sultan, u ta lis-sultan l-aħbar, u qal: 

abru l-qaddejja tiegħek il-flus li nsabu 
fid-dar, u tawhom f'idejn l-imgħallmin, li 
jieħdu ħsieb ix-xogħol f'dar il-Mulej. 

10 U Safan, is-segretarju, għarraf lis- 
sultan, billi qal: Ħilkija, il-qassis, tani 
ktieb. U Safan qrah quddem is-sultan. 

11 U ġara, malli s-sultan sama' kliem 
ktieb il-liġi, illi qatta' Ibiesu. 

12 U s-sultan ordna lil Ħilkija, il-qassis, 
u lil Aħiqam, bin Safan, u lil Għakbor, bin 
Mikaja, u lil Safan, is-segretarju, u lil 
Għasaja, qaddej is-sultan, billi qal: 

13 Morru staqsu l-Mulej għalija, u 
għall-poplu, u għal Ġuda kollu, fuq il- 
kliem ta' dal-ktieb li nsab: għax kbir hu 


mexa 
qeda 


għadab il-Mulej li xegħel għalina, talli 
missirijietna ma semgħux minn kliem dal- 
ktieb, biex jagħmlu kulma hu miktub 
għalina. 

14 U mar Ħilkija, il-qassis, u Aħiqam, 
u Għakbor, u Safan, u Għasaja għand 
Ħulda, il-profeta mara, mart Sallum, 
għassies tal-Ibiesi, bin Tikwa, bin Ħarħas; 
(issa hi kienet tgħammar f'Ġerusalem 
fit-tieni ħara;) u kelmuha. 

15 U qaltilhom: Hekk igħid il-Mulej, 
Alla ta' Iżrael: Għidu lir-raġel li bagħat- 
kom għandi: 

16 Hekk igħid il-Mulej: Ara, sa nġib 
ħsara fuq dal-post, u fuq min igħammar 
fih, imqar il-kliem kollu tal-ktieb li qara 
s-sultan ta' Ġuda: 

17 Għax telquni, u ħarqu l-inċens lil 
allat oħra, biex jipprovokawni bl-egħmil 
kollu ta' idejhom; għalhekk xegħel għadbi 
għal dal-post, u ma jintefiex. 

18 Iżda lis-sultan ta' Ġuda, li bagħat- 
kom tistaqsu l-Mulej, tgħidulu hekk: 
Hekk igħid il-Mulej, Alla ta’ Iżrael, fuq 
il-kliem li int smajt; 

19 Talli qalbek reqqet, u int umiljajt 
ruħek quddiem il-Mulej, xħin smajt dak 
li jien għidt għal dal-post, u għal dawk li 
jgħammru fih, li jsiru biża' u seħta, u 
qattajt ilbiesek u bkejt quddiemi, smajtek 
jien ukoll, igħid il-Mulej. 

20 Għalhekk, ara, sa niġbrok ma' 
missirijietek, u tinġabar f'qabrek bis- 
sliem; u għajnejk ma jaraw xejn mill-ħsara 
li sa nġib fuq dan il-post. U wasslu t- 
tweġiba lis-sultan. 


23 U. s-sultan bagħat jiġma’ ħdejh 
4 f'Ġerusalem ix-xjuħ kollha ta' 
Guda. 


2 U s-sultan tala’ dar il-Mulej, u l-irġiel 
kollha ta’ uda, u dawk kollha li 
jgħammru f'Ġerusalem miegħu, u l- 
qassisin, u l-profeti, u l-poplu kollu, sew 
iż-żgħir u sew il-kbir: u qara li jisimgħuh 
il-kliem kollu ta' ktieb il-għaqda, li nsab 
f'dar il-Mulej. 

3 U s-sultan waqaf ħdejn kolonna, u 
rabat għaqda quddiem il-Mulej, li jimxu 
wara l-Mulej, u li jħarsu l-kmandamenti 
tiegħu, u x-xhidiet tiegħu, u l-istatuti 
tiegħu, b'qalbhom kollha u b'ruħhom 
kollha, biex iseħħu kliem din il-għaqda, li 
kienu miktubin f'dan il-ktieb. U l-poplu 
kollu qagħad għall-għaqda. 

4 Imbagħad. is-sultan ikkmanda lil 
Ħilkija, il-qassis il-kbir, u lill-qassisin tat- 
tieni ordni, u lill-għassiesa tal-bieb, biex 
joħorġu mit-tempju tal-Mulej il-ħwejjeġ 
kollha magħmulin għal Bagħal, u għall- 
Axera, u għall-eżerċtu kollu tas-sema: u 
ħaraqhom barra minn Ġerusalem fir-raba' 
ta' Kedron, u ġarr ir-rmied tagħhom 
f'Betel. 

5 U neħħa l-qassisin ta’ l-allat, li kienu 
daħħluhom is-slaten ta’ Guda biex jaħarqu 
l-inċens fuq l-imqades tal-għoljiet, fil-bliet 
ta’ Ġuda, u fl-idwar ta’ Ġerusalem; u lil 


dawk ukoll li kienu jaħarqu l-inċens lil 
Bagħal, lix-xemx, u lill-qamar, u lili- 
kostellazzjonijiet, u lill-eżerċtu kollu 
tas-sema. 


6 U ħareġ l-Axera minn dar il-Mulej, 
barra minn Ġerusalem, f'wied Kedron,u 
ħaraqha f'wied Kedron, saħaqha trab, u 
rema trabha fuq l-oqbra ta' wlied il-poplu. 

7 U ġarraf ukoll id-djar tar-rġiel 
prostituti, li kienu fid-dar tal-Mulej, fejn 
in-nisa kienu qegħdin jinsġu tined għall- 
Axera. 

8 U ġieb il-qassisin kollha mill-bliet ta' 
Ġuda, u niġġes l-imqades tal-għoljiet, fejn 
il-qassisin kienu jaħarqu l-inċens, minn 
Geba sa Bir-Saba', u ġarraf l-imqades 
għolja li kienu ħdejn id-daħla tal-bieb ta' 
Ġożweċ, il-gvernatur tal-belt, in-naħa tax- 
xellug tal- bieb tal-belt. 

9 Madankollu l-qassisin ta' l-imqades 
tal- għoljiet ma kinux jitilgħu l-altar tal- 
Mulej f'Ġerusalem, iżda kienu jieklu 
l-ħobż bla ħmira qalb ħuthom. 

10 U niġġes ukoll Tofet, f'wied ulied 
Ħinnom, biex ħadd ma jgħaddi lil ibnu 
jew lil bintu min-nar f'ġieh Molok. 

Il Neħħa wkoll iż-żwiemel li s-slaten 
ta' Ġuda kienu iddedikaw lix-xemx, int 
u dieħel f'dar il-Mulej, ħdejn il-kamra ta' 
Natan-Melek, l-uffiċjal, li kienet fil-bini 
ta' madwar id-dar, u ħaraq fin-nar l- 
imriekeb tax-xemx. 

12 U l-altari li kienu fiq is-setaħ 
tal-għorfa ta' Aħaż, li kienu għamluhom 
is-slaten ta' Guda, u l-altari li Manasse 
kien għamel fiż-żewġ btieħi ta' dar il- 
Mulej, is-sultan ġarrafhom ukoll, u 
farrakhom minn hemm, u rema trabhom 
f'wied Kedron. 

13 U l-imqades tal-għoljiet, li kienu 
quddiem Ġerusalem, lejn in-naħa tal-lemin 
tal-muntanja tal-kurruzzjoni, li Salamun, 
sultan ta' Iżrael, kien bena lil Għastarot, 
il-għajb tas-Sidonin, u lil Kemos, il-għajb 
tal-Mowabin, u lil Milkom, il-għajb ta' 
wlied Għammon, is-sultan niġġishom. 

14 U kisser l-istatwi, u qata' l-Axerim, 
u mela posthom bil-għadam tan-nies. 

5 Barra minn dan, l-altar li kien hemm 
f' Betel, u l-maqdes għoli, li kien għamel 
Ġerobogħam, bin Nebat, li ġagħal lil 
Iżrael jidneb, sew dak l-altar u sew il- 
maqdes għoli ġarrafliom; u ħaraq 
il-maqdes għoli, u saħgu trab, u ħaraq 
l-Axera. x 

16 Issa xħin Ġosija dar, ra l-oqbra li 
kienu hemm fuq il-muntanja, u bagħat 
jieħu l-għadam mill-oqbra, u ħarqu fuq 
l-altar, u niġġsu skond kelmet il-Mulej li 
kien qal ir-raġel t'Alla, li kien ħabbar 
dawn il-kelmiet. 


17 Imbagħad qal: X'monument hu li 
qiegħed nara? U wiġbuh in-nies tal-belt: 
Hu l-qabar tar-raġel t'Alla, li ġie minn 
Ġuda, u ħabbar dawn il-ħwejjeġ, li int 
għamilt kontra l-altar ta' Betel. 

18 U qal: Ħalluh; ħadd ma jħarrek 
għadmu. U hekk ħallew għadmu ma’ 
għadam. il-profeta, li kien ġie minn 
Samarija. 

19 U Ġosija neħħa wkoll id-djar kollha 
ta' l-imqades tal-għoljiet li kienu fi bliet 
Samarija, u li kienu waqqfuhom is-slaten 
ta' Iżrael biex jipprovokaw il-Mulej, 
neħħiehom ukoll Ġosija, u għamel bħal 
kulma kien għamel f'Betel. 

20 U qatel fuq l-altari l-qassisin kollha 
ta' l-imqades tal-għoljiet li kienu hemm, u 
ħaraq fuqhom għadam ta' nies, imbagħad 
raġa' lura lejn Ġerusalem. 

21 Imbagħad is-sultan ordna lill-poplu 
kollu, billi qalilhom: Agħmlu l-għid lill- 
Mulej, Alla tagħkom, bħalma hu miktub 
f'dan il-ktieb tal-għaqda. 

22 Tabilħaqq l-ebda għid bħal dan ma 
kien sar minn żmien l-imħallfin li ħakmu 
lil Iżrael, u lanqas fil-jiem kollha tas-slaten 
ta' Iżrael, u tas-slaten ta' Guda. 

. 23 Iżda fis-sena tmintax tas-sultan 
Ġosija dan il-għid sar, b'gieħ il-Mulej, 
f'Ġerusalem. 

24 Barra minn dan, Ġosija qered lil 
dawk li jsejħu l-ispirti, u dawk li jgħidu 
x'ġej, u t-terafim, u l-idoli, u l-qżiżijiet 
kollha li kienu jidhru f'art Ġuda u 
f'Ġerusalem, biex iżomm. kliem il-liġi 
miktubin fil-ktieb li sab Ħilkija, il-qassis, 
f'dar il-Mulej. 

25 U bħalu ma kien hemm l-ebda sultan 
qablu, li dar lejn il-Mulej b'qalbu kollha, 
u b'ruħu kollha, u b'ħiltu kollha, skond 
il-liġi kollha ta' Mosċ; u lanqas warajh ma 
qam ħadd bħalu. 

26 Madankollu, il-Mulej ma raġax lura 
mill-qilla ta' għadbu l-kbir, li biha għadbu 
kien xegħel għal Ġuda, minħabba l- 
provokazzjonijiet kollha li Manasse kien 
ipprovokah. l 

27 U l-Mulej qal: Lil Ġuda wkoll 
inwarrbu minn quddiem għajnejja, bħal 
ma warrabt lil Iżrael, u nwarrab minni 
dil-belt li ħtart, Ġerusalem, u d-dar li 
għidt għaliha: Ismi jkun fiha. 

28 Issa l-bqija ta' l-atti ta' Ġosija, u 
kulma għamel, mhumiex miktubin fi 
Ktieb il-Kronaki tas-slaten ta' Ġuda 7 

29 Fi żmienu tala' Fargħun Neko, 
sultan ta' l-Eġittu, għas-sultan ta' l- Assirja 
lejn ix-xmara Ewfrat: u s-sultan Ġosija 
mar jiltaqa' miegħu, u Fargħun Neko 
qatlu f'Megiddo, malli rah. 

30 U l-qaddejja tiegħu ġarrewh mejjet 
f'mirkeb minn Megiddo, u ġibuh Ġeru- 
salem, u difnuh f'qabru. U l-poplu 
tal-pajjiż ħa 'l Geħowaħaż, bin Gosija, 
u dilkuh, u għamluh sultan flok missieru. 

31 Ġeħowaħaż kellu tlieta u għoxrin 
sena meta sar sultan; u saltan tliet xhur 
f'Gerusalem. Isem ommu kien Ħamutal, 
bint Geremija, minn Libna. 

32 Għamel dak li kien ħażin f'għajnejn 
il-Mulej, bħal kulma għamlu missirijietu. 

33 U Fargħun-Neko tefgħu l-ħabs 
f'Ribla, f'art Ħamat, biex ma jsaltanx 
f'Ġerusalem; u għabba fuq il-pajjiż il-ħlas 
ta' mitt talent tal-fidda, u talent tad- 
deheb. 

34 U Fargħun-Neko għamellil Eljakim, 
bin Ġosija, sultan flok Ġosija, missieru, u 
biddillu ismu f'Ġeħojakim, u lil Ġeħowa- 
ħaż qabdu, u ħadu l-Eġittu, u miet hemm. 

35 U Ġeħojakim ta lil Fargħun fidda u 
deheb; iżda hu ġiegħel il-pajjiż iħallas il- 
flus skond l-ordni ta' Fargħun: ġabar 
mingħand il-poplu tal-pajjiż il-fidda u 
d-deheb, kull wieħed kemm imissu, biex 
jagħtihom lil Fargħun Neko. L 

36 Ħamsa u għoxrin sena kellu Ġeħo- 
jakim mera sar sultan; u ħdax-il sena 
saltan f'Gerusalem. Isem ommu kien 
Żebuda, bint Pedaja, minn Rumah. 

37 U għamel dak li kien ħażin 
f'għajnejn il-Mulej, bħal kulma għamlu 
missirijietu. 


2 Fi żmienu tala' Nebukadnessar, 
sultan ta' Babel, u Ġeħojakim sar il- 

qaddej tiegħu għal tliet snin: imbagħad 

Ġeħojakim dar u xxewwex għalih. 

2 U l-Mulej bagħat kontra tiegħu 
qtajja ta' Kaldin, u qtajja ta' Sirjani, u 
qtajja ta' Mowabin, u qtajja ta' Għammo- 
nin, u bagħathom kontra Ġuda biex 
jeqirduh, skond kelmet il-Mulej, li qal 
bil-qaddeja tiegħu, il-profeti. 

3 Tabilħaqq b'ordni tal-Mulej ġie dan 
fuq Ġuda, biex iwarrabhom minn qud- 
diemu, minħabba d-dnubiet kollha ta' 
Manasse, li kien għamel. 

4 U wkoll minħabba d-demm bla ħtija 
li xerred: għax mela lil Gerusalem b'demm 
bla ħtija; u l-Mulej ma riedx jaħfer. 

5 Issa l-bqija ta’ l-atti ta? Geħojakim, 
u kulma għamel, mhumiex miktubin fi 
Ktieb il-Kronaki tas-slaten ta’ Ġuda ? 

$ U hekk Ġeħojakim raqad ma’ missir- 
ijietu: u Ġeħojakin, ibnu, saltan floku. 

7 U s-sultan ta' l-Eġittu ma żiedx iżjed 
joħroġ minn artu: għax is-sultan ta' Babel 
kien ħa kulma kellu s-sultan ta' l-Eġittu 
mill-wied ta’ l-Eġittu sax-xmara Ewffat. 

8 Ġeħojakin kellu tmintax-il sena meta 
sar sultan, u saltan tliet xhur f'Ġerusalem. 
Isem ommu kien Neħusta, bint Elnatan, 
minn Ġerusalem. 

9 U għamel dakli kien ħażin f'għajnejn 
il-Mulej, bħal kulma għamel missieru. 

10 F'dak iż-żmien telgħu l-qaddejja ta' 
Nebukadnessar, sultan ta' Babel, għal 

erusalem, u l-belt kienet assedjata. 


11 U Nebukadnessar, sultan ta’ Babel, 
wasal quddiem il-belt, waqt li l-qaddejja 
tiegħu kienu jassedjawha. l 

12 U Geħojakin, is-sultan ta? Ġuda, 
ħareġ lejn is-sultan ta' Babel, hu, u ommu, 
u l-qaddejja tiegħu, u l-kaptani tiegħu, u 
l-uffiċjali tiegħu: u s-sultan ta' Babel 
qabdu fit-tminn sena ta' saltnatu. 

13 U bħal ma kien ħabbar il-Mulej, 
ħareġ minn hemm it-teżori kollha ta' dar 
il-Mulej, u t-teżori ta dar is-sultan, u 
kisser il-ħwejjeġ tad-deheb kollha, li kien 
għamel Salamun, sultan ta' Iżrael, fit- 
tempju tal-Mulej. i 

14 U ħa fil-jasar 'il Gerusalem kollha, 
u l-kaptani kollha, u n-nies kollha ta' ħila, 
għaxart elef misbijin, u l-mastrudaxxi, u 
l-ħaddieda kollha: ħadd ma baqa', ħlief 
l-aktar nies fqar tal-pajjiż. 

15 U ħa fil-jasar lil Ġeħojakin f'Babel; 
u lil omm is-sultan, u n-nisa tas-sultan, 
u l-uffiċjali tiegħu, u l-kbarat tal-pajjiż 
ħadhom fil-jasar minn Ġerusalem lejn 
Babel, 

16 U r-rġiel kollha ta' ħila, sebat elef; 
u l-mastrudaxxi u l-ħaddieda, elf; il- 
qalbenin kollha li jinqalgħu għall-gwerra, 
ħadhom is-sultan ta' Babel fil-jasar lejn 


Babel. 

17 U s-sultan ta' Babel għamel lil 
Mattanija. iż-żiju ta' Ġeħojakin, sultan 
floku, u biddillu ismu f'Sedekija. 

18 Sedekija kellu wieħed u għoxrin 
sena meta sar sultan, u saltan ħdax-il 
sena f'Gerusalem. Isem ommu kien 
Ħamutal, bint Ġeremija, minn Libna. 

19 U għamel dak li kien ħażin 
f'għajnejn il-Mulej, bħal kulma għamel 
Ġeħojakim. 

20 Għax minħabba għadab il-Mulej 
dan ġara f'Ġerusalem u f'Ġuda, sama 
tefagħhom minn quddiem wiċċu. 
Sedekija xxewwex għas-sultan ta' Babel. 
2 Issa ġara għall-ħabta tad-disa' sena 

li kien ilu jsaltan, fil-għaxar xahar, 
fil-għaxra tax-xahar, illi Nebukadnessar, 
sultan ta' Babel, hu, u l-eżerċtu kollu 
tiegħu, ġie għal Ġerusalem, u waqqaf 
il-kamp quddiemha; u bena. ħajt 
madwarha. 

2 U l-belt damet assedjata sas-sena 
ħdax tas-sultan Sedekija. 

Fid-disgħa tax-xahar tar-raba' xahar, 
il-ġuħ għafas ħafna fil-belt, u ma kienx 
hemm iżjed ħobż għan-nies tal-pajjiż. 

4 U nfetħet selħa fil-belt, u r-rġiel 
kollha tal-gwerra ħarbu bil-lejl mill-bieb 
ta' bejn iż-żewġt iswar, li kien ħdejn il- 
ġnien tas-sultan: (issa l-Kaldin kienu 
mdawrin mal-belt:) u s-sultan telaq 
mat-triq tal-Għaraba. 

5 Iżda l-eżerċtu tal-Kaldin telqu għal 
wara s-sultan, u laħquh fil-witat ta' 

Gerko: u l-eżerctu tiegħu kollu xtered 
minn madwaru. 

6 Imbagħad qabdu s-sultan, u tellgħuh 
għand is-sultan ta' Babel f'Ribla; u 
qatgħulu l-ħaqq. 

U qatlu lil ulied Sedekija quddiem 
għajnejh, u qalgħu għajnejn Sedekija, u 
rabtuh b'żewġ ktajjen tal-bronż, u ħaduh 
Babel. 

8 U fil-ħames xahar, fis-sebgħa tax- 
xahar, li kienet is-sena dsatax tas-sultan 
Nebukadnessar, sultan ta' Babel, ġie 
Nebużaradan, il-kaptan tal-għassiesa, 
qaddej tas-sultan ta' Babel, Ġerusalem. 

9 U ħaraq dar il-Mulej, u dar is-sultan, 
u d-djar kollha ta' Ġerusalem, u d-djar 
tal-kbarat kollha tahom in-nar. 

U l-eżerċtu kollu tal-Kaldin, li kienu 
mal-kaptan tal-għassiesa, ġarrfu s-swar ta' 
madwar Ġerusalem. 

11 Issa l-bqija tal-poplu li kien baqa’ 
fil-belt, u l-maħrubin li ħarbu għand is- 
sultan ta' Babel, mal-bqija tal-kotra, kienu 
meħudin fil-jasar minn Nebużaradan, il- 
kaptan tal-għassiesa. 

12 Iżda l-kaptan tal-għassiesa ħalla ftit 
mill-aktar fqar tal-pajjiż biex ikunu 
ħaddiema fid-dwieli u ħaddiema tar-raba'. 

13 U l-kolonni tal-bronż, li kienu f'dar 
il-Mulej, u l-bażijiet, u l-baħar tal-bronż, 
li kienu f'dar il-Mulej, kissruhom il- 
Kaldin, u ġarru l-bronż tagħhom lejn 
Babel. 

14 U ħadu l-borom, u l-paletti, u 
l-imqassijiet, u l-imgħaref, u l-ħwejjeġ 
kollha tal-bronż, li bihom kienu jaqdu 
fit-tempju. 

15 U l-kaptan tal-għassiesa ħa wkoll 
l-imġamar, u l-bwieqi, u dak li kien 
tad-deheb, b'deheb, u dak li kien tal-fidda, 
b'fidda, 

16 U ż-żewġ kolonni, il-baħar il- 
wieħed, u l-bażijiet li kien għamel Salamun 
għal dar il-Mulej; il-bronż kollu ta' dawn 
il-ħwejjeġ kien bla wżin. 

17 Tmintax-il driegħ kien il-għoli ta' 
kolonna waħda, u kellha fuqha kapitell 
tal-bronż: u l-għoli tal-kapitell kien tlitt 
idriegħ, u madwar il-kapitell kien hemm 
xeblik u rummien, kollox bronż: u bħal 
dawn kienet il-kolonna l-oħra u x-xeblik. 

18 U l-kaptan tal-għassiesa ħa lil 
Xeraja, il-qassis il-kbir, u lil Sofonija, il- 
qassis it-tieni, u t-tliet għassiesa tal-bieb: 


19 Mill-belt ħa fiżżjar, li kien jankem 
fuq l-irġiel tal-gwerra, u ħamest irġiel minn 
ta' ġewwa tas-sultan, li nsabu fil-belt, 
s-segretarju tal-kap ta' l-eżerċtu, li kien 
idaħħal fl-eżerċtu n-nies tal-pajjiż, u sittin 
raġel mill-poplu tal-pajjiż li nsabu fil-belt. 

20 U ħadhom Nebużaradan, il-kaptan 
tal-għassiesa, u wassalhom għand is-sultan 
ta' Babel f'Ribla. 

21 U s-sultan ta' Babel darabhom, u 
qatilhom f'Ribla, f'art Ħemat. U hekk 
Guda kien meħud minn artu fil-jasar. 

22 U l-poplu li baqa' f'art Ġuda, li kien 
ħalla Nebukadnessar, sultan ta' Babel, 


għamlilhom fuqhom lil Gedalja, bin 
Aħiqam, bin Safan. 
23 U xħin il-kmandanti kollha ta' 


l-eżerċti, huma u n-nies tagħhom, semgħu 
li s-sultan ta' Babel kien għamel lil 
Gedalja gvernatur, ġew għand Gedalja 
f'Misfa: Ismagħel, bin Netanja, u 
Goħanan, bin Kareja, u Xeraja, bin 
Tanħumet, minn Netofa, u Ġażanja, bin 
il-Magħkati, huma u n-nies tagħhom. 

24 U Gedalja ħalef lilhom, u lin-nies 
tagħhom, u qalilhom: La tibżgħux tkunu 
qaddejja tal-Kaldin: oqogħdu fil-pajjiż, u 
aqdu lis-sultan ta' Babel, u jkun tajjeb 
għalikom. 

25 Iżda ġara fis-seba' xahar, illi ġie 
Ismagħel, bin Netanja, bin Elisama, minn 
nisel is-saltna, b'għaxar irġiel miegħu, u 
darbu lil Gedalja, u miet flimkien mal- 
Lhud u l-Kaldin li kienu miegħu f'Misfa. 

26 U l-poplu kollu tal-pajjiż qam, miż- 
żgħir sal-kbir, u l-kaptani ta' l-eżerċti, 
u marru l-Eġittu, għax kienu jibżgħu 
mill-Kaldin. 

27 U ġara fis-sena sebgħa u tletin ta’ 
l-eżilju ta' Ġeħojakin, sultan ta’ Ġuda, fit- 
tnax-il xahar, fis-sebgħa u għoxrin tax- 
xahar, illi Evil-Merodak, sultan, ta’ Babel, 
fis-sena li sar sultan, rafa’ ras Ġeħojakin, 
sultan ta' Ġuda, u ħarġu mill-ħabs. 

28 U kellmu bit-tajjeb, u qegħidlu 
t-tron tiegħu 'l fuq mit-tron tas-slaten li 
kienu miegħu f'Babel; 

29 U Ġeħojakin biddel ilbiesu tal-ħabs, 
u kien jiekol dejjem fuq il-mejda tas- 
sultan il-jiem kollha ta' ħajtu. 

U l-ikel tiegħu, l-ikel ta' kuljum, 
kien jingħatalu mingħand is-sul- 
tan, porzjon kuljum, il-jiem kollha ta' 
ħajtu. 

Adam, Set, Enos, y 
2 Kenan, Maħlalel, Ġered, 

3 Henok, Metuselaħ, Lamek, 

4 Noê, Sem, Ham, u Ġafet. 

5 Ulied Ġafet: Gomer, u Magog, u 
Madaj, u Gawan, u Tubal, u Mesek, u 
Tiras. 

6 U wlied Gomer: Askenaż, u Rifat, u 
Togarma. — 

7 Uwlied Ġawan: Elisa, u Tarsis, Kittim 
u Dodanim. 

8 Ulied Ħam: Kus u Misrajm, Put u 
Kangħan. 

9 U wlied Kus: Seba, u Ħawila, u 
Sabta, u Ragħma, u Sabteka. U wlied 
Ragħma: Xeba u Dedan. 

10 U Kus wiled lil Nimrod: hu beda 
jkun qawwi fl-art. 

11 U Misrajm wiled il-Ludin, u l- 
Għanamin, u l-Leħabin, u n-Naftuħin, 

12 U l-Patrusin, u l-Kasluħin, (li 
minnhom ħarġu l-Filistin, u l-Kaftorin. 

13 U Kangħan wiled lil Sidon, il-kbir 
tiegħu, u lil Ħet, 

14 U l-Ġebusin ukoll, u l-Amurrin, u 
l-Girgasin, 

15 U l-Ħiwwi, u l-Għarki, u s-Sini, 

16 U l-Arwadi, u s-Semari, u l-Ħamati. 

17 Ulied Sem: Għelam, u Assur, u 
Arfaksad, u Lud, u Aram, u Għuż, u Ħul, 
u Geter, u Mesek. 

18 U Arfaksad wiled lil Sela, u Sela 
wiled lil Għeber. 

19 Lil Għeber twildulu żewġ ulied : 
isem il-wieħed Peleg; għax fi żmienu 
tqassmet l-art: u isem ħuh kien Ġoktan. 

20 U Goktan wiled lil Almodad, u lil 
Selef, u lil Ħasarmawt, u lil Ġeraħ, 

21 U lil Ħadoram ukoll, u lil Użal, u 
lil Dikla, 

22 U lil Għebal, u lil Abimajel, u lil 


Xeba, y 

23 U lil Ofir, u lil Ħawila, u lil Ġobab. 
Dawn kollha kienu wlied Goktan. 

24 Sem, Arfaksad, Sela, 

25 Għeber, Peleg, Regħu, 

26 Serug, Naħor, Teraħ, 

27 Abram, li hu Abraham. 

28 Ulied Abraham: Iżakk u Ismagħel. 

29 Dan hu nisilhom: il-kbir ta' 
Ismagħel, Nebajot; imbagħad Kedar, u 
Adbel, u Mibsam, 

30 U Misma, u Duma, Massa, Ħadad, 
u Tema, 

31 Ġetur, Nafis, Kedma. Dawn huma 
wlied Ismagħel. 

32 U wlied Keturah, il-konkubina ta' 
Abraham, li wildet, kienu Żimran, u 


Goqsan, u Medan, u Midjan, u Jisbak, u 
Xuwaħ. U wlied Ġoksan, kienu Xeba u 
Dedan. 

33 U wlied Midjan: Għefa, u Għefer, u 
Ħenok, u Abida, u Eldagħa. Dawn kollha 
wlied Keturah. 

34 U Abraham wiled lil Iżakk. Ulied 
Iżakk: Għesaw u Iżrael. 

,35 Ulied Għesaw: Elifaż, 
Ġegħus, Ġagħlam, u Koraħ. 

6 Ulied Elifaż: Teman, u Omar, Sefi, 
u Gatam, Kenaż, u Timna, u Għamaleq. 

37 Ulied Regħwel: Naħat, Żeraħ, 
Sammah, u Miżża. 

38 U wlied Segħir: Lotan, u Sobal, u 
Sebgħon, u Għana, u Dison, u Għeser, u 
Disan. 

39 U wlied Lotan: Ħori, u Ħomam: u 
Timna kienet oħt Lotan. 

40 Ulied Sobal: Għalijan, u Manaħat,u 
Għebal, u Sefi u Onam. U wlied Sebgħon: 
Ajja u Għana. 

41 Ulied Għana: Dison. U wlied 
Dison: Għamram, u Esban, u Itran u 
Keran. 

42 Ulied Għeser: Bilħan, u Żagħwan, u 
Ġagħakan. Ulied Disan: Għuż, u Aran. 

43 Issa dawn huma s-slaten li saltnu 
f'art Edom qabel ma saltan xi sultan ta' 
wlied Iżrael: Bela, bin Begħor: u isem 
beltu kien Dinħaba. 

„44 U meta miet Bela, saltan minfloku 
Ġobab, bin Żeraħ, minn Bosra. 

45 U meta miet Ġobab, Ħusam minn 
art it-Temanin saltan floku. 

46 U meta miet Ħusam, Ħadad, bin 
Bedad, li kisser lil Midjan fir-raba' ta' 
Mowab, saltan floku: u isem beltu kien 
Għawit. 

47 U meta miet Ħadad, Samla minn 
Masreka saltan floku. 

meta miet Samla, saltan floku 
Sawl minn Reħobot ħdejn ix-xmara. 
9 U meta miet Sawl, saltan floku 
Bagħal-Ħanan, bin Għakbor. 

50 U meta miet Bagħal-Ħanan, saltan 
floku Ħadad: u isem beltu kien Pagħi; u 
isem martu kien Meħetabel, bint Matred, 
bint Meżaħab. 

51 Hadad miet ukoll. U l-kapijiet ta’ 
Edom kienu: il-kap Timna, il-kap 
Għalja, il-kap Ġetet, 

52 Il-kap Oħolibama, il-kap Ela, il-kap 
Pinon, 

53 Il-kap Kenaż, il-kap Teman, il-kap 
Mibsar, 

54 Il-kap Magdjel, il-kap Għiram. 
Dawn huma l-kapijiet ta' Edom. 


Regħwel, 

2 Dawn huma wlied Iżrael: Ruben, 
Simgħon, Levi, u Ġuda, Issakar, u 
Żebulun, 

2 Dan, Ġużepp, u Benjamin, Naftali, 
Gad u Aser., 

3 Ulied Ġuda: Għer, Onan u Sela: 
tlieta twildulu minn bint Sugħa, il- 
Kangħanija. U Għer, il-kbir ta' Ġuda 
kien ħażin f'għajnejn il-Mulej, u qatlu 
l-Mulej: 

4 U Tamar, kennet Ġuda, wilditlu lil 
Fares u lil Żeraħ. Ulied Ġuda kollha 
kienu ħamsa. 

5 Ulied Fares: Ħesron, u Ħamul. 

6 U wlied Żeraħ: Żimri, u Etan, u 
Ħeman, u Kalkol, u Dara: ilkoll, ħamsa. 

7 U wlied Karmi: Għakar, li ħawwad 
lil Iżrael, billi dineb fi ħwejjeġ mogħtija 
għall-qirda. 

8 U wlied Etan: Għażarija. 
, 9 Ulied Ħesron ukoll, li 
Geraħmċi, u Ram, u Kelubaj. 

10 U Ram wiled lil Għamminadab; u 
Għamminadab wiled lil Naħasson, mexxej 
ta' wlied Ġuda. 


twildulu: 


Il U Naħasson wiled lil Salma, u 
Salma wiled lil Bogħaż, 
Bogħaż wiled lil Għobed; u 


U 
Għobed wiled lil Ġessi, 
13 U Ġessi wiled lil Elijab, il-kbir 
tiegħu; u lil Abinadab, it-tieni, u lil 
Simgħa, it-tielet, 
Raddaj, il- 


14 Netanjel, 
ħames; 

15 Osem, is-sitt, David, is-seba': 

16 Ħutu l-bniet kienu: Sarwija, u 
Abigajil. U wlied Sarwija: Abisaj, Ġowab, 
u Għaxajel, tlieta. 

17 U Abigajil wildet lil Għamasa; 
missier Għamasa kien Ġeter, l-Ismagħeli. 

18 U Kaleb, bin Ħesron, wiled minn 
Għażuba, martu, u minn Ġerigħot: uliedha 
kienu dawn: Geser, Sobab, u Ardon. 

meta mietet Għażuba, Kaleb ħa 
b'martu lil Efrat, li wilditlu lil Ħur. 

20 U Ħur wiled lil Uri, u Uri wiled lil 
Besalel. 

21 Imbagħad wara Ħesron iżżewweġ 
ma' bint Makir, missier Gilgħad; iżżew- 
wiġha meta kellu sittin sena; u wilditlu 
lil Segub. 

22 U Segub wiled lil Ġajir, li kellu tlieta 
u għoxrin belt f'art Gilgħad. 

23 Iżda Gessur u Aram ħadu minn 
għandhom il-bliet ta' Gajir, b'Kenat, u 


ir-raba'; 


r-rħula ta' magħha: sittin belt. Dawn 
kollha kienu wlied Makir, missier 
Gilgħad. 

24 U wara mewt Ħesron, li ġrat 
f'Kaleb-Efrata, Abija, mart Ħesron, 


wilditlu lil Assur, missier Tekuwa. 

25 U wlied Ġeraħmċil, il-kbir ta’ Ħesron, 
kienu: Ram, il-kbir; u Buna, u Oren, u 
Osem, u Aħija. 


26 Ġeraħmċi kellu mara oħra jisimha 
Għatara; kienet omm Onam. 

27 U wlied Ram, il-kbir ta’ Ġeraħmċi, 
kienu: Magħas, Ġamin u Għeqer. 

28 U wlied Onam kienu: Sammaj u 
Ġada'. U wlied Sammaj: Nadab, u Abisur. 

29 U isem mart Abisur kien Abiħajl, 
u wilditlu lil Aħban, u lil Molid. 

30 U wlied Nadab: Seled u Affajim. 
Iżda Seled miet mingħajr ulied. 

31 U wlied Affajim: Isgħi. U wlied 
Isgħi: Sesan. U wlied Sesan: Aħlaj. 

, 32 U wlied Gada, ħu Sammaj: Ġeter u 
Ġonatan. U Ġeter miet mingħajr ulied. 

33 U wlied Ġonatan: Pelet u Żaża. 
Dawn kienu wlied Ġeraħmċi. 

34 Issa Sesan ma kellux subjien, iżda 
bniet. U Sesan kellu qaddej, Eġizzjan, li 
kien jismu Ġarħa. 

. 35 U Sesan ta lil bintu b'martu lil 
Garħa qaddej tiegħu; u wilditlu lil Għattaj. 

36 U Għattaj wiled lil Natan, u Natan 
wiled lil Zabad. 

37 U Żabad wiled lil Effal, u Eflal 
wiled lil Għobed, K 

38 U Għobed wiled lil Ġeħu, u Ġeħu 
wiled lil Għażarija. 

39 U Għażarija wiled lil Ħeles, u Ħeles 
wiled lil Elgħasa, 

40 U EIgħasa wiled lil Sismaj; u Sismaj 
wiled lil Sallum. 

41 U Sallum wiled lil Ġekamja; u 

ekamja wiled lil Elisama. 

42 Ulied Kaleb, ħu Ġeraħmċi, kienu: 
Mesa, il-kbir tiegħu, li kien missier Żif; 
u wlied Maresa, missier Ħebron. 

43 U wlied Ħebron: Koraħ, Taffuħa, 
Rekem u Sema'. 

44 U Sema' wiled lil Raħam, missier 
Ġorkegħam, u Rekem wiled lil Sammaj. 

45 U bin Sammaj kien Magħon: u 
Magħon kien missier Bet-Sur. 

46 U Għefa, konkubina ta’ Kaleb, 
wildet lil Ħaran, u lil Mosa, u lil Gażeż: u 
Ħaran wiled lil Gażeż. 

47 U wlied Ġaħdaj: Regem, Ġotam, 
Gesan, Pelet, Għefa u Sagħaf. 

8 Magħka, konkubina ta' 
wildet lil Seber, u lil Tirħana. 

49 Wildet ukoll lil Sagħaf, missier 
Madmanna, lil Sewa, missier Makbena, u 
lil missier Gibgħa: u bint Kaleb kienet 
Għaksa. 

50 Dawn kienu wlied Kaleb: Ben-Ħur, 
il-kbir ta' Efrata; Sobal, missier Kirjat- 
Gagħrim, 

51 Salma, missier Betlehem; Ħaref, 
missier Bet-Gader. 

52 U Sobal, missier Kirjat-Ġagħrim, 
kellu wlied: Ħarwe, u nofs il-Manaħtin. 

53 U l-familji ta' Kirjat-Ġagħrim; il- 
Għitrin, il-Putin, is-Sumatin, u l-Misra- 
għin. Minn dawn ħarġu s-Sorgħatin, u l- 
Estawlin. 


Kaleb, 

54 U wlied Salma: Betlehem u n- 
Netufin, Għatarot-Bet-Ġowab, nofs il- 
Manaħtin, is-Sorgħin. 

55 U l-familji tal-kittieba, li kienu 
jgħammru f'Ġagħbes; it-Tirgħatin, is- 
Simgħatin, u s- -Sukatin. Dawn huma l- 
Kenin, li tnisslu minn Ħammat, missier 
dar Rekab. 


Issa dawn huma wlied David, li 

twildulu f'Ħebron: il-kbir, Amnon 
minn Aħinogħam il-Ġiżragħelija; it-tieni, 
Danjel minn Abigajil il-Karmelija: 

2 It-tielet, Absalom, bin Magħka, bint 
Talmaj, sultan ta? Gesur: ir-raba’, 
Adonija, bin Ħaggit: 

3 Il-ħames, Sefatja, minn Abital: is-sitt, 
Itrigħam minn martu Għegla. 

Dawn is-sitta twildulu f'Ħebron; u 
saltan hemm seba' snin u sitt xhur; u 
tlieta u tletin sena saltan f'Ġerusalem. 

dawn twildulu f'Ġerusalemm: 
Simgħa, u Sobab, u Natan, u Salamun, 
erbgħa, minn Bat-Sugħa, bint Għammijel: 

6 Ibħar ukoll, u Elisama’, u Elifelet, 

7 U Nogaħ, u Nefeg, u Ġafigħa, 

8 U Elisama’, u Eljada, u Elifelet, 
disgħa. 

9 Dawn kienu kollha wlied David, 
barra minn ulied il-konkubini; u Tamar 
kienet oħthom. 

10 U bin Salamun kien Reħobogħam; 
Abija, ibnu; Asa, ibnu; Gosafat, ibnu; 
falla Ġoram, ibnu; Aħażija, ibnu; Ġowas, 
ibnu; 


, 12 Amasja, ibnu; Għażarija, ibnu, 
Gotam, ibnu; 

13 Aħaż, ibnu; Ħeżekija, ibnu; 
Manasse, ibnu; 

14 Amon, ibnu; Ġosija, ibnu. 

I5 U wlied Ġosija kienu: il-kbir, 
Ġoħanan; it-tieni, Ġeħojakim; it-tielet, 


Sedekija; ir-raba', Sallum. 
16 U wlied Ġeħojakim: Ġekonija, ibnu; 
Sedekija, ibnu. 


17 U wlied Ġekonja; Assir, Saltijel, 
ibnu, 

18 Malkiram ukoll, u Pedaja, u 
Senassar, u Ġekamja, u Ħosama, u 


Nedabja. 

19 U wlied Pedaja kienu: Żerubbabel, 
u Simgħi: u wlied Zerubbabel; Mesullam, 
u Ħananija, u Selomit oħthom: 

20 U Ħasuba, u Oħel, u Berekija, u 
Ħasadja, u Ġusab-Ħesed, ħamsa. 

, 21 U wlied Ħananija kienu Pelatja, u 
Gesagħija: ulied Refaja, ulied Arnan, ulied 
Għabdija, ulied Sekanja. 

22 U wlied Sekanja; Semajja: u 
wlied Semajja; Ħattus, u Igal, u Barija, 
u Negħarja, u Safat, sitta. 

23 U wlied Negħarja: Eljogħenaj, u 
Ħeżekija, u Għażriqam, tlieta. 


24 U wlied Eljogħenaj kienu: Ħodawja, 
u Eljasib, u Pelaja, u Għaqqub, u Ġoħanan, 
u Delaja, u Għanàni, sebgħa. 


Ulied Guda: Fares, Ħesron, u Karmi, 
u Ħur, u Sobal. 

2 U Raja, bin Sobal, wiled lil Ġaħat; u 
Ġaħat wiled lil Aħumaj, u lil Laħad. Dawn 
huma l-familji tas-Sorgħatin. 

dawn kienu minn missier Etam: 
Ġizragħel, u Isma, u Idbas: u isem 
oħthom kien Ħaselelponi. 

4 U Penwel, missier Gedor, u Għeser, 
missier Ħusa. Dawn huma wlied Ħur, il- 
kbir ta' Efrata, missier Betlehem. 

5 U Ashur, missier Tekuwa, 
żewġ nisa: Ħela u Nagħra. 

6 U Nagħra wilditlu lil Aħużżam, u lil 
Ħefer, u lil Temeni, u lil Aħastari. Dawn 
kienu wlied Nagħra. 

7 U wlied Ħela kienu Seret, Ġeswar, u 
Etnan. 

8 UKos wiled lil Għanub, u lil Sobeba, 
u l-familji ta' Aħarħel, bin Ħarum. 

9 U Gagħbes kien aktar imweġġah 
minn ħutu: u ommu semmietu Ġagħbes, 
billi qalet: Għaliex ulidtu bl-uġigħ. 

10 U Ġagħbes sejjaħ lil Alla ta' Iżrael, 
billi qal: O li kont tabilħaqq tberikni, u 
twassa' truf arti, u tkun idek miegħi, u 
tħarisni mill-ħsara, u ma taħqarnixi U 
Alla tah dak li talab. 

11 U Kelub, ħu Xuwaħ, wiled lil Meħir, 
li kien missier Eston. 

Eston wiled lil Bet-Rafa, u lil 
Paseħa, u lil Teħinna, missier Ir-Naħas. 
Dawn huma l-irġiel ta' Reka. 

13 U wlied Kenaż: Għotnijel, u Xeraja: 
u wlied Għotnijel: Ħatat. 

14 U Megħonataj wiled lil Għofra; u 
Xeraja wiled lil Ġowab, missier Ġe- 
Ħaraxim; għax kienu nies tas-sengħa. 

15 U wlied Kaleb, bin Gefunne: Għiru, 
Ela, u Nagħam: u wlied Ela: Kenaż. 


kellu 


16 U wlied Ġeħallelel: Żif, Żifa, Tirja 
u Asarel. i 
17 U wlied Esdra kienu, Ġeter, u 


Mered, u Għefer, u Galon: u wildet lil 
Mirjam, u lil Sammaj, u lil Isba, missier 
Estemogħa. 

18 U martu l-Lhudija wildet lil Ġered, 
missier Gedor, u lil Ħeber, missier Soko, 
u lil Ġekutijel, missier Żanoha. U dawn 
huma wlied Bitija, bint Fargħun, li 
zžewwipha Mered. 

19 U wlied martu Ħodija, oħt Naħam, 
missier Kejla, il-Garmi, u Estemogħa, 
il-Magħkati. 

20 U wlied Simon kienu, Amnon, u 
Rinna, Ben-Ħanan, u Tilon. U wlied 
Isgħi kienu Zoħet, u Ben-Zoħet 

21 U wlied Sela, bin Ġuda, kienu Għer, 
missier Leka, u Lagħda, missier Maresa, u 

l-familji tad-dar tal-ħaddiema tal-għażel 
ta' Bet-Asbegħa, 

. 22 U Gokim, u r-rġiel ta? Kożeba, u 
Gowas, u Saraf, li kellhom il-ħakma 
f'Mowab, u Ġasħubi-Leħem. Iżda dawn 
huma ħwejjeġ ta' żmien ilu. 

23 Dawn kienu l-fuħħarin, u l-għamma- 
rin ta' Netagħim u Gedera: kienu jgħam- 
mru hemm ħdejn is-sultan għax-xogħol 
tiegħu. 

24 Ulied Simgħon kienu Nemwel, 
Ġamin, Ġarib, Żeraħ, u Sawl: 

25 Sallum, ibnu; Mibsam, ibnu; Mis- 
ma, ibnu. 

26 U wlied Misma: Ħammuwel, 
ibnu; Zakkur, ibnu; Simgħi ibnu. 

27 U Simgħi kellu sittax-il tifel u sitt 
bniet; iżda ħutu ma kellhomx ħafna wlied, 
u lanqas il-familji tagħhom kollha ma 
kotru, daqs ulied Ġuda. 

28 U għammru f'Bir-Saba', u f'Molada, 
u f'Ħasar-Suwal, 

29 U f'Bilħa, u f'Għesem, u f'Tolad, 

30 U f' Betwel, u f' Ħorma, u f 
Siklag, 

31 U f'Bet-Markabot, u f'Ħasar-Susim, 
u f'Bet-Biri, u f'Sagħrajim. Dawn kienu 
bliethom sama saltan David. 

32 U l-irħula tagħhom kienu Etam, u 
Għajn, Rimmon, u Token, u Għasan, 
ħamest ibliet: 

33 U r-rħula tagħhom kollha, li kienu 
madwar dawn il-bliet, sa Bagħal. Dawn 
kienu l-agħmajjar tagħhom, u huma kell- 
hom kitbet nisilhom. 

34 U Mesobab, u Ġamlek, u Ġosa, bin 
Amasja, . L l 

35 U Ġoċl, u Ġeħu, bin Ġosbija, bin 
Xeraja, bin Għasjel, l 

36 U Eljogħenaj, u Ġagħakoba, u 
Ġesoħaja, u Għasaja, u Għadijel, u Ġesim- 
jel, u Benajja, 

37 U Ziża, bin Sifgħi, bin Allon, bin 
Ġedajja, bin Simri, bin Semajja; 

38 Dawn li miġjubin b' isimhom kienu 
prinċpijiet fil-familji tagħhom: u djar 
missirijiethom kotru qatigħ. 

39 huma marru lejn id-daħla ta' 
Gedor, san-naħa tal-lvant tal-wied, ifittxu 
l-mergħa għall-imrieħel tagħhom. 

40 U sabu mergħa bnina u tajba, u l- 
pajjiż kien wiesa', kwiet u trankwil; għax 

wk li kienu jgħaminru hemm dari kienu 
minn nisel Ħam. 

41 U dawn in-nies, li miktubin b'isim- 
hom, ġew fi żmien Ħeżekija, sultan ta' 
Guda, u kissru t-tined tagħhom, u 
l-agħmajjar li nsabu hemm, u qerduhom 
għalkollox sa dan il-jum, u għammru 
fiokhom: għax kien hemm il-mergħa 
għall-imrieħel tagħhom. 

42 U x'uħud minnhom, minn ulied 
Simgħon, ħames mitt raġel, marru lejn il- 
muntanja ta' Segħir, u kellhom bħala l- 





mexxejja tagħhom lil Pelatja, u Negħarja, 
u Refaja, u Għużżijel, ulied Isgħi. 

43 U qerdu l-bqija tal-Għamalqin, li 
kien għad baqa', u għammru hemm sa dan 
il-jum. 


Issa wlied Ruben, it-tifel il-kbir ta' 
Iżrael (għax hu kien il-kbir, iżda billi 


niġġes friex missieru, il-primaġenitura 
tiegħu kienet mogħtija lil ulied Gużepp, 
bin Iżrael; għalhekk mhux imniżżel 


f'kitbet in-nisel bħala l-kbir. 

2 Għax Ġuda kien setgħan fuq ħutu, u 
minnu ħareġ il-prinċep; iżda l-primaġeni- 
tura messet lil Ġużepp :) 

Ulied Ruben, il-kbir ta' Iżrael, kienu 
Ħanok, u Pallu, Ħesron, u Karmi. 


4 Ulied Ġoċl, Semajja, ibnu; Gog, 
ibnu: Simgħi, ibnu. 

5 Mika, ibnu; Raja, ibnu; Bagħal, 
ibnu, 


6 Birah, ibnu, li kien meħud fil-jasar 
minn Tilgat- Pileser, sultan ta' l-Assirja: 
kien prinċep tar-Rubenin. 

U ħutu, skond il-familji tagħhom, kif 
huma miktubin fi ktieb nisilhom, kienu 
Ġegħijel l-ewwel, imbagħad Żakkarija. 

8 U Bela', bin Għażaż, bin Sema', bin 
Ġoël, li kien igħammar f'Għaroer, u sa 
Nebo u Bagħal-Megħon. 

9 U lejn il-lvant għammar sa daħlet id- 


deżert mix-xmara Ewfrat: għaliex l- 
imrieħel tagħhom kienu kotrana f'art 
Gilgħad. 

10 U fi żmien Sawl tqabdu mal- 
Ħaġrijin, li waqgħu f'idejhom: u huma 


għammru fit-tined tagħhom fix-xaqliba 
kollha tal-lvant ta' Gilgħad. 

11 U wlied Gad kienu jgħammru 
biswithom f'art Basan sa Salka. 

. 12 Goël kien l-ewwel, Safam it-tieni, u 
Gagħnaj u Safat f'Basan. 

13 U ħuthom, skond djar missirijiet- 
hom, kienu: Mikaël, u Mesullam, u Xeba, 
u Ġoraj, u Ġagħkan, u Żigħa, u Ħeber: 
sebgħa. 

14 Dawn huma wlied Abiħaji, bin 
Ħuri, bin Ġaruwa, bin Gilgħad, bin 
Mikaël, bin Ġesisaj, bin Gaħdo, bin Buż: 

15 Aħi, bin Għabdijel, bin Guni, kien 
il-kap fi djar missirijiethom. 

16 U għammru f'Gilgħad, f'Basan, u 
fl-irħula tagħha, u fil-mergħat kollha ta' 
Saron, sa trufhom. 

17 Dawn kollha kienu miktubin fi 
żmien Ġotam, sultan ta' Guda, u fi żmien 
Gerobogħam, sultan ta' Iżrael. 

18 Ulied Ruben, u l-Gadin, u nofs 
tribu Manasse, irġiel ta' ħila, li kienu 
mgħammrin bit-tarka u s-sejf, u jiġbdu 
l-qaws, u mħarrġin fit-taqbid, kienu 
erbgħa u etbgħin elf, seba' mija u sittin, 

19 U tqabdu mal-Ħaġrijin, u ma’ Getur, 
u Nafis, u Nodab. 

20 U kienu megħjunin kontra tagħhom, 
u l-Ħaġrijin kienu merħijin f'idejhom, u 
kull min kien hemm magħhom: għaliex 
huma għajtu lil Alla fit-taqbida, u semagħ- 
hom; ghax ittamaw fih. 

21 U ħadu l-imriehel tagħhom; ħamsin 
elf ġemel, mitejn u hamsin elf nagħġa, 
elfejn ħmar, u mitt elf ruħ. 

22 Għax maqtulin waqgħu ħafna, billi 
minn Alla kienet it-taqbida. U huma 
għammru flokhom sal-jasar. 

23 Ulied nofs tribu Manasse għammru 
fil-pajjiż; minn Basan sa Baghal- Ħermon 
u Senir, u sal-muntanja ta' Ħermon. 
Huma kienu kotrana. 

24 U dawn kienu rjus djar missirijiet- 
hom: Għefer, u Isgħi, u Elijel, u Għażri- 
jel, u Ġeremija, u Ħodawja, u Gaħdijel, 
irġiel qalbiena, nies imsemmija, kapijiet 
ta' djar missirijiethom. 

25 Iżda huma dinbu kontra l-Mulej ta' 
missirijiethom, u marru jiżnu wara allat 


il-ġnus tal-pajjiż, li Alla qered minn 
quddiemhom. 
26 U Alla ta' Iżrael qanqal l-ispirtu 


ta' Pul, sultan ta' l-Assirja, u l-ispirtu 
ta' Tiglat-Pileser, sultan ta' l-Assirja; 
u Tiglat-Pileser ħadhom fil-jasar, lir- 
Rubenin, u l-Gadin, u nofs tribù Manasse, 
u ġiebhom lejn Ħala, u Ħabor, u Ħara, u 


x-xmara Gożan, sa dan il-jum. 


Ulied Levi: Gerson, Keħat, u Merari. 
2 U wlied Keħat: Għamram, Ishar, 
u Ħebron, u Għużżijel. 

3 U wlied Għamram: Arun, u Mosè, 
u Mirjam. Ulied ukoll Arun: Nadab, u 
Abihu, u Elgħażar, u Itamar. 

4 Elgħażar wiled lil Fineħas, Fineħas 
wiled lil Abisugħa, 

5 U Abisugħa wiled lil Bukki, u Bukki 
wiled lil Għużżi, 

6 U Għużżi wiled lil Żeraħja, u Żeraħja 
wiled lil Merajot, 

Merajot wiled lil Amarja, u Amarja 
wiled lil Aħitub, 

8 U Aħitub wiled lil Sadoq, u Sadoq 
wiled lil Aħimagħas, 

9 Aħimagħas wiled lil Għażarija, u 
Għażarija wiled lil Goħanan, 

10 U Goħanan wiled lil Għażarija, 
(kien hu l-qassis fit-tempju li bena 
Salamiin f'Ġerusalem :) 

11 U Għażarija wiled lil Amarja, u 
Amarja wiled lil Aħitub, 

12 Aħitub wiled lil Sadoq, u Sadoq 
wiled lil Sallum, 

13 U Sallum wiled lil Ħilkija, u Ħilkija 
wiled lil Għażarija, 

14 U Għażarja wiled lil 
Xeraja wiled lil Ġeħosadaq, 

15 U Geħosadaq mar fil-jasar meta l- 


' 





G 


IC 


Xeraja, u 





Mulej ħa fil-jasar lil Guda u lil Ġerusalem 
b'id Nebukadnessar. 

16 Ulied Levi: Gersom, Keħat u Mer- 
ari. 

17 U dawn huma ismijiet ulied Gersom: 
Libni, u Simgħi. 

18 U wlied Keħat kienu, Għamram, u 
Ishar, u Ħebron, u Għużżijel. 

19 Ulied Merari: Maħli u Musi. U 
dawn huma l-familji tal-Leviti skond djar 
missirijiethom. 

20 Minn Gersom: Libni, ibnu; Ġaħat, 
ibnu; Żimma, ibnu; 

21 Ġowaħ, ibnu; Għiddo, ibnu; Żeraħ, 
ibnu; Ġatraj, ibnu. 

22 Ulied Keħat: Għamminadab, ibnu; 
Koraħ, ibnu; Assir, ibnu, 

23 Elkana, ibnu; u Ebjasaf, ibnu; u 
Assir, ibnu, 

24 Taħat, ibnu; Urijel, ibnu; Għużżija, 
ibnu; u Sawl, ibnu. 

25 Ulied Elkana: 
mot, 

26 Elkana, ibnu; Sofaj, ibnu; Naħat, 


Għamasaj, u Aħi- 


ibnu 

27 Elijab ibnu; Ġeroħam, ibnu; Elkana, 
ibnu. 

28 U wlied Samwel: l-ewwel Vashni, u 
t-tieni Abija. 

9 Ulied Merari: Maħli; Libni, ibnu; 
Simgħi, ibnu; Għużża ibnu, 

30 Simgħa, ibnu; Ħaġġija, 
Għasaja, ibnu. 

31 Dawn huma l-irġiel li David qabbad- 
hom jieħdu ħsieb is-servizz tal-għana 
f'dar il-Mulej, wara li l-arka strieħet 
hemm. 

32 U kienu jaqdu quddiem it-taber- 
naklu tat-tinda tal-laqgħa bil-għana, sa 
ma Salamun bena dar il-Mulej f'Ġeru- 
salem: u mbagħad kienu jaqdu s-servizz 
tagħhom skond ir-regula tagħhom. 

33 Dawn huma dawk li kienu jaqdu, 
flimkien ma' wliedhom. Minn ulied il- 
Keħatin: Ħeman il-għannej, bin Ġoċl, bin 
Samwel, 

34 Bin Elkana, bin Ġeroħam, bin Elijel, 
bin Towa, 

35 Bin 'Suf, bin Elkana, bin Maħat, bin 
Għamasaj, 

36 Bin Elkana, bin Ġoël, bin Għażarija, 
bin Sofonija, 

37 Bin Taħat, bin Assir, bin Ebjasaf, 
bin Koraħ, 

38 Bin Ishar, bin Keħat, bin Levi, bin 
Iżrael. 

39 U ħuh Asaf, li kien joqgħod fuq il- 


ibnu; u 


lemin tiegħu. Asaf bin Berekija, bin 
Simgħa, 
40 Bin Mikaël, bin Bagħseja, bin 
Malkija, 


41 Bin Etni, bin Żeraħ, bin Għadaja, 
42 Bin Etan, bin Żimma, bin Simgħi, 
43 Bin Ġaħat, bin Gersom, bin Levi. 
44 U ħuthom, ulied Merari, kienu fuq 

ix-xellug: Etan, bin Kisi, bin Għabdi, bin 
Malluk, 

45 Bin Ħasabja, 
Ħilkija, 

46 Bin Amsi, bin Bani, bin Samer, 

47 Bin Maħli, bin Musi, bin Merari, 
bin Levi. 

48 U ħuthom, il-Leviti, kienu mogħtijin 
ghas serviz? kollu tat-tabernaklu ta’ dar 

a. 

49 Iżda Arun u wliedu kienu joffru s- 
sagrifiċċji fuq l-altar ta’ l-offerti tal-ħruq, 
u fuq l-altar ta’ l-inċens, u jaqdu s-servizz 
kollu tal-qaddis tal-qaddisin, u jitolbu 
maħfra għal Iżrael, skond kulma kien 
ordna Mosċ qaddej t'Alla. 

50 U dawn huma wlied Arun: Elgħażar, 
ibnu; Fineħas, ibnu; Abisugħa, ibnu, 


bin Amasja, bin 


51 Bukki, ibnu;  Għużżi, ibnu; 
Żeraħja, ibnu, 

52 Merajot, ibnu; Amarja, ibnu; 
Aħitub, ibnu, 


53 Sadoq, ibnu; Aħimagħas, ibnu. 

54 Issa dawn huma l-agħmajjar tagħ- 
hom skond il-kampijiet tagħhom fil-medda 
ta' arthom. Lil ulied Arun, tal-familji tal- 
Keħatin, (għax lilhom messet l-ewwel 
xorti,) 

,55 Lilhom tawhom Ħebron, 
Guda, u l-mergħat ta’ madwarha. 

56 Iżda r-raba' tal-belt, u l-irħula 
tagħha, tawhom lil Kaleb, bin Ġefunne. 

57 U lil ulied Arun tawhom il-bliet ta' 
Ġuda, li huma Ħebron, belt ir-rifuġju, u 
Libna wkoll bil-mergħat tagħha, u Ġattir, 
u Estemogħa, bil-mergħat tagħhom, 

58 U Ħilen bil-mergħat tagħha, u 
Debir bil-mergħat tagħha, 

59 U Għasan bil-mergħat tagħha, u 
Bet-Xemex bil-mergħat tagħha: 

60 U minn tribu Benjamin: Geba bil- 
mergħat tagħha; u Għalemet bil-mergħat 
tagħha; u Għanatot bil-mergħat tagħha. 
Bliethom kollha kienu tlittax, daqs il- 
familji tagħhom. 

61 U lill-bqija ta' wlied Keħat, ingħa- 
taw bix-xorti, mill-familja tat-tribu, min- 
nofs it-tribu, in-nofs ta' Manasse, għaxart 
ibliet. 

62 U lil ulied Gersom, skond il-familji 
tagħhom, messhom minn tribu Issakar, u 
minn tribu Aser, u minn tribu Naftali, u 
minn tribu Manasse, tlittax-il belt f'Basan. 

63 U lil ulied Merrari, skond il-familji 
tagħhom, kienu mogħtijin bix-xorti minn 
tribu Ruben, u minn tribù Gad, u minn 
tribu Zebulun, tnax-il belt. 

64 U wlied Iżrael taw lil-Leviti dawn 

il-bliet bil-mergħat tagħhom. 
. 65 U taw bix-xorti, minn tribu wlied 
Guda, u minn tribu wlied Simgħon, u 
minn tribu wlied Benjamin, dawn il-bliet, 
li huma msemmijin b'isimhom. 

66 Issa xi familji ta' wlied Keħat kell- 
hom bliet arthom minn tribu Efrajm. 


f'art 


67 U tawhom dawn il-bliet tar-rifuġju : 
Sikem f'art il-għoljiet ta' Efrajm, bil- 
mergħat tagħha, Geżer ukoll bil-mergħat 
tagħha, 

68 U Gokmegħam, bil-mergħat tagħħa, 
u Bet-Ħoron bil-mergħat tagħha, 

69 U Ajjalon bil-mergħat tagħha, u 
Gatt-Rimmon bil-mergħat tagħha: 

0 U minn nofs tribu Manasse: 
Għaner u l-mergħat tagħha, u Bilgħam 
bil-mergħat tagħha, għall-familji ta' wlied 
Keħat li kien baqa'. 

71 Lil ulied Gersom ingħataw mill- 
familji ta' nofs tribù Manasse: Golan 
f'Basan bil-mergħat tagħha, u Għastarot 
bil-mergħat tagħha: 


72 U minn tribu Issakar: Kedes bil- 
mergħat tagħha, Dabrat bil-mergħat 
tagħha. 

73 U Ramot bil-mergħat tagħha, u 
Għanem bil-mergħat tagħha: 

74 U minn tribu Aser: Masal bil- 
mergħat magħha, u Għabdon bil-mergħat 
magħha, 


75 U 'Ħukkok bil- mergħat tagħha, u 
Reħob bil-mergħat tagħha: 

76 U minn tribu Naftali: Kedes, fil- 
Galilija, bil-mergħat tagħha; u Ħammon 
bil-mergħat tagħha; u Kirjatajm bil- 
mergħat tagħha. 

77 U lill-bqija tal-Leviti, ulied Merari, 
ingħataw minn tribu Zebulun: Rimmon 


bil-mergħat tagħha, Tabor bil-mergħat 
tagħha: 

78 U n-naħa l-oħra tal-Ġurdan, biswit 
Ġerko, lejn il-lvant tal-Ġurdan, minn 


tribu Ruben: Beser, fid-deżert bil-mergħat 
tagħha, u Gasa bil-mergħat tagħha, 

79 Kedemot ukoll bil-mergħat tagħha, 
u Mefagħat bil-mergħat tagħha. 

80 U minn tribu Gad: Ramot f'Gil- 
għad bil-mergħat tagħha, u Maħanajm 
bil-mergħat tagħha, 

81 U Ħesbon bil-mergħat tagħha, u 
Ġagħżer bil-mergħat tagħha. 

7 u Pugħa, Ġasub, u Simron. 

2 U wlied Tola’ kienu Għużżi, u Refaja, 
u Gerijel, u Gaħmaj u Ibsam, u Samwel, 
kapijiet ta' djar missirijiethom. Ulied Tola 
kienu rġiel qawwija u ta’ ħila f'nisilhom: 
il-għadd tagħhom, fi żmien David, kien 
tnejn u għoxrin elf u sitt mija. 

3 U wlied Għużżi: Iżraħija. U wlied 
Iżraħija: Mikaël, u Għabdija, u Goël, u 
Issija: ħamsa b'kollox, kapijiet kollha. 

4 U magħhom kienu, skond nisilhom, 
u skond djar missirijiethom, qtajja 
mgħammrin għall-gwerra, sitta u tletin 
TA nax kellhom ħafna nisa u ħafna 
wlied. 


5 U qrabathom fost il-familji kollha ta’ 
Issakar, kienu rġiel qawwija u ta’ ħila, 


Issa wlied Issakar kienu erbgħa: Tola’, 

miktubin skond nisilhom, b'kollox sebgħa 
u tmenin elf. 

6 Ulied Benjamin: Bela', u Beker, u 
Ġedigħajel; tlieta. 

7 U wlied Bela: Esbon, u Għużżi, u 
Għużżijel, u Gerimot, u Għiri, ħamsa; 
kapijiet ta' djar missirijiethom, irġiel 
qawwija u ta' ħila; il-għadd tagħhom, 
skond nisilhom, tnejn u għoxrin eif u 
erbgħa u tletin. 

8 U wlied Beker: Żemira, u Ġowas, u 
Eligħeżer, u Eljogħenaj, u Għomri, u 
Gerimot,u Abija, u Għanatot, u Għalamet. 
Dawn kollha kienu wlied Beker. 

9 U l-għadd tal-miktubin, skond nisil- 
hom, kapijiet ta' djar missirijiethom, irġiel 
qawwija u ta' ħila, kien għoxrin elf u 
mitejn. 

10 U wlied Ġedigħajel: Bilħan. U wlied 
Bilħan: Ġegħus, u Benjamin, u Eħud, u 
Kenagħna, u Żetan, u Tarsis, u Aħisaħar. 

11 Dawn kollha kienu wlied Ġedigħajel, 
skond il-kapijiet ta' djar missirijiethom, 
irġiel qawwija u ta' ħila, sbatax-il elf u 


mitejn suldat, imbhejjijin biex joħorġu 
għall-gwerra. 
12 U Suffim ukoll, u Ħuffim, ulied 


Għir, u Ħusim, ulied Aħer. 
. 13 Ulied Naftali: Ġaħsijel, u Guni, u 
Geser, u Sallum, ulied Bilħa 

Ulied Manasse kienu Asrijel, li 
wilditlu l-konkubina Aramija. Wilditlu 
lil Makir, missier Gilgħad. 

15 U Makir iżżewweġ mara minn 
Ħuffim u Suffim; isem oħtu Magħka; 
isem it-tieni iben kien Selofeħad: u 
Selofeħad kellu bniet biss. 

16 U Magħka, mart Makir, wildet iben, 
u semmietu Peres; u isem ħuh kien Seres; 
u wliedu kienu Ulam u Raqem. 

17 U wlied Ulam: Bedan. Dawn kienu 
wlied Gilgħad, bin Makir, bin Manasse. 

18 U oħtu Ħammoleket wildet lil 
Ishod, u Abigħeżer, u Maħla. 

19 U wlied Semida kienu Aħjan, u 
Sikem, u Lighi, u Anigħam. 

20 wlied Efrajm: kienu Sutelaħ u 
Bered, ibnu; u Taħat, ibnu; u Elgħada, 
ibnu; u Taħat, ibnu; 

21 U Żabad, ibnu; u Sutelaħ, ibnu; u 
Għeżer, u Elgħad, li kienu maqtulin mir- 
rġiel ta' Gatt, li twieldu f'dik l-art, 


għaliex kienu niżlu jieħdu l-imrieħel 
tagħhom. 
22 U Efrajm missierhom tbekka żmien 


twil, u ħutu ġew ifarrġuh. 

23 Imbagħad resaq lejn martu, u 
taqlet, u wildet tifel, li semmieh Berigħa, 
għaliex kienet ġrat il-ħsara f'daru. 

24 U bintu kienet Sera, li bniet Bet- 
Ħoron, is-saflieni, u l-fuqqani, u Uzżen- 
Sera wkoll. 

25 Refaħ kien ibnu, u Resef ukoll; 
u Telaħ, ibnu; u Taħan, ibnu; 

26 Lagħdan, ibnu; Għammiħud, ibnu; 
Elisama’, ibnu; 

27 Non, ibnu; Ġeħosugħa, ibnu. 

28 U l-artijiet u l-agħmajjar tagħhom 
kienu Betel u l-bliet tagħha; u lejn il-lvant, 
Nagħran; u lejn il-punent Geżer, u l-bliet 
tagħha; Sikem ukoll, u l-bliet tagħha, sa 
Gaża u l-bliet li jagħmlu magħha: 

29 Ulied Manasse kellhom f'idejhom 
Bet-San u l-bliet tagħha, Tagħanak u l-bliet 
tagħha, Megiddo u l-bliet tagħha; Dor u 
l-bliet tagħha. Kien f'dawn il-bliet li 
għammru wlied Gużepp, bin Iżrael. 

30 Ulied Aser: Imnah, u Iswa, u 
Iswi, u Berigħa, u Seraħ oħthom. 

31 U wlied Berigħa: Ħeber, u Malkijel, 
li hu missier Birżajit. 

32 U Ħeber wiled lil Ġaflet, u Somer, u 
Ħotam, u Sugħa oħthom. 

33 U wlied Ġaflet: Pasak, u Bimħal, u 
Għaswat. Dawn huma wlied Gaflet. 

34 U wlied Semer: Aħi, u Roħga, u 
Ħubba, u Aram. 

35 U wlied Ħelem, ħuh: Sofaħ, u 
Imna', u Seles, u Għamal. 

36 U wlied Sofaħ: Suħa, u Ħarnefer, u 
Sugħal, u Beri, u Imrah, 

37 Beser, u Ħod, u Samma, u Silsa, u 
Itran, u Bċra. 

i U wlied Ġeter: Ġefunne, u Pispa, u 


Arg U wlied Għulla: Araħ, u Ħannijel, 

u Risja. 

40 'Dawn kollha kienu wlied Aser, 
kapijiet ta' djar missirijiethom, irġiel 
magħżula, qawwija u ta' ħila, ewlenin 
fost il-kbarat, miktubin għas-servizz tal- 
gwerra. Il-għadd tagħhom kien sitta u 
għoxrin elf raġel. 


Issa Benjamin wiled lil Bela, il-kbir 
tiegħu, Asbel, it-tieni, u Aħaraħ, it- 
tielet, 

2 Noħa r-raba, u Rafa l-ħames. 

3 U wlied Bela kienu: Addar, u Gera, 
u Abiħud, 

4 U Abisugħa, u Nagħman, u Aħoħa, 

5 U Gera, u Sefufan, u Ħuram. 

6 U dawn huma wlied Eħud: dawn 
huma l-kapijiet ta' djar il-missirijiet ta' 
dawk li kienu jgħammru Geba, li kienu 
meħudin fil-jasar lejn Manaħat: 

7 U Nagħman, u Aħija, u Gera: hu li 
ħadhom fil-jasar, u wiled lil Għużża, u lil 
Aħiħud. 

8 U Saħrajim kellu wlied f'art Mowab, 
wara li keċċa n-nisa tiegħu, Ħusim u 
Bagħra. l 

9 U b'Ħodes martu sar missier Ġobab, 
u Sibja, u Mesa, u Malkam, 

10 U Ġegħus, u Sakja, u Mirma. Dawn 
kienu wliedu, kapijiet ta' djar il-missiri- 
jiet. 

11 U minn Ħusim wiled lil Abitub, u lil 
Elfagħal. 

12 Ulied Elfagħal: Għeber, u Misgħam 
u Semed, li bena Ono, u Lod, u l-bliet li 
jagħmlu magħha. 

13 Berigħa wkoll, u Sema', li kienu 
l-kapijiet ta' djar il-missirijiet ta' dawk li 
kienu jgħammru f'Ajjalon, li ħarrbu n- 
nies ta' Gatt. i 

14 U Aħjo, Sasak u Ġerimot, 

15 U Zebadja, u Għarad, u Għeder, 

16 U Mikaël, u Isfa, u Ġoħa huma 
wlied Berigħa; 

17 U Zebadja, u Mesullam, u Ħiżqi, u 
Ħeber, 

18 Ismeraj ukoll, u Iżlija, u Ġobab 
kienu wlied Elfagħal; 

19 U Ġakim, u Żikri, u Żabdi, 

20 U Eligħena), u Silletaj, u Elijel, 

21 U Għadaja, u Beraja, u Simrat, 
kienu wlied Simgħi; 

22 U Isfan, u Ħeber, u Elijel, 

23 U Għabdon, u Żikri, u Ħanan, 

..24 U Ħananija, u Għelam, u Għanto- 


tija, 

25 U Ifdija, u Penwel, wlied Sasak; 

26 U Samseraj, u Seħarja, u Għata- 
lija, i ' 

27 U Ġagħresja, u Elija, u Żikri, ulied 
Ġeroħam. 

28 Dawn kienu l-kapijiet ta' djar il- 
missirijiet; kapijiet, skond nisilhom; u 
kienu jgħammru f'Ġerusalem. 

29 F'Gibgħon kien igħammar missier 
Gibgħon; u isem martu kien Magħka: 

30 Ibnu l-kbir kien Għabdon, 
imbagħad Sur, u Kis, u Bagħal, u Nadab, 

31 U Gedor, u Aħjo, u Zeker, 

32 U Miklot wiled lil Simgħa. U dawn 
ukoll kienu jgħammru f'Ġerusalem ma' 
ħuthom, biswit ħuthom l-oħra. 

3 U Ner wiled lil Kis, u Kis wiled lil 
Sawl, u Sawl wiled lil Ġonatan, u lil 
Malkisugħa, u lil Abinadab, u lil 
Esbagħal. l 

34 U bin Ġonatan kien Merib-Bagħal; 
u Merib-Bagħal wiled lil Mika. 

35 U wlied Mika kienu: Piton, u Melek, 
u Taregħa, u Aħaż. ; 

36 U Aħaż wiled lil Ġeħogħadda, u 
Ġeħogħadda wiled lil Għalemet, u lil 
Għażmewt, u lil Żimri, u Żimri wiled lil 
Mosa, 

37 U Mosa wiled til Bingħa: Rafa kien 
ibnu; Elgħasa ibnu; Asel ibnu; 

38 U Asel kellu sitt itfal, u dawn huma 
ismijiethom: Għażriqam, Bokru, u Is- 
magħel, u Segħarja, u Għabdija, u Ħanan. 
Dawn kollha kienu wlied Asel. 

39 U wlied Għeseq, ħuh, kienu: Ulam, 
il-kbir tiegħu; Ġegħus, it-tieni; u Elifelet, 
it-tielet, 

40 U wlied Ulam kienu nies qawwija u 
ta' ħila, u arċiera, u kellhom kotra ta' 


wlied, u ta' wlied l-ulied, mija u ħamsin. 
Dawn kollha kienu minn ulied Benjamin. 


U hekk l-Iżraelin kollha kienu 

mniżżlin b'isimhom skond twelidhom, 
u, ara, huma miktubin fi Ktieb is-Slaten 
ta' Iżrael. U Ġuda kien meħud fil-jasar 
minħabba dnubietu. 

2 Issa l-ewwel nies li għammru f'art- 
hom u fi bliethom kienu Iżraelin, il- 
qassisin, il-Leviti, u n-Netinin. 

3 U f'Ġerusalem għammru minn ulied 
Ġuda, minn ulied Benjamin, u minn ulied 
Efrajm, u Manasse; 

4 Għutaj bin: Għammiħud,: bin 
Għomri, bin Imri, bin Bani, minn ulied 
Fares, bin Ġuda. 

5 U mis-Silonin; Għasaja, il-kbir, u 
wliedu. 

6 U minn ulied Żeraħ: Ġegħuwel, u 
ħuthom, sitt mija u disgħin minnhom. 

7 U minn ulied Benjamin: Sallu, bin 
Mesullam, bin Ħodawja, bin Ħassnuwa, 

8 U Ibneja, bin Ġeroħam, u Ela bin 


Għużżi, bin Mikri, u Mesullam, bin 
Sefatja, bin Regħwel, bin Ibnija; 
9 U ħuthom, skond nisilhom, disa' 


mija u sitta u ħamsin. Dawn kollha kienu 
rjus il-missirijiet fi djar missirijiethom. 

10 U mill-qassisin: Ġedajja, u Ġeħo- 
jarib, u Ġakin, i 

Għażarija, bin Hilkija, bin 
Mesullam, bin Sadoq, bin Merajot, bin 
Aħitub, l-uffiċjal il-kbir ta' dar Alla; 

12 Għadaja, bin GĠeroħam, bin 
Pasħur, bin Malkija, u Magħsaj, bin 
Għadijjel, bin Ġaħżera, bin Mesullam, bin 
Mesillemit, bin Immer; 

13 U ħuthom, il-kapijiet ta’ djar 
missirijiethom, elf u seba' mija u sittin, 
nies ta' ħila kbira għax-xogħol tas-servizz 
ta' dar Alla. 

14 U mil-Leviti: Semajja, bin Ħassub, 
bin Għażriqam, bin Ħasabja, minn ulied 
Merari; 

15 U Baqbaqqar, u Ħeres, u Galal, 
u Mattanija, bin Mika, bin Żikri, bin 
Asaf; 

16 U Għabdija, bin Semajja, bin 
Galal, bin Ġedutun, u Berekija, bin Asa, 
bin Elkana, li kien igħammar fir-rħula 
tan-Netufin. 

17 U l-bewwieba kienu: Sallum, u 
Għaqqub, u Talmon, u Aħiman, u ħut- 
hom: Sallum kien il-kap; 

18 Li s'issa huma f'bieb is-sultan, in- 
naħa tal-Ivant: kienu l-bewwieba tal-kamp 
ta' wlied Levi. 

19 U Sallum, bin Kore, bin Ebjasaf, bin 
Koraħ, u ħutu, minn dar missieru, il- 
Koraħin, kienu jieħdu ħsieb x-xogħol 
tas-servizz, billi jgħassu l-għatiebi tat- 
tinda, bħalma missirijiethom kienu fuq 
il-kamp tal-Mulej, għassiesa tad-daħla. 

20 U Fineħas, bin Elghażar, kien il- 
kbir fuqhom dari, u l-Mulej kien miegħu. 

21 U Zakkarija, bin Meselemja, kien 
bewwieb f'daħlet it-tinda tal-laqgha. 

22 Dawn kollha, li kienu magħżulin 
biex ikunu bewwieba fil-ghatiebi, kienu 
mitejn u tnax. Dawn kienu miktubin 
skond twelidhom fir-rħula tagħhom, li 
David, u Samwel, ir-raj, kienu qegħdu- 
hom fil-qadi ta' dmirhom. 

23 U hekk huma u wliedhom kienu 
jieħdu ħsieb bwieh dar il-Mulej, jiġifieri, 
f'dar it-tinda, bħala għassiesa. 

24 Il-bewwieba kienu fl-erbat irjieħ: 
fil-lvant, fil-punent, fit-tramuntana, u 
f'nofsinhar. 

25 U ħuthom, li kienu fir-rħula tagħ- 
hom, kellhom minn żmien għal żmien jiġu 
u joqogħdu sebat ijiem magħhom. 

26 Għax dawn il-Leviti, l-erba' bew- 
wieba ewlenin, kienu fi dmirhom dejjem, 
u kienu jieħdu ħsieb ukoll il-kmamar u t- 
teżori ta' dar Alla. 

27 U ħuma kienu jgħaddu l-lejl ma- 
dwar dar Alla, għax il-għassa kienet 
f'idejhom, u ħuma kellhom jiftħu kull 
filgħodu. 

28 U x'uħud minnhom kellhom jieħdu 
ħsieb il-ħwejjeġ tas-servizz, li ħuma kienu 
jgħoddu xħin kienu jdaħħluhom fit- 
tempju, u xħin kienu joħorġuhom. 

29 Oħrajn kienu magħżulin biex jieħdu 
ħsieb il-għodod, u l-ħwejjeġ kollha tas- 
santwarju, u s-smid, u l-inbid, u ż-żejt, u 
l-inċens, u l-ħwawar. 

30 U x'uħud minn ulied il-qassisin 
kienu jħejju l-ħwawar għall-fwieħa. 

31 U Mattitja, wieħed mil-Leviti, it- 
tifel il-kbir ta' Sallum il-Koraħi, kellu 
d-dmir jiehu ħsieb il-ħwejjeġ li kienu 
moħmijin fit-twaġen. 

32 U x'uħud minn ħuthom, fost ulied 
il-Keħatin, kellhom jieħdu ħsieb il-ħobż 
tal-Preżenza, biex ihejjuh kull nhar ta' 
Sibt. 

33 U dawn huma l-għannejja, kapijiet 
ta' djar il-missirijiet tal-Leviti, li kienu 
joqogħdu fil-kmamar tat-tempju, u kienu 
meħlusin minn kull servizz ieħor; għax 
lejl u nhar kienu jkunu fuq ix-xogħol 
tagħhom. 

34 Dawn kienu l-kapijiet ta' djar il- 
missirijiet tal-Leviti, skond nisilhom, l- 
irġiel ewlenin, li kienu jgħammru f'Ġeru- 


salem. 
235 U  f'Gibgħon kien igħammar 
Ġeħijel, missier Gibgħon, u isem martu 
kien Maghka, 

36 U ibnu l-kbir kien Għabdon, 


imbagħad Sur, u Kis, u Bagħal, u Ner, u 
Nadab, A 

37 U Gedor, u Aħjo, u Zakkarija, u 
Miklot. 

38 U Miklot wiled lil Simam. U huma 


wkoll kienu jgħammru f'Gerusalem ma’ 
ħuthom, biswithom. 

39 U Ner wiled lil Kis; u Kis wiled lil 
Sawl; u Sawl wiled lil Ġonatan, u Malki- 
sugħa, u Abinadab, u Esbagħal. 

40 U bin Ġonatan kien Merib-Bagħal: 

u Merib-Bagħal wiled lil Mika. 

41 U wlied Mika kienu: 
Melek, u Taħregħa, u Aħaż. 

42 U Aħaż wiled lil Ġagħra; u Ġagħra 
wiled lil Għalemet, u lil Għażmewt, u lil 
Żimri; u Żimri wiled lil Mosa; 

43 U Mosa wiled lil Bingħa; u Refaja 
kien ibnu; Elgħasa kien ibnu; Asel kien 
ibnu. 

44 U Asel kellu sitt itfal, li ismijiethom 
huma dawn: Għażriqam, Bokru, u 
Ismagħel, u Segħarja, u Għabdija, u 
Ħanan: dawn kienu wlied Asel. 


Piton, u 


1 Issa l-Filistin tqabdu ma' Iżrael; 

l-irġiel ta' Iżrael ħarbu minn 
quddiem il- Filistin, u waqgħu maqtulin 
fuq il-muntanja ta’ Gilbugħa. 

2 U l-Filistin rassu wara Sawl, u wara 
wliedu; u l-Filistin qatlu lil Ġonatan, u lil 
Abinadab, u lil Malkisugħa, ulied Sawl. 

3 U t-taqbida ħraxet kontra Sawl, u 
l-arċieri laħquh, u kien miġruħ mill- 
arċieri. 

4 Imbagħad Sawl qal lir-reffiegħ ta’ 
l-armi tiegħu: Islet sejfek u nfidni bih, li 


ma jiġux dawn in-nies li mhumiex 
ċirkonċiżi, u jżebilħuni. Iżda r-reffiegħ ta' 
l-armi ma riedx; għax baża' ħafna. 


Ghalhekk Sawl qabad is-sejf u nxeħet 
uqu 

5 U xħin ir-reffiegħ ta’ l-armi tiegħu ra 
li Sawl miet, inxeħet ħu wkoll fuq sejfu, 
u miet. 

6 U hekk miet Sawl, u t-tliet uliedu, u 
n-nies kollha ta’ daru mietu flimkien. 

7 U xħin l-irġiel kollħa ta’ Iżrael, li 
kienu fil-wied, raw li ħarbu kollha, u li 
Sawl u uliedu mietu, telqu bliethom, 
: u l-Filistin ġew, u għammru 


8 U l-għada ġara, xħin il-Filistin ġew 
biex ineżżgħu l-maqtulin, illi sabu lil Sawl 
u lil uliedu mixħutin fuq il-muntanja ta' 
Gilbugħa. 

9 U wara li neżżgħuh, ħadu rasu, u 
l-armi tiegħu, u bagħtu f'art il-Filistin 
dawramejt iħabbru l-bxara lill-idoli tagħ- 
hom, u lill-poplu. 

10 U qiegħdu l-armi tiegħu f'dar 
allathom, u sammru rasu fit-tempju ta' 
Dagon. 

11 U malli n-nies kollha ta' Ġabes- 
Gilgħad semgħu kulma l-Filistin għamlu 
lil Sawl, 

12 Qamu l-irġiel kollha ta' ħila, u ħadu 
l-ġisem ta' Sawl, u l-iġsma ta' wliedu, u 
ġibuhom Ġabes. Imbagħad difnu għadam- 

hom taħt il-balluta ta' Ġabes, u samu 
sebat ijiem. 

13 Hekk miet Sawl minħabba n-nuqqas 
ta' fedeltà tiegħu lejn il-Mulej, billi ma 
ħarisx kelmet il-Mulej, u wkoll talli 
staqsa u ħa parir mingħand dawk li jeħbru 
bil-mejtin; 

14 U ma staqsiex lill-Mulej: għalhekk 
il-Mulej qatlu, u dawwar is-saltna għal 


David, bin Ġessi. 

11 Imbagħad inġemgħu l-Iżraelin 
kollha għand David f'Ħebron, 

igħidu: Ara, aħna għadmek u laħmek. 

2 U fl-imgħoddi, ineta Sawl kien għadu 
sultan, kont int li toħroġ u ddaħħal lil 
Iżrael: u l-Mulej, Alla tiegħek, qallek: Int 
tirgħa l-poplu tiegħi, Iżrael, u int tkun 
il-prinċep tal-poplu tiegħi, Iżrael. 

3 Għalhekk ix-xjuħ kollha ta' Iżrael 
ġew għand is-sultan f'Ħebron u David 
rabat magħhom għaqda f'Ħebron qud- 
diem il-Mulej, u dilku lil David bħala 
sultan fuq Iżrael, skond il-kelma tal-Mulej 
b'Samwel. 

, 4 Imbagħad David u Iżrael kollu mar 
Ġerusalem, li hi Ġebus; fejn kienu l- 
Ġebusin igħammru fil-pajjiż. 

5 U n-nies ta' Ġebus qalu 'l David: Int 
ma tidħolx hawn. Iżda David ħa l-fortizza 
ta' Sijon, li hi l-belt ta' David. B 

David qal: Min jidrob Ġebusi 
l-ewwel, jilħaq kap u kmandant. U hekk 
Ġowab, bin Sarwija, tala' l-ewwel, u sar 


ap. 

7 U David għammar fil-fortizza; għal- 
hekk semmewha belt David. 

8 U bena l-belt dawramejt, minn Milo 
sad-dawra: u Ġowab sewwa l-bqija tal-belt. 

9 U hekk David baqa' sejjer dejjem jik- 
ber, għax il-Mulej ta' l-eżerċti kien miegħu. 

10 Dawn ukoll huma l-kapijiet tal- 
gwerrieri qalbenin li kellu David, u li 
tawh għajnuna kbira fis-saltna tiegħu, 
flimkien ma' Iżrael kollu, biex jagħmluh 
sultan, skond kelmet il-Mulej dwar Iżrael. 

ll U dan hu l-għadd tal-qalbenin li 
kellu David: ĠGasobgħam, il-Ħakmoni, 
il-kap ta' l-uffiċjali l-kbar: hu rafa' l-lanza 
tiegħu kontra tliet mitt raġel li qatilhom 
f'darba waħda. 

12 U warajh Elgħażar, bin Dodo, l- 
Aħoħi, li kien wieħed mit-tliet gwerrieri 
qalbenin. 

13 Kien ma' David f'Pasdammim, u 
hemm il-Filistin kienu miġmugħin għat- 
taqbida, fejn kien hemm qatgħa mimlija 
bix-xgħir; u l-poplu ħarab minn quddiem 
il-Filistin. 

14 U huma waqfu f'nofs dik il-qatgħa, 
u iddefendewha, u qatlu l-Filistin; u l- 
Mulej ħelishom b'ħelsien kbir. 

15 Issa tlieta minn fost it-tletin kap 


niżlu fuq il-blata, ħdejn David, f'għar 
Għadullam; u l-eżerċtu tal-Filistin waqqaf 
il-kamp f'wied Refajim. 

16 U David kien dik il-ħabta fil- 
fortizza, fil-waqt li l-għassa tal-Filistin 
kienet dik il-ħabta f'Betlehem. 

17 U David ġietu xewqa, u qal: O li 
kien wieħed jagħtini nixrob mill-ilma tal- 
bir ta' Betlehem, li hemm ħdejn il-bieb' 

18 U t-tlieta għaddew mill-kamp tal- 
Filistin, u mlew l-ilma mill-bir ta' 
Betlehem, li kien ħdejn il-bieb, refgħuh, u 
ġibuh lil David: iżda David ma riedx 
jixorbu, iżda sawbu lill-Mulej. 

19 U qal: Iħarisni Alla tiegħi li ma 
nagħmilx dan: nixrob jien id-demm ta' 
dawn ir-rġiel li ssugraw ħajjithom? għax 
bis-sogru ta' ħajjithom ġibuh. Għalhekk 
ma riedx jixorbu. Dan għamlu dawk it- 
tliet qalbenin. L 

20 U Abisaj, ħu Ġowab, kien il-kap fost 
it-tlieta. Hu xejjer il-lanza tiegħu fuq tliet 
mitt raġel, u qatilhom, u kien imsemmi 
fost it-tlieta. 

21 Mit-tlieta, hu kien l-aktar imweġġah 
mit-tnejn l-oħra, u sar il-kap tagħhom: 
madankollu ma laħaqx wieħed mill-ewwel 
tlieta. 

22 Benajja, bin Ġeħojada, bin raġel ta' 
ħila minn Kabsċi, kien għamel ħafna 
egħmejjel kbar; hu qatel iż-żewġ ulied ta' 
Arjel minn Mowab: niżel ukoll u qatel 
ljun f'bir f'jum tas-silġ. 

23 U qatel Eġizzjan, raġel għoli ħamest 
idriegħ; u f'id l-Eġizzjan kien hemm lanza 
bħal mutwa tan-nissieġa, iżda hu niżel 
għalih bil-ħatar, u ħataf il-lanza minn id 
l-Eġizzjan, u qatlu bil-lanza tiegħu stess. 

24 Dawn il-ħwejjeġ għamel Benajja, 
bin Geħojada, u kellu isem fost it-tliet 
qalbenin. 

25 Ara, hu kien imweġġah fost it-tletin, 
iżda ma laħaqx daqs l-ewwel tlieta: u 
David qiegħdu fuq il-għassiesa tiegħu. 

26 U r-rġiel ta' ħila ta' l-eżerċti kienu: 
Għaxajel, ħu Gowab; Elħanan, bin Dodo, 
minn Betlehem; 


27 Sammot minn Ħaror; Ħeles, il- 
Peloni; 
28 Għira, bin Għikkes, it-Tekuwi; 


Abigħeżer, il-Għanatoti; 

29 Sibbekaij, il-Ħusaj; Għilaj, l-Aħoħi; 

30 Maħeraj, in-Netufi; Ħeled, bin 
Bagħna, in-Netufi; 

31 Itaj, bin Ribaj minn Gibegħa ta' 
wlied Benjamin; Benajja, il-Piratuni, 


32 Ħuraj, mill-widien ta' Gagħas; 
Abijel, il-Għarbati; 
33 Għażmewt, il-Baħurimi; Eljaħba, 


is-Sagħalboni; . 

34 Ulied Ħasem, il-Giżoni; Ġonatan, 
bin Sagi, il-Ħarari; 

35 Aħijam, bin Sakar, il-Ħarari; Elifal, 
bin Ur; 

36 Ħefer, il-Mekerati; Aħija, il-Peloni, 

37 Ħesro, bin 
Eżbaj; 

38 Ġoċl, ħu Natan; Mibħar, bin Ħagri; 

39 Selek, il- Għammoni; Naħaraj, il- 
Beroti, ir-reffiegħ ta’ l-armi ta’ Ġowab, 
bin Sarwija, 

40 Għira, il-Għittri; Gareb, il-Għittri; 

41 Urija, il-Ħitti; Żabad, bin Aħlaj; 

42 Għadina, bin Siża, ir-Rubeni, kap 
tar-Rubenin, u tletin miegħu; 

43 Ħanan, bin Magħka; u Ġosefat, il- 
Mitni, 

44 Għużżzija, il-Għastarati; Sama’ u 
Ġeħijel, ulied Ħotan, il- Għargħori, 

A Ġedigħajel, bin Sirari; u Ġoħa, ħuh, 
it-Tisi; 

46 Elijel, il-Maħwi; u Ġeribaj, u 
Ġosawija, ulied Elnagħam; u Itma, il- 
Mowabi; 

47 Elijel, u Għobed, u Ġagħżijel, minn 
Mesobja. 


il-Karmeli; Nagħraj, 


1 Issa dawn huma dawk li ġew lejn 

David f'Siklag, meta kien marsus 
minħabba Sawl, bin Kis: u kienu mill- 
qalbenin li għenuh fil-gwerra. 

2 Kienu armati bil-qaws, u jużaw sew 
idhom il-lemenija, u sew ix-xellugija biex 
iwaddbu l-ġebel bl-isbandola, u jisparaw 
il-vleġeġ bil-qaws: kienu mit-tribu ta’ 
Benjamin, minn ħut Sawl. 

3 Il-kap kien Aħigħeżer, imbagħad 
Ġowas, ulied Semagħa, il-Gibgħi; u Ġeżi- 
jel, u Pelet, ulied Għażmewt; u Beraka, u 
Ġeħu, l-Għanatoti; 

4 U Ismaja, il- Gibgħoni, raġel qalbieni 
fost it-tletin, u kap tat-tletin; u Ġeremija, 
u Ġaħżijel, u Ġoħanan, u 'Ġożabad, il- 
Gediri; 

5 Elgħużaj, u Ġerimot, u Begħalja, u 
Semarja, u Sefatja, il- Ħarufi; 

6 Elkana, u Issija, u Għażarel, u 
Ġogħeżer, u Ġasobgħam, il-Koraħin; 

7 U Ġogħela, u Żebadja, ulied Ġero- 
ħam, minn Gedor. 

8 Mill-Gadin marru għal ma' David 
fil-fortizza fid-deżert, nies ta' qawwa u 
ħila kbira, irġiel imħarrġin għall-gwerra, li 
kienu jafu jużaw it-tarka u l-lanza, u li 
wiċċhom kien wiċċ l-iljuni, u kienu ħfief 
daqs l-għażieżel fuq il-muntanji; 

9 Għeser, l-ewwel; Għabdija, it-tieni; 
Elijab, it-tielet; 


10 Mismanna, ir-raba'; Ġeremija, il- 


ħames, 

11 Għattaj, is-sitt; Elijel, is-seba'; 

12 Ġoħanan, it-tminn; Elżabad, id- 
disa'; 


13' Ġeremija, il-għaxar; Makbanna), il- 
ħdax. 

14 Dawn kienu wlied Gad, kapijiet ta' 
l-eżerċtu; wieħed mill-iżgħar jiswa daqs 
mija, u l-ikbar jiswa daqs elf. 


15 Dawn huma li qasmu l-Ġurdan fl- 
ewwel xahar, meta jkun mimli sa xtutu 
kollha, u ħarrbu lil dawk li kienu joqogħdu 
fil- widien, sew lejn il-lvant, u sew lejn 
il-punent. 

16 Imbagħad ġew xi wlied minn Ben- 
jamin u minn Ġuda għand David fil- 
fortizza. 

17 U David ħareġ jilqagħhom, u 
wieġeb, u qalilhom: Jekk ġejtu bis-sliem 
għandi biex tgħinuni, ikolli qalb waħda 
magħkom: iżda jekk ġejtu biex tittraduni 
u terħuni f'idejn l-egħdewwa tiegħi, bla 
ma jkun hemm l-ebda dnewwa f'idejja, ħa 
jara Alla ta' missirijietna, u jagħmel ħaqq 

u! 

18 Imbagħad l-Ispirtu ġie fuq Għama- 
saj, li kien il-kap tat-tletin, u qal: Tiegħek 
aħna, David, u miegħek aħna, o bin 
Gessi: sliem, sliem għalik, u sliem lil min 
igħinek, għax għanek Alla tiegħek! 
Imbagħad laqagħhom David, u għamil- 
hom kapijiet tal-qtajja. 

19 Minn Manasse għaddew ukoll xi 
rġiel għal ma' David, meta dan mar għat- 
taqbida mal-Filistin kontra Sawl. Iżda 
David u n-nies tiegħu ma għenuhomx, 
għax il-kbarat tal-Filistin, bi ftehim, 
bagħtu lura lil David, għax qalu: Bi ħsara 
ta' rjusna jdur għal ma' sidu Sawl. 

20 Meta raġa' mar Siklag, għaddew 
għal miegħu minn Manasse: Għadnah, u 
Ġożabad, u Ġedigħajel, u Mikaël, u 
Ġożabad, u Elihu, u Silletaj, kapijiet. ta' 
l-eluf li kienu ta' Manasse. 

21 U huma għenu lil David kontra 
l-qtajja tal-ħallelin: għax kienu kollhom 
irġiel ta' ħila kbira, u kienu kmandanti 
fl-eżerċtu. 

22 Għax minn jum għal jum kienu jiġu 
rġiel għand David biex igħinuh, sakemm 
l-eżerċtu tiegħu kiber, bħall-eżerċtu ta' 
Alla. 

23 U dan hu għadd il-qtajja armati 
għall-gwerra, li ġew Ħebron għand David, 
biex idawru s-saltna ta' Sawl fuqu, skond 
l-ordni tal-Mulej. 

24 Ulied Ġuda, li kienu jerfgħu t-tarka 
u l-lanża, kienu 'sitt elef u tminn mija, 
armati għall-gwerra. 

25 Minn ulied Simgħon, irġiel ta' ħila 
kbira għall-gwerra, sebat el elef u mija. 

26 Minn ulied Levi, erbat elef u sitt 
mij ja. 

37 U Ġeħojada kien il-mexxej ta’ dar 
Arun, u miegħu kienu tlitt elef u seba’ 
mij ja; 

28 U Sadoq, żagħżugħ ta’ ħila kbira, u 
ta' dar missieru, tnejn u għoxrin kap. 

29 U minn ulied Benjamin, ħut Sawl, 
tlitt elef: għax sa dak iż-żmien il-kotra 
tagħhom kienu jħarsu r-rabta ma' dar 
Sawl. 

30 U minn ulied Efrajm għoxrin elf u 

tminn mija, irġiel ta’ ħila kbira, imsemmi- 
jin fi djar missirijiethom. 

31 U minn nofs tribu Manasse tmintax- 
il elf, li kienu magħżulin b'isimhom, biex 
jiġu u jagħmlu lil David sultan. 

2 U minn ulied Issakar, nies li jifhmu 
fiż-żminijiet, biex jagħrfu x'kellu jagħmel 
Iżrael, mitejn kap, u ħuthom kollha kienu 
taħt l-ordni tagħhom. 

3 Minn ebulun, ħamsin elf, li 
jistgħu jmorru għat-taqbida, imhejjiji 
għall-gwerra bl-armi kollha tal-gwerra, 
lesti biex igħinu lil David b'qalb sħiħa. 

3 minn Naftali, kien hemm elf 
kap, u magħhom sebgħa u tletin elf bit- 
tarka u l-lanza. 

35 U mid-Danin, armati għall-gwerra, 
tmienja u għoxrin elf u sitt mija. 

U minn Aser, kien hemm erbgħin 
jistgħu jmorru għat-taqbida, u 
mhejjijin għall-gwerra. 

7 U min-naħa l-oħra tal-Ġurdan, mir- 
Rubenin, u l-Gadin, u minn nofs tribu 
Manasse, kien hemm mija u għoxrin elf, 
armati b'kull xorta ta' armi tal-gwerra 


għat-taqbida. 

38 Dawn. kollha, irġiel tal-gwerra, 
imbhejjijin għat-taqbid, waslu Ħebron, 
b'qalb sħiħa, biex jagħmlu lil David sultan 
fuq Iżrael kollu: u l-bqija kollha ta' Iżrael 
ukoll kienu fehma waħda biex jagħmlu lil 
David sultan. 

39 U qagħdu hemm ma’ David tlitt 
ijiem, jieklu u jixorbu: għax ħuthom kienu 
hejjewlhom. 

40 Barra minn dan, dawk ukoll li kienu 
joqogħdu KU rib tagħhom, sa Issakar u 

Żebulun u Naftali, ġiebu l-ikel fuq il-ħmir, 
u fuq l-iġmla, u fuq il-bgħula, u fuq il- 
gniedes: u dqiq, u tin taċ-ċappa, u 
għenieqed żbib, u nbid, u żejt, u gniedes, 
u ngħaġ bil-kotra: għax kien hemm il-ferħ 


f'Iżrael. 
13 U David ftiehem mal-kapijiet ta' 
l-eluf u l-mijiet, u ma' kull mexxej. 

2 U David qal lill-miġemgħa kollha ta' 
Iżrael: Jekk jidhrilkom li hu tajjeb, u jekk 
inhu ġej mill-Mulej, Alla tagħna, ħa 
nibagħtu għal ħutna, li baqa' fl-artijiet 
kollha ta' Iżrael, u magħhom ukoll għall- 
qassisin u l-Leviti li huma fil-bliet u l- 
mergħat tagħhom, biex jinġemgħu għand- 


a: 
3 U ħa nerġgħu nġibu l-arka t'Alla 


giandna: għax ma fittixnihiex fi żmien 
awl. 
4 U l-miġemgħa kollha qalet biex 


jagħmlu hekk: għax il-ħaġa dehret sewwa 
f'għajnejn il-poplu kollu. 

5 U hekk David ġama' lil Iżrael kollu, 
minn Siħor ta' l-Eġittu sad-daħla ta' 
Ħamat, biex iġib l-arka t'Alla minn 
Kirjat- Ġagħrim. 


6 U David u Iżrael kollu tala' Bagħla, 
jiġifieri lejn Kirjat- Ġagħrim, li hi ta’ Ġuda, 
biex itellgħu minn hemm l-arka t'Alla, li 
quddiemha jissejjaħ l-isem tal-Mulej, li 
qiegħed fuqha bejn il-kerubin. 

7 U għabbew l-arka t'Alla fuq karru 
ġdid minn dar Abinadab: u Għużża u 
Aħjo kienu jsuqu l-mirkeb. 

8 U David u Iżrael kollu kienu jiżfnu 
b'kemm kellhom saħħa quddiem Alla, 
bil-għana, u bid-daqq taċ-ċetri, ta' l-arpi, 
u tat-tnabar, u taċ-ċimbli, u tat-trombi, 

9 U xħin waslu ħdejn il-qiegħa ta' 
Kidon, Għużża medd idu biex iżomm 


l-arka, għax kienu sa jwaqqgħuha l- 
gniedes. 
10 U għadab il-Mulej xegħel għal 


Għużża, u laqtu, talli medd idu għall- 
arka; u miet hemm quddiem Alla. 

11 U David għela li l-Mulej laqat lil 
Għużża: għalhekk dak il-post issemma 
Perez-Għużża sa dal-jum. 

12 U David baża' minn Alla dak in- 
nhar, u qal: Kif sa ndaħħal għandi l-arka 
ĊAlA 2 

13 U hekk David ma ħax l-arka 
miegħu fil-belt ta' David, iżda dawwarha 
għal għand Għobed-Edom il-Gitti. 

14 U l-arka t'Alla baqgħet tliet xhur 
għand il-familja ta' Għobed-Edom f'daru. 
U l-Mulej bierek dar Għobed-Edom, u 
kulma kellu. 


1 Issa Ħiram, sultan ta' Tir, bagħat 

messaġġiera lil David, u njam taċ- 
ċedru, u bennejja, u mastrudaxxi, biex 
jibnulu dar. 

2 U David għaraf li l-Mulej wettqu 
sultan fuq Iżrael, għax saltnatu kienet 
intrefgħet fil-għoli, minħabba l-poplu 
tiegħu Iżrael. 

3 U David ħa iżjed nisa f'Ġerusalem, 
u lil David twildulu iżjed subjien u bniet. 

4 Issa dawn huma l-ismijiet tat-tfal li 
twildulu f'Ġerusalem: Sammugħa, u 
Sobab, Natan u Salamun, 

5 U Ibħar, u Elisugħa, u Elpalet, 

6 U Nogaħ, u Nefeg, u Ġafigħa, 

7 U Elisama’, u Begħeljada, u Elifelet. 

8 U meta l-Filistin semgħu li David 
kien midluk sultan fuq Iżrael kollu, il- 
Filistin kollha telgħu jfittxu lil David. U 
David sar jaf b'dan, u ħareġ kontra 
tagħhom. 

9 U l-Filistin ġew u xterdu f'wied 
Refajim. 

10 U David staqsa lil Alla, billi qal: 
Nitla' jien għall-Filistin u terħihomli int 
f'idejja? U l-Mulej wieġbu: Itla’; għax 
nerħihom f'idejk. 

11 U hekk telgħu lejn Bagħal-Perasim; 
u David ħarbathom hemm. Imbagħad 
David qal: Kisser Alla l-egħdewwa tiegħi 
b'idejja, bħal meta l-ilmijiet ikissru d-digi: 

għalhekk semmew isem dak 
Bagħal-Perasim. 

12 U meta ħallew hemm l-allat tagħ- 
hom, David ordna biex jaħarquhom 
fin-nar. 

13 U l-Filistin reġgħu ġew, u xterdu 
fil-wied. 

14 Għalhekk David raġa' staqsa lil 
Alla: u Alla qallu: La titlax għal waraj- 
hom; dur, u ejja fuqhom quddiem is-siġar 
tal-balsmu. 

15 U jiġri, xħin tisma' ħoss ta' mixi 
fil-quċċata tas-siġar tal-balsmu, illi dak 
il-ħin toħroġ għat-taqbida; għax il-Mulej 
joħroġ quddiemek biex ikisser il-qtajja 
tal-Filistin. 

16 David għalhekk għamel sew bħal 
ma ordnalu Alla; u huma kissru l-eżerċtu 
tal-Filistin minn Gibgħon sa Geżer. 

isem David xtered fil-pajjiżi 
kollha; u l-Mulej tafa' l-biża' tiegħu fuq 


il-ġnus kollha. 

15 Issa David bena djar għalih f'belt 
David, u hejja post għall-arka t'Alla, 

u waqgfilha tinda. 

2 Imbagħad David qal: Ħadd ma 
għandu jarfa' l-arka t'Alla ħlief il-Leviti: 
għax lilhom ħatar il-Mulej biex jerfgħu 
l-arka t'Alla, u jaqduh għal dejjem. 

3 U David ġama' lil Iżrael kollu 
f'Ġerusalem, biex itellgħu l-arka tal- 
Mulej f'postha, li kien hejjielha. 

4 U David laqqa' lil ulied Arun, u 
l-Leviti: 

5 Minn ulied Keħat: Urijel, il-kap, u 
ħutu, mija u għoxrin: 

6 Minn ulied Merari: Għasaja, il-kap, 
u ħutu, mitejn u għoxrin: 

7 Minn ulied Gersom: Ġoël, il-kap, u 
ħutu, mija u tletin: 

8 Minn ulied Elisafan: Semajja, il- 
kap, u ħutu, mitejn: 

9 Minn ulied Ħebron: Elijel, il-kap, u 
ħutu, tmenin: 

10 Minn ulied Għużżijel: Għammina- 
dab, il-kap, u ħutu, mija u tnax. 

11 U David sejjaħ lill-qassisin Sadoq u 
Abjatar, u l-Leviti Urijel, u Għasaja, u 
Goël, u Semajja, u Elijel, u Għammina- 


il-post 


ab. 

12 U qalilhom: Intom il-kapijiet ta' 
djar il-missirijiet tal-Leviti: qaddsu lilkom 
infuskom, sew intom u sew ħutkom, biex 
ittellgħu l-arka tal-Mulej, Alla ta' Iżrael, 
fil-post li hejjejtilha. 

13 Talli intom ma ġarrejtuhiex l-ewwel 
darba, il-Mulej, Alla tagħna, infexx fuqna, 
għax ma fittixniehx skond. ir-reguli 
stabbiliti. 

14 U hekk il-qassisin u l-Leviti ikkonsa- 
graw lilhom infushom biex iteligħu l-arka 
tal-Mulej, Alla ta' Iżrael. 

15 U wlied. il-Leviti 


refgħu l-arka 


t'Alla bl-istaneg fuq spallejhom, bħal ma 
ordna Mosċ skond kelmet il-Mulej. 

16 U David ordna lill-kapijiet tal- 
Leviti biex iqiegħdu lil ħuthom il- 
għannejja, bl-istrumenti tad-daqq, arpi, u 
ċetri, u ċimbli, biex isemmgħu leħen għoli 
ta' ferħ. 

17 U hekk il-Leviti qiegħdu lil Ħemam, 
bin Ġoël; u minn ħutu, lil Asaf, bin 
Berekija; u minn ulied Merari, ħuthom, 
lil Etan, bin Qusaja. 

18 U magħhom ħuthom tat-tieni grad, 
Żakkarija, u Ben, u Ġagħżijel, u Semira- 
mot, u Ġeħijel, u Għunni, u Elijab, u 
Benajja, u Magħseja, u Mattitja, u 
Elifeleħu. u Miqneja, u Għobed-Edom, u 
Ġeħijel, il-bewwieba. 

19 U hekk il-għannejja, Ħeman, Asaf, 
u Etan, kienu mqabbdin idoqqu qawwi 
ċ-ċimbli tal-bronż; 

20 U Żakkarija, u Għażijel, u Semi- 
ramot, u Ġeħijel, u Għunni, u Elijab, u 
Magħseja, u Benajja kellhom idoqqu arpi 
skond Alamoth; 

21 U Mattitja, u Elifeleħu, u Miqneja, 
u Għobed-Edom, u Ġegħijel, u Għażażja, 
kellhom imexxu l-għana biċ-ċetri skond 
Xeminith. 

22 U Kenanja, kap tal-Leviti, kien 
jieħu ħsieb il-għana: kien igħallem il- 
għana għax kien jinqala'. 

23 U Berekija, u Elkana 
bewwieba lill-arka. | 

24 U Sebanja; u Ġosafat, u Netanjel, u 
Għamasaj, u Żakkarija, u Benajja, u 
Fligħeżer, il-qassisin, kienu jdoqqu t- 
trombi quddiem l-arka t'Alla. Għobed- 
Edom u Ġeħija kienu bewwieba lill-arka. 

25 U hekk David, max-xjuħ ta' 
Iżrael, u l-kapijiet ta' l-eluf, marru 
jtellgħu l-arka tar-rabta tal-Mulej minn 
dar Għobed-Edom bil-ferħ. 

26 U ġara. billi Alla ta l-għajnuna lil- 
Leviti li kienu jerfgħu l-arka tar-rabta tal- 
Mulej, illi huma offrew sebat għoġiela u 
seba' kbiex. 

27 U David kien liebes mantar ta' 
għażel fin mal-Leviti kollha li kienu 
jerfgħu l-arka, u l-għannejja, u Kenanja, 
il-mexxej tal-għana mal-għannejja: David 
ukoll kellu fuqu efod tal-għażel. 

28 U hekk Iżrael kollu talla' l-arka tar- 
rabta tal-Mulej b'agħjat ta' ferħ, u bid- 
daqq ta' korni, u tat-trombi, u taċ-ċimbli, 
u taċ-ċetri, u ta' l-arpi. 

29 U ġara, xħin l-arka tar-rabta tal- 
Mulej daħlet f'belt David, illi Mikal, bint 
Sawl, xirfet mit-tieqa u rat is-sultan David 
jaqbeż u jifraħ; u maqdritu f'qalbha. 


kienu 


1 U hekk ġiebu l-arka t'Alla, u 

qiegħduha f'nofs it-tinda li 
waqqfilha David, u offrew offerti tal-ħruq 
u offerti tas-sliem quddiem Alla. 

2 U xħin David temm joffri offerti tal- 
ħruq u offerti tas-sliem, bierek il-poplu 
f'isem il-Mulej. 

3 Imbagħad qassam lin-nies kollha ta' 
Iżrael, irġiel u nisa, ħobża, biċċa laħam, 
u ċappa żbib. 

4 U qiegħed quddiem l-arka tal-Mulej 
x'uħud mil-Leviti bħala qaddejja biex 
ifakkru, jiżżuħajr u jfaħħru l-Mulej, Alla 
ta' Iżrael: 

5 Asaf, il-kap; u Żakkarija, it-tieni 
warajh; Ġegħijel, u Semiramot, u Ġeħijel, 
u Mattitja, u Elijab, u Benajja, u Għobed- 
Edom, u Ġegħijel bl-arpi u ċ-ċetri; iżda 
Asaf kien idoqq iċ-ċimbli. 

6 Bznajja wkoll u Ġaħżijel, il-qassisin, 
kienu jdoqqu t-trombi dejjem quddiem 
l-arka tar-rabta t'Alla. 

7 Imbagħad, dak in-nhar, David ta 
għall-ewwel darba dan is-salm lil Asaf u 
lil ħutu biex jiżżuħajr lill-Mulej. 

8 Roddu ħajr lill-Mulej, sejħu l-isem 
tiegħu, għarrfu l-egħmejjel tiegħu fost 
il-popli. 

9 Għannulu, għannulu salmi, aħsbu 
fuq l-egħmejjel tal-għaġeb tiegħu. 

10 Ftaħru bl-isem qaddis tiegħu: ħa 
tifraħ il-qalb ta’ dawk li jfittxu l-Mulej 

11 Fittxu l-Mulej, u l-qawwa tiegħu: 
fittxu wiċċu għal dejjem. 

Ftakru fl-egħmejjel tal-għaġeb li 
għamel; l-egħġubijiet tiegħu, u l-ġudizzji 
ta' fommu. 

13 O nisel Iżrael, il-qaddej tiegħu, o 
wlied Ġakobb il-maħturin tiegħu! 

Hu, il-Mulej, Alla tagħna: il- 
ġudizzji tiegħu huma fl-art kollha. 

15 Ftakru fir-rabta tiegħu għal dejjem, 
il-kelma li ta għal elf nisel, 

16 Ir-rabta li għamel ma' Abraham, u 
l-ħalfa tiegħu lil Iżakk; 

17 U wettaqha lil Ġakobb b'liġi, u lil 
Iżrael b'rabta għal dejjem, 

18 Billi qal: Lilek nagħti l-art ta' 
Kangħan, bħala sehem tal-wirt tiegħek: 

19 Meta kontu ftit fil-għadd: iva, ftit 
wisq, u barranin fiha. 

U kienu jiġġerrew minn ġens għal 
ġens, minn saltna għal poplu ieħor; 

21 Hu ma ħalla jil ħadd jaħqarhom: 
iva, hu ċanfar slaten minħabba fihom, 

22 Qalilhom: La tmissux il-midlukin 
tiegħi, u la tagħmlux ħsara lill-profeti 
tiegħi. 

23 Għannu lill-Mulej, l-art kollha; 
ħabbru s-salvazzjoni tiegħu minn jum 
għal jum. 

24 Xandru l-glorja tiegħu fost il-ġnus, 
l-egħġubijiet tiegħu fost il-popli kollha. 

25 Għax kbir il-Mulej, u ta' min ifaħħru 
ħafna: hu tal-biża' fuq l-allat kollha. 

26 Għax l-allat kollha tal-popli huma 
idoli: iżda l-Mulej għamel is-smewwiet. 

27 Ġmiel u maestà huma quddiemu: 
qawwa u ferh f'agħmartu. 


28 Agħtu lill-Mulej, o familji tal-popli, 
agħtu lill-Mulej ġieh u qawwa. 

29 Agħtu lill-Mulej il-ġieh li jixraq lil 
ismu: ġibu offerta, u ejjew quddiemu; 
agħtu qima lill-Mulej b'tiżjin qaddis. 

30 Triegħed quddiemu, o art kollha: 
l-art ukoll miżmuma jsħiħa, li ma 
titħarrikx. 

31 Ħa jifirħu s-smewwiet, u ħa tithenna 
l-art: u ħa jgħidu fost il-ġnus: Il-Mulej 
isaltan. 

32 Ħa jgħajjat il-baħar, u kulma fih: 
ħa jifraħ ir-raba', u kulma fih. 

33 Imbagħad is-siġar tal-masġar 
igħannu bil-ferħ quddiem il-Mulej, għax 
ġej biex jagħmel ħaqq mill-art. 

34 Roddu ħajr lill-Mulej; għax hu 
tajjeb; għax għal dejjem il-ħniena tiegħu. 

35 Imbagħad għidu: Salvana, o Alla 
tas-salvazzjoni tagħna, iġmagħna u 
oħroġna minn fost il-ġnus, biex infaħħru 
l-isem imqaddes tiegħek, u niftaħru bit- 
tifħir tiegħek. 

36 Imbierek ikun il-Mulej, Alla ta' 
Iżrael, għal dejjem ta' dejjem. Imbagħad 
il-poplu kollu qal: Amen. U faħħru l- 

ulej. 

37 U David ħalla hemm, quddiem 
l-arka tar-rabta tal-Mulej, lil Asaf u lil 
ħutu, biex jaqdu quddiem l-arka dejjem, 
skond il-bżonn ta’ kuljum. 

38 Ħalla lil Għobed-Edom u lil Ħosa 
ma' ħuthom, tmienja u sittin: Għobed- 
Edom, bin Ġedutun, u Ħosa, kellhom 
ikunu bewwieba: 

39 U ħalla lil Sadoq il-qassis, u lil ħutu 
l-qassisin quddiem it-tabernaklu tal-Mulej, 
fuq il-għolja li hemm Gibgħon, 

40 Biex joffru offerti tal-ħruq lill-Mulej 
fuq l-altar ta' l-offerti tal-ħruq dejjem, 
filgħodu u filgħaxija, u jagħmlu kulma hu 
miktub fil-liġi tal-Mulej, li hu ta lil Iżrael; 

41 U magħhom kien hemm Ħeman, u 
Ġedutun, u l-bqija tal-maħturin, li kienu 
msemmijin b'isimhom, biex ifaħħru lill- 
Mulej, għax il-ħniena tiegħu ddum għal 
dejjem. 

.42 U magħhom kienu Ħeman u 

Gedutun bit-trombi u ċ-ċimbli għal dawk 

li jdoqqu qawwi, u b'istrumenti għall- 

ghana t'Alla, u wlied Ġedutun kienu għall- 
ieb. 

43 U mar il-poplu kollu, kulħadd lejn 
daru; u David mar lura biex ibierek 


daru. 
17 Issa ġara, meta David għammar 
f'daru, illi David qal lil Natan, il- 

profeta: Ara, jien qiegħed ngħammar 
f'dar taċ-ċedru, iżda l-arka tar-rabta 
qiegħda taħt tinda. 

2 Imbagħad Natan qal lil David: 
Agħmel kulma għandek f'qalbek; għax 
Alla miegħek. 

3 U ġara f'dak l-istess lejl, illi kelmet 
Alla ġiet lil Natan, tgħid: 

4 Mur u għid lil David, 
tiegħi: Hekk igħid il-Mulej: 
tibnilix dar biex ngħammar fiha: 

5 Għax jien ma għammartx f'dar 
mindu tallajt lil Iżrael sa dan il-jum; iżda 
jien mort minn tinda għal tinda, u minn 
agħmara għal agħmara. 

6 Fil-postijiet kollha li mxejt ma' Iżrael 
kollu, għidt jien xi kelma lil xi wieħed 
mill-imħallfin ta' Iżrael, li jien ikkman- 
dajthom jirgħaw il-poplu tiegħi, billi għidt: 
Għax ma bnejtulix dar taċ-ċedru 7 

7 Għalhekk, issa hekk tgħid lill-qaddej 
tiegħi David: Hekk igħid Alla ta' l-eżerċti: 
Jien ħadtek mill-mergħa, minn wara l- 
imrieħel, biex tkun mexxej tal-poplu 
tiegħi Iżrael: 

8 Kont miegħek kulfejn mort, u qridt 
l-egħdewwa tiegħek minn quddiemek, u 
għamiltlek isem bħal isem il-kbarat li 
hawn fl-art. 

9 Nagħti wkoll post lill-poplu tiegħi 
Iżrael, u nqiegħdu fih, biex igħammar 
f'daru, u ma jkunx imħabbat iżjed; u 
ma jžidux ulied il-ħażen ikidduh bħal 
qabċi, 

10 Mindu jien waqqaft l-imħallfin fuq 
il-poplu tiegħi Iżrael. U jien ngħakkes l- 
egħdewwa tiegħek kollha. Barra minn dan, 
inħabbarlek li l-Mulej jibnilek dar. 

Il U jiġri, meta jintemmu jiemek biex 
tmur ma' missirijietek, illi nqajjem wieħed 
minn nislek warajk, li jkun minn uliedek, 
u nwettaq is-saltna tiegħu. 

12 Hu jibnili dar, u jien inwettaq it-tron 
tiegħu għal dejjem. 

3 Jien inkun missieru, u hu jkun ibni: 
u ma nwarrabx ħnienti minn miegħu, bħal 
ma warrabtha minn ma’ dak li kien 
qablek. 

14 Inwettqu f'dari, u f'saltnati għal 
dejjem: u t-tron tiegħu jżomm sħiħ għal 
dejjem. 

15 Bħal dal-kliem kollu, u bħal din id- 
dehra kollha, hekk kellem Natan lil 

avid. 

16 Imbagħad is-sultan David daħal, u 
qagħad quddiem il-Mulej, u qal: Min jien, 
Mulej Alla, u x'inhi dari, biex inti 
wassaltni sa hawn 7 

17 Imma dan kien għadu ftit f'għajnejk, 
o Alla; għax int ukoll tkellimt għal dar 
il-qaddej tiegħek għal żmien bgħid, u 
qistni bħalkieku jien kont wieħed ta' grad 
għoli, o Mulej Alla. 

18 U x'jista' jgħidlek iżjed David għal 
ġieh li int tajt lill-qaddej tiegħek? Għax 
int tafu l-qaddej tiegħek. 

l9 O Mulej, minħabba l-qaddej 
tiegħek, u skond qalbek, int għamilt dawn 
il-ħwejjeġ kbar kollha, biex tgħarraf- 
homlu. 

20 O Mulej, ma hawn ħadd bħalek, u 


il-qaddej 
Int ma 


ma hawnx Alla għajrek, bħal kulma 
smajna b'widnejna. 

21 U liema ġens ieħor hawn fl-art bħall- 
poplu tiegħek Iżrael, li mar Alla jifdih biex 
ikun il-poplu tiegħu, biex jagħtik isem bi 
ħwejjeġ kbar u tal-għaġeb, billi tkeċċi ġnus 
minn quddiem il-poplu tiegħek, li inti 
fdejt mill-Eġittu 2 

22 U int għamilt il-poplu tieghek Iżrael 
bħala poplu għal dejjem tiegħek; u int, 
Mulej, sirt Alla tagħhom. 

23 Għalhekk issa, Mulej, ħalli l-kelma 
li inti għidt għall-qaddej tiegħek, u għal 
daru sseħħ għal dejjem, u agħmel bħal ma 
għidt. 

24 U ħa jibqa' u jitkabbar ismek għal 

dejjem, u jgħidu: Il-Mulej ta' l-eżerċti, 
Alla ta' Iżrael, hu tabilħaqq Alla għal 
Iżrael: u ħalli dar David, il-qaddej 
tiegħek, titwettaq quddiemek! 
L ħax int, o Alla tiegħi, għarraft 
lill-qaddej tiegħek, li tibnilu dar: għalhekk 
il-qaddej tiegħek kellu l-ardir jitlob 
quddiemek. 

26 U issa, Mulej, int hu Alla, u wegħidt 
dal-ħajr lill-qaddej tiegħek. 

27 Għalhekk issa ħa jogħġbok tbierek 
dar il-qaddej tiegħek, biex tkun dejjem 
quddiemek: għax dak li tbierku int, Mulej, 


ikun imbierek għal dejjem. 

18 Issa wara dan ġara, illi David kisser 
il-Filistin, u rażżanhom, u ħa Gatt 

u l-bliet tagħha minn id il-Filistin. 

2 U kisser lil Mowab; u l-Mowabin 
saru qaddejja ta' David, jeħdulu l-ħaraġ. 

3 U David kisser ukoll lil Ħadadgħeżer, 
sultan ta' Soba, sa Ħamat, huwa u sejjer 
biex iwaqqaf is-setgħa tiegħu ħdejn ix- 
xmara Ewfrat. 

4 U David ħa minn għandu elf mirkeb, 
u sebat elef fieres, u għoxrin elf raġel bir- 
riġel: u David qata' għerq il-għarqub taż- 
żwiemel kollha ta' l-imriekeb, iżda ħalla 
biżżejjed minnhom għal mitt mirkeb. 

5 U xħin is-Sirjani ta? Damasku ġew 
igħinu lil Ħadadgħeżer, sultan ta' Soba, 
David qatel mis-Sirjani tnejn u għoxrin elf. 

6 U David imbagħad qiegħed għassa 
fis-Sirja ta' Damasku; u s-Sirjani saru 
l-qaddejja ta' David, jeħdulu l-ħaraġ. U 
hekk il-Mulej kien igħin lil David kulfejn 
kien imur. 

7 U David ħa t-tarkiet tad-deheb, li 
kellhom il-qaddejja ta' Ħadadgħeżer, u 
ġiebhom Ġerusalem. 

8 U minn Tibħat u minn Kun, bliet ta' 
Ħadadgħeżer, David ħa kotra kbira ta' 
bronż, li bih Salamun għamel il-baħar tal- 
bronż, u l-kolonni, u ħwejjeġ oħra 
tal-bronż. 

9 Issa xħin Togħu, sultan ta' Ħamat, 
sama' kif David kisser l-eżerċtu kollu ta' 
Ħadadgħeżer, sultan ta’ Soba; 

10 Bagħat lil Ħadoram, ibnu, għand is- 
sultan David biex iselli għalih, u jifraħlu, 
talli kien ħabat għal Ħadadgħeżer u 
kissru; (għax Ħadadgħeżer kellu dejjem 
gwerra ma' Togħu;) u Ħadoram ġieb 
miegħu ħafna għotjiet tad-deheb, u fidda, 
u tal-bronż. 

ll Dawn ukoll qaddishom is-sultan 
David lill-Mulej, flimkien mal-fidda, u 
mad-deheb, li kien ħa mill-ġnus kollha, 
ninn Edom, u minn Mowab, u minn ulied 
Għammon, u mill-Filistin, u minn 
Għamaleq. 

12 Barra minn dan, Abisaj, bin Sarwija, 
qatel lil Idumin f'wied il-melħ, tmintax-il 
elf raġel. 

13 U qiegħed għassa f'Edom; u l- 
Idumin saru kollha qaddejja ta' David. 
Hekk il-Mulej għen lil David kulfejn kien 
imur. 

l4 U hekk David saltan fuq Iżrael 
kollu, u kien jagħmel il-ħaqq u s-sewwa 
mal-poplu tiegħu kollu, 

15 owab, bin Sarwija, kien fuq l- 
eżerċtu; u Ġosafar, bin Aħilud, kien 
l-arkivista. 

16 U Sadoq, bin Aħitub, u Abimelek, 
bin Abjatar, kienu qassisin; u Sawsa kien 
segretarju; 

17 U Benajja, bin Ġeħojada, kien fuq il- 
Keretin u l-Peletin; u wlied David kienu 
l-ewlenin madwar is-sultan. 

19 Issa ġara wara dan, illi Naħas, 
sultan ta' wlied Għammon miet, u 
sar sultan ibnu floku. 

U David qal: Irrid nuri tjieba ma' 
Ħanun, bin Naħas, għax missieru wera 
tjieba miegħi. U bagħat David jagħtih 
il-għomor għal missieru mal-messaġġiera 
tiegħu. U hekk il-qaddejja ta' David daħlu 
f'art ulied Għammon għand Ħanun biex 
jagħtuh il-għomor. 

3 U l-prinċpijiet ta' wlied Għammon 
qalu lil Ħanun: Taħseb int li biex iweġġah 
lil missierek, illi David bagħat lil min 
jagħtik il-għomor7 Jaqaw mhux biex 
jesploraw, u jġarrfu l-belt, u jispjunaw 
fuqha, illi ġew il-qaddejja tiegħu għandek 2 

4 Għalhekk Ħanun qabad il-qaddejja 
ta' David, u qaxxrilhom leħjithom, u 
ċarrtilhom ħwejjiġhom min-nofs, sa 
maqgħadhom, u telaqhom. 

5 Imbagħad kien hemm x'uħud, illi 
qalu lil David kif kienu ittrattati dawk 
l-irġiel. U bagħat min jilqagħhom: għax 
ir-rġiel kienu mregħxin ħafna. U qal is- 
sultan: Oqogħdu Ġerko sa kemm titla' 
leħjitkom, imbagħad ejjew. 

6 U meta wlied Għammon raw li 
nbagħdu ma' David, Ħanun u wlied 
Għammon bagħtu elf talent tal-fidda biex 
jikru mriekeb u jfirsa mill-Mesopotamja, 
u mis-Sirja Magħka, u minn Soba. 


7 U hekk krew tnejn u tletin elf mirkeb, 
u s-sultan ta' Magħka, u n-nies tiegħu; li 
ġew u waqqfu l-kamp quddiem Medeba. 
U wlied Għammon inġemgħu minn 
bliethom, u ġew għat-taqbida. 

8 U malli David sama' b'dan, bagħat 
lil Gowab, u l-eżerċtu kollu tan-nies 
qalbenin. 

9 U wlied Għammon ħarġu, u tqassmu 
għat-taqbida quddiem il-bieb tal-belt: u 
s-slaten li ġew qagħdu għalihom fir- 
raba'. i 

10 Issa xħin Ġowab ra li dawn kienu 
lesti biex jaħbtu għalih minn quddiem u 
minn wara, ħatar minn fost l-aħjar irġiel 
kollha ta' Iżrael, u qassamhom quddiem 
is-Sirjani. 

II U l-bqija tal-poplu rħieh f'idejn ħuh 
Abisaj, u tqassmu quddiem ulied 
Għammon. 

12 U qal: Jekk is-Sirjani huma qawwijin 
għalija, int tagħtini għajnuna: iżda jekk 
ulied Għammon huma qawwijin ħafna 
għalik, jien niġi ngħinek. 

13 Agħmel il-ħila, u nuru li aħna rġiel 
għall-poplu tagħna, u għall-bliet t'Alla 
tagħna: u ħa jagħmel il-Mulej dak li 
jidhirlu tajjeb. , 

14 U hekk Ġowab, mal-poplu li kien 
miegħu, resaq quddiem is-Sirjani għat- 
taqbida; u huma ħarbu minn quddiemu. 

15 U malli wlied Għammon raw li 
s-Sirjani ħarbu, ħarbu huma wkoll minn 
quddiem Abisaj, ħuh, u daħlu l-belt. 
Imbagħad Gowab ġie Ġerusalem. 

16 U xħin is-Sirjani raw li kienu 
megħlubin minn Iżrael, bagħtu messaġ- 
ġiera, u ħarġu lis-Sirjani li kienu n-naħa 
l-oħra tax-xmara: u Sofak, il-kap ta' 
l-eżerċtu ta' Ħadadgħeżer, mexa quddiem- 


om. 

17 U qalu lil David; u ġama lil Iżrael 
kollu, u qasam il-Ġurdan, u ġie lejhom, u 
David qassam l-eżerċtu kontra tagħhom. 
U hekk, xħin David qassam l-eżerċtu 
kontra s-Sirjani, huma tqabdu miegħu. 

18 Iżda s-Sirjani ħarbu minn quddiem 
Iżrael; u David qatel mis-Sirjani sebat elef 
raġel ta' l-imriekeb, u erbgħin elf raġel 
bir-riġel, u qatel lil Sofak, il-kap ta' 
l-eżerċtu. 

19 U malli l-qaddejja ta' Ħadadgħeżer 
raw li huma megħlubin minn Iżrael, 
għamlu paċi ma' David, u saru l-qaddejja 
tiegħu: u lanqas ma riedu s-Sirjani jgħinu 
iżjed lil ulied Għammon. 


2 U ġara fir-rebbiegħa, fiż-żmien li 

s-slaten joħorġu għall-gwerra, illi 
Gowab mexxa l-qawwa ta' l-eżerċtu, u 
ħarrebart ulied Għammon, u ġie u assedja 
lil Rabba. Iżda David baqa' Ġerusalem. 
U Gowab darab lil Rabba, u ġarrafha. 

2 U David ħa l-kuruna tas-sultan 
tagħhom minn rasu, u sab li kienet tiżen 
talent deheb, u fiha kien hemm ħaġar 
prezzjuż, u tqiegħdet fuq ras David: u 
Wareg i ukoll mill-belt priża b'kotra kbira. 

U ħareġ. in-nies li kienu fiha, u 
AEA A l-imnaxar, u bix-xtabi 'tal- 
ħadid, u bl-imnanar. Hekk ukoll kien 
jagħmel David lill-bliet kollha ta' wlied 
Għammon. U David u l-poplu kollu 
reġgħu lejn Ġerusalem. 

4 U ġara wara dan, illi qamet gwerra 
f'Geżer mal-Filistin; imbagħad Sibbekaj 
il-Ħusaj qatel lil Sippaj, li kien minn ulied 
l-iġganti: u kienu mrażżnin. 

5 U raġa’ kien hemm gwerra mal- 
Filistin; u Elħanan, bin Ġajir, qatel lil 
Laħmi, ħu Goljat il-Gitti, li kellu l-għuda 
tal-lanza bħal mutwa tan-nissieġa. 

6 U raġa' kien hemm gwerra f'Gatt, 
fejn kien hemm raġel ta' statura kbira, li 
kellu erbgħa u għoxrin saba', sitta fuq 
kull id, u sitta fuq kull riġel: u hu wkoll 
kien bin l- iġganti. 

7 Iżda meta għajjar lil Iżrael, Ġonatan, 
bin Simgħa, ħu David, qatlu. 

8 Dawn twieldu lill-iġgant f'Gatt, u 
waqgħu mejtin b'id David, u b'id il- 


qaddejja tiegħu. 
21 U Satana qam għal Iżrael, u għewa 
lil David biex igħodd lil Iżrael. 

2 U David qal lil Gowab u lill-kapijiet 
tal- poplu: Morru, għoddu lil Iżrael, minn 
Bir-Saba' sa Dan; u ejjew għiduli biex 
inkun naf kemm huma. 

3 U Ġowab qal: Iżid il-Mulej mal-poplu 
tiegħu daqs li hu mitt darba: iżda, o 
sultan, sidi, mhumiex kollha l-qaddejja ta' 
sidi? Għaliex, mela, jixtieq dan sidi? 
Għaliex ikun hu ta' ħtija għal Iżrael? 

4 Iżda kelmet is-sultan għelbet lil 
Ġowab. Għalhekk Ġowab ħareġ, u dar 
f'Iżrael kollu; u ġie Ġerusalem. 

5 U Ġowab ta lil David is-somma tal- 
għadd tal-poplu. U Iżrael kollu kien 
miljun, u mitt elf raġel li jislet is-sejf; u 
Ġuda erba' mija u sebgħin elf raġel li jislet 
is-sejf. 

6 Imma lil Levi u lil Benjamin ma 
għaddhomx magħhom: għax kelmet is- 
sultan ma għoġbotx lil Ġowab. 

7 U dil-ħaġa ma għoġbitux lil Alla; 
għalhekk darab lil Iżrael. 

8 U David qal lil Alla: Dnibt ħafna, 
għax għamilt dil-ħaġa: iżda issa, nitolbok, 
neħħi l-ħtija tal-qaddej tiegħek; għax jien 
kont bla għaqal għall-aħħar. 

9 U l-Mulej kellem lil Gad, 
David, billi qallu: 

10 Mur u għid lil David: Hekk igħid 
il-Mulej: Ttiet ħwejjeġ inqegħidlek qud- 
diemek: aghżel waħda minnhom, biex 
jien nagħmilhielek. 


ir-raj ta' 


11 U hekk Gad ġie għand David, u 
qallu: Hekk igħid il-Mulej: Agħżell 

12 Jew tliet snin għaks, jew tliet xhur 
ta' qirda mill-egħdewwa tiegħek, fil-waqt 
li s-sejf ta’ l-egħdewwa tiegħek jilħqek; jew 
tlitt ijiem ta' sejf il-Mulej, pesta fil-pajjiż, 
u l-anġlu tal-Mulej iħarbat il-medda 
kollha ta' Iżrael. Issa ara x'inwieġeb lil 
min bagħatni. 

13 U David qal lil Gad: Għandi diqa 
kbira! Ħa naqa’ issa f'id il-Mulej; għax 
kbar ħafna huma l-ħniniet tiegħu: iżda ħa 
ma naqax f'id il-bniedem! 

14 hekk il-Mulej bagħat pesta fuq 
Iżrael: u waqgħu mejtin minn Iżrael 
sebgħin elf raġel. 

15 U Alla bagħat anġlu Ġerusalem biex 
jeqridha; u hu u jeqred, il-Mulej ra, u 
sogħobbih għall-ħsara, u qal lill-anġlu li 
kien jeqred: Biżżejjed! żomm idek lura 
issa. U l- anġlu tal-Mulej. kien wieqaf 
ħdejn l-andar ta' Ornan il-Ġebusi. 

16 U David rafa' għajnejh, u ra l-anġlu 
tal-Mulej wieqaf bejn l-art u s-sema, u 
sejfu mislut f'idu, u mimdud fuq Ġeru- 
salem. Imbagħad David u x-xjuħ ta' 
Iżrael, li kienu lebsin ix-xkejjer, waqgħu 
għal wiċċhom. 

17 U David qal lil Alla: Mhux jien li 
għidt biex jingħadd il- poplu? Hu jien li 
dnibt, u li tassew għamilt il-ħażen; iżda 
dawn in-ngħaġ x'għamlu? O Mulej, Alla 
tiegħi, nitolbok, ħa tkun idek fuqi, u fuq 
dar missieri; iżda mhux fuq il- poplu 
tiegħek, biex 'tolqtu bil-flaġell. 

18 Imbagħad l-anġlu tal-Mulej qal lil 
Gad biex igħid lil David, illi David jitla’ 
jwaqqaf altar lill-Mulej fl- 'andar ta' Ornan 
il-Ġebusi. 

19 U David tala' skond il-kelma ta' 
Gad, li kien qal f'isem il-Mulej. 

20 U Ornan dar, u ra l-anġlu; u l-erbat 
itfal tiegħu nħbew. Issa Ornan kien jidres 
il-qamħ. 

21 Xħin wasal David għand Ornan, 
Ornan ħares u ra lil David, u ħareġ mill- 
andar, u sellem lil David b'wiċċu ma' l-art. 

22 Imbagħad David qal lil Ornan: 
Agħtini l-post ta' dan l-andar, biex jien 
nibni altar fih lill-Mulej: b'kemm jiswa 
flus agħtihuli: biex il-qirda tehda minn 
fuq il-poplu. 

23 U Ornan qal lil David : Ħudu għalik, 
u ħa jagħmel sidi s-sultan dak li jidhirlu 
tajjeb: ara, nagħtik ukoll il-gniedes għall- 
offerti tal-ħruq, ix-xatba għall-ħatab, u 
l-qamħ għall-offerta tal-qamħ: kollox 
nagħtik. 

24 U s-sultan David qal lil Ornan: Le; 
iżda nixtri b'kemm jiswa flus, għax ma 
rridx nieħu dak li hu tiegħek għall-Mulej, 
u lanqas noffri offerti tal-ħruq bla ħlas. 

25 U hekk David ta lil Ornan għall- 
post sitt mitt xekel tad-deheb bl-użin. 

26 U David bena hemma altar lill-Mulej, 

u offra offerti tal-ħruq, u sagrifiċċji tas- 
sliem, u sejjaħ lill-Mulej; u wieġbu bin-nar 
mis-sema fuq l-altar ta' l-offerti tal-ħruq. 

27 U l-Mulej ikkmanda lill-anġlu, u 
daħħal sejfu f'għamdu. 

28 F'dak iż-żmien, meta David ra li 
semgħu l-Mulej fl-andar ta' Ornan il- 
Gebusi, offra hemm xi sagrifiċċji. 

29 Għax. it-tabernaklu tal-Mulej, li 
Mosċ għamel fid-deżert, u l-altar ta' l- 
offerta tal-ħruq, kienu f'dak iż-żmien 
fil-post għoli ta' Gibgħon. 

30 Iżda David ma kienx jista' jmur 
quddiem dak l-altar biex jistaqsi lil Alla; 
għax kien imbażża' mis-sejf ta' l-anġlu 
tal-Mulej. 


2 Imbagħad David qal: Din hi dar il- 

Mulej Alla, 11 dan hu l-altar ta’ 
l-offerta tal-ħruq għal Iżrael. 

2 U David ordna li jinġemgħu l-barra- 
nin li kienu f'art Iżrael; 1 qiegħed naġġara 
biex ihejju ġebel maħdum għall-bini ta' 
dar Alla 

3 U David hejja ħadid bil-kotra għall- 
imsiemer, għall-bibien tal-bwieb, u għall- 
grampuni; u bronż bil-kotra bla użin. 

4 U njam taċ-ċedru bla għadd: għax 
is-Sidonin u t-Tirin ġiebu njam taċ-ċedru 
bil-kotra lil David. 

5 U David qal: Salamun, ibni, għadu 
żgħir u bla esperjenza, u d-dar li sa tinbena 
lill-Mulej sa tkun kbira għall-aħħar biex 
tkun imsemmija u mfaħħra mal-pajjiżi 
kollha: għalhekk inħejji issa għaliha. U 
hekk David hejja qatigħ qabel mewtu. 

6 Imbagħad sejjaħ lil Salamun, ibnu, u 
u ordnalu biex jibni dar lill- Mulej, Alla 
ta’ Iżrael. 

7 U David qal lil Salamun: Ibni, jien 
kien fi ħsiebi nibni dar lil isem il-Mulej, 
Alla tiegħi: 

8 Iżda kelmet il-Mulej ġiet għandi, 
tgħid: Int xerridt demm bil-kotra, u 
għamilt gwerer kbar: int ma tibnix dar lil 
ismi, għaliex kotra ta' dmija xerridt fl-art 
quddiemi. 

9 Ara, iben jitwilidlek, li jkun bniedem 
ta' stiem; u nserrħu mill-egħdewwa tiegħu 
kollha dawramejt: għax Salamun ikun 
ismu, u nagħti sliem u hedu lil Iżrael fi 
żmienu. 

10 Hu jibni dar lil ismi; u jkun ibni, 
u jien inkun missieru; u nwettaq it-tron ta’ 
saltnatu fuq Iżrael għal dejjem. 

ll Issa, ibni, il-Mulej ikun miegħek; 
biex ikollok ir-riżq, u tibni dar il-Mulej, 
Alla tiegħek, bħal ma qal għalik. 

12 Biss il-Mulej jagħtik għaqal u dehen, 
u jqiegħdek fuq Iżrael, biex inti tħares il- 
liġi tal-Mulej, Alla tiegħek. 

13 Imbagħad ikollok ir-riżq, jekk inti 
tqis li tagħmel l-istatuti u l-ordinanzi li 
l-Mulej ordna lil Mosċ għal Iżrael: kun 


qawwi, u agħmel il-ħila; 
taqtax qalbek. 

14 Issa, ara, fit-taħbit tiegħi hejjejt għal 
dar il-Mulej mitt elf talent deheb, u miljun 
talent fidda, u bronż, u ħadid, bla wżin, 
tant hu bil-kotra: injam ukoll u ġebel jien 
hejjejt; u int tista' żżid magħhom. 

15 Barra minn dan hemm kotra ta' 
ħaddiema miegħek, naġġara, u ħaddiema 
fil-ġebel u fl-injam u kull min jinqala' 
għal kull xorta ta' xogħol. 

16 Dwar id-deheb, u l-fidda, u l-bronż, 
u l-ħadid, mhemmx għadd. Għalhekk 
qum, u ibda, u l-Mulej ikun miegħek. 

17 David ordna wkoll lill-mexxejja ta' 


la tibżax, u la 


Iżrael biex igħinu lil ibnu Salamun, 
billi qalilhom: 
18 Mhux. il-Mulej, Alla tagħkom, 


magħkom? U ma serraħkomx minn kull 
naħa? Għax hu reħa f'idejja lil dawk 
kollha li jgħammru fil-pajjiż; u l-art 
trażżnet quddiem il-Mulej, u quddiem il- 
poplu tiegħu. 

19 Issa agħtu qalbkom u ruħkom biex 
tfittxu l-Mulej, Alla tagħkom; qumu, mela, 
u ibnu s-santwarju tal-Mulej Alla, biex 
iġġibu l-arka tar-rabta tal-Mulej, u l- 
ħwejjeġ imqaddsa t'Alla, fid-dar li sa 


tinbena lil isem il-Mulej. 

23 U hekk meta David kien xiħ u mimli 
bil-għomor, għamel lil Salamun, 

ibnu, sultan fuq Iżrael. 

2 U ġama' l-mexxejja kollha ta' Iżrael 
mal-qassisin u l-Leviti. 

3 Issa l-Leviti kienu magħdudin minn 
tletin sena 'l fuq: u l-għadd tagħhom kien 
bir-ras, tmienja u tletin elf raġel. 

4 Minn dawn, erbgħa u għoxrin elf 
kellhom jieħdu ħsieb ix-xogħol ta' dar il- 
Mulej; u sitt elef kienu uffiċjali u mħallfin : 

5 Barra minn dan, erbat elef kienu 
bewwieba, u erbat elef kienu jfaħħru l- 
Mulej bl-istrumenti li jien għamilt, qal 
David, biex ifaħħru bihom. 

6 David qassamhom. f'taqsimiet 
skond ulied Levi; Gerson, Keħat u Merari. 

7 Mill-Gersunnin kienu Lagħdan, u 
Simgħi. 


8 Ulied Lagħdan: Ġeħijel, l-ewwel, u 
Żetam, u Ġoċi, tlieta. 
9 Ulied Simgħi: Selomit, Ħażijel, u 


Ħaran tlieta. Dawn kienu rjus djar il- 
missirijiet ta' Lagħdan. 

. 10 U wlied Simgħi kienu: Ġaħat, u 
Żina, u Ġegħus, u Berigħa. Dawn l-erbgħa 
kienu wlied Simgħi. , 

11 U Ġaħatkien l-ewwel; Żiża, it-tieni: 
iżda Ġegħus u Berigħa ma kellhomx wisq 
ulied, għalhekk kienu magħdudin flimkien 
bħal familja waħda patrijarkali. 

12 Ulied Keħat: Għamram, 
Ħebron, u Għużżijel, erbgħa. 

13 Ulied Għamram: Arun u Mosċ. U 


Ishar, 

Arun kien mifrud, biex jikkonsagra l-aktar 
ħwejjeġ qaddisa, hu u wliedu għal dejjem, 
biex jaħraq l-inċens quddiem il-Mulej, biex 
jaqdih, u jbierek f'ismu għal dejjem. 

14 Iżda Mosċ, raġel t'Alla, uliedu kienu 
magħdudin ma' tribu Levi. 


15 Ulied Mosċ kienu, Gersom u 
Eligħeżer. 

16 Minn ulied Gersom, Sebuwel kien 
il-kap. 


17 U wlied Eligħeżer kienu, Reħabja, 
il-kap. U Eligħeżer ma kellux ulied oħra; 
iżda wlied Reħabja kienu kotru qatigħ. 

18 Minn ulied shar: Selomit kien il- 
kap. , 

19 Minn ulied Ħebron: Gerija, l-ewwel; 


Amarja, it-tieni; Ġaħżijel, it-tielet; u 
eqamgħam, ir-raba'. 

20 Minn ulied Għużżijel: Mika, l- 
ewwel; u Issija, it-tieni. 


21 Ulied Merari: Maħli, u Musi. Ulied 
Maħli: Elgħażar u Kis. 

22 U miet Elgħażar, u ma kellux 
subjien, iżda bniet biss: u ħaduhom ulied 
Kis, ħuthom. 

.23 Ulied Musi: Maħli, 
Ġerimot, tlieta. 

24 Dawn kienu wlied Levi skond djar 
missirijiethom; irjus missirijiethom, skond 
ma kienu magħdudin b'għadd isimhom, 
ras, ras, li kienu jagħmlu x-xogħol tal-qadi 
ta' dar il-Mulej, minn għoxrin sena 'l fuq. 

25 Għax David qal: Il-Mulej, Alla ta' 
Iżrael, serraħ il-poplu tiegħu, biex huma 
jgħammru f'Ġerusalem għal dejjem: 

26 U lil-Leviti wkoll; huma ma jkoll- 
homx jerfgħu iżjed it-tabernaklu, u lanqas 
il-ħwejjeġ ghas-servizz tiegħu. 

27 Għax skond l-aħħar kliem ta' David 
il-għadd ta' wlied Levi kien minn għoxrin 
sena 'l fuq: 

28 Għax ix-xogħol tagħhom kien li 
jgħinu lil ulied Arun fis-servizz ta' dar 
il-Mulej, fil-btieħi, u fil-kmamar, u fit- 
tisfija tal-ħwejjeġ imqaddsa kollha, u x- 
xogħol tas-servizz ta' dar Alla; 

29 Sew għall-ħobż tal-Preżenza, u sew 
għas-smid ta' l-offerta tal-qamħ, u għall- 
ftajjar bla hmira, u għal kulma jinħema 
fit-taġen, għal kulma jitraxxax, u għal kull 
kejl u qjies; 

30 U biex imorru kull filgħodu jiżżuħajr 
u jfaħħru l-Mulej, u hekk ukoll filgħaxija; 

31 U biex joffru s-sagrifiċċji kollha tal- 
ħruq lill-Mulej, fis-sibtijiet, fil-qamar ġdid, 
u fil-għidien, bil-għadd daqs kemm 
imisshom, dejjem quddiem il-Mulej. 

32 U hekk jieħdu ħsieb it-tinda tal- 
laqgħa, u ħsieb is-santwarju, u ħsieb ulied 
Arun, ħuthom, fis-servizz ta' dar il-Mulej. 
24 Issa dawn huma taqsimiet ulied 

Arun. Ulied Arun: Nadab, Abihu, 
Elgħażar, u Itamar. 


u Għeder, u 


2 Iżda Nadab u Abihu mietu qabel 
missierhom, u ma kellhomx tfal: għalhekk 
Elgħażar u Itamar laħqu qassisin. 

3 Issa David, ma' Sadoq minn ulied 
Elgħażar, u ma' Aħimelek minn ulied 
Itamar, qassam lil ulied Arun skond is- 
servizz li kellhom jagħmlu. 

4 Billi nsab li fost ulied Elgħażar kien 
hemm aktar kapijiet ta' familji milli kien 
hemm fost ulied Itamar, qassmuhom 
hekk: minn ulied Eigħażar, sittax-il kap 
ta' djar il-missirijiet; u minn ulied Itamar, 
tmienja skond djar missirijiethom. 

5 Qassmuhom bix-xorti, wieħed bħall- 
ieħor, għax kien hemm uffiċjali tas- 
santwarju, u uffiċjali t'Alla, sew fost ulied 
Elgħażar, u sew fost ulied Itamar. 

6 Kitibhom Semajja, bin Natanjel, is- 
segretarju, wieħed mil-Leviti, quddiem is- 
sultan, u l-prinċpijiet, u quddiem Sadoq, 
il-qassis, u Aħimelek, bin Abjatar, u l- 
kapijiet tad-djar tal-missirijiet tal-qassisin 
tal-Leviti: dar il-missirijiet waħda meħuda 
għal Elgħażar, u waħda meħuda ghal 
Itamar. 

7 Issa l-ewwel xorti messet lil Ġeħojarib, 
it-tieni lil Ġedajja, 


8 It-tielet lil Ħarim, ir-raba' lil 
Segħorim, 

9 Il-ħames. lil Malkija, is-sitta lil 
Mijamin, 

10 Is-seba’ lil Ħaqqos, it-tminja lil 
Abija, 

Il Id-disa' lil Ġeswa, il-għaxra lil 
Sekanja, 


12 ji- ħdax lil Eljasib, it-tnax lil Ġaqim, 

13 It-tlittax lil Ħuffa, l-erbatax lil Ġese- 
bab, 

14 Il-ħmistax lil Bilga, is-sittax lil 


Immer, 

15 Is-sbatax lil Ħeżir, it-tmintax lil 
Afses, 

16 'Id- dsatax lil Petaħja, il-għoxrin lil 
Ġeħeżkel, 


17 Il- wieħed u għoxrin lil Ġakin, it-tnejn 
u għoxrin lil Gamul, 

18 It-tlieta u għoxrin lil 
erbgħa u għoxrin lil Magħażja. 

19 Hekk kienu mqassmin għas-servizz 
tagħhom, biex jidħlu f'dar il-Mulej skond 
ir-regula stabbilita għalihom minn Arun, 
missierhom, bħalma l-Mulej, Alla ta' 
Iżrael, ordnalu. 

20 U l-bqija ta' wlied il-Leviti kienu 
dawn: minn ulied Għamram: Subaġl; 
minn ulied Subaċl: Ġeħdija. 

21 Miun Reħabja: minn ulied Reħabja, 
Issija, l-ewwel. 

22 Mill-Isharin: Selomot; 
Selomot, Ġaħat. 

23 U wlied Ħebron: Ġerija, l-ewwel; 
Amarja, it-tieni; Ġaħżijel, it-tielet; 
Ġeqamgħam, ir-raba'. 

24 Minn ulied Għużżijel: 
ulied Mika; Samir. 


Delaja, l- 


minn ulied 


Mika: minn 

25 Ħu Mika kien Issija: minn ulied 
Issija: Żakkarija. 

26 Ulied Merrari, kienu Maħli, u Musi: 
ulied Gagħżija, Beno. A 

27 Ulied Merari: minn Ġagħżija kienu 
Beno, u Soham, u Żakkur, u Għibri. 

28 Minn Maħli ġie Elgħażar, li ma 
kellux subjien. 

9 Minn Kis: bin Kis kien Ġeraħmel. 

30 Ulied ukoll Musi: Maħli, u Għeder, 
u Ġerimot. Dawn kienu wlied il-Leviti 
skond dar missirijiethom. 

31 Dawn ukoll tefgħu x-xorti bħal 
ħuthom, ulied Arun, quddiem David, is- 
sultan, u Sadoq, u Aħimelek, u l-kapijiet 
tad-djar tal-missirijiet tal-qassisin u tal- 
Leviti. Kull kap tad-djar tal-missirijiet 
tafa' bix-xorti, l-istess bħal dawk ta' ħuh, 
iżgħar minnu. 


2 Barra minn dan, David u l-kap- 

ijiet ta' l-eżerċtu għażlu għas- 
servizz x'uħud minn ulied Asaf, u minn 
Ħeman, u minn Ġedutun, li kellhom 
jipprofetizzaw biċ-ċetri, bl-arpi, u biċ- 
ċimbli: u l-għadd ta' dawk li kellhom 
jagħmlu s-servizz kien: 

2 Minn ulied Asaf: Żakkur, u Ġużepp, 
u Netanja, u Asarċla, ulied Asaf, kienu 
taħt idejn Asaf, li kien jipprofetizza skond 
l-ordni tas-sultan. 

3 Minn Ġedutun: ulied Ġedutun; 
Gedalja, u Seri, u Ġesagħija, u Ħasabja, u 
Mattitja, sitta. taħt idejn missierhom 
Ġedutun, li kien jipprofetizza biċ-ċetra, 
biex jiżżiħajr u jfaħħar il-Mulej. 

Minn Ħeman : ulied Ħeman: Bukkijja, 
Mattanija, Għużżijel, Sebuwel, u Ġerimot, 
Ħananija, Ħanani, Elijata, Giddalti, u 
Romamti-Għeżer, Ġosbeqasa, Malloti, 
Ħotir, u Maħażijot. 

5 Dawn kollha kienu wlied Ħeman, ir- 
raj tas-sultan, skond il-wegħda t'Alla, biex 
ikattar il-qawwa ta' Ħeman; għax Alla 


ta lil Ħeman erbatax-il tifel, u tliet 
bniet. 
6 Dawn kollha kienu taħt idejn 


missierhom għall-għana f'dar il-Mulej, 
biċ-ċimbli, bl-arpi, u biċ-ċetri, għas-servizz 
ta' dar Alla, skond l-ordni tas-sultan lil 
Asaf, Ġedutun, u Ħeman. 

7 U hekk il-għadd tagħhom, ma’ 
ħuthom li kienu mħarrġin fil-għana tal- 
Mulej, imgħallmin kollha, kien mitejn u 
tmienja u tmenin. 

8 U tefgħu x-xorti għas-servizz, sew 
iż-żgħir u sew il-kbir, sew min hu mgħallem 
u sew min għadu jitħarreġ. 

9 U messet l-ewwel xorti lil Ġużepp, 
minn Asaf; it-tieni lil Gedalja, hu, ħutu u 
wliedu, kienu tnax. 

10 It-tielet lil Żakkur, hu, uliedu, u 
ħutu, kienu tnax: 


11 Ir-raba' lil Isri, hu, uliedu, u ħutu 
kienu tnax: 

12 Il-ħames lil Netanja, hu, uliedu, u 
ħutu, kienu tnax: 

13 Is-sitta lil Bukkijja, hu, uliedu, u 
ħutu, kienu tnax: 

14 Is-seba' lil Ġesarela, hu, uliedu, u 
ħutu, kienu tnax: 

15 It-tminja lil Ġesagħija, hu, uliedu, u 
ħutu, kienu tnax: 

16 Id-disgħa lil Mattanija, hu, uliedu, u 
ħutu, kienu tnax: 

17 Il-għaxra lil Simgħi, hu, uliedu, u 
ħutu, kienu tnax: 

18 Il-ħdax lil Għażarel, hu, uliedu, u 
ħutu, kienu tnax: 

19 It-tnax lil Ħasabja, hu, uliedu, u 
ħutu, kienu tnax: 

20 It-tlittax lil Subaċl, hu, uliedu, u 
ħutu, kienu tnax: 

21 L-erbatax lil Mattitja, hu, uliedu, u 
ħutu, kienu tnax: 

22 Il-ħmistax lil Ġerimot, hu, uliedu, u 
ħutu, kienu tnax. 

23 Is-sittax lil Ħananija, hu, uliedu, u 
ħutu, kienu tnax: 

4 Is-sbatax lil Gosbeqasa, hu, uliedu, 
u ħutu, kienu tnax: 

25 It-tmintax lil Ħanani, hu, uliedu, u 
ħutu, kienu tnax: 

6 Id-dsatax lil Malloti, hu, uliedu, u 
ħutu, kienu tnax: 

27 Il-għoxrin lil Elijata, hu, uliedu, u 
ħutu, kienu tnax: 

28 Il-wieħed u għoxrin lil Ħotir, hu, 
uliedu, u ħutu, kienu tnax: 

29 It-tnejn u għoxrin lil Giddalti, hu, 
uliedu, u ħutu, kienu tnax: 

30 It-tlieta u għoxrin lil Maħażijot, hu, 
uliedu, u ħutu, kienu tnax: 

31 L-erbgħa u għoxrin lil Romamti- 
Għeżer, hu, uliedu, u ħutu, kienu tnax. 


2 Għat-taqsimiet tal-bewwieba kien 
hemm mill-Koraħin, Meselemja, 
bin Kore, minn ulied Asaf. 

2 U wlied Meselemja kienu: Żakkarija, 
il-kbir; Ġedigħajel, it-tieni: Żebadja, it- 
tielet: Gatnijel, ir-raba', 

3 Għelam, il-ħames; Ġoħanan, is-sitta; 
Eljogħenaj, is-seba'. 

4 Barra minn dan, ulied Obed-Edom 
kienu: Semajja, il-kbir; Ġeħożabad, it- 
tieni; Ġowaħ, it-tielet; u Sakar, ir-raba’; u 
Netanjel, il-ħames; 

5 Għammijel, is-sitta; Issakar, is- 
seba'; Pegħullataj, it-tmienja: għax tassew 
bierku Alla. 

6 Lil Semajja, ibnu, twildulu wlied, li 
kienu jaħkmu fuq dar missierhom, għax 
kienu rġiel ta' ħila kbira. 

7 Ulied Semajja: Għotni, u Rafaël, u 
Għobed, u Elżabad, li ħutu, Eliħu u 
Semakja, kienu rġiel ta' ħila. 

8 Dawn kollha ġejjin minn ulied 
Għobed-Edom: huma, uliedhom u ħut- 
hom, nies ta' ħila, u jinqalgħu għas-servizz, 
tnejn u sittin minn Għobed-Edom. 

9 U Meselemja kellu wlied u aħwa, 
irġiel ta' ħila, tmintax. 

10 U Ħosah wkoll, minn ulied Merari, 
kellu wlied: Simri, il-kap, (għax għalkemm 
ma kienx hu l-kbir, missieru għamlu 


ap;) 

, 11 Ħilkija, it-tieni; Tebalja, it-tielet; 
Zakkarija, ir-raba’: l-ulied u l-aħwa kollha 
ta' Ħosah kienu tlittax. 

12 Lil dawn it-taqsimiet tal-bewwieba, 
lill-kapijiet ta' dawn ir-rġiel, kif ukoll lil 
ħuthom, kien mogħti l-inkarigu tas-servizz 
f'dar il-Mulej. 

13 U tefgħu x-xorti, iż-żgħar bħall- 
kbar, skond djar missirijiethom, għal kull 
bieb. 

14 U messet ix-xorti n-naħa tal-lvant 
lil Selemja. Lil Żakkarija, ibnu, kunsilier 
għaref, ukoll tefgħu x-xorti, u messu n- 
naħa tat-tramuntana. 

15 Lil Għobed-Edom. in-naħa ta 
nofsinhar; u lil uliedu dar Asuffim. 

16 Lil Suffim u lil Ħosah in-naħa tal- 
punent, ħdejn bieb Salleket, fit-triq tat- 
telgħa, għassa biswit għassa. 

17 In-naħa tal-lvant kien hemm sitt 
Leviti; in-naħa tat-tramuntana, erbgħa 
kuljum; in-naħa tan-nofsinhar, erbgħa 
kuljum, u lejn Asuffim tnejn, tnejn. 

18 In-naħa ta' Parbar lejn il-punent, 
kien hemm erbgħa ħdejn it-triq, u tnejn 
ħdejn Parbar. 

19 Dawn huma t-taqsimiet tal- 
bewwieba fost ulied il-Koraħin, u fost 
ulied Merari. 

0 U mil-Leviti, Aħija kien fuq it- 
teżori ta' dar Alla, u fuq it-teżori tal- 
għotjiet qaddisa. 

21 Ulied Lagħdan, ulied 
minn Lagħdan, il-kapijiet ta' djar il- 
missirijiet ta?  Lagħdan. il-Gersunni: 

eħijeli. 


22 Ulied Ġeħijeli: Żetam u Ġoċl, ħuh, 
kienu fuq it-teżori ta' dar il-Mulej. 

23 Mill-Għamramin, u l-Isharin, il- 
Hebronin, u l-Għużżijelin : 

24 U Sebuwel, bin Gersom, bin Mosè, 
kien l-uffiċjal il-kbir fuq it-teżori. 

25 U ħutu minn Eligħeżer. kienu 
Reħabja, ibnu; Ġesagħija, ibnu; Ġoram, 
ibnu; Zikri, ibnu; u Selomit ibnu, 

26 Dan Selomit u ħutu kienu fuq it- 
teżori kollha tal-ħwejjeġ qaddisa, li 
s-sultan David, u l-kapijiet ta' djar il- 
missirijiet, il-kapijiet ta' l-eluf u l-mijiet, u 
l-kapijiet ta' l-eżerċtu, kienu qaddsu. 

27 Mill-prejjeż mirbuħin fil-gwerer, 
kienu qaddsu għotjiet biex isewwu dar 
il-Mulej. 

28 U kulma qaddes Samwel ir-raj, u 
Sawl, bin Kis, u Abner, bin Ner, u Ġowab, 


, 


il-Gersonin 


bin Sarwija—il-għotjiet qaddisa kollha 
kienu taħt idejn Selomit u ħutu. 

29 Mill-Isharin, Kenanja u wliedu 
kienu jieħdu ħsieb ix-xogħol ta' barra għal 
Iżrael, bħala uffiċjali u mħallfin. 

30 U mill-Ħebronin, Ħasabja u ħutu, 
irġiel ta' ħila, elf u seba' mija, kienu 
jieħdu ħsieb l-Iżraelin tan-naħa l-oħra 
tal-Ġurdan, lejn il-punent, fil-ħwejjeġ 
kollha tal-Mulej, u fis-servizz tas-sultan. 

31 Fost il-Ħebronin, Ġerija kien il-kap 
tal-Ħebronin, skond nisilhom u djar 
missirijiethom. Fis-sena erbgħin tas-saltna 
ta' David kienu mfittxin, u nsabu fosthom, 
irġiel ta' ħila f'Ġagħżer ta' Gilgħad. 

32 U ħutu, irġiel ta' ħila, kienu elfejn u 
seba' mija, kapijiet ta' djar il-missirijiet. 
U David, is-sultan, għamilhom fuq ir- 
Rubenin, il-Gadin, u n-nofs tribu tal- 
Manassin, fil-ħwejjeġ kollha t'Alla, u 
l-ħwejjeġ tas-sultan. 


2 Issa dan hu l-għadd ta' wlied Iżrael, 

il-kapijiet ta’ djar il-missirijiet, 
il-kapijiet ta' l-eluf u tal-mijiet, u l-uffiċjali 
tagħhom li kienu jaqdu s-sultan f'kulma 
kellu x'jaqsam mat-taqsimiet, li kienu 
jidħlu u joħorġu xahar, xahar, fix-xhur 
kollha tas-sena: kull taqsima kienet ta' 
erbgħa u għoxrin elf raġel. 

2 Fuq l-ewwel taqsima, għall-ewwel 
xahar, kien hemm asobgħam, bin 
Żabdijel, u għat-taqsima tiegħu kien hemm 
erbgħa u għoxrin elf raġel. 

3 Hu kien imnissel minn ulied Perez, u 
kien il-kap tal-kmandanti kollha ta' 
l-eżerċtu għall-ewwel xahar. 

4 Dodaj l-Aħoħi, u t-taqsima tiegħu, 
kienu fuq it-taqsima tat-tieni xahar; 
Miklot kien l-uffiċjal il-kbir, u t-taqsima 
tiegħu kienet ta' erbgħa u għoxrin elf 
raġel. 

5 It-tielet kap ta' l-eżerċtu, għat-tielet 
xaħar, kien Benajja, bin Ġeħojada l-qassis; 
kien il-kap, u fit-taqsima tiegħu kien hemm 
erbgħa u għoxrin elf raġel. 

6 Dan Benajja kien il-qalbieni fost it- 
tletin, u kien fuq it-tletin: u fuq it-taqsima 
tiegħu kien hemm Għammiżabad, ibnu. 

7 Ir-raba', għar-raba' xahar, kien 
Għaxajel, ħu Ġowab, u Żebadja, ibnu, 
warajh: u fit-taqsima tiegħu kien hemm 
erbgħa u għoxrin elf raġel. 

8 Il-ħames, għall-ħames xahar, kien il- 
kmandant Samħut l-Israħi: u fit-taqsima 
tiegħu kien hemm erbgħa u għoxrin elf 
raġel. 

9 Is-sitta, għas-sitt xahar, kien Għira, 
bin Għikkes it-Tekuwi; u fit-taqsima 
tiegħu kien hemm erbgħa u għoxrin elf 
raġel. 

10 Is-seba', għas-seba' xahar, kien 
Ħeles il-Peloni, minn ulied Efrajm: u fit- 


319 


I KRONAKI 28 


taqsima tiegħu kien hemm erbgħa u 
għoxrin elf raġel. 

11 It-tmienja, għat-tminn xahar, kien 
Sibbekaj il-Ħusaj miż-Żarħin : u fit-taqsima 
tiegħu kien hemm erbgħa u għoxrin elf 


raġel. 
12 Id-disa’, għad-disa' xahar, kien 
Abigħeżer il- Għannatoti,  mill-Benja- 


minin: u fit-taqsima tiegħu kien hemm 
erbgħa u għoxrin elf raġel. 

13 Il-għaxra, għall-għaxar xahar, kien 
Maħeraj in-Netufi, miż-Żarħin u fit- 
taqsima tiegħu kien hemm erbgħa u 
għoxrin elf raġel. 

14 Il-ħdax, għall-ħdax ix-xahar, kien 
Benajja l-Piratoni, minn ulied Efrajm: u 
fit-taqsima tiegħu kien hemm erbgħa u 
għoxrin elf raġel. 

15 It-tnax, għat-tnax ix-xahar, kien 
Ħeldaj in-Netufi, minn nisel Għotnijel: u 
fit-taqaima tiegħu kien hemm erbgħa u 
għoxrin elf raġel. 

16 Dawn kienu l-kapijiet tat-tribujiet 
ta’ Iżrael: Il-kap tar-Rubenin kien Eli- 
għeżer, bin Żikri: tas-Simgħonin kien 
Sefatja, bin Magħka: 

17 Tal-Leviti, Ħasabja, bin Kemuwel: 
ta' l-Arunin, Sadoq: 


18 Ta’ Ġuda, Eliħu, wieħed minn 
ħut David: ta' Issakar, Għomri, bin 
Mikaël. 


19 Ta’ Żebulun, Ismaja, bin Għabdija: 
ta' wlied Naftali, Ġerimot, bin Għaż- 
rijel: 

20 Ta' 
Għażażja: 
bin Pedaja: 

21 Ta’ nofs tribù Manasse f'Gilgħad, 
Għiddo, bin Żakkarija: ta' Benjamin, 
Ġagħsijel, bin Abner: 

22 Ta' Dan, Għażarel, bin Ġeroħam. 
Dawn kienu l-kapijiet tat-tribujiet ta' 
Iżrael. 

23 Iżda David ma għaddhomx dawk li 
kellhom minn għoxrin sena 'l isfel: għax 
il-Mulej qal li jkattar lil Iżrael daqs il- 
kwiekeb tas-smewwiet. 

24 Gowab, bin Sarwija, kien beda 
jgħoddhom, iżda ma temmx; minħabba 
dan il-għadd, għadab waqa' fuq Iżrael; 
u dan il-għadd ma kienx miġjub fi ktieb 
il-kronaki tas-sultan David. 

25 Fuq it-teżori kollha tas-sultan kien 
Għażmewt, bin Għadijel: u Gonatan, bin 
Għużżija, kien fuq it-teżori li kienu fir- 
raba', fl-ibliet, fl-irħula, u fit-torrijiet. 

26 U fuq dawk li jagħmlu x-xogħol 
fir-raba' għall-ħdim ta' l-art kien Għeżri, 
bin Kelub: 

27 U fuq l-oqsma tad-dwieli kien 
Simgħi r-Rami: fuq il-kantini ta' l-inbid 
fl-oqsma tad-dwieli kien Żabdi s-Sifmi: 

28 U fuq l-oqsma taż-żebbuġ u tal- 
ġummajż, li kien hemm fil-wita, kien 


ulied Efrajm, Ħosegħa,. bin 
ta’ nofs tribù Manasse, Goël, 


Bagħal-Ħanan il-Gediri 
taż-żejt kien Ġowas. 

29 U fuq il-baqar li kienu jirgħaw 
f'Saron kien Sitraj is-Saroni: u fuq il- 
baqar li kienu fil-widien kien Safat, bin 
Għadlaj: 

30 Fuq l-iġmla kien Obil l-Ismagħeli: 
u fuq il-ħmariet kien Ġeħdija l-Meroni: 

31 U fuq il-merħliet kien Ġażiż il-Ħaġri. 
Dawn kollha kienu jieħdu ħsieb il-ġid li 
kellu s-sultan David. 


32 Gonatan, iż-żiju ta' 


: u fuq il-kantini 


David, kien 


kunsilier raġel tal-għaqal, u istruit: u 
Ġeħijiel, bin Ħakmoni, kien ma' wlied 
is-sultan. 


33 U Aħitofel kien il-kunsilier tas- 
sultan: u Ħusaj l-Araki kien il-ħabib 
tas-sultan. l 

34 U wara Aħitofel kien Geħojada, bin 
Benajja, u Abjatar: u l-kap ta' l-eżerċtu 


tas-sultan kien Ġowab. 
28 U David ġama' Ġerusalem il-kapijiet 
kollha ta' Iżrael, il-kapijiet tat- 
tribujiet, u l-kapijiet tat-taqsimiet li kienu 
jaqdu lis-sultan, u l-kapijiet ta' l-eluf, u 
l-kapijiet tal-mijiet, u l-amministraturi tal- 
ġid kollu u ta' l-imrieħel tas-sultan u ta' 
wliedu, flimkien ma'l- uffiċjali u l-qalbenin, 
u mar-rġiel kollha ta' ħila. 

2 Imbagħad David qam fuq riġlejh, u 
qal: Isimgħuni, ħuti, u poplu tiegħil Jien 
kont biħsiebni nibni dar ta' mistrieħ għall- 
arka tar-rabta tal-Mulej, u għall-mirfes 
riġlejn Alla tagħna, u hejjejt għall-bini. 

3 Iżda Alla qalli: La tibnix dar lil ismi, 
għax int raġel tal-gwerra, u xerridt id- 
demm: 

4 Madankollu l-Mulej, Alla ta' Iżrael, 
ħatarni fost dar missieri kollha, biex inkun 
sultan fuq Iżrael għal dejjem: għax hu 
ħatar lil Ġuda b'mexxej; u fost dar Ġuda, 
dar missieri; u fost ulied missieri, lili 
għoġbu jagħmilni sultan fuq Iżrael kollu: 

5 U fost uliedi kollha, (għax il-Mulej 
tani bosta wlied,) ħatar lil Salamun, ibni, 
biex joqgħod fuq it-tron tas-saltna tal- 
Mulej fuq Iżrael. 

6 U qalli: Salamun, ibnek, hu jibni dari 
u l-btieħi tiegħi: għax jien ħtartu biex ikun 
ibni, u jien inkun missieru. 

7 U jien inwettaq is-saltna tiegħu għal 
dejjem, jekk iżomm sħiħ u jħares il- 
kmandamenti tiegħi u l-ordinanzi tiegħi, 
bħalma hu llum. 

8 Issa, mela, f'għajnejn Iżrael kollu, 
il-miġemgħa tal-Mulej, u f'widnejn Alla 
tagħna, ħarsu u morru wara l-kmanda- 
menti kollha tal-Mulej, Alla tagħkom: 
biex tibqa' tagħkom din l-art tajba, u 
tħalluha b'wirt lil uliedkom warajkom, 
għal dejjem. 

9 U int, ibni Salamun, agħraf lil Alla 

ta' missierek, u aqdih b'qalb sħiħa, u 
b'ruħ riedja: għax il-Mulej jifli l-qlub 
kollha, u jif hem kull tiswir tal-ħsieb: jekk 
tfittxu, iħallik issibu; iżda jekk titilqu, 
jarmik għal dejjem. 

10 Ara, issa, il- Mulej ħatrek biex tibni 
dar bħala santwarju: żomm sħiħ, u ibda! 

11 Imbagħad David ta lil Salamun, 
ibnu, il-pjan tal-portku tat-tempju, u 
tal-bini tiegħu, u tal-kmamar tat-teżori 
tiegħu, u tal-kmamar ta' fuq tiegħu, u 
tal-kmamar ta' ġewwa tiegħu, u tal-post 
tal-maħfra. 

12 U l-pjan ta' kulma kellu f'moħħu 
fuq il-btieħi ta' dar il-Mulej, u fuq il- 
kmamar kollha dawramejt, u għat-teżori 
ta' dar il-Mulej, u għat-teżori tal-għotjiet 
qaddisa: 

13 Kif ukoll għat-taqsima tal-qassisin 
u tal-Leviti, u għax-xogħol kollu tas- 
servizz ta' dar il-Mulej, u għall-ħwejjeġ 
kollha tas-servizz f'dar il-Mulej. 

14 Tah il-mudell tal-ħwejjeġ tad-deheb, 
bl-użin ta' dak li għandu jkun tad-deheb, 
għall-ħwejjeġ kollha ta' kull servizz; u l- 
mudell tal-ħwejjeġ kollha tal-fidda, bl-użin, 
għall-ħwejjeġ kollha ta' kull servizz. 

15 Tah ukoll l-użin tal-gandelabri tad- 
deheb, u ta' l-imsiebaħ tagħhom tad- 
deheb, bl-użin għal kull gandelabru, u 
għall- -imsiebaħ tiegħu; u għall-gandelabri 
tal-fidda bl-użin, sew 'għall-gandelabru, u 
sew għall-imsiebaħ tiegħu, skond l-użu 
ta' kull gandelabru. 

16 Tah bl-użin id-deheb meħtieġ għal 
kull mejda tal-ħobż tal-Preżenża, u l-fidda 
għall-imwejjed tal-fidda. 

17 U deheb safi għall-frieket, u għall- 
bwieqi, u għall-kalċijiet; u għat-tazzi 
tad-deheb tah deheb bl-użin għal kull 
tazza; u fidda bl-użin għal kull tazza tal- 
fidda. 

18 U għall-altar ta' l-inċens deheb 
imsoffi bl-użin; u deheb għall-mudell tal- 


mirkeb tal-kerubin, li kienu jifirxu 
ġwinħajhom, u jgħattu l-arka tar-rabta 
tal-Mulej. 

19 Dan kollu, qal David, il-Mulej 


fehemni bil-miktub b'idu fuqi, imqar ix- 
xogħol kollu ta' dal-pjan. 

0 U David qal lil Salamun, ibnu: Kun 
qawwi, u agħmel il-ħila, u ibda! La tib- 
żax, u la taqtax qalbek: għax il-Mulej 
Alla, Alla tiegħi, ikun miegħek; ma jer- 
ħikx, u ma jitilqikx, sakemm ittemm 
ix-xogħol kollu għas-servizz ta' dar il- 
Mulej. 

21 U, ara, it-taqsimiet tal-qassisin u 
tal-Leviti, huma wkoll ikunu miegħek 
għas-servizz kollu ta' dar Alla: u jkun 
hemm miegħek għal kull xorta ta' xogħol 
kull raġel ta' rieda tajba u tas-sengħa, 
u għal kull xorta ta' servizz: u l-kapijiet 
u l-poplu kollu joqogħdu għall-kmand 
tiegħek. 


2 Imbagħad David qal lill-miġemgħa 

kollha: Salamun, ibni, li waħdu 
Alla ħatru, għadu żgħir u bla esperjenza, 
u x-xogħol hu kbir: għax dan il-palazz 
mhux għall-bniedem, iżda għall-Mulej Alla 

2 Issa b'ħilti kollha hejjejt għad-dar 
t'Alla tiegħi deheb għal li għandu jkun 
tad-deheb; fidda għal li għandu jkun tal- 
fidda; bronż għal li għandu jkun tal- 
bronż; ħadid għal li għandu jkun tal- 
ħadid; u njam għal li għandu jkun ta' 
l-injam; u ħaġar ta' l-oniċi, u ħaġar 
għall-ingastar, u ħaġar brillanti u ta' ħafna 
kuluri, u kull ħaġar prezzjuż, u ħaġar 
tar-rħam abjad bil-kotra. 

3 Barra minn dan, billi l-għaxqa tiegħi 
hi għal dar Alla tiegħi, it-teżor li għandi 
tad-deheb u l-fidda nagħtih lil dar Alla 
tiegħi, barra milli diġà hejjejt għad-dar 
imqaddsa, 

4 Imqar tlitt elef talent deheb, deheb 
ta' Ofir, u sebat elef talent fidda msoffija, 
biex jiksu l-ħitan tad-dar: 

5 Deheb għalli għandu jkun tad-deheb, 
u fidda għal li għandu jkun tal-fidda, u 
għal kull xogħol li għandu jkun magħmul 
mill-ħaddiema. Min hu li minn qalbu lest 
li jagħmel illum xi offerta lill-Mulej 2 


6 Imbagħad. il-kapijiet ta' djar il- 
missirijiet, u l-kapijiet tat-tribujiet ta' 
Iżrael, u l-kapijiet ta' l-eluf u tal-mijiet, 


u s-soprastanti ta' fuq xogħol is-sultan, 
offrew minn qalbhom, 

7 U taw għas-servizz ta' dar Alla ħamest 
elef talent deheb, għaxart elef darik, 
għaxart elef talent fidda, tmintax-il elf 
talent bronż, u mitt elf talent ħadid. 

8 Dawk li kellhom ħaġar prezzjuż 
tawhom f'idejn Ġeħijel il-Gersonni, biex 
jitqiegħdu fit-teżor tal-Mulej. 

9 Imbagħad il-poplu feraħ għax huma 
offrew minn qalbhom, b'qalb sħiħa 
kienu taw minn qalbhom lill-Mulej: u 
David is-sultan ukoll feraħ ferħ kbir. 

10 Għalhekk David bierek il-Mulej 
quddiem il-miġemgħa kollha: u David 
qal: Imbierek int Mulej, Alla ta' Iżrael, 
missierna, minn dejjem għal dejjem. 

11 Tiegħek, o Mulej, il-kobor, u l- 
qawwa, u l-glorja, u s-sebħ, u l-ġieh: għax 
kulma hu fis-sema u fl-art tiegħek; tiegħek 
is-saltna, o Mulej, u int titgħolla bħala 
sovran fuq kulħadd! 

12 Minnek jiġu l-għana u l-ġieh, u int 
issaltan fuq kollox; u f'idek il-qawwa u 
s-setgħa; f'idek li tkabbar u tqawwi lil 
kulħadd. 

13 Għalhekk issa, Alla tagħna, aħna 
niżżukħajr, u nfaħħru l-isem glorjuż 
tiegħek. 

14 Għax min hu jien, u min hu l-poplu 
tiegħi, biex nistgħu nagħtu minn qalbna 
daqshekk 7 Għax kollox jiġi minnek, u 
minn idek nagħtu lilek. 

15 Għax aħna għorba quddiemek, u 

barranin, bħal ma kienu missirijietna 
kollha: jiemna fuq l-art huma bħal dell, 
u ma hemmx tama. 

16 O Mulej, Alla tagħna, dil-kotra 
kollha li hejjejnielek biex nibnulek dar 
għall-isem imqaddes tiegħek ġejja minn 
idek, u kollox tiegħek. 

17 Naf ukoll, o Alla tiegħi, li int 
tgħarbel il-qalb, u li titgħaxxaq bis-sewwa. 
Jien bis-safa ta' qalbi offrejt dan kollu 
minn qalbi: għalhekk issa nara bil-ferħa 
l-poplu tiegħek, li jinsab hawn, jagħti l- 
offerti tiegħu minn qalbu lilek. 

18 O Mulej, Alla ta Abraham, ta' 
Iżakk u ta' Iżrael, missirijietna, żomm għal 
dejjem dawn l-intenzjonijiet u dawn il- 
ħsibijiet f'qalb il-poplu tiegħek, u wettaq 
qalbhom lejk. 

19 U agħti lil Salamun, ibni, qalb sħiħa 
biex iħares il-kmandamenti tiegħek, ix- 
xhidiet tiegħek, u l-istatuti tiegħek, u biex 
jagħmel dan kollu, u jibni l-palazz, li 
għalih jien għamilt thejjija. 

20 U David qal lill-miġemgħa kollha: 
Issa bierku l-Mulej Alla tagħkom. U 
l-miġemgħa kollha bierket il-Mulej, Alla 
ta' missirijiethom, u niżżlu rashom, u 
mielu quddiem il-Mulej, u quddiem is- 
sultan. 

21 U l-għada ta' dak il-jum għamlu 
sagrifiċċji lill-Mulej, u offrew offerti tal- 
ħruq lill-Mulej, elf gendus, elf kibx, elf 
ħaruf, bit-tiswib tagħhom, u kotra ta' 
sagrifiċċji għal Iżrael kollu. 


22 U kielu u xorbu quddiem il-Mulej 
dak in-nhar b'ferħ kbir. U għamlu għat- 
tieni darba lil Salamun, bin David, sultan, 
u dilkuh bħala kap quddiem il-Mulej, u lil 
Sadoq bħala qassis. 

23 Imbagħad Salamun qagħad fuq 
it-tron tal-Mulej bħala sultan, flok David, 
missieru, u kellu r-riżq; u Iżrael kollu kien 
jisma' minnu. 

24 U l-kapijiet kollha, u l-qalbenin, u 
wlied is-sultan David kollha, qagħdu taħt 
is-sultan Salamun. 

25 U l-Mulej kabbar lil Salamun qatigħ 
f'għajnejn Iżrael kollu, u tafa' fuqu 
dinjità reali li bħalha qatt ma kienet fuq 
l-ebda sultan qablu f'Iżrael. 

26 Hekk David, bin Ġessi, saltan fuq 
Iżrael kollu. 

27 U ż-żmien li saltan fuq Iżrael kien 
erbgħin sena; seba’ snin saltan f'Ħebron, 
u tlieta u tletin sena saltan f'Ġerusa- 
lem. 

28 U miet fi xjuħija sabiħa, mimli bil- 


għomor, bil-għana, u l-ġieh; u saltan 
Salamun, ibnu, floku. 
29 Issa l-atti tæ David: is-sultan, 


mill-ewwel sa l-aħħar, ara, huma miktubin 
fi ktieb Samwel, ir-raj, u fi kiteb Natan, 
il-profeta, u fi ktieb Gad, ir-raj, 

30 Mas-saltna tiegħu kollha, u l-qawwa 
tiegħu, u ż-żminijiet li għaddew minn fuqu, 
u fuq Iżrael, u fuq is-saltniet kollha ta' 
l-artijiet. 


It-Tieni Ktieb Tal-Kronaki 


Issa Salamun, bin David, twettaq fis- 
saltna tiegħu, u l-Mulej, Alla tiegħu, 
kien miegħu u kabbru qatigħ. 

2 U Salamun kellem lil Iżrael kollu, 
lill-kapijiet ta' l-eluf u tal-mijiet, u lill- 
imħallfin, u lil kull mexxej, f'Iżrael kollu, 
il-kapijiet ta' djar il-missirijiet. 

3 Imbagħad Salamun, u l-miġemgħa 
kollha miegħu, marru fil-għolja li kien 
hemm Gibgħon; għax hemm kienet it- 
tinda tal-laqgħa, li Mosċ, qaddej tal-Mulej, 
kien għamel fid-deżert. 

4 Iżda l-arka t'Alla kien tellagħha 
David minn Kirjat-Ġagħrim fejn kien 
hejjielha David, għax kien waqqfilha 
tinda f'Gerusalem. 

5 Issa l-altar tal-bronż, li Besalel, bin 
Uri, bin Ħur, kien għamel, kien hemm 
ukoll quddiem it-tabernaklu tal-Mulej, u 
Salamun u l-miġemgħa fittxuh. 

6 U Salamun tala' hemm quddiem il- 
Mulej fuq l-altar tal-bronż, li kien 


fit-tinda tal-laqgħa, u offra elf offerta tal- 
ħruq fuqu. 

7 F'dak il-lejl deher Alla lil Salamun, u 
qallu: Itlob xi trid nagħtik. 

8 U Salamun qal lil Alla: Int għamilt 
ma' David, missieri, ħniena kbira, u 
għamiltni sultan floku. 

9 Issa, o: Mulej Alla, ħa sseħħ il- 
wegħda tiegħek lil missieri David; għax 
int għamiltni sultan fuq poplu kotran daqs 
it-trab ta' l-art. 

10 Agħtini issa għerf u dehen, biex 
nagħraf noħroġ u nidħol quddiem dal- 
poplu: għax min jista' jaħkem dal-poplu 
tiegħek li hu hekk kbir ? 

11 U Alla qal lil Salamun: Talli kellek 
dan f'qalbek, u ma tlabtx u la għana, u la 
ġid, u la ġieh, u la ħajja ta' l-egħdewwa 
tiegħek, u lanqas għomor twil ma tlabt, 
imma tlabt għalik għerf u dehen, biex 
tagħraf taħkem il-poplu tiegħi, li fuqu jien 
għamiltek sultan: 

12 Il-gherf u d-dehen huma mogħtijin 
lilek. U jien nagħtik ukoll għana, u ġid, u 
ġieh, li ħadd mis-slaten li kien qablek ma 
kellu daqshom, u lanqas milli jkun warajk 
ma jkollu. 

13 U hekk Salamun ġie mill-għolja li 
kien hemm f'Gibgħon, minn quddiem 
it-tinda tal-laqgħa, Ġerusalem, u saltan 
fuq Iżrael. 

14 U Salamun ġama' mriekeb u jfirsa: 
u kellu elf u erba' mitt mirkeb, u tnax-il 
elf fieres, u qassamhom fi bliet l- imriekeb, 
u mas-sultan f'Ġerusalem. 

15 U s-sultan għamel il-fidda u d-deheb 
f'Ġerusalem kotrana daqs il-ġebel, u 
s-siġar taċ-ċedru bħall-ġummajż li jikber 
fil-wita bil-kotra. 

16 U lil Salamun kienu joħorġulu ż- 
żwiemel mill-Eġittu u minn Kuwi: 
ix-xerrejja tas-sultan kienu jġibuhom minn 
Kuwi b'kemm ftiehmu flus. 

17 Mirkeb kien joħroġ mill-Eġittu bi 
ħlas ta' sitt mitt xekel tal-fidda, u żiemel 
b'mija u ħamsin. U bl-istess mod kienu 
joħorġu b'id il-merkanti għas-slaten kollha 
tal-Ħittin, u għas-slaten tas-Sirja. 


Issa Salamun iddeċieda li jibni dar lil 
isem il-Mulej, u dar għas-saltna 
tiegħu. 

2 U hekk Salamun ġama' għadd ta' 
sebgħin elf raġel jerfgħu t-tagħbija, u 
tmenin elf jaqtgħu l-ġebel fil-muntanja, u 
tlitt elef u sitt mitt soprastant fuqhom. 

3 U Salamun bagħat igħid lil Ħuram, 
sultan ta' Tir: Bħal ma għamilt ma' 
David, missieri, u bgħattlu ċ-ċedru biex 
jibni dar għalih biex igħammar fiha, hekk 
agħmel miegħi. 

4 Ara, jien sa nibni dar lil isem il-Mulej, 
Alla tiegħi, biex inqaddisha lilu, biex 
naħraq quddiemu inċens tal-fwieħa, u biex 
inqiegħed il-ħobż tal-Preżenza dejjem, u 
għall-offerti tal-ħruq filgħodu u filgħaxija, 
fis-sibtijiet, u fil-qamar ġdid, u fil-għidien 
tal-Mulej, Alla tagħna. Din hi liġi għal 
dejjem għal Iżrael. 

$ U d-dar li jien sa nibni hi kbira; għax 
kbir hu Alla tagħna aktar mill-allat 
kollha. 

6 Iżda min għandu l-ħila jibnilu dar, 
jekk is-sema, u s-sema tas-smewwiet ma 
jesgħuhx2 U min jien, biex nibnilu dar, 
ħlief biex naħraq l-inċens quddiemu 2 

7 Għalhekk, issa, ibgħatli raġel li jaf 
jaħdem fid- deheb, u fil-fidda, u fil-bronż, 
u fil-ħadid, u fil- porpra ħamra, u fil- 
kremżi, u fil- -porpra kaħla dagħmija, u li 
jinqala' għat-tinqix, biex jaħdem man-nies 
tas-sengħa li għandi f'Ġuda u f'Ġeru- 
salem, li kien hejjielhom David, missieri. 

8 Ibgħatli wkoll injam taċ-ċedru, taċ- 
ċipress, u tas-sandal mil-Libanu: għax jien 
naf li l-qaddejja tiegħek jafu kif jaqtgħu 


s-siġar tal-Libanu; u, ara, il-qaddejja 
tiegħi jaħdmu mal-qaddejja tiegħek, 

9 Biex ihejjuli njam bil-kotra, għax id- 
dar li sa nibni tkun kbira u tal-għaġeb. 

10 U, ara, jien nagħti lill-qaddejja 
tiegħek li jaqtgħu l-injam, għoxrin elf kor 
qamħ; għoxrin elf kor xgħir, għoxrin elf 
batt inbid, u għoxrin elf batt żejt. 

ll Imbagħad Ħuram, sultan ta’ Tir, 
wieġeb b'ittra lil Salamun: Il-Mulej, għax 
iħobb il-poplu tiegħu, għamlek sultan 
fuqhom. 

12 Qal ukoll Ħuram: Imbierek il-Mulej, 
Alla ta' Iżrael, li għamel is-sema u l-art, u 
li ta lis-sultan David iben għaref, mogħni 
bil-għaqal u bid-dehen, biex jibni dar lill- 
Mulej, u dar lis-saltna tiegħu. 

13 U issa sa nibgħat raġel tas-sengħa, u 
li jifhem, lil Ħuram-abi, 

14 Bin mara minn nisel Dan, u missieru 
minn Tir, raġel jinqala' biex jaħdem fid- 
deheb, u fil-fidda, u fil-bronż, u fil-ħadid, 
u fil-ġebel, u fl-injam, u fil-porpra ħamra, 
u fil-porpra kaħla dagħmija, u fil-għażel, 
u fil-kremżi, u li jaf jagħmel kull xogħol 
ta' l-arti, u biex ifassal kull xogħol li 
jingħata lilu man-nies tiegħek tas-sengħa, 
u man-nies tas-sengħa ta' sidi David, 
missierek. 

15 U issa, il-qamħ, ix-xgħir, iż-żejt u 
l-inbid li qal sidi, ħa jibgħathom lill- 
qaddejja tiegħu: 

16 U aħna naqtgħu s-siġar mil-Libanu, 
kemm teħtieġ: u nġibuhomlok biċ-ċattri 
fuq il-baħar sa Ġaffa; u int ittellagħhom 
Ġerusalem. 

17 U Salamun għadd ir-rġiel barranin 
kollha li kienu f'art Iżrael, fuq il-għadd li 
kien għaddhom David, missieru, u nsabu 
mija u tlieta u ħamsin elf u sitt mija. 

18 U minnhom għamel sebgħin elf 
għar-rfigħ tat-tagħbija, u tmenin elf 
jaqtgħu l-ġebel fil-muntanji, u tlitt elef u 
sitt mitt soprastant biex igħassu u jġiegħlu 


l-poplu jaħdem. 

3 Imbagħad Salamun beda jibni dar 
lill-Mulej f'Ġerusalem fuq il-muntanja 

ta' Morija, fejn il-Mulej deher lil David, 

missieru, fil-post fejn kien hejja David, 

fuq l-andar ta’ Ornan, il-Ġebusi. 

2 U beda jibni fit-tieni jum, fit-tieni 
xahar, fir-raba' sena ta' saltnatu. 

3 Issa dawn huma s-sisien li qiegħed 
Salamun biex jibni d-dar t'Alla. It-tul bid- 
driegħ, skond il-qjies ta' l-ewwel, kien sittin 
driegħ, u l-wisa' għoxrin driegħ. 

4 U Il-portku, ta' quddiem id-dar, kien 
twil daqs il-wisa' tad-dar, għoxrin driegħ; 
u l-għoli mija u għoxrin; u minn ġewwa 
ksieh b'deheb safi. 

5 U d-dar il-kbira ksieha bl-injam taċ- 
ċipress, u b'deheb tajjeb, u naqqax fuqu 
palm u ktajjen. 

6 U kesa d-dar għaż-żina b'ħaġar 
prezzjuż; u d-deheb kien deheb ta' 
Parawajm. 

7 Kesa wkoll bid-deheb id-dar, it-travi, 
l-egħtiebi, il-ħitan u l-bibien tiegħu, u 
naqqax kerubin mal-ħitan. 

8 U għamel id-dar tal- qaddis tal- 
qaddisin; it-tul tagħha, mal-wisa' tad-dar, 
kien għoxrin driegħ, u l-wisa' tagħha 
għoxrin driegħ; u ksieha b'deheb mill- 
aħjar, b'sitt mitt talent. 

9 U l-użin ta’ l-imsiemer kien ħamsin 
xekel deheb. U kesa wkoll il-kmamar ta' 
fuq bid-deheb. 

IO U f'dar il-qaddis tal-qaddisin 
għamel żewġ kerubin, xogħol imnaqqax, 
u ksiehom bid-deheb. 

11 It-tul tal-ġwienaħ tal-kerubin kien 
għoxrin driegħ: il-ġewnaħ tal-wieħed, twil 
ħamest idriegħ, imiss mal-ħajt tad-dar: u 
l-ġewnaħ l-ieħor, twil ħamest idriegħ, 
imiss mal-ġewnaħ tal-kerub l-ieħor. 

12 U l-ġewnaħ tal-kerub l-ieħor, kien 
twil ħamest idriegħ, imiss mal-ħajt tad- 
dar: u l-ġewnaħ l-ieħor tiegħu kien ħamest 
idriegħ ukoll, jilħaq mal-ġewnaħ tal-kerub 
l-ieħor. 

13 Il-ġwienaħ ta' dawn il-kerubin, 
mifruxin, kellhom medda ta' għoxrin 
driegħ: u huma kienu weqfin fuq riġlejhom, 
wiċċhom lejn id-dar. 

14 U għamel purtiera tal-porpra kaħla 
dagħmija, tal-porpra ħamra, tal-kremżi, u 
tal-għażel, u ħadem fuqha kerubin. 

għamel ukoll quddiem id-dar 
żewġ kolonni, għoljin ħamsa u tletin 
driegħ; il-kaptell għal fuq ras kull waħda 
kien għoli ħamest idriegħ. 

16 U għamel katini, bħal dawk li kienu 
fis-santwarju, u qegħidhom f'ras. il- 
kolonni; u għamel mitt rummiena, li 
dendilhom mal-katini. 

17 U waqqaf il-kolonni quddiem it- 
tempju, waħda fil-lemin u waħda fix- 
xellug; u semma l-leminija Ġakin, u 
x-xellugija Bogħaż. 


Imbagħad għamel altar tal-bronż, 

għoxrin driegħ it-tul tiegħu, u għoxrin 
driegħ il-wisa' tiegħu, u għaxart idriegħ 
il-għoli tiegħu. 

2 Għamel ukoll il-baħar, imdewweb, 
għaxart idriegħ minn xifer sa xifer, ta' 
għamla tonda għal kollox, u ħamest 
idriegħ għoli; u ħajta ta' tletin driegħ 
kienet iddur miegħu dawramejt. 

3 U taħt ix-xifer, iduru miegħu dawra- 
mejt, kien hemm għamla ta' gniedes: 
għaxra ma' kull driegħ, idawru l-baħar 
dawra. Il-gniedes kienu f'żewġ saffi, u 
kienu mdewbin tidwiba waħda. 

4 Kien qiegħed fuq tnax-il gendus, 
tlieta wiċċhom lejn it-tramuntana, tlieta 
wiċċhom lejn il-punent, u tlieta wiċċhom 


lejn nofsinhar, u tlieta wiċċhom lejn il- 
lvant: fuqhom kien imgħobbi l-baħar, u 
l-warrani tagħhom kollha kien lejn ġewwa. 

5 Il-ħxuna tiegħu kienet erbat iswaba, 
u xifru magħmul bħal xifer ta' kies, bħal 
fjur ta' susan; kien jasa' tlitt elef bat. 

6 Għamel ukoll għaxar injiebi, u 
qegħidhom ħamsa fil-lemin, u ħamsa fix- 
xellug, biex jaħslu fihom: dak li kienu 
joffru għall-offerti tal-ħruq kienu jlaħalħuh 
fihom; iżda l-baħar kien għall-qassisin 
biex jinħaslu fih. 

7 Għamel ukoll għaxar gandelabri tad- 
deheb skond kif kien hemm ordnat 
fuqhom, u qegħidhom fit-tempju, ħamsa 
fuq il-lemin, u ħamsa fuq ix-xellug. 

8 Għamel ukoll għaxar imwejjed, u 
qegħidhom fit-tempju, ħamsa fuq il-lemin, 
u ħamsa fuq ix-xellug. U għamel mitt 
bieqja tad-deheb. 

9 Barra minn dan, għamel il-bitħa tal- 
qassisin, u l-bitħa l-kbira, u l-bwieb għall- 
bitħa, u kesa l-bibien tagħhom bil-bronż. 

10 U l-baħar qiegħdu fil-ġenb tal-lemin 
tad-dar, lejn il-lvant, quddiem in-nofs- 
inhar. 

Il U Ħuram għamel il-borom, il- 
paletti, u l-bwieqi. U Ħuram temm jaħdem 
ix-xogħol li kellu jagħmel lis-sultan 
Salamun f'dar Alla; 

12 Jiġifieri, iż-żewġ kolonni, iż- żewġ 
kaptelli mżaqqin fuq ras il- kolonni, u ż- 
żewġ xeblikiet biex jiksu iż-żaqq taż-żewġ 
kaptelli li kienu fuq ras il-kolonni; 

13 U erba' mitt rummiena għaż-żewġ 
xeblikiet; żewġ saffi rummien għal kull 
xeblika, biex jiksu ż-żaqq taż-żewġ 
kaptelli li kienu fuq ras il-kolonni. 

l4 Għamel ukoll il-bażijiet, u l-injiebi 
fuq il-bażijiet; 

15 Il-baħar il-wieħed, u t-tnax-il gendus 
taħtu. 

16 Il-borom ukoll, u l-paletti, u l- 
frieket, u l-għodod tagħhom. kollha, 
Ħuram- abi għamel tal-bronż ileqq għas- 
sultan Salamun għal dar il-Mulej. 

17 Fil-wita tal-Ġurdan is-sultan 
dewwibhom, fl-art taflija bejn Sukkot u 
Sereda. 

18 Hekk Salamun għamel 
ħwejjeġ kollha b'kotra kbira: 
kienx meqjus l-użin tal-bronż. 

19 U Salamun għamel ukoll il-ħwejjeġ 
kollha li kellu jagħmel għal dar Alla: 
l-altar tad-deheb ukoll; u l-imwejjed li 
fuqhom jitqiegħed il-ħobż tal-Preżenza: 

20 Il-gandilabri, u l-imsiebaħ tagħhom 
tad-deheb safi, biex jixegħlu, skond il-liġi, 
quddiem is-santwarju; 

21 U ż-żahar, u l-imsiebaħ, u l-imqassi- 
jiet tad-deheb, li kien deheb mill-aħjar. 

22 U l-imqassijiet, u l-bwieqi, u l- 
imgħaref, u ċ-ċensieri tad-deheb safi: u 
d-daħla tad-dar, il-bibiet ta' ġewwa nett 
tagħha għall-qaddis tal-qaddisin, u l-bibiet 


dawn il- 
għax ma 

tad-dar, jiġifieri, tal-korsija, kienu tad- 
deheb. 


Hekk intemm ix-xogħol kollu, u 
Salamun ġieb il-għotjiet imqaddsa 
minn David, missieru; u l-fidda, u d- 
deheb, u l-ħwejjeġ l-oħra kollha, u 
qegħidhom fit-teżori ta’ dar Alla. 

2 Imbagħad Salamun ġama' Geru- 
salem ix-xjuħ ta' Iżrael, u l-kapijiet kollha 
tat-tribujiet, il-mexxejja ta' djar il-missiri- 
jiet ta' wlied Iżrael, biex itellgħu l-arka 
tar-rabta tal-Mulej minn belt David, li hi 
Sijon. 

3 U l-irġiel kollha ta' Iżrael inġemgħu 
ħdejn is-sultan fil-għid li jsir fis-seba' 
xahar. 

4 U x-xjuħ kollha ta' Iżrael ġew, u l- 
Leviti refgħu l-arka. 

$ U tellgħu l-arka, u t-tinda tal-laqgħa, 
u l-għodod kollha mqaddsa, li kienu fit- 
tinda; dawn tellgħuhom il-qassisin u 
l-Leviti. 

6 U s-sultan Salamun, u l-miġemgħa 
kollha ta' Iżrael, li kienu miġmugħin 
miegħu quddiem 'larka, kienu jissagrifi- 
kaw ngħaġ u baqar, li ma jingħaddux u 
ma jinqisux bil-kotra. 

7 U l-qassisin ġiebu l-arka tar-rabta 
tal-Mulej f'postha, fis-santwarju ta’ ġewwa 
tad-dar, fil-qaddis tal-qaddisin, taħt 
ġwinħajn il-kerubin. 

8 Għax il-kerubin kienu jifirxu ġwinħaj- 
hom fuq post l-arka, u l-kerubin kienu 
jgħattu l-arka u l-bsaten tagħha minn fuq. 

9 Il-bsaten kienu hekk twal li rjus il- 
bsaten ta' l-arka kienu jidhru mill-qaddis 
quddiem is-santwarju ta' ġewwa, iżda ma 
kinux jidhru minn barra, u għadhom 
hemm sa llum. 

10 Ma kienx hemm fl-arka ħlief iż- 
żewġ twavel, li kien qegħidhom hemm 
Mosè fil-Ħoreb, meta rtabat il-Mulej ma’ 
wlied Iżrael, huma u ħerġin minn art 
l-Eġittu. 

11 U ġara, xħin il-qassisin ħarġu mill- 
qaddis: (għax il-qassisin kollha li kienu 
hemm tqaddsu, bla ma qagħdu għat- 
taqsimiet tagħhom; 

12 U l-Leviti l- għannejja kollha, Asaf, 
Ħeman u Ġedutun, ma' uliedhom u ħut- 
hom, lebsin il-għażel abjad, kienu weqfin 
in-naħa tal-lvant ta’ l-artal biċ-ċimbli, u 
l-arpi, u ċ-ċetri, u magħhom mija u għoxrin 
qassis idoqqu t-trombi: 

13 U kien id-dmir tat-trumbettieri u ta' 
l-għannejja li jsemmgħu ħoss wieħed biex 
ifaħħru u jiżżuħajr il-Mulej), u malli kienu 
jgħollu leħinhom mat-trombi, u ċ-ċimbli, 
u strumenti oħra tad-daqq, u jfaħħru l- 
Mulej, billi jgħidu: Għax tajjeb hu; għax 
il-ħniena tiegħu għal dejjem; id-dar, dar 
il-Mulej, imtliet bi sħaba; 


14 Hekk li l-qassisin ma setgħux 


joqogħdu jaqdu minħabba s-sħaba: għax 

sebħ il-Mulej mela dar Alla. 

6 Imbagħad qal Salamun: Il-Mulej qal 
li jrid jgħammar fid-dlam! 

2 Iżda jien bnejtlek dar fejn toqgħod, u 
post fejn tgħammar fih għal dejjem. 

3 U s-sultan dawwar wiċċu, u bierek 
il-miġemgħa kollha ta' Iżrael: u l- 
miġemgħa kollha ta' Iżrael kienet wieqfa. 

U qal: Imbierek ikun il-Mulej, Alla 
ta' Iżrael, li b'fommu kellem lil David, 
missieri, u b'idejh seħħu, billi qal: 

5 Mindu ħriġt il- poplu tiegħi minn art 
l-Eġittu, ma ħtart l-ebda belt minn fost 
it-tribujiet kollha ta' Iżrael biex tinbena 
dar, li jkun ismi fiha; u ma ħtart l-ebda 
raġel biex ikun mexxej tal-poplu tiegħi 
Iżrael: 

6 Iżda ħtart lil Ġerusalem, biex ismi 
jkun fiha; u ħtart lil David biex ikun fuq 
il-poplu tiegħi Iżrael. 

7 Issa David, missieri, kellu f'qalbu li 
jibni dar lil isem il-Mulej, Alla ta' Iżrael: 

8 Iżda l-Mulej qal lil David, missieri: 
Talli kellek f'qalbek li tibni dar lil ismi, 
tajjeb li kellek dan f'qalbek: 

9 Biss, mhux int tibni d-dar, imma 
ibnek li joħroġ minn ġenbejk, hu jibni 
d-dar lil ismi. 

10 Il-Mulej għalhekk żamm kelmtu li 
qal: għax jien ilħaqt flok David, missieri, 
u qgħadt fuq it-tron ta' Iżrael, bħal ma qal 
il-Mulej, u bnejt id-dar lil isem il-Mulej, 
Alla ta' Iżrael. 

11 U qegħidt fiha l-arka, li fiha r-rabta 
tal-Mulej, li rabat ma' wlied Iżrael. 

12 U waqaf quddiem l-altar tal-Mulej, 
quddiem il-miġemgħa kollha ta’ Iżrael, u 
fetaħ idejh: 

13 Għax Salamun kien għamel tribuna 
tal-bronż, twila ħamest idriegħ, u ħamest 
idriegħ wiesgħa, u tlitt idriegħ għolja, u 
qiegħdha f'nofs il-bitħa: u qagħad bil- 
wieqfa fuqha, imbagħad niżel għar- 
rkubbtejh quddiem il-miġemgħa kollha ta' 
Iżrael, u fetaħ idejh lejn is-sema, 

14 U qal: O Mulej, Alla ta' Iżrael, ma 
hawnx Alla bħalek fis-sema, u lanqas 
fl-art; li tħares ir-rabta, u turi l-ħniena 
mal-qaddejja tiegħek, li jimxu quddiemek 
b'qalbhom kollha: 

15 Intliħarist lill-qaddej tiegħek David, 
missieri, dak li wegħidtlu; li tkellimt 
b fommok, saħħaħtu b'idek, bħalma hu 
Hum. 

16 Għalhekk issa, o Mulej, Alla ta' 
Iżrael, ħares lill-qaddej tiegħek David, 
missieri, dak li wegħidtlu, meta għidtlu: 
Ma jonqoslok qatt quddiemi wieħed li 
joqgħod fuq it-tron ta' Iżrael; biss jekk 
uliedek iħarsu triqthom, biex jimxu fil-liġi 
tiegħi, bħal ma mxejt int quddiemi. 

17 Għalhekk issa, o Mulej, Alla ta’ 

Iżrael, ħa sseħħ kelmtek, li int għidt lill- 
qaddej tiegħek David. 

18 Iżda tabilħaqq li Alla jgħammar 
mal-bniedem fuq l-art7 Ara, is-sema u 
s-sema tas-smewwiet ma jesgħukx; kemm 
anqas din id-dar li jien bnejt ? 

19 Ħares għalhekk lejn it-talba tal- 
qaddej tiegħek, u lejn it-tħannin tiegħu, 
o Mulej, Alla tiegħi, biex tisma’ l-għajta u 
t-talba li l-qaddej tiegħek qiegħed jitlob 
quddiemek: 

20 Biex għajnejk ikunu miftuħin fuq 
din id-dar nhar u lejl, fuq il-post li int 
għidt biex tqiegħed ismek fih, billi tisma' 
t-talba li jitlob il-qaddej tiegħek lejn dan 
il-post. 

21 Isma' għalhekk it-tħannin tal-qaddej 
tiegħek, u tal-poplu tiegħek Iżrael, xħin 
jitolbu f'dan il-post: isma' mill-post ta' 
agħmartek, mis-sema; u xħin tisma', aħfer. 

22 Jekk wieħed jaħti kontra għajru, u 
jkollu jaħlef, u jiġi jaħlef quddiem l-altar 
tiegħek f'din id-dar; 

23 Isma' mis-sema, u agħmel, u aqta' 
l-ħaqq lill-qaddejja tiegħek, billi tikkastiga 
l-ħati, u twaqqagħlu egħmilu fuq rasu; u 
billi tiġġustifika lil min mhux ħati, u 
tħallsu skond il-ħaqq tiegħu. 

24 U jekk il-poplu tiegħek Iżrael 
jitkisser quddiem il-għadu, għax ikun 
dineb kontra tiegħek; jekk jerġgħu lejk, u 
jistqarru l-isem tiegħek, u jitolbu u 
jitħannu quddiemek f'din id-dar; 

25 Int isma' mis-sema, u aħfer id-dnub 
tal-poplu tiegħek Iżrael, u reġġagħhom 
fl-art li int tajt lilhom u 'l missirijiethom. 

26 Meta jingħalaq is-sema, u ma tkunx 
xita, għax ikunu dinbu kontra tiegħek, 
jekk jitolbu lejn dan il-post u jfaħħru l- 
isem tiegħek, u jerġgħu lura minn dnubiet- 
hom, għax tkun għakkisthom; 

27 Isma' mis-sema, u aħfer dnub il- 
qaddejja tiegħek, u tal-poplu tiegħek 
Iżrael, billi tgħallimhom it-triq it-tajba li 
għandhom jimxu fiha, u agħti x-xita lil 
artek, li int tajt b'wirt lill-poplu tiegħek. 

8 Jekk ikun hemm il-ġuħ fil-pajjiż, 
jekk ikun hemm il-pesta, jekk ikun hemm 
ir-riħ jaħraq, jew il-mell, il-ġradijiet, jew 
id-dud; jekk l-egħdewwa tagħhom jassed- 
jawhom fil-bliet ta' pajjiżhom; meta jiġi 
kull flaġell u kull mard: 

29 Kull talb jew kull tħannin li jsir 
minn xi ħadd jew mill-poplu tiegħek kollu 
Iżrael, meta kull wieħed ikun għaraf il- 
hemm tiegħu, u l-għali tiegħu, u jiftaħ 
idejh lejn din id-dar: 

Isma' int mis-sema, mill-post ta' 
agħmartek, u aħfer, u rodd lil kull wieħed 
skond imġibtu kollha, int li tagħraf qalbu; 
(għax int waħdek tagħraf qalb ulied il- 
bnedmin:) 

31 Biex jibżgħu minnek, u jimxu fi 
triqatek il-jiem kollha li huma jgħixu fuq 
wiċċ l-art li inti tajt lil missirijietna. 


32 Il-barrani wkoll, li mhux mill-poplu 
tiegħek Iżrael, iżda li jiġi minn art bgħida 
minħabba ismek il-kbir, u idek il-qawwija, 
u driegħek il-mimdud, meta jiġi jitlob 
f'din id-dar; 

33 Int isma' mis-sema, mill-post ta' 
agħmartek, u agħmel skond kulma jitolbok 
il-barrani; biex il-ġnus kollha ta' l-art 
jagħrfu ismek, u jibżgħu minnek, bħall- 
poplu tiegħek Iżrael, u biex jagħrfu li 
ismek imsejjaħ fuq din id-dar li jien bnejt. 

34 Jekk il-poplu tiegħek joħroġ biex 
jitqabad mal-għadu tiegħu, fit-triq li tkun 
bgħattu fiha, u jitolbu lilek, b'wiċċhom 
lejn din il-belt li int ħtart, u lejn id-dar li 
jien bnejt lil ismek; 

35 Int isma' mis-sema talbhom u 
tħanninhom, u agħmlilhom il-ħaqq. 

36 Jekk jidinbu kontra tiegħek, (għax 
ma hawnx bniedem li ma jidnibx,) u int 
tagħdab għalihom, u terħihom f'idejn 
il-għadu, u jeħduhom fil-jasar f'art bgħida 
jew qriba; 

37 Jekk fil-pajjiż li fih jittieħdu fil-jasar, 
jidħlu ġewwa fihom infushom, u jerġgħu 
lejk u jħannulek fl-art tal-jasar tagħhom, 
u jgħidu: Dnibna, ħtejna, għamilna ħażin; 

38 U jerġgħu lejk b'qalbhom kollha, 
u b'ruħhom kollha fl-art tal-jasar tagħhom, 
fejn ikunu ttieħdu fil-jasar, u jitolbu 
b'wiċċhom lejn arthom, li int tajt lil 
missirijiethom, u lejn il-belt li int ħtart, u 
lejn id-dar li jien bnejt għal ismek: 

39 Isma' mbagħad mis-sema, mill-post 
ta' agħmartek, it-talb tagħhom, u t- 
tħannin tagħhom, u agħmlilhom il-ħaqq, 
u aħfer lill-poplu tiegħek li jkun dineb 
kontra tiegħek. 

40 Issa, Alla tiegħi, ħa jkunu, nitolbok, 
għajnejk miftuħin, u ħa jkunu widnejk 
attenti għat-talb magħmul f'dan il-post. 

41 Qum għalhekk issa, o Mulej Alla, 
għall-mistrieħ tiegħek, int, u l-arka tal- 
qawwa. tiegħek: ħa jilbsu s-salvazzjoni 
l-qassisin tiegħek, o Mulej Alla, u ħa 
jifirħu l-qaddisin tiegħek fil-ġid. 

42 O Mulej Alla, la ddawwarx wiċċ 
il-midluk tiegħek: ftakar fit-tjieba tiegħek 


lejn David, il-qaddej tiegħek. 
7 Issa xħin Salamun temm jitlob, niżel 
in-nar mis-sema, u ħaraq l-offerti tal- 

ħruq u s-sagrifiċċji, u sebħ il-Mulej mela 
d-dar. 

2 U l-qassisin ma setgħux jidħlu f'dar 
il-Mulej, għax sebħ il-Mulej mela d- 
d 


ar. 

3 U wlied Iżrael raw kif in-nar u sebħ 
il-Mulej niżlu fuq id-dar, u nxteħtu 
wiċċhom fl-art mal-qiegħa, u qiemu, u 
faħħru l-Mulej, billi qalu: Għax hu tajjeb; 
għax it-tjieba tiegħu għal dejjem. 

4 Imbagħad is-sultan u l-poplu kollu 
offrew sagrifiċċji quddiem il-Mulej. 

$ U s-sultan Salamun offra sagrifiċċju 
ta' tnejn u għoxrin elf gendus, u mija u 
għoxrin elf nagħġa: u hekk is-sultan u 
l-poplu kollu qaddsu d-dar t'Alla. 

6 U l-qassisin kienu weqfin f'posthom, 
u l-Leviti wkoll, bl-istrumenti tad-daqq 
għall-Mulej, li s- -sultan David kien għamel 
biex ifaħħru l-Mulej—għax għal dejjem 
it-tjieba tiegħu—kulmeta kien ifaħħar il- 
Mulej bihom; u l-qassisin kienu jdoqqu 
t-trombi quddiemhom, u Iżrael kollu kien 
ikun wieqaf. 

7 Imbagħad Salamun qaddes in-nofs 
tal-bitħa li hi quddiem dar il-Mulej: għax 
hemm. kien joffri offerti tal-ħruq, u 
x-xaħam tas-sagrifiċċju tas-sliem, għax l- 
altar tal-bronż li Salamun kien għamel, ma 
kienx jista jasa' l-offerti tal-ħruq, u l- 
offerti tal-qamħ, u x-xaħam. 

8 U Salamun għamel il-għid f'dak 
iż-żmien għal sebat ijiem, u Iżrael kollu 
miegħu, miġemgħa kbira ħafna, mid-daħla 
ta' Ħamat sa wied l-Eġittu. 

9 U fit-tmien jum għamlu laqgħa 
mqaddsa: għax it-taqdis ta' l-altar damu 
jagħmluh sebat ijiem, u l-għid sebat ijiem. 

10 U fil-jum tlieta u għoxrin tas-seba' 
xahar Salamun bagħat il-poplu lejn 
djarhom, ferħanin u qalbhom hienja 
għall-ġid li għamel il-Mulej lil David, lil 
Salamun, u lill-poplu tiegħu Iżrael. 

11 U hekk Salamun temm dar il-Mulej, 
u dar is-sultan: u wassal bis-sliema sa l- 
aħħar kulma kellu f'qalbu jagħmel f'dar 
il-Mulej, u f'daru. 

12 U l- Mulej deher lil Salamun bil-lejl, 
u qallu: Smajt it-talb tiegħek, u ħtart dan 
il-post għalija bħala dar is-sagrifiċċju. 

13 Jekk nagħlaq is-sema u ma tkunx 
xita, jew jekk jien nordna lill-ġradijiet biex 
jibilgħu l-art, jekk nibgħat il-pesta fost 
il-poplu tiegħi; 

14 Jekk il-poplu tiegħi, li fuqu jissejjaħ 
ismi, jumilja ruħu, u jitlob, u jfittex wiċċi, 
u jerġgħu jura minn triqathom il-ħżiena, 
jien nisma' mis-sema, u naħfer ħtijiethom, 
u nfejjaq lil arthom. 

15 U issa, għajnejja jkunu miftuħin u 
widnejja attenti għat-talb ta' dan il-post. 

16 Għax issa jien ħtart u qaddist din 
id-dar biex ikun ismi fiha għal dejjem: u 
għajnejja u qalbi jkunu hemm il-jiem 
kollha. 

17 U int, jekk timxi quddiemi bħal ma 
mexa David missierek, u tagħmel skond 
kulma ikkmandajtek, u tħares l-istatuti 
tiegħi, u l-ordinanzi tiegħi; 

18 Jien inwettaq it-tron ta' saltnatek, 
bħal ma rtabatt li nagħmel ma' David, 
missierek, billi għidtlu: Ma jonqsok qatt 
wieħed li jaħkem fuq Iżrael. 

19 Iżda jekk idduru u tħallu l-istatuti 
tiegħi u l-kmandamenti tiegħi, li jien 
qegħidt quddiemkom, u tmorru taqdu 
allat oħra, u tmilu quddiemhom; 


20 Jien naqlagħhom mill-egħruq minn 
arti li jien tajthom; u din id-dar, li jien 
qaddist lil ismi, narmiha minn quddiemi, 
u nagħmilha għajdut u daħk fost il-ġnus 
kollha. 

21 U din id-dar, li kienet imgħollija, 
kull min igħaddi minn ħdejha jistagħġeb, 
u jgħid: Għaliex għamel hekk il-Mulej lil 
din l-art, u lil din id-dar 72 

22 U jwieġbu: Għaliex telqu l-Mulej, 
Alla ta' missirijiethom, li ħariġhom minn 
art l-Eġittu, u qabdu ma' allat oħra, u 
mielu quddiemhom, u qdewhom: għal- 
hekk ġieb fuqhom din il-ħsara kollha. 


8 Issa ġara, wara li għaddew għoxrin 
sena, li Salamun dam jibni dar il- 
Mulej, u daru, 

2 Illi Salamun bena l-bliet li kien tah 
Ħuram, u qiegħed ulied Iżrael igħammru 
fihom. 

3 U Salamun mar Ħamat-Soba, u 
rebaħha. 

4 U bena Tadmor fid-deżert, u l-bliet 
kollha ta' l-imħażen li bena f'Ħamat. 

5 Bena wkoll Bet-Ħoron il-fuqqani, u 
Bet-Ħoron is-saflieni, bliet qawwija, bis- 
swar, bwieb u staneg; 

. 6 U Bagħlat, u l-bliet kollha ta’ l- 
imħażen li kellu Salamun, u l-bliet kollha 
għall-imriekeb, u l-bliet għall-ifirsa, u 
kulma għoġob lil Salamun li jibni f'Ġeru- 


salem, fil-Libanu, u fl-art kollha ta' 
saltnatu. 
7 Dawn kollha li kien baqa' mill- 


ĦIittin, l-Amurrin, il-Pereżin, il-Ħiwwin u 
l-Ġebusin, li ma kinux minn Iżrael, 

8 Jiġifieri wliedhom, li kienu baqgħu 
warajhom fil-pajjiż, li ma qerduhomx 
ulied Iżrael, Salamun qabbadhom jaħdmu 
bħala lsiera sa llum. 

9 Iżda minn ulied Iżrael Salamun ma 
għamel l-ebda lsir għax-xogħol tiegħu; 
iżda kienu n-nies tiegħu rġiel tal-gwerra, 
il-kapijiet il-kbar tiegħu, u l-kapijiet ta' 
l-imriekeb u ta' l-ifirsa tiegħu. 

10 U dawn kienu l-uffiċjali l-kbar tas- 
sultan Salamun, mitejn u ħamsin, li kienu 
jaħkmu fuq il-poplu. 

11 U Salamun imbagħad talla’ lil bint 
Fargħun minn belt David fid-dar li 
bnielha; għax qal: Marti ma tgħammarx 
f'dar David, sultan ta' Iżrael, għaliex il- 
postijiet huma qaddisa li fihom daħlet 
l-arka tal-Mulej. 

12 Imbagħad Salamun offra offerti 
tal-ħruq lill-Mulej fuq l-altar tal-Mulej, li 
kien bena quddiem il-portku; 

13 U kien jagħmel hekk skond ma kien 
hemm bżonn kuljum, joffrihom skond 
il-liġi ta? Mosè għas-sibtijiet, il-qmura 
ġodda, u l-għidien tliet darbiet fis-sena: 
f'għid l-ażżmi, f'għid il-ġimgħat, u f'għid 
l-egħrejjex. 

14 U waqqaf, skond l-ordinanza ta' 
David, missieru, it-taqsimiet tal-qassisin 
għas-servizz tagħħom, u l-Leviti għax- 
xogħol tagħħom, biex ifaħħru u jaqdu 
quddiem il-qassisin, skond ma kien ħemm 
bżonn kuljum, u l-bewwieba wkoll skond 
it-taqsimiet tagħħom għal kull bieb: għax 
ħekk kien ordna David, raġel t'Alla. 

15 U ma twarrbux mill-ordni tas-sultan 
għall-qassisin u għal-Leviti fuq l-ebda 
ħaġa, jew fuq it-teżori. 

16 Issa x-xogħol kollu ta' Salamun kien 
mitmum minn jum it-tisjis ta' dar il-Mulej, 
sama kienet mitmuma. Hekk dar il-Mulej 
kienet kompluta. 

17 Imbagħad Salamun mar Għesjon- 
Geber, u Elot, fuq xatt il-baħar, f'art 
Edom. 

18 U Ħuram bagħatlu mal-qaddejja 
tiegħu gfien, u qaddejja li kienu jifħmu 
fil-baħar; u marru Ofir mal- qaddejja ta' 
Salamun, u ħadu minn hemm erba' mija 
u ħamsin talent deħeb, u ġibuħ lis-sultan 


Salamun. 
9 U meta s-sultana ta' Xeba semgħet bi 

ħbar Salamun, ġiet iġġarrab lil 
Salamun b'mistoqsijiet tqal f'Ġerusalem, 
b'kotra kbira ħafna ta' nies, u iġmla 
mgħobbijin b'tagħbija kbira ta' ħwawar, u 
deħeb, u ħaġar prezzjuż: u xħin waslet 
għand. Salamun qaltlu kulma kellħa 
f'qalbħa. 

2 U Salamun weġibħa għall-mistoqsi- 
jiet kollħa: u ma kienx ħemm ħaġa 
moħbija għal Salamun li ma. satax 
iweġibħa. 

3 U meta s- -sultana ta’ Xeba rat il-għerf 
kollu ta' Salamun, u d-dar li bena, 

4 U l-ikel tal-mejda tiegħu, u kif 
joqogħdu l-qaddejja tiegħu, u l-ordni tas- 
servizz ta' l-uffiċjali tiegħu, u l-ilbies 
tagħħom; u l-kuppieri tiegħu, u l-ilbies 
tagħħom; u l-offerti tiegħu tal-ħruq li kien 
joffri f'dar il-Mulej, kienet barra minnħa 
nfisħa. 

5 U qalet lis-sultan: Tassew kien dak 
li smajt f'arti fuq kliemek, u fuq għerfek. 

6 Madankollu jien ma ridtx nemmen 
kliemħom, sama ġejt u raw għajnejja: u, 
ara, nofs il-kobor ta' għerfek ma kinux 
ħabbruli: għax int akbar mill-aħbar li 
smajt. 

7 Henjin ir-rġiel tiegħek, ħenjin dawn 
il-qaddejja tiegħek, li qegħdin quddiemek 
dejjem jisimgħu għerfek. 

8 Ikun imbierek il-Mulej, Alla tiegħek, 
li tgħaxxaq bik, billi qiegħdek fuq it-tron 
tiegħu biex tkun sultan għall-Mulej, Alla 
tiegħek: talli Alla tiegħek ħabb lil Iżrael 
u jridu jibqa' għal dejjem, għamlek sultan 
fuqħom, biex tagħmel il-ħaqq u s-sewwa, 

9 U tat lis-sultan mija u għoxrin talent 
deħeb, u kotra kbira ta' fwejjaħ, u ħaġar 


prezzjuż: qatt ma kien ħemm fwejjaħ bħal 
dawk li s-sultana ta' Xeba tat lis-sultan 
Salamun. 

10 U l-qaddejja wkoll ta' Ħuram, u l- 
qaddejja ta' Salamun, li kienu jġibu d- 
deheb minn Ofir, ġiebu njam tas-sandal, u 
ħaġar prezzjuż. 

11 U mill-injam tas-sandal is-sultan 
għamel taraġ għal dar il-Mulej; u għal dar 
is-sultan, u ċetri u arpi għall-għannejja : 
u qatt ma deħer daqsu f'Ġuda. 

12 U s-sultan Salamun ta lis-sultana ta' 
Xeba kulma għoġobħa, u kulma talbet, 
barra milli ġiebet lis-sultan. U ħekk daret, 
u telqet lejn artħa, ħi u l-qaddejja tagħħa. 

13 Issa l-użin tad-deħeb, li kien jasal 
lil Salamun f'sena waħda, kien sitt mija u 
sitta u sittin talent deħeb, 

14 Barra minn dak li n-neguzjanti u 
l-merkanti kienu jġibu. U s-slaten kollħa 
tal-Għarabja, u l-ħakkiema. tal-pajjiż 
kienu jġibu deħeb u fidda lil Salamun. 

15 U Salamun għamel mitejn tarka ta' 
deħeb muħdum bil-martell: sitt mitt xekel 
deheb muħdum bil-martell kien użat għal 
kull tarka. 

16 U għamel tliet mitt tarka żgħira 
tad-deħeb maħdum bil-martell: tliet mitt 
xekel deħeb għal kull tarka żgħira. U 
s-sultan qegħidħom f'dar il-masġar tal- 
Libanu. 

17 Barra minn dan, is-sultan għamel 
ukoll tron kbir ta' l-avorju, u ksieħ 
b'deħeb safi. 

18 U kien ħemm sitt tarġiet għat-tron, 
b'mirfes tad-deħeb, imwaħħlin mat-tron, 
u żewġ dirgħajn f'kull naħa tal- maqgħad: 
u żewġ iljuni kienu qegħdin ħdejn id- 
dirgħajn: 

19 U tnax-il ljun kienu qegħdin ħemm 
fuq is-sitt tarġiet minn kull naħa. Qatt ma 
sar ħekk fl-ebda saltna. 

20 It-tazzi kollħa, li fiħom kien jixrob 
is-sultan Salamun, kienu tad-deħeb, u 
t-tazzi kollħa ta' dar il- -masġar tal- Libanu 
kienu ta? deħeb safi: xejn ma kienu 
jqisuħa l-fidda fi żmien Salamun. 

21 Għaliex is-sultan kellu ġfien li kienu 
jmorru Tarsis mal-qaddejja ta' Ħuram: 
darba kull tliet snin il-ġfien ta' Tarsis 
kienu jiġu mgħobbijin bid-deħeb, u l-fidda, 
l-avorju, u xadini, u paguni. 

22 U s-sultan Salamun kien akbar mis- 
slaten kollħa ta' l-art fil-għana u fil-għerf. 

3 U s-slaten kollħa ta' l-art kienu 
jfittxu li jaraw lil Salamun, biex jisimgħu 
għerfu, li Alla kien qegħidlu f'qalbu. 

24 U kulħadd kien iġib il-għotja 
tiegħu, ħwejjeġ tal-fidda, u ħwejjeġ tad- 
deħeb, u lbiesi, u armi, u ħwawar, u 
żwiemel, u bgħula, sena sena. 

U Salamun kellu erbat elef maqjel 
għaż-żwiemel u l-imriekeb, u tnax-il elf 
fieres; u qassamħom fi bliet l-imriekeb, u 
madwar is-sultan f' Ġerusalem. 

26 U kien isaltan fuq is-slaten kollha 
mix-xmara sa art il-Filistin, u sa truf 
l-Eġittu. i 

27 U s-sultan għamel il-fidda f'Ġeru- 
salem bħall-ġebel, u għamel iċ-ċedru 
bħall-ġummajż li jikber fil-wita bil-kotra. 

28 U kienu joħorġu għal Salamun iż- 
żwiemel mill-Eġittu, u mill-artijiet kollha. 

29 Issa l-bqija ta' l-atti ta' Salamun, 
mill-ewwel sa l-aħħar, mhumiex miktubin 
fil-ktieb ta' Natan, il-profeta, u fil- 
profezija ta' Aħija s-Siloni, u fid-dehriet ta' 
Għiddo r-raj fuq Ġerobogħam, bin Nebat 2 

30 U Salamun saltan f'Ġerusalem fuq 
Iżrael kollu erbgħin sena. 

31 U Salamun raqad ma' missirijietu, 
u kien midfun f'belt David, missieru. U 
saltan Reħobogħam ibnu floku. 

10 U Reħobogħam mar Sikem: għax 
Iżrael kollu ġie Sikem biex jagħmluh 
sultan. i 

2 U ġara, malli Ġerobogħam, bin 
Nebat, sama’ dan (għax hu kien għadu 
l-Eġittu fejn kien ħarab minn quddiem 
Salamun) illi Ġerobogħam raga’ lura mill- 
Eġittu. 

23. U hekk huma bagħtu jsejħulu. Meta 
Gerobogħam u Iżrael kollu ġie, kellmu lil 
Reħobogħam, qalulu: 

4 Missierek taqqal il-madmad tagħna: 
int issa għalhekk ħaffef mill-jasar kiefer 
ta' missierek, u mill-madmad tqil li hu 
għabbiena, u aħna naqduk. 

5 U qalilhom: Morru, u wara tlitt ijiem 
erġgħu ejjew għandi. U n-nies telqu. 

6 Imbagħad is-sultan Reħobogħam ħa 
parir mingħand ix-xjuħ, li kienu jaqdu 
lil Salamun, missieru, meta kien għadu 
ħaj, billi qalilhom: X'parir tagħtuni biex 
inwieġeb lil dal-poplu 2 

7 U kellmuh, qalulu: Jekk tkun twajjeb 
ma' dal-poplu, u togħġobhom, u tkellim- 
hom bit-tajjeb, ikunu l-qaddejja tiegħek 
għal dejjem. 

8 Iżda hu ħalla l-parir li x-xjuħ kienu 
tawh, u staqsa ż-żgħażagħ li kienu trabbew 
miegħu, u li kienu jaqduh. 

9 U qalilhom: X'parir tagħtu biex 
inwieġbu lil dal-poplu, li kellmuni, qaluli: 
Ħaffef il-madmad li missierek għabba 
fuqna 2 

10 U ż-żgħażagħ, li kienu trabbew 
miegħu, wiġbuh, billi qalulu: Hekk wieġeb 
lil dal-poplu li qalulek: Missierek taqqal 
il-madmad tagħna, iżda int ħaffifulna. 
Hekk weġibhom: Sebgħi ż-żgħir ikun 
eħxen minn ġenbejn missieri. 

1l U issa, missieri għabbiekom mad- 
mad tqil; iżda jien inżid mal-madmad 
tagħkom: missieri rażżankom bil-frosta, 
u jien inrażżankom bl-egħqiereb. 

12 U hekk Ġerobogħam u l-poplu kollu 
ġie għand Reħobogħam fit-tielet jum, bħal 


ma kien qallhom is-sultan: Erġgħu ejjew 
għandi fit-tielet jum. 

13 U s-sultan weġibhom bl-aħrax; u 
s-sultan Reħobogħam ħalla l-parir tax- 
xjuħ, 

14 U weġibhom 
żgħażagħ, qalilhom: 
madmad tagħkom, u jiena nżid fuqu: 
missieri rażżankom bil-frosta, iżda jien 
inrażżankom bl-egħqiereb. 

15 U s-sultan ma samax il-poplu: għax 
dan kien ġej minn Alla, biex il-Mulej 
iwettaq kellmtu, li hu kien tkellem permezz 
' Aħija s-Siloni lil Ġerobogħam, bin 
Nebat. 

16 U xħin Iżrael kollu ra li ma tahomx 
widen is-sultan, wieġeb il-poplu lis-sultan, 
qallu: X'sehem għandna aħna minn 
David? Ma għandniex wirt minn bin 
Gessil Kulħadd lejn it-tinda tiegħu, o 
Iżrael: u issa, aħseb għal darek, David. 
U hekk Iżrael kollu mar lejn it-tined 
tiegħu. 

17 U Reħobogħam saltan biss fuq ulied 
Iżrael, li kienu jgħammru fi bliet Ġuda. 

18 Imbagħad is-sultan Reħobogħam 
bagħat lil Adoniram, li kien fuq ix-xogħol 
ta' l-ilsiera; u wlied Iżrael ħaġġruh, u miet. 
Iżda s-sultan Reħobogħam għaġġel jitla' 
fuq il-mirkeb, biex jaħrab lejn Ġerusalem. 

19 U Iżrael ixxewwex għal dar David 


sa llum. 

11 Issa meta Reħobogħam, ġie Ġeru- 
salem, ġama' d-dar ta' Ġuda u ta' 

Benjamin, mija u tmenin elf raġel magħżu- 

lin, gwerrieri, biex jitqabdu ma' Iżrael, u 

jroddu s-saltna lil Reħobogħam. 

2 Iżda kelmet il-Mulej ġiet lil Semajja, 
raġel ta' Alla, tgħid: 

3 Għid lil Reħobogħam, bin Salamun, 
sultan ta' Guda, u lil Iżrael kollu f'Ġuda 
u f'Benjamin: 

4 Hekk igħid il-Mulej: La titilgħux, u 
la titqabdux ma' ħutkom: erġgħu kulħadd 
lejn daru: għax dan ġej minni. U semgħu 
kliem il-Mulej, u reġgħu lura milli jmorru 
għal Gerobogħam. 

5 U Reħobogħam għammar Ġerusalem, 
u bena bliet bħala furtizzi f'Ġuda. 

6 U bena lil Betlehem, u lil Etam, u lil 
Tekuwa, 

7 U Bet-Sur, u lil Soko, u lil Għadullam, 

8 U iil Gatt, u lil Maresa, u lil Żif, 

9 U lil Adorajm, u lil Lakis, u lil 
Għażeka, 

10 U lil Sorgħa, u lil Ajjalon, u lil 
Ħebron, li qegħdin f'Ġuda u f'Benjamin, 
bliet bis-swar. 

ll U saħħaħ il-furtizzi, u qiegħed 
kmandanti fihom, u ħażniet ta' ikel, u ta' 
żejt u nbid. 

12 U f'kull belt qiegħed ukoll tarkiet u 


skond il-parir taż- 
Missieri taqqal il- 

lanez, u saħħaħhom b'qawwa kbira. U 
Ġuda u Benjamin kienu jżommu miegħu. 

13 U l-qassisin u l-Leviti li kienu 
f'Iżrael kollu żammu miegħu minn arti- 
jiethom kollha. 

14 Għax. il-Leviti telqu l-mergħat 
tagħhom, u l-proprjetà tagħhom u ġew 
lejn Ġuda u Ġerusalem: għax Gerobogħam 
u wliedu kienu warrbuhom biex ma 
jaqdux bħala qassisin lill-Mulej: 

l waqqaf għalih qassisin għall- 
imqades tal-għoljiet, u għad-dimonji, u 
għall-għoġiela li kien għamel. 

16 U dawk tat-tribujiet kollha ta’ 
Iżrael, li kellhom għal qalbhom li jfittxu 
l-Mulej, Alla ta' Iżrael, marru wara l- 
Leviti Ġerusalem, biex joffru sagrifiċċji 
lill-Mulej, Alla ta' missirijiethom. 

17 U qawwew is-saltna ta' Guda, u 
saħħu lil Reħobogħam, bin Salamun, għal 
tliet snin: għal tliet snin imxew fit-triq ta' 
David u Salamun. 

18 U Reħobogħam ħa għalih b'martu 
lil Maħalat, bint Ġerimot, bin David u 
Abiħaji, bint Elijab, bin Ġessi. 

19 Li wilditlu wlied: Ġegħus, Samarja, 
u Zaħam. 

20 Warajha ħa lil Magħka, bint 
Absalom, u kellha lil Abija, u lil Għattaj, 
u lil Żiża, u lil Selomit. 

21 U Reħobogħam. kien iħobb lil 
Magħka, bint Absalom, aktar min-nisa 
tiegħu kollha, u l-konkubini: (għax kellu 
tmintax-il mara, u sittin konkubina; u 
wiled tmienja u għoxrin tifel u sittin tifla.) 

22 U Reħobogħam għamel lil Abija, bin 
Magħka, bħala l-kap u l-mexxej fost ħutu, 
għax ried jagħmlu sultan. 

23 U mexa bil-għaqal, u xerred lil 
uliedu kollha fl-artijiet kollha ta' Ġuda u 
Benjamin, fil-bliet kollha tas-swar: u 
tahom ikel bil-kotra. U fittxilhom ħafna 
nisa biex jiżżewġuhom. 


1 U ġara, meta Reħobogħam kien 

wettaq is-saltna, u saħħaħ lilu 
nnifsu, illi telaq il-liġi tal-Mulej, u Iżrael 
kollu miegħu. 

2 U ġara, fil-ħames sena tas-sultan 
Reħobogħam, illi Sisaq, sultan ta' l-Eġittu, 
tala' għal Ġerusalem, għaliex dinbu 
kontra l-Mulej. 

3 B'elf u mitejn mirkeb, u sittin elf 
fieres, u bla għadd kien il-poplu li ġie 
miegħu mill-Eġittu: Lubin, Sukkijjim, u 
Etjopin. i 

4 U ħa l-bliet tas-swar li kellu Guda, u 
wasal sa Gerusalem. 

5 Imbagħad ġie Semajja, il-profeta, 
għand Reħobogħam, u l-kapijiet ta' Guda, 
li kienu nġemgħu Ġerusalem minħabba 
Sisaq, u qalilhom: Hekk igħid il-Mulej: 
Intom tlaqtuni, u għalhekk jien ukoll 
tlaqtkom f'idejn Sisaq. 


6 Imbagħad il-prinċpijiet ta' Iżrael u 
s-sultan umiljaw ruħhom; u qalu: H- 
Mulej tal-ħaqq! 

7 U xħin il-Mulej ra li umiljaw ruħhom, 
kelmet il-Mulej ġiet għand Semajja, 
tgħid: Umiljaw ruħhom; għalhekk ma 
neqridhomx, iżda nagħtihom. xi ftit 
ħelsien; u għadbi ma jissawwabx fuq 
Gerusalem b'id Sisaq. 

8 Madankollu huma jkunu l-qaddejja 
tiegħu; biex jagħrfu x'inhu taqdi lili u 
x'inhu taqdi lis-slaten ta’ l-artijiet, 

9 U hekk Sisaq, sultan ta’ l-Eġittu, tala’ 
ghal Ġerusalem, u ħa t-teżori ta' dar il- 
Mulej, u t-teżori ta' dar is-sultan: kollox 
ħa: ħa wkoll it-tarkiet tad-deheb li kien 
għamel Salamun, 

10 U s-sultan Reħobogħam għamel 
minn flokhom tarkiet tal-bronż, u rħiehom 
fi hsieb il-kmandanti tal-għassiesa, li kienu 
jghassu f'bieb dar is-sultan. 

11 U kull darba li s-sultan kien jidħol 
f'dar il-Mulej, il-għassiesa kienu jiġu u 
jġorruhom, u jerġgħu jeħduhom fil-kamra 
tal-għassiesa. 

12 U meta umilja ruħu, għadab il-Mulej 
dar minn fuqu, biex ma jeqerdux għal- 
kollox: u f'Ġuda wkoll kien hemm 
ħwejjeġ tajba. 

13 U hekk Reħobogħam. is-sultan 
issaħħaħ f'Ġerusalem, u baqa' jsaltan: 
għax Reħobogħam kellu wieħed u erbgħin 
sena meta beda jsaltan, u saltan sbatax-il 
sena f'Ġerusalem, il-belt li ħatar il-Mulej 
minn fost it-tribujiet kollha ta' Iżrael, biex 
iqiegħed ismu fiha. Ommu kien jisimha 
Nagħma l-Għammonija, 

14 Hu għamelil-ħażin, għaliex ma hejjiex 
qalbu biex ifittex il-Mulej. 

15 Issa l-atti ta’ Reħobogħam, l- 
ewwelin u l-aħħarin, mhumiex miktubin 
fi ktieb Semajja l-profeta, u ta' Għiddo 
r-raj f'kitbiet in-nisel? U kien hemm 
gwerer bejn Reħobogħam u Ġerobogħam 
iż-żmien kollu, 

16 U Reħobogħam raqad ma' missiri- 
jietu, u kien midfun f'belt David: u Abija, 
ibnu, saltan floku. 


13 Issa fis-sena tmintax tas-sultan 
Gerobogħam, Abija beda jsaltan fuq 
Ġuda 


2 Saltan tliet snin f'Ġerusalem. Ommu 
kien jismha Mikaja, bint Urijel, minn 
Gibegħa. U kien hemm gwerra bejn Abija 
u Gerobogħam. 

3 U Abija beda t-taqbida b'eżerċtu ta' 
gwerrieri qalbenin, erba' mitt elf raġel 
magħżulin: Ġerobogħam qassam. it- 
taqbida għal fuqu bi tminn mitt elf raġel 
magħżulin, kollha gwerrieri qalbenin. 

U Abija qam u qal, mill-għoli tal- 
muntanja Semarajm, li hi f'art il-għoljiet 


330 


II KRONAKI 14 


ta' Efrajm: Isimgħuni, Ġerobogħam u 
Iżrael kollu; 

5 Ma jmisskomx tafu li l-Mulej, Alla 
ta' Iżrael, ta lil David saltna fuq Iżrael 
għal dejjem, lilu u lil uliedu, b'rabta li ma 
titħassarx 2 t 

6 Iżda issa Ġerobogħam, bin Nebat, 
qaddej ta' Salamun, bin David, qam u 
xxewwex għal sidu. 

7 U nġemgħu miegħu nies li ma jiswew 
għal xejn, ulied Beljal, li ħaduha kontra 
Reħobogħam, bin Salamun, meta Reħo- 
bogħam kien għadu żagħżugħ, u qalbu 
żgħira, u ma felaħx jeqfilhom. 

8 U issa intom temmnu li tifilħu tieqfu 
quddiem is-saltna tal-Mulej f'idejn ulied 
David; u intom kotra kbira, u għandkom 
il-għoġiela tad-deheb, li għamlilkom 
Ġerobogħam bħala allat. 

9 Ma neħħejtux intom il-qassisin tal- 
Mulej, ulied Arun, u l-Leviti, u għamiltu 
għalikom qassisin bħall-ġnus ta' artijiet 
oħra 7 Kull min jiġi biex jitqaddes b'għoġol 
u sebat ikbiex, isir qassis ta' dawk li 
mhumiex allat. 

10 Imma aħna, il-Mulej hu Alla 
tagħna, u ma tlaqniehx; u l-qassisin, li 
jaqdu l-Mulej, huma wlied Arun, u l- 
Leviti huma fuq ix-xogħol tagħhom: 

Il-U huma jaħarqu lill-Mulej kull 
filgħodu u kull filgħaxija sagrifiċċji tal- 
ħruq u inċens tal-fwieħa: u jqiegħdu l-ħobż 
tal-Preżenza fuq il-mejda safja; u kull 
filgħaxija jixegħlu l-gandelabru tad-deheb 
bl-imsiebaħ tiegħu: għaliex aħna nħarsu 
l-kmandamenti tal-Mulej, t'Alla tagħna; 
iżda intom tlaqtuh. 

12 U, ara, Alla nnifsu hu magħna 
quddiemna, u l-qassisin tiegħu bit-trombi 
jżarżru, biex jagħtu l-allarm kontra 
tagħkom. O wlied Iżrael, la titqabdux 
mal-Mulej, Alla ta' missirijietkom; għax 
ma tirbħux. 

13 Iżda Ġerobogħam dawwar il-għassa 
moħbija biex jiġi għal warajhom: u hekk 
ġew quddiem Ġuda, u l-għassa moħbija 
kienet għal warajhom. 

14 U malli n-nies ta' Ġuda ħarsu lura, 
ara, it-taqbida kienet minn quddiem u 
minn wara: u għajtu lill-Mulej, u l- 
qassisin daqqew it-trombi. 

15 Imbagħad l-irġiel ta' Ġuda għajtu: 
u malli l-irġiel ta' Ġuda għajtu, Alla darab 
lil Ġerobogħam u l-Iżrael kollu quddiem 
Abija u Ġuda. 

16 U wlied Iżrael ħarbu minn quddiem 
Ġuda: u Alla rħiehom f'idejhom. 

17 U Abija u l-poplu tiegħu qatluhom 
b'taqtigħa kbira: u waqgħu mejtin minn 
Iżrael ħames mitt elf raġel magħżul. 

18 U hekk ulied Iżrael, dak iż-żmien, 
kienu umiljati, u wlied uda rebħu, 
għaliex huma fdaw fil-Mulej, Alla ta' 
missirijiethom. l 

9 U Abija għamel għal wara Ġero- 


bogħam u ħadlu ħafna bliet: Betel u 
l-bliet ta? magħha, u Gesana bil-bliet 
tagħha, u Efrajn bil-bliet tagħha. 

20 U Ġerobogħam qatt iżjed ma ħa 
r-ruħ fi żmien Abija: u l-Mulej darbu, u 
miet. 

21 Iżda Abija tqawwa, u żżewweġ 
erbatax-il mara, u kellu tnejn u għoxrin 
tifel, u sittax-il tifla. 

22 U l-bqija ta' l-atti ta' Abija, u 
mġibtu, u kliemu, huma miktubin fit- 


tifkiriet tal-profeta Għiddo. 

14 U hekk Abija raqad ma' missiri- 
jietu, u difnuh fil-belt ta' David: u 

Asa, ibnu, saltan floku. U fi żmienu l- 

pajjiż kellu l-kwiet għal għaxar snin. 

2 U Asa għamel dak li kien tajjeb u 
sewwa f'għajnejn il-Mulej, Alla tiegħu: 

3 Għax hu neħħa l-altari ta' l-allat 
barranin, u l-imqades tal-għoljiet, u 
farrak l-istatwi, u qatta' l-Axerim, 

4 U ordna lil Guda biex ifittxu l-Mulej, 

Alla ta' missirijiethom, u biex jagħmlu 
l-liġi u l-kmandamenti tiegħu. 
. 5 Neħħa wkoll mill-bliet kollha ta’ 
Guda l-imqades tal-għoljiet u l-altari ta' 
l-inċens: u s-saltna kellha l-mistrieħ 
taħtu. : 

6 U bena bliet bis-swar f'Ġuda: għax 
l-art kellha l-mistrieħ, u ma kellux gwerer 
f'dawk is-snin; għax il-Mulej kien tah 
il-mistrieħ. 

7 Għalhekk qal lil Ġuda: Ħa nibnu 
dawn il-bliet, u ndawruhom bis-swar, u 
bit-torrijiet, bil-bwieb, u bl-istaneg, fil- 
waqt li l-art għadha f'idejna; għax aħna 
fittixna l-Mulej, Alla tagħna; fittixnieh, u 
tana l-mistrieħ minn kull naħa. U bnew, 
u kellhom ir-riżq. 

8 U Asa kellu eżerċtu ta' tliet mitt elf 
raġel minn Ġuda mgħammrin bit-tarka u 
bil-lanza; u mitejn u tmenin elf minn 
Benjamir. mgħammrin b'tarkiet żgħar u 
jiġbdu l-qaws: dawn kollha kienu gwer- 
rieri ta' ħila. i 

9 U ħareġ għalihom Żeraħ l-Etjopjan. 
Kellu eżerċtu ta' miljun raġel, u tliet mitt 
mirkeb; u wasal Maresa. 

10 Imbagħad Asa ħareġ għalih, u 
tqassmu għat-taqbida f'wied Sefata 
f'Maresa. 

11 U Asa sejjaħ lill-Mulej, Alla tiegħu, 
u qal: Mulej, mhemm ħadd ħliefek li jista' 
jgħin f'taqbida bejn wieħed qawwi u 
wieħed bla saħħa: għinna, o Mulej, Alla 
tagħna; għax fuqek nistrieħu, u f'ismek 
immorru għal din il-kotra. O Mulej, int 
Alla tagħna; tħallix bniedem ikun aqwa 
minnek! 

12 U hekk il-Mulej darab l-Etjopin 
quddiem Asa, u quddiem Ġuda; u l- 
Etjopin ħarbu. 

13 U Asa u l-poplu li kellu miegħu 

għamlu għal warajhom sa Gerar: u 
waqgħu hekk tant Etjopin li ma setgħux 
jieħdu r-ruħ; għax kienu tkissru quddiem 
il-Mulej, u quddiem l-eżerċtu tiegħu; u 
ħadu priża kbira ħafna. 
qerdu l-bliet kollha madwar 
Gerar; għax il-biża' tal-Mulej waqa' 
fuqhom: u ħadu kulma kien hemm fil- 
bliet, għax kien fihom priża kbira. 
15 U ġarrfu wkoll l-egħrejjex ta' l- 
imrieħel, u saqu ngħaġ u iġmla bil-kotra, 


u reġgħu lura lejn Ġerusalem. 
15 U l-ispirtu t'Alla ġie fuq Għażarija, 
bin Għoded. 

2 U ħareġ jiltaqa' ma' Asa, u 
Isimgħuni, Asa, u intom kollha ta' Ġuda 
u Benjamin: Il-Mulej magħkom meta 
intom tkunu miegħu; u jekk tfittxuh, 
iħallikom issibuh, u jekk titilquh, jitlaq- 


allu: 


om. 

3 Issa għal żmien twil Iżrael kien bla 
Alla tas-sewwa, bla qassis li jgħallem, u 
bla liġi. 

4 Iżda fid-dwejjaq tagħhom daru lejn 
il-Mulej, Alla ta' Iżrael, fittxuh, u ħalliehom 
isibuh. 

5 U f'dak iż-żmien, ma kienx hemm 
sliem la lil min ħiereġ u lanqas lil min 
dieħel; iżda taħbit kbir kien hemm għal 
dawk kollha li kienu jgħammru dawk 
in-naħiet. 

6 U ġens kien jeqred ġens, u belt teqred 
belt: għax Alla kien iħabbathom b'kull 
għawġ. 

7 Intom, mela, kunu qawwijin, u 
tħallux idejkom jintelqu: għax egħmilkom 
ikun imħallas. 

8 U xħin Asa sama' dal-kliem, u l- 
profezija li qal Għażarija, bin Għoded, 
il-profeta, għamel il-ħila, u neħħa l-idoli 
ta' għajb mill-art kollha ta' Ġuda u ta' 
Benjamin, u mill-bliet li qabad fl-art tal- 
għoljiet ta' Efrajm, u ġedded l-altar 
tal-Mulej, li kien quddiem il-portku 
tal-Mulej. A 

9 U ġama' lil Guda u lil Benjamin 
kollha u l-għorba li kienu magħhom minn 
Efrajm, minn Manasse, u minn Simgħon: 
għax waqgħu kotra minn Iżrael għal 
miegħu, meta raw li l-Mulej, Alla tiegħu, 
kien miegħu. 

710 U hekk inġemgħu Ġerusalem fit- 
tielet xahar tas-sena ħmistax tas-saltna ta' 
Asa. 

11 U dak inhar offrew lill-Mulej, mill- 
priża li kienu ġiebu, gniedes seba' mija u 
ngħaġ sebat elef. 

12 U daħlu f'rabta li għandhom ifittxu 
l-Mulej, Alla ta' missirijiethom, b'qalb- 
hom kollha u b'ruħhom kollha; 

13 U kull min ma jfittixx il-Mulej, Alla 
ta' Iżrael, jagħtuh il-mewt, sew żgħir u 
sew kbir, sew raġel u sew mara. 


14 U ħalfu lill-Mulej b'leħen qawwi, u 
b'għajta, u bid-daqq tat-trombi u tal- 
korni. — 

15 U Guda kollu feraħ bil-ħalfa: għax 
b'qalbhom kollha kienu ħalfu, u bil-ħeġġa 
kollha kienu fittxu l-Mulej, u l-Mulej 
ħalliehom isibuh: u l-Mulej tahom il- 
mistrieħ minn kull naħa. 

16 U neħħa wkoll lil Magħka, omm is- 
sultan Asa, minn sultana, għax kienet 
għamlet xbieha ta' għajb lil Axera, u Asa 
ġarraf ix-xbieha ta' għajb tagħha, u 
saħaqha, u ħaraqha f'wied Kedron. 

17 Iżda l-imqades. tal-għoljiet ma 
tneħħewx minn Iżrael: madankollu qalb 
Asa baqgħet sħiħa għomru kollu. 

18 U daħħal f'dar Alla l-ħwejjeġ li kien 
qaddes missieru, u li kien qaddes hu, 
fidda, deheb, u ħwejjeġ oħra. 

19 U ma kienx hemm gwerra iżjed 
sas-sena ħamsa u tletin tas-saltna ta' Asa. 


1 Fis-sena sitta u tletin tas-saltna ta' 

„Asa, Bagħsa, sultan ta’ Iżrael, tala’ 
għal Ġuda, u bena Rama, biex ma jħalli 
lil ħadd min joħroġ jew jidħol ħdejn Asa, 
sultan ta' Guda. 

2 U mbagħad Asa ħareġ il-fidda u d- 
deheb mit-teżori ta' dar il-Mulej u ta' dar 
is-sultan, u bagħathom lil Ben-Ħadad, 
sultan tas-Sirja, li kien joqgħod Damasku, 
u qallu: 

3 Ħa jkun hemm rabta bejni u bejnek, 
bħal ma kien hemm bejn missieri u bejn 
missierek: ara, jien bgħattlek fidda u 
deheb; mur, ħoll ir-rabta tiegħek ma' 
Bagħsa, sultan ta' Iżrael, biex jitbiegħed 
minni. 

4 U hekk Ben-Ħadad sama' mis-sultan 
Asa, u bagħat il-kapijiet ta' l-eżerċti 
tiegħu kontra l-bliet ta’ Iżrael; u rebħu lil 
Għijjon, lil Dan, lil Abel-Majim, u lill- 
bliet kollha ta' l-imħażen f'Naftali. 

5 U ġara, malli Bagħsa sama’ dan, illi 
telaq il-bini ta' Rama, u waqqaf ix-xogħol 
tiegħu. 

6 Imbagħad Asa s-sultan ġieb lil Ġuda 
kollu, u ġarrew il-ġebel ta' Rama, u 
l-injam tagħha, li bihom Bagħsa kien 
qiegħed jibni Rama, u bihom bena Geba 
u Misfa. 

7 F'dak iż-żmien Ħanani, ir-raj, ġie 
għand Asa, sultan ta’ Ġuda, u qallu: Talli 
int qgħadt fuq is-sultan tas-Sirja, u ma 
qgħadtx fuq il-Mulej, Alla tiegħek, 
l-eżerċtu tas-sultan tas-Sirja ħarab minn 
idek. 

8 L-Etjopin u l-Lubin ma kinux 
eżerċtu kbir, b'ħafna mriekeb u jfirsa? 
Madankollu, billi int qgħadt fuq il-Mulej 
hu rħiehom f'idejk. 

9 Għaliex għajnejn il-Mulej jiġru ma' 
l-art kollha, biex iwettaq bis-sħiħ lil dawk 
li qalbhom sħiħa miegħu. Int tbellaht 

f'dan: 
gwerer. 

10 Imbagħad Asa għadab għar-raj, u 
tefgħu l-ħabs; għax kibes għalih fuq dil- 
ħaġa. U Asa ħaqar x'uħud mill-poplu dak 
iż-żmien. 

Il U, ara, l-atti t'Asa, mill-ewwel sa 
l-aħħar, huma miktubin fi ktieb is-slaten 
ta' Ġuda u ta' Iżrael. 

12 U Asa, fis-sena disgħa u tletin ta’ 
saltnatu, marad b'riġlejh; u l-marda 
għafsitu: madankollu ma fittixx il-Mulej, 
iżda t-tobba fil-marda tiegħu. 

13 U raqad Asa ma’ missirijietu, u miet 
fis-sena wieħed u erbgħin li kien ilu 
jsaltan. 

14 U difnuh fil-qabar tiegħu, li hu kien 
ħaffer għalih f'belt David, u meddewh fuq 
is-sodda li kien mela bi ħwawar, u b'ħafna 
fwejjaħ, maħdumin bis-sengħa tal-fewwieħ: 
u għamlu ħuġġieġa kbira ħafna għalih. 


għalhekk minn issa jkollok il- 


1 U ibnu Gosafat sar sultan floku, u 
ssaħħaħ kontra Iżrael. 

2 U qiegħed qtajja fil-bliet bis-swar 
kollha ta' Ġuda, u għases fl-art ta' Ġuda, 
u fil-bliet ta' Efrajm, li kien ħa Asa, 
missieru. 

3 U l-Mulej kien ma' Ġosafat, għaliex 
mexa fl-ewwel triqat ta' missieru, u ma 
fittixx il-Bagħlim. 

4 Iżda fittex il-Mulej, Alla ta' missieru, 
u mexa skond il-kmandamenti tiegħu, u 
mhux bħal ma għamel Iżrael. 

5 Għalhekk il-Mulej wettaq is-saltna 
f'idejh; u Ġuda kollu ġieb għotjiet lil 
Ġosafat; u kellu għana u ġieh kbir. 

6 U qalbu tqawwiet fi triqat il-Mulej: 
u neħħa wkoll minn Ġuda l-imqades tal- 
għoljiet u l-Axerim. 

7 U fit-tielet sena ta' saltnatu bagħat 
il-kapijiet tiegħu, lil Ben-Ħajil, u lil 
Għabdija, u lil Żakkarija, u lil Netanjel, u 
lil Mikaja, biex igħallmu fil-bliet ta' Ġuda. 

8 U magħhom. bagħat. il-Leviti, 
Semajja, u lil Netanja, u lil Żebadja, u 
lil Għaxaijel, u lil Semiramot, u lil Ġeħo- 
natan u lil Adonija, u lil Tobijahu, u lil 
Tob-Adonija, Leviti; u magħhom lil 
Elisama u lil Ġeħoram, qassisin. 

9 Huma għallmu f'Ġuda, u kellhom 
il-ktieb tal-liġi tal-Mulej, u daru l-bliet 
kollha ta' Ġuda, u għallmu l-poplu. 

10 U l-biża' tal-Mulej waqa’ fuq is- 


saltniet kollha tal-pajjiżi ta' madwar 
Guda, u ma għamlux gwerra kontra 
Ġosafat. 


11 U xi Filistin ġiebu lil Gosafat għotjiet 
u fidda bħala ħaraġ; u l-Għarab ġibulu 
l-imrieħel, sebat elef u seba' mija kbiex, u 
sebat elef u seba' mija bdabad. 

12 U Ġosafat kiber u kiber; u bena 
f'Guda furtizzi u bliet ta' l-imħażen. 


13 U għamel ħafna xogħlijiet fil-bliet 
ta' Ġuda: u l-gwerrieri, nies qawwija u ta' 
ħila, kienu f'Ġerusalem. 

14 U dan hu l-għadd tagħhom, skond 
il-familji tagħhom: Minn Ġuda, bħala 
kapijiet ta' l-eluf kienu: Għadna, il-kap, 
u miegħu kellu tliet mitt elf raġel qawwija 
u ta' ħija. A 

15 U warajh kien Ġeħoħanan il-kman- 
dant, u miegħu keliu mitejn u tmenin elf. 

16 U warajh kien Għamasja, bin Żikri, 
li minn rajh ta lilu nnifsu lill-Mulej; u 
miegħu mitejn elf raġel qawwija u ta' ħila. 

17 U minn Benjamin: Eljada, raġel 
qawwi u ta' ħila, u miegħu kellu mitejn elf 
armati bil-qaws u bit-tarka. 

18 U warajh Ġeħożabad, u miegħu 
kellu mija u tmenin elf imrawmin għall- 
gwerra. 

19 Dawn kienu fis-servizz tas-sultan, 
barra minn dawk li qiegħed is-sultan fil- 
bliet bis-swar f'Ġuda kollu. 


1 Issa Gosafat kellu għana kbir u ġieh, 

u tħatten ma' Aħab. 

wara xi snin niżel għand Aħàab 
f'Samarija. U Aħab qatel ngħaġ u gniedes 
bil-kotra lilu u lin-nies li kellu miegħu, u 
ħajru jitla' miegħu għal Ramot-Gilgħad. 

3 U Aħab, sultan ta’ Iżrael, qal lil 
Ġosafat, sultan ta' Ġuda: Tiġi miegħi għal 
Ramot-Gilgħad7 U wieġbu: Għoddni 
bħal ma tgħodd lilek innifsek, u l-poplu 
tiegħi bħall-poplu tiegħek; u aħna nkunu 
miegħek fit-taqbida. 

4 U Ġosafat qal lis-sultan ta' Iżrael: 
Stħarreġ, nitolbok, illum kelmet il-Mulej. 

$ Għalhekk is-sultan ta' Iżrael ġama' 
l-profeti, erba' mitt wieħed, u qalilhom: 
Immorru Ramot-Gilgħad nitqabdu, jew 
inżomm ruħi lura 7 U dawk wieġbu: Itla' 
għax Alla jerħiha f'idejn is-sultan. 

6 Iżda Gosafat qal: M'għadx hawn xi 
profeta tal-Mulej, biex nistaqsu lilu 7 

7 U s-sultan ta' Iżrael qal lil Ġosafat: 
Għad baqa' wieħed biss, li bih nistgħu 
nistaqsu lill-Mulej: iżda jien nobogħdu, 
għax qatt ma jħabbarli tajjeb, iżda dejjem 
ħażin: dan hu Mikaja, bin Imla. U 
Gosafat qal: Ħa ma jgħidx hekk is-sultan. 

8 Imbagħad is-sultan ta' Iżrael sejjah 
wieħed mill-uffiċjali tiegħu, u qal: Ġib 
malajr lil Mikaja, bin Imla. 

9 U s-sultan ta' Iżrael, u Ġosafat, sultan 
ta' Guda, kienu qegħdin kull wieħed fuq 
it-tron tiegħu, lebsin ilbieshom, fil-misraħ 
ħdejn id-daħla tal-bieb ta' Samarija; u 
l-profeti kollha kienu jħabbru quddiem- 
hom. 

10 U Sedekija, bin Kangħana, għamel 
qrun tal-ħadid u qal: Hekk igħid il-Mulej: 
B'dawn titfa’? lura lis-Sirjani sama 
ttemmhom. 

11 U l-profeti kollha hekk ukoll kienu 

jħabbru u jgħidu: Hla’ Ramot-Gilgħad, 
u tirbaħ: għax il-Mulej jerħiha f'idejn is- 
sultan. 

12 U l-messaġġier li mar isejjaħ lil 
Mikaja, kellmu billi qallu: Ara, kliem il- 
profeti għalenija jħabbru l-ġid lis-sultan; 
ħalli mela kelmtek, nitolbok, tkun bħal ta' 
kuli wieħed minnhom, u ħabbar il-ġid. 

13 U Mikaja qal: Daqskemm hu ħaj 
il-Mulej, dak li jgħidli Alla tiegħi, lilu 
nħabbar. 

l4 Xħin wasal għand. is-sultan, is- 
sultan qallu: Mikaja, immorru naħbtu 
għal Ramot-Gilgħad, jew inżomm ruħi 
lura? U dak wieġeb: Ħtilgħu, u tirbħu, 
għax l-egħdewwa jingħataw f'idejkom. 

15 U s-sultan qallu: Kemm-il darba 
nħalifek jien biex ma tgħidlix ħlief is- 
sewwa f'isem il-Mulej ? 

16 Imbagħad qal: Rajt lil Iżrael kollu 
mxerred fuq il-muntanji, bħal ngħag li ma 
għandhomx ragħaj: u l-Mulej qal: Dawn 
ma għandhomx sid; ħa jerggħu mela bis- 
sliem kulħadd lejn daru. 

17 U s-sultan ta’ Iżrael qal lil Ġosafat: 
Ma għidtlikx jien li ma jħabbarlix ġid 
imma deni? 

18 U Mikaja raġa' qal: Isimgħu mela 
kelmet il-Mulej: Rajt il-Mulej qiegħed fuq 
it-tron tiegħu, u l-eżerċtu kollu tas-sema 
wieqaf fil-lemin u fix-xellug tiegħu. 

19 U l-Mulej qal: Min sa jqarraq 
b'Aħàb, sultan ta' Iżrael, biex jitla' u jaqa' 
f'Ramot-Gilgħad7: U wieħed wieġeb 
hekk, u ieħor wieġeb hekk. 

20 Imbagħad ħareġ spirtu, u waqaf 
quddiem il-Mulej, u qal: Jien inqarraq 
bih. U l-Mulej qallu: Biex ? 

21 U dak wieġeb: Noħroġ, u nkun 
spirtu tal-gideb f'fomm il-profeti tiegħu 
kollha. U l-Mulej qal: Int tqarraq bih, u 
tagħleb ukoll: oħroġ, u għamel hekk. 

22 Għalhekk issa, ara, il-Mulej qiegħed 
spirtu tal-gideb f'fomm dawn il-profeti 
tiegħek kollha, u l-Mulej qata' li jibgħat 
il-ħsara fuqek. 

23 Imbagħad Sedekija, bin Kangħana, 
resaq, u ta daqqa ta' ħarta lil Mikaja, u 
qal: Kif għadda l-Ispirtu tal-Mulej minn 
għandi biex ikellem lilek 2 

24 U Mikaja qal: Ara, int għad tara 
dak in-nhar li tidħol tistaħba minn kamra 
għal kamra. 

25 Imbagħad is-sultan ta' Iżrael qal: 
Aqbdu lil Mikaja, u ħuduh għand Amon, 
il-gvernatur tal-belt, u għand Ġowas, bin 
is-sultan; 

26 U għidu: Hekk igħid is-sultan: 
Qiegħdu lil dan fil-ħabs, u itimgħuh ħobż 
bil-għaks, u ilma bil-għaks, sama niġi 
bis-sliem. 

27 U Mikaja qal: Jekk tassew tarġa' 
lura bis-sliema, ma tkellimx il-Mulej bija. 
b zied igrid: Isimgħu dan, intom il-popli 

ollha. 


28 U s-sultan ta’ Iżrael u Gosafat, sultan 
ta' Guda, telgħu għal Ramot-Gilgħad. 

29 U s-sultan ta’ Iżrael qal lil Gosafat: 
Sa nbiddel ħwejgi, u mmur għat-taqbida; 
iżda int ibqa' liebes ħwejġek. U hekk is- 
sultan ta’ Iżrael biddel ħwejġu; u marru 
għat-taqbida. 

30 Issa s-sultan tas-Sirja kien ordna 
lill-kaptani ta' l-imriekeb li kienu miegħu, 
billi qalilhom: Taħbtux u la għaż-żgħir u 
la għall-kbir, iżda għas-sultan ta' Iżrael 
waħdu. 

31 U ġara, malli l-kaptani ta' l-imriekeb 
raw lil -Ġosafat, illi qalu: Dak hu s-sultan 
ta' Iżrael. Għalhekk daru madwaru biex 
jaħbtu għalih: iżda Gosafat beda jgħajjat, 


u l-Mulej għenu; u Alla begħidhom 
minnu. 
32 Għax ġara, malli l-kaptani ta’ 


l-imriekeb raw li ma kienx is-sultan ta' 
Iżrael, ili reġgħu lura minnu. 

33 U wieħed ġibed il-qaws fejn ġie ġie, 
u laqat is-sultan ta' Iżrael bejn ix-xquq 
tal-malji u l-kurazza: għalhekk qal lir- 
raġel tal-mirkeb tiegħu: Dawwar idek, 
biex toħroġni mit-taqbida; għax jien 
miġruħ wisq. 

34 Iżda t-taqbida tant ħraxet dak in- 
nhar, li s-sultan kien miżmum wieqaf fuq 
il-mirkeb biswit is-Sirjani sa filgħaxija, u 
miet hi u nieżla x-xemx. 

salem. 

2 U Ġeħu, bin Ħanani, ir-raj, ħareġ 
jilqgħu, u qal lis-sultan Ġosafat: Għandek 
tgħin lill-ħażin, u tħobb lil dawk li 
jobogħdu l-Mulej? Għalhekk int ġbidt 
fuqek għadab il-Mulej. 

3 Madankollu nsabu xi ħwejjeġ tajba 
fik, ghax qridt l-Axeriet mill-pajjiż, u 
hejjejt qalbek biex tfittex lil Alla. 

4 U Ġosafat għammar f'Ġerusalem: u 
raġa' ħareġ fost il-poplu minn Bir-Saba' 
sa l-art tal-għoljiet ta' Efrajm, u reġġagħ- 
hom lejn il-Mulej, Alla ta' missirijiet- 
hom. 

5 U waqqaf imħallfin fil-pajjiż, fil-bliet 
bis-swar ta' Guda kollha, belt belt. 

6 U qal lill-imħallfin: Araw dak li 
intom qegħdin tagħmlu: għax mhux għall- 
bniedem li tagħmlu l-ħaqq, iżda għall- 
ee li jkun magħkom meta taqtgħu 
l-ħaq 

7 Ghalhekk issa ħa jkun fuqkom il- 
biża' tal-Mulej; qisu dak li tagħmlu: għax 
fil-Mulej, Alla tagħna, m'hemmx ħażen, u 


U Ġosafat, sultan ta' Ġuda, raġa' 
lura lejn daru bis-sliema f'Ġeru- 


la rispett għall-wiċċ, u lanqas jieħu 
għotjiet. 

8 Barra minn dan, f'Ġerusalem Ġosafat 
waqqaf xi Leviti, u xi qassisin, u xi 


kapijiet tad-djar tal- -missirijiet ta' Iżrael, 

biex jaqtgħu l-ħaqq tal-Mulej, u t-twegħir 
tan-nies ta' Ġerusalem. 

9 U wissiehom, billi qalilhom: Hekk 
tagħmlu bil-biża' tal-Mulej, bil-fedeltà, u 
b'qalb sħiħa. 

10 U kull twegħir li jiġi quddiemkom 
minn ħutkom li jgħammru fi bliethom, sew 
jekk ikun fuq qtil, jew liġi, jew kmanda- 
ment, jew statuti, jew ordinanzi, għallmu- 
hom biex ma jkunux ħatja quddiem il- 
Mulej, u l-għadab ma jixgħelx fuqkom, 
u fuq ħutkom. Hekk tagħmlu, u ma 
taħtux. 

11 U,ara, Amarja, il-qassis il-kbir, ikun 
fuqkom fil-ħwejjeġ kollha tal-Mulej; u 
Żebadja, bin Ismagħel, kap tad-dar ta' 
Ġuda, fil-ħwejjeġ kollha tas-sultan: u l- 


Leviti jaqdukom bħala uffiċjali. Agħmlu 
l-ħila, u l-Mulej ikun mat-tajjeb. 
Wara dan ġara wkoll, illi wlied 


20 Mowab, u wlied Għammon, u 
magħhom x 'uħud mill- Għammonin, ġew 
għal Ġosafat biex jitqabdu miegħu. 

2 Imbagħad ġew x'uħud biex igħarrfu 
lil Ġosafat, billi qalulu : Ġejja fuqek kotra 
kbira min-naħa l-oħra tal -baħar, mis- 
Sirja, u, ara, qegħdin f'Ħasson-Tamar, li 
hi f'Għajn-Geddi. 

3 U Ġosafat baża', u dawwar wiċċu biex 
ifittex lill-Mulej, u nieda s-sawm f'Guda 
kollu. 

4 U Ġuda nġama' biex ifittex il- 
għajnuna mill-Mulej: u mill-bliet kollha 
ta' Ġuda ġew ifittxu l-Mulej. 

5 U Ġosafat waqaf f'nofs il-miġemgħa 
ta' Ġuda u Ġerusalem, f'dar il-Mulej, 
quddiem il-bitħa l-ġdida, 

U qal: O Mulej, Alla ta’ missiri- 
jietna, mhux int Alla fis-sema? U ma 
taħkimx int fuq is-saltniet kollha tal-ġnus 2 
U mhemmx f'idejk il-qawwa, u s-setgħa, 
hekk li ħadd ma jista' jiqaflek 2 

7 Mhux int, Alla tagħna, li keċċejt in- 
nies li kienu jgħammru f'din l-art minn 
quddiem il-poplu tiegħek Iżrael, u tajtha 
lil nisel Abraham, ħabibek, għal dejjem 2 

8 U huma għammru fiha, u bnewlek 
fiha santwarju għal ismek, billi qalu: 

9 Meta tiġi fuqna xi ħsara, sejf, ħaqq, 
pesta jew ġuħ, nieqfu quddiem din id-dar, 
u quddiemek, (għax ismek hu f'din id- 
dar,) u ngħajtu lilek fid-diqa tagħna, u int 
tismagħna, u teħlisna. 

10 U issa, ara, ulied Għammon u 
Mowab, u dawk tal-muntanja ta' Segħir, 
li inti ma ħallejtx lill-Iżrael jidħol fuqhom, 
huma u ħerġin minn art l-Eġittu, iżda 
twarrbu minnhom u ma qerduhomx; 

11 Ara, kif qegħdin iħallsuna, billi jiġu 
jaqilgħuna mill-art li int tajtna b'wirt. 

12 O Alla tagħna, ma tagħmilx ħaqq 
minnhom ? għax aħna m'għandniex saħħa 
quddiem dil-kotra kbira li ġejja għalina; u 


lanqas nafu x'nagħmlu: iżda għajnejna 
huma fuqek' 

13 U Guda. kollu, bit-tfal żgħar 
tagħhom, bin-nisa tagħhom, u b'uliedhom, 
kienu weqfin quddiem il-Mulej. 

14 Imbagħad fuq Ġaħżijel, bin Żak- 
karija, bin Benajja, bin Ġegħijel, bin 
Mattanija, Levita minn ulied Asaf, ġie l- 
Ispirtu tal-Mulej, f'nofs il-miġemgħa; 

15 U qal: Isimgħu, o Guda kollu, u 
intom li tgħammru f'Ġerusalem, u int o 
sultan Gosafat'l Hekk igħidilkom il-Mulej: 
La tibżgħux u la titregħdux minħabba dil- 
kotra kbira, għax mhix tagħkom it- 
taqbida, iżda t'Alla. 

16 Inżlu għada għalihom: ara, huma 
telgħin mat-telgħa ta' Sis; u intom issi- 
buhom f'tarf il-wied, biswit id-deżert ta' 
Gerwel. 

17 M'għandkomx bżonn tiġġieldu f'din 
it-taqbida: ħudu postkom, la titħarrkux, u 
araw ħelsien il-Mulej magħkom, o Ġuda 

u Ġerusalem: la tibżgħux, u la titregħdux; 
ghada oħorġu għalihom: għax il-Mulej 
magħkom. 

. 18 U Gosafat miel b'wiċċu sa l-art: u 
Ġuda kollu u n-nies kollha ta' Ġerusalem 
inxteħtu quddiem il-Mulej, iqimu l-Mulej. 

19 U l-Leviti, minn ulied il-Keħatin, u 
minn ulied il- Koraħin, qamu biex ifaħħru 
l-Mulej, Alla ta' Iżrael, b'leħen qawwi u 
għoli. 

20 U qamu kmieni filgħodu, u ħarġu 
lejn id-deżert ta' Tekuwa: u huma u 
sejrin, Ġosafat waqaf u qal: Isimgħuni, o 
Ġuda, u intom li tgħammru Ġerusalem; 
emmnu fil-Mulej, Alla tagħkom, u hekk 
titwettqu; emmnu l-profeti tiegħu, u 
tirbħu. 

21 U wara li ftiehem mal-poplu, għażel 
xi għannejja, li mlibbsin ilbies imqaddes, 
kienu jgħannu tifħir lill-Mulej, u huma u 
jimxu quddiem l-eżerċtu, kienu jgħidu: 
Faħħru l-Mulej għax għal dejjem il-ħniena 
tiegħu! 

22 U malli bdew igħannu u jfaħħru, 
il-Mulej qiegħed xibka moħbija għal ulied 
Għammon u Mowab, u għal dawk tal- 
muntanja ta' Segħir 'li kienu ġew għal 

uda; u kienu mkissrin. 

23 Għax ulied Għammon u Mowab 
qamu għal dawk li kienu jgħammru fil- 
muntanja ta' Segħir, biex joqtluhom u 
jeqirduhom għalkollox: u wara li ħelsu 
min-nies ta' Segħir, għenu wieħed lill-ieħor 
biex jeqirdu lil xulxin. 

24 U xħin Ġuda wasal fuq il- għolja li 
minnha wieħed jara d-deżert, ħarsu lejn 
il-kotra, u, ara, rawhom iġsma mejtin, 
mixħutin ma' l-art, u ħadd ma ħeles. 

25 U xħin Ġosafat u l-poplu tiegħu ġew 
biex jieħdu l-priża tagħhom, sabu fost 
l-iġsma mejtin kotra ta’ ġid, ta’ lbiesi, u 
ta' oġġetti prezzjużi; u ħadu minnhom 

għalihom aktar milli kienu jifilħu: u damu 
tlitt ijiem jieħdu l-priża, għaliex kienet 
wisq kbira. 

26 U fir-raba' jum inġemgħu f'wied 
Beraka; għax hemm kienu bierku l-Mulej: 
għalhekk semmew iseni dak il-post wied 
Beraka, sa Hum. 

27 Imbagħad reġgħu lura, ir-rġiel 
kollha ta' Guda u ta' Ġerusalem, u 
Ġosafat quddiemhom, lejn Ġerusalem bil- 
ferħ; għax il-Mulej ferraħhom fuq l- 
egħdewwa tagħhom. 

28 U daħlu Ġerusalem bid-daqq ta’ 
l-arpi, taċ-ċetri, u tat-trombi lejn dar 
il-Mulej. 

29 U l-biża’ t'Alla waqa’ fuq is-saltniet 
kollha ta' dawk il-pajjiżi, xħin semgħu li 
tqabad il-Mulej ina' l-egħdewwa. ta’ 
Iżrael. l 

30 U hekk strieħet saltnet Gosafat: għax 
Alla tiegħu tah il-mistrieħ minn kull naħa. 

31 U Ġosafat saltan fuq Ġuda: kellu 
ħamsa u tletin sena meta sar sultan, u 
saltan ħamsa u għoxrin sena f'Ġerusalem. 
U omnu kien jisimha Għażuba, bint 

ilħi. 

32 U mexa fit-triq t'Asa, missieru, u 
ma tbigħedx Ininnha, billi għamel dak li 
hu sewwa quddiem il-Mulej. 

33 Madankollu, l-imqades tal-għoljiet 
ma tneħħewx: għax il-poplu kien għadu 
ma għandux qalbu magħquda bis-sħiħ 
ma' Alla ta' missirijiethom. ħ 

34 Issa l-bqija ta’ l-atti ta’ Gosafat, 
mill-ewwel sa l-aħħar, ara, huma miktubin 
fi ktieb Ġeħu, bin Ħanani, imdaħħlin fi 
Ktieb is-Slaten ta' Iżrael. 

35 U wara dan, Ġosafat, sultan ta' 
Ġuda, ixxierek ma' Aħażija, sultan ta' 
Iżrael, li kien ħażin f'egħmilu. 

36 U xxierek miegħu biex jagħmlu ġfien 
biex imorru Tarsis: u ħadmu ġ-ġfien 
f'Għesjon-Geber. 

37 Imbagħad Eligħeżer, bin Dodawa, 
minn Maresa, ħabbar kontra Ġosafat, billi 
qal: Talli xxerrikt ma' Aħażija, il-Mulej 
ikisser xogħlok. U tfarrku l-ġfien, u ma 


setgħux imorru Tarsis. 

2 Issa Ġosafat raqad ma’ missirijietu, 
u kien midfun ma' missirijietu 

f'belt David. U Ġeħoram, ibnu, saltan 

floku. z 

.2 U Geħoram kellu aħwa, ulied 

Gosafat: Għażarija, u Geħijel, u Zak- 

karija, u Għażarija, u Mikaël, u Sefatja : 

dawn kollha kienu wlied Gosafat, sultan 

ta’ Iżrael. 

3 U missierhom tahom għotjiet kbar 
ta' fidda, u ta' deheb, u ta' ħwejjeġ 
prezzjużi, bi bliet bis-swar f'Ġuda: iżda 
s- sama taha lil Ġeħoram; għax hu kien 
il-kbir. 


4 Issa meta Ġeħoram ħa s-saltna ta 
missieru, saħħaħ lilu nnifsu, u qatel lil 
ħutu kollha bis-sejf, u x'uħud mill- 
kapijiet ta’ Izrael ukoll. 

5 Geħoram kellu tnejn u tletin sena 
meta beda jsaltan, u saltan tmien snin 
f'Ġerusalem. 

© U mexa fit-triq tas-slaten ta' Iżrael, 
bħal ma għamlet dar Aħàb: għax kellu 
b'martu lil bint Aħàb: u għamel dak li hu 
ħażin f'għajnejn il-Mulej. 

7 Izda l-Mulej ma riedx jeqred lil dar 
David, minħabba r-rabta li rabat ma' 
David, u minħabba l-wegħda li għamel li 
jagħti xrara lilu u lil uliedu għal dejjem. 

Fi żmienu Xxewxu l-Idumin minn 
taħt il-ħakma ta' Ġuda, u għamlu sultan 


għalihom. 
9 Imbagħad Ġeħoram telaq mal- 
kapijiet tiegħu, u l-imriekeb kollha 


miegħu: u qam bil-lejl, u kisser l-Idumin 
li kienu dawruh, u l-kapiiiet ta' l-imriekeh. 

IO U hekk l-Idumin ixxewxu minn 
taħt idejn Guda sa dan il-jum. F'dak 
iż-żmien ukoll Libnu xxewxet minn taħt 
idejh; għax hu kien telaq il-Mulej, Alla 
ta' missirijietu. 

11 U għamel ukoll imqades tal-għoljiet 
fuq il-muntanji ta' Ġuda, u ġagħal in-nies 


ta' Gerusalem jiżnu, u waqqa’ lil Guda 
fid-dnub. 
I2 U waslitlu ittra mingħand. Elija 


l- -profeta, tgħid: Hekk igħid il-Mulej, Alla 
ta' David, missierek: Talli ma mxejtx fi 
triqat Ġosafat, missierek, u lanqas fi triqat 
Asa, sultan ta' Ġuda, 

13 Iżda mxejt fi triq is-slaten ta’ Iżrael, 
u ġgħalt lil Guda u n-nies ta' Gerusalem 
jiżnu, bħal ma ġagħlet jiżnu dar Aħâb, u 
qtilt ukoll lil ħutek ta' dar missierek, l 
kienu aħjar minnek: 

l4 Ara, bi flaġell kbir il-Mulej jidrob 
il-poplu tiegħek, u lil uliedek, u n-nisa 
tiegħek. u kulma għandek: 

IS U int timrad b'marda qalila, 
b'marda fi msarnek, sakemm joħorġu 
msarnek bil-marda minn jum għal jum. 

. 16 Imbagħad il-Mulej qajjem għal 
Geħoram. l-ispirtu tal-Filistin, u tal- 
Għarab, li kienu ma' ġenb l- Etjopin: 

17 U telgħu għal Guda, u daħlu ġo fih, 
u ħadu l-ġid kollu li sabu f'dar is-sultan, 
u lil uliedu wkoll, u n-nisa tiegħu; hekk li 
ma kienx baqagħlu ihen ħlief Ġeħowaħaż, 
l-iżgħar fost uliedu. 

18 U wara dan il-Mulej 
msarnu b'marda bla fejqan. 

19 U ġara, wara żmien twil, qrib it- 
tmiem tat-tieni sena, illi msarnu ħarġu 
bil-marda tiegħu: u hekk miet b'uġigħ 
aħrax. U l-poplu tiegħu ma għamillux 
ħuġġieġa, bħall-ħuġġieġa ta' missierijietu. 

20 Tnejn u tletin sena kellu meta beda 
jsaltan; u saltan tmien snin f'Ġerusalem, 


darbu fi 

u mar bla ma ħadd għela għalih. Madan- 
kollu difnuh f'belt David, iżda mhux 


fl-oqbra tas-slaten. 

22 U n-nies ta' Ġerusalem għamlu lil 
Aħażija, ibnu ż-żgħir, sultan floku: 

għax il-qatgħa tan-nies li ġiet mal-Għarab 

fil-kamp qatlet l-oħrajn kollha li kienu 

akbar. U hekk Aħażija, bin Ġeħoram, 

sultan ta' Ġuda, sar sultan. 

2 Tnejn u erbgħin sena kellu Aħażija 
meta sar sultan, u sena waħda saltan 
f'Ġerusalem. Ommu kien jisimha Għata- 
lija, bint Għomri. 

3 Mexa hu wkoll fi triqat dar Aħab, 
għaliex ommu. kienet tagħtih il-pariri 
għall-ħażen. 

4 Għamel dak li hu ħażin f'għajnejn 
il-Mulej, bħal dar Aħàb: għax huma kienu 
jagħtuh il-pariri wara mewt missieru, bi 
ħsara tiegħu. 

5 Mexa wkoll fuq il-pariri tagħhom, u 
mar ma' Geħoram, bin Aħib, sultan ta' 
Iżrael, biex jitqabad ma' Ħażajel, sultan 
ta' Aram, f' Ramot- Gilgħad. 

6 U raġa' lura biex jiddewwa f'Ġiż- 
ragħel mill-ġrieħi li ġerħuh f'Rama, meta 
kien jitqabad ma' Ħażajel, sultan tas-Sirja. 
U Għażarija, bin Ġeħoram, sultan ta 
Guda, niżel biex jara lil Geħoram, bin 

Aħàb, f’ Ġiżragħel, għax kien marid. 

7 Issa kienet ir-rieda t'Alla li Aħażija, 


għall-qirda tiegħu stess, imur ħdejn 
Goram; għaliex xħin wasal, ħareġ 
ma' Ġeħoram kontra Ġeħu, bin Nimsi, 


li l-Mulej kien dilku biex jeqred dar 
Aħab. l 

8 U ġara, xħin Geħu kien jagħmel ħaqq 
minn dar Aħab, illi sab il-kapijiet ta’ 
Ġuda, u wlied ħut Aħażija, li kienu fis- 
servizz ta' Aħażija, u qatilhom. 

9 U fittex ukoll lil Aħażija: u qabduh 
(għax hu kien moħbi f'Samarija,) u ġibuh 
lil Ġeħu: u wara li qatluh, difnuh : Għaliex, 
qalu huma, hu bin Gosafat, li fittex il-Mulej 
b'qalbu kollha. U hekk ma kien hemm 
ħadd minn dar Aħażija li jista' jżomm is- 
saltna. 

10 U Għatalija, omm Aħażija, meta rat 
li binha miet, qamet u qerdet in-nisel kollu 
tas-sultan ta' dar Ġuda. 

Il Imma Ġeħosabgħat, bint is- sultan, 
ħadet lil Ġowas, bin Aħażija, ħatfitu minn 
qalb ulied is- -sultan, li kellhom ikunu 
maqtulin, u qegħditu ma' l-imreddgħa 
tiegħu f'kamra tas-sodda. U hekk Ġeħos- 
abgħat, bint is-sultan Ġeħoram, mart 
Ġeħojada l-qassis, (għax hi kienet oħt 
Aħażija,) ħbietu minn quddiem Għatalija, 
u ma qatlitux. 

12 U dam moħbi magħhom sitt snin 
f'dar Alla: u Għatalija kienet issaltan fuq 
il-pajjiż. 


2 U fis-seba' sena Ġeħojada tqawwa, 

u daħħal miegħu f'għaqda l-kaptani 
tal-mijiet, lil Għażarija, bin Ġeroħam, u 
lil Ismagħel, bin Ġeħoħanan, lil Għażarija, 
bin Għobed, u lil Magħseja, bin Għadaja, 
u lil Elisafat, bin Zikri. 

2 U daru ma' Ġuda, u ġemgħu l-Leviti 
mill-bliet kollha ta' Ġuda, u l-kapijiet ta' 
djar il-missirijiet ta' Iżrael, u ġew Ġeru- 
salem. 

3 U l-miġemgħa kollha ntrabtet bi 
ftehima mas-sultan f'dar Alla. U Ġehojada 
qalilhom: Ara, bin is-sultan isaltan, bħal 
ma qal il- Mulej għal ulied David. 

4 Dan hu li għandkom tagħmlu: Mit- 
tlieta waħda minnkom, li tidħol is-sibt, 
qassisin u Leviti, joqogħdu fil-bwieb ħdejn 
l-egħtiebi. 

5 U mit-tlieta waħda f'dar is-sultan, u 
mit-tlieta waħda f'bieb Sur: u l-poplu 
kollu joqgħod fil-btieħi ta' dar il-Mulej. 

6 Iżda ħalli ħadd ma jidħol f'dar il- 
Mulej ħlief il-qassisin, u l-Leviti tas- 
servizz; huma jistgħu jidħlu, għax 
imqaddsin: iżda l-poplu kollu jħares 
l-ordni tal-Mulej. 

7 Il-Leviti jduru madwar. is-sultan, 
kulħadd bl-armi f'idejh; u min jidħol fid- 
dar, ħa jkun maqtul: iżda intom ibqgħu 
mas-sultan xħin jidħol u xħin joħroġ. 

8 U hekk il-Leviti u Ġuda kollu għamlu 
kulma ordna Ġeħojada l-qassis, u kull 
wieħed minnhom ħa r-rġiel tiegħu, li 
kellhom jidħlu s-sibt, ma' dawk li kellhom 
joħorġu s-sibt: għax Ġeħojada, il-qassis, 
ma ħalla l-ebda taqsima toħroġ. 

9 Barra minn dan, Ġeħojada, il-qassis, 
ta lill-kapijiet il- lanez, u t-tarkiet il-kbar, 
u t-tarkiet iż-żgħar, li kienu tas-sultan 
David, u li kienu f'dar Alla. 

10 U qiegħed. il-poplu kollu, kull 
wieħed bl-armi f'idu, mill-ġenb tal-lemin 
tat-tempju, sal-ġenb tax-xellug tat-tempju, 
ħdejn l-altar u t-tempju, għal madwar 
is-sultan. 

ll Imbagħad ħarġu lil bin is-sultan, u 
xeddewlu l-kuruna, u tawh ix-xhieda, u 
għamluh sultan. U Geħojada u wliedu 
dilkuh, u qalu: Viva s-sultan! 

12 Issa, malli Għatalija semgħet. il- 
għagħa ta' dawk li kienu jiġru u jfaħħru 
lis-sultan, daħlet lejn il-poplu f'dar il- 
Mulej: 

13 U ħarset, u, ara, is-sultan kien 
wieqaf ħdejn il-kolonna tiegħu fid-daħla, 
u l-kaptani u t-trumbettieri kienu ħdejn 
is-sultan. U l-poplu kollu tal-pajjiż feraħ, 
u daqq it-trombi, u l-għannejja bl-istru- 
menti tad-daqq kienu jmexxu l-għana 
tat-tifħir. Imbagħad Għatalija ċarrtet 
ilbiesha, u qalet: Kunfeffat Kunfeffa' 

14 Imbagħad Ġeħojada, il-qassis, ħareġ 
il-kapijiet tal-mijiet li kienu fuq l-eżerċtu, u 
qalilhom: Oħorġuha minn bejn il-fillieri: 

u kull min imur warajha, ħa jkun maqtul 
bis-sejf. Għax il-qassis qal: La toqtluhiex 
f'dar il-Mulej. 

15 U tefgħu jdejhom fuqha; u xħin 
għaddiet mid-daħla ta' bieb iż-żwiemel 
lejn dar is-sultan, qatluha hemm. 

16 U Ġeħojada rabat għaqda bejnu, u 
bejn il-poplu kollu, u bejn is-sultan, biex 
ikunu poplu tal-Mulej. 

17 Imbagħad il-poplu kollu mar lejn 
dar Bagħal, u ġarrfuha, u ġarrfu l-altari 
tiegħu, u x-xbihat tiegħu kissruhom, u 
qatlu lil Mattan, il-qassis ta' Bagħal 
quddiem l-altari. 

18 Imbagħad Ġeħojada qiegħed għases 
ma' dar il-Mulej f'id il-qassisin Levitiċi, li 
David kien qassam għal dar il-Mulej, biex 
joffru l-offerti tal-ħruq lill-Mulej, bħalma 
hu miktub fil-liġi ta' Mosċ, bil-ferħ u bil- 
għana, kif ordna David. 

19 U qiegħed il-bewwieba fi bwieb dar 
il-Mulej, biex ma jidħol ħadd li b'xi mod 
ikun imniġġes. 

20 U ħa l-kapijiet tal-mijiet, u n-nobbli, 
u dawk li kellhom setgħa fuq il-poplu, u 
l-poplu kollu tal-pajjiż, u niżżlu s-sultan 
minn dar il-Mulej: u daħlu f'dar is-sultan 
mill-bieb il-fuqqani, u qiegħdu s-sultan 
fuq it-tron tas-saltna. 

21 U hekk il-poplu kollu tal-pajjiż 
feraħ: u l-belt kienet kwieta, wara li kienu 


qatlu lil Għatalija bis-sejf. 

24 Ġowas kellu seba' snin meta sar 
ef sultan, u dam isaltan erbgħin sena 

f'ĠGerusalem. Ommu kien jismha Sibja, 

minn Bir-Saba'. 

2 U Ġowas għamel dak li kien sewwa 
f'għajnejn il-Mulej ma' tul il-ħajja kollha 
ta’ Geħojada l-qassis. 

3 U Geħojada tah żewġ nisa, u kellu 
subjien u bniet. F 

ġara wara dan, illi Ġowas ġieh 
f'moħħu li jġedded dar il-Mulej. 

5 U ġama' l-qassisin u l-Leviti, u qalil- 
hom: Oħorġu fil-bliet ta' Ġuda, u jġimgħu 
mingħand Iżrael kollu l-flus sena sena, 
biex issewwu dar Alla tagħkom, u araw li 
tgħaġġlu f'dan. Iżda l-Leviti ma għaġġlux. 

6 U s-sultan sejjaħ lil Ġeħojada, il- 
qassis il-kbir, u qallu: Għaliex ma ħadtx 
ħsieb li l-Leviti jġibu minn Ġuda u minn 
Ġerusalem il-ħaraġ, skond l-ordni ta' 
Mosċ, il-qaddej tal-Mulej, u tal-miġemgħa 
ta’ Iżrael, għat-tinda tax-xhieda? 

7 Għaliex ulied Għatalija, dik il-mara 
ħażina, għamlu ħsara lil dar Alla; u 
l-ħwejjeġ imqaddsa wkoll ta' dar il-Mulej 
użawhom għall-Bagħlim. 

8 U s-sultan ordna li jagħmlu senduq, 
u qegħduh f'bieb dar il-Mulej, minn barra. 

9 U ħarġu tnedija f'Ġuda u f'Ġeru- 
salem biex iġibu lill-Mulej il-ħaraġ li 


Mosċ, qaddej t'Alla, ried li Iżrael iħallas 
fid-deżert. 

10 U l-kapijiet kollha, u l-poplu kollu 
ferħu, u ġiebu, u xeħtu flus fis-senduq, sa 
ma mtela. 

11 U ġara, kull meta s-senduq kienu 
jdaħħluh il-Leviti għand l-uffiċjali tas- 
sultan, u meta kienu jaraw li kien hemm 
ħafna flus, illi s-segretarju tas-sultan u l- 
uffiċjal il-kbir tal-qassis kienu jiġu, 
iferrgħu s-senduq, jiħduh, u jqegħduh 
f'postu. Hekk kienu jagħmlu kuljum, u 
ġabru ħafna flus. — 

12 U s-sultan u Ġeħojada kienu jtuhom 
lil dawk li kienu jagħmlu x-xogħol ta' dar 
il-Mulej, u dawk kienu jħallsu l-ħaddiema 
fil-ġebel, u l-ħaddiema fl-injam, biex 
iġeddu dar il-Mulej, u l-ħaddiema fil-ħadid 
u fil-bronż ukoll biex isewwu dar il-Mulej. 

13 U hekk il-ħaddiema ħadmu, u x- 
xogħol. tat-tiswija ntala' f'idejhom, u 
waqqfu dar Alla fuq il-għamla tagħha, u 
saħħuha. 

14 U meta temmu x-xogħol, ġiebu l- 
bqija tal-flus quddiem is-sultan u Ġeħo- 
jada, u għamlu bihom ħwejjeġ meħtieġa 
għall-offerti tal-ħruq, u bwieqi, u ħwejjeġ 
tad-deheb u tal-fidda. U kienu joffru offer- 
ti tal-ħruq f'dar il-Mulej, dejjem, il-jiem 
kollha ta' Ġeħojada. 

15 Iżda Ġeħojada xjieħ, u kien mimli 
bil-għomor meta miet; kellu mija u tletin 
sena meta miet. 

16 U difnuh f'belt David mas-slaten, 
għaliex għamel il-ġid f'Iżrael, sew ma' 
Alla, u sew ma' daru. r 

17 Iżda wara l-mewt ta’ Ġeħojada, ġew 
il-kapijiet ta' Ġuda, u sellmu lis-sultan. 
Imbagħad is-sultan semagħhom. 

18 U telqu dar il-Mulej, Alla ta' 
missirijiethom, u taw qima lill-Axerim, u 
lill-idoli: u għadab xegħel fuq Ġuda u 
Gerusalem minħabba dan id-dnub tagħ- 
hom. 

19 Iżda l-Mulej bagħat profeti fosthom 
biex ireġġgħuhom lejn il-Mulej; u għal- 
kemm dawn widdbuhom, huma ma ridux 
jisimgħu. A 

20 U l-Ispirtu t'Alla ġie fuq Żakkarija 
bin Ġeħojada, il-qassis, u waqaf quddiem 
il-poplu, u qalilhom: Hekk igħid Alla: 
Għaliex tiksru l-kmandamenti tal-Mulej, 
biex ma ssibux riżq 7 Talli tlaqtu l-Mulej, 
jitlaqkom hu wkoll. 

21 U ikkunfeffaw kontra tiegħu, u 
ħaġġruh b'ordni tas-sultan bil-ġebel fil- 
bitħa ta' dar il-Mulej. 

22 U hekk Gowas, is-sultan, ma ftakarx 
fil-ġid li kien għamel miegħu missieru, 
Geħojada, imma qatel lil ibnu, li hu u jmut 
qal: Ħa jara l-Mulej u jitlob ħaqq! 

23 U ġara, wara sena, illi l-eżerċtu 
tas-Sirjani tala' għal Ġowas: u ġew f'Ġuda 
u f'Gerusalem, u qerdu l-kapijiet kollha 

tal-poplu minn fost il-poplu, u bagħtu 


l-priża tagħhom kollha lis-sultan ta” 
Damasku. 

24 Għax għalkemm l-eżerċtu tas- 
Sirjani ġie fi ftit nies, il-Mulej reħa 


f'idejhom eżerċtu wisq akbar, għax telqu 
l-Mulej, Alla ta' missirijiethom. U hekk 
għamlu ħaqq minn Gowas. 

25 U wara li telqu minnu, (għax 
ħallewh marid ħafna,) il-qaddejja tiegħu 
għamlu kunfeffa, kontra tiegħu minħabba 
atil ulied Ġeħojada, il-qassis, u qatluh fuq 
is-sodda tiegħu, u hekk miet: u difnuh 
f'belt David, iżda ma difnuhx fl-oqbra 
tas-slaten. 

26 U dawn huma dawk li ikkunfeffaw 
kontra tiegħu: Zabad, bin Simgħat, il- 
Għammonija, u Ġożabad, bin Simrit, 
il-Mowabija. 

27 Uliedu, u l-kotra ta' profeżiji kontra 
tiegħu, u t-tiġdid tal-bini ta' dar Alla, 
ara, dawn huma miktubin fit-tifkiriet ta' 
Ktieb is-Slaten. U Amasja, ibnu, saltan 


floku. 

2 Amasja kellu ħamsa u għoxrin sena 
meta sar sultan, u saltan disgħa u 

għoxrin sena f'Ġerusalem. Isem ommu 

kien Ġeħogħaddan minn Ġerusalem. 

2 U għamel dak li hu sewwa f'għajnejn 
il-Mulej, biss mhux b'qalb sħiħa. 

3 Issa ġara, meta s-saltna twettqet 
sewwa f'idejh, illi qatel il-qaddejja tiegħu 
li kienu qatlu s-sultan missieru. 

4 Imma lil uliedhom ma qatilhomx, 
iżda għamel kif inhu miktub fil-liġi, fi 
ktieb Mosè, fejn il-Mulej ordna, billi qal: 
Ma jmutux il-missirijiet għall-ulied, u l- 
ulied ma jmutux għall-missirijiet; iżda 
kulħadd imut għal dnubu. 

5 Imbagħad Amasja ġama' lil Ġuda, u 
qassamhom skond djar missirijiethom 
taħt il- -kapijiet ta’ l-eluf, u l-kapijiet tal- 
mijiet, f'Guda kollu u Benjamin: u 
għaddhom minn għoxrin sena 'l fuq, u sab 
li huma tliet mitt elf raġel magħżula, ta' 
ħila għall-gwerra, u li jaqbdu l-lanza u 
t-tarka. 

6 U kera wkoll mitt elf gwerrier qal- 
bieni minn Iżrael għal mitt talent tal-fidda. 

7 Iżda ġie għandu raġel t'Alla jgħidlu: 
O sultan, la tħallix jiġi miegħek l-eżerċtu 
ta’ Iżrael; għax il-Mulej mhux ma’ Iżrael, 
ma' dawn l-ulied kollha ta' Efrajm' 

8 Iżda jekk trid tmur, agħmel il-ħila, 
kun qawwi fit-taqbida; iżda Alla jwaq- 
qgħek quddiem il-għadu; għax Alla jiflaħ 
igħin, u jwaqqa'. 

9 U Amasja qal lir-raġel t'Alla: U 
x'nagħmel għall-mitt talent li jien tajt lill- 
eżerċtu ta' Iżrael 7 U r-raġel t'Alla wieġeb: 
Tale jista' jagħtik wisq aktar minn 

a 


n. 
10 Imbaghad Amasja fired l-eżerċtu li 


ġie għandu minn Efrajm biex jerġgħu 
jmorru lejn darhom: għalhekk għadab- 
hom xegħel bis-sħiħ għal Guda, u reġgħu 
lejn darhom b'dagħdigħa kbira. 

11 U Amasja għamel il-ħila, u mexxa 
n-nies tiegħu, u mar f'wied il-melħ, u 
darab għaxart elef minn ulied Segħir. 

12 U għaxart elef oħra wlied Ġuda 
qabdu ħajjin, u ħaduhom fuq il-quċċata 
ta' rdum, u tefgħuhom mill-quċċata ta' 
l-irdum, hekk li tfarrku kollha. 

13 Iżda r-rġiel ta' l-eżerċtu li Amasja 
kien reġġagħhom lura biex ma jmorrux 
miegħu għat- taqbida, ħabtu għall-bliet ta' 
Guda, minn Samarija sa Bet-Ħoron, 
darbu minnhom tlitt elef, u ħadu ħafna 
priża. 

14 Issa ġara, wara li Amasja ġie lura 
mit-taqtigħa ta' l-Idumin, illi ġieb l-allat 
ta' wlied Segħir, u qegħidhom bħala allat 
tiegħu, u miel quddiemhom, u lilhom 
ħaraq l-inċens. 

15 Għalhekk il-Mulej xegħel għadbu 
għal Amasja, u bagħatlu profeta, li qallu: 
Għaliex fittixt allat ta' poplu li ma setgħux 
jeħilsu l-poplu tagħhom minn idejk 7 

16 U ġara, hu u jkellmu, illi s-sultan 
qallu: Jaqaw għamilniek kunsilier tas- 
sultan 7 Biżżejjed! Għax tridhom joqtluk 7 
Imbagħad il-profeta qata' kliemu, u qal: 
Naf li Alla qatagħha li jeqirdek, talli 
għamilt dan, u ma smajtx mill-parir 
tiegħi. 

iġi Imbagħad Amasja, sultan ta’ Ġuda, 
ħa parir, u bagħat igħid lil Ġowas, bin 
Ġeħowaħaż, bin Ġeħu, sultan ta' Iżrael: 
Ejja ħa naraw wiċċ xulxin. 

18 U Ġowas, sultan ta’ Iżrael, bagħat 
igħid lil Amasja, sultan ta' uda: Il- 
għawseġ tal-Libanu bagħat igħid liċ-ċedru 
tal-Libanu: Agħtini 'l bintek għal ibni 
b'martu: iżda għaddiet dbiba salvaġġa li 
kienet fil-Libanu u għaffġet l-għawseġ. 

19 Int tgħid: Ara, jien kissirt l- 
Idumint U qalbek tkabbret biex tit- 
weġġah. Iżda issa oqgħod f'darek; għaliex 
tindaħal biex tagħmel: il- ħsara lilek 
innifsek, biex taqa', int u Ġuda miegħek ? 7 

20 Iżda Amasja ma riedx jisma'; għax 
minn Alla kien dan, biex jerħihom f'idejn 
l-egħdewwa tagħhom, talli fittxu allat 
Edom. 

21 U Ġowas, sultan ta' Iżrael, tala'; u 
raw wiċċ xulxin, hu u Amasja, sultan ta’ 
Ġuda, f’ Bet-Xemex, li hi ta’ Ġuda. 

22 U Ġuda tkisser quddiem Iżrael, u 
ħarbu kulħadd lejn it-tinda tiegħu. 

23 U Ġowas, sultan, ta’ racl, qabad 
lil Amasja, sultan ta’ Ġuda, bin 'Ġowas, 
bin ĠGeħowaħaż, f'Bet-Xemex, u ħadu 
Ġenisalem, u fetaħ selħa fis-sur ta' Ġeru- 
salem minn bieb Efrajm sa bieb ix-xewka, 
twila erba' mitt driegħ. 

24 U ħa d-deheb kollu u l-fidda, u 

l-ħwejjeġ kollha li kienu jinsabu f'dar 
Alla għand Għobed-Edom, u t-teżori ta' 
dar is-sultan; ħa xi rġiel ukoll b'rahan, u 
raga iura lejn Samarija. 

5 U Amasja, bin Ġowas, sultan ta’ 
baa għiex wara mewt Ġowas, bin 
Geħowaħaż, sultan ta' Iżrael, ħmistax-il 
sena. 

26 Issa l-bqija ta' l-atti ta' Amasja, 
mill-ewwel sa l-aħħar, ara, mhumiex 
dawn miktubin fi Ktieb is-Slaten ta' 
Ġuda u Iżrael? 

27 Issa mindu Amasja warrab minn 
wara l-Mulej għamlu kunfeffa kontra 
tiegħu f'Gerusalem; u ħarab f'Lakis: 
imma bagħtulu warajh f'Lakis, u qatluh 
hemm. 

28 Imbagħad ġarrewh fuq iż-żwiemel, 
u difnuh ma' missirijietu f'belt Guda. 


26 ħa lil Għużżija, li kellu sittax-il 
sena, u għamluh sultan flok missieru 
Amasja. 

2 Hu bena Elat u raddha lil Ġuda, wara 
li s-sultan raqad ma’ missirijietu. 

3 Sittax-il sena kellu Għużżija meta sar 
sultan, u tnejn u ħamsin sena dam isaltan 
f'Ġerusalem. Isem ommu kien Ġekolija 
minn erusalem. 

4 U għamel dak li hu sewwa f'għajnejn 
il- Mulej, bħal kulma għamel Amasja 
missieru. 

5 U baqa’ jfittex lil Alla l-jiem kollha 
ta' Żakkarija, li kellu d-dehen permezz 
tad-dehriet t'Alla; u kemm dam ifittex il- 
Mulej, Alla tah ir-riżq. 

6 Hu ħareġ u tqabad mal- Filistin, u 
garraf is- sur ta' Gatt, u s-sur ta’ Ġabne, u 
s-sur ta' Asdod; u bena bliet madwar 
Asdod, u fost il-Filistin. 

7 Alla għenu kontra l-Filistin, u 
kontra l-Għarab, li kienu jgħammru 

f'Gur-Bagħal, u kontra l-Meonenim. 

8 U l-Għammonin ukoll taw għotjiet 
lil Għużżija, u ismu xtered sa truf l-Eġittu; 
għax tqawwa bis-sħiħ. 

9 Barra minn dan, Għużżija bena 
torrijiet f'Gerusalem fuq bieb ix-xewka, 
u fuq bieb il-wied, u fuq ix-xewka tas-sur, 
u saħħaħhom. 

10 U bena wkoll torrijiet fid-deżert, u 
ħaffer ħafna bjar: għax kellu ħafna 
mrieħel, fil-wileġ sietla, u fil-wileġ għolja: 
kellu ħaddiema għar-raba', u ħaddiema 
għad-dwieli f'art il-għoljiet, u fil-Karmel, 
għax kien iħobb ir-raba'. 

11 Barra minn dan, Għużżija kellu 
eżerċtu ta' ġwerrieri, li kienu joħorġu għat- 
taqbid imqassmin skond il-għadd ta’ kull 
taqsima, magħmul minn Ġegħijel is- 
segretarju, u Magħseja l-uffiċjal, taħt idejn 
Ħananija, wieħed mill-ġenerali tas-sultan. 


Imbagħad il-poplu kollu ta' Ġuda 


12 Il-għadd kollu tal-kapijiet ta' djar 
il-missirijiet, gwerrieri qalbenin, kien 
elfejn u sitt mija. 

13 U taħt idejhom kellhom eżerċtu ta' 
tliet mija u sebat elef u ħames mitt 
gwerrier, li jitqabdu b'ħila kbira biex igħinu 
s-sultan kontra l-għadu. 

14 Barra minn dan, Għużżija għammar 
l-eżerċtu kollu bit-tarkiet, lanez, elmijiet, 
kurazzi, qwas, u sbandoli biex iwaddbu 
l-ġebel. 

15 U għamel f'Ġerusalem magni tal- 
gwerra, imfasslin minn nies tas-sengħa, 
biex jitqiegħdu fuq it-torrijiet u fuq ix- 
xwieki, biex iwaddbu vleġeġ u ġebel kbir. 
U ismu xtered fil-bgħid; għax kellu 
għajnuna tal-għaġeb sa tqawwa. 

16 Iżda meta tqawwa, qalbu hekk 
tkabbret li tħassar, u dineb kontra l-Mulej, 
Alla tiegħu, u daħal fit-tempju tal-Mulej 
jaħraq l-inċens fuq l-altar ta' l-inċens. 

17 U Għażarija, il-qassis, daħal warajh, 
u miegħu tmenin qassis tal-Mulej, li kienu 
rġiel ta' ħila: 

18 U waqqfu lil Għużżija, is-sultan, u 
qalulu: Mhux inti, Għużżija, li taħraq 
l-inċens lill-Mulej, imma l-qassisin ta' 
wlied Arun, li huma mqaddsin biex 
jaħarqu l-inċens! Oħroġ mis-santwarju, 
għax int dnibt, u dan ma jagħmel l-ebda 
ġieh lilek quddiem il-Mulej Alla. 

19 Imbagħad Għużżija saħan, u f'idu 
kellu ċensier biex jaħraq l-inċens: u fis- 
saħna tiegħu mal-qassisin, ħareġ il-ġdiem 
fi ġbinu quddiem il-qassisin f'dar il-Mulej, 
ħdejn l-altar ta' l-inċens. 

0 U Għażarija, il-qassis il-kbir, u 
l-qassisin kollha, ħarsu lejh, u, ara, hu kien 
imġiddem fi ġbinu, u warrbuh 'il barra 
minn hemm; iva, hu stess għaġġel joħroġ 
għax kien laqtu l-Mulej. 

21 U s-sultan Għużżija dam imġiddem 
sa jum mewtu, u' kien igħammar f'dar 
mifruda, billi kien imġiddem, għax kien 
maqtugħ minn dar il-Mulej: u Ġotam, 
ibnu, kien jagħmel minn dar is-sultan, u 
jaqta' l-ħaqq lin-nies tal-pajjiż. 

22 Issa l-bqija ta' l-atti ta' Għużżija, 
mill-ewwel sa l-aħħar, kitibhom Isaija, il- 
profeta, bin Amos. 

23 U hekk Għużżija raqad ma’ missir- 
ijietu, u difnuħ ma' missirijietu fil-għalqa 
tal-maqbar tas-slaten; għax qalu: Hu 
mġiddem:: u saltan ibnu Ġotam floku. 
2 Ġotam kellu ħamsa u għoxrin sena 

if meta sar sultan, u dam isaltan 
f'Ġerusalem sittax-il sena. Isem ommu 
kien Ġerusa, bint Sadoq. 

2 Għamel dak li hu sewwa f'għajnejn 
il- Mulej, bħal kulma għamel Għużżija, 
missieru: biss ma daħalx fit-tempju tal- 
Mulej. U l-poplu baqa' jitħassar. 

3 Hu bena l-bieb il-fuqqani ta’ dar il- 

Mulej, u għamel 
is-swar ta' Għofel. 

4 Barra ininn dan, bena bliet fuq il- 
muntanji ta' Ġuda, u fl-imsaġar bena 
furtizzi u torrijiet. 

5 Tqabad ukoll mas-sultan tal- 
Għammonin, u għalibhom. U wlied 
Għammon tawh dik is-sena mitt talent 
fidda, u għaxart elef kor qamħ, u għaxart 
elef kor xgħir. Daqshekk ukoll ġibulu 
wlied Għammon fit-tieni sena u fit-tielet 


ħafna xogħlijiet fuq 


ena. l 
6 U hekk Ġotam tqawwa, għax baqa' 


jimxi dejjem quddiem il-Mulej, Alla 
tiegħu. ; 
7 Issa l-bqija ta? l-atti ta? Gotam, 


u l-gwerer tiegħu kollha, u l-egħmejjel 
tiegħu, ara, hunta miktubin fi Ktieb is- 
Slaten ta' Iżrael u ta' Ġuda. 

8 Kellu ħamsa u għoxrin sena meta 
beda jsaltan, u dam isaltan sittax-il sena 
f'ĠGerusalem. 

9 U Ġotam raqad ma' missirijietu, u 
difnuh f'belt David: u Aħaż, ibnu, saltan 


floku. 
28 Aħaż kellu għoxrin sena meta beda 
jsaltan, u saltan sittax-il sena 
f'Ġerusalem: iżda ma għamilx dak li kien 
sewwa f'għajnejn il-Mulej, bħal David, 
missieru. 
2 Għax mexa fi 


triqat is-slaten ta' 


Iżrael, u għamel ukoll xbihat imdewba 
lill-Bagħlim. 
3 Barra minn dan, ħaraq l-inċens 


f'wied bin Ħinnom, u ħaraq lil uliedu fin- 
nar, skond id-drawwiet koroh tal-ġnus li 
keċċiehom il-Mulej minn quddiem Iżrael. 

4 U issagrifika wkoll u ħaraq l-inċens 
fuq l-imqades tal-għoljiet, u fuq il- 
għaqbiet, u taħt kull siġra tħaddar. 

5 Minħabba f'hekk il-Mulej, Alla 
tiegħu, rħieh f'idejn is-sultan tas-Sirja; u 
s-Sirjani għalbuh, u ħadu priġunieri kotra 
kbira minnhom, u ħaduhom Damasku. U 
kien merħi wkoll f'idejn is-sultan ta' 
Iżrael, li għalbu b'telfa kbira. 

6 Għax Pekaħ, bin Remalija, qatel 
f'Ġuda mija u għoxrin elf f'jum wieħed, 
li kienu kollha rġiel ta' ħila, talli telqu 
l-Mulej, Alla ta' missirijiethom. 

7 U Zikri, raġel qalbieni minn Efrajm, 
qatel lil Magħseja, bin is-sultan, u lil 
Għażriqam, il-maġġordomu tad-dar tas- 
sultan u lil Elkana, li kien it-tieni wara s- 
sultan. 

8 U wlied Iżrael ħadu priġunieri minn 
ħuthom mitejn elf, nisa, subjien u bniet, 
u ħadu minnhom priża kbira, u ġiebu 
l-priża Samarija. 

9 Iżda kien hemm profeta tal-Mulej 
jismu Għoded, u ħareġ quddiem l-eżerċtu 
li ġew Samarija, u qalilhom: Ara, min- 
ħabba li l-Mulej, Alla ta' missirijietkom, 


għadab għal Ġuda, rħiehom f'idejkom, 
u intom qtiltuhom b'qilla li waslet sas- 
sema. 

10 U issa, intom qegħdin taħsbu biex 
tagħmlu lil ulied Guda u Ġerusalem ilsiera 
tagħkom: iżda ma għandkomx intom, 
iva intom, ukoll dnubiet kontra l-Mulej, 
Alla tagħkom? 

11 Għalhekk, issa, isimgħuni, u erġgħu 
jbagħtu lura l-priġunieri li qbadtu minn 
ħutkom: għax il-għadab iħeġġeġ tal-Mulej 
qiegħed fuqkom. 

12 Imbagħad qamu x'uħud mill-kapi- 
jiet ta' wlied Efrajm, Għażarija, bin 
Goħanan, Berekija, bin Mesillemot, u 
Ġeħiżkija, bin Sallum, u Għamasa, bin 
Ħadlaj, għal dawk li kienu ġejjin mill- 
ġwerra, 

13 U qalulhom: Ma ddaħlux hawn il- 
priġunieri għax barra milli aħna diġà 
dnibna kontra l-Mulej, intom tridu żżidu 
iżjed ma' dnubietna u ma' ħtijietna: għax 
kbira l-ħtija tagħna, u hemm għadab 
iħeġġeġ għal Iżrael. 

14 U hekk il-gwerrieri telqu l-priġu- 
nieri u l-priża quddiem il-kapijiet u 
l-miġemgħa. 

15 U l-irġiel li kienu msemmijin b'isim- 
hom qamu, u ħadu l-priġunieri, u bil- 
ħwejjeġ tal-priża libbsu dawk kollha li 
kienu għerija fosthom, u tawhom ilbies u 
qrieq, u tawhom jieklu u jixorbu, u 
dilkuhom, u u gh ħabbew fuq il-ħmir dawk 
koliha li ma kinux jifilħu, u wassluhom 
Ġerko, belt it-tamar, ħdejn ħuthom: 
imbagħad reġgħu marru Samarija. 

16 Dik il-ħabta s-sultan Aħaż bagħat 
ghas- -slaten ta' l-Assirja biex igħinuh. 

17 Għax reġgħu ġew l-Idumin, u darbu 
lil Ġuda, u qabdu xi priġunieri. 

18 Il-Filistin ukoll kienu ħabtu għall- 
bliet tal-wita, u tan-naħa ta' nofsinhar ta' 

uda, u qabdu 'l Bet-Xemex, u 'l Ajjalon, 
u lil Gederot, u lil Soko, bl-irħula tagħha, 
u lil Timnah bl-irħula tagħha, u lil Gimżo 
ukoll bl-irħula tagħha; u għammru 
fihom. 

19 Għax il-Mulej kien umilja lil Ġuda 
minħabba Aħaż, sultan ta' Iżrael; għax 
kien neħħa kull ilġiem lil Ġuda, u dineb 
bl-ikreh kontra l-Mulej. 

20 U Tilgat-Pileser, sultan ta l- 
Assirja, ġie għalih, u għafsu minflok ma 
għenu. 

21 Għax Aħaż nażża' dar il-Mulej, u 
dar is-sultan, u djar il-kapijiet, u ta kollox 
lis-sultan ta' l-Assirja: iżda ma swielu 
xejn. 

22 U fi żmien li kien magħfus, dan 
l-istess sultan Aħaż, kompla aktar minn 
qabel jidneb kontra l-Mulej. 

23 Għax offra sagrifiċċji lill-allat ta' 
Damasku, li kienu għalbuh: u qal: Talli 
l-allat tas-slaten tas-Sirja jgħinuhom, jien 


341 


II KRONAKI 29 


noffrilhom sagrifiċċji, biex igħinuni. Iżda 
huma kienu t-tiġrif tiegħu, u ta' Iżrael 
kollu. 

24 U Aħaż ġama' t-tagħmiriet ta' dar 
Alla, u qatta' biċċiet it-tagħmiriet ta' dar 
Alla, u għalaq bwieb dar il-Mulej, u 
għamel altari f'kull rokna ta' Ġerusalem. 

25 U f'kull belt ta' uda għamel 
imqades tal-għoljiet biex jaħarqu l-inċens 
lil allat oħra, u saħħan il-Mulej, Alla ta' 
missirijietu. 

.26 Issa l-bqija ta' l-atti tiegħu, u 
triqatu kollha, mill-ewwel sa l-aħħar, ara, 
huma miktubin fi Ktieb is-Slaten ta' Ġuda 
u ta' Iżrael. 

27 U Aħaż raqad ma' missirijietu, u 
difnuh il-belt, f'Ġerusalem: iżda ma 
ġibuhx fl-oqbra tas-slaten ta' Iżrael: u 


Ħeżekija, ibnu, saltan floku. 

29 Ħeżekija beda jsaltan meta kellu 
ħamsa u għoxrin sena, u saltan 

disgħa u għoxrin sena f'Ġerusalem. Isem 

ommu kien Abija, bint Żakkarija. 

2 Għamel dak li hu sewwa f'għajnejn 
il-Mulej, bħal kulma għamel David, 
missieru. 

3 Fl-ewwel sena ta' saltnatu, fl-ewwel 


xahar, fetaħ bwieb dar il-Mulej, u 
sewwiehom. 
ġieb il-qassisin u l-Leviti, u 


ġemagħham fil-misraħ fuq in-naħa tal- 
vant. 

5 U qalilhom: Isimgħuni, Leviti! Tqad- 
dsu issa, u qaddsu dar il-Mulej, Alla ta' 
missirijietkom, u oħorġu l-inġiesa mis- 
santwarju. 

6 Għax dinbu missirijietna, u għamlu 
dak li hu ħażin f'għajnejn il-Mulej, Alla 
tagħna, u telquh u dawru wiċċhom mill- 
agħmara tal-Mulej, u tawha daharhom. 

7 U għalqu wkoll bwieb il-portku, u 
tfew l-imsiebaħ, u ma ħarqux inċens, u 
lanqas offrew offerti tal-ħruq fis-santwarju 
lil Alla ta' Iżrael. 

8 Għalhekk għadab il-Mulej kien fuq 

uda u Ġerusalem, u għamilhom ħaġa ta' 
biża', ta' dehxa, u ta' tisfir, bħal ma taraw 
intom b'għajnejkom. 

9 Għax, ara, missirijietna waqgħu bis- 
sejf, u s-subjien tagħna, u l-bniet tagħna, 
u n-nisa tagħna huma fil-jasar minħabba 

an. 

10 Issa biħsiebni nintrabat b'għaqda 
mal-Mulej, Alla ta' Iżrael, biex iraġġa' 
lura minna s-saħna ta' għadbu. 

11 Uliedi, issa tintelqux: għax il-Mulej 
lilkom ħatarkom biex toqogħdu qud- 
diemu, biex taqduh, biex tkunu l-ministri 
tiegħu, u taħarqu l-inċens. 

12 Imbagħad qamu l-Leviti, Maħat, 
bin Għamasaj, u Goël, bin Għażarija, 
minn ulied itl-Keħatin: u minn ulied 
Merari, Kis, bin Għabdi, u Għażarija, bin 


Ġeħallelel: u mill-Gersonnin; Ġowaħ, bin 
imma, u Għeden, bin Ġowaħ:. 

13 U wlied Elisafan, Simri, u Ġegħijel: 
u minn ulied Asaf; Żakkarija, u Mattanija: 

14 U minn ulied Ħeman; Ġeħijel u 
Simgħi: u minn ulied Ġedutun; Semajja 
u Għużżijel. 

15 Huma ġemgħu lil ħuthom, u 
tqaddsu, u ġew, skond l-ordni tas-sultan, 
fuq kliem il-Mulej, biex jippurifikaw dar 
il-Mulej. 

16 U l-qassisin daħlu fin-naħa ta' 
ġewwa ta' dar il-Mulej, biex jippurifi- 
kawha, u ħarġu kull inġiesa li sabu fit- 
tempju tal-Mulej fil-bitħa ta' dar il-Mulej. 
U l-Leviti ħaduha biex joħorġuha barra 
lejn wied Kedron. 

17 Issa huma bdew it-taqdis fl-ewwel 
jum ta' l-ewwel xahar, u fit-tminn jum 
tax-xahar daħlu fil-portku tal-Mulej: u 
damu tmint ijiem oħra jqaddsu dar il- 
Mulej, u temmu fil-jum sittax ta' l-ewwel 
xahar. 

18 Imbagħad daħlu ġewwa għand 
Ħeżekija s-sultan u qalu: Ippurifikajna dar 
il-Mulej kollha, u l-altar ta' l-offerti tal- 
ħruq, bil-għodod kollha tiegħu, u l-mejda 
tal-ħobż tal-Preżenża, bil-għodod tagħha 
kollha. 

19 Barra minn dan, il-ħwejjeġ kollha li 
kien warrab is-sultan Aħaż f'saltnatu bi 
dnubietu, hejjejniehom u qaddisniehom, 
u, ara, hemm huma quddiem l-altar tal- 
Mulej. 

20 Imbagħed Ħeżekija qam kmieni, u 
ġama' l-kapijiet tal-belt, u tala' f'dar 
il-Mulej. 

21 U ġiebu seba' gniedes, u seba' kbiex, 
u seba' ħrief, u seba' bdabad, bħala 
sagrifiċċju għad-dnub, għas-saltna, u għas- 
santwarju, u għal Ġuda. U s-sultan ordna 
lill-qassisin, ulied Arun, biex joffruhom 
fuq l-altar tal-Mulej. 

22 U qatlu l-gniedes, u l-qassisin ħadu 
d-demm, u raxxuh fuq l-altar: imbagħad 
għamlu l-istess meta qatlu l-kbiex, raxxu 
d-demm fuq l-altar: qatlu wkoll il-ħrief, u 
raxxu d-demm fuq l-altar. 

23 Imbagħad ressqu l-bdabad tas- 
sagrifiċċju għad-dnub quddiem is-sultan u 
l-miġemgħa; u qiegħdu jdejhom fuqhom. 

24 U l-qassisin qatluhom, u offrew id- 
demm tagħhom fuq l-altar bħala sagrifiċċju 
għad-dnub, biex jaqalgħu maħfra għad- 
dnubiet ta' Iżrael kollu: għax is-sultan 
kien ordna li l-offerta tal-ħruq u s- 
sagrifiċċju għad-dnub isiru għal Iżrael 
kollu. 

25 U s-sultan qiegħed il-Leviti biċ- 
ċimbli f'dar il-Mulej, bl-arpi u biċ-ċetri, 
skond l-ordni ta' David, u Gad, ir-raj 
tas-sultan, u Natan, il-profeta: għax hekk 
kien il-kmandament mogħti mill-Mulej 
permezz tal-profeti tiegħu, 

26 U l-Leviti qagħdu bl-istrumenti tad- 
daqq ta' David, u l-qassisin bit-trombi. 

27 U Ħeżekija ordna li joffru l-offerti 
tal-ħruq fuq l-altar. U xħin bdiet l-offerta 
tal-ħruq, beda l-għana ukoll lill-Mulej 
bit-trombi, u bl-istrumenti tad-daqq ta' 
David, sultan ta' Iżrael. 

28 U l-miġemgħa kollha tat qima, u 
l-għannejja bdew igħannu, u t-trombi 
jdoqqu: u dan kompla sa ma ntemmet 
l-offerta tal-ħruq. 

29 U xħin intemmet l-offerta tal-ħruq, 
is-sultan u dawk kollha li kienu miegħu 
niżlu għarkubbtejhom, u taw qima. 

30 Barra minn dan, Ħeżekija s-sultan 
u l-kapijiet qalu lil-Leviti biex igħannu 
tifħir lill-Mulej bi kliem David, u ta' Asaf, 
ir-raj. U għannew tifħir bil-ferħ, u mielu 
u taw qima. 

31 Imbagħad Ħeżekija wieġeb u qal: 
Issa intom tqaddistu lill-Mulej; ersqu, u 
ġibu sagrifiċċji u offerti ta' radd il-ħajr 
f'dar il-Mulej. U l-miġemgħa ġiebet 
sagrifiċċji u offerti ta' radd il-ħajr; u dawk 
kollha li kellhom qalbhom disposta biex 
tagħti, ħarqu offerti. 

32 U l-għadd ta' l-offerti tal-ħruq li 
ġiebet il-miġemgħa, kien sebgħin gendus, 
mitt kibx, u mitejn ħaruf: dawn kollha 
kienu għall-offerta tal-ħruq lill-Mulej. 

33 U l-għotjiet imqaddsa kienu sitt 
mitt ġendus u tlitt elef nagħġa. 

34 Imma l-qassisin kienu ftit, u ma 
kinux jistgħu jisolħu l-offerti kollha tal- 
ħruq: għalhekk ħuthom, il-Leviti, għenu- 
hom, sa ma ntemm ix-xogħol, u sa ma 
tqaddsu l-qassisin l-oħra: għax il-Leviti 
kellhom aktar ħerqa ta' qalb mill-qassisin 
biex jitqaddsu. 

35 U kien hemm ukoll kotra ta' offerti 
tal-ħruq, bix-xaħam ta' l-offerti tas-sliem, 
u t-tiswib għal kull offerta tal-ħruq. U 
hekk raġa' tqajjem is-servizz ta' dar 
il-Mulej. 

36 U Ħeżekija feraħ, u l-poplu kollu, 
għal li għamel Alla għall-poplu, għax il- 
ħaġa saret malajr. 





3 U Ħeżekija bagħat għal Iżrael kollu 

u Ġuda, u kiteb ukoll ittri lil 
Efrajm u Manasse, biex jiġu dar il-Mulej 
f'Ġerusalem biex jagħmlu l-għid lill- 
Mulej, Alla ta' Iżrael. 

2 Għax is-sultan, u l-kapijiet tiegħu, u 
l-miġemgħa kollha f'Gerusalem, ftiehmu 
li jagħmlu l-għid fit-tieni xahar. 

3 Għaliex ma setgħux jagħmluh 
f'waqtu, għax ma kinux tqaddsu qassisin 
biżżejjed, u lanqas il-poplu ma kien 
inġama' f'Ġerusalem. 

4 U l-ħaġa għoġbot lis-sultan u lill- 
miġemgħa kollha. 

$ U qatgħu li jxerrdu tnedija f'Iżrael 
kollu, minn Bir-Saba' sa Dan, biex jiġu 


jagħmlu l-għid lill-Mulej, Alla ta' Iżrael, 
f'Ġerusalem: għax ma kinux għamluh 
bil-kotra bħalma hu miktub. 

6 U l-kurrieri marru bl-ittri mingħand 
is-sultan u l-kapijiet tiegħu f'Iżrael u Guda 
kollha skond l-ordni tas-sultan, igħidu: Ja 
wlied Iżrael, erġgħu lejn il-Mulej, Alla 
t'Abraham, ta' Iżakk, u ta' Iżrael, biex hu 
jarġa' lejn il-bqija tagħkom, li ħelsu minn 
id is-slaten ta' l-Assirja. 

7 U la tkunux bħal missirijietkom, u 
bħal ħutkom, li dinbu kontra l-Mulej, 
Alla ta' missirijiethom, li għamilhom ħaġa 
tal-waħx, bħalma intom taraw. 

8 Issa la tkunux raskom iebsa, bħal ma 
kienu missirijietkom, iżda erħu lilkom 
infuskom lill-Mulej, u idħlu fis-santwarju 
tiegħu, li hu qaddes għal dejjem: u aqdu 
l-Mulej, Alla tagħkom, biex il-ħeġġa ta' 
għadbu ddur minn fuqkom. 

9 Għax jekk intom terġgħu għall-Mulej, 
ħutkom u wliedkom isibu ħniena ma' 
dawk li ħaduhom fil-jasar, u jerġgħu lejn 
din l-art: għax il-Mulej, Alla tagħkom, hu 
twajjeb u ħanin, u ma jdawwarx wiċċu 
minnkom, jekk terġgħu lejh. 

10 U hekk il-kurrieri għaddew minn 
belt għal belt f'art Efrajm u Manasse, u 
sa Żebulun: imma ddieħku bihom, u 
tmasħnu bihom. 

Il Madankollu xi rġiel minn Aser, 
minn Manasse, u ebulun umiljaw 
ruħhom, u ġew Gerusalem. 

12 F'Ġuda wkoll kienet id Alla biex 
tagħtihom qalb waħda biex jagħmlu 
l-ordni tas-sultan u tal-kapijiet, skond 
kelmet il-Mulej. : 

13 U nġemgħu f'Ġerusalem ħafna nies 
biex jagħmlu għid l-ażżmi fit-tieni xahar; 
kienet ġemgħa kbira ħafna. 

14 Qamu, u bdew ineħħu l-altari li kien 
hemm f'Ġerusalem, u neħħew ukoll l- 
altari ta' l-inċens kollha u xeħtuhom 
f'wied Kedron. 

15 Imbagħad qatlu l-ħrief tal-għid 
fl-erbatax tat-tieni xahar: u l-qassisin u 
l-Leviti stħaw minnhom infushom, u 
tqaddsu, u ġiebu l-offerti tal-ħruq f'dar il- 
Mulej. 

16 U qagħdu f'posthom, kif imisshom, 
skond il-liġi ta? Mose, ir-raġel t'Alla: u 
l-qassisin raxxew id-demm li ħadu minn 
id il-Leviti. 

17 Għax kien hemm ħafna fil-miġemgħa 
li ma tqaddsux: għalhekk il-Leviti kienu 
jieħdu ħsieb il-qtil tal-ħrief tal-għid għal 
kull min ma kienx safi, biex iqaddsuhom 
lill-Mulej. 

18 Għax kotra kbira tal-poplu, ħafna 
minn Efrajm, u Manasse, u Issakar, u 
Żebulun, ma kinux issaffew, imma kielu 
l-għid mhux kif inhu miktub. Iżda 
Ħeżekija talab għalihom, billi qal: Jaħfer 
il-Mulej it-tajjeb lil kull min 

19 Hejja qalbu biex ifittex 'l Alla, il- 


343 


II KRONAKI 31 


Mulej, Alla ta' missirijietu, għalkemm 
mhux safi skond is-safa tas-santwarju. 

20 U l-Mulej sama' lil Ħeżekija, u ħafer 
lill-poplu. l 

21 U wlied Iżrael, li kienu Ġerusalem, 
għamlu għid l-ażżmi għal sebat ijiem 
b'ferħ kbir: u l-Leviti u l-qassisin kienu 
jfaħħru l-Mulej minn jum għal jum, 
igħannu bi strumenti qawwija tad-daqq 
lill-Mulej. 

22 U Ħeżekija kellem bil-ħlewwa lil- 
Leviti kollha li wrew dehen kbir fil- 
ħwejjeġ tal-Mulej: u l-poplu kiel l-ikel 
tal-għid għal sebat ijiem, huma u joffru 
sagrifiċċji tas-sliem, u jiżżuħajr lill-Mulej, 
Alla ta' missirijiethom. 

23 U l-miġemgħa kollha ftiehmu biex 
jagħmlu sebat ijiem oħra: u għamlu sebat 
ijiem oħra ferħ. h 

24 Għaliex Ħeżekija, sultan ta' Ġuda, 
kien ta lill-miġemgħa elf gendus u sebat 
elef nagħġa; u l-kapijiet kienu taw lill- 
miġemgħa elf gendus, u għaxart elef 
nagħġa: u tqaddsu qassisin bil-kotra. 

l-miġemgħa kollha ta' Ġuda, 
mal-qassisin u l-Leviti, u l-miġemgħa 
kollha li ġew minn Iżrael, sew il-għorba li 
ġew minn art Iżrael, u sew dawk li kienu 
jgħammru f'Ġuda, ferħu. l 

26 U kien hemm ferħ kbir f'Ġeru- 
salem: għax minn żmien Salamun, bin 
David, sultan ta' Iżrael, qatt ma sar bħal 
dan f'Gerusalem. 

27 Imbagħad il-qassisin u l-Leviti qamu 
u bierku l-poplu; u nstama' leħinhom, u 
talbhom wasal sa l-agħmara mqaddsa 


tiegħu, fis-sema. 
3 Issa meta dan kollu ntemm, l- 
Iżraelin kollha li kienu hemm ħarġu 
fi bliet Ġuda, u kissru l-istatwi, u qattgħu 
l-Axerim, u ġarrfu l-imqades tal-għoljiet, 
u l-altari minn Ġuda kollu u Benjamin, u 
f'Efrajm, u f'Manasse, sakemm qerdu- 
hom kollha għalkollox. Imbagħad ulied 
Iżrael reġgħu lura lejn bliethom, kull 
wieħed lejn artu. 

2 U Ħeżekija waqqaf it-taqsimiet tal- 
qassisin u tal-Leviti skond. it-taqsim 
tagħhom, kull wieħed skond is-servizz 
tiegħu, il-qassisin u l-Leviti għall-offerti 
tal-ħruq u għas-sagrifiċċji tas-sliem, biex 
jagħmlu s-servizz, u jiżżuħajr, u jfaħħru fi 
bwieb il-kamp tal-Mulej. 

3 Is-sultan waqqaf ukoll sehem minn 
ġidu għall-offerti tal-ħruq: l-offerti tal- 
ħruq ta' filgħodu u ta' filgħaxija, u għall- 
offerti tal-ħruq tas-sibtijiet, u tal-qmura 
ġodda, u tal-għidien, kif inhu miktub fil- 
liġi tal-Mulej. 

4 Barra minn dan ordna lill-poplu, lil 
dawk li kienu jgħammru f'Ġerusalem, 
biex jagħtu sehem il-qassisin u l-Leviti, 
biex iżommu sħiħ mal-liġi tal-Mulej. 


5 U malli xterdet l-ordni, ulied Iżrael 
ġiebu bil-kotra il-bkur tal-qamħ, ta' l- 
inbid, taż-żejt, tal-għasel, u tal-prodotti 
kollha tar-raba'; ġiebu l-egħxur ta' kollox 
bil-kotra. ħ 

6 Ulied Iżrael u, Ġuda, li kienu 
jgħammru fi bliet Ġuda, ġiebu huma 
wkoll l-egħxur tal-gniedes u tan-ngħaġ, u 
l-egħxur tal-għotjiet qaddisa li kienu 
mqaddsin lill-Mulej, Alla tagħhom, u 
għamluhom gods, gods. 

7 Fit-tielet xahar bdew jixħtu l-gdus u 
temmu fis-seba' xahar. 

8 U xħin ġew Ħeżekija u l-kapijiet u 
raw il-gdus, bierku l-Mulej u l-poplu 
tiegħu Iżrael. 

9 Imbagħad Ħeżekija staqsa l-qassisin 
u l-Leviti fuq il-gdus. 

10 U Għażarija, il-qassis il-kbir ta' dar 
Sadoq wieġbu, u qal: Mindu n-nies bdew 
iġibu l-għotjiet f'dar il-Mulej, kellna 
ħafna x'nieklu, u fadal ħafna; għax il- 
Mulej bierek il-poplu tiegħu; u li fadal hu 
dil-kotra kbira. 

Il Imbagħad Ħeżekija ordna li jhejju 
kmamar f'dar il-Mulej; u hejjewhom. 

12 U ġiebu bir-reqqa l-għotjiet u l- 
egħxur u l-ħwejjeġ qaddisa, li kien jieħu 
ħsiebhom Konanija, il-Levita, u Simgħi, 
ħuh, kien it-tieni. 

13 Ġeħijel, u Għażażja, u Naħat, u 
Għaxajel, u Ġerimot, u Ġożabad, u Elijel, 
u Ismakija, u Maħat, u Benajja, kienu 
soprastanti taħt id Konanija u Simgħi, 
ħuh, skond ma qassam Ħeżekija, is-sultan, 
u Għażarija, kap ta' dar Alla. 

14 U Kore, bin Imnah, il-Levita, il- 
bewwieb tan-naħa tal-lvant, kien jieħu 
ħsieb il-għotjiet mogħtijin lil Alla, biex 
iqassam is-sehem merfugħ għall-Mulej, u 
l-ħwejjeġ l-aktar qaddisa. 

15 U taħtu kienu Għeden, u Minjamin, 
u Geswa, u Semajja, u Amarja, u Sekanja, 
fi bliet il-qassisin, biex iqassmu bir-reqqa 
sehemhom lil ħuthom kif kien imisshom, 
sew jekk kbar u sew jekk żgħar, 

16 Barra mir-rġiel, li kienu miktubin, 
minn tliet snin 'il fuq, dawk kollha li kienu 
jidħlu dar il-Mulej għax-xogħol ta' kuljum, 
għas-servizz tagħhom, skond dmirhom u 
skond it-taqsima tagħhom. 

17 Ir-reġistrazzjoni tal-qassisin kienet 
issir skond djar missirijiethom, u l-Leviti, 
minn għoxrin sena 'l fuq, skond id-dmirijiet 
u t-taqsimiet tagħhom; 

18 U l-qassisin, kienu jinkitbu bit-tfal 
tagħhom kollha, bin-nisa tagħhom, bis- 
subjien tagħhom, u bil-bniet tagħhom 
tal-ġemgħa kollha; għax kienu jħarsu 


bir-reqqa li jżommu lilhom infushom 
qaddisa. 
19 Għal ulied Arun, il-qassisin, li 


kienu fil-mergħat tal-bliet tagħhom, jew 
f'kull beit, kien hemm xi rġiel, imsemmijin 
b'isimhom, biex jagħtu ishma lill-irġiel 

kollha fost il-qassisin, u lil kull wieħed 
miktub fost il-Leviti. 

20 U hekk għamel Ħeżekija f'Ġuda 
kollu. u għamel dak li hu tajjeb. u rett, 
u sewwa quddiem il-Mulej. Alla tiegħu. 

21 U f'kull xogħol li beda fis-servizz ta' 
dar il-Mulej. u fil-liġi, u fil-kmandamenti, 
biex ifittex 'l Alla tiegħu, ħadem b'qalbu 


kollha, u kellu r-riżq. 

3 Wara dawn il-ġrajja. u dawn l-atti 
ta' fedeltà ta' Ħeżekija, Sennaħerib, 

sultan ta' l-Assirja, ġie u daħal f'Ġuda, u 

waqqaf il-kampijiet madwar il-bliet bis- 

swar. bil-ħsieb li jirbaħhom għalih. 

2 U meta Ħeżeqija ra li Sennaħerib ġie, 
u kellu l-ħsieb jaħbat għal Ġerusalem, 

3 Ftiehem mal-kapijiet tiegħu, u ma' 
l-irġiel qalbenin tiegħu, biex jagħlqu l- 
egħjun ta' l-ilma li kienu barra l-belt: u 
huma għenuh. 

4 U nġama' poplu kbir, u għalqu 
l-egħjun kollha, u n-nixxiegħa li kienet 
tiġri f'nofs il-pajjiż, u qalu: Għaliex 
għandhom jiġu s-slaten ta' l-Assirja, u 
jsibu ħafna ilma? 

5 U Ħeżekija qawwa qalbu, u bena 
s-sur kollu li kien bil-ħsara. u talla' fuqu 
torrijiet. u bena sur ieħor minn barra. u 
sahħaħ 'il Millo f'belt David, u għamel 
għodod tat-twaddib, u tarkiet bil-kotra. 

6 U qiegħed kapijiet militari fuq il- 
poplu. u ġemagħhom lejh fil-misraħ ta' 
bieb il-belt. u kellimhom bil-ħlewwa, billi 
qal: 

7 Agħmlu l-ħila, u kunu qawwijin! la 
tibżgħux, u la titregħdux mis-sultan ta’ 
l-Assirja, u mill-kotra ta' nies li hemm 
miegħu, għax aktar hemm magħna milli 
hemm miegħu. 

8 Miegħu hemm driegħ tal-laħam; 
magħna hemm il-Mulej. Alla tagħna. biex 
igħinna. u jmexxi it-taqbidiet tagħna. U 
l-poplu qawwa qalbu għal kliem Ħeżekija, 
sultan ta' Guda. 

9 Wara dan Sennaħerib, sulta 
l-Assirja, bagħat il-qaddejja tiegħu D 
salem (waqt li hu kien qiegħed jassedja 
Lakis. bil-qtajja kollha miegħu.) għand 
Ħeżekija. sultan ta' Ġuda. u għand in-nies 
kollha ta' Ġuda li kienu Ġerusalem, 
igħidulhom: 

10 Hekk igħid Sennaħerib. sultan ta' 
l-Assirja: Fiex tittamaw intom biex 
tibqgħu hekk assedjati f'Gerusalem 7 

11 Mhux qiegħed iqarraq bikom Ħeże- 
kija biex jerħikom tmutu bil-ġuħ u bil- 
għatx. billi jgħid: Il-Mulej, Alla tagħna, 
jeħlisna minn id is-sultan ta’ l-Assirja 2 

12 Mhux Ħeżekija kien li neħħielu 
l-imqades tiegħu tal-għoljiet, u l-artali 
tiegħu, u qal lil Guda u lil Gerusalem: 
Tqimu quddiem altar wieħed, u fuqu 
taħarqu l-inċens? 


13 Ma tafux x'għamilt jien u missir- 
ijieti lill-ġnus kollha ta' pajjiżi oħra? 
Kellhom ħila l-allat tal-ġnus ta? dawk il- 
pajjiżi jeħilsu lil arthom minn idejja ? 

Min kien hemm fost l-allat kollha 
ta? dawk il-ġnus, li qerdu għalkollox 
missirijieti, li felaħ jeħles il-poplu tiegħu 
minn idejja? U jiflaħ Alla tagħkom 
jeħliskom minn idejja 7 

15 Għalhekk. issa, la tħallux lil Ħeże- 
kija jqarraq bikom, u jmexxikom hekk 
ħażin, u la temmnuhx għax l-ebda alla ta' 
l-ebda ġens u saltna ma felaħ jeħles il- 
poplu tiegħu minn idejja, u minn id 
missirijieti: kemm anqas sa jeħliskom Alla 
tagħkom minn idejja 2 

16 U l-qaddejja ta' Sennaħerib tkellmu 
aktar kontra l-Mulej, Alla, u kontra l- 
qaddej tiegħu Ħeżekija. 

17 U Sennaħerib kiteb ukoll ittri biex 
igħajjar il-Mulej, Alla ta' Iżrael, u jgħid 
fuqu. billi qal: Bħalma allat il-ġnus ta' 
pajjiżi oħra ma ħelsux il-popli tagħhom 
minn idejja, hekk Alla ta' Ħeżekija ma 
jeħlisx il-poplu tiegħu minn idejja. 

18 Imbagħad għajtu b'leħen qawwi bil- 
lhudi lill-poplu ta' Ġerusalem li kienu fuq 
is-sur, biex ibeżżgħuhom, u jwerwruhom; 
biex hekk jieħdu l-belt. 

19 U tkellmu kontra Alla ta' Ġeru- 
salem, bħalkieku kontra l-allat tal-popli 
ta' l-art, xogħol idejn il-bniedem. 

20 U talab Ħeżekija, is-sultan, u Isaija, 
bin Amos, il-profeta, fuq dan, u għajtu 
lejn is-sema. 

21 U l-Mulej bagħat anġlu, u qered lil 
kull gwerrier qalbieni, lil kull kmandant u 
uffiċjal fil-kamp tas-sultan ta' l-Assirja. 
U hekk raġa' lura miksi bil-mistħija lejn 
artu. U xħin daħal f'dar Alla tiegħu, dawk 
li kienu ħarġu minn ġewwinih qatluh 
hemm bis-sejf. 

2 Hekk il-Mulej ħeles lil Ħeżekija u 
n-nies li kienu jgħammru f'Gerusalem 
minn id Sennaħerib, sultan ta' l-Assirja, 
u minn id l-oħrajn kollha. u tahom il- 
mistrieħ fuq kull naħa. 

23 U ħafna ġiebu għotjiet lill-Mulej 
f'Ġerusalem, u ħwejjeġ prezzjużi lil 
Ħeżekija, sultan ta' Ġuda: u hekk intrafa' 
f'għajnejn il-ġnus kollha wara dan. 

24 F'dak iż-żmien Ħeżekija marad 
marda tal-mewt; u talab lill-Mulej: u 
l-Mulej kellmu, u tah għelm. 

25 Iżda Ħeżekija ma raddx skond il-ġid 
li sarlu: għax qalbu tkabbret, u għadab 


il-Mulej waqa' fuqu. fuq uda u fuq 
erusalem. 
26 Madankollu Ħeżekija umilja l- 


kburija ta' qalbu, sew hu u sew in-nies ta' 
Ġerusalem, u ma ġiex fuqhom għadab il- 
Mulej fi żmien Ħeżekija. 

27 U Ħeżekija kellu għana u ġieh 
b'kotra kbira: u għamel teżori għall-fidda, 
u għad-deheb, u għall-ħaġar prezzjuż, u 

għall-fwejjaħ, u għat-tarkiet, 
ħwejjeġ li jqumu ta' kull xorta. 

28 U mħażen għall-prodotti tal-qamħ, 
u għall-inbid ġdid, u għaż-żejt; u stalel 
għal kull ġens ta' bhejjem, u mqawel għall- 
imrieħel. 

29 Barra minn dan, bena xi bliet għalih, 
u kellu kotra ta' ngħaġ u baqar: għax 
Alla tah proprjetà b'kotra kbira. 

30 Kien Ħeżekija li sadd il-ftuħ fuqqani 
ta' l-ilmijiet ta' Giħon, u ġerriehom l-isfel 
lejn in-naħa tal- -punent ta' belt David. U 
Ħeżekija kellu r-riżq f'kulma għamel. 

31 Madankollu, meta l-kapijiet ta’ 
Babel bagħtulu xi ambaxxaturi biex 
jistħarrġu fuq il-għaġeb li kien sar fil- 
pajjiż, Alla telqu waħdu, biex iġarrbu, u 
jagħraf kulma kellu f' qalbu. 

32 Issa l-bqija ta' l-atti ta' Ħeżekija, 
u l-egħmejjel tajba tiegħu, ara, huma 
miktubin fid-dehra ta' Isaija, il-profeta, 
bin Amos, u fi ktieb is-slaten ta' Ġuda u 
ta' Iżrael. 

33 U Ħeżekija raqad ma' missirijietu, 
u difnuh fil-għoli ta' l-oqbra ta' wlied 
David: u Ġuda kollu u n-nies kollha ta' 

erusalem tawh ġieh f'mewtu. U saltan 
Manasse, ibnu, floku. 


u għall- 


3 Manasse kellu tnax-il sena meta sar 

sultan, u dam isaltan ħamsa u 
ħamsin sena f'Ġerusalem: 

2 U għamel dak li ħu ħażin f'għajnejn 
il-Mulej, skond il-qżiżijiet tal-ġnus li l- 
Mulej keċċa minn quddiem ulied Iżrael. 

3 Għax hu raġa' bena l-imqades tal- 
għoljiet li kien ġarraf Ħeżekija, missieru; 
u waqqaf altari lill-Bagħlim, u għamel 
Axerim, u ta qima lill-eżerċtu kollu tas- 
sema, u qdiehom 

4 U bena wkoll altari f'dar il-Mulej, li 
għaliha kien qal il-Mulej: F'Ġerusalem 
ikun ismi għal dejjem. 

5 U benaaltari għall-eżerċtu kollu tas- 
sema fiż-żewġ btieħi ta' dar il-Mulej. 

6 U ġagħal lil uliedu jgħaddu min-nar 
f'wied bin Ħinnom: kien jeħber, u 
jagħmel is-sħarijiet, u l-magħmul; daħħal 
it-teħbir bil-mejtin u l-għarrafin: għamel 
wisq ħażin f'għajnejn il-Mulej, biex 
isaħħnu. 

7 U qiegħed l-immaġini skolpita ta' 
l-idolu ti kien għamel f'dar Alla, li għaliha 
Alla kien qal lil David, u lil Salamun, 
ibnu: F'din id-dar u f'Ġerusalem, li jien 
ħtart minn fost it-tribujiet kollha ta' 
Iżrael, inqiegħed ismi għal dejjem. 

8 U lanqas ma nhalli iżjed riġel Iżrael 
jitwarrab minn fuq l-art li ridt nagħti lil 
missirijietkom; biss jekk iqisu li jagħmlu 
kulma ikkmandajthom skond il-liġi kollha, 
u l-istatuti, u l-ordinanzi mogħtijin 
permezz ta’ Mosè. 

9 U hekk Manasse ħareġ mit-triq lil 


Ġuda u n-nies ta' Ġerusalem biex jagħmlu 
l-ħażen aktar mill-ġnus li qered il-Mulej 
minn quddiem ulied Iżrael. 

10 U l-Mulej kellem lil Manasse, u lill- 
poplu tiegħu: iżda ma ridux jisimgħu. 

11 Għalhekk il-Mulej ġieb fuqhom il- 
kapijiet ta' l-eżerċtu tas-sultan ta'l-Assirja, 
u qabdu 'l Manasse bil-ħoloq, rabtuh bi 
ktajjen tal-bronż, u ħaduh Babel. 

IŻ U xħin kien fil-hemm, talab lill- 
Mulej, Alla tiegħu, u umilja ruħu ħafna 
quddiem Alla ta' missirijietu. 

13 U talbu: u l-Mulej laqa' t- talba 
tiegħu, u sama' t-tħannin tiegħu, u raġa' 
ġiebu Ġerusalem f'saltnatu. Imbagħad 
Manasse għaraf li l-Mulej hu Alla. 

14 Issa wara dan, Manasse bena sur 
in-naħa ta' barra ta' belt David, fuq in- 
naħa tal-punent ta' Giħon, fil-wied, sa fejn 
tidħol f'bieb dar il-ħut, u wasslu madwar 
Għofel, u għollieh ħafna. Imbagħad 
qiegħed kmandanti ta' l-eżerċtu fil-bliet 
kollha bis-swar ta' Guda', 

15 U neħħa l-allat barranin, u l-idolu 
minn dar il-Mulej, u l-altari kollha li kien 


bena fuq il-għolja ta' dar il-Mulej, u 
f'Gerusalem, u rmiehom barra mill- 
elt. 


16 U raġa’ bena l-altar tal-Mulej, u 
issagrifika fuqu sagrifiċċji tas-sliem, u 
offerti ta' radd il-ħajr, u ordna lil Ġuda 
biex jaqdu lill-Mulej, lil Alla ta' Iżrael. 

17 Madankollu l-poplu baqa' jissagri- 
fika fuq l-imqades tal-għoljiet, biss lill- 
Mulej, Alla tagħhom. 

18 Issa l-bqija ta' l-atti ta' Manasse, u 
t-talba tiegħu lejn Alla tiegħu, u kliem ir- 
rajjin li kienu jkellmuh f'isem il-Mulej, 
Alla ta' Iżrael, ara, dawn huma miktubin 
fi Ktieb is-Slaten ta' Iżrael. 

19 It-talba tiegħu wkoll, u kif kien 
mismugħ minn Alla, u dnubietu kollha, u 
ħtijietu kollha, u l-postijiet li fihom bena 
mqades tal-għoljiet, u waqqaf l-Axerim u 
l-immaġnijiet skolpiti, qabel ma kien 
umiljat: ara, dawn huma miktubin fil- 
ġrajja tar-rajjin. 

20 U hekk Manasse raqad ma' missiri- 
jietu, u difnuh f'daru: u Amon, ibnu, 
saltan floku. 

21 Amon kellu tnejn u għoxrin sena 
meta beda jsaltan, u saltan sentejn 
f'Gerusalem. 

22 Iżda għamel dak li hu ħażin f'għaj- 
nejn il-Mulej, bħal ma għamel Manasse, 
missieru: għax Amon issagrifika lill- 
immaġnijiet skolpiti, li kien għamel 
missieru, Manasse, u qdiehom. 

23 U ma umiljax ruħu quddiem il- 
Mulej, bħalma missieru, Manasse, umilja 
ruħu; iżda Amon żied aktar id-dnub. 

24 U l-qaddejja tiegħu għamlu kunfeffa 
kontra tiegħu, u qatluh f'daru. 

25 Iżda l-poplu tal-pajjiż qatel lil dawk 
kollha li ikkonfeffaw kontra s-sultan 

Amon; u n-nies tal-pajjiż għamlu sultan 


til Ġosija, ibnu, floku. 

34 Ġosija kellu tminn snin meta beda 
jsaltan, u wieħed u tletin sena dam 

isaltan f'Gerusalem. 

2 U għamel dak li hu sewwa f'għajnejn 
il-Mulej, u mexa fi triqat David, missieru, 
u ma lewiex u la lejn il-lemin u la lejn 
ix-xellug. 

3 Għax fit-tminn sena tas-saltna tiegħu, 
meta kien għadu żagħżugħ, beda jfittex 'l 
Alla ta' David, missieru, u fis-sena tnax 
beda jnaddaf lil Ġuda u lil Ġerusalem 
mill-imqades tal-għoljiet, mill-Axerim, u 
l-immaġnijiet skolpiti, u l-immaġnijiet 
imdewba. 

4 U ġarrfu quddiemu l-altari tal- 
Bagħlim; u l-altari ta' l-inċens li kienu 
fuqhom kissirhom u l-Axerim, u l- 
immaġnijiet skolpiti, u l-immaġnijiet im- 
dewba kissirhom, u għamilhom trab, u 
xerred it-trab fuq l-oqbra ta' dawk li kienu 
joffrulhom is-sagrifiċċji. 

5 U l-għadam tal-qassisin ħaraq fuq 
l-altari tagħhom, u naddaf lil Guda u lil 
Ġerusalem. 

6 U hekk għamel fil-bliet ta' Manasse, 
u ta' Efrajm, u ta' Simgħon, u sa Naftali: 
kullimkien, f'nofs il-ħerba tagħhom, 

7 U ġarraf ukoll l-altari, u l-Axerim u 
l-immaġnijiet skolpiti għamilhom trab, u 


kisser l-altari ta' l-inċens kollha fl-art 
kollha ta' Iżrael. imbagħad raġa' lejn 
Ġerusalem. 


8 Issa fis-sena tmintax tas-saltna tiegħu, 
wara li kien naddaf il-pajjiż, u dar il- 
Mulej, bagħat lil Safan, bin Asalija, u lil 
Magħseja il-gvernatur tal-belt,u lil Gowaħ, 
bin Gowaħaż, l-arkivista, biex isewwu dar 
il-Mulej, Alla tiegħu. 

9 U xħin ġew għand Ħilkija, il-qassis 
il-kbir, tawh il-flus li kienu nġiebu f'dar 
Alla, li kienu ġemgħu l-Leviti, għassiesa 
tal-għatba, minn id Manasse u Efrajm, 
u mill-bqija kollha ta' Iżrael, u minn Ġuda 
kollu u Benjamin; u reġgħu lejn 
Ġerusalem. 

10 U tawhom f'idejn l-imgħallmin li 
kellhom taħt idejhom ix-xogħol f'dar il- 
Mulej, u dawn tawhom lill-ħaddiema li 
kienu jaħdmu f'dar il-Mulej, biex isewwu 
u jirfdu d-dar: 

Il Tawhom lill-mastrudaxxi u lil- 
bennejja biex jixtru ġebel maqtugħ u njam 
għat- travi, u għat- tisqif tal-bini li s-slaten 
ta' Ġuda ħallew jaqa' ħerba. 

12 U dawk ir-rġiel kienu jagħmlu x- 
xogħol tagħhom bil-fedeltà: u fuqhom 
kellhom soprastanti lil Ġaħat u lil Għab- 
dija, il-Leviti minn ulied Merari; u 
Żakkarija, u Mesullam, minn ulied il- 
Keħatin, biex imexxu x-xogħol, u dawk 


kollha fost il-Leviti, li kienu abbli jdoqqu 
strumenti tal-mużika. 

13 Dawn kienu wkoll fuq ir-reffiegħa 
tat-tagħbija, u kienu soprastanti fuq 
il-ħaddiema kollha fuq kull xogħol. U 
x'uħud mil-Leviti kienu segretarji, u 
uffiċjali, u bewwieba. 

14 Issa huma u joħorġu l-flus li nġiebu 
f'dar il-Mulej, Ħilkija l-qassis sab ktieb 
talig -liġi tal-Mulej mogħtija permezz ta' 

15 U Ħilkija kellem lil Safan, is- 
segretarju, qallu: Sibt ktieb il-liġi f'dar 
il-Mulej. U Ħilkija ta l-ktieb lil Safan. 

16 U Safan ġieb il-ktieb għand is- 
sultan, u ta lis-sultan l-aħbar, billi qallu: 
Kulma kien merħi f'idejn il-qaddejja 
tiegħek, għamluh. 

17 Huma ferrgħu l-flus li nsabu f'dar 
il-Mulej, u tawhom f'idejn is-soprastanti, 
u f'idejn il-ħaddiema. 

18 imbagħad Safan, is-segretarju, 
għarraf lis-sultan, billi qallu: Ħilkija l- 
qassis tani dal-ktieb. U Safan qara minnu 
quddiem is-sultan. 

19 U ġara, malli s-sultan sama' kliem 
il-liġi, illi ċarrat ilbiesu. 

20 s-sultan ordna lil Ħilkija, u 
lil Aħiqam, bin Safan, u lil Għabdon, 


bin Mika, u lil Safan, is-segretarju, u 
lil poħasaja, il-qaddej tas-sultan, billi 
qallu: 


21 Morru staqsu l-Mulej għalija, u għal 
dawk li baqa' f'Iżrael u f'Ġuda, fuq kliem 
il-ktieb li nsab; għax kbir hu għadab il- 
Mulej li ssawwab fuqna, talli missirijietna 
ma semgħux kelmet il-Mulej, biex jagħmlu 
kulma hu miktub f'dan il-ktieb. 

22 U Ħilkija, u dawk li kienu magħżulin 
mis-sultan, marru għand Ħulda, il- 
profetessa, mart Sallum, bin Tikwat, bin 
Ħasra, li kien jarfa' l-ilbiesi; (issa hi 
kienet tgħammar f'Ġerusalem, fit-tieni 
kwartier:) u kellmuha fuq dan. 

23 U weġbithom: Hekk igħid il-Mulej, 
Alla ta' Iżrael: Għidu lir-raġel li bagħat- 
kom għandi: 

24 Hekk igħid il-Mulej: Ara, sa nġib 
ħsara fuq dan il-post, u fuq min igħammar 
fih, imqar is-saħtiet kollha li huma mik- 
tubin fil-ktieb li qraw quddiem is-sultan 
ta' Ġuda: 

25 Talli telquni, u ħarqu l-inċens lilli 
allat oħra, biex imasħnuni bl-egħmil 
kollu ta' idejhom, għadbi jixgħel fuq dan 
il-post, u ma jintefiex. 

26 U lis-sultan ta' Guda, li bagħatkom 
tistaqsu l-Mulej, hekk tgħidulu: Hekk 
igħid il-Mulej, Alla ta' Iżrael, fuq il-kliem 
li int smajt: 

27 Talli reqqet qalbek, u int umiljajt 
ruħek quddiem Alla, meta smajt kliemu 
kontra dan il-post, u kontra n-nies li 
jgħammru fih, u talli umiljajt ruħek 
quddiemi, u qattajt ilbiesek, u bkejt 

quddiemi, smajtek jien ukoll, igħid il- 
Mulej. 

28 Ara, sa niġbrok ma' missirijietek, u 
tinġabar f'qabrek bis-sliem, u għajnejk 
ma jarawx il-ħsara kollha li sa nġib fuq 
dal-post, u fuq min igħammar fih. U 
reġgħu ġiebu l-kelma lis-sultan. 

29 Imbagħad is-sultan bagħat jiġma' 
x-xjuħ kollha ta' Guda u Ġerusalem. 

30 U s-sultan tala' dar il-Mulej, u r- 
rġiel kollha ta?’ Guda, u dawk li kienu 
jgħammru Ġerusalem, u l-qassisin, u 
l-Leviti, u l-poplu kollu, mill-kbir sa 
ż-żgħir: u qara fejn jisimgħuh il-kliem 
kollu ta' ktieb il-għaqda li nsab f'dar il- 
Mulej. 

31 U s-sultan waqaf f'postu, u rabat 
il-għaqda quddiem il-Mulej, li jimxu wara 
l-Mulej, u li jħarsu l-kmandamenti tiegħu, 
u x-xhidiet tiegħu, u l-istatuti tiegħu, 
b'qalbu kollha, u b'ruħu kollha, biex 
iseħħu kliem il-għaqda miktubin f'dan 
il-ktieb. 

32 Barra minn dan, ġagħal lil kull min 
kien jinsab f'Ġerusalem u f'Benjamin li 
jħarsu l-għaqda. U n-nies ta' Ġerusalem 
għamlu skond il-għaqda t'Alla, Alla ta' 
missirijiethom. 

33 U Ġosija warrab il-qżiżijiet kollha 
mill-artijiet kollha ta' wlied Iżrael, u 
ġagħal lil kull min kien hemm f'Iżrael li 
jaqdu l-Mulej, Alla tagħhom. U matul 
ħajtu kollha ma warrbux minn wara 


l-Mulej, Alla ta' missirijiethom. 
35 Imbagħad Ġosija għamel f'Ġeru- 
salem għid lill-Mulej: u qatlu l-ħaruf 
tal-għid fl-erbatax ta' l-ewwel xahar. 
2 U qiegħed. il-qassisin fix-xogħol 
tagħhom, u qawwielhom qalbhom għas- 
servizz ta' dar il-Mulej. 


3 U qal ukoll lil-Leviti, li kienu 
jgħallmu lil Iżrael kollu, u li kienu 
mqaddsin lill-Mulej: Qiegħdu l-arka 


mqaddsa fid-dar li bena Salamun, bin 
David, sultan ta' Iżrael; ma tibqax aktar 
tagħbija fuq spallejkom: aqdu issa l-Mulej, 
Alla tagħkom, u l-poplu tiegħu Iżrael. 

4 U kunu mhejjijin skond djar missir- 
ijietkom, fit-taqsimiet tagħkom, skond 
il-kitba ta' David, sultan ta' Iżrael, u 
skond il-kitba ta' Salamun, ibnu. 

5 U oqogħdu fis-santwarju, skond it- 
taqsimiet ta' djar il-missirijiet ta' ħutkom, 
ulied il-poplu, u skond it-taqsima ta' dar 
il-missirijiet tal-Leviti. 

6 U hekk oqtlu l-ħaruf tal-għid, u 
tqaddsu, u hejju lil ħutkom biex tagħmlu 
skond kelmet il-Mulej mogħtija permezz 
ta' Mosċ. 

7 U Ġosija ta lin-nies tal-poplu, lil kull 
min kien hemm, imrieħel ta' ħrief u 
gidjien, kollox għall-offerti tal-għid, 


b'għadd ta' tletin elf, u tlitt elef gendus: 
dawn kienu minn ġid is-sultan. 

8 U l-prinċpijiet tiegħu taw minn 
rajhom għotja lill-poplu, lill-qassisin u lil- 
Leviti: Ħilkija u Zakkarija u Geħijel 
l-uffiċjali l-kbar ta' dar Alla, taw lill- 
qassisin għall-offerti tal-għid elfejn u sitt 
mitt ħaruf mill-imrieħel, u tliet mitt 
gendus. 

9 Konanija wkoll, Semajja u Natanjel, 
ħutu, u Ħasabja, u Gegħijel, u Gożabad, 
kapijiet tal-Leviti, taw lil-Leviti għall-għid 
ħamest elef mill-imrieħel, u ħames mitt 
gendus. 

10 U hekk tqassam is-servizz, u l- 
qassisin qagħdu f'posthom, u l-Leviti 
fit-taqsimiet tagħhom, skond l-ordni tas- 
sultan. 

11 U qatlu l-ħaruf tal-għid, u l-qassisin 
raxxu d-demm minn idejhom, fil-waqt li 
l-Leviti kienu jisolħu l-vittmi. 

12 U neħħew l-offerti tal-ħruq, biex 
jagħtuhom lit-taqsimiet ta' djar il-missiri- 
jiet tan-nies tal-poplu, biex joffruhom 
lill-Mulej, bħal ma hu miktub fi Ktieb 
Mosè. U hekk għamlu lill-gniedes. 

13 U xwew il-ħaruf tal-għid fuq in-nar 
skond. il-liġi: iżda l-għotjiet l-oħra 
mqaddsa sajruhom fil-borom, u f'kalda- 
runi, u f'inħajjes, u għaġġlu qassmuhom 
lin-nies kollha tal-poplu. 

14 Imbagħad hejjew għalihom, u għall- 
qassisin: għaliex il-qassisin, ulied Arun, 
kienu qegħdin joffru l-offerti tal-ħruq u 
x-xaħam sal-lejl; għalhekk il-Leviti hejjew 
għalihom, u għall-qassisin, ulied Arun. 

15 U l-għannejja, ulied Asaf, kienu 
f'posthom skond l-ordni ta’ David, u Asaf, 
u Ħeman, u Ġedutun, raj is-sultan; u l- 
bewwieba kienu f'kull bieb; ma kellhomx 
għalfejn iwarrbu minn fuq xogħolhom, 
għax ħuthom, il-Leviti, hejjew għalihom. 

16 Hekk tqassam is-servizz kollu tal- 
Mulej dak in-nhar, biex isir il-għid, u biex 
joffru l-offerti tal-ħruq fuq l-altar tal- 
Mulej, skond l-ordni tas-sultan Gosija. 

7 U wlied Iżrael, li kienu hemm, 
għamlu l-għid f'dak iż-żmien, u għid 
l-ażżmi għal sebat ijiem. 

18 Qatt ma sar għid bħalu f'Iżrael minn 
żmien Samwel, il-profeta; u lanqas ħadd 
mis-slaten ta' Iżrael ma għamel għid bħal 
dak li għamel Ġosija, u l-qassisin, u l- 
Leviti, u Guda, u Iżrael kollha li kienu 
hemm, u n-nies ta' Gerusalem. 

. 19 Fis-sena tmintax tas-saltna ta 
Ġosija sar dan il-għid. i 

20 Wara dan kollu, meta Gosija kien 
lesta t-tempju, Neko, sultan ta’ l-Eġittu, 
tala? biex jitqabad f'Karkemis ħdejn 
l-Ewfrat: u Ġosija ħareġ kontra tiegħu. 

21 Iżda Neko bagħatlu messaġġiera 
jgħidulu: X'hemm bejni u bejnek, sultan 
ta' Ġuda? Ma ġejtx għalik illum, iżda 


, 

għad-dar li magħha għandi t-taqbida: u 
Alla ordnali ngħaġġel: ara li ma teħodhiex 
kontra Alla, li qiegħed miegħi, li ma 
jeqirdikx. k 

22 Madankollu Ġosija ma riedx jarġa’ 
lura minnu, iżda ħeba wiċċu, biex jitqabad 
miegħu, u ma samax kliem Neko minn 
fomm Alla, u ġie fil-wied ta’ Meġiddo biex 
jitqabad. 

23 U l-arċiera ġibdu fuq is-sultan 
Ġosija; u s-sultan qal lill-qaddejja tiegħu: 
Neħħuni; għax miġruħ ħafna. 

24 Għalhekk il-qaddejja tiegħu 
neħħewh mill-mirkeb, u għabbewh fuq 
mirkeb ieħor li kellu; u wassluh Geru- 
salem, u miet, u kien midfun f'wieħed 
mill-oqbra ta' missirijietu. U Ġuda kollu 
u Ġerusalem bkew lil Ġosija. 

25 U Ġeremija għanna għanja ta' biki 
għal Ġosija: u l-għannejja rġiel u l- 
għannejja nisa kollha fil-għana tagħhom 
ta' biki għannew lil Ġosija sa llum, u 
għamluha drawwa f'Iżrael: u, ara, huma 
miktubin fi Ktieb il-Biki. Á 

26 Il-bqija ta' l-atti ta? Gosija u l- 
egħmejjel tiegħu tajba bħalma hu miktub 
fil-liġi tal-Mulej, 

27 U l-ġrajja tiegħu, l-ewwelin u l- 
aħħarin, huma miktuba fi ktieb is-slaten 


ta’ Iżrael u ta' Ġuda. 
36 Imbagħad in-nies tal-pajjiż ħadu lil 

Ġeħowaħaż, bin Ġosija, u għamluh 
sultan f'Ġerusalem flok missieru. 

2 Tlieta u għoxrin sena kellu Ġeħow- 
aħaż meta sar sultan, u saltan tliet xhur 
f'Gerusalem. 

3 U s-sultan ta' l-Eġittu neħħieh mis- 
saltna f'Ġerusalem, u għabba l-pajjiż bi 
ħlas ta' mitt talent fidda, u talent deheb. 

4 U s-sultan ta' l-Eġittu għamel sultan 
fuq Ġuda u Ġerusalem lil Eljakim, ħuh, u 
biddillu ismu f'Geħojakim, u Neko qabad 
lil Ġeħowaħaż, ħuh, u ħadu l-Eġittu. 

5 U Ġeħojakim kellu ħamsa u għoxrin 
sena meta sar sultan, u saltan ħdax-il sena 
f'Ġerusalem: u għamel dak li hu ħażin 
f'għajnejn il-Mulej, Alla tiegħu. 

6 Għalih tala' Nebukadnessar, sultan 
ta' Babel, u rabtu bi ktajjen tal-bronż biex 
jieħdu Babel. 

7 Nebukadnessar ġarr ukoll lejn Babel 
xi ħwejjeġ ta' dar il-Mulej, u qegħidhom 
fit-tempju tiegħu f'Babel. H 

8 Issa l-bqija ta' l-atti ta' Ġeħojakim, 
u l-ażiżijiet li għamel, u dak li ġara fuqu, 
ara, huma miktubin fi Ktieb is-Slaten ta' 
Iżrael u ta' Ġuda. U Ġeħojakin, ibnu, sar 
sultan floku. 

9 Ġeħojakin kellu tminn snin meta sar 
sultan, u tliet xhur u għaxart ijiem saltan 
f'Ġerusalem: u għamel dak li hu ħażin 
f'għajnejn il-Mulej. 


10 Fil-bidu tas-sena, is-sultan Nebuk- 
adnessar bagħat iġorru, u ħadu lejn 
Babel mal-ħwejjeġ ta' siwi kbir ta' dar 
il-Mulej, u għamel sultan fuq Guda u 
Ġerusalem lil Sedekija, ħuh. 

ll Sedekija kellu wieħed u għoxrin sena 
meta sar sultan, u saltan ħdax-il sena 
f'Gerusalem. 

12 U għamel dak li hu ħażin f'għajnejn 
il-Mulej, Alla tiegħu, u ma umiljax ruħu 
quddiem Ġeremija, il-profeta, li kien 
ikelmu kliem minn fomm il-Mulej. 

13 U xxewwex ukoll għas-sultan Ne- 
bukadnessar, li kien ġagħlu jaħlef b'Alla; 
u qajjem rasu, u webbes qalbu, biex ma 
jarġax idur lejn il-Mulej, Alla ta' Iżrael. 

14 Barra minn dan, il-kapijiet kollha 
tal-qassisin, u l-poplu, żiedu jidinbu bħad- 
dnubiet koroh kollha tal-ġnus, u niġġsu 
dar il-Mulej, li kien qaddes f'Ġerusalem. 

15 U l-Mulej, Alla ta' missirijiethom, 
wissiehom bosta drabi permezz tal- 
messaġġiera tiegħu, għax hu tħassar il- 
poplu tiegħu u l-agħmara tiegħu; 

16 Iżda huma ddieħku bil-messaġġiera 
t'Alla, u maqdru kliemu, u żebilħu 
l-profeti tiegħu, sakemm wasal għadab 
il-Mulej għall-poplu tiegħu, fejn ma kienx 
hemm aktar rimedju. 

17 Għalhekk ġieb għal fuqhom is- 
sultan tal-Kaldin, li qatel iż-żgħażagħ 
tagħhom bis-sejf f'dar is-santwarju tagħ- 
hom, u ma kellu l-ebda ħniena u la għaż- 
żagħżugħ u la għaż-żagħżugħa, u la 
għax-xiħ, u la għall-ixjieb: reħa lil kulħadd 
f'idejħ. 

18 U l-ħwejjeġ kollha ta' dar Alla, il- 
kbar u ż-żgħar, u t-teżori ta' dar il-Mulej, 
u t-teżori tas-sultan, u tal-kapijiet tiegħu, 
Nebukadnessar ġarrhom kollha lejn Babel. 
. 19 U ħarqu dar Alla, u ġarrfu s-sur ta’ 
Ġerusalem, u ħarqu l-palazzi tagħha 
kollha bin-nar, u qerdu l-ħwejjeġ kollha 
tagħha ta' siwi kbir. 

20 U lil dawk kollha li ħelsu mis-sejf, 
Nebukadnessar ħadhom fil-jasar f'Babel; 
fejn kienu lsiera tiegħu, u ta’ wliedu sas- 
saltna tal-ħakma tal-Persja: 

21 Biex isseħħ kelmet il-Mulej b'fomm 
Ġeremija, sakemm l-art tgawdi sibtijietha: 
tistrieħ l-art żmien il-ħerba kollu, sama 
jintemmu sebgħin sena. 3 

22 Issa fl-ewwel sena ta’ Ciru, sultan 
tal-Persja, biex isseħħ kelmet il-Mulej 
b'fomm Ġeremija, il-Mulej qajjem l- 
ispirtu ta' Ċiru, sultan tal-Persja, biex 
ixandar proklama f'saltnatu kollha, u 
bil-miktub ukoll, li tgħid: 

23 Hekk igħid Ċiru, sultan tal-Persja: 
Il-Mulej, Alla tas-sema, tani s-saltniet 
kollha ta' l-art, u hu ordnali biex nibnilu 
dar f'Ġerusalen, li hi f'Ġuda. Min fost- 
kom hu mill-poplu kollu tiegħu? Ħa jkun 
miegħu l-Mulej, Alla tiegħu, u ħa jitla’! 

Issa fl-ewwel sena ta' Ċiru, sultan tal- 

Persja, biex isseħħ kelmet il-Mulej 
b'fomm Ġeremija, il-Mulej qajjem l-ispirtu 
ta' Ċiru, sultan tal-Persja, biex ixandar 
proklama f'saltnatu kollha, u bil-miktub 
ukoll, li tgħid: , 

2 Hekk igħid Ċiru, sultan tal-Persja: 
il-Mulej, Alla tas-sema, tani s-saltniet 
kollha ta' l-art, u ordnali biex nibnilu dar 
f'Gerusalem, li hi f'Guda. 

3 Min fostkom hu mill-poplu tiegħu 
kollu, ħa jkun Alla tiegħu miegħu! Ħa 
jitla' Gerusalem, li hi f'Guda, u jibni dar 
il-Mulej, Alla ta' Iżrael. Hu Alla li qiegħed 
Ġerusalem. 

4 U kull min jibqa' f'xi post fejn 
igħammar, ħa jgħinuh in-nies ta' dak il- 
post bil-fidda, u bid-deheb, u bil-ġid, u bil- 
bhejjem, barra mill-għotjiet minn rajhom 
għal dar Alla li hi f'Ġerusalem. 

5 Imbagħad qamu l-kapijiet ta’ djar il- 
missirijiet ta' Ġuda u Benjamin, u l- 
qassisin, u l-Leviti, ma' dawk kollha li 
Alla qanglilhom l-ispirtu tagħhom, biex 
jitilgħu jibnu dar il-Mulej, li hi f'Ġeru- 
salem. 

6 U l-ġirien tagħhom kollha għenuhom 
bi ħwejjeġ tal-fidda, b'deheb, h'ġid, 
b'bhejjem, u bi ħwejjeġ prezzjużi, barra 
mill-għotjiet li tawhom minn rajhom. 

7 U s-sultan Ċiru ħareġ ukoll it- 
tagħmiriet ta' dar il-Mulej, li Nebukad- 
nessar kien ġarrhom minn Gerusalem, u 
li kien qegħidhom f'dar l-allat tiegħu. 

8 U Ċiru, sultan tal-Persja, ħariġhom 
b'id Mitredat, it-teżurier, udan għaddhom 
lil Sesbassar, il-prinċep ta' Guda. 

9 Issa dan kien il-għadd tagħhom: 
tletin dixx tad-deheb, elf dixx tal-fidda, 
disgħa u għoxrin sikkina, 

10 Tletin bieqja tad-deheb, bwieqi tal- 
fidda sekonda ordni erba' mija u għaxra, 
u ħwejjeġ oħra elf. 

11 il-ħwejjeġ kollha tad-deheb u tal- 
fidda kienu ħamest elef u erba' mija. 
Dawn kollha tellagħhom Sesbassar, meta 
dawk li ttieħdu fil-jasar ittellgħu minn 
Babel għal Ġerusalem. 


Issa dawn huma wlied il-provinċja li 

telgħu mill-jasar, li kien jassarhom 
Nebukadnessar, sultan ta' Babel f'Babel, 
u reġgħu lejn Ġerusalem u Ġuda, kull 
wieħed lejn beltu. > : 

2 Dawn ġew ma’ Zerubbabel: Ġeswa, 


Neħemija, Xeraja, Regħlaja, Mordekaj, 
Bilsan, Mispar, Bigwaj, Reħum, Bagħna. 
Għadd ir-rġiel tal-poplu ta' Iżrael: 

3 Ulied Pargħos, elfejn mija u tnejn u 
sebgħin; 

4 Ulied Sefatja, tliet mija u tnejn u 
sebgħin; 

5 Ulied Araħ, seba mija u ħamsa u 
sebgħin; 
. 6 Ulied Paħat-Mowab, minn ulied 
Ġeswa u Gowab, elfejn tminn mija u tnax; 

7 Ulied Għelam, elf mitejn u erbgħa u 
ħamsin; —— 

8 Ulied Żattu, disa' mija u ħamsa u 
erbgħin; — 

9 Ulied Zakkaj, seba’ mija u sittin; 

10 Ulied Bani, sitt mija tnejn u erbgħin; 

11 Ulied Bebaj, sitt mija u tlieta u 
għoxrin; 

12 Ulied Għażgad, elf mitejn u tnejn u 
għoxrin; 

13 Ulied Adoniqam, sitt mija u sitta u 
sittin; 

14 Ulied Bigwaj, elfejn u sitta u ħamsin; 

15 Ulied Għadin, erba' mija u erbgħa 
u ħamsin; 

16 Ulied Ater, minn Ħeżekija, tmienja 
u disgħin; 

17 Ulied Besaj, tliet mija u tlieta u 
għoxrin; i 

18 Ulied Goraħ, mija u tnax; 

19 Ulied Ħasum, mitejn u 
għoxrin; 

20 Ulied Gibbar, ħamsa u disgħin; 

21 Ulied Betlehem, mija u tlieta u 
għoxrin; 

22 Ir-rġiel ta' Netofa, sitta u ħamsin; 

23 Ir-rġiel ta' Għanatot, mija u tmienja 
u għoxrin; 

24 Ulied Għażmewt, tnejn u erbgħin; 

25 Ulied Kirjat-Għarim, K efira u Birot, 
seba' mija u tlieta u erbgħin; 

26 Ulied Rama u Geba', sitt mija u 
wieħed u għoxrin; 

27 Ir-rġiel ta' Mikmas, mija u tnejn u 
għoxrin; 

28 Ir-rġiel ta' Betel u Għaj, mitejn u 
tlieta u għoxrin; 

29 Ulied Nebo, tnejn u ħamsin; 

30 Ulied Magbis, mija u sitta u ħamsin; 

31 Ulied Għelam l-ieħor, elf mitejn u 
erbgħa u ħamsin; 

32 Ulied Ħarim, tliet mija u għoxrin; 

33 Ulied Lod, Ħadid, u Ono, seba' mija 
u ħamsa u għoxrin; 

34 Ulied Ġerko, tliet mija u ħamsa u 
erbgħin; 


tlieta u 

35 Ulied Sċnah, tlitt elef sitt mija u 
tletin. L 

36 Il-qassisin: ulied Ġedajja, minn 
dar Ġeswa, disa' mija u tlieta u sebgħin; 

37 Ulied Immer, elf u tnejn u ħamsin; 

38 Ulied Pasħur, elf mitejn u sebgħa u 
erbgħin; 

39 Ulied Ħarim, elf u sbatax; 

40 Il-Leviti: ulied Ġeswa u Kadmijel, 
minn ulied Ħodawja, erbgħa u sebgħin. 

41 Il-għannejja: ulied Asaf, mija u 
tmienja u għoxrin. 

42 Ulied il-bewwieba: ulied Sallum, 
ulied Ater, ulied Talmon, ulied Għaqqub, 
ulied Ħatita, ulied Sobaj, mija u disgħa u 
tletin b'kollox. 

43 In-Netinin: ulied Siħa, ulied Ħasufa, 
ulied Tabbagħot, 

44 Ulied Keros, ulied Sigħaha, ulied 
Padon, 


45 Ulied Lebana, ulied Ħagaba, ulied 
Għaqqub, 

46 Ulied Ħagab, ulied Salmaj, ulied 
Ħanan, 
Rai Ulied Giddel, ulied Gaħar, ulied 

aja, 

48 Ulied Resin, ulied Nekoda, ulied 
Gażżam, 

49 Ulied Għużża, ulied Paseħa, ulied 


Besaj, 

50 Ulied Asna, ulied Megħunim, ulied 
Nefisim, 

51 Ulied Baqbuq, ulied Ħaqufa, 
Ħarħur, 

52 Ulied Baslut, ulied Meħida, 
Ħ 


arsa, 
53 Ulied Barkos, ulied Sisra, 
Tamah, 

54 Ulied Nesija, ulied Ħatifa. 

55 Ulied il-qaddejja ta' Salamun: ulied 
Sotaj, ulied Soferet, ulied Peruda, 

56 Ulied ĠGagħla, ulied Darqon, 
Giddel, 

57 Ulied Sefatja, ulied Ħattil, 
Pokret-Ħasbajim, ulied Ami. 

58 In-Netinin kollha, u wlied il- 
qaddeja ta' Salamun, kienu tliet mija u 
tnejn u disgħin. 

59 Issa dawn huma li telgħu minn Tell- 
Melaħ, Tell-Ħarsa, Kerub, Addan, 
Immer: iżda ma setgħux igħarrfu b'dar 
missirijiethom, u nisilhom, jekk kinux 
minn dar Iżrael: 

60 Ulied Delaja, ulied Tobija, ulied 
Neqoda, sitt mija u tnejn u ħamsin. 

61 U wlied il-qassisin: ulied Ħabajja, 
ulied Kos, ulied Barżellaj; li kien ħa 
b'martu waħda mill-bniet ta' Barżellaj il- 
Gilgħadi, u ssemma b'isimhom. 

62 Dawn fittxu kitbet nisilhom, imma 
ma nsabux; għalhekk kienu meqjusin 
bħala mniġġsin, u tneħħew mis-saċerdozju. 

63 U t-Tirsata qalilhom, li ma jiklux 
mill-ħwejjeġ l-aktar qaddisa sakemm ikun 
hemm qassis għall-Urim n t-Tiimmin. 


ulied 
ulied 


ulied 


ulied 


ulied 


64 Il-ġemgħa kollha f'daqqa kienu 
tnejn u erbgħin elf u tliet mija u sittin, 

65 Barra mill-qaddejja rġiel u l- 
qaddejja nisa tagħhom, li kienu sebat elef 
u tliet mija u sebgħa u tletin; u kellhom 
mitejn għannejja rġiel u għannejja nisa. 

66 Iż-żwiemel tagħhom kienu seba' 
mija u sitta u tletin; il-bgħula tagħhom 
mitein u ħamsa u erbgħin; 

67 L-iġmla tagħhom erba' mija u 
ħamsa u tletin; il-ħmir tagħhom sitt elef u 
seba' mija u għoxrin. 

68 U x'uħud mill-kapijiet ta' djar il- 
missirijiet, meta waslu f'dar il-Mulej, li hi 
f'Ġerusalem, taw minn rajhom għotjiet lil 
dar Alla biex tarġa' titwaqqaf fuq il-post 
li kellha qabel, 

69 Taw skond ħilithom għall-ġabra 
għax-xogħol wieħed u sittin elf darik 
tad-deheb, ħamest elef man tal-fidda, u 
mitt libsa tal-qassisin. 

7 hekk il-qassisin u l-Leviti, u 
x'uħud mill-poplu, u l-għannejja, u l- 
bewwieba, u n-Netinin, għammru fil-bliet 
tagħhom; u Iżrael kollu fi bliethom. 


Issa, meta wasal is-seba' xahar, u 
wlied Iżrael kienu fi bliethom, il-poplu 
nġama' bħal raġel wieħed f'Ġerusalem. 

2 Imbagħad qam Ġeswa, bin Ġosadak, 
u ħutu l-qassisin, u Żerubbabel, bin Xalti- 
jel, u ħutu, u bnew l-altar t'Alla ta' Iżrael, 
biex joffru fuqu offerti maħruqa, kif inhu 
miktub fil-liġi ta' Mosċ, ir-raġel t'Alla. 

3 U waqqfu l-altar fuq is-sisien tiegħu; 
għax kien ġie fuqhom biża' mill-ġnus ta' 
dawk l-artijiet: u offrew fuqu offerti 
maħruqa lill-Mulej, offerti maħruqa fil- 
għodu u filgħaxija. 

4 U għamlu wkoll għid l-egħrejjex, kif 
inhu miktub, u offrew l-offerti maħruqa 
kuljum bil-għadd, kif għandu jsir, ta' 
kuljum f'jumu. 

5 U wara dan kien hemm offerti 
maħruqa dejjem, l-offerti fil-qamar ġdid, 
u f'kull għid imqaddes tal-Mulej, u dawk 
ta' kull min kien jagħmel minn rajh offerti 
lill-Mulej. 

6 Mill-ewwel jum tas-seba' xahar bdew 
joffru offerti maħruqa lill-Mulej. Iżda t- 
tempju tal-Mulej kien għadu mhux 
imsejjes. 

7 U taw il-flus ukoll lill-ħaddiema tal- 
ġebel, u lill-mastrudaxxi, u ikel, u xorb, u 
żejt lis-Sidonin, u lit-Tirin, biex iġibu njam 
taċ-ċedru mil-Libanu bil-baħar sa Ġaffa, 
skond il-permess li tahom Ċiru, sultan 
tal-Persja. 

8 Issa fit-tieni sena wara li ġew lejn 
dar Alla f'Ġerusalem, fit-tieni xahar, 
Żerubbabel, bin Xaltijel, u Ġeswa, bin 
Gosadak, u l-bqija ta' ħuthom il-qassisin 
u l-Leviti, u dawk kollha li ġew Ġerusalem 
mill-jasar bdew ix-xogħol, u qiegħdu l- 

Leviti, minn għoxrin sena 'l fuq, biex 
jieħdu ħsieb ix-xogħol ta' dar il-Mulej. 

9 Imbagħad qam Ġeswa ma’ wliedu, 
u ħutu, Kadmijiel u wliedu, ulied Ġuda, 
bħal raġel wieħed, biex jieħdu ħsieb il- 
ħaddiema f'dar Alla: ulied Ħenadad, ma' 
wliedhom u ħuthom il-Leviti. 

10 U meta l-bennejja sejsu t-tempju 
tal-Mulej, qiegħdu l-qassisin libsin ilbies- 
hom, bit-trombi, u l-Leviti, ulied Asaf, 
biċ-ċimbli, biex ifaħħru l-Mulej, skond 
l-ordni ta' David, sultan ta' Iżrael. 

11 U kienu jgħannu flimkien, ifaħħru 
u jiżżuħajr lill-Mulej, billi jgħidu: Għax 
hu tajjeb, għax għal dejjem iddum il- 
ħniena tiegħu fuq Iżrael. U l-poplu kollu 
għajjat għajta kbira, huma u jfaħħru 
l-Mulej, għax issejset dar il-Mulej. 

12 Iżda ħafna mill-qassisin, u l-Leviti, 
u l-kapijiet ta' djar il-missirijiet, ix-xjuħ li 
kienu raw l-ewwel tempju, meta din id-dar 
issejset quddiem għajnejhom, bkew 
b'leħen qawwi; u ħafna għollew leħinhom 
igħajtu bil-ferħ: 

13 Hekk li l-poplu ma kienx jista' 
jagħraf leħen l-agħjat ta' ferħ u leħen il- 
biki tan-nies: għax il-poplu kien igħajjat 
agħjat kbir, u l-ħoss kien jinstama' mill- 


bogħod. 

4 Issa meta l-egħdewwa ta' Guda u 
Benjamin semgħu li wlied il-jasar 

kienu jibnu t-tempju lill-Mulej, Alla ta' 

Iżrael; 

2 Resqu lejn Żerubbabel, u lejn il- 
kapijiet ta' djar il-missirijiet, u qalulhom: 
Ħa nibnu magħkom: għax aħna bħalkom 
infittxu lil Alla tagħkom; u lilu aħna ilna 
nissagrifikaw minn żmien Esar-Ħaddon, 
sultan ta' l-Assirja, li ġiebna hawn. 

3 Iżda Zerubbabel, u Ġeswa, u l-bqija 
tal-kapijiet ta' djar il-missirijiet ta' Iżrael 
qalulhom: Mhux intom u aħna nibnu dar 
lil Alla tagħna; imma aħna weħidna nibnu 
lill-Mulej, Alla ta' Iżrael, bħalma Ċiru, 
sultan tal-Persja, ordnalna. 

4 Imbagħad. il-poplu tal-pajjiż beda 
jaqta' qalb il-poplu ta' Ġuda, u jbeżżgħu- 
hom jibnu. 

5 U krew kunsilieri kontra tagħhom 
biex ixejnulhom ħsiebhom, iż-żmien kollu 
ta' Ciru, sultan tal-Persja, u sas-saltna ta' 
Darijus, sultan tal-Persja. 

6 U fi żmien is-saltna t'Aħasweros, fil- 
bidu ta' saltnatu, kitbulu akkuża kontra 
n-nies ta' Ġuda u ta' Ġerusalem. 

7 U fi żmien Artaserses, Bislam, 
Mitredat, Tabêl, u l-bqija ta' sħabhom, 
kitbu lil Artaserses, sultan tal-Persja; u 
l-kitba ta' l-ittra kienet miktuba bl-Arami, 
u mfissra bl-Arami. 

8 Reħum, il-kmandant, u Simsaj, is- 
segretarju, kitbu ittra kontra Ġerusalem 
lil Artaserses is-sultan, hekk: 


9 Imbagħad kiteb Reħum, il-kmandant, 
u Simsaj, is-segretarju, u l-bqija ta' 
sħabhom, id-Dinin, l-Afarsatkin, it-Tar- 
pelin, l-Afarsin, l-Arkevin, il-Babelin, 
is-Susin, id-Deħavin, u l-Elamin, 

10 U l-bqija tal-ġnus li l-kbir u l- 
imsemmi Osnaffar kien ħadhom fil-jasar, 
u qegħidhom igħammru fi bliet Samari- 
ja, u fl-oħrajn ta' 'l hemm mix-xmara, 
u issa 

11 Din hi l-kopja ta' l-ittra li bagħtulu: 
Lis-sultan Artaserses: Il-qaddejja tiegħek, 
in-nies tan-naħa l-oħra tax-xmara, u issa, 

12 Ħa jkun jaf is-sultan li l-Lhud li 
telgħu minn għandek, u waslu fostna 
Gerusalem, qegħdin jerġgħu jibnu l-belt 
xewwiexa u ħażina, u jtellgħu s-swar 
tagħha, u jsewwu s-sisien tagħha. 

13 Ħa jkun jaf mela s-sultan, li jekk dil- 
belt tarġa' tinbena, u jitwaqqfu s-swar, 
ma jagħtux għotjiet, ħaraġ u taxxi, u hekk 
it-teżor tas-slaten ibati. 

14 Issa billi aħna fis-servizz tal-palazz, 
u ma jixirqilniex naraw għajb is-sultan, 
qegħdin nagħrfu lis-sultan, 

15 Biex ifittxu fi ktieb it-tifkiriet ta' 
missirijietek. Int issib fi ktieb it-tifkiriet, 
u ssir taf li dil-belt hi belt xewwiexa, u ta' 
ħsara lis-slaten u l-provinċji, u li t-tixwix 
qam ġewwa fiha minn żmien ilu: għalhekk 
dik il-belt ġarrfuha. 

16 Aħna ngħarrfu s-sultan, li jekk dil- 
belt tarġa' tinbena, u s-swar tagħha 
jitwaqqfu, int ma jkollok l-ebda sehem 
fil-provinċja 'l hinn mix-xmara. 

17 Imbagħad is-sultan bagħat tweġiba 
lil Reħum, il-kmandant, u lil Simsaj, is- 
segretarju, u lill-bqija ta' sħabhom li 
jgħammru f'Samarija, u l-bqija tal- 
provinċji 'l hinn mix-xmara: Sliem. U 
issa 

18 L-ittra li bgħattulna nqrat imfissra 
quddiemi. 

19 U jien tajt ordni, u sar tiftix, u sabu 
li dil-belt minn żmien ilu qamet għas- 
slaten, u li sar fiha tixwix u rvellijiet., 

20 U slaten qawwija ħakmu fuq Geru- 
salem, u saltnu fuq il-provinċji kollha 'l 
hinn mix-xmara, li lilhom kienu jitħallsu 
għotjiet, ħaraġ u taxxi. 

21 Oħorġu issa u agħtu ordni biex dawn 
l-irġiel iwaqqfu x-xogħol, u li dil-belt ma 
tarġax tinbena, sama toħroġ ordni minni. 

22 U qisu issa li ma tonqsux intom li 
tagħmlu dan: għax għandu jiżdied il-għajb 
mal-ħsara tas-slaten 2 

23 Issa meta l-kopja ta' l-ittra tas-sultan 
Artaserses inqrat quddiem Reħum, u 
Simsaj, is-segretarju, u sħabhom, marru 
bil-għaġla Gerusalem fuq il-Lhud, u 
waqqfuhom bis-saħħa u l-qawwa. 

24 Imbagħad twaqqaf ix-xogħol ta' dar 
Alla f'Ġerusalem, u dam wieqaf sat-tieni 
sena tas-saltna ta' Darijus, sultan tal- 
Persja. 

5 Imbagħad il-profeti, Ħaggaj il-profeta, 
u Zakkarija, bin Għiddo, ħabbru lil- 
Lhud li kienu f'Guda u Gerusalem f'isem 
Alla ta' Iżrael. 

2 Imbagħad qam Żerubbabel, bin 
Xaltijel, u Ġeswa, bin Ġosadak, u bdew 
jibnu dar Alla li hi f'Ġerusalem: u magħ- 
hom. kienu l-profeti t'Alla, li kienu 
jgħinuhom. 

3 Dak iż-żmien ġie għandhom Tattenaj, 
il-gvernatur tal-provinċja 'l hinn mix- 
xmara, u Setar-Bożnaj, u sħabhom, u 
kelmuhom hekk: Min qabbadkom tibnu 
did-dar, u twaqqfu dawn is-swar 7 

4 Imbagħad aħna weġibniehom hekk: 
Min huma l-ismijiet tar-rġiel li qegħdin 
jibnu dal-bini ? 

5 Imma għajn Alla tagħhom kienet fuq 
il-kbarat tal-Lhud, u ma waqqfuhomx sa 
ma tasal l-aħbar lil Darijus, u mbagħad 
jagħtuhom tweġiba bil-miktub fuq dil- 
ħaġa. 

6 Din hi l-kopja ta' l-ittra li bagħat 
Tattenaj, il-gvernatur tal-provinċja 'l hinn 
mix-xmara, u Setar-Bożnaj, u sħabu l- 
Afarsatkin tan-naħa l-oħra tax-xmara, 
lis-sultan Darijus: 

7 Bagħtulu ittra, li fiha kien hemm 
miktub hekk: Lil Darijus is-sultan, is- 
sliem kollu' 

8 Ikun magħruf lis-sultan, li aħna 
morna fil-provinċja ta’ Guda, lejn dar 
Alla l-kbir, li qiegħda tinbena b'ġebel kbir, 
u jitwaħħlu travi fil-ħitan, u dax-xogħol 
qiegħed jinħadem bir-reqqa, u miexi 'l 
quddiem f'idejhom. 

9 Imbagħad. staqsejna lil dawk il- 
kbarat, u għidnielhom hekk: Min qabbad- 
kom terġgħu tibnu did-dar u twaqqfu 
dawn is-swar, 

10 Staqsejniehom ismijiethom ukoll 
biex ngħarrfuk u niktbu isem ir-rġiel li 
huma l-kapijiet tagħhom. 

l U din hi t-tweġiba li tawna: Aħna 
qaddejja t'Alla tas-sema u ta' l-art, u 
qegħdin nerġgħu nibnu did-dar li kienet 
mibnija ħafna snin ilu, li kien bnieha u 
temmha sultan kbir ta' Iżrael. 

12 Iżda wara dan missirijietna għaddbu 
'l Alla tas-sema, u telaqhom f'id Nebukad- 
nessar, sultan ta' Babel, il-Kaldew, li 
ġarraf did-dar, u ħa fil-jasar il-poplu lejn 
Babel. l 

13 Imma fl-ewwel sena ta’ Ċiru, sultan 
ta' Babel, Ċiru s-sultan ta ordni li tarġa' 
tinbena did-dar t'Alla. l 

14 U s-sultan Ciru ħa wkoll mit-tempju 
ta' Babel it-tagħmiriet tad-deheb u tal- 
fidda mid-dar t'Alla, li Nebukadnessar 
kien ħa mit-tempju li kien f’ Ġerusalem, u 
ġiebhom fit-tempju ta' Babel; dawn Ċiru 
s-sultan ħariġhom mit- -tempju ta’ Babel, u 
kienu mogħtijin lil wieħed li ismu kien 
Seshassar, u li kien għamlu gvernatur. 

15 U qallu: Ħu dawn it-tagħmiriet, 


mur qegħidhom fit-tempju ta’ Gerusalem, 
u ħa tarġa’ tinbena dar Alla f'postha. 

16 Imbagħad ġie dak Sesbassar, u 
qiegħed is-sisien ta' dar Alla li hi f'Ġeru- 
salem. Minn dak iż-żmien sa issa ilha 
tinbena, iżda għadha mhix mitmuma. 

17 U issa, jekk jogħġob lis-sultan, ħa 
jfittxu f'dar it-teżori tas-sultan li hemm 
f'Babel, jekk hux hekk, li minn Ċiru s- 
sultan ħarġet ordni biex tarġa' tinbena 
did-dar t'Alla f'Ġerusalem; u ħa jibagħ- 
tilna s-sultan ir-rieda tiegħu fuq din. 


Imbagħad Darijus is-sultan ordna li 
jfittxu f'dar l-arkivji, fejn kienu 
merfugħin it-teżori f'Babel. 

2 U nsab f'Aħmeta, fil-kastell li hemm 
fil-provinċja ta' Medja, romblu, li ġo fih 
kien miktub hekk: l k 

3 Fl-ewwel sena ta’ Ċiru s-sultan, Ċiru 
s-sultan ħareġ dan id-digriet fuq dar Alla 
f'Ġerusalem: Ħa targa’ tinbena d-dar, 
il-post fejn joffru s-sagrifiċċji, u ħa jit- 
qiegħdu bis-sħiħ is-sisien tagħha; il-għoli 
tagħha jkun sittin driegħ, u l-wisa' tagħha 
sittin driegħ; 

4 Bi tlitt isfuf ta' ġebel kbir, u saff ta' 
njam ġdid: u ħa tingħata n-nefqa minn 
dar is-sultan: 

5 U ħa jirtaddu wkoll it-tagħmiriet ta’ 
dar Alla, tad-deheb u tal-fidda, li Nebuk- 
adnessar kien ħadhom mit- -tempju li hu 
f'Ġerusalem, u ġiebhom f'Babel, u jmorru 
fit-tempju li hu f'Ġerusalem, fil-post li 
kienu qabel, u jitqiegħdu f' dar Alla. 

6 Għalhekk issa int, Tattenaj, gvernatur 
tal-provinċja 'il hinn. mix-xmara, u int, 
Setar-Bożnaj, u sħabek l- Afarsatkin, li 
huma 'l hinn mix-xmara, tbiegħdu minn 
hemm. 

7 Ħalluh isir ix-xogħol ta' dik id-dar 
t'Alla; il-gvernatur tal-Lhud u l-kbarat 
tal-Lhud ħa jerġgħu jibnu did-dar t'Alla 
fil-post li kienet qabel. 

8 U din hi l-ordni li jien nagħti 
x'għandkom tagħmlu ma' dawk il-kbarat 
tal-Lhud biex jerġgħu jibnu did-dar t'Alla: 
in-nefqa kollha tkun imħallsa, bla telf ta' 
żmien, minn imwiel is-sultan, u mill-ħaraġ 
tal-provinċji 'l hinn mix-xmara, lil dawk 
l-irġiel biex ma jiqfux. 

9 U kulma jinħtieġ għall-offerti tal-ħruq 
lil Alla tas-sema: għoġiela, u kbiex, u 
ħrief; u qamħ, u melħ, u nbid, u żejt, ħa 
jingħataw lill-qassisin li huma f'Geru- 
salem, skond il-kelma tagħhom, minn jum 
għal jum, u ma jehdewx: 

10 Biex joffru sagrifiċċji ta' riħa tfuħ lil 
Alla tas-sema, u jitolbu għall-ħajja tas- 
sultan, u ta' wliedu. 

IM U jien tajt ordni, li kull min ibiddel 
dil-kelma, jinqala' travu minn daru, u 
jitgħatllaq marbut miegħu; u daru ħa ssir 
miżbla minħabba dan. 

12 U Alla li għamel li ismu jgħammar 
hemm jeqred kull sultan u poplu, li jmidd 
idu biex ibiddel jew iġarraf dik id-dar 
t'Alla f'Gerusalem. Jiena Darijus tajt din 
l-ordni; ħa sseħħ minnufih. 

13 Imbagħad Tattenaj, il-gvernatur 'il 
hinn mix-xmara, Setar-Bożnaj, u sħab- 
hom, bħal ma bagħat Darijus is-sultan, 
hekk għaġġlu jagħmlu. 

14 U l-kbarat tal-Lhud kienu jibnu u 
jkollhom ir-riżq, permezz. tat-teħbir ta' 
Ħaggaj, il-profeta, u ta' Żakkarija, bin 
Għiddo. U huma temmew il-bini skond 
l-ordni t'Alla ta' Iżrael, u skond l-ordnijiet 
ta' Ċiru, ta' Darijus, u Artaserses, sultan 
tal-Persja. 

15 U l-bini ta' did-dar kien mitmum 
fit-tielet jum tax-xahar Adar, tas-sitt sena 
tas-saltna ta' Darijus is-sultan. 

16 U wlied Iżrael, il-qassisin, u l-Leviti, 
u l-bqija ta' wlied il-jasar, iċċelebraw bil- 
ferħ id-dedika ta' did-dar lil Alla, 

17 U offrew għad-dedika ta' did-dar 
t'Alla mitt gendus, mitejn kibx, u erba' 
mitt ħaruf; u bħala sagrifiċċju għad-dnub 
għal Iżrael kollu, tnax il-gidi, skond il- 
għadd tat-tribujiet ta' Iżrael. 

18 U qiegħdu l-qassisin skond il- 
klassijiet tagħhom, u l-Leviti skond it- 
taqsimiet tagħhom, għas-servizz t'Alla, li 
hu f'Ġerusalem, kif inhu miktub fi ktieb 

il-jasar għamlu 


Mosċ. 

19 U wlied l-għid 
fl-erbatax ta' l-ewwel xahar. 

20 Għaliex il-qassisin u l-Leviti kienu 
ssaffew bħal bniedem wieħed; kienu kollha 
safjin. Imbagħad qatlu l-ħaruf tal-għid 
għal ulied il-jasar kollha, u għal ħuthom, 
il-qassisin, u għalihom stess. 

21 U wlied Iżrael, li reġgħu ġew lura 
mill-jasar, u dawk kollha li nfirdu għal 
magħhom mit-tinġis tal-ġnus ta' l-art, biex 
ifittxu l-Mulej, Alla ta' Iżrael, kielu, 

U għamlu għid l-ażżmi għal sebat 
ijiem bil-ferħ: għax il-Mulej ferraħhom, u 
dawwar qalb is-sultau ta’ l-Assirja lejhom, 
biex iqawwilhom idejhom fix-xogħol ta' 
dar Alla, Alla ta' Iżrael. 


7 Issa wara dawn il-ħwejjeġ, fi żmien 
is-saltna t'Artaserses, sultan tal-Persja, 
wasal Esdra, bin Xeraja, bin Għażarija, 
bin Ħilkija. 
2 Bin Sallum, bin Sadoq, bin Aħitub, 
3 Bin Amarja, bin Għażarija, bin 


Merajot, 

4 Bin Żeraħja, bin Għużżi, bin Bukki, 

5 Bin Abisugħa, bin Fineħas, bin 
Elgħażar, bin Arun, il-qassis il-kbir: 

6 Dan Esdra tala' minn Babel; u hu 
kien kittieb imgħallem fil-liġi ta' Mosċ, li l- 
Mulej, Alla ta' Iżrael kien ta; u s-sultan 
tah kulma talab, għaliex id il-Mulej, Alla 
tiegħu, kienet fuqu. 


7 U x'uħud minn ulied Iżrael telgħu 
miegħu, u mill-qassisin, u l-Leviti, u 
l-għannejja, u l-bewwieba, u n-Netinin, 
lejn Ġerusalem, fis-seba' sena ta' Arta- 
serses is-sultan. 

8 U wasal Ġerusalem fil-ħames xahar, 
fis-seba' sena tas-sultan. 

9 Għaliex fl-ewwel ta' l-ewwel xahar 
kien il-bidu tat-tlugħ minn Babel; u fl- 
ewwel tal-ħames xahar wasal Ġerusalem, 
għaliex l-id tajba t'Alla tiegħu kienet fuqu. 

10 Għax Esdra kien hejja qalbu biex 
ifittex il-liġi tal-Mulej, u jagħmilha, u 
jgħallem f'Iżrael l-istatuti u l-ordinanzi 
divini. 

11 Issa din hi l-kopja ta' l-ittra li s- 
sultan Artaserses ta lil Esdra l-qassis, 
qassis u kittieb, imgħallem fi kliem il- 
kmandament tal-Mulej u l-istatuti tiegħu 
għal Iżrael. 

12 Artaserses, sultan tas-slaten, lil 
Esdra, qassis, kittieb għaref fil-liġi t'Alla 
tas-sema, is-sliem. U issa, 

13 Jien ħriġt digriet, li kull min hu 
mħajjar f'saltnati mill-poplu ta' Iżrael, u 
mill-qassisin u l-Leviti tiegħu, biex imur 

erusalem miegħek, ħa jmur. 

14 Mis-sultan u mis-seba’ kunsilieri 
tiegħu inti, mibgħut biex tistħarreġ dwar 
Ġuda u Gerusalem skond il-liġi t'Alla 
tiegħek, li hi f'idejk; 

15 U biex tieħu l-fidda u d-deheb, li 
s-sultan u l-kunsilieri tiegħu jagħtu minn 
rajhom lil Alla ta' Iżrael li għamartu hi 
f'Gerusalem, 

16 U l-fidda kollha u d-deheb li tista' 
ssib fil-provinċja kollha ta' Babel, flimkien 
mal-għotjiet li l-poplu u l-qassisin jagħtu 
minn rajhom għad-dar t'Alla tagħhom 
f'Ġerusalem. 

17 Biex int tixtri malajr b'dawn il-flus 
gniedes, kbiex, ħrief, bl-offerti tal-qamħ 
tagħhom u t-tiswib tagħhom, u toffrihom 
fuq l-altari li hemm f'dar Alla tagħkom 
f'ĠGerusalem. 

18 U dak li jogħġob lilek, u lil ħutek, 
tagħmel bil-bqija tal-fidda u tad-deheb; 
agħmlu skond ir-rieda t'Alla tagħkom. 

19 U t-tagħmiriet li huma mogħtijin 
lilek għas-servizz ta' dar Alla tiegħek, 
roddhom quddiem Alla ta' Ġerusalem. 

20 U kulma jkollok bżonn iżjed għal 
dar Alla tiegħek, li jkollok tonfoq, jin- 
għata mit-teżor tas-sultan. 

21 U jiena, is-sultan Artaserses, noħroġ 
ordni li t-teżorieri kollha li huma fil- 
provinċji 'l hinn mix-xmara, li kulma 
jitlobhom Esdra, qassis u kittieb, għaref 
fil-liġi t'Alla tas-sema, ikun magħmul 
malajr, 

22 Sa mitt talent tal-fidda, u mitt kor 
qamħ, 11 mitt bat inbid, u mitt bat żejt, 
u melħ bla ktib. 

23 Kulma hu ordnat minn Alla tas- 
sema, ħa jkun magħmul bir-reqqa għal dar 

Alla tas-sema „għaliex għandu jkun hemm 
għadab fuq is-saltna, fuq is-sultan u fuq 
uliedu ? 

24 Lilkom ukoll ngħarrfukom, li l-ebda 
wieħed mill-qassisin u l-Leviti, għannejja, 
bewwieba, Netinin, u ħaddiema ta’ did- 
dar t'Alla, ma tistgħu tgħabbuhom 
b'għotjiet, ħaraġ u taxxi. 

25 U int, Esdra, skond il-għerf t'Alla 
tiegħek, li għandek f'idek, agħmel 
maġistrati u mħallfin, biex jaqtgħu l-ħaqq 
lill-poplu kollu li hemm fil-provinċji 'l 
hinn mix-xmara, lil dawk kollha li jafu 
l-liġi t'Alla tiegħek; u tgħallmuha lil dawk 
li ma jafuhiex. 

26 U kull min ma jħarisx il-liġi t'Alla 
tiegħek, u l-liġi tas-sultan, ħa jingħamel 
malajr ħaqq minnu, jew bil-mewt, jew 
bit-titrif, jew bi qbid ġidu, jew bil-ħabs. 

27 Imbierek il-Mulej, Alla ta' missiri- 
jietna, li qiegħed ħaġa bħal din f'qalb is- 
sultan, biex isebbaħ dar il-Mulej li hi 
f'Ġerusalem. 

28 U firex fuqi l-ħniena quddiem is- 
sultan, u l-kunsilieri tiegħu, u quddiem il- 
kapijiet qawwija kollha tas-sultan. U. jien 
tqawwejt billi id il-Mulej, Alla tiegħi, 
kienet fuqi, u ġmajt minn Iżrael xi 
kapijiet biex jitilgħu miegħi. 


8 Issa dawn huma l-kapijiet ta' djar 
missirijiethom, u dan hu nisilhom li 
telgħu miegħi minn Babel, fi żmien is- 
saltna tas-sultan Artaserses. 

2 Minn ulied Fineħas, Gersom; minn 
ulied Itamar, Danjel; minn ulied David, 
Ħattus. 

3 Minn ulied Sekanja li kien minn ulied 
Fargħos, Żakkarija: u miegħu kienu 
magħdudin mija u ħamsin raġel. 

4 Minn ulied Paħat-Mowab, Eljo- 
għenaj, bin Żeraħja, u miegħu mitejn 
raġel. 

5 Minn ulied Sekanja, bin Ġaħżijel, u 
miegħu tliet mitt raġel. 

6 Minn ulied ukoll Għadin, Għebed, 
bin Ġonatan, u miegħu ħamsin raġel. 

7 U minn ulied Għelam, Ġesagħja, bin 
Għatalija, u miegħu sebgħin raġel. 

8 U minn ulied Sefatja, Zebadja, bin 
Mikaël, u miegħu tmenin raġel. 

9 Minn ulied Ġowab; Għabdija, bin 
Ġeħijel, u miegħu mitejn u tmintax-il 
raġel. i 

10 U minn ulied Selomit; bin Gosifja, 
u miegħu mija u sittin raġel. 

1 U minn ulied Bebaj; Żakkarija, bin 
Bebaj, u miegħu tmienja u għoxrin raġel. 

12 U min ulied Għażgad; Ġoħanan, bin 
Ħaqqatan, u miegħu mija u għaxar irġiel. 

13 U minnulied Adoniqam, ta' l-aħħar, 
li ismijiethom huma dawn: Elifelet, 
Ġegħijel, u Semajja, u magħhom sittin 
raġel. 


. 14 Minnu wlied Bigwaj; Għutaj, u 
Zabud, u magħhom sebgħin raġel. 

15 U ġmajthom ħdejn ix-xmara li tiġri 
lejn Aħawa, u qgħadna hemm fit-tined 
tlitt ijiem: u xħin osservajt il-poplu u l- 
qassisin, ma sibt lil ħadd hemm minn 
ulied Levi. 

16 Imbagħad bgħatt għall-kapijiet, Eli- 
għeżer, Arjel, Semajja, Elnatan, Garib, 
Elnatan, Natan, Żakkarija, u Mesullam, 
u wkoll għal Ġojarib u Elnatan, irġiel 
għaqlin. 

17 U bgħatthom għand Għiddo l-kap, 
li kien qiegħed Kasifja, u għidtilhom 
x'għandhom igħidu lil Għiddo, u lil ħutu, 
in-Netinin, li kienu f'Kasifja, biex 
iġibulna nies għas-servizz għal dar Alla 
tagħna. 

18 U billi l-id ħanina t'Alla tagħna 
kienet fuqna, ġibulna lil Serebja, raġel li 
jifhem, minn ulied Maħli, bin Levi, bin 
Iżrael, u miegħu lil uliedu u lil ħutu, 
tmintax; hi 

19 U 'l Ħasabja, u miegħu Ġesagħija, 
minn ulied Merari, ma' ħutu, u wliedhom, 
għoxrin; 

20 U minn Netinin ukoll, li David u 
l-kapijiet kienu qiegħdu għas-servizz tal- 
Leviti, mitejn u għoxrin Netinin: kollha 
kemm huma msemmijin b'isimhom. 

21 U hemm, ħdejn ix-xmara Aħawa, 
nidejt sawma, biex numiljaw ruħna 
quddiem Alla tagħna, biex infittxu minn 
għandu triq tajba għalina, u għat-tfal 
tagħna, u għal kulma kellna. 

22 Għax stħajt nitlob lis-sultan qatgħa 
suldati u jfirsa biex iħarsuna mill-għadu 
fit-triq: għax aħna konna għidna lis- 
sultan: Id Alla tagħna hi fuq kull min 
ifittxu għall-ġid; iżda s-setgħa tiegħu u 
għadbu fuq kull min jitilqu. 

23 U hekk somna u tlabna 'l Alla 
tagħna għal dan: u sama' t-talba tagħna. 

24 Imbagħad għażilt tnax mill-kapijiet 
tal-qassisin: Serebja, Ħasabja, u magħhom 
għaxra minn ħuthom, 

25 U wżintilhom il-fidda, u d-deheb, u 
t-tagħmiriet, li kienu l-offerta magħmula 
għal dar Alla tagħna li s-sultan, u l- 
kunsilieri tiegħu, u l-kapijiet tiegħu, u 
l-Iżraelin kollha li kienu hemm, kienu 
taw. 

26 Użint f'idejhom ukoll sitt mija u 
ħamsin talent fidda, u tagħmiriet tal-fidda 
jiswew mitt talent, u deheb mitt talent; 

27 U għoxrin bieqja tad-deheb, ta' elf 
darik; u żewġ tagħmiriet ta' bronż ileqq, 
jiswew daqs id-deheb. 

28 U għidtilhom: Intom imqaddsin 
lill-Mulej; dawn it-tagħmiriet imqaddsin 
ukoll; u l-fidda u d-deheb huma għotja 
lill-Mulej, Alla ta' missirijietkom. 

29 Għassu tajjeb, u ħarsuhom, sama 
tiżnuhom quddiem il-kapijiet tal-qassisin 
u l-Leviti, u l-kapijiet ta' djar il-missirijiet 

ta' Iżrael, f'Ġerusalem, fil-kmamar ta' 
dar il-Mulej. 

30 U hekk il-qassisin u l-Leviti ħadu 
miżuna l-fidda, u d-deheb, u t-tagħmiriet, 
biex iġibuhom Ġerusalem f'dar Alla 
tagħna. 

31 Imbagħad tlaqna mix-xmara Aħawa 
fit-tnax ta' l-ewwel xahar, biex immorru 
Ġerusalem: u id Alla tagħna kienet fuqna, 
u ħelisna minn id il-għadu, u minn xi nasba 
fit-triq. A 

32 U wasalna Ġerusalem, u qgħadna 
hemm tlitt ijiem. 

33 Issa fir-raba' jum użinna l-fidda, u 
d-deheb, u t-tagħmiriet f'dar Alla tagħna 
f'id Meremot, bin Urija, il-qassis, li 
miegħu kellu 'l Elgħażar, bin Fineħas, u 
magħhom kien hemm Ġożabad, bin 
Ġeswa, u Nogħadja, bin Binnuwi, Leviti. 

34 Kollox magħdud u bl-użin: u l-użin 
kollu kien miktub dak il-waqt. 

35 Ulied dawk li kienu ttieħdu fil-jasar, 
li kienu ġew mill-jasar, offrew offerti tal- 
ħruq lil Alla ta' Iżrael, tnax-il gendus għal 
Iżrael kollu, sitta u disgħin kibx, u sebgħa 
u sebgħin ħaruf, u tnax-il bodbod, bħala 
sagrifiċċju għad-dnub: dan kollu kien 
offerta maħruqa lill-Mulej. 

36 Imbagħad taw id-diġrieti tas-sultan 
lis-satrapi tas-sultan, lill-gvernaturi fil- 
provinċji 'l hinn mix-xmara; u għenu 
l-poplu u d-dar t'Alla. 


Issa wara li saru dawn il-ħwejjeġ, 
il-kapijiet resqu lejja, igħidu: Il-poplu 
ta' Iżrael, u l-qassisin, u l-Leviti, ma 
nfirdux mill-popli ta' dawn il-pajjiżi, iżda 
għamlu skond l-inġisiet tagħhom, tal- 
Kangħanin, tal-Ħittin, tal-Pereżin, tal- 
ebusin, tal-Għammonin, tal-Mowabin, 
ta' l-Eġizzjani, u ta' l-Amurrin. 

2 Għax ħadu mill-bniet tagħhom nisa 
għalihom, u għal uliedhom: u hekk tħallat 
in-nisel imqaddes mal-popli ta' dawn il- 
Pajjiżi: iva, id il-kapijiet u l-kbarat kienet 
l-ewwel f'dan il-ħażen. 

3 U malli smajt dil-ħaġa, ċarrat libsti u 
l-mantar tiegħi, qattajt xagħar rasi u Iħiti, 
u qgħadt mibluh. 

4 Imbagħad inġemgħu ħdejja dawk 
kollha li triegħdu għal kliem t'Alla ta' 
Iżrael, minħabba l-ħażen ta' dawk li ġew 
mill-jasar; u jien qgħadt mibluh sa ħin 
is-sagrifiċċju ta' filgħaxija. 

5 U f'ħin is-sagrifiċċju ta’ filgħaxija, 
qomt mill-umiljazzjoni tiegħi; u wara li 
ċarrat libsti u l-mantar tiegħi, inżilt għar- 
rkubbtejja, u ftaħt idejja lejn il-Mulej, Alla 
tiegħi, 

6 U għidt: O Alla tiegħi, nistħi u 
nirgħex narfa' wiċċi lejk, o Alla tiegħi: 
għax dnubietna kotru sa fuq rasna, u 
l-ħażen tagħna kiber sas-smewwiet. 


7 Minn żmien missirijietna sa lum 
aħna konna fi ħtija kbira; u minħabba 
dnubietna ngħatajna aħna, u s-slaten 
tagħna, u l-qassisin tagħna, f'id is-slaten 
tal-pajjiżi, għas-sejf, għall-jasar, għas-serq, 
u għall-mistħija, kif inhu Hum. 

8 Uissa, għal ħin wieħed, ħniena kellna 
mingħand il-Mulej, Alla tagħna, biex 
iħallilna fdal meħlus, u jagħtina wited 
fil-post imqaddes tiegħu, biex Alla tagħna 
jdawwal għajnejna, u jagħtina ftit tal-ħajja 
fil-jasar tagħna. 

9 Għax aħna konna lsiera; imma Alla 
tagħna ma telaqniex fil-jasar tagħna, iżda 
firex il-ħniena fuqna, quddiem is-slaten 
tal-Persja, billi tana l-ħajja, biex intellgħu 
dar Alla tagħna, u nsewwu l-ħerbiet 
tagħna, u jagħtina ħajt f'Ġuda u f'Ġeru- 
salem. 

IO U issa, o Alla tagħna, x'ingħidu 
wara dan? għax aħna tlaqna l-kmanda- 
menti tiegħek, 

lI Li int tajtna permezz tal-qaddejja 
tiegħek, il-profeti, billi għidt: L-art, li 
intom sejrin biex teħduha, hi art imniġġsa 
bit-tinġis tal-popli tal-pajjiżi, bil-qżiżijiet 
tagħhom, li mlewha bihom minn tarf sa 
tarf bl-inġiesa tagħhom. 

I2 Għalhekk, issa, la tagħtux il-bniet 
tagħkom bi żwieġ lil uliedhom, u lanqas 
tieħdu l-bniet tagħhom bi żwieġ lil ulied- 
kom, u qatt tfittxu s-sliem tagħhom u l-ġid 
tagħhom: tissaħħu, u tieklu l-ġid ta' 
l-art, u tħalluha b'wirt lil uliedkom għal 
dejjem. 

13 U wara dak kollu li ġie fuqna min- 
ħabba egħmilna l-ħażin, u minħabba 
ħtijietna l-kbar, għax int, Alla tagħna, 
ikkastigajtna anqas milli kien jistħoqqil- 
hom ħtijietna, u tajtna fdal bħal dan; 

I4 Nerġgħu aħna niksru l-kmanda- 
menti tiegħek, u ningħaqdu bi żwieġ ma' 
dawn il-popli li jagħmlu dawn il-ħwejjeġ 
mistkerrha ? Ma tagħdabx int għalina sa 
teqridna, bla ma tħallilna fdal jew bqija 7 

I5 O Mulej, Alla ta' Iżrael, int tal- 
ħaqq: għax aħna fdal meħlus, bħalma hu 
Hum: ara, aħna quddiemek bi dnubietna: 
għax ma nistgħux nieqfu quddiemek 


f'dil-ħaġa. 

10 Issa waqt li Esdra kien jitlob u 
jistqarr, jibki u mixħut quddiem 

id-dar t'Alla, inġemgħu ħdejh minn Iżrael 

kotra kbira ħafna ta' rġiel u nisa u tfal: 

għax il-poplu kien jibki biki kbir. 

2 U Sekanja, bin Ġeħijel, wieħed minn 
ulied Għelam, wieġeb u qal lil Esdra: Aħna 
dnibna kontra Alla tagħna, u ħadna nisa 
barranin mill-popli tal-pajjiż: iżda issa 
hemm tama għal Iżrael fuq dan. 

3 Issa, għalhekk, ħa nintrabtu b'rabta 
ma' Alla tagħna li nkeċċu n-nisa kollha, u 
dawk li twieldu minnhom, skond il-fehma 

ta' sidi, u ta' dawk li jitriegħdu quddiem 
il-kmandamenti t'Alla tagħna; u ħa jsir 
dan skond il-liġi. 

4 Qum, għax din affari tiegħek; u aħna 
nkunu miegħek: qawwi qalbek, u agħmel' 

5 Imbagħad Esdra qam, u ġagħal lill- 
kapijiet tal-qassisin, il-Leviti, u Iżrael 
kollu, jaħilfu li jagħmlu skond dil-kelma. 
U dawk ħalfu. 

6 Imbagħad Esdra qam minn quddiem 
dar Alla, u daħal fil-kamra ta' Ġoħanan, 
bin Eljasib: u xħin daħal hemm, ma kielx 
ħobż, u lanqas xorob ilma: għax kien 
imbikki minħabba ħtijiet dawk li kienu 
ttieħdu fil-jasar. J 

7 U xandru mbagħad proklama f'Ġuda 
u f'Ġerusalem lil ulied il-jasar kollha, biex 
jinġemgħu Gerusalem, 

8 U kull min ma jiġix sa tlitt ijiem, 
skond il-parir tal-kapijiet u tax-xjuħ, ġidu 
kollu jkun maqbud, u jkun mifrud mill- 
ġemgħa ta' nies il-jasar. l 

9 Imbagħad ir-rġiel kollha ta' Ġuda u 
Benjamin inġemgħu f'Ġerusalem fi tlitt 
ijiem. Kien id-disa' xahar, fil-għoxrin 
tax-xahar; u l-poplu kollu qagħad fil- 
misraħ ta' dar Alla, jitriegħdu minħabba 
dil-ħaġa, u minħabba x-xita bil-qliel. 

10 U Esdra l-qassis qam, u qalilhom: 
Intom dnibtu, u żżewiġtu nisa barranin, 
biex iżżidu l-ħtija ta' Iżrael. 

Il Għalhekk issa faħħru lill-Mulej, 
Alla ta' missirijietkom, u agħmlu r-rieda 
tiegħu: u nfirdu mill-popli tal-pajjiż, u 
min-nisa barranin. 

12 Imbagħad il-miġemgħa kollha 
wieġbet u qalet b'leħen għoli: Iva, kif 
għidt int, hekk nagħmlu aħna. 

13 Iżda l-poplu hu f'għadd kbir, u 
żmien ta' ħafna xita, u aħna ma nifilħux 
noqogħdu barra; u dan mhux xogħol ta’ 
jum wieħed jew tnejn: għax aħna ħafna li 
dnibna f'dil-ħaġa. 

14 Ħa jagħmlu l-kapijiet tagħna għall- 
miġemgħa kollha, u kull min fi blietna ħa 
nisa barranin ħa jiġu f'ħin imwaqqat, u 
magħhom ix-xjuħ ta' kull belt, u l- 
imħallfin tagħha, sa ma nreġġgħu lura 
minna ħeġġet għadab Alla tagħna f'dil- 
ħaġa. 

15 Ġonatan biss, bin Għaxajel, u 
Ġaħżija, bin Tiqwa, waqfu għal dan, u 
Mesullam u Sabtaj il-Levita, għenuhom. 

16 Imbagħad ulied il-jasar għamlu 
hekk. Esdra l-qassis ħatar irġiel, kapijiet 
ta' djar il-missirijiet, skond djar missiri- 
jiethom, u kollhom b'isimhom. Fl-ewwel 
jum tal-għaxar xahar iltaqgħu biex 
jistħarrġu l-biċċa. 


17 U sa l-ewwel jum ta' l-ewwel xahar 
ħelsu mir-rġiel kollha, li kienu ħadu nisa 
barranin. 

18 Fost ulied il-qassisin, li żżewġu nisa 
barranin, insabu minn ulied Ġeswa, bin 
Ġosadaq, u ħutu: Magħseja, Eligħeżer, 
Garib, u Gedalja. 

19 U taw. il-kelma li jitilqu n-nisa 
tagħhom; u offrew kibx bħala sagrifiċċju 
għall-ħtija tagħhom. 

20 Minn ulied Immer: 
Ħanani u Żebadja. 

21 U minn ulied Ħarim: Magħseja, u 
Elija, u Semajja, u Ġeħijel, u Għużżija. 

22 minn ulied Pasħur: Eljogħenaj, 
Magħseja, Ismagħel, Netanjel, Ġożabad, 
u Elgħasa. 

23 Mil-Leviti: Gożabad, Simgħi, Kelaja, 
(li hu Kelita), Petaħja, Ġuda, u Eli- 
għeżer. 

24 Mill-għannejja wkoll: Eljasib. Mill- 
bewwieba: Sallum, u Telem, u Uri. 

25 U minn Iżrael: minn ulied Pargħos: 
Ramja, u Ġiżżijja, u Malkija, u Mijamin, 
u Elgħażar, u Malkija, u Benajja. 

26 U minn ulied Għelam: Mattanija, 
Żakkarija, u Ġeħijel, u Għabdi, u Ġere- 
mot, u Elija. f 

7 U minn ulied Zattu: Eljogħenaj, 
Eljasib, Mattanija, u Ġeremot, u Żabad, u 
Għażiża. l 

28 Minn ulied Bebaj kienu Geħoħanan, 

Ħananija, Żabbaj, u Għatlai. 
minn ulied Bani: Mesullam. 
Malluk, Għadaja, Ġasub, Sijal, u Ramot. 

30 U minn ulied Paħat-Mowab: 
Għadna, u Kelal, Benajja, Magħseja. 
Mattanija, Besalel, u Binnuwi, u Manasse 

3l Minn ulied Ħarim: Eligħeżer 
Issija, Malkija, Semajja, Simgħon, 

32 Benjamin, Malluk, u Semarja. 

33 Minn ulied Ħasum: Mattenaj 
Mattatta, Żabad, Elifelet, Ġeremaj 
Manasse, u Simgħi. 

34 Minn ulied Bani: Magħdaj, Għam: 
ram, Uwel, 

35 Benajja, Bedja, Kelluh, 

36 Vanja, Meremot, Eljasib, 

37 Mattanija, Mattenaj, u Gagħsu, 

38 U Bani, u Binnuwi, Simgħi, 

39 U Selemja, u Natan, u Għadaja, 

40 Maknadbaj, Sasaj, Saraj, 

41 Għażarel, Selemja, Semarja, 

42 Sallum, Amarja, u Gużepp. 

. 43 Minn ulied Nebo: Ġegħijel, Mattitja, 
Żabad, Żebina. Ġaddaw, Ġoċl, Benajja. 

44 Dawn kollha kienu ħadu nisa 
barranin, u fosthom kien hemm dawk li 
minn dawn in-nisa kellhom l-ulied. 


kien hemm 

Ktieb Neħemija 


Kliem Neħemija, bin Ħakalija. Issa 
ġara li fix-xahar ta’ Kislew, fis-sena 
għoxrin, xħin kont fil-kastell ta' Susan, 

2 lili Ħanani, wieħed minn ħuti, u xi 
rġiel oħra waslu minn Ġuda. U jien 
staqsejthom fuq il-Lhud li kienu baqgħu 
ħajjin, u li kienu ħelsu mill-iasar, u fuq 
Ġerusalem. 

3 U qaluli: Dawk li baqgħu mill-jasar 
qegħdin hemm, fil-provinċja, f'hemm kbir 
u fil-għajb: is-swar ta' Gerusalem imġarrfa 
wkoll, u bwiebha maħruqa bin-nar. 

4 U ġara, malli smajt dal-kliem, illi 
qgħadt bil-qiegħda, u bkejt, u għalejt għal 
ħafna jiem, u somt, u tlabt quddiem Alla 
tas-sema, 

5 U għidt: Nitolbok, o Mulej, Alla 
tas-sema, Alla kbir u tal-biża', li jħares 
il-għaqda u l-ħniena ma' dawk li jħobbuh, 
u jħarsu l-kmandamenti tiegħu: 

6 Ħa jkunu widnejk issa attenti, u 
għajnejk miftuħin, biex tisma' t-talba 
tal-qaddej tiegħek, li jien qiegħed nagħmel 
quddiemek hawn, binhar u bil-lejl, għal 
ulied Iżrael, il-qaddejja tiegħek, billi 
nistqarr il-ħtijiet ta' wlied Iżrael: dnubiet, 
li aħna għamilna kontra tiegħek; iva, li 
jien u dar missieri għamilna' 

7 Imxejna ħażin wisq miegħek, u ma 
ħarisniex il-kmandamenti, u lanqas l- 
istatuti, u l-ordinanzi, li int tajt lil Mosċ, 
il-qaddej tiegħek. 

Ftakar, nitolbok, fil-kelma li int 
ordnajt lil Mosċ, qaddej tiegħek, meta inti 
għidt: Jekk tidinbu, jien inxerridkom fost 


il-ġnus: 
9 Iżda jekk terġgħu lejja, u tħarsu 
l-kmandamenti tiegħi, u tagħmluhom, 


imqar jekk ikun hemm minnkom imtarrfin 
f'tarf is-smewwiet, jien nigmagħhom 
minn hemm; u nġibhom fil-post li għażilt 
biex ingħammar ismi fih. 

10 Issa dawn huma l-qaddejja tiegħek, 
il-poplu tiegħek, li int fdejt bil-qawwa 
kbira tiegħek, u b'idek il-felħana. 

Il O Mulej, nitolbok, ħa jkunu 
widnejk attenti għat-talba tal-qaddej 
tiegħek, u għat-talba tal-qaddejja tiegħek, 
li għandhom għal qalbhom il-biża' ta' 
ismek: u agħti r-riżq lill-qaddej tiegħek 
illum, u agħtih ħniena quddiem dar-raġel. 
Għax jien kont il-koppier tas-sultan. 


U ġara fix-xahur ta' Nisan, fis-sena 
għoxrin tas-sultan Artaserses, illi l- 
inbid kien quddiem is-sultan: u qbadt 


l-inbid, u tajtulu. Issa jien qatt ma kont 
qalbi sewda quddiemu. 

2 Għalhekk is-sultan qalli: Għaliex 
għandek wiċċ ta' qalbek sewda? Int 
mintix marid. Ma għandikx ħlief swied 
il-qalb. Imbagħad jien bżajt ħafna, 

3 U għidt lis-sultan: Viva s-sultan 
għal dejjem! Kif ma jkollix wiċċ ta’ qalbi 
sewda, la l-belt, fejn hemm l-oqbra ta’ 
missirijieti, hi ħerba, u bwiebha mikulin 
min-nar ? 

4 Imbagħad is-sultan qalli: X'titlob7 
U tlabt lil Alla tas-sema. 

5 U għidt lis-sultan: Jekk jogħġob lis- 
sultan, u jekk il-qaddej tiegħek sab grazzja 
quddiemek, ħallini mmur Ġuda, il-belt 
ta' l-oqbra ta' missirijieti, biex narġa' 
nibniha. 

6 U qalli s-sultan, (is-sultana kienet 
bil-qiegħda ma' ġenbu): Sa meta ddum 
is-safra tiegħek? u meta tarġa’ tiġi? U 
hekk għoġob lis-sultan li jibgħatni; u tajtu 
ż-żmien. 

7 Barra minn dan għidt lis-sultan: Jekk 
jogħġob lis-sultan, ħa jingħatawli ittri 
għall-gvernaturi tal-provinċji 'l hinn mix- 
xmara, biex iħalluni ngħaddi sa ma nasal 
Guda; 

8 U ittra għal Asaf, il-għassies tal- 
masġar tas-sultan, biex jagħtini njam biex 
insaqqaf bihom bwieb il-kastell tad- dar, u 
għas-swar tal-belt, u għad-dar li sejjer fiha. 
U s-sultan tani ittri, għax l-id tajba t'Alla 
tiegħi kienet fuqi. 

9 Imbagħad wasalt għand il-gvernaturi 
tal-provinċji 'l hinn mix-xmara, u tajthom 
l-ittri tas-sultan. Issa s-sultan kien bagħat 
miegħi kapijiet ta' l-eżerċtu u jfirsa. 

10 Malli Sanballat, il-Ħoroni, u Tobija, 
il-qaddej Għammoni, semgħu li wasalt, 
għelew wisq għax kien ġie bniedem biex 
ifittex il-ġid għal ulied Iżrael. 

11 U hekk wasalt Gerusalem, u qgħadt 
hemm tlitt ijiem. 

12 U qomt bil-lejl, jien u ftit irġiel 
miegħi; u ma għarraft lil ħadd dak li 
nebbaħni Alla tiegħi f'moħħi biex nagħmel 
għal Gerusalem: u lanqas bhima ma kien 
hemm miegħi ħlief il-bhima li kont riekeb 
fuqha. 

13 U ħriġt minn bieb il-wied bil-lejl, 
sa fomm għajn id-dragun, u sa bieb id- 
demel, nikkunsidra s-swar ta' Ġerusalem, 
kif kienu mġarrfin, u kif bwiebha kienu 
mikulin min-nar. 

14 Imbagħad bqajt sejjer sa bieb il- 
għajn, u sal-menqgħa tas-sultan: iżda 

ma kienx hemm post għall-bhima biex 
tgħaddi taħti. 

15 U tlajt imbagħad mal-wied bil-lejl, 
dejjem nikkunsidra s-swar; imbagħad, 
wara li erġajt dħalt minn bieb il-wied, 
erġajt ġejt id-dar. 

16 U l-uffiċjali ma kinux jafu fejn mort, 
u x'kont nagħmel: u ma għarraft xejn la 
lil-Lhud, la lill-qassisin, la lill-kbarat, la 
lill-uffiċjali, u la lill-bqija li kienu jaħdmu 
x-xogħol. 

17 Imbagħad għidtilhom: Intom taraw 
il-qagħda kerha li qegħdin fiha, kif Geru- 
salem hi ħerba, u bwiebha maħruqin bin- 
nar. Ejjew nibnu s-sur ta' Ġerusalem, biex 
ma nkunux aktar fil-għajb. 

18 Imbagħad għarrafthom kif l-id 
tajba t'Alla tiegħi kienet fuqi, u kliem is- 
sultan li kien qalli. U qalu: Ħa nqumu u 
nibnu. U hekk qawwew idejhom għal dan 
ix-xogħol tajjeb. 

9 Iżda malli Sanballat, il-Ħoroni, u 
Tobija, il-qaddej Għammoni, u Gesem, 
il-Għarbi, semgħu dan, bdew jiddieħku 
bina, u jgħajruna, u qalu: X'inhu dan li 
qegħdin tagħmlu 2 Tridu jaqaw tixxewxu 
għas-sultan 2 

20 Imbagħad jien weġibthom, u għidtil- 
hom: Hu Alla tas-sema li jagħtina r-riżq; 
għalhekk aħna, il-qaddejja tiegħu, inqumu 
u nibnu: iżda intom ma għandkom l-ebda 


sehem, l-ebda jedd, u l-ebda tifkira 
f'Ġerusalem. 
Imbagħad Eljasib, il-qassis il-kbir, 


qam ma' ħutu l-qassisin, u bnew bieb 
in-ngħaġ. Qaddsuh, u waqqfu l-bebien 
tiegħu; qaddsuh sat-torri ta? Mċa, u 
sat-torri ta' Ħananċl. 
, 2 U ħdejn Eljasib kienu jibnu n-nies ta’ 
Ġerko. U ħdejhom bena Żakkur, bin 
Imri. 

3 U wlied Ħassena bnew bieb il-ħut; 
huma saqqfuh, u waqqfu l-bebien tiegħu, 
u qiegħdu s-serraturi tiegħu, u l-istaneg 
tiegħu. 

4 U ħdejhom ħadem Meremot, bin 
Urija, bin Kos. U ħdejhom ħadem 
Mesullam, bin Berekija, bin Meseżabel. 
U ħdejhom ħadem Sadoq, bin Bagħna. 

5 U ħdejhom ħadmu t-Tekuwin; iżda 
l-kbarat tagħhom ma meddewx għonqhom 
għax-xogħol ta’ Sidhom. 

6 U ĠGeħojada,bin Paseħa,u Mesullam, 
bin Besodja, sewwew bieb il-qadim; 
saqqfuh, u waqqfu l-bebien tiegħu, u 
qiegħdu s-serraturi tiegħu. u l-istaneg 
tiegħu. 

7 U ħdejhom ħadem Melatja, il- 
Gibgħoni, u ĠGadon, il-Meroni, irġiel ta’ 
Gibgħon, u ta' Misfa, sal-palazz tal- 
gvernatur tal-provinċja 'l hinn mix-xmara. 

8 Ħdejhom ħadem Għużżijel, bin Ħar- 
ħajja, tal-ħaddiema tad-deheb. Ħdejh 


ukoll ħadem Ħananija bin wieħed mill- 
fewwieħa; u huma reġgħu bnew 'il 
Gerusalem sas-sur il-wiesa' 

9 U ħdejhom ħadem Refaja, bin Ħur, 
kap ta' nofs id-distrett ta' Ġerusalem. 

10 U ħdejhom ħadem Gedajja, bin 
Ħarumaf, sa quddiem daru; ħdejh ħadem 
Ħattus, bin Ħasabnija. 

11 Malkija, bin Ħarim, u Ħassub, bin 
Paħat-Mowab, ħadmu parti oħra tas-sur u 
t-torri ta' l-ifran. 

12 Ħdejh ħadem Sallum, bin Ħalloħes, 
kap ta' nofs id-distrett ta' Ġerusalem, hu 
u wliedu l-bniet. 

13 Bieb il-wied sewwieh Ħanun, u 
n-nies ta' Żanoha; huma bnewh, u waqqfu 
l-bebien tiegħu, u qiegħdu s-serraturi 
tiegħu, u l-istaneg tiegħu, u tul ta' elf 
driegħ tas-sur sa bieb id-demel. 

14 Iżda bieb id-demel sewwieh 
Malkija, bin Rekab, kap tad-distrett ta' 
Bet-Ħakkerem; hu bnieh, u waqqaf il- 
bebien tiegħu, is-serraturi tiegħu, u l- 
istaneg tiegħu. 

15 Iżda bieb il-għajn sewwieh Sallun, 
bin Kol-Ħożeh, kap tad-distrett ta' 
Misfa; hu bnieh, u saqqfu, u waqqaf 
il-bebien tiegħu, u qiegħed is-serraturi 
tiegħu, u l-istaneg tiegħu, u s-sur tal- 
menqgħa ta' Silowe, ħdejn ġnien is-sultan, 
sat-taraġ li jinżel minn belt David. 

Warajh ħadem Neħemija, bin 
Għażbuq, kap ta' nofs id-distrett ta' Bet- 
Sur, sal-post biswit l-oqbra ta' David, u 
sal-menqgħa l-maħduma, u sa dar 
il-gwerriera. 

17 Warajh ħadmu l-Leviti, taħt Reħum, 
bin Bani. Ħdejh ħadem Ħasabja, kap ta' 
nofs id-distrett ta' Kejla fid-distrett 
tiegħu. 

18 Warajh ħadmu ħuthom, Bawwaj, 
bin Ħenadad, kap ta' nofs id-distrett ta' 
Kejla. 

19 U ħdejh ħadem Għeser, bin Ġeswa, 
kap ta' Misfa, parti oħra minn quddiem 
it-telgħa tal-maħżen ta' l-armi, fl-angolu. 

20 Warajh Baruk, bin Żabbaj, ħadem 
b'ħeġġa l-parti l-oħra, mill-angolu sa dar 
Eljasib, il-qassis il-kbir. 

21 Warajh ħadem Meremot, bin Urija, 
bin Kos, parti oħra minn daħlet dar 
Eljasib, sa tarf dar Eljasib. 

22 U warajh ħadmu l-qassisin, in-nies 
tal-witja. 

23 Warajh ħadem Benjamin u Ħassub, 
quddiem darhom. Warajh ħadem 
Għażarija, bin Magħseja, bin Għananija, 
ħdejn daru. 

24 Warajh ħadem Binnuwi, bin Ħena- 
dad, parti oħra minn dar Għażarija sa 
l-angolu, u sal-kantuniera. 

25 Palal, bin Użaj, ħadem quddiem 
l-angolu, u t-torri li joħroġ barra mid-dar 
ta' fuq tas-sultan, li hi ħdejn il-bitħa tal- 
għassa. Warajh Pedaja bin Pargħos. 

26 In-Netinin, li kienu jgħammru 
f'Għofel, ħadmu sa biswit bieb l-ilma, 
in-naħa tal-lvant u tat-torri maħruġ 'il 
barra. 

27 Warajhom ħadmu t-Tekuwin parti 
oħra, biswit it-torri l-kbir maħruġ 'il 
barra sas-sur ta' Għofel. 

28 Minn fuq bieb iż-żiemel ħadmu 
l-qassisin, kull wieħed quddiem daru. 

29 Warajhom ħadem Sadoq, bin 
Immer, quddiem daru. Warajh ħadem 
ukoll Semajja, bin Sekanja, il-għassies 
ta’ bieb il-lvant. 

30 Warajh ħadem Ħananija, bin Selem- 
ja, u Ħanun, is-sitt iben ta’ Salaf, parti 


oħra tas-sur. Warajh ħadem Mesul- 
lam, bin Berekija, quddiem il-kamra 
tiegħu. 


31 Warajh ħadem Malkija, bin wieħed 
mill-ħaddiema tad-deheb, sa djar in- 
Netinin, u tal- merkanti, quddiem bieb 
Mifkad,u sal-kamra ta’ fuq tal-kantuniera. 

32 U bejn il-kamra ta' fuq tar-rokna u 
bieb in-ngħaġ, ħadmu l-ħaddiema tad- 
deheb u l-merkanti. 


4 Iżda ġara, malli Sanballat sama' li 
aħna qegħdin nerġgħu nibnu s-sur, illi 
għadab, u saħan ħafna, u ddieħak 'bil- 
Lhud, 

2 U qal quddiem ħutu, u s-suldati 
tas-Samarija: X'inhuma jagħmlu dawn 
il-Lhud bla saħħa 7 Sa jerġgħu jibnu l-post 
għalihom ? Jistgħu joffru sagrifiċċji ? 
Jistgħu jispiċċaw f'jum? Jistgħu jqajmu 
l-ġebel mill-gzuz tat-trab imqar mill- 
maħruqin 2 

3 Issa Tobjia l-Għammoni kien ma' 
ġenbu, u qal: Imqar dak li jibnu, jekk 
jaqbeż volpi, iġarraf is-sur tagħhom 
tal-ġebel. 

4 Isma', o Alla tagħna, kif jiddieħku 
bina! Rodd tagħjirhom fuq rashom, u 
agħtihom bħala priża f'art il-jasar: 

5 U la tistorx il-ħażen tagħhom, u la 
tħallix dnubhom jitħassar minn quddiem- 
ek: għax għaddbuk quddiem il-bennejja. 

6 U hekk aħna bnejna s-sur; u tlaħħaq 
is-sur sa nofsu; u l-poplu kellu l- qalb biex 
jaħdem. 

7 Iżda ġara, malli Sanballat, u Tobija, 
u l-Għarab, u l-Għammonin, u l-Asdudin, 
semgħu li t-tiswija tas-swar ta' Ġerusalem 
kienet tielgħa, u li s-slieħi kienu bdew 
jingħalqu, illi għadbu ħafna, 

8 U ftiehmu Ikoll flimkien biex jiġu 


jaħbtu għal Ġerusalem, u jagħmlu 
distorbju fiha. 
9 Madankollu aħna tlabna lil Alla 


tagħna, u qegħdnielhom għassa nhar u 
lejl, minħabba fihom. 

10 U f'Ġuda ntqal: Il-qawwa tar- 
reffiegħa naqset, iżda hemm ħafna trab; 
u aħna ma nifilħux nibnu s-sur' 


II U l-egħdewwa tagħna qalu: Ma 
jagħrfux, u lanqas jaraw, sa ma nidħlu 


f'nofshom, u noqtluhom, u nwaqqfu 
x-xogħol. 
12 U ġara, meta ġew il-Lhud li kienu 


ġenbhom, illi qalulna 
Minn kulfejn igħammru 


jgħammru ma' 
għaxar darbiet: 
ġejjin għalina. 

13 Għalhekk 'l isfel nett tal-post wara 
s-sur, fil-beraħ, jien qegħidt il-poplu skond 
il- familji tagħhom, bis-sjuf tagħhom, bil- 
lanez tagħhom, u bil-qwas tagħhom. 

14 U xħin rajt il-biża' tagħhom, qomt, 
u għidt lill-kbarat, lill- uffiċjali, u lill-bqija 
tal-poplu: La tibżgħux minnhom. Ftakru 
fis-Sid, li hu kbir u tal-biża', u tqabdu għal 
ħutkom, għas-subjien u l-bniet tagħkom, 
għan-nisa tagħkom, u għal djarkom. 

15 Malli semgħu l-egħdewwa tagħna li 
aħna nafu b'dan, u li Alla xejjen il-ħsieb 
tagħhom, erġajna lkoll lejn is-sur, kull 
wieħed għal xogħlu. 

16 Minn dak in-nhar 'il quddiem, nofs 
il-qaddejja tiegħi kienu jaħdmu fuq il-bini, 
u nofshom iżommu l-lanza, it-tarka, il- 
qaws, u l-kurazza; u l-kapijiet kienu wara 
d-dar kollha ta' Ġuda. 

17 Dawk li kienu jibnu s- sur, u dawk li 
kienu jerfgħu t-tagħbijiet, ma' dawk li 
kienu jgħabbu, kienu jaħdmu x-xogħol 
b'id waħda, u bl-id l-oħra jżommu is- 
sejf. 

18 U l-bennejja kellhom kull wieħed 
sejfu marbut ma' ġenbu huma u jibnu. U 
t-trumbettier kien ħdejja. 

19 U għidt lill-kbarat, u lill-uffiċjali, u 
lill-bqija tal-poplu: Ix-xogħol hu kbir u 
mxerred ħafna, u aħna mifrudin fuq is-sur, 
imbegħdin wieħed mill-ieħor. 

20 Fil-post fejn tisimgħu daqq. it- 
tromba, hemm inġemgħu lejna: Alla 
tagħna jiġġieled għalina. 

21 U hekk aħna konna naħdmu x- 
xogħol: u nofshom kienu jżommu l-lanez 
minn tbexbix is-sebħ sa ħruġ il-kwiekeb. 

22 U dik il-ħabta għidt lill-poplu: Ħalli 
kull wieħed bil-qaddej tiegħu jgħaddi 
l-lejl f'Ġerusalem, biex ikun għalina 
għassa bil-lejl, u jaħdem bi nhar. 

23 U hekk la jien, u la ħuti, u la l- 
qaddejja tiegħi, u la n-nies tal-għassa li 
kienu jiġu warajja, ma nżajna ħwejjiġna, 
ħlief li lkoll konna ninżgħuhom għall- 
ħasil. 


Issa kien hemm agħjat kbir tal-poplu 

5 u tan-nisa tagħhom kontra ħuthom 
il-Lhud. 

2 Għax kien hemm dawk li qalu: Aħna, 

u s-subjien tagħna, u l-bniet tagħna, aħna 

ħafna: ħa jagħtuna l-qamħ, biex nieklu u 
ngħixu. 

3 Kien hemm ukoll x'uħud li qalu: 

L-egħlieqi tagħna, u l-oqsma tagħna tad- 

dwieli, u djarna, qegħdin nirħnuħom biex 
ikollna l-qamħ, minħabba l-għaks. 

4 Kien ħemm ukoll min qal: Issellifna 
l-flus għall-ħaraġ tas-sultan, u dan fuq 
l-egħlieqi tagħna, u l-oqsma tagħna tad- 


dwieli. 

5 Issa ġisimna bħal ġisem ħutna, 
uliedna bħal uliedħom: u, ara, aħna 
qegħdin inwaqqgħu lil uliedna, subjien u 
bniet, fil-jasar, u x'uħud mill-bniet tagħna 
ħuma diġà mjassrin: u lanqas għandna 
s-setgħa nifduħom; għax l-egħlieqi tagħna 
u l-oqsma tagħna tad-dwieli qegħdin 
f'idejn ħaddieħor. 

6 U jien għadabt sħiħ meta smajt l- 
agħjat tagħħom u dan il-kliem. 

7 U wara li ħsibt sewwa, ċanfart bis- 
sħiħ il-kbarat, u lill-uffiċjali, u għidtilħom: 
Intom qegħdin tieħdu l-imgħax minn 
għand ħutkom! U sejjaħt miġemgħa kbira 
kontra tagħħom. 

8 U għidtilħom: Aħna, skond ma 
stajna, fdejna lil ħutna l-Lħud, li kienu 
mibjugħin lill-ġnus; u intom qegħdin 
tbigħu lil ħutkom biex jerġgħu jinbigħu 
lima U siktu, u ma sabu xejn xi jgħidu. 

9 U għidt ukoll: Mħux sewwa dak li 
géghdin tagħmlu: mħux fil-biża’ t'Alla 
tagħna għandkom timxu biex ma tkunux 
imgħajrin mill-ġnus egħdewwa tagħna ? 

10 Jien ukoll, u ħuti, u l-qaddejja 
tiegħi, qegħdin nisilfuħom flus u qamħ: 
nitlobkom, ħa naħfrulħom dan l-imgħax. 

II Roddulħom, nitlobkom, illum, l- 
egħlieqi tagħħom, l-oqsma tagħħom tad- 
dwieli, u l-oqsma tagħħom taż-żebbuġ, u 
djarħom, u waħda fil-mija tal-flus, u 
tal-qamħ, u ta' l-inbid ġdid, u taż-żejt, li 
għandkom tieħdu minn għandħom. 

12 Imbagħad qalu: Inrodduħom, u ma 
nitolbu xejn minn għandħom; ħekk 
nagħmlu kif tgħid int. Imbagħad sejjaħt 
il-qassisin, u ġagħaltħom jaħilfu li jagħmlu 
skond dil-wegħda. 

13 U xejjirt ħobb ħwejġi, u għidt: Hekk 
Alla jxejjer minn daru, u minn ġidu, lil 
kull wieħed li ma jżommx dil-wegħda; u 
ħekk ikun imxejjer u jibqa' b'xejn. 
qalet il-miġemgħa kollħa: Amen. U faħħru 
l-Mulej. U l-poplu għamel skond dil- 
wegħda. 

14 Barra minn dan, minn dak in-nħar 
li nħtart biex inkun il-gvernatur tagħħom 
f'art Ġuda, mis-sena għoxrin sas-sena 
tnejn u tletin tas-sultan Artaserses, tnax-il 
sena, la jien u lanqas ħuti ma kilna ħobż 
il-gvernatur. 

15 Iżda l-gvernaturi ta' qabel, li kienu 
qabli, għabbew il-poplu, u ħadu minn 
għandħom ħobż u nbid, barra minn 
erbgħin xekel tal-fidda; iva, il-qaddejja 
tagħhom ukoll ħakmu fuq il-poplu: iżda 
jien ma għamiltx ħekk, minħabba l-biża' 
t'Alla. 

16 U jien ukoll għint fix-xogħol ta' das- 


sur; u l-ebda għalqa ma xtrajna; u l- 
qaddejja tiegħi kollħa kienu miġmugħin 
ħemm għax-xogħol. 

17 Barra minn dan, kienu jieklu fuq 
il-mejda tiegħi mija u ħamsin mil-Lħud u 
mill-uffiċjali, barra minn dawk li ġew 
għandna minn fost il-ġnus li ħuma 
madwarna. 

18 Issa dak li kien 
kuljum kien gendus u sitt nagħġiet 
magħżula; tjur ukoll kienu jitħejjewli, u 
darba kull għaxart ijiem kull xorta ta' nbid 
bil-kotra: iżda għal dan ma kellix bżonn 
ħobż il-ġvernatur, għax il-jasar kien tqil 
fuq dal-poplu. 

19 Ftakar fija, o Alla tiegħi, għall-ġid, 
skond kulma għamilt jien għal dal-poplu. 
6 Issa ġara, meta Sanballat, u Tobija, 

u Gesem, il-Għarbi, u l-bqija ta' 
l-egħdewwa tagħna, semgħu li bnejt is-sur, 
u li ma baqa' fiħ l-ebda selħa; (għalkemm 
sa dak iż-żmien kont għadni ma waqqaftx 
il-bebien tal-bwieb;) 

2 Illi Sanballat u Gesem bagħtu 
jgħiduli: Ejja, ħa niltaqgħu flimkien f'xi 
wieħed mir-rħula fil-wita ta' Ono. Iżda 
kienu jaħsbu biex jagħmluli l-ħsara. 

3 U bgħattilħom messaġġiera, igħidu: 
Qiegħed naħdem xogħol kbir, u għalħekk 
ma nistax ninżel: għax għandu jieqaf ix- 
xogħol, waqt li jien nerħiħ, u ninżel 
għandkom? 

4 U bagħtu jgħiduli erba’ darbiet l- 
ites. ħaġa; u dejjem tajtħom tweġiba bħal 

in. 

5 Imbagħad Sanballat bagħat lill- 
qaddej tiegħu jgħidli l-istess ħaġa għall- 
ħames darba b'ittra miftuħa f'idu; 

6 Fiħa kien miktub: Instama' fost il- 
ġnus, u ħekk igħid Gasmu, li int u l-Lħud 
qegħdin tiftieħmu biex tixxewxu : għalħekk 
int qiegħed tibni s-sur, biex int tkun sultan 
tagħħom, skond ma qiegħed jingħad. 

7 U int qegħidt ukoll il-profeti biex 
iniedu għalik f'Gerusalem, billi jgħidu: 
Hemm sultan f'Ġuda: u issa kliem bħal 
dan jasal f'widnejn is-sultan. Għalħekk 
ejja, ħa niftieħmu flimkien. 

8 Imbagħad bgħatt ngħidlu: Ma kien 
ħemm xejn minn dan li inti qiegħed tgħid, 
għax int qiegħed taqlagħhom minn 
moħħok. 

9 Għax kollħa kienu jridu jbeżżgħuna, 
billi jgħidu: Idejħom jintreħew mix- 
xogħol, biex ma jsirx. Għalħekk issa, o 
Alla, qawwili idejja. 

10 U wara mort id-dar ta' Semajja, 
bin Delaja, bin Meħetabel, li kien magħluq 
id-dar; u qal: Niltaqgħu flimkien f'dar 
Alla, ġewwa t-tempju, u ħa nagħlqu bwieb 
it-tempju: għax ġejjin joqtluk ; iva, bil-lejl 
ġejjin joqtluk. 

1l U għidt: bħali 


imħejji għalija 


Raġel għandu 

jaħrab2 U min hemm, li hu bħali, li jista' 
jidħol fit-tempju u jibqa’ ħaj? Le, ma 
nidħolx. 

12 U,ara, jien għaraft li ma kienx Alla 
li bagħtu ; iżda kien ħabbar dik il-profezija 
tiegħu kontra tiegħi għax Tobija u 
Sanballat kienu xtrawh. 

13 Għalhekk kien mixtri, biex jien 
nibża', u nagħmel hekk, u nidneb, biex 


ikollhom biex jagħtuni isem ħażin, u 
jgħajruni. 
14 O Alla tiegħi, ftakar f'Tobija u 


f'Sanballat skond dan l-egħmil tagħhom, 
u f'Nogħadja, il-profetessa, u l-bqija tal- 
profeti, li kienu jfittxu jbeżżgħuni. 

15 Uhekkis-sur kien mitmum fil-ħamsa 
u għoxrin tax-xahar ta' Elul, fi tnejn u 
ħamsin jum. 

16 U ġara, malli semgħu b'dan l- 
egħdewwa kollha tagħna, illi l-ġnus kollha 
ta' madwarna beżgħu, u f'għajnejhom 
kienu wisq avveliti: għax għarfu li dan ix- 
xogħol sar bil-għajnuna t'Alla tagħna. 

. 17 F'dak iż-żmien ukoll il-kbarat ta’ 
Ġuda bagħtu ħafna ittri lil Tobija, u l-ittri 
ta' Tobija kienu jaslu għandhom. 

18 Għax f'Ġuda kien hemm ħafna 
mseħbin b'ħalfa miegħu, għax hu kien 
ħaten Sekanja, bin Araħ, u Goħanan ibnu 
kien iżżewweġ lil bint Mesullam, bin Bere- 

ija 

19 U kienu jxandru wkoll quddiemi 
l-egħmejjel tajba tiegħu, u jwasslu lilu 
kliemi. U Tobija kien imbagħad jibgħat 
ittri biex ibeżżagħni. 


Issa ġara, meta raġa' nbena s-sur, u 

waqqaft il-bebien, u qegħidt il- 
bewwieba, u l-għannejja, u l-Leviti fuq 
xogħolhom, l 

2 Illi jien tajt lil ħija Ħanani, u 'l 
Ħananija, il-gvernatur tal-kastell, il- 
kmand ta' Gerusalem: għaliex hu kien 
raġel tas-sewwa, u kien jibża minn Alla 
aktar minn ħafna oħrajn. 

3 U għidtilhom: Ma jinfetħux bwieb 
Ġerusalem sama tisħon ix-xemx; u huma 
u jagħmlu l-għassa, ħa jagħlqu l-bwieb u 
jissakkru: u qiegħdu għassiesa min-nies 
ta' Ġerusalem, kull wieħed fil-għassa 
tiegħu, u kull wieħed quddiem daru. 

4 Issa l-belt kienet wiesgħa u kbira: 
iżda l-poplu ta' ġo fiha kien ftit, u ma 
kienx hemm djar mibnijin. 

5 U Alla tiegħi daħħalli f'qalbi biex 
niġma' flimkien il-kbarat, u l-uffiċjali, u 
l-poplu, biex ngħoddhom skond nisilhom. 
U sibt ir-reġistru ta' nisel dawk li telgħu 
l-ewwel, u sibt miktub fih hekk: 

6 Dawn huma wlied il-provinċja, li 
reġgħu lura mill-jasar; dawk li Nebukad- 
nessar, sultan ta' Babel, kien ħadhom 
fil-jasar, u reġgħu ġew Ġerusalem u Ġuda, 
kull wieħed lejn beltu: 


7 Li ġew ma’ Żerubbabel, Ġeswa, 


Neħemija, Għażarija, Ragħamja, Naħa- 
mani, Mordekaj, Bilsan, Misferet, Bigwaj, 
Neħum, Bagħna. Għadd ir-rġiel tal-poplu 
ta' Iżrael kien dan: 

8 Ulied Pargħos, elfejn mija u tnejn u 


u sebgħin. 

9 Ulied Sefatja, tliet mija u tnejn u 
sebgħin. 

10 Ulied Araħ, sitt mija u tnejn u 
ħamsin 


MA DI Ulied. Paħat- Mowab, minn ulied 
Ġeswa u Ġowab, elfejn tminn mija u 
tmintax. 

12 Ulied Għelam, elf mitejn u erbgħa u 
ħamsin. l 

13 Ulied Zattu, tmien mija u ħamsa u 
erbgħin. 

14 Ulied Żakkaj, seba' mija u sittin. 

15 Ulied Binnuwi, sitt mija u tmienja u 
erbgħin. 

16 Ulied Bebaj, sitt mija u tmienja u 
għoxrin. 

17 Ulied Għażgad, elfejn tliet mija u 
tnejn u għoxrin. 
. 18 Ulied Adoniqam, sitt mija u sebgħa 
sittin. 

19 Ulied Bigwaj, elfejn u sebgħa u 
sittin 

20 Ulied Għadin, sitt mija u ħamsa u 
ħamsin. 

21 Ulied Ater, minn Ħeżekija, tmienja 


u disgħin. 

22 Ulied Ħasum, tliet mija u tmienja u 
għoxrin. 

23 Ulied Besaj, tliet mija u erbgħa u 
għoxrin. 


24 Ulied Ħarif, mija u tnax. 

25 Ulied Gibgħon, ħamsa u disgħin. 

26 Ir-rġiel ta? Betlehem u ta' Netofa 
mija u tmienja u tmenin. 

27 Ir-rġiel ta' Għanatot, mija u tmienja 
u għoxrin. 

28 Ir-rġiel ta' Bet-Għażmewt, tnejn u 
erbgħin. 

29 Ir-rġiel ta' Kirjat-Ġagħrim, Kefira, 
u Birot, seba' mija u tlieta u erbgħin. 

30 Ir-rġiel ta' Rama u Geba’, sitt mija 
u wieħed u għoxrin. 

31 Ir-rġiel ta' Mikmas, mija u tnejn u 
għoxrin. 

32 Ir-rġiel ta' Betel u Għaj, mija u tlieta 
u għoxrin. 

33 Ir-rġiel ta' Nebo l-ieħor, 
ħamsin. 
34 Ulied Għelam l-ieħor, elf mitejn u 
erbgħa u ħamsin. 

35 Ulied Ħarim, tliet mija u għoxrin. 

36 Ulied Ġerko, tliet mija u ħamsa u 
erbgħin. 

37 Ulied Lod, Ħadid u Ono, seba' mija 
u wieħed u għoxrin. 

38 Ulied Sċnah, tlitt elef disa' mija u 
tletin. 

39 Il-qassisin: ulied Ġedajja, minn dar 
Ġeswa, disa' mija u tlieta u sebgħin. 


tnejn u 

40 Ulied Immer, elf u tnejn u ħamsin. 

41 Ulied Pasħur, elf mitejn u sebgħa u 
erbgħin. 

42 Ulied Ħarim, elf u sbatax. 

43 Il-Leviti: ulied Ġeswa u ta' Kad- 
mijel, minn ulied Ħodewa, erbgħa u 
sebgħin. 

44 Il-għannejja: 
tmienja u erbgħin. 

45 Il-bewwieba: ulied Sallum, ulied 
Ater, ulied Talmon, ulied Għaqqub, ulied 
Ħatita, ulied Sobaj, mija u tmienja u 
tletin. 

46 In-Netinin: ulied Siħa, ulied Ħasufa, 
ulied Tabbagħot, 


ulied Asaf, mija u 


47 Ulied Keros, ulied Sigħa, ulied 
Padon, 

48 Ulied Lebana, ulied Ħagaba, ulied 
Salmaj, 

49 Ulied Ħanan, ulied Giddel, ulied 
Gaħar, 

50 Ulied Raja, ulied Resin, ulied 
Nekoda, 

51 Ulied Gażżam, ulied Għużża, ulied 
Paseħa, 

52 Ulied Besaj, ulied Megħunim, ulied 
Nefisesim, l 

53 Ulied Baqbuq, ulied Ħaqufa, ulied 
Ħarħur, 

54 Ulied Bażlit, ulied Meħida, ulied 
Ħarsa, 

55 Ulied Barkos, ulied Sisra, ulied 
Tamaħ, 

56 Ulied Nesija, ulied Ħatifa. l 

57 Ulied il-qaddejja ta' Salamun: ulied 


Sotaj; ulied Soferet, ulied Perida, A 
58 Ulied Ġagħala, ulied Darqon, ulied 
Giddel, l 

59 Ulied Sefatja, ulied Ħattil, 
Pokret-Ħasbajim, ulied Amon. 

60 In-Netinin kollha, u wlied. il- 
qaddejja ta' Salamun, tliet mija u tnejn u 
disgħin. 

61 U dawn kienu li telgħu wkoll minn 
Tell-Melaħ, u minn Tell-Ħarsa: Kerub, 
Addon, u Immer: iżda la setgħu juru djar 
missirijiethom u lanqas nisilhom, jekk 
humiex minn Iżrael: 

ulied Tobija, 


ulied 


62 Ulied Delaja, 
Nekoda, sitt mija u tnejn u erbgħin. 

6 mill-qassisin: ulied  Ħabaja, 
ulied Kos, ulied Barżellaj, li kien ħa 
b'martu waħda mill-bniet ta' Barżellaj, 
il-Gilagħdi, u ssemma b'isimhom. 

64 Dawn fittxu kitbet nisilhom, imma 
ma nstabitx, u tneħħew, bħala mniġġsa, 
mis- saċerdozju. 

65 U t-Tirsata qalilhom, li ma jiklux 
mill-ħwejjeġ l-aktar qaddisa, sa kemm 
ikun hemm qassis għall-Urim u t-Tummin, 

66 Il-ġemgħa kollha f'daqqa kienu 
tnejn u erbgħin elf, u tliet mija u sittin, 

67 Barra mill- qaddejja rġiel tagħhom u 
l-qaddejja nisa tagħhom, li minnhom kien 
hemm sebat elef u tliet mija u sebgħa u 


ulied 


tletin: u kellhom għannejja rġiel u għan- 
nejja nisa mitejn u ħamsa u erbgħin, 

68 Iż-żwiemel tagħhom kienu seba' 
mija u sitta u tletin: il-bgħula tagħhom, 
mitejn u ħamsa u erbgħin: 


69 L-iġmla tagħhom, erba’ mija u 
ħamsa u tletin: ħmir sitt elef seba' mija u 
għoxrin. 


70 U x'uħud mill-kapijiet ta' djar il- 
missirijiet taw għotjiet għax-xogħol. It- 
Tirsata ta lit-teżor elf darik tad-deheb, 
ħamsin bieqja, u ħames mija u tletin libsa 
tal-qassisin. 

71 U x'uħud mill-kapijiet ta' djar il- 
missirijiet taw għat-teżor tax-xogħol 
għoxrin elf darik tad-deheb, u elfejn u 
mitejn man tal-fidda. 

72 Dak li taw il-bqija tal-poplu kien 
għoxrin elf darik tad-deheb, elfejn man 
tal-fidda, u sebgħa u sittin libsa tal- 
qassisin. 

73 U hekk il-qassisin, u l-Leviti, u l- 
bewwieba, u l-għannejja, u x'uħud mill- 
poplu, u n-Netinin, u Iżrael kollu, 
għammru fi bliethom; u meta wasal is- 
seba' xahar, ulied Iżrael kienu fi bliethom. 
8 U l-poplu nġama' kollu bħal bniedem 

wieħed fil-misraħ li kien quddiem bieb 
l-ilma; u qalu, lil Esdra, il-kittieb, biex igib 
ktieb il- liġi ta? Mosè, li l-Mulej kien ta lil 
Iżrael. 

2 U Esdra, il-qassis, ġieb il-liġi quddiem 
il-ġemgħa, irġiel u nisa, u kull min sata' 
jisma' u jifhem, fl-ewwel jum tas-seba' 
xahar, 

3 U qara minnu fil-misraħ ta' quddiem 
bieb l-ilma, mis-sebħ sa nofs in-nhar, 
quddiem ir-rġiel u n-nisa, u dawk kollha 
li setgħu jifhmu; u widnejn il-poplu kollu 
kienu attenti għall-ktieb tal-liġi. 

U Esdra, il-kittieb, kien qiegħed fuq 
tribuna ta' l-injam, li kienu għamlu għal 
dan; u ħdejh qagħdu Mattitja, u Sema', u 
Għanajja, u Urija, u Ħilkija, u Magħseja 
fil-lemin tiegħu; u Pedaja, u Misaċl, u 


Malkija, u Ħasum, u Ħasbaddana, u 
Żakkarija, u Mesullam fuq ix-xellug 
tiegħu. 


5 U Esdra fetaħ il-ktieb quddiem il- 
poplu kollu; (għax hu kien ogħla mill- 
poplu kollu) u, malli fetħu, il-poplu kollu 
qam bil-wieqfa. 

6 U Esdra bierek il-Mulej, Alla l-kbir. 
U l-poplu kollu wieġeb: Amen! Amen! 
huma u jerfgħu idejhom: u baxxew 
rashom, u qiemu l-Mulej b'wiċċhom sa 
l-art. 

7 U Ġeswa, u Bani, u Serebja, u 
Ġamin, u Għaqqub, u Sabtaj, u Ħodija, u 
Magħseja, u Kelita, u Għażarija, u 
Ġożabad, u Ħanan, u Pelaja, u l-Leviti, 
kienu jfiehmu l-liġi lill-poplu: u l-poplu 
kien f'postu, 

8 U hekk qraw biċċa biċċa fi ktieb 
il-liġi t'Alla, u taw it-tifsira, u fiehmu 
l-poplu dak li nqara. 

9 U Neħemija, it-Tirsata, u Esdra, 
il-qassis u l-kittieb, u l-Leviti li kienu 
jgħallmu l-poplu, qalu lill-poplu kollu: 
Dan il-jum hu mqaddes lill-Mulej, Alla 
tagħkom; la tnewħux, u la tibkuxi Għax 
il- poplu kollu kien qiegħed jibki hu u 
jisma' l-liġi. 

10 Imbagħad Neħemija qalilhom: 
Morru, kulu ikel bnin, u jxorbu xorb ħelu, 
u jbagħtu ishrna lil min ma għandu xejn 
imhejji: għax dal-jum imqaddes lil Sidna: 
u la titnikktux, għax ferħ il-Mulej hu 
qawwitkom. 

l? U hekk il-Leviti kienu jsikktu 
l-poplu kollu, billi jgħidu: Isktu, għax dal- 
jum imqaddes; u la titnikktux. 

12 U l-poplu kollu mar biex jiekol, u 
jixrob, u jibgħat ishma lill-fqar, u jagħmel 
festa kbira, għax huma fehmu l-kliem li 
kienu għallmuhom. 

13 Fit-tieni jum inġemgħu l-kapijiet ta' 
djar il-missirijiet tal-poplu kollu, il- 
qassisin, u l-Leviti, għand Esdra, il- kittieb, 
biex jifhmu kliem il- -liġi. 

14 U sabu miktub fil-liġi, li kien ta 
l-Mulej permezz ta' Mosè, li wlied Iżrael 
għandhom igħammru fl- egħrejjex fil-għid 
tas-seba' xaħar: 

15 U li fil-bliet kollha tagħhom, u 
f'Ġerusalem, għandhom joħorġu tnedija, 
li tgħid: Oħorġu lejn il-għoljiet u ġibu 
friegħi taż-żebbuġ, friegħi taż-żebbuġ 
salvaġġ, friegħi tar-riħan, friegħi tal-palm, 
u friegħi ta' siġar imwerrqa, biex tagħmlu 
eghrejjex, kif inhu miktub. 

hekk il-poplu ħareġ, u ġiebu l- 
friegħi, u għamlu għalihom egħrejjex, kull 
wieħed fuq is-setaħ ta' daru, u fil-btieħi 
tagħhom, u fil-btieħi ta' dar Alla, u fil- 
misraħ ta' bieb l-ilma, u fil-misraħ ta' 
bieb Efrajm. 

17 U l-ġemgħa kollha ta' dawk li 
reġgħu ġew mill-jasar għamlu egħrejjex, u 
għammru taħt l-egħrejjex: għax minn 
żmien Ġożwe, bin Nun, sa dak il-jum, 
ulied Iżrael ma kinux għamlu hekk. U 
kien hemm ferħ kbir ħafna. 

18 U Esdra qara kuljum fi ktieb il-liġi 
t'Alla, mill-ewwel jum sa l-aħħar jum; u 
għamlu għid ta' sebat ijiem; u fit-tminn 
jum kien hemm luqgħa mqaddsa, kif 
kien ordnat. 


Issa fil-jum erbgħa u għoxrin ta' dan 
ix-xahar, ulied Iżrael inġemgħu sajmin, 
u lebsin bi xkejjer, u trab fuqhom. 

2 U nisel Iżrael infired mill-barranin 
kollha, u waqfu, u stqarru dnubiethom, u 
ħtijiet missirijiethom. 

U qamu f'posthom, u qraw fi ktieb 
il-liġi tal-Mulej, t'Alla tagħhom, minn 


erbgħa waħda tal-jum; u minn erbgħa 
waħda kienu jistqarru, u jagħtu qima lill- 
Mulej, lil Alla tagħhom. 

4 Ġeswa, u Bani, Kadmijel, Sebanja, 
Bunni, Serebja, Bani, u Kenani telgħu fuq 
it-tribuna tal-Leviti, u għajtu b'leħen għoli 
lill-Mulej, lil Alla tagħhom. — 

5 Imbagħad: il-Leviti, Ġeswa, u 
Kadmijel, Bani, Ħasabnija, Serebja, 
Ħodija, Sebanja, u Petaħja, qalu: Qumu, 
bierku l-Mulej, Alla tagħkom, għal dejjem 
ta' dejjem' U jkun mbierek l-isem glorjuż 


tiegħek, li hu mgħolħ fuq kull barka u 
tifħir! 

6 Int, int hu l-Mulej waħdek! int 
għamilt is-sema, is-sema tas-smewwiet, 


bl-eżerċtu tagħhom kollu, l-art, u kulma 
hemm fuqha, l-ibħra, u kulma hemm 
fihom; u int lil kollha tagħtihom il-ħajja ; 
u l-eżerċtu tas-sema lilek iqim. 

7 Int hu l-Mulej, Alla, li tart lil Abram, 
u ħriġtu minn Ur tal- Kaldin, u semmejtu 
Abraham. 

8 U int sibt qalbu fidila quddiemek, u 
rbatt miegħu għaqda li tagħtih art il- 
Kangħanin: il-Ħittin, l-Amurrin, il- 
Periżin, il-Ġebusin, u l-Girgasin lil nislu; 
int żammejt kelmtek; għax int ġust. 

9 Int rajt il-hemm ta’ missirijietna 
fl-Eġittu, u smajt l-agħjat tagħhom ħdejn 
il-baħar l-Aħniar. 

10 U int għamilt egħliem u egħġubijiet 
kontra Fargħun, kontra l-qaddejja kollha 
tiegħu, u kontra l-poplu kollu t'artu: għax 
int kont taf li ħaqru lil missirijietna; u 
għamilt għalik isem bħalma hu llum. 

II U int fraqt il-baħar quddiemhom, u 
hekk huma għaddew min-nofs il-baħar 
fin-niexef; u tfajt lil dawk li kienu ġejjin 
warajhom fil-għammieq, bħal ġebla fl-ilma 
qawwi. 

12 Barra minn hekk, int mexxejthom 
b'kolonna ta' sħaba bi nhar, u b'kolonna 


tan-nar bil-lejl, biex turihom it-triq li 
kellhom jimxu fiha. 
13 Int inżilt ukoll fuq il-muntanja 


Sinaj, u tkellimt magħhom mis-sema, u 
tajthom ordinanzi ġusti, u liġijiet tas- 
sewwa, u statuti u kmandamenti tajbin: 

14 U għarrafthom is-Sibt imqaddes 
tiegħek, u tajthom kmandamenti, statuti, 
u liġijiet, permezz ta' Mosè, il-qaddej 
tiegħek: 

15 U tajthom ħobż mis-sema għall-ġuħ 
tagħhom, u ħriġtilhom ilma mill-blat 
għall-għatx tagħhom, u għidtilhom biex 
jidħlu jieħdu l-art li int ħlift li tagħtihom. 

16 Iżda huma u missirijietna tkabbru, 
webbsu rashom, u ma semgħux mill- 
kmandamenti tiegħek, 

17 U ma ridux jisimgħu, u ma ftakrux 
f'egħġubijietek li għamilt fosthom: iżda 
webbsu rashom, u fit-tixwixa tagħhom 
għażlu mexxej biex jerġgħu lura lejn il- 
jasar tagħhom fl-Eġittu: iżda int Alla lest 

biex taħfer, twajjeb u ħanin, iddum biex 
tagħdab, u kbir fit-tjieba, u ma tlaqthomx. 

18 Iva, meta għamlu għalihom għoġol 
imdewweb, u qalu: Dan hu Alla tiegħek, 
li tellgħek mill-Eġittu; u għamlu dagħwiet 
kbar; 

19 Iżda int fil-ħniena kbira tiegħek, ma 
tlaqthomx fid-deżert: il-kolonna tas-sħab 
ma twarrbitx minnhom bi nhar, biex tmex- 
xihom fit-triq; u lanqas il-kolonna tan-nar 
bil-lejl, biex tagħtihom id-dawl, u t-triq li 
kellhom jimxu fiha. 

20 Int tajt ukoll l-ispirtu tajjeb tiegħek 
biex tgħallimhom, u l-manna tiegħek ma 
irrifjutajthiex minn fommhom, u tajthom 
l-ilma għall-għatx tagħhom. 

21 Iva, għal erbgħin sena int tmajthom 
fid-deżert, hekk li ma naqashom xejn; 
ilbieshom ma tqaddmux, u riġlejhom ma 
tnafftux. 

22 Tajthom ukoll saltniet u popli, u 
qassamthomlhom sat-truf: u huma ħadu 
art Siħon, u l-art tas-sultan ta' Ħesbon, u 
art Għog, sultan ta' Basan. 

23 Lil uliedhom kattarthom daqs il- 
kwiekeb tas-sema, u wassalthom fl-art li 
int għidt lil missirijiethom, biex imorru 
jeħduha. 

24 U hekk uliedhom daħlu u ħadu l-art; 
int rażżant quddiemhom in-nies li kienu 
jgħammru l-art, il-Kangħanin, u rħejthom 
f'idejhom, mas-slaten tagħhom, u bil- 
poplu tal-pajjiż, biex jagħmlu bihom 
skond kif jogħġobhom. 

25 U qabdu bliet qawwija, u raba' 
għammiel, u ħadu f'idejhom djar mimlijin 
b'kull ġid, bjar imħaffrin, oqsma tad- 
dwieli, u oqsma taż- żebbuġ, u siġar tal- 
frott bil-kotra: u hekk kielu, u xebgħu, 
u simnu, u tgħaxxqu bit-tjieba kbira tie- 
għek. 

26 Madankollu huma ma ridux 
jisimgħu, u xxewxu għalik, u tefgħu l-liġi 
tiegħek wara spallejhom, u qatlu l-profeti 
tiegħek li taw xhieda għalihom biex 
ireġġgħuhom lejk, u għamlu dagħwiet 


kbar. 

27 Għalhekk int tajthom f'idejn l- 
egħdewwa tagħhom, li ħaqruhom: iżda 
fil-waqt tad-dwejjaq tagħhom għajtu lilek, 
u int smajthom mis-sema; u skond il- 
ħniena kbira tiegħek, int tajthom feddejja 
li fdewhom minn id dawk li ħaqruhom. 

28 Iżda malli kienu jistrieħu, kienu 
jerġgħu jagħmlu l-ħażin quddiemek: 
għalhekk int tlaqthom f'idejn l-egħdewwa 


tagħhom, li ħakmu fuqhom: iżda meta 
reġgħu bdew igħajtulek, int smajthom 
mis-sema; u bosta drabi int ħlisthom 


skond il-ħniena kbira tiegħek; 

29 U wissejthom biex treġġagħhom lejn 
il-liġi tiegħek: iżda huma tkabbru, u ma 
semgħux mill-kmandamenti tiegħek, iżda 
dinbu kontra l-ordinanzi tiegħek, (li jekk 
bniedem jagħmilhom, igħix bihom;) u 


taw daharhom ix-xewwiexi, u webbsu 
rashom, u ma semgħux. 

30 Iżda int ħmilthom għal bosta snin, 
u wissejthom bl-ispirtu tiegħek permezz 
tal-profeti tiegħek: iżda ma tawx widen: 
għalhekk int irħejthom f'idejn il-popli ta' 
pajjiżi barranin. 

31 Madankollu fil-ħniena kbira tiegħek 
ma qridthomx għal kollox, u lanqas 
tlaqthom; għax int Alla twajjeb u ħanin. 

32 Għalhekk issa, Alla tagħna, Alla 
l-kbir, u l-qawwi, u tal-biża', li tħares il- 
għaqda u t-tjieba, la tħallix il-hemm kollu 
jidher żgħir quddiemek, li ġie fuqna, fuq 
is-slaten tagħna, fuq il-kapijiet tagħna, fuq 
il-qassisin tagħna, fuq il-profeti tagħna, 
fuq missirijietna, u fuq il-poplu tiegħek 
kollu, minn żmien is-slaten ta' l-Assirja sa 
dal-jum. 

33 Imma int tal-ħaqq f'kulma ġralna; 
għax int għamilt il-ħaqq, iżda aħna dnib- 
na 


34 Għax is-slaten tagħna, il-kapijiet 
tagħna, il-qassisin tagħna, u missirijietna 
ma għamlux il-liġi tiegħek, u la ħarsu l- 
kmandamenti tiegħek, u lanqas ix-xhidiet 
tiegħek li xehidtilhom. 

35 Għax huma ma qdewkx f'saltnat- 
hom, u fil-ġid kbir tiegħek li int tajthom, 
u fl-art wiesgħa u għammiela li tajt 
quddiemhom, u ma reġgħux lura minn 
egħmilhom il-ħażin. 

36 Ara, hawn aħna Ilum ilsiera, u l-art 
li tajt lil missirijietna biex jieklu frottha u 
ġidha, ara, aħna lsiera fiha: 

37 U l-prodotti kotrana tagħha huma 
għas-slaten li int qegħidt fuqna minħabba 
dnubietna: huma jaħkmu wkoll fuq 
ġisimna u fuq il-bhejjem tagħna, kif 
jogħġobhom, u aħna f'diqa kbira. 

38 Issa minħabba dan kollu aħna 
qegħdin nagħmlu rabta sħiħa, u niktbuha; 
u l-kapijiet tagħna, il-Leviti tagħna, u 
l-qassisin tagħna, jagħmlu s-siġill tagħhom 
fuqha. 


1 Issa dawk li għamlu s-siġill tagħhom 

fuqha kienu dawn: Neħemija, it- 
Tirsata, bin Ħakalija, u Sidqija, 

2 Xeraja, Għażarija, Ġeremija, 

3 Pasħur, Amarja, Malkija, 

4 Ħattus, Sebanja, Malluk, 

5 Ħarim, Meremot, Għabdija, 

6 Danjel, Ginneton, Baruk, 

7 Mesullam, Abija, Mijamin, 


8 Magħażja, Bilgaj, Semajja: dawk 
kienu l-qassisin. L 
9 U l-Leviti: Ġeswa, bin Ażanja, 


Binnuwi, minn ulied Ħenadad, Kadmijel; 
10 U ħuthom Sebanja, Ħodija, Kelita, 
Pelaja, Ħanan, 
11 Mika, Reħob, Ħasabja, 
12 Żakkur, Serebja, Sebanja, 
13 Ħodija, Bani, Beninu. 

14 Il-kapijiet tal-poplu: Pargħos, 
Paħat-Mowab, Għelam, Żattu, Bani, 

15 Bunni, Għażgad, Bebaj, 

16 Adonija, Bigwaj, Għadin, 

17 Ater, Ħiżkija, Għażżur, 

18 Ħodija, Ħasum, Besaj, 

19 Ħarif, Għanatot, Nebaj, 

20 Magfigħas, Mesullam, Ħeżir, 

21 Meseżabel, Sadoq, Ġaddugħa, 

22 Pelatja, Ħanan, Għanajja, 

23 Ħosegħa, Ħananija, Ħassub, 

24 Ħalloħes, Pilħa, Sobeq, 

25 Reħum, Ħasabnah, Magħseja, 

26 U Aħija, Ħanan, Għanan, 

27 Malluk, Ħarim, Bagħnah. 

28 U l-bqija tal-poplu, il-qassisin, il- 
Leviti, il-bewwieba, il-għannejja, in- 
Netinin, u kull min infired mill-popli ta' 
pajjiżi barranin għal-liġi t'Alla, in-nisa 
tagħhom, uliedhom, subjien u bniet, dawk 
kollha li jafu, u jifhmu; 

29 Kienu jżommu ma' ħuthom, mal- 
kbarat tagħhom, u ntrabtu b'wegħda u 
b'ħalfa li jimxu fil-liġi t'Alla, li kienet 
mogħtija permezz ta' Mosċ, qaddej t'Alla, 
u li jħarsu u jagħmlu l-kmandamenti 
kollha tal-Mulej Sidna, u l-ordinanzi 
tiegħu, u l-istatuti tiegħu; 

30 U li ma nagħtux il-bniet tagħna lill- 
popli tal-pajjiż, u lanqas nieħdu lil 
bniethom għas-subjien tagħna: 

31 U ma nixtru xejn nhar ta’ Sibt, jew 
f'xi jum imqaddes ieħor, mill-popli li jġibu 
biex ibigħu nhar ta' Sibt kull xorta ta' 
bigħa u ħwejjeġ oħra ta' l-ikel, u nħallu 
l-art tistrieħ f'kull seba' sena, u ma 
ninsistux għall-ħlas ta' kull dejn. 

32 U nagħmluha. b'liġi għalina, li 
nitgħabbew bi ħlas it-tielet waħda ta' xekel 
fis-sena għas-servizz ta' dar Alla tagħna; 

33 Għall-ħobż tal-Preżenza, għall- 
offerta tal-qamħ ta' kuljum, għall-offerta 
tal-ħruq ta’ kuljum, is-Sibtijiet, il-qmura 
ġodda, għall-għidien, għall-ħwejjeġ ikkon- 
sagrati, u għas-sagrifiċċji għad-dnub biex 
tintalab maħfra għal Iżrael, u għal kull 
xogħol ta' dar Alla. 

34 U tfajna x-xorti, aħna l-qassisin, 
il-Leviti u l-poplu, għall-għotjiet tal- 
ħatab, biex iġibuh f'dar Alla tagħna, 
skond djar missirijietna, f'ħinu u f'waqtu, 
sena sena, biex jinħaraq fuq l-altar tal- 
Mulej, t'Alla tagħna, kif inhu miktub 
fil-liġi: 

35 U ntrabatna li nġibu l-ewwel frott 
t'artna, u l-ewwel frott tal-frott kollu tas- 
siġar kollha, sena sena, f'dar il-Mulej: 

36 U nġibu wkoll l-ewwel tfal ta' 
wliedna, u l-ewwel frieħ tal-bhejjem 
tagħna, kif inhu miktub fil-liġi, u l-ewwel 
frieħ tal-baqar u tan-ngħaġ tagħna, f'dar 
Alla tagħna, għall-qassisin li jaqdu f'dar 
Alla tagħna: 

37 U nġibu wkoll l-ewwel tal-għaġin 
tagħna, u l-għotjiet tagħna, u l-frott ta' 


kull xorta ta' siġra, ta' l-inbid ġdid u taż- 
żejt għall-qassisin, fil-kmamar ta' dar 
Alla; u l-egħxur t'artna għall-Leviti, biex 
il-Leviti jkollhom l-egħxur fil-bliet kollha 
fejn naħdmu aħna. 

38 U l-qassis, bin Arun, ikun mal- 
Leviti, xħin il-Leviti jieħdu l-egħxur: u 
l-Leviti jtellgħu għaxar l-egħxur f'dar Alla 
tagħna, fil-kmamar tal-ħażna. 

39 Għax ulied Iżrael u wlied Levi jġibu 
l-għotjiet tal-qamħ, ta' l-inbid ġdid u taż- 
żejt fil-kmamar, fejn hemm il-ħwejjeġ 
tas-santwarju, u l-qassisin tas-servizz, u 
l-bewwieba, u l-għannejja: u ma nitilqux 
dar Alla tagħna. 


1 Issa l-kapijiet tal-poplu kienu 

jgħammru f'Ġerusalem: u l-bqija 
tal-poplu tefgħu x-xorti li jġibu wieħed 
minn għaxra jgħammru f'Ġerusalem, il- 
belt qaddisa, fil-waqt li d-disgħa l-oħra 
jibqgħu fil-bliet l-oħra. 

2 Ul-poplu bierek l-irġiel kollha li minn 
rajhom riedu jgħammru f'Ġerusalem. 

3 Issa dawn huma. l-kapijiet tal- 
provinċja li għammru f'Ġerusalem: iżda 
fil-bliet ta' Ġuda kull wieħed għammar 
fil-qasma tiegħu fi bliethom: Iżrael, il- 
qassisin, il-Leviti, in-Netinin, u wlied 
il-qaddejja ta’ Salamun. 

4 U f'Ġerusalem għammru X'uħud 
minn ulied Ġuda, u minn ulied Benjamin. 
Minn ulied Ġuda: Għataja, bin Għużżija, 
bin Żakkarija, bin Amarja, bin Sefatja, bin 
Maħlalel, minn ulied Perez; 

5 U Magħseja, bin Baruk, bin Kol- 
Ħożeh, bin Ħażaja, bin Għadaja, bin 
Ġojarib, bin Żakkarija, bin is-Siloni. 

6 Ulied Perez kollha, li għammru 
f'Ġerusalem, kienu erba' mija u tmienja 
u sittin, irġiel ta' ħila. 

7 Issa dawn huma wlied Benjamin: 
Sallu, bin Mesullam, bin Ġogħed, bin 
Pedaja, bin Kolaja, bin Magħseja, bin 
Itijel, bin Ġesagħija; 

8 U warajh Gabbaj, u Sallaj, disa' mija 
u tmienja u għoxrin. 

9 U Ġoël, bin Żikri, kien soprastant 
fuqhom, u Ġuda, bin Senuwa, kien it-tieni 
fuq il-belt. 

10 Mill-qassisin: Ġedajja, bin Ġojarib, 

akin. 

11 Xeraja, bin Ħilkija, bin Mesullam, 
bin Sadoq, bin Merajot, bin Aħitub, kien 
il-kap ta' dar Alla. 

12 U ħuthom, li jagħmlu s-servizz fit- 
tempju, tminn mija u tnejn u għoxrin: u 
Għadaja, bin Ġeroħam, bin Pelalja, bin 
Amsi, bin Żakkarija, bin Pashur, bin 
Malkija, 

13 U ħutu, kapijiet ta' djar il-missiri- 
jiet, mitejn u tnejn u erbgħin: u Għamasaij, 
bin Għażarel, bin Aħżaj, bin Mesillemot, 
bin Immer, 


366 


NEĦEMIJA 12 


14 U ħuthom, irġiel ta' ħila, mija u 
tmienja u għoxrin: u Żabdijiel, bin wieħed 


min-nies il-kbar, kien  is-soprastant 
tagħhom. 
15 Mil-Leviti wkoll: Semajia, bin 


Ħassub, bin Ghażriqam, bin Ħasabja, bin 
Bunni; L 

16 U Sabtaj, u Ġożabad, mill-kapijiet 
tal-Leviti, kienu fuq ix-xogħol ta' barra ta' 
dar Alla Ni 

17 U Mattanija, bin Mika, bin Zabdi, 
bin Asaf, kien il-kap tal-kant tat-tifħir 
fit-talb; u Baqbuqija, it-tieni fost ħutu; u 
Għabda, bin Sammugħa, bin Galal, bin 
Ġedutun. 

18 Il-Leviti kollha fil-belt imqaddsa 
kienu mitejn u erbgħa u tmenin. 

19 Il-bewwieba kollha: Għaqqub, 
Talmon, u ħuthom, li jagħmlu għassa 
fil-bwieb, kienu mija u tnejn u sebgħin. 

20 U l-bqija ta' Iżrael, tal-qassisin, u 
tal-Leviti, kienu fil-bliet kollha ta' Ġuda, 
kull wieħed fil-qasma tiegħu. 

21 Iżda n-Netinin kienu jgħammru 
f'Għofel: u Siħa, u Gisfa, kienu fuq in- 
Netinin. l 

22 Issa l-kap tal-Leviti f'Ġerusalem 
kien Għużżi, bin Bani, bin Ħasabja, bin 
Mattanija, bin Mika, minn ulied Asaf, 
għannejja li kellhom ħsieb is-servizz ta' 
dar Alla. 

23 Għax il-għannejja kienu 
kmand. tas-sultan, u huma 
jagħmlu xogħol għal kull jum. 

2 Petaħja, bin Meseżabel, minn 
ulied Żeraħ, bin Ġuda, kien ir-rappre- 
żentant tas-sultan għal kull ħaġa li kellha 
x'taqsam mal-poplu. 


taħt il- 
kellhom 


25 U fir-rħula u fir-raba' tagħhom, 
x'uħud minn ulied Ġuda għammru 
f'Kirjat-Arba, u fir-rħula tagħha, u 


f'Dibon u fir-rħula tagħha, u f'Ġeqabsel 
u fir-rħula tagħha. 

26 U f'Geswa, u f'Molada, u f'Bet- 
Pelet, 

27 U f'Ħasar-Suwal, u f'Bir-Saba', u 
fir-rħula tagħha, 

28 U f'Siklag, u f'Mekona, u fir-rħula 
tagħha, 

29 U f'Għajn-Rimmon, u f'Saregħa, u 
f'Ġarmut, 

30 U Zanoha, Għadullam, u fir-rħula 
tagħhom, f'Lakis u r-raba' tagħha, u 
f'Għażeka, u fir-rħula tagħha. U waqqfu 
t-tined minn Bir-Saba' sa wied Ħinnom. 

31 Ulied Benjamin kienu jgħammru 
wkoll minn Geba 'l quddiem, f'Mikmas 
u Għajja, u f'Betel, u fir-rħula tagħhom, 

32 U f'Għanatot, Nob, Għananja, 

33 Ħasor, Rama, Gittajm, 

34 Ħadid, Sebogħim, Neballat, 

35 Lod u Ono, il-wied tan-nies tas- 
sengħa. k 

36 U xi taqsimiet tal-Leviti f'Ġuda 
kienu magħqudin ma' Benjamin. 


12 Issa dawn huma l-qassisin u l-Leviti 
li telgħu ma’ Żerubbabel, bin 
Xaltijel. u Ġeswa: Xeraja, Ġeremija, 
Esdra, 

2 Amarja, Malluk, Ħattus, 

3 Sekanja, Reħum, Meremot, 

4 Għiddo, Ginnetoj, Abija, 

5 Mijamin, Magħadja, Bilga, 

6 Semajja, Ġojarib, Gedagħja, 

7 Sallu, Għamoq, Ħilkija, u Gedajja. 
Dawn kienu l-kapijiet tal-qassisin u ta' 
ħuthom fi żmien Ġeswa.. 

8 U l-Leviti kienu Ġeswa, Binnuwi, 
Kadmijel, Serebja, Ġuda, u Mattanija, li 


kien għall-kant ta' radd il-ħajr, hu u 
ħutu. 
9 U Baqbuqija wkoll, u Għunni, 


ħuthom, kienu quddiemhom fit-taqsimiet 
tas-servizz tagħhom. l i 

10 U Ġeswa wiled lil Ġojaqim: u Goja- 
qim lil Eljasib, u Eljasib wiled lil Ġojada, 
. ll U Gojada wiled lil Ġonatan, u 
Gonatan wiled lil Ġaddugħa.. 

12 Dawn kienu, fi żmien Ġojaqim, il- 
qassisin kapijiet ta' djar il-missirijiet: ta' 
Xeraja, Meraja; ta' Ġeremija, Ħananija; 
, 13 Ta? Esdra, Mesullam; t'Amarja, 
Geħoħanan; Ż 
, 14 Ta’ Meliku, Ġonatan; ta’ Sebanja, 
Gużepp; 

15 Ta' Ħarim, Għadna; ta' Merajot, 


Ħelqaj; 

16 Ta' Għiddo, Żakkarija; ta' Ginneton, 
Mesullam; 

17 Ta'Abija, Żikri; ta' Minjamin, ta' 
Mogħadja, Piltaj; 

18 Ta' Bilga, Sammugħa; ta' Semajja, 
Ġeħonatan; 

19 Ta' Ġojarib, Mattenaj; ta' Ġedajja, 
Għużżi; 


20 Ta’ Sallaj, Qallaj; ta Għamoq, 
Għeber; , 

21 Ta’ Ħilkija, Ħasabja; ta' Gedajja, 
Netanjel. 

22 Il-Leviti, il-kapijiet ta' djar il- 
missirijiet, kienu miktubin fi żmien 


Eljasib, Ġojada, Ġoħanan, u Ġaddugħa; u 
l-qassisin kienu hekk ukoll fi żmien is- 
saltna ta' Darjus il-Persjan. 

23 Ulied Levi, rjus djar il-missirijiet, 
kienu miktubin fi Ktieb il-Kronaki, sa 
żmien Ġoħanan, bin Eljasib. 

24 U l-kapijiet tal-Leviti kienu Ħasabja, 
Serebja, u  Ġeswa, bin Kadmijel, 
b'ħuthom quddiemhom, biex ifaħħru u 
jiżżuħajr, skond l-ordni ta' David, ir-raġel 
t'Alla, taqsima quddiem taqsima. 

25 Mattanija, u Baqbuqija, Għabdija, 
Mesullam, Talmon, u Għaqqub, kienu 
bewwieba, jagħmlu l-għassa fl-imħażen 
tal-bwieb. Ġ 
. 26 Dawn kienu fi żmien Ġojaqim, bin 
Geswa, bin Ġosadaq, u fi żmien Neħemija 
l-gvernatur, u Esdra l-qassis u kittieb. 

27 Issa, fid-dedika tas-sur ta' Ġeru- 
salem bagħtu jfittxu l-Leviti mill-postijiet 
kollha fejn kienu, biex iġibuhom Ġeru- 
salem ħalli jagħmlu d-dedika bil-ferħ, 
b'innijiet ta' radd il-ħajr, bil-għana, bid- 
daqq taċ-ċimbli, ta' l-arpi, u taċ-ċetri. 

28 U wlied il-għannejja nġemgħu, sew 
mill-wita madwar Ġerusalem, u sew mir- 
rħula tan-Netufatin; 

29 U wkoll minn Bet-Gilgal, u mir- 
raba' ta' Geba u Għażmewt: għax il- 
għannejja kienu bnew irħula għalihom 
madwar Ġerusalem. 

30 U l-qassisin u l-Leviti ssaffew, u 
saffew il-poplu, u l-bwieb, u s-sur. — 

31 Imbagħad tellajt il-kapijiet ta' Ġuda 
fuq is-sur, u qegħidt żewġ korijiet kbar; 
wieħed mexa lejn il-lemin fuq is-sur ħdejn 
bieb id-demel: 

32 U warajhom mexa Ħosagħja, u nofs 
il-kapijiet ta' Ġuda, 

33 Ma' Għażarija, Esdra, u Mesullam, 

34 Ġuda, u Benjamin, u Semajja, u 
Ġeremija, 

35 U x'uħud minnulied il-qassisin kienu 
bit-trombi: Żakkarija, bin Ġonatan, bin 
Semajja, bin Mattanija, bin Mikajja, bin 
Żakkur, bin Asaf: 

36 U ħutu, Semajja, Għażarel, Milalaj, 
Gilalaj, Magħaj, Netanjel, Ġuda, u 
Ħanani, bl-istrumenti tad-daqq ta' David, 
ir-raġel t'Alla. U Esdra l-kittieb kien 
jimxi quddiemhom. 

37 U f'bieb il-għajn, telgħu dritt it-taraġ 
ta' belt David, mit-telgħa tas-sur, 'il fuq 
minn dar David, sa bieb l-ilma, lejn il-lvant. 

38 U l-kor l-ieħor mexa lejn ix-xellug, 
u jien imxejt warajhom ma' nofs il-poplu 
fuq is-sur, minn fuq it-torri ta' l-ifran 
sas-sur il-wiesa'; 

39 U minn fuq bieb Efrajm, u fuq il- 
bieb il-qadim, u fuq bieb il-ħut, u 
t-torri ta’ Ħananċi, u t-torri ta Mċa, sa 
bieb in-ngħaġ: u waqfu f'bieb il-għassa. 

40 Imbagħad iż-żewġ korijiet waqfu 
f'dar Alla; u hekk għamilt jien, ma' nofs 
il-mexxejja li kienu miegħi. 

4 l-qassisin: Eljakim, Magħseja, 
Minjamin, Mikaja, Eljogħenaj, Zakkarija, 
u Ħananija, bit-trombi; 

42 U Magħseja, u Semajja, u Elgħażar, 
u Għużżi, u Ġeħoħanan, u Malkija, u 
Għelam, u Għeżer. U l-għannejja għannew 
b'leħen għoli, taħt it-tmexxija ta' Ġezra- 


ħija. 

43 U f'dak il-jum offrew ukoll sagri- 
fiċċji kbar, u ferħu: għax Alla ferraħhom 
ferħ kbir: u n-nisa wkoll u t-tfal ferħu: u 
hekk il-ferħ ta' Ġerusalem instama' 'l 
bogħod. 

44 U f'dak iż-żmien inħatru xi rġiel 
biex jieħdu ħsieb il-kmamar tal-ħażniet, 
għall-għotjiet, għall-ewwel frott, għall- 
egħxur, biex jiġbru fihom mir-raba' ta' 
l-ibliet l-ishma bil-liġi għall-qassisin u 


l-Leviti: għax Ġuda feraħ bil-qassisin u 
l-Leviti li kienu jagħmlu s-servizz. 

.45 U sew il-għannejja u sew il-bewwieba 
kienu jħarsu s-servizz t'Alla tagħhom, u 
s-servizz tat-tisfija, skond kmand David, 
u ta' Salamun ibnu. 

46 Għax fi żmien David u Asaf mill- 
qedem kien hemm kapijiet tal-għannejja, 
u għana ta' tifħir u radd il-ħajr lil Alla. 

47 U hekk Iżrael kollu fi żmien 
Żerubbabel, u fi żmien Neħemija, kien 
jagħti l-għotjiet għall-għannejja u għall- 
bewwieba, jum jum: kienu jagħtu lil- 
Leviti l-ħwejjeġ ikkonsagrati; u l-Leviti 
kienu jagħtu l-ħwejjeġ ikkonsagrati lil 


ulied Arun. 

13 Dak in-nhar qraw fi ktieb Mosċ 
fejn jinstama' mill-poplu; u nstab 

miktub fih, li l-Għammonin u l-Mowabin 

ma jistgħu jidħlu qatt fil-ġemgħa t'Alla; 

2 Għaliex huma ma laqgħux lil ulied 
Iżrael bil-ħobż u bl-ilma, iżda kienu krew 
lil Balgħam kontriehom, biex jisħethom: 
imma Alla tagħna biddel is-seħta f'barka. 

3 Issa ġara, malli semgħu l-liġi, illi firdu 
kull taħlit barrani minn Iżrael. 

4 U qabel dan, Eljasib il-qassis, li kien 
imqiegħed biex jieħu ħsieb il-kmamar ta' 
dar Alla tagħna, kien qarib ta' Tobija: 

5 U ħejjielu kamra kbira, fejn qabel 
kienu jerfgħu l-offerti tal-qamħ, l-inċens, 
u ħwejjeġ oħra, u l-egħxur tal-qamħ, ta' 
l-inbid, u taż-żejt, dak kollu li kellu 
jingħata lil-Leviti, u lill-għannejja, u lill- 
bewwieba; u l-għotjiet merfugħin għall- 
qassisin. 

6 Iżda f'daż-żmien kollu, jien ma kontx 
f'Gerusalem: għax fis-sena tnejn u tletin 
t'Artaserses, sultan ta' Babel, jien erġajt 
mort għand is-sultan, u wara xi jiem tlabt 
permess minn għandu, 

7 U mort Ġerusalem, u sirt naf il-ħsara 
li Eljasib għamel minħabba Tobija, billi 
hejjielu kamra fil-btieħi ta' dar Alla. 

8 U dan kien ta' dispjaċir kbir għalija: 
għalhekk waddabt l-agħmara kollha ta' 
Tobija barra mill-kamra. 

9 Imbagħad ordnajt li jippurifikaw l- 
kamra; u erġajt ġibt hemm l-agħmara ta' 
dar Alla, bl-offerti tal-qamħ u l-inċens. 

10 U sirt naf ukoll li l-ishma tal-Leviti 
ma kinux intgħatawlhom: għax il-Leviti 
u l-għannejja li kienu jagħmlu s-servizz 
kienu ħarbu kull wieħed għall-għalqa 
tiegħu. 

11 U ħadtha mal-mexxejja, u għidt: 
Għaliex hi mitluqa dar Alla ? U ġmajthom, 
u qegħidthom fuq xogħolhom. 

12 Imbagħad Ġuda kollu ġieb l-egħxur 
tal-qamħ, ta’ l-inbid, u taż-żejt fl-imħażen. 

13 U rħejt l-imħażen f'idejn Selemja 
l-qassis, u Sadoq il-kittieb, u Pedaja 
wieħed mil-Leviti: u magħhom kien hemm 

Ħanan, bin Żakkur, bin Mattanija: għax 


kienu magħdudin bħala nies fidili, u x- 
xogħol tagħhom. kien li jqassmu lil 
ħuthom. 


14 Ftakar fija, o Alla tiegħi, għal dan, 
u la tħassarx l-opri tajbin tiegħi, li jien 
għamilt għal dar Alla tiegħi, u fis-servizz 
tagħha. 

15 F'dawk il-jiem rajt f'Ġuda xi nies 
jirfsu l-imgħasar nhar ta' Sibt, u jdaħħlu 
xkejjer tal-qamħ, u jgħabbuhom fuq il- 
ħmir; u nbid ukoll, u għeneb, u tin, u kull 
xorta ta' tagħbija, u jdaħħluhom Ġeru- 
salem nhar ta' Sibt: u wissejthom għax 
kienu jbigħu ħwejjeġ ta' l-ikel f'dak il- 
jum. 
16 Kien hemm igħammru wkoll xi rġiel 
ta' Tir li kienu jġibu l-ħut u minn kull 
bigħa, u jbigħuhom nhar ta' Sibt lil ulied 

uda f'Ġerusalem. 

17 Imbagħad ħadtha mal-kbarat ta' 
Ġuda, u għidtilhom: X'ħażen hu dan li 
qegħdin tagħmlu, u tniġġsu jum is-Sibt? 

18 Mhux hekk għamlu missirijietkom, 
u Alla tagħna ġieb fuqna u fuq dil-belt dil- 
ħsara kollha 7 Tridu intom iżżidu l-għadab 
fuq Iżrael billi tniġġsu s-Sibt? 

19 U ġara, malli dalam fil-bwieb ta' 
Ġerusalem, qabel is-Sibt, illi jien ordnajt 
li l-bwieb jingħalqu, u ma jinfetħux sa 
van s-Sibt: u lil x'uħud mill-qaddejja jien 

geghħidthom fil-bwieb, biex ma tidħol 

da tagħbija nhar ta’ Sibt. 

20 U hekk il-merkanti, u l-bejjiegħa ta’ 
kull xorta ta’ bejgħ għaddew il-lejl barra 
minn Ġerusalem, darba jew tnejn. 

21 Imbagħad wissejthom, u għidtilhom: 
Għaliex tgħaddu l-lejl quddiem is-sur7 
Jekk terġgħu tagħmlu hekk, immidd idejja 
fuqkom. Minn dak iż-żmien 'il quddiem 
ma ġewx nhar ta' Sibt. 

22 Imbagħad għidt lil-Leviti biex ikunu 


Ktieb 


Issa ġara, fi żmien Aħasweru (dan 

hu Aħasweru li kien isaltan mill-Indja 
sa l-Etjopja fuq mija u sebgħa u għoxrin 
provinċja:) 

2 Illi f'dak iż-żmien, meta s-sultan 
Aħasweru kien qiegħed fuq it-tron ta' 
saltnatu, li kien f'Susan, il-kastell, 

3 Fit-tielet sena ta' saltnatu, għamel 
mikla lill-prinċpijiet tiegħu kollha, u l- 
qaddejja tiegħu; l-uffiċjali ta' l-armata 
tal-Persja u tal-Medja, u l-kbarat u l- 
gvernaturi tal-provinċji kienu quddiemu: 

U hu wriehom il-għana u l-glorja tas- 
saltna tiegħu u l-ġmiel tat-tlellix tal-kobor 


safjin, u jiġu jgħassu l-bwieb, biex iqaddsu 
jum is-Sibt. Ftakar fija, o Alla tiegħi, għal 
dan ukoll, u ħenn għalija skond il-kotra 
tal- ħniena. tiegħek. 

23 F'dawk il-jiem rajt ukoll xi Lhud li 
kienu żżewġu nisa Asdodin, Għammonin, 
u Mowabin: 

24 U nofs uliedhom kienu jitkellmu 
bl-ilsien Asdodi, iżda ma kinux jistgħu 
jitkellmu bil- Isien Lhudi, imma b'ilsien ta' 
dan u dak il-poplu. 

25 U ħadtha magħhom, u sħetthom, u 
drabt lil x'uħud minnhom, u ġebbidtilhom 
xagħarhom, u ħallifthom b'Alla, billi 
għidtilhom: La tagħtux lill-bniet tagħkom 
lil uliedhom, u la tiħdux lil bniet tagħhom 
għal uliedkom, jew għalikom. 

26 Mhux minħabba nisa bħal dawn 
dineb Salamun, sultan ta' Iżrael7 U fost 
il-kotra ta' ġnus ma kienx hemm sultan 
bħalu, maħbub minn Alla tiegħu, u Alla 
qiegħdu sultan fuq Iżrael kollu: madan- 
kollu lilu wkoll waqqgħuh fid-dnub in-nisa 
barranin. 

27 Nisimgħu mela minnkom, u 
nagħmlu dal-ħażen kollu b'nuqqas ta' 
fedeltà lejn Alla tagħna, biż-żwieġ ma' 
nisa barranin 2 $ 

28 U wieħed minn ulied Ġojada, bin 
Eljasib, il-qassis il-kbir, kien ħaten 
Sanballat il-Ħoroni: ghalhekk keċċejtu 'l 
bogħod minni. 

9 Ftakarhom, o Alla tiegħi, għaliex 
huma niġġsu s-saċerdozju, u l-għaqda tas- 
saċerdożju, u tal-Leviti. 

30 U hekk jien ippurifikajthom minn 
kull ħaġa barranija, u waqqaft is-servizz 
tal-qassisin u tal-Leviti, kull wieħed 
f'xogħlu; 

31 U ħadt ħsieb għall-għoti tal-ħatab 
f'ħinu u f'waqtu, u għall-ewwel frott. 
Ftakar fija, o Alla tiegħi, għall-ġid. 


Ester 


tiegħu għal ħafna jiem, għal mija u tmenin 
jum. 

5 U meta għaddew dawk il-jiem, is- 
sultan għamel lill-poplu kollu li kien 
jinsab f'Susan, il-kastell, mill-kbir saż- 
żgħir, mikla għal sebat ijiem fil-bitħa 
tal-ġnien tal-palazz tas-sultan; 

Kien hemm arazzi tal-għażel fin, 
bojod u vjola, imdendlin bi ħbula tal- 
għażel, u lewn aħmar dagħmi fuq ħoloq 
tal-fidda u kolonni tar-rħam: id-divani 
kienu tad-deheb u tal-fidda, fuq paviment 
tal-porfir, u rħam abjad, u madriperla, u 
rħam iswed. 

7 Ix-xorb kien fit-tazzi tad-deheb, (it- 
tazzi kienu ta’ ħafna għamliet,) u l-inbid 
tas-sultan kien bil-kotra kif jixraq lil 
sultan b'idejh miftuħa. 

8 U x-xorb kien skond l-ordni, li ħadd 
ma jkun imġiegħel jixrob; għax hekk kien 
wissa s-sultan lill-uffiċjali kollha ta' daru, 
biex jagħmlu kif jogħġob lil kull wieħed. 

9 Is-sultana Vasti għamlet hi wkoll 
mikla lin-nisa f'dar is-sultan li kienet tas- 
sultan Aħasweru. 

10 Fis-seba' jum, xħin qalb is-sultan 
kienet imferrħa bl-inbid, is-sultan ordna 
lil Meħuman, lil Biżta, lil Ħarbona, lil 
Bigta, u lil Abagta, lil Żetar, u lil Karkas, 
is-seba' ewnuki li kienu jaqdu quddiem 
is-sultan Aħasweru, 

ll Biex iġibu s-sultana Vasti quddiem 
is-sultan bil-kuruna ta' sultana, biex juri 
lill-popli u lill-kbarat ġmielha: għax kienet 
sabiħa fil-għajn. 

12 Iżda s-sultana Vasti ma reditx tiġi 
għall-kelma tas- sultan li s-sultan kien 
bagħtilha ma’ l-ewnuki : għalhekk is-sultan 
għadab sħiħ u qilltu xegħlet fih. 

13 Imbagħad is-sultan qal lill-għorrief, 
li kienu jafu ż-żminijiet, (għax hekk kien 
jimxi s-sultan quddiem dawk kollha li 
kienu jafu l-liġi u l-ħaqq: 

14 U l-eqreb lejh kienu Karsena, Setar, 
Admata, arsis, Meres, Marsena, u 
Memukan, is-seba' prinċpijiet tal-Persja 
u tal-Medja, li kienu jaraw wiċċ is-sultan, 
u li kienu l-ewwel fis-saltna ;) 

15 X'għandna nagħmlu lis-sultana 
Vasti skond il-liġi, talli ma għamlitx 
l-ordni tas-sultan Aħasweru li bagħtilha 
ma’ l-ewnuki 2 

16 U Memukam wieġeb quddiem is- 
sultan u l-prinċpijiet: Vasti, is-sultana, 
mhux lejn is-sultan waħdu dinbet, iżda 
lejn il- -prinċpijiet kollha, u lejn il-popli 
kollha fil-provinċji kollha tas- sultan 
Aħasweru. 

17 Għax dan l-egħmil tas-sultana jkunu 
jafu bih in-nisa kollha, u hekk huma 
jmaqdru lil żwieġhom, billi jgħidu: Is- 
sultan Aħasweru ordna li jġibu s-sultana 
Vasti si anddiemu, iżda ma ġietx. 

f'dan il-jum, il-kbarat nisa tal- 
Persja u tal-Medja, li jisimgħu x'għamlet 
is-sultana jgħidu hekk ill-prinċpijiet 
kollha tas-sultan. U hekk ikun hawn 
tmaqdir kbir u ħafna għadab. 

19 Jekk jogħġob lis-sultan, ħa joħroġ 
mingħandu degriet ta' sultan, u ħa 
jinkiteb fil-liġijiet tal-Persja u tal-Medja, 
biex ma jitħassarx: Li Vasti ma tidħolx 
aktar quddiem is-sultan Aħasweru; u ħa 
jagħti s-sultan id-dinjità tagħha ta' sultana 
lil waħda oħra aħjar minnha. 

20 U meta d-degriet tas-sultan, li 
jagħmel, jinstama' f'saltnatu kollha, għax 
hi kbira, in-nisa kollha, mill-kbira saż- 
żgħira, iweġġhu lil żwieġhom. 


21 U dal-kliem għoġob lis-sultan u lill- 
prinċpijiet; u s-sultan għamel skond 
kelmet Memukam. 

22 U bagħat ittri lill-provinċji kollha 
tas-sultan, lil kult provinċja skond il-kitba 
tagħna, u lil kull poplu bil-lsien tiegħu, 
biex kull raġel ikun is-sid f'daru, u jit- 
kellem bi Isien ġensu. 


Wara dawn il-ħwejjeġ, meta għadab 


is-sultan Aħasweru bired, ftakar 
f'Vasti, u x'għamlet, u x'kien deċiż 
għaliha. 


2 Imbagħad qalu l-qaddejja ta' madwar 
is-sultan: Ħa jfittxu tfajliet xebbiet sbieħ 
lis-sultan: 

3 U ħa jagħmel is-sultan kumissarji 
fil- rovinzji kollha ta' saltnatu, biex 
jiġimgħu t-tfajliet kollha xebbiet u sbieħ 

f'Susan, il-kastell, fil-ħarem, taħt idejn 
Hegaj, l-ewnuku tas-sultan, il-għassies 
tan-nisa; u ħa jingħatalhom biex jindilku: 

4 U ħa tkun it-tfajla li togħġob lis- 
sultan is-sultana flok Vasti. U dil-ħaġa 
għoġbot lis-sultan; u hekk għamel. 

5 Issa kien hemm Lhudi f'Susan, il- 
kastell, li kien jismu Mordekaj, bin Ġajir, 
bin Simgħi, bin Kis, minn Benjamin; 

6 Li kien meħud fil-jasar minn Ġeru- 
salem ma' dawk li kienu meħudin fil-jasar 
ma' Ġekonija, sultan ta' Ġuda, li kien 
ħadhom fil-jasar Nebukadnessar, sultan 
ta' Babel. 

7 U kien irabbi lil Ħadassa, li hi Ester, 
bint zijuh; għax ma kellha la missier u la 
omm. Issa t-tfajla kellha suritha sabiħa, u 
wiċċha ħelu, u wara mewt missierha u 
ommha, ħadha Mordekaj bħal bintu. 

8 U ġara, meta l-ordni tas-sultan u 
d-deġriet tiegħu nstemgħu, u nġemgħu 
ħafna tfajliet f'Susan, il-kastell, taħt idejn 
Heġaj, illi Ester ittieħdet f'dar is-sultan 
taħt idejn Hegaj, il-għassies tan-nisa. 

9 Issa t-tfajla għoġbitu lil Hegaj, u 
ħabtet tajjeb miegħu; u għaġġel jagħtiha 
l-fwejjaħ tagħha u l-ikel, u jagħtiha s-seba' 
tfajliet maħtura minn dar is-sultan; u 
daħħal lilha u t-tfajliet tagħha fl-aħjar post 
tal-ħarem. 

10 Ester ma wrietx minn huma ġensha, 
u lanqas nisilha: għax kien wissieha 
Mordekaj biex ma turix. 

I1 U Mordekaj kien joqgħod kull jum 
jimxi biswit il-bitħa tal- ħarem, biex ikun 
jaf kif inhi Ester, u x'sar minnha. 

12 Issa meta kien imiss li kull tfajla 
tidħol għand is-sultan Aħasweru, wara li 
tkun ilha tnax-il xahar, skond il-liġi tan- 
nisa, (għax daqshekk kien idum iż-żmien 
tad-dlik tagħhom, sitt xhur biż-żejt 
tal-mirra, u sitt xhur bil-fwejjaħ, u bi dlik 
ieħor tan-nisa ;) 

13 It-tfajla kienet tmur għand is-sultan. 
U kulma kienet titlob kien jingħatalha 

biex imur magħha mill-ħarem sa dar is- 
sultan. 

14 Kienet tmur filgħaxija, u filgħodu 
kienet tarġa' lejn il-ħarem l-ieħor, taħt 
idejn Sagħagaż, ewnuku tas-sultan, li kien 
jieħu ħsieb il-konkubini: ma kenitx tidħol 
iżjed għand is-sultan, ħlief jekk is-sultan, 
kien jixtieqha, u tkun imsejħa b'isimha. 

15 Issa meta kien imissha Ester, bint 
Abiħajl, ziju ta? Mordekaj, li kien ħadha 
bħala bintu, biex tidħol għand is-sultan, 
ma fittxet xejn ħlief dak li kien igħid 
Hegaj, l-ewnuku tas-sultan, il-għassies 
tan-nisa: U Ester ingħoġbot minn kull min 
raha. 

16 U hekk Ester ittieħdet għand is- 
sultan Aħasweru, fil-palazz tas-sultan, 
fil-għaxar xahar, li hu x-xahar Tebet, fis- 
seba' sena ta' saltnatu. 

17 U s-sultan ħabb lil Ester aktar min- 
nisa kollha, u sabet ħlewwa u ħniena 
quddiem għajnejh aktar mix-xebbiet 
kollha; u hekk qegħdilha l-kuruna ta' 
sultana fuq rasha, u għamilha sultana flok 


asti. 

18 Imbagħad is-sultan għamel mikla 
kbira lill-prinċpijiet kollha tiegħu u lill- 
qaddejja tiegħu, mikla ta' Ester; u ta 
mistrieħ lill-provinċji, u qassam għotjiet, 
skond kif jixraq lil sultan idejh miftuħa. 

19 Issa t-tieni darba li nġemgħu x- 
xebbiet, Mordekaj kien bil-qiegħda f'bieb 
is-sultan. 

20 Ester qatt ma kixfet nisilha u lanqas 
ġensha, bħal ma wissieha Mordekaj: għax 
Ester kienet tobdi l-ordni ta' Mordekaj, 
bħal meta kienet titrabba għandu. 

21 F'dawk il-jiem, kif Mordekaj kien 
bil-qiegħda f'bieb is-sultan, żewġ ewnuki 
tas-sultan, Bigtan u Teres, għassiesa tal- 
bieb, għadbu, u riedu jmiddu jdejhom fuq 
is-sultan Aħasweru. 

22 U Mordekaj sar jaf b'dil-ħaġa, u 
għarrafha lil Ester, is-sultana, u Ester 
qalet lis-sultan f'isem Mordekaj. 

23 U meta tkixxfu dil-ħaġa, sabu li 
hekk kien; u għalhekk kienu t-tnejn 
mgħallqin ma' siġra: u dan kien miktub 
fi Ktieb il-Kronaki quddiem is-sultan. 
3 Wara dawn. il-ħwejjeġ, is-sultan 

Aħasweru għolla lil Haman, bin 
Hammedata l-Agagi, fl-ogħla dinjità, u 
qiegħed it-tron tiegħu 'l fuq mill-prinċpi- 
jiet kollha li kienu miegħu. 

2 U l-qaddejja kollha tas-sultan, li 
kienu f'bieb is-sultan, kienu jmilu, u 
jsellmu lil Haman: għax hekk kien 
ikkmanda s-sultan għalih. Iżda Mordekaj 
ma kienx imil, u ma kienx isellimlu. 

3 Imbagħad il-qaddejja tas-sultan, li 
kienu f'bieb is-sultan, qalu lil Mordekaj: 


Għaliex tikser l-ordni tas-sultan ? L 
4 Issa ġara, wara li kienu qalulu minn 


jum għal jum, u ma samax minnhom, illi 
għarrfu lil Haman, biex jaraw jekk l- 
imġiba ta' Mordekaj hix sa tibqa': għax 
kien qalilhom li kien Lhudi. 

U meta Haman ra li Mordekaj ma 
kienx imil, u lanqas isellem, Haman imtela 
bil-qilla. 

6 Iżda ra li ma kienx xieraq għalih li 
jmidd idejh fuq Mordekaj waħdu; għax 
kienu qalulu x'kien ġens Mordekaj: għal- 
hekk Haman fittex li jeqred il-poplu kollu 
ta' Mordekaj, il-Lhud kollha li kienu fis- 
saltna kollha ta' Aħasweru. 

7 Fl-ewwel xahar, li hu x-xahar Nisan, 
fis-sena tnax tas-sultan Aħasweru, tefgħu 
'l Pur, jiġifieri x-xorti, quddiem Haman, 
minn jum għal jum, u minn xahar għal 
xahar sax-xahar tnax, li hu x-xahar 
Adar. 

8 Imbagħad Haman qal lis-sultan 
Aħasweru: Hawn ċertu poplu mxerred u 
mferrex qalb il-popli fil-provinċji kollha 
ta' saltnatek; u l-liġijiet tagħhom ma 
jaqblux ma' dawk tal-popli l-oħra kollha; 
u lanqas jagħmlu l-liġijiet tas-sultan: 
għalhekk is-sultan ma jaqbillux iħallihom. 

9 Jekk jogħġob. is-sultan, ħa jkun 
miktub li għandhom jinqerdu: u nħallas 
għaxart elef talent tal-fidda f'idejn dawk 
li jieħdu ħsieb ix-xogħol tas-sultan, biex 
iġibuhom fit-teżori tas-sultan. 

10 Imbagħad is-sultan neħħa ċ-ċurkett 
tas-siġill minn idu, u tah lil Haman, bin 
Hammedata l-Agagi, il-għadu tal-Lhud. 

11 U s-sultan qal lil Haman: Il-flus 
mogħtijin lilek, u l-poplu wkoll biex 
tagħmel minnu dak li jidhirlek. 

12 Imbagħad kienu msejħin il-kittieba 
tas-sultan fl-ewwel xahar, fit-tlittax tax- 
xahar, u nkiteb skond kulma Haman ordna 
lis-satrapi tas-sultan, u lill-gvernaturi ta' 
kull privinċja, skond il-kitba tagħha, u 
kull poplu bi lsienu: f'isem is-sultan 
Aħasweru kien miktub, u issiġillat biċ- 
ċurkett tas-sultan. 

13 U l-ittri kienu mibgħutin mal- 
ġerrejja fil-provinċji tas-sultan biex jeqirdu, 
joqtlu, u jxejnu l-Lhud kollha, żgħażagħ 
u xjuħ, nisa u tfal, f'jum wieħed, fit-tlittax 
tax-xahar tnax, li hu x-xahar Adar, u 
jeħdulhom ġidhom. 

14 Dawn l-ittri kellhom kopja tad- 
degriet li kellu jkun ippublikat f'kull 
provinċja, u kien jistieden il-popli kollha 
biex ikunu mhejjijin għal dan il-jum. 

15 Il-ġerrejja ħarġu bil-ħeffa kollha 
bl-ordni tas-sultan, u d-degriet kien 
imxandar f'Susan, il-kastell. U s-sultan u 
Haman qagħdu bil-qiegħda jixorbu; iżda 
l-belt ta' Susan kienet imħawda. 

4 Meta Mordekaj kien jaf kulma sar, 

Mordekaj ċarrat ilbiesu, libes ix- 
xkejjer, u tafa' r-rmied fuqu, u ħareġ 

f'nofs il-belt, u għajjat agħjat kbir u ta' 
qsim il-qalb; 

2 U ġie sa quddiem il-bieb tas-sultan: 
għax ħadd ma kien jista' jidħol bieb is- 
sultan liebes ix-xkejjer. 

U f'kull provinċja, kulfejn waslet 
l-ordni tas-sultan u d-degrit tiegħu, kien 
hemm viżtu kbir fost il-Lhud, u sawm, u 
biki, u tinwiħ; u ħafna mteddu fuq ix- 
xkejjer u r-rmied. 

4 Imbagħad it-tfajliet ta' Ester u 1 
ewnuki tagħha ġew u qalulha. Imbagħad 
is-sultana tkexkxet sħiħ; u bagħtet ilbies 
lil Mordekaj biex jilbishom, u jneħħi 
x-xkejjer minn fuqu: imma ma ħadhomx. 

5 Imbagħad Ester sejħet lil Ħatak, 
wieħed mill-ewnuki tas-sultan, li kien 
qiegħdu biex jaqdiha, u ordnatlu biex 
imur għand Mordekaj, biex ikun jaf x'in- 
hu dan, u għaliex. 

6 U hekk Ħatak ħareġ lejn Mordekaj 
fil-misraħ tal-belt, li kien quddiem bieb is- 
sultan. 

7 U Mordekaj qallu kulma kien ġralu, 
u bis-somma ta' flus li Haman kien 
wiegħed li jiżen għat-teżor tas-sultan għal- 
Lhud, biex jeqridhom. 

8 tah ukoll kopja tal-kitba tad- 
degriet, li kienet imxandra f'Susan biex 
jeqirduhom, biex juriha lil Ester, u 
jgħidilha b'kollox, u jġegħilha tidħol 
quddiem is-sultan, biex titolbu grazzja, u 
taqla' ħniena minn għandu għal ġensha. 

U Ħatak ġie lura u qal lil Ester kliem 
Mordekaj. 

10 Imbagħad Ester reġgħet kelmet lil 
Ħataq, u biex imur igħid lil Mordekaj: 

1l Il-qaddejja kollha tas-sultan, u l- 
poplu tal-provinċji tas-sultan, jafu, li kull 
min, sew raġel u sew mara, jidħol għand 
is-sultan fil-bitħa ta' ġewwa, bla ma jkun 
imsejjaħ, liġi waħda hemm li jagħtuh il- 
mewt, barra minn dak li s-sultan imidd 
ix-xettru tad-deheb lejh, biex jibqa' ħaj: 
iżda jien ma kontx imsejħa biex nidħol 
għand is-sultan minn tletin jum 'il hawn. 

12 U qalu lil Mordekaj kliem Ester. 

13 Imbagħad Mordekaj qalilhom biex 
iwieġbu lil Ester: La taħsibx fik innifsek 
li int fil-palazz tas-sultan tista' teħles, 
aktar mil-Lhud kollha. 

14 Għax jekk tibqa' siekta f'daż-żmien, 
għajnuna u ħelsien joħorġu minn xi mkien 
ieħor għal-Lhud; iżda int u dar missierek 
tintilfu: u min jaf hux għal żmien bħal dan 
int sirt sultana 2 

15 Imbagħad Ester 
iwieġbu lil Mordekaj: 

16 Mur, iġma' l-Lhud kollha li huma 
f'Susan, u sumu għalija; u la tiklux u la 
tixorbux għal tlitt ijiem, u la bil-lejl u la 
bi nhar; jiena wkoll u l-qaddejjiet tiegħi 
nsumu hekk. U hekk nidħol għand is- 
sultan, għalkemm mhux skond il-liġi; u 
jekk għandi mmut, ħa mmut. 


qaltilhom biex 


17 U hekk Mordekaj telaq, u għamel 
skond kulma Ester ordnatlu. 


Issa ġara fit-tielet jum, illi Ester libset 

ilbies ta' sultana, u waqfet fil-bitħa 
ta' ġewwa tal-palazz tas-sultan, biswit 
il-kmamar tas-sultan: u s-sultan kien bil- 
qiegħda fuq it-tron tiegħu ta' sultan, f'dar 
is-sultan, biswit bieb id-dar. 

2 U ġara, malli s-sultan ra s-sultana 
Ester wieqfa fil-bitħa, illi rebħet il- ħniena 
tiegħu: u s-sultan medd lejn Ester ix- 
xettru tad-deheb li kellu f'idu. U hekk 
Ester resqet, u messet ras ix-xettru. 

3 Imbagħad qalilha s-sultan: X'għandek 
Ester, sultana? Xinhi t-talba tiegħek? 
Tkun. mogħtija lilek imqar jekk hi nofs 
is-saltna. 

4 U Ester wieġbet: Jekk jogħġob lis- 
sultan, ħa jiġi s-sultan u Haman illum 
għall- mikla li hejjejtlu. 

5 Imbagħad qal is-sultan: Ġibu malajr 
lil Haman biex nagħmlu kif tixtieq Ester. 
U hekk is-sultan u Haman ġew għall-mikla 
li hejjiet Ester. 

6 U qal is-sultan lil Ester, waqt ix-xorb 
ta' l-inbid: Xinhu dak li trid? u jingħata- 
lek: u xinhi t-talba tiegħek? Imqar nofs 
is-saltna, teħodha. 

7 Imbagħad wieġbet Ester, 
Dak li rrid u nitlob hu: 

8 Jekk jien sibt ħniena f'għajnejn is- 
sultan, u jekk jogħġob lis-sultan li jagħtini 
dak li rrid, u li jaqta’ xewqti, ħa jiġi 
s-sultan u Haman għall-mikla li hejjejtil- 
hom, u nagħmel għada kif igħid is-sultan. 

9 Imbagħad Haman ħareġ dak in-nhar 
ferħan u kuntent f'qalbu: iżda meta 
Haman ra lil Mordekaj f'bieb is-sultan, u 
li ma qamx, u lanqas triegħed quddiemu, 
Haman imtela bil-qilla għal Mordekaj. 

10 Madankollu Haman ikkontrolla 
lilu nnifsu: u xħin wasal id-dar, bagħat 
iġib lil ħbiebu, u lil Zeres, martu. 

1}? Imbagħad Haman qalilhom fuq il- 
kobor ta' ġidu, u l-kotra ta' wliedu, u fuq 
dak kollu li s-sultan għamel biex ikabbru, 
u kif għollieh fuq il-kapijiet u l-qaddejja 
tas-sultan. 

12 Haman qal ukoll: Saħansitra s- 
sultana Ester ma ġiebet lil ħadd mas-sultan 
għall-mikla li hejjiet ħliefi, u għada jien 
ukoll mistieden għandha mas-sultan. 

13 Imma dan mhux biżżejjed għalija 
sakemm nibqa' nara l-Lhudi Mordekaj 
bil-qiegħda f'bieb is-sultan. 

14 Imbagħad martu Żeres, u ħbiebu 
kollha, qalulu: Hejji forka ħamsin driegħ 
għolja, u filgħodu għid lis-sultan biex 
igħallqu lil Mordekaj fuqha, u mur mas- 
sultan għall-mikla ferħan. U dil-ħaġa 
għoġbot lil Haman, u hejja l-forka. 


u qalet: 

Dak il-lejl is-sultan ma satax jorqod, u 
6 ordna ti jġibulu ktieb it-tifkiriet, il- 
kronaki; u kienu moqrijin quddiem is- 
sultan. 

2 U nsab miktub, li Mordekaj kien ta 
l-aħbar fuq Bigtan u Teres, żewġ ewnuki 
tas-sultan, li kienu għassiesa tal-bieb, li 
riedu jmiddu idejhom fuq is-sultan 
Aħasweru. 

3 U s-sultan qal: Liema ġieh jew kobor 
ingħata lil Mordekaj ta’ dan? Imbagħad 
qalu l-qaddejja tas-sultan li kienu jaqduh: 
Xejn ma ngħata lilu. 

4 U qal is-sultan: Min hemm fil-bitħa 2 
Issa Haman kien daħal fil-bitha ta' barra 
ta' dar is-sultan, biex igħid lis-sultan biex 
igħallaq lil Mordekaj fuq il-forka li kien 
hejjielu. 

$ U l-qaddejja tas-sultan qalulu: Ara, 
Haman qiegħed wieqaf fil-bitħa. U s- 
sultan qal: Ħa jidħol. 

6 U hekk Haman daħal, u s-sultan 
qallu: X'għandu jsir lil wieħed li s-sultan 
jogħġbu jweġġhu/7 Issa Haman qal f'qalbu: 
Lil min jogħġob lis-sultan li jweġġah aktar 
minni? 

7 U Haman wieġeb lis-sultan: Wieħed 
li s-sultan jogħġbu jweġġhu, 

8 Ħa jġibulu libsa ta’ sultan li s-sultan 
ikun libisha, u żiemel li jkun rikeb is-sultan, 
u titqiegħed fuq rasu kuruna ta' sultan: 

9 U ħa jagħtu dil-libsa u ż-żiemel 
f'idejn wieħed mill-ogħla prinċpijiet tas- 
sultan, u jlibbsu lil dak li s-sultan għoġbu 
jweġġhu, u jrikkbuh fuq iż-żiemel fil- 
misraħ tal-belt, u jgħajtu quddiemu: Hekk 
jintgħamel lil min is-sultan għoġbu 
jweġġhu. 

10 Imbagħad is-sultan qal lil Haman: 
Ħu malajr il-libsa u ż-żiemel, bħal ma 
għidt, u għamel hekk lil Mordekaj il- 
Lhudi, li joqgħod f'bieb is-sultan; qis li 
ma tħalli xejn minn kulma għidt. 

11 U Haman ħa l-libsa u ż-żiemel, u 
libbes lil Mordekaj, u rikkbu fil-misraħ 
tal-belt fuq iż-żiemel, u għajjat quddiemu: 
Hekk jintgħamel lil min is-sultan jogħġbu 
jweġġhu. 

12 U Mordekaj raġa' ġie lejn bieb is- 
sultan. Iżda Haman għaġġel lejn daru, 
qalbu sewda, u rasu mgħottija. 

13 U Haman qal lil Żeres, martu, u lil 
ħbiebu kollha kulma ġralu. Imbagħad 
qalulu l-għorrief tiegħu, u Żeres, martu: 
Jekk Mordekaj, li quddiemu bdejt taqa', 
hu ta' nisel Lhudi, int ma tista' tagħmel 
xejn kontra tiegħu, imma taqa' sgur 
quddiemu. 

14 U waqt li kienu għadhom jitkellmu, 
waslu l-ewnuki tas-sultan, u għaġġlu 
jieħdu lil Hanan għall-mikla li hejjiet Ester. 


Issa s-sultan u Haman marru għall- 
mikla għand is-sultana Ester. 


2 U fit-tieni jum ukoll is-sultan qal lil 
Ester waqt ix-xorb ta' l-inbid: Xi trid 
Ester, sultana 2 U jingħatalek: u x'titlob7 
Imqar nofs is-saltna, teħodha. 

3 Imbagħad wieġbet Ester, is-sultana, 
u qalet: Jekk jien sibt ħniena f'għajnejk, 
o sultan, u jekk jogħġob lis-sultan, 
tingħatali ħajti li jien irrid, u ġensi li jiena 
nitlob: 

4 Għax aħna mibjugħin, jien u ġensi, 
biex ninqatlu, u ninqerdu. Issa kieku 
konna mibjugħin biex insiru lsiera, irġiel 
u nisa, kont niskot; għalkemm il-għadu 
ma jistax ipatti l-ħsara magħmula lis- 
sultan. 

5 Imbagħad is-sultan Aħasweru 
wieġeb lis-sultana Ester: Min hu, u fejn 
hu, dan li qalbu ġegħlitu jagħmel hekk ? 

6 U Ester wieġbet: L-avversarju, il- 
għadu, hu Haman, dal-ħażin. Imbagħad 
Haman twerwer quddiem is-sultan u 
s-sultana. 

7 U qam is-sultan b'saħna mill- 
mikla, u mar fil-ġnien tal-palazz: u 
Haman qagħad biex jitlob lis-sultana 
Ester għal hajtu; għax ra li ħsara s-sultan 
kien waħħal f'rasu li jagħmillu. 

8 Imbagħad is-sultan raġa' ġie lura 
mill-ġnien tal-palazz fil-kamra ta' xorb 
l-inbid; u Haman kien mitfugħ fuq id- 
divan li fuqu kienet Ester. Imbagħad is- 
sultan qal: Jaqaw sa jkażbar ukoll is- 
sultana, quddiemi, f'dari 2 Malli dil-kelma 
ħarġet minn fomm is-sultan, għammdu 
wiċċ Haman. 

9 U Ħarbona, wieħed mill-ewnuki ta' 
madwar is-sultan, qal lis-sultan: Ara wkoll 
il-forka, ħamsin driegħ għolja, li Haman 
għamel għal Mordeka), li tkellem għall-ġid 
tas-sultan, qiegħda f'dar Haman. Imba- 
għad is-sultan qal: Għallquh magħha. 

10 U hekk għallqu lil Haman fuq il- 
forka li kien hejja għal Mordekaj. 
Imbagħad is-saħna tas-sultan birdet. 


Dak in-nhar stess is-sultan Aħasweru 

ta dar Haman, il-għadu tal-Lhud, lis- 
sultana Ester. U Mordekaj ġie quddiem 
is-sultan; għax Ester kienet qalet lis-sultan 
x'jiġi minnha. 

2 U s-sultan neħħa ċ-ċurkett li kien ħa 
lil Haman, u tah lil Mordekaj; u Ester 
irħiet f'idejn Mordekaj id-dar ta' Haman. 

3 Imbagħad Ester reġgħet tkellmet 
quddiem is-sultan, u ntefgħet f'riġlejh, u 
talbitu bid-dmugħ f'għajnejha biex iħassar 
il-ħsara ta' Haman l-Agagi, u t-tnassis li 
nassas kontra l-Lhud. 

4 Imbagħad is-sultan medd lejn Ester 
ix-xettru tad-deheb. U hekk Ester qamet, 
u waqfet quddiem is-sultan. 

5 U qalet: Jekk jogħġob lis-sultan, u 
jekk jien sibt ħniena f'għajnejh, u s-sultan 
jidhirlu li hu xieraq, u jien nogħġbu, ħa 

jkun miktub biex jitreġġgħu lura l-ittri 
miktubin minn Haman, bin Hammedata, 
l-Agagi, li hu kiteb bil-ħażen biex jeqred 
il-Lhud, li hemm fil-provinċji kollha 
tas-sultan. 

6 Għax kif nista' jien nara l-ħsara li 
taqa' fuq ġensi2 Jew kif nista' nara t- 
telfien ta’ razzti ? 

7 Imbagħad is-sultan Aħasweru qal lil 
Ester, is-sultana, u lil Mordekaj, il-Lhudi: 
Ara, jien tajt lil Ester dar Haman, u lilu 
għallquh fuq il-forka, talli medd idu fuq 
il-Lhud. 

8 Iktbu wkoll lil-Lhud, kif jidhrilkom, 
f'isem is-sultan, u issiġillawha biċ-ċurkett 
tas-sultan: għax degriet li hu miktub 
f'isem is-sultan, u issiġillat biċ-ċurkett 
tas-sultan, ma jistax jitħassar. 

9 Imbagħad kienu msejħin dak il-ħin 
is-segretarji tas-sultan fit-tielet xahar, (li 
hu x-xahar Sivan), fit-tlieta u għoxrin tax- 
xahar, u nkiteb skond kulma ordna 
Mordekaj lil-Lhud, lis-satrapi, lill-gverna- 
turi, u lill-prinċpijiet tal-provinċji mill- 
Indja sa l-Etjopja, mija u sebgħa u għoxrin 
provinċja, lil kull provinċja bil-kitba 
tagħha, u lil kull poplu bi lsienu, u lil-Lhud 
bil-kitba tagħhom, u bi lsienhom. 

10 U kiteb f'isem is-sultan Aħasweru, 
u issiġilla l-ittri biċ-ċurkett tas-sultan, u 
bagħathom  mal-ġerrejja biż-żwiemel, 
rekbin żwiemel tal-ġiri, żwiemel tas-sultan, 
imrobbijin fl-istalel tas-sultan. 

1l F'dawn l-ittri s-sultan ta lil-Lhud, li 
kienu f'kull belt, id-dritt li jinġemgħu u 
jieqfu għal ħajjithom, billi jeqirdu, joqtlu, 
u jxejnu kull qawwa armata ta' kull poplu 
u kull provinċja, sew tfal u sew nisa, 
li jaħbtu għalihom, u jeħdulhom 
ġidhom, 

12 F'jum wieħed, fil-provinċji kollha 
tas-sultan Aħasweru, fit-tlittax tax-xahar 
it-tnax, li hu x-xahar Adar. 

13 Dawn l-ittri kellhom kopja tad- 
degriet li kellu jkun imxandar bħala liġi 
f'kull provinċja, u ippublikat lill- ġnus 
dak il- -jum biex jitħallsu mill-egħdewwa 
tagħhom. 

14 U hekk il-ġerrejja, rekbin żwiemel 
tal-ġiri, żwiemel tas-sultan, ħarġu 
mgħaġġlin, u misjuqin mil- ordni tas- 
sultan. Id-degriet kien imxandar f'Susan, 
il-kastell. 

15 Imbagħad Mordekaj ħareġ minn 
quddiem is-sultan, liebes libsa ta' sultan 
vjola u bajda, u kuruna kbira tad-deheb u 
mantell tal-għażel u aħmar dagħmi, u l- 
belt ta' Susan kienet tgħajjat bil-ferħ. 

16 Għal-Lhud kien hemm id-dawl, il- 
ferħ, l-alleġrezza, u l-ġieh. 

17 F'kull provinċja, u f'kull belt, 
kulfejn waslet kelmet is-sultan u l-ordni 
tiegħu, kien hemm ferħ, u allegrezza, u 
għors, u btala fost il-Lhud. U ħafna minn 


tal-pajjiż saru Lhud għax 
tal-Lhud. 


fost il-popli 
waqa' fuqhom il-biża' 


Issa fix-xahar tnax, li hu x-xahar Adar, 

fit-tlittax. tax-xahar, meta waslet l- 
ordni tas-sultan u d-degriet tiegħu biex 
iseħħu, fil-jum meta l-egħdewwa tal-Lhud 
ittamaw li jaħkmu fuqhom (għalkemm 
ġara l-kuntrarju, u l-Lhud ħakmu fuq 
dawk li kienu jobogħduhom;) 

2 Il-Lhud inġemgħu fi bliethom, fil- 
provinċji kollha tas-sultan Aħasweru, 
biex imiddu idejhom fuq dawk li kienu 
jridulhom id-deni: u ħadd ma sata' jżomm 
quddiemhom; għax waqa' l-biża' tagħhom 
fuq il-popli kollha. 

3 l-kapijiet kollha tal-provinċji, u 
s-satrapi, u l-gvernaturi, u dawk kollha 
li kienu jaħdmu mas-sultan, għenu l- 
Lhud; għax waqa' fuqhom il-biża' ta' 
Mordekaj. 

4 Għax Mordekaj kien setgħan f'dar 
is-sultan, u l-fama tiegħu kienet tixtered 
fil-provinċji kollha; għax dal-bniedem, 
Mordekaj, baqa' sejjer dejjem jikber. 

5 U hekk il-Lhud darbu bis-sejf lill- 
egħdewwa tagħhom kollha, billi qatluhom 
u qerduhom, u għamlu dak li riedu bl- 
egħdewwa tagħhom. 

6 U f'Susan, il-kastell, il-Lhud qatlu u 
qerdu ħames mitt raġel. 

7 U qatlu lil Parsandata, u lil Dalfon, u 


lil Asfata, 

8 U lil Porata, u lil Adalija, u lil 
Aridata, 

9 U lil Parmasta, u lil Arisaj, u lil 


Aridaj, u lil Wajżata, 

l-għaxar ulied ta' Haman, bin 
Hammedata, il-għadu tal-Lhud; imma 
għall-priża ma meddewx idejhom. 

ll Dak in-nhar wasal għadd il-maqtulin 
f'Susan, il-kastell, għand is-sultan. 

12 U s-sultan qal lis-sultana Ester: 
Il-Lhud qatlu u qerdu ħames mitt raġel 
f'Susan, il-kastell, u l-għaxart ulied ta' 
Haman; X'għamlu fil-bqija tal-provinċji 
tas-sultan ? U issa xi trid biex jingħatalek 2 
jew x'titlob iżjed biex jingħamel 

13 Imbagħad Ester qalet: Jekk jogħġob 
lis-sultan, ħa jingħata għada lil-Lhud li 
hawn f'Susan biex jagħmlu wkoll skond 
id-degriet ta' Ilum, u ħa jkunu mgħallqin 
il-għaxart ulied ta' Haman fuq il-forka. 

14 U s-sultan ordna li jsir hekk: u 
ħareġ id-deġriet f'Susan; u għallqu l- 
għaxart ulied ta' Haman. 

15 Għax il-Lhud fi kienu f'Susan 
inġemgħu wkoll fil-jum erbatax tax-xahar 
Adar, u qatlu f'Susan tliet mitt raġel, iżda 
għall-priża ma meddewx idejhom. 

16 Iżda l-Lhud l-oħrajn li kienu fil- 
provinċji tas-sultan inġemgħu, u waqfu 
għal ħajjithom, u strieħu mill-egħdewwa 
tagħhom, u qatlu minn dawk li kienu 

jobogħduhom ħamsa u sebgħin elf, iżda 
għall-priża ma meddewx idejhom. 

17 Dan ġara fit-tlittax tax-xahar Adar; 
u strieħu fl-erbatax, u għamlu jum ta' 
għors u ferħ. 

18 Iżda l-Lhud li kienu f'Susan 
inġemgħu fit-tlittax ta’ l-istess xahar, u 
fl-erbatax ; u fil-ħmistax strieħu, u għamluh 
jum ta' għors u ferħ. 

19 Għalhekk il-Lhud tal-kampanja, li 
jgħammru fir-rħula bla swar, jagħmlu 
l-erbatax tax-xahar Adar jum ta' ferħ u 
għors, u btala, u jibagħtu ishma ta' ikel 
wieħed lil ieħor. 

0 U Mordekaj kiteb dawn il-ħwejjeġ, 
u bagħat ittri lil-Lhud kollha li kienu fil- 
provinċji tas-sultan Aħasweru, sew qrib u 
sew bgħid, 

21 Billi ġegħilhom iżommu bħala btala 
l-jum erbatax tax-xahar Adar, u l-jum 
ħmistax ta' kull sena, 

22 Bħala dawk il-jiem li fihom il-Lhud 
strieħu mill-egħdewwa tagħhom, u x- 
xahar li nbidel għalihom minn għali 
f'ferħ, u minn biki fi btala; biex jagħmlu- 
hom jiem ta' għors u ferħ, u jibagħtu 
ishma ta' ikel wieħed lil ieħor, u ta' 
għotjiet lill-foqra. 

23 U l-Lhud qagħdu li jkomplu bħal 
ma kienu bdew, u bħal ma kitbilhom 
Mordekaj. 

24 Għaliex Haman, bin Hammedata, 
l-Agagi, il-għadu tal-Lhud kollha, kien 
ħaseb fuq il-Lhud biex jeqridhom, u tafa' 
'1 Pur, jiġifieri x-xorti, biex jifnihom u 
jeqridhom. fel 

5 Iżda meta Ester ġiet quddiem is- 
sultan, ordna bil-miktub li l-ħsieb ħażin 
tiegħu, li ħaseb kontra l-Lhud, jirtadd fuq 
rasu, u li hu u wliedu jitgħallqu fuq il- 
forka. 

26 Għalhekk dawn il-jiem semmewhom 
Purim għal isem Pur. U minħabba l-kliem 
kollu ta' din l-ittra, u kulma raw u ġarrbu 
f'din il-ħaġa, 


27 Il-Lhud waqqfu u għamlu liġi 
għalihom, u għal nisilhom, u għal dawk 
kollha li jingħaqdu magħhom, li ma tistax 
titħassar, li jibqgħu jżommu dawn il- 
jumejn skond kif inhu miktub għalihom, 
u skond żmienhom, kull sena. 

28 U li dawn il-jiem ikunu mfakkrin, u 
miżmumin bħala btala f'kull nisel, f'kull 
familja, f'kull provinċja, u f'kull belt; u 
li dawk il-jumejn tal-Purim ma jitneħħew 
qatt minn fost il-Lhud, u lanqas it-tif kira 
tagħhom ma titħassar minn fost nisilhom. 

29 Imbagħad is-sultana Ester, bint 
Abiħajl, u Mordekaj, il-Lhudi, kitbu 
bis-setgħa kollha, biex jikkonfermaw din 
it-tieni ittra tal- Purim. 

30 U nbagħtu ittri lil-Lhud kollha, lil 
mija u sebgħa u għoxrin provinċja tas- 
saltna ta' Aħasweru, bi kliem ta' sliem u 
ta' fedeltà, 

31 Biex iżommu dawn il-jiem ta' Purim 
fi żmienhom, bħal ma kienu waqqfuhom 
għalihom Mordekaj, il-Lhudi, u Ester, is- 
sultana; u bħal ma kienu waqqfuhom 
għalihom infushom u għal nisilhom, bħala 
tifkira taż-żmien tas-sawm u ta' l-agħjat 
tagħhom. 

.. 32 U d-degriet ta’ Ester wettaq dawn 
il-ħwejjeġ ta' Purim; u kien miktub fi 


ktieb. 
10 U s-sultan Aħasweru għabba l- 
pajjiż, u l-gżejjer tal-baħar b'ħaraġ. 
2 U l-egħmejjel kollha tal-ħila u tal- 
qawwa tiegħu, u t-tagħrif kollu tal-kobor 
ta' Mordekaj, li bih kabbru s-sultan, 
mhumiex dawn miktubin fi Ktieb il- 
Kronaki tas-slaten tal-Medja u tal- 
Persja 7 
3 Għax Mordekaj, il-Lhudi, kien it- 
tieni wara s-sultan Aħasweru; kbir fost 
il-Lhud, u maħbub mill-kotra ta' ħutu, 
wieħed li fittex il-ġid ta' ġensu, u tkellem 
għas-sliem ta' nislu kollu. 


Ktieb Ġob 


Kien hemm raġel f'art Għuż, jismu 
Ġob; u dar-raġel kien perfett u rett, u 
wieħed li jibża' minn Alla, u jaħrab mill- 
ħażen. 
2 U twildulu seba' subjien u tliet bniet. 
3 Ġidu wkoll kien sebat elef nagħġa, 
tlitt elef ġemel, ħames mitt żewġ baqra, 
ħames mitt ħmara, u kotra kbira ta' 
qaddejja; dar-raġel kien l-aqwa fost in- 
nies kollha tal-lvant. 
4 U wliedu kienu jagħmlu mikla għand 


kull min kien imissu; u kienu jibagħtu 
jistiednu t-tliet ħuthom il-bniet biex jieklu 
u jixorbu magħhom. 

5 U kien jiġri, meta jiem il-mikla kienu 
jgħaddu, illi Gob kien jibgħat għalihom u 
jqaddishom; u kien iqum kmieni filgħodu, 
u joffri offerti maħruqa għal kull wieħed 
minnhom: għax Ġob kien igħid: Għandu 
mnejn għamlu xi dnub uliedi; u dgħaw lil 
Alla f'qalbhom. Hekk kien jagħmel 
dejjem Ġob. 

6 Mela jum wiehed ġew ulied Alla 
jidhru quddiem il-Mulej, u Satana ġie 
wkoll fosthom. 

7 U l-Mulej qal lil Satana: Mnejn ġej? 
Imbagħad Satana wieġeb lill-Mulej, u qal: 
Minn dawra mad-dinja, u mixja 'l hawn u 
'l hemm. 

8 U l-Mulej qal lil Satana: Qghadt 
taħseb xejn fil-qaddej tiegħi Ġob li 
m'hemm hadd bħalu fid-dinja, raġel 
perfett u rett, wieħed li jibża' minn Alla, u 
jaħrab mill-ħażen? 

9 Imbagħad Satana wieġeb lill-Mulej, 
u qal: Huwa għal xejn li Ġob jibża' minn 
Alla ? 

10 M'għamiltx. hajt madwaru, u 
madwar daru, u madwar kulma għandu? 
Int berikt xogħol idejh, u ġidu kibirlu fuq 
-art. 

ll Iżda midd idek issa, u miss kulma 
għandu; u jidgħilek f'wiċċek. 

12 U l-Mulej qal lil Satana: Ara, kulma 
għandu f'idejk; biss la tmiddx idek fuqu. 
Għalhekk Satana ħareġ minn quddiem 
il-Mulej. 

13 Issa ġara darba, xħin is-subjien u 
l-bniet tiegħu kienu jieklu, u jixorbu 
l-inbid għand ħuhom il-kbir, $ 

14 Illi ġie messaġġier għand Ġob, u 
qal: Il-gniedes kienu jaħartu, u l-ħmir 
jirgħaw ma' ġenbhom; 

15 U s-Sabijin għamlu għalihom, u 
ħaduhom; iva, u qatlu b'xifer is-sejf lill- 
qaddejja; u ħlist jien waħdi biex ngħidlek. 

16 Kif kien għadu qieghed jitkellem, 
wasal ukoll ieħor, u qal: Nar Alla waqa' 
mis-sema, u ħaraq in-ngħaġ, u l-qaddejja, 
u kielhom; u jien waħdi hlist biex ngħidlek. 

17 Kif kien għadu qiegħed jitkellem, 
ġie ieħor ukoll, u qal: Il-Kaldin tqassmu 
fi tliet qtajja, u ntefgħu għal fuq l-iġmla, 
u ħaduhom; iva, u qatlu l-qaddejja 
b'xifer is-sejf, u ħlist jien waħdi biex 
ngħidlek. 

18 Kif kien għadu qiegħed jitkellem, 
ġie ieħor ukoll, u qal: Is-subjien u l-bniet 
tiegħek kienu jieklu, u jixorbu l-inbid 
għand ħuhom il-kbir; 

19 U, ara, qam riħ qawwi mid-deżert, 
u ħabat ma' l-erba' rkieni tad-dar, u 
waqgħet fuq iż-żgħażagħ, u mietu, u ħlist 
jien waħdi biex ngħidlek. 

20 Qam imbagħad Ġob, u ċarratt il- 
mantar tiegħu, u qarweż rasu, u miel sa 
l-art, u ta qima; 

21 U qal: Għeri ħriġt minn ġuf ommi, 
u għeri narġa' mmur hemm: Il-Mulej ta, 
u l-Mulej ħa; imbierek ikun isem il- 
Mulej. 

22 F'dan kollu ma dinibx, u ma qalx 
kliem iblah fuq Alla. 


Raġa' kien hemm jum meta wlied Alla 
ġew jidhru quddiem il-Mulej, u 


Satana ġie wkoll fosthom biex jidher 
quddiem il-Mulej. 

2 U l-Mulej qal lil Satana: Mnejn ġej? 
U Satana wieġeb lill-Mulej, u qal: Minn 
dawra mad-dinja, u mixja 'l hawn u 'l 
hinn. 

3 U l-Mulej qal lil Satana: Qgħadt 
taħseb xejn fil-qaddej tiegħi Ġob? Ma 
hawnx bhalu fuq l-art, raġel perfett u rett, 
wieħed li jibża' minn Alla, u jaħrab il- 
ħażen? Għadu jżomm sħiħ fl-integrità 
tiegħu, għalkemm inti xewwixtni għalih, 
biex neqirdu għal xejn. 

. 4 U Satana wieġeb lill-Mulej, u qal: 
Gild b'ġild, iva, kulma għandu bniedem 
jagħtih ghal hajtu. 

5 Imma midd idek issa, u missu 
f'għadmu u f'laħmu, u tara jidgħilikx 
f'wiżċek. 

6 U l-Mulej qal lil Satana: 
f'idejk hu; biss ħallilu ħajtu. 

7 U Satana ħareġ minn quddiem il- 
Mulej; u darab lil Ġob b'demla qalila 
minn qiegħ riġlejh sal-qorriegħa ta' rasu. 

8 U qabad xaqqufa biex jinħakk biha: 
u qagħad qalb ir-rmied. 

9 Imbagħad martu qaltlu: Għadek int 
iżżomm l-integrità tiegħek7 Idgħi lill- 
Mulej, u mut. 

10 Iżda hu qalilha: Inti titkellem bħal 
ma titkellem waħda belha. X'inhu7 
nilqgħu l-ġid minn id Alla, u ma nilqgħux 
id-deni? F'dan kollu ma dinibx Ġob 
b'xofftejh. 

11 Issa meta t-tliet ħbieb ta? Ġob 
semgħu b'dil-ħsara kollha li ġiet fuqu, ġie 
kull wieħed minn pajjiżu; Elifaż it-Temani, 
u Bildad is-Suħi, u Sofar in-Nagħmi: u 
ftiehmu li jiltaqgħu biex jiġu jitħassruh u 
jfarrġuh. 

12 U malli refgħu għajnejhom mill- 
bogħod, u ma għarfuhx, għollew leħinhom, 
u bdew jibku; u kull wieħed minnhom 
ċarrat il-mantar tiegħu, u ferrxu t-trab fuq 
rashom lejn is-sema. 

13 Imbagħad qagħdu fl-art ħdejh 
sebat ijiem u sebat iljieli, u ħadd ma 
kellmu kelma; għax raw li l-għali tiegħu 
kien kbir wisq. 


Ara, 


Wara dan Ġob fetaħ fommu, u seħet 
jum twelidu. 

2 U Ġob tkellem, u qal: 

3 Ħa jitħassar il-jum li fih twelidt, u 
l-lejl li fih qalu: Tnissel raġel. 

4 Ħa jkun dlam dak il-jum; ħa ma 
jqisux Alla mill-għoli, u lanqas id-dawl ma 
jiddi fuqu. 

5 Ħa jeħduh għalihom id-dlam u d-dell 
tal-mewt; ħa tgħattih sħaba; ħa jwerwruh 
id-dlamijiet tan-nhar. 

6 Dik il-lejla, ħa taqbadha dalma; ħa 
ma jkollix il-ferħ li tiżdied ma' jiem is-sena, 
ħa ma tidħolx fil-għadd tax-xhur. 

7 Ara, ħa jkun bla ħajja dak il-lejl, ħa 
ma jidħolx fih agħjat ferrieħi. 

8 Ħa jidgħulu dawk li jisħtu l-jum, li 
mhejjijin iqajmu l-Levjatan. 

Ħa jiddallmu l-kwiekeb taż-żerniq 
tiegħu; ħa jistenna d-dawl, u ma jkunx 
hemm; u lanqas ma jara tbexbix is- 
sebħ: 

10 Talli ma għalaqx fetħet ġuf ommi, u 
lanqas ħeba l-għali minn għajnejja. 

ll Għax ma mittx mill-ġuf? għax ma 
raddejtx ruħi xħin ħriġt mill-ġuf 2 

12 Għaliex l-irkubbtejn laqgħuni? u 
għalfejn sider biex narda’? 

3 Għax kieku issa mimdud u kwiet; 
kont norqod; u nkun mistrieħ: 

14 Mas-slaten u l-kunsilieri ta’ l-art, li 
bnew fejn kien ħerba għalihom; 

Jew ma' prinċpijiet li kellhom id- 
deheb, li mlew djarhom bil-fidda. 

16 Jew bħal rimi midfun li qatt ma kien; 
bħal trabi li qatt ma raw id-dawl; 

17 Hemm il-ħżiena jieqfu mit-taħbit; 
u hemm jistrieħu dawk li huma għajjenin. 

18 Hemm l-imjassrin jistrieħu flimkien; 
ma jisimgħux leħen l-argużin. 

19 Il-kbir u ż-żgħir hemm huma, u l- 
qaddej ħieles minn sidu. 

20 Għaliex jingħata d-dawl lil min hu 
fil-miżerja, u l-ħajja lil min għandu ruħu 
fl-imrar; 

21 Li jixxenqu għall-mewt; u ma tiġix, 
u jħaffru għaliha aktar minn teżor moħbi; 

22 Li jifirħu wisq, u jitgħaxxqu, meta 
jistgħu jsibu l-qabar 2 

Għaliex id-dawl jingħata lill- 
bniedem li triqtu moħbija, u li Alla għalqu 
ġo fiha 2 

24 Għax il-krib tiegħi jiġini qabel 
niekol, u l-agħjat tiegħi jgelgel bħall-ilma. 

25 Għax dak li l-aktar nibża' minnu 
ġie fuqi, u dak li 
laħaqni. 

26 Ma għandix hedu: ma għandix 
skiet; ma għandix mistrieħ; iżda t-taħbit 
ġej. 


nitkexkex minnu 


4 imbagħad Elifaż it-Temani wieġeb u 
qal: 


2 Jekk aħna naqbdu nkellmuk, tieħu 
fastidju? Imma min jiflaħ iżomm lilu 
nnifsu li ma jitkellimx 2 

3 Ara, int għallimt ħafna, u saħħaħt 
l-idejn dgħajfin. 

4 Kliemek qajjem lil min kien jogħtor, 
u int saħħaħt l-irkubbtejn dgħajfin. 

5 Iżda issa dan ġie fuqek, u int tintelaq; 
laħqek, u int mbażża'. 

6 Il-biża' tiegħek t'Alla ma kienx it- 
tama tiegħek, u l-integrità ta' mġibtek 
l-isperanza tiegħek 72 

7 Ftakar, nitolbok, min qatt kien rett 
u ntilef? U fejn in-nies ġusti kienu 
meqrudin 2 


8 Bħal ma rajt jien, dawk li jaħartu l- 
ħażen, u jiżirgħu l-għawġ, lilhom jaħsdu. 

9 Ma' nifs Alla jintilfu, u b'nefħa ta' 
mnifsejh huma mitmuma. 

10 Agħjat l-iljun, u leħen l-iljun feroċi, 
u snien frieħ l-iljun tfarrku. 

11 Miet l-iljun ix-xiħ għax ma kellux 
priża, u frieħ l-iljuna xterrdu. 

12 Waslitli kelma bil-moħbi, u widinti 
qabdet ftit minnha. 

13 Fil-ħsibijiet ta' dehriet lejlija, meta 
l-bnedmin jorqdu fil-fond, 

14 Il-biża' jaqbadni, u 
kexkxuli għadmi kollu. 

15 Imbagħad spirtu għadda minn 
quddiem wiċċi; u xagħar ġismi qam. 

16 Waqaf, iżda jien ma stajtx nara 
l-forma tiegħu: xbieha kienet quddiem 
għajnejja: waqgħet ħemda, u smajt leħen 
li kien igħidli: 

17 Jista' l-bniedem ikun ġust aktar 
minn Alla? Jista’ bniedem ikun aktar safi 
minn Min għamlu 7 

18 Ara, fil-qaddejja tiegħu ma jafdax; 
u fl-anġli tiegħu jsib difetti. 

19 Kemm aktar mela dawk li jgħammru 
fi djar tat-tajn, li fit-trab huma s-sisien 
tagħhom, li jitgħaffġu bħall-kamlal 

20 Jinsaħqu minn filgħodu sa filgħaxija : 
jinqerdu għal dejjem bla ħadd ma jqishom. 

21 Il-ħabel tat-tinda tagħhom, ara, 
nqata’ ġo fihom? Huma jmutu bla ma 


jiksbu l-għerf. 
5 Sejjaħ issa; hemm xi ħadd li jwieġbek 7 
U lejn liema qaddis iddur ? 

2 Għaliex il-għadab joqtol lill-iblah, u 
l-għejra tmewwet lil min hu bla għaqal. 

3 Jien rajt l-iblah ixenxel l-egħruq: iżda 
f'daqqa jien sħettlu fejn igħammar. 

4 Uliedu huma 'l bogħod mis-sliem; 
jitgħaffġu fil-bieb, u m'hemm ħadd min 
igħinhom. 

5 Dak li jaħsdu, il-miġwieħ jieklu, u 
jieħdu mqar mix-xewk, u l-ħalliel jiblagħl- 
hom ġidhom. 

6 Għax il-ħsara ma toħroġx mit-trab, u 
lanqas il-għali ma jinbet mill-art; 

7 Iżda l-bniedem hu mwieled għall- 
għali, bħalma s-suffarelli jittajru 'l fuq. 

8 Ngħid għalija, jien infittex 'l Alla, u 
f'idejn Alla nerħi l-kawża tiegħi: 

9 Lijagħmel ħwejjeġ kbar, u li ħadd ma 
jifhimhom; egħġubijiet li ma jistgħux 
jingħaddu: 

10 Li jagħti x-xita fuq l-art, u jibgħat 
l-ilma fuq ir-raba’: 

11 U jqiegħed fil-għoli dawk li huma 
taħt; u l-imbikkijin jintrefgħu fis-sliem. 

12 Hu jxejjen il-ħsibijiet tal-ħżiena, biex 
idejhom ma jkollhomx suċċess. 

13 Jaqbad il-għorrief fil-ħażen tagħ- 
hom; u l-fehma tal-ħajjenin tiġġarraf 
malajr. 


rogħda, li 

14 Binhar jiltaqgħu mad-dlam, u f'nofs- 
inhar iteftfu qisu bil-lejl. 

15 Iżda Alla jeħles il-fqir mis-sejf ta’ 
fommhom, u l-miskin minn id il-qawwi. 

16 U hekk l-imsejken għandu tama, u 
l-ħażen isodd fommu. 

7 Ara, hieni l-bniedem li Alla jwiddbu: 
għalhekk it-tagħlima ta' Min jista' kollox 
la tbarrihiex. 

18 Għax hu jfieri, u jorbot: hu jidrob, 
u idejh ifejqu. 

19 Minn sitt ħsariet jeħilsek: iva, is- 
seba' ma tagħmillikx deni. 

20 Fil-għaks jeħilsek mill-mewt: u 
fil-gwerra mis-setgħa tas-sejf. 

21 Int tkun mistur minn sawt l-ilsien: 
u lanqas tibża' mill-ħerba meta tiġi. 

22 Bil-ħerba u bil-ġuħ int tidħak: u 
lanqas tibża' mid-dbejjeb ta' l-art. 

23 Għax int ikollok ftehim mal-ġebel 
tar-raba': u d-dbejjeb tar-raba' jkollhom 
is-sliem miegħek. 

24 U tagħraf li hemm is-sliem fit-tinda 
tiegħek; u żżur agħmartek, u ma tidnibx. 

25 Tkun taf ukoll li nislek ikun kbir, u 
r-rimi tiegħek bħall-ħaxix ta' l-art. 

Tinżel f'qabrek mimli bil-għomor, 
bħala għamra qamħ li tinġabar fi żmienha. 

27 Ara, dan fittixnieh bir-reqqa; u 
hekk hu; isimgħu, u kun afu għall-ġid 
tiegħek. 


6 Iżda Ġob wieġeb u qal: 

2 Mhux li kien il-għali tiegħi tassew 
jintiżen, u l-ħsara titqiegħed 
f'miżien wieħed! 

3 Għax imbagħad tkun itqal mir-ramel 
tal-baħar: għalhekk hu mifxul kliemi. 

4 Għax il-vleġeġ ta' Min jista' kollox 
huma fija, il-velenu tagħhom jixrob 
l-ispirtu tiegħi: il-beżgħat t'Alla huma 
skjerati għall-battalja kontra tiegħi. 

Jinħaq il-ħmar salvaġġ meta għandu 
l-ħaxix quddiemu 7 jew igħajjat il-gendus 
quddiem il-għalf tiegħu 2 

6 Tista' xi ħaġa bla togħma tittiekel bla 
melħ? jew hemm xi togħma fl-abjad ta’ 
bajda ? 

7 Ruħi ma tridx tmisshom; huma 
għalija bħal ikel qżież. 

8 Mhux li kien jiġini dak li qiegħed 
nitlob; u Alla jagħtini dak li nixtieq! 

9 Imqar jogħġob lil Alla li jgħaffiġni; 
jerħi idu, u jaqtagħni barra! 

0 Dan ikun faraġ għalija; iva, nifraħ 
ukoll fit-tbatija bla ħniena; għax jien ma 
ħbejtx kelmiet il-Qaddis. 

1l X'inhi saħħti, biex jien nittama? 
x'inhu tmiemi, biex jien nistabar 2 

12 Jaqaw il-qawwa tiegħi l-qawwa tal- 
gebel? jew laħmi tal-bronż 7 

13 Ma baqa' l-ebda għajnuna fija, u l- 
ħelsien ħarab bgħid minni! 

14 Għal bniedem fil-għali, għandu jkun 


tiegħi 


hemm ħniena minn ħabibu; biex ma 
jitlaqx il-biża' ta' Min jista' kollox. 

15 Ħuti kienu qarrieqa bħal wied, bħal 
kurrenti ta' widien li jgħibu; 


16 Li ssewdu bil-ġlata, u li fihom 
jinħeba s-silġ: 
17 Fi żmien is-sħana, jinxfu: meta 


x-xemx taħraq, igħibu minn posthom. 

18 Il-krawan li jgħaddu minn ħdejhom 
jilwu triqthom, imorru fid-deżert, u 
jintilfu. 

19 Il-krawan ta’ Tema jgħarrxu għali- 
hom, il-qtajja ta? Xeba jixxenqu għali- 

om 


20 Triegħxu, għax 
ħdejhom, u nfixlu. 

1 Hekk sirtu intom għalija; tarawni 
magħkus, u tibżgħu. 

22 Għidtilkom jien ewwilla: Agħtuni7 
jew: Minn ġidkom xaħħmu għalija 2 

23 Jew: Eħilsuni minn idejn il-għadu 
tiegħi? jew: Ifduni minn idejn il-kefrin 2 

24 Għallmuni, u nsikket ilsieni: uruni 
fejn sbaljajt. 

25 Kemm jogħġob kliem is-sewwa! 
Iżda x'jipprova t-tilwim tagħkom? 

26 Taħsbu li tistgħu ċċanfru kliemi, 
meta kliem wieħed li tilef jiesu hu bħar- 
rih? 

27 Iva, intom titfgħu x-xorti fuq l-iltim, 
u tħaffru ħofra għal ħabibkom. 

2 issa, jekk jogħġobkom, ħarsu 
lejja, għax jien ma nigdibx f'wiċċkom. 

29 Erġgħu aħsbu, nitlobkom, ħa ma 
jkunx hemm. inġustizzja; iva, erġgħu 
aħsbu: fin-nofs hemm il-ġustifikazzjoni 
tiegħi. 

30 Jaqaw hemm xi ħażen fi lsieni? 
Jaqaw ħalqi ma jtegħimx aktar dak li hu 


ħażin 7 

7 Mhix ħajja ta' xogħol iebes il-ħajja 
tal-bniedem fuq l-art ? Jiemu mhumiex 

ukoll bħall-jiem ta' ħaddiem mikri? 

2 Bħal ilsir li jixtieq id-dell, u bħal 
ħaddiem mikri li jistenna ħlasu: 

3 Hekk jien mogħti xhur fiergħa, u 
ljieli ta' dwejjaq missewni. 

4 Xħin nimtedd, ngħid: Meta sa nis- 
tembaħ, u l-lejl għadda? u nitqalleb 'il 
hawn u 'l hemm sa ma jisbaħ. 

5 Laħmi mlibbes bid-dud, u bi qxur 
imtarrba; maqsuma l-ġilda tiegħi, u tqaż- 
żeż. 

6 Jiemi eħfef minn mekkuk, u jintemmu 
mingħajr l-ebda tama. 

7 Ftakar li ħajti mhix ħlief riħ: għajni 
ma tarax iżjed ħajr. 

Il-għajn ta' min jarani ma tilmaħnix 
iżjed: għajnejk ikunu fuqi, u jien ma 
nkunx iżjed. 

9 Bħal ma ddub is-sħaba u tgħib: hekk 
min jinżel fis-saltna ta' l-imwiet ma jitlax 
iżjed minn hemm; 


ittamaw; waslu 

10 Ma jarġax lura lejn daru, u lilu 
postu ma jagħrfux iżjed. 

Il Għalhekk ma  nagħlaqx. ħalqi; 
nitkellem fid-dwejjaq ta' l-ispirtu tiegħi; 
nitniegħed fl- -imrar ta’ ruħi. 

12 Huwa jien il-baħar, jew mostru tal- 
baħar, biex tqiegħed għassa għalija ? 

13 Meta ngħid: Is-sodda tiegħi tfar- 
raġni, il-marqad tiegħi jtaffi t-tnegħid 
tiegħi; 

14 Int imbagħad tbeżżagħni bil-ħolm, 
u twerwirni bid-dehriet: 

15 Hekk li ruħi tippreferixxi tifga, u 
l-mewt aktar minn ħajti. 

16 Jien nistkerrah ħajti; ma rridx ngħix 
għal dejjem; ħallini waħdi, għax frugħa 
huma jiemi. 

17 X'inhu l-bniedem, biex int iżżommu 
hekk kbir7 u biex int tieħu ħsiebu 7 

18 U żżuru kull filgħodu, u kull waqt 
iġġarrbu 7 

19 Kemm sa ddum ma twarrab ħarstek 
minni, u ma tħallinix waħdi sakemm nib- 
la’ riqi? 

20 U kieku dnibt, lilek x'nagħmillek, 
int li tgħasses il-bnedmin ? Għax għamiltni 
l-versall tiegħek, biex jien sirt toqol 
għalija nnifsi? 

21 Għax ma taħfirx mela l-ħtija tiegħi, 
u tneħħi l-ħażen tiegħi 7 ? Għax issa nimtedd 
fit-trab; u int tfittixni filgħodu, iżda jien 
ma nkunx iżjed. 


8: Imbaghad wieġeb Bildad is-Suħi, u 


2 ram sa ddum titkellem hekk? u 
kemm kliem fommok sa jdum ikun bħal 
riefnu ? 

3 Jaqaw Alla jgħawweġ il-ħaqq, 
Min jista’ kollox igħawweġ is-sewwa 2 

4 Jekk uliedek dinbu kontra tiegħu, hu 
rħiehom f'id il-ħażen tagħhom 

5 Jekk int tfittex lil Alla, u titlob lil Min 
jista' kollox; 

6 Kieku int kont safi u rett, sgur li 
dlonk iqum minħabba fik, u jagħti s-sliem 
lil għamart il-ħaqq tiegħek. 

7 Għalkemm żgħir kien il-bidu tiegħek, 
it-tmiem tiegħek jiżdied qatigħ. 

8 Staqsi, nitolbok, fuq in-nisel li għadda, 
u aħseb x'sabu missirijiethom, 

9 (Għax aħna tal-bieraħ, u xejn ma 
nafu, għax il-jiem tagħna fuq l-art huma 
dell:) 

10 Mhux huma li jgħallmuk, u jgħi- 
dulek, u minn qalbhom joħorġu l- 
kliem 2 

ll Jista? l-bordi jikber fejn mhemmx 
għadira; ? Jista’ s-simar jikber fejn mhemmx 
ilma ? 

12 Fil-waqt li għadu fil-ħdura tiegħu, u 
mhux maqtugħ, jinxef qabel kull ħaxix 
ieħor. 

13 Hekk huma t-triqat ta' dawk kollha 


jew 


li jinsew lil Alla; u t-tama tal-midgħi tisfa 
fix-xejn: 

14 Għax il-fiduċja tiegħu tinkiser ma- 
lajr, u t-tama tiegħu hi għanqbuta ta' 
brimba. 

15 Hu jitwiżen fuq daru, imma hi ma 
żżommx wieqfa: hu jżomm sod magħha, 
iżda hi ma żżommx 

16 Quddiem ix- xemx iħaddar, u 'l fuq 
mill- Lemen jogħlew il- friegħi tiegħu. 

7 Għeruqu jissarġu madwar il-gods 
tal-ġebel; hu jidħol qalb il-blat. 

18 Jekk jaqalgħuh minn postu, hu jiċ- 
ħdu, billi jgħid: Qatt ma rajtek. 

19 Ara, dan hu l-ferħ ta' triqtu; u mill- 
art jinbtu oħrajn. 

20 Ara, Alla ma jarmix raġel perfett, 
u lanqas igħin lill-ħżiena. 

21 Hu jimlielek bid-daħk fommok, u 
xofftejk bil-ferħ. 
22 Dawk li 
mistħija; 

xejn. 


jobogħduk jinksew bil- 


u agħmart il-ħżiena tiġi fix- 


Imbagħad Gob wieġeb u qal: 
2 Naf tassew li hu hekk: iżda kif 
jista’ bniedem ikun ġust quddiem Alla 7 

3 Jekk wieħed jeħodha miegħu, ma 
jwiġbux waħda minn elf. 

4 Alla għaref f'qalbu, u qawwi fil-ħila: 
min webbisha miegħu, u rnexxielu 2 

5 Hu jġorr il-muntanji, u huma ma 
jintebhħui: hu jġarrafhom fil-għadab tie- 
għu. 

6 Hu jheżheż l-art minn postha, u l- 
kolonni tagħha jitqanqlu. 

7 Jordna lix-xemx, u hi ma titlax; u jis- 
siġilla l-kwiekeb. 

8 Hu, waħdu, firex is-smewwiet, u jimxi 
fuq imwieg il-baħar. 

9 Hu li ħalaq lil Arkturus, lil Orjon, u 
lil Plejadi, u lill-kmamar ta' nofsinhar. 

^ Hu għamel ħwejjeġ kbar li ma ssibx 
tarfhom; iva, u egħġubijiet li ma jin- 
għaddux. 

ll Ara, hu jgħaddi minn ħdejja, u jien 
ma narahx: jibqa' sejjer, iżda jien ma nin- 
tebaħx bih. 

12 Are pu jaħtaf, min jista' jżommu? 
min jista’ jgħidlu: X’int tagħmel ? 

13 Jekk Alla ma iraġġax lura għadbu, 
taħtu jmilu dawk li għenu lil Raħab. 

14 Kemm anqas ci nwieġbu jien, u 
nagħżel kliemi għal miegħu 2 

15 Mqar kelli raġun, ma nistax in- 
wieġbu, iżda nitlob ħniena lill-imħallef 
tiegħi. 

16 Kieku nsejjaħlu, u hu jweġibni, ma 
nemminx li hu jagħti widen ta' kliemi. 

17 Għax hu jgħaffiġni b'tempesta, u 
jkattarli ġrieħi għal xejn b'xejn. 

18 Ma jħallinix nieħu nifs, iżda jxeb- 
bagħni bl-imrar. 

19 Jekk nitkellem fuq il-qawwa, ara, 

il-qawwi ħu: u jekk fuq il-ħaqq, min jista' 
jħarrku 2 

20 Kieku jien kont ġust, fommi stess 
jagħtini ħtija. Jekk ngħid: Jien perfett, hu 
jurini ħati. 

21 Għalkemm jien perfett, ma narafx 
lili nnifisi: ħajti nistmella. 

22 Kollu wieħed, għalħekk jien ngħid: 
Hu jeqred sew lil min ħu perfett u sew 
l-ħażin. 

23 Jekk xi flaġell joqtol minnufiħ, hu 
jidħak bit-tiġrib ta' min ħu bla ħtija. 

4 L-art merħija f'idejn il-ħażin: hu 
jgħatti wiċċ l-imħallfin tagħħa; jekk mħux 
ħu, fejn, u min hu? 

25 Jiemi issa eħfef minn ġerrej: jaħarbu, 
ma jarawx aktar ħajr. 

26 Iżiġġu bħad-dgħajjes tal-qasab: bħal 
ajkla li tintafa' fuq il-priża tagħħa. 

27 Jekk ngħid: Ħa ninsa l-ilment tiegħi, 
ħa nbiddel wiċċi, u nkun ferħan: 

28 Nibża’ minn tbaitijieti kollha, għax 
naf li ma żżomnix blu ħtija. 

29 Jekk jiena ħażin, għalfejn nitħabat 
għalxejn 2 

30 Jekk ninħasel fl-ilma tas-silġ, u qatt 
ma nnaddaf idejja daqsħekk; 

31 Int tgħaddasni fil-ħmieġ tal-ħofra, u 
ħwejġi stess jitqażżuni. 

2 Alla mhux bniedem bhali, biex jien 
Dwieepu; jew immorru għall-ħaqq flim- 

ien. 

33 Lanqas hemm min jista’ jaqta’ 
bejnna, li jista’ jqieghed fuqna idu t- 
tnejn. 

34 Ħa jneħħi Alla l-ħatar tieghu minn 
fuqi, u ħalli għadbu ma jbeżżagħnix: 

35 Imbagħad nitkellem, u ma nibżax 
minnu: għax jien miniex ħekk fija nnifsi. 
10 Ruhi tistmell lil ħajti; irrid nisfoga 

l-ilment tiegħi; nitkellem fl-imrar 
ta’ ruhi. 

2 Ngħid lil Alla: La tikkundannanix; 
għarrafni l-ghala teħodha mieghi. 

Huwa sewwa għalik li taħqar, li 
tistkerraħ xogħol idejk, u ddawwal il- 
fehmiet tal-ħżiena 2 

4 Għandek int, ewwilla, għajnejn tal- 
laham? Tara bħal ma jara l-bniedem? 

5 Jaqaw jiemek ħuma bħal jiem ta' 
bniedem? jew sninek bħal snin ta’ raġel, 

6 Biex tgħarbel il-ħażen tiegħi, u tfittex 
id-dnub tiegħi7 

7 Taf int li jien miniex ħati; u m'hemm 
ħadd li jista' minn idek jeħlisni. 

8 Idejk sawruni, u hadmuni kolni kemm 
jien; iżda int teqridni. 

Ftakar, nitolbok, li bħat-tajn saw- 
wartni; u fit-trab trid treġġagħni2 

10 Mhux bħal ħalib suwwabtni, u bħal 
ġbejna għaqqadtni7 

ll Ksejtni b'ġild u laħam, u nissiġtni 
b'għadam u egħruq. 


12 Ħajja u ħniena tajtni, u l-providenza 
tiegħek ħarset l-ispirtu tiegħi. 

13 U dan ħbejtu f'qalbek: naf li dan 
kienet feħmtek. 

14 Jekk nidneb, int tieħu ħsiebi, u ma 
tħollnix mill-ħtija tiegħi. 

15 Jekk jien ħati, ħażin għalija; jekk 
bla ħtija, ma narfax rasi. Imxabba' bil- 
għajb; għalhekk ara n-niket tiegħi; 

16 Ghax qiegħed jiżdied. Int tagħmel 
għalija bħal ljun feroċi: u tarġa' turi lilek 
innifsek tal-għaġeb miegħi. 

17 Int iġġib xħieda ġodda għalija, u 
żżid il-għadab tiegħek fuqi; leġjun fuq 
leġjun jagħmlu għalija. 

18 U l-għala ħriġtni mill-ġuf Mhux li 
mitt u l-ebda għajn ma ratni' 

19 Kont inkun qisni qatt ma kont; 
meħud mill-ġuf għall-qabar. 

20 Mhumiex ewwilla ftit jiemi2 Ieqaf, 
mela, u ħallini waħdi, ħa nitħenna ftit, 

21 Qabel ma mmur fejn ma narġax niġi, 
fl-art ta' dlam u dell il-mewt; 

22 Art ta' dlam, daqs l-istess swidija; 
u dell il-mewt, u l-kaos, u fejn id-dawl 
qisu dlam. 


11 Imbagħad wieġeb Sofar in-Nagħmi, 
u qal: 


2 Huwa dal-ħafna kliem ma jistax 
iitwieġeb 2 Biżżejjed li wieħed ikun lablabi 
biex ikollu raġun 2 

3 Huwa l-ftaħir tiegħek sa jsikket in- 
nies? jew meta tiddieħak, hadd ma 
jlumek 2 

4 Għax int għidt lil Alla: Tagħlimi safi, 
u jien bla tebgħa quddiemek. 

5 Iżda o li kien jitkellem Alla, u jiftaħ 
xofftejh kontra tiegħek; 

6 U jurik il-moħbiet tal-għerf tieghu— 

ħax bla qjies il-għerf tiegħu—inti tagħraf 
kif Alla jinsa parti mill-ħtija tiegħek. 

7 Tista' int 
t'Alla: Tista’ 
jista’ kollox 2 

8 Ogħla hu mis-smewwiet; x'tista’ 
tagħmel int? Aktar 'l isfel mis-saltna ta’ 
l-imwiet; x'tista' tifhem int? 

9 Itwal mill-art tulu, u aktar wiesa' 
mill-baħar. 

10 Jekk Alla jgħaddi, u jagħlaq, jew 
isejjaħ għall-ħaqq, min jista’ jżommu 2 

l Għax ħu jagħraf in-nies fiergħa: 
u jara l-ħażen ukoll; allura ma jikkunsi- 
draħx2 

12 Għax l-iblaħ isir għaref, meta ferħ 
ta' hmar salvaġġ jitwieled bniedem. 

13 Jekk int tħejji qalbek, u tmidd idejk 


lejħ; 

14 Jekk il-ħażen ħu f'idek, biegħdu, u 
tħallix l-egħmil ħażin igħammar fit-tined 
tiegħek. 

15 Għax imbagħad tarfa' wiċċek bla 
tebgħa; iva, tkun fis-sħiħ, u ma tibżax: 


issib il-kobor bla qjies 
int issib il-limiti ta' Min 

16 Għax int tinsa l-hemm tiegħek, u 
tiftakru bħal ilma li għadda: 

17 U għomrok ikun jiddi aktar min- 
nofs in-nhar; id-dlam ikun bħas-sebħ. 

18 Int tkun moħħok mistrieħ, għax 
ikun hemm it-tama; iva, int tfittex ma- 
dwarek, u tieħu l-mistrieħ tiegħek bla ħsieb. 

19 U int ukoll timtedd, u ħadd ma 
jbeżżgħek ; iva, ħafna jżiegħlu bik. 

20 Iżda għajnejn il-ħżiena jinfnew, u 
ma jkollhomx iżjed fejn jaħarbu, u t-tama 
tagħhom tkun li jieħdu l-aħħar nifs 
tagħhom. 


1 Imbagħad Ġob wieġeb u qal: 
2 Tassew li intom il-poplu, u 
magħkom imut il-għerf. 

3 Jien ukoll għandi d-dehen bħalkom; 
miniex inqas minnkom: iva, min ma jafx 
ħwejjeġ bħal dawn 2 

4 Jien sirt daħk għal ħbiebi; jien, li 
sejjaħt lil Alla, u weġibni, raġel ġust u rett, 
sirt tad-daħk. 

5 Fil-ħsieb ta’ min igħix kuntent, hemm 
id-disprezz għall-iżventura; hu dejjem 
imhejji għal dawk li riġilhom jogħtor. 

6 Għandhom ir-riżq it-tined tal-ħallelin, 
u dawk li jipprovokaw lil Alla huma 
rashom mistrieħa; f'idejhom Alla jtihom 
bl-abbundanza. 

7 Iżda issa staqsi l-bhejjem, u huma 
jgħallmuk; u t-tjur tas-sema, u jgħidulek; 

8 Jew kellem lill-art, u hi tgħallmek; u 
l-ħut tal-baħar igħarrfulek. 

9 Min ma jagħrafx fost dan kollu li id 
Alla għamlet dan? 

10 Li f'idejh qiegħda ruħ il-ħajjin 
kollha, u n-nifs tal-bnedmin kollha 7 

11 Mhux il-widna li tagħraf il-kliem, 
bħalma l-palat itiegħem l-ikel ? 

12 Fix-xjuħ hemm il-għerf; u fl-għomor 
twil id-dehen. 

13 F'Alla qiegħed il-għerf u l-qawwa; 
tiegħu huma l-parir u d-dehen. 

14 Ara, hu jġarraf, u ma jarġax jinbena: 
hu jsakkar raġel f'ħabs, u ma jkunx hemm 
min jiftaħlu. 

Ara, hu jżomm l-ilmijiet, u jinxfu: 
hu jerħilhom, u jgħarrqu l-art. 

16 Miegħu huma l-qawwa u l-għerf, 
tiegħu huma min hu mqarraq u min 
iqarraq. 

17 Hu jitlaq il-kunsilieri jimxu ħafjin, 
u jaqħmel boloh l-imħallfin. 

18 Lis-slaten iħollilhom l-awtorità 
tagħhom, u jorbtilhom b'ħabel ġenbej- 
hom. 

19 Jitlaq il-qassisin jimxu ħafjin, u 
jġarraf il-qawwijin. 

20 Jaqta' l-kliem lil dawk ta' min 
jemiminhom, u lix-xjuħ jeħdilhom moħħ- 

om 

21 Ixerred il-għajb fuq il-kbarat, u jħoll 
il-ħżiem tal-qawwijin. 


22 Minn ġod-dlam jikxef ħwejjeġ moħ- 

bija; u joħroġ fid-dawl id-dell tal-mewt. 
23 Ikabbar il- -ġnus, u jeqridhom; jifrex 
il-ġnus, u jarġa' jnaqqashom. 

24 Ineħħi l-għaqal lill-kbarat tal-popli 
ta' l-art, u jġerrihom 'il hawn u 'l hemm 
f'l deżert. fejn m'hemmx triq. 

25 Iteftfu fid-dlam bla ebda dawl, u 
jxengilhom bħal ragel fis-sakra. 


1 Ara, għajni rat dan kollu, u widinti 

semgħetu u fehmitu. 

2 Dak li tafu, nafu jien ukoll 
jien anqas minnkom. 

3 Tassew, irrid inkellem lil Min jista' 
kollox, u nixtieq nirraġuna ma' Alla. 

4 Iżda intom toħolqu l-gideb, intom 
ilkoll tobba li ma tiswewx. 

5 Mhux li kontu tisktu għalkollox! U 
dan ikun il-għerf tagħkom. 

6 Isimgħu issa tilwimi; oqogħdu attenti 
għad-difiża ta' xofftejja. 

7 Tridu tgħidu dak li mhux sewwa fuq 
Alla? u titkellmu bil-qerq fuqu 2 

8 Tridu żżommu miegħu 7 Tridu taqbżu 
għalih 2 

9 Taqblu, li hu jgħarbilkom'2 jew 
tqarrqu bih bħal ma tqarrqu wieħed bl- 
ieħor? 

10 Hu sgur iwiddibkom, jekk bil-moħbi 
żżommu ma' xi ħadd. 

11 Ma twerwirkomx il-maestà tiegħu 2 
u l-biża’ tiegħu ma jaqax fuqkom ? 

12 L-għajdut tagħkom huma qwiel tar- 
rmied, id-difiżi tagħkom difiżi tat-tafal. 

13 Isktu, ħalluni, ħa nitkellem jien: ħa 
jiġrili x'jiġrilil 

14 Għaliex għandi nieħu laħmi fi snieni, 
u nqiegħed ħajti f'idi 2 

15 Għalkemm joqtolni, nittama fih: 
imma jien niddefendi mġibti quddiemu. 

16 Dan ikun ukoll is-salvazzjoni tiegħi: 
għax midgħi ma jersaqx quddiemu. 

17 Isimgħu tajjeb kliemi, u ħa jkun 
f widnejkom it-tagħrif tiegħi. 

18 Ara, issa jien ħejjejt il-kawża tiegħi; 
naf li noħroġ bla ħtija. 

19 Min hu dak li jrid jeħodha miegħi 2 
għax issa, jekk inżomm ilsieni, immut. 

20 Biss żewġ ħwejjeġ la tagħmillix, 
imbagħad ma ninħebiex minn quddie- 


: miniex 


mek. 

21 Biegħed idek minn fuqi: 
il-biża' tiegħek iwerwirni. 

22 Imbagħad sejjaħli int, u jien 
inwieġeb: jew ħallini nitkellem. jien, u int 
weġibni. 

23 Kemm huma ħtijieti? kemm huma 
dnubieti? Ħallini nkun naf ħżuniti u 
dnubil 

24 Il-għala tistor wiċċek, u żżomni 
b'għadu tiegħek 2 

25 Trid inti triegħed werqa tittajjar? 
jew tiġri wara tibna niexfa 2 


u tħallix 

26 Biex fuqi tikteb kliem l-imrar, u 
twaħħalni bi dnubiet żgħoriti 2 

27 Tqegħidli fil-ktajjen riġlejja, u 
tgħassisli triqati kollha; u tagħmel limiti 
għal qigħan riġlejja, 

28 Fil-waqt li jien nintemm bħal ħaġa 
msewsa, bħal libsa mikula mill-kamla. 
14 Il-bniedem, imwieled minn mara, 

ħajja qasira għandu, u mimlija 
taħbit. 

2 Joħroġ bħal warda, u jidbiel, jaħrab 
ukoll bħal dell, u ma jibqax. 

3 U fuq wieħed bħal dan żżomm 
għajnejk miftuħa fuqu u tressaqni għall- 
ħaqq quddiemek 2 

4 Min jista' joħroġ ħaġa nadifa minn 
ħaġa maħmuġa? Ħadd! 

5 La darba meqjusin huma jiemu, u 
għadd xhuru jiddependu minnek, u l- 
limiti tiegħu int għamilt li ma jistax 
igħaddihom; 

6 Warrab minn fuqu ħarstek, biex 
jistrieħ, sama jtemm, bħal ħaddiem mikri, 
jumu. 

7 Għax għal siġra hemm tama, jekk 
tinqata’, li tarġa’ tarni, u l-friegħi torja 
tagħha ma jonqsux. 

8 Għalkemm il-għerq tagħha jixjieħ fl- 
art, u fil-ħamrija jmut iz-zokk tagħha; 

9 Malli tħoss l-ilma tarmi, u tagħmel 
friegħi bħal xitla. 

10 Iżda l-bniedem imut, u jintemm: iva, 
il-bniedem irodd ruħu, u fejn hu? 

l Bħal ma jdub l-ilma mill-baħar, u 
x-xmara titqaxqax u tinxef: 

12 Hekk il-bniedem jimtedd, u ma 
jqumx: sama jintemmu s-smewwiet ma 
jistenbaħx, u lanqas iqum minn ngħasu. 

13 Mhux li kont taħbini fis-saltna ta’ 
l-imwiet, tistorni sakemm tibred qilltek, 
u tagħtini ż-żmien, u tiftakar fija! 

14 Jekk il-bniedem imut, jarġa’ jgħix? 
Iż-żmien kollu tas-servizz tiegħi kont 
nistenna, sama jasal ħin it-tibdil tiegħi. 

15 Inti ssejjaħli, u jien inwieġbek: inti 
tixxennaq għal xogħol idejk. 

16 Għax int issa tgħoddli l-passi tiegħi, 
biex tgħasses kull dnub tiegħi. 

17 Ħtijieti huma issiġillati fi xkora, u 
int tgħatti għalkollox il-ħażen tiegħi. 

18 Il-muntanja tabilħaqq taqa', u tiġi 
fix-xejn, u l-blat jinqala' minn postu; 

19 L-ilma jaħfi l-ġebel: bil-gliegel tie- 
għu int tiknes dak li jikber mit-trab ta' 
l-art; u hekk int ixxejjen it-tama tal- 
bniedem. 

20 Int tagħlbu darba għal dejjem, u hu 
jitlaq: tbiddillu bixirtu, u tkeċċih. 

21 Ġieh jingħata lil uliedu, u hu ma 
jkunx jaf; ikunu mmaqdrin, 'iżda b'dan 
ma jintebaħx. 

22 Iħoss biss l-uġigħ ta' laħmu, u ruħu 
tibki fih. 


1 Imbagħad wieġeb Elifaż it-Temani, 

u qal: 

2 Huwa l-għaref iwieġeb b'għerf 
fieragħ, u jimla żaqqu bir-riħ mil-lvant ? 

3 Jirraġuna bi kliem li ma jiswa għal 
xejn? jew b'taħdit li bih ma jista’ jagħmel 
l-ebda ġid 7 

4 Iva, int qiegħed twarrab. il-biża' 
tala; u tnaqqas il-meditazzjoni quddiem 
Alla. 


5 Għax il-ħażen tiegħek igħallem lil 
fommok, u int tagħżel ilsien il-brikkun. 

6 Fommok stess jikkundannak, u mhux 
jien: iva, xofftejk jixhdu kontrik. 

7 Jaqaw int l-ewwel bniedem li twieled 7 
jew qabel il-għoljiet int kont maħluq 7 

8 Smajt int x'intqal fil-Kunsill t'Alla7 
Ksibt int il-għerf għalik waħdek 7 

9 X'taf int, li aħna ma nafuhx7 
x'tifhem int, li aħna ma nif hmuhx 7 

10 Magħna hawn sew nies b'xagħar- 
hom ixheb u sew xjuħ ħafna, wisq akbar 
fiż-żmien minn missierek. 

Il Huwa l-faraġ t'Alla ħaġa żgħira 
għalik, u l-kliem ħelu li għidnielek 2 

12 Għaliex iġġorrok qalbek 7 u għaliex 
jinqalbu għajnejk, 

13 ddawwar l-ispirtu tiegħek kontra 
Alla, u toħroġ kliem bħal dan minn 
fommok 2 


14 X'inhu l-bniedem biex ikun safi, 
l-imwieled minn mara biex ikun ġust 7 

15 Ara, Alla lanqas jafda fil-qaddisin 
tiegħu; iva, is-smewwiet mhumiex safjin 
f'għajnejh. 

16 Kemm aktar mistkerrah u mħas- 
sari il-bniedem, li jixrob il-ħażen bħal 
ilma 

17 Jien nurik, ismagħni; 
ntarrfu wkoll; 

18 Dak li l-għorrief igħidu bla ma 
jaħbu xejn minn dak li saru jafu minn 
missirijiethom: 

19 Lilhom weħidhom l-art kienet 
mogħtija, u l-ebda barrani ma għadda 
minn nofshom. 

20 Il-ħażin jitgħawweġ bl-uġigħ għomru 
kollu, u magħdudin huma s-snin lill- 
bniedem kiefer. 

21 Ħsejjes tal-biża' dejjem f'widnejh, 
waqt is-sliem il-ħalliel jaħbat għalih. 

22 Ma jemminx li jista' jarġa' lura mid- 
dlam, u jistenna għalih innifsu s-sejf. 

23 Jiġġerra jfittex il-ħobż, igħid: Fejn 
hu 2 Hu jaf li jum id-dlam qrib għalih. 

24 Il-hemm u d-dwejjaq ibeżżgħuh: 
huma jagħlbuh, bħal sultan imhejji għat- 
taqbida. 

25 Għax medd idu kontra Alla, u sfida 
lil Min jista' kollox. 

26 Jiġri għal fuqu b'rasu merfugħa, taħt 
il-ħxuna ta’ tarki mgħollija: 

27 Għax kesa wiċċu bis-simna tiegħu, 
u rabba x-xaħam madwar ġenbejh. 

28 Igħammar fi bliet imġarrfa, u fi djar 


u dak li rajt 

li ħadd ma joqgħod fihom, li għandhom 
isiru ħerba. 

29 Ma jistagħniex, u ġidu ma jdumx, u 
lanqas irabbi l-egħruq fl-art. 

30 Mid-dlam ma jeħlisx; in-nar inixxef 
iż-żraġen tiegħu, u b'nifs fomm Alla jkun 
imtajjar. 

3l Ħa ma jafdax fil-frugħa, billi 
jqarraq bih innifsu; il- frugħa tkun ħlasu. 

32 Titħallas kollha qabel żmienu, u ma 
jħaddarx iż-żarġun tiegħu. 

33 Jarmi, bħal dielja, l-egħneb mhux 
misjur tiegħu, u jobżoq, bħal żebbuġa, 
nwaru. 

34 Għax il-ġgajta tal-midgħija ma 
jkollhiex nisel, u n-nar jaħraq it-tined ta’ 
dawk li huma mixtrija. 

35 Jaħblu l-ħażen, u jildu l-ħsara; u 
f'ġuf hom isawru l-qerq. 


1 Imbagħad Ġob wieġeb u qal: 
2 Smajt ħafna ħwejjeġ bħal dawn! 
Kunslaturi miżerabbli intom ilkoll. 

3 Ma jkollux tmiem kliem fieragħ ? Jew 
x'iġiegħlek li twieġeb ? 

4 Jiena wkoll kont nitkellem bħalkom: 
kieku ruħkom kienet flok ruħi, kont 
niġbor kliem kontrikom, u nċaglaq rasi 
għalikom. 

5 Kont nagħmlilkom il-kuraġġ b'fom- 
mi, u l-faraġ ta' xofftejja kien inaqq- 
silkom l-uġigħ tagħkom. 

6 Għalkemm nitkellem, il-għali tiegħi 
ma jonqosx: u jekk niskot, x'serħan ikolli 2 

7 Imma issa Alla għajjieni: int għamilt 
ħerba l-familja kollha tiegħi. 

8 U int imlejtni bit-tikmix, li hu xiehed 
kontra tiegħi: l-egħlubija tiegħi tqum biex 
tixhed kontra tiegħi. 

9 F'għadbu. biċċirni; u bagħadni: 
igħażgħaż snienu għalija, il-għadu tiegħi 
jberraq għajnejh għal fuqi. 

10 Fetħu fommhom għalija; tawni bil- 
ħarta u għajruni; ingħaqdu flimkien 
kontra tiegħi. 

11 Alla telaqni f'idejn nies dagħajja, u 
rħieni f'idejn il-ħżiena. 

12 Jien kont hieni, iżda hu ġarrafni: 
qabadni wkoll minn għonqi, u tertaqni, u 
wadqatni b'versal tiegħu. 

Il-vleġeġ tiegħu jdawruni, jinfidli bla 
ħniena l-ġewwieni, iwaddab fl-art il- 
marrara tiegħi. 

14 Jiftaħli selħa fuq selħa, jiġri għal 
fuqi qisu ġgant. 

15 Jien ħitt xkora fuq ġildi, u daħħalt 
qarni fit-trab. 

16 Wiċċi aħmar bil-biki, u fuq xfar 
għajnejja dalma tal-mewt; 

hux għax għandi xi dnewwa 
f idejja: it-talba tiegħi wkoll hi safja. 

18 O art, la tgħattix demmi, u tħallix 
ikollu mistrieħ l-agħjat tiegħi. 

19 Bħal issa wkoll, ara, hemm fis-sema 


ix-xhud tiegħi, u hemm fil-għoli min jixhed 
għalija. 

20 Ħbiebi jidħku bija: iżda għajni 
dmugh ixxered quddiem Alla. 

Il Oli kien wieħed jista' jaqta' l-ħaqq 
baa raġel ma’ Alla, bħalma bejn bniedem 
u għajru! 

22 Meta jgħaddu ftit snin oħra, immur 
minn triq li minnha ma narġax niġi. 

17 L-ispirtu tiegħi mifni; jiemi ntfew; 
il-qobra jistennewni' 

2 Tassew jien imdawwar b'min jiddie- 
ħak bija, u ma nistax nagħlaq għajni; 
minħabba l-insulti tagħhom. 

3 Agħżel int min sa jidher għalija, għax 
min hu li sa jaħbatli idi ? 

4 Għax int għalaqtilhom qalbhom biex 
ma jifhmux: għalhekk int ma tgħollihomx. 

5 Min jikxef lil ħbiebu biex jieħu sehem 
minn ġidhom, għajnejn uliedu jinfnew. 

6 Hu għamilni wkoll għajdut tal-poplu: 
u jien sirt wieħed li jobżqulu f'wiċċu. 

7 Għajnejja tgħammxu bil-għali, u l- 
membri ta' ġismi kollu saru qishom dell. 

8 In-nies retti jitwerwru b'dan, u min 
hu bla ħtija jqum kontra l-ħażin. 

9 Il-bnieden ġust iżomm triqtu, u min 
għandu jdejh safja jissaħħaħ u jibqa' 
jissaħħaħ. 

10 Iżda intom ilkoll erġgħu ejjew, issa: 
għax ma nistax insib wieħed fostkom 
għaref. 

11 Jiemi għaddew, ħsibijieti sfaw fix- 
xejn, imqar ix-xewqat ta' qalbi. 

12 Il-lejl jagħmluh nhar: id-dawl, 
igħidu, hu qrib id-dlam. 

13 Jekk nistenna s-saltna ta' l-imwiet 
ġieni agħmarti, jekk nifrex soddti fid- 

14 Jekk lill- -qabar ngħidlu: Inti missieri: 
u lid-dudu ngħidlu: Inti ommi, u oħti, 

15 Fejnha mela t-tama tiegħi? Min 
għad jaraha t-tama tiegħi? 

16 Tinżel miegħi fis-saltna ta’ l-imwiet ? 
Ninżlu t-tnejn flimkien taħt it-trab ? 


1 Imbagħad wieġeb Bildad is-Suħi, u 
qal: 
2 Kemm sa ddumu biex twaqqfu 
kliemkom 7 Aħsbu, u wara nitkellmu. 


3 Il-għala aħna magħdudin bħal 
bhejjem, il-għala miżmumin. stupidi 
f'għajnejk? 


4 Int, li tqatta’ lilek innifsek f'qilitek, 
għandha l-art tkun mitluqa minħabba fik 
jew blata titqanqal minn postha 2 

5 Iva, jintefa d-dawl tal-ħażin, u ma 
tiddix il-fjamma tad-dawl tiegħu. 

6 Jidlam id-dawl fit-tinda tiegħu, u 
l-imnara tiegħu tintefa fuqu. 

7 Jiqsaru l-passi tas-saħħa tiegħu, u l- 
fehma tiegħu stess iġġarrfu. 

8 B'riġlejh stess jintefa' ġo xibka, u fuq 
mansba jimxi. 

9 F'għarqubu 
żżommu nassa. 

10 Moħbija għalih 
nassa għalih fit-triq. 

11 Biża’ jwerwru minn kull naħa, u jsus 
dejjem ma' għarqubu. 

12 Saħħtu naqset ħtija tal-ġuħ, u l- 
ħsara pronta ma' ġenbu. 

13 Mikula mill-mard il-ġilda tiegħu: 
imqar l-iben il-kbir tal-mewt jikollu l- 
biċċiet ta' ġildu. 

14 Jinqata' mit-tinda tiegħu, fejn kien 
moħħu mistrieħ, u jsuquh għal għand 
sultan il-biża' 

15 Fit-tinda tiegħu ma jgħammar xejn 
li huwa tiegħu; il-kubrit jitferrex fuq 
agħmartu. 

.16 Egħruqu jinxfu minn taħt, u l- 
friegħi tiegħu jinqatgħu minn fuq. 

17 It-tifkira tiegħu tintilef mill-art, u 
ma jkollux iżjed isem fir-raba'. 

18 Jitfgħuh mid-dawl għad-dlam, u 
mid-dinja jtajruh. 

19 Ma jħallix fost il-poplu tiegħu la 
wlied, u lanqas neputijiet, u fl-agħmajjar 
tiegħu ħadd ma jibqagħlu. 

20 Dawk li jiġu mill-punent jistagħġbu 
għal li ġralu, u dawk tal-lvant taqbadhom 
tkexkixa. 

21 Tassew, dawn huma l-agħmajjar tal- 
ħażin, u dan hu l-post ta' min ma jagħrafx 


l Alla. 
19 Imbagħad Ġob wieġeb u qal: 
2 Sakemm sa titturmentawli ruħi, u 
tfarrkuni bil-kliem 2 
Din il-għaxar darba li għajjartuni: 
ma tistħux taħqruni2 

4 U jekk tassew li jien sbaljajt, miegħi 
għadu l-isbal tiegħi. 

5 Jekk tassew tridu tiftaħru kontra 
tiegħi, u tagħmlu l-għajb tiegħi argument 
kontrija: 

6 Kunu afu issa li hu Alla li ġarrafni, u 
li dawwarni bix-xibka tiegħu. 

7 Ara, jien ngħajjat: Vjolenza! u ħadd 
ma jweġibni: ngħajjat għall-għajnuna, 
iżda m'hemmx ħaqq. 

8 Għalaali triqti li ma nistax ngħaddi, u 
firex id-dlam fuq il-mogħdijiet tiegħi. 

9 Neħħieli ġiehi, u neżżagħli l-kuruna 


minn fuq rasi. 

10 Farrakni fuq kull naħa, u 
spiċċajt; u t-tama tiegħi qala' 
siġra. 

II Xegħel ukoll kontra tiegħi għadbu, 
u lili jgħoddni bħal għadu tiegħu. 

12 Il-qtajja tiegħu ġew flimkien, u bnew 
triqthom kontra tiegħi, waqqfu l-kamp 
madwar it-tinda tiegħi. 

13 Lil ħuti begħidhom minni, u ħbiebi 
tabilħaqq saruli barranin. 


taqbdu ngassa; u 


ingassa fl-art, u 


jien 
bħal 


14 Qrabati abbandunawni, u ħbiebi ta' 
ġewwa nsewni. 

15 Dawk li jgħammru f'dari. u H- 
qaddejjiet tiegħi jgħodduni bħala barrani: 
sirt għarib f'għajnejhom. 

16 Insejjaħ il-qaddej 
jweġibnix, tlabt b'fommi 
għandu. 

17 Nifsi jqażżeż lil marti; ninten sirt 
għal ulied ħdani. 

18 Iva, tfal żgħar jistkerrhuni; 
inqum, jitkellmu kontrija. 

19 Ħbiebi tal-qalb kollha jistmelluni: 
u dawk li ħabbejt daru għalija. 

20 Għadmi mwaħħal ma' ġildi u ma' 
lahmi, ma baqagħlix ħlief il-ġilda ta’ 


tiegħi, u ma 
ħniena minn 


xħin 


MET jkollkom ħniena minni, ikollkom 
ħniena minni, intom ħbieb tiegħi; għax id 
Alla ħabtitni' 

22 Għaliex tippersegwitawni bħal ma 
jagħmel Alla? Għaliex. minn laħmi 
għadkom ma xbajtux7 

23 O li kien jinkiteb kliemi! O li kien 
ikun stampat fi ktieb! 

24 O li kien jitnaqqax fil-blat b'xafra 
tal-ħadid u ċomb għal dejjem' 

25 Għax jien naf li l-Feddej tiegħi ħaj, 
u fl-aħħar jum iqum fuq it-trab. 

26 U wara li ġildi tkun hekk meqruda, 
mingħajr laħmi nara 'l Alla; 

27 Li jien naraħ ħdejja, u jarawh 
għajnejja, u mhux dawk ta' wieħed ieħor. 
Il-ġewwieni mifni fija! 

28 Iżda intom għandkom tgħidu: Kif 
qegħdin nippersegwitawh la darba fija 
tinsab il-ħtija 2 

29 Ibżgħu mis-sejf għalikom stess, għax 
il-għadab iġib il-kastig tas-sejf, biex tkunu 
tafu li hemm il-ħaqq. 


Imbagħad wieġeb Sofar in-Nagħmi. 


u qal; 
2 Għalhekk ħsibijieti jġiegħluni nwie- 
geb, minħabba din l-aġitazzjoni ta' ġo 
ja 
3 Smajt ċanfira li tregħixni, iżda l- 
ispirtu ta’ dehni jġiegħlni nwieġeb. 
4 Matafx int li sa minn żmien il-qedem, 
mindu tqiegħed il-bniedem fuq l-art, 
5 Li t-trijonf tal-ħżiena hu qasir, u 
l-hena tad-dagħajja waqt wieħed idum 2 
6 Jekk tulu jogħla sas-smewwiet, u rasu 
tmiss is-sħab; 
7 Jintemm għal dejjem bħal ħmieġu: 
dawk li kienu jarawh igħidu: Fejn bl 
8 Itir bħal ħolma, u ma jinstabx: iva, 
idub bħal dehra tal-lejl. 
9 Il-għajn li ratu ma tarahx iżjed; u 
lanqas postu ma jarah iżjed. 
10 Uliedu jpattu lill-foqra, u idejh 
iroddu l-ġid tiegħu. 
11 Għadmu mimli bid-dnub taż-żgħo- 
żija tiegħu, u miegħu joqgħod fit-trab. 

12 Għalkemm ħelu jiġih il-ħażen 
f'ħalqu, għalkemm jaħbih taħt ilsienu; 

13 Għalkemm jibża' għalih, u ma 
jitilqux, iżda jżommu ġewwa ħalqu; 

14 Dan l-ikel tiegħu jitbiddel f'imsarnu, 
isir semm tal-lifgħat ġo fih. 

15 Bala' l-ġid, u jarġa' jaqalgħu mill- 
istonku tiegħu: minn ġo żaqqu Alla 
jeħodulu. 

16 Jarda’ semm is-sriep: ilsien il-lifgħa 
joqtlu. 

I7 Ma jħarisx lejn ix-xmajjar, lejn il- 
gliegel u l-widien tal-għasel u l-baqta. 

18 Irodd dak kollu li hu ħadem għalih, 
u ma jibilgħux : daqskemm stagħna jrodd, 
u ma jifraħx bih. 

19 Għax ħaqar, u ma ħax ħsieb il-fqir: 
għax seraq dar li ma bnihiex hu; 

20 Tassew, żaqqu ma tafx b'xaba'; xejn 
ma jsalva minn dak li tant xtaq. 

21 Xejn ma baqa' li ma belgħux; għal- 
hekk ġidu ma jdumx. 

22 Fil-milja ta' ġidu, ikun imdejjaq; id 
kull min hu fil-miżerja tintrefa' għalih. 

23 Malli jkun wasal biex jimla' żaqqu, 
Alla jibgħatlu l-qilla ta' għadbu; 
jibgħathielu bħal xita fil-waqt li jkun 
qiegħed jiekol. 

24 Hu jaħrab mill-arma tal-ħadid, iżda 
jinfdu l-qaws tal-bronż. 

25 Tinġibed il-vleġġa, u toħroġ wara li 
tgħaddi minn ġismu; iva, il- -ponta tleqq 
toħroġ mill-marrara tiegħu: jaqa' fuqu 
l-biża' tal-mewt. 

26 Id-dlam kollu merfugħ għat-teżori 
tiegħu: nar mhux imqabbad mill-bniedem 
jaħarqu; jintemm kulma jibqa' fit-tinda 
tiegħu. 

27 Is-sema jikxef il-ħażen tiegħu; u 
l-art tqum għalih. 

28 Il-ġid ta' daru jinxef, u kulma 
għandu jaħrab f'jum il-għadab t'Alla. 

29 Dan hu sehem il-ħażin mingħand 
Alla, u l-wirt imqassam lilu minn Alla. 


21 Iżda Gob wieġeb u qal: 
2 Isimgħu tajjeb kliemi, u ħallu 
dan ikun il-faraġ tagħkom. 
3 Ħalluni ħa nitkellem; u wara li nkun 
tkellimt jien, iddieħak. 

Huwa jien minħabba bniedem in- 
gerger? U x'nagħmel biex ma nitlifx il- 
paċenzja ? 

5 Ħarsu lejja, u stagħġbu, u qiegħdu 
idkom fuq fommkom. 

6 Malli niftakar, nitkexkex; u rogħda 
taqbadni f'ġismi. 

7 Għaliex igħixu l-ħżiena, jixjieħu, iva, 
u jitqawwew fis-setgħa 2 

8 Nisilhom jitwettaq magħhom, 
quddiemhom, u r-rimi tagħhom quddiem 
għajnejhom. 

9 Djarhom fis-sliem, ħelsin mill-biża', 
u l-għasluġ t'Alla mhux fuqhom. 


10 Il-gendus tagħhom għammiel, u ma 
jfallix; il-baqra tagħhom tferra', u ma 
tkorrix. 

I1 Bħal iħrief jitilqu ż-żgħar tagħhom, 
u wliedhom jaqbżu u jiżfnu. 

12 Igħannu bit-tanbur u ċ-ċetra, u 
jitbaħardu bid-daqq tas-sfafar. 

13 Igħaddu jiemhom fil-ġid, u f'mument 
jinżlu fis-saltna ta' l-imwiet. 

14 Għalhekk igħidu lil Alla: Itlaq 
minna! aħna ma rridux nafu bi triqatek. 

I5 Min hu Dan li jista? kollox, 
biex aħna naqduh? U x'sa naqilgħu, jekk 
nitolbuh 2 

16 Ara, il-hena tagħhom mhix f'idej- 
hom? bogħod minni fehmet il-ħżiena. 

17 Kemm-il darba tintefa l-imnara tal- 
ħżiena? Kemm-il darba jiġi fuqhom 
il-għali tagħhom ? Alla f'għadbu jqassam 
l-uġigħ. 

18 Isiru bħal tibna quddiem ir-riħ, u 
bħal sifja li r-riefnu jtajjar. 

19 Intom tgħidu: Jarfa' Alla l-kastig 
tiegħu għal ulied il-ħażin. Ħa jroddu lill- 
ħażin, biex ikun jaf. 

20 Ħa jaraw għajnejh il-qerda tiegħu, u 
ħa jixrob minn għadab Dak li jista' kollox. 

21 Għax xi ħsieb ikollu l-ħażin ta' daru 
wara li jmut, meta jinqata' għadd xhuru 2 

22 Jista' xi ħadd igħallem 'l Alla l- 
għerf, hu li jagħmel ħaqq mill-ogħla 
ħlejjaq 2 

23 Wieħed imut fl-aħjar ta' 
mimli kollu hena u sliem. 

24 Sidru mimli kollu ħalib, u l- 
mudullun ta' għadmu tari. 

U ieħor imut fl-imrar ta' ruħu, bla 
ma qatt daq minn ebda hena. 

26 It-tnejn l-istess jimteddu fit-trab, u 
jiksihom id-dud. 

27 Ara, ien għaraft ħsibijietkom, u 
l-fehmiet li bihom tridu tagħmluli l-ħsara. 

8 Għax intom tgħidu: Fejn hi dar 
il-prinċep2 Fejnha t-tinda li fiha kienu 
jgħammru l-ħżiena 2 

29 Ma staqsejtuhomx lil dawk li 
jsiefru? U ma tagħrfux dak li jurukom'7 

30 Li l-ħażin hu meħlus f'jum il-ħsara, 
li hu salvat f'jum il-għadab2 

31 Min iċanfru għal imġibtu f'wiċċu, u 
min sa jħallsu talli għamel? 

32 Meta jġorruh lejn il-qabar, għassa 
jagħmlu fuq qabru. 

3 Ħelu jkun għalih it-trab tal-wied, u 
għal warajh in-nies kollha jiġbdu, u dawk 
li jmorru qablu huma kotra bla għadd. 

34 Kif mela intom faraġ fieragħ 
tagħtuni2 Xejn ma baqa’ fi tweġibkom 


ħlief qerq. 
2 Imbagħad Elifaż it-Temani wieġeb 
u qal: 
2 X'jiswa l-bnieden lil Alla ? Tabilħaqq, 
il-bniedem bil-għaqal jiswa lilu nnifsu. 


saħħtu, 

3 X'sa jirbaħ Dak li jista' kollox jekk 
inti tkun rett, jew x'fejda jkollu, jekk 
perfetta tkun imġibtek 2 

4 Jaqaw minħabba fil-biża' tiegħek 
minnu li jikkastigak, jew jidħol miegħek 
fil-ħaqq 2 

5 Mhux kbir il-ħażen tiegħek, u bla 
qjies ħtijietek 7 

Għax int ħadt ir-rahan ta' ħuk għal 
xejn, u neżżajt minn ilbieshom lill- 
għarwenin. 

7 Lill-għajjien int ma tajtux ilma biex 
jixrob, u lil min hu bil-ġuħ ċħadtlu l-ħobż. 

8 Imma mir hu qawwi, l-art tiegħu; u 
min hu mweġġah igħammar fiha. 

9 Lir-romol bgħatthom idhom f'idhom, 
u dirgħajn l-iltiema kienu mkissrin. 

10 Għalhekk int imdawwar bin-nases, 
u l-biża' minnufih iwerwrek: 

Il Id-dawl tiegħek sar dlam, biex int 
ma tarax; t ħalla kotra ta’ ilma tiksik. 

12 Alla mhux fil-gholi tas-sema 7 u, ara 
l-għoli tal-kwiekeb, kemm huma għoljin' 

13 U int tgħid: Kif jaf Alla? Jista’ 
jagħmel ħaqq minn ġos-sħab iswed 7 

14 Is-sħab jagħmlulu għamad, u xejn 
ma jara; u hu jimxi mad-dawra tas-sema. 

15 Trid iżżomm it-triq il-qadima, li 
minnha għaddew nies ħżiena 7 

16 Li kienu meħudin qabel żmienhom 
meta qalbet xmara fuq is-sisien tagħhom: 

17 Li kienu jgħidu lil Alla: Warrab 
minna' U x'jista' Dak li jista' kollox 
jagħmlilhom ? 

18 Madankollu, Alla mlielhom djarhom 
bil-ġid: iżda bogħod minni fehmet il- 
ħżiena l 

19 Il-ġusti jarawh, u jifirħu: u min hu 
bla ħtija jiddieħak bihom: 

Igħidu: Tassew, kif inqerdu dawk 
li qamu kontra tagħna, u dak li ħallew 
kielu n-nar! 

21 Tħabbeb ma' Alla, u jkollok is- 
sliem: b'hekk ikollok ir-riżq. 

22 Ħu minn fommu, nitolbok, dit- 
tagħlima, u wettaq kliemu f'qalbek. 

23 Jekk int tarġa' lejn Min jista' kollox, 
jekk tbiegħed mit-tinda tiegħek il-ħażen, 
int tissaħħaħ. 

24 Jekk tqiegħed dehbek fit-trab, u d- 
deheb ta' Ofir f'nofs iċ-ċagħaq ta' qiegħ 
il-wied, 

25 Imbagħad Min jista' kollox ikun 
id-deheb tiegħek, u l-fidda prezzjuża 
tiegħek: 

26 Għax imbagħad titgħaxxaq b'Min 
jista' kollox, u tarfa' wiċċek lejn Alla. 

27 Titlob lilu, u hu jisimgħek: u trodd 
il-wegħdi tiegħek. 

28 Dak li trid tagħmel, iseħħlek: u jiddi 
d-dawl fuq triqatek. 

Meta n-nies ibaxxuk, għid: Narġa' 
nintrafa'; Alla jsalva lill-umli. 

30 Hu jeħles ukoll lil min mhux bla 
ħtija: iva, int tinħeles bis-safa ta' idejk. 


2 Imbagħad Ġob wieġeb u qal: 
2 lllum ukoll l-ilment tiegħi hu 
ribelljoni: idi fuqi itqal minn tnehidi. 


O li kont naf fejn insibu' Kont 
immur imqar sa fejn it-tron tiegħu! 
4 Kont inressaq il-kawża tiegħi 


quddiemu, u nimla fommi bl-argumenti. 
5 Kont inkun naf x'ser iweġibni, u 
nif hem dak li għandu jgħidli. 


6 Jeħodha miegħi bil-qawwa kbira 
tiegħu? Le; iżda sgur jismagħni. 
7 Hemm ikun jista' l-bniedem rett 


jirraġuna miegħu, u nkun maħfur għal 
dejjem mill-imħallef tiegħi. 

8 Ara, immur 'l quddiem, iżda hu mhux 
hemm; immur lura, iżda ma nistax 
nilmħu; 

9 Lejn ix-xellug, fejn jaħdem, iżda ma 
nistax nilmħu: nilwi lejn il-lemin, iżda ma 
nistax narah. 

10 Iżda hu jaf it-triq li ħadt: meta 
jġarrabni, noħroġ bħad-deheb. 

II Riġli żamm dejjem fuq 
tiegħu, triqtu żammejt bla ma 
minnha. 

12 Lanqas twarrabt mill-kmandamenti 
ta' xofftejh; jien għożżejt kliem fommu 
aktar mill-ikel meħtieġ tiegħi. 

13 Iżda d-deċiżjoni tiegħu hija waħda, 
u min jista’ jdawru 7 U dak li tixtieq ruħu, 
dak jagħmel. 

14 Għalhekk hu jagħmel dak li qata' 
għalija: u bħal dawn għandu ħafna 


f'moħħu. 

15 Għalhekk quddiemu nitbellah : malli 
naħseb, nitkexkex minnu. 

16 Alla dgħajjifli qalbi, u Min jista' 
kollox ibeżżagħni: 

17 Għax jien ma kontx maqtugħ minn 
quddiem id-dlam, u lanqas hu ma għatta 
d-dlam sewdieni minn quddiem wiċċi. 


il-passi 
Iwejt 


2 Għaliex: mhumiex. iffissati minn 

Min jista' kollox żminijiet li fihom 
jagħmel il-ħaqq 7 Għaliex dawk li jagħrfuh 
ma jarawx jiemu 2 

2 Hemm x'uħud iħarrku s-slajjen tar- 
raba'; jisirqu l-imrieħel, u jmorru 
jirgħawhom. 

3 Il-ħmar ta' l-iltim isuquh 'l barra: 
jieħdu b'rahan il-gendus ta' l-armla. 

4 Il-foqra jwarbuhom mit-triq: l- 
imsejknin kollha ta' l-art ikollhom 
jinħbew. 

5 Ara, bħal ħmir salvaġġi fid-deżert 
joħorġu l-foqra għal xogħolhom, ifittxu 
l-ikel; id-deżert jagħtihom il-ħobż għal 
uliedhom. 

6 Huma. jaħsdu. l-għalf 
f'għalqa li mhix tagħhom; 
d-dwieli tal-ħażin. 

7 Jorqdu l-lejl kollu għarwenin, bla 
Ibies; m'għandhomx biex jitgħattew fil- 
bard. 


tagħhom 
u jlaqqtu 


386 


ĠOB 27 


8 Jixxarbu bix-xita tal-muntanji, 
jirtassu mal-blat għax m'għandhomx 
kenn. 


9 Hemm dawk li l-iltim jaħtfuh minn 
fuq sider ommu, u jieħdu b'rahan it-tfal 
minn għand il-fqar: 

10 U dawn il-fqar joħorġu għarwenin 
bla ħwejjeġ; bil-ġuħ, iġorru l-qatet. 

1l Huma jagħsru ż-żejt fil-magħluq 
tal-ħażin, igħaffġu l-egħneb, u għandhom 
il-għatx. 

12 Barra mill-belt jokorbu dawk li 
qegħdin imutu, u tgħajjat ir-ruħ tal- 
miġruħin: iżda Alla ma jagħtix ħsieb it- 
talb tagħhom. 

13 Hemm dawk li jeħduha kontra d- 
dawl; li ma jagħrfux triqatu, u ma jimxux 
fil- -mogħdijiet tiegħu. 

14 Il-qattiel iqum mas-sebħ, biex joqtol 
il-miskin u l-fqir, u bil-lejl hu ħalliel. 

15 Għajn l-adulteru tgħasses għall- 
għabex, tgħid: L-ebda għajn ma tarani: u 
jqiegħed għamad fuq wiċċu. 

16 Fid-dlam jiskassaw id-djar; binhar 
jingħalqu ġewwa: ma jridux jafu bid-dawl. 

17 Għax is-sebħ hu għalihom ilkoll 
bħad-dell tal-mewt: jekk wieħed jagħraf- 
hom, jaqbadhom twerwir tad-dell tal- 
mewt. 

18 Intom tgħidu: Il-ħżiena ħfief fuq 
wiċċ l-ilma; sehemhom misħut fuq l-art: 
l-ebda għassar ma jiġbed lejn id-dwieli 
tagħhom. 

19 Ix-xegħta u s-sħana jixorbu l-ilma 
tas-silġ: hekk tagħmel is-saltna ta' l-imwiet 
lil dawk li jidinbu. 


0 Il-ġuf li ġiebu jinsieh: id-dud 
jagħmlu ikla tajba minnu; ħadd ma 
jiftakru iżjed; u l-ħażen jitkisser bħal 
siġra. 


21 Ħaqar il-mara ħawlija, li ma tilidx; 
u ma għamilx ġid lill-armla. 

22 Madankollu, Alla jtawwal il-ħajja 
tal-prepotenti bil-qawwa tiegħu: huma 
jqumu meta jiddispraw minn ħajjithom. 

23 Alla jagħtihom siġurtà u fiduċja, 
iżda għajnejh huma fuq triqathom. 

24 Jogħlew għal ftit, u ma jibqgħux 
iżjed: iva, huma jitbaxxew, u jitwarrbu 
bħal kull ħaġa oħra, u jinħasdu bħal ras 
ta' sbula. 

25 U jekk mhux hekk issa, min jista' 
jgiddibni, u jġib kliemi fix-xejn 2 


2515 Imbagħad wieġeb Bildad is-Suħi, u 


2 Il- aa ma u l-biża' huma għand Alla; 
hu jżomm is-sliem isaltan fl-ogħla postijiet 
tiegħu. 

3 Jistgħu jingħaddu l-eżerċti tiegħu, li 
fuqhom ma jitlax id-dawl tiegħu? 

4 Kif'jista' l-bniedem ikun ġust quddiem 
Alla? Jew kif jista’ jkun safi l-imwieled 
minn mara 2 


5 Jekk lanqas il-qamar ma jiddi; u 
l-kwiekeb m'humiex safja f'għajnejh, 

6 Kemm anqas il-bniedem, li hu duda, 
u bin il-bniedem, li mhux ħlief dwejda! 


26 Imbagħad Ġob wieġeb, u qal: 

2 X'għajnuna int lil min ma 
jiflaħx! Kif sostnejt int id-driegħ bla 
saħħa! 

3 X'parir tajt int lil min m'għandux 
għaqal? U x'abbundanza ta’ għerf inti 
wrejt! 

4 Lil min għidt int dal-kliem ? u spirtu 
ta? min ħareġ minnek ? 

5 Quddiem Alla jitriegħdu l-mejtin taħt 
l-ilmijiet u ta' dawk li jgħammru fihom. 

6 Is-saltna ta' l-imwiet mikxufa qud- 


diem Alla: m'għandux għamad l-ab- 
biss. 

7 Jifrex it-tramuntana fuq. il-vojt! 
Idendal l-art fuq ix-xejn! 

8 Jagħlaq l-ilmijiet fis-sħab oħxon 


tiegħu; u s-sħab ma jinqasamx bih! 

9 Jiksi wiċċ it-tron tiegħu, u jifrex fuqu 
is-sħab tiegħu. 

10 Ħażżeż dawra fuq wiċċ l-ilmijiet, 
fejn jinfired id-dawl mid-dlam. 

11 Il-kolonni tas-sema jitheżhżu, u 
jistagħġbu biċ-ċanfir tiegħu. 

12 Jikkwieta l-baħar bil-qawwa tiegħu, 
u b' għerfu jegħleb lil Raħab. 

13 B'nifsu jiċċara s-smewwiet; idu 

dawn mhumiex ħlief truf 


tinfed is-serp il-maħrub. 
4 Ara, 
triqatu; u xi tfesfisa ħafifa nisimgħu 
minnu! Imma r-ragħad tas-setgħa tiegħu 
min jista’ jifhmu ? 
2 Imbagħad Gob kompla d-diskors 
tiegħu, u qal: 

2 Daqskemm hu ħaj Alla, li ċaħadli 
l-ħaqq tiegħi; u Min jista? kollox, li 
marrarli ruħi; 

Kemm idum nifsi 
t'Alla hu f'imnifsejja; 

4 Xofftejja qatt ma jgħidu ħaġa ħażina, 
u lanqas ilsieni ma jlissen gidba. 

5 Barra minni li nagħtikom raġun! Sa 
ma mmut ma nwarrabx minni l-integrità 
tiegħi. 

6 Mal-ħaqq tiegħi nżomm sħiħ, u ma 
pernios qalbi ma ċċanfarnix kemm indum 


Ne Ħa jkun il-għadu tiegħi bħal wieħed 
ħażin, u dak li jqum għalija bħal wieħed li 
mhux ġust. 

8 Għax x'tama jkollu l-midneb, meta 
Alla jaqtgħu barra, meta Alla jeħodlu 
ruħu 2 

9 Sa jisma' Alla l-għajta tiegħu meta 
jaqgħu fuqu d- -dwejjaq 2 

0 Jista' hu jitgħaxxaq b'Min jista' 
kollox 7 jitlob lil Alla dejjem 7 


fija, u l-ispirtu 

11 Jien ngħallimkom fuq id Alla: jien 
ma naħbilkomx il-għanijiet ta' Min jista' 
kollox. 

12 Ara, intom ilkoll rajtu dan; il-għala 
mela tintilfu fi kliem fieragħ 7 

3 Dan hu s-sehem li Alla jarfa' lill- 
ħażin, u l-wirt tal-kefrin, li jieħdu minn 
għand Min jista' kollox. 

14 Għalkemm uliedu 
huma għas-sejf: 
jixbgħux bil-ħobż. 

15 Dawk li jibqgħulu ħajjin jindifnu 
minħabba l-pesta: u r-romol tiegħu ma 
jibkux. 

16 Għalkemm igeddes fidda bħat-trab, 
u jhejji lbiesi bħat-tajn; 


jkunu kotra, 
u n-nisel tiegħu ma 


17 Hu jhejjihom, iva, iżda l-ġust 
jilbishom, u l-fidda min hu bla ħtija 
jeħodha. 

18 Jibni daru bħal għanqbuta ta' 
brimba, u bħal għarix li jagħmel il- 
għassies. 


19 Għani jimtedd, iżda ma jarġax: 
jiftaħ għajnejh, u ma għadux iżjed. 

0 Il-biża' jaqbdu qisu dilluvju; u 
riefnu jġorru bil-lejl. 

21 Jaħtfu riħ xlokk, u jitlaq: u jikinsu 
minn postu bħal f'tempesta. 

22 Għax Alla jwaddablu, u ma jurix 
ħniena: minn idejh kieku jrid jaħrab. 

23 Għalih in-nies iċapċpu idejhom, u 


jsaffrulu minn fejn ikun. 
2 Tassew, il-fidda għandha minjiera, 
u d-deheb post fejn issaffuh. 

2 Il-ħadid jeħduh mill-art, u l-ġebel 
imdewweb jagħti r-ram. 

3 Il-bniedem jagħmel tmiem lid-dlam, 
hu jfittex sal-qiegħ nett, biex isib il-ħaġar 
li hu fid-dlam, u fid-dell tal-mewt. 

4 Il-bnedmin iħaffru spieri, 'il bogħod 
minn fejn igħammru n-nies, minsijin minn 
riġel il-bniedem: jiddendlu, u jitbandlu 'l 
hawn u 'l hemm, 'il bogħod min-nies. 

5 Mill-art jiġi l-ħobż; iżda fil-vixxri 
tagħha mqallba qisu bin-nar. 

6 Fil-ħaġar tagħha hemm iż-żaffir, u 
fit-trab tagħha hemm id-deheb. 

7 Dik it-triq l-ebda tajra tal-priża ma 
tafha, u għajn is-seqer qatt ma ratha: 

8 Id-dbejjeb tax-xagħri ma jirfsux fiha, 
u minnha ma jgħaddix l-iljun feroċi. 

9 Imidd idu fuq il-ħaġar taż-żnied; 
iqalleb sa minn qiegħ il-muntanji. 

10 Iħaffer kanali fil-blat; u għajnu tara 
kull ħaġa prezzjuża. 

11 Hu ma jħallix ix-xmajjar ifuru; u 
dak li hu moħbi joħorġu għad-dawl. 

12 Imma fejn jista’ jinstab il-għerf? u 
fejn hu post id-dehen 7 

13 Il-bniedem ma jafx kemm jiswa 
l-għerf; u ma jinsabx f'art il-ħajjin. 

14 Il-qiegħ igħid: Mhux fija: u l-baħar 
igħid: Mhux għandi. 


15 Lanqas bid-deheb ma jinkiseb, u 
l-fidda ma tintiżinx għalih bħala prezzu. 

16 Ma tistax tipprezzah bid-deheb ta' 
Ofir, u bl-aħjar oniċi, jew biż-żaffir. 

17 Id-deheb u l-ħġieġ ma jiswewx 
daqsu: ma jinbidilx ma’ ħwejjeġ ta’ l-ifjen 
deheb. 


18 Qroll u kristall ma nsemmuhomx: 
iva, prezz il-għerf hu fuq il-ġawhar. 

9 It-tupaz ta' l-Etjopija ma jiswiex 
daqsu, u lanqas jista' jkun ipprezzat 
b'deheb safi. 

20 Min fejn mela jiġi l-għerf, u fejn hu 
post id-dehen 2 

21 Minn għajnejn il-ħajjin kollha 
moħbi, u mistur ukoll mit-tjur ta' l-ajru. 

22 L-abbiss u l-mewt igħidu: B'wid- 
nejna biss smajna bih. 

23 Hu Alla li jagħraf it-triq tiegħu. Hu 
jaf fejn hu qiegħed. 

24 Għax hu jħares lejn truf l-art, u jara 
kulma hu taħt is-smewwiet. 

25 Meta Alla ta lir-riħ it-toqol tiegħu; 
u l-ilma wiżen bil-qjies, 

26 Meta għamel liġi lix-xita, u triq 
għall-berqa tar-ragħad; 

27 Dak il-ħin rah, u għarrfu; wettqu, 
iva, u għarblu wkoll. 

28 Iżda' lill-bniedem qallu: Ara, il- 
biża' tal-Mulej, hu l-għerf; u li titbiegħed 
mill-ħażen hu d-dehen. 


29 U Gob kompla d-diskors tiegħu, u 
al: 


2 Mhux li kont narġa' għax-xhur ta’ 
dari, bħal fil-jiem meta Alla kien iħarisni, 

3 Meta l-imnara tiegħu kienet tiddi fuq 
Tasi, u meta bid-dawl tiegħu kont nimxi 
fid-dlam. 

4 Bħal ma kont fi żmien iż-żgħożija 
tiegħi, meta l-ħbubija t'Alla kienet fuq 
it-tinda tiegħi; 

5 Meta Min jista' kollox kien għadu 
miegħi, u wliedi kienu għadhom ma- 
dwari; 

6 Meta kont naħsel fil-ħalib riġlejja, u 
l-blat isawwabli gliegel ta’ żejt! 

7 Meta kont noħroġ għal bieb il-belt, 
u meta fil-misraħ kont inhejji fejn noqgħod 
bil-qiegħda; 

8 Iż-żgħażagħ kienu jarawni, u kienu 
jinħbew: u x-xjuħ kienu jqumu bilwieq- 


a; 

9 Il-kbarat kienu jżommu l-kliem, u 
jqiegħdu idhom fuq fommhom; 

10 Leħen il-kapijiet kien jiskot, u 
ħalqhom kien jeħel ma' lsienhom. 

11 Il-widna li kienet tismagħni kienet 
tgħidli hieni; u meta l-għajn kienet tarani, 
kienet tixhidli. 

2 Għax kont neħles l-imsejken li kien 
jitlob il-għajnuna, u l-iltim, u lil min ma 
kellux min igħinu. 

13 Kienet tinżel fuqi l-barka ta' min 

kien ikun wasal biex jinqered, u kont 
inġagħal qalb l-armla tgħanni bil-ferħ. 

14 Il-ħaqq kien ilbiesi, u ksieni: is- 
sewwa tiegħi kien bħal mantar u turbant. 

15 Għajnejn kont jien għall-agħma, u 
għaz-zopp jien kont riġlejn; 

16 Missier jien kont tal-foqra, u l- 
kawża ta' min ma kontx nafu kont 
ngħarbel. 

17 Kont inkisser xedaq il-ħażin, u minn 
bejn snienu naħtaflu s-serqa. 

18 Imbagħad kont ngħid: 
bejta tiegħi, 
tiegħi. 

19 Egħruqi kienu mifruxin lejn l-ilma, 
u n-nida kien joqgħod il-lejl kollu fuq 
il-friegħi tiegħi; 

0 Il-glorja tiegħi kienet tiġġedded 
miegħi, u l-qaws tiegħi kien dejjem jiġ- 
ġedded f'idejja. 

21 In-nies kienu jisimgħu minni, u 
jistennew, u joqogħdu siekta għall-parir 
tiegħi. 

22 Wara li kont nitkellem jien, ma kin- 
ux itennu; u kliemi kien jolqothom. 

23 Kienu jistennewni bħal ma jistennew 
ix-xita; u fommhom kienu jiftħu beraħ 
qisu għax-xita tar-rebbiegħa. 

24 Jekk kont nidħkilhom, ma kinux 
jemmnu; u dawl wiċċi ma kinux jitilfuh. 

25 Jien kont nagħżlilhom it-triq tagħ- 
hom, u kont noqgħod bil-qiegħda bħal 
kap tagħhom, u ngħix fosthom bħal sultan 
f'nofs is-suldati tiegħu, bħal wieħed li 


jfarraġ lill-imnikktin. 

30 Iżda issa dawk li huma iżgħar minni 
jidħku bija, dawk li missirijiethom 

ma kontx irridhom mal-klieb tal-merħla 

tiegħi' 

2 Tassew, x'kienet tiswieli l-qawwa ta' 
idejhom, irġiel li saħħithom marret 2 

3 Magħlubin bil-għaks u l-ġuħ, huma 
jaħarbu f'art niexfa, minn żmiem twil 
ħerba u għerija. 

4 Jaqtgħu minn max-xwiek. il-ħaxix 
mielaħ, u l-egħruq tal-għargħur għall-ikel 
tagħhom. 

5 Ikeċċuhom 'il barra minn fost in-nies, 
(igħajtu għal warajhom bħal ħalliel;) 

6 Biex igħammru fix-xquq tal-widien, 
fl-egħrien ta' l-art, u fil-blat. 

7 Jinħqu qalb ix-xwiek; taħt il-ħorrieq 
jitrekknu flimkien. 

8 Ulied il-boloh kienu; iva, ulied nies 
bla isem: imkeċċijin bis-swat mill-pajjiż 
kienu. 

9 U ta' dawn issa jien sirt il-għanja 
tagħhom, iva, jien sirt tal-ħrafa għalihom. 

10 Jistkerrhuni, jaħarbu 'l bogħod 
minni, u ma jistħux jobżquli f'wiċċi. 

11 Billi Alla ħall il-korda tal-qaws 
tiegħi, u ħaqarni, huma wkoll irmew 
l-ilġiem minn quddiemi. 


Immut fil- 
u nkattar bħar-ramel il-jiem 


12 Fuq lemini tqum il-karfa; huma 
jimbuttaw riġlejja, u jhejju għalija t-triqat 
tat-telfien tagħhom. 

13 Iħassru l-mogħdija tiegħi, jaħdmu 
għar-rovina tiegħi, m'hemm ħadd li 
jżommhom. 

14 Jiġu qishom minn ġo selħa wiesgħa: 
jitgerrbu fuqi fost il-ħerba. 

15 Jinqaleb għal fuqi l-biża'; jiġru wara 
ġiehi bħar-riħ: u bħas-sħab dieb ir-riżq 
tiegħi. 

16 U issa ġo fija qiegħda tinħall ruħi; 
jiem ta' niket qabduni. 

17 Bil-lejl għadmi minfud fija: u 
l-uġigħ li jgerrimni ma jistrieħx. 

8 Bil-qawwa kbira tal-marda tiegħi 
ħwejġi kriehu, u jrossuni bħall-għonq tal- 
libsa tiegħi. 

19 Alla tefagħni fit-tajn, u jien sirt bħat- 
trab u l-irmied. 

20 Insejjaħlek, Mulej, u int ma tis- 


magħnix: inqum bil-wieqfa, u int ma 
tħarisx lejja. 
21 Int sirt kiefer miegħi: b'idek il- 


qawwija int teħodha kontra tiegħi. 

22 Int terfagħni fuq ir-riħ, u trikkibni 
fuqu, u terħini nixxejjer mat-tempesta. 

23 Għax jien naf li int twassalni sal- 
mewt, u fid-dar fejn jiltaqgħu l-ħajjin 
kollha. 

24 Iżda jekk wieħed ikun f'gods ħerba 
ma joħroġx idu, u fil-għali tiegħu jghajjat 
għall- għajnuna ? 

25 Ma bkejtx jien ewwilla għall- 
imnikket 7 ma kenitx ruħi mgħollija għall- 
imsejken 2 

26 Meta ttamajt fil-ġid, ġieni d-deni: 
meta stennejt id-dawl, ġie d-dlam. 

27 Imsarni jbaqbqu, u ma hdewx: ġew 
fuqi jiem ta' niket. 

28 Nimxi kollni msewwed, iżda mhux 
bix-xemx: inqum u ngħajjat qalb il- 
miġemgħa. 

29 Sirt bħal ħu x-xakalli, u sieħeb in- 
ngħam. 

30 Ġildi swiedet fuqi, u għadmi maħruq 
bid-deni. 

31 Iċ-ċetra tiegħi inbidlet f'vistu, u l- 


flawt tiegħi f'lehen il-bikkejja. 
3 Għamilt patt ma' għajnejja; għalfejn 
mela għandi naħseb fuq xebba 2 

2 X'sehem jagħtini Alla min fuq? u 
x'wirta jagħtini minn fuq Min jista' 
kollox ? 

3 Mhux għall-ħażin it-telfien, u l-ħsara 
għal dawk li jagħmlu d-deni? 

4 Ma jarax Alla triqati, u jgħodd il- 
passi tiegħi kollha 72 

5 Jekk jien imxejt bil-gideb, jew riġli 
ġera għall-qerq; 

6 Ħa nintiżen f'miżien tajjeb, biex Alla 
jagħraf l-integrità tiegħi l 

Jekk il-passi tiegħi ħarġu mit-triq 

it-tajba, u jekk qalbi mxiet wara għajnejja, 
u jekk ma' jdejja weħlet xi tebgħa: 

8 Ħallini niżra', u ħaddieħor jiekol; iva, 
ħa jitqaċċtu r-rimi tiegħi. 

9 Jekk qalbi nġibdet lejn mara, jew 
wara bieb għajri għassist bil-moħbi; 

10 Ħa titħan marti għal mara oħra, u 
ħalli oħrajn jinżlu fuqha. 

1l Għax din tkun ħaġa kerha; iva, 
għajb li għandu jkun ikkastigat mill- 
imħallfin. 

12 Għax hu nar li jaħraq sat-telfien, u 
jaqlagħli mill-egħruq ġidi kollu. 

13 Jekk jiena ċħadt il-ħaqq tal-qaddej 
tiegħi, jew tal-qaddejja tiegħi, meta kienu 
jitlewmu miegħi; 

14 X'nagħmel mela meta jqum Alla? 
U x'inwieġbu meta jistaqsini 7 

Mhux min għamel lili fil-ġuf għa- 
mel lilu? u mhux wieħed sawwarna fil- 
ġuf 7 

16 Jekk jien ċħadt dak li xtiequ l-fqar, 
jew ħallejt għajnejn l-armla jinfnew; 

17 Jew kilt il-loqma tiegħi waħdi, u l- 
iltim ma kielx minnha; 

18 (Għax minn żgħoriti trabba miegħi, 
bħal ma' missier, u sa minn ġuf ommi kont 
dak li mexxejt l-armla ;) 

19 Jekk qatt rajt xi ħadd magħkus bla 
lbies, jew xi fqir bla Ibies; 

O Jekk ġenbejh ma berkunix, u jekk 
ma kienx imsaħħan bis-suf tal-ħrief 
tiegħi; 

21 Jekk erfajt idi fuq l-iltim, għax rajt 
li kelli l-għajnuna fil-bieb: 

22 Ħa jaqa' mela driegħi mill-għadma 
ie spallti, u driegħi jinkiser minn min- 

i 


23 Għax. il-kastig t'Alla hu biża' 
għalija, u minħabba l-maestà tiegħu jien 
ma nista' nagħmel xejn. 

24 Jekk jien għamilt id-deheb it-tama 
tiegħi, jekk lid-deheb fin għidtlu: Int it- 
tama tiegħi; 

25 Jekk jien fraħt għax kien kbir ġidi, 
jew għax idi geddset hafna; 

26 Jekk jien ħarist lejn ix-xemx meta 
kienet tiddi; jew il-qamar miexi fid-dija 
tiegħu; 

27 U qalbi kienet tinġibed bil-moħbi 
lejhom, u fommi bies idi: 

28 (Dan ukoll kien ikun għajb li 
għandu jkun ikkastigat mill-imħallef, 
fpa jien kont niċħad 'l Alla ta' hemm 
fuq. 

29 Jekk jien fraħt bil-qerda tal-għadu 
tiegħi, jew eżaltajt lili nnifsi meta d-deni 
laħqu: 

30 (Jien ma ħallejtx lil fommi jidneb 
billi xtaqtlu seħta fuq ruħu.) 

Jekk in-nies tat-tinda tiegħi ma 
qalux: Min jista' jsib wieħed li ma xabax 
b'iklu 2 

32 (il-għarib ma kienx joqgħod bil-lejl 
barra: jien ftaħt bwiebi lill-vjaġġatur.) 


33 Jekk jien ħbejt ħtijieti bħal Adam, 
billi start il-ħażen tiegħi f'ħobbi, 

34 Għax bżajt mill-kotra tan-nies, u 
t-tmaqdir tal-familji kexkixni, u għalhekk 
ma ftaħtx fommi, u ma ħriġtx barra— 

35 O li kellu wieħed jismagħni! Ara, 
hawn hi l-firma tiegħi! Ħalli Min jista’ 
kollox iweġibnil Ħa jikteb l-avversarju 
tiegħi l-akkuża tiegħu' 

36 Tassew, jien inġorrha fuq spalti; u 
norbotha fuqi bħal dijadema 

37 Jien nagħtih kont tal-passi tiegħi 
kollha; nersaq lejh qisu kien prinċep! 

38 Jekk l-art tiegħi tgħajjat kontrija, u 
r-raddi tagħha jibku flimkien; 

39 Jekk il-frott tagħha jien kilt bla ma 
nħallasha, u ikkaġunajt il-mewt tas-sidien 
tagħha: 

40 Ħa jinbet xewk flok qamħ, u ħaxix 
ħażin flok ix-xgħir. Hawn jintemm kliem 


Gob. 

32 Għalhekk dawn it-tlitt irġiel waqfu 
jwieġbu lil Ġob, għax hu kien 

jemmen li hu ġust. 

2 Imbagħad xegħel għadab Eliħu, bin 
Barakel, il-Bużi, mill-familja ta' Ram: 
għal Gob xegħel għadbu, talli żamm 
ln nnifsu ġust aktar milli żamm lil 
Alla. 

3 Għadbu wkoll xegħel għat-tlitt iħbieb 
tiegħu, talli ma wiġbux, u madankollu 
ikkundannaw lil Ġob. i 

4 Issa Eliħu kien stenna sama Ġob 
ikun tkellem, għax huma kienu akbar 
minnu fiż-żmien. 

5 Xħin Eliħu ra li m'hemm ebda 
tweġiba f'fomm dawn it-tlitt irġiel, għadbu 
xegħel. 

6 U Eliħu, bin Barakel, il-Bużi, wieġeb 
u qal: Jien għadni żgħir fiż-żmien, u intom 
xjuħ ħafna; għalhekk bżajt, u tbażżajt 
nurikom x'naf. 

7 Għidt jien: Ħa jitkellem iż-żmien; 
il-kotra tas-snin għandha tgħallem il- 
għerf. 

8 Iżda hemm spirtu fil-bniedem: u nifs 
Min jista' kollox jagħtihom id-dehen. 

9 Il-kbar m'humiex dejjem il-għorrief: 
lanqas ix-xjuħ ma huma dawk li jifhmu 
fil-ħaqq. 

10 Għalhekk jien ngħid: Isimgħuni; 
ħa nuri jien ukoll x'naf. 

Il Ara, jien qgħadt nistenna kliemkom; 
tajt widen għat-taħdit tagħkom, fil-waqt li 
domtu tfittxu xi tgħidu. 

12 Iva, jien fikom kien ħsiebi, u, ara, 
ma kien hemm ħadd minnkom li għeleb lil 
Gob, ħadd ma wieġeb għal kliemu. 

13 Araw li ma tgħidux: Aħna sibna 
l-għerf: Alla biss jista' jegħlbu, mhux il- 
bniedem. 

14 Għax hu ma tkellimx kontra tiegħi: 
lanqas jien ma nwieġbu bi kliemkom. 

15 Tħawdu, ma wiġbux 
baqgħux jitkellmu. 

16 Wara li stennejt, (għax huma ma 
tkellmux, iżda waqfu, u ma wiġbux iżjed ;) 

17 Jiena għidt: Jien ukoll ngħid tiegħi; 
jien ukoll nuri fehimti. 

18 Għax jien mimli kliem; l-ispirtu ta' 
ġo fija jbaqbaqni. 

19 Ara, qalbi qisha nbid bla nifs; sa 
tinfaqa' bħal ġlud ta' l-inbid ġodda. 

20 Ħa nitkellem biex nistrieħ: niftaħ 
xofftejja biex inwieġeb. 

21 U ħalluni, nitlobkom, nitkellem bla 
ebda rispett lejn ħadd, u lanqas ngħid 
kliem ta' tmellis lill-ebda bniedem. 

22 Għax jien ma nafx ngħid kliem ta' 
tmellis; kieku kelli nagħmel hekk, il- 
Ħallieq tiegħi malajr iġorrni. 


iżjed! ma 


3 Għalhekk, Ġob, isma' kliemi, 
nitolbok, u agħti widen għal kulma 
ngħidlek. 
fi 2 Ara, issa ftaħt fommi; ilsieni jitkellem 
ħalq 
3 fi kliemi hemm is-sewwa ta’ qalbi: u 
xofftejja jgħidu sinċerament x’naf. 
L-Ispirtu t'Alla għamilni, u nifs Min 
jista' kollox jagħtini l- ħajja. 
5 Weġibni, jekk tista’, iddefendi l- 
kawżà tiegħek; ħu postok. 
6 Ara, jien bħalek t'Alla: mit-tajn jien 
ukoll imsawwar. 
7 Ara, l-ebda biża' minni m'għandu 
jwerwrek, u lanqas idi ma tagħfas fuqek. 
8 Tassew, int tkellimt fejn nisimgħek, u 
jien smajt ħoss kliemek, igħid: 
9 Jien safi, bla ħtija; jien innoċenti, u 
langas hemm ħażen fija. 
Ara, Alla jsib xi jgħid kontra tiegħi; 
hu jżommni b'għadu tiegħu. 


Il Iqiegħed riġlejja fil-qajd, igħasses 
il-mixi tiegħi kollu. i 
Ara, f'dan m'għandikx raġun. 


Inwieġbek: Alla akbar mill-bniedem. 

13 Għaliex teħodha miegħu, billi tgħid : 
Hu ma jwieġeb għall-ebda egħmil tiegħu 2 

14 Għax Alla jitkellem darba, iva, 
darbtejn, iżda l-bniedem ma jintebaħx. 

15 F'ħolma, f'xi dehra bil-lejl, meta 
jaqa' n-ngħas tqil fuq il-bnedmin, xħin 
jorqdu fuq soddithom; 

16 Imbagħad jiftaħ widnejn il-bnedmin, 
u jbeżżagħhom bit-twissijiet. 

17 Biex ibiegħed il-bniedem mill-egħmil 
tiegħu, u jaħbi l-kburija mill-bniedem; 

18 Biex iħarislu ruħu mill-ħofra, u 
ħajtu milli tintemm bis-sejf. 

19 Il-bniedem hu wkoll imwiddeb 
b'uġigħ fuq is-sodda tiegħu, u b'rogħda 
bla hedu f'għadmu. 

20 Għalhekk ħajtu tistmell il-ħobż, u 
ruħu l-aktar ikel bnin. 

21 Laħmu jdub li ma jibqax jidher, u 
għadmu li qabel ma kienx jidher jinkixef. 


22 Iva, ruħu toqrob lejn il-ħofra, u 
ħajtu lejn dawk li jġibu l-mewt. 

23 Iżda jekk ħdejh ikun hemm anġlu, 
interpretu, wieħed fost l-eluf, biex igħarraf 
lill-bniedem x'inhu tajjeb għalih: 

24 Alla jħenn għalih, u jgħid: Eħilsu li 
ma jinżilx fil-ħofral Jien sibt fidwa għal 
ħajtu. 

25 Ħa jixxettel ġismu bħal ma kien 
f'żgħoritu; ħa jarġa' għall-jiem ta' 
żgħożitu: 

26 Imbagħad il-bniedem jitlob lil Alla, 
u Alla jilqgħu: u jiġi quddiemu bil-ferħa; 
għax Alla jrodd lill-bniedem is-sewwa 
tiegħu. 

27 Imbagħad igħanni lin-nies, u jgħid: 
Dnibt, u għawwiġt dak li kien sewwa, u 
ma kontx ikkastigat daqs kemm ħaqqni. 

28 Ħeles Alla lil ruħi, li ma tmurx fil- 
ħofra, u ħajti tara d-dawl. 

29 Ara: Alla jagħmel 
darba mal-bniedem, 

30 Li jreġġagħlu ruħu mill-ħofra, biex 
idawwalha bid-dija tal-ħajja. 


dan kemm-il 


31 Ħares sewwa, o Ġob, ismagħni: 
iskot, u ħallini nitkellem. 

32 Jekk għandek xi ħaġa xi tgħid, 
weġibni: tkellem, għax jien nixtieq 
niġġustifikak. 

33 Jekk le, ismagħni: iskot, u jien 


ngħallmek il-għerf. 


34 Imbagħad Eliħu wieġeb u qal: 

2 Isimgħu kliemi, o għorrief, u 

agħtuni widen, intom li tafu. 
ħax il-widna tagħżel 

bħalma l-ħalq itiegħem l-ikel. 

4 Ħa nagħżlu għalina dak li hu ġust: 
Ħa nagħrfu bejnietna dak li hu tajjeb. 

5 Għax Gob qal: Jiena ġust: iżda Alla 
ċaħadli l-ħaqq tiegħi: 

6 Għandi raġun, u ngħaddi ta' giddieb: 
il-ġerħa tiegħi ma titfejjaqx, għalkemm 
jien bla ħtija. 

7 Min hu qatt bħal Ġob, li jixrob it- 
tagħjir bħall-ilma 2 

8 Li jissieħeb ma' dawk li jagħmlu 
l-ħażen, u jimxi ma' nies xellerati 2 

9 Għax qal: Xejn ma jiswa lill-bniedem 
li jkollu l-għaxqa tiegħu f'Alla. 

10 Għalhekk isimgħuni, o rġiel tal- 
għaqall Bogħod minn Alla d-denil 
Bogħod minn Min jista’ kollox il-ħażen! 

1l Għax hu jħallas bniedem skond 
egħmilu, u lil kulħadd jagħti dak li ħaqqha 
mġibtu' 

12 Iva, tabilħaqq Alla ma jagħmilx 
fehi Min jista’ kollox ma jgħawwiġx il- 

a 


il-kliem, 


qq! 
13 Min tah is-setgħa fuq l-art? Min 
fada f'idejh id-dinja kollha 2 
14 Kieku kellu jieħu lura għalih innifsu 
l-ispirtu tiegħu, u jiġbor għalih innifsu 
n-nifs tiegħu, 

15 Kull ħaġa ħajja tmut minnufih, u 
l-bniedem jarġa' lura lejn it-trab. 

16 Jekk issa għandek dehen, isma' dan; 
agħti widen lil kliemi. 

17 Jista' ewwilla min jobgħod is-sewwa 
jsaltan 2 U tikkundanna int lil min hu ġust 
u setgħan ? 

18 Li jgħid lil sultan: Ma tiswa għal 
xejn! u lin-nobbli: Ja xelleratil 

19 Li ma jħarisx lejn wiċċ il-prinċpijiet, 
li ma jweġġahx il-għani aktar mill-fqir, 
għax kollhom xogħol idejh ? 

20 F'daqqa waħda jmutu; u f'nofs ta' 
lejl poplu jitqaċċat u jgħib: u s-setgħanin 
jitneħħew, bla ma tmisshom ebda id 
tal-bniedem. 

21 Għax għajnejh fuq l-imġiba tal- 
bniedem, u l-passi tiegħu kollha jara. 

22 Ma hemmx dlam, lanqas dell il- 
mewt, li fihom jinsatru dawk li jagħmlu 
d-deni. 

23 Alla m'għandux bżonn josserva fit- 
tul bniedem biex jieħdu quddiemu ħalli 
jagħmel ħaqq minnu. 

24 Ifarrak nies setgħana, bla xejn ma 
jfittex, u jqiegħed oħrajn f'lokhom. 

25 Għaliex hu jaf egħmilhom; jaqlib- 
hom bil-lejl, u jinsaħqu. 

26 Jolqothom bħala ħżiena, fejn jistgħu 
jarawhom l-oħrajn, 

27 Talli tbiegħdu minnu, u bl-ebda 
waħda minn triqatu ma riedu jafu. 

28 U għalhekk wasal sa ħdejh l-agħjat 
tal-fqir, u hu sama' l-agħjat ta' l-imnikk- 


tin. 

29 Meta Alla joqgħod kwiet, min jista' 
mbagħad jikkundannah7 U meta jistor 
wiċċu, min jista' jarali, sew jekk ikun ġens, 
u sew jekk ikun bniedem 7 

0 Biex nies ħżiena ma jsaltnux, u 
lanqas ikun hemm nases għall-poplu. 

31 Għax qatt xi ħadd qal lil Alla: Jien 
ħadt il-kastig tiegħi, ina narġax nidneb; 

32 Għallimni dak li ma nafx nara: jekk 
jien għamilt id-deni, ma narġax nagħmel 
iżjed 2 

33 Għandu Alla forsi jħallas kif tifhem 
int, għaliex int ma tridx toqgħod? Int 
għandek tagħżel, u mhux jien; għalhekk 
għid dak li taf. 

34 In-nies tal-għaqal igħiduli, u r-raġel 
għaref li jismagħni jgħid: 

35 Ġob ma. jitkellimx 
kliemu kien bla għaqal. 

36 Xewqti hi li Ġob jiġġarrab sa l-aħħar 
għax hu wieġeb bħal nies ħżiena. 

37 Għax hu iżid it-tixwix ma' dnubu; 
f'nofsna jċapċap idejh, u jkattar kliemu 
kontra Alla. 


bil-għerf, u 


3 U żied igħid Eliħu: 
2 Taħseb intli dan sewwa li tgħid: 
Il-ħaqq tiegħi hu iżjed minn t'Alla 7 
3 Għax int għidt: X'jiswielek7 u: 


X'jiswieli, 
dnubi 7 

4 Inwieġbek, lilek u lil sħabek miegħek. 

5 Ħares lejn is-smewwiet, u ari; ħares 
lejn is-sħab li huma ogħla minnek. 

6 Jekk tidneb, x'sa tagħmillu 7 jew jekk 
joktru ħtijietek, x'tagħmillu 2 

7 Jekk int ġust, x'tagħtih2 jew x'jieħu 
minn idek ? 

8 Il-ħażen tiegħek jista? jwaġġa' 
bniedem bħalek; u l-ħaqq tiegħek jista’ 
jiswa lil bin il-bniedem. 

9 Minħabba l-kotra tal-moħqrija, in- 
nies igħajtu: igħajtu għall-għajnuna min- 
ħabba driegħ il-kbar. 

10 Imma ħadd ma jgħid: Fejn hu Alla, 
ji jitlaq, li jagħti għana ta' ferħ bil- 
eJl; 

11 Li jagħtina aktar dehen mill-bhejjem 
ta' l-art, u jagħmilna aktar għorrief mit- 
tjur tas-sema ? 

12 Ħa jgħajtu, iva, iżda hu ma jweġibx, 
ħtija tal-kburija tal-ħżiena. 

13 Tabilħaqq, Alla ma jismax il-kliem 
fieragħ, u Min jista’ kollox ma jqisux. 

14 Kemm anqas meta tgħid li ma 
tarahx, u li għandek kawża quddiemu, u li 
int qiegħed tistennieh! 

15 issa, għax il-qilla tiegħu ma 
tikkastigax, u għax ma jagħrafx sewwa 
d-dnub: 

16 Ġob jiftaħ fommu bi kliem fieragħ, 
u jgħid ħafna kliem bla għerf. 


jekk jien nitnaddaf minn 


36 Imbagħad Eliħu kompla, u qal: l 
2 Stabar ftit bija, u jien nurik li 
għad hemm iżjed x'jingħad għal Alla. 

3 Inġib għerfi mill-bgħid, u nagħti raġun 
lil Min għamilni. 

4 Għax tabilħaqq kliemi ma jkunx 
gideb: wieħed li għerfu perfett qiegħed 
hawn miegħek. 

5 Ara, Alla kbir fil-qawwa, u ma 
jistmell lil ħadd: hu qawwi bis-saħħa ta' 
dehnu. 

6 Hu ma jħallix igħix lill-ħażin: iżda 
jagħmel ħaqq lill-maħqurin. ; 

7 Ma jwarrabx għajnejh minn fuq in- 
nies ġusti: iżda mas-slaten fuq it-tron 
iqegħidhom għal dejjem, u jintrefgħu. 

8 U jekk ikunu marbutin bil-ktajjen, u 
maqbudin fil-ħbula tal-hemm; 

9 Alla jgħarrafhom l-egħmil tagħhom, 
u l-ħtijiet tagħhom, talli tkabbru. 

10 Jiftħilhom widnejhom għat-twiddib 
tiegħu, u jordna biex jitbiegħdu mill-ħażen. 

11 Jekk jisimgħu minnu, u jservuh, 
itemmu jiemhom fil-ġid, u sninhom fost 
il-hena. 

12 Iżda jekk ma jisimgħux, jinqerdu 
bis-sejf. u jmutu għax ma kellhomx għaqal. 

13 Iżda dawk ta' qalbhom imħassra 
jgħożżu l-għadab; ma jitolbux lil Alla 
meta hu ijassarhom. 

14 Imutu fiż-żgħożija tagħhom, u ħajjit- 
hom tintemm bħal dik tad-dissoluti. 

15 Alla jeħles il-magħkusin fin-niket 
tagħhom, u jiftħilhom widnejhom fil- 
hemm. 

16 Lilek ukoll hu jrid iwarrbek minn 
ħalq id-dwejjaq, għall-wisgħa, fejn ma 
hemmx iżjed xkiel; u dak li jitqiegħed fuq 
il-mejda tiegħek ikun mimli ikel bnin. 

17 Iżda jekk int mimli bil-ħaqq tal- 
ħżiena, il-ħaqq u s-sewwa jaqbduk. 

18 Qis li l-għadab ma jwasslikx biex 
iżżeblaħ, u la tħallix il-kobor tal-fidwa 
joħorġok barra mit-triq it-tajba. 

19 Jaqaw il-għajta tiegħek sa tiswa biex 
tħarsek mill-hemm, jew il-qawwa kollha 
ta’ saħħtek 7 

20 La tixtieqx il-lejl, meta n-nies igħibu 
minn posthom. 

21 Ħares li ma ddurx lejn il-ħażen, għax 
dan inti għażilt u mhux il-hemm. 

22 Ara, Alla hu għoli fil-qawwa tiegħu: 
min igħallem bħalu? 

23 Min lilu wissa kif għandu jimxi ? jew 
min jista' jgħidlu: Int għamilt ħażin 7 

24 Ftakar li għandek tgħolli l-egħmejjel 
tiegħu, li n-nies għannew fuqhom. 

25 Kull bniedem iħares lejhom; kul- 
ħadd jarahom mill-bgħid. 

26 Ara! Alla kbir, u aħna 
nifhmuhx, u għadd sninu ma jitqiesx. 

27 Għax hu jiġbed il-qtari ta' l-ilma, u 
jdewweb il-fwar tiegħu f'xita: 

28 Li s-sħab isawwab, u jraxxax fuq 
in-nies bil-kotra. 

29 Jista' wkoll xi ħadd jifhem il-firxa 
tas-sħab, u ċ-ċaqċiq ta’ l-agħmara tiegħu 2 

Ara, hu jifrex il-beraq madwaru, u 
jiksi qigħan il-baħar. 
I Għax bihom jagħmel ħaqq mill- 
popli; u jagħtihom ikel qatigħ. 

32 Jiksi jdejh bil-berqa, u lilha jordna 
biex tolqot il-versall tagħha. 

33 Ir-ragħda tagħha tgħarraf il-preżenza 
tiegħu; u l-bhejjem ukoll jagħrfu li jkun 


riesaq. 
37 Fuq dan ukoll titriegħed qalbi, u 
taqbeż minn postha. 

2 Isimgħu sewwa r-ragħad ta' leħnu, u 
t-tkarwit li joħroġ minn fommu. 

3 Taħt is-sema kollu jitilqu, u l-berqa 
tiegħu tleħħ sa truf l-art. 

4 Wara l-berqa, leħnu jkarwat: hu 
jriegħed bil-leħen maestuż tiegħu; u hu 
ma jżommx il-beraq meta jinstama' leħnu. 

5 Alla jriegħed b'leħnu tal-għaġeb; 
ħwejjeġ kbar jagħmel hu, li aħna ma 
nistgħux nifhmuhom. 

6 Għax hu jgħid lis-silġ: Inżel fuq l-art; 
u l-istess lill-bexxa tax-xita, u lix-xita bil- 
qliel: Inżel bis-saħħa. 

7 Hu jissiġilla id kull bniedem; biex il- 
bnedmin kollha jagħrfu egħmilu. 


ma 


8 Imbagħad id-dbejjeb jidħlu fl-egħrien, 
u jibqgħu fil-bejtiet tagħhom. 

9 Min-nofsinhar jiġi r-riefnu; u mit- 
tramuntana tiġi l-kesħa. 

10 Bin-nifs t'Alla jsir is-silġ: u l-firxa 
ta' l-ilmijiet tagħqad. 

11 Bl-irxiex ukoll igħatti s-sħab iswed: 
ixerred is-sħab tal-beraq tiegħu: 

12 Dawramejt iduru taħt it-tmexxija 
tiegħu: biex jagħmlu kulma jordnalhom 
fuq wiċċ id-dinja kollha. 

13 Jew bi flaġell, jew għad-dinja tiegħu, 
jew bħala prova tal-bontà tiegħu. 

14 Agħti widen għal dan, o Ġob: ieqaf 
ftit u aħseb fl-egħġubjiet t'Alla. 

5 Taf int kif Alla jikkmandahom, u 
jagħmel il-beraq tas-sħab tiegħu jiddi 2 

16 Taf inti kif jitwieżen is-sħab, l- 
egħmejjel tal-għaġeb ta' Dak li l-għerf 
tiegħu hu perfett, 

17 Jew kif ħwejġek jisħnu, meta teħmed 
l-art fir-riħ isfel 2 

18 Jaqaw int frixt miegħu s-sema li hu 
sħiħ bħal mera tal-metall 7 

19 Għallimna int x'ngħidulu; għax 
aħna ma nafux x'nitkellmu minħabba 
d-dlam. 

20 Jista' xi ħadd igħidlu: Ħa nitkellem 
jien 7 Iżda min hu dak il-bniedem li jixtieq 
it-telfien tiegħu stess 2 

21 Uissa n-nies ma jarawx id-dawl jiddi 
fis-smewwiet; iżda r-riħ għadda, u 
naddafhom. 

22 Mit-tramuntana ġejja dija tad- 
drneh: iżda Alla mdawwar b'maestà tal- 

iża'. 

23 Dak li jista' kollox, aħna ma nistgħux 
insibuh; għoli hu fil-qawwa, u fil-ħaqq, u 
kbir fis-sewwa: hu ma jaħqar lil ħadd. 

24 Għalhekk jibżgħu minnu n-nies; u 
hu ma jħarisx lejn min jidhirlu li hu 


għaref. 
3 Imbagħad il-Mulej wieġeb lil Ġob 
minn ġor-riefnu, u qal: 

2 Min hu dan li qiegħed idallam il-ħsieb 
tiegħi bi kliem ta? bla għaqal 7 

Ħażżem issa ġenbejk, bħala raġel; ħa 
nsaqsik, u int għallimni. 

4 Fejn kont int meta jiena sejjist l- 
art? Għidli, jekk inti għandek daqshekk 
dehen. 

5 Min għamel il-qisjien tagħha, jekk 
inti taf7 Jew min medd fuqha l-ħabel tal- 
qejsien 2 

6 Fuqiex huma mwaħħlin il-bażijiet 
tagħha 7 Jew min tafa' l-ħaġra tax-xewka 
tagħha, 

7 Huma u jgħannu flimkien il-kwiekeb 
tas-sebħ, u jgħajtu bil-ferħ ulied Alla 
kollha 2 

8 Jew min għalaq bi bwieb il-baħar, 
meta ħareġ jfawwar, bħalkieku ħareġ mill- 
guf? 

9 Meta jiena qegħidtlu bi sħaba lbiesu, 
u ċ-ċpar bi fsieqi tiegħu, 

10 Meta ħażżiżtlu t-truf 
għamiltlu staneg u bwieb, 

11 U għidtlu: Sa hawn tasal, u mhux 
iżjed: u hawn jieqfu l-imwieġ kburin 
tiegħek 2 

12 Qatt fi żmienek int ikkmandajt lis- 
sebħ, u għarraft liż-żerniq postu, 

13 Biex jaqbad fi truf l-art, ħalli l-ħżiena 
jitwarrbu minnha? 

14 L-art tinbidel bħat-tajn taħt is-siġill, 
u kull ħaġa tidher qisha libsa b'ħafna 
lwien. 

15 Mill-ħżiena jitneħħa d-dawl tagħ- 
hom, u d-driegħ merfugħ tagħhom jitkisser. 

16 Jaqaw int inżilt sa egħjun il-baħar? 
Jew imxejt fil-fond ta’ l-abbiss 2 

17 Infetħu, ewwilla, għalik il-bwieb 
tal-mewt 2 Jew rajt bwieb id-dell tal-mewt 2 

18 Jaqaw fhimt inti il-wisa’ ta’ l-art? 
Għidli, jekk tafu, dan kollu. 

19 Fejnha t-triq għal fejn igħammar id- 
dawl? U fejn hu post id-dlam, 

20 Biex tista' tieħdu f'artu, u tagħraf 
il-mogħdijiet li jagħtu għal daru? 

21 Inti taf, għax dak iż-żmien int kont 
imwieled, u kbir hu l-għadd ta’ jiemek! 

22 Dħalt int, ewwilla, f'ħażnet il-borra, 
jew rajt ħażnet is-silġ, 

23 Li jien erfajt għal żmien il-ħsara, 
għal jum il-battalja u l-gwerra ? 

24 Fejn hija t-triq li minnha jitqassam 
era jew fejn ix-xlokk jixtered fuq 
-art ? 

25 Min fetaħ kanali għal meta jfuru 
l-ilmijiet, jew triq lill-beraq tar-ragħad; 

26 Biex jibgħat xita fuq l-art, fejn 
m'hemmx nies; fuq id-deżert li ma fihx 
bniedem, 

27 Biex ixabba’ l-art niexfa qoxqox, u 
jnibbet il-ħaxix minn art għatxana ? 

28 Ewwilla x-xita għandha missier? 
Jew min wiled il-qtari tan-nida ? 

29 Mill-ġuf ta’ min ħareġ is-silġ, u l- 
borra tas-sema minn wilidha 2 

30 L-ilma jibbies bħall-ġebel, u wiċċ 
il-qiegħ jagħqad. 


tiegħu, u 


l Tista' int torbot il-ktajjen tal- 
Plejadi, jew tista' int tħoll il-ktajjen ta' 
l-Orjon 2 

32 Tista’ inti toħroġ f'waqtu lil 
Mazzarot, u tmexxi lil Arkturus ma' 
wliedu 2 


33 Taf inti l-liġijiet tas-sema 2 Tista’ int 
tixtabbilixxi s-setgħa tagħhom fuq l-art? 

34 Tista' int tgħolli leħnek sas-sħab, 
biex ħalba xita tgħarrqek 2 

35 Tista' int tibgħat il-beraq, u jitilqu, 
u jgħidulek: Hawn aħna? 

36 Min qiegħed il-għerf fil-ġewwieni 
tal-bniedem ? Jew min ta l-għerf lil qalbu 2 

37 Min jista' jgħodd is-sħab bil-għerf, 
jew min jista' jmejjel il-ġarar ta' l-ilma 
tas-sema, 


38 Meta l-ħamrija maħlula tagħqad, u 
t-tàb jeħel flimkien 2 

39 Huwa int li taqbad il-priża 
iljuna 7 u l-ġuħ tal-frieħ tagħha ttaffi, 

40 Meta jkunu mixħutin fl-egħrien 
tagħhom, jew joqogħdu għassa fil-moħba 
tagħhom? 

4l Min ihejji liċ-ċawlun iklu, waqt li 
l-frieħ tiegħu lejn Alla jgħajtu, u jiġġerrew 


għax m'għandhomx ikel? 

3 Tafu int iż-żmien meta l-mogħoż 
tal-muntanja jildu2 Jew rajt int 

iċ-ċriev huma u jferrgħu 2 

2 Tgħodd int ix-xhur li 
jagħmlu, u taf int meta 
iferrgħu 7 

3 Jibirku, u jildu l-frieħ tagħhom, u 
jerħu ż-żgħar tagħhom. 

4 Uliedhom jissaħħu, jittrabbew fil- 
beraħ, jitilqu, u ma jerġgħux lura lejhom. 

5 Min telaq ħieles il-ħmar salvaġġ? u 
min ħallu r-rbit tiegħu? 

6 Li jien tajtu b'agħmartu d-deżert, u 
l-art mielħa fejn jistkenn 2 

7 Jidħak bil-għagħa tal-belt, u l-agħjat 
ta' min isuqu ma jisimgħux. 

8 Idur fuq il-muntanji, il-mergħa tiegħu, 
u jfittex kull ħdura. 

9 Irid, ewwilla, jaħdimlek il-buflu, jew 
igħaddi l-lejl ħdejn il-maxtura tiegħek 7 

0 Tista’ torbtu l-buflu b'ħabel mal- 
moħriet, jew ixattab ir-raddi warajk ? 

Il Tafdah int, għax saħtu kbira? jew 
titlaqlu t-taħbit tiegħek 2 

12 Temmnu, li jġiblek id-dar it-tgħam 
tiegħek, u jiġbru mill-qiegħa tiegħek 2 

13 Il-ġewnaħ tan-nagħma jferfer bil- 
ferħ; iżda truf ġwinħajha u rixha jħennu? 

14 Għax hi tħalli l-bajd tagħha fl-art, u 
tħallihom jisħnu fit-trab, 

U tinsa li riġel jista' jgħaffiġhom, 
jew bhima salvaġġa tifqagħhom. 

16 Qalbha iebsa għal uliedha, qishom 
mhux tagħha: għalkemm it-taħbit tagħha 
jkun għal xejn, ma tħabbilx rasha. 

17 Għaliex Alla ċaħdilha l-għerf, u 
lanqas taha dehen. 

18 Hekk kif tintrafa' fil-għoli; tidħak 
biż-żiemel u bir-rikkieb tiegħu. 

19 Tagħti int liż-żiemel il-qawwa? 
Libbistlu int għonqu bil-krinjiera 2 

20 Tista’? tqabbżu int bħal ġrad7 Il- 
qawwa taż-żhil tiegħu tbażża'. 

21 Iqawqab fil-wied, u jifraħ b'saħħtu: 
joħroġ quddiem biex jiltaqa' man-nies 
armati. 

22 Xejn ma jqis il-biża’ u ma jitwerwirx: 
ma jarġax lura mis-sejf. 

23 Il-ħorġ tal-vleġeġ iċekċek fuqu, tiddi 
l-lanza u t-tarka. 

24 Jaqbeż u jonfoħ jibla' l-art: 
joqgħodx kwiet xħin jisma' t-tromba. 

25 Xħin iżżarżar it-tromba jgħid: Ħej! 


lill- 


għandhom 
għandhom 


ma 

ħej! u jxomm mill-bgħid it-taqbida, u 
l-agħjat iriegħed tal-kaptani, u l-għajta 
tal-gwerra. 

26 Huwa b'għerfek jittajjar is-seqer, u 
jifrex ġwinħajh lejn nofsinhar 2 

7 Huwa l-ajkla togħla 'l fuq bil- 
kmand tiegħek, u tqiegħed il-bejta tagħha 
fil-għoli 2 

28 Fil-blat tgħammar, u tagħmel darha; 
fuq sinna ta' blata, fejn ħadd ma jilħaqha. 

29 Minn hemm tgħarrex għall-priża 
tagħha, u għajnejha jħarsu fil-bgħid. 

30 Il-frieħ tagħha jerdgħu wkoll id- 
demm: u fejn hemm il-maqtulin, hemm 


tkun hi. 
4 Imbagħad il-Mulej wieġeb lil Ġob, 
u qal: 

2 Huwa min jeħodha ma' Min jista' 
kollox sa jgħallmu? Ħa jwieġeb għal dan 
kollu min ilum lil Alla. 

i Imbagħad Ġob wieġeb lill-Mulej, u 
qa 

4 Ara, jien ma jien xejn, x'nista’ 
nwieġbek 2 Inqiegħed idi fuq fommi. 

5 Darba tkellimt; u ma ntennix; iva, 
darbtejn; u ma nżidx iżjed. 

6 Imbagħad wieġeb il-Mulej lil Ġob 
minn ġor-rifnu, u qal: 

7 Ħażżem issa, ta' raġel, ġenbejk: jien 
insaqsik, u int għallimmi. 

8 Trid ukoll tħassar il-ħaqq tiegħi2 
Tagħti ħtija lili, biex tieħu raġun inti 2 

9 Għandek int driegħ bħal t'Alla7 Jew 
tista' triegħed b'leħen bħal tiegħu 2 

10 Iżżejjen mela issa bil-maestà u l- 
kobor; ilbes il-glorja, u l-ġmiel. 

11 Sawwab it-tbaqbiq ta’ qilltek; ħares 
lejn kull kburi u ġarrfu. 

12 Ħares lejn kull kburi, u rażżnu; u 
għaffeġ il-ħżiena fejn ikunu. 

13 Ordomhom flimkien fit-trab; għattil- 
hom wiċċhom fid-dlam tal-qabar. 

14 Imbaghad jien ukoll infaħħrek, għax 
lemintek tkun tagħtek ir-rebħa. 

15 Ara, issa, l-ippopotam, li jien ħlaqt 
bhal ma ħlaqt lilek; ħaxix jiekol bħal 
gendus. 

16 Ara, issa, saħħtu qiegħda f ġenbejh, 
u l-qawwa tiegħu fil-muskoli ta' żaqqu. 

17 Denbu iebes bħal ċedru: u l-egħruq 
ta' wirkejh huma minsuġin flimkien. 

18 Għadmu kanni tal-bronż; għadmu 
bħal virgi tal-ħadid. 

19 Hu l-aqwa fost l-egħmejjel t'Alla: 
ħalli min għamlu jersaq bis-sejf' 

20 Tabilħaqq il-muntanji jagħtuh l-ikel 
fejn id-dbejjeb kollha salvaġġi jitliegħbu. 

21 Hu jimtedd taħt is-siġar tas-seder, 
qalb is-satra tal-qasab u fl-agħdajjar. 

22 Igħattuh b'dellhom is-siġar tas- 
seder; iż-żafżaf tal-wied imdawwar 
miegħu. 

23 Ara, hu ma 


jekk ix-xmara tfur, 


jibżax, moħħu mistrieħ, 
Gurdan jitla' sa ħalqu. 
24 Min jista' jaqbdu minn għajnejh, 


jew bil-foxna jitqablu mnifsejh 2 

41 Tista' int tistad għall-kukkudrill 
b'sunnara7 Jew b'ħabel tista’ int 

torbotlu Isienu 2 

2 Tista' int tqegħidlu ħabel f' imnifsejh 2 2 
Jew b'ganċ titqablu xedqu 2 

3 Sa jiġilek b'xi ħafna tħannin7 Jew 
ikelmek bi kliem ħelu 7 

4 Sa jirtabat miegħek b'xi ftehima 7 Jew 
tieħdu b'qaddej tiegħek għal dejjem? 

5 Sa tilgħab int bih bħalkieku kien 
għasfur 7 Jew torbtu għall-bniet tiegħek 7 

6 Sa jinnagozjawh forsi s-sajjieda 7 Jew 
jaqsmuh bejn il-merkanti 2 

7 Tista’ int timlielu ġildu bil-vleġeġ7 
Jew rasu bil-foxxna 7 

8 Qiegħed idek fuqu! Ftakar fil-ġlieda; 
u ma tarġax iżjed! 

9 Ara, it-tama ta' min jaħbat għalih 
titqarraq: biżżejjed li wieħed jarah biex 
jintelaq. 

10 Ħadd m'hu daqshekk aħrax li 
jqajmu: u min mela jista' jieqaf quddiemi 2 

Min tani biex narġa' nħallsu? 
Kulma hu taħt is-sema kollu tiegħi. 

12 Ma noqgħodx ma ngħid xejn fuq 
ġismu, jew fuq il-qawwa tiegħu, jew fuq 
il-għamla sabiħa tiegħu. 

13 Min jista' jneżżgħu mil-libsa ta' 
barra tiegħu 7 Min jista' jidħol ġol-qoxra 
mitnija tiegħu 2 

Min jista' jiftaħ il-bibien ta' wiċċu 2 
Madwar snienu hemm il-biża'. 

15 Dahru magħmul minn srabat ta' 
tarki, imwaħħlin ma' xulxin bħal siġill. 

6 Waħda magħluqa ma' l-oħra, li nifs 
ma jgħaddix bejniethom. 

17 Mgħaqqdin ma’ xulxin, jaqbdu 
waħda ma' l-oħra, u ma jistgħux jinfirdu. 

18 Il-għatis tiegħu jiddi bid-dawl, u 
għajnejh donnhom xfar iż-żerniq. 

19 Minn fommu joħorġu ilsna tan-nar, 
u xrajjar tan-nar joħorġu minnhom. 

20 Duħħan joħroġ minn imnifsejh, bħal 
minn borma jew kaldarun ibaqbaq u 
jagħli. 

21 Nifsu jqabbad il-ġamar, u Isien ta' 
nar joħroġ minn fommu. 

22 F'għonqu qiegħda 
quddiemu jiżfen il-biża'. 

23 Il-qalba ta' laħmu magħquda; iebsa 
fuqu, u ma titħarrikx. 

24 Qalbu iebsa bħal ġebla; iva, iebsa 
bħal ġebla ta' taħt tal-mitħna. 

25 Malli jqum, il-qawwijin jitwerwru: 
jintilfu mibluhin bil-biża'. 

26 Is-sejf li jilħqu ma jiswiex; la lanza, 
la vleġġa, la labarda. 

27 Għalih il-ħadid bħat-tiben, u l-bronż 
bħal għuda msewsa. 


imqar jekk il- 


l-qawwa, u 

28 Il-vleġġa ma tħarrbux: il-ġebel ta' 
l-isbandola qisu tiben għalih. 

29 L-oħtra huma tibna għalih: jidħak 
bit-tixjir tal-lanza. 

30 Taħtu qisu bħal 
jinfirex bħal xatba fit-tajn. 

31 Bħal borma jgħalli qiegħ il-baħar: 
lill-baħar jagħmlu bħal ġarra tal-ħwa- 
WAT. 

32 Ibajjad warajh il-mogħdija: wieħed 
jaħseb li l-baħar sar ixjeb. 

33 Fuq l-art m'hemmx bħalu, magħmul 
li ma jibżax. 

34 Iħares fuq kulma hu fil-għoli: hu 
sultan fuq l-ulied kburin kollha. 


xaqquf jaqta': 


4 Imbagħad Ġob wieġeb lill-Mulej, u 
qal: 


2 Jien naf li int tista' tagħmel kollox, 
u l-ebda ħsieb tiegħek ma jista' jkun 
miżmum. 

3 Min hu dak li bla għaqal jaħbi l-fehma 
tiegħek 7 Iva, jien tkellimt fuq dak li ma 
nifhimx; huma ħwejjeġ wisq tal-għaġeb 
għalija, li jien ma nifhimhomx. 

4 Isma', nitolbok, u jien nitkellem: jien 
insaqsik, u int għallimni. 

5 Jien kont smajt bik b'widnejja: iżda 
issa rawk għajnejja. 

6 Għalhekk. nistmell lili 
nindem fit-trab u l-irmied. 

U ġara, wara li l-Mulej kien qal dawn 
il-kelmiet lil Ġob, li l-Mulej qal lil Elifaż 
it-Temani: Xegħel għadbi għalik, u għal 
sħabek it-tnejn; għax ma tkellimtux fuqi 
dak li hu sewwa, bħal ma għamel Ġob 
il-qaddej tiegħi. 


nnifsi, u 


8 Għalhekk issa ħudu seba' għoġiela, u 
seba' kbiex, u morru għand il-qaddej 
tiegħi Gob, u għamlu offerta. maħruqa 
għalikom; u l-qaddej tiegħi Gob jitlob 
għalikom: u jien nilqa' t-talba tiegħu, biex 
ma nagħmlilkomx kif ħaqqha l-bluha 
tagħkom, għax ma tkellimtux fuqi dak li 
hu sewwa, bħall-qaddej tiegħi Ġob. 

9 U hekk telqu FElifaż it-Temani, u 
Bildad is-Suħi, u Sofar in-Nagħmi, u 
għamlu bħal ma qalilhom il-Mulej; u l- 
Mulej laqa' t-talba ta’ Ġob. 

10 U l-Mulej radd lil Ġob għalli kien 
qabel, talli talab għal ħbiebu: u l-Mulej 
ukoll ta lil Gob darbtejn daqs li kellu 
qabel. 

11 Imbagħad ġew għandu ħutu kollha, 

subjien u bniet, u dawk kollha li kienu 
jafuh qabel, u kielu miegħu f'daru: 
imbagħad tħassruh, u farrġuh għall-ħsara 
kollha li ġieb fuqu l-Mulej: u tawh kull 
wieħed fils, u ħolqa tad-deheb. 
. 12 U l-Mulej bierek l-aħħar jiem ta' 
Gob aktar minn ta' l-ewwel, u kellu 
erbatax-il elf nagħġa, u sitt elef ġemel, elf 
żewġ baqar, u elf ħmara. 

13 Kellu wkoll seba' subjien u tliet 
bniet. 

14 Ul-ewwelwaħda semmieha Ġemima, 
it-tieni Qesigħa, u t-tielet Keren-haffuk. 

15 Fil-pajjiż kollu ma kienx hemm nisa 
sbieħ daqs il-bniet ta' Ġob; u missierhom 
tahom wirt fost ħuthom. 

16 U wara dan, Ġob għiex mija u 
erbgħin sena, u ra lil uliedu, u wlied uliedu, 
sar-raba' nisel. 

17 U Ġob miet, raġel xiħ, u mimli 
għomor. 


Il-Ktieb Tas-Salmi 


1 Hieni l-bniedem li ma jimxix fuq il- 
parir tal-ħżiena, lanqas jieqaf fi triq 
il-midinbin, u lanqas joqgħod fejn joqo- 
għdu ż-żeblieħal 

2 Iżda l-għaxqa tiegħu hi fil-liġi tal- 
Mulej; u lejl u nhar jaħseb fil-liġi tiegħu. 

3 U jkun bħal siġra mħawla ħdejn 
nixxigħat ta' l-ilma, li tagħti l-frott fi 
żmienha, u ma jidbielx ukoll il-weraq 
tagħha; u kulma tagħmel isir ġid. 

4 Il-ħżiena m'humiex hekk: iżda bħat- 
tiben li jtajjar ir-riħ. 

5 Għalhekk il-ħżiena ma 
quddiem il-ħaqq, u l-midinbin 
joqogħdux fil-miġemgħa tat-tajbin. 

6 Għax jaf il-Mulej triq it-tajbin, iżda 
tintemm triq il-ħżiena. 


jiqfux 
ma 


Għaliex jagħdbu l-ġnus, u l-popli 
jdaħħlu ħwejjeġ fiergħa f'rashom? 

2 Is-slaten ta' l-art iqumu, u l-kbarat 
jiftiehmu bejniethom, kontra l-Mulej, u 
kontra l-midluk tiegħu, igħidu: 

3 Ħa nkissru l-ktajjen tagħhom, u 
nwaddbu minn fuqna l-irbit tagħhom! 

4 Jidħaq dak li qiegħed fis-smewwiet: 
il-Mulej jidħaq bihom. 

5 Ikellimhom imbagħad f'għadbu, u 
jwerwirhomafid-dagħdija kbira tiegħu. 

6 Madankollu jien qegħidt is-sultan 
tiegħi fuq Sijon, il-għolja mqaddsa tiegħi. 

7 Id-degriet tal-Mulej ngħarraf: il- 
Mulej qalli: Int Ibni: illum nissiltek. 

8 Itiobni, u l-ġnus nagħtik b'wirtek, u 
truf l-art ikunu tiegħek. 

9 B'virga tal-ħadid tkissirhom; u tfar- 
rakhom bħal ġarra tal-fuħħari. 

10 Kunu, mela, issa għorrief, o slaten: 
twiddbu, o mħallfin ta' l-art. 

11 Aqdu l-Mulej bil-biża’, u bir-rogħda 
jfirħu. 

12 Busu l-Iben, li ma jagħdabx, u 
tinqerdu fit-triq tagħkom, għax il-għadab 
tiegħu malajr jista' jixgħel. Hienja dawk 
kollha li jistkennu fih' 


Salm ta' David meta ħarab minn quddiem 
ibnu Absalom. 


O Mulej, kemm kotru dawk li jħabb- 


tuni! Ħafna huma dawk li jqumu 
għalija. 
2 Ħafna jgħidu għal ruħi: M'hemmx 


salvazzjoni għalih f'Alla. Sela. 

3 Iżda int, Mulej, tarka għalija; il- 
glorja tiegħi, u dak li terfagħli rasi. 

4 Sejjaħt 'l Alla b'leħni, u mill-għolja 
mqaddsa tiegħu semagħni. Sela. 

5 Imteddejt u rqadt; stenbaħt; 
għax l-Mulej saħħaħni. 

6 Manibżax minn għaxart elef bniedem, 
li dawramejt inġemgħu kontrija, 

7 Qum, Mulej; salvani, o Alla tiegħi: 


qomt, 


għax l-egħdewwa tiegħi kollha int 
drabthom fuq ħaddhom: int kissirt snien 
il-ħżiena. 


8 Tal-Mulej is- salvazzjoni: fuq il-poplu 
tiegħek il-barka tiegħek! Sela. 


Għall-mexxej tal-kor. Fuq l-istrumenti 
tal-korda. Salm ta' David. 


Ismagħni meta nsejjaħ, o Alla tal- 

ħaqq tiegħi: fid-dwejjaq tiegħi ħriġt- 
ni fil-wisa’; ħenn għalija, u isma’ 
talbi! 

2 O wlied il-bnedmin, kemm se ddumu 
tibdlu f'għajb il-glorja tiegħi? Kemm se 
L piu tħobbu l-frugħa, u tfittxu l-gideb 2 
Sela. 

3 Iżda kunu afu li l-Mulej għażel 
għalih wieħed li jħobbu; jismagħni l- 
Mulej meta nsejjaħlu. 

4 Triegħdu bil-biża’, u la tidinbux: 
ahebu f'qalbkom fuq sodditkom, u isktu. 

ela 

S Is-sagrifiċċji tal-ħaqq offru, u ttamaw 
fil-Mulej. 

6 Hemm ħafna li jgħidu: Min jurina 
r-riżq Mulej, arfa’ d-dawl ta? wiċċek 


fuqna. 

7 Hena nissiltli f'qalbi, aktar minn 
meta l-qamħ u l-inbid tagħhom jok- 
tru. 

8 Nimtedd u norqod minnufih fis-sliem, 
għax int waħdek, o Mulej, tqegħidni fis- 
sod. 


Għall-mexxej tal-kor. Fuq il-flawti. 
Salm ta' David. 


Agħti widen għal kliemi, 

ikkunsidra t-tnehid tiegħi. 

2 Isma' l-leħen ta' l-agħjat tiegħi għall- 
għajnuna, Sultan tiegħi, u Alla tiegħi: għax 
lilek nitlob, 

3 O Mulej, filgħodu int tisma' leħni; 
filgħodu noffrilek talbi, u nistenna. 

4 Għax int mintix Alla li jogħġbok il- 
ħażen: lanqas igħammar miegħek il- 
ħażin. 

5 Quddiem għajnejk ma jiqfux il-kbu- 
rin: lil dawk kollha li jagħmlu l-ħażen inti 
tobgħodhom. 

6 Lil min jitkellem bil-gideb teqirdu: 
il-Mulej jistmell il-bniedem li jxerred id- 
demm, u li jħobb il-qerq. 

7 Iżda jien, għall-kobor tat-tjieba 
tiegħek, nidħol f'darek: u mimli bil-biża' 
tiegħek, inqim fit-tempju mqaddes tiegħek. 

8 Mexxini, o Mulej, fil-ħaqq tiegħek 
minħabba l- egħdewwa tiegħi; triqtek 
wittili quddiem wiċċi. 

Għax m'hemmx sinċerità f'fomm- 
hom; il-ġewwieni tagħhom mimli bil- 
malizja;; qabar miftuħ gerżumithom; bi 
Isienhom imellsu. 

10 Eqridhom, o Alla; ħa jaqgħu 
b'fehmithom stess; armihom fil-kotra ta' 
ħtijiethom; għax qamu kontrik. 

11 Iżda ħa jifirħu dawk kollha li 
jistkennu fik: ħa jgħannu dejjem bil-ferħ, 
għax int taqbeż għalihom: ħa jithennew 
ukoll bik dawk li jħobbu 'l ismek. 

12 Għax int, Mulej, tbierek 
bħal tarka int bit-tjieba tħaddnu. 


o Mulej, 


il-ġust; 


Għall-mexxej tal-kor. Fuq l-istrumenti 
bi tmien kordi. Salm ta' David. 


O Mulej, 
tiegħek, 
kbira tiegħek. 
2 Ħenn għalija, o Mulej; għax jien 
dgħajjef: o Mulej, fejjaqni; għax għadmi 
mkisser. 
3 Ruħi wkoll imħawda wisq: 
o Mulej, sa meta ? 


la ċċanfarnix fil-għadab 
lanqas twiddibni fis-saħna 


iżda int, 


4 Arġa' ejja, o Mulej, eħlisli ruħi: 
f'ġieh it-tjieba tiegħek salvani. 

5 Għax fil-mewt m'hemmx tifkira 
tiegħek: fis-saltna ta' l-imwiet min 
jiżżikħajr7 

6'Għajjien bit-tnehid tiegħi; il-lejl 
kollu soddti ngħawwem bil-biki: bid- 


dmugh tiegħi nxarrab is-saqqu tiegħi. 

7 Għajni tilfet id-dawl minħabba l- 
għali; xjieħet minħabba l-egħdewwa kollha 
tiegħi. 

8 Tbiegħdu minni, 
tagħmlu l-ħażen; għax 
leħen il-biki tiegħi. 


intom ilkoll li 
il-Mulej sama' 

9 Sama' l-Mulej it-tħannin tiegħi; il- 
Mulej jilqa' talbi. 

10 Ħa jistħu u jitħawdu għall-aħħar 
l-egħdewwa tiegħi kollha: ħa jerġgħu lura 
u jistħu minnufih. 


Siggajon ta' David, li għanna lill-Mulej, 
minħabba Kus, Benjaminita. 


O Mulej, Alla tiegħi, fik il-kenn tiegħi, 

salvani minn dawk kollha li jipperseg- 
witawni, u eħlisni: 

2 Li bħal ljun il-għadu ma iqattax ruħi, 
u jagħmilha bċejjeċ, meta m'hemm ħadd 
biex jeħlisni. 

3 O Mulej, Alla tiegħi, jekk jien qatt 
għamilt dan; jekk henim xi ħażen f'idejja; 

4. Jekk jien raddejt id-deni lil min kien 
fis-sliem miegħi; (iva, jien ħarbatt lil min 
għal xejn b'xejn kien il-għadu tiegħi:) 

5 Ħa jippersegwita lil ruħi l-għadu, u 
jaqbadha; iva, ħa jikkalpesta ma' l-art 
ħajti, u fit- trab iqiegħed ġiehi. Sela. 

Qum, o Mulej, fil- għadab tiegħek; 
ieqaf kontra s-saħna ta’ l-egħdewwa 
tiegħi: stenbaħ, u għamilli l-ħaqq li int 
ordnajt. 

7 Ħa ddur madwarek il-miġemgħa tal- 
ġnus: arġa' lura fuqhom fil-għoli. 

8 Il-Mulej jagħmel ħaqq mill-popli; 
agħmel ħaqq minni, o Mulej, skond il- 
ħaqq tiegħi, u skond l-integrità li hemm 
fij 


ja. 

9 Ħa jintemm il-ħażen tal-ħżiena, iżda 
wettaq il-ġusti: għax Alla tal-ħaqq jifli 
l-qlub u l-ġewwieni. 

10 F'Alla t-tarka tiegħi: 
dawk ta' qalbhom safja. 

11 Alla hu mħallef ġust; Alla mgħaddab 
għall-ħażin kuljum. 

12 Jekk wieħed ma jindimx, Alla sejfu 
jsinn għalih; il-qaws tiegħu jissikka; u 
jżommu bil-lest. 

13 Hu hejja l-armi tiegħu tal-mewt: il- 
vleġeġ tiegħu għamilhom għodda mik- 
wija. 

Ta Ara, il-ħażin bil-ħażen iħoss l-uġigħ 
tal-ħlas; hu jitqal bil-ħsara, u jiled il- 
gideb. 

15 Ħaffer ħofra, u fannadha, u fil-ħofra 
li ħaffer waqa'. 

6 Fuq rasu stess taqa’ l-ħsara tiegħu, 
u fuq qaragħtu tinżel id-dnewwa tiegħu. 

17 Lill-Mulej infaħħar għall-ħaqq tie- 
għu: u u foħrija ngħanni lil isem il-Mulej, 
il-Għoli. 


hu jsalva lil 


Għall-mexxej tal-kor. Fuq il-Gittea. 
Salm ta' David. 


O Mulej, Sid tagħna, kemm hu kbir 
ismek fl-art kollha! Int li qegħidt il- 
glorja tiegħek 'il fuq mis-smewwiet. 


2 Minn fomm it-tfal u t-trabi int ħriġt 
il-qawwa, minħabba l-egħdewwa tiegħek, 
biex issikket lill-għadu, u lil dak li 
jivvendika ruħu. 

3 Meta nħares lejn is-smewwiet tiegħek, 
egħmil subgħajk, il-qamar u l-kwiekeb, li 
int għamilt; 

4 X'inhu l-bniedem, biex int tiftakar 
fih ? u bin il-bniedem, biex tieħu ħsiebu 7 

5 Għaxftitinqas mill- anġliint għamiltu, 
u bil-glorja u l-ġieh inkurunajtu. 

6 Int għamiltu biex ikollu l-ħakma fuq 
egħmejjel idejk; int qegħidt kollox taħt 
riġlejh: 

7 In-ngħaġ kollha u l-baqar, 
l-bhejjem tax-xagħri; 

8 It-tjur ta' l-ajru, u l-ħut tal-baħar, u 
kulma jgħaddi minn mogħdijiet l-ibħra. 

9 O Mulej Sidna, kemm hu kbir ismek 
fl-art kollha' 


iva, u 


Għall-mexxej tal-kor. Fuq il-għanja 
“Il-mewt ta' l-iben.” Salm ta' David. 


9 Infaħħrek, o Mulej, b'qalbi kollha; 
jien ngħarraf l-egħmejjel tal- -għageb 
kollha tiegħek; 

2 Jien nithenna, u nifraħ bik; foħrija 
ngħanni lil ismek, int Alla l-Għoli. 

3 Xħin jiġu lura l- egħdewwa tiegħi, 
jaqghu u jintemmu quddiem wiċċek. 

4 Għax int ħadt f'idejk id-dritt u l- 
kawża tiegħi; int qiegħed fuq it-tron bħala 
mħallef ġust. 

S5 Int ċanfart il-ġnus, qridt il- ħżiena, int 
ħassart isimhom għal dejjem ta' dejjem. 

6 O għadu, il-ħerba ntemmet għal 
dejjem: int qridt bliet; tif kirithom intilfet 


magħhom. 

7 Iżda l-Mulej jibqa' jsaltan għal 
dejjem. it-tron tiegħu hejja għall-ħaqq. 

8 Bil-ħaqq jagħmel ħaqq mid-dinja; u 
bis-sewwa jagħmel ħaqq lill-popli, 

9 Kenn għal min hu mgħakkes hu 
l-Mulej: kenn għalih fi żmien id-dwejjaq. 

10 Dawk li jagħrfu ismek iqiegħdu 
tamithom fik: għax int, Mulej, ma tlaqtx 
lil dawk li jfittxuk. 

ll Għannu foħrija lill-Mulej, li 
jgħammar f'Sijon: xandru l-egħmejjel 
tiegħu fost il-popli. 

12 Meta jitħallas mid-demm, jiftakar- 
hom: hu ma jinsiex il-għajta ta' l- 
imsejknin. 

13 Ħenn għalija, o Mulej; ara n-niket 
tiegħi li qiegħed insofri minn dawk li 
jobogħduni, int erfajtni minn bwieb 
il-mewt, 

14 Biex ngħarraf tifħirek kollu fil- 
bwieb ta' bint Sijon: minħabba is-sal- 
vazzjoni tiegħek nifraħ. 

ħerqu l-ġnus fil-ħofra li għamlu: 
inqabad riġilhom fix-xibka li ħbew. 

16 Mill-ħaqq li jagħmel jintgħaraf il- 

Mulej: b'egħmil idejh stess jinqabad il- 
harm: Ħiggajċn. Sela. 

7 Il-ħżiena, u l-ġnus kollha li jinsew 
lil tila. imorru f'saltnet l-imwiet. 

18 Għax l-imsejken ma jintesiex għal 
dejjem: it-tama tal-fqajrin ma tinqeridx 
għal dejjem. 

19 Qum, o Mulej; tħallix li l-bniedem 
jegħleb: ħa jsir ħaqq quddiemek mill- 
ġnus. 

20 Werwirhom o Mulej, biex il-ġnus 
ikunu jafu huma stess li mhumiex ħlief 
bnedmin. Sela. 


1 O Mulej, għaliex qiegħed 'il 
bogħod minni? Għaliex tinħeba fi 
żmien il-għali2 

2 Fil-kburija tiegħu l-ħażin jipperseg- 
wita lill-fqar; jinqabdu fin-nases li 
nasbilhom. 

3 Bix-xewqat ta' qalbu jiftaħar il-ħażin, 
u jbierek ir-rgħiba, li l-Mulej jistmell. 

4 Il-ħażin, fil-kburija ta' wiċċu, ma 
jfittixx lill-Mulej: fi ħsibijietu kollha m' 
hemmx Alla. 

5 Triqatu jirnexxu dejjem; il-ġudizzji 
tiegħek huma fil-għoli, 'il bogħod minn 
għajnejh: hu jonfoħ għall-egħdewwa 
tiegħu kollha. 

6 Qal f'qalbu: Ma niċċaqlaqx; għax 
jien qatt ma nkun fil-bżonn. 

7 Ħalqu mimli ħalf, qerq u serq: taħt 
ilsienu hemm il-ħsara u l-għawġ. 

8 Wara l-ħitan fl-irħula joqgħod: fil- 
moħbi joqtol lil min hu bla ħtija: għajnejh 
igħarrxu għall-imsejken. 

9 Bħal ljun jissajja bil-moħbi fil-għar 
tiegħu: jissajja biex lill-fqajjar jaqbad: 
lill-fqajjar jaqbad u jiġbdu fin-nassa 
tiegħu. 

10 Fl-art joqgħod kobba, u jitbaxxa, 
biex l-imsejkna jaqgħu taħt difrejh. 

11 Qal f'qalbu: Nesa Alla: ħeba wiċċu, 
qatt ma jara jien x'għamilt. 

12 Qum, o Mulej; o Alla, arfa' idek: 
la tinsiex lill-imsejknin. 

13 Għaliex il-ħażin ikasbar lil Alla? 
Għaliex qal f'qalbu: Int ma tikkas- 
tigax 2 

14 Int tara; iva, int tara l-għawġ u l- 
ħsara biex tieħu l-ħaġa f'idejk; l-imsejken 
f'idejk jintelaq, int il-għajnuna ta' l- 
iltim. 

15 Kisser int driegħ il-ħażin u min 
jagħmel id-deni: fittex il-ħażen tiegħu 
sakemm ma ssiblux iżjed. 

16 Sultan għal dejjem ta' dejjem hu 
l-Mulej: minn artu nqerdu l-ġnus. 

17 Mulej, int smajt ix-xewqa ta' l- 
imsejknin: int thejjilhom qalbhom, u 
tiftaħ widnejk biex tisma': 

18 Biex tagħti raġun 
maħqur, ħalli l-bniedem ta 
ibeżżax aktar. 


lill-iltim u l- 
' l-art ma 


Għall-mexxej tal-kor. Salm ta' David. 
11 Fil-Mulej il-kenn tiegħi: kif tgħidu 
lil ruħi: Aħrab bħal għasfur lejn il- 
muntanja tiegħek 7 
ħax, ara, il-ħżiena jmiddu l-qaws 
tagħhom, il- vleġġa jqabbdu mal-watar, 
biex fid-dlam jiġbdu fuq dawk ta' qalbhom 
safja. 

3 Jekk jinqerdu s-sisien, x'jista' jagħmel 
il-ġust 2 

4 Fit-tempju mqaddes tiegħu hu l- 
Mulej: it-tron tal-Mulej hu fis-smewwiet: 
għajnejh jilmħu, xfar ghajnejh jiflu lil 
ulied il-bnedmin. 

5 Jifli l-Mulej lill-ġust: iżda tobgħod 
ruħu lill-ħażin, u lil dak li jħobb il- 
vjolenza. 

6 Xita ta' ġamar, nar u kubrit, u riħ 
jaħraq jagħmel fuq il-ħżiena: dan ikun 
is-sehem tal-kalċi tagħhom. 

7 Għax il-Mulej ġust: hu jħobb il- 
ħaqq: wiċċu jdawwar lejn min hu sewwa. 


Għall-mexxej tal-kor. Fuq il-għaxar 
kordi. Salm ta' David. 


1 Għajnuna, Mulej; għax it-twajbin 
qegħdin jonqsu; għabu s-sinċiera 
minn fost ulied il-bnedmin. 

2 Kollha jitkellmu fieragħ mal-ġar 
tagħhom: b'xofftejhom imellsu, u b'żewġt 
iqlub jitkellmu. 

3 Il-Mulej jaqta' barra x-xofftejn kollha 
li jmellsu, u l-ilsien li jitkellem ħwejjeġ ta' 
kburija: 

4 Min qal: B'ilsienna nirbħu; xofftejna 
huma tagħna: minn hu sid fuqna ? 

5 Minħabbal- moħqrija tal-fqajrin, min- 
ħabba t-tnehid ta’ l-imsejknin, inqum 
issa jien, igħid il-Mulej; neħilsu minn min 
jonfoħ għalih. 

6 Safi l-kliem tal-Mulej: bħal fidda 
mgħoddija minn griġjol, imsoffija seba' 
darbiet. 

7 Ħarishom o Mulej, eħlishom għal 
dejjem minn dan in-nisel. 

ullimkien imorru l-ħżiena, għax il- 
viltà hija mgħollija fost ulied il- bnedmin. 


Għall-mexxej tal-kor. Salm ta' David. 


1 Kemm iddum tinsieni, o Mulej? 

għal dejjem ? Kemm se ddum taħbi 
wiċċek minni 2 

2 Kemm se ndum nitħasseb f'ruħi, bid- 
dwejjaq kuljum f'qalbi7 Kemm se jdum 
jintrefa’ l-għadu tiegħi fuqi 2 

3 Ħares lejja u ismagħni, o Mulej, Alla 
tiegħi: dawwal għajnejja, li ma norqodx 
ir-raqda tal-mewt; 

4 Lil-għadu tiegħi ma jgħidx: Għelibtul 
u dawk li jħabbtuni jifirħu xħin nogħtor. 

5 iżda jien nafda fit-tjieba tiegħek; 
qalbi tifraħ għas-salvazzjoni tiegħek. 

6 Ngħanni lill-Mulej, għax fetaħ idejh 
miegħi. 


Għall-mexxej tal-kor. Salm ta' David. 


1 Qal f'qalbu l-iblah: M'hemmx Alla' 

Tħassru: egħmejjelta' min jistmerr- 
hom għamlu; m'hemm ħadd li jagħmel 
it-tajjeb. 

2 Ittawwal il-Mulej mis-sema fuq ulied 
il-bnedmin, biex jara jekk hemmx min hu 
għaqli, u jfittex lil Alla. 

3 Ilkoll twarrbu: ilkoll flimkien saru 
faħxijin: m'hemm ħadd li jagħmel it- 
tajjeb, le, anqas biss wieħed. 

4 Mela m'għandhomx dehen dawk 
kollha li jagħmlu l-ħażen, li jieklu l-poplu 
tiegħi bħal ma jieklu l- ħobż, u ma jsejħux 
lill-Mulej 2 

5 Hemm biża' kbir jaqa' fuqhom, għax 
Alla ma' nisel il-ġust. 

6 Intom iġġibu mistħija fuq il-ħsieb 
ta' l-imsejken, għax il-Mulej il-kenn 
tiegħu. L 

7 O li kien jiġi l-ħelsien ta’ Iżrael minn 
Sijoni Jifraħ Gakobb, u jithenna Iżrael, 
meta l-Mulej iraġġa' lura mill-jasar il- 
poplu tiegħu. 


1 Mulej, min igħammar fit-tinda 
tiegħek 7 Min joqgħod fuq il-għolja 
mqaddsa tiegħek ? 

2 Min jimxi bla ħtija, u jagħmel il-ħaqq, 
u jgħid is-sewwa f'qalbu. 

3 Min ma jqassasx bi lsienu, u la 
jagħmel deni lil ġaru, u lanqas igħajjar lil 
għajru. 

4 Min f'għajnejh il-bniedem bla ġieh 
hu mistmell, imma jweġġah lil dawk li 
jibżgħu mill-Mulej. Min jaħlef, imqar bi 
ħsara tiegħu stess, u jżomm kelmtu. 

5 Min ma jislifx flusu b'imgħax kbir, u 
tixħim ma jeħux kontra min hu bla ħtija. 
Min jagħmel dan, ma jitħarrek qatt. 


Miktam ta' David. 


1 Ħarisni, o Alla: 
il-kenn tiegħi. 
2 O ruħi, inti għidt lill-Mulej: Inti Sidi: 
m'għandi l-ebda ġid ieħor ħliefek; 
3 Il-qaddisin huma n-nies ta' 
f'din l-art; fihom il-għaxqa tiegħi. 
4 Jitkattar il-għali ta' dawk li jiġru 
wara allat oħra; jien ma nagħmilx is- 
sagrifiċċji tat-tixrid tad-demm li jagħmlu 
huma, u lanqas isimhom ma nsemmi 
b'xofftejja. 


għax fik infittex 


ġieh 


5 Il- -Mulej hu s-sehem tal-wirt u l- kalċi 
tiegħi: int iżżom f'idejk xortija. 

6 Ix-xorti tatni mkejjen li jgħaxxqu; 
iva, jien messni wirt tassew sabiħ. 

7 Inbierek lill-Mulej li tani l-fehma: 
il-ġewwieni tiegħi wkoll igħallimni fis- 
sigħat tal-lejl. 

8 Jien qegħidt il-Mulej dejjem quddiem 
għajnejja: billi hu fuq il-lemin tiegħi, jien 
ma nitħarrikx. 

9 Għalhekk ferħana qalbi, u tithenna 
l-glorja tiegħi: jistrieħ ukoll ġismi fil- 
kwiet. 

10 Għax int ma tħallix ruħi fis-saltna 


ta' l-imwiet; u lanqas tħalli l-Qaddis 
tiegħek jara l-ħofra. 
ll Int turini l-mogħdija tal-ħajja: 


quddiemek hemm il-milja tal-ferħ; fuq 
lemintek hemm għaxqa għal dejjem. 


Talba ta' David. 


1 O Mulej, isma' s-sewwa; agħti 
widen għall-għajta tiegħi; isma' talbi, 
li ma joħroġx minn xofftejn qarrieqa. 

2 Ħa toħroġ minn għandek is-sentenza 

tiegħi; ħa jaraw għajnejk is-sewwa. 

Int flejt qalbi; int żortni bil-lejl; 
ġarrabtni, u ma sibt l-ebda qerq fija; 
fommi ma jiżbaljax. 

4 Bil-kelma ta' xofftejk, fl-egħmejjel 
tal-bnedmin, jien ħarist ruħi mit-triqat 
tal-ħżiena. 

5 Żomm il-mixi tiegħi fi triqatek, biex 
riġlejja ma jogħtrux. 

6 Sejjaħtlek, għax int tismagħni, o 
Alla: mejjel widintek lejja, u isma' kliemi' 

7 Uri t-tjieba tiegħek tal-għaġeb o int 
li teħles b'lemintek mill-egħdewwa lil dawk 
li jittamaw fik. 

8 Ħarisni bħall-ħabba tal-għajn, aħbini 
taħt dell ġwinħajk, 

9 Mill-ħżiena li jgħakksuni, mill-egħ- 
dewwa qattiela tiegħi li dawruni. 

10 Qalbhom jagħlqu għall-ħniena; 
b'fommhom jitkellmu kliem kburi. 

11 Issa dawruna, jimxu wara l-passi 
tagħna: xeħtu għajnejhom fuqna biex 
jitfgħuna ma' l-art, 

12 Bħal ljun imxennaq għall-priża, hu 
l-għadu, u bħal ferħ ta' ljun jissajja 
fil-moħba. 

13 Qum, Mulej, agħmel għalih, ġarrfu: 
eħles lil ruħi mill-ħażin, b'sejfek: 

14 Mill-bnedmin b'idek eħlisni, o 
Mulej; mill-bnedmin tad-dinja li sehem- 
hom hu f'dil-ħajja, u li żaqqhom int 
timla bit-teżori tiegħek; għandhom ulied 
bl-abbundanza, u jħallu l-bqija ta' ġidhom 
liż-żgħar tagħhom. 

15 Ngħid għalija, jien għad nara wiċċek 
fil-ħaqq: għalija biżżejjed, xħin nistenbaħ, 
bid-dehra tiegħek. 

Għall-mexxej tal-kor, Salm ta' David, il- 
qaddej tal-Mulej, li qal lill-Mulej il-kliem 


ta' din il-għanja dak in-nhar li fih il-Mulej 


ħelsu minn id l-egħdewwa kollha tiegħu, u 
minn id Sawl: hu qal: 


1 Inħobbok. o Mulejja, int il-qawwa 
tiegħi. 

2 Il-Mulej hu l-blata tiegħi, u l-fortizza 
tiegħi. u il-ħellies tiegħi; Alla tiegħi. il- 
blata tiegħi, li fih nistkenn: it-tarka tiegħi, 
u l-qarn tas-salvazzjoni tiegħi, u t-torri 
għoli tiegħi. 

3 Insejjaħ il-Mulej. 
imfaħħar: hekk 
egħdewwa tiegħi. 

4 Niket il-mewt dawwarni, u widien ta' 
nies bla fejda werwruni. 

5 Il-ħbula ta' saltnet l-imwiet dawruni: 
xbiek il-mewt inqaleb fuqi. 

6 Sejjaħt il-Mulej fid-dwejjaq tiegħi, u 
lit Alla tieghi għajjat: hu leħni sama' mit- 
tempju tiegħu. u l-ghajta tiegħi ġiet 
quddiemu. sa ġo widnejh. 

7 Theżhżet u triegħdet imbagħad l-art: 
tqanqlu u theżhżu wkoll is-sisien ta 
l-għoljiet. għax hu kien imgħaddab. 

8 Tala' mbagħad duħħan minn imnif- 
sejh. u nar jaħraq minn fommu: u ġamar 
inxtegħel minnu. 

9 Mejjel ukoll is-smewwiet, u niżel: u 
ċpar iswed kien taħt riġlejh. 

10 U fuq kerubin rikeb, u tar: 
tar fuq ġwinħajn ir-riħ. 

1l Lid-dlam għamel il-moħba tiegħu; 
il-agħmara tiegħu madwaru kienet dalma 
ta' ilma. u sħab iswed tas-smewwiet. 

12 Mid-dija ta' quddiemu għadda s- 
sħab iswed tiegħu. silġ u ġamar tan-nar. 

13 Riegħed il-Mulej ukoll fis-smewwiet, 
u samma' leħnu l-Għoli; silġ u ġamar 
tan-nar. 

14 Iva, hu waddab il-vleġeġ tiegħu, u 
xerridhom: u għamel il-beraq, u ħarrab- 
hom. 

15 Dehru mbagħad qigħan il-baħar, u 
nkixfu sisien id-dinja għat- tħeddida 
tiegħek, o Mulej. man-nefħa ta’ nifs 
imnifsejk. 

16 Medd idu mill-għoli, 
ġibidni minn ilmijiet kotrana. 

17 Mill-għadu tiegħi qawwi ħelisni. u 
minn dawk li bagħduni: għax kienu 
b'saħħithom wisq għalija. 

18 Ġew fuqi f'jum il-hemm tiegħi: iżda 
l-Mulej kien il-għajnuna tieghi. 

19 Fil-beraħ ukoll ħariġni: ħelisni, għax 
jitgħaxxaq bija. 

20 Ħallasni l-Mulej skond. il-ħaqq 
tiegħi. skond is-safa ta' idejja raddli. 

21 Għax jien żammejt triqat il-Mulej, u 
ma twarrabtx bil-ħażen minn Alla tiegħi. 

22 Għax l-ordinanzi kollha tiegħu 
kienu quddiemi, u jien ma twarrabtx mill- 
istatuti tiegħu. 


li jistħoqqlu jkun 
inkun meħlus mill- 


iva, hu 


u qabadni; 


23 Bla ħtija kont ukoll quddiemu, u 
mill-ħażen tiegħi ħarist lili nnifsi. 

24 Raddli għalhekk il-Mulej skond il- 
ħaqq. tiegħi; skond is-safa tiegħi ta 
quddiem għajnejh. 

5 Ma’ min hu tajjeb timxi tajjeb; ma’ 
min hu bla ħtija timxi bla ħtija. 

26 Mas-safi, timxi bis-safa, u ma’ min 
igħawweġ timxi bil-għaqal. 

27 Għax int issalva n-nies maħqura: 
iżda tbaxxi għajnejn kburin. 

8 Għax int tixgħel il-musbieħ tiegħi: 
il-Mulej, Alla tiegħi, idawwal id-dlam 
tiegħi. 

29 Għax bis-saħħa tiegħek jien negħleb 
qatgħa suldati: u sur naqbeż bis-saħħa 
t'Alla tiegħi. 

30 Perfetta t-triq t'Alla: 
tal-Mulej: 
fih 


safja l-kelma 
hu tarka għal kull min jistkenn 


31 Għax min hu Alla ħlief il-Mulej? 
jew min hu blata ħlief Alla tagħna? 

32 Hu Alla li jħażżimni bil-qawwa, u 
jagħmel triqti perfetta. 

33 Bħal riġlejn ċerva jagħmilli riġlejja, 
u fuq il-għoljiet tiegħi fis-sod iqegħidni. 

34 Iħarriġii idejja għat-taqbida, hekk li 
idejja jmiddu qaws tal-bronż. 

35 Tajtni wkoll it-tarka tas-salvazzjoni 
tiegħek, u idek il-leminija żammitni 
wieqaf, u l-għajnuna tiegħek kabbritni. 

Int wassajt il-passi tiegħi taħti, u 
riġlejja ma tfixklux. 

37 Jien ġrejt wara l-egħdewwa tiegħi, u 
naqthom: u ma rġajtx lura qabel temmejt- 

o 

38 Jien drabthom hekk li ma setgħux 
iqumu: waqgħu taħt riġlejja. 

39 Għax int ħażżimtni bis-saħħa għat- 
taqbida: int xħett taħti lil dawk li qamu 
għalija. 

40 Int ġegħilt ukoll l-egħdewwa tiegħi 
jagħtuni daharhom, biex neqred lil dawk 
li jobogħduni. 

41 Għajtu għall-għajnuna, iżda ma kien 
hemm ħadd min jeħlishom; imqar lill- 
Mulej, iżda ma weġibhomx. 

42 Imbagħad sħaqthom bħat- trab li 
jtajru r-riħ: u bħat-tajn fit-toroq irmejt- 
hom. 

43 Mill-ġlied ta' poplu ħlistni, u kap ta' 
ġnus qegħidtni: poplu li ma kontx nafu 
jaqdini. 

44 Hekk kif jisimgħu bija, jisimgħu 
minni: għalija joqogħdu l-barranin. 

45 Il-barranin jaqgħu mifnija. u 
mwerwra joħorġu mill-fortizza tagħhom. 

46 Ħaj il-Mulejf u mbierka l-blata 
tiegħil U ħa jitgħolla Alla tas-salvazzjoni 
tiegħi! 

47 Hu Alla li jitħallas għalija, u jrażżan 
il-popli taħti. 

48 Hu jeħlisni mill-egħdewwa tiegħi: 
iva, int terfagħni fuq dawk li jqumu 
għalija: int teħlisni mir-raġel tad-dnewwa. 


401 


SALMI 19 


49 O Mulej, għalhekk infaħħrek fost 
il-ġnus; u tifħir ngħanni lil ismek. 

50 Vittorji kbar jagħti lis-sultan tiegħu; 
u juri tjieba mal-midluk tiegħu, ma' 
David, u ma' nislu għal dejjem. 


Għall-mexxej tal-kor. Salm ta' David. 


1 Is-smewwiet ixandru l-glorja t'Alla; 
u l-firxa tas-sema turi egħmil idejh. 
2 Jum ikellem jum, u lejl lil lejl iwassal 
it-tagħrif. 
3 M'hemmx aħbar 
jebinhem ma jinstamax. 
4 Il-linja tagħhom tgħaddi ma' l-art 
kollha, u kliemhom imur sa tarf id-dinja. 
Għarix fihom għamel għax-xemx, 
5 Li qisha għarus ħiereġ mill-kamra ta' 


u anqas. kliem; 


l-egħrusija tiegħu: ferħana bħal raġel 
b'saħħtu li sa jtellaq E’ tiġrija. 
6 Minn truf is-smewwiet hu l-ħruġ 


tagħha, u sat-truf l-oħra tiegħu d-dawran 
tagħha: u xejn m'hemm moħbi mis-sħana 
tagħha. 

7 Il-liġi tal-Mulej perfetta, u taħji r-ruħ: 
x-xhieda tal-Mulej hi sewwa, u tagħmel 
għaref lill-belhieni. 

8 Il-preċetti tal-Mulej huma dritti, u 
jferrħu l-qalb: il-kmandament tal-Mulej 
safi, u l-għajnejn idawwal. 

9 Pur il-biża' tal-Mulej, u jibqa' għal 
dejjem: il-ġudizzji tal-Mulej huma sewwa, 
u ġusti kollha kemm huma. 

10 Ta’ min jixtieghom aktar mid-deheb; 


iva, aktar minn deheb fin: oħla mill- 
għasel u minn qtar ix-xehda. 
11 Il-qaddej tiegħek ukoll bihom 


imdawwal, u ħlas kbir hemm fil-ħarsien 
tagħhom. 

12 Min jista' jagħraf l-egħltijiet tiegħu 7 
Naddafni min ħtijieti l-moħbija, 

13 Ħares il-qaddej tiegħek mid- dnubiet 
tat-tkabbir: tħallihomx jaħkmuni: im- 
bagħad inkun bla ħtija, u mnaddaf minn 
ħtija kbira. 

14 Ħalli l-kliem ta' fommi, u l-ħsibijiet 
ta' qalbi, ikunu milqugħin quddiemek, o 
Mulej, blata tiegħi, u ħellies tiegħi. 


Għall-mexxej tal-kor. Salm ta' David. 


2 Il-Mulej iwieġbek f'jum il-għali; 

isem Alla ta' Gakobb jaqbeż għalik; 

2 Jibgħatlek il-għajnuna mis-santwarju, 
u jsaħħek minn Sijon; 

3 Jiftakar fl-offerti kollha tiegħek, u 
jilqa' s-sagrifiċċju tal-ħruq tiegħek. Sela. 

4 Jagħtik skond qalbek, u jwettaq kull 
ħsieb tiegħek. 

5 Ngħajtu bil-ferħ għar-rebħa tiegħek, 
u f'isem Alla tagħna ngħollu l-bandieri 
tagħna: il-Mulej iwettaq it-talb kollu 
tiegħek! 


6 Issa naf li Alla jsalva l-midluk tiegħu; 
jisimgħu mis-sema mqaddes tiegħu, bil- 
vittorji qawwijin tal-leminija tiegħu. 

7 X'uħud jittamaw fl-imriekeb, u oħrajn 
fiż-żwiemel: iżda aħna nittamaw f'isem 
il-Mulej, Alla tagħna. 

8 Huma tbaxxew u waqgħu: iżda aħna 
qomna, u qegħdin weqfin fuq riġlejna. 

9 O Mulej, salva s-sultan: ħa jweġibna 
s-sultan meta aħna nsejħulu. 


Għall-mexxej tal-kor. Salm ta' David. 


2 Is-sultan jifraħ bil-qawwa tiegħek, 

o Mulej; u kemm jithenna bir-rebħa 
tiegħek l 

2 Dak li tixtieq qalbu int tajtu, u ma 
ċħadtx it-talba ta’ xofftejh. Sela. 

Għax int ilqajtu bil-barkiet u r-riżq: 
ink „deghidt kuruna ta' deheb safi fuq 
ra 

A. Talbek il-ħajja, u int tajthielu, imqar 
għomor għal dejjem ta' dejjem. 

5 Kbira l-glorja tiegħu bir-rebħa 
tiegħek: ġieh u maestà int tqiegħed fuqu. 

6 Għax inti għamiltu wisq imbierek 
għal dejjem: inti hennejtu wisq b'wiċċek. 

7 Fil-Mulej jittama s-sultan, u għall- 
ħniena tal-Għoli ma jitħarrek qatt. 

8 Issib idek l-egħdewwa kollha tiegħek: 
lemintek issib lil dawk kollha li jobogħduk. 

9 Bħal forn iħaġġeġ tagħmilhom f'jum 
għadbek: il-Mulej jiblagħhom fil-għadab 
tiegħu, u jeqridhom in-nar. 

10 Nisilhom teqred mill-art, u lil 
uliedhom minn fost ulied il-bnedmin. 

Għax huma riedu jagħmlu l-ħsara 
lilek; ħasbu nasba ħajjiena, iżda ma 
rnexxielhomx. 

12 Għalhekk iġġegħilhom idawru dahar- 
hom, meta l-vleġeġ tiegħek thejji fuq il- 
watar tiegħek għal wiċċhom. 

13 Tkabbar, Mulej, bil-qawwa tiegħek : 
hekk ngħannu, u nfaħħru s-saħħa tiegħek. 


Għall-mexxej tal-kor. Fuq ''Iċ-ċerva 
tas-sebħ.” Salm ta' David. 


2 Alla tiegħi, Alla tiegħi, għala 

tlaqtni7 Għaliex int hekk 'il bogħod 
milli tgħinni, u mill-kliem tal-krib tiegħi ? 

2 O Alla tiegħi, ngħajjat bi nhar, iżda 
int ma tweġibx; bil-lejl ukoll, u m'għandix 
mistrieħ. 

3 Iżda int qaddis: 
fost it-tifħir ta’ Iżrael. 

4 Missirijietna ttamaw fik: ittamaw fik, 
u int ħlisthom. 

5 Lejk għajtu, u kienu 
ittamaw fik, u ma tfixklux. 

6 Iżda jien dudu, u mhux bniedem; 
żebliħ tan-nies, u tkasbir tal-poplu. 

7 Dawk kollha li jarawni, jidħku bija: 


o int li tgħammar 


meħlusin : 

ifettħu xoffithom, 
jgħidu 

8 ltramä fil-Mulej li jeħilsu: ħa jeħilsu, 
la kien jitgħaxxaq bih. 

9 Iżda kont int li ħriġtni mill-ġuf: int 
ġegħiltni nittama meta jien kont fuq sider 
ommi. 

10 Fuqek kont merħi sa mill-ġuf: 
Alla tiegħi sa minn ġuf ommi. 

11 La titbegħidx minni; għax qrib hu 
t-taħbit; għax ħadd m'hawn min igħinni. 

12 Ħafna gniedes dawruni: barrin 
qawwija ta' Basan għalquni minn kullim- 
kien 

13 Fetħu ħalqhom għalija, bħal ljun 
li jaħtaf u jgħajjat. 

14 Bħal ilma jien imsawwab; u għadmi 
kollu mill- egħkiesi maqlugħ; qalbi hi bħal 
xema’, inħallet f'nofs imsarni. 

15 Saħħti nixfet bħal xaqqufa; u max- 
xedaq jeħel ilsieni; fit-trab tal-mewt 
wassaltni. 

16 Għax il-klieb dawruni: ġemgħa nies 
ħżiena rassewni: nifduli jdejja u riġlejja. 

17 Għadmi kollu nista' ngħoddu: 
iħarsu lejja; għajnejhom fuqi. 

Jaqsmu ħwejġi bejniethom,u jaqtgħu 
x-xorti fuq libsti. 

19 La titbigħedx minni, o Mulej: o 
qawwa tiegħi, għaġġel għini. 

20 Mis-sejf eħles lil ruħi; 
tiegħi mis-setgħa tal-kelb. 

Salvani minn ħalq l-iljun: għax int 
weġibtni mill-qrun tal-bufli. 

22 Inxandar ismek lil ħuti: 
ġemgħa nfaħħrek. 

Intom li 
faħħruh! Intom 
igglorifikawh; u 
ilkoll nisel Iżrael. 

24 Għax hu la, qatt żeblaħ u lanqas 
stmell in-niket ta' l-imsejken, jew ħeba 
wiċċu minnu, imma meta sejjaħlu, semgħu. 

25 Għalik ikun it-tifħir tiegħi fil- 
ġemgħa l-kbira: il-wegħda tiegħi nrodd 
quddiem dawk li għandhom il-biża’ 
tiegħu. 

26 Il-fqajrin jieklu u jixbgħu: ifaħħru 
l-Mulej dawk li jfittxuh: ħa tgħix qalbkom 
għal dejjem! 

27 It-truf kollha ta' l-art jiftakru, u 
jerġgħu lura għand il-Mulej: u l-familji 
kollha tal-ġnus iqimu quddiemek. 

28 Għax tal-Mulej is-saltna: hu jsaltan 
fuq il-ġnus. 

29 Iva, lilu jqimu l-għonja ta' l-art; 
quddiemu jqimu dawk kollha li jinżlu fit- 
Kap u min ma jistax iżomm lilu nnifsu 

a 

30 Nisel li ġej jaqdih; ixandru lil Sidi 
lill- -ġenerazzjoni li għad trid tiġi. 

1 U jiġu, u jgħarrfu l-ħaqq tiegħu lill- 
poplu li għad irid jitwieled, li dan għamlu 
l-Mulej. 


iħarrku rashom, u 


il-għażiża 


f'nofs il- 


tibżgħu mill-Mulej, 
ilkoll nisel Ġakobb, 
ibżgħu minnu, intom 


Salm ta' David. 


2 Il- Mulej hu r-ragħaj tiegħi: xejn ma 
jonqosni. 

2 Hu jmiddni f' mergħat iħaddru: ħdejn 
ilmijiet ta' serħan imexxini. 

3 Hu jaħji lil ruħi: fil-mogħdijiet tas- 
sewwa jmexxini minħabba ismu. 

4 Iva, għalkemm nimxi fil-wied ta' dell 
il-mewt, ma nibża' minn ebda ħsara: għax 
int miegħi; ifarrġuni l-ħatar u l-għasluġ 
tiegħek. 

5 Mejda. thejji 
egħdewwa. tiegħi: 
ifurli l-kalċi tiegħi. 

6 Tassew, it-tjieba u l-ħniena jiġu 
warajja l-jiem kollha ta' ħajti; u jien 
ngħammar f'dar il-Mulej il-jiem kollha. 


għalija quddiem l- 
rasi tidlikli biż-żejt; 


Salm ta' David. 


24 L-art tal-Mulej, u kulma fiha; id- 
dinja, u dawk li jgħammru fiha. 

2 Fuq l-ibħra għamel is-sisien tagħha, 
u fis-sod waqqafha fuq ix-xmajjar. 

3 Min jitla’ fuq il-għolja tal-Mulej? 
jew min joqgħod fil-post imqaddes tiegħu 7 

4 Min għandu idejh indaf, u qalbu 

safja; min ma jagħtix ruħu għall-frugħa, 
u lanqas jaħlef bil-qerq. 

5 Bniedem bħal dan ikollu l-barka tal- 
Mulej, u l-ħaqq minn Alla tas-salvazzjoni 


tie 

is Dan hu n-nisel ta’ dawk li jfittxuh; li 
jfittxu l-wiċċek, o Alla ta’ Ġakobb. Sela. 

7 Erfgħu rjuskom, o bwieb; u intom, 
bwieb eterni intrefgħu, ħalli s-Sultan tal- 
glorja jidħol 

Min hu dan is-Sultan tal-glorja? Hu 
l-Mulej qawwi u setgħan, il-Mulej qawwi 
fit-taqbida. 

9 Erfgħu rjuskom, o bwieb; iva, 
erfugħhom, o bwieb ta' dejjem, ħalli s- 
Sultan tal-glorja jidħol. 

10 Min hu dan is-Sultan tal-glorja ? Hu 
l-Mulej ta' l-eżerċti; dan hu s-Sultan tal- 
glorja. Sela. 


Salm ta' David. 


2 Lejk, o Mulej, narfa' ruħi. 

2 O Alla tiegħi, fik nittama; 
tħallinix nitħawwad, biex l-egħdewwa 
tiegħi ma jittrijonfawx fuqi. 

3 Iva, tħalli lil ħadd minn dawk li 
jittamaw fik jitħawdu; ħa jitħawdu dawk 
li jqarrqu bla ebda raġun. 

4 Għarrafni triqatek, o Mulej; għall- 
imni l-mogħdijiet tiegħek. 

5 Fis-sewwa tiegħek mexxini, u għall- 
imni: għax int Alla tas-salvazzjoni tiegħi; 
fik nispera l-jum kollu. 


6 Ftakar, o Mulej, fil-ħniena kbira 

tiegħek, u fit-tjieba tiegħek; għax kienu 
minn dejjem. 

7 Id-dnubiet ta' żgħożiti la tiftakarx, u 
lanqas ħtijieti: skond it-tjieba tiegħek, 
ftakarni, o Mulej, għall-imħabba. tat- 
tjieba tiegħek. 

8 Tajjeb u sewwa l-Mulej: għalhekk 
igħallem it-triq tiegħu lill-midinbin. l 

9 Lill-ġwejdin imexxi fis-sewwa: u lill- 
ġwejdin igħallimhom it-triqat tiegħu. — 

10 Kollhom tjieba u sewwa l-mogħdi- 
jiet tal-Mulej għal dawk li jħarsu r-rabta u 
x-xhidiet tiegħu. 

11 O Mulej, minħabba ismek, aħfirli 
l-ħażen tiegħi; għax kbir il-ħażen tiegħi. 

12 Min hu l-bniedem li għandu l-biża' 
tal-Mulej7 Lilu l-Mulej igħallem it-triq li 
għandu jagħżel. 

13 Ruħu tgħix fil-ġid; u nislu jiret l- 
art. 

14 Is-sigriet tal-Mulej hu għal dawk li 
jibżgħu minnu; hu jgħurrafhom ir-rabta 
tiegħu. 

15 Lejn il-Mulej huma dejjem għajnejja; 
għax mix-xbiek jaqla' riġlejja. 

16 Dur lejja, u jkollok ħniena minni; 
għax jien waħdi u mnikket. 

17 Id-dwejjaq ta' qalbi żdiedu: eħlisni 
min-niket tiegħi. 

18 Ara n-niket u d-diqa tiegħi; u aħfirli 
dnubieti kollha. 

19 Ara l-egħdewwa. tiegħi; għaliex 
huma ħafna, u jobogħduni b'mibegħda 
qawwija. 

20 Ħarisli ruħi, u eħlisni: 
nitfixkel; għax fik nistkenn. 

21 Ħalli s-sewwa u d-dritt iħarsuni; 
għax fik nittama jien. 

22 O Alla, eħles lil Iżrael, mid-dwejjaq 
tiegħu kollha! 


tħallinix 


Salm ta' David. 


2 Agħmel ħaqq minni, Mulej; għax 
jien imxejt fl-integrità tiegħi, jien 

ukoll ittamajt fil-Mulej; 

niżloqx. 


2 Għarbilni, Mulej, u ġarrabni; iflili 
l-ġewwieni tiegħi u l-qalbi. 

Għax it-tieba tiegħek qiegħda 
quddiem għajnejja: u jien imxejt fis-sewwa 
tiegħek. 

4 Jien ma qgħadtx ma' nies giddieba, 
lanqas nissieħeb ma' nies li juru ħaġa 
b'oħra. 

5 Jien nobgħod il-ġemgħa tan-nies li 
jagħmlu d-deni, u ma noqgħodx mal- 
ħżiena. 

6 Idejja naħsel fis-safa: u ndur madwar 
l-altar tiegħek, Mulej: 

7 Biex insamma' leħen radd il-ħajr, u 
nxandar l-egħmejjel tal-għaġeb kollha 
tiegħek. 

8 O Mulej, jien inħobb id-dar ta’ l- 


għalhekk ma 


agħmara tiegħek, u l-post fejn tgħammar 
il-glorja tiegħek. 
9 La tiġborx ruħi mal-midinbin, lanqas 
ħajti ma’ rġiel li jxerrdu d-dmija; 
10 Li f'idejhom hemm il-ħażen, u 
idhom il-leminija mimlija kollha tixħim. 
Il Iżda jien nimxi fl-integrità tiegħi: 
eħlisni, u kun ħanin miegħi. 
12 Riġli wieqaf fuq post 


fil- 
ġemgħat nbierek il-Mulej. 


wati: 


Salm ta' David. 


27 Il-Mulej hu d-dawl u s-salvazzjoni 
tiegħi: minn min għandi nibża’? 
Il-Mulej hu l-qawwa ta' ħajti; minn min 
għandi nitwerwer 7 

2 Xħin il-ħżiena, li huma l-egħdewwa 
u l-avversarji tiegħi, ġew fuqi biex jieklu 
laħmi, tfixklu u waqgħu. 

3 Għalkemm eżerċtu jwaqqaf kamp 
madwari, qalbi ma tibżax: għalkemm 
gwerra tqum kontrija, nibqa' b'qalbi 
qawwija. 

4 Ħaġa waħda xtaqt mingħand il- 
Mulej, u nibqa' nfittixha: li jien ngħammar 
fid-dar tal-Mulej il-jiem kollha ta' ħajti, 
biex nitgħaxxaq bis-sbuħija tal-Mulej, u 
nimmedita fit-tempju tiegħu. 

5 Għax fi żmien il-għawġ jaħbini fil- 
għarix tiegħu; fil-moħba tal-kenn tiegħu 
jaħbini; u jqegħidni fuq blata. 

issa rasi tintrafa' fuq l-egħdewwa 
tiegħi li hawn madwari; għalhekk sagri- 
fiċċji ta' ferħ noffri fit-tinda tiegħu; jien 
ngħanni, iva, jien ngħanni tifħir lill-Mulej. 

7 O Mulej, isma’, meta ngħajjat b' 
leħni: ikollok ħniena, u weġibni. 

8 Meta inti għidt: Fittxu wiċċi; qaltli 
qalbi: Wiċċek, Mulej, infittex jien. 

Taħbix wiċċek 'il bogħod minni; la 
twarrabx bil-herra l-qaddej tiegħek: int 
kont il-għajnuna tiegħi; la titlaqnix, lanqas 
tħallini, Alla tas-salvazzjoni tiegħi. 

10 Meta missieri u ommi jitilquni, il- 
Mulej jilqagħni. 

11 Għallimni t-triq tiegħek, o Mulej, 
u mexxini f'mogħdija dritta, minħabba 
l-egħdewwa tiegħi. 

12 La titlaqnix għar-rieda ta' l-egħ- 
dewwa tiegħi: għax xhieda qarrieqa qamu 
għalija: nies li nifishom kollu vjolenza. 

13 X'kien jiġri minni kieku ma 
emmintx li nara t-tjieba tal-Mulej fl-art 
tal-ħajjin! 

14 Ittama fil-Mulej: żomm sħiħ, u hu 
jqawwilek qalbek: Iva, ngħid jien, ittama 
fil-Mulej. 


Salm ta' David. 


Lilek, Mulej, blata tiegħi, insejjaħ. 
La tkunx trux għalija : Jekk int tkun 


28 

trux għalija, jiġrili bħal dawk li jinżlu 
fil-ħofra. 

2 Isma' l-leħen tat-tnehid tiegħi, xħin 
insejjaħlek, xħin narfa' idejja lejn is- 
swantarju mqaddes tiegħek. 

La tkarkarnix mal-ħżiena, u ma' 
dawk li jagħmlu l-ħażen, li jitkellmu fuq 
is-sliem mal-proxxmu tagħhom, iżda 
hemm il-qerq f'qalbhom. 

4 Ħallashom skond egħmilhom, u 
skond il-ħażen ta' egħmilhom; roddilhom 
skond egħmil idejhom; agħtihom dak li 
ħaqqhom. 

5 Għax huma ma jqisux l-egħmejjel 
tal-Mulej, ix-xogħol ta' idejh; hu jeqrid- 
hom, u ma jqajjimhomx iżjed. 

6 Imbierek ikun il-Mulej, għax sama' 
leħen it-tnehid tiegħi. 

7 Il-Mulej hu l-qawwa tiegħi, u t-tarka 
tiegħi; fih ittamat qalbi, għalhekk ksibt 
il-għajnuna; għalhekk qalbi tifraħ wisq; 
u bil-għana tiegħi nfaħħru. 

8 Il-Mulej hu s-saħħa tal-poplu tiegħu, 
u l-kenn tas-salvazzjoni tal-midluk tie- 
għu. 

9 Salva l-poplu tiegħek, u bierek lil 
wirtek: kun ir-ragħaj tagħhom. u erfagħ- 
hom għal dejjem. 


Salm ta' David. 


29 Agħtu lill-Mulej, o wlied l-allat, 
agħtu lill-Mulej glorja u qawwa. 

2 Lill-Mulej agħtu l-glorja li tistħoqq 
lil ar qimu lill-Mulej fil-maestå tal- 
qdusija tiegħu. 


3 Fuq l-ibħra leħen il-Mulej; Alla 
tal-glorja iriegħed: fuq l-ibħra l-kbar il- 
Mulej. 

4 Leħen il-Mulej ta' qawwa kbira; 


leħen il-Mulej mimli maestå. 

5 Leħen il-Mulej ikisser iċ-ċedri: 
iċ-ċedru tal-Libanu jkissru l-Mulej. 

6 Bħal għoġol iqabbiżhom; lil- Tibanu u 
lil Sirjon bħal ferħ ta’ gendus salvaġġ. 

7 Ilsna tan-nar itajjar leħen il-Mulej. 

8 Leħen il-Mulej iheżheż id-deżert; il- 
Mulej iheżheż id-deżert ta' Kades. 

9 Leħen il-Mulej iġiegħel liċ-ċriev jildu, 
u jnażża' l-foresti, u fit-tempju tiegħu 
kulħadd jitkellem fuq il-glorja tiegħu. 

10 Il-Mulej joqgħod fuq il-għargħar; 
iva, il-Mulej isaltan għal dejjem. 

1 Il-Mulej jagħti l-qawwa lill-poplu 

tiegħu; il-Mulej ibierek bis-sliem lill-poplu 
tiegħu. 


iva, 


Salm; innu għad-dedikazzjoni tat- 
Tempju. Ta' David. 


3 Jien ingħollik, Mulej; għax int 
erfajtni. u ma ħallejtx l-egħdewwa 
tiegħi jifirħu b'dak li ġrali. 


2 Mulej, Alla tiegħi, jien sejjaħtlek, u 
int fejjaqtni. 

3 Mulej, int tellajt lil ruħi mis-saltna 
ta' l-imwiet: int żammejtni ħaj, biex ma 
ninżilx fil-ħofra. 

4 Għannu lill-Mulej, intom il-qaddisin 
tiegħu, u faħħru t-tifkira tal-qdusija 
tiegħu. 

5 Għax il-għadab tiegħu jdum għal ftit; 
iżda għal għomor l- imħabba tiegħu: il- biki 
jista' jdum lejl, iżda l-ferħ jiġi filgħodu. 

6 U jien, fl-aħjar tiegħi, għidt: Qatt ma 
niċċaqlaq. 

7 Mulej, bil-pjaċir tiegħek int għamilt 
li l-muntanja tiegħi tibqa' qawwija: int 
ħbejt wiċċek, u jien tħawwadt. 

8 Jien sejjaħtlek, o Mulej; u lil Sidi 
tlabt il-ħniena. 

9 X'jiswa demmi, jekk ninżel fil-ħofra 2 
Se jfaħħrek forsi t-trab? Ixandar it-trab 
is-sewwa tiegħek 7 

10 Isma', Mulej, u jkollok ħniena 
minni: Mulej, kun int il-għajnuna tiegħi. 


ll Fi żfin int bdilt il-vistu tiegħi: int 
neħħejt minn fuqi x-xkora tiegħi, u 
ħażżimtni bil-ferħ: 

12 Biex il-glorja tiegħi tgħannilek 


tifħir, u ma tkunx siekta. O Mulej, Alla 
tiegħi, infaħħrek għal dejjem. 


Għall-mexxej tal-kor. Salm ta' David. 
3 Fik, Mulej, nistkenn; 
naqa' fil-għajb: 
tiegħek. 
2 Mejjel widintek lejja; eħlisni malajr: 
kun int il-blata qawwija tiegħi, fortizza 


biex issalvani. 
3 Għax int il-blata tiegħi, u l-fortizza 


tħallini qatt 
salvani fil-ħaqq 


tiegħi; għalhekk f'ġieh ismek mexxini, u 
wrini t-triq. 
4 Oħroġni mix-xibka li bil-moħbi 


nasbuli: għax int il-qawwa tiegħi. 

5 F'idejk nerħi l-ispirtu tiegħi: 
ħlistni o Mulej, Alla tas-sewwa. 

6 Jien nobgħod lil dawk li jqimu allat 
fiergħa: iżda jien nittama fil-Mulej. 

7 Nifraħ u nithenna bit- tjieba tlegħele 
għax int rajt il-għali tiegħi; int għaraft lil 
ruħi fil-hemm tagħha. 


int 


8 U ma rħejtnix f'idejn il-għadu: int 
qegħidtli riġlejja fil-wisa’. 
9 Ikollok ħniena minni, Mulej, għax 


jien ninsab fil-hemm: għajni, ruħi u l- 
ġewwieni tiegħi ntemmu bid-dwejjaq. 

10 Għax ħajti nħliet bil-għali, u s-snin 
tiegħi bl-ilfiq: iddgħajfet saħħti minħabba 
l-ħażen tiegħi, u għadmi tmermer kollu. 

ll Jien kont għajb fost l-egħdewwa 
tiegħi kollha, imma l-aktar fost il-ġirien 
tiegħi, u biża' għal dawk li jafuni: dawk li 
jarawni barra jaħarbu minni. 

12 Jien minsi għalkollox bħal wieħed 
mejjet; jien qisni ġarra mkissra. 

13 Għax jien smajt it-tfesfis ta' ħafna: 
il-biża' kien kullimkien madwari: waqt li 
ftiehmu kontrija, hejjew biex ineħħuli 
ħajti. 

14 Imma jien nittama fik, o Mulej; jien 
ngħid: Int Alla tiegħi. 

15 Jiemi huma f'idek: eħlisni minn id 
l-egħdewwa tiegħi, u minn dawk li 
jippersegwitawni. 

16 Agħmel li wiċċek jiddi fuq il-qaddej 
tiegħek: eħlisni f'ġieh it-tjieba tiegħek. 

17 La tħallinix nitħawwad, Mulej; għax 
jien sejjaħtlek: ħa jitħawdu l-ħżiena, u ħa 
jkunu sektin fis-saltna ta' l-imwiet. 

18 Ħa jisktu x-xofftejn giddieba, li 
jmaqdru lill-ġust bi kburija u b'disprezz. 

19 O kemm hu kbir il-ġid tiegħek, li 
inti rfajt għal dawk li jibżgħu minnek; u 
li int hejjejt għal dawk li jittamaw fik 
quddiem ulied il-bnedmin! 

20 Int taħbihom fil-moħba tal-preżenza 
tiegħek 'il bogħod mit-tnassis tal-bniedem; 
int taħbihom f'għarix kontra t-tqassis ta' 
l-ilsna. 

21 Imbierek il-Mulej! għax hu wrieni 
t-tjieba tal-għaġeb tiegħu meta kont 
imdawwar qisu f'belt assedjata. 

22 Għax jien għidt fil-għaġla tiegħi: 
Jien maqtugħ minn quddiem għajnejk: 
iżda int smajt leħen it-tħannin tiegħi meta 
jien sejjaħtlek għall-għajnuna. 

,23 Ħobbu l-Mulej, intom il-qaddisin 
tiegħu kollha! Il-Mulej iħares it-twajbin, 
u jpattiha sewwa lil min jimxi bil-kburija. 

24 Għamlu l-ħila, u hu jqawwilkom 
qalbkom, intom ilkoll li tittamaw fil- 
Mulej. 


Salm ta' David. Maskil. 


32 Hieni min ħtijietu maħfura, min 
dnubu mistur. 

2 Hieni l-bniedem li l-Mulej ma 
jgħoddlu l-ebda ħtija, u li fl-ispirtu tiegħu 
m'hemm l-ebda qerq. 

3 Meta bqajt sieket, għadmi ntemm 
bil-krib tiegħi l-jum kollu. 

4 Għax lejl u nhar idek tqalet fuqi: 
saħħti nfniet bħal f'nixfa tas-sajf. Sela. 
9 Stqarrejtlek dnubi, u l-ħażen tiegħi 
jien ma ħbejtx. Jien għidt: Nistqarr ħtijieti 
a u int ħfirtli l-ħażen ta' dnubi. 
Sela. 

6 Għalhekk kull min hu twajjeb jitlob 
lilek f'kull ħin li inti tista' tinstab: u l- 
ilmijiet kotrana jekk ifuru qatt ma jilħquh. 

7 Int il-kenn tiegħi; int tħarisni mit- 
taħbit; int iddawwarni bil-għana tal- 
ħelsien. Sela. 

8 Jien ngħallmek u nurik it-triq li 
minnha għandek tgħaddi: inwissik, u 
nżomm għajnejja fuqek. 

9 La tkunux bħaż-żiemel, jew bħall- 
bagħal, li m'għandhomx sens: li ħalqhom 


jinżamm bl-ilġiem u r-riedni, altrimenti 
ma jersqux lejk. 

10 Ħafna duluri jiġu fuq il-ħażin: iżda 
min jittama fil-Mulej, il-ħniena tal-Mulej 
iddur miegħu. 

11 Kunu henjin fil-Mulej, u jfirħu, 
intom il-ġusti; u għajtu bil-ferħ, intom 


ilkoll ta' qalbkom safjal 
3 Ifirħu, o ġusti, fil-Mulej: għax it- 
tifħir jixraq lin-nies sewwa. 

2 Faħħru lill-Mulej biċ-ċetra: għannulu 
fuq l-arpa b'għaxar kordi. 

3 Għannulu għanja ġdida; 
bis-sengħa, b'għajta ta' ferħ. 

4 Għax sewwa l-kelma tal-Mulej; u 
l-egħmejjel tiegħu kollha magħmulin bil- 
fedeltà. 

5 Hu jħobb il-ħaqq u s-sewwa: l-art 
kollha mimlija bit-tjieba tal-Mulej. 

6 Bil-kelma tal-Mulej kienu magħmulin 
is-smewwiet; u l-eżerċtu tagħhom kollu 
bin-nifs ta' fommu. 

7 Hu jiġbor l-ilmijiet tal-baħar qishom 
f'munzell, u l-abbissi iqegħidhom 
f'imħażen. 

8 Mill-Mulej ħa tibża' l-art kollha: u 
ħa jitbażża' minnu kull min igħammar 
fid-dinja. 

9 Għax hu tkellem, u hi saret; hu 
ordna, u hi twaqqfet. 

10 Fix-xejn il-Mulej iġib il-fehmiet tal- 
ġnus: il-ħsibijiet tal-popli jfixkel. 

11 Il-fehma tal-Mulej tibqa' għal 
dejjem, u l-ħsibijiet ta' qalbu minn żmien 
għal żmien. 

12 Hieni l-ġens li l-Mulej hu Alla 
tiegħu; u l-poplu li hu għażel bħala wirtu. 

3 Il-Mulej iħares mis-sema; u jara 
l-ulied kollha tal-bnedmin. 

l4 Min fejn igħammar, 
abitanti kollha ta' l-art. 

15 Hu jsawrilhom qalbhom ilkollkemm 
huma, u jagħraf l-egħmejjel tagħhom 
kollha. 

16 L-ebda sultan ma jirbaħ bil-kobor 
ta' l-eżerċtu: u gwerrier ma jeħlishiex bil- 
ħila kollha tiegħu. 

17 Iż-żiemel ma jiswiex għar-rebħa: 
lanqas ma jeħles lil ħadd bis-saħħa kbira 


li għandu. 

18 Ara, għajn il-Mulej 
dawk li jibżgħu minnu, 
jittamaw fit-tjieba tiegħu; 

19 Biex jeħles ruħhom mill-mewt, u 
biex iżommhom ħajjin fi żmien il-ġuħ. 

20 Lill-Mulej tistenna ruħna: hu l- 
għajnuna u t-tarka tagħna. 

21 Għax qalbna tithenna fih, fl-isem 
qaddis tiegħu ttamajna. 

22 O Mulej, agħmel li t-tjieba tiegħek 
tkun fuqna, kif aħna nittamaw fik. 


doqqulu 


josserva l- 


qiegħda fuq 
fuq dawk li 

Salm ta' David, meta għamilha ta' miġnun 
quddiem Abimelek; dan keċċieh,u hu telaq. 


3 tifħir tiegħu jkun dejjem fuq fommi. 

2 Ruħi tiftaħar bil-Mulej: il-fqajrin 
jisimgħu b'dan, u jifirħu. 

3 Xandru l-kobor tal- Mulej miegħi; ħa 
ngħollu ismu flimkien. i 

4 Jien fittixt il-Mulej, u hu semagħni, 
u ħelisni mill-biża’ kollu tiegħi. 

5 Dawk li jħarsu lejh jiddawwal 
wiċċhom, u ma jkollhomx għax jistħu. 

Dan il-fqajjar sejjaħ, u l-Mulej 
semgħu, u ħelsu mid-dwejjaq kollha 
tiegħu. 

7 L-anġlu tal-Mulej igħasses madwar 
dawk li jibżgħu minnu, u jeħlishom. 

8 Ippruvaw u araw kemm hu tajjeb 
il-Mulej: hieni l-bniedem li jistkenn fih. 

9 Ibżgħu mill-Mulej, intom il-qaddisin 
tiegħu: għax xejn ma jonqos lil dawk li 
jibżgħu minnu. 

10 Il-frieħ tal-Iljun m'għandhomx ikel, 
u jbatu l-ġuħ: imma dawk li jfittxu l-Mulej 
ma jemqo hom xejn. 

Ejjew, uliedi, isimgħuni: il-biża' tal- 
Mulej jien ngħallimkom. 

12 Min hu dak il-bniedem li jixtieq 
ighi u jħobb għomor twil, biex jara l-ġid ? 

13 Ħares ilsienek mill-ħażen, u xofftejk 
milli jitkellmu l-qerq. 

14 Tbiegħed mill- ħażen, u agħmel il- 
ġid; fittex is-sliem, u imxi warajh. 

15 Għajnejn il-Mulej huma fuq il- 
ġusti, u widnejh miftuħa għall-għajta 
tagħhom. 

16 Kontra dawk li jagħmlu d-deni hu 
wiċċ il-Mulej, biex mill-art jeqred tifkiriet- 
hom. 

17 Il-ġusti jgħajtu, u l-Mulej jismagħ- 
hom; u jeħlishom mid-dwejjaq kollha 
tagħhom 

18 Qrib dawk ta' qalbhom maqsuma 
hu l-Mulej; u jgħin lil dawk ta' spirtu 
niedem għalkollox. 

19 Bosta huma l-ħsarat tar-raġel ġust, 
iżda l-Mulej jeħilsu minnhom kollha. 

20 Iħarislu għadmu kollu: ebda waħda 
minnhom ma titkissirlu. 

21 Il-ħażen jeqred il-ħażin, u dawk li 
jobogħdu lill-ġust ikunu ikkundannati. 

22 Jifdi l-Mulej ir-ruħ tal-qaddejja 
tiegħu: u ħadd minn dawk li jistkennu fih 
ma jkunu ikkundannati. 


Imbierek il-Mulej f'kull żmien: it- 


Salm ta' David. 


35 Mulej, aqbeż għalija ma' dawk li 
jeħduha kontra tiegħi; iġġieled 
kontra dawk li jiġġilduli. 

2 Aqbad it-tarka ż-żgħira u t-tarka l- 
kbira, u qum għinni. 

3 Oħroġ ukoll il-lanza, u waqqaf il- 


passi ta' dawk li jippersegwitawni; għid lil 
ruħi: Jien is-salvazzjoni tiegħek. 

4 Ħa jitħawdu u jaqgħu fil-għajb dawk 
li qegħdin wara ruħi: ħa jerġgħu lura 
mifxula dawk li jaħsbu kif jagħmluli 
d-deni. 

5 Ħa jkunu bħal karfa mtajrin mar-riħ; 
u ħalli l-anġlu tal-Mulej isuqhom. 

6 Ħa tkun it-triq tagħhom imdallma 
u tiżloq: u l-anġlu tal-Mulej isuqhom. 

7 Għax għal xejn b'xejn nasbuli x-xibka 
tagħhom f'ħofra, u għal xejn ħaffru biex 
ineħħuli ħajti. 

8 Ħa taqa’ fuqhom qerda. għal 
għarrieda; u ħa jinqabdu fix-xibka li 
nasbu: ħa jaqgħu fil-qerda li lestewli. 

9 U ruħi tifraħ fil-Mulej: u titgħaxxaq 
bis-salvazzjoni tiegħu. 

10 Għadmi kollu jgħid: Mulej, min hu 
bħalek, li teħles lill- imsejken minn min hu 
b'saħħtu wisq aktar minnu, iva, l- 
imsejken u l-fqajjar minn dak li jrid 
jisirqu 7 

1l Xhieda qarrieqa jqumu kontra 
tiegħi; isaqsuni ħwejjeġ li ma nafx bihom. 

2 Bid- deni ħallsu l-ġid li għamiltil- 
hom: f'diqa kbira tefgħu lil ruħi. 

13 Iżda jien, meta mardu kont nilbes 
l-ixkora, kont ngħakkes lil ruħi bis-sawm; 
u kont nitlob b'rasi mgħaddsa fuq ħdani. 

14 Qisni mgħolli għal ħabibi jew ħija, 
kont nimxi bħal wieħed imbikki għal 
Ommu, rasu baxxuta u bil-vistu. 

15 Iżda meta waqajt jien, 
nġemgħu flimkien: iva, nies li 
jqassu nġemgħu kontrija, 
nafhomx, u tertquni bla heda. 

16 Bħal nies ħżiena li jiddieħku bin-nies 
fl-ikliet, igħażżu snienhom għalija. 

7 Int, Mulej, Sidi, kemm se ddum tara 
dan kollu 7 Eħlisli mill-qerda tagħhom lil 
ruħi, il-għażiża tiegħi mill-iljuni. 

18 Niżżikħajr fil-ġemgħa l-kbira: qalb 
bosta nies infaħħrek. 

19 Tħallix lil dawk li għal xejn b'xejn 
huma l-egħdewwa tiegħi jifirħu minħabba 
fija: lanqas lil dawk li bagħduni għal xejn 
jagħmżu lil xulxin għalija. 

20 Għax huma ma jitkellmux bis-sliem: 
iżda jaqilgħu kliem ta' qerq kontra nies 
kwieti tal-pajjiż. 

21 Iva, jiftħu ħalqhom beraħ għalija, 
u jgħajtu ferħana: Aħa! Aħal waqt li 
jpaxxu għajnejhom bija. 


ferħu, u 
jħobbu 
nies li ma 


22 Dan inti rajtu, o Mulej: la tibqax 
sieket: Sidi titbigħedx minni. 
23 Stenbaħ, u qum, biex tagħmilli 


ħaqq: Alla tiegħi, u Sid tiegħi, biex taqbeż 
għall-kawża tiegħi. 

24 Agħmel ħaqq minni, o Mulej, Alla 
tiegħi, skond il-ħaqq tiegħek; u tħallihomx 
jifirħu minħabba fija. 

25 Tħallihomx igħidu f'qalbhom: Aħa' 
hekk ridna aħna: tħallihomx igħidu: 
Qridnieh għalkollox! 

26 Ħa jistħu u jinfixlu Ikoll flimkien 
dawk li jifirħu bil-għali tiegħi: ha jinksew 
bil-għajb u bil-mistħija dawk li jitkabbru 
kontra tiegħi. 

27 Ħa jgħajtu bil-ferħ u jithennew dawk 
li jaqblu mal-kawża ġusta tiegħi: iva, ħa 
jibqgħu jgħidu dejjem: Kbir il- Mulej li 
għandu għal qalbu s-sliem tal-qaddej 
tiegħul 

28 U Isieni jxandar il-ħaqq tiegħek u 
t-tifħir tiegħek il-jum kollu. 


Għall-mexxej tal-kor. Salm ta' David, 
il-qaddej tal-Mulej. 


3 Il-ħażen tal-ħażin igħid f'qalbi li 
m'hemmx biża' t'Alla quddiem 
għajnejh. 

2 Għax iqarraq bih in-nifsu f'għajnejh 
stess li l-ħażen tiegħu la jinstab u lanqas 
jinbagħad. 

3 Kliemu f'fommu hu ħażen u qerq: 
il baqax iżjed bil-għaqal, u jagħmel il- 
ġi 

4 Hu jaħseb kif se jqarraq xħin ikun 
fuq is-sodda tiegħu: qabad triq li mhix 
tajba, u l-ħażin ma jobogħdux. 

5 Mulej, it-tjieba tiegħek tilħaq sas- 
smewwiet, u l-fedeltà tiegħek sas-sħab. 

6 Il-ħaqq tiegħek hu bħal muntanji ta’ 
Alla, il-ġudizzji tiegħek bħal abbiss kbir. 
Mulej, int tgħin il-bnedmin u l-bhejjem. 

7 Kemm hi għażiża t-tjieba tiegħek, o 
Allat Għalhekk ulied il-bnedmin iqiegħdu 
t-tama tagħhom taħt id-dell ta' ġwinħajk. 

8 Bil-ġid ta' darek jixbgħu, u int tisqi- 
hom mix-xmara tal-hena tiegħek. 

9 Għax fik hemm il-għajn tal-ħajja: 
f'dawlek naraw id-dawl. 

10 Kompli t-tjieba tiegħek ma' dawk li 
jagħrfu lilek; u l-ħaqq tiegħek ma' dawk 
ta' qalbhom safja. 

11 Tħallinix naqa’ taħt riġel is-supperv, 
u tħallix id il-ħażin twarrabni. 

12 Hemm waqgħu dawk li jagħmlu l- 
ħażen: intefgħu 'l isfel, u ma jerġgħux 
iqumu. 


Salm ta' David. 


3 La tisħonx minħabba l-ħżiena, u la 

tgħirx għal dawk li jagħmlu l-ħażen. 

2 Għax bħal ħaxix ħażin malajr 
jinqatgħu, u jinxfu bħan-nibbieta. 

3 Afda fil-Mulej, u agħmel it-tajjeb; 
għammar fuq l-art, u imxi bil-fedeltà. 

4 Tgħaxxaq bil-Mulej, u jagħtik dak li 
tixtieq qalbek. 

5 Erħi f'idejn il-Mulej it-triq tiegħek; 
afda wkoll fih, u jagħmel hu. 

6 U juri bħad-dawl is-sewwa tiegħek, u 
d-dritt tiegħek bħal nofs in-nhar. 

7 Strieħ fil-Mulej, u stenna bis-sabar 


għalih: la tinkeddx 
jirnexxi fit-triq tiegħu, 
bniedem li jimxi bil-ħżunija. 


minħabba f'min 
minħabba. l- 


8 La tinkorlax, u la tirrabjax: tinkedd 
xejn; dan jiswielek biss deni. 

9 Għax dawk li jagħmlu l-ħażen 
jinqerdu: imma dawk li jittamaw f'Alla, 


jirtu l-art. 

10 Fi ftit żmien ieħor, il-ħażin jispiċċa; 
iva, għalkemm int għad tfittex bir-reqqa 
fejn kien, ma ssibux. 

Il Iżda l-ġwejdin jirtu 
għaxxqu bi sliem kotran. 

12 Il-ħażin jaħdem minn taħt kontra 
l-ġust; u jgħażgħaż snienu għalih. 

13 Sidi jidħaq bih: għax jara li wasal 
żmienu. 

14 Siltu s-sejf il-ħżiena, u middew il- 
qaws tagħhom, biex jitfgħu ma' l-art 
l-imsejken u l-fqajjar, u joqtlu lil dawk li 
jimxu tajjeb. 

15 F'qalbhom jidħol sejfhom, u l-qwas 
tagħhom jitkissru. 

16 Il-ftit li l-ġust għandu. aħjar mill- 
ġid ta' ħafna ħżiena. 

17 Għax dirgħajn il-ħżiena jitkissru: 
imma l-Mulej igħin lill- ġusti. 

18 Il-Mulej jaf il-jiem tat-tajbin: u l- 
wirt tagħhom ikun għal dejjem. 

19 Huma ma jitħawdux fi żmien il- 
għawġ; u fi żmien il-ġuħ jixbgħu. 

20 Iżda l-ħżiena għad jintilfu; u l- 
egħdewwa tal-Mulej ikunu bħax-xaħam 
tal-ħrief: jintemmu, u jgħibu kif igħib 
id-duħħan. 

21 Jissellef il-ħażin u ma jroddx: 
it-tajjeb juri ħniena, u jagħti. 

Għax dawk li huma mberkin minn 
Alla jirtu l-art; u dawk li huma misħutin 
minnu jitqaċċtu 'l barra. 

3 Il-passi tal-bniedem tajjeb huma 
diretti mill-Mulej; u hu jitgħaxxaq bi 
triqtu. 

24 Jekk jaqa', ma jibqax mitfugħ ma' 
l-art: għax il-Mulej iżommlu idu. 

25 Kont żagħżugħ, u issa xjieħt; imma 
qatt ma rajt il-ġust minsi, u n-nisel tiegħu 
jittallab il-ħobż. 

26 Hu dejjem ħanin, u jislef; u nislu 
mbierek. 

27 Tbiegħed mill-ħażen, u agħmel it- 
tajjeb, u tibqa' tgħammar għal dejjem. 

28 Għax il-Mulej iħobb is-sewwa, u ma 
jitlaqx il-qaddisin tiegħu; huma mħarsin 
għal dejjem: iżda nisel il-ħżiena jitqaċċat 
'il barra. 

29 Il-ġusti jirtu l-art, u jgħammru fiha 
għal dejjem. 

30 Minn fomm il-ġust joħroġ il-għerf, 
u Isienu jgħid is-sewwa. 

31 Il-liġi t'Alla tiegħu qiegħda f'qalbu; 
u fil-mixi tiegħu ma jitfixkilx. 

32 Il-ħażin igħasses għall-ġust, u jfittex 
li joqtlu. 

33 Il-Mulej ma jitilqulux f'idejh, jew 


l-art; u jit- 


iżda 

iħallih ikun ikkundannat meta jsir ħaqq 
minnu. 

34 Ittama fil-Mulej, u ħares triqtu; u 
hu jerfgħek biex tiret l-art: meta l-ħżiena 
jinqatgħu 'l barra, inti tara kif hekk hu. 

35 Jien rajt wieħed ħażin b'setgħa 
kbira, u jinfirex bħal siġra tħaddar fl-art 
tagħha. 

36 Erġajt għaddejt, u, ara, qisu qatt ma 
kien: iva, għalkemm fittixtu, ma stajtx 
insibu. 

37 Ħares lejn min hu tajjeb, u ara l- 
bniedem sewwa, għax ulied hemm għal 
min iħobb is-sliem. 

38 Iżda l-midinbin jinqerdu flimkien: 
ulied il-ħżiena jitqaċċtu 'l barra. 

39 Is-salvazzjoni tal-ġusti hi mill-Mulej: 
HU, l-kenn tagħhom fi żmien il-għawġ. 

40 U l-Mulej igħinhom, u jeħlishom: 
jeħlishom mill-ħżiena, u jsalvahom, għax 
fih jistkennu. 


Salm ta' David: b'tifkira. 


3 O Mulej, la ċċanfarnix fil-għadab 
tiegħek: lanqas twiddibni fis-saħna 
tiegħek. 

2 Għax il-vleġeġ tiegħek daħlu fija, u 
idek tagħfas wisq fuqi. 

Xejn m'hemm sħiħ f'ġismi minħabba 
għadbek; lanqas hemm ebda mistrieħ 
għal għadmi minħabba dnubi. 

4 Għax il-ħażen tiegħi tala' 'l fuq minn 
rasi: bħal tagħbija tqila, tqila wisq għalija. 

5 Nitnu l-ġrieħi tiegħi, u jdennu 
minħabba l-bluha tiegħi. 

6 Ninsab milwi għalkollox, wiċċi lejn 
l-art; il-jum kollu mlibbes l-iswed. 

7 Għax ġenbejja mimlijin ħruq, u 
m'hemm l-ebda saħħa f'ġismi. 

8 Inħosni mifni għalkollox, u mfarrak; 
ngħajjat minħabba t-tferfir ta' qalbi. 

9 Sidi, ix-xewqa kollha tiegħi hi 
quddiemek; u t-tnehid tiegħi mhux moħbi 
minnek. 

10 Tħabbat qalbi, saħħti telqitni: id- 
dawl t'għajnejja naqasni. 

11 Ħbiebi u sħabi jitbiegħdu mill-mard 
tiegħi; u qrabati jżommu 'l bogħod 
minni. 

12 Dawk li jridu jneħħuli ħajti jonsbuli 
x-xbieki tagħhom; dawk li jridu jagħmluli 
d-deni jqassu fuqi, u l-qerq inassu l-jum 
kollu. 

13 Iżda jien bħal wieħed trux, ma 
nismax; bħal wieħed imbikkem li ma 
jiftaħx fommu. 

14 Iva, jien qisni wieħed li ma jismax, 
u li f'fommu m'hemmx xi jgħid. 


15 Għax fik, Mulej, jien nittama: int 
twieġeb, o Sid u Alla tiegħi. 
16 Għidt jien: Ismagħni, tħallihomx 


jifirħu minħabba fija: meta riġli jogħtor, 
jiftaħru kontra tiegħi. 


17 Għax inħossni se naqa', u l-għali 
tiegħi dejjem quddiem għajnejja. 

Għax jien nistqarr il-ħtijiet tiegħi; 
jien imnikket għax dnibt. 

9 Iżda dawk li għal xejn b'xejn huma 
kontrija huma qawwijin; kotru dawk li 
għal xejn jobogħduni; 

0 Dawk ukoll li jrodduli d-deni għall- 
ġid huma l-egħdewwa tiegħi; għax jien 
nimxi sewwa. 

21 La titlaqnix, Mulej: 
titbigħedx minni. 

22 Eħles għinni, 
zjoni tiegħi. 


Alla tiegħi, la 


o Sidi, int is-salvaz- 


Għall-Mexxej tal-kor. Għal Ġedutun. 
Salm ta' David. 


3 Għidt jien: Noqgħod attent għal 

triqati, biex ma nidnibx bi Ilsieni: 
sarima nqiegħed fuq fommi, sakemm idum 
il-ħażin quddiemi. 

2 Qgħadt fommi sieket, bla ma għidt 
kelma, imqar tajba; u l-għali tiegħi aktar 
ħrax. 

3 Tħeġġeġ kienet qalbi ġewwa fija, 
xħin kont nimmedita tkebbes in-nar fija: 
imbagħad tkellimt b'ilsieni, u għidt: 

4 Mulej, ħallini nkun naf it-tmiem 
tiegħi, u kemm hu twil żmien il-jiem 
tiegħi, x'inhu; ħalli nifhem kemm jien 
dgħajjef. 

5 Ara, tul xiber għamilt int il-jiem 
tiegħi; u għomri qisu m'hu xejn quddiem- 
ek: tassew kull bniedem fl-aqwa tiegħu 
mhux ħlief frugħa. Sela. 

6 Tassew kull bniedem imur u jiġi qisu 
dell: jitħabat għal xejn: dejjem jaħżen il- 
ġid bla ma jaf min sa jiġbru. 

7 U issa, Sidi, x'qiegħed jien nistenna ? 
It-tama tiegħi fik. 

8 Eħlisni minn ħtijieti kollha: 
milnix iż-żebliħ tal-boloh. 

9 Jien immutajt, ma niftaħx ħalqi; għax 
int kont li għamilt dan. 

10 Neħħi minn fuqi l-flaġell tiegħek: 
jien mifni bid-daqqiet ta' idek. 

11 Meta biċ-ċanfir int tikkorreġi l- 
bniedem minħabba d-dnub, int tgħarraqlu 
ġmielu bħal kamla: tassew, kull bniedem 
mhux ħlief frugħa. Sela. 

12 Isma' talbi, Mulej, agħti widen 
għall-għajta tiegħi: la tkunx trux għad- 
dmugħ tiegħi: għax jien għalik barrani, 
għarib, bħal ma kienu missirijieti kollha. 

13 Warrab ħarstek minn fuqi, biex 
narġa' nieħu saħti, qabel ma nitlaq minn 
hawn, u ma nibqax iżjed. 


tagħ- 


Għall-mexxej tal-kor. Salm ta' David. 


40 


Stennejt bis- sabar il-Mulej; u hu 
miel lejja, u sama' l-għajta tiegħi. 

2 Hu refagħni wkoll minn ħofra ta' 
qerda, mit-tajn maħmuġ, u qegħidli 
riġlejja fuq blata, u f'mixjieti saħħaħni. 

3 U qegħidli għanja ġdida fuq fommi, 
tifħir lil Alla tagħna: ħafna jaraw dan, u 
jibżgħu, u jittamaw fil-Mulej. 

4 Hieni l-bniedem li jdieehed fil-Mulej 
it-tama tiegħu, u ma jmurx wara l-kburin, 
u langas wara dawk mogħtija għall-gideb. 

5 Ħafna, o Mulej, Alla tiegħi, huma l- 
egħmejjel tal-għaġeb li int għamilt, u 
ħsibijietek għalina: m’heinm ħadd li jista’ 
jħabbatha miegħek: kieku kelli nxandar- 
hom u nsemmihom, huma wisq iżjed milli 
jistgħu jingħaddu. 

Sagrifiċċji u offerti int ma titgħaxxaqx 
bihom: int ftaħtli widnejja: offerti tal-ħruq 
u sagrifiċċji għad-dnub int ma ridtx. 

7 Għidt jien imbagħad: Hawn jien, ġej: 
fit-tikbiba tal-ktieb hemm miktub fuqi: 

8 Jien nifraħ meta nagħmel ir-rieda 
tiegħek, Alla tiegħi: iva, il-liġi tiegħek 
qiegħda ġewwa qalbi. 

9 Il-ħaqq xandart jien fil-ġemgħa l- 
kbira: ara, jien ma tbaqtx xofftejja; o 
Mulej, int dan tafu. 

10 Jien ma ħbejtx f'qalbi l-ħaqq 
tiegħek; jien xandart il-fedeltà u s-salvaz- 
zjoni tiegħek: jien ma ħbejtx it-tjieba 
u s-sewwa tiegħek lill-ġemgħa l-kbira. 

1l La ċċaħħadnix mill-ħniena tiegħek, 
Mulej: ħalli t-tjieba u s-sewwa tiegħek 
iħarsuni għal dejjem! 

12 Għax ħsarat li rna jingħaddux 
dawruni: ħtijieti tant rikbuni li ma nistax 
nara; huma aktar mix-xagħar ta' rasi: 
għalhekk qtajt qalbi. 

13 Ħa jogħġbok, o Mulej, teħlisni: fittex, 
o Mulej, għinni. 

l4 Ħa jistħu u jinfixlu dawk li jfittxu 
ruħi biex jeqerduha; ħa jintefgħu lura 
umiljati dawk li jieħdu pjaċir bil-għali 
tiegħi. 

15 Ħa jitbellhu bil- mistħija tagħhom 
dawk li jgħiduli: Aħa, Aħa' 

16 Iżda dawk kollha li jfittxuk ħa 
jithennew u jifirħu bik: ħalli dawk li 
jħobbu s-salvazzjoni tiegħek igħidu 
dejjem: Kbir il-Mulej! 

17 Iżda jien fqajjar u msejken; madan- 
kollu jien għandi 'l Sidi jaħseb fija: int il- 
għajnuna tiegħi, u l-ħellies tiegħi; la 
tiddawwarx aktar, o Alla tiegħi! 


Għall-mexxej tal-kor. Salm ta' David. 
4 Hieni min jaħseb fil-fqir: 

jeħilsu fi żmien il- għawġ. 

2 Il-Mulej iħarsu, u jżommu ħaj; u 
jhennih fuq l-art: u int ma titilqux għar- 
rieda ta' l-egħdewwa tiegħu. 

3 Il-Mulej jieqaf miegħu meta jkun fuq 


is-sodda tal-mard tiegħu: int tbiddel is- 
sodda tiegħu kollha tal-mard. 


il-Mulej 


4 Jien għidt: o Mulej, ħenn għalija: 

fejjaqli ruħi; għax dnibt kontra tiegħek. 
Deni jixtiquli l-egħdewwa. tiegħi. 

Igħidu: Meta se jmut, u jintemm ismu? 

6 U jekk xi ħadd minnhom jiġi jarani, 
igħid kliem fieragħ: f'qalbu jiġbor dak li 
hu ħażin, u kif joħroġ barra, jitkellem fuqu. 

7 Dawk kollha li jobogħduni jfesfsu 
bejniethom kontra tiegħi: kontra tiegħi 
jaħsbu kif jagħmluli d-deni. 

8 Marda tal-mewt, igħidu, rikbitu: u 
issa li nxteħet fis-sodda ma jqumx iżjed. 

9 Iva, l-istess bniedem li kien ħaġa 
waħda miegħi, li fih kont nafda, u li kien 
jiekol ħobżi, rafa' għarqubu għalija. 

10 Iżda int, Mulej, kun ħanin miegħi, u 
qajjimni, ħalli jien nitħallas minnhom. 

Il Minn hekk nagħraf li int kuntent 
bija, għax l-għadu tiegħi ma jifraħx min- 


ħabba fija. ; 
12 Iżda int lili żżommni fl-integrità 
tiegħi, u tqegħidni quddiem wiċċek għal 


dejjem. 

13 Imbierek il-Mulej, Alla ta' Iżrael, 
minn għala dejjem, u għala dejjem. Amen' 
Amen! 


Għall-mexxej tal-kor. Maskil. 
Ta' wlied Koraħ. 


4 Bħalma għażżiela mlebilba għall- 

ilma ġieri, hekk ruħi hi mlebilba 
għalik, o Alla. 

2 Ruħi għatxana għal Alla, għal Alla 
l-ħaj: meta niġi u nidher quddiem Alla ? 

3 Id-dmugħ tiegħi kien l-ikel tiegħi lejl 
u nhar, meta l-jum kollu kienu jgħiduli: 
Fejn hu Alla tiegħek 7 

4 F'dan niftakar jien, waqt li ruħi 
tinħall ġewwa fija: kif jien kont immur 
mal-ġemgħa, u neħodha f'dar Alla, fost 


l-agħjat ta' ferħ u radd il-ħajr ta’ 
ġemgħa ferħana. ; 
5 Għaliex int mifnija ruħ tiegħi? 


Għaliex int hekk imħawda ġewwa fija? 
Ittama f'Alla: għax jien nibqa' nfaħħru; 
hu s-salvazzjoni tiegħi, u Alla tiegħi. 

6 Ruħi mifnija ġewwa fija; għalhekk 
fik niftakar, o Alla tiegħi, mill-art tal- 
Ġurdan, mill-muntanji tal-Ħermon, u 
mill-muntanja ta' Misgħar. 

7 Abbis isejjaħ abbis ieħor, għall-ħoss 
ta' l-ilmijiet tiegħek: l-imwieġ u l-ħalel 
kollha tiegħek għaddew minn fuqi. 

8 Il-Mulej, bi nhar, jibgħat it-tjieba 
tiegħu; u bil-lejl il- għanja tiegħu tkun 
miegħi, talba lil Alla ta' ħajti. 

9 Ngħid lil Alla, il-blata tiegħi: Għaliex 
insejtni27 Għaliex jien imlibbes l-iswed 
minħabba l-moħqrija tal-għadu tiegħi 7 

10 Bħal sejf f'għadmi, l-egħdewwa 
tiegħi jgħajruni l-ħin kollu: Fejn hu Alla 
tiegħek 2 

11 Għaliex int mifnija, o ruħ tiegħi? 

Għaliex int hekk imħawda ġewwa fija? 
Ittama f'Alla: għax jien nibqa' nfaħħru, 
hu s-salvazzjoni tiegħi, u Alla tiegħil 


4 aqbeż għall-kawża tiegħi kontra 
ġens bla tjieba; eħlisni mill-bniedem 
qarrieq u li ma jagħmilx is-sewwa. 

2 Għax int Alla li fik nistkenn: għaliex 
warrabtni2 Għaliex jien imlibbes l-iswed 
minnħabba l-moħqrija tal-għadu 7 

3 Ibgħat id-dawl u s-sewwa tiegħek: 
ħallihom imexxuni; ħa jwassluni fuq il- 
għolja mqaddsa tiegħek, sa l-egħrejjex 
tiegħek. 

4 Imbagħad nidħol lejn l-altar t'Alla, 
dak Alla li hu l-ferħ u l-hena tiegħi: iva, 
fuq ċ-ċetra nroddlok ħajr, o Alla, Alla 
tiegħi. 

5 Għaliex int mifnija, ruħ tiegħi2 
Għaliex int hekk imħawda fija2 Ittama 
f'Alla: għax jien nibqa' nfaħħru, hu l- 
għajnuna tiegħi, u Alla tiegħi. 


Agħmel ħaqq minni int, o Alla. 


Għall-mexxej tal-kor. Ta' wlied Koraħ. 
Maskil. 
4 Smajna b'widnejna, o Alla, missiri- 
jietna qalulna, x'egħmejjel għamilt 
fi żmienhom, fi żmien il- -qedem. 

2 Kif keċċejt il-ġnus b'idek, u tajt dar 
lil missirijietna; kif għakkist il-popli, u 
mbagħad frixthom f'artijiet oħra. 

Għax huma ma ħadux l-art b'sejfhom, 
u lanqas driegħhom ma ħelishom: iżda 
idek il-leminija, u driegħek, u d-dija ta' 
wiċċek, għaliex int ħabbejthom. 

4 Int is-Sultan tiegħi, o Alla: agħti 
r-rebħa lil Ġakobb. 

5 Bik nitfgħu 'l barra l-egħdewwa 
tagħna: f'ismek aħna ngħaffġu lil dawk li 
jqumu għalina. 

6 Għax jien ma nafdax fil-qaws tiegħi, 
u lanqas is-sejf tiegħi ma jsalvani. 

Imma int salvajtna mill-egħdewwa 


tagħna, u tfajt fil-għajb lil dawk li 
bagħduna. 
8 Il-jum kollu niftaħru f'Alla, u 


nfaħħru ismek għall dejjem. Sela. 

9 Imma lilna keċċejtna, u tfajtna fil- 
għajb; u lanqas għadek toħroġ ma' l- 
eżerċti tagħna. 

10 Int ġegħiltna naħarbu mill- 
egħdewwa: u dawk li jobogħduna ħat- 
fulna ħwejjiġna. 

11 Tajtna qisna ngħaġ għall-qatla; u 
fost il-ġnus xerridtna. 

12 Inti tbigħ il-poplu tiegħek għal ħaġa 
żgħira, u ma żżidtx ġidek bil-prezz 
tagħhom. 

13 Int waqqajtna għaż-żebliħ tal-ġirien 
tagħna, għaċ-ċajt 1 t-tkasbir ta' dawk li 
huma madwarna. 


14 Il-ħrafa tal-ġnus int għamiltna, u 
l-popli jħarrku rashom għalina. | 

15 Il-għajb tiegħi kuljum quddiemi, u 
l-mistħija ta' wiċċi għattitni, 

16 Minħabba l-leħen ta' min iżeblaħni 
u jisħetni; minħabba l-għadu u dak li jrid 
jitħallas minni. 

17 Dan kollu ġie fuqna; iżda aħna ma 


nsejniekx, lanqas ksirna r-rabta ta' 
bejnietna. 
18 Ma qtajniex qalbna, u lanqas 


erġajna lura minn triqtek, 

19 Għalkemm int sħaqtna f'art 
xakalli u għattejtna bid-dell tal-mewt. 

20 Kieku nsejna isem Alla tagħna, jew 
ftaħna idejna quddiem alla barrani; 

21 Alla ma kienx jintebaħ b'dan7 Għax 
hu jaf is-segrieti tal-qalb. 

22 Iva, minħabba fik aħna maqtulin 
il-jum kollu, u magħdudin bħala ngħaġ 
għall-qatla. 

23 Qum, għalix int rieqed, o Sid tiegħi 2 
Qum, la tarminiex għal dejjem. 

24 Għaliex qiegħed taħbi wiċċek, u 
tinsa n-niket u t-tgħakkis tagħna 2 
25 Għax ruħna mixħuta 

ġisimna mixħut ma' l-art. 

26 Qum biex tgħinna, u f'ġieh it-tjieba 
tiegħek eħlisna! 


ix- 


fit-trab: 


Għall-mexxej tal-kor. Fuq ''Il-Ġilji' 
Ta' wlied Koraħ. Maskil. Għanja ta' 
is- 


mħabba. 
45 Qalbi tfawwar bi kliem sabiħ: 

salm tiegħi għas-sultan: ilsieni bħal 
pinna ta' kittieb ħafif. 

2 Int sabiħ, isbaħ minn ulied il- 
bnedmin kollha; il-grazzja mferrxa fuq 
xofftejk: għalhekk Alla bierkek għal 
dejjem. 

3 Tħażżem b'sejfek fuq ġenbejk, o 
qalbieni; ilbes il-glorja u l-ġmiel tiegħek. 

4 U, fil-maestà tiegħek, irkeb għall- 
kawża tas-sewwa, ta' l-umiltà, u l-ħaqq; u 
ħalli idek il- leminija turik ħwejjeġ tal- 
għaġeb. 

5 Il-vleġeġ tiegħek jinfdu 
egħdewwa tas-sultan; b'hekk 
jaqgħu taħtek. 

6 It-tron tiegħek, o Alla, hu għal dejjem 
ta' dejjem: ix-xettru ta' saltnatek hu xettru 
tas-sewwa. 

7 Int tħobb il-ħaqq, u tobgħod il- 
ħażen: għalhekk Alla, Alla tiegħek, 
dilkek biż-żejt tal-hena aktar minn sħa- 
bek. 

8 Ħwejġek kollha riħa ta' mirra, u ta’ 
sabbara, u ta' kassja; mill-palazzi ta' 
l-avorju strumenti tal-kordi jferrħuk. 

9 Bniet is-slaten huma fost in-nisa 
nobbli tiegħek: fuq lemintek qiegħda s- 
sultana mżejna bid-deheb ta' Ofir. 

10 Isma, o bint, u ħares, u agħti 


qalb l- 
il-popli 

widen; insa wkoll il-poplu tiegħek, u dar 
missierek; 

lI Imbagħad is-sultan jitgħaxxaq bi 
ġmielek: għax hu sidek; u lilu agħti qima. 

12 U bint Tir bir-rigali tiġi, u l-għonja 
fost il-poplu jfittxu l-favuri tigħek. 

13 Bint is-sultan kollha ġmiel fid-dar 
tagħha; ilbiesha bid-deheb minsuġ. 

14 Jeħduha għand is-sultan liebsa Ibies 
irrakkmat: ix-xebbiet, sħabha, li jiġu 
warajha, jinġiebu għandek. 

15 B'ferħ u hena jinġiebu: huma jidħlu 
fil-palazz tas-sultan. 

16 Flok missirijietek jilħqu wliedek; u 
int tagħmilhom kapijiet fuq l-art kollha. 

17 Ismek infakkru niinn nisel għal 
nisel: għalhekk il-popli jfaħħruk għal 
dejjem ta’ dejjem. 

Għall-mexxej tal-kor. Ta' wlied Koraħ. 

Għanja fuq Għalamot. 
4 Alla hu l-kenn u l-qawwa tagħna, 
għajnuna pronta dejjem fid-dwejjaq. 

2 Għalhekk ma nibżgħux imqar jekk 
l-art titriegħed u l-muntanji jiġġarrfu 
f'nofs il-baħar; 

3 U l-ilmijiet tiegħu jgħajtu u jirgħaw, u 
L müntanji jitheżhżu bit-tqanqil tagħhom. 

ela 

4 Hemm xmara, li n-nixxigħat tagħha 
jferrħu l-belt t' Alla, l-agħmara qaddisa 
tal-Għoli. 

5 Alla qiegħed f'nofsha; hi ma titħarr- 
ikx: Alla jgħina, mat- tbexbix tal-jum. 

6 Il- -ġnus triegħdu, is-saltniet iġġarrfu: 
hu samma' leħnu, u l-art iddewbet. 

. 7 Il-Mulej ta' l-eżerċti magħna; Alla ta' 
Gakobb il-fortizza tagħna. Sela. 

8 Ejjew, araw l-egħmejjel tal-Mulej, xi 
ħwejjeġ tal-għaġeb għamel fuq l-art. 

Hu jwaqqaf il-gwerer sa tarf l-art; 
jaqsam il-lanza fi tnejn, u jaħraq l- 
imriekeb fin-nar. 

10 Biżżejjed! Kunu afu li jien Alla: jien 
nitgħolla fost il-ġnus, jien nitgħolla fuq 
l-art! 


11 Alla ta’ l-eżerċti magħna; Alla ta 
Ġakobb il-fortizza tagħna. Sela. 


Għall-mexxej tal-kor. Ta wlied Koraħ. 
Salm. 
4 Capċpu jdejkom, popli kollha; 
għajtu lil Alla b'leħen ta' ferħ' 

2 Għax il-Mulej, il-Għoli, hu tal-biża'; 
Sultan kbir fuq l-art kollha. 

3 Hu jrażżan il-popli tuħtna, u l-ġnus 
iqiegħed taħt riġlejna. 

4 Hu jagħżlilna l-wirt tagħna, il-glorja 
ta' Gakobb li hu jħobb. Sela. 

5 Alla tala' b'għajta ta' ferħ; il-Mulej 
tala' bid-daqq tat-trombi. 


6 Għannu għana ta' ferħ lil Alla, 
għannu għana ta' ferħ; għannu għana ta' 
ferħ lis-Sultan tagħna, għannu għana ta' 
ferħ. 

7 Għax Alla s-Sultan ta' l-art kollha: 
għannulu għana ta' ferħ bis-sengħa. 

8 Alla jsaltan fuq il-ġnus: Alla qiegħed 
fuq it-tron tal-qdusija tiegħu. 

9 Il-kbarat tal-poplu nġemgħu mal- 
poplu t'Alla t'Abraham: għax t'Alla 
huma l-potenti ta' l-art: Alla hu ħafna fil- 
għoli. 


Ghanja. Salm ta' wlied Koraħ. 


48 Kbir il-Mulej, u ta' min ifaħħru 
ħafna fil-belt t'Alla tagħna, fuq il- 
għolja tal-qdusija tiegħu. 

2 Sabiħa għall- -għoli, il-għaxqa ta' l-art 
kollha, hi l-għolja ta' Sijon, fuq in-naħiet 
tat-tramuntana, il-belt tas-Sultan il-kbir. 

3 Alla, fil-fortizzi tagħha, wera ruħu 
bħal sur qawwi. 

4 Għax, ara, 
mxew flimkien. 

5 Huma rawha; u stagħġbu; beżgħu, u 
għaġġlu jitilqu. 

6 Rogħda qabdithom hemm, u wġigħ 
bħal mara hi u tiled. 

7 B'riħ mil-lvant int tfarrak l-iġfna ta' 
Tarsis. 

8 Bħal ma smajna, hekk rajna fil-belt 
tal-Mulej ta' l-eżerċti, fil-belt t'Alla 
tagħna: Alla jżommha sħiħa għal dejjem. 


ela. 

9 F'nofs it-tempju tiegħek, o Alla, 
aħna ħsibna fit-tjieba tiegħek. 

10 Bħalma hu ismek, o Alla, hekk hu 
tifħirek sa truf l-art: bil-ħaqq mimlija 


is-slaten inġemgħu, u 


lemintek. 
11 Ħa tithenna l-għolja ta' Sijon; ħa 
jifirħu l-bniet ta' uda, minħabba l- 


ġuddizzji tiegħek. 

2 Duru ma' Sijon, duru dawra magħ- 
ha: għoddu t-torrijiet tagħha. 

13 Araw sewwa s-swar tagħha, duru 
bir-reqqa l- fortizzi tagħha, biex ixxandru 
lin-nisel ta' warajkom. 

14 Għax dan Alla, hu Alla tagħna għal 
dejjem ta' dejjem: hu jmexxina sal-mewt. 


Għall-mexxej tal-kor. Ta' wlied Korah. 


Salm. 
46 


dinja: 

2 Sewwa ż-żgħar, u sewwa 
għonja u fqar, ilkoll flimkien. 

3 Fommi jitkellem il-għerf; u l- 
meditazzjoni ta' qalbi tkun mimlija dehen. 

4 Nagħti widen għal kliem il-għerf; 
infisser fuq iċ-ċetra l-kliem mistur tiegħi. 


Isimgħu dan, popli kollha; agħtu 
widen, intom ilkoll li tgħixu fid- 


l-kbar; 

5 Għax għandi nibża' f'jiem il-għawġ, 
meta l-ħażen ta' l-egħdewwa tiegħi 
dawwarni? 

6 Dawk li jittamaw fil-ġid tagħhom, u 
jiftaħru bil-kotra tal-għana tagħhom: 

7 Ħadd minnhom ma jista’ b'xi mezz 
jifdi lil ħuh, u lanqas jagħti lil Alla l-prezz 
tal-fidwa tiegħu. 

8 (Għax il-fidwa ta' ruħhom tiswa 
wisq, u l-prezz tagħha qatt m'hu biżżejjed :) 

9 Biex hu jgħix għal dejjem, u ma jarax 
il-qabar. 

10 Għax hu jara li mqar il-għorrief 
imutu; hekk ukoll l-iblah u l-belhieni 
Ikoll jintemmu, u jħallu ġidhom lil 
ħaddieħor. 

11 Il-ħsieb ta' moħħhom hu li djarhom 
jibqgħu għal dejjem, u l- agħmara tagħhom 
minn nisel għal nisel; huma jsemmu l- 
oqsma tagħhom għal isimhom. 

12 Imma l-bniedem b'ġiehu kollu jmut: 
hu bħal bhejjem li jintemmu. 

3 Din l-imġiba tagħhom hi l-blugħa 
tagħhom: iżda dawk li jiġu warajhom 
jaqblu ma' kliemhom. 

14 Bħal ngħaġ jinżlu fis-saltna ta' l- 
imwiet; il-mewt tkun ir-ragħaj tagħhom; 
u n-nies sewwa jkollhom setgħa fuqhom 
filgħodu; u l-forma tagħhom tintemm fis- 
saltna ta' l-imwiet, għax is-saltna ta' l- 
imwiet tkun l-agħmara tagħhom. 

15 Imma Allla lil ruħi jifdi mis-setgħa 
tasrsalma ta’ l-imwiet: għax hu jilqagħni. 

ela. 

16 La tibżax meta wieħed isir għani, 
meta l-għana ta' daru jiżdied; 

Għax meta jmut ma jieħu xejn 
miegħu: ġiehu ma jinżilx warajh. 

18 Għalkemm f'ħajtu jħoss ruħu hieni, 
u n-nies ifaħħruh għax igħaddiha tajjeb; 

19 Hu jinġabar mal-ġemgħa ta’ missiri- 
jietu; huma qatt aktar ma jaraw id-dawl. 

20 Il-bniedem li għandu l-ġieh, u 
m'għandux dehen, qisu bħal bhejjem li 
jintemmu. 


Salm ta' Asaf. 

50 Alla s-setgħan, il-Mulej, tkellem, u 
sejjaħ l-art minn fejn titla' x-xemx 

sa fejn tinżel. 

2 Minn Sijon, il-perfezzjoni tas-sbuħija, 
Alla wera d-dija tiegħu. 

Ġej Alla tagħna, u ma jibqax sieket: 
quddiemu jkollu nar li jeqred, u madwaru 
jkollu tempesta qalila. 

4 Hu jsejjaħ is-smewwiet mill-għoli, u 
l-art, biex jagħmel ħaqq mill-poplu 
tiegħu. 

$ Iġimgħuli l-fidili tiegħi; lil dawk li 
ntrabtu b'rabta miegħi b'sagrifiċċju. 

U s-smewwiet jħabbru l-ħaqq tiegħu : 
għax Alla stess hu l-imħallef. Sela. 

7 Isma',o poplu tiegħi, u jien nitkellem; 


o Iżrael, isma', u jien nixhed kontrik: jien 
Alla, Alla tiegħek. 

8 'Jien ma nċanfrikx għas-sagrifiċċji 
tiegħek, jew għas-sagrifiċċji maħruqa 
tiegħek, li huma dejjem quddiem għajnejja. 

Jien ma nieħu ebda għoġol minn 
darek, lanqas gidjien mill-imrieħel tiegħek. 

10 Għax kull bhima tal-foresta hija 
tiegħi, kif ukoll il- bhejjem fuq elf għolja. 

Il Jien nagħraf it-tjur kollha tal- 
muntanji: u l-bhejjem salvaġġi tar-raba' 
huma tiegħi. 

12 Kieku kont bil-ġuħ, ma ngħidx 
lilek: għax id-dinja u kulma fiha huma 
tiegħi. 

13 Huwa jien se niekol il-laħam tal- 
gniedes, jew nixrob id-demm tal-gidjien ? 

14 Offri sagrifiċċju ta' radd il-ħajr lil 
Alla. u rodd lill-Għoli l-wegħdiet tiegħek: 


15 U f'jum id-dwejjaq sejjaħli: jien 
neħilsek, u int tweġġahni. 
16 Imma lill-hażin Alla jgħidlu: Kif 


titkellem fuq l-istatuti tiegħi, u żżomm 
fuq xofftejk ir-rabta tiegħi 7 

17 La int tobgħod it-twiddib, u tixħet 
wara dahrek kliemi ? 

18 Meta tara ħalliel, inti tieħu pjaċir 
tissieħeb miegħu; u tieħu sehem ma' 
l-adulteri. 

19 Int tajt fommok għall-ħażen, u 
lsienek jinseġ il-qerq. 

20 Toqgħod bil-qiegħda, u titkellem 
kontra ħuk; int tqasqas kontra l-istess bin 
ommok. 

21 Int għamilt dan, u jien bqajt sieket; 
int ħsibt li jien għalkollox bħalek: imma 
jien inċanfrek, u nqiegħed dan kollu 
quddiem għajnejk. 

22 Issa ifhmu dan, intom li tinsew lil 
Alla; li ma nqattagħkomx biċċiet, u ma 
jkun hemm ħadd li jeħliskom. 

23 Minn joffrili sagrifiċċji ta' radd il- 
ħajr, jigglorifika lili: u min jimxi bis- 
sewwa, nurih is-salvazzjoni t'Alla. 


Għall-mexxej tal-kor. Salm ta' David, meta 
l-profeta Natan ġie għandu, wara li kien 
mar ma' Bat-Sċba'. 

5 Ikollok ħniena minni, o Alia, skond 

it-tjieba tiegħek: skond il-kobor tal- 
ħniena tiegħek naddafli ħtijieti. 

2 Aħsilni kollni mill-ħażen tiegħi, u 
naddafni minn dnubi. 

3-Għax jien nagħrafhom ħtijieti: u 
dnubi dejjem quddiemi. 

4 Kontra tiegħek, kontra tiegħek biss. 
jiena dnibt, u għamilt dak li hu ħażin 
f'għajnejk; dan nistqarru biex int tkun 
iġġustifikat meta titkellem, u bla tebgħa 
meta tagħmel il- ħaqq. 

5 Ara, jien kont imsawwar fil-ħażen; u 
fid-dnub ommi nisslitni. i 

fil- 


6 Ara, inti tħobb is-sinċerità 

ġewwieni: għallimni mela l-għerf fil-fond 
ta' qalbi. A 

7 Ippurifikani bl-issopu, u nindaf: 
aħsilni, u nibjad aktar mis-silġ. 

8 Semmagħni l-ferħ u l-hena; biex il- 
għadam, li int sħaqt, jithenna. 

9 Aħbi wiċċek minn dnubieti, u ħassar 
il-ħażen tiegħi kollu. 

10 Oħloq fija qalb safja, o Alla; u 
ġedded fija spirtu qawwi. 

11 Twarrabnix minn quddiem wiċċek; 
u tneħħix l-ispirtu qaddis tiegħek minni. 

12 Roddli l-ferħ tas-salvazzjoni tiegħek ; 
u wettaqni bl-ispirtu qalbieni tiegħek. 

13 Imbagħad ngħallem lill-midinbin 
it-triqat tiegħek ; u l-midinbin jerġgħu lura 
għandek. 

14 Eħlisni mill-mewt, o Alla, int Alla 
tas-salvazzjoni tiegħi: u lsieni jfaħħar il- 
ħaqq tiegħek. 

15 O Sidi, iftaħli xofftejja; u fommi 
jxandar it-tifħir tiegħek. 

16 Għax lilek ma jogħġbukx is-sagri- 
fiċċji; altrimenti jien kont noffrihomlok: 
offerti maħruqa ma tilqagħhomx. 

17 Is-sagrifiċċji lil Alla huma spirtu 
niedem: qalb maqsuma u sogħbiena, o Alla, 
int ma twarrabhiex. 

. 18 Agħmel il-ġid lil Sijon fit-tjieba 
tiegħek; il-ħitan ta' Ġerusalem arġa' ibni- 
hom. 

19 Imbagħad jogħġbuk is-sagrifiċċji tas- 
sewwa; offerti maħruqa, u vittmi maħruqa 
kollha: imbagħad joffrulek għoġiela fuq 
l-altar tiegħek. 


Għall-mexxej tal-kor. Maskil, Salm ta' 
David, meta Duweg l-Idumi ġie u qal lil 
Sawl li David daħal f'dar Aħimelek. 


82 Għalfejn qiegħed tiftaħar bid-deni, 
ja bniedem b'saħħtek7 It-tjieba 
t'Alla tibqa' għal dejjem. 

2 Isienek jaqta? daqs mus tal-leħja ja 
qarrieq! 

3 Inti tħobb il-ħażen aktar mit-tajjeb; 
u l-gideb aktar milli tgħid is-sewwa, Sela. 

4 Inti tħobb il-kliem kollu li jagħmel 
il-ħsara, ja lsien qarrieq! 

5 Alla jeqirdek għal dejjem, iwarrbek, 
u jaqilgħek 'il barra min fejn tgħammar, u 
jaħsdek minn art il-ħajjin. Sela. 

6 Il-ġusti wkoll għad jaraw dan, u 
jibżgħu, u jidħku bih, billi jgħidu: 

7 Ara, dan hu l-bniedem li ma għamilx 
lil Alla l-fortizza tiegħu, iżda fada fil-kobor 
ta' l-għana tiegħu, u saħħaħ lilu nnifsu 
fil-ħażen tiegħu. 

8 Iżda jien bħal siġra taż-żebbuġ ħadra 
fid-dar t'Alla: nafda fit-tjieba t'Alla għal 
dejjem ta' dejjem. 

9 Infaħħrek għal dejjem għaliex int dan 
għamiltu: u quddiem l-fidili tiegħek 
nittama f'ismek, għax hu tajjeb. 


Għall-mexxej tal-kor, fuq Maħalat. 
Aaskil, Salm ta' David. 


5 L-iblah igħid f'qalbu: M'hemmx 

Allat Kollha tħassru, u għamlu 
ħażen ta' min jistmerru: m'hemm ħadd li 
jagħmel it-tajjeb. 

2 Alla jittawwal mis-sema fuq ulied il- 
bnedmin, biex jara jekk hemmx x'uħud 
minnhom li huma għaqlin, li jfittxu lil 

a. 

3 Kollha ntilfu, ilkoll flimkien tħassru, 
ħadd ma hemm li jagħmel it-tajjeb, le, 
lanqas wieħed. 

4 Dawk li jagħmlu l-ħażen ma jinteb- 
ħux? Li jieklu l-poplu tiegħi bħal ma 
jieklu l-ħobż, u ma jsejħux lil Alla ? 

5 Hemm qegħdin, f'biża' kbir, fejn 
qabel ma kienx hemm biża'l għax Alla 
jxerred il-għadam ta' dawk li dawruk: 
numa jaqgħu fil-għajb, għax Alla telaq- 

om. 


6 Oli kien jiġi l-ħelsien ta' Iżrael minn 
Sijon! Meta Alla jarġa’ jqajjem il-poplu 
tiegħu, Ġakobb jifraħ, u Iżrael jithenna. 


Għall-mexxej tal-kor, fuq l-istrumenti tal- 
korda. Maskil. Salm ta' David, meta 


ż-Zifin ġew igħidu lil Sawl: David mhux 
moħbi fostna? 
5 Salvani, o Alla, b'ismek: agħmilli 
ħaqq bil-qawwa tiegħek. A 
2 Isma' t-talba tiegħi, o Alla; agħti 
widen għal kliem fommi. 
3 Għax nies barranin qamu kontra 


tiegħi, u nies kefrin ifittxu ruħi: huma ma 
jżommux lil Alla quddiem għajnejhom. 


Sela. 

4 Ara, Alla hu l-għajnuna tiegħi: Sidi 
hu ma' dawk li jżommu lil ruħi. 

5 Hu jrodd id-deni lill-egħdewwa tiegħi: 
eqridhom għall-fedeltà tiegħek. 

Minn qalbi noffrilek is-sagrifiċċju: 

infaħħar ismek, o Mulej, għax hu tajjeb. 

7 Għax ħelisni minn kull hemm: u 
għajni rat fuq l-egħdewwa tiegħi dak li 
kont nixtieq. 


Għall-mexxej tal-kor. Fuq l-istrumenti 
tal-korda. Maskil. Salm ta' David. 
5 Agħti widen, o Alla, għat-talba 
tiegħi; u taħbix lilek innifsek mit- 

talb umli tiegħi. 

2 Ħu ħsiebi, u weġibni: m'għandix 
mistrieħ fid-dwejjaq tiegħi, u nitniehed; 

3 Minħabba leħen il-għadu, minħabba 
l-moħqrija tal-ħżiena: għax huma jġibu 
fuqi l-ħsara, u fil-għadab tagħhom jipper- 
segwitawni. 

4 Qalbi tinfena ġewwa fija: u biża' 
tal-mewt waqa' fuqi. 


414 


SALMI 57 


5 Il-biża' u t-tregħid ħakmuni, u t- 
twerwir għelibni. 

6U għidt jiena: Li kieku kelli ġwienaħ 
bħal ta' ħamiemal Kieku kont intir, u 
nistrieħ. 

7 Iva, imbagħad kont intir 'il bogħod, 
u nibqa' fid-deżert. Sela. 

8 Kont neħles malajr mir-riħ qawwi u 
mit-tempesta. 

9 Eqridhom, Sidi, u ħawdilhom kliem- 
hom: għax jien qiegħed nara vjolenza u 
ġlied fil-belt. 

10 Lejl u nhar iduru fuq is-swar tagħha: 
il-ħsara u l-għali qegħdin fiha. 

11 Il-ħerba qiegħda fiha: il-moħqrija u 
l-ħjena ma jitilqux mill-misraħ tagħha. — 

Għax ma kienx għadu li għajjarni; 
kieku kien hekk kont noqgħod għal dan: 
lanqas kien wieħed li bagħadni u tkabbar 
miegħi; kieku kien hekk, kont ninħeba 
minnu: 

13 Iżda kont int, raġel 
u ħabib tal-qalb 

14 Konna nitgħaxxqu nitkellmu flim- 
kien; konna nkunu ħaġa waħda fid-dar 
t'Alla. 

15 Ħa tiġi l-mewt fuqhom, u ħa jinżlu 
ħajjin f'saltnet l-imwiet għax il-ħażen 
igħammar f'darhom, u fosthom 

16 U jien insejjaħ lil Alla; u l-Mulej 
isalvani. 

17 Filgħaxija, u filgħodu, u f'nofs in- 
nhar, nilmeuta, u ngħajjat, u hu jisma’ 
leħni. 

18 Hu jeħlisli ruħi fis-sliem mill-ġlieda 
li hi kontrija; għax ħafna huma li ħabtu 
għalija. 

19 Alla jismagħni, u jilħaqhom, hu li 
qiegħed fuq it-tron minn dejjem. Sela. 
Għax huma qatt ma jindmu, u għalhekk 
ma jibżgħux minn Alla. 

20 Hu rafa' idu kontra dawk li kienu 
jgħixu fis-sliem miegħu: hu kiser kelmtu 
magħhom. 

21 Kliem fommu kien aktar ħelu mill- 
butir, iżda l-gwerra kienet f'qalbu; kliemu 
kien aktar artab miż-żejt, iżda kien sejf 
mislut. 

22 Qiegħed it-tagħbija tiegħek fuq il- 
Mulej, u hu jgħinek: hu qatt ma jħalli 
l-ġust jitfixkel. 

23 Iżda int, o Alla, twaqqagħhom fil- 
ħofra tat-telfien: nies li jxerrdu d-demm 
u qarreqin ma jgħixux nofs il-jiem tagħ- 
hom; iżda jien nittama fik. 


bħali, sieħbi, 


Għall-mexxej tal-kor, fuq Ġonat-elen- 
rekokim, Miktam ta' David, meta 
il-Filistini ħaduh f'Gatt. 

8 Kun ħanin miegħi, o Alla: għax il- 

bnedmin iridu jibilgħuni; il-jum 
kollu jiġġilduli u jaħqruni. 
2 L-egħdewwa tiegħi jridu jibilgħuni 


kuljum: għax huma ħafna li 
jiġġilduli, o Alla l-Għoli. 

3 Kull meta nibża', nafda fik. 

4 Bil-għajnuna t'Alla, infaħħar kelmtu, 
f'Alla nafda; ma nibżax minn xiex jista' 
jagħmilli l-bniedem. 

5 Kuljum igħawġu kliemi: ħsibijiethom 
kontra tiegħi biex jagħmluli l-ħsara. 

6 Jinġemgħu flimkien, u jistaħbew, 
igħassu l-passi tiegħi, jistennew biex 
ineħħuli ħajti. 

7 Roddilhom skond il-ħażen tagħhom! 
Fil-għadab tiegħek, o Alla, xejjen il-popli. 

8 Inti tgħodd il-ġiri tiegħi: qiegħed id- 
dmugħ tiegħi fil-flixkun tiegħek: mhumiex 
dawn fil-ktieb tiegħek 7 

9 Xħin insejjaħlek, l-egħdewwa tiegħi 
jerġgħu lura: dan jien naf; għax Alla hu 
miegħi. 

10 Bil-għajnuna t'Alla, infaħħar kel- 
mtu: bil-għajnuna tal-Mulej infaħħar kel- 


qegħdin 


mtu. 

II F'Alla qegħidt it-tama tiegħi: jien 
ma nibżax minn xiex jista' jagħmilli l- 
bniedem. 

12 Il-wegħdiet tiegħek huma fuqi, o 
Alla! jien inroddiok sagrifiċċji ta' tifħir. 

13 Għax int ħlistli 'l ruħi mill-mewt: 
u ħarist riġlejja mill-waqgħa, biex nimxi 
quddiem Alla fid-dawl tal-ħajjin. 


Lill-mexxej tal-kor, fuq Al-taxħet, 
Miktam ta' David, meta ħarab minn 
Sawl, fil-għar. 


5 Kun ħanin miegħi, o Alla, kun 

ħanin miegħi: għax ruħi tistkenn 
fik: iva, fid-dell ta' ġwinħajk nagħmel il- 
kenn tiegħi, sakemm dan il-hemm igħaddi 
minn fuqi. 

2 Insejjaħ lil Alla, il-Għoli; lil Alla li 
jagħmel kollox għalija. 

3 Hu jibgħat mis-sema biex isalvani 
mit-tagħjir ta' dak li jrid jiblagħni. Sela. 
Alla jibgħat it-tjieba u l-fedeltà tiegħu. 

4 Ruħi qiegħda qalb l-iljuni: u jien 
qiegħed qalb dawk li jaqilgħu minn ġo 
fihom in-nar,ulied il-bnedmin, li snienhom 
huma lanez u vleġeġ, u lsienhom sejf 
misnun. 

5 Ogħla 'l fuq mis-smewwiet, o Alla' 
Ħa tkun il-glorja tiegħek fuq l-art kollha! 

6 Hejjew xibka għall-passi tiegħi; ruħi 
mnikkta: ħaffru ħofra quddiemi, li f'nofs- 
ha waqgħu huma. Sela. 

7 Qalbi sħiħa, o Alla, qalbi sħiħa: jien 
ngħanni u nagħti tifħir. 

8 Stenbaħ, o glorja tiegħi; stenbħu, 
arpa u ċetral Jien irrid inqajjem sbieħ 
il-jum. 

9 Infaħħrek, o Sidi, 
ngħannilek fost il-ġnus. 

10 Għax it-tjieba tiegħek m'ogħla s- 
smewwiet, u l-fedeltà tiegħek sas-sħab. 


fost il-popli: 

11 Ogħla 'l fuq mis-smewwiet, o Alla! 
Ħa tkun il-glorja tiegħek fuq l-art kollha. 


Għall-mexxej tal-kor, fuq Al-taxħċt. 
Miktam ta' David. 


5 Titkellmu tassew skond il-ħaqq, o 
kbarat ? Tagħmlu ħaqq kif għandu 
jkun, o wlied il-bnedmin ? 

2 F'qalbkom, iva, tagħmlu l-ħażin; fuq 
l-art idejkom jagħmlu l-vjolenza. 

3 Il-ħżiena qabdu triq ħażina minn ġuf 
ommhom: il-giddieba jiżbaljaw minn 
twelidhom. 

4 Is-semm tagħhom hu bħal semm is- 
serp: huma bħal lifgħa truxa li ssodd 
widnejha; 

5 Li ma tismax il-leħen tas-saħħara: 
tas-saħħara b'sengħa kbira. 

6 Kissrilhom snienhoni, o Alla, f'ħalq- 
hom: kisser dras il-frieħ ta' l-iljun, Mulej. 

7 Ħa jgħibu bħal ilinijiet li jgħibu 
malajr: xħin jiġbed il-qaws tiegħu biex 
jitfa' l-vleġeġ tiegħu, ħa jkunu qishom bla 


ras. 

8 Bħal bebbuxu li jdub, ħa jintemm kull 
wieħed minnhom; bħal tarbija barra minn 
żmienha biex ma jarawx ix-xemx. 

9 Qabel ma l-borom tagħkom iħossu in- 
nar tax-xewk, hu jiknishom b'riefnu, sew 
dak li jkun għadu aħdar, 1 sew dak li jkun 
qiegħed jaqbad. 

O Il-ġust jifraħ xħin jara l-ħaqq iseħħ: 
hu jaħsel saqajh fid-demm tal-ħżiena. 

11 U l-bnedmin igħidu: Tassew li hemm 
ħlas għall-ġust: tassew li hemm Alla li 
jagħmel ħaqq fuq l-art. 


Għall-mexxej tal-kor. Fuq Al-taxħċt, 
Miktam ta David, meta Sawl bagħat 
in-nies igħassulu f'daru biex joqtluh. 


5 Eħlisni mill-egħdewwa tiegħi, o Alla 
tiegħi: ħarisni min dawk li jqumu 
kontra tiegħi. 

2 Eħlisni minn dawk li jagħmlu l-ħażen, 
u salvani min-nies li jxerrdu d-demm. 

3 Għax,ara, huma qegħdin għassa għal 
ruħi: nies qalila jinġemgħu kontra tiegħi; 
mhux għal xi ħtija jew dnub tiegħi, o Mulej. 

4 Huma jiġru u jhejju ruħhom għalija 
mhux minħabba xi ħtija tiegħi; qum biex 
tgħini, u ara b'għajnejk. 

5 Għalhekk int, o Mulej, Alla ta' 
l-eżerċti, Alla ta' Iżrael, qum biex tħallas 
il-ġnus kollha: la tkunx ħanin ma' min 
jagħmel il-ħażen bil-qerq. Sela. 

6 Huma jiġu lura filgħaxija: jinbħu 
bħal kelb, u jiġġerrew 'l hawn u 'l hemm 
mal-belt. 

7 Ara, huma jitfgħu 'l barra minn 
fommhom żebliħ; sjuf heinm fuq xofftej- 
hom: għax huma jgħidu: Min jismagħna 72 


8 Iżda int, o Mulej, tidħaq bihom; int 
biċ-ċajt il-ġnus teħodhom. 

9 Minħabba l-qawwa tiegħu, jien lilek 
nistenna; għax Alla hu l-fortizza tiegħi. 

10 Alla tiegħi, fit-tjieba tiegħu, jiltaqa' 
miegħi: Alla jħallini naqta' xewqti fuq 
l-egħdewwa tiegħi. 

11 La toqtolhomx, li l-poplu tiegħi ma 
jinsiex: ferrixhom bil-qawwa tiegħek u 
xejjinhom; int, Sidi, it-tarka tagħna! 

12 Minħabba d-dnub ta' fommhom u 
l-kliem ta' xofftejhom, ħa jinqabdu fil- 
kburija tagħhom: u għall-kliem ta' saħta 
u ta' gideb ħa jinsteħtu. 

13 Temmhom fil-għadab tiegħek ; 
temmhom biex ma jqumux iżjed; u ħa 
jagħrfu li Alla jsaltan fuq Ġakobb sat- 
trufijiet ta' l-art. Sela. 

14 U filgħaxija ħallihom jerġgħu lura; 
u ħallihom jinbħu bħal kelb, u jiġġerrew 
'il hawn u 'l hemm mal-belt. 

15 Ħallihom jiġġerrew 'l 
hemm għall-ikel, u jinbħu 
jixbgħux. 

16 Iżda jien ngħanni lill-qawwa tiegħek; 
iva, jien ngħanni bil-ferħ lit-tjieba tiegħek 
filgħodu: għax int kont fortizza għalija, u 
l-kenn tiegħi, fil-jum tal-għali tiegħi. 

17 Lilek, o qawwa tiegħi, ngħanni: 
għax Alla l-fortizza tiegħil Alla li jurini 
t-tjieba tiegħu! 


hawn u 'l 
jekk ma 


Għall-mexxej tal-kor fuq Sisan-għedit. 
Miktam ta' David, biex igħallem: meta 
tqabad ma Aram-Naħarajim, u Aram- 
Soba; u Gowab raga’ lura, u ħarbat f'wied 
il-melħ tnax-il elf minn Edom. 


O Allla, int irmejtna, inti xerridtna, 
int għadabt; arġa' dur lejnal 


2 Int heżhiżt l-art; int xaqqaqtha: 
għalaq il-ftuħ tagħha; għax qiegħda 
titheżheż. 


3 Int urejt lill-poplu tiegħek ħwejjeġ 
ħorox: tajtna nixorbu nbid li jsakkarna. 

4 Int tajt stendard lil dawk li jibżgħu 
minnek, biex jintwera minħabba s-sewwa. 


l-egħżież tiegħek 
salvana b'lemintek, u weġibna. 

6 Alla tkellem fil-qdusija tiegħu: Jien 
nittrijonfa; jien naqsam Sikem f'ishma; 
u nagħmel oqsma mill-wied ta' Sukkot. 

7 Gilgħad tiegħi, u tiegħi wkoll Man- 
asse; Efrajm l-elmu ta' rasi; u Ġuda 
x-xettru tiegħi. 

8 Mowab il-lenbija tiegħi; fuq Edem 
nitfa' is-sandli tiegħi: fuq Filistja ngħajjat 
l-għajta tar-rebħa. 

9 Min se jġibni fil-belt bis-swar? Min 
se jdaħħalni f'Edom'7 

10 Mhux int, o Alla, li warrabtna7 
Mhux int, o Alla, li ma għadikx toħroġ 
ma’ l-eżerċtu tagħna 2 


jinħelsu; 

I1 Għinna kontra l-għadu tagħna: għax 


ma tiswiex il-għajnuna tal-bniedem. 
12 Permezz t'Alla nuru ħilitna: għax 
hu jkun li jgħaffeġ lill-egħdewwa tagħna. 


Għall-mexxej tal-kor. Bl-istrumenti 
tal-korda. Salm ta' David. 


6 Isma' l-għajta tiegħi, o Alla; 
t-talb tiegħi. 

2 Minn truf l-art jien insejjaħlek, meta 
qalbi ma tiflaħx iżjed: mexxini lejn blata 
li hi wisq għola minni. 

3 Għax int sirt kenn għalija, u torri 
qawwi kontra l-għadu. 

4 Jien ngħammar fit-tinda tiegħek għal 
dejjem: nistkenn fis-satra ta’ ġwinħajk. 
Sela. 

5 Għax int, o Alla, smajt il-wegħdiet 
tiegħi: int tajtni l-wirt ta' dawk li jqimu 
lil ismek. 

6 Int tkattar il-ħajja tas-sultan: ħa 
jkunu snin ħajtu minn nisel għal nisel. 

7 Hu jsaltan quddiem Alla għal dejjem: 
agħmel li t-tjieba u s-sewwa jħarsuh. 

8 Hekk ngħanni tifħir lil ismek għal 
dejjem, billi nrodd kuljum il-wegħdiet 
tiegħi. 


isma' 


Lill-mexxej tal-kor. Fuq Ġedutun, Salm 
ta' David. 


tistrieħ biss f'Alla: 
għandu tiġi s-salvazzjoni 
tiegħi. 

2 Hu biss il-blata u s-salvazzjoni tiegħi; 
hu l-kenn tiegħi; jien ma nkunx imċaglaq 
ħafna. 

3 Kemm se ddumu teħduha kontra 
bniedem? Intom ilkoll għad tkunu 
maqtulin: bħal ċint qed jiġġarraf għad 
tkunu, u bħal ħajt qed jaqa'. 

4 Huma jaħsbu biss kif se jwaqqgħuh 
mill-għoli tiegħu: iħobbu l-gideb: ibierku 
b'fommhom, iżda jisħtu f'qalbhom. Sela. 

5 Int, ruħi, strieħ biss f'Alla; għax 
minn għandu tiġini t-tama. 

6 Hu biss il-blata u s-salvazzjoni tiegħi: 
hu l-kenn tiegħi; jien ma niċċaglaqx. 

7 F'Alla s-salvazzjoni u l-glorja tiegħi: 
Hplata qawwija tiegħi, u l-kenn tiegħi 

8 Afda fih f'kull żmien; o poplu, iftħu 
qalbkom quddiemu: Alla hu kenn għalina. 
Sel 


Tassew ruħi 
minn 


a. 

9 Il-bnedmin ta' kundizzjoni baxxa 
mhumiex ħlief nifs, u n-nobbli mhumiex 
ħlief gidba: jekk jitqiegħdu t-tnejn fil- 
miżien, 'il fuq jogħlew, ilkoll flimkien 
eħfef minn nifs. 

10 La sserħux raskom fil-moħqrija; u 
la tittamawx fis-serq; jekk il-għana joktor, 
la torbtux qalbkom miegħu. 


11 Alla tkellem darba; darbtejn smajt 
dan: Li l-qawwa hi t'Alla. 

12 U li tiegħek ukoll, o Sidi, hi t-tjieba: 
għax int trodd lil kulħadd skond egħmilu. 


Salm ta' David, meta kien fid-deżert 
ta' Ġuda. 


6 O Alla, int Alla tiegħi; mis-sebħ 

infittxek jien: ruħi għatxana għalik, 
laħmi mxennaq għalik f'art niexfa u 
maħruqa, fejn m'hemmx ilma; 

2 Għalhekk ġejt narak fis- ssantwarju, 
biex nara s-setgħa u l-glorja tiegħek. 

3 Għax it-tjieba tiegħek hi aħjar mill- 
ħajja, xofftejja jfaħħru lilek. 

4 Għalhekk inbierkek sakemm indum 
ħaj: ngħolli idejja f'ismek. 


5 Ruħi tixba' qisha bil-mudullun u 
s-simna, u fommi ifaħħrek b'xofftejn 
ferħana: 


6 Xħin niftakar fik fuq is-sodda tiegħi 

u naħseb fuqek fis-sahriet tal-lejl. 
Għax int kont il-għajnuna tiegħi; 

għalhekk fid-dell ta' ġwinħajk nithenna. 

8 Ruħi tingħaqad miegħek biex timxi 
warajk: idek il-leminija tweżinni. 

9 Iżda dawk li jfittxu r-rovina ta' ruħi, 
jinżlu fil-qiegħ nett ta' l-art. 

10 Huma jaqgħu taħt is-sejf: u jsiru jkel 
għall-klieb salvaggi. 

ll Imma s-sultan jifraħ f'Alla; kull 
minn jaħlef bih, jiftaħar: iżda fomm dawk 
li jgħidu l-gideb jintebaq. 


Għall-mexxej tal-kor. Salm ta' David. 
Isma' 


6 $ leħni, o Alla, fit-tnehid 
tiegħi: ħarisli ħajti mill-biża' tal- 
għadu. 


2 Ħarisni mill-konfoffi tal-ħżiena; mit- 
tixwix ta' dawk li jagħmlu l-ħażen, 

3 Li jsinnu lsienhom bħal sejf; u 
jmiddu l-qwas tagħhom biex jitfgħu l- 
vleġeġ tagħhom, imqar kliem iebes. 

4 Biex jidorbu mill-moħba lill-bniedem 
bla ħtija: jidorbuh għal għarrieda, u ma 
jibżgħux. 

5 Iqawwu qalbhom b'fehma ħażina; 
jaħsbu kif jagħmlu minn taħt in-nases; u 
jgħidu: Min jarahom ? 

6 Ifittxu l-ħażen, ifasslu pjan maħsub 
bir-reqqa; il-ħsieb u l-qalb ta' kull wieħed 
minnhom huma abbiss. 

7 Iżda Alla jidrobhom bil-vleġeġ: u 
f'daqqa waħda jimtlew kollhom ġrieħi. 

hekk idawru lsienhom kontra 
tagħhom stess: dawk kollha li jarawhom 
jaħarbu minnhom. 

9 U l-bnedmin. kollha 
jxandru l-egħmil t'Alla; 
sewwa kulma għamel. 

10 Il-ġust jifraħ fil-Mulej, u jistkenn 


jibżgħu, u 
għax jifhmu 

fih; u dawk kollha ta' qalbhom safja 
jiftaħru. 


Għall-mexxej tal-kor, Salm u Għanja 
ta' David. 


6 O Alla, it-tifħir jistħoqq lilek 
f'Sijon: u lilek tintradd il-wegħda. 

2 O int, li tisma’ t-talb, għandek jersqu 
l-bnedmin kollha. 

3 Ħtijieti għelbuni: 
ħtijietna. 

4 Hieni l-bniedem li inti tagħżel, u 
tressqu lejk, biex igħammar fil-btieħi 
tiegħek: aħna nixbgħu bil-ġid tad-dar 
tiegħek, bil-qdusija tat-tempju tiegħek. 

5 B'modi tremendi inti tweġibna, fil- 
ħaqq tiegħek, o Alla tas-salvazzjoni 
tagħna; int it-tama tat-trufijiet kollha ta' 
l-art, u ta' dawk li huma 'l bogħod fuq 
il-baħar: 

6 Bil-qawwa tiegħek twaqqaf fis-sod il- 
muntanji; billi int imħażżem bis-saħħa: 

7 U ssikket l-agħjat ta’ l-ibħra; u l- 
ħsejjes ta' l- -imwieġ, u l-għagħa tal-popli. 

8 Dawk ukoll li jgħammru fit-trufijiet 
ta' l-art jibżgħu għad-dehra ta' l-egħġu- 
bijiet tiegħek : inti tagħmel l- -imkejjen minn 
fein toħrog il-għodwa u l-lejl mimlijin bil- 
er 

9 Int iżżur l-art, u issaqqiha: int 
tagħnija wisq bil-wied t'Alla, li hu mimli 
bl-ilma: int thejji l-qamħ lill-bnedmin, 
meta tkun hekk hejjejt l-art. 

10 Int issaqqi r-raddiet tagħha; int 
twitti t-tub tagħha: int trattabha bix-xita: 
int tbierek iż-żrieragħ tagħha. 

11 Int tinkuruna s-sena bit-tjieba tiegħ- 
ek, u triqatek joqtru bil-ġid. 

12 Huma joqtru fuq il-mergħat tad- 
deżert: u l-għoljiet jitħażżmu bil-ferħ. 

3 Il-mergħat jimtlew bl-imrieħel; il- 
widien ukoll jinksew bil-qamħ: huma 
jgħajtu bil-ferħ, u jgħannu wkoll. 


iżda int taħfrilna 


Għall-mexxej tal-kor. Għanja jew Salm. 


6 Għajtu bil-ferħ lil Alla, intom il- 
bnedmin ta' l-art kollha' 
2 Għannu l-glorja ta' ismu: agħmlu 


glorjuż it-tifħir tiegħu. 

3 Għidu lil Alla: Kemm int tal-biża' 
fl-egħmejjel tiegħekl Minħabba l-kobor 
tal-qawwa tiegħek, l-egħdewwa tiegħek 
ibaxxu rashom għalik. 

4 L-art kollha tagħtik qima, u tgħan- 
nilek; tgħanni lil ismek. Sela. 

5 Ejjew u araw l-egħmejjel t'Alla: hu 
tal-biża' fl-egħmil tiegħu fost ulied il- 
bnedmin. 

6 Hu biddel il-baħar f'art niexfa: il- 
poplu qasam ix-xmara jimxi: hemm fraħna 

ih. 

7 Hu jsaltan bil-qawwa tiegħu għal 


dejjem; għajnejh jaraw il-ġnus: ħa ma 
jerfgħux rashom in-nies xewwiexa. Sela. 

8 Bierku lil Alla tagħna, o popli, u 
semmgħu l-leħen tat-tifħir tiegħu! 

9 Hu jżomm ruħna ħajja, u ma jħallix 
riġlejna jogħtru. 

0 Għax int, o Alla, ġarrabtna: 
saffejtna, bħal ma tissaffa l-fidda. 

11 Int ħallejtna naqgħu fix-xibka; int 
qegħidt pis kbir fuq ġenbejna. 

12 Int ħallejt nies jirkbu fuq rasna; 
aħna għaddejna minn nar u ilma: iżda int 
ħriġtna f'post tax-xaba'. 

13 Nidħol f'darek b'offerti maħruqa; 
intemm il-wegħdi li għamiltlek, 

14 Li ħarġu minn xofftejja, u li fommi 
tenna fil-hemm tiegħi. 

15 Jien noffrilek sagrifiċċji maħruqa ta' 
bhejjem imsemmna, b'duħħan ifuħ ta' 
ħrief maħruqa; gniedes u mogħoż inhejji- 
lek. Sela. 

16 Ejjew, isimgħu, intom ilkoll li 
tibżgħu minn Alla, u jien ngħidilkom 
x'għamel għal ruħi. 

17 Jien sejjaħtlu b'fommi, 
imgħolli b'ilsieni. 

18 Jekk inżomm xi ħażen f'qalbi, Sidi 
ma jismagħnix: 

19 Iżda tassew li Alla semagħni; hu ta 
widen għat-talba tiegħi. 

Ikun imbierek Alla, li ma warrabx 
ietmlba tiegħi, lanqas it-tjieba tiegħu minn 
uqi! 


int 


u kien 


Għall-mexxej tal-kor. Bl-istrunienti 
tal-korda. Salm jew għanja. 


6 Alla jħenn għalina, u jberikna; Alla 
jdawwal wiċċu fuqna. Sela. 

2 Biex triqtek tkun magħrufa fuq l-art, 
u s-salvazzjoni tiegħek fost il-ġnus kollha. 

3 Ħa ifaħħruk il-popli, o Alla; ħa 
jfaħħruk il-popli kollha. 

4 Ħa jithennew il-ġnus, u jgħannu bil- 
ferħ: għax int tagħmel ħaqq mill-poplu 
bis-sewwa, u tmexxi l-ġnus fuq l-art. Sela. 

5 Ħa jfaħħruk il-popli, o Alla; ħa 
jfaħħruk il-popli kollha. 

6 Imbagħad l-art tagħti l-frott tagħha; 
u Alla, Alla tagħna, iberikna. 

7 Alla jberikna; u truf l-art kollha 
jibżgħu minnu. 


Għall-mexxej tal-kor, Salm jew Għanja 
ta' David. 
68 Ħa jqum Alla! Ħa jkunu mxerrdin 
l-egħdewwa tiegħul Ħa jaħarbu 
minn quddiemu dawk li jobogħduh. 
2 Bħalma d-duħħan jixtered, hekk 
xerridhom: bħalma x-xama' jdub quddiem 


in-nar, hekk il-ħżiena jinqerdu quddiem 
Alla. 

3 Iżda ħalli l-ġusti 
jifirħu quddiem Alla: 
henjin. 

, 4 Għannu lil Alla, għannu tifħir lil 
ismu: wittu t-triq lil dak li ġej riekeb fuq 
is-sħab: JAĦ jismu; ifirħu quddiemu. 

5 Missier l-iltiema, u mħallef tar-romol, 
hu Alla fl-agħmara mqaddsa tiegħu. 

6 Alla jagħti familja lil dawk li huma 
weħidhom: hu joħroġ lil dawk li huma 
marbutin bil-ktajjen, u jagħtihom ir-riżq; 
iżda s-suppervi jgħixu f'art niexfa. 

7 O Alla, meta int ħriġt quddiem il- 
poplu tiegħek, meta inti mxejt fid-deżert, 

ela: 

8 L-art triegħdet, is-smewwiet għamlu 
x-xita quddiem Alla: Sinaj ukoll triegħdet 
quddiem Alla, Alla ta' Iżrael. 

9 Int, o Alla, bgħatt ħafna xita, li biha 
ħjejt wirtek, l-art, meta kienet niexfa. 

10 Fiha għammret il-merħla tiegħek: 
int, o Alla, fit-tjieba tiegħek ħsibt għall- 
fqajrin. 

11 Il-Mulej Sidi ta ordni 
n-nisa li xandruha. l 

12 Ħarbu, ħarbu, is-slaten ta' l-eżerċti: 
u l-mara li tnikkret id-dar qasmet il-priża. 

13 Għalkemm imteddejtu qalb l- 
imrieħel, intom għad tkunu bħal ġwienaħ 
ta' ħamiema miksija bil-fidda, u rixha 
b'deheb safrani. 

14 Meta Min jista' kollox ferrex is- 
slaten fil-pajjiż, l-art kienet bajda bħal 
meta tinżel xita ta' silġ f'Salmon. 

15 Il-għolja t'Alla hi bħal għolja ta' 
Basan; għolja ta' ħafna qċaċet hi l-għolja 
ta' Basan. 

16 Għalfejn qegħdin tħarsu bil-għira, 
o għoljiet ta' ħafna qċaċet, lejn il-għolja 
li Alla jixtieq igħammar fiha? Iva, il- 
Mulej igħammar fiha għal dejjem. 

17 Eluf ta' eluf l-imriekeb t'Alla, u eluf 
ta' anġli: Sidi hu fosthom, bħal f'Sinaj, 
fis-santwarju. 

18 Int tlajt fil-għoli, int ħadt warajk 
l-ilsiera: int ħadt bnedmin b'għotjiet 
tiegħek, imqar dawk il xxewxu għalik, 
biex tagħmel hemm l-agħmara tiegħek, o 
Mulej Alla. 

19 Imbierek Sidi l-Mulej, li kuljum 
igħabbina bil-ġid: hu Alla tas-salvazzjoni 
tagħna. Sela. 

20 Hu, li hu Alla tagħna, hu Alla tas- 
salvazzjoni; hu l-Mulej Sidna li jeħlisna 
mill-mewt. 

21 Iżda Alla jkisser rjus l-egħdewwa 
tiegħu, il-qorriegħa ta' dak li jibqa' miexi 
fi ħtijietu. 

22 Sidi l-Mulej qal: Inġibhom lura 
minn Basan, narġa' nġib lura l-poplu 
tiegħi minn qiegħ il-baħar: 

23 Biex tgħaddas riġlek fid-demm, u 
Isien il-klieb tiegħek ikollhom sehem mill- 
egħdewwa tiegħek. 

24 Raw id-dħul Alla; 


ti jithennew; ħa 
iva, ħa jkunu wisq 


: ħafna kienu 


tiegħek, o 


id-dħul t'Alla tiegħi, u Sultan tiegħi, fis- 
santwarju. 

25 L-għannejja mxew quddiem, u d- 
daqqaqa ta’ l-istrumenti mxew waraj- 
hom; fosthom kien hemm ix-xebbiet 
idoqqu t-tanburlin. 

26 Bierku 'l Alla fil-laqgħat tagħkom; 
bierku l-Mulej intom li ġejjin min-nisel 
Iżraell 

27 Hemm hu Benjamin, l-iżgħar fost- 
hom, jimxi quddiem, il- kapijiet ta' Ġuda 
bi ħġarhom, il-kapijiet ta' Żebulun, u 
l-kapijiet ta' Naftali. 

28 Ibgħat il-qawwa tiegħek, o Alla; uri 
l-qawwa tiegħek, o Alla; dik il-qawwa li 
ħaddimt għalina. 

29 Minħabba t-tempju tiegħek f'Ġeru- 
salem, is-slaten iġibulek għotjiet. 

30 Ċanfar dik il-bhima fil-qasab tan- 
Nil, il-merħla tal-gniedes, mal-għoġiela 
tal-poplu, sa ma jumiljaw ruħhom u 
jġibulek rigali tal-fidda: ferrex il-popli li 
jħobbu l-gwerra. 

31 Kbarat jiġu mill-Eġittu; 
tgħaġġel tiftaħ idejha lejn Alla. 

32 Għannu lil Alla, o saltniet ta' l-art; 
għannu tifħir lil Sidi l-Mulej: Sela. 

33 Lil dak li jirkeb fuq is-smewwiet 
tas-smewwiet, li kienu minn dejjem: 
arawh, se jsamma' leħnu, leħen qawwi. 
234 Agħrfu l-qawwa t'Alla! Il-kobor 
tiegħu hu fuq Iżrael, u l-qawwa tiegħu 
fis-smewwiet. 

35 O Alla, int tal-biża' mis-santwarji 
tiegħek: Alla ta' Iżrael hu dak li jagħti 
s-saħħa u l-qawwa lill-poplu tiegħu. Ikun 
imbierek Alla. 


l-Etjopja 


Għall-mexxej tal- kor. Fuq ''Il-Ġilji.' 
Salm ta' David. 


6 Salvani, o Alla; 
telgħu sa ruħi. 

2 Qiegħed negħreq f'ħama fond, fejn 
m'hemmx fejn nieqaf: dħalt f' ilmijiet 
fondi, fejn l-ilmijiet qegħdin igħarrquni. 

3 Jien għajjien bl-agħjat tiegħi: griż- 
mejja nixfu: għajnejja mhumiex jaraw, 
jien u nistenna 'l Alla tiegħi. 

4 Dawkli jobogħduni għal xejn huma 
aktar mix-xagħar ta' rasi: dawk li jridu 
jeqirduni, u li huma egħdewwa tiegħi 
għall-ebda raġun, huma. setgħana: 
ġagħluni nrodd dak li ma sraqtx. 

O Alla, int taf il-bluha tiegħi; u 
dnubieti. mhumiex moħbija minnek. 

6 O Sidi, Alla ta' l-eżerċti, tħallix lil 
dawk li jittamaw fik jaqgħu fil-għajb 
minħabba fija: la tħallix lil dawk li jfittxuk 
jinfixlu minħabba fija, o Alla ta' Iżrael. 

Għax minnħabba fik qiegħed nilqa' 
t-tagħjir; il-mistħija tiksili wiċċi. 

8 Jien sirt barrani għal ħuti, u għarib 
għal ulied ommi. 


għax l-ilmijiet 

9 Għax il-ħeġġa għal darek kilitni: u 
t-tagħjir ta' dawk li għajruk waqa' fuqi. 

10 Meta bkejt, u għakkist lil ruħi bis- 
sawm, dan swieli biex inkun imgħajjar. 

ll Jien għamilt xkora l-libsa tiegħi; u 
ġejt f'ħalq in-nies. 

12 Dawk li qegħdin bil-qiegħda fil-bieb 
jitkellmu kontra tiegħi; jien sirt il-għanja 
tas-sakranazzi. 

13 Iżda jien, o Mulej, nitlob lilek fi 
żmien milqugħ: o Alla, fil-kobor tat-tjieba 
tiegħek ismagħni, fis-sewwa tas-salvazzjoni 
tiegħek. 

l4 Aglagħni mill-ħama, u tħallinix 
negħreq: ħarisni minn dawk li jobogħ- 
duni, u minn qiegħ l-ilmijiet. 

15 La tħallix il-widien ta’ l-ilma 
jegħrquni, u lanqas id-dagħbien jiblagħni, 
u lanqas il-ħofra tagħlaq ħalqha fuqi. 

16 Weġibni, o Mulej; għax it-tjieba 
tiegħek tajba: dur lejja skond il-kobor 
tal-ħniniet ħelwin tiegħek. 

17 U taħbix wiċċek mill-qaddej tiegħek; 
għax jien fil-hemm: ismagħni malajr. 

18 Ersaq lejn ruħi, u ifdiha: eħlisni 
minħabba l-egħdewwa tiegħi. 

19 Inti taf bit-tkasbir tiegħi, u l- 
mistħija tiegħi, u l-għajb tiegħi: l-egħ- 
dewwa tiegħi huma kollha quddiemek. 

0 It-tagħjir qasamli qalbi; u ji 
imdejjaq wisq: fittixt xi ħadd biex 
jagħdirni, iżda ma sibt lil ħadd; fittixt min 
isabbarni, iżda ma sibt lil ħadd. 

21 Tawni wkoll l-imrar b'ikel; u meta 
bini l-għatx tawni l-ħall biex nixrob. 

22 Ħalli l-mejda tagħhom issir nassa 
quddiemhom: u dak li kellu jkun għall-ġid 
tagħhom, ħa isir nassa għalihom. 

23 Ħa jiddallmu għajnejhom, biex ma 
jarawx; u agħmel li ġenbejhom il-ħin 
kollu jirtogħdu. 

24 Itfa' d-dagħdigħa tiegħek fuqhom, 
u ħalli l-għadab imħeġġeġ tiegħek jaħkim- 
hom. 

25 Ħa ssir ħerba l-agħmara tagħhom; 
u ħalli ħadd ma jgħammar fit-tined 
tagħhom. 

26 Għax huma jippersegwitaw lil min 
inti sawwatt; u jxandru l-uġigħ ta' dawk 
li inti drabt. 

27 Żidilhom ħażen mal-ħażen tagħ- 
hom; u tħallihomx jilħqu s-salvazzjoni 
tiegħek. 

28 Ħa jitħassru mill-ktieb tal-ħajjin, u 
ma jinkitbux man-nies sewwa. 

29 Iżda jien imsejken u mimli bil-għali: 
ħalli s-salvazzjoni tiegħek, o Alla, terfagħni 
fil-għoli. 

30 Infaħħar isem Alla b'għanja, u 
nkabbru b'radd il-ħajr. 

31 Dan ukoll jogħġob lill-Mulej aktar 
minn gendus jew barri li għandu l-qrun u 
d-dwiefer. 

32 L-umli jaraw dan, u jifirħu: u qalb- 
kom, intom li tfittxu lil Alla, tgħix. 


33 Għax il-Mulej jisma' l-fqajrin, u ma 
jistmelix lill-imjassrin tiegħu. 

34 Ħa jfaħħruh is-sema u l-art; l-ibħra 
wkoll, u kull ħaġa li titħarrek fihom. 

35 Għax Alla jsalva 'l Sijon, u jibni 
il-bliet ta' Ġuda, biex igħammru fiha, u 
tkun tagħhom. 

36 In-nisel ukoll tal-qaddejja tiegħu 
jirtuha: u dawk li jħobbu ismu jgħammru 
fiha. 


Għall-mexxej tal-kor, Salm ta' David, 


b'tifkira. 
0 


Għaġġel, o Alla, biex teħlisni; 
għaġġel għinni, o Mulej. 

2 Ħa jistħu u jitħawdu dawk li jfittxu 
lil ruħi: ħa jitreġġgħu lura, u jitħawdu, 
dawk li jixtiquli d-deni. 

3 Ħa jkunu mreġġgħin lura, bħala ħlas 
tal-mistħija tagħhom, dawk li jgħidu: 
Aħal Aħal 

4 Ħalli dawk kollha li jfittxuk jifirħu u 
jithennew fik: u ħalli dawk li jħobbu s- 
salvazzjoni tiegħek igħidu kuljum: Kbir 
hu Alla! 

5 Iżda jien fqajjar u msejken: fittex ejja 
lejja, o Alla: int il-għajnuna tiegħi, u 
l-ħellies tiegħi. O Mulej, la ddumx ma 


tiġil 
71 Fik, o Mulej, jien insib kenn: la 
tħallini qatt ninfixel, 

2 Salvani għall-ħaqq tiegħek, agħmel 
li jien neħles! mejjel widentek lejja, u 
eħlisni. 

3 Kun int l-agħmara qawwija tiegħi, li 
fiha nkun nista’ nsib kenn dejjem! Int 
wegħidt li jien inkun salvat; għax int il- 
blata u l-fortizza tiegħi. 

4 Eħlisni, o Alla tiegħi, minn id il- 
ħażin, minn id il-qarrieg u l-kiefer. 

5 Għax int it-tama tiegħi, o Sidi, o 
Mulej: int il-fiduċja tiegħi sa minn 
żgħożiti. 

6 Int kont il-għajnuna tiegħi sa minn 
ġuf ommi: kont int li ħriġtni mill- 
ġewwieni t'ommi: inti dejjem it-tifħir 
tiegħi. 

7 Jiena qisni għaġeb għal ħafna nies; 
iżda int il-kenn qawwi tiegħi. 

8 Ħa jimtela fommi bit-tifħir għalik u 
bil-glorja tiegħek il-jum kollu. 

9 Twarrabnix fix-xjuħija tiegħi; titlaq- 
nix meta saħħti tonqosni. 

10 Għax l-egħdewwa tiegħi jitkellmu 
kontra tiegħi; u dawk li jonsbu lil ruħi 
jfesfsu flimkien, 

Huma u jgħidu: Alla telqu: Għal 
warajh! Aqbduhl Mhemm ħadd li jeħilsu. 

12 O Alla, toqgħodx il-bogħod minni: 
O Allla tiegħi, fittex għinni. 

13 Ħa jitħawdu u jinfnew dawk li huma 
kontra ruħi; ħa jkunu miksijin bil-għajb 

u ż-żebliħ dawk li jfittxu jagħmluli d- 
deni. 

14 Iżda jien nibqa' dejjem nittama, u 
nibqa' nfaħħrek iżjed u iżjed. 

15 Fommi jxandar. l-opri tal-ħaqq 
tiegħek, u l-egħmejjel tas-salvazzjoni 
tiegħek il-jum kollu; jien ma nafx il-għadd 
tagħhom. 

16 Nersaq quddiem il-kobor ta' Sidi, 
tal-Mulej: jien inxandar il-ħaqq tiegħek, u 
tiegħek biss. 

17 O Alla, int għallimtni minn żgħożiti: 
u sa llum jien xandart l-egħmejjel tal- 
għaġeb tiegħek. 

18 Issa wkoll meta jien xjieħt u xagħri 
abjud, o Alla, la titlaqnix, sakemm jien 
nuri s-saħħa tiegħek lil dan in-nisel, u l- 
qawwa tiegħek lil kull nisel li għad irid 
jiġi. 

19 Il-ħaqq tiegħek ukoll, o Alla, hu 
għoli wisq, int għamilt ħwejjeġ tal- għaġeb: 
o Alla min hu bħalek 7 

20 Int, li wrejtni għali kbir u qalil, 
tarġa' tagħtini l-ħajja, u tarġa' tqajjimni 
minn qiegħ l-art. 

2] Int tkattarli l-kobor 
tfarraġni fuq kull naħa. 

22 Lilek infaħħar bl-arpa, infaħħar lis- 
sewwa tiegħek, o Alla tiegħi: lilek ngħanni 
biċ-ċetra, o Qaddis ta' Iżrael. 

23 Xofftejja jifirħu wisq 
ngħannilek, u ruħi li inti fdejtli. 

24 Ilsieni jitkellem ukoll il-jum kollu 
fuq il-ħaqq tiegħek : għax waqgħu fil-għajb 
u l-mistħija dawk li jridu jagħmluli d-deni. 


tiegħi, u 


jien u 


Salm ta' Salamun. 


7 O Alla, agħti l-ħaqq tiegħek lis- 
sultan, u l-ġustizzja tiegħek lil bin 
is-sultan. 

2 Hu jiġġudika lill-poplu tiegħek bil- 
ġustizzja, u lill-imsejknin tiegħek bil-ħaqq. 

3 Il-muntanji jġibu s-sliem lill-poplu; 
u l-għoljiet iġibu l-ġustizzja. 

4 Hu jaqbes għall-imsejknin tal-poplu, 
hu jsalva wlied il-fqar, u jfarrak lil min 
jaħqarhom. 

5 Huma jibżgħu minnek sakemm iddum 
ix-xemx u l-qamar, minn nisel għal nisel. 

6 Hu jinżel bħax-xita fuq il-ħaxix 
maħsud: bħal ħalba xita li xxarrab l-art. 

7 Fi żmienu l-ġust joktor; u jkun hemm 
sliem kotran, sama jintemm il-qamar. 

8 Hu jsaltan ukoll minn baħar sa 
baħar, u mix-xmara sa truf l-art. 

9 Dawk li jgħixu fid-deżert jitbaxxew 
quddiemu; u l-egħdewwa tiegħu jilagħqu 
t-trab. 

10 Is-slaten ta' Tarsis u tal-gżejjer 
iġibulu rigali: is-slaten ta' Xeba u Seba 
jagħtuh għotjiet. 

11 Iva, is-slaten kollha jqimuh: 
kollha jaqduh. 


il-ġnus 


12 Għax hu jeħles lill-fqir meta jsejjaħlu, 
u lill-imsejken ukoll, u lil dak li m'għandu 
'l ħadd min jgħinu. 

13 Hu jkollu ħniena mid-dgħajjef u 
mill-fqir, u jsalva l-erwieħ tal-fqar. 

14 Hu jifdi lil ruħhom mill-qerq u 
mid-dnewwa, u għażiż ikun demmhom 
quddiemu. 

15 U hu jgħix, u lilu jingħata d-deheb 
ta' Xeba: u jitolbu kuljum għalih; u 
kuljum ikun imfaħħar. 

16 Ikun hemm ħafna qamħ fuq l-art 
fuq rjus il-muntanji; il-frott tiegħu 
jixxejjer bħaċ-ċedru tal-Libanu, u n-nies 
tal-belt toktor bħall-ħaxix ta' l-art. 

17 Ismu jdum għal dejjem: ismu jdum 
sakemm iddum ix-xemx: u l-ġnus jitbierku 
bih: il-popli kollha jsejħulu hieni. 


18 Imbierek il-Mulej Alla, Alla ta' 
Iżrael, li waħdu jagħmel ħwejjeġ tal- 
għaġeb. 


19 U mbierek l-isem glorjuż tiegħu 
għal dejjem: u timtela l-art kollha bil- 
glorja tiegħu; Amen! Amen! 

. 20 Hawn jintemm it-talb ta? David, bin 
Ġessi. 


Salm ta' Asaf. 


7 Tassew, Alla hu tajjeb ma' Iżrael, 
ma' dawk li għandhom qalbhom 
safja. 

2 Iżda jien, riġlejja għal ftit ma għotrux; 
ftit kien jonqos biex niżloq fil-mixi tiegħi. 

3 Għax jien għirt għall-kburin, xħin 
rajt kif il-ħżiena jiġu 'l quddiem. 

4 Għax għalihom mhemmx weġgħat 
waqt mewthom: iżda saħħithom hi 
qawwija. 

5 M'għandhomx taħbit bħal bnedmin 
oħra; lanqas huma msawtin bħal bnedmin 


oħra. 

6 Għalhekk il-kburija hi mdawra bħal 
kullana m'għonqhom; id-dnewwa tiksi- 
hom bħal libsa. 

7 Għajnejhom 'il barra bis-simna: 
għandhom aktar milli l-qalb tixtieq. 

8 Huma mħassrin, u jitkellmu bil-qerq 
fuq il-moħqrija: jitkellmu mkabbrin. 

9 Qiegħdu fommhom fis-smewwiet, u 
Isienhom jimxi fl-art. 

10 Għalhekk il-poplu tiegħu jarġa' lura 


lejhom: u jixrob ilma bix-xaba' mill- 
għajn tagħhom. 
11 U jgħidu: Kif jista? Alla jkun jaf 


kollox 2 Huwa l-Għoli jaf b'xi ħaġa? 

12 Ara, dawn huma. l-ħżiena, li 
jistagħnew fid-dinja: huma jżidu ġidhom. 

13 Tassew, jien saffejt qalbi għalxejn, u 
ħsilt idejja fl-innoċenza' 

14 Kuljum kont imsawwat, u mċanfar 
kull filgħodu. 

15 Kieku għidt: Nitkellem hekk; ara, 
kont immur kontra r-razza ta' wliedek. 

16 Ridt nifhem dan, iżda kien ta' 
uġigħ kbir għalija; 

17 Sakemm dħalt fis-santwarju t'Alla; 
imbagħad fhimt sewwa x'inhu t-tmiem 
tagħhom. 

18 Tassew li int qegħidthom fuq art 
tiżloq: int waqqajthom fit-tiġrif. 


19 Kif tħarbtu f'daqqa waħda! 
Intemmu għalkollox bit-twerwir. 

20 Bħal f'ħolma xħin wieħed iqum; 
hekk int, o Sidi, xħin tistenbaħ, int 


tobgħod ix-xbieha tagħhom. 

21 Xħin qalbi kienet muġugħa, u kont 
imniġġes fil-ġewwieni tiegħi, 

22 Iblah kont jien, u ma naf xejn: jien 
kont qisni bhima quddiemek. 


23 Madankollu jien kont dejjem 
miegħek: int żammejtni min idi l- 
leminija. 


24 Int tmexxini skond il-ħsieb tiegħek, 
u mbagħad tilqagħni fil-glorja tiegħek. 

25 Min għandi fis-sema ħliefek7 u 
mhemm ħadd fl-art li nixtiequ ħliefek. 


26 Ġismi u qalbi ma jifilħux iżjed: iżda 
Alla l-qawwa ta' qalbi, u sehmi għal 
dejjem. 

27 Għax, ara, dawk li huma bgħid 


minnek jintilfu: int teqred lil dawk kollha 
li jinfirdu minnek. 

28 Iżda tajjeb għalija li nkun qrib Alla: 
f'Sidi, fil-Mulej, jien qegħidt il-kenn 
tieghi, biex inxandar l-egħmejjel tiegħek 

ollha 


Maskil ta' Asaf. 


7 O Alla, għaliex warrabtna għal 
dejem? Għaliex ghadbek iħeġġeġ 
kontra in-ngħaġ tal-merħla tiegħek 2 

2 Ftakar fil-ġemgħa tiegħek, li int ksibt 
għalik sa minn żmien il-qedem; it-tribu 
tal-wirt tiegħek, li int fdejt; din il-għolja 
ta' Sijon, li għamiltha l-agħmara tie- 
għek. 

3 Itfa’ 
dejjem; 
warju. 

4 L-egħdewwa. tiegħek igħajtu bħal 
ljuni f'nofs il-ġemgħa tiegħek; hemm 
tellgħu l-istendardi tagħhom bħala egħliem 
ta' rebħa 

5 Kienu qishom irġiel li refgħu l- 
mannara fil-għoli biex iqaċċtu minn qalb 
il-masġar is-siġar. 

6 Iżda issa kissru x-xogħol minqux 
kollu tas-santwarju bil-mannara u l- 
mazza. 

7 Huma taw in-nar lis-santwarju 
tiegħek, huma kasbru billi tefgħu ma' l-art 
l-agħmara ta' l-isem tiegħek. 

8 Qalu f'qalbhom: Ħa nfarrkuhom 
għalkollox! Ħarqu kull post imqaddes 
t'Alla fil-pajjiż. 

9 Ma narawx 


„l-passi tiegħek lejn il-ħerba ta’ 
il-għadu qered kollox fis-sant- 


l-egħliem tagħna: 


m'hawnx iżjed profeti: lanqas hemm ħadd 
fostna li jaf kemm se ndumu hekk. 

0 O Alla, kemm se jdum il-għadu 
jżeblaħ7 Se jibqa' l-għadu jaħlef b'ismek 
għal dejjem 7 

11 Għaliex qiegħed iżżom lura idek 
il-leminija2 Oħroġha minn ħdanek, u 
eqridhom' 

12 Għax Alla hu s-Sultan tiegħi sa mill- 
qedem; hu jikseb il-ħelsien fl-art kollha. 

13 Int fridt il-baħar bil-qawwa tiegħek : 
int sħaqt irjus id- draguni fl-ilmijiet. 

14 Int farrakt l-irjus tal-Levjatan, u 
tajtu biex jikluh lin-nies li jgħammru fid- 
deżert. 

15 Int ftaħt egħjun u widien: 
xmajjar dejjem għaddejja. 


int nixxift 


16 Tiegħek il-jum; il-lejl ukoll: int 
għamilt id-dawl u x-xemx. 
17 Int ħażżiżt it-truf kollha ta' l-art: 


int għamilt is-sajf u x-xitwa. 

18 Ftakar dan:il-għadu kasbar il-Mulej, 
u nies boloh żebilħu ismek. 

19 Tagħtix il-ħajja tal-gamiema tiegħek 
lill-bhejjem: tinsiex il-ġemgħa ta' l- 
imsejknin tiegħek għal dejjem. 

0 Ħu ħsieb il-għaqda li għamilt ma' 
Abraham, għax il-postijiet imdallma ta' 
l-art huma mimlijin bl-agħmajjar tal- 
vjolenza. 

21 Tħallix l-imgħakkes jarġa' lura fil- 
għajb: ħa jfaħħru ismek il-fqajjar u 
l-imsejken. 

22 Qum, o Alla, aqbeż għall-kawża 
tiegħek : ftakar kif l-iblah qiegħed ikasbrek 
il-jum kollu. 

23 Tinsiex l-agħjat ta' l-egħdewwa 
tiegħek, il-ħsejjes bla heda ta' dawk li 
jqumu kontrik. 


Għall-mexxej tal- kor. Fuq Al-taxħċt. 
alm ta' Asaf. Għanja. 


7 Lilek, o Alla, infaħħru, lilek 
infaħħru. Dawk li jxandru ismek, 
l-egħmejjel tal-għaġeb tiegħek iħabbru. 

2 Meta jasal iż-żmiem li jien iffissajt, 
nagħmel ħaqq bis-sewwa. 

3 L-art u n-nies kollha li jgħammru fiha 
ra jien inżomm sħaħ il-pilastri tagħha. 

ela. 

4 Jien ngħid lill-kburin: La titkabbrux: 
u lill-ħżiena: La terfgħux il-qarn tagħkom: 

5 La terfgħux il-qarn tagħkom fil-għoli! 
La titkellmux b'ras iebsa. 

6 Għax il-għajnuna la tiġi mil-lvant, la 
mill-punent, u lanqas min-nofsinhar. 

7 Iżda Alla hu l-imħallef: lil wieħed 
iniżżlu, lil ieħor igħollih. 

8 Għax f'id il-Mulej hemm bieqja, u 
l-inbid hu qawwi; u mħawwar sewwa; u 
minnha jisqihom: u l-ħżiena kollha ta' 
l-art ikollhom jixorbu minnha, sa l-aħħar 
qatra. 

9 Iżda jien inxandar għal dejjem: 
ngħanni tifħir lil Alla ta' Gakobb. 

10 Il-qrun kollha tal-ħżiena jiena wkoll 
naqta'; iżda l-qrun tat-tajbin jintrefgħu. 


Għall-mexxej tal-kor. Fuq l-istrumenti 
tal-korda. Salm ta' Asaf. Għanja. 
7 Alla magħruf f'Ġuda: ismu kbir 
f'Iżrael. 

2 F'Salem ukoll hemm il-għarix tiegħu, 
u l-agħmara tiegħu f'Sijon. 

3 Hemm kisser il-vleġeġ tal-qaws, it- 
tarka, u s-sejf, u l-armi tal-gwerra. Sela. 

4 Int aktar glorjuż u maestuż mill- 
muntanji tal-priża. 

5 L-irġiel ta' qalbhom qawwija tilfu 
l-priża tagħhom: raqdu r-raqda tagħhom; 
u ħadd mill-gwerrieri ma sata' juża idejh. 
. 6 Għaċ-ċanfira tiegħek, o Alla ta’ 
Gakobb, sew il-mirkeb u sew iż-żiemel 
jintefgħu f'raqda tal-mewt. 

Int, iva, int tal-biża'; u min jista' 
joqgħod quddiem il-preżenza tiegħek 
meta tkun imgħaddab7 

8 Inti ġegħilt li l-ħaqq jinstema' mis- 
sema: l-art beżgħet, u tbikkmet, 

9 Xħin Alla qam biex jagħmel il-ħaqq, 
biex isalva l-imsejkna kollha ta' l-art. Sela. 

10 Tassew, għadab il-bniedem ifaħħrek: 
il-fdal tal-għadab int titħażżem bih. 

11 Wiegħdu, u roddu lill-Mulej, Alla 
tagħkom: ħalli dawk kollha ta' madwaru 
jġibulu għotjiet, lilu, li hu tal-biża', 

12 Lil dak li jifni lill-kbarat, u jnissel 
il-biża' fis-slaten ta' l-art. 


Għall-mexxej tal-kor, fuq Ġedutun, 
Salm t'Asaf. 


Leħni jintrafa' 


7 ngħajjat; 


lejn Alla, u jien 
leħni jintrafa' lejn Alla, 
u hu jismagħni. 


2 F'jum id-diqa fittixt lil Sidi: idi 
l-lejl kollu merfugħa nitlob, u ma kellhiex 
mistrieħ: ruħi ma riditx titfarraġ. 

3 Niftakar f'Alla u nitniehed: naħseb, 
u l-ispirtu tiegħi jinfena. Sela. 

4 Int iżżomm għajnejja miftuħin: jien 
hekk imħawwad li ma nistax nitkellem. 

5 Naħseb fil-jiem imgħoddija, is-snin li 
ilhom ħafna li għaddew. 

6 Niftakar fil-għana tiegħi ta' bil-lejl: 
nitkellem f'qalbi: u l-ispirtu tiegħi jixtar 
bir-reqqa. 

7 Se jarmina għal dejjem Sidna ? Mhux 
se jibqa’ jurina mħabbtu 2 

8 It-tjieba tiegħu ntemmet għal dejjem 2 
Il- wegħda tiegħu sfat fix-xejn għal dej- 
jem? 

9 Nesa Alla jkun ħanin ? Jew fil-għadab 
tiegħu għalaq il-ħniena tiegħu? Sela. 


10 U jien għidt: Dan hu l-għali tiegħi: 
iżda jien niftakar fis-snin ta’ id il-leminija 
tal-Għoli. 

ll Jien niftakar fl-opri tal-Mulej: iva, 
niftakar fl-egħġubijiet tiegħek ta' żmien 
il-qedem. 

12 Jien naħseb f'kulma għamilt, u 
nixtarr fuq l-egħmejjel kbar tiegħek. 

13 Triqtek, o Mulej, hi qaddisa: 
liema alla hu hekk kbir daqs Alla tagħna? 

14 Int Alla li tagħmel l-egħġubijiet: int 
urejt il-qawwa tiegħek fost il-popli. 

15 Bidriegħek int fdejt il-poplu tiegħek, 
ulied Ġakobb u Ġużepp. Sela. 

16 L-ilmijiet raw lilek, o Alla: l-ilmijiet 
raw lilek u twerwru: qiegħan il-baħar ukoll 
triegħdu. 

17 Mis-sħab niżlet ix-xita: is-smewwiet 
triegħdu: u l-vleġeġ tiegħek leħħu kull- 
imkien. 

18 Il-ħsejjes tar-ragħad tiegħek kienu 
fir-riefnu: il-beraq dawwal id-dinja: l-art 
triegħdet u theżhżet. 

19 Triqtek fuq il-baħar, u l-mogħdija 
tiegħek mill-ilmijiet il-kbar, u l-passi 
tiegħek ħadd ma jsibhom. 

20 Int mexxejt il-poplu tiegħek bħal 
merħla, b'id Mosċ u Arun. 


Maskil ta' Asaf. 


78 Agħti widen, o poplu tiegħi, għal- 
liġi tiegħi: mejlu widnejkom għal 
kliem fommi. 

2 Niftaħ fommi biex ngħid parabbli: 
ngħid ħwejjeġ moħbija minn żmien il- 
qedem. 

3 Dak li aħna smajna u nafu, u li 
missirijietna qalulna, 

Ma naħbuhx lil uliedhom; ngħidu 
lin-nisel li ġej tifħir il-Mulej, u l-qawwa, u 
l-egħġubijiet li għamel. 

Għax hu waqqaf xhieda f'Ġakobb, 
u għamel liġi f'Iżrael, li hu ordna lil 
missirijietna biex igħarrfuhom lil ulied- 
hom: 

6 Biex in-nisel li ġej ikun jafhom: u 
l-ulied li għad iridu jitwieldu jgħarrfuhom 
lil uliedhom: 

7 Biex iqiegħdu t-tama tagħhom f'Alla, 
u ma jinsewx l-opri t'Alla, iżda jħarsu l- 
kmandamenti tiegħu: 

8 U ma jkunux bħal missirijiethom, 
nies ta' ras iebsa u xewwiexa, nies li 
qalbhom kienet bla mistrieħ, u li l-ispirtu 
tagħhom ma kienx fidil ma' Alla 

9 Ulied Efrajm, għalkemm. kienu 
armati, u kellhom il-qaws, reġgħu lura 
f'jum it-taqbida. 

10 Huma ma ħarsux ir-rabta t'Alla, u 
ma ridux jimxu fuq il-liġi tiegħu; 

nsew l-egħmejjel tiegħu, u l- 
egħġubijiet li kien uriehom: 

12 L-egħġubijiet li kien għamel quddiem 

missirijiethom, fl-art ta' l-Eġittu, fir-raba' 
ta' Sogħan. 

13 Hu feraq il-baħar, u għaddihom 
minnu; hu waqqaf l-ilmijiet qishom gods. 

Id Bi nhar mexxiehom bi sħaba, u 
b' ħuġġieġa ta' dawl bil-lejl. 

5 Hu xaqqagq il-blat fid-deżert, u 
neon jixorbu kemm jifilħu qisu minn 
baħar ta’ ilma. 

16 Ħareġ ukoll gliegel mill- blata, u 
għamel l-ilmijiet jiġru qishom xmajjar. 

17 U huma dinbu iżjed kontra tiegħu 
billi qamu kontra l-Għoli fid-deżert. 

18 U ġarrbu lil Alla f'qalbhom billi 
talbuh ikel skond ix-xewqa tagħhom. 

Iva, huma tkellmu kontra Alla; 
qalu: Jista’ Alla jhejji mejda fid-deżert? 

0 Ara, hu ta daqqa fuq il-blat, biex 
joħroġ l-ilma, u x-xmajjar faru; jista' 
jagħti wkoll il-ħobż? jista' jipprovdi laħam 
għall-poplu tiegħu 7 

21 Għalhekk il-Mulej sama' dan, u 
għadab: hekk nar tkebbes għal Ġakobb, u 
għadab ukoll qam għal Iżrael; 

22 Għax huma ma kinux jemmnu 
f'Alla, u ma kinux jafdaw fis-salvazzjoni 
tiegħu, 

23 Għalkemm hu kien ordna s-sħab 
fil-għoli, u fetaħ bwieb is-sema, 

24 U għamel xita tal-manna fuqhom 
biex jieklu, u tahom mill-qamħ tas-sema. 

25 Il-bniedem kiel ikel ta' l-anġli: u 
tahom ikel bix-xaba’. 

26 Ġagħal riħ jonfoħ mil-lvant fis- 
smewwiet; u bis-setgħa tiegħu għamel riħ 
min-nofsinhar. 

27 Għamel ukoll xita tal-laħam fuqhom 
qisha trab; agħsafar bħar-ramel. tal- 
baħar: 

28 U ħalliehom jaqgħu f'nofs it-tined 
tagħhom, madwar l-egħrejjex tagħhom. 

29 U huma kielu, u xebgħu għalkollox, 
għax tahom daqs kemm xtaqu; 

30 Kienu għadhom bilkemm qatgħu 
xewqithom, u l-ikel kien għadu f'ħalq- 


hom, 

31 Li għadab Alla ma ġiex fuqhom, u 
qatel l-aktar b'saħħithom fosthom, u medd 
ma' l-art l-irġiel magħżula ta' Iżrael. 

32 Madankollu huma baqgħu jidinbu, 
u ma emmnux fl-egħġubijiet tiegħu. 

33 Għalhekk hu ħela jiemhom fix-xejn, 
u sninhom fit-taħbit. 

34 Xħin qered lil x'uħud minnhom, 
kienu jfittxuh: u nidmu, u reġgħu fittxew 
lil Alla. 

35 U ftakru li Alla hu l-blata tagħhom, 
u Alla l-Għoli l-feddej tagħhom. 

36 Madankollu huma kienu jfaħħruh 
b'fommhom, u gidbulu b'ilsienhom. 

37 Għax qalbhom ma kenitx sewwa 
miegħu, u lanqas kienu ta' fehma soda 
mar-rabta tiegħu. 

38 Iżda hu, billi kien kollu ħniena, 
ħafrilhom il-ħażen tagħhom, u ma qerid- 


homx: iva, kemm-il darba warrab il- 
għadab tiegħu, u ma kienx jixgħel qilltu 
kollha. 

39 Għax kien jiftakar li ma kinux ħlief 
laħam; żiffa li tgħaddi, u ma tarġax lura. 

40 Kemm-il darba qamu kontra tiegħu 
u għallewh fid-deżert' 

41 Iva, kienu jerġgħu lura, u jġarrbu lil 
Alla, u jipprovokaw lili- Qaddis ta’ 
Iżrael. 

42 Ma kinux jiftakru f'idu, u lanqas 
fil-jum li ħelishom mill-għadu. 

43 Kif għamel. il-mirakli tiegħu fl- 
Eġittu, u l-egħġubijiet tiegħu fir-raba' ta' 
Sogħan: 

44 U bidelix-xmajjar tagħhom f'demm; 
u n-nixxigħat tagħhom, biex ma jkunux 
jistgħu jixorbu. 

45 U bagħat dubbien ta' kull għamla 
fosthom, li qeridhom; u żrinġijiet li 
ħarbtuhom. 

46 Hu ta għad-dud l-uċuh tar-raba 
tagħhom, u x-xogħol ta? idejhom lill- 
ġradijiet. 

47 Qered id-dwieli tagħhom bis-silġ, u 
s-siġar tat-tin bil-ġlata. 

48 U reħa l-bhejjem tagħhom lis-silġ, u 
l-imrieħel tagħhom lis-sajjetti jaħarqu. 

49 Xeħet fuqhom il-qawwa. tal-qilla 
tiegħu, is-saħna, il-għadab u l-hemm, billi 
bagħtilhom l-anġli tal-ħsara fosthom. 

50 Fetaħ triq għall-għadab tiegħu; ma 
ħelisx ruħhom mill-mewt, iżda telaq 
ħajjithom għall-pesta. 

51 U qatel l-ulied il-kbar fl-Eġittu, l- 
ewwel frott ta' saħħithom fl-egħrejjex ta' 
Ħam. 

52 Iżda għamel li l-poplu tiegħu joħroġ 
bħal ngħaġ, u mexxiehom fid-deżert bħal 
merħla. 

53 U mexxiehom fis-sgur, u għalhekk 
ma beżgħux: iżda għatta bil-baħar lill- 
egħdewwa tagħhom. 

54 U wassalhom fl-art imqaddsa tiegħu, 
f'din il-muntanja, li l-leminija tiegħu 
kisbet. 

55 Keċċa l-ġnus ukoll minn quddiem- 
hom, u qassam arthom lit-tribujiet ta’ 
Iżrael li daħħalhom igħammru fit-tined 
tagħhom. 

56 Madankollu huma ġarrbu u qamu 
għal Alla l-Għoli, u ma ħarsux ix-xhidiet 
tiegħu: 

57 Iżda reġgħu lura, u naqsu bħal 
missirijiethom: bħal qaws qarrieq għaw- 
ġu triqathom. 

8 Għax huma qajmu l-għadab tiegħu 
bl-imqades tal-għoljiet tagħhom, u xegħlu 
l-għira tiegħu bix-xbihat skolpiti tagħ- 
hom 

59 Xħin Alla sama' dan, għadab, u 
stmell bis-sħiħ lil Iżrael: 

60 U għalhekk telaq is-santwarju ta' 
Silo, it-tinda fejn kien igħammar fost il- 
bnedmin; 

61 U ħalla l-arka tiegħu tkun meħuda 
fil-jasar, u l-glorja tiegħu f'id il-għadu. 

U reħa l-poplu tiegħu wkoll għas- 
sejf; u għadab għall-wirt tiegħu. 
63 In-nar qered l-irġiel 
tagħhom; u x-xebbiet 

ngħatawx għaż-żwieġ. 

64 Il-qassisin tagħhom waqgħu bis-sejf, 
u r-romol tagħhom ma bkewhomx. 

65 Imbagħad Sidi stenbaħ bħal wieħed 
minn raqda, bħal gwerrier igħajjat min- 
ħabba sakra bl-inbid. 

66 U laqat l-egħdewwa tiegħu fuq 
wara: tefagħhom fil-għajb għal dejjem. 

67 U warrab it-tinda ta' Ġużepp, u ma 
għażilx it-tribu ta' Efrajm: 

68 Iżda għażel it-tribu ta? Ġuda, il- 
għolja ta' Sijon li kien iħobb. 

69 U bena s-santwarju tiegħu bħaill- 
ogħla smewwiet, 
dejjem. 

70 Ħatar lil David ukoll qaddej tiegħu, 
u ħadu mill-imrieħel: 

71 Ġiebu minn wara n-ngħaġ bil-ħrief 
tagħhom biex jirgħa 'l Ġakobb, il-poplu 
tiegħu, u lil Iżrael, il-wirt tiegħu. 

2 U kien jirgħahom skond is-safa ta' 
qalbu; u mexxiehom bil-ħila ta' idejh. 


żgħażagħ 
tagħhom ma 


bħall-art li sejjes għal 


Salm ta' Asaf 


7 O Alla, il-ġnus daħlu f'wirtek, u 
t-tempju mqaddes tiegħek niġġsu; 
għamlu ħerba 'l Ġerusalem. 

2 L-iġsma mejtin tal-qaddejja tiegħek 
tawhom b'ikel lit-tjur ta' l-ajru, il-laħam 
tal-qaddisin tiegħek lid-dbejjeb ta' l-art. 

3 Xerrdulhom demmhom bħal ilma 
madwar Ġerusalem; u ma kien hemm 
ħadd min jidfinhom. 

4 Sirna l-għajb tal-ġirien tagħna, iż- 
żebliħ u d-daħk ta' dawk li huma 
madwarna. 

5 Kemm,o Mulej, se ddum imgħaddab 
għal dejiem7 Il-ħeġġa tiegħek se taħraq 
bħan-nar, 

6 Sawwab il-qilla tiegħek fuq il-ġnus li 
ma jagħrfukx, u fuq is-saltniet li ma sejħux 
ismek. N 

7 Għax huma belgħu lil Gakobb, u 
għamlu ħerba fejn igħammar. 

8 La tiftakrilniex. ħtijietna ta? l- 
imgħoddi: ħalli l-ħniena tiegħek tiġi 
malajr tilqagħna: għax aħna wisq umiljati. 

9 Għinna, o Alla tas-salvazzjoni tagħna, 
għall- glorja ta' ismek: u eħlisna, u naddaf 
dnubietna, għall-imħabba ta' ismek. 

10 Għaliex il-ġnus għandhom igħidu: 
Fejn hu Alla tagħhom? Ħa jkun magħruf, 
fost il-ġnus, quddiem għajnejna, il-ħlas 


għat-tixrid tad-demm tal-qaddejja tie- 
għek. 

II Ħa jasal quddiemek it-tnehid ta’ l- 
imjassrin; skond il-kobor tal-qawwa 


tiegħek, salva lil dawk li huma ikkun- 
dannati għall-mewt. 

12 U rodd f'ħobbhom lil ta? madwarna 
għal seba' darbiet it-tkasbir tagħhom li 
bih kasbruk, o Sidi! 

13 Biex b'hekk aħna l-poplu tiegħek u 
l-merħla tal-mergħa tiegħek niżżukħajr 
għal dejjem: aħna nxandru t-tifħir tiegħek 
minn nisel għal nisel. 

Lill-mexxej tal-kor. Fuq ''Il-Gilji'. 
Xhieda. Salm ta' Asaf. 
80 Agħti widen, o Ragħaj ta' Iżrael, int 

li tmexxi lil Ġużepp bħal merħla; 
int li tgħammar fuq il-kerubin, iddi. 

2 Quddiem Efrajm, u Benjamin, u 
Manasse, qajjem il-qawwa tiegħek, u ejja 
ħa ssalvana. 

3 Reġġagħna, o Alla, għal li konna, u 
ħa jiddi wiċċek; u aħna nkunu salvati. 

4 O Mulej ta’ l-eżerċti, kemm se ddum 
imgħaddab għat-talb tal-poplu tiegħek 7 

5 Int titmagħhom ħobż tad-dmugħ; u 
tagħtihom dmugħ x'jixorbu bix-xaba'. 

6 Int għamiltna. t-tilwim tal-ġirien 
tagħna: u l-egħdewwa tagħna jidħku 
bejniethom. 

7 Reġġagħna għal li konna, o Alla ta' 
l-eżerċti, u ħa jiddi wiċċek, u aħna 
nkunu salvati. 

8 Int qlajt dielja mill-Eġittu: int tfajt 'il 
barra il-ġnus, u ħawwiltha. 

9 Int hejjejt l-art għaliha, u għamilt li 
hi tieħu l-egħruq, u hi mliet l-art. 

10 Il-għoljiet kienu mgħottijin bid-dell 
tagħha, u ż-żraġen tagħha kienu bħal 
ċedri kbar. 

Il Firxet il-friegħi tagħha sal-baħar, u 
ż-żraġen tagħha sax-xmara. 

12 Għaliex, mela, ġarraft il-ħitan 
tagħha, biex dawk kollha li jgħaddu minn 
ħdejha jqaċċtuha 7 

13 Il-ħanżir salvaġġ mill-masġar 
iħarbatha, u d-dbejjeb tar-raba' jibilgħuha. 

14 Arġa' ejja, nitolbuk, o Alla ta' 
l-eżerċti: ħares mis-sema, u ara, u żur lil 
din id-dielja; 

I5 U l-għalqa tad-dwieli li idek il- 
leminija ħawlet, u r-rimja li int kabbart 
għalik. 

16 Ħarquha bin-nar, qatgħuha: huma 
jinqerdu bil-ħarsa qalila ta' wiċċek. 

Ħa tkun idek fuq ir-raġel ta' 
lemintek, fuq bin il-bniedem li int saħħaħt 
għalik innifsek. 

18 Għalhekk aħna ma nerġgħux lura 
minnek: agħtina l-ħajja, u aħna nsejħu 
ismek. 

19 Reġġagħna għal li konna, o Mulej 
Alla ta' l-eżerċti, agħmel li wiċċek jiddi 
fuqna: u aħna nkunu salvati. 

Għall-mexxej tal-kor. Fuq il-Gittċa. 
Salm t'Asaf. 


8 Għannu bil-ferħ lil Alla, qawwa 
tagħna: għajtu bil-ferħ lil Alla ta' 
Ġakobb! 

2 Għannu għanja, u ġibu hawn it- 
tanbur, iċ-ċetra ħelwa ma' l-arpa. 

3 Doqqu t-tromba mal-qamar ġdid, 
mal-qamar mimli f'jum il-festa tagħna. 

4 Għax dan hu statut għal Iżrael, u liġi 
t'Alla ta' Gakobb. l 

5 Dan għamlu bħala xhieda f'Ġużepp, 
huwa u ħiereġ mill-art ta' l-Eġittu: fejn 
smajt kliem li ma f'himtx. 

6 Neħħejtiu t-tagħbija minn fuq 
spallejh: idejh kienu meħlusin mill-irfigħ 
tal-qoffa. 

7 Fid-dwejjaq sejjaħtli, u jien ħlistek; 
b'leħen moħbi, bħal f'ragħda, weġibtek; 
ġarrabtek ħdejn l-ilma ta' Meriba. Sela. 

8 Isma; o poplu tiegħi, ħa nlumek: O 
Iżrael, mhux li kont tismagħnil 

9 M'għandux ikun hemm alla ieħor 
f'nofskom; u lanqas tqim ebda alla bar- 
rani. 

10 Jien il-Mulej, Alla tiegħek, li ħriġtek 
mill-art ta' l-Eġittu: iftaħ ħalqek, u jien 
nimlieh. l 

11 Iżda l-poplu tiegħi ma riedx jisma’ 
leħni; u Iżrael ma riedx jaf bija. 

12 Għalhekk tlaqthom għall-ebusija ta' 
qalbhom: u huma mxew skond il-fehmiet 
tagħhom. 

13 Olikieku l-poplu tiegħi sama' minni, 
u Iżrael mexa fi triqati! 

l4 Jien kont malajr inrażżan l- 
egħdewwa tagħhom, u ndawwar idi kontra 
dawk li huma kontra tagħhom. 

15 Dawk li jobogħdu lill-Mulej jersqu 
jitkaxkru quddiemu, u t-telfa tagħhom 
iddum għal dejjem. 

16 U jitmagħhom ukoll l-aħjar qamħ, 
u nxebbgħek bil-għasel mill-blat. 


Salm t Asaf. 


82 Alla joqgħod fil-miġemgħa tiegħu; 
hu jagħmel ħaqq fost l-allat. 

2 Kemm se ddumu tagħmlu ħaqq mhux 
sewwa, u tħarsu lejn wiċċ il-ħżiena ? Sela. 

3 Aqbżu għall-miskin u l-iltim: agħmlu 
s-sewwa mal-magħkus u mal-fqir. 

4 Eħilsu l-imsejken u lill-fqajjar: salvaw- 
hom minn id il-ħżiena. 

5 Lajafu, u lanqas jif hmu; huma jimxu 
fid-dlam: is-sisien kollha ta' l-art qed 
jitheżhżu. 

6 Jien għidt: Intom allat: intom ilkoll 
kemm intom ulied il-Għoli. 

7 Iżda intom tmutu bħal bnedmin, u 
taqgħu bħal kull wieħed mill-kbarat. 

8 Qum, o Alla, agħmel ħaqq mill-art: 
għax tiegħek huma l-ġnus kollhal 


Għanja jew Salm ta' Asaf. 


8 La tibqax sieket, o Alla: la toqgħodx 
kwiet, la tiskotx, o Alla! 

2 Għax, ara, l-egħdewwa tiegħek qed 
jagħmlu għagħa: u dawk li jobogħduk 
refgħu rashom. 

3 Jagħmlu pjanijiet qarrieqa kontra l- 
poplu tiegħek, u jiftiehmu kontra dawk li 
taħbi ħdejk. 

4 Igħidu: Ejjew, ħa neqirduhom bħala 
ġens; biex isem Iżrael ma jibqax iżjed 
imfakkar. 

5 Għax huma ngħaqdu b'fehma waħda: 
għamlu ftehim bejniethom kontra tie- 
għek. 

6 It-tined ta' Edom, u ta’ l-Ismagħelin; 
ta' Mowab u l-Ħaġrin; 

7 Gebal, u Għammon, u Għamaleq ; il- 
Filistin, u dawk li jgħammru f'Tir; 

8 Assur ukoll ingħaqad magħhom: taw 
driegħhom lil ulied Lot. Sela. 

9 Agħmlilhom kif għamilt lil Midjan, 
lil Sisra, lil Gabin ħdejn wied Kison. 

10 Li nqerdu ħdejn Għajn-Dor: saru 
bħad-demel ta' l-art. 

11 Agħmel lill-kbarat tagħhom bħal 
Għoreb, u Żeb: iva, il-kbarat tagħhom 
kollha bħal Żebaħ, u bħal Salmunna: 

12 Li qalu: Ħa nieħdu taħt idejna 
l-agħmajjar t'Alla. 

13 Alla tiegħi, agħmilhom bħal 
tromba tar-riħ; bħal karfa quddiem iż- 
żiffa. 

14 Bħal nar li jaħraq il-masġar, u bħal 
ħuġġieġa li tqabbad il-muntanji; 

15 Hekk ippersegwitahom bit-tempesta 
tiegħek, u werwirhom bir-riefnu tiegħek. 

16 Iksilhom wiċċhom bil-għajb; biex 
ifittxu ismek, o Mulej. 

17 Ħa jistħu u jinfixlu għal dejjem; iva, 
ħa jaqgħu fil-għajb, u jinqerdu. 

18 Biex il-bnedmin jagħrfu li int, li 
ismek biss hu JEĦOVAH, int waħdek il- 
Għoli fuq l-art kollha. 


Għall-mexxej tal-kor. Fuq il-Gittċa. 
Salm ta' wlied Koraħ. 
84 Kemm huma egħżież l-agħmajjar 
tiegħek, o Mulej ta’ l-eżerċti! 

2 Ruħi tixxennaq u tinfena għall- 
btieħi tal-Mulej: qalbi u ġismi jgħajtu 
għajjat għal Alla l-ħaj. 

3 Iva, il-għasfur tal-bejt isib fejn 
igħammar, u l-ħuttafa ssib bejta għaliha, 
fejn tista' tqiegħed iż-żgħar tagħha, imqar 
ħdejn l-altari tiegħek, o Mulej ta' l-eżerċti, 
Sultan tiegħi, u Alla tiegħi. 

4 Henjin dawk li jgħammru f'darek 
Huma jfaħħruk għal dejjem. Sela. 

5 Henjin dawk li l-qawwa tagħhom fik, 


u li f'qalbhom għandhom it-triqat għal 
Sijon! 

6 Li huma u għaddejjin minn wied 
Baka, ibiddluh f'nixxiegħa ta' ilma, u 
x-xita tar-rebbiegħa tbiddlu f’ agħdajjar. 

7 Huma jissaħħu minn jum għal jum, 
kull wieħed minnhom f'Sijon jidher 
quddiem Alla. 

8 O Mulej, Alla ta’ l-eżerċti, isma’ talbi: 
agħti widen, o Alla ta' Ġakobb. Sela. 

9 Ħares, o Alla, inti t-tarka tagħna; 
ħares lejn wiċċ il-midluk tiegħek. 

10 Għax jum wieħed fil-btieħi tiegħek, 
hu aħjar minn elf jum f' post ieħor. Aħjar 
inkun bewwieb fid-dar t'Alla tiegħi, milli 
ngħammar fit-tined tal-ħżiena. 

11 Għax il-Mulej Alja hu xemx u tarka: 
il-Mulej jagħti ħniena u ġieh: l-ebda ġid 
ma jiċħad lil dawk li jimxu sewwa. 

12 O Mulej ta' l-eżerċti, hieni l-bniedem 
li jittama fik! 


Għall-mexxej tal-kor. Salm ta' wlied 
Koraħ. 


8 Mulej, inti kont ħanin ma' artek: 
int ġibt lura mill-jasar lil Ġakobb. 

2 Int ħfirt il-ħażen tal-poplu tiegħek, 
int għattejt dnubiethom kollha. Sela. 

3 Int warrabt il-għadab kollu tiegħek: 
int ma bqajtx mitluf fis-saħna tal-qilla 
tiegħek. 

Reġġagħna għal li konna, o Alla tas- 


salvazzjoni tagħna, u warrab il- qilla 
tiegħek minn fuqna. 
Se tibqa' mgħaddab għalina għal 


dejjem? Se tibqa’ mgħaddab minn nisel 
għal nisel 2 

6 Ma tarġax tagħtina l-ħajja, biex il- 
poplu tiegħek jifraħ bik? 

7 Urina t-tjieba tiegħek, o Mulej, u 
agħtina s-salvazzjoni tiegħek. 

8 Jien nisma' dak li għandu xi jgħid 
Alla, il-Mulej: għax hu jxandar is-sliem 
għall-poplu tiegħu, u għall-fidili tiegħu: 
iżda tħallihomx jerġgħu jaqgħu fil- 
bluha. 

9 Tassew, is- -salvazzjoni tiegħu hi qrib 
għal dawk li jibżgħu minnu; biex il-glorja 
tgħammar f'artna. 

10 It-tjieba u l-fedeltà ltaqgħu: il-ħaqq 
u s-sliem tbewsu. 

11 Il-fedeltà tinbet mill-art; 
jixref mis-sema. 

12 Iva, il-Mulej jagħti kull ġid, u artna 
tagħti l- ġid tagħha. 

13 Il-ħaqq jimxi quddiemu: u jqegħidna 
fit-triq tal-passi tiegħu. 


u l-ħaqq 


Talba ta' David. 


8 Mejjel widintek, o Mulej, u weġibni: 
għax jien imsejken u fqajjar. 
2 Ħarisli ruħi; għax jiena twajjeb: Tnt, 


o Alla tiegħi, salva l-qaddej tiegħek li 
jittama fik. 
3 Kun ħanin miegħi, Sidi: 
ngħajjat il-jum kollu. 
4 Ferraħ ruħ il- qaddej tiegħek: għax 
lejk, Sidi, narfa’ ruħi. 
5 Għax int, Sidi, twajjeb u lest biex 


għax lilek 


taħfer; u kollok tjieba għal dawk li 
jsejħulek. 
6 Agħti widen, o Mulej, għat-talba 


tiegħi; isma’ l-leħen tat-tħannin tiegħi. 

7 F'jum il-għali tiegħi nsejjaħlek: għax 
int tweġibni. 

8 Fost l-allat m'hemm ħadd bħalek, 
o Sidi; lanqas hemm egħmejjel bħal 
egħmejjel tiegħek. 

9 Il-ġnus kollha, li għamilt, jiġu jagħtu 
qima quddiemek, Sidi; u jigglorifikaw 
ismek. 

10 Għax int kbir, u tagħmel egħmejjel 
tal-għaġeb: int waħdek Alla. 

II Għallimni triqatek, o Mulej; jien 
nimxi fis-sewwa tiegħek: għaqqadli qalbi 
biex ikolli l-biża' ta' ismek. 


12 Jien infaħħrek, Sidi, Alla tiegħi, 
b'qalbi kollha: nigglorifika ismek għal 
dejjem. 


13 Għax kbira t-tjieba tiegħek għalija: 
u int fdejtli ruħi minn imkien l-imwiet. 

14 O Alla, il-kburin qamu kontra 
tiegħi, u ġemgħa ta' nies qawwija jonsbuli 
ruħi; u ma jqisux lilek quddiemhom. 

15 Iżda int, Sidi, int Alla kollok ħniena, 
u twajjeb, ma tagħdabx malajr, kollok 
tjieba u verità. 

16 Dur lejja, u jkollok ħniena minni; 
agħti l-qawwa tiegħek lill-qaddej tiegħek, 
u salva bin il-qaddejja tiegħek. 

Urini sinjal tat-tjieba tiegħek; biex 
dawk li jobogħduni jarawh u jitħawdu: 
għax int, Mulej, tgħinni u tfarraġni. 


Salm ta' wlied Korah. Għanja. 


87 Fuq il-għoljiet imqaddsa l-Mulej 
bena lil Sijon; 
2 Il-Mulej iħobb il-bibien ta' Sijon 


aktar mill-agħmajjar kollha ta' Ġakobb. 

3 Ħwejjeġ sbieħ igħidu fuqek, o belt 
t'Alla. Sela. 

4 Insemmi 'l- Raħab u 'l Babel fost 
dawk li jagħrfuni: araw il-Filistja, u Tir, 
ma' l-Etjopja: dan twieled hemm, igħidu. 

5 U fuq Sijon igħidu: Il-wieħed u l- 
ieħor twieldu fiha: u Alla l-Għoli nnifsu 
jwettaqha f'postha. 

6 Il-Mulej jikteb, meta jirreġistra l- 
popli: Dan twieled hemm! Sela. 

7 Sew il-għannejja u sew iż-żeffiena 
jgħidu: tehun kollha tal-ferħ tiegħi 
huma fik 

Għanja jew Salm ta' wlied Koraħ. Għall- 
mexxej tal-kor: skond Maħalat Leannot. 
Maskil ta' Heman, l-Eżraħi. 


ek: 

2 Ħa tasal quddiemek it-talba tiegħi: 
mejjel widintek għall-għajta tiegħi; 

Għax ruħi mimlija kollha għali: u 
ħajti qorbot lejn is-saltna ta' l-imwiet. 

4 Jien magħdud ma' dawk li neżlin fil- 
ħofra; jien qisni bniedem bla saħħa: 

5 Mitluq fost il-mejtin, bħall-maqtulin 
mimduda fil-qabar, li int fihom ma tifta- 
karx iżjed, u li huma maqtugħin minn taħt 
idejk. 

6 Inti qegħidtni fl-aktar ħofra profonda, 
fid-dlam, fl-abbissi. 

7 Il-għadab tiegħek qiegħed tqil fuqi: 
int tfajt fuqi l-imwieġ kollha tiegħek. 

8 Int ħadtli lil ħbiebi 'l bogħod minni; 


O Mulej, Alla tas-salvazzjoni tiegħi, 
jien nitniehed lejl u nhar quddiem- 


għamiltni mibgħud minnhom: jien 
imsakkar u ma nistax noħroġ. 
9 Għajni mifnija minħabba l-għali: 


Mulej, jien kuljum insejjaħlek, immidd 
idejja lejk. 

10 Turi int egħġubijiet mal-mejtin 2 
Iqumu l-mejtin biex ifaħħruk 2 

Il Tixxandar ewwilla t-tjieba tiegħek 
fil-qabar? Jew il-fedeltà tiegħek fil-post 
tat-telfien 2 

12 L-egħġubijiet tiegħek jintgħarfu fid- 
dlam7 u l-ħaqq tiegħek f'art il-min- 
sijin 2 

13 Iżda jien lilek insejjaħ, o Mulej; u 
filgħodu t-talb tiegħi jasal quddiemek. 

14 Mulej, għaliex twarrab lil ruħi? 
għaliex taħbi wiċċek minni? 

15 Jien imnikket, u qisni mejjet sa 
minn żgħożiti: mgħobbi bil-biża' tiegħek, 
inħossni mifni. 

16 Il-qilla tiegħek għaddiet minn fuqi: 
il-biża' tiegħek fnieni. 

17 Idawruni kuljum bħall-ilma; jagħl- 
quni kollha f'daqqa. . 

18 Int begħidt minni ħbieb u qraba: 
sħabi huma d-dlamijiet. 


Maskil ta' Etan l-Eżraħi. 


89 Ngħanni lit-tjieba tal-Mulej għal 
dejjem: b'fommi ngħarraf il-fedeltà 
tiegħek minn żmien għal żmien. 

2 Għax jien għidt: It-tjieba tiegħek 
iddum għal dejjem; il-fedeltà tiegħek int 
wettaqt bħas-smewwiet. 

3 Jien,igħid il-Mulej, għamilt rabta mal- 
maħtur tiegħi; jien ħlift lil David il-qaddej 
tiegħi. 

4 Lil nislek jien inwaqqfu għal dejjem, 
u nibni t-tron tiegħek għal kull żmien. 

ela. 

5 U s-smewwiet ifaħħru l-egħġubijiet 


tiegħek, o Mulej; u l-fedeltà tiegħek ukoll 
fil-ġemgħa tal-qaddisin. 

Għax min hemm fis-sema daqs il- 
Mulej? min fost ulied l-allat jixbah lill- 
Mulej? 

7 Alla tal-biża’ fil-laqgħat tal-qaddisin, 
kbir u tal-biża? fuq dawk kollha ta’ 
madwaru. 

8 O Mulej, Alla ta’ l-eżerċti, min hu, 
Mulej, qawwi bħalek bil-fedeltà tiegħek 
imdawra madwarek ? 

9 Inti taħkem il-qawwa tal-baħar: meta 
l-imwieġ tiegħu jqumu, int traqqadhom. 

10 Int sħaqt lil Raħab, billi drabtu 
għall-mewt: int ħarbatt lill-egħdewwa 
tiegħek bi driegħek is-setgħani. 


ll Is-smewwiet tiegħek, l-art ukoll 
tiegħek: id-dinja u kulma fiha int 
waqqaftha. 

12 It-tramuntana u n-nofsinhar int 


ħlaqthom: it-Tabor u l-Ħermon jifirħu 
b'ismek. 

13 Int għandek driegħ setgħan: 
qawwija idek, u mgrfugħa lemintek. 

14 Id-dritt u l-ħaqq huma s-sisien tat- 
tron tiegħek: it-tjieba u s-sewwa jimxu 
quddiem wiċċek. 

15 Hieni l-poplu li jaf igħajjat bil-ferħ: 
hu jimxi, o Mulej, fid-dawl ta' wiċċek. 

16 B'ismek jithennew il-jum kollu: u 
bil-ħaqq tiegħek jifirħu. 

17 Għax int il-glorja tal-qawwa tagħ- 
hom: rasna nerfgħu fil-għoli għat-tjieba 
tiegħek. 

18 Għax il-Mulej it-tarka tagħna; u 
'l Qaddis ta' Iżrael is-sultan tagħna. 

19 Imbagħad int kellimt f'dehra lill- 
qaddis tiegħek, u għidt: Għint wieħed 
qalbieni; jien għollejt wieħed maħtur 
minn qalb il-poplu. 

20 Sibt lil David, il-qaddej tiegħi; biż- 
żejt imqaddes tiegħi dliktu: 

21 Idi tkun dejjem miegħu, u driegħi 
jsaħħu. 

22 Il-għadu ma jqarraqx bih: u lanqas 
bin il-ħażen ma jnikktu. 

23 U jien negħleb lill-egħdewwa tiegħu 
quddiem wiċċu, u nidrob lil dawk li 
jobogħduh. 

24 Iżda l-fedeltà u t-tjieba tiegħi jkunu 
miegħu: u b'ismi l-qawwa tiegħu tissaħħaħ. 

25 Immidd idu wkoll fuq il-baħar, u 
l-leminija tiegħu fuq ix-xmajjar. 

26 Hu jsejjaħli, igħidli: Int Missieri, 
Alla tiegħi, u l-blata tas-salvazzjoni 
tiegħi. 

27 U jien nagħmlu ibni l-kbir, l-ogħla 
fost is-slaten ta' l-art. 

28 It-tjieba tiegħi nżommha għalih għal 
dejjem, u r-rabta tiegħi tibqa' sħiħa miegħu. 

29 In-nisel tiegħu wkoll nagħmel biex 
jibqa' għal dejjem, u t-tron tiegħu bħall- 
jiem tas-sema jkun. 

30 Jekk uliedu jħallu l-liġi tiegħi, u ma 
jimxux skond l-ordinanzi tiegħi; 

31 Jekk jiksru l-istatuti tiegħi, 
jħarsux il-kmandamenti tiegħi; 

32 Nikkastiga ħtijiethom b'għasluġ, u 
l-ħażen tagħhom bis-swat. 

33 Madankollu t-tjieba 
nwarrabx min fuqu, u 
l-fedeltà tiegħi tonqsu. 

34 Ma niksirx ir-rabta tiegħi, u lanqas 
inbiddel dak li jkun ħareġ minn fommi. 

35 Darba ħlift bi qdusiti li ma nigdibx 
lil David. 

36 In-nisel tiegħu jdum għal dejjem, u 
t-tron tiegħu jkun bħax-xemx quddiemi. 

37 Iżomm sħiħ ghal dejjem bħall- 
qamar, u bħal xhud fidil fis-sema. Sela. 

38 Iżda int warrabtu, u stmellejtu, u 
għadabt bis-sħiħ għall-midluk tiegħek. 

39 Int ġibt fix-xejn ir-rabta mal-qaddej 
tiegħek: int kasbart il-kuruna tiegħu billi 
tfajtha ma' l-art. 

40 Int ġarraft il-ħitan tiegħu kollha; 
int għamilt ħerba l-fortizzi kollha tiegħu. 

41 Dawk kollha li jgħaddu mit-triq 
jisirquh; hu sar iż-żebliħ tal-ġirien tiegħu. 

42 Int qajjimt il-leminija ta? l- 
egħdewwa tiegħu; int ferraħt l-egħdewwa 
kollha tiegħu. 

43 Int dawwart ukoll. xifer is-sejf 
tiegħu, u ma waqaftx miegħu waqt it- 
taqbida. 

44 Int tfejt id-dija tiegħu, u tfajt it-tron 
tiegħu ma' l-art. 

45 Jiem żgħożitu int qassart: int ksejtu 
bil-mistħija. Sela. 

Sa meta, o Mulej? Se taħbi lilek 
innifsek għal dejjem, u l-għadab tiegħek 
se jibqa’ ħuġġieġa nar? 

47 Ftakar kemm hu qasir għomri: 
għaliex għamilt għal xejn ulied il-bnedmin 
kollha 2 

48 Min hu dak il-bniedem li jgħix u ma 
jarax il-mewt? Jista? jeħles ruħu mis- 
setgħa ta’ l-imwiet 7 Sela. 

49 Sidi, fejn hi t-tjieba tiegħek ta' dari, 
li biha ħlift lif David fil-fedeltà tiegħek 2 

50 Ftakar, Sidi, kif kien imkasbar il- 
qaddej tiegħek; kif għandi ġo fija ż-żebliħ 
tal-popli setgħana kollha, 

51 Li bih l-egħdewwa tiegħek żebil- 
ħuna, o Mulej; iż-żebliħ li tefgħu fuq 
il-passi tal-midluk tiegħek. 

52 Imbierek il-Mulej 
Amen, u Amen. 


u ma 


tiegħi ma 
lanqas inħalli 


għal dejjem! 


Talba ta' Mose, il-bniedem t'Alla. 
90 Mulej, int kont għalina kenn minn 
nisel għal nisel. 

2 Qabel ma twieldu l-muntanji, jew 
qabel ma int għamilt l-art u d-dinja, minn 
dejjem għal dejjem, int Alla. 

3 Int traġġa' l-bniedem lejn it-trab; u 
tgħid: Erġgħu lura, o wlied il-bnedmin. 

4 Għax elf sena quddiemek huma biss 


bħal bieraħ meta jgħaddi, u bħal sahra 
bil-lejl. 

5 Int tiknes il-bnedmin bħal f' dilluvju; 
huma bħal ħolma: filgħodu huma bħal 
ħaxix li jinbet. 

6 Filgħodu jħaddar, u jikber: filgħaxija 
jinqata', u jinxef. 

7 Għax aħna mifnijin bil-qilla tiegħek, 
u b'għadbek miblugħin. 

8 Int qegħidt ħtijietna quddiemek, u 
dnubietna l-moħbija quddiem wiċċek. 

9 Għax jiem ħajjitna kollha jgħibu 
minħabba l-għadab tiegħek: is-snin ta' 
ħajjitna jintemmu bħal nifs. 

10 Jiem ħajjitna huma tliet egħxieren u 
għaxar snin; u għal dawk li huma 
b'saħhithom, jilħqu t-tmenin sena; iżda 
jekk iżidu għomorhom, ikunu taħbit u 
għali; għax malajr igħaddu, u aħna 
ngħaddu magħhom. 

11 Min jista’ jifhem il-qawwa tal-qilla 
tiegħek u tal-għadab tiegħek, skond il- 
biża’ li jistħoqqlok 2 

12 Għalhekk għallimna ngħoddu il- 
jiem ta' ħajjitna sabiex ikollna qalb għarfa. 

13 Arġa' ejja, o Mulej! Kemm sa 
ddum? Ħenn għall-qaddejja tiegħek. 

14 Xebbagħna kmieni bit-tjieba tiegħek, 
biex nifirħu u nithennew il-jiem kollha 
ta' ħajjitna. 

15 Ferraħna daqs. il-jiem li fihom 
għallejtna, u s-snin li fihom rajna l-ħsara. 

16 Ħa jidher l-egħmil tiegħek quddiem 
il-qaddejja tiegħek, u l-glorja tiegħek lil 
uliedhom. 

17 U ħa tkun il-grazzja t'Alla Sidna 


fuqna: wettqilna egħmil idejna; iva, 
egħmil idejna wettqilna. 
9 Min igħix fil-kenn tal-Għoli, 
igħammar għad-dell ta' Dak li 
jista' kollox. 
2 Jien ngħid lill-Mulej: Int il-kenn 
u l-fortizza tiegħi: Alla tiegħi; fih nittama 


jien. 

3 Tassew, hu jeħilsek mix-xibka tan- 
nassab, u mill-mard tal-mewt. 

4 Hu jgħattik b'rixu, u taħt ġwinħajh 
issib kenn: is-sewwa tiegħu tkun it-tarka 
u l-korazza tiegħek. 

5 Int ma tibżax mill-waħx tal-lejl; 
lanqas mill-vleġġa li tittajjar bi nhar; 

6 Lanqas mill-pesta li tixtered fid-dlam; 
u lanqas mill-ħerba li teqred f'nofs in-nhar. 

7 Elf ruħ jaqgħu maġenbek, u għaxart 
elef fuq il-leminija tigħek: iżda l-pesta ma 
tersaqx lejk. 

8 Int dan tarah biss b'għajnejk, u tara 
l-ħlas li jieħdu l-ħżiena. 

Għax int għamilt il-Mulej il-kenn 
tiegħi, il-Għoli, l-agħmara tiegħek; 

10 Hemm ebda deni ma jiġrilek, lanqas 
ebda ħsara ma tersaq lejn agħmartek. 

1l Għax hu jqabbad l-anġli jieħdu 

ħsiebek, biex jħarsuk fit-triqat kollha 
tiegħek. 

12 Huma jerfgħuk fuq idejhom, li ma 
taħbatx riġlek ma' xi ġebla. 

3 Int timxi fuq l-iljun u l-lifgħa: ferħ 
ta' ljun u serp int tirfes taħt riġlejk. 

14 La ħabbni, jien neħilsu: naqbeż 
għalih, la għaraf ismi. 

15 Hu jsejjaħli, u jien inwieġbu: inkun 
miegħu fil-għali; neħilsu, u nerfagħlu 
ġiehu. 

16 B'għomor twil nimlieh, u nurih is- 
salvazzjoni tiegħi. 


Salm jew Għanja għal Nhar ta' Sibt. 


92 


Hija ħaġa tajba li nfaħħru l-Mulej, 


u ngħannu tifħir lil ismek, inti 
l-Għoli: 
2 Biex inxandru. t-tjieba tiegħek 


filgħodu, u l-fedeltà tiegħek il-ljieli kollha, 

3 Fuq l-għaxar kordi, u fuq l-arpa; u 
bid-daqq taċ-ċetra' 

4 Għax int, Mulej, ferraħtni b'egħmilek : 
jien ngħanni bil-ferħ għal egħmil idejk. 

5 Mulej, kemm huma kbar l-egħ- 
mejjel tiegħekl u ħsibijietek tqal biex 
tifhimhom. 

6 Bniedem bla moħħ ma jagħraf homx: 
u lanqas iblah ma jifhem dan: 

7 Li għalkemm il-ħżiena jinbtu bħal 
ħaxix, u dawk li jagħmlu d-deni jiffjorixxu, 
huma jinqerdu għal dejjem: 

8 Iżda int, Mulej, int fil-għoli għal 
dejjem. 

9 Għax, ara, l-egħdewwa tiegħek, o 
Mulej; l-egħdewwa tiegħek għad jinqerdu; 
dawk kollha li jgħamlu d-deni jitferrxu. 

10 Iżda int tajtni saħħa ta' buflu: jien 
midluk b'żejt trisk. 

11 Għajnejja raw il-waqa' ta? l- 
egħdewwa tiegħi; widnejja semgħu bit- 
telfa tal-ħżiena li qamu għalija. 

12 Il-bniedem ġust iħaddar bħas-siġra 
tal-palm: jikber bħa' ċedru tal-Libanu. 

13 Dawk li jitħawlu fid-dar tal-Mulej, 
iħaddru fil-btieħi t'Alla tagħna. 

14 Huma jagħtu l-frott sa fix-xjuħija 
tagħhom; kollhom saħħa u jħaddru, 

15 Biex ixandru li l-Mulej hu ġust; 
hu l-blata tiegħi, u ebda qerq ma jinsab 


fih. 
9 Il-Mulej isaltan; imlibbes bil- 
maestà; il-Mulej imlibbes bil- 

qawwa, li biha tħażżem: id-dinja għalhekk 
sħiħa, u ma titħarrikx. 

2 It-tron tiegħek imwaqqaf fis-sod 
mill-qedem: int minn dejjem ta' dejjem. 

3 Ix-xmajjar telgħu, o Mulej; ix- 
xmajjar igħollu leħinhom; ix-xmajjar 
igħollu l-imwieġ tagħhom. 

4 Iżda l-Mulej fil-għoli, hu aqwa mill- 


ħoss ta' ħafna ilmijiet, iva, mill-imwieġ 
qawwija tal-baħar. 

5 Ix-xhidiet tiegħek ta' min joqgħod 
fuqhom: il-qdusija tixraq lil darek, o 
Mulej, għal dejjem. 


9 O Mulej Alla, int li taf titħallas; o 

Alla li taf titħallas, uri ruħek! 

Qum, int l-imħallef tad-dinja: 
agħtihom li ħaqqhom lill-kburin. 

3 O Mulej, kemm se jdumu l-ħżiena, 
kemm se jdumu l-ħżiena jifirħu 2 

4 Kemm se jdumu jgħidu u jitkellmu 
kliem iebes? u dawk li jagħmlu l-ħażen 
kemm se jdumu jiftaħru 2 

5 Huma jfarrku l-poplu 
Mulej, u jaħqru l-wirt tiegħek. 

Huma joqtlu l-armla u l-barrani, u 
joqtlu l-iltiema. 

7 U madankollu huma jgħidu: Il-Mulej 
ma jarax, u lanqas jintebaħ Alla ta' 
Ġakobb. 

8 Ifhmuha, intom il-boloh fost il- 
poplu: ja boloh, meta se tintebħu 2 

Min għamel il-widna, ma jismax? 
Min għamel il-għajn, ma jarax 7 

10 Min iwiddeb il-ġnus, ma jrażżanx7 
Min igħallem il-għerf lill-bniedem, ma jafx 7 

11 Il-Mulej jaf il-ħsibijiet tal-bnedmin, 
li huma frugħa. 

12 Hieni l-bniedem li inti twiddeb, o 
Mulej, u tgħallmu l-liġi tiegħek; 

13 Biex tagħtih il-mistrieħ f'jum il- 
għawġ, sama l-ħofra titħaffer għall-ħażin. 

14 Għax il-Mulej ma jarmix il-poplu 
tiegħu, u lanqas jitlaq il-poplu, wirtu. 

15 Għax il-ħaqq jarġa’ jsir bil-ġustizzja; 
u dawk kollha li huma safjin f'qalbhom 
jimxu fuqu. 

16 Min se jaqbeż għalija kontra l- 
ħżiena 7 jew min se jżomm miegħi kontra 
min jagħmel il-ħażen 7 

17 Li kieku l-Mulej ma kienx il- 
għajnuna tiegħi, ruħi għal ftit ma daħlitx 
fis-skiet tal-qabar. 

18 Meta jien għidt: Qiegħed jiżloq 
riġli; it-tjieba tiegħek, o, Mulej, wiżnitni. 

19 Fil-milja tal-ħsibijiet tiegħi ġo fija, 
il-faraġ tiegħek ihennili ruħi. 

20 Jista' t-tron tal-ħażen jissieħeb 
miegħek waqt li jagħmel il-qerq taħt il- 
libsa tal-liġi 7 

21 Jingħaqdu flimkien kontra ruħ 
il-ġust, u jikkundannaw id-demm innoċenti. 

22 Iżda l-Mulej fortizza għalija; u 
Alla tiegħi hu l-blata tal-kenn tiegħi. 

23 Hu jraġġa' għal fuqhom il-ħażen 
tagħhom; hu jeqridhom fil-ħażen tagħ- 
hom; iva, il-Mulej Alla tagħna jeqridhom. 
95 Ejjew, ħa ngħannu lill-Mulej: ħa 

ngħajtu bil-ferħ lill-blata tas- 
salvazzjoni tagħna. 


tiegħek, o 

2 Ħa nersqu quddiemu b'ghana ta' 
radd il-ħajr; ħa ngħannulu salmi bil-ferħ. 

3 Għax il-Mulej Alla kbir, u Sultan 
kbir fuq l-allat kollha. 

4 F'idejh huma l-qigħan ta' l-art: u rjus 
il-għoljiet huma tiegħu wkoll. 

5 Il-baħar tiegħu; hu ghamlu: u idejh 
sawru l-art niexfa. 

6 Ejjew, ħa nqimuh mixħutin 
quddiemu: ninżlu għarkobbtejna quddiem 
il-Mulej li halaqna. 

7 Għax hu Alla tagħna; u aħna l-poplu 
tal-mergħa tiegħu, u n-ngħaġ li idu 
tmexxi. Illum jekk tisimgħu leħnu, 

8 La twebbsux qalbkom, bħal f'Meri- 
ba, u bħal dak in-nhar f'Massah, fid- 
deżert: 

9 Meta missirijietkom ġarrbuni, itten- 
tawni, u raw egħmili. 

10 Għal erbgħin sena kont imdejjaq 
b'dan in-nisel, u jien għidt: Hu poplu li 
qalbu mħassra, u triqati ma jagħrfux. 

Il Għalhekk ħlift f'għadbi li 


jidħlux fil-mistrieħ tiegħi. 
9 Għannu lill-Mulej ghanja ġdida: 
għannu lill-Mulej, fl-art kollha! 

2 Għannu lill-Mulej, bierku lil ismu; 
ħabbru s-salvazzjoni tiegħu minn jum għal 
jum! 

3 Xandru l-glorja tiegħu fost il-ġnus, 
l-egħgubijiet tieghu f fost il-popli kollha. 

4 Għax kbir il-Mulej, u wisq ta' min 
abha hu tal-biża’ fuq l-allat kollha. 

5 Għax l-allat kollha tal-ġnus huma 
idoli: iżda l-Mulej għamel is-smewwiet. 

6 Il-ġieh u l-maestà huma quddiemu: 
il-qawwa u s-sbuħija huma fis-santwarju 
tiegħu. 

7 Agħtu lill-Mulej, o familji tal-poplu, 
agħtu lill-Mulej glorja u qawwa. 

8 Agħtu lill-Mulej il-glorja li tixraq lil 
ismu: ġibu għotja, u idħlu fil-btieħi 
tiegħu. 

9 Agħtu qima lill-Mulej lebsin tiżjin 
qaddis: triegħdu quddiemu, o nies kollha 
ta’ l-art! 

10 Għidu fost il-ġnus li l-Mulej isaltan! 
Iva, id-dinja wkoll tinżamm sħiħa biex ma 
titħarrikx: hu jiġġudika lill-popli bis- 
sewwa. 

11 Ħa jifirħu s-smewwiet, u ħa tithenna 
katt ħa jgħajjat il-baħar, u dak kollu li 

h 


12 Ħa jifraħ ir-raba’, u kulma. fih: 
imbagħad jifirħu s-siġar kollha tal-masġar, 

13 Quddiem il-Mulej: għax ġej; għax 
ġej biex jagħmel ħaqq mill-art: hu jagħmel 
ħaqq mid-dinja bil-ġustizzja, u mill-popli 
bis-sewwa tiegħu. 


ma 


Il-Mulej isaltan; ħa tithenna l-art; 
9 ħa tifraħ il-kotra tal-gżejjer. 


. 2 Sħab u dlam hemm madwaru: 
is-sewwa u l-ħaqq. is-sisien tat-tron 
tiegħu. 

3 In-nar jimxi quddiemu, u jaħraq 
l-egħdewwa tiegħu madwaru. 

4 Il-beraq tiegħu jdawwal id-dinja: 


l-art tara dan, u titriegħed. 

5 Il-muntanji jdubu bħax-xama' 
quddiem il-Mulej, quddiem is-Sid ta' l-art 
kollha. 

6 Is-smewwiet ixandru l-ħaqq tiegħu, 
u l-popli kollha jaraw il-glorja tiegħu. 

7 Ħa jinfixlu dawk kollha li jaqdu 
xbihat skolpiti, li jiftahru bl-idoli tagħ- 
hom: agħtuh qima, intom l-allat kollha. 

8 Semgħet Sijon, u ferħet; u l-bniet ta' 
Ġuda ferħu minħabba l- -ġudizzji tiegħek, 
o Mulej. 

9 Għax int, Mulej, int il-Għoli, 'il fuq 
mill-art kollha: int imgħolli fuq l-allat 


kollha. 
10 O intom li tħobbu l-Mulej, obogħdu 
l-ħażen! hu jħares l-erwieħ tal-fidili 


tiegħu; hu jeħlishom minn id il-ħżiena. 
11 Id-dawl jinżara' għall-ġust, u l-hena 
għas-sewwa f'qalbhom. 
12 Ifirħu fil-Mulej, intom il-ġusti; u 
faħħru l-isem imqaddes tiegħu. 


Salm. 
9 Għannu għanja ġdida lill-Mulej; 
għax għamel egħġubijiet: idu l- 
leminija, u d-driegħ imqaddes tiegħu 


ħarġuh rebbieħ. 

2 Il-Mulej għarraf is- -salvazzjoni tiegħu: 
il-ħaqq tiegħu wera f'għajnejn il-ġnus. 

3 Hu ftakar fit-tjieba u l-fedeltà tiegħu 
lejn id-dar ta' Iżrael: it-trufijiet kollha ta' 
l-art raw is-salvazzjoni t'Alla tagħna. 

4 Għajtu bil-ferħ lill-Mulej, o nies ta’ 
l-art kollha: infexxu fil-hena, ifirħu, u 
għannu salmi. 

5 Għannu lill-Mulej fuq iċ-ċetra; biċ- 
ċetra u bil-ħlewwa tal-għana. 

6 Bit-trombi u d-daqq tat-trombetti, 
doqqu. bil-ferħ quddiem il-Mulej, is- 
Sultan. 

7 Ħa jgħajjat il- baħar, u kulma fih; 
dinja, u kulma jgħammar fiha. 

8 Ħalli x- xmajjar iċapċpu idejhom: ħa 
jifirħu l-muntanji flimkien, 

9 Quddiem il-Mulej; għax ġej biex 
jagħmel ħaqq mill-art; bil-ħaqq jagħmel 
ħaqq mid-dinja, u mill-popli bis-sewwa. 
9 Il-Mulej isaltan: ħa jitriegħdu 

l-popli: hu qiegħed fuq il-kerubin; 
ħa titheżheż l-art! 

2 Kbir il-Mulej 
fuq il-popli kollha. 

3 Ħa jfaħħru l-isem kbir u tal-biża' 
tiegħek; għax hu qaddis. 


f'Sijon; hu mgħolli 

4 Ħa tkun imfaħħra l-qawwa tas-Sultan 
li jħobb il-ħaqq! Int twaqqaf is-sewwa! 
Int tagħmel ma' Ġakobb id-dritt u s- 
sewwal 

5 Għollu l-Mulej Alla tagħna, u agħtu 
qima f'mirfes riġlejh; għax hu qaddis! 

6 Mosċ u Arun fost il-qassisin tiegħu, 
u Samwel fost dawk li jsejħu ismu; sejħu 
l-Mulej, u hu weġibhom. 

7 Kellimhom fil-kolonna tas-sħab: 
huma ħarsu x-xhidiet tiegħu, u l-istatuti li 
tahom. 

8 Int smajthom, o Mulej, Alla tagħ- 


nal int Alla li ħfirtilhom, għalkemm 
għamilt ħaqq mill-egħmil ħażin tagħ- 
hom. 


9 Għollu l-Mulej, Alla tagħna, u agħtu 
qima fuq il-għolja mqaddsa tiegħu; għax 
il-Mulej, Alla tagħna, hu qaddis. 


Salm ta' radd il-ħajr. 


0 Għajtu għajta ta' ferħ lill-Mulej, 
intom nies kollha ta’ l-art! 

2 Aqdu lill-Mulej bil-ferħ: ejjew qud- 
diemu bil-għana ferrieħi. 

3 Kunu afu li l-Mulej hu Alla: hu li 
għamilna, u mhux aħna lilna nfusna; aħna 
l-poplu tiegħu, u n-ngħaġ tal- -mergħa 
tiegħu. 

4 Idħlu minn bwiebu b'radd il-ħajr, u 
fil-btieħi tiegħu bit-tifħir: faħħruh, u 
bierku l-isem tiegħu. 

5 Għax twajjeb il-Mulej; għal dejjem 
it-tjieba tiegħu; u l-fedeltà tiegħu ddum 
minn nisel għal nisel! 


Salm ta’ David. 


10 Tjieba u ħaqq ingħanni: 

Mulej, jien ngħanni. 

2 Jien nimxi bil-għaqal fit-triq perfetta. 
Meta se tiġi għandi? Inġib ruħi ġewwa 
dari b'qalb safja. 

Ma nżomm ebda ħaġa ħażina qud- 
diem għajnejja: nobgħod l-egħmil ta’ 
dawk li jwarrbu mit-triq it-tajba; miegħi 
ma jaqbadx. 

4 Qalb imħassra titbiegħed minni: jien 
ma rridx naf bi bniedem ħażin. 

5 Min iqasqas bil-moħbi kontra għajru, 
jien neqirdu: min għandu għajnejh 'il 
fuq u qalbu mkabbra jien ma nġer- 
rgħux. 

6 Għajnejja jkunu fuq il-fidili ta' l-art, 
biex dawn joqogħdu miegħi: min jimxi fi 
triq perfetta, dan hu li jaqdini. 


lilek, o 


7 Min jimxi bil-qerq ma jgħam- 
marx f'dari: min jigdeb ma jdumx qud- 
diemi 


8 Kull filgħodu jien neqred il-ħżiena 
ta' l-art, biex inwarrab mill-belt tal- 
Mulej lil kull min jagħmel il-ħażen. 


Talba ta' wieħed imnikket, li meta ma 
jiflaħx iżjed, jiftah qalbu mdejqa quddiem 
Isma' 


l-Mulej. 
10 talbi, o Mulej, u ħalli l- 
għajta tiegħi tasal għandek. 

2 La taħbix wiċċek minni f'jum id- 
dwejjaq tiegħi; mejjel widintek lejja: 
fil-jum meta nsejjaħlek, weġibni malajr. 

3 Għax jiemi jgħaddu bħad-duħħan, u 
għadmi jaqbad bħal ħuġġieġa. 

4 Qalbi midruba, u niexfa bħal ħaxix, 
sa nsejt niekol ħobżi. 

5 Bl-ilfiq qawwi tiegħi, għadmi jeħel 
ma' ġildi. 

6 Nixbah lill-pellikan tad-deżert: qisni 
kokka tad-deżert. 

7 Ma norqodx, qisni għasfur waħdu fuq 
bejt ta' dar. 

8 L-egħdewwa tiegħi jgħajruni l-jum 
kollu; u dawk li huma mgħaddbin għalija, 
jidgħu bija. 

9 Għax jien kilt l-irmied bħal ħobż, u 
ħallat ix-xorb tiegħi mal-biki, 

10 Minħabba d- dagħdigħa. u l-għadab 
tiegħek: għax inti rfajtni, u mbagħad 
tlaqtni. 

ll Jiemi huma bħal dell li jgħib; u jien 
niexef bħal ħaxix. 

12 Iżda int, o Mulej, tibqa' għal 
dejjem; u t-tifkira tiegħek tibqa' minn 
nisel għal nisel. 

13 Int tqum, u jkollok ħniena minn 
Sijon: għax iż-żmien li tħenn għaliha, iva, 
iż-żmien imwaqqat, wasal. 

14 Għax il-qaddejja tiegħek igħożżu 
l-ġebel tagħha, u tiġihom ħasra mit-trab 
tagħha. 

15 Hekk il-ġnus jibżgħu minn isem il- 
Mulej, u s-slaten kollha ta' l-art il-glorja 
tiegħek, 

16 Meta l-Mulej jarġa' jibni lil Sijon, 
jidher fil-glorja tiegħu. 

17 U jisma' t-talb tal-mitluqin, u ma 
jistmellx it-talba tagħhom. 

18 Dan jinkiteb għan-nisel li għad irid 


jiġi: u l-poplu li għad jinħalaq ifaħħar il- 
Mulej. 
19 Għax hu. xiref mill-għoli tas- 


santwarju tiegħu; mis-sema ttawwal il- 
Mulej lejn l-art; 

20 Biex jisma' t-tnehid ta' l-ilsir, biex 
jeħles lil dawk li huma ikkundannati 
għall-mewt; 

21 Biex ixandar isem il- Mulej f'Sijon, 
u t-tifħir tiegħu f'Ġerusalem; 

2 Meta l-popli jinġemgħu flimkien, u 
s-saltniet, biex jaqdu l-Mulej. 

23 Dgħajjifli saħti f'nofs ta' 
qassarli jiemi. 

24 Għidt jien: O Alla tiegħi, teħodnix 
f'nofs jiemi: sninek huma minn nisel għal 
nisel. 

25 Mill-qedem int qegħidt is-sisien ta' 
l-art: u s-smewwiet huma xogħol idejk. 


triq; 

26 Huma jintemmu, iżda int tibqa': iva, 
huma Ikoll jiqdiemu, bħal libsa tbiddil- 
hom, u huma jitbiddlu: 

27 Iżda int li int tibqa': 
m'għandhomx tmiem. 

28 Ulied il-qaddejja tiegħek jibqgħu, 
u n-nisel tagħhom jibqa' għal dejjem 
quddiemek. 


u sninek 


Salm ta' David 


10 Bierek il-Mulej, o ruħ tiegħi: u 
kulma hu ġo fija jbierek l-isem 
imqaddes tiegħu. 

2 Bierek il-Mulej, o ruħ tiegħi, u la 
tinsiex il-benefiċċji kollha tiegħu: 

3 Hu li jaħfer dnubietek kollha; hu li 
jfejjaq mardijietek kollha; 

4 Hu jifdi lil ħajtek mill-ħofra; 
jinkurunak bit-tjieba u l-ħniena. 

5 Hu jxabba' lil ħalqek bil-ġid; biex 
b'hekk żgħożitek tiġġedded bħal ta' l- 
ajkla. 

6 Il-Mulej jagħmel is-sewwa, u l-ħaqq 
ma' dawk kollha li huma maħqurin. 

7 Hu għarraf triqatu lil Mosè, 
egħmejjel tiegħu lil ulied Iżrael. 

8 Il-Mulej ħanin u twajjeb, u bil-mod 
biex jagħdab, u ta' tjieba kbira. 

9 Mhux dejjem jitlewwem magħna; u 
lanqas jitgħaddab għal dejjem. 

10 Ma mexiex magħna skond 
dnubietna; u ħallasna skond 
ħżunitna. 

II Għax daqskemm is-smewwiet huma 
'l fuq mill-art, daqshekk hi kbira t-tjieba 
tiegħu għal dawk li jibżgħu minnu. 

12 Daqskemm il-Lvant hu mbiegħed 
mill-punent, hekk hu jbiegħed ħtijietna 
minna. 

13 Bħalma missier tiġih ħniena minn 
uliedu, hekk il-Mulej tiġih ħniena minn 
dawk li jibżgħu minnu. 

14 Għax hu jaf kif aħna magħmulin; 
hu jiftakar li aħna trab. 

15 Jiem il-bniedem huma bħal ħaxix: 
bħal fjur tar-raba', hekk jikber. 

16 Għax żiffa tgħaddi minn fuqu, u 
jintemm; u fejn kien ħadd ma jagħrfu 
aktar. 

17 Iżda t-tjieba tal-Mulej hi għal dejjem 
ta' dejjem ma' dawk li għandhom il-biża' 
tiegħu, u l-ħaqq tiegħu ma' wlied ulied- 
hom. 

18 Ma' dawk kollha li jħarsu r-rabta 
tiegħu, u dawk li jiftakru fil-preċetti tiegħu 
biex iħarsuhom. 

19 Il-Mulej fis-smewwiet waqqaf it- 
tron tiegħu, u s-saltna tiegħu fuq kollox 
taħkem. 

20 Bierku l-Mulej, intom l-anġli tiegħu, 
setgħana u qawwija, li tagħmlu dak li 
jgħid, billi tisimgħu leħen il-kelma tiegħu. 

21 Bierku l-Mulej, intom ilkoll l- 


hu 


u l- 


lanqas 


eżerċti tiegħu, intom li tagħmlu r-rieda 


tiegħu. 
22 Bierku l-Mulej, intom ilkoll l- 
tiegħu fin-naħat kollha tas- 


egħmejjel 
saltna tiegħu: bierek il-Mulej, o ruħ 


tiegħi! 

10 Bierek il-Mulej, ruħ tiegħi! O 
Mulej, Alla tiegħi, int kbir wisq; 

int imlibbes bil-ġieh u l-maestà. 

2 Int miksi bid-dawl bħal b'mantell; 
int frixt is-smewwiet bħal purtiera: 

3 Hu jqiegħed it-travi tal-kmamar għol- 
ja tiegħu fl-ilmijiet: jagħmel is-sħab il- 
mirkeb tiegħu: hu jirkeb fuq ġwienaħ ir- 
riħ: 


4 Hu jagħmel l-irjieħ il-messaġġiera 
tiegħu: il-ministri tiegħu ilsna tan-nar. 

5 Hu waqqaf l-art fuq is-sisien tagħha: 
hi ma titħarrek qatt u qatt. 

6 Int ksejtha bl-ibħra bħal b'libsa: l- 
ilmijiet waqfu fuq il-muntanji. 

7 Maċ-ċanfira tiegħek ħarbu; mal-ħoss 
tar-ragħad tiegħek ħarbu mwerwrin. 

8 Telgħu l-muntanji: iżda niżlu l- 
widien fil-post li ħejjejtilhom. 

9 Tarf għamiltilhom li ma jistgħux 
jaqbżuh; biex ma jerġgħux igħattu l-art. 

10 Hu jibgħat l-egħjun fil-widien, li 
jiġru qalb il-muntanji. 

11 Jisqu lil kull bhima tar-raba': il- 
ħmir salvaġġi jaqtgħu l-għatx tagħhom. 

12 Ħdejhom it-tjur ta' l-ajru għandhom 
il-bejtiet tagħhom: minn bejn il-friegħi 
jgħannu. 

13 Isaqqi l-muntanji 
tiegħu: l-art imxabba' 
egħmejjel tiegħek. 

4 Ikabbar il-ħdura għall-bhejjem, u 
ħxejjex biex jinqeda bihom il-bniedem; 
biex joħroġ il-ħobż mill-art; 

15 U nbid li jagħmel qalb il-bniedem 
ferħana, u żejt biex isebbaħlu wiċċu, u 
ħobż li jsaħħaħ qalb il-bniedem. 

16 Is-siġar tal-Mulej mhumiex għatxana, 
iċ-ċedri tal-Libanu li hu ħawwel; 


mill-għorof 
bil-frott ta' l- 


17 Fejn l-agħsafar jagħmlu l-bejtiet 
tagħhom: il-laqlaq jagħmel daru fis-siġar 
taċ-ċipress. 


18 Il-għoljiet huma l-kenn għall- 
mogħoż salvaġġi; u l-blat għall-fniek. 

19 Hu għamel il-qamar għall-istaġuni; 
ix-xemx taf meta tinżel. 

20 Int titfa' d-dlam, u jsir il-lejl: fih 
il-bhejjem kollha tal-masġar joħorġu 
jiġġerrew. 

21 [l-frieħ ta’ l-iljuni jgargru għall-priża 
tagħhom, u jfittxu l-ikel tagħhom min- 
għand Alla. 

22 Titla' x-xemx, u jinġabru, u jimteddu 
fl-egħrien tagħhom. 

23 Imur il-bniedem għax-xogħol u 
għall-ħidma tiegħu sa filgħaxija. 

24 O Mulej, kemm huma kotrana l- 

egħmejjel tiegħek. Bil-għerf għamilthom 
kollha int: l-art mimlija bil-ġid tiegħek. 

25 Bħalma hu dal-baħar kbir u wiesa', 
fejn hemm ħlejjaq jimirħu li ma jingħadd- 
ux, bhejjem żgħar u kbar. 

emm imorru l-iġfna: hemm 
qiegħed dak il-Levjatan, li int għamilt 
biex jimraħ fih. 

27 Dawn kollha jridu minnek; biex int 
tagħtihom l-ikel tagħhom f'ħinu. 

8 Dak li int tagħtihom, huma jlaqqtu: 
int tiftaħ idek, u huma jimtlew b'ikel 
tajjeb. 

29 Int taħbi wiċċek, u huma jitħawdu: 
int tneħħilhom nifishom, u huma jmutu, 
u jerġgħu lura lejn it-trab tagħhom. 

30 Int tibgħat l-ispirtu tiegħek, u huma 
jinħolqu: u int iġġedded wiċċ l-art. 

31 Il-glorja tal-Mulej iddum għal 
dejjem: il-Mulej jifraħ bl-egħmejjel tiegħu. 

Hu jħares lejn l-art, u hi titheżheż; 
hu jmiss il-għoljiet, u huma jdaħħnu. 

33 Ngħanni lill-Mulej kemm indum 
ħaj: ngħanni tifħir lil Alla tiegħi kemm 
indum ħaj. 

34 Ħa togħġbu l-meditazzjoni tiegħil 
Nithenna fil-Mulej! 

35 Ħa jintemmu l-midinbin mill-art; 
u ħalli l-ħżiena ma jibqgħux iżjed! Bierek 
il-Mulej, o ruħi. Faħħru l-Mulej! 


10 Faħħru l-Mulej! sejħu l-isem 
tiegħu: għarrfu l-egħmejjel tiegħu 
fost il-popli. 
Għannulu, għannulu salmi: aħsbu 
fuq l-egħmejjel tal-għaġeb tiegħu. 
3 Ftaħru bl-isem qaddis tiegħu: ħa 


tifraħ il-qalb ta' dawk li jfittxu l-Mulej. 

4 Fittxu l-Mulej, u l-qawwa tiegħu: 
fittxu 'l wiċċu għal dejjem. 

5 Ftakru fl-egħmejjel tal-għaġeb li 
għamel; l-egħġubijiet tiegħu, u l-ġudizzji 
ta' fommu; 

6 O nisel Abraham il-qaddej tiegħu, o 
wlied Ġakobb il-maħturin tiegħu. 

7 Hu l-Mulej, Alla tagħna: il-ġudizzji 
tiegħu huma fl-art kollha. 

8 Hu jiftakar fir-rabta 
dejjem, fil-kelma li ta 

9 Ir-rabta li għame 
l-ħalfa tiegħu 'l Iżakk. A 

10 Imbagħad wettaqha 'l Ġakobb b'liġi, 
u 'l Iżrael b'rabta għal dejjem. 

11 Billi qal: Lilek nagħti l-art ta’ 
Kangħan, bħala sehem tal-wirt tagħkom: 

12 Meta kontu għadkom ftit fil-għadd; 
iva, ftit wisq, u barranin fiha, 

3 U kienu jiġġerrew minn ġens għal 
ġens, minn saltna għal għand poplu ieħor; 

l4 Hu ma ħalla 'l ħadd jaħqarhom: 
iva, hu ċanfar slaten minħabba fihom; 

15 Billi qal: La tmissux il-midlukin 
tiegħi, u la tagħmlux ħsara lill-profeti 
tiegħi. 


tiegħu għal 
ħal elf nisel, 
ma' Abraham, u 


16 Barra minn dan ried li fuq l-art 
jaqa' l-ġuħ: hu qerdilhom il-ħobż ta' 
kuljum. l 

17 Bagħat qabilhom raġel, 'il Ġużepp, 
li nbiegħ bħal ilsir: 

18 Lil dan saqajh rabtulu bil-ktajjen; 
kien imdawwar bil-ħadid: 

19 Sakemm il-kelma tiegħu seħħet; il- 
kelma tal-Mulej, fil-prova, ħarġitu rebbieħ. 

20 Is-sultan bagħat iħollu; il-ħakem 
tal-popli bagħat jeħilsu. 

21 Għamlu sid ta' daru, u ħakem ta' 
ġidu kollu: 

22 Biex jikkorreġi lill-kbarat tiegħu; u 
jgħallem il-għerf lix-xjuħ tiegħu. 

3 Iżrael ukoll niżel fl-Eġittu; u 
Ġakobb għiex barrani fl-art ta' Ħam. 

24 U żied qatigħ il-poplu tiegħu; u 
għamilhom qawwijin aktar mill-egħdewwa 
tagħhom. 

25 Dawwar qalbhom biex jobogħdu 
l-poplu tiegħu, biex bil-qerq jimxu mal- 
qaddejja tiegħu. 

26 Bagħat lil Mosċ l-qaddej tiegħu; u 
'l Arun li kien għażel. 

27 Huma wrew l-egħġubijiet tiegħu 
fosthom, u ħwejjeġ tal-għaġeb fl-art ta' 
Ħam. 

28 Bagħat id-dlam, u dalam; madan- 
kollu ma qagħdux għal kelmtu. 

29 F'demm bidel l-ilmijiet tagħhom, u 
qatel il-ħut tagħhom. 

30 Arthom. imtliet biż-żrinġijiet, li 
daħlu sa ġol-kmamar tas-slaten tagħhom. 

31 Hu tkellem, u ġew qtajja ta’ dubbien, 
u nemus f'arthom kollha. 

32 Flok xita bagħtilhom silġ, fjammi 
ta' nirien fuq arthom. 

33 Qered id-dwieli tagħhom, u s-siġar 
tat-tin tagħhom; u kisser is-siġar t'arthom. 

34 Tkellem, u ġew il-ġradijiet: ġradijiet 
żgħar li ħadd ma jgħoddhom. 

35 U belgħu l-ħaxix kollu t'arthom, u 
kielu l-frott tar-raba' tagħhom. 

36 Qatel l-ulied il-kbar kollha t'arthom, 
l-ewwel kollha ta' saħħithom. 

37 Hu ħariġhom ukoll bid-deheb u bil- 
fidda: u ma kienx hemm wieħed għajjien 
fost it-tribujiet tagħhom. 

8 L-Eġittu feraħ meta telqu: għax il- 
biża' tagħhom kien waqa' fuqhom. 

39 Firex sħaba biex tgħattihom; u nar 
biex jagħti d-dawl bil-lejl. 

40 Il-poplu talab, u bagħtilhom is- 
summien, u xebbagħhom bil-ħobż tas- 
sema. 

41 Xaqqag il-blat, u ħareġ gelgul ta’ 
ilma, u l-ilma ġera f'imkejjen niexfa bħal 
xmara. 

42 Għax ftakar fil-wegħda mqaddsa 
tiegħu, u f'Abraham il-qaddej tiegħu. 

43 U ħareġ il-poplu tiegħu bil-ferħ, u 
l-maħturin tiegħu b'agħjat ta’ ferħ. 

44 U tahom artijiet il-ġnus: u wirtu 
x-xogħol tal-popli; 

45 Biex iħarsu l-istatuti tiegħu, u 
jżommu l-liġijiet tiegħu. Faħħru l-Mulej! 
106 Faħħru l-Mulej! Roddu ħajr lill- 

Mulej; għax hu tajjeb: għax 
it-tjieba tiegħu ddum għal dejjem. 

2 Min jista' jsemmi l-egħmejjel kbar 
tal-Mulej? Min jista’ jxandar t-tifħir 
tiegħu kollu? 

3 Henjin dawk li jħarsu l-ħaqq, u dak 
li jagħmel is-sewwa f'kull żmien. 

4 Ftakar fija, o Mulej, skond l-imħabba 
li għandek għall-poplu tiegħek: żurni bis- 
salvazzjoni tiegħek; 

Biex nara l- ġid tal-maħturin tiegħek, 
biex nifraħ bil-ferħ ta' ġensek, u niftaħar 
bil-wirt tiegħek. 

6 Aħna u missirijietna dnibna, għamilna 
l-ħażen, imxejna bil-qerq. 

7 Missirijietna ma għarfux l-egħġubi- 
jiet tiegħek fl-Eġittu; ma ftakrux fit-tjieba 
kbira tiegħek; iżda irvellaw ħdejn il- 
baħar, iva, ħdejn il-baħar l-Aħmar. 

8 Madankollu hu salvahom minħabba 
ismu, biex juri l-qawwa tiegħu. 

9 Canfar ukoll il-baħar l-Aħmar, u dan 
nixef; u għaddiehom minn qiegħ il-baħar, 
qisu mid-deżert. 

10 U hekk salvahom minn id dak li kien 
jobgħodhom, u fdiehom minn id il-għadu. 

II U l-ilmijiet għattew l-egħdewwa 
tagħhom: wieħed minnhom ma baqax. 

12 Imbagħad emmnu fi kliemu; u 
ghannewlu għana ta’ tifħir. 

13 Insew malajr l-egħmejjel tiegħu; ma 
stennewx iseħħ il-ħsieb tiegħu. 

14 Iżda fid-deżert imtlew b'xewqat 
imħeġġa, u ġarrbu lil Alla fid-deżert. 

15 U tahom li talbu; iżda bagħtilhom 
marda ta' nxufija fosthom. 

16 Għeru wkoll għal Mosè fil-kamp, u 
għal Arun il-qaddis tal-Mulej. 

17 L-art infetħet u belgħet lil Datan, u 
radmet lil Abiram u lill-ġemgħa tiegħu. 

18 Xegħel nar fil-ġemgħa tagħhom; il- 
fjamma ħarqet il-ħżiena. 

19 Għamlu għoġol f'Ħoreb, u qiemu 
xbieha ta' metall imdewweb. 

20 Hekk bidlu l-glorja tagħhom fi 
xbieha ta' gendus li jiekol il-ħaxix. 

21 U nsew lil Alla s-salvatur tagħhom, 
li għamel ħwejjeġ kbar fl-Eġittu; 

22 Ħwejjeġ tal-għaġeb fl-art ta' Ħam, 
u ħwejjeġ tal-biża' ħdejn il-baħar l- 
Aħmar. 

23 Għalhekk qal li jeqridhom, li kieku 
Mosċ l-maħtur tiegħu ma waqafx fis-selħa 
quddiemu biex iberrdu, ħalli ma jeqrid- 
homx. 

24 Iva, huma maqdru l-art ħelwa, ma 
emmnux fil-kelma tiegħu: 


25 Iżda qagħdu jgemgmu fit-tined 
tagħhom, u ma ridux jisimgħu leħen 
il-Mulej. 


26 Għalhekk rafa' idu kontra tagħhom, 
biex jeqridhom fid-deżert: 

27 U biex nisilhom ukoll jixxerred fost 
il-ġnus, u jferrixhom ma' l-artijiet. 

8 Huma ngħaqdu wkoll ma' Bagħal- 
Pegħor, u kielu mis-sagrifiċċji offruti lill- 
mejtin. 

29 B'hekk għaddbu lill-Mulej bl- 
egħmejjel tagħhom: u ġiet qerda fuqhom. 

30 Imbagħad qam Fineħas, u ndaħal 
hu: u hekk il-qerda waqfet. 

31 U dan intgħaddlu b'ħaqq, 
nisel għal nisel, għal dejjem. 

32 Għaddbuh ukoll ħdejn l-ilmijiet ta' 
Meriba, u Mosċ ġie fil-għali minħabba 
fihom: 

33 Għax ġarrbu l-ispirtu tiegħu, hekk 
li tkellem b'xofftejh bla ħsieb. 


minn 


34 Huma ma qerdux il-popli, kif 
ordnalhom il-Mulej. 
35 Tħalltu mal-ġnus, u tgħallmu d- 


drawwiet tagħhom. 
6 U qdew lill-idoli tagħhom: u kienu 
nassa għalihom. 

37 Iva, huma issagrifikaw lis-subjien u 
lill-bniet tagħhom lix-xjaten, 

38 U xerrdu demm innoċenti, id-demm 
tas-subjien u tal- bniet tagħhom, u issag- 
rifikaw lill-idoli ta' Kangħan: u l-art 
tniġġset bid-dmija. 

39 Hekk tniġġsu bl-egħmil tagħhom, 
u żnew bl-imġiba tagħhom stess. 

40 Għalhekk għadab Alla inxtegħel 
għall-poplu tiegħu, hekk li stmell lill-istess 
wirtu. 

41 U tahom f'idejn il-ġnus; u dawk li 
bagħduhom ħakmuhom. 

42 L-egħdewwa tagħhom ukoll ħaqru- 
hom,u kellhom jumiljaw ruħhom taħt idej- 
hom. 

43 Ħafna drabi ħelishom; iżda huma 
ipprovokawh bil-fehma tagħhom, u ġġarrfu 
minħabba l-ħażen tagħhom. 

44 Madankollu, hu ħares lejn in-niket 
tagħhom, xħin sama' t-tnehid tagħhom: 

45 U ftakar fir-rabta tiegħu magħhom, 
u sogħobbih skond il-kobor. tat-tjieba 
tiegħu. 

46 Għamel ukoll li jsibu l-ħniena ta' 
dawk kollha li kienu jassruhom. 

47 Salvana, o Mulej, Alla tagħna, u 
iġmagħna minn fost il-ġnus, biex inroddu 
ħajr lill-isem qaddis tiegħek, u biex niftaħru 
bit-tifħir tiegħek. 

48 Imbierek il-Mulej, Alla ta' Iżrael, 
minn dejjem għal dejjem! U ħa jgħid il- 
poplu kollu: Amen! Faħħru l-Mulejl 
10 Roddu ħajr lill-Mulej, għax hu 

tajjeb: għax it-tjieba tiegħu ddum 
għal dejjem. 

2 Ħa jgħidu hekk dawk il-mifdijin tal- 
Mulej, li hu fdiehom minn id il-għadu; 

U ġabarhom mill-arijiet, mil-lvant, u 

mill-punent, u min- 
nofsinhar. 

4 Huma kienu jiġġerrew fid-deżert fi 
triqat disabitati; huma ma sabu l-ebda 
belt fejn igħammru. 

5 Bil-ġuħ u bil-għatx, ruħhom iddgħaj- 
fet fihom. 

6 Imbagħad għajtu lill-Mulej fil-hemm 
tagħhom, u ħelishom mid-dwejjaq. 

7 U mexxiehom fit-triq it-tajba, biex 
imorru f'belt fejn jistgħu jgħammru. 

8 O li kienu l-bnedinin ifaħħru lill- 
Mulej għat-tjieba tiegħu, u għall-egħmejjel 
tal-għaġeb tiegħu ma’ wlied il-bnedmin! 

9 Għaliex hu jxabba' r-ruħ għatxana, u 
jimla r-ruħ imġewħa bil-ġid. 

10 Kien hemm x'uħud li 
dlam u fid-dell tal-mewt, 
fil-għaks u fil-ħadid; 

11 Għax qamu kontra kelmet il-Mulej, 
u iddisprezzaw il-ħsieb tal-Għoli. 

12 Għalhekk baxxa qalbhom b'xogħol 
iebes; waqgħu, u ma kien hemm ħadd min 
igħinhom. 

13 Imbagħad sejħu lill-Mulej fil-hemm 
tagħhom, u ħelishom mid-dwejjaq tagħ- 
hom. 

14 Ħariġhom mid-dlam u mid-dell 
tal-mewt, u kisser il-ktajjen tagħhom. 

15 O li kienu l-bnedinin ifaħħru lill- 
Mulej għat-tjieba tiegħu, u għall-egħmejjel 
tal- pgħaneh tiegħu ma’ wlied il-bnedmin! 

6 Għax hu kisser il-bibien tal-bronż, u 
a l- qistaneg tal-ħadid. 

7 X'uħud kienu boloh minħabba l- 
imġiba ħażina tagħhom; u minħabba 
ħżunithom sofrew. 

18 Ruħhom kienet tistmell kull ikel; 
u kienu qorbu sa wara bwieb il-mewt. 

19 Imbagħad sejħu lill-Mulej fid- 
dwejjaq tagħhom, u hu salvahom fil-hemm 
tagħhom. 

20 Bagħat kelmtu, u fejjaqhom, u 
ħelishom mit-telfien tagħhom. 

21 OỌ li kienu l-bnedmin ifaħħru l-Mulej 
għat-tjieba tiegħu, u għall-egħmejjel tal- 
għaġeb tiegħu lil ulied il-bnedmin' 

22 U joffru sagrifiċċji ta' radd il-ħajr, u 
jxandru l-egħmejjel tiegħu bil-ferħ' 

23 Dawk li jbaħħru fuq l-iġfna, u dawk 
li jinnegozjaw fuq l-ibħra bla tarf, 

Dawn jaraw l- -egħmejjel tal-Mulej, u 
l-egħġubijiet tiegħu f' qiegħ il-baħar. 

25 Għax hu jordna, u jqajjem riefnu, li 
jqanqal l-imwieġ tal-baħar. 

26 Jogħlew sas-sema, u jerġgħu jinżlu 
fil-qiegħ; ruħhom iddub bil-biża’. 

27 Jinqalbu 'l hemm, u jixxenglu. 'l 
hawn, bħal raġel fis- sakra, u ma jafux x'se 


jagħmlu. 
28 Imbagħad lill-Mulej fid- 


mit-tramuntana, 


kienu fid- 
miżmuma 


isejħu 


dwejjaq tagħhom, u joħroġhom mill- 
hemm tagħhom. 
29 Iraqqad it-tempesta, u jieqfu l- 


imwieġ tal-baħar. 


30 Imbagħad. jifirħu għax l-imwieġ 
raqdu; u hu jġibhom fil-port mixtieq 
tagħhom. 


31 Olikienu l-bnedmin ifaħħru l-Mulej 
għat-tjieba tiegħu, u għall-egħmejjel tal- 
għaġeb tiegħu lil ulied il-bnedmin! 

32 Ħa jgħolluh ukoll fil-ġemgħa tal- 
poplu, u fil-laqgħat tax-xjuħ ifaħħruh' 

33 Hu jbiddel ix-xmajjar f'deżert, u 
n-nixxigħat ta' l-ilma f'art niexfa; 

34 Art għammiela f'art mielħa, min- 
ħabba l-hażen ta' dawk li jgħixu fiha. 

35 Ibiddel id-deżert f'għadira ilma, u 
art niexfa f'nixxigħat ta' ilma. 

36 Hemm lill-imġewħin jagħtihom fejn 
igħammru, u huma jibnu belt fejn igħixu. 

37 U jiżirgħu r-raba’, u jħawlu d- 
dwieli, li jagħtu ħafna frott. 

38 Hu jberikhom ukoll, hekk li joktru 
ħafna, u ma jħallix il-bhejjem tagħhom 
jonqsu, 

39 Wara li jonqsu, umiljati mill- 
oppressjoni, u mill-għali, u mill-hemm, 

40 Hu jixħet it-tmaqdir fuq il-kbarat, u 
jitlaqhom jiġġerew fid-deżert, fejn 
m'hemmx triqat. 

41 Iżda hu jarfa' l-imsejken mill-hemm, 
u jkattarlu l-familji bħal merħla. 

42 It-tajbin jaraw dan, u jifirħu: u 
l-ħżiena kollha jagħlqu ħalqhom. 

Min hu għaref ħa jieħu ħsieb ta' 
dawn il-ħwejjeġ; ħa jifhem it-tjieba tal- 
Mulej. 


Għanja jew Salm ta' David, 


10 O Alla, qalbi sħiħa; jien ngħanni, 
iva, ngħanni salmi, imqar bil- 
glorja tiegħi. 

2 Qum, o arpa u ċetra: jien ukoll inqum 
kmieni. 

3 Jien infaħħrek, o Mulej, fost il-popli: 
u ngħannilek tifħir fost il-ġnus. 

4 Għax it-tjieba tiegħek m'ogħla s- 
smewwiet: u l-fedeltà tiegħek tilħaq sa 
s-sħab. 

5 Ogħla, o Alla, 'il fuq mis-smewwiet: 
ħa tiddi l-glorja tiegħek fuq l-art kollha; 

6 Biex jinħelsu l-egħżież tiegħek: 
salvana bil-leminija tiegħek, u weġibni. 

7 Alla tkellem fil-qdusija tiegħu: jien 
nifraħ, jien naqsam f'ihsma lil Sekem, u 
minn wied Sukkot nagħmel oqsma. 

8 Tiegħi Gilgħad; Manasse, 
wkoll; Efrajm l-elmu ta' 
xettru tiegħi. 

9 Mowab, il-lenbija fejn ninħasel; fuq 
Edom nitfa' l-qorq tiegħi; fuq Filistja 
nagħmel rebħa. 

10 Min iġibni fil-belt bis-swar? Min 
se jdaħħalni f'Edom7 

11 Mhux int, o Alla, li warrabtna, u 
m'għadikx, o Alla, toħroġ ma' l-eżerċti 
tagħna? 


tiegħi 
rasi; Guda x- 

12 Għina kontra l-għadu tagħna: 
għax ma tiswa xejn il-għajnuna tal-bnie- 
dem. 

13 Bil-għajnuna t'Alla nkunu qalbenin: 
għax hu jgħaffeġ l-egħdewwa tagħna. 


Għall-mexxej tal-kor. Salm ta' David. 
10 O Alla tat-tifħir tiegħi, la tibqax 

sieket; 

2 Għax fomm il-ħażin, u fomm il- 
qarrieq huma miftuħin kontra tiegħi: 
tkellmu fuqi b'ilsien giddieb. 

3 Huma dawruni bi kliem ta' mibegħda; 
u għal xejn b'xejn ħaduha kontra tiegħi. 

4 Għalkemm ħabbejthom, saru l- 
egħdewwa tiegħi, imqar waqt li jien nitlob 
għalihom. 

5 Ħuma ħallsuni bid-deni għall-ġid, u 
bil-mibegħda għall-imħabba tiegħi. 


6 Qegħidlu raġel ħażin fuqu: u ħalli 'l 
Satana joqgħod fuq leminu. 


7 Meta jsir ħaqq minnu, ħa jkun 
ikkundannat: u ħalli t-talba tiegħu ssir 
dnub. 


8 Ħa jiqsaru jiemu; u ħalli ieħor jieħu 
xogħlu. l 

9 Ħalli wliedu jkunu bla missier, u 
martu armla. 

10 Ħalli wliedu jiġġerrew „dejjem, u 
jittalbu: ħa jfittxu ħobżhom ’il bogħod 
mill-art imħarbta tagħhom. 

Il Ħalli min sielu jaqbadlu kulma 

għandu; u ħalli l-barrani jaħtaflu x- 
xogħol kollu tiegħu. 

12 Ħalli ħadd ma tiġih ħniena minnu: 
lanqas ħadd min jieħu ħsieb uliedu bla 
missier. 

13 Ħalli nislu jinqata' barra darba għal 
dejjem: u fin-nisel li jiġi wara ħa jitħassar 
isimhom. 

14 Ħalli l-ħażen ta' missirijietu jkun 
mfakkar lill-Mulej; u ħalli dnub ommu 
ma jitħassarx. 

15 Ħalli jkunu quddiem il-Mulej 
kuljum, biex jeqred it-tifkira tagħhom 
minn fuq l-art. 

16 Għax ma ftakarx juri ħniena, iżda 
ħaqar l-imsejken u l-fqir, biex joqtol imqar 
lil min hu qalbu maqsuma. 

17 Billi kien iħobb jisħet, ħalli s-saħta 
tiġi fuqu: billi ma kienx iħobb il-barka, 
ħalli l-barka titbiegħed minnu. 

18 Billi kien ixidd is-saħta bħal libsa, 
ħa jidħol is-sħit ġo fih bħall-ilma, u bħaż- 
żejt f'għadmul 

19 Ħa tkunlu bħal-libsa ta' fuqu, u 
bħala ħżiem li bih kuljum imħażżem' 

0 Ħa jkun dan il- ħlas ta' l-egħdewwa 
tiegħi mill-Mulej, u ta' dawk li jitkellmu 
ħażin fuq ruħi. 

21 Iżda int, Mulej Sidi, aqbeż għalija, 
f'ġieh ismek: għax kbira l-imħabba 
tiegħek, ifdinil 


22 Għax jien imsejken u fqajjar, u qalbi 
muġugħa ġewwa fija. 

23 Jien għaddej bħad-dell meta jitwal: 
jien mitfugħ 'il fuq u l-isfel bħal ġrad. 

24 Irkobbtejja għajjiena minħabba s- 
sawm; u ġismi jinxef u jogħlob. 

25 Jien sirt ukoll tad-daħk għalihom: 
xħin jarawni jċaqalqu rashom. 

ħinni, o Mulej, Alla tiegħi: salvani 
skond it- tjieba tiegħek. 

27 Ħa jkunu jafu li dan egħmil idek; 
li int, o Mulej, għamilt dan. 

28 Ħa jisħtu, iżda int bierek: xħin 
iqumu, ħa jistħu; iżda ħa jifraħ il-qaddej 
tiegħek. 

29 Ħalli l-avversarji tiegħi jinksew bil- 
għajb, u ħa jitkebbu bil-mistħija, bħal 
b'mantar. 

30 Jien niżżiħajr ħafna l-Mulej b'fom- 
mi; iva, infaħħru fost ġemgħa kbira. 

31 Għax hu joqgħod fuq il-lemin tal- 
fqajjar, biex isalvah minn dawk li jikkun- 
dannawh għall-mewt. 


Salm ta' David. 


110 Il-Mulej igħid lil Sidi: Oqgħod 
fuq il-lemin tiegħi, sama nqiegħed 
l-egħdewwa tiegħek mirfes taħt riġlejk. 

2 Il-Mulej jibgħat ix-xettru tal-qawwa 
tieghek minn Sijon: aħkem int f'nofs 
l-egħdewwa tiegħek! 

3 Il-poplu tiegħek minn rajh joffri lilu 
nnifsu f'dak il-jum li fih int tmexxi l- 
eżerċtu tiegħek fuq il- għoljiet imqaddsa. 
Minn ġuf is-sebħ, bħan-nida, żgħożitek 
tiġi għandek. 


4 Ħalef Alla, u ma jisgħobx bih: int 
qassis għal dejjem skond l-ordni ta' 
Melkisidek. 

5 Il-Mulej, fuq in-naħa tal-leminija 


tiegħek, ikisser lis-slaten f'jum il-għadab 
tiegħu. 

6 Jagħmel ħaqq mill-ġnus. Jimla kull- 
imkien bl-iġsma mejta: ifarrak l-irjus fil- 
wesgħa kollha ta' l-art. 

7 Jixrob mill-wied li hemm mat-triq; 


għalhekk jarfa' 'l fuq rasu. 

1 1 1 Faħħru l-Mulejt Inrodd ħajr lill- 
Mulej b'qalbi kollha, fil-laqgħa 

tat-tajbin, u fil-ġemgħa. 

2 L-egħmejjel tal-Mulej huma kbar, 
imfittxin minn dawk kollha li jitgħaxxqu 
bihom. 

3 Egħmilu hu ta' ġieh u ta' glorja: u 
l-ħaqq tiegħu jibqa' għal dejjem. 


4 Għamel egħġubijietu biex ikunu 
mfakkra: il-Mulej ħanin u kollu 
mogħdrija. 

5 Ta l-għajxien lil dawk li jibżgħu 


minnu: hu ma jinsa qatt ir-rabta tiegħu. 
6 Wera lill-poplu tiegħu l-qawwa ta' 

l-egħmejjel tiegħu, billi tahom il-wirt 
tal-ġnus. 
. 7 Tas-sewwa u tal-ħaqq egħmejjel 
idejh; il-preċetti tiegħu kollha ta' min 
joqgħod fuqhom. 

8 Jibqgħu mwettqa għal dejjem ta' 
dejjem: magħmulin bis-sewwa u bid-dritt. 

9 Bagħat il-fidwa lill-poplu tiegħu: 
wettaq għal dejjem ir-rabta tiegħu. Qaddis 
u tal-biża' hu ismu! 

10 Il-bidu tal-għerf hu l-biża' tal-Mulej: 
bil-għaqal huma dawk li jħarsu l-kmanda- 
menti tiegħu: it-tifħir tiegħu jibqa' għal 


dejjem. 
1 12 Faħħru l-Mulej. Hieni l-bniedem 
li jibża' mill-Mulej, li jitgħaxxaq 
ħafna bil-kmandamenti tiegħu. 
2 Nislu jkun setgħan fuq l-art: nisel it- 
tajbin ikun imbierek. 
3 Għana u ġid ikunu f'daru: u l-ħaqq 
tiegħu jdum għal dejjem. 
4 Dawl fid-dlam ifeġġ għat-tajbin: il- 
Mulej ħanin,u kollu mogħdrija, u tal-ħaqq. 
5 Raġel tajjeb iħenn, u jislef: u jmexxi 
ħwejġu bil-għaqal. 
Tassew, hu qatt ma jkun imċaqlaq: 
il-ġust jibqa' mfakkar għal dejjem. 
7 Hu ma jibżax minn aħbarijiet ħżiena: 
qalbu qawwija, u titma fil-Mulej. 
. 8 Qalbu qawwija, ma jibżax, sama 
jaqta' xewqtu fuq l-egħdewwa tiegħu. 
,9 Hu qassam, ta lill-foqra; il-ħaqq 
tiegħu jdum għal dejjem, il-qarn tiegħu 
merfugħ bil-ġieh. 
10 Il-ħażin dan jarah, u jagħli: iheżheż 
snienu, u jinfena: xewqet il-ħżiena tibqa' 
bla temma. 


11 


il-Mulej. 

2 Ikun imbierek isem il-Mulej, minn 
issa u għal dejjem! 

3 Minn tlugħ ix-xemx sama tinżel, 
isem il-Mulej għandu jkun imfaħħar. 

4 Il-Mulej għoli fuq il-ġnus kollha, u 
l-glorja tiegħu fuq is-smewwiet. 

5 Min hu bħall-Mulej, Alla tagħna, li 
qiegħed fuq it-tron fil-għoli, 

6 Li jħares 'l isfel biex jara il-ħwejjeġ li 
huma fis-smewwiet, u fuq l-art! 

7 Hu jqajjem l-imsejken mit-trab; u 
jarfa’ lill-fqajjar mill-miżbla; 

8 Biex iqiegħdu mal-kbarat, iva, mal- 
kbarat tal-poplu tiegħu. 

9 Iżomm f'darha l-mara ħawlija, 
jagħmilha omm ferħana b'uliedha. Faħħru 
l-Mulej' 

barrani; 


Faħħru l-Mulej! Faħħru, o 
qaddejja tal-Mulej, faħħru isem 


Meta Iżrael ħareġ mill-Eġittu, 
dar Gakobb minn poplu ta' Isien 


2 Ġuda sar is-santwarju tiegħu, u 
Iżrael is-saltna tiegħu. l 

3 Il-baħar ra dan, u ħarab; il-Ġurdan 
raġa' lura. 

4 Il-muntanji qabżu bħal kbiex, u l- 
għoljiet iż-żgħar bħal ħrief. 
. 5 X'ħassejt, o baħar, biex ħrabt? U int, 
Ġurdan, għaliex erġajt lura? 

U intom muntanji, għaliex qbiżtu 
bħal kbiex; u intom għoljiet żgħar bħal 
art, quddiem 


ħrief 2 

7 Triegħed, is-Sid, 
quddiem Alla ta' Ġakobb; 

8 Li jbiddel il-blat f'għadira ilma, u 


ż-żniet f'għajn ta' l-ilma. 

115 Mhux lilna, o Mulej, mhux lilna, 
iżda lil ismek agħti glorja, għat- 

tjieba tiegħek, u għall-fedeltà tiegħek. 

2 Għaliex il-ġnus għandhom igħidu: 
Fejnu issa Alla tagħhom ? 

3 Iżda Alla tagħna hu fis-smewwiet: hu 
jagħmel kulma jogħġbu. 

4 L-idoli tagħhom huma fidda u deheb, 
xogħol idejn il-bniedem. 

5 Huma għandhom fomm, iżda ma 
jitkellmux; għajnejn għandhom, iżda ma 
jarawx: l 

6 Widnejn għandhom, iżda ma jisim- 
għux: għandhom l-imnieħer, iżda ma 
jxommux: L 

7 Idejn għandhom, iżda ma jaqbdux 
bihom: riġlejn għandhom, iżda ma 
jimxux: lanqas jitkellmu minn gerżumit- 


om. 

8 Dawkli jagħmluhom huma bħalhom; 
hekk ukoll kull min jittama fihom. 

9 O Iżrael, ittama fil-Mulej: hu l- 
għajnuna tagħhom, u t-tarka tagħhom. 

10 O dar ta' Arun, itma fil-Mulej: hu 
l-għajnuna tagħhom, u t-tarka tagħ- 
hom. 

11 Intomli tibżgħu mill-Mulej, ittamaw 
fil-Mulej: hu l-għajnuna tagħhom u t- 
tarka tagħhom. 

12 Il-Mulej ħa ħsiebna: iberikna; 
ibierek dar Iżrael u jbierek dar Arun. 

13 Hu jbierek lil dawk li jibżgħu 
mill-Mulej, sew żgħar u sew kbar. 

14 Il-Mulej ikattarkom iżjed u iżjed, 
lilkom u lil uliedkom. 

15 Kunu mberkin mill-Mulej, li għamel 
is-sema u l-art. 

16 Is-sema, imqar is-smewwiet, huma 
tal-Mulej: iżda l-art taha lil ulied il- 
bnedmin. 

17 Il-mejtin: ma jfaħħrux il-Mulej, 
lanqas dawk li jinżlu fis-skiet. 

18 Iżda aħna nbierku l-Mulej 
issa u għal dejjem. Faħħru l-Mulej! 

min 


Inħobb il-Mulej, għax hu sama' 
leħni, u t-tħannin tiegħi. 

2 Għax mejjel widintu lejja, għalhekk 
insejjaħlu sama ndum ħaj. 

3 Weġgħat tal-mewt dawruni, u d- 
dwejjaq ta' saltnet l-imwiet ħakmuni: jien 
sibt it-taħbit u l-għali. 

4 Imbagħad sejjaħt isem il-Mulej: O 
Mulej, nitolbok, eħles 'il ruħi! 

5 Ħanin il-Mulej, u ġust; 
tagħna hu tal-ħniena. 

6 Il-Mulej iħares lil dawk ta' moħħhom 
dgħajjef: meta kont magħkus, ħelisni: 

7 Arġa' mur fil-mistrieħ tiegħek, o ruħi; 
għax il-Mulej għamillek il-ġid. 

8 Għax int ħlistli 'l ruħi mill-mewt, 
għajnejja mid-dmugħ, u lil riġlejja milli 
jitfixklu. 

9 Nimxi quddiem il-Mulej fl-art tal- 


iva, Alla 


ħajjin. 
10 Emmint, għalhekk tkellimt: jien 
kont imdejjaq ħafna. 
Għidt fil-biża' tiegħi: Il-bnedmin 


kollha giddibin. 

12 X'se nagħti lill-Mulej għall-benefiċċji 
kollha li tani? 

13 Nieħu l-kalċi tas-salvazzjoni, u 
nsejjaħ isem il-Mulej. 

14 Il-wegħdiet tiegħi li għamilt lill- 
Mulej nagħmilhom issa quddiem il-poplu 
tiegħu kollu. 

15 Għażiża l-mewt quddiem il-Mulej 
tal-fidili tiegħu. 

16 O Mulej, tassew li jien il-qaddej 
tiegħek; il- -qaddej tiegħek, u bin il- 
qaddejja tiegħek: int ħallejt l-irbit „tiegħi. 

17 Noffrilek is- -sagrifiċċju ta? radd 
il-ħajr, u nsejjaħ isem il-Mulej. 

8 Il-wegħdi tiegħi nter lill-Mulej 
issa quddiem il- -poplu tiegħu kollu, 

Fil-btieħi ta’ dar il- Mulej, f'nofsok, 


o Ġerusalem. Faħħru l-Mulej! 
Faħħru l-Mulej, o ġnus kollha: 


11 faħħruh, o popli kollha. 
2 Għax it- -tjieba tiegħu kbira għalina: 
il- kadehi tal-Mulej tibqa’ għal dejjem. 


Faħħru l-Mulej! 
1 1 Roddu ħajr lill-Mulej għax hu 
tajjeb: għax it-tjieba tiegħu tibqa’ 
għal dejjem. 
2 Ħa jgħid issa Iżrael: 
tibqa’ għal dejjem. 
3 Ħa tgħid issa dar Arun: 
tiegħu tibqa’ għal dejjem. 
Ħa jgħidu issa dawk li jibżgħu mill- 
Mulej: It-tjieba tiegħu tibqa' għal dejjem. 
5 Sejjaħt lill-Mulej fid-dwejjaq tiegħi: 
il-Mulej semagħni, u qegħidni f'post wiesa’. 
6 Il-Mulej qiegħed ma' ġenbi; jien ma 
nibżax: x'jista' jagħmilli l-bniedem 2 
7 Il-Mulej, fost dawk li miegħi jgħinuni: 
għalhekk nara xewqti fuq dawk li jobogħ- 
duni. 


It-tjieba tiegħu 
It-tjieba 


8 Aħjar tistkenn fil-Mulej milli tittama 
fil-bniedem. 

9 Aħjar tistkenn fil-Mulej milli tittama 
fil-kbarat. 

10 Il-ġnus kollha dawruni: iżda, f'isem 
il-Mulej, negħlibhom. 

11 Huma dawruni: iva, huma dawruni: 
iżda f'isem il-Mulej negħlibhom. 

12 Dawruni bħan-naħal; intfew bħan- 
nar tax-xewk: għax f'isem il-Mulej 
negħlibhom. 

13 Imbuttawni wisq biex naqa': 
l-Mulej għenni. 

14 Il-Mulej hu l-qawwa u l-għanja 
tiegħi; hu sar is- -salvazzjoni tiegħi. 

15 Agħjat ta' ferħ u ta' rebħ fit-tined 
tal-ġusti: il-leminija tal-Mulej uriet 
ħwejjeġ ta' ħila. 

16 Il-leminija tal-Mulej merfugħa 'l 
füg: i -leminija tal-Mulej għamlet ħwejjeġ 
ta 

17 Jien ma mmutx, iżda nibqa’ ħaj, u 
nxandar l-egħmejjel tal-Mulej. 

18 Il-Mulej ħaqarni bl-aħrax: 
telaqnix għall-mewt. 

19 Iftħuli l-bibien tal-ħaqq: jien nidħol 
minnhom, u nfaħħar il-Mulej: 

20 Dal- 'bieb tal- -Mulej; il- -ġusti jidħlu 
minnu. 

21 Infaħħrek: għax int weġibtni, u sirt 
is-salvazzjoni tiegħi. 

22 Il-ġebla li ma ridux il-benneja saret 
ras il-għareb. 

an hu xogħol il-Mulej: 
għaġeb f'għajnejna. 
Dan hu l-jum li għamel il-Mulej; 
nifirħu u nithennew fih 

25 Salvana, nitolbok, o Mulej: 
nitolbok, o Mulej, ibgħat issa l-ġid. 

26 Imbierek min ġej f'isem il-Mulej: 
inbirkukom mid-dar tal-Mulej. 

27 Alla hu l-Mulej, hu li tana d-dawl: 
Orbtu l-vittima tas- sagrifiċċju bil-ħbula, 
u wassluha sal-qrun ta' l-altar. 

28 Int Alla tiegħi, u jien infaħħrek: int 
Alla tieghi, jien lilek inkabbar. 

29 Faħħru l-Mulej! għax hu tajjeb: 
għax it-tjieba tiegħu tibqa’ għal dejjem. 


iżda 


iżda ma 


hu tal- 


Alef. 


11 Henjin dawk li triqthom bla 

ħtija; li jimxu fil-liġi tal-Mulej. 

2 Henjin dawk li jħarsu x-xhidiet 
tiegħu, u jfittxuh b'qalbhom kollha. 

3 wkoll ma jagħmlux ħażen: huma 
jimxu fit-triqat tiegħu. 

4 Inti ikkmandajtna biex inħarsu l- 
preċetti tiegħek bir-reqqa. 

5 O li kieku triqati kienu dritti biex 
iħarsu l-istatuti tiegħek! 

6 Imbagħad ma nistħix, meta nħares 
il-kmandamenti tiegħek kollha. 

7 Infaħħrek b'qalb safja, meta nkun 
tgħallimt id-degrieti ġusti tiegħek. 

8 Inħares l-istatuti tiegħek: la titlaqnix 
għalkollox. 


Bet. 


9 Kif jista? żagħżugħ iżomm triqtu 
safja? Billi jħares il-kelma tiegħek. 

10 B'qalbi kollha fittixtek: tħallinix 
nitbiegħed mill-kmandamenti tiegħek. 

II F'qalbi ħbejt kelmtek, biex ma 
nidnibx kontra tiegħek. 

12 Imbierek int, o Mulej: għallimni 
l-istatuti tiegħek. 

13 B'xofftejja jien xandart il-ġudizzji 
kollha tiegħek li int tajt b'fommok. 

14 Nifraħ fit-triq tax-xhidiet tiegħek, 
daqs kieku kelli l-għana kollu. 

15 Jien naħseb fuq il-preċetti tiegħek, u 
nżomm għajnejja fuq it-triqat tiegħek. 

16 Jien nitgħaxxaq bl-istatuti tiegħek: 
ma ninsiex kelmtek. 


Gimel. 


17 Imxi tajjeb mal-qaddej tiegħek, biex 
nibqa' ħaj, u nħares il-kelma tiegħek. 

18 Iftaħli għajnejja, biex nara l-egħġubi- 
jiet tal-liġi tiegħek. 

19 Barrani jien fuq l-art: taħbix minni 
l-kmandamenti tiegħek. 

20 Mifnija ruħi l-ħin kollu bix-xewqa 
li għandha għal-liġijiet tiegħek. 

l Int iċċanfar il-kburin li huma 
misħutin, li jitbiegħdu mill-kmandamenti 
tiegħek. 

22 Neħħi minn fuqi t-tagħjir u t- 
tkasbir, għax jien ħarist ix-xhidiet tiegħek. 
Imqar meta l-kbarat joqogħdu 
jqasqsu fuqi, il-qaddej tiegħek jibqa' 
jaħseb fuq l-istatuti tiegħek. 
24 Iva, ix-xhidiet tiegħek huma l- 
għaxqa u l-kunsilieri tiegħi. 


Dalet. 


25 Ruħi mqabbda ma' l-art: aħjini int 
skond kelmtek. 

26 Urejtek triqati, u 
għallimni l-istatuti tiegħek. 

27 Għallimni nifhem it-triq tal-preċetti 
tiegħek; biex nitkellem fuq l-egħġubijiet 
tiegħek. 

28 Ruħi tinfena minħabba n-niket; 
erfagħni int skond kelmtek. 

29 Biegħed minni t-triq tal-gideb: u fil- 
grazzja tiegħek agħtini l-liġi tiegħek. 

30 Jien għażilt it-triq tas-sewwa: il- 
ġudizzji tiegħek jien qegħidt quddiemi. 

Inżomm sħiħ max-xhidiet tiegħek: 

o Mulej, tħallinix naqa' fil-għajb. 


int weġibtni: 


32 Niġri fit-triq tal-kmandamenti 
tiegħek, għax int qawwejtli qalbi. 


He. 


33 Għallimni, o Mulej, it-triq ta' l- 
istatuti tiegħek; u jien nibqa' fiha sa 
l-aħħar. 

34 Agħtini d-dehen, u jien inħares il- 
liġi tiegħek, iva, jien inħarisha b'qalbi 
kollha. 

35 Mexxini fil-mogħdija tal-kmanda- 
menti tiegħek; għax fiha nsib il-għaxqa 
tiegħi. 

36 Mejjilli °l qalbi lejn 
tiegħek, u mhux lejn r-regħba. 

37 Tħallix għajnejja jħarsu lejn il- 
frugħa; u fit-triqat tiegħek agħtini l- 
ħajja. , 

38 Zomm kelmtek mal-qaddej tiegħek, 
dak li jibża? minnek. 


ix-xhidiet 


39 Warrab minni l-għajb li nibża’ 
minnu: għax tajbin huma l-ġudizzji 
tiegħek. 


40 Ara, jien imxennaq għall-preċetti 
tiegħek: agħtini l-ħajja fil-ħaqq tiegħek. 


Vaw. 


41 Ħa tinżel fuqi t-tjieba tiegħek, o 
Mulej, u s-salvazzjoni tiegħek, skond kel- 
mtek. 

42 Hekk ikolli biex inwieġeb lil min 
igħajjarni: għax jien nafda fil-kelma 
tiegħek. 

43 U tneħħix għalkollox il-kelma tas- 
sewwa minn fommi; għax jien nittama 
fil-ġudizzji tiegħek. 

44 Għalhekk inħares. il-liġi 
dejjem, għal dejjem ta' dejjem. 

45 U nimxi bil-libertà : għax jien infittex 
il-preċetti tiegħek. 

46 Nitkellem ukoll fuq ix-xhidiet 
tiegħek quddiem is-slaten, u ma nistħix. 

47 U nitgħaxxaq bil-kmandamenti 
tiegħek, li jien ħabbejt. 

48 Idejja wkoll narfa' lejn il-kmanda- 
menti tiegħek, li jien ħabbejt; u naħseb fuq 
l-istatuti tiegħek. 


tiegħek 


Żajn. 
49 Ftakar f'kelmtek mal-qaddej 
tiegħek, li biha ttamajtni. 
50 Dan hu l-faraġ tiegħi fin-niket 


tiegħi: għax kelmtek tagħtini l-ħajja. 

51 L-imkabbrin daħku ħafna. bija: 
madankollu jien ma narġax lura mil-liġi 
tiegħek. 

52 Niftakar fil-ġudizzji tiegħek ta' dari, 
o Mulej; u nitfarraġ. 

53 Nagħdab għall-aħħar minħabba l- 
ħżiena li jitilqu l-liġi tiegħek. 

54 L-istatuti tiegħek huma l-għana 
tiegħi, fid-dar tal-pelligrinaġġ tiegħi. 

55 Niftakar f'ismek, o Mulej, bil-lejl, 
u nħares il-liġi tiegħek. 

56 Din il-barka li messet lili, li nħares 
il-preċetti tiegħek. 


Chet. 
57 Int sehmi, o Mulej: 
nħares kelmtek. 

58 Tlabtek b'qalbi kollha: ħenn għalija 
skond kelmtek. 

59 Jien irriflettejt fuq triqati, 
lura lejn ix-xhidiet tiegħek. 

60 Għaġġilt, u ma tnikkirtx biex inħares 
il-kmandamenti tiegħek. 

61 Il-ħbula tal-ħżiena dawramejt għal- 
quni: iżda jien ma nsejtx il-liġi tiegħek. 

62 F'nofs il-lejl inqum infaħħrek min- 
ħabba l-ġudizzji tal-ħuqq tiegħek. 

63 Jiena sieħeb ta' dawk kollha li 
jibżgħu minnek, u ta' dawk li jħarsu l- 
preċetti tiegħek. 

64 L-art, o Mulej, mimlija bit-tjieba 
tiegħek: għallimni l-istatuti tiegħek. 


jien wegħidt li 


u rġajt 


Teth. 


65 Int għamilt il-ġid lill-qaddej tiegħek, 
o Mulej, skond il-kelma tiegħek. 

66 Agħtini fehma u għerf: għax jien 
emmint il-kmandamenti tiegħek. 

67 Qabel ma kont imgħakkes, jien kont 
mitluf: iżda issa nħares kelmtek. 

68 Int twajjeb, u tagħmel. il-ġid; 
għallimni l-istatuti tiegħek. 

69 Il-kburin ħolqu gidba kontra tiegħi: 
iżda jien inħares il-preċetti tiegħek b'qalbi 
kollha. 

70 Qalbhom smina daqs ix-xaħam; 
iżda jien nitgħaxxaq fil-liġi tiegħek. 

71 Swieli li jien kont imgħakkes biex 
nitgħallem l-istatuti tiegħek. 

72 Il-liġi ta' fommok hi aħjar għalija 
minn eluf ta' flejjes, ta' deheb u fidda. 


Ġod. 


73 Idejk għamluni u sawruni: 
d-dehen li nitgħallem 
tiegħek. 

74 Dawk li jibżgħu minnek jifirħu xħin 
jarawni; għax jien ittamajt f'kelmtek. 

75 Jien naf, o Mulej, li l-ġudizzji 
tiegħek huma ġusti, u li skond il-fedeltà 
tiegħek int għakkistni. 

76 Ħa tkun, nitolbok, it-tjieba tiegħek 
faraġ għalija, skond il-kelma li għidt int 
lill-qaddej tiegħek. 


agħtini 
il-kmandamenti 


77 Ħa tiġi fuqi t-tjieba tiegħek, biex 
nibqa' ħaj: għax il-liġi tiegħek hi l-għaxqa 
tiegħi. 

78 Ħa jistħu l-kburin; għax imxew 
ħażin miegħi għal xejn: iżda jiena naħseb 
fuq il-preċetti tiegħek. 

Ħa jduru lejja dawk li 
minnek, u dawk li 
tiegħek. 

80 Ħa tkun qalbi bla ħtija fl-istatuti 
tiegħek; biex ma nistħix. 


jibżgħu 
jagħrfu x-xhidiet 


Kaf. 


81 Ruħi tinfena bix-xewqa tas-salvazz- 
joni tiegħek: iżda jien nittama f'kelmtek. 

82 Għajnejja għajjew jistennew. il- 
kelma tiegħek, igħidu: Meta se tfarraġni7 

83 Jien sirt qisni ġild imnixxef fid-duħ- 
ħan; iżda jien ma nsejtx l-istatuti tiegħek, 

84 Kemm huma. l-jiem tal-qaddej 
tiegħek 7 Meta se tagħmel ħaqq minn dawk 
li jippersegwitawni 7 

85 Il-kburin ħaffruli ħofor: dawk li ma 
jimxux skond il-liġi tiegħek. 


86 Il-kmandamenti tiegħek kollha 
huma tas-sewwa: bil-qerq jippersegwi- 
tawni: għinni! 


.. 87 Għal ftit ma qerdunix mill-art: iżda 
jien ma ħallejtx il-preċetti tiegħek. 


88 Agħtini l-ħajja skond. it-tjieba 
tiegħek; u jien inħares ix-xhieda ta’ 
fommok. 

Lamed, 
89 Għal dejjem, o Mulej, il-kelma 


tiegħek hi mwaqqfa fis-smewwiet. 
90 Il-fedeltà tiegħek tibqa' minn nisel 


għal nisel: int waqqaft l-art, u baqgħet 
soda. 
91 Huma jibqgħu sħaħ, skond id- 


degrieti tiegħek: għax kollox hu għall- 
qadi tiegħek. 

92 Li kieku l-liġi tiegħek mu kenitx il- 
għaxqa tiegħi, jien kont nintemm fin-niket 
tiegħi. 

93 Ma ninsa qatt il-preċetti tiegħek: 
għax bihom tajtni l-ħajja. 

94 Tiegħek jien, salvanil 
fittixt il-preċetti tiegħek. 

95 Il-ħżiena stennewni biex jeqerduni: 
iżda jien fittixt il-preċetti tiegħek. 

96 Jiena rajt li kull ħaġa perfetta 
għandha l-limiti tagħha: iżda l-kmanda- 
ment tiegħek hu bla tarf. 


għax jien 


Mem. 


97 O kemm inħobbha l-liġi tiegħek! 
Naħseb fiha l-jum kollu. 
98 Bil-kmandamenti tiegħek għamiltni 

egħref mill-egħdewwa tiegħi: għax huma 
dejjem miegħi. 
99 Għandi dehen aktar mill-għalliema 


kollha tiegħi: għax ix-xhidiet tiegħek 
huma l-ħsieb tiegħi. 
100 Jien bil-għaqal aktar mix-xjuħ, 


għax inħares il-preċetti tiegħek. 

101 Lil riġlejja jien żammejt lura minn 
kull triq ħażina, biex inħares kelmtek. 

102 Jien ma tbegħidtx  mill-ġudizzji 
tiegħek: għax int għallimtni. 

103 Kemm hu ħelu kliemek għat- 
togħma tiegħil Iva, oħla, mill-għasel għal 
fommil 

104 Jien ksibt 
tiegħek: 
qarrieqa. 


il-għerf mill-preċetti 
għalhekk nobgħod. kull triq 


Nun. 


105 Kelmtek musbieħ għal riġlejja, u 
dawl għall-mogħdija tiegħi. 

106 Ħlift, u nżomm kelmti, li nħares il- 
ġudizzji ġusti tiegħek. 

Jien imnikket għall-aħħar: agħtini 

l-qawwa, o Mulej, skond il-kelma tiegħek. 

108 Ilqa’, o Mulej, nitolbok, l-offerti 
minn rajja ta' fommi, u għallimni l-ġudizzji 
tiegħek. 

109 Ħajti dejjem fit-tiġrif: iżda jien ma 
ninsiex il-liġi tiegħek. 

110 Il-ħżiena nasbuli nassa: iżda jien 
ma warrabtx il-preċetti tiegħek. 

l Ix-xhidiet tiegħek huma. l-wirt 
tiegħi għal dejjem: għax huma l-għaxqa 
ta' qalbi. 

112 Jien hejjejt lil qalbi biex tħares 
dejjem l-istatuti tiegħek: iva, għal dej- 
jem. 


Samek. 


113 Nobgħod in-nies ta' żewġt iqlub: 
iżda nħobb il-liġi tiegħek. 

.114 Int il-kenn tiegħi, u t-tarka tiegħi: 
nittama f'kelmtek. 

115 Tbiegħdu minni, intom il-ħżiena: 
għax jien inħares il-kmandamenti t'Alla 
tiegħi. 

116 Għinni skond kelmtek, biex nibqa' 
ħaj: u tħallinix nistħi mit-tama tiegħi. 

117 Għinni, u jien insalva: u nżomm 
dejjem l-istatuti tiegħek quddiem 
għajnejja. 

118 Int għaffiġt lil dawk kollha li jit- 
biegħdu mill-istatuti tiegħek: għax kliem- 
hom kollu malizzja u gideb. 

119 Int twarrab il-ħżiena kollha ta' 
l-art bħal skart: għalhekk inħobb ix- 
xhidiet tiegħek. 

. 120 Ġismi jitkexkex minħabba l-biża’ 
tiegħek; u jien nibża' mill-ġudizzji tie- 
għek. 


Għajn. 


121 Jien għamilt il-ħaqq u s-sewwa: la 
tħallinix f'idejn dawk li jaħqruni. 

122 Agħmel tajjeb int għall-ġid tal- 
qaddej tiegħek: tħallix il-kburin 
igħakksuni. 

123 Għajnejja għejjew jistennew is- 
salvazzjoni tiegħek, u l-kelma tal-ħaqq 
tiegħek. 

124 Agħmel mal-qaddej tiegħek skond 
it-tjieba tiegħek, u għallimni l-istatuti 
tiegħek. 

125 Jien il-qaddej tiegħek; agħtini d- 
dehen, biex nagħraf ix-xhidiet tiegħek. 

126 Issa l-waqt li tindaħal, Mulej: għax 
huma ġiebu fix-xejn il-liġi tiegħek. 

127 Għalhekk inħobb il-kmandamenti 
tiegħek aktar mid-deheb; iva, aktar mid- 
deheb l-aktar fin. 

128 Għalhekk inqis tajbin il-preċetti 
tiegħek kollha; jien nobgħod kull triq 
qarrieqa. 


Pe. 


129 Ix-xhidiet tiegħek huma tal-għaġeb: 
għalhekk ruħi tħarishom, 

130 It-tifsir ta' kliemek jagħti d-dawl; 
jagħti d-dehen lil ta' moħħhom dgħajjef. 

131 Ftaħt fommi, u ħadt ir-ruħ: għax 
xxennaqt għall-kmandamenti tiegħek. 

132 Ħares lejja, u ħenn għalija, bħal 
ma kont tagħmel ma' dawk li jħobbu 
ismek. , 

133 Zomm il-passi tiegħi skond il- 
kelma tiegħek : u tħalli l-ebda ħażen ikollu 
setgħa' fuqi. 

134 Eħlisni mill-moħqrija tal-bnedmin, 
u jien inħares il-preċetti tiegħek. 

135 Ħa jiddi wiċċek fuq il-qaddej 
tiegħek; u għallimni l-istatuti tiegħek. 

Xmajjar ta' dmugħ jinżlu minn 
għajnejja, għax il-bnedmin ma jħarsux il- 
liġi tiegħek. 


Żadi. 


137 Gust int, o Mulej, u sewwa huma 
l-ġudizzji tiegħek. 

138 Int tajt ix-xhidiet tiegħek bil-ħaqq 
u b'fedeltà kbira. 

139 Il-ħeġġa tiegħi kelitni, għaliex l- 
egħdewwa tiegħi nsew kliemek. 

140 Il-kelma tiegħek safja wisq: għal- 
hekk iħobbha il-qaddej tiegħek. 

141 Jien żgħir u mżeblaħ: iżda ma 
ninsiex il-preċetti tiegħek. 

142 Il-ħaqq tiegħek hu ħaqq għal 
dejjem, u l-liġi tiegħek sewwa. 

143 Id-diqa u n-niket ħakmuni: ma- 
dankollu l-kmandamenti tiegħek huma 
l-għaxqa tiegħi. 

144 Il-ħaqq tax-xhidiet tiegħek hu għal 
dejjem: agħtini d-dehen biex ikolli l- 
ajja. 


Kof. 


145 Ngħajjat b'qalbi kollha; weġibni, 
o Mulej! jien inħares l-istatuti tiegħek. 

146 Għajjattlek ; salvani, u jien inħares 
ix-xhidiet tiegħek. 

147 Inqum qabel ma jisbaħ, u ngħajjat 
għall-għajnuna; jien nittama fi kliemek. 

148 Għajnejja miftuħa tul is-sahriet 
tal-lejl, biex naħseb fuq il-kelma tiegħek. 

149 Leħni isma’ skond it-tjieba tiegħek: 
o Mulej, żommni ħaj skond il-ħaqq 
tiegħek. 

150 Jersqu lejja dawk li jimxu wara l- 
ħażen: huma tbiegħdu mil-liġi tiegħek. 

151 Int qrib, o Mulej; u l-kmandamenti 
kollha tiegħek huma sewwa. 

2 Dwar ix-xhidiet tiegħek, ili naf li 

int waqqafthom għal dejjem. 


Rex. 


153 Ħares lejn in-niket tiegħi, u eħlisni: 
għax jien ma nsejtx il-liġi tiegħek. 

154 Aqbeż għall-kawża tiegħi, u ifdini: 
agħtini l-ħajja skond il-kelma tiegħek. 

155 Is-salvazzjoni 'lbogħod mill-ħżiena: 
għax ma jfittxux l-istatuti tiegħek. 

156 Kbar il-ħniniet tiegħek, o Mulej: 
agħtini l-ħajja skond il-ġudizzji tiegħek. 

157 Ħafna huma l-persekuturi tiegħi, 
u l-egħdewwa tiegħi; iżda jien ma narġax 
lura mix-xhidiet tiegħek. 

158 Rajt lil dawk li jiksru l-liġi, u 
stkerrahthom: għax ma jħarsux il-kelma 
tiegħek. 

159 Ara kemm inħobb. il-preċetti 
tiegħek! Agħtini l-ħajja, o Mulej, skond it- 
tjieba tiegħek. 

160 Kelmtek sewwa mill-bidu: u l- 
ġudizzji kollha tal-ħaqq tiegħek jibqgħu 
għal dejjem. 


Xin. 


161 Il-kbarat ippersegwitawni għal 
xejn: iżda qalbi tibża’ mill-kelma tiegħek. 

162 Nifraħ b'kelmtek, bħal wieħed li 
jsib xi priża kbira. 


163 Nobgħod u nistkerrah il-gideb; 
iżda l-liġi tiegħek inħobbha. 
164 Seba' darbiet kuljum infaħħrek 


għall-ġudizzji tal-ħaqq tiegħek. 

165 Sliem bil-kotra għandhom dawk 
li jħobbu l-liġi tiegħek, u m'hemn xejn li 
jfixkilhom. 

166 Mulej, jien nistenna s-salvazzjoni 
tiegħek, u nħares il-kmandamenti tiegħek. 


167 Ruħi ħarset ix-xhidiet tiegħek; jien 
inħobbhom wisq. 

168 Jien ħarist il-preċetti u x-xhidiet 
tiegħek: triqati huma kollha quddiem 
għajnejk. 


Taw. 
169 Mulej, ħalli l-għajta tiegħi tasal 


quddiemek: agħtini d-dehen skond il- 
kelma tiegħek. 
170 Ħalli t-tnehid tiegħi jasal 


quddiemek: eħlisni skond kelmtek. 

171 Tifħir joħroġ minn xofftejja, għax 
int tgħallimni l-istatuti tiegħek. 

172 Il-kelma tiegħek ifaħħar ilsieni: 
għax il-kmandamenti tiegħek kollha huma 
tal-ħaqq. 

173 Ħa tgħinni idek, għax jien ħtart il- 
preċetti tiegħek. 

174 Jien nixxennaq għas-salvazzjoni 
tiegħek, o Mulej; u l-liġi tiegħek hi l- 
għaxqa tiegħi. 

175 Ħa tibqa’ ħajja ruħi, biex tfaħħrek; 
u ħa jgħinuni l-ġudizzji tiegħek. 

176 Ħriġt jien mit-triq bħal nagħġa 
mitlufa ; fittex il-qaddej tiegħek ; għax jien 
ma ninsiex il-kmandamenti tiegħek. 


Għanja tat-Telgħat. 
Fin-niket tiegħi sejjaħt il-Mulej, 


120 u hu semagħni. 

2 Eħlisli 'l ruħi, o Mulej, minn xofftejn 
giddieba, u minn ilsien qarrieq. 

3. X'se jingħatalek 7 Jew x'se jiżdiedlek, 
o Isien qarrieq 2 

4 Vleġeġ misnunin ta' 
ġamar tal-ġummar. 

5 Jaħasra għalija, li ngħix barrani 
f'Mesek, u qiegħed ngħammar fit-tined 
ta’ Kedar! 

6 Ruħi għexet għal żmien twil ma’ dak 
li jobgħod is-sliem. 

7 Jien irrid is-sliem: iżda appena 
nitkellem, insibhom lesti għall-gwerra. 


gwerrier, bil- 


Għanja tat-Telgħat. 


121 Narfa' għajnejja lejn il-għoljiet, 
minn fejn tiġi l-għajnuna tiegħi. 

2 Mill-Mulej tiġi l-għajnuna tiegħi, hu 
li għamel is-sema u l-art. 

3 Hu ma jħallix li riġlek jogħtor: dak li 
jħarsek ma jongħosx. 

4 Ara, dak li jħares lil Iżrael la jongħos 
u lanqas jorqod. 

5 Il-Mulej il-protettur tiegħek: il-Mulej 
hu dellek fuq lemintek. 

6 Ix-xemx ma tolqtokx bi nhar, lanqas 
il-qamar bil-lejl. 

7 Il-Mulej iħarsek minn kull deni: hu 
iħarislek ruħek. 

8 Il-Mulej iħares il-ħruġ u d-dħul 
tiegħek, minn issa u għal dejjem ta' dejjem. 


Għanja tat-Telgħat. Ta' David. 
Fraħt meta qaluli: ħa nidħlu f'dar 


12 il-Mulej. 

2 Riġlejna weqfin f'biebek, o Ġeru- 
salem. 

3 Ġerusalem, mibnija 
magħquda ħaġa waħda; 

4 Hemm jitilgħu t-tribujiet, it-tribujiet 
tal- Mulej, bħala xhieda għal Iżrael, biex 
ifaħħru isem il-Mulej. 

5 Għax hemm twaqqfu t-tronijiet għall- 
ħaqq, it-tronijiet tad-dar ta’ David. 

6 Itolbu s-sliem għal Ġerusalem! Ħa 
jkollhom ir-riżq dawk kollha li jħobbuk. 

7 Ħa jkun hemm is-sliem ġewwa s-swar 
tiegħek l u riżq fil-palazzi tiegħek! 

8 Minħabba ħuti u ħbiebi, issa ngħid: 
Is-sliem għalik! 

9 Minħabba f'dar. il-Mulej, 
tagħna, jien nixtieglek il-ġid! 


bħala belt, 


Alla 


Għanja tat-Telgħat. 


123 Lejk narfa' għajnejja, o int li 
tgħammar fis-smewwiet. 

2 Ara, bħalma għajnejn il-qaddejja 
jħarsu lejn id sidhom, u bħalma għajnejn 
il-qaddejja jħarsu lejn id sidtha; hekk 
għajnejna jħarsu lejn il- Mulej, Alla 
tagħna, sakemm ikollu ħniena minna. 

3 Ħenn għalina, o Mulej, ħenn għalina: 
għax aħna mxebbgħin għall-aħħar bit- 
tagħjir. 

4 Ruħna mxebbgħa ż-żejjed biż-żebliħ 
ta' dawk li jgħixu tajjeb, u bit-tagħjir ta' 
l-imkabbrin. 


Għanja tat-Telgħat. Ta' David. 
124 Li ma kienx il-Mulej magħna, ħa 
jgħid hekk Iżrael: 

2 Li ma kienx il-Mulej magħna, meta 
n-nies qamu għalina: 

3 Kienu jibilgħuna ħajjin, meta għadab- 
hom kien mixgħul għalina: 

4 Imbagħad l-ilmijiet kienu jgħarrquna, 
il-wied kien igħaddi fuq ruħna: 

5 Il-ħalel ta' l-ilma kienu mbagħad 
igħaddu minn fuq ruħna. 

6 Imbierek il-Mulej, li 
bi priża ta' snienhom. 

7 Ruħna ħarbet bħal għasfur mix-xbiek 
tan-nassaba; ix-xibka tqattgħet, u aħna 
ħlisna. 

8 L-għajnuna tagħna hi f'isem il-Mulej, 
li għamel is-sema u l-art. 


ma taniex 


Għanja tat-Telgħat. 


125 Dawk li jittamaw fil-Mulej huma 
bħall-għolja ta' Sijon, li ma tistax 
tkun imħarrka, iżda tibqa' għal dejjem. 

. 2 Bħalma l-għoljiet huma madwar 
Gerusalem, hekk il-Mulej hu madwar 
il-poplu tiegħu minn issa għal dejjem. 

3 Għax ix-xettru tal-ħżiena ma jibqax 
għal dejjem fuq l-art, il-wirt tal-ġusti, li ma 
jiġrix li l-ġusti jmiddu idejhom għall- 
ħażen. 

4 Agħmel il-ġid, o Mulej, ma' dawk li 
huma tajbin, u ma' dawk ta' qalbhom 
safja. 

5 Imma dawk li jduru għat-triqat 
mgħawġa tagħhom, il-Mulej jitlaqhom 
ma’ dawk li jagħmlu l-ħażen: iżda s-sliem 
ikun fuq Iżrael. 


Għanja tat-Telgħat. 


12 Meta l-Mulej raġġa' lura l- 
imjassra ta' Sijon, aħna konna 
bħal dawk li joħolmu. 

2 Ħalqna kien mimli kollu daħk, u 
Isienna bil-għana: imbagħad qalu fost il- 
ġnus: Il-Mulej għamlilhom ħwejjeġ kbar. 

3 Il-Mulej għamel ħwejjeġ kbar għalina, 
li bihom aħna bil-ferħ imtlejna. 

4 O Mulej, raġġa' lura n-nies tagħna li 
huma fil-jasar, kif iduru l-widien fl-art 
tan-nofsinhar. 

5 Dawk li jiżirgħu fid-dmugħ, jaħsdu 
bil-ferħ. 

6 Dak li joħroġ, jibki hu u jġorr iż- 
żerriegħa għaż-żrigħ, jarġa' lura jifraħ, u 
jġib miegħu l-qatet tiegħu. 

Għanja tat-Telgħat għal Salamun. 
12 Jekk ma jkunx il-Mulej li jibni 
d-dar, jaħdmu għal xejn il- 
bennejja: jekk ma jkunx il-Mulej li jħares 
il-belt, il-għassies jishar għal xejn. 

2 Ma jiswilkomx li tqumu kmieni, u li 
tmorru torqdu tard, u li tieklu ħobż it- 
tbatija, għax hu jipprovdi lill-egħżież 
tiegħu mqar fir-rqad. 

3 Ara, l-ulied huma wirt tal-Mulej: u 
l-frott tal-ġuf hu l-ħlas tiegħu. 

4 Bħal vleġeġ f'id gwerrier; hekk huma 
wlied iż-żgħożija. 

5 Hieni l-bniedem li għandu l-ħorġa 
tiegħu mimlija bihom! Dawn ma jinfixlux 


xħin jitkellmu ma' l-egħdewwa tagħhom 
f'bieb il-belt. 


Għanja tat-Telgħat. 


Hieni kull min jibża' mill-Mulej; 
u jimxi fit-triqat tiegħul 


12 

2 Għax int tiekol mix-xogħol ta' jdejk: 
hieni int, u jaħbatlek tajjeb' 

3 Martek tkun bħal dielja li tagħmel il- 
frott fl-irkejjen ta' darek: uliedek ikunu 
bħal xitel taż-żebbuġ madwar il-mejda 
tiegħek. 

4 Ara, hekk ikun imbierek il-bniedem 
li jibża' mill-Mulej. 

5 Il-Mulej ibierkek minn Sijon: u int 
tara l-ġid ta' Ġerusalem tul ħajtek kollha. 

6 Iva, int tara wlied uliedekt Is-sliem 
fuq Iżrael! 


Għanja tat-Telgħat. 


Bosta drabi 
żgħożiti! Ħa 


sa minn 
issa hekk 


12 ħaqruni 
jgħid 
Iżrael: 

2 Bosta drabi ħaqruni sa minn żgħożiti: 
iżda ma setgħux jegħlbuni. 

3 Il-ħarràta ħartu fuq dahri: u fuqu 
tawlu r-raddiet tal-moħriet tagħhom. 

Il-Mulej ġust: qatta' minn fuqi l- 
ħbula tal-ħżiena. 

5 Ħa jitħawdu u jerġgħu lura dawk 
kollha li jobogħdu lil Sijon. 

6 Ħa jkunu bħal ħaxix fuq il-bjut, li 
jinxef qabel ma jikber. 

7 Li bih il-ħassad ma jimliex idu; u 
lanqas dak li jorbot il-qatet ma jimla 
ħobbu; 

8 U lanqas dawk li jgħaddu ma jgħidu: 
Il-barka tal-Mulej fuqkom: inbirkukom 
f'isem il-Mulej! 


Għanja tat-Telgħat. 
Mill-għammieq 


13 Mulej. 

2 Sidi, isma' leħni: ħa jkunu attenti 
widnejk għal-leħen tat-tħannin tiegħi. 

3 Jekk int, Mulej, kellek tħares lejn il- 
ħtijiet, min jiflaħ iżomm sħiħ, Sidi 2 

4 Iżda hemm il-maħfra fik, biex hekk 
inqimuk fil-biża' tiegħek. 

5 Nistenna l-Mulej, ruħi tistenna, u 
f'kelmtu jien nittama. 

6 Ruħi tistenna 'l Sidi, aktar mill- 
għassiesa tas-sebħ, iva, aktar mill-għassiesa 
tas-sebħ. 

7 Ħa jittama Iżrael fil-Mulej: għax 
għand il-Mulej hemm it-tjieba, u miegħu 
hemm fidwa kbira. 

8 U hu jifdi lil Iżrael mill-ħtijiet kollha 
tiegħu. 


sejjaħtlek, o 


Għanja tat-Telgħat. Ta' David. 


131 Mulej, qalbi mhix imkabbra, 
lanqas għajnejja merfugħin: 
lanqas nindaħal fi ħwejjeġ kbar, jew fi 
ħwejjeġ għoljin wisq għalija. 

2 Tassew, jien sikkitt u ikkwitajt lil ruħi, 


bħal tarbija li tinfatam minn ommha: ruħi 
qisha tarbija miftuma ġewwa fija. 

3 Ħa jittama Iżrael fil-Mulej, minn issa 
u għal dejjem. 


Għanja tat-Telgħat. 


13 Ftakar, Mulej, f'David, u fin- 
niket tiegħu kollu: 

2 Kif hu ħalef lill-Mulej, u wiegħed lil 
Alla l-Qawwi ta' Ġakobb: 

3 Tassew jien ma nidħolx fit-tinda ta' 
dari, u lanqas nitla' fuq il-friex ta' soddti. 

4 Irqad ma nagħtix lil għajnejja, jew 
ngħas lil xfar għajnejja, 

Sama nsib post għall-Mulej, dar fejn 
joqgħod Alla l-qawwi ta' Ġakobb. 

Ara, aħna smajna li l-arka kienet 
f'Efrata: aħna sibnieha fir-raba' ta' 
Ġagħar. 

7 Aħna nidħlu fl-agħmajjar 
aħna nqimu f'mirfes riġlejh. 

Qum, o Mulej, lejn il-mistrieħ tiegħek; 
int, u l-arka tal-qawwa tiegħek. 

Ħa jkunu mlibbsin bil-ħaqq. il- 
qassisin tiegħek; u ħa jgħajtu bil-ferħ il- 
qaddisin tiegħek. 

10 Minħabba f'David, il-qaddej tiegħek, 
la twarrabx wiċċ il-midluk tiegħek. 

11 Il-Mulej ħalef fis-sewwa lil David; 
hu ma jarġax lura mill-ħalfa tiegħu: mill- 
frott ta' ġismek inqiegħed fuq it-tron 
tiegħek. 

12 Jekk uliedek iħarsu ir-rabta u x- 
Xhieda tiegħi li jien ngħallimhom, ulied- 
hom ukoll joqogħdu fuq it-tron tiegħek 
għal dejjem. 

13 Għax il-Mulej għażel lil Sijon; hu 
xtaqha b'agħmara tiegħu. 

14 Dan hu l-mistrieħ tiegħi għal dejjem; 
hawn ngħammar; għax xtaqtha. 

15 Imbierek bis-sħiħ il-ħażniet tagħha: 
inxabba' l-fqar tagħha bil-ħobż. 

16 Inlibbes ukoll il-qassisin tagħha 
bis-salvazzjoni: u l-fidili tagħha jgħajtu 
bil-ferħ. 

17 Hemm innibbet il-qarn ta' David: 
hejjejt imnara għall-midluk tiegħi. 

18 L-egħdewwa tiegħu niksihom bil- 
għajb: iżda l-kuruna tiegħu tiddi fuqu. 


tiegħu: 


Għanja tat-Telgħat. Ta' David. 


133 


waħda' 

2 Hu bħaż-żejt mill-aħjar imsawwab 
fuq ir-ras, li jinżel fuq il-leħja ta' Arun, u 
jibqa' nieżel fuq għonq ħwejġu; 

3 Bħan-nida ta' Ħermon, u bħan-nida 
li tinżel fuq il-għoljiet ta' Sijon: għax 
hemm il-Mulej jagħti l-barka, u l-ħajja għal 
dejjem. 


Ara, kemm hu tajjeb u sewwa li 
l-aħwa jgħammru flimkien ħaġa 

Għanja tat-Telgħat. 


13 Ara, bierku l-Mulej, intom 

qaddejja kollha tal-Mulej, intom 
li bil-lejl toqogħdu f'dar il-Mulej. 

2 Erfgħu idejkom fis-santwarju, u 
bierku l-Mulej. 

3 Il-Mulej li għamel is-sema u l-art 
ibierkek minn Sijon. 


13 


Mulej. 

2 Intom li qegħdin fid-dar tal-Mulej, 
fil-btieħi tad-dar t'Alla tagħna, 

3 Faħħru l-Mulej; għax tajjeb il-Mulej: 
għannu tifħir lil ismu; għax hu sabiħ. 

4 Għax il-Mulej għażel lil Ġakobb 
għalih, u lil Iżrael bħala 
speċjali tiegħu. 

5 Għax naf li l-Mulej kbir, u li Sidna 
hu fuq l-allat kollha. 

6 Kulma jogħġbu l-Mulej jagħmlu, 
fis-sema u fl-art, fl-ibħra u f'qiegħ l-ibħra 
kollha. 

7 Is-sħab italla' minn truf l-art, beraq 
jagħmel għax-xita; l-irjieħ joħroġ mill- 
imħażen tiegħu. 

8 Darab l-ulied il-kbar ta' l-Eġittu, sew 
bnedmin u sew bhejjem. 

9 Bagħat egħliem u  egħġubijiet 
f'nofsok, o Eġittu, u fuq Fargħun, u fuq 
il-qaddejja tiegħu kollha. 

10 Darab ġnus kbar, u qatel slaten 
setgħana; 

11 Lil Siħon sultan ta' l-Amurrin, lil 
Għog, sultan ta' Basan, u s-slaten kollha 
ta' Kangħan: 

12 U ta arthom bħala 
Iżrael, il-poplu tiegħu. 

Ismek, o Mulej, jibqa' għal dejjem; 
u panna tiegħek, o Mulej, minn nisel għal 
nise 

14 Għax il- Mulej jagħmel ħaqq mal- 
poplu tiegħu, u juri ħniena mal-qaddejja 
tiegħu. 

15 Tad-deheb u tal-fidda huma l-idoli 
tal-ġnus, xogħol idejn il-bnedmin. 

16 Għandhom ħluq, u ma jitkellmux; 
għajnejn għandhom, u ma jarawx; 

17 Widnejn għandhom, u ma jisim- 


Faħħru l-Mulej! Faħħru l-isem 
tal-Mulej; faħħruh, qaddejja tal- 


l-pussess 


wirt, wirt lil 


għux; lanqas hemm ebda nifs f'fomm- 
hom. 
18 Dawk li jagħmluhom huma 


bħalhom: hekk ukoll hu kull min jafda 
fihom. 

19 Bierek il-Mulej, o dar ta Iżrael; 
bierek il-Mulej, o dar ta' Arun. 


20 Bierek il-Mulej, o dar ta' Levi: 
intom li tibżgħu mill-Mulej, bierku 
l-Mulej. 


21 Imbierek il-Mulej minn Sijon, hu 
li jgħammar f'Ġerusalemit Faħħru l- 
Muleji 


13 Roddu ħajr lill-Mulej; għax hu 
tajjeb: għax it-tjieba tiegħu tibqa' 
għal dejjem. 

2 Roddu ħajr lil Alla fuq l-allat: għax 
it-tjieba tiegħu tibqa' għal dejjem. 

Roddu ħajr lil Sid is-sidien kollha: 
għax it-tjieba tiegħu tibqa' għal dejjem. 

4 Hu waħdu jagħmel egħġubjijet kbar: 
għax it-tjieba tiegħu tibqa' għal dejjem. 

5 Hu li bil-għerf għamel is-smewwiet: 
għax it-tjieba tiegħu tibqa' għal dejjem. 

6 Hu li firex l-art fuq l-ilmijiet: għax 
it-tjieba tiegħu tibqa' għal dejjem. 

Hu li għamel id-dawwaliet il-kbar: 
għax it-tjieba tiegħu tibqa' għal dejjem: 

8 Ix-xemx li ssaltan bi nhar: għax it- 
tjieba tiegħu tibqa' għal dejjem: 

Il-qamar u l-kwiekeb li jsaltnu bil- 
lejl: għax it-tjieba tiegħu tibqa' għal 
dejjem. 

10 Hu li darab l-Eġizzjani fl-ulied il- 
kbar tagħhom: għax it-tjieba tiegħu tibqa’ 
għal dejjem: 

11 U ħareġ lil Iżrael minn fosthom: 
għax it-tjieba tiegħu tibqa' għal dejjem: 

12 B'id setgħana, u bi driegħ mimdud: 
għax it-tjieba tiegħu tibqa' għal dejjem. 

13 Hu li qasam il-baħar l-Aħmar: għax 
it-tjieba tiegħu tibqa' għal dejjem. 

14 Hu li għadda lil Iżrael minn ġo 
nofsu: għax it-tjieba tiegħu tibqa' għal 
dejjem: 

15 Iżda ġarraf lil Fargħun u l-eżerċtu 
tiegħu fil-baħar l-Aħmar: għax it-tjieba 
tiegħu tibqa' għal dejjem. 

16 Hu li mexxa l-poplu tiegħu fid- 
deżert: għax it-tjieba tiegħu tibqa' għal 
dejjem. 

17 Hu li darab slaten kbar: 
tjieba tiegħu tibqa' għal dejjem: 
18 U qatel slaten potenti: 
tjieba tiegħu tibqa' għal dejjem: 

1 il Siħon, sultan ta' l-Amurrin: għax 
it-tjieba tiegħu tibqa' għal dejjem: 

20 U lil Għog, sultan ta' Basan: għax 
it-tjieba tiegħu tibqa' għal dejjem: 

21 U ta arthom bħala wirt: għax it- 
tjieba tiegħu tibqa' għal dejjem: 

22 Wirt lil Iżrael, il-qaddej tiegħu: għax 
it-tjieba tiegħu tibqa' għal dejjem: 

23 Hu li ftakarna fl-istat baxx tagħna: 
għax it-tjieba tiegħu tibqa' għal dejjem: 

24 U ħelisna mill-egħdewwa tagħna: 
għax it-tjieba tiegħu tibqa' għal dejjem. 

25 Li jitma lil kull maħluq: għax it- 
tjieba tiegħu tibqa' għal dejjem. 

26 Roddu ħajr lil Alla tas-sema: għax 
it-tjieba tiegħu tibqa' għal dejjem. 

F'xatt ix-xmajjar ta' Babel, hemm 


13 qgħadna bil-qiegħda, iva, bkejna, 

xħin ftakarna f'Sijon. 
2 Dendilna ċ-ċetri 

taż-żafżaf f'nofs Babel. 


għax it- 


għax it- 


tagħna mas-siġar 

3 Għax dawk li ħaduna fil-jasar riedu 
minn għandna xi għanja; dawk li hemm 
għakksuna stennew minna għana ta' ferħ. 
Qalulna: Għannuina mill-għana ta’ Sijon, 

4 Kif ngħannu l-għanja tal-Mulej f'art 
barranija ? 

: Jekk ninsiek, o Ġerusalem, ħa tinxifli 


id 

6 Jekk jien ma niftakrikx, ħa jeħel 
ilsieni ma saqaf ħalqi: jekk jien ma 
nżommx lil Ġerusalem fuq l-akbar ferħ 
tiegħi. 

7 Ftakar, o Mulej, f'ulied Edom f'jum 
Ġerusalem; li qalu: Ġarrfuha, ġarrfuha, 
imqar sas-sisien tagħha! 

8 O bint Babel, int għad tinqered! Hieni 
min iħallsek għal kif imxejt magħna. 

9 Hieni min jaħtaflek it-trabi tiegħek, u 
jsabbathom mal-blat' 


Salm ta' David. 


13 Inroddlok ħajr b'qalbi kollha: 
quddiem l-allat ngħannilek tifħir. 

2 Nagħti qima quddiem. it-tempju 
mqaddes tiegħek, u nfaħħar ismek għat- 
tjieba u l-fedeltà tiegħek, għax int kabbart 
ismek u kelmtek fuq kollox. 

3 Fil-jum li sejjaħtlek, 
kattarli l-qawwa f'ruħi. 

4 Is-slaten kollha ta' l-art ifaħħruk, o 
Mulej, xħin jisimgħu kliem fommok. 

5 Iva, huma jgħannu l-imġiba tal-Mulej: 
għax kbira l-glorja tal-Mulej. 

6 Għalkemm fil-għoli l-Mulej, hu jħares 
lejn min hu umli: iżda lill-imkabbrin 
jagħrafhom mill-bogħod. 

7 Għalkemm nimxi qalb il-għawġ, int 
tħarisli ħajti; int tmidd idek kontra l- 
għadab ta’ l-egħdewwa tiegħi, u l-leminija 
tiegħek issalvani. 

8 Il-Mulej iwettaq il-għan tiegħu 
għalija: it-tjieba tiegħek, o Mulej, tibqa' 
għal dejjem: la tinsiex egħmejjel idejk. 


weġibtni: 


Lill-mexxej tal-kor. Salm ta' David. 


13 O Mulej, 


għaraftni. 

2 Taf meta noqgħod bil-qiegħda, u taf 
meta nqum; taf ħsibijieti mill-bogħod. 

3 Int tagħraf il-mixi tiegħi, u l-waqfien 
tiegħi: inti taf tajjeb triqati kollha. 

4 Għax m'hemmx kelma f'fommi,liint, 
Mulej, ma tafhiex kollha. 

5 Int tħaddanni minn quddiem u minn 
wara, u tqegħidli idek fuqi. 


int għarbiltni, u 


6 Għerf bħal dan hu tal-għaġeb 
għalija; għoli wisq, ma nistax inlaħħaq 
miegħu. 

7 Fejn immur bogħod mill-ispirtu 


tiegħek 7 Jew fejn naħrab minn quddiem 
wiċċek ? 


8 Jekk nitla? fis-sema, inti qiegħed 
hemm: jekk nagħmel soddti fis-saltna ta' 
l-imwiet, ara, inti qiegħed hemm. 

9 Jekk nieħu ġwinħajn is-sebħ, u 
ngħammar fi truf il-baħar; 

10 Hemm ukoll idek 
lemintek taqbadni. 

11 Jekk ngħid: Ħalli d-dlam jaħbini; 
ħalli d-dawl ikunli lejl madwari; 

12 Iva, id-dlam ma jista' jaħbilek xejn, 
u l-lejl jiddi bħan-nhar; id-dlam u d-dawl 
huma xorta waħda għalik; 

13 Għax int sawwartli l-ġewwieni: 
insiġtni f'ġuf ommi. 

14 Infaħħrek; għax 
għaġeb jien magħmul: 
l-egħmejjel tiegħek; 
tajjeb. 

15 Għadmi ma kienx moħbi minnek, 
meta kont qiegħed insir fis-satra, u nintiseġ 
f'qigħan l-art. 

16 Għajnejk raw minn xiex jien sirt, 
għalkemm jien kont għadni bla forma; u 
fil-ktieb tiegħek kienu kollha miktuba l- 
jiem iddestinati għalija, meta ebda wieħed 
ma kien għad hemm. 

17 Kemm huma prezzjużi l-ħsibijiet 
tiegħek għalija, o Alla! Kemm hu kbir 
il-għadd tagħhom' 

18 Kieku kelli ngħoddhom, huma aktar 
mir-ramel: x'ħin nistenbaħ, inkun għadni 
miegħek. 

19 Tassew, int toqtol il-ħażin, o Alla; 
għalhekk tbiegħdu minni, ja rġiel tad- 
dmija. 

20 Għax huma jitkellmu kontrik bil- 
qerq, u l-egħdewwa tiegħek jieħdu ismek 
għal xejn. 

21 M'għandix nobgħodhom, o Mulej, 
lil dawk li jobogħduk7 M'għandix 
nistmellhom lil dawk li jqumu kontra 
tiegħek 7 

22 Nobgħodhom bl-akbar mibegħda: 
ngħoddhom b'egħdewwa tiegħi. 

23 Għarbilni, o Mulej, u agħraf lil qalbi: 
ġarrabni, u kun af ħsibijieti: 

24 U ara jekk hemmx xi triq ħażina 
fija, u mexxini fit-triq ta' dejjem. 


tilħaqni, u 


int 


tal-biża' u tal- 
tal-għaġeb huma 
u dan ruħi tafu 


Lill-mexxej tal-kor, Salm ta' David. 


140 Eħlisni, o Mulej, mill-bniedem 
ħażin: ħarisni mill-bniedem tad- 
dnewwa; 


2 Li jnisslu ħsibijiet ħżiena f'qalbhom; 
u kuljum iqanqlu l-gwerer. 

3 Sannew lsienhom bħal serp; semm ta’ 
lifgħa hemm taħt xofftejhom. Sela. 

4 Ħarisni, o Mulej, minn id il-ħażin; 
ħarisni mill-bnedmin tad-dnewwa, li 
ħsiebhom hu li jfixklu l-mixi tiegħi. 

5 Il-kburin hejjewli nassa, u ħbula; 
frenli xibka mat-triq; qegħduli trabokki. 

ela. 

6 Jien għidt lill-Mulej: Int Alla tiegħi: 
isma' leħen it-tħannin tiegħi, o Mulej. 

7 O Mulejja, o Sidi, int is- -saħħa tas- 
salvazzjoni tiegħi, int għattejtli rasi f'jum 
it-taqbida. 

8 La taqtax, o Mulej, xewqat il-ħżiena: 
la tgħinx il-għanijiet ħżiena tagħhom biex 
ma jitkabbrux. 

9 Agħmelli l-ħażen ta' xofftejn dawk li 
dawruni jaqa’ fuq rashom. 

10 Ħa jaqa’ ġamar jaqbad fuqhom: ħa 
jintefgħu fin-nar; f'ħofor fondi, biex ma 
jqumux iżjed. 

l Ħa ma jibqax fuq l-art bniedem 
wieħed ta' Isienu ħażin: id-deni jiġri wara 
l-bniedem tad-dnewwa biex jeqirdu. 

12 Naf li l-Mulej jaqbeż għall-kawża 
ta' l-imsejken, u għad-dritt tal-fqar. 

13 Tassew, il-ġusti jroddu ħajr lil ismek: 
u dawk ta' qalbhom safja jgħammru 
quddiemek. 


Salm ta' David. 


14 Mulej, jien insejjaħlek; fittex 
għinni; agħti widen lil leħni, meta 
nsejjaħlek. 

2 Ħa jkun it-talb tiegħi quddiemek bħal 
inċens; u rfigħ idejja bħas-sagrifiċċju ta' 
filgħaxija. 

3 Qegħidli għassa, o Mulej, quddiem 
fommi; għasses bieb xofftejja. 

4 Iddawwarx qalbi lejn ħwejjeġ ħżiena, 
biex nagħmel egħmil ħażin ma' min 
jagħmel il-ħażen: u tħallinix niekol mill- 
ikel bnin tagħhom. 

5 Ħa jsawwatni l-ġust; dan ikun favur; 
u ħa jċanfarni wkoll; dan ikun bħal żejt 
fuq ir-ras; rasi ma tirrifjutahx; għax 
imqar bi nkejja ta' ħżunithom, jien inkom- 
pli nitlob. 

6 Meta l-imħallfin tagħhom jitwaddbu 
fuq il-blat, huma jisimgħu kliemi; għax hu 
sabiħ. 

7 Għadamna mxerred f'ħalq is-saltna 
ta' l-imwiet, bħal meta wieħed jaqta' u 
jkisser il-ħatab fuq l-art. 

8 Iżda għajnejja mdawrin lejk, o Mulej, 
o Sidi: fik nistkenn; la titlaqx lil ruħi. 

9 Ħarisni min- -nases li nasbuli, u mit- 
trabokki ta' dawk li jagħmlu l-ħażen. 

10 Ħa jaqgħu fix-xbieki tagħhom il- 
ħżiena, waqt li jien waħdi neħlisha. 


Maskil ta David. 
Talba meta kien fil-għar. 


14 Jien insejjaħ lill-Mulej b'leħni; 
b'leħni nħannen lill-Mulej. 
2 Inressaq quddiemu t-tnehid tiegħi, 
inqiegħed quddiemu d-dwejjaq tiegħi. 
3 Xħin l-ispirtu tiegħi jiddgħajjef ġo 


fija, inti tkun taf minn xiex għaddej. Fit- 
triq li minnha ngħaddi, ħbewli nassa. 

4 Inħares lejn il-lemin tiegħi, u nara 

m'hemm ħadd li jafni: ma kelli ebda kenn; 

m'hemm ħadd li jaħseb għal ruħi. 

5 Lilek insejjaħ, o Mulej, u ngħid: Int 
il-kenn tiegħi, int sehmi f'art il-ħajjin. 

6 Isma' l-għajta tiegħi; għax ninsab 
mitluq wisq: eħlisni minn dawk li jipper- 
segwitawni; għax huma aktar b'saħħithom 
minni. 

7 Oħroġii 'l ruħi mill-ħabs, biex in- 
faħħar lil ismek: il-ġusti jduru miegħi; 
għax int timxi b'idejk miftuħa miegħi. 


Salm ta' David. 


Isma' t-talb tiegħi, o Mulej, agħti 
widen għat-talb tiegħi: weġibni 
l-fedeltà tiegħek u l-ħaqq 


14 


minħabba 
tiegħek. 

2 U la tressaqx għall-ħaqq il-qaddej 
tiegħek: għax ebda bniedem ma jinstab 
ġust quddiemek. 

3 Għax il-għadu jippersegwita lil ruħi; 
jikkalpesta ħajti ma' l-art; qegħidni ngħix 
fid-dlam, bħal dawk li ilhom mejtin ħafna. 

4 L-ispirtu tiegħi nfena ġo fija; qalbi 
mwerwra ġewwa fija. 

5 Niftakar fiż-żmien l-imgħoddi; 
naħseb fl-egħmejjel kollha tieghek. fuq 
xogħol idejk nirrifletti. 

Immidd idejja lejk: ruħi għatxana 
għalik, bħal art niexfa. Sela. 

7 Fittex ismagħni, o Mulej: l- -ispirtu 
tiegħi ddgħajjef: la taħbix wiċċek minni, li 
ma nkunx bħal dawk li jinżlu fil- qabar. 

8 Filgħodu ħallini nisma’ t-tjieba 
tiegħek; għax fik nittama: ħallini nkun 
naf it-triq li minnha għandi ngħaddi; għax 
jien narfa' ruħi lejk. 

9 Eħlisni, o Mulej, mill-egħdewwa 
tiegħi: naħrab għandek biex taħbini. 

10 Għallimni nagħmel ir-rieda tiegħek; 


għax int Alla tiegħi: tajjeb l-ispirtu 
tiegħek; mexxini fuq art wietja. 
11 Agħtini l-ħajja, o Mulej, f'ġieh 


ismek: minħabba l-ħaqq tiegħek, oħroġli 
lil ruħi mill-għawġ. 

2 U fit-tjieba tiegħek xejjen l- 
egħdewwa tiegħi, u eqred lil dawk kollha 
li jnikktu lil ruħi: għax jien il-qaddej 
tiegħek. 


Salm ta' David. 


144 Imbierek il-Mulej, il-blata tiegħi, 
li jħarriġli idejja għat-taqbida, u 
subgħajja għat-taqtigħa; 

2 It-tjieba tiegħi, u l-fortizza tiegħi; 
it-torri għoli tiegħi, u l-ħellies tiegħi; it- 
tarka tiegħi li fih nistkenn; hu li jġib il- 
poplu tiegħi taħti. 

3 0O Mulej. x'inhu 
taħseb fih? Jew bin 
tiftakar fih ? 

4 Il-bniedem qisu nifs: jiemu bħal dell 
li jgħaddi. 

5 Baxxi s-smewwiet tiegħek. o Mulej. u 
inżel! Miss il-għoljiet. u huma jdaħħnu. 

6 Berraq il-beraq. u xerridhom: waddab 
il-vleġeġ tiegħek. u ħawwadhom. 

7 Midd idek mill-għoli: salvani u 
eħlisni mill-ilmijiet il-kbar. minn idejn 
ulied barranin: 

8 Li fommhom igħid il-ġideb. u li l- 
leminija tagħhom. hi leminija tal-gideb. 

9 Ngħannilek għanja ġdida. o Alla: fuq 
arpa ta' għaxar kordi tifħir ngħannilek. 

10 Int li tagħti r-rebħa lis-slaten: li 
teħles lil David il-qaddej tiegħek mis-sejf 
kiefer. 

11 Eħlisni. u ifdini minn ulied barranin. 
li fommhom igħid il-gideb. u li l-leminija 
tagħhom. hi leminija tal-gideb. 

12 Biex uliedna jkunu bħal xitel li kibru 
f'żgħożithom: u l-bniet tagħna jkunu bħal 
kolonni minquxa. f'bini ta' palazz. 

13 Biex l-imħażen tagħna jkunu 
mfawra. u jagħti kull xorta ta' ġid: u 
l-imrieħel tagħna jġibu eluf ta' eluf fir- 
raba' tagħna: 

14 Biex il-bhejjem tagħna jkunu 
b'saħħithom biex jildu: u ebda selħa ma 
jkun hemm fis-swar tagħna: u lanqas 
agħjat ta' niket fl-imsieraħ tagħna: 

15 Hieni dak il-poplu. li hu f'dan 
l-istat: iva. hieni dak il-poplu. li Alla 
tagħhom hu l-Mulej. 


l-bniedem. biex 
il-bniedem. biex 


Salm ta' tifħir ta' David. 


o Alla tiegħi. 
u nbierek ismek 


145 Irrid ngħollik. 
Sultan tiegħi. 
għal dejjem ta' dejjem. 

2 Kuljum inbierkek. u nfaħħar ismek 
għal dejjem ta' dejjem. 

Kbir il-Mulej. u jistħoqqlu l-akbar 
tifħir. u l-kobor tiegħu ma jistax jitqies. 

4 Nisel lil nisel ifaħħar egħmilek. u ix- 
xogħol kbir tiegħek ixandru. 

5 Nimmedita fuq il-ġmiel glorjuż tal- 
maestà tiegħek. u fuq tal- 
għaġeb tiegħek. 

U l-bnedmin jitħaddtu fuq il-qawwa 
ta l-egħmejjel tiegħek tal-biża'. u jien 
inħabbar il-kobor tiegħek. 

7 Huma jfakkru t-tifkira tat-tjieba bla 
qjies tiegħek. u jgħannu bil-ferħ fuq il-ħaqq 
tiegħek. 

8 Il-Mulej ħanin. u kollu mogħdrija: 
idum biex jagħdab. u ta' tjieba kbira. 

Tajjeb il-Mulej ma' kulħadd. u 
l-ħniniet ħelwin tiegħu huma fuq l- 
egħmejjel kollha tiegħu. 

10 L-egħmejjel tiegħek kollha jfaħħruk. 
o Mulej: n l-fidili tiegħek ibirkuk. 


l-egħmejjel 


Il Txandru l-glorja ta' saltnatek. u 
jitkellmu fuq is-setgħa tiegħek: 

12 Biex igħarrfu lil ulied il-bnedmin l- 
egħmejjel kbar tiegħu. u l-maestà glorjuża 
tas-saltna tiegħu. 

13 Saltnatek saltna għal dejjem. u l- 
hakma tiegħek iddum minn nisel għal 


y Il-Mulej iwieżen lil kull min se jaqa’. 
u jqajjem lil kull min hu mitluq. 

15 Għajnejn kulħadd iħarsu lejk: 
tagħtihom l-ikel tagħhom f'waqtu. 

16 Int tiftaħ idek. u taqta' x-xewqa ta' 
kull maħluq. 

17 Il-Mulej tal-ħaqq fi triqatu kollha. u 
qaddis fl-egħmejjel tiegħu kollha. 

18 Il-Mulej qrib dawk kollha li jsejħulu. 
lil dawk kollha li jsejħulu fis-sewwa. 

19 Hu jaqta' x-xewqa ta' dawk li 
jibżgħu minnu: u jisma' wkoll il-għajta 
tagħhom. u jsalvahom. 

20 Il-Mulej iħares lil dawk kollha li 
jħobbuh: iżda jeqred il-ħżiena kollha. 

21 Fommi jxandar tifħir il-Mulej: u ħa 
jbierek kull maħluq l-isem qaddis tiegħu 


għal dejjem ta' dejjem. 
14 Faħħru l-Mulej! Faħħar il-Mulej. 
o ruħ tiegħi. 

2 Kemm indum ħaj infaħħar il-Mulej: 
ngħanni tifħir lil Alla tiegħi kemm indum 
nieħu in-nifs. 

3 La tittamawx fil-kbarat. lanqas fl-eb- 
da bin il-bniedem. li ma jista' jsalva lil 
ħadd. 

4 Jieqaf nifsu. u jarġa' lura lejn artu: 
dak in-nhar stess ħsibijietu jintemmu. 

5 Hieni min għandu 'l Alla ta' Ġakobb 
bħala għajnuna tiegħu. li t-tama tiegħu hi 
fil-Mulej. Alla tiegħu: 

6 Li għamel is-sema. u l-art. u l-baħar. u 
kulma fihom: li jżomm kelmtu għal 


u int 


dejjem: 
7 Li jagħmel ħaqq lill-maħqurin: li 
jitma' lill-imġewħin. Il-Mulej jeħles l- 


imjassrin. 

8 Il-Mulej jiftaħ għajnejn il-għomja: il- 
Mulej jarfa' lill-milwijin: il-Mulej jħobb 
lill-ġusti. 

9 Alla jħares lill-barranin: igħin lill- 
iltim u lill-armla: iżda ta' taħt fuq jaqleb 
triq il-ħżiena. 

10 Il-Mulej isaltan għal dejjem. Alla 
tiegħek. o Sijon. minn nisel għal nisel. 


Faħħru l-Mulej' 
147 Faħħru l-Mulej: għax tajjeb 
li tgħanni tifħir lil Alla tagħna: 

għax ħelu. u t-tifħir tiegħu xieraq. 

2 Il-Mulej jibni lil Ġerusalem: hu jiġma’ 
l-imxerrdin ta' Iżrael. 

3 Hu jfejjaq lil ta' qalbhom maqsuma. 
u jorbtilhom il-ġrieħi tagħhom. 

4 Hu jgħodd in-numru 
isejħilhom kollha b'isimhom. 

5 Kbir il-Mulej tagħna, u ta' setgħa 
kbira l-qawwa tiegħu: id-dehen tiegħu 
m'għandux tarf. 

6 Il-Mulej jarfa' l-imsejknin: u jitfa' ma' 
l-art lill-ħżiena. 

7 Għannu lill-Mulej inni ta' radd il- 
ħajr; għannu tifħir fuq iċ-ċetra lil Alla 
tagħna: 

8 Li jgħatti s-sema bis-sħab, li jhejji 
x-xita għall-art, li jnibbet il-ħaxix fuq 
il-għoljiet. 

9 Lill-bhima jagħtiha l-ikel tagħha, u 
lill-frieħ taċ-ċawl meta jgħajtu. 

,10 Ma jitgħaxxaqx bis-saħħa taż- 
żiemel: u lanqas jieħu pjaċir b'riġlejn 
il-bniedem. 

Il Il-Mulej jitgħaxxaq b'dawk li 
għandhom il-biża' tiegħu, dawk li jitta- 
maw fit-tjieba tiegħu. 


tal-kwiekeb; 


I2 Faħħar il-Mulej, o Ġerusalem! 
Faħħar 'l Alla tiegħek, o Sijon! 
13 Għax hu saħħaħ l-istaneg ta’ 


bwiebek; hu bierek lill-uliedek li qegħdin 
ġewwa fik. 

14 Fi trufijiet artek iġib is-sliem, u 
jxebbgħek bl-aħjar qamħ. 

15 Il-kmand tiegħu jibgħat fuq l-art: 
kelmtu tiġri bil-ħeffa. 

16 Bħas-suf jibgħat is-silġ: ixerred il- 
ġlata bħal irmied. 

, 17 Bħal frak tal-ħobż jitfa? s-silġ 
tiegħu: min jista' jieqaf quddiem il-kesħa 
tiegħu? 

18 Isamma' kelmtu, u jdewwibhom: 
l-irjieħ tiegħu jġegħilhom jonfħu, u l- 
ilmijiet ifuru. l 

19 Ixandar kelmtu lil Ġakobb, l- 
istatuti u d-degrieti tiegħu lil Iżrael. 

20 Ma mexiex hekk ma' ebda ġens 
ieħor: id-degrieti tiegħu huma ma jafu- 


homx. Faħħru l-Mulej! 
14 Faħħru l-Mulej! Faħħru l-Mulej 
) mis-smewwiet: faħħruh fl-ogħla 

smewwiet. 

2 Faħħruh, anġli tiegħu 
faħħruh, eżerċti tiegħu kollha! 

3 Faħħruh, xemx u qamar: faħħruh, 
kwiekeb kollha li tiddu. 

4 Faħħruh, smewwiet tas-smewwiet, u 
intom ilmijiet ta’ fuq is-smewwiet l 

5 Ħa jfaħħru dawn isem il-Mulej: għax 
hu ikkmanda, u huma nħolqu. 

6 Hu waqqafhom ukoll għal dejjem ta' 
dejjem: tahom ordni li ma tinkiser qatt. 


kollha: 


7 Faħħru l-Mulej minn fuq l-art, mostri 
tal-baħar, u intom abbissi kollha: 

In-nar, u s-silġ, u l-borra, u ċ-ċpar, 
l-irwiefen, li jisimgħu kelmtu, 

9 Il-muntanji, u l-għoljiet kollha; is- 
siġar tal-frott, u ċ-ċedri kollha: 

10 Id-dbejjeb u l-bhejjem kollha; il- 
ħlejjaq li jitkaxkru, u l-agħsafar li jtiru. 

11 Is-slaten ta' l-art, u l-popli kollha; 
il-kbarat, u l-imħallfin kollha ta' l-art: 

12 Iż-żgħażagħ, u x-xbejbiet ukoll; ix- 
xjuħ u t-tfal: 

13 Ħa jfaħħru isem il-Mulej: għax ismu 
waħdu għoli; il-glorja tiegħu 'l fuq mill-art 
u s-sema! 

14 Hu għolla wkoll il-qarn tal-poplu 
tiegħu, it-tifħir tal-fidili tiegħu kollha; 
għal ulied Iżrael, poplu qrib lejh. Faħħru 


l-Mulej' 

14 Faħħru l-Mulej! Għannu lill- 
Mulej għanja ġdida, u t-tifħir 

tiegħu fil-ġemgħa tal-fidili. 

2 Ħa jifraħ Iżrael b'min għamlu: ħa 
jithennew ulied Sijon bis-Sultan tagħhom. 

3 Ħa jfaħħru biż-żfin ismu: ħa 
jgħannulu tifħir bit-tanbur u ċ-ċetral 

4 Għax il-Mulej jitgħaxxaq. bil-poplu 
tiegħu: isebbaħ lill-fqajrin bis-salvazz- 
joni. 

5 Ħa jifirħu l-fidili bil-glorja: ħa 
jgħannu bil-ferħ fuq il-friex tagħhom. 

6 Ħa jkun fuq fommhom it-tifħir għoli 
t'Alla; u sejf b'żewġt ixfar f'idhom; 

7 Biex jitħallsu mill-ġnus, u jagħtu 
l-kastig lill-popli; 

8 Biex jorbtu lis-slaten tagħhom bil- 
ktajjen, u lin-nobbli tagħhom bi rbit 
tal-ħadid: 

9 Biex jagħmlu ħaqq minnhom kif inhu 
miktub. Dan hu l-ġieh li għandhom il- 
fidili tiegħu kollha. Faħħru l-Mulej. 

15 Faħħru l-Mulej! Faħħru 'l Alla 
fis-santwarju tiegħu; faħħruh fil- 
firxa tas-smewwiet tal-qawwa tiegħu' 

2 Faħħruh għall-egħmejjel kbar tiegħu: 
faħħruh għall-kobor tiegħu bla tarf. 

3 Faħħruh bid-daqq tat-tromba: 
faħħruh bl-arpa u ċ-ċetra. 

4 Faħħruh bit-tanbur u ż-żfin: faħħruh 
bid-daqq tal-kordi u tal-flawt. 

5 Faħħruh bid-daqq qawwi taċ-ċimbli: 
faħħruh biċ-ċimbli jdamdmu. 

6 Ħa jfaħħar il-Mulej kulma 
n-nifs! Faħħru l-Mulej! 


jieħu 

Ktieb Il-Proverbji 


Il- -proverbji ta' Salamun, bin David, 
sultan ta' Iżrael; 
2 Biex il-bniedem jagħraf il-għerf u t- 
tagħlim; biex jifhem kliem ta' dehen. 
3 Biex jilqa' tagħlim fuq il- għerf, fuq 
il-ħaqq, fuq is-sewwa, fuq l- onestà. 
4 Biex jagħti l-għaqal lil min ma jafx, 
u liż-żagħżugħ tagħrif u dehen. 
5 Il-għaref jisma' u jżid fil- għerf tiegħu; 
ir-raġel intelliġenti jikseb pariri tajba. 
6 Biex jifhem il-proverbji, u t-tixbih; 
kliem il-għorrief, u t-taħdit mistur tagħ- 


ke Il-biża' 
tagħlim: 
t-twiddib. 

8 Ibni, isma' twiddib missierek, u la 
titlaqx tagħlim ommok: 

9 Għax ikunulek kuruna ħelwa ma' 
rasek, u ħannieqa madwar għonqok. 

10 Ibni, jekk iħajruk. il-midinbin, 
tgħidilhomx: Iva. 

ll Jekk igħidulek: Ejja magħna, ħa 
nissajjaw biex noqtlu, nonsbu bil-moħbi 
għal min hu innoċenti; 

12 Ħa nibilgħuhom ħajjin, bħas-saltna 
ta' l-imwiet; u sħaħ bħal dawk li jinżlu 
fil-ħofra: 

13 Aħna nsibu minn kull ġid prezzjuż, 
nimlew darna bil-priża: 

14 Itfa' xortik magħna; ma jkollniex 
bejnietna ħlief borża waħda: 

15 Ibni; la timxix magħhom; warrab 
riġlejk minn triqathom; 

16 Għax riġlejhom jiġru għall-ħsara, u 
jgħaġġlu biex ixerrdu d-demm. 

7 Għax għal xejn tinfirex ix-xibka taħt 
għajnejn kull xorta ta' għasfur; 

18 Iżda huma jissajjaw għal demmhom 
stess; u jonsbu għall-ħajja tagħhom 
infushom. 

19 Hekk huma t-toroq ta’ kull min hu 
miklub għall-qliegħ: il-qliegħ ineħħi l- 
ħajja lil min għandu lilu. 

30 Il- għerf igħajjat barra; 
isamma' leħnu. 

21 F'ras it-toroq iffullati jsejjaħ, fid- 
daħla tal-bwieb: fil-belt isamma' kliemu, 
billi jgħid: 

22 Kemm sa ddumu, intom ta' moħħ- 
kom dgħajjef, tħobbu t-tfulija 7 u l-kesħin 
jitgħaxxqu bil-ksuħa tagħhom, u l-boloh 
jobogħdu t-tagħlim 7 

23 Duru għat-twiddib tiegħi: ara, jien 
insawwab l-ispirtu tiegħi fuqkom, jien 
ngħarraf kom kliemi. 

24 Għax jien sejjaħtilkom, u intom ma 


tal-Mulej hu l-bidu tat- 
iżda l-boloh jistmerru l-għerf u 


fl-imsieraħ 


ridtux tafu; meddejt idi, u ħadd ma ħa 
ħsieb; 

25 Iżda ġibtu fix-xejn kull parir tiegħi; 
u ma ridtux it-twiddib tiegħi: 

26 Jien ukoll nidħak bl- isventura tagħ- 
kom; niddieħak meta jaqa’ fuqkom il- 


"7 ‘Meta l-biża’ tagħkom jaqa’ fuqkom 
bħal tempesta, meta l-isventura tagħkom 
bħal riefnu tilħaqkom, u n-niket u d-diqa 
jiġu fuqkom 

8 Imbagħad isejħuli, iżda ma nweġib- 
homx; ifittxuni bi premura, iżda ma 
jsibunix: 

29 Għax huma bagħdu t-tagħlim, u ma 
għażlux il-biża' tal-Mulej: 

30 Ma riedu l-ebda wieħed mill-pariri 


tiegħi: maqdru t-twiddib kollu tiegħi. 

31 Għalhekk jieklu mill-frott ta’ 
mġibithom, u jixbgħu bl-istess pariri 
tagħhom. 


32 Għax il-bruda tad-dgħajfin minn 
moħħhom toqtolhom, u n-nuqqas ta' 
ħsieb tal- boloh igħarraqhom. 

33 Iżda min jisma' lili jgħammar fis- 
sliem, moħħu mistrieħ, u ma jibża' minn 
ebda ħsara. 


Ibni, jekk tilqa' kliemi, u taħżen il- 
kmandamenti tiegħi ġo fik; 
2 Billi tagħti widen għall- għerf, u 
tmeijel qalbek għall-fehma t-tajba; 
3 Iva, jekk int issejjaħ id-dehen, u 
għall-fehma t-tajba int tarfa' leħnek; 
4 Jekk tfittxu bħallkieku fidda, u 
tħaffer għalih bħallkieku teżori moħbija; 
5 Inti tifhem il-biża' tal-Mulej, u ssib 
it-taghrif, t'Alla. 
6 Għax il-Mulej jagħti l-għerf; u minn 
fommu ġej it-tagħrif u d-dehen. 


7 Hu jaħżen għerf kbir għan-nies 
sewwa: hu tarka għal min jimxi bl- 
onesta'. 


8 Hu jgħasses it-toroq tas-sewwa, u 
jħares it-triq tal-fidili tiegħu. 

9 Imbagħad inti tifhem il- ħaqq, u s- 
sewwa, u l-onesta' ; iva, kull triq tajba. 

10 Meta l-għerf jidħol ġo qalbek, u 
t-tagħlim ikun il-għaxqa ta' ruħek; 

Il Il-ħsieb igħasses fuqek, u l-fehma 
t-tajba tħarsek: 

12 Biex jeħilsek mit-triq tal-ħażin, mir- 
raġel li jitkellem ħwejjeġ neqsin mis- 
sewwa; 

13 Minn dawk li jitilqu t-toroq it-tajba, 
biex jimxu f'toroq mudlama; 

14 Li jifirħu jagħmlu d-deni, 
għaxxqu bil-ħażen tal-ħżiena. 
15 Li t-toroq tagħhom imgħawġa, u 
jimxu toroq milwija. 

16 Biex jeħilsek mill-mara adultera, 
mill-barranija li tmelles bi kliemha; 

17 Li telqet is-sieħeb ta' żgħożitha, u 
nsiet ir-rabta t'Alla tagħha. 

18 Għax darha nieżla lejn il-mewt, u 
triqatha jieħdu lejn dar il-mejtin. 

19 Ħadd milli jmur għandha ma jarġa' 
jiġi lura, u ma jarġax jaqbad it-triq tal- 
ħajja. 

20 U hekk inti timxi fit-triq tat-tajbin, 
u żżomm il- mogħdijiet tal-ġusti. 

21 Għax in-nies retti jgħammru fl-art, 
u n-nies perfetti jibqgħu fiha. 

22 Imma l-ħżiena jinqatgħu mill-art, u 
l-qarreqin jinqalgħu minnha. 


u jit- 


Ibni, it-tagħlim tiegħi la tinsiehx; iżda 
ħalli l-qalbek tħares il- kmandamenti 
tiegħi. 

2 Għax għomor twil, snin ta' 
u sliem, huma jżidulek. 

3 La tħallix it-tjieba, u s-sewwa jħalluk: 
orbothom ma' għonqok: iktibhom fuq 
it-tavla ta' qalbek. 

4 Biex issib grazzja, u stima għolja 
quddiem Alla u l-bniedem. 

5 Itma fil-Mulej b'qalbek kollha; u fuq 
fehmtek la tafdax. 

6 Aħseb fih fil-mixi tiegħek kollu, u hu 
jwittilek triqatek. 

La żżommx lilek innifsek b'għaref: 
ibża' mill-Mulej, u warrab mill-ħażen. 

8 Dan ikun saħħa għal ġismek, u 
mudullun għal għadmek. 

9 Weġġah il-Mulej b'ġidek, u bl-ewwel 
frott tal-għalel tiegħek kollha. 

10 U l-matmuriet tiegħek jimtlew bl- 
abbundanza, u jfuru bl-inbid l-imgħasar 


ħajja, 


tiegħek. 
, 11 Ibni, it-tagħlim tal-Mulej la 
tistmellux; u la tiddejjaqx bit-twiddib 
tiegħu: 


12 Għax il-Mulej iwiddeb lil min iħobb; 
bħal ma jagħmel missier ma' ibnu li bih 
jitgħaxxaq. 

13 Hieni l-bniedem li jsib il-għerf, u 
l-bniedem li jikseb id-dehen. 

14 Għax il-qliegħ mill-għerf hu aħjar 
mill-qliegħ mill-fidda, u l-profit tiegħu 
aħjar mid-deheb fin. 

, 15 Egħżeż hu mill-qroll: 
tixtieq ma jiswa xejn daqsu. 

16 F'lemintu għandu għomor twil; u 
fix-xellug għana u ġieh. 

17 Triqatu, triqat li 
mogħdijietu kollha sliem. 

18 Siġra tal-ħajja hu għal min jaqbad 
fih: u hieni kull min iżomm „miegħu. 

19 Bil-għerf il-Mulej sejjes l-art; is- 
smewwiet wettaq bid-dehen. 


u kulma 


jgħaxxqu, u 


20 L-ibħra infetħu b'għerfu, u s-sħab 
iqattar in-nida. 

21 Ibni, tħallihomx iżulu minn quddiem 
għajnejk: il- għaqal u l-ħsieb żommhom. 

22 U hekk ikunu ħajja għal ruħek, u 
żina għal għonqok. 

23 B'hekk timxi bla biża' fi triqtek, u 
riġlek ma jogħtorx. 

24 Meta timtedd, ma jkollokx biża': 
iva, meta timtedd ngħasek jiġik ħelu. 

25 La tibżax minn qtajja għal 
għarrieda, u lanqas mill-ħsara tal-ħżiena, 
meta tasal. 

26 Għax ikun ma' ġenbek il-Mulej, 
u riġlek iħarislek li ma jinqabadx. 

27 Il-ħajr la tiċħdux lil min jitolbu, 
meta inti tkun tista' tagħmlu. 

28 Lil għajrek la tgħidlux: Mur, u arġa' 
ejja; u għada nagħtik meta inti għandek. 

29 La taħsibx kif tagħmel il-ħsara lil 
għajrek huwa u qiegħed igħammar bla 
biża' miegħek. 

30 La tiġġieled ma ħadd għal xejn, jekk 
ma għamillek ebda deni. 

31 La tgħirx għall-bniedem vjolenti, u 
tagħżel l-ebda waħda minn triqatu. 

32 Għax il-Mulej jistkerrah il-bniedem 
imħassar: iżda man-nies retti ħaġa waħda 

tal-Mulej 


magħhom. 

33 Is-saħta f'dar 
iżda dar il-ġusti jberikha. 

34 Min irid jiddieħak, hu jiddieħak bih, 
iżda lill-umli jagħtihom il-ħniena. 

35 Il-għorrief jirtu l-ġieh, iżda l-għajb 
hu sehem il-boloh. 


il-ħażin: 


Isimgħu, uliedi, it-tagħlim ta' missier, 

u ħsiebkom biex il-għaqal titgħallmu. 

2 Għax jien nagħtikom tagħlim 
tajjeb; u titilquhomx it-twissijiet tiegħi. 

Għax meta kont iben ta' missieri, 
żgħir u waħdieni taħt għajnejn ommi, 

4 Kien igħallimmi wkoll, u jgħidli: Ħa 
żżomm qalbek kliemi: ħares il-kmanda- 
menti tiegħi, u tgħix. 

5 Ikseb il-għerf! Ikseb id-dehen! La 
tinsiehomx; u minn kliem fommi 
titbigħedx. 

6 La titlaqx il-għerf, u hu jħarsek: 
ħobbu, u hu jipproteġik. 

7 L-ewwel ħaġa hu l-għerf: ikseb il- 
għerf. Iva, b'ħiltek kollha, ikseb id-dehen. 

8 Għożżu ħafna, u hu jgħollik: ġieh 
jagħtik, meta titgħannaq miegħu. 

9 Iqegħidiek fuq rasek kuruna ta’ 
ġmiel: dijadema ta' glorja jagħtik. 


10 Isma', ibni, u ilqa' kliemi; u bosta 
jkunu s-snin ta' ħajtek. 
11 Ingħallmek triq il-għerf; minn 


mogħdija dritta mmexxik. 

12 Int u miexi, ma jixxeklux il-passi 
tiegħek; u int hu tiġri, ma titfixkilx. 

13 Żomm sod mat-tagħlim; la titilqux: 
ħarsu; għax hu l-ħajja tiegħek. 

14 La tidħolx fil-mogħdija 
għajja, u la tmurx fi triq il- ħżiena. 

15 Aħrabha, la tgħaddix minn ħdejha, 
twarrab minnha, u ibqa' sejjer. 

16 Għax ma jorqdux, jekk ma jagħmlux 
il-ħsara; u ngħashom itirilhom, jekk ma 
jwaqqgħux lil xi ħadd. 

17 Għax ħobż il-ħażen huma jieklu, u 
nbid il-vjolenza jixorbu. 

18 Iżda l-mogħdija tal-ġusti bħad-dawl 
taż-żerniq, li jiddi u jiddi sa l-ogħla tan- 
nhar. 

19 It-triq tal-ħżiena hi bħad-dlam; ma 
jafux fiex sa jitfixklu. 

Ibni, ħsiebek fi kliemi; 
widintek għal kliemi. 

21 Tħallihomx imorru minn quddiem 
għajnejk; żommhom f'nofs qalbek, 

22 Għax huma ħajja għal min isibhom, 
u saħħa għal ġisimhom kollu. 

23 B'ħiltek kollha ħares lil qalbek; għax 
minnha joħorġu n-nixxigħat tal-ħajja. 

24 Il-qerq tal-fomm warrbu minnek, u 
biegħed minnek il-qerq tax-xofftejn. 

25 Ħa jħarsu dritt għajnejk; u ħarstek 
itfa' quddiemek. 

26 Aħseb tajjeb fejn jimxu riġlejk, u 
triqatek kollha jkunu dritti. 

27 La tilwix lejn il-lemin, u lanqas lejn 
ix-xellug; warrab lil riġlek mill-ħażen. 


tal-mid- 


mejjel 


5 Ibni, Mniebek f'għerfi, mejjel widintek 
għal d ehni. 

2 Biex tagħraf taħseb, u xofftejk iħarsu 
l-għerf. 

3 Għax xofftejn il-mara adultera jqattru 
l-għasel, u fommha oħla miż-żejt: 

4 Iżda l-aħħar tagħha morr daqs l- 
assenzju, daqs sejf b'żewġt ixfar jaqta'. 

5 Riġiejha neżlin lejn il-mewt; lejn 
jssalina ta' l-imwiet jieħu l-mixi tagħ- 

a. 

6 Xejn ma tqisha triq il-ħajja, il-mixi 
tagħha 'l hawn u 'l hemm, u ma tafx fejn 
sejra. 

7 Isimgħuni, issa, uliedi, u minn kliem 
fommi la titwarrbux. 

8 Biegħed triqtek minnha, u tersaqx 
lejn bieb darha: 

9 Biex fjur żgħożitek ma tagħtihx 
f'idejn ħaddiehor, u f'idejn wieħed kiefer 
sninek. 

10 Biex il-barranin: ma jimtlewx 
b'ġidek; u t-taħbit tiegħek imur f'dar 
ħaddiehor. 

11 U fl-aħħar tiegħek int tokrob, meta 
laħmek u ġismek ikunu ikkunsmati; 

12 U tgħid: Kif bgħadt it- tagħlim, u 
kif qalbi setgħet tistmell it-twiddib; 

13 U ma smajtx kliem min kien igħall- 
imni, u lanqas tajt widen għal min kien 
iwissinil 

14 Għal ftit ma waqgħitx fuqi l-aqwa 
ħsara, f'nofs il-laqgħa u l-ġemgħa! 


15 Mill-ġibja tiegħek ixrob l-ilma, u 
l-ilma ġieri mill-bir tiegħek. 

16 Tridhom ixerrdu l-egħjun tiegħek 
barra, u xmajjar ta’ ilma fit-triqat 7 

17 Ħa jkunu tiegħek waħdek, u mhux 
għall-barrani miegħek. 

18 Ħa tkun imbierka l-għajn tiegħek: 
u ifraħ bil-mara ta' żgħożitek. 

19 Ħa tkun għalik bħal ċerva maħbuba, 
u għażżiela ħelwa, ħalli sidirha jgħaxxqek 
kull ħin; u ħa tissaħħar dejjem b'imħab- 
bitha. 

20 U l-għala tintilef, ibni, wara mara 
adultera, u tgħannaq ħdan ta’ mara oħra 7 

21 Għax egħmil il-bniedem quddiem 

il-Mulej, u jqis il-mixi kollu tiegħu. 

22 Il-ħażin jinqabad fil-ħażen tiegħu 
stess, u bil-ħbula ta' dnubietu jirtabat. 

3 Għax ma kellux għaqal, imut u 

jintilef minħabba l-kotra ta' bluhitu. 


Ibni, jekk għamilt tajjeb lil għajrek, 
jekk għal wieħed barrani ħabbatt idek, 

2 Int irtbatt bi kliem xofftejk, inqbadt 
bi kliem fommok; 

3 Agħmel dan issa, ibni, u eħles lilek 
innifsek ; billi int ġejt taħt idejn għajrek; 
mur umilja ruħek, u sus wara għajrek. 

4 La tagħtix ngħas lil għajnejk, u lil 
xfar għajnejk lanqas mistrieħ. 

5 Eħles bħal għażżiela minn id il- 
kaċċatur, u bħal għasfur minn id in- 
nassab. 

6 Mur għand in-nemla, 
ħares lejn id-drawwiet tagi 
għaref: 

7 Li la għandha kap, la soprastant, u 
lanqas padrun, 

8 Fis-sajf thejji l-ikel tagħha, u tiġma' 
l-proviżjon tagħha fi żmien il-ħsad. 

9 Kemm sa ddum rieqed, ja għażżien 7 
Meta se tqum minn ngħasek 7 

10 Ftit torqod, ftit tongħos, ftit b'idejk 
marbuta biex tistrieħ; 

11 Hekk jiġi l-faqar tiegħek bħal wieħed 
ħalliel, u l-għaks tiegħek bħal wieħed 
armat. 

12 Bniedem li ma jiswa għal xejn, raġel 
ħażin, jimxi bil-qerq ta’ xofftejh. 

13 Jegħmeż b'għajnejh, itaptap b'riġ- 
lejh, u juri b'subgħajh; 

14 Għandu l-ħażen f'qalbu, moħħu 
ii kif jagħmel il-ħsara dejjem: jaqla' 
-ġlied 

15 Għalhekk tiġi fuqu għal għarrieda 
l-ħsara tiegħu; jinħasad f'daqqa, bla ma 
jkun hemm fejqan. 

16 Hemm sitt ħwejjeġ li jobgħod il- 
Mulej: iva, sebgħa huma mistkerrhin 
minnu: 

17 Għajnejn imkabbra, ilsien giddieb, 
u idejn li jxerrdu demm bla ħtija, 

18 Qalb li tberren ħsibijiet 
riġlejn ħfief biex jagħmlu l-ħsara, 


ja għażżien; 
ha, u kun 


ħżiena, 

19 Xiehed qarrieq, li jgħid il-gideb, u 
min bejn l-aħwa jqajjem il- ġlied. ' 

20 Ibni, ħares il-kmand ta' missierek, u 
la titlaqx it-tagħlim ta' ommok. 

21 Zommhom marbutin ma' qalbek 
dejjem; u ma' għonqok dendilhom. 

22 Inti u timxi, imexxuk; xħin torqod 
iħarsuk; jitħaddtu miegħek xħin tistenbaħ. 

23 Għax il-kmand hu musbieħ, u t- 
tagħlim dawl, u t-twiddib tal-għaqal it- 
triq tal-ħajja: 

24 Biex iħarsuk mill-mara ħażina, mit- 
tmellis ta' Isien il-mara adultera. 

25 La tixxennaqx għal ġmielha f'qalbek; 
la tinqabadx b' għajnejja. 

26 Għax il-prezz ta' mara ħażina hu 
loqma ħobż: iżda mara adultera tistad 
għal ħajja prezzjuża. 

27 Jista' xi ħadd iġib in-nar fi ħdanu, u 
ħwejġu ma jinħarqux 7 

28 Jista' wieħed jimxi fuq il-ġamar, u 
riġlejh ma jinkwewx 2 

9 Hekk min jersaq lejn mart għajru; 
kull min imissha ma jkunx bla ħtija. 

30 In-nies ma jistmellux ħalliel, jekk 
jisraq biex jaqta' xewqtu meta bih il-ġuħ. 

31 Iżda jekk jinqabad, għandu jrodd 


daqshekk seba' darbiet; ikollu jagħti 
l-ġid kollu ta' daru. 

32 Imma kull min jiżni ma' mara 
m'għandux sens: min jagħmel dan 


irid igħarraq lilu nnifsu. 
rieħi u għajb ikollu; u d-disunur 
tiegħu ma jitħassarx. 

34 Għax il-għejra tkebbes il-għadab ta' 
żewġha, u ma jaħfirhielux f'jum il- 
vendetta. 

35 U ma jħares lejn ebda fidwa; u 
lanqas ikun kuntent għalkemm tagħtih 
ħafna rigali. 


Ibni, ħares kliemi, u arfa' ġo fik il- 
kmandamenti tiegħi. 
2 Ħares il-kmandamenti tiegħi, u tgħix; 
u t-tagħlim tiegħi bħall-ħabba ta' għajnejk. 
Orbothom ma' subgħajk, iktibhom 
fuq it-tavla ta' qalbek. 
4 Għid lill-għerf: Int oħti; u sejjaħ lid- 
dehen il-ħabib intimu tiegħek : 
5 Biex iħarsuk mill-mara adultera, mill- 
barranija li żżiegħel bi kliemha. 
6 Kont fit-tieqa ta' dari, u minn wara 
l-persjana kont nittawwal, 
7 U nara qalb dawk ta' moħħhom 
dgħajjef, qalb iż-żgħażagħ nilmaħ żagħ- 
żugħ bla sens, 


8 Għaddej mit-triq, maġenb il- 
kantuniera tagħha: u miexi lejn id-dar 
tagħha, 


9 Fil-għaxija, fil-għabex tan-nhar, xħin 
daħal il-lejl, fid-dlam. 

10 U, ara, hemm. iltaqgħet mara 
miegħu, f'bixra ta' żienja, u malizzjuża 
f'qalbha. 


11 (Kollha agħjat, u ta' rasha; riġlejha 
ma jiqfux id-dar: 

12 Daqqa fit-triq, daqqa fl-imsieraħ, u 
tgħasses ħdejn kull kantuniera.) 

13 Qabditu u bisitu, u b'wiċċ bla 
mistħija qaltlu : 

14 Kelli noffri s-sagrifiċċji tas-sliem, u 
llum raddejt il-wegħdiet tiegħi; 

15 Għalhekk issa ħriġt niltaqa' 
miegħek, biex infittxek bil-ħeġġa kollha, u 
sibtek. 

16 Frixt is-sodda tiegħi b'ifirxa, b'lożor 
minsuġa bil-ħajt ta' l-Eġittu. 

17 Fewwaħt is-sodda tiegħi 
sabbara, u kannella. 

18 Ejja, ħa niskru bl-imħabba sa fil- 
għodu: ħa nitgħaxxqu bi pjaċiri ta' 
mħabba. 

19 Għax żewġi mhux id-dar, telaq, għal 
vjaġġ fil-bogħod. 

20 Ħa borża flus miegħu, u qabel jimla 
l-qamar ma jiġix id-dar. 

21 Bil-kliem ħelu tagħha ġegħlitu jċedi; 
bil-ħlewwa ta' xofftejha ġibditu warajha. 

Hu mar warajha minnufih, bħal 
gendus sejjer għall-qatla, bħal ċerv dieħel 
fix-xibka. 

23 Sakemm vleġġa taqsamlu fwiedu; 
bħal għasfur li jgħaġġel lejn ix-xibka, bla 
ma jaf li sa tiswielu ħajtu. 

24 Għalhekk isimgħu minni, uliedi, u 
agħtu widen għal kliem fommi. 

25 La tħallix lil qalbek tilwi lejn triqat 
mara bħal din, la tintilifx fil-mogħdijiet 
tagħha. 

26 Għax ħafna huma l-vittmi li ġarrfet: 
iva, ħafna rġiel b'saħħithom kienu 
maqtulin minnha. 

27 Darha triq lejn is-saltna ta' l-imwiet, 
li tinżel sa l-agħmajjar tal-mewt. 


b'mirra, 


Ewwilla l-għerf ma jgħajjatx, u d- 
dehen ma jsammax leħnu 7 
2 Qiegħed fil-quċċata tal-għoljiet, mat- 
triq, f'salib it-toroq 


3 Ħdejn il- bwieb, f'daħlet il-belt, fid- 
daħla tal-bwieb, igħajjat: 

4 Lilkom, o nies, ngħajjat; is-sejħa 
tiegħi lill- bnedmin. 

5 Intom, ta moħħkom dgħajjef 
itgħallmu l-għaqal: u intom, ja boloh, 


għarfu x'inhu l-għerf. 

6 Isimgħu; għax ħwejjeġ kbar jien sa 
nitkellem; u ftuħ xofftejja jkun għal kliem 
is-sewwa. 

7 Għax fommi jitkellem is-sewwa; u 
l-ħażen hu ħaġa mistkerrha għal xofftejja. 


8 Kliem fommi kollu fis-sewwa; 
m'hemm xejn imgħawweġ jew maqlub 
fihom. 


9 Kollha ċari għal min irid jifhem, u 
retti għal min għandu t-tagħlim. 

10 Ilqgħu tagħlimi, u mhux il-fidda; u 
l-għerf aktar mill-aħjar deheb; 

11 Għax il-għerf aħjar mill-qroll; u l- 
ħwejjeġ kollha li wieħed jista' jixtieq ma 
jiswewx daqsu. 

12 Jiena, il-għerf, ngħammar mad- 
dehen, u tagħrif u ħsieb, jien għandi. 

13 Il-biża' tal-Mulej hi l-mibegħda 
tal-ħażen: it-tkabbir, l-arroganza, l-im- 
ġiba ħażina, u l- fomm giddieb, nobogħ- 
dhom. 


14 Tiegħi l-fehma, u l-għaqal; jiena 
d-dehen, tiegħi l-qawwa. 
15 Is-slaten isaltnu bija, u l-ħaqq 


jaqtghu l-imħallfin. 
6 Il-ħakkiema jaħkmu bija, u fuq l-art 
il-kbarat jagħmlu ħaqq 

17 Jiena nħobb lil min iħobbni, u min 
ifittixni bir-reqqa jsibni. 

18 Għana u ġieh jien għandi; iva, ġid 
dejjiemi u ħaqq. 

19 Il-frott tiegħi aħjar mid-deheb; iva, 
minn deheb safi; u l-għalel tiegħi aħjar 
mill-fidda l-magħżula. 

20 Jien nimxi fit-triq tal-ħaqq, qalb il- 
mogħdijiet ta’ l-onestà. 

21 Biex nagħmel eredi tal-ġid lil dawk 
li jħobbuni; 
hom 

22' Għand il- Mulej jien kont fil-bidu ta' 
l-atti tiegħu, qabel l-opri tiegħu, sa mill- 
qedem. 

23 Jien kont imwaqqaf sa minn dejjem, 
sa mill-bidu, minn ewl id-dinja. 

24 Meta taħt l-art kien għad m'hemmx 
ilma, jien kont imnissel; meta kien għad 
m'hemmx egħjun mimlijin ilma. 

25 Qabel ma twaqqfu l-muntanji, qabel 
il-għoljiet jien twelidt: 

26 Kien għadu ma għamilx l-art u 
r-raba', u lanqas l-ewwel traba tad- 
dinja. 

27 Ħemm kont hu u jrawwem is- 
smewwiet: hu u jwaqqaf ħnejja fuq wiċċ 
l-abbiss. 

28 Hu u jgħaqqad is-sħab fil-għoli: hu 
u jsaħħaħ in-nixxigħat ta' l-abbiss. 

29 Hu u jħażżeż lill-baħar tarfu, biex 
ma jaqbżux l-ilmijiet il-kmand tiegħu, hu u 
jqiegħed sisien l-art: 

Kont ma' ġenbu, bħala mgħallem; 
kont kuljum il-għaxqa tiegħu, nitliegħeb 
kull ħin quddiemu. 

31 Nitliegħeb fid-dinja, 
għaxxaq f'ulied il-bniedem. 

32 U issa, uliedi, isimgħuni: 
dawk li jżommu ma' triqati. 

33 Isimgħu t-tagħlim, u kunu għorrief, 
u la tittraskurawhx. 

34 Imbierek il-bniedem li jismagħni, 
jishar kuljum wara bwiebi; jistenna fuq 
l-ghatba ta’ biebi. 

5 Għax min isibni, 
jagia’ l-ħniena tal-Mulej: 

6 Iżda min jidneb kontra tiegħi, 
jagħmel deni lil ruħu: kull min jobgħodni, 
iħobb il-mewt. 


u biex nimla t-teżori tagħ- 


artu, u nit- 


imberkin 


isib il-ħajja, u 


Il-għerf bena d-dar tiegħu, waqqaf is- 
seba’ plieri tagħha: 

2 Qatel il-bhejjem tiegħu; ħallat l-inbid 
tiegħu, u firex ukoll il-mejda tiegħu. 

3 Bagħat il-qaddejja tiegħu: fuq in- 
naħat l-aktar għoljin tal-belt hu jgħajjat: 

4 Min hu moħħu dgħajjef, ħa jersaq 'il 
hawn! Lil min hu nieqes mid-dehen, qallu: 

5 Ejjew, kulu mill-ikel tiegħi, u jxorbu 
mill-inbid li jien ħallatt. 

6 Ħallikom mill-bluha tagħkom, u 
tgħixu; u imxu fit-triq tad-dehen. 

7 Min iwiddeb il-kiesaħ, iġib fuqu 
nnifsu għajb: u min iwiddeb il-ħażin iġib 
fuqu nnifsu tebgħa. 

8 La tlumx il-kiesaħ, li ma jobogħdokx; 
lum il-għaref, u jħobbok. 

9 Għallem lill-għaref, u jsir għaref 
iżjed: għallem lill-ġust, u jżid fit-tagħlim 
tiegħu. 

10 Il-biża' t'Alla hu l-bidu tal-għerf;uli 
tagħraf il-Qaddis hu dehen. 
11 Għax bija jiemek 
joktrilek is-snin ta’ ħajtek. 

12 Jekk int għaref, għaref għalik: u 
jekk int kiesaħ, waħdek tbati. 

13 Mara belha frattarjusa, moħħha 
dgħajjef, u ma taf xejn, hi l- bluha. 

14 Għax toqgħod fil-bieb ta' darha, fuq 
siġġu, fil-postijiet għoljin tal-belt, 

15 Issejjaħ lil dawk li jkunu għaddejjin 
dritt fi triqthom: 

16 Kull min hu moħħu dgħajjef, ħa 
jgħaddi 'l hawn: u lil dak li nieqes mid- 
dehen, tgħidlu: 

17 Ħelu l-ilma misruq: u l-ħobż mikul 
fil-moħbi bnin. 

18 Iżda hu ma jafx li hemm igħammru 
l-mejtin; u li l-mistednin tagħha qegħdin 
f'qiegħ saltnet l-imwiet. 


jiżdidulek, u 


1 Il-proverbji ta' Salamun. Iben 
għaref iferraħ lil missieru : iżda iben 
iblah hu l-għali ta' ommu. 

2 Xejn ma jiswa l-qliegħ bid-dnewwa: 
iżda s-sewwa jeħles mill-mewt. 

3 Il-Mulej ma jħallix ruħ il-ġust 
imġewħa: iżda hu jarmi r-regħba tal- 
ħażin. 

4 Jiftaqar min jaħdem b'id għażżiena: 
iżda id il-bieżel tagħni. 

5 Min jaħżen fis-sajf hu iben għaqli: 
iżda min jorqod fil-ħsad hu iben li jġib 
għajb. 

6 Barkiet jinżlu fuq il-ġust: iżda fomm 
il-ħżiena jistor il-vjolenza. 

7 It-tifkira tal-ġust imbierka: iżda isem 
il-ħżiena jitmermer. 

Min moħħu għaref jilqa' l-kmandi: 
iżda iblah lablabi jiġġarraf. 

9 Min jimxi dritt, jimxi bla biża': 
min igħawweġ triqatu jinqabad. 

10 Min jagħlaq għajnu, iġib il-għali: 
iżda iblah lablabi jiġġarraf. 


iżda 

11 Fomm ir-raġel ġust hu għajn il-ħajja: 
iżda fomm il-ħżiena jistor il-vjolenza. 

12 Il-mibegħda tqajjem il-ġlied: iżda 
l-imħabba tgħatti l-ħtijiet kollha. 

13 Fuq xofftejn min għandu d-dehen 
jinsab il-għerf: iżda l-ħatar għad-dahar ta' 
min ma għandux sens. 

14 Il-għorrief jaħżnu l-għerf tagħhom: 
iżda fomm l-iblah hu ħsara fil-qrib. 

15 Ġid il-għani hu l-belt qawwija 
tiegħu: ir-rovina tal-fqar hu l-faqar 
tagħhom. 

16 Xogħol il-ġust iservi għall-ħajja: 
qliegħ il-ħażin iservi għad-dnub. 

17 Min iħares it-tagħlim hu fit-triq 
tal-ħajja: iżda min ma jqisx it-twiddib, 
jitlef it-triq. 

18 Min jaħbi l-mibegħda għandu 
xofftejn giddieba, u min joħroġ qlajja hu 
iblah. 


19 Meta hemm ħafna tlablib, il-ħtija 
ma tonqosx; iżda min iliġġem xofftejh 
għaref. 

20 Ilsien il-ġust hu bħal fidda magħżula: 
qalb il-ħżiena tiswa ftit. 

1 Xofftejn il-ġust jitimgħu lil ħafna: 
iżda l-boloh imutu minħabba nuqqas ta' 
għaqal. 

22 Barket il-Mulej hi li tagħnina, u hu 
ma jżid l-ebda għali magħha. 

23 Li tagħmel id-deni hu bħal daħka 
għall-iblah: u hekk hu l-għerf għall- 
bniedem għaqli. 

,/24 Il-biża’ tal-ħażin jiġi fuqu: iżda lill- 
ġusti jingħata dak li jixtiequ. 

25 Malli jgħaddi r-riefnu, igħib il-ħażin: 
iżda l-ġust għandu sisien ta' dejjem. 

26 Bħalma l-ħall hu għas-snien, u 
bħalma d-duħħan hu għall-għajnejn, hekk 
hu l-għażżien għal min jibagħtu. 

27 Il-biża' tal-Mulej iżid il-għomor: 
iżda snin il-ħżiena jiqsaru. 

28 It-tama tal-ġusti jkollha l-ferħ: iżda 
l-mistennija tal-ħżiena tisfa fix-xejn. 

29 Triq il-Mulej hi furtizza għall- 
bniedem rett: iżda rovina għal dawk li 
jagħmlu l-ħażen. 

30 Il-ġust qatt ma jitħarrek: iżda l- 
ħżiena ma jgħammrux fuq l-art. 

31 Fomm il-ġust ifawwar il-għerf: iżda 
l-ilsien giddieb jinqata'. 

32 Xofftejn il-ġust jafu x'inhu dak li 
jingħoġob: iżda fomm il-ħżiena mimli 
gideb. 


11 


għu. 

2 Meta tiġi l-kburija, imbagħad jiġi 
l-għajb: iżda ma’ l-umli hemm il-għerf. 

3 L-integrità tan-nies retti tmexxihom: 
iżda l-ħżunija tal-qarreqin teqridhom. 

4 Il-ġid ma jiswiex f'jum il-għadab; 
iżda s-sewwa teħles mill-mewt. 


Miżien qarrieq jistkerrhu l-Mulej: 
iżda wżin sħiħ hu l-għaxqa tie- 


5 Is-sewwa tal-bniedem perfett twittilu 
triqtu: iżda l-ħażin jaqa' bi ħżunitu. 

6 Is-sewwa tan-nies retti teħlishom: 
iżda l-qarreqin jinqabdu fil-ħażen tagħhom 
stess. 

7 Malli jmut il-ħażin, it-tama tiegħu 
tinqered: u l-mistennija tan-nies ħżiena 
tisfa fix-xejn. 

8 Il-ġust jinħeles mid-dwejjaq, u l-ħażin 
jidħol floku. 

9 B'fommu l-midgħi jgħarraq lil għajru: 
iżda l-ġusti b'għerf hom jinħelsu. 

10 Meta l-ġusti jmorru tajjeb, tifraħ 
il-belt: iżda meta jinqerdu l-ħżiena, ikun 
hemm agħjat ta' ferħ. 

11 Bil-barka tan-nies retti titgħolla l- 
belt: iżda b'fomm il-ħżiena tiġġarraf. 

12 Min hu bla sens imaqdar lil għajru: 
iżda l-bniedem tal-għaqal jiskot. 

13 Min imur iqasqas, jisvela s-segrieti: 
iżda wieħed ta' min jorbot fuqu jżomm 
kollox moħbi. 

14 Fejn m'hemmx tmexxija għaqlija, 
il-poplu jaqa’: iżda fejn hemm kotra ta’ 
kunsilieri hemm is-salvazzjoni. 

I5 Min jagħmel tajjeb lil wieħed 
barrani, jaħbat ħażin: u min jobgħod ir- 
rbit, moħħu mistrieħ. 

16 Il-mara ħelwa żżomm il-ġieh: u 
l-irġiel qalbenin jiksbu l-għana. 

17 Il-bniedem ħanin jagħmel ġid lil ruħu 
stess: iżda l-kiefer jagħmel id-deni lil 
ġismu stess. 

18 Il-ħażin jaqla' xogħol qarrieqi: iżda 
lil min jiżra' s-sewwa jkollu qliegħ tassew. 

Bħalma min jimxi mas-sewwa jimxi 
għall-ħajja, hekk min imur wara l-ħażin 
jimxi għall-mewt tiegħu stess. 

20 Dawk li għandhom qalbhom 
imgħawġa, il-Mulej jistkerrahhom: iżda 
dawk li huma retti f'imġibithom huma l- 
għaxqa tiegħu. 

21 Jagħmel x'jagħmel, il-ħażin ma 
jeħlishiex; iżda nisel il-ġusti jkun meħlus. 

22 Bħal ħolqa tad-deheb fi mnieħer ta' 
ħanżir, hekk hi mara sabiħa nieqsa mill- 
għaqal. 

23 Ix-xewqa tal-ġusti hi l-ġid biss: iżda 
t-tama f'li ġej tal-ħżiena hi l-għadab. 

24 Hemm min idu miftuħa, iżda aktar 
jistagħna; hemm min ifaddal aktar milli 
hemm bżonn, iżda biex jiftaqar. 

25 Min jagħti minn qalbu, ikollu x- 
xaba'; u min jaħji, hu wkoll jistaħja. 

26 Min iżomm il-qamħ, jisħtuh in- 
nies: iżda l-barka tinżel fuq ras min 
ibigħu. 

27 Min iħabrek għall-ġid, isib rieda 
tajba: iżda min ifittex id-deni, deni jiġih. 

28 Min jafda f'ġidu, jaqa'; iżda l-ġusti 
jħaddru bħall-weraq aħdar. 

29 Min iqalleb daru, jikseb ir-riħ; u 
l-iblah ikun qaddej tal-għaref. 

30 Il-frott tal-ġust siġra tal-ħajja; u 
min hu għaref jirbaħ l-erwieħ. 

31 Ara, il-ġust jitħallas fuq l-art: kemm 
aktar il-ħażin u l-midneb! 


1 Min iħobb id-dixxiplina, iħobb it- 
tagħlim: iżda min jobgħod iċ-ċanfir, 
stupidu. 

2 It-tajjeb jaqla' ħniena 
il-Mulej: iżda l-Mulej 
bniedem mimli ħjiena. 

3 Il-bniedem ma jitwettaqx bil-ħażen: 
iżda nisel il-ġusti ma jitħarrikx. 

4 Mara virtuża, kuruna għal żewġha: 
iżda l-mara bla mistħija hi bħal taħsir 
f'għadmu. 

5 Ħsibijiet il-ġusti huma sewwa: 
l-pariri tal-ħżiena huma qerq. 

6 Kliem il-ħżiena huma nassa għall- 
ħajja: iżda fomm in-nies retti jagħti l- 
ħelsien. 

7 Il-ħżiena jinqalbu, u jintemmu: 
dar il ġusti tibqa' wieqfa. 

8 Il-bniedem jitfaħħar skond għerfu: 
iżda min qalbu mgħawġa jitmaqdar. 

9 Aħjar raġel li hu ftit stmat u għandu 
qaddej, milli wieħed li jridha ta' kbir u 
nieqes mill-ħobż. 

10 Il-ġust jaħseb għall-ħajja tal-bhejjem 
tiegħu: iżda qalb il-ħżiena kiefra. 

II Min jaħdem il-għalqa tiegħu, jixba' 
bil-ħobż: iżda min jimxi wara ħwejjeġ 
fiergħa, nieqes mid- dehen, 

12 Il-ħażin jixtieq ix-xibka tal-ħżiena: 
iżda nisel il-ġusti jagħti. l-frott. 

B'għelt xofftejh jinqabad il-ħażin: 
iżda l-ġust joħroġ mit-tfixkil. 

14 Bil-frott ta' fommu l-bniedem jixba' 
bil: $id: u kulħadd jitħallas skond egħmil 
idej 

15 F’ għajnejn, l-iblah, triqtu tajba: iżda 
min jisma’ l-parir għaref. 

16 Għadab l-iblah minnufih jintwera: 
iżda wieħed għaqli jaħbi l-għajb. 

17 Min igħid is-sewwa, igħid dak li 
hu ġust: iżda xiehed giddieb igħid ħaġa 
b'oħra. 

18 Hemm min jitkellem bħall-infid ta' 
sejf: iżda Isien il-għorrief idewwi. 

19 Xofftejn is-sewwa jżommu sħiħ għal 
dejjem: iżda Isien giddieb hu għal waqt 
wieħed. 

20 Il-qerq hu f'qalb dawk li jaħsbu fil- 
ħsara : iżda min jagħti parir ta' sliem ikollu 
l-ferħ. 

21 L-ebda għali ma jiġrilu l-ġust: 
l-ħżiena jimtlew bil-gwaj. 

22 Ix-xofftejn giddieba jistkerrahhom 
il-Mulej: iżda dawk li jagħmlu s-sewwa 
jogħġhuh. 

23 Il-bniedem prudenti jaħbi għerfu: 
iżda qalb il-boloh ixxandar bluhithom. 

24 Id il-beżlin taħkem: iżda l-id merħija 
taqa' taħt il-ħaraġ. 

25 Il-għali f' qalb il-bniedem ikiddha: 
iżda kelma tajba tferraħha. 


mingħand 
jikkundanna l- 


iżda 


iżda 


iżda 


26 Il-ġust juri t-triq lil sieħbu: iżda triq 
il-ħżiena ttellifhom. 

7 Il-għażżien ma jixwix dak li jaqbad 
fil-kaċċa: iżda l-ġid prezzjuż ta' bniedem 
hi l-bżulija. 

28 Fitriq is-sewwa hemm il-ħajja; u fil- 
mogħdija tagħha mhemmx il-mewt. 


1 Wieħed għaref jisma' twiddib 
y missieru: iżda l-kiesaħ ma jismax 
iċ-ċanfir. 


2 Mill-frott ta' fommu wieħed jiekol 
il-ġid: iżda ruħ il-malizzjużi tiekol il- 
vjolenza. 

3 Min igħasses fommu, jippreserva 
ħajtu: iżda min xofftejh jiftaħ beraħ, 
ħażin għalih. 

4 Tixtieq ruħ il-għażżien, u ma tikseb 
xejn: iżda ruħ il-beżlin tkun imxabbgħa. 

5 Il-ġust jobgħod il-gideb: iżda l-ħażin 
mistħija u għajb jagħmel. 

Is-sewwa tħares lil min jimxi rett: 
iżda l-ħażen iġarraf il-midneb. 

7 Hemm min jagħmilha ta' għani, u 
m'għandu xejn: hemm min jagħmilha ta' 
fqir, u għandu ġid kbir. 

8 Il- bniedem jifdi ħajtu b'ġidu: 
fqir ma jisma' qatt theddid. 


iżda l- 


9 Id-dawl tal-ġusti jiddi ferħan: iżda 
l-lampa tal- ħżiena tintefa. 
10 Il-ġlied jiġi biss mill-kburija: iżda 


l-għerf qiegħed ma' dawk li jieħdu parir. 

l id miksub bil-qerq idub: iżda min 
jiġimgħu ftit ftit iżidu. 

12 It-tama mtawla tmarrad il-qalb: 
iżda xewqa maqtugħa, siġra tal-ħajja. 

Kull min imaqdar il- kelma, igħarraq 
lilu nnifsu: iżda min iweġġah il- kmand, 
jitħallas. 

14 Tagħlim il-għaref hu għajn ta' ħajja 
biex taħrab minn xbiek il-mewt. 

15 Għaqal dħuli jaqla' grazzja: iżda l- 
imġiba tal-malizzjużi hi ħarxa. 

16 Il-għaqli jagħmel kollox bil-ħsieb: 
iżda l-iblah jifrex bluhitu. 

17 Messaġġier ħażin iġib il-għali: 
ambaxxatur fidil isewwi l-ħsara. 

18 Faqar u għajb għal min ma jilqax 
it-twiddib: iżda min jilqa' t-twissija, 
jitweġġah. 

19 Ix-xewqa maqtugħa hi ħelwa għar- 
ruħ: iżda l-boloh jistkerrhu jitbiegħdu 
mill-ħażen. 

20 Min jimxi mal-għorrief isir għaref: 
iżda min jagħmilha mal-boloh isofri 
l-ħsara. 

21 L-isventura tiġri wara l-midinbin: 
iżda l-ġust jitħallas bil-ġid. 

22 Raġel tajjeb iħalli wirt lil ulied 
uliedu: u ġid il-midneb merfugħ għall- 


gust. 

23 Ikel bil-kotra tagħti x-xagħra 
maħduma tal-fqir: iżda dan ukoll jista' 
jintilef minħabba nuqqas ta' ħaqq. 


iżda 

24 Min jibża' għall-ħatar, jobgħod lil 
ibnu: iżda min iħobbu, igħaġġel iwiddbu. 

25 Il-ġust għandu x'jiekol bix-xaba': 
iżda żaqq il-ħżiena nieqsa mill-ikel. 


1 Il-mara għaqlija tibni d-dar tagħha: 
iżda l-belha ġġarrafha b'idejha. 

2 Min jimxi dritt, għandu l-biża' tal- 
Mulej: iżda min hu mgħawweġ fi triqatu, 
imaqdru. 

3 Kliem l-iblah, ħatar għal dahru: iżda 
xofftejn il-għorrief iħarsuhom. 

4 Fejn m'hemmx gniedes, il-maxtura 
nadifa: iżda l-kotra tal-għalel tiġi bis- 
saħħa tal-gendus. 

5 Xiehed is-sewwa ma jigdibx: 
xiehed qarrieq igħid il-gideb. 

6 Il-kiesaħ ifittex il-gherf, u ma jsibux: 
iżda t-tagħlim ħaġa ħafifa għal min hu bil- 
għaqal. 

7 Warrab minn quddiem iblah, għax 
ma tarax fih xofftejn il-għerf. 

8 Għerf il-għaqli hu li jifhem triqtu: 
iżda l-bluha tal-boloh qerq. 

9 Il-boloh jiddieħku bid-dnub: 
fost il-ġusti hemm ir-rieda tajba. 

10 Il-qalb tagħraf l-imrar tagħha; u 
barrani ma jixxirikx fil-ferħ tagħha. 

11 Dar il-ħżiena tiġġarraf: iżda t-tinda 
tan-nies retti tiffjurixxi. 

12 Hemm triq li tidher dritta lil xi ħadd; 
iżda hemm triqat il-mewt fl-aħhar tagħha. 

13 Mqar fid-dahk il-qalb tista? tkun 
muġugħa; u l-ferħ jista' jintemm f'għali. 

14 Raġel ħażin f'qalbu jixba' bil-ħlas 
ta' l-imġiba tiegħu: raġel tajjeb bil-ħlas ta' 
l-egħmil tiegħu. 

15 Min moħħu dgħajjef jemmen kollox: 
iżda r-raġel għaqli iqis il-mixi tiegħu. 

16 Il-għaref jitbażża' u jitwarrab mid- 
deni; iżda l-iblah arroganti u ma 
jaħsibhiex. 

17 Min jagħdab malajr, jagħmel bluhat; 
u bniedem ta' ħsibijiet ħżiena hu mibgħud. 

18 Dawk ta' moħħhom dgħajjef jirtu 
l-bluha: iżda l-għaqlin jiżżejnu bil-għerf. 

19 Il-ħżiena jmilu quddiem it-tajbin; u 
l-ħatjin quddiem bwieb il-ġusti. 

20 Il-fqir mibgħud imqar minn qrabatu: 
iżda dawk li jħobbu l-għonja huma bil- 
kotra. 

21 Min imaqdar lil għajru, jidneb; iżda 
min iħenn għall-imsejken, imbierek hu. 

22 Ma jitilfux it-triq dawk li jaħsbu l- 
ħsara 7 Iżda t-tjieba u s-sewwa għal min 
jaħseb il-ġid. 

23 F'kull taħbit hemm il-qliegħ: 
fit-tlablib hemm il-għaks. 

24 Il-kuruna tal-għorrief hi ġidhom: 
iżda l-bluha tal-boloh mhix ħlief bluha. 


iżda x- 


iżda 


iżda 


25 Xiehed tajjeb isalva l-ħajjiet; iżda 
xiehed falz igħid il-gideb. 
26 Fil-biża' tal-Mulej hemm tama 


qawwija: u wliedu jsibu l-kenn. 


27 Il-biża' tal-Mulej għajn tal-ħajja, 
biex wieħed jehles minn xbiek il-mewt. 

28 Fil-kotra tal-poplu hi l-glorja tas- 
sultan: iżda fin-nuqqas ta' poplu, l-irvina 
tal-prinċep. 

9 Min ma jagħdabx malajr għandu 
dehen kbir: iżda min jisħon malajr juri 
l-bluha tiegħu. 

30 Qalb kalma hajjet il-ġisem: 
ghejra tahsir il-għadam. 

31 Min igħakkes il-fqir jagħmel għajb 
lill-Ħallieq tiegħu: iżda min iweġġhu 
jħenn għall-miskin. 

32 Il-ħażin jinqaleb bi hżunitu: 
l-ġust isib kenn f'mewtu. 

33 Il-gherf jistrieħ f'qalb min għandu 
d-dehen: iżda fost il-boloh jingħaraf. 

34 Is-sewwa tgħolli ġens: iżda d-dnub 
hu ghajb għal kull poplu. 

35 Il-favur tas-sultan hu ghall-qaddej 
għaqli: iżda għadbu għal min jagħmel 
ghajb. 


iżda l- 


iżda 


1 Tweġiba ħelwa tikkalma s-saħna: 
iżda kelma iebsa tqajjem il-għadab. 

2 Lsien il-għorrief mimli bil-għerf: 
iżda fomm il-boloh jarmi l-bluhat. 

3 Għajnejn il-Mulej huma kullimkien, 
iħarsu lejn il-ħżiena u t-tajbin. 

4 Isien ħelu. siġra tal-ħajja: 
l-ħażen fih igħaffeġ l-ispirtu. 

5 L-iblah ma jqisx twiddib missieru: 
iżda min jilqa' t-twissija għaqli. 

6 F'dar il-ġust hemm ġid kbir: 
fil-qliegħ tal-ħażin hemm it-taħbit. 

7 Xofftejn il-għorrief ixerrdu l-gherf: 
iżda qalb il-boloh ma tagħmilx hekk. 

8 Il-Mulej jistkerrah is-sagrifiċċju tal- 
ħżiena: iżda t-talb tan-nies retti l-għaxqa 
tiegħu. 

9 L-imġiba 
Mulej: 
s-sewwa. 

10 Dixxiplina ħarxa hemm għal min 
iħalli triqtu: u min jobgħod it-twiddib 
imut. 

Il Saltnet l-imwiet u l-abbiss huma 
quddiem il-Mulej: kemm aktar mela qlub 
ulied il-bnedmin! 

12 Il-kiesaħ ma jħobbx lil min iċanfru: 
lañqas imur għand il-għorrief. 

3 Qalb hienja tferraħ il-wiċċ: iżda 
għeja titnikket il-qalb, jintelaq l-ispirtu. 

14 Moħħ il-bniedem għaqli jfittex il- 
għerf: iżda fomm il-boloh jirgħa fil- 
bluha. 

15 Il-jiem kollha tal-fqir koroh: 
qalb tajba għandha ikla dejjiema. 

16 Aħjar ftit bil-biża' tal-Mulej, milli 
teżor kbir bit-taħbit miegħu. 

17 Aħjar platt ħaxix fejn hemm l- 
imħabba, milli gendus smin bil-mibegħda 
miegħu. 

18 Raġel imgħaddab ixewwex il-ġlied: 


iżda 


iżda 


tal-hażin jistkerrahha l- 
iżda jħobb lil min jimxi wara 


iżda 

iżda min ma jagħdabx malajr isikket it- 
tilwim. 

19 Triq il-għażżien qisha ħajt tax-xewk: 
iżda l-mogħdija tan-nies retti watja. 

20 Iben għaref iferraħ lil missieru: iżda 
bniedem iblah iżeblaħ lil ommu. 

21 Il-bluha togħġob lil min hu nieqes 
mis-sens; iżda l-bniedem ta' dehen jimxi 
dritt. 

22 Il-ħsibijiet ifallu fejn mhemmx 
ftehim, iżda fejn hemm ħafna kunsilieri 
jseħħu. 

23 Il-bniedem jifraħ bi tweġiba tajba ta' 
fommu: u kemm hi tajba kelma mitkellma 
f'waqthal 

24 Triq il-ħajja tagħti 'l fuq għall- 
għaref, biex jaħrab saltnet l-imwiet ta' 
taħt. 

25 Il-Mulej iġarraf dar il-kburin: 
jżomm weqfin is-slajjen ta' l-armla. 

26 Il-Mulej jistkerrah il-ħsibijiet tal- 
ħżiena: iżda kliem il-ħlewwa huma safja. 

27 Min jirgħeb għall-qliegħ, iħawwad 
daru; iżda min jobgħod il-għotjiet igħix. 

28 Qalb il-ġust taħseb xi twieġeb: iżda 
fomm il-ħżiena jarmi ħwejjeġ ħżiena. 

29 Bgħid il-Mulej mill-ħżiena: iżda hu 
jisma' talbet il-ġusti. 

30 Dawl il-għajnejn iferraħ il-qalb: u 
aħbar tajba tħaxxen il-għadam. 

31 Il-widna li tisma' t-twiddib li jagħti 
l-ħajja, tgħammar f'nofs il-għorrief. 

Min ma jilqax it- tagħlim iżeblah lil 


iżda 


ruħu: iżda min jisma' ċ-ċanfir, jikseb il- 
għaqal. 
33 Il-biża' tal-Mulej hu t-tagħlim tal- 


għerf, u qabel il-ġieh tiġi l-umiltà. 


1 Il-ħsibijiet tal-qalb huma. tal- 
bniedem, iżda t-tweġiba ta' l-ilsien 
mingħand il-Mulej. 

2 Lill-bniedem imġibtu kollha tidhirlu 
safja; iżda hu l-Mulej li jiżen l-ispirti. 

3 Erħi x-xogħol tiegħek fil-Mulej, u 
ħsibijietek iseħħu. 

4 Il-Mulej għamel kollox għalih: 
imqar il-ħażin għal jum il-qilla. 

5 Kull min hu mkabbar f'qalbu l-Mulej 
jistkerrhu: jagħmel x'jagħmel, ma 
jeħlishiex. 

6 Bit-tjieba u s-sewwa jitpatta l-ħażen: 
u bil-biża' tal-Mulej jinħarab id-deni. 

7 Meta l-imġiba tal-bniedem togħġob 
lill-Mulej, hu jagħmel li mqar l-egħdewwa 
tiegħu jħabbibhom miegħu. 

8 Aħjar ftit bis-sewwa, minn kotra ta' 
dħul bla ħaqq. 

9 Qalb il- bniedem tahseb fuq triqtu: 
iżda l-Mulej imexxilu riġlejh. 

IO Fuq xofftejn is-sultan hemm 
sentenza divina: meta fommu jlissen il- 
ħaqq, ma jisbaljax. 

Il Stasija u miżien tajba huma tal- 
Mulej: u l-użin kollu tal-ħorġ egħmilu. 


iva, 


12 Is-slaten jistkerrhu jagħmlu d-deni: 
għax it-tron jitwettaq bis-sewwa. 

13 Xofftejn ġusti huma l-għaxqa tas- 
slaten; u huma jħobbu lil min jitkellem 
is-sewwa. 

14 Għadab is-sultan, messaġġier tal- 
mewt: iżda bniedem għaref iberrdu. 

15 Fid-dija ta' wiċċ is-sultan hemm il- 
ħajja: u bħal sħaba ta' xita tar-rebbiegħa 
hu l-favur tiegħu. 

16 Kemm hu aħjar tikseb il-għerf mid- 
deheb' U ksib id-dehen aħjar mill-fidda' 

17 It-triq tal-bniedem rett hi l-ħarba 
mill-ħażen: min iħares imġibtu, jip- 
preserva 'l ħajtu. 

18 Qabel ir-rovina, hemm il-kburija: u 
spirtu mkabbar qabel it-tiġrif. 


19 Aħjar tkun umli fl-ispirtu ma' 
l-imsejknin, milli taqsam il-priża ma' 
l-imkabbrin. 


20 Min moħħu fil-kelma jsib il-ġid: 
imbierek hu min jitma fil-Mulej. 


. 2l Min: f'qalbu għaref, igħidulu 
intelliġenti: u l-ħlewwa tal-kliem iżżid it- 
tagħlim. 


22 Id-dehen hu għajn ta' ħajja għal min 
għandu lilu: iżda t-tagħdib tal-boloh hi 
l-bluha. 

23 Qalb il-għaref tgħallem lil fommu, u 
żżid it-tagħlim fuq xofftejh. 

24 Il-kliem ħelu qisu xehda għasel, 
għaxqa għar-ruħ, u saħħa tal-ġisem. 

25 Hemm triq li tidher dritta lill- 
bniedem, iżda l-aħħar tagħha triq il-mewt. 

26 Min jaħdem, jaħdem għalih stess; 
għax ħalqu jitolbu bil-leħħa biex jaħdem. 

27 Raġel bla fejda jaqla' l-ħsara: u fuq 
xofftejh għandu bħal nar jaqbad. 

28 Raġel kattiv iqajjem il-ġlied: u 
ġieħed li jagħti l-malafami jifred l-aħjar 

ie 

29 Raġel vjolenti jħajjar lil għajru, u 
jmexxih minn triq li mhix tajba. 

30 Min jegħmeż għajnejh, jaħseb il- 
qerq: min iross xofftejh, ikun diġà wettaq 
id-deni. 


. 31 Ix-xagħar abjad kuruna ta’ ġieh; 
jekk jinsab fi triq is-sewwa. 
32 Min ma jagħdabx malajr, aħjar 


minn gwerrier qalbieni, u min jaħkem lilu 
nnifsu aħjar minn min jirbaħ belt. 

33 Ix-xorti tintafa' fil-ħoġor; iżda min 
jaqta' kollox hu l-Mulej. 


1 Aħjar loqma ħobż iebsa, u l-kwiet 

magħha, minn dar mimlija ikel u 
ġlied. 

2 Qaddej għaqli jaħkem fuq iben bla 
ġieh, u jkollu sehem ma' l-aħwa fil-wirt. 

3 Il-misfa għall-fidda, u l-forn għad- 
deheb: iżda hu l- Mulej li jġarrab il-qlub. 

4 Il-ħażin jisma' xofftejn il- ħażen; u 
l-giddieb jagħti widen lill-ilsien qarrieq. 

5 Min jidħak bil-fqir, igħajjar lill- 

Ħallieq tiegħu: u min jifraħ bil-ħsara ma 
jeħlishiex ħafif. 

6 Ulied l-ulied kuruna tax-xjuħ; u 
l-glorja ta’ l-ulied missirijiethom. 

7 Il-kliem għoli ma jixraqx lill-iblah: 
kemm aktar lill-prinċep ma jixirqux 
xofftejn giddieba. 

8 Għotja hi ħaġra prezzjuża f'għajnejn 
min jilqagħha: kull fejn idawwar wiċċu 
jkollu r-riżq. 

9 Min jistor il-ħtija, irid il-ħbubija; 
iżda min itenni l-ħtija, ibiegħed il-ħabib. 

10 Canfira tagħmel aktar impressjoni 
fuq il-għaqli, minn mitt daqqa fuq l-iblah. 

11 Il-ħażin ifittex biss it-tixwix: għal- 
hekk messaġġier aħrax jinbagħat għalih. 

2 Ħalli orsa li ħadulha l-frieħ tintaqa' 
ma' raġel, iżda le ma' iblah fi bluhitu. 

13 Min irodd id-deni għall-ġid, id-deni 
ma jitwarrabx minn daru. 

14 Bħall-ftuħ ta' l-ilma hu l-bidu tal- 
ġlied: għalhekk qabel ma taqbad il-ġlieda, 
warrab. 

15 Min jeħles il-ħati, u min jikkundanna 
lil min mhux ħati, il-Mulej jistkerrahhom 
lilhom it-tnejn. 

16 X'jiswew il-flus f'id l-iblah biex 
jikseb il-għerf, meta m'għandux sens 7 

17 Ħabib iħobb f'kull ħin; hu imwieled 
biex ikun ħuk għall-waqt il-hemm. 

18 Wieħed nieqes mis-sens iħabbat idu, 
u jaghmel tajjeb għal għajru. 

19 Iħobb id-dnub min iħobb il-ġlied: 
min igħolli biebu, ifittex it-tiġrif. 

20 Min għandu qalbu mgħawġa, ma 
Jibi hena u min għandu Isien ħażin jaqa’ 


fil- 

PA Min jiled iblah, jagħli: u missier 
iblah ma jifraħx. 

22 Qalb ferħana hi mediċina tajba: iżda 
spirtu mnikket inixxef il-għadam. 

23 Il-ħażin jieħu għotjiet minn taħt 
biex igħawweġ triq il-ħaqq. 

24 Il-għerf joqgħod quddiem il-għaqli; 
lżda għajnejn l-iblah igħarrxu lejn truf 
-art. 

25 Għali għal missieru hu iben iblah, u 
mrar għal dik li wilditu. 

26 Mhux sewwa tikkundanna lil min 
hu ġust, u ssawwat nies ta' ġieh minħabba 
s-sewwa tagħhom. 

27 Min għandu l-għerf iqis kliemu: u 
min għandu spirtu kalm raġel għaqli. 

28 Imqar iblah, jekk jiskot, igħodduh 
b'għaref: u min jitboq xofftejh jistmawh 
b'wieħed ta' dehen. 


1 Minn irid jinfired minn ħaddieħor, 

jara x'jaqla', u jiġġieled għal kull 
xejn. 

2 L-iblah ma jogħġbux il-għaqal, iżda 
biss biex juri x'għandu f'qalbu. 

3 Malli jiġi l-ħażen, jiġi t-tmaqdir ukoll; 
u, mal-għajb, it-tagħjir. 


4 Kliem fomm il-bniedem bħal ilma 
għammieq; u għajn il-għerf bħal wied 
igelgel. 

5 Mhux sewwa li żżomm mal-ħażin, 
biex tagħti l-ħtija lill-ġust fil-ħaqq. 


6 Xofftejn l-iblah iġibu l-ġlied, u 
fommu jistieden is-swat. 
7 Fomm l-iblah ir-rovina tiegħu, 


xofftejh xibka ta' ruħu. 
Kliem min jaqla' l-qlajjiet foloz bħal 
ikel bnin, u jinżel sa ġo qiegħ il-vixxri. 

9 Min hu merħi f' xogħlu, hu ħu dakli 
jeqred. 

10 Isem il-Mulej hu torri qawwi; il-ġust 
jidhol jiġri fih, u hemm isib il-kenn tie- 
għu 

11 Il-ġid tal-għani hu l-belt qawwija 
tiegħu, u bħal sur għo'i fl-immaġinazzjoni 
tiegħu. 

12 Qabel ir-rovina, qalb il-bniedem 
titkabbar, u qabel il-ġieh, l-umiltà. 

3 Min iwieġeb qabel ma jisma', juri 
l-bluha tiegħu, u jibqa' mriegħex. 

14 L-ispirtu tal-bniedem igħinu fil-mard 
tiegħu; iżda spirtu mitluq min jista' 
jqajmu 72 

15 Qalb il-għaqli tikseb 
widnet il-għorrief tfittxu. 

16 Il-għotja ta' bniedem tagħmillu 
l-wisa', u ddaħħlu quddiem il-kbarat. 

17 Min l-ewwel igħid tiegħu jidher li 
għandu raġun, sakemm jiġi ieħor u 
jgħarblu fil-fond. 

18 Ix-xorti twaqqaf il-ġlied, u tiddeċiedi 
bejn is-setgħana. 

19 Ħu offiż hu aktar iebes biex jintrebaħ 
minn belt qawwija: u l-ġlied bejn l-aħwa 
qisu staneg ta' kastell. 

20 Żaqq ta' bniedem timtela bil-frott 
ta' fommu: u milli jroddu xofftejh jixba'. 

21 Il-mewt u l-ħajja taħt jedd l-ilsien: 
dawk li jħobbuh jieklu minn frottu. 

22 Min isib mara, isib il- -ġid, u jkun 
qala' favur mingħand il-Mulej. 

23 Il-fqir jitkellem bit-tħannin; 
l-għani jwieġeb bil-herra. 

24 Min għandu ħafna ħbieb, huma 
ħbieb għall-qerda tiegħu; iżda hemm 
ħabib, li jirtabat miegħek aktar minn ħuk. 


il-għerf; u 


iżda 


il-fqir li jimxi fis-sewwa 


1 Aħjar 
i minn wieħed imħassar fi 


tiegħu, 
kliemu, u iblah 

2 Mhux sewwa wkoll li wieħed ikun bla 
tagħlim; u min igħaġġel fil-mixi tiegħu, 
jitlef triqtu. 

3 Il-bluha tal-bniedem tħassarlu triqtu: 
u qalbu titmasħan għall-Mulej. 

4 Il-għana jkattar ħafna ħbieb; iżda 
l-fqir hu abbandunat sa minn ħabibu. 

5 Xiehed qarrieq ma jgħaddihiex 
b'xejn; u min jitkellem bil-gideb ma 
jeħlishiex. 

6 Ħafna jżiegħlu b'min idejh miftuħa: 

u kulħadd ħabib ta' 
l-għotjiet. 

7 Ħut il-fqir kollha jobogħduh: kemm 
aktar jitbiegħdu minnu ħbiebul Hu jiġri 
warajhom jittallab, iżda ma jsibhomx. 

8 Min jikseb il-għerf, iħobb lil ruħu: 
min igħożż il-għaqal, isib il-ġid. 

9 Ix-xiehed qarrieq ma jgħaddihiex 
b'xejn, u min igħid il-gideb jintilef. 

O Ma jixraqx li wieħed iblah igħix 
fil-lussu, kemm aktar li lsir jaħkem fuq 
il-kbarat. 

11 Il-għaqal fi bniedem ibegħidlu 
għadbu; u hi glorja għalih li jinsa offiża. 

12 Għadab is-sultan bħal għajta ta' 
ljun; iżda l-favur tiegħu bħal nida fuq il- 
ħaxix. 

13 Iben iblah għali ta' missieru: u l- 
ġlied ta' mara miżieb dejjem iqattar. 

l4 Dar u ġid wirt mingħand il- 
missirijiet: iżda mara għaqlija mingħand 
il- Mulej. 


min iħobb jagħti 


tbati l- ġuħ. 

16 Min iħares il-kmandament, iħares 
ruħu; iżda min ma jqisx imġibtu, imut. 

17 Min iħenn għall-fqir jislef lill-Mulej; 
u dak li jkun ta, il-Mulej iroddulu. 

18 Widdeb lil ibnek waqt li għad hemm 
tama, iżda la tixtieqx mewtu. 

19 Min igħadab iż-żejjed għandu jkun 
ikkastigat; għax jekk teħilsu darba, 
ikollok teħilsu darb'oħra. 

Isma' l-parir, u ilqa' t-twiddib, biex 
issir għaref tul ħajtek. 

21 Ħafna ħsibijiet hemm f'qalb il- 
bniedem; iżda hi l-fehma tal-Mulej li 
sseħħ. 

22 Dak li hu mixtieq fi bniedem hi 
t-tjieba tiegħu: u aħjar fqir minn wieħed 
giddieb. 

23 Il-biża' tal-Mulej jieħu għall-ħajja ; 
u min igħix mimli bih, ma jilħqux il-għali. 

24 Il-għażżien jaħbi idu fid-dixx, u 
lanqas biss itellagħha lejn ħalqu. 

25 Sawwat wieħed kiesaħ, u jiftaħ 
għajnejh in-nieqes minn moħħu: widdeb 
wieħed għaqli, u jifhem il-għerf. 

26 Min jaħqar lil missieru, u jibgħat 'il 
barra lil ommu, hu iben li jġib mistħija u 
għajb 

27 leq af, ibni, milli tisma’ t-tagħlim, 
jekk trid. titbiegħed minn kliem il-għerf. 

28 Xiehed ħażin jiddieħak bil-ħaqq; u 
ħalq il-ħżiena jibla’ l-ħażen. 

Hemm il-kastig għal min jiddieħak, 
u d-daqqiet għal dahar il-boloh. 
L-inbid iġib il-ksuħa, u x-xorb 


20 l-agħjat: u min jagħtiha għalihom 
ma għandux għaqal. 

2 Il-biża’ li jqanqal is-sultan hu bħal 
għajta ta' ljun: min imasħnu jidneb 
kontra ħajtu stess. 


3 Gieh għall-bniedem li jitbiegħed mill- 
šlicd: iżda l-boloh kollha jiġġieldu. 

4 Il-għażżien ma jaħratx minħabba l- 
bard; għalhekk jittallab fi żmien il-ħsad, 
u ma jaqla' xejn. 

5 Fehma f'moħħ ta' bniedem hi bħal 
ilma għammieqi; iżda l-bniedem għaqli 
jaf jislithielu. 

6 Ħafna jiftaħru bit-tjieba tagħhom: 
iżda wieħed li tafdaħ min isibu? 

7 Ir-raġel ġust jimxi fis-sewwa tiegħu: 
uliedu huma henjin warajh. 

8 Sultan bil-qiegħda fuq it-tron tal- 
ħaqq igħarbel kull ħażen b'għajnejh. 

9 Min jista' jgħid: Naddaft qalbi, jien 
safi minn dnubi7 

10 Użin u wżin, kejl u kejl, il-Mulej 
it-tnejn jistkerrahhom. 

11 Imqar tifel minn egħmilu jingħaraf 
jekk hux safi u sewwa. 

12 Il-widna li tisma', u l-għajn li tara, 
għamilhom it-tnejn il- Mulej. 

13 La tħobbx in-ngħas, li ma tiftaqarx; 
iftaħ għajnejk, u jkollok ħobż bix-xaba'. 

14 Ħażin! ħażin! igħid ix-xerrej; iżda, 
malli jwarrab, jiftaħar b'dak li xtara. 

15 Hemm id-deheb, u kotra ta' qroll: 
iżda x-xofftejn għorrief huma aktar 
ħwejjeġ prezzjużi. 

16 Ħudlu ħwejġu la għamel tajjeb għal 
ħaddieħor, u għall-barranin żommhom 
b'rahan. 

17 Il-ħobż misruq jiġih ħelu lill- 
bniedem; iżda wara jħoss ħalqu mimli 
biż-żrar. 

18 Bil-ftehim jitwettqu l-ħsibijiet: u bi 
tmexxija għaqlija agħmel gwerra. 

19 Min jaqla’ l-qlajja jikxef sigrieti: 
għalhekk la tagħmilhiex ma' min xofftejh 
dejjem miftuħa. 

20 Min jisħet lil missieru jew lil ommu, 
il-musbieħ tiegħu jintfielu fl-eqqel tad- 
dlam. 

21 Ġid imgeddes bil-għaġla mill-ewwel, 
ma jkunx imbierek fl-aħħar tiegħu. 

22 La tgħidx: Ħa nrodd id-deni b'deni; 
itma fil-Mulej, u jeħilsek hu. 

23 Użin u wżin il-Mulej jistkerrhu, 
miżien falz mhux sewwa. 

24 Il-passi tal-bniedem jidderiġihom 
il-Mulej; kif mela l-bniedem jista' jifhem 
X 'għandu jgħaddi minn għalih 

25 Hu xkiel għall-bniedem whid malajr: 
Imqaddes! u wara l-wegħda mbagħad 
jibdielu. 

26 Sultan għaref itajjar il-ħżiena, u 
jdawwar fuqhom ir-rota. 

27 L-ispirtu tal-bniedem hu d-dawl tal- 
Mulej li jifli l-partijiet ta' ġewwa nett tal- 
bniedem. 

28 It-tjieba u l-fedeltà jħarsu lis-sultan: 
bit-tjieba jsaħħaħ it-tron tiegħu. 

29 Il-glorja taż-żgħażagħ qiegħda 
f'saħħithom: u ż-żina tax-xjuħ fix-xagħar 
adjad tagħhom. 

30 Is-swat li jbenġel, ifejjaq id-deni: u 
hekk id-daqqiet inaddfu sa qiegħ il-vixxri. 


2 Qalb is-sultan f'id il-Mulej bħax- 
xmajjar ta' l-ilma: kull fejn jogħġbu 
jdawwarha. 

2 Kull bniedem jidhirlu li mġibtu tajba: 
iżda hu l-Mulej li jiżen il-qlub. 

3 Li tagħmel is-sewwa u l-ħaqq, 
jogħġob lill-Mulej aktar mis-sagrifiċċji. 

4 Għajnejn imkabbra u qalb minfuħa, 
dawl il-ħżiena, huma dnub. 

5 Il-ħsibijiet tal-ħabrieki jisfaw għall- 
ġid; iżda kull min hu mgħaġġel jaqa' 
fil-faqar. 

6 It-teżori miksubin bi Isien giddieb 
huma' duħħan li jgħib, xkiel tal-mewt. 

7 Il-vjolenza tal-ħżiena teqridhom, għax 
ma jridux jagħmlu s-sewwa. 

8 Triq il-bniedem ħati mgħawġa: iżda 
dritt hu l-egħmil ta' min hu bla ħtija. 

9 Aħjar toqgħod f'rokna ta' setaħ, 
inkella ma' mara ġellieda f'dar kbira. 

10 Ruħ il-ħażin tixtieq id-deni: ħabibu 
stess ma jsibx ħniena miegħu. 

lI Meta l-kiesaħ jitrażżan, min hu 
moħħu dgħajjef jitgħallem: u meta l- 
għaref jitgħallem, iżid fil-għerf, 

12 Il-ġust jaħseb f'dar il-ħażin: iżda 
lill-ħżiena jgħarraqhom fil-ħsara. 

13 Min isodd widintu għall-għajta tal- 
fqir, hu wkoll isejjaħ, u ħadd ma jwieġbu. 

Għotja bil-moħbi ttaffi r-rabja; u 
rigal minn taħt itaffi saħna qalila. 
., 15 Hi ferħa għall-ġust li jsir il-ħaqq: 
iżda biża' għal min jagħmel il-ħażin. 

16 Il-bniedem li joħroġ minn triq il- 
għaqal, jibqa' fil-miġemgħa tal-mejtin. 

17 Min iħobb il-pjaċiri jiftaqar: min 
iħobb l-inbid u ż-żejt ma jistagħniex. 

18 Il-ħażin iservi ta' fidwa għall-ġust; 
u l-qarrieqi għal min hu rett. 

19 Aħjar tgħammar fid-deżert, milli ma' 
mara kollha ġlied u nkejja. 


20 Hemm teżor prezzjuż u żejt 
f'għamart il-għaref: iżda wieħed iblah 
jaħlihom. 


21 Min jimxi wara s-sewwa u t-tjieba 
jkollu l-ħajja, il-ħaqq, u l-ġieh. 

22 Wieħed għaref jaħbat għall-belt tal- 
qawwijin, u jġarraf is-swar li bihom qalbha 
kienet mimlija. 

3 Min iħares fommu u Isienu, iħares 
ruħu mill-għali. 

24 Isem il-kburi u mżattat hu: Kiesaħ; 
u jagħmel kollox bi kburija żejda. 

25 Xewqet il-għażżien toqtlu; 
idejh ma jridux jaħdmu. 

.26 Il-ħażin jixxennaq il-jum kollu: iżda 
l-ġust jagħti bla ma jxeħħ. 

., 21 Is-sagrifiċċju tal-ħżiena ta? min 
jistkerrhu: kemm aktar meta hu mogħti 
b'fehma ħażina! 

28 Jintilef ix-xiehed il-giddieb: 


għax 


iżda 


min joqgħod jisma’ fl-aħħar jista’ jitkel- 
lem. 

29 Il-bniedem ħażin iseffaq wiċċu: iżda 
l-bniedem rett isaħħaħ imġibtu. 

30 M'hemmx għerf, m'hemmx dehen, 
m'hemmx fehma, quddiem il-Mulej. 


31 Iż-żiemel jithejja għal nhar it- 
taqbida: iżda r-rebħa tiġi mingħand 
il-Mulej. 


2 Aħjar wieħed jippreferixxi isem 
tajjeb minn ħafna ġid, u li wieħed 
ikun stmat, aħjar mill-fidda u d-deheb. 

2 Il-għani u l-fqir jiltaqgħu: hu l-Mulej 
li għamilhom kollha u t-tnejn. 

3 Il-bniedem għaqli jara ġej il-għawġ, 
u jinħeba: iżda dawk li moħħhom 
dgħajjef jibqgħu sejrin, u jkunu ikkastigati. 

4 Il-frott ta' l-umiltà u tal-biża' t'Alla 
hu għana, glorja u ħajja. 

5 Xewk u tfixkil fit-triq tal-bniedem 
imħassar: min jieħu ħsieb ruħu jitbiegħed 
minnhom. 

6 Darri tifel fit-triq li għandu jmur: u 
meta jixjieħ ma jwarrabx minnha. 

7 Il-għani jaħkem fuq il-foqra, u l- 
midjien ilsir ta' min sielu. 

8 Min jiżra' l-għawġ, jaħsad il-ħsara, u 
l-ħatar tal-għadab tiegħu jisfa fix-xejn. 

9 Min għandu għajn li taf tħenn, ikun 
imbierek, għax ta minn ħobżu lill-fqir. 

10 Warrab il-kiesaħ, u jmur il-ġlied; 
iva, jieqaf it-tlewwim u t-tagħjjir. 

Min iħobb is-safa tal-qalb u għandu 
kliemu ħelu, għandu s-sultan ħabibu. 

12 Għajnejn il-Mulej iħarsu l-għerf, 
iżda hu jxejjen kliem il-perfidu. 

13 Il-għażżien igħid: Hemmiljun barra; 
f'nofs it-triq inkun maqtul. 

14 Fomm in-nisa adulteri ħofra għam- 
mieqa: min hu taħt għadab il-Mulej, 
jaqa' fiha. 

15 Il-bluha mqabbda ma' qalb ta' tifel, 
iżda l-ħatar tat-twiddib ibegħidha minnu. 

16 Min igħakkes. il-fqir biex hu 
jistagħna, jew min jagħti lill-għani, sgur 
jiġi hu fil-bżonn. 

17 Mejjel widintek, u isma' kliem il- 
għorrief, u agħti moħħok għal tagħlimi. 

Għax tkun ħaġa sabiħa jekk 
iżżommhom ġo fik, biex ikunu dejjem fuq 
xofftejk. L 

19 Biex it-tama tiegħek tkun fil-Mulej, 
illum għarrafthomlok, iva, lilek. A 

20 Mhux diġà ktibtlek jien pariri u 
tagħlim, 

21 Biex ngħarrfek ħwejjeġ ċerti, kliem 
is-sewwa, biex tagħraf twieġeb kliem is- 
sewwa lil min isaqsik 2 

22 La tisraqx lill-fqir, għax hu fqir: u 
la taħqarx il-miskin fil-bieb. 

23 Għax il-Mulej jiddefendi l-kawża 
tagħhom, u jneħħi l-ħajja ta' dawk li 
jisirquhom. 

24 Titħabbibx ma' min jitmasħan; u la 
timxix ma' min jagħdab: 

25 Li ma titgħallimx drawwietu, u ġġib 
xkiel għal ruħek. 

26 La tkunx wieħed minn dawk li 
Jhabbru fuq idhom, u jagħmlu tajjeb għad- 

jun. 

27 Jekk ma jkollokx biex trodd, għax 
għaddhom jeħdulek soddtok minn taħt- 
ek? 


28 Is-slajjen qodma la tħarrikomx, għax 
missirijietek kienu li qegħduhom. 

29 Rajt int xi ħadd ħabrieki f'xogħlu 7 
Quddiem is-slaten qiegħed; ma joqgħodx 
quddiem nies li ma jafhom ħadd. 


2 Meta toqgħod tiekol ma' wieħed 
kbir, qis tajjeb x'għandek 

quddiemek. 

7 2 U qiegħed sikkina f'gerżumtek, jekk 

int żaqqieq. 

3 La tixxennaqx: għall-ikel 
tiegħu: għax hu jkel li jqarraq. 

4 La titħabatx biex tistagħna: la tibqax 
taħseb fuq dan. 

5 Trid titfa’ għajnejk fuq ħaġa li tgħib? 
għax il-għana tabilħaqq għandu l- 
ġwienaħ; itir bħal ajkla lejn is-sema. 

6 La tikolx mal-bniedem li jgħajjen, u 
lanqas tixxennaq għall-ikel tajjeb tiegħu: 

7 Għax bħal ma jaħseb fih innifsu, 
hekk hu: Kul u ixrob, hu jgħidlek; iżda 
qalbu mhix miegħek. 

8 Il-loqma li tkun kilt taqlagħha, u 
taħli l-kliem ħelu tiegħek. 

9 La titkellimx fejn jisimgħek l-iblah: 
għax hu jmaqdar għaqal kliemek. 

10 La tħarrikx is-slajjen antiki; 
tidħolx fl-egħlieqi ta' l-iltiema. 

Il Għax il-Feddej tagħhom qawwi: 
Hu jiddefendi l-kawża tagħhom kontra 
tiegħek. 

12 Agħti qalbek għat-twiddib, u 
widnejk għal kliem it-tagħlim. 

La żżommx it-twiddib minn ibnek: 
għalkemm issawtu bil-ħatar, ma jmutx. 

14 Int issawtu bil-ħatar, iżda teħlislu °l 
ruħu mis-saltna ta' l-imwiet. 

15 Ibni, jekk qalbek għarfa, 
tifraħ ukoll; 

16 Iva, jithenna l-ġewwieni 
huma u jitkellmu s-sewwa xofftejk. 

17 La tħallix. qalbek tgħir 
midinbin: iżda għix kuljum fil-biża' 
Mulej. 

18 Għax tassew li hemm futur; u t-tama 
tiegħek ma tisfax fix-xejn. 

19 Isma’, ibni, u kun għaqli, u mexxi 
qalbek fit-triq id-dritta. 

20 La tagħmilhiex ma' dawk li jlegilgu 
l-inbid; jew ma' wikkiela żaqqeqin tal- 
laħam: 

21 Għax is-sikran u ż-żaqqieq jiftaqru: 
u dniedel jilbsu dawk li jħobbu jorqdu. 


tajjeb 


u la 


qalbi 
tiegħi, 


għall- 
tal- 


22 Isma' lil missierek, dak li nisslek, u 
la żżeblaħx lil ommok meta tixjieħ. 

23 Ikseb is-sewwa, u la tbigħux; 
il-għerf, it-tagħlim, u d-dehen. 

24 Missier il-ġust jimtela bil-hena: u 
min inissel iben għaref, jifraħ bih. 

25 Ħa jifirħu missierek u ommok, u 
tithenna dik li wilditekl 

26 Ibni, agħtini qalbek, u ħa jitgħaxxqu 
għajnejk bi triqati. 

27 Għax ħofra fonda l-mara adultera; u 
bir dejjaq il-mara barranija. 

28 Hi wkoll tissajja għall-priża, u żżid 
fost l-irġiel il-għadd tat-tradituri. 

Għal min “Ah? Għal min: Ajma ? 
Għal min il-ġlied? Għal min it-tgergir 7 
Għal min il-ħmura tal-għajnejn 7 

30 Għal dawk li jitnikkru fuq l-inbid; 
għal dawk li jmorru jfittxu nbid imħawwar. 

31 La tħarisx lejn l-inbid xħin ikun 
iħammar, xħin jilma fil-kies, xħin jinżel 
malajr. 

32 Għax fl-aħħar jigdem bħal serp, u 
bħal lifgħa jniggeż. 

Għajnejk jaraw ħwejjeġ strambi, u 
qalbek titkellem ħwejjeġ tal-ġenn. 

34 Iva, inti tkun bħal wieħed mimdud 
f'nofs ta' baħar, jew wieħed mimdud fuq 
quċċata ta' arblu. 

35 Darbuni, tgħid int, u ma ħassejt 
xejn; sawtuni, u ma ntbaħtx: xħin sa 
nistenbaħ 7 Narġa' nfittex xarba oħra. 


ikseb 


2 La tgħirx għan-nies ħżiena, u lanqas 
tixtieq toqgħod magħhom. 

2 Għax qalbhom taħseb faq il-ħsara, u 
fuq id-deni jitkellmu xofftejhom. 

3 Id-dar tinbena bil-għerf, u bil-għaqal 
tissaħħaħ. 

4 Il- kmamar jimtlew bit-tagħlim, b'kull 
ġid prezzjuż u sabiħ. 

5 Raġel għaref b'saħħtu; iva, 
għandu l-għerf iżid fil-qawwa tiegħu. 

6 Għax. bit-tmexxija għaqlija tista' 
tmexxi tajjeb il-gwerra; u r-rebħa qiegħda 
fil-kotra ta' kunsilieri. 

7 Il-għerf għali ż-żejjed għall-iblah: 
fil-bieb ma jiftaħx fommu. 

8 Min jaħseb kif jagħmel id-deni, 
igħidulu bniedem li jagħmel il-ħsara. 

9 Ħsibijiet l-iblah huma dnub, u l- 
kiesaħ mistkerrah min-nies. 

10 Jekk int tintreħa fi żmien il-għali, 
saħħtek żgħira. 

ll Eħles lil dawk li huma meħudin 
għall-mewt, u għin lil dawk li sa joqtlu- 
hom. 

12 Jekk inti tgħid: Ara, ma konniex 
nafu dan! Jaqaw dak li jiżen il-qlub ma 
jintebaħx b'dan7 u min hu għassa ta' 
ruħek ma jafx b'dan 7 U mhux lil kulħadd 
irodd dak li ħaqqu skond egħmilu 7 

13 Ibni, iekol il-għasel, għax tajjeb; u 
x-xehda, li hi ħelwa għall-palat tiegħek: 


min 

14 Hekk ikun il-għerf għal ruħek: jekk 
issibu, ikun hemm futur, u t-tama tiegħek 
ma tisfax fix-xejn. 

15 La tissajjax, ja raġel ħażin, għal 
agħmart il-ġust; la tħarbatx il-post fejn 
jistrieħ. 

16 Għax il-ġust jaqa' seba' darbiet, u 


jarġa' jqum: iżda l-ħżiena jibqgħu taħt 
il-ħsara. 
17 La tifraħx meta jaqa' l-għadu 


tiegħek, u la tħallix qalbek tithenna meta 
jiġġarraf: 

18 Li ma jarax il-Mulej, u jisgħobbih, 
u jraġġa' qilltu minn fuqu. 

19 La tisħonx minħabba dawk li 
jagħmlu d-deni, u la tgħirx għall-ħżiena; 

20 Għax għall-ħażin m'hemmx futur; 
il-musbieħ tal-ħżiena jintefa. 

21 Ibni, ibża' mill-Mulej u s-sultan: u 
la tisseħibx ma' dawk li huma mogħtijin 
għat-tibdil fil-ħajja. 

22 Għax il-ħsara minn għandhom titla' 
f'daqqa waħda; u min jaf il-qerda li tiġi 
minn għandhom it-tnejn 2 

23 Dawn ukoll kliem il-għorrief. Mhux 
sewwa li żżomm ma' l-uċuh fil-ħaqq. 

24 Min igħid lill-ħażin: Inti ġust; il- 
poplu jisħtuh, u l-ġnus jistqerrhuh. 

25 Imma dawk li jċanfru lill-ħażin 
jakprilhom tajjeb, u fuqhom tinżel barka 
u ġid. 

26 Bus ix-xofftejn ta' min jagħti twe- 
ġiba ġusta. 

27 Qassam xogħlok barra, u hejjih 
għalik fir-raba'; imbagħad ibni darek. 

28 La tkunx wieħed għal xejn kontra 
għajrek; u la tqarraqx b'xofftejk. 

29 La tgħidx: Nagħmillu bħal 
għamilli: inroddlu dak li ħaqqu. 

30 Għaddejt ħdejn il-għalqa ta' wieħed 
għażżien, u ħdejn il-qasam tad-dwieli ta' 
raġel bla dehen. 

31 U, ara, kiber fiha kollha x-xewk, u 
l-ħorrieq għattielha wiċċha, u l-ħajt tal- 
ġebel imġarraf. 

32 Imbagħad ħarist, u qgħadt nitħasseb: 
u minn dak li rajt sfali tagħlim: 

33 Ftit tongħos, ftit torqod, ftit idejk 
marbuta biex tistrieħ: 

34 Imbagħad il-faqar tiegħek jiġi fuqek 
bħal ħalliel; u l-bżonn tiegħek, bħal 


wieħed armat. 
2 Dawn huma wkoll il-proverbji ta' 
Salamun, li ġabruhom in-nies ta' 
Ħeżekija, sultan ta' Guda. 
2 Hi l-glorja t'Alla, li ħaġa jaħbiha: 
iżda l-glorja tas-slaten hi li l-ħaġa jifluha. 
3 Is-sema għall-għoli. u l-art għall- 
għammieq, hekk qalb is-slaten ħadd ma 
jista' jifhimha. 
4 Neħħi l-ħmieġ mill-fidda, u joħroġ 
ix-xogħol għad-dewwieb. 
5 Warrab il-ħżiena minn quddiem is- 


ma 


sultan, u t-tron tiegħu jitwettaq bis-sew- 


a. 

6 La titlobx unur quddiem is-sultan, u 
la toqgħodx fejn joqogħdu l-kbar: 

7 Għax aħjar igħidulek: Itla' hawn: 
milli jniżżluk 'l isfel quddiem il-prinċep, li 
għajnejk ikunu raw. 

8 La toħroġx malajr tiddefendi l-kawża 
tiegħek; għax x'tagħmel fl-aħħar, meta 
jriegħxek għajrek 7 

9 Il-kawża tiegħek tkellimha ma' 
għajrek ;ula tikxifx is-sigriet ta’ ħaddiehor. 

10 Li ma jregħxikx min jisimgħek, u 
għajbek ma jmur qatt. 

11 Il-kelma li wieħed igħid f'waqtha hi 
bħal tuffieħ tad-deheb f'baskett tal-fidda. 

12 Bħal misluta tad-deheb, u ħannieqa 
tad-deheb, hi twiddiba għarfa għall-widna 
li tisma'. 

13 Bħall-kesħa tas-silġ fi żmien il-ħsad, 
hekk hu messaġġier fidil għal min bagħtu: 
għax hu jaħji ruħ is-sidien tiegħu. 

14 Min jiftaħar bil-qerq fuq għotja 
tiegħu hu bħal sħab u riħ bla xita. 

15 Bis-sabar prinċep tfiehmu, u l-kelma 
t-tajba tkisser il-għadam. 

16 Sibt il-għasel? Kul minnu kemm 
jaħtieġiek, li ma tixbax u taqilgħu. — 

17 Warrab riġlek minn fuq dar għajrek, 
li ma jiddejjaqx bik, u jobogħdok. 

18 Bniedem li jixhed bil- gideb għal 
għajru hu martell, sejf, u vleġġa misnuna. 

19 It-tama fi bniedem qarrieq f'jum 
id-dwejjaq hi bħal sinna mħassra, u sieq 
imfekka. 

20 Bħal wieħed li jinża' ħwejġu fil-bard, 
jew bħall-ħall fuq in-nitru, hekk hu min 
igħanni għana lill-qalb imnikkta. 

21 Jekk bil-ġuħ il-għadu tiegħek, agħtih 
il-ħobż biex jiekol; u jekk bil-għatx, 
agħtih l-ilma biex jixrob. 

22 Għax hekk int tiġma' ġamar fuq 
rasu, u l-Mulej iroddhulek. 

23 Ir-riħ fuq iġib ix-xita: u Isien iqasqas, 
wiċċ imqarras. 

24 Aħjar tgħammar f'rokna ta' setaħ, 
milli ma' mara ġellieda f'dar kbira. 

25 Bħal ilma frisk għal ruħ għatxana, 
hekk hi aħbar tajba minn art bgħida. 

26 Il-ġust li jaqa' quddiem il-ħażin hu 
bħal għajn imdardra, u nixxiegħa mħassra, 

7 Mhux sewwa tiekol ħafna għasel: 
lanqas hu ġieh li n-nies ifittxu ġiehhom 
stess. A 

28 Il-bniedem li ma jrażżanx lilu 
nnifsu, hu bħal belt imberrħa u bla swar. 
26 Bħas-silġ fis-sajf, u x-xita waqt il- 

ħsad, hekk il-ġieh mhux xieraq 
lill-iblah. 

2 Bħal għasfur maħrub, bħal ħuttafa 
ttir, hekk id-dagħa għal xejn ma jasalx. 

3 Il-frosta għaż-żiemel, il-lġiem għall- 
ħmar, u l-ħatar għal dahar il-boloh. 

4 La tweġibx lill-iblah skond bluhitu, 
li ma ssirx bħalu int ukoll. 

5 Lill-iblah wieġbu skond bluhitu, biex 
ma jidhirlux li hu għaref. 

6 Min jibgħat xi messaġġ ma' wieħed 
iblah, jaqta' riġlejh u jixrob il-għali. 

Bħalma saqajn iz-zopp huma bla 
forza, hekk hu l-proverbju fil-fomm ta' 
l-iblah. 

8 Bħal wieħed li jorbot żrara ma' l- 
isbandola, hekk min jagħti ġieh lill- 
iblah. l R 

9 Bħal ma titla’ xewka f'id wieħed 
sikran, hekk hu proverbju fil-fomm ta’ 
l-iblah. 

10 Alla l-kbir li għamel kollox iħallas 
sew lill-iblah, u sew lill-midinbin. 

11 Bħal kelb li jarġa’ għall-vomtu 
tiegħu, hekk l-iblah jarġa' għal bluhitu. 

12 Rajt bniedem li jidhirlu li hu għaref? 
Hemm aktar tama għall-iblah minnu. 

13 Igħid il-għażżien: Hemm iljun fit- 
triq; hemm iljun fit-triqat. 

14 Bħal ma jdur il-bieb fuq għarqubu, 
hekk il-għażżien fuq friexu. 

15 Il-għażżien jitfa' idu 
jiddejjaq ireġġagħha lejn ħalqu. 

16 Jidhirlu l-għażżien li hu għaref aktar 
minn sebgħa li jafu jwieġbu. 

17 Bħal wieħed li jaqbad kelb minn 
widnejh, hekk hu min ikun għaddej u 
jindaħal fi ġlied li mhux tiegħu. 

18 Bħal miġnun li jwaddab. xrajjar, 
vleġeġ u mewt, 

19 Hekk hu min iqarraq b'għajru, u 
jgħid: Mhux biex nidħak għamiltu 7 

20 Fejn jonqos il-ħatab, in-nar jintefa: 
fejn m'hemmx min jaqla’ l-qlajjiet ħżiena, 
jehda hekk il-ġlied. 

21 Bħalma hu l-faħam għall-ġamar, u 
l-ħatab għan-nar, hekk il-ġelliedi biex 
ikebbes il-ġlied. 

22 Kliem min jaqla' l-qlajjiet hu bħal 
ikel tajjeb, jinżel sa ġo qiegħ il-vixxri. 

23 Xofftejn mħeġġa u qalb ħażina 
huma qoxra fidda mifruxa fuq xaqqufa. 

24 Min jobgħod, juri ħaġa b'oħra, u 
ġewwa fih ibejjet il-qerq, 

25 Meta jitkellem bil-ħlewwa, la 
temmnux; għax seba’ saħtiet hemm ġo 
qal 

26 Il-mibegħda tiegħu moħbija taħt il- 
qerq, ħżunitu tinkixef quddiem il-ġemgħa 
kollha. 

27 Min iħaffer ħofra ġo fiha jaqa': u 
min igerbeb ġebla fuqu titgerbeb. 

28 L-ilsien giddieb jobgħod il-vittmi 
tiegħu, u l-fomm melliesi jġib irvina. 


fid-dixx; 


2 La tiftaħarx bil-jum ta' għada; għax 
ma tafx jum x'jista' jġib. 
2 Ħa ifaħħrek ħaddieħor, iżda mhux 
fommok; wieħed barrani, iżda mhux 
xofftejk. 


u tqil ir-ramel; iżda 
itqal minnhom it- 


3 Tqil il-ġebel, 
pharau l-iblah hu 
tn 

7 "il-qilla krudila, u l-għadab dilluvju; 
iżda min jista’ jieqaf quddiem il-għira ? 

5 Ċanfira fid-dieher aħjar minn 
imħabba mistura. 

6 Fidili l-ġrieħi ta' ħabib; iżda qarrieq 
il-bews ta' għadu. 

.. 7 Ir-ruħ xebgħana tobgħod il-għasel; 
iżda għar-ruħ imġewħa kull morr ħelu. 

8 Bħal għasfur li jitbiegħed mill-bejta, 
hekk hu raġel bgħid minn daru. 

9 Iż-żejt u l-fwieħa jferrħu l-qalb: hekk 
parir ta' raġel hu ħelu għal ħabibu. 

10 Ħabibek, u ħabib missierek, la 
titilqux: u f'dar ħuk la tmurx f'jum il- 
għali tiegħek: għax aħjar ġar fil-qrib, 
minn ħuk fil-bogħod. 

11 Ibni, kun għaref, u ferraħli qalbi: 
hekk inkun nista' nwieġeb lil min igħaj- 
jarni. 

12 Raġel għaqli jara l-ħsara, u jwarrab; 
dawk ta' moħħhom dgħajjef jibqgħu 
għaddejjin, u jħallsuha qares. 

13 Ħudlu ħwejġu, la għamel tajjeb għal 
ħaddiehor; u għal mara adultera żomm- 
hom b'rahan. 

14 Min ibierek lil ħabibu b'leħen qawwi 
filgħodu kmieni, b'saħta jgħodduhielu. 

15 Miżieb iqattar dejjem f'jum ta' xita, 
u mara tal-ġlied, huma l-istess. 

16 Min irid iżommha, iżomm ir-riħ, u 
jaqbad iż- żejt b' 'idu l- leminija. 

7 Il-ħadid jinsenn bil-ħadid; hekk 
niedem isinn bniedem ieħor. 

18 Min igħasses it-tina jiekol il-frott 
tagħha: hekk min igħasses lil sidu 
jitweġġah. 

19 Bħalma fl-ilma wiċċ jirrifletti wiċċ, 
ekk qalb il-bniedem tirrifletti l- bnie- 


em. 

20 Is-saltna ta' l-imwiet u l-abbiss qatt 
ma jimtlew; hekk għajnejn il-bniedem 
qatt ma jixbgħu. 

21 Il-misfa għall-fidda, u l-forn għad- 
deheb; hekk hu l-bniedem ippruvat 
b'min ifaħħru. 

22 Għalkemm tisħaq iblah f'mehries 
b'lida f'nofs il-qamħ misħuq, bluhitu ma 
titilqux. 

23 Kun af tajjeb kif inhuma l-għanem 
tiegħek, u ħu ħsieb ta' l-imrieħel tiegħek. 

4 Għax il-għana ma jibqax għal 
dejjem: u lanqas kuruna ma ddum minn 
nisel għal nisel. 

25 Meta jinħasad: il-ħaxix, jidher 
l-inbiet, u jinġema' l-ħuxlief tal-mun- 
tanji. 

36 Il-ħrief jagħtuk l- ilbies, u l-bdabad 
jagħtuk b'kemm tiswa għalqa. 

27 U int ikollok ħalib tal-mogħ- 
oż biżżejjed għal iklek, għall-ikel ta' 
nies darek, u għall- ħajja tax-xbejbiet 
tiegħek. 


465 


PROVERBJI 28 


2 Il-ħażin jaħrab bla ma ħadd jiġri 
warajh: iżda l-ġust moħħu mistrieħ 
daqs iljun. 


2 Ħtija tan-nuqqasijiet tiegħu, pajjiż 


ikollu ħafna kapijiet: iżda bi bniedem 
għaqli u ta' tagħlim, l-ordni fil-pajjiż 
iżomm. 


3 Raġel fqir li jaħqar l-imsejknin hu 
bħal xita bil-qliel li ma tħallix ħobż. 

4 Dawk lli jitilqu l-liġi, ifaħħru l-ħżiena: 
iżda dawk li jħarsu l-liġi, jagħmlulhom 
gwerra. 

5 In-nies il-ħżiena ma jif hmux il-ħaqq: 
iżda dawk li jfittxu l-Mulej jifhmu kollox. 

6 Aħjar il-fqir li jimxi fis-sewwa tiegħu, 
minn wieħed li jimxi mgħawweġ fi triqatu, 
u jkun għani. 

7 Min iħares il-liġi hu iben għaqli: iżda 
min jagħmilha maż-żaqqieqa jagħmel 
għajb lil missieru. 

8 Min bl-imgħax u l-qliegħ żejjed ikattar 
ġidu, igeddsu għal min iħenn għall- foqra. 

Min idawwar widintu biex ma jismax 
il-liġi, imqar it-talb tiegħu jkun mistkerrah. 

IO Min idaħħal il-ġusti biex jintilfu fit- 
triq il-ħażina, jaqa' hu stess fil-ħofra li 
ħaffer: iżda n-nies retti jirtu t-tajjeb. 

11 Il-għani jidhirlu li hu għaref: iżda 
l-fqir ta' dehen jagħrfu. 

12 Meta l-ġusti jirbħu, ikun hemm ferħ 
kbir: iżda meta jitilgħu l-ħżiena, wieħed 
jinħeba. 

13 Min jaħbi ħtijietu ma jkollux riżq: 
iżda minn jistqarrhom u jabbandunahom 
jaqla' l-ħniena. 

14 Hieni l-bniedem li jibża' dejjem: 
iżda min iwebbes qalbu, jaqa' fil-għali. 

15 Bħal ljun igħajjat, u ors ixul, hu 
il-ħażin fuq poplu msejken. 

16 Kap nieqes mill-prudenza jħobb 
ukoll jaħqar ħafna: iżda min jobgħod is- 
serq, itawwal għomru. 

17 Bniedem magħfus bi ħtija ta' tixrid 
ta' demm ta' bniedem ieħor, jiġri lejn il- 
qabar; ħalli ħadd ma jgħinu. 

18 Min jimxi bla ħtija, ikun salvat: iżda 
min 
f'daqq 

197 Min jaħdem ir-raba' tiegħu jixba’ 
bil-ħobż: iżda min jimxi wara l-frugħa 
jimtela bil-faqar. 

20 Il-bniedem fidil ikollu kotra ta 
barka: iżda min igħaġġel biex jistagħna 
ma jibqax li ma jkunx ikkastigat. 

21 Iżżomm ma' wiċċ in-nies, mhux 
sewwa: għax għal biċċa ħobż il-bniedem 
jidneb. 

22 Il-bniedem rgħib igħaġġel biex 
jistagħna, u ma jafx li għad jilħqu l-għaks. 

23 Min iwiddeb lil xi ħadd, wara jkunu 
jafuhulu aktar minn dak li jmelles 
b'ilsienu. 

24 Min jisraq lil missieru u lil ommu, u 
jgħid: Mhux dnub; hu sieħeb il-bniedem 
qerried. 


jimxi mgħawweġ fi triqatu jaqa’ 


25 Bniedem b'qalb rgħiba jqajjem il- 
ġlied, iżda minn jitma fil-Mulej, ikollu 
r-riżq. 

26 Min jafda f'qalbu stess hu iblah: 
iżda min jimxi bil-għaqal, ikun meħlus. 

27 Min jagħti lill-fqir ma jonqsu qatt 


xejn: iżda min jagħlaq għajnejh jaqla' 
ħafna dagħa. 

28 Meta jitilgħu l-ħżiena, in-nies 
tinħeba: iżda meta jiġġarrfu, joktru 
t-tajbin. 

2 Min ta' spiss ikun imwiddeb, u 
jwebbes rasu, f'daqqa waħda 


jitkisser bla fejqan. 

2 Meta l-ġusti għandhom is-setgħa, il- 
poplu jifraħ: iżda meta jaħkmu l-ħżiena, 
il-poplu jitniehed. 

3 Min iħobb il-għerf, iferraħ lil missieru: 
iżda min jagħmilha man-nisa ħżiena, jaħli 
ġidu. 

4 Is-sultan iżomm bil-ħaqq il-pajjiż; 
iżda l-bniedem li jieħu r-rigali jġarrfu. 

Min bi kliemu jmelles lil sieħbu, 
jifrixlu xibka quddiem riġlejh. 

6 Fit-triq il-ħażina tal-ħażin hemm 
nassa: iżda l-ġust igħanni u jifraħ. 

7 Il-ġust jagħraf id-drittijiet ta' l- 
imsejknin: iżda l-ħażin la jifhimhom u 
lanqas jikkonoxxihom. 

8 In-nies kesħin iġibu belt f'nassa: iżda 
l-għorrief iberrdu it-tmasħin. 

9 Jekk wieħed għaref jeħodha ma' 
wieħed iblah, l-iblah jitmasħan jew jidħak: 
m'hemmx hedu. 

IO Nies id-dmija jobogħdu t-twajjeb: 
iżda l-ġusti jieħdu ħsieb ruħu. 

II L-iblah jisvoga għadbu kollu: 
l-għaref iżommu. 

12 Jekk ħakem jagħti widen għall-gideb, 
il-qaddejja kollha tiegħu jsiru ħżiena. 

13 Il-fqir u min jaħqru jiltaqgħu: il- 
Mulej idawlilhom għajnejhom it-tnejn. 

14 Is-sultan li jagħmel ħaqq bis-sewwa 
lill-msejknin, iwettaq għal dejjem 
saltnatu. 

15 Il-ħatar u t-twiddib jagħtu l-għerf: 
iżda t-tifel mitluq għal rajh jagħmel għajb 
lil ommu. 

16 Meta joktru l-ħżiena, joktor. il- 
ħażen: iżda l-ġusti jarawhom jaqgħu. 

17 Widdeb lil ibnek, u jhennik; iva, hu 
jkun il-għaxqa ta' qalbek. 

18 Fejn m'hemmx rivelazzjonijiet, il- 
poplu jkun bla Iġiem: 
liġi, imbierek hu' 

9 Bil-kliem biss ma jifhimx l-ilsir: 
għax għalkemm jifhem, ma jweġibx. 

20 Qatt rajt bniedem imferfex biex 
jitkellem2 Hemm aktar tama għall-iblah 
minnu. 

21 Min ifissed minn tfulitu l-ilsir, dan 
jispiċċa biex fl-aħħar ikun irid isir 
ibnu. 


iżda 


iżda min iħares il- 

22 Wieħed imgħaddab iqajjem il-ġlied, 
u min jitbaqbaq jagħmel ħafna ħtijiet. 

23 Il- kburija ta' bniedem iċċekknu: 
iżda min hu umli fl-ispirtu jkollu l- 
ġieh 

24 Min jissieħeb ma' ħalliel jobgħod lil 
ruħu stess: jisma' l-ħalfa, iżda ma jgħid 
xejn. 

25 Il-biża' tal-bniedem iġib tfixkil: 
min jittama fil-Mulej ikun fis-sgur. 

26 Ħafna jfittxu il-favur tal-prinċep; 
iżda l-ħaqq għall-bniedem jiġi mingħand 
il-Mulej. 

27 Il-bniedem ħażin 
ġusti: 
ħżiena. 


30 


Ukal. 
2 Tabilħaqq jien stupidu aktar min 


iżda 


jistkerrhuh. il- 
u min jimxi rett jistkerrhuh il- 


Kliem ta' Agur, bin Ġakej, l-oraklu: 
igħid ir-raġel lil Itijel, lil Itijel u lil 


kulħadd, u m'għandix id-dehen ta' 
bniedem. 
3 La tgħallimt il-għerf, u lanqas 


nagħraf lilu l-Qaddis. 

Min tala’ s-sema, u niżeli? min ġabar 
ir-riħ f'idejh2 Min ġabar l-ilmijiet fi 
ħwejġu 2 Min waqqaf it-trufijiet kollha ta' 
l-art? X'jismu7 X'jismu ibnu, jekk taf? 

5 Kull kelma t'Alla msoffija: hu tarka 
għal kull min jittama fih. 

6 La żżid xejn ma' kliemu, li 
jlumikx, u toħroġ ta' giddieb. 

7 Żewġ ħwejjeġ tlabt minn għandek; la 
tiċħadhomlix qabel immut. 

8 Biegħed minni l-frugħa u l-gideb: la 
tagħtinix la faqar u lanqas għana; agħtini 
niekol l-ikel li hu sehmi: 

9 Li ma nixbax, u niċħdek; u ngħid: 
Min hu l-Mulej? Li ma niftaqarx, u 
nisraq, u nkasbar isem Alla tiegħi. 

10 La tqassasx fuq il-qaddej ma’ sidu, 
li ma jisħtikx, u tinsab ħati. 

1l Hawn razza ta nies li jisħtu lil 
missierhom, u ma jbirkux lil ommhom. 

12 Hawn razza ta' nies li jidhrilhom li 
huma safja, u mill-ħmieġ tagħhom ma 
nħaslux. 

13 Hawn razza ta' nies li għandhom 
ħarsithom imkabbra, u xfar għajnejhom 
merfugħa! 

14 Hawn razza ta’ nies li snienhom sjuf, 
u drashom skieken, biex jibilgħu l- 
imsejknin mill-art, u l-fqajrin fost il- 
bnedmin. 

15 Is-sangisuga għandha żewġt ibniet, Ji 
jgħajtu: Tini! tini! Hemm tliet ħwejjeg li 
qatt ma jixbgħu: iva, erbgħa qatt ma 
jgħidu: Biżżejjed! 

16 Is-saltna ta? l-imwiet; il-ġuf bla 
wlied; l-art li mhix imxebbgħa bl-ilma, u 
n-nar li ma jgħid qatt: Biżżejjed! 

17 Il-għajn ta’ „min jiddieħak b'missieru, 
u jistmerr jisma' minn ommu; iċ-ċawluni 


ma 


tal-wied igħawruhielu, u l-frieħ ta' l-ajkla 
jikluha. 

18 Tliet ħwejjeġ huma. tal-għaġeb 
għalija, iva, u erbgħa ma nif himhomx: 

19 Il-mixi ta' l- ajkla fl-ajru; il-mixi tas- 
serp fuq il-blat; il-mixi tal-ġifen f'nofs 
il-baħar; il-mixi ta' raġel ma' xebba. 

20 Hekk hi t-triq tal-mara adultera: 
tiekol, timsaħ ħalqha, u tgħid: Ma għamilt 
xejn ħażin. 

21 Taħt tliet ħwejjeġ titriegħed l-art: 
erbgħa ma tiflaħx għalihom: 

22 Taħt ilsir meta jilħaq sultan; u iblah 
meta jixba' bil-ħobż; 

23 Taħt mara meta mhix maħbuba 
meta tiżżewweġ, u qaddejja li tiret il- 
sidtha. 

24 Erbgħa huma l-iżgħar ħwejjeġ ta' 
l-art, iżda huma wisq għorrief: 

25 In-nemel, ġens mhux qawwi, iżda 
jhejju fis-sajf l-ikel tagħhom; 

26 Il-fniek, ġens bla ħila, iżda jagħmlu 
fil-blat il-bejta tagħhom; 

27 Il-ġradijiet m'għandhomx 
iżda joħorġu kollha mqassmin; 

28 Il-gremxula tista' taqbadha b'idek, 
iżda tidħol fil-palazzi tas-slaten. 

29 Hemm tliet ħwejjeġ li għandhom 
bixra sabiħa, u erbgħa sbieħ fil-mixi: 

30 L- iljun l- -aqwa fost il-bhejjem, u li ma 
jarġa' lura minn quddiem xejn; 

31 Is-serduq jiddandan; il-bodbod 
ukoll; is-sultan miexi quddiem l-eżerċtu 
tiegħu. 

32 Jekk kont iblah, billi tkabbart, jew 
jekk ħsibt id-deni, qiegħed idek fuq 
fommok. 

33 Għax jekk tagħsar il-ħalib toħroġ il- 
baqta; u jekk tagħsar imnieħrek toħroġ 
id-demm; u jekk tagħsar il-għadab joħroġ 
il-ġlied. 


sultan, 


Kliem is-sultan Lemwel, l-oraklu li 
ommu għalmitu. 

2 X'ingħidlek, ibni? x'ingħidlek, bin 
gufi? U x'ingħidlek, bin il-wegħdi tiegħi ? 

3 La tagħtix saħħtek lin-nisa, u lanqas 
triqatek lil dawk li jgħarrqu s-slaten. 

4 Ma jixraqx lis-slaten, o Lemwel, ma 
jixraqx lis-slaten li jixorbu l-inbid; u 
lanqas lil min jaħkem li jixrob xorb qawwi. 

5 Li ma jixorbux, u jinsew il-liġi, u 
jiksru l-ħaqq tal-magħkusin kollha. 

6 Agħti x-xorb qawwi lil min hu mifni, 
u l-inbid lil dawk ta' qalbhom sewda. 

7 Ħa jixrob, u jinsa l-faqar tiegħu, u 
ma jiftakarx iżjed f'hemmu. 

8 Iftaħ fommok għall-imbikkem, biex 
taqbeż għall-kawża ta' l-imsejknin kollha. 

9 Iftaħ fommok, aqta? l-ħaqq bis- 
sewwa, u aqbeż għall-kawża tal-miskin u 
ta' min hu fil-bżonn. 

10 Mara tajba, min jista’ jsibha ? għax 
wisq aktar mill-qroll hi tiswa. 

11 Qalb żewġha tafda fiha, u l-ebda ġid 
qatt ma jonqsu. 

12 Ġid, u mhux deni tagħmillu, il-jiem 
kollu ta' ħajjitha. 

13 Tfittex is-suf, u l-għażel, u bil-ħerqa 
taħdimhom b'idejha. 

14 Hi bħall-iġfna tal-merkanti; 
ikilha mill-bgħid. 

15 Tqum ukoll meta jkun għadu bil- 
lejl, u tħejji l-ikel lill-familja tagħha, u 
x-xogħol lix-xebbiet tagħha. 

, 16 Titfa' għajnejja fuq għalqa, u 
tixtriha: bi qliegħ idejja tħawwel id-dwieli. 

17 Genbejha tħażżimhom bil-qawwa, u 
ssaħħaħ idejha. 

18 Hi tħoss li x-xogħol tagħha jġib ir- 
riżq: il-musbieħ tagħha ma jintefiex 
bil-lejl. 

19 Idejha tmidd għall-magħżel, u sub- 
għajha jaqbdu d-dissies. 

20 Idejha tiftaħ lill-fqir; 
idejha lill-miskin. 

21 Ma tibżax mis-silġ għal niesha: għax 
nies darha kollha lebsin għażel skarlat. 


iġġib 


iva, tmidd 


22 Għaliha ħadmet 
għażel u xoqqa ħamra. 

23 Żewġha magħruf fi bwieb il-belt, 
meta joqgħod mal-kbarat tal-belt. 

24 Tinseġ xoqqa tal-għażel, u tbigħha; 
u trieħi tagħti lill-merkant. 

25 Ilbiesha qawwa u ġieh; u tifraħ fiż- 
żmien li għad jiġi. 

6 Fommha tiftaħ bil-għerf; u kliem 
it-tjieba għandha fuq ilsienha. 

27 Tgħasses tajjeb it-tmexxija ta' darha, 
u ma tikolx ħobż il-għażż. 

28 Uliedha jqumu, u jgħidulha hienja; 
u żewġha wkoll ifaħħarha, billi jgħidil- 
ha 


għata; ilbiesha 


29 Ħafna bniet għamlu ħwejjeġ ta' ħila, 
imma int tgħaddihom ilkoll. 

30 Qerq hi l-ħlewwa, u frugħa l-ġmiel: 
iżda l-mara li tibża' mill-Mulej, hi dik li 
tkun imfaħħra. 

31 Agħtuha mix-xogħol ta’ idejha; u 
ħa jfaħħru fi bwieb il-belt l-egħmejjel 
tagħha' 


Ktieb L-Ekkleżjażti 


Kliem il-Predikatur, bin David, sultan 
f'Gerusalem. 

2 Frugħa tal-frugħat, igħid il-Predika- 
tur, frugħa tal-frugħat; kollox frugħa. 

3 Xi profitt għandu l-bniedem mit- 
taħbit kollu tiegħu li jitħabat taħt ix- 
xemx 7 

4 Nisel igħaddi, u nisel ieħor jiġi: iżda 
l-art tibqa' għal dejjem. 

5 Ix-xemx ukoll titla', u x-xemx tinżel; 
u tgħaġġel lejn imkienha minn fejn tarġa' 
titla'. 

6 Ir-riħ jonfoħ lejn in-nofsinhar, im- 
bagħad idur lejn it-tramuntana; idur, idur, 
biex jarġa' jibda l-istess dawrien tiegħu. 

Ix-xmajjar kollha jiġru lejn il-baħar; 
iżda l-baħar ma jfur qatt; lejn l-imkien 
mnejn jiġru x-xmajjar, hemm jerġgħu 
jiġru 

8 il- ħwejjeġ kollha jdejqu, aktar milli 
l-bniedem jista' jgħid: il-għajn ma tixbax 
tara, u lanqas il-widna ma tgħajja tisma'. 

9 Dak li kien, hu dak li jarġa’ jkun; u 
dak li sar, hu dak li jarġa' jsir: u m'hemm 
xejn ġdid taħt ix-xemx. 

10 Hemm xi ħaġa li għaliha jista' 
jingħad: Ara, din gdida? Dik il-ħaġa 
kienet ġa teżiżti fis-sekuli ta' qabilna. 

ll Ma baqax tifkira tal-ħwejjeġ ta’ 
qabel; u lanqas ikun hemm tifkira ta' dawk 
il-ħwejjeġ li għad iridu jiġu ma' dawk li 
għad jiġu aktar tard. 


12 Jien, il-Predikatur, kont sultan fuq 
Iżrael f' Ġerusal lem. 

13 U jien tajt qalbi biex infittex u nin- 
vestiga bil-għerf kulma jsir taħt is-sema: 
xogħol iebes, li Alla tah lil ulied il- 
bniedem biex ikunu mħabbtin bih. 

14 Rajt kulma jsir taħt ix-xemx; u, ara, 
kollox frugħa u ġiri wara r-riħ. 

15 Dak li hu mgħawweġ ma jistax 
jiddritta: u dak li hu nieqes ma jistax 
jingħadd. 

16 Għidt f'qalbi: Ara, jien kabbart u 
żidt għerf aktar minn dawk kollha li saltnu 
qabli Ġerusalem: iva, moħħi kiseb ħafna 
għerf u ħafna tagħlim. 

17 Imbagħad tajt qalbi biex nagħraf il- 
għerf, u nagħraf il-bluha, u n-nuqqas ta' 
ghaqal: u ntbaħt li dan ukoll ġiri wara 
T-TI 

18 Għax fejn hemm ħafna għerf, 
hemm ħafna hemm; u min iżid għerfu, 
iżid il-għali tiegħu. 


Għidt f'qalbi: Issa ejja, ħa nġarrbek 
bil-ferħ, u int tgawdi l-pjaċir! u, ara, 
dan ukoll frugħa. 
2 Għidt jien għad-daħk: Bluha: u għall- 
ferħ: X'jiswa 2 
3 Ħabrikt f'qalbi biex nagħti lili nnifsi 
għall-inbid, bit-tama li nsib x'inhu l- 
aħjar għal ulied il-bnedmin li jagħmlu 

taħt is-sema ma' tul il-ftit jiem ta' ħajjit- 
hom: iżda qalbi kienet immexxija mill- 
għerf, u mhux mogħmija mill-bluha, 

4 Għamilt xogħlijiet kbar; bnejt djar 
għalija; ħawwilt dwieli għalija. 

5 Għamilt ġonna u oqsma għalija, u 
ħawwilt fihom siġar ta' kull frott. 

6 Għamilt għalija ħwad ta' l-ilma biex 
insaqqi minnhom il-masġar fejn kienu 
jikbru s-siġar: 

7 Xtrajt ilsiera, irġiel u nisa, u kelli 
Isiera mweldin id-dar; kelli wkoll imrieħel 
ta' baqar u ta' għanem qatigħ, aktar minn 
dawk kollha li kienu qabli Gerusalem. 

8 Geddist ukoll għalija fidda, u deheb, 
u l-għana ta' slaten u ta' provinċji. 
Ksibt għalija għannejja rġiel u għannejja 
nisa, u l-pjaċiri ta' wlied il-bnedmin— 
ħafna konkubini. 

9 Imbagħad kbirt, u għaddejt lil kull 
min kien qabli Ġerusalem; u għerfi wkoll 
baqa' miegħi dejjem. 

10 U kulma kienu jixtiequ għajnejja, 
ma kontx nirrifjutahomlhom: ma kont 
inċaħħad lil qalbi mill-ebda ferħ; għax 
qalbi kienet tifraħ bit-taħbit tiegħi kollu; 
u dan kien sehmi għat-taħbit tiegħi 
kollu. 

1l Imbagħad ikkunsidrajt kulma kienu 
għamlu idejja, u t-taħbit li tħabatt biex 
għamiltu, u, ara, kollox kien frugħa, u 
ġiri wara r-riħ, u ma kien hemm l-ebda 
profitt taħt ix-xemx. 

12 U dort biex nikkunsidra l-għerf, u 
l-bluha, u n-nuqqas ta' għaqal: għax 
x'jagħmel il-bniedem li jiġi wara s-sultan 
ħlief dak li ġa kien sar qabel? 

13 Imbagħad rajt li l-għerf hu aħjar mill- 
bluha, daqs kemm id-dawl hu aħjar mid- 


am. 

14 Għajnejn il-għaref f'rasu; iżda l- 
iblah jimxi fid-dlam: u għaraft ukoll li dak 
li jiġri lil wieħed, jiġri lilhom it-tnejn. 

15 Imbagħad għidt f'qalbi: Bħal ma 
jiġri lill-iblah, hekk jiġri lili wkoll; x'jiswa 
li nkun daqshekk għaref 7 Imbagħad għidt 
f'qalbi, li dan ukoll frugħa. 

16 Għaliex sew tal-għaref u sew ta' l- 
iblah, it-tifkira ma ddumx għal dejjem; 
iżda malli jgħaddu ftit jiem, kollox ikun 
intesa. U kif imut il-għaref2 Bħall- 
iblah! 

17 Għalhekk jien bgħadt il-ħajja; għax 
kollox ikrah għalija milli jsir taħt ix- 
xemx: għax kollox frugħa, u ġiri wara r- 
riħ. 

18 Iva, jien bgħadt ix-xogħlijiet kollha 
li jien għamilt taħt ix-xemx: għax irrid 
inħallihom lil min ġej warajja. 

19 U min jaf ikunx għaref jew iblah? 
Madankollu, hu jkollu setgħa fuq xogħli 
kollu li jien inkun ħdimt, u li bih urejt lili 
nnifsi għaref taħt ix-xemx. Dan ukoll 
frugħa. 

20 U hekk wasalt biex nitlef għal qalbi 


kull speranza dwar ix-xogħol kollu li 
tħabatt taħt ix-xemx. 

21 Għax, ara, wieħed li jkun ħadem 
bil-għerf, bil-għaqal, u bis-sengħa, ikollu 
jħalli xogħlu bħala sehem lil wieħed li ma 
jkunx ħadem fih. Dan ukoll frugħa u deni 

ir. 

22 Għax xi profitt għandu l-bniedem 
mit-taħbit tiegħu kollu, u mid-dwejjaq ta’ 
qalbu, li bihom tħabat taħt ix-xemx 7 

23 Għax jiemu kollha duluri, u xogħlu 
dwejjaq ta' qalb; iva, qalbu m 'għandhiex 
mistrieħ bil-lejl. 

4 Mhemm xejn aħjar għall-bniedem 
milli jiekol u jixrob, u li jhenni lil qalbu 
f'xogħlu. Dan ukoll rajtu li ġej minn id 
Alla. 

25 Għax min jista' 
jew igawdi? 

26 Għax Alla jagħti lill-bniedem li 
jogħġbu, għerf, intelliġenza u ferħ: iżda 
lill-midneb jagħti t-taħbit li jgeddes u 
jrekken, biex iħallihom lil min hu tajjeb 
quddiem Alla. Dan ukoll frugħa, u ġiri 
wara r-riħ. 


mingħajru jiekol 


Kollox għandu żmienu, u kull ħaġa 
għandha waqtha taħt is-sema: 

2 Waqt li titwieled, u waqt li tmut; 
u waqt li tħawwel, u waqt li taqla' l- 
imħawwel; 

3 Waqt li toqtol, u waqt li tfejjaq; 
waat li ġġarraf, u waqt li tibni; 

4 Waqt li tibki, u waqt li tidħak; waqt 
li tagħmel il-vistu, u waqt li tiżfen; 

5 Waqtli tarmi l-ġebel, u waqt li tgeddes 
il-ġebel; waqt li tgħannaq, u waqt li tit- 
biegħed mit-tgħanniq; 

6 Waqt li tfittex, u waqt li titlef; waqt li 
tarfa’, u waqt li tarmi; 

7 Waqt li tqatta', u waqt li tħit; 
li tiskot, u waqt li titkellem; 

8 Waqt li tħobb, u waqt li tobgħod; 
waqt ta' gwerra, u waqt ta' sliem. 

9 Xi profitt għandu l-ħaddiem f'dak li 
jaħdem? 

10 Jien rajt ix-xogħol li Alla ta lil ulied 
il-bniedem biex jitħabtu bih. 

11 Alla għamel kollox tajjeb f'waqtu; 
qiegħed ukoll f'qalb ulied il-bniedem il- 
ħsieb ta' l-eternità, għalkemm il-bniedem 
ma jistax jifhem mill-bidu sat-tmiem 
l-egħmil li għamel Alla. 

12 Għaraft li mhemmx aħjar għal ulied 
il-bniedem milli jifirħu u jagħmlu l-ġid 
f'ħajjithom. 

13 U mqar li wieħed jiekol u jixrob, u 
jithenna f'xogħlu, hi għotja t'Alla. 

14 Għaraft ukoll li kulma jagħmel 
Alla, jibqa' għala dejjem: xejn ma hemm 
li jista' jiżdied miegħu, u xejn ma jista' 
jitnaqqas minnu: Alla jagħmel hekk, biex 
il-bnedmin ikollhom il-biża' tiegħu. 

15 Dakli hu, diġà kien qabel; u dak li 


waqt 

għad ikun, diġà kien, u Alla jġedded 
l-imgħoddi. 

16 Rajt ukoll taħt ix-xemx li fejn għandu 
jsir il-ħaqq hemm il-ħażen, u fejn għandu 
jsir is-sewwa hemm il- ħażen. 

17 U għidt f'qalbi: Alla jagħmel il- 
ħaqq mit-tajjeb u mill-ħażin: għax hemm 
waqt għal kull ħaġa, u waqt għal kull 
egħmil. 

18 Għidt f'qalbi: Dan jiġri minħabba 
wlied il-bnedmin, biex Alla jġarrabhom, u 
huma. stess jagħrfu li mhumiex ħlief 
bhejjem. 

19 Għax ix-xorti ta' wlied il-bnedmin 
hi x-xorti tal-bhejjem; għax dak li jiġri lil 
dawn, jiġri lil dawk; bħal ma jmut wieħed, 
hekk imut l-ieħor; għandhom ilkoll l-istess 
nifs, u l-bniedem m'għandu xejn akbar 
mill- bhima; għax kollox frugħa. 

20 Kollha jmorru f'post wieħed; kollha 
jiġu mit-trab, u kollha jerġgħu jmorru 
fit-trab. 

21 Min jaf jekk nifs il-bniedem jitlax 

'il fuq, u jekk nifs il-bhima jinżilx 'l isfel 
lejn l-art? 

22 Għalhekk jien rajt li mhemmx aħjar 
għall-bniedem milli jifraħ billi jwettaq 
xogħlu, għax dan hu sehmu; għaliex min 
jarġa' jġibu lura biex igawdi minn dak li 
jiġi warajh 2 


Imbagħad qgħadt nikkunsidra l- 

moħqrijiet kollha li kienu qegħdin 
isiru taħt ix-xemx :u, ara, jien rajt id-dmugħ 
tal-maħqurin, u li ma għandhomx min 
ifarraġhom: min-naħa ta? dawk li 
jaħqruhom hemm is-setgħa, waqtli l-oħrajn 
ma għandhomx minn ifarraġhom. 

2 Għalhekk jien fraħt lill-mejtin, li 
ilhom li mietu, aktar mill-ħajjin, li 
għadhom ħajjin. 

Hu aktar hieni minnhom it-tnejn, 
min għadu qatt ma ħa l-ħajja, u min għadu 
ma rax l-egħmil ikrah li jsir taħt ix- 
xemx. 

4 U rajt li kull taħbit u kull ħila ta' 
sengħa huma r-riżultat ta' l-għejra bejn 
il-wieħed u l-ieħor. Dan ukoll frugħa, u 
ġiri wara r-riħ. 

5 L-iblah jorbot idejh, u jiekol ġismu 
stess. 

6 Aħjar id waħda mimlija mistrieħ, 
milli; żewġ idejn mimlija taħbit, u ġiri wara 
T-T1i 

7 U rajt ukoll frugħa oħra taħt ix- 
xemx. 

8 Kien hemm wieħed waħdu, ma 
għandu 'l ħadd min jiġi minnu: la għandu 
wlied u lanqas aħwa, u madankollu ma 
kienx hemm tmiem għat-taħbit tiegħu: 
għajnejh qatt ma jixbgħu mill-għana, u qatt 
ma staqsa: Għal min qiegħed naħdem u 
nċaħħad lili nnifsi minn kull hena? Dan 
ukoll frugħa, iva, u xogħol ħażin. 


9 Aħjar tnejn minn wieħed waħdu, 
għax għandhom ħlas tajjeb ta' xogħolhom. 

10 Għaliex, jekk jaqa' wieħed, l-ieħor 
iqajjem lil sieħbu; iżda ħażin għal min 
hu waħdu, u jaqa' bla ma għandu min 
jarġa' jqajmu! 

11 Hekk ukoli, jekk tnejn jorqdu flim- 
kien, jisħnu: iżda min hu waħdu, kif 
jagħmel biex jisħon ? 

12 U jekk wieħed jista’ jegħleb wieħed 
li hu waħdu, tnejn iżommuh; ħajta bi 
tlieta ma tinqatax malajr. 

13 Aħjar tifel fqir, imma għaref, minn 
sultan xiħ u iblah, li ma joqgħodx għall- 
pariri. 

14 Ħareġ mill-ħabs biex jilħaq sultan, 
għalkemm twieled fqir f'saltnatu. 

15 U rajtil-ħajjin kollha, li j jiġu u jmor- 
ru taħt ix-xemx, jingħaqdu ma' dak it- 
tifel li kellu jilħaq flok is-sultan u jsaltan 
fioku; 

16 Bla tarf kienu n-nies kollha; hu kien 
fuqhom ilkoll. Madankollu dawk li jiġu 
wara ma jifirħux bihl Anki dan ukoll 


frugħa u ġiri wara r-riħ. 

5 Qis riġlejk inti u sejjer lejn dar Alla; 
li tersaq biex tisma', hu aħjar milli 

toffri s-sagrifiċċju tal- boloh, li ma jafux 

hlief jagħalu d-deni. 

La tkunx imferfex b'fommok, u la 
tgħaġġilx qalbek toħroġ kelma quddiem 
Alla; għax Alla fis-sema, u inti fl-art; 
għalhekk ħa jkun kliemek 'ftit. 

3 Għax il-ħolm jiġi mill-kotra tat-taħbit, 
u kliem iblah mill-kotra tat-taħdit. 

4 Meta tkun għamilt wegħda lil Alla, la 
ddumx ma troddha; għax Alla ma 
jogħġbuhx il-boloh: rodd il-wegħda li 
tkun għamilt. 

5 Aħjar ikun għalik li ma tagħmilx 
wegħdi, inilli tagħmilhom u ma trodd- 
homx. 

6 La tħallix lil fommok iġagħlek tidneb 
u la tgħidx quddiem il-messaġġier t'Alla 
li kien sball. Għax għandu Alla jagħdab 
minħabba kliemek, u jħassar xogħol 
idejk 2 

7 Għax fil-kotra tal-ħolm, u fil-kotra 
tal-kliem, hemm il-frugħa; għalhekk ibża' 
minn Alla! 

8 Jekk tara fil-provinċja l-fqir maħqur, 
u l-ħaqq u s-sewwa miksurin, la tistagħġibx 
b'dil-ħaġa; għax fuq wieħed: għoli jgħasses 
ieħor ogħla, u fuqhom oħrajn ogħla. 

9 Wara kollox, sultan li jikkultiva r- 
raba' hu ta' vantaġġ għall-pajjiż. 

10 Min iħobb il-flus, ma jixbax bil- 
fius; u min iħobb il-għana, ma jixbax bil- 
qliegħ. Dan ukoll frugħa. 

II Metajoktor il-ġid, joktru wkoll dawk 
li jikluh: u x'fejda għas-sidien ħlief li 
jaraw b'għajnejhom dak il-ġid 2 

12 Ħelu r-rqad tal-ħaddiem, sew jekk 

jiekol ftit u sew jekk jiekol ħafna: iżda x- 
xaba' tal-għani ma jħallihx jorqod. 

13 Ħemm marda oħra kerha li jien rajt 
taħt ix-xemx: għana merfugħ minn sidu 
b'deni tiegħu, 

14 Imbagħad dak il-għana jintilef b'xi 
xogħol ħażin, u t-tifel li jkun wiled ma 
jibqagħlu xejn f'idu. 

15 Bħal ma ħareġ għeri minn ġuf ommu, 
għeri jarġa' jmur bħal ma ġie, u xejn ma 
jieħu mit-taħbit tiegħu, li jista' jerfgħu 
f'idu. 

16 U din ukoll marda kerha, li wieħed 
bħal ma ġie, jarġa' jmur: u xi profitt 
għalih li tħabat għar-riħ? 

17 U fuq kollox, ma' tul ħajtu kollha 
jiekol fid-dlam, b'għali kbir, mard, u 
għadab. 

18 Ara, x'rajt: ħaġa tajba u xierqa li 
wieħed jiekol u jixrob, u jithenna fit- 
taħbit tiegħu kollu, u jitħabat taħt ix-xemx, 
ma' tul il-ftit jiem ta' ħajtu, li tah Alla, 
għax dan hu sehmu. 

19 Barra minn dan, bħal ma ta Alla lil 
kull bniedem għana u teżori, hekk ukoll 
tah is-setgħa li jiekol minnhom, u jieħu 
sehmu, u jifraħ fit-taħbit tiegħu: dan ukoll 
għotja t'Alla. 

20 Għax raġel bħal dan ma jkollux 
għalfejn jaħseb wisq f'jiem ħajtu, għax 
Alla jagħtih ferħ f'qalbu. 


Hemm deni li jien rajt taħt ix-xemx, u 
hu qiegħed tqil fuq il-bniedem. 

2 Wieħed li Alla tah għana, teżori u 
ġieh, hekk li ruħu ma jonqosha xejn minn 
dak kollu li jista' jixtieq; iżda Alla ma tahx 
is-setgħa li jgawdihom għax wieħed bar- 
rani jgawdihom. Dan frugħa u deni kiefer. 

3 Jekk wieħed ikollu mitt tifel, u jgħix 
ħafna snin, u jiem ħajtu jkunu kotrana: 
iżda jekk ruħu ma tkunx xebgħana bil- 
hena, u lanqas difna ma jkollu, jien ngħid 
li aħjar minnu wieħed li jitwieled qabel iż- 
żmien. 

4 Għax għalkemm ġie għal xejn, u fid- 
diam imur, u bid-dlam jinkesa ismu, 

5 U la ra x-xemx, u lanqas ma għaraf 
xejn, dan għandu mistrieħ aktar minn dak, 

mqar jekk igħix elf sena għal 
darbtejn bla ma jduq ebda hena: mhux 
f'post wieħed imorru Ikoll 2 

7 It-taħbit kollu tal-bniedem għal 
ħalqu, u madankollu aptitu qatt ma jixba'. 

8 X'vantaġġ għandu l-għaref fuq l- 
iblah? U x'vantaġġ għandu l-fqir, billi 
jaf kif iġib ruħu quddiem il-ħajjin 2 

9 Aħjar dak li jaraw il-għajnejn minn 
dak li tixtieq ir-ruħ. Dan ukoll frugħa u 
ġiri wara r-riħ. 

10 Kulma jeżisti, ilu msemmi ismu; u 
hu magħruf x'inhu l-bniedem, u li ma 
jistax jeħodha ma' min hu aqwa minnu. 

11 Għax aktar ma wieħed igħid kliem, 


akbar il-frugħa: 
bniedem ? 

12 U min jaf x'inhu l-aħjar għall-bnie- 
dem f'din il-ħajja, ma’ tul il-jiem kollha 
tal-ħajja tiegħu ta' frugħa, li jgħaddihom 
bħal dell? Għax min jista’ jgħarraf lill- 
bniedem x'isir warajh taħt ix-xemx? 


u xi profitt għandu l- 


Isem tajjeb aħjar minn żejt tal-fwieħa; 
u jum il-mewt aħjar minn jum it- 
twelid. 

2 Aħjar tmur f'dar bil-vistu, milli tmur 
f'dar ta' għors: għax dak hu t-tmiem ta' 
kull bniedem; u l-ħaj joqgħod jitħasseb. 

3 Aħjar in-niket mid-daħk: għax meta 
l-wiċċ ikun imnikket, il-qalb tkun aħjar. 

4 Il-qalb tal-għorrief qiegħda f'dar il- 
vistu; iżda l-qalb tal-boloh qiegħda f'dar 
il-ferħ. 

5 Aħjar tisma’ ċanfira ta’ għaref, milli 
wiehed jisma’ l-għana tal-boloh; 

6 Għax bħat-tfaqqigħ tax-xewk taħt 
borma, hekk hu daħk l-iblah: dan ukoll 
frugħa. 

7 Tassew, il-moħqrija tagħmel. il- 
għaref insensat; u għotja tista' tħassar il- 
qalb. 

8 Aħjar it-tmiem ta' 
tagħha: u s-sabar ta' 
kburija ta' l-ispirtu. 

9 La tgħaġġilx fl-ispirtu tiegħek biex 
tagħdab: għax il-għadab ibejjet fi ħdan 
il-boloh. 

10 La tgħidx: X'inhi r-raġuni li ż- 
żminijiet ta' qabel kienu aħjar minn dawn 7 
Għax mhux ta' għaref tistaqsi int fuq dan. 

11 Il-għerf tajjeb daqs eredità: u ta' 
vantaġġ għal dawk li jaraw ix-xemx. 

12 Għax il-għerf hu kenn, bħalma kenn 
huma l-flus: iżda l-vantaġġ tat-tagħlim hu 
li l-għerf jagħti l-ħajja lil min lilu għandu. 

13 Ħares lejn l-egħmil t'Alla: għax 
min jista’ jiddritta dak li hu għawweġ 7 

14 F'jum il-hena, thenna, iżda f'jum in- 
niket, tħasseb: Alla għamel sew lil dan u 
sew lil dak, biex il-bniedem ma jsib xejn 
x'sa jiġri warajh. 

15 Jien rajt dan kollu fil-jiem fiergħa 
tiegħi: hemm il-ġust li jmut fis-sewwa 
tiegħu, u hemm il-ħażin li jtawwal ħajtu fi 
ħżunitu. 

16 La tkunx ġust iżżejjed; u lanqas 
tagħmilha ta' għaref iżżejjed: għaliex għan- 
dek tinqered 2 

17 La tkunx ħażin iżżejjed, u lanqas 
tkun iblah: għaliex għandek tmut qabel 
waqtek7 

18 Tajjeb li int taqbad bis-sħiħ dan; 
iva, minn dan terħix idek, għax min jibża' 
minn Alla jaħrabhom kollha. 

19 Il-għerf jagħti lill-għaref aktar 
qawwa milli jagħtu għaxar kapijiet f'belt. 

20 Għax mhemmx raġel ġust fuq l-art 
li jagħmel is-sewwa, u qatt ma jidneb. 


ħaġa mill-bidu 
l-ispirtu aħjar mill- 

21 La tagħtix widen għall-kliem kollu 
li jingħad; li ma tismax il-qaddej tiegħek 
jidgħilek: 

22 Għax bosta drabi wkoll qalbek taf 
li int stess dgħajt lill-oħrajn. 

23 Dan kollu ittestjajtu bil-għerf, u 
għidt: Irrid inkun għaref; iżda l-għerf 
baqa' bgħid minni. 

24 Ħaġa li hi wisq il-bogħod, u wisq 
fil-fond, min jista' jsibha 2 

25 U dort lejn qalbi biex inkun naf, u 
ngħarbel, u nfittex il-għerf u spjegazzjoni, 
u nagħraf li l-ħażen hu bluha, u n-nuqqas 
ta' għaqal ġenn: 

26 U sibt ħaġa aktar morra mill-mewt: 
il-mara li qalbha nases u xbieki, u idejha 
bħal ktajjen: min jogħġob lil Alla, jeħles 
minnha; iżda l-midneb jinqabad minnha. 

27 Ara, dan jien sibt, igħid il-Predika- 
tur, wara li qist ħaġa ħaġa biex insib it- 
tifsira tagħha; 

28 Li ruħi għadha tfittixha, bla ma 
sibtha: raġel f'elf sibtu; iżda mara f'dawk 
kollha ma sibthiex. 

29 Ara, dan biss sibt: li Alla ħalaq 
il-bniedem dritt; iżda l-bnedmin ifittxu 
ħafna tagħwiġ. 


Min hu bħall-għaref7 U min jaf ifisser 
ħaġa? Il-għerf ta' bniedem idawwal- 
lu wiċċu, u l-ħruxija ta' wiċċu titbiddel. 

2 Ngħid: Ħares l-ordni tas-sultan; 
u dan minħabba l-ħalfa lil Alla. 

3 La tgħaġġilx twarrab minn quddiemu: 
la żżommx iebes f'ħaġa ħażina; għax hu 
jista' jagħmel kulma jogħġbu. 

4 Fejn hemm kelmet is-sultan, hemm is- 
setgħa: u min jista' jgħidlu: X'int tagħ- 
mel? 

5 Min iħares il-kmandament, ma jaf 
bl-ebda għawġ; u qalb l- għaref tagħraf 
sew il-waqt u sew il-ħaqq. 

6 Għax għal kull ħaġa hemm il-waqt 
u l-ħaqq, għalhekk it-taħbit tal-bniedem 
hu tqil fuqu. 

7 Għax hu ma jafx x'għad ikun: min 
jista’ jgħidlu lill-bniedem x'għad ikun ? 

8 Mhemm ħadd li għandu s-setgħa fuq 
nifs il-ħajja biex iżommu, jew setgħa fuq 
jum il-mewt; mhemmx ħelsien fi żmien ta' 
gwerra; u lanqas il-ħażen ma jeħles lil min 
jagħmlu. 

9 Dan kollu jien rajtu, u qgħadt naħseb 
fuq kull egħmil li jsir taħt ix-xemx: hemm 
żmien li fih bniedem jaħkem fuq ieħor bi 
ħsara tiegħu nnifsu. 

10 U hekk jien rajt il-ħżiena jindifnu, 
li kienu jidħlu u joħorġu mil-lok imqaddes, 
u kienu minsijin fil-belt fejn kienu jgħamlu 
dan: dan ukoll frugħa. 

11 Billi sentenza kontra egħmil ħażin 
mhix imwettqa malajr, qalb ulied il- 
bnedmin hi mimlija bix-xewqa biex 
tagħmel il-ħażin. 


12 Għalkemm midneb jagħmel id- 
deni mitt darba, u jiemu jitwalu, jien naf 
fis-sgur li dawk li għandhom il-biża’ 
t'Alla ikollhom il-hena, għax jibżgħu 
quddiemu. 

13 Iżda l-ħażin ma jkollux hena, u 
lanqas itawwal jiemu, li huma bħal dell; 
għax ma jibżax quddiem Alla. 

14 Hemm dil-frugħa li ssir fuq l-art: 
hemm it-tajbin li jmisshom dak li jistħoqq 
lil egħmil il-ħżiena; u hemm il-ħżiena li 
jmisshom dak li jistħoqq lit-tajbin: jien 
għidt li din ukoll frugħa. 

15 Għalhekk jien faħħart il-ferħ, għax 
mhemmx aħjar għall-bniedem taħt ix- 
xemx, barra milli jiekol, u jixrob, u jgawdi: 
għax dan jibqa' miegħu fit-taħbit tiegħu 
ma' tul jiem il-ħajja, li Alla jagħtih taħt ix- 
xemx. 

16 Meta tajt qalbi biex nagħraf il- 
għerf, u nara t-taħbit li jsir fuq l-art, (għax 
għajnejn il-bniedem ma jingħalqux għar- 
rqad la bi nhar u lanqas bil-lejl:) 

17 Jien rajt imbagħad l-egħmil kollu 
t'Alla, li l-bniedem ma jistax jikxef x'isir 
taħt ix-xemx: għaliex għalkemm jitħabat 
il-bniedem biex ifittxu, ma jsibux; u anki 
jekk il-għaref jaħseb li jafu, ma jistax 


isibu. 

9 Iva, għal dan kollu jien tfajt lil qalbi, u 
fittixt li nfissru, kif it-tajbin u l-għorrief, 

u egħmilhom huma f'idejn Alla; jekk hix 

l-imħabba jew il-mibegħda, l-ebda bnie- 

dem ma jaf: kollox frugħa quddiemhom, 

2 La xorti waħda hemm għal kulħadd, 
għall-ġust u għall- ħażin, għat- tajjeb, għas- 
safi, u għall-imniġġes, 'għal min joffri s- 
sagrifiċċji, u għal min ma joffrihomx: 
bħalma hu t-tajjeb, hu l-midneb; min 
jaħlef, bħal min jibża' jaħlef. 

3 Hemm dil-ħaġa ħażina f'kulma jsir 
taħt ix-xemx: li hemm xorti waħda għal 
kulħadd: iva, qalb ulied il-bnedmin mim- 
lija bil-ħżunija, u bluha hemm f'qalbhom 
huma u ħajjin, imbagħad wara dan imorru 
mal-mejtin. 

4 Għax għal min għadu marbut mal- 
ħajjin hemm xi tama: tassew, kelb ħaj 
aħjar minn iljun mejjet. 

5 Għax il-ħajjin jafu li għad imutu, iżda 
l-mejtin ma jafu xejn, u ma hemmx iżjed 
ħlas għalihom; għax intesiet tifkirithom. 

6 L-imħabba, il-mibegħda, il-għejra 
tagħhom ilhom li diebu, u ma jkollhom 
qatt l-ebda sehem f'kulma jsir taħt ix- 
xemx. 

7 Mur mela kul ħobżok bil-ferħa, u 
ixrob b'qalb hienja l-inbid tiegħek, għax 
Alla ilu li għoġbu egħmilek. 

8 Ħa jkunu dejjem bojod ilbiesek; u le 
ma jonqos id-dlik minn rasek. Ax 

9 Tgħaxxaq bil-ħajja mal-mara li int 
tħobb ma' tul il-jiem kollha tal-ħajja 

tiegħek ta' frugħa, li tak Alla taħt ix- 
xemx għall-jiem kollha tal-frugħa tiegħek: 
għax dan sehmek f'din il-ħajja, u fit-taħbit 
li titħabat taħt ix-xemx. 

10 Kulma ssib idek x'tagħmel, agħmlu 
bil-ħeġġa kollha tiegħek; għax mhemmx 
ħedma, u la ħsieb, u la tagħlim, u la 
għerf fis-saltna ta' l-imwiet fejn sejjer. 

11 Erġajt rajt taħt ix-xemx li mhux tal- 
ħfief il-ġiri, u mhux tal-qawwijin il-battalja, 
u mhux tal-għorrief il-ħobż, u mhux ta' l- 
intelliġenti l-għana, u mhux ta' min hu 
abbli l-favur; iżda ż-żmien u x-xorti jilħqu- 
hom ilkoll. 

12 Għax il-bniedem lanqas jaf ħinu: 
bħall-ħut li jinqabad fix-xibka qarrieqa, u 
bħall-agħsafar li jinqabdu fil-mansab; 
bħalhom jinqabdu wlied il-bnedmin waqt 
il-għawġ, meta jaqa' fuqhom għal għar- 
rieda. 

13 Rajt ukoll taħt ix-xemx dan l- 
eżempju tal-għerf, li deherli kbir għalija. 

14 Kien hemm belt żgħira, bi ftit nies 
fiha; u ġie għaliha sultan kbir, u assedjaha, 
u bena kontra tagħha swar kbar. 

15 Issa fiha kien hemm raġel fqir iżda 
għaref, li b'għerfu ħeles il-belt; iżda ħadd 
ma ftakar f'dak ir- -raġel il-fqir. 

16 Imbagħad għidt jien: Il-għerf aħjar 
mill-qawwa: madankollu għerf il-fqir 
immaqdar, u kliemu mhux mismugħ. 

17 Kliem il-għorrief, mismugħ fil-kwiet, 
hu aħjar mill-agħjat ta' min jaħkem qalb 
il-boloh 

18 Il- għerf aħjar mill-armi tal-gwerra; 
iżda midneb wieħed itellef ħafna ġid. 
10 Dubbien mejjet iħassar iż-żejt tal- 

fewwieħ; hekk, daqsxejn ta' bluha 
esar wieħed magħruf għall-għerf u l- 
ie 

2 Qalb il-għaref lejn leminu; iżda qalb 
l-iblah lejn xellugu. 

3 Iva, l-iblah ukoll meta jgħaddi mit- 
triq moħħu dejjem nieqes, u jgħid lil 
kulħadd li hu iblah. 

4 Jekk wieħed setgħani jitlagħlu għalik, 
la twarrabx minn postok, għax il-kalma 
tnaqqas offiżi kbar. 

5 Hemm ħaġa ħażina li jien rajt taħt ix- 
xemx: sball li ġej minn min jiggverna: 

6 Il-bluha mqiegħda fil-għoli ħafna, u 
l-għonja joqogħdu 'l isfel. 

Rajt ilsiera rekbin iż-żwiemel, u 
prinċpijiet mexjin fl-art bħal ilsiera. 

8 Min iħaffer ħofra jista' jaqa' ġo fiha; 
u min iġarraf ħajt, jista' jigdmu serp. 


9 Min jaqta' l-ġebel jista' jwaġġa' bi- 
hom; u min jifraq il-ħatab jista' jkorri 
bihom. 


10 Jekk il-mannara ma tkunx taqta', u 
xifirha ma jinsennx, trid iżżid is-saħħa; 
iżda l-għerf għandu vantaġġ li jirnexxi 
dejjem. 


11 Jekk is-serp jigdem qabel ma jkun 
imsaħħar, is-saħħar ma jiswa xejn. 

12 Kliem minn fomm il-għaref kollha 
ħlewwa; iżda xofftejn l-iblah huma l- 
kawża tar-rovina tiegħu. 

13 Il-bidu ta' kliem fommu bluha, u t- 
tmiem ta’ dak li jgħid, ġenn mill-agħarr. 

14 L-iblah ukoll mimli bil-kliem: il- 
bniedem ma jafx x'sa jiġrilu; u min jista' 
jgħidlu x'sa jiġri warajh ? 

15 It-taħbit ta' l-iblah jagħjih, għax 
lanqas ma jaf imur il-belt. 

16 Jaħasra għalik, ja art, li s-sultan 
tiegħek tifel, u l-prinċpijiet tiegħek jibdew 
jieklu minn filgħodu' 

17 Hienja int, ja art, li s-sultan tiegħek 
ġej min-nisel nobbli, u li l-prinċpijiet 
tiegħek jieklu fil-waqt, biex jieħdu saħħit- 
hom, u mhux biex jiskru! 

18 Minħabba għażż kbir jaqa' s-saqaf, 
u minħabba t-telqa ta’ l-idejn tqattar id- 

ar. 

19 In-nies ihejju l-ikel biex jithennew, u 
l-inbid iferraħ il-ħajja; iżda l-flus iwieġbu 
għal kollox. 

20 La tidgħix lis-sultan, le, lanqas fi 
ħsiebek; u la tidgħix lill-għani fil-kamra 
fejn torqod: għax xi għasfur ta’ l-ajru 
jwassal leħnek, u xi kreatura bil-ġwienaħ 
ixxandar kliemek. 


1 Armi ħobżok fuq wiċċ l-ilmijiet: 
għax wara ħafna żmien int tarġa' 
ssibu. , 

2 Qassam il-ġid bejn sebgħa, u bejn 
tmienja wkoll; għax ma tafx xi ħsara tista' 
tiġri fuq l-art. 

3 Meta s-sħab ikun mimli. xita, 
iferrgħuha fuq l-art; u jekk taqa' siġra, 
lejn nofsinhar jew lejn it-tramuntana, fejn 
taqa' tibqa'. 

4 Min joqgħod għassa tar-riħ, ma 
jiżra' qatt; u min joqgħod iħares lejn is- 
sħab, ma jaħsadx. 

5 Bħalma ma tafx it-triq tar-riħ, u kif 
isir il-għadam fil-ġuf ta' mara tqila; hekk 
int ma tafx egħmil Alla li jagħmel 
kollox. 

6 Mas-sebħ iżra' żergħatek, u filgħaxija 
terħix idek: għax ma tafx liema xogħol 
joħroġ l-aħjar, jekk dan jew dak, jew 
huma t-tnejn ikunu daqsinsew tajbin. 

7 Tassew, ħelu d-dawl, u jogħġobhom 
il-għajnejn jaraw ix-xemx: 

8 Iżda jekk bniedem igħix ħafna snin, 
u jifraħ fihom kollha, ħa jaħseb f'jiem id- 
dlam, għax għad ikunu ħafna. Kollox 
frugħa kulma għad jiġri. 

9 Ifraħ, o żagħżugħ, fl-adolixxenza 
tiegħek, u ħa tithenna qalbek f'jiem 
żgħożitek; imxi fit-toroq ta' qalbek, u ma 
dak li jaraw għajnejk; iżda kun af, li 
għal dan kollu jġibek Alla għall-ħaqq. 

10 Għalhekk, neħħi n-niket minn qal- 

bek, u biegħed l-uġigħ minn ġismek, għax 
tfulija u xjuħija nefħa riħ. 


1 Ftakar issa fil-Ħallieq tiegħek f'jiem 
żgħożitek, qabel ma jaslu l-jiem 

koroh, u joqorbu s-snin, meta int tgħid 

għalihom: Ma jogħġbunix: ' 

2 Qabel ma x-xemx, id-dawl, jew il- 
qamar, jew il-kwiekeb, jiddalmu, u jarġa' 
jiġi lura s-sħab wara x-xita; 

3 Fil-jum meta jitriegħdu l-għassiesa 
tad-dar, u rġiel qawwija jiltwew, u t- 
taħħana ma jagħmlu xejn għax huma fit, 
u dawk li jittawlu mit-twieqi jitgħammxu; 

4 U jingħalqu l-bibien fit-triq, meta 
jnin il-ħoss tal-mitħna; u wieħed iqum 
għal-leħen tal-għasfur, u l-ulied kollha 
tal-għana jgħannu bil-mcd; 

5 Ukoll meta wieħed jibża' mill-għol- 
jiet, u jitkexkex hu u miexi, u jiżhar il- 
lewż, u jitkaxkar il- ġrad, u x-xewqat imutu : 
għax il-bniedem sejjer lejn id-dar tiegħu ta' 
dejjem, u n-newwieħa jmorru jduru mat- 
toroq: 

6 Qabel ma jinqata' l-ħubel tal-fidda, u 
tinkiser il-bieqja tad-deheb, u titfarrak il- 


ġarra mal-għajn, u tinkiser it-taljola fuq 
il-bir; 

7 Imbagħad jarġa' t-trab lejn l-art 
bħal ma kien; u l-ispirtu jarġa' lejn Alla, li 
tah. 

8 Frugħa tal-frugħat, igħid il-Predika- 
tur, kollox frugħa! 

9 Billi l-Predikatur kien għaref, 
għallem ukoll il-għerf lill-poplu; u wiżen, 
u għarbel, u damm ħafna proverbji. 

10 Il-Predikatur fittex li jsib kliem li 
jogħġob: u dak li nkiteb inkiteb bir- 
reqqa u bis-sewwa. 

11 Kliem il-għorrief hu bħal ingiegeż, 
u bħal imsiemer imwaħħlin tajjeb hi l- 
ġabra ta' sentenzi mogħtijin minn ragħaj 
wieħed. 

12 Mill-bqija, ibni, iftaħ għajnejk : għall- 
ktib ta' ħafna kotba mhemmx tmiem, u 
ħafna studju hu taħbit għall-ġisem. 

13 Il-konklużjoni, wara li kollox insta- 
ma', hi: Ibża' minn Alla, u ħares il- 
kmandamenti tiegħu: għax dan hu d-dmir 
ta' kull bniedem. 

14 Għax Alla jagħmel ħaqq minn kulma 
jsir, minn kull ħaġa moħbija, sew tajba, 
u sew ħażina. 


Il-Għanja Ta' Salamun 


1 Il-għanja tal-għanjiet, ta' Salamun. 
2 Ħa jbusni bil-bews ta’ fommu! għax 
imħabbtek oħla mill-inbid. 

3 Il-fwejjaħ tiegħek għandhom riħa li 
tgħaxxaq: ismek hu bħal fwieħa msawba; 
għalhekk iħobbuk ix-xebbiet! 

4 Iġbidni warajk, u ħa niġru flimkien! 
Is-sultan daħħalni fil-kmamar tiegħu. 
Nifirħu, u nithennew minħabba fik, 
infaħħru mħabbtek aktar mill-inbid. Bir- 
raġun kollu jħobbuk! 

5 Jien samranija, iżda sabiħa, o bniet 
ta' Ġerusalem, bħat-tined ta' Kedar, 
bħall-pavaljuni ta' Salamun. 

6 La tħarsux lejja, jekk jien samranija, 
hi x-xemx li ħarqitni: ulied ommi huma 
mgħaddbin għalija; għamluni l-għassiesa 
ta' l-oqsma tad-dwieli; iżda jien, il-qasam 
tad-dwieli tiegħi, ma għassistx' 

7 Għidli, o int li ruħi tħobb, fejn 
tirgħa l-merħla tiegħek, fejn isserraħha 
f'nofs-in-nhar2 għaliex għandi nkun jien 
bħal waħda liebsa l-velu, ħdejn l-imrieħel 
ta’ sħabek ? 

8 Jekk int ma tafx, o l-aktar sabiħa fost 
in-nisa, oħroġ u mur wara l-passi tal- 
merħla, u irgħa l-gidjien tiegħek ħdejn it- 
tined tar-ragħajja. 


9 Inxebbhek, maħbuba tiegħi, mad- 
debba tiegħi fost l-imriekeb ta' Fargħun. 

10 Ħaddejk sbieħ bejn kullani ta’ 
ġawhar, u għonqok bejn kullani tad-deheb. 

11 Nagħmlulek kullani tad-deheb b`żi- 
beġ tal-fidda. 

12 Xħin is-sultan ikun għall-bankett 
tiegħu, in-nard tiegħi jerħi r-riħa tfuħ 
tiegħu. 

13 Borża ta' mirra hu għalija ħanini, li 
toqgħod il-lejl kollu bejn sidri. 

14 Il- maħbub tiegħi hu għalija bħal 
għanqud ta' henna fil-qasam tad-dwieli ta' 
Għajn-Gedd 

15 A int sabiħa, maħbuba tiegħi, 
kemm int sabiħal Int għandek għajnejn 
bħal tal-ħamiem. 

16 Kemm int sabiħ, maħbub tiegħi, iva, 
kemm int ħelu' Is-sodda tagħna tħaddar. 

17 It-travi tad-djar tagħna huma ċedri, 
is-soqfa tagħna taċ-ċipress. 


Jien il-warda ta' Saron, il-ġilju tal- 
widien. 
2 Bħal ġilju qalb ix-xewk, hekk hi 


l-maħbuba tiegħi qalb il-bniet. 
3 Bħal siġra tat-tuffieħ fost is-siġar tal- 

masġar, hekk hu l-maħbub tiegħi fost iż- 
żgħażagħ. Nixtieq noqgħod bil-qiegħda 
għad-dell tiegħu; il-frott tiegħu ħelu għall- 
palat tiegħi. 

4 Daħħalni fis-sala tiegħu tal-bankett, u 
l-bandiera li firex fuqi hi l-imħabba. 

$ Saħħaħni bil-ftajjar taż-żbib, aħjini 
bit-tuffieħ, għax jien marida bl-imħabba. 

6 Ħa tkun taħt rasi idu x-xellugija, u 
idu l-leminija tgħannaqni. , 

7 Aħilfu, o bniet ta' Gerusalem, bl- 
għożlien jew biċ-ċriev tar-raba', li ma 
tqajmux imħabbti, sakemm lilha jogħġob! 

8 Leħen il- mahbub tiegħi! Ara, gej, 
jixxabbat fuq il-muntanji, jaqbeż fuq il- 
għoljiet! 

9 Il-maħbub tiegħi hu bħal għażżiela jew 
ferħ ta' ċerv. Ara, hu qiegħed wara l-ħajt 
tagħna, iħares mit-tieqa, jittawwal mill- 
persjana. 

10 Il-maħbub tiegħi wieġeb u qalli: 
Qum, maħbuba tiegħi, sabiħa tiegħi, u 
ejja! 

11 Għax ara, ix-xitwa għaddiet, ix-xita 
waqfet u marret. 

12 Il-ward ġa deher fuq l-art; wasal iż- 
żmien tal-għana ta' l-agħsafar, u leħen il- 
gamiem jinstama' f'artna. 

13 Is-siġra tat-tin sajret it-tin tagħha, u 
d-dwieli ħarġu ż-żahar tagħhom u jagħtu 
riħa tfuħ. Qum, maħbuba tiegħi, sabiħa 
tiegħi, u ejjal 

14 O ħamiema tiegħi, li qiegħda fix- 
xquq tal-blat, fil-moħbiet ta' l-irdum, 
urini wiċċek,  semmagħni leħnek; 
għax leħnek igħaxxaq, u wiċċek ħelu. 

15 Aqbdilna l-volpi, il-frieħ tal-volpi li 
qegħdin jeqirdulna d-dwieli: għax id- 
dwieli tagħna għandhom iż-żahart 

16 Tiegħi hu l-maħbub tiegħi, u jiena 
tiegħu: hu jirgħa l-merħla tiegħu qalb il- 


ilji. 

17 Qabel ma jiksaħ il-jum, u d-dellijiet 
jaħarbu, arġa' ejja, maħbub tiegħi, bħall- 
għażżiela jew il-ferħ taċ-ċerv fuq il- 
muntanji li jifirduna! 


Fuq is-sodda tiegħi, ma' tul il-lejl, 
fittixt lil dak li ruħi tħobb; fittixtu, 
iżda ma sibtux. 

2 Issa nqum, u mmur madwar il-belt, 
fit-toroq u fl-imsieraħ; infittex lil dak li 
ruħi tħobb; fittixtu, iżda ma sibtux. 

3 Il-għassiesa, huma u jmorru madwar 
il-belt, iltaqgħu miegħi; u staqsejthom: 
Rajtu lil dak li ruħi tħobb? 

4 Bil-kemm ilħaqt għaddejthom, li ma 
sibtx lil dak li ruħi tħobb; qbadtu, u ma 
tlaqtux, sama ġibtu f'dar ommi, u fil- 
kamra ta’ dik li nisslitni. — 

5 Aħilfu, o bniet ta' Gerusalem, bl- 
għożlien, jew biċ-ċriev tar-raba', li ma 
tqajmux, li ma tqajmux imħabbti sakemm 
lilha jogħġob. 


6 Min hi dik li tiela' mid-deżert, bħal 
kolonni ta' duħħan, imfewħa bil-mirra, u 
bl-inċens, u b'kull fwieħa tal-merkanti ? 

7 Ara, il-lettiga ta' Salamun, li ma- 
dwaru hemm sittin raġel qalbieni minn fost 
il-qalbiena ta' Iżrael. 

8 Kollha jafu jiġġieldu bis-sejf, imħarr- 
ġin fl-armi; wieħed minnhom 
għandu sejfu ma' qaddu, igħassu għall- 
waħx tal-lejl. 

9 Is-sultan Salamun għamel lettiga ta' 
l-injam tal-Libanu. 

10 Għamel il-kolonni tagħha tal-fidda, 
dahra tad-deheb, il-magħqad tagħha tal- 
porpra; ġewwa tagħha miksi bl-imħabba 
mill-bniet ta' Ġerusalem. 

11 Oħorġu, bniet ta' Sijon, ħarsu lejn 
is-sultan Salamun bil-kuruna li biha ommu 
inkurunatu, f'jum it-tieġ tiegħu, u f'jum 
il-hena ta' qalbu. 


Kemm int sabiħa maħbuba tiegħi, 

kemm int sabiħa! Għajnejk, wara l-velu 
tiegħek, jixbhu lil dawk tal-ħamiem; 
xagħrek qisu merħla mogħoż, li niżlu minn 
fuq il-muntanja ta' Gilgħad. 
. 2 Snienek huma bħal merħla ngħaġ 
imġiżżin, li telgħu mill-ħasil; kollha 
għandhom tewmin, m'hemmx waħda 
minnhom li tilfet il-frieħ tagħha. 

3 Xofftejk jixbhu ħajta ta' l-iskarlat, u 
fommok ħelu; bħal felli rummiena hu 
ngħasek wara l-velu tiegħek. 

4 Għonqok bħat-torri ta' David, mibni 
biex ikun armerija; elf tarka mdendlin 
miegħu; it-tarki kollha tal-qalbenin. 

5 Sidrek bħal żewġ frieħ tewmin ta' 
għażżiela, li jirgħaw fost il-ġilji. 

6 Qabel ma jiksaħ il-jum, u jaħarbu 
d-dellijiet, jien immur fuq il-muntanja tal- 
mirra, u fuq il-għolja ta' l-inċens. 

7 Int kollok sabiħa, għażiża tiegħi, u 
m'hemm l-ebda difett fik. 

8 Ejja miegħi mil-Libanu, o għarusa 
tiegħi, ejja miegħi mil-Libanu l Ħares mill- 
quċċata t'Amana, mill-quċċata ta' Xenir, 
u mill-Ħermon, mill-egħrien ta' l-iljuni, 
mill-muntanji tal-ljupardi. 

9 Int sraqtli l-qalbi, oħti, għarusa 
tiegħi! Sraqtli l-qalbi b'ħarsa waħda biss 
ta' għajnejk, b'ġawhra waħda biss tal- 
ġiżirana tiegħek. 

Kemm hi sabiħa l-imħabba tiegħek, 
oħti, għarusa tiegħi! Kemm hi aħjar 
imħabbtek mill-inbid! U r-riħa tal- fwejjaħ 
tiegħek aktar ħelwa mill-ħwawar kollha! 

11 O għarusa tiegħi, xofftejk iqattru 
l-għasel: għasel u ħalib huma taħt 
ilsienek; u r-riħa ta' ħwejġek hi bħar-riħa 
tal- Libanu. 

12 Ġnien imsakkar hi oħti, il- għarusa 


tiegħi; nixxiegħa magħluqa, għajn ta' 
ilma issiġillata. 
13 Ir-rimji tiegħek huma ġnien tar- 

rummien, u ta' siġar ta' frott bnin, ta' 
pjanti ta' henna u ta' nard; 

14 Ta' nard u ta' żagħfran, ta' qasab 
tal-fwieħa, u ta' kannella, u b'kull siġra 
ta' l-inċens; ta' mirra u ta' sabbara, u ta' 
fwieħa l-aktar ħelwa. 

15 Int għajn ta' l-ilma fi ġnien, bir ta' 
ilma ħaj, gelgul ta' ilma nieżel mil-Libanu. 

Qum, ja riħ fuq; ejja, ja riħ isfell 
Onfħu fuq il-ġnien tiegħi, biex jittajru 
l-fwejjaħ tiegħu. Ħa jiġi fil-ġnien tiegħu 
l-maħbub tiegħi, u jiekol il-frott bnin 
tiegħu.’ 


Jien ġejt fil-ġnien tiegħi, oħti, għarusa 

tiegħi; ġbart il-mirra tiegħi, u l-fwejjaħ 
tiegħi; kilt ix-xehda tiegħi tal-għasel; xrobt 
l-inbid tiegħi, u l-ħalib tiegħi. Ħbieb, kulu, 
ixorbu, iskru bl-imħabba! 

2 Kont rieqda, iżda mqajma kienet 
qalbi. Nisma’ leħen il-maħbub tiegħi, li 
jħabbat, u jgħid: Iftaħli, oħti, maħbuba 
tiegħi, ħamiema tiegħi, o perfetta tiegħi! 
Għax rasi mxarrba bin-nida, u dliel 
rasi mimlijin bil-qtar tal- lejl. 

3 Inżajt libsti, kifnista' narġa' nilbisha 7 
Ħsilt riġlejja, kif nista’ nħammiġhom 2 

4 Ħabibi għadda idu mit-toqba tal- 
bieb, u l- -ġewwieni tiegħi iċċaqlaq għalih. 

5 Qomt biex niftaħ lil nraħbub tiegħi, u 
idejja qattru l-mirra, u subgħajja mirra 
ħelwa tfuħ, fuq il-maqbad tal-firroll. 

6 Ftaħtlil maħbub tiegħi, iżda l-maħbub 
tiegħi dar u telaq! Ruħi ma felħitx xħin 
kien ikellimni; fittixtu, iżda ma sibtux; 
seijahtlu, iżda ma weġibnix. 

Il-għassiesa li jduru madwar il-belt 
iltaqgħu miegħi, ħabtuni u ġerħuni; il- 
għassiesa tas-swar ħaduli l-velu minn fuqi. 

8 Aħilfu, o bniet ta' Gerusalem, jekk 
tintaqgħu mal-maħbub tiegħi, x 'tgħidulu 2 
Li jien mifnija bl-imħabba! 

X'inhu, mela, il-maħbub. tiegħek 
aktar minn maħbub ieħor, o l-aktar 
sabiħa fost in-nisa? X'inhu mela, il- 
maħbub tiegħek, aktar minn maħbub 
ieħor, biex iġġegħilna hekk naħilfu 7 

10 Il-maħbub tiegħi abjad u ħamrani, u 
jingħaraf fost għaxart elef. 

ll Rasu bħad-deheb l-aktar fin; dliel 
rasu mġiegħda, suwed bħaċ-ċawluni. 

12 Għajnejh bħall-ħamiem ħdejn nixxi- 
għat ta' ilma, maħsulin bil-ħalib, u 
mqegħdin kif jixraq. 

13 Ħaddejh huma bħal ħammiela ta' 
ħwawar, ifuħu bħall-ward:; xofftejh bħall- 
ġilji, iqattru mirra ħelwa tfuħ. 

14 Idejh huma vireg tad-deheb, imżejnin 
bil-krisoltu; żaqqu bħal xogħol ta' 
l-avorju, miksi bis-saffiri. 

15 Riġlejh huma kolonni ta' l-irħam, 
imqegħdin fuq pedestalli ta' deheb safi: 
id-dehra tiegħu bħal-Libanu, maestuża 
bħaċ-ċedri; 


16 Fommu kollu ħlewwa: iva, kollu 
kemm hu jgħaxxaq. Dan hu l-maħbub 
tiegħi, u dan hu ħabibi, o bniet ta' 


Ġerusalem. 

6 Fejn mar il-maħbub tiegħek, o 
l-isbaħ waħda fost in-nisa 7 ‘Il fejn dar 

il-maħbub tiegħek, biex infittxuh miegħek 7 

2 Il-maħbub tiegħi niżel fil-ġnien tiegħu 
fil-ħmiemel tal-ħwawar, biex jirgħa l- 
merħla tiegħu fil-ġonna, u jiġbor il-ġilji. 

3 Jien tal-maħbub tiegħi; u l-maħbub 
tiegħi, tiegħi; hu jirgħa l-merħla tiegħu 
fost il-ġilji. 

4 Maħbuba tiegħi, int sabiħa bħal 
Tirsa, ħelwa bħal Ġerusalem, tremenda 
daqs eżerċtu bil-bandieri jixxejru! 

Dawwar għajnejk minni, għax ħaw- 
duni. Xagħrek bħal merħla mogħoż, li 
niżlu minn Gilgħad. 

6 Snienek bħal merħla ngħaġ, li ġew 
lura mill-ħasil, kollha għandhom tewmin, 
mhemmx waħda minnholn li tilfet il-frieħ 
tagħha. 

7 Bħal felli rummien huma ngħasek 
wara l-velu tiegħek. 


8 Hemm sittin sultana, u tmenin 
konkubina, u xbejbiet bla għadd. 
9 Iżda 'l-ħamiema tiegħi, il-perfetta 


tiegħi, hi unika: l-unika ta' ommha, il- 
maħtura ta' dik li wilditha. Ix-xbejbiet 
jarawha, u jgħidulha hienja; jarawha 
wkoll is-sultaniet u l-konkubini, u jfaħħru- 


ha, igħidu: 

10 Min hi dik li tidher bħas-sebħ, 
sabiħa bħall-qamar, safja bħax-xemx, 
tremenda daqs eżerċtu bil-bandieri jixxej- 
ru? 

11 Inżilt fil-ġnien tas-siġar tal- -ġewż biex 
nara l-frott tal-wied, biex nara jekk id- 
dielja ħarġitx iż-żahar tagħha, u jekk ir- 
rummien ukoll ħariġx iż-żahar tiegħu. 

12 Qabel ma kont naf, ruħi qegħditni 
fuq l-imriekeb ta' Għamminadib. 

13 Arġa' ejja, arġa' ejja, o Sulamita; 
arġa' ejja, arġa' ejja, biex inħarsu lejki 
Għaliex tħarsu lejn is-Sulamita qisu lejn 
żifna quddiem żewġ armati 7 


Kemm huma sbieħ riġlejk fis-sandli, o 

bint prinċep! Il-kontorni ta’ ġenbejk 
huma bħal ġawhar, xogħol ta' idejn ta' 
mgħallem. 

2 Żokortok qisha tazza tax-xorb tonda, 
li fiha qatt ma jonqos inbid imħawwar. 
Żaqqek gods qamħ, imdawwar bil-ġilji. 

3 Sidrek qisu tewmin ta' għażżiela. 

4 Għonqok. bħal torri ta’ l-avorju; 
għajnejk bħall-agħdajjar ta' Ħesebon 
ħdejn il-bieb ta' Bat-Rabbim. Imnieħrek 
bħat-torri tal-Libanu, li jħares lejn 
Damasku. 

5 Rasek tinkurunak bħall-Karmel, u 

xagħar rasek qisu ħajt tal-porpra; is-sultan 
maqbud bil-malji ta' xagħrek. 

6 Kemm int sabiħa, kemm fik għaxqa, 
o maħbuba tiegħi, bil-ġmiel kollu tiegħek. 

7 L-istatura tieghek qisha siġra tat- 
tamar, u sidrek qisu l-egħnieqed tagħha. 

8 Jien għidt: Nitla ' mas-siġra tat-tamar, 
u naqbad maz-zkuk tal-frott tagħha. Ħa 
jkun sidrek bħall-egħnieqed tad-dielja, u 
r-riħa ta’ mnifsejk bħat-tuffieħ. 

9 U fommok. b'ħall-aħjar inbid, li 
jinżel ħelu ħelu lill-maħbub tieghi, u jfur 
bejn ix-xofftejn ta’ dawk li huma reqdin. 

10 Jien tal-mahbub tiegħi, u xewqtu 
għalija. 

11 Ejja, maħbub tieghi, noħorġu fir- 
raba', ħa ngħaddu l-lejl fir-rħula' 

12 Ħa nbakkru, u mmorru fl-oqsma 
tad-dwieli, u naraw jekk id-dielja bdietx 
tarmi, u ż-żahar tagħha fetaħx, u jekk ir- 
rummien bediex jagħmel in-nwar. Hemm 
nagħtik imħabbti. 

13 It-toffieħ ta' l-imħabba jfuħ; u fuq 
bwiebna hemm kull xorta ta' frott li 
jgħaxxaq, ġdid u qadim, li erfajtu għalik, 


maħbub tiegħi. 
8 O li kieku kont bħal ħija għalija, li 

rada' minn sider ommil Kieku xħin 
nintaqa' miegħek barra, inbusek; u ħadd 
ma jistmellni. 

2 Nieħdok u ndaħħlek f'dar ommi, li 
kienet tgħallimni; u nagħtik inbid 
imħawwar biex tixrob mis-sugu tar- 
e tiegħi. 

3 Ħa tkun taħt rasi idu x-xellugija, u ħa 
tgħannaqni idu l-leminija. 

4 Irridkom taħilfu, o bniet ta' Ġerusa- 
lem, la tqajmux u la ġġegħlux tistenbaħ 
l-imħabba tiegħi, sakemm lilha jogħġob. 


Ktieb 


1 Id-dehra ta' Isaija, bin Amos, li ra fuq 
Ġuda u Ġerusalem fi żmien Ġħużżija, 
Ġotam, Aħaż, u Ħeżekija, slaten ta' Ġuda. 

2 Isimgħu, o smewwiet! u agħti widen, 


o art! għax il-Mulej tkellem: Ulied 
rabbejt u kabbart, iżda huma xxewxu 
għalija, 


3 Il-gendus jagħraf lil sidu, u l-ħmar 
il-maxtura ta' sidu: iżda Iżrael ma jagħrafx, 
il-poplu tiegħi ma jifhimx. 

4 Ah' ġens midneb, poplu mgħobbi 
bil-ħażen, nisel jagħmel id-deni, ulied 
imħassrin! Huma telqu l-Mulej, għaddbu 
l-Qaddis ta’ Iżrael, u daru lura. 


5 Min hi din li tiela? mid-deżert, 
mistrieħa fuq il-mahbub taghha ? Taħt is- 
siġra tat-tufħeħ jien qajjimtek; hemm 
ommok kienet bl-uġigħ bik; hemm kienet 
bl-uġigh, u wilditek. 

6 Qegħidni bħala siġill fuq qalbek, 
bħala siġill fuq driegħek. Għax l-imħabba 
qawwija daqs il-mewt; il-għejra kiefra 


daqs is-saltna ta? l-imwiet; il-ġamar 
tagħha ġamar tan-nar, li għandu fjamma 
qawwija. 

7 Ħafna ilmijiet ma jistgħux jitfu 


l-imħabba, u lanqas ix-xmajjar igħarrquha; 
jekk wieħed kellu jagħti l-għana kollu ta' 


daru għall-imħabba, ikun iddisprezzat 
għalkollox. 
8 Għandna oħtna żgħira, li għad 


m'għandhiex sider; x'sa nagħmlu għal 
oħtna, meta jkunu jridu jiżżewġuha 2 

9 Kieku kienet sur, konna nibnu fuqha 
turretta tal-fidda; kieku kienet bieb, 
nagħlquha bit- twavel taċ-ċedru. 

10 Jiena sur, u sidri qisu torri; jiena 
kont għal għajnejh bħal waħda li sabet is- 
sliem. 

11 Salamun kellu qasam tad-dwieli 
f'Bagħal-Ħamon; hu fada l-qasam tad- 
dwieli till-għassiesa; kull wieħed minnhom 
kellu jġib elf xekel tal-fidda għall-frott tal- 
qasam. 

12 Il-qasam tad-dwieli tiegħi, li hu 
tiegħi, hu għalija; int, o Salamun, tista' 
tieħu l-elf xekel tiegħek, u l-għassiesa tal- 
frott jieħdu l-mitejn. 

13 O int li tgħammar fil-ġonna, sħabi 


qegħdin attenti għal leħnek! Ħallini 
nisimgħu. 
14 Aħrab, maħbub tiegħi, bħal għaż- 


żiela jew ferħ ta' ċerv, fuq il-muntanji tal- 
ħwawar! 


Isaija 


5 Għaliex tridu tibqgħu tissawtu, billi 
tibqgħu tixxewxu 7 Ir-ras kollha marida, 
u l-qalb kollha mifnija. 

6 Minn qiegħ ir-riġel sar-ras m'hemm 
l-ebda saħħa fih; ħlief drib, u tbenġil, u 
ġrieħi miftuħin, la magħsura, u lanqas 
marbuta, u lanqas imdewwija biż-żejt. 

7 Artkom ħerba, blietkom maħruqin 
bin-nar; ir-raba' tagħkom, il-barranin 
jibilgħuh quddiemkom; kollox ħerba, 
qisu tiġrif magħmul mill-barranin. 

8 U bint Sijon tibqa' bħal għarix 
f'għalqa dwieli, bħal girna f'għalqa ħjar, 
bħal belt assedjata. 

9 Li kieku l-Mulej ta' l-eżerċti ma 
ħallilniex fdal żgħir, bħal Sodoma konna 
nkunu, u 'l Gomorra konna nixbhu. 

10 Isimgħu kelmet il-Mulej, o ħakkiema 
ta' Sodoma; agħtu widen għal-liġi t'Alla 
taghna, o poplu ta' Gomorra. 

11 X'tiswieli l-kotra tas-sagrifiċċji 
tagħkom? igħid il-Mulej. Jien imxabba' 
bl-offerti maħruqa tal-kbiex, u bix-xaħam 
tal-bhejjem imsemmna; jien ma jogħġob- 
nix id-demm tal-għoġiel:u, jew tal-ħrief, 
jew tal-bdabad. 

12 Meta tiġu biex tidhru quddiemi, 
min talabkom dan minn għandkom, li 
tirfsu fil-btieħi tiegħi 7 

13 La ġġibux iżjed offerti għalxejn; l- 
inċens tagħhom nistkerrhu, il-qamar ġdid, 
u s-Sibt, u li ssejħu l-laqgħat: jien ma 
niflaħx għall-ħażen magħqud mal-laqgħat 
solenni. 

14 L-ewwel tax-xhur tagħkom, u l-festi 


mwaqqtin tagħkom, ruħi tobgħodhom: 
dawn. saru tagħbija għalija; ghajjejt 
nerfagħhom. 


15 Għalhekk xħin tmiddu idejkom biex 
titolbu, naħbi għajnejja minnkom: iva, 
meta tagħmlu ħafna talb, jien ma nismax: 
idejkom mimlijin demm. 

16 Inħaslu, tnaddfu; neħħu l-ħażen ta' 
egħmilkom minn quddiem għajnejja; 
ieqfu mill-ħażen. 

17 Tgħallmu għamlu t-tajjeb; fittxu 
l-ħaqq, agħmlu hieni lill-imgħakkes, 
għamlu ħaqq lill-iltim, aqbżu għall-jedd 
ta' l-armla' 

18 Ejjew issa, ħa nirraġunaw flimkien, 
igħid il-Mulej: għalkemm dnubietkom 
huma bħall-iskarlat, jibjadu daqs is-silġ; 
għalkemm huma ħomor bħal kremżi, 
bħas-suf isiru. 

19 Jekk tridu tisimgħu biex tobdu, 
tieklu l-aħjar prodotti tal-pajjiż: 

20 Iżda jekk ma tridux, u tixxewxu, 


tittieklu mis-sejf: għax fomm il-Mulej 
qalu dan. 

, 21 Kif saret żienja l-belt fidila! hi 
li kienet mimlija bil-ħaqql Is-sewwa 


darba kien igħammar fiha; iżda issa qat- 
tiela. 

22 Ħmieġ saret il-fidda tiegħek, l-inbid 
tiegħek imħallat bl-ilma : 

23 Il-kbarat tiegħek ribelli, u sħab 
tal-ħallelin: kulħadd iħobb it-tixħim, u 
jiġri wara l-għotjiet: ma jagħmlux ħaqq 
mill-iltim, u lanqas il-kawża ta' l-armla ma 
tiġi għandhom. 

24 Għalhekk, igħid is-Sid, il-Mulej ta' 
l-eżerċti, il-Qawwi ta' Iżrael: Ah! nitħallas 
mill-avversarji tiegħi, u nivvendika ruħi 
mill-egħdewwa tiegħi: 

25 U ndawwar idi fuqek, u nsaffi tajjeb 
il-ħmieġ tiegħek, u nneħħi t-taħlit kollu 
tiegħek. 

26 U nrodd l-imħallfin tiegħek kif 
kienu dari, u l-kunsilieri tiegħek bħal ma 


kienu qabel; imbagħad tissemma: 
is-sewwa, il-belt il-fidila. 

27 Bil-ħaqq tinfeda Sijon, u dawk li 
jindmu fiha bis-sewwa. 

28 Imma l-ħżiena u l-midinbin jitkissru 
flimkien, u dawk li jitilqu l-Mulej 
jintemmu. 

29 Għax huma għad jistħu mis-siġar 
tal-ballut li intom xtaqtu, u tireghxu 
mill-ġonna li għażiltu. 

30 Għad tkunu bħall-balluta li l-weraq 
tagħha jidbiel, jew  bħall-ġnien li 
m'għandux ilma. 

l-qawwi jsir bħal stoppa, u 
egħmilu xrara, u t-tnejn jinħarqu flimkien, 
u ħadd ma jkun hemm biex jitfihom. 


Belt 


Il-kelma 1i Isaija, bin Amos, kellu 
f'dehra, fuq Ġuda u Ġerusalem. 

2 U jiġri fl-aħħar jiem, illi l-muntanja 
ta' dar il-Mulej tkun imwaqqfa f'ras il- 
muntanji. u tintrafa' 'l fuq mill-gholjiet, u 
l-ġnus kollha jiġru lejha. 

3 U ħafna nies imorru, u jgħidu: Ejjew, 
ħa nitilghu fuq il-muntanja tal-Mulej, 
fid-dar t'Alla ta' Gakobb; u hu jgħallimna 
triqatu, u aħna nimxu fil-mogħdijiet 
tiegħu: għax minn Sijon toħroġ il-liġi, u 
l-kelma tal-Mulej minn Ġerusalem. 

4 U jagħmel ħaqq fost il-ġnus, u jċanfar 
ħafna popli: u huma jaħdmu sjufhom 
f'sikek, u l-lanez tagħhom fi mnieġel: ġens 
ma jarfax sejf għal ġens ieħor, u lanqas 
qatt iżjed ma jitħarrġu għall-gwerta. 

5 Odarta' Ġakobb,ejjew, ħa nimxu fid- 
dawl tal-Mulej. 

6 Għax int tlaqt il-poplu tiegħek, id-dar 
ta' Ġakobb, talli huma mimlijin drawwiet 
mil-lvant, u għarrafa bħall-Filistin, u 
jagħmlu ftehim ma' wlied il-barranin. 

7 Arthom ukoll mimlija fidda u deheb, 
u mhemmx tmiem għat-teżori tagħhom; 
arthom ukoll mimlija żwiemel, u lanqas 
hemm tmiem għall-imriekeb tagħhom: 

8 Arthom ukoll mimlija bl-idoli; iqimu 
xogħol idejhom, dak li għamlu subgħaj- 
hom: 

9 U l-bniedem baxx ibaxxi rasu, u l- 
kbir jumilja ruħu: għalhekk la taħfrilhomx. 

10 Idħol fil-blat, u aħbi lilek innifsek 
fit-trab, minħabba l-biża' tal-Mulej, u 
għall-glorja tal-maestà tiegħu. 

11 Il-ħarsa mkabbra tal-bniedem tit- 
niżżel, u l-kburija tal-bnedmin titwaqqa', 
u l-Mulej waħdu jintrafa' f'dak il-jum. 

12 Għax jum il-Mulej ta' l-eżerċti jkun 
fuq kull min hu mkabbar u mgħolli, u fuq 
kull min hu merfugħ: dawn ikunu 
umiljati; 

13 U fuq iċ-ċedri kollha tal-Lebanon, li 
huma għolja u merfugħa, u fuq il-ballut 
kollu ta' Basan; 

14 U fuq il-muntanji kollha għoljin, u 
fuq il-għoljiet kollha merfugħa, 

15 U fuq kull torri għoli, u fuq kull sur 
imsaħħaħ, 

16 U fuq l-iġfien kollha ta' Tarsis, u fuq 
kull pittura li tgħaxxaq. 

17 U l-kburija tal-bniedem titwaqqa’, u 
l-għoli tal-bnedmin jitniżżel, u l-Mulej 
waħdu jintrafa' dak in-nhar. 

I8 U l-idoli hu jeqred għalkollox. 

19 U n-nies jidħlu fl-egħrien tal-blat, u 
fil-ħofor ta' l-art, quddiem il-biża' tala 
Mulej, u quddiem il-glorja tal-maestà 
tiegħu, meta jqum biex iriegħed bl-ikrah l- 
art. 

20 Dak inhar il-bniedem jarmi l-idoli 
tal-fidda tiegħu, u l-idoli tad-deheb tiegħu, 
li kien għamel għalih biex iqimhom, 
għall-ġrieden u l-friefet il-lejl; 

21 Biex jidħol fl-egħrien tal-blat, u f'ras 
il-blat aħrax, minħabba l-biża tal-Mulej, 
u minħabba l-glorja tal-maestà tiegħu, 
meta jqum biex iriegħed bl-ikrah l-art. 

22 Tibqgħux tafdaw fil-bniedem, li 
f'imnifsejh mhemmx ħlief nifs: għaliex hu 


x'jiswa 2 
3 Għax, ara, is-Sid, il-Mulej ta' l- 

eżerċti, ineħħi minn Ġerusalem u minn 
Ġuda kull rifd u rifda, ir-rifd kollu tal- 
ħobż, u r-rifd kollu ta' l-ilma, 

2 Il-qalbieni, u l-gwerrier, u l-imħallef, 
u l-profeta, il-għarraf, u x-xiħ, 

3 Il-kap tal-ħamsin, u r-raġel ta' ġieh, 
il-kunsilier, u r-raġel tas-sengħa, u min 
jinqala' għall-magħmul. 

4 U nagħtihom tfal 
prinċpijiet tagħhom, u 
fuqhom. 

5 U l-poplu jgħakkes wieħed lil ieħor, u 
kull wieħed lil għajru: iż-żagħżugħ 
jiżżarġan max-xiħ, u l-baxx mal-bniedem 
ta' ġieh. 

6 Meta wieħed jaqbad lil ħuh f'dar 
missieru, u jgħidlu: Int għandek mantar, 
kun mela l-kap tagħna, u ħalli dil-ħerba 
tkun taħt idejk: 

7 Dak in-nhar igħolli leħnu, u jgħid: 

Jien ma nafx indewwi; f'dari la hemm 
ħobż, u lanqas mantar: la tagħmlunix kap 
tal-poplu. — 
„8 Għax Ġerusalem saret ħerba, u 
Guda waqa': għax ilsienhom u egħmilhom 
huma kontra l-Mulej, biex jeħduha ma' 
għajnejn il-glorja tiegħu. 

9 Kontra tagħhom tixhed il-ħarsa ta' 
wiċċhom, u dnubhom ixandruh bħal 
Sodoma: ma jaħbuhx. Ħażin għal 
ruħhom! għax tħallsu bid-deni. 

10 Għidu lill-ġust, li jaħbatlu tajjeb; 
għax frott egħmilhom jieklu. 

II Gwaj għall-ħażinif għax jaħbatlu 
ħażin; għax jirtaddlu ħlas xogħol idejh. 

I2 Dawk li jgħakksu l-poplu tiegħi 
huma tfal, u nisa jaħkmu fuqhom. O 
poplu tiegħil Dawn li jmexxuk, imexxuk 


ikunu l- 
jsaltnu 


biex 
trabi 


ħażin, u 
tiegħek. 

13 Iqum il-Mulej għall-kawża, u jieqaf 
biex jagħmel ħaqq mill-poplu. 

14 Il-Mulej jidħol fil-ħaqq max-xjuħ u 
l-kbarat tal-poplu tiegħu: intom blajtu 
d-dwieli; is-serqa tal-fqir qiegħda ġo 
djarkom. 

15 Xi tridu tgħidu billi tgħaffġu l-poplu 
tiegħi, u titħnu wċuh il-foqra? igħid is- 
Sid, il-Mulej ta' l-eżerċti. 

16 Il-Mulej qal ukoll: Talli tkabbru l- 
bniet ta' Sijon, u jimxu b'għonq imserdeq, 
u b'għajnejn jiġru 'l hawn u 'l hemm, u 
jimxu b'passi qosra, u jċenċlu b'riġlejhom: 

17 Sidi jimla bil-qxur il-qorriegħa tal- 
bniet ta' Sijon, u jikxef il-Mulej il-għera 
tagħhom. 

18 Dak in-nhar Sidi ineżżagħlhom it- 
tlellix tal-ħoloq mar-riġlejn, ix-xmux, u 
n-nofs qomra, 

19 L-imsielet, il-brazzuletti, u l-velijiet 
tagħhom, 

20 Id-dijademi, u t-tiżjin tar-riġlejn, 
it-trieħi, il-vażetti tal-fwieħa, u l-amuleti; 

21 Iċ-ċrieket, u l-ħoloq ta’ l-imnieħer, 

22 L-ilbies tal-festa, l-imnatar, ix-xalel, 
il-boroż għall-flus, 

23 Il-mirja ta' l-idejn, il-qomss finissmi, 
il-branes, u l-għata tar-ras. 

24 U jiġri, illi flok fwieħa ħelwa jkun 
hemm intiena; u flok ħżiem, ħabel; u flok 
xagħar midfur tajjeb, qargħa; flok ilbies 
sabiħ, ħżiem ta' xkora; u kiwi flok ġmiel. 

25 L-irġiel tiegħek jaqgħu bis-sejf, u 
l-qalbenin tiegħek fit-taqbida. 

26 U bwieb Sijon inewħu u jitbikkew; 
u hi wara li ssir ħerba, tixteħet ma' l-art. 


jfixklu t-triq tal-mogħdijiet 


U dak in-nhar seba' nisa jaqbdu 

f'raġel wieħed, u jgħidu: Nieklu 
ħobżna, u nilbsu lbiesna: biss ħallina 
nissejħu b'ismek! Neħħilna għajbnal 

2 Ir-rimja tal-Mulej dak in-nhar tkun 
sabiħa u glorjuża, u frott l-art ikun il- 
kburija u ż-żina għall-meħlusin ta' Iżrael. 

3 U jiġri, illi min jibqa' f'Sijon, u min 
jibqa' f'Ġerusalem, jissemma qaddis: kull 
min hu miktub fost il-ħajjin f'Ġerusalem: 

4 Meta Sidi jaħsel il-ħmieġ. ta' bniet 
Sijon, u jnaddaf id-dmija ta' Ġerusalem 
minn ġo nofsha, bl-ispirtu tal-ħaqq, u 
bl-ispirtu tal-qerda, 

5 U l-Mulej joħloq fuq il-medda kollha 
tal-għolja ta' Sijon, u fuq il-laqgħat 
tagħha, sħaba u duħħan bi nhar, u d-dija 
ta' nar iħeġġeġ bil-lejl: għax fuq il-glorja 
kollha jkun hemm tinda. 

6 U jkun hemm għarix għad-dell bi 
nhar mis-sħana, u biex iservi ta' kenn u 
lqugħ mir-rwiefen u x-xita. 


5 


Ħa ngħanni issa lil ħanini l-għanja tal- 
maħbub tiegħi għall-għalqa tiegħu 

tad-dwieli. Il-maħbub tiegħi kellu għalqa 
dwieli fuq għolja għammiela: 

2 U għażaq madwarha, u naddafha 
mill-ġebel, u ħawwilha bl-aħjar dwieli, u 
bena torri f'nofsha, u għamel ukoll 
magħsar fiha: u stenna li tagħmel egħneb 
tajjeb, u għamlet egħneb salvaġġ. 

3 U issa, o nies ta’ Ġerusalem, u rġiel 
ta' Ġuda, agħmlu ħaqq, nitlobkom, bejni 
u bejn il- għalqa tiegħi tad-dwieli. 

4 X'sata' jsir aktar lill-għalqa tiegħi 
tad-dwieli, u jien ma għamiltx fiha? 
Għaliex, meta stennejt li nsib egħneb 
tajjeb, għamlet egħneb salvaġġ 7 

5 U issa ħa ngħidilkom x'sa nagħmel 
lill-għalqa tiegħi tad-dwieli: inneħħi l- 
egħluq tagħha, u tittiekel; u nġarraf il-ħajt 
tagħha, u tkun art ikkalpestata: 

6 Nagħmilha ħerba; la tinżabar, u 
lanqas tingħażaq: iżda fiha jikber għolliq 
u xewk: u nġiegħel is-sħab biex ma jagħ- 
milx xita fuqha. 

7 Għax il-eħalqa tad-dwieli tal-Mulej 
ta' l-eżerċti hi uar Iżrael, u n-nies ta' Ġuda 
x-xitla tal-għaxqa tiegħu: hu stenna s- 
SEWWA, U, ara, it-tixrid tad-demm; il-ħaqq, 
u, ara, l-agħjat ta' niket. 

8 Ħażin għal dawk li iżidu dar ma' 
dar, u jgħaqqdu għalqa ma' għalqa, 
sakemm ma jibqax aktar wisa’, biex 
huma jgħammru weħidhom f' nofs 'l- art! 

9 F'widnejja ħalef il- -Mulej ta' l-eżerċti: 
Tassew, ħafna djar isiru ħerba, sew kbar u 
sew sbieħ, bla ma ħadd igħammar fihom. 

10 Iva, għaxar fiddiena dwieli jagħmlu 
bat wieħed ta' nbid, u ż-żerriegħa ta' 
homer tagħmel efa qamħ. 

11 Ħażin għal dawk li jbakkru filgħodu, 
biex jagħtuha għax-xorb qawwi, u 
jiddawru filgħaxija, sa ma jsaħħanhom l- 
inbid! 

12 U ċ-ċetra, u l-arpa, it-tanbur, u l- 
flawt, u l-inbid, ikunu fil-banketti tagħ- 
hom: iżda huma ma jħarsux lejn egħmil 
n Mulej, u lanqas iridu jaraw xogħol 
idejh 

13 Għalhekk il-poplu tiegħi mar fl- 
eżilju, għax m'għandux tagħlim: u l- 
kbarat tiegħu huma bil-ġuħ, u l-kotra 
tiegħu niexfa bil-għatx. 

14 Għalhekk is-saltna ta' l-imwiet 
twessgħet, u fetħet ħalqha bla qjies: u 
l-glorja ta' Gerusaiem, u l-kotra tagħha, 
u l-għagha tagħha, u dak li jitbaħrad 
fostha, jinżlu fiha. 

15 U l-bniedem baxx jitwaqqa’, u s- 
setgħan ikun umiljat, u għajnejn il-kburin 
jitbaxxew. 

16 Iżda jitgħolla l-Mulej ta' l-eżerċti 
fil-ħaqq, u Alla l-Qaddis iitqaddes bis- 
sewwa. 

17 Imbagħad il-ħrief jirgħaw fil-mergħa 
tagħhom, u qalb il-ħriebi tal-għonja 
jieklu l-għorba. 

18 Ħażin għal dawk li jiġbdu l-ħażen 


bil-ħbula tal-frugħa, u d-dnub bħal bir- 
rbit ta' karru: 

19 Li jgħidu: Ħa jgħaġġel, u jħaffe 
xogħlu, biex narawh: u ħa toqrob u 
tasal fehmet il-Qaddis ta' Iżrael, biex 
nagħrfuha' 

20 Ħażin għal dawk li jgħidu l-ħażin 
tajjeb, u t-tajjeb ħażin: li jqiegħdu d-dlam 
fiok id-dawl, u d-dawl flok id-dlam; li 
jqiegħdu l-morr flok il-ħelu, u l-ħelu flok 
il-morri 

21 Ħażin għal dawk li huma għorrief 
f'għajnejhom, u li minn għalihom għaqlin! 

22 Ħażin għal dawk li huma rġiel biex 
jixorbu l-inbid, u rġiel ta' saħħa biex 
iħalltu xorb qawwi: 

23 Li jiġġustifikaw, il-ħażin bit- tixħim, 
u jieħdu d-dritt ta' min hu ġust! 

24 Għalhekk, bħalma n-nar jaħraq it- 
tiben, u l-fjamma teqred il-ħaxix niexef, 
hekk għerqhom ikun bħal taħsir, u n-nwar 
tagħhom jitla' bħat-trab: għax huma rmew 
il-liġi tal-Mulej ta' l-eżerċti, u maqdru 
kelmet il-Qaddis ta' Iżrael. 

25 Għalhekk xegħel għadab il-Mulej 
għall-poplu tiegħu, u medd idu kontra 
tagħhom, u darabhom: u triegħdu l- 
għoljiet, u l-iġsma tagħhom mejta kienu 
mqattgħin f'nofs it-toroq. B'dan kollu, 
għadbu ma twarrabx, iżda idu għadha 
mimduda. 

26 U jgħolli standard għall-ġnus mill- 
bogħod, u jsaffrilhom minn tarf l-art: 
ara, jiġu jgħaġġlu bil-ħeffa: 

27 Ħadd ma jkun għajjien, u lanqas 
jogħtor fosthom; ħadd ma jongħos u 
lanqas jorqod; u lanqas jinħall il-ħżiem 
ta' ġenbejhom, u l-qafla tas-sandli tagħ- 
hom ma tkunx maqtugħa. 

28 Il-vleġeġ tagħhom misnunin, u 
c;ashom kollha milwija, u dwiefer iż- 
żwiemel tagħhom jidhru bħal ħaġra taż- 
żnied, u r-roti tagħhom bħal riefnu: 

L-agħjat tagħhom ikun bħal ta' 
ljun, igħajtu bħal frieħ ta' ljun: iva, 
igħajtu, u jaħtfu l-priża, iġorruha fis-sgur, 
u ħadd ma jeħlisha. 

30 U dak in-nhar ikun hemm agħjat 
għalihom bħal agħjat tal-baħar: u jekk 
wieħed iħares lejn l-art, jara dlam u għali. 
u d-dawl jiddallam fis-sħab tiegħu. 

6 Fis-sena li miet is-sultan Għużżija, 

rajt ukoll 'il Sidi qiegħed fuq tron, 
fil-għoli u merfugħ, u djulu kien jimla t- 
tempju. 

2 Is-serafini kienu weqfin fuqu: kull 
wieħed kellu sitt ġwienaħ: bi tnejn kien 
igħatti wiċċu. u bi tnejn kien igħatti 
riġlejh, u bi tnejn kien itir. 

3 U wieħed kien igħajjat lil ieħor, u 
jgħid : Qaddis, Qaddis, Qaddis, hu l-Mulej 
ta' l-eżerċti' l-art kollha mimlija bil-glorja 
tiegħu. 

4 U sisien il-għatba theżhżu għal-leħen 
ta' dak li kien igħajjat, waqt li d-dar 
kienet mimlija bid-duħħan. 

5 Għidt jien imbagħad: Jaħasra għalija, 
mitluf jien; għax jien raġel b'xofftejh 
imniġġsa, u ngħammar fost poplu 
b'xofftejh imniġġsa: għax għajnejja raw 
is-Sultan, il-Mulej ta' l-eżerċti. 

6 Imbagħad tar lejja wieħed mis-sera- 
fini, u f'idu kellu ġamra, li kien ħadha bi 
mqass tan-nar minn fuq l-artal: 

7 U qegħidhieli fuq fommi, u qal: Ara, 
din messet ma’ xofftejk; u l-ħażen tiegħek 
jitneħħa, u dnubek maħfur. 

8 U smajt ukoll leħen Sidi, igħid: 
Lil min nibgħat, u min sa jmurilna72 
Imbagħad għidt jien: Hawn jien; ibgħat lili. 

9 U qal: Mur, u għid lil dal- poplu: 
Tisimgħu, iva, imma ma tifhmux; u 
tassew taraw, imma ma tagħrfux. 

10 Webbes qalb dal-poplu, u soddlu 
widnejh, u agħlaqlu għajnejh; li ma jarax 
b'għajnejh, u jisma' b'widnejh, u qalbu 
tifhem, u jdur, u jitfejjaq. 

1 Imbagħad għidt jien: Sa meta, Sidi 2 
U qal: Sakemm isiru l-bliet ħerba, u ħadd 
ma jgħammar fihom, u d-djar bla nies, u 
l-art titħarbat għalkollox, 

12 U l-Mulej ibiegħed in-nies, 
solitudini tkun kbira f'nofs l-art. 

13 U jekk jibqa' fiha minn għaxra 
waħda tal-poplu, tarġa' tkun meqruda: 
bħal terebint, jew balluta, li meta jin- 
qatgħu, jibqa' minnhom iz-zokk: hekk 
iż-żergħa qaddisa hi z-zokk tagħha. 


u s- 


U ġara, fi żmien Aħaż, bin Ġotam, bin 
Għużżija, sultan ta' Ġuda, illi Resin, 
sultan tas-Sirja, u Pekaħ bin Remalija 
sultan ta' Iżrael, telgħu lejn Ġerusalem 
biex jaħbtu għaliha, iżda ma felħux 
jirbħuha. 
2 U waslet l-aħbar f'dar David, tgħid: 
Is-Sirja qiegħda fi ftehim ma' Efrajm. U 
qalbu triegħdet, u qalb il-poplu tiegħu 


bħal ma jitriegħdu s-siġar tal-masġar 
bir-riħ. 
3 Imbagħad il-Mulej qal lil Isaija: 


Oħroġ issa biex tiltaqa' ma' Aħaż, int, u 
Sijar-Ġasub, ibnek, f'tarf il-kanal tal- 
ġiebja ta' fuq, fit-triq tal-għalqa tal- 
ħassiel; 

4 U għidlu: Ħares ruħek, u oqgħod 
kwiet; la tibżax, u lanqas tħalli qalbek 
tintelaq, minħabba dawn iż-żewġt itruf ta' 
ħatbiet imġammra jdaħħnu, mill-qilla 
tal-għadab ta' Resin, u tas-Sirja, u bin 
Remalija. 

5 Għaliex is-Sirja, ma' Efrajm, u bin 
Remalija, ftiehmu li jagħmlulek id-deni, 
billi qalu: 

6 Ħa nitilgħu għal Ġuda, u nwerwruh, 
u ħa nagħmlu fetħa fis-swar tiegħu għalina, 
u nagħmlu sultan hemm lil bin Tabċal: 


7 Hekk igħid Sidi, 
jseħħ u lanqas jiġri. 

8 Għax ras is-Sirja hu Damasku, u ras 
Damasku hu Resin; u minn hawn u ħamsa 
u sittin sena oħra, 'Efrajm jitfarrak, hekk 
li ma jibqax poplu. 

9 U ras Efrajm hi Samarija, u ras 
Samarija hu bin Remalija. Jekk ma temm- 
nux, sgur li ma żżommux. 

Iċ U l-Mulej raġa' kellem lil Aħaż, billi 
qallu: 

11 Itlob sinjal mingħand il-Mulej Alla 
tieghek; itolbu f'qiegħ l-art jew fis-sema 

fuq 

12 Iżda Aħaż qal: 
inġarrab il-Mulej! 

13 U qal: Isimgħu issa, o dar David! 
Hija ħaġa żgħira għalikom li tkiddu n-nies, 
biex tkiddu lil Alla tiegħi wkoll? 

14 Għalhekk is-Sid, hu n-nifsu, jagħti- 
kom sinjal; Ara, xebba titqal, u tiled iben, 
u ssemmih Emmanuwċil. 

15 Baqta u għasel jiekol, biex igħaraf 
iwarrab il-ħażin, u jagħżel it-tajjeb. 

16 Għax qabel ma t-tifel jagħraf 
jirrifjuta l-ħażin, u jagħżel it-tajjeb, l-art 
li int tobgħod titħalla miż-żewġ slaten 
tagħha. 

17 Il-Mulej iġib fuqek, u fuq il-poplu 
tiegħek, u fuq dar missierek, jiem li, qatt 
ma ġew mindu nfired Efrajm minn Ġuda 
—is-sultan ta' l-Assirja. 

18 U jiġri dak inhar, illi l-Mulej isaffar 
lid-dubbiena li hemm fit-tarf nett tax- 
xmajjar. ta' l-Eġittu, u lin-naħla li hemm 
fl-art ta' l-Assirja. 

19 U jiġu, u joqogħdu kollha fil-widien 
imħarbta, u fil-ħofor tal-blat, u fuq is- 
siġar tax-xewk kollha, u fuq il-mergħat 
kollha. 

20 Dak in-nhar Sidi jqaxxar b'mus tal- 
leħja, mikri min-naħa l-oħra tax-xmara, 
(jiġifieri, bis-sultan ta' l-Assirja) ir-ras u 


il-Mulej: Dan la 


La nitlob, u lanqas 


21 U jiġrif'dak iljun illi wieħed irabbi 
għoġla, u żewġ nagħġiet. 

22 U jiġri, minħabba fil-kotra ta' ħalib 
li jagħtu, illi jiekol il-baqta: għax baqta u 
għasel jiekol kull min jibqa' fil-pajjiż. 

23 U jiġridak in-nhar, li f'kull post, li fih 
kien hemm elf dielja, li jiswew elf biċċa 
tal-fidda, jikber il-għolliq u x-xewk. 

24 Bil-vleġeġ u l-qaws wieħed jidħol 
hemm; għax il-pajjiż kollu jkun għolliq u 
xewk. 

25 U fuq il-għoljiet kollha, li kienu 
jingħażqu bl-imgħażqa, ma tidħolx hemm 
minħabba fil-biża' tal-għolliq u x-xewk; 
iżda jsiru post fejn imorru jirgħaw i 


gniedes, u fejn igħaffġu n-ngħaġ. 

8 Imbagħad qalli l-Mulej: Ħu għalik 
tavla kbira, u ikteb fuqha b'kitba ta' 

bniedem: Maħer-salal-ħas-baż. 

2 U ħadt xhieda fidila biex jixhdu, lil 
Urija l-qassis, u lil Żakkarija, bin Ġeber- 
ekija. 

3 U rsaqt lejn il-profetessa; u ħablet, u 
wildet iben. Imbagħad qalli l-Mulej: 
Semmi ismu: Maħer-salal-ħas-baż. 

4 Għax qabel ma jkun jaf it-tifel 
isejjaħ: Missieri, u Ommi, il-għana ta' 
Damasku, u l-priża ta' Samarija jittieħdu 
quddiem is-sultan ta' l-Assirja. 

5 Il-Mulej żied ikellimni, billi qalli: 

6 Talli dal-poplu stmerr l-ilma ta' Siloe, 
li jiġri ħelu ħelu, u feraħ b'Resin u b'bin 
Remalija ; 

7 Għalhekk issa, ara, Sidi sa jtalla' 
għalihom l-ilmijiet tax-xmara, qawwija u 
kotrana—is-sultan ta' l-Assirja u l-glorja 
tiegħu kollha : u togħla fuq il-kanali tagħha 
kollha, u tfur fuq xtutha kollha: 

8 Imbagħad tgħaddi minn Ġuda, 
tfawwar u tgħarraq, sama tilħaq sal- 
għonq; u l-firxa ta’ ġwinħajh timla l-wisa’ 
ta’ artek, o Emmanuwċl). 

9 Għajtu agħjat ta' gwerra, o popli, u 
titkissru; agħtu widen, intom ilkoll artijiet 
imbiegħda: tħażżmu, iżda titkissru; 
tħażżmu, iżda titkissru. 

10 Agħmlu ħsieb, iżda ħsiebkom jisfa 
fix-xejn; tkellmu kelma, iżda ma sseħħx: 
għax Alla magħna. 

II Għax il-Mulej kelliinni hekk b'id 
qawwija, u wissieni biex ma nimxix fit-triq 
ta' dal-poplu, billi qalli: 

12 La tgħidulux konġura kulma dal- 
poplu jgħidlu konġura: lanqas tibżgħu l- 
biża' tagħhom, u la titwerwrux. 

13 Qaddsu lill-Mulej ta’ l-eżerċti! U ħa 
jkun hu l-biża' tagħkom, u t-twerwir tagħ- 
kom. — 

14 U jkun bħala santwarju; iżda wkoll 
bħala ġebla ta' tiġrif, u blata ta' tfixkil 
għaż-żewġt idjar ta' Iżrael, xibka u nassa 
għal dawk kollha li jgħammru Ġerusalem. 

ħafna minnhom jiġġarrfu, u 
jaqgħu, u jitkissru, u jixxebku, u jinqabdu. 

16 Agħlaq dix-xhieda, issiġilla l-liġi 
fost id-dixxipli tiegħi. 

17 U nistenna l-Mulej, li qiegħed jaħbi 
wiċċu minn dar Ġakobb, u li fih inqiegħed 
it-tama tiegħi. 

18 Ara, jien u wliedi li l-Mulej tani; 
aħna bħala egħliem u egħġubijiet f'Iżrael 
mingħand il-Mulej ta' l-eżerċti, li jgħam- 
mar fil-għolja ta' Sijon. 

19 U meta jgħidulkom: Saqsu lil dawk 
li jkellmu l-ispirti, u lis-saħħara li jfesfsu, 
u jitkellmu minn taħt l-ilsien, wieġbu: 
Jaqaw poplu mhux lil Alla tiegħu għandu 
jistaqsi? Jistaqsi lill-mejtin għall-ħajjin 7 

20 Għal-liġi u għax-xhiedal Jekk ma 
jgħidux kliem bħal dan, ikun għax 
m'hemmx dawl is-sebħ fihom. 

21 U jgħaddu mill-pajjiż, mikdudin u 
miġwiħin: u jiġri, xħin ikunu bil-ġuħ, illi 
jitbaqbqu, u jidgħu lis-sultan tagħhom, u 


lil Alla tagħhom, huma u jdawru wiċċhom 
'il fuq; 

22 U jħarsu lejn l-art; u, ara, ma jkunx 
hemm ħlief dwejjaq, u dlam, u swedija 
mimlija diqa; u jkunu mitfugħin fid- 
dlamijiet. 


Iżda d-dlamijiet ma jdumux għal 

dejjem fuq l-art li kienet fid-dwejjaq. 
Bħalma qabel Alla kesa bil-għajb l-art ta' 
Żebulun, u l-art ta' Naftali, hekk fl-aħħar 
jimla bil-glorja t-triq tal-baħar 'il hemm 
mill-Ġurdan, il-Galilija tal-Ġentili. 

2 Il-poplu li kien miexi fid-dlam ra dawl 
kbir: dawk li kienu jgħammru fl-art 
tad-dell tal-mewt, idda fuqhom id-dawl. 

3 Int kattart il-poplu, u ma kabbattx il- 
ferħ tiegħu; jifirħu quddiemek, bħal ma 
jifirħu fil-ħsad, u bħal ma jithennew meta 
jaqsmu l-priża. 

4 Għax int farrakt il-madmad li bih 
kien imgħobbi, u l-ħatar ta' fuq spallejh, u 
l-ħatar ta' min jaħqru, bħal f'jum Midjan. 

5 Għax kull korazza tal-gwerrier fil- 
għagħa tat-taqbida, u kull mantar 
imċappas bid-demm, ikunu maħruqin, 
bħall-ħatab fin-nar. 

6 Għax tweldilna tifel; ingħatalna iben: 
u s-setgħa tkun fuq spallejh, u jissemma 
ismu Kunsilier tal-Għaġeb, Alla qawwi, 
Missier għal dejjem, il-Prinċep tal- 


aċi. 

7 Mill-kobor tas-setgħa u s-sliem tiegħu 
ma jkunx hemm tmiem, fuq it-tron ta' 
David, u fuq saltnatu, biex iwaqqafha, u 
jwettaqha bil-ħaqq u bis-sewwa, minn issa 
u għal dejjem. Il-ħeġġa tal-Mulej ta' l- 
eżerċti tagħmel dan. 

8 Sidi bagħat kelma kontra Ġakobb, u 
waqgħet fuq Iżrael; 

9 U l-poplu kollu jagħrafha, imqar 
Efrajm u dawk li jgħammru f'Samarija, li 
jgħidu bin-nefħa u bil-kburija ta' qalb- 
hom: 

10 Iċ-ċlamit waqa', iżda aħna nibnu 
b'ħaġar minġur: il-ġummajż inqata', iżda 
aħna nibdluhom maċ-ċedru. 

11 Għalhekk il-Mulej iqajjem għall- 
poplu l-avversarji minn Resin, u jxewwex 
l-egħdewwa tagħhom; 

12 Is-Sirjani mil-lvant, u l-Filistin mill- 
punent; u jibilgħu lil Iżrael b'ħalq miftuħ. 
B'dan kollu, għadbu ma jarġax lura, iżda 
idu għadha mimduda. 

13 Għax il-poplu ma raġax mar lura 
għand min darbu, u lanqas fittxu lill-Mulej 
ta' l-eżerċti. 

14 Għalhekk il-Mulej jaqta' minn 
Iżrael ir-ras u d-denb, sew il-palma u sew 
is-simar f'jum wieħed. 

15 Ix-xiħ u l-imweġġeh, dan hu r-ras; 
u l-profeta li jgħallem il-gideb, dan hu 
d-denb. 

16 Għax 


il-mexxejja ta' dal-poplu 

jmixxuh ħażin; u dawk li huma mmexxijin 
minnhom huma mitlufin. 

17 Għalhekk Sidi ma jithenniex biż- 
żgħażagħ tagħhom, u lanqas ikollu ħniena 
mill-iltiema jew ir-romol tagħhom: għax 
kull wieħed minnhom hu midgħi u ħażin, 
u kull fomm jitkellem il-bluha. B'dan 
kollu ma jarġax lura għadbu, u idu għadha 
mimduda. 

18 Għax il-ħżunija tixgħel bħan-nar: hi 
taħraq il-għolliq u x-xewk, u tqabbad is- 
siġar tal-masġar, li jitilgħu jinbarmu 
f'kolonna duħħan. 

19 Bil-qilla tal-Mulej ta' l-eżerċti, l-art 
maħruqa, u l-poplu sar bħall-ħatab tan- 
nar: ħadd ma jaħmel lil ħuh. 

20 Jaqta' n-naħa tal-lemin, u jibqa' 
bil-ġuħ; jiekol in-naħa tax-xellug, u ma 
jixbax: kull wieħed minnhom jiekol il- 
laħam ta' driegħu stess: 

21 Manasse jibla' 'l Efrajm, u Efrajm 
lil Manasse: u t-tnejn flimkien ikunu 
kontra Ġuda. B'dan kollu, ma raġax lura 
għadbu, u idu għadha mimduda. 

10 Ħażin għalihom dawk li jagħmlu 
degrieti ħżiena, u għal dawk il- 
kittieba li jiktbu sentenzi inġusti; 

2 Biex iwarrbu l-imsejknin mill-ħaqq, u 
biex jisirqu jedd il-fqajrin tal-poplu tiegħi, 
ħalli r-romol isiru l-priża tagħhom, u biex 
jisirqu lill-iltiema l 

3 X'tagħmlu f'jum it-tagħdib, u fil- 
ħerba li ġejja mill-bogħod? Għand min 
taħarbu għall-għajnuna, u fejn tħallu dak 
li hu l-glorja tagħkom ? 

4 Mingħajri ma jibqagħlhomx ħlief li 
jmilu qalb l-ilsiera, jew jaqgħu taħt il- 
mejtin. B'dan kollu, għadbu ma jarġax 
lura, u idu għada mimduda. 

5 Gwaj għall-Assirja, ħatar ta' għadbi, 
u l-bastun li f'idejh hemm il-qilla tiegħi. 

6 Jien nibagħtu għal ġens midgħi, u 
għall-poplu tas-saħna tiegħi nagħtih ordni, 
biex jisraq serqa, u jieħu l-priża, u jirfis- 
hom bħat-tajn tat-toroq. 

7 Imma hu ma jif himx hekk, u lanqas 
qalbu ma taħseb hekk; iżda għandu 
£ galbu li jeqred, u jħarbat ġnus mhux 

tut. 

8 Għax hu jgħid: Il-prinċpijiet tiegħi 
mhumiex kollha slaten 2 

9 Kalno mhix bħal Karkemis2 Mhix 
Ħamat bħal Arfad, u Samarija bħal 
Damasku? 

10 Bħalma idi laħqet saltniet l-idoli, li 
l-immaġnijiet skolpiti tagħhom kienu 
aktar minn dawk ta' Ġeruslaem u tas- 
Samarija; 

11 Ma nagħmilx hekk lil Ġerusalem u 
l-istatwi tagħha, bħal ma għamilt lil 
Samarija u lill-idoli tagħha 2 

12 Għalhekk jiġri, illi meta Sidi jkun 
temm xogħlu kollu fuq il-għolja ta' Sijon, 


u f'Gerusalem, igħid : Jien nikkastiga frott 
il-kburija ta' qalb is-sultan ta' l-Assirja, u 
l-arja tal-ħars kburi tiegħu. 

13 Għax hu jgħid: Bis-saħħa ta’ idi 
għamilt dan, u b'għerfi; għax jien għaqli: 
u neħħejt il-konfini tal-popli, u sraqt it- 
teżori tagħhom; u bħal wieħed qalbieni 
niżżilt lil dawn li jgħammru fiha. 

14 U idi sabet bħal bejta l-għana tal- 
popli: u bħal wieħed li jiġbor il-bajd 
mitluq, hekk jien ġbart l-art kollha; u ma 
kien hemm ħadd li ferfer ġewnaħ, jew 
fetaħ fommu, jew pespes. 

15 Tista' l-mannara tiftaħar kontra min 
jaqta' biha, jew jista' l-munxar jitkabbar 
fuq min jaħdem bih? Bħalkieku jista’ 
l-ħatar jitħarrek kontra min jerfgħu, jew 
il-bastun igħolli lil min mhux għuda 2 

16 Għalhekk Sidi, il-Mulej ta' l-eżerċti, 
jibgħat l-egħlubija fost l-aktar nies smien 
tiegħu; u taħt il-glorja tiegħu jixgħel nar, 
bħal fjamma tħeġġeġ. 

17 U d-dawl ta' Iżrael isir nar, u l- 
Qaddis tiegħu fjamma li taħraq u tibla' 
x-xewk u l-għolliq tiegħu f'jum wieħed. 

18 U l-ġmiel tal-masġar tiegħu, u ta' 
l-art għammiela tiegħu, il-Mulej jeqirdu, 
b'ruħu u b'ġismu: ikun bħal wieħed li 
jimrad u jinfena. 

19 U l-bqija tas-siġar tal-masġar tiegħu 
jkunu bekk ftit, li tifel jista' jgħoddhom. 

20 U jiġri f'dak il-jum, illi l-bqija ta' 
Iżrael, u dawk ta' dar Ġakobb li ħelsu, ma 
jibqgħux aktar jistrieħu fuq min sawwat- 
hom; imma jistrieħu bis-sinċerità fuq il- 
Mulej, il-Qaddis ta' Iżrael. 

21 Bqija tarġa’ tiġi, il-bqija ta’ Ġakobb, 
lejn i Alla l-qawwi. 

2 Għax imqar jekk il-poplu tiegħek, 
o Iżrael. ikun bħar-ramel tal-baħar, bqija 
biss minnu tarġa' tiġi. Il-qerda, li kienet 
deċiża, tfawwar bil-ġustizzja. 

23 Għax Sidi, il-Mulej ta' l-eżerċti, 
jagħmel qerda, kif kien deċiż, f'nofs l-art 
kollha. 

24 Għalhekk, hekk igħid Sidi, il-Mulej 
ta' l-eżerċti: O poplu tiegħi, li tgħammar 
f'Sijon, la tibżax mill-Assirjani, huma 
jsawtuk bil-ħatar u jerfgħu l-bastun 
tagħhom fuqek, bħal ma għamlulek l- 
Eġiżżjani. 

25 Għax minn hawn u ftit ieħor, tibred 
is-saħna tiegħi kontra tagħkom, u għadbi 
jdur għall-qerda tagħhom. 

26 U l-Mulej ta' l-eżerċti jarfa' għali- 
hom sawt bħal meta darab lil Midjan 
ħdejn il-blata ta' Għoreb: u bħal ma rafa' 
fuq il-baħar il-bastun tiegħu, hekk jerfgħu, 
bħal ma għamel fl-Eġittu. 

27 U jiġri f'dak il-jum, illi t-tagħbija 
tiegħu titneħħa minn fuq spallejk, u l- 
madmad tiegħu minn fuq għonqok, u 
l-madmad jitkisser minħabba fis-simna. 

28 Wasal Ajjat, għadda minn Migron; 
f'Mikmas ħalla l-bagalji tiegħu. 

29 Qasmu l-mogħdija: f'Geba waqqfu 
l-kamp għal-lejl; Rama tkexkxet; Gibegħa 
ta' Sawl ħarbet. 

30 Għolli leħnek, o bint Galliml Agħti 
widen, o Lajs' Imsejkna Għanatot' 

31 Madmena ħarbet; dawklijgħammru 
f'Gebiin jinġemgħu biex jaħarbu. 

32 Illum hu jieqaf Nob: hu jxejjer idu 


lejn il-għolja ta' bint Sijon, il-għolja ta' 
Ġerusalem. 
33 Ara, is-Sid, il-Mulej ta' l-eżerċti, 


iqaċċat bi tregħida l-fergħa ħadra: u l- 
aktar merfugħa jinqatgħu, u l-aktar 
għoljin jitbaxxew. 

34 U jqatta’ r-rassa tas-siġar tal- -masġar 
bimannara tal- ħadid, u l-Libanu jaqa’ 
taħt id-daqqiet ta’ wieħed setgħan. 


1 Imbagħad toħroġ fergħa miz-zokk 
ta' Gessi, u Rimja minn għeruqu 
tinbet: 

2 U l-Ispirtu tal-Mulej joqgħod fuqu, 
l-ispirtu tal-għerf u tad-dehen, l-ispirtu 
tal-fehma u tal-qawwa, l-ispirtu tal-għarfa 
u tal-biża' tal-Mulej; 

3 U l-għaxqa tiegħu tkun fil-biża' tal- 
Mulej: ma jaqtax il-ħaqq fuq li jaraw 
għajnejh, u lanqas iwiddeb fuq li jisimgħu 
widnejh: 

4 Iżda bis-sewwa jagħmel ħaqq lill- 
fqar, u iwiddeb kif jixraq għall- imsejknin 
ta' l-art: u jidrob l-art bil-ħatar ta' fommu, 
u b'nifs xofftejh joqtol il-ħażin. 

5 U l-ħaqq ikun il-ħżiem ta' ġenbejh, u 
l-fedeltà l-ħżiem ta' qaddu. 

6 U l-lupu jgħammar mal- ħaruf, u l- 
ljupard jinxeħet mal-gidi; u l-għoġol, u 
l-ferħ tal-ljun u l-imsemmen fost il- 
bhejjem, joqogħdu flimkien; u tifel żgħir 
isuqhom; 

7 Il-baqra tirgħa ma' l-ors, u l-frieħ 
tagħhom jinxeħtu flimkien; u l-iljun jiekol 
it-tiben bħall-gendus. 

8 It-tarbija tal-ħalib tilgħab fuq it- 
toqba tas-serp, u t-tifel miftum idaħħal 
idu fil-bejta tal-lifgħa. 

9 La jagħmlu ħsara u lanqas jeqerdu 
fuq il-għolja kollha mqaddsa tiegħi: għax 
l-art tkun mimlija bil-għarfa tal-Mulej, 
bħalma l-ilmijiet jiksu l-baħar. 

10 U jiġri f'dak il-jum, illi jkun hemm 
għerq ta' Ġessi, li jitwaqqaf bħala sinjal 
lill-popli; lilu jfittxu l-Ġentili: u l-post 
tal-mistrieħ tiegħu jkun glorjuż. 

Il U jiġri f'dak il-jum, illi Sidi jarġa’ 
jmidd idu għat-tieni darba biex jikseb il- 
bqija tal-poplu tiegħu, li jkun baqa', 
mill-Assirja, u mill-Eġittu, u minn Patros, 
u minn Kus, u minn Għelam, u minn 
Sinar, u minn Ħamat, u mill-gżejjer 
tal-baħar. 

12 U hu jgħolli standard għall-ġnus, u 
jiġma' l-imkeċċijin ta' Iżrael, u jiġbor 


l-imxerrdin ta' Ġuda mill-erba' truf tad- 
dinja. 

13 U l-għejra wkoll ta' Efrajm titneħħa, 
u l-avversarji ta' Ġuda jinqerdu: Efrajm 
ma jgħirx għal Ġuda, u Ġuda ma jaħbatx 
għal Efrajm. 

14 Iżda jtiru għal fuq spallejn il-Filistin 
lejn il-punent; u flimkien jisirqu 'l ulied il- 
lvant: u jitfgħu idejhom fuq Edom u 
Mowab; u wlied Għammon ikunu s- 
sudditi tagħhom. 

15 U l- Mulej inixxef għalkollox ilsien 
il-baħar ta' l-Eġittu; u bir-riħ qawwi tiegħu 
jxejjer idu fuq ix-xmara, u jidrobha f'seba' 
kanali, u jgħaddihom minnha bil-qrieq. 

16 U għall-bqija tal-poplu tiegħu, li 
jibqa', ikun hemm triq mill-Assirja; bħal 
ma kien hemm għal Iżrael f'dak il-jum li 


tala' mill-Eġittu. 

12 U tgħid f'dak il-jum: Infaħħrek, o 
Mulej! Għax għalkemm kont 

imgħaddab għalija, għadbek bired, u 

farraġtni. 

2 Ara, Alla s-salvazzjoni: tiegħi; 
nittama, u ma' nibża' minn xejn; għax il- 
Mulej Jeħovah, hu l-qawwa u l-għanja 
tiegħi, u hu wkoll sar is-salvazzjoni tiegħi. 

3 Għalhekk bil-ferħ intom timlew l- 
ilma mill-bjar tas-salvazzjoni. 

4 U tgħidu f'dak il-jum: Faħħru 
l-Mulej, invokaw l-isem tiegħu, għarrfu 
fost il-popli l-egħmejjel tiegħu, xandru li 
eżaltat hu l-isem tiegħul 

5 Għannu lill-Mulej, għax ħwejjeġ kbar 
ghamel: ħa jkun dan magħruf fl-art 

oll 

6 Werżaq u għajjat bil-ferħ, o int li 
tgħammar f'Sijon: għax kbir hu l-Qaddis 
ta' Iżrael f'nofsok. 


1 Taħbira għal Babel, li ra Isaija, bin 

Amos. 

2 Waqqfu standard fuq il-muntunja 
l-għolja, għollu leħinkom lejhom, xejru 
idejkom, biex jidħlu mill-bwieb tal-kbarat. 

3 Jien stess ordnajt lil dawk li huma 
ikkonsagrati lili, sejjaħt ukoll il-gwerriera 
tiegħi, u dawk ukoll li jitgħaxxqu bil- 
kburija tiegħi, biex iwettqu għadbi. 

4 Isma'' għagħa ta' nies fuq il-muntanji, 
bħal dik ta? poplu immens! ħamba ta’ 
saltniet, ta? ġnus miġmugħin flimkien! 
Il-Mulej ta' l-eżerċti qiegħed jiġbor l- 
eżerċtu, li sejjer għat-taqbida. 

5 Ġejjin minn art imbiegħda, minn tarf 
is-sema, il-Mulej l-għodda tal-għadab 
tiegħu, biex jeqred l-art kollha. 

6 Newħu, għax jum il-Mulej wasal! 
Jasal bħal ħerba mingħand Min jista' 
kollox. 

7 Għalhekk jintelqu l-idejn kollha, u 
qalb kull bniedem iddub: 

8 U jitwerwru: uġigħ u diqa jaqbad- 
hom; bħal mara fil-ħlas jitkagħwġu :iħarsu 
miblugħin lejn xulxin; bħal fjammi tan- 
nar ikun wiċċhom. 

9 Ara, wasal jum il-Mulej, kiefer sew 
bil-qilla u sew b'għadab krudil, biex 
jagħmel l-art deżert: u jeqred il-midinbin 
minnha. 

10 Għax. il-kwiekeb tas-sema u l- 
għaqdiet tagħhom ma jagħtux id-dawl 
tagħhom: ix-xemx tiddallam hi u ħierġa, 
u l-qamar ma jagħtix id-dawl tiegħu. 

11 Hekk nikkastiga d-dinja għall-ħażen 
tagħhom, u l-ħżiena għad-deni tagħhom: 
u nrażżan l-arroganza ta' l-imkabbrin, u 
l-kburija tat-tiranni nġib fix-xejn. 

12 Nagħmel il-bniedem aktar prezzjuż 
minn deheb fin; il-bnedmin aktar rari 
mid-deheb ta' Ofir. 

13 Għalhekk inriegħed is-smewwiet, u 
l-art titheżheż minn postha, bil-qilla tal- 
Mulej ta' l-eżerċti, f'jum il-qilla ta' għadbu. 

14 U tkun bħal għażżiela li qegħdin 
jiġru warajha, jew bħal nagħġa li ħadd ma 
jiġmagħha: kull bniedem idur lejn il-poplu 
tiegħu, u jaħrab kulħadd lejn artu. 

15 Kull min jinsab ikun minfud; u kull 
min jingħaqad magħhom jaqa' bis-sejf. 

16 Uliedhom ukoll jittertqu taħt 
għajnejhom; djarhom jinserqu, u mkas- 
brin ikunu n-nisa tagħhom. 

17 Ara, jien inqajjem għalihom il-Medi, 
li ma jqisux il-fidda; u d-deheb ma jiħdux 
pjaċir bih. 

18 U l-qwas tagħhom itertqu ż-żgħa- 
żagħ; u ma jkollhomx ħniena mill-frott 
tal-ġuf; u għajnhom ma taħfirhiex lit-tfal 
ċkejknin. 

19 U Babel, il-glorja tas-saltniet, żina 
tal-kobor tal-Kaldin, issir bħal meta Alla 
ġarrat lil Sodoma u Gomorra. 

20 Qatt aktar ma tkun imgħammra, u 
minn nisel għal nisel ħadd ma joqgħod 
fiha: lanqas il-Għarbi ma jwaqqaf hemm 
it-tinda tiegħu; u lanqas ir-ragħajja ma 
jieħdu l-imrieħel jistrieħu hemm. 

21 Iżda d-dbejjeb tad-deżert jistrieħu 
hemm; u l-kokk jimla djarhom; u 
jgħammar hemm in-ngħam, u jaqbżu 
hemm il-mogħoż tad-deżert. 

22 Ix-xakalli jgħajtu fit-torrijiet fortifi- 
kati tagħhom, u l-klieb salvaġġi fil-palazzi 
lussusi tagħhom: u żmienha jkun qorob 
biex jasal, u jiema ma jitwalux aktar. 


1 Għax il-Mulej iħenn għal Ġakobb, 

u jarġa' jaħtar lil Iżrael, u jqegħid- 
hom f'arthom: u l-għorba jingħaqdu 
magħhom, u jingħaqdu ma' dar Gakobb. 

2 U l-popli jeħduhom, u jġibuhom 
f'posthom: u dar Iżrael tiksibhom f'art 
il-Mulej bħala qaddejja rġiel u qaddejja 
nisa: u jieħdu fil-jasar lil dawk li ħaduhom 
fil-jasar; u jahkmu fuq dawk li ħaqruhom. 


3 U jiġri, fil-jum li l-Mulej iserrħek mill- 
għali tiegħek, u mill-biża' tiegħek, u mill- 
jasar iebes li fih kont imjassar, 

4 Illi inti tlissen din il-għanja fuq is- 
sultan ta' Babel, u tgħid: Kif heda 
t-tirann' Kif hdiet il-belt tad-deheb! 

5 Il-Mulej kisser il-bastun tal-ħżiena, u 
x-xettru tal-ħakkiema. 

6 Hu li sawwat il-poplu fis-saħna, bi 
swat bla waqfien; hu li ħakem fuq il-ġnus 
bil-għadab, issa ippersegwitat, u ħadd ma 
jindaħal. 

7 L-art kollha tistrieħ, u qiegħda 
kwieta: huma jinfexxu jgħannu. 

8 Iva, iċ-ċipress jifraħ minħabba fik, u 
ċ-ċedru tal-Libanu jgħid: Mindu int 
tbaxxejt, l-ebda wieħed li jaqta’ s-siġar ma 
tala' għalina. 

9 Is-saltna ta' l-imwiet minn taħt 
tqanqiet bil-ferħ għalik, biex tilqgħek inti 
u ġej: tqajjem l-ispirti tal-mejtin għalik, u 
lill-kbarat kollha ta' l-art; tqajjem mit- 
tronijiet tagħhom is-slaten kollha tal-ġnus. 

10 Kollha jitkellmu, u jgħidulek: int 
ukoll ixxejjint bħalna? Sirt tixbah lilna 7 

11 Il-kburija tiegħek tniżżlet fis-saltna 
ta' l-imwiet, u d-daqq ta’ l-arpi tiegħek: 
id-dud infirex taħtek, u d-dud igħattik. 

12 Kif waqajt mis-sema, o Luċifru, bin 
is-sebħ! kif kont maqtugħ għal fuq l-art, 
int li kont tkasbar il-ġnus! 

13 Għax int għidt f'qalbek: Nitla' fis- 
sema; neżalta t-tron tiegħi fuq il-kwiekeb 
t'Alla: noqgħod ukoll fuq il-għolja tal- 
laqgħa, fi truf it-tramuntana. 

14 Nitla' fuq il-għoli tas-sħab; u 
nagħmel lili nnifsi bħall-Għoli. 

15 Iżda int fis-saltna ta’ 
titniżżel, f'qiegħ il-ħofra. 

16 Dawn li jarawk, jiffissaw iħarsu lejk, 
u jitħassbu fuqek, u jgħidu: Hu dan ir- 
raġel li riegħed l-art, li heżheż is-saltniet; 

17 Li għamel id- dinja deżert, u ġarraf 
il-bliet tagħha; li ma ħalliex l-ilsiera tiegħu 
jmorru d-dar tagħhom 7 

18 Is-slaten kollha tal-ġnus, kollha 
jistrieħu fil-glorja, kull wieħed f'daru. 

19 Iżda int kont mitfugħ barra minn 
qabrek bħal fergħa moqżieża, u bħal-libsa 
tal-maqtulin, minfudin bis-sejf, li jintefgħu 
qalb il-ġebel tal-ħofra; bħal ġisem mejjet 
imgħaffeġ taħt is-saqajn. 

20 Int ma tisseħibx magħhom fid-difna, 
għax int qridt lil artek, u qtilt il-poplu 
tiegħek: nisel il-ħżiena ma jissemma qatt 
iżjed. 

21 Hejju qatla għal uliedu minħabba 
fil-ħażen ta' missirijiethom; biex ma 
jqumux, u lanqas jirtu l-art, u lanqas 
jimlew wiċċ l-art bil-bliet. 

22 Għax jien inqum għalihom, igħid 
il-Mulej ta' l-eżerċti, u naqta' barra minn 
Babel l-isem, u l-bqija, u l-iben, u bin l- 
iben, igħid il-Mulej. 

23 Nagħmilha wkoll wirt għall-qanfud, 


l-imwiet 

u agħdajjar ta’ l-ilma; u niknisha b 'mik- 
insa tal-qerda, igħid il-Mulej ta' l-eżerċti. 
24 Il-Mulej ta' l-eżerċti ħalef, qal: 
Tassew, bħal ma ħsibt jien, hekk jiġri; u 
bħal ma għamilt f'moħħi, hekk isir: 

25 Li nkisser lill-Assirjan f'arti, u fuq 
il-muntanji ngħaffġu taħt saqajja: imba- 
għad il-madmad tiegħu jitneħħa minn 
fuqhom, u t-tagħbija tiegħu titneħħa minn 
fuq spallejhom. 

26 Dan hu l-ħsieb maħsub għall-art 
kollha: u din hi l-id mimduda fuq il-ġnus 
kollha. 

27 Għax il-Mulej ta' l-eżerċti għamel 
ħsieb, u min jista? jħassru? U idu l- 
mimduda, min jista’ jdawwarha 7 

28 Fis-sena li miet is-sultan Aħaż ġiet 
din it-taħbira: 

29 La tifraħx, o Filistja kollha, għax 
il-ħatar ta' min kien isawtek tkisser: għax 
minn għerq is-serp toħroġ lifgħa, u frottu 
jkun serp tan-nar itir. 

0 U l-imweldin l-ewwel tal-foqra 
jirgħaw, u l-imsejknin fosthom jistrieħu bla 
biża': u noqtol lil nislek bil-ġuħ, u hu 
joqtol dak li jibqa'. 

31 Newwaħ, o bieb! għajjat, o belti 
Iddewweb bil-biża int Filistja kollok! 
Għax ġejja daħna mit-tramuntana, u ħadd 
mhemm mifrud mill-qtajja tiegħu. 

32 X'jitwieġeb lill-messaġġiera ta' dan 
il-ġens? Li l-Mulej sejjes lil Sijon, u li 
l-imsejknin tal-poplu tiegħu jistkennu fiha. 
15 Taħbira għal Mowab: Billi bil-lejl 

Għar-Mowab. kienet imħarbta, u 
meqruda; billi bil-lejl kienet Kir-Mowab 
imħarbta u meqruda; 

2 Hu tala' Bajit u Dibon, fuq l-imqades 
tal-għoljiet jibki: Mowab inewwaħ għal 
Nebo, u għal Medeba: fuq rjushom kollha 
ikun hemm qargħa, u kull leħja maqtugħa. 

3 Fit-toroq tagħhom jitħażżmu bix- 
xkejjer: fuq bjut djarhom, u fl-imsieraħ 
tagħhom, kollha jnewħu, jolfqu bla heda. 

4 U tgħajjat Ħesebon, u Elegħale: 
leħinhom jinstama' mqar Ġaħas: għalhekk 


il-gwerrieri ta' Mowab igħajtu: ruħu 
titriegħed fih. 
5 Qalbi tgħajjat għal Mowab; il- 


maħrubin tiegħu jaħarbu lejn Soħar, bħal 
għoġla ta' tliet snin: bil-biki jitilgħu t- 
telgħa ta' Luħit; u fi triq Ħoronajm 
igħajtu agħjat ta' qsim il-qalb. 

Ħerba jsiru l-ilmijiet ta' Nimrim: 
għax nixef il-ħaxix; ħdura ma baqax; 
mhemm xejn iħaddar. 

7 Għalhekk il-ġid li faddlu, u l-ħażniet 
tagħhom, iġorruhom lejn wied is-safsaf. 

8 Għax il-għajta daret madwar truf 
Mowab; u x-xhir tagħha jasal sa Eglajm, 
u sa Bir-Elim jasal ix-xhir tagħha. 

9 Għax l-ilmijiet ta' Dimon huma 
mimlijin bid-demm: tassew, jien inżid għal 


Dimon ħsarat oħra— iljuni fuq min jaħrab 
minn Mowab, u fuq il-bqija ta' l-art. 


16 Ibagħtu l-ħaruf lill-ħakem tal-paj- 
jiż; ibagħtuh minn Sela, mit-triq 
tad-deżert, lill-għolja ta' bint Sijon. 

2 Għax jiġri, illi bħal għasfur imtajjar, 
imkeċċi mill-bejta, ikunu l-bniet ta' 
Mowab fil-mogħdijiet ta' l-Arnon. 

3 Agħtina parir, agħmel ħaqq; agħmel 
dellek bħal-lejl f'nofs in-nhar; istor lill- 
imkeċċijin; la tikxifx lill-maħrub. 

4 Ħa jgħammru miegħek l-imkeċċijin 
tiegħi, Mowab. Kun int kenn għalihom 
mill-wiċċ li jrid jeqridhom! Għax il- 
moħqrija m'għadhiex iżjed; għebet il- 
ħerba; u min igħaffeġ taħt riġlejh għeb 
mill-art. 

5 U fuq it-tjieba jitwaqqaf tron: u 
joqgħod fuqu bil-fedeltà fit-tinda ta' 
David imħallef li jfittex il-ħaqq, u jgħaġġel 
jagħmel is-sewwa. 

6 Smajna bil-kburija ta' Mowab, kemm 
kien kburi: l-arroganza tiegħu, u l-kburija 
tiegħu, u l-għadab tiegħu; il-ftaħir fieragħ 
tiegħu falz. 

7 Għalhekk inewwaħ Mowab għal 
Mowab, kulħadd inewwaħ: għall-ftajjar 
taż-żbib ta' Kir-Ħarexet titniehdu; 
tassew huma mnikktin. 

8 Għax ir-raba' ta' Ħesebon niexef; u 
d-dielja ta' Sibma; is-sidien tal-ġnus 
għaffġu l-aħjar friegħi tagħha, li kienu 
jaslu sa Ġagħżer, u xterdu fid-deżert: il- 
friegħi tagħha nfirxu, qasmu l-baħar. 

9 Għalhekk jien nibki mal-biki ta' 

agħżer għad-dielja ta' Sibma: insaqqik 
bid-dmuħ tiegħi, o Ħesebon, u Elegħale: 
għax fuq il-frott tas-sajf tiegħek, u l-għalla 
tiegħek, waqgħet il-għajta tat-taqbida. 

U għab il-ferħ, u l-hena mill-għalqa 
għammiela tiegħek; u fl-egħlieqi tad- 
dwieli la hemm għana u lanqas ħoss ta' 
ferħ: il-għassara ma jagħsrux inbid fl- 
imagħsar tagħhom; jien sikkitt il-għanja 
tagħhom ta' żmien il-għasir. 

11 Għalhekk imsarni jbaqbqu bħalarpa 
għal Mowab, u l-ġewwieni tiegħi għal 
Kir-Ħeres. 

12 U jiġri, meta Mowab. jidher li 
għajja fuq il-maqdes għoli tiegħu, illi 
jidħol fis-santwarju tiegħu biex jitlob; 
iżda xejn ma jaqla'. 

13 Din hi l-kelma li l-Mulej tkellem fuq 
Mowab minn żmien ilu. 

14 Iżda issa l-Mulej jitkellem, igħid: Fi 
tliet snin, bħal snin ta’ ħaddiem mikri, il- 
glorja ta' Mowab tkun imkasbra, min- 
kejja l-kotra kbira tiegħu; u dak li jibqa' 
jkun ftit ħafna, u ma jiswa xejn. 

17 Taħbira għal Damasku. Ara, 

Damasku mhix ser tibqa' belt, u 
ssir ħerba. 

2 Il-bliet ta' Għaroer huma mitluqa: 
ikunu għall-imrieħel biex jimteddu ,u ħadd 
ma jkun hemm min inaffarhom. 

3 U tispiċċa l-fortizza minn Efrajm, u 
s-saltna minn Damasku, u l-bqija tas- 
Sirja: huma jkunu bħall-glorja ta' ulied 
Iżrael, igħid il-Mulej ta' l-eżerċti. 

4 U jiġri f'dak il-jum, li l-glorja ta' 
Ġakobb. tiċkien, u s-simna ta' laħmu 
togħlob. 

5 U jkun bħal meta l-ħassad jiġbor iż- 
żara', u bi driegħu jaħsad is-sbul; u jkun 
bħal dak li jiġbor is-sbul f'wied Refajim. 

6 Iżda xi rċippa jibqa' fihom, bħal 
wieħed li jfarfar is-siġra taż-żebbuġ, u 
jibqa' żewġ żibġiet, jew tlieta, fil-quċċata 
ta' l-ogħla fergħa, u erba' jew ħamsa fil- 
friegħi għammiela ta' barra, igħid il-Mulej, 
Alla ta' Iżrael. 

7 F'dak il-jum il-bniedem iħares lejn 
Min għamlu, u għajnejh jitfagħhom fuq 
il-Qaddis ta' Iżrael. 

8 U ma jħarisx lejn l-altari, ix-xogħol 
ta' idejh, u lanqas jitfa' għajnejh fuq dak 
li għamlu subgħajh, la l-Axerim, u lanqas 
l-altari ta' l-inċens. 

9 F'dak il-jum, il-bliet qawwijin tiegħu 
jkunu mitluqin, bħal ma kienu abbandu- 
nati l-foresti u rjus il-muntanji, li telqu- 
hom xħin kienu resqin ulied Iżrael: u 
jkun hemm ħerba. 

10 Billi int insejt lil Alla tas-salvazzioni 
tiegħek, u ma ftakartx fil-blata tal-kenn 
tiegħek, int ħawwilt xtieli li jgħaxxqu, u 
għaddast żbari t'alla barrani: 

11 Bi nhar int tkabbar ix-xitla tiegħek, 
u filgħodu tiftaħ l-inwar taż-żerriegħa 
tiegħek: iżda l-għalla tkun gods ħerba 
f'jum il-hemm, u ħsara bla fejqan. 

12 Ah' għagħa ta' ħafna popli, li 
jgħajtu bħall-agħjat ta' l-ibħra, u d- 
damdim tal-ġnus, li jdamdmu bħad- 
damdim ta' ilmijiet qawwijal 

13 Il-ġnus idamdmu bħad-damdim ta' 
ħafna ilmijiet: iżda Alla jċanfarhom, u 
huma jaħarbu fil-bogħod, imtajrin bħat- 
tiben fuq il-muntanji mir-riħ, u bħal 
tromba tat-trab quddiem ir-riefnu. 

14 Filgħaxija, ara, ikun hemm il-biża'; 
u qabel is-sebħ, m'għadhomx iżjed. Dan 
hu s-sehem ta' dawk li jisirquna, u x-xorti 
ta' dawk li jeħdulna ħwejjigna. 

Ah! art imdella bil-ġwienaħ, li 


18 hemm in-naħa l-oħra tax-xmajjar 
ta' l-Etjopja: 

2 Li tibgħat ambaxxaturi bil-baħar, 
imqar fi ġfien tal-bordi fuq l-ilmijiet, 
igħidu: Morru, o messaġġiera ħfief, għand 
ġens mislut u mieles, għand poplu li 
jibżgħu minnu sa fl-aktar artijiet 
imbiegħda, ġens qawwi u li jikkalpesta 
kollox, u li pajjiżu maqsum mix-xmajjar' 

3 Intom ilkoll li tgħammru fid-dinja, u 


li qegħdin fuq l-art, ħarsu, xħin jirtafa' 
standard fuq il-muntanji! U xħin iddoqq 
it-tromba, isimgħu! 

4 Għax hekk qalli l-Mulej: Inħares bil- 
kwiet minn kamarti, bħala sħana safja 
fid-dawl tax-xemx, u 'bħal sħaba tan-nida 
waqt is-sħana tal-ħsad. 

5 Għax qabel il-ħsad, meta t-tinwir 
jintemm, u l-egħneb qares isir egħneb 
misjur, hu jaqta' l-friegħi bl-imqassijiet 
taż-żabra, u jneħħi u jqaċċat iż-żraġen. 

6 Jitħallew kollha lit-tajr tal-priża tal- 
muntanji, u lill-bhejjem ta' l-art: u t-tajr 
tal-priża jgħaddu s-sajf fuqhom, u l- 
bhejjem kollha ta' l-art igħaddu x-xitwa 
fuqhom. 

7 F'dak iż-żmien tinġieb għotja lill- 
Mulej ta' l-eżerċti, mingħand ġens mislut 
u mieles, mingħand poplu li jibżgħu 
minnu sa fl-aktar artijiet imbiegħda; ġens 
qawwi u li jikkalpesta kollox, u li pajjiżu 
maqsum mix-xmajjar, fil-post ta' isem 
il-Mulej ta' l-eżerċti, il-għolja ta' Sijon. 


1 Taħbira għall-Eġittu. Ara, il-Mulej 
riekeb fuq sħaba ħafifa, sa jidħol l- 
u l-idoli ta' l-Eġittu jitriegħdu 
u qalb l-Eġittu tinħall ġo 


Eġittu: 
quddiemu, 
fih. 

2 U nqabbad l-Eġizzjani kontra l- 
Eġiżżjani; u jiġġieldu, l-aħwa ma' l-aħwa, 
u kull wieħed ma' sieħbu; belt ma' belt, u 
saltna ma' saltna. 

3 U l-ispirtu ta' l-Eġizzjani jonqos ġo 
fihom; u l-pjanijiet tagħhom jien inħab- 
bilhom; u jfittxu l-idoli, u lis-saħħara, u 
lil dawk li jsejħu l-ispirti, lil dawk li 
jgħidu minn qabel x'sa jiġri. 

4 U nerħi l-Eġizzjani f'idejn sid kiefer; 
u sultan aħrax jaħkem fuqhom, igħid Sidi, 
il-Mulej ta' l-eżerċti. 

5 U l-ilmijiet jinxfu mill-baħar, u x- 
xmara tinxef u titqaxqax. 

6 U l-kanali ta' l-ilma jintnu; u x- 
xmajjar ta' l-Eġittu joforħu u jinxfu: il- 
qasab u l-ħaxix tal-baħar jidbielu. 

7 Il-bordi ta' ħdejn in-Nil, f'xatt in-Nil, 
u l-egħlieqi kollha miżrugħin ta' ħdejn 
in-Nil jinxfu, jittajru, u jgħibu. 

8 U s-sajjieda jitniehdu, u dawk kollha 
li jitfgħu fin-Nil sunnara jibku, u dawk li 
jifirxu x- -xibka fuq l-ilmijiet jitnikktu. 

9 Barra minn dan, dawk li jaħdmu l- 
kittien, u l-maxxata, u n-nissieġa, jistħu. 

10 U l-pilastri ta' l-Eġittu jitfarrku, 
dawk kollha li jaħdmu mikrijin ikunu 
qalbhom sewda. 

11 Il-kbarat ta' Sogħan huma tassew 
boloh: il-parir ta' l-egħref kunsilieri ta' 
Fargħun hu bla sens: kif tgħidu 'l Fargħun: 
Jien bin l-għorrief, bin is-slaten tal- 
qedem ? 

12 Fejn huma? Fejn huma l-għorrief 
tiegħek? Ħa jgħidulek issa; u ħallihom 

ikunu jafu x'ghandu f'moħħu l-Mulej ta' 
l-eżerċti għall-Eġittu. 

13 Il-kbarat ta' Sogħan saru boloh, 
il-prinċpijiet ta' Nof tqarrqu; ħarġu lill- 
Eġittu barra mit-triq, imqar dawk li huma 
l-ġebla tal-għareb tat-tribujiet tagħha. 

14 Il-Mulej ħawwad spirtu ta' taghwiġ 
ġo fihom: u mexxew ħużin lill-Eġittu 
f'kulma jagħmel, bħal ma jixxengel sikran 
hu u jitqalla'. 

15 U ma jkunx hemm xogħol għall- 
Eġittu, li r-ras jew id-denb, il-palma jew 
il-qasba, jistgħu jagħmlu. 

6 F'dak il-jum l-Eġittu jkun bħan- 
nisa: u jitriegħed u jitwerwer minħabba 
t-tixjira ta' id il-Mulej ta' l-eżerċti, li sa 
jxejjen fuqu. 

7 U l-art ta? Ġuda ssir biża’ għall- 
Eġiċi kull min issemmihielu jitwerwer, 
minħabba l-ħsieb li ħaseb il-Mulej ta' 
l-eżerċti kontra l-Eġittu. 

18 F'dak il-jum ikun hemm ħames bliet 
fl-art ta? l-Eġittu li jitkellmu bi Isien 
Kangħan, u jaħilfu lealtà lejn il-Mulej ta' 
l-eżerċti; waħda minnhom tissejjaħ: Belt 
il-ħerba. 

19 F'dak il-jum ikun hemm altar lill- 
Mulej f'nofs l-art ta' l-Eġittu, u plier 
lill-Mulej ħdejn tarf l-art. 

20 U jkun għelm u xhieda lill-Mulej ta' 
l-eżerċti fl-art ta' l-Eġittu: għax huma 
jgħajtu lill-Mulej minħabba dawk li 
jaħqruhom, u jibagħtilhom salvatur, u 
difensur biex jifdihom. 

l U l-Mulej juri lilu nnifsu lill-Eġittu, 
u l-Eġizzjani jagħrfu l-Mulej f'dak il-jum; 
iva, huma jqimu bis-sagrifiċċju u bl-offerti, 
y jagħmlu wegħdi lill-Mulej, u jagħmlu- 

om 

22 U l-Mulej jidrob lill-Eġittu: jidrob u 
jfejjaq; u jerġgħu lura għand il-Mulej, u 
jaħfrilhom, u jfejjaghom. 

23 F'dak il-jum ikun hemm triq mill- 
Eġittu għall-Assirja, u l-Assirjani jiġu l- 
Eġittu, u l-Eġizzjani jmorru l-Assirja, u 
l-Eġizzjani jqimu ma' l-Assirjani. 

24 F'dak il-jum Iżrael ikun it-tielet ma' 
l-Eġittu u ma' l-Assirja, barka f'nofs l-art: 

25 Li l-Mulej ta' l-eżerċti jbierek, billi 
jgħid: Imbierek l-Eġittu, il-poplu tiegħi, u 
l-Assirja, xogħol idejja, u Iżrael, wirti. 


2 Fis-sena li Tartan ġie Asdod, (meta 
bagħtu Sargon, sultan ta' l-Assirja) 
u ħabat għal Asdod, u ħadha; 

2 F'dak iż-żmien il-Mulej tkellem 
b'Isaija, bin Amos, billi qallu: Mur, u ħoll 
l-ilbies tax- xkejjer. minn fuq ġenbejk, u 
aqla’ l-qorq tiegħek minn riġlejk. U hekk 
għamel, jimxi gheri u ħafi. 

3 U l-Mulej qal: Bħal ma mexa l- qaddej 
tiegħi Isaija, għeri u ħafi għal tliet snin, 
bħala sinjal u twissija lill-Eġittu, u lill- 
Etjopja; 


4 Hekk is-sultan ta’ l-Assirja jmexxi 
l-imjassrin ta’ l-Eġittu, u l-eżiljati ta' l- 
Etjopja, żgħażagħ u xjuħ, għerija u ħafja, 
u wara mikxuf, bħala għajb għall-Eġittu. 

5 Imbagħad jibżgħu u jistħu minħabba 
l-Etjopja, it-tama tagħhom, u minħabba 
l-Eġittu, il-glorja tagħhom. 

6 U dawk li jgħammru f'dan ix-xatt 
igħidu f'dak il-jum: Ara, din hi t-tama 
tagħna, li ħrabna lejha għall-għajnuna, 
biex neħilsu mis-sultan ta' l-Assirja: u kif 


sa neħilsu ahna? 

21 Taħbira għad-deżert tal-baħar. 
Bħalma rwiefen jiġu jonfħu min- 

nofsinhar; hekk ġejja mid-deżert, minn 

art tal-biża'. 

2 Dehra qalila kienet mgħarrfa lili; 
dak li jqarraq, għadu jqarraq, u l- qerried 
għadu jeqred. Itla’, Għelam; aħbat, o 
Medja! jien insikket it-tnehid kollu. 

3 Għalhekk mimlijin ġenbejja bid- 
dwejjaq; qabadni l-uġigħ, bħall-uġigħ ta' 
mara fil-ħlas: jien hekk muġugħ li ma 
nistax nisma'; inħossni hekk imħawwad li 
ma nistax nara. 

4 Qalbi tilheġ, il-biża' werwirni: il- 
għabex li xtaqt jien inbidel għalija fi 
tregħid. 

5 Ihejju l-mejda, jifirxu l-ħsajjar, jieklu, 
u jixorbu: qumu, o kaptani, idilku t- 
tarki. 

6 Għax hekk igħidli Sidi: Mur, qiegħed 
il-għassies; ħa jgħarraf dak li jara: 

7 U jekk jara qatgħa rikkieba, ifirsa 
ewi żewġ, rikkieba fuq il-ħmir, rikkieba 
fuq l-iġmla; ħa jisma’ sewwa kif għandu 


jkun: 

8 Imbagħad il-għassa għajjat bħal- 
ljun: O Sidi, jien wieqaf dejjem fuq it- 
torri tal-għassa bi nhar, u qiegħed fil- 
għassa tiegħi l-iljieli kollha: 

9 U, ara, ġejjin qatgħa rikkieba, ifirsa 
żewġ żewġ. U wieħed wieġeb, u qal: Babel 
waqgħet, waqgħet; u l-immaġnijiet skol- 
piti ta' l-allat tagħha kollha huma mix- 
ħutin ma' l-art. 

10 O poplu tiegħi, midrus bħal qamħ 
ta' l-andar tiegħi: dak li smajt mingħand 
il-Mulej ta' l-eżerċti, minn Alla ta' Iżrael, 
jien għarraftulek' 

11 Taħbira għal Duma. Wieħed isejjaħli 
minn Segħir: Għassies, fiex inhu l-lejl? 
Għassies, fiex inhu l-lejl? 

12 Il-għassies igħid: Jiġi s-sebħ, u jiġi 
l-lejl ukoll: jekk tridu tistaqsu, staqsu: 
erġgħu ejjew. 

13 Taħbira għal Għarabja. F'masġar 
fi-Għarabja tgħaddu l-lejl, o karwani tad- 
Dedanin. 

14 Lil dawk li huma bil-għatx, ġibul- 
hom l-ilma; lil dawk li qegħdin jaħarbu 
ilqgħuhom bil-ħobż, o intom li tgħammru 
fl-art ta' Tema. 

15 Għax huma ħarbu minn quddiem is- 
sjuf, minn quddiem is-sejf mislut, u minn 
quddiem il-qaws mimdud, u minn 
quddiem il-qilla tat-taqbida. 

16 Għax hekk qalli Sidi: Minn hawn u 
sena oħra, bħas-snin ta' ħaddiem mikri, 
il-glorja kollha ta' Kedar tgħib: 

17 U dawk li jibqgħu mill-għadd ta' 
l-arċieri, l-irġiel qalbenin ta' wlied 
Kedar, ikunu ftit; għax il-Mulej Alla ta' 


Iżrael tkellem. 

2 Taħbira għal wied id-dehra: Xi 
ġralek issa, biex tlajt kollok kemm 

int fuq il-bjut 2 

2 O int li kont mimlija bil-għagħa, belt 
tal-agħjat, belt ferrieħa: il-maqtulin 
tiegħek mhumiex maqtulin bis-sejf, lanqas 
mejtin fit-taqbida. 

3 Il-kapijiet tiegħek ħarbu kollha 
f'daqqa, u kienu maqbudin mingħajr il- 
qaws: dawk kollha fostkom li nstabu 
kienu meħudin fil-jasar f'daqqa, għal- 
kemm ħarbu fil-bogħod. 

4 Għalhekk għidt jien: La tħarsux lejja; 
ħa nibki biki ta' mrar, la tinsistux biex 
tfarrġuni għad-diżażtru ta' bint il-poplu 
tiegħi. 

5 Għax hu jum ta’ taħwid, u ta’ tagħfiġ, 
u ta' taħbil, jum Sidi, il-Mulej ta' l-eżerċti, 
f'wied id-dehra; tiġrif ta' swar, u ta' 
agħjat lein il-muntanji. 

6 U Għelam qabad il-barżakka tal- 
vleġeġ ma' l-imriekeb, ma' l-irġiel, u l- 
ifirsa, u Kir kixef it-tarka. 

7 U jiġri, illi l-isbaħ widien tiegħek 
jimtlew bl-imriekeb, u l-ifirsa jlestu 
ruħhom ħdejn il-bieb. 

8 Hu neħħa l-għata ta' Ġuda, u int 
ħarist dak in-nhar lejn l-armi ta' dar il- 
masġar. 

9 U rajtu wkoll il-ftuħ fis-swar tal-belt 
ta' David, kemm żdied: u ġbartu l-ilmijiet 
tal-ġibja ta' taħt. l 

10 U għaddejtu d-djar ta' Ġerusalem, 
u ġarraftu d-djar biex issaħħu s-swar. 

Għamiltu wkoll foss bejn iż-żewġt 
iswar għall-ilma tal-ġibja l-qadima: imma 
ma ħaristux lejn minn għamel dan, u 
lanqas ħaristu lejn min għamlu żmien 


ilu. 

12 U dak in-nhar Sidi, il-Mulej ta' l- 
eżerċti jsejħilkom għall-biki, għat-tinwiħ, 
għal biex tqaxxru xagħarkom, u għat- 
tħażżim bix-xkejjer: 

13 U, ara, kollox hena! kollox ferħ! 
qtil ta' gniedes, u qtil ta' ngħaġ, ikel ta' 
laħam, u xorb ta' nbid: ħa nieklu u 
nixorbu, għax għada nistgħu mmutu! 

14 U l-Mulej ta' l-eżerċti għarrafni 
f'widinti: Tabilħaqq li dal-ħażen ma 
jinħafrilkomx sama tmutu, igħid Sidi, il- 
Mulej ta' l-eżerċti. 

il-Mulej 


15 Hekk igħid Sidi, ta' l- 


eżerċti: Mur, asal sa għand dal-ministru, 
Sebna, li jagħmel minn dar is-sultan, u 
għid: 

16 X'għandek hawn? U minn għandek 
hawn, biex qtajt qabar hawn għalik2 
Fil-għoli qiegħed iħaffer qabar għalihl Fi 
blata qiegħed inaqqax dar għalih! 

17 Ara, il-Mulej sa jitfgħek bis-saħħa 
għal rasek, ja raġel b'saħħtek; iva, hu 
jaqbdek qabda sewwa f'idu. 

18 Hu jgerbek tgerbiba, u jwaddbek 
bħal ballun fuq art wiesgħa: hemm tmut, 
u hemm ikunu l-imriekeb. tal-glorja 
tiegħek, ja għajb ta' dar sidek. 

jien inwarrbek minn postok, u hu 
jneħħik minn fejn int qiegħed. 

20 U jiġri f'dak il-jum, illi nsejjaħ il- 
qaddej tiegħi Eljakim, bin Ħilkija: 

21 Unlibbsu l-libsa tiegħek, u nħażżmu 
bil-ħżiem tiegħek, u nagħtih f'idejh is- 
setgħa tiegħek; u hu jkun missier għal 
dawk li jgħammru f'Ġerusalem, u għal 
dar Guda. 

22 U l-muftieħ ta' dar David inqiegħed 
fuq spalltu; meta jiftaħ, ħadd ma jagħlaq; 
meta jagħlaq, ħadd ma jiftaħ. 

23 U nwaħħlu bħal musmar fis-sħiħ; u 
jkun tron ta' ġieh għal dar missieru. 

24 U jdendlu miegħu l-ġieh kollu ta’ 
dar missieru, il-friegħi u r-rimi, il-bċejjeċ 
kollha żgħar, mill-kies sal-ġarra. 

25 F'dak il-jum, igħid il-Mulej ta' l- 
eżerċti, il-musmar li jkun imwaħħal fis- 
sħiħ jinqala’; jinqata', u jaqa’; u t-tagħbija 
li kienet imdendla miegħu tinqered; għax 


il-Mulej tkellem. 

23 Taħbira għal Tir. Newħu, ja ġfien 
ta' Tarsis; għax Tir saret ħerba, bla 

dar, u bla port; minn art Kittim kien 

mgħarraf lilhom. 

2 Isktu, intom li tgħammru x-xatt; int 
li l-merkanti ta' Sidon, li jaqsmu l-baħar, 
kienu jimlewk. 

3 U fuq l-ilmijiet il-kbar, il-qmugħ ta’ 
Siħor, il-ħsad tan-Nil, kien il-qliegħ tagħha; 
u hi kienet is-suq tal-ġnus. 

4 Istħi, o Sidon! għax il-baħar tkellem, 
il-fortizza tal-baħar tgħid: U la kelli 
wġigħ ta’ ħlas, u lanqas ulidt; u la rabbejt 
żgħażagħ, u lanqas kabbart xebbiet. 

5 Meta tasal l-aħbar l-Eġittu, iħossu 
weġgħa għall-aħbar ta’ Tir. 

6 Għaddu lejn Tarsis; newħu, intom li 
tgħammru x-xatt. 

7 Hija din il-belt ferrieħa tagħkom, li 
nisilha hu minn żmien il-qedem, u li 
riġlejha ħaduha l-bogħod biex tgħammar ? 

Min għamel f'moħħu dan għal Tir, 
il-belt li tagħti l-kuruni, li l-merkanti 
tagħha kienu prinċpijiet, u n-negozjanti 
tagħha l-kbarat ta' l-art. 

9 Il-Mulej ta' l-eżerċti għamel dan 
f'moħħu, biex irażżan il-kburija ta' kull 

glorja u biex javvelixxi l-kbarat kollha 
ta' l-art. 

10 Għaddi minn artek bħan-Nil, ja bint 
Tarsis; mhemmx iżjed ħżiem madwarek. 

11 Il-Mulej medd idu fuq il-baħar, 
heżheż is-saltniet; ordna għal Kangħan 
biex ikunu mġarrfin il-fortizzi tagħha. 

12 U qal: Ma tifraħx iżjed, o xebba 
mgħakksa, bint Sidon: qum, għaddi lejn 
Kittim; hemm ukoll ma jkollokx mistrieħ. 

3 Ara, art il-Kaldin; dal-poplu 
m'għadux iżjed; l-Assirjani għamluha 
għad-dbejjeb tad-deżert: waqqfu t-torrijiet 
tagħhom, għamlu ħerba l-palazzi tagħha: 
għamluha ħerba. 

14 Newħu, o ġfien ta' Tarsis: 
fortizza tagħkom saret ħerba. 

15 U jiġri f'dak il-jum, illi Tir tintesa 
għal sebgħin sena, daqs is-snin ta' sultan 
wieħed. Wara sebgħin sena, tkun Tir 
bħall-mara żienja tal-għanja: 

16 Aqbad arpa, dur il-belt, int ja mara 
żienja minsija; doqq tajjeb, għanni ħafna 
għana, biex jiftakru fik. 

7 U jiġri, wara sebgħin sena, li l-Mulej 
iżur 'il Tir, u tarġa' għall-kiri tagħha, u 
tiżni mas-saltniet kollha tad-dinja fuq 
wiċċ l-art. 

18 U l-qliegħ tagħha, u l-kiri tagħha, 
jitqaddes lill-Mulej: ma jintrefax, u ma 
jinħażinx, għax il-qliegħ tagħha jmur għal 
dawk li jgħammru quddiem il-Mulej, biex 
jieklu bix-xaba', u għal lbies mill-isbaħ. 
24 Ara, il-Mulej jagħmel l-art vojta, u 

deżert, jaqlibha ta' taħt fuq, u 
jxerred lil min igħammar fiha. 

2 U jkun, illi bħal ma jiġri mill-poplu, 
hekk mill-qassis; bħal mill-qaddej, hekk 
mis-sid; bħal mill- qaddejja, hekk minn 
sidtha; bħal mix-xerrej, hekk mill- 
bejjiegħ; bħal min jislef, hekk min jissellef; 
bħal min idejjen, hekk min jiddejjen; bħal 
min għandu jieħu, hekk min għandu 
jagħti. 

3 L-art tkun vojta għalkollox, u mħar- 
bta għalkollox: għax il-Mulej tkellem dil- 
kelma. 

4 L-art titbekka u tidbiel; 
tidbiel id-dinja; 
jinfnew. 

5 L-art ukoll tniġġset taħt dawk li 
jgħammruha; għax kisru l-liġijiet, bidlu 
l-istatuti, kisru r-rabta ta' dejjem. 

6 Għalhekk is-saħta belgħet l-art, u 
dawk li jgħammru fiha nstabu ħatja: 
għalhekk intemmu dawk li jgħammru fl- 
art, u għadd żgħir ta' nies baqa'. 

7 L-inbid ġdid jitbekka, dbielet id- 
dielja, jitniehdu dawk kollha li kellhom 
qalbhom ferħana. 

8 Siket il-ferħ tat-tnabar, waqaf l- 
agħjat ta' dawk li jitbaħardu, siket il-ferħ 
ta' l-arpa. 


għax il- 


i tinfena u 
l-imkabbrin ta' l-art 


9 Ma għadhomx jixorbu l-inbid bil- 
għana; ix-xorb qawwi jkun morr għal min 
jixorbu. 

10 Il-belt tal-konfużjoni mkissra: kull 
dar magħluqa, li ħadd ma jista? jidħol 


11 Hemm agħjat fit-toroq għall- inbid; 
iddallam kull ferħ, għeb il-ferħ ta' l-art. 

12 Fil-belt baqgħet ħerba, u l-bieb 
imfarrak bit-tkissir. 

13 Għax hekk isir f'nofs l-art, fost il- 
popli, bħal meta tfarfar siġra taż-żebbuġ, 
bħall-irċip meta jintemm ġbir il-għeneb. 

14 Dawn igħollu leħinhom, igħannu 
bil-ferħ; għall-kobor tal-Mulej, igħajtu 
qawwi mill-baħar. 

15 Faħħru għalhekk il-Mulej mil-lvant, 


isem il-Mulej, Alla ta' Iżrael, fil-gżejjer 
tal-baħar. 
16 Minn. tarf l-art smajna għana: 


Glorja lill-Ġustl Iżda jien għidt: Miskin 


jien! Miskin jien! Jaħasra għalija! Il- 
qarrieq iqarraq; iva, il-qarrieq qarraq 
wisq 


i7 Biża’, ħofra, nassa, huma fuqek, int 
li tgħammar fl-art! 

8 U jiġri, li min jaħrab minn ħoss il- 
biża’ jaqa' fil-ħofra; u min jitla' minn ġol- 
ħofra jinqabad fin-nassa: għax it-twieqi 
jinfetħu mill-għoli, u sisien l-art jitheżhżu. 

9 L-art imkissra għalkollox, l-art 
mifruqa, l-art imheżhża theżżiża. 

20 L-art tixxengel 'l hawn u 'l hinn bħal 
wieħed sikran, u titbandal bħal għarix; u 
dnubha jitqal fuqha; u taqa', u ma tqumx 


iżjed. 

21 U jiġri dak in-nhar, li l-Mulej 
jikkastiga fil-għoli tas-smewwiet l-eżerċti 
ta' hemm fuq, u fuq l-art, is-slaten ta' l-art. 

22 U jinġemgħu bħal ilsiera f'ħofra, u 
jingħalqu fil-ħabs, u wara ħafna jiem 
ikunu ikkastigati. 

23 Imbagħad il-qamar jirgħex, u x- 
xemx tistħi; għax il-Mulej ta' l-eżerċti 
jsaltan fil-għolja ta' Sijon, u f'Ġerusalem, 
u l-glorja tiegħu tkun quddiem ix-xjuħ 
tiegħu. 


252 Mulej, int Alla tiegħi: jien 
neżaltak, u nfaħħar ismek; għax int 
għamilt ħwejjeġ tal-għaġeb; il- ħsibijiet 
tiegħek, ta' żmien ilu, huma fidili u ma 
jonqsux. 

2 Għax int għamilt mill-belt gods; belt 
bis-swar saret ħerba: il-palazz tal-barranin 
m'għadux iżjed belt, ma jinbena qatt iżjed. 

3 Għalhekk poplu qawwi jigglorifikak, 
bliet ta' ġnus kiefra jibżgħu minnek. 

4 Għaxintkont fortizza għall-imsejken, 
fortizza għall-fqir fid-dwejjaq tiegħu, kenn 
mit-tempesta, dell għas-sħana, għax in- 
nefħa tal-kefrin hi bħal tempesta tax-xita 
li taħbat mal-ħajt. 

5 Inti trażżan l-għagħa tal-barranin, 

bħas-sħana f'art niexfa; bħas-sħana bid- 
dell ta' sħaba, titbaxxa l-għanja tan-nies 
kefrin. 

6 Fuq dil-muntanja, il-Mulej ta' l- 
eżerċti jagħmel lill-popli kollha mejda 
b'ikel bnin, mejda ta' nbid mill-aħjar, ta' 
ikel bnin, kollu mudullun, u nbid mill- 
aħjar, imsoffi tajjeb. 

7 U fuq dil-muntanja jqatta’ l-velu li 
jistor lill-popli kollha, u l-għata mifrux 
fuq il-ġnus kollha. 

8 U jeqred il-mewt għal dejjem, u Sidi, 
il-Mulej, jimsaħ id-dmugħ mill-wċuħ 
kollha; u jneħħi l-għajb tal-poplu tiegħu 
minn fuq l-art kollha: għax il-Mulej 
tkellem. 

9 U jgħidu f'dak il-jum: Ara, dan hu 
Alla tagħna; fih ittamajna, u hu salvana: 
dan hu l-Mulej, li fih ittamajna; ħa 
nithennew, u nifirħu fis-salvazzjoni tiegħu! 

10 Għax fuq dil-għolja tistrieħ id il- 
Mulej, u Mowab jitgħaffeġ f'artu, bħal ma 
jitgħaffeġ it-tiben fl-ilma tal-miżbla. 

1 Mowab imidd idejh f'nofsha, 
bħalma dak li jgħum imidd idejh biex 
igħum: iżda l- Mulej iniżżillu kburitu 
flimkien mal-ħila ta' idejh. 

12 U l-fortifikazjonijiet għoljin tas- 
swar tiegħek hu jġarraf, jagħmilhom ħerba, 


jitfagħhom ma' l-art, fit-trab. 

2 F'dak il-jum titgħanna din il- 
għanja f'art Ġuda: Għandna belt 

qawwija; il- Mulej jagħmel il-ħelsien bħala 

swar u ħitan ta' barra. 

2 Iftħu l-bwieb, biex jidħol il-ġens ġust, 
li jħares is-sewwa. 

Int iżżommu fi sliem perfett lil min 
moħħu jistrieħ bik : għax jittama fik. 

4 Ittamaw fil-Mulej għal dejjem: għax 
fil-Mulej JEĦOVAH, għandna blata ta' 
dejjem. 

5 Għax hu niżżel lil dawk li joqogħdu 
fil-għoli; hu waqqa' sa l-art il-belt li 
qiegħda fil-għoli, jitfagħha ma' l-art, 
imqar fit-trab. 

6 Ir-riġel jirfisha; jirfsuha riġlejn il- 
foqra, u l-passi ta' l- -imsejknin. 

7 Triq il-ġust dritta: o int, l-aktar rett, 
witti t-triq tal-ġusti. 

8 Iva, fitriq il-ġudizzji tiegħek, o Mulej, 
aħna stennejnieki Ix-xewqa ta' ruħna hi 
għal ismek, u għal tifkirtek. 

9 B'ruħi nixtieqek bil-lejl; iva, bl- 
ispirtu tiegħi ġewwa fija nfittxek bir-reqqa: 
għax meta l-ġudizzji tiegħek huma fuq l- 
art, dawk li jgħammru fid-dinja jitgħallmu 
s-sewwa. 

10 Jekk turi ħniena mal-ħażin, hu ma 
jitgħallimx is-sewwa: f'art id-dritt hu 
jimxi ħażin, u ma jarax il-maestà tal- 
Mulej. 

11 O Mulej, idek imgħollija, iżda huma 
ma jarawhiex : huma jaraw il-ħeġġa tiegħek 


għall-poplu tiegħek, u jistħu; 
n-nar ta' l-egħdewwa 
hom. 

12 Mulej, int tagħtina s-sliem: għax int 
ukoll għamilt għalina egħmilna kollu. 

13 O Mulej, Alla tagħna, sidien oħra 
ħakmuna, barra minnek: iżda bik biss 
l-i jiem tiegħek insemmu. 

4 Dawn mietu, ma jgħixux iżjed; 
es spirti, ma jqumux: għalhekk int 
ikkastigajthom u qridthom, u neħħejt kull 
tifkira tagħhom. 

15 Int kattart il-ġens, o Mulej, int 
kattart il-ġens: int igglorifikat: int wessajt 
it-truf kollha tal-pajjiż. 

16 O Mulej, fid-dwejjaq huma fittxuk; 
għamlu talba umli xħin il-kastig tiegħek 

ien fuqhom. 

17 Bħal mara tqila, li qorbot biex tiled, 
u li tkun titkagħweġ u tgħajjat bl-uġigħ; 
hekk konna aħna quddiemek, o Mulej. 

18 Tqalna, tkagħwiġna, qisna wlidna 
riħ; ma wlidna l-ebda ħelsien għall-art; 
u dawk li jgħammru fid-dinja ma waq- 


iva, ħalli 
tiegħek jiblagħ- 


ux. 

19 Il-mejtin tiegħek igħixu; l-iġsma 
tagħhom iqumu flimkien ma' ġismi mejjet. 
Qumu, u għannu, o intom li tgħammru fit- 
trab: għax in-nida tiegħek hu bħan-nida 
taż-żerniq, u l-art trodd il- Mejtin. 

20 Ejja, poplu tiegħi, idħol f'kamartek, 
u agħlaq bwiebek warajk: inħeba għal ftit, 
sama jgħaddi l-għadab. 

21 Għax, ara, il-Mulej ħiereġ min 
postu, biex jikkastiga lil dawk li jgħammru 
fuq l-art għall-ħażen tagħhom: l-art ukoll 
tikxef demmha, u ma tgħattix iżjed il- 


mejtin tagħha. 

2 F'dak il-jum, il-Mulej bis-sejf tiegħu 
iebes, kbir u qawwi, jikkastiga lil- 

Levjatan, is-serp ħafif, il-Levjatan, is-serp 

imgħawweġ; u joqtol id-dragun li hemm 

fil-baħar. 

2 F'dak il-jum: Ġnien tad-dwieli ta' 
nbid aħmar, għannulu' 

3 Jien, il-Mulej, inħarsu; insaqqih 
f'kull ħin: biex xejn ma jagħmillu ħsara, 
inħarsu lejl u nhar. 

4 M'għadnix iżjed imgħaddab: min sa 
jqiegħed għolliq u xewk quddiemi fil- 
ġlieda? Ngħaddi minnhom, naħraqhom 
f'daqqa. 

5 Jew ħa jaqbad ma' l-għajnuna tiegħi, 
biex jagħmel sliem miegħi; iva, ħa jkun 
fis-sliem miegħi. 

6 Fil-jiem li ġejjin, Ġakobb iqabbad 
l-egħruq: Iżrael jarmi u jiżhar, u jimlew 
wiċċ id-dinja kollu bil-frott. 

7 Darab il-Mulej lil Iżrael, bħal ma 
darab lil dawk li darbuh7 Jew kienu 
maqtulin l-Iżraelin, bħal ma kienu maq- 
tulin dawk li qatluhom 7 

8 Int ħadtha magħhom billi bgħatthom 

fl-eżilju, billi keċċejthom. Bir-riħ qawwi 
tiegħu, qaċċathom f'jum ix-xlokk. 

9 Għalhekk b'dan tinħafer il-ħtija ta' 

akobb; u dan ikun il-prezz kollu biex 
ineħħi dnubu: meta jagħmel il-ġebel kollu 
ta' l-altar bħall-ġebel tal-ġir misħuq, u ma 
jitwaqqfux aktar l-Axerim jew l-altari ta' 
l-inċens. 

10 Għax il-belt qawwija saret ħerba, 
post mhux imgħammar, mitluqa bħad- 


deżert: hemm jirgħa l-għoġol, hemm 
jinxeħet, u jqarfat il-friegħi tagħha. 
Il Meta jinxfu l-friegħi tagħha, 


jinkisru: jiġu n-nisa, u jagħtuhom in-nar: 
għax huma poplu bla ebda dehen: għal- 
hekk Min għamilhom ma jkollux ħniena 
minnhom. Min sawwarhom ma jitħassar- 
homx. 

12 U jiġri dak in-nhar, li l-Mulej ifarfar 
is-sbul mill-Ewfrat sal-wied ta' l-Eġittu, u 
intom tinġabru wieħed, wieħed, ja wlied 
Iżrael. 

13 U jiġri f'dak in-nhar, li tindaqq 
tromba kbira, u jiġu dawk li kienu mitlufin 
fl-art ta' l-Assirja: u jiġu dawk li kienu 
mxerrdin fl-art ta' l-Eġittu, u jqimu l- 
Mulej fuq il-għolja mqaddsa f'Ġerusalem. 
28 Gwaj għall-kuruna mkabbra tas- 

skaren ta' Efrajm, u għall-warda 
midbiela tas-sbuħija glorjuża tagħha, li 
qiegħda fuq ras il-wied għammiel ta' 
dawk li huma meħudin bl-inbid l 

2 Ara, Sidi għandu wieħed qawwi u 
potenti; li bħal tempesta tas-silġ, bħal 
riefnu qerried, bħal dilluvju ta' ilmijiet 
għarrieqa, iwaddab ma’ l-art bis-saħħa 
dik il-kuruna. 

3 Il-kuruna mkabbra. tas-skaren ta’ 
Efrajm, tintrifes taħt ir-riġlejn. 

4 l-warda midbiela tas-sbuħija 
glorjuża tagħha, li qiegħda fuq ras il-wied 
għammiel, tkun bħal tina bikrija qabel 
is-sajf; li malli wieħed jaraha, bil-kemm 
tkun għadha f'idu, jiblagħha' 

5 F'dak il-jum ikun il-Mulej ta' l- 
eżerċti kuruna ta' glorja, u dijadema ta' 
sbuħija għall-bqija tal-poplu tiegħu. 

6 U spirtu ta' ħaqq għal dak li 
jagħmilha ta' mħallef, u qawwa għal dawk 
li jibqgħu jitqabdu mal-għadu sal-bieb. 

7 Iżda dawn ukoll bl-inbid jixxenglu, 
u bix-xorb qawwi jitbandlu; il-qassis u 
l-profeta jixxenglu bix-xorb qawwi, 
mirbuħin bl-inbid, jitbandlu bix-xorb 
qawwi; jixxenglu huma u jaraw id-dehriet, 
jitfixklu huma u jagħtu l-ħaqq. 

8 Għax l-imwejjed kollha huma hekk 
mimlijin vomtu, u ħmieġ, li m'hemmx post 
nadif. 

9 Lil min irid hu jgħallem il-għerf ? U 
lil min irid hu jfiehem l-aħbar? Lil trabi 
bil-kemm miftumin mill-ħalib, u bil- 
kemm maqtugħin mis-sider. 


10 Għax preċett fuq preċett, preċett 
fuq preċett; regula fuq regula, regula 
fuq regula; ftit 'il hawn, u ftit 'il hemm. 

11 Ghax b'nies b'xofftejn itemtmu, u 
lsien barrani, il-Mulej ikellem lil dal- 
poplu: 

12 Hu li qalilhom: Dan hu l-mistrieħ, 
serrħu l-għajjien; u dan hu l-faraġ: iżda 
huma ma ridux jisimgħu. 

13 Imma kelmet il-Mulej kienet għali- 
hom preċett fuq preċett, preċett fuq 
preċett; regula fuq regula, regula fuq 
requla; ftit 'il hawn, u ftit 'il hemm; biex 
jimxu, u jaqgħu għal wara, u jitkissru, u 
jidħlu fin-nassa, u jinqabdu. 

14 Għalhekk isimgħu l-kelma tal- 
Mulej, intom li żżebilhu, intom li taħkmu 
fuq dal-poplu li hawn Ġerusalem: 

15 Għax intom tgħidu: Għamilna 
ftehima mal-mewt, u ma' saltnet l-imwiet 
għamilna rabta; meta tgħaddi l-ħsara li 
tgħarraq, ma tilħaqniex: għax għamilna 
il-gideb il-kenn tagħna, u nħbejna taħt 
il-qerq: 

16 Għalhekk hekk igħid Sidi, il-Mulej: 
Ara, sa nqiegħed f'Sijon ġebla, bħala 
sisien, ġebla magħżula, għareb prezzjuż, 
sisien tajjeb: min jemmen fiha, m'għandux 
għaġla biex jaħrab. 

17 Is-sewwa nagħmel bħala riegla, u 
l-ħaqq bħala ċomb: u s-silġ jiknes il-kenn 
tal-gideb, u l-ilmijiet igħarrqu l-moħba. 

18 U ftehimkom mal-mewt jitħassar, u 
ma sseħħx ir-rabta tagħkom ma' saltnet 
l-imwiet; meta tgħaddi l-ħsara li tgħarraq, 
intom tkunu mgħaffġin minnha. 

19 U kull darba li tgħaddi, taqbadkom: 
għax kull filgħodu tgħaddi, bi nhar u bil- 
lejl: u jkun il-biża' biss biex tifhmu l- 
aħbar. 

20 Għax is-sodda qasira wisq għal 
wieħed biex jimtedd fuqha; u l-għata 
dejjaq wisq għalih biex wieħed jitleflef fih. 

21 Għax iqum il-Mulej bħal fuq 
il-għolja ta' Perazim, jitqanqal bħal 
f'wied Gibgħon, biex jagħmel egħmilu, 
ix-xogħol mhux tas-soltu tiegħu; biex 
jaħdem xogħlu, xogħol mhux tas-soltu. 

22 Issa mela la tiddiħkux, biex ir-rbati 
tagħkom ma jissaħħuxi Għax jien smajt 
mingħand Sidi, il-Mulej ta' l-eżerċti, li 
qerda għalkollox hi maqtugħa għall-art 
kollha. 

23 Agħtu widen, u jsimgħu leħni; 
oaggħdu attenti, u jsimgħu kelmti. 

24 Jaqaw dak li jaħrat biex jiżra', jaħrat 
dejjem? Jikser u jxattab il-għalqa tiegħu 
deijem ? 

25 Wara li jwittilha wiċċha, ma jferrix 
il-ħlewwa, u jxerred il-kemmun, u jitfa’ 
l-qamħ fir-raddi, u x-xgħir f'qatgħa għalih, 
u l-ispelta mad-dawra tagħha 2 

26 Alla tiegħu jurih kif għandu jaħdem, 
u jgħallmu. 

27 Għax il-ħlewwa ma tindirisx bir- 

romptu, u lanqas tiddawwar ir-rota tal- 
karru fuq il-kemmun; iżda l-ħlewwa 
tindaqq bil-ħatar, u l-kemmun bil- 
għasluġ. 

28 Il-qamħ għall-ħobż jinsaħaq; iżda 
ma jibqax jindires għal dejjem; billi r-rota 
tal-karru tieghu, u ż-żwiemel tiegħu 
jistgħu jagħmlulu l-ħsara, ma jidirsux 
iżjed. 

29 Dan ukoll ġej mill-Mulej ta' l- 
eżerċti. Tal-għaġeb il-fehmiet tiegħu! Kbir 


il-għerf tiegħu! 

29 Ħażin għalik, o Arjel! Arjel, il-belt 
fejn David waqqaf il-kamp! żidu 

sena ma' sena; ħa jtemmu l-għidien id- 

dawra tagħhom! 

2 Imbagħad ngħakkes lil Arjel, u tkun 
belt ta' biki u tkarrib: u hi tkun għalija 
bħal Arjel. 

3 U nwaqqaf il-kamp kontra tiegħek 
dawramejt, u ndawrek. b'torrijiet, u 
ngħolli magni tal-gwerra kontrik. 

U tkun mixħuta ma' l-art; u titkellem 
mill-art, u kliemek joħroġ mit-trab, u 
leħnek jitla' mill-art, bħal ta' spirtu, u 
mit-trab ipespes kliemek. 

5 Iżda l-kotra ta' l-eghdewwa tieghek 
tkun bħal għabra rqiqa, u l-kotra ta' dawk 
li jaħqru tkun bħal sifja għaddejja: iva, 
dan jiġri ħabta u sabta. 

6 Il-Mulej ta' l-eżerċti jżurek bir- 
ragħad, bit-theżhiż, u bi ħsejjes kbar, 
b'riefnu u b'tempesta, u b'ilsna ta' nar 
qerried. 

7 U l-kotra tal-ġnus kollha li jiġġieldu 
kontra Arjel, dawk kollha ti jaħbtu 
għaliha, u għall-fortizza tagħha, u 
jrossuha, ikunu qishom ħolma, qishom 
dehra tal-lejl. 

8 U jkun bħal meta wieħed bil-ġuħ 
joħlom li jkun qiegħed jiekol; iżda 
jistenbaħ bl-istonku vojt: jew bħal meta 
wieħed għatxan joħlom li qiegħed jixrob; 
iżda jqum, u, ara, ikun għajjien, u bil- 
għatx: hekk jiġrilha l-kotra tal-ġnus 
kollha li jaħbtu għall-għolja ta' Sijon. 

9 Stagħġbu, u tgħaġġbul Agħlqu għaj- 
nejkom, kunu għomja! Sikru, iżda mhux 
bl-inbid; jixxenglu, iżda mhux bix-xorb 


qawwi. 
10 Għax il-Mulej sawwab fuqkom 
spirtu ta' ngħas tqil, u għalqilkom 


għajnejkom, il-profeti; u għammdilkom 
rjuskom, ir-rajjin. 

11 U d-dehra ta' dan kollu saritilkom 
bħall-kliem ta' ktieb is-siġillat, li meta 
jagħtuh lil wieħed li jaf jaqra, u jgħidulu: 
Aqra dan, nitolbok; hu jwieġeb: Ma 
nistax, għax issiġillat. 

12 U meta jagħtu l-ktieb lil wieħed li 
ma jafx jaqra, u jgħidulu: Aqra dan, 
nitolbuk ; hu jwieġeb: Ma nafx naqra. 

13 Għalhekk qal Sidi: Talli resaq dal- 


poplu lejja b'fommu, u b'xofftejh 
iweġġahni, iżda biegħdu qalbhom minni, 
u l-biża' li għandhom tieghi mhux ħlief 
kmandament li jitgħallmuh min-nies: 

14 Għalhekk, ara, jien inkompli nagħ- 
mel fost dal-poplu egħmil tal-għaġeb, 
għaġeb, fuq għaġeb: u l-għerf tal-għorrief 
tagħhom jintemm, u d-dehen tal-għorrief 
tagħhom igħib. 

15 Ħażin għal dawk li jfittxu jaħbu fil- 
qiegħ fehmithom mill-Mulej, u li eghmil- 
hom magħmul fid-dlam, u li jgħidu: Min 
jarana 2 Min jafna 2 

16 X'hażen hu dan tagħkom! Huwa l- 
fuħħari jitqies bħat-tafal, biex ix-xogħol 
igħid lil min ħadmu: Mhux hu għamilni? 
Jew il-ħaġa maħduma tghid lill-fuħhari: 
Ma jifhimx? 

17 Tassew, mhux minn hawn u ftit 
ieħor, li l-Libanu isir ġnien tal-frott, u 
l-ġnien tal-frott ikun meqjus bħal masġar? 

18 U f'dak il-jum jisimgħu t-torox 
kliem il-ktieb, u għajnejn il-għomja jaraw 
mis-swied u d-dlam. 

19 L-imsejknin ukoll iżidu l-ferħ 
tagħhom fil-Mulej, u l-fqar fost il-bnedmin 
jithennew fil-Qaddis ta' Iżrael. 

20 Għax il-kiefer jinġieb fix-xejn, u 
l-kiesaħ ma jibqax iżjed; u jinqatgħu barra 
dawk kollha li jgħassu għall-ħażen: 

21 Li jikkundannaw bniedem. fuq 
kelma, u li jagħmlu nassa lil min jagħmel 
ħaqq fil-bieb, u jwarrbu d-dritt tal-ġust 
għal xejn. 

22 Ghalhekk, hekk igħid il-Mulej, li 
feda lil Abraham, fuq dar Ġakobb: Issa 
Ġakobb ma jistħix aktar, u issa wiċċu ma 
jisfarx aktar. 

23 Iżda meta jara lil uliedu, xogħol 
idejja, f'nofsu, iqaddsu lil ismi; iva, 
iqaddsu l-Qaddis ta' Ġakobb, u jkollhom 
il-biża' t'Alla ta' Iżrael. 

24 Dawk ukoll li jitilfu t-triq fl-ispirtu 
jiksbu d-dehen, u dawk li jgergru jit- 


għallmu t-tagħlim. 

30 Ħażin għall-ulied xewwiexa, ighid 
il-Mulej, li jagħmlu ħsibijiet, iżda li 

mhux ġejjin minni; li jintrabtu bi ftehim, 


iżda mhux bl-ispirtu tiegħi, biex iżidu 
dnub ma' dnub: 
2 Li sejrin jinżlu l-Eġittu, bla ma 


staqsew lil fommi, biex jistkennu taħt il- 
protezzjoni ta' Fargħun, u biex ifittxu 
kenn fid-dell ta’ l-Eġittu! 

3 Għalhekk il-protezzjoni ta' Fargħun 
tkun il-għajb tagħkom, u l-kenn fid-dell 
ta' l-Eġittu l-umiljazzjoni tagħkom. 

4 Għax għalkemm il-kbarat tiegħu diġà 
qegħdin f'Sogħan, u l-ambaxxaturi tiegħu 
waslu Ħanes, 

5 Kulħadd jistħi minn poplu li ma 
jiswielhom xejn, u li la jġib għajnuna u 
lanqas profitt, imma għajb u vergonja. 

6 Taħbira għall-bhejjem tan-nofsinhar: 
f'pajjiż ta' hemm u dwejjaq, li minnu jiġu 
l-iljuna u l-iljun, il-lifgħa u s-serp itir, 
iġorru ġidhom fuq dahar il-frieħ tal-ħmir, 
u t-teżori tagħhom fuq il-ħodba ta' l- 
iġmla, għal poplu li ma jiswielhom xejn. 

7 Għax il-għajnuna ta' l-Eġizzjani hi 
għal xejn, u ma tiswiex: għalhekk jien 
sejjaħt dal-pajjiż: Raħab, li ma jagħmel 
xejn. 

8 U issa mur, iktbilhom dan fuq tavla, 
u ħożżu fi ktieb, biex ikun xhieda għaż- 
żmien li ġej, għal dejjem ta' dejjem: 

ħax dan poplu xewwiex, ulied 
giddieba, ulied li ma jisimgħux mil-liġi 
t'Alla: 

IO Li jgħidu lir-rajjin: La tarawx 
dehriet: u lill-profeti: La tħabbrulniex id- 
dritt. għidulna ħwejjeġ sbieħ, ħabbrulna 
illużjonijiet : 

lI Żulu mit-triq, warrbu mill-mogħdija, 
ħa ma nisimgħux iżjed il-Qaddis ta' 
Iżrael. 

12 Għalhekk hekk igħid il-Qaddis ta' 
Iżrael: Talli intom tkasbru dil-kelma, u 
tafdaw fil-moħgqrija u l-għawġ, u toqogħdu 
fuqhom: 

13 Għalhekk ikun dal-ħużen għalikom 
bħal biċċa sa taqa' minn ħajt għoli 
imżaqqaq, li t-tiġrif tiegħu jiġi ħabta u 
sabta. 

14 U li jitkisser bħal ma titkisser ġarra 
tal-fuħħari, li titkisser biċċiet, bla ħniena, 
u li ma tinsabx fil-frak tagħha xaqqufa 
biex iġġorr in-nar mill-maġmar, jew biex 
timla l-ilma hiha mill-ġiebja. 

15 Għax hekk qal Sidi. il-Mulej, il- 
Qaddis ta' Iżrael: Billi terġgħu tiġu għandi, 
u tistrieħu fija, intom issalvaw: fil-hedu u 
t-tama qiegħda l-qawwa tagħkom: imma 
intom ma ridtux. 

16 Iżda intom għidtu: Le! għax aħna 
naħarbu fuq iż-żwiemel; għalhekk intom 
taħarbu! u. Aħna nirkbu fuq żwiemel 
ħfief; għalhekk dawk li jiġru warajkom 
ikunu ħfief. 

17 Elf jaħarbu mit-tehdida ta? wieħed; 
mit-tehdida ta' ħamsa intom taħarbu: 
sakemm tibqgħu bħal arblu fuq quċċata 
ta' muntanja, u bħal sinjal fuq għolja. 

18 Għalhekk jistenna l-Mulej biex 
jurikom it-tjieba tiegħu; għalhekk jogħla 
biex iħenn għalikom: għax il-Mulej hu 
Alla tal-ħaqq: henjin dawk kollha li 
jittamaw fih. 

19 Iva. o poplu ta' Sijon li tgħammar 
f' Ġerusalem. int ma tibkix iżjed: hu juri 
t-tjieba tiegħu miegħek mal-ħoss tal-għajta 
tiegħek ; malli jisimgħu. iwieġbek. 

20 U għalkemm Sidi jagħtikom il-ħobż 
tal-hemm, u ilma tan-niker, il-għalliema 
tiegħek ma jinħbewx aktar, iżda għajnejk 
jaraw l-għalliema tiegħek. 

21 U widnejk jisimgħu kelma warajk, 
tgħid: Din hi t-triq: imxu fiha; meta d- 


duru lejn il-lemin, u meta dduru lejn 
ix-xellug. 

22 U tqisu bħala ħwejjeġ imniġġsin 
l-allat tagħkom miksijin bil-fidda, u l- 
immaġnijiet tagħkom skolpiti miksijin bid- 
deheb: intom tarmuhom bħal ħaġa 
maħmuġa: intom tgħidulhom: Barra' 

23 Imbagħad jagħtik ix-xita għaż- 
żerriegħa tiegħek. li biha tkun żrajt il- 
għalqa. u ħobż minn għallet ir-raba', ikun 
bnin u smin: dak in-nhar il-merħla 
tieghek tirgħa f'mergħat wesgħin. 

4 U l-gniedes u l-ħmir li jaħdmu r- 
iba jieklu għalf immellaħ. li jkun 
imderri bil-għarbiel u l-midra. 

25 U jkun hemm fuq kull muntanja 
għolja. u fuq kull għolja wieqfa. nixxigħat 
u ilma ġieri, f'jum il-qatla l-kbira, meta 
jaqgħu t-torrijiet. 

26 U d-dawl tal-qamar ikun bħad-dawl 
tax-xemx, u d-dawl tax-xemx seba' darbiet 
aktar, bħad-dawl ta' sebat ijiem, fil-jum 


meta l-Mulej jorbot il-ġerħa tal-poplu 
tiegħu, u jdewwi t-tbenġil tas-swat 
tiegħu. 


27 Ara, isem il-Mulej ġej mill-bogħod, 
jixgħel b'għadbu. u sħab sewdieni: 
zonte mimlijin qilla, u lsienu bħal nar li 
Jtbia . 

28 U nifsu, bħal wied imfawwar, li 
jilħaq sal-għonq. biex igħarbel il-ġnus bil- 
għarbiel tal-qerda; u jkun hemm ilġiem 
f'xedaq. il-popli, li jġegħilhom joħorġu 
barra mit-triq. 

29 U jkunilkom għanja, bħal f'lejl 
meta jitqaddes għid; u jkollkom ferħ il- 
qalb, bħal min jimxi bid-daqq tal-flawt, 
biex imur fuq il-muntanja tal-Mulej, lejn 
il-Blata ta' Iżrael. 

U l-Mulej isamma' l-leħen glorjuż 
tiegħu, u juri kif jolqot bi driegħu. bil- 
qilla tal-għadab tiegħu, u fjamma ta' nar 
japraq, b'xita tfarrak, u tempesta, u 
Si 

Si Għax għal leħen il-Mulej jitkissru 
l-Assirjani f'biċċiet, meta jidrobhom bil- 


atar. 

32 U kull daqqa ta' ħatar ta' kastig. li 
jniżżel il-Mulej fuqhom, tkun bid-daqq 
tat-tnabar, u taċ-ċetri: u fit-taqbid, 
b'tixjir ta' armi, jissielet magħhom. 

33 Għax minn żmien twil, Tofet ilu 


mhejji: iva. imhejji għas-sultan: għamlu 
fond u wiesa' ; ħuġġieġa nar b'ħafna ħatab: 
nifs il-Mulej, bħal wied ta' kubrit, 
iqabbdu. 


3 Ħażin għal dawk li jinżlu l-Eġittu 

għall-għajnuna; u jserħu moħħhom 
biż-żwiemel, u jittamaw fl-imriekeb għax 
huma kotrana; u fl-ifirsa għax huma 
qawwija ħafna: iżda ma jħarsux lejn il- 
Qaddis ta' Iżrael, u lanqas ifittxu lill- 
Mulej! 

2 Imma hu wkoll għaref, u jġib il-ħsara, 
u ma jraġġax lura kliemu: iżda jqum għal 
dar il-ħżiena, u għall-għajnuna ta' dawk 
li jagħmlu d-deni. 

3 Issa l-Eġizzjani huma bnedmin, u 
mhux Alla; u ż-żwiemel tagħhom laħam, 
u mhux spirtu: xħin il-Mulej imidd idu, 
jaqa' sew min igħin, u sew il-megħjun, u 
kollha jintilfu flimkien. 

4 Għax hekk igħidli l-Mulej: Bħal ma 
jgħajjat l-iljun, u l-ferħ ta' l-iljun fuq il- 
priża tiegħu, jekk tinġama' għalih qatgħa 
ta' ragħajja, la jibża? mill-agħjat tagħhom, 
u lanqas ma jintelaq quddiem il-kotra 
tagħhom: hekk jinżel il-Mulej ta' l-eżerċti 
biex jitqabad fuq il-muntanja ta' Sijon, u 
l-għolja tagħha. 

5 Bħalma l-agħsafar jittajru fuq il-bejta 
tagħhom, hekk il-Mulej ta' l-eżerċti 
jiddefendi lil Gerusalem: jiddefendiha, 
iħarisha, jaħfrilha, u jeħlisha. 

6 O wlied Iżrael erġgħu 
tbegħidtu minnu għall-aħħar. 

7 Għax f'dak il-jum kull wieħed jarmi 
l-idoli tiegħu tal-fidda, u l-idoli tiegħu 
tad-deheb, li b'idejkom għamiltu għad- 
dnub. 

8 Imbagħad l-Assirjan jaqa' b'sejf, li 
mhux tal-bniedem; u sejf, li mhux tal- 
bniedem, jibilgħu: iżda hu jaħrab minn 
quddiem is-sejf, u ż-żgħażagħ tiegħu 
jkunu lsiera. 

9 U l-blata tiegħu tintemm minħabba 
l-biża', u l-uffiċjali tiegħu jitilqu l-istandard 
imwerwra, igħid il-Mulej, li n-nar tiegħu 
hu f'Sijon, u l-forn tiegħu f'Ġerusalem. 


lejn min 


3 Ara, sultan isaltan bil-ħaqq, u l- 
prinċpijiet jaħkmu bis-sewwa. 

2 U kull wieħed ikun bħal kenn mir-riħ, 
u għata mit- tempesta; bħal xmajjar ta' 
l-ilma f'art niexfa, bħal dell ta' blata kbira 
f'art niexfa. 

3 U għajnejn dawk li jaraw ma jit- 
għammxux, u widnejn dawk li jisimgħu, 
jinfetħu 

4 Il- "jalb ukoll ta' dawk li huma mferfxa 
tifhem il-għerf, u Isien dawk li jtemtmu 
jitkellem ħafif u jiftiehem. 

$ L-iblah ma jissejjaħx aktar bniedem 
nobbli, u l-brikkun ma jgħidulux aktar 
ġenerus. 

6 Għax l-iblah jitkellem bluha, u qalbu 
taħdem id-deni, biex tagħmel il- ħażen, u 
titkellem ħwejjeġ ħżiena fuq il-Mulej, biex 
tħalli vojta r-ruħ ta' min hu bil-ġuħ, u ma 
tagħtix jixrob lill-għatxan. 

7 Għodod il-brikkun ħżiena: hu jinseġ 
pjanijiet ħżiena biex jeqred l-imsejken bi 
kliem kollu gideb, ukoll meta l-fqir 
jitkellem is-sewwa. 

8 Iżda l-bniedem nobbli jaħseb 
ħwejjeġ nobbli; u jibqa' jżomm ma' 
ħwejjeġ nobbli. 


9 Qumu, ja nisa bla ħsieb; isimgħu 
leħni, ja bniet moħħkom mistrieħ; agħtu 
widen lil kliemi. 

10 Għal ħafna jiem u snin tkunu 
mħabbta, ja nisa li ma taħsbux; għax il- 
ġabra ta' ji egħneb tinqered, u l- ebda ġabra 
ma jkun hemm. 

11 Triegħdu, nisa bla ħsieb; tkexkxu 
intom li moħħkom mistrieħ: inżgħu, 
inkixfu, ħażżmu xkora ma' ġenbejkom. 

12 Ħabbtu sidirkom minħabba l-egħ- 
lieqi sbieħ, u d-dwieli għalliela. 

13 Fuq art il-poplu tiegħi jitla' xewk u 
għolliq: iva, minħabba d-djar kollha 
jgħaxxqu tal-belt ferrieħa. 

14 Għax il-palazzi jitħallew; u l-għagħa 
tal-belt tehda; il-għolja u t-torrijiet isiru 
għerien għal dejjem, għaxqa tal-ħmir 
salvaġġi, mergħa ta' l-imrieħel. 

15 Sakemm jissawwab fuqna l-ispirtu 
mill-għoli, u d-deżert isir għalqa 
għammiela, u l-għalqa għammiela tkun 
meqjusa bħal masġar. 

16 Imbagħad il-ħaqq igħammar fid- 
deżert, u s-sewwa joqgħod fil-għalqa 
għammiela. 

17 U x-xogħol tas-sewwa jkun is-sliem; 
u l-ħedma tal-ħaqq tkun hedu u fiduċja 
għal dejjem. 

U l-poplu tiegħi jgħammar 
f'abitazzjoni ta' sliem, u fi djar bla biża', 
u f'postijiet kwieti ta' mistrieħ; 

19 Meta jagħmel is-silġ, u jaqa' fuq il- 
masġar; u l-belt titniżżel 'l isfel. 

20 Henjin intom li tiżirgħu ħdejn kull 
ilma, u li titilqu liberi riġlejn il-gendus u 


l-ħmar. 
33 Ħażin għalik, ja qerried, int li ma 
kontx meqrud; int, ja qarrieq, li 
miegħek ħadd ma mexa bil-qerqi Hekk 
kif ma tibqax teqred, int tkun meqrud; u 
hekk kif ma tibqax tqarraq, jimxu 
miegħek bil-qerq. 
2 Mulej, ħenn għalina; aħna nitta- 
maw fik; kun driegħhom kull filgħodu, 


is-salvazzjoni tagħna wkoll waqt. it- 
taħbit. 
3 Għall-ħoss tal-għagħa jaħarbu l- 
popli; mal-qawmien tiegħek jixterdu 
l-ġnus. 


4 U l-priża tiegħek tinġabar bħal ma 
jiġbor il-ġrad: bħal ma jaqbżu l-ġradijiet, 
in-nies jaqbżu fuqha. 

5 Il-Mulej itgħolla; għax hu jgħammar 
fil-għoli: hu jimla 'l Sijon bil-ħaqq u bis- 
sewwa. 

6 U l-għerf u t-tagħrif ikunu l-qawwa 
ta' żminijietek, u s-saħħa tas-salvazzjoni: 
il-biża' tal-Mulej hu t-teżor tiegħu. 

7 Ara, il-qalbenin tagħhom igħajtu 
minn barra: il-messaġġieri tas-sliem jibku 
biki ta' mrar. 

8 It-toroq m'hemm ħadd fihom, ħadd 

ma jghaddi mill-mogħdijiet; ħassar il- 
ftehim, żeblaħ il-bliet, ma qies lil ħadd. 

9 Il-pajjiż mikdud u mifni: il-Libanu 
imriegħex u mikdud: Saron sar bħal 
deżert; u Basan u Karmel iwaqqgħu l-frott 
tagħhom. 

10 Issa nqum, igħid il-Mulej: 
nogħla; issa nintrafa'. 

Il Intom ħbiltu bil- ħuxlief, intom tildu 
t-tiben: nifiskom, bħan-nar, jikolkom. 

12 U n-nies jinħarqu bħal ġebel tal-ġir: 
bħal xewk maqtugħ jinħarqu fin-nar. 

13 Isimgħu, intom li qegħdin fil-bgħid, 
x'għamilt jien; u intom li qegħdin fil-qrib, 
kunu afu s-setgħa tiegħi. 

14 Il-midinbin jibżgħu f'Sijon; il-biża' 
ħakem lill- -midgħija. Min minna jista' 
joqgħod ma’ nar li jeqred? Min minna 
jista' joqgħod ma' ħġejjeġ ta' dejjem 7 

15 Min jimxi sewwa, u jitkellem dritt; 
min jistmerr qliegħ id-dnewwa, u jfarfar 
idejh mill-qliegħ tat-tixħim, min isodd 
widnejh biex ma jismax fuq id-dmija, u 
jagħlaq għajnejh biex ma jarax id-deni; 

16 Dan igħammar fil-għoli: u l-fortizzi 
tal-blat huma l-post tad-difiża tiegħu: 
ħobż jingħatalu; u l-ilma tiegħu ma 
jonqoslux. L 

17 Għajnejk jaraw is-sultan fil-ġmiel 
tiegħu: huma jaraw art li tistendi l- 
bogħod. 

ig Qalbek taħseb fuq it-twerwir. Fejn 
hu dak li jgħodd 7 Fejn hu dak li jiżen? 
Fejn hu dak li kien igħodd it-torrijiet 7 

19 Int ma tarax aktar poplu aħrax, 
poplu ta' kliem tqil, li ma tif hmux; ta' 
Isien ilaqlaq, li int ma tistax tif hmu. 

20 Ħares lejn Sijon, il-belt tal-laqgħat 
tagħna: għajnejk jaraw lil Ġerusalem, 
post kwiet fejn tgħammar, tinda li ma 
titniżżilx; li lanqas wieħed mill-utied 
tagħha qatt ma jinqalgħu, u l-ebda ħabel 
tagħha ma jinqata'. 

21 Iżda hemm il-Mulej fil-maestà tiegħu 
jkun għalina post ta' xmajjar u widien 
wesgħin; li ma jgħaddi minnhom l-ebda 
xini bl-imqadef, u lanqas ġifen kbir ma 
jaqsamhom. 

22 Għax il-Mulej l-imħallef tagħna, il- 
Mulej jagħtina l-liġijiet, il-Mulej is-sultan 
tagħna; hu jsalvana. 

23 Il-ħbula tiegħek inerħija; ma 
jistgħux iżommu l-arblu f'postu, ma 
jistgħux jifirxu l-qlugħ: imbagħad il-priża 
ta' serqa kbira titqassam; iz-zopop jieħdu 
l-priża. 

24 U ħadd minn dawk li jgħammru 
hemm ma jgħid: Jien marid: il-poplu li 
joqgħod fiha jaqla' l-maħfra ta' ħżunitu. 
3 Ersqu, o ġnus, biex tisimgħu; u 

agħtu widen o popli: ħa tisma' l-art, 
u kulma hemm fiha; id-dinja, u kulma 
jitnissel minnha. 


issa 


2 Għax għadab il-Mulej hu fuq il-ġnus 
kollha, u l-qilla tiegħu fuq l-eżerċti tagħ- 
hom kollha: hu qeridhom għalkollox, 
tahom għall-qatla. 

3 Il-mejtin tagħhom ukoll jintremew, 
u l-intiena tagħhom titla' minn ġisimhom 
mejjet, u l-muntanji jinħallu b'demmhom. 

4 L-eżerċtu kollu tas-sema jdub, u s- 
smewwiet jitkebbu bħal ktieb: u l-eżerċtu 
tagħhom kollu jaqa', bħal ma taqa' l- 
werqa mid-dielja, u bħal tina niexfa li taqa' 
mis-siġra tat-tin. 

$ Għax sejfi jimtela fis-sema: ara, jinżel 
fuq Edom, u fuq il-poplu misħut minni, 
biex isir ħaqq. 

Sejf il-Mulej mimli bid-demm, 
imxaħħam bix-xaħam, bid-demm tal-ħrief 
u l-bdabad, bix-xaħam tal-kliewi tal- 
kbiex: għax il-Mulej għamel sagrifiċċju 
f'Bosra, u taqtigħa kbira f'art Idumeja. 

7 U l-bufli jinżlu magħhom, u l- 
għoġiela mal-gniedes; u arthom tissaqqa 
bid-demm, u t-trab tagħhom jimtela bix- 
xaħam. 

8 Għax hu l-jum tal-vendetta għall- 
Mulej, u s-sena tal-ħlas għall-kawża ta' 
Sijon. 

9 U l-widien tagħha jinbidlu f'żift, u 
t-trab tagħha f'kubrit, u artha issir żift 
jaqbad. 

10 U ma tintefiex la bil-lejl u lanqas 
bi nhar; id-duħħan tagħha jitla' għal 
dejjem: minn żmien għal żmien tkun 
ħerba; u ħadd ma jgħaddi minnha għal 
dejjem. 

11 U l-qwaq, u l-qanfud jagħmluha 
tagħhom; il-kokka u ċ-ċawlun igħammru 
fiha wkoll: u l- Mulej imidd fuqha il-ħabel 
tal-kunfużjoni, u ċ-ċomb tal-kaos fuq il- 
kbarat tagħha. 

12 Isejħu l-kbarat tagħha biex isaltnu, 
iżda ħadd ma jkun hemm; u l-prinċpijiet 
tagħha kollha jsiru xejn. 

13 U xewk jikber fil-palazzi tagħha, 
ħurrieq u għallies fil-fortizzi tagħha: u tkun 
post fejn igħammru x-xakalji, u bitħa 
għan-ngħam. 

14 U d-dbejjeb tad-deżert 
mal-klieb salvaġġi, u l-mogħoż tad- 
deżert isejħu lil xulxin; il-monstru ta' 
bil-lejl jistrieħ hemm, u jsib il-mistrieħ 
tiegħu. 

15 Hemm ibejjed is-serp u jbid, u 
jfaqqas, u jiġbor il-frieħ tiegħu taħtu: iva, 
hemm ukoll jinġemgħu l-biżien, kull 
wieħed ma' seħibtu. 

16 Fittxu minn ktieb il-Mulej, u aqraw: 
l-ebda waħda minn dawk il-bhejjem ma 
tonqos, l-ebda waħda ma titlef lil seħibha: 
għax fomm il-Mulej ordna dan, u l-ispirtu 
tiegħu ġemagħhom. 

17 Hu tafa' x-xorti għalihom, u idu 
qasmithielhom bil-ħabel: tkun tagħhom 
għal dejjem, minn żmien għal żmien 
igħammru hemm. 


jiltaqgħu 

35 Id-deżert u l-art niexfa jifirħu; u 
l-Għaraba tithenna, u tiżhar bħar- 
ranġis. 

2 U tiżgħar ħafna, u tithenna wkoll bil- 
ferħ u bil-għana; lilha tingħata l-glorja tal- 
Libanu, ġmiel il-Karmel u Saron. Huma 


jaraw il-glorja tal-Mulej, u l-maestà 
t'Alla tagħna. 

3 Saħħu l-idejn merħija, wettqu l- 
irkobbtejn imriegħda. 

4 Għidu lil dawk ta' qalbhom 


imbeżżgħa: Agħmlu l-ħila, la tibżgħux: 
araw, Alla tagħkom! Waslet il-vendetta, il- 
ħlas t'Alla; iżda jiġi hu stess biex jeħliskom. 

5 Imbagħad għajnejn il-għomja 
jinfetħu, u widnejn it-torox jinfetħu. 

6 Imbagħad jaqbeż iz-zopp bħaċ-ċerv, 
u Isien l-imbikkem igħanni: għax fid-deżert 
igelgel l-ilma, u widien fid-deżert. 

7 U l-art maħruqa ssir għadira, u l-art 
għatxana egħjun ta' ilma: u fejn kienu 
jgħammru x-xakalli, fejn kull wieħed 
minnhom kien jimtedd, il-ħaxix isir qasab 
u bordi. 

8 U jkun hemm triq ewlenija, triq li 
tissejjaħ it-triq il-qaddisa: l-imniġġsin ma 
jgħaddux minn fuqha; iżda tkun għal 
dawk li jimxu dik it-triq, u l-boloh ma 
jiġġerrewx fiha. 

9 L-ebda ljun ma jkun hemm, u l-ebda 
dbiba ħarxa ma titla' minnha, u lanqas 
jinsabu hemm; iżda l-meħlusin jimxu 

ha: 

10 U l-mifdijin tal-Mulej jerġgħu lura, 
u jidħlu Sijon b'għana; u ferħ ta' dejjem 
ikun fuq rashom: u jiksbu ferħ u hena, u 
n-niket u t-tnehid jaħarbu. 

3 Issa ġara, fis-sena erbatax tas-sultan 

Ħezekija, illi Sennaħerib, sultan ta' 
l-Assirja, tala' għall-bliet qawwija kollha 
ta' Ġuda, u ħadhom. 

2 U s-sultan ta' l-Assirja bagħat lil 
Rabsakċ minn Lakis Ġerusalem għand is- 
sultan Ħeżekija b'eżerċtu kbir. U waqaf 
ħdejn il-kanal ta' l-ilma tal-għadira l- 
fuqqanija fit-triq ewlenija tal-għalqa tal- 
ħassiel. 

3 U ħareġ lejh Eljakim, bin Ħilkija, li 
kien jagħmel mid-dar, u Sebna s-segre- 
tarju, u Ġowaħ, bin Asaf, l-arkivista. 

4 U r-Rabsakċ qalilhom: Għidu issa 
lil Ħeżekija: Hekk igħid is-sultan il-kbir, 
is-sultan ta' l-Assirja: X'tama hija din li 
inti għandek 7 

5 Jien ngħid, tgħid int, (iżda dan kliem 
fieragħ) li jien għandi għaqal u qawwa 
għall-gwerra: issa int fuq min tittama, int 
li irvellajt kontra tiegħi 2 

6 Ara, int tittama fil-għajnuna ta' dik 
il-qasba mixquqa— l-Eġittu; li jekk wieħed 
jistrieħ fuqha, tidħol f'idu, u ttaqqabhielu; 
hekk hu Fargħun sultan ta' l-Eġittu għal 
kull min jittama fih. 


7 Jekk tgħidli: Aħna nittamaw fil-Mulej 
Alla tagħna: mhux hu, li Ħeżekija neħħielu 
l-imqades tal-għoljiet u l-altari tiegħu, u 
qal lil Ġuda u lil Ġerusalem: Quddiem 
dan l-altar tqimu 2 

8 Issa, mela, agħmel imħatra ma' sidi, 
is-sultan ta' l-Assirja: jien nagħtik elfejn 
Żiemel, jekk int għandek ħila ssib rikkieba 
għal fuqhom. 

9 Kif, mela, tista' int traġġa' lura 
kaptan wieħed biss—wieħed mill-iżgħar 
qaddejja ta' sidi—meta int tittama fl- 
Eġittu għall-imriekeb u l-ifirsa 2 

10 U issa, jaqaw, mingħajr ir-rieda tal- 
Mulej tlajt jien għal din l-art biex 
neqridha 2 Il-Mulej qalli: Itla' għal dal- 
pajjiż u eqirdu. a 

l1 U Eljakim, u Sebna, u Ġowaħ, qalu 
lir-Rabsakċ: Kellem, nitolbuk, lill- 
qaddejja tiegħek bl-Arami, għax aħna 
nifhmuh; u la tkellimnix bil-Isien Lhudi 
f'widnejn il-poplu li qiegħed fuq is-sur. 

12 U r-Rabsakċ wieġeb: Jaqaw lil 
sidek, u lilek, sidi bagħatni ngħid dal- 
kliem 2 Mhux għar-rġiel, dawk li qegħdin 
fuq is-sur, u li ma jdumux ma jieklu 


ħmieġhom u jixorbu bewlhom. stess 
magħkom? 
13 U r-Rabsakè waqaf u għajjat 


b'leħen għoli bil-Lhudi, u qal: Isimgħu 
kliem is-sultan il-kbir, is-sultan ta' l- 
Assirjal 

14 Hekk igħid is-sultan: Tħallux lil 
Ħeżekija jqarraq bikom għax m'għandux 
ħila jeħliskom, 

15 U tħallux lil Ħeżekija jittamakom 
fil-Mulej, billi jgħid: Tassew il-Mulej 
jeħlisna; dil-belt ma tingħatax f'idejn is- 
sultan ta' l-Assirja. 

16 La tisimgħux lil Ħeżekija ; għax hekk 
igħid is-sultan ta' l-Assirja: Agħmlu 
ftehim miegħi, u oħorġu fejni, u kull 
wieħed minnkom jiekol mid-dielja tiegħu. 
u kull wieħed mit-tina tiegħu, u kull 
wieħed jixrob l-ilma tal-bir tiegħu. 

17 Sakemm niġi u neħodkom f'art bħal 
artkom, art tal-qamħ u ta' l-inbid, art tal- 
ħobż u tad-dwieli; 

18 Araw li Ħeżekija ma jipperswadi- 
komx, billi jgħid: Il-Mulej jeħlisna. Jaqaw 
xi wieħed mill-allat tal-ġnus ħeles lil artu 
minn id is-sultan ta' l-Assirja 2 

19 Fejn huma l-allat ta' Ħamat u 
Arfad ? Fejn huma l-allat ta’ Sefarwajjim, 
biex jeħilsu lil Samarija minn idi? 

20 Min fost l-allat kollha ta' dawn l- 
artijiet, huma dawk li ħelsu artom minn 
idi, biex il-Mulej jeħles lil Ġerusalem 
minn idi? 

21 U baqgħu sektin, u ma wiġbuhx 
kelma, għax l-ordni tas-sultan kienet din: 
La twiġbuhx. 

22 U ġie Eljakim, bin Ħilkija, li kien 
jagħmel mid-dar, u Sebna, is-segretarju, u 
Ġowaħ, bin Asaf, l-arkivista, għand 

Ħeżekija bi ħwejjiġhom 


għarrfuh kliem Rabsakċ. 

37 U ġara, malli sama' dan is-sultan 
Ħeżekija, illi ċarrat ilbiesu, u 

tgħatta bi xkora, u daħal fid-dar tal- 

Mulej 

2 U bagħat lil Eljakim li kien jagħmel 
mid-dar, u lil Sebna, is-segretarju, u lix- 
xjuħ tal-qassisin, miksijin bix-xkejjer, 
għand Isaija, il-profeta, bin Amos. 

3 U qalulu: Hekk igħid Ħeżekija: Dan 
il-jum hu jum ta' diqa, u ta' kastig, u ta' 
għajb; għax waslu l-ulied għat-twelid, u 
m'hemmx qawwa biex jitwieldu. 

4 Forsi l-Mulej, Alla tiegħek, sama' 
kliem Rabsakċ, li bagħtu sidu, is-sultan 
ta' l-Assirja, biex igħajjar 'l Alla ħaj; u 
forsi l-Mulej, Alla tiegħek irażżnu għall- 
kliem li sama': għalhekk għolli t-talba 
tiegħek għall- fdal tal-poplu li baqa'. 

5 U l-qaddejja tas-sultan Ħeżekija ġew 
għand Isaija. 

6 U Isaija qalilhom: Hekk tgħidu lil 
sidkom: Hekk igħid il-Mulej: La tibżax 
mill-kliem li smajt, li bihom dgħawli 
l-qaddejja tas- -sultan ta' l-Assirja. 

7 Ara, jien ser nagħti fih spirtu, u 
jisma' aħbar, u malli jisma' jarġa' lura lejn 
artu, u nwaqqgħu bis-sejf f'artu. 

8 U Rabsakċ raġa' lura, u sab lis-sultan 
ta' l-Assirja jaħbat għal-Libna; għax kien 
sama' li kien telaq minn Lakis. 

9 U s-sultan ta' l-Assirja kien sama' 
min igħid fuq Tirħakah, sultan ta' l- 
Etjopja: Ħareġ jaħbat għalik. U malli 
sama' dan, bagħat messaġġiera lil Ħeże- 
kija, igħidulu: 

10 Hekk tgħidu lil Ħeżekija, sultan ta' 
Ġuda: La tħallix lil Alla tiegħek, li 
tittama fih, iqarraq bik, billi jgħid: Ġeru- 
salem ma tingħatax f'idejn is-sultan ta' 
l-Assirja. 

ll Ara, int smajt x'għamlu s-slaten ta’ 
l-Assirja lill-artijiet kollha, billi qerduhom 
għalkollox; jaqaw int ser teħles? 

12 Jaqaw ħelsuhom allat ġnushom, li 
missirijieti qerdu, imqar lil Gożan u 
Ħaran, u Resef, u wlied Għeden, li 
jgħammru f'Telassar7 

13 Fejn hu s-sultan ta' Ħamat, is-sultan 
ta' Arfad, u s-sultan tal-belt ta' Sefarwaj- 
jim, ta’ Hena, u ta’ Għiwwa? 

14 Xħin Ħeżekija ħa l-kitba minn id 
il-messaġġiera, u qraha, tala' dar il- Mulej, 
u Ħeżekija firixha quddiem il-Mulej. 

IS U Ħeżekija talab lill- Mulej. billi 


imċarrtin, u 


qal: 

16 O Mulej ta' l-eżerċti, Alla ta' Iżrael, 
li tgħammar fuq il-kerubini Int waħdek 
Alla tas-saltniet kollha ta' l-art: int 
għamilt is-sema u l-art. 

17 Mejjel widintek, o Mulej, u isma'. 
Iftaħ għajnejk, o Mulej, u ara! Isma' l- 


kliem kollu ta' Sennaħerib li bagħat 
igħajjar lil Alla ħaj. 

18 Tassew, o Mulej, is-slaten ta' l- 
Assirja, għamlu ħerba l-ġnus kollha, u 
artijiethom, 

19 U tefgħu allathom fin-nar: għax ma 
kinux allat, iżda xogħol idejn il-bnedmin, 
għuda u ġebel: għalhekk qerduhom. 

20 Għalhekk issa, o Mulej, Alla tagħna, 
eħlisna minn idejh, biex is-saltniet kollha 
ta’ l-art jagħrfu li int waħdek il-Mulej l 

21 U Isaija, bin Amos, bagħat igħid lil 
Ħeżekija: Hekk igħid il-Mulej, Alla ta' 
Iżrael: Talli tlabtni fuq Sennaħerib, sultan 
ta' l-Assirja, 

22 Din hi l-kelma li tkellem il-Mulej 
għalih: Ix-xebba, bint Sijon, tmaqdrek, 
tiddieħaq bik; bint Ġerusalem tħarrek 
rasha warajk. 

23 Lil min għajjart u dgħajt7 U għal 
min għollejt leħnek, u erfajt fil-għoli 
għajnejk 7 Għall-Qaddis ta' Iżrael. 

24 Permezz tal-qaddejja tiegħek int 
għajjart lis-Sid, u għidt: Bil-kotra ta' 
l-imriekeb tiegħi, jien tlajt il-għoli tal- 
muntanji, fl-aħħar truf tal-Libanu; jien 
naqta' l-ogħla fost iċ-ċedri tiegħu, l-aħjar 
fost iċ-ċipress tiegħu: u nidħol fl-ogħla 


post ta' artu, u l-masġar tal-Karmel 
tiegħu. i L, 
25 Ħaffirt, u xrobt ilmijiet, u nixxift 


b'qiegħ riġlejja x-xmajjar kollha ta' l- 
Eġittu. 

26 Ma smajtx żmien ilu, kif jien għamilt 
dan;u li minn żmien il-qedem j jien ħsibtu? 
Issa ġibtu biex iseħħ, biex tkun int li 
tagħmel gods ħerba bliet qawwija. 

27 Għalhekk dawk li jgħammru fihom 
huma bla ħila, twerwru u tħabblu: saru 
bħall-ħaxix tar-raba', u nbiet tari, ħortan 
tal-bjut, u bħal qamħ maħruq qabel ma 
jikber. 

28 Iżda jien naf meta int toqgħod bil- 
qiegħda, meta toħroġ, meta tidħol, u 
meta tagħdab għalija. 

29 Għax għadbek għalija, u l-arroganza 
tiegħek waslu sa widnejja, għalhekk 
inqiegħed ħolqti fi mnieħrek, u Iġiemi 
f'xofftejk, u nreġġgħek lura mit-triq li 
minnha inti ġejt. 

30 U dan, o Ħeżekija, ikunlek is-sinjal: 
Tieklu, dis-sena, minn dak li jinbet waħdu; 
u t-tieni sena minn dak li jikber minnu: u 
fit-tielet sena, iżirgħu, u aħsdu, u ħawlu 
d-dwieli, u kulu l-frott tagħhom. 

31 U l-bqija ta? dar Ġuda li teħles, 
jerġgħu joħorġu l-egħruq 'l isfel, u jagħmlu 
l-frott 'l fuq. 

32 Għax minn Ġerusalem toħroġ il- 
bqija, u l-meħlusin joħorġu mill-għolja ta' 
Sijon: il-ħeġġa tal-Mulej ta' l-eżerċti 
tagħmel dan. 

33 Għalhekk hekk igħid il-Mulej għas- 
sultan ta' l-Assirja: Ma jidħolx f'dil-belt, 
u lanqas iwaddab ebda vleġġa hemm; u 

lanqas jiġi quddiemha bit-tarki, u lanqas 
italla' ħajt madwarha. 

34 Mit-triq li ġie, jarġa’ lura minnha, u 
ma jidħolx f'dil-belt, igħid il-Mulej. 

35 Għax jien niddefendi dil-belt biex 
neħlisha, imħabba fija stess, u mħabba 
fil-qaddej tiegħi, David. 

36 Imbagħad l-anġlu tal-Mulej ħareġ, 
u darab fil-kamp ta' l-Assirjani mija u 
ħamsa u tmenin elf: xħin qamu kmieni 
filgħodu, ara, huma lkoll kienu iġsma 
mejta. 

37 U Sennaħerib, sultan ta' l-Assirja, 
telaq u raġa' lura, u qagħad Ninwe. 

38 U ġara, xħin kien iqim fit-tempju ta' 
Nisrok, alla tiegħu, illi Adrammelek u 
Sarreser, uliedu, qatluh bis-sejf, u ħarbu 
lejn l-art ta' l-Armenja: u Esarħaddon, 


ibnu, saltan floku. 

3 F'dawk il-jiem Ħeżekija marad 
għall-mewt. U Isaija, il-profeta, bin 

Amos, ġie għandu, u qallu: Hekk igħid il- 

Mulej: Aħseb għal darek: għax int tmut, 

u ma tgħix. 

2 Imbagħad Ħeżeqija dawwar wiċċu 
lejn il-ħajt, u talab lill-Mulej, 

3 U qal: Ftakar issa, o Mulej, nitolbok, 
kif imxejt quddiemek fis-sewwa, u b'qalb 
sħiħa, u kif għamilt quddiemek dak li 
joghgob lilek! U Ħeżekija beka biki 


ir. 

4 U mbagħad ġiet kelmet il-Mulej lil 
Isaija, tgħid: 

5 Mur, u għid lil Ħeżekija: Hekk igħid 
il-Mulej, Alla ta' David missierek: Smajt 
talbek, rajt dmugħek: ara, ser inżid 
ħmistax-il sena ma' għomrok. 

6 U neħles lilek u dil-belt minn id is- 
sultan ta' l-Assirja: u niddefendi dil-belt. 

7 U dan ikun sinjal għalik mill-Mulej, 
li l-Mulej jagħmel dil-ħaġa li qal: 

8 Ara, sa nraġġa' lura d- dell tat-taraġ, 
li mxiet ix-xemx fit-taraġ ta' Aħaż, għaxar 
tarġiet. U hekk ix-xemx reġgħet lura 
għaxar tarġiet li kienet niżlet fit-taraġ 

9 Il-kitba ta' Ħeżekija, sultan ta' uda, 
meta kien marid, u fieq mill-marda tiegħu: 

10 Jien għidt: Fl-aħjar tiegħi, ikolli 
nidħol f'bieb saltnet l-imwiet: jien 
imċaħħad mill-bqija ta' snini. 

11 Jien għidt: Ma narax il-Mulej, iva, 
il-Mulej, fl-art tal-ħajjin: ma narax aktar 
il-bniedem ma' dawk li jgħammru fid- 
dinja. 

12 Għamarti maqlugħa, meħuda minni 
bħal għarix ta' ragħaj: kebbibt ħajti bħal 
ma jagħmel in-nissieġ: jaqtagħni min- 
newl; min-nhar sal-lejl ittemmni. 

13 Ittamajt sa filgħodu; iżda bħal ljun, 
hekk kissirli għadmi kollu: minn filgħodu 
sa filgħaxija inti ttemmni. 

14 Bħal ħuttafa, jew bħal ajrun, hekk 
inpespes: bħal ħamiċma nokrob: għajnejja 


għajjew iħarsu 'l fuq: 
maħqur, idħol għalija. 

15 X'naqbad ngħid 2 Għax hu kellimni, 
u hu stess għamel dan: nibqa' miexi snini 
kollha bl-umiltà fl-imrar ta' ruħi. 

16 O Sidi, b'dawn il-ħwejjeġ igħixu 
l- bnedmin, u f'dawn kollha hemm il-ħajja 
a l-ispirtu tiegħi: fejjaqni, u żommni 

aj! 

17 Ara, kien għall-ġid tiegħi stess li 
kelli ħafna mrar: iżda int, b'imħabba għal 
ruħi, ħlistha mill-ħofra tat-taħsir, għax 
tfajt ħtijieti kollha wara spallejk. 

8 Għax saltnet l-imwiet ma tistax 
ċeoddiek ħajr, u lanqas tista' l-mewt 
tfaħħrek; dawk li jinżlu fil-ħofra ma 
jittamawx aktar fis-sewwa tiegħek. 

19 Il-ħaj, il-ħaj hu li jroddlok ħajr, bħal 
ma nagħmel jien il-lum: il-missier igħarraf 
lil uliedu l-fedeltà tiegħek. 

20 Il-Mulej lest biex isalvanil Għalhekk 
ngħannu l-għana tiegħi fuq l-istrumenti 
tal-kordi, il-jiem kollha ta' ħajjitna f'dar 
il-Mulej. 

21 Issa qal Isaija: Ħa jieħdu qabda 
i u jogħrkuha mad-demla, u Ħeżekija 


q. 
22 U Ħeżekija qal ukoll: Liema hu 
s-sinjal li bih nagħraf li jien nitla' dar il- 


Mulej2 
3 F'dak iż-żmien Merodak-Baladan, 

bin Baladan, sultan ta' Babel, 
bagħat xi ittri u għotja lil Ħeżekija: għax 
sama' li kien marid, u fieq. 

2 U Ħeżekija feraħ bihom, u wriehom 
id-dar tat-teżor tiegħu, il-fidda u d-deheb, 
il-fwejjaħ, u ż-żejt prezzjuż, u l-armerija 
tiegħu kollha, u kulma kien jinsab fl- 
imħażen tiegħu: ma kien hemm xejn 
f'daru, jew f'saltnatu kollha, li Ħeżekija 
ma wrihulhomx. 

3 Imbagħad ġie Isaija, il-profeta, għand 
is-sultan Ħeżekija, u qallu: X'qalu dawn 
l-irġiel? U minn fejn ġew? U Ħeżekija 
qal: Gew għandi minn pajjiż il-bogħod, 
minn Babel. 

4 Imbagħad qal Isaija: X'raw f'darek 2 
U wieġeb Ħeżekija: Kulma hemm f'dari 
rawh: m'hemm xejn fost it-teżori tiegħi li 
ma wrejtulhomx. 

5 Imbagħad Isaija qal lil Ħeżekija: 
Isma' l-kelma tal- Mulej ta' l-eżerċti: 

6 Ara, il-jiem jiġu, li kulma hemm 
f'darek, u kulma ħażnu missirijietek sa 
lum, jinġarr f'Babel: Xejn ma jibqa’, 
igħid il-Mulej. 

7 U mill-ulied li joħorġu minnek, li 
għad tnissel, jittieħdu, u jkunu ewnuki fil- 
palazz tas-sultan ta' Babel. 

8 Imbagħad Ħeżekija qal lil Isaija: 
Tajba kelmet il-Mulej li għidt. U qal ukoll: 
Għax ikun hemm is-sliem, u s-sewwa fi 
zmieni. 


o Mulej, jien 

4 Farrġu, iva, farrġu, il-poplu tiegħi, 
ighid Alla tagħkom. 

2 Kellmu bil-qalb lil Ġerusalem; u 
nidulha li żmien il-jasar tagħha għalaq, li 
nħafret ħżunitha: għax ħadet minn id il- 
Mulej darbtejn għal dnubietha kollha. 

3 Leħen ta' wieħed iniedi fid-deżert: 
Hejju triq il-Mulej, wittu fid-deżert triq lil 
Alla tagħna! 

4 Kull wied jitgħolla, u kull muntanja 
u kull għolja titbaxxa; l-art imħarbta 
titwitta, u l-art imħattba ssir wita. 

5 U l-glorja t'Alla tidher, u kull ħaj 
jaraha; għax fomm il-Mulej tkellem. 

Leħen ta' wieħed igħid: Għajjatl U 
qal: X'ngħajjat2 Kull ħaj hu ħaxix, u 
ġmielu kollu bħan-nwar tar-raba'. 

7 Il-ħaxix jinxef, in-nwar jidbiel: għax 
l-ispirtu tal-Mulej jonfoħ fuqu: tabilħaqq 
in-nies ħaxix. 

8 Il-ħaxix jinxef, in-nwar jidbiel: iżda 
kelmet Alla tagħna tibqa' għal dejjem. 

9 O Sijon, li ġġib bxara tajba, itla’ fuq 
muntanja għolja; o Ġerusalem, li ġġib 
bxara tajba, għolli leħnek bis-saħħa; 
għollih, la tibżax; għid lill-bliet ta' Ġuda: 
Ara, Alla tiegħek! 

10 Ara, Sidi, il-Mulej, ġej b'id qawwija, 
u driegħu jaħkem għalih: ara, ħlasu 
miegħu, u egħmilu quddiemu. 

11 Bħal ragħaj Ġmiel l-merħla tiegħu: 
il-ħrief jiġmagħho driegħu, u jġorrhom 
fi ħdanu, u jmexxi qajl qajl lil dawk li 
jreddgħu. 

12 Min kejjel l-ilmijiet f'keff idu, u qies 
is-smewwiet bix-xiber2 Min ġabar it-trab 
ta' l-art ġo kejla, u wiżen bl-istasija l- 
muntanji, u l-għoljiet bil-miżien2 

3 Min wiżen l-Ispirtu tal-Mulej, jew 
min kien il- kunsilier li għallmu xi ħaga? 

14 Mingħand min ħa parir, u min 
fiehmu, u għallmu triq il-ħaqq, u għallmu 
l-għerf, u għarrfu triq il-għaqal? 

15 Ara, il-ġnus huma bħal qatra minn 
delu, u jingħaddu bħal traba tal-miżien: 
ara, hu jarfa’ l-gżejjer bħal għabra. 

16 U l-Libanu mhux biżżejjed għan- 
nar, u l-bhejjem tiegħu inhumiex biżżejjed 
għall-offerta maħruqa. 

17 Il-ġnus kollha quddiemu qishom 
xejn; minnu jingħaddu anqas mix-xejn, u 
frugħa. 

18 Lil min ixxebbhuh 'l Alla 2 jew liema 
xbieha tqabblu miegħu 2 

19 Il-ħaddiem idewweb idolu, u dak li 
jaħdem fid-deheb jiksih bid-deheb, u 
jgħammru bi ktajjen tal-fidda. 

20 Wieħed li hu hekk fqir li m'għandu 
l-ebda offerta, jagħżel għuda li ma 
ssewwisx; ifittex raġel tas-sengħa biex 
jonqoxlu immaġini li ma titħarrikx. 

21 Jaqaw ma tafux? Ma smajtux? Ma 
kienx imħabbar lilkom mill-bidu? Għad- 
kom ma f'himtux minn tisjis l-art 2 

22 Hu li jgħammar fuq id-dawra ta' 


l-art, u dawk li jgħammru fiha huma bħal 
ġradijiet; hu li jmidd is-smewwiet bħal 
purtiera, u jifrixhom bħal tinda biex 
igħammar fihom: 

23 Hu li jġib fix-xejn il-ħakkiema; u 


jagħmel lill-imħallfin ta' l-art m'huma 
xejn. 
24 Iva, huma ma jitħawlux; iva, huma 


ma jinżergħux: iva, iz-zokk tagħhom ma 
jaqbadx egħruq fl-art: hu jonfoħ ukoll 
fuqhom, u jidbielu, u jġorrhom ir-riefnu 
bħal tiben. 

25 Ma’ min, mela, ixxebbhuni2 Jew 
ma’ min tqabbluni ? qal il-Qaddis. 

26 Erfgħu għajnejkom 'il fuq u araw. 
Min ħalaq dawn il-kwiekeb? Dak li 
joħroġ l-eżerċti tagħhom bil-għadd, u 
jsejħilhom kollha b'isimhom, u li bil- 
kobor tal-qawwa tiegħu, u bis-saħħa tas- 
setgħa tiegħu, ħadd minnhom ma jonqos. 

27 Għax tgħid, o akobb, u għax 
titkellem hekk, o Iżrael: Triqti moħbija 
mill-Mulej, u jeddi ma jafx bih Alla 
tiegħi 2 

28 Jaqaw ma tafx? Jaqaw ma smajtx, li 
Alla ta' dejjem, il-Mulej, il-Ħallieq ta' 
truf l-art, la jinkedd, u lanqas jegħja? 
Għerfu ma jitfissirx. 

29 Jagħti s-saħħa lill-għajjien; u lil 
dawk li m'għandhomx saħħa jżidilhom 
il-qawwa. ; 

30 Jinkeddu wkoll it-tfal u egħjew, u 
jogħtru ż-żgħażagħ, u jaqgħu għalkollox, 

31 Iżda dawk li jittamaw fil-Mulej 
iġeddu saħħithom; jittajru bil-ġwienaħ 
bħal ajkli; jiġru, u ma jegħjewx; jimxu, u 


ma jinkeddux. 

4 Isktu quddiemi, o gżejjer! u ħallu 
l-popli jġeddu saħħithom; ħalluhom 

jersqu; imbagħad ħa jitkellmu: ħa nersqu 

flimkien għall-ħaqq' 

2 Min qajjem wieħed mil-lvant, u 
sejjaħlu fis-sewwa wara riglu? Hu tah 
il-gnus quddiemu, u għamlu jaħkem fuq 
is-slaten; hu tahomlu bħal trab għal sejfu, 
u bħal tiben jittajjar għall-qaws tiegħu. 

Hu jiġri warajhom, u jgħaddi bis- 
sliem minn triq li fiha b'riġlejh qatt ma 
daħal. 

4 Min ħadem u għamel dan, u sejjaħ 
il-ġenerazzjonijiet għall-ħajja mill-bidu 2 
Jien, il-Mulej, l-ewwel, u ma' ta' l-aħħar. 
Jien hu. 

5 Il-gżejjer raw dan, u beżgħu; truf l-art 
triegħdu, resqu, u ġew. 

6 Kull wieħed igħin lil għajru; kull 
wieħed igħid lil ħuh: Agħmel il-ħila! 

7 U l-mastrudaxxa jagħmel il-ħila lill- 
ħaddiem tad-deheb, u min jillixxa bil- 
martell igħid lil min iħabbat fuq l-inkwina: 
Lest għat-tagħqid: u jwaħħlu bl-imsiemer, 
biex ma jitħarrikx. 

8 Imma int, Iżrael, int il-qaddej tiegħi, 

Ġakobb li jien għażiltek, nisel Abraham 
ħabibi. 

9 Int li ħadtek minn truf l-art, u 
sejjaħtlek minn naħat bgħida tagħha, u 
għidtlek: Int il-qaddej tiegħi; ħtartek, u 
ma rmejtikx. 

10 La tibżax; għax miegħek jien: la 
tħarisx imwerwer madwarek; għax jien 
Alla tiegħek: insaħħek; iva, ngħinek; iva, 
inwieżnek b'leminti tal-ħaqq tiegħi. 

II Dawk kollha li huma mgħaddbin 
għalik jistħu u jiregħxu: ikunu qishom 
xejn; u dawk li jeħduha miegħek jintilfu. 

12 Tfittixhom, u ma ssibhomx, imqar 
dawk li ġġieldu miegħek: dawk li jitqabdu 
miegħek isiru qishom xejn, bħal ħaġa li 
ma tiswa għal xejn. 

13 Għax jien il-Mulej, Alla tiegħek, 
inżommlok lemintek, u ngħidlek: La 
tibżax; jien ngħinek. 

4 La tibżax, int, duda Ġakobb, u 
intom irġiel ta' Iżrael; jien ngħinek, igħid 
il-Mulej, u l-feddej tiegħek hu l-Qaddis ta' 
Iżrael. 

15 Ara, jien nagħmlek romblu tad-dris 
ġdid jaqta' u kollu snien: int tidres il- 
muntanji, u tisħaqhom, u tagħmel il- 
għoljiet bħat-tiben. 

16 Idderrihom, u r-riħ iġorrhom, u r- 
riefnu jxerridhom, u int tifraħ fil-Mulej, u 
tiftaħar fil-Qaddis ta' Iżrael. 

17 Meta l-foqra u l-imsejknin ifittxu 
l-ilma, u mhemmx, u Isienhom jinxef bil- 
ħatx, jien, il-Mulej, nismagħhom, jien, 

lla ta' Iżrael, ma nitlaghomx. 

18 Niftaħ xmajjar fuq għoljiet għerija, 
u egħjun f'nofs il-widien: nagħmel id- 
deżert għadira ilma, u l-art niexfa nixxi- 
għat ta' ilma. 

19 Fid-deżert inħawwel iċ-ċedru, il- 
gazzi, ir-riħan, u s-siġar taż-żebbuġ; u 
nqiegħed fix-xagħri ċ-ċipress, l-ulmu u 
l-bux flimkien: 

20 Biex jaraw, u jagħrfu, u jaħsbu, u 
jifhmu flimkien, li id il-Mulej għamlet 
dan, u l-Qaddis ta' Iżrael ħalqu. 

21 Ressqu l-kawża tagħkom, igħid il- 
Mulej; ġibu r-raġunijiet sodi tagħkom, 
igħid is-Sultan ta' Gakobb. 

22 Ħa jġibuhom, u jgħarrfuna dak li 
għandu jiġri: ħa jgħarrfuna x'kien l- 
imgħoddi, x'inhu, biex naħsbu fuqu, u 
nkunu nafu kif sa jseħħ; jew iħabbrulna 
dak li ġej. 

23 Għidulna x'sa jiġri wara, biex 
nagħrfu li intom allat: iva, agħmlu l-ġid, 
jew agħmlu d-deni, biex nistagħġbu, u 
narawh flimkien. 

24 Ara, intom m'intom xejn, u xogħol- 
kom mhu xejn: mistkerrah hu min 
jagħżilkom. 

25 Qajjimt wieħed mit-tramuntana, u 
ġie: wieħed il minn tlugħ ix-xemx isejjaħ 
ismi: u jiġi fuq il-ħakkiema qisu fuq it- 
tajn, u bħall-fuħħari li jirfes it-tafal. 


26 Min qal mill-bidu, biex inkunu 
nafu? Jew minn żmien ilu biex ngħidu: 
Sewwa? Iva, ma kien hemm ħadd li qalu; 
iva, ma kien hemm ħadd li ħabbru; iva, 
ma kien hemm ħadd li sama’ kliemkom. 

27 L-ewwel jien li ghidt lil Sijon: Ara, 
hawn huma! U lil Ġerusalem nagħtiha 
wieħed li jġib bxara tajba. 

28 Iżda meta nħares, mhemm ħadd; 
fosthom mhemm ħadd min jagħti parir, u 
li, jekk nistaqsih, iwieġeb kelma. 

29 Ara, kollhom frugħa; xogħolhom 
mhu xejn: ix-xbihat imdewbin tagħhom 
huma riħ, u ma jiswew għal xejn. 

xaq; qegħidt l-ispirtu tiegħi fuqu: 
jxandar il-ħaqq lill-Ġentili. 

2 Ma jgħajjatx, u lanqas iħambaq, u 
lanqas igħolli leħnu biex jinstama' fit- 
triq. 

3 Qasba mġelġla ma jiksirhiex, u ftila 
ddaħħan ma jitfihiex: hu jxandar il-ħaqq 
bis-sewwa. 

4 La jinfena u lanqas jitfarrak, sakemm 
iqiegħed il-ħaqq fuq l-art: u l-gżejjer 
jistennew il-liġi tiegħu. 

5 Hekk igħid Alla, il-Mulej, hu li ħalaq 
is-smewwiet, u firixhom; hu li medd l-art, 
u dak li joħroġ minnha; hu li jagħti n-nifs 
lill-poplu ta' fuqha, u spirtu lil min jimxi 


fuqha: 

Jien, il-Mulej, sejjaħtlek skond il- 
ħaqq, naqbdek ukoll minn idek, u nħarsek, 
u nagħmlek bħala rabta mal-poplu, u 
bħala dawl tal-Ġentili. 

7 Biex tiftaħ il-għajnejn għomja, biex 
toħroġ lill-ilsiera mill-ħabs, u lil dawk li 
qegħdin fid-dlam minn dar l-egħluq. 

8 Jien il-Mulej: dak hu ismi; u l-glorja 
tiegħi ma nagħtihiex lil wieħed ieħor, 
lanqas tifħiri lill-immaġnijiet skolpiti. 

Ara, l-ewwel ħwejjeġ seħħu, u 
ħwejjeġ ġodda jien issa nħabbar: qabel ma 
jinbtu, ngħarrafhomlkom. 

Għannu lill-Mulej għanja ġdida, u 
t-tifħir tiegħu minn tarf l-art, intom li 
tbaħħru, u kulma fih il-baħar; il-gżejjer, u 
dawk li jgħammru fihom. 

ll Ħa jgħollu leħinhom id-deżert u 
blietu, u l-irħula li fihom igħammar 
Kedar! ħa jgħannu dawk li jgħammru 
f'Sela, ħa jgħajtu bil-ferħ mill-quċċata 
tal-muntanji l 

12 Ħa jroddu glorja 
jxandru tifħiru fil-gżejjer! 

13 Il-Mulej joħroġ bħal eroj, iqajjem 
il-ħeġġa tiegħu bħal gwerrier: igħolli 
leħnu, iva, igħajjat bis-saħħa, jegħleb lill- 
egħdewwa tiegħu. 

14 Għal żmien twil bqajt ħiemed; skitt, 
u trażżant: issa ngħajjat bħal mara fil-ħlas ; 
nilheġ u nonfoħ f'daqqa. 


Ara l-qaddej tiegħi, li jien inwieżnu; 
il-maħtur tiegħi, li fih ruħi titgħax- 
hu 


lill-Mulej, u 

15 Nagħmel ħerba muntanji u għoljiet, 
u nnixxef il-ħdura kollha tagħhom; u 
nagħmel ix-xmajjar art niexfa, u l- 
agħdajjar innixxif hom. 

6 U nġib il-għomja minn triq li ma 
jafuhiex; ngħaddihom minn mogħdijiet li 


ma jafuhomx: nibdel id-dlam f'dawl 
quddiemhom, u t-toroq imgħawġin 
nagħmilhom dritti. Dawn. il-ħwejjeġ 


nagħmilhom, u ma nitlaqhomx. 

17 Jerġgħu lura, miksijin bil-mistħija, 
dawk li jafdaw f' immaġnijiet skolpiti, u 
jgħidu lill-idoli skolpiti: Intom allatna. 

18 Isimgħu, torox; ħarsu, għomja, biex 
taraw! 

19 Min hu agħama, ħlief il-qaddej 
tiegħi? jew trux, daqs il-messaġġier tiegħi 
li jien bgħatt? Min hu agħma daqs dak li 


hu ħabibi, u agħma bħall-qaddej tal- 
Mulej? 
20 Rajt ħafna ħwejjeġ, iżda ma 


ddaħħalhomx f'moħħok; widnejk kienu 
miftuħin, iżda ħadd ma jisma'. 

21 Il-Mulej għoġbu ħafna, minħabba 
s-sewwa tiegħu, li jkabbar. il-liġi, u 
jagħmilha ta' ġieh. 

22 Iżda dan poplu misruq u mnażża'; 
kollha maqbudin fil-ħofor, u moħbijin 
fil-ħabsijiet: saru qishom priża, u ħadd 
ma jeħlishom; imneżżgħin, u ħadd ma 
jgħid: Rodd! 

23 Min fostkom jagħti widen għal dan 7 
min għandu moħħu f'dan u jisma' għal li 
ge): 

24 Min ta lil Ġakobb biex ineżżgħuh, u 
lil Iżrael lill-ħallelin7: Mhux il-Mulej, li 
dnibna kontra tiegħu? għax ma ridux 
jimxu fi triqatu, u lanqas smajna mil-liġi 
tiegħu. 

55 U għalhekk sawwab fuqu s-saħna 
ta' għadbu, u l-ħruxija tal-ġwerra: u l- 
ġwerra dawritu fil-fjammi tagħha, iżda hu 
ma fehemx; u ħarqitu, iżda ma daħħalx 


f'moħħu. 

43 U issa, hekk igħid il-Mulej, dak li 
ħalqek, o Gakobb, u dak li sawrek, 

o Iżrael. La tibżax, għax jien fdejtek, 

sejjaħtlek b'ismek; inti tiegħi. 

2 Meta tgħaddi mill-ilmijiet, jien inkun 
miegħek; u fix-xmajjar, ma jgħarrqukx: 
meta tgħaddi min-nar, ma tinħaraqx; 
lanqas il-fjamma ma taħarqek. 

3 Għax jien il-Mulej. Alla tiegħek, il- 
Qaddis ta' Iżrael, is-Salvatur tiegħek: tajt 
l-Eġittu b'fidwa tiegħek, l-Etjopja u 'l 
Seba għalik. 

4 Għax int għażiż f'għajnejja, u 
mweġġeh, u jien inħobbok; għalhekk jien 
nagħti irġiel flokok, u popli minn flok 
ħajtek. 

5 La tibżax: għax miegħek jien: 
lil nislek mil-lvant, u i 
riġimgħek. 


inġib 
mill-punent 


6 Ngħid lit-tramuntana: Agħti: u lin- 
nofsinhar: La żżommx: ġib lil uliedi mill- 
bogħod, u lill-bniet tiegħi minn truf l-art; 

7 U lil kull wieħed li jissemma b'ismi: 
għax jien ħlaqtu għall-glorja tiegħi; jien 
sawwartu, iva, jien għamiltu. 

8 Gib in-nies għomja, għalkemm 
għandhom għajnejn; u t-torox, għalkemm 
għandhom widnejn. 

9 Ħa jinġemgħu l-ġnus kollha f'daqqa, 
u ħa jinġabru l-popli; min fosthom jista' 
jħabbar dan, u jsemmgħuna taħbir ta' 
żmien ilu? Ħa jġibu x-xhieda tagħhom, 
biex ikunu iġġustifikati: jew ħa jisimgħu, u 
jgħidu: Sewwa. 

10 Intom ix-xhieda tiegħi, igħid il- 
Mulej, u l-qaddej tiegħi li jiena ħtart: biex 
tagħrfu u temmnuni, u tifhmu li jien hu: 
qabli l-ebda Alla ma ssawwar, u lanqas 
ħadd ma jkun hemm warajja. 

11 Jien, iva jien, jien il-Mulej; u għajri 
m'hemmx salvatur. 

12 Jien ħabbart, u salvajt, u għarraft, 
meta ma kienx hemm alla barrani fost- 
kom: għalhekk intom ix-xhieda tiegħi, 
igħid il-Mulej, li jien Alla. 

13 Iva, qabel ma kien il-jum, jien hu; 
u min idi ħadd ma jeħles; nagħmel, u min 
jista’ jraġġa' lura l-egħmil tiegħi? 

14 Hekk igħid il-Mulej, il-Ħellies 
tagħkom, il-Qaddis ta' Iżrael: minħabba 
fikom jien nibgħat il-għadu kontra Babel, 
u nniżżilhom kollha bħala maħrubin, 
imqar il-Kaldin, fuq il-ġfien tal-ferħ 
tagħhom. 

15 Jien il-Mulej, il-Qaddis tagħkom, il- 
Ħallieq ta' Iżrael, is-Sultan tagħkom. 

6 Hekk igħid il-Mulej, Ji jagħmel triq 
fil-baħar, u mogħdija fl-ilmijiet qawwija; 

17 Li joħroġ il-mirkeb u ż-żiemel, 
eżerċtu ta' gwerrieri qalbenin; jixteħtu 
kollha f'daqqa ma' l-art, u ma jqumux: 
intfew, inħlew bħal ftila. 

18 La tiftakrux il-ġrajjiet imgħoddija, u 
ġrajjiet qodma la taħsbux fihom. 

9 Ara, jien qiegħed nagħmel ħaġa 
ġdida; issa ser tinbet; ma tintebħux biha 2 
Jien nagħmel ukoll triq fid-deżert, u 
xmajjar fid-deżert. 


20 Il-bhima tar-raba' tweġġahni, ix- 


xakalli u n-ngħam: għax jien nagħti 
ilmijiet fix-xagħri, u xmajjar fid-deżert, 
biex nisqi lill-poplu tiegħi, il-maħtur 
tiegħi. 


21 Dal-poplu jien sawwart għalija; hu 
jxandar tifħiri. 

22 Iżda int lili ma sejjaħtlix, o Ġakobb; 
anzi għajjejt bija, o Iżrael. 

23 Int ma ġibtlix in-ngħaġ ta' l-offerti 
maħruqin tiegħek; u lanqas weġġahtni bis- 
sagrifiċċji tiegħek. Jien ma qgħadtx 
ngħabbik b'offerti, u lanqas għajjejtek 
bl-inċens. 

24 Bil-flus ma xtrajtli l-ebda qasba 
tal-fwieħa, u lanqas xabbajtni b'xaħam 

is-sagrifiċċji tiegħek: iżda għabbejtni bi 
dnubietek, għajjejtni bi ħtijietek. 

25 Jien, iva jien, li nħassar ħtijietek 
minħabba fija, u ma niftakarx dnubietek. 

26 Fakkarni: ħa nitlewmu flimkien: 
għid il-kawża tiegħek, biex tkun iġġusti- 
fikat! 

27 L-ewwel missier tiegħek dineb, u l- 
kelliema tiegħek ixxewxu għalija. 

28 Għalhekk jien kasbart il-kbarat tas- 
santwarju, u rħejt lil Ġakobb għas-saħta, 


u 'l Iżrael għat-tagħjir. 

4 Iżda issa isma’, o Gakobb, qaddej 
tiegħi; u Iżrael, li jien ħtartu! 

2 Hekk igħid il-Mulej li għamlek, u li 
sawrek mill-ġuf, u li jgħinek: La tibżax, o 
Ġakobb, qaddej tiegħi; u int, Ġesurun, li 
jien ħtart. 

3 Għax jien insawwab l-ilma fuq min 
hu għatxan, u gliegel fuq l-art niexfa: 
insawwab l-ispirtu tiegħi fuq nislek, u l- 
barka tiegħi fuq id-dixxendenti tiegħek: 

4 U jarmu bħal ħaxix fost l-ilma, bħas- 
safsaf ħdejn nixxigħat ta' ilma. 

5 Wieħed igħid: Jien tal-Mulej; u ieħor 
jissemma b'isem Ġakobb; u ieħor jikteb 
fuq idu: Tal-Mulej, u jitlaqqam b'isem 


Iżrael. 
6 Hekk igħid il-Mulej, is-Sultan ta' 
Iżrael, u l-feddej tiegħu, il-Mulej ta' l- 


eżerċti: Jien l-ewwel, u jien l-aħħar; u 
m'hemmx Alla ieħor għajri. 

7 U min, bħali, jista' jgħid dak li sa 
jiġri mindu waqqaft dal-poplu antik2 Ħa 
jgħarrafhuli, u jipprovahuli' Ħa jgħidu sa 
jiġri, u dak li għandu jiġri' 

8 La tibżgħux, u la taqtgħux qalbkom' 
Ma għarraftikx u ma ħabbartux żmien 
ilu? Intom ix-xhud tiegħi! Hemm Alla 
ieħor għajri? Iva, m'hemmx Alla ieħor; 
ma nafx oħra. 

9 Dawk kollha li jagħmlu immaġnijiet 
skolpiti, huma kollha frugħa; u l- ħwejjeġ 
egħżież tagħhom ma jiswew xejn; ix- 
xhud tagħhom la jaraw, u lanqas jafu; 
biex jistħu. 

IO Min sawwar alla, jew dewweb 
immaġni, li ma tiswa għal xejn? 

11 Ara, sħabu kollha għandhom jistħu, 
għax il-ħaddiema mhumiex ħlief bnedmin: 
ħa jinġemgħu kollha, ħa jiġu quddiem, ħa 
jitriegħdu, ħa jistħu kollha flimkien. 

12 Il-ħaddied jagħmel mannara, 
jaħdimha fil-ġamar, u jsawwarha bl- 
imrietel, u jaħdimha bil-qawwa ta’ 
driegħu: jieħdu l-ġuħ, tonqsu s-saħħa: ma 
jixrobx ilma, iħossu mifni. 

13 Il-mastrudaxxa jiġbed il-ħajt; iħożżu 
b'lapes, jaħdmu biċ-ċwani, ikejlu bil- 
kumpass, u jagħmlu bħal xbieha ta' 
bniedem, forma sabiħa ta' raġel, biex 
igħammar f'dar. 

14 Jaqta' s-siġar taċ-ċedru, u jieħu r- 


ruvlu u l-balluta, li jħallihom 
għalih qalb is-siġar tal-masġar: 
is-snuber, u x-xita tkabbru. 

15 Imbagħad isir għall-bniedem ħatab 
biex jinħaraq: għax jieħu minnu biex 
jisħon; iva, iqabbdu, u jaħmi l-ħobż fuqu; 
iva, jagħmel alla, u jqimu; jagħmel 
immaġni skolpita, u jaqa' quddiemha. 

6 Nofsu jaharqu fin-nar; bin-nofs 
l-ieħor jixwi l-laħam, jixwi l- ħobż, u jixba': 
iva, jissaħħan, u jgħid: Aħħ' sħant, rajt 
in-nar! 

17 Il-bqija tiegħu jagħmlu alla, l-idolu 
tiegħu: imil quddiemu, u jqimu, u 
jitolbu, u jgħid: Eħlisni; għax int alla 
tiegħi. 

18 Huma ma jafux, u lanqas jifhmu: 
għax għalqilhom għajnejhom, biex ma 
jarawx; u qalbhom, biex ma jif hmux. 

19 U ħadd ma jdaħħal f'moħħu, u 
lanqas hemm tagħrif u dehen biex igħid: 
Ħraqt nofsu fin-nar; iva, ħmejt ukoll il- 
ħobż fuq il-ġamar tiegħu; xwejt il-laħam, 
u kiltu: u l-fdal tiegħu nagħmlu ħaġa 
mistkerrha 7 Immil jien quddiem zokk ta' 
siġra 2 

20 Bniedem bħal dan jirgħa r-rmied; 
qalb mogħwija tilfitlu t-triq, hekk li ma 
jistax jeħles lilu n-nifsu, u lanqas igħid: 
Mhix gidba li hemm f'leminti 2 

21 Ftakar f'dawn, o Ġakobb u Iżrael; 
għax int il-qaddej tiegħi; jien sawwartek; 
int il-qaddej tiegħi: o Iżrael, ma ninsiekx. 

Jien ħassart, bħal sħaba sewda, 
ħtijietek, u, bħal ċpar, dnubietek: arġa' 
lejja, għax jien fdejtek. 

23 Għannu, ja smewwiet, għax il-Mulej 
għamlu: għajtu, ja għammieq ta’ l-art: 
infexxu għannu, ja muntanji, ja masġar, u 
kull siġra li hemm fih: għax il-Mulej feda 
l-Ġakobb, u igglorifika lilu nnifsu 
f'Iżrael. 

24 Hekk qal il-Mulej, il-feddej tiegħek, 
u dak li sawrek mill-ġuf: Jien il-Mulej li 
għamilt kollox; li meddejt is-smewwiet 
waħdi; li frixt l-art minni nnifsi; 

25 Li nxejjen egħliem il-giddibin, u 
noħroġ ta' boloh lill-għarrafin; li nraġġa' 
l-għorrief lura, u għerfhom nagħmlu 
bluha; 

26 Li nwettaq kelmet il-qaddej tiegħi, u 
nagħmel li sseħħ il-feħma tal-messaġġiera 
tiegħi, li ngħid lil Ġerusalem: Titgħammarli 
u lill-bliet ta' Ġuda: Tinbnew' u narġa' 
nqajjem il-ħerba tagħhom. 

27 Li ngħid lil qiegħ il-baħar: Inxef! U 
jien innixxef ix-xmajjar tiegħu: 

28 Li ngħid lil Ċiru: Hu r-ragħaj 
tiegħi, u hu jagħmel kulma rrid: u ngħid 
lil Gerusalem: Int tarġa' tinbena' U lit- 
tempju: Jitqiegħdu s-sisien tiegħek! 


4 


jikbru 
iħawwel 


Hekk igħid il- Mulej lill-midluk 
tiegħu, lil Ċiru, li nżommu minn idu 

l-leminija, biex inrażżan il-ġnus quddiemu; 
u nħoll ġenbejn is-slaten, biex niftaħ il- 
bwieb quddiemu; u l- bibien ma jibqgħux 
imsakkrin. 

2 Nimxi quddiemek, u nwitti l-għoljiet; 
il-bwieb tal-bronż inkisser, u nqatta' l- 
istaneg tal-ħadid. 

3 U nagħtik it-teżori moħbijin fid-dlam, 
u r-rikkezzi moħbijin f'postijiet sigrieti, 
biex tagħraf li jien, il-Mulej, li nsejjaħlek 
b'ismek, Alla ta' Iżrael. 

4 Imħabba f'Ġakobb, u f'Iżrael, il- 
maħtur tiegħi, sejjaħtlek b'ismek: laqqam- 
tek għalkemm ma kontx tafni. 

5 Jien il-Mulej, u m'hemmx ieħor, 
m'hemmx Alla ieħor għajri: jien ħażżimt- 
ek, għalkemm ma kontx tafni: 

6 Biex jagħrfu minn tlugħ ix-xemx, u 
mill-punent, li m'hemmx ieħor għajri. Jien 
il-Mulej, u m'hemmx ieħor. 

7 Jien insawwar id-dawl, u naħlaq 
id-dlam: jien nagħmel il-ġid, u naħlaq id- 
deni: jien il-Mulej li nagħmel dawn 
il-ħwejjeġ kollha. 

Qattru, ja smewwiet, mill-għoli, u ħa 
jraxxax is-sħab il-ħaqq: ħa tinfetaħ l-art, 
biex tinbet i is-salvazzjoni, u ħa jarmi l- ħaqq 
ukoll; jien il-Mulej ħlaqtu. 

9 Ħażin għal min jiġġieled mal- -Ħallieq 
tiegħu! Xaqqufa tiġġieled ma' min 
għamilha mit-tajn! Jaqaw it- tafal igħid- lil 
min sawru: X'int tagħmel? jew igħid ix- 
xogħol tiegħek: Int bla jdejn ? 

10 Ħażin għal min igħid lil missieru: 
Għax tnissel? jew lill-mara: Għax 
tiled 2 

11 Hekk igħid il-Mulej, il-Qaddis ta' 
Iżrael, u l-Ħallieq tiegħu: Staqsuni fuq 
dak li ġej għal uliedi, u fuq xogħol idejja 
ordnawli. 

12 Jien għamilt l-art, u ħlaqt il-bniedem 
fuqha: jiena, iva, idejja, eddew is-smew- 
wiet, u nikkmanda l-eżerċti tagħhom 
kollha. 

13 Jien qajjimt lil Ċiru, fil-ħaqq tiegħi, 
u nwitti t-toroq tiegħu kollha: hu jibni 
belti, u jerħi l-eżiljati tiegħi, mhux għall- 
flus u lanqas għall-għotjiet, igħid il-Mulej 
ta' l-eżerċti. 

14 Hekk igħid il-Mulej: Ix-xogħol ta' 
l-Eġittu, u l-qliegħ ta' l-Etjopja, u tas- 
Sabijin, irġiel twal, igħaddu għandek, u 
jkunu tiegħek: jiġu warajk; bil-ktajjen 
igħaddu, u jmilu quddiemek, u lilek 
jitolbu, u jgħidu: Tabilħaqq li hemm Alla 

k; u m'hemmx Alla għajrek. 

15 Tassew, int Alla li taħbi lilek 
innifsek, o Alla ta' Iżrael, is-Salvatur. 

16 Jaqgħu fil-għajb, iva, jistħu, kollha 
kemm huma: imorru flimkien imriegħxa 
dawk li jaħdmu l-idoli. 

17 Iżda Iżrael ikun salvat mill-Mulej 
b'salvazzjoni għal dejjem: intom la tistħu 
u la titriegxħu qatt u qatt. 

18 Għax hekk igħid il-Mulej li ħalaq 


is-smewwiet; hu Alla, li sawwar l-art u 
għamilha; wettaqha, mhux biex tibqa' 


deżert, iżda sawwarha biex tkun 
imgħammra: jien il-Mulej, u mhemmx 
ieħor għajri. 

Ma. tkellimtx bil-moħbi, f'post 


mudlam ta' l-art: ma għidtx lil nisel 
Ġakobb: Tfittxuni għal xejn! Jien il-Mulej 
nitkellem is-sewwa, ngħarraf dak li hu 
retti 

20 Inġemgħu, u ejjew; ersqu lkoll, 
intom li ħrabtu mill-ġnus: ma għandhomx 
tagħlim dawk li jerfgħu l-idolu tagħhom 
tal-għuda, u talbu 'l alla li ma jistax 
igħin. 

21 Għidu, u ressqu l-kas tagħkom; iva, 
ħa jiftiehmu wkoll flimkien! Min ħabbar 
dan mill- qedem? Min għarrfu dan żmien 
ilu? Mhux jien, il-Mulej? U m'hemmx 
Alla ieħor għajri; Alla gust u Salvatur; 
ħadd m'hemm għajri. 

22 Duru lejja, u tkunu salvati, truf 
kollha ta’ l-art: għax jien Alla, u mhemmx 
ieħor għajri. 

23 Ħlift bija nnifsi; kelma tal-ħaqq 
ħarġet minn fommi, u ma tarġax lura: 
Kull irkobba tiltewa lejja, u bija kull ilsien 
jaħlef. 

24 Fil-Mulej waħdu, igħidu fuqi, hemm 
il-ħaqq u l-qawwa; lejh jersqu l-bnedmin, 
u dawk kollha li tmasħnu miegħu 
jitriegħxu. 

5 Fil-Mulej ikun iġġustifikat u igglori- 


fikat in-nisel kollu ta' Iżrael. 

4 Bel iltewa, u Nebo tgħawweġ; l- 
idoli tagħhom huma fuq id-dbejjeb 

u l-bhejjem tat-tagħbija: dak li terfgħu sar 

tqil; huma tagħbija għall-bhima għajjiena. 


Tgħawġu, iltwew flimkien; ma 
jifilħux iżommu t-tagħbija, iżda huma 
nfushom imorru fil-jasar. 


3 Isimgħuni, o dar Ġakobb, u l-bqija 
kollha ta' dar Iżrael, intom li kontu 
mqandlin minni mill-jum tat-twelid, u 
merfugħin sa mill-ġuf. 

4 Sax-xjuħija tagħkom, jiena dejjem 
hu, u sa ma jibjad xagħarkom nibqa' 
nġorrkom: jien għamilt, u jien narfa'; iva, 
jien inġorr, u jien neħliskom. 

5 Ma’ min ixxebbhuni, u ddaqsuni, u 
tqabbluni, biex inkunu bħal xulxin 2 

6 Dawk li jberbqu d-deheb mill-but, u 
jiżnu l-fidda fil-miżien, u jikru ħaddiem 
tad-deheb biex jagħmel alla: imilu 
quddiemu, iva, u jqimu! 

7 Jerfgħuh fuq spallejhom, iġorruh, u 
jqegħduh f'postu; u joqgħod, u ma 
jitħarrikk minn postu: iva, wieħed 
igħajjat lejh, iżda ma jwiġbux, u lanqas 
jeħilsu mit-taħbit tiegħu. 

8 Ftakru dan, u kunu rġiel: daħħluh 
f'moħħkom, intom li tiksru l-liġi. 

9 Ftakru fil-ħwejjeġ ta' żmien ilu: għax 

ijien Alla, u mhemmx ieħor għajri, jien 
Alla, u mhemmx ieħor bħali, 

10 Ngħarraf it-tmiem mill-bidu: u minn 

żmien il-qedem ħwejjeġ li ma sarux: u 
ngħid: Fehmti tibqa', u nagħmel dak kollu 
li jogħġobni: 
, l1 -Insejjaħ mil-lvant għasfur tal-priża, 
ir-raġel li jagħmel ħsiebi minn art bgħida: 
iva, tkellimt, u nġiegħlu jseħħ; daħħaliu 
f'moħħi, u nagħmlu wkoll. 

12 Isimgħuni, intom ta' qalbkom iebsa, 
li intom imbegħdin mill-ħaqq: 

13 Inqarrab il-ħaqq tiegħi; mhux bgħid, 
u s-salvazzjoni tiegħi ma tiddawwarx: 
nagħti s-salvazzjoni f'Sijon, u l-glorja 


tiegħi fuq Iżrael. 

47 Inżel, oqgħod fit-trab, o xebba, bint 
Babel, oqgħod fl-art, bla tron, o 

bint il-Kaldin: għax int ma jsejħulikx 

aktar l-imfissda, u d-delikata. 

2 Aqbad il-mitħna, u idħan id-dqiq: 
neħħi l-velu tiegħek, inża d-dublett, 
ikxef saqajk: aqsam ix-xmajjar! 

3 Il-għera tiegħek tinkixef; iva, u jidher 
għajbek: jien nitħallas, u ma neħlisha lil 
ħadd. 

4 Il-feddej tagħna għandu ismu, il- 
Male ta' l-eżerċti, il-Qaddis ta' Iżrael. 

Oqġi ħod siekta, u idħol fid-dlam, o 
bint il-Kaldin; għax ma jsejħulikx iżjed: 
Is-sultana tas-saltniet. 

6 Kont imgħaddab għall-poplu tiegħi, 
niġġist il-wirt tiegħi, u rħejthom f'idejk: 
int ma ħennejtx għalihom; fuq ix-xiħ int 
tagqalt bis-sħiħ il-madmad tiegħek. 

inti għidt: Inkun sultana għal 
dejjem! U għalhekk ma daħħaltx dawn 
il-ħwejjeġ f'moħħok, jew ftakart fit-tmiem 
ta' dan kollu. 

8 Għalhekk isma' dan issa, int li 
mogħtija għall-pjaċiri, li tgħammar bla 
ħsieb, u li tgħid f'qalbek: Jien, u ħadd 
ħliefil Ma noqgħod qatt armla, u lanqas 
qatt m nkun bla wlied: 

9 Imma dawn iż-żewġ ħwejjeġ jiġu 
fuqek f'daqqa, f'jum wieħed, it-telf ta' 

l-ulied, u li tkun armla: jiġu fuqek 
il -tnejn flimkien, minkejja l-kotra tas- 
sħarijiet tiegħek, u l-qawwa kbira tal- 
magħ mul tiegħek. 

10 Għax int fdajt fil-ħażen tiegħek u 
għidt: Ħadd ma jarani. Għerfek u l-ħila 
ta' moħħok ħassruk; u għidt f'qalbek: 
Jien, u ħadd ħliefi. 

1r Għalhekk tiġi fuqek il-ħsara; u ma 
tkunx taf minn fejn hi ġejja; u jaqa’ fuqek 
il-għali, u ma tkunx tista’ teħles minnu: u 
taqa’ fuqek f’daqqa rovina, li int ma tkunx 
taf biha. 

12 Ieqaf, mela, bil-magħmul tiegħek, 
u bil-kotra tas- sħarijiet tiegħek, li fihom 
tħabatt sa minn żgħożitek; għandu mnejn 
ikunlek ta' fejda, għandu mnejn tbażża'. 


13 Int għajjiena bil-kotra tal-konsultaz- 
jonijiet tiegħek. Ħa jqumu l-astroloġi, u 
dawk li jħabbru bil-kwiekeb, u dawk li 
bil-qamar igħidu x'sa jiġri, u jsalvawk 
minn dak li ġej għalik! 

14 Ara, isiru bħat-tiben; in-nar jaħraq- 
hom; ma jeħilsux lilhom infushom mill- 
qawwa tal-fjamma: ma jkunx hemm 
ġamar biex tissaħħan, u lanqas nar biex 
toqgħod quddiemu. 

15 Hekk ikunulek dawk li magħhom 
tħabatt, dawk li inneguzjaw miegħek sa 
minn żgħożitek i imorru kull wieħed minn- 
hom jiġġerra fi triqtu; ħadd ma jkun 


hemm min isalvak. 

4 Isimgħu dan, o dar ta' Ġakobb, li 
tissemmew bl-isem ta' Iżrael, u li 

ħriġtu mill-ilmijiet ta' Ġuda, li taħilfu bl- 

isem tal-Mulej, u tfaħħru l-isem ta' Alla 

ta' Iżrael, iżda mhux fis-sewwa, u lanqas 

fil-ħaqq. 

2 Għax huma jissemmew mill-belt 
imqaddsa, u jistrieħu fuq Alla ta' Iżrael: 
Il-Mulej ta' l-eżerċti jismu. 

3 Jien għarraft it-taħbir ta' l-ewwel 
żmien mill-bidu; ħarġu minn fommi, u 
għarrafthom; għamilthom minnufih, u 
seħħu. 

4 Billi kont naf li int rasek iebsa, u 
piena għerq tal-ħadid, u ġbinek tal- 


5 Għalhekk jien ħabbarthomlok minn 
żmien ilu; qabel ma ġara għarrafthulek, 
biex ma tgħidx: L-idolu tiegħi għamilhom 
u ordnathom l-immaġini tiegħi skolpita, u 
l-immaġini mdewba tiegħi. 

6 Int dan smajtu; tara dan kollu, u inti 
ma tridx tgħarrfu2 Nurik minn issa 
ħwejjeġ ġodda, ħwejjeġ moħbija, li int ma 
taf homx. 

7 Issa nħalqu, u mhux mill-bidu; u 
qabel illum int ma smajtx bihom; biex 
ma tgħidx: Ara, kont nafhom. 

8 Iva, int ma smajtx; iva, int lanqas 
kont taf; iva, lanqas ftaħt widnejk minn 


qabel: għax jien naf li int kont timxi bil- 
qerq, u sa mill-ġuf kienu jsejħulek 
xewwiexi. 


9 Imħabba f'ismi ndum ma nagħdab, 
u mħabba f'tifħiri nitrażżan għalik, biex 
ma naqtgħikx barra. 

10 Ara, jien irfinejtek, iżda mhux bħal 
fidda; ġarrabtek fil-forn tal-hemm. 

11 Imħabba fija, imħabba fija 
nagħmel dan: għax kif jista' ismi jkun 
imkasbar? Il-glorja tiegħi ma nagħtihiex 
lil ħadd ieħor. 

12 Ismagħni, o Ġakobb, u int, Iżrael, li 
jien sejjaħt: Jiena hu; jiena hu l-ewwel; u 
jiena wkoll l-aħħar. 

13 Iva, idi wkoll għamlet is-sisien ta' 
l-art, u leminti firxet is-smewwiet: meta 
nsejħilhom jien, jiġu flimkien. 

14 Inġemgħu kollkom, u jsimgħu' Min 
fosthom għarraf dan? Il-Mulej jħobbu: 
hu jagħmel r-rieda tiegħu fuq Babel, 
driegħu jkun fuq il-Kaldin. 

15 Jien, iva jien, tkellimt; iva, sejjaħtlu; 
ġibtu, u jkollu r-riżq fi triqtu. 

16 Ersqu lejja, isinigħu dan; ma 
tkellimtx bil-moħbi mill-bidu; meta seħħ 
dan, hemm kont jien: u issa, Sidi, il-Mulej, 
u l- Ispirtu tiegħu, bagħatni. 

7 Hekk igħid il-Mulej, il-Feddej 
tiegħek, il-Qaddis ta' Iżrael: Jien il-Mulej, 
Alla tiegħek, li ngħallmek għall-ġid 
tiegħek, u li jmexxik fit-triq li għandek 
timxi. 

18 O li kieku smajt mill-kmandamenti 
tiegħi! Kieku s-sliem tiegħek kien ikun 
bħal xmara, u l-ħaqq tiegħek bħall-ħalel 
tal-baħar: 

19 U nislek kien ikun bħar-ramel, u 
l-frott tal-ġewwieni tiegħek daqs ir-ramel 
li hemm fil-baħar; u ismu la jinqata', u 
lanqas jinqered minn quddiemi. 

20 Oħorġu minn Babel, aħarbu mill- 
Kaldin; b'leħen ta' għana ħabbruh, 
għarrfuh, xandruh sa tarf l-art; għidu: 
Il-Mulej feda lill-qaddej tiegħu, Ġakobb. 

21 U ma kellhomx għatx meta mexxie- 
hom mid-deżerti: gelglilhom l-ilma mill- 
blat, u feraq ukoll il-blat, u ġera l- 
ilma. 

22 Mhemmx sliem, igħid il-Mulej, lill- 


ħżiena. 

4 Isimgħuni, o gżejjer, agħtu widen, 
o popli, mill-bogħod. Il-Mulej 

sejjaħli mill-ġuf; sa minn ġuf ommi hu 

semma ismi. 

2: UU għamilli fommi bħal sejf misnun; 
fid-dell ta' idu ħbieni; u għamilni vleġġa 
taqta’; fil-barżakka tiegħu qegħidni. 

3 U qalli: Qaddej tiegħi int, o Iżrael, li 
fik nuri l-glorja tiegħi. 

4 Imbagħad jien għidt: Għal xejn 
tħabatt, ħlejt saħħti għal xejn b'xejn; 
imma tassew il-ħaqq tiegħi għand il- 
Mulej, u l-ħlas tiegħi għand Alla tiegħi. 

5 U issa, igħid il-Mulej, li sawwarni sa 
mill- ġuf biex inkun il-qaddej tiegħu, biex 
inraġġa' lura lil Ġakobb lejh, u madwaru 
jinġabar Iżrael; għax jien imweġġeh 
f'għajnejn il- Mulej, u Alla tiegħi hu l- 
qawwa tieghi. 

6 Hu jgħid: Hi ħaġa żgħira li tkun il- 
qaddej tieghi, biex tqajjem it-tribujiet ta' 
Gakobb, u traġġa' lura dawk li baqgħu 
fost. Iżrael: jien nagħmlek ukoll dawl 
tal-Ġentili, biex tkun is-salvazjoni tiegħi 
sa truf l-art. 

7 Hekk igħid il-Mulej, il-Feddej ta' 
Iżrael, u l-Qaddis tiegħu, lil dak li hu 
mmaqdar mill-bniedem, lit dak li hu 
mistkerrah mill-ġnus, lill-qaddej tal- 
ħakkiema: is-slaten jarawk u jqumu; 


il-prinċpijiet ukoll iqimu; imħabba fil- 
Mulej, li hu fidil, il-Qaddis ta' Iżrael, li 
ħatrek. 

8 Hekk igħid il-Mulej: Fiż-żmien li 


għoġobni smajtek, u f'jum ta' salvazzjoni 
jien għintek: u jien inħarsek, u nagħtik 
bħala rabta mal-poplu, biex inqajjem l-art, 
biex inqassam il-wirt imħarbat; 

9 Biex ngħid lill-ħabsin: Oħorġul Lil 
dawk li huma fid-dlam: Araw id-dawl 
Huma jirgħaw ma' tul it-toroq, u l-mergħat 
tagħhom ikunu fuq il-għoljiet għerija 
kollha. 

10 Ma jkollhomx ġuħ u lanqas għatx; 
u la tolqothom is-sħana u lanqas ix-xemx: 
għax dak li jħenn għalihom imexxihom, u 
ħdejn egħjun ta’ ilma jeħodhom. 

ll Nagħmel il-muntanji tiegħi kollha 
triq, u l-mogħdijiet kollha tiegħi jogħlew. 

12 Ara, dawn jiġu mill-bogħod: u, ara, 
dawn mit-tramuntana u mill-punent; u 
dawn minn art Sinim. 

13 Għannu, ja smewwiet; u ifraħ, ja 
art; infexxu f'għanja, ja muntanji: għax 
il-Mulej ifarraġ il-poplu tiegħu, u jħenn 
għall-imnikktin tiegħu. 

14 Iżda Sijon qalet: 
Sidi nsieni. 

15 Tista' mara tinsa t-tarbija tagħha, li 
ma tħennx għal bin ġufha? Iva, jistgħu 
jinsew; iżda jien ma ninsiekx. 

16 Ara, jien ħażżiżtek fuq keff idejja: 
is-swar tiegħek quddiemi dejjem. 

17 Uliedek igħaġġlu; dawk li ġarrfuk, u 
dawk li ħarbtuk, joħorġu minnek. 

18 Arfa' għajnejk madwarek, u ħares: 
dawn kollha jinġemgħu, u jiġu għandek. 
Daqskemm jien ħaj, igħid il- Mulej, int 
tabilħaqq tilbishom kollha, bħala żina, u 
titħażżem bihom, bħal ma tagħmel 
għarusa. 

19 Għax il-ħerba tiegħek, u l-postijiet 
imħarbtin tiegħek, u l-art imġarrfa tiegħek, 
ikunu issa wisq dojoq minħabba dawk li 
jgħammru fihom, u dawk li belgħuk 
jitbiegħdu. 

20 L-ulied li jkollok, wara l-oħrajn li 
tlift, jerġgħu jgħidu f'widnejk: Il-post 
dejjaq wisq għalija : ersaqli, ħa noqgħod. 

21 Imbagħad tgħid f'qalbek: Dawn 
min wilidhomii, għax jien tlift lil uliedi, 
bla tfal, eżiljata, u niġġerra 'l hawn u 'l 
hemm? U dawn min rabbiehom7 Ara, jien 
bqajt waħdi; dawn, fejn kienu 7 

22 Hekk igħid Sidi, il-Mulej: Ara, sa 
narfa' idi lill-Ġentili, u ngħolli lill-popli 
l-bandiera tiegħi: u huma jġibu lis-subjien 
tiegħek f'dirgħajhom, u lill-bniet tiegħek 
jerfgħuhom fuq spallejhom. 

23 U s-slaten ikunu li jieħdu ħsiebek, 
u s-sultaniet tagħhom l- imreddgħa 
tiegħek: imilu quddiemek b'wiċċhom ma' 
l-art, u jilagħqu trab riġlejk; u tagħraf li 
jien il-Mulej: għax dawk li jittamaw fija ma 
jistħux. 


Il-Mulej telaqni; 

24 Tista' tittieħed mingħand il-potenti 
l-priża 7 Jew l-imjassrin ta' tirann jinħelsu 7 

25 Tassew, hekk igħid il-Mulej: Imqar 
il-maqbudin ta' wieħed potenti jittiħdulu, 
u l-priża tat-tirann tinħeles: għax jien 
neħodha ma' dawk li jeħduha miegħek, u 
nsalva lil uliedek. 

26 U nitma' lil dawk li ħaqruk laħam- 
hom stess; u jiskru b'demmhom, bħal 
b'inbid ħelu: u kull ħaj jagħraf li jien, il- 
Mulej, is-Salvatur, u l-Feddej tiegħek, 
il-Qawwi ta' Ġakobb. 


5 Hekk igħid il-Mulej: Fejn hi l-kitba 

tad-divorzju t'ommok, li biha jiena 
tlaqtha 7 Jew min hu dak li sieli li begħt- 
kom lilu 7 Ara, minħabba l-ħażen tagħkom 
kontu mibjugħa, u minħabba ħtijietkom 
ommkom kienet mitluqa. 

2 Għaliex, meta jien ġejt, ma kien 
hemm ħadd? Meta sejjaħt ma wieġeb 
ħadd 7 Jaqaw idi qsaret daqshekk li ma 
tistax tifdi? Jew m'għandix ħila neħles 7 
Ara, b'tehdida tiegħi nnixxef il-baħar, u 
nagħmel ix-xmajjar deżert: jinten il-ħut 
tagħhom, għax m'hemmx ilma, u jmut 
bil-għatx. 

3 Inlibbes is-sema  bis-swidija, u 
nagħmel xkora l-għata tagħhom. 

4 Sidi, il-Mulej, tani l-ilsien ta' dawk li 
huma mgħallmin, biex nagħraf ngħid xi 
kelma f'waqta lil dak li hu għajjien: 
iqajjimni kull filgħodu, u jiftaħli widinti 
biex nisma' bħal dawk li huma mgħallmin. 


5 Sidi, il-Mulej, fetaħli widinti, u jien 
ma webbistx rasi, u lanqas ma rġajt 
ura. 


6 Irħejt dahri lil dawk li kienu jsawtuni, 
u ħaddejja lil dawk li kienu jintfuli l-leħja: 
wiċċi ma ħbejtux mit-tagħjir u l-bżieq. 

7 Għax Sidi, il-Mulej, igħinni; għalhekk 
ma nistħix: għalhekk għamilt wiċċi bħal 
ħaġra ta' żniet, u jien naf li ma jkollix 
mniex nistħi. 

8 Qrib hu dak li jiġġustifikani; min sa 
jeħodha miegħi? Ħa nqumu flimkien: 
min hu l-avversarju tiegħi? Ħa jersaq 
ejja. 

9 Ara, Sidi, il-Mulej, igħinni: min sa 
jikkundannani? Ara, ilkoll bħal libsa 
jiqdiemu; il-kamla tikolhom. 

10 Min fostkom jibża' mill-Mulej, li 
jisma' minn leħen il-qaddej tiegħu, li 
jimxi fid-dlam, u m'għandux dawl? Ħa 
jafda f'isem il-Mulej, u jistrieħ fuq Alla 
tiegħu. 

ll Ara, intom ilkoll li tkebbsu nar, u 
titħażżmu bix-xrar: timxu fid-dawl tan-nar 
tagħkom, u fix-xrar li kebbistul Minn idi 
jkollkom dan; timteddu fit-tbatija. 


5 Isimgħuni, intom li timxu wara 
s-sewwa, intom li tfittxu l-Mulej: 


ħarsu lejn il-blata li minnha nqtajtu, u lejn 
il-barriera li minnha kontu mħaffrin. 

2 Ħarsu lejn Abraham missierkom, u 
lejn Sara li wilditkom: għax meta kien 
għadu waħdu sejjaħtlu, beriktu, u kattartu. 

3 Għax il-Mulej ifarraġ lil Sijon; 
ifarraġ il-postijiet imħarbta tagħha kollha; 
u jagħmel id-deżert tagħha bħal Għeden, 
u d-deżert tagħha bħal ġnien il-Mulej; 
hena u ferħ ikunu jinsabu fiha, radd il- 
ħajr, u leħen ta' għana. 

4 Ismagħni, o poplu tiegħi; u int, 
o ġensi, agħti widen lejja: għax liġi toħroġ 
minni, u nagħmel il-ħaqq tiegħi jiddi bħala 
dawl tal-popli. 

5 Qrib il-ħaqq tiegħi; ħarġet is-salvazz- 
joni tiegħi, u dirgħajja jagħmlu ħaqq mill- 
popli; lili jistennew il-gżejjer, u fi driegħi 
jittamaw. 

6 Erfgħu għajnejkom lejn is- -smewwiet, 
u ħarsu lejn l-art hawn taħt: għax is- 
smewwiet igħibu bħad-duħħan, u l-art 
tiqdiem bħal-libsa, u dawk li jgħammru 
fiha jmutu bħalha, iżda s-salvazzjoni 
tiegħi tibqa' għal dejjem, u l-ħaqq tiegħi 
ma jonqosx. 

7 Isimgħuni, intom li tagħrfu s-sewwa, 
poplu li f'qalbu hemm il-liġi tiegħi; la 
tibżgħux mit-tagħjir tan-nies, u la tit- 
werwrux miż-żebliħ tagħhom. 

8 Għax il-kamla tikolhom bħal libsa, u 
d-dud itemmhom bħas-suf: iżda l-ħaqq 
tiegħi jkun għal dejjem, u s-salvazzjoni 
tiegħi minn nisel għal nisel. 

9 Stenbaħ, stenbaħ, ilbes il-qawwa, o 
driegħ il-Mulej; stenbaħ bħal fil-jiem tal- 
qedem, fiż-żminijiet ta' ilu. Mhux int kont 
li qattajt bċejjeċ lil Raħab, u nfidt lid- 
dragun? 

10 Mhux int kont li nixxift il-baħar, l- 
ilmijiet tal-qiegħ il-kbir? Li għamilt 
minn għammieq il-baħar triq biex igħaddu 
l-mifdijin 2 

11 Għalhekk il-mifdijin tal-Mulej jer- 
ġgħu lura, u jidħlu Sijon bil-għana; u 
ferħ ta' dejjem ikun hemm fuq rashom: 
jiksbu hena u ferħ, u n-niket u t-tinwiħ 
jaħarbu. 

12 Jien, iva, jien, hu li nfarraġkom: 
min int biex tibża' minn raġel li jmut, u 
minn bin il-bniedem li magħmul bħall- 
ħaxix2 

13 U tinsa l-Mulej, Dak li għamlek, li 
medd is-smewwiet, u għamel is-sisien ta' 
l-art; u titriegħed dejjem, kuljum, min- 
ħabba l-qilla ta' min jaħqrek, bħal wieħed 
imhejji biex jeqred? U fejn hi l-qilla ta’ 
min jaħqar? 

14 Dak li hu mgħobbi bil-ktajjen dal- 
waqt jinħall, ma jmutx u jmur fil-ħofra, u 
lanqas jonqoslu ħobżu. 

15 Għax jien, il-Mulej, Alla tiegħek, li 
jqanqal il-baħar, li mwieġu jgħajtu: il- 
Mulej ta' l-eżerċti jismu. 

16 Jien qegħidt kliemi f'fommok, u 


507 


ISAIJA 52 


għattejtek bid-dell ta' idi, biex immidd is- 
smewwiet, u nagħmel is-sisien ta' l-art, u 
ngħid lil Sijon: Int il-poplu tiegħi. — 

17 Stenbaħ, stenbaħ, qum, o Ġeru- 
salem, int li xrobt minn id il-Mulej it-tazza 
ta' għadbu; il-kalċi tal-mejt int xrobtu 
sal-qiegħ. 

18 M'hemm ħadd min imexxiha fost 
l-ulied kollha li wildet; u m'hemm ħadd 
min iżżommilha idha fost l-ulied li rabbiet. 

9 Dawn it-tnejn ġrawlek; min 
jitħassrek7 Ħerba u qerda, għaks u sejf: 
b'min sa nfarrġek 72 

20 Uliedek mixħutin mitruħa f'ras it- 
toroq kollha, bħal għażżiela fix-xibka: 
mimlijin bil-qilla tal-Mulej, biċ-ċanfir 
t'Alla tiegħek. 

21 Għalhekk, isma' dan, o mnikkta, u 
fis-sakra, mhux bl-inbid: 

22 Hekk igħid Sidek, il-Mulej, u Alla 
tiegħek, li jaqbeż għall-poplu tiegħu: Ara, 
jien ħadt minn idek it-tazza tal-mejt; il- 
kalċi ta' għadbi ma tarġax tixorbu iżjed. 

23 Iżda nqiegħdu f'id dawk li jaħqruk, 
li qalu lil ruħek: Iltewa, biex ngħaddu: u 
int għamilt dahrek bħall-art, u bħal triq 
għal min igħaddi. 


5 Stenbaħ, stenbaħ, ilbes il-qawwa 

tiegħek, o Sijon; ilbes l-ilbies sabiħ 
tiegħek, o Ġerusalemm, il-belt imqaddsa: 
għax ma jidħolx aktar fik min mhux 
ċirkunċiż u safi. 

2 Tfarfar mit-trab; qum, u oqgħod bil- 
qiegħda, o Ġerusalem: inħall mill-irbit ta' 
għonqok, o mjassra bint Sijon. 

3 Għax hekk igħid il-Mulej: Inbiegħtu 

b'xejn; u bla flus tinfdew. 
, 4 Għax hekk igħid Sidi, il-Mulej: 
Zmien ilu l-poplu tiegħi niżel l-Eġittu biex 
igħammar hemm; u l-Assirjan ħaqarhom 
għal xejn. 

5 U issa x'għandi hawn, igħid il-Mulej, 
biex il-poplu tiegħi kien meħud għal xejn ? 
Dawk li jaħkmu fuqhom igħajtu, igħid 
Ie u ismi, dejjem, kuljum, jidgħu 

ih. 

6 Għalhekk. il-poplu jagħraf ismi: 
għalhekk jagħrfu f'dak il-jum li jiena hu li 
tkellimt: Ara, hawn jien! 

7 Kemm huma sbieħ fuq il-muntanji 
riġlejn dak li jġib il-bxara t-tajba, li jħab- 
bar is-sliem; li jbaxxar aħbarijiet ta' ġid, li 
jħabbar is-salvazzjoni; li jgħid lil Sijon: 
Alla tiegħek isaltan! 

8 Ara, il-għassiesa tiegħek igħollu 
leħinhom; b'leħen wieħed igħannu flim- 
kien: għax jaraw b'għajnejhom, meta 
l-Mulej jarġa' jiġi lura f'Sijon. 

9 Infexxu fil-ferħ, għannu flimkien, o 
ħrieb ta' Gerusalem: għax il-Mulej farraġ 
lil-poplu tiegħu, u feda lil Ġerusalem. 

10 Il-Mulej kixef id-driegħ imqaddes 
tiegħu quddiem għajnejn il-ġnus kollha; 


u t-truf kollha ta' l-art jaraw is-salvazzjoni 
t'Alla tagħna. 
11 Itilqu, itilqu, oħorġu minn hemm, 


tmissu xejn imniġġes; oħorġu minn 
nofsha; tnaddfu, intom li ġġorru l- 
agħmara tal-Mulej. 

12 Għax intom ma toħorġux bil- 


għaġla, u lanqas titilqu bil-ħarba: għax 
il-Mulej jimxi quddiemkom; u Alla ta' 
Iżrael jimxi warajkom. 

13 Ara, il-qaddej tiegħi jimxi bil-għaqal, 
jintrafa' u jitgħolla qatigħ. 

l4 Bħal ma ndehxu ħafna minnek— 
wiċċu kien hekk imħassar li ma kienx 
donnu ta' raġel, u s-sura tiegħu ma kenitx 
donnha ta' wlied il-bniedem— 

15 Hekk igħaġġeb ħafna ġnus; is- 
slaten isoddu fommhom minħabba fih: 
għax dak li ma tħabbrilhomx, jarawh; u 
dak li ma semgħux, jif hmuh. 


5 


raf? 

2 Għax hu kiber quddiemu bħal rimja 
tarija, u bħal għerq li joħroġ minn art 
għatxana; ma kellu l-ebda forma, jew 
ġmiel, biex inħarsu lejh, u lanqas bixra, 
biex ninġibdu lejh. 

3 Hu kien immaqdar, u maħrub min- 
nies; ragel ta’ l-uġigħ, u magħfus bil- 
inard, bħal wieħed li naħbu wiċċna minnu; 
kien immagdar u xejn ma qisnieh. 

4 Tassew hu rafa' l-mard tagħna, u 
tgħabba bl-uġigħ tagħna; u aħna ħsibnieh 
milqut, midrub minn Alla, u umiljat! 

5 Ħu kien miġruh minħabba ħtijietna, 
misħuq minħabba l-ħażen tagħna: il- 
kastig, li bih għandna s-sliem kien fuqu; 
u bil-flaġellazjoni tiegħu aħna fiqna. 

6 Bħal ngħaġ aħna lkoll intlifna; 
kulħadd sejjer għal triqtu, u l-Mulej tafa' 
fuqu l-hażen tagħna Ikoll. 

7 Kien maħqur, u kien umiljat, u 
fommu ma fetħux, bħal ħaruf meħud 
għall-qatla, bħal nagħġa li titbikkem 


Min emmen dak li xandarna, u lil 
min driegħ il-Mulej kien imgħar- 


fommu. 

8 Bid-dnewwa u l-ħaqq hu kien 
imneħħi; u min fost dawk tal-ġenerazjoni 
tiegħu qagħad jaħseb li hu kien maqtugħ 
minn art il-ħajjin, milqut minħabba l-ħtija 
tal-poplu tiegħi? 

9 U tawh qabar mal-ħżiena, u ma’ raġel 
għani fil-mewta tiegħu; għalkemm ma 
għamel l-ebda dnewwa, u lanqas kien 
hemm qerq f'fommu. 

10 Iżda l-Mulej għoġbu jisħqu; u 
jmardu: wara li jagħti ħajtu bħala sagri- 
fiċċju għad-dnub, jara n-nisel tiegħu, u 
jtawwal il-jiem tiegħu; u dak li jogħġob 
lill-Mulej ikollu r-riżq f'idu. 

11 Hu jara l-frott tat-tbatija ta’ ruħu, u 
jissodisfa ruħu; bil-għarfa tiegħu, il- 

qaddej tiegħi, il-ġust, jaghmel ġusti lil 
ħafna, għax hu jitgħabba bi ħżunithom. 
12 Għalhekk nagħtih sehem mal-kbar, 
u mal-qawwija jaqsam l-priża, talli ta 
għall-mewt lilu nnifsu, u kien magħdud 
mal-ħatjin; iżda hu tgħabba bid-dnub ta' 
ħafna, u talab maħfra għall-ħatjin. 


5 Għanni, o mara ħawlija, int li ma 
wlidtx, infexx għanni, u għajjat, int 
li ma ħlistx: għax aktar huma wlied il- 


mitluqa minn ulied il-miżżewġa, igħid 
il-Mulej. 
2 Wassa' l-post tat-tinda tiegħek, u ħa 


jinfirxu l-purtieri ta' l-agħmajjar tiegħek: 
la tixxaħħahx, tawwal il-ħbula tiegħek, u 
saħħaħ l-utied tal-kamp tiegħek. 

3 Għax int tinfirex lejn il-lemin u lejn 
ix-xellug, u nislek jieħu taħt idejh il- 
Gentili, u jagħmel il-bliet imħarbta 


mgħammra. 

4 La tibżax; għax int ma jkollokx 
mniex tistħi: u lanqas tħoss ruħek umil- 
jata; għax ma jkollokx mniex tiħmar: 
għax int tinsa għajb żgħożitek, u ma tifta- 
karx iżjed fiż-żebliħ ta' meta kont 
armla. 

5 Għax Min għamlek hu żewġek, il- 
Mulej ta' l-eżerċti hu ismu, u l-Feddej 
tiegħek hu l-Qaddis ta' Iżrael; Alla ta' l-art 
kollha jismu. 

6 Għax il-Mulej sejjaħlek, bħal mara 
mitluqa u mnikkta fl-ispirtu, bħal mart iż- 
żgħożija meta hi mkeċċija, igħid Alla 
tiegħek. 

7 Għal ħin wieħed iżda bi 
ħniena kbira niġbrok. 

8 F'fawra ta' għadab ħbejt għal ftit 
wiċċi minnek; iżda bi ħniena għal dejjem 
nitħassrek, igħid il-Feddej tiegħek, il- 
Mulej. 

9 Għax dan hu bħall-ilmijiet ta' Noċ 
għalija: għax bħal ma ħlift li l-ilmijiet ta' 
Noċ ma jitilgħux aktar fuq l-art; hekk 
ħlift li ma narġax iżjed nagħdab għalik, u 
lanqas inċanfrek. 

10 Għax il-muntanji jistgħu jitilqu, u 
l-għoljiet jitheżhżu; iżda l-imħabba tiegħi 
ma titħarrikk minn miegħek, u lanqas 
ir-rabta tas-sliem tiegħi ma titħarrek, 
igħid il-Mulej li jħenn għalik. 

11 O mnikkta, imtajra mit-tempesta, 
bla faraġ, ara, sa nqiegħed il-ġebel tiegħek 
fl-antimonju, u nqiegħed is-sisien tiegħek 
biż-żaffiri. 

12 U nagħmel it-turretti tiegħek tar- 
rubini, u bwiebek tal-karbunklu, u d- 
dawra tas-sur tiegħek kollha ħaġar mill- 
isbaħ. 

13 U wliedek kollha jkunu mgħallmin 


tlaqtek;; 


mill-Mulej, u kbir ikun is-sliem ta' 
wliedek. 
14 Fuq il-ħaqq tkun imwaqqfa: int 


tkun bgħid mill-moħgqrija; int ma jkollokx 


mniex tibża': u mit-twerwir, għax ma 
jersaqx lejk. 
15 Ara, tassew li huma jistgħu 


jingħaqdu flimkien; iżda jien ma nkunx 
magħhom: kull min jingħaqad kontrik, 
jaqa' minħabba fik. 

16 Ara, jien ħlaqt il-ħaddied li jonfoħ 
fuq in-nar tal-ġamar, u joħroġ arma għax- 
xogħol tagħha; u jien ukoll ħlaqt il- 
qerried biex igħarragha. 

17 L-ebda arma msawra kontrik ma 
tirnexxi; u kull ilsien li jqum kontrik fil- 
ħaqq int tikkundannah. Dan hu l-wirt tal- 
qaddejja tal-Mulej; u l-ħlas ġust tagħhom 
mingħandi, igħid il-Mulej. 


5 O intom ilkoll li intom bil-għatx, 

ejjew għall-ilma; u intom li 
m'għandkomx flus, ejjew, ixtru, u kulu, 
iva, ejjew, ixtru nbid u ħalib bla flus u bla 
ma tħalsu. 

2 Għalfejn tonfqu l-flus f'dak li mhux 
ħobż? U l-qliegħ ta’ xogħolkom f'dak li 
ma jxabbax 7 Isimgħu sewwa lili, u kulu 
dak li hu tajjeb, u ħallu ruħkom tithenna 
bil-bennat 

3 Mejlu widintkom, u ejjew għandi. 
Isimgħu, u ruħkom tgħix; u jien nagħmel 
rabta għal dejjem magħkom, inxerred 
fuqkom il-grazzji stabbili mwegħdin lil 
David. 

4 Ara, jien għamiltu xiehed tal-popli, 
bħala mexxej u kmandant tal-popli. 

5 Ara, int issejjaħ ġens li ma tafux, u 
ġens li ma jafikx jiġri lejk, minħabba l- 
Mulej Alla tiegħek, u l-Qaddis ta' Iżrael; 
għax hu igglorifikak. 

6 Fittxu l-Mulej meta jista' 
sejħulu xħin hu qrib. 

7 Ħalli l-ħażin jitlaq triqtu, u r-raġel 
tal-ħażen ħsibijietu: u ħa jarġa' lejn il- 
Mulej, u hu jħenn għalih; u lejn Alla 
tagħna, għax hu mimli bil-maħfra. 

8 Għax ħsibijieti mhumiex ħsibijiet- 
kom, u lanqas triqati m'huma triqatkom, 
igħid il-Mulej. 

9 Għax bħalma s-smewwiet huma 
ogħla mill-art, hekk triqati huma ogħla 
minn triqatkom, u ħsibijieti minn ħsibi- 
jietkom. 

10 Għax bħal ma tinżel ix-xita u s-silġ 
mis-sema, u ma jerġgħux lura mnejn ġew, 
iżda jsaqqu l-art, u jġegħluha tnibbet 
u tarmi, u tagħti ż-żerriegħa lil min jiżra', 
u ħobż lil-min jiekol: 

11 Hekk tkun kelmti li toħroġ minn 
fommi; ma tarġax lejja vojta, iżda tagħmel 
dak li jogħġobni, u jkollha r-riżq f'dak li 
jiena bgħattha. 

2 Għax intom toħorġu bil-ferħ, u 
fede bis-sliem: il-muntanji u l- għoljiet 
jinfexxu jgħannu quddiemkom, u s-siġar 
kollha tar-raba' jċapċpu jdejhom. 

13 Flok ix-xewk jidher iċ-ċipress, u flok 


jinstab; 

il-ħorrieq jidher ir-riħan, u jkun għall- 
Mulej tifkira, sinjal għal dejjem li ma 


jinqatax. 

5 Hekk igħid il-Mulej: Ħarsu l-ħaqq 
u agħmlu s-sewwa, għax is-salvazz- 

joni tiegħi waslet biex tiġi, u l-ħaqq tiegħi 

biex jidher. 

2 Hieni l-bniedem li jagħmel dan, u bin 
il-bniedem li jżomm sħiħ miegħu; u jħares 
is-sibt bla ma jiksru, u jżomm idu li ma 
tagħmel l-ebda deni. 

3 La tħallix lil bin il-barrani, li ngħaqad 
mal-Mulej, igħid: Il-Mulej firidni mill- 
poplu tiegħu: u la tħallix lill-ewnuku 
jgħid: Ara, siġra niexfa jien. 

4 Għax hekk igħid il-Mulej lill-ewnuki 
li jħarsu s-sibtijiet tiegħi, u jagħżlu dak li 
jogħġobni, u jżommu sħiħ mar-rabta 
tiegħi; 

5 Nagħtihom f'dari, u ġewwa s-swar 
tiegħi, tifkira, u isem aħjar minn dak ta' 
wlied u bniet: nagħtihom isem għal dejjem, 
li ma jinqatax. 

6 U wkollulied il-barrani, li jingħaqdu 
mal-Mulej, biex jaqduh, u biex iħobbu 
isem il-Mulej, biex ikunu l-qaddejja tiegħu, 
kull min iħares is-Sibt bla ma jiksru, u 
jżomm sħiħ mar-rabta tiegħi; 

7 Inġibhom fuq il-għolja mqaddsa 
tiegħi, u nferraħhom fid-dar tat-talb 
tiegħi: l-offerti tal-ħruq tagħhom u s- 
sagrifiċċji jkunu milqugħin fuq l-artal 
tiegħi; għax dari tissejjaħ dar it-talb għall- 
popli kollha. 

8 Sidi, il-Mulej, li jiġma' l-imxerrdin ta' 
Iżrael, igħid: Oħrajn niġmagħlu, barra 
minn dawk li huma diġa miġmugħin 
miegħu. 

9 Ja dbejjeb kollha tar-raba', ejjew 
kulu, iva, ja dbejjeb fil-masġar. 

10 Il-għassiesa tiegħu għomja: kollha 
ma jifhmux, kollha klieb muti, ma 
jistgħux jinbħu; jorqdu, mimduda, u 
jħobbu jonogħsu. 

11 Iva, huma klieb rgħiba, li ma jixbgħu 
qatt, u rgħajja li ma jifhmux: kollha 
jfittxu triqthom, kulħadd għall-qliegħ 
tiegħu, kollha kemm huma. 

12 Ejjew, igħidu huma, ħa nġib l- 
inbid, u nimtlew b'xorb qawwi, u jkun 
għada bħal-lum, u wisq aktar abbun- 


danti. 
57 Il-ġust imut, u ħadd ma jdaħħal 
f'moħħu: in-nies it-twajba jinġabru, 

u ħadd ma jaħseb li l-ġust jinġabar min- 
ħabba l-ħażen li ġej. 

2 Hu jidħol fis-sliem: jistrieħu fis-sodod 
tagħhom, dawk li jimxu dritt. 

3 Iżda intom ersqu 'l hawn, ja wlied is- 
saħħara, nisel ta' adulteru, u ta' mara 
ħażina. 


4 B'min qegħdin tiddieħku 7 Għal min 
qegħdin iċċarrtu ħalqkom, u toħorġu 
lsienkom2 M'intomx ulied il-ħtija, nisel 
giddieb, 

5 Intom li tissaħħnu ma’ l-idoli taħt 
kull siġra ħadra, u toqtlu t-tfal fil-widien, 
taħt il-qsim tal-blat 2 

6 Taħt il-ħaġar lixx tal-wied hemm 
sehmek; dawn, dawn xortik: lil dawn 
sawwabt it-tiswib, u offrejt offerta tal- 
qamħ. Nista' jien nittollera fis-sliem 
ħwejjeġ bħal dawn ? 

7 Fuq muntanja għolja u wieqfa int 
frixt is-sodda tiegħek: hemm tlajt int biex 
toffri sagrifiċċju. 2 

8 Wara l-bwieb ukoll u l-ishra int 
għamilt il-memorjal ta' l-idolatrija tiegħek : 
Tassew, bgħid minni, int inkxift; u tlajt, u 
wessajt is-sodda tiegħek, u ntrabatt magħ- 
hom; int ħabbejt is-sodda tagħhom 
kulfejn rajtha. 

9 U int mort għand is-sultan biż-żejt, u 
żidt il-fwejjaħ tiegħek, u bgħatt il-messaġ- 
ġiera tiegħek fil-bogħod, u int tbaxxejt sa 
saltnet l-imwiet. 

10 Int għajjejt bit-tul tat-triq tiegħek, 
iżda int ma għidtx: M'hemmx tama; int 
sibt is-saħħa ta' idek, għalhekk int ma 
nkeddejtx. , 

11 Minn min bżajt u tkexkixt, meta inti 
gdibt, u ma ftakartnix, u lanqas ħsibt fija ? 
Mhux għal żmien twil ili sieket ? Għalhekk 
ma tibżax minni ? 

12 Jien ngħarraf il-ħaqq tiegħek, u 
l-egħmejjel tiegħek, iżda ma jiswewlikx. 

3 Meta tgħajjat, ħalli il-ġemgħa ta’ l- 
idoli tiegħek jeħilsuk! Iżda r-riħ iġorr- 
hom kollha; u nefħa tehodhom: iżda min 
jistkenn fija jikseb l-art, u jiret il-għolja 
mqaddsa tiegħi; 

14 U jgħid: Wittu, wittu, naddfu 
t-trio, neħħu t-tfixkil mit-triq tal-poplu 
tiegħ.l 

15 Għax hekk igħid Dak li hu għoli u 
merfugħ, li jgħammar għal dejjem, u 
jismu Qaddis: Jien ngħammar f'post 
għoli u qaddis, iżda jien ma' min qalbu 
mnikkta, u umli fl-ispirtu, biex naħji ruħ 
l-umli, u naħji qalb l-imnikktin. 

16 Għax jien ma rridx nitlewwem għal 
dejjem, u lanqas nibqa' mgħaddab għal 
dejjem: għax kieku l-ispirti, l-erwieħ li jien 
għamilt, jogħxew quddiemi. 

17 Ħtija tal-ħażen tar-rebgħa tiegħu 
jien għadabt, u drabtu: jien inħbejt, u 
għadabt; u hu baqa' dejjem sejjer lura 
fit-triq ta' qalbu. 

18 Jien rajt triqatu, iżda nfejqu: 
immexxih ukoll, u nrodd il-faraġ lilu u 
lill-imnikktin tiegħu. 

19 Jien nagħti frott ix-xofftejn. Is- 
sliem, is-sliem, lil min hu fil-bgħid, u lil 
min hu fil-qrib, igħid il-Mulej, u jien 
infejqu. 

20 Iżda l-ħżiena bħal baħar imqalleb. 

meta ma jistax joqgħod, u li l-ilmijiet 
tiegħu jtellgħu l-ħama u t-tajn. 
21 M'hemmx sliem, igħid Alla tiegħi, 


għall-ħżiena. 
5 Għajjat kemm tiflaħ, la tiqafx, 

għolli leħnek bħal tromba, u 
għarraf lill-poplu tiegħi ħtijiethom, u lil 
dar Gakobb dnubiethom. 

2 Lili kuljum ifittxuni, u jieħdu pjaċir 
ikunu jafu triqati, bħala ġens li għamel il- 
ħaqq, u ma telaqx il-liġijiet t'Alla: jitol- 
buni ġudizzji ġusti; jieħdu pjaċir jersqu 
lejn Alla. 

3 Għalfejn somna, igħidu huma, u int 
ma ħaristx 2 Għalfejn għakkisna ruħna, u 
int ma ntbaħtx7 Ara, f'jum is-sawma 
tagħkom intom sibtu l-pjaċir tagħkom, u 
ħqartu l-ħaddiema kollha tagħkom. 

4 Ara, intom issumu biex titlewmu u 
tiġġieldu, u biex tagħtu bla ħaqq daqqiet 
ta' ponn; intom ma ssumux bħal ma 
qegħdin tagħmlu llum, biex issemmgħu 
leħinkom fil-għoli. 

5 Huwa sawm bħal dan li jien għażilt 2 
Jum biex wieħed igħakkes lilu nnifsu ? Li 
wieħed imejjel rasu bħal simar, u jifrex 
xkora u rmied taħtu 7 Tgħidlu dan sawm, 
u jum li jogħġob lill-Mulej ? 

6 Mhux dan is-sawm li jien għażilt? Li 
tħoll ir-rbit tal-ħażen, u tqatta' r-rbit tal- 
madmad; titlaq il-maħqurin ħelsin, u 
tkisser kull madmad 2 

7 Mhux li taqsam ħobżok ma' min hu 
bil-ġuħ, u ddaħħal darek il-fqajrin bla 
saqaf, u meta tara għarwien tlibbsu, u 
minn qaribek ma tinħebiex 2 

8 Imbagħad dawlek ifiġġ bħas-sebħ, u 
l-fejqan tiegħek jiġi malajr; u s-sewwa 
tiegħek jimxi quddiemek; u l-glorja tal- 
Mulej timxi warajk. 

9 Imbagħad issejjaħ, u l-Mulej iwieġeb; 
tgħajjat, u hu jgħid: Hawn jien! Jekk 
tneħħi l-madmad minn nofsok, il-medd 
tas-saba', u l-kliem tad-deni; 

10 U jekk tagħti lilek innifsek lil min 
hu bil-ġuħ, u xxabba' r-ruħ imnikkta, jiddi 
mbagħad id-dawl tiegħek fid-dlam, u d- 
dlam tiegħek ikun bħal nofs in-nhar. 

11 U l-Mulej imexxik dejjem, u jxabba' 
lil ruħek f'artijiet niexfa, u jsaħħaħlek 
għadmek; u int tkun bħal ġnien imsoqqi, 
bħal nixxiegħa ta' ilma, li l-ilma tagħha ma 
jqarraq qatt. 

12 U n-nies tiegħek jerġgħu jibnu 
l-ħriebi l-qodma; int ittalla' s-sisien 
imqegħdin ġenerażjonijiet ilu, u jgħidulek : 
bennej tat-tiġrif; is-sewwej ta' mogħdijiet 
biex wieħed igħammar fihom. 

13 Jekk int iżżomm riġlejk nhar ta' 
Sibt, billi ma tagħmilx dak li jogħġbok 
fil-jum imqaddes tiegħi; u s-Sibt tgħidlu 
l-għaxqa tiegħek, u mweġġeh il-jum 
imqaddes tal-Mulej, u tweġġhu, billi ma 


tagħmilx dak li mdorri tagħmel, u lanqas 
tingħata għall-pjaċiri tiegħek, u għall-kliem 
fieragħ, 
14 Int imbagħad titgħaxxaq fil-Mulej; 
u nrikkbek fuq il-għoljiet ta' l-art, u 
nitimgħek bil-wirt ta' Ġakobb, missierek: 
għax fomm il-Mulej hekk tkellem. 
Ara, id il-Mulej mhix hekk qasira li 


5 ma tistax tgħin; u lanqas widintu 
mhi hekk tqila, li ma tismax: 

2 Iżda ħżunijietkom firdu bejnkom u 
bejn Alla tagħkom, u dnubietkom dawrulu 
wiċċu minnkom biex ma jismax. 

3 Għax idejkom imċappsin bid-demm, 
u subgħajkom bil-ħażen; xofftejkom 
jitkellmu l-gideb, u Isienkom igedwed il- 
għawġ. 

4 Ħadd ma jagħmel kawża bil-ħaqq, 
ħadd ma jiddefendi bis-sewwa; huma 
jittamaw fi kliem fieragħ, u jitkellmu l- 
gideb; jaħsbu fil-ħsara, u jildu l-ħażen. 

5 Jofsqu l-bajd tas-serp, u jinsġu l- 

għanqbut tal-brimb: min jiekol mill-bajd 
tagħhom imut, u mill-bajd li jinkiser 
toħroġ lifgħa. 
. 6 Il-għanqbut tagħhom ma jsirx ħwej- 
jeġ, u lanqas jinksew b'xogħolhom: 
xogħolhom xogħol il-ħażen, u egħmil id- 
dnewwa qiegħed f'idejhom. 

7 Riġlejhom jiġru għad-deni, u jgħaġġlu 
biex ixerrdu demm bla ħtija; ħsibijiethom 
ħsibijiet ta' ħażen; ħerba u qerda hemm fi 
triqathom. 

8 Triq is-sliem ma jafux biha; u 
m'hemmx dritt fil-mixi tagħhom: għamlu 
l-mogħdijiet tagħhom imgħawġa, kull min 
jimxi fihom ma jafx bi sliem. 

9 Għalhekk bgħid minna l-ħaqq, u s- 
sewwa ma jilħaqniex; nistennew id-dawl, 
iżda, ara, id-dlam; u d-dija, iżda fis-swied 
nimxu. 

10 Inteftfu mal-ħajt bħal għomja, bħal 
min m'għandux għajnejn inteftfu; nit- 
fixklu f'nofs in-nhar qisu fid-dlam; fost 
dawk li huma b'saħħithom, aħna qisna 
mejtin. 

II Nagħwu lkoll bħal orsijiet, u ngorru 
dejjem bħal ħamiem: nistennew il-ħaqq, 
iżda m'hemmx; is-salvazzjoni, iżda din 
bgħida wisq minna. 

12 Għax ħtijietna kotru quddiemek, u 
jixhdu dnubietna għalina; għax ħtijietna 
qegħdin magħna; u ħżunijietna, aħna 
nafuhom; 

13 Ħadnieha mal-Mulej, u ċħadnieh, u 
rġajna lura minn wara Alla tagħna: 
tkellimna kliem ta' dnewwa u tixwix, u 
naħsbu u nlissnu mill-qalb kliem il-gideb. 

14 Il-ħaqq intafa' lura, u s-sewwa waqaf 
fil-bogħod: il-fedeltà għotrot fit-triq, u d- 
dritt ma jistax jidħol. 

Iva, is-sewwa naqset, u min 
jitbiegħed mill-ħażen jaqa' priża: u l- 

Mulej ra dan, u sogħobbih li m'hemmx 
aktar ħaqq. 

16 U ra li ma kien hemm ħadd, u 
stagħġeb li ħadd ma ndaħal: għalhekk 
driegħu kien is-salvazzjoni tiegħu; u 
s-sewwa tiegħu wieżnu. 

7 Hu libes is-sewwa bħal kurazza, u 
l-elmu tas-salvazzjoni fuq rasu; u libes 
ilbies tal-vendetta, u nkesa bil-ħeġġa qisu 
b'mantar. 

18 Skond egħmilhom, iħallashom: qilla 
lill-avversarji tiegħu, tpattija lill-egħdewwa 
tiegħu; lill-gżejjer jagħtihom li ħaqqhom. 

19 U hekk jibżgħu minn isem il-Mulej 
mill-punent, u l-glorja tiegħu minn tlugħ 
ix-xemx. Meta l-għadu jiġi bħal dilluvju, 
l-Ispirtu tal-Mulej jarfa' standard kontra 
tiegħu. 

20 U l-Feddej jiġi Sijon, u għal dawk ta' 
Ġakobb li jikkonvertu minn dnubiethom, 
igħid il- Mulej. 

21 U jien, din hi r-rabta tiegħi magħ- 
hom, igħid il-Mulej; l-Ispirtu tiegħi li hu 
fuqek, u kliemi li qegħidt f'fommok, ma 
jżulux minn fommok, jew minn fomm 
uliedek, u lanqas minn fomm ulied uliedek, 
igħid il-Mulej, minn issa u għal dejjem. 


2 Għax, ara, id-dlam igħatti l-art, u 
dlam sewdieni lill-popli: iżda l-Mulej 
jiddi fuqek, u l- -glorja tiegħu tidher fuqek. 

3 U l-Ġentili jiġu fid-dawl tiegħek, u 
s-slaten fid-dija tat-tlugh tiegħek. 

4 Arfa' għajnejk madwarek, u ara: 
kollha nġemgħu, u jiġu għandek: uliedek 
jiġu mill-bogħod, u l-bniet tiegħek 
jintrefgħu fuq id-dirgħajn. 

5 Imbagħad tara u tiddawwal, u qalbek 
tibża', u titwassa'; għax l- abbundanza tal- 
baħar iddur għal fuqek, u l-ġid tal-Ġentili 
jiġi għandek. 

6 Il-kotra ta' l-iġmla tgħattik, l-iġmla 
żgħar ta' Midian u Għefa; kollha jiġu 
minn Xeba': iġibu deheb u nċens; u 
jxandru t-tifħir tal- Mulej. 

7 L-imrieħel kollha ta' Kedar jinġemgħu 
lejk, il-kbiex ta' Nebajot jaqduk: jitilgħu 
milqugħin fuq l-altar tiegħi, u nigglorifika 
dar il-glorja tiegħi. 

8 Min huma dawn li jtiru bħal sħaba, 
u bħal ħamiem lejn il-bejtiet tagħhom 7 

9 Tassew, il-gżejier jistennewni, u 
jkollhom l-iġfna ta' Tarsis quddiem, biex 
iġibu lil uliedek mill-bogħod, bil-fidda u 
d-deheb magħhom, għal isem il-Mulej 
Alla tiegħek, u għall-Qaddis ta' Iżrael, 
għax igglorifikak. 

10 U wlied il-barranin jibnu s-swar 
tiegħek, u l-qaddejja tiegħek ikunu s-slaten 
tagħħom: għax f'għadbi sawwattek, iżda 
fil-ħniena tiegħi tħassartek. 

11 Għalhekk bwiebek ikunu miftuħin 


Qum, iddi; għax dawlek ġie, u l- 
glorja tal-Mulej iddiet fuqek. 


dejjem; ma jingħalqux la bi nhar u lanqas 
bil-lejl, biex idaħħlulek il-ġid tal-Ġentili, 
bis-slaten tagħhom mexjin quddiem 

12 Għax il-ġens u s-saltna, li ma 
jaqdukx, jintilfu; dawk il-ġnus isiru ħerba 
għalkollox. 

13 Il-glorja tal-Libanu tiġi għandek, 
iċ-ċipress, l-ulmu, u l-bux flimkien, biex 
iżejnu l-post tas-santwarju tiegħi; u 
nigglorifika fejn joqogħdu riġlejja. 

14 Ulied dawk li niktuk jiġu jmilu 
quddiemek: u dawk kollha li żebilħuk 
imilu quddiem qiegħ riġiejk, u jsejħulek: 
Belt il-Mulej, Sijon tal-Qaddis ta' Iżrael. 

5 Talli kont mitluqa u mibgħuda, u 
ħadd ma għadda minnek, nagħmlek il- 
kobor tas-sekuli, il-għaxqa ta’ kull 
żmien. l 

16 Inti tarda’ ħalib il-Ġentili, u tarda’ 
wkoll sider is-slaten: u tagħraf li jien, il- 
Mulej, is-Salvatur tiegħek, u l-Feddej 
tiegħek, il-Qawwi ta' Ġakobb. 

17 Flok bronż inġib id-deheb, u flok 
il-ħadid inġib il-fidda, u flok egħwied, 
bronż; flok ġebel, ħadid; u nagħmel is- 
sliem l-amministraturi tiegħek, u l-ħaqq 
il-ħakkiema tiegħek. 

18 Il-vjolenza ma tinstamax aktar 
f'artek, lanqas ħerba jew qerda fil-medda 
tiegħek; iżda int issejjaħ lil swarek Sal- 
vazzjoni, u bwiebek Foħrija. 

19 Ix-xemx ma tkunlikx aktar dawl bi 
nhar; u lanqas ma jiddilek il-qamar: iżda 
l-Mulej ikunlek dawl għal dejjem, u Alla 
tiegħek il-glorja tiegħek. 

20 Ix-xemx ma tinżilx iżjed; u lanqas 
ma jgħib il- -qamar: għax il-Mulej ikunlek 
id-dawl ta' dejjem, u jintemmu jiem il- 
vistu tiegħek. 

21 Il-poplu tiegħek ukoll ikun kollu 
kemm hu poplu tal-ġusti: huma jiksbu 
l-art għal dejjem, xitla mħawla minni, 
xogħol idejja, biex inkun igglorifikat. 

22 L-iżgħar wieħed isir elf; l-iċken isir 


ġens qawwi. Jien il-Mulej, ngħaġġlu 

f'waqtu. 

6 L-Ispirtu ta' Sidi, il-Mulej, fuqi, 
għaliex il-Mulej dilikni biex 


inxandar l-evanġelju lill-umli; bagħatni 
biex indewwi lil dawk ta' qalbhom 
muġugħa, biex inniedi l-ħelsien lill- 
imjassrin, u niftaħ il-ħabs lil dawk li huma 
marbutin. 

2 Biex inniedi s-sena tal-grazzja tal- 
Mulej, u jum il-vendetta t'Alla tagħna; 
biex infarraġ lil dawk kollha li jibku; 

3 Biex inferraħ lil dawk kollha li jibku 
f'Sijon, biex nagħtihom girlanda flok 
irmied, żejt ta' ferħ flok ilbies ta' viżtu, il- 
mantell tat-tifħir flok spirtu mitluq; biex 
isejħulhom balluta tas-sewwa, taħwil il- 
Mulej, ħalli ħu jkun igglorifikat. 

4 U jibnu l-ħriebi qodma, u jtellgħu 

t-tiġrif ta' dari, u jsewwu l-bliet imħarrbta, 
it-tiġrif taż-żmien imgħoddi. 

5 U joqogħdu barranin hemm, u jir- 
għaw l-imrieħel tagħkom, u wlied il-barra- 
nin jaħartulkom ir-raba' u jiżbrulkom 
id-dwieli tagħkom. 

6 Iżda intom tissemmew Qassisin tal- 
Mulej: in-nies igħidulkom Ministri t'Alla 
tagħna: intom tieklu ġid il-Ġentili, u fil- 
glorja tagħhom tiftaħru. 

7 Flok għajbkom, ikollkom sehem daqs 
tnejn; flok il-mistħija, igħajtu bil-ferħ 
h'sehemhom; għalhekk f'arthom ikollhom 
sehem daqs tnejn, u ferħ ghal dejjem. 

8 Għax jien, il-Mulej, inħobb is-sewwa; 
nobghod il-ħell ma' offerta tal-ħruq; u 
nagħtihom ħlashom bir-reqqa, u nagħmel 
rabta dejjiema magħhom. 

9 U nisilhom ikun magħruf fost il-ġnus, 
u d-dixxendenti tagħhom f'nofs il-popli: 
kull minn jarahom jagħrafhom, għax 
huma nisel imbierek mill-Mulej. 

10 Nithenna wisq fil-Mulej, ruħi tifraħ 
f'Alla tiegħi; għax libbisni lbies is- 
salvazzjoni, u għattieni b'mantar tal-ħaqq 
bħalma jiżżejjen għarus b'kuruna, bħalma 
għarusa tiżżejjen bil-ġawhar tagħha. 

11 Għax bħal ma toħroġ l-art l-inbiet 
tagħha, u bħal ma jnibbet il-ġnien dak li 
jinżara' fih; hekk Sidi, il-Mulej, inibbet 
quddiem il-ġnus kollha l-ħaqq u t-tifħir. 
62 Minħabba f'Sijon ma niskotx, u 

minħabba f'Ġerusalem ma nehdiex, 
sama joħroġ bħad-dija l-ħaqq tagħha, u 
s-salvazzjoni tagħha bħal torċa tixgħel. 

2 U l-Ġentili jaraw is-sewwa tiegħek, u 
s-slaten kollha l-glorja tiegħek : u jsejħulek 
b'isem ġdid, li jagħżlu fomm il-Mulej. 

3 Uint tkun ukoll kuruna ta' glorja f'id 
il-Mulej, u dijadema ta' sultan f'id Alla 
tiegħek. 

4 Ma jgħidulikx aktar: Mitluqa; u 
lanqas lil artek ma jgħidulha aktar 
Imħarbta: iżda lilek isejħulek: Il-għaxqa 
tiegħi fiha, u lil artek: Miżżewġa: għax il- 
Mulej jitgħaxxaq bik, u artek ikollha 
żewġha. 

5 Għax bħal ma jiżżewweġ żagħżugħ 
xebba, hekk uliedek jiżżewġuk: u bħal ma 
jifraħ il-għarus bil-għarusa, hekk Alla 
tiegħek jifraħ bik. 

6 Jien qegħidt għassiesa fuq is-swar 
tiegħek, o Ġerusalem, li lejl u nhar qatt 
ma jisktu: intom li tfakkru l-Mulej, la 
tistriħux. 

7 U tagħtuhx serħan, sa ma jwaqqaf lil 
Ġerusalem, u jagħmilha l-foħrija ta' l-art. 

8 Il-Mulej ħalef b'lemintu, u bid- 
driegħ qawwi tiegħu: tabilħaqq ma 
nagħtix aktar il-qamħ tiegħek bħala jkel 
lill-egħdewwa tiegħek, u l-barranin ma 
jixorbux l-inbid tiegħek, li għalih inti 
ħdimt: 


9 Iżda dawk li jaħżnuh, jikluh, u jfaħħru 
l-Mulej; u dawk li jiġbruh, jixorbuh fil- 
btieħi tas-santwarju tiegħi. 

10 Għaddu, għaddu, mill-bwieb; hejju 
t-triq għall-poplu; rawmu, rawmu t-triq; 
neħħu l-ġebel; ghollu bandiera quddiem 
il-popli. 

ll Ara, il-Mulej xandar sa truf l-art. 
Għidu lil bint Sijon: Ara, is-salvazzjoni 
tiegħek waslet; ara, il-ħlas tiegħu miegħu, 
u egħmilu quddiemu. 

12 U jsejħulhom: Poplu mqaddes; Il- 
Mifdijin tal-Mulej: u lilek isejħulek: 


Imfittxa; Belt mhix mitluqa. 
63 Min hu dan li ġej minn Edom, bi 

ħwejġu ħomor minn Bosra, dan li 
hu mżejjen bi ħwejġu, miexi fil-kobor tal- 
qawwa tieghu? Jien hu, li nitkellem bil- 
ħaqq; jien, qawwi biex ingħin. 

2 Għaliex hemm l-aħmar fi Ibiesek, 
u ibiesek bħal min igħaffeġ fil-magħ- 
sar? 

3 Jien għaffiġt fil-magħsar waħdi; u 
mill-poplu ma kien hemm ħadd miegħi: 
għax jien ngħaffiġhom f'għadbi, u nisħaq- 
hom fil-qilla tiegħi; u demmhom ikun 
imraxxax fuq ħwejġi, u nħammeġ ilbiesi 
kollha. 

4 Għax jum il-vendetta qiegħed f'qalbi 
u s-sena tal-mifdijin tiegħi waslet. 

5 U ħarist, u ma kien hemm ħadd biex 
igħin; u stagħġibt li ma kien hemm ħadd 
min jirfed: għalhekk driegħi ġiebli s-sal- 
vazzjoni; u għadbi rifidni. 

6 U drist il-popli f'għadbi, u għamilt- 
hom fis-sakra fil-qilla tiegħi, u nxerred 
demmhom ma' l-art. 

7 Infakkar it-tjieba tal-Mulej, u tifħir 
il-Mulej, skond kulma għamel magħna 
l-Mulej, u l-ġid kbir ma' dar Iżrael, li 
għamel magħhom skond il-ħniena tiegħu, 
u l-kotra tal-grazzji tiegħu. 

8 Għax qal: Tabilħaqq huma l-poplu 
tiegħi, ulied li ma jigdbux: u kien għalihom 
Salvatur. 

9 Fid-dwejjaq tagħhom kollha kien 
imnikket, u l-anġlu tal-preżenza tiegħu 
salvahom: f'imħabbtu u fi ħnientu fdie- 
hom; u refagħhom, u ġarrhom il-jiem 
kollha ta' dari. 

10 Iżda huma xxewxu, u weġġgħu l- 
Ispirtu mqaddes tiegħu: għalhekk hu 
nbidel għalihom f'għadu, u tqabad kontra 
tagħhom. 

ll Imbagħad ftakar fiż-żmien ta’ dari, 
Mosè, u l-poplu tiegħu, billi qal: Fejn hu 
dak li tellagħhom mill-baħar mar-ragħaj 
tal-merħla tiegħu 7 Fejn hu dak li qiegħed 
l-Ispitru mqaddes tiegħu f'nofshom: 

12 Li bagħat id-driegħ glorjuż tiegħu 
mal-lemin ta' Mosè, u feraq l-ilma minn 
quddiemhom, biex jagħmel isem ta' 
dejjem 2 

13 Li mexxiehom fid-dagħbien, bħal 
żiemel fid-deżert, biex ma jogħtrux 2 

14 Bħal bhima li tinżel fil-wied, l- 
Ispirtu tal-Mulej tahom il-mistrieħ: hekk 
int mexxejt il-poplu tiegħek, biex tagħmel 
għalik isem glorjuż, 

15 Ħares mis-sema, u ara mill-agħmara 
tal-qdusija u l-glorja tiegħek: fejn hi l- 
ħeġġa tiegħek u s-setgħa tiegħek, il-ħerqa 
ta' qalbek u tal-ħniniet tiegħek lejja? 
Jaqaw inżammu 2 

16 Għax int bla dubju missierna, għal- 
kemm Abraham ma jafniex, u Iżrael ma 
jagħrafniex: int, o Mulej, missierna, il- 
feddej tagħna; ismek minn dejjem. 

17 Għaliex, o Mulej, ħallejtna noħorġu 
mit-triqat tiegħek, u webbist qalbna biex 
ma nibżgħux minnek ? Arġa' ejja min- 
ħabba l-qaddejja tiegħek, it-tribujiet ta' 
wirtek. 

18 Il-poplu tal-qdusija tiegħek kellu 
s-santwarju għal ftit: l-egħdewwa tagħna 
għaffġuh taħt saqajhom. 

19 Aħna sirna qisna dawk li fuqkom 
int qatt ma ħkimt; bħal dawk li qatt ma 
kienu msejħin b'ismek. 


6 


Mhux li kont iċċarrat is-smewwiet, 


u tinżel, u quddiemek jitheżhżu l- 
muntanji, 
2 Bħalma n-nar iqabbad. il-ħatab, 


bħalma n-nar igħalli l-ilma, biex tgħarraf 
ismek lill- avversarji tiegħek, biex jitriegħdu 
l-ġnus quddiem il-preżenza tiegħek! 

3 Meta int għamilt ħwejjeġ tal-biża', 
aħna ma konniex nistennewhom, int 2a a 
u l-muntanji triegħdu quddiem il-preżenza 
tiegħek. 

4 Għax mill-bidu tad-dinja qatt ma 
nstama’, u l-ebda widna ma semgħet, u 
lanqas għajn ma rat, o Alla, ieħor barra 
minnek, li jaħdem għal min jittama fih. 

5 Int tiltaqa’ ma’ min jifraħ jagħmel is- 
sewwa, dawk li jiftakruk fi triqatek. Ara, 
int għadabt; għax aħna dnibna; aħna 
domna ħafna fi dnubietna. Insalvaw aħna ? 

6 Sirna Ikoll bħal wieħed imniġġes, u 
s-sewwa kollu tagħna sar bħal ċarruta 
maħmuġa; ilkoll nidbielu bħal werqa; u 
ħtijietna, bħar-riħ, iġorruna. 

7 Għax m'hawn ħadd iżjed li jsejjaħ 
ismek, li jitħarrek biex iżomm miegħek: 
għax int ħbejt wiċċek minna, u tħallina 
nintemmu mill-ħażen tagħna. 

8 Iżda int, o Mulej, missierna; aħna t- 
tafal, u int il-fuħħari tagħna; u aħna Ikoll 
xogħol idejk. 

9 La tagħdabx, o Mulej, iżżejjed; u la 
tiftakarx għal dejjem il-ħażen: ara, ħares 
issa, nitolbuk, aħna Ikoll il-poplu tiegħek. 


10 Il-bliet imqaddsa tiegħek saru 
fen Sijon saret deżert; Ġerusalem 
ħerba 


11 Id-dar qaddisa u sabiħa tagħna, 


fejn faħħruk missirijietna, maħruqa bin- 
nar: u kulma kellna għażiż sar ħerba. 

12 Tista’, Mulej, iżżom għal dan kollu 7 
sa tibqa’ tiskot, u tgħakkisna sa l-aħħar 7 
6 Jien kont imfittex minn dawk li ma 

staqsewx għalija; kont misjub minn 
dawk li ma fittxunix. Jien għidt: Hawn 
jien, hawn jien, lil ġens li ma sejjaħx ismi. 

2 Ftaħt idejja l-jum kollu għal poplu 
xewwiexi, li miexi fi triq li mhix tajba, wara 
ħsibijiethom; 

3 Poplu li jmasħanni f'wiċċi dejjem; li 
joffri sagrifiċċji fil-ġonna, u jaħarqu l- 
inċens fuq altari tal-madum: 

4 Li joqogħdu bejn l-oqbra, u jgħaddu 
l-lejl fi rkieni moħbija, li jieklu l-laħam 
tal-ħanżir, u li għandhom fil-borom 
tagħhom brodu ta' laħam imniġġes; 

5 U li jgħidu: Warrab, tersaqx lejja; 
għax jien qaddis aktar minnekl Dawn 
huma duħħan fi mnifsejja, nar li jaqbad 
il-jum kollu! 

6 Ara, dan hu miktub quddiemi: ma 
niskotx, iżda nroddilhom, inroddilhom 
imqar fi ħdanhom, 

7 Ħtijietkom, u ħtijiet missirijietkom 
f'daqqa, igħid il-Mulej, li ħarqu l-inċens 
fuq il- muntanji, u fuq il-għoljiet għajruni: 
għalhekk jien inkejlilhom ħlashom fi 
ħdanhom għal dak li għamlu qabel. 

8 Hekk igħid il-Mulej: Bħal ma jinsab 
l-inbid ġdid fil-għanqud, u wieħed igħid: 
Tħarbtux; għax hemm il-barka fih: hekk 
nagħmel jien minħabba l-qaddejja tiegħi, 
biex ma neqridhomx ilkoll. 

9 U noħroġ nisel minn Ġakobb, u minn 
Ġuda werrieta tal-muntanji tiegħi: u l- 
maħturin tiegħi jirtuha, u l-qaddejja 
tiegħi jgħammru hemm. 

10 U Saron ikun mergħa għall-imrieħel, 
u wied Għakor post fejn jistrieħu l- baqar, 
għall-poplu tiegħi li jfittixni. 

11 Iżda intom li tlaqtu l-Mulej, li 
nsejtu l-għolja mqaddsa tiegħi, li thejju 
mejda għall-Fortuna, u timlew it-tazzi 
b'inbid imħallat għad-Destin, 

12 Nagħtikom għas-sejf, u Ikoll taqgħu 
għall-qatla, talli sejjaħt, u ma weġibtunix; 
u tkellimt, u ma weġibtux; iżda għamiltu 
d-deni quddiem għajnejja, u ħtartu dak li 
ma kienx jogħġobni. 

13 Għalhekk, hekk igħid Sidi, il-Mulej: 
Ara, il- qaddejja tiegħi jieklu, iżda intom 
tkunu bil-ġuħ: ara, il-qaddejja tivgħi 
jixorbu, iżda intom tkunu bil-għatx: ara, 
il-qaddejja tiegħi jifirħu, iżda intom ta- 

qgħu fil-għajb. 

14 Ara, il- qaddejja tiegħi jgħannu bil- 
hena ta' hom, iżda intom tibku 
b'uġigħ ta” qalb, u tixhru fid-diqa ta’ 
l-ispirtu tagħkom. 

15 U tħallu jsimkom bħala saħta għall- 
maħturin tiegħi. Hekk Sidi, il-Mulej, 

joqtlokl Iżda hu jsejjaħ il-qaddejja tiegħu 
b'isem ieħor: 

16 Biex min jitbierek fl-art, jitbierek 
f'Alla tas-sewwa; u min jaħlef fl-art, 
jaħlef b'Alla tas-sewwa; għax jintesa t- 
taħbit ta' qabel, u għax hu moħbi minn 
għajnejjal 

17 Għax, ara, jien naħlaq smewwiet 
ġodda u art ġdida: u l-imgħoddi ma 
jitfakkarx iżjed, u lanqas jiġi f'moħħi. 

18 Iżda ifirħu u thennew għal dejjem 
f'dak li jien naħlaq: għax, ara, jien naħlaq 

erusalem għall-hena, u l-poplu tagħha 
għall-ferħ. 

19 U nithenna b'Ġerusalem, u nifraħ 
bil-poplu tiegħi, u ma jinstamax aktar fiha 
ħoss ta' biki, u lanqas ħoss t'agħjat. 

20 Ma jkunx hemm aktar fiha tarbija 
li tgħix ftit jiem, u lanqas xiħ li ma jtemmx 
sninu: għax żagħżugħ imut ta' mitt sena; 
u l-midneb ta' mitt sena jkun misħut. 

21 Jibnu djar u jgħammru fihom, u 
jħawlu dwieli u jieklu frotthom. 

22 Ma jibnux, u ieħor igħammar; ma 
jħawlux, u ieħor jiekol: għax daqs il-jiem 
ta' siġra jkunu jiem il-poplu tiegħi, u l- 
maħturin tiegħi jgawdu għal żmien twil 
xogħol idejhom. 

23 Ma jitħabtux għal xejn; u ma jildux 
iżjed tfal biex jarawhom imutu f'daqqa; 


għax huma jkunu n-nisel ta' l-imberkin 
tal-Mulej, u d-dixxendenti tagħhom 
magħhom. 


24 U jiġri wkoll, illi qabel ma jsejħu, 
inwieġeb; u huma u jitkellmu, nisma'. 

25 Il- lupu u l-ħaruf jirgħaw flimkien, 
l-iljun bħall-gendus jiekol it-tiben: u t-trab 
ikun ikel is-serp. Huma ma jagħmlux deni, 
u lanqas ħsara fil-għolja kollha mqaddsa 
tiegħi, igħid il-Mulej. 


6 Hekk igħid il-Mulej: Is-sema t-tron 

tiegħi, u l-art mirfes riġlejja: fejn hi 
mela d-dar li tistgħu tibnuli2 u fejn hu l- 
post tal-mistrieħ tiegħi 2 

2 Għax dawn il-ħwejjeġ kollha għamlit- 
hom idi: hekk saru dawn il-ħwejjeġ 
kollha, igħid il-Mulej: iżda lejn dan il- 
bniedem inħares, lejn l-umli, u min qalbu 
niedma, u jitriegħed għal kelmti. 

3 Min joqtol gendus qisu wieħed li 
joqtol bniedem; min jissagrifika ħaruf qisu 
wieħed li jilwi għonq ta' kelb; min 
joffri offerta tal-qamħ qisu wieħed li 
joffri demm ta' ħanżir; min jaħraq l- 
inċens, qisu wieħed li jbierek idolu. Iva, 
dawn għażlu triqathom, u ruħhom tieħu 

4 Jien nagħżel ukoll il-kastigi tagħhom, 
u dak li jibżgħu minnu nġibu fuqhom, 
għaliex, meta sejjaħt, ħadd ma wieġeb; 
meta tkellimt, ma semgħux: iżda għamlu 
dak li hu ħażin f'għajnejja, u għażlu dak 
li ma għoġobnix. 


5 Isimgħu kelmet il-Mulej, intom li 
titriegħdu għal kelmtu: Ħutkom li 
bagħdukom, li keċċewkom minħabba 
ismi, qalu: Ħa jkun il-Mulej igglorifikat, 
biex naraw il-ferħ tagħkom' Iżda huma 
jaqgħu fil-għajb. 

6 Isimgħu, ħoss ta’ għagħa mill-belt! 
Ħoss mit-tempjul Ħoss il-Mulej li jrodd 
il-ħlas lill-egħdewwa tiegħu! 

7 Qabel ma tkagħwġet, ħelset; qabel 
ma ġie fuqha l-uġigħ tagħha, wildet tifel. 

8 Min qatt sama’ ħaġa bħal din? Min 
qatt ra ħwejjeġ bħal dawn? Jista’ pajjiż 
isir f'jum wieħed, jew ġens jitwieled 
f'daqqa2 Hekk kif Sijon tkagħwġet, hi 
wkoll wildet lil uliedha. 

9 Inwassal jien sa t-twelid, u ma 
nwellidx2 igħid il-Mulej: jew jien li 
nwelled, nagħlaq il-ġuf? igħid Alla 
tiegħek. 

I0 Ifirħu ma’ Ġerusalem, u thennew 
biha, intom ilkoll li tħobbuha; aqbżu bil- 
ferħ 'magħha, intom li titbikku għaliha: 

11 Biex terdgħu, u tixbgħu minn sider 
il-faraġ tagħha; biex taħilbu, u titgħaxxqu 
mill-milja tal-glorja tagħha. 

Għax hekk igħid il-Mulej: Ara, sa 
nifrex is-sliem fuqha bħal xmara, u l- 
glorja tal-Ġentili bħal xmara imfawra: 
imbagħad terdgħu, u tintrefgħu fuq 
ġenbejha, u titfissdu fuq irkobbtejha. 

13 Bħal wieħed li ommu tfarrġu, hekk 
infarraġkom jien, u intom titfarrġu 
b'Ġerusalem. 

14 U xħin taraw dan, qalbkom tifraħ, 
u għadamkom iħaddar bħal ħaxix; u id 
il-Mulej tingħaraf mill-qaddejja tiegħu, u 
għadbu ma' l-egħdewwa tiegħu. 

15 Għax, ara, il-Mulej jiġi fin-nar, u 
l-imriekeb tiegħu jkunu bħal riefnu, biex 
isawwab għadbu bil-qilla, u ċ-ċanfira 
tiegħu bi fjammi tan-nar. 

16 Għax bin-nar u b'sejfu jagħmel il- 
Mulej ħaqq mill-ħajjin kollha: u l-maqtu- 
lin tal-Mulej ikunu ħafna. 

17 Dawk li jitaqddsu, u jissaffew biex 
imorru fil-ġonna, wara wieħed fosthom, 
billi jieklu laħam il-ħanżir, ikel moqżież u 
ġrieden, jintemmu f'daqqa, igħid il-Mulej. 

18 Għax naf egħmilhom u ħsibijiethom; 
iż-żmien ġej biex niġbor il-ġnus kollha, u 
l-ilsna kollha; u jiġu, u jaraw il-glorja 
tiegħi. 

19 U nagħmel sinjal fosthom, u minn- 
hom nibgħat lill-ġnus dawk li jeħilsu, lil 
Tarsis, Pul, u Lud, li jiġbdu l-qaws, lil 
Tubal u lil Ġawan, u 'lill- -gżejjer imbegħdin, 
li ma semgħu qatt bi ħbari, u lanqas qatt 
ma raw il-glorja tiegħi; u huma jxandru 
l-glorja tiegħi qalb il-ġnus. 

20 U jġibu 'l ħutkom kollha minn fost 
il-ġnus Kollha bħala offerta lill-Mulej, fuq 
iż-żwiemel, u l-imriekeb, u fuq il-lettigi, 
u fuq il- bgħula, u fuq l-iġmla, lejn il- 
għolja mqaddsa tiegħi Ġerusalem, igħid 

il-Mulej, bħal ma jġibu wlied Iżrael offerta 
ġo xi ħaġa safja f'dar il-Mulej. 

21 U nieħu wkoll minnliom qassisin u 
Leviti, igħid il-Mulej. 

2 Għax bħalma s-smewwiet godda, u 
l-art ġdida, li ser nagħmel, jibqgħu 
quddiemi, igħid il-Mulej, hekk jibqa' 
nisilkom u jsimkom. 


23 U jiġri, minn qamar ġdid għal 
qamar ġdid, u minn Sibt għal Sibt, illi kull 
ħaj jiġi jqim quddiemi, igħid il-Mulej. 

24 U huma johorġu, u jaraw l-iġsma 
mejta ta' l-irġiel li xxewxu għalija: għax id- 
dud taghhom ma jmutx, u lanqas in-nar 
tagħhom ma jintefa; u jkunu tkexkixa 
għall-ħajjin kollha. 


Ktieb Geremija 


1 Kliem Ġeremija, bin Ħilkija, wieħed 
mill-qassisin li kienu f'Għanatot, f'art 
Benjamin: 

2 Li l-kelma tal-Mulej ġietu. fi żmien 
Ġosija, bin Amon, sultan ta' Ġuda, fis- 
sena tlittax tas-saltna tiegħu. 

3 Ġiet ukoll fi żmien Ġeħojakim, bin 
Ġosija, sultan ta' Ġuda, sa tmiem is-sena 
ħdax ta’ Sedekija. bin Ġosija, sultan ta' 
Ġuda, sa meta Ġerusalem ittieħdet fil- 
jasar, fil-ħames xahar. 

4 Imbagħad il-kelma tal-Mulej ġietni, 
tgħid: 

5 Qabel ma sawwartek fil-ġuf, kont 
nafek; u qabel int ma ħriġt mill-ġuf, 
qaddistek, u jien għamiltek profeta tal- 
ġnus. 

6 Imbagħad jien għidt: Ah, Sidi, Mulej! 
Ata, ma nafx nitkellem: għax jien għadni 
żgħir. 

7 Iżda l-Mulej qalli: La tgħidx: Għadni 
żgħir: għax għand kull min nibgħatek inti 
tmur, u kulma nordnalek, għidu. 

8 La tibżax minn wiċċhom: għax jien 
miegħek biex neħilsek, igħid il-Mulej. 

9 Imbagħad il- Mulej medd idu, u messli 
fommi. U l-Mulej qalli: Ara, sa nqegħidlek 
kliemi f'fommok. 

10 Ara, qegħidtek illum fuq il-ġnus, u 
fuq is- -saltniet, biex taqla' u ġġarraf, u 
teqred, u tgħarraq, biex tibni, u tħawwel. 

11 U l-kelma tal- Mulej kompliet tiġini, 
tgħidli: Ġeremija, x'inti tara? U jien 
għidt: Fergħa tal-lewż qiegħed nara. 

12 Imbagħad qalli l-Mulej: Sewwa 
rajt: għax jien nishar fuq kelmti biex 
invatadha: 

13 U l-kelma tal-Mulej ġietni t-tieni 
darba, tgħid: X'qiegħed tara? U weġibt: 


Borma tagħli qiegħed nara; li wiċċha 
jħares min-naħa tat-tramuntana. 
14 Imbagħad qalli l-Mulej: Mit-tra- 


muntana toħroġ il-ħsara fuq dawk kollha 
li jgħammru fil-pajjiż. 

Għax, ara, sa nsejjaħ il-familji 
kollha tas- -saltniet tat-tramuntana, igħid 
il-Mulej; u jiġu, u jwaqqfu kull wieħed 
it-tron tieġħu fid-daħla tal-bwieb ta’ 


Ġerusalem, u quddiem is-swar „tagħha 
kollha, u quddiem il-bliet kollha ta’ Ġuda. 
16 Ù jien nippronunzja l-ġudizzji tiegħi 
kontrihom, għall-ħażen kollu taghhom 
talli telquni; u ħarqu l-inċens lill-allat 
oħra, u taw qima lil egħmil idejhom. 

17 Għalhekk, ħażżem ġenbejk, u qum, 
u kellimhom kulma sa nordnalek: la 
tinħasadx quddiem wiċċhom, li ma 
nħallikx tibża' minnhom. 

18 Għax, ara, illum għamiltek belt 
iffortifikata, u kolonna tal-ħadid, u swar 
tal-bronż kontra l-pajjiż kollu, kontra s- 
slaten ta' uda, kontra l-prinċpijiet 
tiegħu, kontra l-qassisin tiegħu, u kontra 


l-poplu tal-pajjiż. 
19 U jaħbtu għalik; imma ma 
jegħlbukx; għax jien miegħek, biex 


neħilsek, igħid il-Mulej. 


Issa l-kelma tal-Mulej ġiet għandi, 
tgħid: 

2 Mur u għajjat f'widnejn Ġerusalem, 
għid: Hekk igħid il-Mulej: Jien niftakar 
it-tjieba ta' żgħożitek, l-imħabba ta’ 
żmien għerustek, meta kont timxi warajja 
fid-deżert, f'art li ma kenitx miżrugħa. 

3 Iżrael kien imqaddes għall-Mulej, 
l-ewwel frott tal- għalla tiegħu; dawk 
kollha li kielu minnu saru ħatja; il-għali 
ġie fuqhom, igħid il-Mulej. 

4 Isimgħu l-kelma tal- Mulej, o dar 
Ġakobb, u l-familji kollha ta' dar Iżrael: 

5 Hekk igħid il- Mulej: X'ħażen sabu 
fija missirijietkom, biex tbiegħdu minni, u 
marru wara l-frugħa, u saru frugħa 7 

6 U lanqas qalu: Fejn hu l-Mulej li 
tellagħna mill-art ta' l-Eġittu, li mexxiena 
fid-deżert, f'art xagħrija u kollha ħofor, 
f'art niexfa, u ta' dell il-mewt, f'art li ħadd 
ma jgħaddi minnha, u fejn l-ebda bniedem 
ma jgħammar 7 

7 U ġibtkom f'art kollha frott, biex 
tieklu l-frott tagħha, u l-ħwejjeġ tajbin 
tagħha; iżda meta dħaltu, intom niġġistu 
arti, u wirti għamiltuh mogżież. 

8 Il-qassisin ma qalux: Fejn hu l- 

Mulej? U dawk li għandhom il-liġi 
f'idejhom ma għarfunix: il-mexxejja wkoll 
irvellaw kontra tiegħi, u l-profeti ħabbru 
f'isem Bagħal, u marru wara ħwejjeġ li ma 
jiswewx. 

9 Għalhekk nibqa' niġġieled magħkom, 
igħid il-Mulej; u ma' wlied uliedkom 
niġġieled. 

10 Għaddu għal fuq il-gżejjer ta’ 
Kittim, u araw; u jbagħtu f'Kedar, u 
fittxu sewwa, u araw jekk hemmx ħaġa 
bħal din. 

11 Hemm xi ġens li biddel l-allat tiegħu, 
imqar meta ma humiex allat 7 Iżda l- poplu 
tiegħi biddlu l-glorja tagħhom ma' dak li 
ma jiswa xejn. 

IŻ Stagħġbu, o smewwiet, b'dan, u 
twerwru għall-aħħar, u tnikktu wisq, igħid 
il-Mulej. 

13 Għax il-poplu tiegħi għamel żewġ 
ħtijiet: telqu lili, għajn ta' ilma ġieri, u 
ħaffru għalihom bjar, bjar imxaqqin, li ma 
jżommux ilma. 

14 Huwa Iżrael ilsir? Jew qaddej 
imwieled id-dar 7 Għaliex mela sar priża 2 

15 Frieħ l-iljuni jgħajtu għalih, u 
jgħajtu bil-qawwa, u jagħmlu artu ħerba; 
il-bliet tiegħu maħruqa, bla nies. 

16 In-nies ta' Nof u Taħfanħes, qarw- 
żulek rasek. 

17 Jaqaw dan ma ġibtux fuqek billi 
tlaqt lill-Mulej Alla tiegħek, hu u jmexxik 
fit- qiq it -tajba ? 

issa x 'qiegħed tagħmel fit-triq ta' 
l- -Eġittu, jaqaw biex tixrob l- ilma tan-Nil? 
U x'qiegħed tagħmel fit-triq ta’ l-Assirja, 
biex tixrob l-ilma tax-xmara 7 
9 Il-ħażen tiegħek stess jikkastigak, u 
jwiddbek in-nuqqas tal-fedeltà tiegħek: 
kun af, mela, u ara li hi ħaġa ħażina u 
morra għalik, li int tlaqt lill-Mulej Alla 
tiegħek, u li ma għandek l-ebda biża' 
minni, igħid Sidi, il-Mulej ta' l-eżerċti. 

20 Għax minn żmien ilu jien kissirt il- 
madmad tiegħek, u qattajt ir-rbit tiegħek; 
iżda inti għidt: Ma rridx naqdi! Għax fuq 
kull għolja, u taħt kull siġra ħadra, int 
imteddejt bħala mara żienja. 

21 U jien kont ħawwiltek bħala dielja 
tajba, żarġuna mill-aħjar; kif mela nbdilt 
f'siġra ħażina ta' dielja bagħlija għalija 2 

22 Għax għalkemm tinħasel bin-nitru, 
u tuża ħafna sapun, quddiemi tibqa' t- 
tebgħa tal-ħażen tiegħek, igħid Sidi l- 
Mulej. 

23 Kif tista' tgħid: Jien ma tħammiġtx, 
u wara Bagħlim ma mortx? Ara t-triq 
tiegħek fil-wied! Kun af x'għamilt! int 
ġemla ħafifa li ssallab triqtha; 

24 Ħmara salvaġġa mdorrija fid-deżert, 
li xxomm ir-riħ fil-leblieba ta' xewqitha; 
fis-saħna tagħha min jista? jżommha? 
Dawk kollha li jfittxuha ma jitħabtux; fix- 
xahar tagħha jsibuha. 

Ħares lil riġlek mill-ħafa, u lil 


ġriżmejk mill-għatx: iżda inti għidt: 
M'hemmx tamal Le! għax jien ħabbejt il- 
barranin, u warajhom immur. 

26 Bħal ma jirgħex il-ħalliel meta 
jinqabad, hekk hi mirgħuxa dar Iżrael; 
huma, is-slaten tagħhom, il-prinċpijiet 
tagħhom, u l-qassisin tagħhom, u l-profeti 
tagħhom, 

27 Li jgħidu lil siġra: Int missieri; u lil 
ġebla: Int ulidtni. Huma dawru daharhom 
lejja, u mhux wiċċhom: iżda fi żmien it- 
taħbit tagħhom igħidu: Qum, u salvana! 

28 Iżda fejn huma allatek li għamilt 
għalik 7 Ħa jqumu, jekk jistgħu jsalvawk, 
fi żmien it-taħbit tiegħek: għax skond 
għadd blietek huma allatek, o Ġuda. 

29 Għalfejn titlewmu miegħi 2 Intom 
ilkoll irvellajtu kontra tiegħi, igħid il- 
Mulej. 

30 Għalxejn drabt lil uliedkom; ma 
ħadu l-ebda tagħlima: is-sejf tagħkom 
stess kiel il-profeti tagħkom, bħal ljun 
qerriedi. 

31 O nisel li intom, araw xi jgħid il- 
Mulej: Sirt jien deżert għal Iżrael, jew art 
tad-dlamijiet ? Għaliex mela jgħid 'il- poplu 
tiegħi: Aħna ħelsin, ma niġux aktar 
lejk ? 

32 Tista' xebba tinsa ż-żina tagħha, jew 
għarusa l-ħżiem tagħha? Imma l-poplu 
tiegħi nsieni jiem bla għadd. 

3 Kemm thejji tajjeb it-triq tiegħek 
biex tfittex l-imħabbal Għalhekk ukoll lin- 
nisa ħżiena int għallimthom. it-triqat 
ħżiena tiegħek. 

34 Fuq truf ilbiesek jinsab ukoll id- 
demm ta' l-erwieħ imsejknin bla ħtija. Int 
ma qbadthomx jiftħu d-djar. Iżda min- 
kejja dan kollu, 

35 Inti tgħid: Jien bla ħtija, tabilħaqq 
għadbu dar minni. Ara, jien sa nressqek 
għall-ħaqq, talli għidt: Ma dnibtx. 

6 Għaliex xejn ma tqisha li tbiddel 
triqtek7 Int ukoll għad tirgħex mill- 
Eġittu, bħal ma rgħext mill-Assirja. 

37 Iva, int għad toħroġ minn hemm, 
b'idejk fuq rasek: għax il-Mulej ma laqax 
dawk li inti tafda fihom, u ma jkollokx 
riżq bihom. 


Il-Mulej igħid: Jekk raġel jinfired minn 
martu, u hi titilqu, u tiżżewweġ raġel 
ieħor, jarġa' hu jmur magħha 2 Jaqaw dik 
l-art ma titniġġisx għalkollox 7 Iżda int 
żnejt ma' ħafna maħbubin tiegħek; u 
tarġa’ inti tiġi għandi? igħid il-Mulej. 
2 Arfa' għajnejk lejn il-għoljiet għerija, 
u ħares: fejn ma żnejtx: Kont toqgħod 
fit-toroq tistenniehom, bħal Għarbi fid- 
deżert; u kasbart int il-pajjiż, biż-żena u 
l-ħażen tiegħek. 
3 Għalhekk ix-xita nżammet, u ma 
għamlitx xita mwaħħra; int għandek wiċċ 
ta' mara żienja, u ma tridx tistħi. 

4 M’ għadikx issa kif sejjaħtli: Missieri, 
inti l-ħabib ta’ żgħożiti? 

5 Sa jibqa’ mgħaddab għal dejjem? Sa 
jibqa’ jżomm il-għadab tiegħu sat-tmiem 2 
Ara, int tkellimt; iżda int għamilt id-deni 
kollu li stajt. 

6 Imbagħad il-Mulej qalli fi żmien is- 
sultan Gosija: Rajt x'għamel Iżrael, poplu 
bla fidi7 Telgħet fuq rjus il-muntanji 
kollha, u taħt kull siġra ħadra, u hemm 
għamlitha ta' mara żienja. 

7 U jien għidt, wara li għamlet dan 
kollu: Arġa' lejja. Iżda hi ma reġgħitx 
ġiet lejja. U l-qarrieqa oħtha Ġuda rat 

an. 


8 U għalkemm jien keċċejt lil Iżrael, 
poplu bla fidi, ħtija ta’ l-adulterji tagħha 
kollha, u tajtha l-karta tad-divorzju 
tagħha, rajt li oħtha, il-qarrieqa Guda, ma 
beżgħitx, u marret tiżni hi wkoll. 

9 U gara, ħtija taż-żena tagħha bla 
rażan, illi Iżrael niġġset l-art, u żniet mal- 
ġebel u maz-zkuk. f 

10 U minkejja dan kollu, Ġuda, il- 
qarrieqa oħtha, ma reġgħitx lejja b'qalbha 
kollha, iżda tapari, igħid il-Mulej. 

11 U l-Mulej qalli: Iżrael, poplu bla 
fidi, ibgustifikat ruħha iżjed mill-qarrieqa 

uda 


12 Mur, xandar dal-kliem lejn it- 
tramuntana, u għid: Arġa’ lura, o Iżrael, 
poplu bla fidi, igħid il-Mulej; u jien ma 
nħallix għadbi jaqa’ fuqek: għax jien 
ħanin, igħid il-Mulej, u ma nibqax 
imgħaddab għal dejjem. 

13 Biss agħraf il-ħażen tiegħek, li int 
ma kontx fidila mal-Mulej Alla tiegħek, u 
ntlaqt mal-barranin taħt kull siġra ħadra, 
u ma smajtx minn leħni, igħid il-Mulej. 

14 Erġgħu ejjew, o wlied bla fidi, igħid 
il-Mulej; għax jien sidkom: u neħodkom, 
wieħed minn belt, u tnejn minn familja, u 
ndaħħalkom Sijon: 

15 U mbagħad nagħtikom ragħajja 
għal qalbi, li jirgħawkom bil-għerf u bil- 
għaqal. 

16 U jiġri, meta toktru u tikbru fuq 
l-art, f'dawk il-jiem, igħid il-Mulej, illi 
huma ma jgħidux aktar: L-arka tar-rabta 
tal-Mulej: u lanqas tiġi f'moħħhom: u 
lanqas jiftakruha; u lunqas iħossu n- 
nuqqas tagħha; u lanqas jerġgħu 
jagħmluha. 

17 F'dak iż-żmien isejħu lil Ġerusalem: 
It-tron tal-Mulej; u l-ġnus kollha jin- 
ġemgħu fiha, għal isem il-Mulej, f'Ġeru- 
salem, u lanqas jimxu aktar wara l- 
ebusija ta' qalbhom il-ħażina. 

18 F'dawk il-jiem dar Ġuda tingħaqad 
ma' dar Iżrael, u jiġu flimkien mill-art 
tat-tramuntana fl-art li jien tajt b'wirt lil 
missirijietkom. 

19 Iżda jien għidt: Kif inqiegħdek fost 
l-ulied, u nagħtik art li tgħaxxaq, l-aktar 
wirt sabiħ tal-ġnus kollha? U jien għidt: 


Int issejjaħli: Missieri; u ma tarġax lura 
minni. 

20 Tassew, 
titlaq bil-qerq 
imxejtu bil-qerq miegħi, 
igħid il-Mulej. 

21 Leħen jinstama’ fuq il-għoljiet 
għerija, il-biki u t-tnehid ta' wlied Iżrael: 
għax għawġu triqthom, u nsew il-Mulej 
Alla tagħhom. 

22 Erġgħu ejjew, o ulied bla fidi, jien 
infejjaq in-nuqqas ta' fidi tagħkom. Arana 
ġejjin għandek; għax int il-Mulej, Alla 
tagħna. 

23 Tassew, għalxejn wieħed jittama fis- 
salvazzjoni mill-għoljiet. u mill-għagħa tal- 
muntanji: tassew, fil-Mulej Alla tagħna hi 
s-salvazzjoni ta' Iżrael. 

24 Iżda l-għajb kiel it-taħbit ta' 
missirijietna sa minn żgħoritna; in-ngħaġ 
tagħhom u l-baqar tagħhom, is-subjien 
tagħhom, u l-bniet tagħhom. 

25 Nimteddu f'għajbna, u l-umiljazz- 
joni tagħna tgħattina; għax dnibna kontra 
l-Mulej Alla tagħna, aħna u missirijietna, 
minn żgħoritna sa llum, u ma smajniex 
minn leħen il-Mulej Alla tagħna. 


bħalma mara miżżewġa 
lil żewġha, hekk intom 
o dar Iżrael, 


Jekk int tarġa' tiġi, o Iżrael, igħid il- 

Mulej, arġa ejja għandi: u jekk tneħħi 
ażiżijietek minn quddiemi, u ma tmurx 
tiġġerra 'l hawn u 'l hinn, 

2 U taħlef: Daqskemm hu ħaj il-Mulej, 
fis-sewwa, fil-ħaqq, u fid-dritt; il-ġnus 
imbaghad fih jitbierku, u fih jitfaħħru. 

3 Għax hekk igħid il-Mulej lin-nies ta' 
Ġuda u ta' Ġerusalem: Aħdmu r-raba' 
tagħkom mhux miżrugħ, u la tiżirgħux 
qalb ix-xewk. 

4 Agħmlu ċ-ċirkonċiżjoni għall-Mulej, 
u agħmlu ċ-ċirkonċiżjoni lil qalbkom, o 
rġiel ta' Ġuda, u intom li tgħammru 

f'Ġerusalem, li ma tikbisx qiliti bħan-nar, 
u taħraq hekk li ħadd ma jista' jitfiha, 
ħtija tal-ħażen ta' l-egħmejjel tagħkom. 

5 Niedu f'Guda, xandru f'Ġerusalem; 
u għidu: Doqqu t-tromba fil-pajjiż, għajtu 
kemm tifilħu, u għidu: Inġemgħu, ħa 
nidħlu fil-bliet qawwija. 

6 Għollu l-bandiera lejn Sijon! stkennu, 
la titnikkrux, għax ħsara sa nġib jien mit- 
tramuntana, u rovina kbira. 

7 Iljun jaqbeż minn ġol-masġar tiegħu, 
u l-qerriedi tal-ġnus ġej fit-triq; ħareġ 
minn postu, biex jagħmel artek ħerba; u 
blietek jiġġarrfu, u jibqgħu bla nies. 

8 Għalhekk tħażżmu bi xkora, newħu, 
u ixhru: għax is-saħna ta' għadab il-Mulej 
ma daritx minn fuqna. 

9 U jiġri f'dak il-jum, igħid il-Mulej, li 
qalb is-sultan, u qalb il-prinċpijiet 
tintelaq: u l-qassisin jindehxu, u l-profeti 
jinbelgħu. 

Ah! Sidi 


10 Imbagħad jien għidt: 

Mulej! tassew li int qarraqt b'dan il-poplu 
u b'Gerusalem, billi għidt: Ikollkom is- 
sliem; fil-waqt li s-sejf daħal sa r-ruħ. 

11 F'dak iż-żmien jingħad lil dan il- 
poplu u lil Gerusalem: Riħ jaħraq ġej 
mill-għoljiet għerija tad-deżert lejn bint 
il-poplu tiegħi, mhux biex iderri, u lanqas 
biex inaddaf! 

12 Riħ mimli minn dawk il-postijiet ġej 
lejja: issa wkoll sa nagħti sentenza kontra 


tagħhom. 
13 Ara, hu tiela' bħas-sħab, u l-imriekeb 
tiegħu jkunu bħal riefnu: iż-żwiemel 


tiegħu eħfef mill-ajkli. 
għax mitlufa. 

4 O Ġerusalem, aħsel qalbek mill- 
haen biex tkun salvata. Kemm sa jdumu 
fik il-ħsibijiet ħżiena tiegħek ? 

15 Għax leħen igħarraf minn Dan, u 


Imsejknin aħna! 


jħabbar il-ħsara mill-muntanja ta’ 
Efrajm. 

,, 16 Iftħu għajnejn il-ġnus; għarrfu lil 
Gerusalem, li nies biex jassedjaw ġejjin 


minn art mill- bogħod, u jgħollu leħinhom 
kontra l-bliet ta’ Guda. 

17 Bħal għassiesa ta’ għalqa jdawruha; 
għax ħaditha kontra tiegħi, igħid il-Mulej. 

18 Triqtek u egħmilek ġiebu dan fuqek : 
dan hu l-frott tal-ħażen tiegħek; iva, hu 
morr; u jasal sa qalbek. 

19 Imsarnil imsarnil Jien muġugħ 
f'qalbi; qalbi tħabbat fija; ma nistax 
niskot, għax int smajt, o ruħi, id-daqq tat- 
tromba, il-għajjat tal-gwerra. 

20 Tiġrif fuq tiġrif jitħabbar; għax il- 
pajjiż kollu mħarbat; dalwaqt sa jitħarbtu 
t-tined tiegħi, u fi mument il-purtieri 
tiegħi. 

21 Kemm sa ndum nara l-bandiera, u 
nisma' d-daqq tat-tromba 7 

22 Għax il-poplu tiegħi iblah, lili ma 
jagħrfunix; ulied boloh huma, m'għand- 
homx għaqal; għorrief biex jagħmlu l- 
ħażin, iżda biex jagħmlu t-tajjeb m'għand- 
homx tagħlim. 

23 Ħarist lejn l-art, u, ara, kienet bla 
forma, u ma fiha xejn; u lejn is-smewwiet, 
u kienu bla dawl. 

24 Ħarist lejn il-muntanji, u, ara, kienu 
jitheżhżu, u l-għoljiet kollha jitqanqlu. 

25 Ħarist, u, ara, ma kien hemm l-ebda 
bniedem, u t-tjur kollha ta' l-għajru ħarbu. 

26 Ħarist, u, ara, l-art għammiela saret 
deżert, u l-bliet kollha tagħha mġarrfin 
quddiem il-Mulej, quddiem is-saħna ta' 
għadbu. 

27 Għax hekk igħid il-Mulej: L-art 
kollha ssir ħerba; imma ma neqridx għal 
kollox. 

28 Għalhekk titbekka l-art, u jidlamu 
s-smewwiet minn fuq; għax jien tkellimt, u 
hekk hi l-fehma tiegħi, u ma nindimx, u 
lanqas narġa' lura minnha. 

29 Il-belt kollha taħrab mill-ħoss ta' 
l-ifirsa u ta' l-arċiera; jidħlu fl-imsaġar, u 


jixxabtu mal-blat; kull belt tintelaq, 
m'hemm ħadd minn igħammar fihom. 

30 U int, meta titħarbat, x'sa tagħmel 7 
Għalkemm tilbes il-kremżi, u tiżżejjen 
bit-tiżjin tad-deheb, għalkemm tkabbar 
għajnejk bil-koħl, għalxejn trid tidher 
sabiħa; ma jridux jafu bik ħbiebek, lil 
ħajtek ifittxu. 

31 Għax jien smajt agħjat bħal ta' mara 
fil-ħlas, l-uġigħ bħal ta' mara fl-ewwel 
ħlas, l-agħjat ta' bint Sijon, bla nifs, u 
tmidd idejha, u tgħid: Jaħasra għalija issa! 
Ruħi qiegħda tinfena quddiem il-qattiela. 


Iġru 'l hawn u 'l hinn mat-toroq ta' 
Gerusalem, u ħarsu issa, u kunu afu, 
u fittxu fl-imsieraħ tagħha, jekk tistgħux 
issibu raġel, jekk hemmx wieħed li jagħmel 
il-ħaqq: li jfittex is-sewwa; u jien naħffil- 


a U għalkemm igħidu: Daqskemm hu 
ħaj il-Mulej; ikunu jaħilfu sgur bil-gideb. 

30 Mulej, għajnejk m'humiex fuq is- 
sewwa? Drabthom, iżda huma ma jħossu 
xejn; qridthom, iżda ma ridux jilqgħu t- 
tagħlima: webbsu wiċċhom aktar mill- 
blat; ma jridux jikkonvertu. 

4 Għalhekk jien għidt: Tabilħaqq 
dawn m'humiex ħlief l-imsejkna; tbellhu 
għax ma jafux triq il-Mulej, u lanqas il- 
liġi t'Alla tagħhom. 

5 Ħa mmur għand il-kbar, u nkellim- 
hom; għax huma jafuha triq il-Mulej, u 
l-liġi t'Alla tagħhom: iżda dawn ilkoll 
b'fehma waħda, kissru l-madmad, u 
qattgħu l-irbit. 

6 Għalhekk joqtolhom iljun mill- 
masġar, u lupu mid-deżerti jeqridhom, u 
ljupard igħasses għal bliethom: kull min 
joħroġ minnhom jitqatta' bċejjeċ: għax 
ħtijiethom huma ħafna, u n-nuqqas ta' 
fidi tagħhom żdied. 

7 Għaliex għandi naħfirlek7 Uliedek 
telquni, u jaħilfu b'dawk li mhumiex allat: 
wara li tmajthom kemm felħu, abban- 
dunawni, u iffollaw f'dar iż-żienja. 

8 Saru bħal żwiemel magħlufa filgħodu: 
kull wieħed jiżher għal mart għajru. 

9 Għal dan kollu m'għandix nikkastiga 
dal-poplu' igħid il-Mulej: u ruħi 
m'għandhiex tagħmel vendetta minn ġens 
bħal dan 7 

10 Itilgħu ma' swarha, u ħarbtu; iżda 
teqirduhiex għalkollox: aqalgħu ż-żraġen 
tagħha, għax mhumiex tal-Mulej. 

11 Għax dar Iżrael u dar Guda mxew 
wisq bil-qerq miegħi, igħid il-Mulej. 

12 Gidbu fuq il-Mulej, u qalu: Mhux 
hu' L-ebda ħsara ma tiġi fuqna; u l-ebda 
sejf u ġuħ ma naraw. 

13 U l-profeti jsiru bħar-riħ; u l-kelma 
mhix fihom: hekk jintgħamlilhom. 

14 Għalhekk, hekk igħid il-Mulej, Alla 
ta' l-eżerċti: Talli titkellmu dal-kliem, ara, 

sa nagħmel kelmti f'fommok nar, u dal- 
poplu ħatab, u jaħraqghom. 

15 Ara, sa nġib għalikom ġens mill- 
bgħid, o dar Iżrael, igħid il-Mulej: hu ġens 
minn żmien qadim, ġens li lsienu ma tafux, 
u lanqas tifhem xi jgħidu. 


16 Il-barżakka tal-vleġeġ tagħhom 
qabar miftuħ, u hunia kollha rġiel 
qalbenin. 


17 U jieklu l-ħsad tiegħek, u ħobżok, 
li għandhom jikluh is-subjien u l-bniet 
tiegħek: jieklu n-ngħaġ u l-baqar tiegħek: 
jieklu d-dwieli u t-tin tiegħek: iġarrfu bis- 
sejf il-bliet qawwija tiegħek li fihom int 
tafda: 

18 Imma lanqas f'dawk il-jiem, igħid 
il-Mulej, ma neqridkom kollha. 


19 U jiġri, meta tgħidu: Għaliex 
għamlilna dan kollu l-Mulej? intom 
twiġbpuhom: Bħalma intom. tlaqtuni, 
u  qdejtu allat barranin f'artkom, 
hekk taqdu barranin f'art li mhix 
tagħkom. f 

20 Ħabbru dan f'dar Ġakobb, u 


xandruh f'Ġuda, billi tgħidu: 

21 Isimgħu issa dan, o poplu iblah, u bla 
moħħ li għandu għajnejn u ma jarax; li 
għandu widnejn u ma jismax; 

22 Ma tibżgħux minni? igħid il-Mulej: 
ma titriegħdux quddiemi? Jien għamilt ir- 
ramel bħala tarf tal-baħar, degriet għal 
dejjem, li ma jaqbżux, u għalkemm l- 
imwieġ tiegħu jħabbtu, ma jistgħux 
jegħlbu; għalkemm igħajtu, ma jistgħux 
jaqbżuh. 

23 Iżda dal-poplu għandu qalb iebsa u 
xewwiexa; daru u telqu. 

24 Lanqas igħidu f'qalbhom: Ħa 
nibżgħu issa mill-Mulej, Alla tagħna, li 
jagħti x-xita, sew bikrija u sew imwaħħra, 


f'waqtha: hu jħarsilna l-ġimgħat tal- 
ħsad. 
25 Il-ħażen tagħkom dan qallbu, u 


dnubietkom tellfulkom ħwejjeġ tajbin. 

26 Għaliex fost il-poplu tiegħi jinsabu 
nies ħżiena: igħassu bħal nassab moħbi; 
jonsbu nassa, jaqbdu n-nies. 

27 Bħalma gaġġa hi mimlija bl- 
agħsafar, hekk djarhom mimlijin bil-qerq; 
għalhekk kibru, u stagħnew. 

28 Simnu, għandhom wiċċhom ileqq, 
iva, igħaddu l-egħmejjel kollha tal-ħażen: 
ma jiddefendux il-kawża, il-kawża ta' l- 
iltim, u madankollu jistagħnew; u d-dritt 
ta' l- imsejknin ma jqisuhx. 

29 Ta' dan kollu m'għandix nikkastiga 
lil dal-popluz igħid il-Mulej: ruħi 
m'għandhiex tagħmel vendetta minn ġens 
bħal dan ? 

30 Ħaġa li tkexkex u twerwer saret 
fil-pajjiż; 

31 Il-profeti jħabbru falz, u l-qassisin 
igħallmu minn żniedhom; u l-poplu tiegħi 
jħobb dan! X'tagħmlu meta jasal it- 
tmiem? 


ingemgħu biex 
Gerusalem, u 


O wlied Benjamin, 
taħarbu minn nofs 


doqgu t-tromba f'Tekuwa, u f'Bet- 
Ħakkerem għollu sinjal bin-nar, għax 
ħsara tidher mit-tramuntana, u ħerba 
kbira. 


2 Is-sabiħa u l-imfissda, bint Sijon, jien 
neqridha. 

3 Ir-ragħajja bl-imrieħel tagħhom jiġu 
lejha; iwaqqfu t-tined tagħhom ma- 
dwarha; kullħadd jirgħa fil-qasma tiegħu. 

4 Thejjew għall-gwerra kontra tagħha; 
qumu, nitilgħu għaliha f'nofs in-nhar. 
Jaħasra għalina! għax il-jum għadda, u d- 
dellijiet tal-għabex jitwalu. 

Qumu, nitilgħu bil-lejl, 
l-palazzi tagħha. 

6 Għax hekk igħid il-Mulej ta' l- 
eżerċti: Aqtgħu s-siġar tagħha, u waqqfu 
sur ma' Ġerusalem; din hi l-belt li sa tkun 
ikkastigata; u li ġo fiha m'hemmx ħlief 
moħarija. 

7 Bħal ma jfawwar bir l-ilma tiegħu, 
hekk hi tfawwar il-ħżunija tagħha; 
vjolenza u ħerba jinstemgħu fiha: 
quddiemi hemm dejjem sofferenzi u pjagi. 

8 Kun imwissija, o Ġerusalem, li ma 
tinqatax ruħi minn miegħek, li ma 
nagħmlikx ħerba, art li ma titgħammarx. 

9 Hekk igħid il-Mulej ta' l-eżerċti: 
Huma jlaqqtu l-bqija ta' Iżrael bħal 
f'dielja: Arġa' midd idek bħal min jaqta' 
e di fuq iż-żraġen tagħha. 

0 Quddiem min nitkellem u nwissi, 
biex jisimgħu? Ara, widnejhom mhumiex 
ċirkonċiżi, u ma jistgħux jisimgħu; ara, 
kelmet il-Mulej saret għalihom ħaġa tad- 
daħk, ma jeħdux pjaċir biha. 

11 Għalhekk jien mimli b'għadab il- 
Mulej; għejejt inżommu aktar: insawbu 
fuq it-tfal fit-triq, u fuq il-ġemgħa taż- 
żgħażagħ ukoll: kemm ir-raġel u kemm 
martu jinqabdu, u magħhom ukoll ix-xiħ, 
u dak li mimli bil-għomor. 

12 U djarhom jaqgħu għand ħaddieħor, 
bir-raba' u n-nisa tagħhom: għax jien 
immidd idi fuq in-nies tal-pajjiż, igħid 
il-Mulei. 

13 Għax mill-iżgħar sa l-akbar fosthom, 
kollha mogħtijin għall- qliegħ; u mill- 
profeta mqar sal-qassis, kollha jagħmlu 
l-qerq. 

14 Dewwew ukoll il-qasma ta' bint il- 
poplu tiegħi bħala ħaġa ħafifa, billi qalu: 
Is-sliem, is-sliem; meta m'hemmx sliem. 

15 Triegħku meta għamlu ħwejjeġ 
mistkerrha2 Le, ma triegħxu xejn, u 
lanqas setgħu jistħu: għalhekk jaqgħu 
qalb dawk li jaqgħu; u jiġġarfu meta 
nikkastigahom, igħid il-Mulej. 

16 Hekk igħid il-Mulej: Ieqfu fit-toroq, 
u araw, u staqsu fuq il-mogħdijiet ta' dari, 
fejn hi t-triq it-tajba, u imxu fiha, u ssibu 
l-mistrieħ għal ruħkom. Iżda huma qalu: 
Ma rridux nimxu fiha. 


ħa nġarrfu 

17 Għamilt ukoll għassiesa fuqkom, 
igħidu: Isimgħu d-daqq tat-tromba' Iżda 
huma qalu: Ma rridux nisimgħu. 

18 Għalhekk isimgħu, o ġnus, u kun af, 
o miġemgħa, x'hemm fosthom. 

19 Isma', o art: ara, jien inġib il-ħsara 
fuq dal-poplu, il-frott tal-ħsibijiet tagħ- 
hom, għax ma semgħux kliemi, u lanqas 
il-liġi tiegħi, iżda warrbuha wkoll. 

20 Għalfejn jiġi għandi l-inċens minn 
Xeba, u l-qasab tal-fwieħa minn art 
bgħida? L-offerti maħruqin tagħkom 
mhumiex milqugħin, u lanqas is-sagrifiċċji 
tagħkom m'huma ħelwin għalija. 

21 Għalhekk, hekk igħid il-Mulej: Ara, 
sa nagħmel ġebel tat-tfixkil quddiem dal- 
poplu, u l-missirijiet u wliedhom jitfix- 
klu fihom f'daqqa: il-ġar u ħabibu jin- 
tilfu. 

22 Hekk igħid il-Mulej: Ara, poplu 
jiġi mill-art tat-tramuntana, u ġens kbir sa 
jqum minn truf l-art. 

23 Huma jaqbdu l-qaws u l-lanza; 
huma kefrin, u m'għandhomx ħniena; 
leħinhom igħajjat bħal baħar; u jirkbu 
ż-żwiemel, imgħammrin bħal irġiel għall- 
gwerra kontra tiegħek. o bint Sijon! 

24 Aħna smajna l-aħbar: idejna tqalu: 
qabduna d-dwejjaq, u wġigħ, bħal mara 
hi u tiled. 

25 La toħorġux fir-raba', u lanqas 
timxu fit-triq; għax il-għadu għandu sejf, 
u l-biża' fuq kull naħa. 

26 O bint il-poplu tiegħi, tħażżem bix- 
xkora, u tmiegħek fir-rmied: tbekka, qisu 
għal iben waħdieni, biki ta' mrar: għax il- 
qerriedi jiġi għalina f'daqqa. 

27 Lilek qegħidtek bħala torri u fortizza 
fost il-poplu tiegħi, biex tagħraf u ġġarrab 
imġibithom. 

28 Huma lkoll xewwiexa fost ix- 
xewwiexa, jimxu jxerrdu l-qlajja; huma 
bronż u ħadid; kollhom imħassrin. 

29 Il-minfaħ jonfoħ qawwi, iċ-ċomb 
jintemm bin-nar; it-tidwib ma jiswa xejn: 
għax il-ħżiena ma jingħażlux. 

30 Fidda mormija jgħidulhom, għax 
il-Mulej rmiehom. 


7 Il-kelma li ġiet lil Ġeremija mill-Mulej, 
tgħid 


2 Ieqaf f'bieb dar il-Mulej, u xandar 
hemm dil-kelma, u għid: Isimgħu kelmet 
il-Mulej, nies kollha ta' Ġuda, li tidħlu 
minn dawn il-bwieb biex tqimu l-Mulej! 

3 Hekk igħid il-Mulej ta' l-eżerċti, Alla 
ta' Iżrael: Biddlu għall-aħjar imġibitkom 
u egħmilkom, u jien inħallikom tgħammru 
f'dan il-post. 

4 La tafdawx fi kliem il-gideb, billi 
tgħidu: It-tempju tal-Mulej! It-tempju 
tal-Mulej! It-tempju tal-Mulej! huma 


dawn. 
5 Għax jekk tassew tbiddlu għall-aħjar 


imġibitkom u egħmilkom; għax jekk 
tassew tagħmlu ħaqq bejn raġel u għajru; 

6 Għax jekk ma taħqrux il-għarib, l- 
iltim, u lill-armla, u ma xxerrdux demm 
bla ħtija f'dan il-post, u lanqas tmorru 
wara allat oħra bi ħsara għalikom. 

7 Inħallikom imbagħad tgħammru 
f'dan il-post. fl-art li tajt lill-missirijiet- 
kom, għal dejjem ta' dejjem. 

8 Ara, intom tafdaw fi kliem il-gideb, li 
ma jiswa xejn. 

9 Tisirqu, toqtlu, u tagħmlu l-adulterju, 
u taħilfu falz, u taħarqu inċens lil Bagħal, 
u tmorru wara allat oħra li ma tafuhomx; 

10 U tiġu u tieqfu quddiemi f'din id-dar 
li jissema ismi fuqha, u tgħidu: Issa aħna 
mifdijin—u dan biex tibqgħu tagħmlu 
dawn il-ħwejjeġ mistkerrha kollha 7 

ll Jaqaw did-dar, li jissemma ismi 
fuqha, saret għar tal-ħallelin f'għajnej- 
kom? Ara, jien, iva jien, dan kollu rajtu, 
igħid il-Mulej. 

12 Iżda issa morru fil-post li kelli Silo, 
fejn kelli ismi jgħammar żmien ilu, u araw 
x'għamiltlu ħtija tal-ħażen tal-poplu 
tiegħi, Iżrael. 

3 U issa, għax għamiltu dawn l- 
egħmejjel kollha, igħid il-Mulej; għax 
kellimtkom, kellimtkom sa minn filgħodu, 
u ma smajtux; għax sejjaħtilkom, u ma 
wiġibtux; 

14 Jien nagħmel lil did-dar li jissemma 
ismi fuqha, li intom tittamaw fiha, u lill- 
post li tajt lilkom u lil missirijietkom, bħal 
ma għamilt lil Silo. 

15 U narmikom minn quddiem wiċċi, 
bħal ma armejt lil ħutkom kollha, lil nisel 
Efrajm kollu. 

16 Għalhekk, la titlobx għal dal-poplu, 
u la tgħollix għalihom agħjat u talb, u 
lanqas titlobni: għax jien ma nisimgħekx. 

17 M'intix tara x'inhuma jagħmlu fil- 
bliet ta’ Ġuda, u fit-toroq ta’ Ġerusalem 7 

18 It-tfal jiġbru l-ħatab, u l-missirijiet 
iqabbdu n-nar, u n-nisa jagħġnu l-għaġina 
tagħhom, biex jagħmlu ftajjar lis-sultana 
tas-sema, u jsawbu t-tiswib lil allat oħra, 
biex igħaddbuni. 

19 Huwa lili li huma sa jgħaddbu72 
igħid il-Mulej: mhux lilhom infushom 
igħaddbu, għall-mistħija ta' wiċċhom ? 

20 Għalhekk, hekk igħid Sidi, il-Mulej: 
Ara, qillti u għadbi jissawbu fuq dal-post, 
fuq il-bniedem, u fuq il-bhima, u fuq il- 
frott ta' l-art; u jixgħel, u ħadd ma jitfih. 

21 Hekk igħid il-Mulej ta' l-eżerċti, 
Alla ta' Iżrael: Zidu l-offerti maħruqa 
tagħkom mas-sagrifiċċji tagħkom, u kulu 
l-laħam. 

22 Għax jien ma kellimtx lil missirijiet- 
kom, u lanqas tajthom ebda kmand meta 
ħriġthom mill-art ta' l-Eġittu, fuq l-offerti 
maħruqa u s-sagrifiċċji: 

23 Iżda dan ordnajtilhom, billi għidtil- 
hom: Isimgħu minn leħni, u jien inkun 

Alla tagħkom, u intom tkunu l-poplu 
tiegħi: u imxu fit-toroq kollha li ikkman- 
dajtkom, biex ikun tajjeb għalikom. 

24 Iżda huma ma semgħux, u lanqas 
mejlu widinthom, iżda mxew mal-fehma u 
l-ħsieb ta' qalbhom il-ħażina, u marru 
lura, u mhux 'il quddiem. 

25 Minn dak in-nhar li missirijietkom 
ħarġu mill-art ta’ l-Eġittu sa Hum, jien 
bgħattilkom il-qaddejja tiegħi kollha, il- 
profeti, billi qomt kmieni kuljum biex 
nibgħathom. 

26 Iżda ma semgħux minni, u ma 
mejlux widinthom, iżda webbsu għonq- 
hom: għamlu agħarr minn missirijiethom. 

27 Għalhekk għidilhom dal-kliem 
kollu, iżda huma ma jisimgħukx: int ukoll 
issejħilhom; iżda huma ma jwiġbukx. 

28 Iżda int tgħidilhom: Dan hu ġens li 
ma jismax minn leħen il-Mulej, Alla 
tagħhom, u lanqas jilqa' t-tagħlim: għab 
is-sewwa, u nqata' minn fommhom. 

29 Aqta' xagħarek, o Ġerusalem, u 
armih; u samma' tinwiħa fuq il-għoljiet 
għerija; għax il-Mulej rema u telaq in-nisel 
ta' l-għadab tiegħu. 

30 Għax ulied Ġuda għamlu dak li hu 
ħażin f'għajnejja, igħid il-Mulej: qiegħdu 
l-ħwejjeġ mistkerrha tagħhom fid-dar li 
jissemma ismi fuqha, biex iniġġsuha. 

31 U bnew il-għoljiet ta' Tofet, li huma 
fil-wied ta' bin Ħinnorn, biex jaħarqu 
s-subjien tagħhom u l-bniet tagħhom fin- 
nar, dak li jien ma ikkmandajtkomx, u 
lanqas qatt ma ġie f'moħħi. 

32 Għalhekk, ara, għad 
igħid il-Mulej, li ma jgħidulux iżjed Tofet, 
jew wied bin Ħinnom, iżda wied il-qatla: 
għax għad jidfnu f'Tofet, sa ma jkunx 
hemm fejn. 

33 U l-iġsma mejta jkunu jkel għat-tjur 
tas-sema, u għall-bhejjem ta' l-art; u ħadd 
ma jnaffarhom. 

34 Imbagħad insikket mill-bliet ta' 

uda, u mit-toroq ta' Gerusalem, leħen 
il-ferħ, u leħen il-hena, u leħen il-għarus, 
u leħen il-għarusa: għax il-pajjiż isir 
ħerba. 


jiġu l-jiem, 


8 F'dak iż-żmien, igħid il-Mulej, joħorġu 
għadam is-slaten ta' Ġuda, u għadam 
il-prinċpijiet tiegħu, u għadam il-qassisin 
tiegħu, u għadam il-profeti, u għadam in- 
nies ta' Ġerusalem, minn qabarhom: 

2 U jifirxuhom fix-xemx, u l-qamar, u 
l-eżerċtu kollu tas-sema, li huma ħabbew- 
hom, u qdewhom, u mxew warajhom, u li 
fittxuhom, u li qimuhom: ma jinġabrux 
$ ma jindifnux ; ikunu bħal demel fuq wiċċ 
-art. 

3 U jaħtru l-mewt aktar mill-ħajja l- 
bqija li jibqgħu ħajjin minn dan in-nisel 
ħażin, fil-postijiet kollha fejn xerridthom, 
igħid il-Mulej ta' l-eżerċti. 


4 U tgħidilhom: Hekk igħid il-Mulej: 
Jaqaw jekk in-nies jaqgħu, ma jqumux ' 
Jew jekk wieħed idur, ma jarġax lura 7 

5 Għaliex, mela, dal-poplu ta? Geru- 
salem mitluf b'telfa ta’ dejjem? Iżommu 
sħiħ mal-qerq, u ma jridux jikkonvertu. 

6 Qgħadt nissamma' u smajt; iżda 
huma ma tkellmux is-sewwa: ħadd ma 
nidem mill-ħażen tiegħu, u jgħid: 
X'għamilt Kollha mlibbtin fil-ġirja 
tagħhom, bħal ma jintafa' ż-żiemel għat- 
taqbida. 

7 Iva, il-laqlaq ta' l-ajru jagħraf żmienu; 
u l-gamiema, u l-ħuttafa, u l-għarnuq 
joqogħdu għaż-żmien meta għandhom 
jiġu; iżda l-poplu tiegħi ma jafx dak li 
ordna l-Mulej. 

8 Kif ngħidu: Aħna għorrief, u l-liġi 
t'Alla magħna? Ara, il-pinna giddieba ta’ 
l-iskribi għamlitha falza. 

9 Jitħawdu l-għorrief, tħabblu, u 
nqabdu: Ara, huma rmew il-kelma tal- 
Mulej; u liema għerf hemm fihom? 

10 Għalhekk nagħti n-nisa tagħhom lil 
oħrajn, u r-raba' tagħhom lil sidien ġodda; 
għax miż-żgħir sal-kbir, kollha mlebelbin 
għall-qliegħ, mill-profeta sal-qassis, kollha 
jagħmlu l-qerq. 

1l Għax huma dewwew il-ġerħa ta’ 
bint il-poplu tiegħi bħala ħaġa ħafifa, billi 
jgħidu: Is-sliem, is-sliem; meta m'hemmx 
sliem. 

12 Triegħku meta għamlu ħwejjeġ 
mistkerrha' Le, ma tregħxux, u lanqas 
kienu jafu kif jistħu: għalhekk jaqgħu qalb 
dawk li jaqgħu: meta nikkastigahom, 
jiġġarfu, igħid il-Mulej. 

13 Tabilħaqq jien intemmhom, igħid 
il-Mulej: ma jibqax għeneb fuq id-dielja, 
u lanqas tin fit-tina, u l-werqa tidbiel; u 
l-ħwejjeġ li tajthom igħaddu minn għand- 


om. 

14 Għalfejn qegħdin aħna hawn 
bil-qiegħda? Inġemgħu, u ħa nidħlu fil- 
bliet qawwija, biex hemm immutu: għax 
il-Mulej Alla tagħna jmewwitna, u jisqina 
ilma ivvalenat, għax dnibna kontra l- 
Mulej. 

15 Stennejna s-sliem, iżda m'hemm l- 
ebda ġid; stennejna żmien il-fejqan, u, ara, 
il-biża’! 

16 L-infiħ taż-żwiemel tiegħu jinstama’ 
minn Dan: l-art kollha triegħdet biż-żhir 
taż-żwiemel tal-gwerra tiegħu; għax jiġu u 
jieklu l-art, u kulma fiha, il-belt u 'l-min 
igħammar fiha. 

17 Għax, ara, jien nibgħat sriep, sriep 
bil-valenu, li m'hemmx seher għalihom, u 
jigdmukom, igħid il-Mulej. 

18 Fejn insib faraġ fil-għali 
Qalbi mifnija fija. 

19 Isma' l-agħjat ta' biki ta' bint il-poplu 
tiegħi minħabba dawk li jgħammru f'art 
bgħida: Il-Mulej mhux f'Sijon 7 Is-sultan 
tagħha mhux fiha? Għaliex għaddbuni 


tiegħi? 

bl-immaġnijiet skolpiti tagħhom, u bi 
frugħat barranin. 

20 Intemm il-ħsad, għadda s-sajf, u 
m'aħniex salvati. 

21 Minħabba l-ksur ta' bint il-poplu 
tiegħi jien imwaġġa'; qalbi sewda; it- 
twerwir ħakimni. 

22 Mhemmx balzmu f'Gilghad, ma 
baqa' l-ebda tabib hemm 2 Għaliex, mela, 
is-saħħa ta' bint il-poplu tieghi għadha ma 
fiqitx 2 


O li kienet rasi ssir ilma, u għajnejja 
għajn ta' dmugħ, biex nibki nhar u 
lejl għall-maqtulin ta' bint il-poplu tiegħi' 
2 O li kieku kelli fid-deżert gharix bħal 
dak li jkollu min ikun sejjer fit-triq; biex 
nitlaq il-poplu tiegħi, u mmur bgħid 
minnhom' Għax huma lkoll adulteri, 
ġemgħa ta' nies qarreqin. 

3 U jmiddu lsienhom bħall-qaws 
tagħhom għall-gideb: il-gideb, mhux is- 
sewwa, kiber b'saħħtu fil-pajjiż; għax 
huma jimxu minn ħażen għal ħażen, u lili 
ma jagħrfunix, igħid il-Mulej. 

4 Ħalli kull wieħed minnkom jiftaħ 
għajnejh minn għajru, u ma jafda ħadd lil 
ħuh: għax l-aħwa kollha nassasa, u kull 
ġar sejjer iqasqas. 

U kull wieħed iqarraq b'għajru, u 
ħadd ma jgħid is-sewwa: ħarrġu lsienhom 
biex jigdeb, u jgħajju lilhom infushom 
jagħmlu l-ħażen. 

6 Għamartek qiegħda f'nofs il-qerq; 
u minħabba l-qerq ma jridux jafu bija, 
igħid il-Mulej. 

7 Għalhekk, hekk igħid il-Mulej ta' 
l-eżerċti: Ara, jien indewwibhom fin-nar, u 
nġarrabhom; għax x'nista' ngħamel iżjed 
minħabba l-ħażen ta? bint il-poplu 
tiegħi? 

8 Ilsienhom vleġġa tal-mewt; jitkellem 
qerq: wieħed jitkellem b'fommu fuq is- 
sliem ma’ għajru, iżda f'qalbu jlestilu 
nassa. 

9 Għal dan ma nikkastigahomx 7 igħid 
il-Mulej: jew ruħi ma tagħmilx vendetta 
minn ġens bħal dan? 

10 Għall-muntanji nibki u nitniehed, u 
għall-mergħat tad-deżert għanja tal-mewt, 
għax maħruqin, u għalhekk ħadd ma 
jista' jgħaddi minnhom; u n-nies lanqas 
jisimgħu l-agħjat ta' l-imrieħel; sew it-tjur 
tas-sema u sew il-bhejjem ħarbu; għosfru. 

11 U 'l Ġerusalem nagħmilha gods 
ġebel, u bejta tax-xakalli; u l-bliet ta' 

uda nagħmilhom ħerba, u ħadd ma 
jgħammar fihom. 

12 Min hu l-għaref li jifhem dan? U 
min hu dak li kellmu fomm il-Mulej, biex 
iħabbru? Għaliex l-art imħarbta, u 
maħruqa bħal deżert, hekk li ħadd ma 
jgħaddi minnha? 


13 U l-Mulej qal: Talli telqu l-liġi li 


tajthom quddiemhom, u ma semgħux 
leħni, u lanqas imxew bħal ma għidtilhom; 

14 Iżda mxew wara l-ebusija ta' qalb- 
hom, u wara l-Bagħlim, bħal ma għall- 
muhom missirijiethom: 

15 Għalhekk, hekk igħid il-Mulej ta' 
l-eżerċti, Alla ta' Iżrael: Ara, sa nitmagħ- 
hom, lil dal-poplu, l-absint, u nisqihom 
ilma ivvalenat. 

16 U nxerridhom ukoll qalb il-ġnus, li 
la huma u lanqas missirijiethom ma jafu- 
hom: u nibghat is-sejf warajhom; sa ma 
ntemmhom. 

17 Hekk igħid il-Mulej ta' l-eżerċti: 
Aħsbu biex issejħu n-nisa newwieħa, biex 
jiġu; u jbagħtu għal dawk in-nisa li l-aktar 
jinqalgħu biex jibku, ħa jiġu: 

18 U ħa jgħaġġlu, u jgħannu għana tal- 
mejtin għalina, biex għajnejna jxerrdu 
d-dmugħ, u xfar għajnejna jxerrdu l-ilma. 

19 Għax jinstema' leħen ta' tinwiħ minn 
Sijon: Xi ħsara għalina' waqajna f'għajb 
kbir, għax ikollna nitilqu l-art, issa li 
waqqgħu l-agħmajjar tagħna. 

20 Iva, isimgħu kelmet il-Mulej, o nisa, 
u ħalli widintkom tilqa' l-kelma ta' 
fommu; u għallmu lill-bniet tagħkom it- 
tinwiħ, u kull waħda lil ġarha għanja 
tal-mewt. 

21 Għax il-mewt daħlet mit-twieqi 
tagħna, u daħlet fil-palazzi tagħna, biex 
teqred lit-tfal mit-triq, u liż-żgħażagħ mill- 
imsieraħ. 

22 Għid: Hekk igħid il-Mulej: L-iġsma 
mejta tan-nies jaqgħu mixħutin ma' l-art 
bħad-demel fuq wiċċ ir-raba', u bħal 
għamra wara l-ħassad, u m'hemm ħadd 
min jiġborhom 

23 Hekk igħid il-Mulej: Ħa ma jifta- 
ħarx il-għaref b'għerfu; ħa ma jiftaħarx il- 
qawwi bil-qawwa tiegħu; ħa ma jiftaħarx 
il-għani bil-għana tiegħu; 

24 Iżda ħalli dak li jiftaħar, jiftaħar 
b'dan: li għandu d-dehen biex jagħrafni, li 
jien il-Mulej li nagħmel it-tjieba, il-ħaqq u 
s-sewwa fl-art: għax b'dawn il-ħwejjeġ 
nitgħaxxaq, igħid il-Mulej. 

5 Ara, jiġu l-jiem, igħid il-Mulej, li 
nikkastiga liċ-ċirkonċiżi kollha, iżda ma- 
dankollu għad mhumiex ċirkonċiżi; 

26 Lill-Eġittu, lil Ġuda, lil Edom, u lil 
ulied Għammon, u lil Mowab, u lil dawk 
kollha li jgħammru fid-deżert, u li jqarwżu 
xagħar ngħashom; għax dawn il-ġnus 
kollha mhumiex ċirkonċiżi, u dar Iżrael 
kollha għadha mhix ċirkonċiża f'qalbha. 


1( Isimgħu l-kelma li l-Mulej jitkellem 
għalikom, o dar Iżrael: 

2 Hekk igħid il-Mulej: La titgħallmux 

timxu fi triq il-ġnus, u la titbeżżgħux mis- 


sinjali tas-sema; għalkemm. il-ġnus 
jitbeżżgħu minnhom. 
3 Għax id-drawwiet tal-popli huma 

frugħa: għax wieħed jaqta' għuda maq- 


tugħa mill-masġar, xogħol idejn il- 
ħaddiem, bil-mannara. N 
4 Iżejnuha bil-fidda u bid-deheb; 


iwaħħluha bl-imsiemer u bl-imrietell, biex 
ma titħarrikx. 

S Dawn l-allat huma weqfin bħal siġra 
tal-palm, iżda ma jitkellmux: ikollhom 
jerfgħuhom, għax ma jimxux' La tibżgħux 
minnhom; għax ma jistgħux jagħmlu deni, 
u lanqas jistgħu jagħmlu ġid. 

6 Għax ħadd mhu bħalek, o Mulej; int 
kbir, u ismek kbir bil-qawwa. 

7 Min ma jibżax minnek, o Sultan tal- 
ġnus? Għax dan lilek jistħoqqlok: għax 
fost il-għorrief kollha tal-ġnus, u fis- 
saltniet kollha tagħhom, mhemm ħadd 
bħalek. 

8 Iżda huma kollha boloh, u bla moħħ: 
it-tagħlim ta' l-idoli mhux ħlief għuda' 

9 Fidda immartellata fi pjanċi miġjuba 
minn Tarsis, u deheb minn Ufaz, xogħol l- 
iskultur, u ta' id il-ħaddiem tad-deheb: 
lebsin il-porpra u l-iskarlat: huma Ikoll 
xogħol ta' nies tas-sengħa. 

10 Iżda l-Mulej hu Alla tas-sewwa, hu 
Alla l-ħaj, u s-Sultan ta' dejjem: għall- 
għadab tiegħu l-art titriegħed, u l-ġnus ma 
jkunux jifilħu għal qilltu. 

ll Hekk tgħidulhom:  L-allat li 
m'għamlux is-smewwiet u l-art, igħibu 
mill-art, u minn taħt dawn is-smewwiet. 

12 Hu ghamel l-art bis-setgħa tiegħu, 
waqqaf id-dinja b'għerfii, u b'dehnu firex 
is-smewwiet. 

13 Xħin isamma' lehnu, ikun hemm 
ħoss ta' kotra ta' ilmijiet fis-smewwiet, u 
jtalla' s-sħab minn truf l-art; jagħmel il- 
beraq għax-xita, u joħroġ ir-riħ mill- 
ħażniet tiegħu. 

14 Kull bniedem hu iblah f'għerfu: kull 
ħaddiem tad-deheb jistħi mill-immaġni 
skolpita tiegħu: għax l-immaġnijiet im- 
dewba tiegħu huma gidba, u m'hemmx 
nifs fihom. 


15 Huma frugħa, xogħol ta' ngann: 
f'jum il-kastig tagħhom. jintilfu. 
16 Mhux bħalhom Dak li hu sehem 


Gakobb: għax hu l-Ħallieq ta' kollox; u 
Iżrael hu t-tribu tal-wirt tiegħu: Il-Mulej 
ta' l-eżerċti ismu. 

17 Iġbor mill-art is-sorra tiegħek, o int 
li qiegħda mdawra b'assedju' 

18 Għax hekk igħid il-Mulej: Ara, did- 
darba sa nwaddab in-nies ta' din l-art, u 
nġib il-għali fuqhom, biex iħossuh. 

19 Jaħasra għalija ħtija tat-tiġrifa tiegħi! 
il-ġerħa tiegħi bla fejqan: iżda jien għidt: 
Tassew, din marda, u jkolli nissaportiha. 

20 It-tinda tiegħi mħarbta, u l-ħbula 
tiegħi kollha nqatgħu: uliedi telquni, u 
ma għadhomx iżjed: mhemm ħadd min 
jarġa' jwaqqafli iżjed it-tinda tiegħi, jew 
jarġa' jmiddli l-purtieri tiegħi. 

21 Għax boloh saru r-ragħajja, u l- 


Mulej ma jfittxuhx: għalhekk ma jkol- 
homx riżq, u l-imrieħel tagħhom kollha 
jixxerrdu. 

22 Ara, waslet aħbar; għagħa kbira 
mill-art tat-tramuntana, biex bliet Guda 
jsiru ħerba, u bejta tax-xakalli. 

2 Mulej, jien naf li l-bniedem 
m'għandux jedd fuq triqtu: u lanqas hu 
fil-bniedem li jmexxi l-passi tiegħu. 

24 O Mulej, widdibni, imma bil-ħaqq; 
mhux f'għadbek, li ma ġġibnix fix-xejn. 

25 Sawwab ailltek fuq il-ġnus, li ma 
jikkonoxxukx, u fuq il-popli li ma jsejħux 
ismek, għax belgħu lil Gakobb, belgħuh u 
temmewh, u għamlu agħmartu ħerba. 
11 Il-kelma li ġiet lil Ġeremija minn 

għand il-Mulej, tgħid: 

2 Isimgħu l-kliem ta' dir-rabta, u 
kellmu lin-nies ta' Ġuda, u lil dawk li 
jgħammru Ġerusalem; 

3 U għidilhom: Hekk igħid il-Mulej, 
Alla ta' Iżrael: Misħut ikun il-bniedem li 
ma jismax il-kliem ta' dir-rabta, 

4 Li jien ikkmandajt lil missirijietkom, 
dak in-nhar li jien ħriġtkom mill-art ta' 
l-Eġittu, mill-forn tal-ħadid, billi għidt: 
Isimgħu kliemi, u agħmluh, bħal kulma 
nikkmandakom: hekk tkunu l-poplu 
tiegħi, u jien inkun Alla tagħkom: 

5 Biex inżomm il-ħalfa li jien ħlift lil 
missirijietkom, li nagħtihom art tnixxi 
ħalib u għasel, bħalma hi llum. Imbagħad 
jien weġibt u għidt: Hekk ikun, o Mulej. 

6 Imbagħad il-Mulej qalli: Niedi dal- 
kliem kollu fil-bliet ta' Guda, u fit-toroq 
ta' Ġerusalem, billi tgħid: Isimgħu kliem 
dir-rabta, u ħarsuhom. 

7 Għax jien wissejt bil-ħeġġa kollha lil 
missirijietkom dak in-nhar li tellajthom 
mill-art ta' l-Eġittu sa llum; wissejthom sa 
minn filghodu, billi għidt: Isimgħu kliemi. 

Imma ma semgħux, u lanqas mejlu 
widinthom, iżda mxew kull wieħed ma' 
l-ebusija ta' qalbhom il-ħażina: għalhekk 
ġibt fuqhom il-kliem kollu ta' dir-rabta, 
li jien ikkmandajthom biex iħarsu, u ma 
ħarsux. 

9 U l-Mulej qalli: Hemm konġura 
qalb in-nies ta' Ġuda, u qalb in-nies li 
jgħammru Ġerusalem. 

10 Huma reġgħu għad-dnubiet ta’ 
missiriethom, li ma ridux jisimgħu kliemi; 
u marru huma wkoll wara allat oħra biex 
jaqduhom: dar Iżrael u dar Ġuda kisru 
r-rabta tiegħi li biha rtabatt ma' missiri- 
jiethom. 

11 Għalhekk, hekk igħid il-Mulej: Ara, 
sa nġib fuqhom il-ħsara, li ma jkunux 
jistgħu jeħilsu minnha; u għalkemm 
igħajtuli, jien ma nismagħhomx. 

12 Imbagħad il-bliet ta' Guda u n-nies 
li jgħammru Ġerusalem imorru jgħajtu lill- 
allat li jaħarqulhom l-inċens, imma huma 

sgur ma jeħilsuhomx fi żmien it-taħbit 


tagħhom. 
13 Għax daqskemm għandek bliet 
huma l-allat tiegħek, o Guda; u 


daqskemm huma t-toroq ta' Ġerusalem 
waqqaft altari lil dik il-ħaġa ta' għajb, 
altari biex jaħarqu inċens lil Bagħal. 

14 Għalhekk la titlobx għal dal-poplu, 
u lanqas tgħolli għalihom għajta jew 
talba: għax jien ma nismagħhomx fiż- 
żmien li huma jsejħuli minħabba fil-ħsara 
tagħhom. 

15 Xi dritt għandha l-maħbuba tiegħi 
f'dari, meta għamlet egħmejjel faħxin ma' 
ħafna? Jistgħu l-wegħdi u l-laħam tas- 
sagrifiċċji jbiegħdu minnek il-hemm biex 
imbagħad tifraħ 2 7 

16 Il-Mulejsemmiek : Zebbuġa tħaddar, 
imżejna bi frott sabiħ: bil-ħoss ta' riefnu 
qawwi qabbad nar fuqha, u l-friegħi 
tagħha nkisru. 

17 Għax il-Mulej ta' l-eżerċti, li ħawlek, 
hedded il-ħsara għalik, minħabba l-ħsara 
ta' dar Iżrael u dar Ġuda, li għamlu biex 
igħaddbuni billi joffru l-inċens lil Bagħal. 

18 U l-Mulej għarrafni b'dan, u jien 
nafu: imbagħad int urejtni egħmilhom. 

19 Iżda jien kont bħal ħaruf jew gendus 
li jeħduh għall-qatla; u ma kontx naf li 
kienu għamlu ħsibijiet kontrija, billi qalu: 
Ħa noqtlu s-siġra bil-frott tagħha, u ħa 
naqtgħuha mill-art tal-ħajjin, biex isimha 
ma jissemmiex aktar. 

20 Iżda, o Mulej ta' l-eżerċti, li 
tagħmel ħaqq bis-sewwa, u tifli l-qalb u 
l-moħħ, ħallini nara l-vendetta tiegħek 
fuqhom: għax lilek urejt il-kawża tiegħi: 

21 Għalhekk, hekk igħid il-Mulej fuq 
in-nies ta' Għanatot, li jffittxu ħajtek, billi 
jgħidu: La tħabbrux f'isem il-Mulej, li ma 
tmutux b'idejna: 

22 Għalhekk, hekk igħid il-Mulej ta' 
l-eżerċti: Ara, jien sa nikkastigahom' Iż- 
żgħażagħ sa jmutu bis-sejf; is-subjien u 
l-bniet tagħhom imutu bil-ġuħ: 

23 U l-ebda fdal ma jibqa' minnhom: 
għax sa nġib ħsara fuq in-nies ta' Għana- 
tot, is-sena tal-kastig tagħhom. 

o Mulej, meta jien 


1 Int ġust, 

nilmenta miegħek: iżda ħallini 
nitkellem miegħek fuq il-ħaqq tiegħek: 
Għaliex triq il-ħżiena għandha r-riżq7 
Għaliex huma ferħana dawk kollha li 
jimxu bil-qerq 2 

2 Int ħawwilthom, iva, u qabdu l- 
egħruq: huma jikbru, iva, u jagħtu wkoll 
il-frott: int qrib lejn fommhom, u bgħid 
minn qalbhom. 

3 Iżda int, o Mulej, tafni: tarani, u 
tifli kif inhi qalbi miegħek : iġbidhom bħal 
ngħaġ għall-qatla, u agħżilhom għall-jum 
it-taqtigħa. 

4 Kemm sa ddum titbekka l-art, u 


jinxef il-ħaxix kollu tar-raba', ħtija tal- 
ħażen ta' dawk li jgħammru fiha? Il- 
bhejjem u t-tjur jinqerdu, għax il-bnedmin 
qalu: Ma jarax l-ahhar tmiem tagħna. 
,/5 Jekk tiġri mal-ġerrejja bir-riġel, u 
jgħajjuk. kif trid imbagħad ittellaq maż- 
żwiemel? Jekk int tegħja f'art is-sliem, li 
fiha tafda, x'taghmel meta jogħla l- 
Gurdan? 

. 6 Għax imqar ħutek, u dar missierek, 
imxew bil-qerq miegħek: iva, huma wkoll 
għajtu ħafna warajk: la temmnuhomx, 
għalkemm jitkellmu kliem sabiħ magħ- 


om. 

7 Ħallejt dari, tlaqt lil wirti; tajt il- 
għaxqa ta' ruħi f'idejn l-egħdewwa 
tagħna. 

. 8 Wirti sar għalija bħal ljun fil-masġar; 
igħajjat għalija: għalhekk nobogħdu. 

9 Wirti hu għalija bħal għasfur tal- 
priża mżewwaq; l-agħsafar tal-priża 
mdawrin miegħu huma kontrih; ejjew, 
inġemgħu, dbejjeb kollha tar-raba'; ejjew 
ħa tibilgħu. 

10 Ħafna ragħajja ħarbtu l-għalqa tad- 
dwieli tiegħi, għaffġu taħt saqajhom l- 
għalqa tiegħi; għamlu l-għalqa tiegħi li 
tgħaxxaq deżert li jwaħħax. 

. 11 Għamluha ħerba; u mħarbta 
titbekka quddiemi: il-pajjiż kollu ħerba, 
għax ħadd ma jieħdu għal qalbu. 

12 Fuq il-għoljiet għerija kollha tad- 
deżert ġew il-qerrieda: għax sejf il-Mulej 
jibla' minn tarf sa tarf ta' l-art: l-ebda ħaj 
ma jkollu s-sliem. 

13 Żergħu l-qamħ, iżda jaħsdu x-xewk: 
tħabtu għal xejn. Intom tistħu bil-ħsad 
tagħkom minħabba s-saħna ta' għadab il- 
Mulej. 

14 Hekk igħid il-Mulej fuq il-ġirien 
ħżiena kollha tiegħi, li jmissu l-wirt li jien 
tajt lill-poplu tiegħi Iżrael biex jirtu: Ara, 
sa naqlagħhom minn arthom, u lil dar 
Guda naqlagħha minn nofshom. 

15 U jiġri, wara li naqlagħhom, illi 
narġa' nħenn għalihom, u nreġġagħhom 
kull wieħed lejn wirtu, u kull wieħed lejn 
artu. 

16 U jiġri, jekk jitgħallmu bir-reqqa 
triqat il-poplu tiegħi, u jaħilfu b'ismi, billi 
jgħidu: Daqskemm hu ħaj il-Mulej, 
bħalma għallmu lill-poplu tiegħi jaħlef 
b'Bagħal, huma mbagħad jitwettqu f'nofs 
il-poplu tiegħi. 

17 Imma jekk xi ġens ma jismax, naqla' 
u neqred dan il-ġens, igħid il-Mulej. 


1 Hekk qalli l-Mulej: Mur ixtri 
) ħżiem tal-għażel għalik, u qiegħdu 
fuq ġenbejk, u ddaħlux fl-ilma. 
2 hekk xtrajt ħżiem skond il-kelma 
tal-Mulej, u qegħidtu fuq ġenbejja. 
l-kelma tal-Mulej ġiet 


għandi 
t-tieni darba, tgħid: 

4 Ħu l-ħżiem li xtrajt, u li qiegħed fuq 
ġenbejk, u qum, u mur lejn l-Ewfrat, u 
aħbih hemm f'xaqq ta' blata. 

5 U hekk mort, u ħbejtu ħdejn l- 
Ewfrat, bħal ma ikkmandani l- Mulej. 

6 U ġara, wara ħafna jiem, li l-Mulej 
qalli: Qum, mur ħdejn l-Ewfrat, u ħu 
minn hemm il-ħżiem, li jien ikkmandajtek 
taħbi hemm. 

7 Imbagħad mort l-Ewfrat, u ħaffirt, u 
ħadt il-ħżiem mill-post fejn ħbejtu: u, ara, 
il-ħżiem kien imherri, ma kien tajjeb għal 


xejn. 

8 Imbagħad 
għandi, tgħid: 

9 Hekk igħid il-Mulej: Hekk inxejjen 
il-kburija ta' Ġuda, u l-kburija għolja ta' 
Ġerusalem. 

10 Dal- poplu ħażin, li ma jridx jisma' 
kliemi, u jimxi ma' l- ebusija ta' qalbu, u 
jmur wara allat oħra, biex jaqdihom, isir 
bħal dal-ħżiem, li ma jiswa għal xejn. 

11 Għax bħal ma jintrabat il-ħżiem ma' 
ġenbejn ta' raġel, hekk irbatt miegħi lil 
dar Iżrael kollha, u lil dar Guda kollha, 
igħid il-Mulej; biex ikunuli l- popli tiegħi, 
il-fama tiegħi, il-foħrija tiegħi, il-glorja 
tiegħi, iżda ma ridux jisimgħu. 

12 Għalhekk għidilhom dil-kelma: 
Hekk igħid il-Mulej Alla ta' Iżrael: Kull 
garra timtela bl-inbid, u meta jgħidulek: 

adaw ma nafux li kull ġarra timtela bl- 
inbid 2 

13 Imbagħad tgħidilhom: Hekk igħid 
il-Mulej: Ara, jien nimla n-nies kollha ta' 
din l- art, ukoll lis-slaten li qegħdin fuq it- 
tron ta' 'David, u l-qassisin, u l-profeti, u 
n-nies kollha ta’ Ġerusalem, bis-sokor' 

14 U nkissirhom wieħed ma' l-ieħor, 
sew lill-missirijiet u sew lil uliedhom is- 
subjien f'daqqa, igħid il-Mulej, ma 
nħennx, ma nħossx, ma nitħassarx, iżda 
neqridhom. 

15 Isimgħu, u agħtu widen: 
kabbrux: għax il-Mulej tkellem. 

16 Agħtu glorja lill-Mulej Alla tagħ- 
kom, qabel ma jibgħat id-dlam, u qabel 
ma jitfixklu riġlejkom fuq il-muntanji 
mudlama, u fil-waqt li tistennew id-dawl, 
hu jibdlu f'dell il-mewt, u jagħmlu swidija. 

17 Iżda jekk ma tisimgħux, ruħi tibki 
fil-moħbi, ħtija ta' kburitkom, u għajnejja 
jibku biki ta' mrar, u jxerrdu d-dmugħ, 
għax il-merħla tal-Mulej tittieħed fil-jasar. 

18 Għid lis-sultan u lis-sultana: 
Oqogħdu 'l isfel: għax il-kuruna glorjuża 
tagħkom waqgħet minn fuq raskom. 

19 Il-bliet tan-nofsinhar issakkru, u ma 
hemm ħadd min jiftaħhom: Ġuda kollu 
ttieħed fil-jasar, meħud fil-jasar għalkollox. 

Erfgħu għajnejkom, u araw lil dawk 
li ġejjin mit-tramuntana: fejn hi l-merħla 
li kienet mogħtija lilek, il-merħla sabiħa 2 

21 Xi tgħid meta jikkastigak 7 Iżda int 

stess għallimt lil ħbiebek biex jaħkmu 


il-kelma tal-Mulej ġiet 


la tit- 


fuqek. Ma jaqbdikx l-uġigħ bhal mara 
fil-ħlas 2 

22 U jekk tgħid f'qalbek: Għax ġrali 
dan? Għall-kotra tal-ħażen tiegħek kien 
merfugħ djulek, u mikxufa għarqbejk. 

23 Jista' l-Etjopjan ibiddel lewn ġildu, 
jew il-ljupard it-tbajja tiegħu 7 Imbagħad 
intom ukoll tkunu tistgħu tagħmlu t- 
tajjeb, intom li mdorrijin tagħmlu l-ħażen. 

24 Għalhekk inxerridhom bħal tibna li 
tittajjar mar-riħ fid-deżert. 

Dan hu sehmek, il-biċċa li kejjiltlek, 
igħid il-Mulej, talli nsejt lili, u fdajt fil- 
gideb. 

26 Għalhekk nerfagħliek djulek fuq 
wiċċek, biex jidher il-għajb tiegħek. 

27. Rajt l-adulterji tiegħek, u ż-żhir 
tiegħek, u l-għajb taż-żena tiegħek, u l- 
egħmejjel mistkerrha tiegħek fuq il- 
għoljiet, u fir-raba'. Jaħasra għalik, 
o Ġerusalem' Meta qatt sa tissaffa 2 
14 Il-kelma tal-Mulej li ġiet lil Ġere- 

.mija fuq il-għatx: 

2 Ġuda jitbekka, u l-ġemgħat fil-bwieb 
tiegħu jitnikktu, qalbhom sewda, mixħutin 
ma l-art; u l-agħjat ta' Gerusalem tiela’ 
'l fuq. 

3 U n-nobbli tagħhom bagħtu liż-żgħar 
tagħhom għall-ilma. ġew ħdejn il-ġwiebi, 
u ma sabux ilma; reġgħu lura bil-ġarar 
tagħhom vojta; stħaw għax kienu umiljati, 
u għattew rashom. 

4 Ir-raba' mxaqqaq, għax ma kenitx 
xita fuq l-art; dawk li jaħartu stħaw, u 
għattew rashom. 

5 Iva, il-għażżiela wildet fir-raba', u 
telqet il-ferħ tagħha, għax ma kienx hemm 
ħaxix. 

6 U l-ħmir salvaġġi qagħdu fuq il- 
għoljiet  għerija, jilġu  bħax-xakalli; 
għajnejhom mgħammxa, għax ma kienx 
hemm ħaxix. 

7 Għalkemm dnubietna jixhdu 
kontrina, o Mulej, agħmel imħabba 
f'ismek! Għax ħafna huma n-nuqqasijiet 
ta' fedeltà tagħna; aħna dnibna kontra 
tiegħek. 

8 O tama ta’ Iżrael, is-salvatur tiegħu 
fi żmien il-għali, għaliex qisek għarib fil- 
pajjiż, jew bħal vjaġġatur li jieqaf biex 
igħaddi l-lejl2 

9 Għaliex int bħal wieħed miblugħ, bħal 
wieħed qawwi li ma jistax isalva 7 Iżda int, 
o Mulej, qiegħed f'nofsna, u aħna nissejħu 
b'ismek; la titlaqniex' 

10 Hekk igħid il-Mulej lil dal-poplu: 
Hekk iħobbu jiġġerrew, ma jżommux 
riġlejhom, għalhekk il-Mulej ma jilqagħ- 
homx; hu jiftakar issa l-ħażen tagħhom, u 
jikkastiga dnubiethom. 

11 Imbagħad qalli l-Mulej: 
għal dal-poplu għall-ġid tiegħu. 

2 Meta jsumu, ma nismax l-agħjat 


La titlobx 

tagħhom; u meta joffru offerta maħruqa, 
u offerta tal-qamħ, ma nilqagħhomx; iżda 


neqridhom bis-sejf, u bil-ġuħ, u bil- 
pesta. È 
13 Imbagħad għidt jien: Ah! Sidi 


Mulej! ara, il-profeti qegħdin igħidulhom: 
Ma tarawx is-sejf, u ma jkollkomx ġuħ; 
iżda nagħtikom is-sliem sgurat f'dan 
il-post. 

14 Imbagħad il-Mulej qalli: Il-profeti 
jħabbrulkom il-gideb f'ismi: jien la 
bgħatthom, la ikkmandajthom, u la 
kellimthom: qegħdin jipprofetizzaw 
viżjonijiet giddieba, teħbir fieragħ, frugħa, 
u l-qerq ta' qalbhom. 

15 Għalhekk, hekk igħid il-Mulej għall- 
profeti li jħabbru f'ismi, bla ma bgħatt- 
hom jien, u jgħidu: Ma "ikun hemm u la 
sejf u lanqas ġuħ f'din l-art; bis-sejf u 
l-ġuħ dawk il-profeti jintemmu! 

16 U l-poplu, li lilu qegħdin iħabbrulu, 
ikun mixħut fit-toroq ta’ Ġerusalem min- 
ħabba l-ġuħ u s-sejf, u ma jkollhom lil 
ħadd min jidfinhom, lilhom, lin-nisa 
tagħhom, lis-subjien tagħhom, u lill-bniet 
tagħhom: għax jien insawwab il-ħażen 
tagħhom fuqhom 

17 Għalhekk tgħidilhom dil-kelma: Ħa 
jġelben id-dmugħ minn għajnejja, lejl u 
ahan bla ma jaqta’: għax ix- -xebba, bint 
il-poplu tiegħi, tkissret b'daqqa kbira, 
bgerha bla fejqan. 

18 Jekk noħroġ fir-raba’, nara l- 
maqtulin bis-sejf! U jekk nidħol fil- belt, 
nara lil dawk li qegħdin imutu bil-ġuħ 
Għax sew il- profeta u sew il-qassis marru 
jiggerrew f'pajjiż li ma jafux. 

19 Irmejt int lil uda għalkollox? 
Stmellet ruħek lil Sijon ? Għaliex drabtna 
hekk li m'hemmx fejqan għalina? 
Stennejna s-sliem, u m'hemm l-ebda ġid; 
u waqt għall-fejqan, u, ara, il-biża’! 

20 Aħna nafu, o Mulej, il-ħażen 
tagħna; u l-ħażen ta' missirijietna: għax 
aħna dnibna kontra tiegħek. 

21 La tistmellniex imħabba f'ismek; la 
titfax fil-għajb it-tron tal-glorja tiegħek: 
ftakar, u la tkissirx ir-rabta tiegħek 
magħna. 

22 Hemm jaqaw fost l-idoli fiergħa tal- 
ġnus min jista’ jagħti x-xita ? Jew jistgħu 
s-smewwiet jagħtu l-ħalbiet7 Mhux int, o 
Mulej, Alla tagħna 2 Għalhekk nittamaw 
fik; għax int għamilt dawn il-ħwejjeġ 
kollha. 


1 Imbagħad il-Mulej qalli: Jekk Mosċ 

u Samwel jidhru quddiemi, qalbi 
ma tkunx ma' dal-poplu: keċċihom minn 
quddiemi, erħilhom imorru' 

2 U jiġri, meta jgħidulek: Fejn sa 
mmorru ? illi tgħidilhom: Hekk igħid il- 
Mulej: Dawk li huma għall-mewt, għall- 
mewt; u dawk li huma għas-sejf, għas- 


sejf; u dawk li huma għall-ġuħ, għall-ġuħ; 
u dawk li huma għall-jasar, għall-jasar. 

3 U nibgħat fuqhom erba' xorta ta' 
flaġelli, igħid il-Mulej: Is-sejf biex joqtol, 
il-klieb biex ikaxkru, u t-tjur tas-sema, u 
l-bhejjem ta' l-art, biex jibilgħu u jeqirdu. 
4 U nitfagħhom 'il hawn u 'l hinn fost 
is-saltniet kollha ta' l-art, ħtija ta' Manasse 
bin Ħeżekija, sultan ta' Guda, għal dak li 
għamel f'Ġerusalem. 

5 Għax min jitħassrek, o Ġerusalem ? 
Jew min jibkik? Jew min idur lejk biex 
isaqsik kif int ? 

6 Inti li tlaqtni, igħid il-Mulej, bqajt 
miexja lura; għalhekk immidd idi kontra 
tiegħek, u neqirdek; għejejt inħenn' 

7 Għalhekk inderrihom bil-midra fi 
bwieb il-pajjiż, nagħmilhom bla wlied, 
neqred il-poplu tiegħi, la ma jridux iduru 
minn triqathom. 

8 Ir-romol tagħhom ikunu akbar fil- 
għadd quddiemi mir-ramel tal-baħar; 
inġib kontrihom, kontra omm iż-żgħażagħ, 
qerried f'nofs in-nhar; nitfa' fuqha 
f'daqqa dwejjaq u tregħid. 

9 Dik li wildet seba' wlied mifnija; 
ruħha ħierġa; ix-xemx tagħha għebet waqt 
li kien għadu bi nhar; kienet imriexgħa u 
miblugħa; dak li jibqa' minnhom nagħtih 
għas-sejf, quddiem l-egħdewwa tagħhom, 
igħid il-Mulej, 

10 Jaħasra għalija! ommi, għaliex 
ulidtni, biex inkun raġel li jiġġieled u 
jitlewwem mad-dinja kollha! La slift, u 
lanqas silfuni n-nies; u madankollu kollha 
kemm huma jidgħuli: 

11 Il-Mulej qal: Tassew, jien insaħħek 
għall-ġid; tassew, jien inġiegħel il-għadu 
jitolbok f'waqt il-ħsara u f'waqt id- 
dwejjaq. 

12 Jista’ wieħed ikisser il-ħadid, il- 
ħadid tat-tramuntana, jew il-bronż? 

13 Ġidek u t-teżori tiegħek nagħtihom 
bi priża, bla ħlas, u dan għal dnubietek 
kollha, f'artek kollha. 

14 U ngħaddik ma' l-egħdewwa tiegħek 
f'pajjiż li ma tafux, għax nar inxtegħel 
f'qillti, li jħeġġeġ għalikom. 

15 O Mulej, inti taf: ftakar fija, u ħu 
ħsiebi; agħmel vendetta għalija minn dawk 
li jippersegwitawni, tneħħinix minħabba 
fis-sabar tiegħek: kun af li jien minħabba 
fik imgħajjar. 

16 Hekk kif sibt kliemek, blajtu; u 
kelmtek kienet għalija ferħ u għaxqa ta' 
qalbi; għax jien nissemma b'ismek, o 
Mulej, Alla ta' l-eżerċti. 

17 Ma qgħadtx fil-laqgħa tal-ferrieħa, 

u lanqas fraħt; qgħadt waħdi għax idek 
kienet fuqi: int imlejtni bil-għadab. 

18 Għaliex m'hemmx waqfien għall- 
uġigħ tiegħi, u l-ġerħa tiegħi magħqura, 
ma tridx tfiq? Sa tkun int għalija bħal 
wied qarrieq, u bħal ilmijiet li jaqgħu? 

19 Għalhekk igħid il-Mulej: Jekk iddur, 

inreġġgħek lejja, u toqghod quddiemi: u 
jekk tneħħi dak li hu prezzjuż minn dak li 
ma jiswiex, int tkun bħal fommi. Huma 
għandhom jerġgħu lejk, mhux int tarġa' 
lejhom. 

20 Imbagħad jien nagħmlek għal dal- 
poplu sur qawwi tal-bronż; u għalkemni 
jaħbtu għalik, ma jegħlbukx, għax 
miegħek jien biex neħilsek, u biex nifdik, 
igħid il-Mulej. 

21 U hekk neħilsek minn id il-ħżiena, u 
nifdik minn id il-kefrin. 


1 Kelmet il-Mulej ġiet ukoll għandi, 
tgħid: 

2 La tiżżewwiġx, u lanqas ikollok ulied 
jew bniet f'dan il-post. 

3 Għax hekk igħid il-Mulej għall-ulied 
u l-bniet li jitwieldu f'dan il-post, u għal 
ommijiethom li jilduhom, u għal missir- 
ijiethom li nissluhom f'din l-art; 

4 B'mewt ħarxa jmutu; ma jibkuhomx, 
lanqas jidfnuhom; iżda jkunu bħal demel 
fuq wiċċ l-art: jintemmu bis-sejf u bil-ġuħ; 
u l-iġsma tagħhom mejta jkunu ikel għat- 
tjur tas-sema, u għall-bhejjem ta' l-art. 

5 Għax hekk igħid il-Mulej: La tidħolx 
f'dar il-vistu, jew tmur tibki jew tfarraġ- 
hom, għax jien sa nwarrab minn dal- 
poplu, igħid il-Mulej, is-sliem, u t-tjieba 
u l-ħniena tiegħi. 

6 Sew il-kbar u sew iż-żgħar imutu 
f'din l-art: ma jkunux midfunin, u lanqas 
ma jkun hemm vistu għalihom, u ħadd ma 
jitqatta', jew iqarweż rasu għalihom. 

7 Lanqas ħadd ma jaqsam il-ħobż għal 
wieħed vistus, biex ifarrġu mħabba f'xi 
wieħed mejjet; u ħadd ma jisqihom kies 
il-faraġ għall-mewt ta' missier jew omm. 

8 La tidħolx f'dar fejn hemm bankett 
biex toqgħod magħhoni, biex tiekol u 
tixrob. 

9 Għax ħekk igħid il-Mulej ta' l- 
eżerċti, Alla ta' Iżrael: Ara, sa naqta' 
minn dal-post, quddiem għajnejkom, u fi 
żminijietkom, leħen il-hena, u leħen il- 
ferħ, leħen il-għarus, u leħen il-għarusa. 

10 U jiġri, xħin tgħid lil dal-poplu dal- 
kliem kollu, u jistaqsuk: Għaliex il-Mulej 
hedded għalina dil-ħsara kollha? Jew 
x'inhu l-ħażen tagħna? Jew x'inhu d- 
dnub tagħna li dnibna lill-Mulej, Alla 
tagħna? 

11 Imbagħad għidilhom: Għax telquni 
missirijietkom, igħid il-Mulej, u mxew 
wara allat oħra, u qimuhom, u lili telquni, 
u l-liġi tiegħi ma ħarsuhiex; 

12 U intom ukoll għamiltu l-ħażin, 
agħarr minn missirijietkom; għax, ara, kull 
wieħed minnkom jimxi skond l-ebusija ta' 
qalbu l-ħażina, biex ma jisimgħux minni: 

13 Għalhekk jien nitfagħkom minn din 
l-art f'art li ma tafuhiex, u la intom u 
lanqas missirijietkom; u hemm tagdu allat 


oħra lejl u nhar; fejn ma nurix aktar 
ħniena magħkom. 

14 Għalhekk, ara, jiġu l-jiem, igħid il- 
Mulej, meta ma jgħidux iżjed: Daqskemm 
hu ħaj il-Mulej, li talla’ lil ulied Iżrael 
mill-art ta' l-Eġittu; 

15 Iżda: Daqskemm hu ħaj il-Mulej, li 
talla' lil ulied Iżrael mill-art tat-tra- 
muntana, u mill-artijiet kollha fejn 
keċċiehom: għax narġa' nġibhom f'arthom 
li tajt lil missirijiethom. 

16 Ara, sa nibgħat għal ħafna sajjieda, 
igħid il-Mulej, u jistaduhom; u wara 
nibgħat għal ħafna kaċċaturi, u jagħmlul- 
hom kaċċa minn fuq kull muntanja, u 
minn fuq kull għolja, u mix-xquq tal-blat. 

17 Għax għajnejja huma fuq triqathom 
kollha: mhumiex moħbijin minn wiċċi, u 
lanqas il-ħażen tagħhom mhu moħbi 
minn għajnejja. 

18 U l-ewwel inroddilhom daqshekk 
darb'oħra għall-ħażen tagħhom u għal 
dnubhom, talli niġġsu lil arti, u mlew 
wirti bl-iġsma mejta ta' l-allat moqżieża 
tagħhom u bl-egħmil mistkerrah tagħ- 

om 

19 O Mulej, qawwa tiegħi, u fortizza 
tiegħi, u kenn tiegħi f'jum id-diqa, il- 
Ġentili jiġu lejk minn truf l-art u jgħidu: 
Tassew, missirijietna ma wirtux ħlief 
gideb, frugħa, u ħwejjeġ ta' bla ebda fejda. 

20 Jista' l-bniedem jagħmel allat għalih 
in-nifsu? Dawn mhumiex allat! 

21 Għalhekk, ara, sa ngħarrafhom 
did-darba; ngħarrafhom idi u s-setgħa 
tiegħi; u jagħrfu li ismi hu l-Mulej. 

Id-dnub ta' Guda hu miktub 


17 b'pinna tal-ħadid, u bil-ponta ta' 
djamant hu minqux fuq. it-tavla ta’ 
qalbhom, u fuq il-qrun ta' l-altari 
tagħkom; 

2 Bħal ma jiftakru lil uliedhom, hekk 
jiftakru l-altari tagħhom u l-Axerim tagħ- 
hom, ħdejn siġar imħaddra fuq il-għoljiet 
għolja. 

3 O muntanja tiegħi fir-raba’, jien 
nagħti ġidek, u t-teżori kollha tiegħek, u 
l-postijiet għolja kollha tiegħek bi priża, 
minħabba d-dnubiet li int għamilt fil- 
medda kollha ta’ artek! 

4 U int, int stess, ikollok titlaq il-wirt 
tiegħek li jien tajtek; u nġiegħlek taqdi lill- 
egħdewwa tiegħek f'art li ma tafhiex: 
għax int kebbist nar f'għadbi, li jaqbad 
għal dejjem. 

5 Hekk igħid il-Mulej: Misħut ir-raġel 
li jafda fil-bniedem, u jagħmel il-ġisem 
driegħ il-qawwa tiegħu, u qalbu titbiegħed 
mill-Mulej. 

6 Għax ikun bħal għargħar fid-deżert, 
u ma jarax meta jiġi l-ġid; iżda jgħammar 
f'art maħruqa fid-deżert, f'art mielħa li 
ma joqgħod fiha ħadd. 

7 Imbierek ir-raġel li jafda fil-Mulej, u 
li l-Mulej it-tama tiegħu. 

8 Għax ikun bħal siġra mħawla ħdejn 
l-ilma, u li tifrex għeruqha ħdejn xmara, u 
ma tibżax meta tiġi s-sħana, u jibqa' aħdar 
il-weraq tagħha; u ma tinkeddx f'sena tal- 
għatx, u lanqas tieqaf tagħmel il-frott. 

9 Il-qalb qarrieqa aktar minn kollox, u 
marida għall-mewt: min jista’ jifhimha 7 

10 Jien, il-Mulej, infittex fil-qalb, u 
ngħarbel il-moħħ, biex nagħti lil kulħadd 
skond triqatu, u skond il-frott ta' egħmilu. 

11 Bħal ħaġla li toqgħod fuq il-bajd, li 
hi ma bidithomx, hekk dak li jagħmel 
fortuna, imma mhux bil-ħaqq; hi titilqu 
f'nofs jiemu, u fl-aħħar tiegħu joħroġ ta' 
iblah. 

12 Tron ta' glorja, mgħolli sa mill-bidu, 
hu l-post tas-santwarju tagħna. 

13 O Mulej, tama ta’ Iżrael, dawk 
kollha li jitilquk jistħu, u dawk li jitilqu 
minnek jinkitbu fuq l-art, għax telqu lill- 
Mulej, il-għajn ta' ilma ġieri. 

14 Fejjaqni, o Mulej, u jien infieq; 
salvani, u jien inkun salvat: għax int it- 
tifħir tiegħi. 

15 Ara, igħiduli, fejn hi l-kelma tal- 
Mulej? Ħa sseħħ, issa! 

16 Iżda jien ma irrifjutajtx li nkun ir- 
ragħaj tagħhom taħt l-ordnijiet tiegħek, u 
lanqas xtaqt jum il-ħsara; dan inti tafu: 
dak li ħareġ minn xofftejja kien tajjeb 
quddiemek. 

17 La tkunx twerwir għalija : int il-kenn 
tiegħi f'jum il-ħsara. 

8 Ħa jitħawdu dawk li jippersegwi- 
tawni, iżda lili tħallinix nitħawwad: ħa 
jitwerwru huma, iżda lili tħallinix nit- 
werwer: ġib fuqhom jum il-ħsara, u 
eqridhom b'qerda mtennija. 

19 Hekk qalli l-Mulej: Mur u oqgħod 
f'bieb ulied il-poplu, li minnu jidħlu s- 
slaten ta' Ġuda, u li minnu joħorġu, u 
fil-bwieb kollha ta' Gerusalem; 

20 U għidilhom: Isimgħu kelmet il- 
Mulej, o slaten ta' Ġuda, u Ġuda kollu, u 
dawk kollha li jgħammru f'Ġerusalemm, li 
jidħlu minn dawn il-bwieb: 

21 Hekk igħid il-Mulej: Ħarsu lilkom 
infuskom, u terfgħux tagħbijiet nhar ta' 
Sibt, u lanqas iddaħħluhom mill-bwieb ta' 
Gerusalem; 

22 Lanqas toħorġu tagħbijiet minn 
djarkom nhar ta' Sibt, u lanqas tagħmlu 
l-ebda xogħol, iżda qaddsu jum is-Sibt, kif 
jien ordnajt lil missirijietkom. 

23 Iżda huma ma semgħux, u lanqas 
mejlu widinthom, imma webbsu għonq- 
hom, biex ma jisimgħux, u biex ma 
jilqgħux it-tagħlim. 

24 U jiġri, jekk intom tassew tisimgħu 
minni, igħid il-Mulej, li ma ddaħħlux 
tagħbijiet mill-bwieb ta' dil-belt nhar ta' 
Sibt, iżda tqaddsu jum is-Sibt, u ma 
tagħmlu l-ebda xogħol fih; 


25 Imbagħad jidħlu mill-bwieb ta' dil- 
belt slaten u prinċpijiet, li joqogħdu fuq 
it-tron ta' David, rekbin fuq l-imriekeb u 
ż-żwiemel, huma, u l-prinċpijiet tagħhom, 
u il-nies ta' Ġuda, u dawk li jgħammru 
f'Gerusalem: u dil-belt tibqa' għal dej- 
jem. A 

26 U jiġu mill-ibliet ta' Guda, u mill- 
idwar ta' Ġerusalem, u minn art Benja- 
min, u mill-wita, u mill-muntanji, u min- 
nofsinhar, u jġibu offerti maħruqin, u 
sagrifiċċji, u offerti tal-qamħ, u inċens, u 
sagrifiċċji ta' radd il-ħajr, lid-dar tal- 
Mulej: 

27 Iżda, jekk ma tisimgħux minni li 
tqaddsu jum is-Sibt, billi ma terfgħux 
tagħbijiet, u tidħlu mill-bwieb ta' Geru- 
salem nhar ta' Sibt, jien inqabbad nar 
f'bieb Ġerusalem, u jibla' l-palazzi ta' 
Ġerusalem, u ma jintefiex. 


1 Il-kelma li ġiet lil Ġeremija minn 
għand il-Mulej, tgħid: 
Qum, u inżel għand il-fuħħari u 
hemm insemmgħek kliemi. 

3 Imbagħad mort għand il-fuħħari, u, 
ara, hu kien jaħdem fuq ir-roti. 

4 U l-biċċa li kien qiegħed jaħdem mit- 
tafal ma kenitx qiegħda tiġi tajba f'id 
il-fuħħari: għalhekk raġa' għamel biċċa 
oħra, kif kien jidher tajjeb lill-fuħħari li 
għandu jagħmel. 

5 Imbagħad 
għandi, tgħid: 

6 O dar Iżrael, ma nistax nagħmlilkom 
bħal dal-fuħħari2 igħid il-Mulej: Ara, 
bħal ma qiegħed it-tafal f'id il-fuħħari, 
hekk qegħdin intom f'idi, o dar Iżrael. 

7 Jekk xi darba nitkellem dwar ġens, u 
dwar saltna, biex naqla', inġarraf, u 
neqirdu; 

8 U jekk dak il-ġens, li jien inkun tkel- 
limt kontra tiegħu, idur mill-ħażen tiegħu, 
jien jisgħobbija mill-ħsara li nkun ħsibt li 
nagħmlilhom. 

9 U jekk xi darba nitkellem dwar ġens, 
u dwar saltna, biex nibni u nħawwilha; 

10 U dak il-ġens jagħmel dak li hu 

ħażin f'għajnejja, billi ma jismax minn 
leħni, jien jisgħobbija mill-ġid li nkun 
qtajt li nagħmillu. 
ħ Issa, mela, mur għid lill-irġiel ta' 
Ġuda, u lil dawk li jgħammru Ġerusalem: 
Hekk igħid il-Mulej: Ara, sa nhejji ħsara 
kontra tagħkom, u naħdem nassa għali- 
kom: duru kull wieħed minnkom minn 
triqtu l-ħażina, u tejbu triqatkom u 
egħmilkom. 

12 U huma qalu: M'hemmx tama: 
imma aħna nimxu wara ħsibijietna, u kull 
wieħed minna jagħmel skond l-ebusija ta' 
qalbu l-ħażina. 

13 Għalhekk hekk igħid il-Mulej: 
Staqsu fost il-ġnus, min sama' ħwejjeġ 


il-kelma tal-Mulej ġiet 

bħal dawn: ix-xebba ta' Iżrael għamlet 
ħaġa li tkexkex. 

14 Jaqaw is-silġ tal-Lebanon ma 
jgħejbx mill-blat tar-raba’? Jew l-ilma 
ġieri kiesaħ li ġej minn art barranija 
jinxef ? 

15 Għax il-poplu tiegħi nsieni, ħarqu 
l-inċens lill-allat foloz, u tfixklu fi triqat- 
hom, fil-mogħdijiet ta' dari, biex jimxu 
f'mogħdijiet imwarrba, u mhux mit-triq 
ewlenija; 

16 Biex jagħmlu arthom ħerba, u tisfir 
għal dejjem; kull min igħaddi minnha 
jistagħġeb, u jċaqlaq rasu. 

17 Bħal riħ mil-lvant inxerridhom 
quddiem il-għadu; nurihom dahri, u 
mhux wiċċi, f'jum il-ħsara tagħhom. 

18 Imbagħad qalu: Ejjew, ħa nonsbu 
nasba għal eremija; għax il-liġi ma 
tonqosx lill-qassis, u lanqas il-parir lill- 
għaref, u lanqas il-kelma lill-profeta. 
Ejjew, ħa noqtluh bl-ilsien, u ħa ma 
nagħtux aktar widen għal xi kliem tiegħu. 

19 Agħtini widen, o Mulej, u isma' 
leħen dawk li jiġġieldu miegħi. 

20 Jaqaw jitħallas il-ġid bid-deni 2 Għax 

huma ħaffru ħofra għal ruħi. Ftakar li jien 
waqaft quddiemek biex nitkellem għall-ġid 
tagħhom, u biex inwarrab għadbek 
minnhom. 
, 21 Għalhekk erħi lil uliedhom għall- 
ġuħ, u oħroġ demmhoin bil-qawwa tas- 
sejf; u ħalli n-nisa tagħhom isiru bla wlied, 
u romol; u r-rġiel tagħhom ituhom il- 
mewt; u ħa jinqatlu bis-sejf iż-żgħażagħ 
tagħhom waqt it-taqbida. 

22 Ħa tinstema' għajta minn djarhom, 
meta tibgħat fuqhom truppa f'daqqa 
waħda: għax ħaffru ħofra biex jaqbduni, u 
ħbew nases għal riġlejja. 

3 Iżda int, Mulej, taf il-ħsibijiet 
tagħhom kollha kontra tiegħi biex 
joqtluni: taħfrilhomx ħżunithom, u lanqas 
tħassar dnubhom minn quddiemek, iżda 
ħallihom jistabtu quddiemek; imxi hekk 
magħhom fi żmien għadbek. 


1 Hekk igħid il-Mulej: Mur ixtri 

ġarra tal-fuħħar, u ħu x'uħud mix- 
xjuħ tal-poplu, u mix-xjuħ tal-qassisin; 

2 U oħroġ lejn il-wied ta' bin Ħinnom, 
li hu biswit dħul il-bieb tal-lvant, u niedi 
hemm il-kliem li sa ngħidlek: 

3 U għid: Isimgħu kelmet il-Mulej, o 
slaten ta' Ġuda, u intom li tgħammru 
f'Gerusalem: Hekk igħid il-Mulej ta’ l- 
eżerċti, Alla ta' Iżrael: Ara, sa nġib ħsara 
fuq dal-post, li kull min jismagħha, 
jżarżru widnejh. 

4 Għax huma telquni, u ipprofanaw 
dal-post, u ħarqu l-inċens fih lil allat oħra, 
li la huma, u lanqas missirijiethom, ma 
kienu jafuhom, lanqas is-slaten ta' Ġuda, 
u mlew dal-post bid-demm ta' l-innoċenti: 


5 Bnew ukoll il-għoljiet ta’ Bagħal, biex 
jaħarqu lil uliedhom fin-nar, bħala 
sagrifiċċji maħruqin lil Bagħal, li jien ma 
ikkmandajthomx, u la tkellimt fuqu, u 
lanqas ma ġieni f'moħħi. 

6 Għalhekk, ara, il-jiem jiġu, igħid il- 
Mulej, u dal-post ma jissemmiex aktar 
Tofet, u lanqas wied bin Ħinnom, iżda 
wied il-qatla. l 
27 U nxejjen il-fehma ta Ġuda u ta’ 
Ġerusalem f'dan il-post; u nwaqqagħhom 
bis-sejf quddiem l-egħdewwa tagħhom, u 
b'idejn dawk li jfittxu ħajjithom: u l-iġsma 
mejtin tagħhom nagħtihom bħala jkel 
lit-tjur tas-sema, u lill-bhejjem ta' l-art. 

8 U nagħmel dil-belt ħerba, u tisfir; 
kull min igħaddi minnha jistagħġeb, u 
jsaffar għas-swat kollu tagħha. 

9 U nġegħilhom jieklu l-laħam ta 
wliedhom, u l-laħam tal-bniet tagħhom. u 
kull wieħed jiekol il-laħam ta' ħabibu fl- 
assedju u fid-dieq, li bihom l-egħdewwa 
tagħhom, u dawk li jfittxu ħajjithom, 
idejquhom. 

10 Imbagħad kisser il-ġarra quddiem 
in-nies li jkunu ġew miegħek, 

11 U għidilhom: Hekk igħid il-Mulej 
ta' l-eżerċti: Hekk inkisser lil dal-poplu 
ta' dil-belt, bħal ma titkisser il-ġarra tal- 
fuħħari, li ma tkunx tista' tissewwa mill- 
ġdid: u jidfnuhom f'Tofet, għax ma jkunx 
hemm post ieħor fejn jidfnu. 

12 Hekk nagħmel lil dal-post, igħid 
il-Mulej, u lin-nies tiegħu, u nagħmel dil- 
belt bħal Tofet: 

13, U djar Gerusalem, u djar is-slaten 
ta' Ġuda, ikunu mniġġsin bħall-post ta’ 
Tofet, minħabba d-djar kollha li fuq is- 
soqfa tagħhom ħarqu l-inċens lill-eżerċtu 
kollu tas-sema, u sawbu offerti tax-xorb 
lill-allat oħra. 

14 Imbagħad ġie Ġeremija minn Tofet, 
fejn il-Mulej bagħtu jħabbar; u waqaf 
fil-bitħa ta' dar il-Mulej; u qal lill-poplu 
kollu: 

15 Hekk igħid il-Mulej ta' l-eżerċti, 
Alla ta' Iżrael: Ara, jien sa nġib fuq 
dil-belt, u fuq il-bliet tagħha kollha l-ħsara 
kollha li jien tkellimt kontra tagħha, għax 
webbsu għonqhom, biex ma jisimgħux 
kliemi. 


9 


2 Issa Pasħur, bin Immer il-qassis, li 

kien l-uffiċjal il-kbir f'dar il-Mulej, 
sama' li eremija ħabbar dawn il- 
ħwejjeġ. 

2 Imbagħad Pasħur ta' daqqa ta' ħarta 
lil Ġeremija, il-profeta, u qiegħdu fil-qajd 
li kienu fil-bieb il-għoli ta' Benjamin, li 
hemm f'dar il-Mulej. 

3 U ġara l-għada, illi Pasħur ħareġ lil 
Ġeremija mill-qajd. Imbagħad Ġeremija 
qallu: Il-Mulej mhux Pasħur isejjaħ 
ismek, iżda Magor-Missabib. 

4 Għax hekk igħid il-Mulej: Ara, jien 
nagħmlek biża' lilek innifsek, u lil ħbiebek 
kollha: u huma jaqgħu bis-sejf ta' l- 
egħdewwa tagħhom, u għajnejk jaraw 
dan: u nagħti lil Ġuda kollu f'id is-sultan 
ta' Babel, u jeħodhom fil-jasar f'Babel, u 
joqtolhom bis-sejf. 

5 Barra minn dan nerħi l-għana kollu 
ta' dil-belt, u l-qliegħ kollu tagħha, u 
l-ħwejjeġ prezzjużi kollha tagħha, u t- 
teżori kollha tas-slaten ta’ Guda nagħtihom 
f'id l-egħdewwa tagħhom, li jisirguhom, u 
jeħduhom, u jġorruhom Babel. 

6 U int, Pasħur, u kull min igħammar 
f'darek tmorru fil-jasar: u tmur f'Babel, 
u hemm tmut, u hemm tindifen, int, u 
ħbiebek kollha, li lilhom int ħabbart il- 
gideb. 

70 Mulej, int qarraqt bija, u jien kont 
imqarraq: int qawwi aktar minni, u 
għelibt: jien sirt id-daħk ta' kuljum, 
kulħadd jiddieħak bija. 

8 Għax kull meta nitkellem, ikolli 
ngħajjat. Ngħajjat: dnewwa u qerda; għax 
kelmet il-Mulej saret għalija tagħjir, u 
tmaqdir, kuljum. 

9 Imbagħad għidt: ma nsemmihx iżjed u 
ma nitkellimx aktar f'ismu. Iżda kelmtu 
kienet f'qalbi, bħal nar jaħraq, magħluq 
f'għadmi, u għejejt inżommu, u ma 
niflaħx inżommu. 

10 Għax jien smajt it- -tqasqis ta' ħafna, 
biża' kull naħa. Ixluh, iva, ħa nixluh. 
Il-ħbieb fdati tiegħi kollha jgħassu biex 
jaraw jekk jien naqax, igħidu: Għandu 
mnejn ikun ipperswadut, u negħlbuh, u 
nitħallsu minnu. 

11 Iżda l-Mulej miegħi bħal gwerrier 
tal-biża': għalhekk il-persekuturi tiegħi 
jaqgħu, u ma jirbħux: jiregħxu sħiħ; għax 
ma rnexxilhomx: għajbhom ma jintesa 
qatt għal dejjem. 

12 Iżda, o Mulej ta' l-eżerċti, li ġġarrab 
il-ġusti, u li tara l-qalb u l-moħħ, ħallini 
nara l-vendetta tiegħek minnhom; għax 
fuqek erħejt il-kawża tiegħi. 

13 Għannu lill-Mulej, faħħru lill-Mulej: 
għax hu ħeles ruħ l-imsejken minn id 
il-ħżiena. 

14 Misħut ikun il-jum li fih jien twelidt: 
ħa ma jkunx imbierek il-jum li fih ommi 
wilditni. 

15 Misħut ikun ir-raġel li ġieb l-aħbar 
lil missieri, billi qallu: Twelidlek tifel; u 
għamlu ferħan wisq. 

16 U ħa jkun dak ir-raġel bħal bliet li 
l-Mulej ġarraf, u ma sogħobbihx: u ħa 
jisma' l-agħjat ta' filgħodu, u t-twerżiq ta' 
nofsinhar; 

17 Għax ma qatilnix mill-ġuf; jew li 
ommi kienet tkun qabri, u ġufha jibqa' 
dejjem mgħobbi bija. 

18 Għalfejn ħriġt mill-ġuf biex nara t- 
taħbit u l-għali, biex jiemi jintemmu fil- 
għajb? 


2 Il-kelma li ġiet lil Ġeremija minn 

għand il-Mulej, meta s-sultan 
Sedekija bagħat għandu 'l Pasħur, bin 
Malkija, u 'l Sofonija, bin Magħseja, il- 
qassis, igħidulu. 

2 Stħarreġ, nitolbok, il-Mulej għalina, 
għax Nebukadnessar, sultan ta' Babel, 
qiegħed jagħmlilna gwerra; għandu mnejn 
il-Mulej jagħmel skond l-egħmejjel ta' 
l-agħġeb tiegħu kollha, biex dan jitbiegħed 
minna. ħ 

3 Imbagħad qalilhom Ġeremija: Hekk 
tgħidu lil Sedekija: 

4 Hekk igħid il-Mulej Alla ta' Iżrael: 
Ara, jien indawwar l-armi tal-gwerra li 
hemm f'idejkom, li bihom qegħdin tit- 
qabdu kontra s-sultan ta' Babel, u kontra 
l-Kaldin, li qegħdin jassedjawkom minn 
parra s-swar, u niġmagħhom f'nofs din il- 

elt. 

5 U jien stess nitqabad kontrikom b'id 
mimduda, u bi driegħ qawwi, u b'għadab, u 
b'saħna, u b'qilla kbira. 

6 U nidrob lil dawk li jgħammru f'dil- 
belt, sew irġiel u sew bhejjem: u b'pesta 
kbira jmutu. 

7 U wara dan, igħid il-Mulej, nerħi lil 
Sedekija, sultan ta' Ġuda, u lill-qaddejja 
tiegħu, u lill-poplu, u lil dawk li jibqgħu 
f'din il-belt mill-pesta, mis-sejf, u mill- 
ġuħ, f'idejn Nebukadnessar, sultan ta’ 
Babel, u f'idejn l-egħdewwa 'tagħhom, u 
f idejn dawk li jfittxu ħajjithom: u jidrob- 
hom b’xifer is-sejf; bla ma jħenn, bla ma 
jaħmel, bla ma jitħassar. 

8 U lil dal-poplu għidlu: Hekk igħid 
il-Mulej: Ara, sa nqiegħed quddiemkom 
triq il-ħajja, u triq il-mewt. 

9 Min jibqa' f'dil-belt imut bis-sejf, u 
bil-ġuħ, u bil-pesta: iżda min joħroġ, u 
jgħaddi lejn il-Kaldin, li qegħdin jassed- 
jawkom, jibqa' ħaj, u ħajtu tkun għalih 
bħala priża. 

10 Għax jien dawwart wiċċi lejn dil-belt 
għad-deni, u mhux għall- ġid, igħid il- 
Mulej: tingħata f'idejn is-sultan ta' Babel, 
u hu jaħraqha bin- -nar. 

11 U lil dar is-sultan ta' Ġuda, għid: 
Isimenu l-kelma tal-Mulej; 

12 O dar David, hekk igħid il-Mulej: 
Agħmlu l-ħaqq minn filgħodu, u eħilsu lil 
min hu misruq minn id min jaħqru, li qillti 
ma titkebbisx bħan-nar, u taħraq li ħadd 
ma jitfiha, ħtija tal-ħażen ta' egħmil- 
kom. 

13 Ara, jien kontrik, o int li tgħammar 
fil-wied, u blata tal-wita, igħid il-Mulej: 
intom li tgħidu: Min jinżel għalina ? Min 
jidħol fl-agħmajjar tagħna 2 

14 Iżda jien nikkastigakom skond il- 
frott ta' egħmilkom, igħid il-Mulej: u 
nqabbad nar fil-masġar tagħha, u jiekol 
kulma hemm madwarha. 

2 Hekk igħid il-Mulej: Inżel dar 
is-sultan ta' Ġuda, u għidlu hemm 
dil-kelma, 


2 U għid: Isma' l-kelma tal-Mulej, o 
sultan ta' Ġuda, li qigħed fuq it-tron ta' 
David, int, u l-qaddejja tiegħek, u l-poplu 
tiegħek li tidħlu minn dawn il-bwieb: 

3 Hekk igħid il-Mulej: Agħmlu l-ħaqq 
u s-sewwa, u eħilsu lil dak li kien misruq 
minn id min jaħqru: u la tagħmlux ħsara, 
u lanqas dnewwa lill-għarib, lill-iltim, u 
lill-armla, u demm innoċenti xxerrdux 
f'dan il-post. 

4 Għax jekk tagħmlu tassew dil-ħaġa, 
jidħlu minn bwieb did-dar slaten li 
qegħdin fuq it-tron ta' David, rekbin fuq 
imriekeb u fuq żwiemel, hu, u l-qaddejja 
tiegħu, u l-poplu tiegħu. 

5 Iżda jekk ma tisimgħux dal-kliem, 
naħlef bija nnifsi, igħid il-Mulej, li did-dar 
issir ħerba. 

6 Għax hekk igħid il-Mulej lil dar is- 
sultan ta' Ġuda: Int bħal Gilgħad għalija, 
u bħal quċċata tal-Libanu: imma sgur li 
nagħmlek deżert, u bliet li mhumiex 
abitati. 

7 U nhejji qerrieda għalik, kull wieħed 
bl-armi tiegħu: u jaqtgħu l-aħjar ċedri 
tiegħek, u jitfgħuhom fin-nar. l 

U ħafna ġnus igħaddu minn dik il- 
belt, u kull wieħed igħid lil għajru: 
Għaliex għamel hekk il-Mulej lil dil-belt 
kbira ? 

9 Imbagħad iwieġbu: Għax telqu r- 
rabta tal-Mulej Alla tagħhom, u taw qima 
allat oħra, u qdewhom. 

La tibkux għall-mejjet, u lanqas 
tnewħu għalih: iżda ibku wisq għal min 
sejjer: għax ma jarġax aktar lura, u lanqas 
jara art twelidu. 

I Għax hekk igħid il-Mulej għal 
Sallum, bin Ġosija, sultan ta' Ġuda, li sar 
sultan flok Ġosija, missieru, li ħareġ minn 
dal-post: Ma jarġax jiġi aktar hemm: 

12 Iżda fil-post fejn ħaduh fil-jasar 
imut, u ma jarax aktar din l-art. 

13 Ħażin għal min jibni daru mhux 
ġil-ħadd: u l-għorof tiegħu mhux bis- 
sewwa; li jinqeda b'xogħol għajru bla ħlas, 
u ma jagħtih xejn ta' xogħolu; 

14 U igħid: Nibni għalija dar kbira, u 
għorof wesgħin, u nagħmel it-twieqi, u 
niksija biċ-ċedru, u niżbogħha bl-aħmar. 

15 Taħseb int li Iħaqt xi sultan għax 
tiddandan biċ-ċedru 7 Missierek ma kienx 
jiekol u jixrob, u jagħmel il-ħaqq u s- 
sewwa, u mbagħad ħabatlu tajjeb? 

16 Kien jagħmel ħaqq mill-kawża tal- 
fqir u ta' l-imsejken; u ħabatlu tajjeb: ma 
kienx dan kollu biex jagħrafni7 igħid 
il-Mulej 2 

17 Iżda int għajnejk u qalbek mhumiex 
ħlief għall-qliegħ tiegħek bil-qerq, u għat- 
tixrid ta' demm bla ħtija, u biex taħqar u 
tagħmel id-dnewwa. 


18 Għalhekk hekk igħid il-Mulej fuq 

eħojakim, bin Ġosija, sultan ta' Ġuda: 
Ma jnewħux għalih, billi jgħidu: Jaħasra, 
ħijal jew, Jaħasra, oħtil Ma jnewħux 
għalih, billi jgħidu: Jaħasra, għal sidi! 
jew: Jaħasra l-glorja tiegħu! 

19 Jindifen difna ta' ħmar, imkaxkar u 
mormi barra minn bwieb Ġerusalem. 

20 Itla' fuq il-Libanu, u għajjat: u 
għolli leħnek f'Basan, u għajjat ukoll 
minn Għabarim: għax ħbiebek tkissru 
kollha. 

21 Kellimtek fi żmien il-ġid tiegħek: 
iżda inti għidt: Ma rridx nisma'. Din 
kienet imġibtek minn żgħożitek, li int ma 
smajtx minn leħni. 

22 Ir-riħ iġorr ir-ragħajja kollha 
tiegħek, u ħbiebek imorru fil-jasar: tassew 
imbagħad int tistħi u tirgħex minn 
ħżunitek kollha. 

23 O int li tgħammar fil-Libanu, li 
tbejjet fiċ-ċedri, kemm għad titniegħed 
meta jaqbdek l-uġigħ, it-tkagħwiġ ta' mara 
fil-ħlas! 

24 Daqskemm jien ħaj, igħid il-Mulej, 
imqar kieku Konjaħu, bin Ġeħojakim, 
sultan ta’ Guda, kien siġill f'idi l-leminija, 
minn hemm naqilek; 

25 U nagħtik f'id dawk li qegħdin 
ifittxu ħajtek, u f'id dawk li int tibża' 
minn wiċċhom, imqar f'id Nebukadnessar, 
sultan ta' Babel, u f'id il-Kaldin. 

narmi lilek, u lil ommok li 
wilditek, f'art oħra, fejn int ma kontx 
imwieled; u hemm tmut. 

27 U fl-art li fiha huma jixxenqu biex 
jerġgħu jiġu fiha, hemm ma jerġgħux 
jiġu. 

28 Jaqaw dan Konjaħu hu idolu 
mkasbar, imkisser ? Jaqaw hu ħaġa li ma 
togħġobx 7 Għaliex mormijin hu u nislu, 
mormijin f'art li huma ma jafuhiex 2 

29 Ja art, art, art, isma' l-kelma tal- 
Mulej. 

30 Hekk igħid il-Mulej: Iktbu lil dar- 
raġel, raġel bla wlied, li ma jkollux riżq 
f'ħajtu: għax ħadd minn nislu ma jkollu 
riżq, billi jeqgħod fuq it-tron ta' David, u 


jarġa' jaħkem fuq Ġuda. 

23 Ħażin għar-ragħajja li jeqirdu u 
jxerrdu l-merħla tal-mergħa tiegħil 

igħid il-Mulej. 

2 Għalhekk, hekk igħid il-Mulej, Alla 
ta' Iżrael, għar-ragħajja li jirgħaw il-poplu 
tiegħi: Intom xerridtu l-merħla tiegħi, u 
keċċejtuhom, u ma ħadtux ħsiebhom: 
Ara, issa nieħu ħsiebkom għall-ħażen ta' 
egħmilkom, igħid il-Mulej. 

niġma' l-bqija tal-merħla tiegħi 
mill-artijiet kollha, fejn keċċejthom, u 
nġibhom lura fil-mergħat tagħhom, u 
jnisslu, u joktru. 

4 Unqajmithom ragħajja li jirgħawhom: 

u ma jibżgħux aktar, u lanqas jitkexkxu, u 
ma jonqoshom xejn minnhom, igħid 
il-Mulej. 

5 Ara, jiġu l-jiem, igħid il-Mulej, li 
nnissel lil David Rimja ġusta, u Sultan 
isaltan u jimxi bil-għaqal, u jagħmel il- 
ħaqq u s-sewwa fuq l-art. 

6 Fi żmienu, Ġuda jkun salvat, u 
Iżrael igħammar fis-sigurtà: u dan hu l- 
isem li bih isejħulu: Il-Mulej Il-Ħaqq 
Tagħna. 

i Għalhekk, ara, jiġu l-jiem, igħid il- 
Mulej, ii ma jgħidux aktar: Ħaj il-Mulej, 
li talla’ lil ulied Iżrael minn art l-Eġittu; 

8 Iżda: Ħaj il-Mulej, li talla' u ġieb 
nisel dar Iżrael mill-art tat-tramuntana, u 
mill-artijiet kollha li keċċejthom fihom; 
u jgħammru f'arthom. 

9 Qalbi maqsuma ġo fija għall-profeti; 
għadmi kollu jitriegħed; qisni wieħed 
sikran, u bħal wieħed maħkum mill-inbid, 
imħabba fil-Mulej, u mħabba fil-kliem 
tal-qdusija tiegħu. 

0 Għax il-pajjiż mimli bl-adulteri; 
ħtija tas-saħta l-art titbekka; il-mergħat 
tad-deżert nixfu, il-ġiri tagħhom hu għall- 
ħażen, u saħħithom mhix għall-ġid. 

11 Għax sew il-profeta, u sew il-qassis 
huma midgħija; iva, f'dari sibt il-ħażen 
tagħhom, igħid il-Mulej. 

12 Għalhekk triqthom issirilhom bħaż- 
żliq fid-dlam: jixteħtu fiha, u jaqgħu: 
għax inġib fuqhom il-ħsara, imqar is-sena 
tal-kastig tagħhom, igħid il- Mulej. 

13 Fil-profeti ta’ Samarija rajt il-bluha ; 
huma ħabbru f'isem Bagħal, u mexxew 
il-poplu tiegħi ħażin. 

14 Rajt ukoll fil-profeti ta' Ġerusalem 
ħaġa mistkerrha: jagħmlu l-adulterji, u 
jimxu wara l-gideb: isaħħu wkoll idejn 
il-ħżiena, biex ħadd ma jarġa' lura minn 
ħżunitu; huma kollha saru għalija bħal 
Sodoma, u n-nies tagħha bħal Gomorra. 

15 Għalhekk, hekk igħid il-Mulej ta' 
l-eżerċti għall-profeti: Ara, sa nitmagħ- 
hom l-absint, u nisqihom ilma ivvalenat: 
għax mill-profeti ta' Ġerusalem xtered il- 
ħażen fil-pajjiż kollu. 

16 Hekk igħid il-Mulej ta' l-eżerċti: La 
tisimgħux kliem il-profeti li jħabbrulkom: 
huma jimlewkom b'tamiet fiergħa: huma 
jitkellmu fuq dehra minn moħħhom, u 
mhux minn fomm il-Mulej. 


17 Igħidu bla hedu lil dawk li 
jmaqdruni: Il-Mulej qal: Ikollkom is- 
sliem; u jgħidu lil kull min jimxi wara 
l-ebusija ta' qalbu: Ebda ħsara ma 
tilħaqkom. 

18 Imma min daħal fil-kunsill tal- 
Mulej, u ra, u sama’ kelmtu? Min ta 


widen għal kelmtu, u semagħha 2 

19 Ara, ir-riefnu tal-Mulej qam kollu 
qilla: ir-riefnu jobrom; jobrom fuq ras 
il-ħżiena. 

20 Għadab il-Mulej ma jarġax lura, sa 


ma jagħmel, u jtemm il-ħsibijiet ta’ 
moħħu: fl-aħħar taż-żmien dan tifhmuh 
tajjeb. 

21 Jien ma bgħattx dawn il-profeti, 
għalkemm huma ġrew: jien ma kellimt- 
homx, għalkemm huma ħabbru. 

22 Iżda kieku qagħdu fil-kunsill 
tiegħi, huma kienu jħabbru kliemi lill- 
poplu tiegħi, u jreġġgħuhom lura minn 


triqthom il-ħażina, u mill-ħażen ta' 
egħmilhom. 
23 Huwa jien Alla mill- grib, igħid 


il-Mulej, u mħux Alla mill-bgħid 

24 Jista’ bniedem jinħeba fil- moħbi u 
jien ma narahx 7 igħid il-Mulej. Mhux jien 
li nimla s-sema u l-art? igħid il-Mulej. 

25 Smajt x'qalu l-profeti, li jħabbru l- 
gideb f'ismi, billi jgħidu: Ħlomt, ħlomti 

26 Kemm sa jdum dan f'qalb il-profeti 
li jħabbru l-gideb 7 Iva, huma profeti tal- 
qerq ta’ qalbhom stess; 

27 Li jaħsbu li jnissu l-poplu tiegħi ismi 
bil-ħolm tagħhom li jgħidu wieħed lil 
ieħor, bħal ma nsew missirijiethom ismi 
għal Bagħal. 

28 Il-profeta li jkollu ħolma, ħa jgħid 
il-ħolma; u min għandu kelmti. ħa jgħid 
kelmti bis- sewwa. X'għandu x'jaqsam 
it-tiben mal-qamħ7 igħid il- -Mulej. 

29 Kelmti mhix bħan-nar? igħid il- 
Mulej; u bħal martell li jfarrak il-blat 2 

30 Għalhekk, ara, jien kontra l-profeti, 
igħid il-Mulej, li jisirqu kliemi wieħed 
mingħand l-ieħor. 

31 Ara, jien kontra l-profeti, igħid il- 
Mulej, li jużaw ilsienhom, u jgħidu: 
Il-Mulej igħid. 

32 Ara, jien kontra dawk li jħabbru 
ħolm falz, igħid il- Mulej, u jgħiduh, u 
jmexxu l-poplu tiegħi fit-triq il-ħażina bil- 
gideb tagħhom, u bit-tpaċpiċ tagħhom; 
iżda jien ma bgħatthomx, u lanqas 
ikkmandajthom: għalhekk ma fihom 
l-ebda profitt għal dal-poplu, igħid il- 
Mulej. 

33 U meta dal-poplu, jew il-profeta, 
jew il-qassis, isaqsik, billi jgħidlek: X'inhi 
t-tagħbija tal-Mulej? Int imbagħad 
tweġibhom: X'tagħbija 2 Jien nabbandu- 
nakom, igħid il-Mulej. 

4 U l-profeta, u l-qassis, u l-poplu, li 
igħid: It-tagħbija tal-Mulej, jien nikkas- 
tiga lilu u lil daru. 

35 Hekk għandkom tgħidu wieħed lil 
għajru, u wieħed lil ħuh: X'wieġeb il- 
Mulej? u: X'qal il-Mulej ? 

36 U t-tagħbija tal-Mulej issemmuhiex 
aktar: għax il-kelma ta’ kull bniedem issir 
t-tagħbija tiegħu; għax intom qlibtu kliem 
Alla l-ħaj, tal-Mulej ta' l-eżerċti, Alla 
tagħna. 

37 Hekk mela inti tgħid lill-profeta: 
X'wieġbek il-Mulej ? u: X'qal il-Mulej 2 

38 Iżda jekk tgħidu: It-tagħbija tal- 
Mulej; allura l-Mulej jgħid hekk: Talli 

intom għidtu dil-kelma: It-tagħbija tal- 
Mulej, meta jien bgħatt ngħidilkom: La 
tgħidux : It-tagħbija tal-Mulej; 

39 Ara, jien, jien stess, ninsiekom 
għalkollox, u narmi lilkom, u l-belt li tajt 
lilkom u lil missirijietkom, il-bogħod 
minn quddiemi: 

40 U nitfa' fuqkom għajb ta' dejjem, u 
mistħija ta' dejjem, li ma jintesew qatt. 

Il-Mulej urieni żewġt iqfief tin, 


2 imqegħdin quddiem it-tempju tal- 
Mulej, wara li Nebukadnessar, sultan ta' 
Babel, kien ħa fil-jasar lil Ġekonija, bin 

eħojakim, sultan ta' uda, u lill- 
kapijiet ta’ Ġuda, lill-mastrudaxxi, u lill- 
ħaddieda minn Ġerusalem, u ħadhom 
Babel. 

2 Qoffa minnhom kellha tin tajjeb 
ħafna, bħat-tin misjur bikri: u l-qoffa 
l-oħra kien fiha tin ħażin ħafna, li ma 
kienx jista' jittiekel: kien ħażin ħafna. 

3 Imbagħad qalli l-Mulej: X'int tara, 
Ġeremija? Weġibt: Tin, it-tin it-tajjeb, 
tajjeb ħafna; u l-ħażin, ħażin ħafna, li ma 
jistax jittiekel għax ħazin wisq. 

ti bgħet kelmet il-Mulej ġiet għandi, 


id: 

5 Hekk igħid il-Mulej, Alla ta' Iżrael: 
Bħal dan it-tin tajjeb, hekk jien inħares 
bħala tajbin lejn dawk ta' Ġuda li ttieħdu 
fil-jasar, li jien bgħatthom minn dal-post 
f'art il-Kaldin għall-ġid tagħhom. 

.6 Għax nitfa’ għajnejja fuqhom għall- 
ġid, u narġa' nġibhom f'din l-art: u 
nibnihom, u ma nġarraf homx; u nħawwil- 
hom, u ma naqlagħhomx. 

7 U nagħtihom qalb biex jagħrfuni, li 
jiena l-Mulej: u huma jkunu l-poplu 
tiegħi, u jien inkun Alla tagħhom: għax 
jerġgħu jiġu għandi b'qalbhom kollha. 

8 Iżda bħat-tin il-ħażin, li ma jistax 
jittiekel minħabba l-ħżunija—għax hekk 
igħid il-Mulej—hekk nagħmel lil Sedekija, 
sultan ta' Ġuda, u lill-kbarat tiegħu, u 
lill-bqija ta' Ġerusalem, li jibqgħu f'din 
l-art, u dawk li jgħammru fl-art ta' l- 
Eġittu: 

9 U nagħtihom biex ikunu mitfugħin 
'il hawn u 'l hinn fost is-saltniet kollha ta' 
l-art għall-ħsara tagħhom, biex ikunu 
għajb u taqbil, daħk u sħit, fil-postijiet 
kollha fejn inxerridhom. 

10 U nibgħat is-sejf, u l-ġuħ, u l-pesta 
fuqhom, sakemm jintemmu mill-art li tajt 


lilhom u lil missirijiethom. 
25 Il-kelma li ġiet lil Ġeremija fuq 
il-poplu kollu ta' Ġuda fir-raba' 
sena ta' Ġeħojakim, bin Ġosija, sultan ta' 
Ġuda, li kienet l-ewwel sena ta' Nebukad- 
nessar, sultan ta' Babel; 
2 Li Ġeremija l-profeta qal lill-poplu 


kollu ta? Ġuda, u lil dawk kollha li 
jgħammru Ġerusalem, billi qal: 

3 Mis-sena tlittax ta' Ġosija, bin Amon, 
sultan ta' Ġuda, sa dal-jum, ilu tlieta u 
għoxrin sena li ġiet lejja kelmet il-Mulej, 
u jien kellimtkom bla hedu, sa min 
filgħodu; iżda intom ma smajtux. 

4 U l-Mulej bagħtilkom il-qaddejja 
kollha tiegħu, il-profeti; bla ma heda, sa 
minn filgħodu, iżda intom ma smajtux, u 
langas mejjiltu widintkom biex tisim- 
għu. 

5 Qalu: Duru kull wieħed mit-triq il- 
ħażina tiegħu, u mill-ħażen ta’ egħmilkom, 
u għammru fl-art li l-Mulej ta lilkom u lil 
missirijietkom għal dejjem ta’ dejjem: 

6 la tmorrux wara allat oħra biex 
taqduhom, u tqimuhom, u la tgħaddbunix 
bl-egħmejjel ta' idejkom; u jien ma 
nagħmlilkomx ħsara. 

7 Imma ma smajtux minni, igħid il- 
Mulej; biex tgħaddbuni b'egħmil idejkom, 
biex nagħmlilkom il-ħsara. 

8 Għalhekk, hekk igħid il-Mulej ta' 
l-eżerċti: Talli ma smajtux kliemi, 

9 Ara, sa nibgħat nieħu t-tribujiet 
kollha tat-tramuntana, igħid il-Mulej, u 
nibgħat insejjaħ lil Nebukadnessar, sultan 
ta' Babel, qaddej tiegħi, u nġibhom kontra 
din l-art, u għal dawk li jgħammru fiha, u 
għall-ġnus kollha ta' l-idwar; u neqridhom 
għalkollox, u nagħmilhom waħx, u tisfir, 
u ħerba għal dejjem. 

10 Barra minn dan, insikket minnhom 
l-agħjat ta' hena, u l-għana ta' ferħ, il- 
għana tal-għarus, u l-għana tal-għarusa, 
il-ħoss tal-mitħna, u d-dawl tax-xemgħa. 

11 U din l-art kollha ssir ħerba, uwaħx; 
u dawn il-ġnus jaqdu lis-sultan ta' Babel 
għal sebgħin sena. 

12 U jiġri, meta jgħaddu sebgħin sena, 
illi jien nikkastiga lis-sultan ta' Babel, u 
dak il-ġens, igħid il-Mulej, għall-ħażen 
tagħhom, u art il-Kaldin, u nagħmilha 
ħerba għal dejjem. 

13 U nġib fuq dak il-pajjiż il-kliem 
kollu li jien għidt kontrih, kulma miktub 
f'dal-ktieb, li Ġeremija ħabbar kontra 
l-ġnus kollha. 

14 Għax ħafna ġnus u slaten kbar 
jagħmluhom lsiera; u jien inroddilhom 
skond xogħolhom, u skond egħmil 
idejhom. 

15 Għax hekk igħidli l-Mulej Alla ta' 
Iżrael: Ħu minn idi dan il-kies inbid tal- 
għadab, u ġiegħel il-ġnus kollha, li sa 
nibagħtek għandhom, jixorbuh. 

16 U huma jixorbu, u jixxenglu, u 
jiġġennu, minħabba s-sejf li sa nibgħat 
f'nofshom. 

17 Imbagħad ħadt il-kies minn id il- 
Mulej, u ġegħilt il-ġnus kollha, li bagħatni 
l-Mulej għandhom, jixorbu: i 

18 Il-Gerusalem, u l-bliet ta' Ġuda, u 
s-slaten tagħha, u l-kbarat tagħha, biex 

nagħmilhom ħerba, waħx, tisfir, u sħit; 
bħalma hu llum; 

19 Il-Fargħun, sultan ta' l-Eġittu, u 
l-qaddejja tiegħu, u l-kbarat tiegħu, u l- 
poplu kollu tiegħu; 

20 U t-taħlit kollu tal-poplu, u s-slaten 
kollha ta' art Għuz, u s-slaten kollha ta' 
art il-Filistin, u lil Askalon, u lil Għażża, 
u lil Ekron, u lill-bqija ta' Asdot, 

21 U lil Edom, u lil Mowab, u lil ulied 
Għammon, 

22 U s-slaten kollha ta' Tir, u s-slaten 
kollha ta' Sidon, u s-slaten tal-gżejjer li 
huma 'l hemm mill-baħar, 

23 U lil Dedan, u lil Tema, u lil Buż, u 
lil dawk kollha li jqarwżu d-dawra ta' 
rashom. 

24 U s-slaten kollha tal-Għarabja, u 
s-slaten kollha tat-taħlit tal-popli, li 
jgħammru fid-deżert, 

25 U s-slaten kollha ta' Żimri, u s-slaten 
kollha ta' Għelam, u s-slaten kollha 
tal-Medja, 

26 U s-slaten kollha tat-tramuntana, 
qrib u bgħid, wieħed wara l-ieħor, u s- 
slaten kollha tad-dinja, li huma fuq wiċċ 
l-art: u s-sultan ta' Sesak jixrob warajhom. 

27 Għalhekk tgħidilhom: Hekk igħid 
il-Mulej ta' l-eżerċti, Alla ta' Iżrael: 
Ixorbu, u iskru, tqallgħu, u aqgħu, u 
tqumux aktar, minħabba s-sejf li sa 
nibgħat f'nofskom. 

28 U jiġri, jekk ma jridux jieħdu l-kies 
minn idek biex jixorbu, illi tgħidilhom: 
Hekk igħid il-Mulej ta' l-eżerċti: Ikollkom 
sgur tixorbu! 

29 Għax,ara, sa nibda nġib il-ħsara fuq 
il-belt li jissemma ismi fuqha, u intom sa 
tibqgħu mhux ikkastigati7 Intom ma 
teħilsux il-kastig: għax sa nsejjaħ sejf fuq 
dawk kollha li jgħammru fuq l-art, igħid 
il-Mulej ta' l-eżerċti. 

30 Għalhekk ħabbar kontra tagħhom 
dal-kliem kollu, u għidilhom: Il-Mulej 
igħajjat mill-għoli, u jsamma' leħnu mill- 
agħmara mqaddsa tiegħu; hu jgħajjat 
bil-qawwi kontra l-merħla tiegħu; igħajjat 
għajta, bħal dawk li jagħsru l-egħneb, 
kontra dawk kollha li jgħammru l-art. 

31 Sa truf l-art jasal il-ghagħa; għax 
il-Mulej għandu ġlieda mal-ġnus, hu 
jagħmel ħaqq mill-bnedmin kollha; lil 
dawk li huma ħżiena jagħtihom lis-sejf, 
igħid il-Mulej. 

32 Hekk igħid il-Mulej ta' l-eżerċti: 
Ara, il-ħsara ħierġa minn ġens għal ġens, u 
riefnu kbir iqum minn truf l-art. 

33 U l-maqtulin tal-Mulej ikunu f'dak 
il-jum minn tarf sat-tarf l-ieħor ta' l-art: 
ma jkunux mibkijin, lanqas miġburin, jew 


midfunin; bħad-demel ikunu fuq wiċċ 
l-art. 
34 Werżqu, o ragħajja, u għajtu; u 


tmiegħku fl-irmied, ja sidien l-imrieħel: 
għax jiem il-qatla tagħkom, u li tkunu 


mxerrdin, waslulkom; u 
ġarra prezzjuża. 

35 U r-ragħajja ma jkollhomx fejn 
jaħirbu, u sidien l-imrieħel lanqas ikoll- 
hom ħelsien. 

36 Ikun hemm agħjat ta' ragħajja, u 
twerżieq ta' sidien l-imrieħel, għax il-Mulej 
iħarbat il-mergħat tagħhom. 

37 U l-imqawel ħiemda. jitħarbtu 
minħabba s-saħna ta' għadab il-Mulej. 

38 Ħalla l-bejta tiegħu bħal-ljun: għax 
arthom saret waħx minħabba l-ħruxija 
tas-sejf qerriedi, u minħabba s-saħna ta' 


għadab il-Mulej. 

26 Fil-bidu tas-saltna ta? Ġeħojakim, 
bin Ġosija, sultan ta' Ġuda, ġiet dil- 

kelma mingħand il-Mulej, tgħid: 

2 Hekk igħid il-Mulej: Oqgħod fil-bitħa 
ta' dar il-Mulej, u għid lill-bliet kollha ta' 
Ġuda, li jiġu jqimu f'dar il-Mulej, il-kliem 
kollu li ordnajtlek biex tgħidilhom; u 
tnaqqasx kelma: 

3 Għandhom, mnejn jisimgħu, u 
jerġgħu kull wieħed idur minn triqtu 
l-ħażina, biex jibdieli mill-ħsara li biħsiebi 
nagħmlilhom minħabba l-ħażen ta' l- 
egħmejjel tagħhom. 

4 U tgħidilhom: Hekk igħid il- Mulej; 
jekk ma tisimgħux minni, billi timxu 
fil- -liġi tiegħi, li qegħidtilkom quddiemkom. 

5 U tisimgħu kliem il-qaddejja tiegħi, 
il-profeti, li jien qiegħed nibgħatilkom, bla 
ma nehda, sa minn filgħodu, u ma tisim- 
għuhomx: 

6 Nagħmel imbagħad did-dar bħal 
Silo, u dil-belt naghmilha saħta għall-ġnus 
kollha ta' l-art. 

7 U l-qassisin u l-profeti, u l-poplu 
kollu semgħu lil Ġeremija jgħid dal-kliem 
f'dar il-Mulej. 

8 Issa ġara, xħin Ġeremija temm igħid 
kulma ikkmandah il-Mulej biex igħid lill- 
poplu kollu, illi l-qassisin, u l-profeti, u 
l-poplu kollu, qabduh, u qalu: Inti 
għandek tmut! 

9 Għaliex ħabbart f'isem il-Mulej, billi 
għidt: Did-dar jiġrilha bħal Silo, u dil-belt 
issir ħerba, bla nies igħammru fiha? U 
l-poplu kollu nġama' għal Ġeremija f'dar 
il-Mulej. 

10 Malli semgħu l-kapijiet ta? Ġuda 
dawn il-ħwejjeġ, telgħu minn dar is-sultan 
għal dar il-Mulej, u qagħdu bil-qiegħda 
fid-daħla tal-bieb il-ġdid ta' dar il-Mulej. 

11 Imbagħad qalu l-qassisin u l-profeti 
lill-kapijiet u lill-poplu kollu: Dar-raġel 
ħaqqu l-mewt; għax ħabbar kontra dil- 
belt, bħal ma smajtuh b'widnejkom. 

12 Imbagħad Ġeremija qal lill-kapijiet 
kollha, u lill-poplu kollu: Il-Mulej 
bagħatni nħabbar kontra did-dar, u 
kontra dil-belt, il-kliem kollu li smajtu. 

13 Għalhekk, tejbu  mġibitkom u 


taqgħu bħal 

egħmilkom, u isimgħu leħen il-Mulej Alla 
tagħkom: u l-Mulej jisghobbiħ mill-ħsara 
li qal kontrikom. 

14 Ngħid għalija. jien hawn f'idejkom; 
ugħmlu bija dak li jogħġobkom, u 
jidħrilkom li hu tajjeb. 

15 Iżda kunu afu sgur. illi jekk toqtluni, 
titfgħu demm innoċenti fuqkoni, u fuq 
dil-belt, u fuq min igħummar fiha: għax 
tassew bagħatni l-Mulej għandkom, biex 
insamma' lil widnejkom dal-kliem kollu, 

16 Imbagħad qulu l-kapijiet u l-poplu 
kollu lill-qassisin u lill-profeti: Dar-raġel 
ma ħaqqux il-mewt: għux kellinina f'isem 
il-Mulej Alla tagħna. 

17 Imbagħad qamu x'uħud fost ix-xjuħ 
tal-pajjiż, u kellmu lill-miġemgħa kollha, 
billi qalu: 

18 Mika, il-Morasti, ħabbar fi żmien 
Ħeżekija, sultan ta' Ġuda, billi qal: Hekk 
igħid il-Mulej ta' l-eżerċti: Sijon tinħarat 
bħal għalqa, u Ġerusalem issir gods herba, 
u l-għolja tat-tempju bħall-għoljiet tal- 
masġar. l 

19 Jaqaw Ħeżekija, sultan ta' Ġuda, u 

l-poplu kollu ta' Ġuda, qatgħuhielu għall- 
mewt? Ma bażax mill-Mulej. u talab 
il-ħniena tal-Mulej, u sogħobbih il-Mulej 
mill-ħsara li kien qal li sa jagħmlilhom 
Iżda aħna sa nagħmlu ħsara kbira 
b'dannu ta' ruħna. 
: 20 U kien hemm ukoll raġel li kien 
iħabbar f'isem il-Mulej, Urija bin Semajja, 
minn Kirjat-Ġagħrim. u ħabbar kontra 
dil-belt, u kontra dan il-pajjiż. kliem kollu 
bħal ta' Ġeremija: l 

21 U malli s-sultan Ġeħojakim, mal- 
qalbenin kollha tiegħu, u l-kapijiet kollħa 
tieghu, semghu kliemu, is-sultan ried 
joqtlu: iżda xħin Urija sama' dan, baża'; 

22 U s-sultan Ġeħojakim bagħat xi 
rġiel l-Eġittu: lil Elnatan. bin Għakbor, u 
xi rġiel miegħu l-Eġittu. 

23 U ġiebu lil Urija mill-Eġittu, u 
ġibuħ għand is-sultan Ġeħojakim; li qatlu 
bis-sejf, u xeħet ġismu inejjet fl-oqbra ta’ 
kulħadd. 

24 Madankollu, id Aħiqam, bin Safan, 
kienet ma' Ġeremija, biex ma jagħtuħx 


f'idejn il-poplu biex joqtluh. 
27 Fil-bidu tas-saltna ta’ Ġeħojakim, 

bin Gosija, sultan ta' Guda, ġiet 
dil-kelma lil Geremija mingħand il-Mulej, 
tgħid: 

2 Hekk qalli l-Mulej: Agħmel għalik 
irbat u madmad. u qeghidhom fuq 
għonqok. 

3 U ibgħatħom lis-sultan ta’ Edom, u 
lis-sultan ta' Mowab, u lis-sultan tal- 
Għammonin, u lis-sultan ta' Tir, u 
lis-sultan ta' Sidon, b'id il-messaġġiera li 
PG Gerusalem għand Sedekija, sultan ta' 

uda; 


4 U ikkmanduliom igħidu lil sjiedhom: 
Hekk igħid il-Mulej ta’ l-eżerċti. Alla ta 
Iżrael: Hekk tgħidu lil sjiedkom: 

S Jien ghamilt l-art. il-bniedem u l- 
bhima li henim fuq l-art, bil-qawwa kbira 
tiegħi, u bi driegħi mimdud. u nagħtiħa 
lil min jidħirli li jistħoqqlu. 

6 U issa tajt dawn l-artijiet kollha 
f'idejn Nebukudnessar, sultan ta' Babel. 
qaddej tiegħi: u tajtu wkoll id-dbejjeb 
tar-raba' biex jaqduh. 

7 U jaqduh il-ġnus kollha, u lil ibnu. u 
lil bin ibnu. sama jasal żmien artu: 
imbaghad hafna ġnus u slaten kbar 
jugħmluh il-qaddej tagħliom. 

8 Dnbaghad jiġri. illi l-ġens jew is-saltna 
li ma jaqdix lil Nebukadnessar. sultan ta' 
Babel. u li nia jqegħidx għonqu taht il- 
madmad tas-sultan ta’ Babel, dak il-ġens 
nikkastiguh, igħid il-Mulej, bis-sejf. u 
bil-ġuħ, u bil-pesta, sama nkun qridtu 
b'idu. 

9 Ghalhekk la tisimgħux il-profeti 
taghkom. il-għarrafu tagħkom, il-ħalliema 
tagħkoiln, il-ħabbarin tagħkom, u s- 
saħħara tagħkom, li jkellmukom, billi 
jgħidu: La taqdux lis-sultan ta' Babel: 

Għax ħuma jħabbrulkom gidba, 
biex ibegħdukom 'il bogħod minnartkom; 
u jien inkeċċikom, u tinqerdu. 

ll Iżda l-ġnus li jmiddu għonqhom 
taħt il-madmad tas-sultan ta' Babel. u 
jaqduh, inħallihom jistrieħu f'arthom, 
igħid il-Mulej: u jaħdmuħa, u jgħammru 

a 


12 Jien kellimt ukol lil Sedekija, sultan 
ta' Ġuda. skond dal-kliem kollu, għidtlu: 
Middu għonqkom taħt il-madmad tas- 
sultan ta? Babel. u aqdu lilu u lill-poplu 
tiegħu. u tibqgħu hajjin! 

13 Għaliex tridu tmutu, int u l-poplu 
tiegħek. bis-sejf, bil-ġuħ, u bil-pesta. bħal 
ma qal il-Mulej kontra dak il-ġens li rna 
jaqdix lis-sultan ta’ Babel? 

14 Għalħekk la tisimgħux. il-kliem 
tal-profeti li jghidulkom: Ma tkunux taħt 
is-sultan ta? Babel: ghax gidba huma 
jħabbrulkom. 

15 Għax jien ma bgħatthomx, igħid il- 
Mulej, iżda huma jħabbru gidba f'ismi; 
biex inkeċċikom, u tinqerdu, intom, u l- 
profeti li jħubbrulkom. 

16 U jien kellimt ukoll lill-qassisin u 
lil dal-poplu kollu, għidtilhom: Hekk 
igħid il-Mulej: La tisimgħux kliem il- 


profeti taghkom li jħabbrulkom, billi 
jgħidulkom: Ara. l-agħmara ta' dar 
il-Mulej sa tarġa' tkun miġjuba minn 


Babel issa, dal-waqt: għax gidba huma 
jħabbrulkom. A 
17 La tisimgħux minnhom; aqdu lis- 
sultan ta' Babel. u tibqgħu ħajjin: għax 
għandha ssir ħerba dil-belt 7 
18 Jekk inħuma profeti, u jekk il-kelma 
tal-Mulej magħhom, ħa jitolbu issa lill- 

Mulej ta' l-eżerċti, li l-agħmara li tħalliet 
f'dar il-Mulej, u f'dar is-sultan ta' Guda, 
u f'Ġerusalem, ma tinġarrx lejn Babel. 

19 Għax hekk igħid il-Mulej ta' 
l-eżerċti għall-kolonni, u għall-baħar, u 
għall-bażijiet, u għall-bqija ta' l-agħmara 
li baqa' f'dil-belt, 

20 Li Nebukadnessar. sultan ta' Babel, 
ma ħadhiex, meta ħa fil-jasar lil Ġekonija, 
bin Ġeħojakim, sultan ta' Ġuda, minn 
Ġerusalem lejn Babel, u l-kbarat kollha 
ta' Ġuda u Ġerusalem; 

21 Iva, hekk igħid il-Mulej ta' l-eżerċti, 
Alla ta' Iżrael, għall-agħmara li baqa' 
f'dar il-Mulej, u f'dar is-sultan ta' Ġuda, 
u f'Ġerusalem; 

22 Huma jinġarru f'Babel, u hemm 
jibqgħu sa dak in-nhar li nżurhom, igħid 
il-Mulej; imbagħad intellagħhom, u 
nroddhom lil dal-post. 


2 U ġara f'dik is-sena, fil-bidu tas- 
saltna ta' Sedekija, sultan ta' Guda, 
fir-raba’ sena, fil-ħames xahar, illi 
Ħananija, bin Għażżur il-profeta, li kien 
minn Gibgħon, qalli f'dar il-Mulej, 
quddiem il-qassisin, u l-poplu kollu: 

2 Hekk igħid il-Mulej ta' l-eżerċti, Alla 
ta' Iżrael: Jien kissirt il-madmad tas-sultan 
ta' Babel. 

3 F'sentejn oħra narġa' nġib f'dan 
il-post l-agħmara kollha ta' dar il-Mulej, 
li Nebukadnessar, sultan ta' Babel, ħa 
minz dal-post, u ġarrha Babel: 

narġa' nġib lil Ġekonija, bin 
Ġeħojakim, sultan ta' Ġuda, ma' dawk 
kollha ta' Ġuda li kienu meħudin fil-jasar 
f'Babel, igħid il-Mulej: għax inkisser 
il-madmad tas-sultan ta' Babel. 

5 Imbagħad il-profeta Ġeremija qal 
lill-profeta Ħananija quddiem il-qassisin, 
u quddiem il-poplu kollu li kien qiegħed 
f'dar il-Mulej, 

6 Qalukoll il-profeta Ġeremija: Amen: 
ħa jagħmel hekk il-Mulej: il-Mulej iseħħ 
kliemek li int ħabbart, billi jragġa' l- 
agħmara ta’ dar il-Mulej, u lil dawk kollha 


li ttieħdu fil-jasar, minn Babel f'dan 
il-post. . 
7 Madankollu, issa isma’ l-kelma li 


jien sa insemmgħek f'widnejk, u f'widnejn 
il-poplu kollu; 

8 Il-profeti, li kienu hawn qabli, u 
qablek, mill-qedem, ħabbru kontra ħafna 
artijiet, u kontra saltniet kbar, gwerra, u 
ħsara, u pesta. 

9 Il-profeta li jħabbar is-sliem, meta 
sseħħ kelmet il-profeta, jingħaraf il- 
profeta, li tassew bagħtu l-Mulej. 

10 Imbagħad Ħananija qabad. il- 
madmad minn fuq għonq Ġeremija, u 
kissru. 

11 U Ħananija qal quddiem il-poplu 
kollu: Hekk igħid il-Mulej: Hekk inkisser 


il-madmad ta' Nebukadnessar, sultan ta' 
Babel, minn hawn u sentejn oħra, minn 
fuq għonq il-ġnus kollha. U l-profeta 
Ġeremija telaq għal triqtu. 

. 12 Imbagħad kelmet il-Mulej ġiet lil 
Ġeremija, il-profeta, wara li Ħananija, il- 
profeta, kisser il-madmad minn fuq għonq 
Ġeremija, il-profeta, billi qal: 

13 Mur u għid lil Ħananija: Hekk igħid 
il-Mulej: Int kissirt madmad tal-għuda, 
imma int tagħmlilhom floku madmad 
tal-ħadid. 

14 Għax hekk igħid il-Mulej ta' l- 
eżerċti, Alla ta' Iżrael: Jien qegħidt 
madmad tal-ħadid fuq għonq dawn il-ġnus 
kollha, biex ikunu taħt Nebukadnessar, 
sultan ta’ Babel, u jaqduh; u huma jaqduh: 
u jien tajtu d-dbejjeb tar-raba' wkoll. 

15 Imbagħad qal il-profeta Ġeremija, 
lill-profeta Ħananija: Isma, issa, 
Ħananija; il-Mulej ma bagħtikx; iżda int 
ittamajt lill-poplu f'gidba. 

6 Għalhekk, hekk igħid il-Mulej: Ara, 
jien ser inneħħik minn fuq wiċċ l-art: dis- 
sena inti tmut, għax kliemek hu tixwix 
kontra l-Mulej. 

17 U Ħananija, il-profeta, miet dik is- 
sena, fis-seba' xahar. 


2 Dawn issa huma l-kliem ta' l-ittra 

li eremija, il-profeta, bagħat 
minn erusalem, lill-bqija tax-xjuħ Ji 
kienu meħudin fil-jasar, u lill-qassisin, u 
lill-profeti, u lill-poplu kollu li Nebukad- 
nessar ħa fil-jasar minn Gerusalem lejn 


abel: 

2 (Wara li s-sultan Ġekonija, u s-sul- 
tana, u l-ewnuki, il-prinċipijiet ta' Guda u 
ta' Ġerusalem, u l-mastrudaxxi, u l-ħad- 
dieda, ħarġu minn Ġerusalem;) 

3 L-ittra kienet meħuda b'id Elgħasa, 
bin Safan, u Gemarija, bin Ħilkija, (li kien 
bagħathom Sedekija, sultan ta' Ġuda, 
f'Babel, lil Nebukadnessar, sultan ta' 
Babel.) L-ittra kien fiha dan: 

4 Hekk igħid il-Mulej ta' l-eżerċti, Alla 
ta' Iżrael, lill-eżiljati kollha, li jien eżiljajt 
minn Ġerusalem f'Babel; 

5 Ibnu djar, u għammru fihom; u 
ħawlu ġonna, u kulu frotthom; 

6 Iżżewġu, u nisslu wlied u bniet; u 
ħudu nisa għal uliedkom, u żewġu lill- 
bniet tagħkom, biex jildu wlied u bniet; 
biex toktru hemm, u ma tonqsux. 

7 U fittxu s-sliem ta' dik il-belt li fiha 
bgħattkom fl-eżilju, u jtolbu lill-Mulej 
għaliha: għax fis-sliem tagħha jkollkom 


il-ġid. 
8 Għax hekk igħid il-Mulej ta’ l-eżerċti, 
Alla ta' Iżrael: La tħallux il-profeti 


tagħkom, u l-għarrafa tagħkom, li qegħdin 
f'nofskom, iqarrqu bikom, u lanqas 
tagħtu widen lill-ħolm li toħolmu. 

9 Għax huma jħabbrulkom f'ismi bil- 

gideb: jien ma bgħatthomx, igħid il-Mulej. 

10 Għax hekk igħid il-Mulej: Wara li 
jkunu għaddew sebgħin sena fuq Babel, 
jien inżurkom, u nagħmel li sseħħ kelmti 
t-tajba magħkom, billi nreġġagħkom lura 
lejn dal-post. 

11 Għax jien naf il-ħsibijiet li naħseb 
fuqkom, igħid il-Mulej; ħsibijiet ta' sliem, 
u mhux ta' ħsara, biex nagħtikom futur u 
tama. 

12 Imbagħad intom issejħuli, u tiġu u 
titolbuni, u jien nismagħkom. 

13 tfittxuni, u ssibuni, meta tfittxuni 
b'qalbkom kollha. 

14 U jien ninstab minnkom, igħid il- 
Mulej: u nreġġagħkom lura mill-jasar 
tagħkom, u niġmagħkom mill-ġnus kollha, 
u mill-postijiet kollha fejn bgħattkom 
fl-eżilju, igħid il-Mulej; u neħodkom lura 
lejn il-post li minnu bgħattkom fl-eżilju. 

Għax intom għidtu: Il-Mulej 
qajmilna profeti f'Babel; 

Kunu afu li hekk igħid il-Mulej 
għas-sultan li qiegħed fuq it-tron ta' 
David, u għall-poplu kollu li jgħammar 
f'dil-belt, u għal ħutkom li ma ħarġux 
magħkom għall-eżilju; 

17 Hekk igħid il-Mulej ta' l-eżerċti: 
Ara, sa nibgħat fuqhom is-sejf, il-ġuħ, u 
l-pesta, u nagħmilhom bħat-tin imħassar, 
li ma jistax jittiekel bil-ħżunija. 

8 U nippersegwitahom bis-sejf, bil- 
ġuħ, u bil- -pesta, u nagħtihom biex ikunu 
mitfugħin 'il hawn u 'l hinn fost is-saltniet 
kollha ta' l-art, biex ikunu saħta, waħx, 
tisfir, u żeblih, fost il- -ġnus kollha fejn jien 
inxerridhom: 

19 Talli ma semgħux kliemi, igħid il- 
Mulej, li jien bgħattilhom mal-qaddejja 
tiegħi, il-profeti, bla rna nehda, minn 


il hodu, iżda intom ma smajtux, igħid 
il-Mulej. 
20 Isimgħu għalhekk il-kelma tal- 


Mulej, intom ilkoll l-eżiljati, li bgħattkom 
minn Gerusalem f'Babel. 

21 Hekk igħid il-Mulej ta' l-eżerċti, 
Alla ta’ Iżrael, għal Aħâb, bin Kolaja, u 
għal Sedekija, bin Magħseja, li qegħdin 
iħabbrulkom f'ismi gidba: Ara, jien sa 
nerħihom f'id Nebukadnessar, sultan ta' 
Babel; u joqtolhom quddiem għajnej- 
kom; 

22 U minnhom jieħdu jsem ta' saħta 
għall-eżiljati kollha ta' uda li hemm 
f'Babel, u jgħidu: Il-Mulej jagħmillek 
bħal Sedekija, u bħal Aħab, li s-sultan 
ta' Babel xwiehom fin-nar; 

23 Għax huma għamlu egħmil moqżież 
f'Iżrael, billi żnew man-nisa ta` għajrhom, 
u tkellmu f'ismi l-gideb, li jien ma 
ikkmandajthomx; jien nafu, u nixhdu, 
igħid il-Mulej. 

24 Hekk għid lil Semajja, in-Neħlami: 

25 Hekk igħid il-Mulej ta' l-eżerċti, 
Alla ta' Iżrael: Talli int bgħatt b'ismek 


ittri lill-poplu kollu li hawn Ġerusalem, u 
lil Sofonija, bin Magħseja, il-qassis, u lill- 
qassisin kollha, biex tgħidilhom: 

6 Il-Mulej għamlek qassis flok Ġeħo- 
jada, il-qassis, biex ikun hemm għassiesa 
f'dar il-Mulej fuq kull wieħed li jitbellah, 
u jagħmel lilu nnifsu profeta, u biex 
titfgħu l-ħabs, u fil-qjud 

27 Issa għaliex mela. ma widdibtx lil 
Ġeremija l-Għanatoti, li qiegħed jagħ- 
milha ta' profeta fostkom, 


28 U li bagħat igħidilna f'Babel: Dan 
l-eżilju hu twil: ibnu djar, u għammru 
fihom; ħawlu ġonna, u kulu l-frott 
tagħhom. 


29 U Sofonija l-qassis qara din l-ittra 
f'widnejn Geremija l-profeta. 

. 30 Imbagħad ġiet il-kelma tal-Mulej lil 
Ġeremija, tgħid: 

31 Ibgħat lill-eżiljati kollha, għidilhom: 
Hekk igħid il-Mulej għal Semajja, in- 
Neħlami: Talli ħabbrilkom Semajja, bla 
ma bgħattu jien, u ttamakom f'gidba: 

32 Għalhekk, hekk igħid il-Mulej: Ara, 
jien nikkastiga lil Semajja, in-Neħlami, 
u lil nislu: ma jkollu 'l ħadd minn 
igħammar qalb dal-poplu; u lanqas jara 
l-ġid li jien sa nagħmel għall-poplu tiegħi, 
igħid il-Mulej; għax hu għallimhom 
tixwix kontra l- 'Mulej. 

30 A al tgħid 
k igħid il- -Mulej, Alla ta' Iżrael: 
Ikebi il- kiden kollu li għidtlek fi ktieb. 

3 Għax, ara, għad jiġu l-jiem, igħid il- 
Mulej, li nraġġa' lura mill-jasar il-poplu 
tiegħi Iżrael u Ġuda, igħid il-Mulej: u 
nreġġagħhom lura lejn l-art li tajt lil 
missirijiethom, u huma jeħduha. 


4 U dawn huma l-kelmiet li l-Mulej qal 
għal Iżrael, u għal Ġuda. 


Il-kelma l Fiii lil Ġeremija mill- 


5 Għax hekk igħid il- Mulej: Smajna 
għajta ta' tkexkix, tal-biża', u mhux 
tas-sliem. 


6 Staqsu issa, u araw jekk raġel jistax 
jiled 7 Għaliex, mela, nara r-rġiel kollha 
b'idejhom fuq ġenbejhom, bħal mara 
fil-ħlas, u l-uċuh kollha saru sofor 7 

7 Jaħasra! għax kbir hu dak il-jum, u 
xejn m'hemm bħalu: hu żmien id-diqa ta' 
Gakobb; iżda hu jeħles minnha. 

8 Għax jiġri dak inhar, igħid il-Mulej 
ta' l-eżerċti, li nkisser il-madmad tiegħu 
minn fuq għonqok, u nqatta' r-rbati 
riegħek, u l-barranin ma jinqdewx aktar 

ih 

9 Imma jaqdu l-Mulej, Alla tagħhom 
u lil David, is-sultan tagħhom, li jien 
inqajmilhom. 

. 10 Għalhekk la tibżax, o qaddej tiegħi 
Gakobb, igħid il- Mulej; lanqas titriegħed, 
o Iżrael: għax, ara, jien insalvak mill- 
bogħod, u lil nislek mill-art tal-jasar 

tagħhom; u Ġakobb jarġa' jiġi, u jgħix 
fil-hedu, u kwiet, u ħadd ma jbeżżgħu. 

11 Għax jien miegħek, igħid il-Mulej, 
biex insalvak: għalkemm jien intemm għal- 
kollox il-ġnus kollha fejn xerridtek, jien 
ma ntemmx għalkollox lilek, iżda nwidd- 
bek kif jixraqlek, u ma nħallikx għal- 
kollox bla kastig. 

12 Għax hekk igħid il-Mulej: Il-ksur 
tiegħek ma jitfejjaqx, u l-ġerħa tiegħek 
kerha. 

13 M'hemm ħadd minn jaqbeż għalik, 
biex jinfaxxaw il-ġerħa tiegħek: 
int m'għandikx duwa għall-fejqan. 

14 Ħbiebek kollha nsewk; huma ma 
jfittxukx; għax jien għamiltlek ġerħa ta' 
għadu, b'kastig ta' wieħed kiefer, min- 
ħabba l-kotra ta’ ħżunitek; għax dnubietek 
żdiedu. 

15 Għaliex qiegħed tgħajjat minħabba 
l-ġerħa tiegħek7 Bla fejqan l-uġigħ 
tiegħek minħabba l-kotra ta' ħżunitek: 
għax dnubietek żdiedu, jien għamiltlek 


dan. 

16 Għalhekk dawk kollha li jibilgħuk, 
jinbelgħu huma; u l-egħdewwa kollha 
tiegħek, kull wieħed minnhom, imorru 
fil-jasar; u dawk li jneżżgħuk ikunu 
mneżżgħa, dawk kollha li jisirquk nagħti- 
hom jinsterqu. 

17 U narġa' nagħtik saħħtek, u nagħlaq 
il-ġrieħi tiegħek, igħid il-Mulej; għax 
Imkeċċija jsejħulek: Sijon, li ħadd ma 


jfittixha. 

18 Hekk igħid il-Mulej: Ara, jien 
inraġġa' lura mill-jasar it-tined ta' 
Ġakobb, u nħenn għall-agħmajjar tiegħu; 
u l-belt tarġa' tinbena fuq il-għolja tagħha, 
u l-palazz jibqa' fejn imissu. 

19 U minnhom joħroġ għana ta' tifħir, 
u leħen dawk li qegħdin jifirħu: jien 
inkattarhom, u ma jkunux ftit: jien 
nigglorifikahom ukoll, u ma jkunux żgħar. 

20 Uliedhom ikunu bħal dari, u l- 
ġemgħa tagħhom titwettaq quddiemi, u 
nikkastiga lil dawk kollha li jaħqruhom. 

21 U l-prinċep tagħhom ikun wieħed 
minnhom, u min jaħkimhom joħroġ 
minn nofshom; u nsejjaħlu ħdejja, u jer- 
saq lejja: għax min hu dak li jissogra ħajtu 
biex jersaq lejja 7 igħid il-Mulej. 

22 U intom tkunu l-poplu tiegħi, u jien 
inkun Alla tagħkom. 

23 Ara, ir-riefnu tal-Mulej qam! riefnu 
jobrom: jobrom fuq ras il-ħżiena sa 
jaħbat. 

24 Il-għadab qalil tal-Mulej ma jdurx, 
sama jagħmel u jtemm il-ħsibijiet ta' 
moħħu: fl-aħħar taż-żminijiet tif hmuh 
dan. 


3 Fl-istess żmien, igħid il-Mulej, jien 
inkun Alla tal-familji kollha ta' 
Iżrael, u huma jkunu l-poplu tiegħi. 


2 Hekk igħid il-Mulej: Il-poplu li ħeles 
mis-sejf sab grazzja fid-deżert: imqar 
Iżrael, meta jien mort biex inserħu. 

3 Il-Mulej deherli bħal dari, igħidli: 
Iva, jien inħobbok b'imħabba ta' dejjem: 
għalhekk jien komplejt inżomm għalik 
il-fedeltà tiegħi. 

4 U narġa' nibnik, u tinbena, o xebba 
Iżrael: Tarġa' tiżżejjen bit-tnabar tiegħek, 


u toħroġ fiż-żfin ta' dawk li qegħdin 
jifirħu. 
5 Tarġa' tħawwel id-dwieli fuq il- 


muntanji tas-Samarija: dawk li jħawlu, 
iħawlu, u jiġbru l-frott. 

6 Għax għad jiġi jum, meta l-għassiesa 
jgħajtu fuq il-muntanja ta' Efrajm: Qumu, 
ħa nitilgħu Sijon għand il-Mulej, Alla 
tagħna. 

7 Ghax hekk igħid il-Mulej: Għannu 
bil-ferħ għal Ġakobb, u għajtu fost l- 
ewlenin tal-ġnus: xandru, faħħru, u 
għidu: O Mulej, salva l-poplu tiegħek, il- 
bqija ta' Iżrael. 

8 Ara, jien inġibhom mill-pajjiż tat- 
tramuntana, u niġmagħhom minn truf 
l-art, u magħhom l-agħma u z-zopp, 
il-mara tqila u lil dik li sa tiled, flimkien: 
ġemgħa kbira tarġa' tiġi hawn. 

9 Jiġu jibku, u bit-tħannin inġibhom: 
immexxihom ħdejn xmajjar ta' ilma fi triq 
watja, li fiha ma jitfixklux: għax jien sirt 
missier għal Iżrael, u Efrajm it-tifel il-kbir 
tiegħi. 

10 Isimgħu l-kelma tal-Mulej, o ġnus, 
u xandruha fil-gżejjer fil-bogħod, u għidu: 
Min xerred lil Iżrael, jiġimgħu, u jħarsu, 
bħalma ragħaj iħares il-merħla tiegħu. 

ll Ghax il-Mulej feda lil Ġakobb, u 
ħelsu minn id wieħed li kien aqwa minnu. 

12 Għalhekk jiġu jgħannu fuq il-għolja 

ta' Sijon, u jiġru flimkien għall-ġid tal- 
Mulej, għall-qamħ, għall-inbid, u għaż- 
żejt, u għall-frieħ ta' l-imrieħel tan-ngħaġ 
u tal-baqar: u ruħhom tkun bħal ġnien 
imsoqqi; u ma jerġgħux jinfnew qatt 
iżjed. 
13 Imbagħad ix-xebba tifraħ fiż-żfin, 
żgħażagħ u xjuħ flimkien: għax jien nibdel 
il-vistu tagħhom f'hena, u nfarraġhom, u 
nferraħhom wara n-niket tagħhom. 

14 Unxabba' ruħ il-qassisin bix-xaħam, 

u l-poplu tiegħi jixba' b'ġidi, igħid il- 
Mulej. 
15 Hekk igħid il-Mulej: Instama' leħen 
f'Rama, tinwiħ, u biki ta' mrar; Raħel 
tibki lil uliedha, u tistabar ma tridx, għax 
m'għadhomx. 

16 Hekk igħid il-Mulej: Żomm leħnek 
mill-biki, u għajnejk mid-dmugħ: għax it- 
taħbit tiegħek ikun imħallas, igħid il- 
Mulej; u jerġgħu jiġu minn art il-għadu. 

17 U hemm tama għalik għaż-żmien li 
ġej, igħid il-Mulej, li uliedek jerġgħu jiġu 
lejn arthom. 

18 Tassew li 


jien smajt lil Efrajm 

inewwaħ hekk: Int ikkastigajtni, u jien 
kont ikkastigat, bħal għoġol li mhux 
imħarreġ għall-madmad: reġġagħni lura, 
u jien nikkonverti; għax int il-Mulej, Alla 
tiegħi. 

19 Tassew, wara dan jien arġajt lura, 
indimt; u wara li tgħallimt, tajt fuq 
koxxti: stħajt, iva, u rgħext, għax 
tgħabbejt b'għajb żgħożiti. 

20 Jaqaw Efrajm ħu għalija iben 
għażiż? Tifel imfissed 7 għax kull darba li 
nħeddu, narġa' niftakar bil-ħeġġa fih: 
għalhekk ġewwenija jbaqbqu għalih; 
tassew li jkolli ħniena minnu, igħid il- 
Mulej. 

21 Waqqaf għalik xi plijieri, għolli xi 
sinjali fit-triq: itfa' ħsiebek fuq it-triq, 
il-mogħdija li minnħa għaddejt: arġa' dur, 
o xebba ta' Iżrael, arġa' dur lejn dawn 
il-bliet tiegħek. 

22 Kemm sa ddum tmur 'l ħawn u 'l 

hemm, o bint bla fidi? għax il-Mulej 
jaħlaq ħaġa ġdida fuq l-art: Mara tħaddan 
raġel. 
23 Hekk igħid il-Mulej ta' l-eżerċti, Alla 
ta' Iżrael: Għad jerġgħu jgħidu dil-kelma 
f'art Ġuda u fi blietu, meta nreġġagħhom 
lura mill-jasar; ibierkek il-Mulej, o 
agħmara tal-ħaqq, o għolja qaddisa! 

U jgħammru fiha Ġuda u blietu 
kollha flimkien, il-ħaddiema tar-raba', u 
dawk li jmexxu l-imrieħel. 

25 Għax jien naħji r-ruħ għajjiena, u 
nimla kull ruħ imdejqa. 

26 Għalhekk stenbaħt, u rajt; u ngħasi 
kien ħelu għalija. 

27 Ara, jiġu l-jiem, igħid il-Mulej, li 
niżra' dar Iżrael u dar Ġuda biż-żerriegħa 
tal-bniedem, u biż-żerriegħa tal-bhima. 

28 U jiġri, li bħal ma għassist fuqhom, 
biex naqla’, u nġarraf, u neqred, u 
ngħarraq, u nagħmel il-ħsara; ħekk 
ngħasses fuqhom, biex nibni, u nħawwel, 
igħid il-Mulej. 

29 F'dak iż-żmien ma jgħidux aktar: 
Il-missirijiet kielu għeneb qares, u snien 
l-ulied iddarrsu. 

30 Iżda kull wieħed imut ħtija tal-ħażen 
tiegħu: kull min jiekol il-għeneb qares, 
snienu jiddarsu. 

31 Ara, jiġu l-jiem, igħid il-Mulej, li 
jien nagħmel rabta ġdida ma' dar Iżrael, u 
ma’ dar Guda: 

32 Mhux bħar-rabta li għamilt ma’ 
missirijiethom, meta qbadthom minn 
idhom biex noħrogġħom mill-art ta? l- 
Eġittu; għax huma kisru r-rabta tiegħi, 
għalkemm jien kont Sidhom, igħid il- 
Mulej. 

33 Iżda din tkun ir-rabta li nagħmel 
ma’ dar Iżrael: Wara dawk il-jiem, igħid 
il-Mulej, inqiegħed il-liġi tiegħi ġo fihom, 
u niktibha f'qalbhom; u jien inkun Alla 
tagħhom, u huma jkunu l-poplu tiegħi. 

34 U ina jgħallmux aktar wieħed lil 


għajru, u kull wieħed lil ħuh, billi jgħid: 
Agħrfu l-Mulej: għax huma Ikoll 
jagħrfuni, miż-żgħir sal-kbir fosthom, 
igħid il-Mulej: għax jien naħfrilħom il- 
ħażen tagħhom, u ma niftakarx aktar 
dnubħom. 

35 Hekk igħid il-Mulej, li ta x-xemx 
għad-dawl binhar, u l-qamar u l-kwiekeb 
ordna għad-dawl bil-lejl; u li jqanqal il- 
baħar biex igħajtu mwieġu: Il-Mulej ta’ 
l-eżerċti, ismu: 

36 Jekk dawn il-liġijiet jitwarrbu minn 
quddiemi, igħid il-Mulej, nisel Iżrael 
ukoll ma jibqax aktar ġens quddiemi għal 
dejjem. 

37 Hekk igħid il-Mulej: Jekk is- 
smewwiet fil-għoli jistgħu jitqiesu, u sisien 
id-dinja jitkixxfu taħt, jien ukoll narmi lil 
nisel Iżrael kollu, għal kulma għamlu 
igħid il-Mulej. 

38 Ara, il-jiem jiġu, igħid il-Mulej, 
meta tinbena l-belt għall-Mulej, mit-torri 
ta’ Ħananċil sal-bieb tax-xewka. 

39 U l-ħabel tal-qejsin jinġibed aktar 'il 
quddiem sal-għolja ta' Gareb, u jdur 
imbagħad lejn Goàt. 

U l-wied kollu ta' l-iġsma mejta, u 
ta' l-irmied, u l-egħlieqi kollha sa wied 
Kedron, sax-xewka ta' bieb iż-żiemel, lejn 
il-lvant, ikunu mqaddsin lill-Mulej; u la 
jinqalgħu u lanqas jiġġarrfu iżjed. 

Il-kelma li ġiet lil Ġeremija mill- 


32 Mulej, fis-sena għaxra ta’ Sedekija, 
sultan ta' Ġuda, li kienet is-sena tmintax 
ta' Nebukadnessar. 

2 Għax dik il-ħabta l-eżerċtu tas-sultan 
ta' Babel assedja lil Ġerusalem: u Ġere- 
mija l-profeta kien magħluq fil-bitħa 
tal-ħabs, li kien f'dar is-sultan ta’ Guda. 

3 Għax Sedekija, sultan ta’ Guda, kien 
għalqu, billi qallu: Għax qiegħed tħabbar, 
u tgħid: Hekk igħid il-Mulej: Ara, jien 
nagħti dil-belt f'id is-sultan ta' Babel, u 
hu jeħodha; i 

4 U Sedekija, sultan ta’ Ġuda, ma 
jeħlisx minn id il-Kaldin, imma fis-sgur 
jingħata f'id is-sultan ta’ Babel, u jkellmu 
fomm għal fomm, u jaraħ wiċċ imb'wiċċ; 

5 U lil Sedekija jieħdu Babel, u hemm 
jibqa' sa ma nieħu ħsiebu, igħid il-Mulej: 
jekk titqabdu mal-Kaldin, ma jkollkomx 
riżq2 

6 U Ġeremija qal: Il-kelma tal-Mulej 
ġiet għandi, tgħid: 

7 Ara, Ħanamċi, bin Sallum, zijuk, ġej 
għandek, igħid: Ixtri l-għalqa tiegħi li 
qiegħda f'Għanatot: għax id-dritt li 
tifdiħa hu tiegħek biex tixtriha. 

8 Għalhekk Ħanamċl, bin iz-ziju tiegħi, 
ġie għandi fil-bitħa tal-ħabs, skond kelmet 


il-Mulej, u qalli: Ixtri l-għalqa tiegħi, 
nitolbok, li qiegħda f'Għanatot, f'art 
Benjamin: għax id-dritt tal-wirt ħu 

tiegħek; ixtriha għalik. Imbagħad kont 
naf li din kienet kelmet il- Mulej. 

9 U xtrajt il-għalqa ta? Ħanamêl, bin 
zijuwi, li kienet f'Għanatot, u wiżintlu 
l-flus, sbatax-il xekel tal-fidda. 

10 U jien iffirmajt u issiġillajt l-att tax- 
xiri, sejjaħt ix-xhud, u wiżintlu l-flus fil- 
miżien. 

11 Imbagħad ħadt l-att tax-xiri, sew 
dak li kien issiġillat skond id-dritt u l-liġi, 
u kemm il-miftuħ: 

12 U tajt l-att tax-xiri lil Baruk, bin 
Nerija, bin Magħseja, quddiem Ħanamêl, 
bin zijuwi, u quddiem ix-xhud, li iffirmaw 
l-att tax-xiri, quddiem il-Lhud kollha li 
kienu qegħdin bil-qiegħda fil-bitħa tal- 


abs. 

13 U ordnajt lil Baruk quddiemhom, 
billi għidtlu: 

14 Hekk igħid il-Mulej ta' l-eżerċti, 
Alla ta' Iżrael: Ħu dan l-att tax-xiri, sew 
dak li hu issiġillat, u sew il-miftuħ; u 
qiegħdhom f'ġarra tal-fuħħar, biex 
jibqgħu hemm żmien twil. 

15 Għax hekk igħid il-Mulej ta' l- 
eżerċti, Alla ta' Iżrael: Djar, u raba', u 
oqsma tad-dwieli għad jinxtraw f'din l-art. 

16 Issa, wara li jien tajt l-att tax-xiri lil 
Baruk, bin Nerija, tlabt lill-Mulej, billi 
għidtlu: 

17 Ah! Sidi Mulej! ara, int għamilt is- 
sema u l-art bil-qawwa kbira tiegħek, u bi 
driegħek mimdud, u xejn mhu tqil 
għalik: 

18 Int turi tjieba ma' eluf, u tħallas il- 
ħażen tal- -missirijiet fi ħdan uliedhom 
warajhom: int Alla l-Kbir, Alla l-Qawwi, 
li ismu hu l-Mulej ta' l-eżerċti. 

19 Kbir fil-fehma, u setgħan fl-egħmil 
għax għajnejk huma miftuħin fuq it-triqat 
kollha ta' wlied il-bnedmin: biex tagħti lil 
kull wieħed skond imġibtu, u skond frott 
egħmilu: 

20 Li għamilt egħliem u egħġubijiet 
f'art l-Eġittu, sa llum, u f'Iżrael, u fost 
bnedmin oħra; u għamilt għalik isem, 
bħalma hu llum. 

21 U ħriġt lill-poplu tiegħek Iżrael minn 
art l-Eġittu b'egħliem, b'egħġubijiet, u 
b'id qawwija, u bi driegħ mimdud, u 
b'biża' kbir; 

22 U tajthom din l-art, li int kont ħlift 
lil missirijiethom li tagħtihom, art tnixxi 
ħalib u għasel; 

23 daħlu, u ħaduha; iżda ma 
semgħux minn leħnek, u lanqas imxew 
fil-liġi tiegħek; m'għamlu xejn minn dak 
kollu li ordnajtilhom: għalhekk int ġibt 
fuqhom dil-ħsara kollha: 

24 Ara r-rampi, għoddhom laħqu l-belt 
biex jeħduha; u l-belt sa tingħata f'id 
il-Kaldin, li qegħdin jaħbtu għaliha, bis- 
sejf, bil-ġuħ, u bil-pesta: u dak li għidt int 
sar; u, ara, int qiegħed tarah. 


25 U inti għidtli: O Sidi Mulej: Ixtri 


għalik il-għalqa bi flus, u ħu x-xhieda; għax 
il-belt sa tingħata f'id il-Kaldin. 

26 Imbagħad ġiet il-kelma tal-Mulej lil 

eremija, tgħid: 

7 Ara, jien il-Mulej, Alla tal-ħajjin 
kollha: hemm xi ħaġa tqila wisq għalija 7 

28 Għalhekk, hekk igħid il-Mulej: Ara, 
sa nagħti dil-belt f'id il-Kaldin, u f'id 
Nebukadnessar, sultan ta' Babel, u 
hu jeħodha: 

29 U l-Kaldin, li qegħdin jaħbtu għal 
dil-belt, jidħlu u jagħtu n-nar lil dil-belt, u 
jaħarquha bid-djar, li fuq l-isqfa tagħha 
offrew l-inċens lil Bagħal, u sawbu t-tiswib 
lill-allat oħra, biex igħaddbuni. 

30 Għax ulied Iżrael, u wlied Ġuda, 
għamlu biss dak li hu ħażin f' għajnejja sa 
minn żgħożithom: iva, ulied Iżrael 
għaddbuni biss b'egħmil idejhom, igħid 
il-Mulej. 

31 Għax dil-belt kienet għalija bħala 
provokazzjoni kontinwa għal għadbi u 
għal qillti mindu bnewha sa llum, biex 
ikolli neqridha minn quddiem wiċċi, 

32 Ħtija tal-ħażen ta' wlied Iżrael u ta' 
wlied Ġuda, li għamlu biex igħaddbuni, 
huma, is- -slaten tagħhom, il-prinċpijiet 
tagħhom, il-qassisin tagħhom, u l-profeti 
tagħhom, u l-irġiel ta? Ġuda, u dawk li 
jgħammru f'Ġerusalem. 

33 U dawruli daharhom, u mhux 
wiċċhom: għalkemm jien għallimthom, 
bla ma hdejt, sa minn filgħodu, iżda ma 
ridux jilqgħu t-tagħlim. 

34 Iżda qiegħdu l-ħwejjeġ mistkerrha 


fid-dar, li jissemma ismi fuqha, biex 
iniġġsuha. 
35 U bnew il-għoljiet ta' Bagħal, li 


hemm f'wied bin Ħinnom, biex igħaddu 
min-nar lil uliedhom, subjien u bniet, 
f'ġieh Molok; ħaġa li jien qatt ma 
ikkmandajthom, u qatt ma ġietni f'moħħi, 
biex jagħmlu ħaġa mistkerrha bħal din, 
biex iwaqqgħu lil Ġuda fid-dnub. 

36 U issa, għalhekk, hekk igħid il- 
Mulej, Alla ta' Iżrael, għal dil-belt, li 
għaliha intom qegħdin tgħidu: Mogħtija 
f'idejn is-sultan ta' Babel bis-sejf, bil-ġuħ, 


u bil-pesta; 
37 Ara, sa niġmagħhom mill-artijiet 
kollha, fejn waddabthom f'għadbi, u 


f'qillti, u f'saħna kbira; u nreġġagħhom 
lura f'dan il-post, u nagħtihom igħammru 
bla biża'. 

38 U jkunu l-poplu tiegħi, u jien inkun 
Alla tagħhom: 

39 U nagħtihom qalb waħda, u triq 
waħda, biex ikollhom il-biża' tiegħi għal 
dejjem, għall-ġid tagħhom, u ta' wliedhom 
warajhom: 

40 U nagħmel magħhom rabta għal 
dejjem, li ma nwarrabx minnhom, biex 
nagħmlilhom il-ġid; u nitfa' l-biża' tiegħi 
f'qalbhom, biex ma jitwarrbux minni. 

41 Iva, nifraħ nagħmlilhom il-ġid, u 

nħawwilhom f'din l-art bis-sewwa, u 
b'qalbi kollha, u b'ruħi kollha. 

42 Għax hekk igħid il-Mulej: Bħal ma 
ġibt fuq dal-poplu dil-ħsara kbira kollha, 
hekk inġib fuqu l-ġid kollu, li jien 
inwiegħdu. 

43 U raba' jinxtara f'din l-art, li intom 
tgħidu għaliha: Hi ħerba, la hemm 
bniedem, u lanqas bhima; hi mogħtija 
f'id il-Kaldin. 

44 L-irġiel jixtru l-egħlieqi bil-flus, 
jinkitbu l-atti tax-xiri, jissiġillawhom, 
jinġiebu x-xhud f'art Benjamin, u fl-idwar 
ta' Ġerusalem, u fil-bliet ta' Ġuda, u fil- 
bliet tal-għoljiet, u fil-bliet tal-wita, u 
fil-bliet ta' nofsinhar: għax jien inreġġagħ- 
hom lura mill-jasar, igħid il-Mulej. 


3 Imbagħad il-kelma tal-Mulej ġiet 

it-tieni darba lil Ġeremija, waqt li 
kien, għadu magħluq fil-bitħa tal-ħabs, 
tgħid: 

2 Hekk igħid il-Mulej li għamel l-art, 
il-Mulej li sawwarha, biex iwettaqha; il- 
Mulej ismu; 

3 Sejjaħli, u jien inwieġbek, u nurik 
ħwejjeġ kbar u qawwija, li int ma taf homx. 

4 Għax hekk igħid il-Mulej, Alla ta' 
Iżrael, għad-djar ta' dil-belt, u għad-djar 
tas-slaten ta' Ġuda, li kienu mġarrfin 
biex jagħmlu difiża kontra r-rampi ta' 
l-assedju, u kontra s-sejf. 

5 Ġejjin biex jitqabdu mal-Kaldin, u 
jimlewhom bl-iġsma mejta ta' dawk li 
jiena qtilt f'għadbi u qillti, u għal dawk 
kollha li ħtija tal-ħażen tagħhom ħbejt 
wiċċi minn dil-belt. 

6 Ara, sa nġibilha saħħa u fejqan, u 
nfejjaqhom; u niftħilhom teżor ta' sliem 
u verità. Ni 

7 U nraġġa' lura mill-jasar lil Ġuda u 
lil Iżrael, u nibnihom bħal ma kienu 

l-bidu. 

8 U nnaddafhom mill-ħażen tagħhom 
kollu, li bih ħtew għalija; u naħfrilhom 
il-ħażen tagħhom kollu, li bih dinbu, u li 
bih ħtew għalija. 

9 U dil-belt tkun għalija isem ta' ferħ, 
ta' tifħir, u ta' ġieh quddiem il-ġnus kollha 
ta' l-art, li jisimgħu l-ġid kollu li nagħmiil- 
hom: u jibżgħu u jindiehxu minħabba 
l-ġid kollu u s-sliem kollu li nagħmlilhom. 

10 Hekk igħid il-Mulej: Għad jinstama' 
f'dan il-post, li intom tgħidu għalih li jkun 
ħerba, bla ebda bniedem u bla ebda 
bhima, fil-bliet ta' Ġuda, u fit-toroq ta' 
Gerusalem, li huma mħarbtin, bla ebda 
bniedem, bla ħadd ma jgħammar fihom, 
u bla ebda bhima, 

11 Leħen il-hena, u leħen il-ferħ, leħen 
il-għarus, u leħen il-għarusa, u leħen dawk 
li jgħidu: Faħħru l-Mulej ta' l-eżerċti: 
għax il-Mulej tajjeb; għax il-ħniena tiegħu 
ddum għal dejjem: u li jġibu s-sagrifiċċju 


ta' foħrija f'dar il-Mulej. Għax jien 
inraġġa' l-pajjiż għal li kien qabel, igħid 
il-Mulej. 

12 Hekk igħid il-Mulej ta' l-eżerċti: 
Għad jarġa' jkun hawn f'dal-post, li 
hu ħerba, bla ebda bniedem u bla 
ebda bhima, u fil-bliet kollha tiegħu 
mergħa fejn ragħajja jserrħu l-imrieħel 
tagħhom. 

13 Fil-bliet tal-muntanji, fil-bliet tal- 
wita, u fil-bliet tan-nofsinhar, u f'art 
Benjamin, u fl-idwar ta' Ġerusalem, u fil- 
bliet ta' Ġuda, għad jerġgħu jgħaddu 
l-imrieħel taħt id dak li jgħoddhom, igħid 
il-Mulej. 

14 Ara, il-jiem jiġu, igħid il-Mulej, li 
nwettaq dik il-ħaġa tajba li jien wegħidt lil 
dar Iżrael, u lil dar Ġuda. 

15 F'dawk il-jiem, u f'dak iż-żmien, 

innibbet lil David Rimja tas-sewwa; u 
jagħmel il-ħaqq u s-sewwa fl-art. 
. 16 F'dawk il-jiem Ġuda jkun salvat, u 
Ġerusalem tgħammar bla biża': u dan hu 
l-isem li bih isejħulha: Il-Mulej, is-sewwa 
tagħna. 

17 Għax hekk igħid il-Mulej: David 
qatt ma jonqsu wieħed li joqgħod fuq it- 
tron ta' dar Iżrael; l 

18 Lanqas il-qassisin il-Leviti ma 
jonqoshom wieħed quddiemi biex joffri 
offerti tal-ħruq, u jaħraq offerti tal-qamħ, 
u biex jagħmel sagrifiċċju kuljum. 

19 U kelmet il-Mulej ġiet lil Ġeremija, 
tgħid: 

20 Hekk igħid il-Mulej: Jekk intom 
tistgħu tiksru r-rabta tiegħi man-nhar, u 
r-rabta tiegħi mal-lejl, u li ma jkunx hemm 
nhar u lejl f'waqthom; 

21 Tista' mbagħad tinkiser ukoll ir- 
rabta tiegħi ma' David, qaddej tiegħi, li 
ma jkollux iben li jsaltan fuq it-tron 
tiegħu; u mal-qassisin il-Leviti, ministri 
tiegħi. 

22 Bħal ma jistax jingħadd l-eżerċtu 
tas-sema, u lanqas jitkejjel ir-ramel 
tal-baħar: hekk jien inkattar nisel 
David, il-qaddej tiegħi, u l-Leviti li jser- 


vuni. l 
23 U l-kelma tal-Mulej ġiet lil Ġere- 
mija, tgħid: 
24 Ma rajtx x'inhu jgħid dal-poplu: 
Iż-żewġ familji li l-Mulej għażel warrab- 


hom? u hekk huma jmaqdru l-poplu 
tiegħi, li ma jqisuhx aktar b'ġens 
quddiemhom. 


25 Hekk igħid il-Mulej: Jekk mhux jien 
għamilt ir-rabta tiegħi man-nhar u mal- 
lejl, u jekk mhux jien li tajt il-liġijiet 
tas-sema u ta' l-art; 4 

26 Jien inwarrab nisel Ġakobb, u nisel 
David, qaddej tiegħi, u ma niħux aktar 
minn nislu biex jaħkmu fuq nisel Abra- 
ham, Iżakk, u Gakobb. Iżda jien 
inreġġagħhom lura mill-jasar, u jkolli 
ħniena minnhom. 

3 Il-kelma li ġiet lil Geremija mill- 

Mulej, meta Nebukadnessar, sultan 
ta' Babel, u l-eżerċtu tiegħu kollu, u s- 
saltniet kollha ta' l-art taħt il-ħakma 
tiegħu, u l-popli kollha, kienu qegħdin 
jaħbtu għal Gerusalem, u għall-bliet kollha 
li jagħmlu magħha: 

2 Hekk igħid il-Mulej, Alla ta' Iżrael: 
Mur kellem lil Sedekija, sultan ta' Ġuda, 
għidlu: Hekk igħid il-Mulej: Ara, jien sa 
nagħti dil-belt f'id is-sultan ta' Babel, u 
hu jaħraqha bin-nar: 

3 U int ma teħlisx minn idu, iżda sgur 
tinqabad, u merħi f'idu; u għajnejk jaraw 
għajnejn is-sultan ta' Babel, u jkellmek 
fomm għal fomm, u tmur Babel. 

4 Iżda isma' l-kelma tal-Mulej, o 
Sedekija, sultan ta' Ġuda: Hekk igħid il- 
Mulej għalik: Int ma tmutx bis-sejf: 

5 Iżda tmut bis-sliem: u bħal ma ħarqu 
l-fwejjaħ għal missirijietek, is-slaten ta' 
ilu, li kienu gablek, hekk jaħarqu l- 
fwejjaħ għalik; u jnewħu għalik, igħidu: 
Jaħasra, o sidi! Għax hu jien li ngħid dil- 
kelma, igħid il-Mulej. 

6 Imbagħad Ġeremija, il-profeta, qal 
dawn il-kelmiet kollha lil Sedekija, sultan 
ta’ Guda, f'Gerusalem, 

7 Waqt li l-eżerċtu tas-sultan ta' Babel 
kien qiegħed jaħbat għal Ġerusalem, u 
għall-bliet kollha ta' Ġuda, li kien baqa', 
għal Lakis, u għal Għażeka: għax dawn 
il-bliet qawwija biss kienu li baqgħu fost 
il-bliet ta' Ġuda. ; 

8 Din hi l-kelma li ġiet lil Geremija 
mingħand il-Mulej, wara li s-sultan 
Sedekija għamel ftehim mal-poplu kollu li 
kien Ġerusalem, biex ixandrilhom il- 
ħelsien; 

9 Li kull wieħed jitlaq ħelsin il-qaddej 
tiegħu, u l-qaddejja tiegħu, Lhudi jew 
Lhudija; li ħadd ma jżomm imjassar 
wieħed Lhudi, ħuh. 

10 Issa, xħin l-kapijiet kollha, u l-poplu 
kollu, li daħlu fil-ftehim, semgħu li kull 
wieħed għandu jitlaq il-qaddej tiegħu u 
l-qaddejja tiegħu ħelsin, biex ma jżomm- 
homx aktar imjassra, qagħdu, u telquhom. 

11 Iżda wara bdielhom, u ġiegħlu lill- 
qaddejja rġiel u nisa, li kienu ħelsu, jiġu 
lura, u jassruhom bħala qaddejja. 

12 Għalhekk il-kelma tal-Mulej ġiet lil 

eremija mingħand il-Mulej, tgħid. 

13 Hekk igħid il-Mulej, Alla ta' Iżrael: 
Jien għamilt rabta ma' missirijietkom dak 
in-nhar li ħriġtkom minn art l-Eġittu, minn 
dar il-jasar, billi għidt: 

14 Wara seba' snin, jitlaq kull wieħed 
minnkom lil ħuh Lhudi, li jkun inbiegħ 
lilek; u wara li jkun ħadimlek sitt snin, 
titilqu minn miegħek ħieles: iżda missiri- 
jietek ma semgħux minni, u ma tawx 
widen. 

15 U issa intom dortu, u għamiltu dak 
li hu sewwa quddiemi, billi xandartu Ikoll 


il-ħelsien lil għajrkom, u rtabattu quddiemi 
fid-dar li jissejjaħ ismi fuqha: 

16 Iżda mbagħad dortu, u kasbartu 
ismi; u kull wieħed raġa' ħa lura l-qaddej 
tiegħu, u l-qaddejja tiegħu, li kontu 
tlaqtuhom ħelsin, għal riħhom, u 
ġegħiltuhom jerġgħu jsiru lsiera tagħkom. 

17 Għalhekk, hekk igħid il-Mulej: 
Intom ma smajtux minni billi xandartu 
l-ħelsien, kull wieħed għal ħuh, u kull 
wieħed għal għajru: ara, jiena sa nxandar 
ħelsien għalikom, igħid il-Mulej, għas-sejf, 
għall-pesta, u għall-ġuħ; u nitfagħkom 
fis-saltniet kollha ta’ l-art. 

18 U l-irġiel li kisru l-ftehim li għamlu 

miegħi, u li ma wettqux il-kliem tal-ftehim 
li bih intrabtu quddiemi, nagħmlilhom 
bħall-għoġol li qasmu fi tnejn, u għaddew 
bejn il-qasmiet tiegħu— 
. 19 Il-kapijiet ta' Ġuda, u l-kapijiet ta' 
Gerusalem, l-ewnuki, u l-qassisin, u l- 
poplu kollu tal-pajjiż, li għaddew bejn il- 
qasmiet tal-għoġol— 

20 Nagħtihom f'id l-egħdewwa tagħ- 
hom, u f'id dawk li jfittxu ħajjithom: u 
l-iġsma mejtin tagħhom ikunu ikel għat- 
tjur tas-sema, u għall-bhejjem ta' l-art. 

21 U lil Sedekija, sultan ta' Guda, u l- 
kapijiet tiegħu, nagħtihom f'id l-egħdewwa 
tagħhom, u f'id dawk li jfittxu ħajjithom, 
u f'id l-eżerċtu tas-sultan ta' Babel, li 
tbiegħed minnkom. 

22 Ara, jien sa nordna, igħid il-Mulej, 
u nġegħilhom jerġgħu jiġu lura lejn din 
il-belt; u jaħbtu għaliha, u jaqbduha, u 
jaħarquha bin-nar: u nagħmel il-bliet ta' 
Ġuda ħerba bla ma ħadd igħammar fihom. 
35 Il-kelma li ġiet lil Ġeremija minn 

għand il-Mulej fi żmien Geħojakim, 
bin Ġosija, sultan ta' Ġuda, tgħid: 

2 Mur f'dar ir-Rekabin, u kellimhom, 
u ġibhom f'dar il-Mulej, f'waħda mill- 
kmamar, u agħtihom jixorbu l-inbid. 

3 Imbagħad jien ħadt lil Ġażanja, bin 
Ġeremija, bin Ħabassinja, u lil ħutu, u lil 
uliedu kollha, u d-dar kollha tar-Rekabin. 

4 U ġibthom f'dar il-Mulej, fil-kamra 
ta' wlied Ħanan, bin Igdalja, raġel t'Alla, 
li kienet ma' ġenb il-kamra tal-kapijiet, u 
fuq il-kamra ta' Magħseja, bin Sallum, 
il-għassies tal-bieb. 

5 U qegħidt quddiem ulied id-dar tar- 
Rekabin ġarar mimlijin inbid, u tazzi, u 
għidtilhom: Ixorbu l-inbid. 

6 Iżda huma qalu: Ma nixorbux inbid: 
għax Ġonadab, bin Rekab, missierna, 
ordnalna, billi qalilna: La tixorbux inbid, 
la intom, u lanqas uliedkom għal dejjem: 

7 U tibnux dar, u tiżirgħux żrigħ, u 
tħawlux dwieli, u xejn ma jkollkom: 
iżda għomorkom kollu tgħammru fit- 
tined; biex tgħixu ħafna jiem fl-art li intom 
għorba fiha. 

8 Hekk aħna smajna minn leħen Ġona- 
dab, bin Rekab, missierna, f'dak kollu li 
ordnalna, billi qatt ma nixorbu nbid tul 
ħajjitna, aħna, in-nisa tagħna, uliedna, u 
l-bniet tagħna. 

9 U lanqas nibnu djar għalina biex 
ngħammru fihom: u ma għandniex u la 
dwieli, u la raba’, u la żrigħ. 

10 Iżda għamarna f'tined, u smajna, u 
għamilna skond dak kollu li Ġonadab, 
missierna, ikkmandana. 

Iżda ġara, meta tala' Nebukad- 
nessar, sultan ta' Babel, għal din l-art illi 
aħna għidna: Ejja, ħa mmorru Ġerusalem 
minħabba l-biża' ta' l-eżerċtu tal-Kaldin, 


u minħabba l-biża' ta' l-eżerċtu tas- 
Sirjani: għalhekk aħna ngħammru 
erusalem. 


12 Imbagħad ġiet il-kelma tal-Mulej lil 

eremija, tgħid: 

13 Hekk igħid il-Mulej ta' l-eżerċti, 
Alla ta' Iżrael: Mur għid lill-irġiel ta' 
Ġuda, u lil dawk li jgħammru Ġerusalem: 
Ma tilqgħux intom. it-tagħlima biex 
tisimgħu kliemi? igħid il-Mulej. 

14 Kliem Ġonadab, bin Rekab, li 
ikkmanda lil uliedu biex ma jixorbux inbid, 
kien miżmum; għax sa dan il-jum ma 
xorbux, iżda semgħu minn kmand 
missierhom: u jien kellimtkom, bla ma 
ħdejt. sa minn filgħodu: iżda intom ma 
smajtux minni. 

15 Bgħattilkom ukoll, bla ma hdejt, sa 
minn filgħodu, il-qaddejja kollha tiegħi, 
il-profeti, igħidu: Erġgħu lura issa, kull 
wieħed, mit-triq il-ħażina tiegħu, u sewwu 
egħmilkom, u la tmorrux wara allat oħra 
biex taqduħom, u tgħammru fl-art li tajt 
lilkom u lil missirijietkom: iżda intom ma 
tajtux widen. u ma smajtux minni. 

16 Tassew, ulied Ġonadab. bin Rekab, 
ħarsu l-kmand li missierhom kien taħom; 
imma dal-poplu ma samax minni. 

17 Għalhekk, hekk igħid il-Mulej Alla 
ta' l-eżerċti, Alla ta' Iżrael: Ara, sa nġib 
fuq Guda, u fuq dawk kollha li jgħammru 
f'Gerusalem, il-ħsara kollħa li jien għidt 
għalihom: għax jien kellimthom, iżda ma 
semgħux; sejjaħtilhom, u ma wiġbux. 

18 U Ġeremija qal lil dar ir-Rekabin: 
Hekk igħid il-Mulej ta' l-eżerċti, Alla ta' 
Iżrael: Talli obdejtu kmand Ġonadab, 
missierkom, u ħaristu l-preċetti kollha 
tiegħu, u għamiltu skond kulma 
ikkmandakom; 

19 Għalhekk, hekk igħid il-Mulej ta’ 
l-eżerċti, Alla ta' Iżrael: Lil Ġonadab, bin 
Rekab, qatt ma jinqata' wieħed li joqgħod 
quddiemi għal dejjem. 


36 U ġara. fir-raba' sena ta' Ġeħoja- 
kim, bin Ġosija, sultan ta' Ġuda, 
illi dil-kelma ġiet lil Ġeremija minn 
għand il-Mulej, tgħid: 


2 Ħu romblu tal-kitba, u ikteb fuqu 
l-kliem kollu li għidtlek kontra Iżrael, u 
fuq Ġuda, u fuq il-ġnus kollha, minn dak 
inħar li kellimtek, fi żmien Ġosija, sa dan 
il-jum. i 

3 Għandhom mnejn dar Ġuda jisimgħu 
l-ħsara kollha li biħsiebni nagħmlilhom: 
biex iduru kull wieħed minn triqtu l- 
ħażina: biex naħfrilhom il-ħażen tagħhom 
u dnubħhom. i 

4 Imbagħad Ġeremija sejjaħ lil Baruk, 
bin Nerija: u Baruk kiteb minn fomm 
Ġeremija l-kliem kollu tal-Mulej, li kien 
qallu, fuq ir-romblu tal-kitba. 

5 U Ġeremija ordna lil Baruk, billi 
qallu: Jien miżmum, ma nistax immur 
f'dar il-Mulej: 

6 Għalhekk mur int, u aqra fir-romblu, 
li int ktibt minn fommi, kliem il-Mulej 
f'widnejn il-poplu f'dar il-Mulej, f'jum 
is-sawm: u taqrah ukoll f'widnejn il-poplu 
kollu ta’ Ġuda li jiġu minn bliethom. 

7 Għandu mnejn iressqu talbhom 
quddiem il-Mulej, u jduru kull wieħed 
minnhom minn triqtu l-ħażina: għax kbar 
huma l-għadab u s-saħna li l-Mulej qal 
għal dal-poplu. 

8 U Baruk, bin Nerija, għamel skond 
kulma ikkmandaħ Ġeremija, il-profeta, 
billi qara fil-ktieb kliem il-Mulej, f'dar il- 


ulej. 

9 U ġara, fil-ħames sena ta' Geħojakim, 
bin Ġosija, sultan ta' Ġuda, fid-disa' 
xaħar, illi nedew sawma quddiem il-Mulej 
għall-poplu kollu f'Ġerusalem, u lill-poplu 

ollu li gie mill-bliet ta? Ġuda għal 
Ġerusalem. 

10 Imbagħad Baruk qara fil-ktieb 
kliem Ġeremija f'dar il Mulej, fil-kamra 
ta Gemarija, bin Safan, l-iskrib, fil-bitħa 
ta' fuq. fid-daħla tal-bieb il-ġdid ta' dar 
il-Mulej, f'widnejn il-poplu kollu. 

l1 Xħin Mikaja, bin Gemarija, bin 
Safan, sama' mill-ktieb il-kliem kollu tal- 
Mulej. 

12 Niżel f'dar is-sultan, fil-kamra ta' 
l-iskrib: u. ara, l-kapijiet kollha kienu 
qegħdin bil-qiegħda hemm: Elisama, l- 
iskrib, u Delaja, bin Semajja. u Elnatan, 
bin Għakbor, u Gemarija, bin Safan, u 
Sedekija, bin Ħananija, u l-kapijiet l-oħra 
kollha. 

13 Imbagħad Mikaja għarrafhom il- 
kliem kollu li kien sama', meta Baruk qara 
l-ktieb f'widnejn il-poplu. 

14 Għalhekk il-kapijiet kollha bagħatu 
lil Ġeħudi, bin Netanja. bin Selemja. bin 
Kusi, għand Baruk. billi qalu: Ħu f'idek 
ir-romblu li qrajt fih f'widnejn il-poplu, u 
ejja. U Baruk. bin Nerija, ħa r-roinblu 
f'idu. u niar għandhom. 

15 U qalulu: Oqgħod bil-qiegħda issa. 
u aqrah f'widnejna. U Baruk qara 
f'widnejhom. 

16 Issa ġara, malli 


semgħu l-kliem 

kollu, illi kollha beżgħu, u qalu lil Baruk: 
Tassew ikollna ngħidu lis-sultan dal-kliem 
kollu. 

17 U staqsew lil Baruk, qalulu: 
Għidilna issa: Kif ktibt dal-kliem kollu 
minn fommu? 

18 Imbagħad Baruk weġibhom: Qalli 
dal-kliem kollu b'fommu, u jien ktibthom 
fil-ktieb bil-linka. 

19 Imbagħad qalu l-kapijiet lil Baruk: 
Mur staħba, int u Ġeremija; u tħalli l- 
ħadd ikun jaf fejn intom. 

20 U daħlu għand is-sultan fil-bitħa, 
iżda r-romblu ħallewh fil-kamra ta' 
Elisama, l-iskrib, u qalu l-kliem kollu 
f'widnejn is-sultan. l 

21 Bagħat is-sultan lil Ġeħudi jġib ir- 
romblu: u ġiebu mill-kamra ta' Elisama 
l-iskrib. U Ġeħudi qrah f'widnejn is-sultan, 
u f'widnejn l-kapijiet kollha li kienu 
weqfin ħdejn is-sultan. 

22 Issa s-sultan kien qiegħed bil- 
qiegħda fid-dar tax-xitwa, fid-disa' xahar: 
u kien hemm nar jaqbad fil-maġmar 
quddiemu. 

23 U ġara, malli Ġeħudi qara tlieta jew 
erba' kolonni, illi s-sultan qattagħhom 
b'xafra, u tefagħhom fin-nar li kien hemm 
fil-maġmar, sakemm ir-romblu kollu 
nħaraq fin-nar ta' ġol-maġmar. 

24 Iżda huma ma beżgħux, u lanqas 
qattgħu ħwejjiġhom, u la s-sultan u lanqas 
ħadd mill-qaddejja tiegħu li semgħu dal- 
kliem kollu. 

25 Madankollu, Elnatan u Delaja, u 
Gemarija talbu lis-sultan biex ma jaħraqx 
ir-romblu: iżda hu ma riedx jismagħhom. 

26 Iżda s-sultan ordna lil Ġeraħmċel, bin 
Ħammelek, u lil Seraja bin Għażrijel, u 
lil Selemja, bin Għabdel, biex jaqbdu lil 
Baruk, l-iskrib, u lil Ġeremija, il-profeta: 
imma l-Mulej kien ħbiehom. 

27 Imbagħad il-kelma tal-Mulej ġiet lil 

eremija, wara li s-sultan kien ħaraq ir- 
romblu, u l-kliem li kien kiteb Baruk minn 
fomm Geremija, tgħid: 

28 Arġa' ħu romblu ieħor, u ikteb fih 
il-kliem kollu ta' l-ewwel li kienu fl-ewwel 
romblu, li ħarqu Geħojakim, sultan ta’ 
Guda. f 
. 29 U tgħid lil Geħojakim, sultan ta’ 
Ġuda: Hekk igħid il-Mulej: Int ħraqt dan 
ir-romblu, billi għidt: Għaliex ktibt fih, 
illi fis-sgur is-sultan ta’ Babel jiġi, u jħar- 
bat din l-art, u jeqred minnha l-bniedem u 
l-bhima? 

30 Għalhekk, hekk igħid il-Mulej għal 
Ġeħojakim, sultan ta' Ġuda: Ma jkollu 
lil ħadd min joqgħod fuq it-tron ta' David: 
u ġismu mejjet jintrema għas-sħana tan- 
nhar, u għall-kesħa tal-lejl. 

31 U nikkastiga lilu, u lil nislu, u lill- 
qaddejja tiegħu, għall-ħażen tagħhom; u 
nġib fuqhom, u fuq dawk kollha li 
jgħammru f'Ġerusalem, u fuq l-irġiel ta' 


Ġuda, il-ħsara kollha li għidt għalihom; 
u ma semgħux. i 

32 Imbagħad Ġeremija ħa romblu 
ieħor, u tah lil Baruk, l-iskrib, bin Nerija, 
li kiteb fih minn fomm Ġeremija l-kliem 
kollu tal-ktieb li ħarqu Ġeħojakim, sultan 
ta' Ġuda, fin-nar: u kien miżjud magħ- 


hom ħafna kliem ieħor. 

37 U s-sultan Sedekija, bin Ġosija, 
saltan flok Konjaħu, bin Ġeħoja- 

kim, li Nebukadnessar, sultan ta' Babel, 

għamlu sultan f'art Guda. 

2 Iżda la hu, u la l-qaddejja tiegħu, u 
lanqas il-poplu tal-pajjiż, ma semgħu 
kliem il-Mulej, li qalhom b'Ġeremija, il- 
profeta. 

3 U s-sultan Sedekija bagħat lil Ġukal, 
bin Selemja, u lil Sofonija, bin Magħseja, 
il-qassis, għand Ġeremija, il-profeta, 
igħid: Itolbu issa lill-Mulej, Alla tagħna, 
għalina. — 

4 Issa Ġeremija kien jiġi u jmur fost il- 
poplu: għax kienu għadhom ma tefgħuhx 
il-ħabs. 

5 l-eżerċtu ta? Fargħun kien ħareġ 
mill-Eġittu: u malli l-Kaldin li kienu 
jassedjaw lil Ġerusalem semgħu b'aħbar- 
hom, telqu minn Ġerusalem. 

6 Imbagħad ġiet il-kelma tal-Mulej lill- 
profeta Ġeremija, tgħid: 

7 Hekk igħid il-Mulej, Alla ta' Iżrael: 
Hekk tgħidu lis-sultan ta' Ġuda, li bagħat- 
kom għandi biex tistaqsuni: Ara, l-eżerċtu 
ta' Fargħun, li ħareġ biex igħinkom, raġa' 
lura lejn l-Eġittu, artu. 

8 U l-Kaldin jerġgħu jiġu, u jaħbtu għal 
dil-belt, u jaqbduha, u jaħarquha bin-nar. 

9 Hekk igħid il-Mulej: La titqarrqux, 
billi tgħidu: Il-Kaldin sgur jitilquna: għax 
ma jmorrux. 

10 Għax imqar jekk tqattgħu l-eżerċtu 
kollu tal-Kaldin, li qiegħed jaħbat għali- 
kom, u ma jibqgħux fostkom ħlief nies 
midrubin, kull wieħed minnhom fit-tinda 
jqum, u jaħraq dil-belt bin-nar. 

11 U ġara, meta telaq l-eżerċtu tal- 
Kaldin minn madwar Gerusalem, min- 
ħabba l-biża' ta' l-eżerċtu ta' Fargħun, 

12 Illi Ġeremija ħareġ minn Gerusalem 
biex imur f'art Benjamin biex jaqsam xi 
wirt hemm f'nofs il-poplu. 

13 Kif wasal f'bieb Benjamin, kien 
hemm kaptan tal-għassa, wieħed jismu 
Irija, bin Selemja, bin Ħananija, u dan 


qabad lil Ġeremija, il-profeta, hu u 
jgħidlu: Int sejjer mal-Kaldin. 
14 Imbagħad Ġeremija qal: Mhux 


sewwa; jien m'iniex sejjer mal-Kaldin. 
Iżda ma samax minnu: għalhekk [Irija 
qabad lil Ġeremija, u ħadu għand l- 
kapijiet. 

15 Għalhekk il-kapijiet għadbu għal 

eremija, u sawtuh, u żammewh il-għassa 
f'dar Ġonatan, l-iskrib: għax din kienu 
għamluha ħabs. 

16 U meta Ġeremija daħal fiċ-ċelel tal- 

ħabs ta' taħt l-art, u dam hemm ħafna 
jiem; 
17 Is-sultan Sedekija bagħat joħorġu: 
u s-sultan staqsieh bil-moħbi f'daru, u 
qal: Hemm xi kelma mingħand il-Mulej 2 
U Ġeremija qal: Hemm: għax, qal hu, int 
tkun mogħti f'id is-sultan ta' Babel. 

18 Barra min dan, Ġeremija qal lil 
Sedekija: Xi ħtija għamilt jien lejk, jew 
lejn il-qaddejja tiegħek, jew lejn dan il- 
poplu, biex tfajtuni l-ħabs 7 

19 Fejnhom issa l-profeti tagħkom li 
ħabbrulkom, billi qalu: Is-sultan ta' Babel 
ma jiġix għalikom, u għal din l-art? 

20 Għalhekk issa isma', nitolbok, o 
sidi sultan: ħa tasal it-talba tiegħi quddie- 
mek: la tarġax teħodni għand Ġonatan, 
l-iskrib, biex ma mmutx hemm. 

21 Imbagħad Sedekija s-sultan ordna 
li jagħlqu lil Ġeremija fil-bitħa tal-ħabs, u 
hemm jagħtuħ kuljum biċċa ħobż mit-triq 
tal-ħabbieża, sama ntemm il-ħobż kollu 
mill-belt. U hekk Ġeremija baqa' fil-bitħa 


tal-ħabs. 

38 Imbagħad Sefatja, bin Mattan, u 
Gedalja, bin Pasħur, u Ġukal, bin 

Selemja, u Pasħur, bin Malkija, semgħu 

l-kliem li Ġeremija kien igħid lill-poplu 

kollu, billi jgħid: 

2 Hekk igħid il-Mulej: Dak li jibqa' 
f'dil-belt imut bis-sejf, bil-ġuħ, u bil-pesta: 
iżda min joħroġ għal mal-Kaldin jibqa' 
ħaj; għax ikollu 'l ħajtu stess bħala priża, 
u jibqa' ħaj. 

3 Hekk igħid il-Mulej: Dil-belt tassew 
tingħata f'id l-eżerċtu tas-sultan ta' Babel, 
u jeħodha. 

4 Għalhekk il-kapijiet qalu lis-sultan: 
Nitolbuk, ħa jieħu l-mewt dar-raġel: għax 
hu qiegħed jaqta' qalb ir-rġiel tat-taqbid, 
li jibqgħu f'dil-belt, u qalb il-poplu kollu, 
billi jgħidilhom kliem bħal dan: għax dar- 
raġel mhux ifittex il-ġid ta' dal-poplu, 
imma d-deni. 

5 Imbagħad Sedekija qal: Ara, hu 
f'idejkom: għax is-sultan ma jista’ 
jagħmel xejn kontrikom. l 

6 Imbagħad ħadu lil Ġeremija, u 
tefgħuh fil-ġiebja ta? Malkija, bin 
Ħammelek, li kien baqa’ fil-bitħa tal-ħabs: 
u niżżlu lil Geremija bil-ħbula. U fil- 
ġiebja ma kienx hemm ilma, imma ħama: 
u Ġeremija għodos fil-ħama. 

7 Iżda Għebed-Melek, l-Etjopi, wieħed 
mill-ewnuki, li kien f'dar is-sultan, sama' 
li tefgħu 'l Ġeremija fil-ġiebja. Issa s- 
sultan kien qiegħed bil-qiegħda f'bieb 
Benjamin; 


8 U Għebed-Melek ħareġ minn dar 
is-sultan, u kellem lis-sultan, billi qal: 

9 Sidi sultan, dawn ir-rġiel imxew ħażin 
f'kulma għamlu lil Ġeremija, il-profeta, li 
tefgħuh fil-ġiebja; u dal-waqt imut bil-ġuħ 
fil-post fejn hu: għax ma baqax iżjed ħobż 
fil-belt. 

10 Imbagħad: is-sultan ordna lil 
Għebed-Melek, l-Etjopi, billi qal: Ħu 
tletin raġel minn hawn, u talla' lil Ġere- 
mija, il-profeta, mill-ġiebja qabel ma jmut. 

11 U hekk Għebed-Melek ħa dawk 

ir-rġiel miegħu, u daħal f'dar is-sultan 
f'post taħt il-maħżen, minn hemm ħa 
ħwejjeġ qodma, u ċraret imqattgħin, u 
niżżilhom lil Ġeremija fil-bir bil-ħbula. 
, 12 U Għebed-Melek, l-Etjopi, qal lil 
Ġeremija: Qiegħed issa dawn il-ħwejjeġ 
qodma, u dawn iċ-ċraret imqattgħin taħt 
abtek, minn taħt il-ħbula. U Ġeremija 
hekk għamel. l 

13 U tellgħu lil Ġeremija bil-ħbula, u 
refgħuh mill-ġiebja: u Ġeremija baqa' fil- 
bitħa tal-ħabs. 

14 U s-sultan Sedekija bagħat iġib 
għandu lil Ġeremija, il-profeta, fit-tielet 
daħla li hemm f'dar il-Mulej: u s-sultan 
qal lil Ġeremija: Sa nistaqsik ħaġa; taħbi 
xejn minni. Ni 

15 Imbagħad Ġeremija wieġeb lil 
Sedekija: Jekk ngħarraf hielek, sgur li ma 
tagħtinix il-mewt? U jekk nagħtik parir, 
ma tismax minni? 

16 U s-sultan Sedekija ħalef bil-moħbi 
lil Ġeremija, billi qal: Daqskemm hu ħaj 
il-Mulej, li għamlilna dil-ħajja, jien ma 
nagħtikx il-mewt, u lanqas nagħtik 
f'idejn dawn l-irġiel li jridu jneħħulek 
ħajtek. a 

17 Imbagħad Ġeremija qal lil Sedekija: 
Hekk igħid il-Mulej, Alla ta' l-eżerċti, 
Alla ta' Iżrael: Jekk int toħroġ lejn l- 
kapijiet tas-sultan ta' Babel, tkun ħajtek 
meħlusa, u dil-belt ma tinħaraqx bin-nar; 
u tibqa' ħaj int, u darek: 

18 Imma jekk ma toħroġx lejn il- 
kapijiet tas-sultan ta' Babel, dil-belt 
tingħata f'idejn il-Kaldin, u jaħarquha 
bin-nar, u int ma teħlisx minn idejhom. 

19 U s-sultan Sedekija qal lil Ġeremija: 
Nibża' mil-Lhud li marru mal-Kaldin, li 
ma jerħunix f'idejhom, u jaħqruni. 

20 Iżda Ġeremija wieġeb: Ma jerħukx. 
Isma', nitolbok, leħen il-Mulej f'kulma 
qiegħed ngħidlek: u jkun tajjeb għalik, u 
ħajtek tkun meħlusa. 

21 Imma jekk ma tridx toħroġ, din hi 
l-kelma li l-Mulej urieni: 

22 U, ara, in-nisa kollha li baqa' f'dar 
is-sultan ta' Ġuda, ikunu maħruġin għand 
il-kapijiet tas-sultan ta' Babel, u dawk in- 
nisa jgħidu: Il-ħbieb tiegħek tal-qalb 
qarrqu bik, u għelbuk: riġlejk huma 
mgħaddsin fit-tajn, u daru lura. 

23 U joħorġu lin-nisa kollha tiegħek u 

lil uliedek għal għand il-Kaldin: u int ma 
teħlisx. minn idhom, iżda tittieħed u 
tingħata f'id is-sultan ta' Babel: u dil-belt 
tkun maħruqa bin-nar. , 

24 Imbagħad Sedekija qal lil Ġeremija: 
Tħalli lil ħadd ikun jaf b'dal-kliem, u int 
ma tmutx. 

25 U jekk il-kapijiet jisimgħu li jien 
tkellimt miegħek, u jiġu għandek igħi- 
dulek: Għarrafna issa x'għidt lis-sultan, 
la taħbix minna, u ma natukx il-mewt; u 
għidilna wkoll x'qallek is-sultan: 

26 U int weġibhom: Ressaqt it-talba 
tiegħi quddiem is-sultan, biex ma jarġax 
jibgħatni għand Ġonatan, biex immut 
hemm. 

27 Imbagħad ġew. il-kapijiet kollha 
għand Ġeremija, u staqsewh: u weġibhom 
sewwasew kif kien ikkmandah is-sultan. U 
ma staqsewhx aktar; għax it-taħdita ma 
kenitx instemgħet. 

8 U Ġeremija baqa' fil-bitħa tal-ħabs 
sa dak in-nhar li ntrebħet Ġerusalem: u 
kien hemm meta ttieħdet. 


3 Fid-disa' sena ta' Sedekija, sultan 

ta' uda, fl-għaxar xahar, ġie 
Nebukadnessar, sultan ta' Babel, u l- 
eżerċtu tiegħu kollu għal Ġerusalem, u 
assedjaha. 

2 U fis-sena ħdax ta' Sedekija, fir-raba' 
xahar, fid-disgħa tax-xahar, waqgħet biċċa 
mis-sur tal-belt. 

3 U l-kapijiet kollha tas-sultan ta’ Babel 
daħlu, u qagħdu fil-bieb tan-nofs: Nergal- 
sareser, Samgar-nebo, Sarsekim, ir- 
Rabsaris, Nergalsareser, ir-Rab-mag, mal- 
bqija tal-kapijiet l-oħra tas-sultan ta' 
Babel. 

4 U ġara, malli Sedekija, sultan ta' 
Ġuda, u n-nies kollha tat-taqbid rawhom, 
ħarbu, u ħarġu mill-belt bil-lejl, mit-triq 
tal-ġnien tas-sultan, mill-bieb ta' bejn iż- 
żewġt iswar: u hu qabad it-triq tal-wita. 

5 Iżda l-eżerċtu tal-Kaldin għamel għal 
warajhom, u laħqu lil Sedekija fil-witat ta' 
Ġerko: u wara li qabduh, tellgħuh għand 
Nebukadnessar, sultan ta' Babel, f'Ribla, 
fil-pajjiż ta' Ħamat, fejn tah is-sentenza. 

6 Imbagħad is-sultan ta' Babel qatel lil 
ulied Sedekija f'Ribla quddiem għajnejh: 
is-sultan ta' Babel qatel ukoll lill-kbarat 
kollha ta' Guda. 

7 Barra minn dan, lil Sedekija qalagħlu 
għajnejh, u rabtu bil-ktajjen tal-bronż 
biex jieħdu Babel. 

8 U l-Kaldin ħarqu dar is-sultan, u djar 
il-poplu, bin-nar, u ġarrfu s-swar ta' 

erusalem. 

9 Imbagħad Nebużaradan, il-kaptan 
tal-għassiesa, ħa fil-jasar lejn Babel il-bqija 
tal-poplu li kien baqa' fil-belt, u dawk li 
kienu ħarbu għal miegħu, mal-bqija tal- 
poplu li kien baqa'. 


10 Iżda  Nebużaradan, il-kap tal- 
għassiesa, ħalla min-nies il-foqra tal-poplu, 
li ma kellhom xejn, f'art Ġuda, u tahom 


oqsma tad-dwieli, u raba' f'dik il- 
ħabta. 
11 Issa Nebukadnessar, sultan ta' 


Babel, ta ordni lil Nebużaradan, kap tal- 
għassiesa, għal Ġeremija, billi qallu: 

12 Ħudu, u ħu ħsiebu, u tagħmillu 
l-ebda deni; imma għamel miegħu kif 
igħidlek hu. 

13 U Nebużaradan, il-kap tal-għassiesa, 
u Nebusażban, ir-Rabsaris, u Nergal- 
sareser, ir-Rab-mag, u l-kapijiet kollha 
tas-sultan ta' Babel; 

14 Bagħtu jieħdu lil Ġeremija mill-bitħa 
tal-ħabs, u tawh f'idejn Gedalja, bin 
Aħiqam, bin Safan, biex jieħdu d-dar: u 
hekk għammar f'nofs il-poplu. 

15 Issa lil Ġeremija ġiet il-kelma tal- 
Mulej, meta kien għadu magħluq fil-bitħa 
tal-ħabs, tgħid: 

16 Mur għid lil Għebed-Melek, l- 
Etjopi: Hekk igħid il-Mulej ta' l-eżerċti, 
Alla ta' Iżrael: Ara, sa nwettaq kliemi għal 
dil-belt għad-deni, u mhux għall-ġid 
tagħha: u jseħħ kliemi quddiem għajnejk 
f'dak il-jum. 

17 Imma jien neħilsek f'dak il-jum, 
igħid il-Mulej: u ma tingħatax f'idejn 
in-nies li tibża' minnhom. 

18 Għax jien tassew neħilsek, u ma 
taqax bis-sejf, u tkunlek ħajtek bħala 
priża, talli int ittamajt fija, igħid il-Mulej. 
40 Il-kelma li ġiet lil Ġeremija min- 

għand il-Mulej, wara li Nebużara- 
dan, kap tal-għassiesa, telqu minn Rama, 
meta ħadu marbut bil-ktajjen, qalb l- 
eżiljati kollha ta' Ġerusalem u Ġuda, li 
kienu sa jeżiljawhom Babel. 

2 U l-kap tal-għassiesa ħa lil Ġeremija, 
u qallu: Il-Mulej, Alla tiegħek, kien 
wiegħed din il-ħsara għal dal-post. 

3 Issa l-Mulej ġiebha, u għamel skond 
ma kien qal: għax intom dnibtu kontra 
l-Mulej, u ma smajtux minn leħnu, għal- 
hekk ġralkom dan. 

4 U issa, ara, illum jien inħollok mill- 
ktajjen li għandek fuq idejk. Jekk 
jidhirlek li jaqbillek li tiġi miegħi Babel, 
ejja; u jien nieħu ħsiebek: iżda jekk 
jidhirlek li ma jaqbillikx tiġi miegħi Babel, 
oqgħod: ara, il-pajjiż kollu quddiemek: 
mur fejn jaqbillek u jogħġbok tmur. 

5 Billi Ġeremija kien għadu mhux sejjer 
lura, qal: Mur ukoll għand Gedalja, bin 
Aħiqam, bin Safan, li s-sultan ta' Babel 
kien għamlu ħakem fuq il-bliet ta' Ġuda, 
u għammar miegħu qalb il-poplu: jew mur 
fejn jogħġbok. U l-kap tal-għassiesa tah 
ikel u għotja, u telqu. 

6 Imbagħad eremija mar għand 
Gedalja, bin Aħiqam, f'Misfa, u qagħad 

miegħu qalb il-poplu li kien baqa' fil- 
pajjiż. 

7 Issa, meta l-kapijiet kollha tal-forzi li 
kienu fir-raba', huma u n-nies tagħhom, 
semgħu li s-sultan ta' Babel kien għamel 
lil Gedalja, bin Aħiqam, ħakem fil-pajjiż, 
u li kien ħalla fi ħsiebi r-rġiel, in-nisa, 
it-tfal, u biċċa mill-foqra tal-pajjiż, li ma 
kinux eżiljati f'Babel; 

Marru għand Gedalja f'Misfa, 
Ismagħel, bin Netanja, Ġoħanan u 
Gonatan, ulied Kareha, u Xeraja, bin 
Tanħumet, u wlied Għefaj in-Netufi, u 
Ġiżanja, bin il-Magħki, huma u r-rġiel 
tagħhom. 

9 U Gedalja, bin Aħiqam, bin Safan, 
ħalef lilhom u lill-irġiel tagħhom, billi qal: 
La tibżgħux toqogħdu taħt il-Kaldin: 
għammru fil-pajjiż, ibqgħu taħt is-sultan 
ta' Babel, u jaħbtilkom tajjeb. 

10 Jien, ara, sa ngħammar f'Misfa, 
biex nidher għalikom quddiem il-Kaldin, 
li jiġu għandna: iżda intom iġbru l-inbid, 
u l-frott tas-sajf, u ż-żejt, u aħżnuhom fil- 
garar, u għammru fil-bliet tagħkom li 
ħadtu. 

11 Hekk ukoll meta l-Lhud kollha li 
kienu Mowab, u qalb l-Għammonin, u 
f'Edom, u fl-artijiet l-oħra kollha, semgħu 
li s-sultan ta' Babel kien ħalla bqija lil 

uda, u. li kien qiegħed fuqhom lil 
Gedalja, bin Aħiqam, bin Safan; 

12 Il-Lhud kollha reġgħu lura mill- 
Postijiet kollha fejn kienu mxerrdin, u ġew 
f'art Ġuda, għand Gedalja, f'Misfa, u 
ġabru nbid u frott tas-sajf kotra kbira. 

13 Barra minn dan, Ġoħanan, bin 
Kareha, u l-kapijiet kollha tal-forzi, li 
kienu fir-raba', ġew għand Gedalja 
f'Misfa, 

14 U qalulu: Taf int li Bagħlis, sultan 
tal-Għammonin, bagħat lil Ismagħel, bin 
Netanja, biex ineħħilek ħajtek? Iżda 
Gedalja, bin Aħiqam, ma emminhomx. 

15 Imbagħad Ġoħanan, bin Kareha, qal 
lil Gedalja bil-moħbi f'Misfa: Ħa mmur, 
nitolbok, noqtol lil Ismagħel, bin Netanja, 
u ħadd ma jkun jaf: għax għandu jneħħilek 
ħajtek, biex jixterdu l-Lhud kollha 
miġmugħin madwarek, u l-bqija ta' Ġuda 
tinqered 2 

16 Iżda Gedalja, bin Aħiqam, wieġeb 
lil Ġoħanan, bin Kareha: La tagħmilx dil- 
ħaġa, għax gideb qiegħed tgħid fuq 
Ismagħel. 


41 U issa ġara fis-seba' xahar, illi 
Ismagħel, bin Netanja, bin Elisama, 
minn nisel is-slaten, u wieħed mill-kbarat 
tas-sultan, ġie ma' għaxar irġiel, għand 
Gedalja, bin Aħiqam, f'Misfa, u kielu 
hemm il-ħobż flimkien f'Misfa. 

2 Imbagħad qam Ismagħel, bin 
Netanja, u l-għaxar irġiel li kienu miegħu, 


u darbu lil Gedalja, bin Aħiqam, bin 
Safan, bis-sejf, u hekk qatlu lil dak li s- 
sultan ta' Babel kien għamlu ħakem 
tal-pajjiż. 

3 Ismagħel qatel ukoll lil-Lhud kollha 
li kienu miegħu, ma' Gedalja, f'Misfa, u 
l-Kaldin li nsabu hemm, u n-nies tat- 
taqbid. 

4 U ġara, it-tieni jum wara li kien qatel 
lil Gedalja, u ħadd ma kien għadu jaf, 

5 Illi ġew x'uħud minn Sikem, minn 
Silo, u minn Samarija, tmenin raġel, bil- 
leħja mqaxxra, u b'ilbishom imqattgħin, 
u b'taqtigħ f'ġisimhom, b'offerti u inċens 
f'idejhom, biex iġibuhom f'dar il-Mulej. 

6 U Ismagħel, bin Netanja, ħareġ minn 
Misfa biex jiltaqa' magħhom, jibki hu u 
miexi. U ġara, xħin iltaqa' magħhom, illi 
qalilhom: Ejjew għand Gedalja, bin 
Aħiqam. 

7 U xħin kienu daħlu f'nofs il-belt, 
Ismagħel, bin Netanja, qatilhom, u 
tefagħhom f'ġiebja, hu u l-irġiel li kellu 
miegħu. 

8 Iżda għaxar irġiel instabu fosthom li 
qalu lil Ismagħel: La toqtolniex: għax 
għandna maħżunin fir-raba' qamħ, u 
xgħir, u żejt, u għasel. U ħalliehom, u ma 
qatilhomx ma' ħuthom. 

9 Issa l-ġiebja li fiha Ismagħel tafa' l- 
iġsma mejtin kollha ta' l-irġiel, li hu qatel 
minħabba Gedalja, kienet ġiebja kbira, li 
kien ħaffer is-sultan Asa, minħabba 
Bagħsa, sultan ta' Iżrael: u Ismagħel, bin 
Netanja, imlieha b'dawk li kienu maqtulin. 

10 Imbagħad Ismagħel ħa fil-jasar 
l-bqija kollha tal-poplu li kien hemm 
f'Misfa, il-bniet tas-sultan, u l-poplu kollu 
li baqa' f'Misfa, li Nebużaradan, kap 
tal-għassiesa, kien qiegħed lil Gedalja, bin 
Aħiqam, fuqhom: u Ismagħel, bin 
Netanja, ħadhom fil-jasar, u telaq biex 
igħaddi għand il-Għammonin. 

11 Iżda meta Ġoħanan, bin Kareha, u 
l-kmandanti kollha tal-forzi li kienu 
miegħu, semgħu bil-ħsara kollha li kien 
għamel Ismagħel, bin Netanja, 

12 Gabru r-rġiel kollha, u telqu biex 
jaħbtu għal Ismagħel, bin Netanja, u 


laħquh ħdejn il-għadira l-kbira ta' 
Gibgħon. 
13 Issa ġara, malli n-nies kollha li 


kienu ma' Ismagħel raw lil Goħanan, bin 
Kareha, u l-kapijiet kollha tal-forzi li 
kienu miegħu, ferħu. 

14 U l-poplu kollu li Ismagħel kien ħa 
fil-jasar minn Misfa dar, u raġa' mar ma 
Goħanan, bin Kareha. 

15 Iżda Ismagħel, bin Netanja, ħarab 
minn Ġoħanan bi tmintirġiel, u mar għand 
il-Għammonin. 

16 Imbagħad Ġroħanan, bin Kareha, u 
l-kapijiet kollha tal-forzi li kienu miegħu, 
ħadu l-bqija kollha tal-poplu, li hu kien 
ħa lura mingħand Ismagħel, bin Netanja, 

minn Misfa, wara li kien qatel lil Gedalja, 
bin Aħiqam: l-irġiel li kienu suldati, u 
n-nisa, u t-tfal, u l-ewnuki, li kien ġieb 
lura minn Gibgħon. 

17 U telqu, u waqfu f'Gerut-Kimħam, 
ħdejn Betlehem, biex jibqgħu sejrin l- 
Eġittu, 

18 Minħabba fil-Kaldin: 
jibżgħu minnhom, billi Ismagħel, bin 
Netanja, kien qatel lil Gedalja, bin 
Aħiqam, li s-sultan ta' Babel kien għamlu 


kap tal-pajjiż. 
42 Imbagħad il-kapijiet kollha tal- 
forzi, u Ġoħanan, bin Kareha, u 

Ġiżanja, bin Ħosagħja, u l-poplu kollu 
miż-żgħir sal-kbir, resqu, 

2 U qalu lil Ġeremija, il-profeta: Ħa 
tkun milqugħa minnek, nitolbuk, it-talba 
tagħna, u itlob għalina lill- Mulej, Alla 
tiegħek, imqar għal dil-bqija kollha; (għax 
bqajna ftit minn ħafna, bħal ma tarana 
b'għajnejk :) 

3 Biex il-Mulej, Alla tiegħek, igħarrafna 
t-triq li fiha għandna nimxu, u dak li 
għandna nagħmlu. 

4 Imbagħad Ġeremija, il-profeta, qalil- 
hom: Smajtkom ;ara, jien nitlob lill-Mulej, 
Alla tagħkom, kif għidtu; u kulma l-Mulej 
iweġibkom, ngħarrafhulkom; xejn ma 
naħbilkom. 

$ Imbagħad dawk qalu lil Ġeremija: 
Ħa jkun il-Mulej xiehed tassew u fidil 
kontrina, jekk ma nagħmlux dak kollu li 
l-Mulej, Alla tiegħek, jibgħatek tgħid- 
ilna 

6 Sew jekk tajjeb, u sew jekk ħażin, 
aħna nisimgħu minn leħen il-Mulej, Alla 
tagħna, li aħna qegħdin nibgħatuk 
għandu; għax jaħbtilna tajjeb, meta 
nisimgħu minn leħen il-Mulej, Alla 


illi 


għax kienu 


7 U ġara, wara għaxart ijiem, 
kelmet il-Mulej ġiet għand Ġeremija. 

8 Imbagħad hu sejjaħ lil Ġoħanan, bin 
Kareha, u l-kapijiet kollha tal-forzi li 
kienu miegħu, u l-poplu kollu miż-żgħir 
sal-kbir, 

9 U qalilhom: Hekk igħid il-Mulej, 
Alla ta' Iżrael, li bgħattuni għandu biex 
inressaq talbkom quddiemu: 

10 Jekk tibqgħu tassew tgħammru f'din 
l-art, inrawwamkom, u ma neġridkomx, 
inħawwilkom, u ma naqlagħkomx: għax 
jisgħobbija għall-ħsara li għamiltilkom. 

1 La tibżgħux mis-sultan ta' Babel, li 
issa intom qegħdin tibżgħu minnu; la 
tibżgħux minnu, igħid il-Mulej: għax jien 
magħkom biex insalvakom, u biex neħlis- 
kom minn idu. 

12 U nħenn ukoll għalikom, biex iħenn 
għalikom, u jreġġagħkom lura lejn 
artkom 

13 Iżda jekk tgħidu: Ma ngħammrux 


f'din l-art, u lanqas tisimgħu minn leħen 
il-Mulej, Alla tagħkom, 

14 Billi tgħidu: Le; imma mmorru 
f'art l-Eġittu, fejn ma narawx ebda 
gwerra, u lanqas nisimgħu d-daqq tat- 
tromba, u lanqas ikollna għaks ta' ħobż; 
u hemm ngħammru: 

15 U issa, għalhekk; isimgħu l-kelma 
tal-Mulej, o bqija ta' Ġuda: Hekk igħid 
il-Mulej ta' l-eżerċti, Alla ta' Iżrael: Jekk 


intom iddawru wiċċkom tassew biex 
tidħlu l-Eġittu, u tmorru tgħammru 
hemm; 

16 Jiġri, illi s-sejf, li intom tibżgħu 


minnu, jilħaqkom hemm f'art l-Eġittu, u 
l-ġuħ, li minnu titbeżżgħu, jibqa' ġej 
warajkom hemm l-Eġittu; u tmutu 


TAI Hekk jiġri lil dawk kollha li jdawru 
wiċċhom biex imorru l-Eġittu biex igħam- 
mru hemm; imutu bis-sejf, bil-ġuħ, u 
bil-pesta: u ħadd ma jibqa' minnhom 
jew jeħles mill-ħsara li nġib fuqhom. 

18 Għax hekk igħid il-Mulej ta' l- 
eżerċti, Alla ta' Iżrael: Bħalma għadbi u 
qillti infexxew fuq dawk li jgħammru 
f'Ġerusalem; hekk għadbi jinfexx fuq- 
kom, meta tidħlu fl-Egittu: u ssiru dagħa, 
waħx, saħta, u tagħjir; u dal-post ma 
tarawhx aktar. 

19 Il-Mulej qal għalikom: O bqija ta' 
Ġudal La tidħlux fl-Eġ ia kunu afu 
tajjeb li jien illum wissejtko 

Għax intom darraa: 'biss bikom 
infuskom, meta intom bgħattuni għand 
il-Mulej, Alla tagħkom, billi għidtu: Itlob 
għalina lill-Mulej, Alla tagħna; u kulma 
jgħid il-Mulej, Alla tagħna, għidulna, u 
aħna nagħmluh. 

21 U issa għarrafthulkom illum; iżda 
intom ma smajtux minn leħen il-Mulej, 
Alla tagħkom, u lanqas minn ebda ħaġa 
li għaliha bagħatni għandkom. 

22 Issa kunu afu fis-sgur li intom tmutu 
bis-sejf, bil-ġuħ, bil-pesta, fil-post li fih 
intom tixtiequ tmorru u toqogħdu. 


4 U ġara, wara li Ġeremija temm igħid 

lill-poplu kollu l-kliem kollu tal- 
Mulej, Alla tagħhom, li għalih il-Mulej, 
Alla tagħhom, kien bagħatu għandhom, 
jiġifieri dal-kliem kollu, 

2 Illi mbagħad tkellem Għażarija, bin 
Ħosagħja, u Ġoħanan, bin Kareha, u l- 
irġiel kburin kollha, billi qalu lil Gere- 
mija: Int qiegħed tgħid il-gideb: il-Mulej, 
Alla tagħna, ma bagħtikx tgħidilna: La 
tmorrux l-Eġittu biex tgħammru hemm: 

3 Iżda Baruk, bin Nerija, qiegħed 
jagħwik għalina, biex tagħtina f'idejn il- 
Kaldin, biex jagħtuna l-mewt, jew 
jeżiljawna f'Babel. 

Hekk Ġoħanan, bin Kareha, u l-kapi- 
jiet kollha tal-forzi, u l-poplu kollu, ma 

semgħux minn leħen il-Mulej, biex 
igħammru f'art Ġuda. 

5 ImmaĠoħanan, bin Kareha, u l-kapi- 
jiet kollha tal-forzi, ħadu l-bqija kollha ta' 
Guda, li kienu reġgħu ġew lura mill-ġnus 
kollha, fejn kienu meħudin, biex igħammru 
f'art Ġuda; 

6 Irġiel, u nisa, u tfal, u l-bniet tas- 
sultan, u n-nies kollha li Nebużaradan, 
kap tal-għassiesa, kien ħalla ma' Gedalja, 
bin Aħiqam, bin Safan, u Ġeremija, il- 
profeta, u Baruk, bin Nerija. 

U daħlu f'art l-Eġittu: għax huma 
ma semgħux minn leħen il-Mulej: u hekk 
waslu Taħfanħes. 

, 8 Imbagħad ġiet il-kelma tal-Mulej lil 
Ġeremija f'Taħfanħes, tgħid: 

9 Ħu f'idek xi ġebel kbir, u aħbihom 
fit-tajn fil-paviment li hemm fid-daħla ta' 
dar Fargħun f'Taħfanħes, quddiem għaj- 
nejn l-irġiel ta' Ġuda; 

10 U għidilhom: Hekk igħid il-Mulej 
ta' l-eżerċti, Alla ta' Iżrael: Ara, sa nibgħat 
nieħu lil Nebukadnessar, sultan ta' Babel, 
qaddej tiegħi, u nwaqqaf it-tron tiegħu fuq 
dal-ġebel li ħbejt; u hu jifrex il-paviljun 
reali tiegħu fuqhom. 

11 U meta jiġi, jidrob l-art kollha ta’ 
l-Eġittu: dawk li huma għall-mewt, 
jingħataw għall-mewt; u dawk li se 
jittieħdu fil-jasar, imorru fil-jasar; u dawk 
li huma għas-sejf, jaqgħu bis-sejf. 

.12 U jien inqabbad nar fi djar allat l- 
Eġittu; u hu jaħraqhom, u jeħodhom fil- 
jasar: u jitgħatta bl-art ta' l-Eġittu, bħal 
ma jitgħatta ragħaj bil-mantar tiegħu, 
imbagħad jitlaq minn hemm bis-sliem. 

13 U jfarrak ukoll ix-xbihat ta' Bet- 
Xemex, li hemm fl-art ta' l-Eġittu; u djar 
allat l-Eġizzjani jaħraqhom bin-nar. 


44 Lhud kollha li kienu jgħammru 
f'art l-Eġittu, f'Migdol, f'Taħfanħes, 
f'Nof, u f'art Patros, tgħid: 

2 Hekk igħid il-Mulej ta' l-eżerċti, Alla 
ta' Iżrael: Intom rajtu l-ħsara kollha li jien 
ġibt fuq Ġerusalem, u fuq il-bliet kollha 
ta' Guda; u, ara, illum huma ħerba, u 
ħadd ma jgħammar fihom, 

3 Minħabba fil-ħażen tagħhom li 
għamlu biex igħaddbuni, billi marru 
jaħarqu l-inċens, u jaqdu allat oħra, li ma 
kinux jafu bihom, u la huma, u la intom, 
u lanqas missirijietkom. 

4 Madankollu, jien bgħattilkom, u 
erġajt bgħattilkom, il-qaddejja kollha 
tiegħi, il-profeti, biex igħidulkom: La 
tagħmlux dil-ħaġa mistkerrha li jien 
nobgħodha. 

5 Iżda huma ma semgħux, u ma tawx 
widen biex iduru mill-ħażen tagħhom, 
biex ma jaħarqux inċens lill-allat oħra. 

6 Għalhekk infexxet qillti u għadbi, u 


Il-kelma li ġiet lil Ġeremija għal- 


xegħelet fil-bliet ta' Guda, u fit-toroq ta' 
Ġerusalem; u saru tħarbit u ħerba, kif 
inhuma llum. 

7 Għalhekk, issa hekk igħid il-Mulej, 
Alla ta' l-eżerċti, Alla ta' Iżrael: Għaliex 
qegħdin tagħmlu dad-deni kbir kontra 
tagħkom infuskom, biex teqirdu minnkom 
irġiel u nisa, tfal u trabi, minn fost Ġuda, 
bla ma tħallu għalikom bqija; 

8 Billi tgħaddbuni b'egħmil idejkom, 
meta taħarqu inċens lill-allat oħra f'art 
l-Eġittu, fejn intom ġejtu tgħammru, biex 
tinqerdu, u biex issiru saħta u tagħjir fost 
il-ġnus kollha ta’ l-art? 

9 Insejtu intom l-egħmil ħażin ta' 
missirijietkom, u l-egħmil ħażin tas-slaten 
ta' Ġuda, u l-egħmil ħażin tan-nisa 
tagħhom, u l-ħażen tagħkom, u l-ħażen 
tan-nisa tagħkom, li għamlu f'art Ġuda, 
u fit-toroq ta’ Gerusalem 2 

10 Sa Ilum għadhom ma nidmux, ma 
jibżgħux, u ma jimxux fil-liġi tiegħi, u 
lanqas fl-istatuti tiegħi, li qegħidt quddiem- 
kom, u quddiem missirijietkom. 

11 Għalhekk, hekk igħid il-Mulej ta’ 
l-eżerċti, Alla ta' Iżrael: Ara, indawwar 
wiċċi kontrikom għad-deni, u biex neqred 
lil Guda kollu. 

12 U nieħu l-bqija ta' Ġuda, li dawru 
wiċċhom biex imorru f'art l-Eġittu, biex 
igħammru hemm, u huma. kollha 
jintemmu, u jaqgħu fl-art ta' l-Eġittu; 
jintemmu bis-sejf u bil-ġuħ: imutu, miż- 
żgħir sal-kbir, bis-sejf u bil-ġuħ: u jsiru 
dagħa, waħx, saħta u tagħjir. 

13 Għax jien nikkastiga lil dawk li 
jgħammru f'art l-Eġittu, bħal ma ikkasti- 
gajt lil Ġerusalem, bis-sejf, bil-ġuħ, u 
bil-pesta: i 

14 Biex ħadd ma jeħles, u ħadd ma 
jaħrab, mill-bqija ta' Guda, li daħlu f'art 
l-Eġittu biex igħammru hemm, biex 
imbagħad jerġgħu lejn art Guda, li huma 
mxennqin li jerġgħu jgħammru fiha: għax 
ħadd ma jarġa' jiġi lura ħlief xi ftit 
maħrubin. 

15 Imbagħad l-irġiel kollha li kienu 
jafu li n-nisa tagħhom ħarqu l-inċens lill- 
allat oħra, u n-nisa kollha li kienu hemm, 
miġmugħin f'ġemgħa kbira, u l-poplu 
kollu li kien igħammar f'art l-Eġittu, 
f'Patros, wieġbu lil Geremija, billi qalu: 

16 F'dak li għidtilna f'isem il-Mulej, 
ma rridux nisimgħukl 

17 Iżda aħna fis-sgur inwettqu kulma 
ħareġ minn fommna, billi naħarqu l- 
inċens lis-sultana tas-sema, u nsawbulha 
t-tiswib, bħal ma diġà għamilna aħna, u 
missirijietna, is-slaten tagħna, u l-kapijiet 
tagħna, fil-bliet ta' Ġuda, u fit-toroq ta' 

erusalem: għax dak iż-żmien konna 
mxebbgħin bil-ħobż, kellna l-ġid, u l-ebda 
għawġ ma rajna. 

18 Iżda mindu ma bqajniex naħarqu 
l-inċens lis-sultana tas-sema, u nsawbulha 

t-tiswib, naqasna kollox, u ntemmejna 
bis-sejf u bil-ġuħ. 

19 U meta ħraqna inċens lis-sultana 
tas-sema, u sawwabnielha t-tiswib, konna 
jaqaw, bla ma jridu żwieġna, nagħmlulha 
l-ftajjar biex inqimuha, u nsawbulha t- 
tiswib 2 

20 Imbagħad Ġeremija kellem lill- 
poplu kollu, lir-rġiel, u lin-nisa, u lill-poplu 
kollu li kien wieġbu hekk, billi qal: 

21 Jaqaw l-inċens li ħraqtu fil-bliet ta' 
Ġuda, u fit-toroq ta' Ġerusalem, intom u 
missirijietkom, is-slaten tagħkom, u l- 
kapijiet tagħkom, u l-poplu tal-pajjiż, ma 
ftakarx fihom il-Mulej, u ma ġiehx dan 
kollu f'moħħu2 

22 Għalhekk il-Mulej ma felaħx iżomm 
aktar, minħabba l-ħażen ta' egħmilkom, 
u minħabba l-ħwejjeġ mistkerrha li 
għamiltu; għalhekk artkom saret ħerba, u 
waħx, u saħta, bla ma joqgħod fiha ħadd, 
kif inhu llum. 

23 Talli intom ħraqtu l-inċens, u talli 
intom dnibtu kontra l-Mulej, u ma 
smajtux minn leħen il-Mulej, u lanqas 
imxejtu fil-liġi tiegħu, u fl-istatuti tiegħu, 
jew fix-xhidiet tiegħu, dil-ħsara ġratilkom, 
kif inhu ilum. 

24 Barra minn dan, Ġeremija qal ukoll 
lill-poplu kollu, u lin-nisa kollha: Isimgħu 
kelmet il-Mulej, intom ilkoll ta' Ġuda, li 
qegħdin f'art l-Eġittu: 

25 Hekk ighid il-Mulej tal-qtajja, Alla 
ta' Iżrael: Intom u n-nisa tagħkom 
tkellimtu b'fommkom, u wettaqtuh b'idej- 
kom, billi għidtu: Sgur li aħna nagħmlu 
l-wegħdi li wegħdna, li naħarqu l-inċens 
lir-reġina tas-sema, u nsawbulha t-tiswib: 
iva, intom sgur iżżommu l-wegħdi tagħ- 
kom, u sgur li tagħmlu l-wegħdi tagħkom. 

26 Għalhekk isimgħu l-kelma tal- 
Mulej, intom ilkoll ta' Ġuda, li tgħammru 
f'art l-Eġittu: Ara, naħlef bl-isem kbir 
tiegħi, igħid il-Mulej, li ismi ma jissem- 
miex iżjed fuq fomm ebda raġel ta' Ġuda, 
fl-art kollha ta' l-Eġittu, li jgħid: Ħaj 
Sidi l-Mulej! 

27 Ara jien ngħasses fuqhom għad-deni 
u mhux għall-ġid: u jintemmu r-rġiel 
kollha ta' Ġuda, li hawn f'art l-Eġittu, 
bis-sejf u bil-ġuħ, sakemm jinqerdu għal- 
kollox. 

28 Iżda għadd żgħir li jeħilsu mis-sejf 
jerġgħu lura minn art l-Eġittu lejn art 
Ġuda, u l-bqija kollha ta' Ġuda, li marru 
f'art l-Eġittu biex igħammru hemm, 
jagħrfu kelmet min isseħħ, tiegħi jew 
tagħhom. 

29 U dan ikunilkom b'sinjal, igħid il- 
Mulej, li jien nikkastigakom f'dan il-post, 
biex tagħrfu li kliemi sgur iżomm kontri- 
kom għall-ħsara: 

30 Hekk igħid il-Mulej: Ara, sa nerħi 
lil Fargħun Ħofra', sultan ta’ l-Eġittu, 
f'idejn l-egħdewwa tiegħu, u f'idejn dawk 


li jridu jneħħulu ħajtu; bħal ma rħejt lil 
Sedekija, sultan ta' Ġuda, f'idejn Nebu- 
kadnessar, sultan ta' Babel, il-għadu 


tiegħu, li ried ineħħilu ħajtu. 

45 Il-kelma li Ġeremija, il-profeta, qal 
lil Baruk, bin Nerija, meta kiteb 

dal-kliem fi ktieb minn fomm Ġeremija, 

fir-raba' sena ta' Ġeħojakim, bin Ġosija, 

sultan ta' Ġuda, billi qal: 

2 Hekk igħid il-Mulej, Alla ta' Iżrael, 
għalik, o Baruk; 

3 Inti għidt: Jaħasra għalija issal għax 
il-Mulej żied il-għali man-niket tiegħi; 
infnejt bit-tnehid tiegħi, u mistrieħ ma 
nsibx: 

4 Ħekk tgħidlu: Il-Mulej igħid hekk: 
Ara, dak li jien bnejt inġarrfu, u dak li 
ħawwilt naqilgħu, imqar din l-art kollha. 

5 U tfittex għalik ħwejjeġ kbar? La 
tfittixhomx: għax, ara jien inġib il-ħsara 
fuq kull ħaġa ħajja, igħid il-Mulej: iżda 
ħajtek nagħtihielek bħala priża f'kull post 


li int tmur fih. 
46 Il-kelma tal-Mulej li ġiet lil Ġere- 
mija, il-profeta, kontra l-Ġentili; 

2 Kontra l-Eġittu, kontra l-eżerċtu ta' 
Fargħun Neko, sultan ta' l-Eġittu, li 
kien ħdejn ix-xmara Ewfrat, f'Karkemis, 
li Nebukadnessar, sultan ta' Babel, kissru 
fir-raba' sena ta' Ġeħojakim, bin Ġosija, 
sultan ta' Ġuda. 

3 Hejju t-tarki, żgħar u kbar, u ersqu 
għat-taqbida. 

4 Xiddu ż-żwiemel; u irkbu, o ifirsa; 
ħudu postkom bl-elmu f'raskom; naddfu 
l-lanez, u ilbsu l-kurazzi. 

5 Għaliex qiegħed narahom imwerwrin 
u jerġgħu lura? u l-qawwijin tagħhom 
megħluba, u ħarbu, u ma jħarsux lura: 
Għax il-biża' kullimkien, igħid il-Mulej. 

6 Ħalli ma jaħrabx il-ħafif, u lanqas 
jeħlisha l-qawwit Huma jitfixklu, u 
jaqgħu lejn it-tramuntana, ħdejn ix-xmara 

wirat. 

7 Min hu dak li tiela' bħan-Nil, u li 
l-ilmijiet tiegħu jbaqbqu bħax-xmajjar 7 

8 Hu l-Eġittu, li tiela? bħan-Nil, u l- 
ilmijiet tiegħu jbaqbqu bħax-xmajjar; u 
hu jgħid: Nitla', u ngħatti l-art; neqred 
il-belt u dawk li jgħammru fiha. 

9 Ttilgħu, żwiemel; u lebbtu, o mriekeb; 
u ħa joħorġu l-qawwijin; l-Etjopin u l- 
Libjin, li jaqbdu t-tarka; u l-Ludin li 
jżommu u jiġbdu l-qaws. 

10 Għax dan hu l-jum ta' Sidi l-Mulej 
ta' l-eżerċti, jum ta' vendetta, biex 
jitħallas mill-egħdewwa tiegħu: u s-sejf 
jibla', u jixba', u jisker b'demmhom: għax 
Sidi l-Mulej ta' l-eżerċti, sa jagħmel 
sagrifiċċju fil-pajjiż tat-tramuntana, ħdejn 
ix-xmara Ewfrat. 

Ill Ita’ Gilgħad, u hu l-balsmu, o 
xebba, bint l-Eġittu: għalxejn tieħu ħafna 
duwa; għax ma tfiqx. 

12 Il-ġnus semgħu b'għajbek, u l- 
għajta tiegħek imliet l-art: għax il-qawwi 
Arkel fil-qawwi, u waqgħu t-tnejn flim- 

ien. 

13 Il-kelma li l-Mulej qal lil Ġeremija, 
il-profeta, kif Nebukadnessar, sultan ta' 
Babel, jiġi biex jaħbat għal art l-Eġittu. 

14 Għarrfuh fl-Eġittu, u xandruh 
f'Migdol, u f'Nof u f'Taħfanħes: għidu: 
Zomm sod, u hejji ruħek; għax is-sejf 
jibla' madwarek. 

15 Għaliex inkinsu l-irġiel qalbenin 
tiegħek 7 Ma felħux iżommu, għax il-Mulej 
waqqagħhom. 

16 Hu waqqa' ħafna, iva, wieħed waqa' 
fuq ieħor: u qalu: Ħa nqumu, u ħa 
nerġgħu mmorru għand il-poplu tagħna, 


u lejn art twelidna, bgħid mis-sejf 
qerried. 
17 Huma għajtu hemm: Fargħun, 


sultan ta' l-Eġittu, mhux ħlief ħoss kbir; 
hu ħalla ż-żmien imwaqqat igħaddi! 

18 Daqskemm jien ħaj, igħid is-Sultan, 
li jismu l-Mulej ta' l-eżerċti, sgur bħal 
Tabor qalb il-muntanji, u bħal Karmel 
ħdejn il-baħar, jiġi l-għadu. 

19 O bint li tgħammar fl-Eġittu, hejji 
s-sarar tiegħek biex tmur fl-eżilju: għax 
Nof issir ħerba, u mitluqa, bla ma ħadd 
igħammar fiha. 

20 L-Eġittu qisu għoġla ta' ġmiel kbir; 
iżda l-ħerba tiġi; tiġi mit-tramuntana. 

21 L-irġiel mikrijin tiegħu huma f'nofsu 
bħal għoġiela msemmna; għax huma 
wkoll daru lura, u ħarbu f'daqqa: ma 
felħux iżommu, għax jum il-ħsara wasal 
fuqhom, il-ħin tal-kastig tagħhom. 

22 Leħnu jinstama' bħal dak ta' serp; 
għax huma jimxu bħal eżerċtu, u ġejjin 
għalih bl-imnanar, bħal ħafna li jaqtgħu 
l-ħatab. 

23 Iqattgħu l-masġar tiegħu, igħid il- 
Mulej, għalkemm ħadd ma' jista' jidħol 
fih; għax huma aktar mill-ġradijiet, u ma 
jistgħux jingħaddu. 

4 Bint l-Eġittu mistħija; 
f'idejn poplu tat-tramuntana. 

25 Il-Mulej ta' l-eżerċti, Alla ta' Iżrael, 
igħid: Ara, jien nikkastiga lil Amon ta' 
No, u Fargħun, u l-Eġittu, bl-allat 
tagħhom, u s-slaten tagħhom; lil Fargħun 
u lil dawk li jafdaw fih. 

26 U nerħihom f'id dawk li jridu 
jneħħulhom ħajjithom, imqar f'id Nebu- 
kadnessar, sultan ta' Babel, u f'idejn il- 
qaddejja tiegħu: u wara dan l-Eġittu jkun 
imgħammar, bħal fi żmien il-qedem, igħid 
il-Mulej. 

,,27 Iżda int la tibżax, o qaddej tiegħi 
Gakobb, u la titwerwirx, o Iżrael: għax, 
ara, jien insalvak mill-bogħod, u lil nislek 
minn art il-jasar tagħhom, u Ġakobb 


mogħtija 


jarġa' jiġi lura, u jkollu l-hedu, u jkun fis- 
sliem, u ħadd ma jwerwru. 
, 28 Int, la tibżax, o qaddej tiegħi 
Gakobb, igħid il-Mulej: għax jien 
miegħek: nagħmel tmiem tal-ġnus kollha 
li fosthom xerridtek: iżda minnek ma 
nagħmilx tmiem, imma nikkorreġik kif 
inhu xieraq, u bla kastig ma nħallikx. 
4 Il-kelma tal-Mulej li ġiet lil Gere- 
mija, il-profeta, kontra l-Filistin, 
qabel ma Fargħun rebaħ 'il Gaża. 

2 Hekk igħid il-Mulej: Ara, ilmijiet 
telgħin mit-tramuntana, u jsiru xmara 
mfawra, u jgħarrqu l-art, u kulma fiha; 
il-belt, u dawk li jgħammru fiha: imbagħad 
in-nies igħajtu, u dawk kollha li jgħammru 
fil-pajjiż iwerżqu. 

3 Mal-ħoss tat-tqawqib taż-żwiemel 
tiegħu, u mal-ħsejjes ta' l-imriekeb tiegħu, 
u maż-żaqżiq tar-roti tiegħu, il-missirijiet 
ma jħarsux lura lejn uliedhom, minħabba 
it-telqa ta' jdejhom. 

4 Minħabba l-jum li wasal għall-qerda 
tal-Filistin kollha, u biex jinqatgħu minn 
Tir u Sidun il-bqija kollha ta' dawk li 
jgħinuhom: għax il-Mulej jeqred 'il 
Filistin, il-bqija tal-gżira ta' Kaftor. 

5 Gaża saret fartasa, Askalon intemmet. 
O bqija tal-wied tagħhom, kemm sa ddum 
titqatta' 2 

6 O sejf il-Mulej, kemm sa ddum ma 
tehda? Idħol fil-għant tiegħek, strieħ, u 
ehmed. 

7 Kif jista' jehda, meta l-Mulej tah 
ordni kontra Askalon, u kontra x-xtajta 
tal-baħar7 Hemm għażlu biex joqgħod. 


4 ta' l-eżerċti, Alla ta' Iżrael: Jaħasra 
għal Nebol għax hi ħerba: Kirjatajm 
mirbuħa u meħuda: Misgab imriegħxa u 
mkexkxa. 

2 M'hemmx foħrija iżjed għal Mowab: 
f'Ħesbon jaħdmu għaliha l-ħsara: ejjew, 
ħa neqirduha, u ma tibqax ġens. Int 
ukoll, o Madmen, tixxejjen; is-sejf miexi 
warajk. 

3 Leħen jinstama' 
qerda u ħsara kbira' 

4 Tkissret Mowab; iż-żgħar 
jsemmgħu l-agħjat tagħhom. 

5 Għax fit-telgħa ta' Luħit, b'biki li ma 
jiqafx huma jitilgħu; għax fin-niżla ta' 
Ħoronajm huma semgħu n-niket ta' l- 
għajta tal-qerda. 

6 Aħarbu, salvaw ħajjitkom, biex tkunu 
bħal ħmar salvaġġ fid-deżert. 

7 Għax billi inti fdajt fix-xogħlijiet u 
fit-teżori tiegħek, inti wkoll tinqabad: u 
Kemos jitlaq għall-eżilju mal-qassisin u 
l-kapijiet tiegħu. 

8 U l-qerried jiġi fuq kull belt, u l-ebda 


Għal Mowab hekk igħid il-Mulej 


minn Ħoronajm, 


tagħha 

belt ma taħrab: il-wied jinqered ukoll, u 
l-wita ssir ħerba, kif qal il-Mulej. 

9 Agħtu ġwienaħ lil Mowab, biex itir u 
jaħrab: għax blietu jsiru ħerba, bla ma 
ħadd igħammar fihom. 

10 Misħut min jagħmel xogħol il-Mulej 
bil-qerq, u misħut min iżomm sejfu mid- 
demm. 

11 Mowab kien mistrieħ sa minn 
żgħożitu, mistrieħ fuq ħmieġu, qatt ma 
tferragħ minn ġarra għal ġarra, u fl- 
eżilju qatt ma mar: għalhekk it-togħma 
tiegħu baqgħetlu, u r-rieħa tiegħu ma 
tħassritx. 

12 Għalhekk, ara, jiġu l-jiem, igħid il- 
Mulej, meta nibgħatlu lil dawk li jaqilbu 
l-ġarar, u jaqilbuh, u jferrgħu l-ġarar 
tiegħu kollha, u jkissru l-qolol tiegħu. 

13 U Mowab jirgħex minn Kemos, bħal 
ma regħxet dar Iżrael minn Betel, li kienet 
it-tama tagħhom. 

14 Kif tistgħu tgħidu: Gwerrieri qaw- 
wijin aħna, u ta' ħila għat-taqbid 2 

15 Mowab sar ħerba, u rġiel telgħu fil- 
bliet tiegħu, u l-aħjar taż-żgħażagħ tiegħu 
niżlu għall-qatla, igħid is-Sultan, li l-Mulej 
ta' l-eżerċti hu ismu. 

16 Qriba l-qerda ta' Mowab, ġejja: u 
l-ħsara tiegħu qiegħda tgħaġġel ħafna. 

17 Intom ilkoll ġirien tiegħu, newħulu; 
u intom ilkoll li tafu ismu, għidu: Kif 
tkisser dax-xettru qawwi, dan l-għasluġ ta' 
foħrijal 

18 O bint li tgħammar f'Dibon, inżel 
mill-glorja tiegħek, u oqgħod fuq l-art 
niexfa; għax il-qerried ta' Mowab tala' 
għalik, u ġarraf il-fortizzi tiegħek. 

19 Intli tgħammar f'Għaroer, ieqaf fit- 
triq, u għarrex; staqsi lill-maħrub, u lill- 
maħruba, u għid: X'inhu li ġara 2 

20 Mowab mistħi; għax tkisser: ixhru 
u għajtu; xandru f'Arnon, li Mowab sar 
ħerba. 

21 U l-ħaqq wasal fuq l-art tal-wita, 
fuq Ħolon, ji fuqi G Ġaħasa, u fuq Mefagħat, 

2 U fuq Dibon, u fuq Nebo, u fuq 
Bet-Diblatajm, 

23 U fuq Kirjatajm, u fuq Bet-Gamul, 
u fuq Bet-Megħon, 

24 U fuq Kirjot, u fuq Bosra, u fuq 
il-bliet kollha ta' art Mowab, tal-bgħid u 
tal-qrib. 

25 Qarn Mowab maqtugħ, u driegħu 
mkisser: igħid il-Mulej. 

6 Sakkruh: għax tkabbar kontra l- 
Mulej: Mowab. jitmiegħek fil-vomtu 
tiegħu, u jsir tad-daħk ukoll. 

27 Ma kienx Iżrael għalik tad-daħk2 
Jew kien misjub fost il-ħallelin 2 Għax kull 
darba li titkellem fuqu, tħarrek rasek. 

28 Intom li tgħammru f'Mowab, ħallu 
l-bliet, u għammru fil-blat, u kunu bħall- 
ħamiem li jbejjet fix-xifer ta' l-irdum. 

29 Smajna bil-kburija ta' Mowab, li hu 
kburi ħafna; l-arroganza tiegħu, is- 


suppervja tiegħu, iż-żarġin tiegħu, u t- 
tneffiħ ta' qalb. 

30 Naf il-qilla tiegħu, igħid il-Mulej; 
iżda ma tiswiex; il-ftaħir tiegħu ma sewa 
għal xejn. 

31 Għalhekk nixher għal Mowab, u 
ngħajjat għal Mowab kollu; qalbi tit- 
niehed għan-nies ta' Kir-Ħeres. 

32 O dielja ta? Sibma, nibki għalik 
aktar mill-biki għal Ġagħżer: iż-żraġen 
tiegħek waslu sal-baħar, laħqu sal-baħar 
ta' Ġagħżer: il-qerried ixteħet fuq il-frott 
tiegħek tas-sajf, u fuq il-ġabra ta' l-egħneb 
tiegħek. 

33 U l-ferħ u l-hena diebu mill-għalqa 
għammiela, u minn art Mowab; u jien 
waqqaft l-inbid fil-ħwat: ħadd ma jagħsar- 
hom b'agħjat ta' ferħ; il-għajta li tinstama' 
mhix għajta ta' ferħ. 

34 Ħesebon u Elgħale jgħajtu; sa Ġaħas 
igħollu leħinhom; minn Soħar sa 
Ħoronajm, bħal għoġla ta' tliet snin. 
Għax imqar l-ilma ta' Nimrim nixef. 

35 Inneħħi minn Mowab, igħid il- 
Mulej, lil dak li joffri sagrifiċċju fuq il- 
għoljiet, u lil dak li jaħraq l-inċens lill-allat 
tiegħ 

$6 'Għalhekk qalbi tokrob bħal flawt 
għar-rġiel ta' Kir-Ħeres. Għalhekk il- 
qliegħ li għamlu ntilef. 

37 Għax kull ras titqarweż, u kull leħja 
tinqata': fuq l-idejn kollha jkun hemm 
it-tfellil, u l-ġenbejn kollha miksijin bi 


ora. 

38 Fuq l-isqfa kollha ta' Mowab, u fit- 
toroq kollha, kullimkien, ikun hemm 
tinwiħ: għax jien kissirt lil Mowab bħal 


ġarra li ma tingħoġobx, igħid il- 
Mulej. 
39 Bixhru, igħidu: Kif tkisser! kif 


dawwar dahru bil-għajb Mowab! Tad- 
daħk sar Mowab, u tkexkix għal ta’ 
madwaru kollha. 

40 Għax hekk igħid il-Mulej: Ara, bħal 
ajkla jittajjar il-għadu, u jifrex ġwinħajh 
fuq Mowab. 

41 Kirjot maqbuda, u l-fortizzi mirbu- 
ħin; għalhekk tkun qalb il-qawwijin ta' 
Mowab, f'dak il-jum, bħal qalb ta' mara 
fil-ħlas. 

42 Mowab jinqered, ma jkunx iżjed 
poplu, għax tkabbar kontra l-Mulej. 

43 Il-biża', u l-ħofra, u n-nassa, jiġu 
fudek, int li tgħammar f'Mowab, igħid il- 
Mulej. 

44 Min jaħrab mill-biża’ jaqa’ fil-ħofra; 
u min jitla? mill-ħofra jinqabad fin-nassa: 
għax jien inġib fuq Mowab is-sena tal- 
kastig tagħhom, igħid il-Mulej. 

45 Dawk li ħarbu qagħdu għad-dell ta’ 
Ħesebon, bla saħħa : iżda nar joħroġ minn 
Ħesebon, u fjamma min-nofs Siħon, li 
taħraq ngħas Mowab, u l-qorriegħa ta' 
wlied il-għagħa. 

46 Ħażin għalik, o Mowabl il-poplu 

ta' Kemos inqered: għax uliedek ħaduhom 
fil-jasar, u fil-jasar ħadu l-bniet tiegħek. 

47 Iżda jien nraġġa' lura għal li kien lil 
Mowab, fiż-żmien li ġej, igħid il-Mulej. 
Sa hawn il-ħaqq ta' Mowab. 

4 Għal ulied Għammon, hekk igħid 

il-Mulej: Jaqaw m'għandux ulied 
Iżrael? Jew m'għandux werrieta 2 Għaliex, 
mela, Milkom ħa f'idejh lil Gad, u l-poplu 
tiegħu jgħammar fi blietu 2 

2 Għalhekk, ara, il-jiem jiġu, igħid il- 
Mulej, li nsamma' għajta ta' gwerra 
kontra Rabba ta' wlied Għammon, u ssir 
gods ħerba, u l-bliet tagħha jinħarqu bin- 
nar: imbagħad Iżrael jiret lil min wirtu, 
igħid il-Mulej. 

3 Ixher, o Ħesebon, għax Għaj saret 
ħerba! Għajtu, o bniet ta’ Rabba, tħażżmu 
bix-xkejjer; newħu, u iġru 'lhawnu' l hinn 
fost il- ħitan għax Milkom sa jmur fl- 
eżilju, bil-qassisin u l-kapijiet tiegħu 
flimkien. 

4 X'int tiftaħar bil-widien tiegħek, bil- 
wied għammiel tiegħek, o bint bla fidi, li 
tafda fit-teżori tagħha, billi tgħid: Min sa 
jiġi għalija 2 

Ara, inġib biża' fuqek minn dawk 
kollha li huma madwarek, igħid is-Sid, 
il-Mulej ta' l-eżerċti; u titkeċċew 'il barra, 
kulħadd għal rasu; u ħadd ma jiġma' lil 
min ikun qiegħed jaħrab. 

6 Imbagħad wara dan narġa' nraġġa' 
lura mill-jasar lil ulied Għammon, igħid 
il-Mulej. 

7 Għal Edom, hekk igħid il-Mulej ta' 
l-eżerċti: Ma baqax aktar għerf f’ Teman 2 
In-nies tad-dehen m'għadhomx aktar jafu 
jagħtu parir? Għab għerfhom ? 

8 Aħarbu, duru, inħbew f'qiegħ il- 
moħbiet, intom li tgħammru f'Dedan; 

ħax il-qerda ta' Għesaw sa nġibha 
uqu. 

9 Jekk jiġu għandek dawk li jaqtgħu 
l-egħneb, ma jħallu fik lanqas irċippa2 


Jekk ħallelin, bil-lejl, jiġu għandek, 
jeqirdu sama jixbgħu. 
10 Għax jien innażża' lil Għesaw, 


nikxef il-moħbiet tiegħu, u ma jkunx jista' 
jinħeba: nislu jinqered, ma' ħutu, u l- 
ġirien tiegħu; hu m'għadux iżjed. 

11 Ħalli lill-iltiema tiegħek warajk, jien 
inżommhom ħajjin; u ħa jafdaw fija 
r-romol tiegħek. 

2 Għax hekk igħid il-Mulej: Ara, 
dask li ma kellhomx jixorbu l-kies, fis- 
sgur li jkollhom jixorbuh; u huwa int li 
ma tkunx ikkastigat? Ma tibqax bla 
kastig, imma jkollok tixrob minnu. 

13 Għax jien naħlef bija, igħid il-Mulej, 
li Bosra issir ħerba, għajb, waħx, u saħta; 
u blietha kollha jsiru rovini għal dejjem. 

14 Smajt aħbar mingħand il-Mulej, 
u messaġġier kien mibgħut fost il-ġnus, 


igħid: Inġemgħu, u imxu għaliha, u qumu 
għat-taqbida! 

15 Għax, ara, żgħir nagħmlek fost il- 
ġnus, u mmaqdar fost il-bnedmin. 

16 Il-biża' li inti tqanqal, u l-kburija ta' 
qalbek, qarrqu bik; int li tgħammar fil- 
fissuri tal-blat, u li żżomm il-quċċata 
tal-għoljiet, għalkemm tagħmel il-bejta 
tiegħek fil-għoli bħall-ajkla, inniżżiek 
minn hemm, igħid il-Mulej. 

17 Edom isir ħerba: kull min igħaddi 
minn ħdejh jistagħġeb, u jsaffar meta 
jara d-daqqiet li ħa. 

18 Bħat-tiġrif ta' Sodoma u Gomorra, 
u tal-bliet ġirien, igħid il-Mulej, ħadd ma 
joqgħod hemm, l-ebda bin il-bniedem ma 
jgħammar hemm. 

19 Ara, bħal ljun li jitla' mill-masġar 
tal-Ġurdan lejn mergħa li dejjem tħaddar, 
hekk jien f'tebqa ta' għajn inħarbu minn 
hemm: u lil min jien naħtar inqiegħdu 
fuqu. Għax min hu bħali? U min igħidli 
x'għandi nagħmel? Min hu r-ragħaj li 
jiqafli quddiemi ? 

20 Għalhekk, isimgħu fehmet il-Mulej 
li hu ħa kontra Edom, u l-ħsibijiet li ħaseb 
kontra dawk li igħammru f'Teman'! 
Tabilħaqq l-iżgħar fost il-merħla jkunu 
mkaxkrin; tabilħaqq, hu jagħmel il- 
mergħa tagħhom ħerba minħabba fihom. 

21 L-art titheżheż mal-ħoss tal-waqa' 
tagħhom. Hemm għajtal Il-ħoss tagħha 
tidwi sal-baħar l-Aħmar. 

22 Ara, jitla' u jittajjar bħal ajkla, u 
jifrex ġwinħajh fuq Bosra: u f'dak il-jum 
qalb il-qawwijin ta' Edom tkun bħal qalb 
ta' mara fil-ħlas. 

23 Għal Damasku. Imriegħxa Ħamat, 
u Arfad: għax semgħu aħbar ħażina: 
qatgħu qalbhom; hemm it-taqlib bħal tal- 
baħar, li ma jistax jikkalma. 

24 Damasku għejiet, u daret biex 
taħrab, u ħakimha l-biża': uġigħ u tbatija 
qabduha, bħal mara fil-ħlas. 

25 Kif inhi mħollija l-belt imfaħħra, il- 
belt tal-għaxqa tiegħil 

26 Għalhekk iż-żgħażagħ tagħha 
jaqgħu fl-imsieraħ tagħha, u l-irġiel tal- 
gwerra tagħha kollha jintemmu dak in- 
nhar, igħid il-Mulej ta' l-eżerċti. 

27 U nqabbad nar fis-sur ta' Damasku, 
li jaħraq il-palazzi ta' Ben-Ħadad. 

28 Għal Kedar, u għas-saltniet ta' 
Ħasor, li Nebukadnessar, sultan ta' Babel, 
rebaħhom, hekk igħid il-Mulej: Qumu, 
itilgħu, għal Kedar, u ħarbtu n-nies tal- 
lvant. 

29 It-tined tagħhom, u l-imrieħel tan- 
ngħaġ tagħhom jiħduhomlhom: u jaqbdul- 
hom il-purtieri tat-tined tagħhom, u l- 
għodod tagħhom kollha, u l-iġmla; u 
jgħajtu għalihom: Biża’ kullimkien! 

30 Aħarbu, iġru, ħaffu, idħlu f'qiegħ 
il-moħbiet, intom li tgħammru f'Ħasor, 
igħid il-Mulej; għax Nebukadnessar, 

sultan ta' Babel, għamel fehma kontri- 
kom, u fassal ħsibijiet kontrikom. 

31 Qumu, itilgħu għal ġens li jgawdi 
s-sliem, u jgħammar bla biża', igħid il- 
Mulej, li la għandu bwieb u lanqas staneg, 
u jgħix għalih. 

32 U l-iġmla tagħhom isiru priża, u 
l-kotra tal-bhejjem tagħhom jinsterqu: 
u nxerred ma' kull riħ lil dawk li qegħdin 
fl-aktar irkejjen imbiegħda; u nġibilhom 
il-ħsara minn kull naħa, igħid il-Mulej. 

33 U Ħasor issir kenn għax-xakalli, u 
ħerba għal dejjem: ħadd ma joqgħod 
hemm, u l-ebda bniedem ma jgħammar 
fiha. 

34 Il-kelma tal-Mulej li ġiet lil Ġere- 
mija, il-profeta, fuq Għelam, fil-bidu tas- 
saltna ta' Sedekija, sultan ta' Ġuda, tgħid: 

35 Hekk igħid il-Mulej ta' l-eżerċti: 
Ara, inkisser il-qaws ta' Għelam, l-ewwel 
tal-qawwa tagħhom. 

36 U nġib fuq Għelam l-erbat irjieħ 
mill-erba' rkieni tas-sema, u nxerridhom 
ma' dawn l-irjieħ kollha; u ma jkunx 
hemm ġens li ma jmorrux għandhom l- 
imħarrbin ta' Għelam. 

37 Għax jien inkexkex lil Għelam 
quddiem l-egħdewwa tagħhom, u quddiem 
dawk li jridu jiħdulhom ħajjithom: u nġib 
fuqhom il-ħsara, is-saħna ta' għadbi, igħid 
il-Mulej; u nibgħat is-sejf warajhom, sa 
ma neqridhom: 

38 U nwaqqaf it-tron tiegħi f'Għelam, 
u neqred minn hemm is-sultan u l-kapijiet, 
igħid il-Mulej. 

39 Iżda jiġri fiż-żmien li ġej li nraġġa' 
lura mill-jasar lil Għelam, igħid il-Mulej. 
S0 Il-kelma li qal il-Mulej, għal Babel 

u għal art il-Kaldin b'Geremija, il- 
profeta. 

2 Ħabbruh qalb il-ġnus, u xandruh, u 
tellgħu bandiera; xandruh, u la taħbubx. 
Għidu: Inqabdet Babel! Bel imriegħex, 
Merodak imkisser biċċiet! Ix-xbihat tagħ- 
ha mregħxin, l-idoli tagħha mkissrin biċ- 
ċiet! 

3 Għax mit-tramuntana tiela? ġens 
għaliha, u jagħmel artha ħerba, u ħadd ma 
jgħammar fiha: sew nies u sew bhejjem 
ħarbu, għabu! 

4 F'dawkil-jiem, u f'dak iż-żmien, igħid 
il-Mulej, jiġu wlied Iżrael, huma u wlied 
Ġuda magħhom, jimxu u jibku, u jfittxu 
l-Mulej, Alla tagħhom. 

5 Huma jistaqsu għat-triq ta' Sijon, 
b'wiċċhom imdawwar lejha, igħidu: Ejjew, 
ħa ningħaqdu mal-Mulej b'rabta ta' 
dejjem, li ma tintesiex. 

6 Il-poplu tiegħi kien ngħaġ mitlufa: 
ir-ragħajja tagħhom ħarġuhom mit-triq, 
dawruhom għal fuq il-muntanji: marru 
jistrieħu. 

7 Kull min kien isibhom, kien jiblagħ- 


hom: u l-egħdewwa tagħhom qalu: 
M'għandniex ħtija, għax huma dinbu 
kontra l-Mulej, agħmara tas-sewwa, il- 
Mulej, tama ta' missirijiethom. 

8 Aħarbu minn nofs Babel, u oħorġu 
minn art il-Kaldin, u kunu bħal bdabad 
quddiem il-merħla! 

9 Għax,ara, sa nqajjem u mmexxi għal 
Babel ġemgħa ta' ġnus kbar minn art 
it-tramuntana: u jaħbtu għaliha; u minn 
hemm tinqabad. Il-vleġeġ tagħhom ikunu 
bħal gwerrier ta' ħila: l-ebda waħda 
minnhom ma tarġa' lura għal xejn. 

10 U art il-Kaldin tkun priża; u dawk 
kollha li jagħmluha priża jixbgħu, igħid 
il-Mulej. 

11 Iva, ifirħu, iva, għajtu bil-ferħ, intom 
li sraqtu lil wirti, iva, aqbżu bħal għoġla 
fil-qamħ, iżhru bħal ifħla' 

12 Ommkom titgħatta kollha mistħija; 
dik li wilditkom, titriegħex: ara, hi l-aħħar 
fost il-ġnus, issir deżert, art niexfa, 
xagħra. 

13 Minħabba għadab il-Mulej, hi ma 
titgħammarx iżjed; issir ħerba kollha 
kemm hi: kull min igħaddi minn Babel 
jistagħġeb, u jsaffar għas-swat li qalgħet. 

14 Lestu ruħkom għat-taqbida dawra- 
mejt ma' Babel, intom ilkoll li tmiddu 
l-qaws! Waddbulha, tibżgħux għall-vleġeġ, 
għax dinbet kontra l-Mulej! 

15 Għajtu għaliha minn kull naħa 
l-għajta tal-gwerra; ċediet, il-kolonni 
tagħha waqgħu, is-swar tagħha ġġarrfu: 
għax din il-vendetta tal-Mulejt 'Tħallsu 
minnha; kif għamlet, agħmlulha. 

Eqirdu minn Babel lil min jiżra', u 
lil min jaqbad il-minġel fi żmien il-ħsad: 
minħabba l-biża' tas-sejf qattiel kull 
wieħed idur lejn il-poplu tiegħu, u jaħrab 
kull wieħed lejn artu! 

17 Iżrael nagħġa mitlufa; l-iljuni 

għamlu għaliha: l-ewwel kielha s-sultan 
ta' l-Assirja; u dan ta' l-aħħar li kissrilha 
għadamha hu Nebukadnessar, sultan ta' 
Babel. 
18 Għalhekk, hekk igħid il-Mulej ta' 
l-eżerċti, Alla ta' Iżrael: Ara, sa nikkastiga 
lis-sultan ta' Babel u lil artu, bħal ma 
ikkastigajt lis-sultan ta' l-Assirja. 

19 U nraġġa' lil Iżrael lejn il-mergħa 
tiegħu, u jirgħa fil-Karmel u f'Basan, u 
ruħu tixba' fuq art il-għoljiet ta' Efrajm 
u Gilgħad. 

20 F'dawk il-jiem, u f'dak iż-żmien, 
igħid il-Mulej, jitfittex il-ħażen ta' Iżrael, 
iżda ma jkun hemm xejn; u d-dnubiet ta' 
Guda, u ma jinstabux: għax naħfer lill- 
bqija li nħalli. 

21 Itla' għal art Meratajm, għaliha, u 
għal dawk li jgħammru f'Pekod: ħarreb u 
eqred għalkollox warajhom, igħid il-Mulej, 
u agħmel kulma nordnalek! 

22 Ħoss ta' gwerra fil-pajjiż, u kbir 
id-disastru. 

23 Kif tkisser u tfarrak il-martell tad- 
dinja kollhal kif saret waħx Babel qalb 
il-ġnus. 

24 Insattlek u nqbadt, o Babel, bla ma 
int intbaħt: kont misjuba, u maqbuda, 
għax ħadtha mal-Mulej. 

25 Il-Mulej fetaħ l-armerija tiegħu, u 
ħareġ l-armi tal-għadab tiegħu: għax dan 
hu xogħol Sidi, il-Mulej ta' l-eżerċti, f'art 
il-Kaldin. 

26 Ejjew mill-ibgħad artijiet kontra 
tagħha, iftħu  l-matmuriet tagħha; 
geddsuha, tħallu xejn jibqa' minnha. 

27 Oqtlu l-għoġiela tagħha kollha; ħa 
jinżlu l-biċċerijal Jaħasra għalihom! għax 
wasal jumhom, żmien il-kastig tagħhom. 

28 Jinstama' l-leħen ta' dawk li qegħdin 
jaħirbu, u jeħilsu minn art Babel, biex 
iħabbru f'Sijon il-vendetta tal-Mulej, 
t'Alla tagħna, il-vendetta għat-tempju 
tiegħu. 

29 Iġimgħu l-arċiera għal Babel: intom 
ilkoll li tmiddu l-qaws, waqqfu l-kamp 
madwarha; tħallu lil ħadd min jeħles 
minnha: roddulha skond egħmilha: bħal 
ma għamlet, agħmlulha: għax tkabbret 
mal-Mulej, mal-Qaddis ta' Iżrael. 

30 Għalhekk jaqgħu ż-żgħażagħ tagħha 
fl-imsieraħ tagħha, u l-irġiel tat-taqbid 
tagħha kollha jinqerdu dak in-nhar, igħid 
il-Mulej. 


31 Ara, jien kontrik, o l-aktar 
imkabbar, igħid Sidi, il-Mulej ta' l- 
eżerċti: għax jumek wasal, iż-żmien li 


nikkastigak. 

32 U jogħtor u jaqa' l-aktar wieħed 
imkabbar, u ma jkun hemm ħadd min 
iqajmu: u nqabbad nar f'beltu, u jaħraq 
l-idwar kollha tiegħu. 

33 Hekk igħid il-Mulej ta' l-eżerċti: 
Ulied Iżrael u wlied Guda huma maħqurin 
flimkien: u dawk kollha li ħaduhom fil- 
jasar, iżommuhom; ma jridux jitilquhom. 

34 Il-Ħellies tagħhom qawwi; il-Mulej 
ta' l-eżerċti jismu: hu jieħu sgur f'idejh 
il-kawża tagħhom, biex jagħti mistrieħ 
lill-art, iżda taħbit lil dawk li jgħammru 
f'Babel. 

35 Sejf fuq il-Kaldin, igħid il-Mulej, u 
fuq dawk li jgħammru f'Babel, u fuq il- 
kapijiet tagħha, u fuq il-għorrief tagħha. 

36 Sejf fuq il-giddieba, biex isiru boloh: 
sejf fuq l-irġiel qawwijin tagħha, biex 
jitwerwru. 

37 Sejf fuq iż-żwiemel tagħhom, u fuq 
l-imriekeb tagħhom, u fuq it-taħlit kollu 
tal-poplu li hemm fiha; u huma jsiru bħan- 
nisa: sejf fuq it-teżori tagħha; u huma 
jinsterqu. 

38 Nixfa fuq l-ilmijiet tagħha; u huma 
jinxful Għax hi art ta' immaġnijiet skol- 
piti, u huma mġienen għall-idoli tagħhom. 

39 Għalhekk, hemm igħammru d- 
dbejjeb tad-deżert max-xakalli, u hemm 
joqogħdu n-ngħam: u qatt iżjed ma tkun 


imgħammra; minn żmien għal żmien ħadd 
ma joqgħod fiha. 

40 Bħal meta Alla qaleb lil Sodoma u 
lil Gomorra, u l-bliet qrib tagħhom, igħid 
il-Mulej; hekk ħadd ma jgħammar hemm, 
u l-ebda bin bniedem ma joqgħod hemm. 

41 Ara, ġej poplu mit-tramuntana, u 
ġens kbir, u ħafna slaten iqumu minn truf 
-art. 

42 Jaqbdu l-qaws u l-lanza tagħhom; 
ħorox huma, u ma jurux ħniena: leħinhom 
idamdam bħall-baħar, u jirkbu fuq iż- 
żwiemel; kull wieħed mgħammar għat- 
taqbid, għalik, o bint Babel. 

43 Is-sultan ta' Babel sama' b'aħbar- 
hom, u idejh hedlu: qabduh id-dwejjaq, u 
wġigħ bħal mara fi ħlas. 

44 Ara, bħal ljun hu jitla' mill-kburija 
tal-Ġurdan lejn agħmara qawwija: iżda 
f'tebqa ta' għajn inħarrabhom minn 
hemm: u nqiegħed hemm lil min naħtar. 
Għax min hu bħali? U min isgħidli 
x'għandi nagħmel? U min hu r-ragħaj li 
jiqaffi quddiemi 72 

45 Għalhekk, isimgħu fehmet il-Mulej 
li hu ħa kontra Babel; u l-ħsibijiet li ħaseb 
kontra l-Kaldin' Tabilħaqq, l-iżgħar fost 


il-merħla tagħhom ikaxkruhom:. tabil- 
ħaqq, hu jagħmel l-agħmara tagħhom 
ħerba ħtija tagħhom. 

46 Ma' l-aħbar li Babel inqabdet, 


titheżheż l-art; u l-għajta tagħha tinstama' 


qalb il-ġnus. 

5 Hekk igħid il-Mulej: Ara, sa 
nqajjem għal Babel, u għal dawk li 

jgħammru f'dan il-pajjiż, li hu l-qalb ta' 

l-egħdewwa tiegħi, riħ qerriedi; 

2 U nibgħat lil Babel derrejja, li 
jderruha, u jneżżgħu lil artha: għax f'jum 
il-ħsara jagħmlu għaliha minn kull naħa. 

Ħalli l-arċier ma jmiddx il-qaws 
tiegħu, u ħa ma jqumx fil-kurazza tiegħu. 
M'għandkomx ikollkom ħniena miż- 
żgħażagħ tagħha; eqirdu l-eżerċtu tagħha 
kollu. 

4 Hekk jaqgħu maqtulin f'artil-Kaldin, 
u dawk li jkunu minfudin fit-toroq taghha. 

5 Għax la Iżrael u lanqas Ġuda ma kien 
mitluq minn Alla tiegħu, mill-Mulej ta' 
l-eżerċti; għalkemm arthom mimlija bid- 
dnub kontra l-Qaddis ta' Iżrael. 

6 Aħarbu minn ġo Babel, u kull wieħed 
minnkom isalva ħajtu' La tinqerdux fil- 
ħażen tagħha; għax dan hu żmien ta' 
vendetta għall-Mulej; dak li jistħoqqilha 
sa jroddulha. 

7 Babel kienet kies tad-deheb f'idejn 
il-Mulej, li ssakkar l-art kollha: il-ġnus 
xorbu mill-inbid tagħha; għalhekk il-ġnus 
qegħdin jiġġennu. 

8 Babel waqgħet f'daqqa waħda, u 
nqerdet: ixhru għaliha; ġibu l-balzmu 
għall-uġigħ tagħha, għandha mnejn tfiq! 

9 Ridna nfejqu 'l Babel, iżda ma feqitx: 
itilquha, u kull wieħed minna ħa jmur lejn 
pajjiżu: għax il-ħtijiet tagħha laħqu sas- 
sema, u għolew sas-sħab. 

10 Il-Mulej wera l-ħaqq tal-kawża 
tagħna: ejjew ħa nxandru f'Sijon egħmil 
il-Mulej, Alla tagħna. 

11 Sonnu l-vleġeġ; erfgħu t-tarki: il- 
Mulej qajjem l-ispirtu tas-slaten tal-Medi: 
għax ħsiebu kontra Babel li jġarrafha; 
għax hi l-vendetta tal-Mulej, il-vendetta 
għat-tempju tiegħu. 

12 Tellgħu l-bandiera fuq is-swar ta’ 
Babel, qawwu l-għassa, qiegħdu l- 
għassiesa, onsbu n-nases fil-moħbil Għax 
il-Mulej fassal u għamel dak li kien qal 
kontra dawk li jgħammru f'Babel. 

13 O int li tgħammar ħdejn ħafna ilmi- 
jiet, mimlija bit-teżori, tmiemek wasal, 
il-ħajta tal-ħajja tiegħek inqatgħet. 

14 Il-Mulej ta' l-eżerċti ħalef bih in- 
nifsu, qal: Iva, sgur, jien nimliek bin-nies 
bħal ġradijiet; u jgħajtu għalik il-għajta 
tar-rebħa. 

15 Għamel l-art bis-setgħa tiegħu, 
waqqaf id-dinja b'għerfu, u b'dehnu firex 
is-smewwiet. 

16 Malli jsamma' leħnu, ikun hemm 
ħoss ta' ilmijiet kotrana fis-sema; u jtalla' 
s-sħab minn trufijiet l-art: jagħmel il- 
beraq għax-xita, u joħroġ ir-riħ mill- 
imħażen tiegħu. 

17 Kull bniedem iblah, bla għerf; kull 
ħaddiem id-deheb jistħi mill-immaġni 
skolpita tiegħu; għax ix-xbihat im- 
dewwba tiegħu huma gidba, u mhemmx 
nifs fihom. 

18 Frugħa huma, xogħol il-qerq: fi 
żmien il-kastig tagħhom jintilfu. 

19 Dak li hu sehem Ġakobb mhux 
bħalhom; għax hu, il-Mulej, li għamel 
kollox: u Iżrael hu t-tribù ta? wirtu; il- 
Mulej ta' l-eżerċti jismu. 

20 O Babel, int kont għalija martell, 
arma tal-gwerra: għax bik kont nisħaq 
il-ġnus, u bik inġarraf is-saltniet. 

21 Bik farrakt żiemel u fieres; bik 
farrakt mirkeb u rikkieb. 

22 Bik farrakt raġel u mara; bik farrakt 
xiħ u tarbija; bik farrakt żagħżugħ u 


xebba. 

23 Bik farrakt ragħaj u merħla; bik 
farrakt ħaddiem u baqar taż-żewġ; bik 
farrakt ħakkiema u kbarat. 

24 U nrodd lil Babel u lil dawk kollha 
li jgħammru f'art il-Kaldin il-ħażen kollu 
li għamlu f'Sijon, taħt għajnejkom, igħid 
il-Mulej. 

25 Ara, jien kontrik, o muntanja 
qerrieda li teqred l-art kollha, igħid il- 
Mulej. Immidd idi fuqek, u ngerbek minn 
fuq il-blat, u nagħmlek muntanja maħruqa. 

26 U minnek ma jiħdux ġebla tal- 
għareb, lanqas ġebla tas-sies; iżda ssir 
ħerba għal dejjem, igħid il-Mulej. 


27 Erfgħu l-bandiera fil-pajjiż, doqqu 
t-tromba qalb il-ġnus! Hejju l-ġnus 
kontra tagħha, sejħu kontra tagħha s- 
saltna ta' Ararat, Minni, u Askenazi 
Agħmlu ġenerali kontra tagħha! Tellgħu 
ż-żwiemel bħal ġradijiet imqanfda. 

28 Hejju l-ġnus kontra tagħha, mas- 
slaten tal-Medi, mal-ħakkiema u l-kbarat 
tagħhom, u l-pajjiżi kollha taħt is-setgħa 
tagħhom. 

29 U l-art titriegħed u titkexkex: għax 
kull ħsieb tal-Mulej kontra Babel iseħħ, li 
jagħmel art Babel ħerba, bla ma joqgħod 
fiha ħadd. 

30 Il-gwerrieri ta' Babel ma baqgħux 


jitqabdu, baqgħu fil-fortizzi tagħhom: 
qawwithom marret; saru bħan-nisa: 
ħarqu l-agħmajjar tagħha; l-istaneg 


tagħha tkissru. 

31 Gerrej jiġri wara ġerrej, u messaġġier 
wara messaġġier, biex iħabbru lis-sultan 
ta- Babel, li beltu nqabdet minn tarf sa 
tarf, 

32 U li l-mogħdijiet meħuda, u li l- 
qasab tawh in-nar, u l-irġiel tat-taqbid 
imbellha. 

33 Għax hekk igħid il-Mulej ta? l- 
eżerċti, Alla ta? Iżrael: Bint Babel qisha 


andar, hu ż-żmien li tindires: ftit 
taż-żmien ieħor, u jasal żmien il-ħsad 
tagħha. 

34 Kielni, għaffiġni, Nebukadnessar, 


sultan ta' Babel, għamilni ġarra vojta, 
belagħni bħal dragun, mela żaqqu bil- 
ħwejjeg bnina tiegħi, u rmieni. 

35 Ħa tiġi fuq Babel il-moħqrija li 

sofrejt jien u laħmi, dawk li jgħammru 
f’Sijon igħidu; u demmi jkun fuq dawk 
li jgħammru f'art il-Kaldin, tgħid Ġeru- 
salem. 
.,/ 36 Għalhekk, hekk igħid il-Mulej: Ara, 
jien niddefendi l-kawża tiegħek, u nagħmel 
vendetta għalik; innixxef il-baħar tagħha, 
u nqaxqax egħjunha. 

37 U Babel issir gods ħaġar, bejta tax- 
xakalli, waħx, u tisfir, bla ma ħadd 
igħammar fiha. 

38 Bħal ljuni jgħajtu flimkien: jagħwu 
bħal frieħ ta' ljuni. 

9 Fil-ħmewwa tagħhom nagħtihom 
jixorbu, insakkarhom, biex jintilfu fil- 
ferħ, u jorqdu raqda għal dejjem, u ma 
jistenbħux, igħid il-Mulej. 

40 Inniżżilhom bħal ħrief għall-qatla, 
bħal kbiex mal-gidjien. 

41 Kif inqabdet Sesak! Kif intrebħet 
il-foħrija tad-dinja kollha! Kif saret waħx 
Babel qalb il-ġnus! 

42 Il-baħar tala' għal Babel: għerqet 
bil-qilla ta' mwieġu. 

43 Ħerba saru blietha, art niexfa, u 
xagħra, art li ma jgħammar ħadd fiha, u 
li minnha ma jgħaddi l-ebda bin bniedem. 

44 Nikkastiga lil Bel f'Babel, u noħroġ- 
lu dak li bala' minn fommu: u ma jiġrux 

aktar lejh il-ġnus: iva, is-sur ta? Babel 
waqa'l 

45 Oħroġ min-nofsha, o poplu tiegħi! 
Ħa jeħles ħajtu mis-saħna ta' għadab il- 
Mulej kull wieħed minnkom. 

46 Tħallux qalbkom tintelaq, u la 
tibżgħux mill-aħbarijiet li jinstemgħu fil- 
pajjiż; tasal f'sena aħbar, u oħra s-sena ta' 
warajha, u jkun hemm il-vjolenza fil-pajjiż, 
u ħakem kontra ħakem. 

47 Għalhekk, ara, jiġu l-jiem, li jien 
nagħmel ħaqq mill-immaġnijiet skolpiti 
kollha ta' Babel; u l-art tagħha kollha 
tistħi, u l-maqtulin tagħha kollha jaqgħu 
ġo nofsha. 

48 Imbagħad is-sema u l-art, u kulma 
fihom, igħannu għal Babel: għax il- 
qerrieda jiġu għaliha mit-tramuntana, 
igħid il-Mulej. . 

49 Tabilħaqq Babel għandha taqa’ 
minħabba l-maqtulin ta' Iżrael, bħal ma 
waqgħu l-maqtulin ta' l-art kollha 
minħabba Babel. 

50 Intom li ħlistu mis-sejf itilqu, la 
tiqfux' Ftakru mill-bogħod fil-Mulej, u ħa 
tkun f'moħħkom Ġerusalem. 

51 Stħajna, għax smajna t-tagħjir: il- 
għajb ksielna wiċċna: għax il-barranin 
daħlu fis-santwarji tal-Mulej. 

52 Għalhekk, ara, il-jiem jiġu, igħid 
il-Mulej, li jien nagħmel ħaqq mill- 
immaġnijiet skolpiti tagħha: u fl-art 
tagħha kollha jitniehdu dawk li huma 
miġruħin għall-mewt. 

53 Imqar jekk titla' Babel fis-smewwiet, 
u mqar jekk issaħħaħ l-ogħla tal-qawwa 
tagħha, jaslulha mingħandi l-qerrieda, 
igħid il-Mulej. 

54 Tinstama' għajta ġejja minn Babel, 
u disastru kbir minn art il-Kaldin: 

55 Għax il-Mulej sejjer iġarraf lil 
Babel, u jsikket l-għagħa kbira tagħha; 
l-imwieġ tal-qerrieda tagħha jgħajtu bħal 
ħafna ilmijiet, u l-ħamba ta' leħinhom 
tiżdied: 

56 Għax il-qerried wasal fuqha, fuq 
Babel, u l-gwerrieri tagħha inqabdu, 
qwashom kollha miksura: għax il-Mulej 
hu Alla li jrodd: tabilħaqq, hu jħallas 
bil-ħaqq. 

57 Insakkar il-kapijiet tagħha, u l- 
għorrief tagħha, il-ħakkiema tagħha, u 
l-kbarat, u l-gwerriera tagħha; u jorqdu 
raqda għal dejjem, u ma jistenbħux, igħid 
is-Sultan, li l-Mulej ta' l-eżerċti jismu. 

58 Hekk igħid il-Mulej ta' l-eżerċti: Is- 
sur wiesa' ta' Babel jiġġarraf għalkollox, 
u l-bwieb għolja tagħha jinħarqu bin-nar; 
u l-popli jitħabtu għax-xejn, u l-ġnus 
jinkeddu biss għan-nar. 

59 Il-kelma li Ġeremija, il-profeta, 
ordna lil Xeraja, bin Nerija, bin Magħseja, 
meta mar Babel ma' Sedekija, sultan ta' 
Ġuda, fir-raba' sena' tas-saltna tiegħu. U 
dan Xeraja kien il-kap taċ-ċambellani. 


60 U Ġeremija kiteb fi ktieb wieħed il- 
ħsara kollha li kellha tiġi fuq Babel, 
jiġifieri dak il-kliem kollu miktub kontra 
Babel. 

61 U Ġeremija qal lil Xeraja : Meta tasal 
Babel, qis li taqra dal-kliem kollu; 

62 Imbagħad tgħid: O Mulej, int 
tkellimt kontra dal-post, li taqtgħu barra, 
biex ħadd ma jibqa' fih, u la bniedem u 
lanqas bhima, imma jkun ħerba għal 
dejjem. 

63 U jiġri, malli ttemm taqra dal-ktieb, 
illi inti torbot ġebla miegħu, u tixħtu 
f'nofs l-Ewfrat: 

64 U għid: Hekk tegħreq Babel, u ma 
tqumx iżjed minħabba l-ħsara li sa nġib 
fuqha: u jaqgħu għajjiena. Sa hawn kliem 


Ġeremija. 

52 Sedekija kellu wieħed u għoxrin 
sena meta sar sultan, u saltan ħdax- 

il sena f'Ġerusalem. U ommu kien jisimha 

Ħamutal, bint Ġeremija, minn Libna. 

2 U għamel dak li hu ħażin f'għajnejn 

il-Mulej, bħal kulma għamel Ġeħojakim. 

dan ġara minħabba għadab il- 
Mulej f'Ġerusalem u f'Ġuda, sa tefagħ- 
hom barra minn quddiem wiċċu. U 
Sedekija ħadha kontra s-sultan ta' Babel. 

4 Issa ġara fid-disa' sena li kien ilu 
jsaltan, fl-għaxar xahar, fl-għaxra tax- 
xahar, illi Nebukadnessar, sultan ta' 
Babel, hu u l-eżerċtu tiegħu kollu, ġew 
għal Ġerusalem, u waqqfu l-kamp 
quddiemha, u bnew ħajt ta' l-assedju 
madwarha. 

5 U damet il-belt assedjata sas-sena 
ħdax ta' Sedekija. 

6 fir-raba' xahar, fid-disgħa tax- 
xahar, il-ġuħ għafas fil-belt, u ma kienx 
hemm ikel għall-poplu tal-pajjiż. 

7 Imbagħad il-belt kienet minfuda, u 
l-irġiel tat-taqbid kollha ħarbu, u ħarġu 
mill-belt bil-lejl mill-bieb bejn iż-żewġt 
iswar, li kien ħdejn il-ġnien tas-sultan, 
għalkemm il-Kaldin kienu mdawwrin 
mal-belt kollha, u telqu mat-triq tal-wita. 

8 Iżda l-eżerċtu tal-Kaldin telaq għal 
wara s-sultan, u laħqu lil Sedekija fil-wita' 
ta' Gerko; u l-eżerċtu tiegħu kollu xtered 
minn madwaru. 

9 Imbagħad qabdu s-sultan, u tellgħuh 
għand is-sultan ta' Babel f'Ribla, f'art 
Ħamat, u qatagħlu l-ħaqq. 

10 U s-sultan ta' Babel qatel lil ulied 
Sedekija taħt għajnejh: u qatel ukoll il- 
kapijiet kollha ta' Ġuda f'Ribla. 

11 Imbagħad qala' għajnejn Sedekija; 
u s-sultan ta' Babel rabtu bil-ktajjen, u 
ħadu Babel, u tefgħu fil-ħabs sa jum 
mewtu. 


12 Issa fil-ħames xahar, fl-għaxra 
tax-xahar, li kienet is-sena dsatax ta' 
Nebukadnessar, sultan ta' Babel, ġie 

Nebużardan, kap tal-għassiesa, li kien 
jaqdi lis-sultan ta' Babel Ġerusalem. 

13 U ħaraq dar il-Mulej, u dar is-sultan; 
u d-djar kollha ta' Ġerusalem, u d-djar 
kollha tan-nies il-kbar tahom in-nar: 

14 U l-eżerċtu kollu tal-Kaldin, li 
kienu mal-kap tal-għassiesa, ġarrfu s-swar 
kollha ta' madwar Ġerusalem. 

15 Imbagħad Nebużaradan, kap tal- 
ghassiesa, ħa fl-eżilju x'uħud mill-aktar 
fqar tal-poplu, u l-bqija tal-poplu li kien 
baqa' fil-belt, u l-maħrubin, li kienu ħarbu 
għand is-sultan ta' Babel, u l-bqija tan- 
nies tas-snajja. 

16 Iżda  Nebużaradan, il-kap tal- 
għassiesa, ħalla lil x'uħud mill-aktar fqar 
tal-pajjiż bħala ħaddiema fid-dwieli u 
ħaddiema fir-raba'. 

17 Il-kolonni tal-bronż, li kienu f'dar 
il-Mulej, u l-pedestalli, u l-baħar tal-bronż 
li kienu f'dar il-Mulej, kissruhom biċċiet 
il-Kaldin, u ġarru l-bronż kollu tagħhom 
Babel. 

18 Ħadu wkoll il-kaldaruni, il-pali, 
l-imqassijiet, u l-bwieqi, u l-imgħaref ta' 
l-inċens, u l-ħwejjeġ kollha tal-bronż, li 
bihom kienu jaqdu fit-tempju. 

19 Il-kap tal-għassiesa ħa wkoll il- 
bwieqi tad-demm u l-imġamar, u l-ħwat, u 
u l-kaldaruni, il-gandelabri, u l-imgħaref 
ta' l-inċens, u l-bwieqi għat-tiswib. Dak li 
kien tad-deheb, il-kap tal-għassiesa ħadu 
b'deheb; u dak li kien tal-fidda, b'fidda. 

20 U ż-żewġ kolonni, il-baħar il- 
wieħed, u t-tnax-il gendus tal-bronż li 
kienu taħt il-bażi, li s-sultan Salamun kien 
għamel f'dar il-Mulej: il-bronż ta' dawn 
il-ħwejjeġ kollha ma satax jintiżen. 

21 Il-kolonni kienu għoljin tmintax-il 
driegħ kull waħda, u ħajta ta’ tnax-il 
driegħ kienet id-dawra tagħhom: il-ħxuna 
erbat iswaba, u vojta minn ġewwa. 

22 U kellha fuqha kaptell tal-bronż; u 
l-għoli ta' kaptell kien ħamest idriegħ 
b'xeblik u rummien fuq il-kaptell 
madwaru kollu, kollox bronż. U t-tieni 


kolonna kienet l-istess, imżejna wkoll 
bir-rummien. 
23 Kien hemm. sitta u disgħin 


Il-Biki ta' 


Kif inhi qiegħda weħidha, il-belt li 

kienet mimlija bin-nies! Kif saret bħal 
armla, dik li kienet kbira fost il-ġnus! Kif 
saret taħt il-ħaraġ, dik li kienet prinċipessa 
fost il-provinċji' 


rummiena 'l- barra; b'kollox 
rummiena fuq u madwar ix-xeblik. 

24 U l-kap tal-għassiesa ħa wkoll lil 
Xeraja, il-qassis il-kbir, u lil Sofonija, il- 
qassis it-tieni, u t-tliet għassiesa tal- 


mitt 


ieb. 

25 Ħa wkoll mill-belt fizzjal, li kien 
jaħkem fuq l-irġiel tat-taqbid, u sebat 
irġiel minn fost il-kunsilieri ntimi tas- 
sultan, li nstabu fil-belt; u s-segretarju 
tal-kap ta' l-eżerċtu, li kien idaħħal 
fl-eżerċtu n-nies tal-pajjiż; u sittin raġel 
mill-poplu tal-pajjiż, li nsabu f'nofs il- 


elt. 

26 Ħadhom Nebużaradan, kap tal- 
għassiesa, u wassalhom għand is-sultan ta' 
Babel, f'Ribla. 

27 U s-sultan ta' Babel sawwathom, u 
tahom il-mewt f'Ribla, f'art Ħamat. U 
hekk kien Ġuda meħud minn artu fl- 
eżilju. 

28 Dan hu n-numru tal-poplu li Nebuk- 
adnessar ħa fl-eżilju: fis-seba' sena, tlitt 
elef u tlieta u għoxrin Lhudi: 

29 Fis-sena tmintax ta' Nebukadnessar, 
ħa fl-eżilju minn Ġerusalem tmien mija u 
tnejn u tletin ruħ: 

30 Fis-sena tlieta u għoxrin ta' Nebu- 
kadnessar, Nebużardan, il-kap tal- 
għassiesa, ħa fl-eżilju seba' mija u ħamsa 
u erbgħin Lhudi: b'kollox, kien hemm 
erbat elef u sitt mija. 

31 U ġara, fis-sena sebgħa u tletin, li 
kien ilu eżiljat Ġeħojakin, sultan ta' 

uda, fix-xahar tnax, fil-ħamsa u għoxrin 
tax-xahar, illi Evil-Merodak, sultan ta' 
Babel, fl-ewwel sena li kien ilu sultan, rafa' 
ras Ġeħojakin, sultan ta' Ġuda, u ħarġu 
mill-ħabs. 

32 U kellmu bit-tajjeb, u qegħidlu 
t-tron tiegħu ogħla mit-tron tas-slaten li 
kienu miegħu f'Babel, 

33 U Ġeħojakin biddel l-ilbies tiegħu 
tal-ħabs: u kien jiekol dejjem quddiem 
is-sultan kemm baqa' ħaj. 

34 Sehem iklu, il-jiem kollha ta’ ħajtu, 
kien jingħatalu kuljum mill-ikel tas-sultan 
ta' Babel, sehem ta' kuljum, sa jum mewtu, 
il-jiem kollha ta' ħajtu. 


Ġeremija 


2 Tibki, tibki, bil-lejl, u dmugħha fuq 
ħaddejha: fost l-egħżież kollha tagħha, 
m'għandha lil ħadd min ifarraġha: 
ħbiebha kollha ittradewha, saru l- 
egħdewwa tagħha. 

3 Ġuda mar fl-eżilju minħabba n-niket, 
u minħabba jasar iebes: qiegħed issa qalb 
il-ġnus, bla ma jsib mistrieħ: dawk kollha 
li jippersegwitawh qabduh waqt li kien 
fost id-dwejjaq. 

4 Jibku t-triqat ta' Sijon, jibku, għax 
ħadd ma jiġi għall-festi: bwiebha kollha 
mħarbta: il-qassisin tagħha jnewħu, ix- 
xebbiet tagħha mnikktin, u hi kollha mrar. 

5 L-egħdewwa tagħha saru l-kapijiet 
tagħha, l-egħdewwa tagħha qegħdin taj- 
jeb; għax il-Mulej nikkitha minħabba 
l-kotra tal-ħtijiet tagħha: uliedha marru 
fl-eżilju quddiem il-għadu. 

6 U minn bint Sijon għab ġmielha 
kollu: il-kapijiet tagħha saru bħaċ-ċriev 
li ma jsibux mergħa, u marru bla saħħa 
quddiem min jiġri warajhom. 

7 Fil-jiem tan-niket tagħha, u tal-ġiri 
tagħha, Ġerusalem tiftakar fil-ħwejjeġ 
prezzjużi kollha li kellha sa minn żmien 
il-qedem, meta l-poplu tagħha waqa' f'id 
il-għadu, u ħadd ma għenha: l-egħdewwa 
tagħha jarawha, u jidħku bil-waqgħa 
tagħha. 

8 Ġerusalem dinbet bl-ikrah; għalhekk 
saret bħal ħaġa moqżieża: dawk kollha li 
kienu jonorawha, issa jmaqdruha, għax 
raw l-għera tagħha: iva, hi titniehed, u 
ddur lura. 

9 Ħmieġha kien fi djulha; ma kenitx 
taħseb fi tmiemha; għalhekk waqgħet 
b'mod tal-għaġeb: m'għandhiex min 
ifarraġha: o Mulej, ara n-niket tiegħi: 
għax il-għadu ittrijonfal 

10 Il-għadu medd idu fuq il-ħwejjeġ 
l-aktar għeżież tagħha kollha: għax hi 
kellha tara l-ġnus jidħlu fis-santwarju 
tagħha, li għalihom int ordnajt biex ma 
jidħlux fil-ġemgħa tiegħek. 

11 Il-poplu kollu tagħha jitniehed, 
ifittex il-ħobż; jagħti l-ħwejjeġ l-aktar 
prezzjużi tiegħu għall-ikel biex jieħdu r- 
ruħ: ara, Mulej, u ħares, f'liema stat baxx 
jien waqajt! 

12 Mhu xejn dan għalikom, o intom 
ilkoll li għaddejjin mit-triq ? Ħarsu, u araw 
jekk hemmx għali bħall-għali tiegħi, li 
ġara lili, li bih il-Mulej nikkitni f'jum 
is-saħna ta' għadbu. 

13 Mill-għoli bagħat nar f'għadmi, li 
ħakimni: firex xibka għal riġlejja, 
reġġagħni lura: għamilni mdejqa, u ma- 
rida l-jum kollu. 

14 B'idu marbut il-madmad ta' ħtijieti: 
mibrumin u tqal fuq għonqi; dgħajjifli 
saħħti: Sidi tefagħni f'idejhom. li minnhom 
ma niflaħx inqum. 

15 Sidi għaffeġ taħt is-saqajn l-irġiel 
qawwijin kollha tiegħi li kienu f'nofsi: 
sejjaħ ġemgħa kbira kontra tiegħi biex 
ikisser iż-żgħażagħ tiegħi: Sidi għaffeġ 
ix-xebba, bint Ġuda, qisu f'magħsar. 

16 Għal dan jien nibki; għajnejja, 
għajnejja mimlijin bid- dmugħ, għax bgħid 


minni hu min ifarraġni, min jista' jaħjili 
ruħi: uliedi mħarbta, għax il-għadu ittri- 
jonfa. 

17 Sijon tmidd idejha, u mhemm ħadd 
min ifarraġha: il-Mulej ordna għal 
kobb, li l-egħdewwa tiegħu jdawruh minn 


kull naħa: Ġerusalem saret f'nofshom 
bħal ħaġa moqżieża. 
18 Ġust il-Mulej; għax jien ħadtha 


kontra l-kelma tiegħu. Isimgħu, mela, o 
popli kollha, u araw il-għali tiegħil Ix- 
xebbiet tiegħi u ż-żgħażagħ tiegħi marru 
fl-eżilju. 


19 Sejjaħt il-maħbubin tiegħi, iżda 
huma qarrqu bija: il-qassisin tiegħi, u 
x-xjuħ tiegħi, mietu fil-belt, fil-waqt li 


kienu jfittxu l-ikel biex jieħdu r-ruħ. 

20 Ara, o Mulej; għax jien imdejqa! 
Imsarni jbaqbqu; imqallba qalbi ġo fija; 
għax jien ixxewwixt bl-ikrah: barra, is-sejf 
jeqred; ġewwa, hemm il-mewt. 

21 Semgħuni nitniehed: m'hemm ħadd 
min ifarraġnil L-egħdewwa tiegħi kollha 
semgħu bil-ħsara tiegħi, u jifirħu talli int 
għamiltli dan: o li kont iġġib il-jum li int 
nidejt biex huma jkunu bħali! 

22 Ħa jiġi quddiemek il-ħażen kollu 
tagħhom; u agħmlilhom, kif għamilt lili 
għal ħtijieti kollha : għax ħafna hu t-tnehid 


tiegħi, u qalbi marida. 

24 Kif għatta l-Mulej f'għadbu bi sħaba 
lil bint Sijon, u rema mis-sema ma' 

l-art il-glorja ta' Iżrael, u ma ftakarx 

f'mirfes riġlejh f'jum il-għadab tiegħu! 

2 Il-Mulej bala’ l-agħmajjar kollha ta’ 

akobb, u ma kellux ħniena: qaleb fis- 
saħna tiegħu l-fortizzi ta' bint Guda; 
ġiebhom ma’ l-art: kasbar is-saltna u 
l-kapijiet tagħha. 

3 Fis-saħna tal- għadab tiegħu ,qata' 
barra l-qarn kollu ta' Iżrael: raġġa' lura 
lemintu quddiem il-għadu, xegħel għal 

akobb bħal nar iħaġġeġ, li jaħraq minn 
kuli naħa. 

4 Medd il-qaws tiegħu bħal għadu; 
rafa' idu bħal għadu, u qatel kulma kien 
jogħġob il-għajn fit-tinda ta' bint Sijon: 
sawwab qilltu bħan-nar. 

5 Il-Mulej sar bħal għadu: bala' lil 
Iżrael, bala' l-palazzi kollha tiegħu: ġarraf 
il-fortizzi tiegħu, u kattar f'bint Ġuda krib 
u tnehid. 

6 Ħarbat it-tinda tiegħu bħal għarix ta’ 
ġnien: ġarraf il-postijiet tiegħu tal-laqgħat: 
il-Mulej nessa f' Sijon il-għidien, u s-sibti- 
jiet, u fil-ħeġġa ta' għadbu stmell slaten u 
qassisin. 

7 Il-Mulej rema l-altar tiegħu, stkerrah 
is-santwarju tiegħu, reħa f'idejn il-għadu 
l-ħitan tal-palazzi tagħha; u għajtu f'dar 
il-Mulej, qisu f'għid. 

8 Il-Mulej ħaseb biex iġarraf is-sur ta' 
bint Sijon; medd il-ħabel, u ma żammx 


560 


IL-BIKI TA' ĠEREMIJA 3 


idu li ma ġġarrafx; tafa' l-vistu fuq is-sur 
u l-ħajt ta' quddiem; tħarbtu flimkien. 

9 Bwiebha mgħaddsin fl-art; kisser u 
farrak l-istaneg tagħha: is-sultan tagħha, 
u l-kapijiet tagħha, huma fost il-Ġentili: 
mhemmx aktar liġi, u anki l-profeti 
tagħha ma jirċievu l-ebda viżjoni minn 
għand il-Mulej. 

10 Ix-xjuħ ta' bint Sijon joqogħdu bil- 
qiegħda fl-art; u ma jitkellmux: tefgħu t- 
trab fuq rashom; tħażżmu bix-xkejjer: 
ix-xebbiet ta' Iżrael niżżlu rashom sa l-art. 

11 Għajnejja mifnijin: bid-dmugħ, 
imsarni jbaqbqu, fwiedi jixxerred ma' l- 
art minħabba l-qerda ta' bint il-poplu 
tiegħi, meta naħseb li jogħxew it-tfal u 
t-trabi fl-imsieraħ tal-belt. 

12 Igħidu lil ommijiethom: Fejn hu 
l-ħobż, fejn hu l-inbid? huma u jintelqu 
bħall-midrubin fl-imsieraħ tal-belt, hi u 
toħroġ ruħhom fi ħdan ommhom. 

13 X’nista? nixhidlek? Ma xiex 
inxebbhek, o bint Ġerusalem? Min hu 
bħalek, biex infarrġek, o xebba, bint 

erusalem? għax il-ġerħa tiegħek kbira 
daqs il-baħar: min jista' jfejqek 2 

14 Il-profeti tiegħek raw għalik viżjoni- 
jiet fiergħa u qarrieqa: u ma kixfux il- 
ħażen tiegħek, biex ireġġgħuk lura mill- 
jasar tiegħek; iżda raw għalik profeziji 
fiergħa u qarrieqa. 

15 Dawk kollha li jgħaddu minn ħdejk 
iċapċpu idejhom għalik; isaffru u jħarrku 
rashom għal bint Ġerusalem, huma u 
jgħidu: Hija din il-belt li n-nies kienu 
jsejħulha: Il-perfezjoni tas-sbuħija: Il- 
għaxqa tad-dinja kollha 7 

16 L-egħdewwa kollha tiegħek jiftħu 
ħalqhom għalik: isaffru u jgħażżu snien- 
hom: igħidu: Blajnieha: tabilħaqq dan hu 
l-jum li stennejna; sibnieh, rajnieh. 

17 Il-Mulej għamel dak li kien ħaseb; 
żamm kelmtu li kien qal minn żmien ilu: 
ġarraf, u ma kellux ħniena: u ferraħ lill- 
għadu tiegħek minn fuqek, għolla qarn 
l-egħdewwa tiegħek. 

18 Qalbhom għajtet lil Sidi: O ħajt ta' 
bint Sijon, ħa jġelben id-dmugħ tiegħek 
bħal wied, bi nhar u bil-lejl! La tieħu 
l-ebda mistrieħ; la tħallix il-mimmi ta' 
għajnek tiskot! 

19 Qum, għajjat bil-lejl, fil-bidu ta' kull 
sahra! Sawwab bħal ilma qalbek quddiem 
wiċċ Sidil Arfa' idejk lejh għall-ħajja tat- 
tfal żgħar tiegħek, li jogħxew bil-ġuħ f'ras 
kull triq. 

20 Ara, o Mulej, ħares! Ma’ min 
imxejt hekk? Għandhom in-nisa jieklu 
l-frott ta' ġufhom, u t-trabi li kienu jik- 
karezzawhom'7 Għandu jinqatel il-qassis 
u l-profeta fis-santwarju ta’ Sidi? 

21 It-tfal u x-xjuħ mimdudin fl-art fit- 
toroq: ix-xebbiet tiegħi, u ż-żgħażagħ 
tiegħi waqgħu bis-sejf; int qtilthom f'jum 
għadbek; int biċċirt u ma ħennejtx. 


22 Int ġmajt bħal nhar ta' għid il-biża' 
tiegħi minn kull naħa, u għalhekk f'jum 
għadab il-Mulej ma kienx hemm min 
jaħrab u jeħles: dawk li qandilt u rabbejt 
qeridhom il-għadu! 


Jiena r-raġel li ra n-niket taħt il-ħatar 
tal-qilla tiegħu. 

2 Lili mexxieni, u ġiebni fid-dlam, u 
mhux fid-dawl. 

3 Iva, kontra tiegħi raġa' dar; idawwar 
idu kontra tiegħi l-jum kollu. 

4 Xejjieħli laħmi u ġildi; u kissirli 
għadmi. 

5 Bena madwari, u għalaqni bl-imrar 
u t-tbatija. 

6 Qegħidni ngħammar f'postijiet 
imdallma, bħall-mejtin ta' żmien ilu. 

7 Għalaqni b'ħajt, li ma nistax noħroġ: 
għabbieni bi ktajjen tqal. 

Ukoll meta ngħajjat u nsejjaħ, ma 
jismax it-talb tiegħi. 

Għalaqli triqati b'ġebel 
għawwiġli mogħdijieti. 

0 Bħal ors mistoħbi kien għalija, u 
bħal ljun jissajja f'postijiet moħbija. 

1l Warrabni minn triqati; qattagħni 
bċejjeċ; għamilni tal-biża'. A 

12 Medd il-qaws tiegħu; u waqqafni 
bħal mira għall-vleġġa. 

13 Deffes fil-kliewi tiegħi l-vleġeġ tal- 
barżakka tiegħu. 

14 Sirt id-daħk tal-poplu tiegħi kollu; 
u l-għanja tagħhom il-jum kollu. 

15 Imlieni bl-imrar, sakkarni bl-absint. 

16 Farrakli wkoll snieni biż-żrar, 
għattieni bl-irmied. 

17 Int warrabt lil ruħi 'l bogħod mis- 
sliem: jien insejt il-ġid. 

18 Jien għidt: Għebet il-fiduċja tiegħi, 
m'għandix iżjed tama fil-Mulej' 

19 Ftakar fin-niket tiegħi, u fil-ħajja 
tiegħi tal-ġiri, fl-absint, u fl-imrar' 

20 Tassew ruħi tiftakar fihom kuljum, 
umiljata ġo fija. 

.21 Dan irrid niftakar; għal dan irrid 
nittama. 

22 Hu bi grazzja tal-Mulej li aħna ma 
ntemmejniex għalkollox, għax il-ħniniet 
tiegħu ma jonqsu qatt: 

23 Jiġġeddu kull filgħodu. Kbira l- 
fedeltà tiegħek! 

24 Il-Mulej sehmi, tgħid ruħi; għalhekk 
nittama fih. 

25 Tajjeb il-Mulej għal dawk li jittamaw 
fih, għar-ruħ li tfittxu. 

26 Tajjeb li wieħed jittama u jistenna 
bil-kwiet is-salvazzjoni tal-Mulej. 

27 Tajjeb għal wieħed li jarfa' l- 
madmad minn żgħożitu. 

28 Ħa joqgħod waħdu u ma jitkellimx 
xħin il-Mulej igħabbihulu' 

29 Ħa jqiegħed fommu fit-trab! Għax 
għandu mnejn ikun hemm xi tama. 


minġur, 

30 Ħa jagħti fiaddu lil min isawtu: ħa 
jixba’ bit-tagħjir' 
31 Għax il-Mulej 
dejjem; 
32 Iżda, jekk iġib il-għali, iħenn skond 
il-kotra tat-tjieba tiegħu. 
3 Għax ma jnikkitx minn qalbu jew 
igħalli lil ulied il-bniedem. 
34 Li wieħed jisħaq taħt riġlejh il-priġu- 
nieri kollha ta' l-art; 
35 Li wieħed iwarrab il-ħaqq 
bniedem quddiem wiċċ il-Għoli; 
36 Li jtellef bniedem il-kawża tiegħu, 
Sidi ma jaqbilx. 
37 Min hu li tkellem, u sar, meta Sidi 
ma ordnax dan? 
38 Mhux minn fomm il-Għoli joħroġ 
id-deni u l-ġid 2 
39 Għaliex igerger bniedem li għadu 
ħaj, il-bniedem għall-kastig ta’ dnubietu 7 
0 Ħa niflu triqatna, ngħarbluhom, u 
nerġgħu lejn il-Mulej! 
41 Ħa nerfgħu qlubna u idejna lejn 
Alla fis-smewwiet. 
42 Aħna dnibna, aħna xxewwixna, u 
int ma ħfirtx. 
43 Int tkebbibt bil-għadab, u għamilt 
għalina: int qtilt, u ma kellikx ħniena. 
44 Int tkebbibt bi sħaba, biex it-talb ma 
jgħaddix. 
45 Knis u żwiel għamiltna qalb il-popli. 
46 L-egħdewwa kollha tagħna fetħu 
ħalqhom għalina. 
..47 Biża’ u ħofra ġew fuqna, tħarbit u 
tiksir. 
48 Għajni xxerred gliegel ta? ilma 
minħabba l-ħerba ta' bint il-poplu tiegħi. 
49 Għajni ċċarċar id-dmugħ, bla ma 
tehda, bla mistrieħ, 
50 Sa ma jittawwal il-Mulej, u jara 
mis-sema. 
51 Għajni tweġġagħli ruħi minħabba 
l-bniet kollha ta' belti. 
52 Dawklijobogħduni għalxejn, nasbuli 
bħal għasfur. 
53 Tefgħu lil ħajti fil-ħofra, u radmuni 
bil-ġebel. 
54 L-ilmijiet għolew fuq rasi; imbagħad 
jien għidt: Mitluf jien! 
55 Sejjaħt ismek, o Mulej, minn qiegħ 
il-ħofra. 
56 Int smajt leħni: La tagħlaqx widin- 
tek għat-talba tiegħi għall-għajnuna! 
57 Int qrobt fil-jum li jien sejjaħilek: 
int għidt: La tibżax! 
O Sidi, int ħadt f'idejk il-kawża 
ta' ruħi; int fdejtli ħajti. 
59 O Mulej, int rajt il-ħsara li għamluli: 
roddli l-ħaqq. 
60 Int rajt il-vendetta tagħhom kollha, 
u t-tnassis tagħhom kollu għalija. 
l Int smajt iż-żebliħ tagħhom, o 
Mulej, u t-tnassis kollu tagħhom kontrija; 
62 Xofftejn dawk li qamu għalija, u 
t-tfesfis tagħhom, huma kuljum kontrija. 


ma jbarrix għal 

63 Ara, meta joqogħdu, u meta jqumu, 
jien il-għanja tagħhom. i 

64 Roddilhom li ħaqqhom, o Mulej, 
skond egħmil idejhom. 

65 Agħtihom ebusija ta' qalb; is-saħta 
tiegħek fuqhom! 

6 Ippersegwitahom fil-għadab tiegħek, 

u eqridhom minn taħt is-smewwiet tal- 
Mulej! 


Kif iddennes id-deheb! Kif tbiddel 
l-aħjar deheb! Il-ġebel tas-santwarju 
xxerred f'kul rokna ta’ triq. 

2 L-ulied prezzjużi ta’ Sijon, li jiswew 
mitqulhom deheb, kif saru qishom ġarar 
tal-fuħħar, xogħol idejn il-fuħħaril 

3 Imqar il-mostri tal-baħar joħorġu 
sidirhom biex ireddgħu l-frieħ tagħhom: 
bint il-poplu tiegħi saret kiefra, bħan- 
nagħam fid-deżert. 

4 L-ilsien tat-tarbija jeħel ma saqaf 
ħalqha minħabba l-għatx: it-tfal jitolbu 
l-ħobż,u ħadd m'hemm minjaqsamhulhom. 

5 Dawk li kienu jieklu jkel tajjeb issa 
mħarbta fit-toroq: dawk li kienu mrobbi- 
jin jilbsu l-porpra, issa jħaddnu ż-żibel. 

6 Għax il-kastig tal-ħażen ta' bint il- 
poplu tiegħi akbar mill-kastig tad-dnubiet 
ta' Sodoma, li nqalbet f'ħin wieħed, bla 
ebda taħbit ta' l-idejn. 

7 In-Nażirin tagħha kienu safjin aktar 
mis-silġ; kienu bojod aktar mill-ħalib, 
kienu aktar ħomor mill-qroll f'ġisimhom, 
il-qatgħa tagħhom kienet taż-żaffir: 

Wiċċhom iswed issa aktar mid-dlam; 
ma jingħarfux fit-toroq: il-ġilda tagħhom 
weħlet ma' għadamhom; nixfet, saret 
qisha għuda. 

9 Dawk li kienu maqtulin bis-sejf aħjar 
mill-vittmi tal-ġuħ, li nfnew minħabba 
l-għaks tal-prodotti tar-raba'. 

10 In-nisa ħanina sajru b'idejhom lil 
uliedhom; kinulhom ta' jkel fil-qerda ta' 
bint il-poplu tiegħi. 

11 Il-Mulej temm qilltu; sawwab is- 
saħna ta' għadbu, u qabbad nar f'Sijon, 
li ħaraq is-sisien tagħha. 

12 La s-slaten ta' l-art, u lanqas dawk 
li għammru fid-dinja qatt ma emmnu li 
l-avversarju, u l-għadu, jidħlu mill-bwieb 
ta' Gerusalem. 

13 Dan ġara minħabba d-dnubiet tal- 
profeti, u tal-ħażen tal-qassisin tagħha, li 
xerrdu d-demm tan-nies sewwa f'nofsha, 

14 Huma kienu jiġġerrew bħal irġiel 
għomja fit-toroq, imċappsin bid-demm, 
hekk li ħadd ma jista' jmiss ilbieshom. 

15 Kienu jgħajtulhom: Warrbu! 
Imniġġes! Warrbu! warrbu! La tmissux! 
Meta ħarbu, iġġerrew 'il hawn u 'l hemm, 
u kienu jgħidu fost il-ġnus: Ma jibqgħux 
igħammru magħna. 

16 Għadab il-Mulej xerridhom; ma 
jħarisx iżjed lejhom: huma ma tawx ġieh 

lill-qassisin, u lanqas urew ħniena max- 
xjuħ. 

17 U aħna fnejna għajnejna nistennew 
il-għajnuna, għal xejn: fil-għases tagħna 
għarrixna għall-poplu li ma jistax isalvana. 

18 Jissajjaw il-passi tagħna, ma 
jħalluniex nimxu fit-toroq tagħna: qorob 
tmiemna, għalaq żmienna; għax tmiemna 
wasal. 

19 Il-persekuturi tagħna huma eħfef 
mill-ajkli tas-sema: għamlu għalina fuq il- 
muntanji, staħbew igħassulna fid-deżert. 

20 In-nifs ta' mnifsejna, il-midluk tal- 
Mulej, inqabad fil-ħofor tagħhom; hu, li 
għalih għidna: Taħt dellu, ngħixu qalb 
il-ġnus. 

21 Thenna, u ifraħ, o bint Edom, int li 
tgħammar f'art Għużl Iżda l-kies jasal 
ukoll għandek! Int tisker, u tinża’ għerija. 

22 Il-kastig tal-ħażen tiegħek intemm, 
o bint Sijon; ma jżommokx aktar fil-jasar: 
iżda hu jikkastiga l-ħażen tiegħek, o bint 
Edom; u jikxef dnubietek. 


Ftakar, Mulej, x'ġie fuqna: ħares u ara 
għajbnal 
2 Wirtna għadda għand il-barranin, 
djarna għand nies oħra. 
3 Aħna ltiema u bla missier, ommijietna 
qishom romol. 
4 Bil-flus xrobna l-ilma tagħna; il-ħatab 
tagħna rridu nixtruhl 
B'madmad fuq għonqna, aħna 
misjuqin wisq; għajjienin, u m'għandniex 
mistrieħ. 


6 Middejna idejna lejn l-Eġizzjani, u 
lejn l-Assirjani, biex nixbgħu bil-ħobż. 
..7 Missirijietna dinbu; u m'għadhomx 
iżjed; u aħna tgħabbejna bil-ħażen 
tagħhom. 

8 Ilsiera ħakmu fuqna: mhemm ħadd 
min jeħlisna minn idhom. 

9 Inġibu ħobżna. billi nissograw 
ħajjitna, minħabba s-sejf tad-deżert. 

10 Il-ġilda tagħna mikwija bħal forn 
bil-ħruq tal-ġuħ. 

11 Kasbru n-nisa f'Sijon, u x-xebbiet 
fil-bliet ta' Ġuda. 

12 Il-kapijiet għallquhom minn idej- 
hom: ix-xjuħ ma kinux irrispettati. 

13 Liż-żgħażagħ ħaduhom jitħnu fil- 
mitħna, u t-tfal għotru mgħobbija bil- 
ħatab. 

14 Ix-xjuħ ħallew il-bieb, iż-żgħażagħ 
id-daqq tagħhom. 

15 Waqaf il-ferħ ta' qalbna; iż-żfin 
tagħna nbidel f'vistu. 

Minn rasna waqgħet 
jaħasra għalina, għax dnibna! 

17 Għalhekk qalbna marida; għalhekk 
għajnejna tgħammxu, 

18 Minħabba l-għolja ta' Sijon, li hi 

mħarbta, il-volpi jiġġerra fiha. 
. 19 Iżdaint,o Mulej, iddum għal dejjem; 
it-tron tiegħek jibqa' minn nisel għal nisel. 
. 20 Għaliex sa tinsiena għal dejjem, u 
titlaqna għal kemm itul iż-żmien 2 

21 Dawwarna lejk, o Mulej, u aħna 
nduru! Ġedded jiemna bħal dari! 

2 Iżda int irmejtna għalkollox; inti 
mgħaddab wisq għalina! 


il-kuruna: 


Il-Ktieb Tal-Profeta Eżekjel 


Issa ġara fis-sena tletin, fil-ħamsa tax- 

xahar, tar-raba' xahar, xħin kont qalb 
l-eżiljati ħdejn ix-xmara Kebar, illi nfetħu 
s-smewwiet, u rajt dehriet t'Alla. 

2 Fil-ħamsa tax-xahar, (li kienet il- 
ħames sena ta' l-eżilju tas-sultan Ġeħo- 
jakin), 

3 Il-kelma tal-Mulej ġiet espressament 
għand Eżekjel il-qassis, bin Bużi, f'art il- 
Kaldin, ħdejn ix-xmara Kebar; u ġiet 
hemm fuqu id il-Mulej. 

4 U xħin ħarist, ara, riħ ta' tempesta 
kien ġej mit-tramuntana, u sħaba kbira, 
b'nar jobrom, u dija kienet madwarha, u 
min ġo fiha ħaġa bħal metall tilma f'nofs 
in-nar. 

5 U ġo nofs in-nar kienet tidher il- 
forma ta' erba' ħlejjaq ħajjin. U din kienet 
id-dehra tagħhom: kellhom ix-xbieha ta' 
bniedem. 


6 U kull wieħed kellu erba' wċuh, u 
kull wieħed minnhom erba' ġwienaħ. 

7 U riġlejhom kienu dritti, u qiegħ 
riġlejhom kien bħal qiegħ riġel ta' għoġol: 
u kienu jiddu bħal bronż ileqq. 

U kellhom idejn ta' bniedem minn 
taħt ġwinħajhom fuq l-erba' ġniebhom; u 
l-erbgħa kellhom wiċċhom u ġwinħajhom 
hekk; 

9 Gwinħajhom kienu jmissu wieħed 
ma' l-ieħor; u huma u jimxu ma kinux 


iduri; kull wieħed kien jimxi dritt 
quddiemu. 
10 Dwar ix-xbieha ta' wiċċhom, l- 


erbgħa kellhom wiċċ ta' bniedem; u wiċċ 
ta' ljun, fuq in-naħa tal-lemin: u l-erbgħa 
kellhom wiċċ ta' gendus, fuq in-naħa tax- 
xellug; u l-erbgħa wkoll kellhom wiċċ 
t'ajkla. 

11 Hekk kien wiċċhom: u ġwinħajhom 

kienu mifruxin 'il fuq; tnejn kienu jmissu 
wieħed ma' l-ieħor, u tnejn igħattu lil 
ġisimhom. 

12 Kull wieħed kien jimxi dritt 
quddiemu: fejn l-ispirtu kien imur, kienu 
jmorru; u ma kinux iduru huma u jimxu. 

13 Dwari ix-xbieha tal- ħlejjaq ħajjin, id- 
dehra tagħhom kienet bħal gamar ta’ nar 
imqabbad, u bħal dehra ta’ torċi: kienet 
titla’ u tinżel qalb il-ħlejjaq ħajjin; u n-nar 
kien jiddi, u minn ġon-nar kien ħiereġ il- 
beraq. 

14 U l-ħlejjaq ħajjin kienu jżiġġu u 
jerġgħu lura bħad-dehra ta' leħħa ta' 
berqa. 

13 Issa, kif kont qiegħed inħares lejn 
il-ħlejjaq ħajjin, ara, kien hemm rota fl- 
art, ħdejn il- ħlejjaq. ħajjin, waħda għal 
kull wieħed mill-erba' wċuh tagħhom. 

16 Id-dehra tar-roti u l-forma tagħhom 
kienet qisha l-kulur ta' krisċltu:i u l- 
erbgħa kellhom għamla waħda: u d-dehra 
tagħhom u l-forma tagħhom kienu qishom 
rota f'nofs ta' rota. 

17 Meta kienu jimxu, kienu jimxu fuq 
l-erba' naħat tagħhom: u ma kinux jilwu 
meta jimxu. 

18 Dwar iċ-ċrieki tagħhom, kienu hekk 
għoljin li kienu tal-biża'; u ċ-ċrieki tagħ- 
hom kienu mimlijin għajnejn madwarhom 
l-erbgħa. 

19 Meta l-ħlejjaq ħajjin kienu jimxu, 
ir-roti kienu jimxu ħdejhom: u xħin il- 
ħlejjaq ħajjin kienu jintrefgħu mill-art, ir- 
roti kienu jintrefgħu wkoll. 

Kull fejn kien imur l-ispirtu, huma 
kienu jmorru; hemm kien imur l-ispirtu 
tagħhom; u r-roti kienu jintrefgħu ħdej- 
hom: għax l-ispirtu tal-ħlejjaq ħajjin kien 
fir-roti. 

21 Meta kienu jimxu l-ħlejjaq ħajjin, 
kienu jimxu anki r-roti, u meta dawk 
kienu jieqfu, jieqfu dawn; u meta dawk 
kienu jintrefgħu mill-art, ir-roti kienu 
jintrefgħu ħdejhom: għax l-ispirtu tal- 
ħlejjaq ħajjin kien fir-roti. 

22 Issa fuq ras il-ħlejjaq ħajjin kien 
hemm bħal firxa tas-sema, bħal kulur ta' 
kristall ta' sbuħija tal-għaġeb, mifruxa fuq 
rashom, minn fuq. 

23 U taħt il-firxa, ġwinħajhom kienu 
miftuħin dritti, wieħed lejn l-ieħor: kull 
wieħed kellu wkoll żewġ ġwienaħ li kienu 
jgħattulhom ġisimhom fuq naħa u fuq 
oħra. 

24 U xħin kienu jimxu, jien kont nisma' 
l-ħoss ta' ġwinħajhom, bħal ħoss ta' 
ilmijiet kotrana, bħal leħen ta' Min jista' 
kollox, ħoss ta' għagħa, bħal ħoss ta' 
eżerċtu: xħin kienu jieqfu, kienu jitilqu 
ġwinħajhom. 

25 U kien jinstama' ħoss li kien ġej mill- 
għoli tal-firxa li kienet fuq rashom; xħin 
kienu jieqfu, kienu jitilqu ġwinħajhom. 

26 Issa fuq il-firxa ta' fuq rashom kien 


hemm xi ħaġa qisha tron, bħal ħaġra taż- 
żaffir; u fuq dik il-ħaġa li kienet qisha 
tron, fil-għoli, kien hemm xbieha li kellha 
dehra ta' bniedem. 

27 U rajt ukoll bħal metall jilma, bħal 
nar magħluq dawramejt, min fejn kien 
jidher bħal ġenbejh u 'l fuq; u minn fejn 
kien jidher bħal ġenbejn u 'l isfel, rajt bħal 
nar, u kien hemm dija dawramejt miegħu. 

28 Bħad-dehra tal-qawsalla li tidher 
fis-sħab, f'jum ta' xita, hekk kienet tidher 
id-dija madwaru. Din kienet id-dehra tax- 
xbieha tal-glorja tal-Mulej. U malli rajt 
din id-dehra, waqajt għal wiċċi, u smajt 
leħen ta' wieħed li kien jitkellem. 


U qalli: O bin il-bniedem, qum fuq 

f Tiġlejk, u jien inkellmek. 

2 U l-ispirtu daħal fija malli kellimni, 
u 'qajjimni fuq riġlejja; u smajt lil min 
kien qiegħed ikellimni. 

3 U qalli: O bin il-bniedem, sa nibagħt- 
ek għand ulied Iżrael, għand ġens 
xewwiexi, li ħadha kontra tiegħi: huma u 
missirijiethom ħtew għalija, sa dan il-jum 
sew. 

4 Għax huma wlied wiċċhom sfiq u 
qalbhom iebsa. Jien sa nibagħtek għand- 
hom; u tgħidilhom: Hekk igħid Sidi l- 
Mulej. 

5 U huma, sew jekk jisimgħu, u sew 
jekk ma jisimgħux, (għax huma dar li ma 
tridx tisma',) ikunu jafu li kien hemm 
profeta fosthom. 

int, o bin il-bniedem, la tibżax 
minnhom, u minn kliemhom la titbeżżax, 
għalkemm għolliq u xewk huma miegħek, 
u qiegħed tgħammar fost l-egħkiereb: la 
tibżax minn kliemhom, u la titwerwirx 
mill-ħarsa tagħhom, għax huma dar 
xewwiexa. 

7 Iżda int kellimhom kliemi, sew jekk 
jisimgħu, u sew jekk ma jisimgħux: għax 
huma dar xewwiexa. 

8 Iżda int, o bin il-bniedem, isma' x'ser 
ingħidlek: La tkunx xewwiexi, bħal dik 
id-dar xewwiexa: iftaħ fommok, u kul dak 
li sa nagħtik. 

9 U malli ħarist, ara, id kienet mimduda 
lejja; u, ara, fiha kien hemm romblu ta' 
ktieb; 

10 U firxu quddiemi; u kien miktub 
minn ġewwa u minn barra: u kien hemm 
miktub fih kliem ta' tinwiħ, ta' tnehid, u 
ta' gwaj. 


Imbagħad qalli: O bin il-bniedem, kul 
dak li ssib; kul dar-romblu, u mur 
kellem lil dar Iżrael. 
2 U hekk ftaħt ħalqi, u tani niekol ir- 
romblu. 
3 U qalli: O bin il-bniedem, ħa tiekol 
żaqqek, u imla ġewwienik b'dar-romblu li 

jiena qiegħed nagħtik. Imbagħad kiltu; u 
kien ħelu bħal għasel f'ħalqi. 

4 U qalli: O bin il-bniedem, itlaq, mur 
għand dar Iżrael, u kellimhom bi kliemi. 

5 Għax int m'intix mibgħut għand 
poplu li kliemu ma jiftihemx, u lsienu tqil, 
iżda għand dar Iżrael; 

6 Mhux għand ħafna ġnus li kliemhom 
ma jiftihemx, u lsienhom tqil, li ma tif- 
himx kliemhom. Tabilħaqq, kieku 
bgħattek għandhom, kienu jisimgħuk. 

7 Imma dar Iżrael ma tridx tisimgħek; 
għax huma ma jridux jisimgħu lili: għax 
dar Iżrael kollha rashom iebsa, u qalbhom 
samma. 

8 Ara, jien għamilt wiċċek iebes daqs 
wiċċhom, u ġbinek iebes daqs ġbinhom. 

9 Għamiltlek ġbinek bħad-djamant, 
aktar iebes miż-żonqor. La tibżax minn- 
hom, u la titwerwirx mill-ħarsa tagħhom, 
għalkemm huma dar xewwiexa. 

10 Barra minn dan, qalli: O bin il- 

bniedem, il-kliem kollu li sa nitkellem 
miegħek ilqgħu f'qalbek, u b'widnejk 
isma'. 
11 U itlaq, mur għand l-eżiljati, għand 
ulied il-poplu tiegħek, u kellimhom, 
għidilhom: Hekk igħid Sidi l-Mulej; sew 
jekk jisimgħu, u sew jekk ma jisimgħux. 

12 Imbagħad l-ispirtu refagħni fil-għoli 
u smajt warajja d-damdim ta' theżhiża 
kbira, igħid: Imbierka l-glorja tal-Mulej 
minn fejn igħammar! 

13 Smajt ukoll il-ħoss tal-ġwienaħ tal- 
ħlejjaq ħajjin li kienu jħabbtu wieħed ma' 
l-ieħor, u l-ħoss tar-roti ħdejhom, u l-ħoss 
ta' theżhiża kbira fil-għoli. 

4 U l-ispirtu refagħni fil-għoli u ħadni, 
u mort, mimli bl-imrar fis-saħna ta' l- 
ispirtu tiegħi; iżda id il-Mulej kienet 
qawwija fuqi. 

15 U wasalt għand dawk li kienu 
fl-eżilju f'Tel-abib ħdejn ix-xmara Kebar, 
u waqaft fejn kienu jgħammru, u bqajt 
hemm sebat ijiem miblugħ fosthom. 

16 U ġara, fi tmiem is-sebat ijiem, illi 
l-kelma tal-Mulej ġiet għandi, tgħid: 

17 O bin il-bniedem, għassies għamiltek 
għal dar Iżrael: għalhekk isma' kelmet 
fommi, u wissihom għalija. 

18 Meta ngħid lill-ħażin: Ċert li tmut; 
u int ma twissihx, u lanqas titkellem biex 
twissi l-ħażin mit-triq il-ħażina tiegħu, 
biex issalvalu ħajtu; hu, il-ħażin, imut fil- 
ħażen tiegħu; iżda kont demmu minn 
idejk nitlobu. 

19 Iżda, jekk int twissi l-ħażin, u hu ma 
jarġax lura minn ħżunitu, u lanqas mit- 
triq il-ħażina tiegħu, hu jmut fi ħżunitu; 
iżda int teħles ruħek. 

20 U meta wieħed ġust iwarrab mis- 
sewwa tiegħu, u jagħmel id-deni, u jien 
inqiegħed tfixkil quddiemu, hu jmut: 
għaliex int ma tkunx wissejtu, hu jmut fi 
dnubu, u s-sewwa li jkun għamel ma 


jitfakkarx; iżda kont demmu nitolbu 
minn idek. 

21 Madankollu, jekk int twissi lill-ġust, 
li l-ġust ma jidnibx, u hu ma jidnibx, hu 
sgur li jibqa' ħaj, għax hu kien imwissi; u 
int tkun ħlist lil ruħek. 

22 U id il-Mulej kienet hemm fuqi; u 
qalli: Qum, mur fil-wita, u hemm nit- 
kellem miegħek. 

23 Imbagħad qomt, u ħriġt lejn il-wita: 
u, ara, il-glorja tal-Mulej kienet wieqfa 
hemm, bħall-glorja li jiena rajt ħdejn ix- 
xmara Kebar: u waqajt għal wiċċi. 

24 Imbagħad l-ispirtu daħal fija, u 
qajjimni fuq riġlejja, u kellimni, u qalli: 
Mur, ingħalaq go darek. 

25 Iżda int, o bin il-bniedem, ara, sa 
jitfgħu fuqek il-ħbula, u jorbtuk bihom, u 
int ma toħroġx fosthom: 

26 U nwaħħal ilsienek mas-saqaf ta' 
ħalqek, biex titbikkem, u ma tkunx 
għalihom raġel li jċanfar: għax huma dar 
xewwiexa. 

27 Iżda meta jien inkellmek, niftaħlek 
fommok, u tgħidilhom: Hekk igħid Sidi 
l-Mulej: Min irid jisma', ħa jisma'; u min 
ma jridx jisma', ħa ma jismax: għax huma 
dar xewwiexa. 


Int ukoll, o bin il-bniedem, ħu 
maduma, u qegħidha quddiemek, u 
ħażżeż fuqha belt, Ġerusalem: 

2 U dawwarha b'assedju, u ibni ħajt ta’ 
l-assedju kontra tagħha, u waqqaf rampa 
kontra tagħha; qassam il-kampijiet kontra 
tagħha, u qiegħed il-kbiex kontra tagħha 
madwarha. 

3 Imbagħad ħu taġen, u qiegħdu bħala 
sur tal-ħadid bejnek u bejn il-belt: u 
dawwar wiċċek lejha, u ħa tkun assedjata, 
u int ross fuqha. Dan ikun sinjal għal dar 
Iżrael. 

4 Imtedd imbagħad fuq ġenbek ix- 
xellugi, u qiegħed fuqu l-ħażen ta' dar 
Iżrael: skond il-għadd tal-jiem li ddum 
mimdud fuqu, int titgħabba bil-ħażen 
tagħhom. 

5 Għax jien qegħidt fuqek is-snin tal- 
ħażen tagħhom, skond il-għadd tal-jiem, 
tliet mija u disgħin jum: daqshekk tit- 
għabba int bil-ħażen ta' dar Iżrael. 

U meta tkun temmejthom, arġa' 
oqgħod fuq ġenbek il-lemini, u titgħabba 
bil-ħażen ta' dar Ġuda, erbgħin jum: 
nagħtik jum għal kull sena. 

7 Għalhekk dawwar wiċċek lejn l- 
assedju ta' Ġerusalem, bi driegħek mikxuf, 
u ipprofetizza kontra tagħha. 

U, ara, nitfa' ħbula fuqek, biex int 
ma tkunx tista' ddur minn ġenb għall- 
ieħor, sakemm ittemm il-jiem ta' l-assedju 
tiegħek. 

9 Ħu mbagħad għalik qamħ, u xgħir, u 
ful, u għads, u millieġ, u spelta, u qegħid- 

hom ġo magħġna, u għamel għalik ħobż 
minnhom, skond il-għadd tal-jiem li ddum 
mimdud fuq ġenbek, tliet mija u disgħin 
jum, int tiekol minnu. 

10 l-ikel li tiekol ikun bl-użin, 
għoxrin xekel kuljum: Tieklu minn jum 
għal jum. 

ll Tixrob ukoll l-ilma bil-kejl, is-sitt 
waħda ta' hin: minn jum għal jum tixorbu. 

12 U tieklu bħal ftira tax-xgħir, u 
taħmih, quddiem għajnejhom, bil-ħmieġ 
tal-bniedem. 

13 U l-Mulej qal: Hekk jieklu wlied 
Iżrael il-ħobż imniġġeż tagħhom fost il- 

entili, fejn jien sa nsuqhom. 

14 Imbagħad jien għidt: Ah, Sidi 
Mulej! ara, ruħi qatt ma tniġġset: minn 
żgħoriti s'issa qatt ma kilt minn bhima 
mejta, jew imqattgħa; u qatt ma daħal 
f'ħalqi laħam imniġġes. 

15 Imbagħad qalli: Ara, jien nagħtik 
il-bagħar tal-baqar flok il-ħmieġ tal- 
bniedem, u int thejji ħobżok bih. 

16 Qalli wkoll: O bin il-bniedem, ara, 
jien sa nkisser ir-rifda tal-ħobż f'Ġeru- 
salem: u jieklu l-ħobż bl-użin, u b'taqtiq 
il-qalb, u jixorbu l-ilma bil-kejl, u bir- 
rogħda: 

17 Għaliex jonqoshom il-ħobż u l-ilma, 
u jitkexkxu wieħed ma' l-ieħor, u jinfnew 
bil-ħażen tagħhom. 


5 U int, o bin il-bniedem, ħu sejf 
misnun; użah bħal mus tal-leħja, u 
għaddih fuq rasek u fuq ilħitek: imbagħad 
ħu miżien biex tiżen, u qassam ix-xagħar. 

2 Inti taħraq mit-tlieta waħda f'nofs 
il-belt, meta jintemm żmien l-assedju: u 
tieħu mit-tlieta waħda, u aħbtu b'sejf 
madwar il-belt; u mit-tlieta waħda xerrdu 
mar-riħ; u jien noħroġ is-sejf għal waraj- 
hom. 

3 Ħu ftit ukoll minn dawn, bil-għadd, u 
sorrhom f'tarf il-mantar tiegħek. 

4 Imbagħad arġa' ħu ftit minnhom, u 
ixħethom ġon-nar, u aħraqhom ġon-nar; 
għax minnhom joħroġ nar fid-dar kollha 
ta' Iżrael. 

5 Hekk igħid Sidi l-Mulej: Din hi 
Ġerusalem: jien qegħidtha f'nofs il-ġnus 
u l-pajjiżi li huma madwarha. 

6 U hi, biex tagħtiha għall-ħażen, 
irvellat kontra l-ordinanżi tiegħi, iżjed 
mill-ġnus, u kontra l-istatuti tiegħi, iżjed 
mill-pajjiżi ta' madwarha: għax huma ma 
laqgħux l-ordinanzi tiegħi, u l-istatuti 
tiegħi, u ma mxewx warajhom. 

7 Għalhekk, hekk igħid Sidi l-Mulej: 
Talli intom kontu aktar xewwiexa mill- 
ġnus ta' madwarkom, u ma mxejtux fl- 
istatuti tiegħi, u lanqas ħaristu l-ordinanzi 
tiegħi, u lanqas għamiltu skond l-ordinanzi 
tal-ġnus li huma madwarkom; 

8 Għalhekk, hekk igħid Sidi l-Mulej: 


Ara, jien, iva jien, kontrik, u nagħmel ġo 
nofsok il-ġudizzji tiegħi, quddiem għajnejn 
il-ġnus. 

9 U nagħmel fik dak li ma għamiltx, u 
dak li bħalu qatt iżjed ma nagħmel, 
minħabba l-ażiżijiet kollha tiegħek. 

10 Għalhekk il-missirijiet jieklu l-ulied 
ġo nofsok, u l-ulied jieklu lil missirijiet- 
hom; u nagħmel fik ġudizzji, u nxerred 
il-bqija tiegħek kollha ma kull riħ. 

11 Għalhekk, daqskemm jien ħaj, igħid 
Sidi l-Mulej: Sgur, talli int niġġist is- 
santwarju tiegħi bil-ħwejjeġ mistkerrha 
kollha tiegħek, u bil-qżiżijiet kollha 
tiegħek, jien ukoll narmik; u għajni ma 
titħassarx, u lanqas jien ma nħenn. 

12 Mit-tlietta waħda minnek imutu 
bil-pesta, u bil-ġuħ jinfnew ġo nofsok: u 
mit-tlieta waħda jaqgħu bis-sejf madwar- 
ek; u mit-tlieta waħda inxerridhom ma' 
kull riħ, u nislet is-sejf warajhom. 

13 Hekk jinfexx għadbi, u nserraħ qillti 
fuqhom, u nkun straħt: u jagħrfu li jien, 
il-Mulej, tkellimt fil-għejra tiegħi, meta 
ninfexx b'għadbi fuqhom. 

4 Barra minn dan, nagħmlek ħerba, u 
żebliħ fost il-ġnus li huma madwarek, 
f'għajnejn kull min igħaddi minn hemm. 

15 U ssir żebliħ u daħk, twiddiba u 
dehxa, għall-ġnus li huma madwarek, 
meta nagħmel ħaqq minnek bil-għadab, 
bil-qilla, u biċ-ċanfir ta' qilla. Jien, il- 
Mulej, li qiegħed nitkellem! 

Meta nwaddab fuqhom il-vleġeġ 
ħżiena tal-ġuħ, li jkunu għall-qerda tagħ- 
hom, u li jien inwaddab biex neqridkom: 
u jien inżid il-ġuħ fuqkom, u nkisser 
ir-rifda tal-ħobż tagħkom: 

17 U hekk nibgħat fuqkom ġuħ u 
dbejjeb ħorox, li jiħdulek lil uliedek; u l- 
pesta u d-demm igħaddu wkoll minn 
nofsok; u nġib is-sejf fuqek. Jien, il-Mulej, 
li qiegħed nitkellem! 


6 U l-kelma tal-Mulej ġiet għandi, tgħid : 

2 O bin il-bniedem, dawwar wiċċek 
lejn il-muntanji ta' Iżrael, u ħabbar kontra 
tagħhom, 

3 U għid: O muntanji ta' Iżrael, 
isimgħu l-kelma ta’ Sidi l-Mulej! Hekk 
igħid Sidi l-Mulej lill-muntanji, u lill- 
għoljiet, lix-xmajjar, u lill-widien: Ara, 
jien, iva jien, inġib sejf fuqkom, u nġarraf 
l-imqades tal-għoljiet tagħkom. 

4 U l-altari tagħkom isiru ħerba, u l- 
altari tagħkom ta' l-inċens jitkissru: u 
nitfa' fl-art l-irġiel maqtulin tagħkom 
quddiem l-idoli tagħkom. 

5 U nerħi l-iġsma mejta ta' wlied Iżrael 
quddiem l-idoli tagħhom; u nxerred 
għadamkom madwar l-altari tagħkom. 

6 Fl-agħmajjar tagħkom kollha, il-bliet 
isiru ħerba; u l-imqades tal-għoljiet 
jitħarbtu; biex l-altari tagħkom isiru ħerba 

u jitħarbtu, u l-idoli tagħkom jitkissru u 
jixxejnu, u l-altari tagħkom ta' l-inċens 
jitfarrku, u jitneħħew xogħlijietkom. 

7 U l-mejtin jaqgħu fostkom, u tagħrfu 
li jien il-Mulej. 

8 Madankollu, jien inħalli bqija ħajjin, 
biex ikollkom fost il-ġnus lil x'uħud li 
ħarbu mis-sejf, meta nxerridkom fl-arti- 
jiet. 

9 U dawk fostkom li jaħarbu jiftakruni 
fost il-ġnus li fosthom ikunu ttieħdu fil- 
jasar, kif jien kont imwaġġa' bil-qalb 
żienja tagħhom, li twarrbet minni, u 
b'għajnejhom, li marru jiżnu wara l-idoli 
tagħhom: u jistkerrhu lilhom infushom 
minħabba l-ħażen li jkunu għamlu bi 
ażiżijiethom kollha. 

U jagħrfu li jien il-Mulej, u li jien 
ma heddidthomx għal xejn li sa nagħmilil- 
hom dil-ħsara. 

II Hekk igħid Sidi l-Mulej: Ċapċap 
idejk, u ħabbat riġlek, u għid: Jaħasra 
għall-qżiżijiet koroh kollha ta’ dar Iżrael! 
għax huma jaqgħu bis-sejf, bil-ġuħ, u bil- 
pesta. 

12 Min hu bgħid imut bil-pesta; min hu 
qrib jaqa' bis-sejf; u min jibqa’, u jkun 
assedjat, imut bil-ġuħ: hekk intemm 
għadbi fuqhom. 

13 Imbagħad tagħrfu li jien hu l-Mulej, 
meta l-mejtin tagħhom ikunu fost l-idoli 
tagħhom, madwar l-altari tagħhom, fuq 
kull għaqba għolja, fuq rjus il-muntanji 
kollha, u taħt kull siġra ħadra, u taħt kull 
balluta mimlija bil-weraq, il-post fejn 
kienu joffru rieħa tfuħ lill-idoli tagħhom 
kollha. 

14 U mmidd idi fuqhom, u nagħmel 
l-art ħerba, iva, aktar ħerba mid-deżert 
lejn Dibla, kull fejn igħammru: u jagħrfu 
li jien hu l-Mulej. 


Barra minn dan, il-kelma tal-Mulej 
ġiet għandi, tgħid: 

2 U int, o bin il-bniedem, hekk igħid 
Sidi l-Mulej lil art Iżrael: It-tmiem' It- 
tmiem wasal għall-erbat itruf ta' l-arti 

3 Wasal issa t-tmiem fuqek, u nibgħat 
għadbi fuqek, u nagħmel ħaqq minnek 
skond imġibtek, u nġib fuqek il-qżiżijiet 
kollha tiegħek. 

4 U għajni ma titħassrikx, u ma jkollix 
ħniena: iżda nġib fuqek imġibtek, u 
ażiżijietek ikunu f'nofsok: u tagħrfu li jien 
hu l-Mulej. 

5 Hekk igħid Sidi l-Mulej: Ħsara! 
Ħsara li m'hawnx bħala, ara, waslet! 

6 It-tmiem wasal! Wasal it-tmiem! 
Stenbaħ għalik; ara, wasall 

7 Siegħtek waslet, o int li tgħammar fil- 
pajjiż: wasal iż-żmien, jum ta' għagħa, u 
mhux l-agħjat ta' ferħ fuq il-muntanji. 

8 Issa dal-waqt insawwab qillti fuqek, 
u ntemm għadbi fuqek: u nagħmel ħaqq 


minnek skond imġibtek, u nġib fuqek 
ażiżijietek kollha. 

..9 U għajni ma titħassarx, u lanqas 
ikolli ħniena: inroddlok skond imġibtek 
u dżiżijietek li huma f'nofsok; u tagħrfu li 
jien, il-Mulej, hu li jidrob. 


.10 Ara, il-jum! Ara, wasal! Waslet 
siegħtekl Żahar il-ħatar, irmiet il- 
kburija! 


11 Il-vjolenza qamet, u saret il-ħatar 
tal-ħażen: ħadd minnhom ma jibqa’, ħadd 
mill-kotra tagħhom, xejn minn ġidhom, u 
ma jkunx hemm biki għalihom. 

12 Wasal iż-żmien, qorob il-jum: ħalli 
ma jifraħx ix-xerrej, u lanqas jagħli l- 
bejjiegħ: għax il-għadab hu fuq il-kotra 
kollha tagħhom. 

13 Għax il-bejjiegħ ma jarġa' lura qatt 
għal dak li biegħ, sakemm ikunu għadhom 
ħajjin: għax id-dehra kontra l-kotra 
tagħhom kollha ma tkunx imraġġa' lura, u 
ħadd minnhom ma jista' bi dnubu jsaħħaħ 
ħajtu. 

14 Daqqew it-tromba, u hejjew kollox; 
iżda ħadd ma joħroġ għat-taqbida: għax 
għadbi kontra l-kotra tagħhom kollha. 

15 Is-sejf minn barra; u l-pesta u l-ġuħ 
minn ġewwa: min hu fir-raba' jmut bis- 
sejf; u min hu fil-belt, il-ġuħ u l-pesta 
jibilgħuh. 

16 Iżda dawk li jaħarbu minnhom, 
jaħarbu, u jkunu fuq il-muntanji bħall- 
ħamiem tal-widien, kollha jnewħu, kull 
wieħed minħabba ħżunitu. 

17 L-idejn kollha jeħdlu, u l-irkobbtejn 
kollha jnixxu l-ilma. 

18 Jitħażżmu bix-xkejjer, u l-biża' 
jiksihom; u l-mistħija tkun fuq l-uċuh 
kollha, u l-qargħa fuq irjushom kollha. 

19 Jarmu l-fidda tagħhom fit-toroq, u 
dehebhom isir ħaġa moqżieża: il-fidda 
tagħhom u d-deheb tagħhom ma jistgħux 
jeħilsuhom f'jum għadab il-Mulej: ma 
jxebbgħux ruħhom, u lanqas jimlew l- 
istonku tagħhom, għax il-ħażen tagħhom 
sar it-tiġrif tagħhom. 

20 Il-ġmiel tat-tiżjin tad-deheb tagħhom 
huma bidlu fi kburija; u għamlu bih ix- 
xbihat tal-ħwejjeġ mistkerrha u mibgħuda 
tagħhom; għalhekk nagħmilhulhom ħaġa 
moqżieza. 

21 U nagħtih f'idejn il-barranin bħala 
priża, u lill-ħżiena ta' l-art bħala serq; u 
huma jipprofonawh. 

22 Wiċċi ndawwar ukoll minnhom, u 
huma jipprofanaw is-santwarju ntimu 
tiegħi: għax jidħlu fih il-ħallelin, u jippro- 
fanawh. 

23 Hejji l-ktajjen'i għax din l-art mimlija 
bi ħtijiet ta' qtil, u l-belt mimlija bil- 
vjolenza. 

24 Għalhekk, inġib l-agħarr fost il-ġnus, 
u jieħdu taħt idejhom id-djar tagħhom: u 
nrażżan il-kburija tas-setgħana; u s- 
santwarji tagħhom ikunu ipprofanati. 

25 Tiġi l-ħsara; u huma jfittxu s-sliem, 
u ma jkun hemm xejn. 

26 Ħsara tiġi fuq ħsara, u xniegħa fuq 
xniegħa tasal; imbagħad ifittxu dehra 
mingħand il- profeta; iżda l- liġi tintilef 
mingħand il-qassis, u l-parir mingħand 
ix-xjuħ. 

27 Is-sultan jitbekka, ul l-i prinċep jinkesa 
bin-niket, u idejn il-poplu tal-pajjiż 
jitriegħdu bil-biża': jien nagħmel magħ- 
hom skond imġibithom, u bil-ħaqq 
tagħhom nagħmel ħaqq minnhom; u 
jagħrfu li jien hu l-Mulej. 


U ġara fis-sitt sena, fis-sitt xahar, fil- 

ħamsa tax-xahar, jien u qiegħed f'dari, 
u x-xjuħ ta' Ġuda kienu bil-qiegħda 
quddiemi, li hemm waqgħet fuqi id Sidi 
l-Mulej. 

2 Imbagħad ħarist, 1, ara, xbieha li 
kellha d-dehra ta' bniedem: minn fejn 
kien donnu ġenbejh 'l isfel, nar; u minn 
ġenbejh 'il fuq, kienet tidher dija donnha 
metall ileqq. 

3 U medd għamla ta’ id, u qabadni 
mill-beżbuża ta' rasi; u l-ispirtu refagħni 
bejn l-art u s-sema, u ġiebni f'Ġerusalem, 
f'dehra ta' Alla, ħdejn daħlet il-bieb ta' 
ġewwa, li jħares lejn it-tramuntana; fejn 
kien hemm il-post ta' l-idolu tal- -għejra, li 
iġib il-għejra. 

4 U,ara, il-glorja t'Alla ta’ Iżrael kienet 
hemm, bħad-dehra li rajt fil-wita. 

5 Imbagħad qalli: O bin il-bniedem, 
arfa’ għajnejk issa lejn it-tramuntana. U 
arfajt għajnejja lejn it- tramuntana, u rajt 
in-naħa tat-tramuntana ta' bieb l-altar l- 
idolu tal-għejra fid-daħla. 

6 U qalli jiżjed: O bin il-bniedem, 
qiegħed tara x'inhuma jagħmlu, il-qżiżijiet 
kbar li dar Iżrael qiegħda tagħmel hawn, 
biex jien ikolli nitbiegħed mis-santwarju 
tiegħi? Iżda int għad tara qżiżijiet akbar. 

7 U ħadni ħdejn bieb il-bitħa; u meta 
ħarist, ara, kien hemm toqba fil-ħajt. 

8 Imbagħad qalli: O bin il-bniedem; 
ħaffer fil-ħajt: u wara li ħaffirt fil-ħajt, ara, 
kien hemm bieb. 

9 U qalli: Idħol, u ara l-ażiżijiet 
xellerati li qegħdin jagħmlu hemm. 

10 Għalhekk dħalt u rajt; u, ara, kien 
hemm minn kull xbieha ta' ħlejjaq li 
jitkaxkru, u bhejjem moqżieża, u l-idoli 
kollha ta' dar Iżrael, irnnaqqxin fil-ħajt 
dawramejt. 

11 U kien hemm weqfin quddiemhom 
sebgħin raġel fost ix-xjuħ ta' dar Iżrael, u 
f'nofshom kien hemm wieqaf Ġażanja, 
bin Safan, kull wieħed bl-inċensier f' idu, 
li minnu kienet tiela' l-fwieħa ta' sħaba ta' 
inċens. 

12 Imbagħad qalli: O bin il- bniedem, 
tara x'inhuma jagħmlu x-xjuħ ta' Iżrael 
fid-dlam, kull wieħed fil-kamra ta' l- 


immaġnijiet skolpiti tiegħu 2 Għax huma 


jgħidu: Il- Mulej ma jaraniex; il-Mulej 
telaq il-pajjiż. 

13 Qalli wkoll: Arga' ejja, u tara 
ażiżijiet akbar minn dawk li qegħdin 
jagħmlu. 

l4 Imbagħad ħadni fid-daħla tal- 
bieb ta' dar il-Mulej, in-naħa tat-tra- 


muntana; u, ara, kien hemm nisa bil- 
qiegħda jibku lil Tammuz. 

15 U qalli: Qiegħed tara dan, o bin 
il-bniedem? Arġa' ejja, u tara qżiżijiet 
akbar minn dawn. 

16 U ħadni fil-bitħa ta' ġewwa ta' dar 
il-Mulej; u, ara, kien hemm ħdejn bieb 
it-tempju tal-Mulej, bejn il-portku u l- 
altar, daqs ħamsa u għoxrin raġel, 
b'daharhom lejn it-tempju tal-Mulej, u 
wiċċhom lejn il-lvant; u huma kienu jqimu 
x-xemx lejn il-lvant. 

17 Imbagħad qalli: Rajtu dan, o bin 
il-bniedem? Hija ħaġa żgħira għal dar 
Guda li jagħmlu l-qżiżijiet li qegħdin 
jagħmlu hawn? Għax huma mlew l-art 
bil-vjolenza, u reġgħu lura biex iżidu 
jmasħnuni: u, ara, huma qegħdin iressqu 
l-fergħa lejn imneħirhom. 

18 Għalhekk jien ukoll nimxi magħhom 
bil-qilla: u għajni ma titħassarx, u lanqas 


ikollha ħniena: u għalkemm igħajtu 

f'widnejja b'leħen qawwi, jien ma 

nismagħhomx. 

9 U għajjat ukoll f'widnejja b'leħen 
qawwi, billi qal: Ressaq lil dawk li 


għandhom jikkastigaw il-belt, kull wieħed 
bil- l-ghodda tiegħu tal-qerda f'idu. 

2 U,ara, sitt irġiel ġew mit-triq tal-bieb 
il- għoli, li jħares lejn it-tramuntana, u kull 
wieħed bil-għodda tal-mewt f' idu; u 
f'nofshom raġel kien liebes il- għażel, u 
kaxxa ta' kittieb fuq ġenbejh: u daħlu, u 
waqfu ħdejn l-altar tal-bronż. 

3 U l-glorja t'Alla ta’ Iżrael telgħet minn 
fuq il-kerub, li kienet fuqu, u marret lejn 
il-għatba tad-dar. U sejjaħ lir-raġel liebes 
il-għażel, li kellu kaxxa ta’ kittieb fuq 
ġenbejh; 

4 U l-Mulej qallu: Għaddi minn nofs 
il-belt, minn nofs Ġerusalem, u għamel 
marka fuq ġbin ir-rġiel li jnewħu u jit- 
niehdu minħabba l-qgżiżijiet kollha li 
qegħdin isiru fiha. 

5 U lill-oħrajn qal li nisimgħu jien: 
Għaddu ġol-belt warajh, u jdorbu: la 
tħallux għajnkom tħoss ħasra, u la 
tħennux: 

6 Xjuħ, żgħażagħ, xebbiet, u tfal żgħar, 
u nisa, oqtluhom u eqerduhom: iżda la 
tersqux lejn ħadd li għandu l-marka fuqu; 
u ibdew mis-santwarju tiegħi. Imbagħad 
bdew mir-rġiel ix-xjuħ li kienu quddiem 
id-dar. 

7 U qalilhom: Niġġsu d-dar, u mlew il- 

btieħi bil-mejtin: 
bdew joqtlu fil-belt. 

8 U ġara, huma u joqtluhom, illi jien 
bqajt waħdi, u nxħitt għal wiċċi, u għajjat, 
u għidt: Ah! Sidi Mulej, sa teqred int il- 
bqija kollha ta' Iżrael int u ssawwab 
qilltek fuq Ġerusalem 2 

9 Imbagħad qalli: Il-ħażen ta' dar 
Iżrael u Ġuda hu kbir wisq, u l-art 
mimlija demm, u l-belt mimlija b'tagħwiġ 
il-ħaqq: għax igħidu: Il-Mulej telaq il- 
pajjiż, u l-Mulej ma jarax! 

10 U jien ukoll, għajni ma tħossx ħasra, 
u lanqas ikolli ħniena, u fuq rashom nitfa' 
ras egħmilhom. 

U, ara, ir-raġel liebes il-għażel, li 
kellu kaxxa ta' kittieb fuq ġenbejh, ġieb 
it-tweġiba, billi qal: Għamilt kif 
ikkmandajtni. 


oħorġul U ħarġu, u 


1 Imbagħad ħarist u, ara, fuq il-firxa 

li kien hemm fuq ras il-kerubin 
dehret fuqhom bħal ħaġra ta' 
donnha għamla ta' tron. 

2 U l-Mulej kellem lir-raġel liebes il- 

għażel, u qal: Idħol bejn ir-roti, imqar 
taħt il-kerub, u imla idek bil- -ġamar tan- 
nar minn bejn il-kerubin, u xerrdu fuq 
il-belt. U daħal fejn narah. 

3 Issa l-kerubin kienu weqfin fin-naħa 
tal-lemin tad- dar, xħin daħal ir-raġel; 
s-sħaba mliet il-bitħa ta' ġewwa. 

4 Imbagħad il-glorja tal-Mulej intref- 
għet minn fuq il-kerub, u qagħdet fuq 
il-għatba tad-dar; u d-dar imtliet bis- 
sħaba, u l-bitħa mtliet bid-dija tal-glorja 
tal-Mulej. 

5 U l-ħoss ta' ġwienaħ il-kerubin 
instama' sal-bitħa ta' barra, bħal leħen 
Alla li jista' kollox xħin jitkellem. 

6 U ġara, meta l-Mulej ordna lir-raġel 
liebes il-għażel, billi qallu: Ħu l-ġamar 
minn bejn ir-roti, minn bejn il-kerubin; illi 
dan daħal, u waqaf ħdejn ir-roti. 

7 U wieħed mill-kerubin midd idu minn 
bejn il-kerubin l-oħra lejn in-nar li kien 
hemm bejn il-kerubin, u ħa minnu, u 
qiegħdu f'idejn dak li kien liebes il-għażel: 
li ħadu, u ħareġ. 

8 U dehret fil- kerubin għamla ta' id ta' 
raġel taħt ġwinħajhom. 

9 U xħin ħarist, ara, kien hemm erba’ 
roti ħdejn il-kerubin, rota ħdejn kull 
kerub: u d-dehra tar-roti kienet bħall- 
kulur ta’ ħaġra ta’ krisċltu. 

10 U fid-dehra tagħhom, l-erbgħa 
kienu jixbhu lil xulxin, qisha rota kienet ġo 
rota oħra. 

11 Huma u jimxu, kienu jimxu fuq l- 
erba' naħat tagħhom; ma kinux jilwu 
huma u jimxu, iżda lejn kull naħa li kienet 
tħares ir-rota ta' quddiem, l-oħrajn kienu 
jmorru, bla ma jduru huma u jimxu. 

12 U l-ġisem kollu tal-kerubini, u 


żaffir, 


daharhom, u idejhom, u ġwinħajhom, kif 
ukoll ir- roti, kienu mimlijin għajnejn 
dawramejt, imqar ir-roti li l-erbgħa 
kellhom. 

13 Ir-roti smajthom isemmuhom: Ir- 
TONI li jvenvnu. 

4 U kull wieħed kellu erbat uċuh: 
lewwel wiċċ kien il-wiċċ ta' kerub; it-tieni 
wiċċ kien il-wiċċ ta' bniedem; u t-tielet 
wiċċ kien il-wiċċ ta' ljun; u r- sraba' l-wiċċ 
ta' ajkla. 

15 U l-kerubin għolew. Dawn kienu 
l-istess ħlejjaq ħajjin li jien kont rajt ħdejn 
ix-xmara Kebar. 

16 U xħin il-kerubin kienu jimxu, ir- 
roti kienu jimxu ħdejhom: u xħin il- 
kerubin kienu jerfgħu ġwinħajhom biex 
jogħlew minn fuq l-art, ir-roti ma kinux 
iduru minn ħdejhom. 

17 Xħin kienu jieqfu, dawn kienu 
jieqfu huma wkoll; u xħin jogħlew, jogħlew 
ukoll magħhom: għax l-ispirtu tal-ħlejjaq 
ħajjin kien fihom. 

18 Imbagħad il-glorja tal-Mulej ħarġet 
mill-għatba tad-dar, u qagħdet fuq il- 
kerubin. 

19 U l-kerubin refgħu ġwinħajhom, u 
għolew mill-art quddiem għajnejja; huma 
u ħerġin, ir-roti wkoll kienu ħdejhom; u 
waqfu fid-daħla tal- bieb tal- lvant ta’ dar 
il-Mulej; u l-glorja t'Alla ta’ Iżrael kienet 
fuqhom. 

20 Dawn kienu l-istess ħlejjaq ħajjin li 
jien kont rajt taħt Alla ta' Iżrael ħdejn 
ix-xmara Kebar; u jien kont naf li kienu 
il-kerubin. 

21 Kull wieħed kellu erba' wċuh, u kull 
wieħed erba' ġwienaħ, u taħt ġwinħajhom 
kienet tidher bħal għamla ta' idejn ta' 
bniedem. 

22 U x-xbieha ta' wiċċhom kienet 
l-istess uċuh li d-dehra tagħhom kont rajt 
ħdejn ix-xmara Kebar: kienu l-istess 
xbieha, l-istess kerubin. kull wieħed kien 


jimxi dritt quddiem wiċċu. 
11 Barra minn dan, l-ispirtu refagħni 
fil-għoli, u ġiebni fil-bieb tal-lvant 
ta' dar il-Mulej, li jħares lejn il-lvant: u, 
ara, f'daħlet il-bieb kien hemm ħamsa u 
għoxrin raġel; u rajt f'nofshom 'il Gażanja, 
bin Għażżur, u 'l Pelatja, bin Benaja, 
kapijiet tal-poplu. 

2 Imbagħad il-Mulej qalli: O bin il- 
bniedem, dawn huma l-irġiel li jfasslu d- 
deni, u jagħtu pariri ħżiena f'din il- belt: 

3 Huma jgħidu: Ma wasalx iż-żmien 
biex nibnu d-djar? Dil-belt hi l-borma, u 
aħna l-laħam. 

4 Għalhekk ħabbar kontra tagħhom, 
ħabbar, o bin il-bniedem! 

5 U l-Ispirtu tal-Mulej waqa’ fuqi, u 
qalli: Għid: Hekk igħid il-Mulej: Hekk 
għidtu intom, o dar Iżrael: għax jien naf 

dak li jiġikom f'moħħkom, kull wieħed 
minnhom. 

6 Kattartu l-maqtulin tagħkom f'din 
il-belt, u mlejtu triqatha bil-maqtulin. 

7 Għalhekk, hekk igħid Sidi l-Mulej: 
Il-maqtulin tagħkom, li intom tfajtu 
f'nofsha, huma l-laħam, u din il-belt hi 
pħarma) iżda lilkom noħroġkom minn ġo 

a. 

8 Intom bżajtu mis-sejf; u sejf inġib 
fuqkom, igħid Sidi l-Mulej. 

noħroġkom minn ġo fiha, u 
nagħtikom f'idejn il-barranin, u nagħmel 
ħaqq fuqkom. 

10 Taqgħu bis-sejf; u jien nagħmel 
ħaqq minnkom barra minn art Iżrael; u 
tagħrfu li jien hu l-Mulej. 

ll Din il-belt ma tkunx għalikom 
borma, u lanqas ma tkunu intom l-laħam 
ta' ġo fiha; iżda barra minn art Iżrael 
nagħmel ħaqq minnkom. 

12 U tagħrfu li jien hu l-Mulej: għax 
ma mxejtux fl-istatuti tiegħi, u lanqas 
għamiltu l-ordinanzi tiegħi, imma 
għamiltu skond l-ordinanzi tal-ġnus ta' 
madwarkom. 

13 U ġara, jiena u nħabbar, illi Pelatja, 
bin Benaja, miet. Imbagħad jien inxtħitt 
għal wiċċi, u għajjatt b'leħen qawwi, u 
għidt: Ah, Sidi Mulejl Sa tagħmel int 
qerda għalkollox mill-bqija ta’ Iżrael? 

4 Imbagħad il-kelma tal-Mulej reġ- 
għet ġiet għandi, tgħid: 

15 O bin il-bniedem, ħutek, iva, ħutek, 
l-irġiel li jiġu minnek, u d-dar kollha ta' 
Iżrael, ilkoll kemm huma, huma dawk li 
għalihom qalu dawk li jgħammru f'Ġeru- 
salem: Tbiegħdu minn mal-Mulejt Lilna 
mogħtija l-art biex tkun tagħna. 

16 Għalhekk għid: Hekk igħid Sidi 
l-Mulej: Għalkemm begħidthom qalb il- 
ġnus, u għalkemm xerridthom fl-artijiet, 
jien insir għalihom bħal santwarju żgħir 
fl-artijiet li marru fihom. 

17 Għalhekk għid: Hekk igħid Sidi 
l-Mulej: Niġmagħkom imqar minn fost 
il-popli, u niġborkom mill-artijiet li fihom 
intom kontu mxerrdin, u nagħtikom art 
Iżrael. 

18 U jiġu hawn, u jwarrbu minnha l- 
ażiżijiet tagħha kollha, u l-ħwejjeġ ta’ min 
jistkerrahhom tagħha kollha. 

19 U nagħtihom qalb waħda, u 
nqiegħed spirtu ġdid fikom; u naqla’ l-qalb 
tal-ħaġar minn ġisimhom, u nagħtihom 
qalb tal-laħam: 

0 Biex jimxu fl-istatuti tiegħi, u jħarsu 
l-ordinanzi tiegħi, u jagħmluhom: imbagħ- 
ad ikunu l-poplu tiegħi, u jien inkun Alla 
tagħhom. 

21 Iżda għal dawk li qalbhom timxi 
wara qalb il-qżiżijiet tagħhom u l-ħwejjeġ 
ta' min jistkerrah tagħhom, nitfa' ħlas 
egħmilhom fuq rashom, igħid Sidi l-Mulej. 

22 Imbagħad il-kerubin refgħu ġwinħaj- 


hom, bir-roti ħdejhom; u l-glorja t'Alla 
ta' Iżrael kienet fuqhom, fil-għoli. 

23 U l-glorja tal-Mulej telgħet minn 
nofs il-belt, u waqfet fuq il-muntanja, in- 
naħa tal-lvant tal-belt. 

24 Wara l-ispirtu refagħni, u ġiebni 
f'dehra bl-Ispirtu t'Alla f'art il-Kaldin, 
ħdejn dawk li kienu fl-eżilju. U hekk 
għabet minni d-dehra li kont rajt. 

25 U għidtlil dawk li kienu fl-eżilju dak 
kollu li l-Mulej kien urieni. 


1 Imbagħad kelmet il-Mulej ġiet 
għandi, tgħid: 
2 0O bin il-bniedem, int qiegħed 


tgħammar qalb dar ta' nies xewwiexa, li 
għandhom għajnejn biex jaraw, u ma 
jarawx; għandhom widnejn biex jisimgħu, 
u ma jisimgħux: għax huma dar ta' nies 
xewwiexa. 

3 Għalhekk, o bin il-bniedem, lesti 
ħwejġek għall-eżilju, u itlaq għall-eżilju bi 
nhar quddiem għajnejhom; itlaq għall- 
eżilju quddiem għajnejhom, minn fejn 
qiegħed għal post ieħor. Għandhom 
mnejn jintebħu għalkemm huma dar ta' 
nies xewwiexa. J 

4 Imbagħad toħroġ ħwejġek bi nhar 
quddiemhom, bħall-ħwejjeġ ta' dak li jkun 
sejjer għall-eżilju: u toħroġ filgħaxija 
quddiemhom, kif joħorġu dawk li jkunu 
sejrin għall-eżilju. 

Quddiem għajnejhom ħaffer ħofra 
fil-ħajt, u oħroġ minnha. 

6 Quddiem għajnejhom għabbi ħwejġek 
fuq spallejk, u ġorrhom fid-dlam. Għatti 
wiċċek, biex ma tarax l-art: għax lilek sa 
nagħmlek sinjal għal dar Iżrael. 

U għamilt kif kont ikkmandat: ħriġt 
ħwejġi bi nhar bħal ħwejjeġ għall-eżilju, 
u filgħaxija ħaffirt il-ħajt b'idi; ħriġt fid- 
dlam, u għabbejt ħwejġi fuq spallejja, 
quddiem għajnejhom. 

8 U filgħodu ġiet il-kelma tal-Mulej 
għandi, tgħid: 

9 bin il-bniedem, ma qaltlikx dar 
Iżrael, id-dar xewwiexa: X'int tagħmel 2 

10 Għidilhom: Hekk igħid Sidi l-Mulej: 
Għall-prinċep li hemm' Ġerusalem dan 
l-oraklu, u għal dar Iżrael kollha li hemm 
fiha. 

II Għid: Jien sinjal għalikom: Bħal m: 
għamilt, hekk jagħmlulhom: fl-eżilju 
jmorru; fil-jasar. 

2 U l-prinċep li hemm fosthom 
igħabbi ħwejġu fuq spallejh fid-dlam, u 
joħroġ: iħaffru ħofra fil-ħajt biex joħorġu- 
hom: igħatti wiċċu, biex ma jarax 
b'għajnejh l-art. 

13 Jien nifrex ukoll ix-xibka tiegħi fuqu, 
u jinqabad fin-nassa tiegħi: u nieħdu 
Babel, art il-Kaldin; iżda ma jarahiex, 
għalkemm imut hemm. 

14 U jien inxerred ma' kull riħ lil dawk 

kollha ta' madwaru, dawk li jgħinuh, u 
l-eżerċti tiegħu kollha; u nislet sejfi għal 
warajhom. 

15 U jagħrfu li jien hu l-Mulej, meta 
nwaddabhom qalb il-ġnus, u nxerridhom 
fl-artijiet. 

16 Iżda nħalli minnhom ftit irġiel 
meħlusin mis-sejf, mill-ġuħ u mill-pesta; 
biex iħabbru l-ħwejjeġ mistkerrhin kollha 
tagħhom qalb il-ġnus li jmorru fihom; u 
jagħrfu li jien hu l-Mulej. 

17 Barra minn dan, kelmet il-Mulej 
ġiet għandi, tgħid : 

18 O bin il-bniedem, kull ħobżok bir- 
rogħda, u ixrob l-ilma tiegħek bit-taqtiq 
u l-biża’. 

19 U għid lill-poplu tal-pajjiż: Hekk 
igħid Sidi l-Mulej, għal dawk li jgħammru 
f'Ġerusalem, u għal art Iżrael: Bil-biża' 
jieklu ħobżhom, u jixorbu l-ilma tagħhom 
bid-dwejjaq, għax arthom tkun deżolata, 
misruqa minn kulma hemm fiha, min- 
ħabba l-vjolenza ta' dawk kollha li 
jgħammru fiha. 

20 U l-bliet imgħammrin jiġġarrfu, u 
Kae issir ħerba; u jagħrfu li jien hu l- 

21 lu l-kelma tal-Mulej ġiet għandi, 
tgħid: 

22 O bin il-bniedem, x'inhu dak il- qawl 
li għandkom f'art Iżrael, li jgħid: Iż-żmien 
itul, u kull dehra tisfa fix- -xejn ? 

23 Għalhekk għidilhom: Hekk igħid 
Sidi l-Mulej: iet dal-qawl biex ma 
jtennuhx iżjed bħala qawl f'Iżrael. Iżda 
għidilhom: Qorbu l-jiem kif ukoll il-kelma 
ta' kull dehra. 

24 Għax ma jkunx hemm iżjed ebda 
dehra fiergħa, u lanqas teħbir qarrieq 
f'dar Iżrael. 

25 Għax jien il-Mulej: jien nitkellem, u 
l-kelma li ngħid isseħħ; ma tiddawwarx 
iżjed: għax f'jiemkom, o dar ta' nies 
xewwiexa, ngħid kelma, u nagħmilha, 
igħid Sidi l-Mulej. 

26 U l-kelma tal-Mulej reġgħet ġiet 
għandi, tgħid: 

27 O bin il-bniedem, ara. dawk wa? dar 
Iżrael qegħdin igħidu: Id-dehra li hu ra 
hi għal ħafna jiem oħra li għad jigu, u 
jħabbar għal żminijiet bgħida. 

28 Għalhekk għidilhom: Hekk igħid 
Sidi l-Mulej: Ma jiddawwar xejn iżjed 
minn kliemi, iżda l-kelma li ngħid, isseħħ, 
igħid Sidi l-Mulej. 


1 U kelmet il-Mulej ġiet għandi, 
tgħid: 

2 O bin il-bniedem, ħabbar kontra l- 
profeti ta' Iżrael li jħabbru, u għid lil dawk 
li jħabbru minn moħħhom: Isimgħu 
kelmet il-Mulej! 

3 Hekk igħid Sidi l-Mulej: Ħażin għall- 
profeti boloh, li jimxu wara l-ispirtu 


tagħhom, u jitkellmu fuq ħwejjeġ li ma 
jkunux raw. 

4 O Iżrael, il-profeti tiegħek saru bħal 
volpijiet fost ir-rovinil 

5 Intom ma tlajtux fuq is-slieħi, u 
lanqas bnejtu ħajt madwar dar Iżrael, biex 
tkunu tistgħu tirreżistu fit-taqbida, Pj jum 
il-Mulej. 

6 Raw dehriet fiergħa, u taħbir giddieb, 
dawk li jgħidu: Il-Mulej igħid! bla ma 
jkun bagħathom il-Mulej: u huma ttamaw 
oħrajn li l-kelma titwettaq. 

7 Ma rajtux intom dehra fiergħa, u ma 
ħabbartux taħbir qarrieq, meta tgħidu: 
Qalu l-Mulej; bla ma jien inkun tkellimt 2 

8 Għalhekk, hekk igħid Sidi l-Mulej: 
Talli tkellimtu ħwejjeġ fiergħa. u rajtu 
l-gideb, għalhekk, ara, jien kontrikom, 
igħid Sidi l-Mulej. 

9 U idi tkun kontra l-profeti li jaraw 
dehriet fiergħa, u jħabbru l-gideb: ma 
jkunux fil-ġemgħa tal-poplu tiegħi. u 
lanqas ikunu miktubin fir-reġistru ta' dar 
Iżrael, u lanqas jidħlu f'art Iżrael: u 
tagħrfu li jiena s-Sid, il-Mulej. 

10 Talli, iva, talli jqarrqu bil-poplu 
tiegħi, billi jgħidu: Is-sliem! meta ma 
hemmx sliem; u talli, meta l-poplu jibni 
ħajt, dawn il-profeti jkaħħluh bit-tajn. 

11 Għid lil dawk li jkaħħluh bit-tajn, 
illi dan jaqa’! Tagħmel xita li tgħarraq; u 
int, ja silġ daqs il-ħaġar, tinżel; u riħ ta' 
riefnu j jqum. 

12 Ara, xħin jaqa' l-ħajt, ma jgħidul- 
komx: Fejn hu t-tajn li bih kaħħaltuh 2 

13 Għalhekk, hekk „igħid Sidi l-Mulej: 
Inqajjem f’ qillti riħ ta' riefnu; u f'għadbi 
jkun hemm ukoll xita bil- qliel, u silġ daqs 
il-ħaġar f'qillti biex ittemmu. 

14 U hekk naqleb il-ħajt li kaħħaltu 
bit-tajn, u nġarrfu ma l-art, u jinkixfu s- 
sisien tiegħu, u jaqa', u tintemmu taħtu: u 
tashri li jien hu l- Mu lej 

5 U hekk jehda għadbi għall-ħajt, u 
għal dawk li kaħħluh bit-tajn, u ngħidil- 
kom: Il-ħajt m'għadux iżjed, u lanqas 
dawk li kaħħluh; 

16 Jiġifieri, il-profeti ta' Iżrael. li 
jħabbru lil Ġerusalem, u jaraw dehriet ta' 
sliem għaliha, meta mhemmx sliem, igħid 
is-Sid, il-Mulej. 

17 U int, o bin il-bniedem, dawwar 
wiċċek lejn il-bniet tal-poplu tiegħek, li 
qegħdin iħabbru minn moħħhom; u 
ħabbar kontra tagħhom, 

18 U għid: Hekk igħid Sidi l-Mulej: 
Ħażin għan-nisa li jħitu faxex tas-seħer 
fuq l-għaksa ta' kull id, u jaħdmu velijiet 
għal ras ta' persuni ta' kull daqs, biex 
jonsbu għall-erwieħ! Jaqaw intom tonsbu 
għall-erwieħ tal-poplu tiegħi, u tħallu 
ħajjin erwieħ oħrajn għalikom 2 

19 Intom kasbartuni fost il-poplu tiegħi 
għal qabda xgħir, u għall-loqom tal-ħobż, 
billi qtiltu l-erwieħ li m'għandhomx imutu, 

u ħallejtu ħajjin l-erwieħ li ma għandhomx 
jibqgħu ħajjin, bil-gideb tagħkom lill-poplu 
tiegħi, li jisma' l-gideb. 

20 Għalhekk, hekk igħid Sidi l-Mulej: 
Ara, jien kontra l-faxex tagħkom tas-seħer, 
li bihom tonsbu għall-erwieħ, u jien 
inqattagħhom minn dirgħajkom; u nitlaq 
ħelsin l-erwieħ li intom tonsbu bħal 
agħsafar. 

21 U nqatta' l-velijiet tagħkom, u 
neħles il-poplu tiegħi minn idejkom, u ma 
jkunx aktar f'idejkom biex ikun minsub; 
u tagħrfu li jien hu l-Mulej. 

22 Għax bil-gideb qtajtu qalb il-ġust, 
meta jien ma qtajthielux, u qawwejtu qalb 
il-ħażin, biex ma jarġax lura minn triqtu 
l-ħażina biex isalva ħajtu. 

23 Għalhekk ma tarawx aktar dehriet 
fiergħa, u lanqas tħabbru gideb: u jien 
neħles il-poplu tiegħi minn idejkom, u 
intom tagħrfu li jien il-Mulej. 


1 Imbagħad ġew għandi xi rġiel mix- 
xjuħ ta' Iżrael, u qagħdu bil-qiegħda 
quddiemi, 

2 U ġiet għandi 
tgħid 

3 O bin il- bniedem, dawn ir-rġiel 
iżommu l-idoli tagħhom f'qalbhom, u 
jqiegħdu t-tiġrif ta' ħżunithom quddiem 
wiċċhom: kif nista' jien inkun ikkunsultat 
minnhom ? 

4 Għalhekk kellimhom, u 
Hekk igħid Sidi l-Mulej: Kull wieħed 
minn dar Iżrael, li jżomm l-idoli tiegħu 
f'qalbu, u jqiegħed it-tiġrif ta' ħżunitu 
quddiem wiċċu, u jiġi mbagħad għand il- 
profeta; jien, il-Mulej, inwieġbu minħabba 
l-kotra ta' l-idoli tiegħu; 

5 Biex naqbad minn qalbhom lil dawk 
ta' dar Iżrael, li kollha twarrbu minn 
miegħi minħabba l-idoli tagħhom. 

6 Għalhekk għid lil dar Iżrael: Hekk 
igħid Sidi l-Mulej: Indmu, u erġgħu lura 
mill-idoli tagħkom; u mill-ħwejjeġ mist- 
kerrha kollha tagħkom dawru wiċċkom. 

7 Għax kull wieħed minn dar Iżrael, 
jew mill-għorba li joqogħdu f'Iżrael, li 
jinfired minni, u jżomm l-idoli tiegħu 
f'qalbu, u jqiegħed quddiem wiċċu t- 
tiġrif ta' ħżunitu, u jiġi mbagħad għand 
il-profeta, biex jistaqsini permezz tiegħu, 
jien, il-Mulej, jiena stess inwieġbu: 

8 U ndawwar wiċċi kontra dak ir-raġel, 
nagħmlu sinjal u qawl, u nqaċċtu minn 
qalb il-poplu tiegħi; u tagħrfu li jien hu 
l-Mulej. 

9 U jekk il-profeta jitqarraq u jgħid xi 
ħaġa, jien, il-Mulej, inkun qarraqt lil dak 
il-profeta, u mmidd idi fuqu, u neqirdu 
minn nofs il-poplu tiegħi Iżrael. 

10 U jerfgħu t-tnejn il-kastig ta' ħżunit- 
hom: il-kastig tal-profeta jkun daqs il- 
kastig ta' min jistaqsih; 


l-kelma tal-Mulej, 


għidilhom: 


ll Biex dawk ta’ dar Iżraei ma jintilfux 
iżjed minni, u lanqas jitniġġsu iżjed bi 
ħtijiethom kollha; iżda jkunu l-poplu 
tiegħi, u jien inkun Alla tagħhom, igħid 
Sidi l-Mulej. 

12 U reġgħet ġiet għandi kelmet il- 
Mulej, tgħid: 

13 O bin il-bniedem, jekk pajjiż jidneb 
kontra tiegħi billi jaħti għalija, jien immidd 
idi fuqu, u nkissirlu r-rifda tal-ħobż tiegħu, 
u nibgħat fuqu l-ġuħ, u naqta' minnu sew 
il-bniedem u kemm il-bhima: 

14 Imqar jekk dawn it-tliet irġiel, Noċ, 
Danjel, u Ġob, ikunu hemm fih, bil-ħaqq 
tagħhom stess ma jeħilsux ħlief biss 
ħajjithom, igħid Sidi l-Mulej. 

15 Jekk inħalli dbejjeb ROTON igħaddu 
mill-pajjiż, u jagħmluh bla nies, u jsir 
ħerba, hekk li l-ebda bniedem ma jkun 
jista’ jgħaddi minnu minħabba d-dbejjeb: 

16 U jkun hemm fih dawn it-tliet irġiel, 
daqskemm jien ħaj, igħid Sidi l-Mulej, 
huma ma jeħilsux la wlied u lanqas bniet; 
huma weħidhom jeħilsu, iżda l-art issir 
ħerba. 

17 Jew jekk inġib sejf fuq dak il-pajjiż, 
u ngħid: O sejf, għaddi minn dal-pajjiżl u 
naqta' minnu sew il-bniedem u kemm 
il-bhima: 

18 U jkun hemm fih dawn it-tliet irġiel, 
daqskemm jien ħaj, igħid Sidi l-Mulej, 
huma la l-ulied u lanqas il-bniet ma jeħilsu, 
iżda huma weħidhom jeħilsu. 

19 Jew jekk nibgħat il-pesta f'dak il- 
pajjiż, u nsawwab qillti fuqu bid-dmija, 
biex naqta' minnu sew il-bniedem u kemm 
il-bhima; 

20 U jkun hemm fih Noċ, Danjel, 
Ġob, daqskemm jien ħaj, igħid Sidi l- 
Mulej, la iben u lanqas bint ma jeħilsu: 
huma jeħilsu biss lil ruħhom b'ħaqghom. 

21 Għax hekk igħid Sidi l-Mulej: 
Kemm aktar meta nibgħat fuq Ġerusalem 
l-erba' ġuddizzji qliel tiegħi: is-sejf, il- 
għaks, u d-dbejjeb ħorox, u l-pesta, biex 
naqta' minnha sew il-bniedem u kemm 
il-bhima ? 

22 Iżda, ara, jibqa' fiha xi meħlusin, ta' 
wlied u bniet, li joħorġu minnha; huma 
jaslu għandkom, u intom taraw l-imġiba 
tagħhom u egħmilhom: u intom titfarrġu 
bil-ħsara li nkun ġibt fuq Ġerusalem, 
imqar b'kulma ġibt fuqha jien. 

3 U huma jfarrġukom, xħin taraw 
l-imġiba tagħhom u egħmilhom: u tagħrfu 
li mhux għal xejn għamilt kulma għamilt 
fiha, igħid is-Sid, il-Mulej. 


1 Imbagħad ġiet għandi l-kelma tal- 

Mulej, tgħid: 

2 O bin il-bniedem, x'għandu aktar il- 
ħatab tad-dielja minn kull ħatab ieħor, 
jew minn fergħa li hemm fost is-siġar tal- 
masġar 7 

3 Jaqaw jieħdu minnha xi njam biex 
bih jagħmlu xi xogħol ? Jew jieħdu minnha 
xi feles biex idendlu miegħu xi ħaġa? 

4 Ara, fin-nar jintafa' għall-ħruq; u 
n-nar jiekol iż-żewġt itruf tiegħu, u n-nofs 
tiegħu jinħaraq. Jista' jiswa għal xi 
xogħol? 

5 Ara, meta kien sħiħ, ma kienx jiswa 
għax-xogħol: kemm inqas issa, li kielu 
n-nar u ħarqu, jista’ jsir xi xogħol minnu 7 

6 Għalhekk, hekk igħid Sidi l-Mulej: 
Bħall-ħatab tad-dielja fost il-ħatab tal- 
masġar, li jien tfajt għan-nar biex jinħaraq, 


hekk nagħmel lil dawk li jgħammru 
f'Gerusalem. 
7 Indawwar wiċċi kontra tagħhom; 


joħorġu min-nar, u nar ieħor jikolhom: u 
tagħrfu li jien hu l-Mulej, meta ndawwar 
wiċċi kontra tagħhom. 

8 U l-art nagħmilha ħerba, għax huma 
mxew bil-ħażen, igħid Sidi l-Mulej. 


1 Reġgħet ġiet għandi l-kelma tal- 

Mulej, tgħid: £ 

2 O bin il-bniedem, għarraf lil Ġeru- 
salem bil-ħwejjeġ mistkerrha tagħha. 

3 U għid: Hekk igħid Sidi l-Mulej lil 
Ġerusalem: L-oriġini tiegħek, u twelidek 
huma minn art Kangħan; missierek kien 
Amutri, u ommok Ħittija. 

4 U fi twelidek, fil-jum li twelidt, ma 
qatgħulikx il-ħajta ta' żokortok, u lanqas 
kont maħsula fl-ilma biex titnaddaf; u ma 
għorkukx fil-melħ, u lanqas fisqewk fil- 
fsieqi. 

5 L-ebda għajn ma tħassritek, biex 
tagħmillek waħda minn dawn, u turi 
ħniena miegħek; imma rmewk f'wiċċ ir- 
raba', daqs kemm stkerrhuk, fil-jum li 
twelidt. 

6 U xħin għaddejt minn ħdejk, u rajtek 
titmiegħek f'demmek, għidtlek xħin int 
kont f'demmek: Ibqa' ħajja; iva, għidtlek 
xħin int kont f'demmek: Ibqa' ħajja. 

7 Kattartek bħall-inbiet tar-raba'; u int 
kbirt, sirt twila, u wasalt fi żmien xbubit- 
ek: sidrek beda jingħaqad, u xagħrek 
jikber; imma int kont għarwiena u għerija. 

8 Issa xħin għaddejt minn ħdejk, u 
rajtek, ara, żmienek kien żmien l-imħabba; 
u jien frixt dejl mantari fuqek, u start l- 
egħra tiegħek: iva, ħliftlek, u rtbatt bi 
ftehim miegħek, igħid Sidi l-Mulej, u sirt 
tiegħi. 

9 Imbagħad ħsiltek bl-ilma ; iva, 
ħsiltlek għalkollox demmek minn fuqek, u 
dliktek biż-żejt. 

10 Libbistek libsa irrakmata, u xeddejt- 
lek f'riġlejk xedd ta' ġild it-taħax, u 
dawwartek bil-għażel, u ksejtek bil-ħarir. 

11 Żejjintek ukoll biż-żina, u qegħidtlek 
brazzuletti f'idejk, u ħannieqa m'għonq- 


ok. 
12 Dendiltlek ħolqa ma' mnieħrek, u 


msielet ma' widnejk; u kuruna sabiħa fuq 
rasek. 

13 Hekk int kont imżejna bid-deheb u 
l-fidda; u Ibiesek kien għażel fin, u ħarir, 
u xogħol tar-rakkmu: int kilt smid, għasel 
u żejt: u ġmielek kien kbir ħafna, u lħaqt 
biex issaltan. 

14 U l-fama tiegħek xterdet f'nofs il- 
ġnus għal ġmielek; għax dan kien perfett, 
billi ksejtek bit-tiżjin tiegħi; igħid Sidi 
il-Mulej. 

15 Iżda int imlejt rasek bi ġmielek, u 
Igħabtha ta' żienja minħabba l-fama 
tiegħek, u sawwabt l-egħmil ħażin tiegħek 
fuq kull min kien igħaddi mit-triq, lil kull 
min kien ikun irid. 

16 U int ħadt minn ilbiesek, u għamilt 
għalik imqades tal-għoljiet. imżejna 
b'ħafna lwien, u fuqhom lgħabtha taż- 
żienja; ħwejjeġ bħal dawn qatt ma ġraw, u 
lanqas qatt ma jiġru. 

17 Int ħadt ukoll. il-ġojjelli sbieħ 
tiegħek magħmulin bid-deheb u l-fidda 
tiegħi, li kont tajtek, u għamilt minnhom 
xbihat ta' rġiel, u żnejt magħhom, 

18 U ħadt l-ilbies irrakmat tiegħek, u 
ksejthom bih: u int qegħidt iż-żejt tiegħi u 
l-inċens tiegħi quddiemhom. 

19 Ħobżi wkoll li kont tajtek, is-smid, u 
ż-żejt, u l-għasel, li kont nitimgħek, int 
qegħidthom quddiemhom, rieħa li 
tgħaxxaq. U hekk kien! igħid Sidi l-Mulej. 

20 Barra minn dan int ħadt is-subjien 
tiegħek u l-bniet tiegħek, li kont ulidtli, u 
dawn int issagrifikajthom lill-idoli biex 
ikunu miblugħin. Kien dan ħaġa żgħira 
mill-egħmil faħxi tiegħek, 

21 Li atilt lil uliedek, u tajthom biex 
igħaddu min-nar għalihom 7 

2 fil-ħwejjeġ mistkerrha kollha 
tiegħek, u l-egħmil żieni tiegħek, int ma 
ftakartx f'jiem żgħożitek, meta kont 
għarwiena u għerija, u titmiegħek 
f'demmek. 

23 U ġara, wara l-ħażen kollu tiegħek, 
(Ħażin! Ħażin għalik l igħid Sidi l-Mulej;) 

24 Illi int bnejt ukoll għalik post għaż- 
żena, u għamilt għalik post għoli f'kull 
misraħ. 

25 Bnejt post għoli għalik f'ras kull 
triq, u kasbart sbuħitek, u tajt lilek 
innifsek lil kull min kien igħaddi, u kattart 
l-egħmejjel ħżiena tiegħek. 

26 U żnejt ma' l-Eġizzjani, ġirienek, ta' 
ġisimhom imlaħħam; u kattart l-egħmejjel 
ħżiena tiegħek, biex tmasħanni. 

27 Għalhekk, ara, jien meddejt idi 
fuqek, u naqqast mis-sehem ta' l-ikel li 
kien imissek, u rħejtek għar-rieda ta' dawk 
li jobogħduk, il-bniet tal-Filistin, li jistħu 
mill-imġiba faħxija tiegħek. 

28 U żnejt ma' l-Assirjani, billi int ma 
kontx xbajt; iva, żnejt magħhom, u lanqas 
ma xbajt. 

29 Barra minn dan, int kattart iż-żena 

tiegħek f'art Kangħan sa art il-Kaldin; u 
lanqas b'dan ma xbajt. 

30 Kemm hija dgħajfa qalbek, igħid 
Sidi l-Mulej, biex tagħmel dan kollu, 
egħmil ta’ mara żienja bla mistħija! 

31 U tibnil-post tiegħek għaż-żena f'ras 
kull triq, u tagħmel il-post għoli tiegħek 
f'kull misraħ. Iżda int ma kontx bħal 
mara żienja, għax kont tistmerr il-ħlas; 

32 Iżda bħal mara miżżewġa li tagħmel 
l-adulterju, li flok żewġha tilqa’ l-barranin! 

33 Lil kull mara żienja l-irġiel jagħtuha 
rigali; iżda int tajt ir-riġali tiegħek lil 
ħbiebek, biex tixtrihom, ħalli jiġu għandek, 
minn kull naħa, biex jiżnu miegħek. 

34 Hekk inti l-kuntrarju ta' nisa oħra 
fix-xogħol żieni tiegħek; ħadd ma fittxek 
biex tagħmilha ta' mara żienja; int kont 
tagħti l-ħlas, u ħlas lilek ma kinux jagħtu: 
għamilt il-kuntrarju ta' l-oħrajn. 

35 Għalhekk, o mara żienja, 
kelmet il-Mulej: 

36 Hekk igħid Sidi l-Mulej: Talli int 
qassamt bil-ħala flusek, u l-għera tiegħek 
inkixfet biż-żena tiegħek ma' ħbiebek, u 
ma' l-idoli mistkerrha kollha tiegħek, u 
minħabba demm uliedek, li inti tajthom; 

37 Ara, għalhekk jien sa niġma' lil 
ħbiebek kollha, li magħhom int ħadt 
pjaċir, u lii dawk kollha li int ħabbejt, ma' 
dawk kollhali inti bgħadt; u niġmagħhom 
kontra tiegħek minn kull naħa, u nikxef 
il-għela tiegħek quddiemhom, biex jaraw 
il-għera tiegħek kollha. 

38 U nagħmel ħaqq mninnek, bħal ma 
jagħmlu ħaqq min-nisa miżżewġin żienja 
u li jxerrdu d-demm; u nġib fuqek id- 
demm tal-qilla u ta' l-għejra. 

39 U nerħik ukoll f'idejn ħbiebek, u 
jwaqqgħu l-post tiegħek taż-żena, u 
jġarrfu l-imqades tal-għoljiet tiegħek: 
ineżżgħuk ukoll minn ilbiesek, u jeħdulek 
il-ħwejjeġ tiegħek taż-żina, u jħalluk 
għarwiena u għerija. 

40 U jġibu għalik ġemgħa nies, u 
jħaġġruk bil-ġebel, u jinfduk bis-sjuf 
tagħhom; 

41 U jaħarqu djarek bin-nar, u jagħmlu 
ħaqq minnek quddiem ħafna nisa: u ma 
nħallikx tibqa' tagħmilha iżjed ta' mara 
żienja, u int ma tibqax tagħti ħlas aktar 
lil ħadd. 

42 U hekk inserraħ il-qilla tiegħi kontra 
tiegħek, u żżul minnek l-għejra tiegħi, u 
nikkwieta, u ma nagħdabx iżjed. 

43 Talli int ma ftakartx f'jiem żgħożit- 
ek, iżda masħantni f'dan kollu; ara, jien 
ukoll nitfa' ħlas egħmilek fuq rasek, igħid 
Sidi l-Mulej: u int ma żżidx egħmejjel 
faħxin oħra fuq il-ħwejjeġ mistkerrha 
kollha tiegħek. 

44 Ara, kull min igħid qawl, igħid dal- 
qawl fuqek: Bħall-omm, il-bint. 

45 Int bint ommok, li kienet tistmell lil 
żewġha u lil uliedha; u int oħt ħutek il- 

bniet, li kienu jistmellu lil żwieġhom u lil 
uliedhom: ommkom kienet Ħittija, u 
missierkom Amurri. 

46 Issa oħtok il-kbira hi Samarija, li 
tgħammar in-naħa tax-xellug tiegħek ma' 
wliedha l-bniet; u oħtok iż-żgħira, li 
tgħammar in-naħa tal-lemin tiegħek, hi 
Sodoma mal-bniet tagħha. 

47 Iżda int ma mxejtx fi triqathom, u 
lanqas għamilt il-ħwejjeġ mistkerrha 
tagħhom: iżda, billi dak kien donnu ftit 
wisq, int tħassart aktar minnhom fi 
triqatek kollha. 

48 Daqskemm jien ħaj, igħid Sidi l- 
Mulej, oħtok Sodoma ma għamlitx, hi u 
l-bniet tagħha, bħal ma għamilt int u 
l-bniet tiegħek. 

49 Ara, dan kien il-ħażen t'oħtok 
Sodoma: kburija, xaba' ta' ħobż, u ħafna 
għażż kellha hi u l-bniet tagħha, u lanqas 
id il-fqir u l-miskin ma kienet twieżen. 

50 U kienu kburin, u għamlu egħmil 
mistkerrah quddiemi: għalhekk warrabt- 
hom xħin rajt dan. 

51 Lanqas Samarija ma għamlet nofs 
dnubietek; iżda int kattart il-ħwejjeġ 
mistkerrha tiegħek aktar minnhom, u 
iġġustifikajt lil ħutek il-bniet bil-ħwejjeġ 
mistkerrha kollha tiegħek, li int għamilt. 

52 Int ukoll arfa' l-għajb tiegħek talli 
għamilt ħaqq favur ħutek il-bniet. Min- 
ħabba dnubietek, li int għamilt aktar 
mistkerrha milli għamlu huma, huma 
ġusti aktar minnek. Iva, istħi, u arfa' l- 
għajb tiegħek, talli wrejt lil ħutek il-bniet 
ġusti' 

53 Jien inraġġa' lura mill-jasar fejn 
jinsabu lil dawk ta' Sodoma, u tal-bniet 
tagħha, u lil dawk ta' Samarija, u tal-bniet 
tagħha, u lil dawk tiegħek li huma 
f'nofshom, 

54 Biex tarfa' għajbek, u tirgħex minn 
kulma għamilt, meta tkun ta' faraġ 
għalihom. 

55 U meta ħutek il-bniet, Sodoma u 
l-bniet tagħha, jerġgħu għalli kienu qabel, 
u Samarija u l-bniet tagħha jerġgħu għalli 
kienu qabel, int u l-bniet tiegħek terġgħu 
għalli kontu qabel. 

56 Isem oħtok Sodoma ma 
jissemma f'fommok f'jum kburitek, 

57 Qabel ma nkixfet ħżunitek 7 Issa int 
sirt bħalha, ħaġa ta’ tagħjir għall-bniet tas- 
Sirja, u ta' dawk li huma madwarha, u 
għall-bniet tal-Filistin, dawk ta' madwarek 
li jżebilħuk. 

58 Int itgħabbejt bl-egħmil faħxi 
tiegħek, u l-egħmil mistkerrah tiegħek, 
igħid il-Mulej. 

59 Iva, hekk igħid Sidi l-Mulej: Nimxi 
miegħek kif imxejt int, li ma qistx il-ħalfa 
billi ksirt ir-rabta. 

60 Madankollu, jien niftakar fir-rabta 
tiegħi miegħek fi żmien żgħożitek, u 
nagħmel rabta miegħek għal dejjem. 

61 Imbagħad tiftakar fl-imġiba tiegħek, 
u tistħi, meta tieħu lil ħutek il-bniet, dawk 
li huma akbar minnek u dawk li huma 
iżgħar minnek: u nagħtihomlok bħala l- 
bniet tiegħek, iżda mhux minhabba r-rabta 
tiegħek. 

62 U nġedded ir-rabta tiegħi miegħek; 
u tagħraf li jien hu l-Mulej: 

63 Biex tiftakar, u tirgħex, u ma tiftaħx 
aktar fommok minħabba. l-mistħija 
tiegħek, meta naħfirlek kulma għamilt, 
igħid Sidi l-Mulej. 


1 U ġiet għandi l-kelma tal-Mulej 
tgħid: 

2 O bin il-bniedem, għid lil dar Iżrael 
ħaġa moħġaġa u parabbla. 

3 Għid: Hekk igħid Sidi l-Mulej: Ajkla 
kbira, bi ġwinħajn kbar. ponot ġwinħajha 
twal, mimlija rix bi lwien imżewqa, ġiet 
il-Libanu, u ħadet l-ogħla fergħa taċ- 
ċedru: 

4 Qaċċtet il-quċċata tal-friegħi żgħar 
tagħha, u ġibitha f'art ta' kummerċ; 
u qegħditha f'belt ta' merkanti. 

5 Ħadet ukoll miż-żerriegħa tal-pajjiż, 
u żergħetha f'għalqa taż-żrigħ: qegħditha 
ħdejn ilma kotran, u tefgħetha bħal safsaf. 

6 U kibret, u saret dielja mifruxa fuq 
sieqha qasira, u ż-żraġen tagħha daru 
lejha, u l-egħruq tagħha baqgħu taħtha: u 
hekk saret dielja, u għamlet iż-żraġen, u 
meddet il-friegħi. 

Kien hemm ukoll ajkla oħra kbira, 
ġwinħajha kbar, u ħafna rix: u, ara, dik 
id-dielja dawret egħruqha lejha, u meddet 
lejha l-friegħi tagħha, biex issaqqiha mill- 
ħammiela, fejn kienet imħawlha. 

8 Kienet imħawla f'raba' tajjeb, ħdejn 
ilma kotran, biex toħroġ il-friegħi, u 
tagħmel il-frott, u ssir dielja sabiħa. 

9 Għid: Hekk igħid Sidi l-Mulej: 
Ikollha riżg7 Ma taqlax l-ewwel ajkla 
egħruqa, u taqta’ frottha, biex tinxef? 
Jinxef ir-rimi tal-friegħi tagħha kollu, u la 
b'saħħa kbira, u lanqas b'ħafna nies, ma 
jaqhħeħuha minn egħruqha. 

0 Iva, ara, billi mħawla jkollha riżq 2 
Ma tinxifx għalkollox, meta jmissha r-riħ 
mill-lvant? Fil-ħmiemel fejn hi mħawla 
tinxef. 

11 Barra minn dan, il-kelma tal-Mulej 
ġiet għandi, tgħid: 

12 Għid issa lil din id-dar xewwiexa: 
Ma tafux x'ifisser dan ? Għidilhom: Ara, 
is-sultan ta' Babel ġie Gerusalem, u ħa 
s-sultan tagħha, u l-kapijiet tagħha, u 
ħadhom miegħu Babel; 

13 U ħa wieħed minn nisel is-sultan, u 
ntrabat bi ftehim miegħu, u rabtu b'ħalfa: 
u neħħa wkoll l-irġiel qawwija tal-pajjiż. 

14 Biex is-saltna tibqa' baxxa, u ma 
tkunx tista' tintrafa', u billi tħares ir-rabta 
miegħu, din iżżomm sħiħ. 


15 Iżda hu xxewwex għalih billi bagħat 
l-ambaxxaturi tiegħu l-Eġittu biex jagħtuh 
żwiemel u ħafna nies. Sa jkollu r-riżq 7 Sa 
jeħles min jagħmel dan? Jista? tassew 
jikser ir-rabta, u jeħles 7 

16 Daqskemm jien ħaj, igħid Sidi l- 
Mulej, sgur li fil-pajjiż fejn igħammar is- 
sultan li tellgħu fuq it-tron, li ma qiesx 
il-ħalfa tiegħu. u li kiser ir-rabta tiegħu 
miegħu, f'nofs Babel imut. 

17 U Fargħun, bl-eżerċtu kbir tiegħu, 
u l-kotra tan-nies, ma jgħinux fil-gwerra, 
meta jwaqqfu r-rampi, u jibnu ħitan ta' 
l-assedju, biex jeqirdu ħafna ħajjiet. 

18 Hu xejn ma qiesha l-ħalfa, billi 
qiser ir-rabta, u, ara, ta' idul Għamel dan 
kollu, ma jeħlishiex. 

19 Għalhekk, hekk igħid Sidi l-Mulej: 
Daqskemm jien ħaj, sgur li l-ħalfa tiegħi 
li hu ma qishiex, u r-rabta tiegħi li kisirha, 
jien nroddhom fuq rasu. 

nifrex ix-xibka tiegħi fuqu, u 
jibqa' maqbud fl-ingassa tiegħi. Imbagħad 
inġibu Babel, u nagħmel ħaqq minnu 
hemm, talli mexa bil-ħażen miegħi. 

21 U l-maħrubin kollha tal-qtajja 
tiegħu jaqgħu bis-sejf, u dawk li jibqgħu 
jkunu mxerrdin ma' kull riħ; u tagħrfu li 
jien, il-Mulej, tkellimt. 

2 Hekk igħid Sidi l-Mulej: Nieħu 
wkoll rimja mill-quċċata għolja taċ-ċedru, 
u nħawwilha; inqaċċat mill-ogħla nett tar- 
rimi tiegħu rimja rqiqa, u nħawwilha fuq 
muntanja għolja u merfugħa. 

23 Fuq il-muntanja għolja ta' Iżrael 
inħawwilha, biex toħroġ il-friegħi, u 
tagħmel il-frott, u ssir ċedru sabiħ. U taħtu 
jistkennu tajr ta' kull ġewnaħ; fid-dell tal- 
friegħi tiegħu jgħammru. 

24 U s-siġar kollha tar-raba' jagħrfu li 
jien, il-Mulej, baxxejt is-siġra għolja, u 
għollejt is-siġra baxxa, u nixxift is-siġra 
ħadra, u ħriġt il-weraq lis-siġra niexfa. 
Jien, il-Mulej, tkellimt, u nagħmel dan. 


1 Il-kelma tal-Mulej reġgħet ġiet 
għandi, tgħid: 

2 Xi tridu tgħidu b'dal-qawl dwar art 
Iżrael, billi tgħidu: Il-missirijiet kielu 
għeneb qares, u snien it-tfal iddarrsu 7 

3 Daqskemm jien ħaj, igħid Sidi l- 
Mulej, intom ma jkollkomx okkażjoni li 
tgħidu iżjed dal-qawl f'Iżrael. 

4 Ara, l-erwieħ huma kollha tiegħi; bħal 
ruħ il-missier, hekk ukoll ruħ l-iben hija 
tiegħi: ir-ruħ li tidneb, tmut. 

5 Jekk wieħed ikun ġust, u jagħmel id- 
dritt u s-sewwa, 

6 U fuq l-imqades tal-għoljiet ma 
jikolx, u la jarfa' għajnejh lejn l-idoli ta' 
dar Iżrael, u lanqas iniġġes mart għajru, u 
lejn mara f'inġiesha ma jersaqx, 

7 U 'l ħadd ma jaħqar, iżda lill-midjun 
iroddlu rahnu, u ma jisraq lil ħadd bil- 

vjolenza, u jagħti ħobżu lil min hu bil-ġuħ, 
u jgħatti lill-għarwien bl-ilbies; 

U bl-imgħax ma jislifx, u iżjed milli 
silef ma jiħux, u idu jiġbidha mill-ħażen, u 
jagħmel ħaqq fis-sewwa bejn raġel u raġel, 

U jimxi fl-istatuti tiegħi, u jħares l- 
ordinanzi tiegħi, biex jagħmel is-sewwa; 
dan hu ġust, u sgur ikollu l-ħajja, igħid 
Sidi l-Mulej. 

10 Iżda jekk ikun wiled iben li hu 
ħalliel, u jxerred id-demm, u jagħmel lil 
ħuh xi waħda minn dawn il-ħwejjeġ, 

11 (Ħwejjeġ li l-missier ma jkunx 
għamilhom) u jiekol fuq l-imqades tal- 
għoljiet, u jniġġes lil mart għajru, 

2 U jaħqar lill-miskin u lill-fqir, u 
iao bil-vjolenza, u ma jroddx ir-rahan, 
u jarfa’ għajnejh lejn l-idoli, u jagħmel dak 
li hu mistkerrah, 

13 U jislef bl- imgħax, u jieħu iżjed milli 
jislef: għandu jibqa’ dan ħaj? Le, ma 
jibqax ħaj! Hu jkun għamel dawn il- 
ħwejjeġ mistkerrha kollha; għandu jmut; 
demmu fuqu. 

14 Issa, ara, jekk jiled iben, li jara d- 
dnubiet kollha li missieru jkun għamel, u 
jaħseb fuqhom, u ma jagħmilx bħalhom, 

15 U fuq l-imqades tal-għoljiet ma 
jikolx, u la jarfa' għajnejh lejn l-idoli ta' 
dar Iżrael, u lanqas iniġġes mart għajru, 

16 U lil ħadd ma jaħqar, rahan ma 
jiħux, ma jisraqx bil-vjolenza, iżda ħobżu 
jagħtih lil min hu bil-ġuħ, u lill-għarwien 
igħattih bl-ilbies, 

17 Ma jtaqqalx idu fuq il-fqir, imgħax 
u żejjed ma jiħux, iżda jagħmel l- ordinanzi 
tiegħi, u jimxi fl-istatuti tiegħi; dan ma 
jmutx minħabba l-ħażen ta' missieru, iżda 
sgur jibqa' ħaj. 

18 Missieru, billi ħaqar, u seraq lil ħuh 
bil-vjolenza, u għamel dak li mhux tajjeb 
fost il-poplu tiegħu, ara, imut fil-ħażen 
tiegħu. 

19 Iżda intom tgħidu: Għaliex 7 Jaqaw 
l-iben m'għandux jitgħabba bil-ħażen ta' 
missieru ? Meta l-iben jagħmel il-ħaqq u 
s-sewwa, u jħares l-istatuti kollha tiegħi, 
u jagħmilhom, sgur jibqa' ħaj. 

20 Ir-ruħ li tidneb, tmut. L-iben ma 
jarfax il-ħażen tal-missier, u lanqas il- 
missier ma jarfa' l-ħażen ta' l-iben: il-ħaqq 
tal-ġust ikun fuqu, u ħażen il-ħażin ikun 
fuqu. 

21 Iżda jekk il-ħażin jarġa' lura minn 
dnubietu kollha li jkun għamel, u jħares 
l-istatuti tiegħi kollha, u jagħmel il-ħaqq 
u s-sewwa, dan sgur jibqa' ħaj; ma jmutx. 

22 Il- ħtijiet kollha tiegħu li jkun 
għamel, ma jkunux imfakkrin lilu: 
minħabba s-sewwa tiegħu li jkun għamel 
jibqa' ħaj; ma jmutx. 

23 Nieħu forsi pjaċir li l-ħażin imut 2 
igħid Sidi l-Mulej, u mhux pjuttost li 
jarġa’ lura minn triqatu, u jibqa’ ħaj? 

24 Iżda jekk il-ġust jarġa' lura mis- 


sewwa tiegħu, u jagħmel il-ħażin, u jagħmel 
bħall-ħwejjeġ mistkerrha kollha li r-raġel 
ħażin jagħmel, dan jibqa’ ħaj? Is-sewwa 
tiegħu kollu, li jkun għamel, ma jitfakkarx 
iżjed: minħabba li jkun mexa bil-ħażen, li 
tiegħu jkun ħati, u minħabba d-dnub li 
dineb, imut. 

25 Iżda intom tgħidu: Triq il-Mulej 
mhix sewwa. Isimgħu issa, o dar Iżrael! 
Huwa triqti li mhix sewwa ? Mhux pjuttost 
li triqatkom li mhumiex sewwa 7 

6 Jekk il-ġust jarġa' lura mis-sewwa 
tiegħu, u jagħmel il-ħażin, u jmut fih; 
għall-ħażen tiegħu li jkun għamel, imut. 

27 U jekk ir-raġel ħażin jarġa' lura mill- 
ħażen tiegħu, li jkun għamel, u jagħmel 
il-ħaqq u s-sewwa, isalva ħajtu. 

28 Billi ntebaħ, u raġa' lura: mill- 
ħtijiet kollha tiegħu li jkun għamel, sgur 
jibqa' ħaj; ma jmutx. 

29 Iżda dar Iżrael tgħid: Triq il-Mulej 
mhix sewwa. O dar Iżrael, triqati mhumiex 
sewwa? Mhux triqatkom li mhumiex 
sewwa 2 

30 Għalhekk nagħmel ħaqq minnkom, 
o dar Iżrael, kull wieħed skond triqatu, 
igħid Sidi l-Mulej. Indmu, u erġgħu lura 
mill-ħtijiet tagħkom kollha; u hekk il- 
ħażen ma jkunx it-tiġrif tagħkom. 

31 Armu minn fuqkom ħtijietkom 
kollha li bihom dnibtu; u għamlu għali- 
kom qalb ġdida, u spirtu ġdid! Għaliex 
tridu tmutu, o dar Iżrael? 

32 Għax jien ma niħux pjaċir bil-mewt 
ta' min imut, igħid Sidi l-Mulej: għalhekk 


indmu, u ibqgħu ħajjin. 
19 U int samma' bikja għall-kbarat 
ta' Iżrael, 

2 U għid: X'kienet ommok? Ljuna 
qalb l-iljuni! Kienet mixħuta qalb l-iljuni 
ż-żgħar, trabbi l-frieħ tagħha. 

3 Kabbret wieħed mill-frieħ tagħha: 
sar iljun żgħir, u tgħallem jaqbad il-priża 
tiegħu: u bala' l-irġiel. 

4 Il-ġnus semgħu bih; u kien maqbud 
fil-ħofra tagħhom, u ħaduh bil-ktajjen 
f'art l-Eġittu. 

5 Issa, meta rat li stenniet għalxejn, u 
li tamitha kienet mitlufa, ħadet ferħ ieħor 
minn tagħha, u għamlitu ljun żgħir. 

6 U kien imur u jiġi qalb l-iljuni, u sar 
iljun żgħir, u tgħallem jaqbad il-priża, u 
kien jibla' l-irġiel. 

7 U kien jaf il-palazzi tagħhom, u 
għamel ħerba l-bliet tagħhom; u l-art saret 
ħerba, u kulma fiha, għall-ħoss tal-għajta 
tiegħu. 

8 Imbagħad. il-ġnus għamlu għalih 
minn kull naħa mill-provinċji u firxu fuqu 
x-xibka tagħhom, u kien maqbud fil-ħofra 
tagħhom. 

9 Għalquh f'gaġġa bil-ktajjen, u ħaduh 
għand is-sultan ta' Babel; ħaduh ġo 

fortizza, biex leħnu ma jinstamax aktar 
fuq il-muntanji ta' Iżrael. 

10 Ommok kienet bħal dielja f'dem- 
mek, imħawla ħdejn l-ilmijiet: kienet 
għammiela, u mimlija kollha friegħi bil- 
kotra ta' l-ilmijiet. 

11 U kellha friegħi qawwija, tajbin 
għax-xettri tal-ħakkiema, u l-għoli tagħha 
rtafa' bejn il-friegħi mimlija, u dehret fil- 
għoli tagħha bil-kotra taż-żraġen tagħha. 

12 Iżda kienet maqlugħa bil-herra, u 
mitfugħa ma’ l-art, u r-riħ xlokk nixxfilha 
frottha: il- friegħi qawwija tagħha nkisru, 
u nixfu; in-nar temmhom. 

13 U issa mħawla fid- deżert, 
niexfa u għatxana. 

14 U ħareġ nar minn zokk tal-friegħi 
tagħha, li bala' l-frott tagħha, u għalhekk 
ma baqax fiha fergħa qawwija, biex tkun 
xettru ta' ħakkiem. Din bikja, u saret 


għanja ta' biki. 

2 U ġara fis-seba' sena, fil-ħames 
xahar, fil- għaxra tax-xahar, illi 

x'uħud mix-xjuħ ta' Iżrael ġew jistaqsu 

l-Mulej, u qagħdu bil-qiegħda quddiemi. 

2 Imbagħad ġiet il-kelma tal-Mulej 
għandi, tgħid: 

3 O bin il-bniedem, kellem lix-xjuħ ta’ 
Iżrael, u għidilhom: Hekk igħid Sidi l- 
Mulej: Biex tistaqsuni ġejtu? Daqskemm 
jien ħaj, igħid Sidi l-Mulej, ma nħallikomx 
tistaqsuni. 

4 Trid tagħmel ħaqq minnhom, o bin 
il- bniedem; trid tagħmel ħaqq minnhom ? 
għarrafhom il-ħwejjeġ mistkerrha ta’ 
missirijiethom: 

5 U għidilhom: Hekk igħid Sidi l- 
Mulej: Dak in-nhar li ħtart lil Iżrael, u 
rfajt idi biex naħlef lil nisel dar Ġakobb, 
billi irrivelajt ruħi lilhom f'art l-Eġittu, u 
rfajt idi lilhom, jien u ngħidilhom: Jien hu 
l-Mulej, Alla tagħkom; 

6 Dak in-nhar irfajt idi, u ħlift li 
noħroġhom mill-art ta' l-Eġittu biex 
indaħħalhom f'art li kont tkixxiftilhom, 
art li tnixxi ħalib u għasel, l-isbaħ ta' l- 
artijiet kollha: 

7 Għidtilhom: Armu, kull wieħed 
minnkom, il-kruhatli għajnejkom jinġibdu 
lejhom, u la titniġġsux bl-idoli ta' l- 
Eġittu: jien hu l-Mulej, Alla tagħkom. 

8 Iżda huma xxewxu għalija, u ma 
ridux jisimgħu minni: kull wieħed minn- 
hom ma remiex il-kruhat li għajnejh 
inġibdu lejhom, u lanqas telqu l-idoli ta' 
l-Eġittu: imbagħad jien għidt: Insawwab 
qillti fuqhom, biex intemm għadbi fuq- 
hom, f'nofs l-art ta' l-Eġittu. 

9 U kelli nagħmel dan imħabba f'ismi, 
biex ma jitkasbarx quddiem il-ġnus li 
f'nofshom kienu jgħammru, u li quddiem- 
hom irrivelajt ruħi lilhom, billi ħriġthom 
mill-art ta' l-Eġittu. 


f'art 


10 U għalhekk ħriġthom minn art l- 
Eġittu, u ġibthom fid-deżert. 

11 U tajthom l-istatuti tiegħi, u wrejt- 
hom l-ordinanzi tiegħi, li jekk bniedem 
jagħmilhom, igħix bihom. 

12 Barra minn dan, tajthom ukoll is- 
sibtijiet tiegħi, biex ikunu sinjal bejni u 
bejnhom, ħalli jagħrfu li jien hu l-Mulej li 
nqaddishom. 

13 Iżda dar Iżrael ixxewxet għalija fid- 
deżert: ma mxewx fl-istatuti tiegħi, u 
barrew l-ordinanzi tiegħi, li jekk bniedem 
jagħmilhom, ikollu l-ħajja bihom; u 
s-sibtijiet tiegħi kisruhom qatigħ. 
Imbagħad għidt: Insawwab qillti fuqhom 
fid-deżert biex neqridhom. 

14 Iżda kelli nagħmel dan imħabba 
f'ismi, biex ma jitkasbarx quddiem il-ġnus, 
li quddiem għajnejhom ħriġthom. 

15 U jien irfajt ukoll idi lilhom fid- 
deżert, li ma ndaħħalhomx fl-art li 
tajthom, li tnixxi ħalib u għasel, u li hi 
l-glorja ta' l-artijiet kollha; 

16 Għax kienu barrew l-ordinanzi 
tiegħi, u ma mxewx skond l-istatuti tiegħi, 
iżda kisru s-sibtijiet tiegħi: għax qalbhom 
imxiet wara l-idoli tagħhom. 

17 Madankollu, għajni tħassrithom, u 
ma qridthomx, u ma għamiltx tmiem 
għalkollox minnhom fid-deżert. 

18 Iżda għidt lil uliedhom fid-deżert: 
La timxux fl-istatuti ta' missirijietkom, u 
lanqas tħarsu l-ordinanzi tagħhom, u la 
titniggsux bl-idoli tagħhom. 

19 Jien hu l-Mulej Alla tagħkom; imxu 
skond l-istatuti tiegħi, u ħarsu l- ordinanzi 
tiegħi, u agħmluhom; 

U qaddsu s- -sibtijiet tiegħi; u huma 
jkunu sinjal bejni u bejnkom, biex tagħrfu 
li jien hu l-Mulej Alla tagħkom. 

21 Iżda l-ulied ixxewxu għalija: ma 
mxewx skond l-istatuti tiegħi, u ma ħarsux 
l-ordinanzi tiegħi biex jagħmluhom, li jekk 
bniedem jagħmilhom, ikollu l-ħajja 
bihom; kisru s-sibtijiet tiegħi. Imbagħad 
jien għidt: Insawwab qillti fuqhom, biex 
intemm għadbi fuqhom fid-deżert. 

22 Iżda ġbidt idi, u kelli nagħmel dan 
imħabba f'ismi, biex ma jitkasbarx 
quddiem għajnejn il-ġnus, li quddiem 
għajnejhom kont ħriġthom 

23 Irfajt idi lilhom ukoll fid- deżert, u 
ħlift li nwaddabhom fost il-ġnus, u 
nxerridhom fl-artijiet; 

24 Talli ma ħarsux l-ordinanzi tiegħi, 
iżda barrew l-istatuti tiegħi, u kisru s-sibti- 
jiet tiegħi, u għajnejhom marru wara 
l-idoli ta' missirijiethom. 

25 U tajthom ukoll statuti li ma kinux 
tajba, u ordinanzi li bihom ma jkollhomx 
il- hajja. 

26 U niġġisthom bil-għotjiet tagħhom 
stess, billi ħallejthom igħaddu min-nar lil 
kull wild ta' l-ewwel, biex ngħakkishom, 
ħalli jagħrfu li jien hu l-Mulej. 

27 Għalhekk, o bin il-bniedem, kellem 
lil dar Iżrael, u għidilhom: Hekk igħid 
Sidi l-Mulej: B'dan żebilħuni missirijiet- 
kom, billi mxew bil-ħażen miegħi. 

28 Għax meta ġibthom fl-art li għaliha 
irfajt idi biex nagħtihielhom, kulfejn raw 
hemm għaqba għolja, jew siġra mufriegħa 
offrew is-sagrifiċċji tagħhom, u hemm 
ippreżentaw l-offerti tagħhom ta' nkejja. 
Hemm ukoll huma qiegħdu r-rwejjaħ 
tagħhom li jgħaxxqu, u hemm sawbu l- 
offerta tax-xorb tagħhom. 

29 Imbagħad għidtilhom: X'inhu dal- 
maqdes tal-għoljiet li sa titilgħu fuqu? 
Għalhekk semmewh Bama sa dal-jum. 

30 Għalhekk għid lil dar Iżrael: Hekk 
igħid Sidi l-Mulej: Mela bħal missirijiet- 
kom tniġġistu intom, u wara l-ħwejjeġ 
mistkerrha tagħhom qegħdin tiżnu 7 

31 Għax meta toffru l-għotjiet tagħkom, 
meta tgħaddu lis-subjien tagħkom min- 
nar, intom tniġġsu lilkom infuskom 
bl-idoli kollha tagħkom sa Ilum: u jien sa 
nkun mistoqsi minnkom, o dar Iżrael) 
Daqskemm jien ħaj, igħid Sidi l-Mulej, 
ma nkunx mistoqsi minnkom. 

32 U dak li jiġikom f'moħħkom ma 
jseħħx, meta intom tgħidu: Inkunu bħall- 
ġnus, bħat-tribujiet tal-pajjiżi, inqimu 
l-ħatab u l-ġebel. 

3 Daqskemm jien ħaj, igħid Sidi l- 
Mulej, sgur b'id qawwija, u bi driegħ 
mimdud, u b'qilla mfawra, insaltan fuq- 
kom: 

34 U noħroġkom minn qalb il-popli, u 
niġmagħkom mill-artijiet li hom 
imxerrdin, b'id qawwija, u bi driegħ 
mimdud, u b'qilla mfawra. 

35 U nġibkom fid-deżert tal-popli, u 
hemm nagħmel ħaqq minnkom wiċċ 
imb'wiċċ. 

36 Bħal ma għamilt ħaqq minn missiri- 
jietkom fid-deżert ta' l-art ta' l-Eġittu, 
hekk nagħmel ħaqq minnkom, igħid Sidi 
l-Mulej. 

37 U ngħaddikom minn taħt il-ħatar, u 
nġibkom fir-rabta tal-għaqda: 

38 U nifred minnkom ix-xewwiexa, u 
dawk li jimxu bil-ħażen miegħi: noħroġ- 
hom mill-pajjiż fejn igħammru, iżda ma 
jidħlux f'art Iżrael. Hekk tagħrfu li jien 
hu l-Mulej. 

39 U intom, o dar Iżrael, hekk igħid 
Sidi l-Mulej: Morru, qimu kull wieħed 
minnkom l-idoli tiegħu, minn issa 'l 
quddiem, jekk ma tridux tisimgħu minni! 
Iżda tkasbrux iżjed l-isem imqaddes tiegħi 


bil-għotjiet tagħkom, u bl-idoli tagħ- 
kom. 
40 Għaliex fuq il-għolja mqaddsa 


tiegħi, fuq il-għolja għolja ta' Iżrael, igħid 
Sidi l-Mulej, hemm id-dar kollha ta' 
Iżrael, kollha kemm huma fl-art, iqimuni: 
hemm nilqagħhom, u hemm nieħu l-offerti 
tagħkom, u l-ewwel frott ta' l-għotjiet 


tagħkom, ma' l-offerti mqaddsa kollha 
tagħkom. 

41 Nilqagħkom bħala rieħa li tgħaxxaq, 
meta noħroġkom minn qalb il-popli, u 
niġmagħkom mill-artijiet li fihom kontu 
mxerrdin; u nitqaddes fostkom quddiem 
għajnejn il-ġnus, 

42 U tagħrfu li jien hu l-Mulej, meta 
nġibkom f'art Iżrael, fil-pajjiż li b'idi 
merfugħa ħlift li nagħtih lil missirijiet- 
kom. 

43 U hemm tiftakru fl-imġiba tagħkom, 
u fl-egħmejjel tagħkom kollha li bihom 
tniġġistu; u titkexkxu minnkom infuskom 
minħabba l-ħżunijiet tagħkom kollha li 
għamiltu. 

44 U tagħrfu mbagħad li jien hu l- 
Mulej, meta nagħmel magħkom imħabba 
f'ismi, mhux skond triqatkom il-ħżiena 
jew skond l-egħmejjel imħassra tagħkom, 
o dar Iżrael, igħid Sidi l-Mulej. 

45 Issa l-kelma tal-Mulej ġiet għandi, 
tgħid: 

46 O bin il-bniedem, dawwar wiċċek 
lejn nofsinhar, u tkellem kontra n- 
nofsinhar, u ħabbar kontra l-art tal- 
masġar tan-nofsinhar. 

47 U għid lill-masġar tan-nofsinhar: 
Isma' kelmet il-Mulej; Hekk igħid Sidi 
l-Mulej: Ara, sa nqabbad nar fik, u jiekol 
fik kull siġra ħadra, u kull siġra niexfa: il- 
fjamma tħeġġeġ ma tintefiex, u l-uċuh 
kollha, min-nofsinhar sat-tramuntana, 
jinħarqu biha. 

48 U kull maħluq jara li jien, il-Mulej, 
qabbadt in-nar: ma jintefiex. 

49 Imbagħad għidt jien: Ah, Sidi l- 
Mulej! Huma qegħdin igħidu għalija: 
Mhux bil-parabbli qiegħed jitkellem 2 


2 


għid: 

2 O bin il-bniedem, dawwar wiċċek lejn 
erusalem, u tkellem kontra s-santwarji, 

u ħabbar kontra art Iżrael; 

3 U għid lill-art Iżrael: Hekk igħid il- 
Mulej: Ara, jien kontrik, u nislet sejfi 
mill-għant tiegħu, u neqred minnek il-ġust 
u l-ħażin. 

4 Billi sa neqred minnek il-ġust u l- 
ħażin, sejfi joħroġ mill-għant tiegħu kontra 
kull maħluq min-nofsinhar sat-tramun- 
tana: 

5 Biex kull maħluq jagħraf li jien, il- 
Mulej, slitt sejfi mill-għant tiegħu: u ma 
jarġax lura aktar. 

6 Tniehed, mela, o bin il-bniedem, bil- 
ksur ta' ġenbejk, u bi mrar; tniehed 
quddiem għajnejhom. 

jiġri, meta jgħidulek: Għaliex 
qiegħed titniehed? illi int twieġeb: 
Minħabba l-aħbar li sa tasal: u kull qalb 
iddub, u kull id tintelaq, u kull spirtu 
jintreħa, u l-irkobbtejn kollha jsiru 


U kelmet il-Mulej ġiet għandi, 
tgħid: 

dgħajfin bħal ilma. Ara, waslet, seħħet, 
igħid Sidi l-Mulej. 

8 Kelmet il-Mulej reġgħet ġiet għandi, 
tgħid: 

9 O bin il-bniedem, ħabbar, u għid: 
Hekk igħid il-Mulej: Għid: Sejf! sejf 
misnun, u jleqq ukoll! 

0 Misnun biex joqtol qatla; ileqq biex 
ileħħ bħal berqal X'nagħmlu, mela, 
nifirħu 7 Is-sejf jistmell ix-xettru ta’ ibni 
bħal ma jistmell kull siġra. 

11 Is-sejf mogħti biex ikun ileqq, ħalli 
jkun jista' jinħafen: das-sejf misnun, u 
jleqq, biex jingħata f'idejn il-qattiel. 

12 Għajjat u ixher, o bin il-bniedem: 
għax is-sejf hu kontra niesi, u kontra l- 
kbarat kollha ta' Iżrael; huma ngħataw 
għas-sejf mal-poplu tiegħi, għalhekk agħti 
fuq koxxtoki 
13 Għax hi prova; u x'inhu jekk is-sejf 
iwarrab imqar ix-xettru? Ma jibqax 
aktar, igħid Sidi l-Mulej. 

4 Ħabbar, mela, o bin il-bniedem, u 
ċapċap idejk, u ħalli s-sejf jinżel darbtejn, 
iva, tliet darbiet, is-sejf għal dawk li sa 
jinqatlu; hu s-sejf għall-qatla l-kbira, li 
jdur magħhom, 

15 Biex qalbhom tinfena, u ħafna 
jaqgħu fi bwiebhom kollha. Jien tajt is- 
sejf li jleqq. Ah! hu magħmul biex jidrob 
bħal berqa; hu mgeżwer lest għall-qatla. 

16 Mur, o sejf, naħa jew oħra, jew lejn 
il-lemin, jew lejn ix-xellug, kulfejn 
iddawwar wiċċek. 

17 Jien ukoll inċapċap idejja, u nserraħ 
qillti: jien, il-Mulej, tkellimt. 

8 Il-kelma tal-Mulej reġgħet 
għandi, tgħid: 

19 Int, ukoll o bin il-bniedem, ħażżeż 
żewġ toroq mnejn igħaddi s-sejf ta' sultan 
Babel: it-tnejn joħorġu minn art waħda. 
U qiegħed werrej, qiegħdu f'ras it-triq 
tal-belt. 

20 Triq minnhom tħażżiżha biex igħad- 
di s-sejf lejn Rabba, belt ta' wlied Għam- 
mon, u l-oħra biex tgħaddi lejn Ġuda, 
f'Ġerusalem, belt iffortifikata. 

21 Għax is-sultan ta' Babel waqaf 
f'mifraq it-triq, f'ras iż-żewġ toroq, biex 
jistħarreġ xortih: hu jħawwad il-vleġeġ 
tiegħu, jistaqsi t-terafim, iħares lejn il- 
fwied. 

22 F'leminu kien hemm ix-xorti għal 

erusalem, biex iqiegħed il-kbiex, biex 
jiftaħ fommu għall-qtil; biex igħolli leħnu 
b'għajta ta' gwerra, biex iqiegħed il-kbiex 
għal bwiebha, biex jagħmel rampa, u 
jibni torri. 

23 U dan ikun għalihom f'għajnejhom 
teħbir falz; huma ħalfu ħalf mill-aqwa; 
iżda hu jfakkarhom fil-ħażen tagħhom, 
biex jinqabdu. 

24 Għalhekk, hekk igħid Sidi l-Mulej: 
Talli intom fakkartu l-ħażen tagħkom, 
billi kxiftu ħtijietkom, hekk li dehru 


ġiet 


dnubietkom fl-egħmejjel tagħkom kollha; 
talli, ngħid jien, intom imfakkrin, tinqabdu 
b'id il-għadu. 

25 U int,o prinċep ta' Iżrael, bla ġieh u 
midgħi, li wasal jumu, fiż-żmien ta' tmiem 
il-ħażen, 

26 Hekk igħid Sidi l-Mulej: Neħħi 
t-turbant, u aqla' l-kuruna: xejn ma jibqa' 
kif inhu: għolli lil min hu baxx, u baxxi 
lil min hu għoli. 

27 Ħerbal ħerbal ħerbal nagħmilha: 
hi wkoll ma tibqax iżjed, sama jiġi min 
lilu tmiss bil-ħaqq, u nagħtihielu. 

28 U int, o bin il-bniedem, ħabbaru għid: 
Hekk igħid Sidi l-Mulej għall-Għammo- 
nin, u għat-tagħjir tagħhom: Għid: Sejf, 
sejf, mislut għall-qatla; immelles biex 
jiddi u biex ileħħ bħall-beraq— , 

29 Waqt li jarawlek dehriet fiergħa, 
waqt li jħabbrulek il-gideb—biex iqiegħduk 
fuq għonq il-ħżiena li huma miġruħin 
għall-mewt, li jumhom wasal, fiż-żmien ta' 
tmiem il-ħażen tagħhom. 

30 Daħħal is-sejf fil-għant tiegħul 
Nagħmel ħaqq minnek fl-istess post fejn 
twelidt, f'art nislek. 

nsawwab fuqek id-dagħdigħa 
tiegħi; u nonfoħ għalik in-nar ta' l-għadab 
tiegħi, u nerħik f'idejn irġiel bħal bħejjem, 
u li mgħallmin biex jeqirdu. 

32 Ikel issir int lin-nar; demmek ikun 
f'nofs l-art; u int ma titfakkarx iżjed: għax 


jien, il-Mulej, tkellimt. 
2 Imbagħad il-kelma tal-Mulej ġiet 
għandi, tgħid: 

2 Issa, o bin il-bniedem, trid tagħmel 
ħaqq, trid tagħmel ħaqq minn belt id- 
dmija 2 Iva, għarrafha l-ħwejjeġ 
mistkerrha tagħha kollha. 

3 Imbagħad għid: Hekk igħid Sidi l- 
Mulej: O belt, li xxerred demm ġo nofsok, 
biex jasal waqtek, u li tagħmel għalik idoli 
biex titniġġes bihom! 

4 Int ħatja ta' demmek li xerridt; u 
niġġist lilek innifsek bl-idoli tiegħek li 
għamilt; u qarrabt jiemek, u wasalt fi 
tmiem sninek: għalhekk nagħmlek il- 
għajb tal-ġnus, u d-daħk tal-pajjiżi kollha. 

5 Dawk li huma qrib, u dawk li huma 
bgħid minnek, jidħku bik, int ta' fama 
kerha, u mimlija taħwid. 

6 Ara, il-kbarat ta' Iżrael, kull wieħed 
skond is-setgħa tiegħu, jagħmlu kemm 
jifilħu biex ixerrdu d-demm fik. 

7 Il-missier u l-omm fik immaqdrin: ġo 
nofsok jaħqru l-għarib: fik l-iltim u l- 
armla jgħakksuhom. 

8 Int kasbart il-ħwejjeġ qaddisa tiegħi, 
u ksirt is-sibtijiet tiegħi. 

9 Fik hemm irġiel li jikkalunjaw biex 
ixerrdu d-demm: u fik jieklu fuq l- 
imqades tal-għoljiet: f'nofsok jagħmlu 
egħmejjel faħxin. 

10 Fik jikxfu l-egħra ta' missirijiethom: 
fik jumiljaw mara fl-inġiesa ta' xaharha. 

11 U wieħed ma’ mart għajru għamel 
egħmil ikrah; u ieħor lil kenntu niġġes bil- 
faħx; u ieħor umilja lil oħtu, bint missieru. 

12 Fik ħadu għotjiet biex ixerrdu d- 
demm; tieħu imgħax u żjieda, u taqla' 
minn fuq għajrek bis-serq; u int insejtni, 
igħid Sidi l-Mulej. : 

13 Ara, issa, inċapċap idejja, minħabba 
s-serq li inti sraqt, u għad-dmija li int 
xerridt, li hi f'nofsok. 

14 Tista' żżomm sħiħ qalbek, jew ikunu 
jifilħu idejk, fil-jiem li jkolli x'naqsam 
miegħek? Jien, il-Mulej, tkellimt, u 
nagħmel. 

15 U nwaddbek fost il-ġnus, u nxerrdek 
fl-artijiet, u nneħħi nġiestek minnek. 

16 U int tkun imkasbra minnek stess 
quddiem il-ġnus, u tagħraf li jien hu l- 
Mulej. 

17 U l-kelma tal-Mulej ġiet għandi, 
tgħid: 

18 O bin il-bniedem, dar Iżrael saritli 
żwiel: kollhom bronż, u landa, u ħadid, u 
ċomb, f'nofs il-forn; żwiel tal-fidda 


saru. 

19 Għalhekk, hekk igħid Sidi l-Mulej: 
Billi intom sirtu Ikoll żwiel, ara, jien sa 
niġmagħkom f'nofs Gerusalem. 

20 Bħal ma jiġimgħu l-fidda, il-bronż, u 
l-ħadid, u ċ-ċomb, u l-landa, f'nofs il-forn, 
biex jonfħu n-nar fuqhom, ħalli jiddewbu; 
hekk jien niġmagħkom f'għadbi u f'qillti, 
u nħallikom hemm, u ndewwibkom. 

21 Iva, niġborkom, u nonfoħ fuqkom 
bin-nar ta' għadbi u tiddewbu f'nofsu. 

2 Bħal ma jiddewbu l-fidda ġol- 
forn, hekk jiddewbu intom f'nofsu; u 
tagħrfu li jien, il-Mulej, sawwabt qillti 
fuqkom. 

23 U kelmet il-Mulej ġiet għandi, tgħid : 

24 O bin il-bniedem, għid lil Geru- 
salem: Int art li m'intix nadifa, u lanqas 
imxarrba bix-xita f'jum il-għadab. 

25 Hemm konfoffa tal-profeti tagħha 
f'nofsha; bħal ljun igħajjat hu u jaħtaf il- 
priża, jibilgħu l-erwieħ; jaqbdu t-teżori u 
l-ħwejjeġ prezzjużi; u jagħmlu ħafna romol 
f'nofsha. 

26 Il-qassisin tagħha jiksru l-liġi tiegħi, 
ikasbru l-ħwejjeġ imqaddsa tiegħi: ma 
jagħżlux bejn qaddis u profan, u ma 
jgħallmux id-differenza bejn dak li hu 
mniġġes u dak li hu safi, jagħlqu għajnej- 
hom għass-sibtijiet tiegħi, u jien imkasbar 
fosthom. 

27 Il-kapijiet tagħha f'nofsha qishom 
ilpup jaħtfu l-priża, biex ixerrdu d-demm, 
u jeqirdu l-erwieħ għall-qliegħ. 

28 U l-profeti tagħha jkaħħlulhom dan 
kollu b'tajn li ma jżoinmx, billi jaraw 
dehriet fiergħa, u jħabbrulhom il-gideb. 
Igħidu: Hekk igħid Sidi l-Mulej, mentri 
l-Mulej ma jkun tkellem xejn. 


29 Il-poplu tal-pajjiż jaħqar, u jisraq, 
u jgħakkes lill-miskin u lill-fqir: iva, lill- 
għarib jaħqruh bla ħaqq. 

30 U fittixt raġel fosthom, li jibni l-ħajt, 
u joqgħod fis-selħa quddiemi għall-pajjiż, 
biex ma neqirdux: iżda ma sibtx wieħed. 

31 Għalhekk insawwab id-dagħdigħa 
tiegħi fuqhom; intemmhom bin-nar ta' 
qillti, u nitfagħlhom fuq rashom ħlas 
egħmilhom, igħid Sidi l-Mulej. 


2 Il-kelma tal-Mulej 
għandi, tgħid: 

2 O bin il-bniedem, kien hemm żewġ 
nisa, ulied omm waħda: 

3 U żnew it-tnejn fl-Eġittu; żnew 
f'żgħożithom: hemmhekk għafsulhom 
sidirhom, hemm rassewlhom ħobb xbu- 
bithom. 

4 Isimhom kien: Qħola, il-kbira, u 
Oħoliba oħtha: u saru tiegħi, u wildu 
wlied u bniet. Hekk kien isimhom: 
Samarija hi Oħola, u Ġerusalem hi 
Oħoliba. 

5 U Oħola żniet meta kienet tiegħi; u 
ġġennet għal ħbiebha, għall-Assirjani, 
ġirien tagħha, 

6 Li kienu lebsin lewn kremżi, gverna- 
turi u kmandanti, kollha żgħażagħ fihom 
għaxqa, ifirsa rekbin fuq iż-żwiemel tagħ- 
hom. 

7 U rħiet iż-żena tagħha magħhom, ma' 
dawk kollha li kienu l-magħżulin fost l- 
Assirjani, u ma' dawk kollha li ġġennet 
warajhom: ma' l-idoli tagħhom kollha 
tniġġset. 

8 U lanqas telqet iż-żena tagħha li żniet 
ma' l-Eġiżżjani, meta dawn imteddu 
magħha f'żgħożitha, u qabdu ħobb 
xbubitha, u sawbu fuqha ż-żena tagħhom. 

9 Għalhekk irħejtha f'idejn il-maħbubin 
tagħha, f'idejn l-Assirjani li ġġennet 
għalihom. 

10 Dawn kixfu l-għera tagħha: ħadu 
s-subjien u l-bniet tagħha, iżda lilha 
qatluha bis-sejf: u hekk saret famuża fost 
in-nisa, u għamlu ħaqq minnha. 

meta oħtha Oħoliba rat dan, 
tħassret aktar minnha fil-ġenn ta' l- 
imħabba tagħha, u ż-żena tagħha kienet 
aktar miż-żena ta' oħtha. 

12 Iġġennet għall-Assirjani, ġiriena, 
gvernaturi u kmandanti, lebsin ħwejjeġ 
sbiħ wisq, ifirsa rekbin iż-żwiemel, kollha 
żgħażagħ fihom għaxqa. 

13 Imbagħad rajt li kienet imniġġsa, li 
t-tnejn imxew triq waħda. 

14 U hekk hi żiedet iż-żena tagħha. U 
rat irġiel impinġijin fuq il-ħajt, xbihat il- 
Kaldin impinġijin bin-nora, 

15 Imħażżmin bil-ħżiem ma’ ġenbej- 
hom, bit-trabant imkebbin ma' rashom, 
kollha kemm huma qishom kaptani, xbieha 
ta' ulied Babel, tal-Kaldea, art twelidhom. 


reġgħet ġiet 

16 U malli rathom 
iġġennet għalihom, u 
messaġġiera fil-Kaldea. 

17 U ġew għandha wlied Babel, fis- 
sodda ta' l-imħabba, u niġġsuha biż-żena 
tagħhom. U wara li tniġġset magħhom, 
xebgħet minnhom. 

18 U hekk kixfet iż-żena tagħha, u 
kixfet l-għera tagħha: imbagħad xbajt 
minnha, bħal ma kont xbajt minn oħtha. 

19 Iżda hi kompliet iżżid iż-żena tagħha, 
billi tiftakar f'jiem żgħożitha, meta kienet 
tiżni f'art l-Eġittu. 

20 Għax iġġennet għal dawk l-irġiel 
żienja, li laħamhom hu bħal laħam il- 
ħmir, u li sabbhom hu bħal sabb iż- 
żwiemel. 

21 U hekk int erġajt għall-egħmil faħxi 
ta' żgħożitek, meta l-Eġizzjani kienu 
jrossulek ħobbok, u jagħfsulek sider 
xbubitek. 

22 Għalhekk, o Oħoliba, hekk igħid 
Sidi l-Mulej: Ara, sa nqajjem il-maħbubin 
tiegħek għalik, dawk li int xbajt minnhom, 
u nġibhom għalik minn kull naħa; 

23 Ulied Babel, u l-Kaldin kollha, 
Pekod, u Xuwah, u Qugħa, u wlied l- 
Assirja kollha magħhom: żgħażagħ kollha 
fihom għaxqa, gvernaturi u kmandanti, 
uffiċjali u rġiel imsemmijin, kollha rekbin 
iż-żwiemel. 

24 U jiġu għalik bl-armi, bl-imriekeb, u 
bir-roti, u b'ġemgħa ta' poplu, bit-tarki, 
tarki żgħar, u elmijiet, u jdawruk dawra- 
mejt: u nerħi l-ħaqq f'idejhom, u jagħ- 
mly ħaqq minnek skond il-liġijiet tagħ- 

om. 

25 U nerħi l-għejra tiegħi kontra 
tiegħek, u jagħmlu miegħek bil-qilla: 
jaqtgħulek imnieħrek u widnejk; u dak li 
jibqa' minnek jaqa’ bis-sejf: jieħdu s- 
subjien u l-bniet tiegħek; u dak li jibqa’ 
minnek jinbala' min-nar. 

26 Ineżżgħuk ukoll minn ħwejġek, u 
jieħdu l-ġojjelli sbieħ tiegħek. 

27 U hekk nagħmel tmiem lill-egħmil 
faħxi tiegħek, u liż-żena tiegħek miġjuba 
mill-art ta' l-Eġittu: u ma tarfax għajnejk 
iżjed lejhom jew tiftakar iżjed fl-Eġittu. 

28 Għax hekk igħid Sidi l-Mulej: Ara, 
nerħik f'idejn dawk li inti tobgħod, 
f'idejn dawk li minnhom xebgħet ruħek. 

29 U huma jimxu miegħek bil- 
mibegħda, u jieħdu l-frott tal-ħidma 
kollha tiegħek, u jħalluk għarwiena u 
għerija : u l-għera taż-żena tiegħek tinkixef, 
sew l-egħmil faħxi u ż-żena tiegħek. 

30 Nagħmillek dan kollu talli żnejt mal- 
ġnus, u talli int imniġġsa bl-idoli tagħhom. 

31 Int imxejt fi triq oħtok; għalhekk 
nagħtik il-kies tagħha f'idejk. 

32 Hekk igħid Sidi l-Mulej: Inti tixrob 
mill-kies t'oħtok, li hu fond u wiesa': 
jidħku bik u jwaqqgħuk għaż-żuffjett, għax 
jasa' ħafna. 


b'għajnejha, 
bagħtitilhom 


33 Timtela bis-sokor u bil-għali, bil- 
kies ta’ twerwir u ta’ ħerba, bil-kies t'oħtok 
Samarija. 

34 Tixorbu u tqaxqxu, u tgerrem il-frak 
tiegħu: u tqatta' sidrek: għax jien tkellimt, 
igħid Sidi l-Mulej. 

35 Għalhekk, hekk igħid Sidi l-Mulej: 
Talli nsejtni, u tfajtni wara dahrek, int 
ikollok titgħabba bl-egħmil faħxi tiegħek, 
u biż-żena tiegħek. 

36 Qalli wkoll il-Mulej: O bin il- 
bniedem, trid tagħmel ħaqq min Oħola u 
Oħoliba2 iva, għarrafhom il-ħwejjeġ 
mistkerrha tagħhom; 

37 Għax għamlu adulterju, u idejhom 
bid-dmija. Għamlu adulterju ma' l-idoli 
tagħhom, u l-istess ulied li wilduli, ġagħlu- 
hom igħaddu min-nar biex iservuhom 
bħala jkel. 

38 Barra minn dan għamluli dan ukoll: 
niġġsu s-santwarju tiegħi f'dak il-jum, u 
kasbru s-sibtijiet tiegħi. 

39 Għax meta qatlu lil uliedhom għall- 
idoli tagħhom, ġew dak in-nhar stess 
fis-santwarju tiegħi biex ikasbruh; u, ara, 
hekk għamlu ġo dari. 

40 U iżjed: bagħtu għall-irġiel biex 
jiġu mill-bgħid, li għalihom intbgħat 
messaġġier; u, ara, huma ġew: għalihom 
int inħsilt, żbajt għajnejk, u żżejjint 
biż-żina, 

41 U qgħadt fuq sodda sabiħa, u mejda 
mhejjija quddiemha, li fuqha qegħidt 
l-inċens tiegħi u ż-żejt tiegħi. 

42 U għagħa ta' kotra ta' nies ferħana 
kien jinstama' għandha, u ma' rġiel ta' 
kundizzjoni baxxa nġiebu sakranazzi mid- 
deżert; u qiegħdu brazzuletti f'idejn in- 
nisa, u kuruni sbieħ fuq rashom. 

43 Imbagħad għidt jien lil dik li kienet 
xieħa fl-adulterji: Jagħmlu issa adulterju 
magħha, u hi magħhom: 

44 Iżda huma daħlu għandha, bħal ma 
jidħlu għand mara żienja: hekk daħlu 
għand Oħola u Oħoliba, in-nisa faħxija. 

45 U rġiel ġusti jagħmlu ħaqq minn- 
hom, bħal ma jagħmlu ħaqq min-nisa 
adulteri, u ħaqq min-nisa li xerrdu d- 
demm; għax huma nisa adulteri, u dmija 
hemm f'idejhom. 

46 Għax hekk igħid Sidi l-Mulej: Intalla' 
qatgħa nies għalihom, u nagħtihom biex 
ikunu mitfugħin 'il hawn u 'l hinn u 
misruqin. 

47 U l-qatgħa tan-nies tħaġġarhom bil- 
ġebel, u tqattagħhom bis-sjuf tagħha; u 
joqtlu s-subjien u l-bniet tagħhom, u 
jaharqulhom djarhom bin-nar. 

48 U hekk inneħħi l-egħmil faħxi mill- 
art, biex in-nisa kollha jitgħallmu ma 
jagħmlux bħall-egħmil faħxi tagħkom. 

49 U jroddulkom ħlas l-egħmil faħxi 
tagħkom, u titgħabbew bil-piena ta' 
l-idolatrija tagħkom: u tagħrfu li jien 
is-Sid, il-Mulej. 

2 U reġgħet fid-disa' sena, fil-għaxar 
xahar, fil-għaxra tax-xahar ġiet 
il-kelma tal-Mulej għandi, tgħid: 

2 O bin il-bniedem, ikteb isem il-jum ta' 
dan il-jum! F'dan il-jum sewwa, is-sultan 
ta' Babel ħabat għal Ġerusalem. 

3 U għid parabbla lil did-dar xewwiexa, 
u għidilhom: Hekk igħid Sidi l-Mulej: 
Qiegħed, qiegħed il-borma fuq in-nar, u 
itfa' fiha l-ilma wkoll: 

4 Ifta' fiha taqtigħat tal-laħam, kull 
taqtigħa tajba, il-koxxa, u l-ispalla; 
imlieha bl-aħjar għadam. 

5 Ħu mill-aħjar tal-merħla, u aħraq 
ukoll il-għadam taħt il-borma, u ħalliha 
tagħli sewwa, u sajjar għadamha ġo 

a. 

6 Għalhekk, hekk igħid Sidi l-Mulej: 
Jaħasra għal belt id-dmija, għall-borma 
li fiha s-sadid, u li s-sadid ma ħariġx 
minnha! Oħroġhom taqtigħa, taqtigħa; la 
titfax ix-xorti għalihom. 

7 Għax demmha qiegħed f'nofsha; fuq 
blata għerija ħallietu; ma sawbitux fuq 
l-art, biex tgħattih bit-trab; 

8 Biex tqum il-qilla, ħalli titħallas 
minnha, jien irħejt demmha fuq blata 
għerija, biex ma jitgħattiex. 

9 Għalhekk, hekk igħid Sidi l-Mulej: 
Jaħasra għal belt id-dmijal Jien ukoll 
inkabbar il-munzell għan-nar. 

10 Żid il-ħatab, qabbad in-nar, għalli 
l-laħam tajjeb, ħawwad il-ħwawar, u ħalli 
l-għadam jinħaraq. 

11 Qegħidha mbagħad vojta fuq 
ġamarha, biex tisħon, u l-bronż tagħha 
jinkewa, u ddub ġo fiha nġisitha, u 
jintemm is-sadid tagħha. 

12 Għajjietni bit-taħbit: iżda l-ħafna 
sadid tagħha ma ħariġx minnha; is-sadid 
tagħha ma joħroġx ħlief biss bin-nar! 

13 Fl-inġiesa tiegħek hemm il-faħx: 
talli naddaftek, u int ma tnaddaftx, inti 
ma titnaddaf qatt aktar mill-inġiesa 
tiegħek, sa ma nserraħ qillti fuqek. 

14 Jien, il-Mulej, tkellimt: dan isir, u 
nagħmlu; ma narġax lura, ma nħennx, u 
lanqas nindem; skond imġibtek, u skond 
egħmilek, huma jagħmlu ħaqq. minnek, 
igħid Sidi l- Mulej. 

15 Il-kelma tal-Mulej 
tgħid: 

16 O bin il-bniedem, ara, sa neħodlok 
il-għaxqa ta' għajnejk b'daqqa: iżda int la 
tnewwaħ u lanqas tibki, u lanqas dmugħ 
ma joħroġlok. 

17 Tniehed bis-skiet, la tagħmilx vistu 
għall-mejtin, orbot it-turbant ma' rasek, u 
ilbes il-qorq f'riġlejk, u la tgħattix il-leħja, 
u la tikolx il-ħobż li jibagħtulek in-nies. 

18 U filgħodu kellimt il-poplu: u marti 
mietet filgħaxija; u filgħodu għamilt kif 
kont imqabbad nagħmel. 

19 U l-poplu qalli: Ma tgħarrafniex 
x'inhu dan għalina, li qiegħed tagħmel 2 


ġiet għandi, 


20 Imbagħad weġibthom: Il-kelma tal- 
Mulej ġiet għandi, tgħid: 

21 Għid lil dar Iżrael: Hekk igħid Sidi 
l-Mulej: Ara, jien sa nkasbar is-santwarju 
tiegħi, il-kburija tal-qawwa tagħkom, il- 
għaxqa ta' għajnejkom, u x-xewqa ta' 
ruħkom; u s-subjien u l-bniet tagħkom li 
ħallejtu warajkom jaqgħu bis-sejf. 

2 U intom tagħmlu bħal ma għamilt 
jien: la tgħattu l-leħja, u lanqas tieklu 
ħobż in-nies. 

23 It-turbant tħalluh ma' raskom, u 
l-qorq f'riġiejkom: la tnewħu, u lanqas 
tibku; iżda tinfnew minħabba l-ħażen 
tagħkom, u tokorbu wieħed ma' l-ieħor. 

24 Hekk Eżekjel ikun għalikom simblu : 
skond kulma għamel, tagħmlu intom: u 
meta jasal dan tagħrfu li jien is-Sid, il- 
Mulej. 

25 U int, o bin il-bniedem, mhux dak 
in-nhar li jien noħdilhom dak li jagħmel 
il-qawwa tagħhom, il-ferħ tal- glorja tagħ- 
hom, il- għaxqa ta' għajnejhom, ix-xewqa 
ta' ruħhom, is-subjien u l-bniet tagħhom, 

26 Li jasal għandek dak in-nhar wieħed 
maħrub, biex tisma’ l-aħbar b'widnejk2 

27 Dak in-nhar jinfetaħ fommok lill- 
maħrub, u titkellem, u ma tkunx aktar 
imbikkem; u tkun għalihom simblu; u 
jagħrfu li jien il-Mulej. 

Il-kelma tal-Mulej 


2 għandi, tgħid: 

2 O bin il-bniedem, dawwar wiċċek 
in-naħa tal-Għammonin, u ħabbar kontra 
tagħhom 

3 U ' għid lil-Għammonin: Isimgħu 
l-kelma ta' Sidi l-Mulej: Hekk igħid Sidi l- 
Mulej: Talli għidt: Aħal Aħal għas- 
santwarju tiegħi, meta kien imkasbar; u 
għal art Iżrael, meta kienet ħerba; u għal 
art Guda, meta marru fil-jasar; 

4 Ara, jien sa nerħik lil ulied il-lvant 
b'wirta, u jwaqqfu l-kampijiet tagħhom 
fik, u jtellgħu djarhom fik fejn igħammru; 
jieklu l-frott tiegħek, u jixorbu ħalibek. 

5 U nagħmel lil Rabba mergħa ta' l- 
iġmla, u wlied Għammon post fejn 
jistrieħu l-imrieħel: u hekk tagħrfu li jien 
il-Mulej. 

6 Għax hekk igħid Sidi l-Mulej: Talli 
ċapċapt idejk, u ħabbatt b'saqajk, u fraħt 
bl-inkejja kollha ta' ruħek għal art Iżrael; 

7.Għalhekk, ara, sa mmid idi fuqek, u 
nagħtik bħala priża lill-ġnus; u naqtgħek 
mill-popli, u neqirdek minn fost il-pajjiżi: 
nagħmlek ħerba; u hekk tagħraf li jiena 
l-Mulej. 

8 Hekk igħid Sidi l-Mulej: Talli Mowab 
u Segħir igħidu: Ara, dar Ġuda saret 
bħall-ġnus kollha; 

9 Għalhekk,ara, sa niftaħ ġenb Mowab 
min-naħa tal-bliet, min-naħa tal-bliet li 
huma fuq il-fruntieri tiegħu, u li huma l- 

ġmiel tal-pajjiż, Bet-Ġesimot, 
megħon, u Kirjatajm. 

10 U nagħtiha b'wirta, flimkien ma' 
wlied Għammon lil ulied il-lvant, biex 
ulied Għammon ma jissemmewx aktar fost 
il-ġnus. 

11 U hekk nagħmel ħaqq minn Mowab; 
u jagħrfu li jiena l-Mulej. 

12 Hekk igħid Sidi l-Mulej: Ara, talli 
Edom ħadha kontra dar Ġuda billi 
tħallas, u sar ħati wisq, u tħallsu minn- 


om; 

13 Għalhekk, hekk igħid Sidi l-Mulej: 
Immidd ukoll idi fuq Edom, u neqred 
minnu sew il-bniedem u sew il-bhima. U 
nagħmlu ħerba; minn Teman imqar sa 
Dedan jaqgħu taħt is-sejf. 

14 U nitħallas jien minn Edom b'id 
il-poplu tiegħi Iżrael: u jagħmlu f'Edom 
skond għadbi u skond qillti; u jagħrfu l- 
vendetta tiegħi, igħid Sidi l-Mulej. 

15 Hekk igħid Sidi l-Mulej: Talli l- 
Filistin għamlu biex jitħallsu, u tħallsu 
b'qalb mimlija mibegħda, biex jeqirdu 
b'mibegħda għall-mewt, 

16 Għalhekk, hekk igħid Sidi l-Mulej: 
Ara, sa mmidd idi fuq il-Filistin, u naqta' 
barra il-Keretin, u neqred il-bqija li 
jgħammru f'xatt il-baħar. 

17 U nitħallas minnhom bil-kbir, u 
b'tagħdib aħrax; u jagħrfu li jiena l-Mulej, 
meta nitħallas minnhom. 

2 U ġara, fis-sena ħdax, fl-ewwel jum 
tax-xahar, illi l-kelma tal-Mulej ġiet 
għandi, tgħid: 

2 O bin il-bniedem, talli Tir qalet għal 
Ġerusalem: Aħal Inkisret dik li kienet il- 
bwieb tal-popli: lili nfetħitli beraħ; jien 
nimtela, issa li hija ħerba. 

3 Għalhekk, hekk igħid Sidi l-Mulej: 
Ara, jien kontrik, o Tir, u ntalla' għalik 
ħafna ġnus, bħal ma jtalla' l-baħar l- 
imwieġ tiegħu. 

4 U jwaqqgħu s-swar ta' Tir, u jġarrfu 
t-torrijiet ka. niknes it-trab tagħha 
minnha, u nagħmilha bħal blata għerija. 

5 U tkun bħala post biex jifirxu x- 
xbieki f'nofs il-baħar: għax jien tkellimt, 
igħid Sidi l-Mulej: u tkun priża tal-ġnus. 

6 U l-bniet tagħha, li huma fir-raba', 
jinqatlu bis-sejf; u jagħrfu li jiena l-Mulej. 

7 Għax hekk igħid Sidi l-Mulej: Ara, 
inġib fuq Tir lil Nebukadnessar, sultan ta' 
Babel, sultan tas-slaten, mit-tramuntana, 
bi żwiemel, bi mriekeb, b'kavallerija, u 
ġemgħa ta' poplu kbira. 

8 Hu joqtol bis-sejf il-bniet tiegħek fir- 
raba': u jtalla' ħajt ta' l-assedju għalik, u 
jitfa' rampa madwarek, u jwaqqaf tarka 
kbira kontrik. 

9 U d-daqqiet tal-magni tal-gwerra 
jxejjer għas-swar tiegħek, u bl-imnanar 
tiegħu jġarraf it-torrijiet tiegħek. 


Bagħal- 


10 Bil-kotra taż-zwiemel tiegħu, it-trab 
tagħhom igħattik: is-swar tiegħek 
jitheżhżu għall-ħsejjes tal-kavallerija, u 
tar-roti, u ta' l-imriekeb, malli jidħol fi 
bwiebek, bħal ma jidħlu rġiel f'belt 
miftuħa. 

11 Bil-qwieqab taż-żwiemel tiegħu jirfes 
triqatek kollha: joqtol il-poplu tiegħek 
bis-sejf, u l-plieri tiegħek qawwija jinqalbu 
ma' l-art. 

12 U jagħmlu wkoll priża minn ġidek, 
u jisirqu l-merkanzija tiegħek: u jġarrfu 
swarek, u jwaqqgħu d-djar sbieħ tiegħek: 


u jitfgħu l-ġebel, u l-injam, u t-trab 
tiegħek f'nofs l-ilma. 
13 U nsikket il-għagħa tal-għana 


tiegħek; u d-daqq ta' l-arpi tiegħek ma 
jinstamax aktar 

14 U hueħmiejt bħal blata għerija: u 
ssir post biex jinfirxu x-xbieki; ma tinbena 
qatt iżjed: għax jien, il-Mulej, tkellimt, 
igħid Sidi l-Mulej. 

15 Hekk igħid Sidi l-Mulej għal Tir: 
Jaqaw il-gżejjer ma jitheżhżux mal-ħoss 
tal-waqa' tiegħek, xħin il-midrubin 
jokorbu, u l-qtil isir f'nofsok 7 

16 Imbagħad il-prinċpijiet kollha tal- 
baħar jinżlu minn fuq it-tronijiet tagħhom, 
u jneħħu l-imnatar tagħhom, u jinżgħu 
l-ilbies irrakkmat tagħhom: jilbsu bit- 
tregħid, jinxeħtu fuq l-art, u jitriegħdu l- 
ħin kollu, u jisbelihu minħabba fik. 

jsemmgħu L ħalik għanja ta’ 
tinwiħ, u jgħidulek: Kif sirt ħerba, int li 
kont imgħammra bin-nies tal-baħar, il- 
belt imfaħħra, li kont hekk qawwija fil- 
baħar, int u dawk li jgħammru fik, li kienu 
jriegħdu bil-biża' tagħhom lil kull min 
igħammar fik! 

18 Issa jitriegħdu l-gżejjer f'jum il- 
waqa' tiegħek; iva, il-gżejjer fil-baħar 
jitwerwru bl-għajbin tiegħek. 

19 Għax hekk igħid Sidi l-Mulej: Meta 
nagħmlek belt ħerba, bħall-bliet li ma 
għadhomx iżjed imgħammra; meta ntalla' 
fuqek l-abbiss, u l-ilmijiet il-kbar igħattuk ; 

20 Imbagħad inniżżlek ma' dawk li 
jinżlu fil-ħofra, għand il-poplu ta' żmien 
ilu, u nqiegħdek fil-qiegħ nett ta' l-art, 
fil-ħriebi ta' żmien ilu, ma' dawk li jinżlu 
fil-ħofra, biex ma tkunx aktarimgħammra; 
iżda jien nagħti l-ġmiel fuq l-art tal- 
ħajjin. 

21 Tkexkix ta' biża' nagħmlek, u int ma 
tkunx iżjed: għalkemm titfittex, ma tinsab 
qatt iżjed, igħid Sidi l-Mulej. 

2 Il-kelma tal-Mulej 
għandi, tgħid: 

2 Issa, o bin il-bniedem, samma' bikja 
għal Tir; 

3 U għid lil Tir: O int li tgħammar 
f'daħlet il-baħar, li ġġib il-merkanzija tal- 
popli ta' ħafna gżejjer! Hekk igħid Sidi 

l-Mulej: O Tir, inti tgħid: Jien ta' sbuħija 
perfetta. 

4 Truf artek huma f'nofs l-ibħra, il- 
bennejja tiegħek għamluk ta' sbuħija 
perfetta. 

5 Għamlu t-twavel kollha ta' l-iġfna 
tiegħek tas-siġar taċ-ċipress ta' Senir: 
Nadu ċ-ċedru mil-Libanu biex jagħmlulek 
arbli. 

6 Mill-ballut ta’ Basan għamlu l- 
imqadef tiegħek; il-ħaddiema Axurin 
għamlu l-bankijiet tiegħek tal-qdif ta' 
l-avorju, miġjub mill-gżejjer ta' Kittim. 

7 Il-għażel fin ta' l-Eġittu maħdum 
irrakmat, kien iservik għall-qlugħ u l- 
bandieri tiegħek, nir u aħmar ,dagħmi 
minn xtut Elisa kienu t-tined ta' l-iġfna 
tiegħek. 

8 In-nies ta' Sidon u Arwad kienu 
l-qaddiefa tiegħek: l-irġiel imgħallmin 
tiegħek li kienu f'nofsok, o Tir, kienu 
l-piloti tiegħek. 

9 Ix-xjuħ ta' Gebal, u l-irġiel imgħall- 
min tagħha, kienu fik il-qlafat tiegħek: 
l-iġfna kollha tal-baħar u l-baħrin tagħ- 
hom kienu fik, biex jibdlu l-merkanzija 
tiegħek. 

10 Il-Persja, u Lud, u Put kienu fl- 
eżerċtu tiegħek, bħala l- l-gwerrieri tiegħek: 
it-tarka u l-elmu kienu jdendluhom fik; 
huma żidulek ġmielek. 

Cl L-irġiel ta' Arwad ma' l-eżerċtu 
tiegħek kienu fuq is-swar tiegħek dawra- 
mejt; u l-Gammadin kienu fit-torrijiet 
tiegħek: huma dendlu t-tarkiet tagħhom 
mas-swar tiegħek dawramejt; huma 
għamlu sbuħitek perfetta. 

12 Tarsis kienet tinnegozja miegħek 
minħabba l-kotra ta' kull xorta ta' ġid: 
mal-fidda, mal-ħadid, mal-landa, u maċ- 
ċomb, kienu jibdlu l-biegħa tiegħek. 

13 Gawan, Tubal u Mesek, huma wkoll 
kienu jinnegozjaw miegħek 'b' ħajjiet tal- 
bnedmin, u bi ħwejjeġ tal-bronż kienu 
jħallsu l- merkanzija tiegħek. 

14 Dawk ta' Bet-Togarma kienu jibdlu 
mal-merkanzija tiegħek żwiemel, żwiemel 
tal-gwerra, u bgħula. 

15 L-irġiel ta' Dedan kienu j jinnegozjaw 
miegħek; il-kummerċ ta' ħafna gżejjer 
kien f'idejk: qrun ta' l-avorju, u ebbanu, 
kienu jagħtuk bi ħlas. 

16 Is-Sirja kienet tinnegozja miegħek 
minħabba l-kotra tax-xogħlijiet tiegħek; 
karbonklu, aħmar dagħmi, u xogħol 
irrakkmat, u għażel fin, qroll, u rubini 
kienu jibdlu mal-merkanzija tiegħek. 

17 Guda, u art Iżrael, huma wkoll 
kienu jinnegozjaw miegħek; bil-qamħ ta' 
Minnit, u pannag, u għasel, u żejt, u 
balsmu kienu jħallsu l-merkanzija tiegħek. 

18 Damasku kien jinnegozja miegħek 
minħabba l-kotra tax-xogħlijiet tiegħek, 
minħabba l-kotra ta' kull xorta ta' għana; 
minħabba l-inbid ta' Ħelbon, u suf abjad. 


19 Dan u Ġawan kienu jħalsu għall- 
merkanzija tiegħek minn Użal, ħadid 
maħdum, kassja, u qasab tal-fwieħa, kienu 
fost il-merkanzija tiegħek. 

20 Dedan kien jinnegozja miegħek bis- 
sruġ għar-rkib. 

21 L-Għarabja, u l-prinċpijiet kollha 
ta' Kedar, kienu jinnegozjaw miegħek 
fil-ħrief, kbiex u bdabad: b'dawn kienu 
jinnegozjaw miegħek. 

22 In-negozjanti ta' Xeba u Ragħma 
kienu jinnegozjaw miegħek: kienu jibdlu 
mal-merkanzija tiegħek l-aħjar kwalitajiet 
ta' ħwawar, kull xorta ta' ħaġar prezzjuż, 
u deheb. 

23 Ħaran, Kanni, u Għeden, il- 
merkanti ta' Xeba, t'Assur, u ta' Kilmad, 
kienu l-merkanti tiegħek. 

24 Dawn kienu jinnegozjaw miegħek 
kull xorta ta' ħwejjeġ ta' lussu, imnatar 
vjola, u xogħol irrakkmat, f'kaxxi ta' 
ħwejjeġ prezzjużi, marbutin. bi ħbula, u 
magħmulin miċ-ċedru: dawn kienu fost 
il-merkanzija tiegħek. 

25 L-iġfna ta' Tarsis kienu jsifrulek bil- 
merkanzija tiegħek: u int stagħnejt u 
tweġġaht ħafna f'nofs l-ibħra, 

26 Il-qaddiefa tiegħek ġibuk f'ibħra 
kbar: riħ il-lvant kissrek f'nofs il-baħar. 

27 Il-għana tiegħek, u s-swieq tiegħek, 
u l-merkanzija tiegħek, u l-baħrin tiegħek, 
u l-piloti tiegħek, u l-qlafat tiegħek, u n- 
neguzjanti tal-merkanzija tiegħek, u l- 
gwerrieri kollha tiegħek, li huma fik, u 
l-kotra li hi f'nofsok, jaqgħu f'nofs l-ibħra, 
f'jum il-waqgħa tiegħek. 

28 Ma' ħoss l-għajta tal-piloti tiegħek, 
is-subborgi jitriegħdu. 

29 U dawk kollha li jaqbdu l-moqdief, 
il-baħrin, u l-piloti kollha tal-baħar, 
jinżlu minn fuq l-iġfna tagħhom; u jaqbdu 
l-art; 

30 U jsemmgħu leħenhom fuqek, u 
jgħajtu bl-imrar, u jitfgħu t-trab fuq 
irjushom, u jitmiegħku fir-rmied: 

31 U jitqarwżu qargħa għalik, u 
jitħażżmu bix-xkejjer, u jibku għalik fl- 
imrar ta' ruħhom, b'għali kbir. 

32 U huma u jibku, isemmgħu tinwiħa 
għalik, u jnewħu għalik, igħidu: Min qatt 
kien bħal Tir, bħal dil-belt, imġarrfa 
f'nofs il-baħar ? 

33 Meta l-prodotti tiegħek kienu joħorġu 
mill-ibħra, int kont ixxabba’ ħafna popli; 
kont tagħni ħafna slaten ta' l-art bil-kotra 
ta' ġidek, u bil-merkanzija tiegħek. 

34 Issa li inti mkissra bl-ibħra, fl- 
abbissi ta' l-ilmijiet, il-merkanzija tiegħek, 
u ċ-ċorma kollha tiegħek waqgħu f'nof- 


ok. 

35 Dawk kollha li jgħammru fil-gżejjer 
jitbellhu għalik, u s-slaten tagħhom 
jitkexkxu, b'wiċċhom imqarras. 

36 Il-merkanti fost il-popli jsaffrulek: 
sirt waħx, u ma teżiżti qatt iżjed! 

2 Il-kelma tal-Mulej 
għandi, tgħid: 

2 O bin il-bniedem, għid lill-prinċep ta’ 
Tir: Hekk igħid Sidi l-Mulej: Talli qalbek 
tkabbret, u għidt: Jien Alla' Jien noqgħod 
bil-qiegħda fuq it-tron t'Alla, f'nofs l- 
ibħra; mentri li int bniedem, u mhux Alla, 
għalkemm tagħmel qalbek bħal qalb Alla. 

3 Ara, int għeref minn Danjel; 
m'hemmx segriet li jistgħu jaħbu minnek: 

4 B'għerfek u b'dehnek ksibt għalik il- 
ġid, u ksibt deheb u fidda fit-teżori tiegħek : 

5 Bil-għerf kbir tiegħek, u bin-negozju 
tiegħek, int kattart ġidek, u tkabbret 
qalbek minħabba l-għana tiegħek: 

6 Għalhekk, hekk igħid Sidi l-Mulej: 
Talli għamilt qalbek bħal qalb Alla; 

Ara, sa nġib fuqek barranin, l-eħrex 
fost il-ġnus: u jisiltu sejfhom għall-ġmiel 
għerfek, u jħassru ġmielek. 

8 Fil-ħofra jniżżluk, u tmut mewt il- 
maqtulin f'nofs l-ibħra. 

9 Tibqa' tgħid quddiem dak li joqtlok: 
Jien Alla ? Iżda int bniedem, u mhux Alla, 
f'idejn dak li joqtlok. 

10 Inti tmut b'id il-barranin il-mewta 

tar-raġel mhux ċirkonċiż. Għax jien 
tkellimt! igħid Sidi l-Mulej. 
11 Reġgħet ġiet għandi l-kelma tal- 


Mulej, tgħid: 

12 O bin il-bniedem, samma' għanja ta' 
tinwiħ għas-sultan ta' Tir, u għidlu: Hekk 
igħid Sidi l-Mulej: Inti kellek is-siġill tal- 
perfezzjoni, mimli għerf, u perfett fil- 
gmiel. 

13 Int kont fil-ġnien t'Alla, Għeden; 
kull xorta ta' ħaġra prezzjuża kienet il- 
phata tiegħek : rubini, topazi, djamanti, 

riżoliti, oniċi, djaspri, żaffiri, karbunkli, 
żmeraldi, u deheb: ix- xogħol tat-tanbur- 
lini u tas-sfafar tiegħek kien imhejji fik 
fil-jum li inti nħlaqt. 

14 Int kont il-kerub midluk tal-ħarsien; 
u hemm għamiltek: int kont fuq il-għolja 
qaddisa t'Alla; int kont timxi 'l fuq u 'l 
isfel f'nofs il-ħaġar tan-nar. 

15 Int kont perfett fi mġibtek sa mill- 
jum li fihint kont maħluq, sama nstab fik 
il-ħażen. 

16 Fil-kobor tan-negozju tiegħek, int 
imtlejt minn ġewwa bil-vjolenza, u dnibt: 
għalhekk nixħtek bħala ħaġa profana 
mill-għolja t'Alla: u neqirdek, o kerub 
tal-ħarsien, minn qalb il-ħaġar tan-nar. 

17 Qalbek tkabbret minħabba ġmielek; 
ħassart għerfek bi tlellixek: nitfgħek ma' 
l-art, nerħik quddiem is-slaten, biex iħarsu 
lejk. 

18 Int niġġist is-santwarji tiegħek bil- 
kotra tal-ħażen tiegħek, bil-qerq tan- 
negozju tiegħek; għalhekk noħroġ nar 
minn ġo nofsok, li jibilgħek, u nagħmlek 
irmied fuq l-art, quddiem dawk kollha li 
jarawk. 

19 Dawk kollha li jafuk fost il-popli 


jibqgħu mbellhin għalik: int issir waħx, u 
qatt ma tqum aktar. 

20 Il-kelma tal-Mulej 
għandi, tgħid: 

21 O bin il-bniedem, dawwar wiċċek 
lejn Sidon, u ħabbar kontra tagħha, 

22 U għid: Hekk igħid Sidi l-Mulej: 
Ara, jien kontrik, o Sidon: u nkun 
igglorifikat f'nofsok: u jagħrfu li jien 
il-Mulej, meta nagħmel ħaqq minnha, u 
nitqaddes fiha. 

23 Għax nibgħat fiha l-pesta, u d-demm 
fi triqatha; u l- midrubin jaqgħu f'nofsha 
bis-sejf, li jaqa' fuqha fuq kull naħa; u 
jaghrfu li jiena l-Mulej. 

U ma jkunx hemm aktar għal dar 
Iżrael u la xewk li jniggeż, u lanqas għolliq 
li jwaġġa' fost dawk kollha ta' madwar- 
hom li jobogħduhom u jagħrfu li jien is- 


Sid, il-Mulej. 

25 Hekk igħid Sidi l-Mulej: Meta 
niġma' 'l dar Iżrael minn qalb il-popli li 
huma mxerrdin fihom, u nitqaddes fihom 
quddiem għajnejn il-ġnus, imbagħad huma 
jgħammru fuq l-art tagħhom li tajt lill- 
qaddej tiegħi, Ġakobb. 

26 U jgħammru fiha bla biża', u jibnu 
djar, u jħawlu dwieli; iva, igħammru bla 
biża', meta nagħmel ħaqq minn dawk 
kollha ta' madwarhom li jobogħduhom; 
u jagħrfu li jien il-Mulej, Alla tagħhom. 
2 Fis-sena l-għaxra, fix-xahar il- 

għaxar, fit-tnax tax-xahar, il-kelma 
tal-Mulej ġiet għandi, tgħid : 

2 O bin il-bniedem, dawwar wiċċek lejn 
Fargħun, sultan ta' l-Eġittu, u ħabbar 
kontrih, u kontra l-Eġittu kollu: 

3 Tkellem, u għid: Hekk igħid Sidi 
l-Mulej: Ara, jiena kontrik, Fargħun, 
sultan ta' l-Eġittu, il-kukkudrill il-kbir li 
qiegħed f'nofs ix-xmajjar tiegħu, li jgħid: 
Tiegħi x-xmara, għamiltha għalija. 

4 Iżda jien nitfagħlek il-foxxni ġox- 
xedaq tiegħek, u nqabbad ma' qxurek 
il-ħut tax-xmajjar tiegħek, u ntellgħek 
mix-xmajjar tiegħek, u l-ħut kollu tax- 
xmajjar tiegħek jinqabdu ma qxurek. 

5 U nixħtek fid-deżert, int u l-ħut kollu 
tax-xmajjar tiegħek: int taqa' għal wiċċek 
fir-raba'; u int la tinġama', u lanqas 
tinġabar, u jien nagħtik bħal ikel lid- 
dbejjeb ta' l-art, u lit-tjur ta' l-ajru. 

6 U kull min igħammar fl-Eġittu 
jagħraf li jien il-Mulej, għax huma kienu 
biss rifda ta' qasba għal dar Iżrael. 

7 Malli qabduk minn idek, int inksirt, 
u qalgħu spallejhom kollha: u malli 
twieżnu fuqek, int inksirt, u qegħidthom 
kollha dritti fuq ġenbejhom. 

8 Għalhekk, hekk igħid Sidi l-Mulej: 
Ara, sa nġib fuqek sejf, u neqred minnek 
sew il-bniedem u sew il-bhima. 

9 U l-art ta' l-Eġittu tkun deżert u 

ħerba; u jagħrfu li jiena l-Mulej: għax qal: 
Tiegħi x-xmara, u jien għamiltha. 

10 Ara, għalhekk jien kontrik, u kontra 
x-xmajjar tiegħek, u nagħmel art l-Eġittu 
ħerba għalkollox u deżert, minn Migdol 
sa Suweni, u sa truf l-Etjopja. 

ll Ma jgħaddix minnha riġel ta’ 
bniedem, u lanqas riġel ta' bhima ma 
jgħaddi minnha, u lanqas tkun 
imgħammra għal erbgħin sena. 

12 U art l-Eġittu nagħmilha ħerba 
f'nofs l-artijiet li huma ħerba, u l-bliet 
tagħha fost il-bliet ħerba jkunu deżert għal 
erbgħin sena: u nwaddab l-Eġizzjani fost 
il-ġnus, u nxerridhom fl-artijiet. 

13 Għalhekk, hekk igħid Sidi l-Mulej: 
wara erbgħin sena niġma' l-Eġizzjani 
minn qalb il-popli li kienu mwaddbin 

hom: 

14 U nraġġa' lura l-Eġizzjani mill-jasar 
tagħhom, u neħodhom lura f'art Patros, 


f'art nisilhom, u hemm ikunu saltna 
żgħira. 
15 L-Eġittu jkun l-iżgħar fost is- 


saltniet; u ma jintrefax aktar fuq il-ġnus; 
għax nagħmilhom kekk żgħar, li ma 
jaħkmux iżjed il-ġnus. 

16 U l-Eġittu ma jkunx aktar it-tama 
ta' dar Iżrael, billi jfakkarhom fil-ħażen 
tagħhom meta daru lejh għall-għajnuna: 
imbagħad jagħrfu li jien is-Sid, il-Mulej. 

U ġara, fis-sena sebgħa u għoxrin, 
fl-ewwel xahar, fl-ewwel tax-xahar, illi l- 
kelma tal-Mulej ġiet għandi, tgħid: 

18 O bin il-bniedem, Nebukadnessar, 
sultan ta’ Babel, għamel li l-eżerċtu tiegħu 
jagħmel xogħol kbir kontra Tir; kull 
ras saret qargħa, u kull spalla tqaxxret: 
iżda la hu u lanqas l-eżerċtu tiegħu ma ħa 
ħlas minn Tir għax-xogħol li għamel 
kontra tagħha. 

19 Għalhekk, hekk igħid Sidi l-Mulej: 
Ara, sa nagħti l-art ta’ l-Eġittu lil Nebuk- 
adnessar, sultan ta' Babel; u jġorr il- 
kotra tagħha, u s-serq tagħha, u l-priża 
tagħha; u dawn ikunu l-ħlas ta' l-eżerċtu 
tiegħu. 

20 Jien nagħtih art l-Eġittu għax-xogħol 
tiegħu li għamel kontra Tir, għax hu 
ħadem għalija, igħid Sidi l-Mulej. 

21 F'dak il-jum innibbet qarn lil dar 
Iżrael, u lilek niftaħlek fommok f'nofs- 
hom. Imbagħad jagħrfu li jien il-Mulej. 


3 Il-kelma tal-Mulej 
għandi, tgħid: 

2 O bin il-bniedem, ħabbar u għid: 
Hekk igħid Sidi l-Mulej: Jaħasra għall- 
jum! 

3 Għax qrib il-jum; qrib jum il-Mulej; 
jum imsaħħab; dan ikun il-waqt tal- 
ġnus. 

4 U s-sejf jiġi fuq l-Eġittu, u wġigħ kbir 
ikun hemm fl-Etjopja, meta jaqgħu l- 

midrubin għall-mewt fl-Eġittu, u jieħdu 
l-kotra tiegħu, u jiġġarfu s-sisien tiegħu. 

5 L-Etjopja, il-Libja, il-Lidja, u t-taħlit 
kollu ta' popli, u Kub, u wlied il-pajjiż tal- 
għaqda, jaqgħu magħhom bis-sejf. 

6 Hekk igħid il-Mulej: Dawk ukoll li 
jagħtu għajnuna lill-Eġittu jaqgħu; u l- 
kburija tal-qawwa tiegħu tinżel: minn 
Migdol sa Suweni jaqgħu fih bis-sejf, 
igħid Sidi l-Mulej. 

7 U jkunu ħerba f'nofs l-artijiet ħerba, 
u bliethom ikunu f'nofs il-bliet imħarbta. 

8 U jagħrfu li jien il-Mulej, meta 
nqabbad nar fl-Eġittu, u jitkissru dawk 
kollha li jgħinuh. 

9 F'dak il-jum joħorġu messaġġiera 
minn għandi fl-iġfien biex ibeżżgħu lill- 
Etjopjani li jgħixu bla ħsieb, u diqa kbira 
tiġi fuqhom, bħal f'jum l-Eġittu: għax, 
ara, wasal. 

10 Hekk igħid Sidi l-Mulej: Nagħmel 
ukoll tmiem lill-kotra ta' l-Eġittu b'id 
Nebukadnessar, sultan ta' Babel. 

11 Hu, u l-poplu tiegħu miegħu, l-eħrex 
fost il-ġnus, jinġiebu biex iħarbtu l-art: u 
jisiltu sjuf hom għall-Eġittu, u jimlew l-art 
bil-maqtulin. 

12 U nagħmel ix-xmajjar nexfin, u 
nbigħ il-pajjiż f'idejn il-ħżiena: u nagħmel 
l-art ħerba, u kulma fiha, b'id il-barranin. 
Jien, il-Mulej, tkellimt. 

13 Hekk igħid Sidi l-Mulej: Negred 
ukoll l-idoli, u nneħħi x-xbihat tagħhom 
minn Nof; u ma jkunx hemm aktar 
prinċep f'art l-Eġittu: u nqajjem il-biża' 
f'art l-Eġittu. 

14 U nagħmel ħerba lil Patros, 
indabdad nar f'Sogħan, u nagħmel il-ħaqq 

'No. 

15 U nsawwab aillti fuq Sin, il-fortizza 
ta' l-Eġittu; u neqred il-kotra ta' No. 

16 U nagħti n-nar lill-Eġittu: diqa 
kbira jkollha Sin, u No tkun miftuħa 
beraħ, u Nof ikollha l-egħdewwa l-jum 
kollu. 

17 Iż-żgħażagħ ta? Awen u Pibeset 
jaqgħu taħt is-sejf: u dawn il-bliet imorru 
fil-jasar. 

18 In-nhar jidlam f'Teħafneħes, meta 
nkisser hemm il-madmad ta' l-Eġittu: u 
titrażżan fih l-kburija tiegħu, u sħaba 
tgħatti lil Teħafneħes, u l-bniet tagħha 
jmorru fil-jasar. 

19 Hekk nagħmel ħaqq mill-Eġittu’ si 
jagħrfu li jiena l-Mulej. 

20 U ġara fis-sena ħdax, fl-ewwel xahar, 
fis-sebgħa tax-xahar, illi ġiet għandi 
l-kelma tal-Mulej, tgħid: 

21 O bin il-bniedem, jien kissirt driegħ 
Fargħun, sultan ta' l-Eġittu; u, ara, 
driegħu ma kienx marbut biex ifieq, jew 
marbut b'faxxa, biex jissaħħaħ, u jkun 
jista' jaqbad is-sejf. 

22 Għalhekk, hekk igħid Sidi l-Mulej: 
Ara, jien kontra Fargħun, sultan ta' l- 

Eġittu, u nkissirlu dirgħajh it-tnejn, sew 
is-sħiħ u sew il-miksur; u nwaqqagħlu 
s-sejf minn idu. 

23 U nwaddab l-Eġizzjani qalb il-ġnus, 
u nxerridhom fl-artijiet. 

24 U nsaħħaħ dirgħajn is-sultan ta' 
Babel, u nagħtih sejfi f'idu, imma nkisser 
dirgħajn Fargħun, u jokrob quddiemu 
bħal ma jokrob midrub għall-mewt. 

25 Iżda nqawwi dirgħajn is-sultan ta' 
Babel, u dirgħajn Fargħun jintelqu; u 
jagħrfu li jien il-Mulej, meta nagħti sejfi 
f'id is-sultan ta' Babel, u hu jmiddu fuq 
art l-Eġittu. 

26 U nwaddab l-Eġizzjani qalb il-ġnus, 
u nxerridhom fl-artijiet, u jagħrfu li jiena 
l-Mulej. 


31 U ġara fis-sena ħdax, fit-tielet xahar, 
fl-ewwel jum tax-xahar, illi l-kelma 
tal-Mulej ġiet għandi, tgħid: 

2 O bin il-bniedem, għid lil Fargħun, 
sultan ta' l-Eġittu, u lill-kotra tiegħu: Lil 
min tixbah int fil-kobor tiegħek 2 

3 Ara, l-Assirjan kien ċedru fil-Libanu, 
bi friegħi sbieħ, mifruxa fid-dell, u ta' 
statura għolja; u l-quċċata tiegħu kienet 
qalb il-friegħi iffullati. 

4 Kienu jkabbruh l-ilmijiet, kabbru 
l-ilma tal-qiegħ. Xmajjar kienu jmorru 
madwar il-post fejn kien imħawwel, u 
l-kanali ta' l-ilma kienu jimteddu lejn is- 
siġar kollha tar-raba'. 

5 Għalhekk tulu għola fuq is-siġar 
kollha tar-raba', u r-rimjiet tiegħu kotru, 
u l-friegħi tiegħu twalu għax kien hemm 
kotra ta' ilmijiet, meta ħareġ ir-rimi. 

6 It-tjur kollha tas-smewwiet bejtu qalb 
ir-rimi tiegħu, u taħt il-friegħi tiegħu 
wildu d-dbejjeb kollha tar-raba', u taħt 
id-dell tiegħu għammru l-ġnus kbar 
kollha. 

7 Hekk kien sabiħ fil-kobor tiegħu, fil- 
medda tal-friegħi tiegħu: għax għeruqu 
kienu ħdejn ħafna ilmijiet. 

8 Iċ-ċedri fi ġnien Alla ma kinux jistgħu 
jaħbuh: iċ-ċipressi ma kinux jixbhu lir- 
rimi tiegħu, il-platanu ma kien xejn ħdejn 
il-friegħi tiegħu; l-ebda siġra fil-ġnien 
t'Alla ma kienet tixbhu fi ġmielu. 

9 Sabiħ jien għamiltu bil-kotra tal- 
friegħi tiegħu; u għeru għalih is-siġar ta' 
Għeden, li kienu fi ġnien Alla. 

10 Għalhekk, hekk igħid Sidi l- 
Mulej: Talli għollejt lilek innifsek, u rafa' 
rasu sa nofs il-friegħi iffoltjati, u qalbu 
tkabbret bil-għoli tiegħu; 

11 Jien erħejtu f'idejn l-aktar wieħed 
qawwi tal-ġnus biex jimxi miegħu kif 
jogħġbu: jien warrabtu minħabba ħżunitu. 

12 U l-barranin, l-eħrex fost il-ġnus, 
qatgħuh u telquh; fuq il-muntanji u fuq 
il-widien kollha waqgħu l-friegħi tiegħu, u 
tkissru r-rimi tiegħu fil-widien kollha ta' 


l-art; u l-popli kollha ta' l-art twarrbu 
minn dellu, u telquh. 

13 Fuq il-ħerba tiegħu jibqgħu t-tjur 
kollha tas-sema, u d-dbejjeb kollha tar- 
raba' joqogħdu fuq il-friegħi mwaqqgħin 
tiegħu: 

14 Biex l-ebda waħda mis-siġar kollha 
ħdejn l-ilma ma tikber fil-għoli tagħha, u 
lanqas ma tgħolli rasha ġol-friegħi iffolt- 
jati, u l-ebda siġra msoqqija ma tintrafa' 
bil-għoli tagħha: għax kollhom mogħtijin 
lill-mewt, fid-dinja ta' taħt, qalb ulied il- 
bnedmin, ma' dawk li jinżlu fil-ħofra. 

15 Hekk igħid Sidi l-Mulej: Fil-jum 
meta niżel fis-saltna ta' l-imwiet, jien 
għamilt il-vistu: għattejt l-abbiss għalih, u 
żammejt ix-xmajjar tiegħu, u l-ilmijiet 
kotrana tiegħu waqfu: u libbist bl-iswed 
lil-Libanu għalih, u s-siġar kollha tar-raba' 
dbielu minħabba fih. 

16 Jien regħidt il-ġnus bil-ħoss tal- 
waqgħa tiegħu, meta niżżiltu fis-saltna ta' 
l-imwiet ma' dawk li jinżlu fil-ħofra: u 
s-siġar kollha ta' Għeden, l-isbaħ u l-aħjar 
tal-Libanu, dawk kollha li huma msoqqijin 
bl-ilma, jitfarrġu fid-dinja ta' taħt l- 
art. 

17 Huma wkoll niżlu miegħu fis-saltna 
ta' l-imwiet, għand il-maqtulin bis-sejf; 
huma kienu driegħu, u kienu jgħammru 
fid-dell tiegħu f'nofs il-ġnus. 

18 Lil min, mela, tixbah int fil-glorja, u 
fil-kobor fost is-siġar ta' Għeden2 Int 
titniżżel mas-siğar ta’ Għeden fid-dinja ta’ 
taħt: u timtedd qalb ir-rġiel bla ċirkonċiż- 
joni ma’ dawk li kienu maqtulin bis-sejf. 
Dan hu Fargħun, u l-kotra tiegħu kollha! 


igħid Sidi l-Mulej. 

32 U ġara fis-sena tnax, fix-xahar tnax, 
fl-ewwel tax-xahar, li l-kelma tal- 

Mulej ġiet għandi, tgħid: 

2 O bin il-bniedem, samma' bikja għal 
Fargħun, sultan ta' l-Eġittu, u għidlu: Int 
xebbaht lilek in-nifsek ma' ferħ ta' ljun 
tal-ġnus; iżda int qisek kukkudrill fl- 
ibħra; int ħriġt fix-xmajjar tiegħek, u 
ħawwadt l-ilmijiet b'riġlejk, u dardart ix- 
xmajjar tagħhom. 

3 Hekk igħid Sidi l-Mulej: Jien għal- 
hekk issa nifrex ix-xibka tiegħi fuqek 
b'kotra ta' nies; u jtellgħuk fix-xibka 
tiegħi. 

4 Imbagħad inħallik fuq l-art, inwadd- 
bek fuq wiċċ ir-raba', u nagħti jgħammru 
fuqek it-tjur kollha tas-sema, u nxabba' 
bik id-dbejjeb ta' l-art kollha. 

5 U nerħi ġismek fuq il-muntanji, u 
nimla l-widien b'tulek. 

6 Jien ukoll insaqqi b'demmek, sal- 
muntanji, l-art li fiha tgħum; u l-widien 
ikunu mimlijin bik. 

7 U meta nitfik, ngħatti s-smewwiet, u 
ndallam il-kwiekeb tagħhom; ngħatti 

x-xemx bi sħaba, u l-qamar ma jagħtix 
dawlu. 

8 Id-dwal kollha tas-sema ndallam 
fuqek, u nitfa' d-dlam fuq artek, igħid 
Sidi l-Mulej. 

9 Inkexkex ukoll il-qalb ta’ ħafna popli, 
meta nwassal l-aħbar tal-ħerba tiegħek 
fost il-ġnus, f'artijiet li int ma taf ħomx. 

Iva, inwerwer minħabba fik ħafna 
popli, u s-slaten tagħhom jitkexkxu min- 
ħabba fik, meta nxejjer sejfi quddiem 
wiċċkom; u jitriegħdu kull ħin, kull 
wieħed għal ħajtu, fil-jum tal-waqgħa 
tiegħek. 

11 Għax hekk igħid Sidi l-Mulej: Sejf 
is-sultan ta' Babel jilħqek. 

12 Bi sjuf il-qawwijin inġarraf il-kotra 
tiegħek, l-eħrex fost il-ġnus, ilkoll kemm 
huma: u jħarbtu l-kburija ta' l-Eġittu, u 
l-kotra kollha tiegħu tinqered. 

13 Neqred ukoll il-bhejjem tiegħu 
kollha minn ħdejn ħafna ilmijiet; u l-ebda 
riġel ta’ bniedem ma jdardarhom aktar, u 
lanqas difer il-bhejjem nia jdardarahom. 

14 Imbagħad inħalli l-ilmijiet tagħhom 
joqogħdu, u nġerri x-xmajjar tagħhom 
bħaż-żejt, igħid Sidi l-Mulej. 

15 Meta nagħmel art l-Eġittu ħerba, u 
l-art titħarbat mill-milja tagħha, meta 
nidrob lil kull min igħammar fiha, jagħrfu 
li jien il-Mulej. 

16 Din hi għanja ta' biki, u huma 
jgħannuha: igħannuha bniet il-ġnus: 
igħannuha għall-Eġittu, u għall-kotra 
tiegħu, igħid Sidi l-Mulej. 

17 Gara wkoll fis-sena tnax, fil-ħmistax 
tax-xahar, illi l-kelma tal-Mulej ġiet 
għandi, tgħid: 

18 O bin il-bniedem, newwaħ għall- 
kotra ta' l-Eġittu, u niżżilhom, lilha u l- 
bniet ta' ġnus qawwija, fid-dinja ta' taħt, 
ma' dawk li jinżlu fil-ħofra. 

19 Lil min tgħaddi fis-sbuħija 7 Inżel, u 
nxeħet mar-rġiel bla ċirkonċiżjoni. 

20 Jaqgħu qalb dawk li huma maqtulin 
bis-sejf: l-Eġittu ntgħata għas-sejf: karkru 
lilu u l-kotra tiegħu kollha. 

21 Il-qawwijin fost is-setgħana jkellmuh 
minn nofs is-saltna ta' l-imwiet, ma' dawk 
li kienu jgħinuh: niżlu, dawk ta' bla 
ġukonciżjoni; mimdumin, maqtulin bis- 
sejf. 

22 Hemm qiegħed Assur u l-qtajja 
tiegħu: il-qobra tiegħu qegħdin madwaru: 
kollha maqtulin, waqgħu taħt is-sejf. 

23 Il-qobra tiegħu qegħdin 'l isfel nett 
fil-ħofra, u l-qtajja tiegħu huma madwar 
qabru: kollha maqtulin, waqgħu bis-sejf, 
dawk li kienu jġibu l-biża' f'art il-ħajjin. 

24 Hemm Għelam u l-kotra tiegħu, 
kollha madwar qabru; kollha maqtulin, 
waqgħu bis-sejf, u niżlu bla ċirkonċiżjoni 
fid-dinja ta' taħt: ħuma xerrdu l-biża' 
tagħhom f'art il-ħajjin, u ġarrew għajb- 
hom ma' dawk li jinżlu fil-ħofra. 


25 Qegħdulu sodda, f'nofs il-maqtulin, 
mal-kotra kollha tiegħu: il-qobra tiċgħu 
madwaru, kollha bla ċirkonċiżjoni, 
maqtulin bis-sejf (għalkemm il-biża' tagħ- 
hom kien imxerred f'art il-ħajjin) u ġarrew 
għajbhom ma' dawk li jinżlu fil-ħofra: 
tqiegħdu f'nofs il-maqtulin. 

26 Hemm Mesek, Tubal, u l-kotra 
tiegħu kollha: il-qobra tiegħu madwaru: 
kollha bla ċirkonċiżjoni, maqtulin bis-sejf, 
għalkemm xerrdu l-biża' tagħhom f'art 
il-ħajjin. 

27 U ma jkunux mimduda mal- 
qawwijin li waqgħu fost dawk ta' bla 
ċirkonċiżjoni, li niżlu fis-saltna ta' l-imwiet 
bl-armi tagħhom tal-gwerra, u li qegħdul- 
hom sjufħhom taħt rashom; iżda l-ħażen 
tagħhom qiegħed fuq għadamhom, għal- 
kemm kienu l-biża' tal-qawwijin f'art 
il-ħajjin. 

28 Iva, int titkisser f'nofs dawk ta' bla 
ċirkonċiżjoni, u timtedd ma' dawk li huma 
maqtulin bis-sejf. 

29 Hemm Edom, is-slaten tiegħu, u l- 
prinċpijiet tiegħu kollha, li b'qawwithom 
kollha huma mimdumin ma’ dawk li huma 
maqtulin bis-sejf. Huma wkoll mimduda 
ma' dawk ta' bla ċirkonċiżjoni, u ma' 
dawk li jmorru fil-ħofra. 

0 Hemm. il-prinċpijiet kollha tat- 
tramuntana, u s-Sidonin kollħa, li niżlu 
mistħijin mal-maqtulin, għalkemm kienu 
jbeżżgħu bil-qawwa tagħhom. Huma 
mimdudin bla ċirkonċiżjoni ma' dawk li 
huma maqtulin bis-sejf, u jġorru għajbhom 
ma' dawk li jinżlu fil-ħofra. 

31 Dawn Fargħun jarahom, u jitfarraġ 
bil-kotra kollha tiegħu maqtulin bis-sejf, 
imqar Fargħun u l-eżerċtu tiegħu kollu, 
igħid Sidi l-Mulej. 

32 Għalkemm jien xerridt il-biża' tiegħu 
fl-art tal-ħajjin, hu jkun mimdud f'nofs 
dawk ta' bla ċirkonċiżjoni, ma' dawk li 
nqatlu bis-sejf, imqar Fargħun u l-kotra 
kollha tiegħu, igħid Sidi l-Mulej. 

Reġgħet il-kelma 


3 għandi, tgħid: 

2 O bin il-bniedem, kellem lil ulied il- 
poplu tiegħek, u għidilhom: Jekk inġib is- 
sejf fuq pajjiż, u n-nies ta' dak il-pajjiż 
jaqbdu raġel minn fosthom, u jqegħduh 
għassies għalihom: 

3 U xħin jara s-sejf ġej fuq il-pajjiż, 
idoqq it-tromba, u jwissi lill-poplu; 

4 Imbagħad min jisma' d-daqq tat- 
tromba, u ma jagħtix każ tiegħu, u jiġi 
s-sejf, u jieħdu, demmu jkun fuq rasu. 

Sama' d-daqq tat-tromba, u ma tax 
każ tiegħu, demmu jkun fuqu. Iżda dak li 
jagħti każ tiegħu, isalva ħajtu. 

6 Iżda jekk il-għassies jara s-sejf ġej, u 
ma jdoqgx it-tromba, u l-poplu ma jkunx 
imwissi; u s-sejf jiġi, u jieħu lil xi ħadd 


tal-Mulej ġiet 

minn nofshom, dan ikun maqbud fil-ħażen 


tiegħu; iżda demmu nitolbu minn id il- 
għassies. 
7 U int, o bin il-bniedem, għamiltek 


għassies ta' dar Iżrael; għalhekk tisma’ 
E kelma minn fommi, u tgħarrafhom 
għalija. 

8 Meta ngħid lill-ħażin: O raġel ħażin, 
int sgur tmut! u jekk int ma titkellimx biex 
twissi lill-ħażin fuq triqtu, dak ir-raġel 
ħażin imut fil-ħażen tiegħu; iżda demmu 
nfittxu minn idek. 

9 Madankollu, jekk int twissi lill-ħażin 
fuq triqtu biex jarġa’ lura minnha, u ma 
jarġax lura minnha, imut fil-ħażen tiegħu; 
iżda int tkun salvajt lil ħajtek. 

10 U int, o bin il-bniedem, għid lil dar 
Iżrael: Intom hekk tgħidu: Jekk ħtijietna 
u dnubietna fuqna, u bihom aħna mifnijin, 
kif nistgħu ngħixu 7 

11 Għidilhom: Daqskemm jien ħaj, 
igħid Sidi l-Mulej, ma nitgħaxxaqx b'mewt 
il-ħażin, iżda li l-ħażin jarġa' lura minn 
triqtu, u jgħix: Erġgħu, erġgħu lura minn 
triqatkom il-ħżiena, għaliex trid tmut, o 
dar Iżrael? 

12 Għalhekk, o bin il-bniedem, għid lil 
ulied il-poplu tiegħek: Is-sewwa tal-ġust 
ma jeħilsux fil-jum li jidneb: u l-ħażin ma 
jiġġarrafx minħabba l-ħażen tiegħu fil-jum 
li jarġa' lura mill-ħażen tiegħu: u lanqas 
il-ġust ma jista' jibqa' ħaj fil-jum li jid- 


neb. 

13 Meta ngħid lill-ġust, li hu sgur jibqa' 
ħaj; u hu jafda fis-sewwa tiegħu, u jagħmel 
id-deni, is-sewwa tiegħu kollu ma 
jitfakkarx iżjed; iżda jmut minħabba d- 
denili jkun għamel. 

4 U meta ngħid lill-ħażin: Inti sgur 
tmut: u jarġa' lura minn dnubietu, u 
jagħmel il-ħaqq u s-sewwa; 

15 Jekk raġel ħażin irodd ir-rahan, u 
jarġa' jagħti lura dak li seraq, u jimxi 
fl-istatuti tal-ħajja, bla ma jagħmel id-deni; 
sgur jibqa' ħaj; ma jmutx. 

16 L-ebda wieħed mid-dnubiet li jkun 
għamel ma jitfakkarlu: għamel il-ħaqq u 
s-sewwa; sgur igħix. 

17 Iżda wlied il-poplu tiegħek igħidu: 
Triq Sidi mhix dritta: iżda hi triqthom li 
mhix dritta. 

18 Meta l-ġust jarġa? lura mis-sewwa 
tiegħu, u jagħmel id-deni, imut bih. 

żda jekk il-ħażin jarġa' lura mill- 
ħażen tiegħu, u jagħmel il-ħaqq u s-sewwa, 
bihom ikollu l-hajja. 

20 Iżda intom tgħidu: Triq il-Mulej 
mhix dritta. O dar Iżrael, nagħmel ħaqq 
lil kull wieħed minnkom skond triqatu. 

21 U ġara fis-sena tnax ta' l-eżilju 
tagħna, fil-għaxar xahar, fil-ħamsa tax- 
xahar, illi wieħed li ħarab minn Geru- 
salem ġie għandi, igħid: Waqgħet il-belt. 

22 Issa, id il-Mulej kienet fuqi filgħaxija, 
qabel ma ġie l-maħrub; u fetaħli fommi, 


sakemm ġie għandi filgħodu; u fommi 
nfetaħ, u ma kontx aktar imbikkem. 

23 Imbagħad il-kelma tal-Mulej 
għandi, tgħid: 

24 O bin il-bniedem, dawk li jgħammru 
f'dawk il-ħriebi, f'art Iżrael, qegħdin 
igħidu: Abraham kien wieħed, iżda wiret 
l-art: iżda aħna ħafna; l-art mogħtija lilna 
b'wirta. 

25 Għalhekk, għidilhom: Hekk igħid 
Sidi l-Mulej: Tieklu l-laħam bid-demm 
fih, u terfgħu għajnejkom lejn l-idoli 
tagħkom intom u xxerrdu d-demm: u 
tridu tirtu l-art? 

26 Intom tafdaw fi sjufkom, tagħmlu 
egħmil mistkerrah, u tkasbru kull wieħed 
minnkom li mart għajru: u tridu tirtu 

art? 

27 Hekk tgħidilhom: Hekk igħid Sidi 
l-Mulej: Daqskemm jien ħaj, sgur dawk li 
qegħdin fil-ħriebi jaqgħu bis-sejf, u dawk 
li qegħdin fil-beraħ tar-raba’ nagħtihom 
lid-dbejjeb biex jibilgħuhom, u dawk li 
qegħdin fil-fortizzi u l-għerien imutu 
bil-pesta. 

28 Għax jien nagħmel l-art ħerba, u 
deżert, u l- kburija ta' qawwitha titrażżan; 
u l-muntanji ta' Iżrael jitħarbtu, u ħadd 
ma jgħaddi minnhom. 

29 Imbagħad jagħrfu li jien il-Mulej, 
meta l-art nagħmilha ħerba, u deżert, 
minħabba l-ħwejjeġ mistkerrha kollha li 
għamlu. 

30 U int, o bin il-bniedem, ulied il- 
poplu tiegħek għadhom qegħdin jitkellmu 
fuqek ħdejn il-ħitan u fi bwieb id-djar, u 
jgħidu wieħed lil ieħor, kull wieħed lil ħuh: 
Ejja, nitolbok, u isma x'inhi l-kelma li 
ġejja mill-Mulej. 

31 U jiġu għandek bħal ma tiġi ġemgħa 
nies, u joqogħdu bil-qiegħda quddiemek 
bħall-poplu tiegħi, u jisimgħu kliemek, 
iżda ma jagħmluhx: għax b'fommhom 
juru ħafna mħabba, iżda qalbhom timxi 
wara l-qliegħ tagħhom. 

32 U,ara, int għalihom bħal għanja ta' 
mħabba ta’ wieħed li għandu leħen ħelu, u 
jaf idoqq tajjeb: għax huma jisimgħu 
kliemek, iżda ma jagħmluhx. 

33 U meta dan jasal biex jiġri, (ara, ser 
jiġri, jagħrfu li kien hemm profeta 
f'nofshom. 


ġiet 


U l-kelma tal-Mulej ġiet għandi, 
id: 


2 O bin il-bniedem, ħabbar kontra 
r-ragħajja ta' Iżrael; ħabbar, u għidilhom: 
Hekk igħid Sidi l-Mulej lir-ragħajja : 
Ħażin għar-ragħajja ta' Iżrael li jirgħaw 
lilhom infushom' Mhux il-merħla għand- 
hom jirgħaw ir-ragħajja 2 

3 Intom tieklu l-baqta, u tilbsu s-suf, u 
toqtlu s-smien: iżda l-merħla ma tirgħaw- 
hiex. 

4 Il-marrada ma saħħaħtuhomx, il- 
morda ma fejjaqtuhomx, lill-miġruħin ma 
nfaxxajtuhomx, u l-imxerrdin ma reġġajtu- 
homx lura, u l-mitlufin ma fittixtuhomx; 
iżda bis-saħħa, u bil-ħruxija ħkimtuhom. 

5 U xterdu, għax ma kienx hemm 
ragħaj: u saru jkel għad-dbejjeb kollha 
tar-raba', meta xterdu. 

6 In-ngħaġ tiegħi ġġerrew fuq il- 
muntanji kollha, u fuq kull għaqba 
għolja: iva, il-merħla tiegħi xterdet fuq 
wiċċ l-art kollha, u ħadd ma jistaqsi 
għalihom, u ħadd ma jfittixhom! 

7 Għalhekk, o ragħajja, isimgħu kelmet 
il-Mulej! 

8 Daqskemm jien ħaj, igħid Sidi l- 
Mulej, talli l-merħla tiegħi kienet priża, u 
saret ikel għad-dbejjeb kollha tad-deżert, 
għax ma kienx hemm ragħaj, u lanqas ir- 
ragħajja tiegħi ma fittxu l-merħla tiegħi, 
iżda r-ragħajja rgħaw lilhom infushom, u 
l-merħla tiegħi ma rgħawhiex: 

9 Għalhekk, o ragħajja, isimgħu kelmet 
il-Mulej: 

10 Hekk igħid Sidi l-Mulej: Ara, jien 
kontra r-ragħajja; u nitlob il-merħla tiegħi 
minn idejhom, u ma nħallihomx jirgħaw 
il-merħla. U hekk ir-ragħajja ma jirgħawx 
lilhom infushom aktar; iżda neħles il- 
merħla tiegħi minn ħalqhom, biex ma 
jkunux aktar ikel għalihom. 

11 Għax hekk igħid Sidi l-Mulej: Ara, 
jien, iva jien, nitlob il-merħla tiegħi, u 
nfittixhom. 

12 Bħalma ragħaj imur ifittex il-merħla 
tiegħu, fil-jum li fih ikun fost il-merħla 
tiegħu mxerrda; hekk infittex in-ngħaġ 
tiegħi, u neħlishom minn kull post fejn 
kienu mxerrda f'jum ta' sħab u swedija. 

13 U noħroġhom minn qalb il-popli, u 
niġmagħhom mill-pajjiżi, u nġibhom lejn 
arthom; u nirgħahom fuq il-muntanji ta' 
Iżrael, ħada il-widien, u fil-postijiet 
imgħammra kollha tal-pajjiż. 

14 F'mergħa tajba nirgħahom, u l- 
maqjel tagħhom ikun fuq il-muntanji 
għoljin ta' Iżrael: hemm jinxeħtu f'maqjel 
tajjeb, u f'mergħa bnina jirgħaw fuq il- 
muntanji ta’ Iżrael. 

15 Jien stess nirgħa l-merħla tiegħi, u 
jien stess nagħtihom is-serħan, igħid Sidi 
l-Mulej. 

16 Infittex il-mitlufin, u l-imxerrdin 
inreġġagħhom lura, il-miġruħin norbtil- 
hom il-ġrieħi, u l-morda nqawwihom: 
iżda s-smien u l-qawwijin neqridhom; 
nirgħahom bil-ħaqq. 

17 U int, o merħla tiegħi, hekk igħid 
Sidi l-Mulej: Ara, jien nagħmel ħaqq bejn 
nagħġa u nagħġa, bejn kbiex u bdabad. 

18 Jidhrilkom li hija ħaġa żgħira li 
tirgħaw l-aħjar mergħa, u tgħaffġu b'riġlej- 
kom il-bqija tal-mergħa tagħkom? Jew 
tixorbu l-ilma ċar, u l-bqija ddardruh 
b'riġlejkom2 


. 19 U l-merħla tiegħi, ikollha tirgħa dak 
li għaffiġtu b'riġlejkom; u jixorbu dak li 
dardartu b'riġlejkom. 

20 Għalhekk, hekk igħidilhom Sidi 
l-Mulej: Ara, jien, iva jien, nagħmel ħaqq 
bejn in-ngħaġ is-smien u n-ngħaġ il- 
magħluba. L A 

21 Għaliex intom b'ġenbejkom u bi 
spallejkom timbuttaw, u tagħtu bi 
qrunkom lill-morda kollha, sa kemm 
waddabtuhom 'il barra. 

22 Għalhekk, jien insalva l-merħla 
tiegħi, u ma jkunux aktar priża; u nagħmel 
ħaqq bejn nagħġa u nagħġa. 

23 U nqiegħed fuqhom ragħaj wieħed, 
u jirgħahom, il-qaddej tiegħi David; 
jirgħahom hu stess, u jkun ir-ragħaj 
tagħhom. 

24 U jiena, il-Mulej, inkun Alla tagħ- 
hom, u l-qaddej tiegħi David ikun prinċep 
fosthom; jiena, il-Mulej, tkellimt. 

25 U nagħmel magħhom rabta ta' 
sliem, u neqred id-dbejjeb ħorox mill-art: 
u huma jgħammru bla biża' fid-deżert, u 
jorqdu fl-imsaġar. 

26 U nagħmel lilhom u l-postijiet ta' 
madwar il-għolja tiegħi barka; u nniżżel 
ix-xita f'waqtha; xita ta' barka jkun 
hemm. 

27 U s-siġra tar-raba' tagħti frottha, u 
l-art tagħti għallitha; u huma joqogħdu 
bla biża' f'arthom. Imbagħad jagħrfu li 
jiena l-Mulej, meta nkisser l-irbat tal- 
madmad tagħhom, u neħlishom minn 
idejn dawk li kienu jżommuhom ilsiera. 

28 U ma jkunux aktar priża tal-ġnus, u 
lanqas jibilgħuhom id-dbejjeb ħorox; u 
jgħixu b'moħħhom mistrieħ, u ħadd ma 
jbeżżagħhom. 

29 U nipprovdilhom mixtla msemmija, 
u ma jkunux aktar mifnijin mill-ġuħ fil- 
pajjiż, u ma jsofrux iżjed it-tagħjir 
tal-ġnus. 

30 Hekk ikunu jafu li jiena, il-Mulej, 
Alla tagħhom, magħhom, u li huma, id- 
dar ta' Iżrael, huma l-poplu tiegħi, igħid 
Sidi l-Mulej. 

l1 U intom, merħla tiegħi, merħla tal- 
mergħa tiegħi, intom irġiel, u jiena Alla 


tagħkom, igħid Sidi l-Mulej. 
35 U l-kelma tal-Mulej ġiet għandi, 
tgħid: 

2 O bin il-bniedem, dawwar wiċċek lejn 
il-muntanja ta' Segħir, u ħabbar kontra 
tagħha, 

3 U għidilha: Hekk igħid Sidi l-Mulej: 
Ara, ja muntanja ta' Segħir, jien kontrik, 
u mmidd idi kontrik, u nagħmlek ħerba, u 
deżert. 

4 Nagħmel blietek ħrieb, u inti tkun 
ħerba, u tagħraf li jiena l-Mulej. 

5 Talli kellek mibegħda eterna, u 
xerridt id-demm ta' wlied Iżrael bis-saħħa 

tas-sejf, fi żmien il-hemm tagħhom, fi 
żmien li l-ħażen tagħhom kellu tmiem: 

6 Għalhekk, daqskemm jiena ħaj, igħid 
Sidi l-Mulej, jien inhejjik għad-demm, u 
d-demm jiġri warajk: talli int ma bgħadtx 
id-demm, id-demm jiġri warajk. 

7 U jien nagħmel il-muntanja ta’ 
Segħir ħrieb, u deżert, u neqred minnha 
lil min igħaddi u lil min jarġa' lura. 

8 U nimla l-muntanji tiegħu bl- 
irġiel maqtulin tiegħu: fuq il-għoljiet 
tiegħek, u fil-widien tiegħek, u fix-xmajjar 
kollha tiegħek, jaqgħu dawk li jinqatlu 
bis-sejf. 

9 U nagħmlek ħerba għal dejjem, u 
blietek ma jitgħammrux; u tagħrfu li jiena 
l-Mulej. 

10 Talli għidt: Dawn iż-żewġt iġnus, u 
dawn iż-żewġ artijiet ikunu tiegħi, u aħna 
nirtuhom; għalkemm il-Mulej kien hemm: 

11 Għalhekk, daqskemm jien ħaj, igħid 
Sidi l-Mulej nimxi skond għadbek, u skond 
għejrtek, li int urejt, minħabba il- 
mibegħda tiegħek għalihom; u nagħmel 
lili nnifsi magħruf f'nofshom, meta 
nagħmel ħaqq minnek. 

12 U tagħraf li jien, il-Mulej, smajt it- 
tagħjir kollu tiegħek, li int għidt għall- 
muntanji ta' Iżrael, billi għidt: Huma 
ħerba, mogħtijin lilna biex nagħmluhom 
il-priża tagħna. 

13 Hekk b'fommkom tkabbartu kontra 
tiegħi, u kattartu kliemkom kontra tiegħi: 
smajthom jien. 

14 Hekk igħid Sidi l-Mulej: Meta l-art 
kollha tifraħ, jien nagħmlek ħerba. 

5 Bħal ma fraħt int minħabba wirt dar 
Iżrael, għax sar ħerba, hekk nagħmel lilek : 
ħerba ssir, ja muntanja ta' Segħir, u Edom 
kollu, imqar kollu kemm hu. Imbagħad 


jagħrfu li jiena l-Mulej. 

3 U int, o bin il-bniedem, ħabbar 
għall-muntanji ta' Iżrael, u għid: 

O muntanji ta' Iżrael, isimgħu l-kelma tal- 

Mulej. 

2 Hekk igħid Sidi l-Mulej: Talli l-għadu 
qal għalikom: Aħal Aħa' dawn il- 
għoljiet eterni saru wirtna: 

3 Għalhekk, ħabbar u għid: Hekk igħid 
Sidi l-Mulej: Talli għamlukom ħerba, u 
belgħukom minn kull naħa, biex tkunu 
wirta għall-bqija tal-ġnus, u ġejtu f'ilsien 
in-nies, u sirtu taqsis tal-poplu: 

4 Għalhekk, o muntanji ta? Iżrael, 
isimgħu l-kelma ta' Sidi l-Mulej: Hekk 
igħid Sidi l-Mulej lill-muntanji, u lill- 
għoljiet, lix-xmajjar, u lill-widien, lill-ħrieb 
mitluqin, u lill-bliet minsija, li saru priża 
u tmasħin għall-bqija tal-ġnus li huma 
minn kull naħa; 

$ Għalhekk, hekk igħid Sidi l-Mulej: 
Tassew fin-nar tal-għejra tiegħi, jien 
tkellimt kontra l-bqija tal-ġnus, u kontra 


Edom kollu, li għamlu arti wirt tagħhom 
bil-ferħ kollu ta' qalbhom, u bit-tmaqdir 
kollu ta' ruħhom, biex jeħduha bħala 
priża. 

6 Għalhekk, ħabbar għal art Iżrael, u 
għid lill-muntanji, u lill-għoljiet, lix- 
xmajjar, u lill-widien: Hekk igħid Sidi 
l-Mulej: Ara, f'għejrti u f'qillti tkellimt 
għax intom sofrejtu t-tagħjir tal-ġnus: 

7 Għalhekk, hekk igħid Sidi l-Mulej: 
Erfajt idi: il-ġnus ta' madwarkom sgur li 
jkollhom huma. stess isofru t-tagħjir 
tagħhom. 

8 Iżda intom, o muntanji ta' Iżrael, 
għad tarmu l-friegħi tagħkom, u tagħtu 
l-frott tagħkom lill-poplu tiegħi ta' Iżrael; 
għax qorbu biex jaslu. 

9 Għaliex, ara, jien għalikom, u ndur 
lejkom, u tinħadmu u tinżergħu:: 

10 U nkattar fuqkom l-irġiel, id-dar 
kollha ta' Iżrael, imqar kollha kemm hi: u 
l-bliet jitgħammru, u l-ħriebi jerġgħu 
jinbnew: 

11 U nkattar fuqkom il-bniedem u l- 
bhima; u huma joktru u jnisslu: u 
ngħammarkom bħal ma kontu qabel, u 
nagħmlilkom aktar ġid milli fil-bidu 
tagħkom: u tagħrfu li jiena l-Mulej. 

12 Iva, immexxi l-irġiel fuqkom, imqar 
il-poplu tiegħi Iżrael; u huma jirtuk, u int 
tkun il-wirta tagħhom, iżda int ma tisraq- 
homx aktar minn uliedhom. 

13 Hekk igħid Sidi l-Mulej: Talli 
jgħidulkom: Int, o art, tibla' l-irġiel, u 
tisraq lil ġnusek minn uliedhom, 

14 Għalhekk, int ma tiblax aktar irġiel, 
u lil ġnusek ma tisraqhomx aktar minn 
uliedhom, igħid Sidi l-Mulej. 

5 lanqas inħalli nies jisimgħu fik 
aktar tagħjir il-ġnus, u lanqas tarfa' aktar 
għajb il-popli, u lil ġensek ma tħallihx 
aktar jaqa', igħid Sidi l-Mulej. 

16 Barra minn dan, kelmet il-Mulej ġiet 
għandi tgħid: 

17 O bin il-bniedem, meta dar Iżrael 
kienu jgħammru f'arthom, niġġsuha 
b'imġibithom u b'egħmilhom: imġibithom 
kienet quddiemi bħall-inġiesa ta' mara 
meta mhix nadifa. 

18 Għalhekk, sawwabt qillti fuqhom 
għad-demm li xerrdu fuq l-art, u għall- 
idoli tagħhom li bihom niġġsuha: 

19 U waddabthom fost il-ġnus, u kienu 
mxerrdin fil-pajjiżi: skond imġibithom, u 
skond egħmilhom, għamilt ħaqq minn- 
hom. 

20 U meta daħlu għand il-ġnus, fejn 
marru, kasbru l-isem imqaddes tiegħi, 
meta qalulhom: Dawn il-poplu tal-Mulej; 
iżda ħarġu minn artu. 

21 Iżda jien tħassart l-isem imqaddes 
tiegħi, li dar Iżrael kasbret fost il-ġnus, 
fejn marru. 

22 Għalhekk, għid lil dar Iżrael: Hekk 
igħid Sidi l-Mulej; Ma nagħmilx dan 

minħabba fikom, o dar Iżrael, iżda 
minħabba l-isem imqaddes tiegħi, li intom 
kasbartu fost il-ġnus, fejn mortu. 

23 U nqaddes l-isem kbir tiegħi, li kien 
imkasbar fost il-ġnus, li intom kasbartuh 
f'nofshom; u l-ġnus jagħrfu li jien il- 
Mulej, igħid Sidi l-Mulej, meta nitqaddes 
fikom, quddiem għajnejhom. 

24 Għax jien neħodkom minn qalb il- 
ġnus, u niġmagħkom mill-artijiet kollha, 
u nġibkom f'artkom. 

25 Imbagħad inroxx fuqkom ilma nadif, 
u tindafu: mill-inġiesa tagħkom kollha, 
u mill-idoli kollha tagħkom, nippurifika- 
kom. 

26 U qalb ġdida wkoll nagħtikom, u 
spirtu ġdid inqiegħed fikom: u naqlagħl- 
kom il-qalb tal-ġebel minn ġisimkom, u 
nagħtikom qalb tal-laħam. 

27 U nqiegħed l-ispirtu tiegħi ġewwa 
fikom, u nagħmel li timxu skond l-istatuti 
tiegħi, u tħarsu l-ordinanzi tiegħi, u 
tagħmluhom. 

28 U tgħammru fl-art li tajt lil missiri- 
jietkom; u tkunu l-poplu tiegħi, u jien 
inkun Alla tagħkom. 

9 Jien ukoll neħliskom mit-tinġis 
kollu tagħkom: u nnibbet il-qamħ, u 
nkattru, u ma nibagħtilkomx iżjed il-ġuħ. 

30 Inkattar il-frott tas-siġra, u għallet 
ir-raba', biex ma jkollkomx aktar terfgħu 
l-għajb tal-ġuħ qalb il-ġnus. 

31 Imbagħad tiftakru f'imġibitkom il- 
ħażina, u fl-egħmejjel tagħkom li ma kinux 
tajba, u tistkerrhu lilkom infuskom 
quddiemkom stess għall-ħażen tagħ- 
kom, u għall-ħwejjeġ mistkerrha tagħ- 
kom. 

32 Mhux minħabba fikom sa nagħmel 
dan, igħid Sidi l-Mulej, biex tkunu taful 
Istħu u iregħxu minn imġibitkom stess, o 
dar Iżrael. 

33 Hekk igħid Sidi l-Mulej: Fil-jum li 
nsaffikom mill-ħażen kollu tagħkom, 
nagħmel ukoll li intom tgħammru fil-bliet, 
u jerġgħu jinbnew il-ħriebi. 

34 l-art imħarbta tinħadem, minflok 
ma tibqa' min 
igħaddi. 

35 U jgħidu: Din l-art li kienet ħerba 
saret bħall-ġnien ta' Għeden; u l-bliet 


ħerba f'għajnejn kull 


ħerba, u mħarbta, u mġarrfa, huma 
iffortifikati, u mgħammra. 
36 Imbagħad il-ġnus li jibqgħu 


madwarkom jagħrfu li jien, il-Mulej, bnejt 
dawn il-postijiet li kienu ħerba, u ħawwilt 
fejn kien imħarbat. Jien, il-Mulej, għidtu 
dan, u nagħmlu. 

37 Hekk igħid Sidi l-Mulej: Dan ukoll 
inħalli lil dar Iżrael jitolbuni biex nagħmiil- 
hom: inkattarhom bl-irġiel bħal merħla. 

38 Bħall-merħla mqaddsa, bħall-merħla 
ta' erusalem fil-għidien tagħha; hekk 
ikunu l-bliet ħerba mimlija bi mrieħel ta' 
rġiel: u jagħrfu li jien il-Mulej. 


37 Id il-Mulej kienet fuqi, u l-Mulej 
ħariġni bl-ispirtu, u qegħidni f'nofs 
il-wied, li kien mimli bil-għadam, 

2 U ġegħilni ngħaddi minn ħdejhom 
dawramejt: u, ara, kien hemm ħafna ħafna 
fuq wiċċ il-wied; u, ara, kienu nexfin 
għall-aħħar. 

3 U qalli: O bin il-bniedem, jista' 
jarġa? dan il-għadam jieħu l-ħajja? U 
weġibt: O Sidi Mulej, inti taf. 

4 Raġa' qalli: Ħabbar għal dan il- 
għadam, u għidilhom: O għadam niexef, 
isimgħu l-kelma tal-Mulej. 

5 Hekk igħid Sidi l-Mulej lil dan il- 
għadam: Ara, jien indaħħal fikom in-nifs, 
u intom ikollkom il-ħajja. 

6 U nqiegħed fuqkom in-nervi, u nrabbi 
fuqkom il-laħam, u ngħattikom bil-ġilda, 
u nqiegħed fikom in-nifs, u jkollkom 
il-ħajja; u tagħrfu li jiena l-Mulej. 

7 Għalhekk ħabbart kif kont ordnat: u 
jiena u nħabbar kien hemm ħoss, u taħrik, 
u l-għadam resaq waħda lejn l-oħra, 
għadma lejn għadma. 

8 U xħin ħarist, ara, in-nervi u l- 
għadam ġew fuqhom, u l-ġilda għattiet- 
hom minn fuq: imma ma kienx hemm 
nifs fihom. 

9 Imbagħad qalli: Ħabbar lir-riħ, 
ħabbar,.o bin il-bniedem, u għid lir-riħ: 
Hekk igħid Sidi l-Mulej: Ejja mill-erbat 
irjieħ, o nifs, u onfoħ fuq dawn il-maqtu- 
lin, biex ikollhom il-ħajja. 

10 Għalhekk jien ħabbart bħal ma 
ordnali, u n-nifs daħal ġo fihom, u ħadu 
l-ħajja, u waqfu fuq riġlejhom, eżerċtu 
kbir ħafna ħafna. 

11 Imbagħad qalli: O bin il-bniedem, 
dan il-għadam huma dar Iżrael kollha: 
ara, huma jgħidu: Għadamna niexef, u 
tamitna mitlufa: aħna maqtugħin għal- 
kollox. 

12 Għalhekk ħabbar u għidilhom: 
Hekk igħid Sidi l-Mulej: Ara, o poplu 
tiegħi, jien sa niftaħ l-oqbra tagħkom, u 
ntellaghkom mill-oqbra tagħkom, u nġib- 
kom f’art Iżrael. 

13 U tagħrfu li jiena l-Mulej, meta 
niftaħ l-oqbra tagħkom, o poplu tiegħi, 
u ntellagħkom mill-oqbra tagħkom. 

14 U nqiegħed l-ispirtu tiegħi fikom, u 
jkollkom il-ħajja, u nqegħidkom f'artkom: 
imbagħad tagħrfu li jiena, il-Mulej, 
tkellimt, u għamilt, igħid il-Mulej. 

15 Il-kelma tal-Mulej reġgħet 
għandi, tgħid: 

16 U int, o bin il-bniedem, ħu biċċa 
għuda, u ikteb fuqha: Għal Ġuda, u għal 
ulied Iżrael, sħabu: imbagħad ħu biċċa 
għuda oħra, u ikteb fuqha: Għal Ġużepp, 
il-bastun ta' Efrajm, u għal dar Iżrael 
kollha, sħabu. 

17 U għaqqadhom waħda ma' l-oħra 
l-pika għuda waħda; u jsiru għuda waħda 

'idek. 


ġiet 

18 U xħin ulied il-poplu tiegħek 
ikellmuk, igħidulek: Ma turiniex xi trid 
tgħid b'dawn7 

19 Għidilhom: Hekk igħid Sidi l-Mulej: 
Ara, jien nieħu il-għuda ta' Ġużepp, li hi 
f'id Efrajm, u t-tribujiet ta' Iżrael, sħabu, 
u ngħaqqadhom magħha, imqar mal- 
għuda ta' Ġuda, u nagħmilhom għuda 
waħda, u jkunu waħda f'idi. 

0 U l-għudiet li fuqhom tikteb ikunu 
f'idejk quddiem għajnejhom. 

21 U għidilhom: Hekk igħid Sidi l- 
Mulej: Ara, jien sa nieħu wlied Iżrael 
minn fost il-ġnus, fejn marru, u niġmagħ- 
hom minn kull naħa, u nġibhom lejn 
arthom: 

22 U nagħmilhom ġens wieħed fil- 
pajjiż, fuq il- -muntanji ta' Iżrael; u sultan 
wieħed ikun is-sultan tagħhom kollha: u 
ma jkunux aktar żewġ ġnus, u lanqas ma 
jinqasmu aktar f'żewġ saltniet. 

23 ma jitniġġsux aktar bl-idoli 
tagħhom, u bil-qżiżijiet tagħhom, u bi 
ħtijiethom: iżda jien neħlishom mill- 
postijiet kollha fejn għammru, u fejn 
dinbu, u nsaffihom: u hekk ikunu l-poplu 
tiegħi, u jien inkun Alla tagħhom. 

4 U David, il-qaddej tiegħi, ikun 
sultan fuqhom, u ragħaj wieħed ikollhom 
huma Ikoll: u jimxu skond l-ordinanzi 
tiegħi, u l-istatuti tiegħi jħarsuhom, u 
jagħmluhom. 

25 U jgħammru fuq l-art li tajt lil 
Ġakobb, i qaddej tiegħi, li għammru fiha 
missirijietkom, u jgħammru fuqha, huma 
u wliedhom, u wlied uliedhom, għal 
dejjem: u l-qaddej tiegħi David ikun il- 
prinċep tagħhom għal dejjem. 

26 U nagħmel magħhom għaqda ta' 
sliem; tkun għaqda ta' dejjem magħhom: 
u nberikhom, u nkattarhom, u nqiegħed 
is-santwarju tiegħi f'nofshom għal dej- 





em. 

27 U agħmarti tkun f'nofshom: iva, 
jien inkun Alla tagħhom, u huma jkunu l- 
poplu tiegħi. 

28 U l-ġnus igħarfu li jiena, il- Mulej, 
inqaddes lil Iżrael, meta s-santwarju 
tiegħi jkun f' nofshom għal dejjem. 


38 tn U selma tal-Mulej ġiet għandi, 


2 o phi d bniedem, dawwar wiċċek lejn 
Gog, ta’ art Magog, ïl- -prinċep il-kbir ta’ 
Mesek u Tubal, u ħabbar kontrih, 

3 U għid: Hekk igħid Sidi l-Mulej: 
Ara, jien kontrik, o Gog, il-prinċep il-kbir 
ta’ Mesek u Tubal: 

4 Jien indawrek, u nqiegħed il-foxxni 
fix-xedaq tiegħek, u noħorġok, lilek u 
l-eżerċtu tiegħek kollu, żwiemel u jfirsa, 
kollhom mgħammrin b'kull xorta ta' armi, 
imqar ġemgħa kbira, bit-tarki kbar u 
żgħar, kollha bis-sjuf f'idejhom: 


5 Il-Persja, l-Etjopja, u l-Libja magħ- 
hom; kollha bit-tarka u l-elmu: 

6 Gomer, u l-eżerċti tiegħu kollha; Bet- 
togarma minn truf it-tramuntana, u l- 
eżerċti tiegħu kollha: u ħafna' nies 
miegħek. 

7 Thejja, u hejji int, u l-ġemgħa kollha 
tiegħek, li huma miġmugħa migħek, u 
kun int għalihom li lilek jobdu. 

8 Wara ħafna jiem int tirċievi l-ordni: 
fl-aħħar tas- -snin tiġi kontra l-art li 
ntraddet mis-sejf, u li n-nies tagħha 
nġemgħu minn ħafna ġnus fuq il- -muntanji 
ta' Iżrael, li kienu dejjem ħerba: iżda in- 
nies tagħha ħarġu minn qalb il-ġnus, u 
issa qegħdin igħammru bla biża', kollha 
kemm huma. 

9 U int titla', u tasal bħal riefnu, tkun 
bħal sħaba li sa tgħatti l-art, u l-qtajja 
kollha tiegħek, u ħafna popli miegħek. 

10 Hekk igħid Sidi l-Mulej: Jiġri wkoll 
illi fl-istess żmien jiġi ħsieb f'moħħok, u 
taħseb ħsibijiet ħżiena: 

11 U tgħid: Ħa nitla' għall-art ta' rħula 
bla swar; nintafa' fuq dawn in-nies li 
qegħdin igħixu trankwilli, u jgħammru 
bla biża', kollha jgħammru bla swar, u la 
għandhom staneg u lanqas bwieb, 

12 Biex tisraq serqa, u taħtaf ħatfa, biex 
titfa’ idek fuq ħriebi li i issa mgħammra, u 
fuq poplu miġmugħ minn fost il-ġnus, li 
kiseb bhejjem u ġid, u jgħammru f’nofs 
-art 

13 Xeba, u Dedan, u n-neguzjanti ta' 
Tarsis, u l-iljuni. ż-żgħar tagħha kollha, 
iphidulek Gejt int biex tagħmel serqa ? 

majt int il- ġemgħa tiegħek biex taħtaf xi 
ħatfa, biex iġġorr fidda u deheb, biex tieħu 
bhejjem u ġid, biex tisraq xi serqa kbira 7 

14 Għalhekk, o bin il-bniedem, ħabbar 
u għid lil Gog: Hekk igħid Sidi l-Mulej: 
F'dak il-jum li l-poplu tiegħi Iżrael ikun 
igħammar bla biża’, int ma tkunx tafu 7 

15 U tiġi minn fejn tkun, minn truf it- 
tramuntana, int, u ħafna popli miegħek, 
kollha rekbin iż-żwiemel, ġemgħa kbira, 
u eżerċtu qawwi: 

16 U titla’ għall-poplu tiegħi Iżrael, 
bħal sħaba li tgħatti l-art; dan ikun fl- 
aħħar jiem, u nġibek kontra arti, biex 
il-ġnus jagħrfu lili, meta nkun imqaddes 
bik, o Gog, quddiem għajnejhom. 

17 Hekk igħid Sidi l-Mulej: Huwa int 
dak li jien tkellimt fuqu fil-jiem il-qodma, 
bil-qaddejja tiegħi l-profeti ta' Iżrael, li 
ħabbru f'dawk il-jiem, snin ilu, li kelli 
nġibek kontriehom ? 

18 U jiġri fl-istess żmien, meta Gog jiġi 
kontra art Iżrael, igħid Sidi l-Mulej, li 
qillti titla' għal wiċċi. 

19 Għax f'għeijrti, u fin-nar ta’ dagħ- 
digħti jien tkellimt. Sgur li f'dak il-jum 
tkun theżhiża kbira f'art Iżrael; 

20 U l-ħut tal-baħar, u t-tjur tas-sema, 
u d-dbejjeb tar-raba', u l-ħlejjaq kollha li 

jitkaxkru fuq l-art, u l-bnedmin kollha li 
huma fuq wiċċ l-art, jitriegħdu quddiemi, 
u jiġġarrfu l-muntanji, u jaqgħu l- 
irdumijiet, u kull sur jiġġarraf ma' l-art. 

21 U nsejjaħ kontra tiegħu sejf fuq il- 
muntanji tiegħi kollha, igħid Sidi l-Mulej: 
u s-sejf ta' kull wieħed ikun kontra ħuh. 

22 U bil-pesta u bid-demm nagħmel 
ħaqq minnu; u nagħmel xita fuqu, u fuq 
il-qtajja tiegħu, u fuq il-ħafna popli li 
huma miegħu, xita bil-qliel, u ħaġar tas- 
silġ, nar, u kubrit. 

3 U hekk nitkabbar, u nitqaddes, u 

ningħaraf quddiem ħafna ġnus, u jagħrfu 
li jiena l-Mulej. 


3 Għalhekk, o bin il-bniedem, ħabbar 
kontra Gog, u għid: Hekk igħid 

Sidi l-Mulej: Ara, jien kontrik, o Gog, il- 

prinċep il-kbir ta' Mesek u Tubal: 

2 U jien indawrek, u ntellgħek minn 
truf it-tramuntana, u nġibek fuq il- 
muntanji ta' Iżrael: 

3 U nkisser il-qaws tiegħek minn idek 
ix-xellugija, u nwaqqa' l-vleġeġ minn idek 
il-leminija. 

4 Int taqa' fuq il-muntanji ta' Iżrael, 
int, u l-qtajja tiegħek kollha, u l-popli li 
huma miegħek: nagħtik lit-tjur ħattafa ta’ 
kull xorta, u lid-dbejjeb tar-raba' biex tkun 
mikul. 

5 Int taqa’ fil-beraħ tar-raba’: għax jien 
tkellimt, igħid Sidi l-Mulej. 

6 Unibgħatnar fuq Magog, u fuq dawk 
li jgħammru fil-gżejjer bla biża': u 
jagħrfu li jien il-Mulej: 

7 Hekk ngħarraf l-isein imqaddes tiegħi 
f'nofs il-poplu tiegħi Iżrael; u ma nħalli- 
homx iniġgsu aktar l-isem imqaddes 
tiegħi: u l-ġnus jagħrfu li jiena l-Mulej, 
il-Qaddis f'Iżrael. 

8 Ara, dan jasal, u jiġri, igħid Sidi 
l-Mulej: dan hu l-jum li minnu tkellimt. 

9 Udawkli jgħammru fil-bliet ta' Iżrael 
joħorġu, u jqabbdu u jaħarqu l-armi, 
tarki kbar u tarki żgħar, qwas u vleġeġ, 
mazez u lanez, u jdumu jqabbdu n-nar 
bihom seba' snin. 

10 U ma jiħdux għawwied mir-raba', u 
lanqas ma jaqtgħu ħatab mill-imsaġar; 
għaliex iqabbdu n-nar b'dawk l-armi: u 
jagħmlu priża minn dawk li kienu għamlu 
priża minnhom, u jisirqu lil dawk li kienu 
serquhom. 

11 U jiġri f'dak il-jum, illi nagħti lil 
Gog post għad-dfin f'Iżrael, il-wied ta' 
dawk li jkunu għaddejjin, in-naħa tal-lvant 
tal-baħar: u dal-wied jagħlaq it-triq lil 
dawk li jgħaddu minn hemm: u hemm 
jidfnu lil Gog u l-kotra tiegħu kollha: u 
jsemmuh wied Ħamon-Gog. 

12 Għal seba' xhur dar Iżrael iddum 
tidfinhom, biex isaffu l-art. 

13 Iva, il-poplu kollu tal-pajjiż jidfin- 


hom;u minħabba dan jibqgħu jissemmew 
fil-jum li fik inkun iġġlorifikat, igħid Sidi l- 
Mulej. 

14 U jagħżlu xi rġiel li jduru l-pajjiż 
dejjem biex jidfnu, bil-għajnuna ta' dawk 
li jkunu għaddejjin, l-iġsma ta' dawk li 
jkunu baqgħu f'wiċċ l-art, biex isaffuha: 
wara li jgħaddu seba' xhur jibdew ifittxu. 

15 U xħin dawk li jkunu għaddejjin 
mill-pajjiż, xi ħadd minnhom jara għadam 
ta' bniedem, iwaqqaf sinjal ħdejh, sama 
jidfnuh id-deffiena f'wied Ħamon-Gog. 

16 Isem il-belt ikun Ħamona. U hekk 
isaffu l-art. 

17 U int, o bin il-bniedem, hekk igħid 
Sidi l-Mulej: Għid lit-tjur ta' kull xorta, u 
lid-dbejjeb kollha tar-raba': Inġemgħu, u 
ejjew; inġabru minn kull naħa għas- 
sagrifiċċju tiegħi, li sa nissagrifika għali- 
kom, sagrifiċċju kbir fuq il-muntanji ta' 
Iżrael, biex tieklu l-laħam u tixorbu 
d-demm. 

18 Tieklu l-laħam ta' nies setgħana, u 
tixorbu d-demm tal-prinċipijiet ta' l-art, 
bħalkieku kien tal-kbiex, tal-ħrief, tal- 
bdabad, tal-għoġiela, kollha bhejjem 
smien minn Basan. 

19 U tieklu xaħam sama tixbgħu, u 
tixorbu d-demm sama tiskru, mis-sagri- 
fiċċju tiegħi li nissagrifika għalikom. 

20 Hekk tixbgħu fuq il-mejda tiegħi bi 
żwiemel u mriekeb, b'nies setgħana, u l- 
gwerrieri kollha, igħid Sidi l-Mulej. 

21 U nuri l-glorja tiegħi fost il-ġnus, u 
l-ġnus kollha jaraw il-ħaqq tiegħi li nkun 
għamilt, u idi li nkun qegħidt fuqhom. 

22 Hekk dar Iżrael tagħraf li jiena l- 
Mulej, Alla tagħhom, minn dak il-jum 
'il quddiem. 

23 U l-ġnus jagħrfu li dar Iżrael marret 
fil-jasar minħabba l-ħażen tagħhom: għax 
imxew bil-ħażen miegħi, ħbejt wiċċi 
minnhom, u tajthom f'id l-egħdewwa 
tagħhom: hekk waqgħu kollha bis-sejf. 

24 Skond it-tinġis tagħhom, u skond 
ħtijiethom, għamilt magħhom, u ħbejt 
wiċċi minnhom. 

25 Għalhekk, hekk igħid Sidi l-Mulej: 
Issa narġa' nġib lura lil Gakobb mill-jasar, 
u jkolli ħniena minn dar Iżrael kollha, u 
ngħir għall-isem imqaddes tiegħi: 

26 Wara dan jinsew il-għajb tagħhom, 
u l-ħtijiet tagħhom kollha li għamlu kontra 
tiegħi, meta jerġgħu jgħammru fil-hedu 
fuq arthom, u ħadd ma jbeżżagħhom. 

27 Meta nreġġagħhom lura minn qalb 
il-popli, u niġmagħhom mill-artijiet ta' 
l-egħdewwa tagħhom, nitqaddes fihom 
quddiem ħafna ġnus; 

28 Imbagħad jagħrfu li jiena l-Mulej, 
Alla tagħhom, għax jien ħadthom fil-jasar 
fost il-ġnus: imma erġajt ġmajthom lejn 
arthom, u ma ħallejt lil ħadd minnhom 
hemm. 

29 Lanqas naħbi aktar wiċċi minnhom: 

għax inkun sawwabt l-ispirtu tiegħi fuq 


dar Iżrael, igħid Sidi l-Mulej. 

4 Fis-sena ħamsa u għoxrin tal-jasar 
tagħna, fil-bidu tas-sena, fil-għaxra 

tax-xahar, fis-sena erbatax, wara li l-belt 

kienet mirbuħa, f'dak il-jum sewwa, id 

il-Mulej kienet fuqi, u hu ġiebni hemm- 

hekk. 

2 F'dehra divina, hu ġiebni f'art Iżrael, 
u qegħidni fuq muntanja għolja ħafna, li 
fuqha kien hemm bini bħal belt, fuq in- 
naħa ta' nofsinhar. 

3 U ġiebni hemm, u, ara, kien hemm 
raġel, li d-dehra tiegħu kienet donnha 
bronż, b'ħabel f'idu tal-kittien, u qasba 
tal-qejsien, u kien wieqaf fil-bieb. 

4 U r-raġel qalli: O bin il-bniedem, ara 
b'għajnejk, u isma' b'widnejk, u oqgħod 
attent għal kulma sa nurik; għax biex 
nurihomlok int miġjub hawn: ħabbar 
kulma tara lil dar Iżrael. 

5 U, ara, kien hemm ħajt barra mit- 
tempju, dawramejt, u f'id ir-raġel kien 
hemm qasba tal-qejsien ta' sitt idriegħ, u 
kull driegħ kien twil driegħ, u erbat 
iswaba; u qies il-ħxuna tal-bini, li kienet 
qasba; u l-għoli, li kien qasba. 

6 Imbagħad mar lejn il-bieb li jħares 
lejn il-lvant, u tala’ t-taraġ tiegħu, u qies 
il-għatba tal-bieb, li kienet wiesgħa qasba; 
u l-għatba l-oħra kienet qasba wiesgħa. 

7 U kull kamra tal-għassa kienet twila 
qasba, u wiesgħa qasba; u bejn il-kmamar 
tal-għassa kien hemm wisa' ta' ħamest 
idriegħ; u l-għatba tal-bieb, ħdejn il- 
poretku tal-bieb, min-naħa ta' ġewwa, 

ienet qasba. 

8 Imbagħad qies ukoll il-portku tal- 
bieb, min-naħa ta’ ġewwa, li kien qasba. 

9 U qies il-portku tal-bieb, tmint 
idriegħ; u l-pilastri tiegħu, żewgt idriegħ; 
u l-portku tal-bieb kien in-naħa ta' 
ġewwa. 

10 U l-kmamar tal-għassa tal-bieb tan- 
naħa tal-lvant kienu tlieta fuq dal-ġenb, u 
tlieta fuq il-ġenb l-ieħor; it-tlieta kienu ta' 
qjies wieħed: u l-pilastri kellhom qjies 
wieħed fuq kull ġenb. 

ll Imbagħad qies il-wisa? tad-daħla 
tal-bieb: għaxart idriegħ: u t-tul tal-bieb, 
kien tlittax-il driegħ. 

12 U quddiem il-kmamar tal-għassa, 
kien hemm spazju wiesa' driegħ, fuq kull 
ġenb: u kull kamra tal-għassa kienet sitt 
idriegħ fuq kull ġenb. 

13 Imbagħad qies il-bieb mis-saqaf ta' 
kamra waħda tal-għassa sas-saqaf ta' l- 
oħra; il-wisa' kien ħamsa u għoxrin driegħ, 
minn bieb sal-bieb ta' quddiemu. 

U għamel ukoll il-pilastri tal-ġenb 
sittin driegħ għoli; u l-bieb kien jistendi 
madwar il-pilastru tal-ġenb tal-bitħa. 

15 U mill-faċċata tal-bieb fid-daħla 


tiegħu, sal-faċċata tal-portku ta' ġewwa 
tal-bieb, kienu ħainsin driegħ. 

16 U kien hemm twieqi wesgħin minn 
barra, u dojoq minn ġewwa, iħarsu lejn 
il-kmamar tal-għassa, u lejn il-pilastri 
tal-ġenb tagħhom, ġewwa l-bieb daw- 
ramejt, u l-istess għall-arkati. U kien 
hemm twieqi ġewwa dawramejt; u fuq kull 
pilastru tal-ġenb kien hemm minqux siġar 
tal-palm. 

17 Imbagħad ħadni fil-bitħa ta' barra, 
u, ara, kien hemm kmamar u paviment, 
magħmulin għall-bitħa dawramejt: tletin 
kamra kienu jħarsu lejn il-paviment. 

18 U l-paviment (jiġifieri, il-paviment 
ta' taħt) kien fil-ġenb tal-bwieb, u daqs 
it-tul tal-bwieb. 

19 Imbagħad qies il-wisa' mill-faċċata 
ta' ġewwa tal-bieb ta' taħt sal-faċċata ta' 
barra tal-bitħa ta' ġewwa, mitt driegħ sew 
fuq il-lvant, u sew fuq it-tramuntana. 

20 U l-bieb tal-bitħa ta' barra, li kien 
iħares lejn it-tramuntana, qieslu tulu, u 
l-wisa' tiegħu. 

21 U l-kmamar tiegħu tal-għassa, kienu 
tlieta 'l hawn, u tlieta 'l hemm; u l-pilastri 
tiegħu tal-ġenb, u l-arkati tiegħu kell- 
hom qjies wieħed bħall-ewwel bieb: ħam- 
sin driegħ it-tul tiegħu, u ħamsa u għoxrin 
driegħ il-wisa'. 

t-twieqi tiegħu, u l-arkati 
tiegħu, u l-palm tiegħu kienu daqs il- 
qjies ta' dawk tal-bieb li kien iħares lejn 
il-lvant; u kienu jitilgħu għalih b'seba' 
tarġiet; u l-arkati tiegħu kienu minn 
ġewwa. 

23 U l-bitħa ta' ġewwa kellha bieb 
biswit il-bieb fuq in-naħa tat-tramuntana 
kif ukoll il-bieb fuq in-naħa tal-lvant; u 
qies mitt driegħ minn bieb għal bieb. 

24 Imbagħad mexxieni lejn nofsinhar, 
u, ara, kien hemm bieb in-naħa tan- 
nofsinhar: u qies il-pilastri tal-ġenb tiegħu, 
u l-arkati tiegħu, u l-qisjien kienu bħall- 
oħrajn. 

25 U kien hemm twieqi fih, u fl-arkati 
tiegħu dawramejt, bħat-twieqi l-oħra: 
ħamsin driegħ kien it-tul, u l-wisa' ħamsa 
u għoxrin driegħ. 

26 U kien hemm seba' tarġiet biex 
titilgħu, u l-arkati tiegħu kienu quddiem- 
hom: u kellu siġar tal-palm, waħda fuq 
din-naħa, u oħra fuq in-naħa l-oħra, 
minquxa fuq il-pilastri tal-ġenb. 

27 U kien hemm bieb fil-bitħa ta' 
ġewwa lejn in-naħa ta' nofsinhar: u qies 
minn bieb sa bieb lejn nofsinhar, mitt 
driegħ. 

28 U ħadni fil-bitħa ta' ġewwa mill-bieb 
tan-nofsinhar: u qies il-bieb ta' nofsinhar, 
u kienu l-qisjien bħall-oħrajn; 

29 Il-kmamar tal-għassa tiegħu, il- 
pilastri tiegħu tal-ġenb, u l-arkati tiegħu, 
kellhom qjies bħall-oħrajn: u kien hemm 
twieqi fil-bieb, u fl-arkati tiegħu, dawra- 

mejt: it-tul kien ħamsin driegħ, u l-wisa' 
ħamsa u għoxrin driegħ. 

30 U kien hemm arkati dawramejt 
ħamsa u għoxrin driegħ tul, u ħames 
dirgħajn wisa'. 

1 U l-arkati tiegħu kienu lejn il-bitħa 
ta' barra; u palm kien minqux fuq il- 
pilastri tiegħu tal-ġenb: u biex titla' għalih 
kien hemm tmien tarġiet. 

32 U ħadni fil-bitħa ta' ġewwa lejn il- 
lvant, u qies il-bieb: qisjien bħall-oħrajn. 

33 U l-kmamar tiegħu tal-għassa, u l- 
pilastri tiegħu tal-ġenb, u l-arkati tiegħu, 
qisjien bħall-oħrajn: u kien hemm twieqi 
fil-bieb, u fl-arkati, dawramejt: it-tul 
kien ħamsin driegħ, u l-wisa' ħamsa u 
għoxrin driegħ. 

34 U l-arkati tiegħu kienu lejn il-bitħa 
ta' barra; u palm kien minqux fuq il- 
pilastri tiegħu tal-ġenb, fuq naħa, u fuq 
oħra: u biex titla' għalih kien hemm tmien 
tarġiet. 

35 Imbagħad ħadni lejn il-bieb tat- 
tramuntana; qiesu, u kellu l-istess qisjien; 

36 Bil-kmamar tiegħu tal-għassa, il- 
pilastri tiegħu tal-ġenb, u l-arkati tiegħu: 
u l-bieb kellu twieqi dawramejt; it-tul kien 
ħamsin driegħ, u l-wisa' ħamsa u għoxrin 
driegħ. 

37 U l-pilastri tiegħu tal-ġenb kienu lejn 
il-bitħa ta' barra; u palm kien minqux 
fuq il-pilastri tiegħu tal-ġenb 'il hawn, u 
'l hemm: u biex titla' għalih kien hemm 
tmien tarġiet. 

U kamra bid-daħla tagħha kienet 
ħdejn il-pilastri tal-ġenb ħdejn il-bwieb; 
hemm kienu jaħslu l-offerti tal-ħruq. 

39 U fil-portku tal-bieb kien hemm 
żewġ imwejjed 'il hawn, u żewġ imwejjed 
'il hemm, biex joqtlu fuqhom l-offerti tal- 
hruq; u s-sagrifiċċji għad-dnub, u għall- 

tija. 

40 U fil-ġenb ta’ barra, in-naħa tat- 
tramuntana ta' min ikun tiela’ lejn id- 
daħla tal-bieb, kien hemm żewġ imwejjed; 
u fuq il-ġenb l-ieħor, lejn il-portku tal- 
bieb, kien hemm żewġ imwejjed. 

41 Erba' mwejjed kienu fuq dal-ġenb, 
u erba' mwejjed fuq il-ġenb l-ieħor, ħdejn 
il-bieb; b'kollox tmien imwejjed, li fuqhom 
kienu joqtlu s-sagrifiċċji. 

l-erba' mwejjed kienu ta' ġebel 
minġur għall-offerta tal-ħruq, twal driegħ 
u nofs u wesgħin driegħ u nofs, u għoljin 
driegħ: fuqhom kienu jqiegħdu l-għodod 
li bihom joqtlu l-offerta tal-ħruq u s- 
sagrifiċċju. 

43 U ganċijiet, twal erbat iswaba, kienu 
mwaħħlin dawramejt ġewwa; u fuq l- 
imwejjed kien jitqiegħed il-laħam ta' 
l-offerta. 

44 U barra l-bieb ta’ ġewwa kien hemm 
żewġ kmamar għall-għannejja fil-bitħa ta' 
ġewwa, waħda minnhom kienet mal-ġenb 
tal-bieb tat-tramuntana; u kienet tħares 


lejn nofsinhar, u waħda mal-ġenb tal-bieb 
tal-lvant, tħares lejn it-tramuntana. 

45 U qalli: Dil-kamra, li tħares lejn 
nofsinhar, hi għall-qassisin, li jieħdu ħsieb 
it-tempju; 

46 Iżda l-kamra, li wiċċha jħares lejn 
it-tramuntana, hi għall-qassisin li jieħdu 
ħsieb l-altar: dawn huma wlied Sadog, li 
fost ulied Levi jersqu lejn il-Mulej biex 
iservuh. 

47 U qies il-bitħa, li kienet kwadra; it- 
tul kien mitt driegħ, u l-wisa' mitt driegħ, 
u l-altar kien quddiem it-tempju. 

48 Imbagħad daħħalni fil-portku tat- 
tempju, u qies il-pilastri tal-ġenb tal- 
portku, ħamest idriegħ 'il hawn, u ħamest 
idriegħ 'il hemm: u l-wisa' tal-bieb kien 
tlitt idriegħ 'il hawn, u tlitt idriegħ 'il 
hemm. 

49 It-tul tal-portku kien għoxrin 
driegħ, u l-wisa' ħdax-il driegħ; u ġiebni 
ħdejn it-taraġ li jitilgħu għalih: kien hemm 
kolonni ħdejn il-pilastri tal-ġenb, waħda 


'l hawn, u waħda 'l hemm. 

41 Imbagħad ġiebni fil-post imqaddes, 
u qies il-pilastri tal-ġenb, sitt idriegħ 

wisa' fuq ġenb, u sitt idriegħ wisa' fuq il- 

ġenb l-ieħor, li kien il-wisa' tat-tinda. 

2 U l-wisa' tad-daħla kien għaxart 
idriegħ; u l-ħitan tal-ġnub tad-daħla kienu 
ħamest idriegħ fuq naħa, u ħamest idriegħ 
fuq in-naħa l-oħra: imbagħad qies it-tul 
tal-post imqaddes, erbgħin driegħ: u l- 
wisa' tagħha, għoxrin driegħ. 

3 Imbagħad daħal ġewwa, u qies il- 
pilastri tal-ġenb tad-daħla, żewġt idriegħ; 
u d-daħla, sitt idriegħ għoli; u l-wisa' 
tad-daħla, sebat idriegħ. 

4 U qies it-tul, għoxrin driegħ; u l- 
wisa', għoxrin driegħ, quddiem il-post 
imqaddes, u qalli: Dan hu l-Qaddis tal- 
Qaddisin. 

5 Imbagħad qies il-ħajt tat-tempju, sitt 
idriegħ; u l-wisa' tal-kmamar tal-ġenb, 
erbat idriegħ, madwar it-tempju. 

6 Il-kmamar tal-ġenb kienu fi tliet 
pjani, wieħed fuq l-ieħor, tletin f'kull 
pjan. Kien hemm ħarriġiet mal-ħajt tat- 
tempju dawramejt, biex fuqhom jistrieħu 
l-kmamar tal-ġenb, u hekk ma jistriħux 
fuq il-ħajt tat-tempju. 

7 U l-kmamar tal-ġenb kienu wesgħin 
aktar ma jogħlew minn pjan għal pjan, 
skond il-wisa’ tal-ħarrieġa minn pjan għal 
pjan madwar it-tempju; fuq il-ġenb tat- 
tempju kien hemm garigor jagħti għal 
fuq, u hekk wieħed kien jitla' mill-pjan 
t'isfel għall-pjan ta' fuq minn dak tan- 
nofs. 

8 Urajtukollli t-tempju dawramejt kien 
qiegħed fuq blataforma għolja. Il-peda- 
menti tal-kmamar tal-ġenb kienu għoljin 
qasba sħiħa ta' sitt idriegħ. 

9 Il-ħxuna tal-ħajt ta' barra tal-kmamar 
tal-ġenb kienet ħamest idriegħ; u l-parti 
tal-blataforma li kien baqa' kienet ħamest 
idriegħ. Bejn il-blataforma tat-tempju, 

10 l-kmamar ta’ barra kien hemm 
wisa’ ta’ għoxrin driegħ madwar it-tempju 
fuq kull naħa. 

I1-U l-bwieb tal-kmamar tal-ġenb 
kienu jiftħu fuq dik il-parti tal-blataforma 
li kien baqa'; bieb wieħed lejn it-tra- 
muntana, u bieb ieħor lejn nofsinhar: u 
l-wisa' tal-parti li kien baqa' kien ħamest 
idriegħ dawramejt. 

12 U l-bini li kien iħares lejn il-bitħa 
tat-tempju, fuq in-naħa tal-punent, kien 
wiesa' sebgħin driegħ; u l-ħajt tal-bini kien 
wiesa' ħamest idriegħ dawramejt, u t-tul 
tiegħu kien disgħin driegħ. 

13 Imbagħad qies it-tempju; it-tul kollu 
mitt driegħ; u l-bitħa, u l-bini bil-ħitan 
tiegħu, tul ta' mitt driegħ ukoll. 

14 U l-wisa' tal-faċċata tat-tempju, u 
tal-bitħa lejn il-lvant, kien mitt driegħ. 

Imbagħad qies it-tul tat-tempju faċ- 
ċata tal-bitħa, fuq in-naħa ta' wara, bil- 
passaġġi tal-kmamar fuq kull naħa, mitt 
driegħ; qies ukoll it-tempju ta' ġewwa, u 
l-portku tal-bitħa. 

16 Il-ġnub tal-bieb, u t-twieqi, u l- 
passaġġi madwar it-tliet'pjani tal-kmamar, 
li kienu jistendu sal-bieb, kienu miksijin 
bl-injam dawramejt, mill-art sat-twieqi, 
u madwar it-twieqi. 

17 Sa l-ispazju ta' fuq il-bieb, u sal- 
kamra ta' ġewwa, u fuq barra, u l-ħitan 
kollha dawramajt, fuq ġewwa u barra, 
kollox kien magħmul skond qisjien pre- 
ċisi. 

18 Kien hemm ornamenti ta' kerubin 
u siġar tal-palm, palma bejn kerub u kerub. 
Kull kerub kellu żewġt uċuh: 

19 Wiċċ ta' bniedem kien iħares lejn 
il-palma minn naħa waħda, u wiċċ ta' 
ferħ ta' ljun iħares lejn il-palma, min-naħa 
l-oħra: hekk kienu minquxin fuq it- 
tempju kollu dawramejt. 

20 Mill-art sa fuq il-bieb kien hemm 
minquxin kerubin u siġar tal-palm; hekk 
ukoll fuq il-ħajt tat-tempju. A 

21 Il-ġenbejn tat-tempju kienu 
ikkwadrati; u faċċata tal-post imqaddes 
kien hemm xi ħaġa tixbah 

22 Altar ta' l-injam, tlitt idriegħ għoli, 
żewġt idriegħ twil, u żewġt idriegħ wiesa'; 
l-irkejjen tiegħu, u l-bażi tiegħu, u l-ħitan 
tiegħu, kienu ta' l-injam. U qalli: Din hi 
l-mejda ta' quddiem il-Mulej. 

23 U t-tempju u s-santwarju kellhom 
żewġ bibien kull wieħed. 

24 Kull bieb kellu żewġ bibiet; żewġ 
tebqiet jintnew: żewġ tebqiet għal bieba 
waħda, u żewġ tebqiet għall-bieba l- 
oħra. 

25 U kien heimnm minquxin fuqhom, 
fuq il-bwieb tat-tempju, kerubin u siġar 


tal-palm, bħal ma kien hemm minquxin 
fuq il-ħitan; u kien hemm gwarniċun ta' 
l-injam fuq il-portku, minn barra. 

26 U kien hemm twieqi wesgħin minn 
barra, u dojoq minn ġewwa, u palm, fuq 
naħa, u fuq oħra, fuq il-ħitan tal-ġenb tal- 
portku, fil-kmamar tal-ġenb tat-tempju, 


u l-gwarniċuni. 

42 Imbagħad ħariġni fil-bitħa ta' barra, 
lejn in-naħa tat-tramuntana: u 

ġiebni fil-kmamar li kienu biswit il-bitħa 

tat-tempju, u biswit il-bini n-naħa tat- 

tramuntana. 

2 Fil-faċċata, fejn kien hemm il-bieb 
tat-tramuntana, it-tul kien ta' mitt driegħ, 
u l-wisa' ta' ħamsin driegħ. 

3 Biswit il-għoxrin driegħ li kienu għall- 
bitħa ta' ġewwa, u biswit il-paviment li 
kien għall-bitħa ta' barra, kien hemm 
passaġġ biswit passaġġ, fi tliet pjani. 

U quddiem il-kmamar kien hemm 
kuridur għaxart idriegħ wiesa', u biex 
wieħed jidħol ġewwa kien hemm passaġġ 
ta' driegħ; u bwiebhom kienu jħarsu lejn 
it-tramuntana. 

5 Issa l-kmamar ta’ fuq kienu idjaq: 
għax il-passaġġi kienu jieħdu aktar spazju 
minnhom milli minn ta' taħt u tan-nofs 
fil-bini. 

6 Għax huma kienu fi tliet pjani, u ma 
kellhomx pilastri bħall-pilastri tal-btieħi: 
għalhekk il-kmamar ta' fuq kienu idjaq 
minn ta' taħt u tan-nofs mill-art. 

7 U l-ħajt li kien barra ħdejn il- 
kmamar, lejn il-bitħa ta' barra, quddiem 
il-kmamar, kien twil ħamsin driegħ. 

8 Għaliex it-tul tal-kmamar, li kienu 
fil-bitħa ta' barra, kien ħamsin driegħ, 
mentri dawk tan-naħa tal-faċċata tat- 
tempju kienu mitt driegħ. 

9 U l-isfel minn dawn il-kmamar, kien 
hemm minn fejn wieħed jidħol min-naħa 
tal-lvant, int u dieħel mill-bitħa ta’ barra 
għalihom. 

10 Fil-ħxuna tal-ħajt tal-bitħa, lejn il- 
lvant, biswit il-bitħa, u biswit il-bini, kien 
hemm xi kmamar, 

11 B'passaġġ quddiemhom bħal dak 
tal-kmamar li kienu fuq in-naħa tat- 
tramuntana, ta' l-istess tul u ta' l-istess 
wisa'; bl-istess ħruġ, u taqsim, u bwieb. 

12 Hekk kienu wkoll il-bwieb tal- 
kmamar li kienu fin-naħa tan-nofsinhar; 
kien hemm ukoll bieb f'ras il-kuridur: 
il-kuridur li kien proprju quddiem il-ħajt, 
min-naħa tal-lvant, int u dieħel fihom. 

13 Imbagħad qalli: Il-kmamar tan- 
naħa tat-tramuntana, u l-kmamar tan- 
naħa tan-nofsinhar, li huma biswit il-bitħa, 
huma l-kmamar qaddisa, fejn il-qassisin li 
jersqu lejn il-Mulej, jieklu l-offerti l-aktar 
qaddisa: hemm iqiegħdu l-offerti l-aktar 
qaddisa—l-offerta tal-qamħ, il-vittmi 

għad-dnub u għall-ħtija, għaliex il-post hu 
qaddis. 

14 Meta l-qassisin jidħlu fil-post im- 
qaddes, ma joħorġux minnu fil-bitħa ta' 
barra, bla ma jħallu hemm ilbieshom, li 
bihom ikunu għamlu s-servizz; għax huma 
mqaddsa: u jilbsu Ibies ieħor, imbagħad 
ikunu jistgħu jersqu lejn il-parti riservata 
għall-poplu. 

15 Issa, malli temm iqis il-bini ta' 
ġewwa tat-tempju, ħariġni mill-bieb li 
jħares lejn il-lvant, u qies id-dawra kollha. 

16 Qies il-ġenb tal-lvant bil-qasba tal- 
qejsien: tul ħames mitt qasba. 

17 Imbagħad qies in-naħa tat-tramun- 
tana: ħames mitt qasba tul. 

18 Lejn il-ġenb ta' nofsinhar qies ħames 
mitt qasba, skond il-qasba tal-qejsien. 

19 Dar lejn in-naħa tal-punent, u qies 
ħames mitt qasba, skond il-qasba tal- 
qejsien. 

20 Qies mill-erbat iġnieb: kien hemm 
ħajt mad-dawra kollha, ħames mitt qasba 
twil, u ħames mija wiesa', biex jifred 
dak li hu mqaddes minn dak li hu pro- 


fan. 
3 Imbagħad ħadni lejn il-bieb, il-bieb 
li jħares lejn il-lvant; 

2 U, ara, il-glorja t'Alla ta' Iżrael 
kienet ġejja min-naħa tal-lvant: u leħnu 
kien bħall-ħoss ta' ħafna ilmijiet: u l-art 
kienet tiddi bil-glorja tiegħu. 

kienet bħad-dehra li kont rajt, 
bħad-dehra li rajt meta ġejt biex neqred 
il-belt: u d-dehriet kienu bħad-dehra li 
jien rajt ħdejn ix-xmara Kebar; u nxħitt 
għal wiċċi. 

4 U l-glorja tal-Mulej daħlet fit-tempju 
mill-bieb li jħares lejn il-lvant. 

5 Hekk l-ispirtu refagħni, u ħadni fil- 
bitħa ta’ ġewwa; u, ara, il-glorja tal-Mulej 
imliet it-tempju. 

6 U smajtu jkellimni mit-tempju; u 
raġel qagħad ħdejja. 

7 U aalli: O bin il-bniedem, dan hu 
l-post tat-tron tiegħi, u l-post ta' qiegħ 
riġlejja, fejn ngħammar f'nofs ulied Iżrael 
għal dejjem: u l-isem imqaddes tiegħi ma 
jkasbruhx aktar dar Iżrael, la huma, u 
lanqas is-slaten tagħhom, biż-żena tagħ- 
hom, u bl-iġsrna mejta tas-slaten tagħhom 
fl-imqades tal-għoljiet tagħhom. 

8 Billi kienu jqiegħdu l-għatba tagħhom 
ħdejn l-egħtiebi tiegħi, u ġenbejn bwieb- 
hom ħdejn ġenbejn biebi, b'ħajt biss bejni 
u bejnhom, huma kasbru l-isem imqaddes 
tiegħi bil-ħwejjeġ mistkerrha li għamlu: 
għalhekk kelli neqridhom f'għadbi. 

9 Issa ħalli jwarrbu ż-żena tagħhom, u 
l-iġsma mejta tas-slaten tagħhom, 'il 
bgħid minni, u ngħammar fosthom għal 
dejjem. 

10 U int, o bin il-bniedem, uri t-tempju 


lil dar Iżrael, biex jirgħexu mill-egħmil 


ħażin tagħhom; u ħallihom iqisu l- 
perfezzjoni tiegħu. 
II U jekk jirgħexu minn kulma 


għamlu, għarraf hom il-forma tat-tempju, 
u l-istruttura tiegħu, u l-ħruġ tiegħu, u 
d-dħul tiegħu, u l-forom tiegħu kollha, u 
l-ordinanzi tiegħu kollha, u l-forom 
tiegħu kollha, u l-liġijiet tiegħu kollha, 
u iktibhom quddiem għajnejhom, biex 
iħarsu l-forma tiegħu, u l-ordinanzi 
tiegħu kollha, u jagħmluhom. 

12 Din hi l-liġi tat-tempju: Fuq ras il- 
muntanja, il-medda tagħha kollha 
dawramejt, tkun l-aktar qaddisa. Ara, din 
hi l-liġi tat-tempju. 

dawn huma l-qisien ta' l-altar 
bl-idriegħ (id-driegħ hu driegħ, u wisa' ta' 
id): il-bażi tkun driegħ, u l-wisa' driegħ, u 
l-burdura tagħha fuq ix-xifer tagħha 
dawramejt xiber; u dan ikun il-għoli tal- 
bażi ta' l-altar. 

14 U mill-bażi fl-art sal-biċċa ta' barra 
ta' taħt ikun żewġt idriegħ, u l-wisa' 
driegħ; u mill-biċċa ta' barra ż-żgħira sal- 
biċċa ta' barra l-kbira ikun erbat idriegħ, 
u l-wisa' driegħ. 

15 U l-fuklar ta' l-altar ikun erbat 
idriegħ; u mill-fuklar ta' l-altar joħorġu 'l 
fuq erbat iqrun. 

6 U l-fuklar ta' l-artal ikun twil tnax-il 
driegħ, u wiesa' tnax, kwadru fl-erbat iġ- 
nieb tiegħu. 

17 U l-biċċa ta' barra tkun erbatax-il 
driegħ twila b'erbatax-il driegħ wiesgħa 
fl-erbat iġnieb tagħha, il-burdura 
madwarha tkun nofs driegħ, u l-bażi 
tagħha toħroġ 'il barra driegħ dawramejt; 
u t-taraġ tagħha jħares lejn il-lvant. 

18 U qalli: O bin il-bniedem, hekk 
igħid Sidi l-Mulej: Dawn huma l-istatuti 
ta' l-artal għal dak in-nhar meta jibnuh, 
biex joffru offerti maħruqa fuqu, u biex 
iroxxu fuqu d-demm. 

19 U tagħti lill-qassisin Leviti, li jkunu 
min-nisel Sadoq, li jersqu lejja, biex 
iservuni, igħid Sidi l-Mulej, għoġol għas- 
sagrifiċċju għad-dnub. 

20 U tieħu ftit minn demmu, u tqiegħdu 
fuq l-erba' qrun ta' l-artal, u fuq l-erba' 
xwieki tal-biċċa ta' barra, u fuq ix-xifer 
dawramejt: u hekk tippurifikah u taq- 
lagħlu maħfra. 

21 Tieħu wkoll il-għoġol tas-sagrifiċċju 
għad-dnub, u hemm jinħaraq fil-post 
magħżul tat-tempju, barra s-santwarju. 

22 U fit-tieni jum toffri bodbod bla 
difett għas-sagrifiċċju għad-dnub; u jip- 
purifikaw l-artal, bħal ma jkunu ippurifi- 
kawh bil-għoġol. 

23 Meta ttemm il-purifikazzjoni tiegħu, 
toffri għoġol bla difett, u kibx bla difett 
mill-merħla. 

24 U tippreżentahom quddiem il-Mulej, 
u l-qassisin jixħtu fuqhom il-melħ, u 

joffruhom bħala offerta maħruqa lill- 
Mulej. 

25 Għal sebat ijiem thejji kuljum 
bodbod bħala sagrifiċċju għad-dnub: 
ihejju wkoll għoġol, u kibx mill-merħla, 
bla difett. 

26 Għal sebat ijiem jitolbu maħfra 
ghall-altat; jippurifikawh, u hekk iqadds- 
un. 

27 U meta jgħaddu dawn il-jiem jigri, 
illi fit-tminn jum, u 'l quddiem, il-qassisin 
joffru l-offerti maħruqa tagħkom fuq l- 
artal, u l-offerti tagħkom tas-sliem; u 
nilqagħkom tajjeb, igħid Sidi l-Mulej. 
44 Imbagħad raġa' ħadni lejn il-bieb 

ta' barra tas-santwarju, li jħares lejn 
il-lvant; u kien magħluq. 

2 Imbagħad qalli l-Mulej: Dal-bieb 
ikun magħluq; ma jinfetaħx, u ħadd ma 
jidħol minnu; għax il-Mulej, Alla ta' 
Iżrael, daħal minnu; għalhekk għandu 
jibqa' magħluq. 

3 Il-prinċep, bħala prinċep, joqgħod 
bil-qiegħda fih biex jiekol il-ħobż quddiem 
il-Mulej; jidħol mit-triq tal-portku ta' 
dak il-bieb, u joħroġ mill-istess triq. 

4 Imbagħad ħadni mit-triq tal-bieb tat- 
tramuntana quddiem it-tempju: u ħarist, 
u, ara, il-glorja tal-Mulej kienet timla dar 
il-Mulej; u nxħitt għal wiċċi. 

U qalli l-Mulej: O bin il-bniedem, 
oqgħod ħafna attent, u ara b'għajnejk, u 
isma' b'widnejk dak kollu li sa ngħidlek 
fuq l-istatuti kollha tat-tempju tal-Mulej, u 
fuq il-liġijiet tiegħu kollha; u ara sewwa 
kif wieħed jidħol fit-tempju, u kif wieħed 
joħroġ mis-santwarju. 

6 U għid lil dawk in-nies xewwiexa, lid- 
dar ta' Iżrael: Hekk igħid Sidi l-Mulej: 
Biżżejjed għalikom bil-ħwejjeġ mistkerrha 
tagħkom kollha, o dar Iżrael! 

7 Li daħħaltu l-barranin fis-santwarju 
tiegħi, bla ċirkonċiżjoni fil-qalb, u bla 
ċirkonċiżjoni fil-ġisem, biex ikunu fis- 
santwarju tiegħi, biex iniġġsuh, iva, dari, 
meta intom kontu toffru ikli, ix-xaħam u 
d-demm; u kisru r-rabta tiegħi, biex 
iżżidu mal-ħwejjeġ mistkerrha kollha 
tagħkom. 

8 U ma ħadtux ħsieb il-ħwejjeġ tiegħi 
mqaddsa: iżda qabbadtu l-barranin biex 
iservu fis-santwarju tiegħi. 

9 Hekk igħid Sidi l-Mulej: L-ebda 
barrani, bla ċirkonċiżjoni fil-qalb, u bla 
ċirkonċiżjoni fil-ġisem, ma jidħol fis- 
santwarju tiegħi: l-ebda barrani li hemm 
fost ulied Iżrael. 

10 U l-Leviti li tbiegħdu minni, meta 
Iżrael twarrbu minni għal wara l-idoli 
tagħhom, jitgħabbew bil-ħażen tagħ- 
hom. 

11 Iżda huma jkunu bħala servi fis- 
santwarju tiegħi, għassiesa fil-bwieb tas- 


santwarju tiegħi, u bħala qaddejja 
tat-tempju; huma joqtlu l-vittmi tal-ħruq 


u s-sagrifiċċju għall-poplu, u jieqfu 
mal-poplu, biex iservuh. 
12 Talli servewhom quddiem l-idoli 


tagħhom, u waqqgħu lil dar Iżrael fil- 
ħażen, narfa' idi kontra tagħhom, igħid 
Sidi l-Mulej, u jitgħabbew bil-ħażen 
tagħhom. 

13 U ma jersqux lejja, biex iservuni ta' 
qassisin, u lanqas jersqu lejn l-ebda waħda 
mill-ħwejjeġ qaddisa tiegħi, fil-Qaddis 
tal-Qaddisin: imma jitgħabbew b'għajb- 
hom, u bil-ħwejjeġ mistkerrha tagħhom 
li għamlu. 

14 Iżda nagħmilhom għassiesa tat- 
tempju, għax-xogħol kollu tiegħu, u għal 
kulma jsir fih. 

15 Imma. l-qassisin il-Leviti, ulied 
Sadoq, li ħadu ħsieb is-santwarju tiegħi, 
meta wlied Iżrael twarrbu minni, jersqu 
lejja biex iservuni, u joqogħdu quddiemi, 
biex joffruli x-xaħam u d-demm, igħid 
Sidi l-Mulej: 

16 Huma jidħlu fis-santwarju tiegħi, u 
jersqu lejn il-mejda tiegħi, biex iservuni, u 
jtemmu s-servizz tiegħi kollu. 

17 U jiġri, meta jidħlu minn bwieb il- 
bitħa ta' ġewwa, illi huma jkunu lebsin 
ħwejjeġ tal-għażel; u ma jkollhom xejn suf 
fuqhom, huma u jservu fil-bwieb tal-bitħa 
ta' ġewwa, u fit-tempju. 

18 Trabant tal-għażel ikollhom fuq 
rashom, u srawal tal-għażel ma' ġenbej- 
hom; ma jitħażżmux bi ħwejjeġ li jġagħlu- 
hom jegħrqu. 

19 U meta joħorġu fil-bitha ta' barra, 
fil-bitha ta' barra lejn il-poplu, jinżgħu 
ħwejjiġhom, li jkunu għamlu s-servizz 
bihom, u jħalluhom fil-kmamar imqaddsa, 
u jilbsu ħwejjeġ oħra; biex ma jqaddsux 
il-poplu bi ħwejjiġhom. 

20 Lanqas iqaxxru rashom, u lanqas 
iħallu xagħarhom jikber: biss iqarwżu 
xagħar rashoin. 

21 Lanqas l-ebda qassis ma jixrob 
inbid, xħin jidħlu fil-bitha ta' ġewwa. 

2 Lanqas jieħdu b'marthom mara 
armla, jew waħda iddivorżjata: iżda jieħdu 
xebba minn nisel dar Iżrael, jew armla li 
tkun armla minn qassis. 

23 U jgħallmu l-poplu tiegħi d-differ- 
enza bejn dak li hu mqaddes u dak li hu 
profan, u jgħallmuh jagħżel bejn dak li hu 
mniġġes u dak li hu safi. 

24 U fit-tilwim jagħmluha ta' mħallfin; 
u jaqtgħu l-ħaqq skond il-liġijiet tiegħi: 
u jħarsu l-liġijiet tiegħi, u l-istatuti tiegħi 
fl-għidien kollha tiegħi; u jqaddsu s- 
sibtijiet tiegħi. 

U ma jmorrux ħdejn bniedem mejjet 
biex jitniġġsu: biss għal missier, jew għal 
omm, jew għal iben, jew għal bint, għal 
ħu, jew għal oħt li ma tkunx miżżewġa, 
jistgħu jitniġġsu. 


599 


EŻEKJEL 45 


26 U wara li jippurifika ruħu, igħod- 
dulu sebat ijiem. 

27 U fil-jum li jidħol fis- santwarju, fil- 
bitħa ta' ġewwa, biex jagħmel servizz fis- 
santwarju, joffri s-sagrifiċċju tiegħu għad- 
dnub, igħid Sidi l-Mulej. 

28 U jkollhom wirta: jien wirthom: u 
seħem mill-art la tagħtuħomx f'Iżrael: 
jiena sehemhom. 

29 Jieklu l-offerta tal-qamħ, u s- 
sagrifiċċju għad-dnub, u s-sagrifiċċju 
għall-ħtija; u kull ħaga dedikata lil Alla 
f'Iżrael tkun tagħhom. 

30 U l-frott bikri kollu ta' kull xorta, u 
kull offerta ta' kull xorta, mill-offerti 
tagħkom kollħa, ikunu għall-qassisin: u 
l-aħjar tal- għaġin tagħkom tagħtuh lill- 
qassis biex iġib il-barka fuq darek. 

l Il-qassisin: ma jistgħux jieklu l- 
ebda ħaġa li tkun mietet weħidha, jew 
mqattgħa, sew jekk tkun tajra, u sew jekk 


tkun bħima. 

45 Barra minn dan, meta taqsmu bix- 
xorti l-art biex tirtuħa, agħtu sehem 

lill-Mulej, biċċa qaddisa mill-art: it-tul 

ikun ħamsa u għoxrin elf qasba, u l-wisa' 

għaxart elef. Din tkun qaddisa fil-medda 

tagħha dawramejt. 

2 Minn din ikun hemm għas- -santwarju 
ħames mitt driegħ tul, b'ħames mitt 
driegħ wisa', kwadra dawramejt; u ħamsin 
driegħ dawramejt għall- mergħat tagħħa. 

3 Minn dal-qjies tqis tul ta' ħamsa u 
għoxrin elf qasba, u wisa' ta' għaxart elef: 
u fiha jkun hemm is-santwarju, il-post l- 
aktar imqaddes. 

4 Din tkun il-biċċa qaddisa ta' l-art: 
tkun għall- qassisin, il-ministri tas-sant- 
warju, li jersqu biex iservu l-Mulej; u tkun 
għalihom post għad-djar tagħhom, u post 
imqaddes għas-santwarju. 

5 U l-ħamsa u għoxrin elf tul, 
għaxart elef wisa', 
jservu fit-tempju: 
għoxrin kamra. 

6 U taqtgħu bħala seħem għall-belt 
ħamest elef wisa', u ħamsa u għoxrin elf 
tul, matul is-sehem imqaddes: din tkun 
għal dar Iżrael kollħa. 

7 U seħer ikun għall-prinċep fuq iż- 
żewġ naħiet tas-sehem imqaddes, u ta' 
sehem il-belt, quddiem is-sehem imqaddes, 
u quddiem sehem il-belt, min-naħa tal- 
punent lejn il-punent, u min-naħa tal- 
lvant lejn il-lvant: u fit-tul ikun daqs 
wieħed miż-żewġt isħma, minn tarf il- 
punent sa tarf il-lvant. 

Dan ikun artu, sehmu f'Iżrael: u l- 
prinċpijiet tiegħi ma jaħqrux aktar lill- 
poplu tiegħi; u l-bqija ta' l-art jagħtuha 
lil dar Iżrael skond it-tribujiet tagħhom. 

9 Hekk igħid Sidi l-Mulej: Biżżejjed 
għalikom, o prinċpijiet ta' Iżrael: neħħu 


u l- 
ikunu għal-Leviti, li 
ikunu tagħhom, għal 


l-vjolenza u l-moħqrija, u agħmlu l-ħaqq 
u s-sewwa. Eħilsu l-poplu tiegħi mis-serq 
tagħkom' igħid Sidi l-Mulej. 

10 Miżien sewwa, efa sewwa, u bat 
sewwa jkollkom. 

ll L-efa u l-bat ikollhom kejl wieħed: 
il-bat ikun jasa' l-għaxra waħda ta' homer, 
u l-efa tkun tasa' l-għaxra waħda ta' 
homer: skond. il-ħomer. ikun. il-kejl 
tagħhom. 

12 U x-xekel ikun ta' għoxrin gera: 
għoxrin xekel, ħamsa u għoxrin xekel, 
ħmistax-il xekel, ikun il-mane tagħkom. 

13 Din hi l- għotja Ji għandkom toffru: 
minn sitta waħda ta' efa minn homer 
qamħ, u tagħtu minn sitta waħda ta' efa 
minn homer xgħir: 

14 U l-kejl taż-żejt ikun dan: il-għaxra 
waħda ta' bat minn kull kor (il-kor, bħall- 
homer, fih għaxart ibtat); 

I5 U nagħġa minn kull merħla ta’ 
mitejn, mill-mergħat kollha ta? Iżrael; 
għall-offerta tal-qamħ, għall-offerta tal- 
ħruq, u għas-sagrifiċċju tas-sliem, biex 
taqlagħlhom maħfra, igħid Sidi l-Mulej. 

16 U l-poplu kollu għandu jagħti din 
l-offerta għall-prinċep ta' Iżrael. 

17 U jmiss lill-prinċep li jagħti l-offerti 
tal-ħruq, u l-offerti tal-qamħ, u l-offerti 
tat-tiswib, fil-għidien, fil-qamar ġdid, fis- 
sibtijiet, u fil-btajjel kollħa ta' dar Iżrael: 
hu għandu jaħseb għas-sagrifiċċju għad- 
dnub, għall-offerta tal-qamħ, u l-offerta 
tal-ħruq, u għas-sagrifiċċju tas-sliem, biex 
jaqla' maħfra għal dar Iżrael. 

18 Hekk igħid Sidi l-Mulej: Fl-ewwel 
xaħar, fl-ewwel tax-xaħar, għandek tieħu 
għoġol bla difett, u tippurifika s-sant- 
warju: 

19 U l-qassis jieħu ftit mid-demm tas- 
sagrifiċċju għad-dnub, u jqiegħdu fuq 
ġenbejn il-bieb tat-tempju, u fuq l-erba' 
xwieki tal-biċċa ta' barra ta' l-artal, u fuq 
ġenbejn il-bieb tal-bitħa ta' ġewwa. 

20 U hekk tagħmel fis-seba' tax-xaħar 
għal kull min jidneb b'għelt, u għal min 
ma jafx: u ħekk titlob maħfra għat- 
tempju. 

21 Fl-ewwel xaħar, fl-erbatax tax-xaħar, 
ikollkom il-għid; festa ta' sebat ijiem; 
jittiekel ħobż bla ħmira. 

2 Dak in-nhar, il-prinċep jipprovdi 
għalih u għall-poplu kollu tal-pajjiż 
għoġol bħala sagrifiċċju għad-dnub. 

23 U matul is-sebat ijiem tal-festa, 
jipprovdi bħala offerta tal-ħruq lill- Mulej, 
seba' għoġiela, u sebat ikbiex bla difett, 
kuljum, għal sebat ijiem; u bodbod 
kuljum bħala sagrifiċċju għad-dnub. 

24 U jipprovdi bħala offerta tal-qamħ, 
efa għal kull għoġol, u efa għal kull kibx, 
u hin żejt għal kull efa. 

25 Fis-seba xahar, fil-ħmistax tax- 
xahar, fil-festa, joffri għal sebat ijiem l- 
istess sagrifiċċji għad-dnub, l-istess offerti 

tal-ħruq, l-istess offerti tal-qamħ, u l-istess 


kwantità ta' żejt. 

4 Hekk igħid Sidi l-Mulej: Bieb 
il-bitha ta' ġewwa, li jħares lejn 

il-lvant, ikun magħluq is-sitt ijiem tax- 

xogħol; imma nhar ta' Sibt jinfetaħ, u 

f'jum il-qamar ġdid jinfetaħ ukoll. 

2 U l-prinċep jidħol mill-portku tal- 
bieb, min-naħa ta' barra, u jieqaf ħdejn 
ġenb il-bieb, u l-qassisin joffru l-offerta 
tiegħu tal-ħruq, u s-sagrifiċċju tas-sliem 
tiegħu, u jagħti qima minn fuq il-għatba 
tal-bieb: imbagħad joħroġ; iżda l-bieb ma 
jingħalaqx sa filgħaxija. 

3 Il-poplu tal-pajjiż jagħti wkoll qima 
fid-daħla ta' dal-bieb quddiem il-Mulej 
fis-sibtijiet u f'kull qamar ġdid. 

4 U l-offerta tal-ħruq li l-prinċep joffri 
lill-Mulej nhar ta' Sibt tkun sitt iħrief bla 
difett, u kibx bla difett. 

5 U l-offerta tal-qamħ tkun efa għall- 
kibx, u għall-ħrief offerta tal-qamħ daqs 
kemm ikun jista' jagħti, u hin żejt għall- 
efa. 

6 U fil-jum tal-qamar ġdid joffri għoġol 
bla difett, u sitt iħrief, u kibx: ikunu bla 
difett. 

7 U jagħti bħala offerta tal-qamħ, efa 
għall-għoġol, u efa għall-kibx, u għall- 
ħrief skond ma tlaħħaq idu, u hin żejt 


għall-efa. 

8 U meta jidħol il-prinċep, jidħol 
mill-portku ta' dak il-bieb, u joħroġ 
minnu. 


9 Iżda meta jidħol il-poplu tal-pajjiż 
quddiem il-Mulej fil-għidien, min jidħol 
min-naħa tal-bieb tat-tramuntana biex 
jagħtiqima, joħroġ mill-bieb tan-nofsinhar; 
u min jidħol mill-bieb tan-nofsinhar, 
joħroġ mill-bieb tat-tramuntana: ħadd ma 
jarġa' lura mill-bieb li daħal minnu, iżda 
joħroġ minn dak ta' biswitu. 

10 U l-prinċep, meta jidħlu, jidħol 
f'nofshom; meta joħorġu, joħorġu flim- 
kien. 

1? U fil-festi u fil-għidien, l-offerta 
tal-qamħ tkun efa għall-għoġol, u efa 
għall-kibx, u għall-ħrief skond ma jista' 
jagħti, u hin żejt għall-efa. 

12 Issa, meta l-prinċep jagħmel offerta 
minn rajh lill-Mulej, offerta tal-ħruq jew 
sagrifiċċju tas-sliem bħala offerta minn rajh 
lill-Mulej, jiftħulu l-bieb li jħares lejn il- 
lvant, u joffri l-offerta tal-ħruq tiegħu, u 
s-sagrifiċċju tiegħu tas-sliem, bħal ma 
jagħmel nhar ta' Sibt: imbagħad joħroġ; 
u wara li jkun ħareġ, jagħlqulu l-bieb. 

13 Kuljum tipprovdi, bħala offerta 
maħruqa lill-Mulej, ħaruf ta' sena, bla 
difett: toffrih kull filgħodu. 

14 U bħala offerta tal-qamħ, tipprovdi 
miegħu kull filgħodu minn sitta waħda ta' 
efa, u żejt minn tlieta waħda ta' hin, biex 


troxx is-smid; offerta tal-qamħ lill-Mulej 
kuljum, b'liġi għal dejjem. 

15 U joffru l-ħaruf, u l-offerta tal-qamħ, 
u ż-żejt, kull filgħodu, bħala offerta 
tal-ħruq għal dejjem. 

16 Hekk igħid Sidi l-Mulej: Jekk il- 
prinċep jagħti għotja lil wieħed minn 
uliedu, il-wirta tagħha tkun ta' wliedu; 
tkun tagħhom bħala wirt. 

17 Iżda jekk jagħti għotja mill-wirt 
tiegħu lil wieħed mill-qaddejja tiegħu, tkun 
tiegħu sas-sena tal-ħelsien; imbagħad 
tarġa' tmur għand il-prinċep. Wirtu jkun 
biss ta' wliedu; ikun tagħhom. 

18 U l-prinċep ma jiħux minn witt il- 
poplu billi jgħakkishom, biex jaqlagħhom 
barra minn sehemhom; iżda jagħti l-wirt 
lil uliedu minn sehmu: biex ħadd mill- 
poplu tiegħi ma jixtered bogħod minn 


sehmu. 
19 Imbagħad daħħalni mid-daħla, li 
kienet ma' ġenb il-bieb, fil-kmamar 


imqaddsa tal-qassisin, li jħarsu lejn it- 
tramuntana: u, ara, kien hemm post il- 
ġewwa nett, lejn il-punent. 

20 U qalli: Dan hu l-post fejn il- 
qassisin isajru l-laħam tas-sagrifiċċju 
għall-ħtija, u s-sagrifiċċju għad-dnub, u 
fejn jaħmu l-offerta tal-qamħ; biex ma 
joħorġuhomx fil-bitħa ta' barra, u hekk 
iqaddsu l-poplu. 

21 Imbagħad ħariġni fil-bitħa ta' barra, 
u għaddieni mill-erba' rkieni tal-bitħa; u, 
ara, f'kull rokna tal-bitħa kien hemm 
bitħa żgħira. 

22 Fl-erba' rkieni tal-bitħa kien hemm 
btieħi magħluqa', erbgħin driegħ tul, u 
tletin driegħ wisa': dawn l-erbgħa fl- 
irkieni kienu ta' qjies wieħed. 

23 Fuq ġewwa, madwar kull waħda 
mill-erba' btieħi kien hemm ħajt, u taħt 
il-ħitan kien hemm maħdumin fran mad- 
dawra biex isajru. 

24 Imbagħad qalli: Dawn huma l- 
kċejjen fejn dawk li jagħmlu s-servizz 
tat-tempju jsajru s-sagrifiċċji tal-poplu. 

Wara raġa' ġiebni lejn il-bieb tat- 


4 tempju; u, ara, ilmijiet kienu ħerġin 
minn taħt il-għatba tat-tempju lejn il- 
lvant: għax wiċċ it-tempju kien iħares lejn 
il-Ivant, u l-ilmijiet kienu neżlin mill-ġenb 
tal-lemin tat-tempju, in-naħa ta' nofsinhar 
ta' l-artal. 

2 Imbagħad ħariġni mit-triq tal-bieb 
tat-tramuntana, u dawwarni għan-naħa ta' 
barra tal-bieb li jħares lejn il-lvant; u, ara, 
l-ilmijiet kienu jnixxu min-naħa ta' nofs- 
inhar. 

3 Xħin ir-raġel li kellu l-ħajt f'idu ħareġ 
għan-naħa tal-Ivant, qies elf driegħ, u 
għaddieni mill-ilmijiet: l-ilmijiet kienu 
jilħquli sa l-għakiesi. 

4 Raġa' qies elf oħra, u għaddieni mill- 

ilmijiet: l-ilmijiet kienu jilħquli sa rkobbt- 
ejja. Raġa' qies elf oħra, u għaddieni mill- 
ilmijiet; l-ilmijiet kienu jilħquli sa ġenb- 
ejja. 

5 Wara dan, raġa' qies elf oħra: kienet 
xmara li ma stajtx naqsamha, għax l- 
ilmijiet kienu għola; kienu ilmijiet li 
wieħed kien jista’ jgħum fihom: xmara li 
ma tistax taqsamha. 

6 U qalli: O bin il-bniedem, rajtu dan? 
Imbagħad ġiebni lura lejn xatt ix-xmara. 

7 Issa meta rġajt lura, ara, f'xatt ix- 
xmara kien hemm ħafna siġar fuq naħa 
u fuq oħra. 

8 Imbagħad qalli: Dawn l-ilmijiet sejrin 
lejn in-naħa tal-lvant, u jinżlu fil-wita, u 
jidħlu fil-baħar; u meta jidħlu fil-baħar, 
l-ilma tal-baħar jitjieb. 

9 U jiġri, illi kull ħaġa ħajja, li żżiġġ, 
kulfejn jiġu x-xmajjar, tibqa' ħajja: u 
jkun hemm ħafna ħut, għax dak l-ilma 
jasal hemm, u l-ilma tal-baħar jitjieb, u 
kollox igħix kulfejn tasal ix-xmara. 

10 U jiġri, illi s-sajjieda joqogħdu ħdejn 
il-baħar; minn Għajn-geddi sa Għajn- 
għeġlajm ikun hemm post fejn jinfirex 
ix-xbiek. U l-ħut tiegħu, fil-ġens tiegħu, 
ikun kotran ħafna, bħall-ħut tal-baħar 
il-kbir. 

11 Iżda l-postijiet imgħaddra tiegħu, u 
l-agħdajjar tiegħu, ma jitjibux; jibqgħu 
merħijin lill-melħ. 

12 U ħdejn ix-xmara fuq ix-xatt tagħha, 
fuq naħa u fuq oħra, jikbru kull siġar 
għall-ikel. Il-weraq tagħhom ma jidbielx, 
u frotthom ma jaqax: kull xahar jagħmlu 
frott ġdid, għax l-ilma tagħhom ħiereġ 
mis-santwarju : u frotthom ikun għall-ikel, 
u l-weraq għall-mediċina. 


13 Hekk igħid Sidi l-Mulej: Dawn 
huma t-truf ta' l-art, li intom tqassmu 
bħala wirt lit-tnax-il tribù ta’ Iżrael: 


użepp ikollu żewġt ishma. 

14 U tqassmuha wieħed daqs l-ieħor, 
għax jien ħlift b'idi merfugħa li nagħtiha 
lil missirijietkom: u din l-art tkun 
wirtkom. 

15 Dawn huma truf l-art in-naħa tat- 
tramuntana, mill-baħar il-kbir, mat-triq 
lejn Ħetlon, sad-daħla ta' Sedad, 

16 Ħamat, Berotat, Sibrajm, li hi bejn 
art Damasku u bejn art Ħamat; Ħasar- 
ħattikon, li hi fi truf Ħawran. 

17 U hekk it-truf mill-baħar ikunu 
Ħasar-Għenan, f'tarf Damasku, u fit- 
tramuntana lejn it-tramuntana wkoll tkun 


art Ħamat. U din hi n-naħa tat- 
tramuntana. 
18 U l-ġenb tal-lvant: minn bejn 


Ħawran u Damasku u Gilgħad, u artIżrael 
ikun il-Gurdan; mit-tarf ta' fuq sal-baħar 
tal-lvant intom tqisu. Dan hu l-ġenb 
tal-lvant. 

19 Il-ġenb ta’ isfel, lejn nofsinhar, jibda 
minn Tamar sa l-ilma ta’ Meribat-Kades, 


sal-wied ta' l-Eġittu, u l-baħar il-kbir. 
Dan hu l-ġenb ta’ isfel, lejn nofsinhar. 

20 U l-ġenb tal-punent ikun il-baħar 
il-kbir, mit-tarf ta’ isfel sa biswit id-daħla 
ta' Ħamat. Dan hu l-ġenb tal-punent. 

21 Hekk taqsmu din l-art bejnietkom 
skond it-tribujiet ta' Iżrael. 

22 U jiġri, illi taqsmuha billi titfgħu 
x-xorti għaliha biex teħduha b'wirt 
għalikom, u għall-għorba li joqogħdu 
fostkom, li jildu wlied fostkom; u dawn 
ikunu għalikom bħan-nies tal-pajjiż fost 
ulied Iżrael; huma jkollhom wirt magħ- 
kom fost it-tribujiet ta' Iżrael. 


23 U jiġri, illi fit-tribà li l-għarib 
joqgħod, tagħtuh wirtu, igħid Sidi l- 
Mulej. 


4 Dawn huma l-ismijiet tat-tribujiet: 

Minn. tarf it-tramuntana, lejn 
Ħetlon, sad-daħla ta' Ħamat, sa Ħasar- 
Għenan, b'Damasku fuq il-fruntiera tat- 
tramuntana lejn Ħamat, u hekk min- 
naħa tal-lvant san-naħa tal-punent, ikun 
Dan: qasma waħda. 

2 U jmiss ma’ Dan, mill-ġenb tal-lvant 
sal-ġenb tal-punent ikun Aser: qasma 
waħda. 

3 U jmiss ma’ Aser, mill-ġenb tal-lvant 
sal-ġenb tal-punent ikun Naftali: qasma 
waħda. 

4 U jmiss ma' Naftali, mill-ġenb tal- 
lvant sal-ġenb tal-punent ikun Manasse: 
qasma waħda 

jmiss ma' Manasse, mill-ġenb 
tal-lvant sal-ġenb tal-punent ikun Efrajm: 
qasma waħda. 

6 U jmiss ma' Efrajm, mill-ġenb tal- 
lvant sal-ġenb tal-punent ikun Ruben: 
qasma waħda. 

7 U jmiss ma' Ruben, mill-ġenb tal- 
lvant sal-ġenb tal-punent ikun uda: 
qasma waħda. 

8 U jmiss ma’ Ġuda, mill-ġenb tal-lvant 
sal-ġenb tal-punent, tkun il-qasma li 
taqtgħu; ħamsa u għoxrin elf qasba 
wiesgħa, u fit-tul bħal waħda mill-qasmiet 
l-oħra, mill-ġenb tal-lvant lejn il-ġenb 
tal-punent: u s-santwarju jkun f'nofsha. 

9 Il-qasma li taqtgħu għall-Mulej tkun 
twila ħamsa u għoxrin elf, u għaxart elef 
wiesgħa. 

10 U l-qasma qaddisa tkun ta' dawn: 
tal-qassisin, lejn it-tramuntana, tul ta' 
ħamsa u għoxrin elf, lejn il-punent 
għaxart elef wisa', u lejn il-lvant għaxart 
elef wisa', u lejn nofsinhar tul ta' ħamsa u 
għoxrin elf: u s-santwarju tal-Mulej ikun 
f'nofsha. 

11 Tkun għall-qassisin ikkonsagrati 
minn fost ulied Sadoq, li ħarsu is-servizz 
tiegħi, li ma twarrbux meta wlied Iżrael 
twarrbu, bħal ma twarrbu l-Leviti. 


12 U tkun tagħhom bħala sehem 

maqtugħ mill-qasma maqtugħa mill-art, 
sehem l-aktar qaddis, matul il-fruntiera 
tal-Leviti. 

13 U matul il-fruntiera tal-qassisin, 
il-Leviti jkollhom qasma ħamsa u għoxrin 
elf twila, u wiesgħa għaxart elef: it-tul 
kollu jkun ta' ħamsa u għoxrin elf, u l- 
wisa' ta' għaxart elef. 

14 Ma jistgħux ibigħu minnha, u lanqas 
jibdlu, u lanqas iwellu l-aħjar ta' l-art: 
għax hi mqaddsa lill-Mulej. 

15 U li jibqa', ħamest elef wisa', u 
ħamsa u għoxrin elf tul, ikun art mhix 
qaddisa għall-belt, bħala agħmara u 
mergħat: u l-belt tkun f'nofsha. 

16 U dawn ikunu l-qisjien tagħha: il- 
ġenb tat-tramuntana, erbat elef u ħames 
mija, u l-ġenb tan-nofsinhar, erbat elef u 
ħames mija; u l-ġenb tal-lvant, erbat elef 
u ħames mija; u l-ġenb tal-punent, erbat 
elef u ħames mija. 

17 U l-belt ikollha l-mergħat: mitejn u 
ħamsin lejn it-tramuntana, u mitejn u 
ħamsin lejn nofsinhar, mitejn u ħamsin 
lejn il-lvant, u mitejn u ħamsin lejn il- 
punent. 

18 U dak li jibqa' mit-tul, matul il- 
qasma mqaddsa, ikun għaxart elef lejn 
il-lvant, u għaxart elef lejn il-punent: ikun 
matul il-qasma mqaddsa. Il-prodotti 
tieghu jkunu ikel għall-ħaddiema tal- 

elt. 


19 U l-ħaddiema tal-belt, mit-tribujiet 
kollha ta’ Iżrael, jaħdmu l-art. 

20 Il-qasma kollha li intom taqtgħu 
tkun ta' ħamsa u għoxrin elf kwadra, 
jiġifieri, il-qasma mqaddsa flimkien mal- 
biċċa tal-belt. 

21 U l-bqija jkun għall-prinċep, fuq 
naħa u fuq oħra tal-qasma mqaddsa, u 
tal-biċċa tal-belt; biswit il-ħamsa u 
għoxrin tal-qasma maqtugħa, lejn il- 
fruntiera tal-lvant, u lejn il-punent biswit 
il-ħamsa u għoxrin elf lejn il-fruntiera tal- 
punent, matul il-qasmiet l-oħra, ikun 
għall-prinċep. U l-qasma mqaddsa u 
s-santwarju tat-tempju jkunu f'nofsha. 

22 U s-sehem tal-Leviti, u s-sehem tal- 
belt, ikunu f'nofs dak li hu tal-prinċep. 


Sehem il-prinċep ikun bejn art Ġuda u art 
Benjamin. 

23 Imbagħad hemm il-bqija tat-tribu- 
jiet: mill-ġenb tal-lvant sal-ġenb tal- 
punent ikun Benjamin: qasma waħda. 

24 U jmiss ma' art Benjamin, mill-ġenb 
tal-lvant lejn il-ġenb tal-punent ikun 
Simgħon: qasma waħda. 

25 U jmiss ma' art Simgħon, mill-ġenb 
tal-lvant sal-ġenb tal-punent ikun Issakar: 
qasma waħda. 

26 U jmiss ma' art Issakar, mill-ġenb 
tal-lvant sal-ġenb tal-punent ikun Żebu- 
lun: qasma waħda. 

27 U jmiss ma' art Żebulun, mill-ġenb 
tal-lvant sal-ġenb tal-pundent ikun Gad: 
qasma waħda. 

28 U jmiss ma' art Gad, mal-ġenb ta' 
nofsinhar, 'l isfel, tarf l-art igħaddi minn 
Tamar sa l-ilmijiet ta' Meribat-Kades, sal- 
wied ta' l-Eġittu, sal-baħar il-kbir. 

29 Din hi l-art li għandkom taqsmu 
bħala wirt bejn it-tribujiet ta' Iżrael, u 
dawn huma l-ishma tagħhom, igħid Sidi 
l-Mulej. 

30 Dawn huma l-postijiet minn fejn 
wieħed joħroġ mill-belt: Fil-ġenb tat- 
tramuntana, li kellu qjies ta' erbat elef u 
ħames mitt qasba: 

31 U l-bwieb tal-belt ikollhom l-ismijiet 
tat-tribujiet ta' Iżrael; tlitt ibwieb lejn 
it-tramuntana: bieb Ruben, wieħed; bieb 
Guda, wieħed; u bieb Levi, wieħed. 

32 U fil-ġenb tal-lvant, erbat elef u 
james mitt qasba; u tlitt ibwieb: bieb 

użepp, wieħed; bieb Benjamin, wieħed; 
bieb Dan, wieħed. 

33 U fil-ġenb ta' nofsinhar, li kellu 
qjies ta' erbat elef u ħames mija, ikun 
hemm tlitt ibwieb: bieb Simgħon, wieħed; 
bieb Issakar, wieħed; bieb Żebulun, 
wieħed. 

34 Fil-ġenb tal-punent, li kellu qjies ta' 
erbat elef u ħames mitt qasba, ikun hemm 
tlitt ibwieb: bieb Gad, wieħed; bieb Aser, 
wieħed; bieb Naftali, wieħed. 

35 Id-dawra tal-belt tkun tmintax-il elf 
qasba, u isem il-belt ikun, mil-lum 'il 
quddiem: Il-Mulej hemm. 


Ktieb Danjel 


Fit-tielet sena tas-saltna ta' Ġeħojakim 


sultan ta? Guda, Nebukadnessar, 
sultan ta' Babel, ġie Ġerusalem, u 
assedjaha. 


2 U l-Mulej reħa lil Geħojakim, sultan 


ta' Ġuda, f'idejh, u xi għodod ta' dar Alla, 
u Nebukadnessar ġarrhom f'art Sinar 
f'dar alla tiegħu; u qiegħdhom fid-dar 
tat-teżor t'alla tiegħu. 

3 U s-sultan qal lil Asfenaz, kap ta' l- 

ewnuki tiegħu, biex iġiblu x'uħud minn 
fost ulied Iżrael, u minn nisel is-sultan, u 
wlied il-kbarat; 

4 Zgħażagħ li ma fihom l-ebda difett, 
sbieħ fil-għajn, u mgħallmin f'kull għerf, 
istruwiti, u intelliġenti, hekk li jkunu 
jistgħu joqogħdu fil-palazz tas-sultan; u 
biex igħallmuhom il-kitba u l-ilsien tal- 
Kaldin. 

5 U s-sultan tahom sehem ta' kuljum 
mill-ikel tas-sultan, u mill-inbid li kien 
jixrob hu; u ordna li jitrabbew għal tliet 
snin, u wara li jgħaddu, jidħlu jservu 
quddiem is-sultan. 


. 6 Issa fost dawn kien hemm minn ulied 
Guda, Danjel, Ħananija, Misaċi, u 
Għażarija: 


7 Il-kap tal-qaddejja tahom ismijiet: 
'il Danjel, semmieh Beltesassar; 'il Ħan- 
anija, Sidrak; 'il Misaċl, Misak; u 'l 
Għażarija, Għabednegu. 

8 Iżda Danjel waħħal f'moħħu li ma 
jitniġġisx bl-ikel tas-sultan, u lanqas bl- 
inbid li kien jixrob hu: u għalhekk talab 
lill-kap ta' l-ewnuki biex ma jġegħlux 
jitniġġes. 

9 Issa Alla ta lil Danjel tjieba u ħniena 
mal-kap ta' l-ewnuki. 

10 U l-kap ta' l-ewnuki qal lil Danjel: 
Jien nibża' minn sidi s-sultan, li takom l- 
ikel tagħkom u l-inbid tagħkom: għax 
għandu jara wiċċkom magħlub aktar minn 
wiċċ iż-żgħażagħ ta' l-età tagħkom? 
Imbagħad tipperikolawli rasi mas-sultan. 

Il Imbagħad Danjel qal lil Melżar, li 
l-kap ta' l-ewnuki kien qiegħdu fuq Danjel, 
Ħananija, Misaċl u Għażarija: 

12 Ipprova lill-qaddejja tiegħek, nitol- 
bok, għal għaxart ijieni; ħa jagħtuna 
ħxejjex x'nieklu, u ilma x'nixorbu. 

13 Imbagħad ħa jidher wiċċna qud- 
diemek, u wiċċ iż-żgħażagħ li jieklu minn 
sehem ikel is-sultan: u skond ma tara, 
agħmel mal-qaddejja tiegħek. 

14 U dak qagħad għal dil-kelma 
tagħhom, u ippruvahom għal għaxart 
ijiem. 

15 U fi tmiem il-għaxart ijiem, wiċċhom 
kien jidher aktar sabiħ, u ġisimhom aktar 
qawwi miż-żgħażagħ kollha li kienu jieklu 
minn sehem ikel is-sultan. 

16 U għalhekk Melżar neħħielhom 
sehem l-ikel tagħhom, u l-inbid li kellhom 
jixorbu, u baqa’ jagħtihom il-ħxejjex. 

17 Alla ta lil dawn l-erba' żgħażagħ 
sapjenza u dehen f'kull kitba u għerf: u 
Danjel kien jifhem f'kull dehra u ħolm. 

18 Issa, fi tmiem iż-żinien li kien qal 
is-sultan biex iġibuhom, ġiebhom il-kap 
ta' l-ewnuki quddiem Nebukadnessar. 

19 U s-sultan tkellem magħhom; u 
fosthom kollha ma nstab ħadd bħal 
Danjel, Ħananija, Misaċi, u Għażarija: u 
bdew iservu quddiem is-sultan. 

20 U f'kull ħaġa ta' għerf u dehen, li 


fuqha kien jistaqsihom is-sultan, hu kien 
isibhom għaxar darbiet aktar mis-saħħara 
u l-astrologi li kienu fis-saltna kollha 
tiegħu. 

21 U Danjel baqa' sa l-ewwel sena tas- 


sultan Ċiru. 

2 U fit-tieni sena tas-saltna ta' Nebu- 
kadnessar, Nebukadnessar ħolom 

ħolma, li biha l-ispirtu tiegħu tħawwad, u 

tarlu ngħasu. 

2 Imbagħad is-sultan ordna biex isejħu 
s-saħħara, u l-astrologi, u lil dawk li 
jagħmlu l-magħmul, u l-Kaildin, biex 
igħarrfu lis-sultan il-ħolma tiegħu. U ġew, 
u waqfu quddiem is-sultan. 

3 Qalilhom is-sultan: Ħlomt ħolma, u 
l-ispirtu tiegħi mħawwad, għax irrid naf 
il-ħolma. 

4 Imbagħad il-Kaldin wieġbu lis-sultan 
bl-Arami: O sultan, ibqa' ħaj għal dejjem: 
għid il-ħolma lill-qaddejja tiegħek, u aħna 
nfissruha. 

5 Wieġeb is-sultan lill-Kaldin u qal: 
Id-deċiżjoni tiegħi ħadtha: jekk ma 
tgħarrfunix il-ħolma, bit-tifsira tagħha, 
intom titqattgħu bċejjeċ, u djarkom isiru 
miżbla. 

6 Iżda jekk tgħiduli l-ħolma, u xi tfisser, 
intom taqilgħu mingħandi għotjiet u 
rigali, u ġieh għoli: għalhekk għarrfuni l- 
ħolma, u t-tifsira tagħha. 

7 Reġgħu wieġbu, u qalu: Ħa jgħid is- 
sultan lill-qaddejja tiegħu l-ħolma, u aħna 
nagħtu t-tifsira. 

8 Is-sultan wieġeb, u qal: Jien naf sgur 
li tridu tirbħu ż-żmien, għax taraw li jien 
ħadt deċiżjoni. 

9 Iżda jekk ma tgħarrfunix il-ħolma, 
m'hemmx ħlief sentenza waħda għalikom: 
għax intom ftehimtu bejnietkom li tgħidu 
quddiemi kliem qarrieq u giddieb, sakemm 
jitbiddel iż-żmien: għalhekk, għiduli l- 
ħolma, u hekk nagħraf li t-tifsira tagħha 
wkoll tistgħu tagħtuhieli. 

10 Il-Kaldin wieġbu quddiem is-sultan, 
u qalu: Mhemm l-ebda bniedem fuq l-art 
li jista' jgħarraf dak li jrid is-sultan: għal- 
hekk m'hemm l-ebda sultan, kbir u potenti 
daqs kemm jista' jkun, li qatt staqsa 
ħwejjeġ bħal dawn lil xi saħħar, jew 
astrologu, jew Kaldi. 

11 Il-ħaġa li jrid is-sultan hi tqila, u 
mhemm ħadd ieħor li jista' jgħarrafha 


quddiem is-sultan, ħlief l-allat, li ma 
jgħammrux mal-bnedmin. 
12 Fuq dan, is-sultan għadab, u 


tmasħan sħiħ, u ordna li jinqerdu l- 
għorrief kollha ta' Babel: 

13 U ħareġ id-degriet li l-għorrief 
kollha joqtluhom; u fittxu lil Danjel u lil 
sħabu biex joqtluhom. 

14 Imbagħad Danjel wieġeb bil-għaqal 
u bid-dehen lil Arjok, il-kap tal-għassiesa 

tas-sultan, li kien ħareġ biex joqtol il- 
għorrief ta' Babel: 

15 Danjel wieġeb u qal lil Arjok, il-kap 
tal-għassiesa: Għaliex ħareġ bil-għaġla 
d-degriet mingħand is-sultan? Imbagħad 
Atjok għarraf lil Danjel x'kien ġara. 

16 Imbagħad Danjel daħal, u talab lis- 
sultan biex jagħtih iż-żmien, biex juri t- 
tifsira lis-sultan. 

17 Imbagħad Danjel daħal f'daru, u 
għarraf b'dan lil Ħananija, lil Misaċi, u lil 
Għażarija, sħabu: 

18 Biex jitolbu ħniena mingħand Alla 
tas-sema fuq das-segriet; biex Danjel u 
sħabu ma jintilfux mal-bqija tal-għorrief 
ta' Babel. 

19 Imbagħad is-segriet kien mikxuf lil 
Danjel f'dehra tal-lejl. Imbagħad Danjel 
bierek lil Alla tas-sema. 

20 Danjel wieġeb u qal: Ikun imbierek 
l-isem t'Alla minn dejjem għal dejjem: 
għax tiegħu huwa l- għerf u l-qawwa: 


21 Hu li jbiddel iż-żminijiet » l- 
waqtijiet: iniżżel is-slaten, u jqiegħed is- 
slaten: jagħti l-għerf lill-għorrief, u 


is-sapjenza lil dawk li għandhom id-dehen: 

22 Hu li jikxef dak li hu profond u 
segriet: hu jaf dak li hu fid-dlam, u d-dawl 
igħammar miegħu. 

23 Niżżikħajr, u nfaħħrek, o Alla ta' 
missirijieti, li tajtni l-għerf u l-qawwa, u 
issa għarraftni dak li xtaqna minnek: għax 
għarraftna l-biċċa tas-sultan. 

24 Għalhekk Danjel mar għand Arjok, 
li s-sultan kien qabbdu biex jeqred lill- 
għorrief ta' Babel: mar, u qallu hekk: La 


teqridx il-għorrief ta' Babel: daħħalni 
quddiem is-sultan, u nuri t-tifsira lis- 
sultan. 


25 U Arjok għaġġel idaħħal lil Danjel 
quddiem is-sultan, u qallu hekk: Sibt raġel 
fost l-eżiljati ta' Guda, li jrid igħarraf 
lis-sultan it-tifsira. 

26 Is-sultan wieġeb u qal lil Danjel, li 
kien jismu Beltesassar: Għandek int il-ħila 
tgħarrafni l-ħolma li rajt, u t-tifsira tagħha 2 

27 Danjel wieġeb quddiem is-sultan, u 
qal: Is-segriet li s-sultan irid jaf ma 
jistgħux igħarrfuh lis-sultan u la għorrief, 
u la astrologi, u la saħħara, u lanqas il- 
bassara. 

28 Iżda hemm Alla fis-sema, li jikxef 
il-ħwejjeġ mistura, u jgħarraf lis-sultan 
Nebukadnessar x'għandu jsir fil-jiem li 
ġejjin. Il-ħolma tiegħek, u d-dehriet li ġew 
f'rasek fuq is-sodda tiegħek, huma dawn: 

29 Il-ħsibijiet tiegħek, o sultan, xħin 
kont fis-sodda, kienu x'sa jiġri minn issa 
'l quddiem: u dak li jikxef il-ħwejjeġ 
mistura għarrfek x'sa jiġri. 

30 Iżda lili, das-segriet ma kienx mikxuf 
bil-għerf li jista' jkolli aktar mill-ħajjin 
kollha: iżda biex ngħarraf it-tifsira lis- 
sultan, u biex int tagħraf il-ħsibijiet ta' 
qalbek. 


31 Int, o sultan, kont tħares, u rajt 
statwa kbira. Din l-istatwa kbira, li kienet 
tiddi għall-aħħar, kienet wieqfa quddiem- 
ek; u d-dehra tagħha kienet tal-biża'. 

32 Ras din l-istatwa kienet tad-deheb 
mill-aħjar, sidirha u dirgħajha tal-fidda, 
żaqqha u kuxtejha tar-ram, 

33 Saqajha tal-ħadid, riġlejha biċċa tal- 
ħadid u biċċa tat-tafal. 

34 Int kont tħares sakemm inqatgħet 
ġebla, mingħajr il-ħedma ta' l-idejn, u 
laqtet l-istatwa f'riġlejha li kienu tal-ħadid 
u tat-tafal, u għamlithom frak. 

35 Imbagħad tkissru f'daqqa waħda 
l-ħadid, it-tafal, il-bronż, il-fidda, u d- 
deheb, u saru bħal sifja fuq andar fis-sajf; 
u r-riħ tajjarhom, u ma baqa' xejn aktar 
minnhom: u l-ġebla li farrket l-istatwa 
saret muntanja kbira, u mliet l-art kollha. 

36 Din hi l-ħolma; u issa ngħidu t- 
tifsira tagħha quddiem is-sultan. 

37 Int, o sultan, sultan tas-slaten: għax 
Alla tas-sema tak saltna, setgħa, qawwa, u 


glorja. 
38 U kulfejn igħammru wlied il- 
bniedem, il-bhejjem tar-raba', u t-tjur 


tas-sema tahom f'idejk, u tak il-ħakma 
fuqhom kollha. Int hu r-ras tad-deheb. 

39 U warajk tqum saltna oħra, inqas 
minnek, u warajha t-tielet saltna tal-bronż, 
li taħkem fuq l-art kollha. 

40 U r-raba' saltna tkun qawwija bħall- 
ħadid: bħall-ħadid li jgħaffeġ u jfarrak 
kollox: bħall-ħadid li jfarrak kollox, 
jisħaqhom u jfarrakhom kollha. 

41 U bħalma int rajt ir-riġlejn u s- 
swaba', biċċa tafal tal-fuħħari, u biċċa 
tal-ħadid, hekk tkun is-saltna maqsuma; 
iżda jkun hemm fiha mill-qawwa tal-ħadid, 
bħal ma rajt int il-ħadid imħallat mat-tajn 
tat-tafal. 

42 U bħalma s-swaba’ tar-riġlejn kienu 
biċċa tal-ħadid, u biċċa tat-tafal, hekk is- 
saltna tkun biċċa qawwija, u biċċa minnha 
tinkiser. 

43 Bħal ma rajt il-ħadid imħallat mat- 
tafal tal-fuħħari, hekk dawn jitħalltu 
b'żergħet il- bniedem: iżda ma jaqbdux 
ma' xulxin, bħalma l-ħadid ma jistax 
jitħallat mat-tafal. 

44 U fi żmien dawk is-slaten, iqajjem 
Alla tas-sema saltna, li qatt ma titwaqqa'; 
saltna li ma titħalliex għal poplu ieħor; 
iżda hi tfarrak u teqred dawn is-saltniet 
kollha, u hi tibqa' għal dejjem. 

45 Bħal ma rajt int li nqatgħet ġebla 
mill-muntanja, mingħajr ħedma ta' l-idejn, 
u farrket il-ħadid, il-bronż, it-tafal, il-fidda, 
u d-deheb; Alla l-kbir għarraf lis-sultan 
x'sa jiġri wara dan: tassew hi l-ħolma, u 
t-tifsira tagħha ta' min jemminha. 

46 Imbagħad is-sultan Nebukadnessar 
waqa' għal wiċċu, u ta qima lil Danjel, u 
ordna li joffrulu offerti u inċens ifuħ. 

47 Is-sultan wieġeb lil Danjel, u qal: 


fel 

Alla tagħkom hu Alla ta' 
id tas-slaten, li jikxef il-ħwejjeġ 
għax int stajt tikxef dan is- 


Tabilħaq 
l-allat, isi 
mistura, 
segriet. 

48 Imbagħad is-sultan għolla lil Danjel 
fid-dinjità, u tah ħafna għotjiet kbar, u tah 
il-kmand tal-provinċja kollha ta' Babel, 
u għamlu l-ogħla wieħed fuq il-għorrief 
kollha ta' Babel. 

49 Imbagħad Danjel talab lis-sultan, u 
ta t-tmexxija tal-provinċja ta' Babel lil 


Sidrak, Misak, u Għabdenago: iżda 
Danjel baqa' fil-palazz tas-sultan. 
Nebukadnessar, is-sultan, għamel 


statwa tad-deheb, li l-għoli tagħha kien 
sittin driegħ, u l-wisa' tagħha sitt idriegħ: 
hu maqqafha fil-wita? ta? Dura, fil- 
provinċja ta' Babel. 

2 Imbagħad Nebukadnessar, is-sultan, 
baghat jiġma' s-satrapi, il-prefetti, u l- 
gvernaturi, il-kunsilieri, it-teżorieri, l- 
imħallfin, il-maġistrati, u l-kbarat kollha 
tal-provinċji, biex jiġu għaż-żanżin ta' 
l-istatwa, li kien waqqaf is-sultan Nebu- 


kadnessar; AN FS 
3 Imbagħad inġemgħu s-satrapi, il- 
prefetti u l-gvernaturi, il-kunsilieri, it- 


teżorieri, l-imħallfin, il-maġistrati, u l- 


kbarat kollha tal-provinċji, biex jiġu 
għaż-żanżin ta' l-istatwa li kien waqqaf 
is-sultan Nebukadnessar; u qagħdu 


quddiem l-istatwa li Nebukadnessar kien 
waqqaf. 

4 Imbagħad ix-xandàr nieda bis-saħħa: 
Lilkom mogħti l-kmand, o popli, ġnus, u 
nies ta' kull ilsien, 

5 Lihekk kif iimehu d-daqq tal-qarn, 
tal-flawt, taċ- ċetra, l-arpa, tas-santir, 
taż-żaqq, u ta' kull. Sora ta' strumenti 
tad-daqq, għandkom tinxteħtu u tqimu 
l-istatwa tad-deheb, li waqqaf is-sultan 
Nebukadnessar: 

6 U min ma jinxteħitx u jqim, dik is- 
siegħa jintefa' ġo forn ta' nar iħeġġeġ. 

Għalhekk malli semgħu l-popli kollha 
d-daqq tal-qarn, tal-flawt, taċ-ċetra, ta' 
l-arpa, tas-santir, u ta' kull xorta ta' 
strumenti tad- daqq, il-popli kollha, ġnus u 
nies ta' kull ilsien, inxteħtu jqimu l- 
istatwa tad-deheb, li kien waqqaf is-sultan 
Nebukadnessar. 

8 Minħabba f'hekk, f'dak il-ħin resqu 
xi Kaldin, u xlew lil-Lhud. 

9 Huma qalu lis-sultan Nebukadnessar: 
Ħa jgħix għal dejjem is-sultan ! 

0 Int, o sultan, tajt ordni li kull 
bniedem li jisma' d-daqq tal-qarn, tal- 
flawt, taċ-ċetra, ta' l-arpa, tas-santir, 
taż-żaqq, u ta' kull xorta ta' strumenti 
tad-daqq, għandu jinxteħet u jqim l- 
istatwa tad-deheb: 

11 U li min ma jinxteħitx u jqim, 
jintefa' ġo forn ta' nar iħeġġeġ. 


12 Issa hawn xi rġiel Lhud, li int tajt 
f'idejhom it-tmexxija tal-provinċja ta' 
Babel, Sidrak, Misak, u Għabdenago; 
dawn ir-rġiel, o sultan, xejn ma jqisuk: 


huma ma jaqdux lill-alla tiegħek, u 
l-istatwa tad-deheb li waqqaft ma 
jqimuhiex. 


13 Imbagħad Nebukadnessar, fis-saħna 
u l-qilla tiegħu, ordna li jġibu lil Sidrak, 
lil Misak, u lil Għabdenago. Dawk l-irġiel 
kienu miġjubin quddiem is-sultan. 

14 Nebukadnessar qalilhom: Tassew, 
o Sidrak, Misak, u Għabdenago, li ma 
taqdux lill-allat tiegħi, u lanqas tqimu l- 
istatwa tad-deheb li waqqaft 2 
jjiji li malli 
tisimgħu d -daqq tal-qarn, tal- flawt, taċ- 
ċetra, ta’ l-arpa, tas-santir, taż-żaqq, u ta’ 
kull xorta ta' strumenti tad-daqq, 
tinxteħtu u tqimu l-istatwa li jien għamilt, 
tajjeb: iżda jekk ma tqimux, dik is-siegħa 
tkunu mitfugħin ġo forn ta' nar iħeġġeġ; 
u liema alla jista’ jeħliskom minn idej- 


ja? 

16 Sidrak, Misak, u  Għabdenago 
wieġbu u qalu lis-sultan: O Nebukad- 
nessar, mhemmx għalfejn inwieġbuk għal 


an. 

17 Jekk ikun hekk, Alla tagħna, li aħna 
naqduh, jista' jeħlisna mill-forn tan-nar 
iħeġġeġ, u jeħlisna minn idejk, o sultan. 

18 Iżda jekk le, kun af, o sultan, li aħna 
lil allatek ma 'naqduhomx, u lanqas 
inqimu l-istatwa tad-deheb li int waqqaft. 

9 Imbagħad Nebukadnessar xegħel 
bil-qilla, u s-sura ta' wiċċu tbiddlet għal 
Sidrak, Misak, u Għabdenago: għalhekk 
tkellem, u ordna li jqabbdu l-forn seba' 
darbiet aktar milli dari jqabbduh. 

20 U ikkmanda l-aktar irġiel f'saħħit- 
hom mill-eżerċtu tiegħu biex jorbtu lil 
Sidrak, lil Misak, u lil Għabdenago, u 
jitfgħuhom fil-forn tan-nar iħeġġeġ. 

21 Imbagħad dawk l-irġiel kienu 
marbutin fl-imnatar tagħhom, bil-ġobob 
tagħhom, bil-kpiepel tagħhom, u bil-Ibies 
l-ieħor tagħhom, u kienu mitfugħin ġol- 
forn tan-nar iħeġġeġ. 

22 U billi l-ordni tas-sultan kienet 
urġenti, u l-forn kien imqabbad għall- 
aħħar, il-fjamma tan-nar qatlet lil dawk 
ir-rġiel li kienu tefgħu lil Sidrak, lil Misak, 
u lil Għabdenago. 

23 U dawk it-tliet irġiel, Sidrak, Misak, 
u Għabdenago, waqgħu ġol-forn tan-nar 
iħeġġeġ marbutin. 

24 Imbagħad Nebukadnessar stagħġeb, 
u qam igħaġġel, u tkellem, u qal lill- 
kunsilieri tiegħu: Mhux tliet irġiel tfajna 
marbutin ġon-nar? Wieġbu u qalu lis- 
sultan: Hekk hu, o sultan! 

25 Hu wieġeb, u qal: Ara, jien qiegħed 
nara erba' rġiel maħlulin, jimxu ġon- nar, 
u ma għandhom l-ebda ħsara; u wiċċ ir- 
raba' wieħed jixbah lil dak ta' Bin Alla. 

26 Imbagħad Nebukadnessar resaq lejn 
il-bieb tal-forn tan-nar iħeġġeġ, u tkellem, 
u qal: Sidrak, Misak, u Għabdenago, 
qaddejja t'Alla, il-Għoli, oħorġu, u ejjew 
hawn. Imbagħad Sidrak, Misak, u 
Għabdenago, ħarġu minn ġon-nar. 

27 U s-satrapi, il-prefetti, il-gvernaturi, 
u l-kunsilieri tas-sultan, wara li nġemgħu, 
raw dawn ir-rġiel, li fuq ġisimhom in-nar 
ma kellux setgħa, u lanqas xagħra ta' 
ġisimhom ma kienet imxawta, u l-ġobob 
tagħhom ma tbiddlux, u r-rieħa tan-nar 
ma kenitx għaddiet minn fuqhom. 

28 Imbagħad tkellem Nebukadnessar, 
u qal: Imbierek Alla ta' Sidrak, ta' Misak, 
u Għabdenago, li bagħat l-anġlu tiegħu, u 
ħeles il-qaddejja tiegħu li fdaw fih, u kisru 
l-kelma tas-sultan, u taw ġisimhom, biex 
la jaqdu u lanqas iqimu xi alla, għajr Alla 
tagħhom. 

29 Għalhekk nagħti din l-ordni: Li 
kull poplu, ġens, u Isien, li jitkellem xi ħaġa 
kontra Alla ta' Sidrak, Misak, u Għab- 
denago, jitqatta' biċċiet, u d-djar tagħhom 
isiru miżbla: għax m'hemmx Alla ieħor li 
jista' jeħles min-nar b'dan il-mod. 

0 Imbagħad is-sultan għamel li Sidrak, 
Misak u Għabdenago, ikollhom ir-riżq 
fil-provinċja ta' Babel. 


Is-sultan Nebukadnessar lill-popli 

kollha, ġnus, u nies ta’ kull ilsien, li 
jgħammru fl-art kollha: Ħa joktor is-sliem 
tagħkom! 

2 Ħsibt li hu sewwa li ngħarrafkom 
l-egħliem u l-egħġubijiet, li għamel miegħi 
Alla l-Għoli. 

3 Kemm huma kbar l-egħliem tiegħu! 
U kemm huma qawwija l-egħġubijiet 
tiegħu! Saltnatu saltna ta? dejjem, u l- 
ħakma tiegħu minn nisel għal nisel. 

4 Jien, Nebukadnessar, kont 
f'dari, u f'sikkti fil-palazz tiegħi: 

5 Rajt ħolma li werwritni, u l-ħsibijiet 
li ġewni fuq soddti, u d-dehriet li kelli 
f'rasi, ħawduni. 

6 Għalhekk ħriġt ordni biex inġib 
quddiemi l-għorrief kollha ta' Babel, biex 
igħarrfuni t-tifsira tal-ħolma. 

7 Imbagħad ġew is-saħħara, l-astrologi, 
il-Kaldin, u l-bassara: u għidt il-ħolma 
quddiemhom; iżda ma għarrfunix it- 
tifsira tagħha. 

8 Iżda fl-aħħar daħal Danjel quddiemi, 
li jismu Beltesassar, skond l-isem t'alla 
tiegħi, u li fih l-ispirtu ta' l-allat qaddisa: 
u quddiemu għidt il-ħolma: 

9 O Beltesassar, l-ogħla fost is-saħħara, 
li naf li għandek fik l-ispirtu ta' l-allat 
qaddisa, u li l-ebda misterju ma jaqtagħlek 
qalbek, għidli d-dehriet tal-ħolma tiegħi li 
rajt, u t-tifsira tagħhom. 

10 Issa, dawn kienu d-dehriet li ġewni 
f'rasi jiena u qiegħed fuq soddti: kont 


kwiet 


inħares u, ara, kien hemm siġra f'nofs 
l-art, u l-għoli tagħha kien kbir ħafna. 

1} Is-siġra kibret, u tqawwiet, u l-għoli 
tagħha wasal sas-sema, u kienet tidher 
minn truf l-art kollha: 

12 Il-weraq tagħha kien sabiħ, u l-frott 
tagħha kotran, u kien fiha ikel għal 
kulħadd: il-bhejjem tar-raba' kienu 
jistkennew taħtha, u l-għasafar tas-sema 
kienu jgħammru fil-friegħi tagħha, u 
minnha kienu jitgħajxu l-ħajjin kollha. 

13 Fid-dehriet ta' rasi, xħin kont fuq 
soddti, ħarist, u, ara, għassies anġeliku, 
wieħed qaddis, niżel mis-sema, 

14 U għajjat bis-saħħa, u qal hekk: 
Aqtgħu s-siġra, u qaċċtu l-friegħi tagħha, 
farfru l-weraq tagħha, u xerrdu l-frott 
tagħha: ħa jaħarbu d-dbejjeb minn taħtha, 
u l-għasafar mill-friegħi tagħha. 

15 Imma. ħallu fl-art iz-zokk ta' 
egħruqha, ġo ħolqa tal-ħadid u tal-bronż, 
qalb il-ħaxix tari tar-raba'; u ħa jixxarrab 
bin-nida tas-sema, u ħa jkollu sehmu mad- 
dbejjeb mill-ħaxix tar-raba: 

16 Ħa tinbidel qalbu minn ta' bniedem, 
u ħa tingħatalu qalb ta' bhima; u ħa 
jgħaddu minn fuqu sebat iżmna. 

7 Din is-sentenza maqtugħa mill- 
għassiesa anġeliki, u d-deċiżjoni hi kmand 
tal-qaddisin: biex jagħrfu l-ħajjin li l- 
Għoli jaħkem fuq is-saltna tal-bnedmin, u 
jagħtiha lil min irid hu, u l-iżgħar fost 
il-bnedmin hu jista’ jqajjem fuqha. 

18 Din hi l-ħolma li rajt jien, is-sultan 
Nebukadnessar. U issa int, Beltesassar, 
għidli t-tifsira tagħha, għax il-għorrief 
kollha ta’ saltnati ma jistgħux ifissruhieli; 
iżda int tista’, għax għandek l-ispirtu ta’ 
l-allat qaddisa fik. 

19 Imbagħad Danjel, li jismu Beltesas- 
sar, dam ftit miblugħ, u ħsibijietu ħawduh. 
Is-sultan tkellem, u qal: Beltesassar, la 
tħallix il-ħolma, jew. it-tifsira tagħha, 
iħawduk. Beltesassar, wieġeb u qal: Sidi, 
ħa tkun il-ħolma għal dawk li jobogħduk, 
u t-tifsira tagħha lill-egħdewwa tiegħek! 

20 Is-siġra li rajt, li kibret, u ssaħħet, u 
li l-għoli tagħha wasal sas-sema, u li kienet 
tidher mill-art kollha; 

21 Li l-weraq tagħha kien sabiħ, u 
kotran il-frott tagħha, u li fiha kien hemm 
ikel għal kulħadd, u li taħtha kienu 
jistkennu l-bhejjem tar-raba', u li fuq il- 
friegħi tagħha l-agħsafar tas-sema kellhom 
il-bejta tagħhom: 

22 Huwa int, o sultan, li kbirt u 
tqawwejt: għax il-kobor tiegħek kiber, u 
laħaq sas-sema, u l-ħakma tiegħek sa tarf 
-art. 

23 Jekk is-sultan ra wieħed mill-għas- 
siesa anġeliki, wieħed qaddis, nieżel mis- 
sema, u jgħid: Aqtgħu s-siġra, u ġarrfuha; 
iżda ħallu z-zokk ta’ egħruqha fl-art, 
marbuta b'ħolqa tal-ħadid u tal-bronż, 
qalb il-ħaxix tari tar-raba'; u ħa jixxarrab 

bin-nida tas-sema, u jieħu sehmu mal- 
bhejjem tar-raba', sama jgħaddu sebat 
iżmna minn fuqu; 

24 Din hi t-tifsira, o sultan, u din hi 
s-sentenza tal-Għoli, li tiġi fuq sidi s- 
sultan: 

25 Int titkeċċa minn qalb in-nies, u mal- 
bhejjem tar-raba' tkun agħmartek, u 
jitimgħuk il-ħaxix bħall-gniedes,u jxarrbuk 
bin-nida tas-sema, u sebat iżmna jgħaddu 
minn fuqek, sama tagħraf li l-Għoli 
jaħkem fuq is-saltna tal-bnedmin, u lil 
min irid hu jagħtiha. 

26 U li qalu li għandu jitħalla z-zokk 
ta' l-egħruq tas-siġra; is-saltna tiegħek 
tibqa' għalik, wara li tkun għaraft li s- 
sema jaħkem. 

27 Għalhekk, o sultan, ilqa' l-parir 
tiegħil Ifdi issa dnubietek billi tagħmel 
il-ħaqq, u l-ħażen tiegħek billi turi l-ħniena 
ma' l-imsejknin; u għandu mnejn ir-riżq 
tiegħek jitwal. 

28 Dan kollu ġie fuq is-sultan Nebu- 
kadnessar. 

29 Tnax-il xahar wara, kien jimxi fuq 
il-bejt tal-palazz reali ta' Babel. 

30 Is-sultan qagħad jaħseb, u qal: Din 
mhix Babel il-kbira, li jien bnejt bħala dar 
tas-slaten, bil-qawwa kbira tiegħi, u għall- 
ġieh tal-maestà tiegħi 2 
, 31 Xħin il-kelma kienet għadha f'fomm 
is-sultan, ġie leħen mis sema, igħid: O 
sultan Nebukadnessar, kun af li s-saltna 
ttieħdet minn għandek. 

32 U sa jkeċċuk minn qalb in-nies, u 
agħmartek tkun mal-bhejjem tar-raba': 
jitimgħuk il-ħaxix bħall-gniedes, u jgħad- 
du sebat iżmna minn fuqek, sama tagħraf 
li l-Għoli jaħkem fuq is-saltna tal-bned- 
min, u jagħtiha lil min irid hu. 

33 Dik is-siegħa seħhet il-kelma fuq 
Nebukadnessar: kien imkeċċi minn qalb 
in-nies, u kiel il-ħaxix bħall-gniedes, u 
ġismu xxarrab bin-nida tas-sema, sama 
xagħru kiber bħar-rix ta' l-ajkli, u difrejh 
bħal tat-tjur. 

34 Iżda fi tmiem dawk il-jiem, jien, 
Nebukadnessar, irfajt għajnejja lein is- 
sema, u raġa' ġie fija dehni, berikt il-Għoli, 
u faħħart, u igglorifikajt lii Dak li jgħix 
għal dejjem, li s-setgħa tiegħu hi setgħa 
għal dejjem, u s-saltna tiegħu minn nisel 
għal nisel: 

35 U dawk li jgħammru l-art qishom 
xejn: u jagħmel kif jogħġbu ma' l-eżerċtu 
tas-sema, u fost dawk li jgħammru fuq 
l-art: u mhemm ħadd li jista' jżommlu idu, 
jew igħidlu: X'inti tagħmel) 

36 F'dak il-ħin raġa' ġie fija d-dehen; 
il-glorja tas-saltna tiegħi, il-maestà tiegħi, 
u d-dija tiegħi reġgħu ġewni ; u l-kunsilieri u 
l-kbarat tiegħi fittxewni; u kont imqiegħed 
fis-saltna tiegħi, u s-setgħa tiegħi żdiedet 
aktar minn qabel. 

37 Issa jien, Nebukadnessar, infaħħar, 


u ngħolli, u nagħti ġieh lis-Sultan tas-sema, 

għax l-egħmejjel tiegħu huma kollha 

verità, u triqatu kollha ħaqq: u dawk li 

jimxu bil-kburija jrażżanhom. 

5 Is-sultan Belsazzar għamel ikla kbira 
għal elf mill-kbarat tiegħu, u xorob 

l-inbid quddiemhom l-elf. 

2 Waqt li Belsazzar kien xurban bl- 
inbid, ordna li jġibu l-kisien tad-deheb u 
l-fidda, li Nebukadnessar, missieru, kien 
ġarr mit-tempju ta' Gerusalem; biex is- 
sultan, u l-kbarat tiegħu, in-nisa tiegħu 
miżżewġa. u l-konkubini, jixorbu minn- 


hom. 

3 Imbagħad ġiebu l-kisien tad-deheb li 
kienu meħudin mit-tempju, mid-dar t'Alla 
f'Ġerusalem; u xorbu minnhom is-sultan, 
il-kbarat tiegħu, in-nisa tiegħu miżżewġa, 
u l-konkubini. 

4 Xorbu l-inbid, u faħħru l-allat tad- 
deheb, tal-fidda, tal-bronż, tal-ħadid, 
ta' l-injam, u tal-ġebel. 

5 Dik is-siegħa dehru s-swaba' ta' id ta' 
bniedem, u kitbu quddiem il-gandlier fuq 
il-ġir tal-ħajt tal-palazz tas-sultan: u 
s-sultan ra tarf l-id li kienet tikteb. 

6 Imbagħad wiċċ is-sultan tbiddel, u 
ħsibijietu ħawduh, hekk li l-ġogi ta' 
ġenbejh inħallu, u rkobbtejh bdew iħabbtu 
waħda ma' l-oħra. A 

7 Is-sultan għajjat bis-saħħa biex iġibu 
s-saħħara, il-Kaldin, u l-astrologi. 
s-sultan tkellem, u qal lill-għorrief ta' 
Babel: Min jaqra din il-kitba, u jagħtini 
t-tifsira tagħha, jitlibbes il-porpra, u 
ħannieqa tad-deheb ma' għonqu, u jkun it- 
tielet fil-ħakma tas-saltna. 

ġew il-għorrief kollha tas-sultan, 
imma ma setgħux jaqraw il-kitba, u lanqas 
igħarrfu t-tifsira tagħha lis-sultan. 

9 Imbagħad is-sultan Belsazzar 
tħawwad bis-sħiħ, u wiċċu tbiddel, u l- 
kbarat tiegħu tbellhu. 

10 Issa s-sultana, għall-kliem is-sultan 
u l-kbarat tiegħu, daħlet fil-kamra ta' l- 
ikel: u s-sultana tkellmet, u qalet: Ħa 
jgħix għal dejjem is-sultan! La tħallix 
ħsibijietek iħawduk, u lanqas tħalli wiċċek 
jitbiddel: 

11 Hemm raġel fis-saltna tiegħek, li fih 
hemm l-ispirtu ta' l-allat qaddisa; u li fi 
żmien missierek insab fih dawl, dehen u 
għerf, bħall-għerf ta' l-allat; u li s-sultan 
Nebukadnessar, missierek, missierek is- 
sultan, għamlu kap tas-saħħara, ta' l- 
astrologi, tal-Kaldin, u l-bassara; 

12 U dan għaliex spirtu l-aktar qawwi, 
dehen u għaqal, tifsir ta' ħolm, u ħila biex 
ifiehem ħwejjeġ tqal, u jħoll it-taħbil, 
insabu fih, f'Danjel, li s-sultan semmieh 
Beltesassar: ħa jsejħu, issa, lil Danjel, u 
hu jgħarraf it-tifsira. 

13 Imbagħad Danjel 


kien imdaħħal 

quddiem is-sultan. U tkellem is-sultan, u 
qal lil Danjel: Inti dak Danjel li hu wieħed 
mill-ulied ta' l-eżiljati ta' Ġuda, li s-sultan, 
missieri, ġarr minn Ġuda 2 

14 Jien smajt ukoll fuqek, li għandek fik 
l-ispirtu ta' l-allat, u li dawl, dehen, u 
għerf għoli, jinsabu fik. 

15 U issa l-għorrief, l-astrologi, inġiebu 
quddiemi, biex jaqraw dil-kitba, u 
jgħarrfuni t-tifsira tagħha: iżda huma ma 
setgħux jagħtu t-tifsira ta' dil-ħaġa: 

16 U jien smajt fuqek, li int tista' tagħti 
t-tifsira, u tħoll it-taħbil: issa jekk tista' 
taqra l-kitba, u tgħarrafni t-tifsira tagħha, 
tkun imlibbes il-porpra, u jkollok ħannieqa 
tad-deheb ma' għonqok, u tkun it-tielet 
fil-ħakma tas-saltna. 

17 Imbagħad Danjel wieġeb u qal 
quddiem is-sultan: Ħa jkunu għalik il- 
għotjiet tiegħek, u r-rigali tiegħek agħti- 
hom lil ħaddieħor; imma l-kitba naqraha 
lis-sultan, u t-tifsira ngħarrafhielu. 

18 Int, o sultan, Alla l-Għoli ta lil 
Nebukadnessar, missierek, saltna, maestà, 
u glorja, u ġieh: 

19 U minħabba l-maestà li tah, il-popli 
kollha, ġnus u nies ta' kull ilsien, kienu 
jitriegħdu u jitkexkxu quddiemu: lil min 
kien irid, kien joqtlu; u lil min kien irid, 
kien iħallih ħaj; u lil min kien irid, kien 
igħollih; u lil min kien irid, kien ibaxxih. 

20 Iżda meta qalbu tkabbret, u meta 
l-ispirtu tiegħu sar hekk kburi li beda jsir 
arroganti, kien imniżżel mit-tron tas- 
saltna tiegħu, u neħħewlu l-glorja tiegħu. 

21 U kien imkeċċi minn qalb ulied il- 
bnedmin, u qalbu saret bħal tal-bhejjem, 
u agħmartu kienet mal-ħmir salvaġġi: 
kienu jitimgħuh il-ħaxix bħall-gniedes, u 
ġismu kien jixxarrab bin-nida tas-sema; sa 
ma għaraf li Alla l-Għoli jaħkem fuq is- 
saltna tal-bnedmin, u jagħmel fuqha lil 
min jogħġbu. 

22 Uint, ibnu, o Belsazzar, ma rażżantx 
lil qalbek, għalkemm kont taf dan kollu; 

23 Iżda rfajt lilek innifsek kontra s-Sid 
tas-sema; u ġiebu quddiemek il-kisien ta' 
daru, u xrobt l-inbid minnhom int, il- 
kbarat tiegħek, in-nisa tiegħek miżżewġa, 
u l-konkubini tiegħek, u faħħart l-allat 
tal-fidda, tad-deheb. tal-bronż, tal-ħadid, 
ta' l-injam, u tal-ħaġar, li u la jaraw, u la 
jisimgħu, u lanqas ma jifhmu: u 'l Alla li 
f'idejh qiegħed nifsek, u triqatek kollha, 
ma igglorifikajtux. 

24 Għalhekk kien mibgħut minnu dan 
it-tarf ta' id, u din il-kitba maħżuża. 

25 U din hi l-kitba li kienet maħżuża: 
MENE, MENE, TEKEL, UFARSIN. 

26 Din hi t-tifsira ta' dil-ħaġa: MENE; 
Alla għadd is-saltna tiegħek, u temmha. 

27 TEKEL; int intiżint fil-miżien, u 
nsabt ħafif. 

28 PERES: is-saltna tiegħek maqsuma, 
u ngħatat lill-Medi u lill-Persjani. 


29 Ordna mbagħad Belsazzar, li jlibbsu 
lil Danjel il-porpra, u qegħdulu ħannieqa 
tad-deheb ma' għonqu, u kien ipproklamat 
li hu jkun it-tielet fil-ħakma tas-saltna. 

30 Dak il-lejl stess kien maqtul Bel- 
sazzar, sultan tal-Kaldin. 

31 U Darijus, il-Medi, ħa s-saltna, meta 
kellu tnejn u sittin sena. 


Għoġob lil Darijus li jwaqqaf fuq is- 
saltna mija u għoxrin satrapa, biex 
ikunu fuq is-saltna kollha; 

2 U fuqhom tliet kapijiet, li Danjel kien 
wieħed minnhom: biex is-satrapi jagħtu- 
hom kont, u s-sultan ma jkollu l-ebda 
ħsara. 

3 Imbagħad dan Danjel beda jiddis- 
tingwi ruħu fost il-kapijiet u s-satrapi, 
għax kellu fih spirtu aktar qawwi; u 
s-sultan ħaseb biex jagħtih setgħa fuq 
is-saltna kollha. 

4 Imbagħad il-kapijiet u s-satrapi riedu 
jsibu fuqiex jixlu lil Danjel f'dak li kellu 
x'jaqsam mas-saltna; iżda ma setgħu jsibu 
xejn fuqiex jixluh, u l-ebda ħtija ; għax kien 
fidil, u ma setgħu jsibu fih l-ebda nuqqas 
u l-ebda ħtija. 

5 Imbagħad qalu dawk ir-rġiel: Ma 
nsibu xejn biex nixlu lil Danjel, ħlief jekk 
insibu xi ħaġa kontra tiegħu fil-liġi t'Alla 
tiegħu. 

6 Imbagħad dawk il-kapijiet u s-satrapi 
ġew bi ftehim għand is-sultan, u qalulu 
hekk: O sultan Darjus, ħa tibqa' ħaj għal 


dejjem: 
Il-kapijiet kollha 


tas-saltna, il- 
prefetti, u s-satrapi, il-kunsilieri u l- 
gvernaturi huma tal-fehma li s-sultan 
joħroġ degriet u projbizzjoni, li kull min 
jitlob lil xi Alla jew bniedem barra 
minnek, o sultan, fi żmien tletin jum, ikun 
mitfugħ fil-ħofra tal-ljuni. 

8 Issa, o sultan, oħroġ il-projbizzjoni, u 
iffirma l-att, biex ma jkunx jista' jitbiddel, 
skond il-liġi tal-Medi u tal-Persjani, li ma 
tistax titħassar. 

9 Fuq dan, is-sultan Darijus iffirma d- 
degriet u l-projbizzjoni. 

10 Issa, malli Danjel sar jaf li dad- 
degriet kien iffirmat, daħal f'daru, fejn 
kellu fil-għorfa tiegħu twieqi miftuħa 
jħarsu lejn Ġerusalem: tliet darbiet kuljum 
kien jinżel għarkobbtejh, jitlob, u jiżżiħajr 
quddiem Alla tiegħu, bħal ma kien jagħmel 
qabel. 

Il Imbagħad dawk ir-rġiel marru bi 
ftehim, u sabu lil Danjel jitlob u jħannen 
quddiem Alla tiegħu. 

12 Imbagħad resqu quddiem is-sultan 
u qalulu fuq il-projbizzjoni tas-sultan: Ma 
għamiltx int projbizzjoni, li kull min jitlob 
lil Alla jew bniedem, fi żmien tletin jum, 
barra minnek, o sultan, ikun mitfugħ fil- 
ħofra tal-ljuni2 Wieġeb is-sultan, u qal: 

Hekk hu, skond il-liġi tal-Medi u l- 
Persjani, li ma tistax titħassar. 

13 Imbagħad wieġbu, u qalu quddiem 
is-sultan: Dak Danjel, li hu wieħed mill- 
eżiljati ta' Ġuda, ma jagħtix każ tiegħek, 
o sultan, u lanqas tal-projbizzjoni li int 
iffirmajt, iżda tliet darbiet kuljum jitlob 
it-talb tiegħu. 

14 Imbagħad is-sultan, malli sama’ dal- 
kliem, għamel qalbu sewda wisq, u waħħal 
f'rasu li jeħilsu: u tħabat sa nżul ix-xemx 
biex jeħilsu. 

15 Imbagħad dawn ir-rġiel ġew bi 
ftehim għand is-sultan, u qalu lis-sultan: 
Kun af, o sultan, li l-liġi tal-Medi u l- 
Persjani hi: Li l-ebda projbizzjoni jew 
degriet li joħroġ is-sultan ma jista’ 
jitbiddel. 

16 Imbagħad ordna s-sultan, u ġiebu 
lil Danjel, u tefgħuh fil-ħofra tal-ljuni. Issa 
s-sultan tkellem u qal lil Danjel: Alla 
tiegħek, li int taqdih dejjem, jeħilsek hu. 

17 U ġiebu ġebla, u qiegħduha fid- 
daħla tal-għar; u s-sultan issiġillaha 
bis-siġill tiegħu stess, u bis-siġill tal- 
kbarat tiegħu; biex xejn ma jitbiddel dwar 
Danjel. 

. 18 Imbagħad is-sultan mar il-palazz 
tiegħu, u għadda il-lejl sajjem: ma ġibulu 
l-ebda strument ta' daqq quddiemu: u 
n-ngħas tarlu. 

19 Imbagħad is-sultan qam kmieni 
filgħodu, u mar bil-għaġla lejn il-ħofra ta' 
l-iljuni. 

20 U xħin resaq lejn il-ħofra, b'leħen 
ta’ ksir il-qalb sejjaħ lil Danjel: u s-sultan 
tkellem u qal lil Danjel: Danjel, qaddej 
t'Alla ħaj, sata' Alla, li int taqdih dejjem, 
jeħilsek mill-iljuni7 

21 Imbagħad Danjel qal lis-sultan: O 
sultan, ibqa’ ħaj għal dejjem! 

22 Alla tiegħi bagħat l-anġlu tiegħu, u 
għalaq ħalq l-iljuni, u huma ma weġġ- 
għunix, billi jien kont misjub quddiemu 
bla ħtija; u quddiemek ukoll, o sultan, ma 
għamilt xejn ħażin. 

23 Imbagħad is-sultan feraħ ħafna, u 
ordna li jtellgħu lil Danjel mill-ħofra. U 
hekk Danjel kien imtalla' mill-ħofra, u ma 
nsabet fih l-ebda ħsara, għax emmen 
f'Alla tiegħu. 

24 U s-sultan ordna li jġibu lil dawk 
ir-rġiel li kienu xlew lil Danjel, u tefgħu- 
hom fil-ħofra ta' l-iljuni, lilhom, lil 
uliedhom, u lin-nisa tagħhom; u ma kinux 
laħqu qiegħ il-ħofra li ma ħatfuhomx l- 
iljuni, u farrkulhom għadamhom. 

25 Imbagħad. is-sultan Darijus kiteb 
lill-popli kollha, ġnus u nies ta' kull ilsien, 
li jgħammru fl-art kollha: Ħa jkun is-sliem 
tagħkom kbir! 

26 Ħriġt degriet li fil-ħakma kollha tas- 
saltna tiegħi jkun hemm rogħda u biża' 
quddiem Alla ta' Danjel: għax hu Alla 
-ħaj, u jdum għal dejjem, u s-saltna tiegħu 


ma tinqered qatt, u l-ħakma tiegħu ma 
tintemm qatt. 

27 Hu jeħles u jgħin, u jagħmel egħliem 
u egħġubijiet fis-sema u fl-art, u ħeles lil 
Danjel minn idejn l-iljuni. 

28 U dan Danjel Ke na fis-saltna 
ta' Darijus, u fis-saltna ta' Ciru, il-Persjan. 


Fl-ewwel sena ta' Belsazzar, sultan ta' 

Babel, Danjel kellu ħolma, u dehriet 
f'rasu, hu u kien fuq is-sodda tiegħu: 
imbagħad kiteb il-ħolma, u irrakkonta kif 
kienet. 

2 Danjel tkellem u qal: Jien ħarist fid- 
dehra tiegħi ta' bil-lejl, u, ara, l-erba' 
rjieħ tas-sema qanqlu l-baħar il-kbir. 

3 U erba' bhejjem kbar telgħu mill- 
baħar, waħda mhix bħall-oħra. 

4 L-ewwel kienet bħal ljun, li kellu 
ġwienaħ t'ajkla: qgħadt inħares sakemm 
kienu maqlugħin ġwinħajha, u ntrefgħet 
mill-art, u waqfet fuq riġlejha bħal 
bniedem, u kienet mogħtija lilha qalb ta' 
bniedem. 

5 U, ara, bhima oħra, it-tieni, tixbah 
lill-ors, waqfet fuq ġenb wieħed, u kellha 
tliet kustilji f'ħalqha bejn snienha: u 
qalulha hekk: Qum, ibla' ħafna laħam. 

6 Wara dan ħarist, u, ara waħda oħra, 
tixbah lil-ljupard, li kellha erba' ġwienaħ 
ta' tajra fuq daharha; u l-bhima kellha 
wkoll erbat irjus; u lilha kienet mogħtija 
l-ħakma. 

7 Wara dan ħarist fid-dehra tal-lejl, u 
rajt ir-raba' bhima, li tkexkex, u twerwer, 

'saħħita wisq; u kellha snien kbar tal- 
ħadid: kienet tiekol u tfarrak, u tisħaq 
il-bqija b'riġlejha: u ma kenitx tixbah lill- 
bhejjem l-oħra kollha li kienu qabilha; u 
kellha għaxar qrun. 

8 Kont inħares lejn il-qrun, u, ara, 
qarn ieħor żgħir tala' bejniethom, u tlieta 
mill-ewwel qrun kienu maqlugħin mill- 
egħruq quddiemu: u, ara, f'dan il- -qarn 
kien hemm għajnejn bħal għajnejn ta' 
bniedem, u fomm jitkellem ħwejjeġ kbar. 

9 Jien. bqajt inħares sama tqiegħdu it- 
tronijiet, u wieħed Xiħ fil-jiem qagħad 
bil-qiegħda: ilbiesu kien abjad bħas-silġ, 
u xagħar rasu qisu suf nadif: it-tron tiegħu 
kien bħal fjamma tan-nar, u r-roti tiegħu 
bħal nar iħeġġeġ. 

10 Xmara tan-nar kienet toħroġ u 
tgelgel minn quddiemu: elf eluf kienu 
jaqduh, u għaxriet ta' għaxriet ta' eluf 
kienu weqfin quddiemu; il-qorti qagħdet, 
u l-kotba nfetħu. 

11 Jien bqajt inħares minħabba l-ħoss 
tal-kliem kburi, li kien igħid il-qarn, u 
qgħadt inħares sa ma nqatlet il-bħima, u 
ġisimha nqered, u ntafa' fin-nar. 

12 Dwar il-bhejjem l-oħra, il-ħakma 
tagħhom ħaduhielhom: u ħajjithom kienet 
imtawla sal-waqt u l-ħin. 

13 Bqajt inħares fid-dehriet tal-lejl, u, 
ara, mas-sħab tas-sema kien ġej wieħed 
bħal Bin il-bniedem, u resaq lejn ix-Xiħ 
fil-jiem, u ressquh quddiemu. 

14 U lilu kienet mogħtija ħakma, u 
glorja, u saltna, biex il-popli kollha, ġnus, 
u nies ta' kull ilsien jaqduh: il-ħakma 
tiegħu, ħakma ta' dejjem, li ma tgħaddix, 
u s-saltna tiegħu li ma tinqeridx. 

15 U jien, Daniel, tqalleb l-ispirtu 
tiegħi ġo ġismi, u d-dehriet ta' rasi 
ħawduni. 

16 Ersaqt lejn wieħed milli kienu 
hemm, u staqsejtu x'kien ifisser sewwa dan 
kollu. Hu qalli, u tani t-tifsir ta' dil-ħaġa. 


17 Dawn il-bhejjem il-kbar, li huma 
erbgħa, huma erba' slaten, li jqumu 
mill-art. 

18 Iżda l-qaddisin tal-Għoli jieħdu 


s-saltna, u jżommu s-saltna għal dejjem, 
u għal dejjem ta' dejjem. 

19 Imbagħad ridt inkun naf is-sewwa 
fuq ir-raba' bhima, li ma kienet bħall-ebda 
waħda mill-oħrajn, tkexkex għall-aħħar, 
bi snienha tal-ħadid, u difrejha tal-bronż; 
li kienet tibla', u tfarrak, u tisħaq il-bqija 
b'riġlejha; 

20 U fuq il-għaxar qrun li kellha f'rasha, 
u l-qarn l-ieħor li ħareġ, u li minn 
quddiemu waqgħu tlieta; il-qarn li kellu 
l-għajnejn, u fomm jitkellem ħafna 
ħwejjeġ kbar, u li kien jidher akbar minn 
sħabu. 

21 U bqajt inħares, u dak il-qarn kien 
qiegħed jagħmel gwerra lill-qaddisin, u 
jegħlibhom, 

22 Sama ġie x-Xiħ fil-jiem, u ngħata 
l-ħaqq lill-qaddisin ta' l-Għoli; u wasal 
iż-żmien li l-qaddisin ħadu s-saltna. 

23 Hekk qal: Ir-raba' bhima tkun ir- 
raba' saltna fuq l-art, li ma tkun tixbah 
lill-ebda saltna oħra, u tibla' l-art kollha, 
u tisħaqha, u tfarrakha. 

24 Ul- għaxar qrun huma għaxar slaten 
li joħorġu minn din is-saltna; u warajhom 
joħroġ ieħor; u ma jkunx bħal ta' qabel, u 
jwaqqa' tliet 'slaten. 

Igħid kliem kbir kontra l-Għoli, u 
jaħqar il-qaddisin tal-Għoli, u jaħseb biex 
ibiddel iż-żminijiet u l-liġijiet: u jkunu 
mogħtijin f'idejh għal żmien, żminijiet, u 
nofs żmien. 

26 Iżda l-qorti toqgħod, u joħdulu s- 
setgħa, biex jeqirduh, u jxejnuh għal 
dejjem. 

27 U s-saltna u s-setgħa, u l-kobor tas- 
saltniet taħt is-sema kollu, ikunu mogħ- 
tijin lill-poplu tal-qaddisin tal-Għoli, li 
s-saltna tiegħu tkun saltna ta' dejjem, 
u s-setgħat kollha jaqduh u jisimgħu 
minnu. 

28 Sa hawn, tmiem ir-rivelazzjoni. Jien, 


Danjel, ħsibijieti ħawduni wisq, u wiċċi 
biddel lewnu: iżda jien żammejt dil-ħaġa 
f'qalbi. 


tas-sultan 
dehra, 


Fit-tielet sena tas-saltna 

Belsazzar, jien, Danjel, kelli 
wara dik li kont rajt qabel. 

2 U ħarist fid-dehra; u ġara, jiena u 
nħares, illi jien kont f'Susa, il-fortizza li 
hi fil-provinċja ta' Għelam; u ħarist 
na dehra; u jien kont ħdejn ix-xmara 

a 

3 Imbagħad irfajt għajnejja, u ħarist, u, 
ara, kien hemm kibx wieqaf quddiem 
ix-xmara, li kellu żewġt iqrun: u ż-żewġt 
iqrun kienu għoljin; iżda wieħed kien 
ogħla mill-ieħor, u l-ogħla tala' wara 
l-ieħor. 

4 Rajt il-kibx jagħti bil-qrun lejn il- 
punent, it-tramuntana, u nofsinhar; hekk 
li l-ebda bhima ma kienet tista' tieqaf 
quddiemu, u ħadd ma kien jista' jeħles 
minn idejh; iżda kien jagħmel li jrid, u 
tkabbar. 

5 Jien u qiegħed inħares, ara, nara 
bodbod ġej mill-punent fuq wiċċ l-art 
kollha, u ma missx l-art, u l-bodbod kellu 
qarn jidher ħafna bejn għajnejh. 

6 U wasal ħdejn il-kibx taż-żewġt iqrun, 
li jien rajt wieqaf quddiem ix-xmara, u 
ġera lejh bis-saħna ta' saħħtu. 

7 U tajtu jersaq lejn il-kibx, u kien 
imgħaddab għalih; u darab il-kibx, u 
kissirlu ż-żewġt iqrun tiegħu: u ma kienx 
baqagħlu saħħa l-kibx biex jieqaf 
quddiemu, iżda tefgħu ma' l-art, u rifes 
fuqu: u ma kien hemm ħadd li sata' jeħles 
il-kibx minn idu. 

8 Għalhekk il-bodbod tkabbar ħafna: 
u meta kien qawwi, il-qarn kbir tiegħu 
tkisser; u telgħu floku erbgħa oħra, lejn 
l-erbat irjieħ tas-sema. 

U minn wieħed minnhom ħareġ qarn 
żgħir, li kiber ħafna, lejn nofsinhar, lejn 
il-lvant, u lejn art il-ġmiel. 

10 U tkabbar ħafna, imqar sa l-eżerċtu 
tas-sema: u waqqa' ma' l-art biċċa mill- 
eżerċtu, u mill-kwiekeb, u rifishom. 

11 Iva, tkabbar biex ikun daqs il- 
kap ta' dak l- eżerċtu, u neħħielu s-sagri- 
fiċċju ta' kuljum, u l-post tas-santwarju 
tiegħu kien imġarraf. 

12 U l-eżerċtu, flimkien mas-sagrifiċċju 
ta' kuljum, kien mogħti lill-qarn, min- 
ħabba d- dnub; u l-qarn tafa' s-sewwa ma' 


l-art, għamel ir-rieda tiegħu, u kellu 
r-riżq. 
13 Imbagħad smajt wieħed mill- 


qaddisin jitkellem, u qaddis ieħor qal lil 
dak li kien jitkellem: Kemm iddum din 
id-dehra fuq is-sagrifiċċju ta' kuljum, u 
fuq id-dnub li jġib ħerba fil-waqt li s- 
santwarju u l-eżerċtu huma mogħtijin biex 
ikunu mirfusin taħt ir-riġlejn 2 

14 U qalli: Elfejn u tliet mitt għaxija u 
għodwa; imbagħad is-santwarju jkun 
ippurifikat. 

15 U ġara li, waqt li jien, Danjel, kont 
qiegħed nara d-dehra, u nfittex li nifhimha, 

ara, kien hemm wieqaf quddiemi wieħed 
donnu raġel. 

16 U smajt leħen ta' bniedem minn bejn 
ix-xtut ta' l-Ulaj, li sejjaħ, u qal: Gabrijel 
fiehem lil dan ir-raġel id-dehra. 

17 U resaq fejn kont wieqaf: u, kif 
resaq, bżajt, u nxtħitt għal wiċċi; iżda hu 
qalli: Ifhem tajjeb, o bin il-bniedem' għax 
għal żmien it-tmiem din id-dehra. 

18 Issa, hu u jkellimni, waqajt f'ngħas 
kbir, wiċċi ma' l-art: iżda hu messni, u 
waqqafni fuq saqajja. 

19 U qal: Ara, sa ngharrfek x'sa jiġri 
fit-tmiem ta' żmien il-ghadab: għax id- 
dehra għandha x'taqsam ma' żmien it- 
tmiem. 

20 Il-kibx ta' żewġt iqrun, li int rajt, 
huma s-slaten tal-Medja u tal-Persja. 

21 U l-bodbod muswaf hu s-sultan 
tal-Greċja: u l-qarn il-kbir bejn għajnejh 
hu l-ewwel sultan. 

22 U dak li nkiser, u li telgħu erbgħa 
floku, huma erba' saltniet li joħorġu minn 
dak il-poplu, iżda mhux bil-qawwa tiegħu. 

23 Fl-aħħar żminijiet ta' saltnathom, 
meta l-midinbin ikunu laħqu l-milja tal- 
ħażen tagħhom, iqum sultan wiċċu feroċi, 
u espert fl-intrigi. 

24 U l-qawwa tiegħu tkun kbira, iżda 
mhux bil-qawwa tiegħu: u jagħmel tħarbit 
tal-għaġeb, u jkollu ir-riżq f'dak li 
jagħmel, u jeqred is-setgħana, u l-poplu 
tal-qaddisin. 

25 U bil-ħżunija ta' moħħu, iġib ir-riżq 
lill-ħażen ta' idejh: u jitkabbar f'qalbu, u 
joqtol ħafna meta ma jkunux jistennewh: 
jintrefa’ kontra l-Prinċep tal-prinċpijiet; 
imma jitkisser mhux b'id ta' bniedem. 

26 U d-dehra tal-għaxija u tal-għodwa, 
kif qaluhielek, hi minnha: għalhekk 
aenea id-dehra; għax hi tkun għal żmien 
twil. 

27 U jien, Danjel, domt ħafna ma 
niflaħx, u marid: iżda wara qomt, u bdejt 
nagħmel ix-xogħol tas-sultan. Jien kont 
miblugħ bid-dehra, iżda ħadd ma fehemha. 


Fl-ewwel sena ta’ Darijus, bin 
Aħasweru, minn nisel il-Medi, li kien 
sultan fuq is-saltna tal-Kaldin; 

2 Fl-ewwel sena ta' saltnatu, jien, 
Daniel, ridt nifhem, fil-kotba, fuq għadd 
is-snin, li fuqhom il-Mulej kien kellem lil 
Ġeremija, il-profeta, jiġifieri s-sebgħin 
sena li kellhom igħaddu fuq il-ħerba ta' 
Ġerusalem. 

3 U dawwart wiċċi lejn Sidi l-Mulej, 
biex infittex bit-talb'u t-tħannin, bis-sawm, 
bl-ilbies tal-penitenza, u bl-irmied: 

4 U tlabt lill-Mulej, Alla tiegħi, u 
stqarrejt, u għidt: O Sidi, Alla kbir u tal- 
biża', li tħares ir-rabta u t-tjieba lil dawk 
li jħobbuk, u lil dawk li jħarsu l-kmanda- 
menti tiegħek; 


5 Aħna dnibna, u mxejna mgħawweġ, 
għamilna l-ħażin, u ma ridniex nisimgħu, 
billi twarrabna mill-preċetti tiegħek, u 
mill-ordinanzi tiegħek: 

6 U lanqas smajna mill-qaddejja 
tiegħek, il-profeti, li kellmu f'ismek lis- 
slaten tagħna, lill-kbarat tagħna, lil 
missirijietna, u lill-poplu kollu tal-pajjiż. 

7 O Sidi, lilek il-ħaqq, iżda lilna l- 
mistħija tal-wiċċ, bħalma hu llum; għan- 
nies ta' Guda, u għal dawk li jgħammru 
f'Ġerusalem, u għal Iżrael kollu, li huma 
fil-qrib, u fil-bgħid, fil-pajjiżi kollha fejn 
waddabthom, minħabba n-nuqqas. ta’ 
fedeltà tagħhom li ikkommettew kontra 
tiegħek. 

8 O Sidi, għalina l-mistħija tal-wiċċ, 
għas-slaten tagħna, għal kbarat tagħna, u 
għal missirijietna, għax dnibna kontra 
tiegħek. 

9 Lil Sidi, Alla tagħna, il-ħniena u l- 
maħfra, għax aħna ma ridniex nisimgħu 
minnu. 

l0 U lanqas smajna minn leħen il- 
Mulej, Alla tagħna, biex nimxu fil-liġijiet 
tiegħu, li qiegħed quddiemna bil-qaddejja 
tiegħu, il-profeti. 

11 Iva, Iżrael kollu kiser il-liġi tiegħek, 
billi daru biex ma jisimgħux leħnek; għal- 
hekk is-saħta ssawbet fuqna, u l-ħalfa li hi 
miktuba fil-liġi ta' Mosċ, il-qaddej t'Alla, 
għax aħna dnibna kontra tieghu. 

12 U żamm kelmtu, li qal kontrina, u 
kontra l-imħallfin tagħna, li kienu 
jaħkmuna, billi ġieb fuqna ħsara kbira: 
għax qatt taħt is-sema kollu ma sar bħal 
ma sar fuq Ġerusalem. 

13 Bħalma hu miktub fil-liġi ta? Mosè, 
fuqna ġiet dil-ħsara kollha: u, madan- 
kollu, aħna ma tlabniex il-grazzja tal- 
Mulej, Alla tagħna, billi nduru mill-ħażen 
tagħna, u nifhmu s-sewwa tiegħek. 

14 Għalhekk, il-Mulej sahar fuq il- 
ħsara, u ġiebha fuqna: għax il-Mulej, Alla 
tagħna, hu ġust f'kulma jagħmel; iżda 
aħna ma smajniex leħnu. 

15 U issa, o Sidi, Alla tagħna, li ħriġt 
il-poplu tiegħek mill-Eġittu b'id qawwija, 
u għamilt għalik isem, bħalma hu lluni; 
aħna dnibna, konna ħżiena. 

16 O Sidi, skond l-egħmejjel tal-ħaqq 
kollha tiegħek, nitolbok, ħa jdur għadbek 
u qilltek minn fuq il-belt tiegħek Ġeru- 
salem, il-gholja mqaddsa tiegħek: għax 
ħtija ta' dnubietna, u ħtija tal-ħażen ta' 
missirijietna, Gerusalem u l-poplu tiegħek 
saru għajb għal dawk kollha ta' madwar- 
na 


17 Issa, mela, o Alla tagħna, isma' t- 
talba tal-qaddej tiegħek, u t-tħannin 
tiegħu, u ħa jiddi wiċċek fuq is-santwarju 
tiegħek, li issa ħerba, minħabba Sidi. 

18 O Alla tiegħi, mejjel widintek, u 
isma'; iftaħ għajnejk, u ara t-tħarbit 
tagħna, u l-belt li jissemma ismek fuqha: 

għax mħux għall-egħmejjel ġusti tagħna li 


qegħdin inwasslu t-tħannin tagħna 
quddiemek, iżda għall-ħniena kbira 
tiegħek. 


19 Isma', o Sidi; o Sidi, aħfer; o Sidi, 
agħti widen, u agħmel; la titnikkirx 
minħabba fik, o Alla tiegħi; għax ismek 
imsemmi fuq il-belt tiegħek, u fuq il-poplu 
tiegħek. 

20 U jien u nitkellem, u nitlob, u 
nistqarr dnubi, u dnub il-poplu tiegħi, 
Iżrael, u nwassal tħannini quddiem il- 
Mulej, Alla tiegħi, għall-għolja mqaddsa 
t'Alla tiegħi; 

21 Iva, jien u nitkellem u nitlob, ir-raġel 
Gabrijel, li jien kont rajt fid-deħra fil-bidu, 
tar bil-ħeffa, u resaq lejja fil-ħin ta' l- 
offerta ta' filgħaxija. 

22 U għallimni, u kellimni, u qal: O 
Danjel, jien issa ħriġt biex nagħtik għerfu 


eħen. 

23 Fil-bidu tat-tħannin tiegħek ħarġet 
kelma, u jien ġejt biex ngħarrafħielek; 
għax int maħbub wisq: għalħekk moħħok 
fil-kelma, u ifħem id-deħra. 

24 Sebgħin ġimgħa ħuma maqtugħin 
għall-poplu tiegħek, u għall-belt imqaddsa 
tiegħek, biex ikun miżmum il-ħażen, u biex 
jintemmu d-dnubiet, biex titħallas il-ħtija, 
u biex tiġi s-sewwa ta' dejjem, u tkun 
issiġillata d-deħra u l-profezija, u jindeħen 
il-post l-aktar qaddis. 

5 Kun af, mela, u ifħem' Mill-ħruġ 
tal-kelma biex jagħtu l-ħajja u jerġgħu 
jibnu lil Ġerusalem sal-Messija, il-Prinċep, 
ikun ħemm seba' ġimgħat, u fi tnejn u 
sittin ġimgħa tarġa' lura u tinbena, pjazez 
u swar, imqar fi żmien ta' taħbit. 

26 Wara t-tnejn u sittin ġimgħa, il- 
Messija jkun meqrud, u ina jkollu 'l ħadd: 
u l-poplu tal-prinċep li għandu jiġi, 
iġarraf il-belt u s-santwarju. U tmiemu 
jkun b' mewġa li tgħarraq; sa l-aħħar ikun 
ħemm taqbid: taħrib li għandu jsir. 

27 Jagħmel rabta qawwija ma' ħafna 
għal ġimgħa waħda: iżda f'nofs il-ġimgħa 
jwaqqaf is-sagrifiċċju u l-offerta tal-qamħ; 
u fuq il-ġewnaħ ta' ħaġa mistkerrħa jiġi 
wieħed li jagħmel ħerba; sama t-tmiem 
kollu, maqtugħ li għandu jsir, jissawwab 


fuq dak li jagħmel il-ħerba. 

10 Fit-tielet sena ta’ Ciru, sultan tal- 
Persja, kienet mgħarrfa kelma lil 

Danjel, li jismu Beltesassar; u l-kelma 

kienet minnħa, u kienet tħabbar taqbida 

kbira: iżda ħu fehem il-kelma, u kellu d- 

deħen tad-deħra. 

2 F'dawk il-jiem, jien, Danjel, domt 
tliet ġimgħat sħaħ bil-vistu. 

3 Ikel bnin ma kiltx, u laħam u nbid ma 
daħalx f'ħalqi, u lanqas ma ndlikt sama 
għaddew tliet ġimgħat sħaħ. 

4 U fl-erbgħa u għoxrin ta' l-ewwel 


xaħar kont ħdejn ix-xmara l-kbira, li ħi 
Ħiddeqel; 

5 Imbagħad irfajt għajnejja, u ħarist, u 
ara, raġel liebes il-għażel, u ġenbejħ kienu 
mħażżmin bid-deħeb fin ta' Ufaż: 

6 Gismu kien qisu berill, wiċċu kellu 
d-deħra tal-berqa, u għajnejħ bħal torċi 
jħeġġu, u dirgħajħ u riġlejħ jilmaw bħal 
bronż ileqq, u l-ħoss ta' kliemu bħal ħoss 
ta' kotra. 

7 U jien, Danjel, waħdi rajt id-deħra: 
għax l-irġiel li kienu miegħi ma rawħiex 
id-deħra; iżda biża’ kbir waqa’ fuqħom,u 
ħarbu biex jinħbew. 

8 Għalħekk jien bqajt waħdi, u rajt did- 
deħra kbira, u ma kienx baqa' saħħa fija: 
wiċċi biddel il-kulur, u tħassar, u ma kienx 
baqagħli saħħa. 

9 Iżda jien smajt il-ħoss ta' kliemu: u 
kif smajt il-ħoss ta' kliemu, waqajt għal 
wiċċi f'raqda kbira, b'wiċċi fl-art. 

10 U, ara, id messitni, u qajmitni fuq 
irkobbtejja, u fuq wiċċ idejja. 

U qalli: Danjel, raġel wisq maħbub, 
ifħem il-kliem li sa ngħidlek, u qum bil- 
wieqfa: għax għandek jien kont issa 
mibgħut. U xħin qalli dal-kliem, qomt 
bil-wieqfa nitriegħed. 

12 Imbagħad qalli: La tibżax, Danjel, 
għax mill-ewwel jum li daħħalt f'qalbek li 
tifħem, u tumilja ruħek quddiem Alla 
tiegħek, kliemek kien mismugħ, u jien ġejt 
għal kliemek. 

13 Iżda l-kap tas-saltna tal-Persja 
waqqafni għal għoxrin jum: iżda, ara, 
Mikaël, wieħed mill-kapijiet il-kbar, ġie 
jgħinni; u jien bqajt ħemm mass-slaten tal- 
Persja. 

14 Issa ġejt biex infieħmek x'sa jiġri 
lill-poplu tiegħek fl-aħħar jiem: għax id- 
deħra ħi għal żmien twil. 

15 Hu u jkellimni dal-kliem, niżżilt 
wiċċi lejn l-art, u bqajt sieket. 

16 U, ara, wieħed li kien jixbah lil bin 
il-bniedem, messli xofftejja: imbagħad 
ftaħt fommi, u tkellimt, u għidt lil dak li 
kien wieqaf quddiemi: O sidi, mad-deħra 
qabadni l-uġigħ, u ma baqagħlix saħħa. 

17 Kif jista' dan il-qaddej ta' sidi 
jitkellem ma’ dan sidi? Jien, bħalissa, ma 
baqa' fija l-ebda saħħa, u lanqas ma baqa' 
nifs fija. 

18 U raġa' messni dak li kien donnu 
bin il-bniedem, u tani l-qawwa. 

19 U qal: O raġel wisq maħbub, la 
tibżax: is-sliem għalik, agħmel il-ħila, iva, 
agħmel il-ħila. U malli kellimni, ħadt 
saħħti, u għidt: Ħa jitkellem sidi, għax int 
tajtni s-saħħa. 

20 Imbagħad qalli: Taf il-għala ġejt 
għandek? Issa narġa' mmur niġġieled 
kontra l-kap tal-Persja; u meta mmur 
niġġieled, ara, jiġi l-kap tal-Greċja. 

l Iżda jien ngħidlek dak li ħu miktub 
fil-kitba tas-sewwa: mħemm ħadd li 

jgħinni kontra dawn il-forzi ħlief Mikaċl, 


il-kap tagħkom. 

1 1 U jien, fl-ewwel sena ta’ Darijus, il- 
Medi, qomt bil-wieqfa biex ngħinu 

u naqbeż għalih. 

2 U issa ngħarrfek is-sewwa. Ara, sa 
jqumu tliet slaten oħra fil-Persja; u r-raba' 
wieħed jistagħna b'għana kbir, aktar 
mill-oħrajn kollha: u bis-saħħa tal-għana 
tiegħu jqajjem l-imperu kollu kontra s- 
saltna tal-Greċja. 

3 Imbagħad iqum sultan qawwi, li 
jaħkem b'setgħa kbira, u jagħmel dak li 
jogħġbu. 

4 Iżda malli jqum, saltnatu titkisser, u 
titqassam ma' l-erbat irjieħ tas-sema; iżda 
mhux lil nislu, u lanqas skond is-setgħa li 
kellu hu: għax is-saltna tiegħu tkun 
maqlugħa minn egħruqha, u tingħata 
f'idejn oħrajn, barra minnhom. 

5 Imbagħad is-sultan ta' nofsinhar 
jissaħħaħ; iżda wieħed mill-kbarat tiegħu 
jissaħħaħ aktar minnu, u jaħkem; u l- 
ħakma tiegħu tkun ħakma kbira. 

6 U wara xi snin, jagħmlu alleanza; u 
bint is-sultan ta' nofsinhar tiġi għand is- 
sultan tat-tramuntana biex tagħmel ftehim: 
iżda ma jkollhiex is-saħħa ta' driegħha; u 
la hu u lanqas driegħu ma jżomm sħiħ: 
iżda tkun mogħtija għall-mewt, hi u dawk 
li jkunu ġibuha, u t-tarbija tagħha, kif 
ukoll dak li jkun għenha f'dawk iż-żmini- 
jiet. 

7 U rimja minn egħruqha tqum u tieħu 
postu; u jiġi kontra l-eżerċtu tagħhom, u 
jidħol fil-fortizzi tas-sultan tat-tramun- 
tana, jagħmel għalihom, u joħroġ rebbieħ. 

8 U allathom ukoll, u l-immaġnijiet 
tagħhom imdewba, u l-ħwejjeġ prezzjużi 
tagħhom tal-fidda u tad-deheb jeħodhom 
fil-jasar fl-Eġittu, u jdum xi snin ma 
jaħbat għas-sultan tat-trumuntana. 

9 Imbagħad dan jidħol fis-saltna tas- 
sultan ta' nofsinhar, imma jkollu jarġa' 
lura lejn artu. 

10 Uliedu jagħmlu ġwerra, u jiġimgħu 
kotra kbira ta' truppi; u wieħed minnhom 
jibqa' ġej, u jgħarraq, u jimxi 'l quddiem: 
imbagħad jarġa' jiġi, u jagħmel ġwerra 
sal-fortizza tas-sultan tan-nofsinhar. 

Il U s-sultan tan-nofsinhar jimtela 
bil-qilla, u joħroġ, u jaħbat għas-sultan 
tat-tramuntana. Iżda dan iwaqqaf kotra 
kbira, iżda din il-kotra tkun mogħtija 
f'idejn is-sultan tan-nofsinhar. 

12 U meta jkun neħħa l-kotra, qalbu 
tintrefa', u jmidd eluf: iżda ma jegħlibx. 

13 Għax is-sultan tat-tramuntana jarġa' 
lura, u jwaqqaf kotra akbar minn ta' l- 
ewwel, u wara interval ta' xi snin jiġi 
b'eżerċtu kbir, u b'ħafna tagħmir tal- 
gwerra. 

14 Issa f'dawk iż-żminijiet ħafnu jqumu 


kontra s-sultan tan-nofsinhar; u xi nies 
ħorox fost il-poplu tiegħek iqumu biex 
isseħħ id-dehra, iżda jaqgħu. 

15 Imbagħad jiġi s-sultan tat-tramun- 
tana, u jgħolli r-rampi, u jirbaħ belt bil- 
fortizzi; u l-forzi tan-nofsinhar ma 
jżommux, u lanqas it-truppi magħżulin 
tiegħu, għax ma jkunx hemm saħħa biex 
iżommu. 

16 Iżda dak li joħroġ għalih jagħmel li 
jogħġbu, u ħadd ma jkun jiflaħ jieqaf 
quddiemu; hu joqgħod ukoll għal xi 
żmien f'art il-ġmiel, u kollha kemm hi 
taqa' taħt is-setgħa tiegħu. 

17 Hu jagħmel f'moħħu li jiġi bis-saħħa 
tas-saltna tiegħu kollha, u jġib miegħu 
ftehim għall-paċi, u jwettqu; u jagħtih 'il 
bintu b'martu, bil-ħsieb li jeqridlu s-saltna. 
Iżda hi ma żżommx miegħu, u ma tibqax 
tkun tiegħu. 

18 Imbagħad idawwar wiċċu lejn il- 
gżejjer, u jaqbad ħafna minnhom. Iżda 
wieħed kmandant irażżanlu ż-żebliħ 
tiegħu, u, barra minn dan, iħallsu taż- 
żebliħ tiegħu. 

19 Imbagħad idawwar wiċċu lejn il- 
fortizzi ta' artu stess, iżda jogħtor, u jaqa', 
u ma jinsabx aktar. 

20 Imbagħad floku jqum wieħed li 
jibgħat ministru tat-taxxi jaqsam il-ġmiel 
tas-saltna: iżda fi ftit jiem jitkisser, mhux 
fis-saħna, u lanqas fit-taqbid. 

21 Floku jqum wieħed bla ġieh, li ma 
jkunux tawh l-unur tas-saltna: iżda jiġi 
bil-kwiet, u jaħtaf is-saltna permezz 
taż-żegħil. 

22 Eżerċti jinkinsu għal kollox minn 
quddiemu, u jitkissru, u l-kap tal-għaqda 
wkoll. 

23 U wara li ssir alleanza miegħu, jibda 
jimxi bil-qerq; u jitla', u jirbaħ is-setgħa 
b'poplu żgħir. 

24 Għall-għarrieda, jidħol fl-aktar art 
għanja tal-provinċja; u jagħmel dak li la 
missirijietu, u lanqas missirijiet missiri- 
jietu, ma għamlu; iqassmilhom priża, 
ħwejjeġ misruqin, u ġid. Jagħmel xi 
ħsibijiet għall-fortizzi, imma sa xi żmien. 

25 Imbagħad iqajjem il-qawwa tiegħu, 
u l-ħila tiegħu, għas-sultan tan-nofsinhar 
b'eżerċtu kbir; u s-sultan tan-nofsinhar 
jagħmel gwerra b'eżerċtu kbir u qawwi 
għall-aħħar ; imma ma jżommx: għax 
jinħadem tnassis kontrih. 

26 Iva, dawk li jieklu minn sehem iklu 
jkissruh, u l-eżerċtu tiegħu jkun imgħarraq: 
u ħafna jaqgħu mejtin. 

27 U l-qlub ta' dawn iż-żewġ slaten 
tkun għall-ħsara, u fuq mejda waħda 
jitkellmu l-gideb; iżda dan ma jirnexxix; 
għax ikun għadu ma wasalx iż-żmien. 

28 U jarġa' lejn artu b'ġid kbir; u qalbu 
tkun kontra r-rabta mqaddsa; u jagħmel 
ir-rieda tiegħu, u jarġa' lejn artu. 

29 F'waqtu jarġa' jmur lejn nofsinhar; 

iżda din ta' l-aħħar ma tirnexxix bħal ta' 
l-ewwel. 

30 Għax ix-xwieni ta? Kittim jiġu 
għalih: għalhekk jaqta' qalbu, u jarġa' 
lura, u jitmasħan kontra r-rabta mqaddsa, 
u jagħmel li jrid. Jarġa' lura, u jieħu ħsieb 
dawk li jkunu telqu r-rabta mqaddsa. 

31 Xi truppi min-naħa tiegħu jqumu, 
ikasbru s-santwarju, u l-fortizza, u jneħħu 
s-sagrifiċċju ta' kuljum. u jqiegħdu dik 
il-ħaġa mistkerrha, li ġġib il-ħerba. 

32 U bit-tmellis iħassar lil dawk li 
jimxu ħażin mar-rabta; imma l-poplu ta' 
dawk li jagħrfu lil Alla tagħhom iżomm 
sħiħ, u jagħmel. 

33 U l-għorrief fost il-poplu jgħallmu 
lil ħafna; iżda jaqgħu bis-sejf u bin- 
nar, bil-kattività u bis-serq, għal ħafna 
żmien. 

34 U xħin ikunu hekk imwaqqgħin, 
ikollhom ftit tal- għajnuna; iżda ħafna 
jingħaqdu magħhom b'wiċċ b'ieħor. 

35 U minn dawk il-għotrrief jaqgħu xi 
ftit, biex ikunu mġarrbin, imnaddfin, u 
mbajdin, sa żmien it-tmiem; għax dan ma 
jiġrix ħlief fiż-żmien imwaqqat. 

36 Imbagħad. is-sultan jagħmel li 
jogħġbu, jintrefa', u jitkabbar 'il fuq minn 
kull alla, u jgħid ħwejjeġ tal-għaġeb 
kontra Alla ta' l- allat; ikollu r-riżq sama 
tintemm is-saħna, għax dak li hu maqtugħ 
għandu jsir. 

37 Lanqas f'Alla ta' missirijietu ma 
jaħseb: u lanqas fil-maħbub tan-nisa, u fl- 
ebda alla ieħor ma jaħseb. għax jitkabbar 
fuqhom kollha. 

38 Iżda flok dawn iqim lil alla tal- 
fortizzi, iqim alla li ma kinux jafu bih 
missirijietu bid-deheb u bil-fidda, bil-ħaġar 
prezzjuż, u b'oġġetti ta' valur. 

9 U jaħbat għall-aktar fortizzi 
b'saħħithom bil-għajnuna ta’ alla barrani; 
lil dawk li jagħrfuh jagħtihom ġieh kbir, u 
jqiegħdhom jaħkmu fuq ħafna, u jqassmil- 
hom l-art bħala ħlas. 

40 Fi żmien it-tmiem, is-sultan tan- 
nofsinhar ikollu xi jgħid miegħu, iżda 
s-sultan tat-tramuntana jiġi għalih qisu 
riefnu, bl-imriekeb, u l-ifirsa. u b'ħafna 
ġfien; jidħol f'artijiet, igħarraqhom kollha, 
u jgħaddi. 

41 Jidħol ukoll f'art il-ġmiel. u jaqgħu 
ħafna artijiet; iżda dawn jinħelsu minn 
idejh: Edom, 1 Mowab, u l-ewwel fost 
ulied Għammon. 

42 Imbagħad 
artijiet oħra, u 
teħlishiex. 

43 Iżda hu jkollu s-setgħa fuq it-teżori 
tad-deheb u l-fidda, u fuq il-ħwejjeġ 
prezzjużi kollha ta' l-Eġittu: u l-Libjin u 
l-Etjopin jimxu warajh. 


imidd driegħu kontra 
l-art ta' l-Eġittu ma 


44 Imma aħbarijiet mil-lvant u mit- 
tramuntana jħawduh, u joħroġ b'saħna 
kbira biex jeqred. u jxejjen ħafna. 

45 U jwaqqaf it-tined tal-palazz tiegħu 
bejn il-baħar u l-għolja sabiħa mqaddsa; 
imbagħad jasal sa tmiemu, u ħadd ma 
jgħinu. 


1 F'dak iż-żmien iqum Mikaël, il-kap 

il-kbir, li qiegħed fuq ulied il-poplu 
tiegħek: u jkun hemm żmien ta' diqa, li 
bħalha qatt ma kienet mindu kien hemm 
ġens sa dak iż-żmien: u f'dak iż-żmien 
jinħeles il-poplu tiegħek, kull min jinsab 
miktub fil-ktieb. 

2 U ħafna minnhom li huma reqdin 
fit-trab ta' l-art iqumu, x'uħud għall-ħajja 
ta' dejjem, u oħrajn għall- għajb u għall- 
infamja ta' dejjem. 

3 U l-għorrief jiddu bħad-dija tal-firxa 
tas-sema, u dawk li jkunu mexxew lil ħafna 
fis-sewwa bħall- kwiekeb għal dejjem ta' 
dejjem. 

4 Iżda int, o Danjel, agħlaq dan il- 
kliem, issiġilla l-ktieb. imqar sa żmien it- 
tmiem: ħafna jistudjawh bir-reqqa, u l- 
għerf jiżdied. 

5 Imbagħad jien, Danjel, ħarist, u, ara 
tnejn oħra kienu weqfin, wieħed fuq naħa 
waħda tax-xmara, u l-ieħor fuq in-naħa 
l-oħra tax-xmara. 

6 U wieħed qal lir-raġel liebes il-għażel, 
li kien 'il fuq mill-ilma tax-xmara: Kemm 
idum biex jasal it-tmiem ta' dawn il- 
ħwejjeġ tal-għaġeb? 

7 U smait ir-raġel liebes il-għażel, li kien 
'il fuq mill-ilma tax-xmara, xħin rafa' idu 
l-leminija, u idu x-xellugija lejn is-sema, u 
ħalef bil-ħaj ta' dejjem, li dan ikun għal 
żmien, żminijiet, u għalnofs żmien; u hekk 
kif tkun tkissret għalkollox il-qawwa tal- 
qerried tal-poplu mqaddes, dawn. il- 
ħwejjeġ kollha jseħħu. 

8 Jien smajt, u ma fhimtx; imbagħad 


għidt: O Sidi, x'ikun it-tmiem ta' dawn 
il-ħwejjeġ 2 
U qal: Mur, Danjel: għax il- kliem 


magħluqin, issiġillati sa żmien it-tmiem. 

10 Ħafna jitnaddfu, u jitbajdu, u 
jiġġarrbu; iżda l-ħżiena jagħmlu l-ħażen: 
1u l-ebda wieħed mill-ħżiena ma jifhem; 
iżda l-għorrief jifhmu. 

11 U mindu jitneħħa s-sagrifiċċju ta' 
kuljum, u l-għajb li jġib ħerba jitwaqqaf, 
ikun hemm elf u mitejn u disgħin jum. 

12 Imbierek min jistenna, u jilħaq sa 
elf u tliet mija u ħamsa u tletin. 

13 Iżda int ibqa' sejjer fit-triq tiegħek 
sat-tmiem: għax int tistrieħ, imbagħad 
tarġa' tqum biex tieħu sehem wirtek fi 
tmiem il-jiem. 

Il-kelma tal-Mulej li ġiet lil Hosegħa, 

bin Beri, f'jum Għużżija, otam, 
Aħaż u Ħeżekija, slaten ta' Ġuda, u 
f'jiem Ġerobogħam, bin Ġowas, sultan 
ta' Iżrael. 

2 Il-bidu tal-kelma tal-Mulej lil 
Hosegħa. U l-Mulej qal lil Hosegħa: 
Mur, ħu għalik mart iż-żena, u wlied iż- 
żena; għax l-art qiegħda tiżni wisq, billi 
telqet il-Mulej. 

3 U mar u ħa 'l Gomer, bint Diblajm: 
u Aa u wilditlu iben. 

4 U l-Mulej qallu: Sernmih Ġiżragħel; 
għax wara ftit nitħallas minn dar eħu 
tal-qtil ta' Ġiżragħel, u neqred is-saltna 
ta' dar Iżrael. 

5 U jiġri f'dak il-jum, li nkisser qaws 
Iżrael f'wied Ġiżragħel. 

6 U reġgħet tqalet, u wildet bint. U 
qallu: Semmiha Lo-ruħama: għax ma 
nżidx iżjed inħenn għal dar Iżrael, li 
naħfrilhom. f 

7 Iżda nħenn għal dar Guda; u nsalva- 
hom bil-Mulej, Alla tagħhom, u ma 
nsalvahomx bil-qaws, u bis-sejf, u bil- 
gwerra, u biż-żwiemel, u bl-ifirsa. 

Issa meta fatmet lil Lo-ruħama, 
tqalet, u wildet iben. 

9 Imbagħad Alla qal lil Hosegħa: 
Semmih Lo-ammi: għax intom mintomx 
il-poplu tiegħi, u jien ma nkunx Alla 
tagħkom. 

10 Madankollu, għadd ulied Iżrael ikun 
daqs ir-ramel tal-baħ ħar, li ma jistax 
jitkejjel u lanqas jingħadd: u jiġri, li flok 
ma jgħidulhom: Intom mintomx il-poplu 
tiegħi, igħidulhom: Intom ulied Alla l- 

a 


J- A 

11 U mbagħad jinġemgħu wlied Ġuda, 
u wlied Iżrael flimkien, u jqiegħdu għali- 
hom kap wieħed, u jfuru fil-pajjiż, għax 
kbir ikun jum Ġiżragħel. 


Għid lil ħutek is-subjien: Ammi! u 
lil ħutek il-bniet: Ruħamat 
2 Tlewmu m'ommkom, tlewmu: għax 
hi mhix marti, u jien miniex żewġha: u 
ħa twarrab iż-żena tagħha minn quddiem 
wiċċha, u l-faħx tagħha minn bejn sidirha; 
3 Li ma nneżżagħhiex għarwiena, u 
nuriha bħal jum twelidha, u nagħmilha 
bħal deżert, u nġibha bħal art niexfa, u 
noqtolha bil-għatx. 
4 U ma jkollix ħnienha għal uliedha, 
għax huma wlied iż-żena. 
5 Għax ommhom żniet: dik li ħablet 
bihom għamlet għajb, għax qalet: Ħa 


mmur wara ħbiebi, li jagħtuni l-ħobż 
tiegħi, u s-suf tiegħi, u l-kittien tiegħi, u 
ż-żejt tiegħi, u x-xorb tiegħi. 

6 Għalhekk, ara, jien nagħlaqlek triq- 
tek bix-xewk, u nibni ħajt, li ma ssibx 
mogħdijietha. 

7 U tmur wara ħbiebha, iżda ma tilħaq- 
homx; u tfittixhom, iżda ma ssibhomx. 
Imbagħad tgħid: Ħa narġa' mmur għand 
żewġi ta' l-ewwel, għax kont aħjar dak iż- 
żmien minn issal 

8 Għax hi ma tafx li kont jien li 
tajtha l-qamħ, u l-inbid ġdid, u ż-żejt, u 
kattartilha l-fidda u d-deheb, li bihom 
għamlu l-Bagħal. 

9 Għalhekk narġa' niġi, u nieħu l-qamħ 
tiegħi f'ħinu, u l-inbid ġdid tiegħi f'waqtu, 
u nieħu wkoll lura s-suf tiegħi, u l-kittien 
tiegħi, li kienu jservu biex jiksu l-egħra 
tagħha. 

10 Imbagħad nikxef għajbha quddiem 
ħbiebha, u ħadd ma jeħlisha minn idi. 

11 U l-ferħ tagħha kollu wkoll naqta', 
il-festi tagħha, u l-qmura ġodda tagħha, is- 
piżtliet tagħha, u l-btajjel tagħha kollha. 

12 U nħarbat id-dwieli tagħha, u t-tin 
tagħha, li qalet għalihom: Dawn huma 
ħlasi, li tawni ħbiebi. U nagħmilhom 
masġar, u d-dbejjeb tar-raba’ jibilgħuhom. 

13 U nħallasha ta' jiem il-Bagħlim, li 
fihom kienet taħraqilhom l-inċens, u 
tiżżejjen bl-imsielet u l-ħnienaq tagħha, u 
tmur wara ħbiebha, hekk li lili nsietni, 
igħid il-Mulej. 

14 Għalhekk, ara, jien sa nħajjarha, u 
nġibha fid-deżert, u nkellimha bit-tajjeb. 

15 U minn hemm nagħtiha l-oqsma 
tad-dwieli tagħha, u wied Għakor bħala 
bieb tat-tama: u minn hemm twieġeb 
bħal f'jiem żgħożitha, bħal meta telgħet 
minn art l- Eġittu. 

16 U jiġri f'dak il-jum, igħid il-Mulej, 


li int issejjaħli: Isgħi; u ma ssejjaħlix 
aktar: Bagħli. 
17 Għax inneħħi ismijiet il-Bagħlim 


minn fommha, u ma jissemmewx aktar 
b'isimhom. 

18 U dak in-nhar norbot għalihom 
rabta mad-dbejjeb tad-deżert, u mat-tjur 
tas-sema, u mal-ħlejjaq li jitkaxkru ta' 
l-art: u mill-art inkisser u nbiegħed il- 
qaws, is-sejf, u l-gwerra, u nħallihom jis- 
trieħu bla biża' 

19 U ngħarrsek miegħi għal dejjem; 
iva, ngħarrsek miegħi bil-ħaqq, u bis- 
sewwa, bit-tjieba, u l-ħniena. 

20 Ngħarrsek miegħi wkoll bil-fedeltà: 
u tagħraf il-Mulej. 

21 U jiġri f'dak il-jum, igħid il-Mulej, 
illi jien inwieġeb; inwieġeb lis-smewwiet, 
u huma jwieġbu l-art; 

22 U l-art twieġeb il-qamħ, u l-inbid 
ġdid, u ż-żejt; u huma jwieġbu lil Ġiż- 
ragħel. 

23 U niżragħha għalija fl-art, u nħenn 
għal Lo-ruħama, u ngħid lil Lo-ammi: 
Int poplu tiegħi! u hu jweġibni: Int Alla 
tiegħil 


Imbagħad qalli l-Mulej: Arġa' mur, 

u ħobb mara maħbuba minn wieħed 
ieħor, iżda adultera, bħal ma jħobb il- 
Mulej lil ulied Iżrael, għalkemm huma 
jduru lejn allat oħra, u jħobbu l-ftajjar 
taż-żbib. 

2 U jien xtrajtha lili bi ħmistax-il biċċa 
tal-fidda, u b'ħomer xgħir, u nofs ħomer 


għir. 

3 U għidtilha: Int toqgħod miegħi għal 
żmien twil; ma tiżnix, u ma tkunx ta' 
raġel ieħor: hekk jien ukoll inkun għalik. 

4 Għax ulied Iżrael joqogħdu għal 
żmien twil bla sultan, u bla kap, u bla 
sagrifiċċju, u bla statwa, u bla efod, u bla 
terafim: 

5 Imbagħad ulied Iżrael jerġgħu jiġu. u 
jfittxu l-Mulej Alla tagħhom, u lil David 
is-sultan tagħhom; u jersqu jitriegħdu lejn 
il-Mulej, u lejn il-bontà tiegħu fl-aħħar 


tal-jiem. 

4 Isimgħu kelmet il-Mulej, ulied Iżrael. 
għax il-Mulej għandu ġlieda man-nies 

tal-pajjiż, għax mhemmx verità, mhemmx 

ħniena, mhemmx tagħrif t'Alla fil-pajjiż: 

2 Hemm ħalf, gideb, qtil. serq, u adul- 
terju; jaqbżu kull limiti, u dmija tilħaq 
dmijà. 

3 Għalhekk l-art titbekka, u kull min 
igħammar fiha mikdud, u magħhom id- 
dbejjeb tar-raba', u t-tjur tas-sema; iva, il- 
ħut tal-baħar ukoll idubu. 

4 Madankollu, ħalli ħadd ma jitlew- 
wem, u ħadd ma jiġġieledi għax il-poplu 
tiegħek hu bħal dawk li jiġġieldu mal- 
qassis. 

5 Għalhekk int togħtor bi nhar, u l- 
profeta jogħtor ukoll miegħek bil-lejl; 
u jien neqred lil ommok. 

6 Il-poplu tiegħi jinqered minħabba 
nuqqas ta' tagħrif; talli int barrejt il- 
għerf, jien inbarri wkoll lilek, li ma tkunlix 
qassis; u talli int insejt il-liġi t'Alla tiegħek, 
jien ninsa wkoll lil uliedek. 

7 Aktar ma kotru, aktar dinbu kontra 
tiegħi; għalhekk inbiddel il-glorja tagħħom 
f'għajb. 

8 Jieklu minn dnub il-poplu tiegħi, u 
huma rabtu qalbhom ma' ħżunithom. 

9 U jiġri lill-poplu, bħal lill-qassis; u 
għalhekk nikkastigahom minħabba mġi- 


bithom, 
tagħhom. 

10 Għax jieklu, iżda ma jixbgħux; 
jiżnu, iżda ma joktrux, għax telqu l-Mulej 
biex igħożżu ż-żena. 

II Żena,u nbid, u nbid ġdid, itellfu l- 
għaqal. 

12 Il-poplu tiegħi jistaqsi lill-idolu ta’ 
l-injam tiegħu, u l-ħatar tiegħu jħabbarlu: 
għax l-ispirtu taż-żena telliflu t-triq, u 
żena, billi tbiegħed minn Alla tiegħu. 

13 Huma jissagrifikaw fuq rjus il- 
muntanji, u jaħarqu l-inċens fuq il- 
għoljiet, taħt il-ballut, il-luq, u t-terebint, 
għax dellhom tajjeb: għalhekk il-bniet 
tagħkom jiżnu, u kennietkom jiksru ż- 
żwieġ tagħhom. 

14 Ma nikkastigax lill-bniet tagħkom 
meta jiżnu, u lanqas lil kennietkom meta 
jikkommettu l-adulterju: għax l-irġiel 
imorru maż-żienja, u joffru sagrifiċċji mal- 
prostituti tat-tempju, u għalhekk poplu bla 
għaqal jintilef. 

15 Għalkemm int tiżni, o Iżrael, la 
tħallix lil Ġuda jkun ħati; u la tmorrux 
Gilgal, u lanqas titilgħu Bet-awen, u la 
taħilfux, billi tgħidu: Daqskemm hu ħaj 
il-Mulej! 

16 Għax bħal baqra rasha iebsa, 
iwebbes rasu Iżrael: jista? issa l-Mulej 
jirgħahom bħal ħaruf f'għalqa wiesgħa ? 

7 Efrajm imsieħeb ma' l-allat, erħilu 
waħdu! 

18 Wara li jixbgħu jiskru, jintelqu 
għaż-żena l-ħin kollu: il-kapijiet tagħhom 
iħobbu l-għajb aktar mill-glorja tagħhom. 

19 Ir-riħ ikebbibhom fi gwinħajh, u 
numi jistħu minħabba s-sagrifiċċji tagħ- 

om. 


u nroddilhom ta’ l-egħmejjel 


Isimgħu dan, o qassisin; oqogħdu 

attenti, intom ta’ dar Iżrael; agħtu 
widen intom ta’ dar is-sultan! Il-ħaqq 
kontra tagħkom; għax f'Misfa sirtu 
nasba, u xibka mifruxa fuq Tabor. 

2 U x-xewwiexa niżlu fil-qiegħ tal- 
ħażen, iżda jien nikkastigahom ilkoll. 

3 Jien nafu lil Efrajm, u Iżrael mhux 
moħbi minni: għax issa, o Efrajm, inti 
żnejt, u Iżrael tniġġes. 

4 L-egħmejjel tagħhom ma jħalluhomx 
jerġgħu lejn Alla tagħhom: għax l-ispirtu 
taż-żena hu ġo fihom, u huma ma jagħrfux 
il-Mulej. 

5 Iżda l-kburija ta' Iżrael tixhed kontra 
tiegħu: għalhekk Iżrael u Efrajm jaqgħu fi 
ħżunithom; Ġuda wkoll jaqa' magħhom. 

6 Bil-għanem u l-baqar tagħhom imorru 
jfittxu l-Mulej; iżda ma jsibuhx; hu twar- 
rab minnhom. 

7 Imxew bil-qerq kontra l-Mulej: għax 
wildu wlied illeġittmi: issa l-qamar ġdid 
jiblagħhom mar-raba' tagħhom. 

8 Doqqu l-kornu f'Gibegħa, u t-tromba 

f'Rama: sejħu għall-armi f'Bet-awenl 
Warajk, o Benjamin! 

9 Ħerba jsir Efrajm f'jum it-tagħdib: 
fost it-tribujiet ta' Iżrael ngħarraf dak li 
hu sgur. 

10 Il-kapijiet ta' Ġuda saru bħal min 
iħarrek is-slajjen: għalhekk fuqhom insaw- 
wab għadbi bħal ilma. 

11 Efrajm maħqur, imkisser fil-ħaqq 
tiegħu, għax ried jimxi wara l-kmand tal- 
bniedem. 

12 Għalhekk jien inkun bħal kamla għal 

Efrajm, u bħal taħsir għal dar Ġuda. 
, 13 Xħin Efrajm ra l-marda tiegħu, u 
Ġuda ta l-ġerħa tiegħu, imbagħad Efrajm 
mar lejn l-Assirja, u bagħat għand is- 
sultan Ġareb: iżda hu ina jistax ifejjaq- 
kom, u lanqas ineħħi l-ġerħa minnkom. 

14 Għax jien inkun bħal ljun. għal 
Efrajm, u bħal ferħ ta’ ljun għal dar Ġuda: 
jien, iva jien, naħtaf, u nitlaq; naqbad u 
ħadd ma jkun hemm min jeħles. 

15 Immur u narġa' lura lejn posti, sa 
kemm jagħrfu l-ħtija tagħhom, u jfittxu 
wiċċi: ifittxuni fid-diqa tagħhom. 


U jgħidu: Ejjew ħa nerġgħu lura lejn 
il-Mulej: għax hu qattagħna, iżda jfejj- 
aqna; hu darab, u hu jdewwina. 

2 Wara jumejn jaħjina: fit-tielet jum 
iqajjimna, biex aħna ngħixu quddiemu. 

3 Għalhekk ħa nagħrfu l-Mulej, ħa 
nitħeġġu biex nagħrfuh! Ħruġu hu sgur 
daqs iż-żerniq; u jiġina bħax-xita, bħax- 
xita tar-rebbiegħa li ssaqqi l-art. 

4 O Efrajm, x'nagħmillek2 O Ġuda, 
x'nagħmillek7 Għax it-tjieba tagħkom 
bħal sħaba tas-sebħ, u bħan-nida li 
tgħaddi kmieni. 

5 Għalhekk jien qattajthom bċejjeċ 
bil-profeti; qtilthom bi kliem fommi: u l- 
ħaqq tiegħek hu bħal dawl li jiddi. 

6 Għax jien ħniena rrid, u mhux sagri- 
fiċċju, u t-tagħrif t'Alla aktar mill-offerti 
tal-ħruq. 

7 Iżda huma, bħal Adam, kisru l- 
għaqda: hemm imxew bil-qerq kontra 
tiegħi. 

8 Gilgħad belt ta' nies li jagħmlu l- 
ħażen, u miksija b'passi tad-demm. 

9 U bħalma qatgħa briganti jistennew 
in-nies, hekk tagħmel il-ġemgħa tal-qassi- 
sin: jassasnaw fit-triq lejn Sikem, u 
jagħmlu egħmil faħxi. 

10 F'dar Iżrael rajt ħwejjeġ li jkexkxu: 
hemm żena Efrajm; hemm tniġġes 
Iżrael. 

11 Għalik ukoll, o Ġuda, hemm ħsad 
imhejji, meta narġa' nġib lura mill-jasar 
il-poplu tiegħi. 


Kull meta ridt infejjaq lil Iżrael, 
inkixfet il-ħtija ta' Efrajm, u l-ħażen 


ta' Samarija: għax jagħmlu l-qerq, jidħol 
il-ħalliel, u l-briganti jisirqu barra. 

2 U ma jgħidux f'qalbhom li jien 
niftakar ħżunithom kollha. Issa l-egħmej- 
jel tagħhom huma kollha madwarhom; 
huma qegħdin quddiem wiċċi. 

3 Huma jferrħu s-sultan bi ħżunithom, 
u bil-gideb tagħhom il-kapijiet. 

4 Kollha adulteri; huma bħal forn 
imkebbes mill-furnar, li jehda jżomm 
ħaj in-nar minn xħin jagħġen l-għaġna 
sama teħmer. 

5 F'jum is-sultan tagħna, il-kapijiet 
marduh bis-saħna ta' l-inbid; is-sultan 
medd idu ma' nies ta' qattagħni. 

6 Fil-ġlied tagħhom, huma jagħmlu 
qalbhom. bħal forn; il-furnar tagħhom 
jorqod il-lejl kollu, u filgħodu l-forn 
iħeġġeġ bħal nar ilebleb. 

7 Kollha jikwu bħal forn, u jibilgħu l- 
mexxejja tagħhom; is-slaten tagħhom 
kollha jaqgħu, m'hemmx wieħed fosthom 
li jsejjaħ lili. 

8 Efrajm jindiehes qalb il-popli; Efrajm 
sar kagħka mhix imdawra. 

9 Barranin jibilgħu saħħtu, u hu ma 
jintebaħx; iva, xagħar abjad ħariġlu 'l 
hawn u 'l hemm fuq rasu, iżda hu ma jinte- 


aħx. 

10 Il-kburija ta' Iżrael tixhed kontrih, 
iżda huma ma jerġgħux lejn il-Mulej, Alla 
tagħhom, u ma jfittxuhx b'dan kollu. 

I1 U hekk Efrajm sar bħal ħamiema 
stupida, bla għaqal; isejħu lill-Eġittu, u 
jmorru lejn l-Assirja. 

12 Meta jmorru, nifrex fuqhom ix- 
xibka tiegħi; inniżżilhom bħal tjur tas- 
sema; nikkastigahom, bħal ma kien 
imgħarraf fil-ġemgħa tagħhom. 

13 Jaħasra għalihom, għax ħarbu 
minni! Qerda lilhom! għax ixxewxu 
kontra tiegħil jien nifdihom, iżda huma 
jgħidu gideb kontra tiegħi. 

14 U lili ma jgħajtulix minn qalbhom, 
meta jwerżqu fuq is-sodod tagħhom: jin- 
ġemgħu għall-qamħ u l-inbid, u jixxewxu 
għalija. 

15 Għalkemm jien ħarriġt u qawwejt 
dirgħajhom, huma jinsġu l-ħażen kontra 
tiegħi. 

16 Huma jerġgħu lura, iżda mhux lejn 
l-Għola: huma bħal qaws qarrieq: il- 
kapijiet tagħhom jaqgħu bis-sejf min- 
ħabba r-rabja ta’ lsienhom; f'art l-Eġittu 
jidħku bihom. 


Qiegħed il-kornu ma' xofftejkl Bħal 
ajkla, il-għadu jiġi kontra dar il- 
Mulej, għax huma kisru l-għaqda tiegħi, u 
xxewxu kontra l-liġi tiegħi. 
2 Lejja huma jgħajtu: Alla tiegħi, aħna 
ta’ Iżrael nafuk' 
3 Iżrael rema t-tajjeb: il-għadu jagħmel 
għal warajh. 

4 Huma għamlu slaten, iżda mhux 
minni: għamlu kapijiet, iżda jiena ma 
kontx naf b'dan: bil-fidda tagħhom, u 
dehebhom, għamlu idoli għalihom, għat- 
telfa tagħhom stess. 

5 Il-għoġol tiegħek, o Samarija, irmiek; 
għadbi xegħel għalihom! Kemm sa jdumu 
ma jistgħux jissaffu 2 

6 Għax minn Iżrael ġie wkoll dan il- 
għoġol; ħaddiem għamlu, u mhux Alla: 
iżda l-għoġol ta' Samarija jsir frak. 

7 Għaliex huma jiżirgħu r-riħ, u 
jaħsdu r-rwiefen: mhemmx sbul fuq iz- 
zokk tal-qamħ; ma jagħtix dqiq; u jekk 
jagħti, jibilgħuh il-barranin. 

8 Iżrael inbala': issa huma qalb il-ġnus 
bħal ħaġa li biha ħadd ma jitgħaxxaq. 

9 Għax huma telgħu lejn l-Assirja, 
bħal ħmar salvaġġ jimxi għal rasu: Efrajm 
xtara l-ħbieb. 

10 Iva, għalkemm xtraw il-ħbieb fost il- 
ġnus, issa niġmagħhom, u jibdew jonqsu 
minħabba l-piż tas-sultan tal-prinċpijiet. 

11 Għax Efrajm għamel ħafna altari 
biex jidneb; saru altari għalih biex jidneb. 

12 Għalkemm jien niktiblu għaxart 
elef preċett tal-liġi tiegħi, huma jkunu 
ikkunsidrati bħala ħaġa li hu m'għandux 
x'jaqsam magħha. 

13 Huma jħobbu s-sagrifiċċji; huma 
jissagrifikaw laħam u jikluh; iżda l- 
Mulej ma jilqagħhomx. Issa l-Mulej 
jiftakar fil-ħażen tagħhom, u jikkastiga- 
hom għal dnubiethom: huma jerġgħu 
lura lejn l-Eġittu. 

14 Għax Iżrael nesa lil min għamlu, u 
bena palazzi, u Guda kattar il-bliet bis- 
swar: iżda jien nibgħat nar fuq blietu, u 
jaħraq il-bini sabiħ tiegħu. 


La tifraħx, o Iżrael, la ttirx bil-ferħ 

bħall-ġnusil Għax int żnejt billi 
tbegħidt minn Alla tiegħek; ħabbejt 
il-ħlas taż-żena fuq kull andar tal-qamħ! 

2 L-andar u l-magħsar ma jitmagħ- 
homx, u l-inbid ġdid iqarraq bit-tama 
tagħhom. 

3 Ma jgħammrux f'art il-Mulej; iżda 
Efrajm jarġa’ lura lejn l-Eġittu, u fl-Assirja 
jieklu jkel imniġġes. 

4 Ma jsawbux aktar inbid lill-Mulej, u 
ma jogħġbuhx bis-sagrifiċċji tagħhom: 
ħobżhom ikunilhom bħal ikel ta' nies 
fil-vistu: kull min jiekol minnu jitniġġes: 
għax ħobżhom ikun għalihom biss, u ma 
jidħolx f'dar il-Mulej. 

5 X'tagħmlu nhar. il-għid, 
għid il-Mulej7 

6 Għax, ara, telqu minħabba l-ħerba: 
l-Eġittu jiġmagħhom, Memfi tidfinhom: 
il-ħwejjeġ prezzjużi tagħhom tal-fidda 
jirithom il-ħorrieq: ix-xewk jikber fit- 
tined tagħhom. 

7 Jiġu jiem il-kastig, jiġu jiem il-ħlas! 


u nhar 


Ħa jkun jaf dan Iżrael! Iblah il-profeta, 
miġnun il-bniedem ispirat, minħabba 
l-kobor ta' ħżunitek, u minħabba li l- 
mibegħda tiegħek hi hekk kbira: 

8 Għassies ta’ Efrajm, ma’ Alla 
tiegħi, hu l-profeta; iżda nasba ta' nassab 
qiegħda fi triqatu kollha, u mibegħda f'dar 
Alla tiegħu. 

9 Huma ħassru lilhom infushom għal 
kollox, bħal f'jiem Gibegħa; għalhekk hu 
jiftakar fil-ħażen tagħhom, jikkastiga 
dnubiethom. 

10 Sibt lil Iżrael bħal egħneb fid-deżert; 
rajt lil missirijietkom bħal tina bikrija fuq 
siġra tat-tin fl-ewwel staġun tagħha: iżda 
huma ġew Bagħal-Pegħor, u tqaddsu 
lil dak il-għajb; u saru mistkerrha daqs 
dak li ħabbu. 

11 Il-glorja ta’ Efrajm ittir bħal għasfur; 
la jkun hemm wild, u la tqala, u la ħbiela 

12 Għalkemm irabbu lil uliedhom, jien 
nagħmilhom bla wlied, sa ma jibqax raġel 
wieħed. Iva, jaħasra għalihom meta 
nitbiegħed minnhom' 

13 Ulied Efrajm, bħal ma rajt jien, 
huma destinati biex ikunu priża; Efrajm 
ikollu joħroġ lil uliedu għall-qatla. 

14 Agħtihom, o Mulej—x'tagħtihom 7 
Agħtihom ġuf bla wlied, u sider niexef! 

15 Ħżunithom kollha f'Gilgal, għax 
hemm jien bdejt nobgħodhom. Minħabba 
l-egħmejjel ħżiena tagħhom, inkeċċihom 
minn dari. Ma nħobbhomx iżjed; il- 
kapijiet tagħhom kollha xewwiexa. 

16 Midrub Efrajm, għerqhom niexef; 
frott ma jagħmlux: iva, għalkemm jildu, 
jien noqtol il-frott għażiż ta’ ġuf hom. 

17 Alla tiegħi jkeċċihom għax ma 
semgħux minnu: u jkunu jiġġerrew qalb 
il-ġnus. 


1 Iżrael kien dielja kollha friegħi, li 

kienet tagħti frott bil-kotra; aktar 
ma kien iżid il-frott tiegħu, aktar kien 
jibni l-altari tiegħu; aktar ma stagħniet 
artu, aktar sebbaħ l-istatwi tiegħu. 

2 Qalbhom qarrieqa; issa jitħallsu: il- 
Mulej ikisser l-altari tagħhom, ifarrak l- 
istatwi tagħhom. 

Għax issa huma jgħidu: M'hemmx 
sultan għalina, għax ma bżajniex mill- 
Mulej; u x'jista' jagħmlilna sultan? 

4 Ilabalbu, jaħilfu fil-batal meta jagħ- 
mlu ftehim: hekk jinbet il-ħaqq bħal 
tengħuta fir-raddi tar-raba'. 

5 In-nies ta’ Samarija jitriegħdu min- 
ħabba l-għoġol ta’ Bet-awen: iva, jitbekka 
għalih il-poplu tiegħu, u l-qassisin tiegħu 
jnewħu għalih, għall-glorja tiegħu, għax 
hi tbiegħdet minnu. 

6 L-idolu stess jeħduh lejn l-Assirja, 
bħala għotja lis-sultan ĠGareb: Efrajm 
jieħu l-għajb, u Iżrael jirgħex mill-idolu 
tiegħu. 

7 Samarija tinqata' flimkien mas-sultan 
tagħha, bħal laqxa f'wiċċ l-ilma. 

8 L-għoljiet ta' Awen, id-dnub ta' 
Iżrael, jiġġarrfu: ix-xewk u l-għollieq 
jikbru fuq l-altari tagħhom; u jgħidu lill- 
muntanji: Għattunal u lill-għoljiet: 
Ordmuna' 

9 Minn żmien Gibegħa, int dnibt, o 
Iżrael! Hemm irreżistew, biex il-gwerra, 
kontra wlied il-ħażen, ma tilħaqhomx 
f'Gibegħa. 

10 Ix-xewqa tiegħi hi li nikkastigahom; 
u l-ġnus jinġemgħu għalihom biex jikkas- 
tigawhom għaż-żewġ ħtijiet tagħhom. 

ll Efrajm hu għoġla mħarrġa tajjeb li 

tħobb id-dries; iżda jien ngħabbi madmad 
fuq għonqha s-sabiħ: norbot lil Efrajm 
malmirkeb, Iżrael jaħrat, u Gakobb ixatt- 
ab. 
12 Iżirgħu għalikom skond il-ħaqq, 
aħsdu skond il-ħniena; agħżqu r-raba’ 
mhux miżrugħ tagħkom: għax wasal iż- 
żmien li tfittxu l-Mulej, sakemm jiġi u 
jgħallimkom is-sewwa. 

13 Ħrattu l-ħażen, ħsadtu l-inġustizzja, 
kiltu frott il-ġideb; għax int fdajt fit-triqat 
tiegħek, fil-kotra tal-gwerrieri tiegħek. 

14 Għalhekk għagħa tqum fost il- 
poplu tiegħek, u l-fortizzi tiegħek kollha 
jkunu meqrudin, bħalma Salman qered 
Bet-arbel, f'jum it-taqbida, meta l-ommi- 
jiet kienu misħuqin ma' wliedhom. 

Hekk tagħmlilkom Betel minħabba 
l-ħażen kbir tagħkom: mas-sebħ is- 
sultan ta' Iżrael jintemm għal kollox. 

1 1 Meta Iżrael kien tifel, jien ħabbejtu, 

u mill-Eġittu sejjaħt lil ibni. 

2 Aktar ma sejħulhom, aktar tbiegħdu 
minnhom: baqgħu jissagrifikaw lill- 
Bagħlim, u jaħarqu inċens lill-immaġnijiet 
skolpiti. 

3 Kont jien li għallimt lil Efrajm jimxi, 
billi ħadthom f’dirgħajja, iżda huma ma 
għarfux li jien fittixt li nfejjaqhom. 

4 Ġbidthom bi ħbula umani, bi rbit 
ta' mħabba, u kont għalihom bħal 
wieħed li jarfa' l-madmad mix-xedaq 
tagħhom, u milt lejhom u tmajthom. 

$ Iżrael ma jarġax lura lejn l-art ta' 
l-Eġittu, iżda l-Assirjan ikun is-sultan 
rieghu, għax ma ridux jerġgħu jiġu lura 
ejja. 

6 U s-sejf jixxeijer għal fuq il-bliet 
tiegħu, u jkisser l-istaneg tiegħu, u jeqred 
in-nies tiegħu, minħabba il-fehmiet 
tagħhom. 

7 U l-poplu tiegħi riżolut li jarġa’ lura 
minni: għalkemm isejħulhom lejn il- 
Għola, ħadd ma jfaħħru. 

8 Kif nista' nitilqek, o Efrajm7 Kif 
nista’ nerħik f'idejn ħaddiehor, o Iżrael? 
Kif nista' nagħmlek jien bħal Adma, 
kif nista' nġibek bħal Sebogħim7 Qalbi 


daret fija, il-ħniena tiegħi tqanqlet f' 
daqqa. 

9 Ma nisfogax is-saħna tal-qilla tiegħi, 
ma narġax neqred lil Efrajm: għax 
jien Alla, u mhux bniedem; il-Qaddis 
f'nofsok, u ma niġix fil-qilla tiegħi. 

10 Jimxu wara l-Mulej; u hu jgħajjat 
bħal ljun: tassew hu jgħajjat, u wliedu 
jiġu jitriegħdu mill-punent. 

Il Imbagħad jiġu jitriegħdu bħal agħsa- 
far mill-Eġittu, u bħal ħamiem mill-art ta' 
l-Assirja; u nagħtihom igħammru fi djar- 
hom, igħid il-Mulej. 

12 Efrajm idawwarni bil-gideb, u dar 
Iżrael bil-qerq; iżda Ġuda ma jżommx 
sħiħ ma' Alla, mal-Qaddis, il-fidil. 


1 Efrajm jirgħa r-riħ, u jiġri wara 
x-xlokk: kuljum ikattar il-gideb u 

l-vjolenza; u jagħmlu għaqda ma’ l-A ssir- 

jani, u ż-żejt iġorru lejn l-Eġittu. 

. 2 Il-Mulej għandu wkoll ġlieda ma' 

Guda, u jikkastiga lil Ġakobb skond im- 

ġibtu; skond l-egħmejjel tiegħu jħallsu. 

3 Qabad għarqub ħuh fil-ġuf, u fi rġu- 
litu ssara m'Alla. 

4 Iva, issara ma' l-anġlu, u għaleb; 
beka, u talbu ħniena: sabu f'Betel, u 
hemm kellimna; 

5 Imqar il-Mulej, Alla ta' l-eżerċti; 
il-Mulej hu ismu. 

6 Għalhekk, arġa' lura lejn Alla tie- 
għek; ħares it-tjieba u l-ħaqq, u ttama 
f'Alla tiegħek għal dejjem. 

7 Efrajm hu Kangħan li jżomm miżien 
ħażin f'idu: iħobb jisraq. 

8 U Efrajm qal: Tassew, jien stagħnejt, 
akkwistajt il-ġid għalija: iżda fil-qliegħ 
kollu tat-taħbit tiegħi ma jsibu l-ebda 
ħażen fija, li hu dnub. 

9 Iżda jien il-Mulej, Alla tiegħek, sa 
minn art l-Eġittu; jien narġa' nagħtik 
tgħammar fit-tined bħal fi żmien il-għidien. 

10 Jien tkellimt ukoll bil-profeti, u 
kattart id-dehriet, u permezz tal-profeti 
jien tajt il-parabbli, 

11 Jekk hemm ħażen f'Gilgħad, huma 
sgur jiġu fix-xejn. F'Gilgal jissagrifikaw il- 
gniedes; iva, l-altari tagħhom isiru bħal 
gods ġebel ħdejn ir-raddi tar-raba'. 

I2 U Ġakobb ħarab lejn ir-raba’ tas- 
Sirja; hemm Iżrael ħadem biex ikollu 
mara, u biex ikollu mara, għasses l- 
imrieħel. 

13 U bi profeta l-Mulej ħareġ lil Iżrael 
mill-Eġittu, u Iżrael kien imħares bi pro- 
feta. 

14 Efrajm saħħan bl-aħrax lil Sidu; 
għalhekk Sidu jgħabbilu d-demm li 
xerred, u jarġa' jġib fuqu l-għajb tiegħu. 


1 Meta Efrajm kien jitkellem, kien 
ikun hemm it-tregħid. Kien jit- 

kabbar f'Iżrael; iżda meta sar ħati billi 
serva lil Bagħal, miet. 

2 U issa jidinbu aktar u aktar, u 
jagħmlu għalihom xbihat imdewba, idoli 
skond il-fehma tagħhom, li huma kollha 
xogħol in-nies tas-sengħa; u jgħidu għali- 
hom: Issagrifikaw lil dawn! Irġiel busu 
l-għoġiela' 

3 Għalhekk ikunu bħal sħaba tas-sebħ, 
u bħan-nida li tgħaddi kmieni, bħal sifa li 
joħroġ mtajjar mill-andar, u bħal duħħan 
mit-tieqa. 

4 U jien il-Mulej, Alla tiegħek, sa 
minr art l-Eġittu, u int m'għandikx tagħraf 
l-ebda alla ħliefi, għax mhemm l-ebda 
salvatur għajri. 

5 Ħadt ħsiebek fid-deżert, 
nixfa kbira. 

6 Billi kellhom il-mergħa tagħhom, 
xebgħu; xħin xebgħu, qalbhom tkabbret, 
u għalhekk insewni. 

7 Għalhekk inkun bħal ljun għalihom; 
bħal ljupard ngħasses għalihom. 

8 Bħal orsa li ħadulha l-frieħ inħebb 
għalihom, u bħal ferħ ta' ljun inċartilhom 
qalbhom, u hemm niblagħhom bħal ljuna, 
bħal bhima salvaġġa ntertaghom. 

9 Hi l-qerda tiegħek, o Iżrael, 
kontrija, kontra l-għajnuna tiegħek. 

10 Fejn hu issa s-sultan tiegħek, biex 
isalvak fil-bliet tiegħek kollha, u l-imħallfin 
tiegħek li għalihom int għidt: Agħtini 
sultan u kapijiet 7 

Il Tajtek sultan f'għadbi, 
neħodhulek. 

12 Il-ħażen ta' Efrajm misrur; dnubu 
merfugħ. 

13 Uġigħ ta' mara hi u tiled jiġi fuqu; 
hu mhux iben bil-għaqal; għax f'waqtu ma 
joqgħodx fil-fetħa tal-ġuf. 

14 Jien neħlishom minn id is-saltna ta' 
l-imwiet; mill-mewt, nifdihom. O mewt, 
fejn hu x-xewk tiegħek7 O saltna ta' l- 
imwiet, fejn hi in-niggieża tiegħek? Il- 
ħniena nwarrab minn quddiem għajnejja. 


f'art ta' 


li int 


u f'qillti 


15 Għalkemm jistagħna fost ħutu, jiġi 
r-riħ xlokk, riħ il- Mulej li jitla' mid- deżert, 
u tinxef il- għajn ta' l-ilma tiegħu, u titqax- 
qax n-nixxiegħa tiegħu, u l-għadu jisraq 
it-teżor tal-ħwejjeġ tiegħu prezzjużi kollha. 

16 Titħallas Samarija talli xxewxet għal 
Alla tagħha: jaqgħu mejtin bis-sejf; it-tfal 
żgħar tagħhom jinsaħqu, u n-nisa tqal 
tagħhom jinxaqqu' 


1 Arġa' o Iżrael lejn il-Mulej, Alla 
tiegħek, għax int tfixkilt minħabba 
l-ħażen tiegħek. 

2 Ħudu l-kliem magħkom, u erġgħu 
lejn il- Mulej. Għidulu: Neħħi kull 
ħażen, ilqa' dak li hu tajjeb, biex aħna 
nroddu l-frott ta' xofftejna. 

3 L-Assirja ma issalvaniex; aħna ma 
nirkbux fuq iż-żwiemel: u ma ngħidux 


iżjed lil egħmil idejna: Intom l-allat 
tagħna: għax fik isib ħniena l-iltim. 
4 Infejjaq l-apostasija tagħhom, in- 


ħobbhom minn tajja: għax għadbi twarrab 
minnhom. 

5 Għal Iżrael inkun bħan-nida; u 
hu jiżhar bħas-susan, u jxenxel egħruqu 
bħaċ-ċedru tal-Libanu. 

6 Jinfirxu l-friegħi tiegħu, 
jkun bħal siġra taż-żebbuġ, 
tiegħu bħaċ-ċedru tal-Libanu. 

7 Dawkli jgħammru taħt dellu, jerġgħu 
jiġu; u jiżirgħu il-qamħ, u jiżhru bħad- 
dwieli: ikunu famużi bħall-inbid tal- 
Libanu. 

8 Efrajm igħid: X'għandi x 'naqsam 
iżjed ma l-idoli? Jien nisimgħu, u jien 
inħarsu. Jien bħal ċipress ħadra; minni 
jiġi l-frott tiegħek. 

9 Kull min hu għaref, ħa jifhem dawn 
il-ħwejjeġ! Min hu intelliġenti, ħa jagħraf- 
hom' Għax dritti huma toroq il-Mulej; u 
l-poani jimxu fihom, iżda l-ħżiena jitfixklu 
fihom. 


u ġmielu 
u r-rieħa 


Ġoel 


1 Il-kelma tal-Mulej li ġiet lil Goel, bin 
Petwel. 

2 O xjuħ, isimgħu dan, u agħtu widen, 
intom ilkoll li tgħammru l-pajjiż. Ġara 
bħal dan fi żmienkom, jew fi żmien missi- 
rijietkom 7 

3 Irrakkontawh lil uliedkom, u ħalli 
wliedkom jirrakkontawh lil uliedhom, u 
wliedhom lil nisel ieħor. 

4 Dak li ħalla l-gażam, kielu l-arbeh, u 


dak li ħalla l-arbeh, kielu l-jeleq, u dak li 
ħalla l-jeleq, kielu l-ħasil. 

5 Stenbħu, o skaren, u ibku! Għajtu 
intom ilkoll li tixorbu l-inbid, għax inqata' 
minn fommkom l-inbid ħelu' 

6 Għax ġens qawwi u bla għadd tala' 
għal arti: Snienu snien l-iljun, u għandu 
dras ta' ljuna. 

7 Ħarbat id-dielja tiegħi, u għamel laqx 
is-siġar tiegħi tat-tin; qaxxarhom għal 

kollox, u telaqhom, u l-friegħi tagħhom 
bjadu. 

8 Newwaħ bħal xebba, imħażżma bi 
xkora, li tibki għall-għarus ta' żgħużitha. 

9 L- offerta tal-qamħ, u t-tiswib, in- 
qatgħu minn dar il-Mulej; il-qassisin, 
il-ministri tal-Mulej, jitbikkew. 

10 Ir-raba' mħarbat, l-art titbekka; 
għax il-qamħ irvinat, l-inbid il-ġdid nixef, 
iż-żejt naqas. 

11 Istħu, o bdiewa; għajtu, o ġenniena, 
għall- qamħ u għax- xgħir, għax il-ħsad tar- 
raba’ ntilef. 

12 Nixfet id-dielja, u dbielet it-tina; ir- 
rummiena, u l-palma, u t-tuffieħa, u s- 
siġar kollha tar-raba' nixfu: għax il-ferħ 
minn qalb ulied il-bnedmin nixef. 

13 Tħażżmu bix-xkejjer, u newħu, o 
qassisin! Ibku, ministri ta?’ l-altar! Ejjew, 
orqdu l-lejl kollu mħażżmin bix-xkejjer, 
o ministri t'Alla tiegħi! għax l-offerta tal- 
qamħ u t-tiswib tneħħew minn dar Alla 
tagħkom. 

14 Qaddsu sawma, 1 niedu laqgħa' 
Iġimgħu x-xjuħ, u dawk kollha li jgħamm- 
ru l-pajjiż f'dar il-Mulej, Alla tagħkom, 
u għajtu lill-Mulej! 

15 Jaħasra, x'jumi Għax qrib jum il- 
Mulej, u bħal qerda minn Min jista ' kollox 
jiġi. 

16 Mhux quddiem għajnejna nqata' l- 
ikel, iva, il-ferħ u t-teħlil mid-dar t'Alla 
tagħna 72 

17 Iż-żerriegħa titħassar taħt ir-raddi 
tal-moħriet, il-matmuriet tħarbtu, l-imħa- 
żen iġġarrfu; għax il-qamħ nixef. 

18 Kif jingħu l-bhejjeini l-imrieħel tal- 
baqar jiġġerrew, għax ma għandhomx 
mergħa; anki l-imrieħel tan-ngħaġ in- 
qerdu. 

19 O Mulej, lejk ngħajjat: għax in-nar 
kiel il-mergħat tad-deżert, u l-ilsien tan- 
nar ħaraq is-siġar kollha tar-raba'. 

20 Anki l-bhejjem tar-raba' jixxenqu 
għalik; għax n-nixxigħat ta' l-ilma nixfu, 
u n-nar kiel il-mergħat tad-deżert. 


Doqqu t-tromba f Sijon! Agħtu allarm 
fuq il-muntanja mqaddsa tiegħil Ħa 
jitriegħdu dawk kollha li jgħammru fil- 
pajjiż, għax jum il-Mulej wasal, għax qrib 


u. 
2 Jum ta’ dlam, u ta’ oskurità kbira, 
jum ta’ sħab, ta’ ċpar kbir! Bħal ma 
jinfirex is-sebħ fuq il-muntanji, jiġi poplu 
kbir u qawwi, li bħalu ma kien hemm 
qatt qabel, u lanqas qatt ma jkun hemm 
warajh, sas-snin ta' l-ibgħad nisel. 

3 Nar jiekol quddiemhom; u warajhom 
jaħraq ilsien nar: qabilhom. l-art kienet 
bħal ġnien t'Għeden, u warajhom saret 
deżert imħarbat: xejn ma jeħles minnhom. 

4 Wiċċhom bħal wiċċ iż-żwiemel, u 
jiġru bħall-ifirsa. 


$ Bħall-ħoss ta' mriekeb, jaqbżu fuq 
rjus il-muntanji, bħat-tfaqqigħ ta’ Isien 
in-nar li jiekol it-tiben, bħal poplu qawwi, 
imhejji għat-taqbida. 

uddiem wiċċhom il-popli 
f'diqa kbira: kull wiċċ jisfar. 

7 Jiġru bħal irġiel ġellieda ; jitilgħu s-sur 
bħal gwerriera; jimxu kulħadd fi triqtu, 
bla ma jħabblu mogħdijiethom: 

8 Wieħed ma jrossx lill-ieħor, jimxu kul- 
ħadd fi triqtu; u meta jintefgħu f'nofs 
il-vleġeġ, ma jinqatgħux minn xulxin. 

9 Jaħbtu għall-belt, jiġru fuq is-swar, 
jitilgħu fid-djar; jidħlu mit-twieqi bħal 
ħalliel. 

10 L-art titriegħed quddiemhom; jitheż- 
hżu s-smewwiet, ix-xemx u l-qamar jid- 
dalmu, u l-kwiekeb jitilfu d-dija tagħhom. 

i U l-Mulej isamma ' leħnu quddiem 
l-eżerċtu tiegħu: għax kbir ħafna l-kamp 
tiegħu, u qawwi dak li jagħmel kelmtu. Iva, 
kbir jum il-Mulej u tal-biża' ħafna; u min 
jiflaħ għalih 7 

12 Għalhekk, issa wkoll, igħid il- 
Mulej, duru lejja b'qalbkom kollha, u bis- 
sawm, bil-biki, u bit-tinwiħ' 

13 U ċarrtu qalbkom, u mhux ħwej- 
jiġkom, u duru lejn il-Mulej, Alla tagħ- 
kom, għax twajjeb u ħanin il-Mulej, 
idum ma jagħdab, u mimli tjieba, u jis- 
għobbih għad-deni li jibgħat. 

14 Min jaf jekk idurx u jindem, u 
jħalli barka warajh, imqar offerta tal- 
qamħ u tiswib lill-Mulej, Alla tagħkom ? 

15 Doqqu t-tromba f'Sijon, niedu saw- 
ma, sejħu laqgħa: 

16 Iġimgħu l-poplu, qaddsu l-ġemgħa, 
iġbru x-xjuħ, iġimgħu t-tfal, u t-trabi li 
jerdgħu mis-sider: ħa joħroġ il-għarus 
mill-kamra tiegħu, u l-għarusa mill- 
alkova tagħhal 

17 Ħa jibku l-qassisin, il-ministri tal- 
Mulej, bejn il-portku u l- altar, u ħa jgħi- 
du: Ħenn għall-poplu tiegħek, o Mulej, u 
tħallix li wirtek isir għajb, għad-daħk tal- 
ġnus. Għaliex għandhom igħidu fost il- 
poplu: Fejn hu Alla tagħhom ? 

18 Imbagħad il-Mulej tħeġġeġ għal 
artu, u kellu ħniena mill-poplu tiegħu. 

19 Iva, il-Mulej wieġeb, u qal lill- 
poplu tiegħu: Ara, sa nibgħatilkom il- 
qamħ, u l-inbid ġdid, u ż-żejt, u intom 
tixbgħu bihom: u jien qatt iżjed ma 
nagħmilkom għajb qalb il-ġnus: 

20 Inbiegħed minnkom. il-għadu li 
jiġi mit-tramuntana, u nitfgħu lejn art 
niexfa u għerija, b'wiċċu lejn il-baħar tal- 
lvant; u l-warrani tiegħu lejn il-baħar tal- 
punent; u l-intiena tiegħu titla', u r-rieħa 
hazina tiegħu titla’, għax għamel bil- 

ir. 

21 La tibżax, o art; thenna u ifraħ; 
għax il-Mulej jagħmel ħwejjeġ kbar! 

22 La tibżgħux, bhejjem tar-raba’: 
għax il-mergħat tad-deżert jerġgħu jħad- 


jkunu 

dru, għax is-siġar jagħtu l-frott tagħhom, 
it-tina u d-dielja jagħtu bil-kotra! 

23 U intom, ulied Sijon, ithennew, u 
ifirħu fil-Mulej, f'Alla tagħkom: għax 
jagħtikom ix-xita bikrija bil-qjies, u jib- 
għatilkom ix-xita, sew bikrija u sew 
mwaħħra, bħal fi żmien l-imgħoddi. 

24 U l-andriet jimtlew bil-qamħ, u l- 
imgħasar ifuru bl-inbid u biż-żejt. 

25 U nroddilkom għas-snin li kielu 
l-arbeh, il-jeleq, il-ħasil u l-gażam, l- 
eżerċtu kbir tiegħi li jien bgħatt kontra 
tagħkom. 

26 U tieklu ħafna, u tixbgħu, u tfaħħru 
isem il-Mulej, Alla tagħkom, li għamel 
magħkom bil-għaġeb: u l-poplu tiegħi ma 
jirgħex qatt iżjed. 

27 U tagħrfu li jien f'nofs Iżrael, u li 
jien il-Mulej, Alla tagħkom, u mhemmx 
għajri, u l-poplu tiegħi ma jirgħex qatt 
iżjed. 

28 U jiġri wara dan, li jien insawwab 
mill-ispirtu tiegħi fuq kull bniedem, u 
jħabbru wliedkom subjien u bniet, u x- 
xjuħ tagħkom joħolmu ħolm, u ż-żgħa- 
żagħ tagħkom jaraw dehriet. 

29 U fuq l-ilsiera u fuq il-qaddejja 
wkoll insawwab f'dawk il-jiem mill- 
ispirtu tiegħi. 

30 U nuri egħġubijiet fis-sema u fl-art: 
demm, u nar, u kolonni tad-duħħan. 

31 Ix-xemx tinbidel fi dlam, u l-qamar 
f'demm, qabel ma jiġi jum il-Mulej, kbir 
u tal-biża'. 

32 U jiġri, li kull min isemmi isem il- 
Mulej ikun meħlus: għax fuq il-għolja ta' 
Sijon, u f'Ġerusalem, ikun hemm il- 
meħlusin, bħal ma qal il-Mulej, u qalb 
dawk li jibqgħu ħajjin ikun hemm dawk li 
l-Mulej isejħilhom. 


3 Għaliex, ara, f'dawk il-jiem, u f'dak 
iż-żmien, meta nraġġa' lura mill-jasar 
lil Ġuda u lil Ġerusalem, 

2 Niġma' wkoll il-ġnus kollha, u nniż- 
żilhom wied Ġosafat, u nagħmel ħaqq 
minnhom hemm, minħabba l-poplu tiegħi, 
u wirti Iżrael, li huma xerrdu qalb il-ġnus, 
u qasmu atti. 

3 U tefgħu x-xorti fuq il-poplu tiegħi; u 
taw tifel għal mara żienja, u biegħu tifla 
għall-inbid, biex jixorbu. 

4 Iva, u intom x'intom għalija, o Tir u 
Sidon, u l-idwar kollha tal-Filistja7 Tridu 
titħallsu minni għal xi ħaġa 7 Iżda jekk sa 
titħallsu minni, bil-ħeffa u bil-għaġla, 
inroddilkom egħmilkom fuq raskom; 


5 Għax intom ħadtu l-fidda tiegħi u 
dehbi, u ġarrejtu l-aħjar ħwejjeġ prezzjużi 
tiegħi fit-tempji tagħkom.. 

6 Ulied Ġuda u wlied Ġerusalem begħ- 
tuhom lill-Griegi, biex tbegħduhom 
minn truf arthom. 

Ara, jien inqajjimhom mill-post fejn 
begħtuhom, u nrodd ħlas egħmilkom fuq 
raskom. 

8 U nbigħ is-subjien u l-bniet tagħkom 
f'idejn ulied Ġuda, li jbigħuhom lis- 
Sabijin, lil ġens bgħid; għax il-Mulej tkell- 
em. 

9 Niedu dan qalb il-Ġentili. Ħejju l- 
gwerra! Qajmu l-qalbenini Ħa jersqu r- 
rġiel kollha tal-gwerra, ħa jitilgħu l 

10 Aħdmu s-sikek tagħkom fi sjuf, u 
l-imnieġel tagħkom f'lanez: ħa jgħid d- 
dgħajjef: Jien qawwi! 

11 Għaġġlu, ejjew, intom il-ġnus kollha 
dawramejt, u nġemgħu hemm: niżżel, 
o Mulej, il-qalbenin tiegħek hemm. 

Ħa jqumu l-ġnus kollha, u jitilgħu 
lejn il-wied ta’ Ġosafatl Għax hemm noq- 
għod biex nagħmel ħaqq mill-ġnus kollha 
dawramejt. 

13 Middu l-minġell, għax il-ħsad laħaq! 
Ejjew, irfsu, għax mimlija l-magħsra, faru 
l-ħwat; għax kbir il-ħażen tagħhom. 

14 Folol! folol! fil-wied tal-Ġudizzju' 
Għax qrib jum il-Mulej, fil-wied tal-Ġudiż- 
żjul 

15 Ix-xemx u l-qamar jiddalmu, u l- 
kwiekeb jitilfu d-dija tagħhom. 

16 l-Mulej igħajjat minn Sijon, u 
minn erusalem isamma' leħnu, is- 
smewwiet u l-art jitriegħdu, iżda l-Mulej 
ikun kenn għall-poplu tiegħu, u sur għal 
ulied Iżrael. 

17 U tagħrfu li jien il-Mulej, Alla 
tagħkom, li ngħammar f'Sijon, il-għolja 
mqaddsa tiegħi; u hekk Ġerusalem tkun 
qaddisa, u l-barranin ma jgħaddux aktar 
minnha. 

18 U jiġri f'dak il-jum, li l-muntanji 
jqattru l-inbid ġdid, u l-għoljiet inixxu l- 
ħalib, u l-widien kollha ta' Ġuda jfuru bl- 
ilma; u minn dar il-Mulej toħroġ għajn, 
li ssaqqi wied Sittim. 

19 L-Eġittu jsir ħerba, u Edom isir 
deżert ħerba, minħabba l-vjolenza li 
għamlu lil ulied Ġuda, li f'arthom xerrdu 
demm innoċenti. 

20 Iżda Ġuda tgħammar għal dejjem, 
u Gerusalem minn nisel għal nisel. 

21 U jien nivvendika demmhom, id- 
demm li għadni ma ivvendikajtx; u l- 
Mulej igħammar f'Sijon. 

Kliem Għamos, wieħed mir-ragħajja 

minn Tekuwa, li hu ra għal Iżrael, 
f'jiem Għużżija, sultan ta' Ġuda, u f'jiem 
Gerobogħam, bin Ġowas, sultan ta’ 
Iżrael, sentejn qabel it-theżhiża ta' l-art. 

2 U qal: Il-Mulej igħajjat minn Sijon, u 
jsamma' leħnu minn Ġerusalem; u jitbik- 
kew il-mergħat tar-ragħajja, u ras il- 
Karmel nixfet. 

3 Hekk igħid il-Mulej: Minħabba tliet 
dnubiet ta' Damasku, anzi minħabba 
erbgħa, ma nraġġax lura l-kastig tagħha; 
għax huma dirsu 'l Gilgħad bi xtabi tal- 
ħadid. 

4 U nibgħat nar f'dar 
jibla' l-palazzi ta' Ben-ħadad. 

5 Inkisser ukoll l-istaneg ta' Damasku, 
u neqred lil kull min igħammar f'wied 
Awen, u lil dak li jżomm ix-xettru minn 
Bet-għeden: u l-poplu tas-Sirja jmur fil- 
jasar lejn Kir, igħid il-Mulej. 

6 Hekk igħid il-Mulej: Minħabba tliet 
dnubiet ta' Gaża, anzi minħabba erbgħa, 
ma nbiddilx il-kastig tagħha. Talli ħadu 
fil-jasar popolazjoni sħiha biex jerħuha 
f'idejn Edom: 

7 Nibgħat nar fuq is-swar ta' Gaża, li 
jibla' l-palazzi tagħha. 

neqred lil kull min igħammar 
f'Asdod, u lil min iżomm ix-xettru minn 
Askalon, u ndawwar idi għal Ekron: u 
l-fdal tal-Filistin jintemmu, igħid Sidi, 
il-Mulej. 

9 Hekk igħid il-Mulej: Minħabba tliet 
dnubiet ta' Tir, anzi minħabba erbgħa, ma 
nraġġax lura l-kastig tagħha, għax huma 
rħew popolazjoni sħiħa f'idejn Edom, u 
ma ftakrux fil-għaqda ta' l-aħwa. 

10 U nibgħat nar fuq is-swar ta' Tir, 
li jibla' l-palazzi tagħha. 

11 Hekk igħid il-Mulej: Minħabba tliet 
dnubiet ta' Edom, anzi minħabba erbgħa, 
ma nraġġax lura l-kastig tagħha; għax hu 
mar wara ħuh bis-sejf, u warrab kull 
ħniena, u żamm għadbu dejjem, u qilltu 
wettaqha sa l-aħħar. 

12 Iżda jien nibgħat nar fuq Teman, li 
jibla' l-palazzi ta' Bosra. 

13 Hekk igħid il-Mulej: Minħabba tliet 
dnubiet ta' wlied Għammon, anzi min- 
ħabba erbgħa, ma nraġġax lura l-kastig 
tagħha, għax huma xaqqu n-nisa tqal ta' 
Gilgħad, biex iwessgħu truf arthom: 

14 Iżda jien inkebbes nar fis-swar ta' 
Rabba, li jibla' l-palazzi tagħha, fil-għagħa 
ta' jum it-taqbida, u f'tempesta f'jum ta' 
riefnu: 

15 U s-sultan tagħhom imur fil-jasar: 


Ħażajel, li 


tih, l-kapijiet tiegħu flimkien, igħid il- 
ulej. 


Hekk igħid il-Mulej: Minħabba tliet 

dnubiet ta' Mowab, anzi minħabba 
erbgħa, ma nraġġax lura l-kastig tiegħu, 
għax hu ħaraq l-għadam tas-sultan ta' 
Edom irmied. 

2 Nibgħat nar f'Mowab, li jibla' l- 
palazzi ta' Kirjot, u Mowab imut qalb l- 
agħiat, il-għagħa tat-taqbida, u d-daqq 
tat-tromba. 

3 U neqred minn nofsha l-imħallef, u 
noqtol il-kapijiet tagħha kollha miegħu, 
igħid il-Mulej. 

4 Hekk igħid il-Mulej: Minħabba tliet 
dnubiet ta' Ġuda, anzi minħabba erbgħa, 
ma nraġġgax lura l-kastig tiegħu, għax huma 
ma laqgħux il-liġi tal-Mulej, u ma ħarsux l- 
istatuti tiegħu, iżda l-gideb tagħhom ħariġ- 
hom barra mit-triq, il-gideb li mxew wa- 
rajh missirijiethom: 

5 Jien nibgħat nar fuq Ġuda, li jaħraq 
il-palazzi ta' Gerusalemm. 

6 Hekk igħid il-Mulej: Minħabba tliet 
dnubiet ta' Iżrael, anzi minħabba erbgħa, 
ma nraġġax lura l-kastig tiegħu, għax huma 
jbigħu l-ġust għall-flus, u l-fqir għal par 
sandli; 

7 U jirfsu ras l-imsieken fuq it-trab ta' 
l-art, u jgħawġu triq il-ġwejdin: u raġel u 
missieru jmorru għand mara waħda, biex 
ikasbru ismi l-qaddis. 

8 U jimteddu fuq ħwejjeġ mirhunin 
ħdejn kull altar, u f'dar allat tagħhom 
jixorbu l-inbid ta' dawk li kienu mwaħħ- 
lin iħallsu. 

9 Iżda kont jien li qridt l-Amurrin 
minn quddiemhom, li l-għoli tagħhom 
kien daqs il-għoli taċ-ċedru, u li kienu 
qawwijin daqs il-balluta; u qridt il-frott 
tagħhom minn fuqhom, u għeruqhom 
minn taħthom. 

10 Tellajtkom mill-art ta' l-Eġittu, u 
għal erbgħin sena mexxejtkom fid-deżert, 
biex tiksbu art l-Amurrin. 

11 U minn uliedkom qajjimt profeti, u 
Nażrin miż-żgħażagħ tagħkom. Jaqaw 
mhux hekk, o wlied Iżrael? Igħid il- 
Mulej. 

12 Iżda lin-Nażrin intom sqejtuhom l- 
inbid, u wissejtu lill-profeti, billi għidtul- 
hom: La tipprofitizzawx' 

13 Ara, jien magħfus taħtkom, bħalma 
karru jingħafas meta jkun imgħobbi bil- 


qatet. 
14 Lill-ħafif tonqsu s-saħħa li jaħrab, u 

l-qawwi ma jiġborx ħiltu, u l-gwerrier ma 
jsalvax ħajtu. 

15 Lanqas min jaqbad il-qaws ma 
jżomm; u ma jeħlishiex il-ħafif minn 
riġlejh; u lanqas min jirkeb iż-żiemel ma 
jsalva ħajtu. 

16 U l-aktar qalbieni fost il-gwerriera 
jaħrab għeri dak in-nhar, igħid il-Mulej. 
3 Isimgħu dil-kelma li l-Mulej tkellem 

kontra tagħkom, o wlied Iżrael, 
kontra l-familja kollha li jien tellajt minn 
art l-Eġittu. 

2 Intom biss, fost il-ġnus kollha ta' l- 
art għandkom lili; għalhekk nikkastiga- 
kom tal-ħażen kollu tagħkom. 

3 Jistgħu tnejn jimxu flimkien bla ma 
jkunu ftiehmu qabel? 

4 Igħajjat l-iljun fid-deżert, meta m'għan- 
dux priża? Ferħ ta’ ljun isamma' leħnu 
mill-bejta tiegħu, jekk ma jkunx qabad xi 
ħaġa 7 

5 Jaqa' għasfur f'mansab fuq l-art jekk 
m'hemmx. tat-taħrik għalih? Jitla’ l- 
mansab mill-art bla ma jaqbad xejn ? 

6 Jew tindaqq it-tromba f'belt u l-poplu 
ma jibżax? Jew tiġri xi ħsara f'belt u l- 
Mulej, ma jkunx għamilha ? 

7 Għax xejn ma jagħmel Sidi l-Mulej 
bla ma jgħarraf ħsiebu lill-qaddejja tie- 
għu, il-profeti. 

8 L-iljun għajjat! Min ma jibżax? 
Sidi l-Mulej tkellem, min ma jipprofetiz- 
zax? 

9 Niedu dan fuq il-palazzi t'Asdod, u 
fuq il-palazzi f'art l-Eġittu, u għidu: 
Inġemgħu fuq il-għoljiet ta' Samarija, u 
araw it-taħwid kbir li hemm ġo fiha, u l- 
moħqrijiet li hemm ġo nofsha. 

10 Għax huma ma jafux jagħmlu s- 

sewwa, dawn li jaħżnu l-frott tal-vjolenza 
u tas-serq fil-palazzi tagħhom, igħid il- 
Mulej. 
11 Għalhekk, hekk igħid Sidi l-Mulej: 
Il-għadu jdawwarlek artek: u l-qawwa 
tiegħek jneħħilek, u jinsterqu l-palazzi 
tiegħek. 

12 Hekk igħid il-Mulej: Bħalma r- 
ragħaj jeħles minn ħalq il-ljun żewġ sa- 
qajn jew biċċa widna; hekk jinħelsu wlied 
Iżrael li qegħdin issa Samarija bil-qiegħda 
fuq xifer divan, jew fuq sodda f'Dam- 
asku. 

13 Isimgħu dan, u ixhdu għal dar 
Ġakobbl igħid Sidi l-Mulej, Alla tal- 
qtajja, 

14 Għax fil-jum li nitħallas minn Iżrael 
ta' ħtijiethom, jien nitħallas ukoll mill- 
altari ta' Betel: u qrun l-altar jitqaċċtu, u 
jaqgħu fl-art. 

15 U jien inġarraf ukoll dar ix-xitwa 
flimkien ma' dar is-sajf; u d-djar ta' l- 
avorju jiġġarrfu, u d-djar il-kbar jintem- 
mu, igħid il-Mulej. 


Isimgħu dil-kelma, o baqar ta' Basan. 

li qegħdin fuq il-għolja ta ' Samarija, 
intom li tghakksu l-imsieken, u taħqru 
l-foqra, li tgħidu lil żwieġkom: Ġibu hawn. 
ħa nixorbu. 

2 Sidi l-Mulej ħalef bi qdusitu: Ara, 
ġejjin jiem fuqkom, li jeħdukom 'il barra 
bil-ganġijiet, u l-bqija tagħkom bil-foxxni. 

3 U toħorġu mis-slieħi fis-swar, kull 
waħda dritt quddiemha, u titwaddbu lejn 
Ħermon, igħid il-Mulej. 

4 Idħlu Betel, u idinbu' U f'Gilgal żidu 
dnubietkom! U kull filgħodu ġibu s- 
sagrifiċċji tagħkom, u kull ttiet snin l- 
egħxur tagħkom! 

5 U offru wkoll sagrifiċċju ta' radd il- 
ħajr bil-ħmira, u niedu għotjiet minn raj- 
kom, xandruhom: għax hekk jogħġob- 
kom tagħmlu, o wlied Iżrael, igħid Sidi. 
il-Mulej. 

6 U jien ukoll tajtkom bjuda ta' snien 
fi blietkom kollha, u nuqqas ta' ħobż fil- 
postijiet tagħkom kollha: iżda ma rġajtux 
lejja, igħid il-Mulej. 

7 U barra minn dan, jien żammejtilkom 
ix-xita, meta kien baqa' tliet xhur għall- 
ħsad: u bgħatt ix-xita għal belt waħda, u 
ma bgħattx xita għal belt oħra: parti 
waħda tal-għalqa kienet imsoqqija bix-xita, 
u l-parti l-oħra li ma għamlitx xita fuqha 
nixfet. 

8 U hekk tnejn jew tliet ibliet oħra 
kienu jmorru jixxenglu lejn belt oħra biex 
jixorbu l-ilma, u ma kinux jixbgħu, u ma 
rġajtux lejja, igħid il-Mulej. 

9 Drabtkom bl-eħtrieq u bil-mell: il- 
ġradi belgħu l-ħafna ġonna tagħkom. 
u l-oqsma tad-dwieli tagħkom, is-siġar tat- 
tin tagħkom, u s-siġar taż-żebbuġ tagħ- 
kom; iżda intom ma rġajtux lejja, igħid il- 
Mulej. 

10 Bgħatt fostkom mard bħal ta’ l- 
Eġittu, qtilt bis-sejf iż-żgħażagħ tagħkom, 
u ħattilkom iż-żwiemel tagħkom; u tellajt 
l-intiena tal-kampijiet tagħkom fi mnifsej- 
kom; iżda ma rġajtux lejja, igħid il- 
Mulej., 

11 Garraft lil x'uħud minnkom, bħalma 
Alla ġarraf lil Sodoma u lil Gomorra, u 
sirtu bħal ħatba mqabbda meħlusa min- 
nar, iżda ma rġajtux lejja, igħid il-Mulej. 

12 Għalhekk, nagħmillek bħal ma 
għidtlek, o Iżrael: u talli sa nagħmillek 
dan, thejja biex tiltaqa' ma' Alla tiegħek, 
o Iżrael! 

13 Għaliex, ara, hu li jsawwar il-mun- 
tanji, u jaħlaq ir-riħ, u jgħarraf lill- 
bniedem x'għandu fi ħsiebu, hu li jibdel is- 
sebħ fi dlam, u jimxi fuq il-għoljiet ta' 
l-art; il-Mulej, Alla ta' l-eżerċti, ismu. 


Isimgħu dil-kelma, li sa nsemmagħ- 
kom, bħala għanja ta' biki, o dar 
Iżrael: 

2 Waqgħet, ma tqumx iżjed, ix-xebba 
ta' Iżrael; qiegħda mixħuta fuq artha, ma 
hemm ħadd min iqajjimha. 

3 Għax hekk igħid Sidi l-Mulej: Il-belt 
li kienet toħroġ b'elf, ma jibqagħlhiex ħlief 
mija; il-belt li kienet toħroġ b'mija, ma 
jibqagħlhiex ħlief għaxra għal dar Iżrael. 

4 Għax hekk igħid il-Mulej għal dar 
Iżrael: Fittxuni u tgħixu! 

5 Iżda tfittxux lil Betel, u la tidħlux 
f'Gilgal, u la tgħaddux lejn Bir-Saba': 
għax Gilgal sgur tmur fil-jasar, u Betel 
tiġi fix-xejn. 

6 Fittxu l-Mulej u tgħixu; li ma jħebbx 
bħan-nar f'dar Ġużepp, u jiblagħha, u ma 
ikun hemm ħadd min jitfiha f ''Betel. 

7 Intom li tibdlu l-ħaqq f'absint, u 
titfgħu s-sewwa ma' l-art, 

8 Fittxu lil dak li għamel is-seba' 
kwiekeb u lil Orjon, u jibdel dell il-mewt 
f'sebħ, u jdallam in-nhar f'lejl: hu jsejjaħ 
l-ilmijiet tal-baħar, u jsawwabhom fuq 
wiċċ l-art: Il-Mulej ismu. 

9 Huwa hu li jfaqqa' l-ħsara fuq il- 
qawwi, biex il-ħsara tiġi fuq il-fortizzi. 

10 Huma jobogħdu lil min iċanfarhom 
fil-bieb, u jistkerrhu lil min jitkellem 
sewwa. 

11 Għalhekk, talli intom tgħaffġu fuq 
il-miskin, u tieħdu minn għandu il-ħaraġ 
tal-qamħ, djar b'ġebel minġur tajjeb tibnu, 
iżda ma tgħammrux fihom; tħawlu dwieli 
li jgħaxxqu, iżda ma tixorbux l-inbid 


tagħhom. 
12 Għax jien naf li ħafna huma 
l-ħtijiet tagħkom, u d-dnubiet kbar 


tagħkom; intom taħqru l-bniedem ġust, u 
tilqgħu l-għotjiet, u twarrbu l-imsejknin 
fil-bieb. 

13 Għalhekk, fi żminijiet bħal dawn, ir- 
raġel bil-għaqal jiskot; għax iż-żminijiet 
koroh. 

14 Fittxu t-tajjeb, u mhux il-ħażin, biex 
tgħixu: u hekk il-Mulej, Alla ta' l-eżerċti, 
ikun magħkom, bħal ma tgħidu. 

15 Obogħdu l-ħażin, u ħobbu t-tajjeb, 
u wettqu l-ħaqq fil-bieb: għandu mnejn 
il-Mulej, Alla ta' l-eżerċti, iħenn għall- 
fdal ta' Ġużepp. 

16 Għalhekk il-Mulej, Alla ta' l-eżerċti, 
is-Sid, hekk igħid: Biki jkun hemm fl- 
imsieraħ kollha, u jgħidu fit-toroq kollha: 
Ah! Ahlu jsejħu l-ħaddiem tar-raba’ għall- 
biki, u lin-newwieħa għat-tinwiħ. 

17 U fl-oqsma kollha tad-dwieli jkun 
hemm il-biki; għax ngħaddi minn nofsok, 
igħid il-Mulej. 

18 Jaħasra għalikom li tixxenqu għall- 
jum il-Mulej! X'tistennew minn jum il- 
Mulej? Ikun jum ta’ dlam, u mhux ta’ 
dawl. 

19 Bħal meta raġel jaħrab minn 
quddiem iljun, u ors jiltaqa' miegħu, jew 
wieħed jidħol id-dar, u jqiegħed idu mal- 
ħajt, u jigdmu serp! 


20 Jaqaw mhux dlam jum il-Mulej, u 
mhux dawl, dlam ċappa u bla dija 2 

21 Nobgħod, nistmell il-festi tagħkom, 
ma niħux pjaċir bil-laqgħat tagħkom. 

22 Għalkemm toffruli offerti tal-ħruq, 
u offerti tal-qamħ, jien ma nilqagħhomx; 
u lanqas inħares lejn l-offerti tas-sliem tal- 
bhejjem smien tagħkom. 

23 Biegħed minni l-agħjat tal-għana 
tiegħek! Lanqas biss ma rrid nisma’ id- 
daqq ta' l-arpi tiegħek. 

24 Iżda ħalli l-ħaqq igelgel bħal ilma, u 
s-sewwa bħal wied dejjiemi 

25 Offrejtuli sagrifiċċji u offerti tal- 
qamħ fid-deżert għall-erbgħin sena, o 
dar Iżrael? 

26 Iżda intom ġarrejtu 'l Molok, u 'l 
Kewan, ix-xbihat tagħkom, il-kewkba 
t'alla tagħkom, li għamiltu għalikom. 

27 Għalhekk jien nibgħatkom fil-jasar 
'il hemm minn Damasku, igħid il-Mulej, 
li Alla ta' l-eżerċti ismu. 

6 Jaħasra għal dawk li moħħhom mis- 

strieħ f'Sijon u għal dawk li jgħixu bla 
ħsieb fuq il-muntanja ta' Samarija, l- 
ewlenin ta' l-ewwel fost il-ġnus, li 
għandhom tmur dar Iżrael. 

2 Għaddu lejn Kalni, u araw; u minn 
hemm morru Ħamat il-kbira: imbagħad 
inżlu f'Gatt tal-Filistin. Dawk il-bliet 
huma aħjar minn dawn is-saltniet? Jew 
usagħ arthom minn artkom, 

3 O intom li tbiegħdu jum il-ħsara, u 
tqarrbu l-ħakma tal-vjolenza 2 

4 Jaħasra għal dawk il jimteddu fuq 
sodod ta' l-avorju, u jitmattru fuq friex- 
hom, u jieklu ħrief mill-merħla, u għo- 
ġiela minn ġol-maqjel. 

5 Li jgħannu mad-daqq ta’ l-arpa, u 
jfasslu bħal David strumenti tad-daqq; 

6 Li jixorbu mill-ġarra l-inbid, u 
jindehnu bl-aħjar żjut, iżda xejn ma 
jagħlu għall-qerda ta’ Gużepp! 

7 Issa, mela, ikunu huma l-ewwel fost 
dawk li jmorru fil-jasar, u jiskot l-agħjat 
ta' dawk li jitbaħardu. 

8 Sidi l-Mulej ħalef bih innifsu, igħid 
il-Mulej, Alla ta' l-eżerċti: Jien nistmell 
il-kburija ta' Ġakobb, u nobgħod il- 
palazzi tiegħu: għalhekk nerħi f'id il- 
għadu l-belt b'kulma fiha. 

9 U jiġri, jekk jibqa' għaxart irġiel 
f'dar waħda, illi jmutu. 

10 Imbagħad jiġi qaribu, ma' dak li 
jaħarqu, biex jerfgħu il-mejjet, u għadmu 
mid-dar, u jgħid lil min ikun ġewwanett 
tad-dar: Baqa’ xi ħadd miegħek 7 u dak 
iwieġeb: Ħadd. U l-ieħor igħid: Iskot! 
għax aħna ma nistgħux insemmu isem 
il-Mulej. 

11 Għax, ara, il-Mulej sa jordna li 
d-dar il-kbira ssir frak, u d-dar iż-żgħira 
xquq. 

12 Jiġru fuq il-blat iż-żwiemel2 Jew 
jaħartu hemm bil-baqar2 Għax intom 
bdiltu f'semm il-ħaqq, u frott is-sewwa fi 
mrar. 

13 Intom li tifirħu bix-xejn; intom li 
tgħidu: Jaqaw mhux b'saħħitna ħadna 
għalina 'l Karnajm? 

14 Għax ara, sa nqajjem ġens għalikom, 
o dar Iżrael, igħid il-Mulej, Alla ta' l- 
eżerċti; u jaħqrukom minn daħlet Ħamat 
sa wied id-deżert. 


Hekk urieni l-Mulej, u, ara, hu kien 

isawwar qatgħa ġradijiet fil-bidu ta' l- 
inbiet tal-ħaxix imwaħħar: kien il-ħaxix 
imwaħħar wara l-ħasda tas-sultan. 

2 U ġara, wara li temmew jieklu l- 
ħaxix ta' l-art, illi jien għidt: Sidi Mulej, 
nitolbok, aħfer! Kif jista' jżomm Ġakobb, 
meta hu hekk żgħir? 

3 U sogħobbih il-Mulej għal dan: Dan 
ma jkunx, qal il-Mulej. 

4 Hekk urieni Sidi l-Mulej: u, ara, Sidi 
l-Mulej kien isejjaħ in-nar biex jikkastiga, 
u n-nar bala' l-għammieq il-kbir, u kien 
beda jaħraq ir-raba'. 

5 Imbagħad għidt: o Sidi Mulej, nitol- 
bok, biżżejjed! Kif jista? jżomm Ġakobb, 
meta hu hekk żgħir! 

6 Il-Mulej sogħobbih għal dan: Dan 
ukoll ma jkunx, qal Sidi l-Mulej. 

7 Hekk urieni: u, ara, Sidi kien wieqaf 
ħdejn ħajt dritt ċomb, u f'idu kellu ċomb. 

8 U l-Mulej qalli: Għamos, x'int tara 2 
għidt: Ċomb. Imbagħad Sidi qal: Sa 
nqiegħed iċ-ċomb f'nofs il-poplu tiegħi 
Iżrael: ma narġax iżjed naħfirhielhom. 

9 U l-għoljiet ta' Iżakk isiru ħerba, u 
s-santwarji ta' Iżrael ikunu mġarrfin; 
imbagħad jien inqum bis-sejf għal dar 
Ġerobogħam. 

10 Imbagħad Amasja, il-qassis ta' 
Betel, bagħat igħid lil Ġerobogħam, sultan 
ta' Iżrael: Għamos għamel konfoffa kon- 
tra tiegħek f'nofs dar Iżrael: il-pajjiż ma 
jiflaħx għal kliemu kollu. 

11 Għax hekk igħid Għamos: Ġerobo- 
għam imut bis-sejf, u Iżrael sgur ikun 
meħud fil-jasar bgħid minn pajjiżu. 

12 U Amasja qal lil Għamos: O 
raj, mur, aħrab lejn art Guda, u hemm kul 
ħobżok, u hemm ħabbar: 

13 Iżda f'Betel tħabbarx iżjed: għax 
hawn is-santwarju tas-sultan, u dar is- 
saltna. 

14 Imbagħad Għamos wieġeb, u qal 
lil Amasja: Miniex profeta, u lanqas bin 
profeta; iżda jien ragħaj, u ħaddiem fis- 
siġar tal-ġummajż. 

15 U l-Mulej ħadni minn wara l-imrie- 
ħel, u l-Mulej qalli: Mur, ħabbar lill- 
poplu tiegħi Iżrael. 

16 Għalhekk, issa, isma' l-kelma tal- 
Mulej; Int qiegħed tgħid: La tħabbarx 


kontra Iżrael, u la titkellimx kontra dar 
Iżakk! 

17 Għalhekk, hekk igħid il-Mulej: Mar- 
tek issir mara żienja fil-belt, uliedek, 
subjien u bniet, jaqgħu bis-sejf, u r-raba' 
tiegħek jinqasam bil-ħabel; u int tmut f'art 
imniġġsa, u Iżrael sgur imur fil-jasar bgħid 
minn pajjiżu. 


Hekk urieni Sidi l-Mulej, u, ara, kien 
hemm qoffa frott tas-sajf. 

2 U qalli: Għamos, x'int tara? U 
għidt: Qoffa frott tas-sajf. Imbagħad 
qalli l-Mulej: Wasal it-tmiem għall-poplu 
tiegħi Iżrael, ma narġax iżjed naħfir- 
hielhom. 

3 U l-għana tal-palazz jinbidel f'biki 
dak in-nhar, igħid Sidi l-Mulej: ikun hemm 
ħafna iġsma mejta kullimkien; jixħtuhom 
'il barra bil-kwiet. 

4 Isimgħu dan, intom li tgħaffġu l- 
fqir, u teqirdu l-magħkusin tal-pajjiż, 

5 Billi tgħidu: Meta jgħaddi l-qamar 
ġdid, biex inkunu nistgħu nbigħu l-qamħ ? 
U s-Sibt, biex niftħu l-ħażniet tat-tgħam, 
innaqsu l-efa, inkabbru x-xekel, u nisirqu 
b'miżien qarrieq 2 

6 U nixtru bil-flus l-imsejken, u l-fqir 
għal żewġt iqrieq7 Iva, u nbigħu wkoll 
il-karfa tal-qamħ! i 

7 Il-Mulej ħalef bil-kburija ta' Ġakobb: 
Qatt ma ninsa xejn minn egħmilkomi 

8 Jaqaw l-art ma titrigħedx għal dan? 
u kull min igħammar fiha ma jnewwaħx 7 
U togħla kollha bħal xmara; u tfur, u 
tbatti, bħax-xmara ta' l-Eġittu. 

9 U jiġri dak in-nhar, igħid Sidi l- 
Mulej, li nġiegħel ix-xemx tinżel f'nofs 
in-nhar, u ndallam l-art f'ħin id-dawl. 

10 U nbiddel il-festi tagħkom f'biki, u 
f'tinwiħ il-għana kollu tagħkom, u nġib 
l-ilbies tax-xkejjer fuq kull ġenbejn, u r- 
rjus kollha b'qargħa, u nagħmlu bħal 
żmien ta' vistu għal iben waħdieni, u l- 
aħħar tiegħu jkun bħal jum ta' mrar. 

11 Ara, jiġu jiem, igħid Sidi l-Mulej, li 
nibgħat ġuħ fl-art, mhux ġuħ ta' ħobż, u 
mhux għatx ta' l-ilma, iżda ta' smigħ il- 
kelma tal-Mulej. 

12 Imbagħad in-nies jiġġerrew minn 
baħar għal baħar, u mit-tramuntana għal- 
lvant, jiġru 'l hawn u 'l hemm ifittxu l- 
kelma tal-Mulej, u ma jsibuhiex. 

13 F'dak il-jum, ix-xebbiet sbieħ u ż- 
żgħażagħ jogħxew minħabba l-għatx. 

14 Dawkli jaħilfu bid-dnub ta' Samari- 
ja, u jgħidu: Daqskemm hu ħaj alla tie- 
għek, o Dan; u: Daqskemm hi ħajja triq 
Bir-Saba', jaqgħu u ma jqumux iżjed. 


Rajt il-Mulej li kien wieqaf ħdejn l- 
altar, u qal: Idrob il-kaptelli sakemm 
jitheżhżu l-għatiebil Kissirhom fuq rashom 

ilkoll, u jien noqtol bis-sejf lil dawk li 
jibqa'l Ħadd ma jaħrab minnhom; ħadd 
ma jeħles minnhom! 

2 Imqar jekk iħaffru fis-saltna ta' l- 
imwiet, minn hemm taħtafhom idi; imqar 
jekk jitilgħu fis-smewwiet, minn hemm 
inniżżilhom. 

3 Imqar jekk jinħbew f'ras il-Karmel, 
infittixhom u neħodhom minn hemm; 
imqar jekk jinħbew minn quddiem għaj- 
nejja f'qiegħ il-baħar, minn hemm nikk- 
manda lis-serp biex jigdimhom. 

4 Imqar jekk imorru fil-jasar quddiem 
l-egħdewwa tagħhom, hemm nordna lis- 
sejf u joqtolhom, u għajnejja niffissa fuq- 
hom għall-ħsara tagħhom, u mhux għall- 
ġid tagħhom. 

5 U Sidi, il-Mulej ta' l-eżerċti, hu dak 
li jmiss l-art u ddub, u dawk kollha li 
jgħammru fiha jibku, u togħla kollha 
kemm hi bħal xmara, u tinżel bħax-xmara 
ta' l-Eġittu. 

6 Huwa hu li jibni l-kmamar ta' fuq 
tiegħu fis-smewwiet, u waqqaf fuq l-art il- 
koppla tiegħu, u jsejjaħ l- ilmijiet tal-baħar, 


u jsawwabhom fuq wiċċ l-art: il-Mulej 
ismu. 
7 Mhux bħal ulied l-Etjopin intom 


għalija, o wlied Iżrael? igħid il-Mulej. 

Ma tellajtx jien lil Iżrael minn art l-Eġittu, 

URE -Filistin minn Kaftur, u s-Sirjani minn 
ir? 


8 Ara, għajnejn Sidi l-Mulej huma fuq 
is-saltna midinba, u jien neqridha minn 
fuq wiċċ l-art; iżda ma neqridx għalkollox 

'il dar Ġakobb, igħid il-Mulej. 

9 Għax, ara, jien sa nordna, u nqalleb 
lil dar Iżrael fil-ġnus kollha bħal ma jit- 
qalleb il-qamħ fil-għarbiel, iżda lanqas 
żrara ma taqa' fl-art. 

10 Il-midinbin kollha tal-poplu tiegħi 
jmutu bis-sejf; huma, li jgħidu: Ma tmiss- 
niex u ma tilħaqniex il-ħsara. 

11 F'dak il-jum inqajjem il-għarix 
imwaqqa' ta' David, u nagħlaq is- -slieħi 
tiegħu, u ntalla t-tiġrif tiegħu, u narġa' 
nibnih bħal jiem ta' dari; 

12 Biex jiksbu l-bqija' ta' Edom, u l- 
ġnus kollha li jissemma ismi fuqhom, 
igħid il-Mulej li jagħmel dan. 

13 Ara, jiġu l-jiem, igħid il-Mulej, meta 
dak li jaħrat jilħaq lil dak li jaħsad, u dak 
li jagħsar il-għeneb lil dak li jiżra' ż- 
żerriegħa; meta l-muntanji jqattru nbid 
ħelu, u l-għoljiet kollha jdubu. 

14 U nraġġa' lura mill-jasar il- poplu 
tiegħi Iżrael, u huma jibnu l-bliet im- 
ħarbta, u jgħammru fihom; u jħawlu dwieli 
wkoll, u jixorbu l-inbid tagħhom; u jraw- 
mu ġonna, u jieklu l-frott tagħhom. 

15 Inħawwilhom ukoll fuq arthom, u 
ma jinqalgħu qatt minn fuq arthom, li 
jien tajthom; igħid il-Mulej, Alla tiegħek. 


Għabdija 


Id-dehra ta' Għabdija. Hekk igħid 

Sidi l-Mulej għal Edom: Smajna aħbar 
mingħand il-Mulej, u ambaxxatur inbagħ- 
at fost il-ġnus, igħid: Qumu! Ħa nqumu 
għal Edom biex nitqabdu miegħu. 

2 Ara, nagħmlek żgħir fost il-ġnus: int 
immaqdar ħafna. 

3 Il-kburija ta' qalbek qarrqet bik, int 
li tgħammar fix-xquq tal-blat, fil-għoli ta' 
għamartek, u li tgħid f'qalbek: Min 
iniżżilni fl-art 2 

4 Għalkemm togħla bħal ajkla, u 
għalkemm tqiegħed il-bejta tiegħek qalb 
il-kwiekeb, minn hemm inniżżlek, igħid 
il-Mulej. 

5 Jekk ħallelin jew briganti jiġu fuqek 
bil-lejl, o kif tkun irvinat! Ma jisirqux 
daqskemm jinħtiġilhom2 Jekk jiġu 
għandek dawk li jaqtgħu l-għeneb, ma 
jħallux xi rċippa 2 

6 Kif inhu misruq Għesaw! Kif inhuma 
mfittxin it-teżori moħbijin tiegħu! 

7 Ir-rġiel kollha mseħbin miegħek 
tefgħuk 'il barra lejn truf artek: ir-rġiel li 


kienu ħbieb tiegħek qarrqu bik, u għelbuk; 
dawk li jieklu ħobżok qiegħdu nassa 
taħtek: int m'għandikx għaqal! 

8 Jaqaw f'dak il-jum, igħid il-Mulej, 
ma neqridx minn Edom il-għorrief, u l- 
għaqal mill-muntanja ta’ Għesaw ? 

9 U l-qawwijin tiegħek, o Teman, 
rA għax kull wieħed mill-muntanja 

' Għesaw jinqered fil-massagru. 

910 Minħabba l-vjolenza tiegħek kontra 
ħuk Ġakobb, int tinkesa bil-għajb, u 
tinqered għal dejjem. 

Fil-jum meta int qgħadt fil-ġenb, 
fil-jum li l-barranin ħadu fil-jasar l-eżerċtu 
tiegħu, u l-għorba daħlu fi bwiebu, u 
tefgħu x-xorti fuq Ġerusalem, int kont 
ukoll bħal wieħed minnhom. 

12 La titgħaxxaqx b'jum ħuk, f'jum il- 
ħsara tiegħu, u la tifraħx għal ulied Ġuda 
f'jum it- telfien tagħhom; iva, la ċċarratx 
ħalqek f'jum id-diqa tagħhom. 

13 La tidħolx mill-bieb tal-poplu 
tiegħi, f'jum il-ħsara tiegħu. Iva int, 
la titgħaxxaqx bid-deni tiegħu f'jum il- 

ħsara tiegħu. U la tmiddx idek għal ġidu 
f'ium il-ħsara tiegħu. 

14 La tiqafx f'salib it-toroq, biex teqred 
il-maħrubin tiegħu; u la terħix f'idejn 
il-għadu l-meħlusin tiegħu, f'jum id- 
diqa' 

15 Għax jum il-Mulej hu qrib għall- 
ġnus kollha. Kif tagħmel jagħmlulek: 
ħlas egħmilek jaqa' fuq rasek. 

16 Għax bħal ma xrobtu fuq il-għolja 
qaddisa tiegħi, hekk il-ġnus kollha jixorbu 
dejjem, iva, huma jixorbu, u jibilgħu, u 
jkunu qishom qatt ma kienu. 

17 Iżda fuq il-għolja ta' Sijon ikun 
hemm xi meħlusin, u Sijon tkun imqaddsa; 
u dar Ġakobb tarġa' tieħu wirta. 

18 Imbagħad dar Ġakobb tkun nar, u 


dar Ġużepp fjamma, iżda dar Għesaw 
tkun bħal laqx; ikebbsuhom u jaħarqu- 
hom, hekk li ħadd ma jibqa' minn dar 
Għesaw, għax il-Mulej tkellem. 

19 U dawk ta' art nofsinhar jieħdu l- 
muntanja ta' Għesaw; u dawk tal-wita 
jieħdu art il-Filistin; jieħdu wkoll art 
Efrajm, u art Samarija, u Benjamin jieħu 
Gilgħad. 

20 U l-eżiljati ta' dan l-eżerċtu ta' wlied 
Iżrael, li hemm fost il-Kangħanin, jieħdu 
sa Sarefat, u l-eżiljati ta' Ġerusalem, li 
hemm f'Sefarad, jieħdu l-bliet ta' nofs- 
inhar. 

21 Il-ħelliesa jitilgħu fuq il-għolja ta' 
Sijon biex jagħmlu ħaqq mill-muntanja ta' 
Għesaw; u s-saltna tkun tal-Mulej. 


Gona 


Issa l-kelma tal-Mulej ġiet lil Ġona, 

bin Amittaj, tgħid: 

2 Qum, mur Ninwe, il-belt il-kbira, u 
ippriedka kontra tagħha; għax il-ħażen 
taghhom tala’ sa quddiemi. 

Iżda Ġona qam biex jaħrab lejn 
Tarsis, bgħid minn quddiem il-Mulej. U 
hekk niżel Ġoppa, u sab ġifen li kien sejjer 
Tarsis, ħallas il-passaġġ tiegħu, u tala' 
fuqu biex imur magħhom Tarsis, bgħid 
mill-Mulej. 

4 U l-Mulej tafa' riħ qawwi fuq il- 
baħar, u qamet tempesta kbira fuq il-baħar 
hekk li l-ġifen kien sa jitkisser. 

5 Imbagħad il-baħrin beżgħu, u kull 
wieħed beda jgħajjat lill-alla tiegħu, u 
tefgħu t-tagħbija li kellhom fuq il-ġifen 
il-baħar, biex iħaffu minn fuqhom; iżda 

ona niżel isfel fil-ġifen, imtedd, u raqad 
fil-fond. 

6 U resaq lejh il-kaptan, u qallu: X'int 
tagħmel hawn rieqed? Qum, għajjat lil 
Alla tiegħek! Għandu mnejn Alla tiegħek 
jaħseb fina, u ma nintilfux' 

7 Imbagħad qalu wieħed lil ieħor: 
Ejjew nitfgħu x-xorti, biex inkunu nafu 
minħabba min ġratilna din il-ħsara! U 
tefgħu x-xorti, u x-xorti waqgħet fuq 
Gona. 

8 Imbagħad qalulu: Għidilna, nitolbuk, 
ħtija ta' min ġratilna din il-ħsara. X'inhu 
xogħlok? Mnejn gej? Liema hu pajjiżek, 
u minn liema poplu int? 

9 U qalilhom: Jiena Lhudi; u nibża' 
mill-Mulej, Alla tas-sema, li għamel il- 
baħar u l-art. 

10 Imbagħad ir-rġiel beżgħu wisq, u 
qalulu: Għaliex għamilt dan? Għax ir- 


rġiel kienu jafu li hu kien ħarab bgħid 
mill-Mulej, għax kien għarrafhom. 

Il Imbagħad qalulu: X'għandna 
nagħmlulek biex il-baħar jiskot minn 
fuqna? Għax il-baħar aktar ma jmur, 
aktar jitqawwa. 

U qalilhom: Erfgħuni, u itfgħuni l- 
baħar; u jiskot il-baħar minn fuqkom; 
għax jien naf li minħabba fija ġiet din 
it-tempesta kbira fuqkom. 

.13 Madankollu, ir-rġiel qabdu jaqdfu 
bis-sħiħ biex jerġgħu lejn l-art, iżda ma 
setgħux: għax il-baħar aktar ma jmur, 
aktar beda jitqawwa kontra tagħhom. 

14 Għalhekk sejħu l-Mulej, u qalu: 
Nitolbuk, o Mulej, nitolbuk, tħalliniex 
nintilfu minħabba l-ħajja ta' dar-raġel, u 
tgħoddulniex dad-demm bla ħtija; għax 
int, o Mulej, għamilt kif għoġob lilek. 

15 Imbagħad qabdu 'l Ġona, u tefgħuh 
il-baħar, u l-baħar waqaf mill-qilla tiegħu. 

16 Imbagħad ir-rġiel beżgħu wisq mill- 
Mulej, u offrew sagrifiċċju lill-Mulej, u 
għamlu wegħdiet. 

17 Issa l-Mulej kien hejja ħuta kbira biex 
tibla' 'l Ġona. U Ġona dam f'żaqq il-ħuta 
tlitt ijiem u tlitt iljieli. 


Imbagħad Gona talab lill-Mulej, Alla 
tiegħu, minn żaqq il-ħuta, 
2 U qal: Sejjaħt il-Mulej fid-diqa 

tiegħi, u semagħni; mill-vixxri ta' saltnet 
l-imwiet jien għajjatt; u int smajt leħni. 

Għax int tfajtni fil-qiegħ, fil-qalba ta' 
l-ibħra; u gliegel ta' ilma dawruni: il-ħalel 
tieghek; u l-imwieġ tiegħek għaddew minn 
uqi. 

4 Imbagħad jien għidt: Imkeċċi jien 
minn quddiem għajnejk; madankollu jien 
narġa' nħares lejn it-tempju mqaddes 
tiegħek. 

$ L-ilmijiet dawruni, imqar sa ruħi: 
l-abbiss kebbibini, il-ħaxix tal-baħar 
tkebbeb madwar rasi. 

6 Inżilt f'qiegħ il-muntanji; l-art bl- 
istaneg tagħha għalqitni għal dejjem: iżda 
int tellajt lil ħajti mill-ħofra, o Mulej, Alla 
tiegħil 

7 Xħin ruħi kienet mifnija fija, ftakart 
fil-Mulej; u talbi wasal sa għandek, fit- 
tempju mqaddes tiegħek. 

8 Dawk li jżommu ma' frugħat 
qarrieqa, jitilqu l-ħniena tagħhom stess. 

9 Iżda jien noffrilek sagrifiċċji, b'leħen 
ta' radd il-ħajr; jien inrodd dak li wegħidt. 
Is-salvazzjoni mill-Mulej. 

10 U l-Mulej kellem il-ħuta, u l-ħuta 
rmiet lil Ġona fuq l-art. 


U l-kelma tal-Mulej ġiet it-tieni darba 
lil Ġona, tgħid: 

2 Qum, mur Ninwe, dik il-belt il-kbira, 
u ippridkalha dak li sa nikkmandak. 

3 ona qam, u mar lejn Ninwe 
skond kelmet il-Mulej. Issa Ninwe kienet 
belt kbira ħafna quddiem il-Mulej, fiha 
tlitt ijiem mixi. 

4 Imbagħad Ġona beda jmur jum mixi 
fil-belt, u kien jippriedka, u jgħid: Erbgħin 
jum oħra, u Ninwe tiġġarraf! 

$ U hekk in-nies ta' Ninwe emmnu 
f'Alla, u nidew sawma, u libsu x-xkejjer, 
mill-kbar saż-żgħar tagħhom. 

U meta waslet l-aħbar għand is-sultan 
ta' Ninwe, dan qam mit-tron tiegħu, u 
neħħa l-mantar minn fuqu, u nkesa bi 
xkora, u qagħad fuq ir-rmied. 

7 U b'degriet tas-sultan u tal-kbarat 
tiegħu, ħarġu proklama f'Ninwe li kienet 
tgħid hekk: Tħallu l-ebda bniedem, jew 
bhima, jew baqra, jew nagħġa, idduq xi 
ħaġa; tħalluhomx jirgħaw, ulanqas jixorbu 
ilma: 

8 Iżda ħa jinkesa bi xkora l-bniedem u 
l-bhima, u jgħajtu bil-qawwa lejn Alla; u 
ħalli kull wieħed jarġa' lura minn triqtu 
l-ħażina, u mill-vjolenza magħmula minn 
idejhom. 


9 Min jista' jgħid jekk Alla jdurx u 
jisgħobbih, u jarġa' lura mill-qilla ta' 
għadbu u ma nintilfux 7 

10 U Alla ra egħmilhom, li reġgħu lura 
minn triqthom il-ħażina, u sogħobbih 
Alla mid-deni li qal li jagħmlihom: u ma 
għamilhulhomx. 


Iżda Ġona sogħobbih ħafna, u għadab 
wisq. 

2 U talab lill-Mulej, u qal: O Mulej, 
mhux dan kien kliemi meta kont għadni 
farti? Għalhekk l-ewwel darba jien ħrabt 
lejn Tarsis, għax kont naf li int Alla 
twajjeb u ħanin, iddum ma tagħdab, u 
kbir fit-tjieba, u tindem mill-ħsara. 

3 Għalhekk issa, o Mulej, nitolbok 
ħudli ħajti, għax aħjar għalija mmut milli 
ngħix. 

4 Imbagħad qallu l-Mulej: Sewwa li 
tagħdab hekk? 

5 U Ġona ħareġ mill-belt, u qagħad 
bil-qiegħda n-naħa tal-lvant tal-belt, u 
hemm għamel għalih għarix, u qagħad 
taħtu fid-dell, sa ma jara x'jiġri fil-belt. 

6 U l-Mulej Alla nibbet siġra tar-riġnu, 
u għoliet fuq Ġona, biex ikun hemm id- 


dell fuq rasu, biex teħilsu mid-diqa 
tiegħu. U Ġona feraħ ferħa kbira bis-siġra 
tar-riġnu. 

7 Iżda l-Mulej l-għada, mas-sebħ, 


qajjem duda, li għamlet għas-siġra tar- 
riġnu, hekk li nixfet. A , 

8 U ġara ma’ tlugħ ix-xemx, illi l-Mulej 
qajjem rjħ xlokk jaħraq; u x-xemx daqqet 
fuq ras Gona, u ntelaq, u xtaq fih in-nifsu 
li jmut, u qal: Aħjar għalija mmut milli 
ngħix! 

9 U Alla qal lil Ġona: Sewwa qiegħed 
tagħmel li tagħdab minħabba s-siġra tar- 
rigġnu? U wieġeb: Sewwa li jien għadabt, 
imqar għall-mewt! 

10 Imbagħad il-Mulej qal: Għandek 
ħniena mis-siġra tar-riġnu, li ma tħabattx 
għaliha, u ma rabbejthiex; li nibtet f'lejl, u 
nixfet f'lejl. , 

11} U jien ma jkollix ħniena minn 
Ninwe, il-belt il-kbira, li fiha aktar minn 
mija u għoxrin elf bniedem, li ma jagħrfux 
id-differenza bejn leminhom u xellughom, 
u ħafna bhejjem 2 


Mikea 


1 Il-kelma tal-Mulej li ġiet lil Mikea, 
il-Morasti, fi żmien Ġotam, Aħaż u 
Ħeżekija, slaten ta' Ġuda, li hu ra fuq 
Samarija, u Ġerusalem. 


2 Isimgħu, o popli kollha; agħti widen 
o art u kulma fiha, u ħa jkun Sidi l-Mulej 
xiehed kontra tagħkom, is-Sid mit-tempju 
mqaddes tiegħu! 

3 Għax, ara, il-Mulej ħiereġ minn 
agħmartu, u jinżel, u jimxi fuq il-għoljiet 
ta' l-art. 

4 U l-muntanji jdubu taħtu, u l-widien 

jinferqu, bħal xemgħa quddiem in-nar, u 
bħal ilmijiet imsawba għan-niżla. 
75 Dan kollu minħabba t-tixwix ta’ 
Ġakobb, u minħabba d-dnubiet ta' dar 
Iżrael. X'inhu t-tixwix ta' Gakobb? Mhux 
Samarija? U x'inhuma l-postijiet għoljin 
ta’ l-idolatrija f'Ġuda2 Mhux Ġerusa- 
lem? 

6 Għalhekk nagħmel lil Samarija ħerba 
fir-raba', art imħawla dwieli: u ngerbeb 
fil-wied il-ġebel tagħha, u nikxef is-sisien 
tagħha. 

7 U l-immaġnijiet skolpiti tagħha 
kollha jitfarrku, u l-qliegħ tagħha kollu 
jinħaraq fin-nar, u l-idoli tagħha kollha 
nagħmilhom ħerba, għax minn qliegħ iż- 
żena qalgħethom, u fi qliegħ iż-żena 
jerġgħu jmorru. 

8 Għalhekk innewwaħ u nixher, nimxi 
ħafi u għeri; innewwaħ bħax-xakall, u 
nibki bħan-nagħma. 

9 Għax il-ġerħa tagħha bla fejqan; għax 
waslet sa Guda, laħqet sa bieb il-poplu 
tiegħi, imqar sa Gerusalem. 


0 La tħabbruhiex f'Gattl la tibku 
xejn: f'dar Afra tmiegħek fit-trab. 
Il Għaddu, ibqgħu sejrin, intom li 


tgħammru f'Safir, fil-għera u fil-għajb; 
in-nies ta' Sanan ma joħorġux iżjed; il-biki 
ta' Bet-Esel jiċħdilkom il-kenn tagħha. 

12 In-nies ta' Marot stennew fuq ix- 
xwiek għall-ġid, iżda ħsara ġiet minn 
għand il-Mulej sa bieb Gerusalem. 

13 Int li tgħammar f'Lakis, orbot iż- 
żwiemel mal-mirkeb: għax hi kienet il- 
bidu tad-dnub għal bint Sijon; għax fik 
insabu l-ħtijiet ta' Iżrael. 

14 Għalhekk, int tagħti għotjiet ta' 
qabel it-tluq lil Moreset-Gatt; djar Akżib 
ikunu gidba għas-slaten ta' Iżrael. 

15 Iżda jien għad inġib fuqek rebbieħ, 
o int li tgħammar f'Maresa; il-glorja ta’ 
Iżrael tidħol sa Għadullam. 

16 Aqta? xagħrek, qaxxar rasek, 
minħabba wlied il-għaxqa tiegħek; wassa’ 
l-qargħa tiegħek bħal ajkla; għax imorru 
fil-jasar, bgħid minnek! 


2 Ħażin għal dawk li jaħsbu fuq is-sodda 
tagħhom kif jagħmlu d-deni u l-ħsara, 
biex meta jisbaħ jagħmluhom għax 
għandhom is-setgħa f'idejhom' 

2 Jixxenqu għar-raba', imbagħad 
jisirquh; għad-djar, u jeħduhom; jaħqru 
raġel u 'l daru, lis-sid u lil ġidu. 

3 Għalhekk, hekk igħid il-Mulej: Ara, 
sa naħseb għal dil-familja ħsara, li minnha 
ma tistgħux tiġbdu għonqkom; u lanqas 
timxu mkabbrin, għax ikun żmien ħażin. 

4 F'dak il-jum iqabblulkom taqbila, u 


jnewħu tinwiħa ta' mrar, u jgħidu: Irrovi- 
nati aħna għalkollox! Hu jgħaddi f'idejn 
ħaddieħor sehem il-poplu tiegħil Araw, kif 
ħadulil Ir-raba’ tagħna jitqassam lix- 
xewwiexa. 

5 Għalhekk ma jkollok ħadd li jitfa' 
l-ħabel tal-qejsien bix-xorti fil-miġemgħa 
tal-Mulej. 

6 La tħabbrux, igħidu huma lil dawk li 
jħabbru: ma jħabbrulhomx, biex huma 
ma jaqgħux fil-għajb. 

7 Għandu jingħad dan, o int li ġġib 
isem dar Ġakobb? Jaqaw naqas is-sabar 
lill-Ispirtu tal-Mulej? Huma dawn l- 
egħmejjel tiegħu? Jaqaw kliemi ma 
jagħmilx ġid lil min jimxi sewwa 7 

8 Dan l-aħħar il-poplu tiegħi qam bħal 
għadu: intom tieħdu l-mantar u l-libsa ta' 
taħt lil dawk li jgħaddu bla ħsieb, huma u 
ġejjin lura mill-gwerra. 

9 Intom tbiegħdu lin-nisa tal-poplu 
tiegħi minn dar il-hena tagħhom; minn 
uliedhom tieħdu għal dejjem il-glorja 
tiegħi. 

10 Qumu, itilqul għax dan mhux lok 
il-mistrieħ tagħkom minħabba. t-tinġis 
tiegħu, hu jeqridkom b'qerda kerha. 

ll Jekk wieħed jimxi bi spirtu ta’ qerq 
u gideb, billi jgħid: Inħabbarlek fuq l- 
inbid u x-xorb qawwi! dan ikun il-profeta 
għal dan il-poplu. 

12 Jien sgur niġimgħek, o Ġakobb, 
niġimgħek kollok kemm int; jien sgur 
niġbor il-fdal ta' Iżrael; inqegħidhom 
flimkien bħan-ngħaġ ta' Bosra, bħal 
merħla f'nofs il-maqjel tagħha; il-post 
ikun iffullat bl-irġiel. 

13 Dak li jiftaħ it-triq jitla' quddiem- 
hom; igħaddu mill-bieb, u joħorġu minnu: 
hekk is-sultan tagħhom jimxi quddiem- 


hom, u l-Mulej ikun f'rashom. 

3 U jien għidt: Isimgħu, nitlobkom, o 
kapijiet ta' Ġakobb, u intom ħakkiema 

ta' dar Iżrael; ma jmisskomx intom tkunu 

tafu dak li hu ġust? 

2 Iżda intom tobogħdu t-tajjeb, u 
tħobbu l-ħażin; tqaxxru l-poplu tiegħi, u 
tneħħulu laħmu minn fuq għadmu; 

3 Huma jibilgħu l-laħam tal-poplu 
tiegħi, iqaxxrulu ġildu minn fuqu: ikissrulu 
għadmu; iqattgħuhom bħal laħam f'bor- 
ma, u bħal taqtigħat f'kaldarun. 

4 Imbagħad igħajtu lill-Mulej, iżda ma 
jweġibhomx; jaħbi wiċċu minnhom f'dak 
iż-żmien, għax l-egħmejjel tagħhom kienu 
ħżiena. 

5 Hekk igħid il-Mulej għall-profeti, li 
jmexxu l-poplu tiegħi mhux fit-triq tas- 
sewwa, li meta jkollhom x'jigdmu bi 
snienhom, igħajtu: Is-sliem; iżda għal min 
ma jagħtihom xejn f'ħalqhom, jagħmlulu 


gwerra. 
6 Għalhekk ikunilkom il-lejl mingħajr 

dehriet; u jkun id-dlam għalikom, biex ma 
tħabbrux; u tgħib ix-xemx għall-profeti, 
u n-nhar jidlam għalihom. 

7 Imbagħad jistħu r-rajjin, u jiregħxu l- 
ħabbara; tassew, huma lkoll igħattu 
fommhom għax mhemmx tweġib minn 
Alla. 

8 Iżda jien tassew mimli bil-qawwa 
bl-ispirtu tal-Mulej, u bil-ħaqq, u bil-ħila, 
biex inħabbar lil Ġakobb il-ħtija tiegħu, 
lil Iżrael dnubu, l 

9 Isimgħu dan, nitlobkom, o kapijiet 
ta' dar Gakobb, u ħakkiema ta’ dar 
Iżrael, li tistmellu l-ħaqq, u tgħawġu 
kulma hu dritt, 

710 U tibnu lil Sijon bid-dmija, u lil 
Ġerusalem bid-dnewwa. 

11 Il-kapijiet tagħha jaqtgħu l-ħaqq 
biex jieħdu l-għotjiet, il-qassisin tagħha 
jgħallmu għall-ħlas, u l-profeti tagħha 
jħabbru għall-flus, iżda jistrieħu fuq il- 
Mulej, u jgħidu: Jaqaw il-Mulej mhux 
f'nosfna 2 L-ebda ħsara ma tiġrilna. 

12 Għalhekk, minħabba fikom, Sijon 
tinħarat bħal għalqa, u Gerusalem issir 
gods ħerba, u l-għolja tat-tempju għaqba 
msaġġra. 


U jiġri, fl-aħħar tal-jiem, illi l-muntanja 

ta' dar il-Mulej titwaqqaf fuq ras il- 
muntanji, u togħla fuq il-għoljiet, u l-popli 
jigru lejha. 

2 U ħafna ġnus jiġu, u jgħidu: Ejjew, 
ħa nitilgħu fuq il-muntanja tal-Mulej, u 
f'dar Alla ta' Ġakobb, biex igħallimna 
t-triqat tiegħu, u nimxu fil-mogħdijiet 
tiegħu, għax minn Sijon toħroġ il-liġi, u 
minn Ġerusalem il-kelma tal-Mulej. 

3 Hu jkun l-imħallef ta' ħafna popli, u 
jagħmel il-ħaqq lill-ġnus qawwija, il- 
bogħod; u sjufhom jagħmluhom sikek, u 
l-lanez tagħhom imnieġel: ġens ma jarfax 
sejf għal ġens, u lanqas jitħarrġu aktar 
għall-gwerra. 

4 Joqogħdu kull wieħed taħt id-dielja, 
u taħt it-tina tiegħu; u ħadd ma jbeżżagħ- 
hom: għax fomm il-Mulej ta' l-eżerċti 
tkellem. 

5 Għalkemm il-popli kollha jimxu kull 
wieħed f'isem alla tiegħu, aħna nimxu 
f'isem il-Mulej, Alla tagħna, għal dejjem 
ta' dejjem. 

6 F'dak il-jum, igħid il-Mulej, niġma' 
z-zopop, u niġbor lil dawk li kienu 
mkeċċijin, u 'l dawk li jiena ħqart. 

7 Liz-zopop nagħmilhom fdal, u 'l dawk 
li kienu mkeċċijin il-bogħod ġens qawwi; 
u l-Mulej isaltan fuqhom fil-għolja ta' 
Sijon, minn issa u għal dejjem. 

U int, o torri ta' l-imrieħel, fortizza 
ta' bint Sijon, għandek tiġi s-setgħa ta' 
qabel; is-saltna tiġi lil bint Ġerusalem. 

9 U issa għaliex tgħajjat qawwi? 
M'hemmx fik sultan? Jew min jagħtik 


parir intemm, biex qabdek l-uġigħ bħal 
mara fil-ħlas 2 

10 Tkagħweġ bl-uġigħ u nfexx ibki, o 
bint Sijon, bħal mara fil-ħlasl għax issa 
int toħroġ mill-belt, u tgħammar fir-raba', 


u tmur lejn Babel. Hemm tinħeles; 
hemm jifdik il-Mulej minn idejn l- 
egħdewwa tiegħek. 

Il Issa wkoll ħafna ġnus inġemgħu 
kontra tiegħek, li jgħidu: Ħa tkun 
imkasbra, u ħa jitgħaxxqu għajnejna 
b'Sijon. 

12 Iżda huma ma jagħrfux ħsibijiet il- 
Mulej, ma jifhmux fehmtu: għax hu 


jiġmagħhom, bħal qatet fuq l-andar. 
13 Qum u idres, o bint Sijon l għax jien 


nagħmlu tal-ħadid il-qarn tiegħek, u 
dufrejk nagħmilhom tal-bronż, u int 
tfarrak ħafna popli; u jien inqaddes 


ġidhom lill-Mulej, u l-għana tagħhom lil 
Sid l-art kollha. 


5 Inġama' issa fi qtajja, o bint il-qtajja! 
Issa qiegħed jassedjana: huma jidorbu 
b'virga ħaddejn l-imħallef ta' Iżrael. 

2 Iżda int, Betlehem ta' Efrata, għal- 
kemm l-iżgħar fost l-eluf ta' Ġuda, 
minnek joħroġli wieħed li jkun jaħkem fuq 
Iżrael; li nislu jkun mill-qedem, mill-jiem 
ta' dejjem. 

3 Għalhekk hu jitlaqhom, sakemm 
tkun wildet dik li sa tiled; imbagħad il- 
bqija ta' ħutu jerġgħu lejn ulied Iżrael. 

4 Hu jieqaf, u jirgħa l-merħla tiegħu, 
bil-qawwa tal-Mulej, bil-maestà ta' isem 
il-Mulej, t'Alla tiegħu; u huma jgħammru 
bis-sliem għax issa hu jkun kbir sa truf 
-art. 

5 U dan ir-raġel ikun is-sliem tagħna: 
meta l-Assirjan jiġi f'artna, u meta jirfes 
fuq il-palazzi tagħna, aħna nqajmu għalih 
seba’ ragħajja, u tmien kbarat minn fost 
il-poplu. 

6 U huma jħarbtu l-art ta’ l-Assirja bis- 
sejf, u art Nimrod fid-daħliet tagħha; hekk 
hu jeħlisna mill-Assirjan, meta dan jidħol 
f'artna, u meta jirfes fi truf pajjiżna. 

7 Imbagħad il-fdal ta' Ġakobb ikun 
fost ħafna popli, bħal nida li tiġi minn 
għand il-Mulej, bħal irxiexa fuq il-ħaxix; 
li ma jistennew l-ebda ordni mill-bniedem, 
u ma jiddependux minn ulied il-bniedem. 

8 U l-fdal ta' Ġakobb ikun fost il- 
Ġentili, f'nofs ħafna popli, bħal ljun qalb 
il-bhejjem tal-masġar, bħal ferħ ta' ljun 
fost l-imrieħel tan-ngħaġ, li, fejn igħaddi, 
igħaffeġ u jqatta', u ma jkun hemm ħadd 
li jista' jeħles. 

9 Ħa tirtafa' idek għal dawk li jobogħ- 
duk, u ħa jinqerdu l-egħdewwa tiegħek 
kollha. 

10 U jiġri f'dak il-jum, igħid il-Mulej, 
li jien inneħħi ż-żwiemel tiegħek minn 
nofsok, u neqred l-imriekeb tiegħek: 

ll U nġarraf il-bliet ta? artek, u 
nwaqqa' l-fortizzi tiegħek kollha; 

12 U n-neħħi s-sħarijiet minn idek; u 
ma jkollokx aktar min jeħber; 

13 Naqla' minn nofsok l-immaġnijiet 
skolpiti tiegħek, u l-ħaġar wieqaf tiegħek 
minn nofsok; u ma tqimx aktar egħmil 
idejk. 

14 U naqla' l-Axerim tiegħek minn 
nofsok; u nkisser il-bliet tiegħek; 

15 U nitħallas fil-għadab u fil-qilla 
tiegħi mill-ġnus li ma semgħux. 


Isimgħu issa xi jgħid il-Mulej: Qum, 
tlewwem quddiem il-muntanji, ħa 
jisimgħu leħnek il-għoljiet' 

2 Isimgħu intom, o muntanji, il-kawża 
tal-Mulej, u intom, sisien qawwija ta' 
l-art! għax il-Mulej għandu tlewwima 
mal-poplu tiegħu, u sa jiġġieled ma' 
Iżrael. 

3 O poplu tiegħi, x'għamiltlek7 U fiex 
dejjaqtek 7 Weġibni. 

4 Tassew jien tellajtek minn art l- 
Eġittu, u ħlistek minn dar il-jasar; u 
bgħatt quddiemek 'il Mosċ, 'l Arun, u 'l 
Mirjam miegħu. 

5 0O poplu tiegħi, ftakar x'parir ta 
Balak, sultan ta' Mowab, u x'wieġbu 
Balgħam, bin Begħor, minn Sittim sa 
Gilgal; biex tagħraf l-egħmejjel ġusti tal- 
Mulej. 

6 Biex nersaq quddiem il-Mulej, u 
mmil quddiem Alla l-Għoli? Nersaq lejh 
b'offerti maħruqa, bil-għoġiela ta’ sena? 

7 Jogħġbuh lill-Mulej l-eluf ta' kbiex, 
jew il-għaxriet ta’ eluf ta’ gliegel ta’ żejt 7 
Nagħti jien l-ewwel wild tiegħi għall-ħtija 
tiegħi, il-frott ta’ ġismi għal dnub ruħi 7 

8 Uriek, o bniedem, x'inhu tajjeb; u 
x'jitlob minnek il-Mulej ħlief li tagħmel 
biss is-sewwa, u tħobb it-tjieba, u timxi 
bl-umiltà m'Alla tiegħek7 

9 Leħen il-Mulej isejjaħ il-belt, u r-raġel 
għaqli jibża' minn ismek: isimgħu l-ħatar 
u 'l min ġiebu! 

10 M'għadx hemm teżori maqlugħin 
bil-ħażen f'dar il-ħażin, u kejl ħażin li hu 
misħut ? 

lf Nista? jien inqishom bla ħtija l- 
miżien ħażin, u x-xkora b'użin qarrieq 7 

12 Għax il-għonja tagħha mimlijin 
vjolenza, u n-nies tagħha jitkellmu bil- 
gideb, u lsienhom qarrieq ġo fommhom. 

13 Għalhekk ukoll jien nidorbok, u 
nagħmillek ġrieħi kbar, nagħmlek ħerba 
minħabba dnubietek. 

14 Int tiekol, iżda ma tixbax; u ħmieġek 
jibqa' ġo fik; tlaħħaq u ma tilidx; u dawk 
li tiled nerħihom lis-sejf. 

15 Int tiżra', iżda ma taħsadx; int 
tisħaq iż-żebbuġ iżda ma tindilikx biż-żejt; 
tisħaq il-għeneb, iżda ma tixrobx inbid. 

16 Għax l-istatuti ta' Għomri, u l- 


egħmejjel kollha ta' dar Aħab, huma 
mħarsin, u intom timxu skond il-pariri 
tagħhom. Għalhekk nagħmlek ħerba, u 
niesek daħk; għalhekk terfgħu l-għajb 
tal-poplu tiegħi' 


Jaħasra għalija! għax jien sirt bħal 

wieħed li jlaqqat wara l-ġbir tal-frott 
fil-ħarifa, ir-rċipp wara ġbir il-għeneb: 
ma baqa' l-ebda għanqud wieħed x'jiekol; 
ruħi tixxennaq għalxejn għall-bajtra bikrija 
misjura, 

2 It-tajjeb għab mill-art, u mhemmx 
raġel sewwa fost in-nies, kollhom jissajjaw 
għad-demm; wieħed jonsob lil ieħor. 

3 Idejhom pronti għad-deni, biex 
jagħmluh tajjeb. Sew il-prinċep u sew l- 
imħallef iridu jixxaħmu; u l-kbir jitkellem 
skond ix-xewqa ħażina ta' ruħu, u hekk 
jinsġu d-deni flimkien. 

L-aħjar fosthom hu bħall-għawseġ; 
l-aktar rett hu agħarr minn ħajt tax-xewk: 
il-jum imħabbar mill-għassiesa tiegħek, 
il-jum tal-kastig tiegħek jasal: imbagħad 
ikunu f'kunfużjoni. 

5 Tafdawx fil-ġar, m'għandux ikollkom 
fiduċja fl-aktar ħabib tal-qalb; ma' dik li 
toqgħod fi ħdanek għasses il-bwieb ta' 
fommok. 

6 Għax l-iben jagħmel għajb lill-missier, 
il-bint tqum kontra ommha, il-kenna għal 
ħmietha; u l-egħdewwa ta' bniedem ikunu 
n-nies ta' daru stess. 

7 Għalhekk jien inħares lejn il-Mulej; 
nispera f'Alla tas-salvazzjoni tiegħi; Alla 
tiegħi jismagħni. 

8 La tifraħx minħabba fija, o għadu 
tiegħi: jekk naqa', narġa' nqum; jekk jien 
fid-dlam, il-Mulej hu d-dawl tiegħi. 

9 Jien narfa' għadab il-Mulej, għax 
dnibt kontrih, sakemm jieħu f'idejh il- 
kawża tiegħi, u jagħmel il-ħaqq miegħi; hu 
joħroġni fid-dawl, u jien nikkuntempla l- 
ħaqq tiegħu. 

10 Imbagħad il-għadu tiegħi jarah, u 
tinkesa bil-għajb, dik li qaltli: Fejn hu 
l-Mulej, Alla tiegħek? Għajnejja jħarsu 
lejha: issa tkun mirfusha bħat-tajn tat- 
toroq. 

ll F'dak il-jum li jinbnew. il-ħitan 
tiegħek, f'dak il-jum jitwessgħu trufek. 

12 F'dak il-jum jiġu għandek, mill- 
Assirja, u mill-bliet ta' l-Eġittu; mill- 
Eġittu sax-xmara, u minn baħar sa baħar, 
u minn muntanja sa muntanja. 

13 U l-art issir ħerba kaġun ta' niesha, 
minħabbha frott egħmilhom. 

14 Irgħa l-poplu bil-ħatar tiegħek, il- 
merħla ta' wirtek, li tgħammar weħidha 
fil-masġar, f'nofs il-Karmel. Ħa jirgħaw 
f'Basan u Gilgħad, bħal f'jiem il-qedem. 

15 Bħall-jiem tal-ħruġ tiegħek minn art 
l-Eġittu, jien nurik egħġubijiet. 

16 Il-ġnus jaraw u jiregħxu b'ħilthom 

kollha: iqiegħdu idhom fuq fommhom, u 
jittarxu widnejhom. 

17 Bħas- -Serp jilagħqu t-trab ta? l-art, 
bħall- ħniex ta' l-art joħorġu mriegħda 
mill-fortizzi tagħhom; jiġu għand il-Mulej 
Alla tagħna mkexkxin, u jibżgħu 
quddiemek. 

18 Min hu Alla bħalek, li jneħħi l-ħażen 
u jaħfer id-dnub lill-fdal ta' wirtu? Ma 


jżommx għadbu għal dejjem, għax hu 
jitgħaxxaq bil- ħniena. 

19 Hu jarġa' jkollu ħniena minna, u 
jgħaffeġ taħt riġlejh ħtijietna. Iva, 'int 
twaddab f'qiegħ il-baħar dnubiethom 
kollha. 

20 Int turi l-fedeltà tiegħek lil Ġakobb, 
il-ħniena tiegħek lil Abraham, bħal ma 
ħlift lil missirijietna, minn jiem il-qedem. 


Naħum 


It-taħbira għal Ninwe. Ktieb id-dekra 

ta' Naħum l-Elkoxi. 

2 Il-Mulej hu Alla għajjur u jitħallas; 
il-Mulej jitħallas u mimli għadab; il- Mulej 
jitħallas mill-avversarji tiegħu, u 'l- għadab 
jarfa' għall-egħdewwa tiegħu. 

Il-Mulej idum ma jagħdab, u kbir 
fil-qawwa, u l-Mulej ma jżommx il-ħati 
b'innoċenti: il-Mulej għandu t-triq tiegħu 
fir-riefnu u t-tempesta, u s-sħab hu t-trab 
ta' riġlejh. 

4 Iċanfar il-baħar u jnixxfu, u jqaxqax 
ix-xmajjar kollha: Basan tidbiel, u l- 
Karmel ukoll, u jidbiel il-ward tal- Libanu. 

5 Il-muntanji jitriegħdu minħabba fih, 
u l-għoljiet idubu; iva, l-art tintrafa' 
quddiemu, u d-dinja b’kull min igħammar 

a. 

6 Min jista’ jieqaf quddiem il-qilla 
tiegħu 2 U min jista' jżomm quddiem is- 
saħna ta’ għadbu? Għadbu jinfexx bħan- 
nar, u l-blat jinqasam quddiemu. 

7 Tajjeb il-Mulej; hu fortizza f'jum ta' 
diqa; hu jaf lil dawk li jieħdu kenn fih. 

8 Iżda b'wiedli jgħarraq hu jeqred għal- 
kollox il-post fejn hi Ninwe, u jiġri wara 
l-egħdewwa tiegħu sa ġod-dlamijiet. 

9 X'taħsbu kontra l-Mulej? Hu sa 
jagħmel qerda sħiħa; hu ma jitħallasx 
darbtejn mill-egħdewwa. 

10 Għax għalkemm imħabblin bħax- 
xewk, u xurbanin bix-xorb tagħhom, 
jinħarqu għalkollox bħal tiben niexef. 

Il Minnek ħareġ wieħed, li fassal id- 
deni kontra l-Mulej, li ta pariri ħżiena. 


12 Hekk igħid il-Mulej: Għalkemm 
ikunu qawwija u ħafna, huma jkunu 
meqrudin, meta hu jgħaddi. Għalkemm 


għakkistek, jien ma ngħakksikx aktar. 

13 Għax issa nkisser il-madmad tiegħu 
minn fuqek, u nqatta' l-irbit tiegħek. 

14 Il-Mulej ta din l-ordni għalik, o sultan 
ta' Ninwe: Ma jkunx hemm aktar nisel 
minn ismek: minn dar allatek neqred l- 
immaġnijiet skolpiti; u l-immaġnijiet 
imdewba; inhejjilek qabrek, għax int sirt 
ta' min jiddisprezzak. 


15 Ara, fuq il-muntanji riglejn dak li 
jġib il-bxara t-tajba, li jħabbar is-sliem' 
Iċċelebra l-għidien tiegħek, o Guda, rodd 
il-wiegħdi tiegħek: għax ix-xellerat qatt 
iżjed ma jgħaddi fik; inqered għalkollox. 


Il-qerried tala' għalik, o Ninwe; ħares 
il-fortizza! għasses it-triq! ħażżem 
ġenbejki qawwi ħiltek kemm tiflaħ. l 

2 Għax il-Mulej jarġa' jwaqqaf il-glorja 
ta' Gakobb, u l-glorja ta' Iżrael: għax il- 
ħallelin serquhom, u qerdu l-friegħi tad- 
dwieli tagħhom. 

3 it-tarka tal-qalbenin tiegħu saret 
ħamra, il-gwerrieri tiegħu lebsin il-kremżi: 
l-imriekeb tiegħu jleħħu bl-azzar meta 
jkun lest biex jitqabad, u jixxejru l-lanez 
taċ-ċipress. 

4 L-imriekeb ilebbtu fit-triq, jiġġerrew 
'l hawn u 'l hemm fl-imsieraħ: jidhru bħal 
torċa, jiġru bħal beraq. 

5 Is-sultan jiftakar fl-irġiel qalbiena 
tiegħu: jitfixklu huma u sejrin; igħaġġlu 
għas-swar, u s-saqaf tal-kenn jitwaqqaf. 

6 Jinfetħu bwieb ix-xmajjar, u l-palazz 
jiġġarraf. 

7 U lil Ħussab ikasbruha għerija, 
jeħduha fil-jasar, u l-qaddejja tagħha 
jnewħu, bħal ħamiem igorr, u jħabbtu fuq 
sidirhom. 

8 Iżda Ninwe kienet sa mill-qedem bħal 
ħażna ta' ilma: iżda huma jaħarbu: leqfu 
leqful igħajtu; iżda ħadd ma jħares lura. 

9 Isirqu l-fidda; isirqu d-deheb! għax 
mhemmx tarf għall-għana, kotra ta' 
ħwejjeġ prezzjużi ta' kull xorta. 

10 Vojta, misruqa, imħarbta! Il-qlub 
jinħallu, l-irkobbtejn iħabbtu ma’ xulxin, u 
tkexkix fil-ġenbejn kollha, u l-uċuh imbegħ- 
erna kollha' 

ll Fejn hu dan il-għar ta’ l-iljuni, u 
l-post fejn jieklu l-frieħ ta' l-iljuni, fejn l- 
iljun, u l-iljuna, u l-frieħ tagħha kienu 
jmorru jimxu, u ħadd ma kien igerrixhom 2 

12 Hawn l-iljun kien iqatta' li jinħtieġ 
għall-frieħ tiegħu, u kien jaħtaf għal-ljuna 

tiegħu, u kien jimla b'li jaħtaf il-bejta 
tiegħu, u l-egħrien tiegħu bil-priża. 

13 Ara, jien kontrik, igħid il-Mulej ta' 
l-eżerċti; jien naħraq l-imriekeb tagħha 
f'duħħan, u s-sejf jibla' l-iljuni żgħar 
tiegħek: neqred mill-art is-serq tiegħek, u 
ma jinstamax iżjed leħen il-messaġġiera 
tiegħek. 


3 Ħażin għal belt id-dmija, li mimlija 
kollha gideb u vjolenza, u li s-serq 
tagħha ma jaqta’ qatt! 

2 Jinstama' t-tfaqqigħ tal-frosta, il-ħoss 
taż-żaqżiq tar-roti, u tat-tlebbit taż- 
żwiemel, u tal-qbiż ta' l-imriekeb. 

3 Il-fieres jarfa' s-sejf ileħħ u l-lanza 
tiddi: eżerċti midrubin, għadd kbir ta' 
kadavri; mhemmx tarf tal-mejtin, jitfixklu 
fil-kadavri: 

4 U dan minħabba l-kotra taż-żena ta' 
mara żienja, il-ħelwa li tinqala' għas- 
sħarijiet, li qarrqet bil-ġnus biż-żena 
tagħha, u bil-popli bis-sħarijiet tagħha. 

5 Ara, jien kontrik! igħid il-Mulej ta’ 
l-eżerċti; fuq wiċċek intella' djulek, u nuri 
lill-ġnus il-għera tiegħek, u lis-saltniet 
il-għajb tiegħek; 

6 U fuqek inwaddab 
navvelik, u nagħmlek wirja. 

7 U jiġri, illi kull min jarak jaħrab 
minnek, u jgħid: Ninwe saret ħerba: min 
jagħli għaliha? mnejn infittex min 
ifarrġek ? 

8 Jaqaw int aħjar minn No-Amon, li 
kienet ħdejn l-ilmijiet tan-Nil, bl-ilma 
madwarha, u li kellha l-baħar il-qawwa 
tagħha, u l-ilma s-swar tagħha ? 

9 L-Etjopja u l-Eġittu kienu l-qawwa 


il-ħmieġ, u 


tagħha, u ma kellhiex limiti; Put u Lubim 
kienu jgħinuk. 

10 Madankollu, hi wkoll kienet depor- 
tata, meħuda fil-jasar; uliedha wkoll 
insaħqu f'ras it-toroq kollha: fuq il- 
kbarat tagħha tefgħu x-xorti, u l-kbar 
tagħha kollha kienu marbutin bil-ktajjen. 

11 Int ukoll tisker, tmur tinħeba; int 
ukoll tfittex kenn minn quddiem il-għadu. 

12 Il-fortizzi tiegħek kollha jkunu bħal 
siġar tat-tin bil-frott bikri, li meta jxejru- 
hom jaqgħu f'ħalq min jikolhom. 

13 Ara, il-poplu tiegħek, ġo fik, qisu 
nisa! bwieb artek miftuħin beraħ għall- 
egħdewwa tiegħek: in-nar jaħraq l-istaneg 


tiegħek. 

14 Imla l-ilma għalik għall-assedjul 
Saħħaħ il-fortizzi tiegħek! Għaffeġ it-tajn, 
agħġen it-tafal! Aqbad il-forma taċ- 
ċlamit' 


15 Hemm jibilgħek in-nar; jeqirdek is- 
sejf, jieklok bħal jeleq: ħa toktor int 
daqs il-jeleq, ħa toktor daqs l-arbe. 

16 Kattart in-neguzjanti tiegħek aktar 
minn kwiekeb is-sema: il-jeleq igħarraq 
kollox, u jtir. 

17 Il-prinċpijiet tiegħek huma bħall- 
arbe, u l-kittieba tiegħek bħall-ġradijiet, 
li jistkennu ġol-ħitan f'jum ta' kesħa, iżda 
meta titla' x-xemx jaħarbu, u ma jingħa- 
rafx aktar il-post fejn kienu. 

18 O sultan ta' l-Assirja, ir-ragħajja 
tiegħek nagħsu: il-kbarat tiegħek reqdin. 
Il-poplu tiegħek imxerred fuq il-muntanji, 
u mhemm ħadd min jiġimgħu. 

19 Mhemmx fejqan għall-ħsara tiegħek; 
tal-mewt il-ġerħa tiegħek: kull min jisma' 
bi ħbarek ifaqqa' idejh għalik; għax fuq 
min ma damitx ħżunitek tagħfas 7 


Ħabaqquq 


It-taħbira li kellu Ħabaqquq, il- 
profeta, f'dehra. 

2 Kemm sa ndum, o Mulej, ngħajjat, u 
ma tismax? Ngħajjat: Vjolenza! u ma 
teħlisx! 

3 Għaliex turini l-ħażen, u tħallini nara 
d-deni? Għaliex moħqrija u vjolenza 
huma quddiemi? Glied hemm u twegħir 
jinqala'. 

4 Għalhekk, il-liġi saret bla saħħa, u 
l-ħaqq ma joħroġx iżjed: għaliex il-ħażin 
idur mal-bniedem ġust; għalhekk il-ħaqq 
joħroġ imgħawweġ. 

5 Ħarsu fost il-ġnus! Ħarsu! u inxfu 
bil-għaġebl għax sa nagħmel egħmil 
f'jiemkom, li ma temmnuhx, għalkemm 
igħiduhulkom. 


.. 6 Għax, ara, sa nqajjem il-Kaldin, dak 
il-ġens aħrax u ġelliedi, li jaqsam il-wisa' 
ta' l-art, biex jirbaħ agħmajjar li mhumiex 
tagħhom. 

7 Hu terribili u tal-biża’: il-ħaqq u s- 
setgħa tiegħu joħorġu minnu stess. 

8 Iż-żwiemel tiegħu eħfef mil-ljupardi, 
eħrex mil-Ipup ta? filgħaxija: l-ifirsa 
tiegħu jiġru 'l quddiem imkabbrin; l- 
ifirsa tiegħu jiġu mill-bogħod; itiru bħal 
ajkla li tinżel fuq il-priża tagħha. 

9 Kollhom jiġu għall-vjolenza: wiċċ- 
hom jibla' bħar-riħ ilvant, u jiġimgħu 
l-ilsiera bħar-ramel. 

10 U jiddieħku bis-slaten, u l-ħakkiema 
għalihom żuffjett; jidħku b'kull fortizza; 
igeddsu ftit trab u jeħduha. 

Il Imbagħad igħaddu bħar-riħ, u 
jibqgħu sejrin: nies ħatja, li l-qawwa 
tagħhom alla tagħhom: 

12 Mintix int minn dejjem, o Mulej, 
Alla tiegħi, Qaddis tiegħi? Aħna ma 
mmutux' O Mulej, għall-ħaqq int qegħidt 
dal-poplu; u int, o Blata, qegħidtu biex 
iwettaq il-kastigi tiegħek. 

13 Għajnejk huma wisq safjin biex 
tħares lejn il-ħażen, u ma tiflaħx tħares 
lejn id-deni. Għaliex, mela, tħares lejn il- 
midgħija, u tiskot meta l-ħażin jibla' 
r-raġel ġust aktar minnu 2 

14 U għaliex għamilt il-bnedmin bħal 
ħut tal-baħar, bħall-ħlejjaq li jitkaxkru, li 
m'għandhomx min jaħkem fuqhom: 

15 Il-Kaldin itellgħuhom ilkoll bis- 
sunnara, u bix-xibka tagħhom ikaxkru- 
hom, u jiġimgħuhom bit-terrieħa tagħhom: 
għalhekk huma jifirħu u jithennew. 

16 Għalhekk jissagrifikaw lix-xibka 
tagħhom, u jaħarqu l-inċens lit-terrieħa 
tagħhom; għax bihom sehemhom 
jitħaxxen, u l-ikel tagħhom isir bnin. 

17 Sa jibqgħu għalhekk iferrgħu x- 
xibka tagħhom, u joqtlu l-ġnus bla ħniena 


għal dejjem? 
2 Fuq il-għassa tiegħi rrid noqgħod, fuq 
it-turretta tiegħi nieqaf, u noqgħod 
attent għal dak li l-Mulej sa jgħidli, u għal 
dak li għandi nwieġeb għal tilwimi. 
l-Mulej weġibni u qal: Ikteb id- 
dehra, u onqoxha fuq it-twavel, biex 
tinqara bil-ġiri minn min jaqraha. 
ħax hi dehra għal żmien diġà 
iffissat; hi tgħaġġel lejn it-tmiem, u ma 
tqarraqx. Jekk iddum, stennieha; għax 
sgur tiġi, u ma tittardjax. 

4 Ara, ruħu mkabbra, mhix dritta fih: 
iżda l-bniedem ġust igħix bil-fidi tiegħu. 

5 Barra minn dan, l-inbid iqarraq bir- 
raġel imkabbar, u għalhekk ma joqgħodx 
id-dar. Iżid l-aptit tiegħu bħas-saltna ta' 
l-imwiet; hu bħall-mewt, ma jixba' qatt. 
Jiġma' wkoll lejh il-ġnus kollha, u jiġbor 
għandu l-popli kollha. 

6 Ma jqabblux dawn kollha għalih 
taqbila, iwaqqgħuh għaċ-ċajt, u jgħidu 
kontra tiegħu? Jgħidulu: Ħażin għal min 
ikattar dak li mhux tiegħul Għax għal- 
kemm Ħażin għal min jitgħabba bit-toqol 
tad-dejn! 

7 Jaqaw ma jqumux f'daqqa dawk li 
silfuk, u ma jistenbħux dawk li jqanqluk2 
Tassew, int tkun il-priża tagħhom. 

8 Talli int sraqt ħafna ġnus, il-bqija 
kollha tal-popli jisirquk, għad-demm 
imxerred tan-nies, u għall-vjolenza lill- 
pajjiż, lill-belt, u lil kull min igħammar fiha. 

9 Ħażin għal min jaqla’ għal daru qliegħ 
bil-għawġ, biex iqiegħed il-bejta tiegħu 
fil-għoli, biex jeħles minn id il-ħsara' 

10 Fuq darek int ġibt il-għajb bil-fehma 


tiegħek, billi qattajt ħafna popli; għalhekk 
int qiegħed tidneb kontra tiegħek stess. 

Il Għax il-ġebel igħajjat mill-ħajt, u 
t-travi jwieġbu mis-saqaf. 

12 Ħażin għal min jibni belt bid-dmija, 
u jsejjes belt fuq il-ħażen' 

13 Ara, dan mhux tassew mill-Mulej ta' 
l-eżerċti, li l-popli jaħdmu għan-nar, u l- 
ġnus jitħabtu għal xejn ? 

Għax l-art timtela bil-għarfa tal- 
glorja tal-Mulej, bħalma l-ilmijiet jiksu 
l-bahar. 

15 Ħażin għal min jisqi lil għajru mill- 
kies tal-għadab tiegħu, u jsakkru, biex 
iħares lejn il-għera tiegħu. 

Inti tixba' bil-għajb flok bil-glorja: 
ixrob int ukoll, u kun bħal wieħed bla 
ċirkonċiżjonit Il-kies ta’ id il-leminija tal- 
Mulej idur lejk, u l-għajb igħatti l-glorja 
tiegħek. 

17 Għax il-vjolenza kontra l-Libanu 
tiġi fuqek, u l-qerda tal-bhejjem tbeżżgħek, 
minħabba d-dmija tan-nies u l-vjolenza 
magħmula lill-pajjiż, lill-belt u lil kull 
min igħammar fiha. 

18 X'tiswa immaġni skolpita meta min 
għamilha naqaxha? X'tiswa immaġni 
mdewba li tgħallem il-gideb? Għax min 
għamilha jittama fix-xogħol tiegħu meta 
jagħmel idoli muti. 

19 Ħażin għal min igħid lil biċċa għuda: 
Stenbaħ' Lil ħaġra samma: Qum! Tista’ 
din tgħallem? Ara, din miksija bid-deheb 
u l-fidda, iżda l-ebda nifs mhemm fiha! 

20 Iżda l-Mulej qiegħed fit-tempju 
mqaddes tiegħu; ħa tiskot quddiemu l-art 


kollha! 
3 Talba ta? Ħabaqquq, il-profeta, fuq 
Xigjonot. 

2 O Mulej, jien smajt bi ħbarek, u 
qabadni l-biża'; o Mulej, agħti l-ħajja lix- 
xogħol tiegħek f'nofs is-snin! F'nofs is- 
snin għarrfu' Fil-għadab ftakar fil-ħniena' 

3 Alla ġej minn Teman, u l-Qaddis mill- 
muntanja ta' Faran. Sela. Il-kobor tiegħu 
jiksi s-smewwiet, u l-art mimlija bit-tifħir 
tiegħu. 

4 Id-dija tiegħu bħal dawl ix-xemx; 
raġġi joħorġu minn idu; hemm moħbija 
l-qawwa tiegħu. 

5 Quddiemu timxi l-pesta, deni jaħraq 
jimxi warajh. 

6 Jieqaf, u jriegħed l-art: iħares, u 
jkexkex il-ġnus. Iva, jitqanqlu l-muntanji 
ta' dejjem, jitbaxxew għoljiet il-qedem: 
it-triqat tiegħu huma għal dejjem. 

7 Rajt it-tined ta' Kusan jibżgħu: u 
l-purtieri ta' art Midjan jitriegħdu. 

8 Jaqaw il-Mulej xegħel għadbu għax- 
xmajjar, jew qilltek kienet għax-xmajjar, 
jew għadbek kien għall-baħar, biex int 
tirkeb iż-żwiemel tiegħek, fuq l-imriekeb 
tiegħek tal-vittorja 2 

9 Int ħriġt il-qaws tiegħek mill-għant 
tiegħu, skond il-ħalfa lit-tribujiet, iva, 
imqar kellmtek. Sela. Int fraqt l-art bix- 
xmajjar. 

10 Jarawk il-muntanji, u 
jinżlu l-gliegel ta' l-ilma: isamma' 
qiegħ il-baħar, u jgħolli idejh. 

11 Ix-xemx u l- -qamar waqfu fl-agħmara 


jitheżhżu: 
leħnu 


tagħhom: għebu mad-dawl. tal-vleġeġ 
tiegħek, u mal-leħħ tad-dija tal-lanza 
tiegħek. 

12 Fuq l-art timxi bil-għadab, tisħaq 
il-ġnus fis-saħna tiegħek. 

13 Inti toħroġ biex issalva l-poplu 
tiegħek, imqar biex teħles il- midhunin 


tiegħek; int tfarrak il-quċċata ta' dar il- 
midgħi, u tikxfu minn saqajh sa rasu. Sela. 
14 Int tinfed bil-lanez tiegħu stess ras 
il-gwerrieri tiegħu, li ġew bħal riefnu biex 
ixerduni, huma u jgħajtu bil-ferħ, qishom 
biex jieklu l-miskin fil-moħba tagħhom. 


15 Biż-żwiemel tiegħek taqsam il-baħar, 
fuq il-ħalel ta' ħafna ilmijiet. 

16 Jien smajt, u tqanqlu l-vixxri tiegħi; 
xofftejja triegħdu għal dak il-ħoss; it- 
therrija daħlet f'għadmi, u tregħidt fija 
n-nifsi: nistenna bil-kwiet jum il-għali, il- 
jum li fih il-għadu jitla' għall-poplu biex 
jagħmel għalih bit-truppi tiegħu. 

17 Għax għalkemm it-tina ma tarmix, 
u ma jkunx hemm frott fid-dwieli; għal- 
kemm il-prodott taż-żebbuġ ifalli, u r- 
raba' ma jagħtix ikel, għalkemm il-għanem 
jonqsu mill-merħla, u ma jkunx hemm 
baqar fl-imqawel, 

18 Jien nifraħ bil-Mulej, nithenna b'Alla 
tas-salvazzjoni tiegħi. 

19 Il-Mulej, Sidi, hu l-qawwa tiegħi; 
jagħmilli riġlejja bħal dawk taċ-ċriev, u 


jmexxini fuq il-għoljiet tiegħi. Għall- 
mexxej tal-kor, fuq l-istrumenti tiegħi 
tal-korda. 


Sofonija 


1 Il-kelma tal-Mulej li ġiet lil Sofonija, 
bin Kusi, bin Gedalja, bin Amarja, 
bin Ħeżekija, f'jiem Ġosija, bin Amon, 
sultan ta' Guda. 

2 Iva, niknes kollox minn fuq wiċċ l-art, 
igħid il-Mulej. 

3 Niknes bnedmin u bhejjem; niknes 
it-tjur tas-sema, u l-ħut tal-baħar, u 
l-ħwejjeġ tat-tfixkil flimkien mal-ħżiena; 
u neqred il-bniedem minn fuq wiċċ l-art, 
igħid il-Mulej. 

4 U mmidd idi wkoll fuq. Ġuda, u fuq 
ġġ kollha li jgħammru f'Ġerusalem; u 
neqred il-fdal ta' Bagħal minn dan il-post, 
u l-isem tal-qassisin ta' l-allat, flimkien 
mas-saċerdoti; 

5 U dawk li jqimu l-eżerċtu tas-sema 
fuq il-bjut, u dawk li jqimu u jaħilfu bil- 
Mulej, u jaħilfu wkoll b'Malkam; 

6 U dawk li warrbu minn wara l-Mulej; 
u dawk li ma jfittxux il-Mulej, u lanqas 
jikkunsultawh. 

7 Iskot, quddiem Sidi l-Mulej! għax 
qrib jum il-Mulej: għax il-Mulej hejja 
sagrifiċċju, u qaddes il-mistednin tiegħu. 

8 U jiġri f'jum is-sagrifiċċju tal-Mulej, 
me jien nikkastiga l-prinċpijiet, u wlied 
is-sultan, u dawk kollha li jilbsu lbies 
barrani. 

9 U nikkastiga f'dak il-jum ukoll dawk 
kollha li jaqbżu fuq il-għatba tat-tempju, 
u jimlew djar sidhom bil-vjolenza u l-qerq. 

10 U jiġri dak in-nhar, igħid il-Mulej, 


illi jinstama' għajjat minn bieb il-ħut, u 
tinwiħ mit-tieni kwartier, u tiġrif kbir 
mill-għoljiet. 

l Ixhru, intom li tgħammru fil- 
Mehrież' għax intemmet it-tajfa kollha 
tan-neguzjanti; inqerdu dawk kollha li 
jiżnu l-fidda. 

12 U jiġri f'dak iż-żmien, illi nifli lil 
Ġerusalem bl-imsiebaħ, u nikkastiga lil 
dawk li, mixħutin fuq it-tartru tagħhom, 
igħidu f'qalbhom: Il-Mulej la jagħmel ġid 
u lanqas deni. 

13 Għalhekk il-għana tagħhom imur 
fis-serq, u djarhom isiru ħerba; iva, jibnu 
djar, iżda ma jgħammrux fihom; iħawlu 
dwieli, iżda ma jixorbux l-inbid tagħhom. 

14 Qrib il-jum kbir tal-Mulej; qrib, u 
ġej b'ħeffa kbira; isimgħu, jum il-Mulej! 
Fih il-gwerrier igħajjat għajjat mimli 
niket. 

15 Jum ta' għadab dak il-jum; jum ta' 
diqa u niket; jum ta' taħrib u tħarbit; 
jum ta' dlam u ċpar; jum ta' sħab u ta' 
dlam kbir. 

16 Jum ta' daqq ta' tromba, u t'allarm 
kontra l-bliet bis-swar, u kontra t-torrijiet 
għoljin. 

17 U nġib diqa fuq in-nies, hekk li 
huma jimxu bħal għomja, għax dinbu 
kontra l-Mulej: u demmhom jixxerred 
bħat-trab, u laħamhom bħaż-żibel. 

18 La l-fidda u lanqas id-deheb tagħ- 
hom ma jista' jeħlishom f'jum il-għadab 

tal-Mulej; u l-art kollha tinbala' fin-nar 
tal-għejra tieghu: għax il-Mulej jagħmel 
qerda għalkollox, u għal għarrieda, min- 
nies kollha t2’ l-art. 


Inġemgħu, iva, inġemgħu, o ġens bla 
mistħija; 

2 Qabel ma jitwieled id-degriet, qabel 
ma l-jum igħaddi bħas-sifa li jtir, qabel 
is-saħna ta' għadab il-Mulej ma tiġi 
fuqkom, qabel ma jiġi fuqkom jum għadab 
il-Mulej. 

3 Fittxu l-Mulej, intom ilkoll umli ta' 
l-art, li għamiltu l-liġi tiegħu! Fittxu l- 
ħaqq, fittxu l-umiltàl Għandu mnejn 
tinsatru f'jum il-għadab tal-Mulej! 

4 Għax Gaża tkun mitluqa, u Askalon 
isir ħerba: Asdod ikeċċuha f'nofs in-nhar, 
u Ekron titqaċċat. 

5 Ħażin għal dawk li jgħammru f'xatt 
il-baħar, ġens il-Keretini Il-kelma tal- 
Mulej kontrik, o Kangħan, pajjiż il- 
Filistin! Jien nagħmlek ħerba, hekk li 
ħadd ma jgħammar fik. 

6 U l-art tax-xtajta issir mergħa, 
b'għerien għar-ragħajja, u mqawel għall- 
għanem. 

7 U l-art tax-xtajta tkun tal-bqija ta' 
dar Ġuda; huma jirgħaw fiha; filgħaxija 
huma jimteddu f'dar Askalon, għax il- 
Mulej, Alla tagħhom, jieħu ħsiebhom, u 
jregéaghhomi lura mill-jasar. 

Jien smajt it-tagħjir t Mowab, u 
ż-żebliħ ta' wlied Għammon, li bih għajru 
l-poplu tiegħi, u tkabbru kontra l-art 


tiegħu! 
Għalhekk, daqskemm jien ħaj, igħid 
il-Mulej ta' l-eżerċti, Alla ta' Iżrael, 


Mowab sgur ikun bħal Sodoma, u wlied 
Għammon bħal Gomorra, saltna tal- 
ħurrieq, ħofra tal-melħ, u ħerba għal 
dejjem. Il-bqija tal-poplu tiegħi jeħodhom 
priża, u l-fdal ta' ġensi jirithom. 

10 Dan jiġrilhom minħabba kburithom, 
għax għajru u tkabbru kontra l-poplu 
tal-Mulej ta' l-eżerċti. 

11 Il-Mulej ikun tal-biża' għalihom; 
għax joqtol bil-ġuħ l-allat kollha ta' l-art; 
u jqimuh il-gżejjer kollha tal-ġnus, kul- 
ħadd minn fejn ikun. 

12 Intom ukoll, o Etjopin, 
maqtulin bis-sejf tiegħi. 

13 U jmidd idu lejn it-tramuntana, u 
jeqred lill-Assirja, u lil Ninwe jagħmilha 
ħerba, niexfa bħad-deżert. 

14 U f'nofsha jimteddu mrieħel u 
bhejjem ta’ kull xorta; sew il-qwaq u l- 
qanfud ibejtu fil-kaptelli tagħha; jistama' 
għana tal-agħsafar mit-twieqi; il-ħerba 
tkun fuq il-għatba, għax tkun imneżżgħa 
mix-xogħol taċ-ċedru tagħha. 

15 Hekk tkun il-belt ferrieħa, li 
tgħammar bla biża', u tgħid f'qalbha: 
Jiena, u ħadd għajri! Kif saret ħerba, post 


tkunu 


fejn jorqdu d-dbejjebl Kull min igħaddi 
minn ħdejha jsaffar, u jxejjer idu 


b'disprezz. 
3 Ħażin għall-belt xewwiexa u mniġġsa, 
għall-belt tal-moħarija' 

2 Ma tisma' minn ħadd, ma tilqax 
twiddib, ma tafdax fil-Mulej, ma tersaqx 
lejn Alla tagħha. 

3 Il-kapijiet tagħha, f'nofsha, huma 
ljuni jgħajtu ; l-imħallfin tagħha huma lpup 
ta' filgħaxija, ma jħallu xejn għal filgħodu. 

4 Il-profeti tagħha ma jimpurtahom 
minn xejn, u perfidi; il-qassisin tagħha 
jipprofanaw is-santwarju, igħawġu l-liġi. 

5 Il-Mulej ġust f'nofsha; hu ma jagħmel 
l-ebda inġustizzja ; kull filgħodu jġib għad- 
dawl il-ħaqq tiegħu, bla ma jonqos' qatt; 
iżda l-ħażin ma jafx b'mistħija. 

Jien qridt il-ġnus; it-torrijiet tagħhom 
imġarrfin; ħarbatt it-toroq tagħhom, hekk 
li ħadd ma jgħaddi minnhom; bliethom 
saru ħerba, hekk li ħadd ma jgħammar 
fihom, ma jkun hemm ebda abitant. 

7 Jien għidt: Jekk għallanqas tibża' 
minni, ilqa’ t-twissija! U hekk l-agħmara 
tagħhom ma tkunx imġarrfa, għadilli jien 
ikkastigajthom: iżda huma kienu mgħaġġ- 
lin biex iħassru l-egħmejjel tagħhom 
kollha. 

8 Għalhekk, stennewni, igħid il-Mulej, 
għall-jum li fih inqum għall-priża; għaliex 
id-degriet tiegħi hu li niġma' l-gnus, li 
niġma' s-saltniet, biex insawwab fuqhom 
qillti, is-saħna kollha ta' għadbi; għax 
l-art kollha tinħaraq bin-nar tal-ħeġġa 
tiegħi. 

9 Għalhekk, imbagħad, jien inrodd lill- 
popli xofftejn safja, biex isejħu kollhom 
isem il-Mulej, biex jaqduh għalenija. 

10 Min-naħa tax-xmajjar ta' l-Etjopja 
dawx li jqimuni, imqar bint l-imxerdin 
tiegħi, iġibuli l-għotjiet tagħhom. 

11 F'dak il-jum, int ma jkollokx mniex 
tistħi mill-egħmejjel tiegħek kollha, li 
bihom dnibt kontra tiegħi; għalhekk, 
mela, jien inwarrab minn nofsok il- 
ferreħin kburin tiegħek, u int ma titkab- 
barx aktar fuq il-għolja qaddisa tiegħi. 

12 U nħalli f'nofsok poplu umli u 
fqajjar, li jafda f'isem il-Mulej. 

13 Il-bqija ta' Iżrael ma jagħmlux 
ħażen, lanqas jitkellmu bil-gideb, u ma 
jinsabx ġo fommhom ilsien qarrieq; għax 
huma jirgħaw, u jistrieħu, u ma jkunx 
hemm min ibeżżagħhom. 

14 Għajjat bil-ferħ, o bint Sijon! 
għajjat, o Iżrael; ifraħ u thenna b'qalbek 
kollha, o bint Ġerusalem. 

15 Il-Mulej warrab is-sentenzi tiegħu 
kontrik, u biegħed il-għadu tiegħek. Is- 
Sultan ta' Iżrael, il-Mulej, qiegħed 
f'nofsok: int ma tibża' minn ebda ħsara 
oħra. 

16 F'dak il-jum igħidu lil Ġerusalem: 


La tibżax: o Sijon; la tħallix idejk 
jintreħew. 
17 Il-Mulej, Alla tiegħek, qiegħed 


f'nofsok, gwerrier vittorjus. Hu jimtela 
b'ferħ kbir għalik, u jġeddek f'imħabbtu; 
hu jifraħ bik b'agħjat ta' ferħ. 

18 Jien niġma' lil dawk li huma 
mnikktin għal jum ta' għid; huma tiegħek, 
o Sijon; il-għajb ta' l-eżilju hu tagħbija 
fuqhom. 

19 Ara, f'dak il-jum inxejjen għalkollox 


lil dawk kollha li jgħakksuk, u ngħin liz- 
ZOpop, u niġma' l-imxerrdin, u nbiddel 
il-għajb tagħhom f'tifħir, u nagħmilhom 
imfaħħrin u msemmijin fil-pajjiżi kollha 
fejn kienu fil-għajb. 

F'dak iż-żmien narġa' nġibkom; 
f'dak iż-żmien, niġmagħkom; għax 
nagħmilkom imsemmijin u mfaħħrin fost 
il-popli kollha ta' l-art, meta jien 
inreġġagħkom għal li kontu quddiem 
għajnejkom, igħid il-Mulej. 


Ħaggaj 


1 Fit-tieni sena ta' Darijus is-sultan, fis- 
sitt xahar, fl-ewwel tax-xahar, ġiet 
il-kelma tal-Mulej, permezz tal-profeta 
Ħaggaj, lil Żerubbabel, bin Xaltijel, 
gvernatur ta? Ġuda, u lil Ġozwċ, bin 
Ġeħosadaq, il-qassis il-kbir, tgħid: 

2 Hekk igħid il-Mulej ta' l-eżerċti: Dal- 
poplu jgħid: Għadu ma wasalx il-waqt, 
il-waqt li fih dar il-Mulej għandha tkun 
mibnija. 

3 Imbagħad il-kelma tal-Mulej ġiet 
permezz tal-profeta Ħaggaj, tgħid hekk: 

4 Huwa l-waqt għalikom li tgħammru 
fi djar miksijin bl-injam, u din id-dar 
ħerba ? 

$ U issa hekk igħid il-Mulej ta? l- 
eżerċti: Aħsbu tajjeb x'għadda minn 
għalikom' 

6 Intom żrajtu ħafna, u ġbartu ftit; 
intom tieklu, iżda mhemmx biżżejjed biex 
tixbgħu; tixorbu, iżda mhemmx biżżejjed 
biex taqtgħu l-għatx; tilbsu, iżda ma 
tisħnux biżżejjed; min jaqla' salarju, 
iqiegħed is-salarju tiegħu f'but imtaqqab. 

7 Hekk igħid il-Mulej ta' l-eżerċti: 
Aħsbu tajjeb x'għadda minn għalikom' 

8 Itilgħu fuq il-muntanja, ġibu l-injam, 
u ibnu t-tempju; u jien nitgħaxxaq bih, u 
nkun iġġlorifikat, igħid il-Mulej. 

Intom stennejtu ħafna, iżda sibtu ftit; 
u meta ġibtuh id-dar, jien infaħtlu. 
Għaliex) igħid il-Mulej ta' l-eżerċti. 
Minħabba dari li hi ħerba, fil-waqt li kull 
wieħed minnkom jiġri lejn daru. 

10 Għalhekk is-sema, fuqkom, baqa' 
magħluq, hekk li ma kienx hemm nida, u 
l-art ma tatx il-prodotti tagħha. 

11 U jien sejjaħt in-nixfa fuq l-art, u fuq 
il-muntanji, fuq il-qamħ, fuq l-inbid ġdid, 
fuq iż-żejt, fuq kulma jagħti r-raba', fuq 
in-nies, fuq il-bhejjem, u fuq ix-xogħol 
kollu ta' jdejkom. 

2 U Żerubbabel, bin Xaltijel, u 
Ġożwċ, bin Ġeħosadaq, il-qassis il-kbir, u 


l-bqija kollu tal-poplu, taw widen għal 
leħen il-Mulej, t'Alla tagħhom, u għal 
kliem Ħaggaj il-profeta, skond il-messaġġ 
li l-Mulej, Alla tagħhom, kien fdalu; u l- 
poplu baża' mill-Mulej. 

13 Imbagħad Ħaggaj, messaġġier tal- 
Mulej, qal lill-poplu, skond il-messaġġ 
mogħti lilu mill-Mulej: Jien magħkom, 
igħid il-Mulej. 

14 U l-Mulej qajjem l-ispirtu ta' 
Żerubbabel, bin Xaltijel, gvernatur ta' 

uda, u l-ispirtu ta? Ġożwċ, bin Ġeħosa- 
daq, il-qassis il-kbir, u l-ispirtu tal-bqija 
tal-poplu; u ġew, u bdew jaħdmu f'dar 
il-Mulej ta' l-eżerċti, Alla tagħhom. 

15 Fil-jum erbgħa u għoxrin tax-xahar, 
tas-sitt xahar, fit-tieni sena ta' Darijus is- 
sultan. 


Fis-seba' xahar, fil-jum wieħed u 
għoxrin, ġiet il-kelma tal-Mulej, 
permezz tal-profeta Ħaggaj, tgħid: 

2 Kellem issa lil Żerubbabel, bin 
Xaltijel gvernatur ta' Guda, u lil Gożwċ, 
bin Ġeħosadaq, il-qassis il-kbir, u lill-bqija 
tal-poplu, għidilhom: 

3 Min għad baqa’ fostkom li ra dan it- 
tempju fl-ewwel glorja tiegħu? U kif 
tarawh issa? Kif inhu, ma qisu xejn f’ 
għajnejkom, 

4 Iżda issa, agħmel il-ħila, Żerubbabell 
igħid il-Mulej; agħmel il-ħila, Gożwċ, bin 
Ġeħosadaq, il-qassis il-kbir! agħmel il- 
ħila, u intom il-poplu kollu tal-pajjiżi 
igħid il-Mulej, u xteħtu għax-xogħol! 
għax jien magħkom, igħid il-Mulej ta' 
l-eżerċti, 

5 Skond il-ftehim li jien ftehimt 
magħkom meta ħriġtu mill-Eġittu, hekk l- 
ispirtu tiegħi jgħammar fostkom: la 
tibżgħux! 

6 Għax hekk igħid il-Mulej 
eżerċti: Għal darba oħra 


ta' l- 
dal-waqt, 

inqanqal is-smewwiet, l-art, il-baħar, u 
l-art niexfa; 

7 U nqanqal il-ġnus kollha, u huma 
jiġu bit-teżori tal-gnus kollha, u nimla 
did-dar bil-glorja, igħid il-Mulej ta' 
l-eżerċti. 

8 Tiegħi l-fidda, u tiegħi d-deheb, igħid 
il-Mulej ta' l-eżerċti. 

9 Il-glorja ta' din l-aħħar dar tkun 
akbar minn dik ta' l-ewwel waħda, igħid 
il-Mulej ta' l-eżerċti: u f'dan il-post nagħti 
s-sliem, igħid il-Mulej ta' l-eżerċti. 

10 Fl-erbgħa u għoxrin tad-disa' xahar, 
fit-tieni sena ta' Darijus, ġiet il-kelma tal- 
Mulej permezz tal-profeta Ħaggaj, tgħid: 

11 Hekk igħid il-Mulej ta' l-eżerċti: 
Staqsi issa l-qassisin fuq il-liġi dwar dan il- 


punt: 

12 Jekk wieħed, f'tarf ilbiesu, jarfa' 
laħam ikkonsagrat, u b'dak tarf ilbiesu 
jmiss il-ħobż, jew it-tisjir, jew l-inbid, jew 
iż-żejt, jew kull ikel ieħor, dawn il-ħwejjeġ 
ikunu ikkonsagrati? U l-qassisin wieġbu, 
u qalu: Le. 

13 U mbagħad qal Ħaggaj: Jekk 
wieħed, li tniġġes minħabba mejjet, imiss 
xi ħaġa minn dawk il-ħwejjeġ, din il-ħaġa 
titniġġes7 U l-qassisin wieġbu, u qalu: 
Iva, titniġġes. 

14 Imbagħad Ħaggaj wieġeb, u qal: 
Hekk hu dal-poplu, hekk hu dal-ġens 
quddiemi, igħid il-Mulej; u hekk hu kull 
xogħol ta' idejhom; u kulma joffru hemm 
hu mniġġes. 

15 U issa, nitlobkom, oqogħdu aħsbu 


tajjeb x'ġara minn dan il-jum u lura, 
qabel ma bdejtu tqiegħdu ġebla fuq ġebla 
fit-tempju tal-Mulej! 

16 Meta wieħed kien imur lejn gods 
qamħ ta' għoxrin kejl, ma kienx ikun 
hemm ħlief għaxra; u meta wieħed kien 
imur lejn magħsar, biex jimlew ħamsin, ma 
kienx ikun hemm ħlief għoxrin. 

17 Nidrobkom bl-eħtrieq, u bil-mell, 
u bis-silġ, fix-xogħol kollu ta' idejkom; 
iżda intom ma tġajtux lejja, igħid il-Mulej. 

18 Oqogħdu aħsbu minn dal-jum u 
lura, mill-jum erbgħa u għoxrin tad-disa' 
xahar, mill-jum mindu ssejjes it-tempju 
tal-Mulej. Aħsbu tajjeb' 

19 Għad hemm żetriegħa fil-matmura 7 
L-istess dielja, it-tina, ir-rummiena, u ż- 
żebbuġa, ma jagħmlux aktar! Minn dal- 
jum, jien inberikkom. 

20 U għat-tieni darba reġgħet ġiet 
il-kelma tal-Mulej lil Ħaggaj, fl-erbgħa u 
għoxrin tax-xahar, tgħid: 

. 21 Għid lil Żerubbabel, gvernatur ta’ 
Ġuda, hekk: Jien sa nqanqal is-smewwiet 


u l-art, 
22 U naqleb it-tron tas-saltniet, u 
neqred il-qawwa. tas-saltniet tal-ġnus; 


naqleb l-imriekeb u dawk li jirkbuhom; u 
jaqgħu ż-żwiemel u r-rikkieba tagħhom, 
kull wieħed bis-sejf ta' l-ieħor. 

23 F'dak il-jum, igħid il-Mulej ta' l- 
eżerċti, jien nieħdok, o Żerubbabbel, bin 
Xaltijel, qaddej tiegħi, igħid il-Mulej, u 
nagħmlek bħal siġill, għax lilek ħtartek, 
igħid il-Mulej ta' l-eżerċti. 


Żakkarija 


Fit-tminn xahar, fit-tieni sena ta' 
A Darijus, il-kelma tal-Mulej ġiet lil 
Zakkarija, il-profeta, bin Berekija, bin 
Għiddo, tgħid hekk: 

2 Il-Mulej għadab bis-sħiħ għal missiri- 
jietkom. 

3 Għalhekk, int għidilhom: Hekk igħid 
il-Mulej ta' l-eżerċti: Duru lejja, igħid 
il-Mulej ta' l-eżerċti, biex jien indur 
lejkom; igħid il-Mulej ta' l-eżerċti. 

4 La tkunux bħal missirijietkom, li 
lilhom nidew il-profeti ta' qabel, billi qalu: 
Hekk igħid il-Mulej ta' l-eżerċti: Erġgħu 
lura minn triqatkom il-ħżiena, u mill- 
egħmejjel ħżiena tagħkom! Iżda huma ma 
semgħux, u ma tawnix widen, igħid il- 
Mulej. 

5 Missirijietkom, fejn huma? 
profeti jistgħu jgħixu għal dejjem 7 

6 Iżda kliemi u l-istatuti tiegħi, li jien 


U l- 


ordnajt lill-qaddejja tiegħi l-profeti, ma 
laħqux lil missirijietkom? Imbagħad 
sogħobbihom, u qalu: Il-Mulej ta' l- 
eżerċti għamlilna skond imġibitna, u 
skond l-egħmejjel tagħna, bħal ma ħaseb 
li jagħmel. 

7 Fil-jum erbgħa u għoxrin tax-xahar 
ħdax, li hu x-xahar Xebat, fit-tieni sena ta' 
Darijus, il-kelma tal-Mulej ġiet lil Zakka- 
rija, il-profeta, bin Berekija, bin Għiddo, 
tgħid hekk: 

8 Bil-lejl kelli dehra; u, ara, raġel 
riekeb fuq żiemel aħmar; hu kien qiegħed 
wieqaf bejn ir-riħan li kienu fil-ħondoq; 
u warajh kien hemm żwiemel ħomor, 
xohob u bojod. 

9 U għidt: X'inhuma dawn, sidi? U 
l-anġlu, li kien jitkellem miegħi, qalli: 
Jien nurik x'inhuma dawn. 

10 U r-raġel li kien wieqaf bejn ir-riħan 

wieġeb u qal: Dawn huma dawk li 
bagħathom il-Mulej biex iduru l-art. 

11 U dawk wieġbu lill-anġlu tal-Mulej, 
li kien wieqaf bejn ir-riħan, u qalu: Aħna 
dorna l-art, u, ara, l-art kollha mistrieħa 
u kwieta. 

12 Imbagħad l-anġlu tal-Mulej wieġeb 
u qal: O Mulej ta' l-eżerċti, kemm sa 
ddum ma tħenn għal Gerusalem, u għall- 
bliet ta’ Ġuda, li int ilek sebgħin sena 
imgħaddab għalihom 7 

13 U l-Mulej wieġeb lill-anġlu li kien 
jitkellem miegħi, kliem sabiħ, kliem ta' 
faraġ. 

14 U l-anġlu li kien jitkellem miegħi 
qalli: Niedi u għid: Hekk igħid il-Mulej 
ta' l-eżerċti: Jien għajjur wisq għal Ġeru- 
salem u Sijon. 

15 Iżda jien imgħaddab wisq għall-ġnus 
li huma issa bla ħsieb, u li, waqt li jien 
għadabt ftit, huma komplew iżidu l-ħsara. 

16 Għalhekk hekk igħid: il-Mulej: 
Indur mill-ġdid lejn Ġerusalem bil-ħniena; 
dari tarġa' tinbena fiha, igħid il-Mulej ta' 
l-eżerċti, u l-ħabel tal-qejsien ikun mimdud 
fuq Gerusalem. 

17 Arġa' niedi, u għid: Hekk igħid il- 
Mulej ta' l-eżerċti: Il-bliet tiegħi għad 
ifuru bil-ġid, u l-Mulej jarġa' jħenn għal 
Sijon, u jarġa' jaħtar lil Ġerusalem. 

18 Imbagħad irfajt għajnejja, u, ara, 
kien hemm erba' qrun, 

19 U għidt lill-anġlu li kien jitkellem 
miegħi: X'inhuma dawn? U qalli: Dawn 
huma l-qrun li xerrdu lil Ġuda, lil Iżrael 
u lil Gerusalem. 

20 Imbagħad: il-Mulej 
ħaddiema tas-sengħa. 

21 U għidt: Dawn x'ġew jagħmlu? 
Weġibni, u qalli: Dawn huma l-qrun li 
xerrdu lil Guda hekk li ħadd ma kien jista’ 
jarfa' rasu; iżda dawn il-ħaddiema tas- 
sengħa ġew biex ibeżżgħuhom, biex jarmu 
qrun il-ġnus li refgħu il-qarn tagħhom 
għal art Guda biex ixerrdu l-abitanti 
tagħha. 


urieni erba' 


U irfajt għajnejja, u rajt, u, ara, kien 
hemm ragel li kellu f'idu ħabel tal- 
qejsien. 

2 U jien għidt: Fejn sejjer? Weġibni: 
Sejjer inqis lil Gerusalem, biex nara kemm 
hu l-wisa’ tagħha, u kemm hu tulha. 

3 U,ara, l-anġlu li kien jitkellem miegħi 
kien ħiereġ, u anġlu ieħor kien ħiereġ biex 
jiltaqa' miegħu, 

4 U qallu: Iġri, kellem lil dan iż- 
żagħżugħ, u għidlu: erusalem tkun 
abitata bħala belt bla swar, tant tkun 
kbira l-kotra ta' nies u bhejjem li jinsabu 
f'nofsha; 

5 U jien, igħid il-Mulej, inkun għaliha 
sur tan-nar madwarha, u nkun il-glorja 
tagħha f'nofsha. 


6 Isa' Aħarbu mill-art tat-tramuntana, 
igħid il-Mulej, għax jien xerridtkom ma' 
l-erbat irjieħ tas-sema, igħid il-Mulej. 

7 Isa, Sijon' salva lilek innifsek, int li 
tgħammar ma' bint Babell 

8 Għax hekk qal il-Mulej ta' l-eżerċti: 
Wara l-glorja bagħatni għand il-ġnus li 
serqukom: għax min imisskom, imiss il- 
mimmi ta' għajn il-Mulej. 

9 Għax,ara, sa nxejjer idi fuqhom, biex 
isiru priża għall-ilsiera tagħhom. Imbagħad 
tagħrfu li bagħatni l-Mulej ta' l-eżerċti. 

10 Għanni u ifraħ, o bint Sijon! għax, 
ara, jien ġejt biex ngħammar fik, igħid il- 
Mulej. 

11 U f'dak il-jum jingħaqdu ħafna ġnus 
mal-Mulej, u jsiru l-poplu tiegħi. Imba- 
għad ngħammar fostok, u int tagħraf li 
l-Mulej ta' l-eżerċti bagħatni għandek. 

12 U l-Mulej jiret 'il Ġuda bħala 
sehmu fl-art imqaddsa, u jarġa' jaħtar lil 
Ġerusalem. 

13 Kull laħam jiskot quddiem il-Mulej' 
ghax hu stenbaħ minn agħmartu mqad- 

sa. 


Imbagħad urieni 'l ĠGożwċ, il-qassis 

il-kbir, wieqaf quddiem l-anġlu tal- 
Mulej, u 'l Satana wieqaf fil-lemin tiegħu 
biex jixlih. 

2 U l-Mulej qal lil Satana: Iċanfrek il- 
Mulej, o Satanat Tassew, iċanfrek il- 
Mulej li ħatar lil Ġerusalem! Jaqaw dan 
mhux ġamra misluta min-nar ? 

3 Issa Ġożwċ kien liebes ilbies maħmuġ 
u kien wieqaf quddiem l-anġlu. 

4 U l-anġlu wieġeb u qal lil dawk li 
kienu weqfin madwaru: Neżżgħulu l- 
ħwejjeġ maħmuġin minn fuqu! Imbagħad 
qal lil Gożwċ: Ara, jien neħħejt minn 
fuqek il-ħtija tiegħek, u libbistek ħwejjeġ 
ta' żina, 

5 U jien għidt: Qegħdulu turbant nadif 
fuq rasu! U dawk qegħdulu fuq rasu 
turbant nadif, u libbsuh ħwejjeġ. U l-anġlu 
tal-Mulej kien hemm preżenti. , 

6 U l-anġlu tal-Mulej wissa lil Gożwė, 
billi qal: 

7 Hekk igħid il-Mulej ta' l-eżerċti: 
Jekk timxi fi triqati, u taqdi s-servizz 
tiegħi, int ukoll taħkem fuq dari, u tħares 
ukoll il-btieħi tiegħi, u nagħtik li timxi 
ma' dawn li hawn weqfin hawn, 

8 Isma, mela, o Gożwė, qassis il-kbir, 
int u sħabek li qegħdin quddiemek! Għax 
dawn l-irġiel iservu ta' sinjal li jħabbar: 
għax, ara, sa nġib il-qaddej tiegħi, ir- 
RIMJA. 

9 Għax, ara, il-ġebla li jien qegħidt 
quddiem Gożwċ; fuq ġebla waħda hemm 
seba' għajnejn: ara, sa nnaqqax tinqix 
fuqha, igħid il-Mulej ta' l-eżerċti, u 
nħassar il-ħażen ta' dik l-art f'jum wieħed. 

10 F'dak il-jum, igħid il-Mulej ta' l- 

eżerċti, intom tistiednu wieħed lil ieħor 
biex joqogħdu taħt id-dielja u taħt it-tina. 


U l-anġlu li kien jitkellem miegħi raġa' 

f ġie, u qajjimni, bħal wieħed li jqum 
minn ngħasu, 

2 U qalli: X'int tara? U weġibt: Ara, 
nara gandilabru kollu tad-deheb, bil- 
bieqja tiegħu fuq rasu, u s-seba' msiebaħ 
tiegħu fuqu, u seba' żnienen għas-seba' 
msiebaħ, li hemm fuq rasu. 

3 U ħdejn il-gandilabru hemm żewġ 
siġriet taż-żebbuġ, waħda n-naħa tal-lemin 
tal-bieqja, u waħda n-naħa tax-xellug 
tagħha. 

.. 4 Imbagħad għidt lill-anġlu li kien 
jitkellem miegħi: X'inhuma dawn, sidi 2 

5 L-anġlu li kien jitkellem miegħi 
wieġeb u qalli: Ma tafx x'inhuma dawn? 
U għidt: Le, sidi. 

6 Imbagħad wieġeb, u qalli: Din hi 
l-kelma tal-Mulej għal Żerubbabel, li 
tgħid: Mhux bil-ħila, mhux bil-qawwa, 
iżda bl-Ispirtu tiegħi, igħid il-Mulej ta' 
l-eżerċti. 

7 Min int, o muntanja kbira 7 Quddiem 
Żerubbabel int issir wital u hu joħroġ 
il-ġebla tal-quċċata fost l-agħjat: Xi 
ġmiell Xi ġmiell 

sa l-kelma tal-Mulej ġiet għandi, 
tgħid: 

9 Idejn Żerubbabel sejsu did-dar, u 
idejh itemmuha. Imbagħad tagħraf li l- 
Mulej ta' l-eżerċti bagħatni lilkom. 

10 Għax min jista' imaqdar jum il- 
ħwejjeġ żgħar, meta dawn is-sebgħa, 
għajnejn il-Mulej, li jiġru fuq l-art kollha, 
jifirħu jaraw iċ-ċomb f'idejn Żerubbabel ? 

Il Imbagħad weġibt u għidtlu: 
X'inhuma dawn iż-żewġ siġriet taż-żebbuġ 
in-naħa tal-lemin u tax-xellug tal-gandi- 
labru? 

12 U weġibt għat-tieni darba, u 
għidtlu: X'inhuma dawn iż-żewġ friegħi 
taż-żebbuġ li huma ma' ġenb iż-żewġ 
żnienen tad-deheb li jferrgħu ż-żejt tad- 
deheb? 

13 U weġibni u qal: Ma tafx x'inhuma 
dawn? U weġibt: Le, sidi. 

14 Imbagħad qal: Dawn huma ż-żewġ 
ulied taż-żejt li qegħdin quddiem Sid l-art 


kollha. 
5 U rġajt irfajt għajnejja, u rajt, u, ara, 
kien hemm romblu jtir. 

2 U qalli: X'int tara? U jien weġibt: 
Nara romblu jtir; it-tul tiegħu għoxrin 
driegħ, u l-wisa' tiegħu għaxart idriegħ. 

3 Imbagħad qalli: Din hi s-saħta li sa 
tinfirex fuq wiċċ l-art kollha; għax, skond 
ma fiha, kull min jisraq jitwarrab minn 
hawn, u kull min jaħlef falz, skond ma 
fiha, jitwarrab minn hawn. 


4 Jien inħalliha toħroġ, igħid il-Mulej 
ta' l-eżerċti, u hi tidħol f'dar il-ħalliel, u 
f'dar min jaħlef b'ismi bil-gideb; u tibqa' 
ġo daru; u taħraq lilha, u l-injam, u l-ġebel 
tagħha. 

5 U l-anġlu li kien jitkellem miegħi 
ħareġ, u qalli: Arfa? għajnejk, u ara 
x'inhu dan li ħiereġ. 

6 Jien weġibt: X'inhu2 Hu qal: Din 
efa, li ħierġa. U żied igħid: Dan hu l-ħażen 
tagħhom fil-pajjiż kollu. 

7 U, ara, jirtafa' għatu taċ-ċomb, u ġo 
l-efa kien hemm mara bil-qiegħda! l 

8 U qalli: Din hi l-ħażen; u tefagħha ġo 
l-efa; imbagħad tafa' l-għatu tal-bronż fuq 
fomm l-efa. 

9 Imbagħad irfajt għajnejja, u rajt, u, 
ara, żewġ nisa kienu ħerġin, u r-riħ kien 
jonfoħ ma' ġwinħajhom; u huma kellhom 
ġwienaħ bħal tal-laqlàq, u refgħu l-efa 
bejn s-sema u l-art. 

10 Imbagħad ghidt l-anġlu li kien 
jitkellem miegħi: Fejn sejrin biha l-efa ? 

1 U qalli: Biex jibnulha dar f'Sinar: 
u meta tithejja, iqegħduha fuq il-pedestal 


tagħha. 

6 U rġajt irfajt għajnejja, u rajt, u, ara, 
erba' mriekeb kienu ħerġin minn bejn 

iż-żewġ muntanji; u l-muntanji kienu 

muntanji tal-bronż. 

2 Fl-ewwel mirkeb kien hemm żwiemel 
ħomor; fit-tieni mirkeb, żwiemel suwed; 

3 Fit-tielet mirkeb, żwiemel bojod, u 
fir-raba' karru, żwiemel imtebbgħa, ħfief. 

4 U għidt lill-anġlu li kien jitkellem 
miegħi: X'inhuma dawn, sidi? 

5 L-anġlu wieġeb, u qalli: Dawn huma 
l-erbat irjieħ tas-sema ħerġin wara li kienu 
weqfin quddiem Sid l-art kollha. 

6 Il-mirkeb taż-żwiemel suwed ħiereġ 
lejn l-art tat-tramuntana; iż-żwiemel bojod 
sejrin warajh; u l-imtebbgħin ħerġin Jejn 
l-art tan-nofsinhar. 

7 U l-ħomor joħorġu u jitolbu li jmorru 
jiġġerrew ma' l-art. U l-anġlu qalilhom: 
Morru, iġġerrew ma l-art! U huma 
ġġerrew ma' l-art. 

8 Imbagħad għajjatli, u kellimni hekk: 
Ara, dawk li huma sejrin lejn l-art tat- 
tramuntana jtaffu l-għadab tiegħi f'art 
it-tramuntana. 


9 U l-kelma tal-Mulej ġiet għandi, 


tgħid: 

10 Ħu għotja mingħand dawk li kienu 
fil-jasar, mingħand Ħeldaj, mingħand 
Tobija, u mingħand Ġedajja, u mur 


f'dan il-jum għand Ġosija, bin Sofonija, 
fejn waslu minn Babel. 

11 Ħu fidda u deheb, u agħmel kuruni, 
u qiegħdhom fuq ras Ġożweċ, bin Ġeħosa- 
dak, il-qassis il-kbir; 

12 Imbagħad kellmu, għidlu: Hekk 
igħid il-Mulej ta' l-eżerċti: Ara, hawn hu 

r-raġel li jismu RIMJA, għax minn fejn 
hu joħrog rimja, u jibni t-tempju tal- 
Mulej. 

13 Iva, ikun hu li jibni t-tempju tal- 
Mulej, u fuqu jkollu l-ġieh, u joqgħod u 
jsaltan fuq it-tron tiegħu: u hu jkun qassis 
fuq it-tron tiegħu, u ftehim ta' sliem ikun 
hemm bejniethom it-tnejn. 

14 U l-kuruni jkunu għal Ħelem, għal 
Tobija, għal Ġedajja, għal Ħen, bin 
Sofonija, b'tifkira fit-tempju tal-Mulej. 

15 U dawk li huma 'l bogħod jiġu u 
jibnu fit-tempju tal-Mulej, u tagħrfu li l- 
Mulej ta' l-eżerċti bagħatni għandkom. U 
dan jiġri, jekk tisimgħu tajjeb leħen il- 
Mulej, Alla tagħkom. 


U ġara, fir-raba' sena ta' Darijus is- 

sultan, illi l-kelma tal-Mulej ġiet lil 
Żakkarija fir-raba' jum tad-disa' xahar, 
f'Kislew. 

2 Issa l-belt ta' Betel kienet bagħatet lil 
Sarreser u lil Regem-melek u n-nies 
tagħhom jitolbu l-ħniena tal-Mulej, 

3 U jgħidu lill-qassisin ta' dar il-Mulej 
ta' l-eżerċti, u lill-profeti, hekk: Għandi 
jiena nibki fil-ħames xahar u niċċaħħad, 
bħal ma għamilt s'issa kemm-il sena 2- 

4 U l-kelma tal-Mulej ta’ l-eżerċti ġiet 
għandi tgħid: l 

$ Għid lill-poplu kollu tal-pajjiż, u lill- 
qassisin: Meta intom somtu u newwaħtu 

l-ħames u s-seba' xahar, dawn is-sebgħin 
sena, kien għalija li intom somtu 7 

6 U meta tieklu, u meta tixorbu, mhux 

għalikom li tieklu, u għalikom li tixor- 


u? 

7 Mhux dan il-kliem li l-Mulej nieda 
permezz tal-profeti ta' dari, meta Ġeru- 
salem kienet abitata u tgħix fil-kwiet bi 
blietha madwarha, u sew l-art ta? nofsin- 
har u sew il-wita kienu abitati ? 

8 U l-kelma tal-Mulej ġiet lil Żakkarija, 
tgħid: 

9 Hekk qal il-Mulej ta' l-eżerċti: 
Aqtgħu l-ħaqq fis-sewwa; uru tjieba u 
ħniena wieħed ma' l-ieħor. 

10 La taħqrux l-armla u l-iltim, il- 
għarib u l-fqir; u ħadd minnkom ma 
jfassal f'qalbu ħsara għal għajru. 

11 Iżda huma ma ridux jagħtu widen, 
iżda tawni dahar xewwiexi, U saddew 
widnejhom biex ma jisimgħux. 

12 Għamlu qalbhom bħaż-żonqor, biex 
ma jisimgħux il-liġi, u l-kliem li l-Mulej ta' 
l-eżerċti bagħat permezz ta' l-ispirtu 
tiegħu, permezz tal-profeti ta' qabel. U 
għalhekk kien hemm għadab kbir mill- 
Mulej ta' l-eżerċti. 

13 U ġara, li bħal ma hu sejjaħ, u huma 
ma wiġbux, hekk huma jsejħu, u jien ma 
nismax, igħid il-Mulej ta' l-eżerċti. 

14 U nxerridhom b'riefnu qalb il-ġnus 
kollha li huma qatt ma kienu jafuhom. U 


l-art issir deżolata warajhom, bla ma jkun 
hemm ħadd minn igħaddi u jarġa' lura. 
Minn art li tgħaxxaq, għamlu ħerba. 


U. l-kelma tal-Mulej ta' l-eżerċti 
reġgħet ġiet għandi, tgħid: 
2 Hekk igħid il-Mulej ta' l-eżerċti: 


Ngħir għal Sijon b'għira kbira, u ngħir 
għaliha b'għadab kbir. 

3 Hekk igħid il-Mulej: Jien narġa' lejn 
Sijon, u ngħammar f'nofs Ġerusalem; u 
Ġerusalem tissejjaħ il-belt tas-sewwa, u 
l-għolja tal-Mulej ta' l-eżerċti, il-għolja 
mqaddsa. 

4 Hekk igħid il-Mulej ta' l-eżerċti: 
Għad ikun hemm ix-xjuħ, irġiel u nisa, li 
joqogħdu bil-qiegħda fl-imsieraħ ta' Ġeru- 
salem, kulħadd bil-bastun f'idu, minħabba 
l-kotra tas-snin. 

U l-imsieraħ tal-belt jimtlew subjien 
u bniet jitliegħbu fl-imsieraħ tagħha. 

6 Hekk igħid il-Mulej ta' l-eżerċti: Jekk 
dan ikun tal-għaġeb f'għajnejn il-bqija ta' 
dan il-poplu f'dawk il-jiem, ikun tal- 
għaġeb ukoll f'għajnejja 2 igħid il-Mulej 
ta' l-eżerċti. 

7 Hekk igħid il-Mulej ta' l-eżerċti: Ara, 
jien neħles il-poplu tiegħi minn art tlugħ 
ix-xemx, u minn art inżul ix-xemx. 

8 U narġa' nġibhom lura, u jgħammru 
f'nofs Ġerusalem; u jkunu l-poplu tiegħi, 
u jien inkun Alla tagħhom, fis-sewwa u 
fil-ħaqq. 

9 Hekk igħid il-Mulej ta' l-eżerċti: Ħa 
jitqawwew idejkom, intom l qegħdin 
f'dawn il-jiem tisimgħu dan il-kliem minn 
fomm il-profeti, li kienu fil-jum meta 
ssejset dar il-Mulej ta' l-eżerċti, biex 
jinbena t-tempju. 

10 Għax qabel dawk il-jiem ma kienx 
hemm la ħlas għax-xogħol tal-bniedem, u 
lanqas ħlas għax-xogħol tal-bhejjem; u 
għal min kien joħroġ u għal min kien 
jidħol ma kienx hemm sliem, minħabba 
l-għadu; għax jien ġellidt in-nies kollha, 
wieħed kontra l-ieħor. 

11 Iżda issa jien ma nkunx bħall-jiem 
ta' qabel għall-bqija ta' dan il-poplu, igħid 
il-Mulej ta' l-eżerċti. 

12 Għax ikun hemm is-sliem għaż- 
żerriegħa: id-dielja tagħti l-frott tagħha, 
l-art tagħti l-prodott tagħha, u s-smewwiet 
jagħtu n-nida tagħhom; u jien nagħti lill- 
bqija tal-poplu dan kollu. 

13 U jiġri, li bħal ma kontu saħta fost 
il-ġnus, hekk, o dar Ġuda u dar Iżrael, 
jien neħliskom, u tkunu barka. La tib- 
żgħux' Idejkom jitqawwew. 

14 Għax hekk igħid il-Mulej ta' l- 
eżerċti: Bħal ma ħsibt jien biex nagħmlil- 
kom il-ħsara meta għaddbuni missirijiet- 
kom, igħid il-Mulej ta' l-eżerċti, u ma 
sogħobbinix, 

15 Hekk f'dawn il-jiem irġajt ħsibt li 

nagħmel il-ġid lil Gerusalem u lil dar 
Ġuda. La tibżgħux! 

16 Dan hu dak li għandkom tagħmlu: 
Tkellmu s-sewwa, wieħed ma' l-ieħor; 
agħmlu l-ħaqq, fi bwiebkom, skond is- 
sewwa, u għas-sliem. 

17 Hadd minnkom m'għandu jaħseb 
ħsara f'qalbu kontra għajru, u la tħobbux 
il-ġurament falż; għax dan kollu nistmellu, 
igħid il-Mulej. 

18 U l-kelma tal-Mulej 
tgħid: 

19 Hekk igħid il-Mulej ta' l-eżerċti: Is- 
sawma tar-raba', is-sawma tal-ħames, is- 
sawma tas-seba’, u s-sawma tal-għaxar 
xahar, ikunu għal dar Ġuda hena, u ferħ, 
u festi sbieħ; ħobbu għalhekk is-sewwa u 
s-sliem. 

20 Hekk igħid il-Mulej ta' l-eżerċti: 
Jiġri wkoll li jiġu popli, u dawk li 
jgħammru f'ħafna bliet: 

l U n-nies ta’ belt imorru lejn oħra, 
igħidu: Ħa mmorru, ħa mmorru nitolbu 
grazzja lill-Mulej, u nfittxu l-Mulej ta' l- 
eżerċti. Jien ukoll irrid immur! 

22 U hekk ħafna popli u ġnus qawwija 
jiġu Ġerusalem ifittxu l-Mulej ta' l-eżerċti, 
u jitolbu l-grazzja tal-Mulej. 

23 Hekk igħid il-Mulej ta' l-eżerċti: 
F'dawk il-jiem jiġri li għaxart irġiel mill- 
ġnus ta' kull ilsien jaqbdu tarf il-libsa ta' 
raġel Lhudi, u jgħidu: Ħa niġu magħkom, 
għax aħna smajna li Alla magħkom. 


ġiet għandi 


Taħbira: il-kelma tal-Mulej kontra art 

Ħadrak, b'Damasku bħala l-mistrieħ 
(għax għajnejn il-bnedmin, speċjalment 
tat-tribujiet kollha ta' Iżrael, huma lejn 
il-Mulej.), 

2 U Ħamat ukoll, li tmiss ma' Damas- 
ku; fuq Tir u Sidon, għalkemm huma 
għorrief ħafna. 

3 Għax Tir bniet għaliha fortizza, u 
geddset il-fidda bħat-trab, u d-deheb bħat- 
tajn tat-toroq. 

4 Ara, il-Mulej joħdilha li għandha, u 
jitfa' ġidha fil-baħar, u hi tintemm bin-nar. 

5 Askalon tara dan, u tibża'; u Gaża 
wkoll tara dan, u titkagħweġ b'uġigħ 
kbir; Ekron ukoll, għax it-tama tagħha 
tirgħex; u Gaża ma jkollhiex aktar sultan, 
u Askalon ma titgħammarx aktar. 

6 U f'Asdod igħammar ġens imħallat, 
u neqred il-kburija tal-Filistin. 

7 Iżda nneħħi d-demm minn fomm il- 
Filistin, u qżieżhom minn bejn snienhom, 
imbagħad ikunu huma wkoll bqija lil Alla 
tagħna, u jkunu bħal familja f'Ġuda, u 
Ekron bħall-Gebusin. 

noqgħod fil-kamp madwar dari 
biex niddefendiha minn kull eżerċtu, biex 
ħadd ma igħaddi 'l hawn u 'l hemm, u 
l-ebda wieħed li jiġbor il-ħaraġ ma jgħaddi 
aktar fuqhom, għax issa rajt b’ għajnejja. 


9 Ifraħ ħafna, o bint Sijon, għajjat bil- 
ferħ, o bint Gerusalem! Ara, is-Sultan 
tiegħek ġej lejk; hu ġust, u vittorjus, umli 
u riekeb fuq ħmar, fuq felu ta' ħmara. 

10 Jien neqred l-imriekeb minn Efrajm, 
u ż-żwiemel minn Ġerusalem, u jitkisser il- 
qaws tal-gwerra. Hu jxandar. is-sliem 
lill-ġnus; saltnatu tkun minn baħar sa 
baħar, u mix-xmara sa truf l-art. 

11 U int ukoll, Iżrael, minħabba d- 
demm tal-għaqda tiegħi miegħek, nitlaq 


l-imjassrin tiegħek mill-ħofra fejn 
m'hemmx ilma. 
12 Erġgħu lejn il-fortizza, intom l- 


imjassrin tat-tamal Anki llum qiegħed 
ngħarrafkom li nroddilkom id-doppju tal- 
ġid li kellkom. 

13 Għax jien middejt lil Ġuda bħal 
qaws tiegħi, u nimla l-qaws b'Efrajm, u 
nqajjem lil uliedek, o Sijon, kontra 
wliedek, o Greċja, u nagħmlek bħal sejf 
ta' gwerrier. 

14 U l-Mulej jidher fuqhom, u bħal 
berqa toħroġ il-vleġġa tiegħu; u s-Sid, il- 
Mulej, idoqq it-tromba, u jimxi fir-rwiefen 
ta' nofsinhar. 

15 Il-Mulej ta' l-eżerċti jħarishom; u 
huma jibilgħu, u jirfsu b'riġlejhom il-ġebel 
tal-wadab; u jixorbu, u jgħajtu qishom 
xorbu l-inbid, u jimtlew bħall-bwieqi tas- 
sagrifiċċju, u jixxarbu bħax-xwieki ta' 
l-altar. k 

16 U l-Mulej, Alla tagħhom, jeħlishom 
f'dak il-jum, bħall-merħla tal-poplu 
tiegħu: għax huma bħal ħaġar ta' kuruna, 
li jiddu fuq artu. 

17 Għax kemm hi kbira t-tjieba tiegħul 
u kemm hi kbira s-sbuħija tiegħul Il- 
qamħ irabbi ż-żgħażagħ, u l-inbid ġdid 
ix-xebbiet. 


1 Itolbu mingħand il-Mulej ix-xita fiż- 

żmien tax-xita mwaħħra' Il-Mulej li 
jagħmel il-beraq, jagħti n-nies xita bil- 
qliel, u ħaxix fir-raba' ta' kulħadd. 

2 Għax it-terafim jitkellmu fil-batal, u 
l-għarrafa jaraw dehriet giddieba, u ħolm 
fieragħ ilabalbu, u jagħtu faraġ fil-batal; 
għalhekk in-nies jixxerdu bħal merħla, 
umiljati, għax m'hemmx ragħaj. 

3 Għadbi xegħel għar-ragħajja, u jien 
nikkastiga l-bdabad; għax il-Mulej ta' l- 
eżerċti jżur il-merħla tiegħu, dar Guda, u 
jagħmilhom bħaż-żiemel tas-sultan fit- 
taqbida. 

4 Minnu toħroġ il-ġebla tax-xewka; 
minnu joħroġ il-wited; minnu joħroġ il- 
qaws għat-taqbida; minnu joħorġu l- 
kapijiet kollha f'daqqa. 

5 U jkunu bħal irġiel ta' ħila, li jgħaffġu 
l-għadu fit-taqbida, fit-tajn tat-toroq; u 
jitqabdu, għax il-Mulej ikun magħhom; 
iżda dawk li jkunu rekbin iż-żwiemel 
jinfixlu. 

6 U jien inqawwi lil dar Ġuda, u nsalva 
dar Ġużepp, u nreġġagħhom lura għax 
nitħassarhom; u jkunu bħalkieku qatt ma 
qeċċejthom, 'għax jien il-Mulej, Alla 
tagħhom, u nismagħhom. 

7 U n-nies ta' Efrajm ikunu bħal raġel 
ta' ħila, u qalbhom tifraħ qisha bl-inbid; 
u wliedhom jaraw dan u jifirħu, u qalb- 
hom tithenna fil-Mulej. 

8 Insaffrilhom u niġmagħhom, għax 
jien fdejthom, u joktru daqs kemm kienu 
qabel. 

9 Niżragħhom qalb. il-popli, u fil- 
bogħod jiftakru fija, u jgħixu ma' wlied- 
hom, u jerġgħu lura. 

10 Inreġġagħhom lura minn art l- 
Eġittu, u niġmagħhom mill-Assirja; 
inġibhom f'art Gilgħad u fil-Libanu, u ma 
jkunx hemm wisa' għalihom biżżejjed. 

11 U jgħaddi mill-baħar tal-hemm, u 
jidrob l-imwieġ fil-baħar, u l-egħmieq 
kollha tan-Nil jinxfu; u l-kburija ta' l- 
Assina titbaxxa, u x-xettru ta’ l-Eġittu 
jgħ 
12 Inqawwihom fil-Mulej, u 
f'ismu, igħid il-Mulej. 


jimxu 


O Libanu, iftaħ bwiebek, ħa jibla' 
n-nar iċ-ċedri tiegħek. 

2 Ixher, ċipress, għax iċ-ċedru waqa', 
u s-setgħana tħarbtu; ixhru, o ballut ta' 
Basan, għax il-masġar iffultjat waqa'. 

3 Jinstama' x-xhir tar-ragħajja, għax 
il-glorja tagħhom imħarbta; jinstama' l- 
agħjat tal-frieħ tal-ljuni, għax kburit il- 
Ġurdan saret ħerba. 

4 Hekk igħid il-Mulej, Alla tiegħi: 
Irgħa l-merħla tiegħi destinata għall-qatla, 

5 Lidawkli jixtruhom joqtluhom, u ma 
jkunux ikkastigati; u dawk li jbigħuhom 
igħidu: Imbierek il-Mulej! jien stagħnejt; 
u r-ragħajja tagħhom stess ma jitħassru- 
homx. 

6 Għax ma nħennx aktar għal dawk li 
jgħammru fil-pajjiż igħid il-Mulej. Ara, 
jien sa nerħi n-nies, kull wieħed f'idejn 
għajru, u kull wieħed f'idejn is-sultan 
tiegħu; u jħarbtu l-pajjiż, u ma neħlishomx 
minn idejhom. 

7 U nirgħa n-ngħaġ destinati għall- 
qatla; imqar lilkom, o l-aktar imsejknin 
tal-merħla. U ħadt għalija żewġ oħtra; 
wieħed semmejtu Grazzja, u l-ieħor 
semmejtu Rabta; u rgħajt il-merħla. 

8 Imbagħad qridt ukoll it-tliet ragħajja 
f'xahar wieħed, għax ruħi tilfet il-paċenzja 
magħhom, u ruħhom ukoll iddejqet bija. 

9 U għidt: Ma nirgħakomx iżjed; min 
sa jmut ħa jmut; min sa jintemm, ħa 
jintemm; u dawk li jibqgħu, ħa jieklu l- 
laħam ta' waħda l-oħra. 

10 U qbadt il-ħatar tiegħi Grazzja, u 
qsamtu, biex inħassar il-għaqda tiegħi li 
kont irbatt mal-popli kollha. 


11 U l-għaqda tħassret dak in-nhar, u 
n-ngħaġ tal-merħla l-aktar imsejknin, li 
kienu għassa tiegħi, għarfu li dik kienet 
il-kelma tal-Mulej. 

12 U għidtilhom: Jekk jidhrilkom li hu 


tajjeb, agħtuni l-ħlas tiegħi; jekk le, 
erhuly; U wiżnuli ħlasi: tletin biċċa tal- 
fidda. 


13 U l-Mulej qalli: Ixħtu lill-fuħħari, 
dal-prezz għoli li jien kont ipprezzat bih 
minnhom! U ħadt it-tletin biċċa tal-fidda, 
u xħetthom lill-fuħħari f'dar il-Mulej. 

14 Imbagħad qsamt il-ħatar l-ieħor, 
Rabta, biex naqta' r-rabta ta' aħwa bejn 

uda u Iżrael. 

15 Ul- Mulej qalli: Ħu wkoll għalik it- 
tagħmira ta' ragħaj iblah. 

16 Għax, ara, jien sa nqajjem ragħaj fil~ 
pajjiż li ma jeħux ħsieb in-ngħaġ mitlufin, 
u l-imxerrdin ma jfittixhomx, il- midrubin 
ma jdewwihomx, lil dawk li huma 
b'saħħithom ma jagħlif homx, iżda jiekol 
il-laħam tas-smien, u jaqlagħlhom imqar 
difrejhom. 

17 Ħażin għar-ragħaj li ma jiswa għal 
xejn, li jitlaq il-merħla! Is-sejf jidroblu 
driegħu, u għajnu l-leminija! Driegħu 
jinxiflu għalkollox, u għajnu l-leminija 
tagħma għalkollox. 


1 Taħbira: il-kelma tal-Mulej għal 

Iżrael: hekk igħid il-Mulej li jifrex 
is-smewwiet, isejjes l-art, u jsawwar l- 
ispirtu tal-bniedem ġo fih. 

2 Ara, jien sa nagħmel minn Ġerusalem 
kies ta' sturdament lill-popli kollha ta' l- 
idwar; u meta l-assedju jkun kontra 
Ġerusalem, ikun ukoll kontra Ġuda. 

3 U f'dak il-jum nagħmel lil Ġerusalem 
ħaġra tqila għall-popli kollha; dawk koll- 
ha li jerfgħuha jweġġgħu bl-ikrah lil- 
hom infushom, u l-ġnus kollha ta' l-art 
jinġemgħu, kontra tagħha. 

4 F'dak il-jum, igħid il-Mulej, nidrob 
bil-biża' ż-żwiemel kollha, u r-rikkieba 
tagħhom bil-ġenn. Iżda fuq dar Ġuda 
niftaħ għajnejja, fil-waqt li ż-żwiemel 
kollha tal-popli nidrobhom bil-għama. 

5 U l-kapijiet ta' Ġuda jgħidu f'qalb- 
hom: In-nies ta' Ġerusalem ikunu l-qawwa 
tiegħi fil-Mulej ta' l-eżerċti, Alla tagħhom. 

6 F'dak il-jum nagħmel il-kapijiet ta' 

uda bħal maġmar nar qalb il-ħatab, u 
torċa tixgħel qalb il-qatet, u hekk jaħarqu 
fil-lemin u fix-xellug il-popli kollha ta' 
l-idwar: u n-nies ta' Gerusalem jibqgħu 
jgħammru fejn huma, f'Ġerusalem. 

7 Il-Mulej isalva l-ewwel it-tined ta' 
Ġuda, biex il-glorja ta' dar David, u l- 
glorja ta' nies Ġerusalem ma titkabbarx 
fuq a. 

8 F'dak il-jum il-Mulej jaqbeż għal 
dawk li jgħammru f'Ġerusalem; u dak li 
fosthom ikun dgħajjef dak in-nhar ikun 

bħal David, u dar David tkun bħal Alla, 
bħal anġlu tal-Mulej quddiemhom. 

9 U f'dak il-jum jiġri li jien infittex 
neqred il-ġnus kollha li jiġu għal Ġeru- 
salem 

10 U nsawwab fuq dar David u fuq in- 
nies ta' Ġerusalem l-ispirtu tal-grazzja u 
talb; u jħarsu lejja, lejn min huma nifdu, 
u jixhru għalih, bħalma wieħed jixher 
għal ibnu waħdieni, u jibku biki ta' mrar 
għalih, bħalma wieħed jibki biki ta' mrar 
għall-iben il-kbir. 

ll F'dak il-jum ikun hemn tinwiħ kbir 
f'Ġerusalem, bħat-tinwiħ għal Ħadad- 
rimmon fil-wied ta' Meġiddon. 

12 U l-pajjiż kollu jnewwaħ, familja 
familja għaliha; il-familja ta' David 
għaliha, u n-nisa tagħhom għalihom; il- 
familja ta' dar Natan għaliha, u n-nisa 
tagħhom għalihom; 

13 Il-familja ta' dar Levi għaliha, u n- 
nisa tagħhom għalihom; il-familja ta' 
Simgħi għaliha; u n-nisa tagħhom għali- 


om; 

14 Il-familji kollha li baqa', familja 
familja għaliha, u n-nisa tagħhom għali- 
om. 


1 F'dak il-jum ikun hemm nixxiegħa 
miftuħa għal dar, David, u għal 

dawk li jgħammru f'Ġerusalem, 

tnaddaf hom mid-dnub u mill-inġiesa. 

2 U jiġri f'dak il-jum, igħid il-Mulej ta' 
l-eżerċti, illi jien naqta' ismijiet l-idoli mill- 
pajjiż, u ma jissemmewx iżjed, u nwarrab 
ukoll il-profeti ħżiena, u l-ispirti mniġġsa 
mill-pajjiż. 

3 U jiġri, jekk xi ħadd jibqa' jitkellem 
bħala profeta, illi missieru u ommu li 
wilduh igħidulu: Ma tibqax ħaj, għax 
titkellem il-gideb f'isem il-Mulej. U 
missieru u ommu li wilduh, jinfduh talli 
jkun tkellem bħala profeta. 

U jiġri f'dak il-jum li jistħu l-profeti, 
kull wieħed mid-dehra tiegħu meta 
jħabbar; u ma jilbsux aktar mantar tax- 
xagħar biex iqarrqu: 

5 U kull wieħed minnhom igħid: Jien 
miniex profetal Jien ħaddiem ir-raba', 
għax wieħed begħni bħala Isir f'żgħożiti. 

jgħidulu: X'inhuma dawk. il- 
ġrieħi f'idejk? U jwieġeb: Huma l-ġrieħi 
li bihom darbuni f'dar ħbiebi. 

7 O sejf, stenbaħ, għar-ragħaj tiegħi, u 
għar-raġel sieħbil igħid il-Mulej ta' l- 
eżerċti. Idrob ir-ragħaj, biex in-ngħaġ 
tiegħu jixterdul u jien indawwar idi fuq 
iż-żgħar. 

8 U fil-pajjiż kollu jiġri, igħid il-Mulej, 
illi tnejn minn tlieta fih jinqerdu, u 
jintemmu; u wieħed minn kull tlieta fih 
jibqa’. 

9 U ndaħħal it-tielet fin-nar, u nirfinieh 
bħal ma nirfina l-fidda, u nippruvah bħal 


biex 


ma nipprova d-deheb; huma jsejħu ismi, u 
jien inweġibhom, ngħid: Huma l-poplu 
tiegħi! u huma jgħidu: Il-Mulej hu Alla 


tiegħil 
14 Ara, ġej jum għall-Mulej, li fih il- 
priża tiegħek tinqasam f'nofsok. 

2 Jien niġma' l-ġnus kollha biex jagħmlu 
gwerra lil Ġerusalem; tinqabad il-belt, 
jinserqu d-djar, u jitkasbru n-nisa; nofs 
il-belt tmur fil-jasar, imma l-bqija tal- 
poplu ma jinqeridx mill-belt. 

3 Imbagħad il-Mulej joħroġ jitqabad 
ma' dawk il-ġnus, bħal ma tqabad, bosta 
drabi, f'jum it-taqbida. 

4 U f'dak il-jum jieqfu riġlejh fuq il- 
għolja taż-Żebbuġ, li qiegħda quddiem 
Ġerusalem, lejn il-lvant, u tinferaq il- 
għolja taż-Zebbuġ minn nofsha, mil-Ivant 
u lejn il-punent, hekk li jkun hemm wied 
kbir; u nofs il-għolja tmur lejn it-tra- 
muntana, u n-nofs l-ieħor lejn nofsinhar. 

5 U taħarbu minn wied il-għoljiet 
tiegħi, għax wied il-għoljiet jilħaq sa Asal: 
iva, taħarbu, bħal ma ħrabtu minn 
quddiem it-theżhiża ta' l-art fi żmien 
Għużżija, sultan ta' Guda: u l-Mulej, Alla 
tiegħi jiġi, u l-qaddisin kollha miegħek. 

6 U jiġri dak in-nhar, illi ma jkunx 
hemm dawl; id-dawwaliet inaqqsu d-dawl 
tagħhom. 

7 Għax ikun jum uniku, magħruf mill- 

Mulej; li ma jkun u la nhar u la lejl, iżda 
filgħaxija jkun id-dawl. 
. 8 F'dak il-jum joħroġ ilma ġieri minn 
Ġerusalem; nofsu lejn il-baħar tal-lvant, u 
n-nofs l-ieħor lejn il-baħar tal-punent; 
jiġri fis-sajf u fix-xitwa. 

9 U l-Mulej ikun sultan fuq l-art kollha: 
f'dak il-jum il-Mulej ikun l-uniku, u uniku 
jkun ismu. 

10 L-art kollha tinbidel f'witja minn 

eba sa Rimmon lejn nofsinhar; iżda 
Ġerusalem togħla, u tibqa' fejn hi, minn 
bieb Benjamin sal-post tal-bieb ta' qabel, 
sa bieb ix-xewka, u mit-torri ta? Ħananċi 
sa magħsar is-sultan. 

11 U n-nies igħammru fiha u ma tkunx 
aktar saħta, u Ġerusalem titgħammar bla 
biża'. 

12 Issa din tkun il-qerda li biha l-Mulej 
jidrob il-popli kollha li għamlu gwerra lil 
Ġerusalem: laħamhom idub huma u 
weqfin fuq riġlejhom, u għajnejhom idubu 
f'ħofrithom, u lsienhom idub f'ħalq- 


hom. 

13 U jiġri f'dak il-jum li jkun hemm 

taħwid kbir fihom mill-Mulej; u wieħed 
jaqbad f'id l-ieħor, u tirtafa' idu għal id 
l-ieħor. — 
, 14 U Guda wkoll jiġġieled kontra 
Ġerusalem, u l-ġid tal-ġnus kollha ta' l- 
idwar jinġama', deheb u fidda, u lbiesi 
b'kotra kbira. 

15 Hekk ukoll bħal din il-qerda tkun 
il-qerda għaż-żiemel, għall-bagħal, għall- 
ġemel, għall-ħmar, u għall-bhejjem kollha 
li jkunu f'dak il-kamp. 

16 Imbagħad jiġri li dawk kollha li 
jibqgħu mill-ġnus kollha li ġew għal 
Ġerusalem, jitilgħu minn sena għal sena 
biex iqimu s-Sultan, il-Mulej ta' l-eżerċti, 
u biex jiċċelebraw il-għid ta' l-egħrejjex. 

17 U min mill-familji ta' l-art ma jitlax 
Ġerusalem biex iqim is-sultan, il-Mulej ta' 
l-eżerċti, ma tinżilx xita fuqhom. 

18 U jekk il-familja ta' l-Eġittu ma 
titlax u ma tiġix, fuqhom ma tinżilx xita: 
tiġi fuqhom ukoll il-qerda li biha l-Mulej 


jidrob il-ġnus li ma jitilgħux biex jiċċele- 
braw il-għid ta' l-egħrejjex. 

19 Dan ikun il-kastig ta' l-Eġittu, u l- 
kastig tal-ġnus kollha li ma jitilgħux biex 
jiċċelebraw il-festa ta' l-egħrejjex. 

20 F'dak il-jum ikun hemm miktub fuq 
il-ġlieġel taż-żwiemel: QADDIS LILL- 
MULEJ! U l-borom f'dar il-Mulej ikunu 
bħall-bwieqi quddiem l-artal. 

21 U kull borma f'Ġerusalem u f'Ġuda 
tkun ikkonsagrata lill-Mulej ta' l-eżerċti, 
u dawk kollha li joffru s-sagrifiċċji jiġu 
biex jieħdu minnhom, u jsajru fihom, u 
ma jkunx hemm iżjed Kangħanin f'dak il- 
jum f'dar il-Mulej ta' l-eżerċti. 


Malakija 


Taħbira: il-kelma tal-Mulej lil Iżrael 
b'Malakija. 

2 Ħabbejtkom, igħid il-Mulej: iżda 
intom tgħidu: Kif ħabbejtna2 Jaqaw 
Għesaw mhux ħu Ġakobb igħid il-Mulej. 
Madankollu, jien ħabbejt lil Ġakobb, 

3 Iżda jien stmellejt lil Għesaw, u l- 
muntanji tiegħu għamilthom ħerba, u tajt 
wirtu lix-xakalli tad-deżert. 

4 Jekk Edom igħid: Imfarrkin aħna, 
iżda nerġgħu lura biex nibnu t-tiġrif; hekk 
igħid il-Mulej ta’ l-eżerċti: Huma jistgħu 
jibnu, iżda jiena nħott! U n-nies isemmu- 
hom: Art il-ħażen, u, Il-poplu li għalih 
il-Mulej imgħaddab dejjem. 

5 U għajnejkom jaraw dan, u tgħidu: 
Kbir il-Mulej aktar minn art Iżrael! 

6 L-iben iweġġah lil missieru, u l- 
qaddej lil sidu. Jekk mela jien missier, fejn 
hu ġiehi2 U jekk jien sid, fejn hu r-rispett 
lejja, igħid il-Mulej ta' l-eżerċti lilkom, o 
qassisin, li żżebilħu ismi. U intom tgħidu: 
Kif żeblaħna ismek 2 

7 Intom toffru fuq l-altar tiegħi ħobż 
imniġġes, u tgħidu: Kif niġġisnieh ? Billi 
tgħidu: Il-mejda tal-Mulej imżebilħa. 

8 Meta toffru bhima għamja, mhu xejn 
ħażin? Meta toffru bhima zoppa jew 
marida, mhu xejn ħażin? Offrihom lill 
gvernatur tiegħek! Jieħu pjaċir bik, jew 
jilqgħek tajjeb? igħid il-Mulej ta? l- 
eżerċti. 

9 U issa, nitlobkom, itolbu grazzja lil 
Alla biex iħenn għalina! Huma idejkom li 
għamlu dan; u sa jilqa' lil xi wieħed 
minnkom 7 igħid il-Mulej ta’ l-eżerċti. 

10 O li kien hemm xi ħadd minnkom li 
jagħlaq il-bwieb, biex ma tkebbsux nar fuq 
l-altar tiegħi għal xejn! Ma għandi l-ebda 


għaxqa fikom, igħid il-Mulej ta' l-eżerċti, 
u ma togħġobni l-ebda offerta mogħtija 
minn idejkom. 

11 Għax minn tlugħ ix-xemx sa l-inżul 
taghha, kbir ismi qalb il-ġnus, u f'kull post 
joffru inċens lil ismi, u offerta tal-qamħ 
safja: għax ismi kbir fost il-ġnus, igħid 
il-Mulej ta' l-eżerċti. 

12 Iżda intom qegħdin tkasbruh, billi 
tgħidu: Imniġġsa l-mejda tal-Mulej, u ta' 
min jistmellu l-ikel tagħha. 

13 Intom tgħidu wkoll: Ara, xi dwejjaq! 
u tistkerrhuh, igħid il-Mulej ta' l-eżerċti. 
U ġġibu dak li hu misruq, u dak li hu 
zopp, jew marid. Dawn huma l-offerti li 
ġġibu' Sa nilqagħhom jien minn idejkom 2 
igħid il-Mulej. 

14 Misħut il-qarrieq li għandu bhima 
raġel fil-merħla, u jwegħidha, u joffri bħala 
sagrifiċċju lill-Mulej bhima immankatal 
Għax jien sultan kbir, igħid il-Mulej ta' 
l-eżerċti, u ismi hu tal-biża' fost il-ġnus. 


U issa għalikom din it-twissija, o 
qassisin: 

2 Jekk intom ma tisimgħux, u ma 
ddaħħlux f'moħħkom li tagħtu ġieh lil 
ismi, igħid il-Mulej ta' l-eżerċti, nibgħat 
fuqkom is-saħta, u nisħet il-barka tagħ- 
kom; Iva, diġà sħettha għax ma tridux 
iddaħħlu f'moħħkom. 

3 Ara, jien sa nċanfar lil nisilkom, u 
nitfa' l-ħmieġ ma' wiċċkom, il-ħmieġ tal- 
festi tagħkom, u jġorrukom miegħu. 

4 Imbagħad tagħrfu li jien bgħattilkom 
din it-twissija, biex ir-rabta tiegħi ma' 
Levi tibqa', igħid il-Mulej ta' l-eżerċti. 

5 Ir-rabta tiegħi miegħu kienet waħda 

ta' ħajja u ta' sliem, u tajthomlu biex jibża' 
minni, U hu baża' minni, u tkexkex 
quddiem ismi. 

6 Il-liġi tas-sewwa kienet f'fommu, u 
ħażen ma kienx hemm f''xofftejh; bis-sliem 
u bid-dritt mexa miegħi, u l-ħafna 
reġġagħhom mill-ħażen. 

7 Għax xofftejn il-qassis għandhom 
iħarsu l-għerf, u l-liġi jfittxu n-nies minn 
fommu; għax hu l-messaġġier tal-Mulej ta' 
l-eżerċti. 

8 Iżda intom ilwejtu mit-triq; u fixkiltu 
'l ħafna fil-liġi; ħassartu r-rabta ta' Levi, 
igħid il-Mulej ta' l-eżerċti. 

9 Għalhekk jien ukoll nagħmilkom bla 
ġieh u baxxi quddiem il-poplu kollu, għax 
intom ma tħarsux it-triqat tiegħi, u 
tħarsu lejn il-wiċċ meta twettqu l-liġi. 

10 Mhux ilkoll aħna għandna missier 
wieħed? Mhux Alla wieħed ħalaqna? 
Għaliex mela nqarqu wieħed bl-ieħor, billi 
niksru r-rabta ta' missirijietna 2 

11 Bil-qerq jimxi Ġuda, u għajb isir 
f'Iżrael u f'Ġerusalem; għax Ġuda 
jkasbar dak li hu qaddis lill-Mulej, dak li 
hu jħobb, u żżewweġ bint alla barrani. 

12 Il-Mulej jitfa' 'l barra mit-tined ta' 
Ġakobb lil kull min jagħmel dan, sew lis- 
surmast u sew l-iskular, u lil min joffri 
offerta tal-qamħ lill-Mulej ta' l-eżerċti. 

dan ukoll intom tagħmlu: 
ixxarrbu bid-dmugħ, biki u tnehid l-altar 
tal-Mulej, għax ma għadux jilqa' iżjed 
offerti b'għaxqa minn idejkom. 

14 U madankollu tgħidu: Għaliex2 
Għax il-Mulej hu xiehed bejnek u bejn 
mart żgħożitek, li magħha ma kontx fidil, 
għalkemm hi seħbitek, martek bir-rabta 
tiegħek. 

15 Iżda, tgħidu intom, mhemmx wieħed 
li għamel hekk, u madankollu l-ispirtu 
baqa’ fih? Iżda għaliex dak il-wieħed 
għamel dan? Għax kien ifittex in-nisel 
imwiegħed lilu minn Alla. Ħudu ħsieb 
l-ispirtu tagħkom, u ħalli ħadd ma jimxi 
bil-qerq ma' mart żgħożitu. 

16 Għax jien nobgħod. id-divorżju, 
igħid il-Mulej, Alla ta' Iżrael, u lil min 
bil-ħażen jiksi lbiesu, igħid il-Mulej ta’ 
l-eżerċti. Għalhekk ħudu ħsieb l-ispirtu 
tagħkom, u la timxux bil-qerq. 

17 Dejjaqtu l-Mulej bi kliemkom, u 
madankollu tgħidu: Biex dejjaqnieh 7 Billi 
tgħidu: Kull min jagħmel il-ħażin, tajjeb 
f'għajnejn il-Mulej, u jitgħaxxaq bihom, 
jew: Fejn hu Alla tal-ħaqq ? 


Ara, jien sa nibgħat il-messaġġier 

tiegħi, u hu jhejji t-triq quddiemi: u 
minnufih is-Sid, li intom tfittxu, l-anġlu 
tal-għaqda, li intom tixtiequ, jidħol fit- 
tempju tiegħu. Ara, ġej, igħid il-Mulej ta' 
l-eżerċti. 

2 Iżda min jiflaħ għal jum miġjitu, u 


min jieqaf għad-dehra tiegħu? Għax hu 
bħan-nar ta' min idewweb, u bħas-sapun 
ta' min jaħsel. 

3 U joqgħod idewweb u jnaddaf il- 
fidda; u jnaddaf lil ulied Levi, u jippuri- 
fikahom bħal ma jagħmlu lid-deheb u l- 
fidda, biex huma joffru lill-Mulej offerti 
bis-sewwa. 

, 4 Imbagħad l-offerta ta’ Ġuda u tz’ 
Ġerusalem togħġob lill-Mulej, bħal fi 
żmien ta' dari, u bħal fis-snin ta' qabel. 

5 Imbagħad nersaq lejkom għall-ħaqq, 
u nkun xiehed ħafif kontra s-saħħara u 
l-adulteri, u kontra dawk li jaħilfu bil- 
gideb, u kontra dawn li jisirqu mill-ħlas 
tiegħu l-ħaddiem mikri, li jaħqru l-armla u 
l-iltim, u kontra dawk li jkeċċu l-għarib 
mid-dritt tiegħu, u ma jibżgħux minni, 
igħid il-Mulej ta' l-eżerċti. 

6 Għax jien, il-Mulej, ma nitbiddilx; u 


għalhekk intom, o wlied Ġakobb, ma 
ntemmejtux. 
7 Sa minn jiem missirijietkom 


tbegħidtu mill-istatuti tiegħi, u ma ħaristu- 
homx. Erġgħu lejja, u jien narġa' lejkom, 
igħid il-Mulej ta' l-eżerċti. Iżda intom 
tgħidu: Kif nerġgħu lejk 2 

8 Jaqaw xi bniedem jisraq lil Alla? 
Madankollu intom sraqtunil U tgħidu: 
Kif sraqniek 2 Fl-egħxur u fl-għotjiet. 

9 B'saħta intom misħutin, għax lili 
qegħdin tisirqu, intom, il-poplu kollu! 

ibu l-egħxur kollha fil-kamra tat- 
teżor, biex ikun hemm l-ikel f'dari, u 
ġarrbuni issa f'dan, igħid il-Mulej ta' l- 
eżerċti; u taraw jekk jien niftħilkomx it- 
twieqi tas-sema, u jekk insawwabx fuqkom 
barka li ma jkunx hemm wisa' fejn til- 
qgħuha. 

11 U nrażżan għalikom il-ġrad wikkiel, 
u ma jħarbtilkomx aktar il-frott tar-raba' 
tagħkom, u ma tkunilkomx bla frott id- 
dielja fir-raba', igħid il-Mulej ta' l- 
eżerċti. 

12 U l-ġnus kollha jgħidulkom imber- 
kin, għax tkunu art il-għaxqa, igħid il- 
Mulej ta' l-eżerċti. 

13 Intom tgħidu kliem iebes għalija, 
igħid il-Mulej. Madankollu intom tgħidu: 
X'għidna fuqek 2 

14 Intom għidtu: Għalxejn taqdi 'l 
Alla; u xi swielna li ħarisna l-liġi tiegħu, u 
li mxejna lebsin l-iswed quddiem il-Mulej 
ta’ l-eżerċti 2 

15 Għalhekk, issa aħna ngħidu mberkin 
il-kburin; iva, dawk li jagħmlu d-deni 
għandhom ukoll ir-riżq; iva, dawk li 
jittantaw lil Alla, jeħilsuha. 

16 Imbagħad dawk li jibżgħu mill- 
Mulej, kellmu wieħed lil ieħor, u l-Mulej 
ta widen u sama’, u ktieb it-tifkir inkiteb 
quddiemu, għal dawk li jibżgħu mill- 
Mulej, u jgħożżu ismu. 

1 huma jkunuli, fil-jum li jiena 
nhejji, il-proprjietà speċjali tiegħi, igħid il- 

Mulej ta' l-eżerċti; u nagħdirhom, bħal 
ma f fee raġel lil ibnu li jaqdih. 
Imbagħad terġgħu taraw id-dif- 
ferenza bejn il-ġust u l-ħażin, bejn min 
jaqdi lil Alla, u bejn min ma jaqdihx. 
4 Għax ara, jiġi l-jum, iħeġġeġ bħal 
forn, u l-kburin kollha u kull min 
jagħmel. id-deni jsiru bħal tiben imfarrak 
u jaħraqhom il-jum li ġej, igħid il-Mulej ta’ 
Lezereti, u ma jħallilhom u la għerq u la 
ergħa 


2 U għalikom li tibżgħu minn ismi, 
titla’ xemx il-ħaqq bil-fejqan fi ġwinħajha, 


u intom toħorġu u taqbżu bħal għoġiela 
tal-maqjel. 

3 U tgħaffġu l-ħżiena, għax ikunu bħall- 
irmied taħt qiegħ riġlejkom, fil-jum li jien 
inhejji, igħid il-Mulej ta' l-eżerċti. 

4 Ftakru fil-liġi ta' Mosċ, il-qaddej 
tiegħi, li jien tajtu f'Ħoreb, għal Iżrael 
kollu, statuti u ordinanzi. 

Àra, jien sa nibgħatilkom lil Elija 
l-profeta, qabel ma jasal jum il-Mulej, 
kbir u tal-biża'. 

6 U hu jraġġa' qalb il-missirijiet għal 
uliedhom, u qalb l-ulied għal missirijiet- 
hom, li ma niġix u nidrob l-art kollha 
b'saħta. 


Tmiem Il-Profeti 

Il-ktieb tan-nisel ta' Ġesu Kristu, bin 
David, bin Abraham. 

2 Abraham nissel lil Iżakk; u Iżakk 
nissel lil Ġakobb; u Ġakobb nissel lil 
Ġuda u lil ħutu; 

3 U Ġuda nissel lil Fares u lil Żaraħ 
minn Tamar; u Fares nissel lil Ħesron; u 
Ħesron nissel lil Aram; 

4 U Aram nissel lil Għamminadab; u 
Għamminadab nissel lil Naħson; u 
Naħson nissel lil Salmon. 

5 U Salmon nissel lil Bogħaż minn 
Raħab; u Bogħaż nissel lil Għobed minn 
Rut; u Għobed nissel lil Ġessi; 

6 U Gessi nissel lil David is-sultan; u 
David nissel lil Salamun minn dik li kienet 
il-mara ta' Urija; 

7 U Salamun nissel lil Robogħam; u 
Robogħam nissel lil Abija; u Abija nissel 
lil Asa; 

8 U Asa nissel lil Ġosafat; u Ġosafat 
nissel lil Ġoram; u Ġoram nissel lil 
Għuzzija; 

9 U Għużżija nissel lil Ġotam; u Ġotam 
nissel lil Aħaż; u Aħaż nissel lil 'Ħeżekija; 

U Ħeżekija nissel lil Manasse; u 
Manasse nissel lil Amon; u Amon nissel 
lil Ġożija; 

11 U Ġożija nissel lil Ġekonija u lil 
ħutu, fiż-żmien li ttieħdu f'Babel: 

12' U wara li ttieħdu f'Babel, Ġekonija 
nissel lil Saltijel, u Saltijel nissel lil Zoro- 
babel; 

13 U Żorobabel nissel lil Abiħud; u 
Abiħud nissel lil Eljakim; u Eljakim nissel 
lil Għażor; 

14 U Għażor nissel lil Sadok; u Sadok 
nissel lil Akim; u Akim nissel lil Eljud; 

15 U Eljud nissel lil Elgħażar; u Elgħa- 
żar me lil Mattan; u Mattan nissel lil 
Ġakob 

16 v Ġakobb nissel lil Ġużepp, ir-raġel 
ta' Marija, li minnha twieled Ġesu, li 
jgħidulu Kristu. 

17 Mela t-tnissiliet kollha minn Abra- 
ham sa David huma erbatax-il nisel; u 
minn David sa meta ttieħdu f'Babel 
erbatax-il nisel; u minn meta ttieħdu 
f'Babel sa Kristu erbatax-il nisel. 

18 Issa t-twelid ta' Ġesu Kristu kien 
hekk: meta ommu Marija tgħarrset lil 
Ġużepp, qabel ma marru flimkien instabet 
tqila mill-Ispirtu s-Santu. 

19 Imbagħad Ġużepp żewġha, billi kien 
raġel sewwa, u ma riedx ixandarha, kien 
tal-fehma li jkeċċiha bil-moħbi. 

20 Iżda hu u jaħseb fuq dan, 





ara, 


l-anġlu tal-Mulej deherlu f'ħolma jgħid: 
Ġużepp, bin David, la tibżax tieħu 'l 
Marija b'martek; għax dak li hu mnissel 
fiha hu mill- Ispirtu s-Santu. 

21 U hi tiled iben; u int issemmih 
ĠESU; għax hu jeħles il-poplu tiegħu 
minn dnubiethom. 

22 Issa dan kollu ġara, biex iseħħ dak li 
nghad mill-Mulej bil-profeta, li jgħid: 

23 Ara, xebba titqal, u tiled iben, u 
jsemmuh Emmanuwel, li jfisser: Alla 
magħna. 

24 Imbagħad wara li Ġużepp qam mill- 
irqad tiegħu għamel bħal ma qallu l-anġlu 
tal-Mulej, u ħa miegħu 'l martu: 

25 U ma kienx jafha sakemm wildet 
l-ewwel iben tagħha: u semmieh ĠESU. 


Issa meta Ġesu twieled f'Betlehem tal- 
Lhudija fi żmien is-Sultan Erodi, ara, 
maġi mill-lvant ġew Ġerusalem, 

2 Igħidu: Fejn hu dak li twieled Sultan 
tal-Lhud? Għax aħna rajna l-kewkba 
tieghu fil-lvant, u ġejna biex nagħtuh qima. 

Malli s-Sultan Erodi sama’ dan, 
tħawwad; u miegħu Ġerusalem kollha. 

4 U wara li laqqa’ fiimkien il-qassisin 
il-kbar kollha u l-iskribi tal-poplu, staqsie- 
hom fejn kellu jitwieled Kristu. 

huma qalulu: F'Betlehem tal- 
Lhudija: għax hekk inkiteb mill-profeta: 

6 U int Betlehem, art ta' Guda, mintix 
l-iżgħar fost l-ibliet ewlenin ta' Ġuda: 
għax minnek joħroġ Mexxej, li jmexxi 
l-poplu tiegħi ta' Iżrael. 

7 Imbagħad Erodi, wara li sejjaħ bil- 
moħbi lill-maġi, tkixxef bir- -reqqa minn- 
hom iż-żmien meta dehret il-kewkba. 

8 U bagħathom Betlehem, u qal: 
Morru fittxu tajjeb it-tarbija, u meta 
ssibuh, erġgħu għiduli, biex niġi u nagħtih 
qima wkoll. 

9 Malli semgħu s-sultan, telqu; u, ara, 
il-kewkba, li raw fil-lvant, marret qabil- 
hom, sakemm ġiet u qagħdet fuq fejn kien 
hemm it-tarbija. 

10 U ferħu ferħ kbir wisq, meta raw il- 
kewkba. 

11 U meta daħlu d-dar, raw it-tarbija 
m'ommu Marija; u xteħtu fl-art, u tawh 
qima: imbagħad fetħu t-teżori tagħhom, u 
tawh għotjiet; deheb, lubien, u mirra. 

12 U billi kienu mwissijin f'ħolma li 
m'għandhomx imorru lura għand Erodi, 
telqu lejn arthom minn triq oħra. 

13 U meta telqu, ara, l-anġlu tal-Mulej 

deher 'il Ġużepp f'ħolma, igħid: Qum, u 
ħu t-tarbija u 'l ommu, u aħrab għall- 
Eġittu, u oqgħod hemm sama ngħidlek: 
għax Erodi jfittex it-tarbija biex jeqirdu. 

14 Xħin qam, ħa bil-lejl it-tarbija u 
lil ommu, u telaq lejn l-Eġittu. 

15 U baqa' hemm sal-mewt ta' Erodi: 
biex iseħħ dak li ntqal mill-Mulej bil- 
profeta, li jgħid: Mill-Eġittu sejjaħt lil ibni. 

16 Imbagħad Erodi, meta ra li l-maġi 
daħku bih, saħan bis-sħiħ, u bagħat joqtol 
lis-subjien kollha minn sentejn l-isfel, li 
kienu f'Betlehem, u fl-inħawi tagħha 
kollha, skond iż-żmien li b'għaqal sar jaf 
mill-maġi. 

17 Imbagħad seħħ dak li ntqal minn 
Ġeremija l-profeta, li jgħid: 

18 Instama' leħen f'Rama, tinwiħ, u 
biki, u xir kbir; Rakel tibki lil uliedha, u 
tistabar ma tridx, għax m'għadhomx 
iżjed. 

19 Iżda meta miet Erodi, ara, anġlu tal- 
Mulej deher f'ħolma 'l Ġużepp fl-Eġittu, 

20 Igħid: Qum, u ħu t-tarbija u °l ommu, 
u mur fl-art ta' Iżrael: għax dawk li riedu 
l-ħajja tat-tarbija mietu. 

21 U qam, u ħa t-tifel u lil ommu, u ġie 
fl-art ta' Iżrael. 

22 Imma meta sama' li Arkilaws kien 
isaltan fil-Lhudija, minflok missieru Erodi, 
baża' jmur hemm; u billi kien imwissi 
minn Alla f'ħolma twarrab fl-inħawi tal- 
Galilija: 

23 U ġie u għammar f'belt jisimha 
Nażaret: biex iseħħ dak li ntqal mill- 
profeti: Jissejjaħ Nażarenu. 


F'dawk il-jiem ġie Ġwanni l-Battista, 
ixandar fid-deżert tal-Lhudija, 

2 U jgħid: Indmu; għax qorbot is- 
saltna tas-smewwiet. 

3 Għax dan hu dak li fuqu tkellem il- 
profeta Isaija, li jgħid: Il-leħen ta' wieħed 
igħajjat fid-deżert: Hejju t-triq tal-Mulej, 
wittu l-mogħdijiet tiegħu. 

dan wanni kellu libstu tax- 
xagħar tal-ġemel, u ħżiem tal-ġild madwar 
ġenbejh; u l-ikel tiegħu kien ġradijiet u 
għasel salvaġġ. 

5 Imbagħad Ġerusalem u l-Lhudija 
kollha, u l-art kollha ta' madwar il- 

urdan, marru għandu. l 

6 U tgħammdu minnu fix-xmara Ġur- 
dan, huma u jistqarru dnubiethom. 

7 Iżda meta ra ħafna mill-Fariżej u 
mis-Sadduqin ġejjin għall-magħmudija 
tiegħu, qalilhom: Ja nisel il-lifgħat, min 
wissiekom biex taħarbu mill-għadab li ġej ? 

8 Agħmlu mela frott li jistħoqq lill- 
indiema: 

9 U taħsbux biex tgħidu fikom infus- 
kom: Bħala missierna għandna 'l Abra- 
ham: għax ngħidilkom, li Alla jista? minn 
dal-ġebel iqajjem ulied 'l Abraham. 


10 U issa wkoll il-mannara qiegħda 
ma' għerq is-siġar: għalhekk kull siġra li 
ma tagħmilx frott tajjeb tinqata', u tintafa' 
fin-nar. 

Il Jien tassew ngħammidkom bl-ilma 
għall-indiema: iżda dak li jiġi warajja hu 
aqwa minni, u jien ma jistħoqqlix narfa' 
l-qorq tiegħu: hu jgħammidkom bl- 
Ispirtu s-Santu, u bin-nar: 

12 Il-midra tiegħu qiegħda f'idu, u 
jnaddaf sewwa l-qiegħa tiegħu; u jiġbor 
il-qamħ tiegħu fil-maħżen; iżda b'nar li 
ma jintefiex jaħraq it-tiben. 

13 Imbagħad ġie Gesù mill-Galilija 
għall-Ġurdan għand Ġwanni, biex jit- 
għammed minnu. 

14 Iżda Ġwanni ma ħalliehx, billi qal: 
Imissni nitgħammed minnek jien; u tiġi 
għandi int? 

15 U wieġeb Ġesu, qallu: Ħa jkun hekk 
issa: għax hekk xieraq għalina, biex 
inwettqu kull ħaqq. Imbagħad ħallieh. 

16 U malli tgħammed, Ġesu minnufih 
ħareġ mill-ilma: u, ara, is-smewwiet in- 
fetħulu, u ra l-Ispirtu t'Alla nieżel bħal 
ħamiema, u ġej fuqu: 

17 U, ara, leħen mis-smewwiet igħid: 
Dan hu Ibni l-maħbub, li bih nitgħaxxaq. 


Imbagħad Ġesu ttieħed mill-Ispirtu 
fid-deżert biex jiġġarrab mix-xitan. 

2 U wara li sam erbgħin jum u erbgħin 
lejl, ħadu l-ġuħ, 

U xħin ix-xitan ġie lejh, qal: Jekk int 
Bin Alla, ordna li dawn il-ġebliet isiru 
ħobż. 

4 Iżda hu wieġeb u qal: Hu miktub: Il- 
bniedem ma jgħix biss bil-ħobż, iżda b'kull 
kelma li toħroġ minn fomm Alla. 

5 Imbagħad ix-xitan ħadu fil-belt irn- 
qaddsa, u qiegħdu fuq il-quċċata tat- 
tempju, 

6 U qallu: Jekk int Bin Alla, ixteħet 
għal isfel; għax hu miktub: Hu jqabbad 
l-anġli tiegħu jieħdu ħsiebek: u f'idejhom 
iżommuk 'il fuq, li ma taħbatx sieqek ma' 
xi ġebla. 

7 Qallu Ġesu: Tarġa' hu miktub: La 
ġġarrabx lill-Mulej Alla tiegħek. 

8 Raġa' x-xitan ħadu fuq muntanja 
għolja wisq, u wrieh is-saltniet kollha tad- 
dinja, u l-glorja tagħhom; 

qallu: Dawn il-ħwejjeġ kollha 


nagħtihomlok, jekk tixteħet fl-art u 
tagħtini qima. l 
10 Qallu mbagħad Ġesu: Itlaq 'il 


hemm, Satana; għax hu miktub: Agħti 
qima lill-Mulej Alla tiegħek, u lilu biss 
aqdi. 
1l Imbagħad ix-xitan ħallieh; u, ara, 
anġli ġew u daru bih. y 

12 Íssa meta Ġesù sama’ li Gwanni 
ntafa' il-ħabs, telaq lejn il-Galilija; 

13 U wara li ħalla 'l Nażaret, ġie u 

għammar f'Kafarnanum, li qiegħed ħdejn 
il-baħar, fit-truf ta' Żabulun u Neftali: 

14 Biex iseħħ dak li ntqal mill-profeta 
Isaija, li jgħid: 

15 L-art ta' Żabulun, u l-art ta' Naftali, 
fit-triq tal-baħar, 'il hemm mill-Ġurdan, 
il-Galilija tal- Ġentili; 

16 Il-poplu li kien "fid-dlamijiet ra dawl 
kbir; u lil dawk li kienu qegħdin fl-art u 
d-dell tal-mewt telgħalhom id-dawl. 

17 Minn dak iż-żmien beda esu 
jxandar, u jgħid: Indmu: għax is-saltna 
tas-smewwiet qorbot. 

18 U hu u miexi ma' xatt il-baħar tal- 
Galilija, esu ra żewġt aħwa, Xmun 
igħidulu Pietru, u Indri ħuh, iniżżlu xibka 
fil-baħar: għax 'kienu sajjieda. 

19 U qalihom: Ejjew warajja, u nagħ- 
milkom sajjieda tal-bnedmin. 

20 U huma mill-ewwel ħallew ix-xbieki 
tagħhom, u marru warajh. 

21 U wara li telaq minn hemm, ra 
żewġt aħwa oħra, Ġakbu bin Żebedew, u 
ħuh wanni, f'dgħajsa ma' Żebedew 
missierhom, isewwu x-xbieki tagħhom; u 
sejħilhom. 

22 U mill-ewwel ħallew id-dgħajsa u lil 
missierhom, u marru warajh. 

3 Fil- Galilija kollha mar idur Ġesu, 
igħallem fis-sinagogi tagħhom, u jxandar 
l-evanġelju tas-saltna, u jfejjaq kull xorta 
ta' mard, u kull xorta ta' nuqqas ta' saħħa 
fost in-nies. 

4 U xterdet ħbaru mas-Sirja kollha; 
u ġibulu lil dawk kollha li kienu morda li 
kellhom kull xorta ta' mard u ta' uġigħ; u 
dawk li kellhom fihom ix-xjaten, u dawk li 
jagħtihom tal-qamar, u dawk li kienu 
paralitiċi; u fejjaqhom. 

'ġmiegħi kbar ta' nies marru 
warajh mill-Galilija, u minn Dekapoli, u 
minn Ġerusalem, u mil-Lhudija, u min- 
naħa l-oħra tal-Ġurdan. 


U wara li ra l-ġmiegħi tan-nies tala' 
fuq muntanja: u xħin qagħad bil- 
qiegħda, id-dixxipli tiegħu resqu lejh: 
2 U fetaħ fommu, u għallimhom, hu u 
jgħidilhom: 
3 Imberkin il-foqra fl-ispirtu: 
tagħhom hi s-saltna tas-smewwiet. 
4 Imberkin l-imnikktin: għax għad jit- 
farrġu. 
5 Imberkin il-ġwejdin: għax għad jirtu 
l-art. 
6 Imberkin dawk li għandhom il-ġuħ u 
l għatx tal-ħaqq: għax għad ikunu mxebb- 


għax 


ghin Imberkin dawk li jħennu: għax għad 
isibu l-ħniena. 

8 Imberkin dawk ta’ qalb safja: għax 
għad jaraw 'l Alla. 

9 Imberkin dawk li jġibu l-paċi; 
għad jissejħu wlied Alla. 


għax 


10 Imberkin dawk li huma ippersegwi- 
tati minħabba l- -ħaqq: għax tagħhom hija 
s-saltna tas-smewwiet. 

11 Imberkin intom, meta l-bnedmin 
igħajrukom, u jippersegwitawkom, u 
jgħidu minn kull deni fuqkom bil-gideb, 
minħabba fija. 

12 Ifirħu, u thennew wisq; għax kbir hu 
ħlaskom fis-smewwiet: għax hekk ipper- 
segwitaw lill-profeti li kienu qabilkom. 

13 Intom il-melħ ta' l-art: iżda jekk il- 
melħ jitlef imluħitu, biex jitmellaħ7 
għalxejn iżjed ma jiswa, ħlief biex jirtema 
barra, u jirtifes mill-bnedmin. 

4 Intom id-dawl tad-dinja. Belt li 
diee fuq għolja ma tistax tinħeba. 

15 Lanqas jixegħlu xemgħa l-bnedmin, 
u jqegħduha taħt kejl, imma fuq gandlier; 
u hi ddawwal lil dawk kollha li huma fid- 


ar. 

16 Ħa jiddi hekk dawlkomn quddiem il- 
bnedmin, biex jaraw l-egħmejjel tajba 
tagħkom, u jigglorifikaw lil Missierkom li 
qiegħed fis- smewwiet. 

17 La taħsbux li ġejt biex neqred il-liġi, 
jew il-profeti: jien ma ġejtx biex neqred, 
iżda biex inwettaq. 

18 Għax tassew ngħidilkom: Sakemm 
igħaddu s-sema u l-art, jota waħda jew 
nitfa waħda ma titneħħiex mil-liġi, sama 
kollox iseħħ. 

19 Kull min għalhekk jikser wieħed 
minn dawn l-iċken kmandamenti, u 
jgħallem lill-bnedmin hekk, jissejjaħ l- 
iżgħar fis-saltna tas-smewwiet: iżda kull 
min iħarishom u jgħallimhom, jissejjaħ 
kbir fis-saltna tas-smewwiet. 

20 Għax ngħidilkom: Jekk il-ħaqq 
tagħkom ma jkunx akbar mill-ħaqq ta' 
l-iskribi u tal-Fariżej, ma tidħlu b'xejn fis- 
saltna tas-smewwiet. 

21 Smajtu dak li ntqal min-nies ta' dari: 
La toqtolx; u kull min joqtol ikun ħaqqu 
l-kundanna: 

22 Iżda jien ngħidilkom: Li kull min 
jagħdab għal ħuh mingħajr raġuni jkun 
ħaqqu l-kundanna; u kull min igħid lil 
ħuh: Raka, ikun ħaqqu l-kundanna tal- 
kunsill: iżda kull min igħid: Ja iblah, 
ikun ħaqqu l-infern tan-nar. 

23 Għalhekk jekk iġġib fuq l-altar 
il-għotja tiegħek, u hemm tiftakar li ħuk 
għandu xi ħaġa kontra tiegħek; 

24 Ħalli hemm l-għotja tiegħek qud- 
diem l-artal, u mur l-ewwel issewwa ma' 
ħuk, imbagħad ejja, u offri l-għotja 
tiegħek. 

25 Ftiehem malajr mal-għadu tiegħek, 
int u għadek miegħu fit-triq; li ma jmurx 
il-għadu jagħtik f'idejn l-imħallef, u 
l-imħallef jagħtik f'idejn il-għassies, u 
tixteħet fil-ħabs. 

26 Tassew ngħidlek: 
toħroġ minn hemm, 
l-aħħar ħabba. 


Int 
sama 


b'xejn ma 
tħallas sa 

27 Smajtu li ntqal min-nies ta' dari: La 
tagħmilx adulterju: 

28 Imma jien ngħidilkom: Li kull min 
iħares lejn mara biex jiżni magħha, ikun 
ġa f'qalbu għamel adulterju magħha. 

29 U jekk għajnek il-leminija tfixklek, 
aqlagħha, u armiha bgħid minnek: għax 
jaqbillek li tispiċċa biċċa waħda minnek, u 
mhux li ġismek kollu jirtema fl-infern. 

30 U jekk idek il-leminija tfixklek, 
aqtagħha, u ixħetha bgħid minnek: għax 
jaqbillek li tispiċċa biċċa waħda minnek, 
mhux ġismek kollu jixteħet fl-infern. 

31 Intqal: Kull min ikeċċi lil martu, ħa 
jagħtiha l-kitba tad-divorzju. 

32 Iżda jien ngħidilkom: Li kull min 
ikeċċi lil martu, ħlief minħabba ż-żena, 
iġagħalha tagħmel adulterju: u kull min 
jiżżewweġ lil dik li hi iddivorzjata jagħmel 
adulterju. 

33 Tarġa' smajtu dak li ntqal min-nies 
ta' dari: La tiksirx il-ħalfa, iżda rodd lill- 
Mulej il-ħalf tiegħek : 

34 Imma jien ngħidilkom: Taħilfu 
xejn; la bis-sema; għax hu t-tron t'Alla: 

5 La bl- art; għax hi l-mirfes ta’ 
riġlejh; la b'Ġerusalem; għax hi l-belt tas- 
Sultan il-kbir. 

36 Lanqas taħlef b'rasek, għax int ma 
tista: tagħmel xagħra waħda bajda jew 
sewd 

37 "iżda ħa ġ un kliemkom: Iva, iva; 
Le, le: għax dak kollu li hu iżjed minn dan 
jiġi mill-ħażen. 

A Smajtu li ntqal: 
sinna b'sinna: 

39 Imma jien ngħidilkom: La tiqfux 
lill- ħażen: iżda lil kull min jagħtik daqqa 
ta' ħarta fuq ħaddek tal-lemin, dawwarlu 
l-ieħor ukoll. 

40 U jekk xi bniedem imur il-qorti 
miegħek, u jeħodlok libstek, ħallih jieħu 
l-mantar tiegħek ukoll. 

kull min iġagħlek tmur mil, mur 
miegħu tnejn. 

42 Agħti lil min jitolbok, u min irid 
jissellef minn għandekla titwarrabx minnu. 

43 Smajtu li ntqal: Ħobb lil għajrek, u 
obgħod lill-għadu tiegħek. 

Iżda jien ngħidilkom: Ħobbu lill- 
egħdewwa tagħkom, bierku lil dawk li 
jisħtukom, għamlu l-ġid lil dawk li jo- 
bogħdukom, u itolbu għal dawk li 
jaħqrukom, u jippersegwitawkom; 

45 Biex tkunu wlied Missierkom li hu 
fis-smewwiet: għax hu jtalla' x-xemx 
tiegħu fuq il-ħżiena u fuq it-tajbin, u 
jibgħat ix-xita fuq in-nies sewwa u fuq 
dawk li mhumiex sewwa. 

46 Għax jekk tħobbu lil min iħobb- 
kom, xi ħlas għandkom? Ma jagħmlux 
hekk ukoll il-publikani 7 

47 U jekk issellmu lil ħutkom biss, 
x'tagħmlu aktar mill-oħrajn? Ma jagħm- 
lux ukoll dan il-publikani 2 


Għajn b'għajn, u 


48 Kunu mela perfetti, bħalma hu per- 
fett Missierkom li hu fis-smewwiet. 


Araw li ma tagħmlux il-karità tagħkom 

quddiem il-bnedmin, biex jarawkom: 
inkella ma jkollkomx ħlas minn Missier- 
kom li hu fis-smewwiet. 

2 Għalhekk meta tagħmel il-karità 
tiegħek, iddoqqx it-tromba quddiemek, 
kif jagħmlu l-ipokriti fis-sinagogi u fit- 
toroq, biex ikunu mfaħħrin mill-bnedmin. 
Tassew ngħidilkom: Għandhom ħlas- 
hom. 

3 Iżda meta tagħmel karità, tħallix idek 
ix-xellugija tkun taf x'għamlet il-leminija: 

4 Biex il-karità tiegħek tkun fil-moħbi: 
u Missierek li jara fil-moħbi jroddlok fil- 
beraħ. 

5 U meta titlob, tkunx bħall-ipokriti: 
għax huma jħobbu jitolbu weqfin fis- 
sinagogi u f'irjus it-toroq, biex jarawhom 
il-bnedmin. Tassew ngħidilkom: Għand- 
hom ħlashom. 

6 Iżda int, meta titlob, idħol fil-kmajra 
tiegħek, u meta tkun għalaqt biebek, itlob 
lil Missierek li hu fil-moħbi; u Missierek li 
jara fil-moħbi jroddlok fil-beraħ. 

7 Iżda meta titlob, tużax kliem żejjed, 
bħal ma jagħmlu l-pagani: għax huma 
jaħsbu li jinstemgħu minħabba l-kliem 
żejjed tagħhom. 

8 Tkunux mela bħalhom: għax Missier- 
kom jaf x'jinħtiġilkom, qabel ma titolbuh. 

9 Hekk mela itolbu: Missierna li int fis- 
smewwiet, Jitqaddes ismek. 

10 Tiġi saltnatek. Ikun li trid int fl-art, 
kif inhu fis-sema. 

11 Ħobżna ta' kuljum agħtina llum. 

12 U aħfrilna djunna, bħal ma naħfru 
aħna lill-midjunin tagħna. 

13 U la ddaħħalniex fit-tiġrib, iżda 
eħlisna mid-deni: Għax tiegħek is-saltna, 
u s-setgħa, u l-glorja, għal dejjem. Amen. 

14 Għax jekk taħfru lill-bnedmin ħti- 
jiethom, jaħfrilkom ukoll Missierkom li 
hu fis-smewwiet. 

15 Iżda jekk ma taħfrux lill-bnedmin 
ħtijiethom, lanqas Missierkom ma jaħffril- 
kom ħtijietkom. 

16 U meta ssumu, tkunux bħall-ipokriti, 
b'wiċċ imqarras: għax huma jqarrsu 
wiċċhom, biex jidhru lill-bnedmin li huma 
sajmin. Tassew ngħidilkom: Għandhom 
ħlashom. 

17 Iżda int, meta ssum, idlek rasek, u 
aħsel wiċċek; 

18 Biex ma tidhirx liil-bnedmin li int 
sajjem, iżda lil Missierek li hu fil-moħbi: u 
Missierek, li jara fil-moħbi, iħallsek fil- 
beraħ. 

19 La taħżnux teżori fl-art għalikom, 
fejn il-kamla u s-sadid iħassru, u fejn il- 
ħallelin jiftħu u jisirqu: 

20 Iżda aħżnu għalikom teżori fis-sema, 

fejn la l-kamla u la s-sadid ma jħassru, u 
fejn il-ħallelin la jiftħu u lanqas jisirqu: 

21 Għax fejn hu t-teżor tiegħek, hemm 
qalbek tkun ukoll. 

22 Il-għajn hi d-dawl tal-ġisem: jekk 
mela għajnek tkun safja, ġismek kollu jkun 
mimli bid-dawl. 

23 Iżda jekk għajnek hi ħażina, ġismek 
kollu jkun mimli bid-dlam. Jekk mela 
d-dawl li hemm fik hu dlam, kemm hu 
kbir dak d-dlam' 

24 Ħadd ma jista' jaqdi żewġ sidien: 
għax jew jobgħod lil wieħed, u jħobb lill- 
ieħor; jew iżomm ma' wieħed, u jżeblaħ 
lill-ieħor. Ma tistgħux taqdu 'l Alla u lil 
mammona. 

25 Għalhekk ngħidilkom: La toqogħ- 
dux titħassbu għal ħajjitkom, x'sejrin 
tieklu, jew x'sejrin tixorbu; lanqas għal 
ġisimkom, x'sejrin tilbsu. Il-ħajja mhix 
aktar mill-ikel, u l-ġisem aktar mill-ilbies 2 

6 Ħarsu lejn it-tjur ta' l-ajru, huma la 
jiżirgħu, la jaħsdu, u la jaħżnu fl-imħażen; 
madankollu Missierkom tas-smewwiet 
jitmagħhom. Ma tiswewx aktar minn- 
hom? 

27 U min minnkom billi jitħasseb, jista’ 
jżid ma’ tulu kubitu wieħed ? 

28 U għalfejn titħassbu fuq l-ilbies? 
Ħarsu lejn il-ġilji tar-raba’, kif jikbru; 
huma la jaħdmu, u la jagħżlu: 

29 U jien ngħidilkom: Li lanqas Sala- 
mun fil-glorja kollha tiegħu ma kien liebes 
bħal wieħed minn dawn. 

30 Iżda jekk Alla hekk ilibbes il-ħaxix 
tar-raba’, li Ilum hu, u għada jixteħet fil- 
forn, kemm aktar ilibbes lilkom, ja intom 
ta’ fidi żgħira 2 

31 Għalhekk la toqogħdux titħassbu, 
billi tgħidu: X'sa nieklu? jew, X'sa 
nixorbu ? jew, X'sa nilbsu 2 

32 (Għax dawn il-ħwejjeġ kollha jfittxu 
l-Ġentili:) għax Missierkom tas-smewwiet 
jaf li intom għandkom bżonn dawn il- 
ħwejjeġ kollha. 

33 Iżda fittxu l-ewwel is-saltna t'Alla, u 
l-ħaqq tiegħu; u dawn il-ħwejjeġ kollha 
jiżdidulkom. 

34 La taħsbux mela għal għada; għax 
għada jaħseb għalih innifsu. Biżżejjed 
għall-jum hu l-għali tiegħu. 


La tagħmlux ħaqq, biex ma jsirx ħaqq 
minnkom. 

2 Għax bil-ħaqq li tagħmlu, isir ħaqq 
minnkom: u bil-qjies li bih tqisu, jarġa' 
jkun meqjus lilkom. 

3 U għax tara s-sifja li hemm f'għajn 
ħuk, u rna tarax it-travu li hemm f'għajnek 
stess 2 

4 Jew kif tgħid lil ħuk: Ħa nneħħilek 
s-sifja min għajnek: u, ara, travu qiegħed 
f'għajnek 2 

5 Int, ipokrita, neħħi l-ewwel it-travu 


minn għajnek; u mbagħad tara ċar biex 
taqla' s-sifja minn għajn ħuk. 

6 La tagħtux dak li hu qaddis lill-klieb; 
lanqas titfgħu l-ġawhar tagħkom quddiem 
il-ħnieżer, li ma jgħaffġuhomx taħt saqaj- 
hom, u jerġgħu jduru u jqattgħukom. 

Itolbu, u jingħatalkom; fittxu, u 
ssibu; ħabbtu, u jinfetħilkom. 

8 Għax kull min jitlob jaqla'; u min 
ifittex isib; u lil min iħabbat jinfetaħlu. 

9 Jew min hu minnkom il-bniedem, li 
jekk ibnu jitolbu ħobża, jagħtih ġebla 2 

10 Jew jekk jitlob ħuta, jagħtih serp 2 

11 Jekk intom mela, li intom ħżiena, 
tafu kif tagħtu għotjiet tajba lil uliedkom, 
kemm iżjed Missierkom li hu fis-smewwiet 
jagħti ħwejjeġ tajba lil dawk li jitolbuh 2 

12 Kulma tridu mela li l-bnedmin 
jagħmlulkom, għamlu hekk intom lilhom: 
għax din hi l-liġi u l-profeti. 

13 Idħlu mill-bieb id-dejjaq, għax 
wiesa' hu l-bieb, u miftuħa hi t-triq, li 
jagħtu għat-telfien, u ħafna huma li jidħlu 


a: 

14 Għax dejjaq hu l-bieb, u dejqa hi 
t-triq, li tieħu għall-ħajja, u ftit huma li 
jsibuha. 

...15 Ħarsu ruħkom mill-profeti foloz, li 
jiġu għandkom lebsin ta' ngħaġ, imma 
minn ġewwa huma lpup imġewħa. 

16 Mill-frott tagħhom tagħrfuhom. 
Jaqaw il-bnedmin jiġbru l-għeneb mix- 
xewk, jew it-tin mill-għallis 7 

17 Hekk ukoll kull siġra tajba tagħmel 
frott tajjeb; iżda siġra mħassra tagħmel 
frott ħażin. 

18 Siġra tajba ma tistax tagħmel frott 
ħażin, lanqas siġra mħassra ma tista' 
tagħmel frott tajjeb. 

19 Kull siġra li ma tagħmilx frott tajjeb 
tinqata’, u tirtema fin-nar. 

20 Għalhekk mill-frott tagħhom tagħr- 
fuhom. 

21 Mhux kull min igħidli: Mulej, Mulej, 
jidħol fis-saltna tas-smewwiet: imma dak li 
jagħmel ir-rieda ta' Missieri li hu fis- 
smewwiet. 

22 Ħafna jgħiduli f'dak il-jum: Mulej, 
Mulej, ma ħabbarniex f'ismek 7 u f'ismek 
keċċejna x-xjaten? u f'ismek għamilna 
ħafna egħġubijiet 2 

23 U mbagħad nistqarrilhom: Jiena 
qatt ma kont nafkom; tbiegħdu minni, 
intom li tagħmlu l-ħażen. 

24 Għalhekk kull min jisma' dal-kliem 
tiegħi, u jagħmlu, inxebbhu ma’ raġel 
għaqli, li bena daru fuq blata: 

25 U niżlet ix-xita, u ġew il-widien, u 
nefħu l-irjieħ, u ħabtu fuq dik id-dar; u 
ma waqgħitx: għax kienet mibnija fuq 
blata. 

26 U kull min jisma' dal-kliem tiegħi, u 
ma jagħmlux, jixxebbah ma' raġel iblah, li 
bena d-dar tiegħu fuq ir-ramel: 

27 U niżlet ix-xita, u ġew il-widien, u 

nefħu l-irjieħ, u ħabtu fuq dik id-dar; u 
waqgħet: u kbira kienet il-waqgħa tagħha. 
8 U ġara, meta Ġesu spiċċa dal-kliem, 
illi n-nies stagħġbu bit-tagħlim tiegħu: 
Għax hu kien igħallimhom bħal 
mehed li għandu s-setgħa, u mhux bħall- 
iskribi. 


Malli niżel mill-muntanja, ġmiegħi 
kbar ta' nies marru warajh. 

.2.U, ara, ġie wieħed imġiddem u tah 
qima, billi qal: Mulej, jekk trid, tista' 
tnaddafni. 

3 U Ġesu medd idu, u missu, hu u 
jgħid: Irrid; kun imnaddaf. U f'daqqa 
waħda l-ġdiem tiegħu tnaddaf. 

4 U qallu Ġesu: Ara li ma tgħid lil 
ħadd; iżda mur, uri ruħek lill-qassis, u 
agħti l-għotja li Mosċ ordna, b'xhieda 
lilhom. 

5 U xħin daħal Ġesu f'Kafarnahum, 
resaq fejnu ċenturjun, jitolbu bil-ħniena, 

6 U jgħid: Mulej, il-qaddej tiegħi jinsab 
mixħut id-dar marid bil-paralsi, u muġugħ 


wisq. 

7 U qallu Ġesu: Niġi u nfejqu. 

8 Wieġeb iċ-ċenturjun u qal: Mulej, ma 
jistħoqqlix illi tidħol taħt is-saqaf tiegħi; 
iżda għid biss il-kelma, u l-qaddej tiegħi 
jfiq. 

9 Għax jien bniedem li qiegħed taħt 
setgħa, billi għandi suldati taħti; u lil 
wieħed ngħidlu: Mur, u jmur; u lil ieħor: 
Ejja, u jiġi; u lill-qaddej tiegħi: Agħmel 
din, u jagħmilha. 

l U meta sama' dan, Ġesu stagħġeb; u 

lil dawk li kienu ġejjin wara qalilhom: 
Tassew ngħidilkom; ma sibtx fidi hekk 
kbira, le, lanqas f'Iżrael. 

11 U ngħidilkom, li ħafna jiġu mil-lvant 
u mill-punent, u joqogħdu fuq il-mejda 
m'Abraham u ma' Iżakk, u ma' Ġakobb, 
fis-saltna tas-smewwiet. 

2 Imma wlied is-saltna jixteħtu fid- 
dlamijiet ta' barra; hemm ikun hemm biki 
u tgħażgħiż tas-snien. 

13 U qal Ġesu liċ-ċenturjun: Mur; u kif 
emmint, hekk isirlek. U l-qaddej tiegħu 
fieq dik is-siegħa stess. 

14 U meta ġie Ġesu fid-dar ta' Pietru, 
ra lil ħmietu mixħuta, u marida bid- 
deni. 

15 U messilha idha, u d-deni telaqha: u 
qamet, u qdiethom. 

16 Malli sar fil-għaxija, ġibulu ħafna li 
kellhom ix-xjaten: u keċċa b'kelmtu 
l-ispirti, u fejjaq lil dawk kollha li kienu 
morda: 

17 Biex iseħħ dak li ntqal mill-profeta 
Isaija, li jgħid: Hu stess ħa mardijietna, u 
ġieb fuqu l-egħlejjel tagħna. 

18 Issa meta ra Ġesu ġmiegħi kbar ta’ 
nies madwaru, ordna li jgħaddu għan- 
naħa l-oħra. 


19 U resaq wieħed skrib, u qallu: 
Mgħallem, niġi warajk kull fejn tmur. 

20 U qallu Ġesu: Il-volpijiet għandhom 
il-ħofor, u t-tjur ta' l-ajru għandhom il- 
bejtiet; imma Bin il-bniedem m'għandux 
fejn imidd rasu. 

21 Ieħor mid-dixxipli tiegħu qallu: 
Mulej, ħallini l-ewwel immur u nidfen lil 
missieri. 

2 Iżda Ġest qallu: Ejja warajja; u 
ħalli l-mejtin jidfnu l-mejtin tagħhom. 

23 U kif tala' fuq dgħajsa, id-dixxipli 
tiegħu marru warajh. 

24 U, ara, qamet tempesta kbira fil- 
baħar, hekk li d-dgħajsa kienet mgħottija 
bil-mewġ: imma hu kien rieqed. 

25 U resqu lejh id-dixxipli, u qajmuh, 
billi qalu: Mulej, salvana: sa nintilfu. 

26 U qalilhom: Għaliex intom beżgħa- 
nin ja nies ta' fidi żgħira ? Imbagħad qam, 
u ċanfar l-irjieħ u l-baħar; u sar bnazzi 
kbir. 

27 Iżda l-irġiel stagħġbu, igħidu: Xi 
bniedem hu dan, li sa l-irjieħ u l-baħar 
jisimgħu minnu! 

2 xħin wasal in-naħa l-oħra fl-art 
tal-Ġerasin, hemm iltaqgħu miegħu tnejn 
li kellhom fihom ix-xjaten, ħerġin mill- 
oqbra, ħorox wisq, hekk li ħadd ma kien 
jista' jgħaddi minn dik it-triq. 

U, ara, huma għajtu, igħidu: 
X'għandna naqsmu miegħek, Ġesu, Bin 
Alla? Ġejt hawn biex taħqarna qabel iż- 
żmien? 

30 U kien hemm bgħid minnhom 
merħla ta' ħafna ħniezer li kienu jirgħaw. 

31 Għalhekk ix-xjaten talbuh, billi 
qalu: Jekk toħroġna, ħallina mmorru fil- 
merħla tal-ħnieżer. 

32 U qalilhom: Morru. U meta ħarġu, 
daħlu fil-merħla tal-ħnieżer: u, ara, il- 
merħla kollha tal-ħnieżer intefgħet bil- 
herra mill-irdum għall-baħar, u mietu 
fl-ilma. 

33 U dawk li kienu jirgħawhom ħarbu, 
u marru l-belt, u qalu kollox, u x'kien ġara 
minn dawk li kellhom ix-xjaten fihom. 

34 U, ara, il-belt kollha ħarġet tiltaqa’ 
ma’ Gesu: u malli rawh, talbuh biex iwar- 
rab mill-inħawi tagħhom. 


U tala' fuq dgħajsa, u għadda għan- 

7 naħa l-oħra, u ġie f'beltu. 

2 U,ara, ġibulu raġel paralitiku, mixħut 
fuq saqqu: u kif ra Ġesu l-fidi tagħhom 
qal lill-paralitiku: Ibni, qawwi qalbek; 
dnubietek jinħafrulek. 

3 U, ara, x'uħud mill-iskribi qalu fihom 
infushom: Dal-bniedem qiegħed jidgħi. 

4 U Ġesu billi kien jaf ħsibijiethom qal: 
Għax taħsbu ħażin f'qalbkom, 

5 Għax liema hu l-eħfef, tgħid: Dnubie- 
tek jinħafrulek; jew tgħid: Qum u imxi? 

6 Iżda biex tkunu tafu li Bin il-bniedem 

għandu s-setgħa fl-art li jaħfer id-dnubiet, 
(imbagħad qal lill-paralitiku:) Qum, arfa' 
s-saqqu tiegħek, u mur f'darek. 

U qam, u telaq lejn daru. 

8 Iżda meta l-ġemgħa tan-nies rat dan, 
stagħġbet, u igglorifikat 'l Alla, li kien ta 
setgħa bħal din lill-bnedmin. 7 

9 U hu u għaddej minn hemm, Ġesu ra 
raġel, li kien jismu Mattew, bil-qiegħda 
quddiem il-bank tat-taxxi: u qallu: Ejja 
warajja: u dak qam, u mar warajh. 

10 U ġara, xħin Ġesu kien qiegħed 
għandu fuq il-mejda, illi bosta publikani u 
midinbin ġew u qagħdu fuq il-mejda 
miegħu, u mad-dixxipli tiegħu. 

11 U malli l-Fariżej raw dan, qalu lid- 
dixxipli: Għaliex l-Imgħallem tagħkom 
jiekol mal-publikani u mal-midinbin 2 

12 Iżda xħin Ġesu sama' dan, qalil- 
hom: Dawkli huma f'saħħithom m'għand- 
homx bżonn ta' tabib, iżda dawk li huma 
morda. 

13 Iżda morru u tgħallmu x'jiġifieri 
dan: Ħniena rrid, u mhux sagrifiċċju: għax 
ma ġejtx biex insejjaħ lin-nies sewwa, iżda 
lill-midinbin għall-indiema. 

14 Imbagħad resqu lejh id-dixxipli ta' 
Ġwanni, igħidu: Għaliex aħna u l-Fariżej 
insumu ta' sikwit, imma d-dixxipli tiegħek 
ma jsumux 7 

15 U Ġesu qalilhom: Jaqaw il-ħaddara 
jibku, sakemm il-għarus hu magħhom ? 
Iżda jiġu l-jiem, meta l-għarus jitteħdil- 
hom, u mbagħad isumu. 

6 Ħadd ma jqiegħed roqgħa ta' xoqqa 
ġdida fuq libsa qadima, għax il-biċċa 
miżjuda biex timlieha tiġbed mil-libsa, u 
t-tiċrita ssir agħarr. 

17 Lanqas iqiegħdu l-bnedmin inbid 
ġdid fi ġlud qodma: għax il-ġlud jinqasmu, 
u l-inbid jixxerred, u l-ġlud jintilfu; iżda 
jqiegħdu nbid ġdid fi ġlud ġodda, u t-tnejn 
iżommu. 

18 Waqt li kien ikellimhom fuq dawn 
il-ħwejjeġ, ara, ġie wieħed kap tas-sina- 
goga, u tah qima, hu u jgħid: Binti 
għadha kemm mietet issa: iżda ejja, u 
qiegħed idek fuqha, u tgħix. 

19 U Ġesu qam, u mar warajh, u hekk 
għamlu d-dixxipli tiegħu. 

20 U,ara, mara li kienet ilha tbati b'telf 
ta' demm tnax-il sena, resqet warajh, u 
messet tarf libstu: 

21 Għax qalet fiha nfisha: Jekk biss 
immiss libstu, infiq. 

Iżda dar Ġesu, u meta raha, qal: 
Binti, qawwi qalbek: il-fidi tiegħek fejq- 
itek. U l-mara fieqet dik is-siegħa. 

23 U meta ġie Ġesu fid-dar tal-kap tas- 
sinagoga, u ra d-daqqaqa tal-flawt, u n- 
nies tgeġweġ, 

24 Qalihom: Agħmlu l-wisa': għax it- 
tifla mhix mejta, iżda rieqda. U daħku bih. 

25 Iżda meta n-nies ħarġet barra, daħal 
ġewwa, u ħadha b'idha, u x-xbejba qamet. 


26 U l-aħbar ta' dan xterdet ma' dik 
l-art kollha. X 

27 U meta Gesù telaq minn hemm, 
żewġt irġiel għomja marru warajh, igħajtu, 
u jgħidu: O Bin David, ikollok ħniena 
minna. 

28 U xħin wasal id-dar, l-għomja resqu 
lejh: u Ġesu qalilhom: Temmnu li jiena 
nista’ nagħmel dan 7 Iva, Mulej, qalulu. 

29 Messilhom imbagħad għajnejhom, 
hu u jgħid: Bħalma hi l-fidi tagħkom, 
ikunilkom. 

. 30 U għajnejhom infetħu; u wissiehom 
Ġesu bis-sħiħ, billi qal: Ara li ħadd ma 
jkun jaf b'dan. 

31 Iżda huma, meta ħarġu, 
ħbaru f'dik l-art kollha. 

32 Huma u ħerġin, ara, ġibulu wieħed 
imbikkem li kellu xitan fih. 

33 U wara li tkeċċa x-xitan, l-imbikkem 
tkellem: u l-ġmiegħi tan-nies stagħġbu, 
billi qalu: Qatt ma deher hekk f'Iżraell 

34 Imma. l-Fariżej qalu: Joħroġ 
xjaten bil-prinċep tax-xjaten. 

35 U Ġesu kien idur l-ibliet u l-irħula 
kollha, igħallem fis-sinagogi tagħhom, u 
jxandar l-evanġelju tas-saltna, u jfejjaq 
kull xorta ta' mard, u kull nuqqas ta' 
saħħa fost il-poplu. 

36 Imma xħin ra l-ġmiegħi tan-nies, 
imtela bil-ħniena għalihom, għaliex kienu 
mdejqa, u mferrxa, bħal ngħaġ li m'għand- 
homx ragħaj. 

37 Imbagħad qal lid-dixxipli tiegħu: Il- 
ħsad hu tassew kbir, iżda ftit huma l-ħadd- 
iema; 

38 Itolbu mela lis-Sid tal-ħsad, biex 
jibgħat ħaddiema fil-ħsad tiegħu. 


xerrdu 


ix- 


1 U meta sejjaħ ħdejh lit-tnax-il dix- 
xiplu tiegħu, tahom is-setgħa kontra 
l-ispirti mniġġsa, biex ikeċċuhom, u biex 
ifejqu kull nuqqas ta' saħħa, u kull mard. 
Issa l-ismijiet tat-tnax-il appostlu 
huma dawn: l-ewwel, Xmun, li jgħidulu 
Pietru, u ħuh Indri; Ġabku, bin Żebedew, 
u ħuh Ġwanni. 

3 Filippu, u Bartilmew; Tumas, u 
Mattew il-publikan; Ġakbu bin Alfew, u 
Lebbew, li laqmu kien Taddew; 

4 Xmun il-Kangħani, u Ġuda Iskarjota, 
li wkoll ittradih. i 

5 Dawn it-tnax bagħat Gesù, u ordnal- 
hom, billi qal: La tmorrux fost il-Ġentili, 
u tidħlu fl-ebda belt tas-Samaritani: 

6 Iżda morru aktarx għan-ngħaġ mit- 
lufa ta' dar Iżrael. 

7 Intom u sejrin, xandru, billi tgħidu: 
Qorbot is-saltna tas-smewwiet. 

8 Fejqu l-morda, naddfu l-imġiddmin, 
qajmu l-mejtin, keċċu x-xjaten: qlajtu 
b'xejn, agħtu b'xejn. 

9 La tiħdux fi ħżiemkom la deheb, u la 
fidda, u lanqas flus żgħar. 

10 La ħorġa għall-vjaġġ tagħkom, la 
żewġt ilbiesi, la qorq, u la oħtra: għax il- 
ħaddiem jistħoqqlu iklu. 

11 U f'kull belt jew raħal li tidħlu, 
fittxu min fiha jixraqlu; u hemm oqogħdu 
sama toħorġu. 

12 U meta tidħlu f'dar, sellmulha. 

, 13 U jekk id-dar jistħoqqilha, ħa jinżel 
is-sliem tagħkom fuqha: iżda jekk ma 
jistħoqqilhiex ħa s-sliem tagħkom jarġa' 
jiġi għandkom. 

14 U kull min ma jilqagħkomx, u 
lanqas jisma' kliemkom, meta titilqu minn 
dik id-dar jew belt, farfru t-trab ta' 
saqajkom. 

15 Tassew ngħidilkom: Ikun eħfef 
għall-art ta' Sodoma u Gomorra f'jum il- 
ħaqq, milli għal dik il-belt. 

Ara, jien qiegħed nibgħatkom bħala 
ngħaġ fost il-Ipup: kunu mela għaqlin 
bħas-sriep, u bla ħjiena bħall-ħamiem. 

17 Iżda ħarsu ruħkom mill-bnedmin: 
għax jagħtukom f'idejn il-kunsilli, u fis- 
sinagogi tagħhom isawtukom; 

18 U quddiem gvernaturi u slaten 
jeħdukom minħabba fija, b'xhieda għali- 
hom u l-Ġentili. 

, 19 Iżda meta jagħtukom f'idejhom, 
titħassbux kif u x'sejrin tgħidu: għax f'dik 
is-siegħa jingħatalkom x'għandkom tit- 
kellmu. 

20 Għax mhux intom li titkellmu, iżda 
l-Ispirtu ta' Missierkom li jitkellem fikom. 

U l-ħu jagħti lil ħuh għall-mewt, u 
l-missier lil ibnu: u l-ulied iqumu kontra 
l-ġenituri tagħhom, u jġibuhom għall- 
mewt. 

22 U tkunu mibgħudin mill-bnedmin 
kollha minħabba f'ismi; iżda dak li jibqa' 
sa l-aħħar ikun salvat. 

23 Iżda meta jippersegwitawkom f'din 
il-belt, aħarbu fl-oħra: għax tassew ngħi- 
dilkom: Intom ma tkunux ilħaqtu għad- 
dejtu l-ibliet ta' Iżrael, sama jiġi Bin il- 
bniedem. 

24 Id-dixxiplu mhux fuq l-imgħallem 
tiegħu; lanqas il-qaddej fuq sidu. 

25 Hu biżżejjed għad-dixxiplu li jkun 
bħall-imgħallem tiegħu, u l-qaddej bħal 
sidu. Jekk sejħu lil sid id-dar Bagħalżebub, 
kemm aktar isejħu lin-nies ta’ daru ? 

26 La tibżgħux minnhom mela: għax 
m'hemm Xejn mistur, li ma jinkixifx; u 
moħbi, li ma jingħarafx. 

27 Dak li ngħidilkom fid-dlam, għiduh 
fid-dawl; u dak li tisimgħu fil-widna, 
xandruh minn fuq il-bjut. 

28 U la tibżgħux minn dawk li joqtlu 
l-ġisem, imma ma jistgħux joqtlu r-ruħ: 
iżda ibżgħu aktarx minn dak li jista' jeqred 
sew ir-ruħ u kemm il-ġisem fl-infern. 

29 Jaqaw żewġ agħsafar tal-bejt ma 
jinbigħux ħabba 7 U wieħed minnhom ma 
jaqax fl-art mingħajr ma jrid Missier- 

om. 


30 Imma l-istess xagħar ta’ raskom hu 
kollu magħdud. 

31 La tibżgħux mela: intom tiswew 
aktar minn ħafna agħsafar tal-bejt. 

32 Kull min mela jistqarrni quddiem il- 
bnedmin, lilu nistqarru wkoll quddiem 
Missieri li hu fis-smewwiet. 

33 Iżda kuil min jiċħadni quddiem il- 
bnedmin, lilu niċħad jien ukoll quddiem 
Missieri li hu fis-smewwiet. 

34 La taħsbux li ġejt inġib il-paċi fuq 
l-art: ma gejtx biex inġib il-paċi, iżda 
sejf ! 

35 Għax ġejt nifred bniedem minn 
missieru, il-bint minn ommha, u l-kenna 
minn ħmitha. 

36 U l-egħdewwa ta’ bniedem ikunu 
n-nies ta’ daru stess. 

37 Min iħobb lil missieru jew lil ommu 
aktar minni ma jistħoqqlux ikun tiegħi; u 
min iħobb lil ibnu jew lil bintu aktar minni 
ma jistħoqqlux ikun tiegħi. 

38 U min ma jeħux salibu, u jiġi warajja, 
ma jistħoqqlux ikun tiegħi. 

39 Min isib ħajtu jitlifha: u min jitlef 
ħajtu minħabba fija jsibha. 

40 Min jilqagħkom jilqa' lili; u min 
jilqa’ lili jilqa’ lil min bagħatni. 

, 41 Min jilqa’ profeta f'isem ta’ profeta 

jieħu ħlas ta' profeta; u min jilqa' raġel 
sewwa f'isem ta' raġel sewwa jieħu ħlas ta' 
raġel sewwa. 

42 U kull min jagħti jixrob lil wieħed 
minn dawn iż-żgħar imqar tazza ilma frisk, 
f'isem ta' dixxiplu, tassew ngħidilkom, 


ma jitlef b'xejn ħlasu. 

11 U ġara, wara li Ġesu spiċċa jagħti 
dawn it-twissijiet lit-tnax-il dixxiplu 

tiegħu, illi telaq minn hemm biex igħallem 

u jxandar fl-ibliet tagħhom. 

2 Issa meta Gwanni sama' fil-ħabs 
bl-egħmejjel ta' Kristu, bagħat tnejn mid- 
dixxipli tiegħu, 

U qalulu: Inti dak li għandu jiġi, jew 
nistennew ieħor 2 

4 Wieġeb Ġesu, u qalilhom: Morru 
għidu 'l Ġwanni l-ħwejjeġ li tisimgħu u 
taraw: 

5 Il-għomja jaraw, u z-zopop jimxu, 
l-imġiddmin jindafu, u t-torox jisimgħu, il- 
mejtin iqumu, u l-evanġelju mxandar lill- 
foqra. 

6 U mbierek hu kull min ma jitfixkilx 
minħabba fija. , 

7 U huma u sejrin, qabad Ġesu jgħid 
lill-ġmiegħi tan-nies fuq Ġwanni: Xi 
ħriġtu taraw fid-deżert? Qasba tixxejjer 
mar-riħ ? 

8 Imma xi ħriġtu taraw ? Bniedem liebes 
ħwejjeġ rotob 7 Ara, dawk li jilbsu ħwejjeġ 
rotob qegħdin fi djar is-slaten. 

9 Imma xi ħrigtu taraw 7 Profeta 7 Iva, 
ngħidilkom, u iżjed minn profeta. 

10 Għax dan hu dak, li fuqu nkiteb: 
Ara, jien nibgħat il-messaġġier tiegħi 
quddiem wiċċek, li jhejjilek triqtek quddie- 
mek. 

II Tassew ngħidilkom: Fost dawk li 
huma mweldin min-nisa ma deherx 
wieħed akbar minn Ġwanni l-Battista: 
iżda dak li hu l-iżgħar fis-saltna tas- 
smewwiet hu akbar minnu. 

12 U mill-jiem ta' Ġwanni l-Battista 
s'issa, is-saltna tas-smewwiet hi meħuda 
bil-forza, u rġiel vjolenti jaħtfuha. 

13 Għax il-profeti kollha u l-liġi ħabbru 
sa' Ġwanni. 

14 U jekk tridu tilqgħuh, dan hu Elija, 
li għandu jiġi. 

15 Min għandu widnejn biex jisma', ħa 
jisma'. 

16 Imma lil dan in-nisel lil min inxebb- 
hu? Jixbah lit-tfal bil-qiegħda fis-swieq, 
u jgħajtu lil sħabhom, 

17 U jgħidu: Daqqejnielkom il-flawt 
u ma żfintux; newwaħnielkom, u ma 
bkejtux. l 

18 Għax Ġwanni ġie u la jiekol u la 
jixrob, u jgħidu: Għandu xitan. 

19 Bin il-bniedem ġie jiekol u jixrob, u 
jgħidu: Ara bniedem wikkiel, u sakranazz, 
ħabib tal-publikani u l-midinbin. Iżda 
l-għerf hu iġġustifikat minn uliedu. 

20 Imbaghad beda jċanfar l-ibliet, 
fejn ħafna mill-egħmejjel kbar tiegħu kienu 
saru, għax ma nidmux; 

21 Jaħasra għalik, Korażajni Jaħasra 
għalik, Betsajdal Għax kieku f'Tir u 
f'Sidon saru l-egħmejjel kbar li saru fikom, 
żmien twil ilhom li nidmu, lebsin ix-xkora, 
u mixħutin fuq l-irmied. 

22 Iżda jien ngħidilkom: Ikun eħfef 
għal Tir u Sidon f'jum il-ħaqq, milli 
għalikom. 

23 U int, Kafarnahum, li int imgħollija 
sas-sema, titniżżel fl-infern: għax kieku 
l-egħmejjel kbar, li saru fik, saru f'Sodo- 
ma, kieku baqgħet sal-lum. 

24 Iżda jien ngħidilkom: Ikun eħfef 
għall-art ta' Sodoma f'jum il-ħaqq, milli 
għalik. 

25 F'dak iż-żmien wieġeb Ġesu, u qal: 
Niżżikħajr, o Missier, Sid is-sema u l-art, 
għax int ħbejt dawn il-ħwejjeġ mill- 
għorrief u mill-għaqlin, u kxifthom lit- 
trabi. 

..26 Iva, Missier: għax hekk għoġob 


ek. 

27 Kollox mogħti lili minn Missieri: u 
l-ebda bniedem ma jagħraf lill-Iben, ħlief 
il-Missier; lanqas ħadd ma jaf lill-Missier, 
ħlief l-Iben, u dak li l-Iben irid igħar- 
raf hulu. 

28 Ejjew għandi, intom ilkoll li taħdmu, 
u li intom imgħobbijin wisq, u jien inser- 
raħkom. 

29 Ħudu l-madmad tiegħi fuqkom, u 
tgħallmu minni: għax jien ġwejjed u umli 


f'qalbi: u intom issibu l-mistrieħ għal 
ruħkom. 
30 Għax il-madmad tiegħi ħelu, u 


t-tagħbija tiegħi ħafifa. 

12 F'dak iż-żmien Ġesu għadda nhar 
ta' Sibt minn qalb l-egħlieqi tal- 

qamħ: u d-dixxipli tiegħu ħadhom il-ġuħ, 

u bdew jaqtgħu s-sbul, u jieklu. 

2 Iżda malli l-Fariżej raw dan, qalulu: 
Ara, id-dixxipli tiegħek qegħdin jagħmlu 
dak li ma jiswiex nhar ta' Sibt. 

3 Iżda hu qalilhom: Ma qrajtux x'għa- 
mel David, meta ħadu l-ġuħ, hu u dawkli 
kienu miegħu; 

4 Kif daħal f'dar Alla, u kiel il-ħobż 
imqiegħed quddiem il-Mulej, li ma kienx 
jiswa għalih li jiekol, u lanqas għal dawk 
li kienu miegħu, iinma għall-qassisin biss 7 

5 Jew ma qrajtux fil-liġi, kif nhar ta' 
Sibt il-qassisin fit-tempju kienu jiksru 
s-Sibt, u m'għandhomx ħtija 2 

6 Imma jien ngħidilkom: Hawnhekk 
hawn wieħed akbar mit-tempju. 

7 Iżda kieku kontu tafu dan x'ifisser: 
Ħniena rrid, u mhux sagrifiċċju: ma 
kontux tikkundannaw lil min hu bla ħtija. 

8 Għax bin il-bniedem hu Sid is-Sibt 
ukoll. 

9 U wara li telaq minn hemm, mar fis- 
sinagoga tagħhom: 

10 U, ara, kien hemm raġel li kellu idu 

niexfa. U staqsewh, billi qalu. Jiswa min 
ifejjaq nhar ta’ Sibt? biex ikunu jistgħu 
jixluh. 
II U qalilhom: Liema raġel ikun hemm 
fostkom, li jkollu naghga waħda, u jekk 
taqa’ f'ħofra nhar ta’ Sibt, ma jaqbadhiex, 
u ma jtellagħhiex ? 

12 Kemm mela hu aħjar bniedem minn 
nagħġa 7 Għalhekk jiswa li tagħmel il-ġid 
nhar ta' Sibt. 

13 Imbagħad qal lir-raġel: Midd idek. 
U dak meddha; u rtaddet, f'saħħitha 
bħall-oħra. 

14 Imbagħad il-Fariżej ħarġu, u għamlu 
laqgħa kontra tiegħu, kif jistgħu jeqirduh. 

15 Iżda meta Ġesu sar jaf dan, warrab 
minn hemm: u ġmiegħi kbar ta' nies marru 
warajh, u fejjaqhom kollha; 

16 U wissiehom biex ma jxandruhx: 

17 Biex iseħħ dak li kien qal il-profeta 
Isaija, li jgħid: 

18 Ara l-qaddej tiegħi, li jiena ħtart; il- 
maħbub tiegħi, li fih titgħaxxaq ruħi; 
l-ispirtu tiegħi nqiegħed fuqu, u hu jgħar- 
raf il-ħaqq lill-Ġentili. 

19 Hu la jiġġieled, u la jgħajjat; lanqas 
ħadd ma jisma' leħnu fit-toroq. 

20 Qasba mġelġla ma jaqsamx, u ftila 
ddaħħan ma jitfix, sama jġib il-ħaqq għar- 
rebħa. 

21 U f'ismu l-Ġentili jittamaw. 

22 Imbagħad inġieb għandu wieħed li 

kellu fih xitan, u li kien ukoll agħma, u 
mbikkem: u fejqu; hekk li l-imbikkem 
tkellem u ra. 

23 U n-nies kollha stagħġbu, u qalu: 
Jaqaw dan mhux bin David 7 

24 Imma malli l-Fariżej semgħu dan, 
qalu: Dan ma jkeċċix ix-xjaten, ħlief bis- 
saħħa ta' Bagħalżebub il-prinċep tax- 
xjaten. 

25 U Ġesu għaraf ħsibijiethom, u qalil- 
hom: Kull saltna maqsuma kontra tagħha 
nfisha titħarbat; u kull belt jew dar maq- 
suma kontra tagħha nfisha, ma żżommx. 

26 U jekk Satana jkeċċ 'l Satana, 
jinqasam kontra tiegħu nnifsu; kif mela 
żżomm is-saltna tiegħu 7 

27 U jekk jien inkeċċi x-xjaten bis- 
saħħa ta' Bagħalżebub, b'min ikeċċuhom 
uliedkom? Għalhekk ikunu huma l- 
imħallfin tagħkom. 

28 Imma jekk jiena bl-Ispirtu t'Alla 
nkeċċi x-xjaten, is-saltna t'Alla waslet 
għandkom. 

29 Jew kif wieħed jista' jidħol fid-dar 
jekk qabel ma jkunx rabat lir-raġel 
f'saħħtu, u mbagħad ikun jista' jisraqlu 
daru? 

30 Min mhux miegħi hu kontra tiegħi; 
u min ma jiġborx miegħi jxerred. 

31 Għalhekk ngħidilkom: Kull dnub u 
dagħwa tinħafer lill-bnedmin; iżda 
d-dagħwa kontra l-Ispirtu s-Santu ma 
tinħafirx lill-bnedmin. 

32 U kull min igħid kelma kontra Bin 
il-bniedem, tinħafirlu: iżda kull min igħid 
kontra l- Ispirtu s-Santu, ma tinħafirlux, la 
f'did-dinja, u lanqas fid-dinja li ġejja. 

33 Jew tagħmlu s-siġra tajba, u l-frott 
tagħha tajjeb: jew tagħmlu s-siġra ħażina; 
u l-frott tagħha ħażin; għax is-siġra hi 
magħrufa mill-frott tagħha. 

34 Ja nisel ta’ lifgħat, kif tistgħu intom, 
li intom ħżiena, titkellmu ħwejjeġ tajba 2 
Għax mill-milja tal-qalb jitkellem il-fomm. 

35 Raġel tajjeb mit-teżori tajba tal-qalb 
joħroġ ħwejjeġ tajba: u raġel ħażin mit- 
teżori ħżiena tiegħu joħroġ ħwejjeġ ħżiena. 

36 Iżda jien ngħidilkom: kull kelma fil- 
batal li l-bnedmin igħidu, ikollhom jagħtu 
kont tagħha f'jum il-ħaqq. 

37 Għax bi kliemek tkun iġġustifikat, u 
bi kliemek tkun ikkundannat. 

38 Imbagħad wieġbu wħud mill-iskribi 
u mill-Fariżej, billi qalu: Mgħallem, 
irridu naraw xi għelm minnek. 

39 Imma hu wieġeb u qalilhom: Nisel 
ħażin u żieni jfittex għelm; u l-ebda għelm 
ma jingħatalu, ħlief il-għelm ta' Ġona 
l-profeta: 

40 Għax kif Ġona kien għal tlitti ijiem u 
tlitt iljieli f'żaqq il-baliena; hekk Bin il- 
briedém ikun tlitt ijiem u tlitt iljieli f'qalb 
cart. 

41 L-irġiel ta' Ninwe għad iqumu f'jum 
il-ħaqq ma' dan in-nisel, u jikkundannawh: 


għax nidmu bix-xandir ta' Ġona; u, ara, 
wieħed akbar minn Ġona qiegħed hawn. 

42 Is-sultana tan-nofsinhar tqum 
f'jum il-ħaqq ma' dan in-nisel, u tik- 
kundannah: għax hi ġiet mill-aħħar truf 
tad-dinja biex tisma' għerf Salamun; u, 
ara, hawn wieħed akbar minn Salamun. 

43 Meta l-ispirtu mniġġes joħroġ minn 
bniedem, jimxi f'naħiet niexfa, ifittex il- 
mistrieħ, u ma jsib xejn. 

44 Imbagħad igħid: Narġa' lejn dari 
mnejn ħriġt; u meta jiġi, isibha battala, 
miknusa, u mżejna. 

45 Imbagħad imur, u jieħu miegħu 
seba' spirti oħra eħżen minnu nnifsu, u 
jidħlu u jgħammru hemm; u l-aħħar 
qagħda ta' dak il-bniedem tkun agħarr mill- 
ewwel waħda. Hekk ikun ukoll lil dan in- 
nisel ħażin. 

46 Hu u jkellem lin-nies, ara, ommu u 
ħutu kienu barra, iridu jkellmuh. 

47 Imbagħad wieħed qallu: Ara, om- 
mok u ħutek qegħdin barra, jixtiequ jkell- 
muk. 

48 Iżda hu wieġeb lil dak li qallu dan, u 
qal: Min hi ommi 7 u min huma ħuti 7 

49 U medd idu lejn id-dixxipli tiegħu, u 
qal: Ara, ommi u ħuti! 

50 Għax kull min jagħmel ir-rieda ta' 
Missieri li hu fis-smewwiet, dak ħija, u 


oħti, u ommi. 

13 Dak in-nhar stess Ġesu ħareġ mid- 
dar, u qagħad bil-qiegħda ħdejn il- 

baħar. MA, 

2 U ġmiegħi kbar ta' nies inġemgħu 
madwaru, hekk li tala' fuq dgħajsa, u 
qagħad bil-qiegħda; u l-ġemgħa kollha 
qagħdet fuq ix-xatt. 

3 U tħaddet magħhom fuq ħafna 
ħwejjeġ bil-parabbli, billi qal: 

Ara, wieħed li jiżra', ħareġ jiżra'; 

4 U huu jiżra', xi żergħat waqgħu mal- 
ġenb tat-triq. u t-tjur ġew u belgħuhom: 

$ Oħrajn waqgħu fuq art bil-blat, fejn 
ma kellhomx ħafna ħamrija; u malajr 
nibtu, għax ma kellhomx fond ta' ħamrija. 

6 U malli telgħet ix-xemx, inħarqu; u 
billi ma kellhomx egħruq, nixfu. 

7 U oħrajn waqgħu fuq ix-xewk; u 
enk kiber, u ħonoqhom: 

8 Iżda oħrajn waqgħu fuq art tajba, u 
għamlu l-frott; biċċa mitt darba, biċċa 
sittin darba, biċċa tletin darba. 

9 Min għandu widnejn biex jisma’, ħa 
jisma’. 

10 U resqu d-dixxipli, u qalulu: Għax 
tkellimhom bil-parabbli ? 

11 Weġibhom u qalilhom: Għax lilkom 
mogħti li tagħrfu l-misterji tas-saltna tas- 
smewwiet, iżda lilhom mhux mogħti. 

12 Għax kull min għandu, jingħatalu, u 
jkollu bir-rfus; iżda kull min m'għandux, 
jitteħidlu wkoll dak li għandu. 

13 Għalhekk inkellimhom bil-parabbli: 
għax huma u jaraw, ma jarawx; u huma u 
jisimgħu, ma jisimgħux, u lanqas jifhmu. 

, 14 U fihom isseħħ il-profezija ta' Isaija, 

li jgħid: Bis-smigħ tisimgħu, u ma tifh- 
mux; u intom u taraw, taraw, u ma 
tindunawx. 

15 Għax qalb dal-poplu ħxienet, u 
widnejhom tqal biex jisimgħu, u għajnej- 
hom għalqu; li f'xi żmien ma jarawx 
b'għajnejhom, u jisimgħu b'widnejhom, u 
jifhmu b'qalbhom, u jikkonvertu, u jkolli 
nfejjaqghom. 

16 Imma mberkin għajnejkom, għax 
jaraw; u widnejkom, għax jisimgħu. 

17 Għax tassew ngħidilkom: Ħafna 
profeti u nies sewwa xtaqu jaraw dawn il- 
ħwejjeġ li qegħdin taraw intom, u ma 
rawhomx; u jisimgħu dawk il-ħwejjeġ li 
qegħdin tisimgħu intom, u ma semgħu- 
homx. l 

18 Isimgħu mela l-parabbla ta' dak li 
jiżra'. 

19 Meta xi ħadd jisma' l-kelma tas- 
saltna, u ma jifhimhiex, imbagħad jiġi 
l-ħażin, u jaħtaf dak li nżara' f'qalbu. Dan 
hu dak li nżara' fil-ġenb tat-triq. 

20 Iżda dak li nżara' f'art bil-blat, hu 
dak li jisma' l-kelma, u bil-ferħa mill- 
ewwel jilqagħha; L 

21 Imma m'għandux egħruq fih innifsu 
u jżomm għal ftit; għax meta jinqala 
l-għali jew il-persekuzzjoni minħabba 
l-kelma, jitfixkel malajr. 

22 Dak ukoll li nżara' qalb ix-xewk, hu 
dak li jisma’ l-kelma; u l-ħsibijiet ¿a° did- 
dinja, u l-qerq tal-għana, joħonqu l-kelma, 
u jsir bla frott. 

23 Iżda dak li nżara' f'art tajba, hu dak 
li jisma' l-kelma, u jifhimha; li jagħmel 
ukoll il-frott, u jagħti biċċa mitt darba, 
biċċa sittin, biċċa tletin. 

24 Parabbla oħra ġibilhom, u qal: Is- 
saltna tas-smewwiet tixbah bniedem li 
żara' żerriegħa tajba fil-għalqa tiegħu: 

25 Iżda huma u reqdin in-nies, ġie 
l-għadu tiegħu u żara' s-sikrana qalb il- 
qamħ, u telaq. 

26 Iżda meta nibet il-ħaxix, u għamel 
il-frott, imbagħad dehret ukoll is-sikrana. 

27 Għalhekk il-qaddejja ta' sid id-dar 
ġew u qalulu: Sinjur, mhux żerriegħa tajba 
żrajt fil-għalqa tiegħek? minn fejn mela 
għandha s-sikrana 7 

28 Qalilhom: Għadu għamel dan. Il- 
qaddejja qalulu: Tridx mela mmorru u 
niġbruha 2 

29 Iżda hu qalilhom: Le; għax għandu 
mnejn intom u tiġbru s-sikrana tiġbdu 
wkoll il-qamħ magħha. 

30 Ħalluhom it-tnejn flimkien jikbru 
sal-ħsad; u fi żmien il-ħsad ngħid lill- 
ħassada: Iġbru l-ewwel is-sikrana, u 
orbtuha f'qatet biex taħarquha: iżda 
iġbru l-qamħ fil-maħżen tiegħi. 


31 Parabbla oħra ġibilhom, billi qal: 
Is-saltna tas-smewwiet qisha qalba taż- 
żerriegħa tas-senapa, li raġel ħa, u żara' 
fil-għalqa tiegħu: 

32 Li tassew hi l-iżgħar fost iż-żrieragħ 
kollha: iżda meta tikber, tkun l-akbar fost 
il-ħxejjex, u ssir siġra, hekk li l-agħsafar 
tas-sema jiġu jgħammru fil-friegħi tagħha. 

33 Parabbla oħra qalilhom: Is-saltna 
tas-smewwiet tixbah lill-ħmira, li mara 
ħadet, u ħbiet fi ¿liet seàt dqiq, sakemm 
tħemmer kollu. 

34 Dawn il-ħwejjeġ kollha f'parabbli 
tkellem Ġesu mal-ġmiegħi tan-nies; u 
mingħajr parabbla ma tkellimx magħhom: 

5 Biex iseħħ dak li ntqal mill-profeta, 
li jgħid: Bil-parabbli niftaħ fommi; ingħar- 
raf ħwejjeġ li nżammu moħbija mit-tisjis 
tad-dinja. l 

36 Imbagħad Ġesu bagħat il-ġmiegħi 
tan-nies, u daħal id-dar: u d-dixxipli 
tiegħu resqu lejh, u qalu: Fissrilna l-parab- 
bla tas-sikrana tal-għalqa. 

37 Wieġeb u qalilhom: Dak li jiżra' 
ż-żerriegħa t-tajba hu Bin il-bniedem; 

38 Il-għalqa hija d-dinja; u ż-żerriegħa 
t-tajba huma wlied is-saltna; imma s-sik- 
rana huma wlied il-ħażin; 

39 Il-għadu li żeragħhom hu x-xitan; il- 
ħsad hu t-tmiem tad-dinja; u l-ħassada 
huma l-anġli. 

, 40 Mela bħalma s-sikrana tinġabar u 
tinħaraq fin-nar; hekk ikun fit-tmiem ta' 
did-dinja. 

41 Binil-bniedem jibgħat l-anġli tiegħu, 
u jiġbru mis-saltna tiegħu l-ħwejjeġ kollha 
li jfixklu, u dawk li jagħmlu l-ħażen; 

.. 42 U jitfagħhom fil-forn tan-nar: hemm 
ikun hemm biki u tgħażgħiż tas-snien. 

43 Imbagħad in-nies sewwa jiddu bħax- 
xemx fis-saltna ta' Missierhom. Min 
għandu widnejn biex jisma', ħa jisma'. 

44 Iżjed: is-saltna tas-smewwiet tixbah 
teżor moħbi f'għalqa; li meta jsibu raġel, 
jaħbih; u bil-ferħ tiegħu jmur ibigħ kulma 
għandu, u jixtri dik il-għalqa. 

45 Iżjed: is-saltna tas-smewwiet tixbah 
lil wieħed merkant, li jfittex ġawhar tajjeb: 

46 Li, meta sab ġawhra waħda li tiswa 
ħafna, mar u biegħ kulma kellu, u xtraha. 

47 Iżjed: is-saltna tas-smewwiet tixbah 
lil xibka, li tniżżlet fil-baħar, u ġabret minn 
kull xorta: 

48 Li, meta mtliet, ġibduha x-xatt; u 
qagħdu bil-qiegħda, u ġabru t-tajbin fil- 
ġarar, iżda l-ħżiena rmewhom. 

49 Hekk jiġri fit-tmiem tad-dinja; jo- 
ħorġu l-anġli, u jifirdu l-ħżiena minn fost 
it-tajbin. 

50 U jitfgħuhom fil-forn tan-nar: hemm 
ikun hemm biki u tgħażgħiż tas-snien. 

51 U Ġesu qalilhom: Fhimtuhom dawn 
il-ħwejjeġ kollha 7 Qalulu: Iva, Mulej. 

52 Imbagħad qalilhom: Għalhekk kull 
skrib li hu mgħallem għas-saltna tas- 

smewwiet jixbah lil wieħed li hu sid dar, li 
joħroġ mit-teżor tiegħu ħwejjeġ ġodda u 
qodma. 

53 U ġara, meta Ġesu spiċċa dawn il- 
parabbli, illi telaq minn hemm. 

meta ġie f'pajjiżu, għallimhom 
fis-sinagoga tagħhom, he li kienu 
mistagħġbin, u qalu: Dan mnejn għandu 
dan il-għerf, u dawn l-egħmejjel kbar 2 

55 Dan mhux bin il-mastrudaxxa 7 
ommu ma jisimhiex Marija? u ħutu, 
Ġakbu, u Gożċ, u Xmun u Ġuda? 

56 U ħutu n-nisa, mhumiex kollha 
magħna 7 Mnejn mela dal-bniedem għandu 
dawn il-ħwejjeġ kollha 7 B 

57 U kienu mfixklin bih. Iżda Ġesu 
qalilhom: Profeta mhux bla ġieh, ħlief 
f'pajjiżu, u f'daru. 

8 U hemm m'għamilx ħafna egħmejjel 
kbar minħabba n-nuqqas tat-twemmin 
tagħhom. 


1 F'dak iż-żmien Erodi t-tetrarka 
sama’ bi ħbar Ġesu, 

2 U qal lill-qaddejja tiegħu: Dan hu 

wanni l-Battista; qam mill-imwiet; u 
għalhekk egħmejjel qawwija jaħdmu fih. 

3 Għax Erodi kien qabad 'il Ġwanni, u 
rabtu, u tefgħu l-ħabs minħabba Erodija, 
mart ħuh Filippu. 

Għax Ġwanni qallu: M'hux sewwa 
żżommha. 

5 U meta ried joqtlu, baża’ mill-ġemgħa 
tan-nies, għax kienu jżommuh bħala pro- 

eta. 

6 Iżda meta għalaq sninu Erodi, bint 
Erodija żifnet quddiemhom, u għoġbot lil 

rodi. 

7 Għalhekk wiegħed b'ħalfa li jagħtiha 
kulma titlob. 

8 U hi, billi kienet qabel imqabbda 
minn ommha, qalet: Agħtini hawn f'dixx 
ras Gwanni l-Battista. 

9 U s-sultan sogħobbih; iżda minħabba 
fil-ħalfa, u dawk li kienu jieklu miegħu, 
ordna li jagħtuhielha. l 

10 U bagħat, u qata' ras Ġwanni fil- 
ħabs. i 

11 U rasu nġiebet f'dixx, u ntgħatat lit- 
tifla: u hi ġibitha għand ommha. 

12 U d-dixxipli tiegħu ġew, u ħadu 
l-ġisem, u difnuh; u marru u qalu 'l Ġesu. 

13 Meta Ġesu sama' b'dan, telaq minn 
hemm fuq dgħajsa f'lok imwarrab, għalih; 
u meta semgħu n-nies b'dan, marru warajh 
bil-mixi mill-ibliet. 

.14 U Ġesu ħareġ, u ra ġemgħa kbira ta’ 
nies, u ġietu ħniena minnhom, u fejjaq il- 
morda tagħhom. 

15 U xħin sar fil-għaxija, resqu lejh id- 
dixxipli tiegħu, igħidu: Dal-lok imwarrab, 
u l-ħin għamel; ibgħat il-ġemgħa tan-nies, 
biex imorru fl-irħula u jixtru l-ikel għali- 

om. 


16 Iżda Ġesu qalilhom: M'għandhomx 
għalfejn imorru; agħtuhom intom jieklu; 

17 U qalulu: M'għandniex hawn ħlief 
ħames ħobżiet, u żewġ ħutiet. 

18 U qal: Ġibuhomli hawn. 

19 U ordna lill-ġemgħa tan-nies joqogħ- 
du fuq il-ħaxix. u ħa l-ħames ħobżiet, u 
ż-żewġ ħutiet. u wara li rafa' għajnejh lejn 
is-sema, bierek, u qasam, u ta l-ħobżiet lid- 
dixxipli tiegħu, u d-dixxipli lill-ġemgħa 
tan-nies. 

20 U kielu kollha. u xebgħu; u refgħu 
mill-bċejjeċ li buqa' tnax-il qoffa mimlija. 

dawk li kielu kienu madwar 
ħamest elef raġel, barra min-nisa u t-tfal. 

22 U dik is-siegħa ġagħal Ġesu lid- 
dixxipli tiegħu jitilgħu fuq id-dgħajsa, u 
jmorru qablu n-naħa l-oħra, waqt li hu 
bagħat il-ġmiegħi tan-nies. 

23 U wara li bagħat il-ġmiegħi tan-nies, 
tala' waħdu fuq muntanja jitlob: u meta 
sar filgħaxija, kien hemm waħdu. 

24 Iżda d-dgħajsa kienet issa f'nofs il- 
baħar, imħabbta mill-mewġ: għax ir-riħ 
kien kontra. l 

25 U fir-raba’ sahra tal-lejl Ġesu mar 
lejhom, jimxi fuq il-baħar. 

26 U xħin id-dixxipli rawh jimxi fuq il- 
baħar. tħawdu, u bdew igħidu: Dan 
spirtu: u għajtu bil-biża'. 

27 Iżda malajr kellimhom Ġesu, billi 
qal: Qawwu qalbkom; jien hu; la tibż- 
għux. 

28 U Pietru wieġbu. u qal: Mulej. jekk 
hu int, qabbadni niġi għandek fuq l- 
ilma. 

29 U qallu: Ejja. U wara li Pietru niżel 
mid-dgħajsa. mexa fuq il-baħar, biex imur 
għand Ġesu. 

30 Imma kif ra r-riħ qawwi. baża': u 
kif beda jegħreq, għajjat, igħid: Mulej, 
salvani. 

31 U malajr medd idu Ġesu, u qabdu, u 
qallu: Ja lilek ta' twemmin żgħir, għaliex 
tħassibt 7 

32 U 
waqaf. 

33 Imbagħad dawk li kienu fid- 
dgħajsa ġew u tawh qima, billi qalu: 
Tassew. int l-Iben t'Alla. X 

34 U wara li qasmu. ġew fl-art ta’ Ġen- 
nesaret. 

35 U meta l-irġiel ta' dak il-post saru 
jafu bih, bagħtu jgħidu ma' dik l-art kollha 
ta' madwar, u ġibulu lil dawk kollha li 
kienu morda; 

36 U talbuh bil-ħniena biex imissu biss 
tarf libstu: u dawk kollha li messewh fiequ 
għalkollox. 


xħin telgħu fid-dgħajsa, ir-riħ 


15 Imbagħad resqu lejn Gesù skribi u 
Fariżej li kienu minn Gerusalem, 
igħidu: 

2 Għaliex id-dixxipli tiegħek jiksru it- 

taghlim tax-xjuh7 ghax huma ma jahslux 
idejhom qabel ma jieklu l-hobż. 

3 Iżda hu wieġeb u qalilhom: Ghaliex 
intom ukoll tiksru l-kmandament t'Alla 
minhabba t-taghlim taghkom 7 

4 Ghax Alia ordna, u qal: Weġġah lil 
missierek u lil ommok; u, Min jishet lill- 
missier jew lill-omm, ha jmut bil-mewt. 

5 Iżda intom tghidu: Kull min ighid lil 
missieru jew lil ommu: Kulma bih tista' 
tkun meghjun minni, hu moghti lil Alla; 

6 U ma jweġġahx lil missieru jew lil 
ommu, ikun hieles. Hekk ġibtu fix-xejn il- 
kmandament t'Alla minhabba t-taghlim 
taghkom. 

7 Ja ipokriti, sewwa habbar fuqkom 
Isaija, li jghid: 

8 Dal-poplu jersaq lejja b'fommu, u 
b'xofftejh iweġġahni; iżda qalbu bghida 
minni. 

9 Imma ghalxejn jaghtuni qima, billi 
jghallmu bhala duttrini l-preċetti tal- 
bnedmin. 

10 U sejjah il-ġemgha tan-nies, u qalil- 
hom: Isimghu, u ifhmu: 

11 Mhux dak li jidhol fil-fomm iniġġes 
bniedem; iżda dak li johroġ mill-fomm 
iniġġes bniedem. 

12 Imbaghad resqu d-dixxipli tieghu, u 
qalulu: Taf li l-Fariżej hadu ghalihom, 
wara li semghu dal-kliem ? 

13 Iżda hu wieġeb u qal: Kull xitla, li 
Missieri li hu fis-smewwiet ma hawwilx, 
tinqala mill-eghruq. 

14 Ħalluhom; huma mexxejja ghomja 
tal-ghomja. U jekk aghma jmexxi aghma, 
it-tnejn jaqghu fil-ho 

15 Imbaghad wieġeb Pietru, u qallu: 
Fissrilna dil-parabbla. 

16 U qal Ġesu: Intom ukoll ghadkom 
bla dehen 2 

17 Ma tifhunux, li kulma jidhol fil-halq 
imur fiż-żaqq, u jixtehet barra fil-kanal ? 

18 Iżda dawk il-hwejjeġ li johorġu mill- 
fomm jiġu mill-qalb: u dawk iniġġsu lill- 
bniedem. 

19 Ghax mill-qalb jiġu l- hsibijiet hżiena, 
il-qtil, l-adulterji, iż-żena, is-serq, ix- 
xhidiet foloz, id-dagha: 

20 Dawn huma l-hwejjeġ li jniġġsu 
bniedem: iżda li tiekol b'idejn mhux 
mahsutin ma jniġġisx bniedem. 

21 Imbaghad Ġesu telaq minn hemm, u 
mar fin-nahiet ta' Tir u Sidon. 

22 U, ara, mara Kanghanija harġet 
minn dawk l-istess nahiet, u ghajtet, 
tghid: Ikollok hniena minni, o Mulej, bin 
David; binti hija mahqura bl-ehrex minn 
xitan. 

23 Iżda hu ma weġibhiex kelma. U 
d-dixxipli resqu, u talbuh, ighidu. Ibghat- 
ha; għax qieghda tghajjat warajna. 

24 Iżda hu wieġeb u qal: Ma kontx 
mibghut hlief ghan-nghaġ mitlufa ta’ dar 
żrael 


25 Imbaghad dik ġiet u tatu qima, hi u 
tghidlu: Mulej, ghinni. 

26 Imma hu wieġeb u qal: Mhux xieraq 
li tiehu l-hobż tat-tfal, u titfghu lill-klieb. 

27 U hi qalet: Tassew, Mulej: iżda 
l-klieb ukoll jieklu mill-frak li jaqa' mill- 
mejda ta’ sjiedhom. 

28 Wieġeb imbaghad Ġesu, u qalilha: 
Ja mara, kbira hi l-fidi tiegħek: ikunlek kif 
trid int. U minn dik is-siegha stess bintha 
fieqet. 

29 U telaq Ġesu minn hemm, u ġie qrib 
il-bahar tal-Ġalilija; u tala' fuq muntanja, 
u qaghad bil-qieghda hemm. 

30 U ġmieghi kbar ta’ nies resqu lejh, u 
kellhom maghhom zopop, ghomja, im- 
bikkmin, maghtubin, u hafna ohrajn, u 
xehtuhom f' riġlejn Ġesu; u fejjaqhom: 

31 Ħekk li l-ġmieghi tan-nies staghġbu, 
meta raw l-imbikkmin jitkellmu, il- 
maghtubin imfejqa, u z-zopop jimxu, u 
l-ghomja jaraw: u igglorifikaw 'l Alla ta’ 
Iżrael. 

32 Imbaghad sejjah Ġesu lid-dixxipli 
tieghu hdejh, u qal: Ghandi hniena mill- 
ġemgha tan-nies ghax baqghu tlitt ijiem 
mieghi, u m'ghandhom xejn x'jieklu: u ma 
rridx nibghathom sajmin, li ma joghxewx 
fit-triq. 

33 U d-dixxipli tieghu qalulu: Mnejn 
ikollna daqshekk hobż fid-deżert, biex 
inxebbghu gemgha ta’ nies bhal din? 

34 U qalilhom Ġesu: Kemm-il hobża 
ghandkom? U huma qalu: Sebgha, u ftit 
hut żghir. 

35 U qal lill-ġemgha 
joqoghdu bil-qieghda fl-art. 

36 U ha s-seba’ hobżiet u l-hut, u iżża- 
hajr; u qasamhom, u ta lid- dixxipli tieghu, 
u d-dixxipli lill- ġemgha tan-nies. 

37 U kollha kielu, u xebghu; u ġabru 
mill-bċejjeċ li fadal sebat iqfief mimlijin. 

38 Erbat elef raġel kienu dawk li kielu, 
barra min-nisa u t-tfal. 

39 U baghat il-ġemgha tun-nies, u tala' 
fuq id-dghajsa, u ġie fl-inhawita' Magadan. 


tan-nies biex 


1 Il-Fariżej mas-Sadduqin resqu 
wkoll, u huma u jġarrbuh xtaquh 
jurihom xi ghelm mis-serna. 

2 Wieġeb u qalilhom: Meta jsir fil- 
ghaxija, tghidu: Sa jaghmel bnazzi: ghax 
is-sema hamrani. 

3 U filghodu: Jaghmel il-maltemp il- 
lum: ghax is-sema ahmar sewdieni. Ja 
ipokriti, intom tafu taghrfu wiċċ is-sema; 
iżda nia tafux taghrfu l-eghliem taż- 
żminijiet. 

4 Nisel hażin u żieni irid ghelm; iżda 
lilu ma jinghata l-ebda ghelm, hlief il- 
ghelm tal-profeta Ġona. U halliehom, u 
telaq. 

5 U meta d-dixxipli tieghu ġew in-naha 
l-ohra, insew jiehdu maghhom il-hobż. 

6 Imbagħad Ġesu qalilhom: Araw taj- 
jeb u ħarsu ruħkom mill-ħmira tal-Fariżej 
u tas-Sadduqin. 

7 Iżda huma tkellmu bejniethom, billi 
qalu: Dan għax ma ħadniex ħobż. 

8 Xħin Ġesu għaraf dan, qalilhom: Ja 
nies ta' fidi żgħira, x'intom tgħidu bejniet- 
kom, għaliex ma ġibtux ħobż? 

9 Għadkom ma tifhmux, u lanqas 
tiftakru fil-ħames ħobżiet għal ħamest elef, 
u kemm-il qoffa rfajtu 2 

10 Lanqas fis-seba' ħobżiet għall-erbat 
elef, u kemm-il qoffa rfajtu 2 

11 Kif ma tifhmux li mhux għall-ħobż 
għidtilkom, li għandkom tħarsu ruħkom 
mill-ħmira tal-Fariżej u tas-Sadduqin 2 

12 Fehmu mbagħad li ma kienx qalil- 
hom għall-ħmira tal-ħobż biex iħarsu 
ruħhom, imma għat-tagħlim tal-Fariżej u 
tas-Sadduqin. Ni 

13 Meta Ġesu ġie fl-inħawi ta’ Ċesarija 
ta' Filippu, staqsa lid-dixxipli tiegħu, billi 
qalilhom: Min igħidu n-nies illi jiena, Bin 
il-bniedem, jien 2 

14 U qalu: X'uħud igħidu li int Ġwanni 
l-Battista; x'uħud, Elija; u oħrajn, Ġere- 
mija, jew wieħed mill-profeti. 

15 Qalilhom: Iżda intom min tgħidu li 
jien? 

16 U Xmun Pietru wiegeb u qal: Inti 
l-Kristu, Bin Alla l-ħaj. 

17 U wieġeb Ġesu, u qallu: Imbierek 
int, Xmun Bar-Ġona: għax mhux il-laħam 
u d-demm għarrfek dan, iżda Missieri li hu 
fis-smewwiet. 

18 U jien ngħidlek: Li int Pietru, u fuq 
dil-blata nibni l-knisja tiegħi; u l-bwieb 
ta' l-infern ma jegħlbuhiex. 

19 U jien lilek nagħtik l-imfietaħ tas- 
saltna tas-smewwiet: u dak kollu li torbot 
fl-art ikun marbut ukoll fis-smewwiet: u 
dak kollu li tħoll fl-art ikun maħlul fis- 
smewwiet. 

20 Wissa mbagħad id-dixxipli tiegħu 
biex ma jgħidu lil ħadd li hu Ġesu l-Kristu. 

21 Minn dak iż-żmien beda Ġesu juri 
lid-dixxipli tiegħu, kif jaħtieġlu jmur 

erusalem, u jbati ħafna ħwejjeġ mix-xjuħ 
u mill-qassisin il-kbar u l-iskribi, u jinqatel, 
u fit-tielet jum iqum. 

22 Imbagħad Pietru ġibdu lejh, u beda 
jlumu, hu u jgħid: Barra minnek, Mulej: 
ma jiġrilek qatt dan. 

3 Imma hu dar, u qal 'il Pietru: Lura 
minni, Satana: Int tfixkil għalija: għax ma 
taħsibx il-ħwejjeġ t'Alla, iżda l-ħwejjeġ tal- 
bnedmin. l 

24 Imbagħad Ġesu qal lid-dixxipli 
tiegħu: Jekk xi ħadd irid jiġi warajja, ħa 
jiċħad lilu nnifsu, u jarfa' salibu, u jiġi 
warajja. l 

25 Għax kull min irid isalva ħajtu jit- 
Jifha: u kull min jitlef ħajtu minħabba fija 
jsibha. 

26 Għax x'jiswielu bniedem, jekk jirbaħ 


id-dinja kollha, u jitlef ruħu 7 jew x'jagħti 
bniedem flok ruħu? 

27 Għax Bin il-bniedem jiġi fil-glorja 
ta' Missieru ma' l-anġli tiegħu; u mbagħad 
irodd lil kull bniedem skond l-egħmejjel 
tiegħu. 

28 Tassew ngħidilkom: Ikun hemm 
x'uħud milli qegħdin hawn, li ma jduqux 
il-mewt, sama jaraw Bin il-bniedem ġej 


fis-saltna tiegħu. 

17 U wara sitt ijiem Ġesu ħa miegħu 'l 
Pietru, u 'l Ġakbu, u 'l ħuh Ġwanni, 

u tellagħhom fuq muntanja għolja weħid- 

hom, 

2 U tbiddel quddiemhom: u idda wiċċu 
bħax-xemx: u lbiesu saru bojod bħad- 
dawl. 

3 U, ara, hemm dehrulhom Mosċ u 

Elija jitkellmu miegħu. 
, 4 Imbagħad wieġeb Pietru, u qal 'il 
Ġesu: Mulej, tajjeb għalina li nkunu 
hawn: jekk trid, ħa nagħmlu hawn tliet 
egħrejjex; wieħed għalik, wieħed għal 
Mosċ, u wieħed għal Elija. 

5 Fil-waqt li kien għadu jitkellem, ara, 
sħaba tiddi għattiethom: u, ara, ġie leħen 
mis-sħab, li qal: Dan hu Ibni l-għażiż, li 
bih nitgħaxxaq; isimgħu lilu. 

malli semgħu dan, id-dixxipli 
waqgħu għal wiċċhom, u beżgħu wisq. 

7 U Ġesu resaq u messhom, u qal: 
Qumu, u la tibżgħux. 

8 U meta refgħu għajnejhom, ma raw 
lil ħadd, ħlief 'il Ġesu waħdu. 

U xħin kienu neżlin mill-muntanja, 
Ġesu wissiehom, billi qal: Tgħidu lil ħadd 
bid-dehra, sama Bin il-bniedem iqum mill- 
imwiet. 

0 U d-dixxipli tiegħu staqsewh, billi 
qalu: Għaliex mela jgħidu l-iskribi li qabel 
għandu jiġi Elija 2 

11 U wieġeb Ġesu, u qalilhom: Tabil- 
ħaqq jiġi Elija qabel, u jġedded kollox. 

12 Iżda jien ngħidilkom: Elija ġa ġie, u 
ma għarfuhx, u għamlulu kulma riedu. 
Hekk ukoll Bin il-bniedem ibati minnhom. 

13 Imbagħad fehmu d-dixxipli li kien 
kellimhom fuq Ġwanni l-Battista. 

14 U meta ġew fejn il-ġemgħa tan-nies, 
resaq lejh wieħed raġel, u xteħet għarkobb- 
tejh quddiemu jgħidlu: 

15 Mulej, ikollok ħniena minn ibni; 
għax jagħtih tal-qamar, u jbati ħafna: 
għax ta' sikwit jaqa' fin-nar, u ta' sikwit 
jaqa' fl-ilma. 

16 U ġibtu għand id-dixxipli tiegħek, u 
ma setgħux ifejquh. B 

17 Wieġeb imbagħad Ġesu, u qal: Ja 
nisel bla fidi u maqlub, kemm sa ndum 
magħkom 7 Kemm sa ndum inbati bikom 7 
Ġibuh hawn għandi. 

18 U esu ċanfar lix-xitan; u dan 
ħareġ minnu: u t-tifel fieq dik is-siegħa. 

19 Resqu mbagħad id-dixxipli fejn 
Ġesu weħidhom, u qalu: Għax ma stajniex 
inkeċċuh 2 

20 U Ġesu qalilhom: Minħabba l-fidi 
żgħira tagħkom; għax tassew ngħidilkom: 
Jekk ikollkom fidi daqs qalba taż-żerrie- 
għa tas-senapa, u tgħidu lil dil-muntanja : 
Tqanqal minn hawn għal hemm; hi tit- 
qanqal; u xejn ma jkun hemm għalikom li 
ma jistax ikun. 

21 Imma dal-ġens ma joħroġx ħlief bit- 
talb u s-sawm. 

2 U huma u qegħdin fil-Galilija, Ġesu 
qalilhom: Bin il-bniedem jingħata f'idejn 
il-bnedmin: 

23 U joqtluh, u fit-tielet jum iqum. U 
sogħobbihom wisq. 

24 U meta ġew Kafarnahum, dawk li 
kienu jiġimgħu l-flus tal-ħaraġ resqu lejn 
Pietru, u qalu: L-Imgħallem tagħkom ma 
jħallasx ħaraġ 7 


25 Qal: Iva. U meta daħal id-dar, 
esu kellmu l-ewwel, billi qal: X'taħseb 
int, Xmun? Is-slaten ta’ l-art mingħand 


min jieħdu t-taxxi jew il-ħaraġ? Min- 
għand uliedhom stess, jew mingħand il- 
barranin 7 

26 Pietru qallu: Mingħand il-barra- 
nin. Ġesu qallu: Mela l-ulied ħelsin. 

27 Madankollu, biex ma nfixkluhomx, 
mur sal-baħar, u ixħet xlief, u l-ewwel ħuta 
li titla' ħudha; u xħin tiftħilha ħalqha, 
issib biċċa flus: ħudha, u agħtihielhom 


għalija u għalik. 
18 F'dak il-ħin resqu d-dixxipli lejn 
Ġesu jgħidu: Min hu l-akbar fis- 
saltna tas-smewwiet ? 
2 U sejjaħ Ġesù lejh tfajjel, u qiegħdu 
f'nofshom, 

3 U qal: Tassew ngħidilkom, jekk ma 
tikkonvertux, u ssiru bħal tfal żgħar, ma 
tidħlux fis-saltna tas-smewwiet. 

4 Kull min mela jiċċekken bħal dat- 
tfajjel, dak hu l-akbar fis-saltna tas- 
smewwiet. 

5 U kull min jilqa' 
f'ismi jilqa' lili. 

6 Iżda kull min jiskandalizza wieħed 
minn dawn iċ-ċkejknin li jemmnu fija, 
aħjar ikun għalih li tiddendel ġebla ta' 
mitħna m'għonqu, u jegħreq f'qiegħ ta' 
baħar. 

7 Jaħasra għad-dinja minħabba l-is- 
kandli! għax jaħtieġ li jiġru l-iskandli: 
iżda jaħasra għal dak il-bniedem li minnu 
jiġi l-iskandlu 

$ Għalhekk jekk idek jew riġlek ifix- 
kluk, aqtagħhom, u armihom bgħid 
minnek: aħjar għalik tidħol zopp jew 
magħtub fil-ħajja milli jkollok żewġ idejn 
jew żewġ saqajn biex tirtema fin-nar ta’ 
'dejjem. 

b U jekk għajnek tfixklek, aqlagħha, u 


tfajjel bħal dan 


armiha bgħid minnek: aħjar għalik tidħol 
fil-ħajja b'għajn waħda, milli jkollok 
żewġ għajnejn biex tirtema fin-nar ta’ 
l-infern. 

10 Araw li ma tmaqdrux lil xi wieħed 
minn dawn iċ-ċkejknin; għax ngħidilkom: 
L-anġli tagħhom fis-smewwiet dejjem 
jaraw wiċċ Missieri li hu fis-smewwiet. 

11 Għax Bin il-bniedem ġie biex isalva 
dak li ntilef. 

12 X'jidhrilkom7 Jekk wieħed għandu 
mitt nagħġa, u tintilef waħda minnhom, 
ma jħallix id-disgħa u disgħin, u jmur fuq 
il-muntanji, u jfittex dik li ntilfet 2 

13 U jekk jiġri li jsibha, tassew nghidil- 
kom, jifraħ aktar b'dik in-nagħġa, minn 
bid-disgħa u disgħin li ma ntilfux. 

14 Hekk ukoll mhix ir-rieda ta' Missier- 
kom li hu fis-smewwiet, li jintilef wieħed 
minn dawn iċ-ċkejknin. 

15 U jekk ħuk jonqsok, mur u għidlu 
ħtijietu bejnek u bejnu weħidkom: jekk 
jisimgħek, tkun irbaħt lil ħuk. 

16 Iżda jekk ma jisimgħikx, imbagħad 
ħu wieħed jew tnejn oħra miegħek, biex 
kult kelma tibqa’ fil-fomm ta’ tnejn jew 
tliet xhud. 

17 U jekk ma jkunx irid jismagħhom, 
għid lill-knisja: iżda jekk ma jridx jisma' 
mill-knisja, ħa jkun għalik bħala pagan u 
publikan. 

18 Tassew ngħidilkom: Kulma torbtu 
fl-art ikun marbut fis-sema: u kulma 
tħollu fl-art ikun maħlul fis-serna. 

19 Narġa' ngħidilkom: Jekk tnejn minn- 
kom jiftiehmu bejniethom fl-art fuq kull 
ħaġa li jitolbu, issirilhom minn Missieri li 
hu fis-smewwiet. 

20 Għax fejn tnejn jew tlieta huma 
miġburin flimkien f'ismi, hemm inkun 
jien f'nofshom. 

21 Imbagħad Pietru resaq lejh, u qal: 
Mulej, għal sa kemm-il darba ħija jidneb 
kontra tiegħi, u naħfirlu' Sa seba’ dar- 
biet? , 

22 Ġesu qallu: Jien ma ngħidlikx: Sa 
a G darbiet: iżda, Sa sebgħin darba seba’ 

arbiet. 
23 Għalhekk is-saltna tas-smewwiet 
tixxebbah lil wieħed sultan, li ried jagħmel 
il-kontijiet mal-qaddejja tiegħu. 
hu u beda’ jagħmel il-kontijiet, 
wieħed li kellu jagħtih għaxart elef talent 
inġieb quddiemu. 

25 U billi ma kellux minn fejn iħallas, 
sidu ordna li jinbiegħ hu, u martu, u 
wliedu, u kulma kellu, u jitħallas id- 


dejn. 

26 Il-qaddej għalhekk ixteħet fl-art, u 
qiemu, hu u jgħid: Ja sid, ħu paċenzja bija, 
u jien inħallsek kollox. 

27 Imbagħad sid dak il-qaddej ġietu 
ħniena, u telqu, u ħafirlu d-dejn. 

28 Imma dak il-qaddej ħareġ, u sab 
wieħed minn sħabu, li kellu jagħtih mitt 

dinier: u ħabat għalih, u qabdu minn 
griżmejh, hu u jgħidlu: Ħallas dak li 
għandek tagħtini. 

29 U sieħbu xteħet f'riġlejh, u talbu, 
igħidlu: Ħu paċenzja bija, u jien inħallsek 
kollox. 

30 U dak ma riedx: iżda mar u tefgħu 
l-ħabs, sama jħallas id-dejn. 

31 Meta l-qaddejja sħabu raw x'ġara, 
sogħobbihom wisq, u marru qalu lil 
sidhom kulma ġara. 

32 Imbagħad sidu, wara li sejjaħlu, 
qallu: Ja qaddej ħażin, ħfirtlek dak id-dejn 
kollu, għax tlabtni: 

33 Ma kienx imissek tħenn ukoll għall- 
qaddej sieħbek, bħalma jien kelli ħniena 
minnek 7 

34 U sidu għadab, u rħieh f'idejn il- 
manigoldi, sama jħallas id-dejn tiegħu 
kollu. 

35 Hekk ukoll Missieri li hu fis-smew- 
wiet jagħmel ukoll lilkom, jekk kull 
wieħed minnkom ma jaħfirx minn qalbu 


lil ħuh ħtijietu. 

19 U ġara, wara li Ġesu spiċċa dawn 

z it-taħditiet, illi telaq mill-Galilija, u 
ie fl-inħawi tal-Lhudija 'l hemm mill- 
urdan; 

2 U marru warajh ġmiegħi kbar ta’ 
nies; u hemm fejjaqhom. 

3 U l-Fariżej resqu lejh ukoll, iġarrbuh, 
u jgħidulu: Sewwa li raġel ikeċċi lil martu 
għal kull ħtija 2 

4 U wieġeb, u qalilhom: Ma qrajtux, li 
dak li mill-bidu ħalaqhom għamilhom 
raġel u mara ? 

5 U qal: Minħabba f'hekk raġel iħalli 
lil missieru u lil ommu, u jingħaqad ma' 
martu: u t-tnejn isiru ġisem wieħed. 

6 Għalhekk mhumiex iżjed tnejn, iżda 
ġisem wieħed. Dak mela li Alla għaqqad 
flimkien, ħa ma jifridx il-bniedem. 

7 Qalulu: Għaliex mela Mosċ ordna li 
tingħata l-kitba tad-divorzju, u titkeċċa 7 

$ Qalilhom: Mosċ minħabba l-ebusija 
ta' qalbkom ħalliekom tkeċċu n-nisa 
tagħkom: iżda mill-bidu ma kienx hekk. 

9 U jien ngħidilkom: Kull min ikeċċi 
lil martu, ħlief minħabba ż-żena, u jiżżew- 
weġ oħra, jagħmel adulterju; u dak li 
jiżżewweġ lil dik li tkeċċiet jagħmel 
adulterju. 

10 Id-dixxipli tiegħu qalulu: Jekk inhu 
dan il-każ tar-raġel ma' martu, ma jaqbilx 
tiżżewweġ. 

11 Iżda hu qalilhom: Mhux kull bnie- 
dem jista' jifhem dil-kelma, ħlief dawk li 
jingħatalhom. 

12 Għax hemm xi ewnuki, li twieldu 
hekk minn ġuf ommhom; u hemm xi 
ewnuki, għax ġew magħmulin ewnuki 
mill-bnedmin: u hemm ewnuki, għax 
għamlu lilhom infushom ewnuki min- 


ħabba s-saltna tas-smewwiet. Min jista' 
jifhem, ħa jif hem. 

13 Imbagħad ġibulu quddiemu xi tfal 
ċkejknin, biex iqiegħed idejh fuqhom, u 
jitlob: u d-dixxipli ċanfruhom. 

14 Iżda Ġesu qal: Ħallu t-tfal ċkejknin, 
u la żżommuhomx ii jiġu għandi: għax ta’ 
dawn hija s-saltna tas-smewwiet. 

15 U qiegħed idejh fuqhom, u telaq 
minn hemm. 

16 U, ara, wieħed resaq lejh u qallu: 
Mgħallem tajjeb, x'nagħmel tajjeb, biex 
ikolli l-ħajja ta' dejjem 7 

qallu: Għala ssejjaħli tajjeb? 
M'hemm ħadd tajjeb ħlief wieħed, li hu 
Alla; iżda jekk trid tidħol fil-ħajja, ħares 
il-kmandamenti. 

18 Qallu: Liema? U Ġesu qal: La 
toqtolx, La tagħmilx adulterju, La tisraqx, 
La tixhidx ħaġa b'oħra, 

19 Weġġah lil missierek u lil ommok; u, 
Ħobb lil għajrek bħalek innifsek. 

20 Iż-żagħżugħ qallu: Dawn il-ħwejjeġ 
kollha ħaristhom minn żgħużiti; x'jon- 
qosni issa? , 

21 Qallu Ġesu: Jekk trid tkun perfett, 
mur bigħ li għandek, agħti lill-foqra, u 
jkollok teżor fis-sema: u ejja warajja. 

22 Iżda meta ż-żagħżugħ sama' dal- 
kliem, mar qalbu sewda: għax kellu bosta 


gid. P 

23 Qal Gesù mbagħad lid-dixxipli 
tiegħu: Tassew ngħidilkom: Bit-tbatija 
biex għani jidħol fis-saltna tas-smewwiet. 

24 U narka’ ngħidilkom: Hu eħfef għal 
ġemel li jgħaddi minn għajn ta' labra, 
milli għani jidħol fis-saltna t'Alla. 

25 Xħin id-dixxipli semgħu dan, 
stagħġbu wisq, u bdew igħidu: Min mela 
jista’ jsalva 2 

26 Iżda Ġesu ħares lejhom, u qalilhom: 
Għall-bnedmin dan ma jistax ikun; iżda 
kollox jista' jkun għal Alla. 

27 Wieġeb imbagħad Pietru, u qallu: 
Ara, aħna ħallejna kollox, u ġejna warajk: 
aħna, mela x'ikollna 2 

28 U qalilhom Ġesu: Tassew ngħidil- 
kom: Intom li ġejtu warajja, fit-tiġdid tad- 
dinja, meta Bin il-bniedem joqgħod fuq 
it-tron tal-glorja tiegħu, intom ukoll 
toqogħdu fuq tnax-il tron, u tagħmlu ħaqq 
mit-tnax-il tribu ta' Iżrael. 

29 U kull min ħalla djar, jew aħwa 
rġiel, jew aħwa nisa, jew missier, jew omm, 
jew mara, jew ulied, jew raba', minħabba 
f'ismi, jieħu mitt darba iżjed, u jiret il- 
ħajja ta' dejjem. 

30 Iżda ħafna li huma l-ewwel ikunu 
l-aħħar; u l-aħħar ikunu l-ewwel. 


20 Għax is-saltna tas-smewwiet tixbah 
lill-bniedem li hu sid dar, li ħareġ 
kmieni filgħodu biex jikri ħaddiema 
għall-għalqa tiegħu tad-dwieli. 

2 U wara li ftiehem mal-ħaddiema 
b'dinier kuljum, bagħathom fil-għalqa 
tiegħu tad-dwieli. 

U ħareġ għal xi t-tielet siegħa, u ra 
oħrajn qegħdin fis-suq ma jagħmlu xejn. 

4 U qalilhom: Morru intom ukoll fil- 
għalqa tad-dwieli, u nagħtikom dak kollu 
li hu xieraq. U dawk marru. 

5 U raġa’ ħareġ għas-sitt siegħa, u għad- 
disa' siegħa, u għamel l-istess. 

6 U għal xi l-ħdax-il siegħa ħareġ, u sab 
oħrajn ma jagħmlu xejn, u qalilhom: Għax 
qegħdin hawn il-jum kollu ma tagħmlu 
xejn? 

7 Qalulu: Għax ħadd ma kriena. Qalil- 
hom: morru intom ukoll fil-għalqa tad- 
dwieli; u dak kollu li hu xieraq teħduh. 

8 U xħin sar filgħaxija, sid il-għalqa 
tad-dwieli qal lill-imgħallem tiegħu: Sejjaħ 
lill-ħaddiema, u ħallashom, u ibda minn 
ta' l-aħħar sa ta' l-ewwel. 

9 U xħin ġew dawk li nkrew għal xi 
l-ħdax-il siegħa, ħadu dinier kull wieħed. 

10 U xħin ġew ta' l-ewwel, ħasbu li 
sejrin jieħdu aktar: iżda ħadu huma wkoll 
dinier kull wieħed. 

11 U kif ħaduh, gergru kontra sid 
id-dar, 

12 Billi qalu: Dawn ta' l-aħħar ħadmu 
biss siegħa, u int għamilthom daqsna, 
aħna li batejna t-toqol u s-sħana tal-jum. 

13 Iżda hu wieġeb u qal lil wieħed 
minnhom: Ħabib, jien miniex nonqsok: 
mhux b'dinier ftehimt miegħi 2 

14 Ħu dak li hu tiegħek, u mur: Irrid 
nagħti lil dan ta' l-aħħar daqsek ukoll. 

15 Ma nistax nagħmel li rrid bi ħwejġi 2 
Jew għajnek ħażina, għax jien tajjeb 2 

16 Hekk ta' l-aħħar ikunu l-ewwel, u 
ta' l-ewwel l-aħħar: għax ħafna jissejħu, 
iżda ftit jingħażlu. 

7 U hu u tiela’ Ġerusalem, Ġesu ħa 
t- tini dixxiplu weħidhom fit-triq, u 
qalilhom: 

18 Ara, aħna telgħin Ġerusalem; u Bin 
il- bniedem jingħata f'idejn il-qassisin il- 
Koar, u l-iskribi, u jikkundannawh għall- 


mag! 'U jagħtuh lill-Ġentili biex jiddieħku 
bih. jiu jsawtuh, u jsallbuh: u fit-tielet jum 
iq 

20. 'Imbagħad resqet lejh omm ulied 
Żebedew ma' wliedha, tagħtih qima, u 
tixtieq xi ħaġa minn għandu. 

21- U qalilha: Xi trid 7 Qaltlu: Għid li 
dawn iż-żewġ uliedi joqogħdu wieħed fil- 
lemin tiegħek, u l-ieħor fix-xellug tiegħek, 
fis-saltna tiegħek. 

22 Iżda Gesù wieġeb u qal: Ma tafux 
x'intom titolbu. Tistgħu intom tixorbu 
mill-kalċi li għandi nixrob, u titgħammdu 
bil-magħmudija li biha jien imgħammed 2 
Qalulu: Nistgħu. 

23 Qalilhom: Tassew tixorbu mill- 
kalċi tiegħi, u titgħamdu bil-magħmudija 


li tgħammidt jien: iżda li toqogħdu fuq il- 
lemin tiegħi, u fuq ix-xellug, mhux minni 
li jingħata, iżda jingħata lil dawk li 
għalihom hu mhejji minn Missieri. 

24 U malli l-għaxra semgħu dan, 
tmasħnu għaż-żewġt aħwa. 

25 Imma Ġesu sejħilhom fejnu, u qal: 
Intom tafu li l- -prinċpijiet tal-Ġentili 
jaħkmu fuqhom, u l-kbarat jużaw setgħa 
fuqhom. 

26 Mhux hekk ikun fostkom: iżda kull 
min irid isir kbir fostkom, ħa jkun il- 
qaddej tagħkom; 

27 U kull min irid ikun l-ewwel fost- 
kom, ħa jkun il-qaddej tagħkom: 

28 Bħalma Bin il-bniedem ma ġiex biex 
ikun moqdi, iżda biex jaqdi, u jagħti ħajtu 
b'fidwa għal ħafna. 

29 U huma u ħerġin minn Ġerko, 
ġemgħa kbira ta' nies marret warajh. 

30 U, ara, żewġt irġiel għomja li kienu 
bil-qiegħda fil- ġenb tat-triq, kif semgħu 
li Ġesu kien għaddej, għajtu, billi qalu: O 
Mulej, bin David, ħenn għalina. 

31 U l-ġemgħa tan-nies ċanfrithom, 
biex jisktu. Iżda huma bdew igħajtu aktar, 
billi qalu: Ħenn għalina O Mulej, Bin 
David. 

32 U waqaf Ġesu, u sejħilhom, u qal: 
Xi triduni nagħmlilkom 7 2 

33 Qalulu: Mulej, biex jinfetħu għaj- 
nejna. 

34 Kellu ħniena minnhom Ġesu, u 
mess għajnejhom : u minnufih għajnejhom 


ħadu d-dawl, u marru warajh. 

21 U xħin qorbu lejn Ġerusalem, u 
ġew Betfaġe, lejn il-għolja taż- 

Żebbuġ, Ġesu bagħat żewġ dixxipli, 

2 Hu u jgħidilhom: Morru fir-raħal li 
qiegħed biswitkom, u minnufih issibu 
ħmara marbuta, u felu magħha: ħolluhom, 
u ġibuhomli. 

3 U jekk xi ħadd igħidilkom xi ħaġa, 
għidu: Il-Mulej għandu bżonnhom; u 
minnufih jibgħathom. 

4 Dan kollu sar, biex iseħħ dak li ntqal 
mill-profeta, li jgħid: 

5 Għidu lil bint Sijon: Ara, is-Sultan 
tiegħek jiġi għandek, ġwejjed, u riekeb fuq 
ħmara, u felu bin ħmara. 

6 U d-dixxipli marru, u għamlu kif 
ordnalhom Ġesu. 

7 U ġiebu l-ħmara, u l-felu, u qiegħdu 
ħwejjiġhom fuqhom, u rikkbuh fuqhom. 

8 U ġemgħa kbira ta’ nies firxu ħwejjiġ- 
hom fit-triq; oħrajn qatgħu friegħi mis- 
siġar, u xeħtuhorm fit-triq. 

9 U l-ġemgħat tan-nies li kienu mexjin 
quddiem, u dawk li kienu ġejjin wara, 
għajtu, billi qalu: Osanna lil bin David: 
Imbierek dak li ġej f'isem il-Mulej: 
Osanna fl-aktar ogħla. 

10 U meta daħal Ġerusalem, il-belt 

kollha tqanqlet, billi qalet: Min hu 
dan? 


11 U l-ġemgħa tan-nies qalet: Dan hu 
Ġesu l-profeta minn Nażaret tal-Galilija. 

12 U Ġesu daħal fit-tempju t'Alla, u 
keċċa 'l barra lil dawk kollha li kienu 
jbigħu u jixtru fit-tempju, u qaleb l-imwej- 
jed tas-sarrafa, u l-banketti ta' dawk li 
kienu ġieħu l-ħamiem, 

13 qalilhom: Hu miktub: Dari 
tissejjaħ dar it-talb; iżda intom għamiltuha 
għar tal-ħallelin. 

14 U resqu lejh il-għomja u z-zopop 
fit-tempju; u fejjaqhom. 

15 U meta l-qassisin il-kbar u l-iskribi 
raw il-ħwejjeġ tal-għaġeb li għamel, u 
t-tfal igħajtu fit-tempju, u jgħidu: Osanna 
lil Bin David; għadbu wisq, 

16 U qalulu: Tisma' x'qegħdin igħidu 
dawn? U qalilhom Ġesu: Iva: qatt ma 
qrajtu: Minn fomm it-tfal u t-trabi int 
saħħaħt it-tifħir 2 

17 U ħalliehom, u ħareġ barra mill-belt 
għal Betanja; u baqa' hemm. 

18 Issa filgħodu hu u sejjer lura lejn il- 
belt, ħadu l-ġuħ. 

19 U xħin ra siġra tat-tin fit-triq, resaq 
lejha, u ma sab xejn fiha, ħlief weraq, u 
qalilha: Qatt iżjed ma jsir frott minnek 
għal dejjem. U minn dak il-ħin is-siġra tat- 
tin nixfet. i 

20 U xħin id-dixxipli raw dan, stagħġbu, 
huma u jgħidu: Kif f'daqqa waħda s-siġra 
tat-tin nixfet l 

21 U wieġeb Ġesu, u qalilhom: Tassew 
ngħidilkom: Jekk għandkom fidi, u ma 
titħassbux, mhux biss tagħmlu dan li sar 
mis-siġra tat-tin, iżda wkoll jekk tgħidu lil 
dil-muntanja: Inqala', u xteħet fil-baħar; 
dan isir. 

22 U kulma titolbu fit-talb, billi temm- 
nu, taqilgħu. 

23 U kif daħal fit-tempju, resqu fejnu 
l-qassisin il-kbar u x-xjuħ tal-poplu hu u 
jgħallem, u qalu: Bis-setgħa ta' min 
tagħmel dawn il-ħwejjeġ? U min tak dis- 
setgħa 2 

24 U wieġeb Ġesu, u qalilhom: Jien 
ukoll insaqsikom ħaġa, li jekk tgħiduhieli, 
jien ukoll ngħidilkom b'liema setgħa 
nagħmel dawn il-ħwejjeġ: 

25 Il-magħmudija ta' Ġwanni, mnejn 
kienet 7 Mis-sema, jew mill-bnedmin? U 
huma tkellmu bejniethom, u bdew igħidu: 
Jekk ngħidu: Mis-sema; igħidilna: Għa- 
liex mela ma emmintuhx ? 

26 Iżda jekk ngħidu: 
kienu jibżgħu min-nies; għax kollha 
jżommu 'l Gwanni bħala profeta. 

27 U wieġbu 'l Ġesu, u qalu: Ma 
nistgħux ngħidu. U qalilhom: Lanqas 
jien ma ngħidilkom b'liema setgħa nagħ- 
mel dawn il-ħwejjeġ. 

28 Iżda x'jidhrilkom7 Wieħed raġel 
kellu żewġ ulied; u resaq fejn l-ewwel 


Mill-bnedmin; 


wieħed, u qal: Ibni, mur aħdem illum fil- 
għalqa tad-dwieli tiegħi. 

29 Dak wieġeb u qal: Ma rridx: iżda 
wara nidem, u mar. 

30 U resaq fejn it-tieni wieħed, u qal 
l-istess. U wieġeb u qal: Immur, Sinjur: u 
ma marx. 

31 Liema minnhom it-tnejn għamel ir- 
rieda ta' missieru? Qalulu: L-ewwel 
wieħed. Ġesu qalilhom: Tassew ngħidil- 
kom: Il-publikani u n-nisa tad-dinja 
jmorru qabilkom fis-saltna t'Alla. 

32 Għax ġiekom Ġwanni fit-triq tal- 
ħaqq, u ma emmintuhx: iżda l-publikani u 
n-nisa tad-dinja emmnuh: u intom, meta 
rajtu dan, ma ndimtux wara, biex 
temmnuh. 

33 Isimgħu parabbla oħra: Kien hemm 
wieħed sid dar, li ħawwel għalqa dwieli, u 
dawwarha b'ħajt, u ħaffer fiha magħsar, u 
bena torri, u qabbilha lill-bdiewa, u mar 
f 'pajjiż fil-bogħod: 

34 U meta qorob żmien il-frott, bagħat 
il-qaddejja tiegħu għand il-bdiewa, biex 
jieħdu l-frott tagħha. 

35 U l-bdiewa qabdu l-qaddejja tiegħu, 
u lil wieħed sawtuh, u lil ieħor qatluh, u lil 
ieħor ħaġġruh. 

36 Raġa' bagħat qaddejja oħra aktar 
minn ta' l-ewwel: u għamlulhom l-istess. 

37 Imma fl-aħħar bagħtilhom lil ibnu, 
billi qal: Lil ibni juruh ġieh. 

38 Iżda l-bdiewa kif raw l-iben, qalu 
bejniethom: Dan hu l-werriet; ejjew, ħa 
noqtluh, u nieħdu wirtu. 

U qabduh, u xeħtuh barra mill- 
għalqa tad-dwieli, u qatluh. 

Mela meta jiġi sid il-għalqa tad- 
dwieli, x'jagħmlilhom lil dawk il-bdiewa 2 

4] Qalulu: Jeqred bla ħniena lil dawk 
l-irġiel ħżiena, u jqabbel il-għalqa tad- 
dwieli tiegħu lill-bdiewa oħra, li jagħtuh il- 
frott fi żmienu. 

42 Ġesu qalilhom: Qatt ma qrajtu fl- 
iskrittura: Il-ġebla li ma ridux il-bennejja, 
saret ras il-għareb: dan egħmil il-Mulej, u 
hu tal-għaġeb f'għajnejna 7 

43 Għalhekk ngħidilkom: Is-saltna 
t'Alla tittieħed minn għandkom, u tingħata 
lill-ġens li jagħti l-frott minnha. 

U kull min jaqa' fuq dil-ġebla jit- 
kisser: iżda fuq kull min taqa’, titħnu 
trab. 

45 U xħin il-qassisin il-kbar u l-Fariżej 
semgħu l-parabbli tiegħu, għarfu li tkellem 
fuqhom. 

46 Iżda meta fittxu biex imiddu idejhom 
fuqu, beżgħu mill-ġemgħa tan-nies, għax 


kienu jżommuh bħala profeta. 
22 U wieġeb Ġesu, u raġa' kellimhom 
bil-parabbli, u qal: 
tixbah lil 


' 2 Is-saltna tas-smewwiet 
wieħed sultan, li għamel tieġ lil ibnu. 

3 U bagħat il-qaddejja tiegħu jsejħu 
l-mistednin għat-tieġ: u ma ridux jiġu. 

4 Raġa' bagħat qaddejja oħra, billi qal: 
Għidu lill-mistednin: Araw, jien hejjejt il- 
mejda tiegħi: il-gniedes u l-magħlufin 
tiegħi nqatlu, u kollox imhejji: ejjew għat- 
tieġ 

$ Iżda dawk ma ħabblux rashom, u 
telqu, min fir-razzett tiegħu, u min għan- 
negozju tiegħu: 

6 U l-oħrajn żammew il-qaddejja 
tiegħu, u żebilħuhom, u qatluhom. 

mma xħin is-sultan sama' dan, 
għadab; u bagħat is-suldati tiegħu, u 
qered lil dawk il-qattiela, u ħaraq il-belt 
tagħhom. 

8 Imbagħad qal lill-qaddejja tiegħu: It- 
tieġ lest, iżda dawk li kienu mistednin ma 
kienx jistħoqqilhom. 

9 Morru għalhekk f'solbien it- toroq, u 
lil kull min issibu, sejħulu għat-tieġ. 

10 U dawk il-qaddejja marru f'solbien 
it-toroq, u ġemgħu flimkien lil kull min 
sabu, sew ħżiena u kemm tajbin: u t-tieġ 
imtela bil-mistednin. 

11 U xħin is-sultan daħal biex jara il- 
mistednin, ra hemm raġel li ma kellux fuqu 
libsa tat-tieġ: 

12 U qallu: Ħabib, kif ġejt hawn ġew 
meta ma għandikx libsa tat-tieg? U dak 
tbikkem. 

13 Imbagħad qal is-sultan lill-qaddejja: 
Orbtulu idejh u saqajh, u ħuduh, u ixħtuh 
fid-dlam ta' barra; hemm ikun hemm biki 
u tgħażgħiż tas-snien. 

14 Għax ħafna huma msejħin, iżda ftit 
huma magħżulin. 

15 Marru mbagħad il-Fariżej, u tħaddtu 
bejniethom kif jonsbuh fi kliemu. 

16 U bagħtulu d-dixxipli tagħhom ma' 
l-Erodjani, igħidu: Mgħallem, nafu li int 
wieħed li tħobb is-sewwa, u tgħallem it- 
triq t'Alla fis-sewwa, u lanqas għandek 
ħsiebek f'ħadd: għax int ma tħarisx lejn 
wiċċ il-bnedmin. 

17 Għidilna mela: X'jidhirlek 7 Jiswa li 
tagħti ħaraġ lil Cesri, jew le? 

8 Iżda Ġesu għaraf il-ħażen tagħhom, 
u qal: Għaliex qegħdin iġġarbuni, ja 
ipokriti 2 

19 Uruni 
ġibulu dinier. 

20 U qalilhom: Ta' min hi dix-xbieha u 
l-kitba 2 

21 Qalulu: Ta' Ċesri. Imbagħad qalil- 
hom: Roddu mela 'l Cesri dak li hu ta' 
Ċesri; u 'l Alla dak li hu t'Alla. 

22 Malli semgħu dal-kliem, stagħġbu, u 
ħallewh, u telqu. 

23 Dak in-nhar stess resqu fejnu s-Sad- 
duqin, li jgħidu li m'hemmx qawma mill- 
imwiet: u staqsewh, 

4 Igħidulu: Mgħallem, Mosè qal: Jekk 
wieħed imut bla wlied, ħuh jiżżewweġ lil 
martu, u jwaqqaf nisel lil ħuh. 


l-flus tal-ħaraġ. U huma 


25 Issa kien hemm magħna sebat aħwa: 
u l-ewwel wieħed, meta żżewweġ mara, 
miet; u billi ma kellux nisel, ħalla 'lmartu 
lil ħuh: 

26 Hekk ukoll it-tieni, u t-tielet, sas- 
sebgħa. 

27 U wara kollha mietet ukoll il-mara. 

28 Mela fil-qawma mill-imwiet mart 
min tkun hi mis-sebgħa? għax kollha 
żżewġuha. 

29 Ġesu wieġeb u qalilhom: Qegħdin 
tiżbaljaw, għax ma tafux l-iskrittura, u 
lanqas il-qawwa t'Alla. 

30 Għax fil-qawma mill-imwiet la jiż- 
żewġu, u la jingħataw għaż-żwieġ, iżda 
huma bħall-anġli fis-sema. 

31 U fuq il-qawma mill-imwiet, 
qrajtux dak li qalilkom Alla, li jgħid: 

32 Jien hu Alla t'Abraham, u Alla ta' 
Iżakk, u Alla ta’ Ġakobb 7 Alla mhux Alla 
tal-mejtin, iżda tal-ħajjin. 

33 U meta n-nies semgħu dan, stagħġbu 
bit-tagħlim tiegħu. 

34 Imma l-Fariżej xħin semgħu li kien 
sikket lis-Sadduqin, inġemgħu flimkien. 

35 Imbagħad wieħed minnhom, li kien 


ma 


avukat, għamillu mistoqsija, u hu u 
jġarrbu, qallu: 
36 Mgħallem, liema hu l-akbar 


kmandament fil-liġi 2 

Qallu Ġesu: Ħobb il-Mulej Alla 
tiegħek b qalbek- kollha, u b'ruħek kollha, 
u b'dehnek 

38 Dan ku l ewwel u l-akbar kmanda- 
ment. 

39 U bħal dan hu t-tieni: Ħobb il- 
proxxmu tiegħek bħalek innifsek. 

'dawn iż-żewġ kmandamenti 
qiegħda l-liġi u l-profeti. 

41 Malli l-Fariżej nġemgħu flimkien, 

esu staqsiehom, 

42 Igħidilhom: X'taħsbu intom fuq 
Kristu? Bin min hu ? Qalulu: Bin David. 

43 Qalilhom: Kif mela David fl-ispirtu 
jsejjaħlu Sidu, billi jgħid: 

44 l-Mulej qal lil Sidi: Oqgħod 
fil-lemin tiegħi, sa ma nqiegħed l-egħdew- 
wa tiegħek b'mirfes riġlejk 2 

5 Jekk mela David isejjaħlu Sidu, kif 
inhu ibnu? 

46 U ħadd ma sata' jwieġbu kelma, 
lanqas ħadd ma kellu ħila minn dak in- 
nhar 'il quddiem jistaqsih xejn iżjed. 

2 Imbagħad Ġesu kellem lill-ġemgħat 
tan-nies, u lid-dixxipli tiegħu, 

2 Billi qal: L-iskribi u l- Fariżej joqogħ- 
du fuq is-siġġu ta' Mosċ: 

3 Ħarsu u għamlu mela kulma jgħidul- 
kom biex tħarsu; iżda la tagħmlux l-egħ- 
mejjel tagħhom: għax igħidu, u ma 
jagħmlux. 

4 Għax jorbtu tagħbijiet tqal u li ma 
jistgħux jintrefgħu, u jgħabbuhom fuq 

spallejn il-bnedmin; iżda huma nfushom 
ma jridux iqanqluhom b'wieħed mis- 
swaba tagħhom. 

5 Iżda jagħmlu l-egħmejjel kollha tagħ- 
hom biex jarawhom il-bnedmin: iwessgħu 
l-filatteri tagħhom, u jkabbru l-freneż ta' 
lbieshom, 

6 U jħobbu l-ewwel postijiet fl-imwej- 
jed, u l-ewwel siġġijiet fis-sinagogi, 

7 U t-tislim fil-pjazez, u li jissejħu min- 
nies: Rabbi, Rabbi. 

8 Iżda intom la tissejħux Rabbi: għax 
wieħed hu l-Imgħallem tagħkom, Kristu; 
u intom ilkoll aħwa. 

9 U ssejħu l-ebda bniedem missierkom 
fuq l-art: għax wieħed hu Missierkom, li 
hu fis-smewwiet. 

10 Lanqas tissejħu mgħallmin: għaliex 
wieħed hu l-Imgħallem tagħkom, Kristu. 

11 Iżda dak li hu l-akbar fostkom ikun 
il-qaddej tagħkom. 

12 U kull min jitgħolla jitniżżel: u kull 
min jitniżżel jitgħolla. 

Iżda jaħasra għalikom, skribi u 
Fariżej, ipokriti! Għaliex tagħlqu s- 
saltna tas-smewwiet quddiem il-bnedmin: 
għaliex intom stess ma tidħlux, u lanqas 
tħallu jidħlu lil dawk li jkunu deħlin. 

14 Ħażin għalikom. skribi u Fariżej, 
ipokritil Għaliex tibilgħu d-djar tar-romol, 
u b'turija tagħmlu talbiet twal: għalhekk 
tieħdu l-akbar kundanna. 

15 Jaħasra għalikom, skribi u Fariżej, 
ipokritil għaliex idduru baħar u art biex 
tagħmlu prożelita wieħed, u malli jkun 
sar, tagħmluh bin l-infern darbtejn iżjed 
minnkom. 

16 Ħażin għalikom, ja mexxejja għom- 
ja, li tgħidu: Kull min jaħlef bit-tempju, 
mhu xejn; iżda kull min jaħlef bid-deheb 
tat-tempju, jirtabat' 

17 Ja boloh u għomja: għaliex liema hu 
l-akbar, id-deheb, jew it-tempju li jqaddes 
id-deheb 7 

18 U: Kull min jaħlef bl-artal, mhu 
xejn: iżda kull min jaħlef bl-offerta li hi 
fuqu, hu ħati. 

19 Ja boloh u għomja: għaliex liema hu 
l-akbar, l-offerta, jew l-artal li jqaddes 
l-offerta 2 

20 Min mela jaħlef bl-artal, jaħlef bih, 
u bil-ħwejjeġ kollha li huma fuqu. 

21 U kull min jaħlef bit-tempju, jaħlef 
bih, u b'dak li jgħammar fih. 

22 U min jaħlef bis-sema, jaħlef bit- 
tron t'Alla, u b'dak li qiegħed fuqu. 

23 Jaħasra għalikom, skribi u Fariżej, 
ipokritit għaliex intom tħallsu d-dieċmi 
fuq in-nagħniegħ u x-xibt u l-kemmun; u 
ħallejtu l-akbar ħwejjeġ tal-liġi: il-ħaqq, il- 
ħniena, u l-fidi: dawn kien imisskom 
għamiltu, u ma tħallux lill-oħrajn mhux 
magħmulin. 

24 Ja mexxejja għomja, li ssaffu ne- 
musa, u tibilgħu ġemel. 


25 Jaħasra għalikom, skribi u Fariżej, 
ipokritil għaliex tnaddfu n-naħa ta' barra 
tal-kalċi u tad-dixx, iżda minn ġewwa 
huma mimlijin bis-serq u nuqqas ta' rażna. 

26 Ja Fariżew agħma, naddaf l-ewwel 
dak li hu minn ġewwa fil-kalċi u fid-dixx, 
biex barra tagħhom ikun nadif ukoll. 

27 Jaħasra għalikom, skribi u Fariżej, 
ipokritil għaliex intom tixbhu lill-oqbra 
mbajda, li tassew minn barra jidhru sbieħ, 
iżda minn ġewwa huma mimlija bil- 
għadam ta' rġiel mejta, u b'kull faħx. 

28 Hekk ukoll intom minn barra tidhru 
nies sewwa lill-bnedmin, iżda minn ġewwa 
intom mimlija bl-ipokresija u l-ħażen. 

29 Jaħasra għalikom, skribi u Fariżej, 
ipokritil għaliex intom tibnu l-oqbra tal- 
profeti, u żżejnu l-monumenti tan-nies 
sewwa, 

30 U tgħidu: kieku għixna fi żmien 
missirijietna, ma konniex inkunu sħab 
magħhom fid-demm tal-profeti. 

31 Għalhekk intom xhieda għalikom 
infuskom, li intom ulied dawk li qatlu 
l-profeti. 

32 Imlew mela l-kejl ta' missirijietkom. 

33 Ja sriep, ja nisel il-lifgħat, kif tistgħu 
taħarbu mill-ħaqq ta' l-infern 7 

Għalhekk, ara, jien nibgħatilkom 
profeti, u għorrief, u skribi: u x'uħud 
minnhom intom toqtlu u ssalbu; u x'uħud 
minnhom issawtu fis-sinagogi tagħkom, 
u jo Petsegwitawhom minn belt għal 

elt: 

35 Biex jiġi fuqkom id-demm kollu tan- 
nies sewwa mċarċar fuq l-art, mid-demm 
t'Abel raġel sewwa sad-demm ta' Żak- 
karija, bin Barakija, li qtiltu bejn it- 
tempju u l-artal. 

36 Tassew ngħidilkom: Għad. jiġu 
dawn il-ħwejjeġ kollha fuq dan in-nisel. 

37 Ja erusalem, Gerusalem, int li 
toqtol il-profeti, u tħaġġar lil dawk li 
jinbagħtulek, kemin-il darba ridt niġma' 
lil uliedek flimkien, bħalma tiġieġa tiġbor 
il-flieles tagħha taħt ġwinħajha, u inti ma 
ridtx! 

38 Ara, darkom tibqagħlkom ħerba. 

39 Għax ngħidilkom: Ma tarawnix 
minn issa 'l quddiem, sama tgħidu: 
Imbierek dak li ġej f'isem il-Mulej. 

U ħareġ Ġesu, u telaq mit-tempju: 


2 u resqu lejh id-dixxipli tiegħu biex 
juruh il-bini tat-tempju. 

2 U qalilhom Ġesu: Tarawx dawn il- 
ħwejjeġ kollha ? Tassew ngħidilkom: Ma 
titħalliex hawn ġebla fuq oħra, li ma tiġ- 
ġarrafx. 

3 U hu u qiegħed fuq il-għolja taż- 
Żebbuġ, id-dixxipli resqu fejnu bil-moħbi, 
igħidu: Għidilna, meta jiġru dawn il- 
ħwejjeg? u x'ikun il-għelm tal-miġja 
tiegħek, u ta' tmiem id-dinja 2 

4 U wieġeb Ġesu, u qalilhom: Araw li 
ħadd ma jqarraq bikom. 

5 Għax jiġu ħafna f'ismi jgħidu: Jien 
hu Kristu; u jqarrqu b'ħafna. 

6 U tisimgħu bi gwerer, u bi xnigħat ta' 
gwerer: araw li ma titħawdux: għax dan 
kollu jaħtieġ jiġri, iżda għad mhux it- 
tmiem. 

7 Għax ġens iqum kontra ġens, u saltna 
kontra saltna: u jkun hemm ġuħ, u pesta, 
u theżhiż ta' l-art f'ħafna postijiet. 

8 Dawn kollha huma l-bidu 
weġgħat. 

9 Imbagħad jagħtukom biex tinħaqru, 
u joqtlukom: u tinbagħdu minħabba 
f'ismi minn kull ġens. 

10 U mbagħad ħafna jitfixklu, u jittra- 
dixxu lil xulxin, u jobogħdu lil xulxin. 

IU ħafna profeti foloz iqumu, u 
jqarrqu b'ħafna. 
1 għax il-ħażen 
l-imħabba ta' ħafna wħud. 
13 Iżda dak li jdum sa l-aħħar, isalva. 

14 U dan l-evanġelju tas- -saltna jix- 
xandar mad-dinja kollha bħala xhieda lill- 
ġnus kollha; imbagħad jiġi t-tmiem. 

15 Għalhekk meta taraw il- għajb tal- 
ħerba, li fuqha tkellem il-profeta Daniel, 
qieghda fil-lok imqaddes (ħa jifhem min 
jaqra: 

16 Imbagħd ħalli jaħarbu dawk li 
jkunu fil-Lhudija għall-muntanji: 

17 U dak li jkun fuq il-bejt ħalli ma 
jinżilx biex jieħu xi ħaġa minn daru: 

18 U dak li jkun fil-għalqa ħalli ma 
jarġax lura biex jieħu ħwejġu. 

19 U jaħasra għan-nisa tqal, 
dawk li jreddgħu f'dawk il-jiem' 

20 Itolbu li l-ħarba tagħkom ma tkunx 
fix-xitwa, lanqas nhar ta' Sibt: 

21 Għax imbagħad ikun hemm niket 
kbir, li bħalu ma kienx mill-bidu tad- 
dinja s'issa, le, lanqas ikun hemm. 

22 U jekk dawk il-jiem ma jkunux 
qsaru, ebda bniedem ma jsalva: iżda 
minħabba l-maħturin dawk il-jiem jiqsaru. 

23 Imbagħad jekk xi bniedem igħidil- 
kom: Ara, hawn, jew hemm, hu Kristu, la 
temmnuhx. 

24 Għax iqumu Kristijiet foloz, u pro- 
feti foloz, u juru egħliem kbar u egħġubi- 
jiet; biex, jekk jista' jkun, iqarrqu bil- 
maħturin ukoll. 

25 Ara, jien għidtilkom minn qabel. 

26 Jekk mela jgħidulkom: Ara, qiegħed 
fid-deżert; la toħorġux; ara, qiegħed fil- 
kmamar ta' ġewwa la temmnux dan. 

27 Għax bħalma l-berqa tiġi mil-lvant, 
u tidher ukoll mill-punent; hekk ukoll 
tkun il-miġja ta' Bin il-bniedem. 

8 Għax kull fejn ikun hemm il-ġisem 
mejjet, hemm l-ajkli jkunu miġmugħin 
flimkien. 

29 Minnufih wara n-niket ta' dawk il- 
jiem ix-xemx tiddallam, u l-qamar ma 


tal- 


jiżdied, tibred 


u għal 


jagħtix id-dawl tiegħu, u l-kwiekeb jaqgħu 
mis-sema, u l-qawwiet tas-smewwiet jit- 
heżhżu: 

30 U mbagħad jidher il-għelm ta' Bin 
il-bniedem fis-sema: u mbagħad it-tribu- 
jiet kollha ta' l-art jolfqu, u jaraw Bin il- 
bniedem ġej fis-sħab tas-sema b'qawwa u 
glorja kbira. 

31 U jibgħat l-anġli tiegħu b'ħoss kbir 
ta' tromba, u jiġbru flimkien il- maħturin 
tiegħu mill-erbat irjieħ, minn tarf sa tarf 
tas-sema. 

32 Issa mis-siġra tat-tin itgħallmu 
parabbla: Meta l-fergħa tagħha tkun 
għadha ratba, u toħroġ il-weraq, tafu li 
s-sajf ikun qorob: 

33 Hekk ukoll intom, meta taraw dawn 
il-ħwejjeġ kollha, kunu afu li qiegħed fil- 
qrib: fil-bibien. 

34 Tassew ngħidilkom: Dan in-nisel 
ma jgħaddix, sama jseħħu dawn il- 
ħwejjeġ kollha. 

$ Is-sema u l-art igħaddu, iżda kliemi 
ma jgħaddix. 

36 Imma dak il-jum u dik is-siegħa ma 
jafhom ebda bniedem, le, lanqas l-anġli 
tas-sema, ħlief Missieri waħdu. 

37 Iżda bħal ma kien fi żmien Noċ, 
hekk tkun ukollil-miġja ta' Bin il-bniedem. 

Għax bħalma f'dawk il-jiem ta' 
qabel id-dilluvju kienu jieklu u jixorbu, 
jiżżewġu u jingħataw għaż-żwieġ, sal-jum 
li fih Noċ daħal fl-arka, 

39 U ma kinux jafu sama ġie d-dilluvju, 
u ħadhom ilkoll; hekk ukoll tkun il-migja 
ta' Bin il-bniedem. 

40 Imbagħad tnejn ikunu fil-għalqa; il- 
wieħed jittieħed, u l-ieħor jitħalla. 

41 Żewġ nisa jkunu jitħnu fil-mitħna; 
il-waħda tittieħed, u l-oħra titħalla. 

42 Ishru mela: għax ma tafux f'liema 
siegħa għandu jiġi Sidkom. 

43 Iżda kunu afu dan: Li kieku sid id- 
dar kien jaf f'liema sahra kellu jiġi 
l-ħalliel, kien jishar, u ma kienx iħalli daru 
tinfetaħ. 

44 Għalhekk intom ukoll kunu mhejji- 
jin: għax fis-siegħa li ma taħsbux fiha jiġi 
Bin il-bniedem. 

45 Min mela hu qaddej fidil u għaqli, li 
sidu qiegħdu fuq in-nies tad-dar tiegħu, 
biex jagħtihom l-ikel fil-waqt 2 

46 Imbierek dak il-qaddej, li xħin jiġi 
sidu jsibu jagħmel hekk. 

47 Tassew ngħidilkom: 
ġidu kollu. 

48 Iżda u jekk dak il-qaddej ħażin igħid 
f'qalbu: Sidi jiddawwar ma jiġi 

49 U jibda jsawwat lill- qaddejja sħabu, 
u jiekol u jixrob mas-skaren; 

50 Jiġi sid dak il-qaddej f'jum li ma 
jistenniehx, u f'siegħa li ma jafx, 

51 U jqattgħu f'biċċtejn, u jagħtih 
sehmu ma’ l-ipokriti: hemm jkun hemm 
biki u tgħażgħiż tas-snien. 


Iqiegħdu fuq 

2 Imbagħad is-saltna tas-smewwiet 
tkun tixbah lil għaxar xebbiet, li 
ħadu l-imsiebaħ tagħhom, u ħarġu biex 
jiltaqgħu mal-għarus. 
ħamsa minnhom kienu għaqlin, u 
ħamsa kienu boloh. 

3 Dawk li kienu boloh ħadu l-imsiebaħ 
tagħhom, u ma ħadux żejt magħhom: 

4 Iżda l-għaqlin ħadu ż-żejt fil-kwies 
tagħhom ma' l-imsiebaħ tagħhom. 

5 Waqt li l-għarus iddawwar, kollha 
tniegħsu u raqdu. 

6 U f'nofs il-lejl kien hemm għajta: 
Ara, il-għarus ġej; oħorġu biex tilqgħuh. 

7 Imbagħad dawk ix-xebbiet kollha 
qamu, u hejjew l-imsiebaħ tagħhom. 

U l-boloh qalu lill-għaqlin: Agħtuna 
miż-żejt tagħkom, għax l-imsiebaħ tagħna 
ntfew. 

9 Iżda wieġbu l-għaqlin, billi qalu: 
Mhux hekk; li ma jmurx ma jkunx hemm 
biżżejjed għalina u għalikom: iżda morru 
aħjar għand il-bejjiegħa, u ixtru għalikom. 

1 fil-waqt li marru jixtru, ġie 
l-għarus; u dawk li kienu lesti daħlu 
ġewwa miegħu għat-tieġ: u l-bieb ingħa- 
aq. 

ll Wara ġew ukoll ix-xebbiet l-oħra 
jgħidu: Ja sid, ja sid, iftħilna. 

12 Imma hu wieġeb u qal: Tassew 
ngħidilkom: Ma nafkomx. 

13 Ishru mela, għaliex ma tafux la l-jum 
u lanqas s-siegħa li fiha jiġi Bin il-bniedem. 

4 Għax is-saltna tas-smewwiet hi bħal 
meta bniedem li kien sejjer f'pajjiż fil- 
bogħod sejjaħ lill-qaddejja tiegħu, u rħiel- 
hom ġidu f'idejhom. 

15 U lil wieħed taħ ħames talenti, u lil 
ieħor tnejn, u lil ieħor wieħed: lil kull 
wieħed skond il-ħila tiegħu; u minnufih 
baqa' sejjer fil-vjaġġ tiegħu. 

16 Imbagħad dak li ħa l-ħames talenti 
mar u ħaddimhom, u qala’ ħames talenti 
oħra. 

17 U l-istess dak li kien ħa tnejn, hu 
wkoll qala' tnejn oħra. 

18 Imma dak li kien ħa wieħed mar u 
ħaffer fl-art, u ħeba l-flus ta' sidu. 

19 Wara ħafna żmien sid dawk il- 
qaddejja ġie, u għamel il-kontijiet magħ- 


om. 

20 U resaq dak li kien ħa l-ħames 
talenti u ġieb ħames talenti oħra, igħidlu: 
Ja sid, int tajtni ħames talenti: ara, jien 
qlajt barra minnhom ħames talenti oħra. 

21 Qallu sidu: Offi għalik, ja qaddej 
tajjeb u fidil: int kont fidil fi ftit ħwejjeġ, 
jien nagħmlek sid fuq ħafna ħwejjeġ: idħol 
fil-ferħ ta' sidek. 

22 Resaq ukoll dak li kien ħa ż-żewġ 
talenti, u qal: Ja sid, inti tajtni żewġ 
talenti: ara, jien qlajt żewġ talenti oħra 
barra minnhom. 

23 Sidu qallu: Offi għalik, qaddej tajjeb 
u fidil; int kont fidil fi ftit ħwejjeġ; jien 


nagħmlek sid fuq ħafna ħwejjeġ: idħol fil- 
ferħ ta' sidek. 

24 Imbagħad resaq ukoll dak li kien ħa 
talent wieħed u qal: Ja sid, jien naf li int 
raġel imqit, taħsad fejn ma żrajzx, u tiġma' 
fejn ma xerridtx: 

25 U jien bżajt, u mort ħbejt it-talent 
tiegħek fl-art: ara, hawn għandek dakli hu 
tiegħek. 

26 Wieġeb sidu u qallu: Ja qaddej ħażin 
u għażżien, kont taf li jien naħsad fejn ma 
żrajtx, u niġbor fejn ma xerridtx: 

27 Int kellek mela tpoġġi flusi mal- 
bankiera, u mbagħad mal-miġja tiegħi 
jien kont nieħu bl-imgħax dak li hu 
tiegħi. 

28 Ħudulu mela t-talent, u agħtuh lil 
dak li għandu l-għaxar talenti. 

29 Għax lil kull min għandu jingħatalu, 
u jkollu b'irfus: imma mingħand dak li 
m'għandux jittieħed dak li għandu wkoll. 

30 U ixħtu l-qaddej li ma jiswiex fid- 
dlamijiet ta' barra: hemm ikun hemm biki 
u tgħażgħiż tas-snien. 

31 Meta Bin il-bniedem jiġi fil-glorja 
tiegħu, u l-anġli mqaddsa kollha miegħu, 
imbagħad joqgħod fuq it-tron tal-glorja 
tiegħu: 

32 U jinġabru quddiemu l-ġnus kollha: 
u jifridhom minn xulxin, bħalma r-ragħaj 
jifred in-ngħaġ mill-gidjien: 

U jqiegħed in-ngħaġ fil-lemin tiegħu, 
u l-gidjien fix-xellug. 

34 Imbagħad igħid is-Sultan lil dawk li 
jkunu fil-lemin tiegħu: Ejjew, ja mberkin 
ta' Missieri, irtu s-saltna mhejjija għali- 
kom mit-tisjis tad-dinja: 

35 Għax kelli l-ġuħ, u tajtuni niekol: 
kelli l-għatx, u tajtuni nixrob: barrani 
kont, u lqajtuni: 

6 Għarwien, u libbistuni: marid kont, 
u żortuni: fil-ħabs kont, u ġejtu tarawni. 

37 Imbagħad iwiġbuh in-nies sewwa, 
billi jgħidu: Mulej, meta rajniek bil-ġuħ, u 
tmajniek, jew bil-għatx, u sqejniek 7 

8 Meta rajniek barrani, u lqajniek 7 
jew għarwien, u libbisniek 7 

39 U meta rajniek marid, jew fil-ħabs, u 
ġejna għandek 7 

40 U s-sultan iwieġeb u jgħidilhom: 
Tassew ngħidilkom: Kull meta għamiltu 
dan ma' l-iżgħar wieħed minn dawn ħuti, 
intom għamiltuh miegħi. 

41 Imbagħad igħid ukoll lil dawk li 
jkunu fuq ix-xellug: Morru minn fejni, ja 
misħutin, fin-nar ta' dejjem, imhejji għax- 
xitan u l-anġli tiegħu: 

42 Għax kelli l-ġuħ, u ma tajtunix 
niekol: kelli l-għatx, u ma tajtunix nixrob: 

43 Barrani kont, u ma lqajtunix: 
għarwien, u ma libbistunix; marid, u fil- 
ħabs, u ma żortunix. 

44 Imbagħad iwiġbuh huma wkoll, billi 
igħidu: Mulej, meta rajniek bil-ġuħ, jew 
bil-għatx, jew barrani, jew għarwien, jew 

marid, jew fil-ħabs, u ma waqafniex 
miegħek 7 

45 Imbagħad iwieġeb, igħidilhom: Tas- 
sew ngħidilkom: Kull meta ma għamiltux 
dan ma’ l-iżgħar minn fost dawn, ma 
għamiltuhx miegħi. 

46 U dawn imorru fil-kastig ta' dejjem; 
iżda n-nies sewwa fil-ħajja ta' dejjem. 

2 U ġara, wara li Ġesu spiċċa dawn it- 
taħditiet kollha, illi qal lid-dixxipli 
tiegħu: 

2 Tafu li wara jumejn hi l-festa ta' 
l-għid, u Bin il-bniedem jingħata biex 
ikun imsallab. 

3 Imbagħad inġabru flimkien il-qassisin 
il-kbar, u l-iskribi, u x-xjuħ tal-poplu, fil- 
palazz tal-qassis il-kbir, li kien jismu 
Qajfas. 

4. U tħaddtu kif jistgħu jaqbdu bil-qerq 
lil Gesu, u joqtluh. 

Iżda qalu: Mhux nhar il-festa, li ma 
ikunx hemm xi rewwixta fost il-poplu. 

6 Issa meta Ġesu kien fil-Betanja, fid- 
dar ta' Xmun l-imġiddem, 

7 Resqet fejnu mara li kellha vażett 
ta' l-alabastru b'żejt tal-fwieħa li jiswa 
wisq, u sawbitu fuq rasu hu u jiekol. 

8 Iżda meta d-dixxipli tiegħu raw dan, 
għadbu, billi qalu: Għaliex dal-ħela2 

9 Għax daż-żejt tal-fwieħa sata' jin- 
biegħ wisq għali, u jingħata lill-foqra. 

Malli Ġesu għaraf dan, qalilhom: 
Għaliex qegħdin iddejqu lill-mara ladar- 
ba egħmil tajjeb għamlet miegħi) 

11 Għax intom għandkom il-foqra dej- 
jem magħkom; iżda mhux dejjem għand- 
kom lili. 

12 Għax meta sawbet daż-żejt tal- 
fwieħa fuq ġismi, għamlitu għad-difna 
tiegħi. 

13 Tassew ngħidilkom: Kull fejn jix- 
xandar dan l-evanġelju fid-dinja kollha, 
hemm ukoll dak li għamlet dil-mara, 
jingħad fuqha bħala tifkira tagħha. 

14 Imbagħad wieħed mit-tnax, jismu 
Ġuda Iskarjota, mar għand il-qassisin il- 

ar, 

15 U qalilhom: Xi tridu tagħtuni, u jien 
nagħtihulkom f'idejkom U wiżnulu tletin 
biċċa tal-fidda. 

16 U minn dak il-ħin beda jfittex il- 
waqt kif jittradih. 

17 Issa fl-ewwel jum ta' l-ażżmi d-dix- 
xipli ġew għand Ġesu jgħidulu: Fejn trid li 
nhejjulek biex tiekol il-għid 2 

18 U qal: Morru l-belt għand wieħed, u 
għidulu: L-Imgħallem igħid: mieni 
qorob; għandek nagħmel il-għid mad- 
dixxipli tiegħi. 

19 U d-dixxipli għamlu bħalma Ġesu 
ordnalhom; u hejjew il-għid. 

20 Issa meta sar filgħaxija, qagħad fuq 
il-mejda mat-tnax-il dixxiplu tiegħu. 


21 U huma u jieklu, qal: Tassew 
ngħidilkom, li wieħed minnkom għandu 
jittradini. 

22 U sogħobbihom wisq; u kull wiehed 
beda jgħidlu: Jaqaw jien, Mulej? 

23 U wieġeb, u qal: Dak li jbill b'idu 
miegħi fid-dixx jittradini: 

24 Bin il-bniedem imur kif inhu miktub 
fuqu: iżda jaħasra għal dak il-bniedem li 
minnu Bin il-bniedem hu ittradut! Aħjar 
kien ikun għal dak il-bniedem li kieku ma 
twelidx. f 

25 Imbagħad Ġuda, li ittradih, wieġeb 
u qal: Jaqaw jien, Mgħallem 7 Qallu: Inti 
għidt. 

,26 U huma u jieklu, Ġesu ħa l-ħobż u 
bierku, u qasmu, u tah lid-dixxipli, u qal: 
Ħudu, kulu; dan hu ġismi. 

27 U ħa l-kalċi, u iżżaħajr, u tahulhom, 
hu u jgħid: Ixorbu Ikoll minnu; 

. 28 Għax dan hu demmi tat-testment il- 
ġdid, li hu mxerred għal ħafna għall- 
maħfra tad-dnubiet. 

29 Iżda jien ngħidilkom: Minn issa 'l 
quddiem ma nixrobx minn dal-frott tad- 
dielja, sa dak in-nhar meta nixorbu ġdid 
magħkom fis-saltna ta' Missieri. 

30 U wara li għannew innu, ħarġu 
għall-għolja taż-Żebbuġ. À 
... 31 Imbagħad qalilhom Ġesu: Intom 
ilkoll titfixklu minħabba fija l-lejla: għax 
hu miktub: Insawwat ir-ragħaj, u n-ngħaġ 
tal-merħla jixterdu. 

32 Iżda wara li nqum, immur qabilkom 
fil-Galilija. 

33 Iżda Pietru wieġeb, u qallu: Jekk 
ilkoll jitfixklu minħabba fik, jien qatt ma 
nitfixkel. 

34 Qallu Ġest: Tassew ngħidlek, li 
dal-lejl, qabel ma jidden s-serduq, tiċħadni 
tliet darbiet. 

35 Qallu Pietru: Ukoll kieku kelli 
mmut miegħek, ma niċħdikx. L-istess 
ukoll qalu d-dixxipli kollha. 

36 Imbagħad Ġesu ġie magħhom f'qa- 
sam jismu Ġetsemani, u qal lid-dixxipli: 
Oqogħdu hawn, sakemm immur hemm u 
nitlob. 

37 U ħa miegħu 'l Pietru, u liż-żewġ 
ulied Żebedew, u beda jitnikket, u jiddej- 
jaq wisq. 

38 Qalilhom imbagħad: Imnikkta wisq 
ruħi; għall-mewt; ibqgħu hawn, u ishru 
miegħi. 

39 U mar 'il quddiem ftit, u waqa' 
għal wiċċu, u talab, billi qal: Ò Missieri, 
jekk jista’ jkun, ħa jitwarrab minni dal- 
kalċi: iżda mhux kif irrid jien, imma kif 
trid int. 

40 U ġie fejn id-dixxipli, u sabhom 
reqdin, u qal ’il Pietru: Kif, ma stajtux 
tishru siegħa miegħi ? 

41 Ishru, u itolbu, biex ma tidħlux fit- 
tiġrib: tassew l-ispirtu mhejji, iżda l-ġisem 
dgħajjef. 

42 Raġa' mar it-tieni darba, u talab, 
billi qal: O Missieri, jekk dal-kalċi ma 
jistax igħaddi minni, bla ma nixorbu, ħa 
tkun magħmula r-rieda tiegħek. 

43 U ġie, u raġa' sabhom reqdin: 
għaliex għajnejhom kienu mtaqqlin. 

44 U ħalliehom, u raġa’ mar, u talab it- 
tielet darba, billi qal l-istess kliem. 

45 Imbagħad ġie fejn id-dixxipli tiegħu, 
u qalilhom: Orqdu issa, u ħudu l-mistrieħ 
tagħkom: ara, qorbot is-siegħa, u Bin il- 
bniedem jingħata f'idejn il-midinbin. 

46 Qumu, ejjew immorru: ara dak li 
ittradieni wasal. 

47 U fil-waqt li kien għadu jitkellem, 
ara, Ġuda, wieħed mit-tnax, ġie, u miegħu 
ġemgħa kbira ta' nies bis-sjuf u bl-oħtra, 
mill-qassisin il-kbar u x-xjuħ tal-poplu. 

Issa dak li ittradih tahom għelm, 
billi qalilhom: Dak li jien inbus, hu dak 
stess: żommuh tajjeb. 

49 U malajr resaq lejn Ġesu, u qal: Is- 
sliem għalik, Mgħallem; u biesu. 

50 U qallu Ġesu: Ħabib, għalfejn ġejt 2 
Imbagħad resqu, u meddew idejhom fuq 

esi, u ħaduh. 

51 U, ara, wieħed minnhom li kienu 
ma' Ġesu medd idu, u silet sejfu, u ta 
daqqa lil wieħed mill-qaddejja tal-qassis 
il-kbir, u qatagħlu widintu. 

52 Qallu mbagħad Ġesu: Arġa' qiegħed 
sejfek f'postu; għax dawk kollha li jaqbdu 
s-sejf jintilfu bis-sejf. 

53 Taħseb int li jien ma nistax issa nit- 
lob lil Missieri, u issa stess jibgħatli iżjed 
minn tnax-il leġjun ta’ anġli 7 

54 Iżda kif mela sseħħ l-iskrittura, li 
hekk jaħtieġ isir 2 

55 F'dak il-ħin qal Ġesu lill-ġmiegħi 
tan-nies: Ħriġtu donnkom kontra xi 
ħalliel bis-sjuf u bl-oħtra biex teħduni7 
Jien kont noqgħod kuljum fit-tempju 
ngħallem, u ma ħadtunix. 

56 Iżda dan kollu ġara, biex isseħħ 
l-iskrittura tal-profeti. Imbagħad id-dixxi- 
pli kollha ħallewh, u ħarbu. È 

57 U dawk li kienu qabdu 'l Ġesu 
ħaduh għand Qajfas il-qassis il-kbir, fejn 
l-iskribi u x-xjuħ kienu miġmugħin. 

58 Imma Pietru mar warajh mill- 
bogħod sal-palazz tal-qassis il-kbir, u 
daħal ġewwa, u qagħad mal-qaddejja, biex 
jara t-tmiem. 

59 Issa l-qassisin il-kbar, u x-xjuħ, u 
l-kunsill kollu, bdew ifittxu xhieda qar- 
rieqa kontra Ġesu, biex jagħtuh il-mewt; 

0 U ma sabu 'l ħadd: iva, għalkemm 
ħafna xhud qarrieqa ġew, ma sabu 'l ħadd. 
Fl-aħħar ġew żewġ xhud qarrieqa. 

61 U qalu: Dal-bniedem qal: Jien nista' 
nħott it-tempju t'Alla, u nibnih fi tlitt 
ijiem. 

62 U l-qassis il-kbir qam bil-wieqfa, u 
qallu: Ma twieġeb xejn? X'inhu dan li 
dawn qegħdin jixhdu kontra tiegħek 7 


63 Iżda Ġesu baqa' sieket. U l-qassis il- 
kbir wieġeb u qallu: Nitolbok għal Alla 
l-ħaj, li tgħidilna jekk intix il-Kristu, l-Iben 
t'Alla. 

64 Qallu Ġesu: Int għidt: madankollu 
ngħidilkom li mil-lum 'il quddiem taraw 
Bin il-bniedem qiegħed fil-lemin tas- 
setgħa, u ġej fuq is-sħab tas-sema. 

65 Imbagħad il-qassis il-kbir ċarrat 
ħwejġu, hu u jgħid: Dagħa: x'għandna 
bżonn iżjed ta' xhud7 Ara, issa intom 
smajtu d-dagħwa tiegħu. 

66 X'jidhrilkom7 U dawk wieġbu u 
qalu: Jistħoqqlu l-mewt. 

67 Imbagħad besqulu f'wiċċu, u tawh 
bil-ponn; u oħrajn tawh bil-ħarta, 

68 Huma u jgħidu: Ja Kristu, obsrolna: 
min hu dak li sawtek ? 

69 Issa Pietru kien qiegħed barra fil- 
palazz: u resqet fejnu qaddejja, tgħid: Int 
kont ma' Ġesu l-Galilew. 

70 Imma hu ċaħad quddiem kulħadd, 
billi qal: Ma nafx x'inti tgħid. 

71 U malli ħareġ fil-loġġa, qaddejja 
oħra ratu, u qalet lil dawk li kienu hemm: 
Dan ukoll kien ma' Ġesu ta' Nażaret. 

72 U raġa' ċaħad b'ħalfa: Ma nafux lil 
dal-bniedem. 

73 U wara ftit resqu lejh dawk li kienu 
qegħdin hemm, u qalu 'l Pietru: Tassew, 
int ukoll wieħed minnhom; għax kliemek 
jikxfek. 

74 Imbagħad beda jisħet u jaħlef, billi 
qal: Ma nafux lil dan il-bniedem! U min- 
nufih idden is-serduq. i 

75 U Pietru ftakar fil-kelma ta' Ġesu, li 
kien qallu: Qabel ma jidden is-serduq, 
tiċħadni tliet darbiet. U ħareġ barra, u 


beka biki ta' l-imrar. 
27 Meta sebaħ, il-qassisin il-kbar 
kollha u x-xjuħ tal-poplu, ftiehmu 
bejniethom kontra Ġesu biex joqtluh: 
U wara li rabtuh, ħaduh, u tawh 
f'idejn Ponzju Pilatu l-gvernatur. 

3 Imbagħad Ġuda, li ittradih, meta ra 
li kien ikkundannat, nidem, u raġa' ġieb 
it-tletin biċċa tal-fidda lill-qassisin il-kbar 
u lix-xjuħ, 

4 U qal: Dnibt billi ittradejt demm 
bla ħtija. Iżda huma qalu: Aħna x'nin- 
daħlu 7 Dak arah int. 

5 U xeħet it-tletin biċċa tal-fidda fit- 
tempju, u telaq, u mar u tgħallaq. 

6 U l-qassisin il-kbar ħadu t-tletin biċċa 
tal-fidda, u qalu: Ma jiswiex li nqegħdu- 
hom fit-teżor, għax huma l-prezz tad- 
demm. 

7 U ftiehmu bejniethom, u xtraw bihom 
il-għalqa ta' wieħed jaħdem il-fuħħar, biex 
jidfnu l-barranin fiha. 

8 Għalhekk dik il-għalqa għadha msej- 
ħa sal-lum: Il-għalqa tad-demm. 

9 Imbagħad seħħ dak li qal il-profeta 

Ġeremija, li jgħid: U ħadu t-tletin biċċa 
tal-fidda, il-prezz ta' dak li kien ipprezzat, 
u li wlied Iżrael kienu ipprezzaw; 

10 U tawhom għall-għalqa ta' dak li 
jaħdem il-fuħħar, kif il-Mulej qabbadni. 

11 U Ġesu qagħad wieqaf quddiem il- 
gvernatur: u l-gvernatur staqsieh, billi 
qal: Int is-Sultan tal-Lhud 7 u qallu Ġesu: 
Int qiegħed tgħid. 

12 U meta xlewh il-qassisin il-kbar u 
x-xjuħ, ma wieġeb xejn. 

13 Imbagħad Pilatu qallu: Mintix 
tisma' kemm ħwejjeġ qegħdin jixhdu 
kontra tiegħek 2 

14 U ma wieġbu għall-ebda kelma: 
hekk li l-gvernatur stagħġeb wisq. 

15 Issa l-gvernatur f'dik il-festa kien 
imdorri jitlaq ħabsi lin-nies, lil dak li kienu 
jridu huma. 

16 U kellhom f'dak 
magħruf, jismu Barabba. 

17 Għalhekk meta nġabru flimkien, 
Pilatu qalilhom: Lil min tridu li nitil- 
qilkom7 Lil Barabba, jew lil Ġesu li 
jgħidulu K ristu 2 

18 Għax kien jaf li 
għall-għira. 

19 Xħin qagħad fuq is-siġġu tal-ħaqq, 
martu bagħtet tgħidlu: M'għandikx ikol- 
lok x'taqsam ma’ dak ir-raġel ġust: għax 
jien batejt wisq illum f'ħolma minħabba 





iż-żmien ħabsi 


kienu tawhulu 


20 Iżda l-qassisin il-kbar u x-xjuħ 
dawru l-ġerngħa tan-nies biex jitolbu għal 
Barabba, u jeqirdu 'l Ġesu. 

21 Il-gvernatur wieġeb u qalilhom: Lil 
min mit-tnejn tridu li nitilqilkom 7 Qalu: 
Barabba. 

22 Pilatu qalilhom: X'nagħmel mela 
b'Ġesu li jgħidulu Kristu 7 Qalu Ikoll: Ħa 
jkun imsallab. 

23 U l-gvernatur qal: Għaliex, x'deni 
għamel? Imma huma aktar bdew igħajtu, 
billi jgħidu: Ħa jkun imsallab. 

4 Meta Pilatu ra li ma jista’ jagħmel 
xejn, imma aktarx li kienet qiegħda tqum 
għagħa, ħa l-ilma, u ħasel idejh quddiem 
il-ġemgħa tan-nies, hu u jgħid: Jien 
m'għandi ebda ħtija fid-demm ta' dar- 
raġel ġust; araw intom. 

25 Imbagħad in-nies kollha wieġbu, u 
qalu: Demmu fuqna, u fuq uliedna. 

26 Imbagħad telqilhom 'il Barabba: u 
wara li sawwat 'il Ġesu, tah biex ikun 
imsallab. 

27 Imbagħad is-suldati tal-gvernatur 
ħadu 'l Ġesu fil-pretorju, u ġemgħu ma- 
dwaru il-qatgħa kollha tas-suldati. 

28 U neżżgħuh, u qiegħdu fuqu kappa 
tal-porpra. 

29 U wara li dafru kuruna tax-xewk, 
qegħduha fuq rasu, u qasba f'idu l-lemi- 
nija: u niżlu għarkobbtejhom quddiemu, u 
daħku bih, huma u jgħidu: Is-sliem, Sul- 
tan tal-Lhud' 


30 U besqu fuqu, u ħadu l-qasba, u 
sawtuh fuq rasu. 

31 U wara li ddieħku bih neħħew minn 
fuqu l-kappa, u libbsuh ħwejġu, u ħaduh 
biex isalbuh. 

U huma u ħerġin, sabu raġel minn 
Ċireni, jismu Xmun: lilu ġiegħlu jarfa' 
s-salib. 

33 U meta waslu f'post igħidulu Gol- 
gota, jiġifieri, post il-qorriegħa, 

Tawh jixrob inbid imħallat bl- 
imrara: u meta daqu, ma riedx jixrob. 

35 U sallbuh u qasmu ħwejġu, billi 
lagħbuhom bix-xorti: biex iseħh dak li 
ntqal mill-profeta: Qasmu ħwejġi bejniet- 
hom, u fuq ħwejġi tefgħu x-xorti. 

Ia U qagħdu bil-qiegħda hemm igħas- 
sulu; 

37 U qegħdulu miktuba fuq rasu l-ħtija 
tiegħu: DAN HU ĠESU SULTAN IL- 
LHUD. 

38 Imbagħad kienu msallbin miegħu 
żewġ ħallelin, wieħed fil-lemin, u wieħed 
fix-xellug. 

39 U dawk li kienu jgħaddu kienu 
jgħajruh, huma u jċaqilqu rashom, 

40 U jgħidu: Int li tħott it-tempju, u 
tibnih fi tlitt ijiem, salva lilek innifsek. 
Jekk int l-Iben t'Alla, inżel mis-salib. 

, 41 Hekk ukoll il-qassisin il-kbar kienu 
jiddieħku bih, ma' l-iskribi u max-xjuħ, u 
jgħidu: "i 

42 Salva oħrajn; lilu nnifsu ma jistax 
isalva. Jekk hu s-Sultan ta’ Iżrael, ħa 
jinżel issa mis-salib, u nemmnuh. l 

43 Hu fada f'Alla; ħa jeħilsu issa, jekk 
iridu: għax hu qal: Jien l-Iben t'Alla. | 

44 Il-ħallelin ukoll, li kienu mislubin 
miegħu, żebilħuh. 

45 Issa mis-sitt siegħa kien hemm dla- 
mijiet fuq l-art kollha sad-disa' siegħa. 

46 madwar id-disa' siegħa esu 
għajjat b'leħen qawwi, billi qal: Eli, Eli, 
lama sabaqtani 7 li tfisser: Alla tiegħi, Alla 
tiegħi, għaliex ħallejtni 7 

X'uħud milli kienu qegħdin hemm, 
meta semgħu dan, qalu: Dal-bniedem 
qiegħed isejjaħ lil Elija. 

48 U minnufih wieħed minnhom ġera, 
u ħa sponża, u mlieha bil-ħall, u qiegħdha 
fuq qasba, u tah jixrob. 

49 L-oħrajn qalu: Stenna: ħa naraw 
jekk jiġix Elija jsalvah. 

50 Ġesu, wara li raġa' ghajjat b'leħen 
qawwi, radd ruħu. 

51 U, ara, il-purtiera tat-tempju ċċartet 
f'biċċtejn minn fuq s'isfel, u l-art theżhżet, 
u l-blat inferaq; 

52 U l-oqbra nfetħu; u ħafna iġsma tal- 
qaddisin li kienu reqdin qamu. 

53 U ħarġu mill-oqbra wara l-qawmien 
tiegħu, u daħlu fil-belt imqaddsa, u dehru 
lil ħafna. 

54 Issa kif iċ-ċenturjun, u dawk li 
kienu miegħu jgħassu 'l Ġesu, raw it- 

theżhiż ta' l-art, u l-ħwejjeġ li kienu ġraw, 
beżgħu wisq, u qalu: Tassew dan kien 
l-Iben t'AHa. 

55 U kien hemm ħafna nisa fil-bogħod 
jaraw, li kienu ġew wara Ġesu mill- 
Galilija, biex jieqfu miegħu: 

56 Fosthom kienet Marija Maddalena, 
u Marija omm Ġakbu u Ġożċ, u omm 
ulied Żebedew. 

57 Xħin sar filgħaxija, ġie raġel għani 
minn Arimatija, jismu Ġużepp, li kien hu 
wkoll dixxiplu ta' Ġesu: 

.,58 Dan mar għand Pilatu, u talab il- 
ġisem ta' Ġesu. Imbagħad Pilatu ordna li 
l-ġisem ta' Ġesu jingħata. 

59 U meta Ġużepp ħa l-ġisem, geżwru 
f'biċċa tal-għażel nadifa. 

60 U qiegħdu fil-qabar ġdid tiegħu 
stess li kien ħaffer fil-blat: u gerbeb ġebla 
kbira quddiem il-bieb tal-qabar, u telaq. 

61 U kien hemm Marija Maddalena, u 
Marija l-oħra, bil-qiegħda biswit il- 
qabar. 

62 Issa l-għada, li kien wara l-jum tat- 
thejjija, il-qassisin il-kbar u l-Fariżej ġew 
flimkien għand Pilatu, 

63 Igħidu: Sinjur, aħna niftakru li dak 
il-qarrieq qal, meta kien għadu ħaj: Wara 
tlitt ijiem inqum. 

64 Ordna mela li l-qabar ikun imħares 
sat-tielet jum; li ma jiġux id-dixxipli 
tiegħu bil-lejl, u jisirquh, u jgħidu lin-nies: 
Qam mill-imwiet: u l-aħħar qerq ikun 
agħarr minn ta' l-ewwel. 

65 Qalilhom Pilatu: Għandkom il- 
għassa; morru, għassuh kif tafu. 

.66 Marru mela, u għalqu l-qabar tajjeb, 
billi issiġillaw il-ġebla, u ħallew il-għassa. 
2 Tard fil-jum tas-Sibt, malli kien 

qiegħed' jisbaħ fl-ewwel jum tal- 
ġimgħa, ġiet Marija Maddalena u Marija 
l-oħra, biex jaraw il-qabar. 

2 U, ara, kien hemm theżhiża kbira ta 
l-art għax anġlu tal-Mulej niżel mis-sema, 
u ġie u qaleb il-ġebla mill-bieb, u qagħad 
bil-qiegħda fuqha. 

3 Wiċċu kien donnu berqa, u libstu 
bajda bħas-silġ: 


4 U bil-biża’ tiegħu l-għassiesa triegħdu, 
u saru qishom mejtin. 

.5 U l-anġlu wieġeb u qal lin-nisa: La 
tibżgħux: għax jien naf li qegħdin tfittxu 'l 
esu, li kien imsallab: 

6 Mhux hawn: għaliex qam, bħal ma 
qal. Ejjew, araw fejn kien qiegħed il-Mulej. 

morru malajr, u għidu lid-dixxipli 
tiegħu li qam mill-imwiet; u, ara, hu jmur 
qabilkom fil-Galilija; hemm tarawh: ara, 
jien għidtilkom. 

8 U telqu malajr mill-qabar b'biża' u 
b'ferħ kbir: u marru jiġru jħabbru lid- 
dixxipli tiegħu. 

huma u sejrin biex igħidu lid- 
dixxipli tiegħu, ara, Ġesu ltaqa' magħhom, 
u qalilhom: Is-sliem għalikom. U resqu, u 
qabdulu riġlejh, u qimuh. 

10 Imbagħad qalilhom Ġesu: La tib- 
żgħux: morru ħabbru lil ħuti biex imorru 
fil-Galilija, u hemm jarawni. 

11 Issa meta kienu sejrin, ara, x'uħud 
mill-għassiesa ġew fil-belt, u ħabbru lill- 
qassisin il-kbar il-ħwejjeġ kollha li kienu 
ġraw. 

12 U wara li nġemgħu max-xjuħ, u 
ftiehmu, taw bosta flus lis-suldati, 

13 Billi qalulhom: Għidu li d-dixxipli 
tiegħu ġew bil-lejl, u serquh aħna u reqdin. 

14 U jekk dan jiġi f'widnejn il-gverna- 
tur, aħna ndawruh, u lilkom neħilsukom 
mill-inkwiet. 

15 Għalhekk ħadu l-flus, u għamlu kif 
kienu mgħallmin. U dal-kliem għadu 
mxerred fost il-Lhud sal-lum. 

16 Imbagħad il-ħdax-il dixxiplu marru 
fil-Galilija, fuq muntanja fejn Ġest kien 
qalilhom. 

17 U malli rawh, qimuh: iżda wħud 
tħassbu. 

18 Resaq Ġesu u kellimhom, billi qal: 
Kull setgħa hi mogħtija lili fis-sema u 
fl-art. 

19 Morru mela, 


u għallmu l-ġnus 


kollha, u għammduhom fl-Isem tal- 
Missier, u ta’ l-Iben, u ta’ l-Ispirtu 
s-Santu: 


20 U għallmuhom iħarsu kulma ordnaj- 
tilkom: u, ara, jien dejjem magħkom, sa 
tmiem id-dinja. Amen. 


L-Evanġelju Skond San Mark 


Il-bidu ta' l-evanġelju ta' Ġesu Kristu, 
Bin Alla; 

2 Bħalma hu miktub fil-profeti: Ara, 
jien nibgħat il-messaġġier tiegħi quddiem 
wiċċek, li jhejji triqtek quddiemek. 

3 Il-leħen ta' wieħed igħajjat fid-deżert: 


Hejju t-triq tal-Mulej, wittu l-mogħdijiet 
tiegħu. 

4 Ġwanni kien igħammed fid-deżert, u 
kien ixandar il-magħmudija ta' l-indiema 
għall-maħfra tad-dnubiet. 

5 U kienet tmur għandu l-art kollha 

tal-Lhudija, u n-nies ta' Ġerusalem; u 
kienu kollha mgħammdin minnu fix- 
xmara tal-Ġurdan, billi jistqarru dnubiet- 
hom. . 

6 U Ġwanni kien liebes bix-xagħar tal- 
ġemel, u bi ħżiem tal-ġild madwar qad- 
dejh; u kien jiekol il-ġradijiet u l-għasel 
salvaġġ; 

7 U kien ixandar, billi jgħid: Ġej 
warajja wieħed aqwa minni, li ma jistħoq- 
qlix nitbaxxa nħollu l-qafla tal-qorq 
tiegħu. l 

8 Jien tassew għammidtkom bl-ilma; 
iżda hu jgħammidkom bl-Ispirtu s-Santu. 

9 U ġara f'dawk il-jiem, illi Ġesu ġie 
minn Nażaret tal-Galilija, u tgħammed 
fil-Ġurdan minn Gwanni. 

10 U hu u ħiereġ mill-ilma, ra s-smew- 
wiet jinfetħu, u l-Ispirtu bħal ħamiema 
nieżel fuqu: 

II U leħen ġie mis-smewwiet igħid: Int 
Ibni l-maħbub, li bik nitgħaxxaq. 

12 U minnufih l-ispirtu tefgħu fid- 
deżert. 

13 U qagħad fid-deżert erbgħin jum, 
imġarrab minn Satana; u kien mal- 
bhejjem salvaġġi; u l-anġli kienu jduru 

ih 


In. 

14 Issa wara li Gwanni ntafa' l-ħabs, 
Ġesu ġie fil-Galilija, ixandar l-evanġelju 
tas-saltna t'Alla, L 

15 U jgħid: Għalaq iż-żmien, u s-saltna 
tala qorbot: indmu, u emmnu l-evan- 
ġelju. 

16 Issa hu u għaddej ħada l-baħar tal- 
Galilija, ra 'l Xmun u 'l Indri ħuh jitfgħu 
xibka fil-baħar: għax kienu sajjieda. 

17 U qalilhom Ġesu: Ejjew warajja, u 
nagħmilkom tkunu sajjieda tal-bnedmin. 

18 U minnufih ħallew ix-xbieki tagħ- 
hom, u marru warajh. 

19 U wara li mexa ftit iżjed 'il quddiem 
minn hemm, ra 'l Ġakbu bin Żebedew, u 'l 
ħuh Ġwanni, li kienu wkoll fid-dgħajsa 
jsewwu x-xbieki tagħhom. 

20 U minnufih sejħilhom: u ħallew lil 
missierhom Żebedew fid-dgħajsa mal- 
ħaddiema mikrija, u marru warajh. 

21 U daħlu f'Kafarnahum; u minnufih 
f'jum is-Sibt daħal fis-sinagoga, u qabad 
igħallem. 

22 U kienu mistagħġbin b'tagħlimu: 
għax kien igħallimhom bħal wieħed li 
għandu s-setgħa, u mhux bħall-iskribi. 

23 U kien hemm fis-sinagoga tagħhom 
bniedem bi spirtu mniġġes; u għajjat, 

24 Igħid: Ħallina; x'għandna naqsmu 
miegħek, o Ġesu ta’ Nażaret? Ġejt biex 
teqridna 7 Jien naf int min int, il-Qaddis 
t'Alla. 

25 U ċanfru Ġesu, billi qal: Iskot, u 
oħroġ minnu. 

26 U wara li l-ispirtu mniġġes ħabbtu 
ma' l-art, u għajjat b'leħen għoli, ħareġ 
minnu. 





..27 U kollha stagħġbu, hekk li kienu 
jistaqsu lil xulxin, billi jgħidu bejniethom: 
X'ikun dan? x'tagħlim ġdid hu dan? għax 
bis-setgħa jordna saħansitra l-ispirti 
mniġġsa, u huma jisimgħu minnu. 

28 U xterdet malajr ħbaru ma' kullim- 
kien fl-art kollha madwar il-Galilija. 

29 U mingħajr telf ta' żmien, meta 
ħarġu mis-sinagoga, daħlu fid-dar ta' 
Xmun u Indri, ma' Ġakbu u Ġwanni. 

30 Imma ħmiet Xmun kienet mixħuta 
fis-sodda marida bid-deni, u mill-ewwel 
qalulu biha. 

31 U resaq, u ħadha minn idha, u 
qajjimha: u d-deni telaqha f'daqqa, u 
daret bihom. 

.,32 U filgħaxija, meta x-xemx niżlet, 
ġibulu dawk kollha li kienu morda, u 
dawk li kellhom ix-xjaten. 

33 U l-belt kollha nġemgħet flimkien 
quddiem il-bieb. 

34 U fejjaq ħafna li kienu morda 
b'ħafna mardijiet, u keċċa ħafna xjaten; u 
ma ħalliex lix-xjaten jitkellmu, għax kienu 
jafuh. 

35 U filgħodu, wara li qam wisq qabel 
ma sebaħ, ħareġ, u telaq għal post imwar- 
rab, u hemm qagħad jitlob. 

36 U Xmun u dawk li kienu miegħu 
marru warajh. 

37 U malli sabuh, qalulu: Kulħadd 
qiegħed ifittxek. 

38 U qalilhom: Ejjew immorru fl-ibliet 
l-oħra; biex inxandar hemm ukoll: għax 
għal dan ġejt. 

39 U xandar fis-sinagogi tagħhom mal- 
Galilija kollha, u keċċa x-xjaten. 

40 U ġie għandu wieħed imġiddem, 
jitolbu, u joqgħodlu għarkobbtejh, u 
jgħidlu: Tekk trid, tista’ tnaddafni. 

41 esu, imqanqal mill-ħniena, 
medd idu, u messu, u qallu: Irrid: indaf. 

42 U hekk kif tkellem, il-ġdiem telqu 
minnufih, u ndaf. 

43 U wissieh bil-qawwa, u bagħtu bla 
telf ta' żmien. 

44 U qallu: Ara li ma tgħid xejn lil 
ħadd; iżda mur uri ruħek lill-qassis, u offri 
għat-tindif tiegħek dawk il-ħwejjeġ li Mosċ 
ordna, b'xhieda għalihom. 

45 Iżda dak ħareġ, u beda jxandar 
ħafna, u jxerred il-kelma; hekk li Gesu ma 
kienx jista' jidħol bid-dieher fil-belt, iżda 
kien joqgħod barra f'postijiet imwarrba: u 
kienu jiġu għandu minn kullimkien. 


U raġa' daħal f'Kafarnahum wara xi 
jiem; u nstama' li kien id-dar. 

2 U minnufih ħafna nġemgħu flimkien, 
hekk li ma kienx hemm wisa' biex jilqugħ- 
hom; le, lanqas ħdejn il-bieb: u xandril- 
hom il-kelma. 

3 U ġew għandu jġibulu raġel para- 
litiku, li kien merfugħ minn erbgħa. 

4 U meta ma setgħux jersqu fejnu 
minħabba r-rassa, kixfu s-saqaf fejn kien: 
u wara li fetħuh, niżżlu s-saqqu li fuqu 
kien mixħut il-paralitiku. 

5 Meta Ġesu ra l-fidi tagħhom, qal lill- 
paralitiku: Ibni, dnubietek ikunu maħfura. 

6 Iżda kien hemm x'uħud mill-iskribi 
bil-qiegħda hemm, igħidu f'qalbhom: 

7 Għax qiegħed jidgħi hekk dal-bnie- 
dem? Min jista’ jaħfer id-dnubiet ħlief 
Alla biss? L 

8 U hekk kif Ġesu ra fl-ispirtu tiegħu li 
kienu jgħidu hekk fihom infushom, qalil- 
hom: Għax qegħdin tgħidu hekk f'qalb- 

om? 

9 Liema hu l-eħfef tgħid lill- -paralitiku: 
Dnubietek ikunu maħfura; jew tgħid: 
Qum, u ħu s-saqqu tiegħek, u imxi 2 

10 Iżda biex tkunu tafu li Bin il-bnie- 
dem għandu s-setgħa fuq l-art biex jaħfer 
id-dnubiet, (qal lill-paralitiku,) 

11 Ngħidiek: Qum, ħu s-saqqu tiegħek, 
u mur f'darek. 

12 U dak qam minnufih, u ħa s-saqqu, 
u telaq qabilhom ilkoll; hekk li kollha 
stagħġbu, u igglorifikaw 'l Alla, billi qalu: 
Qatt ma rajna hekk. 

raġa' ħareġ lejn il-baħar; u 
l-ġemgħa tan-nies kollha ġiet għandu, u 
għallimhom. 

14 U hu u għaddej, ra 'l Levi bin Alfew 


bil-qiegħda fuq il-bank tat-taxxi, u 
qallu: Ejja warajja. U dak qam u mar 
warajh. 


15 U ġara, xħin Ġesu kien jiekol fid- 
dar ta' dan, illi bosta publikani u midinbin 
kienu flimkien ukoll fuq il-mejda ma' 
Ġesu u mad-dixxipli tiegħu: għaliex kien 
hemm ħafna, u kienu marru warajh. 

16 U meta l-iskribi u l-Fariżej rawh 
jiekol mal-publikani u l-midinbin, qalu 
lid-dixxipli tiegħu: Kif jiekol u jixrob mal- 
publikani u mal-midinbin 2 

17 Malli sama' dan, Ġesu qalilhom: 
Dawk li huma b'saħħithom m'għandhomx 
bżonn ta' tabib; iżda dawk li huma morda: 
ma ġejtx insejjaħ lin-nies sewwa, iżda lill- 
midinbin għall-indiema. 

18 U d-dixxipli ta' Ġwanni u tal- 
Fariżej kienu jsumu: u ġew u qalulu: 
Għaliex id-dixxipli ta' Gwanni u d-dixxipli 
tal-Fariżej isumu, iżda d-dixxipli tiegħek 
ma jsumux 7 

19 U qalilhom Ġesu: Jistgħu l-ħaddara 
jsumu, fil-waqt li l-għarus hu magħhom ? 
Sakemm għandhom il-għarus magħhom, 
ma jistgħux isumu. 

20 Iżda l-jiem jiġu, meta l-għarus jit- 
teħdilhom, u mbagħad isumu f'dawk il- 
jiem. 

21 Ħadd ukoll ma jħit roqgħa ta' xoqqa 
ġdida fuq libsa qadima: inkella r-roqgħa 
l-ġdida li tkun imlietha tiġbed mill- 
qadima, u t-tiċrita ssir agħarr. 

22 U ħadd ma jqiegħed inbid ġdid fi 


ġlud qodma: inkella l-inbid il-ġdid jaqsam 
il-ġlud, u l-inbid jixxerred, u l-ġlud jintilfu: 
imma inbid ġdid għandu jitqiegħed fi ġlud 
ġodda. 

23 U ġara, illi għadda nhar ta' Sibt 
minn qalb l-egħlieqi tal-qamħ; u d-dix- 
xipli tiegħu, huma u għaddejjin, bdew 
jaqtgħu ż-żbul. 

24 l-Fariżej qalulu: Ara, għaliex 
qegħdin jagħmlu nhar ta' Sibt dak li ma 
jixraqx? 

25 U qalilhom: Qatt ma qrajtu x'għa- 
mel David, meta kellu bżonn, u ħadu 
l-ġuħ, hu, u dawk li kienu miegħu 7 

26 Kif daħal fid-dar t'Alla fi żmien 
Abjatar il-qassis il-kbir, u kiel il-ħobż 
imqiegħed quddiem il- Mulej, li ma kienx 
jixraq jieklu barra mill-qassisin, u ta wkoll 
lil dawk li kienu miegħu 7 

27 U qalilhom: Is-Sibt kien magħmul 
ghall- -bniedem; u mhux il-bniedem għas- 


ibg Għalhekk Bin il-bniedem hu Sid is- 
Sibt ukoll. 


U raġa’ daħal fis-sinagoga; u kien 
hemm raġel li kellu idu niexfa. 

2 U għassewlu, jekk ifejqux nhar ta' 
Sibt; biex jixluh. 

3 qal lir-raġel li kellu idu niexfa: 
Qum bil-wieqfa fin-nofs. 

4 U qalilhom: Jixraq li nhar ta' Sibt 
tagħmel il-ġid, jew li tagħmel id-deni? Li 
issalva ħajja, jew li toqtol7 Iżda huma 
baqgħu sektin. 

5 U wara li ħares lejhom imgħaddab, 
billi kien imwaġġa' mill-ebusija ta' qalb- 
hom, qal lir-raġel: Midd idek. U dak 
meddha: u idu saret b'saħħitha bħall- 
oħra. 

6 U l-Fariżej ħarġu, u minnufih ftiehmu 
ma' l-Erodjani kontra tiegħu, kif jistgħu 
jeqerduh. 

7 Imma Ġesu twarrab mad- dixxipli 
tiegħu lejn il-baħar: u ġemgħa kbira ta' 
nies mill-Galilija, u mil-Lhudija, marret 
warajh; 

8 U minn Ġerusalem, u mill- Idumija, u 
'l hemm mill-Gurdan; u mill-idwar ta' Tir 
u Sidon, ġemgħa kbira ta' nies, malli 
semgħu bil-ħwejjeġ kbar li għamel, ġew 
għandu. 

9 U qal lid-dixxipli tiegħu, biex ikun 
hemm dgħajsa ċkejkna tistennieh min- 
ħabba l-ġemgħa tan-nies, biex ma iros- 
suhx. 

10 Għax kien fejjaq ħafna; hekk li dawk 
kollha li kellhom xi flaġell kienu jrossu 
fuqu biex imissuh. 

l-ispirti mniġġsa, meta rawh, 
xteħtu quddiemu, u għajtu, igħidu: Int 
l-Iben t'Alla. 

12 U wissiehom sħiħ biex ma jsem- 
muhx. 

13 U tala' fuq muntanja, u sejjaħ għal 
jisgħu dawk li ried: u ġew fejnu. 

14 U għamel tnax, biex ikunu miegħu, 
u biex jibgħathom ixandru, 

15 U biex ikollhom is- setgħa li jfejqu 
l-mardijiet, u jkeċċu x-xjaten: 

16 U 'l Xmun semmieh Pietru; 


17 U 'l Ġakbu bin Żebedew, u 'l 
Ġwanni ħu Ġakbu; semmiehom Boa- 
nerġes, jiġifieri, Ulied ir-Ragħad: 


18 U Indri, u Filep, u Bartolomew, u 
Mattew, u Tumas, u Ġakbu bin Alfew, u 
Taddew, u Xmun il-Kangħani, 

19 U Guda Iskarjota, li wkoll ittradih: 
u marru f'dar. 

20 U l-ġemgħa tan-nies reġgħet in- 
ġemgħet, hekk li ma kinux lanqas jistgħu 
jieklu l-ħobż. 

,.21 U meta ħbiebu semgħu dan, ħarġu 
biex iżommuh; għax qalu: Ħass moħħu. 

22 U l-iskribi li niżlu minn Ġerusalem 
qalu: Għandu l-Bagħalżebub, u bil- 
prinċep tax-xjaten ikeċċi lix-xjaten. 

23 sejħilhom ħdejh, u qalilhom bil- 
parabbli: Kif jista' Satana jkeċċi 'l 
Satana ? 

24 U jekk saltna hija mifruda kontra 
tagħha stess, dik is-saltna ma tistax 
iżżomm. 

25 U jekk dar hija mifruda kontra 
tagħha stess, dik id-dar ma tistax iżżomm. 

U jekk Satana jqum kontra tiegħu 
stess, u hu mifrud, ma jistax iżomm, iżda 
jintemm. 

27 Ħadd ma jista' jidħol f'dar ta' bnie- 
dem b'saħħtu, u jisraqlu ħwejġu, jekk 
qabel ma jorbotx ir-raġel b'saħħtu; im- 
bagħad jisraqlu daru. 

28 Tassew ngħidilkom: Lil ulied il- 
bnedmin jinħafru d-dnubiet kollha, u 
d-dagħa kollu li jkunu dgħaw: 

29 Iżda dak li jidgħi bl-Ispirtu s-Santu 
qatt ma jkollu maħfra, imma jkun ħati ta' 
kundanna għal dejjem: 

30 Għax kienu jgħidu: Għandu spirtu 
mniġġes. 

31 U ġew imbagħad ommu u ħutu; u 
billi qagħdu barra bagħtu għalih, isejħulu. 

32 U l-ġemgħa tan-nies qagħdet bil- 
qiegħda madwaru, u qalulu: Ara, ommok 
u ħutek barra jfittxuk. 

33 U wieġeb, igħidilhom: Min hi ommi, 
jew ħuti? 

34 U ħares madwar dawk li kienu bil- 
qiegħda madwaru, u qal: Araw °l ommi u 
'l ħuti! 

35 Għaliex kull min jagħmel ir-rieda 
t'Alla, dak huwa ħija, u oħti, u ommi. 

4 U raġa' beda jgħallem ħdejn il-baħar: 

u hemm inġemgħu madwaru ġemgħa 
kbira ta' nies, hekk li tala' f'dgħajsa, u 
qagħad fuq il-baħar; u n-nies kollha 
kienet fl-art ħdejn il-baħar. 

2 U għallimhom ħafna ħwejjeġ bil- 
parabbli, u qalilhom fit-tagħlim tiegħu: 

3 Isimgħu: Ara, wieħed li jiżra' ħareġ 
biex jiżra': 

4 U ġara, hu u jiżra', li xi żerriegħa 
waqgħet mal-ġenb tat-triq, u t-tjur ta' 
l-ajru ġew u belgħuha. 

5 U biċċa waqgħet fuq art bil-blat, fejn 
ma kellhiex ħafna ħamrija; u nibtet 
f'daqqa, għax ma kellhiex fond ta' ħam- 
rija: 

6 Iżda meta x-xemx telgħet, 
u billi ma kellhiex għerq, nixfet. 

biċċa waqgħet qalb ix-xewk, u 
X-xewk kiber, u ħanaqha, u ma tatx frott. 

8 U biċċa oħra waqgħet fuq art tajba, u 
għamlet il-frott li kiber u żdied; biċċa tat 
tletin, biċċa sittin, u biċċa mija. 

.9 U qalilhom: Min għandu widnejn 
biex jisma’, ħa jisma’. 

10 U meta kien waħdu, dawk li kienu 
madwaru mat-tnax staqsewh il-parabbla. 

11 U qalilhom: Lilkom ingħata li tkunu 
tafu l-misterju tas-saltna t'Alla: iżda lil 
dawk li huma minn barra, dan kollu jsiril- 
hom bil-parabbli: 

12 Biex huma u jaraw, jaraw u ma ja- 
rawx; u huma u jisimgħu, jisimgħu u 
ma jifhmux; li xi darba ma jikkonvertux, 
u dnubiethom jinħafrulhom. 

13 U qalilhom: Ma tafux dil-parabbla 7 
u kif mela tkunu tafu l-parabbli kollha 7 

14 Dak li jiżra', jiżra' l-kelma. 

15 U dawn huma dawk ta' mal-ġenb 
tat-triq, fejn il-kelma hi miżrugħa; iżda 
meta jkunu semgħu, minnufih jiġi Satana, 
u jieħu l-kelma li nerehet f’ qalbhom... 

16 U dawn huma bħal dawk li jin- 
żergħu f'art bil-blat; li, meta jisimgħu 
l-kelma, jilqgħuha mill-ewwel bil-ferħ; 

17 U m'għandhomx għerq fihom infus- 
hom, u għalhekk idumu xi żmien: wara, 
meta jinqala' l-għali jew it-taħbit min- 
ħabba l-kelma, mill-ewwel jitfixklu. 

18 U dawn huma dawk li jinżergħu fix- 
xewk; dawn jisimgħu l-kelma, 

19 U l-ġibdiet ta' did-dinja, u l-qerq tal- 
għana, u x-xewqat ħżiena ta' ħwejjeġ oħra, 
meta jidħlu, joħonqu l-kelma, u ssir bla 
fejda. 

20 U dawn huma dawk li jinżergħu fuq 
art tajba; dawk li jisimgħu l-kelma, u 
jilqgħuha; u jagħtu l-frott, biċċa tletin, 
biċċa sittin, u biċċa mija. 

21 U qalilhom: Jaqaw xemgħa tinġieb 
biex titqiegħed taħt kejl, jew taħt sodda 7 
u mhux biex titqiegħed fuq il-gandlier 7 

22 Għax xejn m'hemm moħbi, li ma 
jinkixifx; u lanqas m'hemm xejn miżmum 
sigriet, li ma jiġix fil-beraħ. 

23 Jekk wieħed għandu widnejn biex 
jisma', ħa jisma'. 

24 U qalilhom: Araw x'tisimgħu: bil- 
kejl li tkejlu, ikejlulkom; u iżjed jingħata 
lilkom li tisimgħu. 


inħarqet: 

25 Għax lil min għandu, jingħatalu: u 
lil dak li m'għandux, jitteħidlu wkoll dak 
li għandu. 

26 U qal: Hekk hija s-saltna t'Alla 
l bniedem jixħet iż-żerriegħa 

art 

27 U jorqod, u jqum bil-lejl u bi nhar, 
u ż-żerriegħa tinbet u tikber, mingħajr ma 


jaf kif. 
28 Għax l-art tagħti l-frott minnha 
nfisha; l-ewwel il-ħaxix, imbagħad is- 


sbula, imbagħad il-qamħ lest fis-sbula. 

29 Iżda meta jsir il-frott, malajr joħroġ 
il-minġel, għax il-ħsad ikun wasal. 

30 U qal: Kif inxebbhu s-saltna t'Alla? 
jew b'liema parabbla nuruha? 

31 Hi bħall-qalba taż-żerriegħa tas- 
senapa, li, meta tinżara' fl-art, hi l-iċken 
fost iż-żrieragħ kollha li hawn fl-art: 

32 Iżda meta tinżara', tikber, u ssir 
akbar mill-ħxejjex kollha, u tagħmel 
friegħi kbar; hekk li t-tjur ta' l-ajru jistgħu 
jgħammru taħt id-dell tagħha. 

33 U b'ħafna parabbli bħal dawn kien 
jitkellem il-kelma magħhom, bħal ma 
kienu jistgħu jisimgħuha. 

4 U mingħajr parabbla ma kienx 
ikellimhom: u meta kienu jkunu weħid- 
hom, kien ifisser kollox lid-dixxipli tiegħu. 

35 dak in-nhar stess, meta sar fil- 
għaxija, qalilhom: Ejjew immorru n-naħa 
l-oħra. 

36 U warali bagħtu l-ġemgħa tan-nies, 
ħaduh hekk kif kien għadu fid-dgħajsa. U 
kien hemm ukoll dgħajjes oħra żgħar 
miegħu. 

37 U qam riefnu kbir ta' riħ, u l-mewġ 
kien dieħel fid-dgħajsa, hekk li issa mtliet. 

hu kien fil-poppa, rieqed fuq 
imħadda: u huma qajmuh, u qalulu: 
Mgħallem, ma tħabbilx rasek li nintilfu 2 

39 U qam, u ċanfar lir-riħ, u qal lill- 
baħar: Iskot, ikkwieta. U r-riħ waqaf, u 
għamlet kalma kbira. 

40 Imbagħad qalilhom: Għaliex intom 
nekk imbeżżgħin 7 għaliex m'għandkomx 

i? 

41 U beżgħu wisq; u qalu lil xulxin: Xi 
bniedem hu dan, biex ir-riħ u l-baħar stess 
jobduh ? 


U ġew in-naħa l-oħra tal-baħar, fil- 
pajjiż tal-Ġeraseni. 

2 U kif niżel mid-dgħajsa, f'daqqa 
waħda ltaqa’ miegħu mill-oqbra bniedem 
bi spirtu mniġġes. 

3 Li kellu daru qalb l-oqbra; u ebda 
bniedem ma kien jista' jorbtu, le, lanqas 
bil-ktajjen; 

4 Għax kien ta' spiss marbut bil-qjud u 
l-ktajjen, u l-ktajjen kienu mkissrin minnu, 
u l-qjud imfarrkin biċċiet: u lanqas ħadd 
ma kien jista' jimmansah. 

5 U dejjem, lejl u nhar, kien ikun fil- 


muntanji, u fl-oqbra jgħajjat, u jqatta’ lilu 
nnifsu bil-ġebel. 

6 Iżda malli ra 
ġera, u qiemu. 


'1l Ġesu mill-bogħod, 


7 U għajjat b'leħen għoli, u qal: 
X'għandi x'naqsam miegħek, Ġesu, Bin 
Alla l-ogħla? Nitolbok għal Alla, la 
taħqarnix. 


8 Għax hu qallu: Oħroġ minn dal- 
bniedem, ja spirtu mniġġes. 

9 U staqsieh: X'jismek7 U dak wieġeb, 
billi qal: Jisimni Leġjun: għax aħna ħafna. 

10 U talbu wisq biex ma jibgħathomx 
barra mill-pajjiż. 

l Issa kien hemm qrib il-muntanja 
merħla kbira ta' ħnieżer jirgħaw. 

12 U x-xjaten kollha talbuh, billi qalu: 
Ibgħatna fil-ħnieżer, biex nidħlu fihom. 

13 U minnufih Gesu rħielhom. U 
l-ispirti mniġġsa ħarġu, u daħlu fil- 
ħnieżer; u l-merħla, li kien fiha ma' l-elfejn 
ras, intefgħet bil-herra mill-irdum għall- 
baħar, u fgaw fil-baħar. 

14 U dawk li kienu jirgħaw il-ħnieżer 
ħarbu, u taw l-aħbar fil-belt, u fir-raba'. 
U dawn ħarġu jaraw x'kien ġara. 

15 U ġew għand Ġesu, u raw lil dak li 
kellu x-xitan u l-leġjun, qiegħed bil- 
qiegħda, u liebes, u b'moħħu f'loku: u 
beżgħu. 

16 U dawk li raw dan qalulhom x'ġara 
lil dak li kellu x-xitan; u fuq il-ħnieżer 
ukoll. 

17 U bdew jitolbuh biex jitlaq mill- 
inħawi tagħhom. 

18 U meta tala' fid-dgħajsa, dak li 
kellu x-xitan talbu biex ikun miegħu. 

19 U Ġesu ma ħalliehx, iżda qallu: Mur 
f'darek għand niesek, u għidilhom kemm 
ħwejjeġ kbar il- Mulej għamel għalik, u 
kellu ħniena minnek. 

20 U telaq, u beda jxandar f'Dekapoli 
kemm ħwejjeġ kbar Ġesu għamel għalih: 
u n-nies kollha stagħġbu, 

21 U meta Ġesu raġa' għadda bid- 
dgħajsa għan-naħa l-oħra, ħafna nies 
inġemgħu madwaru: u kien ħada l-baħar. 

22 U, ara, ġie wieħed mill-kbar tas- 
sinagoga, jismu Ġajru; u xħin rah, xteħet 
f'riġlejh. 

23 U talbu wisq, billi qal: Iċ-ċkejkna 
binti qiegħda f'xifer il-mewt: nitolbok, 
ejja u qiegħed idejk fuqha, biex tfiq; u 
tgħix. 

24 U mar Ġesu miegħu; u ħafna nies 
marru warajh, u rassewh. 

25 U waħda mara, li kellha telf ta' 
demm għal tnax-il sena, 

26 U kienet batiet wisq minn ħafna 
tobba, u nefqet dak kollu li kellha, u ma 
tjiebet xejn, iżda aktar marret għall-agħarr, 

27 Malli semgħet b'Ġesu, ġiet fir-rassa 
minn wara, u messet ilbiesu. 

28 Għax qalet: Jekk nista' mmiss biss 
ilbiesu, inkun imfejqa. 

29 U minnufili it-tnixxija ta' demmha 
nixfet; u ħasset f'ġisimha li kienet imfejqa 
minn dik il-marda.. 

30 U hekk kif Ġesu għaraf fih innifsu 
l-qawwa li kienet ħarġet minnu, dar fuq il- 
folla, u qal: Min missli lbiesi 2 

31 U d-dixxipli tiegħu qalulu: Qiegħed 
tara l-ġemgħa tan-nies trossok, u tgħid: 
Min missni 7 

32 U ħares madwaru biex jara lil dik li 
kienet għamlet dan. 

33 Iżda l-mara mbeżżgħa u mriegħda, 
billi kienet taf dak li kien sar fiha, ġiet 
u xteħtet quddiemu, u qaltlu s-sewwa 
kollha. 

34 U qalilha: Binti, il-fidi tiegħek fej- 
qitek: mur bis-sliema, u kun imfejqa mill- 
marda tiegħek. 

35 Xħin kien għadu qiegħed jitkellem, 
ġew x'uħud mingħand il-kbir tas-sina- 
goga jgħidulu: Bintek mietet: għalfejn 
tħabbat iżjed lill-Imgħallem 2 

36 Imma hekk kif Ġest sama’ l-kelma 
li kienet ingħadet, qal lill-kbir tas-sina- 
goga: La tibżax, emmen biss. 

37 U ma ħalla 'l ħadd imur warajh, 
ħlief 'il Pietru, u 'l Ġakbu, u 'l Ġwanni ħu 


akbu. 

38 U ġie fid-dar tal-kap tas-sinagoga; u 
ra l-għagħa, u lil dawk li kienu jibku u 
jixru wisq. 

39 U malli daħal, qalilhom: Għalfejn 
qegħdin tagħmlu din il-għagħa, u tibku 2 
it-tifla mhix mejta, iżda rieqda. 

40 U daħku bih. Imma wara li ħariġ- 
hom kollha barra, ħa lil missier it-tifla u lil 
ommha, u lil dawk li kienu miegħu, u 
daħal fejn kienet it-tifla. 

41 U ħa t-tifla minn idha, u qalilha: 
Talita qumi; li tfisser: Tifla, ngħidlek: 


um. 
42 U minnufih it-tifla qamet, u mxiet; 
għax kienet ta' tnax-il sena. U stagħġbu 
b'għaġeb kbir wisq. 
43 U wissiehom bis-sħiħ li ebda bnie- 
dem ma jkun jaf dan; u ordna li jagħtuha 
xi ħaġa x'tiekol. 


U ħareġ minn hemm, u ġie f'pajjiżu; u 
d-dixxipli tiegħu marru warajh. 

U meta wasal is-Sibt, beda jgħallem 
fis-sinagoga: u bosta nies li semgħuh 
stagħġbu, billi qalu: Mingħand min 
għandu dawn il-ħwejjeġ dal-bniedem? U 
x'għerf hu dan li ntgħatalu, li egħmejjel 
hekk kbar jintgħamlu minn idejh7 

3 Dan mhux il-mastrudaxxa, bin Ma- 
rija, ħu Ġakbu, u Ġożċ, u Ġuda u Xmun? 
U ħutu n-nisa mhumiex hawn :nagħna7 U 
kienu mfixklin bih. 

4 Iżda qalilhom Ġesu: Profeta mhux 
bla ġieh, ħlief f'pajjiżu, u fost qrabatu, u 
f'daru stess. 

5 U hemm ma kienx jista’ jagħmel ebda 


egħmil kbir, għajr dak li qiegħed idejh fuq 
ftit morda, u fejjaqhom. 

6 U stagħġeb minħabba n-nuqqas tat- 
twemmin tagħhom. 

U mar madwar l-irħula jgħallem. 

7 U sejjaħ lejh it-tnax, u beda jibgħat- 
hom tnejn tnejn; u tahom is-setgħa fuq 
l-ispirti mniġġsa; 

8 U ordnalhom biex ma jieħdu xejn 
għall-vjaġġ tagħhom, għajr ħatar biss; la 
ħorġa, la ħobż, la flus fil-borża tagħhom: 

9 Iżda lebsin il-qorq; u ma jilbsux 
żewġt ilbiesi. 

10 U qalilhom: Kulfejn tidħlu f'dar, 
hemm oqogħdu sakemm titilqu minn 
hemm. 

11] U kull min ma jilqagħkomx, u 
lanqas jismagħkom, meta titilqu minn 
hemm, farfru t-trab ta' taħt saqajkom 
bhala xhieda kontra tagħhom. Tassew 
ngħidilkom: Ikun aħjar għal Sodoma u 
tl ġiet f'jum il-ħaqq, milli għal dik il- 

t. 

12 U ħarġu, u xandru li l-bnedmin 
għandhom jindmu. 

13 U keċċew ħafna xjaten, u dilku biż- 

żejt ħafna li kienu morda, u fejquhom. 
l U sama’ bih is-sultan Erodi; (għax 
ismu sar magħruf): u qal: Ġwanni l-Bat- 
tista qam mill-imwiet, u għalhekk egħmej- 
jel kbar qegħdin jidhru fih. 

15 Oħrajn qalu: Hu Elija. U oħrajn 
qalu: Hu profeta, jew bħal wieħed mill- 
profeti. 

16 Imma meta sama' b'dan Erodi, qal: 
Hu Ġwanni, li qtajtlu rasu: qam minn bejn 
l-imwiet. 

17 Għax Erodi stess kien bagħat u 
qabad 'il Ġwanni, u rabtu fil-ħabs min- 
ħabba Erodija, mart ħuh Filippu: għax 
kien iżżewwiġha; 

18 Għax Ġwanni kien qal lil Erodi: 
Mhux sewwa għalik illi jkollok mart 

uk. 

19 Għalhekk Erodija kellha ġlieda 
kontra tiegħu, u xtaqet toqtlu; iżda ma 
setgħitx: 

20 Għax Erodi kien jibża' minn Ġwan- 
ni, billi kien jaf li kien raġel ġust u qaddis, 
u kien iħarsu; u meta semgħu, għamel 
ħafna ħwejjeġ, u semgħu bil-qalb. 

21 U meta wasal jum f'waqtu, f'egħluq 
sninu, Erodi għamel ikla lill-kbarat tiegħu, 
u lill-kaptani l-kbar, u lill-irġiel ewlenin 
tal-Galilija; 

22 U meta t-tifla ta' l-imsemmija Ero- 
dija daħlet, u żifnet, u għoġbot lil Erodi u 
lil dawk li kienu fuq il-mejda miegħu, is- 
sultan qal lit-tfajla: Itlobni kulma trid, u 
nagħtihulek. 

23 U ħalfilha: Kulma titlobni, nagħti- 
hulek, imqar nofs is-saltna tiegħi. 

ħarġet, u qalet lil 
X'nitlob7 U dik qaltilha: Ras 
l-Battista. 


mha: 
wanni 

25 U daħlet minnufih bil-għaġla għand 
is-sultan, u talbet, billi qalet: Jien irrid li 
malajr tagħtini f'dixx ras Ġwanni l-Bat- 
tista. 

26 U s-sultan sogħobbih wisq; iżda 
minħabba l-ħalfa tiegħu, u minħabba 
dawk li kienu jieklu miegħu, ma riedx 
jiċħadhielha. 

27 U malajr is-sultan bagħat bojja, u 
ordna li tinġieb ras Ġwanni: u dak mar, u 
qatagħlu rasu fil-ħabs, 

8 U ġieb rasu f'dixx, u taha lit-tifla: u 
t-tifla tatha lil ommha. 

29 U xħin id-dixxipli tiegħu semgħu 
b'dan, ġew u ħadu ġismu, u qegħduh 
f'qabar. 

30 U l-appostli nġemgħu għand Ġesu, u 
qalulu kollox, sew kulma għamlu, u kemm 
kulma għallmu. 

31 U qalilhom: Ejjew intom weħidkom 
f'lok imwarrab, u strieħu ftit: għax kien 
hemm ħafna ġejjin u sejrin, u ma kellhomx 
mistrieħ lanqas biex jieklu. 

32 U telqu weħidhom f'lok imwarrab 
bid-dgħajsa. 

33 U n-nies rawhom jitilqu, u ħafna 
kienu jafuh, u ġrew hemm bil-mixi mill- 
ibliet kollha, u waslu qabilhom, u marru 
flimkien għandu. 

34 U kif Ġesu ħareġ mid-dgħajsa ra 
ħafna nies, u kellu ħniena minnhom, għax 
kienu qishom ngħaġ mingħajr ragħaj: u 
beda jgħallimhom ħafna ħwejjeġ. 

35 U xħin il-ħin kien issa daħal sewwa, 
id-dixxipli tiegħu resqu lejh, igħidulu: Dan 
lok imwarrab, u issa tard wisq: 

.36 Ibgħathom, ħalli jmorru fir-raba’ ta’ 
l-idwar, u fl-irħula, u jixtru għalihom il- 
ħobż: għax m'għandhom xejn x'jieklu. 

37 Wieġeb u qalilhom: Agħtuhom 
jieklu. U huma qalulu: Immorru nixtru 
b'mitejn dinier ħobż, u nagħtuhom jieklu 2 

38 U qalilhom: Kemm-il ħobża għand- 
kom? morru araw. meta raw, qalu: 
Ħamsa, u żewġ ħutiet. 

39 U ġagħalhom joqogħdu lkoll bil- 
qiegħda fi qtajjiet fuq il-ħaxix aħdar. 

40 U qagħdu bil-qiegħda fi qtajjiet ta' 
mija, u ta' ħamsin. 

41 U kif ħa l-ħames ħobżiet u ż-żewġ 
ħutiet, ħares lejn is-sema, u bierek, u 
qasam il-ħobżiet, u tahom lid-dixxipli 
tiegħu biex iqiegħdu quddiemhom; u 
ż-żewġ ħutiet qasam bejniethom ilkoll. 

42 U kielu Ikoll, u xebgħu. 

43 U ġabru tnax-il qoffa mimlijin biċ- 
ċiet, u mill-ħut. 

44 U dawk li kielu l-ħobżiet kienu 

madwar ħamest elef raġel. 
., 45. U minnufih ġagħal id-dixxipli tiegħu 
jitilgħu fid-dgħajsa, u jmorru qablu n-naħa 
l-oħra ta' Betsajda, waqt li hu bagħat in- 
nies. 

46 U wara li bagħathom, telaq lejn 
muntanja jitlob. 


47 U xħin wasal filgħaxija, id-dgħajsa 
kienet f'nofs il-baħar, u hu waħdu l-art. 

48 U rahom imħabbtin fil-qdif; għax 
ir-riħ kien għal wiċċhom: u f'xi r-raba' 
għassa tal-lejl resaq lejhom, jimxi fuq il- 
baħar, u kien sa jaqbiżhom; 

49 Iżda xħin rawh jimxi fuq il-baħar, 
ħasbu li kien spirtu, u għajtu: 

50 Għax ilkoll rawh, u tħawdu. U min- 
nufih kellimhom, u qalilhom: Qawwu 
qalbkom: hu jien; la tibżgħux. 

51 U tala’ fejnhom fuq id-dgħajsa; u 
r-riħ waqaf: u kienu miblugħin bla qjies 
fihom infushom, u stagħġbu. 

52 Għax ma kinux jifhmu l-miraklu 
tal-ħobżiet: għax qalbhom kienet twebb- 
set. 

53 U meta Jasmú għan-naħa l-oħra, 
ġew fl-art tæ Gennesaret, u ġibdu lejn 
ix-xatt. 

54 U malli niżlu mid-dgħajsa, minnufih 
għarfuh. 

55 U ġrew madwar dik l-art kollha, u 
bdew iġorru fuq is-saqqijiet dawk li kienu 
morda, fejn semgħu li kien. 

56 U kulfejn daħal, fl-irħula, jew 
fl-ibliet, jew fir-raba’, kienu jqiegħdu 
l-morda fit-toroq, u talbuh bil-ħrara li 
mqar imissu tarf libstu: u kemm nies 
kienu jmissuh kienu jieħdu saħħithom. 


Imbagħad ġew għandu flimkien il- 

Fariżej, u x'uħud mill-iskribi, li ġew 
minn Ġerusalem. 

kif raw x'uħud mid-dixxipli 

tiegħu jieklu l-ħobż b'idejhom imniġġsin, 

jiġifieri mhux maħsulin, sabu pala fihom. 

3 Għax il-Fariżej, u l-Lhud kollha, jekk 
ma jaħslux idejhom sewwa, ma jiklux, 
billi huma jżommu fit-tagħlim tax-xjuħ; 

4 U meta jiġu mis-suq, ma jiklux jekk 
ma jinħaslux. U hemm ħafna ħwejjeġ 
oħra, li huma laqgħu biex iħarsuhom, 
bħalma hu l-ħasil tat-tazzi, tal-ġarar, ta' 
l-inħas, u ta' l-imwejjed. 

5 Imbagħad staqsewh. il-Fariżej u 
l-iskribi: Għaliex id-dixxipli tiegħek ma 
jimxux fuq it-tagħlim tax-xjuħ, iżda jieklu 
l-ħobż b'idejhom mhux maħsulin 2 

6 Wieġeb u qalilhom: Sewwa ippro- 
fetizza Isaija fuqkom, ipokriti, kif inhu 
miktub: Dawn in-nies b'xofftejhom iweġġ- 
huni iżda qalbhom bgħida minni. 

7 U għalxejn iqimuni, billi jgħallmu 
bħala tagħlim il-preċetti tal-bnedmin. 

8 Intom twarrbu l-kmandamenti t'Alla, 
u żżommu t-tagħlim tal-bniedem bħalma 
hu l-ħasil tal-ġarar u tat-tazzi: u tagħmlu 
ħafna ħwejjeġ oħra bħal dawn. 

9 U qalilhom: Intom twarrbu għal 
kollox il-kmandamenti t'Alla, biex iż- 
żommu t-tagħlim tagħkom. l 

10 Għax Mosċ qal: Weġġah lil mis- 
sierek u lil ommok; u: Min jisħet lil 

missieru jew lil ommu, ħa jmut bil-mewt: 
1 Iżda intom tgħidu: Jekk wieħed 
igħid lil missieru jew lil ommu: Dak li bih 
tista' tkun megħjun minni hu Qorban, 
jiġifieri, Mogħti 'l Alla, ikun ħieles. 

12 U ma tħalluh jagħmel xejn iżjed għal 
missieru jew għal ommu: 

13 Billi tagħmlu bla siwi l-kelma t'Alla 
bit-tagħlim tagħkom, li intom għallimtu: 
u ħafna ħwejjeġ oħra bħal dawn tagħmlu. 

14 U xħin sejjaħ lejh in-nies kollha, 
qalilhom: Isimgħuni lkoll, u ifhmu: 

15 M'hemm xejn barra 'mill-bniedem, li 
meta jidħol fih jista' jħammġu: iżda 
l-ħwejjeġ li joħorġu barra minnu, dawk 
huma li jħammġu l-bniedem. 

16 Jekk wieħed għandu widnejn biex 
jisma', ħa jisma'. 

17 U meta daħal id-dar minn fejn in- 
nies, id-dixxipli tiegħu staqsewh fuq il- 
parabbla. 

18 U qalilhom: Hekk intom ukoll bla 
dehen 7 Ma tifhmux, li kull ħaġa li minn 
barra tidħol fil-bniedem, ma tistax tniġġsu; 

19 Għax ma tidħolx f'qalbu, iżda 
f'żaqqu, u tmur fil-kanal, li minnu jissaffa 
kull ikel? 

20 U qal: Dak li joħroġ mill-bniedem, 
dak iniġġes il-bniedem. 

ħax minn ġewwa, mill-qalb tal- 
bnedmin, joħorġu l-ħsibijiet ħżiena, l-adul- 
terji, iż-żena, 

22 Is-serq, ix-xeħħa, il- ħżunija, il-qerq, 
il-ħajja bla rażan, il-għajn ħażina, id- 
dagħa, il-kburija, il-bluha. 

23 Dawn il-ħwejjeġ ħżiena kollha jiġu 
minn ġewwa, u jniġġsu l- bniedem. 

24 U qam minn hemm, u mar fl-inħawi 
ta' Tir u Sidon, u daħal f'dar, u ried li 
ħadd ma jkun jaf b'dan: iżda ma satax 
jinħeba. 

25 Għax waħda mara, li bintha ż-żgħira 
kellha spirtu mniġġes, semgħet bih, u ġiet 
u xteħtet f'riġlejh: 

26 Il-mara kienet Griega, Sirofenissa 
minn ġensha; u talbitu biex ikeċċi x-xitan 
minn bintha. 

27 Iżda qalilha Ġesu: Ħa jixbgħu 
l-ewwel l-ulied: għax mhux xieraq li tieħu 
l-ħobż ta' l-ulied, u tixħtu lill-klieb. 

28 U wieġbet, u qaltlu: Iva, Mulej: 
imma l-klieb taħt il-mejda jieklu mill-frak 
ta' l-ulied. 

29 U qalilha: Minħabba dal-kliem mur; 
ix-xitan ħareġ minn bintek. 

xħin waslet f'darha, sabet li 
x-xitan kien ħareġ, u bintha mixħuta fuq 
is-sodda. 

31 U raġa' ħareġ mill-inħawi ta' Tir u 
Sidon, u ġie ħdejn il-baħar tal-Galilija, 
min-nofs l-inħawi ta' Dekapoli. 

32 U ġibulu wieħed li kien trux, li kien 
ibati biex jitkellem; u talbuh bil-ħrara biex 
iqiegħed idu fuqu. 

33 U ħadu fil-ġenb mill-ġemgħa tan- 


nies, u qiegħed subgħajh f'widnejh, u 
beżaq, u mess ilsienu; 

34 U hu u jħares lejn is-sema, tniegħed, 
u qallu: Effata, jiġifieri: Infetaħ. 

35 U minnufih widnejh infetħu, u 
r-rabta ta' Isienu nħallet, u tkellem sewwa. 

36 U wissiehom biex ma jgħidu lil ħadd: 
iżda aktar ma kien iwissihom, aktar iżjed 
kienu jxandruh. 

7 U kienu mistagħġbin bla qjies, billi 
kienu jgħidu: Kollox għamel tajjeb: 
għamel it-torox jisimgħu, u l-imbikkmin 
jitkellmu. 


F'dawk il-jiem billi l-ġemgħa tan-nies 

kienet kbira wisq, u billi ma kellhom 
xejn x'jieklu, Ġesu sejjaħ lid-dixxipli lejh, 
u qalilhom: 

2 Għandi ħniena mill-ġemgħa tan-nies, 
għax issa ilhom miegħti tlitt ijiem, u 
m'għandhom xejn x'jieklu: 

3 U jekk nibagħthom sajmin f'darhom, 
jogħxew fit-triq: għax ħafna minnhom 
ġew mill-bogħod. 

4 U wiġbuh id-dixxipli tiegħu: Minn 
fejn wieħed jista' jxabba' bil-ħobż lil dawn 
il-bnedmin hawn fid-deżert 7 

5U staqsiehom: Kemm-il 
għandkom 7 U huma qalu: Sebgħa. 

6 Uordna lin-nies joqogħdu bil-qiegħda 
fl-art; u ħa s-seba' ħobżiet, u iżżaħajr, u 
qasam, u ta lid- dixxipli. tiegħu biex 
inewlulhom; u newlu lin-nies. 

7 U kellhom ftit ħut żgħir; u berikhom, 
u ordna li jnewluhomlhom ukoll. 

kielu, u xebgħu: u ġabru mill- 
biċċiet li kien fadal sebat iqfief. 

9 U dawk li kielu kienu madwar erbat 
elef; u bagħathom. 

10 U minnufih tala' fid- -dgħajsa mad- 
dixxipli tiegħu, u ġie fl-inħawi ta' Dal- 
manuta. 

11 U l-Fariżej ħarġu, u bdew jitlewmu 
miegħu, billi riedu minnu għelm mis- 
sema, biex iġarrbuh. 

12 U tniegħed qawwi fl-ispirtu tiegħu, u 
qal: Għalfejn dan in-nisel ifittex għelm ? 
Tassew ngħidilkom: Ebda għelm ma 
jingħata lil dan in-nisel. 

13 U ħalliehom, u wara li raġa' tala' 
fuq id-dgħajsa telaq għan-naħa l-oħra. 

Issa d-dixxipli nsew jieħdu l-ħobż, u 
lanqas kellhom fid-dgħajsa magħhom 
iżjed minn ħobża waħda. 

15 U wissiehom, billi qal: Araw, ħarsu 
ruħkom mill-ħmira tal-Fariżej, u mill- 
ħmira ta' Erodi. 

16 U tkellmu bejniethom, billi qalu: 
Għax m'għandniex ħobż. 

17 U meta Ġesu għaraf dan, qalilhom: 
X'intom tgħidu, għax m'għandkomx 
ħobż? Għadkom ma tagħrfux, u lanqas 
tifhmu? Għad għandkom qalbkom iebsa. 

18 Għandkom għajnejn, u ma tarawx 7 


ħobża 

u għandkom widnejn, u ma tisimgħux ? U 
ma tiftakrux 7 

19 Meta qsamt il-ħames ħobżiet għall- 
ħamest elef, kemm-il qoffa mimlija biċċiet 
ġbartu 7 Qalulu: Tnax. 

20 U meta seba' ħobżiet bejn erbat elef, 
kemm-il qoffa mimlija biċċiet ġbartu7 U 
qalulu: Sebgħa. 

21 U qalilhom: Kif ma tifhmux? 

22 U ġie f'Betsajda; u ġibulu raġel 
agħma, u talbuh bil-ħrara biex imissu. 

23 U qabad minn idu r-raġel agħma, u 
ħarġu mir-raħal; u meta beżaq fuq 
għajnejh, u qiegħed idejh fuqu, staqsieh 
jekk jarax xi ħaġa. 

24 U dak ħares 'il fuq, u qal: Nara 
rġiel qishom siġar jimxu. 

25 Wara dan raġa’ qiegħed idejh fuq 
għajnejh: u ġagħalu jħares 'il fuq; u kien 
imfejjaq, u ra lil kulħadd ċar. 

26 U bagħatu daru, billi qal: La tidħolx 
fir-raħal, u la tgħid lil ħadd b'dan fil-belt. 

27 U Ġesu ħareġ mad-dixxipli tiegħu, 
għar-rħula ta' Ċesarija Filippi: u fit-triq 
staqsa lid-dixxipli tiegħu, billi qalilhom: 
Min igħidu n-nies li jien 7 

28 U wieġbu: Gwanni l-Battista; iżda 
x'uħud: Elija; u oħrajn: Wieħed mill- 
profeti. 

29 U qalilhom: Iżda intom min tgħidu 
li jien? u Pietru wieġbu, u qallu: Inti 
l-Kristu. 

30 U wissiehom biex ma jgħidu 'l ħadd 


fugu. 

31 U beda jgħallimhom, li Bin il- 
bniedem għandu jbati ħafna ħwejjeġ, u 
jinċaħad mix-xjuħ, u mill-qassisin il-kbar, 
u l-iskribi, u jinqatel, u wara tlitt ijiem 
iqum mill-ġdid. 

.32 U tkellem dal-kliem fil-beraħ. U 
Pietru ħadu fil-ġenb, u beda jċanfru. 

33 Iżda wara li dar u ħares lejn id- 
dixxipli tiegħu, ċanfar 'il Pietru, billi qal: 
Lura minni, Satana: għax int ma tħabbilx 
moħħok bil-ħwejjeġ t'Alla, iżda bil- 
ħwejjeġ tal-bnedmin. 

,34 U meta sejjaħ in-nies lejh mad- 
dixxipli tiegħu wkoll, qalilhom: Kull min 
irid jiġi warajja, ħa jiċħad lilu nnifsu, u 
jarfa' salibu, u jiġi warajja. 

35 Għax kull min irid isalva ħajtu jit- 
lifha; iżda kull min jitlef ħajtu minħabba 
fija u l-evanġelju, dan isalvaha. 

..36 Għax x'jiswielu bniedem, jekk jirbaħ 
id-dinja kollha, u jitlef ruħu stess? 

37 Jew x'jagħti bniedem b'bidla ma' 
ruħu? 

38 Kull min mela jistħi minni u minn 
kliemi fost dan in-nisel adulteru u midneb; 
Bin il-bniedem ukoll jistħi minnu, meta 
jiġi fil-glorja ta' Missieru ma' l-anġli 
mqaddsa. 


U qalilhom: Tassew ngħidilkom: 

Hemm x'uħud milli qegħdin hawn, li 
ma jduqux il-mewt, qabel ma jaraw is- 
saltna t'Alla ġejja bil-qawwa. 

2 U wara sitt ijiem Gesù ħa miegħu 'l 
Pietru, u 'l Ġakbu, u 'l Ġwanni, u ġiebhom 
fuq muntanja għolja għalihom weħidhom: 
u tbiddel quddiemhom. 3 

3 U ħwejġu saru jiddu, bojod wisq daqs 
is-silġ; illi ebda wieħed li jnaddaf id-drapp 
ma jista’ jġibhom bojod daqshekk f'wiċċ 
-art. 

4 U hemm dehrilhom Elija ma' Mosċ: 
u kienu jitkellmu ma' Ġesu. 

5 U wieġeb Pietru u qal 'il Ġesu: 
Mgħallem, tajjeb għalina li nkunu hawn: 
ħa nagħmlu tliet egħrejjex; wieħed għalik, 
u wieħed għal Mosċ, u wieħed għal 
Elija. 

6 Għax ma kienx jaf x'qiegħed igħid; 
għax kienu beżgħanin wisq. 

7 U kien hemm sħaba li għattiethom: u 
ġie leħen mis-sħaba jgħid: Dan hu Ibni 
l-għażiż: Isimgħuh. 

8 U minnufih, xħin ħarsu madwarhom, 
ma raw lil ħadd iżjed, ħlief 'il Ġesu biss 
magħhom. 

9 U huma u neżlin mill-muntanja, ord- 
nalhom illi ma jgħidu lil ħadd xi ħwejjeġ 
raw, sakemm Bin il-bniedem ikun qam 
mill-imwiet. 

I0 U żammew dil-kelma fihom infus- 
hom, billi kienu jistaqsu lil xulxin x'jiġi- 
fieri l-qawmien mill-imwiet. 

LE U staqsewh, igħidu: Għaliex l-iskribi 
jgħidu li Elija għandu jiġi l-ewwel? 

12 U wieġeb u qalilhom: Tassew li Elija 
jiġi l-ewwel, u jqiegħed kollox f'loku; u kif 
inhu miktub għal Bin il-bniedem, li jaħtieġ 
ibati wisq, u jiżżeblah. 

13 Iżda ngħidilkom: Elija tussew ġie, u 
għamlulu kulma xtaqu, kif inhu miktub 
fuqu. 

14 U malli ġie fejn id-dixxipli tiegħu, ra 
ġemgħa kbira ta' nies madwarhom, u 
l-iskribi jitlewmu magħhom. 

1 minnufih in-nies kollha, xħin 
rawh, stagħġbu wisq, u ġrew lejh u sell- 
mulu. 

16 U staqsa lill-iskribi: X'kontu tit- 
lewmu magħhom 

17 U wieġeb wieħed mill-ġemgħa tan- 
nies u qal: Mgħallem, ġibt għandek lil 
ibni, li għandu spirtu mbikkem; 

18 U kulfejn jieħdu, iħabbtu ma' l-art: 
u hu joħroġ ir-ragħwa, u jgħażgħaż snienu, 
u jintilef: u jien tkellimt mad-dixxipli tie- 
għek biex ikeċċuh; u ma setgħux. 

19 Wieġbu, u qal: Ja nisel bla fidi, 
kemm sa ndum magħkom? Kemm sa 
ndum nissaportikom 7 Ġibuhuli. 

20 U ġibuhulu: u meta rah, minnufih 
l-ispirtu ħabbtu; u waqa' fl-art, u hu u jit- 
miegħek beda joħroġ ir-ragħwa. 

21 U staqsa lil missieru: Minn kemm 

ilu li ġralu dan? U dak qal: Mindu kien 
tarbija. 

22 U bosta drabi xeħtu fin-nar, u fl- 
ilma, biex jeqirdu; iżda jekk tista' tagħmel 
xi ħaġa, ikollok ħniena minna, u għinna. 

23 U qallu Ġesu: Jekk tista' temmen, 
kollox jista' jkun għal min jemmen. 

24 Minnufih missier it-tifel għajjat, u 
qal bid-dmugħ: Nemmen, Mulejja; għin 
int in-nuqqas tat-twemmin tiegħi. 

25 Xħin Ġesu ra li n-nies ġew jiġru 
flimkien, ċanfar l-ispirtu mniġġes, billi 
qallu: Ja spirtu mbikkem u trux, ngħid- 
lek: Oħroġ minnu, u tidħolx iżjed fih. 

26 U l-ispirtu għajjat, u ħabbtu bis-sħiħ, 
u ħareġ minnu: u dak kien qisu mejjet; 
hekk li ħafna qalu: Miet. 

27 Iżda Ġesu qabdu minn 
refgħu; u dak qam. 

28 U xħin daħal id-dar, id-dixxipli 
tiegħu staqsewh bejnu u bejnhom: Għa- 
liex ma stajniex nkeċċuh 7 

29 U qalilhom: Dal-ġens ta' xjaten 
b'xejn ma jistgħu joħorġu, ħlief bit-talb u 
bis-sawm. 

30 U telqu minn hemm, u għaddew 
mill-Galilija; u ried li ħadd ma ikun jaf 
b'dan. 

31 Għax hu għallem lid-dixxipli tiegħu, 
u qalilhom: Bin il-bniedem jingħata f'idejn 
il-bnedmin, u joqtluh; u wara li jinqatel, 
iqum mat-tielet jum. 

Iżda huma ma fehmux dal-kliem, u 
Kienu jibzghu jistaqsuh. 
wasal Kafarnahum; u kif daħal 
id-dar staqsiehom: Fuqiex kontu tit- 
lewmu bejnietkom fit-triq ? 

34 Iżda huma baqgħu sektin: għax fit- 
triq kienu tlewmu bejniethom, fuq min 
ikun l-akbar. 

35 U qagħad bil-qiegħda, u sejjaħ lit- 
tnax, u qalilhom: Jekk wieħed jixtieq ikun 
l-ewwel, dan ikun l-aħħar fost kulħadd, u 
qaġde ta' kulħadd. 

dej ħa tifel żgħir, u qiegħdu f'nofs- 
hon: u wara li ħadu f'dirgħajh, qalilhom: 

37 Min jilqa’ f'ismi wieħed minn dawn 
it-tfal, jilqa’ lili: u kull min jilqa’ lili, jilqa’ 
mhux lili, iżda lil dak li bagħatni. 

38 U wiegeb Gwanni, billi qal: Mgħal- 
lem aħna rajna wieħed ikeċċi x-xjaten 
f'ismek, u ma ġiex warajna; u aħna ma 
ħallejniehx, għax ma ġiex warajna. 

9 Imma qal Ġesu: La żżommuhx: 
għax m'hemm ebda bniedem li jagħmel 
miraklu f'ismi, li jista' malajr wara igħid 
deni fuqi. 

40 Għax min mhux kontra tagħna hu 
magħna. 

41 Għax min jagħtikom tazza ilma biex 
tixorbu f'ismi, għax intom ta' Kristu, 
tassew ngħidilkom, ma jitlifx il-ħlas 
tiegħu. 

42 U min jiskandalizza wieħed minn 
dawn iż-żgħar li jemmnu fija, aħjar ikun 


idu, u 


għalih li tiddendel ġebla ta' mitħna 
m'għonqu, u jixteħet il-baħar. 
43 U jekk idek tfixklek, aqtagħha: 


aħjar ikun għalik li tidħol magħtub fil- 
ħajja, milli jkollok iż-żewġ idejn biex tmur 
l-infern, fin-nar li ma jintefa qatt: 

44 Fejn id-duda tagħhom ma tmutx, u 
n-nar ma jintefiex. 

45 U jekk sieqek tfixklek, aqtagħha: 
aħjar ikun għalik li tidħol zopp fil-ħajja, 
milli jkollok żewġ saqajn biex tintafa' fl- 
infern, fin-nar li ma jintefa qatt. 

46 Fejn id-duda tagħhom ma tmutx, u 
n-nar ma jintefiex. 

47 U jekk għajnek tfixklek, aqlagħha: 
aħjar ikun għalik li tidħol fis-saltna t'Alla 
b'għajn waħda, milli jkollok żewġ għaj- 
nejn biex tintafa' fin-nar ta' l-infern: 

48 Fejn id-duda tagħhom ma tmutx, u 
Il-nar ma jintefiex. 

49 Għax kulħadd jitmellaħ bin-nar, u 
kull sagrifiċċju jitmellaħ bil-melħ. 

50 Tajjeb il-melħ; iżda jekk il-melħ 
jitlef imluħitu, biex issewwuh7 Ħa jkoll- 
kom il-melħ fikom infuskom, u ħa jkoll- 
kom is-sliem bejnietkom. 


1 U qam minn hemm, u ġie fl-inħawi 

tal-Lhudija 'l hinn mill-Ġurdan: u 
n-nies reġgħu ġew lejh; u hu, bħal ma kien 
jagħmel dari, raġa' għallimhom. 

2 U ġew għandu l-Fariżej, u staqsewh, 
biex iġarrbuh: Jixraq li raġel ikeċċi 
lil martu 7 

3 U wieġeb, u qalilhom: X'ordnalkom 
Mosė ? 

4 U qalu: Mosė ħalla li tinkiteb il-kitba 
tad-divorzju, u titkeċċa. 

5 U wieġeb Ġesu, u qalilhom: Min- 
ħabba l-ebusija ta' qalbkom kitbilkom 
dal-preċett. 

6 Iżda mill-bidu tal-ħolqien Alla għa- 
milhom raġel u mara. 

7 Minħabba f'hekk raġel jitlaq lil mis- 
sieru u lil ommu, u jingħaqad ma' martu; 

8 U t-tnejn isiru ġisem wieħed: għal- 
hekk ma jibqgħux iżjed tnejn, iżda ġisem 
wieħed. 

9 Għalhekk dak li Alla għaqqad flim- 
kien, ħa ma jifirdux il-bniedem. 

0 U fid-dar id-dixxipli reġgħu staq- 
sewh fuq din l-istess ħaġa. 

Il U qalilhom: Kull min ikeċċi 
lil martu, u jiżżewweġ oħra, jagħmel adul- 
terju kontra tagħha. 

12 U jekk mara tkeċċi lil żewġha, u 
tiżżewweġ ieħor, tagħmel adulterju. 

13 U ġibulu tfal ċkejknin, biex imiss- 
hom: iżda d-dixxipli tiegħu ċanfru lil 
dawk li ġibuhom. . 

14 Iżda malli Ġesu ra dan, għadab 
wisq, u qalilhom: Ħallu t-tfal ċkejknin 
jiġu għandi; u la żżommuhomx: għax ta’ 
dawn hija s-saltna t'Alla. 

15 Tassew ngħidilkom: Min ma jilqax 
is-saltna t'Alla bħal tifel ċkejken, ma 
jidħolx fiha. 

16 U għannaqhom, u qiegħed idejh 
fuqhom, u berikhom. 

17 U wara li ħareġ fit-triq, ġie wieħed 
jiġri, u qagħad għarkobbtejh quddiemu, u 
staqsieh: Mgħallem tajjeb, x'nagħmel biex 
niret il-ħajja ta’ dejjem 7 

18 U Ġesu qallu: Għax tgħidli tajjeb 2 
M hemm ħadd tajjeb għajr wieħed, 

a. 

19 Inti taf il-kmandamenti: La tagħ- 
milx adulterju: La toqtolx: La tisraqx: La 
tixhidx falz: La timbroljax: Weggah lil 
missierek u lil ommok. 

20 U wieġeb, u qallu: Mgħallem, dawn 
kollha ħaristhom minn żgħużi'i. 

21 Imbagħad Ġesu ħares lejh u ħabbu, 
u qallu: Ħaġa waħda tonqsok: mur, bigħ 
kulma għandek, u agħtih lill-foqra, u 
jkollok teżor fis-sema: u ejja, ħu s-salib, u 
imxi warajja. 

22 U dak sogħobbih għal dal-kliem, u 
mar qalbu sewda: għax kellu ħafna ġid. 

23 U Ġesu ħares madwaru, u qal lid- 
dixxipli tiegħu: Kemm hija ħaġa tqila li 
dawk li għandhom il-għana jidħlu fis- 
saltna t'Alla! 

24 U d-dixxipli stagħġbu bi kliemu. 
Imma Ġesu raġa' wieġeb, u qalilhom: 
Uliedi, kemm hija ħaġa tqila għal dawk li 
jittamaw fil-għana biex jidħlu fis-saltna 
t'Alla' 

25 Eħfef li ġemel jgħaddi minn għajn 
ta' labra, milli raġel għani jidħol fis- 
saltna t'Alla. 

26 U kienu jistagħġbu bla qjies, billi 
jgħidu bejniethom: Min mela jista' jkun 
salvat ? 

27 U Ġesu, hu u jħares lejhom, qal: 
Għall-bnedmin dan ma jistax ikun; iżda 
mhux għal Alla: għax kollox jista' jkun 
għal Alla. 

28 Imbagħad Pietru beda jgħidlu: Ara, 
aħna ħallejna kollox, u ġejna warajk. 

29 U wieġeb Ġesu, u qal: Tassew 
ngħidilkom: M'hemm ebda bniedem li 
telaq id-dar, jew lil ħutu subjien, jew lil 
ħutu bniet, jew lil missieru, jew lil ommu, 
jew lil martu, jew lil uliedu, jew artijiet, 
minħabba fija, u minħabba l-evanġelju, 

30 Li ma jeħux mitt darba iżjed issa 
f'dan iż-żmien, djar, u aħwa subjien u 
bniet, u ommijiet u wlied, u artijiet, bil- 
persekuzzjonijiet; u fid-dinja l-oħra ħajja 
ta' dejjem. 

31 Imma ħafna li huma l-ewwel ikunu 
l-aħħar; u l-aħħar l-ewwel. 

32 U kienu fit-triq telgħin Ġerusalem; u 
Ġesu kien miexi quddiemhom: u kienu 
mistagħġbin; u huma u mexjin wara, 
kienu mbeżżgħin. U raġa' ħa t-tnax, u 
beda jgħidilhom x'kellu jiġrilu, 

33 Billi qal: Araw, aħna telgħin Ġeru- 


salem; u Bin il-bniedem jingħata f'idejn il- 

qassisin il-kbar, u lill-iskribi; u jikkundan- 

nawh għall-mewt, u jagħtuh f'idejn il- 
entili: 

34 U jiddieħku bih, u jsawtuh, u jobż- 
qulu, u joqtluh: u fit-tielet jum jarġa' 
jqum. 

35 U resqu lejh Ġakbu u Ġwanni, ulied 
Żebedew, igħidu: Mgħallem, irridu li 
tagħmlilna kulma nixtiequ. 

36 U qalilhom: Xi tridu li jien nagħmel 
għalikom: 

37 Qalulu: Agħtina li aħna noqogħdu, 
wieħed fuq il-lemin tiegħek, u l-ieħor fuq 
ix-xellug tiegħek, fil-glorja tiegħek. 

38 Imma qalilhom esu: Ma tafux 
x'titolbu: tistgħu tixorbu mill-kalċi li nixrob 
minnu jien? u titgħammdu bil-magħmu- 
dija li biha mgħammed jien 2 

39 U qalulu: Nistgħu. U qalilhom 
Ġesu: Intom tixorbu tabilħaqq mill-kalċi li 
nixrob jien; u titgħammdu bil-magħmu- 
dija li biha mgħammed jien: 

40 Iżda biex toqogħdu fuq idi l-lemenija 
u fuq idi x-xellugija mhux għalija li 
nagħti; iżda jingħata lil dawk li għalihom 
ġie mhejji. 

41 U meta l-għaxra semgħu dan, qabdu 
jitgħaddbu wisq għal akbu u għal 

wanni. 

42 Iżda Ġesu sejħilhom lejh, u qalil- 
hom: Intom tafu li dawk, li huma miż- 
mumin bħala l-ħakkiema tal-Ġentili, 
jaħkmuhom; u l-kbar tagħhom għandhom 
jedd fuqhom. 

43 Iżda fostkom m'għandux ikun hekk; 
imma kull min irid isir kbir fostkom, ikun 
il-qaddej tagħkom: 

44 U kull min ikun fostkom l-ewlieni, 
ikun il-qaddej ta' Ikoll. 

45 Għaliex ukoll Bin il-bniedem ma 
ġiex biex ikun moddi, iżda biex jaqdi, u 
biex jagħti hajti b'fidwa għal ħafna. 

46 U waslu Gerko: u hu u ħiereġ minn 
Ġerko mad-dixxipli tiegħu u ma' ġemgħa 
kbira ta' nies, Bartimew l-agħma, bin 
Timew, kien qiegħed bil-qiegħda mal- 
ġenb tat-triq jitlob. 

47 U kif sama' li kien Ġesu ta' Naża- 
ret, beda jgħajjat, u jgħid: Ġesu, bin 
David, ikollok ħniena minni! 

48 U ħafna ċanfruh biex joqgħod 
kwiet: iżda beda jgħajjat wisq aktar: Int, 
bin David, ikollok ħniena minni. 

49 U waqaf Ġesu, u ordna li jsejħulu. U 
sejħu lir-raġel agħma, billi qalulu: Qawwi 
qalbek, qum; qiegħed isejjaħlek. 

50 U dak, hu u jarmi ħwejġu, qam, u 
resaq lejn Ġesu. 

51 U Gesu wieġeb u qallu: Xi trid li 
jien nagħmel għalik 7 Qallu r-raġel agħma: 
Mulej, li nieħu d-dawl. 

52 U qallu Ġesu: Mur; il-fidi tigħek 
fejqitek. U minnufih ħa d-dawl, u mar 
wara Ġesu fit-triq. 

11 U xħin qorbu lejn Ġerusalem, lejn 
Betfaġe u Betanja, fejn il-għolja taż- 
Żebbuġ, bagħat tnejn mid-dixxipli tiegħu, 

2 U qalilhom: Morru fir-raħal li 
qiegħed biswitkom: u hekk kif tidħlu fih, 
issibu felu marbut, li fuqu ebda bniedem 
għadu ma qagħad; ħolluh, u ġibuh. 

3 U jekk xi ħadd igħidilkom: X'intom 
tagħmlu 7 għidu li l-Mulej għandu bżonnu; 
u malajr jibagħtu hawn. 

4 U marru, u sabu l-felu marbut ħada 
l-bieb f'ras żewġ toroq; u ħallewh. 

$ U x'uħud minn dawk li kienu hemm 
qalulhom: X'intom tagħmlu, tħollu l-felu 2 
.6 U qalulhom bħal ma kien ordna 
Ġesu: u ħallewhom imorru. 

7 U ġiebu l-felu għand Ġesu, u tefgħu 
fuqu ħwejjiġhom; u rikeb fuqu. 

8 U ħafna firxu ħwejjiġhom fit-triq; u 
oħrajn qatgħu friegħi mis-siġar, u ferrxu- 
hom fl-art. 

9 U dawk li marru quddiem, u dawk li 
ġew wara, għajtu, igħidu: Osanna; Im- 
bierek dak li ġej f'isem il-Mulej: 

10 Imbierka s-saltna ta' missierna 
David, li ġejja f'isem il-Mulej: Osanna 
fl-ogħla. | N 

1l U Ġesu daħal Ġerusalem, u fit- 
tempju; u meta ħares lejn kollox, billi issa 
kien ġà tard, ħareġ għal Betanja mat-tnax. 

12 U l-għada, meta ġew minn Betanja, 
ħadu l-ġuħ. i 

13 kif ra fil-bogħod siġra tat-tin li 
kellha l-weraq, ġie, biex jara jekk isibx xi 
ħaġa fuqha; u xħin wasal fejnha, ma sab 
xejn ħlief weraq; għax ma kienx għadu 
żmien it-tin. 

14 U wieġeb Ġesu, u qalilha: Qatt 
ħadd iżjed għal dejjem ma jiekol frott 
minnek. U d-dixxipli tiegħu semgħu dan. 

15 U ġew Ġerusalem: u Ġesu daħal fit- 
tempju, u beda jkeċċi 'l barra lil dawk li 
kienu jbigħu, u lil dawk li kienu jixtru fit- 
tempju, u qaleb l-imwejjed tas-sarrafa, u 
l-banketti ta' dawk li kienu jbigħu 
l-ħamiem; 

16 U ma ried iħalli lil ħadd iġorr ebda 
ħaġa fit-tempju. 

17 U kien igħallem, billi jgħidilhom: 
Mhux miktub: Id-dar tiegħi tissejjaħ dar 
tat-talb għall-ġnus kollha2 iżda intom 
għamiltuha għar tal-ħallelin. 

8 U l-qassisin il-kbar u l-iskribi 
semgħu dan, u bdew ifittxu kif jeqerduh: 
għax kienu jibżgħu minnu, għax in-nies 
kollha kienet mgħaġġba fuq tagħlimu. 

19 U meta kien isir fil-għaxija, kien 
joħroġ mill-belt. 

20 U filgħodu, huma u għaddejjin, raw 
is-siġra tat-tin niexfa mill-egħruq. 

21 U xħin Pietru ftakar, qallu: Mgħal- 
lem, ara, is-siġra tat-tin li int sħett nixfet. 

22 U wieġeb Ġesu, igħidilhom: Ikoll- 
kom fidi f'Alla. 

23 Għax tassew ngħidilkom: Li kull 


min igħid lil dil-muntanja: Inqala', u 
xteħet il-baħar; u f'qalbu ma jkollux 
dubju, iżda jemmen li dawk il-ħwejjeġ li 
qal isiru; ikollu kulma qal. 

24 Għalhekk ngħidilkom: Il-ħwejjeġ 
kollha li tixtiequ, intom u titolbu, emmnu 
li taqalgħuhom, u intom teħduhom. 

25 U intom u titolbu, aħfru, jekk 
għandkom xi ħaġa kontra xi ħadd; biex 
Missierkom li jinsab fis-smewwiet jaħfril- 
kom dnubietkom ukoll. 

26 Iżda jekk intom ma taħfrux, lanqas 
Missierkom li jinsab fis-smewwiet ma 
jaħfrilkom dnubietkom. 

27 U reġgħu ġew Ġerusalem: u hu u 
miexi fit-tempju, resqu fejnu l-qassisin il- 
kbar, u l-iskribi, u x-xjuħ; 

28 U qalulu: Bis-setgħa ta' min tagħmel 
dawn il-ħwejjeġ 7 u min tak din is-setgħa li 
tagħmel dawn il-ħwejjeġ 2 X 

29 U wieġeb, u qalilhom Ġesu: Jien 
ukoll nistaqsikom ħaġa, u wiġbuni, u 
ngħidilkom b'liema setgħa nagħmel dawn 
il-ħwejjeġ. N 

30 Il-magħmudija ta' Ġwanni, kienet 
mis-sema, jew mill-bnedmin 7 Wiġbuni. 

31 U huma tkellmu bejniethom, billi 
qalu: Jekk ngħidu: Mis-sema; igħid: 
Mela għax ma emmintuhx 2 

32 Iżda jekk ngħidu: Mill-bnedmin: 
kienu jibżgħu min-nies: għax il-bnedmin 
kollha kienu jżommu 'l Ġwanni bħala 
tabilħaqq profeta. ` 

U wieġbu, u qalu 'l Ġesu: Ma nafux. 

esu wieġeb, qalilhom: Lanqas ma 
ngħidilkom jien b'liema setgħa nagħmel 
dawn il-ħwejjeġ. 


1 U beda jitkellem magħhom bil- 

parabbli. Wieħed raġel ħawwel 
għalqa dwieli, u dawwar ħajt madwarha, 
u ħaffer ħofra għall-magħsra, u bena torri, 
u qabbilha lill-bdiewa, u mar f'pajjiż fil- 
bogħod. 

2 U fl-istaġun ta' l-egħneb bagħat qad- 
dej għand il-bdiewa, biex jieħu minn 
għand il-bdiewa l-frott tal-għalqa tad- 
dwieli. 

3 U huma qabduh, u sawtuh, u bagħtuh 
lura b'xejn. 

4 U raġa' bagħtilhom qaddej ieħor; u 
lil dan tefgħulu l-ġebel, u ferewh f'rasu, u 
bagħtuh lura mżeblaħ. 

5 Uraġa' bagħat ieħor; u lil dan qatluh; 
u bosta oħrajn; lil x'uħud sawtuhom, u lil 
x'uħud qatluhom. 

6 Wieħed kien baqagħlu, iben għażiż, u 
bagħathulhom ukoll l-aħħar wieħed, billi 
qal: Iġibulu rispett lil ibni. 

7 Imma dawk il-bdiewa qalu bejniet- 
hom: Dan hu l-werriet; ejjew, ħa noqtluh, 
u l-wirt ikun tagħna. 

8 U qabduh, u qatluh, u tefgħuh barra 
mill-għalqa. 

9 X'jagħmel mela sid il-għalqa 7 Jiġi u 
jeqred il-bdiewa, u jagħti l-għalqa tad- 
dwieli lil nies oħra. 

10 U ma qrajtux din l-iskrittura: Il- 
ġebla li l-bennejja ma ridux saret għareb: 

11 Dan kien mill-Mulej, u hu ħaġa tal- 
għaġeb quddiem għajnejna 2 

12 U riedu jaqbduh, iżda beżgħu mill- 
poplu; għaliex għarfu li kien tkellem il- 
parabbla għalihom: u ħallewh, u marru. 

13 U bagħtulu x'uħud mill-Fariżej u 
mill-Erodjani, biex jaqbduh fi kliemu. 

14 U malli ġew, qalulu: Mgħallem, 
aħna nafu li int raġel sewwa, u ma żżomm 
ma' ħadd: għax ma tħarisx lejn wiċċ il- 
bnedmin, iżda tgħallem it-triq t'Alla fis- 
sewwa: Xieraq li nagħtu l-ħaraġ lil Ċesri, 
jew le? 

15 Nagħtu, jew ma nagħtux 7 Iżda hu, 
billi kien jaf l-ipokresija tagħhom, qalil- 
hom: Għaliex iġġarbuni7 ġibuli dinier, 
biex narah. 

16 U ġibuhulu. U qalilhom: Ta' min 
hi dix-xbieha u l-kitba? Wiġbuh: Ta’ 

esri. 

17 U Ġesu wieġeb, qalilhom: Agħtu 'l 
Ċesri, dak li hu ta' Ċesri; u 'l Alla, dak li 
hu t'Alla. U stagħġbu bih. 

18 Imbagħad ġew fejnu s-Sadduqin, li 
jgħidu li m'hemmx qawmien mill-imwiet; 
u staqsewh, billi qalu: 

Mgħallem, Mosċ kitbilna: Jekk ħu 
xi raġel imut, u jħalli lil martu warajh, u ma 
jħallix. ulied, ħuh għandu jiżżewweġ 
l-armla, biex iqajjem nisel lil ħuh. 

0 Issa kien hemm sebat aħwa: u 
l-ewwel wieħed iżżewweġ mara, u miet 
mingħajr ma ħalla nisel. 

21 U t-tieni ħadha, u miet, u lanqas 
ħalla nisel: u l-istess it-tielet: 

22 U s-sebgħa żżewwiġha, u ma ħalliex 
nisel: il-mara mietet ukoll, l-aħħar fost 
kollha. 

23 Mela fil-qawmien, meta jqumu, mart 
min minnhom tkun? għaliex is-sebgħa 
żżewġuha. 

24 Wieġeb Ġesu, qalilhom: Mhux 
għalhekk tiżbaljaw, għax la tafu l-iskrit- 
tura, u lanqas is-setgħa t'Alla 2 

25 Għax meta jqumu mill-imwiet, la 
jiżżewġu, u la jingħataw għaż-żwieġ; iżda 
huma bħall-anġli fis-smewwiet. 

26 U dwar il-mejtin, li jqumu; ma 
qrajtux fil-ktieb ta' Mosċ, kif Alla tkellem 
miegħu qalb il-għolliq, billi qal: Jien hu 
Alla t'Abraham, u Alla ta' Iżakk, u Alla 
ta’ Ġakobb? 

27 Hu mhux Alla tal-mejtin, iżda Alla 
Ta Intom mela qegħdin fi sball 

ir. 

28 U resaq wieħed mill-iskribi, u billi 


semagħhom jitkellmu flimkien, u kien jaf 


li weġibhom tajjeb, staqsieh: Liema hu 
l-ewwel kmandament fost kollha 2 
29 U wieġbu Ġesu: L-ewwel fost il- 


kmandamenti kollha hu: Isma', ja Iżrael; 
Il-Mulej, Alla tagħna, hu Mulej wieħed: 

30 U int tħobb il-Mulej, Alla tiegħek, 
b'qalbek kollha, u b'ruħek kollha, u 
b'dehnek kollu, u b'saħħtek kollha: dan 
hu l-ewwel kmandament. 

31 It-tieni hu dan: Ħobb il-proxxmu 
tiegħek bħalek innifsek. M'hemm ebda 
kmandament ieħor akbar minn dawn. 

32 U l-iskrib qallu: Tajjeb, Mgħallem, 
tkellimt is-sewwa: għax hemm Alla 
wieħed; u m'hemmx ieħor għajru: 

33 U li tħobbu bil-qalb kollha, u bid- 
dehen kollu, u bir-ruħ kollha, u bis-saħħa 
kollha, u li wieħed iħobb il-proxxmu 
tiegħu bħalu nnifsu, hi ħaġa akbar mill- 
offerti maħruqa u s-sagrifiċċji kollha. 

34 U meta Ġesu ra li wieġeb bil-għa- 
qal qallu: Int m'intix bgħid mis-saltna 
t'Alla. U ħadd wara dan ma kellu ħila 
jistaqsih ħaġa oħra. 

35 U wieġeb Ġesu, u hu u jgħallem fit- 
tempju, qal: Kif igħidu l-iskribi li Kristu 
hu bin David? 

Għax David innifsu jgħid bl-Ispirtu 
s-Santu: Il-Mulej qal lil Sidi: Oqgħod 
fuq il-lemin tiegħi, sama nqiegħed 
l-egħdewwa tiegħek b'mirfes riġlejk. 

37 Mela David innifsu sejjaħlu Sidu; u 
mnejn mela hu ibnu 7 U l-ġemgħa tan-nies 
ħadet pjaċir tisimgħu. 


kien igħidilhom f'tagħlimu: 
Ħarsu ruħkom mill-iskribi, li jħobbu 
jimxu lebsin b'ilbiesi twal, u jħobbu 


t-tislim fil-pjazez. 

39 U l-ewwel siġġijiet fis-sinagogi, u 
l-ewwel postijiet fil-festi: 

40 Li jibilgħu d-djar tar-romol, u 
b'turija jagħmlu talb twil: dawn ikollhom 
kundanna akbar A 

41 U Ġesu qagħad bil-qiegħda biswit 
it-teżor, u qagħad jara kif in-nies kienu 
jitfgħu l-flus fit-teżor: u bosta li kienu 
għonja kienu jitfgħu ħafna. 

42 U ġiet waħda armla fqira, u tefgħet 
ħabbtejn, li jagħmlu kwadrant. 

43 U sejjaħ lejh id-dixxipli tiegħu, u 
qalilhom: Tassew ngħidilkom: Din 
l-armla fqira tefgħet iżjed minn dawk 
kollha li tefgħu fit-teżor: 

44 Għaliex ilkoll tefgħu miż-żejjed 
tagħhom; iżda hi mill-faqar tagħha 
tefgħet kulma kellha: l-istess għajxien 
kollu tagħha. 


1 U hu u ħiereġ mit-tempju, wieħed 

mid-dixxipli tiegħu qallu: Mgħal- 
lem, ara x'ġebel kbir u x'bini kbir 
hawn! 

2 U Ġesu wieġeb, qallu: Tara int dal- 
bini kbir 7 Ma titħalliex ħaġra fuq oħra, li 
mg i ig d fuq il-għol 

u u qiegħed fuq il-għolia taż- 
Żebbuġ biswit it-tempju, Pietru, u Ġakbu, 


690 


MARK 13 


u Ġwanni, u Indri, staqsewh bejnu u 
bejnhom: 

4 Għidilna, meta jiġru dawn il-ħwejjeġ 2 
u X'ikun il-għelm meta dawn il-ħwejjeġ 
kollha jseħħu? 

5 Weġibhom Ġesu, u beda jgħid: Araw 
illi ħadd ma jqarraq bikom: 

6 Għax ħafna jiġu f'ismi jgħidu: Jien 
hu Kristu; u jqarrqu b'ħafna. 

U meta tisimgħu bi gwerer u għidut 
ta' gwerer, la titħawdux: għaliex jaħtieġ li 
ħwejjeġ bħal dawn jigru: iżda t-tmiem ikun 
għadu ma wasalx. 

8 Għax ġens iqum għal ġens, u saltna 
għal saltna: u jkun hemm theżhiż ta' l-art 
f'ħafna nħawi, u jkun hemm ġuħ u tixwix: 
dawn il-ħwejjeġ huma l-bidu tal-weġgħat. 

9 Imma ħarsu lilkom infuskom: għax 
jagħtukom f'idejn il-kunsilli; u tissawtu 
fis-sinagogi: u tinġiebu quddiem ħakkiema 
u slaten minħabba fija, b'xhieda għali- 
hom. 

10 U l-evanġelju għandu l-ewwel jix- 
xandar lill-ġnus kollha. 

1l Iżda meta jeħdukom, u jagħtukom 
f'idejhom, la toqogħdux taħsbu minn 
qabel x'sejrin tgħidu, u lanqas titħassbu 
minn qabel: iżda tkellmu dak kollu li 
jingħatalkom f'dak il-waqt: għax ma 
tkunux intom li titkellmu, iżda l-Ispirtu 
s-Santu. 

12 Issa l-ħu jagħti lil ħuh għall-mewt, u 
l-missier lil ibnu; u l-ulied iqumu għall- 
ġenituri tagħhom, u jġibuhom li jieħdu 
l-mewt. 

13 U tkunu mibgħudin mill-bnedmin 
kollha minħabba ismi: iżda min iżomm 
qawwi sa l-aħħar, dan ikun salvat. 

14 Iżda meta taraw il-għajb tal-ħerba, 
li fuqu tkellem il-profeta Daniel, qiegħed 
fejn m'għandux joqgħod, (ħa jifhem min 
jaqra) imbagħad dawk li jkunu fil-Lhudija 
ħa jaħarbu fuq il-muntanji: 

15 U min ikun fuq il-bejt ħalli ma 
jinżilx, u lanqas jidħol ġewwa, biex jieħu 
xi ħaġa mid-dar: 

16 U min ikun fil-għalqa ħalli ma jmurx 
lura biex jieħu Ibiesu. 

17 Iżda jaħasra għall-ħbiela, u għal 
dawk li jreddgħu f'dawk il-jiem' 

18 U itolbu li l-ħarba tagħkom ma 
tkunx fix-xitwa. 

19 Għax f'dawk il-jiem ikun hemm 
għali, li bħalu mill-bidu tal-ħolqien li 
ħoloq Alla s'issa qatt ma kien hemm, u 
lanqas ikun hemm. 

20 U jekk il-Mulej ma ikunx qassar 
dawk il-jiem, ebda bniedem ma jsalva: 
iżda minħabba l-maħturin, li ħatar, hu 
qassar il-jiem. 

21 Imbagħad jekk xi ħadd igħidilkom: 
Ara, hawn hu Kristu; jew, ara, hemm hu; 
la temmnuhx: 

22 Għax iqumu Kristijiet foloz, u pro- 
feti foloz, u juru egħliem u egħġubijiet, 


biex iqarqu, jekk jista' jkun, bil-maħturin 
ukoll. 

23 Iżda ħarsu sewwa: ara, jien għidtil- 
kom kollox minn qabel. 

.24 Iżda f'dawk il-jiem, wara dak in- 
niket, ix-xemx tiddallam, u l-qamar ma 
jagħtix id-dawl tiegħu, i 

25 U l-kwiekeb tas-sema jaqgħu, u 
l-qawwiet li huma fis-smewwiet jitheżhżu. 
. 26 Imbagħad jaraw 'il Bin il-bniedem 
ġej fis-sħab b'qawwa kbira u glorja. 

...27 U mbagħad jibgħat l-anġli tiegħu, u 
jiġbor flimkien il-maħturin tiegħu mill- 
erbat irjieħ, minn tarf l-art sa tarf is-sema. 
8 Issa mis-siġra tat-tin itgħallmu 
parabbla: Meta l-fergħa tagħha tkun 
għadha ratba, u toħroġ il-weraq, intom 
tafu li s-sajf wasal: 
., 29 Hekk intom ukoll, meta taraw dawn 
il-ħwejjeġ jiġru, kunu afu li qorob, fejn il- 
bibien. 

30 Tassew ngħidilkom, li dan in-nisel 
ma jgħaddix, sa ma jiġru dawn il-ħwejjeġ 
kollha. 

31 Is-sema u l-art igħaddu: iżda kliemi 
ma jgħaddix. 

32 Imma b'dak il-jum u b'dik is-siegħa 
ħadd ma jaf, le, lanqas l-anġli fis-smew- 
wiet, lanqas l-Iben, iżda l-Missier. 

3 Għassu, ishru, u itolbu: għax ma 
tafux meta jkun iż-żmien. 

34 Għax Bin il-bniedem hu bħal bnie- 
dem li sejjer isiefer għal bogħod, u ħalla 'l 
daru, u ta s-setgħa lill-qaddejja tiegħu, lil 
kull wieħed xogħlu, u qabbad lill-bewwieb 
igħasses. 

35 Ishru, mela: għax ma tafux meta sid 
id-dar jiġi; filgħaxija, jew f'nofs il-lejl, 
jew x'ħin jidden is-serduq, jew filgħodu: 

36 Li ma jiġix għal għarrieda, u jsib- 
kom reqdin. 

37 U dak li qiegħed ngħidilkom, 
ngħidu lil kulħadd: Ishru. 


1 Wara jumejn kienet il-festa tal-għid, 

u ta' l-ażżmi: u l-qassisin il-kbar u 
l-iskribi bdew ifittxu kif jaqbduh bil-qerq, 
u joqtluh. 

2 Imma qalu: Mhux nhar ta' festa, li 
ma jkunx hemm xi rewwixta tal-poplu. 

3 U meta kien Betanja fid-dar ta' 
Xmun l-imġiddem, hu u jiekol, ġiet mara 
li kellha vażett ta' l-alabastru biż-żejt 
tal-fwieħa tan-nard safi li jiswa wisq; u 
kissret il-vażett, u sawbitu fuq rasu. 

4 U kien hemm x'uħud li għadbu fihom 
infushom, u qalu: Għalfejn sar dal-ħela 
taż-żejt tal-fwieħa 2 

S Għax dan sata’ nbiegħ għal aktar 
minn tliet mitt dinier, u ntgħata lill-foqra. 
U gergru kontra tagħha. 

6 U Ġesu qal: Ħalluha; għalfejn id- 
dejquha 7 Egħmil tajjeb għamlet miegħi. 

7 Għax intom għandkom il-foqra dej- 

jem magħkom, u kull meta tkunu tridu 
tistgħu tagħmlulhom il-ġid: iżda intom 
m'għandkomx lili dejjem. 

8 Hi għamlet li setgħet: dilket lil ġismi 
minn qabel għad-difna. 

9 Tassew ngħidilkom: Kull fejn jix- 
xandar dan l-evanġelju fid-dinja kollha, 
dan ukoll li għamlet jintqal b'tifkira 
tagħha. 

10 U Ġuda Iskarjota, wieħed mit-tnax, 
mar għand il-qassisin il-kbar, biex jittradih 
magħhom. 

11 U meta semgħu dan, ferħu, u 
wiegħdu li jagħtuh il-flus. U hu fittex il- 
waqt kif jittradih. 

12 U fl-ewwel jum ta' l-ażżmi, meta 
kienu joqtlu l-ħaruf tal-għid, id-dixxipli 
tiegħu qalulu: Fejn trid li aħna mmorru u 
nillestu biex tiekol il-għid 2 

13 U bagħat tnejn mid-dixxipli tiegħu. 
u qalilhom: Morru l-belt, u hemm jiltaqa' 
magħkom raġel iġorr ġarra ilma: morru 
warajh. 

14 U fejn jidħol, għidu lil sid id-dar: 
L-Imgħallem qal: Fejn hi l-kamra tal- 
mistednin, li fiha niekol il-għid mad- 
dixxipli tiegħi 2 

15 U hu jurikom kamra kbira fuq, 
mifruxa u lesta: hemm hejjulna. 

16 U d-dixxipli telqu, u waslu l-belt, u 
sabu kif qalilhom: u lestew il-għid. 

17 U filgħaxija ġie mat-tnax. 

,18 U huma u qegħdin bil-qiegħda 
jieklu, qal su: Tassew ngħidilkom: 
Wiehed minnkom li jiekol miegħi jittra- 

ini. 

19 U bdew isewdu qalbhom, u igħidulu 
wieħed wieħed: Jaqaw jien? U wieħed 
ieħor qal: Jaqaw jien ? 

20 U wieġeb u qalilhom: Wieħed mit- 
tnax; dak li jbill fid-dixx miegħi. 

21 Bin il-bniedem tassew imur, bħalma 
hu miktub fuqu: iżda jaħasra għal dak li 
minnu Bin il-bniedem hu ittradut! Kien 
ikun aħjar għal dak il-bniedem li kieku 
qatt ma twieled. 

22 U huma u jieklu, Ġesu ħa l-ħobż, u 
bierku, u qasmu, u tahom, u qal: Ħudu, 
kulu: dan hu ġismi. 

23 U ħa l-kalċi, u wara li żżaħajr, tahul- 
hom: u huma Ikoll xorbu minnu. 

24 U qalilhom: Dan hu demmi tar- 
rabta l-ġdida, li hu mxerred għal ħafna. 

S Tassew ngħidilkom: Jien ma nix- 
robx iżjed mill-frott tad-dielja, sa dak in- 
nhar li nixorbu ġdid fis-saltna t'Alla. 

26 U wara li kantaw innu, ħarġu għall- 
għolja taż-Żebbuġ. 

27 U qalilhom Ġesu: Il-lejla Ikoll tit- 
fixklu minħabba fija: għax hu miktub: 
Jien nolqot ir-ragħaj, u n-ngħaġ jixterdu. 

28 Iżda wara l-qawmien tiegħi, jien 
immur qabilkom fil-Galilija. 

29 Iżda Pietru qallu: Għalkemm kollha 
jitfixklu, jien le. 


30 U qallu Ġest: Tassew ngħidlek: 
Illum, dal-lejl stess, qabel ma jidden 
darbtejn is-serduq, tkun ċħadtni tliet 
darbiet. 

31 Iżda dak tkellem iżjed qawwi: Jekk 
għandi mmut miegħek, ma niċħdek b'xejn. 
U hekk ukoll qalu Ikoll. 

32 U ġew f'post li kien jismu Ġet- 
semani: u qal lid-dixxipli tiegħu: Oqogħdu 
hawn, waqt li jien nitlob. 

33 U ħa miegħu 'l Pietru, u 'l Ġakbu, u 
'l Ġwanni, u beda jitbażża', u jiddejjaq 


wisq; 

34 U qalilhom: Ruħi hija mdejqa wisq 
għall-mewt: oqogħdu hawn, u ishru. 

35 U mar ftit 'il quddiem; u waqa' 
fl-art, u talab li, jekk jista' jkun, titbiegħed 
minnu s-siegħa. 

36 U qal: Abba, Missier, kollox jista' 
jkun għalik; warrab minni dal-kalċi: iżda 
le dak li rrid jien, imma dak li trid int. 

7 U ġie, u sabhom reqdin, u qal lil 
Pietru: Xmun, inti rieqed 7 ma stajtx tishar 
għal siegħa 7 

38 Ishru, u itolbu, biex ma tidħlux fit- 
tiġrib: l-ispirtu hu tassew imhejji, iżda 
l-ġisem hu dgħajjef. 

39 U raġa' mar, u talab, u qal l-istess 
kliem. 

40 U meta ġie, raġa' sabhom reqdin, 
(għax għajnejhom kienu mtaqqlin, u 
lanqas kienu jafu x'iwiġbuh. 

41 U ġie t-tielet darba, u qalilhom: 
Orqdu issa, ħudu l-mistrieħ tagħkom: 
huwa biżżejjed, waslet is-siegħa; ara, Bin 
il-bniedem sa jingħata f'idejn il-midinbin. 

42 Qumu, immorru; ara, dak li jittra- 
dini wasal. 

43 U minnufih, hu u jitkellem, ġie 
Ġuda, wieħed mit-tnax, u miegħu ġemgħa 
kbira ta' nies bis-sjuf u l-oħtra, mill- 
qassisin il-kbar, u l-iskribi, u x-xjuħ. 

44 U dak li ittradih kien tahom għelm, 
billi qal: Dak li jien inbus, dak stess hu; 
aqbduh, u ħuduh imħares sewwa. 

45 U hekk kif wasal, mill-ewwel resaq 
fuqu, u qal: Mgħallem, Mgħallem; u 
biesu. 

46 U xeħtu idejhom fuqu, u ħaduh. 

47 U wieħed minnhom li kien hemm 
ħareġ sejf, u ta daqqa lill-qaddej tal-qassis 
il-kbir, u qatagħlu widintu. 

48 U wieġeb Ġesu, u qalilhom: Ħriġtu 
donnkom għal xi ħalliel, bis-sjuf u bl- 
oħtra, biex teħduni7 

49 Jien kont kuljum magħkom fit- 
tempju ngħallem, u ma ħadtunix: iżda 
l-iskrittura jaħtieġ isseħħ. 

50 U Ikoll ħallewh, u ħarbu. 

51 U sejjer warajh kien hemm wieħed 
żagħżugħ, imgeżwer f'biċċa tal-għażel fuq 
il-laħam; u ż-żgħażagħ qabduh. 

52 Iżda hu reħa l-biċċa tal-għażel, u 
ħarab minnhom għarwien. 

53 U ħadu 'l Ġesu għand il-qassis il- 

kbir: u nġemgħu l-qassisin il-kbar kollha 
u x-xjuħ u l-iskribi. 

S54 U Pietru baqa’ sejjer warajh mill- 
bogħod, sa ġewwa l-bitħa tal-qassis il- 
kbir: u qagħad mal-qaddejja jisħon qud- 
diem in-nar. 

55 U l-qassisin il-kbar u l-kunsill kollu 
bdew ifittxu xhieda kontra Ġesu biex 
jagħtuh il-mewt; u ma sabu xejn. 

Għax bosta xehdu falz kontra 
tiegħu, iżda x-xhieda tagħhom ma kenitx 
taqbel. 

57 U qamu x'uħud, u xehdu falz kontra 
tiegħu, billi qalu: 

58 Aħua smajnieh igħid: Jien inġarraf 
dat-tempju magħmul bl-idejn, u fi tlitt 
ijiem nibni ieħor magħmul mhux bl-idejn. 

59 Iżda lanqas hekk ix-xhieda tagħhom 
ma qablet. 

60 U l-qassis il-kbir qam fin-nofs, u 
staqsa 'l Ġesu, billi qal: Int xejn ma twie- 
ġeb7 X'inhu li dawn in-nies qegħdin 
jixhdu kontra tiegħek 7 

6l Imma hu ma tkellem xejn, u ma 
wieġeb xejn. Raġa' staqsieh il-qassis il- 
kbir, u qallu: Inti l-Kristu, Bin l-Imbierek 7 

esu qal: Jien hu; u għad taraw 
Bin il-bniedem qiegħed fil-lemin tal- 
qawwa, u ġej fis-sħab tas-sema. 

63 Imbagħad. il-qassis il-kbir qatta' 
ħwejġu, u qal: X'għandna bżonn iżjed ta' 
xhieda 7 

64 Smajtu d-dagħwa: X'jidhrilkom7 U 
kollha ikkundannawh li hu ħati tal-mewt. 

5 U wħud bdew jobżqulu, u jgħamm- 
dulu wiċċu, u jagħtuh bil-ponn, u jgħi- 
dulu: Obsor min: u l-qaddejja tawh 
daqqiet ta' ħarta. 

6 U xħin Pietru kien isfel fil-bitħa, ġiet 
waħda mill-qaddejja nisa tal-qassis il- kbir: 

meta rat 'il Pietru jissaħħan, 
ħarset lejh, u qalet: U int ukoll kont ma' 
Ġesu ta' Nażaret. 

68 Iżda hu ċaħad, billi qal: Ma nafx, u 
lanqas nifhem X'inti qiegħda tgħid. U 
ħareġ barra fil-loġġa; u s-serduq idden. 

69 U l-qaddejja reġgħet ratu, u bdiet 
tgħid lil dawk li kienu qegħdin hemm: 
Dan wieħed minnhom. 

70 Iżda hu raġa' ċaħad. U wara ftit, 
dawk li kienu hemm reġgħu qalu 'l 
Pietru: Tabilħaqq int wieħed minnhom; 
għax int Galilew, u kliemek jikxfek. 

71 Imma hu beda jaħlef u jidgħi, billi 
qal: Jien ma nafx lil dal-bniedem li fuqu 
qegħdin titkellmu. 

72 U s-serduq raġa' idden għat-tieni 
darba. U ftakar Pietru fil-kelma li kien 
qallu Gesu: Qabel ma s-serduq jidden 
darbtejn, tiċħadni tliet darbiet. U meta 
ħaseb fuq hekk, beka. 


1 U malajr filgħodu il-qassisin il-kbar 
għamlu laqgħa max-xjuħ u ma' 


l-iskribi u mal-kunsill kollu, u rabtu 'l 
esu, u ħaduh, u tawh f'idejn Pilatu. 

2 U staqsieh Pilatu: Int is-Sultan tal- 
Lhud? U hu wieġeb, qallu: Int qiegħed 
tgħid dan. 

3 U l-qassisin il-kbar xlewh f'ħafna 
ħwejjeġ: iżda hu ma wieġeb xejn. 

4 U Pilatu raġa' staqsieh, billi qal: Ma 
twieġeb xejn? Ara f'kemm ħwejjeġ 
qegħdin jixluk. 

, 3, Iżda Ġesu raġa’ ma wieġeb xejn; hekk 
li Pilatu stagħġeb. 

6 Issa f'dik il-festa kien jitilqilhom 
ħabsi, min kienu jixtiequ. 

7 U kien hemm wieħed Barabba, li kien 
marbut ma' dawk li kienu għamlu rvell 
miegħu, u li kienu qatlu fl-irvell. 

.8 U l-ġemgħa tan-nies hi u tgħajjat tal- 
bitu jagħmel kif dejjem għamlilhom. 

.9 Iżda Pilatu wieġeb, qalilhom: Tridu 
nitilqilkom is-Sultan tal-Lhud 7 

10 Għax hu għaraf li minħabba l-għira 
l-qassisin il-kbar kienu ġibuhulu. 

.11 Iżda l-qassisin il-kbar xewxu n-nies, 
biex jitilqilhom aktarx lil Barabba. 

12 U Pilatu raġa' wieġeb, u qalilhom: 
Xi tridu mela li jien nagħmel lil dak li 
tgħidulu s-Sultan tal-Lhud 7 

13 U reġgħu għajtu: Sallbu. 

14 Imbagħad qalilhom Pilatu: Għaliex, 
xi ħsara għamel? U huma aktar għajtu: 
Sallbu. 

15 U hekk Pilatu, billi ried jogħġob lin- 
nies, telqilhom lil Barabba, u ta °l Ġesu, 
wara li sawtu, biex ikun imsallab. 

16 U s-suldati ħaduh fil-bitħa, imsejħa 
l-Pretorju; u sejħu flimkien il-qatgħa 
kollha. 

17 U libbsuh porpra, u nisġu kuruna 
tax-xewk, u qegħduha madwar rasu. 

8 U bdew isellmulu: Is-sliem, Sultan 
tal-Lhud! 

19 U tawh fuq rasu b'qasba, u besqulu, 
u huma u jinżlu għarkob tejhom, qimuh. 

U wara li ddieħku bih, neżżgħuh il- 
porpra, u libbsuh ħwejġu, u ħarġuh biex 
isallbuh. 

21 U ġiegħlu lil wieħed Xmun minn 
Ċirene, li kien għaddej, ġej mir-raba', 
missier Xandru u Rufu, jerfagħlu salibu. 

22 U wassluh f'lok jismu Golgota, li 
jfisser: Lok il-qorriegħa. 

23 U tawh jixrob inbid imħallat bil- 
mirra: iżda ma ħadux. 

24 Imbagħad sallbuh, u qassmu lbiesu, 
billi tefgħu x-xorti fuqhom, b'kemm kull 
wieħed jieħu. 

25 U kienet it-tielet siegħa, u sallbuh. 

26 U l-kitba tal-ħtija tiegħu miktuba 
fuqu kienet: IS-SULTAN TAL-LHUD. 

27 U miegħu sallbu żewġ ħallelin; 
wieħed fuq il-lemin tiegħu, u l-ieħor fuq 
ix-xellug tiegħu. 

28 U seħħet l-iskrittura, li tgħid: U kien 
magħdud mal-ħżiena. 

29 U dawk li kienu jgħaddu kienu 
jgħajruh, u jħarrku rashom, u jgħidu: Ah, 
int li tħott it-tempju, u tibnih fi tlitt ijiem, 

30 Salva lilek innifsek, u inżel mis-salibi 

31 Hekk ukoll il-qassisin il-kbar huma 
u jiddieħku qalu bejniethom ma' l-iskribi: 
Salva oħrajn; u ma jistax isalva lilu nnifsu. 

32 Ħa jinżel issa mis-salib Kristu s-Sul- 
tan ta' Iżrael, biex naraw u nemmnu. U 
dawk li kienu msallbin miegħu kienu 
jgħajruh. 

33 U meta kienet is-sitt siegħa, kien 
hemm dalma fuq l-art kollha sad-disa' 
siegħa. 

34 U fid-disa' siegħa Ġesu għajjat 
b'leħen qawwi, billi qal: Eloj, Eloj, lama 
sabaqtani7 li jfisser: Alla tiegħi, Alla 
tiegħi, għaliex ħallejtni7 

35 U x'uħud minnhom li kienu hemm, 
xħin semgħu dan, qalu: Ara, qiegħed 
isejjaħ lil Elija. 

36 U wieħed mar jiġri u mela sponzu 
bil-ħall, u qiegħdha fuq qasba, u tah 
jixrob, fil-waqt li qal: Ħa naraw jiġix Elija 
jniżżlu. — 

37 U Ġesu għajjat b'leħen qawwi, u 
radd ruħu. 

8 U l-purtiera tat-tempju 
fibicčtejn minn fuq s'isfel. 

39 kif iċ-ċenturjun, li kien qiegħed 
quddiemu, ra li kien għajjat hekk, u radd 
ruħu, qal: Tassew dar-raġel kien Bin Alla. 

40 U kien hemm ukoll nisa jħarsu mill- 
bogħod: fosthom kien hemm Marija 
Maddalena, u Marija omn Ġakbu ż-żgħir, 
u Gożċ, u Salome; 

41 (Li wkoll kienu jmorru warajh, meta 
kien fil-Galilija, u kienu jduru bih;) u ħafna 
nisa oħrajn li ġew miegħu Ġerusalem. 

42 U issa, meta wasal filgħaxija, billi 
kienet it-thejjija, jiġifieri, lejlet is-Sibt, 

43 Ġie Gużepp minn Arimatea, kunsil- 
ier nobbli, li hu wkoll kien jistenna 
s-Saltna t'Alla; u daħal bla biża' għand 
Pilatu, u talab ġisem Ġesu. 

44 U stagħġeb Pilatu jekk kienx ġà 
miet: u sejjaħ liċ-ċenturjun, u staqsieh 
jekk kienx ilu li miet. 

45 meta sar jaf miċ-ċenturjun, ta 
l-ġisem lil Ġużepp. 

46 U dan xtara biċċa għażel fina, u 
niżżlu, u kebbu fil-għażel, u qiegħdu 
f'qabar li kien imħaffer fil-blat, u gerbeb 
ġebla fil-bieb tal-qabar. 

47 U Marija Maddalena, 
omm Gożè raw fejn tqiegħed. 


ċċartet 





u Marija 


1 U wara li għadda s-Sibt, Marija 
Maddalena, u Marija omm Ġakbu, 


u Salome, xtraw il-fwejjaħ, biex jiġu u 
jidilkuh. 

2 U kmieni ħafna tilgħodu fl-ewwel 
jum tal-ġimgħa, ġew ħdejn il-qabar ma' 
tlugħ ix-xemx. 

3 U qalu lil xulxin: 
l-ġebla mill-bieb tal-qabar 2 

4 U meta ħarsu, raw li l-ġebla kienet 
imgerba: għax kienet kbira wisq. 

huma u deħlin fil-qabar, raw 
żagħżugħ bil-qiegħda fin-naħa tal-lemin, 
liebes libsa twila bajda; u ndehxu. 

6 U qalilhom:, La tindehxux: Intom 
qegħdin tfittxu 'l Ġesu ta' Nażaret, li kien 
imsallab: hu qam; mhux hawn; araw il- 
lok fejn qegħduh. 

7 Iżda morru għidu lid-dixxipli tiegħu u 
'l Pietru li hu jmur qabilkom fil-Galilija : 
hemm tarawh, kif qalilkom. 

8 U ħarġu malajr, u ħarbu mill-qabar; 
għax kienu jitriegħdu u mistagħġbin; u 
lanqas ma qalu xejn lil ħadd, għax kienu 
mbeżżgħin. , 

9 Issa meta Gesu qam kmieni fl-ewwel 
jum tal-ġimgħa, deher l-ewwel lil Marija 
Maddalena, li minnha kien ħareġ seba' 
xjaten. 

10 U marret u qaltilhom li 
miegħu, fil-waqt li kienu 
jibku. 

11 U huma, xħin semgħu li kien ħaj, u 
li kienet ratu, ma emmnux. 

12 Wara dan deher b'sura oħra lil tnejn 
minnhom, huma u mexjin, sejrin lejn ir- 
raba'. 

13 U marru, u qalu b'dan lill-oħrajn: u 
lanqas dawn ma emmnuhom. 

l4 Wara deher lill-ħdax, huma u 
qegħdin fuq il-mejda, u ċanfarhom għan- 
nuqqas ta' twemmin, u għall-ebusija ta' 
qalbhom: għax ma emmnux lil dawk li 
kienu rawh wara li kien qam. 

15 U qalilhom: Morru fid-dinja kollha, 
u xandru l-evanġelju lil kull maħluq. 

16 Min jemmen u jitgħammed, isalva; 
iżda min ma jemminx ikun ikkundannat. 

17 dawn l-egħliem imorru wara 
dawk li jemmnu: F'ismi jkeċċu x-xjaten; u 
jitkellmu b'ilsna ġodda; 

18 Jaqbdu s-sriep; u jekk jixorbu xi 
ħaġa li tagħti l-mewt, ma tagħmlilhomx 
deni; imiddu idejhom fuq il-morda, u 
jfejquhom. 

19 Imbagħad wara li kellimhom, il- 
Mulej irtafa' fis-sema, u qagħad fil-lemin- 
ija t'Alla. 

20 U huma telqu, u xandru ma' kullim- 
kien, waqt li l-Mulej baqa' jaħdem 
magħhom, billi wettaq il-kelma, bl- 
egħliem li saru wara. Amen. 


Min igerbilna 


l kienet 
jitnikktu u 

Billi ħafna ħadu f'idhom biex jiktbu 
rakkont dwar il-ħwejjeġ li kienu 
mwettqin fostna, 

2 Bħal ma raddewhomina dawk li mill- 
bidu raw b'għajnejhom, u saru ministri 
tal-kelma; 

3 Deherli li hu sewwa għalija wkoll, 
billi għarbilt kollox bir-reqqa minn ras il- 
għajn, illi niktiblek ħaġa wara l-oħra, o 
wisq eċċenenti Teofilu, 

4 Biex tagħraf is-sewwa ta' dawk il- 
ħwejjeġ, li fihom int kont imgħallem. 

Kien hemm fi żmien Erodi, is-sultan 
tal-Lhudija, wieħed qassis jismu Zak- 
karija, mit-taqsima t'Abija: u martu 
kienet mill-bniet t'Aron, u Eliżabet kien 
isimha. 

6 U t-tnejn kienu nies sewwa quddiem 
Alla, billi jħarsu l-kmandamenti kollha u 
l-preċetti tal-Mulej bl-ebda nuqqas. 

7 U ma kellhomx tfal, għax Eliżabet 
kienet ħawlija, u t-tnejn issa kienu 
mdaħħlin fiż-żmien. f 

8 U ġara, hu u jservi ta’ qassis quddiem 
Alla fl-ordni tat-taqsima tiegħu, 

9 Skond id-drawwa tas-saċerdozju, illi 
messu jaħraq l-inċens meta jidħol fit- 
tempju tal-Mulej. 

10 U l-ġemgħa kollha tal-poplu kienet 
barra titlob waqt il-ħruq ta’ l-inċens. 

1? U hemm deherlu anġlu tal-Mulej 
wieqaf fin-naħa tal-lemin ta' l-altar ta' 
l-inċens. 

12 U xħin Żakkarija rah, tħawwad, u 
biża' waqa' fuqu. 

13 Imma l-anġlu qallu: La tibżax, 
Żakkarija: għax talbek instama’; u martek 
Eliżabet tilidlek iben, u int issemmih 
Ġwanni. 

14 U jkollok ferħ u hena; u ħafna 
jifirħu bi twelidu. : 

15 Għax hu jkun kbir quddiem il- 
Mulej, u la jixrob inbid u lanqas xorb 
qawwi; u jimtela' bl-Ispirtu s-Santu, sa 
minn ġuf ommu. 

16 U ħafna minn ulied Iżrael iraġġa' 
lejn il-Mulej Alla tagħhom. 

17 U hu jimxi quddiemu fl-ispirtu u 
l-qawwa ta’ Elija, biex iraġġa' l-qlub tal- 
missirijiet lejn l-ulied, u lil dawk li ma jo- 
qogħdux għall-għerf tan-nies ġusti; biex 
ihejji poplu lest għall-Mulej. 

18 U Żakkarija qal lill-anġlu: Biex 
nagħraf dan 7 għax jien raġel xiħ, u marti 
mdaħħla sewwa fiż-żmien. 

19 U l-anġlu wieġeb, billi qal: Jien 
Gabrijel, li noqgħod quddiem Alla; u 


kont mibgħut biex inkellmek, u nħabbar- 
lek dawn l-aħbarijiet tajba. 

20 U, ara, int titbikkem, u ma tkunx 
tista' titkellem, sal-jum li fih dawn il- 
ħwejjeġ jiġru, għax int ma emmintx kliemi, 
li jseħħ fi żmienu. 

21 U n-nies stennew lil Żakkarija, u 
stagħġbu għax iddawwar daqshekk fit- 
tempju. 

22 U meta ħareġ, ma satax ikellimhom: 
u fehmu li kien ra xi dehra fit-tempju: 
għax għamlilhom is-sinjali, u baqa' mbik- 
kem. 

23 U ġara, hekk kif il-jiem tas-servizz 
tiegħu għaddew, illi telaq lejn daru. 

24 U wara dawk il-jiem martu Eliżabet 


tqalet; u staħbiet għal ħames xhur, 
tgħid: 
25 Hekk għamilli l-Mulej fil-jiem li 


fihom tafa' għajnejh fuqi, biex ineħħi 
l-għajb tiegħi minn fost in-nies. 

26 U fis-sitt xahar l-anġlu Gabrijel 
intbagħat mingħand Alla f'belt tal- 
Galilija, jisimha Nażaret, 

27 Għand xebba mgħarrsa ma’ raġel li 
kien jismu Ġużepp, mid-dar ta' David; u 
l-isem tax-xebba kien Marija. 

28 U l-anġlu daħal għandha, u qal: Is- 
sliem għalik, int li lilek mogħtija grazzja, 
il-Mulej miegħek: imbierka inti fost in- 
nisa. 

29 U meta ratu, tħawdet bi kliemu, u 
ħasbet fiha nfisha x'tista' tkun din it- 
tislima. 

30 U qalilha l-anġlu: La tibżax, Marija: 
għax int sibt grazzja quddiem Alla. 

31 U, ara, int tnissel f'ġufek, u tiled 
iben, u ssemmih GESU. 

32 Hu jkun kbir, u jissemma Bin 
il-Għoli: u l-Mulej Alla jagħtih it-tron ta' 
missieru David: 

. 33 U jsaltan ghal dejjem fuq id-dar ta’ 
Gakobb; u għal saltnatu ma jkunx hemm 
tmiem. 

34 U mbagħad Marija qalet lill anġlu: 
Kif ikun dan. la jien ma nagħrafx raġel) 

35 U wieġeb l-anġlu, u qalilha: 
L-Ispirtu s-Santu jiġi fuqek, u l-qawwa tal- 
Għoli tgħattik: għalhekk ukoll dik il- 
ħaġa qaddisa li titwieled minnek tissejjaħ 
Bin Alla. 

36 U, ara, Eliżabet qaribtek, hi wkoll 
tqila b'iben fi xjuħitha: u dan hu s-sitt 
xahar lil dik, li kienu jgħidulha ħawlija. 

37 Għax m'hemm xejn li ma jistax ikun 
għal Alla. 

38 U qalet Marija: Hawn hi l-qaddejja 

tal-Mulej; ikunli skond kelmtek. U 
l-anġlu telaq minn ħdejha. 

39 U qamet Marija f'dawk il-jiem, u 
telqet bil-għaġla lejn il-għoljiet, f'belt ta' 
Ġuda; K 

40 U daħlet fid-dar ta’ Żakkarija, u 
sellmet lil Eliżabet. 

41 U ġara, meta Eliżabet semgħet it- 
tislima ta' Marija, illi t-tarbija f'ġufha 
qabżet; u Eliżabet imtliet bl-Ispirtu 
s-Santu: 

42 U għajtet b'leħen għoli, u qalet: 
Imbierka int fost in-nisa, u mbierek il- 
frott ta' ġufek. 

43 U mnein hu dan lili, li tiġi omm 
Mulejja għandi ? 

44 Għax, ara, hekk kif il-leħen tat- 
tislima tiegħek ġie f'widnejja, it-tarbija 
qabżet f'ġufi bil-ferħ. 





45 U mbierka dik li emmnet: għax 
iseħħu dawk il-ħwejjeġ li ntqalulha mill- 
Mulej. 

46 U Marija qalet: Ruħi tkabbar il- 
Mulej, 


47 U l-ispirtu tiegħi jithenna f'Alla 
s-Salvatur tiegħi. 

48 Għax ħares lejn l-istat umli tal- 
qaddejja tiegħu: għax, ara, minn issa 'l 
quddiem, imbierka jgħidli kull nisel. 

49 Għax is-Setgħani għamel miegħi 
ħwejjeġ kbar; u qaddis hu ismu. 

U minn nisel għal nisel hi l-ħniena 
tiegħu ma' dawk li jibżgħu minnu. 

51 Wera l-qawwa bi driegħu; xerred 
l-imkabbrin fil-ħsibijiet ta' qalbhom. 

52 Niżżel is-setgħanin mit-tron tagħ- 
hom, u għolla lil dawk li huma umli. 

Lill-imġewħin xabba' bi ħwejjeġ 
tajba; u lill-għonja bagħathom b'xejn. 

54 Għen lill-qaddej tiegħu Iżrael, biex 
jiftakar fil-ħniena tiegħu; 

55 Bħal ma tkellem ma’ missirijietna, 
m'Abraham, u ma' nislu għal dejjem. 

56 U Marija baqgħet magħha madwar 
tliet xhur; u reġgħet lejn darha. 

57 Issa ż-żmien ta' Eliżabet li kellha 
teħles għalqilha, u wildet iben. 

58 U l-ġirien u l-qraba tagħha semgħu 
kif il-Mulej wera ħniena kbira magħha; u 
ferħu magħha. 

59 U ġara, fit-tmien jum, illi ġew biex 
jagħmlu ċ-ċirkonċiżjoni lit-tifel, u sem- 
mewh Żakkarija, bħal isem missieru. 

60 U ommu wieġbet, u qalet: Mhux 
hekk; iżda jissemma Ġwanni. 

61 qalulha: M'hemm ħadd minn 
niesek li għandu dan l-isem. 

62 għamlu s-sinjali lil missieru, x'irid 
isemmih. 
,,63 U talab tavla żgħira, u kiteb hekk: 
Gwanni ismu. U kulħadd stagħġeb. 

64 U fommu nfetaħ dak il-ħin stess, u 
nħall ilsienu, u tkellem, u bierek 'l Alla. 

65 U waqa' biża' fuq dawk kollha li 
kienu jgħammru madwarhom: u fil- 





għoljiet kollha tal-Lhudija kienu jitħaddtu 
fuq dawn il-ħwejjeġ. 

66 U dawk kollha li semgħuhom żam- 
mewhom f'qalbhom, billi qalu: X'għad 
ikun dat-tifel7 U id il-Mulej kienet 
miegħu. 

67 U missieru Żakkarija mtela bl- 
Ispirtu s-Santu, u ħabbar, billi qal: 

68 Imbierek il-Mulej Alla ta' Iżrael; 
għax żar u feda l-poplu tiegħu. 

69 U qajjem għalina qarn ta’ salvazzjoni 
fid-dar tal-qaddej tiegħu David; 

70 Bħal ma tkellem b'fomm il-profeti 
mqaddsa tiegħu, li ilhom minn meta 
nbdiet id-dinja; 

71 Li nkunu salvati mill-egħdewwa 
tagħna, u minn id dawk kollha li jobogħ- 
duna; 

72 Biex jagħmel il-ħniena mwiegħda lil 
missirijietna, u jiftakar fir-rabta qaddisa 


tiegħu; 

73 Il-ħalfa li ħalef lil Abraham mis- 
sierna, 

74 Li jagħtina, li meħlusin minn idejn 
l-egħdewwa tagħna, naqduh bla biża', 

75 Fil-qdusija u l-ħaqq quddiemu, il- 
jiem kollha ta' ħajjitna. 

76 U int, tfajjel, tissejjaħ profeta tal- 
Għoli; għax tmur quddiem wiċċ il-Mulej 
biex thejjilu t-toroq tiegħu. 

77 Biex tagħti tagħrif fuq is-salvazzjoni 
lill-poplu tiegħu bil-maħfra ta' dnubiet- 
hom, 

78 Bil-ħniena ħelwa t'Alla tagħna; li 
biha jżurna ż-żerniq mill-għoli. 

79 Biex idawwal lil dawk li qegħdin fid- 
dlam u fid-dell tal-mewt, biex imexxi lil 
riġlejna fi triq is-sliem. 

80 U t-tfajjel kiber, u tqawwa fl-ispirtu, 
u kien fid-deżert sal-jum li fih wera lilu 


nnifsu lil Iżrael. 

2 U ġara f'dawk il-jiem, illi ħareġ degriet 
mingħand Ċesri Awgustu, li d-dinja 

kollha għandha tinkiteb. 

2 (U dil-kitba saret l-ewwel darba meta 
kien Kirinu gvernatur tas-Sirja.) 

3 U kollha marru jinkitbu, kull wieħed 
f'beltu. 

4 U tala' Ġużepp ukoll mill-Galilija, 
mill-belt ta' Nażaret, fil-Lhudija, fil-belt 
ta' David, li jisimha Betlehem; (billi hu 
kien mid-dar u mill-familja ta' David:) 

5 Biex jinkiteb ma’ Marija l-għarusa 
tiegħu, li kienet tqila. 

6 U ġara, meta kienu hemm, li għal- 
qilha ż-żmien biex teħles. 

7 U wildet l-ewwel tifel tagħha, u 
fisqietu, u medditu f'maxtura; għax ma 
kienx hemm wisa' għalihom fil-lukanda. 

8 U kien hemm fl-istess naħa xi ragħajja 
qegħdin fl-egħlieqi, igħassu bil-lejl l-imrie- 
ħel tagħhom. 

9 U, ara, l-anġlu tal-Mulej ġie fuqhom, 

u l-glorja tal-Mulej iddiet madwarhom: u 
qabadhom biża' kbir. 

10 U qalilhom l-anġlu: La tibżgħux: 
għax, ara, inġibilkom aħbarijiet tajba ta' 
ferħ kbir, li jkunu għall-poplu kollu. 

11 Għax tweldilkom il-lum fil-belt ta' 
David, Salvatur, li hu Kristu l-Mulej. 

12 U dan ikun għelm għalikom; intom 
issibu t-tarbija mfisqija, mimduda f'max- 
tura. 

13 U minnufih kien hemm ma' l-anġlu 
kotra ta' qtajja tas-sema jfaħħru 'l Alla, u 
jgħidu: 

14 Glorja 'l Alla fl-aktar għoli, u fuq 
l-art sliem, rieda tajba lejn il-bnedmin. 

ġara, meta l-anġli telqu minn 
ħdejhom għal ġos-sema, illi r-ragħajja 
bdew igħidu lil xulxin: Ħa mmorru issa sa 
Betlehem, u naraw dil-ħaġa li ġrat, u li 
l-Mulej għarrafna. 

16 U ġew bil-għaġla, u sabu 'l Marija, u 
l użepp, u t-tarbija mimduda fil- 
maxtura. 

17 U malli rawha, ħabbru l-kliem li 
ntqalilhom fuq dik it-tarbija. 

18 U dawk kollha li semgħuh stagħġbu 
b'dawk il-ħwejjeġ li qalulhom ir-ragħajja. 

19 Imma Marija kienet iżżomm dan 
kollu, u taħseb fuqu f'qalbha. 

U r-ragħajja reġgħu lura, jigglorifi- 
kaw u jfaħħru 'l Alla għall-ħwejjeġ kollha 
li semgħu u raw, bħal ma ntqalilhom. 

21 U meta għaddew tmint ijiem biex 
jagħmlu ċ-ċirkonċiżjoni lit-tifel, semmewh 
ĠESU, kif kien imsemmi mill-anġlu qabel 
ma tnissel fil-ġuf. 

22 U meta l-jiem tal-purifikazzjoni 
tagħha. skond il-liġi ta' Mosċ għaddew, 
ġibuh Ġerusalem, biex jippreżentawh lill- 

ulej; 

23 (Kif inhu miktub fil-liġi tal-Mulej: 
Kull tifel li jiftaħ il-ġuf jissejjah imqaddes 
lill-Mulej;) 

24 U biex joffru sagrifiċċju kif jingħad 
fil-liġi tal-Mulej: Zewg gamimiet, jew 
żewg frieħ tal-ħamiem. 

25 U, ara, kien hemm raġel f'Ġeru- 
salem, jismu Simgħon, u dar-raġel kien ġust 
u tajjeb, jistenna l-faraġ ta' Iżrael: u 
l-Ispirtu s-Santu kien fuqu. 

26 U kien imgħarraf mill-Ispirtu s- 
Santu, li ma jarax il-mewt, qabel ma jara 
il-Kristu tal-Mulej. 

27 U mnebbaħ mill-Ispirtu ġie fit- 
tempju: u meta l-ġenituri giebu t-tarbija 
Gesu, biex jagħmlulu kif kienet id-drawwa 
tal-ligi, 

ni Ħadu f'dirgħajh, u bierek 'l Alla, u 


qal: 

29 Mulej, issa ħalli l-qaddej tiegħek 
imur fis-sliem, skond il-kelma tiegħek. — 

30 Għax għajnejja raw is-salvazzjoni 
tiegħek, 

31 Li int hejjejt quddiem wiċċ il-popli 
kollha; 


32 Dawl biex idawwal lill-Ġentili, u 
l-glorja ta' Iżrael il-poplu tiegħek. 

33 U Ġużepp u ommu stagħġbu b'dak 
li ntqal għalih. 

34 U berikhom Simgħon, u qal lil 
Marija ommu: Ara, dat-tfajjel imqiegħed 
għat-tiġrif u l-qawmien ta' ħafna f'Iżrael; 
u għal għelm li jmiruh. 

35 (Iva, sejf ukoll jinfidlek ruħek) biex 
jinkixfu l-ħsibijiet ta' ħafna qlub. 

36 U kien hemm waħda Anna, profeta 
mara, bint Fanwel, tat-tribi t'Aser: din 
kienet imdaħħla fiż-żmien wisq, u kienet 
għexet seba' snin ma' żewgha minn 
xbubitha; 

37 U kienet armla ta' erbgħa u tmenin 
sena, u ma kenitx titlaq mit-tempju, iżda 
taqdi 'l Alla lejl u nhar bis-sawm u t-talb. 

38 U waslet dak il-ħin u bdiet tfaħħar 
ukoll 'l Alla, u tkellmet fuqu ma' dawk 
kollha li kienu jistennew il-fidwa ta'Ġeru- 
salem. 

39 U meta għamlu l-ħwejjeġ kollha 
skond il-liġi tal-Mulej, reġgħu lura lejn il- 
Galilija, għall-belt tagħhom ta' Nażaret. 


. 40 U t-tfajjel kiber, u tqawwa fl- 
ispirtu, mimli bil-għerf: u l-grazzja t'Alla 
kienet fuqu. 


41 Issa l-ġenituri tiegħu kienu jmorru 
kull sena Ġerusalem għall-festa tal-għid. 

42 U meta kellu tnax-il sena, marru 
Ġerusalem bħal ma kienet id-drawwa tal- 
festa. 

43 U meta għaddew dawk il-jiem, huma 
u ġejjin lura, it-tifel Ġesu baqa' wara 

erusalem; u Ġużepp u ommu ma kinux 
jafu b'dan. 

44 Iżda huma, billi minn għalihom kien 
ma' dawk li kienu magħhom, għamlu jum 
mixi; u fittxuh qalb qrabathom u dawk li 
kienu jafuhom. 

5 U meta ma sabuhx, reġgħu lura lejn 
Ġerusalem, ifittxuh. 

46 U ġara, illi wara tlitt ijiem sabuh fit- 
tempju, bil-qiegħda f'nofs il-għorrief, jis- 
magħhom, u jistaqsihom. 

47 U dawk kollha li semgħuh stagħġbu 
bid-dehen u bit-twiġibiet tiegħu. 

48 U kif rawh, stagħġbu: u qaltlu 
ommu: Ibni, għax imxejt hekk magħna ? 
ara, missierek u jien imgħollijin konna 
nfittxuk. 

49 U qalilhom: Għaliex fittixtuni ? ma 
tafux li jien għandi nkun fix-xogħol ta' 
Missieri 2 

50 U huma ma fehmux il-kelma li 
qalilhom. 

S51 U niżel magħhom, u ġie f'Nażaret, 
u kien jisma' minnhom: iżda ommu kienet 
iżżomm dal-kliem kollu f'qalbha. 

52 U Ġesu kiber fil-għerf u fit-tul, u fil- 
grazzja m'Alla u mal-bnedmin. 

3 Issa fis-sena ħmistax tas-saltna ta' 
Tiberju Ċesri, meta Ponzju Pilatu kien 
gvernatur tal-Lhudija, u Erodi tetrarka 
tal-Galilija, u Filippu, ħuh, tetrarka ta' 
l-Iturija u ta' l-inħawi ta' Trakonis, u 
Lisanja t-tetrarka ta' l-Abileni: 

2 Fiż-żmien li Anna u Qajfa kienu 
l-qassisin il-kbar, kelmet il-Mulej ġiet 
għand Ġwanni bin Żakkarija fid-deżert. 

3 U ġie fi-inħawi kollha tal-Ġurdan, 
ixandar il-magħmudija ta' l-indiema għall- 
maħfra tad-dnubiet; 

4 Kif inhu miktub fi ktieb il-kliem ta' 
Isaija l-profeta, li jgħid: Leħen ta' wieħed 
igħajjat fid-deżert: Hejju triq il-Mulej, 
wittu l-mogħdijiet tiegħu. 

5 Kull wied jimtela, u kull muntanja u 
għolja jitniżżlu; u l-mogħdijiet imgħawġa 
jsiru dritti, u t-toroq wegħrija jitwittew; 

6 U l-bnedmin kollha jaraw is-salvaz- 
zjoni t'Alla. 

7 Imbagħad qal lill-ġemgħa tan-nies li 
kienu jiġu biex jitgħammdu minnu: Ja 
nisel il-lifgħat, minn wissiekom biex ta- 
ħarbu mill-għadab li ġej? 

8 Agħmlu mela frott li jixraq lil- 
indiema, u tibdewx tgħidu fikom infus- 
kom: Għandna 'l Abraham b'missierna: 
għax ngħidilkom, li jista' Alla minn dal- 
ġebel iqajjem ulied 'l Abraham. 

9 U issa wkoll il-mannara qiegħda ma' 
għerq is-siġar: għalhekk kull siġra li ma 
tagħmilx frott tajjeb tinqata', u tintafa' 
fin-nar. 

10 U n-nies staqsewh, igħidu: Mela 
x'għandna nagħmlu : 

1 Wieġeb u qalilhom: Dak li għandu 
żewġt ilbiesi, ħa jagħti lil min m'għandux; 
u min għandu l-ikel, ħa jagħmel hekk 
ukoll, 

,12 Imbagħad ġew ukoll xi publikani 
biex jitgħammdu, u qalulu: Mgħallem, 
x'għandna nagħmlu? 

13 U qalilhom: La tiħdux ħlas aktar 
minn dak li għandkom tieħdu. 

14 U staqsewh ukoll is-suldati, billi 
qalu: U x'nagħmlu aħna 7 U qalilhom: La 
tagħmlu vjolenza fuq ħadd, u lanqas tixlu 
falz lil ħadd; u kunu kuntenti bil-ħlas 
tagħkom. 

15 U waqt li n-nies kienu jistennew, u 
kulħadd kien jaħseb f'qalbu fuq Gwanni, 
jekk kienx il-Kristu, jew le; 

16 Wieġeb Ġwanni, igħid lil kulhadd: 

Tassew jien ngħammidkom bl-ilma; iżda 
jiġi wieħed aqwa minni, li ma jistħoqqlix 
inħollu l-qafla tal-qorq tiegħu: hu jgħam- 
midkom bl-Ispirtu s-Santu u bin-nar: 
, 17 Għandu l-midra tiegħu f'idu, u 
jnaddaf tajjeb l-andar tiegħu, u jiġma' 
l-qamħ fil-maħżen tiegħu; imma t-tiben 
jaħarqu f'nar li ma jintefiex. 

, 18 U b'ħafna ħwejjeġ oħra fit-twiddib 
tiegħu kien ixandar l-evanġelju lill-poplu. 

19 Imma Erodi t-tetrarka, billi kien 


imċanfar minnu minħabba Erodija mart 
ħuh Filippu, u minħabba l-ħwejjeġ ħżiena 
kollha li Erodi kien għamel, 

20 Żied dan ukoll fuq kollox, li għalaq 
'il Ġwanni fil-ħabs. 

21 Issa meta l-poplu kollu tgħammed, 
ġara illi Ġesu tgħammed ukoll, u hu u 
jitlob, infetaħ is-sema, 

niżel fuqu l-Ispirtu s-Santu 
għamla ta' ġisem bħal ħamiema, u leħen 
gie mis-sema, li qal: Int Ibni l-maħbub; 
bik nitgħaxxaq. 

Ġesu nnifsu, meta beda, kellu 
madwar tletin sena, u (kif kienu jaħsbu) li 
kien bin Ġużepp, li kien bin Għeli, 

24 Li kien bin Mattat, li kien bin Levi, 
li kien bin Melki, li kien bin Ġanna, li kien 
bin Ġużepp, 

25 Li kien bin Mattatija, li kien bin 
Għamos, li kien bin Naħum, li kien bin 
Għesli, li kien bin Naggaj, 

26 Li kien bin Maħat, li kien bin Mat- 
tatija, li kien bin Simgħi, li kien bin 

użepp, li kien bin Ġuda, 

27 Li kien bin Goħanna, li kien bin 
Resa, li kien bin Żorobabel, li kien bin 
Saltiel, li kien bin Neri, 

28 Li kien bin Melki, li kien bin Addi, 
li kien bin Kosam, li kien bin Elmodam, li 
kien bin Għer, 

29 Li kien bin Ġosċ, li kien bin Eli- 
għeżer, li kien bin Ġorim, likien bin Mattat, 
li kien bin Levi, 

30 Li kien bin Simgħon, li kien bin 
Ġuda, li kien bin Ġużepp, li kien bin 
Ġonan, li kien bin Eljakim, 

31 Likien bin Melja, li kien bin Menan, 
li kien bin Mattata, li kien bin Natan, li 
kien bin David, 

32 Likien bin Ġessi, li kien bin Għobed, 
li kien bin Bogħaż, li kien bin Salmon, li 
kien bin Naħson, 

33 Li kien bin Għamminadab, li kien 
bin Aram, li kien bin Ħesrorm, li kien bin 
Fares, li kien bin Ġuda, 

34 Li kien bin Ġakobb, li kien bin 
Iżakk, li kien bin Abraham, li kien bin 
Teraħ, li kien bim Naħor, 

35 Li kien bin Sarug, li kien bin Ragħu, 
li kien bin Faleg, li kien bin Għeber, li 
kien bin Sala, 

36 Li kien bin Qajnan, li kien bin 
Arfaksad, li kien bin Sem, li kien bin Noċ, 
li kien bin Lamek, 

37 Li kien bin Metuselaħ, li kien bin 
Henok, li kien bin Ġared, li kien bin 
Maħlalel, li kien bin Qajnan, 

38 Li kien bin Enos, li kien bin Set, li 
kien bin Adam, li kien bin Alla. 


U Ġesu billi kien mimli bl-Ispirtu 
s-Santu raġa' lura mill-Ġurdan, u kien 
meħud mill-Ispirtu fid-deżert, 

2 U kien għal erbgħin um imġarrab 
mix-xitan. U ma kiel xejn fdawn il-jiem: 
u meta għaddew, wara ħadu l-ġuħ. 

3 U x-xitan qallu: Jekk int l-Iben t'Alla, 
ordna lil dil-ġebla ssir ħobż. 

Ġest wieġbu, billi qal: Hu miktub, 
li mhux bil-ħobż biss igħix il-bniedem, 
iżda b'kull kelma t'Alla. 

5 U x-xitan ħadu fuq muntanja għolja, 
u wrieh is-saltniet kollha tad-dinja f'leħħa 
ta' berqa. 

6 U x-xitan qallu: Lilek nagħti dis- 
setgħa kollha, u l-glorja tagħha: għax lili 
kienet mogħtija; u lil min irrid nagħtiha. 

7 Jekk int mela tagħtini qima, tkun 
tiegħek kollha. 

8 U wieġeb Ġesu, u qallu: Lura minni, 
Satana: għax hu miktub: Il- Mulej Alla 
tiegħek għandek tqim, u lilu waħdu 
taqdi. 

9 U ħadu Ġerusalem, u qiegħdu fuq il- 
quċċata tat- tempju, u qallu: Jekk int 
l-Iben t'Alla, ixteħet minn hawn għall- 
isfel: 

10 Għax hu miktub: Jordna l-anġli 
tiegħu għalik, biex iħarsuk: 

l] U fuq idejhom jerfgħuk, li 
taħbatx riġlek ma' xi ġebla. 

1 Ġesu wieġeb, billi qallu: Intqal: 
Iġġarrabx il-Mulej Alla tiegħek. 

13 U wara li x-xitan temm it-tiġrib 
kollu, warrab minnu għal xi żmien. 

14 U Ġesu fis-setgħa ta' l-Ispirtu raġa' 
ġie l-Galilija: u hemm ħarġet ħbaru ma' 
dik in-naħa kollha. 

15 U hu kien igħallem fis-sinagogi 
tagħhom, imfaħħar minn kulħadd. 

16 U ġie Nażaret, fejn kien imrobbi: 
u, kif kienet id-drawwa tiegħu, daħal 
fis-sinagoga nhar ta' Sibt, u qam biex 
jaqra. 

17 U newlulu l-ktieb ta' Isaija l-profeta. 
U xħin fetaħ il-ktieb, sab hemm fejn hu 
miktub: 

18 L-Ispirtu tal-Mulej fuqi, għaliex hu 
dilikni biex inxandar l-evanġelju Jill- 
foqra; bagħatni biex infejjaq lil dawk ta' 
qalbhom maqsuma, biex inħabbar il- 
ħelsien lill-imjassrin, u nagħti d-dawl lill- 
għomi; biex neħles lill-imgħakksin, 

19 Biex inxandar is-sena milqugħa mill- 
Mulej. 

20 at) għalaq il-ktieb, u tah lura lill- 
qaddej, u qagħad bil-qiegħda. U għajnejn 
dawk kollha li kienu fis-sinagoga kienu 
mwaħħlin fih. 

21 U beda jgħidilhom: Il-lum seħħet 
din l-iskrittura f'widnejkom. 

22 U Ikoll tawh xhieda, u stagħġbu bil- 
kliem ta' ħlewwa li ħareġ minn fommu. U 
qalu: Dan mhux bin Ġużepp, 

23 U qalilhom: Tassew intom tgħiduli 
dal-qawl: Tabib, fejjaq lilek innifsek: 
kulma smajna li għamilt f'Kafarnahum, 
agħmlu hawn ukoll f'pajjiżek. 


ma 


24 U qal: Ngħidilkom is-sewwa: Ebda 
profeta mhu milqugħ f'pajjiżu. 

25 Iżda ngħidilkom is-sewwa, ħafna 
romol kienu f'Iżrael fi żmien Elija, meta 
s-sema kien magħluq għal tliet snin u sitt 
xhur, u meta waqa' għaks fuq il-pajjiż 
kollu; 

26 Imma għand ebda waħda minnhom 
ma kien mibgħut Elija, ħlief f'Sarepta, 
belt ta' Sidon, għand waħda mara li kienet 
armla. 

27 U ħafna mġiddma kienu f'Iżrael fi 
żmien Eliżew il-profeta; u ħadd minnhom 
ma ndaf, ħlief Nagħman is-Sirjan. 

28 U dawk kollha li kienu fis-sinagoga, 
malli semgħu dawn il-ħwejjeġ, imtlew bil- 
għadab, 

29 U qamu, u keċċewh barra mill-belt, 
u ħaduh sa xifer il-għolja li fuqha belthom 
kienet mibnija, biex jitfgħuh għal rasu 'l 
isfel. 

30 Iżda hu għadda minn nofshom, u 
baqa' sejjer, 

31 U niżel f'Kafarnahum, belt tal- 
Galilija, u kien igħallimhom nhar ta' Sibt. 

32 U stagħġbu bit-tagħlim tiegħu: għax 
kelmtu kienet bis-setgħa. 

33 U fis-sinagoga kien hemm raġel, li 
kellu spirtu ta' xitan imniġġes, li għajjat 
b'leħen qawwi, 

34 Billi qal: Ħallina; x'għandna naqsmu 
miegħek, 0 esu ta' Nażaret? ġejt 
teqridna 2 Naf min int; il-Qaddis t'Alla. 

35 U Ġesu ċanfru, billi qal: Iskot, u 
oħroġ minnu. U wara li x-xitan tefgħu fin- 
nofs, ħareġ minnu, u ma weġġgħux. 

36 U kollha stagħġbu, u tkellmu 
bejniethor, igħidu: X’kelma hi din! għax 
bis-setgħa u l-qawwa jordna l-ispirti 
mniġġsa, u joħorgu. 

37 U xterdet ħbaru f'kull naħa ta’ 
dawk l-inħawi. 

38 U qam, u ħareġ mis-sinagoga, u 
daħal f'dar Xmun. U ħmiet Xmun kienet 
miżmuma b'deni kbir; u talbuh għaliha. 

39 U resaq fuqha, u ċanfar id-deni; u 
d-deni telaqha: u minnufih qamet u daret 
bihom. 

40 Issa xħin ix-xemx kienet nieżla, 
dawk kollha li kellhom kull xorta ta' mard 
ġibuhomlu; u qiegħed idejh fuq kull 
wieħed minnhom, u fejjaqhom. 

l1 U ħarġu wkoll xjaten minn ħafna, 
igħajtu, u jgħidu: Int Kristu l-Iben t' Alla 
U hu u jċanfarhom, ma ħalliehomx jit- 
kellmu: għax huma kienu jafu li hu 
Kristu. 

42 U malli sebaħ, telaq u mar f'post 
deżert: u n-nies kienu jfittxuh, u ġew 
għandu, u żammewh, biex ma jitlaqx 
minnhom. 

43 U qalilhom: Jaħtieġli nxandar is- 
saltna t' Alla lil bliet oħra wkoll: għax għal 
dan jien mibgħut. 

44 U xandar fis-sinagogi tal-Galilija. 

5 U ġara, waqt li n-nies kienet tross 
miegħu biex tisma' l-kelma t'Alla, illi 
kien wieqaf ħdejn il-bħajra ta' Ġennesaret, 

2 U ra żewġ dgħajjes weqfin ħdejn il- 
bħajra: imma s-sajjieda kienu telqu minn- 
hom, u kienu jaħslu x-xbieki tagħhom. 

3 U tala' f'waħda mid-dgħajjes, li 
kienet ta' Xmun, u talbu biex jaqla' ftit 'il 
barra mill-art. U qagħad bil-qiegħda, u 
għallem lin-nies mid-dgħajsa. 

4 Issa meta waqaf jitkellem, qal lil 
Xmun: Itfa' 'l barra, u itfgħu x-xbieki 
tagħkom għas-sajd. 

5 U Xmun wieġeb, billi qallu: Mgħal- 
lem, ħdimna l-lejl kollu, u ma qbadna 
xejn: iżda fuq il-kelma tiegħek inniżżel ix- 
xbiek. 

6 U wara li għamlu hekk, qabdu kotra 
kbira ta' ħut: u x-xbiek tagħhom inqasam. 

7 U għaunlu sinjal lill-ixirka tagħhom, li 
kienu fid-dgħajsa l-oħra, biex jiġu jgħinu- 
hom. U ġew, u mlew iż-żewġ dgħajjes, 
hekk li kienu sa jegħrqu. 

8 Malli ra dan, Xmun Pietru xteħet 
f'riġlejn Ġest jgħid: Tbiegħed minni; 
għax jien raġel midneb, o Mulej. 

9 Għax kien imgħaġġeb, hu u dawk 
kollha li kienu miegħu, bil-qabda ħut li 
kienu qabdu: 

10 U hekk ukoll kien Ġakbu, u Ġwanni, 
ulied Żebedew li kienu jxirka ta? Xmun. U 

esu qal 'il Xmun: La tibżax; minn issa 'l 
quddiem taqbad il-bnedmin. 

11 U wara li ġibdu d-dgħajjes tagħhom 
l-art, telqu kollox, u marru warajh. 

U ġara, meta kien f'waħda mill- 
ibliet, illi kien hemm raġel mimli kollu 
ġdiem: li hekk kif ra 'l Ġesu xteħet wiċċu 
fl-art, u talbu, billi qal: Mulej, jekk trid, 
tista’ tnaddafni. 

13 U medd idu, u messu, hu u jgħid: 
Irrid: kun imnaddaf. U minnufih il-ġdiem 
għab minnu. 

14 U wissieh li ma jgħid lil ħadd: iżda 
mur, uri ruħek lill-qassis, u offri għat- 
tindif tiegħek, bħal ma ordna Mosè, 
b'xhieda għalihom. 

15 Iżda ġera aktar il-kliem fuqu: u 
qtajja kbar ta' nies kienu jiġu biex ji- 
simgħu, u jitfejqu mill-mardijiet tagħhom. 

U mar fid-deżert, u qagħad jitlob. 

17 U ġara darba waħda, hu u jgħallem, 
illi kien hemm bil-qiegħda xi Fariżej u 
mgħallmin tal-liġi, li kienu ġew minn kull 
belt tal-Galilija, u l-Lhudija, u Ġerusalem: 
u l-qawwa tal-Mulej kienet hemm biex 
tfejjaqhom. 

18 U,ara, xi rġiel ġiebu fuq saqqu raġel 
paralitiku: bdew ifittxu mezz kif idaħħluh 
ġewwa, u jqegħduh quddiemu. 

,,19 U billi ma setgħux isibu minn fejn 

idaħħluh minħabba l-ġemgħa tan-nies, 

telgħu fuq il-bejt, u niżżluh minn bejn ix- 

xorok bis-saqqu tiegħu fin-nofs quddiem 
esu. 


20 U kif ra l-fidi tagħhom, qallu: 
Raġel, dnubietek maħfura. 

21 U l-iskribi u l-Fariżej bdew jaħsbu, 
u jgħidu: Min hu dan li qiegħed jitkellem 
id-dagħa7 min jista? jaħfer id-dnubiet, 
ħlief Alla waħdu 7 

22 Iżda xħin Ġesu għaraf ħsibijiethom, 
wieġeb, billi qalilhom: X'intom tgħidu 
f'qalbkom, 

23 X'inhu l-eħfef, tgħid: Dnubietek 
jinħafrulek; jew tgħid: Qum u imxi? 

24 Iżda biex tkunu tafu li Bin il- 
bniedem għandu s-setgħa fuq l-art biex 
jaħfer id-dnubiet (qal lill-paralitiku :) 
Qiegħed ngħidlek: Qum, u arfa' s-saqqu 
tiegħek, u mur f'darek. 

25 U minnufih qam quddiemhom, u 
rafa' dak li fuqu kien mixħut, u telaq lejn 
daru, ifaħħar 'l Alla. 

26 U kollha stagħġbu, u faħħru 'l Alla, 
u mimlijin bil-biża', kienu jgħidu: Rajna 
ħwejjeġ tal-għaġeb illum. 

27 U wara dawn il-ħwejjeġ ħareġ, u ra 
publikan, jismu Levi, bil-qiegħda qud- 
diem il-bank tat-taxxi, u qallu: Ejja 
warajja. 

28 U dak telaq kollox, qam, u mar 
warajh. 

29 U Levi għamillu festa kbira f'daru: 
u kien hemm ġemgħa kbira ta' publikani, 
i ta’ oħrajn li kienu fuq il-mejda magħ- 

om. 

30 Imma l-iskribi tagħhom u l-Fariżej 
bdew igergru kontra d-dixxipli tiegħu, billi 
jgħidu: Għaliex tieklu u tixorbu mal- 
publikani u l-midinbin ? 

31 U Ġesù wieġeb, qalilhom: Dawk li 
huma b'saħħithom m'għandhomx bżonn 
ta’ tabib; iżda dawk li huma morda. 7 

32 Ma ġejtx insejjaħ in-nies sewwa, iżda 
l-midinbin għall-indiema. 

33 U qalulu: Għaliex id-dixxipli ta' 

wanni jsumu ta' sikwit, u jagħmlu t-talb, 
u l-istess ukoll id-dixxipli tal-Fariżej; iżda 
tiegħek jieklu u jixorbu 7 

34 U qalilhom: Tistgħu intom iġġiegħlu 
lill-ħaddara jsumu, meta l-għarus qiegħed 
magħhom ? 

35 Iżda jiġu l-jiem, meta jitteħdilhom il- 
għarus, imbagħad isumu f'dawk il-jiem. 

36 U qalilhom ukoll parabbla: Ħadd 
ma jagħmel roqgħa minn libsa ġdida fuq 
libsa qadima; għax inkella l-ġdida tagħmel 
tiċrita, u r-roqgħa li ttieħdet mill-ġdida ma 
taqbilx mal-qadima. NEM 

37 U ħadd ma jqiegħed inbid ġdid fi 
fliexken tal-ġild qodma, inkella l-inbid il- 
ġdid jifqa' l-fliexken, u jixxerred, u l- 
fliexken jintilfu; 

38 Iżda nbid ġdid għandu jitqiegħed fi 
ġlud ġodda; u t-tnejn ma jintilfux. 

39 Ħadd ukoll wara li jkun xorob inbid 
qadim, minnufih jixtieq il-ġdid; għax 
igħid: Il-qadim aħjar. 

U ġara fit-tieni Sibt wara l-ewwel, illi 

kien għaddej minn qalb l-egħlieqi tal- 
qamħ, u d-dixxipli tiegħu qatgħu ż-żbul, u 
kielu, wara li farrkuhom b'idejhom. 

U x'uħud mill-Fariżej qalulhom: 
Għaliex qegħdin tagħmlu dak li ma jiswiex 
tagħmlu nhar ta' Sibt? 

3 U wieġeb Ġesu, billi qal: Ma qrajtux 
għalanqas x'għamel David, meta ħadu 
l-ġuħ, hu u dawk li kienu miegħu; 

4 Kifdaħal fid-dar t'Alla, u ħa u kiel il- 
ħobż imqiegħed quddiem il-Mulej, li ma 
kienx jiswa min jieklu ħlief il-qassisin biss, 
u ta wkoll lil dawk li kienu miegħu 7 
,/3. U qalilhom: Li Bin il-bniedem hu sid 
is-Sibt ukoll. 

6 U ġara wkoll f'Sibt ieħor, illi daħal 
fis-sinagoga u għallem: u kien hemm raġel 
b'idu l-leminija niexfa. 

.7 U l-iskribi u l-Fariżej kienu għassa 
tiegħu, jekk ifejjaqx nhar ta' Sibt; biex 
isibu fuqiex jixluh. 

8 Iżda hu kien jaf ħsibijiethom, u qal 
lir-raġel li kellu idu niexfa: Qum, u 
għoqod fin-nofs. U dak qam u qagħad bil- 
wieqfa. 

9 Imbagħad Ġesu qalilhom: Nistaqsi- 
kom ħaġa: Jiswa tagħmel ġid nhar ta' Sibt, 
jew tagħmel id-deni? issalva ħajja, jew 
teqridha 2 

10 U tafa' ħarsa madwarhom ilkoll, u 
qal lir-raġel: Midd idek. U dak għamel 
hekk: u reġgħet idu ssaħħet bħall-oħra. 

ll U huma mtlew bil-qilla; u bdew 
jitħaddtu bejniethom x'jagħmlu 'l Ġesu. 

12 U ġara f'dawk il-jiem, illi ħareġ lejn 
muntanja biex jitlob, u għadda l-lejl kollu 
jitlob 'l Alla. 

13 U malli sebaħ, sejjaħ id-dixxipli 
tiegħu lejh: u għażel tnax minnhom, li 
wkoll semmiehom appostli; 

14 Xmun (li semmieh ukoll Pietru) u 
Indri ħuh, u Ġakbu u Ġwanni, Filippu u 
Bartilmew, l 

15 Mattew u Tumas, Ġakbu bin Alfew, 
u Xmun li jgħidulu Żelote, — 

16 U Guda ħu Ġakbu, u Ġuda Iskar- 
jota, li kien ukoll traditur. 

U niżel magħhom, u waqaf fil-witja, 
hu u l-ġemgħa tad-dixxipli tiegħu, u kotra 
kbira ta' nies mil-Lhudija kollha u Ġeru- 
salem, u mix-xtajta ta' Tir u Sidon, li ġew 
jisimgħuh, u biex ifiequ mill-mardijiet 
tagħhom; 

18 U dawk li kienu mħabbtin bl-ispirti 
mniġġsa: u kienu mfejqin. 

19 U l-ġemgħa kollha tan-nies kienet 
tfittex illi tmissu: għax qawwa kienet 
toħroġ minnu, u tfejjaqhom ilkoll. 

20 U rafa' għajnejh lejn id-dixxipli 
tiegħu, u qal: Imberkin intom il-foqra: 
għax tagħkom hi s-saltna t'Alla. 

21 Imberkin intom li issa bil-ġuħ: għax 
tkunu mxebbgħin. Imberkin intom li issa 
tibku: għax għad tidħku. 


22 Imberkin intom, meta jobogħdukom 
il-bnedmin, u meta jifirdukom minn 
magħhom, u jċanfrukom, u jarmu isim- 
kom bħala ħażin, minħabba Bin il- 
bniedem. 

23 Ifirħu f'dak il-jum, u aqbżu bil-ferħ: 
għax, ara, ħlaskom kbir fis-sema: għax 
l-istess għamlu missirijiethom lill-profeti. 

24 Iżda jaħasra għalikom, ja għonjal 
għax ħadtu l-faraġ tagħkom. 

5 Jaħasra għalikom intom li issa 
mxebbgħin! għax tkunu bil-ġuħ. Ħażin 
għalikom intom li issa tidħkul Għax għad 
tolfqu u tibku. 

26 Jaħasra għalikom, meta l-bnedmin 
kollha jitkellmu tajjeb fuqkom l għax hekk 
ukoll għamlu missirijiethom lill-profeti 
foloz. 

27 Iżda jien ngħid lilkom li qegħdin 
tisimgħu: Ħobbu l-egħdewwa tagħkom, 
għamlu l-ġid lil dawk li jobogħdukom, 

28 Bierku lil dawk li jisħtukom, u 
itolbu għal dawk li jżebilħukom. 

29 U lil min jagħtik daqqa ta' ħarta fuq 
ħaddek, dawwarlu l-ieħor ukoll; u min 
jeħodlok il-mantar, la tiċħadlux jeħodlok 
il-libsa wkoll. 

30 Lil kull min jitolbok, agħtih; u min 
jeħodlok ħwejġek tarġax titlobhomlu. 

31 Kif tridu li l-bnedmin jagħmlulkom, 
hekk agħmlu lilhom. 

32 Għax jekk tħobbu lil min iħobbkom, 
xi ħlas għandkom 7 għax il-midinbin ukoll 
iħobbu lil dawk li jħobbuhom. 

33 U jekk tagħmlu l-ġid lil dawk li 
jagħmlulkom il-ġid, xi ħlas ħaqqkom7 
għax il-midinbin ukoll hekk jagħmlu. 

34 U jekk tisilfu lil dawk li minnhom 
tittamaw li tieħdu, xi ħlas ħaqqkom ? għax 
il-midinbin ukoll jisilfu lill-midinbin, biex 
jerġgħu jieħdu daqshekk ieħor. 

5 Imma ħobbu lill-egħdewwa tagħ- 
kom, u agħmlu l-ġid, u isilfu, bla tittamaw 
għal xejn iżjed; u l-ħlas tagħkom ikun 
kbir, u tkunu wlied Alla l-Għoli: għax hu 
twajjeb ma' dawk ta' qalbhom iebsa, u 
mal-ħżiena. 

36 Kunu mela ħanina, bħalma Missier- 
kom hu wkoll ħanin. 

37 La tagħmlux ħaqq, u ma jsirx ħaqq 
minnkom; la tikkundannawx, u ma 
tkunux ikkundannati: aħfru, u tinħa- 


fru: 

38 Agħtu, u jingħatalkom; kejl tajjeb, 
marsus, u mheżheż, u mfawwar, jagħtu- 
kom il-bnedmin fi ħdankom. Għax bl- 
istess kejl li tkejlu, jarġa' jkun imkejjel 
lilkom. 

39 U qalilhom parabbla: Jista' agħma 
imexxi agħma? ma jaqgħux it-tnejn fil- 
ħofra 2 

40 Id-dixxiplu mhux fuq l-imgħallem 
tiegħu: iżda kull min ikun perfett ikun 
bħall-imgħallem tiegħu. 

41 U għax tara s-sifja li hemm f'għajn 

ħuk, u ma tarax it-travu li hemm f'għajnek 
stess 2 L 

42 Jew kif tista' tgħid lil ħuk: Ħi, ħa 
naqlagħlek is-sifja li hemm f'għajnek, 
meta int ma tarax it-travu li hemm f'għaj- 
nek stess? Ja ipokrita, aqla? l-ewwel it- 
travu minn għajnek, imbagħad tara tajjeb 
biex taqla’ s-sifja minn għajn ħuk. 

43 Għax siġra tajba ma tagħmilx frott 
ħażin; lanqas tagħmel frott tajjeb siġra 
ħażina. 

44 Għax kull siġra tingħaraf minn 
frottha. Għax mix-xewk il-bnedmin ma 
jiġbrux tin, lanqas mill-għolliq ma jiġbru 
għeneb. 

45 Bniedem tajjeb mill-ħażna tajba ta' 
qalbu joħroġ dak li hu tajjeb; u bniedem 
ħażin mill-ħażna ħażina ta' qalbu joħroġ 
dak li hu ħażin; għax mill-milja tal-qalb 
jitkellem fommu. 

46 U għaliex issejħuli: Mulej, Mulej, u 
ma tagħmlux dak li ngħid 7 

47 Kull min jiġi lejja, u jisma' kliemi, u 
jagħmilhom, nurikom lil min jixbah: 

48 Jixbah lil raġel li bena dar, u ħaffer 'l 
isfel, u qiegħed is-sisien fuq il-blat: u meta 
tala' l-ilma, il-wied ħabat bil-qawwa ma' 
dik id-dar, u ma satax iqanqalha: għax 
kienet mibnija fuq blata. 

49 Iżda min jisma', u ma jagħmilx, hu 
bħal raġel li bena dar fuq l-art bla sisien; 
li l-wied ħabat fuqha bil-qawwa, u malajr 
waqgħet; u kbira kienet it-tiġrifa ta? dik 
id-dar. 


Issa kif temm kliemu kollu fejn 
jisimgħuh in-nies, daħal Kafarnahum. 

2 U wieħed qaddej ta’ ċenturjun, li kien 
għażiż għalih, kien marid, u sa jmut. 

3 U malli sama? b'Gesu, bagħatlu 
x-xjuħ tal-Lhud, jitolbuh biex jigi jfejjaqlu 
l-qaddej. 

4 U xħin ġew għand Ġesù, talbuh bil- 
ħerqa, igħidu: Jistħoqqlu li tagħmillu dan: 

5 Għax iħobb il-ġensna, u bnielna 
sinagoga. 

6 Imbagħad Ġest mar magħhom. U 
meta ma kienx bgħid mid-dar, iċ-ċenturjun 
bagħatlu xi ħbieb igħidulu: Mulej, 
toqgħodx titħabat: għax ma jistħoqqlix 
illi tidħol taħt is-saqaf tiegħi: 

7 Għalhekk deherli li lanqas ma kien 
jixraqli niġi għandek: iżda għid kelma 
waħda, u l-qaddej tiegħi jfiq. 

8 Għax jien ukoll bniedem li ninsab 
taħt is-setgħa, u għandi taħt idejja suldati, 
u ngħid lil wieħed: Mur, u hu jmur: u lil 
ieħor: Ejja, u hu jiġi; u lill-qaddej tiegħi: 
Agħmel dan, u hu jagħmlu. 

9 U malli sama' dan, Ġesu stagħġeb 
bih, u dar, u qal lin-nies li kienet miexja 
warajh: Ngħidilkom li ma sibtx fidi hekk 
kbira, le, lanqas f'Iżrael. 

10 Xħin reġgħu lura d-dar, dawk li 


kienu mibgħutin sabu l-qaddej li kien 
marid imfejjaq. 

11 U ġara l-għada, illi mar f'belt ji- 
simha Najin; u marru miegħu ħafna mid- 
dixxipli tiegħu, u bosta nies. 

12 Issa kif qorob lejn bieb il-belt, ara, 
kien qiegħed jinġarr wieħed mejjet, iben 
waħdieni t'ommu, u hi kienet armla: u 
kien hemm ħafna nies tal-belt magħha. 

13 U malli l-Mulej raha, kellu ħniena 
minnha, u qalilha: La tibkix. 

14 U resaq u mess it-tebut: u dawk li 
kienu jerfgħuh waqfu. U qal: Żagħżugħ, 
jien ngħidlek: Qum. 

15 U l-mejjet qam, u beda jitkellem. U 
tah lil ommu. 

16 U qabadhom il-biża' lkoll: u bdew 
jigglorifikaw 'l Alla, billi jgħidu: Deher 
fostna profeta kbir; u: Alla żar lill-poplu 
tiegħu. 

17 U din l-aħbar fuqu xterdet mal- 
Lhudija kollha, u fl-art kollha ta' l- 
inħawi. 

18 U d-dixxipli ta' 
b'dawn il-ħwejjeġ. 

19 U Ġwanni sejjaħ lejh tnejn mid- 
dixxipli tiegħu, u bagħathom għand Gesù 
jgħidu: Inti dak li għandu jiġi, jew nisten- 
new ieħor? 

20 Xħin l-irġiel waslu għandu, qalu: 
Ġwanni l-Battista bagħatna nistaqsuk: 
Inti dak li għandu jigi? Jew nistennew 
ieħor? 

21 U dak il-ħin stess fejjaq ħafna mill- 
mardijiet tagħhom u flagelli, u spirti 
Miena; u ħafna li kienu għomja tahom id- 

awl. 

22 Imbagħad Ġesi wieġeb, qalilhom: 
Morru, u għidu 'l Ġwanni dak li rajtu u 
smajtu; kif il-għomja jaraw, iz-zopop 
jimxu, l-imġiddmin jitnaddfu, it-torox 
jisimgħu, il-mejtin iqumu, u l-evanġelju 
mxandar lill-foqra. 

23 U mbierek kull min ma jitfixkilx 
minħabba fija. 

24 U wara li telqu l-messaġġiera ta' 
Ġwanni, beda jgħid lill-poplu fuq Ġwanni: 
Xi ħriġtu taraw fid-deżert? Qasba mxejra 
mar-riħ? 

25 Imma xi ħriġtu taraw ? Raġel liebes 
ilbies artab ? Ara, dawk li huma mlibbsin 
sabiħ, u jgħixu mfissdin, qegħdin fil- 
palazzi tas-slaten. 

26 Imma xi ħriġtu taraw? Profeta? 
Iya, ngħidilkom, u wisq iżjed minn pro- 
eta. 

27 Dan hu dak, li fuqu nkiteb: Ara, 
jien nibgħat il-messaġġier tiegħi quddiem 
wiċċek, li jhejji triqtek quddiemek. 

28 Għax jien ngħidilkom: Fost dawk li 
huma mweldin min-nisa mhemm ebda 
profeta akbar minn Ġwanni l-Battista: 
iżda dak li hu l-iżgħar fis-saltna t'Alla hu 
akbar minnu. l 

29 U l-poplu kollu li semgħu, u l-publi- 


Ġwanni qalulu 

kani, iġġustifikaw 'l Alla, billi tgħammdu 
bil-magħmudija ta' Ġwanni. 

30 Imma l-Fariżej u l-għorrief tal-liġi, li 
ma tgħammdux minnu, ma laqgħux bi 
ħsara tagħhom infushom ir-rieda t'Alla. 

31 U l-Mulej qal: Ma' min mela nxeb- 
bah lin-nies ta' dan in-nisel? u lil min 
jixbhu 7 

32 Huma bħat-tfal li joqogħdu bil- 
qiegħda fil-misraħ, u jgħajtu lil xulxin, u 
jgħidu: Daqqejnielkom il-flawt, u ma 
żfintux: newwaħnielkom, u ma bkejtux. 

33 Għax ġie Ġwanni l-Battista, la jiekol 
ħobż u la jixrob inbid; u tgħidu: Għandu 
xitan. 

34 Bin il-bniedem ġie jiekol u jixrob; u 
tgħidu: Ara, bniedem wikkiel u xarrab 
l-inbid, ħabib tal-publikani u tal- 
midinbin! 

35 Imma l-għerf hu iġġustifikat minn 
uliedu kollha. 

36 U wieħed mill-Fariżej xtaqu jiekol 
miegħu. U daħal fid-dar tal-Fariżew, u 
qagħad fuq il-mejda. 

7 U, ara, mara li kienet fil-belt, u li 
kienet midinba, malli għarfet li Ġesu kien 
qiegħed fuq il-mejda f'dar il-Fariżew, 
ġiebet vażett ta' l-alabastru biż-żejt tal- 
fwieħa, 

38 U qagħdet f'riġlejh warajh tibki, u 
bdiet ixxarrablu riġlejh bid-dmugħ, u 
mesħithomlu b'xagħar rasha, u bisitlu 
riġlejh, u dilkithomlu biż-żejt tal-fwieħa. 

Issa meta ra dan il-Fariżew li 
stiednu, qal fih innifsu: Dan il-bniedem, 
kieku kien profeta, kien ikun jaf min hi u 
x'inhi l-mara li qiegħda tmissu: għax hi 
midinba.. 

40 U Ġesu wieġeb, billi qallu: Xmun, 
għandi xi ngħidlek. U hu qal: Mgħallem, 
għid. 

41 Kien hemm wieħed li jislef il-flus li 
kellu żewġ midjunin: wieħed kellu jagħtih 
ħames mitt dinier, u l-ieħor ħamsin. 

42 U meta ma kellhom xejn biex iħallsu, 
ħafrilhom bil-qalb it-tnejn. Għidli mela, 
min iħobbu l-aktar ? 

43 Wieġeb Xmun, u qal: Naħseb li dak, 
li ħafirlu l-iżjed. U qallu: Ħsibt sewwa. 

44 U dar lejn il-mara, u qal 'il Xmun: 
Tara dil-mara 7 Dħalt f'darek, u ilma għal 
riġlejja ma tajtnix: imma din ħalslitli 
riġlejja bid-dmugħ, u mesħithom b'xagħar 
rasha. 

45 Bewsa ma tajtnix: iżda dil-mara 
minn xħin dħalt ma waqfitx tbusli riġ- 
lejja. 

46 Biż-żejt ma dliktlix rasi; imma dil- 
mara dilkitli riġlejja biż-żejt tal-fwieħa. 

47 Għalhekk ngħidiek: Dnubietha, li 
huma ħafna, huma maħfura; għax ħabbet 
ħafna: iżda lil min jinħafirlu ftit, dan ftit 
iħobb. 

48 U qalilha: Dnubietek maħfura. 

49 U dawk li kienu fuq il-mejda miegħu 


bdew igħidu fihom infushom: Min hu dan 
li jaħfer id-dnubiet ukoll 7 

50 U qal lill-mara : Il-fidi tiegħek salva- 
tek; mur bis-sliem. 


U ġara wara, illi mar f'kull belt u 

raħal, ixandar u jniedi l-bxara sabiħa 
tas-saltna t'Alla; u miegħu kienu t-tnax, 

2 U xi nisa, li kienu mfejqa minn spirti 
ħżiena u mardijiet, Marija jgħidulha Mad- 
dalena, li minnha kienu ħarġu seba’ 
xjaten, — 

3 U Gwanna mart Ħuża li kien jieħu 
ħsieb dar Erodi, u Susanna, u ħafna oħra, 
li kienu jaħsbu għalih minn ġidhom. 

U xħin nġemgħet ħafna nies, u ġiet 
għandu mill-ibliet kollha, hu tkellem 
b'parabbla: 

.5 Wieħed li jiżra? ħareġ jiżra’ ż-żer- 
riegħa tiegħu: u hu u jiżra', xi żergħat 
waqgħu mal-ġenb tat-triq; u rtifsu, u 
belgħuhom it-tjur ta' l-ajru. 

.6 U oħrajn waqgħu fuq blata; u malli 
nibtu, nixfu, għax ma kellhomx tira. 

7 U oħrajn waqgħu qalb ix-xewk; u 
x-xewk kiber magħhom, u ħanaqhom. 

8 U oħrajn waqgħu fuq art tajba, u 
kibru, u għamlu frott għal mitt darba. U 
kif qal dan, għajjat: Min għandu wid- 
nejn biex jisma', ħa jisma'. 

9 U d-dixxipli tiegħu staqsewh, billi 
qalu: Xi tkun dil-parabbla 7 

0 U qal: Lilkom mogħti li tagħrfu 
l-misterji tas-saltna t'Alla: iżda lill-oħrajn 
bil-parabbli; biex huma u jaraw, ma 
jarawx; u huma u jisimgħu, ma jif hmux. 

11 Issa l-parabbla hija din: iż-żerriegħa 
hi l-kelma t'Alla. 

12 Dawk ta' mal-ġenb tat-triq huma 
dawk li jisimgħu; imbagħad jiġi x-xitan, u 
jieħu l-kelma minn qalbhom, li ma jmor- 
rux jemmnu u jsalvaw. 

13 Dawk ta' fuq il-blat huma dawk li 
meta jisimgħu, jilqgħu l-kelma bil-ferħ; u 
dawn m'għandhomx egħruq; li jemmnu 
għal xi żmien, u f'waqt it-tiġrib jaqgħu. 

14 U dawk li waqgħu qalb ix-xewk 
huma dawk, li meta semgħu, telqu, u 
nħanqu mill-ħsibijiet u mill-għana u mill- 
pjaċiri ta' dil-ħajja, u ma jwasslux frott 
sas-sajran. 

5 Imma dawk ta’ fuq art tajba huma 
dawk, li b'qalb onesta u tajba, jisimgħu 
l-kelma, u jżommuha, u jagħmlu l-frott 
bis-sabar. 

16 Ebda bniedem, meta jixgħel xemgħa, 
ma jgħattiha b'xi ħaġa, jew iqiegħdha taħt 
sodda; iżda jqiegħdha fuq il-gandlier, biex 
dawk li jidħlu jaraw id-dawl. 

17 Għax xejn mhu moħbi, li ma jin- 
kixifx; lanqas xejn moħbi, li ma jingħarafx 
u jiġi fil-beraħ. 

18 Araw mela kif tisimgħu: għax min 
għandu, jingħatalu; u min m'għandux, 

jitteħidlu mqar dak li minn għaliħ 
għandu. 

19 Imbagħad ġew fejnu ommu u ħutu, 
u ma setgħux jaslu sa ħdejħ minħabba 
l-ġemgħa tan-nies. 

20 U x'uħud qalulu: Ommok u ħutek 
qegħdin barra, u jixtiequ jarawk. 

21 U wieġeb, u qalilħom: Ommi u ħuti 
ħuma dawk li jisimgħu l-kelma t'Alla, u 
jagħmluħa. 

22 Issa ġara f'wieħed minn dawk il- 
jiem, li tala' fuq dgħajsa mad-dixxipli 
tiegħu, u qalilħom: Ejjew ingħaddu għan- 
naħa l-oħra tal-bħajra. U qalgħu 'l barra. 

23 Imma ħuma u sejrin raqad: u waqa' 
fuq il-bħajra riefnu riħ; u mtlew bl-ilma, u 
kienu sejrin jintilfu. 

24 U resqu lejħ, u qajmuħ, billi qalu: 
Mgħallem, mgħallem, initlufin aħna. Im- 
bagħad qam, u ċanfar ir-riħ, u t-taħbit ta' 
l-ilma: u ħuma waqfu, u sar bnazzi. 

25 U qalilħom: Fejn ħi l-fidi tagħkom? 
U billi beżgħu, stagħġbu u qalu wieħed lil 
ieħor: Xi bniedem ħu dan' għax ħu jordna 
wkoll l-irjieħ u l-ilma, u jisimgħu minnu. 

26 U waslu fl-art tal-Ġerasin, H ħi 
biswit il-Galilija. 

27 U xħin niżel l-art, iltaqa' miegħu 
barra mill-belt wieħed raġel, li kellu 
x-xjaten minn żmien twil, u la kien jilbes 
ħwejjeġ, u lanqas kien joqgħod f'ebda dar, 
imma fl-oqbra. 

28 Malli ra 'l Ġesu. għajjat, u xteħet 
quddiemu, u qal b'leħen qawwi: X'ħemm 
bejni u bejnek, Ġesu, Bin Alla l-Għoli? 
Nitolbok, illi ma taħqarnix. l 

29 (Għax ħu ikkmanda l-ispirtu mniġ- 
ġes biex joħroġ mir-raġel. Għax bosta 
drabi kien qabdu: u kien miżmum marbut 
bil-ktajjen u bil-qjud; u kien iqatta’ l-irbit, 
u kien misjuq mix-xitan fid-deżert.) 

30 U Ġesu staqsieħ. billi qallu: X'jis- 
mek? U dak wieġeb: Leġjun: għax ħafna 
xjaten kienu daħlu fiħ. 

31 U talbuħ biex ma 
imorru fl-abbissi. 

32 Issa kien ħemm merħla ta' ħafna 
ħnieżer jirgħaw fuq il-muntanja: u talbuħ 
biex iħalliħom jidħlu fiħom. U ħallieħom. 

33 U x-xjaten ħarġu mbagħad mir- 
raġel, u daħlu fil-ħnieżer: u l-merħla 
ntefgħet bil-ħerra 'l isfel mill-irdum għall- 
bħajra, u fgaw. 

34 Xħin dawk li kienu jirgħawħom raw 
x'ġara, ħarbu, u marru u qalu dan fil-belt, 
u fl-irħula. 

35 Imbagħad ħarġu jaraw x'ġara; u 
ġew fejn Ġesu, u sabu r-raġel, li minnu 
x-xjaten kienu ħarġu, bil-qiegħda f'riġlejn 
Ġesu, liebes, u moħħu f'loku: u beżgħu. 

36 Dawk ukoll li raw dan qalulħom kif 
dak li kellu x-xjaten kien fieq. 

37 Imbagħad in-nies kollħa ta' l-idwar 
tal-Ġerasin taibuħ biex jitbiegħed minn- 


jġegħilħomx 


ħom; għax kien qabadħom biża' kbir: u 
ħu tala' fuq id-dgħajsa, u raġa' lura. 

38 Issa r-raġel li minnu kienu ħarġu 
x-xjaten talbu bil-ħniena biex jibqa' 
miegħu: iżda Ġesu bagħtu, billi qallu: 

39 Arġa' mur darek, u xandar kemm 
ħwejjeġ kbar għamillek Alla. U dak telaq, 
u xandar mal-belt kollħa kemm ħwejjeġ 
kbar għamillu Gesu. . 

40 U ġara, x'ħin Ġesu raġa' lura, illi 
l-poplu laqgħu bil-qalb: għax kulħadd 
kien jistennieħ. 

41 U, ara, ġie raġel jismu Ġajru, li kien 
kap tas-sinagoga: u xteħet f'riġlejn Gesù, 
u talbu biex jidħol f'daru: 

42 Għax kellu tifla waħda biss, ta' xi 
tnax-il sena, u kienet qiegħda tmut. Iżda 
ħu u sejjer in-nies rassitu. 

43 U waħda mara li kienet ilħa tbati 
tnax-il sena minn telf ta' demm, u li kienet 
nefqet fit-tobba ġidħa kollu, u ma setgħet 
titfejjaq minn ħadd, 

44 Ġiet warajħ, u messet tarf libstu; u 
minnufiħ waqfet it-tnixxija ta' demmħa. 

45 U Ġesu qal: Min messni2 Meta 
kulħadd ċaħad, qal Pietru u dawk li kienu 
miegħu: Mgħallem, il-ġemgħa tan-nies 
tiffolla madwarek u trossok, u int tgħid: 
Min messni2 

46 U Ġesu qal: Xi ħadd messni: għax 

naf li qawwa ħarġet minni. 
.. 47 U xħin rat il-mara li nkixfet, resqet 
imriegħda, u xteħtet quddiemu, u għarrfitu 
quddiem il-poplu kollu l-għala messitu, u 
kif fieqet f'daqqa. 

48 U qalilħa: Binti, ifraħ: il-fidi tiegħek 
fejqitek: mur bis-sliem. 

49 Kif kien għadu jitkellem, ġie wieħed 
mingħand il-kap tas-sinagoga jgħidlu: 
Bintek mietet: tħabbatx lill-Imgħallem. 

50 Iżda xħin Ġesu sama' dan, wieġbu, 
qallu: La tibżax: biss emmen, u ħi tfiq. 

51 U xħin wasal id-dar, ma ħalla lil 
ħadd min jidħol miegħu, ħlief 'il Pietru, u 
l Ġakbu, u 'l-Ġwanni, u 'l missier it-tifla u 
'l ommħa. 

52 U kollħa bkew, u tħassruħa: iżda ħu 
qal: La tibkux; mħix mejta, iżda rieqda. 

53 U bdew jidħku biħ, billi kienu jafu 
li mietet. 

54 U ġagħalħom joħorġu Ikoll barra, u 
qabadħa minn idħa, u għajjat: Tifla, qum. 

55 U l-ispirtu tagħħa raġa’ ġie, u ħi 
qamet minnufiħ: u ordna li jtuħa tiekol. 

56 U l-ġenituri tagħħa stagħġbu: iżda 
ħu wissieħom biex ma jgħidu lil ħadd dak 


li kien ġara. 
9 Imbagħad sejjaħ lit-tnax-il dixxiplu 
tiegħu flimkien, u taħom il-qawwa u 
s-setgħa fuq ix-xjaten kollħa, u biex ifejqu 
l-mardijiet. 
2 U bagħathom ixandru s-saltna t'Alla, 
u jfejqu l-morda. 

3 U qalilhom: Tieħdu xejn għall-vjaġġ 
tagħkom, la ħatar, la ħorġa, la ħobż, u la 
flus; u lanqas ikollkom żewġt ilbiesi. 

4 U f'kull dar li tidħlu, hemm oqogħdu, 
sakemm titilqu minn hemm. 

5 U kull min ma jilqagħkomx, meta 
toħorġu minn dik il-belt, farfru sat-trab 
minn riġlejkom bħala xhieda kontra 
tagħhom. 

6 U ħarġu, u għaddew mill-ibliet, 
ixandru l-evanġelju, u jfejqu kullimkien. 

7 Issa Erodi t-tetrarka sama' dak kollu 
li kien għamel Ġesù: u tħawwad, għax 
x'uħud kienu jgħidu, li Ġwanni qam mill- 
imwiet; 

8 U minnoħrajn, li Elija deher; u minn 
oħrajn, li wieħed mill-profeti mill-qodma 


qam. i 
9 U Erodi qal: Ġwanni qtajtlu rasu: 

mela min hu dan, li fuqu qiegħed nisma' 

ħwejjeġ bħal dawn? U xtaq jarah. 

IO U l-appostli, meta reġgħu lura, 
qalulu kulma kienu għamlu. U ħadhom, u 
telaq waħdu f'post imwarrab tal-belt 
jisimha Betsajda. 

Il Iżda n-nies, malli ntebħu b'dan, 
marru warajh: u hu laqagħhom, u tkellem 
magħhom fuq is-saltna t'Alla, u fejjaq lil 
dawk li kellhom bżonn il-fejqan. 

12 U meta l-jum beda għaddej, ġew it- 
tnax, u qalulu: Ibgħat il-ġmiegħi tan-nies, 
biex imorru fl-irħula u r-raba' ta' l-idwar, 
biex isibu fejn joqogħdu, u x'jieklu; għax 
hawn qegħdin f'post deżert. 

3 Imma hu qalilhom: Agħtuhom 
intom jieklu. U qalu: M'għandniex aktar 
minn ħames ħobżiet, u żewġ ħutiet; jekk 
ma mmorrux aħna nixtru l-ikel għal dal- 
poplu kollu. 

I4 Għax kienu madwar ħamest elef 
bniedem. U qal lid-dixxipli tiegħu: 
Ġegħluhom joqogħdu bil-qiegħda fi qtajja 
ta' xi ħamsin-il waħda. 

15 U hekk għamlu, u ġegħluhom ilkoll 
joqogħdu bil-qiegħda. 

16 Imbagħad ħa l-ħames ħobżiet u 
ż-żewġ ħutiet, u wara li rafa' għajnejh lejn 
is-sema, berikhom, u kisirhom, u tahom 
lid-dixxipli tiegħu, biex iqegħduhom qud- 
diem il-ġemgħa. 

17 U kielu, u xebgħu kollha: u refgħu 
mill-fdal tnax-il qoffa bċejjeċ. 

18 U ġara, waqt li kien jitlob waħdu, 
illi d-dixxipli kienu miegħu: u hu staqsie- 
hom, billi qal: Min igħidu n-nies li jiena 
jien? f 

19 Wieġbu, igħidu: Gwanni l-Battista; 
iżda x'uħud igħidu: Elija; u oħrajn, li 
raġa' qam wieħed mill-profeti l-qodma. 

20 U qalilhom: Iżda intom min tgħidu 
li jiena jien? U Pietru wieġeb, qal: Il- 
Kristu t'Alla. 

21 Iżda hu wissiehom, u ordnalhom 
biex dan ma jgħiduh lil ħadd; 

22 Billi qal: Bin il-bniedem għandu 


jbati wisq, u jinċaħad mix-xjuħ u mill- 
qassisin il-kbar u mill-iskribi, u jinqatel, u 
fit-tielet jum iqum. 

...23 U qalilhom ukoll: Jekk xi ħadd irid 
jiġi warajja, ħa jiċħad lilu nnifsu, u jarfa' 
salibu kuljum, u jiġi warajja. 

.,/ 24 Għax kull min irid isalva ħajtu, 
jitlifha: iżda kull min jitlef ħajtu minħabba 
fija, dan isalvaha. 

. 25 Għax x'jiswielu bniedem, jekk jirbaħ 
id-dinja kollha, u jitlef lilu nnifsu, jew 
jirtema2 

26 Għax kull min jistħi minni u minn 
kliemi, Bin il-bniedem jistħi minnu, meta 
jiġi fil-glorja tiegħu, u f'ta' Missieru, u ta' 
l-anġli qaddisa. 

27 Iżda ngħidilkom is-sewwa: Hawn 
x'uħud minn dawk li qegħdin hawn, li ma 
jduqux il-mewt, sama jaraw is-saltna t'Alla. 

28 U ġara, xi tmint ijiem wara dawn it- 
taħditiet, illi ħa miegħu 'l Pietru, u 'l 
Gwanni, u 'l Gakbu, u tala' fuq muntanja 
biex jitlob. 

29 Hu u jitlob, id-dehra ta' 
tbiddlet, u Ibiesu sar abjad u jiddi. 

0 U, ara, kien hemm jitkellmu miegħu 
żewġt irġiel, li kienu Mosċ u Elija: 

31 Li dehru fil-glorja, u kienu jitħaddtu 
fuq it-tmiem tiegħu li hu kellu jwettaq 

erusalem. 

32 Iżda Pietru u dawk li kienu miegħu 
kienu magħfusin bin-ngħas: u xħin 
stenbħu, raw il-glorja tiegħu, u ż-żewġt 
irġiel li kienu weqfin ħdejh. 

33 U ġara, huma u jitilqu minn ħdejh, 
illi Pietru qal 'il Ġesu: Mgħallem, tajjeb li 
aħna noqogħdu hawn: ħallina nagħmlu 
tliet egħrejjex ; wieħed għalik, wieħed għal 
Mosċ, u wieħed għal Elija: billi ma kienx 
jaf x'qiegħed igħid. 

34 Hu u jgħid hekk, ġiet sħaba, u 
għattiethom: u beżgħu xħin daħlu fis- 
sħaba. 

35 U ġie leħen mis-sħaba jgħid: Dan hu 
Ibni l-għażiż: lilu isimgħu. 

36 U wara li għadda l-leħen, Ġesu 
nstab waħdu. Huma baqgħu siekta, u 
f'dawk il-jiem lil ħadd ma qalu xejn milli 
raw. 

37 U ġara l-għada, meta niżlu mill- 
għolja, illi ħafna nies iltaqgħu miegħu. 

U, ara, raġel mill-ġemgħa għajjat, 

igħid: Mgħallem, nitolbok bil-ħniena, 
tħares lejn ibni: għax hu l-iben waħdieni 
tiegħi. 
,,39 U, ara, meta jaħtfu spirtu, minnufih 
jibda' jgħajjat; u jħabbtu ma' l-art, hekk li 
jarġa' joħroġ ir-ragħwa, u qajla jitilqu 
wara li jkun benġlu. 

40 U jien tlabt bil-ħniena lid-dixxipli 
tiegħek biex joħorġuh; u ma setgħux. 

41 U Ġesu wieġeb, billi qal: Ja nisel bla 
twemmin u maqlub, kemm sa ndum 
magħkom, u naħmilkom? Ġib hawn lil 
ibnek. 


wiċċu 

42 U hu u riesaq, ix-xitan tefgħu ma’ 
l-art, u qallbu. U Ġesu ċanfar lill-ispirtu 
mniġġes, u fejjaq it-tifel, u raddu lil 
missieru. 

43 U kienu lkoll mistagħġbin bil- 
qawwa kbira t'Alla. Iżda huma u jis- 
tagħġbu b'kulma għamel, Ġesu qal lid- 
dixxipli tiegħu: 

44 Ħallu dawn il-kelmiet jidħlu f'wid- 
nejkom:: Bin il-bniedem sa jingħata f'idejn 
il-bnedmin. 

45 Imma huma ma fehmux dil-kelma, u 
kienet moħbija minnhom, biex ma jifhmu- 
hiex: u beżgħu jsaqsuh fuqha. 

46 U qamet tilwima bejniethom, min 
minnhom kien l-akbar. 

47 U Ġesu, billi għaraf il-ħsieb ta' 
qalbhom, ħa tifel żgħir, u qiegħdu 
ħdejh, 

48 U qalilhom: Min jilqa’ lil dat-tifel 
f'ismi jilqa' lili: u min jilqa' lili jilqa' lil 
min bagħatni: għax min hu l-iżgħar fost- 
kom ilkoll, dan ikun kbir. 

wanni wieġeb, u qal: Mgħallem, 
rajna wieħed joħroġ ix-xjaten f'ismek, u 
ma ħallejniehx, għax ma jimxix magħna. 
Qallu Gesu: La żżommuhx, għax 
min mhux kontra tagħna hu magħna. 

51 U ġara, meta ż-żmien li jkun mil- 
qugħ fis-sema wasal, illi dawwar wiċċu 
biex imur Ġerusalem, 

52 U bagħat xi messaġġiera quddiemu: 
u marru, u daħlu f'raħal tas-Samaritani, 
biex ihejjulu. 

3 U ma laqgħuhx, għax wiċċu kien 
bħalkieku kien sejjer Ġerusalem. 

54 U malli d-dixxipli tiegħu Ġakbu u 

wanni raw dan, qalu: Mulej, tridx 
ngħidu biex jinżel nar mis-sema, u 
jtemmhom, bħal ma għamel ukoll Elija 2 

55 Iżda hu dar, u ċanfarhom, u qal: 
Intom ma tafux minn liema ġens ta' spirtu 
intom. 

56 Għax Bin il-bniedem ma ġiex biex 
jeqred il-ħajja tal-bnedmin, iżda biex 
isalvahom. U marru f'raħal ieħor. 

.57 U ġara, huma u mexjin fit-triq, illi 
wieħed raġel qallu: Mulej, nimxi warajk 
kull fejn tmur. 

58 U Ġesu qallu: Il-volpijiet għandhom 
il-hofor, u t-tjur ta' l-ajru għandhom il- 
bejtiet; iżda Bin il-bniedem m'għandux 
fejn imidd rasu. 

59 Qal lil wieħed ieħor: Imxi warajja. 
Iżda dak qal: Mulej; ħallini l-ewwel im- 
mur nidfen lil missieri. 

., 60 Imma Ġesu qallu: Ħalli l-mejtin 
jidfnu lill-mejtin tagħhom: iżda int mur 
xandar is-saltna t'Alla. 

6l Ieħor ukoll qal: Mulej, jien niġi 
warajk; iżda l-ewwel ħallini nsellem lin- 
nies ta' dari. 

62 U Ġesu qallu: Ebda bniedem, wara 
li jagħmel idu fuq il-moħriet. u jħares lura, 
ma hu tajjeb għas-saltna t'Alla. 


1 Wara dan għażel il-Mulej sebgħin 

oħra wkoll, u bagħathom tnejn 
tnejn quddiemu f'kull belt u post, fejn 
kellu jiġi hu stess. 

2 Għalhekk qalilhom: Il-ħsad tassew 
kbir, iżda l-ħaddiema huma ftit: itolbu 
għalhekk lil Sid il-ħsad, biex jibgħat ħad- 
diema għall-ħsad tiegħu. 

3 Morru: Ara, qiegħed nibgħatkom 
bħal ħrief qalb l-ilpup. l 

4 La ġġorrux u la borża, u la ħorġa, u 
lanqas qorq; u la sselmu lil ħadd fit-triq. 

5 U f'kull dar li tidħlu, l-ewwel għidu: 
Is-sliem lil did-dar. 

6 U jekk ikun hemm bin is-sliem, is- 
sliem tagħkom jinżel fuqha: jekk le, 
tarġa' lura għandkom. 

7 U f'dik l-istess dar ibqgħu, tieklu u 
tixorbu milli jagħtukom; għax il-ħaddiem 
jistħoqqlu ħlasu. La tmorrux minn dar 
għal dar. 

8 U f'kull belt li tidħlu, u jilqgħukom, 
kulu minn dak li jqegħdulkom quddiem- 
kom: 

9 U fejqu l-morda li jkun hemm, u 
għidulhom: Is-saltna t'Alla qorbot lejkom. 

10 Iżda f'kull belt li tidħlu, u ma 
jilqgħukomx, oħorġu fit-toroq tagħha, u 
għidu: l 

11 Sa l-istess trab ta' beltkom, li weħel 
magħna, aħna nfarfru għalikom: madan- 
kollu kunu sguri minn dan, li qorbot is- 
saltna t'Alla lejkom. 

12 Iżda ngħidilkom: Ikun eħfef f'dak 
il-jum għal Sodoma, milli għal dik il-belt. 

13 Jaħasra għalik, Korażajni Jaħasra 
għalik, Betsajda! Għax kieku saru f'Tir u 
'Sidon l-egħmejjel kbar li saru fikom, 
ilhom żmien li nidmu, mixħutin lebsin ix- 
xkora, u fl-irmied. 

14 Imma jkun eħfef għal Tir u Sidon 
f'jum il-ħaqq, milli għalikom. 

15 U int, Kafarnahum, li int imgħollija 
sas-sema, titniżżel sa l-infern. 

16 Min jisma' lilkom jisma' lili; u min 
iżeblaħkom iżeblaħ lili; u min iżeblaħ lili, 
iżeblaħ lil dak li bagħatni. 

17 U s-sebgħin reġgħu lura ferħanin, u 
qalu: Mulej, sax-xjaten ukoll joqogħdu 
għalina f'ismek. i $ 

18 U qalilhom: Jien rajt ix-xitan jaqa' 
bħal berqa mis-sema. l 

19 Ara, jien nagħtikom is-setgħa timxu 
fuq is-sriep u l-egħkiereb, u fuq kull 
qawwa tal-għadu: u xejn ma jista' 
jagħmlilkom ħsara. l 

20 Madankollu b'dan la tifirħux, li 
l-ispirti joqogħdu għalikom; iżda ifirħu li 
ismijietkom inkitbu fis-sema. 

21 F'dak il-ħin feraħ Ġesu fl-ispirtu u 
qal: Niżżikħajr, o Missier, Sid is-sema u 
l-art, li ħbejt dawn il-ħwejjeġ mill-għorrief 
u min-nies tad-dehen, u għarrafthom liċ- 
ċkejknin. Iva, Missier, għaliex hekk 
għoġbok. 

22 Kollox ingħatali minn Missieri; u 
ħadd ma jaf min hu l-Iben, ħlief il-Missier; 
u min hu l-Missier, ħlief l-Iben, u lil min 
l-Iben ikun irid igħarraf hulu. 

23 U dar lejn id-dixxipli tiegħu, u 
qalilhom weħidhom: Imberkin l-għajnejn 
li jaraw dak li taraw intom: 

24 Għax ngħidilkom, li ħafna profeti u 
slaten xtaqu li jaraw dak li taraw intom, u 
ma rawhx; u jisimgħu dak li tisimgħu 
intom, u ma semgħuhx. l 

25 U, ara, wieħed imgħallem tal-liġi 
qam bil-wieqfa, u hu u jġarrbu, qal: 
M għallem, x'għandi nagħmel biex niret il- 
ħajja ta' dejjem 2 

26 U qallu: X'hemm miktub fil-liġi? 
x'taqra 2 

27 U dak wieġeb, qal: Ħobb il-Mulej 
Alla tiegħek b'qalbek kollha, u b'ruħek 
kollha, u b'saħħtek kollha, u b'moħħok 
kollu; u lil għajrek bħalek innifsek. 

28 U qallu: Tajjeb weġibt: għamel dan, 
u tgħix. 

29 Imma dak, billi ried jiġġustifika lilu 
nnifsu, qal lil Ġest: U min hu għajri? 

30 Wieġeb Ġesu, u qal: Wieħed raġel 
kien nieżel minn Ġerusalem lejn Ġerko, u 
waqa' f'idejn il-ħallelin, li neżżgħuh minn 
ħwejġu, u ferewh, u telqu, u ħallewh bejn 
ħaj u mejjet. l 

31 U nzerta kien għaddej minn dik it- 
triq wieħed qassis: u meta rah, għadda 
minn fuq in-naħa l-oħra. 

32 U hekk ukoll Levita, meta wasal 
hemm, ġie u ħares lejh, u għadda fuq in- 
naħa l-oħra. 

33 Imma wieħed Samaritan, li kien 
għaddej, ġie ħdejh: u meta rah, kellu 
ħniena minnu, 

34 U resaq fejnu, u rabatlu ġrieħu, wara 
li sawwablu żejt u nbid; u qiegħdu fuq il- 
bhima tiegħu stess, u ħadu f'lukanda, u ħa 
ħsiebu. 

35 U l-għada xħin kien sejjer, ħareġ 
żewġ dinieri, u tahom lir-raġel tal-lukanda, 
u qallu: Ħu ħsiebu; u kulma tonfoq iżjed, 
naghtitilek meta narġa’ ngħaddi. 

. 36 Min minn dawn it-tlieta, jidhirlek 
int, kien il-għajr ta? dak li waqa’ f'idejn il- 
ħallelin ? 

37 U dak qal: Dak li wera ħniena 
miegħu. Imbagħad Gesù qallu: Mur, u 
agħmel hekk int ukoll. 

38 Issa ġara, huma u sejrin, illi daħal 
f'raħal: u waħda mara jisimha Marta 
laqgħetu f'darha. 

39 U kellha oħtha jisimha Marija, li 
qagħdet ukoll bil-qiegħda f'riġlejn Gesu, 
u semgħet il-kelma tiegħu. 

40 Imma Marta kienet imħabbta 
b'ħafna xogħol, u resqet lejh, u qalet: 
Mulej, mhu xejn dan għalik li oħti ħallietni 
naqdi waħdi2 Għidilha mela biex 
tgħinni. 


41 U Ġesu wieġeb u qalilha: Marta, 
Marta, int imkidda u mħabbta għal ħafna 
ħwejjeg; 

42 Imma ħaġa waħda hi meħtieġa: u 
Marija għażlet dak l-aħjar sehem, li ma 
jitteħdilhiex. 


1 U ġara, fil-waqt li kien jitlob f'ċertu 

lok, xħin waqaf, illi wieħed mid- 
dixxipli tiegħu qallu: Mulej, għallimna 
nitolbu, bħal ma għallem ukoll Ġwanni 
lid-dixxipli tiegħu. 

U qalilhom: Meta titolbu, għidu: 
Missierna li int fis-smewwiet, jitqaddes 
ismek. Tiġi saltnatek. Ikun li trid int, kif 
fis-sema, hekk fl-art. 

3 Ħobżna ta' kuljum agħtihulna minn 
jum għal jum. 

4 U aħfrilna dnubietna; għax aħna 
wkoll naħfru lil kull min għandu jagħtina. 
U la ddaħħalniex fit-tiġrib; iżda eħlisna 
mid-deni. 

5 U qalilhom: Min minnkom ikollu 
ħabib, u jmur għandu f'nofs il-lejl, u 
jgħidlu: Ħabib, islifni tliet ħobżiet; 

6 Għax ħabib tiegħi ġie għandi minn 
vjaġġ, u m'għandix xi nqegħidlu qud- 
diemu 2 

7 U dak minn ġewwa jwieġbu u jgħidlu: 
Tħabbatnix: il-bieb issa magħluq, u 
wliedi qegħdin fis-sodda miegħi; ma nistax 
inqum u nagħtik. 

8 Ngħidilkom: Għalkemm ma jqumx u 
jagħtih, għax ikun ħabibu, iżda minħabba 
l-leħħa tiegħu jqum u jagħtih kemm 
jinħtieġlu. 

9 U ngħidilkom: Itolbu, u jingħatal- 
kom; fittxu, u ssibu; ħabbtu, u jinfetħil- 


om. 

10 Għax kull min jitlob jaqla’; u min 
ifittex isib; u min iħabbat, jiftħulu. 

11 Jekk iben jitlob il-ħobż lil wieħed 
minnkom, li hu missier, jagħtih ġebla ? Jew 
jekk jitlob ħuta, minflok ħuta jagħtih 
serp? 

12 Jew jekk jitlob bajda, 
għakreb? 

13 Jekk intom mela, li intom ħżiena, 
tafu kif tagħtu lil uliedkom għotjiet tajba: 
kemm aktar Missierkom tas-sema jagħti 
l-Ispirtu s-Santu lil dawk li jitolbuh ? 

14 U kien qiegħed joħroġ xitan, li kien 
imbikkem. U ġara, meta x-xitan ħareġ, illi 
l-imbikkem tkellem; u n-nies stagħġbu. 

15 Imma x'uħud minnhom qalu: Bis- 
saħħa ta' Bagħalżebub, il-prinċep tax- 
xjaten, joħroġ ix-xjaten. 

16 U oħrajn, huma u jġarrbuh, talbu 
minnu xi għelm mis-sema. 

17 Imma hu, billi kien jaf ħsibijiethom, 
qalilhom: Kull saltna mifruda kontra 
tagħha nnifisha titħarbat, u dar mifruda 
kontra dar taqa'. 

18 Jekk Satana wkoll hu mifrud kontra 


jagħtih 

tiegħu nnifsu, kif iżżomm is-saltna tiegħu 2 
Għax intom tgħidu li bis-saħħa ta' Bagħal- 
żebub jiena noħroġ ix-xjaten. 

19 U jekk jien bis-saħħa ta' Bagħal- 
żebub noħroġ ix-xjaten, bis-saħħa ta' min 
joħorġuhom uliedkom? Għalhekk huma 
jkunu l-imħallfin tagħkom. 

20 Imma jekk jien bis-saħħa tas-saba' 
t'Alla noħroġ ix-xjaten, mela s-saltna 
t'Alla waslet fuqkom. 

21 Meta raġel qawwi armat jindokra lil 
daru, ħwejġu huma fis-sliem: 

22 Imma jekk wieħed b'saħħtu aktar 
minnu jiġi fuqu, u jegħlbu, jeħodlu l-armi 
kollha li kien jafda fihom, u jqassam dak 
li ħataflu. 

23 Min mhux miegħi hu kontra tiegħi: 
u min ma jiġborx miegħi, ixerred. 

24 Meta l-ispirtu mniġġes joħroġ minn 
bniedem, jimxi f'postijiet nexfin, ifittex il- 
mistrieħ; u meta ma jsibx, igħid: Narġa' 
mmur dari mnejn ħriġt. 

25 U meta jiġi, isibha miknusa u 
mżejna. 

26 Imbagħad imur, u jieħu miegħu 
seba' spirti oħra agħarr minnu nnifsu; u 
jidħlu, u jgħammru hemm: u l-aħħar 
qagħda ta' dak il-bniedem tkun agħarr 
minn ta' l-ewwel. 

27 U ġara, hu u jitkellem hekk, illi 
waħda mara mill-ġemgħa tan-nies għolliet 
leħinha, u qaltlu: Imbierek il-ġuf li ġiebek, 
u s-sider li rdajt. 

28 Imma hu qal: Iva, imma aktar 
imberkin dawk li jisimgħu l-kelma t'Alla, 
u jħarsuha. 

29 U kif in-nies bdew jirtassu flimkien, 
qabad igħid: Dan hu nisel ħażin: ifittxu 
għelm; u l-ebda għelm ma jingħatalu, ħlief 
il-għelm ta’ Gona l-profeta. 

30 Għax bħalma ona kien għelm 
għan-nies ta' Ninwe, hekk ukoll Bin il- 
bniedem ikun għal dan in-nisel. 

31 Is-sultana ta' nofsinhar tqum f'jum 
il-ħaqq mar-rġiel ta' dan in-nisel, u tik- 
kundannahom: għax hi ġiet minn truf l-art 
biex tisma' l-għerf ta' Salamun; u, ara, 
wieħed aqwa minn Salamun hu hawn. 

32 L-irġiel ta' Ninwe jqumu f'jum il- 
ħaqq ma' dan in-nisel, u jikkundannawh: 
għax huma nidmu meta Ġona, xandar; 
u, ara, wieħed aqwa minn ona hu 
hawn. 

33 Ħadd, meta jixgħel xemgħa, ma 
jqiegħdha f'post moħbi, lanqas taħt kejl, 
imma fuq gandlier, biex dawk li jidħlu 
jaraw id-dawl. 

34 Id-dawl tal-ġisem hi l-għajn: għal- 
ħekk meta għajnek hi safja, ġismek kollu 
hu mimli dawl; iżda meta għajnek tkun 
ħażina, ġismek ukoll ikun mimli dlam. 

35 Qis mela li d-dawl li hu fik ma jkunx 
dlam. 

36 Jekk mela ġismek ikun mimli kollu 
dawl, bla ma jkollu ebda naħa mudlama, 


ikun kollu mdawwal, bħal meta d-dija ta 
xemgħa tagħtik id-dawl. 

7 U hu u jitkellem, talbu wieħed 
Fariżew biex jiekol miegħu: u daħal, u 
qagħad fuq il-mejda. 

38 U xħin il-Fariżew ra dan, stagħġeb li 
ma kienx inħasel qabel l-ikel. 

39 U l-Mulej qallu: Issa intom il- 
Fariżej tnaddfu t-tazza u d-dixx minn 
barra; iżda ġewwa tagħkom mimli bis- 
serq u bil-ħażen. 

40 Ja boloh, min għamel barra ma 
għamilx ukoll ġewwa? 

41 Imma agħtu karita' minn dak li 
għandkom; u, ara, kollox hu nadif 
għalikom. 

42 Iżda jaħasra għalikom, Fariżej! għax 
intom tgħaxxru n-nagħniegħ u l-fejġel u 
kull xorta ta' ħxejjex, u tħallu l-ħaqq u 
l-imħabba t'Alla: dawn kien imisskom 
għamiltu, u ma tħallux lill-oħrajn mhux 
magħmulin. 

43 Jaħasra għalikom, Fariżej! għax 
intom tħobbu l-ewwel siġġijiet fis-sinagogi, 
u t-tislim fil-pjazez. i 

44 Jaħasra għalikom skribi u Fariżej, 
ipokriti! Għax intom bħal oqbra li ma 
jidhrux, u n-nies li jimxu fuqhom ma jafux 
bihom. L L 

45 Imbagħad wieġeb wieħed mill- 
imgħallmin tal-liġi, u qallu: Mgħallem, 
b'dal-kliem int qiegħed tgħajjar lilna 


wkoll. 

46 U qal: Jaħasra għalikom ukoll, ja 
mgħallmin tal-liġil għax tgħabbu l-bned- 
min tagħbijiet tqal biex jirtefgħu, u intom 
infuskom ma tmissux it-tagħbijiet b'wie- 
ħed mis-swaba tagħkom. 

47 Jaħasra għalikom! għax tibnu 
l-oqbra tal-profeti, li missirijietkom qatlu- 
hom. 

48 Tassew intom xhieda li taqblu ma' 
l-egħmejjel ta' missirijietkom: għax huma 
tassew qatluhom, u intom tibnu l-oqbra 
tagħhom. 

49 Għalhekk ukoll qal il-għerf t'Alla: 
Nibgħatilhom profeti u appostli, u x'uħud 
minnhom joqtluhom u jippersegwitaw- 
hom. 

50 Biex id-demm tal-profeti kollha, li 
xxerred mill-ħolqien tad-dinja, jintalab 
minn dan in-nisel; 

51 Minn demm Abel sa demm Żak- 
karija, li kien meqrud bejn l-altar u s- 
santwarju: tassew ngħidilkom: Għad 
jintalab minn fuq dan in-nisel. 

52 Jaħasra għalikom, ja mgħallmin tal- 
liġi! Għax ħadtu l-muftieħ tal-għerf: 
intom infuskom ma dħaltux, u dawk li 
kienu deħlin intom fixkiltu. 

53 U hekk kif qalilhom dan, l-iskribi u 
l-Fariżej bdew iżommulu bis-sħiħ, u 
jġagħluh jitkellem fuq ħafna ħwejjeġ: , 

54 Lesti għalih, u jfittxu li jaqbdu xi 
ħaġa minn fommu, biex jixluh. 

1 Waqt li eluf ta? nies kienu mig- 

mugħin, hekk li kienu jirfsu lil 
xulxin, hu beda jgħid l-ewwel lid-dixxipli 
tiegħu: Ħarsu ruħkom mill-ħmira tal- 
Fariżej, li hi l-ipokresija. 

2 Għax m'hemm xejn imgħotti, li ma 
jinkixifx; u lanqas moħbi, li ma jingħarafx. 

3 Għalhekk kulma tkunu għidtu fid- 
dlam jinstama' fid-dawl; u dak li tkunu 
għidtu fil-widna fil-kmamar ta' ġewwa 
jixxandar fuq il-bjut. 

4 U lilkom ħbieb tiegħi ngħidilkom: La 
tibżgħux minn dawk li joqtlu l-ġisem, u 
wara dan m'għandhom xejn iżjed x'jistgħu 
jagħmlu. 

5 Iżda jien nurikom minn qabel minn 
min għandkom tibżgħu: Ibżgħu minn dak, 
li wara li jkun qatel għandu s-setgħa li 
jitfa' fl-infern; iva, ngħidilkom: Ibżgħu 
MINNU. 

6 Jaqaw ħames agħsafar tal-bejt ma 
jinbigħux filsejn, u lanqas wieħed minn- 
hom mhu minsi quddiem Alla? 

7 Iżda sax-xagħar ta' raskom hu kollu 
magħdud; la tibżgħux mela: intom tiswew 
aktar minn ħafna agħsafar tal-bejt. 

8 Ngħidilkom ukoll: Kull min jist- 
qarrni quddiem il-bnedmin, jistqarru wkoll 
Bin il-bniedem quddiem l-anġli t'Alla: 

9 Iżda dak li jiċħadni quddiem il- 
bnedmin, jinċaħad quddiem l-anġli t'Alla. 

10 U kull min igħid kelma kontra Bin 
il-bniedem, jinħafirlu: iżda min jidgħi bl- 
Ispirtu s-Santu ma jinħafirlux. 

11 U meta jġibukom quddiem is- 
sinagogi, u l-maġistrati, u l-ħakkiema, la 
tħabblux raskom kif u x'sejrin twieġbu, 
jew x'sa tgħidu: 

12 Għax l-Ispirtu s-Santu jgħallimkom 
dak il-ħin stess x'għandkom tgħidu. 

13 U qallu wieħed mill-ġemgħa tan- 
nies: Mgħallem, għid lil ħija, biex jaqsam 
il-wirt miegħi. 

14 U hu qallu: Raġel, min għamilni 
mħallef jew qassàm fuqkom ? 

15 U qalilhom: Araw tajjeb, u ħarsu 
ruħkom mir-rebgħa: għax il-ħajja tal- 
bniedem mhix qiegħda fil-kotra tal-ġid li 
għandu. 

16 U qalilhom parabbla, billi qal: Ir- 
raba' ta' wieħed għani raddlu ħafna: 

17 U ħaseb fih innifsu, billi qal: 
X'nagħmel, għax m'għandix fejn naħżen 
il-ghalejjel tiegħi 2 

qal: Hekk nagħmel: Inħott 
l-imħażen tiegħi, u nibni oħrajn akbar; u 
niġma' hemm il-qamħ kollu tiegħi u ġidi. 

19 U ngħid lil ruħi: Ruħ, għandek 
ħafna ġid merfugħ għal ħafna snin; strieħ, 
kul, ixrob u thenna. 

20 Imma Alla qallu: Ja iblah, dal-lejl 
ruħek tintalab minn għandek, imbgħad 
dak li hejjejt tæ? min ikun 2 

21 Hekk hu dak li jaħżen teżori għalih 
innifsu, u mhux għani m'Alla. 


22 U qal lid-dixxipli tiegħu: Għalhekk 
ngħidilkom: La tħabblux raskom għal 
ħajjitkom, x'sa tieklu; lanqas għall-ġisem, 
x'sa tilbsu. 

23 Il-ħajja hi aqwa mill-ikel, u l-ġisem 
hu aqwa mill-ilbies. 

.24 Ħarsu lejn iċ-ċawl: għax huma la 
jiżirgħu u la jaħsdu; la għandhom maħ- 
żen u la matmura; u Alla jitmagħhom: 
Kemm wisq iżjed tiswew intom mit- 
tjur 2 
25 U min minnkom billi jħabbel rasu 
jista' jżid ma' tulu kubitu wieħed 2 

26 Jekk mela ma tistgħux tagħmlu 
l-iżgħar ħaġa, għax tħabblu raskom għall- 
ħwejjeġ oħra 2 
. 27 Ħarsu lejn il-ġilji kif jikbru: la 
jaħdmu, la jinsġu; u jien ngħidilkom li 
lanqas Salamun fil-glorja kollha tiegħu ma 
kien imlibbes bħal wieħed minnhom. 

28 Jekk mela Alla jlibbes hekk lill- 
ħaxix, li Ilum jinsab fil-għalqa, u għada 
jixteħet fil-forn; kemm aktar ilibbes lil- 
kom, ja intom ta’ fidi żgħira 2 

,29 U la tfittxux x'sa tieklu, jew x'sa 
tixorbu, u la titħassbux. 

30 Għax dawn il-ħwejjeġ kollha jfittxu- 
hom il-ġnus tad-dinja: u Missierkom jaf li 
taħtiġuhom. 

31 Iżda fittxu s-saltna t'Alla; u dawn il- 
ħwejjeġ kollha jiżdidulkom. 

32 La tibżax, merħla żgħira; għax 
Missierkom għoġbu jagħtikom is-saltna. 

Bigħu dak li għandkom, u għamlu 
karità; għamlu għalikom boroż li ma 
jiqdimux, teżor fis-sema li ma jonqos qatt, 
fejn ebda ħalliel ma jersaq, u lanqas ma 
teqred il-kamla. 

34 Għax fejn hu t-teżor tiegħek, hemm 
qiegħda wkoll qalbek. 

35 Ħalli ġenbejkom ikunu mħażżmin, u 
l-imsiebaħ tagħkom mixgħulin; 

..36 U intom kunu bħal irġiel jistennew 
lil sidhom, meta jiġi lura mit-tieġ; biex 
meta jiġi u jħabbat, jiftħulu malajr. 

37 Imberkin dawk il-qaddejja, li xħin 
jiġi sidhom isibhom jishru: ngħidilkom 
is-sewwa, li hu jitħażżem, u jqegħidhom 
fuq il-mejda, u jgħaddi iservihom. 

38 U jekk jiġi fit-tieni sahra, jew jiġi fit- 
tielet sahra, u jsibhom hekk, imberkin 
dawk il-qaddejja. 

39 Kunu afu dan, li kieku sid id-dar 
kien jaf xħin ġej il-ħalliel, kien jishar, u 
ma jħallix daru tinfetaħ. 

40 Kunu mela wkoll imbejiijin: għax 
f'siegħa li ma taħsbux fiha jiġi Bin il- 
bniedem. 

41 Imbagħad qallu Pietru: Mulej, 
għalina qiegħed tgħid dil-parabbla, jew 
għal kulħadd ukoll? 

42 U qal il-Mulej: Min mela hu dak il- 
prokuratur fidil u għaqli, li sidu jqiegħdu 
fuq in-nies tad-dar, biex jagħtihom f'waqtu 
sehemhom tæ’ l-ikel? 

43 Imbierek dak il-qaddej, li x'ħin jiġi 
sidu jsibu jagħmel hekk. 

44 Tassew ngħidilkom, li jqiegħdu fuq 
kulma għandu. 

45 Iżda u jekk dak il-qaddej igħid 
f'qalbu: Jiddawwar sidi ma jiġi; u jibda 
jsawwat lill-qaddejja rġiel u nisa, u jiekol u 
jixrob, u jisker; 

46 Sid dak il-qaddej jiġi f'jum li ma 
kienx jistennieh, u f'siegħa li ma jobsorx, 
jaqsmu tnejn, u jagħtih sehmu ma' dawk 
li ma jemmnux. 

47 U dak il-qaddej, li għaraf il-fehma 
ta' sidu, u ma hejjiex lilu nnifsu, u lanqas 
għamel skond ir-rieda tiegħu, jissawwat 
b'ħafna daqqiet. 

48 Imma dak li ma għarafx, u għamel 
ħwejjeġ li jistħoqqilhom id-daqqiet, jis- 
sawwat bi ftit daqqiet. Għax lil min tawh 
ħafna, ħafna jitolbu minn għandu: u lil 
min il-bnedmin irħewlu ħafna f'idejh, 
iżjed jitolbu minnu. 

49 Nar ġejt nitfa' fl-art; u x'irrid iżjed 
jekk diġà qabad 7 

50 Iżda jien għandi magħmudija biex 
nitgħammed biha; u kif jien imdejjaq sa 
ma sseħħ! 

51 Taħsbu intom li ġejt biex inġib is- 
sliem fl-art? Le: ngħidilkom; imma ak- 
tarx il-firda: 

ħax minn issa 'l quddiem ikunu 
ħamsa f'dar waħda mifrudin, tlieta kontra 
tnejn; u tnejn kontra tlieta, 
3 Il-missier ikun mifrud kontra l-iben, 
u l-iben kontra l-missier; l-omm kontra 
l-bint, u l-bint kontra l-omm; u l-ħmiet 
kontra kennietha, u l- kenna kontra 
ħmietha. 

54 U qal ukoll lin-nies: 
sħaba tiela' mill-punent, 
Ġejja x-xita; u hekk jiġri. 

55 U meta taraw jonfoħ ir-riħ isfel, 
tgħidu: Ġejja s-sħana; u hekk jiġri. 

56 Ja ipokriti, tafu tagħrfu wiċċ is-sema 
u l-art; kif ma tafux tagħrfu dan iż-żmien 2 

57 Iva, u għaliex minnkom infuskom 
stess ma tagħżlux is-sewwa 7 

58 Int u sejjer ma' l-avversarju tiegħek 
għal għand il-maġistrat, kif tkun għadek 
fit-triq, qis li teħles minnu; li ma jeħdokx 
quddiem l-imħallef, u l-imħallef jerħik 
f'idejn il-għassies, u l-għassies jixħtek il- 


Meta taraw 
malajr tgħidu: 


abs. 
59 Ngħidlek: Minn hemm ma toħroġx, 
sama trodd sa l-aħħar ħabba. 


1 F'dak il-ħin kien hemm preżenti 

x'uħud li qalulu fuq il-Galilin, li 
Pilatu ħallat demmhom mas-sagrifiċċji 
tagħhom. 

2 U Ġesu wieġeb, qalilhom: Taħsbu 
intom li dawn il-Galilin kienu midinbin 
aktar mill-Galilin kollha, għax batew dan 

ollu 7 


3 Le: ngħidilkom; iżda 
tindmux, tintilfu hekk ilkoll. 

4 Jew dawk it-tmintax, li waqa' fuqhom 
it-torri ta' Silwam, u qatilhom, taħsbu 
intom li kienu midinbin aktar min-nies 
kollha li jgħammru Ġerusalem 7 

Le: ngħidilkom; imma 
tindmux, tintilfu Ikoll bħalhom. 

6 Imbagħad qal ukoll dil-parabbla: 
Wieħed raġel kellu siġra tat-tin imħawla 
fil-għalqa tad-dwieli tiegħu; u ġie u fittex 
il-frott fuqha, u ma sab xejn. 

7 Imbagħad qal lill-ħaddiem tal-għalqa 
tad-dwieli tiegħu; Ara, dawn it-tliet snin 
ilni niġi nfittex il- frott fuq din is-siġra tat- 
tin, u ma sibtx: aqtagħha; għalfejn 
qiegħda tħassar l-art 7 

8 Wieġeb u qallu: Mgħallem, ħalliha 
dis-sena wkoll, sakemm nagħżaq ma- 
dwarha, u nagħtiha d-demel. 

9 U jekk tagħmel il-frott, tajjeb: u jekk 
le, imbagħad wara aqtagħha. 

10 U kien qiegħed igħallem f'waħda 
mis-sinagogi nhar ta' Sibt. 

11 U, ara, kien hemm mara li kellha 
spirtu ta' marda minn tmintax-il sena; u 
kienet milwija għalkollox, u ma kenitx 
tista; tarfa’ lilha nfisha b’xejn. 

12 U xħin raha Ġesu, sejħilha ħdejh, u 
qalilha; Mara, int meħlusa mill-marda 
tiegħek. 

13 U medd idejh fuqha: u hi minnufih 
iddrittat, u igglorifikat l Alla, 

U l-kap tas-sinagoga wieġeb imgħad- 
dab, għax Ġesu fejjaq nhar ta' Sibt, u qal 
lin-nies: Hemm sitt ijiem li fihom wieħed 
għandu jaħdem; f'dawn mela ejjew u 
tfejqu, u mhux nhar ta' Sibt. 

$ Wieġbu mbagħad il-Mulej, u qal: Ja 
ipokrita, mhux kull wieħed minnkom nhar 
ta' Sibt iħoll il-gendus tiegħu, jew il-ħmar 
tiegħu mill-maxtura, u jieħdu jisqih 7 

16 U dil-mara, li hi bint Abraham, u li 
Satana rabatha, ara, għal tmintax-il sena, 
ma kellhiex tinħall minn dan l-irbit nhar 
ta’ Sibt? 

17 U meta qal dal-kliem stħaw dawk 
kollha li kienu kontra tiegħu: u l-poplu 
kollu feraħ bil-ħwejjeġ tal-għaġeb kollha li 
ntgħamlu minnu. 

18 Imbagħad qal: Lil xiex tixbah is- 
saltna t'Alla, u ma’ xiex inxebbahha 2 

19 Tixbah lill-ħabba tas-senapa, li raġel 
ħa, u tafa' fil-ġnien tiegħu; u kibret, u 
saret siġra kbira; u t-tjur tas-sema ġew 
jistrieħu fuq il-friegħi tagħha. 

20 U raġa' qal: Ma' xiex inxebbah is- 
saltna t'Alla 2 

21 Hi bħal ħmira, li mara ħadet u ħbiet 
ġo tliet sċat dqiq, sakemm ħemer kollu. 

U mar fl-ibliet u fl-irħula, igħallem, 
u jimxi lejn Gerusalem. 

23 Imbagħad qallu wieħed: Mulej, 
huma ftit dawk li jsalvaw 7 U qalilhom: 

24 Tħabtu biex tidħlu mill-bieb id- 


jekk ma 


jekk ma 

dejjaq: għax ħafna, ngħidilkom, 
jidħlu, u ma jkunux jistgħu. 

25 Meta darba sid id-dar ikun qam, u 
għalaq il-bieb, u intom tkunu qegħdin 
minn barra, tibdew tħabbtu l-bieb, tgħidu: 
Ja Sid, ja Sid, iftħilna: iżda hu jwieġeb u 
jgħidilkom: Ma nafx mnejn intom. 

26 Imbagħad tibdew tgħidu: Kilna u 
xrobna quddiemek, u għallimt fil-pjazez 
tagħna. 

27 Iżda hu jgħid: Ngħidilkom: Ma 
nafx mnejn intom; warrbu minni, intom 
ilkoll li tagħmlu l-ħażen. 

28 Hemm ikun hemm biki u tgħażgħiż 
ta' snien, meta taraw 'l Abraham, u 'l 
Iżakk, u 'l Ġakobb, u l-profeti kollha fis- 
saltna' t'Alla, u intom infuskom mit- 
fugħin barra. 

9 U jiġu mill-lvant, u mill-punent, u 
mit- tramuntana, u min-nofsinhar, u jo- 
qogħdu fuq il-mejda fis-saltna t'Alla. 

30 U, ara, dawk li huma l-aħħar ikunu 
l-ewwel, u hemm min hu l-ewwel u jkun 
l-aħħar. 

31 Dak in-nhar stess ġew x'uħud mill- 
Fariżej igħidulu: Itlaq, u mur minn hawn: 
għax Erodi jrid joqtlok. 

2 U qalilhom: Morru, u għidu lil dak 
il-volpi: Ara, jien noħroġ ix-xjaten, u 
nagħti l-fejqan illum u għada, u fit-tielet 
jum nintemm. 

33 Madankollu jjaħtieġ li nimxi llum u 
għada, u l-jum ta' wara; għax ma jistax 
ikun li profeta jinqered barra minn 

erusalem. 

34 Ja Gerusalem, Ġerusalem, li toqtol 
il-profeti, u tħaġġar lil dawk li jinbagħtu- 
lek; kemm-il darba ridt niġma' lil uliedek 
flimkien, bħalma tiġieġa tiġma' l-flieles 
tagħha taħt ġwinħajha, u int ma ridtx! 

35 Ara, darkom tibqagħlkom ħerba: u 
tassew ngħidilkom: Ma tarawnix, sama 
jasal il-waqt li tgħidu: Imbierek min ġej 


f'isem il-Mulej. 

14 U ġara, meta mar fid-dar ta' wieħed 
mill-kbarat tal-Fariżej biex jiekol il- 

ħobż nhar ta' Sibt, illi huma kienu għassa 

tiegħu. 

2 U, ara, kien hemm quddiemu raġel 
marid bl-ilma. 

3 U wieġeb Ġesu, qal lill-imgħallmin 
tal-liġi u lill-Fariżej: Jiswa li wieħed ifejjaq 
nhar ta’ Sibt? 

4 U huma ma tkellmux. U qabdu, u 
fejqu, u bagħtu; 

5 U weġibhom, qal: Min minnkom 
jaqagħlu ħmar jew gendus f'bir, u ma 
jtellgħux malajr nhar ta’ Sibt? 

6 U ma setgħux jerġgħu jwiġbuh għal 
dan. 

7 U qal parabbla lil dawk li kienu 
mistednin, meta ra kif kienu jagħżlu 
l-ewwel postijiet, billi qalilhom: 


ifittxu 


8 Meta tkun mistieden minn xi ħadd 
għat-tieġ, la toqgħodx bil-qiegħda fl-ewwel 
post; li ma jkunx hemm xi wieħed ogħla 
minnek mistieden minnu; 

9 U dak li stieden lilek u lilu jiġi u 
jgħidlek: Agħti l-post lil dan; u int tibda 
tistħi toqgħod fl-aħħar post. 

10 Iżda meta tkun mistieden, mur 
oqgħod bil-qiegħda fl-aħħar post; biex 
meta jiġi dak li stiednek, igħidlek: Ħabib, 
itla' aktar 'il fuq: imbagħad ikollok ġieh 
quddiem dawk li jkunu fuq il-mejda 
miegħek. 

11 Għax kull min igħolli lilu nnifsu 
jitniżżel; u kull min iniżżel lilu nnifsu 
jitgħolla. 

12 Imbagħad qal ukoll lil dak li 
stiednu: Meta tagħti xi pranzu jew ikla, la 
ssejjaħx lil ħbiebek, u lanqas lil ħutek, u 
lanqas lil qrabatek, u lanqas lill-ġirien 
għonja tiegħek, li ma jistidnukx huma 
wkoll, u jpattulek. 

13 Imma meta tagħmel stedina, sejjah 
lill-foqra, lill-magħtubin, liz-zopop, lill- 
għomja: 

14 U tkun imbierek; għax ma jistgħux 
ipattulek: imma jirtaddlek fil-qawmien 
tan-nies ġusti. 

15 U meta wieħed minn dawk li kienu 
fuq il-mejda. miegħu sama' dan, qallu: 
Imiierek min jiekol il-ħobż fis-saltna 
'Alla 

16 Imbagħad qallu: Wieħed 
għan ikla kbira, u stieden ħafna: 

U bagħat il-qaddej waqt l-ikla jgħid 
lil dawk li kienu mistednin: Ejjew; għax 


kollox issa lest. 

18 U kollha bi ħsieb wieħed bdew 
jaqilgħu l-iskużi. L-ewwel wieħed qallu: 
Xtrajt biċċa art, u għandi bżonn immur 
naraha: nitolbok tagħdirni. 

19 U ieħor qal: Xtrajt ħamest iżwieġ 
gniedes, u sa mmur nippruvahom: nitol- 
bok tagħdirni. 

20 U ieħor qal: Iżżewwiġt mara, u 
għalhekk ma nistax niġi. 

21 Għalhekk dak il-qaddej ġie lura, u 
wera b'dan kollu lil sidu. Imbagħad sid id- 
dar saħan, u qal lill-qaddej tiegħu: Oħroġ 
malajr fit-toroq u fis-sqaqijiet tal-belt, u 
daħħal hawn il-foqra, u l-magħtubin, u 
z-zopop, u l-għomja. 

22 U qal il-qaddej: Ja Sidi, 
ordnajt int, u għad hawn il-wisa'. 

3 U s-sid qal lill-qaddej: Oħroġ fit- 
toroq, u fil-mogħdijiet; u ġegħilhom 
jidħlu, biex dari timtela. 

24 Għax ngħidilkom: Li ħadd minn 
dawk ir-rġiel li kienu mistednin ma jduq 
mill-ikla tiegħi. 

25 U marru ħafna ġmiegħi tan-nies 
miegħu: u dar, u qalilhom: 

26 Jekk wieħed jiġi għandi, u ma 
jobgħodx lil missieru, u lil ommu, u lil 
martu, u lil uliedu, u lil ħutu, rġiel u nisa, 


raġel 


sar kif 

iva, u ħajtu wkoll, ma jistax ikun dixxiplu 
tiegħi. 

27 U kull min ma jarfax salibu, u jiġi 
warajja, ma jistax ikun dixxiplu tiegħi. 

Għax min minnkom, li jrid jibni 
torri, ma joqgħodx l-ewwel bil-qiegħda, u 
jgħodd in-nefqa, jekk għandux biżżejjed 
biex jispiċċah 2 

Li ma jmurx wara li jkun qiegħed is- 
sisien, ma jkunx jista' jispiċċah, u dawk 
kollha li jarawh, jibdew jiddieħku bih, 

30 Billi jgħidu: Dal-bniedem beda 
jibni, u ma kellux ħila jispiċċa. 

31 Jew liema sultan, li jkun sejjer 
jagħmel gwerra ma' sultan ieħor, ma 
joqgħodx l-ewwel bil-qiegħda, u jaħseb 
jekk jistax b'għaxart elef imur jiltaqa' ma' 
dak li ġej għalih b'għoxrin elf 2 

32 Jew inkella, meta l-ieħor ikun għadu 
fil-bogħod ħafna, jibgħat delegazzjoni 
titolbu għal ftehim ta' paċi. 

33 Hekk mela, kull wieħed minnkom li 
ma jitlaqx kulma għandu, ma jistax ikun 
dixxiplu tiegħi. 

4 Il-melħ tajjeb: imma jekk il-melħ 
jitlef imluħitu, biex jarġa’ jissewwa 72 

La hu tajjeb għall-art, lanqas għall- 
miżbla, iżda n-nies jarmuh barra. Min 
għandu widnejn biex jisma', ħa jisma'. 
15 Imbagħad resqu lejh il-publikani 

kollha u l-midinbin biex jisimgħuh. 

2 U l-Fariżej u l-iskribi gergru, billi 
qalu: Dal-bniedem jilqa' l-midinbin, u 
jiekol magħhom. 

3 U qalilhom dil-parabbla, billi qal: 

4 Liema bniedem minnkom, li għandu 
mitt nagħġa, jekk jitlef waħda minnhom, 
ma jħallix id-disgħa u disgħin fid-deżert, u 
jmur wara dik li ntilfet, sa ma jsibha 2 

5 U meta jsibha, jerfagħha fuq spallejh, 
ferħan. 

6 U meta jmur id-dar, isejjaħ flimkien 
lill-ħbieb u lill-ġirien tiegħu, u jgħidilhom: 
Ifirħu miegħi; għax sibt in-nagħġa tiegħi li 
kienet intilfet. 

7 Ngħidilkom, li hekk ikun hemm ferħ 
fis-sema għal midneb wieħed li jindem, 
aktar milli għal disgħa u disgħin bnie- 
dem ġust, li m'għandhomx bżonn ta' 
ndiema. 

8 Jew liema mara li jkollha għaxar 
driehem, u titlef dirhem wieħed, u ma 
tixgħelx xemgħa, u tiknes id-dar, u tfittex 
sewwa sa ma ssibu 2 

9 U meta ssibu, issejjaħ lil ħbiebha u 
lill-ġirien flimkien, u tgħid: Ifirħu miegħi; 
għax sibt id-dirhem li kont tlift. 

10 Hekk, ngħidilkom, ikun hemm ferħ 


quddiem l-anġli t'Alla għal midneb 
wieħed li jindem. 

i ' U qal: Wieħed raġel kellu żewġt 
itfal: 


12 U ż-żgħir fosthom qal lil missieru: 


Missier, agħtini s-sehem tal-ġid li jmissni 
mill-wirt. U qassmilhom ġidu. 

13 U xi ftit jiem wara, iż-żgħir ġabar 
kollox, u siefer f'art bgħida, u hemm 
berbaq ġidu f'ħajja ta' ħala. 

14 U meta nefaq kollox, ġie ġuħ kbir 
f'dik l-art; u ġie fil-bżonn. 

5 U mar, u daħal ma’ wieħed min- 
nies ta' dak il-pajjiż; u bagħtu fir-raba' 
tiegħu jirgħa l-ħnieżer. 

16 U kien jixtieq jimla żaqqu bil-ħarrub 
li kienu jieklu l-ħnieżer: u ħadd ma kien 
jagħtih. 

17 U meta daħal fih innifsu, qal: Kemm 
ħaddiema mikrija ta' missieri għandhom 
ħobż biżżejjed u x'jagħtu, u jien qiegħed 
immut bil-ġuħ! 

Inqum u mmur għand missieri, u 
ngħidlu: Missier, dnibt kontra s-sema, u 
quddiemek, 

19 U ma jistħoqqlix aktar li nissejjaħ 
ibnek; agħmilni bħal wieħed mill-ħad- 
diema mikrija tiegħek. 

20 U qam, u ġie għand missieru. Imma 
meta kien għadu fil-bogħod ħafna, rah 
missieru, u ġietu ħniena, u ġera, u ntafa' 
fuq għonqu, u biesu. 

21 U l-iben qallu: Missier, dnibt kontra 
s-sema, u quddiemek, u ma jistħoqqlix 
aktar li nissejjaħ ibnek. 

Imma l-missier qal lill-qaddejja 
tiegħu: Ġibu l-aħjar libsa, u libbsuhielu; u 
qegħdulu ċurkett f'idu, u qorq f' riġlejh. 

23 U ġibu l-għoġol imsemmen, u 
oqtluh; u ħa nieklu u nifirħu: 

24 Għax dan ibni kien mejjet, u raġa' 
ħa l-ħajja; kien mitluf, u nsab. U bdew 
jifirħu. 

25 Issa ibnu l-kbir kien fil-għalqa: u 
x'ħin kien ġej u qorob lejn id-dar, sama' 
d-daqq u ż-żfin. 

26 U sejjaħ wieħed mill-qaddejja, u 
staqsa x'kien ifisser dan. 

27 U qallu: Ħuk ġie: u missierek qatel 
il-għoġol imsemmen, għax laqgħu qawwi 
u sħiħ. 

28 U għadab, u ma riedx jidħol: għal- 
hekk ħareġ missieru, u beda jitolbu bil- 
ħniena. 

29 U dak wieġeb, u qal lil missieru: 
Ara, ilni dawn is-snin kollha naħdimlek, u 
qatt ma ksirt l-ordni tiegħek; u lili qatt ma 
tajtni gidi, biex nifraħ ma' ħbiebi: 

30 Iżda hekk kif ġie dan ibnek, li tajjar 
ġidek man-nisa ħżiena, qtiltlu l-għoġol 
imsemmen. 

31 U qallu: Ibni, int dejjem miegħi, u 
kulma għandi hu tiegħek. 

32 Kien xieraq li nifirħu, u nithennew; 
għax dan ħuk kien mejjet, u raġa' ħa 
l-ħajja; kien mitluf, u nsab. 


16 


U qal ukoll lid-dixxipli tiegħu: Kien 
hemm wieħed raġel għani, li kellu 

prokuratur; u dan xlewh lilu li kien ħlielu 
ġidu. 

2 U sejjaħlu, u qallu: X'inhu dan li 
smajt fuqek? Agħti l-kont tal-prokura 
tiegħek; għax ma tistax tibqa' iżjed pro- 
kuratur. 

3 Imbagħad il-prokuratur qal fih in- 
nifsu: X'nagħmel7 għax sidi sa jneħħili 
l-prokura: nagħżaq m'għandix ħila; nitlob 
nistħi. 

4 Naf x'għandi nagħmel, biex meta nit- 
neħħa minn prokuratur, jilqgħuni fi 
djarhom. 

5 Għalhekk sejjaħ għandu lill-midjunin 
kollha ta' sidu, u qal lill-ewwel wieħed: 
Kemm għandek tagħti lil sidi 2 

6 U qal: Mitt barmil żejt. Qallu: Aqbad 
il-kont tiegħek, oqgħod bil-qiegħda ma- 
lajr, u ikteb: ħamsin. 

7 Imbagħad qal lill-ieħor: U int kemm 
għandek tagħti? U qal: Mitt xkora qamħ. 
Qallu: Aqbad il-kont tiegħek, u ikteb: 
tmenin. 

8 U s-sid faħħar il-prokuratur qarrieq, 
għax kien ħadem bil-għaqal: għax ulied 
did-dinja huma għan-nies ta' żmienhom 
egħref minn ulied id-dawl. B 

9 U jien ngħidilkom: Agħmlu għali- 
kom ħbieb mill-għana tal-ħażen: biex, 
meta ma jkollkomx iżjed. jilqgħukom fl- 
agħmajjar ta' dejjem. 

10 Min hu fidil fil-ftit hu fidil fil-ħafna: 
u min hu ħażin fil-ftit hu ħażin ukoll fil- 
ħafna. 

ll Jekk mela fil-għana tal-ħażen ma 
kontux fidili, min jerħi f'idejkom il-għana 
veru? 

12 U jekk ma kontux fidili f'dak li hu 
ta' wieħed ieħor, min jagħtikom dak li hu 
tagħkom stess? 

13 Ebda qaddej ma jista' jaqdi żewġ 
sidien: għax jew jobgħod 'il wieħed, u 
jħobb lill-ieħor; jew iżomm ma' wieħed, u 
jżeblaħ lill-ieħor. Ma tistgħux taqdu 'l 
Alla u lil mammona. 

14 U l-Fariżej ukoll, li kienu jħobbu 
l-flus, semgħu dan kollu: u ddieħku bih. 

15 U qalilhom: Intom dawk li tiġġusti- 
fikaw ruħkom quddiem il-bnedmin; iżda 
Alla jaf qalbkom; għax dak li hu għoli 
ħafna fost il-bnedmin, hu mistkerrah qud- 
diem Alla. A 

16 Il-liġi u l-profeti kienu sa Gwanni; 
minn dak iż-żmien 'il hawn is-saltna t'Alla 
qiegħda tixxandar, u kulħadd jitħabat 
biex jidħol fiha. 

17 U hu eħfef li jgħaddu s-sema u l-art, 
milli taqa' nikta waħda mill-liġi. 

18 Kull min ikeċċi lil martu, u jiżżew- 
weġ oħra. jagħmel adulterju; u min 
jiżżewweġ l-imkeċċija minn żewġha jagħ- 
mel adulterju. 

19 Kien hemm wieħed għani, li kien 
jilbes il-porpra u għażel fin. u kien jixxala 
kuljum bil-ħala: 


20 U kien hemm wieħed tallab jismu 
Lażżru, li kien mixħut ħdejn il-bieb tiegħu, 
mimli ġrieħi, 

21 U kien jixtieq jixba' bil-frak li jaqa' 
minn fuq il-mejda tal-għani: iżda sal-klieb 
kienu jiġu jilagħqulu l-ġrieħi tiegħu. 

22 U ġara, illi t-tallab miet, u nġieb 
mill-anġli fi ħdan Abraham: il-għani 
wkoll miet, u ndifen; 

23 U fl-infern, waqt li kien fit-tbatija, 

rafa' għajnejh, u ra 'l Abraham mill- 
bogħod, u `l Lażżru fi ħdanu. 
.. 24 U għajjat, u qal: Missieri Abraham, 
ikollok ħniena minni, ibgħat 'il Lażżru 
biex ibill tarf sebgħu fl-ilma, u jberridli 
lsieni; għax qiegħed muġugħ f'din il- 
fjamma tan-nar. 

25 Iżda qal Abraham: Ibni. ftakar li int 
ħadt il-ġid f'ħajtek, u Lażżru wkoll ħa 
d-deni; iżda issa hu jitfarraġ, u inti tbati. 

26 U barra dan kollu. bejna u bejnkom 
hemm dagħbien kbir; biex min ikun irid 
igħaddi minn hawn għal għandkom ma 
jkunx jista'; lanqas igħaddu għal għandna 
dawk li jixtiequ jiġu minn hemm. 

27 Imbaghad qal: Nitolbok mela, 
missier. li tibagħtu f'dar missieri; 

.. 28 Għax għandi ħamest aħwa; biex 
jixhdilhom. ħalli ma jiġux huma wkoll 
f'dan il-post tat-tbatija. 

29 Abraham qallu: Għandhom 'il Mosċ 
u l-profeti: ħa jisimgħuhom. 

..30 U dak qallu: Le. missieri Abraham: 
iżda jekk xi ħadd mill-imwiet imur għand- 
hom, jindmu. 

31 U qallu: Jekk ma jisimgħux minn 
Mosċ u mill-profeti, lanqas jemmnu, 
għalkemm wieħed iqum mill-imwiet. 


1 Imbagħad qal lid-dixxipli: Ma jis- 
tax ikun li ma jsirux skandli: iżda 
jaħasra għal min isiru minħabba fih' 

2 Ikun aħjar għalih jekk tiddendel 
m'għonqu ġebla ta' mitħna. u jintafa' 
l-baħar milli jagħti skandlu lil wieħed 
minn dawn iċ-ċkejknin. 

3 Ħarsu ruħkom: Jekk ħuk jidneb 
kontra tiegħek, widdbu; u jekk jindem. 
aħfirlu. 

4 U jekk jidneb kontra tiegħek seba' 
darbiet f'jum, u seba' darbiet idur lejk 
igħid: Jisgħobbija; aħfirlu. 

5 U l-appostli qalu lill-Mulej: Żidilna 
l-fidi tagħna. 

6 U l-Mulej qal: Kieku kellkom fidi 
daqs qalba taż-żerriegħa tas-senapa. kontu 
tgħidu lil dis-siġra tat-tut: Inqala' mill- 
egħruq, u tħawwel fil-baħar; hi kienet 
tisma' minnkom. 

7 Iżda min minnkom, ikollu qaddej 
jaħrat jew jirgħa l-bhejjem. u jgħidlu xħin 
jiġi mill-għalqa: Isa, oqgħod malajr fuq 
il-mejda 7 

8 U ma jgħidlux: Hejjili x'niekol; u 

tħażżem, u dur bija, sakemm niekol u 
nixrob; imbagħad tiekol u tixrob int? 

9 Jaqaw jiżżiħajr lil dak il-qaddej talli 
għamel dak li kien ordnalu ? Naħseb li 

10 Hekk intom, meta tagħmlu dak 
kollu li jordnawlkom, għidu: Qaddejja bla 
fejda aħna; dak li kellna nagħmlu għa- 
milnieh. 

11 U ġara, hu u sejjer lejn Ġerusalem, 
illi għadda minn bejn is-Samarija u 
l-Galilija. 

12 U kif daħal f'raħal, iltaqgħu miegħu 
għaxart irġiel li kienu mġiddmin, li 
qagħdu fil-bogħod: 

13 U għollew leħinhom, u qalu: Ġesu, 
Mgħallem, ikollok ħniena minna. 

l4 U malli rahom, qalilhom: Morru, 
uru ruħkom lill-qassisin. U ġara, huma u 
sejrin, illi ndafu. 

5 U wieħed minnhom, kif ra li fieq, 
raġa' lura, u b'leħen għoli faħħar 'l Alla. 

16 U xteħet wiċċu fl-art f'riġlejh, jiżżih- 
ħajr: u dan kien Samaritan. 

17 U wieġeb Ġesu, u qal: Mhux għaxra 
ndafu? imma fejn huma d-disgħa l-oħra? 

18 Ma nsab ħadd min jarġa' lura biex 
ifaħħar 'l Alla, ħlief dan il-barrani? L 

19 U qallu: Qum, ibqa' sejjer: il-fidi 
tiegħek fejqitek. K 

20 U meta kien mistoqsi mill-Fariżej, 
meta tiġi s-saltna t'Alla, weġibhom, u qal: 
Is-saltna t'Alla ma tiġix bid-dieher: | 

21 Lanqas ma jgħidu: Ara hawn! jew, 
ara hemm! Għax, ara, is-saltna t'Alla hi 
ġo fikom. 

22 U qal lid-dixxipli: Ji i ż-żmien meta 
tixtiequ taraw wieħed mill-jiem ta' Bin il- 
bniedem, U ma tarawhx. 

23 U jgħidulkom: Ara hawn; jew, ara 
hemm: la titilqux u lanqas tmorru 
warajhom. 

24 Għax bħalma l-berqa, li tleħħ minn 
taħt tarf tas-sema, u tiddi sa taħt tarf ieħor 
tas-sema; hekk ikun Bin il-bniedem 
f'jumu. 

25 Imma qabel jaħtieġ li jbati ħafna, u 
jinċaħad minn dan-nisel. 

26 U bħal ma ġara fi żmien Noċ, hekk 
ikun ukoll fi żmien Bin il-bniedem. 

27 Kienu jieklu, jixorbu, jiżżewġu, u 
jingħataw għaż-żwieġ, sa dak in-nhar li 
daħal Noè fl-arka, u ġie d-dilluvju, u qered 
lil kulħadd. 

28 Hekk ukoll ġara fi żmien Lot; kienu 
jieklu' , jixorbu, jixtru, ibigħu, iħawlu u 
jibnu; 

29 Imma dak in-nhar stess li ħareġ Lot 
minn Sodoma għamlet xita tan-nar u 
kubrit mis-sema, u qerdithom kollha. 

30 Hekk ikun. fil-jum li fih juri ruħu Bin 
il-bniedem. 

31 F'dak il-jum, min ikun fuq il-bejt, u 
ħwejġu fid-dar, ħa ma jinżilx jeħodhom: u 
min ikun fil-għalqa, ħa ma jarġax lura. 

32 Ftakru f'mart Lot. 


33 Kull min ifittex isalva ħajtu, jitlifha; 
u kull min jitlef ħajtu, iħarisha. 

34 Ngħidilkom: F'dak il-lejl żewġt 
irġiel ikunu f'sodda waħda: wieħed jittie- 
ħed, u l-ieħor jitħalla. 

35 Żewġ nisa jkunu jitħnu flimkien; 
waħda minnhom tittieħed, u l-oħra tit- 
ħalla: 

36 Żewġt irġiel ikunu fil-għalqa: wieħed 
jittieħed, u l-ieħor jitħalla. 

37 U wieġbu, u qalulu: Fejn, Mulej ? U 
qalilhom: Kulfejn ikun hemm il-ġisem, 
hemm jinġemgħu flimkien l-ajkli. 


1 U qalilhom parabbla biex juri li 
l-bnedmin għandhom jitolbu dejjem, 
u ma jaqtgħux qalbhom; 

2 Billi qal: Kien hemm imħallef f'belt, 
li ma kienx jibża' minn Alla, u lanqas iqis 
il-bniedem: 

3 U f'dik il-belt kien hemm armla; u 
ġiet għandu tgħid: Agħmilli ħaqq kontra 
l-għadu tiegħi. 

4 U għal xi żmien ma kienx irid; iżda 
wara qal fih innifsu: Għalkemm ma nibżax 
minn Alla, u ma nqisx il-bniedem; 

5 Iżda billi din l-armla tħabbatni, 
nagħmlilha ħaqq, biex ma tibqax tiġi iżjed 
iddejjaqni. 

6 U qalil-Mulej: Isimgħu x'qal l-imħal- 
lef ħażin. 

7 U Alla ma jagħmilx ħaqq mill-istess 
magħżulin tiegħu, li jgħajtulu lejl u nhar, 
għalkemm idum ħafna jġerragħhom 2 

8 Ngħidilkom li jagħmlilhom ħaqq 
malajr. Madankollu meta jiġi Bin il- 
bniedem, isib fidi fuq l-art? 

9 U qal dil-parabbla lil x'uħud li kienu 
jafdaw fihom infushom li huma nies 
sewwa; u kienu jżebilħu l-oħrajn: 3 

10 Żewġt irġiel telgħu fit-tempju ji- 
tolbu; wieħed Fariżew, u l-ieħor publikan. 

1 Il-Fariżew kien bil-wieqfa jitlob 
hekk ġo fih: O Alla, niżżikħajr, li miniex 
bħan-nies l-oħra, ħattafin, bla ħaqq, 
adulteri, jew ukoll bħal dan il-publikan. 

12 Insum darbtejn fil-ġimgħa, u nagħti 
l-egħxur ta' kulma għandi. 

13 U l-publikan, wieqaf il-bogħod, ma 
riedx biss jarfa' għajnejh lejn is-sema, 
imma kien iħabbat fuq sidru, igħid: O 
Alla, kun ħanin miegħi midneb. 

14 Ngħidilkom: Dar-raġel niżel daru 
iġġustifikat aktarx milli l-ieħor; għax kull 
min jitgħolla jitniżżel; u kull min iċekken 
lilu nnifsu jitgħolla. 

5 U ġibulu t-trabi wkoll, biex imiss- 
hom: iżda malli d-dixxipli raw dan, 
ċanfruhom. 

16 Iżda Ġesu sejħilhom lejh, u qal: 
Ħallu t-tfal ċkejknin jiġu għandi, u la 
żżommuhomx: għax ta' dawn hi s-saltna 
t'Alla. 

17 Tassew ngħidilkom: Kull min ma 

jilqax is-saltna t'Alla bħal tifel ċkejken 
b'xejn ma jidħol fiha. 

18 U wieħed kap. staqsieh, qallu: 
Mgħallem tajjeb, x'għandi nagħmel biex 
niret il-ħajja ta’ dejjem? 

9 U Ġesù qallu: Għax issejjaħli tajjeb ? 
Ħadd mhu tajjeb, ħlief wieħed, Alla. 

20 Inti tafil-kmandamenti: La tagħmilx 
adulterju, La toqtolx, La tisraqx, La 
tixhidx ħaġa b'oħra, Weġġah lil missierek 
u lil ommok. 

21 U qal: Dawn kollha ħaristhom sa 
minn żgħożiti. — 

22 Issa meta Ġesu sama' dan, qallu: 
Iżda ħaġa waħda tonqsok: bigħ kulma 
għandek, u qassmu lill-foqra; u jkollok 
teżor fis-sema: u ejja, imxi warajja. 

23 U malli sama' dan, sewwed qalbu 
wisq: għax kien għani ħafna. 

24 U xħin Ġesu ra li kien qalbu sewda 
wisq, qal: Kemm hu tqil li dawk li għand- 
hom il-ġid jidħlu fis-saltna t'Alla' 

25 Għax eħfef li ġemel igħaddi minn 
għajn ta' labra, milli jidħol għani fis- 
saltna t'Alla. 

26 U dawk li semgħu dan qalu: Mela 
min jista' jsalva 2 

27 U qal: Dak li ma jistax ikun għall- 
bnedmin jista' jkun għal Alla. 

28 Imbagħad Pietru qal: Ara, aħna 
ħallejna kollox, u ġejna warajk. 

29 U qalilhom: Tassew ngħidilkom: 
Mhemm ħadd li ħalla d-dar, jew lill- 
ġenituri, jew lill-aħwa, jew lill-mara, jew 
lill-ulied, minħabba s-saltna t'Alla, 

Li ma jeħux wisq iżjed f'dan iż- 
żmien, u fiż-żmien li ġej il-ħajja ta' dejjem. 

31 Imbagħad ħa miegħu t-tnax, u 
qalilhom: Ara, aħna telgħin Ġerusalem, u 
jseħħu l-ħwejjeġ kollha li nkitbu mill- 
profeti dwar Bin il-bniedem; | 

32 Għax jagħtuh f'idejn il-Ġentili, u 
jiddieħku bih, u jgħajruh, u jobżqulu: 

33 U jsawtuh, u joqtluh: u mat-tielet 
jum jarġa' jqum. 

U huma ma fehmu xejn minn dan: u 
dal-kliem kien moħbi minnhom, u lanqas 
ma kienu jafu x'intqal. 

35 U ġara, kif wasal qrib Ġerko, illi 
wieħed agħma kien bil-qiegħda fit-triq 
jitlob: 

36 U malli sama' l-ġemgħa tan-nies 
għaddejja, staqsa x'kien dan. i 

37 U qalulu, li kien għaddej Gesù ta’ 
Nażaret. £ 

38 U għajjat, qal: Gesù, bin David, 
ikollok ħniena minni. 

39 U dawk li kienu mexjin quddiem 
ċanfruh, biex jiskot: iżda hu għajjat wisq 
aktar qawwi: O Bin David, ikollok ħniena 
minni. , 

40 U Gesù waqaf, u ordna li jġibuhulu: 
u xħin resaq, staqsieh, 

41 Billi qal: Xi tridni nagħmillek? U 
dak qal: Mulej, li narġa' nara. 


.42 U Ġesu qallu: Arġa' ara: il-fidi 
tiegħek salvatek. 

minnufih raġa' beda jara, u mar 
warajh, ifaħħar 'l Alla. U l-poplu kollu, 
meta ra dan, radd tifħir 'l Alla. 


1 U Ġesu daħal 
erko. > 

2 U, ara, kien hemm raġel jismu Żak- 
kew, li kien il-kbir fost il-publikani, u kien 
għani. ħ 
| 3 U kien ifittex li jara min kien Ġesu; 
imma ma satax minħabba l-ġemgħa tan- 
nies, għax kien qasir fid-daqs. 

4 U ġera 'l quddiem, u tala' fuq siġra 
tal-ġummajż biex jarah: għax kien sejjer 
igħaddi minn hemm. 

meta wasal f'dak il-post, Ġesu 
ħares 'il fuq, u qallu: Żakkew, isa, inżel; 
għax illum jaħtieġ li noqgħod f'darek. 

6 U għaġġel, u niżel, u laqgħu bil- 
ferħa. 

7 U xħin raw dan, kollha gergru, u 
bdew igħidu: Għadda joqgħod għand 
wieħed midneb. 

8 Iżda Żakkew waqaf, u qal lill-Mulej: 
Ara, Mulej, sa nagħti nofs ġidi lill-foqra; 
u jekk ħadt xi ħaġa mingħand xi ħadd 
bil-qerq, inroddlu daqshekk erba' darbiet. 

..9 Qallu Ġesu: Illum ġiet is-salvazzjoni 
lil did-dar, għax hu wkoll bin Abraham. 

10 Għax bin il-bniedem ġie jfittex u 
isalva dak li kien mitluf. 

huma u jisimgħu dawn il-ħwejjeġ, 
żied igħidilhom parabbla, għax kien 
joqrob lejn Ġerusalem, u għax kienu 
jaħsbu li s-saltna t'Alla kienet sa tidher 
dal-waqt. 

12 Mela qal: Wieħed raġel nobbli mar 
f'art bgħida biex jieħu għalih saltna, u 
jarġa' lura. 

13 U sejjaħ il-għaxar qaddejja tiegħu, u 
tahom għaxar miniet, u qalilhom: Ħadd- 
muhom sakemm niġi. 

14 Iżda n-nies ta' pajjiżu kienu jo- 
bogħduh, u bagħtulu warajh delegazzjoni 
tgħidlu: Ma rridux li dar-raġel isaltan 
fuqna. 

15 U ġara, meta raġa' lura, wara li kien 
ħa s-saltna, illi ordna li jsejħu lil dawk il- 
qaddejja għandu, li kien tahom il-flus, 
biex ikun jaf kemm kull wieħed qala' billi 
ħaddimhom. 

16 Imbagħad ġie l-ewwel wieħed, u qal: 
Ja sidi, il-mina tiegħek għamlet għaxar 
miniet. 

17 Uaallu: Offi għalik, ja qaddej tajjeb: 
għax kont fidil fi ftit wisq, ħu ħakma fuq 
għaxart ibliet. 

18 U ġie t-tieni wieħed igħid: Il-mina 
tiegħek, ja sidi, għamlet ħames miniet. 

19 U lil dan qallu l-istess: U int ukoll 
aħkem fuq ħamest ibliet. 

20 Gie ieħor, u qal: Ja sidi, ara, hawn 


u għadda minn 

hi l-mina tiegħek, li żammejt merfugħa 
f'maktur: l 

21 Għax bżajt minnek, għax int bnie- 
dem imqit: tieħu dak li ma qegħidtx, u 
taħsad dak li ma żrajtx: 

22 U qallu: Minn kliem fommok stess 
nagħmel ħaqq minnek, ja qaddej ħażin. 
Kont taf li jien bniedem imqit, nieħu dak 
li ma qegħidtx, u naħsud dak li ma żrajtx; 

23 Għaliex ma qegħidtx flusi l-bank, 
biex meta niġi kont niġbidhom bl-imgħax 7 

24 U qal lil dawk li kienu madwaru: 
Ħudulu l-mina u agħtuha lil dak li għandu 


għaxra. 
Ja Sid, dan għandu 


25 (U qalulu: 
għaxar miniet.) 

26 Għax ngħidilkom: Li lil kull min 
għandu jingħatalu; u mingħand min 
m'għandux, jeħdulu dak ukoll li għandu. 

27 Iżda dawk l-egħdewwa tiegħi, li ma 
ridux li insaltan fuqhom, ġibuhom hawn, 
u oqtluhom quddiemi. 

28 U wara li qal dan, baqa' sejjer 'il 
quddiem, tiela' lejn Ġerusalem. 

29 U ġara, meta qorob lejn Betfaġe u 
Betanja, ħdejn il-għolja li jgħidulha taż- 
Żebbuġ, illi bagħat żewġ dixxipli tiegħu, 

30 Qalilhom: Morru r-raħal ta' biswit- 
kom, u intom u deħlin fih, issibu felu 
marbut, li fuqu għadu ma qagħad ebda 
bniedem: ħolluh, u ġibuh hawn. 

31 U jekk xi ħadd jistaqsikom: Għaliex 
qegħdin tħolluh7 għidulu hekk: Għax il- 
Mulej għandu bżonnu. 

32 U telqu dawk li kienu mibgħutin, u 
sabu hekk kif qalilhom. MON 

33 huma u jħollu l-felu, is-sidien 
tiegħu qalulhom: Għaliex qegħdin tħollu 
l-felu 2 

34 U qalulhom: Il-Mulej għandu bżon- 


nu. 

35 U ġibuh 'il Ġesu; u tefgħu Ibieshom 
fuq il-felu, u qiegħdu 'l Gesu fuqu. 

,36 U hu u għaddej, firxu ħwejjiġhom fit- 
triq. 

37 U meta issa kien qrib in-niżla tal- 
għolja taż-Żebbuġ, il-ġemgħa kollha tad- 
dixxipli bdew jifirħu u jfaħħru 'l Alla 
b'leħen għoli għall-egħmejjel kbar kollha 
li kienu raw; 

38 Billi jgħidu: Imbierek is-Sultan li ġej 
f'isem il-Mulej: sliem fis-sema, u glorja 
fl-aktar għoli. 

39 U x'uħud mill-Fariżej minn qalb il- 
ġemgħa tan-nies qalulu: Mgħallem, ċanfar 
id-dixxipli tiegħek. 

40 Wieġeb u qalilhom: Ngħidilkom li, 
jekk jisktu dawn, malajr igħajjat il-ġebel. 

41 U meta qorob, lemaħ il-belt, u beka 
għaliha, 

42 Billi qal: Kieku għaraft, int ukoll, 
għalanqas f'dan il-jum tiegħek, il-ħwejjeġ 
li jinħtieġu għall-ġid tiegħekl iżda issa 
nħbew minn għajnejk. 

43 Għax għad jiġu l-jiem fuqek, li 


l-egħdewwa tiegħek itellgħu rampa ma- 
dwarek, u jdawruk, u irossuk minn kull 
naħa. 

44 U jġarrfuk mæ’ l-art, int u wliedek 
fik; u ma jħallux fik ġebla fuq oħra; 
għaliex int ma għaraftx iż-żmien taż-żjara 
li saritlek. 

45 U daħal fit-tempju, u qabad ikeċċi lil 
dawk li kienu jbigħu hemm ġew, u lil 
dawk li kienu jixtru; 

46 U qalilhom: Hu miktub: Dari dar 
it-talb; iżda intom għamiltuha għar tal- 
ħallelin. 

47 U kien igħallem kuljum fit-tempju. 
Imma l-qassisin il-kbar u l-kittieba u 
Lewleniin tal-poplu kienu jfittxu li jeqir- 

uh. 

48 U ma setgħux isibu x'jistgħu 
jagħmlu: għax il-poplu kollu kien imqab- 


bad miegħu biex jisimgħu. 

20 U ġara, f'wieħed minn dawk il-jiem, 
4 hu u jgħallem lill-poplu fit-tempju, u 
jxandar l-evanġelju, illi l-qassisin il-kbar 
u l-kittieba, flimkien max-xjuħ, resqu 


uqu, 

2 U kellmuh, qalulu: Għidilna, b'liema 
setgħa tagħmel dawn il-ħwejjeġ ? Jew min 
hu dak li tak din is-setgħa 7 

3 U wieġeb, u qalilhom: Nistaqsikom 
jien ukoll ħaġa; u wiġbuni: 

4 Il-magħmudija ta' wanni, 
mis-sema, jew mill-bnedmin 7 

5 U huma qagħdu jaħsbu fihom infus- 
hom, u qalu: Jekk ngħidu mis-sema, 
igħid: Mela għax ma emmintuhx 7 

6 Iżda jekk ngħidu: Mill-bnedmin; il- 
poplu kollu jħaġġarna għax jemmen li 

wanni kien profeta. 

7 U huma wiġbuh, li ma jatux igħidu 
mnejn kienet. 

Ġesu qalilhom: Lanqas jien ma 
ngħidilkom b'liema setgħa nagħmel dawn 
il-ħwejjeġ. 

9 Imbagħad qabad igħid lill-poplu dil- 
parabbla: Raġel ħawwel għalqa dwieli, u 
qabbilha lill-bdiewa, u mar f'pajjiż il- 
bogħod għal żmien twil. 

10 U fl-istaġun bagħat qaddej għand il- 
bdiewa, biex jagħtuh mill-frott tal-għalqa 
tad-dwieli: imma l-bdiewa sawtuh, u 
bagħtuh idu f'idu. 

11 U raġa’ bagħat qaddej ieħor: u lil 
dan ukoll sawtuh, u żebilħuh, u bagħtuh 
idu f'idu, 

12 Raġa' bagħat it-tielet wieħed, u lil 
dan ferewh ukoll, u xeħtuh 'il barra. 

13 Imbagħad qal sid il-għalqa tad- 
dwieli: X'nagħmel/ Nibgħat lil ibni 
l-maħbub; għandu mnejn meta jarawh 
juruh stima. 

4 Iżda meta l-bdiewa rawh, ħasbu 
fihom infushom, u qalu: Dan hu l-werriet: 
ejja, ħa noqtluh, biex il-wirt ikun tagħna. 


kienet 

15 Għalhekk waddbuh barra mill- 
għalqa tad-dwieli, u qatluh. X'jagħmilil- 
hom mela sid il-għalqa tad-dwieli 2 

16 Jiġi u jeqred dawn il-bdiewa, u 
jagħti l-għalqa tad-dwieli lill-oħrajn. 

U malli semgħu dan, qalu: Allaħa- 
res! 

17 Ħares lejhom, u qal: X'inhu mela 
dak li nkiteb: Il-ħaġra li warrbu l-ben- 
nejja, din saret ras il-għareb2 

18 Kull min jaqa' fuq dik il-ġebla 
jitfarrak; iżda fuq min taqa' titħnu trab. 

19 l-qassisin il-kbar u l-kittieba 
fittxu jmiddu idejhom fuqu dak il-ħin; u 
beżgħu mill-poplu: għax għarfu li għali- 
hom kien qal dil-parabbla. 

20 U qagħdu jgħassulu, u bagħtu 
spjuni, biex jagħmluha ta' nies sewwa, 
biex jaqbduh f'kelma, sabiex jagħtuh 
f'idejn is-setgħa u l-ħakma tal-gvernatur. 

21 U staqsewh, u qalu: Mgħallem, nafu 
li int titkellem u tgħallem fis-sewwa, u 
lanqas tħares lejn wiċċ ħadd, iżda tgħallem 
it-triq t'Alla fis-sewwa: 

22 Hu skond il-liġi li nħallsu l-ħaraġ lil 
Ċesri jew le? 

23 Imma hu għaraf ħżunithom, u qalil- 
hom: Għaliex iġġarbuni 7 

24 Uruni dinier. Ta' min hi din ix- 
xbieha u l-kitba li fih? Wieġbu u qalulu: 
Ta' Ċesri. 

25 U qalilhom: Roddu mela lil Ċesri 
gak- li hu t2? Cesri, u dak li hu t'Alla 'l 


26 U ma setgħux jaqbduh f'kelma qud- 
diem il-poplu: u stagħġbu bit-tweġiba 
tiegħu, u siktu. 

27 Imbagħad resqu lejh x'uħud mis- 
Sadduqin, li jiċħdu li hemm xi qawmien 
mill-mewt: u staqsewh, 

28 Billi qalu: Mgħallem, Mosè kitbilna: 
Jekk xi ħu wieħed imut, u jkollu mara, u 
jmut mingħajr tfal, ħuh għandu jieħu 
l-mara tiegħu, biex iqajjem nisel lil ħuh. 

29 Kien hemm mela sebat aħwa: u 
l-ewwel wieħed iżżewweġ, u miet bla tfal. 

0 U żżewwiġha t-tieni, u miet bla 
wlied. 

31 U ħadha t-tielet; 
sebgħa kollha: 
mietu. 

32 Fl-aħħar mietet ukoll il-mara. 

33 Mela fil-qawmien mart min minn- 
hom tkun din? għax sebgħa ħaduha 
b'marthom 7 

34 U Ġesu wieġeb, qalilhom: Ulied did- 
dinja jiżżewġu, u jingħataw għaż-żwieġ: 

35 Iżda dawk li jkunu meqjusin li 
jistħoqqilhom dik id- dinja l-oħra, u 
l-qawmien mill- mewt, la jiżżewġu, u lanqas 
jingħataw għaż-żwieġ: 

36 Lanqas jistgħu jmutu iżjed: għax 
huma bħall-anġli; u huma wlied Alla, billi 
huma wlied il-qawmien mill-imwiet. 

37 Issa li l-mejtin iqumu, urieh ukoll 


u hekk ukoll is- 
u ma ħallewx ulied, u 


Mosċ ħdejn il-għolliq, meta lill-Mulej 
sejjaħlu Alla t'Abraham, u Alla ta' Iżakk, 
u Alla ta' Ġakobb. 

38 Għax hu mhux Alla tal-mejtin, iżda 
tal-ħajjin: għax kulħadd igħix għalih. 
. 39 Imbagħad x'uħud mill-kittieba wie- 
ġbu, billi qalu: Mgħallem, sewwa għidt. 

40 U wara dan ma kellhomx il-ħila 
jistaqsuh xejn aktar. 

41 Imbagħad qalilhom: Kif igħidu li 
Kristu hu bin David 2 

42 U David innifsu jgħid fil-ktieb tas- 
salmi: Qal il-Mulej lil Sidi: Oqgħod 
f'lemini, 

43 Sa ma nqiegħed l-egħdewwa tiegħek 
b'mirfes riġlejk. 

4 David mela jsejjaħlu Sidu, kif inhu 


nu? 
45 Imbagħad quddiem il-poplu kollu, 
qal lid-dixxipli tiegħu: 

Ħarsu ruħkom mill-iskribi, li jħob- 
bu jimxu bi Ibiesi twal, u jħobbu t-tislim 
fil-pjazez u l-ogħla siġġijiet fis-sinagogi, u 
l-ewwel postijiet fl-imwejjed; 

47 Li jibilgħu djar ir-romol, u għall- 
għajnejn jagħmlu talb twil: dawn jieħdu 


kundanna akbar. 
2 l-għotjiet tagħhom fit-teżor. 

2 U ra wkoll waħda armla fqira titfa' 
hemm habbtejn. 

U qal: Tassew ngħidilkom, li din 
l-armla fqira tefgħet aktar minn kulħadd: 

Għax dawn kollha tefgħu miż-żejjed 
tagħhom fl-offerti lil Alla: imma hi fil- 
bżonn tagħha tefgħet il-għajxien kollu li 
kellha. 

5 U waqt li x'uħud kienu jitkellmu fuq 
it-tempju, kemm kien imżejjen b'ħaġar 
sabiħ u għotjiet, qal: 

6 Dawn il- ħwejjeġ li qegħdin taraw, jiġi 
ż-żmien, li fih ma titħalliex ġebla fuq oħra, 
li ma tiġġarrafx. 

7 U huma staqsewh, qalulu: Mgħallem, 
imma meta jiġri dan? U x'għelm ikun 
hemm meta dan ikun sa jigri? 

8 U qal: Araw li ma titqarqux: għax 
ħafna jiġu f'ismi jgħidu: Jiena Kristu; u 
wasal iż-żmien: la tmorrux mela waraj- 
hom. 

9 Iżda meta tisimgħu bi gwerer u 
tixwix, la titwerwrux: għax dawn il- 
ħwejjeġ għandhom l-ewwel jiġru; imma 
ma jiġix it-tmiem malajr. 

10 Imbagħad qalilhom: Iqum ġens 
kontra ġens, u saltna kontra saltna: 

11 U jkun hemm theżhiż ta’ l-art kbir 
f'ħafna postijiet, u għaks, u pesti; u 
dehriet tal-biża', u egħliem kbar ikun 
hemm mis-sema. 

12 Iżda qabel dan kollu, imiddu idej- 
hom fuqkom, u jippersegwitawkom, u 
jagħtukom f'idejn is-sinagogi, u fil- 


U ħares 'il fuq, u ra l-għonja jitfgħu 

ħabsijiet, u jġibukom quddiem slaten u 
gvernaturi minħabba ismi. 

13 U dan jiġrilkom b'xhieda. 

14 Żommu mela dan f'qalbkom, li ma 
toqogħdux taħsbu minn qabel kif sa 
twieġbu: 

15 Għax jien nagħtikom kliem u għerf, 
li l-egħdewwa kollha tagħkom ma jkunux 
jistgħu jmeruhom u lanqas jieqfu għali- 
hom. 

16 U intom tkunu ittraduti sew minn 
missierkom u kemm minn ommkom, u 
l-aħwa, u l-qraba, u l-ħbieb; u lil x'uħud 
minnkom jagħtuhom il-mewt. 

17 U tkunu mibgħudin minn kulħadd 
minħabba ismi. ; 
lS Imma xagħra minn raskom ma tinti- 
ifx. 

19 Bis-sabar tagħkom tirbħu ruħkom. 

20 U meta taraw 'il Ġerusalem imdawra 
bl-armati. imbagħad kunu afu li qorbot il- 
ħerba tagħha. 

21 Imbagħad dawk li jkunu fil-Lhudija 
ħa jaħarbu lejn il-muntanji; u ħa jitilqu 'l 
barra dawk li jkunu fiha; u ħa ma jidħlux 
fiha dawk li jkunu fir-raba'. 

22 Għax dawn huma jiem ta' tagħdib, 
biex iseħħ kulma nkiteb. 

23 Iżda jaħasra għan-nisa tqal, u għal 
dawk li jreddgħu, f'dawk il-jiem! Għax 
ikun hemm diqa kbira fuq l-art, u għadab 
fuq dan il-poplu; 

24 U jaqgħu b'xifer is-sejf, u jittieħdu bi 
lsiera qalb il-ġnus kollha: u tkun Geru- 
salem mirfusa mill-Ġentili, sa ma jintemm 
żmien il-Ġentili. 

25 U jkun hemm egħliem fix-xemx, u 
fil-qamar, u fil- kwiekeb; u fuq l-art diqa 
tal-ġnus, ma jafux x'sa jagħmlu; il-baħar 
u l-imwieġ igħajtu; 

26 In-nies iħosshom ħażin bil-biża' ; u 
bl-istennija ta' dak li ġej fuq l-art: għax il- 
qawwiet tas-sema jitheżhżu. 

27 Imbagħad jaraw lil Bin il-bniedem 
ġej fi sħaba b'setgħa u glorja kbira. 

28 U meta jibdew jiġru dawn il-ħwejjeġ, 
ħarsu 'l fuq, għax tkun qiegħda toqrob il- 
fidwa tagħkom. 

29 U qalilhom parabbla: Araw is-siġra 
tat-tin, u s-siġar kollha. 

30 Meta issa jarmu, intom stess taraw, 
u tafu li s-sajf qrib. 

31 Hekk intom, meta taraw jiġru dawn 
il-ħwejjeġ kunu afu li s-saltna t'Alla hija 


rib. 

32 Ngħidilkom is-sewwa: Dan in-nisel 
ma jgħaddix, sakemm isir dan kollu. 

33 Is-sema u l-art igħaddu: imma kliemi 
ma jgħaddix. 

34 U ħarsu ruħkom. li ma jmorrux 
qlubkom jitqalu bl-ikel żejjed, u s-sokor, u 
l-ħsibijiet ta' din il-ħajja, u hekk jiġi 
fuqkom dak il-jum għal għarrieda; 

35 Għax bħal nassa jiġi fuq dawk 
kollha li jgħixu fuq wiċċ l-art kollha. 


36 Ishru mela, itolbu dejjem, biex ikun 
jistħoqqilkom taħarbu minn dawn il- 
ħwejjeġ kollha li għandhom jiġru, u 
toqogħdu quddiem Bin il-bniedem. 

37 U bi nhar kien igħallem fit-tempju; 
u bil-lejl kien joħroġ barra, u jgħammar fil- 
għolja li jgħidulha l- għolja taż-Żebbuġ. 

38 U l-poplu kollu kien jiġi kmieni 
għandu filgħodu fit-tempju biex jisimgħu. 
22 Issa l-festa ta' l-ażżmi, li jgħidulha 

l-Għid, kienet toqrob. 

2 U l-qassisin il-kbar u l-iskribi kienu 
jfittxu kif joqtluh; għax kienu jibżgħu mill- 


poplu. 

3 Imbagħad daħal Satana f'Ġuda, li 
kienu jgħidulu Iskarjota, u li kien wieħed 
mit-tnax. 

4 U mar,u tkellem mal-qassisin il-kbar 
u l-kaptani, kif jagħtihulhom f'idejhom. 

< U ferħu, u ftiehmu li jagħtuh il- 


wa U ta l-kelma, u beda jfittex il-waqt 
biex jagħtih f'idejhom xħin il-ġemgħa 
tan-nies ma tkunx hemm. 

7 Imbagħad wasal jum l-ażżmi, meta 
l-ħaruf tal-għid kellu jinqatel. 

8 U bagħat 'il Pietru, u 'l Gwanni. billi 
qal: Morru hejjulna l-għid, biex nieklu. 

9 U qalulu: Fejn tridna nhejju 2 

10 U qalilhom: Ara, meta tkunu dħaltu 
l-belt, hemm jiltaqa' raġel magħkom jarfa' 
karra, ilma; morru warajh sad-dar fejn 
ji 

11 U għidu lil sid id-dar: Qallek 
l-Imgħallem: Fejn hi l-kamra tal-misted- 
nin, fejn niekol il-għid mad-dixxipli 
tiegħi 2 

12 U jurikom kamra kbira fuq mifruxa: 
hemm hejju. 

3 U marru, u sabu kif qalilhom: u 
hejjew il-għid. 

14 U xħin sar il-ħin, qagħad fuq il- 
mejda, hu u t-tnax l-appostlu miegħu. 

15 U qalilhom: Xtaqt bi ħrara niekol 
dan il-għid magħkom qabel ma nbati: 

16 Għax ngħidilkom: Ma niklux iżjed, 
sa ma jseħħ fis-saltna t'Alla. 

17 U qabad il-kalċi, u radd il-ħajr, u 
qal: Ħuduh. u aqsmuh bejnietkom: 

18 Għax ngħidilkom, li ma nixrobx 
aktar mill-frott tad-dielja, sama tiġi s-salt- 
na t'AHa. 

19 U qabad il-ħobż, u żżaħajr, u qatta', 
u tahom, hu u jgħid: Dan hu ġismi mogħti 
għalikom: agħmlu dan b'tifkira tiegħi. 

20 Hekk ukoll il-kalċi wara l-ikla, hu u 
jgħid: Danil-kalċi hu r-rabta l-ġdida 
f'demmi. li hu mxerred għalikom. 

21 Iżda, ara, l-id ta' min jittradini 
qiegħda fuq il-mejda miegħi. 

22 U tassew li Bin il-bniedem imur. kif 
kellu jkun; iżda jaħasra għal dak il- 
bniedem li minnu ittradut! 

23 U huma bdew jistaqsu lil xulxin, min 
fosthom kien sa jagħmel dil-ħaġa. 

24 U kien hemm ġlieda wkoll bejniet- 
hom, min fosthom kellu jkun miżmum 
bl-akbar. i 

25 U qalilhom: Is-slaten tal-Ġentili 
jaħkmu fuqhom; u dawk li għandhom is- 
setgħa fuqhom jissejħu benefatturi. 

26 Imma intom ma tkunux hekk: iżda 
dak li hu l-akbar fostkom, ħa jkun bħall- 
iżgħar; u dak li hu l-kbir, bħal dak li 
jaqdi. 

27 Għax min hu l-akbar, dak li qiegħed 
fuq il-mejda, jew dak li jaqdi2 Mhux dak 
li qiegħed fuq il-mejda 7 Iżda jien qiegħed 
fostkom bħal dak li jaqdi. 

28 Intom dawk li bqajtu miegħi fit- 
tiġrib tiegħi. 

29 U jien nagħtikom saltna, bħal ma 
tahieli Missieri; 

30 Biex tieklu u tixorbu fuq il-mejda 
tiegħi fis-saltna tiegħi, u toqogħdu fuq it- 
tronijiet tagħmlu ħaqq mit-tnax-il tribu ta' 
Iżrael. 

31 U l-Mulej qal: Xmun, Xmun, ara, 
Satana xtaq jeħodkom, biex igħarbilkom 
bħal qamħ: 

32 Imma jien tlabt għalik, biex il-fidi 
tiegħek ma tonqosx: u int meta tikkonverti 
saħħah lil ħutek. l 

3 U qallu: Mulej, miegħek jien imhejji 
biex immur, sew il-ħabs, u sew għall- 
mewt. 

34 U qal: Pietru, ngħidlek li ma jiddinx 
illum is-serduq, qabel ma inti għal tliet 
darbiet tiċħad li tafni. 

35 U qalilhom: Meta bgħattkom bla 
borża, u ħorġa, u qorq, naqaskom xi 
ħaġa 7 Qalulu: Xejn. 

36 Imbagħad qalilhom: Imma. issa, 
dak li għandu borża, ħa jeħodha, u l- 
ħorġa tiegħu wkoll: u dak li m'għandux 
sejf, ħa jbigħ il-mantar tiegħu, u jixtri 
wieħed. 

37 Għax ngħidilkom, għandu jseħħ fija 
dan il-miktub: kien magħdud mal- 
ħżiena: għax dawk il-ħwejjeġ li nkitbu 
fuqi għandhom it-tmiem. 

38 huma qalu: Mulej, ara, hawn 
żewġt isjuf. U qalilhom: Biżżejjed. 

39 U ħareġ, u mar, kif kienet id-drawwa 
tiegħu, lejn il-għolja taż-Żebbuġ; u marru 
miegħu wkoll id-dixxipli tiegħu. 

40 U xħin wasal hemm, qalilhom: 
Itolbu biex ma tidħlux fit-tiġrib. 

41 U tbiegħed minnhom daqs xeħta ta' 
ġebla, u qagħad għarkobbtejh, u talab, 

42 Billi qal: Missier, jekk trid, warrab 
dan il-kalċi minni: iżda mhux issir ir-rieda 
tiegħi, imma tiegħek. 

43 U deherlu anġlu mis-sema, iqawwilu 
qalbu. 

44 U hu u qiegħed f'agunija talab aktar 
bil-ħeġġa: u sar l-għaraq tiegħu qisu bħal 
qatriet kbar tad-demm neżlin fl-art. 


je) 





,. 45 U meta qam mit-talba, u ġie ħdejn 
id-dixxipli tiegħu, sabhom reqdin bis- 
swied il-qalb. 

46 U qalilhom: Għaliex intom reqdin 2 
Qumu, itolbu, biex ma tidħlux fit- 
tiġrib. 

47 U hu u jitkellem, ara, ġiet ġemgħa 
nies; u dak li kien jismu Ġuda, wieħed mit- 
tnax, kien miexi quddiemhom, u resaq 
lejn Ġesu biex ibusu. ħi 

48 Imma Ġesu qallu: Ġuda, tittradixxi 
lil Bin il-bniedem b'bewsa 2 

49 Meta dawk ta' madwaru raw x'kien 
sa jiġri, qalulu: Mulej, nagħtu bis-sejf 2 

50 U wieħed minnhom darab lill- 
qaddej tal-qassis il-kbir, u qatagħlu wi- 
dintu l-leminija. 

51 U Ġesu wieġeb, u qal: Erħulhom, 
biżżejjed! U messlu widintu, u fejqu. 

52 Imbagħad Ġesu qal lill-qassisin il- 
kbar, u lill-kaptani tat-tempju, u lix-xjuħ; 
li kienu ġew għalih: Ħriġtu bis-sjuf u 
l-oħtra, donnkom għal xi ħalliel 2 

53 Meta kont inkun kuljum magħkom 
fit-tempju, ma meddejtux idejkom għalija: 
imma din hi s-siegħa tagħkom, u s-setgħa 
tad-dlam. 

54 Imbagħad qabduh, u ħaduh, u ġibuh 
fid-dar tal-qassis il-kbir. U Pietru mexa 
wara mill-bogħod. 

55 U meta qabbdu nar f'nofs il-bitħa, u 
qagħdu flimkien bil-qiegħda, Pietru qagħ- 
ad f'nofshom. 

.36 Iżda lemħitu waħda qaddejja bil- 
qiegħda fil-waqt li kien ħdejn in-nar, u 
ħarset sewwa lejh, u qalet: Dar-raġel ukoll 
kien miegħu. 

57 Iżda hu ċaħdu, billi qal: Ma nafux, 
mara. 

58 U wara ftit rah ieħor, u qal: Int 
ukoll wieħed minnhom. U qal Pietru: Ja 
raġel, miniex. 

59 wara xi siegħa, wieħed ieħor 
ħaqqaq b'saħħa, u qal: Tassew, dan ukoll 
kien miegħu: għax hu mill-Galilija. 

60 U qal Pietru: Ja raġel, ma nafx x'inti 
tgħid. U minnufih, kif kien għadu jitkel- 
lem, is-serduq idden. 

61 U dar il-Mulej, u ħares lejn Pietru. 
U ftakar Pietru fil-kelma tal-Mulej, kif 
kien qallu: Qabel ma jidden is-serduq, 
tiċħadni tliet darbiet. 

62 U ħareġ barra Pietru, u beka biki ta' 
mrar. j 

63 U l-irġiel li kienu jżommu 'l Ġesu 
iddieħku bih, u sawtuh. 

64 U wara li għammduh, tawh fuq 
wiċċu, u staqsewh, billi qalu: Obsor, min 
hu li sawtek 2 

65 U ħafna ħwejjeġ oħra kienu jgħidu 
fuqu, billi jidgħu. 

66 U hekk kif sebaħ, inġemgħu flimkien 
ix-xjuħ tal-poplu u l-qassisin il-kbar, u 
l-iskribi, u ħaduh fil-kunsill tagħhom, u 
qalulu : 

67 Int il-Kristu 7 għidilna. U qalilhom: 
Jekk ngħidilkom, ma temmnux: 

68 U jekk jien ukoll nistaqsikom, ma 
twiġbux, u lanqas titilquni. 

69 Minn issa Bin il-bniedem joqgħod 
fil-lemin tas-setgħa t'Alla. 

70 Imbagħad qalu Ikoll: Mela int l-Iben 
Halla ? U qalilhom: Intom qegħdin tgħidu, 
i jien. 

71 U qalu: Xi ħtieġa għandna aktar ta’ 
xhieda? għax aħna nfusna smajna minn 


fommu stess. 
2 U qamet il-ġemgħa kollha tagħhom, 
u ħaduh għand Pilatu. 

2 U bdew jixluh, billi jgħidu: Lil dar- 
raġel sibnieh jaqleb lil ġensna, u ma jħallix 
li jitħallas il-ħaraġ lil Cesri, u jgħid li huwa 
Kristu, Sultan. 

3 U staqsieh Pilatu, qallu: Int is- 
Sultan tal-Lhud 2 Wieġbu u qal: Int għidt. 

4 Imbagħad Pilatu qal lill-qassisin il- 
kbar u lill-poplu: Ma nsib ebda ħtija 
f'dar-raġel. 

5 U dawk aktar saħnu, u bdew igħidu: 
Qiegħed ixewwex il-poplu, u jgħallem fil- 
Lhudija kollha, ibda mill-Galilija sa hawn. 

6 Xħin sama' Pilatu fuq il-Galilija, 
staqsa jekk dar-raġel kienx mill-Galilija. 

7 U hekk kif sar jaf li kien taħt il- 
ħakma ta' Erodi, bagħtu għand Erodi, li 
kien ukoll Ġerusalem f'dawk il-jiem. 

8 U meta Erodi ra 'l Ġesu, feraħ ħafna: 
għax kien ilu żmien twil jixtieq jarah, billi 
kien sama' ħafna ħwejjeġ fuqu; u kien 
jittama li jara xi miraklu magħmul minnu. 

9 Imbagħad għamillu mistoqsijiet 
b'ħafna kliem; imrna xejn ma wieġbu. 

10 U l-qassisin il-kbar u l-iskribi kienu 
qegħdin hemm jixluh bil-herra. 

l U żebilħu Erodi flimkien mas- 
suldati tiegħu, u ddieħak bih, u libbsu 
libsa ta' lewn igħajjat, u raġa? bagħtu 
għand Pilatu. 

12 U dak in-nhar Pilatu u Erodi saru 
ħbieb: għax qabel kienu miġġeldin 
bejniethom. 

13 U Pilatu, meta laqqa' flimkien il- 
qassisin il-kbar, u l-kbarat, u l-poplu, 

.14 Qalilhom: Ġibtuli dar-raġel, bħal 
wieħed li qiegħed jaqleb il-poplu: u, ara, 
stħarriġtu quddiemkom, u ma sibt f'dar- 
raġel ebda ħtija fuq dawk il-ħwejjeġ li 
qegħdin tixluh: 

5 Le, lanqas Erodi: għax jien bghatt- 
kom għandu; u, araw, m'għamel xejn li 
ħaqqu l-mewt. 

16 Għalhekk inwiddbu, u nitilqu. 

7 (Għax kien jaħtieġlu jitilqilhom 
wieħed dak in-nhar tal-festa.) 

18 U għajtu lkoll f'daqqa: Neħħi lil 
dar-raġel, u itilqilna 'l Barabba: 

19 (Li minħabba xi tixwixa li kienet 
saret fil-belt, u qtil, kien mitfugħ il-ħabs.) 


, 20 Għalhekk Pilatu, li xtaq jeħles lil 
Ġesu, raġa' kellimhom. 

21 Imma huma għajtu, igħidu: Sallbul 
Sallbu' 

22 Qalilhom għat-tielet darba: Għaliex, 
x'deni għamel? Ma sibtlux ħtija tal-mewt. 
Għalhekk inwiddbu, u nitilqu. 

23 U huma aktar żammew iebes b'ilħna 
għolja, jitolbuh li jkun imsallab. U l-agħ- 
jat tagħhom u tal-qasisssin il-kbar rebaħ. 

24 U Pilatu ta sentenza li jsir kif talbu. 

25 U telqilhom lil dak li minħabba 
t-tixwix u l-qtil kien nbagħat il-ħabs, u li 
huma xtaqu; iżda 'l Ġesu tah għar-rieda 
tagħhom. 

26 U huma u sejrin bih, qabdu lil 
wieħed Xmun, minn Ċireni, li kien ġej 
mir-raba', u għabbewlu s-salib, biex 
iġorru wara Ġesu. 

27 U kienet miexja warajh qatgħa kbira 
ta' nies, u ta' nisa, li kienu wkoll jibku u 
jolfqu għalih.. 

28 Imma Ġesu dar lejhom u qal: Ja 
bniet ta' Ġerusalem, la tibkux lili, iżda 
ibku lilkom infuskom, u lil uliedkom. 

29 Għax, ara, iż-żmien ġej, li fih igħidu: 
Imberkin il-ħawlin, u l-ġwief li qatt ma 
wildu, u l-isdra li qatt ma reddgħu. 

30 Imbagħad jibdew igħidu lill-mun- 
tanji: Aqgħu fuqna; u lill-għoljiet: Ord- 
muna; 

31 Għax jekk jagħmlu dan f'siġra 
ħadra, x'isir fin-niexfa 2 

kienu meħudin ukoll 
żewġ ħatjin, biex joqtluhom. 

33 U meta waslu fil-post, li jgħidulu 
il-Kalvarju, hemm sallbu lilu, u lill-ħatjin, 
wieħed fil-lemin, u l-ieħor fix-xellug. 

34 Imbagħad qal Ġesu: Missier, aħfril- 
hom; għax ma jafux x'inhuma jagħmlu. 
U qasmu ħwejġu, u tefgħu x-xorti. 

35 U l-poplu kien wieqaf iħares. U 
l-kbarat kienu magħhom ukoll jiddieħku 
bih, igħidu: Salva oħrajn; ħa isalva lilu 
nnifsu, jekk hu l-Kristu. il-maħtur t'Alla. 

6 U kienu jiddieħku bih is-suldati 
i billi kienu jersqu lejh, u joffrulu 
-ħall, 

37 U jgħidu: Jekk int is-sultan tal- 
Lhud, salva lilek innifsek. 

38 U nkitbet ukoll kitba fuqu b'ittri bil- 
Grieg, bil-Latin u bil-Lhudi: DAN HU 
S-SULTAN TAL-LHUD. 

39 U wieħed minn dawk il-ħatjin li 
kienu mdendlin beda jgħajru, billi qal: 
Jekk int il-Kristu, salva lilek innifsek u 
lilna. 

40 Imma l-ieħor hu u jwieġeb ċanfru, 
billi qal: Ma tibżax minn Alla, tara li 
qiegħed taħt kundanna 2 

41 U tassew li aħna hawn bil-ħaqq; 
għax aħna qegħdin nieħdu dak li jistħoqq 
egħmilna; iżda dan m'għamel xejn ħażin. 

42 U qal lil Ġest: Mulej, ftakar fija, 
meta tiġi fis-saltna tiegħek. 


miegħu 

43 U Ġesu qallu: Ngħidlek is-sewwa li 
Hum tkun fil-ġenna miegħi. 

4 U kien issa madwar is-sitt siegħa, u 
waqgħet dalma fuq l-art kollha sad-disa' 
siegħa. 

45 U x-xemx iddalmet, 
tempju ċċarrat min-nofs. 

46 U meta Ġesu għajjat b'leħen qawwi, 
qal: Missier, f'idejk nerħi l-ispirtu tiegħi: 
u malli qal hekk, radd ruħu. 

47 Issa malli ċ-ċenturjun ra dak li ġara, 
igglorifika 'l Alla, billi qal: Tassew dan 
kien raġel ġust. 

48 U n-nies kollha li nġabru flimkien 
għal dik id-dehra, malli raw il-ħwejjeġ li 
kienu ġraw, habbtu fuq sidirhom, u 
reġgħu lura. 

49 U dawk kollha li kienu jafuh, u 
n-nisa li kienu ġew warajh mill- Galilija, 
kienu weqfin fil-bogħod, jaraw dawn il- 


u l-velu tat- 


ħwejjeġ. 
50 U, ara, kien hemm raġel jismu 
Ġużepp, li kien kunsilier; u kien raġel 


tajjeb, u ġust: 

1 (Dan ma kienx qabel mal-fehma u 
l-egħmil tagħhom;) kien minn Arimateja, 
belt tal-Lhud: u kien hu wkoll jistenna 
s-saltna t'Alla. 

52 Dar-raġel mar għand Pilatu, u talab 
il-ġisem ta' Ġesu. 
niżżlu, u geżwru fil-għażel, u 
qiegħdu f'qabar imħaffer fil-blat, li fih 
ħadd ma kien ghadu tqiegħed. 
54 U dak in-nhar kien jum it-thejjija, u 
s-Sibt kien qiegħed jibda. 

5 U n-nisa wkoll, li ġew miegħu mill- 
Galilija, imxew wara, u raw il-qabar, u kif 
kien imqiegħed ġismu. 

56 U reġgħu lura, u hejjew ħwawar u 
żjut tal-fwieħa: u s-Sibt strieħu skond il- 


kmandament. 

24 Issa fl-ewwel jum tal-ġimgħa, kmieni 
ħafna filgħodu, ġew ħdejn il-qabar, 

u ġiebu l-ħwawar li kienu hejjew, u x'uħud 

oħra magħhom. 

2 U sabu l-ġebla, mgerba 'l hemm mill- 
qabar. 

3 U daħlu ġewwa, u ma sabux il-ġisem 
tal-Mulej Ġesu. 

4 U, ara, kif kienu mħawdin ħafna fuq 
dan, ġara li żewġt irġiel waqfu ħdejhom 
f'ilbies jiddi. 

5 U billi kienu mbeżżgħin, u niżżlu 
wiċċhom lejn l-art, dawk qalulhom: 
X'intom tfittxu l-ħaj qalb il-mejtin 2 

6 Mhux hawn, imma qam: ftakru kif 
kellimkom meta kien għadu fil-Galilija, 

7 Meta kien igħid: Jaħtieġ li Bin il- 
bniedeni jingħata f'idejn nies midinbin, u 
jkun imsallab, u fit-tielet jum iqum. 

8 U ftakru fi kliemu, 

9 U reġgħu lura mill-qabar, u qalu 
b'dan kollu lill-ħdax, u lill-oħrajn kollha. 


. 10 U kienet Marija Maddalena, u 
Ġwanna, u Marija omm Ġakbu, u nisa 
oħrajn li kienu magħhom, li qalu dawn il- 
ħwejjeġ lill-appostli. 

1 kliemhom deherilhom bħala 
ħrejjef fiergħa, u ma emmnuhomx. 

12 Qam imbagħad Pietru, u ġera lejn il- 
qabar; u wara li ttawwal, lemaħ il- 
bċejjeċ tal-għażel mixħutin għalihom, u 
telaq, imgħaġġeb fih innifsu b'dak li kien 
ġara. 

13 U, ara, tnejn minnhom dak in-nhar 
stess marru f'raħal jismu Għemmaws, li 
kien bgħid minn Ġerusalem madwar sittin 
stadju, 

14 U tħaddtu bejniethom fuq kulma 
ġara. 

15 U ġara, huma u jitħaddtu flimkien u 
jirraġunaw, illi resaq Ġesu nnifsu, u mexa 
magħhom. 

16 Imma għajnejhom kienu miżmumin 
biex ma jagħrfuhx. 

17 U qalilhom: X'inhu dal-kliem li 
qegħdin tgħidu wieħed lil ieħor, intom u 
mexjin, u qalbkom sewda 2 

18 U wieħed minnhom, li kien jismu 
Klejofa, wieġeb, u qallu: Int waħdek 
barrani f'Ġerusalem u ma tafx x'ġara fiha 
f'dawn il-jiem 2 

19 U qalilhom: X'inhu2 U wiġbuh: 
Fuq Ġesu ta' Nażaret, li kien profeta, 
setgħan fl-egħmil u fil-kelma quddiem 
Alla u l-poplu kollu: 

20 U kif il-qassisin il-kbar u l-kbarat 
tagħna tawh biex ikun ikkundannat għall- 
mewt, u sallbuh. 

21 Imma aħna konna nittamaw li kellu 
jkun hu li jeħles 'l Iżrael: u wara dan 
kollu, illum it-tielet jum minn meta saru 
dawn il- ħwejjeġ. 

22 Iva, u xi nisa wkoll mill-għaqda 
tagħna li marru kmieni sal-qabar għaġ- 
buna; 

23'U meta ma sabux il-ġisem tiegħu, 
ġew igħidu li kienu raw ukoll dehra ta' 
l-anġli, li qalu li hu ħaj. 

24 U x'uhud minn dawk li kienu 
maghna marru sal-qabar, u sabuh l-istess 
kif kienu qalu n-nisa: iżda lilu ma 
rawhx. 

25 Imbagħad qalilhom: Ja boloh, u 
tqal fil-qalb biex temmnu dak kollu li qalu 
l-profeti: 

26 Ma kellux Kristu jbati dawn il- 
ħwejjeġ, u jidħol fil-glorja tiegħu 2 

27 U beda minn Mosè u l-profeti 
kollha, u fissrilhom dawk il-ħwejjeġ li fl- 
iskrittura kollha hemm fuqu. 

28 U qorbu lejn ir-raħal, fejn kienu 
sejrin: u hu għamel ta' bir- ruħu li sejjer 
aktar il-bogħod. 

29 Iżda huma żammewh, billi qalu: 
Ibqa' magħna: għax dal-waqt isir fil- 
għaxija, u l-jum għoddu spiċċa. U daħal 
biex jibqa' magħhom. 

30 U ġara, xħin kien fuq il-mejda 
magħhom, illi qabad il-ħobż, u bierku, u 
qasmu, u tahom. 

31 U nfetħu għajnejhom, u għarfuh; u 
hu „għab minn quddiem għajnejhom. 

U qalu wieħed lil ieħor: Ma kenitx 
qalbna tixgħel fina, fil-waqt li kien ikel- 
limna fit-triq, u jiftħilna l-iskrittura 2 

U qamu f'dik is-siegħa, u reġgħu 
lura lejn Ġerusalem, u sabu miġmugħin 
flimkien il-ħdax, u lil dawk li kienu 
magħhom, 

34 U qalulhom: Tassew qam il-Mulej, 
u deher lil Xmun. 

35 U qalu x'ġara fit-triq, u kif kien 
magħruf minnhom fi qsim il-ħobż. — 

36 U huma u jitkellmu hekk, Ġesu 
nnifsu waqaf f'nofshom, u qalilhom: Is- 
sliem magħkom. 

37 Imma huma kienu mwerwrin u 
mbeżżgħin, u ħasbu li kienu raw spirtu. 

38 U qalilhom: Għaliex intom im- 
ħawdin 7 u għaliex iqumu ħsibijiet f'qalb- 
kom ? 

39 Araw idejja u riġlejja, kif jiena jien 
innifsi: missuni, u araw; għax spirtu 
m'għandux la laħam u lanqas għadam, 
bħal ma taraw li għandi jien. 

40 U meta tkellem hekk, uriehom idejh 
u riġlejh. 

41 U billi kienu għadhom ma jemmnux 


bil-ferħ, u jistagħġbu, qalilhom: Għand- 
kom ħawn xi ħaġa ta' l-ikel? 

42 U tawh biċċa ħuta mixwija, u xehda 
għasel. 

43 Ħadhom, u kiel quddiemhom. 

44 U qalilhom: Dawn huma l-kelmiet 
li għidtilkom, meta kont għadni magħkom, 
li jaħtieġ li jseħħu l-ħwejjeġ kollha, li 
nkitbu fil-liġi ta' Mosċ, u fil-profeti, u fis- 
salmi, fuqi. 

45 'Imbagħad fetħilhom moħħhom, biex 
jifhmu l-iskrittura, 

46 U qalilhom: Hekk hu miktub, u 
hekk kien jinħtieġ illi Kristu jbati, u li 
jqum mill-imwiet fit-tielet jum. 

47 U li l-indiema u l-maħfra tad- 
dnubiet tixxandar f'ismu fost il-ġnus 
kollha, ibda minn Ġerusalem. 

48 U intom xhud ta’ dawn il-ħwejjeġ. 

49 U, ara, jien nibgħat il-wegħda ta' 
Missieri fuqkom: iżda intom ibqgħu fil- 
belt ta' Gerusalem, sakemm titlibbsu bil- 
qawwa mill-għoli. 

50 U ħadhom barra sa ħdejn Betanja, u 
rafa' idejh, u berikhom. 

51 U ġara, hu u jberikhom, illi nfired 
minnhom, u rtafa' fis-sema. 

. 52 U huma gimuh, u reġgħu 
Gerusalem b'ferħ kbir: 

53 U kienu dejjem fit-tempju, ifaħħru u 

jbierku 'l Alla. Amen. 


lejn 


L-Evanġelju Skond San Ġwann 


1 Fil-bidu kienet il-Kelma, u l-Kelma 
Ri kienet ma' Alla, u l-Kelma kienet 

a. 

2 Din kienet fil-bidu m2? Alla. 

3 Kollox sar biha; u xejn ma sar 
mingħajrha milli sar. 

4 Fiha kienet il-ħajja; u l-ħajja kienet 
id-dawl tal-bnedmin. 

d-dawl jiddi 

d-dlamijiet ma fehmuhx. 

6 Kien hemm bniedem mibgħut minn 
Alla, li kien jismu Ġwanni. 

7 'Dan ġie bħala xliieda, biex jixhed 


fid-dlamijiet; u 


għad-Dawl, biex il-bnedmin kollha 
jemmnu bih. 
8 Hu ma kienx dak id-Dawl, iżda 


nbagħat biex jixhed għal dak id- Dawl. 
kien id- Dawl tassew, li jdawwal 

lil kull bniedem li jiġi fid- dinja. 

10 Kien fid-dinja, u d-dinja saret bih; u 
d-dinja ma għarfitux. 

11 Gie fi ħwejġu, u niesu ma laqgħuhx. 

12 Iżda lil dawk kollha Ji laqgħuh, 
tahom is-setgħa li jsiru wlied Alla; lil 
dawk li jemmnu f'ismu: 


13 Li twieldu, mhux mid-demm, u 
lanqas mir-rieda tal- -ġisem, u lanqas mir- 
rieda tal-bniedem, iżda minn Alla. 

4 U l-Kelma saret ġisem, u għammret 
fostna, (u aħna rajna l-glorja tagħha, 
glorja bħal ta' l-Iben waħdieni mill- 
Missier,) mimlija grazzja u verità. 

15 Ġwanni xehedlu, u għajjat, billi qal: 
Kien dan li għidt għalih: Dak li ġej 
warajja sar qabli: għax kien qabli. 

16 U mill-milja tiegħu Ikoll ħadna, u 
grazzja fuq grazzja. 

17 Għax il-liġi kienet mogħtija b'Mosċ: 


iżda l-grazzja u l-verità ġew b'Ġesu 
Kristu. f 
18 Ħadd qatt ma ra 'l Alla f'xi żmien; 


l-Iben waħdieni, li hu fi ħdan il-Missier, hu 
għarrfu. 

19 U din hi x-xhieda, ta? Ġwanni, meta 
l-Lhud bagħtu minn Ġerusalem xi qas- 
sisin u xi Leviti biex jistaqsuh: Int min 
int2 

20 U hu stqarr, u ma ċaħadx; iżda 
stqarr: Jien miniex il-Kristu. 

21 U staqsewh: X'int mela? Int Elija 2 

U qal: Miniex. Int dak il-profeta? U 
wieġeb: Le. 

22 Imbagħad qalulu: Min int? biex 
nistgħu nagħtu tweġiba lil dawk li bagħ- 
tuna: Xi tgħid għalik innifsek 2 

23 Qal: Jiena l-leħen ta' wieħed igħajjat 
fid-deżert: Agħmlu dritta t-triq tal-Mulej, 
bħal ma qal Isaija l-profeta. 

24 U l-mibgħutin kienu mill-Fariżej. 

25 U staqsewh, u qalulu: Għaliex mela 
tgħammed, jekk mintix la l-Kristu, u la 
Elija, u lanqas dak il-profeta 2 

26 Ġwanni weġibhom, billi qal: Jiena 
ngħammed bl-ilma: iżda fostkom hemm 
wieħed, li intom ma tafuhx; 

27 Dan hu dak, li jiġi warajja, li sar 
qabli, u li jien ma jixraqlix inħollu l-qafla 
tal-qorq tiegħu. A 

28 Dawn il-ħwejjeġ ġraw f'Betgħabara 
n-naħa l-oħra tal-Ġurdan, fejn kien 
igħammed Ġwanni. , 

29 L-għada Ġwanni ra 'l Ġesu ġej lejh, 
u qal: Ara l-Ħaruf t'Alla, li jneħħi d-dnub 
tad-dinja. 

30 Dan hu dak li fuqu għidt: Warajja 
ġej raġel, li sar qabli: għax kien qabli. 

31 Ujien ma kontx nafu: iżda biex ikun 
imgħarraf 'l Iżrael, jien mela ġejt ngħam- 
med bl-ilma. , l 

32 U Ġwanni xehed, billi qal: Jien rajt 
l-Ispirtu nieżel mis-sema bħal ħamiema, u 
qagħad fuqu. l 

33 U jien ma kontx nafu: iżda dak li 
bagħatni ngħammed bl-ilma, qalli: Fuq 
min tara nieżel l-Ispirtu, u jibqa' fuqu, dak 
hu li jgħammed bl-Ispirtu s-Santu. 

34 U rajt, u xhidt li dan hu l-Iben 
t'Alla. 

35 U l-għada raġa' kien hemm wieqaf 

wanni, u tnejn mid-dixxipli tiegħu; — 

36 U kif ħares lejn Ġest hu u miexi, 
qal: Ara l-Ħaruf t'Allat T 

37 U ż-żewġ dixxipli semgħuh jitkel- 
lem, u marru wara Gesù. Pu 

38 Imbagħad dar Ġesu, u rahom ġejjin 
warajh, u qalilhom: X'qegħdin tfittxu 2 
Qalulu: Rabbi (li tfisser, Mgħallem) fejn 
toqgħod 2 

$ Qalilhom: Ejjew u araw. Ġew u raw 
fejn kien joqgħod, u dak in-nhar qagħdu 
miegħu: għax kienet madwar l-għaxar 
siegħa. 

40 Wieħed mit-tnejn li semgħu 'l 

wanni jitkellem, u mar warajh, kien 
Indri, ħu Xmun Pietru. 

41 Sab dan l-ewwel lil ħuh Xmun, u 
qallu: Sibna l-Messija, li jfisser il-Kristu. 

42 U ħadu għand Ġesu. U xħin Ġesu 
ħares lejh, qal: Int Xmun bin Ġwanni: int 
tissejjah Kefa, li jfisser Pietru. 

43 L-għada ried jitlaq għall-Galilija, u 
sab 'il Filippu, u qallu: Ejja warajja. 

44 Issa Filippu kien minn Betsajda, il- 
belt ta' Indri u ta' Pietru. 

45 Filippu sab 'il Natanael, u qallu: 


Sibna lil dak, li minnu Mosè fil-liġi, u 
l-profeti, kitbu: Ġest minn Nażaret, bin 
Ġużepp. 

46 U Natanael qallu: Tista' toħroġ xi 
ħaġa tajba minn Nażaret 7 Qallu Filippu: 
Ejja u ara. 

47 Ra Ġesu 'l Natanael ġej lejh, u qal 
għalih: Ara wieħed tabilħaqq Iżraeli, li 
ma fihx qerq! 

, 48 Natanael qallu: Mniex għaraftni2 
Gesù wieġeb u qallu: Qabel ma sejjaħlek 
Filippu, meta int kont taħt it-tina, 
rajtek. 

. 49 Wieġbu Natanael, u qallu: Rabbi, 
int l-Iben t'Alla: int is-Sultan ta' Iżrael. 

50 Wieġeb Ġesu, u qallu: Għax 
għidtlek, rajtek taħt it-tina, int temmen ? 
Int għad tara ħwejjeġ akbar minn dawn. 

Si U qallu: Tassew, tassew, ngħidil- 
kom: Intom għad taraw is-sema miftuħ, u 
l-anġli t'Alla telgħin u neżlin fuq Bin il- 
bniedem. 


U fit-tielet jum kien hemm tieġ f'Kana 
tal-Galilija; u omm est: kienet 
hemm: 4 
.2 U sew Ġesu, u kemm id-dixxipli 
tiegħu, kienu mistednin għat-tieġ. —. 

3 U meta naqashom l-inbid, omm Ġesu 
qaltlu: M'għandhomx inbid. 

4 Ġesu qalilha: Mara, x'għandi x'naq- 
sam miegħek 7 Siegħti għadha ma waslitx. 

5 Ommu qalet lill-qaddejja: Agħmlu 
kulma jgħidilkom. 

U kien hemm sitt ġarar tal-ġebel, bħal 
ma jkun hemm għall-purifikażżjoni tal- 
Lhud, li kienu jesgħu żewġ metreti jew 
tlieta kull waħda. 

7 Gesù qalilhom: Imlew il-ġarar bl- 
ilma. U mlewhom sax-xifer. 

8 U qalilhom: Ħudu issa, u newlu lill- 
kap tal-festa. U newlulu. 

9 Xħin il-kap tal-mejda daq l-ilma 
magħmul inbid, u ma kienx jaf minn fejn 
ġie: (iżda l-qaddejja li kienu refgħu l-ilma 

ienu jafu;) il-kap tal-mejda sejjaħ lill- 
għarus, 

10 U qallu: Kulħadd iġib l-ewwel 
l-inbid tajjeb; u wara li jkunu xorbu 
ħafna, dak li hu anqas tajjeb: iżda int 
żammejt l-inbid tajjeb s'issa., 

11 Dal-bidu tal-mirakli Gesù għamel 
f'Kana tal-Galilija, u wera l-glorja tiegħu; 
u d-dixxipli tiegħu emmnu fih. 

12 Wara dan niżel Kafarnahum, hu, u 
ommu, u ħutu, u d-dixxipli tiegħu; u ma 
damux hemm ħafna jiem. 

13 U l-għid tal-Lhud kien qrib, u Ġesu 
tala' Gerusalem, 

14 U fit-tempju sab bejjiegħa tal- 
gniedes, tan-ngħaġ u tal-ħamiem, u 
s-sarràfa tal-flus bil-qiegħda: 

15 U wara li għamel sawt bil-ħbula, 
keċċiehom ilkoll 'il barra mit-tempju, u 

n-ngħaġ, u l-gniedes ukoll; u xerred il-flus 
tas-sarràfa, u qaleb l-imwejjed; 

16 U lil dawk li kienu jbigħu l-ħamiem 
qalilhom: Neħħu dawn il-ħwejjeġ minn 
hawn; u tagħmlux dar Missieri dar tan- 
negozju. 

17 U d-dixxipli tiegħu ftakru li nkiteb: 
Il-ħeġġa ta' darek kelitni. 

18 Imbagħad wieġbu l-Lhud u qalulu: 
X'għelm turina, li tista' tagħmel dawn il- 
ħwejjeg? 

19 Gesù wieġeb, u qalilhom: Ħottu 
dat-tempju, u fi tlitt ijiem inwaqqfu. 

20 Qalu mbagħad il-Lhud: Dat- 
tempju dam sitta u erbgħin sena jinbena, u 
int twaqqfu fi tlitt ijiem 2 
,,21 Imma hu kien igħid għat-tempju ta' 
ġismu. 

22 Meta mela qam mill-imwiet, id- 
dixxipli tiegħu ftakru li kien qalilhom dan; 
u emmnu l-iskrittura, u l-kliem li kien qal 

esu. 

23 Issa meta kien Ġerusalem fil-għid, 
nhar il-festa, ħafna emmnu f'ismu, meta 
raw il-mirakli li għamel. 

Iżda Ġesu ma kienx jafda ruħu 
fihom, għax kien jaf lil kulħadd, 

25 ma kienx jaħtieġlu li xi ħadd 
jixhidlu fuq il-bniedem: għax kien jaf 


x'hemm fil-bniedem. 

3 Kien hemm wieħed mill-Fariżej, jismu 
Nikodemu, wieħed mill-kbarat tal- 

Lhud: 

2 Dan ġie għand Ġesù bil-lejl, u qallu: 
Rabbi, aħna nafu li inti mgħallem ġej 
mingħand Alla: għaliex ħadd ma jista? 
jagħmel dawn il-mirakli li tagħmel int, 
jekk Alla ma jkunx miegħu. 

3 Wieġeb esu, u qallu: Tassew, 
tassew, ngħidlek : Jekk wieħed ma jitwelidx 
mill-ġdid, ma jistax jara s-saltna t'Alla. 

4 Nikodemu qallu: Kif jista' bniedem 
jitwieled meta hu xiħ? Jista’ jidħol għat- 
tieni darba f'ġuf ommu, u jitwieled 2 

5 Wieġeb Ġesu: Tassew, tassew, ngħid- 
lek: Jekk wieħed ma jitwelidx mill-ilma u 
mill-Ispirtu, ma jistax jidħol fis-saltna 
t'Alla. 

6 Dak li jitwieled mill-ġisem hu ġisem; 
u dak li jitwieled mill-Ispirtu hu spirtu. 

7 Tistagħġibx għax għidtlek: Jaħtieġ 
titwieldu mill-ġdid. 

8 Ir-riħ jonfoħ fejn irid, u int tisma' 
l-ħoss tiegħu, iżda ma tafx minn fejn hu 
ġej, u fejn hu sejjer: hekk hu kull wieħed li 
jitwieled mill-Ispirtu. 

9 Wieġeb Nikodemu, u qallu: Kif 
jistgħu jkunu dawn il-ħwejjeġ 2 

10 Wieġeb Ġesu, u qallu: Inti mgħal- 
lem ta' Iżrael, u ma tafx dawn il-ħwejjeġ 2 

11 Tassew, tassew, ngħidlek: Aħna 
nitkellmu dak li nafu, u nixhdu dak li 
rajna; u x-xhieda tagħna ma tilqgħuhiex. 


12 Jekk għidtilkom ħwejjeġ ta' l-art, u 
ma temmnux, kif temmnu, jekk ngħidil- 
kom ħwejjeġ tas-sema 2 

13 U l-ebda bniedem ma tala' fis-sema, 
ħlief dak li niżel mis-sema, Bin il-bniedem 
li hu fis-sema. 

14 U kif Mosè għolla s-serp fid-deżert, 
hekk jaħtieġ jitgħolla Bin il-bniedem: 

15 Biex kull min jemmen bih ma jinti- 
lifx, iżda jkollu l-ħajja ta' dejjem. 

Għax Alla hekk ħabb id-dinja, li ta 
l-Iben waħdieni tiegħu, biex kull min 
jemmen bih ma jintilifx, iżda jkollu l-ħajja 
ta' dejjem. 

17 Għax Alla ma bagħatx 'l Ibnu fid- 
dinja biex jikkundanna d-dinja; iżda biex 
id-dinja tkun salvata bih. 

18 Dak li jemmen bih mhux ikkundan- 
nat: iżda min ma jemminx hu ġà ik- 
kundannat, għax ma emminx bl-isem ta' 
l-Iben waħdieni t'Alla. 

19 U dan hu l-ħaqq, li ġie d-dawl fid- 
dinja, u l-bnedmin ħabbew id-dlam aktarx 
mid-dawl, għax l-egħmejjel tagħhom kienu 
ħżiena. 

20 Għax kull min jagħmel il-ħażen 
jobgħod id-dawl, u lanqas jiġi lejn id- 
dawl, biex l-egħmejjel tiegħu ma jkunux 
ikkundannati. L 

21 Iżda min jagħmel is-sewwa jiġi lejn 
id-dawl, biex l-egħmejjel tiegħu jidhru li 
huma magħmulin f'Alla. 

22 Wara dawn il-ħwejjeġ ġie Ġesù u 
d-dixxipli tiegħu fl-art tal-Lhudija; u 
hemm qagħad magħhom, u kien igħam- 
m 


ed. 
23 U Ġwanni wkoll kien igħammed 
f'Għajnun qrib Salim, għax kien hemm 
ħafna ilma hemm: u kienu jiġu, u jit- 
għammdu. 
24 Għax Ġwanni kien għadu mhux 
mitfugħ il-ħabs. 


25 Imbagħad qamet ġlieda bejn xi 
dixxipli ta' wanni u l-Lhud fuq il- 
purifikazzjoni. 


26 U ġew għand Ġwanni, u qalulu: 
Rabbi, dak li kien miegħek 'il hinn mill- 

urdan, li int xhidtlu, ara, qiegħed 
igħammed, u kulħadd sejjer għandu. 

27 Wieġeb Ġwanni, u qal: Wieħed ma 
jista' jieħu xejn, jekk ma jkunx mogħti lilu 
mis-sema. 

28 Intom infuskom tixhduli, li jien 
għidt: Miniex il-Kristu, iżda li jien 
mibgħut qablu. 

29 Min għandu l-għarusa hu l-għarus: 
iżda l-ħabib tal-għarus, li qiegħed fejnu u 
jisimgħu, jifraħ ħafna minħabba leħen il- 
għarus: dan il-ferħ tiegħi mela seħħ. 

30 Hu jaħtieġ jikber, imma jien naħtieġ 
nonqos. 

31 Dak li ġej mill-għoli, hu fuq kul- 
ħadd: min hu mill-art hu ta' l-art, u fuq 
l-art jitkellem: dak li ġej mis-sema hu fuq 
kulħadd. 

32 U x'ra u x'sama', dak jixhed; u ħadd 
ma jilqa' x-xhieda tiegħu. 

33 Dak li laqa' x-xhieda tiegħu wettaq 
illi Alla hu tassew. 

34 Għax dak li Alla bagħtu, jitkellem 
il-kliem t'Alla: għax Alla ma jagħtihx 
l-Ispirtu bil-kejl. 

35 Il-Missier iħobb l-Iben, u tah kollox 
f'idejh. 

36 Dak li jemmen bl-Iben għandu 
l-ħajja ta' dejjem; u dak li ma jemminx bl- 
Iben ma jarax il-ħajja; iżda għadab Alla 
jgħammar fuqu. 


Mela meta kien jaf il-Mulej kif il- 

Fariżej kienu semgħu li Gesu kien 
qiegħed jagħmel u jgħammed iżjed dixxipli 
minn Ġwanni, 

2 (Għalkemm Ġest nnifsu ma kienx 
igħammed, imma d-dixxipli tiegħu,) 

3 Ħalla l-Lhudija, u raġa' mar fil- 
Galilija. 

4 U kien jgħaddi 
Samarija. 

5 Imbagħad wasal f'belt tas-Samarija, 
li jisimha Sikar, qrib il-qasam li Ġakobb 
ta lil ibnu Ġużepp. 

6 Issa l-bir ta' Ġakobb kien hemm. 
Mela Ġesu, billi kien għajjien bil-vjaġġ 
tiegħu, qagħad hekk bil-qiegħda fuq il-bir: 
u kienet madwar is-sitt siegħa. 

7 Ġiet hemm mara mis-Samarija timla 
l-ilma, u qalilha Ġesu: Agħtini nixrob. 

Għax id-dixxipli tiegħu kienu marru 
l-belt jixtru l-ikel.) 

9 Qaltlu mbagħad il-mara Samaritana: 
Kif int, li int Lhudi, titlob tixrob lili, mara 
Samaritana ? Għax il-Lhud ma jagħmlu- 
hiex mas-Samaritani. 

10 Ġesu wieġeb, u qalilha: Kieku kont 
taf il-għotja t'Alla, u min hu dak li qallek: 
Agħtini nixrob; kont titolbu int, u kien 
jagħtik ilma ħaj. 

11 Qaltlu l-mara: Sinjur, int m'għan- 
dikx biex timla, u l-bir hu fond: mnejn 
mela għandek dan l-ilma ħaj? 

12 Jaqaw int akbar minn Ġakobb mis- 
sierna, li tana l-bir, u xorob minnu hu 
stess, uliedu, u l-bhejjem tiegħu 2 

13 Wieġeb Gesù, u qalilha: Kull min 
jixrob minn dal-bir jarġa' jieħdu l-għatx: 

14 Iżda kull min jixrob mill-ilma li 
nagħtih jien ma jieħdu għatx qatt; imma 
l-ilma li nagħtih jien ikun fih għajn ta' ilma 
ġieri sal-ħajja ta' dejjem. 

15 Qaltlu l-mara: Sinjur, agħtini dan 
l-ilma, biex ma jeħodnix għatx, u lanqas 
niġi hawn nimla. 

16 Ġesu qalilha: Mur, sejjaħ lil żewġek, 
u ejja hawn. 

17 Wieġbet il-mara, u qalet: M'għandix 
raġel. Qalilha esu: Sewwa għidt, 
m'għandix raġel: 

18 Għax ħamest irġiel kellek; u dak li 


jaħtieġlu mis- 


għandek issa mhux żewġek: dan sewwa 
għidt. 

19 Qaltlu l-mara: Sinjur, nara li inti 
profeta. 

20 Missirijietna qiemu fuq dil-mun- 
tanja; u intom tgħidu, li f'Ġerusalem hu 
l-lok fejn wieħed għandu jagħti qima. 

.21 Qalilha Ġesu: Emminni, mara, is- 
siegħa tasal, meta u la fuq dil-muntanja, u 
lanqas f'Ġerusalem, ma tagħtu qima lill- 
Missier. 

22 Intom tqimu dak li ma tafux: aħna 
nafu dak li nqimu: għax is-salvazzjoni 
tiġi inil-Lhud. 

23 Imma tiġi s-siegħa, u issa hi, meta 
dawk li jqimu fis-sewwa jqimu l-Missier 
fl-ispirtu u fis-sewwa: għax bħal dawn 
ifittex il-Missier biex iqimuh. 

24 Alla Spirtu: u dawk li jqimuh 
jaħtieġ li jqimuh fl-ispirtu u fis-sewwa. 

5 Qaltlu l-mara: Naf li għandu jiġi 
l-Messija, li jissejjah Kristu: meta jiġi, 
igħarrafna kollox. 

26 Qalilha Ġesu: Hu jien li qiegħed 
nitkellem miegħek. 

27 U f'dak il-waqt ġew id-dixxipli 
tiegħu, u'stagħġbu għax kien jitkellem mal- 
mara: iżda ħadd ma qal: Xi trid? Jew: 
Għaliex qiegħed titkellem magħha 2 

28 Il-mara mbagħad ħalliet il-ġarra 
tagħha, u marret il-belt, u qalet lin- 
nies: 

29 Ejjew, araw raġel li qalli kulma 
għamilt: dan mhux il-Kristu 2 
kdar imbaghad ħarġu mill-belt, u ġew 

ejh. 

31 F'dak il-waqt id-dixxipli kienu jitol- 
buh, billi jgħidu: Mgħallem, kul. 

32 Iżda hu qalilhom: Jien għandi 
x'niekol ikel li intom ma tafux. 

33 Id-dixxipli għalhekk qalu lil xulxin: 
Jaqaw ġieblu xi ħadd x'jiekol 

34 Qalilhom Ġesu: L-ikel tiegħi hu li 
nagħmel ir-rieda ta' dak li bagħatni, u 
ntemm xogħlu. 

35 Ma tgħidux intom: Għad baqa' 
erba’ xhur, u mbagħad jiġi l-ħsad ? Ara, 
jien ngħidilkom: Erfgħu għajnejkom, u 
ħarsu lejn l-egħlieqi; għax diġà huma 
bojod għall-ħasda. 

36 U dak li jaħsad jieħu l-ħlas, u jiġbor 
il-frott għall-ħajja ta' dejjem: biex sew dak 
li jiżra', u kemm dak li jaħsad, jifirħu 
flimkien. 

37 Għax f'dan hu minnu dak il-qawl: 
Wieħed jiżra', u ieħor jaħsad. 

38 Jien bgħattkom taħsdu dak li intom 
ma ħdimtux għalih: irġiel oħrajn ħadmu, 
u intom dħaltu f'xogħolhom. 

39 U ħafna Samaritani minn dik il-belt 
emmnu bih minħabba kliem il-mara, li 
xehdet: Qalli kulma għamilt. 

40 Għalhekk meta s-Samaritani ġew 
għandu, talbuh biex jibqa' magħhom: u 
baqa' magħhom jumejn. 

41 U wisq aktar emmnu minħabba 
kliemu; 

42 U qalu lill-mara: Issa nemmnu, 
mhux minħabba kliemek: għax aħna 
nfusna smajnieh, u nafu li dan hu tassew 
il-Kristu, is-Salvatur tad-dinja. 

43 Issa wara jumejn telaq minn hemm, 
u mar il-Galilija. 

Għax Ġesu nnifsu xehed, li profeta 
m'għandux ġieh f'pajjiżu stess. 

45 Imbagħad meta ġie l-Galilija, laq- 
għuh il-Galilin, billi kienu raw kulma kien 
għamel Ġerusalem fil-festa: għax huma 
wkoll marru għall-festa. 

46 Gesù mela raġa’ ġie f'Kana tal- 
Galilija, fejn kien għamel l-ilma nbid. U 
kien hemm wieħed uffiċjal tas-sultan, li 
ibnu kien marid f'Kafarnahum. 

47 Malli dan sama' li Ġesu ġie mil- 
Lhudija għall-Galilija, mar għandu, u 
talbu biex jinżel, u jfejjaqlu lil ibnu: għax 
kien wasal biex imut. 

48 Qallu mbagħad Ġesu: Jekk ma 
tarawx egħliem u egħġubijiet, ma temm- 
nux. 

49 Qallu l-uffiċjal tas-sultan: 
inżel qabel ma jmut it-tifel tiegħi. 

50 Qallu Ġesu: Mur; ibnek ħaj. U 
r-raġel emmen il-kelma li qallu Ġesu, u 
telaq. 

51 U hu u sejjer 'l isfel, il-qaddejja 
tiegħu ltaqgħu miegħu, u qalulu: Ibnek 


Sinjur, 


aj. 

52 Staqsiehom imbagħad is-siegħa meta 
beda għaddej għall-aħjar. U qalulu: Il- 
bieraħ fis-seba’ siegħa ħallieh id-deni. 

53 Hekk il-missier għaraf li kien fl-istess 
ħin, li fih qallu Ġesu: Ibnek ħaj: u emmen 
hu, u daru kollha. 

54 Dan hu t-tieni miraklu li għamel 
Ġesu, meta mil-Lhudija ġie fil-Galilija. 


Wara dan kien hemm festa tal-Lhud; 
esu tala' Gerusalem. 

2 Issa f'Ġerusalem ħdejn suq in-ngħaġ 
hemm menqgħa, li jgħidulha fil-Isien 
Lhudi Betżata, u li għandha ħames loġoġ. 

3 F'dawn kien ikun hemm mixħuta 
kotra kbira ta' nies morda, għomja, 
zopop, u mifluġin, jistennew it-taħrik ta? 
l-ilma. 

4 Għax anġlu kien jinżel f'xi żmien fil- 
menqgħa, u jħarrek l-ilma: u min im- 
bagħad kien jinżel l-ewwel wara t-taħrik 
ta' l-ilma kien ifiq minn kull mard li kien 
ikollu. 

5 U kien hemm wieħed raġel, li kellu 
marda għal tmienja u tletin sena. 

6 Xħin rah Ġesu mixħut, u sar jaf li 
kien ilu żmien twil marid, qallu: Trid tfiq? 

Wieġbu l-marid: Sinjur, m'għandi 
ebda bniedem, meta jitħarrek l-ilma, biex 
iqiegħdni fil-menqgħa: iżda waqt li nkun 
ġej jien, jinżel ieħor qabli. 


8 Qallu Ġest: Qum, 
tiegħek, u imxi. 

9 U minnufih ir-raġel fieq, u ħa l-mitraħ 
tiegħu, u mexa: u dak in-nhar kien is-Sibt. 

10 Il-Lhud imbagħad qalu lil dak li 
kien imfejjaq: Illum is-Sibt; ma jiswiex li 
ġġorr il-mitraħ tiegħek. 

11 Weġibhom: Dak li fejjaqni qalli hu 
stess: Ħu l-mitraħ tiegħek, u imxi. 

12 Imbagħad staqsewh: Min hu dak il- 
bniedem li qallek: Ħu l-mitraħ tiegħek, u 
imxi? 

13 U dak li kien imfejjaq ma kienx jaf 
min kien: għax Ġesu kien warrab, billi 
ġemgħa ta' nies kienet f'dak il-post. 

14 Wara Ġesu sabu fit-tempju, u qallu: 
Ara, int fiqt: la tidnibx iżjed, li ma jiġrilikx 
xi ħaġa agħarr. 

15 Telaq ir-raġel u qal lil-Lhud li kien 
Ġesu li fejqu. 

16 U għalhekk il-Lhud ippersegwitaw 
'il Ġesu, u fittxu li joqtluh, għax għamel 
dawn il-ħwejjeġ nhar ta' Sibt. 

17 Iżda Ġesu weġibhom: Missieri għadu 
jaħdem s'issa, u jien qiegħed naħdem. 

18 Għalhekk il-Lhud fittxu iżjed li 
joqtluh, għax mhux biss kiser is-Sibt, 
imma wkoll għax qal li Alla hu Missieru, 
u b'hekk għamel lilu nnifsu daqs Alla. 

19 Imbagħad wieġeb Gesu, u qalilhom: 
Tassew, tassew, ngħidilkom: L-Iben ma 
jista jagħmel xejn minnu nnifsu, għajr dak 
i jara l-Missier jagħmel: għax dawk il- 
ħwejjeġ kollha li jagħmel, dawn l-Iben 
jagħmel ukoll. 

20 Għax il-Missier iħobb l-Iben, u jurih 
il-ħwejjeġ kollha li hu nnifsu jagħmel: u 
għad jurih egħmejjel akbar minn dawn, 
biex tistagħġbu. 

21 Għax bħalma l-Missier iqajjem il- 
mejtin, u jagħtihom il-ħajja; hekk ukoll 
l-Iben jagħti l-ħajja lil min irid. 

22 Għax il-Missier ma jagħmel ħaqq 
minn ħadd, iżda ta kull ħaqq lil Ibnu: 

23 Biex il-bnedmin kollha jweġġhu 
l-Iben, bħal ma jweġġhu l-Missier. Min ma 
jweġġahx l-Iben, ma jweġġahx il-Missier li 
bagħtu. 

24 Tassew, tassew, ngħidilkom: Min 
jisma' kelmti, u jemmen f'dak li bagħatni, 
ikollu l-ħajja ta' dejjem, u ma jiġix għall- 
kundanna; iżda jgħaddi mill-mewt għall- 
ħajja. 

25 Tassew, tassew, ngħidilkom: Tasal 
is-siegħa, U issa hi, meta l-mejtin jisimgħu 
leħen l-Iben t'Alla: u dawk li jisimgħu 
jgħixu. 

26 Għax bħal ma għandu l-Missier il- 
ħajja fih nnifsu; hekk ukoll ta lill-Iben 
biex ikollu l-ħajja fih innifsu; 

27 U tah is-setgħa li jagħmel il-ħaqq 
ukoll, għax hu Bin il-bniedem. 

28 La tistagħġbux b'dan: għax tasal is- 
siegħa, li dawk kollha li qegħdin fl-oqbra 
jisimgħu leħnu, 


ħu l-mitraħ 

29 U joħorġu; dawk li għamlu t-tajjeb, 
għall-qawmien: tal-ħajja; u dawk li 
għamlu l-ħażen, għall-qawmien tal-kun- 
danna. 

30 Xejn ma nista' nagħmel minni 
nnifsi: kif nisma', nagħmel ħaqq: u 
l-ħaqq tiegħi hu ġust; għax ma nfittixx ir- 
rieda tiegħi, iżda r-rieda tal-Missier li 
bagħatni. 

31 Jekk jien nixhed għalija nnifsi, ix- 
xhieda tiegħi ma tiswiex. 

32 Hemm ħaddieħor li jixhidli; u naf li 

X-xhieda li jagħti fuqi tiswa. 

33 Intom bgħattu għand Ġwanni, u hu 
ta' xhieda lis-sewwa. 

34 Iżda jien ma nilqax xhieda minn 
għand il-bniedem: iżda ngħid dawn il- 
ħwejjeġ, biex issalvaw. 

35 Hu kien dawl li jixgħel u jiddi: u 
intom ridtu tifirħu għal siegħa bid-dawl 
tiegħu. 

36 Iżda jien għandi xhieda aqwa minn 
dik ta' wanni: għax l-egħmejjel li 
l-Missier tagħni biex nagħmilhom, dawn 
l-egħmejjel stess li jien nagħmel, jixhduli li 
l-Missier bagħatni. 

37 U l-Missier innifsu, li bagħatni, 
xehedli. Intom la qatt smajtu leħnu xi 
darba, u lanqas rajtu s-sura tiegħu. 

38 U l-kelma tiegħu m'għandkomx 
tgħammar fikom: għax dak li bagħat hu, 
intom ma temmnuhx. 

39 Fittxu fl-iskrittura; għax fiha taħsbu 
li għandkom il-ħajja ta' dejjem: hija hi li 
tagħti xhieda tiegħi. 

U intom ma tridux tiġu għandi, biex 
ikollkom il-ħajja. 

41 Foħrija ma niħux minn għand il- 
bnedmin. 

42 Iżda għaraftkom, illi m'għandkomx 
l-imħabba t'Alla fikom. 

43 Jien ġejt f'isem Missieri, u ma tilq- 
għunix: jekk ħaddieħor jiġi f'ismu, lil dan 
tilqgħuh. 

44 Kif tistgħu temmnu, intom li tilqgħu 
ġieh minn għand xulxin, u ma tfittxux il- 
ġieh li jiġi minn Alla biss 7 

45 La taħsbux li jien sejjer nixlikom lill- 
Missier: hemm wieħed jixlikom, Mosċ, li 
tittamaw fih. 

46 Għax kieku emmintu 'l Mosċ, kontu 
temmnu lili; għax hu kiteb fuqi. 

47 Iżda jekk ma temmnux il-kitba 


tiegħu, kif temmnu kliemi? 

6 Wara dan Ġesi mar in-naħa l-oħra 
tal-baħar tal-Galilija, li hu l-baħar tat- 

Tiberija. 

2 U ġemgħa kbira ta' nies marret 
warajh, għax kienu raw il-mirakli li 
għamel ma' dawk li kienu morda. 

3 U Ġesu tala' fuq muntanja, u hemm 
qagħad bil-qiegħda mad-dixxipli tiegħu. 

4 U l-għid, festa tal-Lhud, kien qrib. 


5 Xħin Ġesu rafa' għajnejh, u ra li 
kienet ġejja lejh ġemgħa kbira ta' nies, qal 
lil Filippu: Mnejn nixtru l-ħobż, biex 
jieklu dawn 2 

6 U dan qalu biex iġarrbu; għax hu 
kien jaf x'sa jagħmel. 

7 Wieġbu Filippu: Mitejn dinier ħobż 
m'humiex biżżejjed għalihom, biex kull 
wieħed minnhom jieħu ftit. 

8 Wieħed mid-dixxipli tiegħu, Indri, ħu 
Xmun Pietru, qallu: 

9 Hawn tfajjel, li għandu ħames ħobżiet 
tax-xgħir, u żewġ ħutiet żgħar: imma 
dawn x'inhuma għal dawn kollha 2 

10 U Ġesu qal: Ġagħlu n- -nies joqogħdu 
bil-qiegħda. Issa kien hemm ħafna ħaxix 
hemmhekk. U l-irġiel, li kienu jgħoddu 
madwar ħamest elef, qagħdu bil-qiegħda. 

11 U Ġesu ħa l-ħobżiet; u wara li radd 
il-ħajr, qassam lid-dixxipli, u d-dixxipli lil 
dawk li kienu bil-qiegħda; u hekk ukoll 
mill-ħut kemm riedu. 

12 Meta xebgħu, qal lid-dixxipli tiegħu: 
Iġimgħu l-bċejjeċ li fadal, biex ma jinħela 
xejn. 

13 Ġemgħuhom mela, u mlew tnax-il 
qoffa bil-bċejjeċ tal-ħames ħobżiet tax- 
xgħir, li kienu baqgħu żejda lil dawk li 
kielu. 

14 Imbagħad dawk in-nies, xħin raw il- 
miraklu li kien għamel Ġesu, qalu: Dan 
hu tassew il-profeta li għandu jiġi fid- 

inja. 

15 Mela malli għaraf Ġesu li kienu 
ġejjin jaqbduh, biex jagħmluh sultan, telaq 
mill-ġdid lejn muntanja waħdu. 

16 U mbagħad xħin sar filgħaxija, 
niżlu d-dixxipli tiegħu lejn il-baħar; 

17 U rikbu dgħajsa, u għaddew il-baħar 
għal Kafarnahum. U issa kien dalam, u 
Ġesu kien għadu ma ġiex fejnhom. 

18 U l-baħar qam minħabba riħ qawwi 
li kien jonfoħ. 

19 Għalhekk meta kienu qadfu ħamsa 
u għoxrin jew tletin stadju, jaraw 'il Gesu 
miexi fuq il-baħar, u riesaq lejn id- 
dgħajsa: u beżgħu. 

20 Iżda hu qalilhom: 
tibżgħux. 

21 Imbagħad xtaqu jeħduh fid-dgħajsa: 
u minnufih waslet id-dgħajsa fl-art fejn 
kienu sejrin. 

22 L-għada, meta n-nies li kienu n-naħa 
l-oħra tal-baħar raw li ma kienx hemm 
dgħajsa oħra hemm, ħlief dik li fiha kienu 
daħlu d-dixxipli, u li Ġesu ma kienx daħal 
fid-dgħajsa mad-dixxipli tiegħu, imma 
d-dixxipli kienu marru weħidhom; 

23 (Għalkemm kienu ġew dgħajjes oħra 
minn Tiberija ħdejn il-post fejn kienu 
kielu l-ħobż, wara li l-Mulej kien radd il- 
ħajr:) 

24 Meta mela n-nies raw li Ġesu ma 
kienx hemm, u lanqas id-dixxipli tiegħu, 


Jien hu; la 

huma wkoll rikbu d-dgħajjes, 
Kafarnahum, ifittxu 'l Ġesu. 

25 U xħin sabuh in-naħa l-oħra tal- 
baħar, qalulu: Rabbi, meta ġejt hawn? 

26 Weġibhom Ġesi, u qal: Tassew, 
tassew, ngħidilkom: Intom tfittxuni, 
mhux għax rajtu l-mirakli, imma għax 
kiltu mill-ħobżiet, u xbajtu. 

27 La taħdmux għall-ikel li jintemm, 
imma għal dak l-ikel li jdum għall-ħajja 
ta' dejjem, li jagħtikom Bin il-bniedem: 
għax fuqu Alla l-Missier qiegħed is-siġill 
tiegħu. 

28 Imbagħad qalulu: X'għandna 
nagħmlu, biex naħdmu l-egħmejjel t'Alla 7 

29 Wieġeb Ġesu, u qalilhom: Dan hu 
l-egħmil t'Alla, illi temmnu f'min bagħat. 

30 Huma mela qalulu: X'għelm turi 
mela, biex naraw, u nemmnuk7 X'inhu li 
tagħmel? | 

31 Missirijietna kielu l-manna fid- 
deżert; kif inhu miktub: Tahom jieklu 
ħobż mis-sema. 4 

32 Imbagħad qalilhom Ġesu: Tassew, 
tassew, ngħidilkom: Ma takomx Mosċ 
dak il-ħobż mis- sema; iżda Missieri jagħti- 
kom il-ħobż tas-sewwa mis-sema. 

33 Għax il-ħobż t'Alla hu dak li jinżel 
mis-sema, u jagħti l-ħajja lid-dinja. 

34 Imbagħad qalulu: Mulej, agħtina 
dejjem dal-ħobż. 

5 U Ġesu qalilhom: Jien hu l-ħobż tal- 
ħajja; min jiġi għandi ma jieħdu ġuħ qatt; 
u min jemmen fija ma jieħdu għatx qatt. 

36 Iżda jien għidtilkom: Li intom 
ukoll rajtuni, u ma emmintux. 

37 Dak kollu li jagħtini l-Missier, jiġi 
għandi; u min jiġi għandi sgur li ma 
nitfgħux 'il barra. 

38 Għax jien inżilt mis-sema, mhux 
biex nagħmel ir-rieda tiegħi, imma r-rieda 
ta' min bagħatni. 

39 U din hi r-rieda tal-Missier li 
bagħatni, li ma nitlef xejn minn dak kollu 
li tani, imma li nqajmu fl- aħħar jum. 

40 U din hi r-rieda ta' dak li bagħatni, 
li kull min jara l-Iben, u jemmen fih, 
ikollu l-ħajja ta' dejjem: u jien inqajmu fi- 
aħħar jum. 

41 Imbagħad il-Lhud gergru għalih, 
għax qal: Jien hu l-ħobż li nżilt mis-sema. 

42 U qalu: Dan mhux Ġesu, bin 
Ġużepp, li tiegħu aħna nafu l-missieru u 
l-ommu'7 Kif mela qal: Jien inżilt mis- 
sema? : 

43 Wieġeb mela Ġesu, u qalilhom: La 
tgergrux bejnietkom. 

44 Ħadd ma jista' 


u ġew 


jiġi għandi, jekk 


Missieri li bagħatni ma jiġbdux: u jien 
inqajmu fl-aħħar jum. 
45 Hu miktub fil-profeti: U jkunu 


kollha mgħallmin minn Alla. Kull min 
mela sama', u tgħallem mill-Missier, jiġi 
għandi. 

46 Mhux għax xi ħadd ra l-Missier, 


ħlief dak li hu minn Alla: dan ra l-Missier. 

47 Tassew, tassew, ngħidilkom: Min 
jemmen fija għandu l-I ħajja ta' dejjem. 

48 Jien hu dak il-ħobż tal-ħajja. 

49 Missirijietkom kielu l-manna fid- 
deżert, u mietu. 

0 Dan hu l-ħobż li nieżel mis-sema, 
biex wieħed jiekol minnu, u ma jmutx. 

51 Jien hu l-ħobż ħaj li nżilt mis-sema: 
jekk xi ħadd jiekol minn dal-ħobż, igħix 
għal dejjem: u l-ħobż li nagħti jien hu 
ġismi, li nagħti għall-ħajja tad-dinja. 

52 Il-Lhud mela ġġieldu bejniethom, 
billi qalu: Kif jista' dan jagħtina nieklu 
ġismu 2 l 

53 Qalilhom imbagħad Ġesu: Tassew, 
tassew, ngħidilkom: Jekk ma tiklux il- 
ġisem ta' Bin il-bniedem, u tixorbu 
demmu, ma jkollkomx ħajja fikom. 

54 Min jiekol ġismi, u jixrob demmi, 
għandu l-ħajja ta' dejjem; u jien inqajmu 
fl-aħħar jum. L 

55 Għax ġismi hu ikel tassew; u demmi 
hu xorb tassew. 

56 Min jiekol ġismi, u jixrob demmi, 
igħammar fija, u jiena fih. 

57 Bħal ma bagħatni l-Missier il-ħaj, u 
jien ħaj bil-Missier: hekk min jiekol lili, hu 
wkoll ikollu l-ħajja bija. 

58 Dan hu dak il-ħobż li niżel mis- 
sema: mhux bħal manna li kielu missiri- 
jietkom, u mietu: min jiekol minn dal- 
ħobż jibqa' ħaj għal dejjem. 

59 Dawn il-ħwejjeġ qalhom fis-sina- 
goga, hu u jgħallem f'Kafarnahum. 

60 Ħafna mela mid-dixxipli tiegħu, 
kif semgħu dan, qalu: Dan hu kliem 
iebes; min jista' jisimgħu 2 

61 Xħin Ġesu għaraf fih innifsu li 
d-dixxipli tiegħu kienu jgergru fuq dan, 
qalilhom: Dan qiegħed ifixkilkom7 

62 Jekk mela taraw Bin il-bniedem 
tiela? fejn kien qatel? 

63 Hu l-ispirtu li jagħti l-ħajja; il-ġisem 
ma jiswa xejn: il-kliem li ngħidilkom huma 
spirtu, u ħajja. 

64 Iżda hawn x'uħud minnkom li ma 
jemmnux. Għax kien jaf Ġesu mill-bidu 
min kienu dawk li ma jemmnux, u min 
kien li kellu jittradih. 

65 U qal: Għalhekk għidtilkom, li ħadd 
ma jista' jiġi għandi, jekk ma jingħatalux 
mill-Missier. 

66 Minn dak il-waqt ħafna mid-dixxipli 
tiegħu telqu lura, u ma mxewx iżjed 
miegħu. 

67 Imbagħad qal Ġesu lit-tnax: Tridux 
tmorru intom ukoll? 

68 Imbagħad Xmun Pietru wieġbu: 
Mulej, għand min immorru 7 Int għandek 
il-kliem tal-ħajja ta' dejjem. 

69 U aħna nemmnu u sguri li int dak 
il-Kristu, Bin Alla l-ħaj. 

70 Weġibhom Ġesu: Mhux jien għażilt- 
kom it-tnax, u wieħed minnkom hu xitan 2 

71 Kien qiegħed igħid għal Ġuda 
Iskarjota, bin Xmun: għax hu kien li sa 
jittradih, billi kien wieħed mit-tnax. 


Wara dawn il-ħwejjeġ Ġesu kien idur 

fil-Galilija: għax ma kienx irid idur fil- 
Lhudija, għaliex il-Lhud kienu jfittxu biex 
joqtluh. 

2 Issa l-festa tal-Lhud, il-għid ta' 
l-egħrejjex, kienet qrib. 

3 Għalhekk ħutu qalulu: Itlaq minn 
hawn, u mur fil- Lhudija, biex id-dixxipli 
tiegħek ukoll jaraw l-egħmejjel li tagħ- 
mel. 

4 Għax m'hemm ħadd li jagħmel ħaġa 
bil-moħbi, u hu stess ifittex li jkun 
magħruf fid-dieher. Jekk tagħmel dawn 
il-ħwejjeġ, uri ruħek lid-dinja. 

ki Għax lanqas ħutu ma kienu jemmnu 


he Imbagħad qalilhom Ġesu: Waqti 
għadu ma wasalx: imma waqtkom imhejji. 

7 Id-dinja ma tistax tobgħodkom; iżda 
lili tobgħodni, għax jien nixhed għaliha, 
illi l-egħmejjel tagħha huma ħżiena. 

Itilgħu intom għall-festa: jien ma 
nitlax għalissa għal din il-festa; għax 
waqti għadu ma wasalx. 

9 Wara li qalilhom dawn il-kelmiet, 
baqa’ fil-Galilija. 

0 Imma meta ħutu telgħu, imbagħad 
tala? hu wkoll għall-festa, mhux bid- 
dieher, imma qisu bil-moħbi. 

11 Imbagħad il-Lhud fittxuh fil-festa, u 
qalu: Fejn hu? 

12 U kien hemm ħafna tgergir fuqu fost 
in-nies: għax x'uħud kienu jgħidu: Hu 
raġel tajjeb: oħrajn kienu jgħidu: Le; iżda 
jqarraq bin-nies. 

13 Madankollu ħadd ma tkellem fil- 
beraħ fuqu minħabba l-biża' tal-Lhud. 

14 Issa għall-ħabta ta' nofs il-festa, 
Ġesu tala' fit-tempju, u għallem. 

15 U l-Lhud stagħġbu, billi qalu: Dar- 
ragel kif jaf it-tagħlim, bla qatt ma tgħal- 
em? 

16 Ġesi weġibhom, u qal: It-tagħlim 
tiegħi mhux tiegħi, imma ta' min bagħatni. 

17 Jekk xi ħadd jagħmel ir-rieda tiegħu, 
jagħraf jekk dan it-tagħlim hux minn Alla, 
jew jekk jien nitkellimx minni nnifsi. 

18 Min jitkellem minnu nnifsu jfittex il- 
glorja tiegħu stess: iżda min ifittex il- 
glorja ta' min bagħatu, dan ta' minn 
jemmnu, u l-ebda għilt ma jinsab fih. 

19 Ma takomx Mosċ l-liġi, u madan- 
kollu ħadd minnkom ma jħares il-liġi 7 
Għaliex tfittxu li toqtluni 2 

20 In- nies wieġbu, u qalu: Int għandek 
xitan: min qieghed ifittex li joqtlok ? 

21 Wieġeb Ġesu, u qalilhom: Egħmil 
wieħed għamilt, u lkoll tistagħġbu. 

22 Għalhekk Mosċ takom iċ-ċirkon- 
ċiżjoni; (mhux għax ġej minn Mosċ, iżda 


mill- -missirijiet; ) u intom tagħmlu ċirkon- 
ċiżjoni lill-bniedem nhar ta' Sibt. 

3 Jekk wieħed jagħmlulu ċ-ċirkon- 
ċiżjoni nhar ta’ Sibt, biex il-liġi ta? Mosċ 
ma tinkisirx; teħduha kontra tiegħi, għax 
fejjaqt bniedem kollu nhar ta’ Sibt 7 

4 Tagħmlux ħaqq fuq li jidher, iżda 
għamlu ħaqq fis-sewwa. 

25 Qalu mbagħad x'uħud minn Ġeru- 
salem: Dan mhux dak, li qegħdin ifittxu 
biex joqtluh 72 

26 Iżda arawh jitkellem fid-dieher, u 
ma jgħidulu xejn. Jaqaw jafu tassew il- 
kbarat li dan hu l-Kristu stess 7 

27 Iżda aħna nafu dar-raġel mnejn hu: 
iżda meta jiġi Kristu, ħadd ma jkun jaf 
mnejn hu. 

28 Imbagħad għajjat Ġesi fit-tempju 
hu u jgħallem, billi qal: Lili tafuni, u tafu 
mnejn jien: u jien ma ġejtx minni. nnifsi, 
iżda dak li bagħatni hu tassew, u intom 
ma tafuhx. 

29 Iżda jiena nafu: 
għandu, u hu bagħatni. 

30 Imbagħad fittxu li jaqbduh: imma 
ħadd ma medd idejh fuqu, għax siegħtu 
kienet għadha ma waslitx. 

31 U ħafna min-nies emmnu fih, u 
qalu: Meta jiġi l-Kristu, jagħmel mirakli 
aktar minn dawk li dar-raġel għamel? 

32 Il-Fariżej semgħu li n-nies kienet 
tgedwed dawn il-ħwejjeġ fuqu; u l-qassisin 
il-kbar u l-Fariżej bagħtu xi għases biex 
jaqbduh. 

33 Imbagħad qalilhom Ġesu: Għadni 
magħkom għal ftit żmien, u mbagħad 
immur għand min bagħatni. 

34 Tfittxuni, u ma ssibunix: u fejn 
inkun jien, hemm intom ma tistgħux 
tiġi 


għax ġej minn 


835 Imbagħad qalu l-Lhud bejniethom: 
Fejn sejjer, biex ma nsibuhx ? Sejjer għand 
dawk li huma mxerrdin qalb il-Ġentili, u 
jgħallem il-Ġentili ? 

36 Xi kliem hu dan li qal: Tfittxuni, u 
ma ssibunix; u fejn inkun jien, hemm 
intom ma tistgħux tiġu ? 

37 Fl-aħħar jum, l-aqwa jum tal-festa, 
qam Ġesu bil-wieqfa u għajjat, billi qal: 
Jekk xi ħadd għandu l-għatx, ħa jiġi 
għandi, u jixrob. 

in jemmen fija, kif qalet l-iskrit- 
tura, joħroġ minn ġewwa fih xmajjar ta' 
ilma ħaj. 

39 (Imma dan qalu għall-Ispirtu, li 
kellhom jieħdu dawk li jemmnu fih: għax 
kien għadu ma ngħatax l-Ispirtu s-Santu, 
billi Ġesu kien għadu mhux igglorifikat.) 

40 Għalhekk ħafna min-nies, meta 
semgħu dal-kliem, qalu: Tassew dan hu 
l-Profeta. 

41 Oħrajn qalu: Dan hu l-Kristu. 
Imma x'uħud qalu: Huwa Kristu sa jiġi 
mill-Galilija 2 

Ili 


42 Ma qalitx l-iskrittura: Kristu 

jiġi min-nisel ta' David, u mir-raħal ta' 
Betlehem, fejn kien David 7 

43 U hekk kien hemm firda fil-poplu 
minħabba fih. 

44 U x'uħud minnhom riedu jaqbduh; 
iżda ħadd ma medd idejh fuqu. 

45 Imbagħad ġew il-għases għand il- 
qassisin il-kbar u l-Fariżej; u qalulhom: 
Għax ma ġibtuhx 7 

46 Wieġbu l-għases: Qatt ebda bniedem 
ma tkellem bħal dal-bniedem. 

47 Wiġbuhom imbagħad 
Intom ukoll imqarrqin 2 

48 Hemm xi ħadd mill-kbarat jew mill- 
Fariżej li emmen fih? 

49 Imma dawn in-nies li ma jafux il-liġi 
huma misħutin. 

50 Nikodemu (wieħed minnhom, li kien 
ġie għand Ġesu bil-lejl) qalilhom: 

51 Jaqaw il-liġi tagħna tagħmel ħaqq 
minn xi bniedem, qabel ma tisimgħu, u 
tkun taf x'għamel 

52 Wieġbu, u qalulu: Int ukoll mill- 
Galilija ? Fittex u ara: għax mill-Galilija 
ma jqum ebda profeta. 

53 U telaq kulħadd lejn daru. 

8 Mar Ġesu lejn il-għolja taż-Żebbuġ. 

2 U filgħodu kmieni raġa' ġie fit- 
tempju, u l-poplu kollu ġie għandu; u 
qagħad bil-qiegħda, u għallimhom. 

3 U l-iskribi u l-Fariżej ġiebu mara 
maqbuda fl-adulterju; u meta qegħduha 
fin-nofs, 

4 Qalulu: Mgħallem, dil-mara nqabdet 
fl-adulterju, fl-egħmil stess. 

5 Issa Mosċ fil-liġi ordnalna, li bħal 
dawn nħaġġruhom: Iżda int xi tgħid ? 

6 Dan qaluh, huma u jġarrbuh, biex 
ikollhom fuqiex jixluh. Imma esi 
tmejjel 'l isfel, u kiteb b'sebgħu fl-art, qisu 
ma semagħhomx. 

7 Iżda meta baqgħu jistaqsuh, twaqqaf, 
u qalilhom: Min fostkom hu bla dnub, 
jixħtilha ġebla l-ewwel wieħed. 

U raġa' tmejjel, u kiteb fl-art. 

9 U huma li semgħu dan, billi kienu 
ikkundannati mill-kuxjenza tagħhom stess, 
ħarġu wieħed wieħed, ibda mix-xjuħ, sa 
l-aħħar wieħed: u Ġesu baqa' waħdu, u 
l-mara wieqfa fin-nofs. 

10 Xħin Ġesu twaqqaf, u ma ra lil ħadd 
ħlief il-mara, qalilha: Mara, fejn huma 
aawa li kienu jixluk ? Ħadd ma ikkundan- 
nak? 

„ 11 Hija qalet: Ħadd, Sinjur. U qalilha 
Ġesu: Lanqas jien ma nikkundannak: 
mur, u tidnibx iżjed. 

12 Imbagħad Ġesu raġa’ kellimhom, 
billi qal: Jiena hu d-dawl tad-dinja: min 
jimxi warajja ma jimxix fid-dlam, imma 
jkollu d-dawl tal-ħajja. 

13 Il-Fariżej għalhekk qalulu: 


il-Fariżej: 


Int 


tixhed lilek innifsek; ix-xhieda tiegħek ma 
tiswiex. . 

14 Wieġeb Ġesu, u qalilhom: Għal- 
kemm jiena nixhed lili nnifsi, ix-xhieda 
tiegħi tiswa: għax naf mnejn ġejt, u fejn 
sejjer; iżda intom ma tistgħux tgħidu 
mnejn ġej, u fejn sejjer. 

15 Intom tagħmlu ħaqq skond il-ġisem; 
jien ma nagħmel ħaqq minn ħadd. 

16 U madankollu jekk jien nagħmel 
ħaqq, il-ħaqq tiegħi hu minnu: għax 
miniex waħdi, imma jien u l-Missier li 
bagħatni. 

17 Hu miktub ukoll fil-liġi tagħkom, li 
x-xhieda ta' tnejn min-nies tiswa. 

18 Jiena wieħed li nixhed lili nnifsi, u l- 
Missier li bagħatni jixhidli. 

19 Imbagħad qalulu: Fejn hu Missie- 
rek7 Wieġeb Ġesu: Intom la tafu lili, u 
lanqas lil Missieri: kieku kontu tafu lili, 
tafu wkoll lil Missieri.. 

20 Dal-kliem qal Ġesu fit-teżorerija, 
hu u jgħallem fit-tempju: u ħadd ma 
qabdu; għax kienet għadha ma waslitx 


siegħtu. ħ 

1 Imbagħad raġa' Ġesu qalilhom: 
Jiena mmur, u intom tfittxuni, u fi dnu- 
bietkom tmutu: fejn sejjer, intom ma 
tistgħux tiġu. 

22 Qalu mbagħad il-Lhud: Jaqaw sa 
joqtol lilu nnifsu? għax qal: Fejn sejjer 
jien, intom ma tistgħux tiġu 2 

23 U qalilhom: Intom minn hawn isfel; 
jien minn fuq: intom minn did-dinja; jien 
miniex minn did-dinja. 

24 Għalhekk għidtilkom, li tmutu fi 
dnubietkom: għax jekk ma temmnux li 
jiena hu, tmutu fi dnubietkom. 

25 Imbagħad qalulu: Int min int? U 
Ġesi qalilhom: Sewwasew dak li għidtil- 
kom mill-bidu. 

26 Għandi ħafna ħwejjeġ xi ngħid, u 
nagħmel ħaqq minnkom: iżda min ba- 
għatni hu veru; u dak li smajt minn 
għandu ngħidu lid-dinja. 

27 Ma fehmux li kien ikellimhom fuq 
il-Missier. u 

28 Imbagħad qalilhom Ġesu: Meta 
tgħollu lil Bin il-bniedem, imbagħad 
tagħrfu li jiena hu, u li minni nnifsi ma 
nagħmel xejn; iżda kif għallimni Missieri, 
jien nitkellem dawn il-ħwejjeġ. 

29 U dak li bagħatni hu miegħi: il- 
Missier ma ħallinix waħdi; għax jien 
pagtitnel dejjem dawk il-ħwejjeġ li jogħġbu 
Hu. 


i 30 Hu u jgħid dal-kliem, ħafna emmnu 
h 


31 Ġesu mbagħad qal lil dawk il-Lhud 
li emmnu fih: Jekk iżżommu fil-kelma 
tiegħi, imbagħad tkunu tassew dixxipli 
tiegħi; 

32 U tagħrfu s-sewwa, u s-sewwa jagħ- 
milkom ħelsin. 

33 Wiġbuh: Nisel Abraham aħna, u 

qatt ma konna lsiera ta' ħadd: kif tgħi- 
dilna: Tkunu ħeisin2 

34 Weġibhom Gesù: Tassew, tassew, 
ngħidilkom: Kull min jagħmel id-dnub 
hu l-ilsir tad-dnub. 

35 U l-ilsir ma jibqax id-dar għal 
dejjem; iżda l-Iben jibqa' għal dejjem. 

36 Mela jekk l-Iben jagħmilkom ħelsin, 
tkunu ħelsin tassew. 

37 Jien naf li intom nisel Abraham; 
imma intom tfittxu li toqtluni, għax il- 
kelma tiegħi ma sabitx wisa' fikom. 

38 Jien nitkellem fuq dak li rajt għand 
Missieri: u intom tagħmlu dak li rajtu 
għand missierkom. 

39 Wiġbuh u qalulu: Missierna hu 
Abraham. Ġesu qalilhom: Kieku intom 
ulied Abraham, tagħmlu l-egħmejjel 
t'Abraham. 

40 Iżda issa tfittxu li toqtluni, bniedem 
li qalilkom is-sewwa, li smajt minn Alla: 
dan ma għamlux Abraham. L 

41 Intom tagħmlu l-egħmejjel ta' mis- 
sierkom. Imbagħad qalulu: Aħna ma 
twelidniex miż-żena; aħna Missier wieħed 
għandna, Alla. 

42 Qalilhom Ġesu: Kieku Alla kien 
Missierkom, kieku tħobbuni: għax jien 
mingħand Àlla ħriġt u ġejt; lanqas ma 
ġejt minn rajja, imma hu bagħ atni. 

43 Għaliex ma tifhmux taħditi2 Għax 
ma tistgħux tisimgħu kelmti. 

44 Intom ulied missierkom ix-xitan, u 
x-xewqat ta' missierkom tridu tagħmlu. 
Dak kien qattiel mill-bidu, u ma qagħadx 
fis-sewwa, għax m'hemmx sewwa fih. 
Meta jgħid gidba, jitkellem minnu nnifsu: 
għax hu giddieb, u missier il-gideb. 

45 U għax jien ngħidilkom is-sewwa, 
ma temmnunix. 

Min minnkom isibni ħati ta' xi 
dnub? U jekk ngħid is-sewwa, għaliex ma 
temmnunix 2 

47 Min hu minn Alla jisma' kliem Alla: 
għalhekk intom ma tisimgħuhomx, għax 
mintomx minn Alla. 

48 Wieġbu mbagħad il-Lhud, u qalulu: 
Ma ngħidux aħna sewwa li int Samaritan, 
u li għandek xitan ? 

49 Wieġeb Gesù: Jien m'għandix xitan: 
iżda nweġġah lil Missieri, u intom iżże- 
bilħuni. 

50 U jien ma nfittixx il-glorja tiegħi: 
hemm wieħed li jfittex u jagħmel ħaqq. 

51 Tassew, tassew, ngħidilkom: Jekk 
bniedem iħares kelmti, qatt ma jara 
l-mewt. 

52 Qalulu mbagħad il-Lhud: Issa nafu 
li għandek xitan. Abraham miet, u l-pro- 
feti; u int tgħid: Jekk wieħed iħares 
kelmti, ma jduq qatt il-mewt. 

53 Jaqaw int akbar minn missierna 
Abraham, li miet 7 U l-profeti mietu; min 
tifhem illi int 2 

54 Wieġeb Ġesu: Jekk jien infaħħar lili 


nnifsi, il-foħrija tiegħi ma hi xejn: hu 
Missieri li jfaħħarni; li intom tgħidu, li hu 
Alla tagħkom: 

55 Imma intom ma għaraftuhx; iżda 
jien nafu: u kieku ngħid, li ma nafux, 
inkun bħalkom giddieb: iżda jien nafu, u 
nħares kelmtu. 

. 56 Missierkom Abraham feraħ li jara 
jumi: u rah, u feraħ. 

57 Qalulu mbagħad il-Lhud: Għad 
m'għandikx ħamsin sena, u rajt 'l Abra- 
ham? 

58 Qalilhom Ġesu: Tassew, tassew, 
ngħidilkom: Qabel ma kien Abraham, 
jien hu. 

59 Imbagħad qabdu l-ġebel biex jit- 
fgħuh għalih: imma Ġesu staħba, u ħareġ 
mit-tempju, billi għadda minn nofshom, u 


hekk baqa' sejjer. 
9 Hu u għaddej, Ġesu ra raġel agħma 
minn twelidu. 

2 U d-dixxipli tiegħu staqsewh, billi 
qalu: Mgħallem, min dineb, dar-raġel, jew 
il-ġenituri tiegħu, biex twieled agħma 7 

3 Wieġeb Ġesu: La dar-raġel ma dineb, 
u lanqas il-ġenituri tiegħu: imma biex 
l-egħmejjel t'Alla jidhru fih. 

4 Jaħtieġli nagħmel l-egħmejjel ta' dak 
li bagħatni, sakemm idum in-nhar: jiġi 
l-lejl, meta ħadd ma jista' jaħdem. 

Sama nibqa' fid-dinja, jiena d-dawl 
tad-dinja. 

6 Wara li tkellem hekk, beżaq fl-art, u 
għamel it-tajn bil-bżieq, u dilek għajnejn 
ir-raġel agħma bit-tajn, 

7 U qallu: Mur inħasel fil-menqgħa ta' 
Silwah (li tfisser, Mibgħut). Mar, mela, u 
nħasel, u ġie jara. 

8 Mela l-ġirien, u dawk li qabel kienu 
jarawh agħma, qalu: Dan mhux dak li 
kien ikun bil-qiegħda jitlob ? 

9 X'uħud qalu: Dan hu. Oħrajn qalu: 
Jixbhu. Iżda hu qal: Jiena hu. 

10 Għalhekk qalulu: Kif kienu miftu- 
ħin għajnejk 2 

II Wieġeb u qal: Raġel li jgħidulu 

esu għamel it-tajn, u dilek għajnejja, u 
qalli: Mur fil-menqgħa ta' Silwah, u 
nħasel: mort u nħsilt, u ħadt id-dawl. 

12 Imbagħad qalulu: Fejn hu dan? 
Qal: Ma nafx. 

13 U huma ħadu għand il-Fariżej lildak 
li qabel kien agħma. 

14 U kien is-Sibt meta Ġest għamel it- 
tajn, u fetaħlu għajnejh. 

1$ Imbagħad reġgħu l-Fariżej staqsewh 
ukoll kif ħa d-dawl. Qalilhom: Qegħidli 
t-tajn fuq għajnejja, u nħsilt, u issa nara. 

16 Qalu mela x'uħud mill-Fariżej: Dal- 
bniedem mhux minn Alla, għax ma jħarisx 
is-Sibt. Oħrajn qalu: Kif jista' jkun li 
bniedem midneb jagħmel mirakli bħal 
dawn? U kien hemm firda bejniethom. 

17 Reġgħu qalu lill-agħma: Int xi tghid 
għal dak li fetaħlek għajnejk ? Qal: 
profeta. 

18 Iżda l-Lhud ma emmnux dak li qal 
fuqu, li kien agħma, u ħa d-dawl, sakemm 
sejħu l-ġenituri ta' dak li kien ħa d-dawl. 

9 U staqsewhom, billi qalu: Hu dan 
binkom, li intom tgħidu li twieled agħma ? 
Kif issa jara 2 

20 Wiġbuhom. il-ġenituri tiegħu, u 
qalu: Nafu li dan hu t-tifel tagħna, u li 
twieled agħma: 

21 Imma issa biex ġie jara, ma nafux; 
jew min fetaħlu għajnejh, ma nafux: 
għandu żmien; staqsu lilu: jitkellem hu 
fuqu nnifsu. 

22 Qalu dal-kliem il-ġenituri tiegħu, 
għax kienu jibżgħu mil-Lhud: għax dawn 
kienu diġà ftiehmu, li jekk xi ħadd jagħrfu 
li kien il-Kristu, jitkeċċa mis-sinagoga. 

23 Għalhekk qalu l-ġenituri tiegħu: 
Għandu żmien; staqsu lilu. 

24 Imbagħad reġgħu sejħu r-raġel li 
qabel kien agħma, u qalulu: Faħħar 'l 
Alla: aħna nafu li dal-bniedem hu midneb. 

25 Wieġeb u qal: Jekk hux midneb jew 
le, ma nafx: ħaġa waħda naf, illi qabel 
kont agħma, u issa nara. 

26 Imbagħad reġgħu qalulu: X'għamil- 
lek 7 Kif fetaħlek għajnejk 2 

27 Weġibhom: Għidtilkom diġà, u ma 
smajtux: għaliex tridu terġgħu tisimgħu 7 
Tridu intom ukoll issiru dixxipli tiegħu 2 

28 Imbagħad għajruh, u qalu: Int 
dixxiplu tiegħu; iżda aħna dixxipli ta' 

29 Aħna nafu li Alla kellem 'il Mosċ: 
iżda dar-raġel, ma nafux minn fejn hu. 

30 Wieġeb ir-raġel u qalilhom: F'dan 
qiegħed il-għaġeb, li intom ma tafux minn 
fejn hu, u madankollu fetaħli għajnejja. 

31 Issa nafu li Alla ma jismax il- 
midinbin: iżda jekk bniedem iqim 'l Alla, 
u jagħmel ir-rieda tiegħu, lil dan jisimgħu. 

32 Minn mindu bdiet id-dinja qatt ma 
nstama' li xi ħadd fetaħ għajnejn wieħed 
imwieled agħma. 

33 Kieku dar-raġel ma kienx minn 
Alla, ma kien jista' jagħmel xejn. 

34 Wieġbu u qalulu: Int imwieled 
kollok dnubiet, u trid tgħallimna? U 
bagħtuh 'il barra. 

5 Sama’ Ġesu li bagħtuh 'il barra; u 
xħin sabu, qallu: Temmen int f'Bin Alla ? 

36 Wieġeb u qal: Min hu, Mulej, biex 
nemmen fih 2 

37 U qallu Ġesu: Inti rajtu; hu dak li 
qiegħed jitkellem miegħek. 

38 U qal: Mulej, nemmen. U tah qima. 

39 U qal Ġest: Għall-ħaqq ġejt f'din 
id-dinja, biex dawk li ma jarawx, jaraw; u 
dawk li jaraw, isiru għomja. 

40 U x'uħud mill-Fariżej li 
miegħu semgħu dal-kliem, 
Aħna wkoll għomja 2 


kienu 
u qalulu: 


41 Qalilhom Ġesu: Kieku kontu 
għomja, ma kienx ikollkom ebda dnub: 
imma issa qegħdin tgħidu: Aħna naraw: 
għalhekk dnubkom jibqa'. 


1 Tassew, tassew, ngħidilkom: Min 

ma jidħolx mill-bieb fil-maqjel tan- 
ngħaġ, imma jitla' min-naħa oħra, dan hu 
ħalliel u serrieq. 

2 Iżda min jidħol mill-bieb hu r-ragħaj 
tan-ngħaġ. 

3 Lildan il-bewwieb jiftaħlu; u n-ngħaġ 
jisimgħu leħnu: u jsejjaħ in-ngħaġ tiegħu 
b'isimhom, u jmexxihom barra. 

4 U meta joħroġ in-ngħaġ tiegħu, imur 
quddiemhom, u n-ngħaġ timxi warajh: 
għax jafu leħnu. 

5 U barrani ma jmorrux warajh, iżda 
jaħarbu minnu: għax ma jagħrfux leħen il- 
barranin. 

6 Din il-parabbla qalilhom Ġesu: iżda 
huma ma fehmux x'kien qiegħed igħidil- 
hom. 

7 Imbagħad raġa' qalilhom Ġesu: 
Tassew, tassew, ngħidilkom; Jien hu 
l-bieb tan-ngħaġ. 

8 Dawk kollha li ġew qabli huma ħalle- 
lin u serreqin: iżda n-ngħaġ ma semgħu- 
homx. 

9 Jiena hu l-bieb: Jekk wieħed jidħol 
minni, isalva, u jidħol u joħroġ, u jsib il- 


mergħa. l 

10 Il-ħalliel ma jiġix, ħlief biex jisraq, u 
joqtol, u jeqred: jien ġejt biex ikollhom il- 
ħajja, u jkollhom iżjed bil-kotra. 

ll Jiena hu r-ragħaj it-tajjeb: ir- 
ragħaj it-tajjeb jagħti ħajtu għan-ngħaġ 
tiegħu. 

12 Imma dak li hu mikri, u mhux ir- 
ragħaj, li n-ngħaġ m'humiex tiegħu, jara 
l-lupu ġej, u jħalli n-ngħaġ u jaħrab: u 
l-lupu jaqbadhom, u jxerred in-ngħaġ. 

13 Il-mikri jaħrab, għax hu mikri, u ma 
jeħux ħsieb in-ngħaġ. 

Jien hu ir-ragħaj it- tajjeb, u nagħraf 
in-ngħaġ tiegħi, u ningħaraf minn dawk li 
huma tiegħi. 

15 Bħalma l-Missier jagħraf lili, hekk 
ukoll jien nagħraf il-Missier: u jien nagħti 
ħajti għan-ngħaġ. 

16 U għandi ngħaġ oħra, li m'humiex 
minn dil-merħla: dawn ukoll jaħtieġli 
niġborhom, u jisimgħu leħni: u jkun hemm 
merħla waħda, u ragħaj wieħed. 


17 Għalhekk iħobbni Missieri, għax 
nagħti ħajti, biex narġa' neħodha. 
Ħadd ma jeħodhieli, iżda jien 


nagħtiha minni nnifsi. Għandi s-setgħa 
nagħtiha, u għandi s-setgħa narġa' neħo- 
dha. Dan il-kmandament ħadt minn 
għand Missieri. 

19 Reġgħet mela qamet firda fost il- 
Lhud minħabba dal-kliem. 

20 U ħafna minnhom qalu: Għandu 

xitan fih, u hu miġnun; x'intom qegħdin 
tisimgħuh 2 

21 Oħrajn qalu: Dan mhux kliem ta' 
min għandu xitan. Jista' xitan jiftaħ 
għajnejn il-għomja 2 

22 Kienet il-festa tad-dedikazzjoni 
f'Gerusalem, u kienet ix-xitwa. 

23 U Ġesu kien jimxi fit-tempju, fil- 
portku ta' Salamun. 

24 Imbagħad il-Lhud daru miegħu, u 
qalulu: Kemm sa ddum tħallina bejn 
ħaltejn ? Jekk int il-Kristu, għidilna ċar. 

25 Weġibhom Ġesu: Għidtilkom u ma 
temmnux: l-egħmejjel li nagħmel f'isem 
Missieri, huma xhieda tiegħi. 


26 Iżda intom ma temmnux, għax 
mintomx min-ngħaġ tiegħi, bħal ma 
għidtilkom. 


27 In-ngħaġ tiegħi jisimgħu leħni, u 
jien nagħraf hom, u jiġu warajja: 

28 U jien nagħtihom il-ħajja ta' dejjem; 
u ma jintilfu qatt, u lanqas ebda bniedem 
ma jaħtaf homli minn idi. 

29 Missieri, li tahomli, hu aqwa minn 
kulħadd; u ebda bniedem ma jista’ 
jaħtafhom minn id Missieri. 

30 Jiena u Missieri ħaġa waħda aħna. 

31 Imbagħad il-Lhud reġgħu qabdu 
l-ġebel biex iħaġġruh. 

32 Weġibhom Ġesu: Urejtkom ħafna 
egħmejjel tajba minn Missieri; għal liema 
egħmil minnhom tħaġġruni2 

33 Il-Lhud wiġbuh, billi qalu: Għal xi 
egħmil tajjeb ma nħaġġrukx: iżda għad- 
dagħwa; u għax int, bniedem, tagħmel 
lilek innifsek Alla. 

34 Weġibhom Ġest: Mhux miktub fil- 
liġi tagħkom: Jiena għidt: allat intom ? 

35 Jekk sejħilhom allat, lil dawk li 
lilhom ġiet il-kelma t'Alla, u l-iskrittura 
ma tistax tkun nieqsa; 

36 Tgħidu lil min il-Missier qaddes, u 
bagħat fid-dinja: Qiegħed tidgħi; għax 
għidt: Jien Bin Alla ? 

37 Jekk ma nagħmilx l-egħmejjel ta' 
Missieri, temmnunix. 

38 Iżda jekk nagħmel, għalkemm ma 
temmnunix, emmnu l-egħmejjel: biex 
tkunu tafu, u temmnu, li l-Missier fija, u 
jien fih. 

39 Għalhekk reġgħu riedu jaqbduh: 
iżda ħarġilhom minn idhom, 

40 U raġa' mar in-naħa l-oħra tal- 
Ġurdan fil-post fejn Ġwanni qabel kien 
igħammed; u baqa' hemm. 

41 U ħafna ġew għandu, u qalu: 
Ġwanni m'għamel ebda miraklu: iżda dak 
kollu li Ġwanni qal fuq dal-bniedem kien 
kollu minnu. 

42 U ħafna hemm emmnu fih. 


1 Issa kien hemm wieħed marid, jismu 
Lażżru, minn Betanja, mir-raħal ta' 
Marija, u ta' Marta oħtha. 


2 (Kienet dik Marija li dilket il-Mulej 
biż-żejt ifuħ, u mesħitlu riġlejh b'xa- 
għarha, li ħuha Lażżru kien marid.) 

3 Mela ż-żewġt aħwa bagħtu jgħidulu: 
Mulej, ara, min tħobb int marid. 

4 Malli Ġesu sama' dan, qal: Dil- 
marda mhix għall-mewt, iżda għall-glorja 
i biex l-Iben t'Alla jkun igglorifikat 

iha. 

5 Issa Gesu kien iħobb 'il Marta, u 'l 
oħtha, u 'l Lażżru. 

6 Għalhekk kif sama' li kien marid, 
baqa' jumejn fl-istess lok fejn kien. 

.7 Imbagħad wara dan qal lid-dixxipli 
tiegħu: Ħa nerġgħu mmorru l-Lhudija. 

.. 8 Id-dixxipli tiegħu qalulu: Mgħallem, 
il-Lhud m'ilhomx riedu jħaġġruk; u trid 
tarġa’ tmur hemm 7 

9 Wieġeb Ġesu: Mhux tnax-il siegħa 
fih in-nhar? Jekk wieħed jimxi bi nhar, 
ma jitfixkilx, għax jara d-dwal ta' did- 
dinja. 

10 Imma jekk wieħed jimxi bil-lejl, 
jitfixkel, għax m'hemmx dawl fih. 

11 Dawn il-ħwejjeġ qal hu: u wara dan 
qalilhom: Ħabibna Lażżru rieqed; imma 
mmur, biex inqajmu mill-irqad. 

. 12 Qalulu mbagħad id-dixxipli: Mulej, 
jekk hu rieqed, ifiq. 

13 Iżda Ġesu kien qal għall-mewt 
tiegħu: iżda huma ħasbu li kien jitkellem 
fuq l-irqad tan-ngħas. 

14 Imbagħad qalilhom Ġesu bla ħabi: 
Lażżru miet. 

15 U nifraħ minħabba fikom li ma 
kontx hemm, biex temmnu; imma ħa 
mmorru ħdejh. 

16 Imbagħad qal Tumas, li jgħidulu 
Didimu, lil sħabu d-dixxipli: Ħa mmorru 
aħna wkoll, biex immutu miegħu. 

.17 Imbagħad meta ġie Gesù, sab li kien 
diġà ilu erbat ijiem fil-qabar. 

18 Issa Betanja kienet qrib Ġerusalem, 
madwar ħmistax-il stadju: 

19 U bosta mil-Lhud ġew għand Marta 
u Marija, biex ifarrġuhom fuq ħuhom. 

20 Imbagħad Marta, hekk kif semgħet 
li Ġest: kien ġej, marret u ltaqgħet 
miegħu: iżda Marija qagħdet id-dar. 

21 Imbagħad Marta qalet 'il Ġesu: 
Mulej, li kont hawn, ma mietx ħija. 

2 Imma naf, imqar issa, li kulma titlob 
'l Alla, Alla jagħtihulek. 

23 Qalilha Gesu: Ħuk jarġa' jqum. 

24 Qaltlu Marta: Naf li jqum fil- 
qawmien fl-aħħar jum. 

25 Qalilha Ġesu: Jiena hu l-qawmien, u 
l-ħajja: min jemmen fija, għadilli ikun 
mejjet, igħix: 

26 U kull min igħix u jemmen fija ma 
jmut qatt. Temmen dan? 

27 Qaltlu: Iva, Mulej: jien nemmen li 
int il-Kristu, Bin Alla, li għandu jiġi fid- 
dinja. 

28 U wara li qalet dan, marret, u sejħet 
bil-moħbi lil oħtha Marija, u qaltilha: 
L-Imgħallem hawn, u qiegħed isejjaħlek. 

29 U malli semgħet dan, qamet malajr, 
u ġiet għandu. 

30 Issa Ġesu kien għadu ma daħalx ir- 
raħal, imma kien għadu fejn iltaqgħet 
miegħu Marta. 

31 Imbagħad il-Lhud li kienu magħha 
d-dar, u jfarrġuha, malli raw li Marija 
qamet malajr u ħarġet, marru warajha, u 
bdew igħidu: Sejra ħdejn il-qabar biex 
tibki hemm. 

32 Imbagħad xħin ġiet Marija fejn kien 

esti, u ratu, ixteħtet f'riġejh, u qaltlu: 
Mulej, kieku kont hawn. ħija ma mietx. 

33 Mela meta Ġesu raha tibki, u 
l-Lhud li ġew magħha jibku wkoll, 
tniegħed fl-ispirtu, u kien imqanqal, 

34 U qal: Fejn qegħidtuh2 Qalulu: 
Mulej, ejja ara. 

35 U Ġesu beka. 

36 Imbagħad qalu l-I.hud: Ara, kemm 
kien iħobbu! 

7 U x'uħud minnhom qalu: Ma satax 
dal-bniedem, li fetaħ għajnejn l-agħma, 
jagħmel li wkoll dar-raġel ma jmutx2 

38 Mela esi, hu u jitniegħed fih 
innifsu, ġie ħdejn il-qabar. Dan kien 
għar, u ġebla mqiegħda fuqu. 

39 Qal Ġesu: Neħħu l-ġebla. Qaltlu 
Marta oħt il-mejjet: Mulej, diġà jinten: 
għax ilu erbat ijiem mejjet. 

40 Qalilha Ġest: Ma għidtlikx, li, jekk 
temmen, tara l-glorja t'Alla 2 

41 Imbagħad neħħew il-ġebla mill-post 
fejn il-mejjet kien qiegħed. U Ġesu rafa' 
għajnejh 'il fuq, u qal: Missier, niżżikħajr 
talli smajtni. 

42 U jien naf li int dejjem tismagħni: 
imma minħabba n-nies li hawn madwari 
għidt dan, biex jemmnu li inti bgħattni. 

43 U meta tkellem hekk, għajjat b'leħen 
qawwi: Lażżru, oħroġ. 

44 U ħareġ il-mejjet, b'idejh u riġlejh 
marbuta bil-fsieqi: u wiċċu marbut 
b'maktur. Qalilhom Ġesu: Ħolluh, u 
ħalluh imur. 

45 Imbagħad ħafna mil-Lhud li ġew 
għand Marija, u raw x'kien għamel Ġesu, 
emmnu fih. 

46 Iżda x'uħud minnhom marru għand 
il-Fariżej, u qalulhom x'kien għamel 
Gesu. 

47 Imbagħad il-qassisin il-kbar u l-Fari- 
żej sejħu l-kunsill, u qalu: X'nagħmlu2 
għax dal-bniedem qiegħed jagħmel ħafna 
mirakli? 

48 Jekk inħalluh hekk, kulħadd jem- 
men fih: u jiġu r-Rumani u jeħdulna sew 
it-tempju tagħna u kemm 'il ġensna. 

49 U wieħed minnhom, jismu Qajfas, li 
dik is-sena kien il-qassis il-kbir, qalilhom: 
Intom ma tafu xejn, 

50 Lanqas taħsbu li jaqblilna, illi jmut 


bniedem wieħed għall-poplu, u ma jinqe- 
ridx il-ġens kollu. 

51 Dan ma qalux minnu nnifsu; imma 
billi kien il-qassis il-kbir f'dik is-sena, 
ħabbar li Gesù kellu jmut għal dak il- 
ġens; 

52 U mhux għal dak il-ġens biss, iżda 
wkoll biex jiġbor flimkien l-ulied t'Alla li 
kienu mxerrdin. 

53 Imbagħad minn dak in-nhar ftiehmu 
flimkien li joqtluh. 

54 Għalhekk Ġest: ma baqax jimxi 
iżjed fid-dieher qalb il-Lhud; iżda mar 
minn hemm f'art qrib id-deżert, f'belt 
jisimha Efrajm, u baqa' hemm mad- 
dixxipli tiegħu. 

55 U l-għid tal-Lhud kien qorob: u 
ħafna telgħu Ġerusalem minn dik l-art 
qabel il-għid, biex jippurifikaw ruħhom. 

56 Imbagħad fittxu 'l Ġesù, u qalu lil 
xulxin, huma u qegħdin fit-tempju: 
X'jidhrilkom, li ma jiġix għall-festa 2 

57 Issa sew il-qassisin il-kbar u kemm 
il-Fariżej taw ordni, illi jekk xi ħadd ikun 


jaf fejn hu, igħid, biex jaqbduh. 

12 Imbagħad sitt ijiem qabel il-għid 
Ġesu ġie Betanja, fejn kien Lażżru li 

kien miet, u li hu qajjem mill-mewt. 

2 Hejjewlu ikla hemm; u Marta kienet 
taqdi: iżda Lażżru kien wieħed milli kienu 
fuq il-mejda miegħu. 

Imbagħad ħadet Marija libbra żejt ta' 
nard safi, li jiswa wisq, u dilket riġlejn 

esu, u mesħitlu riġlejh b'xagħarha: u 
d-dar imtliet bir-riħa taż-żejt. 

4 Imbagħad qal wieħed mid-dixxipli 
tiegħu, Ġuda Iskarjota, bin Xmun, li 
kellu jittradih: 

5 Għaliex daż-żejt ma nbiegħx tliet mitt 
dinier, u ntgħata lill-foqra 2 

Dan qalu, mhux għax kien jaħseb 
għall-foqra; iżda għax kien ħalliel, u kellu 
Pie u kien iġorr dak li kienu jitfgħu 

ha. 

7 Imbagħad qal Ġesu: Ħalliha: hija 
kienet refgħetu għal jum id-difna tiegħi. 

8 Għaxil-foqra għandkom dejjem magħ- 
kom; iżda mhux dejjem għandkom lili. 

9 Mela kotra kbira ta? Lhud għarfu li 
kien hemm: u ġew mhux minħabba Gesu 
biss, iżda wkoll biex jaraw 'il Lażżru, li 
kien qajmu mill-imwiet. 

10 Iżda l-qassisin il-kbar ftiehmu li 
joqtlu wkoll 'il Lażżru; 

1 Għax minħabba fih ħafna mil-Lhud 
kienu jitilqu, u jemmnu f'Ġesu. j 

12 Il-għada ħafna nies li kienu ġew 
għall-festa, meta semgħu li Ġesu kien ġej 
Gerusalem, 

13 Ħadu friegħi tas-siġar tal-palm, u 
ħarġu jilqgħuh, u għajtu: Osanna: Imbie- 
rek is-Sultan ta' Iżrael li ġej f'isem il- 
Mulej. 

14 U Ġesu, meta sab felu, rikeb fuqu; 
kif inhu miktub: 

15 La tibżax, bint Sijon: ara, is-Sultan 
tiegħek ġej, riekeb fuq felu ta' ħmara. 

16 Dawn il-ħwejjeġ ma fehmuhomx 
għall-ewwel id-dixxipli tiegħu: iżda meta 
Ġesu kien igglorifikat, ftakru mbagħad li 
dawn il-ħwejjeġ kienu miktubin għalih, u 
li dawn il-ħwejjeġ kienu għamlulu. 

17 In-nies mela li kienet miegħu xħin 
sejjaħ 'il Lażżru mill-qabar, u qajmu mill- 
imwiet, kienet tagħti xhieda. 

18 Minħabba f'hekk in-nies 
laqgħuh, għax kienu semgħu li 
għamel dal-miraklu. 

19 Għalhekk qalu l-Fariżej bejniethom: 
Taraw kif ma tagħmlu xejn ? Ara, id-dinja 
marret warajh. 

20 U kien hemm xi Griegi fost dawk li 
kienu telgħu biex jagħtu qima fil-festa: 

21 Dawn mela resqu lejn Filippu, li 
kien minn Betsajda tal-Galilija, u talbuh, 
billi qalu: Sinjur, nixtiequ naraw 'il Ġesu. 

22 Ġie Filippu u qal 'l Indri: u mba- 
għad Indri u Filippu qalu 'l Ġesu. 

23 U Ġesi wieġeb, billi qal: Waslet is- 
siegħa, li Bin il-bniedem ikun igglorifikat. 

24 Tassew, tassew, ngħidilkom: Jekk 
qamħa ma taqax fl-art u tmut, tibqa' 
weħidha: iżda jekk tmut, tagħmel ħafna 


frott. 

25 Min iħobb 'il ħajtu jitlifha; u min 
jobgħod 'il ħajtu f'did-dinja jżommha 
għall-ħajja ta' dejjem. 

6 Jekk wieħed jaqdini, ħa jimxi wa- 
rajja; u fejn inkun jien, hemm ukoll ikun 
il-qaddej tiegħi: jekk wieħed jaqdini, lilu 
jweġġah Missieri. 

27 Issa ruħi mqallba; u x'naqbad 
ngħid ? Missier, eħlisni minn dis-siegħa: 
iżda għalhekk jien ġejt għal dis-siegħa. 

28 Missier, igglorifika lil ismek. Imba- 
għad ġie leħen mis-sema jgħid: U igglorifi- 
kajtu, u narġa' nigglorifikah. 

29 Għalhekk in-nies li kienet hemm, u 
semgħet dan, qalet li kienet ragħda: 
oħrajn qalu: Kellmu anġlu. 

30 Wieġeb Ġesu, u qal: Mhux min- 
ħabba fija ġie dal-leħen, imma minħabba 
fikom. 

31l Issa hu l-ħaqq ta’ did-dinja: issa 
l-prinċep ta' did-dinja jinxeħet barra. 

32 U jien, jekk nirtafa' mill-art, niġbed 
lil kulħadd lejja. 

33 Qalu dan, biex ifisser b'liema mewt 
kellu jmut. 

34 Wiġbuh in-nies: Aħna smajna mil- 
liġi li l-Kristu jibqa' għal dejjem: u int kif 
tgħid: Bin il-bniedem għandu jirtafa' 2 
Min hu dan Bin il-bniedem? , 

35 Imbagħad qalilhom Ġesu: Ftit 
żmien ieħor id-dawl hu magħkom. Imxu 
waqt li għandkom id-dawl, biex ma jiġix 
fuqkom id-dlam: għax min jimxi fid-dlam 
ma jafx fejn hu sejjer. 


ukoll 
kien 


36 Waqt li għandkom id-dawl, emmnu 
fid-dawl, biex tkunu wlied id-dawl. Ġesu 
tkellem dawn il-ħwejjeġ, u telaq, u nħeba 
minnhom. 

37 Iżda għalkemm għamel ħafna mira- 
kli quddiemhom, ma emmnux fih: 

38 Biex isseħħ il-kelma tal-profeta 
Isaija, li qal: Mulej, min emmen dak li 
xandarna, u lil min driegħ il-Mulej kien 
imgħarraf7 

39 Għalhekk ma setgħux 
għaliex Isaija qal ukoll: 

40 Għamielhom għajnejhom, u webbes 
qalbhom; biex ma jarawx b'għajnejhom, u 
lanqas jifhmu b'qalbhom, u jikkonvertu, 
u jkolli nfejjaghom. 

41 Dawn il-ħwejjeġ qal Isaija, meta ra 
l-glorja tiegħu, u tkellem fuqu. 

42 Madankollu ħafna mill-kbarat 
emmnu fih; iżda minħabba l-Fariżej ma 
kinux jistqarruh, biex ma jitkeċċewx mis- 
sinagoga: 

43 Għax ħabbew il-glorja tal-bniedem 
aktar mill-glorja t'Alla. 

44 Għajjat Ġesu, u qal: Min jemmen 
fija, mhux fija jemmen, iżda f'min ba- 
għatni. 

45 U min jara lili jara lil min bagħatni. 

46 Jien ġejt dawl fid-dinja, biex kull 
min jemmen fija ma jibqax fid-dlam. 

47 U jekk xi ħadd jisma' kliemi, u ma 
jemminx, ma nagħmilx ħaqq minnu: għax 
ma ġejtx biex nagħmel ħaqq mid-dinja, 
imma biex insalva d-dinja. 

48 Min iwarrabni, u ma jilqax kliemi, 
għandu wieħed li jagħmel ħaqq minnu: il- 
kliem li jiena għidt, dan jagħmel ħaqq 
minnu fl-aħħar jum. 

49 Għax jien ma tkellimtx minni 
nnifsi: iżda l-Missier li bagħatni, hu 
ordnali x'għandi ngħid, u x'għandi nit- 
kellem. 

50 U naf li l-ordni tiegħu hi l-ħajja ta’ 
dejjem: għalhekk kulma nitkellem, kif 
qalli l-Missier, hekk nitkellem jien. 


jemmnu, 


1 Issa qabel il-festa ta' l-għid, meta 

Ġesu kien jaf li waslet is-siegħa 
tiegħu li għandu jgħaddi minn did-dinja 
għal għand il-Missier, billi kien ħabb lil 
tiegħu, li kienu fid-dinja, baqa' jħobbhom 
sa l-aħħar. 

2 U wara li spiċċat l-ikla, billi x-xitan 
kien diġà daħħal f'qalb Ġuda Iskarjota, 
bin Xmun, biex jittradih; 

3 Ġesu kif kien jaf li kollox kien tah il- 
Missier f'idejh, u li mingħand Alla kien 
ħareġ, u għand Alla kien sejjer; 

4 Qam mill-ikla, qiegħed fil-ġenb 
ħwejġu; u ħa xugaman, u tħażżem. 

5 Wara dan tafa' l-ilma f'żinġla, u beda 
jaħsel riġlejn id-dixxipli, u jimsaħhomlhom 
bix-xugaman li bih kien imħażżem. 

6 Imbagħad wasal għal Xmun Pietru: u 


735 


ĠWANN 14 


qallu Xmun Pietru: Mulej, int taħsilli 
riġlejja 2 , 

7 Wieġeb Ġesu, u qallu: Dak li 
nagħmel jien int issa ma tafux; iżda tkun 
tafu wara. 

8 Qallu Pietru: Ma taħsilli riġlejja qatt. 
Wieġbu Ġesu: Jekk ma naħslikx, ma 
jkollokx sehem miegħi. 

9 Xmun Pietru qallu: Mulej, mhux 
riġlejja biss, iżda idejja wkoll u rasi. 

Qallu Ġesu: Min hu maħsul ma 
jaħtieġx ħlief li jaħsel riġlejh, iżda hu nadif 
kollu kemm hu: intom indaf, iżda mhux 
ilkoll. 

11 Għax kien jaf min kellu jittradih; 
għalhekk qal: Mintomx indaf ilkoll. 

12 Għalhekk wara li ħaslilhom riġlej- 
hom, u ħa hwejġu, u raġa' qagħad bil- 
qiegħda, qalilhom: Tafu x'għamiltilkom 2 

13 Intom issejħuli Mgħallem u Mulej; 
u sewwa tgħidu; għax hekk jien. 

14 Jekk jien mela, il-Mulej u l-Imgħal- 
lem tagħkom, u ħsiltilkom riġlejkom; 
intom ukoll għandkom taħslu riġlejn 
xulxin. 

15 Għax jien tajtkom eżempju, biex 
bħal ma għamiltilkom jien, hekk tagħmlu 
intom. 

16 Tassew, tassew, ngħidilkom: Il- 
qaddej mhux akbar minn sidu; lanqas 
min hu mibgħut akbar minn min bagħtu. 

17 Jekk tafu dawn il-ħwejjeġ, henjin 
intom jekk tagħmluhom. 


Mhux. għalikom ilkoll qiegħed 
ngħid: jiena naf lil min għażilt: iżda biex 
isseħħ l-iskrittura: Min jiekol il-ħobż 


miegħi, rafa' għalija għarqubu. l 

19 Issa ngħidilkom qabel ma jiġri, biex, 
meta jiġri, temmnu li jiena hu. 

0 Tassew, tassew, ngħidilkom: Min 
jilqa' lil min nibgħat jien, jilqa' lili; u min 
jilqa' lili juqa’ lil min bagħatni. 

Wara li Ġesu qal hekk, tħawwad fl- 
ispirtu, u xehed, u qal: Tassew, tassew, 
ngħidilkom, li wieħed minnkom jittradini. 

22 Imbagħad id-dixxipli ħarsu lejn 
xulxin, billi kienu fid-dubju għal min kien 
qiegħed igħid. 

23 Issa kien hemm mixħut fuq ħdan 

esi wieħed mid-dixxipli tiegħu, li Ġesu 
kien iħobb. 

, 24 Għemżu mela Xmun Pietru, biex 
jistaqsih fuq min kien qiegħed igħid. 

25 Hu u jitmejjel fuq sider Ġesu, dak 
qallu: Mulej, min hu? 

26 Wieġeb Ġesu: Hu dak, li nagħtih 
ftieta, wara li nbillha. U wara li bill il- 
ftieta, taha 'l Ġuda Iskarjota, bin Xmun. 

27 U wara l-ftieta, daħal fih Satana. 
Imbagħad Ġesu qallu: Dak li għandek 
tagħmel, agħmlu mill-aktar fis. 

28 Ħadd minn dawk li kienu fuq il- 
mejda ma kien jaf il-għala qallu dan. 

..9 Għax x'uħud minnhom ħasbu, li 
billi Ġuda kellu l-borża, Ġesu qallu: Ixtri 


dak li naħtieġu għall-festa; 
jagħti xi ħaġa lill-foqra. 

0 Xħin ħa l-ftieta ħareġ mill-ewwel: u 
kien il-lejl. i 

31 Għalhekk, meta ħareġ, qal Ġesu: 
Issa hu igglorifikat Bin il-bniedem, u Alla 
hu igglorifikat fih. 

32 Jekk Alla hu igglorifikat fih, Alla 
wkoll jigglorifikah fih innifsu, u dalwakt 
jigglorifikah. 

33 Uliedi ċ-ċkejknin, ftit ieħor indum 
magħkom. Għad tfittxuni: u bħal ma 
għidt lil-Lhud: Fejn sejjer jien, intom ma 
tistgħux tiġu; hekk ngħid lilkom issa. 

34 Kmandament ġdid nagħtikom: Li 
tħobbu lil xulxin; bħal ma ħabbejtkom 
jien, ħobbu intom ukoll lil xulxin. 

35 B'dan jagħraf kulħadd li intom 
dixxipli tiegħi, jekk għandkom l-imħabba 
lejn xulxin. 

Qallu Xmun Pietru: Mulej, fejn 
sejjer? Wieġbu Ġesu: Fejn sejjer jien, ma 
tistax tiġi warajja għalissa; iżda tiġi 
warajja mbagħad. 

37 Qallu Pietru: Mulej, għala ma nistax 
niġi warajk issa 2 Nagħti ħajti għalik. 

38 Wieġbu Ġesu: Tagħti ħajtek għalija 2 
Tassew, tassew, ngħidlek: Ma jiddinx is- 
serduq, sama tiċħadni tliet darbiet. 


jew, biex 


1 La tħallux qalbkom titħawwad: 
temmnu f'Alla, temmnu wkoll fija. 

2 F'dar Missieri hemm ħafna agħmaj- 
jar: kieku ma kienx hekk, kont ngħidil- 
kom. Jien sejjer inhejji post għalikom. 

3 U jekk immur u nhejji post għalikom, 
narġa' niġi, u nilqagħkom għandi; biex 
fejn inkun jien, tkunu intom ukoll. 

4 U fejn sejjer jien tafu, u tafu t-triq. 

5 Qallu Tumas: Mulej, ma nafux fejn 
sejjer; u kif nistgħu nafu t-triq 2 

6 Qallu Gesu: Jiena t-triq, u s-sewwa, u 
l-ħajja: ħadd ma jiġi għand il-Missier, 
ħlief bija. 

7 Kieku għaraftuni, kontu tagħrfu 'l 
Missieri wkoll; minn issa tagħrfuh, u 
rajtuh. 

8 Qallu Filippu: Mulej, urina 'l Missier, 
u biżżejjed għalina. 

9 Qallu Ġesu: Ilni daż-żmien kollu 
magħkom, u għadek ma tafnix, Filippu 2 
Min ra lili ra 'l Missier; u kif tgħid int 
mela: Urina 'l Missier 2 

0 Ma temminx li jien fil-Missier, u 
l-Missier fija? Il-kliem li ngħidilkom ma 
ngħidux minni nnifsi: iżda l-Missier li 
jgħammar fija, hu jagħmel l-egħmejjel. 

11 Emmnuni li jien fil-Missier, u l-Mis- 
sier fija: jew għalanqas emmnuni min- 
ħabba l-egħmejjel infushom. 

12 Tassew, tassew, ngħidilkom: Min 
jemmen fija, l-egħmejjel li nagħmel jien 
jagħmel hu wkoll; u egħmejjel akbar minn 

dawn jagħmel; 
Missieri. 

13 U kulma titolbu f'ismi, dak nagħmel, 
biex il-Missier ikun igglorifikat fl-Iben. 

14 Jekk titolbuni xi ħaġa f'ismi, na- 
għmilha. 

15 Jekk tħobbuni, ħarsu l-kmandament 
tiegħi. l 

16 U jien nitlob 'il Missier, u hu jagħti- 
kom Avukat ieħor, biex jibqa' magħkom 
għal dejjem; 

17 Li hu l-Ispirtu tas-sewwa, li d-dinja 
ma tistax tilqgħu, għax la tarah, u lanqas 
tafu: iżda intom tafuh; għax igħammar 
magħkom, u jkun fikom. 

18 Ma nħallikomx iltiema: niġi għand- 
kom. 

19 Ftit ieħor, 
aktar; iżda intom tarawni: 
ngħix, intom tgħixu wkoll. 

20 Dak in-nhar intom tagħrfu li jiena 
f'Missieri, u intom fija, u jiena fikom. 

21 Min għandu l-kmandamenti tiegħi, 
u jħarishom, dak hu li jħobbni: u min 
iħobbni jinħabb minn Missieri, u jiena 
nħobbu, u nuri lili nnifsi lilu. 

22 Qallu Ġuda, mhux l-Iskarjota: 
Mulej, kif kien li sejjer turi ruħek lilna, u 
mhux lid-dinja 7 

23 Wieġeb Ġesu u qallu: Jekk wieħed 
iħobbni, iħares kliemi: u Missieri jħobbu, 
u aħna niġu għandu, u ngħammru miegħu. 

24 Min ma jħobbnix ma jħarisx kliemi; 
u l-kelma li tisimgħu, mhix tiegħi, iżda tal- 
Missier li bagħatni. 

25 Dawn il-hwejjeġ għidtilkom, billi 
għadni magħkom. 

26 Imma. l-Avukat, li hu l-Ispirtu 
s-Santu, li l-Missier jibgħat f'ismi, hu 
jgħallimkom kollox, u jfakkarkom kulma 
għidtilkom. 

27 Inħallilkom is-sliem, nagħtikom is- 
sliem tiegħi: mhux bħal ma tagħti d-dinja, 
nagħtikom jien: la tħallux qalbkom 
titħawwad, lanqas tħalluha titbażża'. 

28 Smajtu x'għidtilkom: Sejjer, u narġa' 
niġi għandkom. Kieku ħabbejtuni, kontu 
tifirħu, għax għidt: Sejjer għand Missieri: 
għax Missieri akbar minni. 

29 U għidtilkom issa qabel ma jiġri; 
biex, meta jiġri, temmnu. 

30 Mhn'issa ma nitkellimx aktar magħ- 
kom, għax ġej il-prinċep ta' did-dinja, u 
fija m'għandu xejn. 

31 Iżda biex id-dinja tagħraf li jiena 
nħobb il-Missier; u bħal ma ordnali 
l-Missier, hekk nagħmel. Qumu, nitilqu 
minn hawn. 


għax jien sejjer għand 


u d-dinja ma taranix 
billi jiena 


1 Jiena d-dielja tas-sewwa, u Missieri 
l-bidwi. 
2 Kull fergħa fija li ma tagħmilx frott 
ineħħiha: u kull fergħa li tagħmel il-frott, 
isaffiha, biex tagħmel frott aktar. 


3 Intom issa ndaf minħabba l-kelma li 
kellimtkom. 

4 Ibqgħu fija, u jiena fikom. Bħalma 
l-fergħa ma tistax tagħmel frott minnha 
nfisha, għajr jekk tibqa' fid-dielja; hekk 
intom lanqas tistgħu, għajr jekk tibqgħu 
ja. 

5 Jiena d-dielja, intom iż-żraġen: Min 

jibqa' fija, u jiena fih, dan jagħmel ħafna 
frott: għax mingħajri ma tistgħu tagħmlu 
xejn. 
6 Jekk wieħed ma jibqax fija, jirtema 
barra bħal żarġuna, u jinxef; u jiġimgħu- 
hom in-nies, u jitfgħuhom fin-nar, u 
jinħarqu. 

7 Jekk tibqgħu fija, u jibqa' kliemi 
fikom, titolbu kulma tridu, u jsirilkom. 

8 F'dan igglorifikat Missieri, li tagħmlu 
ħafna frott; hekk issiru dixxipli tiegħi. 


9 Bħal ma ħabbni l-Missier, hekk 
ħabbejtkom jiena: ibqgħu fl-imħabba 
tiegħi. 


10 Jekk tħarsu l-kmandamenti tiegħi, 
tibqgħu fl-imħabba tiegħi; bħal ma ħarist 
jien il-kmandamenti ta' Missieri, u nibqa' 
fl-imħabba tiegħu. 

11 Għidtilkom dawn il-ħwejjeġ, biex il- 
ferħ tiegħi jibqa' fikom, u biex il-ferħ 
tagħkom ikun sħiħ. 

12 Dan hu l-kmandament tiegħi: Li 
tħobbu lil xulxin, bħal ma ħabbejtkom 


jiena. 

13 Imħabba akbar min din ħadd ma 
għandu, li wieħed jagħti ħajtu għal 
ħbiebu. 


14 Intom ħbiebi, jekk tagħmlu kulma 
nordnalkom. 

15 Ma ngħidilkomx aktar qaddejja; 
għax il-qaddej ma jafx x'jagħmel sidu: 
iżda sejjaħtilkom ħbieb; għax kulma smajt 
mingħand Missieri għarrafthulkom. 

16 Mhux intom ħtartuni, iżda jien 
ħtartkom, u jien għamiltkom, biex tmorru 
u tagħmlu l-frott, u li l-frott tagħkom 
jibqa': biex kulma titolbu 'l Missieri f'ismi, 
jagħtihulkom. 

ĠA “Dan li nikkmandakom: li tħobbu lil 


i Tekk id-dinja tobgħodkom, tafu li 
lili bagħditni qabel bagħditkom. 

19 Li kontu tad-dinja, id-dinja kienet 
tħobb lil tagħha: iżda billi mintomx tad- 
dinja, iżda għażiltkom mid-dinja, għalhekk 
tobgħodkom id-dinja. 

20 Ftakru fil-kelma li għidtilkom: Il- 
qaddej mhux akbar minn sidu. Jekk 
ippersegwitawni, jippersegwitaw lilkom 
ukoll; jekk ħarsu kelmti, iħarsu tagħkom 
ukoll. 

21 Iżda dan kollu għad jagħmlulkom 
minħabba ismi, għax ma jafux lil min 
bagħatni. 

22 Kieku ma ġejtx u kellimthom, ma 
kienx ikollhom dnub; iżda issa m'għand- 
hom ebda skuża għad-dnub tagħhom. 


xu 

23 Min jobgħod lili jobgħod 'il Missieri 
wkoll. 

24 Kieku ma għamiltx fosthom l-egħ- 
mejjel li ebda bniedem ieħor ma għamel, 
ma kienx ikollhom dnub: iżda issa 
rawhom, u bagħdu sew lili u kemm 'il 
Missieri. 

25 Iżda dan ġara, biex iseħħ il-kliem 
miktub fil-liġi tagħhom: Bagħduni għal 
xejn. 

26 Imma meta jiġi l-Avukat, li jiena 
nibgħatilkom minn għand. il-Missier, 
l-Ispirtu tas-sewwa, li ġej mill-Missier, hu 
jixhed għalija: 

27 U intom ukoll tixhdu, għax intom 
kontu miegħi mill-bidu. 


1 Għidtilkom dawn il-ħwejjeġ, biex 
ma titfixklux. 

2 Ikeċċukom mis-sinagogi : iva, jasal il- 
waqt, li kull min joqtolkom jaħseb li 
qiegħed jaqdi 'l Alla. 

3 Udawn il-ħwejjeġ jagħmlulkom, għax 
ma jafux u la 'l Missier, u lanqas lili. 

4 Iżda dawn il- l-ħwejjeġ għidtilkom, biex 
meta jasal il-waqt, tiftakru li jiena 
għidthomlkom. U dawn il-ħwejjeġ ma 
għidthomlkomx mill-ewwel, għax kont 
magħkom. 

5 Iżda issa sejjer għand min bagħatni, u 
ħadd minkom ma jistaqsini: Fejn sejjer 2 

6 Iżda għax għidtilkom dawn. il- 
hwejjeg, is-swied il-qalb imlielkom qalb- 

om 

7 Madankollu jien ngħidilkom is- 
sewwa: Jaqblilkom li jien immur: għax 
jekk ma mmurx, l-Avukat ma jiġix 
ghandkom; iżda jekk immur, nibgħatul- 

om 

8 U meta jiġi hu, juri li d-dinja għandha 
ħtija għad-dnub, għall-ħaqq, u għall- 
kundanna: 

9 Għad-dnub, għax ma emmnux fija; 

o Għall- ħaqq, għax sejjer għand Mis- 
sieri, U ma tarawnix iżjed; 

11 Għall-kundanna, għax il-prinċep ta' 
did-dinja hu ikkundannat. 

12 Għad għandi bosta ħwejjeġ x'ingħi- 
dilkom, iżda issa ma tistgħux tifhmuhom. 

13 Imma meta jiġi hu, l-Ispirtu tas- 
sewwa, imexxikom fis-sewwa kollha: għax 
hu ma jitkellimx minnu nnifsu; iżda dak 
kollu li jisma', dak igħid hu: u jgħarrfil- 
kom x 'għandu. jiġi. 

14 Hu jigglorifikani: 
tiegħi, u jgħarrafhulkom. 

5 Kulma għandu l-Missier hu tiegħi. 
Għalhekk għidt: Jieħu minn tiegħi, u 
jgħarrafhulkom. 

16 Ftit ieħor, u ma tarawnix iżjed: u 
tarġa' ftit ieħor, u tarawni, għax sejjer 
għand il-Missier. 

17 Imbagħad qalu x'uħud mid-dixxipli 
tiegħu bejniethom: X'inhu dan li qiegħed 


għax jieħu minn 


igħidilna: Ftit ieħor, u ma tarawnix iżjed: 
u tarġa' ftit ieħor, u tarawni: u, Għaliex 
jien sejjer għand il-Missier 2 

18 Ghalhekk mela qalu: X'inhu dan li 
qiegħed igħid: Ftit ieħor? Ma nistgħux 
ngħidu x'inhu jgħid. 

19 Issa Ġesu għaraf li xtaqu jistaqsuh, 
u qalilhom: Qegħdin tistaqsu bejnietkom 
fuq dak li għidt: Ftit ieħor, u ma tarawnix: 
u tarġa’ ftit ieħor, u tarawni? 

20 Tassew, tassew, ngħidilkom: Intom 
għad tibku u tolfqu; iżda d-dinja tifraħ: u 
intom titnikktu, iżda n-niket tagħkom 
jinbidel f'ferħ. 

21 Mara hiu tiled tkun imnikkta, għax 
tkun waslet sigħetha; imma hekk kif tiled 
it-tarbija, ma tiftakarx iżjed fl-uġigħ, bil- 
ferħ li twieled bniedem fid-dinja. 

22 U għalhekk intom issa mnikktnin: 
iżda għad narġa' narakom, u qalbkom 
tifraħ, u l-ferħ tagħkom ħadd ma je- 
ħodhulkom. l 

23 U dak in-nhar xejn ma tistaqsuni. 
Tassew, tassew, ngħidilkom: Kulma 
titolbu 'l Missier f'ismi, jagħtihulkom. 

24 S'issa għadkom ma tlabtu xejn 
f'ismi: itolbu, u taqilgħu, biex il-ferħ 
tagħkom ikun sħiħ. i 

25 Dawn il-ħwejjeġ għidtilkom bil- 
qwiel: jiġi ż-żmien meta ma nkellimkomx 
iżjed bil-qwiel, iżda ngħarraf kom fuq il- 
Missier bid-dieher. 

26 U dak inhar titolbu f'ismi: u ma 
nghidilkom, li nitlob lill-Missier għali- 


T Għaliex il-Missier innifsu jħobbkom, 
għax intom ħabbejtuni, u emmintu li jien 
ħriġt mingħand Alla. 

28 Ħriġt mingħand il-Missier, u ġejt 
fid-dinja; narġa' nħalli d-dinja, u mmur 
għand il-Missier. 

29 Id-dixxipli tiegħu qalulu: Ara, issa 
qiegħed titkellem ċar, u ma tgħid ebda 
qawl. 

30 Issa nafu li taf kollox, u ma taħtieġx 
li wieħed jistaqsik: għalhekk nemmnu li 
ħriġt mingħand Alla. 

31 Weġibhom Gesù: Temmnu issa 2 

32 Ara, is-siegħa waslet: iva, issa ġiet, 
li tixterdu, kull wieħed għal rasu, u lili 
tħalluni waħdi; imma miniex waħdi, għax 
il-Missier hu miegħi. 

33 Dawn il-ħwejjeġ għidtilkom, biex 
ikollkom is-sliem bija. Fid-dinja jkollkom 
in-niket: iżda qawwu qalbkom; jien 
irbaħt id-dinja. 


1 Dal-kliem tkellem Ġest, u rafa’ 
għajnejh lejn is-sema, u qal: Missier, 
waslet is-siegħa; igelorifika 'l Ibnek, biex 
Ibnek jigglorifikak ukoll: 
2 Bħal ma tajtu s-setgħa fuq kull 
bniedem, biex jagħti l-ħajja ta' dejjem lil 
dawk kollha li tajtu. 

3 U din hi l-ħajja ta' dejjem, li jagħrfu 
lilek waħdek veru Alla, u 'l Ġesu Kristu, li 
inti bgħatt. 

4 Jien igglorifikajtek fuq l-art: temmejt 
ix-xogħol li tajtni biex nagħmel. 

5 Uissa, o Missier, igglorifikani int bik 
innifsek stess, bil-glorja li kelli miegħek 
qabel ma kienet id-dinja. 

6 Urejt ismek lill-bnedmin li tajtni mid- 
dinja: tiegħek kienu, u inti tajthomli, u 
huma ħarsu l-kelma tiegħek. 

7 Issa għarfu li kulma tajtni hu minn 
għandek. 

8 Għaliex il-kelmiet li tajtni tajthoml- 
hom; u huma laqgħuhom, u għarfu tassew 
illi jiena ħriġt minnek, u emmnu li inti 
bgħattni. 

9 Jien għalihom nitlob: ma nitlobx 
għad-dinja; iżda għal dawk li tajtni; għax 
huma tiegħek. 

10 U kulma hu tiegħi, tiegħek; u 
tiegħek, tiegħi; u jien igglorifikat fihom. 

issa m'għadnix aktar fid-dinja, 
iżda dawn huma fid-dinja, u jien ġej 
għandek. Missier Qaddis, ħares f'ismek 
stess lil dawk li tajtni, biex ikunu ħaġa 
waħda, bħalna. 

12 Meta kont magħhom fid-dinja ħa- 
risthom f'ismek: dawk li tajtni ħaristhom, 
u ħadd minnhom ma ntilef, ħlief bin it- 
telfien; biex isseħħ l-iskrittura. 

13 U issa ġej għandek; u dawn il- 
ħwejjeġ ngħid fid-dinja, biex ikollhom 
fihom infushom mitmum il-ferħ tiegħi. 

14 Jien tajthom il-kelma tiegħek; u 
d-dinja bagħdithom, għax mhumiex tad- 
dinja, bħalma jien ukoll miniex tad-dinja. 

15 Ma nitlobx li tneħħihom mid-dinja, 
iżda biex tħarishom mill-ħażen. 

16 Mhumiex tad-dinja, kif jien ukoll 
miniex tad-dinja. 

17 Qaddishom fis-sewwa tiegħek : kelm- 
tek hi s-sewwa. 

18 Kif int bgħattni fid-dinja, hekk jien 
bgħatthom fid-dinja. 

19 U għalihom jien inqaddes lili nnifsi, 
biex huma wkoll jitqaddsu fis-sewwa. 

20 Iżda mhux biss għalihom nitlob, 
iżda wkoll għal dawk li jemmnu fija min- 
ħabba kelmithom; 

21 Biex ikunu lkoll ħaġa waħda; 
bħalma int, Missier, fija, u jiena fik, biex 
huma wkoll ikunu fina ħaġa waħda: biex 
id-dinja temmen illi int bgħattni. 

22 U l-glorja li tajtni tajthielhom; biex 
ikunu ħaġa waħda, bħalma aħna wkoll 
ħaġa waħda: 

23 Jiena fihom, u inti fija; biex ikunu 
mitmumin f'ħaġa waħda; u biex tagħraf 
id-dinja li inti bgħattni, u ħabbejthom, 
bħal ma ħabbejt lili. 

24 Missier, irrid illi dawk ukoll, li inti 
tajtni, ikunu miegħi fejn inkun jien; biex 
jaraw il-glorja tiegħi, li inti tajtni: għax 
ħabbejtni qabel tisjis id-dinja. 


25 O Missier ġust, id-dinja ma għarfi- 
tikx; iżda jien għaraftek, u dawn għarfu li 
inti bgħattni. 

26 U għarrafthom ismek, u nibqa' 
ngħarrfu: biex l-imħabba li biha ħabbejtni 
tkun fihom, u jiena fihom. 


1 Wara li qal dal-kliem, Ġesu ħareġ 
mad-dixxipli: tiegħu għan-naħa 
l-oħra ta' wied Kedron, fejn kien hemm 
ġnien, li fih daħal hu, u d-dixxipli tiegħu. 

2 Guda wkoll, li ittradih, kien jaf il- 
post: għax Ġesu kien imur ta' spiss hemm 
mad-dixxipli tiegħu. 

3 Għalhekk Ġuda, wara li ħa qatgħa 
suldati u għases mingħand il-qassisin il- 
kbar u l-Fariżej, ġie hemm bil-fanali, u 
t-torċi, u l-armi. 

4 Mela Ġesu, billi kien jaf dak kollu li 
kellu jiġi fuqu, ħareġ, u qalilhom: Lil min 
qegħdin tfittxu? k 

Wiġbuh: Lil Gesù ta? Nażaret. 
Qalilhom Ġesu: Jiena hu. U Ġuda wkoll, 
li ittradih, kien magħhom. 

6 Mela malli qalilhom: Jiena hu; marru 
lura, u waqgħu ma’ l-art. 

7 Imbagħad raġa' staqsiehom: Lil min 
qegħdin tfittxu? U huma qalu: Lil Ġesu 
ta' Nażaret. 

8 Wieġeb Ġesu: Għidtilkom li jiena hu: 
jekk mela qegħdin tfittxu lili, ħallu lil 
dawn imorru: 

. 9 Biex iseħħ il-kliem, li qal: Minn dawk 
li tajtni, ma tlift lil ħadd. 

10 Imbagħad Xmun Pietru li kellu sejf 
siltu, u darab il-qaddej tal-qassis il-kbir, u 
qatagħlu widintu l-leminija. L-isem tal- 
qaddej kien Malku. a 

11 Imbagħad qal Ġesu lil Pietru: 
Daħħal sejfek fil-għant: il-kalċi li tani 
Missieri ma nixorbux ? 

12 Imbagħad il-qatgħa tas-suldati, u 
l-kaptan u l-għases tal-Lhud ħadu 'l Ġesu, 
u rabtuh, 

13 U ħaduh għand Anna l-ewwel; għax 
kien ħaten Qajfas, li kien il-qassis il-kbir 
ta' dik is-sena. 

14 Issa Qajfas kien dak li ta parir lil- 
Lhud, li kien jaqbel li bniedem wieħed 
imut għall-poplu. 

U Xmun Pietru mar wara Ġesu; u 
hekk għamel dixxiplu ieħor: dan id- 
dixxiplu kien magħruf mill-qassis il-kbir, u 
daħal ma' Ġesu fil-palazz tal-qassis il-kbir. 

16 Iżda Pietru baqa' barra fil-bieb. 
Imbagħad ħareġ dak id-dixxiplu l-ieħor, li 
kien magħruf mill-qassis il-kbir, u kellem 
lill-qaddejja tal-bieb, u daħħal 'il Pietru. 

17 Imbagħad qalet il-qaddejja tal-bieb 
'il Pietru: Jaqaw inti wkoll wieħed mid- 
dixxipli ta’ dal-bniedem 7 Qal: Miniex. 

18 U l-qaddejja u l-għases kienu hemm 
bil-wieqfa, billi kienu qabbdu nar; għax 

kien il-ksieħ; u kienu jissaħħnu: u Pietru 
kien bil-wieqfa magħhom, u jissaħħan. 

, 19 Imbagħad il-qassis il-kbir staqsa 'l 
Gesù fuq id-dixxipli tiegħu, u fuq it- 
tagħlim tiegħu. 

.20 Wieġbu Ġesu: Jien kellimt lid-dinja 
bid-dieher; jien dejjem għallimt fis-sina- 
goga, u fit-tempju, fejn jinġabru dejjem 
il-Lhud; u xejn ma tkellimt bil-moħbi. 

21 Għaliex tistaqsini 7 Staqsi lil dawk li 
semgħuni, fuqiex kellimthom: ara, huma 
jafu x'għidt jien. 

22 U malli qal hekk, wieħed mill- 

ħases li kien hemm ta daqqa ta’ ħarta 'l 

esu, u qal: Hekk twieġeb lill-qassis il- 
kbir ? A 

23 Wieġbu Ġesu: Jekk ħażin tkellimt, 
agħti xhieda tal-ħażen: iżda jekk tajjeb, 
għaliex issawwatni7 

24 Issa Anna kien bagħtu marbut 
għand Qajfas il-qassis il-kbir. 

25 Xmun Pietru kien bil-wieqfa 
jissaħħan. Mela qalulu: Int mintix ukoll 
wieħed mid-dixxipli tiegħu 7 Ċaħad, u qal: 
Miniex. 

26 Qal wieħed mill-qaddejja tal-qassis 
il-kbir, li kien qarib ta' dak li Pietru 
qatagħlu widintu: Ma rajrikx jien fil-ġnien 
miegħu 2 

27 Imbagħad raġa' ċaħad Pietru; u 
minnufih is-serduq idden.. 

28 Imbagħad ħadu 'l Ġesu mingħand 
Qajfas għall-pretorju: u kien filgħodu: u 
huma ma daħlux fil-pretorju, biex ma 
jitniggsux; iżda biex ikunu jistgħu jieklu 
għid. 

29 Pilatu mbagħad ħareġ barra fejn- 
hom, u qal: Liema akkuża ġġibu kontra 
dal-bniedem 7 

30 Wieġbu, u qalulu: Kieku ma kienx 
raġel ta' ħsara, ma konniex nagħtuh 
f'idejk. 

31 Qalilhom imbagħad Pilatu: Ħuduh 
intom, u għamlu ħaqq minnu skond il-liġi 
tagħkom. Il-Lhud mela qalulu: Aħna ma 
nistgħux skond il-liġi noqtlu 'l ħadd: 

32 Biex iseħħ il-kliem ta' Ġesu, li qal, 
biex juri b'liema mewta kellu jmut. 

33 Imbagħad Pilatu raġa' daħal fil- 
pretorju, u sejjaħ 'il Ġesu, u qallu: Int is- 
Sultan tal-Lhud 2 

34 Wieġbu Ġesu: Qiegħed tgħid dan 
minnek innifsek, jew oħrajn qaluhulek 
fuqi? — 

35 Wieġeb Pilatu: Mela jiena Lhudi? 

ensek stess u l-qassisin il-kbar tawk 
f'idejja: x'għamilt 2 

36 Wieġeb Ġesu: Is-saltna tiegħi mhix 
ta' did-dinja: kieku ta' did-dinja kienet is- 
saltna tiegħi, il-qaddejja tiegħi kienu 
jissieltu, biex ma ningħatax f'idejn il- 
Lhud: imma issa s-saltna tiegħi mhix ta' 


hawn. 
37 Għalhekk qallu Pilatu: Mela int 
sultan? Ġesu wieġeb: Int tgħid li jien 


sultan. Jien twelidt għalhekk, u għalhekk 
ġejt fid-dinja, biex nixhed lis-sewwa. Kull 
min hu mis-sewwa jisma' leħni. 

38 Qallu Pilatu: X'inhi s-sewwa? U 
wara li qal dan, raġa’ ħareġ fejn il-Lhud, u 
qalilhom: Jien ma nsib ebda ħtija fih. 

9 Imma intom għandkom drawwa, li 
neħilsilkom wieħed fil-għid: tridu mela li 
neħilsilkom is-Sultan tal-Lhud 7 

40 Imbagħad ilkoll reġgħu għajtu, billi 
qalu: Mhux lil dar-raġel, imma 'l Barabba. 
Issa Barabba kien ħalliel. 


1 Imbagħad mela Pilatu ħa 'l Ġesu, u 
sawtu. 

2 U s-suldati dafru kuruna tax-xewk, u 
qegħduha fuq rasu, u libbsuh libsa tal- 
porpra. 

3 U qalu: Is-sliem, Sultan tal-Lhud! U 
tawh bil-ħarta. 

4 U Pilatu raġa' ħareġ barra, u qalil- 
hom: Ara, sa nġibulkom barra, biex tkunu 
tafu li ma nsib ebda ħtija fih. 

5 Ħareġ imbagħad Ġesu, liebes il- 
kuruna tax-xewk, u l-libsa tal-porpra. U 
Pilatu qalilhom: Araw il-bniedem! 

6 Xħin mela l-qassisin il-kbar u l-għases 
rawh, għajtu, billi qalu: Sallbu, sallbu. 
Pilatu qalilhom: Ħuduh, u sallbuh: għax 
jien fih ma nsib ebda ħtija. 

7 Wiġbuh il-Lhud: Aħna għandna liġi, 
u skond il-liġi għandu jmut, għax għamel 
lilu nnifsu Bin Alla. 

8 Meta mela Pilatu sama' dal-kliem, 
aktar baża'; 

9 U raġa' daħal fil-pretorju, u qal 'il 
Ġesu: Min fejn int? Imma Ġest ma tahx 
tweġiba. 

10 Qallu mbagħad Pilatu: Ma tkel- 
limnix 2 Ma tafx li jien għandi s-setgħa li 
nsallbek, u s-setgħa li nitilqek 2 

11 Wieġeb Ġesu: Ma kien ikollok ebda 
setgħa fuqi, li ma kienx mogħti lilek min 
fuq: għalhekk min tani f'idejk għandu 
dnub akbar. 

12 U minn dak il-ħin Pilatu fittex biex 
jeħilsu: imma l-Lhud għajtu, billi qalu: 
Jekk teħles lil dar-raġel, mintix ħabib ta’ 
Ċesri: kull min jagħmel lilu nnifsu sultan 
jitkellem kontra Ċesri. 

13 Mela meta Pilatu sama' dal-kliem, 
ġieb barra 'l Ġesu, u qagħad fuq it- 
tribunal f'lok li jgħidulu ċ-Ċangar, imma 
bil-Lhudi, Gabbatha. 

14 U kien nhar it-thejjija tal-għid, u 
madwar is-sitt siegħa: u qal lil-Lhud: 
Araw is-Sultan tagħkom! 

15 Imma huma għajtu: Neħħih, neħħih, 
sallbu. Qalilhom Pilatu: Insallab is-sultan 
tagħkom? Wiġbuh il-qassisin il-kbar: 
M' għandniex sultan ħlief 'il Ċesri. 

16 Imbagħad mela tahulhom f'idejhom 
biex ikun imsallab. U ħadu 'l Ġesu, u 
marru bih. 

I7 U hu, imgħobbi bis-salib tiegħu, 
ħareġ lejn post igħidulu l-Qorriegħa, bil- 
Lhudi Golgota, 

18 Fejn sallbuh, u miegħu tnejn oħra, 
wieħed kull naħa, u Ġesu fin-nofs. 

19 U kiteb Pilatu titlu, u qiegħdu fuq 
is-salib. U t-titlu kien: ĠESU TA' NAŻ- 
ARET, SULTAN IL-LHUD. 

20 Mela ħafna mil-Lhud imbagħad 
qraw dat-titlu: għax il-post fejn kien 
imsallab Ġest kien qrib il-belt, u kien 
miktub bil-Lhudi, u bil-Grieg, u bil-Latin. 

21 Imbagħad il-qassisin il-kbar tal- 
Lhud qalu 'l Pilatu: La tiktibx: Sultan il- 
Lhud; imma li hu qal: Jiena Sultan tal- 
Lhud. 

22 Wieġeb Pilatu: Li ktibt, ktibt. 

23 Imbagħad is-suldati, wara li sallbu 'l 

esi, ħadu lbiesu, u għamlu erba’ ishma, 
sehem għal kull suldat; u t-tunika tiegħu 
wkoll: issa t-tunika kienet bla ħjata, 
minsuġa minn fuq s'isfel. 

24 Għalhekk qalu bejniethom: Ma 
nċartuhiex, iżda nitfgħu x-xorti fuqha, lil 
min tmiss: biex isseħħ l-iskrittura, li tgħid: 
Qasmu ħwejġi bejniethom, u fuq libsti 
tefgħu x-xorti. Dan mela għamlu s-suldati. 

25 Issa ħdejn is-salib ta? Gesu kien 
hemm ommu, u oħt ommu, Marija mart 
Kleopa, u Marija Maddalena. 

26 Mela xħin Ġesu ra lil ommu, u 
d-dixxiplu li kien iħobb wieqaf hemm, qal 
lil ommu: Mara, ara ibnek! 

27 Imbagħad qal lid-dixxiplu: Ara 
ommok! U minn dik is-siegħa d-dixxiplu 
ħadha għandu. 

28 Wara dan, billi kien jaf Ġesu li 
kollox issa kien mitmum, biex isseħħ 
l-iskrittura, qal: Għandi l-għatx. 

29 Issa kien hemm bieqja mimlija bil- 
ħall: u mlew sponża bil-ħall, u qegħduha 
fuq qasba taż-żuf, u ressquhielu lejn 
fommu. 

30 Mela meta ħa l-ħall, Ġest qal: 
Kollox mitmum; u mejjel rasu, u radd 


ruħu. 

31 Għalhekk il-Lhud, billi kienet it- 
thejjija, biex l-iġsma ma jibqgħux fuq is- 
salib nhar ta' Sibt (għax dak s-Sibt kien 
jum kbir,) talbu 'l Pilatu biex jitkissru 
saqajhom, u biex jitneħħew. 

32 Imbagħad ġew is-suldati, u kissru 
saqajn l-ewwel wieħed, u ta' l-ieħor li kien 
imsallab miegħu. 

33 Iżda meta ġew għal Ġesu, u raw li 
kien diġà miet, ma kissrux saqajh: 

34 Iżda wieħed mis-suldati nifidlu 
ġenbu bil-lanza, u minnufih ħareġ demm 


u ilma. 

35 U dak li ra dan xehed, u x-xhieda 
tiegħu hija minnha: u hu jaf li qiegħed 
igħid is-sewwa, biex intom temmnu. — 

36 Għax dawn il-ħwejjeġ ġraw, biex 
isseħħ l-iskrittura: Għadma minnu ma 
tinkisirx. 


37 U skrittura oħra tgħid ukoll: Iħarsu 
lejn dak li nifdu. | 

8 U wara dan Ġużepp minn Arima- 
teja, billi kien dixxiplu ta’ Ġesu, iżda bil- 
moħbi minħabba fil-biża' tal-Lhud, talab 
'il Pilatu biex ineħħi il-ġisem ta' Ġesu: u 
Pilatu ħallieh. Għalhekk ġie, u ħa l-ġisem 
ta' Ġesu. 

39 U ġie wkoll Nikodemu, li kien mar 
bil-lejl l-ewwel darba għand Gesù, u ġieb 
taħlita ta' morr u sabbara, madwar mitt 
libbra. L 

40 Ħadu mbagħad il-ġisem ta’ Gesù, u 
kebbuh fi bċejjeċ tal-għażel bil-ħwawar, 
kif inhi d-drawwa tal-Lhud biex jidfnu. 

41 Issa fil-post fejn kien imsallab kien 
hemm ġnien; u fil-ġnien qabar ġdid, li 
ħadd qatt ma kien għadu tqiegħed fih. 

42 Hemm mela qiegħdu 'l Ġesi min- 
ħabba l-jum tat-thejjija tal-Lhud; għax il- 


qabar kien fil-qrib. 

2 L-ewwel jum tal-ġimgħa Marija 
Maddalena ġiet kmieni, meta kien 

għadu d-dlam, fejn il-qabar, u rat il-ġebla 

mneħħija mill-qabar. 

2 Imbagħad marret tiġri, u ġiet għand 
Xmun Pietru, u għand id-dixxiplu l-ieħor, 
li Gesu kien iħobb, u qaltilhom: Ħadu 
l-Mulej mill-qabar, u ma nafux fejn 
qegħduh. 

3 Mela ħareġ Pietru, u dak id-dixxiplu 
l-ieħor, u ġew fejn il-qabar. 

4 bdew jiġru t-tnejn flimkien: u 
d-dixxiplu l-ieħor għaddieh 'il Pietru, u 
wasal l-ewwel ħdejn il-qabar. 

5 U hu u jitmejjel, u jħares ġewwa, ra 
l-bċejjeċ tal-għażel mixħutin; imma ma 
daħalx. 

6 Imbagħad wasal Xmun Pietru li kien 
warajh, u daħal fil-qabar, u ra l-bċejjeċ 
tal-għażel mixħutin, 

.7 U l-maktur, li kien fuq rasu, mhux 
qiegħed mal-bċejjeċ tal-għażel, iżda mkeb- 
beb f'ġenb għalih. 

8 Imbagħad daħal id-dixxiplu l-ieħor 
ukoll, li laħaq l-ewwel ħdejn il-qabar, u ra, 
u emmen. 

9 Għax kienu għadhom ma jafux 
l-iskrittura, li kellu jqum mill-imwiet. 

10 Imbagħad id-dixxipli reġgħu marru 
lejn darhom. 

li Iżda Marija qagħdet barra mill- 
qabar tibki: u hija u tibki, tmejlet, u 
ħarset fil-qabar; 

12 U rat żewġ anġli lebsin abjad bil- 
qiegħda, il-wieħed fir-ras, u l-ieħor fir- 
riġlejn, fejn kien qiegħed il-ġisem ta' 

esu. 

13 U qalulha: Mara, għax qiegħda 
tibki? Qaltilhom: Għax ħadu 'l Sidi, u 
ma nafx fejn qegħduh. 

14 U meta qalet hekk, daret lura, u rat 
'il Ġesu wieqaf, u ma kenitx taf li Ġesu. 

15 Qalilha Ġesu; Mara, għax qiegħda 
tibki? Lil min qiegħda tfittex 7 Billi ħasbet 
li kien il-ġardinar, qaltlu: Sinjur, jekk int 
ġarrejtu minn hawn, għidli fejn qegħidtu, 
u jiena nieħdu.. 

16 Qalilha Ġesu: Marija. Daret, u 
qaltlu: Rabboni; jiġifieri, Mgħallem. 

17 Ġesu qalilha: La tmissnix; għax 
għadni ma tlajtx għand Missieri: iżda mur 
għand ħuti, u għidilhom: Jien tiela' 
għand Missieri, u Missierkom; Alla 
tiegħi, u Alla tagħkom. 

18 Marija Maddalena ġiet u qalet lid- 
dixxipli li kienet rat il-Mulej, u li qalilha 
dawn il-ħwejjeġ. 

19 Imbagħad dak in-nhar stess fil- 
għaxija, li kien l-ewwel jum tal-ġimgħa, 
meta l-bibien ta' fejn kienu miġmugħin 
id-dixxipli kienu magħluqin minħabba 
l-biża’ tal-Lhud, ġie Ġesu u qagħad fin- 
nofs, u qalilhom: Is-sliem għalikom. 

20 U meta qal hekk, uriehom idejh u 
ġenbu. Ferħu mbagħad id-dixxipli, meta 
raw il-Mulej. ` 

21 Raġa’ qalilhom Ġesu: Is-sliem għal- 
ikom: bħal ma bagħatni Missieri, hekk 
nibgħat lilkom. 

22 U meta qal dan, nefaħ fuqhom, u 
qalilhom: Ħudu l-Ispirtu s-Santu: 

23 Lil min taħfru d-dnubiet, jinħafrul- 
hom: u lil min iżżommuhom, jinżammu. 

24 Imma Tumas, wieħed mit-tnax, li 
jgħidulu Didimu, ma kienx magħhom 
meta ġie Ġesu. 

25 Għalhekk qalulu d-dixxipli l-oħra: 
Rajna l-Mulej. Iżda dak qalilhom: Jekk 
ma narax f'idejh il-marka ta' l-imsiemer, u 
nqiegħed sebgħi fejn kienu l-imsiemer, u 
ndaħħal idi f'ġenbu, ma nemminx. 

2 wara tmint ijiem id-dixxipli 
tiegħu reġgħu kienu qegħdin ġewwa, u 
Tumas magħhom: imbagħad ġie Ġesu, 
waqt li l-bibien kienu magħluqin, u 
qagħad fin-nofs, u qal: Is-sliem għali- 
kom. 

27 Imbagħad qal 'il Tumas: Ġib 
sebgħek hawn, u ara idejja; u ġib idek, u 
daħħalha f'ġenbi; u la tkunx bla fidi, iżda 
emmen. 

28 U Tumas wieġeb u qallu: Mulejja, u 
Alla tiegħi. 

29 Qallu Ġest: Tumas, għax rajtni, 
emmint: imberkin dawk li ma rawx, u 
madankollu emmnu. 

30 U tassew ħafna mirakli oħra għamel 
Gesu quddiem id-dixxipli tiegħu, li ma 
nkitbux f'dan il-ktieb: 

. 31 Imma dawn inkitbu, biex temmnu li 
Ġesu hu l-Kristu, Bin Alla; u biex billi 


temmnu, ikollkom il-ħajja f'ismu. 

21 Wara dawn il-ħwejjeġ raġa' Ġesu 
. Wera ruħu lid-dixxipli ħdejn il-baħar 

tat-Tiberija; u wera ruħu hekk. 


2 Kienu flimkien Xmun Pietru, u 
Tumas, li jgħidulu Didimu, u Natanael 
minn Kana tal-Galilija, u wlied Żebedew, 
u tnejn oħra mid-dixxipli tiegħu. 

3 Qalilhom Xmun Pietru: Sejjer nistad. 
Qalulu: Niġu aħna wkoll miegħek. Ħarġu, 
u telgħu fuq dgħajsa minnufih; u dak il- 
lejl ma qabdu xejn. $ 

4 Imma malli kien sebaħ, Ġesu kien 
wieqaf ix-xatt: iżda d-dixxipli ma kinux 
jafu li kien Ġesu. ` 

5 Imbagħad qalilhom Ġesu: Uliedi, 
għandkom x'tieklu 7 Wiġbuh: Le. 

6 U qalilhom: Itfgħu x-xibka n-naħa 
tal-lemin tad-dgħajsa, u ssibu. Tefgħu 
mela, u ma setgħux issa jiġbduha min- 
ħabba fil-kotra tal-ħut. 

7 Għalhekk dak id-dixxiplu li Ġesu 
kien iħobb, qal 'il Pietru: Hu l-Mulej. Issa 
meta Xmun Pietru sama' li kien il-Mulej, 
libes il-libsa, (għax kien għarwien, u 
ntafa' l-baħar. 

8 U d-dixxipli l-oħra ġew f'dgħajsa 
żgħira; (għax ma kinux bogħod mill-art, 
iżda qisu xi mitejn driegħ) jiġbdu x-xibka 
bil-ħut. 

9 Kif niżlu l-art, raw hemm nar tal- 
ġamar, u ħuta mqiegħda fuqu, u ħobż. 

10 Qalilhom Ġesu: Ġibu mill-ħut li 
qbadtu issa. 

1 Tala’ Xmun Pietru, u ġibed ix-xibka 
l-art mimlija b'mija u tlieta u ħamsin ħuta 
kbira: u għalkemm kien hemm ħafna, ix- 
xibka ma nqasmitx. 

12 Qalilhom Ġesu: Ejjew u kulu. U 
ħadd mid-dixxipli ma kellu ħila jistaqsih: 
Min int? billi kienu jafu li kien il-Mulej. 

Ġie mbagħad Ġesi, u ħa l-ħobż, u 
tahom, u hekk ukoll il-ħut. 

14 Din kienet issa t-tielet darba li Ġesu 
wera lilu nnifsu lid-dixxipli tiegħu, wara li 
qam mill-imwiet. 

15 Mela wara li kielu, Ġesù qal 'il 
Xmun Pietru: Xmun, bin Ġwann, 
tħobbni aktar minn dawn? Qallu: Iva, 
Mulej; int taf li nħobbok. Qallu: Irgħa 
l-ħrief tiegħi. 

. 16 Raġa’ qallu t-tieni darba: Xmun, bin 

Gwann, tħobbni? Qallu: Iva, Mulej: int 
taf li nħobbok. Qallu: Irgħa n-ngħaġ 
tiegħi. 

17. Raġa' qallu għat-tielet darba: Xmun, 
bin Ġwann, tħobbni? Għela Pietru għax 
għat-tielet darba qallu: Tħobbni' U qallu: 
Mulej, int taf kollox; int taf li jien inħob- 
bok. Qallu Ġesu: Irgħa in-nagħaġ tiegħi. 

18 Tassew, tassew ngħidlek: Meta 
kont żagħżugħ, kont titħażżem, u kont 
tmur fejn trid: imma meta tixjieħ, tiftaħ 
idejk, u ħaddieħor iħażżmek, u jieħdok 
fejn ma tridx. 

19 U dan qalu, biex ifisser b'liema 
mewt kellu jigglorifika 'l Alla. U meta qal 
dan, qallu: Ejja warajja. 

20 Imbagħad Pietru, meta dar, ra d- 

26 U tefgħu x-xorti għalihom; u x-xorti 
waqgħet fuq Mattija, u kien miżjud mal- 


ħdax-il appostlu. 
2 U meta wasal jum il-Ħamsin, kienu 
kollha b'fehma waħda, f'post wieħed. 

2 U f'daqqa waħda ġie mis-sema ħoss 
bħal ta' riħ qawwi, u mela d-dar kollha 
ta' fejn kienu qegħdin. 

3 U hemm dehrulhom ilsna mifruqin 
qishom tan-nar, li qagħdu fuq kull wieħed 
minnhom. 

4 U mtlew ilkoll bl-Ispirtu s-Santu, u 
bdew jitkellmu b'ilsna oħra, kif l-Ispirtu 
kien jagħtihom li jitkellmu. 

5 Ukien hemm igħammru f'Ġerusalem 
xi Lhud, nies tajba, minn kull ġens taħt 
is-sema. 

6 Issa meta dan instama’ barra, 
inġemgħet il-kotra tan-nies, u tħawdet, 
għax kull wieħed kien jismagħhom jitkell- 
mu bi Isienu stess. 

7 U kienu Ikoll miblugħin u mistagħ- 
ġbin, igħidu wieħed lil ieħor: Ara, 
mhumiex kollha Galilin dawn li qegħdin 
jitkellmu 2 

8 Mela kif qegħdin nisimgħu, kull 
wieħed f'ilsienna stess, li fih twelidna 2 

9 Parti, u Medi, u Elamiti, u dawk li 
jgħammru fil-Mesopotamja, fil-Lhudija, u 
l-Kappadoċja, fil-Pontus u fl-Asja, 

10 Fil-Friġja, u l-Pamfilja, fl-Eġittu, u 
fl-inħawi tal-Libja madwar Ċirene, u 
stranjieri minn Ruma, Lhud u prożeliti, 

1 Kretin u Għarab, nisimgħuhom 
jitkellmu bl-ilsna tagħna l-egħmejjel tal- 
għaġeb t'Alla. 

12 U kienu kollha miblugħin, u mħaw- 
din, igħidu wieħed lil ieħor: X'ifisser dan2 

13 Oħrajn huma u jiddieħku qalu: 
Dawn l-irġiel imtlew bl-inbid ħelu. 

Imma Pietru, fil-waqt li qam bil- 
wieqfa mal-ħdax, għolla leħnu, u qalil- 
hom: Ja rġiel tal-Lhudija, u intom ilkoll li 
tgħammru f'Ġerusalem, kunu afu dan, u 
agħtu widen għal kliemi: 

Għax dawn mhumiex fis-sakra, bħal 
ma taħsbu intom, billi għada t-tielet 
siegħa tal-jum. 

16 Iżda dan hu dak li ngħad mill- 
profeta Ġoel: 

17 U jiġri fl-aħħar jiem, qal Alla, li 
nsawwab mill-Ispirtu tiegħi fuq kull 
bniedem: u jħabbru s-subjien u l-bniet 
tagħkom, u jaraw iż-żgħażagħ tagħkom 
dehriet, u l-irġiel xjuħ tagħkom joħolmu 
ħolmiet: 

18 U fuq il-qaddejja rġiel, u l-qaddejja 
nisa tiegħi, insawwab mill-Ispirtu tiegħi 
f'dawk il-jiem; u huma jħabbru: 

19 U nuri egħġubijiet fis-sema minn 
fuq, u egħliem fuq l-art minn taħt; demm, 
u nar, u ċpar ta' duħħan: 

20 Ix-xemx tinbidel fi dlam, u l-qamar 


f'demm, qabel ma jasal dak il-jum kbir u 
magħruf tal-Mulej: 

21 U jiġri, li kull min isejjaħ isem il- 
Mulej isalva. 

. 22 Ja rġiel ta’ Iżrael, isimgħu dal-kliem: 

Gesù ta’ Nażaret, raġel muri minn Alla 
fostkom b'mirakli, u egħġubijiet, u 
egħliem, li Alla għamel bih fostkom, bħal 
ma tafu wkoll intom infuskom: 

23 Dan, mogħti fl-idejn skond il-fehma 
li ma titbiddilx u l-għerf minn qabel t'Alla, 
intom qbadtu, u b'idejn ħżiena sallabtu u 
qtiltu: 

24 Li Alla qajmu, billi ħall il-weġgħat 
tal-mewt: għax ma kienx jista' jkun li 
jinżamm minnha. 

25 Għax David igħid fuqu: Jien rajt 
dejjem minn qabel quddiem wiċċi l-Mulej, 
għax hu fuq lemini, biex ma nitqanqalx: 

26 Għalhekk ferħet qalbi, u thenna 
Isieni; u issa wkoll jistrieħ ġismi fit-tama: 

27 Għax int ma tħallix ruħi fl-imwiet, 
u lanqas tħalli l-Qaddis tiegħek jara t- 
taħsir. 

28 Int għarraftni t-toroq tal-ħajja; int 
tagħmilni mimli bil-ferħ bid-dehra tiegħek. 

29 Irġiel u aħwa, ħalli nkellimkom bla 
tlaqliq fuq il-patrijarka David, li hu mejjet 
u midfun, u l-qabar tiegħu għadu fostna 
sal-lum. 

30 Mela billi kien profeta, u billi kien 
jaf li Alla kien wiegħdu b'ħalfa, li mill- 
frott ta' ġenbejh, skond il-ġisem, iqajjem 
'il Kristu biex joqgħod fuq it-tron tiegħu; 

31 Hu, billi ra minn qabel dan, tkellem 
fuq il-qawmien ta' Kristu, li ruħu ma 
tħallietx fl-imwiet, u lanqas ġismu ma ra 
t-taħsir. ; 

32 Dan Ġesu qajmu Alla, li tiegħu 
aħna ikoll xhud. 

33 Għalhekk billi kien imgħolli bil- 
leminija t'Alla, u billi ħa mingħand il- 
Missier il-wegħda ta' l-Ispirtu s-Santu, hu 
xerred dan, li intom qegħdin taraw u 
tisimgħu issa. 

34 Għax David ma talax fis-smewwiet: 
iżda hu stess igħid: Il-Mulej qal lil 
Sidi: Qqgħod fil-lemin tiegħi, 

35 Sa ma nagħmel l-egħdewwa tiegħek 
b'mirfes riġlejk. 

36 Mela ħa tkun taf fi sgur id-dar 
kollha ta' Iżrael, li Alla għamel lil dan 
stess Ġesu, li intom sallabtu, sew Mulej u 
kemm Kristu. 

37 Issa meta semgħu dan, tniggżu 
f'qalbhom, u qalu 'l Pietru, u lill-bqija 
ta' l-appostli: Irġiel u aħwa, x'għandna 
nagħmlu 2 

38 Imbagħad Pietru qalilhom: Indmu, 
u kull wieħed minnkom jitgħammed 
f'isem Ġesu Kristu għall-maħfra tad- 
dnubiet, u taqilgħu d-don ta' l-Ispirtu 
s-Santu. 

39 Għax għalikom hi l-wegħda, u 
għal uliedkom, u għal dawk kollha li 

dixxiplu li kien iħobb Ġesù ġej wara; 
dak li waqt l-ikla tmejjel fuq sidru, u qal: 
Mulej min hu li sa jittradik 2 
21 Malli Pietru rah qal 'il Ġesu: 
Mulej, u dal-bniedem x'jagħmel 
22 Qallu Ġesu: Jekk irridu jibqa' sama 
niġi, x'inhu dan għalik? int imxi warajja. 
3 Imbagħad ħarġet fost l-aħwa x- 
xniegħa, li dak id-dixxiplu ma jmutx: 
Imma Ġesu ma qallux: Ma jmutx; iżda: 


Jekk irridu jibqa' 
x'inhu dan għalik 7 

24 Dan hu d-dixxiplu li jixhed fuq 
dawn il-ħwejjeġ, u kitibhom: u nafu li 
x-xhieda tiegħu hi minnha. 

25 U hemm ukoll ħafna ħwejjeġ oħra 
li għamel Ġesu, li, kieku kellhom jinkitbu 
waħda waħda, naħseb li lanqas id-dinja 
nfisha ma tista' tasa' l-kotba li jinkitbu. 
Amen. 


sama narġa' niġi, 


L-Atti Ta' L-Appostli 


1 Jien għamilt l-ewwel kitba, o Teofilu, 
fuq kulma beda sew jagħmel, u kemm 
igħallem Ġesu, 

2 San-nhar li fih irtafa', wara li kien ta 
ordnijiet bl-Ispirtu s-Santu lill-appostli li 
kien ħatar: 

3 U li kien ukoll uriehom lilu nnifsu 
ħaj wara l-passjoni tiegħu b'ħafna provi 
infallibbli, billi dehrilhom għal erbgħin 
jum, u tkellem fuq dak li għandu x'jaqsam 
mas-saltna t'Alla: 

U hu u qiegħed flimkien magħhom, 
ordnalhom biex ma jitilqux minn Ġeru- 
salem, iżda jistennew il-wegħda tal- 
Missier, li, qal hu, smajtu minn għandi. 

5 Għax tassew li Ġwanni għammed bl- 
ilma; imma intom titgħammdu bl-Ispirtu 
s-Santu minn hawn u ftit jiem oħra. 

6 Mela meta ltaqgħu flimkien, staq- 
sewh, billi qalulu: Mulej, jaqaw f'dan 
iż-żmien sa tarġa' twaqqaf is-saltna ta' 
Iżrael 

7 U qalilhom: Mhux għalikom li tkunu 
tafu ż-żminijiet jew il-waqtijiet, li l- 
Missier qiegħed taħt is-setgħa tiegħu stess. 

8 Imma intom tieħdu qawwa, wara li 
jiġi l-Ispirtu s-Santu fuqkom: u tkunu 
xhud tiegħi sew f'Ġerusalem, u kemm 
fil-Lhudija kollha, u fis-Samarija, u sa 
truf l-art. 

9 Wara li qal dawn il-ħwejjeġ, huma u 
jħarsu, irtafa'; u sħaba ħaditu minn 
quddiem għajnejhom. 

huma u jħarsu fiss lejn is-sema 
waqt li kien tiela', ara, waqfu ħdejhom 
żewġt irġiel lebsin l- abjad; 

11 Li wkoll qalu: Ja rġiel mill-Galilija, 
għax qegħdin tħarsu fiss lejn is-sema 2 Dan 
l-istess Ġesu, li rtafa' fis-sema minn 
magħkom, hekk għad jarġa' jiġi bħal ma 
rajtuh sejjer fis-sema. 

12 Imbagħad reġgħu lura lejn Ġeru- 
salem mill-għolja li jgħidulha taż-Żebbuġ, 
li hi mixja ta' Sibt minn Ġerusalem. 

13 U wara li daħlu, telgħu f'għorfa, 


fejn kienu joqogħdu Pietru, u Ġakbu, u 
Ġwanni, u Indri, Filippu, u Tumas, 
Bartilmew, u Mattew, Ġakbu bin Alfew, 
u Xmun Żelote, u Ġuda ħu Ġakbu. 

14 Dawn kollha komplew b'fehma 
waħda jagħmlu l-orazzjoni u jitolbu, man- 
nisa, u Marija omm Ġesu, u ma' ħutu. 

15 U f'dawk il-jiem qam Pietru f'nofs 
id-dixxipli (in-numru ta' l-ismijiet kollha 
flimlaeni kien madwar mija u għoxrin,) 
u qa 

16 Rġiel u aħwa, jaħtieġ li din l-isk- 
rittura sseħħ, li l-Ispirtu s-Santu qal minn 
qabel b'fomm David fuq Ġuda, li kien il- 
gwida ta' dawk li ħadu 'l Ġesu, 

17 Għax hu kien magħdud fostna, u 
kellu sehem minn dal-ministeru. 

18 Issa dal-bniedem xtara għalqa bi 
ħlas il-ħażen; u waqa? għal rasu, u 
nqasam min-nofs, u ħarġu msarnu kollha. 

19 U dan sar magħruf min-nies kollha 
li joqogħdu Ġerusalem; hekk li dik il- 
għalqa jisimha bi Isienhom Aċeldama, 
jiġifieri: Il-għalqa tad-demm. 

Għax hu miktub fi ktieb is-Salmi: 
Ħa ssir għamartu ħerba, u ma jkunx hemm 
bniedem li jgħammar fiha: u xogħlu ħa 
jieħdu ħaddieħor. 

21 Għalhekk minn dawn l-irġiel li 
ssieħbu magħna ż-żmien kollu li fih il- 
Mulej Ġesù daħal u ħareġ fostna, 

22 Ibda mill-magħmudija ta' Ġwanni, 
sa dak in-nhar stess li kien meħud 'il fuq 
minn magħna, jaħtieġ li wieħed isir xiehed 
magħna tal- -qawmien tiegħu. 

23 U għażlu tnejn, Ġużepp li jgħidulu 
Barsabbas, li kien imlaqqam Ġustu, u 
Mattija. 

24 U talbu, u qalu: Int, Mulej, li tagħ- 
raf il-qlub tal-bnedmin kollha, uri lil min 
għażilt minn dawn it-tnejn, 

25 Biex jista' jieħu sehem minn dal- 
ministeru u appostolat, li minnhom Ġuda 
minħabba d-dnub waqa', biex imur għal 
postu. 

huma fil-bogħod, u lil kemm isejjaħ il- 
Mulej Alla tagħna. 

40 U b'ħafna kliem ieħor kien jixhed u 
jħeġġeġ, billi jgħid: Salvaw lilkom infus- 
kom minn dan in-nisel maqlub. 

41 Imbagħad dawk li laqgħu l-kelma 
tiegħu bil-ferħa kienu mgħammdin: u 
żdiedu magħhom dak in-nhar madwar 
tlitt elef ruħ. 

42 U komplew iżommu sħiħ fit- 
tagħlim u fix-xirka ta' l-appostli, u fil-ksir 
tal-ħobż, u fit-talb. 

43 U biża' ġie fuq kull ruħ: u ħafna 
egħġubijiet u egħliem kienu jsiru mill- 
appostli. 

44 U dawk kollha li emmnu kienu 
jkunu flimkien, u kellhom kollox bej- 
niethom; 

45 U kienu jbigħu ġidhom u ħwejjiġ- 
hom, u jqassmuhom bejn kulħadd, skond 
ma wieħed kien jaħtieġ. 

46 U baqgħu kuljum jiltaqgħu b'fehma 
waħda fit-tempju, jiksru l-ħobż minn dar 
għal dar, u jieklu l-ikel tagħhom bil-ferħ u 
s-safa tal-qalb, 

47 Ifaħħru 'l Alla, u magħġubin mill- 
poplu kollu. U l-Mulej kien kuljum iżid 
lill-knisja dawk li jkunu salvati. 

3 Issa Pietru u Ġwanni telgħu flimkien 
fit-tempju waqt is-siegħa tat-talb, billi 
kienu d-disgħa. 

2 U kienu qegħdin iġorru wieħed raġel 
zopp minn ġuf ommu, li kienu jqiegħdu 
kuljum ħdejn il-bieb tat-tempju, li jgħidulu 
s-Sabiħ, biex jitlob il-karità lil dawk li 
kienu jidħlu fit- stempju; 

3 Dan, malli ra 'l Pietru u 'l- Ġwanni sa 
jidħlu fit-tempju, talabhom il-karità. 

4 U Pietru, ma' Ġwanni, iffissa għaj- 
nejh fuqu, u qal: Ħares lejna. 

5 U dak qagħad iħares lejhom, jistenna 
li jaqla' xi ħaġa minn għandhom. 

6 Imbagħad Pietru qal: Fidda u deheb 
m'għandix; iżda dak li għandi nagħti- 
hulek: F'isem Ġesu Kristu ta' Nażaret 
qum u imxi. 

qabdu minn idu l-leminija, u 
qajmu: u minnufih riġlejh u l-għadam 
ta' l-egħkiesi ssaħħu. 

8 U dak filli qabeż u waqaf, u mexa, u 
daħal magħhom fit-tempju, jimxi, u jaq- 
beż, u jfaħħar 'l Alla; 

9 U l-poplu kollu rah jimxi, u jfaħħar 'l 
Alla: 

10 U għarfu li kien dak li kien joqgħod 
bil-qiegħda ħdejn il-bieb is-Sabiħ tat- 
tempju jitlob il-karità: u mtlew bil-għaġeb, 
u nbelgħu b'dak li kien ġralu. 

11 U kif ir-raġel ZOpp li kien imfejjaq 
kien imqabbad ma' Pietru u Gwanni, 
il-poplu kollu ġera lejhom fil-portku, hi 
jgħidulu ta' Salamun, mistagħġeb wisq. 

12 U meta Pietru ra dan, wieġeb lill- 


poplu: Ja rġiel ta' Iżrael, għaliex tistagħ- 
ġbu b'dan 2 Jew għaliex għajnejkom fuqna, 
bħalkieku bil-qawwa u l-qdusija tagħna 
għamilna lil dar-raġel jimxi? 

13 Alla t'Abraham, u ta’ Iżakk, u ta' 
Ġakobb, Alla ta? missirijietna, igglorifika 
lil Ibnu 'Ġesu; dak li intom ittradejtu, u 
ċħadtu quddiem Pilatu, meta dan kien 
qatagħha li jeħilsu. 

4 Iżda intom ċħadtu 'l Qaddis u 
lae u tlabtu li jingħatalkom qattiel; 

15 U qtiltu l-Prinċep tal-ħajja, li Alla 
rxoxta mill-imwiet; u ta' dan aħna 


xhud. 

16 U bil-fidi fl-isem tiegħu, dar-raġel, 
li intom tarawh u tafuh, kien imsaħħaħ 
bl-isem tiegħu: iva, il-fidi li għandna bih, 
tat lil dar-raġel din is-saħħa kollha, 
quddiemkom ilkoll. 

17 U issa, l-aħwa, jiena naf li għamiltu 
dan mill-injoranza, kif għamlu wkoll il- 
kbarat tagħkom. 

18 Imma dawk il-ħwejjeġ, li Alla minn 
qabel wera b'fomm il-profeti kollha 
tiegħu, illi Kristu kellu jbati, hu hekk 
ġagħal li jseħħu. 

9 Indmu mela, u ikkonvertu, biex 
dnubietkom jitħassru, meta jasal żmien 
il-mistrieħ minn quddiem il-Mulej; 

20 U jibgħat 'il Ġesu Kristu, li kien 
imxandar lilkom minn qabel: 

21 Li s-sema għandu jilqgħu sa żmien 
it-tiġdid ta' kollox, li qal Alla b'fomm il- 
profeti qaddisa kollha tiegħu minn mindu 
bdiet id-dinja. 

Għax Mosċ tassew qal lill-missirijiet : 
Il-Mulej Alla tagħkom iqajmilkom profeta 
minn ħutkom, bħali; isimgħuh f'kulma 
jgħidilkom. 

23 U għad jiġri, li kull ruħ, li ma tismax 
lil dak il-profeta, tinqered minn fost il- 
poplu. 

24 Iva, u l-profeti kollha minn Samwel 
u dawk li ġew wara, dawk kollha li 
tkellmu, ħabbru wkoll dawn il-jiem. 

25 Intom ulied il- profeti, u wlied il- 
għaqda li għamel Alla ma' missirijietkom, 
meta qal 'l Abraham: U jitbierku f'ismek 
it-tribujiet kollha ta' l-art. 

26 Għalikom l-ewwel Alla qajjem 'l 
Ibnu Ġesu, u bagħtu biex iberikkom, u 
jdawwar lil kull wieħed minnkom mill- 
ħażen tiegħu. 


U huma u jkellmu lill-poplu, il- 
qassisin, u l-kaptan tat-tempju, u 
s-Sadduqin, ġew fuqhom, 

2 Imdejqin għax kienu jgħallmu lill- 
poplu, u jxandru f' Ġesu l-qawmien mill- 
imwiet. 

3 U middew idejhom fuqhom, u żam- 
mewhom il-ħabs sal-għada: għax issa kien 
filgħaxija. 

4 Madankollu ħafna minnhom li sem- 

għu l-kelma emmnu; u l-għadd tar-rġiel 
kien madwar ħamest elef. 

5. U ġara l-għada, illi l-kbarat, u x-xjuħ, 
u l-iskribi tagħhom, 

„6 U Anna l-qassis il-kbir, u Qajfas, u 
Gwanni, u Alessandru, u dawk kollha li 
kienu jiġu mill-qassis il-kbir, inġemgħu 
flimkien f'Ġerusalem. 

7 U meta qegħduhom fin-nofs, staq- 
sewhom: B'liema setgħa, jew f'liema isem, 
għamiltu dan intom? 

8 Imbagħad Pietru, mimli bl-Ispirtu 
s-Santu, qalilhom: Ja kbarat tal-poplu, u 
xjuħ ta' Iżrael. 

9 Jekk aħna llum mistħarrġin fuq il-ġid 
magħmul lir-raġel bla saħħa, li bih kien 
imfejjaq; 

10 Ħa jkun magħruf lilkom ilkoll, u 
lill-poplu kollu ta’ Iżrael, li bl-isem ta’ 
Gesù Kristu ta’ Nażaret, li intom sallabtu, 
u li Alla qajmu mill-imwiet, bih dar-raġel 
qiegħed hawn quddiemkom qawwi u sħiħ. 

ll Dan hu l-ġebla li intom il-bennejja 
warrabtu, u li saret ras il-għareb. 

12 U lanqas f'ħadd ieħor mhemm 
salvazzjoni: għax mhemm ebda isem 
ieħor taħt is-sema moghti fost il-bnedmin, 
li bih nistgħu nkunu salvati. 

13 Issa meta raw il-qlubija ta' Pietru u 
ta' Gwanni, u ndunaw li kienu nies bla 
għerf u bla tagħlim, stagħġbu; u għarfu- 
hom li kienu ma' Ġesu. 

14 U billi raw ir-raġel imfejjaq qiegħed 
magħhom, ma setgħu jgħidu xejn kontra. 

15 Iżda wara li ġagħluhom joħorġu 
mill-kunsill, tkellmu bejniethom, 

. 16 Billi qalu: X'nagħmlu b'dawn ir- 
rġiel? Għax li tassew miraklu magħruf sar 
bihom jidher lil dawk kollha li jgħammru 
f'Gerusalem; u ma nistgħux niċħduh. 

17 Imma biex dan ma jixteridx aktar 
qalb il-poplu, ħa nhedduhom bis-sħiħ, 
biex ma jkellmu ebda bniedem f'dan l- 
isem. 

18 U għajtulhom, u ordnawlhom biex 
ma jitkellmu xejn, u lanqas igħallmu 
f'isem Ġesu. , 

19 Iżda Pietru u Ġwanni wieġbu, u 
qalulhom: Jekk hux sewwa quddiem Alla 
li nisimgħu minnkom aktar milli minn 
Alla, aqtgħu intom. 

20 Għax aħna ma nistgħux ma nitkell- 
mux fuq dak li rajna u smajna. 

21 Għalhekk wara li reġgħu hedduhom, 
ħallewhom imorru, għax ma sabu xejn 
fiex jikkastigawhom, minħabba l-poplu: 
għax kulħadd igglorifika 'l Alla għal li 
ġara. 

22 Għax ir-raġel li fuqu sar il-miraklu 
tal-fejqan kellu aktar minn erbgħin sena. 

2 wara li ntelqu, marru għand 
sħabhom, u għarrfuhom b'kulma qalul- 
hom il-qassisin il-kbar u x-xjuħ. 

2 meta semgħu dan, għollew 
leħinhom għalenija lejn Alla, u qalu: 


Mulej, int Alla, H għamilt is-sema, u l-art, 
u l-baħar, u kulma fihom: 

25 Int li b'fomm David qaddej tiegħek 
għidt: Il-għala għadbu l-pagani, u l-popli 
ħasbu ħsibijiet fiergħa 2 

6 U qamu s-slaten ta' l-art, u l-kbarat 
inġemgħu flimkien kontra l-Mulej, u 
kontra l-Kristu tiegħu. 

27 Għaliex tabilħaqq inġemgħu flim- 
kien kontra t-tifel qaddis tiegħek Ġesu, li 
int dlikt, sew Erodi u kemm Pilatu, mal- 
Gentili u l-poplu ta' Iżrael. 

28 Biex jagħmlu kulma idejk u l-fehma 
tiegħek qatgħu minn qabel li għandu 
jsir. 

29 U issa, Mulej, ħares lejn it-tehdid 
tagħhom: u agħti lill-qaddejja tiegħek, li 
jitkellmu kelmtek bil-qlubija kollha, 

30 Billi tmidd idek biex tfejjaq; u jsiru 
egħliem, u egħġubijiet, f'isem it-tifel 
qaddis tiegħek Ġesu. 

31 U wara li talbu, theżheż il-post fejn 
kienu miġmugħin flimkien; u kollha 
mtlew bl-Ispirtu s-Santu, u tkellmu l- 
kelma t'Alla bil-qlubija. 

32 U l-kotra ta' dawk li emmnu kienu 
qalb waħda u ruħ waħda: u lanqas ħadd 
minnhom ma qal li ħaġa milli għandu hi 
tiegħu; iżda kellhom kollox ta' kulħadd. 

3 b'qawwa kbira l-appostli taw 
ix-xhieda tagħhom fuq il-qawmien tal- 
ent Ġesu: u grazzja kienet fuqhom 
ilkoll. 

34 Lanqas ħadd ma kien hemm fosthom 
li kien fil-bżonn: għax dawk kollha li 
kellhom art jew djar kienu jbigħuhom, u 
jġibu l-prezzijiet tal-ħwejjeġ li nbiegħu, 

35 U jqegħduhom f'riġlejn l-appostli: u 
kien isir tqassim lil kull wieħed skond ma 
kien jinħtieġlu. 

3 Gożċ, imlaqqam Barnaba mill- 
appostli (Ji jfisser, Bin il-Faraġ) Levita, 
minn Ċipru, l 

37 Billi kellu għalqa, biegħha, u ġieb 
il-flus, u qegħidhom f'riġlejn l-appostli. 

5 Iżda wieħed raġel jismu Ħananija, ma’ 
martu Saffira, biegħ qasam, 

2 U żamm biċċa mill-prezz, u martu 
qablet ukoll ma’ dan, u ġieb biċċa waħda, 
u qegħidha f'riġlejn l-appostli. 

3 Iżda Pietru qal: Ħananija, għaliex 
imlielek qalbek ix-xitan biex tigdeb lill- 
Ispirtu s-Santu, u twarrab biċċa mill- 
prezz tal-qasam 7 

4 Kieku baqa' għandek, mhux tiegħek 
kien jibqa’? U wara li nbiegħ, ma kienx 
taħt jeddek2 Għax daħħalt dil-ħaġa 
f'qalbek 7 Mhux lill-bnedmin gdibt, imma 
'l Ala. 

5 U malli Ħananija sama' dal-kliem 
waqa', u ħarġet ruħu: u waqa' biża' kbir 
fuq dawk kollha li semgħu dawn il- 
ħwejjeġ. 

6 U ż-żgħażagħ qamu, u keffnuh, u 
ġarrewh 'il barra, u difnuh. 

7 U kien xi tliet sigħat wara, meta 
martu, li ma kenitx taf x'ġara, daħlet. 

8 U Pietru weġibha: Għidli jekk 
begħtux daqshekk il-qasam7 U qalet: 
Iva, daqshekk. 

9 Imbagħad Pietru qalilha: Il-għala 
ftehimtu bejnietkom biex iġġarrbu l- 
Ispirtu tal-Mulej? Ara, riġlejn dawk li 
difnu 'l żewġek qegħdin fil-bieb, u sa 
jġorruk 'il barra. 

10 U minnufih waqgħet f'riġlejh, u 
ruħha ħarġet: u ż-żgħażagħ daħlu, u 
sabuha mejta, u wara ġarrewha 'l barra, 
u difnuha ħdejn żewġha. 

11 U waqa’ biża' kbir fuq il-knisja 
kollha, u fuq dawk kollha li semgħu 
b'dawn il-ħwejjeġ. 

12 U b'idejn l-appostli saru ħafna 
egħliem u egħġubijiet fost il-poplu; (u 
kienu jkunu ikoll għalenija taħt il-portku 
ta' Salamun. 

13 Iżda mill-oħrajn ħadd ma kellu l- 
ħila jingħaqad magħhom: imma l-poplu 
kien ifaħħarhom. 

14 U dawk li jemmnu kienu dejjem 
jiżdiedu lill- .Melej, ġemgħat sew ta' rġiel u 
kemm ta’ nisa.) 

15 Hekk li kienu jġibu l-morda fit- 
toroq, u jqegħduhom fuq il-firxa u l- 
imtieraħ, biex għallinqas id-dell ta' Pietru, 
huu għaddej, idellel 'il xi ħadd minnhom. 

l hemm ġew ukoll, ġemgħat ta? nies 
mill-ibliet ta' madwar Gerusalem, iġibu 
nies morda, u lil dawk li kienu maħkumin 
mill-ispirti mniġġsa: u kienu jfiequ kollha. 

17 Imbagħad il-qassis il-kbir qam, u 
dawk kollha li kienu miegħu, (jiġifieri s- 
setta tas-Sadduqin,) u mtlew bil-għira. 

18 U meddew idejhom fuq l-appostli, u 
tefgħuhom fil-ħabs tal-poplu. 

19 Imma l-anġlu tal-Mulej bil-lejl fetaħ 
il-bwieb tal-ħabs, u ħariġhom barra, u qal: 

20 Morru, qumu u għidu fit-tempju lill- 
poplu l- kliem kollu ta' dil- ħajja. 

21 U malli semgħu dan, daħlu fit- 
tempju kmieni filgħodu, u għallmu. Iżda 
ġie l-qassis il-kbir, u dawk li kienu miegħu, 
u laqqgħu l-kunsill, u s-senat kollu ta' 
wlied Iżrael, u bagħtu jġibuhom mill- 
ħabs. 

22 Iżda meta l-għases ġew, u ma sabu- 
homx il-ħabs, marru lura, u taw l-aħbar, 

23 Billi qalu: Tassew li sibna l-ħabs 
magħluq tajjeb, u l-għases qegħdin 
quddiem il-bwieb: iżda meta ftaħna, ma 
sibna l-ħadd ġewwa. 

24 Issa meta l-qassis il-kbir u l-kaptan 
tat-tempju, u l-kbarat tal-qassisin semgħu 
dawn il-ħwejjeġ, bdew jitħassbu fuqhom, 
x'sata' kien dan. 

25 Imbagħad ġie wieħed igħid: Ara, ir- 
rġiel li tfajtu l-ħabs qegħdin fit-tempju, u 
jgħallmu lill-poplu. 


26 Imbagħad mar il-kaptan mal- 
għases, u ġiebhom mhux bis-saħħa: għax 
kienu jibżgħu li jitħaġġru mill-poplu. 

27 U meta ġibuhom, qegħduhom qud- 
diem il-kunsill: u l-qassis il-kbir staqsie- 
hom: 

28 Billi qal: Aħna ma wissejniekomx 
bis-sħiħ biex ma tgħallmux f'dan l-isem? u, 
ara, intom imlejtu 'l Gerusalem bit- 
tagħlim tagħkom, u tridu ġġibu fuqna d- 
demm ta' dal-bniedem. 

29 Wieġbu Pietru u l-appostli l-oħra, 
u qalu: Aħna għandna nisimgħu minn 
Alla aktar milli mill-bnedmin. 

30 Alla ta' missirijietna qajjem 'il 

esti, li intom qtiltuh u dendiltuh ma’ 
għuda. 

31 Lil dan Alla għollieh bil-leminija 
tiegħu, biex ikun Prinċep u Salvatur, biex 
jagħti 'l Iżrael l-indiema, u l-maħfra tad- 
dnubiet. 

32 U aħna xhud tiegħu ta' dawn il- 
ħwejjeġ; u hekk hu wkoll l-Ispirtu s-Santu, 
li Alla ta lil dawk li jisimgħu minnu. 

33 Meta semgħu dan, intlaqtu fil- 
laħam il-ħaj, u ftiehmu li joqtluhom. 

34 Imbagħad qam fil-kunsill wieħed 
Fariżew, jismu Gamaljel, duttur tal-liġi, u 
mweġġah mill-poplu kollu, u ordna li 
joħorġu għal ftit l-appostli; 

..35 U qalilhom: Ja rġiel ta' Iżrael, 
iftħu għajnejkom x'sa tagħmlu lil dawn 
ir-rġiel. 

36 Għax qabel dawn il-jiem qam 
Tewdas, jiftaħar li hu xi ħadd; u ssieħbu 
miegħu xi erba' mitt ruħ, u nqatel; u dawk 
kollha li kienu jisimgħu minnu xterdu, u 
nġiebu fix-xejn. 

37 Wara dar-raġel deher Ġuda mill- 
Galilija, fi żmien il-għadd tan-nies, u ġibed 
ħafna nies għal warajh: dan ukoll inqered; 
u dawk kollha li kienu jisimgħu minnu, 
xterdu. 

38 U issa ngħidilkom: Warrbu minn 
dawn ir-rġiel, erħulhom: għax jekk dal- 
ħsieb jew dax-xogħol ġejjin mill-bnedmin, 
jisfgħu fix-xejn: 

39 Iżda jekk ġejjin minn Alla, intom 
ma tistgħux teqerduhom; li ma tidhrux li 
qegħdin teħduha m'Alla. 

40 U qablu miegħu: u meta sejħu lill- 
appostli, u sawtuhom, ordnawlhom biex 
ma jitkellmux f'isem Gesù, u rħewlhom 
imorru. 

41 U huma telqu minn quddiem il- 
kunsill, ferħanin għax kienu miżmumin li 
kien jistħoqqilhom illi jbatu l-għajb għal 
ismu. 

42 U kuljum fit-tempju, u f'kull dar, 
ma kinux jehdew igħallmu, u jxandru 'l 
esu Kristu. 


6 


U f'dawk il-jiem, meta l-għadd tad- 
dixxipli kotor, qam xi tgergir mill- 

Griegi kontra l-Lhud, għax in-nisa romol 
tagħhom ma kinux imfittxin fil-ħedma ta' 
kuljum. 

2 Imbagħad it-tnax sejħu l-ġemgħa 
tad-dixxipli lejhom, u qalulhom: Mhux 
sewwa li aħna nħallu l-kelma t'Alla, u 
naqdu fl-imwejjed. 

3 Għalhekk, l-aħwa, agħżlu fostkom 
sebat irġiel li għandhom isem tajjeb, mim- 
lijin bl-Ispirtu s-Santu u bil-għerf, li aħna 
nistgħu nqabbduhom b'dax-xogħol. 

4 Iżda aħna nagħtu ruħna kuljum għat- 
talb, u għall-ministeru tal-kelma. 

5 U dal-kliem għoġob lill-ġemgħa 
kollha: u għażlu 'l Stiefnu, raġel mimli 
bil-fidi u bl-Ispirtu s-Santu, u 'l Filippu, 
u 'l Prokoru, u 'l Nikanor, u 'l Timon, u 
'l Parmenas, u 'l Nikolas prożelitu minn 
Antijokija: 

6 U qegħduhom quddiem l-appostli: u 
wara li talbu, qiegħdu jdejhom fuqhom, 

7 U l-kelma t'Alla żdiedet, u l-għadd 
tad-dixxipli kotor f'Ġerusalem; u kotra 
kbira ta' qassisin qagħdet għall-fidi. 

8 U Stiefnu, mimli fidi u qawwa, 
għamel egħġubijiet kbar u mirakli qalb il- 
poplu. 

.9 Imbagħad nqalgħu x'uħud minn tas- 
sinagoga, li jgħidulha s-sinagoga tal- 
Libertini, u tal-Qirenin, u ta' l-Alessand- 
rini, u ta' dawk li kienu miċ-Ċiliċja u mill- 
Asja, jeħduha ma' Stiefnu. 

10 U ma kinux jistgħu jiegfu lill-għerf 
u l-ispirtu li bihom kien jitkellem. 

ll Imbagħad ġiegħlu xi rġiel jixhdu 
falz, billi qalu: Smajnieh igħid kliem ta' 
dagha kontra Mosċ, u kontra Alla. 

2 U qajmu l-poplu, u x-xjuħ, u l- 
iskribi, u ġew fuqu, u qabduh, u ġibuh fil- 
kunsill, 

13 U ġiebu xhud foloz, li qalu: Dar- 
raġel ma jehdiex jitkellem kliem ta' dagħa 
kontra dal-post imqaddes, u l-liġi: — 

14 Għax smajnieh igħid, li dan Ġesu 
ta' Nażaret iġarraf dal-post, u jbiddel id- 
drawwiet li tana Mosċ. 

15 U dawk kollha li kienu bil-qiegħda 
fil-kunsill, huma u jħarsu lejh, raw wiċċu 
donnu t'anġlu. 


Imbagħad qal il-qassis il-kbir: Huma 
hekk dawn il-ħwejjeġ 7 
2 U wieġeb: Rġiel, aħwa, u missirijiet, 
isimgħu: Alla tal-glorja deher lil missierna 
Abraham, meta kien fil-Mesopotamja, 
qabel ma għammar f'Ħaran, 
3 U qallu: Oħroġ minn artek, u minn 
qrabatek, u ejja f'art li sa nurik. 
4 Imbagħad ħareġ minn art il-Kaldin, 
u għammar f'Ħaran: u minn hemm, meta 
missieru miet, ġiebu f'din l-art, li fiha 
intom issa tgħammru. 
5 U ma tah ebda wirt fiha; 


le, lanqas 
daqs kemm imidd siequ i 


fuqha: iżda 


wiegħed li jagħtuhielu bħala tiegħu, u lil 
nislu warajh, għalkemm kien għad ma 
kellu ebda iben. 

6 U hekk kellmu Alla: Li nislu jgħam- 
mar f'art barranija; u jeħduhom fil-jasar, 
u jaħqruhom għal erba' mitt sena. 

7 U nagħmel ħaqq mill-ġens li jkunu 
mjassrin minnu, qal Alla: u wara dan 
joħorġu, u jagħtuni qima f'dan il-post. 

U tah ir-rabta taċ-ċirkonċiżjoni: u 
hekk Abraham nissel 'l Iżakk, u għamillu 
ċ-ċirkonċiżjoni fit-tmien jum; u Iżakk 
nissel 'il Gakobb; u Ġakobb nissel lit- 
tnax-il patrijarka. 

9 U l-patrijarki, imqanqlin mill-għira, 
biegħu 'l Ġużepp fl-Eġittu: iżda Alla kien 
miegħu, 

10 U ħelsu mill-għali kollu tiegħu, u 
tah grazzja u għerf quddiem Fargħun 
sultan ta' l-Eġittu; u dan għamlu gvernatur 
ta' l-Eġittu u ta' daru kollha. 

11 Issa ġie l-għaks fuq l-art kollha ta' 
l-Eġittu u ta' Kangħan, u għali kbir: u ma 
sabux ikel missirijietna. 

Jmma meta Ġakobb sama' li kien 
hemm il-qamħ fl-Eġittu, bagħat l-ewwel 
lil missirijietna. a 

13 U t-tieni darba Ġużepp intgħaraf 
minn ħutu; u qrabat Ġużepp intgħarfu 
minn Fargħun. 

14 Imbagħad bagħat Ġużepp isejjaħ 
għandu 'l Ġakobb missieru, u l-qrabatu 
kollha, ħamsa u sebgħin ruħ. 

15 U niżel Ġakobb l-Eġittu, u miet, hu, 
u missirijietna, 

6 U kienu meħudin Sikem, u tqiegħdu 
fil-qabar li kien xtara Abraham b'somma 
flus minn għand ulied Ħemor, missier 
Sikem. 

17 Iżda meta qorob iż-żmien tal- 
wegħda, li Alla kien ħalef 'l Abraham, il- 
poplu kiber u kotor fl-Eġittu, 

18 Sama tala' sultan ieħor, li ma kienx 
jaf 'il Ġużepp. 

19 Dan ħadem bil-ħżunija ma' niesna, 
u mexa ħażin ma' missirijietna, biex 
iġegħilhom jarmu t-trabi tagħhom, ħalli 
ma jibqgħux ħajjin. 

20 F'dak iż-żmien twieled Mosċ, u kien 
sabiħ wisq, u trabba f'dar missieru għal 
tliet xhur: 

21 U meta kien mitfugħ barra, bint 
Fargħun refgħetu, u rabbietu bħal binha 
stess. 

22 U Mosè kien imgħallem f'kull għerf 
ta' l-Eġizzjani, u kien qawwi fil-kliem u 
fl-egħmil. 

23 U meta għalaq erbgħin sena, tatu 
qalbu li jżur lil ħutu wlied Iżrael. 

U meta ra wieħed minnhom jin- 
ħaqar, qabeż għalih, u tħallas mill- 
Eġizzjan li kien jaħqru, u qatlu. 

25 Għax hu ħaseb li ħutu kienu fehmu 
kif Alla kien sa jagħtihom il-ħelsien 
b'idejh: imma ma fehmux. 

26 U l-għada deher fuqhom waqt li 
kienu jiġġieldu, u ried isewwihom, billi 
qal: Rġiel, intom aħwa; għax tagħmlu 
d-deni lil xulxin 2 

27 Iżda dak li kien jagħmel id-deni lil 


ġaru tefgħu 'l hemm, billi qallu: Min 
għamlek ħakem u mħallef fuqna 2 
28 Jaqaw trid toqtolni, bħal ma 


għamilt ilbieraħ lill-Eġizzjan 2 

29 Imbagħad ħarab Mosċ għal dal- 
kliem, u kien barrani f'art Madjan, fejn 
kellu żewġt itfal. 

0 U meta għaddew erbgħin sena, 
deherlu anġlu fid-deżert tal-muntanja 
Sinaj, fin-nar ta' ħoġġieġa tal-għolliq. 

31 Xħin Mosċ raha, stagħġeb bid- 
dehra: u hu u riesaq biex iħares lejha, 
ġie leħen il-Mulej, 

32 Igħid: Jien Alla ta' missirijietek, 
Alla t'Abraham, u Alla ta' Iżakk, u Alla 
ta' Gakobb. Imbagħad triegħed Mosċ, u 
ma kellux ħila jħares. 

33 Imbagħad qallu l-Mulej: Neħħi 
l-qorq minn riġlejk: għax il-post fejn 
qiegħed hu art imqaddsa. 

34 Jien rajt, jien rajt it-tbatija tal-poplu 
tiegħi li hu fl-Eġittu, u smajt il-krib tiegħu, 
u nżilt biex neħlishom. U issa ejja, biex 
nibgħatek l-Eġittu. 

35 Dan Mosè, li ċaħduh, billi qalulu: 
Minn għamlek ħakem u mħallef2 hu dak 
stess li Alla bagħat biex ikun ħakem u 
ħellies b'id l-anġlu li deherlu fil-għolliq. 

36 Hu li ħariġhom, wara li kien għamel 
egħġubijiet u egħliem fl-art ta' l-Eġittu, u 
fil-baħar l-Aħmar, u fid-deżert għal 
erbgħin sena. 

37 Dan hu dak Mosè, li qal lil ulied 
Iżrael: Profeta jqajmilkom il-Mulej 
Alla tagħkom minn fost ħutkom, bħali; 
lilu jsimgħu. 

38 Dan hu dak, li kien fil-ġemgħa fid- 
deżert ma' l-anġlu li kellmu fuq il-muntan- 
ja Sinaj, u ma' missirijietna: li laqa' l- 
orakli tal-ħajja biex jagħtihomina: 

39 U li minnu missirijietna ma ridux 
jisimgħu, iżda warrbuh minnhom, u 
b'qalbhom reġgħu lejn l-Eġittu, 

40 Billi qalu 'l Arun: Agħmlilna allat 
biex jimxu quddiemna: għax dan Mosċ, li 
ħariġna mill-art ta' l-Eġittu, ma nafux 
x'sar minnu. 

41 U għamlu għoġol f'dawn il-jiem, u 
offrew sagrifiċċju lill-idolu, u ferħu 
b'egħmil idejhom. 

42 Imbagħad Alla dar minnhom u 
telaqhom għall-qima tal-qtajja tas-sema; 
kif inhu miktub fil-ktieb tal-profeti: Ja dar 
Iżrael, jaqaw offrejtuli intom bhejjem 
maqtula u sagrifiċċji tul erbgħin sena fid- 
deżert? 

43 Iva, intom erfajtu l-għarix ta’ 
Molok, u l-kewkba t'alla tagħkom Refan, 
xbihat li għamiltu biex tqimuhom, u jien 
inġorrkom 'il hemm minn Babel. 


44 Missirijietna kellhom il-għarix tax- 
xhieda fid-deżert, bħal ma kien ordna, hu 
u jkellem 'il Mosè, biex jagħmlu skond ix- 
xbieha li kien ra. 

45 Li wkoll missirijietna li ġew wara 
daħħlu ma’ Ġożwċ fl-art tal-Ġentili, li 
Alla keċċa minn quddiem wiċċ missirijiet- 
na, sa żmien David; 

46 Li sab grazzja quddiem Alla, u xtaq 
li jsib agħmara għal Alla ta' Ġakobb. 

47 Iżda Salamun bnielu dar. 

48 Iżda Alla l-Għoli ma jgħammarx 


f'tempji magħmulin bl-idejn; bħal ma 
jgħid il-profeta: 
49 Is-sema hu t-tron tiegħi, u l-art 


mirfes riġlejja: liema dar tibnuli 2 igħid il- 
Mulej: jew liema hu l-lok tal-mistrieħ 
tiegħi 2 

50 Mhux idi li għamlet dawn il-ħwejjeġ 
kollha 7 

51 Ja qlub iebsa, u qlub u widnejn bla 
ċirkonċiżjoni, intom dejjem iżżommu 
iebes lill-Ispirtu s-Santu: kif għamlu 
missirijietkom, hekk tagħmlu intom. 

52 Liema hu mill-profeti li ma ipperseg- 
witawhx missirijietkom? U huma qatlu lil 
dawk li ħabbru il-miġja tal-Gust; li 
tiegħu intom issa sirtu tradituri u qattiela: 

53 Intom li ħadtu l-liġi kif intgħatat 
mill-anġli, u ma ħaristuhiex. 

54 Malli semgħu dawn. il-ħwejjeġ, 
ħassew qalbhom minfuda, u bdew 
igħażgħżu snienhom għalih. 

55 Imma hu, billi kien mimli bl-Ispirtu 
s-Santu, sammar ghajnejh fis-sema, u ra 


l-glorja t'Alla, u Ġesu wieqaf fil- 
leminija t'Alla, 
56 U qal: Ara, qiegħed nara s-smew- 


wiet miftuħa, u 'l Bin il-bniedem wieqaf 
fil-leminija t'Alla. 

57 Imbagħad għajtu b'leħen għoli, u 
saddew widnejhom, u ġrew fuqu b'fehma 
waħda, 

58 U tefgħuh barra mill-belt, u ħaġ- 
gruh: u x-xhud qiegħdu lbieshom f'riglejn 
żagħżugħ, li kien jismu Sawl. 

59 U huma ħaġġru 'l Stiefnu, li kien 
isejjaħ 'l Alla, u jgħid: Mulej Gesù, ilqa’ 
l-ispirtu tiegħi. 

0 U qagħad għarkobbtejh, u għajjat 
b'leħen għoli: Mulej, la tgħoddulhomx 
dan id-dnub. U malli qal dan, raqad. 

8 U Sawl kien jaqbel mal-qtil tiegħu. U 

kien hemm f'dak iż-żmien persekuzz- 
joni kbira kontra l-knisja li kienet f' 
Gerusalem; u kienu kollha mxerrdin fl- 
artijiet tal-Lhudija u s-Samarija, barra 
mill-appostli. 

2 U rġiel twajba ħadu 'l Stiefnu biex 
jidfnuh, u għamlu biki kbir fuqu. 

3 Imma Sawl kien iħarbat il-knisja, 
billi kien jidħol f'kull dar, u jkarkar rġiel u 
nisa, u jitfagħhom fil-ħabs. 

4 Dawk mela li kienu xterdu kienu 
jmorru kullimkien ixandru l-kelma. 

5 Imbagħad Filippu niżel fil-belt tas- 
Samarija, u xandrilhom 'il Kristu. 

6 U l-poplu b'fehma waħda ta widen 
għal dak li Filippu kien igħid, billi kien 
jisma' u jara l-mirakli li kien jagħmel. 

7 Għax spirti mniġġsa, igħajtu b'leħen 
qawwi, kienu joħorġu minn ħafna li kienu 
fihom: u ħafna mifluġin, u zopop, kienu 
mfejqa. 

8 U kien hemm ferħ kbir f'dik il-belt. 

9 Imma kien hemm raġel, jismu Xmun, 
li żmien qabel fl-istess belt kien jagħmel is- 
sħarijiet, u jsaħħar in-nies tas-Samarija, 
billi kien igħid li kien xi ħaġa kbira: 

10 Lil dan, mill-iżgħar sa l-akbar, 
kollha kienu jagħtuh widen, billi jgħidu: 
Dan ir-raġel hu l-qawwa l-kbira t'Alla. 

l U kienu jisimgħu minnu, għax għal 
żmien twil kien għaġġibhom bis-sħarijiet. 

12 Iżda meta emmnu f'Filippu, li kien 
ixandrilhom ħwejjeġ li għandhom x'jaq- 
smu mas-saltna t'Alla, u l-isem ta? Ġesu 
Kristu, tgħammdu, sew ir-rġiel u kemm 
in-nisa. 

13 Imbagħad Xmun stess emmen ukoll: 
u wara li tgħammed, baqa' ma' Filippu, u 
stagħġeb, billi ra l-mirakli u l-egħliem li 
kienu jsiru. 

14 Issa meta l-appostli li kienu Ġerusa- 
lem semgħu li Samarija laqgħet il-kelma 
t'Alla, bagħtulhom 'il Pietru u °’! Ġwanni: 

Li, meta niżlu, talbu għalihom, biex 
jieħdu l-Ispirtu s-Santu: 

16 (Għax kien għadu ma niżel fuq ebda 
wieħed minnhom: imma biss kienu 
mgħammdin fl-isem tal-Mulej Ġesu.) 

17 Imbagħad qiegħdu idejhom fuq- 
hom, u ħadu l-Ispirtu s-Santu. 

18 U meta Xmun ra li l-Ispirtu s-Santu 
kien jintgħata bit-tqegħid ta' idejn l- 
appostli, offrielhom il-flus, 

19 Billi qal: Agħtuni wkoll din is- 
setgħa, li fuq kull min inqiegħdlu idejja, 
jieħu l-Ispirtu s-Santu. 

20 Iżda Pietru qallu: Ħa jintilfu flusek 
miegħek, għax ħsibt li l-għotja t'Alla 
tista' tinxtara bil-flus. 

21 Intla għandek sehem u lanqas qsim 
f'dil-ħaġa: għax qalbek mhix sewwa qud- 
diem Alla. 

22 Indem mela minn dal-ħażen tiegħek, 
u itlob 'l Alla, biex forsi l-ħsieb ta? qalbek 
jinħafirlek. 

23 Għax jien nara li int qiegħed fl- 
imrar tal-morr, u fir-rbat tal-ħażen. 

24 Imbagħad wieġeb Xmun, u qal: 
Itolbu intom għalija lill-Mulej, biex ma 
jiġrili xejn milli għidtu. 

huma, wara li xehdu u xandru l- 
kelma tal-Mulej, reġgħu lura lejn Ġerusa- 
lem, u xandru l-evanġelju f'ħafna rħula 
tas-Sa maritani. 

26 U tal-Mulej 


l-anġlu kellem 'il 


Filippu, billi qal: Qum, u mur lejn in-nofs- 
inhar fit-triq li tinżel minn Ġerusalem għal 
Gaża, li hi mwarrba. 

27 U qam u telaq: u, ara, wieħed mill- 
Etjopja, ewnuku ta' setgħa kbira taħt 
Kandaka sultana ta' l-Etjopin, li kien fuq 
it-teżor kollu tagħha, u kien ġie Ġerusa- 
lem biex jagħti qima, 

28 Kien sejjer lura, bil-qiegħda fuq 
il-karru tiegħu, jaqra l-profeta Isaija. 

29 Imbagħad qal l-Ispirtu 'l Filippu: 
Ersaq, u aqbad ma' dal-karru. 

30 U Filippu ġera lejh, u semgħu jaqra 
l-profeta Isaija, u qallu: Tifhem dak li 
qiegħed taqra 2 

31 U qal: Kif nista', jekk xi ħadd ma 
jmexxinix7 U talab 'il Filippu biex jirkeb 
u joqgħod ħdejh. 

32 Il-biċċa ta' l-iskrittura li kien jaqra 
kienet din: Bħal nagħġa ttieħed għall- 
qatla; u bħal ħaruf bla leħen quddiem 
minn iġiżżu, hekk hu ma fetaħx fommu: 

33 Fl-umiljazzjoni tiegħu l-ħaqq tiegħu 
nċaħad: min qatt jista' jfisser nislu 7 għax 
ħajtu neħħewlu mill-art. 

4 U l-ewnuku wieġeb 'il Filippu, u 
qal: Insaqsik: Fuq min qiegħed igħid dan 
il-profeta? fuqu nnifsu jew fuq ħadd- 
ieħor ? 

35 Imbagħad Filippu fetaħ fommu, u 
beda minn dik l-iskrittura, u xandarlu 'l 

esu. 

36 U huma u sejrin fit-triq, ġew fejn 
kien hemm l-ilma: u qal l-ewnuku: Ara, 
hawn l-ilma; x'inhu li jżommni li ma 
nitgħammidx 2 

7 U Filippu qal: Jekk temmen b'qal- 
bek kollha, tista'. U wieġeb, u qal: 
Nemmen li Gesu Kristu hu Bin Alla. 

38 U waqqaf il-karru: u niżlu t-tnejn fl- 
ilma, sew Filippu u kemm l-ewnuku; u 
għammdu. 

39 U meta telgħu mill-ilma, l-Ispirtu 
tal-Mulej ħataf 'il Filippu, hekk li l- 
ewnuku ma rahx aktar: u baqa' sejjer 
ferħan għal triqtu. 

40 Iżda Filippu nstab f'Ażot: u hu u 
għaddej, xandar f'kull belt, sa ma wasal 
f'Ċesarija. 


U Sawl, nifsu kollu theddid u qtil 
kontra d-dixxipli tal-Mulej, mar għand 
il-qassis il-kbir, 

2 U talab minn għandu ittri għas- 
sinagoga ta' Damasku, biex jekk isib lil 
x'uħud ta' dat-tagħlim, sew irġiel u kemm 
nisa, iġibhom marbutin f'Ġerusalem. 

3 Ukifkien sejjer, qorob lejn Damasku: 
u f'daqqa waħda idda madwaru dawl mis- 
sema: 

4 U waqa’ fl-art, u sama’ leħen igħidlu: 
Sawl, Sawl, għaliex qiegħed tipperseg- 
witani2 

5 U qal: Minint, Mulej 7 U l-Mulej qal: 

Jien Ġesu li qiegħed tippersegwita: iebes 
għalik li toqmos kontra n-niggieża. 

6 U jirtgħod, u miblugħ qal: Mulej xi 
tridni nagħmel 7 U l-Mulej qallu: Qum, u 
idħol il-belt, u jgħidulek x'għandek tagħ- 
mel. 

7 U l-irġiel li kienu sejrin miegħu waqfu 
mbikkmin, filli semgħu leħen, bla ma raw 
lil ħadd. 

8 U Sawl qam mill-art; u meta għaj- 
nejh infetħu, ma ra 'l ħadd: iżda mexxewh 
minn idu, u daħħluh f'Damasku. 

9 U baaa' tlitt ijiem bla ma jara, u la 
kiel, u lanqas xorob. 

10 U kien hemm Damasku wieħed 
dixxiplu, jismu Ħananija; u l-Mulej qallu 
f'dehra: Ħananija. U dak qal: Ara, hawn 
jien, Mulej. 

11 U l-Mulej qallu: Qum, u mur fit- -triq 
li jgħidulha d- Dritta, u staqsi fid-dar ta' 
Ġuda għal wieħed jismu Sawl, ta' Tarsu: 
għax, ara, qiegħed jitlob, 

2 U ra raġel f'dehra jismu Ħananija 
dieħel, u jqiegħed idu fuqu, biex jieħu d- 
dawl 


awl. 

13 Imbagħad Ħananija wieġeb: Mulej, 
jien smajt mingħand ħafna fuq dar- 
raġel, kemm għamel ħsara lill-qaddisin 
tiegħek f'Ġerusalem: 

14 U hawn għandu s-setgħa minn 
għand il-qassisin il-kbar li jorbot lil dawk 
kollha li jsejħu l-isem tiegħek. 

15 Iżda l-Mulej qallu: Mur: għax 
għodda maħtura. hu dan għalija, biex iġib 
ismi quddiem il-Ġentili, u s-slaten, u wlied 
Iżrael: 

16 Għax jien nurih kemm ħwejjeġ kbar 
jaħtieġlu jbati għal ismi. 

17 U mar Ħananija, u daħal id-dar; u 
hu u jqiegħed idejh fuqu qal: Ħija Sawl, 
il-Mulej Ġesu, li deherlek fit-triq li kont 
ġej minnha, bagħatni, biex tieħu d-dawl, 
u timtela bl-Ispirtu s-Santu. 

18 U minnufih minn għajnejh waqgħu 
bħal qxur: u f'daqqa waħda ħa d-dawl, u 
qam, u tgħammed. 

19 U wara li kiel, ħa saħħtu. Imbagħad 
Sawl dam xi jiem mad-dixxipli li kienu 
Damasku. 

20 U minnufih beda jxandar 'il Kristu 
fis-sinagogi, li hu l-Iben t'Alla. 

Imma dawk kollha li semgħuh 
stagħġbu, u qalu: Dan mhux dak li 
Ġerusalem kien jeqred lil dawk li kienu 
jsejħu dan l-isem, u ġie hawn għalhekk, 
biex jeħodhom marbutin għand il-qassisin 
il-kbar ? 

22 Iżda Sawl żdied iżjed fil-qawwa, u 
ħawwad il-Lhud li kienu jgħammru 
Damasku, billi kien jurihom li dan hu 
tassew Kristu. 


23 U wara li għaddew ħafna jiem, 
il-Lhud ftiehmu bejniethom biex 
joqtluh: 


24 Iżda l-ftehim tagħhom kien magħruf 


minn Sawl. U kienu jgħassu fil-bwieb lejl 
u nhar biex joqtluh. 

25 Imbagħad id-dixxipli ħaduh bil-lejl, 
u niżżluh ġo qoffa mas-sur. 

26 U meta Sawl ġie Ġerusalem, fittex 
li jingħaqad mad-dixxipli: imma kollha 
kienu jibżgħu minnu, u ma kinux jemmnu 
li kien dixxiplu. 

27 Imma Barnaba ħadu, u ġiebu għand 
l-appostli, u qalilhom kif fit-triq kien ra 
l-Mulej, u li kien kellmu, u kif xandar bla 
biża' f'isem il-Mulej Ġesu. 

28 U kien magħhom dieħel u ħiereġ 
Ġerusalem. 

29 U kien jitkellem bla biża' f'isem il- 
Mulej Ġesu, u jitħaddet kontra 'l Griegi: 
iżda huma riedu joqtluh. 

30 U meta l-aħwa kienu jafu, niżżluh 
Ċesarija, u bagħtuh Tarsu. 

31 Imbagħad il-knejjes kellhom is- 
sliem fil-Lhudija kollha, u fil-Galilija, u 
fis-Samarija, u għaddew 'il quddiem; u 
mmexxija fil-biża' tal-Mulej, u bil-hena ta' 
l-Ispirtu s-Santu, tkattru. 

32 U ġara, illi hu u għaddej mill- 
inħawi kollha, Pietru niżel ukoll għand il- 
qaddisin li kienu joqogħdu Lidda. 

3 U hemm sab raġel jismu Enea, li 
kien ilu tmien snin mixħut fuq sodda, u 
kien paralitiku. 

34 U qallu Pietru: Enea, Ġesu Kristu 
fejqek; qum, u agħmel il-friex. U dak qam 
minnufih. 

35 U rawh dawk kollha li kienu 
jgħammru Lidda u Saron, u daru lejn il- 
Mulej. 

36 lissa f'Ġaffa kien hemm dixxipla 
jisimha Tabita, li mfissra tingħad 
Għażżiela: din il-mara kienet mimlija 
b'egħmejjel tajba u b'karità li kienet 
tagħmel. 

37 U ġara f'dawk il-jiem, illi mardet, u 
mietet: u wara li ħasluha, qegħduha 
f'għorfa. 

38 U billi Lidda kienet qrib Ġaffa, u d- 
dixxipli semgħu li Pietru kien hemm, 
bagħtulu żewġt irġiel, jitolbuh li ma 
jdumx ma jiġi għandhom. 

39 Imbagħad Pietru qam u mar magħ- 
hom. Meta wasal, tellgħuh fil-għorfa: u 
daru miegħu n-nisa romol kollha jibku, u 
juruh l-ilbiesi u l-imnatar li l-Għażżiela 
kienet tagħmel, meta kienet magħhom. 

40 Iżda Pietru ħariġhom ilkoll barra, u 
qagħad għarkobbtejh, u talab: u hu u jdur 
lejn il-ġisem, qal: Tabita, qum. U hija 


fetħet għajnejha: u xħin rat 'il Pietru, 
qamet bil-wieqfa. 
41 U taha idu, u qajjimha, u xħin 


sejjaħ il-qaddisin u r-romol, ġiebha qud- 
diemhom ħajja. 

42 U dan sar magħruf f'Ġaffa kollha; 
u ħafna emmnu fil-Mulej. 

43 U ġara, illi dam ħafna jiem f'Ġaffa 
ma' wieħed Xmun konzatur. 

10 Kien hemm Ċesarija wieħed raġel 
jismu Korneljus, ċenturjun tal- 
kumpanija li jgħidulha l-Italika. 

2 Raġel tajjeb, u wieħed li kien jibża' 
minn Alla, hu u daru kollha, li kien jagħ- 
mel ħafna karità mal-poplu, u jitlob 'l 
Alla dejjem. 

3 Hu ra f'dehra qrib id-disa' siegħa 
tal-jum anġlu t'Alla dieħel għandu, u 
jgħidiu: Korneljus. 

4 U malli ħares lejh, baża', u qal: 
X'inhu, Mulej? U qallu: It-talb tiegħek 
u l-karità tiegħek telgħu b'tifkira quddiem 
Alla. 

5 U issa ibgħat xi rġiel Ġaffa, u ġib 'il 
wieħed Xmun, imlaqqam Pietru: 

6 Dan qiegħed għand wieħed Xmun 
konzatur, li daru qiegħda ħdejn il-baħar: 
hu jgħidlek x'għandek tagħmel. 

7 U meta l-anġlu li kellem 'il Korneljus 
telaq, sejjaħ tnejn mill-qaddejja tad-dar 
tiegħu, u suldat raġel tajjeb, wieħed minn 
dawk li kienu dejjem madwaru; 

8 U meta qalilhom dawn il-ħwejjeġ 
kollha, bagħathom Ġaffa. 

9 Il-għada, huma u sejrin, u resqin lejn 
il-belt, Pietru tala' fuq il-bejt biex jitlob 
qrib is-sitt siegħa: 

. 10 U ħadu ħafna ġuħ, u ried jiekol: 
imma fil-waqt li kienu jhejju, waqa' 
f'estasi. 

ll U ra s-sema miftuħ, u xi ħaġa 
nieżla lejh, qisha liżar kbir marbut mill- 
erbat itruf, u nieżel lejn l-art: 

12 Fih kien hemm minn kull xorta ta' 
bhejjem ta' l-art b'erba' saqajn, u dbejjeb, 
u bhejjem li jitkaxkru, u tjur ta' l-ajru. 

13 U ġie leħen lejh, igħid: Qum, 
Pietru; oqtol, u kul. 

14 Imma Pietru qal: Mhux hekk, 
Mulej; . għax jien qatt ma kilt ħaġa 
moqżieża jew imniġġsa. 

15 U l-leħen raġa' kellmu t-tieni darba: 
Dak li naddaf Alla, la tgħidlux moqżież. 

6 Dan sar tliet darbiet: u dik il-ħaġa 
reġgħet ittieħdet 'il fuq fis-sema. 

17 Issa kif Pietru kien jitħasseb fih 
innifsu x'kienet tfisser id-dehra li kien ra, 
ara, l-irġiel li ntbagħtu minn Korneljus 
staqsew għad-dar ta' Xmun, u waqfu 
quddiem il-bieb, 

18 U sejħu, u staqsew jekk Xmun, 
imlaqqam Pietru, kienx joqgħod hemm. 

19 Waqt li Pietru kien jaħseb fuq id- 
dehra, qallu l-Ispirtu: Ara, tlitt irġiel 
qegħdin ifittxuk. 

0 Qum, mela, u inżel, u mur magħ- 
hom, u titħasseb xejn: għax jien bgħatt- 
hom. 

21 Imbagħad Pietru niżel fejn ir-rġiel 
li kien bagħatlu Korneljus; u qal: Ara, 
jien hu dak li qegħdin tfittxu: għalfejn 
ġejtu 7 

22 U huma qalu: Korneljus iċ-ċentur- 
jun, raġel ġust, u wieħed li jibża' minn Alla, 


u ta' isem tajjeb fost il-ġens kollu tal-Lhud, 
kien imwissi minu Alla b'anġlu qaddis 
biex jibgħat għalik id-dar tiegħu, u jisma' 
kliemek. 

23 Imbagħad daħħalhom ġewwa, u 
laqagħhom għandu. U l-għada Pietru 
telaq magħhom, u marru miegħu xi aħwa 
minn Ġaffa. i 

24 U l-għada daħlu Ċesarija. U Kor- 
neljus kien jistenniehom, u sejjaħ flimkien 
il-qraba u l-ħbieb tiegħu ta' ġewwa. 

25 U xħin Pietru kien dieħel, Kornel- 
jus iltaqa' miegħu, u waqa' f'riġlejh, u 
qiemu. 

26 Imma Pietru qajmu, u qallu: Qum, 
jien bniedem ukoll. 

27 U hu u jitħaddet miegħu, daħal, u 
sab ħafna miġmugħin flimkien. 

28 U qalilhom: Tafu intom li ma 
jiswiex għal wieħed li hu Lhudi li jissieħeb, 
jew jiġi għand wieħed ta' ġens ieħor; 
imma Alla wrieni, illi m'għandix insejjaħ 
moqżież jew imniġġes lil ħadd. 

29 Għalhekk jien ġejt għandkom, bla 
ma qgħadt nitħasseb, hekk kif kont mitlub 
niġi: Nistaqsi, mela, għalfejn bgħattu 
għalija 2 

30 U Korneljus qal: Erbat ijiem ilu 
kont sajjem sa dal-ħin; u fid-disa' siegħa 
kont qiegħed nitlob f'dari, u, ara, raġel 
waqaf quddiemi b'ilbies jiddi, 

31 U qal: Korneljus, talbek mismugħ, 
u l-karità tiegħek hija mfakkra quddiem 


la. 

32 Għalhekk ibgħat Ġaffa, u sejjaħ 
hawn 'il Xmun, li jgħidulu Pietru; dan 
joqgħod fid-dar ta' wieħed Xmun kon- 
zatur ħdejn il-baħar: meta jiġi, ikellmek. 

33 Minnufih mela bgħatt għalik; u int 
għamilt sewwa li ġejt. Issa, mela, aħna 
Ikoll qegħdin quddiem Alla, biex nisimgħu 
kulma hu ordnat lilek minn Alla. 

34 Imbagħad Pietru fetaħ fommu, u 
qal: Tassew qiegħed nara li Alla ma 
jħares lejn wiċċ ħadd: 

35 Imma f'kull ġens, dak li għandu l- 
biża' tiegħu, u jagħmel is-sewwa, hu 
milqugħ minnu. 

36 Il-kelma li Alla bagħat lil ulied 
Iżrael, li xxandar is-sliem b'Ġesu Kristu: 
(hu s-Sid ta’ kulħadd:) 

37 Dik il-kelma, tafu intom, imxiet fil- 
Lhudija kollha, u bdiet mill-Galilija, wara 
l-magħmudija li xandar Ġwanni; 

38 Kif dilek Alla bl-Ispirtu s-Santu u 
bil-qawwa 'l Ġesu ta' Nażaret: li għadda 
jagħmel il-ġid, u jfejjaq lil dawk kollha 
li kienu maħqurin mix-xitan; għax Alla 
kien miegħu. 

39 U aħna xhud ta' kulma għamel sew 
f'art il-Lhud u kemm f'Ġerusalem; u li 
huma qatlu u dendlu ma' għuda: 

40 Lilu Alla qajjem fit-tielet jum, u 
wrieh fil-beraħ; 


41 Mhux lill-poplu kollu, imma lil 

xhieda magħżulin minn qabel minn Alla: 
lilna wkoll, li kilna u xrobna miegħu wara 
li qam mill-imwiet. 

42 U ordnalna nxandru lill-poplu, u 
nixhdu li hu kien imqabbad minn Alla 
biex ikun Imħallef tal-ħajjin u tal-mejtin. 

43 Lilu l-profeti kollha jixhdu, li dawk 
kollha li jemmnu fih jaqilgħu l-maħfra ta' 
dnubiethom b'ismu. 

44 Kif Pietru kien għadu jitkellem dal- 
kliem, waqa' l-Ispirtu s-Santu fuq dawk 
kollha li kienu jisimgħu l-kelma. 

45 U dawk taċ-ċirkonċiżjoni li kienu 
jemmnu, u dawk kollha li ġew ma' Pietru, 
stagħġbu li fuq il-Gentili wkoll xterdet 
il-għotja ta' l-Ispirtu s-Santu. 

46 Għax semgħuhom jitkellmu b'ilsna, 
u jfaħħru 'l Alla. Imbagħad wieġeb Pietru: 

47 Jista' wieħed jicħad l-ilma, biex ma 
jitgħammdux dawn, li qalgħu l-Ispirtu 
s-Santu bħalna wkoll? 

48 U ordnalhom li jitgħammdu f'isem 
il-Mulej. Imbagħad talbuh jibqa' xi ftit 


jiem. 

11 U l-appostli u l-aħwa li kienu fil- 
Lhudija semgħu li l-Ġentili wkoll 

kienu laqgħu l-kelma t'Alla. 

2 U meta tala' Pietru Ġerusalem, dawk 
taċ-ċirkonċiżjoni tlewmu miegħu, 

3 Igħidulu: Int dħalt għand 
mhumiex ċirkonċiżi, u kilt magħhom. 

4 Iżda Pietru fissrilhom x'ġara mill- 
bidu, ħaġa b'ħaġa, billi qal: 

$ Jiena kont fil-belt ta' Ġaffa qiegħed 
nitlob: u rajt dehra f'estasi; bħal ħaġa 
nieżla, qisha liżar kbir, imdendel minn 
erbat itruf mis-sema; u waslet sa ħdejja: 

6 Meta ħarist b'għajnejja mwaħħlin 
fiha, jien fhimt x ‘inhi, u rajt bhejjem ta’ 
l-art b'erba' saqajn, u dbejjeb, u bhejjem li 
jitkaxkru, u tjur ta' l-ajru. 

7 U smajt leħen igħidli: 
oqtol u kul. 

8 Imma jien għidt: Mhux hekk, Mulej: 
għax qatt ma daħal xejn f'fommi moqżież 
jew imniġġes. 

9 U l-leħen raġa' weġibni mis-sema: 
Dak li naddaf Alla,la tgħidlux int moażież. 

U dan sar tliet darbiet: u kollox 
raġa' rtafa' fis-sema. 

11 U, ara, f'dak il-waqt tliet irġiel ġew 
id-dar fejn kont jien, mibgħutin għandi 
minn Ċesarija. 

12 U l-Ispirtu qalli biex immur magħ- 
hom u xejn ma nitħasseb. Ġew miegħi 
wkoll dawn is-sitt aħwa, u dħalna fid-dar 
ta' dak ir-raġel: 

3 U għarrafna kif kien ra f'daru 
anġlu li kien wieqaf igħidlu: Ibgħat irġiel 
Ġaffa, u sejjaħ 'il Xmun, li jgħidulu 
Pietru; 

14 Li jgħidlek kliem, li bih int u darek 
kollha tkunu salvati. 


nies 


Qum, Pietru; 


11, 12 


15 U kif bdejt nitkellem, l-Ispirtu s- 
Santu waqa' fuqhom, bħal ma waqa' 
fuqna fil-bidu. 

16 Imbagħad ftakart f'kelmet il-Mulej, 
kif qal: Ġwanni tassew għammed bl-ilma; 


imma intom titgħammdu bl-Ispirtu s- 
Santu. 
17 Jekk mela Alla tahom l-istess 


għotja, bħal ma ta lilna, li emminna fil- 
Mulej Ġesu Kristu: minn kont jien biex 
nieqaf 'l Alla? 

18 Xhin semgħu dan, siktu, u taw 
glorja 'l Alla, billi qalu: Alla mela ta 
wkoll lill-pagani l-indiema għall-ħajja. 

19 Issa dawk li kienu xterdu minħabba 
l-persekuzzjoni li kienet qamet fuq Stiefnu 
baqgħu sejrin sal-Feniċja, u ipru, u 
Antijokija, bla ma jħabbru l-kelma lil ħadd 
ħlief lil-Lhud biss. 

20 U. x'uħud minnhom. kienu rġiel 
minn Ċipru u irene, li, meta ġew 
Antijokiija, kellmu lill- Griegi, billi xandru 
l-Mulej Ġesu. 

21 U id il-Mulej kienet magħhom: u 


numru kbir emmnu, u daru lejn il- 
Mulej. 
22 imbaghad l-aħbar ta' dawn il- 


ħwejjeġ waslet f'widnejn il-knisja li kienet 
Ġerusalem: u bagħtu 'l Barnaba, biex 
imur sa Antijokija. 

23 Li, meta wasal, u ra 'l grazzja t'Alla, 
feraħ, u ħeġġiġhom ilkoll, biex jibqgħu 
bil-fehma ta' qalbhom mal-Mulej. 

24 Għax kien raġel tajjeb, u mimli bl- 
Ispirtu s-Santu, u bil-fidi: u bosta nies 
żdiedet mal-Mulej. 

25 Imbagħad telaq Barnaba għal Tarsu, 
biex ifittex 'il Sawl: 

U meta sabu, ġiebu Antijokija, U 
ġara, illi damu sena sħiħa jinġemgħu 
flimkien mal-knisja, u għallmu ħafna nies. 
U f'Antijokija d-dixxipli kienu msejħin 
l-ewwel darba Nsara. 

. 27 U f'dawk il-jiem ġew profeti minn 
Ġerusalem għal Antijokija. 

qam wieħed minnhom jismu 
Agabus, u ħabbar bl-ispirtu li kellu jkun 
hemm għaks kbir fid-dinja kollha: li ġara 
fi żmien Klawdjus Ċesri. 

29 Imbagħad id-dixxipli, kull wieħed 
skond ma jista', qatgħu li jibgħatu għaj- 
nuna lill-aħwa li kienu jgħammru fil- 
Lhudija: 

30 U tassew hekk għamlu; u bagħtuha 
lix-xjuħ b'idejn Barnaba u Sawl. 

1 Issa għal dik il-ħabta s-Sultan Erodi 
tafa' idejh fuq x'uħud tal-knisja 
biex jaħqarhom. 

2 U qatel 'il Ġakbu ħu Ġwanni bis- 
sejf. 

3 U għax ra li dan għoġobhom lil- 
Lhud, żied biex qabad ukoll 'il Pietru. 
(Kienu jiem l-ażżmi.) 

4 U meta qabdu, tefgħu l-ħabs, u tah 
f'idejn erba' erbgħat suldati biex jagħmlulu 
għassa; għax ried iġibu quddiem il-poplu 
wara l-għid. 

5 Pietru mela nżamm il-ħabs: iżda mill- 
knisja kien isir it-talb 'l Alla bla hedu 
għalih. 

6 U meta Erodi kien sa joħorġu, dak 
il-lejl stess Pietru kien rieqed bejn żewġ 
suldati, marbut b'żewġ ktajjen: u l-għases 
quddiem il-bieb kienu jgħassu l-ħabs. 

7 U, ara, l-anġlu tal-Mulej ġie fuqu, u 
dawl idda fil-ħabs: u ta daqqa 'l Pietru 
fuq ġenbu, u qajmu, billi qal: Qum malajr. 
U waqgħu l-ktajjen minn idejh. 

8 U l-anġlu qallu: Tħażżem, u xidd is- 
sandli tiegħek. U hekk għamel. U qallu: 
Itfa' l-mantar madwarek, u imxi warajja. 

9 U ħareġ, u mar warajh; u ma kienx 
jaf li dak li sar mill-anġlu kien tassew; 
iżda ħaseb li kien ra dehra. 

10 Meta għaddew l-ewwel u t-tieni 
għassa, waslu ħdejn il-bieb tal-ħadid li 
jagħti għall-belt; li nfetħilhom waħdu 
stess: u huma ħarġu, u għaddew minn 
triq; u f'daqqa waħda l-anġlu telqu. 

11 U meta Pietru ġie fih innifsu, qal: 
Issa tassew naf, li l-Mulej bagħat l-anġlu 
tiegħu, u ħelisni minn id Erodi, u minn 
kulma kien jistenna l-poplu tal-Lhud. 

12 U meta ntebaħ b'dan, ġie fid-dar ta' 
Marija omm Ġwanni, li jgħidulu Marku; 
fejn kien hemm ħafna miġmugħin flim- 
kien jitolbu. 

13 U kif Pietru ħabbat il-bieb ta’ barra, 
resqet waħda żagħżugħa, jisimha Roda, 
biex tissamma'. 

14 U meta għarfet leħen Pietru, bil- 
ferħ ma fetħitx il-bieb, iżda daħlet tiġri 
bewwa, u qalet li Pietru kien quddiem il- 
bieb 

15 U qalulha: Int miġnuna. Iżda hi 
baqgħet tgħid li hekk hu. Imbagħad qalu: 
Hu l-anġlu tiegħu. 

16 Iżda Pietru baqa’ jħabbat: 
fetħu l-bieb, u rawh, stagħgbu. 

17 Imma hu, fil-waqt li għamlilhom 
sinjal b'idu biex jisktu, qalilhom kif il- 
Mulej ħarġu mill-ħabs. U qal: Morru 
għarrfu dawn il-ħwejjeġ 'il Ġakbu, u lill- 
aħwa. U ħareġ u mar f'post ieħor. 

18 Issa hekk kif sebaħ, saret taqliba 
mhix żgħira qalb is-suldati, fuq x'sata' 
ġara minn Pietru. 

19 U meta fittxu Erodi, u ma sabux, 
stħarreġ il-għases, u ordna li joqtluhom. 

niżel mil-Lhudija għal Ċesarija, u 
baqa' hemm. 

20 U Erodi kien imgħaddab wisq għal 
dawk ta' Tir u ta' Sidon: iżda b'fehma 
waħda ġew għandu, u, wara li għamlu 
ħbieb ma' Blastus il-kamrier tas-sultan, 
talbu l-paċi; għax pajjiżhom kien mit- 
mugħ mill-pajjiż tas-sultan. 

21 U f'jum imhejji Erodi, liebes libsa 


u meta 


ta' sultan, qagħad fuq it-tron tiegħu, u 
għamlilhom taħdita. 

22 U l-poplu għajjat, billi qal: Hu 
leħen t'alla, u mhux ta' bniedem. 

23 U f'daqqa waħda l-anġlu tal-Mulej 
darbu, talli ma tax glorja 'l Alla: u kien 
mikul mid-dud, u ħarġet ruħu. 

24 Imma l-kelma tal-Mulej kibret, u 
kotrot. 

25 U Barnaba u Sawl reġgħu lura minn 
Ġerusalem, wara li temmew il-ministeru 
tagħhom, u ħadu magħhom 'il Ġwanni, li 
jgħidulu Marku. 


1 Issa kien hemm fil-knisja li kienet 

f'Antijokija xi profeti u għalliema; 
bħal Barnaba, u Simgħon li kienu jgħidulu 
Niger, u Lukjus minn Ċirene, u Manahen, 
li trabba ma' Erodi t-tetrarka, u Sawl. 

2 Huma u jagħtu qima lill-Mulej, u 
jsumu, qal l-Ispirtu s-Santu: Ifirduli 'l 
Barnaba u 'l Sawl għax-xogħol li għalih 
sejjaħtilhom. 

3 U wara li samu u talbu, u qiegħdu 
idejhom fuqhom, bagħtuhom. 

4 Għalhekk huma, billi kienu mibgħu- 
tin mill-Ispirtu s-Santu, telqu għal Selew- 
kija, u minn hemm siefru għal Ċipru. 

5 U meta kienu Salamina, xandru l- 
kelma t'Alla fis-sinagogi tal-Lhud: u 
kellhom ukoll 'il Gwanni biex igħinhom. 

6 U meta qasmu l-gżira kollha sa Pafos, 
sabu wieħed saħħar, profeta falz, Lhudi, 
li kien jismu Barjesus: 

7 Li kien mal-prokonslu tal-pajjiż, 
Serġjus Pawlus, bniedem ta' dehen; li 
sejjaħ 'il Barnaba u 'l Sawl, u xtaq jisma' 
l-kelma t'Alla. 

8 Imma Elimas is-saħħar, (għax hekk 
ifisser ismu) kien iżommilhom, billi kien 
ifittex idawwar il-prokonslu mill-fidi. 

9 Imbagħad Sawl, (li jismu wkoll 
Pawlu,) mimli bl-Ispirtu s-Santu, tafa' 
għajnejh fuqu, 

10 U qal: Ja mimli b'kull qerq u b'kull 
ħsara, ja bin ix-xitan, ja għadu ta' kull 
ħaqq, ma tridx tiskot tgħawweġ it-triqat 
sewwa tal-Mulej ? 

11 U issa, ara, id il-Mulej qiegħda 
fuqek, u int tkun agħma, u ma tarax ix- 
xemx għal xi żmien. U minnufih waqa' 
fuqu ċpar u dlam; u beda jfittex min 
imexxih minn idu. 

12 Imbagħad il-prokonslu, xħin ra dak 
li kien ġara, emmen, mistagħġeb bit- 
tagħlim tal-Mulej. 

13 Issa meta Pawlu u sħabu telqu minn 
Pafos, ġew Perge f'Pamfilja: u Gwanni 
wara li telaq minn magħhom, raġa' lura 
lejn Gerusalem. 

Imma meta telqu minn Perge, ġew 
Antijokija f'Pisidja, u daħlu fis-sinagoga 
nhar ta' Sibt, u qagħdu bil-qiegħda. 

15 U wara l-qari tal-liġi u l-profeti, 

il-kbarat tas-sinagoga bagħtu jgħidulhom: 
Ja rġiel u aħwa, jekk għandkom xi kliem 
ta' tħeġġiġ għall-poplu, tkellmu. 

16 Imbagħad Pawlu qam, u hu u 
jagħmel sinjal b'idu, qal: Rġiel ta' Iżrael, 
u intom li tibżgħu minn Alla, isimgħu: 

17 Alla ta' dal-poplu ta' Iżrael għażel 
lil missirijietna, u kabbar il-poplu meta 
kien igħammar bħala barrani fl-art ta' l- 
Eġittu, u ħariġhom minn hemm bi driegħ 
merfugħ. 

18 U għal madwar iż-żmien ta' erbgħin 
sena, ħamel drawwiethom fid-deżert. 

19 U wara li qered seba' ġnus f'art 
Kangħan, qassmilhom arthom bix-xorti. 

20 U wara dan, tahom imħallfin għal 
madwar erba' mija u ħamsin sena, sal- 
profeta Samwel. 

21 U wara dan xtaqu sultan: u Alla 
tahom 'il Sawl bin Kis, raġel mit-tribu ta' 
Benjamin, għal erbgħin sena. 

22 U meta neħħieh, qajmilhom 'il 
David biex ikun is-sultan tagħhom, li 
għalih xehed ukoll, u qal: Sibt 'il David bin 
Ġessi, raġel għal qalbi, li jwettaq ir-rieda 
kollha tiegħi. 

23 Min-nisel ta' dal-bniedem, Alla 
skond il-wegħda tiegħu, ħareġ għal Iżrael 
Salvatur, Gesù: L 

24 Li qabel il-miġja tiegħu, Gwanni 
kien ixandar il-magħmudija ta' l-indiema 
lill-poplu kollu ta' Iżrael. 

25 U kif Ġwanni temm il-mixja tiegħu, 
qal: Min taħsbu li jiena jien? Jien miniex 
hu. Iżda, ara, ġej wieħed warajja, li ma 
jixraqlix inħollu s-sandli ta' riġlejh. 

26 Rġiel u aħwa, ulied in-nisel ť? 
Abraham, u kull min fostna jibża' minn 
Alla, lilkom inbagħtet il-kelma ta' din 
is-salvazzjoni. 

27 Għax dawk li jgħammru Ġerusalem, 
u l-kbarat tagħhom, billi ma għarfuhx, u 
lanqas kliem il-profeti li jinqraw kull nhar 
ta' Sibt, huma wettquhom billi ikkun- 
dannawh. 

28 U għadilli ma sabu ebda ħtija tal- 
mewt fih, talbu 'l Pilatu biex joqtlu. 

29 U meta wettqu kulma nkiteb fuqu, 
niżżluh mill-għuda, u qegħduh f'qabar. 

Imma Alla qajmu mill-imwiet: 

31 U deher għal ħafna jiem lil dewk li 
telgħu miegħu mill-Galilija għal Ġerusa- 
lem, li huma xhieda tiegħu quddiem il- 
poplu. 

32 U aħna nħabbrulkom aħbar tal- 
ferħ, kif il-wegħda magħmula lil missiri- 
jietna, 

33 Alla wettaqha magħna wliedhom, 
billi raġa’ qajjem 'il Gesu; bħalma hu 
miktub fit-tieni salm: Inti ibni, illum 
nissiltek. 

34 U għalli qajmu mill-imwiet, biex 
issa qatt ma jarġa' għat-taħsir, qal hekk: 
Nagħtikom il-ħwejjeġ qaddisa ta' David, 
li huma sguri. 


35 Għalhekk ukoll igħid f'salm ieħor: 
La tħallix il-Qaddis tiegħek jara t-taħsir. 
736 Għax David, wara li qeda n-nisel 
tiegħu kif ried Alla, raqad, u tqiegħed ma' 
missirijietu, u ra t-taħsir: 

37 Imma dak li Alla raġa' qajmu, ma 
rax it-taħsir. 

38 Kunu afu mela, rġiel u aħwa, li 
permezz ta' dal-bniedem, il-maħfra tad- 
dnubiet hi mxandra lilkom: 

39 U bih dawk kollha li jemmnu huma 
iġġustifikati mill-ħwejjeġ kollha, li minn- 
hom ma stajtux tkunu iġġustifikati bil-liġi 
ta' Mosċ. 

40 Araw, mela, li ma jiġix fuqkom dak 
li qalu l-profeti; 

41 Araw, intom li tmaqdru, u stagħġbu, 
u ntilfu: għax jien nagħmel egħmil fi 
żmienkom, egħmil li ma temmnuh qatt, 
għadilli xi ħadd igħidulkom. 

.42 U meta l-Lhud ħarġu barra mis- 
sinagoga, il-Ġentili talbu biex dak il- 
kliem ikunilhom imxandar is-Sibt ta' wara. 

43 Issa wara li xterdet il-laqgħa, ħafna 
mil-Lhud, nies tajba prożeliti, marru 
wara Pawlu u Barnaba: u dawn, huma u 
jitħaddtu magħhom, ġegħluhom jibqgħu 
fil-grazzja t'Alla. 

44 U s-Sibt ta' wara, tista' tgħid, il-belt 
kollha nġemgħet biex tisma' l-kelma t'Alla. 

45 Iżda meta l-Lhud raw il-ġmiegħi 
tan-nies, imtlew bil-għira, u tkellmu kon- 
tra dawk il-ħwejjeġ li qal Pawlu, billi 
kienu jmieru, u jidgħu. 

46 Imbaghad Pawlu u Barnaba tkellmu 
bla biża' ta' xejn, u qalu: Kien hemm 
bżonn li l-kelma t'Alla tintqal l-ewwel 
lilkom: iżda billi intom twarrbuha minn- 
kom, u tqisu lilkom infuskom li ma 
tistħoqqilkomx il-ħajja ta? dejjem, ara, 
aħna nduru għall-Ġentili. 

47 Għax hekk ordnalna l-Mulej, billi 
qal: Jien qegħidtek biex tkun dawl tal- 
Ġentili, ħalli tkun int is-salvazzjoni tagħ- 
hom sa truf l-art. 

48 U meta l-Ġentili semgħu dan, ferħu, 
u igglorifikaw il-kelma tal-Mulej: u 
emmnu dawk kollha li kienu magħżulin 
għall-ħajja ta' dejjem. 

49 U l-kelma tal-Mulej xterdet ma' 
l-art kollha. 

50 Imma l-Lhud xewxu n-nisa devoti u 
magħrufa, u l-kbarat tal-belt, u qajmu 
persekuzzjoni kontra Pawlu u Barnaba, u 
keċċewhom barra min-naħiet tagħhom. 

51 Iżda huma farfru għalihom it-trab 
ta' saqajhom, u ġew Ikonjum. 

52 U d-dixxipli kienu mimlijin bil- 
ferħ, u bl-Ispirtu s-Santu. 


1 U ġara f'Ikonjum, illi daħlu t-tnejn 
flimkien fis-sinagoga tal-Lhud, u 

tħaddtu b'mod, illi emmnu kotra kbira 

sew ta' Lhud, u kemm ukoll ta' Griegi. 

2 Iżda l-Lhud li ma kinux jemmnu 
xewxu l-Ġentili, u għawewhom kontra 
l-aħwa. 

3 Żmien twil mela damu jitkellmu bla 
biża' fuq il-Mulej, li kien jagħti xhieda lill- 
kelma tal-grazzja tiegħu, u ħalla jsiru minn 
idejhom egħliem u egħġubijiet. 

Imma l-kotra tal-belt kienet maq- 
suma: u x'uħud kienu jżommu mal-Lhud, 
u oħrajn ma' l-appostli. 

5 U meta kien hemm tqanqila sew mill- 
Ġentili, u kemm ukoll mil-Lhud mal- 
kapijiet tagħhom, biex igħajruhom u 
jħaġġruhom, 

6 Huma saru jafu b'dan, u ħarbu għal 
Listre u Derbe, bliet tal-Likaonija, u 
fl-inħawi ta' l-idwar: 

7 U hemm xandru l-evanġelju. 

8 U f'Listre kien hemm wieħed raġel, 
bla saħħa f'riġlejh, billi kien ilu zopp 
minn ġuf ommu, u qatt ma mexa: 

9 Dan sama' 'l Pawlu jitkellem: u 
Pawlu wara li waqqaf ħarstu fuqu, u 
ntebaħ li kellu l-fidi biex ifiq, 

10 Qal b'leħen għoli: Qum fuq saqajk. 
U dak qabeż, u mexa. 

11 U malli n-nies raw x'għamel Pawlu, 
refgħu leħenhom, u bdew igħidu bil-Isien 
Likaoni: L-allat niżlu għandna taħt xbieha 
ta' bnedmin. l 

12 U sejħu 'l Barnaba, Żews; u 'l 
Pawlu, Merkurju, għax hu kien il- 
kelliemi ewlieni. 

Imbagħad il-qassis ta' Żews, li kien 
quddiem il-belt tagħhom, ġieb fil-bieb 
gniedes u girlandi, u ried jagħmel sagrifiċ- 
ċju flimkien man-nies. 

14 Meta l-appostli, Barnaba u Pawlu, 
semgħu dan, ċarrtu lbieshom, u ġrew qalb 
in-nies, igħajtu, 

15 U jgħidu: Ja rġiel, għax qegħdin 
tagħmlu dan? Aħna wkoll bnedmin li 
nħossu bħalkom, u qegħdin inxandrulkom 
biex idduru minn dawn il-frugħat lejn 
Alla l-ħaj, li għamel is-sema, u l-art, u l- 
baħar, u kulma fihom: 

Li fiż-żminijiet l-imgħoddija ħalla 
l-ġnus kollha jimxu fi triqathom. 

17 Madankollu ma ħalliex lilu n-nifsu 
mingħajr xhieda, billi għamel il-ġid, u tana 
mis-sema xita, u staġuni tal-frott, u mela 
qlubna bl-ikel u l-ferħ. 

18 U b'dal-kliem bil-kemm żammew 
in-nies, li ma jagħmlulhomx sagrifiċċju. 

U hemm ġew minn Antijokija u 
minn Ikonjum xi Lhud, li dawru l-poplu, 
u wara li ħaġġru 'l Pawlu, karkruh barra 
mill-belt, billi ħasbuh mejjet. 

20 Iżda, billi d-dixxipli daru miegħu, 
qam, u daħal il-belt: u l-għada telaq ma' 
Barnaba lejn Derbe. 

21 U wara li xandru l-evanġelju lil dik 
il-belt, u għallmu bosta wħud, reġgħu lura 
lejn Listre, u Ikonjum, u Antijokija, 

22 Iwettqu l-erwieħ tad-dixxipli, u 


jħeġġuhom biex jibqgħu fil-fidi, u li 
b'ħafna taħbit jaħtiġilna nidħlu fis-saltna 
t'Alla. 

23 U wara li għamlulhom xjuħ f'kull 
knisja, u talbu bis-sawm, erħewlhom 
f'idejn il-Mulej, li fih kienu jemmnu. 

24 U wara li għaddew mill-Pisidja, ġew 
Pamfilja. 

25 U wara li xandru l-kelma f'Perge, 
niżlu Attalija: 

26 U minn hemm siefru għal Antijokija, 
mnejn kienu merħijin għall-grazzja t'Alla 
għax-xogholli kienu temmu. 

27 U meta waslu, u ġemgħu l-knisja 
flimkien, għarrfuhom b'kulma Alla għamel 
magħhom, u kif fetaħ il-bieb tal-fidi lill- 

entili. 

28 U baqgħu hemm għal żmien twil 
mad-dixxipli. 


15 U x'uħud li niżlu mil-Lhudija 
għallmu lill-aħwa, u qalu: Jekk ma 
tkunux ċirkonċiżi skond id-drawwa ta' 
Mosċ, ma tistgħux issalvaw. 

2 Meta mela Pawlu u Barnaba kellhom 
ġlieda u disputa mhux żgħira magħhom, 
qatgħuha li Pawlu u Barnaba, u xi oħrajn 
minnhom, jitilgħu Ġerusalem għand l- 
appostli u x-xjuħ fuq dil-biċċa. 

3 Uwarali kienu mwasslin sa triqthom 
mill-knisja, għaddew mill-Feniċja u s- 
Samarija jitkellmu fuq il-konverżjoni 
tal-Ġentili: u nisslu ferħ kbir fost l-aħwa 
kollha. A 

4 U meta waslu Ġerusalem, kienu mil- 
qugħin mill-knisja, u mill-appostli u 
x-xjuħ, u għarrfuhom kulma għamel Alla 
magħhom. 

5 Imma qamu x'uħud tas-setta tal- 
Fariżej li kienu emmnu, igħidu: Jaħtieg li 
dawk ikunu ċċirkonċiżi, u mġegħlin 
iħarsu l-liġi ta' Mosċ. L 

6 U l-appostli u x-xjuħ inġemgħu biex 
jaraw fuq dil-ħaġa. 

7 U wara li kien hemm disputa twila, 
Pietru qam, u qalilhom: Rġiel u aħwa, 
intom tafu kif minn żmien ilu Alla għażel 
fostna, li l-Ġentili jisimgħu minn fommi 
l-kelma ta' l-evanġelju, u jemmnu. 

8 U Alla, li jagħraf il-qlub, tahom 
xhieda, billi tahom l-Ispirtu s-Santu, 
bħal ma ta lilna; 

9 U ma għażel xejn bejna u bejnhom, 
billi naddaf qalbhom bil-fidi. 

10 Issa mela għaliex iġġarrbu 'l Alla, 
billi tqiegħdu fuq għonq id-dixxipli mad- 
mad, li u la missirijietna u lanqas aħna ma 
flaħna nerfgħu 2 

11 Iżda aħna nemmnu li bil-grazzja tal- 
Mulej Ġesu Kristu nsalvaw, bħalhom 
ukoll. 

12 Imbagħad il-ġemgħa tan-nies kollha 
baqgħet siekta, u qagħdet tisma' 'l 
Barnaba u 'l Pawlu, igħidu ħaġa b'ħaġa 

kemm għamel Alla mirakli u egħġubijiet 
bihom fost il-Ġentili. 

13 U wara li siktu, Ġakbu wieġeb, billi 
qal: Rġiel u aħwa, isimgħuni: 

14 Simgħon qal kif Alla l-ewwel żar il- 
Ġentili, biex jieħu minnhom poplu għal 
ismu. 

15 U ma' dan jaqbel kliem il-profeti; 
kif inhu miktub: 

16 Wara dan narġa' niġi, u nibni mill- 
ġdid it-tinda ta' David li ġġarrfet; u narġa' 
nibni l-ħerba tagħha, u nwaqqafha: 

17 Biex ifittxu l-Mulej il-bqija tal- 
bnedmin, u l-Ġentili kollha, li fuqhom 
jissejjaħ ismi, igħid il-Mulej, li qiegħed 
jagħmel dawn il-ħwjjeġ kollha. 

18 Magħrufin 'l Alla huma l-egħmejjel 
kollha tiegħu mill-bidu tad-dinja. 

19 Għalhekk il-fehma tiegħi hi, li ma 
nħabbtux lil dawk, li min fost il-Ġentili 
jduru lejn Alla: 

20 Iżda niktbulhom, biex jitbiegħdu 
mit-tinġis ta' l-idoli, u miż-żena, u minn 
ħwejjeġ maħnuqa, u mid-demm. eb 

21 Għax Mosè sa minn żminijiet 
qodma għandu f'kull belt min ixandru, 
billi jinqara fis-sinagoga kull nhar ta' Sibt. 

22 Imbagħad għoġob lill-appostli u lix- 
xjuħ, mal-knisja kollha, li jibagħtu f'Anti- 
jokija xi rġiel magħżula min-nies tagħhom, 
ma' Pawlu u Barnaba: dawn kienu Ġuda 
jgħidulu Barsabbas, u Silas, l-ewwel 
irġiel fost l-aħwa: 

23 U magħhom kitbulhom ittri hekk: 
L-appostli u x-xjuħ, u l-aħwa, jibagħtu 
jsellu għall-aħwa li huma, mill-Ġentili 
f'Antijokija, u fis-Sirja, u ċ-Ċiliċja: 

24 Billi smajna, li x'uħud li ħarġu minn 
fostna ħabbtukom bil-kliem, u qalbulkom 
ruħkom, u qegħdin igħidu: Jaħtieġ li 
tkunu ċirkonċiżi, u tħarsu l-liġi: lil dawn 
aħna ma qabbadniehomx jagħmlu hekk: 

25 Dehrilna sewwa, miġmugħin b' 
fehma waħda, li nibagħtulkom rġiel magħ- 
żulin mal-maħbubin tagħna Barnaba u 
Pawlu, 

26 Rġielli taw ħajjithom għall-isem tal- 
Mulej tagħna Ġesu Kristu. 

27 Għalhekk bgħatna 'l Ġuda u 'l Silas, 
li jgħidulkom ukoll l-istess kliem bil- 


omm. 

28 Għax lill-Ispirtu s-Santu, u lilna, 
dehrilna sewwa, li m'għandniex ngħab- 
bukom b'tagħbija akbar minn dawn il- 
ħwejjeġ li jinħtieġu; 

29 Li titbiegħdu mill-ikel issagrifikat 
lill-idoli, u mid-demm, u minn ħwejjeġ 
maħnuqa, u miż-żena: tagħmlu tajjeb 
tħarsu ruħkom minn dawn. Saħħa. 

30 Għalhekk meta nbagħtu, ġew Anti- 
jokija: u wara li laqqgħu l-ġemgħa 
flimkien, taw l-ittra: 

31 Li meta qrawha, ferħu minħabba 
l-faraġ tagħha: 

32 U Ġuda u Silas, billi kienu profeti 


huma wkoll, ħeġġu lill-aħwa b'ħafna 
kliem, u wettquhom. 

33 U wara li qagħdu xi żmien hemm, 
inbagħtu bis-sliem mill-aħwa għand l- 
appostli. 

34 Iżda għoġob 'il Silas li joqgħod 
hemm. 

35 Pawlu wkoll u Barnaba baqgħu 
Antijokija, igħallmu u jxandru flimkien 
ma' ħafna oħra wkoll il-kelma tal-Mulej. 

36 U xi jiem wara, Pawlu qal 'il 
Barnaba: Ħa nerġgħu mmorru nżuru lil 
ħutna f'kull belt fejn xandarna l-kelma 
tal-Mulej, u naraw kif inhuma. 

. 37 U Barnaba ried jieħu magħhom 'il 
Gwanni, li kienu jgħidulu Marku. 

38 Iżda Pawlu deherlu li mhux sewwa 
li jeħduh magħhom, billi nfired minnhom 
f'Pamfilja, u ma marx magħhom għax- 
xogħol. 

39 U t-tilwima bejniethom kienet hekk 
sħuna, li nfirdu minn xulxin: u hekk 
Barnaba ħa 'l Marku, u siefer għal 

ipru: 

40 U Pawlu għażel 'il Silas, u telaq, 
merħi mill-aħwa lill-grazzja tal-Mulej. 

41 U qasam is-Sirja u ċ-Ċiliċja, 
iwettaq il-knejjes. 


1 Imbagħad ġie Derbe u Listre: u, 

ara, kien hemm wieħed dixxiplu, 
jismu Timotju, bin waħda mara, li kienet 
Lhudija, u temmen; iżda missieru kien 
Grieg: 

2 Li mill-aħwa li kienu Listre u Ikon- 
jum kellu xhieda tajba. 

3 Pawlu riedu jmur miegħu; u ħadu u 
għamillu ċ-ċirkonċiżjoni minħabba l- 
Lhud li kienu f'dawk l-inħawi: għax 
kollha kienu jafu li missieru kien Grieg. 

4 U kif kienu għaddejjin mill-ibliet, 
tawhom id-degrieti, maħruġin mill- 
appostli u mix-xjuħ li kienu Ġerusalem, 
biex iħarsuhom. 

U hekk il-knejjes kienu msaħħin fil- 
fidi, u żdiedu fin-numru kuljum. 

6 Issa meta qasmu l-Friġja u l-art ta' 
Galazja, u nżammu mill-Ispirtu s-Santu 
li jxandru l-kelma fl-Asja, 

7 Wara li waslu l-Misja, ħabtu jidħlu 
Bitinja: imma l-Ispirtu ma ħalliehomx. 

8 U wara li għaddew il-Misja, niżlu 
Troas. 

9 U Pawlu kellu dehra bil-lejl; kien 
hemm raġel mill-Maċedonja wieqaf, u 
talbu, billi qallu: Għaddi l-Maċedonja, 
għinna. 

10 U wara li ra d-dehra, malajr fittixna 
mmorru l-Maċedonja, għax konna sguri li 
l-Mulej sejħilna biex inxandrulhom l- 
evanġelju. 

11 Għalhekk, wara li għamilna l-qala' 
minn Troas, żammejna dritt għal Samo- 
traki, u l-għada għal Neapolis; 

12 U minn hemm għal Filippi, li hi 
l-belt ewlenija ta' dik in-naħa tal-Maċe- 
donja, u kolonja: u aħna bqajna xi jiem 
f'dil-belt. 

13 U nhar ta' Sibt ħriġna barra mill- 
belt ħdejn xatt ta' xmara, fejn kienet id- 
drawwa li jsir it-talb: u qgħadna bil- 
qiegħda, u kellimna lin-nisa li kienu miġ- 
burin hemm. 

14 U waħda mara jisimha Lidja, li 
kienet tbigħ il-porpra, mill-belt ta' 
Tijatira, u li kienet tqim 'l Alla, sem- 
għetna: il-qalb ta' din il-Mulej fetaħ, biex 
tisma' l-ħwejjeġ li kien igħid Pawlu. 

15 U meta tgħammdet, hi u darha, tal- 
bitna, billi qalet: Jekk fhimtu li jien 
nemmen fil-Mulej, idħlu f'dari, u oqogħdu 
hawn. U ġegħlitna. 

16 U ġara, aħna u sejrin nitolbu, illi 
ltaqgħet magħna waħda xbejba li kellha 
spirtu li jeħber, u li kienet iġġib qliegħ kbir 
lil sjiedha bit-teħbir: 

17 Din ġiet wara Pawlu, u warajna, u 
għajtet, billi qalet: Dawn l-irġiel huma l- 
qaddejja t'Alla l-Għoli: huma jgħarrfuna 
triq is-salvazzjoni. 

18 U dan għamlitu għal ħafna jiem. 
Imma Pawlu, billi ddejjaq, dar u qal lill- 
ispirtu: Nordnalek f'isem Ġesu Kristu 
biex toħroġ minnha. U ħareġ dik is- 
siegħa. 

19 U meta sjiedha raw li t-tama tal- 
qliegħ tagħhom kienet marret, qabdu 'l 
Pawlu u 'l Silas, u karkruhom fil-misraħ 
quddiem il-kbarat, 

20 U ġibuhom għand il-maġistrati, u 
qalu: Dawn l-irġiel, li huma Lhud, qegħdin 
iħawdu wisq il-belt tagħna, 

jgħallmu drawwiet, li mhux 
sewwa għalina li nilqgħu, u lanqas inħarsu, 
billi aħna Rumani. 

22 U l-ġemgħa tan-nies qamet flimkien 
għalihom: u l-maġistrati ċarrtulhom 
ilbieshom, u ordnaw li jsawtuhom. 

23 U wara li tawhom ħafna daqqiet, 
tefgħuhom il-ħabs, u qabbdu l-kalzrier 
biex igħassilhom tajjeb. 

Dak, wara li qabbduh jagħmel dan, 
tefagħhom fil-ħabs ta' ġewwa, u rabtilhom 
saqajhom fil-qjud. 

25 U f'nofs il-lejl Pawlu u Silas talbu, u 
kantaw tifħir 'l Alla: u l-ħabsin sem- 
għuhom. 

26 U f'daqqa waħda saret theżhiża 
kbira ta' l-art, li saħansitra tqanqlu s- 
sisien tal-ħabs: u malajr il-bwieb kollha 
nfetħu, u l-qjud ta' kulħadd inħallu. 

27 U malli stenbaħ il-għassies, u ra l- 
bwieb tal-ħabs miftuħin, silet sejfu, u ried 
joqtol lilu nnifsu, għax ħaseb li l-ħabsin 
ħarbu. 

28 Imma Pawlu għajjat b'leħen qawwi, 
qallu: La tagħmilx ħsara lilek innifsek, 
għaliex aħna ikoll hawn. 

29 Imbagħad talab id-dawl, u daħal 


jiġri ġewwa; u mriegħed xteħet f'riġlejn 
Pawlu u Silas, 

30 U ħariġhom barra, u qal: Sinjuri, 
x'għandi nagħmel biex insalva 2 
ki huma qalu: Emmen fil-Mulej 
Gesù Kristu, u tkun salvat, int u darek. 

32 U qalulu l-kelma tal-Mulej, lilu u lil 
dawk kollha li kienu f’daru. 

33 U ħadhom f’dik is-siegħa tal-lejl, u 
ħaslilhom id-daqqiet; u tgħammed min- 
nufih, hu u niesu kollha. 

34 U meta ħadhom daru, qiegħed l-ikel 
quddiemhom, u feraħ, billi emmen f'Alla 
hu u n-nies ta' daru kollha. 

35 U meta sebaħ, il-maġistrati bagħtu 
lis-surġenti, igħidu: Itlaq lil dawk ir-rġiel. 

36 U l-għassies tal-ħabs qal dawn il- 
kelmiet lil Pawlu: Il-maġistrati bagħtu 


jitilqukom: għalhekk issa oħorġu, u 
morru bis-sliem. 
37 Iżda Pawlu qalilhom: Sawtuna 


quddiem kulħadd bla ma sar ħaqq minna; 
aħna li aħna Rumani, u tefgħuna l-ħabs; 
u issa jitfgħuna 'l barra bil-moħbi? Le, 
sgur; ħa jiġu joħorġuna huma stess. 

s-surġenti qalu dal-kliem lill- 
maġistrati: u dawn beżgħu, meta semgħu 
li kienu Rumani. 

39 U ġew u 
ħarġuhom, u 
barra mill-belt. 

40 U ħarġu mill-ħabs, u daħlu għand 
Lidja: u meta raw l-aħwa, farrġuhom, u 
telqu. 


talbuhom bil-ħrara, u 
talbuhom biex joħorġu 


1 Issa wara li qasmu Ampifolis u 

Appolonja, waslu Tessalonika, fejn 
kien hemm sinagoga tal-Lhud: 

2 U Pawlu, kif kienet id-drawwa tiegħu, 
daħal għandhom, u għal tliet sibtijiet 
tħaddet magħhom fuq l-iskrittura, 

3 Ifisser u juri, li Kristu kellu jbati, u 
jarġa' jqum mill-imwiet; u li dan Gesu, li 
kien ixandrilhom, hu Kristu. 

4U x'uħud minnhom emmnu, u 
ssieħbu ma' Pawlu u ma' Silas; kif ukoll 
ġemgħa kbira ta' Griegi devoti, u ħafna 
nisa mill-ewlenin. 

5 Iżdal-Lhud li ma emmnux, imqanqlin 

mill-għira, ħadu magħhom xi rġiel ħżiena, 
mill-agħarr nies, u għamlu ġemgħa, u 
qajmu l-belt kollha f'tixwixa, u ħabtu 
għad-dar ta' Ġason, u fittxu li joħorġuhom 
barra għand il-poplu. 
A meta ma sabuhomx, karkru 'l 
Gason u lil x'uħud mill-aħwa għand il- 
kbarat tal-belt, igħajtu: Dawn in-nies li 
qalbu d-dinja ta' taħt fuq, issa ġew hawn 
ukoll; 

7 U Ġason laqagħhom: u dawn kollha 
jaħdmu kontra d-degrieti ta' Ċesri, billi 
jgħidu li hemm sultan ieħor, wieħed Ġesu. 

8 U ħawdu l-poplu u l-kbarat tal-belt, 
meta semgħu dawn il-ħwejjeġ. 


758 


ATTI 18 


9 U wara li ħadu kapparra mingħand 
Ġason, u mingħand l-oħrajn, telquhom. 

10 U l-aħwa bagħtu minnufih bil-lejl 'il 
Pawlu u 'l Silas għal Berea: dawn malli 
waslu hemm, marru s-sinagoga tal-Lhud. 

II Dawn kienu aktar ġenerużi minn 
dawk ta' Tessalonika, billi laqgħu l-kelma 
bil-ħeġġa kollha, u fittxu kuljum fl- 
iskrittura, jekk dawk il-ħwejjeġ kinux 


ekk. 

12 Għalhekk ħafna minnhom emmnu; 
ukoll nisa magħrufa li kienu Griegi, u 
rġiel, mhux ftit. 

13 Iżda meta l-Lhud ta' Tessalonika 
kienu jafu li l-kelma t'Alla kienet im- 
xandra minn Pawlu f'Berea, ġew hemm 
ukoll, u qajmu l-poplu. 

14 U mbagħad l-aħwa malajr telqu 'l 
Pawlu biex bħalkieku jmur sa fejn il- 
baħar: iżda Silas u Timotju baqgħu 
hemm. 

15 U dawk li marru ma’ Pawlu wassluh 
s'Ateni: u wara li ħadu ordni għal Silas u 
Timotju biex jiġu għandu mill-aktar fis, 
telqu. 

16 Issa waqt li Pawlu kien jistenniehom 
Ateni, l-ispirtu tiegħu kien jitbaqbaq fih, 
meta ra l-belt kollha mogħtija għall-qima 
ta' l-idoli. , 

17 Għalhekk kien jiddisputi fis-sinagogi 
mal-Lhud, u man-nies devoti, u fis-suq 
kuljum ma' dawk li kienu jiltaqgħu 
miegħu. 

18 Imbagħad xi filosofi Epikurin, u 
Stojkin, iltaqgħu miegħu. U x'uħud kienu 
jgħidu: X'irid igħid dal-lablabi2 Oħrajn: 

onnu ħabbar t'allat barranin; għax kien 
ixandrilhom 'il Ġesu, u l-qawmien mill- 
imwiet. 

19 U qabduh, u ħaduh fl-Arejopagos, 
huma u jgħidulu: Nistgħu nkunu nafu 
x'inhu dat-tagħlim ġdid, li fuqu qiegħed 
titkellem 2 

20 Għax qiegħed issemmagħna ħwejjeġ 
strambi għal widnejna: irridu mela nafu 
dan x'ifisser. 

21 (Għax in-nies kollha t'Ateni u 
l-barranin li kienu hemm, ma kinux 
igħaddu ż-żmien f'ħaġ'oħra, ħlief jew 
biex igħidu, jew biex jisimgħu, xi ħaġa 
ġdida.) 

22 Imbagħad Pawlu waqaf f'nofs l- 
Arejopagos, u qal: Ja rġiel t'Ateni, nara li 
f'kull ħaġa intom wisq superstizzjużi. 

23 Għax jien u għaddej, rajt id- 
devozjonijiet tagħkom, u sibt altar b'din 
il-kitba: Lil Alla mhux magħruf. Dak mela 
li intom tqimu bla ma tafuh, jien inħab- 
barulkom. 

24 Alla li għamel id-dinja u l-ħwejjeġ 
kollha li fiha, billi ra li hu Sid is-sema u 
l-art, ma jgħammarx f'tempji magħ- 
mulin bl-idejn; 

25 Lanqas hu moqdi minn idejn il- 
bnedmin, bħalkieku jaħtieġ xi ħaġa, 


ladarba hu jagħti lil kulħadd il-ħajja, u 
n-nifs, u kollox; 

26 U għamel minn demm wieħed il- 
ġnus kollha tal-bnedmin biex igħammru 
fuq il-wiċċ kollu ta' l-art, billi qassam 
iż-żminijiet tagħhom imwaqqtin minn 
qabel, u t-truf ta' l-art fejn igħammru: 

27 Biex ifittxu l-Mulej, jekk qatt jistgħu 
jħossuh, u jsibuh, għalkemm mhux bgħid 
minn kull wieħed minna: 

28 Għax aħna fih ingħixu, u nitħarrku, 
u għandna l-eżiżtenża tagħna; bħal ma 
qalu wkoll x'uħud mill-poeti tagħkom: 
Għax aħna wkoll nislu. 

29 Ladarba mela aħna nisel Alla, 
m'għandniex naħsbu li d-divinità tixbah 
lid-deheb, jew lill-fidda, jew lill-ħaġar, 
imnaqqxa bis-sengħa u bil-ħsieb tal- 
bniedem. 

30 U ż-żminijiet ta' din l-injoranza Alla 
għalaq għajnejh għalihom; iżda issa 
jordna lill-bnedmin kollha kullimkien biex 
jindmu: 

31 Għaliex waqqat jum, li fih għandu 
jagħmel ħaqq mid-dinja fis-sewwa b'dak 
il-bniedem li hu għażel; u li bih ta l-fidi lill- 
bnedmin kollha, billi qajmu mill-imwiet. 

x U meta semgħu fuq il-qawmien mill- 
imwiet, x'uħud bdew jiddieħku; oħrajn 
qalu: Nisimgħuk fuq dan darb'oħra. 

33 Hekk Pawlu ħareġ minn nofshom. 

34 Iżda xi rġiel żammew miegħu, u 
emmnu: fosthom Dijonisju l-Arejopagi, u 
mara jisimha Damaris, u oħrajn magħ- 


hom. 
18 Wara dawn il-ħwejjeġ Pawlu telaq 
minn Ateni, u ġie Korintus; 

2 U sab wieħed Lhudi jismu Akwila, 
imwieled f'Pontus, li kien ġie ftit qabel 
mill-Italja, ma’ martu Priskilla; (għax 
Klawdjus kien ordna li l-Lhud kollha 
jitilqu minn Ruma:) u ġie għandhom. 

3 U billi kien ta' l-istess sengħa, qagħad 
magħhom, u kien jaħdem: għaliex is- 
sengħa tagħhom kienet li jagħmlu t-tined. 

4 U kien jagħmel taħdita kull nhar ta' 
Sibt fis-sinagoga, u jfiehem lil-Lhud u lill- 
Griegi. 

5 U meta waslu Silas u Timotju mill- 
Maċedonja, Pawlu kien magħfus fl-ispirtu, 
u xehed lil-Lhud li Ġesu kien Kristu. 

6 U meta dawn żammew iebes, u bdew 
jidgħu, farfar ħwejġu, u qalilhom: Demm- 
kom fuq raskom; jien nadif: minn issa 
l-quddiem immur għand il-Ġentili. 

7 U telaq minn hemm, u daħal fid-dar 
ta' wieħed jismu Ġustus, li kien iqim 'l 
Alla, u li d-dar tiegħu kienet tmiss mas- 
sinagoga. 

8 U Krispus, il-kbir tas-sinagoga, 
emmen fil-Mulej ma' daru kollha; u 
ħafna mill-Korintin, billi kienu jisimgħu 
l-kelma, emmnu, u tgħammdu. 

9 Imbagħad il-Mulej kellem 'il Pawlu 
bil-lejl f'dehra, qallu: La tibżax imma 
tkellem, u la tiskotx: 

10 Għax jien miegħek, u ħadd ma 
jaħbat għalik biex jagħmillek id-deni: 
għax għandi ħafna nies f'dil-belt. 

11 U baqa’ hemm sena u sitt xhur, 
igħallem fosthom il-kelma t'Alla. 

12 U meta Galijon kien prokonslu ta’ 
l-Akaja, qamu l-Lhud b'fehma waħda 
għal Pawlu, u ħaduh quddiem il-qorti, 

13 Igħidu: Dan qiegħed iġiegħel in-nies 
iqimu 'l- Alla kontra l-liġi. 

14 U meta Pawlu kien issa sa jiftaħ 
fommu, Galljon qal lil-Lhud: Kieku kienet 
xi ħaġa ħażina jew xi egħmil faħxi, ja 
Lhud, bir-raġun kont inżomm magħ- 
kom: 

15 Imma jekk hi xi ħaġa ta’ kliem u 
ismijiet, u liġijiet tagħkom, arawha intom; 
għax ma rridx inkun imħallef ta' ħwejjeġ 
bħal dawn. 

16 U bagħathom 'il barra mill-qorti. 

17 Imbagħad il-Griegi kollha qabdu 'l 
Sostenes, il-kbir tas-sinagoga, u tawh 
xebgħa quddiem il-qorti. U Galljon ma 
ħabbilx rasu għal dawn il-ħwejjeġ. 

18 U Pawlu wara dan baqa' hemm 
ħafna żmien, u mbagħad sellem lill-aħwa, 
u siefer għas-Sirja, u ħa miegħu 'l Pris- 
killa u 'l Akwila; wara li qarweż rasu 
f'Kenkre: għax kellu wegħda. 

19 U wasal f'Efesus, u hemm 
ħalliehom: iżda hu daħal fis-sinagoga, u 
tħaddet mal-Lhud. 

20 Meta talbuh biex jibqa' iżjed magħ- 
hom, ma riedx; 

21 Iżda sellmilhom, u qalilhom: Jaħ- 
tieġli b'kull mod ngħaddi dil-festa li ġejja 
Ġerusalem: iżda narġa' niġi għandkom, 
jekk Alla jrid. U siefer minn Efesus. 

22 U meta niżel l-art Ċesarija, u tala’, u 
sellem lill-knisja, niżel Antijokija, 

U wara li għadda ftit taż-żmien 
hemm, telaq, u qasam wara xulxin il- 
pajjiż kollu ta' Galata u 'l Friġja, iwettaq 
id-dixxipli kollha. 

24 U wieħed Lhudi jismu Apollos, 
imwieled Lixandra, raġel ħafif għall- 
kliem, u qawwi fl-iskrittura, ġie Efesus. 

25 Dar-raġel kien imgħallem fit-triq 
tal-Mulej; u billi kien imħeġġeġ fl-ispirtu, 
kien jitkellem u jgħallem bir-reqqa l- 
ħwejjeġ tal- Mulej, billi kien jaf biss il- 
magħmudija ta' Gwanni. 

26 U qabad jitkellem bla biża’ fis- 
sinagoga: u meta Priskilla u Akwila 
semgħuh, ħaduh għandhom, u fissrulu 
aktar bir-reqqa t-triq t'Alla. 

7 U meta tħajjar igħaddi l-Akaja, 
l-aħwa kitbu, billi ħeġġu lid-dixxipli biex 
jilqgħuh: meta wasal, għen ħafna lil dawk 
li kienu emmnu permezz tal-grazzja: 

28 Għax hu kien jikkonfuta b'qawwa 
kbira lil-Lhud, u dan quddiem kulħadd, 


u jurihom mill-iskrittura li Ġesu hu 


l-Kristu. 


1 U ġara, waqt li Apollos kien 

Korintus, illi Pawlu wara li għadda 
mill-inħawi ta' fuq, ġie Efesus: u billi sab 
xi dixxipli, 

2 Qalilhom: Ħadtu intom l-Ispirtu s- 
Santu mindu emmintu? U qalulu: Aħna 
lanqas biss smajna jekk hemmx xi Spirtu 
s-Santu. 

3 U qalilhom: Mela biex intom im- 
għammdin7 U qalu: Bil-magħmudija ta’ 

wanni. 4 

4 Imbagħad qal Pawlu: Ġwanni tassew 
għammed bil-magħmudija ta' l-indiema, 
billi qal lill-poplu, li għandu jemmen 
f'dak li kellu jiġi warajh, jiġifieri fi Kristu 
Gesu. 

5 U meta semgħu dan, 
f'isem il-Mulej Ġesu. 

6 U meta Pawlu qiegħed idejh fuqhom, 
niżel l-Ispirtu s-Santu fuqhom; u tkellmu 
b'ilsna, u ħabbru. 

7 U l-irġiel kollha kienu madwar tnax. 

8 U daħal fis-sinagoga, u għal tliet xhur 
tħaddet bla biża', jitħaddet u jfiehem fuq 
il-ħwejjeġ tas-saltna t'Alla. 

9 Iżda meta x'uħud żammew iebes, u 
ma emmnux, billi qalu kontra triq il- 
Mulej quddiem il-ġemgħa tan-nies, twar- 
rab minnhom, u ħa d-dixxipli għalihom, 
u kuljum kien jitħaddet fl-iskola ta' wieħed 
Tirannos. 

10 U dan ġara għal sentejn; hekk li 
dawk kollha li kienu jgħammru fl-Asja, 
sew Lhud u kemm ukoll Griegi, semgħu 
l-kelma tal-Mulej Ġesu. 

11 U Alla għamel 
b'idejn Pawlu: 

12 Hekk li minn ġismu kienu jinġiebu 
għand il-morda imkatar jew fradal, u 
l-mardijiet kienu jħalluhom, u l-ispirti 
ħżiena kienu joħorġu minnhom. 

13 Imbagħad x'uħud mill-eżorċisti 
Lhud, li kienu jiġġerrew 'il hawn u 'l hinn, 
indaħlu biex isejħu l-isem tal-Mulej Ġesu 
fuq dawk li kellhom l-ispirti ħżiena, billi 
qalu: Inġegħlukom f'isem Ġesu mxandar 
minn Pawlu. 

14 U kien hemm sebat itfal ta' wieħed 
Skewas, Lhudi, il-kbir tal-qassisin, li 
għamlu dan. 

, 15 U l-ispirtu ħażin wieġeb u qal: 'Il 
Ġesu nafu, u 'l Pawlu nafu; iżda intom 
min intom? 

16 U r-raġel li fih kien hemm l-ispirtu 
ħażin qabeż fuqhom, u ħakimhom, u 
għelibhom, hekk li ħarbu minn dik id-dar 
għarwenin u miġruħin. 

17 U dan sar magħruf mil-Lhud kollha, 
u mill-Griegi wkoll li kienu jgħammru 
Efesus; u waqa' biża' fuqhom ilkoll, u 
isem il-Mulej kien jitfaħħar. 


tgħammdu 


mirakli qawwija 

18 U ħafna li emmnu ġew, u stqarrew, 
u qalu egħmilhom. 

19 Ħafna wkoll minn dawk li kienu 
jagħmlu s-sħarijiet ġiebu l-kotba tagħhom, 
u ħarquhom quddiem kulħadd: u għad- 
dew il-prezz tagħhom, u sabu li kien 
ħamsin elf biċċa tal-fidda. 

20 Hekk il-kelma tal-Mulej kibret bis- 
sħiħ u ssaħħet. 

21 Wara li ntemmew dawn il-ħwejjeġ, 
Pawlu ħaseb fl-ispirtu, meta għadda mill- 
Maċedonja u mill-Akaja, li jmur sa 

erusalem, billi qal: Wara li nkun hemm, 
jaħtieġ ukoll nara Ruma. 

22 Għalhekk bagħat fil-Maċedonja 
tnejn minn dawk li kienu jgħinuh, Tim- 
otju u Erastus; iżda hu baqa' għal xi 
żmien fl-Asja. 

23 U dik il-ħabta qamet taħwida mhix 
żgħira fuq triq il-Mulej. 

24 Għaliex wieħed jismu Demetrijus, 
arġentier, li kien jagħmel niċeċ tal-fidda 'l 
Djana, kien iġib qliegħ mhux żgħir lin-nies 
tas-sengħa: 

25 Lil dawn ġemagħhom flimkien ma' 
ħaddiema ohra tas-sengħa bħalhom, u 
qal: Irġiel, intom tafu li b'din is-sengħa 
għandna l-ġid tagħna. 

26 Issa qegħdin taraw u tisimgħu, li 
mhux biss f'Efesus, imma tista' tgħid fl- 
Asja kollha, dan Pawlu fiehem u dawwar 
ħafna nies, billi jgħid li mhumiex allat 
dawk li huma magħmulin bl-idejn: 

27 Għalhekk mhux biss li hemm il- 
periklu li s-sengħa tagħna taqa' fil-għajb, 
iżda wkoll illi t-tempju tal-kbira alla 
Djana jiġi fix-xejn, u l-kobor tagħha 
jinqered, dik li l-Asja kollha u d-dinja 
tqim. 

28 U meta semgħu dal-kliem, imtlew 
bil-qilla, u għajtu, igħidu: Kbira Djana ta' 
l-Efesinl 

29 U l-belt kollha mtliet bit-taħwid: u 
wara li qabdu 'l Gajus u 'l Aristarkus, 
irġiel mill-Maċedonja, sħab Pawlu fil- 
vjaġġ. daħlu jiġru f'daqqa fit-teatru. 

U meta Pawlu ried jidħol qalb in- 
nies. id-dixxipli ma ħallewhx. z 

31 U x'uħud mill-kbarat ta? l-Asja, li 
kienu ħbieb tiegħu, bagħtu għalih, jitolbuh 
biex ma jurix ruħu fit-teatru. 

32 Uħud mela għajtu ħaġa, u wħud 
oħra: għax il-miġemgħa kienet imħawda; 
u l-biċċa l-kbira ma kinux jafu għalfejn 
inġemgħu flimkien. 

33 U ġibdu 'l Alessandru minn qalb in- 
nies. billi l-Lhud tefgħuh 'il quddiem. U 
Alessandru għamel sinjal b'idu, u ried 
jiddefendi ruħu mal-poplu. 

34 Iżda meta għarfu li kien Lhudi, 
kulħadd b'lehen wieħed għal madwar 
sagħtejn għajjat: Kbira Djana ta' l- 
Efesinl 

35 U meta l-iskrivan tal-belt sikket lin- 
nies, qal: Ja rġiel ta' Efesus, min hu dak il- 


bniedem li ma jafx li l-belt ta' l-Efesin 
tagħti qima lill-kbira alla Djana, u x- 
xbieha tagħha li waqgħet minn Gove? 
.. 36 Ladarba mela dawn il-ħwejjeġ ma 
jista' jmerihom ħadd, għandkom toqogħ- 
du kwieti, u ma tagħmlu xejn bil-għaġla. 

37 Għax intom ġibtu hawn dawn l- 
irġiel, li la huma hallelin tal-knejjes, u 
lanqas jidgħu b'din alla tagħkom. 

38 Għalhekk jekk Demetrijus, u n-nies 
tas-sengħa li huma miegħu, għandhom xi 
jgħidu kontra xi ħadd, il-qrati huma 
miftuħin, u hemm il-prokonsli: Ħa 
jħarrku 'l xulxin. 

39 Imma jekk tfittxu xi ħaġa dwar 
ħwejjeġ oħra, din tinqata' f'laqgħa tal- 
qorti. 

40 Għax aħna fil-periklu li nkunu 
mixlijin bit-tixwixa ta' llum, billi ma 
hemm ebda raġun li minħabba fih irridu 
natu kont ta' din il-laqgħa. 

41 U meta qal dan, bagħat il-miġem- 


għa. 

2 U wara li l-għagħa hdiet, Pawlu 
sejjaħ id-dixxipli lejh, u għan- 

naghom, u telaq biex imur il-Maċedonja. 

2 U meta għadda minn dawk l-inħawi, 
u ħeġġiġhom b'ħafna kliem, wasal il- 
Greċja. 

3 U hemm qagħad tliet xhur. U meta 
kien hemm konfoffa kontra tiegħu mil- 
Lhud, kif kien sa jsiefer għas-Sirja, 
għamel il-ħsieb li jarġa' lura mill- 
Maċedonja. 

4 U wassluh fl-Asja Sopater minn 
Berea: u mit-Tessalonkin, Aristarkus u 
Sekundus; u Gajus ta' Derbe, u Timotju; 
u mill-Asja, Tikikus u Trofimus. 

5 Dawn billi marru qabel, stennewna 

Troas. 
.. 6 U aħna sifirna minn Filippi wara 
jiem l-ażżmi, u wasalna għandhom f' 
ħamest ijiem; u qgħadna hemm sebat 
ijiem. 

7 U fl-ewwel jum tal-ġimgħa, xħin id- 
dixxipli tiegħu ltaqgħu flimkien biex 
jaqsmu l-ħobż, Pawlu tħaddet magħhom, 
billi kien sa jitlaq il-għada; u kompla d- 
diskors tiegħu sa nofs il-lejl. 

8 U kien hemm ħafna msiebaħ fil- 
kamra ta' fuq, fejn kienu miġmugħin 
flimkien. 

9 U kien hemm bil-qiegħda fuq tieqa 
wieħed żagħżugħ jismu Ewtikos, li ħadu 
ngħas tqil: u billi Pawlu kien ilu jitħaddet, 
għelbu n-ngħas, u waqa' isfel mit-tielet 
pjan, u refgħuh mejjet: 

l Pawlu niżel, u xteħet fuqu, u hu 
u jħaddnu, qal: La tħabblux raskom, 
għax ħajtu għadha fih. 

11 Mela meta raġa’ tala’, u qasam il- 
ħobż, u kiel, u tħaddet magħhom għal 
żmien twil, sas-sebħ, telaq. 

12 U ġiebu ż-żagħżugħ ħaj, u tfarrġu 
mhux ftit. 

13 Aħna morna minn qabel fuq il-ġifen, 
u sifirna għal Assos, fejn kellna nieħdu 'l 
Pawlu; għax hekk kien ried, billi kellu l- 
ħsieb imur bil-mixi. 

14 U meta ltaqa? magħna f'Assos, 
tellajnieh, u wasalna Mitilene. 

sifirna minn hemm, u ġejna l- 
għada biswit Kijos; u l-jum ta' wara 
wasalna Samos, u qgħadna Troġillum; 
u l-għada wasalna Miletus. 

16 Għax Pawlu kien qatagħhali jgħaddi 
barra minn Efesus, għax ma riedx jaħli 
żmien fl-Asja: għax kien imgħaġġel, biex 
jekk jista' jkun għalih, ikun Ġerusalem 
għal Għid il-Ħamsin. 

17 U minn Miletus bagħat 
isejjaħ ix-xjuħ tal-Knisja. 

meta ġew għandu, qalilhom: 
Intom tafu, li sa mill-ewwel jum li ġejt fl- 
Asja, kif kont magħkom f'kull żmien. 

19 Naqdi l-Mulej bl-umiltà kollha, u 
b'ħafna dmugħ, u tiġrib, li sibt ruħi fih 
minħabba n-nases tal-Lhud: 

20 U kif ma żammejt xejn lura minn 
dak li sata' jkun ta' fejda għalikom, iżda 
wrejtkom, u għallimtkom fil-beraħ, u minn 
dar għal dar, 

21 Inxandar sew lil-Lhud, u kemm lill- 
Griegi, l-indiema lejn Alla, u fidi f'Sidna 

esu Kristu. 

22 U issa, ara, jien sejjer marbut fl- 
ispirtu għal Ġerusalem, bla ma naf x'sa 
jiġrili hemm: 

3 Ħlief li l-Ispirtu s-Santu jixhidli 
f'kull belt, billi jgħid illi ktajjen u għali 
jistennewni. 

24 Iżda xejn minn dan ma jdejjaqni 
lanqas ngħodd ħajti għażiża għalija, biex 
intemm mixjiti bil-ferħ, u l-ministeru, li 
ħadt mingħand Sidna Ġesu, biex nagħti 
xhieda lill-evanġelju tal-grazzja t'AHa. 

25 U issa, ara, jien naf li intom ilkoll, li 
fostkom jien għaddejt inxandar is-saltna 
t'Alla, ma tarawx wiċċi iżjed. 

26 Għaliex nixhdilkom illum, li jien 
safi mid-demm tal-bnedmin kollha. 

27 Għax jien ma bqajtx lura li nxandril- 
kom il-fehma kollha t'Alla. 

28 Ħarsu lilkom infuskom mela, u l- 
merħla kollha, li fuqha l-Ispirtu s-Santu 
għamilkom għassiesa, biex tirgħaw il- 
knisja t'Alla, li xtara b'demmu stess. 

29 Ghax jien naf dan, li wara t-tluq 
tiegħi Ipup ħorox jidħlu fostkom, u ma 
jaħfruhiex lill-merħla. 

.30 Ukoll minn fostkom stess iqumu xi 
rġiel, jitkellmu ħwejjeġ imgħawġa, biex 
jiġbdu dixxipli warajhom. 

,.31 Għalhekk għassu, u ftakru, li għal 
tliet snin lejl u nhar qatt ma hdejt inwissi 
bid-dmugħ f'għajnejja lil kulħadd. 

32 U issa, ħuti, nerħikom f'idejn Alla, 
u fil-kelma tal-grazzja tiegħu, li tista' 


Efesus 


tibnikom, u tagħtikom wirt mal-qaddisin 
kollha. 

33 Fidda, jew deheb, jew ilbiesi ta' ħadd 
ma xtaqt. 

34 Iva, intom stess tafu, li dawn l-idejn 
ħadmu għall-ħtiġijiet tiegħi, u għal dawk 
li kienu miegħi. 

35 Urejtkom kollox, kif waqt li titħabtu 
għandkom tgħinu d-dgħajfin, u tiftakru fi 
kliem il-Mulej Ġesu, kif qal: Aħjar tagħti 
milli tieħu. 

36 U meta qal dan, qagħad għarkobb- 
tejh, u talab magħhom ilkoll. 

37 U biki kbir bkew ilkoll, u xteħtu fuq 
għonq Pawlu, ibusuh: 

38 Qalbhom sewda l-aktar għall-kliem 
li qal, li ma kinux sa jaraw aktar wiċċu. U 


wassluh sal-ġifen. 

2 U ġara, wara li nfridna minnhom, u 
qlajna 'l barra, illi ġejna b'żibda 

waħda għal Kos; u l-għada għal Rodi, u 

minn hemm għal Patara: 

2 U billi sibna ġifen sejjer lejn il- 
Feniċja, tlajna fuqu, u sifirna. 

3 Issa meta Imaħna 'l Ċipru, ħallejnieh 
fuq ix-xellug, u baħħarna għas-Sirja, u 
nżilna Tir: għax il-ġifen kellu jħott hemm 
it-tagħbija tiegħu. 

4 U billi sibna d-dixxipli, bqajna hemm 
sebat ijiem: dawn qalu 'l Pawlu permezz 
ta' l-Ispirtu, li m'għandux jitla' Ġeru- 
salem. 

5 U meta għaddejna dawk il-jiem, 
tlaqna u bqajna sejrin għal triqtna; u 
huma Ikoll, bin-nisa u t-tfal, ġew iwass- 
luna, sa ma ħriġna barra l-belt: u qgħadna 
għarkobbtejna x-xatt, u tlabna. 

6 U meta sellimna 'l xulxin, tlajna fuq 
il-ġifen; u dawk reġgħu lura lejn darhom. 

U wara li spiċċajna l-vjaġġ tagħna 
minn Tir, wasalna Ptolemajs; u sellimna 
lill-aħwa, u bqajna jum wieħed għand- 
hom. 

8 U l-għada aħna li konna ma' Pawlu 
tlaqna, u ġejna Ċesarija: u dħalna fid-dar 
ta' Filippu l-evanġelista, li kien wieħed 
mis-sebgħa; u qgħadna għandu. 

9 Dar-raġel kellu erba' bniet, xebbiet, li 
kienu jipprofetizzaw. 

10 U billi domna hemm ħafna jiem, 
niżel mil-Lhudija wieħed profeta, jismu 
Agabus. 

11 U meta ġie għandna, ħa l-ħżiem ta' 
Pawlu, u rabat idejh u saqajh, u qal: Dan 
igħid l-Ispirtu s-Santu: Ir-raġel li tiegħu hu 
dal-ħżiem, hekk jorbtuh il-Lhud Ġeru- 
salem, u jagħtuh f'idejn il-Ġentili. 

12 U meta smajna dawn il-ħwejjeġ, sew 
aħna, u kemm dawk ta' hemm, tlabnieh 
biex ma jitlax Ġerusalem. 

13 Imma Pawlu wieġeb: X'intom 
tagħmlu, tibku u taqsmuli qalbi? għax 
jien imhejji mhux biss li nkun marbut, 

imma wkoll li mmut Ġerusalem għal isem 
il-Mulej Ġesu. 

14 U meta ma riedx jifhem, aħna 
skitna, u għidna: Tkun magħmula r-rieda 
tal-Mulej. 

15 U wara dawn il-jiem hejjejna ħwejj- 

iġna, u tlajna Ġerusalem. 
, 16 Ġew magħna wkoll xi dixxipli minn 
Ċesarija, u ġiebu magħhom wieħed 
Mnason minn Ċipru, dixxiplu minn ta' 
l-ewwel, li kellna noqogħdu għandu. 

17 U meta wasalna Ġerusalem, l-aħwa 
laqgħuna bil-qalb. 

, 18 U l-għada Pawlu ġie magħna għand 
Ġakbu; u x-xjuħ kollha kienu hemm. 

19 U wara li sellmilhom, qal ħaġa ħaġa 
kulma kien għamel Alla fost il-Ġentili bil- 
ministeru tiegħu. 

20 U xħin semgħu dan, faħħru l-Mulej, 
u qalulu: Tara, ħi, kemm eluf hemm fost 
il-Lhud li jemmnu; u huma mħeġġin ilkoll 
għal-liġi: 

21 U huma semgħu fuqek, li int 
qiegħed tgħallem lil-Lhud kollha, li huma 
fost il-Ġentili, biex jitilqu 'l Mosċ, billi 
tgħid li m'għandhomx jagħmlu ċirkon- 
ċiżjoni lil uliedhom, u lanqas jimxu fuq id- 
drawwiet. 

22 X'sa jiġri issa? Il-ġemgħa tan-nies, 
hekk jew hekk, tiltaqa': għax huma 
jisimgħu li ġejt. 

23 Għalhekk għamel dak li ngħidulek: 
Aħna għandna erbat irġiel li għandhom 
fuqhom wegħda: 

4 Ħudhom, u tnaddaf magħhom, u 
ħallsilhom, biex iqaxxru rashom: u kollha 
jkunu jafu li dawk il-ħwejjeġ, li semgħu 
fuqek, m'huma xejn; iżda li int stess ukoll 
timxi sewwa, u tħares il-liġi. 

25 Għal dawk il-Ġentili li jemmnu, 
ktibna u qtajna li huma ma jħarsux ħaġa 
bħal din, ħlief biss li jżommu ruħhom 
lura mill-ħwejjeġ issagrifikati lill-idoli; u 
mid-demm, u mil-laħam maħnuq, u miż- 
żena. 

26 Imbagħad Pawlu ħa miegħu dawn 
ir-rġiel u, wara li l-għada tnaddaf magħ- 
hom, daħal fit-tempju, biex igħarraf li 
għalaq iż-żmien tat-tindif, sama titressaq 
għotja għal kull wieħed minnhom. 

U meta s-sebat ijiem qorbu biex 
igħaddu, il-Lhud ta' l-Asja, meta rawh fit- 
tempju, xewxu l-poplu kollu, u meddew 
idejhom fuqu, 

28 U bdew igħajtu: Irġiel ta' Iżrael, 
għajnuna: Dan hu r-raġel, li qiegħed 
igħallem lil kullħadd, u kullimkien, kontra 
l-poplu, u l-liġi, u dal-lok: u daħħal il- 
Griegi wkoll fit-tempju, u kasbar dal-lok 
imqaddes. 

29 (Għax kienu raw qabel 'il Trofimus 
ta' Efesus miegħu fil-belt, u ħasbu li Pawlu 
daħħlu fit-tempju.) 

...30 U tqanqlet il-belt kollha, u bdew 
jiġru n-nies flimkien: u qabdu 'l Pawlu, u 





kaxkruh barra mit-tempju: u ngħalqu 
malajr il-bwieb. 

1 U huma u jfittxu biex joqtluh, waslet 
l-aħbar lill-kaptan il-kbir tal-kumpanija, li 
Gerusalem kollha kienet mqallba. 

32 Dan minnufih ħa miegħu suldati u 
ċenturjuni, u niżel jiġri lejhom: u meta 
raw il-kaptan il-kbir u s-suldati, ma 
baqgħux isawtu 'l Pawlu. 

33 Imbagħad resaq il-kaptan il-kbir, u 
qabdu, u ordna li jirtabat b'żewġ ktajjen; 
u staqsa min hu, u x'għamel. 

34 U x'uħud għajtu ħaġa, u x'uħud 
għajtu oħra, fost il-ġemgħa tan-nies; u 
meta ma satax ikun jaf x'ġara minħabba 
l-għagħa, ordna li jeħduh fil-kastel. 

35 U meta wasal fuq it-taraġ, ġara li 
kellu jkun merfugħ mis-suldati minħabba 
l-qilla tal-poplu. 

36 Għax il-ġemgħa. tan-nies 
sejra warajh, hi u tgħajjat: Oqtluh. 

7 U huma u jdaħħlu 'l Pawlu fil- 
kastell, qal lill-kaptan il-kbir: Nista’ 
nkellmek ? U dak qal: Taf bil-Grieg 2 

38 Jaqaw mintix dak l-Eġizzjan, li 
qabel dawn il-jiem qajjimt tixwixa, u ħriġt 
barra fid-deżert erbat elef raġel, li kienu 
qattiela 2 

39 Iżda Pawlu qal: Jiena raġel Lhudi 
minn Tarsus, belt taċ-Ċiliċja, ċittadin ta' 
belt magħrufa: u nitolbok tħallini nkellem 
lill-poplu. 

40 U meta ħallieh, Pawlu waqaf fuq it- 
taraġ, u għamel sinjal b'idu lill-poplu. U 
meta waqgħet sikta kbira, kellimhom bil- 
Isien Lhudi, billi qal: 


22 


kom. 

2 (U meta semgħuh ikellimhom bil- 
Isien Lhudi, aktar qagħdu sektin: u qal:) 

3 Jien tassew raġel Lhudi, imwieled 
Tarsus, belt taċ-Ċiliċja imma mrobbi f'din 
il-belt f'riġlejn Gamaliel, u mgħallem 
skond it-tħaris bir-reqqa tal-liġi ta' mis- 
sirijietna, u mħeġġeġ għal Alla, bħalma 
intom ilkoll illum. 

4 U jien ippersegwitajt għal mewt din 
it-triq, norbot u nitfa' fil-ħabsijiet sew 
irġiel u kemm nisa, 

5 Bħal ma jista’ jixhidli wkoll il-qassis 
il-kbir, u l-għaqda kollha tax-xjuħ: li min 
għandhom ukoll ħadt ittri għall-aħwa, u 
mort Damasku, biex inġib lil dawk li 
kienu marbutin hemm Ġerusalem, biex 
ikunu ikkastigati. 

6 U ġara, jiena u nivvjaġġa, u noqrob 
lejn Damasku għall-ħabta ta' nofs-in-nhar, 
illi f'daqqa waħda idda dawl kbir mis- 
sema madwari. 

7 U waqajt fl-art, u smajt leħen igħidli: 
Sawl, Sawl, għaliex tippersegwitani 2 

8 U jien weġibt: Min int Mulej? U 


kienet 


Irġiel, aħwa, u missirijiet, isimgħu 
d-difiża tiegħi li issa sa nagħmlil- 

qalli: Jien Ġesu ta' Nażaret, li int qiegħed 
lippersegwitah. 

J U dawk li kienu miegħi tassew raw 
id-dawl, u beżgħu; iżda ma semgħux il- 
leħen ta’ min kien ikellimni. 

10 U għidt: X'għandi nagħmel, Mulej 7 
U l-Mulej qalli: Qum, u mur Damasku; u 
hemm igħidulek kulma għandek tagħmel. 

l1] U meta ma stajtx nara minħabba 
d-dija ta' dak id-dawl, mexxewni minn idi 
dawk li kienu miegħi, u wasalt Damasku. 

12 U wieħed Ħananija, raġel devot 
skond il-liġi, li kellu isem tajjeb mal-Lhud 
kollha li kienu jgħammru hemm, 

13 Gie għandi, qagħad ħdejja, u qalli: 
Ħija Sawl, ħu d-dawl. U f'dik is-siegħa 
stess ħarist lejh. 

14 U qal: Alla ta' missirijietna għażel 
lilek, biex tkun taf ir-rieda tiegħu, u tara 
l-Ġust, u tisma’ l-leħen ta' fommu. 

15 Għax int tkun xiehed tiegħu għall- 
bnedmin kollha ta' dak li rajt u smajt. 

16 U issa x'inti qiegħed tistenna 7 Qum, 
u tgħammed, u aħsel dnubietek, billi 
ssejjaħ isem il-Mulej. 

17 U ġara, meta rġajt ġejt Ġerusalem, 
illi jien u nitlob fit-tempju, kelli estasi; 

8 U rajtu jgħidli: Għaġġel, u oħroġ 
malajr minn Ġerusalem: għax ma jilqgħux 
ix-xhieda tiegħek fuqi. 

19 U jien għidt: Mulej, huma jafu li 
jien tfajt il-ħabs u sawwatt f'kull sinagoga 
lil dawk li jemmnu fik: 

U meta d-demm tal-martri tiegħek 
Stiefnu ċċarċar, jien ukoll kont hemm, u 
ridt il-mewt tiegħu, u żammejt il-ħwejjeġ 
ta' dawk li qatluh. 

21 U qalli: Mur, għax jien nibagħtek 
fil-bogħod fost il-Ġentili. 

22 U qagħdu jisimgħuh sa dik il-kelma, 
u mbagħad refgħu leħinhom, u qalu: 
Eqirduh mill-art bniedem bħal dan: għax 
ma jixraqx li jgħix. 

23 U kif kienu jwerżqu, u jarmu ħwej- 
jiġhom, u jitfgħu t-trab fl-ajru, 

24 Il-kaptan il-kbir ordna li jdaħħluh 
fil-kastell, u qal li għandu jkun mistħarreġ 
bis-swat: biex ikun jaf sewwa l-għala kienu 
jgħajtu hekk kontra tiegħu. 

25 U xħin kienu jorbtuh bil-ġlud, 
Pawlu qal liċ-ċenturjun li kien ħdejh: Hu 
skond il-liġi għalikom li ssawtu raġel 
Ruman, u li mhux ikkundannat 7 

26 Meta ċ-ċenturjun sama' dan, mar 
għarraf lill-kaptan il-kbir, billi qallu: Ara 
x'sa tagħmel; għax dar-raġel Ruman. 

27 Imbagħad ġie l-kaptan il-kbir, u 
qallu: Għidli, int Ruman 7 Wieġeb: Iva. 

28 U l-kaptan il-kbir wieġeb: B'somma 
kbira ħadt din iċ-ċittadinanza. U Pawlu 
qal: Imma jien imwieled ħieles. 

29 Imbagħad minnufih dawk li kienu sa 
jistħarrġuh warrbu minn ħdejh: u l-kaptan 
il-kbir ukoll baża', wara li sar jaf li kien 
Ruman, u talli kien rabtu. 


30 Il-għada, billi ried ikun jaf sewwa 
fuqiex kien mixli mil-Lhud, ħallu mill- 
ġlud, u ordna il-qassisin il-kbar u l-kunsill 
tagħhom kollu biex jiltaqgħu, u niżżel 'il 
Pawlu, u ġiebu quddiemhom. 

23 U Pawlu, fil-waqt li tafa' għajnejh 

fuq il-kunsill, qal: Rġiel u aħwa, 
jien għixt b'kuxjenza kollha nadifa qud- 
diem Alla sa llum. 

2 U l-qassis Ħananija ordna lil dawk li 
kienu hdejh jagħtuh daqqa fuq ħalqu. 

3 Imbagħad qallu Pawlu: Alla għad 
jilħqek, ja ħajt imbajjad: għax int qiegħed 
tagħmel ħaqq minni skond il-liġi, u tordna 
li nissawwat kuntrarju għal-liġi 2 

4 U dawk li kienu hemm qalu: Int 
tgħajjar il-qassis il-kbir t'Alla ? 

5 Imbagħad Pawlu qal: Ma kontx naf, 
ħuti, li hu l-qassis il-kbir: għax hu miktub: 
La titkellimx ħażin fuq il-kap tal-poplu 
tiegħek. 

6 Iżda meta Pawlu nduna li x'uħud 
minnhom kienu Sadduqin, u oħrajn 
Fariżej, għajjat fil-kunsill: Rġiel u aħwa, 
jien Fariżew, bin Fariżew: minħabba 
t-tama fil-qawmien mill-imwiet jien miġjub 
hawn għall-ħaqq. 

7 U kif qal hekk, qamet firda bejn il- 
Fariżej u s-Sadduqin: u l-ġemgħa tan-nies 
inqasmet. 

8 Għax is-Sadduqin igħidu li m'hemmx 
qawmien minn bejn l-imwiet, u la anġli, u 
lanqas spirtu: imma l-Fariżej jistqarru 
l-wieħed u l-ieħor. 

9 U qamet għagħa kbira: u l-iskribi li 
kienu jżommu mal-Fariżej qamu, u saħnu, 
igħidu: Ma nsibu xejn ħażin f'dar-raġel: 
iżda jekk kellmu spirtu jew anġlu, ħa ma 
neħduhiex kontra Alla. 

10 U meta qamet firda kbira, il-kaptan 
il-kbir, imbażża' li Pawlu jkun imqatta’ 
bċejjeċ minnhom, ordna lis-suldati jinżlu, 
u jeħduh b'forza minn fosthom, u jġibuh 
fil-kastell. 

11 U l-lejl tæ? wara, il-Mulej qagħad 
ħdejh, u qallu: Qawwi qalbek, Pawlu: 
għax bħal ma tajtni xhieda Ġerusalem, 
hekk għandek tixhed Ruma. 

12 U meta sebaħ, x'uħud mil-Lhud 
inġerrgħu flimkien, u ntrabtu b'ħalfa, billi 
qalu li la jieklu, u la jixorbu sama joqtlu 'l 
Pawlu. 

13 U kienu aktar minn erbgħin dawk li 
għamlu l-konġura. 

14 U dawk ġew għand il-qassisin il- 
kbar u x-xjuħ, u qalu: Aħna ntrabatna 
taħt ħalfa kbira, li ma nieklu xejn sama 
noqtlu 'l Pawlu. 

15 Issa mela intom flimkien mal-kunsill 
għarrfu l-kaptan biex iniżżlu għandkom 
għada, bħalkieku tridu tgħarblu xi ħaġa 
aktar bir-reqqa fuqu: u aħna, qabel ma 
jersaq, inkunu mhejjijin biex noqtluh. 

16 U meta t-tifel ta' oħt Pawlu sama' 
b'din in-nassa tagħhom, daħal fil-kastell, u 
qal 'il Pawlu. 

17 Imbaghad Pawlu sejjaħ wieħed miċ- 
ċenturjuni, u qallu: Ħu lil daż-żaghżugħ 
għand il-kaptan il-kbir, għax għandu xi 
ħaġa xi jgħidlu. 

18 Għalhekk dan ħadu, u ġiebu ghand 
il-kaptan il-kbir, u qal: Pawlu l-priġunier 
sejjaħli, u talabni nġiblek lil daż-żagħżugħ, 
li għandu xi ħaġa xi jgħidlek. 

19 Imbaghad il-kaptan il-kbir qabdu 
minn idu, u mar miegħu fil-ġenb wahdu, u 
staqsieh: X'għandek tgħidli ? 

20 U qal: Il-Lhud ftiehmu biex jitolbuk 
biex għada tniżżel 'il Pawlu quddiem il- 
kunsill, bħalkieku jridu jistħarrġu iżjed 
bir-reqqa. 

21 Iżdaintla temminhomx: għax hemm 
aktar minn erbgħin minnhom għassa 
għalih, li ntrabtu b'ħalfa, li la jieklu, u 
la jixorbu sama joqtluh: u issa huma 
mhejjijin, jistennew wegħda minn għan- 
d 


ek. 

22 Imbagħad. il-kaptan il-kbir ħalla 
ż-żagħżugħ jitlaq, u wissieh: Ara li ma 
tgħid lil ħadd li int urejtni b'dawn il- 
ħwejjeġ. 

23 U sejjaħ żewġ ċenturjuni, u qalil- 
hom: Hejju mitejn suldat biex imorru 
Ċesarija, u sebgħin fieres, u mitejn lanzier, 
għat-tielet siegħa tal-lejl. 

24 U hejjulhom il-bhejjem, biex irikkbu 
'1 Pawlu, u jwassluh qawwi u sħiħ għand 
Feliċ il-gvernatur. 

25 U kiteb ittra hekk: 

26 Klawdjus Lisjas lil wisq eċċellenti 
gvernatur Feliċ: is-sliem. 

27 Dar-raġel kien maqbud mil-Lhud, u 
kienu għoddhom qatluh: imbagħad ilħaqt 
jien bis-suldati, u ħlistu, billi sirt naf li hu 
Ruman. 

28 U meta ridt inkun naf fuqiex xlewh, 
ġibtu quddiem il-kunsill tagħhom: 

29 Sibtu li kien mixli fuq xi kwistjoni- 
jiet tagħhom, imma li ma kien hemm xejn 
kontra tiegħu li ħaqqu l-mewt jew il- 
ktajjen. 

30 U meta qaluli kif il-Lhud lestew 
nassa għal dar-raġel, bgħattu minnufih 
għandek, u ordnajt ukoll lil dawk li xlewh 
biex jitkellmu x'għandhom kontra tiegħu 
quddiemek: Saħħa. 

31 Imbagħad is-suldati, bħal ma kienu 
mqabbdin, ħadu 'l Pawlu, u ġibuh bil-lejl 
Antipatris. 

32 Il-għada ħallew l-ifirsa jmorru 
miegħu, u reġgħu lura lejn il-kastell: 

Dawn, meta waslu Ċesarija, u taw 
l-ittra lill-gvernatur, ġibulu wkoll 'il 
Pawlu quddiemu. 

34 U meta l-gvernatur qara l-ittra, 
staqsa minn liema provinċja kien. U meta 
sar jaf li kien minn Ċiliċja; 

35 Qallu: Nisimgħek, meta jiġu wkoll 


dawk li xlewk. U ordna li jinżamm fil- 


pretorju ta' Erodi. 
24 U ħamest ijiem wara niżel Ħananija 
l-qassis il-kbir ma' x'uħud mix-xjuħ, 
u ma' wieħed oratur jismu Tertullus, li 
kellem lill-gvernatur kontra Pawlu. 

2 U xħin kien imsejjaħ, Tertullus beda 
jixlih, billi qal: Ladarba bis-saħħa tiegħek 
aħna qegħdin ingawdu paċi kbira, u titjib 
kbir qiegħed isir għal dal-ġens b'għaq- 


ek, 
3 F'kollox u kullimkien aħna dan nil- 
qugħ, wisq eċċellenti Feliċ, b'kull radd il- 


ajr. 

4 Madankollu, biex ma ndejqikx iżjed, 
nitolbok tismagħna bit-tjieba tiegħek, fi 
ftit kliem. 

5 Għax aħna sibna li dar-raġel hu pesta, 
u li qajjem it-tixwix qalb il-Lhud kollha 
tad-dinja, u mexxej tas-setta tan-Nażarin: 

6 Li fittex ukoll ikasbar it-tempju: u 
aħna qbadnieh, u ridna nagħmlu ħaqq 
minnu skond il-liġi tagħna. 

7 Imma l-kaptan il-kbir Lisjas ġie 
fuqna, u b'herra kbira ħadulna minn 
idejna, 

8 U ordna li dawk li xlewh jiġu għan- 
dek: jekk tistħarrġu int stess tista' tkun taf 
dawn il-ħwejjeġ kollha, li bihom qegħdin 
nixluh. 

9 U l-Lhud qablu wkoll, billi qalu li 
dawn il-ħwejjeġ hekk huma. 

10 Wara li l-gvernatur għamillu sinjal 
biex jitkellem, Pawlu wieġeb: Billi naf li 
minn bosta snin ilek tagħmilha ta' mħallef 
lil dal-ġens, jien aktar bil-ferħ inwieġeb 
għalija nnifsi: 

11 Għax inti tista’ tkun taf, li m'ilnix 
aktar minn tnax-il jum li tlajt Gerusalem 
biex nagħti qima. 

12 Ula sabuni fit-tempju niddiskuti ma 
xi ħadd, u la nxewwex il-poplu, lanqas fis- 
sinagoga, jew fil-belt: 

13 Lanqas jistgħu jippruvaw il-ħwejjeġ 
li fuqhom issa qegħdin jixluni. 

14 Iżda dan nistqarrlek: li skond it-triq 
li huma jgħidulha ereżija, hekk jien naqdi 
'l Alla ta? missirijieti, billi nemmen fil- 
ħwejjeġ kollha li huma miktubin fil-liġi u 
fil-profeti: 

15 U għandi tama f'Alla, li huma wkoll 
għandhom, li għad ikun hemm qawma 
mill-imwiet, sew għat-tajbin, u kemm 
għall-ħżiena. 

16 U f'dan jien inħarreġ lili nnifsi, biex 
ikolli dejjem kuxjenza bla ħtija quddiem 
Alla, u quddiem il-bnedmin. 

17 Issa wara ħafna snin ġejt inġib il- 
karità lil ġensi, u għotjiet. 

18 Għalhekk xi Lhud mill-Asja sabuni 
mnaddaf fit-tempju, bla ġemgħa ta' nies, u 
bla għagħa. 

19 Dawn kien imisshom kienu jkunu 

hawn quddiemek, u jixluni, jekk għand- 
hom xi ħaġa kontra tiegħi. 

20 Jew ħa jgħidu dawn stess, jekk sabux 
xi ħaġa ħażina fija, meta jien kont qud- 
diem il-kunsill, 

21 Ħlief għal din il-kelma waħda, li jien 
għajjatt wieqaf f'nofshom: Minħabbat 
l-qawma mill-imwiet intom illum qegħdin 
tagħmlu ħaqq minni. 

22 U meta Feliċ sama' dawn il-ħwejjeġ, 
billi kien jaf aktar bir-reqqa fuq it-Triq, 
ħalliehom għal darba oħra, u qal: Meta 
jinżel Lisjas il-kaptan il-kbir, inkun naf 
kollox fuq dil-biċċa tagħkom. 

23 U qabbad liċ-ċenturjun iżomm 'il 
Pawlu, u jħallih jistrieħ, u li ma jiċħad lil 
ħadd minn tiegħu li jaqduh jew jiġu 
għandu. 

24 U wara xi jiem, meta Feliċ ġie ma' 
martu Drusilla, li kienet Lhudija, bagħat 
għal Pawlu, u qagħad jisimgħu fuq il-fidi fi 
Kristu. 

25 U hu u qiegħed jitħaddet fuq is- 
sewwa, ir-rażna, u fuq il-ħaqq li ġej, Feliċ 
triegħed, u qallu: Għalissa mur; meta 
jkolli ż-żmien, nibgħat insejjaħlek. 

26 Kien jittama wkoll li Pawlu jagħtih 
il-flus ħalli jitilqu: għalhekk sikwit kien 
jibgħat għalih, u jitħaddet miegħu. 

7 Iżda wara sentejn laħaq Porkjus 
Festus flok Feliċ: u Feliċ, biex jinħabb 
mal-Lhud, ħalla 'l Pawlu marbut. 

2 Issa meta Festus wasal fil-provinċja, 
wara. tlitt ijiem, tala? Ġerusalem 
minn Ċesarija. 

2 Imbagħad il-qassisin il-kbar u l-kapi- 
jiet tal-Lhud qalulu kontra Pawlu, u 
talbuh, 

3 U xtaqu favur kontra tiegħu, li 
jibgħat għalih Ġerusalem; u huma jons- 
bulu nassa biex joqtluh. 

4 Imma Festus wieġeb, li Pawlu kellu 
jinżamm Ċesarija, u li hu stess kellu jitlaq 
għal hemm ma jdumx. 

5 Ħalli mela dawk fostkom, qal hu, li 
għandhom setgħa, jinżlu miegħi, u jixlu lil 
dar-raġel, jekk hemm xi ħaġa ħażina fih. 

U wara li dam fosthom aktar minn 
għaxart ijiem, niżel Ċesarija; u l-għada 
qagħad fuq it-tribunal, u ordna li jinġieb 
Pawlu. 

7 U meta ġie, il-Lhud li kienu ġew 
minn Gerusalem qagħdu madwaru, u 
ġiebu kontra Pawlu ħafna ħtijiet koroh, li 
ma setgħux jippruvaw; 

8 Iżda hu wieġeb għalih innifsu: U la 
kontra l-liġi tal-Lhud, u la kontra t-tempju, 
u lanqas kontra Ċesri, jien ma għamilt 
ebda ħtija. 

9 Imma Festus, billi xtaq jogħġob lil- 

hud, wieġeb 'il Pawlu, u qal: Tridx titla' 
erusalem, u hemm isir ħaqq minnek 
quddiemi fuq dawn il-ħwejjeġ 7 


10 Imbagħad Pawlu qallu: Jiena 
qiegħed quddiem it-tribunal ta' Ċesri, fejn 
għandu jsir ħaqq minni: lil-Lhud ma 
għamiltilhom ebda deni, bħal ma taf 
tajjeb int. 

11 Għax jekk jien ħati, jew għamilt xi 
ħaġa li ħaqqha l-mewt, ma nfittix naħrab 
il-mewt: iżda jekk m'hemm xejn minn 
dawn il-ħwejjeġ li huma qegħdin jixluni, 
ħadd ma jista' jerħini f'idejhom. Napella 
lil Ċesri. 

12 Imbagħad Festus, wara li tħaddet 
mal-kunsill, wieġeb: Appellajt lil Ċesri ? 
Għand Ċesri tmur. 

13 U wara xi jiem, Agrippa s-sultan u 
Berniki ġew Ċesarija, biex isellmu 'l 
Festus. 

14 U wara li damu hemm bosta jiem, 
Festus wera lis-sultan il-biċċa ta' Pawlu, 
billi qal: Hawn raġel imħolli l-ħabs minn 
Feliċ: 

15 Li fuqu, meta kont Ġerusalem, il- 
qassisin il-kbar u x-xjuħ tal-Lhud kell- 
muni, billi xtaqu jkollhom sentenza kontra 
tiegħu. 

16 Lilhom jien weġibt: Mhix id-drawwa 
tar-Rumani li jagħtu bniedem għall-mewt, 
qabel ma l-mixli jkollu wiċċ imb'wiċċ 'il 
dawk li xlewh, u jkun jista' jiddefendi ruħu 
mill-ħtija miġjuba kontra tiegħu. 

17 Għalhekk, meta ġew hawn, bla 
dewmien ta' xejn il-għada qgħadt fuq it- 
tribunal, u ordnajt li jġibu r-raġel. 

18 Meta qamu kontra tiegħu dawk li 
xlewh, ma ġiebu ebda ħtija minn dawk il- 
ħwejjeġ kif ħsibt jien: 

19 Iżda kellhom xi kwistjonijiet kontra 
tiegħu fuq is-superstizzjoni tagħhom, u 
fuq wieħed Gesu, li hu mejjet, u li Pawlu 
jgħid bil-qawwa li hu ħaj. 

20 U billi ġieni dubju fuq kwistjonijiet 
bħal dawn, staqsejtu jekk kienx irid imur 
Ġerusalem, u hemm isir ħaqq minnu fuq 
dawn il-ħwejjeġ. 

21 Iżda meta Pawlu appella biex jin- 
żamm ħalli jinstama' minn Awgustu, 
ordnajt li jinżamm sama nibgħatu għand 
Ċesri. 

22 Imbagħad Agrippa qal 'il Festus: 
Jien ukoll nixtieq nisimgħu lil dar-raġel. 
Għada, qallu, tisimgħu. 

23 U l-għada, meta Agrippa ġie ma' 
Berniki, b'pompa kbira, u daħlu fis-sala 
ta' l-udjenza, mal-kaptani l-kbar, u n-nies 
ewlemin tal-belt, Pawlu nġieb quddiem- 
hom, kif ordna Festus. 

24 U Festus qal: Sultan Agrippa, u 
intom ilkoll li qegħdin magħna, taraw dar- 
raġel, li fuqu l-ġemgħa kollha tal-Lhud 
talbitni, sew Gerusalem, u kemm hawn 
ukoll, billi għajtet li m'għandux igħix 
aktar. 

25 Iżda meta sibt li m'għamel xejn li 
jistħoqqlu l-mewt, u li hu stess appella 
għal għand Awgustu, jien qtajt li nibagħtu. 

26 Fuqu m'għandi xejn sgur x'nikteb lil 
Sidi. Għalhekk ġibtu quddiemkom, u 
l-aktar quddiemek, ja sultan Agrippa, 
biex, wara li ssir staħriġa, ikolli fuqiex 
nikteb. 

27 Għax jidhirli li huwa bla raġuni 
tibgħat wieħed priġunier, bla ma turi 
l-ħtijiet li hemm kontra tiegħu. 

26 Imbagħad Agrippa qal 'il Pawlu: 

Tista' titkellem għalik innifsek. 
Imbagħad Pawlu medd idu, u wieġeb 
għalih innifsu : 

2 Jien inħossni hieni, sultan Agrippa, li 
sa nitkellem għalija nnifsi quddiemek 
illum dwar il-ħwejjeġ kollha li bihom jien 
mixli mil-Lhud: 

3 L-aktar għax naf li int taf tajjeb id- 
drawwiet u l-kwistjonijiet kollha li hawn 
fost il-Lhud: għalhekk nitolbok bil-ħrara 
biex tismagħni bis-sabar. 

4 Ħajti sa minn żgħożiti, kif kienet sa 
mill-bidu fost ġensi f'Ġerusalem, jafuha 
l-Lhud kollha; 

5 Li jafuni sa mill-bidu, jekk iridu 
jixhdu, li jien għixt Fariżew, skond is-setta 
l-aktar stretta tar-reliġjon tagħna. 

6 U issa qiegħed biex isir ħaqq minni 
minħabba t-tama tal-wegħda magħmula 
minn Alla lil missirijietna : 

7 Tama li t-tnax-il tribu tagħna, li 
qegħdin bla hedu lejl u nhar jaqdu 'l Alla, 
jittamaw li jilħqu. Minħabba din it-tama, 
ja sultan Agrippa, jien mixli mil-Lhud. 

Għaliex taħsbu intom li hi ħaġa li ma 
tistax titwemmen, li Alla jqajjem il-mejtin 2 

9 Jien tassew ħsibt fija nnifsi, li għandi 
nagħmel ħafna ħwejjeġ kuntrarji għall- 
isem ta' Ġesu ta' Nażaret. i 

10 Ħaġa li għamiltha wkoll Ġerusalem: 
u ħafna qaddisin għalaqt il-ħabs, billi kont 
mogħti s-setgħa mill-qassisin il-kbar; u 
meta kienu jinqatlu, jien tajt il-vot tiegħi 
kontra tagħhom. 

11 U bosta drabi fis-sinagogi kollha 
kont ngħakkishom, u nġegħilhom jidgħu; 
u billi kont mitluf għalkollox kontra 
tagħhom, ippersegwitajthom sa fi bliet 
barranin. 

12 Hekk kif kont sejjer Damasku bis- 
setgħa u l-ordni tal-qassisin il-kbar, 

13 F'nofs-in-nhar, ja sultan, rajt dawl 
mis-sema, fuq id-dija tax-xemx, jiddi 
madwari, u madwar dawk li kienu jivvjaġ- 
ġaw miegħi. 

14 U meta lkoll waqajna fl-art, smajt 
leħen ikellimni, u jgħidli bil-Isien Lhudi: 
Sawl, Sawl, għax qiegħed tippersegwitani7 
Iebes għalik li toqmos kontra n-niggieża. 

15 U jien għidt: Min int, Mulej ? U hu 
qal: Jien Ġesu dak li inti qiegħed tipper- 
segwitah. 

16 Iżda qum, ieqaf fuq riġlejk: għax 
għalhekk jien dhertlek, biex nagħmlek 


26, 27 


qaddej u xiehed sew tal-ħwejjeġ li rajt, u 
kemm ta' dawk li fihom għad nidhirlek; 

. 17 Billi neħilsek mill-poplu, u mill- 
Ġentili, li għandhom issa nibagħtek, 

18 Biex tiftaħ għajnejhom, u ddawar- 
hom mid-dlam għad-dawl, u mill-ħakma 
ta' Satana għal Alla, biex ikollhom il- 
maħfra tad-dnubiet, u wirt fost dawk li 
huma mqaddsin bil-fidi fija. 

19 Għalhekk, ja sultan Agrippa, ma 
bqajtx ma smajtx mid-dehra tas-sema: 

20 Iżda bdejt inxandar l-ewwel lil dawk 
ta' Damasku, u f'Gerusalem, u fl-artijiet 
kollha tal-Lhudija, u mbagħad lill-Ġentili, 
li jaħtieġ jindmu, u jerġgħu lejn Alla, u 
jagħmlu egħmejjel li jixirqu lill-indiema. 

21 Minħabba f'dawn il-ħwejjeġ il- 
Lhud qabduni fit-tempju, u ħabtu sa joq- 


tluni. 

22 U billi mela qlajt il-għajnuna t'Alla, 
jien bqajt sa llum nagħti xhieda sew liż- 
żgħar, u kemm lill-kbar, bla ma ngħid 
ħaġ'oħra ħlief dawk il-ħwejjeġ li l-profeti u 
Mosċ kienu qalu li kellhom jiġru: 

3 Li Kristu kellu jbati, u kellu jkun 
l-ewwel li jqum mill-imwiet, u jħabbar id- 
dawl lill-poplu u l-Ġentili. 

24 Hu u jitkellem hekk għalih innifsu, 
Festus qal b'leħen għoli: Pawlu, int 
miġnun; ħafna għerf għamlek miġnun. 

25 Iżda hu qal: Miniex miġnun, wisq 
nobbli Festus; imma qiegħed ngħid kliem 
tas-sewwa u tal-għaqal. 

26 Għax is-sultan, li quddiemu nit- 
kellem ukoll bla biża', jaf b'dawn il- 
ħwejjeġ; għax jien nemmen li xejn minn- 
hom mhu moħbi għalih; għax dan ma 
ġarax f'rokna. 

27 Ja sultan Agrippa, 
profeti? Jien naf li temmen. 

28 Imbagħad Agrippa qal 'il Pawlu: 
Għoddok ġegħiltni nsir nisrani. 

29 U qal Pawlu: Nitlob 'l Alla, li mhux 
int biss, iżda dawk kollha li jisimgħuni 
llum, isiru bħal ma ninsab ukoll jien, barra 
minn dawn il-ktajjen. 

30 U meta tkellem hekk, qam is-sultan, 
u l-gvernatur, u Berniki, u dawk kollha li 
kienu bil-qiegħda magħhom; 

meta warrbu, qalu bejniethom: 
M' għamel xejn dar-raġel li ħaqqu l-mewt 
jew il-ktajjen. 

32 Imbagħad qal Agrippa 'l Festus: 
Dar-raġel sata' jkun mitluq, kieku 


m'appellax għal għand Ċesri. 
2 U meta nqatgħet li kellna nsiefru 
għall-Italja, taw 'il Pawlu u xi 
priġunieri oħra f'idejn wieħed jismu 
Guljus, ċenturjun tal-kumpanija t'Aw- 
gustu. 
2 U wara li tlajna fuq ġifen ta' Adra- 
mitti, tlaqna, bil-ħsieb li nżommu man- 
naħat ta' l-Asja; u wieħed Aristarkus, 


temmen fil- 

mill-Maċedonja ta' Tessalonika, kien 
magħna. z 
3 U l-għada wasalna Sidon. U Ġuljus 


mexa tajjeb ma' Pawlu, u ħallieh imur 
ghand ħbiebu biex jistrieħ, 

4 U meta tlaqna minn hemm, għad- 
dejna taħt ir-riħ ta' Ċipru, għax ir-rjieħ 
kienu kontra tagħna. 

5 U meta qsamna l-baħar taċ- Ċiliċja u 
ta' Pamfilja, wasalna Mira, belt ta' Likja. 

6 U hemm iċ-ċenturjun sab ġifen minn 
Lixandra sejjer l- -Italja ; u għabbiena fuqu. 

7 U meta mxejna bil-qajla għal ħafna 
jiem, u bit-tbatija wasalna biswit Knidos, 
billi r-riħ ma ħalliniex, għaddejna taħt ir- 
riħ ta' Kreta, biswit Salmone; 

8 U, wara li għaddejna. bit-tbatija, 
wasalna f'post igħidulu l-Imrasi s-Sbieħ; 
li qrib tiegħu kienet il-belt ta' Lasaja. 

9 Issa meta nħela ħafna żmien, u meta 
s-safar kien sar perikoluż, għax is-sawma 
kienet issa għaddiet, Pawlu wissiehom, 

10 U qalilhom: Ja rġiel, qiegħed nara li 
dis-safra sa tkun ta' deni u ta' ħsara kbira, 
mhux biss għat-tagħbija u għall-ġifen, iżda 
wkoll għal ħajjitna. 

11 Madankollu ċ-ċenturjun aktar em- 
men il-kaptan u sid il-ġifen, milli l-kliem 
li kien igħid Pawlu. 

12 U billi l-marsa ma kenitx kennija 
għax-xitwa, il-biċċa l-kbira kienu tal- 
fehma li jitilqu minn hemm ukoll, biex 
jekk jista' jkun jaslu u jgħaddu x-xitwa 
Feniċi, li hi l-marsa ta' Kreta, u li tħares 
ġol-Ibiċ u ġol-majjistral. 

meta fewweġ min-nofsinhar, 
ħasbu li ħsiebhom kien seħħ, u refgħu 
l-ankra, u żammew aktar 'il ġewwa ma' 
Kreta. 

14 Iżda mhux wisq wara, qam min- 
naħa tagħha riħ tar- rwiefen, li jgħidulu 
Grigal. 

15 U meta l-ġifen inqabad, u ma satax 
iżomm għal għajn ir-riħ, ħallejnieh iġorru 
r-rin. 

16 U meta għaddejna taħt ir-riħ ta' 
gżira jisimha Klawda, tħabatna wisq biex 
nersqu lejn id-dgħajsa. 

17 Wara li tellgħuha, użaw il-ħbula, 
billi ħażżmu l-ġifen; u, billi beżgħu li 
jintefgħu fuq is-Sirti, niżżlu l-qala', u hekk 
baqgħu sejrin mar-riħ. 

18 U billi tkabarna wisq bit-tempesta, 
il-għada ħaffew il-ġifen. 

19 U fit-tielet jum b'idejna stess irmejna 
it-tagħmir tal-ġifen. 

meta la x-xemx u lanqas il- 
kwiekeb ma dehru għal ħafna jiem, u 
kellna fuqna tempesta mhix żgħira, kull 
tama li nsalvaw għebet. 

21 Iżda wara li kienu ilhom ħafna bla 
ikel, Pawlu waqaf f' nofshom, u qal: 
Irġiel, kien imisskom smajtu minni, u ma 
tlaqtux minn Kreta, u ġibtu dil-ħsara u 
telfa. 





22 U issa nħeġġiġkom biex tqawwu 
qalbkom: għax ma jkun hemm ebda telfa 
ta' xi bniedem fostkom, iżda tal-ġifen biss. 

23 Għax dal-lejl waqaf ħdejja l-anġlu 

t'Alla, li jien tiegħu, u li lilu naqdi, 

24 Billi qal: La tibżax, Pawlu; jaħtieġ li 
inti tidher quddiem Ċesri: u, ara, Alla tak 
lil dawk kollha li qegħdin isiefru miegħek. 

25 Ghalhekk, irġiel, qawwu qalbkom: 
għax jien nemmen f'Alla, li hekk ikun kif 
qalli. 

26 Iżda jaħtiġilna naqgħu fuq ċerta 
gżira. 

27 Iżda meta wasal l-erbatax-il-lejl, kif 
konna mitfugħin 'il hawn u 'l hemm fil- 
bahar Adrija, għal xi nofs il-lejl il-baħrin 
dehrilhom li kienu joqorbu lejn xi art; 

28 U skandaljaw, u sabu għoxrin 
qama: u meta għaddew ftit 'il quddiem, 
reġgħu skandaljaw, u sabu ħmistax-il 


qama. 

29 Imbagħad billi bżajna li nistgħu 
naqgħu fuq il-blat, tefgħu erba' ankri mill- 
poppa, u xtaqu li jisbaħ. 

30 U hekk kif il-baħrin kienu sejrin 
jaħarbu mill-ġifen, meta niżżlu d-dgħajsa 
fil-baħar, bħalkieku biex jitfgħu l-ankri 
mill-pruwa, 

31 Pawlu qal liċ-ċenturjun u lis-suldati: 
Jekk dawn ma jibqgħux fuq il-ġifen, intom 
ma tistgħux issalvaw. 

32 Imbagħad is-suldati qatgħu l-ħbula 
tad-dgħajsa, u ħallewha taqa’. 

33 U meta kien qiegħed jisbaħ, Pawlu 
talabhom ilkoll biex jieklu, billi qal: Ilum 
hu l-erbatax-il jum li ilkom tistennew u 
ssumu, bla ma ħadtu xejn: 

34 Għalhekk nitlobkom tieħdu xi ħaġa 
ta' l-ikel: għax dan għal saħħitkom; għax 
lanqas xagħra waħda biss ma taqa' minn 
ras wieħed minnkom. 

35 U meta tkellem hekk, ħa l-ħobż, u 
radd il-ħajr 'l Alla quddiemhom kollha: u 
meta qasmu, beda jiekol. 

36 Imbagħad ilkoll qawwew qalbhom, 
u ħadu wkoll xi ħaġa ta' l-ikel. 

37 Konna b'kollox mitejn u sitta u 
sebgħin ruħ fuq il-ġifen. 

U meta kielu biżżejjed, ħaffew il- 
ġifen, u tefgħu l-qamħ il-baħar. 

9 U meta sebaħ, l-art ma għarfuhiex: 
iżda lemħu daħla li kellha xatt, li fih riedu, 
jekk jista' ikun, idaħħlu l-ġifen. 

40 U meta refgħu l-ankri, intelqu mal- 
baħar, u ħallew l-irbit tat-tmun, u tellgħu 
l-qala' tal-majjistra għar-riħ, u ġibdu lejn 
ix-xatt. 

41 U billi waqgħu f'daħla fejn żewġ 
ibħra kienu jiltaqgħu, hemm waħħlu 
l-ġifen; u l-pruwa weħlet għal kollox, u 
baqgħet ma tħarrket xejn, iżda l-poppa 
tkissret bil-qawwa tal-ħalel. 

42 UI -fehma tas- suldati kienet li joatlu 
l-priġunieri, li ma jmorrux x'uħud minn- 
hom igħumu, u jaħarbu. 

43 Imma ċ-ċenturjun, billi ried isalva 'l 
Pawlu, dawrilhom fehmithom, u ordna li 
dawk li kienu jafu jgħumu jaqbżu l-baħar 
l-ewwel, u jilħqu l-art: 

44 U l-bqija, min fuq twavel, u min fuq 
biċċiet imkissrin tal-ġifen. U hekk ġara, 
illi waslu kollha qawwijin u sħaħ l-art. 
28 U wara li salvaw, għarfu li l-gżira 

kien jisimha Malta. 

2 U l-barbari wrewna ħniena li ma 
bħalha: għax kebbsu n-nar, u laqgħuna 
Ikoll, minħabba x-xita li kienet nieżla, u 
minħabba l-bard. 

3 U xħin Pawlu ġama' qabda ħatab, u 
ġie biex iqiegħdu fuq in- -nar, ħarġet lifgħa 
mis-sħana, u qabdet ma’ idu. 

4 U meta l-barbari raw il-bhima 
velenuża mdendla ma’ idu, bdew igħidu 
wieħed lil ieħor: Tassew li dar-raġel 
qattiel, li għalkemm ħeles mill-baħar, il- 
ħaqq ma jħallihx igħix. 

5 U hu farfar il-bhima fin-nar, u ma 
ħassx uġigħ. 

6 Iżda huma kienu jistennew jarawh 
jintefaħ, jew jaqa? mejjet f'daqqa: iżda 
wara li damu jistennew ħafna, u raw li ma 
ġralu xejn, biddlu fehmithom, u qalu li 
kien alla. 

7 F'dawk l-inħawi kien hemm l-artijiet 
tal-ħakem tal-gżira, li kien jismu Publiju; 
li laqagħna, u żammna għandu tlitt ijiem 
bil-qalb. 

8 U ġara, illi missier Publiju kien 
mixħut bid-deni u sabb id-demm. Pawlu 
daħal ħdejh, u talab, u qiegħed idejh fuqu, 
u fejqu. 

9 U wara li sar dan, oħrajn ukoll, li fil- 
gżira kellhom il-mard, ġew, u kienu 
mfejqin: 

10 U tawna ġieh ukoll b'ħafna unuri; u 
meta tlaqna, għabbbewna b'dawk. il- 
ħwejjeġ li kienu jinħtieġu. 

11 U wara tliet xhur tlaqna fuq ġifen 
ta' Lixandra, li kien għadda x-xitwa fil- 
gżira, u li l-egħlm tiegħu kien Kastor u 
Polluċi. 

12 U meta nżilna l-art Sirakuża, bqajna 
hemm tlitt ijiem. 

13 U minn hemm dorna, u ġejna 
Reġġju: u l-għada qam riħ nofsinhar, u 
l-jum ta' wara wasalna Putjoli: 

14 Fejn sibna l-aħwa, u konna mitlubin 
nibqgħu sebat ijiem għandhom: u hekk 
tlaqna lejn Ruma. 

15 U minn hemm, meta l-aħwa semgħu 
bina, ġew jilqgħuna sal-Forum t'Appjus, u 

t-Tliet Ħwienet: li malli rahom Pawlu, 
radd il-ħajr 'l Alla, u għamel il-qalb. 

16 U meta wasalna Ruma, iċ-ċenturjun 


ta' l-priġunieri lill-kaptan tal-għassa: iżda 
Pawlu kien imħolli jgħix waħdu ma' suldat 
għassa tiegħu. 

17 U ġara, wara tlitt ijiem, illi Pawlu 
sejjaħ flimkien l-ewlenin fost il-Lhud: u 
kif kienu miġmugħin, qalilhom: Ja rġiel u 
aħwa, għalkemm jien ma għamilt xejn 
kontra l-poplu, jew drawwiet missirijietna, 
kont mogħti priġunier minn Ġerusalem 
f idejn ir-Rumani. 

18 Li, wara li stħarrġuni, riedu jitil- 
quni, għax ma kelli xejn li kien ħaqqu 
l-mewt. 

19 Imma meta l-Lhud tkellmu kontra 
tiegħi, kelli nappella għal Ċesri; mhux 
għax kelli xi ngħid kontra ġensi. 

20 Għalhekk jien sejjaħtilkom, biex 
narakom, u nkellimkom; għax minħabba 
t-tama ta' Iżrael jien marbut b'dil-katina. 

21 U huma qalulu: Aħna la ħadna ebda 
kitba fuqek mil-Lhudija, u lanqas ħadd 
mill-aħwa li wasal ma għarraf jew qal xi 
ħaġa ħażina fuqek. 

22 Imma aħna nixtiequ nisimgħu minn 
għandek x'taħseb: għax fuq din is-setta, 
aħna nafu li kullimkien igħidu kontra 
tagħha. 

23 U meta waqqtulu jum, ġew għandu 
ħafna fejn kien joqgħod; u fissrilhom u 
xehed is-saltna t'Alla, billi kien iġegħil- 
hom jifhmu fuq Ġesu, sew mil-liġi ta' 
Mosċ, u kemm mill-profeti, minn fil- 
għodu sa filgħaxija. 

24 U x'uħud emmnu l-ħwejjeġ li qal; 
oħrajn ma emmnux. 

25 U billi ma qablux bejniethom, 
telqu, wara li Pawlu qal kelma waħda: 
Tajjeb tkellem l-Ispirtu s-Santu b'Isaija 
l-profeta lil missirijietna: 

26 Li jgħid: Mur għand dal-poplu, u 


għid: Billi tisimgħu, tisimgħu, u ma 
tifhmux; u billi taraw, taraw, u ma 
tindunawx: 


27 Għax il-qalb ta' dal-poplu ħxienet, u 
widnejhom tqalu biex jisimgħu, u għaj- 
nejhom għalqu; biex ewwilla ma jarawx 
b'għajnejhom, u jisimgħu b' widnejhom, u 
jifhmu b'qalbhom, u jikkonvertu, u jien 
infejjaghom. 

28 Kunu afu mela, li s-salvazzjoni hi 
mibgħuta lill-Ġentili, u huma jisimgħuha. 

29 U wara li qalilhom dawn il-kelmiet, 
il-Lhud telqu, u kien hemm tħaqqiqa 
kbira bejniethom. 

30 U Pawlu baqa' sentejn fid-dar li kien 
kera, u kien jilqa' lil dawk kollha li kienu 
jmorru għandu, 

31 Billi kien ixandar is-saltna t'Alla, u 
jgħallem il-ħwejjeġ tal-Mulej Ġesu Kristu, 
bla biża', u bla ma ħadd iżommu. 

Pawlu, qaddej ta' Ġesu Kristu, imsej- 
jaħ biex ikun appostlu, magħżul għall- 
evanġelju t'Alla; 

2 (Li hu kien wiegħed minn qabel bil- 
profeti tiegħu fl-iskrittura mqaddsa,) 

3 Fuq Ibnu Ġesu Kristu Sidna, li ġej 
min-nisel ta' David skond il-ġisem; 

4 U li skond l-ispirtu tal-qdusija, kien 
iddikjarat Bin Alla bis-setgħa, bil- 
qawmien mill-imwiet: 

5 Li bih aħna ħadna l-grazzja u l-ap- 
postolat, għall-ubbidjenza tal-fidi fost il- 
ġnus kollha, għal ismu: 

6 Li fosthom hemm ukoll 
l-imsejħin ta' Ġesu Kristu: 

7 Lil dawk kollha li huma Ruma, il- 
maħbubin t'Alla, imsejħin biex ikunu 
qaddisin: grazzja lilkom u sliem minn 
għand Alla Missierna, u Sidna Ġesu 
Kristu. 

8 L-ewwelnett, niżżihajr 'l Alla tiegħi 
permezz ta' Ġesu Kristu għalikom ilkoll, 
għax il-fidi tagħkom hi magħrufa mad- 
dinja kollha. 

9 Għax Alla, li jien naqdih bl-ispirtu 
tiegħi fl-evanġelju ta' Ibnu, hu xhud tiegħi, 
li bla hedu nsemmikom dejjem fit-talb 
tiegħi; 

10 Billi nitlob, li b'xi mod jew b'ieħor, 
xi darba issa jkolli, jekk Alla jrid, vjaġġ 
tajjeb biex nasal sa għandkom. 

11 Għax nixtieq ħafna li narakom, biex 
nagħtikom xi don spiritwali, biex tkunu 
mwettqin; 

12 Jew aħjar, biex nitfarraġ flimkien 
magħkom fil-fidi li għandna, intom u jien. 

13 Issa jien ma rridx li ma tkunux tafu, 
ħuti, li bosta drabi għamilt il-ħsieb li nasal 
sa għandkom, (imma s'issa kont imfixkel,) 
biex ikolli xi frott fostkom ukoll, bħalma 
fost il-Ġentili l-oħra. 

14 Jien obbligat sew lejn il-Griegi, u 
kemm lejn il-Barbari; sew lejn il-għorrief, 
u kemm lejn dawk li mhumiex għorrief. 

15 Għalhekk, daqs kemm jiġi minni, 
jien lest li nxandar l-evanġelju lilkom li 
qegħdin Ruma wkoll. 

16 Għax jien ma nistħix mill-evanġelju 
ta' Kristu: għax hu l-qawwa t'Alla għas- 
salvazzjoni ta' kull min jemmen; l-ewwel 
tal-Lhudi, u tal-Grieg ukoll. 

17 Għax fih jidher il-ħaqq t'Alla minn 
fidi għal fidi: bħalma hu miktub: Il-ġust 
igħix bil-fidi. 


intom 


18 Għax il-għadab t'Alla jidher mis- 
sema kontra kull ħażen u deni tal- 
bnedmin, li jżommu s-sewwa fid-deni; 

19 Għax dak li jista' jkun magħruf 
f'Alla jidher fihom; għax Alla wriehul- 
hom. 

20 Għax il-ħwejjeġ li ma jidhrux tiegħu, 
is-setgħa eterna tiegħu, u d-divinità, billi 
kienu sa mill-bidu tal-ħolqien tad-dinja 
magħrufin mill-ħwejjeġ li saru, jidhru 
ċari; għalhekk m'għandhomx skuża: 

21 Għaliex meta għarfu 'l Alla, ma 
igglorifikawhx bħal Alla, u lanqas ma 
raddew ħajr; iżda saru fiergħa fi ħsibijiet- 
hom, u qalbhom bla dehen iddalmet. 

li 22 Fil-waqt li riduha ta' għorrief, saru 


oloh, 

23 U bidlu l-glorja t'Alla li ma jitħas- 
sarx fi xbieha magħmula bħal bniedem li 
jitħassar, u ta' tjur, u ta' bhejjem b'erba' 
saqajn, u ta' bhejjem li jitkaxkru. 

24 Għalhekk Alla wkoll telaqhom 
għall-faħx fix-xewqat ħżiena ta' l-istess 
qalbhom, biex jagħmlu għajb lil ġisimhom 
bejniethom: 

25 Huma li bidlu s-sewwa t'Alla 
f'gidba, u qiemu u qdew il-ħlieqa iżjed 
mill-Ħallieq, li hu mbierek għal dejjem. 
Amen. 

26 Għalhekk Alla telaqhom għal 
passjonijiet ta' għajb: għax saħansitra 
n-nisa tagħhom bidlu l-użu naturali f'dak 
li hu kontra n-natura: 

27 Hekk ukoll l-irġiel, billi ħallew l-użu 
naturali tal-mara, xegħlu fiż-żena tagħhom 
għal xulxin; irġiel ma' rġiel jagħmlu dak li 
mhux xieraq, u jieħdu fihom infushom dak 
il-ħlas ta' l-iżball tagħhom li kien ħaqq- 
hom. 
28 U bħalma wkoll ma għoġobhomx li 
jżommu 'l Alla fil-għerf tagħhom, hekk 
telaqhom Alla għall-fehmiet imgħawġa, 
biex jagħmlu dawk il-ħwejjeġ li ma 
jixirqux; 

29 Mimlijin b'kull deni, żena, dnewwa, 
regħba, malizzja; mimlijin għira, qtil, 
ġlied, qerq, ħżunija; iqassu, 

30 Jagħtu l-malafami, jobogħdu 'l Alla, 
igħajru, kburin, faħħarin, jivvintaw il- 
ħsara, ma jobdux il-ġenituri tagħhom, 

31 Bla moħħ, ma jżommux kelmithom, 
bla ġibda naturali, ma jaħfru qatt, bla 
ħniena: 

32 Li għalkemm jafu l-ħaqq t'Alla, li 

dawk li jagħmlu dawn il-ħwejjeġ ħaqq- 
hom il-mewt, mhux biss jagħmluhom, 
iżda jieħdu pjaċir b'dawk li jagħmluhom. 


Għalhekk, ja bniedem, int min int, 
m'għandikx skuża li tagħmel ħaqq: 
għax int u tagħmel ħaqq minn ħaddieħor, 
tikkundanna lilek innifsek; għax int li 
tagħmel il-ħaqq tagħmel l-istess ħwejjeġ. 

2 Imma aħna sguri li l-ħaqq t'Alla hu 
skond is-sewwa kontra dawk li jagħmlu 
ħwejjeġ bħal dawn. 

3 U taħseb dan, ja bniedem, li tagħmel 
ħaqq minn dawk li jagħmlu ħwejjeġ bħal 
dawn, u tagħmel l-istess, li taħrab mill- 
ħaqq t'Alla 2 

4 Jew tmaqdar. il-għana. tat-tjieba 
tiegħu, u tas-sabar tiegħu, u tad-dewmin 
għall-għadab; u ma tafx li t-tjieba t'Alla 
tmexxik għall-indiema 2 

Imma bl-ebusija ta' rasek u qalb bla 
ndiema int taħżen fik innifsek il-għadab 
għal jum il-għadab, meta jidher il-ħaqq 
ġust t'Alla; 

6 Li jrodd lil kull 
egħmilu: 

7 Lil dawk li bis-sabar ikomplu fl- 
egħmil it-tajjeb ifittxu glorja, u ġieh, u 
immortalità, il-ħajja ta' dejjem: 

8 Iżda lil dawk li jmieru, u ma jobdux 
is-sewwa, iżda jobdu l-ħażen, qilla, u 
għadab, 

9 Niket u dwejjaq, fuq kull ruħ ta' 
bniedem li jashmel il-ħażen, tal-Lhudi 
l-ewwel, u mbagħad ukoll tal-Grieg: 

10 Iżda glorja, unur, u sliem, lil kull 
bniedem li jaħdem it-tajjeb, lil-Lhudi 
l-ewwel, imbagħad ukoll lill-Grieg. 

11 Għax Alla ma jħares lejn wiċċ ħadd. 

12 Għax dawk kollha li dinbu mingħajr 
il-liġi jintilfu wkoll mingħajr il-liġi: u 
dawk kollha li dinbu fil-liġi isir ħaqq 
minnhom bil-liġi; 

13 (Għax mhux dawk li jisimgħu l-liġi 
huma ġusti quddiem Alla, iżda dawk li 
jħarsu l-liġi jkunu iġġustifikati. 

14 Għax meta l-Ġentili, li m'għand- 
homx il-liġi, jagħmlu min-natura l-ħwejjeġ 
li huma fil-liġi, dawn, li m'għandhomx il- 
liġi, huma liġi għalihom infushom: 

Huma juru x-xogħol tal-liġi miktub 
f'qalbhom, billi tixhdu wkoll il-kuxjenza 
tagħhom, u l-ħsibijiet tagħhom li issa 
jakkużaw u issa jiskużaw wieħed lil 
ieħor;) 

16 Fil-jum meta Alia jagħmel ħaqq 
mill-egħmil moħbi tal-bnedmin skond 
l-evanġelju tiegħi permezz ta' Ġesu Kristu. 

17 Ara, int tissejjaħ Lhudi, u tistrieħ 
fuq il-liġi, u tiftaħar b'Alla, 

18 U tagħraf ir-rieda tiegħu, u billi 
imgħallem mil-liġi, tagħżel il-ħwejjeġ li 
huma aktar aħjar; A 

19 U temmen li int innifsek int mexxej 


bniedem skond 


tal-għomja, dawl ta' dawk li huma fid- 
dlam, 

20 Imgħallem ta' min hu bla għaqal, 
għalliem tat-tfal, u li għandek il-forma tal- 
għerf u tas-sewwa fil-liġi. 

21 Int mela li tgħallem lil ħaddieħor, 
ma tgħallimx lilek innifsek2 Int li tip- 
priedka li bniedem m'għandux jisraq, 
tisraq int 2 

22 Int li tgħid li bniedem m'għandux 
jagħmel adulterju, tagħmel adulterju int? 
Int li tistkerrah l-idoli, tagħmel sakrileġġ 2 

23 Int li tiftaħar bil-liġi, tiddiżunura 'l 
Alla billi tikser il-liġi 2 

24 Għax l-isem t'Alla hu mżeblaħ fost 
il-Ġentili minħabba fikom, kif inhu 
miktub. 

25 Għax iċ-ċirkonċiżjoni tassew tiswa, 
jekk int tħares il-liġi; iżda jekk int tikser il- 
liġi, iċ-ċirkonċiżjoni tiegħek issir bla ċir- 
konċiżjoni. 

26 Jekk mela wieħed li m'għandux iċ- 
ċirkonċiżjoni jħares il-preċetti tal-liġi, in- 
nuqqas taċ-ċirkonċiżjoni tiegħu ma jin- 
għadlux bħala ċirkonċiżjoni 2 

27 U jekk dak li hu bla ċirkonċiżjoni 
min-natura, iħares il-liġi, ma jagħmilx 
ħaqq minnek, int, li bl-ittra u ċ-ċirkon- 
ċiżjoni, tikser il-liġi 2 

Għax mhux min jidher minn barra, 
hu Lhudi; lanqas m'hi ċirkonċiżjoni, dik li 
tidher minn barra fil-ġisem: 

29 Iżda hu Lhudi, dak li hu wieħed 
minn ġewwa; u ċ-ċirkonċiżjoni hi dik tal- 
qalb, fl-ispirtu, u mhux fl-ittra; u t-tifħir 
tiegħu mhux tal-bnedmin, imma t'Alla. 


X'vantaġġ mela għandu l-Lhudi72 Jew 
x'fejda hemm fiċ-ċirkonċiżjoni 2 

2 Ħafna b'kull mod: l-ewwelnett, għax 
lilhom kienu fdati l-orakli t'Alla. 

3 X'inhu mela jekk x'uħud ma emm- 
nux 2 In-nuqqas tal-fidi tagħhom jagħmel 
bla effett il-fedeltà t'Alla 2 

4 Allaħares! iva, ħa jkun Alla, Alla 
tas-sewwa, iżda kull bniedem giddieb; kif 
inhu miktub: Biex tkun iġġustifikat fi klie- 
mek, u tirbaħ meta jsir ħaqq minnek. 

5 Imma jekk il-ħażen tagħna jirrik- 
manda l-ħaqq t'Alla, xi ngħidu2 Hu bla 
ħaqq Alla li jitħallas2 (Nitkellem bħala 
bniedem). 

6 Allaħares! Għax inkella kif jista' 
Alla jagħmel ħaqq mid-dinja 2 

7 Għax jekk is-sewwa t'Alla permezz 
tal-gidba tiegħi aktar kotor għall-glorja 
tiegħu; għaliex għandu jsir ħaqq minni 
wkoll bħala midneb: 

8 U mhux kif x'uħud igħajruna, u 
x'uħud igħidu li aħna ngħidu: Ħa 
nagħmlu d-i deni, biex jiġi t-tajjeb? Il- 
kundanna ta' dawn hi ġusta. 

9 X'inhu mela? Aħna aħjar minnhom 2 
Le: bl-ebda mod: għax qabel urejna li sew 

il-Lhud u kemm il-Ġentili, huma kollha 
taħt id-dnub; 

10 Kif inhu miktub: M'hemm ħadd 
tajjeb, le, lanqas wieħed: 

11 Mhemm ħadd li jifhem; mhemm 
ħadd li jfittex 'l Alla. 

12 Ilkoll ħarġu mit-triq, kollha kemm 
huma ma jiswewx; ħadd m'hemm li 
jagħmel is-sewwa, le, lanqas wieħed. 

13 Gerżumithom qabar miftuħ; bi 
lsienhom ħadmu l-qerq ; semm is-sriep taħt 
xofftejhom: 

14 Sħit u mrar fommhom mimli: 

15 Ħfief riġlejhom biex ixerdu d-demm: 

16 Ħerba u miżerja hemm fi triqathom: 

17 U t-triq tas-sliem ma għarfuhiex: 

18 Mhemmx. biża' t'Alla quddiem 
għajnejhom. 

19 Issa aħna nafu li kull ħaġa li tgħid il- 
liġi, tgħidha lil dawk li huma taħt il-liġi: 
biex jingħalaq kull fomm, u d-dinja kollha 
ssir ħatja quddiem Alla. 

20 Għalhekk ħadd ma jkun iġġustifikat 
quddiemu bl-egħmil tal-liġi: għax bil-liġi 
jintgħaraf id-dnub. 

21 Iżda issa, mingħajr il-liġi, il-ħaqq 
t'Alla deher, billi jixhdu għalih il-liġi u 
l-profeti; 

22 Il-ħaqq t'Alla li hu bil-fidi f'Ġesu 
Kristu għal dawk kollha u fuq dawk 
kollha li jemmnu: għax m'hemmx għażla: 

23 Għax kollha dinbu, u neqsin mill- 
glorja t'Alla; 

24 Li iġġustifikahom b'xejn bil-grazzja 
tiegħu perinezz tal-fidwa li hi fi Kristu Ġesu: 

Li Alla qiegħdu biex ikun bħala 
mezz tal-maħfra ta' dnubietna permezz 
tal-fidi f'demmu, biex juri l-ħaqq tiegħu 
għall-maħfra tad-dnubiet ta' qabel, fi 
żmien is-sabar t'Alla; 

26 Biex juri, ngħid jien, il-ħaqq tiegħu: 
fiż-żmien t'issa: biex ikun ġust, u jagħmel 
ġust lil min jemmen f'Ġesu. 

27 Fejn hu mela l-ftaħir? Ma jidħolx. 
B'liema ligi? Ta' l-opri ? Le: imma bil-liġi 
tal-fidi. 

28 Għalhekk aħna nżommu li bniedem 
hu iġġustifikat bil-fidi mingħajr l-egħmil 
tal-liġi. 

29 Jaqaw Alla, Alla tal-Lhud. biss7 
mhux tal-Ġentili wkoll? Iva, tal-Ġentili 
wkoll: 

30 Għax hemm Alla wieħed, li jiġġusti- 
fika lil min hu ċirkonċiż permezz tal-fidi, u 
lil min mhux ċirkonċiż permezz tal-fidi. 

31 Qegħdin aħna mela nxejnu l-liġi 
permezz tal-fidi? Allaħares! Iva, qegħdin 
inwettqu l-liġi. 


Xi ngħidu mela li sab Abraham mis- 
sierna skond il-ġisem 2 
2 Għax jekk Abraham kien iġġustifikat 
bl-opri, għandu biex jiftaħar; iżda mhux 
quddiem Alla. 


3 Għax xi tgħid l-iskrittura) Abraham 
emmen f'Alla, u dan ingħaddlu bħala 
ħaqq. 

4 Issa, lil dak li jaħdem, il-ħlas ma 
jingħaddlux bħala grazzja, imma bħala 
dejn. 

5 Imma għal dak li ma jaħdimx, iżda 
jemmen f'dak li jiġġustifika l-ħażin, il-fidi 
tiegħu tingħadd bħala ħaqq. 

6 Bħalma wkoll igħid David li mbierek 
hu l-bniedem, li Alla jgħoddlu l-ħaqq 
mingħajr opri. 

7 Billi jgħid: Imberkin dawk li ħti- 
jiethom maħfura, u li dnubiethom mgħot- 
tija. 

8 Imbierek ir-raġel li l-Mulej ma jgħod- 
dlux dnub. 

9 Dil-barka tiġi mela biss fuq dawk li 
huma ċirkonċiżi, jew fuq dawk ukoll li 
mhumiex ċirkonċiżi 7 għax aħna ngħidu li 
'l Abraham il-fidi kienet magħduda bħala 


ħaqq. 

10 Kif kienet mela magħduda? Meta 
kien ċirkonċiż, jew meta ma kienx ċirkon- 
ċiż? Mhux meta kien ċirkonċiż, iżda qabel 
ma kien ċirkonċiż. 

1] U ħa l-għelm taċ-ċirkonċiżjoni, 
siġill tal-ħaqq tal-fidi li kellu qabel ma 
kien ċirkonċiż: biex isir il-missier ta' dawk 
kollha li jemmnu, għalkemm ma jkunux 
ċirkonċiżi; biex il-ħaqq jingħaddilhom 
ukoll: 

12 U l-missier taċ-ċirkonċiżjoni għal 
dawk li mhux biss huma taċ-ċirkonċiżjoni, 
iżda wkoll li jimxu fil-passi ta' dik il-fidi 
t'Abraham missierna, li kellu qabel ma 
kien ċirkonċiż. 

13 Għax il-wegħda, li hu jkun il-werriet 
tad-dinja, ma kenitx lil Abraham, jew lin- 
nisel tiegħu, permezz tal-liġi, iżda permezz 
tal-ħaqq tal-fidi. 

14 Għax jekk dawk li huma tal-liġi 
huma werrieta, il-fidi titbattal, u l-wegħda 
ma tiswiex: 

15 Għax il-liġi tnissel il-għadab: u fejn 
m'hemmx liġi, m'hemmx ksur ta' liġi. 

16 Għalhekk hu bil-fidi, biex ikun bi 
grazzja; biex il-wegħda tkun sgura għan- 
nisel kollu; mhux għal dak biss li hu tal- 
liġi, iżda għal dak ukoll li hu tal-fidi 
t'Abraham; li hu missierna Ikoll, 

17 (Kif inhu miktub: Missier ta' ħafna 
ġnus għamiltek jien,) quddiem dak li 
emmen fih, Alla li jagħti l-ħajja lill-mejtin, 
u jsejjaħ lil dawk il-ħwejjeġ li mhumiex 
bħalkieku huma. 

18 Li meta ma kienx hemm tama, 

emmen fit-tama, biex isir il-missier ta' 
ħafna ġnus, skond ma ntqal: Hekk ikun 
nislek. 
19 U billi ma kienx dgħajjef fil-fidi, ma 
ħasibx li ġismu kien diġa' mejjet, meta 
kellu mitt sena, u lanqas li mejjet kien il- 
ġuf ta' Sara: 

20 Ma qatax qalbu quddiem il-wegħda 

t'Alla minħabba n-nuqqas ta’ fidi; iżda 
kien qawwi fil-fidi, billi ta glorja 'l Alla; 

21 Qalbu qawwija li dak li wiegħed kien 
jista’ wkoll jagħmlu. 

22 U għalhekk dan kien lilu magħdud 
b'ħaqq. 

23 Issa mhux għalih waħdu nkiteb, li 
kien magħdud lilu; 

24 Iżda għalina wkoll, li jkun magħdud 
lilna, jekk nemmnu f'dak li qajjem 'il 
Ġesu Mulej tagħna mill-mewt; 

25 Li ntgħata għal dnubietna, u mqaj- 
jem għall-ġustifikazzjoni tagħna. 


Għalhekk, billi konna iġġustifikati bil- 
fidi, għandna s-sliem ma' Alla permezz 
ta' Sidna Ġesu Kristu; 

2 Li bih ukoll għandna dħul bil-fidi 
f'din il-grazzja li fiha qegħdin, u nifirħu 
fit-tama tal-glorja t'Alla. 

3 U mhux hekk biss, imma niftaħru 
wkoll bin-niket: billi nafu li n-niket inissel 
is-sabar; 

4 U s-sabar, il-prova; u l-prova, it- 
tama: 

5 U t-tama ma ġġegħilniex nistħu; għax 
l-imħabba t'Alla hi msawba fi qlubna bl- 
Ispirtu s-Santu li hu mogħti lilna. 

6 Għax meta konna għadna bla saħħa, 
Kristu fi żmien imwaqqat miet għall- 
ħżiena. 

7 Għax bilkemm għal raġel sewwa 
wieħed ikun irid imut: iżda għal raġel 
tajjeb jista' jkun li wieħed ukoll ikollu 
l-ħila jmut. 

8 Iżda Alla jirrikmanda l-imħabba 
tiegħu lilna, billi meta konna għadna 
midinbin, Kristu miet għalina. 

9 Aktar u aktar mela, billi aħna iġġusti- 
fikati b'demmu, inkunu salvati mill- 
għadab permezz tiegħu. 

10 Għax jekk, meta konna għedewwa, 
konna msewwijin ma' Alla bil-mewt ta' 
Ibnu, aktar n aktar, billi aħna msewwijin, 
inkunu salvati bil-ħajja tiegħu; 

U mhux hekk biss, imma nifirħu 
wkoll f'Alla permezz ta? Gesu Kristu 
Sidna, li bih aħna issa rġajna tħabbibna 
miegħu. 

(bi Għalhekk, bħalma bi bniedem 
wieħed id-dnub. daħal fid-dinja, u l-mewt 
bid-dnub; u hekk il-mewt għaddiet għal 
fuq kull bniedem, għax kollha dinbu: 

13 (Għax sal-liġi kien id-dnub fid-dinja: 
iżda d-dnub mhux magħdud meta 
m'hemmx liġi. 

l4 Madankollu l-mewt ħakmet minn 
Adam sa Mosċ, ukoll fuq dawk li ma 
dinbux bi dnub bħad-dnub ta? Adam, li hu 
x-xbieha ta' dak li kellu jiġi. 

15 Iżda mhux bħall-ħtija, hi hekk ukoll 
il-għotja. Għax jekk permezz tal-ħtija ta' 
wieħed ħafna mietu, aktar u aktar il- 
grazzja t'Alla, u l-għotja bil-grazzja, 


mogħtija permezz ta' bniedem wieħed, 
esù Kristu, xterdu fuq il-ħafna. 

16 U mhux bħal ma kien mill-wieħed li 
dineb, kien hekk mill-għotja: għax il-ħaqq 
ta' wieħed ġieb il-kundanna, iżda l-għotja 
li ġiet minn ħafna ħtijiet ġiebet il-ġustifi- 
kazzjoni. 

17 Għax jekk għall-ħtija ta' wieħed il- 
mewt ħakmet permezz ta' wieħed: aktar u 
aktar dawk li jieħdu l-kotra tal-grazzja u 
tal-għotja tal-ħaqq isaltnu fil-ħajja b'wie- 
ħed, Ġesu Kristu.) 

18 Għalhekk bħalma bil-ħtija ta’ 
wieħed waqgħet il-kundanna fuq il- 
bnedmin kollha, hekk ukoll bil-ħaqq ta’ 
wieħed waħdu l-għotja ġiet fuq il-bnedmin 
kollha għall-ġustifikazzjoni tal-ħajja. 

Għax bħalma bin-nuqqas ta' l- 
ubbidjenza ta' bniedem wieħed ħafna 
saru midinbin, hekk bl-ubbidjenza ta' 
wieħed il-ħafna jsiru ġusti. 

20 Iżda l-liġi ndaħlet biex toktor il- 
ħtija. Imma fejn id-dnub kotor, il-grazzja 
kotrot wisq aktar: 

21 Biex bħalma d-dnub saltan fil-mewt, 
hekk ukoll il-grazzja ssaltan permezz tal- 
ħaqq, għall-ħajja ta' dejjem b'Ġesu Kristu 
Sidna. 


Xi ngħidu, mela? Nibqgħu fid-dnub, 
biex toktor il-grazzja 2 
2 Allaħares! kif nistgħu aħna, li mitna 
għad-dnub, ni AN ngħixu fih iżjed 7 2 


3 Ma tafux, li ħafna minna li konna 
mgħammdin Ġest Kristu, konna 
mgħammdin fil- ak tiegħu ? 


4 Għalhekk aħna midfunin miegħu bil- 
magħmudija fil-mewt; biex bħalma Kristu 
qam mill-imwiet bil-glorja tal-Missier, 
hekk ukoll aħna nimxu fit-tiġdid tal- 
ħajja. 

5 Għax jekk sirna ħaġa waħda miegħu 
fix-xebh tal-mewt tiegħu, hekk ukoll 
inkunu fix-xebh tal-qawmien tiegħu: 

6 Billi tafu dan: Li l-bniedem qadim 
tagħna kien mislub miegħu, biex il-ġisem 
tad-dnub jinqered, biex ma naqdux aktar 
lid-dnub; 

7 Għax min miet hu meħlus mid- dnub. 

8 Issa jekk aħna mejtin ma' Kristu, 
nemmnu li għad ngħixu wkoll miegħu: 

9 Billi nafu li Kristu wara li qam mill- 
imwiet ma jmut qatt iżjed; il-mewt ma 
ssaltanx iżjed fuqu. 

0 Għaxli miet, miet darba għad-dnub: 
imma li ħaj, ħaj għal Alla. 

lI Hekk ukoll intom qisu wkoll 
ruħkom mejtin tassew għad-dnub, imma 
ħajjin għal Alla f'Ġesu Kristu Sidna. 

12 Tħallux mela d-dnub isaltan f'ġi- 
simkom li jmut, biex tobduh fix-xewqat 
ħżiena tiegħu. 

13 Lanqas tagħtu 


, a l-membri ta' ġi- 
simkom biex 


ikunu għodda tal-ħażen 

għad-dnub; iżda agħtu lilkom infuskom 'l 
Alla, bħala ħajjin mill-imwiet, u l-membri 
ta EiSimkoin bħala għodda ta’ ħaqq għal 
Alla. 

14 Għax id-dnub ma jsaltanx iżjed 
fuqkom: għax mintomx taħt il-liġi, iżda 
taħt il-grazzja. 

15 X'inhu mela? 
m'għadniex taħt il-liġi, 
grazzja ? Allaħares! 

16 Ma tafux intom, li lil min tagħtu 
ruħkom bħala qaddejja biex tobduh, 
issiru qaddejja ta' dak li tobdu; sewwa 
tad-dnub għall-mewt, u sewwa ta' l-ubbi- 
djenza għall-ħaqq 2 

17 Iżda niżżuħajr 'l Alla, għax kontu 
l-qaddejja tad-dnub, imma min qalbkom 
obdejtu lil dik il-għarnla ta' tagħlim li 
għaliha intom kontu mogħtijin. 

18 Billi ħlistu mid-dnub, sirtu l-qad- 
dejja tal-ħaqq. 

19 Nitkellem ta' bniedem minħabba 
d-dgħufija ta' ġisimkom: għax bħal ma 
tajtu l-membri ta' ġisimkom biex ikunu 
l-qaddejja tal-faħx u tal-ħażen għall- 
ħażen; hekk issa agħtu l-membri ta' 
ġisimkom biex ikunu qaddejja tal-ħaqq 
għall-qdusija tagħkom. 

20 Għax meta kontu qaddejja tad- 
dnub, kontu ħelsin mill-ħaqq. 

21 Xi frott kellkom f'dak iż-żmien mill- 
ħwejjeġ li minnhom issa tistħu2 Għax it- 
tmiem ta' dawk l-ħwejjeġ hi l-mewt. 

22 Iżda issa billi intom meħlusin mid- 
dnub, u sirtu qaddejja t'Alla, għandkom 
il-frott tagħkom għall-qdusija, u bħala 
tmiem il-ħajja ta' dejjem. 

23 Għax ħlas id-dnub hi l-mewt; iżda 
l-għotja t'Alla hi l-ħajja ta' dejjem f'Ġesu 
Kristu Sidna. 


Nidinbu, għax 
imma taħt il- 


Ma tafux, ħuti, (għax lil dawk li jafu 

l-liġi qiegħed inkellem, li l-liġi 
għandha ħakma fuq bniedem kemm idum 
ħaj? 

2 Għax il-mara li għandha żewġha hi 
marbuta bil-liġi ma’ żewġha kemm idum 
ħaj; iżda jekk imut ir-raġel, hi maħlula 
mil-liġi ta' żewġha. 

3 Għalhekk mela, jekk waqt li għadu 
ħaj żewġha, tiżżewweġ raġel ieħor, tissej- 
jaħ adultera: iżda jekk imut żewġha, hi 
meħlusa minn dik il-liġi; u ma tkunx 
adultera, jekk tiżżewweġ raġel ieħor. 

4 Għalhekk, ħuti, intom ukoll mittu 
għal-liġi bil-ġisem ta' Kristu; biex tkunu 
ta' wieħed ieħor, ta' dak li qam mill- 
imwiet, biex nagħtu frott 'l Alla. 

5 Għax meta konna fil-ġisem, il-ġibdiet 
għad-dnub, li kienu mil-liġi, kienu jaħdmu 
fil-membri ta’ ġisimna biex jagħtu frott 
lill-mewt. 

6 Iżda issa aħna maħlulin mil-liġi, 
mejtin għal dak li fih konna miżmumin; 


biex naqdu fit-tiġdid ta' l-ispirtu, u mhux 
fil-qedem tal-kitba. 

7 Xi ngħidu mela? Il-liġi dnub? Alla- 
ħares! Le, jien m'għaraftx id-dnub, ħlief 
biss mil-liġi: għax ma kontx inkun naf 
x'inhi ż-żena, kieku l-liġi ma qalitx: La 
tiżnix. 

8 Iżda d-dnub, billi sab il-waqt bil- 
kmandament, nissel fija kull xeħwa. Għax 
mingħajr il-liġi d-dnub hu mejjet. 

9 U jien kont ħaj darba bla liġi: iżda 
meta ġie l-kmandament, id-dnub raġa' ħa 
l-ħajja, u jien mitt. 

10 U l-kmandament, li ntgħata lili biex 
ikolli l-ħajja, tani l-mewt. 

11 Għax id-dnub, billi sab il-waqt bil- 
kmandament, qarraq bija, u bih qatilni. 

12 Għalhekk. il-liġi hi qaddisa, u 
l-kmandament qaddis, u ġust, u tajjeb. 

13 Mela dak li hu tajjeb sar mewt 
għalija? Allaħares! Imma d-dnub, biex 
jidher dnub, nissel il-mewt fija b'dak li hu 
tajjeb; biex id-dnub bil-kmandament isir 
iżjed dnub. 

14 Għax aħna nafu li l-liġi hi spiritwali: 
iżda jien tal-laħam, mibjugħ ilsir taħt id- 
dnub. 

15 Għax dak li nagħmel ma nifhmux: 
għax dak li rrid, ma nagħmlux; iżda dak li 
nobgħod, nagħmel. 

Jekk mela nagħmel dak li ma rridx, 
naqbel mal-liġi li hi tajba. 

17 Issa mela mhux aktar jien li nagħmel 
dan, imma d-dnub li jgħammar fija. 

18 Għax jien naf li fija, (jiġifieri, 
f'ġismi,) ma tgħammar ebda ħaġa tajba: 
għax ir-rieda qiegħda fija; iżda kif 
nagħmel dak li hu tajjeb ma nafx. 

19 Għax it-tajjeb li rrid jien ma nagħ- 
milx: imma l-ħażin li ma rridx, dak 
nagħmel. 

20 Issa jekk nagħmel dak li ma rridx, 
mhux iżjed jien li nagħmlu, imma d-dnub 
li jgħammar fija. 

21 Insib mela liġi, li, meta rrid nagħmel 
it-tajjeb, il-ħażin jiġi quddiemi. 

22 Għax nithenna fil-liġi t'Alla skond il- 
bniedem ġewwieni: 

23 Imma jien nara liġi oħra fil-membri 
ta' ġismi, li tiġġieled kontra l-liġi ta' 
moħħi, u tjassarni għal-liġi tad-dnub li hi 
fil-membri ta' ġismi. 

24 Ja miskin li jien! Min jeħlisni mill- 
ġisem ta’ dil-mewt2 l 

25 Niżżiħajr 'l Alla permezz ta' Ġesu 
Kristu Sidna. Hekk mela bil-moħħ jien 
naqdi l-liġi t'Alla; iżda bil-ġisem il-liġi 
tad-dnub. 


Issa mela mhemm ebda kundanna 

għal dawk li huma fi Kristu Ġesu, li 
ma jimxux skond il-ġisem, imma skond 
l-Ispirtu. 

2 Għax il-liġi ta' l-Ispirtu tal-ħajja fi 

Kristu Gesù ħelsitni mil-liġi tad-dnub u 
l-mewt. 

3 Għax dak li ma setgħitx tagħmel il- 
liġi, għax kienet dgħajfa minħabba l-ġisem, 
Alla billi bagħat l-Iben tiegħu nnifsu 
f'xebh ta' ġisem tad-dnub, u għad-dnub, 
ikkundanna d-dnub fil-ġisem: 

4 Biex il-ħaqq tal-liġi jseħħ fina, li ma 
nimxux skond il-ġisem, imma skond 
l-Ispirtu. 

5 Għax dawk li jimxu wara l-ġisem 
jaħsbu fil-ħwejjeġ tal-ġisem; iżda dawk li 
jgħixu skond l-Ispirtu fil-ħwejjeġ ta' 
l-Ispirtu. 

6 Għax il-moħħ tal-ġisem hi l-mewt; 
iżda l-moħħ ta' l-Ispirtu huma l-ħajja u 
s-sliem. 

7 Għaliex il-moħħ tal-ġisem hu għadu 
t'Alla; għax mhux suġġett għal-liġi t'Alla, 
u lanqas tassew ma jista' jkun. 

8 Għalhekk mela dawk li jgħixu fil- 
ġisem ma jistgħux jogħġbu 'l Alla. 

9 Imma intom ma tgħixux fil-ġisem, 
iżda fl-Ispirtu, jekk l-Ispirtu t'Alla jgħix 
fikom. Issa jekk wieħed m'għandux 
l-Ispirtu ta' Kristu, dan mhux wieħed minn 
tiegħu. 

10 U jekk Kristu hu fikom, il-ġisem hu 
mejjet minhabba d-dnub; iżda l-Ispirtu hu 
ħaj minħabba l-ħaqq. 

11 Imma jekk l-Ispirtu ta' dak li qajjem 
'il Ġesu mill-imwiet igħammar fikom, dak 
li qajjem 'il Kristu mill-imwiet jaghti wkoll 
il-ħajja lil ġisimkom li jmut bl-Ispirtu 
tiegħu li jgħammar fikom. 

12 Għalhekk, ħuti, m'aħniex marbutin 
lejn il-ġisem, biex ngħixu skond il-ġisem. 

13 Għax jekk tgħixu skond il-ġisem, 
tmutu: imma jekk bl-Ispirtu tmewtu 
egħmil il-ġisem, tgħixu. 

14 Għax dawk kollha li huma mmex- 
žin bl-Ispirtu tæ Alla, huma wlied Alla, 

$ Għax intom ma ħadtux spirtu ta' 
ji biex terġgħu tibżgħu; imma ħadtu 
Spirtu t'adozzjoni, li bih ngħajtu: Abbal 
Missier! 

16 L-Ispirtu nnifsu jixhed ma’ l-ispirtu 
tagħna, li aħna wlied Alla: 

17 U jekk ulied, aħna werrieta; werrieta 
t'Alla, u werrieta ma’ Kristu; għax miegħu 
nbatu, biex inkunu wkoll igglorifikati 
flimkien. 

18 Għax jien inqis li t-tbatijiet taż- 
zmien t'issa ma jixirqilhomx ikunu 
mxebbhin mal-glorja li għad tidher fina. 

19 Għax il-ħlejjaq jistennew bil-ħrara 
l-manifestazzjoni ta' wlied Alla. 

20 Għax il-ħlejjaq kienu magħmulin 
suġġetti għall-frugħa, mhux għax iridu, 
iżda minħabba dak li issuġġettahom fit- 
tama; 

21 Għaliex il-ħlejjaq ukoll jinħelsu mill- 
jasar tat-taħsir, u jaslu fil-ħelsien glorjuż 
ta' wlied Alla. 

22 Għax aħna nafu li l-ħolqien kollu 


jokrob u jħoss l-uġiegħ tal-ħlas sa dan il- 
waqt. 

23 U mhux hu biss, imma aħna wkoll, 
li għandna l-ewwel frott ta' l-Ispirtu; aħna 
stess ukoll nokorbu ġewwa fina nfusna, 
waqt li nistennew l-adozzjoni, li hi l-fidwa 
ta' ġisimna. 

24 Għax bit-tama aħna salvati; iżda 
tama li tidher mhix tama; għax dak li 
wieħed jarah, għalfejn jittama fih? 

25 Iżda jekk aħna nittamaw għal dak li 
ma narawx, nistennew bis-sabar għalih. 

26 Hekk ukoll l-Ispirtu jgħin id- 
dgħufijiet tagħna: għax aħna ma nafux 
x'nitolbu kif jinħtieġ; iżda l-Ispirtu stess 
jitlob għalina bi tnehid li ma jistax 
jingħad. 

27 U dak li jgħarbel il-qlub jaf x'inhi 
l-fehma ta' l- Ispirtu, għax jitlob għall- 
qaddisin skond ir-rieda t'Alla. 

aħna nafu li l-ħwejjeġ kollha 
jaħdmu flimkien għall-ġid ta' dawk li 
jħobbu 'l Alla; għal dawk li huma msejħin 
skond il-pjan tiegħu. 

29 Għax dawk li kien jaf minn qabel, 
ukoll iddestinahom minn qabel biex ikunu 
jaqblu max-xbieha ta' Ibnu, biex ikun hu 
l-kbir fost ħafna aħwa. 

0 Barra minn hekk, lil dawk li id- 
destinahom minn qabel, lil dawn hu wkoll 
sejħilhom: u lil dawk li sejħilhom, lil dawn 
ukoll iġġustifikahom; u dawk li iġġus- 
tifikahom, lil dawn ukoll igglorifika- 
hom. 

31 Xi ngħidu għal dawn il-ħwejjeġ2 
Jekk Alla magħna min jista' jkun kontra 
tagħna 2 

32 Hu li ma ħafirhiex lanqas lill-istess 
Ibnu, imma tah għalina Ikoll, kif ma 
jagħtiniex ukoll miegħu b'xejn il-ħwejjeġ 
kollha ? 

33 Min jista? jgħid xi ħaġa kontra 
l-maħturin t'Alla2 Hu Alla li jiġġustifika. 

34 Min hu li jikkundanna ? Hu Kristu 
li miet, jew aħjar, li raġa' qam, u li qiegħ- 
ta fil-lemin t'Alla, u li jidħol ukoll għa- 
ina. 

35 Min jifridna mill-imħabba. ta’ 
Kristu? Niket, jew dwejjaq, jew perse- 
kuzzjoni, jew ġuħ, jew għera, jew periklu, 
jew sejf? 

36 Bħalma hu miktub: Minħabba fik 
aħna l-jum kollu maqtulin; aħna miżmu- 
min bħala ngħaġ għall-qatla. 

37 Iżda f'dawn il-ħwejjeġ kollha, aħna 
aktar minn rebbieħa permezz ta' dak li 
ħabbna. 

38 Għax jien sgur, li la l-mewt, u lanqas 
il-ħajja; la l-anġli u lanqas il-prinċipati, la 
s-setgħat u lanqas il-ħwejjeġ t'issa, la 
l-ħwejjeġ li ġejjin, 

9 U lanqas il-għoli, la l-għammieq, u 
lanqas l-ebda kreatura oħra, ma tkun 
tista' tifridna mill-imħabba t'Alla, li hi fi 
Kristu Ġesu Sidna. 

9 Ngħid is-sewwa fi Kristu, miniex 
nigdeb, il-kuxjenza tiegħi wkoll tixhi- 
duli fl-Ispirtu s-Santu; 

2 Li għandi swied il-qalb kbir u niket 
bla hedu f'qalbi. 

Għax nixtieq li nkun jien innifsi 
misħut minn Kristu għal ħuti, qraba tiegħi 
skond il-ġisem: 

4 Li huma Iżraelin; u li tagħhom hi 
l-adozzjoni, u l-glorja, u r-rabtiet, u l-għoti 
tal-liġi, u s-servizz t'Alla, u l-wegħdi; 

5 Li tagħhom huma l-patrijarki, li 
minnhom skond il-ġisem, ġie Kristu, li hu 
fuq kollox, Alla mbierek għal dejjem. 
Amen. 

6 Mhux bħalkieku l-kelma t'Alla sfat 
fix-xejn. Għax mhumiex kollha Iżraelin, 
dawk li huma Iżraelin: 

7 Lanqas, għax huma nisel Abraham, 
huma kollha wlied Abraham; iżda: Minn 
Iżakk jissemma nislek. 

8 Jiġifieri: Dawk li huma wlied il-ġisem, 
dawn mhumiex ulied Alla: imma wlied il- 
wegħda huma magħdudin bħala nisel. 

9 Għax din hi l-kelma tal-wegħda: Bħal 
daż-żmien niġi, u Sara jkollha tifel. 

10 U mhux dan biss: imma wkoll meta 
Rebekka kienet saret omm minn wieħed, 
Iżakk missierna: 

11 (Għax billi t-tfal kienu għadhom ma 
twildux, la kienu għamlu tajjeb u lanqas 
ħażin, biex il-pjan t'Alla skond il-għażla 
jżomm sħiħ, mhux mill-opri, iżda minn 
dak li jsejjaħ;) 

12 Intqalilha: Il-kbir jaqdi liż-żgħir, 

. 13 Kif inhu miktub: Ħabbejt 'il 
Ġakobb, iżda bgħadt 'il Għesaw. 

14 Xi ngħidu mela ? Hemm l-inġustizzja 
f'Alla2 Allaħares! 

15 Għax hu qal 'il Mosċ: Inħenn għal 
min inħenn, u nitħassar lil min nitħassar. 

16 Għalhekk mela mhux billi wieħed 
irid, jew billi wieħed jiġri, iżda billi Alla 
juri ħniena. 

17 Għax l-iskrittura tgħid 'il Fargħun: 
Għal dan stess jien qajjimtek, biex nuri fik 
il-qawwa tiegħi, u biex jixxandar ismi ma' 
l-art kollha. 

18 Għalhekk ikollu ħniena minn min 
irid ikollu ħniena, u jwebbes 'il min irid. 

19 Int mela tgħidli: Għaliex għandu 
mela jċanfar? Għax min waqaf lir-rieda 
tiegħu 2 

20 Iżda int min int, ja bniedem, biex 
teħodha kontra Alla? Il-ħaġa magħmula 


tista' jaqaw tgħid lil min għamilha: 
Għaliex għamiltni hekk 2 
21 Jaqaw il-fuħħari m'għandux is- 


setgħa fuq it-tafal, biex jagħmel ħaġa ta' 
ġieh, u ħaġa ta' għajb, mill-istess għaġna 2 
22 X'inhu jekk Alla, biex juri l-għadab 
tiegħu, u jgħarraf il-qawwa tiegħu, ħamel 
għal zmien twil il-ħwejjeġ ta' għadab 

imhejjijin għall-qerda : 
3 U biex ikun jista' jgħarraf il-għana 


tal-glorja tiegħu ma' ħwejjeġ tal-ħniena, li 
hu hejja minn qabel għall-glorja, 

24 U magħna wkoll, li hu sejħilna, 
mhux biss mil-Lhud, imma wkoll mill- 
Ġentili2 

25 Bħal ma jgħid ukoll f'Hosegħa: 
Insejħilhom poplu tiegħi, lil dawk li ma 
kinux poplu tiegħi; u maħbuba, lil dik li 
ma kenitx maħbuba. 

26 U jiġri, li fejn kienu jgħidulhom: 
Mintomx poplu tiegħi; hemm jissejħu 
wlied Alla l-ħaj. 

27 Isaija jgħajjat ukoll għal Iżrael: 
Għalkemm għadd ulied Iżrael ikun daqs 
ir-ramel tal-baħar, fdal ikun salvat: 

28 Għax il-Mulej iżomm kelmtu fuq 
l-art, iżommha u jaqtagħha fil-qasir bil- 


aqq. 

29 U bħal ma qal Isaija minn qabel: 
Kieku l-Mulej ta' Sabaoth, ma ħallilniex 
nisel, bħal Sodoma konna nsiru, u 'l 
Gomorra konna nixbhu. l 

30 Xi ngħidu mela 2 Li l-Ġentili, li ma 
kinux ifittxu l-ħaqq, sabu l-ħaqq; anzi 
l-ħaqq li jiġi mill-fidi: 

31 Iżda Iżrael, li kien jimxi mal-liġi tal- 
ħaqq, ma wasalx sal-liġi tal-ħaqq. 

32 Għaliex? Għax ma kinux ifittxuha 
bil-fidi, imma bl-opri tal-liġi. Għax tfixklu 
f'dik il-ġebla tat-tfixkil; 

33 Kif inhu miktub: Ara, inqiegħed 
f'Sijon ġebla ta' tfixkil u blata ta' tiġrif: u 
kult- min jemmen fih m'għandux mniex 
jistħi. 

Ħuti, ix-xewqa ta' qalbi u t-talba 


tiegħi 'l Alla għal Iżrael huma li 
jkunu salvati. 
2 Għax jien nixhidilhom li huma 


għandhom ħeġġa għal Alla, iżda mhux 
skond it-tagħlim. 

3 Għax waqt li ma jagħrfux il-ħaqq 
t'Alla, u jfittxu li jwettqu l-ħaqq tagħhom 
stess, ma joqogħdux għall-ħaqq t'Alla. 

4 Għax Kristu hu tmiem il-liġi għall- 
ħaqq ta' kull min jemmen. 

5 Għax Mosċ kiteb fuq il-ħaqq li ġej 
mil-liġi: Li l-bniedem li jħares dan il-ħaqq 
ikollu l-ħajja bih. 

6 Imma l-ħaqq li jiġi mill-fidi jgħid 
hekk: La tgħidx f'qalbek: Min jitla' fis- 
sema? (jiġifieri, biex iniżżel 'il Kristu 
minn fuq:) 

7 Jew: Min jinżel fil-qiegħ? (jiġifieri, 
italla' 'l Kristu mill-imwiet.) 

8 Imma xi tgħid? Il-kelma qiegħda 
ħdejk, f'fommok stess, u f'qalbek: jiġifieri 
l-kelma tal-fidi, li aħna nxandru; 

9 Għax jekk int tistqarr b'fommok 'il 
Sidna Ġesu, u temmen f'qalbek li Alla 
qajmu mill-imwiet, int issalva. 

10 Għax bil-qalb il-bniedem jemmen 
fil-ħaqq; u bil-fomm wieħed jistqarr għas- 
salvazzjoni. 

11 Għax l-iskrittura tgħid: Kull min 
jemmen fih ma jirgħox bil-mistħija. 

12 Għax mhemmx għażla bejn Lhudi u 
Grieg: għax l-istess Mulej fuq kulħadd hu 
għani ma' dawk kollha li jsejħulu. 

13 Għax kull min isejjaħ isem il-Mulej 
ikun salvat. 

14 Kif mela jsejħu 'l min għadhom ma 
emmnux fih? U kif jemmnu f'min ma 
semgħux bih? U kif jisimgħu jekk ħadd 
ma jxandrilhom 2 

kif ixandru, jekk ma jkunux 
mibgħutin? Kif inhu miktub: Kemm 
huma sbieħ ir-riġlejn ta' dawk li jxandru 


l-evanġelju tas-sliem, u jġibu l-bxara 
t-tajba fuq ħwejjeġ tajbal 
16 Iżda huma mhux kollha laqgħu 


l-evanġelju. Għax Isaija jgħid: Mulej, min 
emmen dak li sama' minn għandna 2 

17 Il-fidi mela tiġi bis-smigħ; u s-smigħ 
bil-kelma t'Alla. 

18 Iżda ngħid jien: Jaqaw ma semgħux 2 
Iva, tabilħaqq, leħinhom instama' ma' 
l-art kollha, u kliemhom sa truf id-dinja. 

19 Iżda ngħid jien: Jaqaw Iżrael ma 
fehemx 2 L-ewwel Mosè qal: Inqanqal il- 
għira tagħkom b'dawk li mhumiex ġens, u 
b'ġens bla moħħ ngħaddabkom. 

20 Iżda Isaija għandu l-ħila jgħid: Kont 
misjub minn dawk li ma kinux ifittxuni: 
dhirt lil dawk li ma kinux jistaqsu għal- 
ija. 

21 Iżda għal Iżrael igħid: Il-jum kollu 
fani idejja għall-poplu li ma jobdix u rasu 
iebsa. 


1 Ngħid mela: Jaqaw rema Alla 

l-poplu tiegħu? Allaħares! Għax 
jien ukoll Iżraeli, minn nisel Abraham, 
minn tribù Benjamin. 

2 Alla ma remiex il-poplu tiegħu li kien 
jaf minn qabel. Jew ma tafux xi tgħid 
l-iskrittura fuq Elija? kif talab 'l Alla 
kontra Iżrael, billi qal: 

3 Mulej, qatlu l-profeti tiegħek, u 
ġarrfu l-artali tiegħek: u jien bqajt waħdi, 
u qegħdin ifittxu ħajti. 

4 Imma x'qaltlu t-tweġiba PAlla? Ħal- 
lejt għalija nnifsi sebat elef raġel, li ma 
Iwewx irkobbtejhom lejn ix-xbieha ta' 
Bagħal. 

5 Hekk mela daż-żmien ukoll hemm 
fdal magħżul bi grazzja. 

6 U jekk bi grazzja, mhux iżjed bl-opri; 
inkella l-grazzja mhix aktar grazzja. Iżda 
jekk bl-opri, mhux iżjed bi grazzja; inkella 
l-opri mhumiex aktar opri. 

7 Xi ngħidu, mela? Dak li kien ifittex 
Iżrael ma kisbux ; iżda l-magħżulin kisbuh, 
u l-oħrajn webbsu qalbhom. 

8 (Kif inhu miktub: Alla tahom spirtu 
ta' ngħas qawwi, għajnejn biex ma jarawx, 
u widnejn biex ma jisimgħux;) sa llum. 

9 U David igħid: Ħa tkun il-mejda 


tagħhom nassa, u nasba, u ġebla tat- 
tfixkil, u l-ħlas li ħaqqhom. 

. 10 Ħa jiddallmu għajnejhom, biex ma 
jarawx, u jilwu daharhom għal dejjem. 

11 Ngħid mela: Tfixklu biex jaqgħu 2 
Allaħares! Imma permezz tal-waqa' tagħ- 
hom ġiet is-salvazzjoni għall-Ġentili, biex 
tqum il-għira tagħhom. 

12 Issa jekk il-waqa' tagħhom kienet 
ta' ġid għad-dinja, u t-telfa tagħhom kienet 
ta' ġid għall-Ġentili, kemm aktar tkun il- 
milja tagħhom 7 7 

13 Għax ngħid lilkom Ġentili: Bħala 
appostlu tal-Ġentili, jien nagħmel ġieh lill- 
ministeru tiegħi: 

14 Jekk b'xi mezz nista' nqajjem il- 
għira ta' dawk li huma demmi, u nsalva 
x'uħud minnhom. 

15 Għax jekk ir-rimi tagħhom sar ir- 
rikonċiljazzjoni tad-dinja, x'ikun id-dħul 
tagħhom, ħlief ħajja mill-mewt 2 

16 Għax jekk l-ewwel frott imqaddes, 
imqaddsa wkoll il-għaġna; u jekk il-għerq 
imqaddes, hekk ukoll il-friegħi. 

17 U jekk xi friegħi nqatgħu, u int, li 
int żebbuġa salvaġġa, kont imlaqqam 
magħhom, biex terda l-għerq u t-tira taż- 
żebbuġa; 

18 La tiftaħarx minn fuq il-friegħi. 
Imma jekk tiftaħar, kun af mhux int li 
tarfa' l-għerq, imma l-għerq lilek. 

19 Għid mela: Inqatgħu l-friegħi, biex 
nitlaqqam pe. 

20 Tajjeb; minħabba n-nuqqas. tat- 
twemmin tagħhom inqatgħu, u int bqajt 
izzomm bil-fidi. La titkabbarx, imma 
ibża’: 

21 Għax jekk Alla ma ħelishiex lill- 
friegħi naturali, lanqas jeħlisha lilek. 

22 Ara, mela, it-tjieba u l-qilla t'Alla: 
il-qilla fuq dawk li waqgħu; iżda t-tjieba 
fuqek, jekk int tibqa' fit-tjieba tiegħu: 
inkella tkun maqtugħ int ukoll. 

23 U dawk ukoll, jekk ma jibqgħux ma 
jemmnux, ikunu mlaqqmin: għax Alla 
jista’ jjaqqamhom mill-ġdid. 

24 Għax jekk int kont maqtugħ miż- 
żebbuġa li min-natura hi salvaġġa, u kont 
imlaqqam kontra n-natura f'żebbuġa 
tajba: kemm aktar u aktar dawn, li huma 
l-friegħi naturali, ikunu mlaqqmin fiż- 
żebbuġa tagħhom stess 2 

Għax ma rridx, ħuti, li ma tkunux 
tafu b'dan il-misterju, li ma taħsbux li 
intom għorrief fi ħsibijietkom; biċċa minn 
Iżrael webbsu qalbhom, sama l-milja tal- 
Ġentili tidħol; 

26 U hekk Iżrael kollu jkun salvat: 
bħalma hu miktub: Minn Sijon joħroġ 
il-Feddej, u jwarrab il-ħażen minn 
Ġakobb: 

27 Għax din hi r-rabta tiegħi magħhom, 
meta nneħħi dnubiethom. 

28 Skond l-evanġelju, huma għedewwa, 
għall-ġid tagħkom: iżda skond il-għażla, 

huma maħbubin minħabba missirijiet- 


om. 

29 Għax id-doni u s-sejħa t'Alla ma 
jittiħdux lura. 

30 Għax bħalma fl-imgħoddi ma kon- 
tux tisimgħu minn Alla, iżda issa ksibtu 
l-ħniena permezz tan-nuqqas tat-twemmin 
tagħhom: 

31 Hekk ukoll dawn issa ma jisimgħux, 
biex permezz tal-ħniena tagħkom huma 
wkoll jiksbu l-ħniena. 

32 Għax Alla għalaqhom ilkoll fin- 
nuqqas tat-twemmin, biex iħenn għal 
kulħadd. 

33 O kobor bla tarf tal-għana sew tal- 
għerf u kemm tal-għarfa t'Allal Kemm 
ma jistgħux jinkixfu l-ġudizzji tiegħu, u 
t-triqat tiegħu ma jistgħux jinstabu! 

34 Għax min għaraf il-ħsieb tal-Mulej ? 
Jew minn qatt tah parir7 

35 Min qatt ta l-ewwel lilu, biex lilu 
jirtadd 7 

36 Għax minnu, u bih, u għalih, huma 
l-ħwejjeġ kollha: lilu l-glorja għal dejjem. 


Amen. 

12 Nitlobkom mela, ħuti, għall-ħniena 
t'Alla, biex tagħtu lil ġisimkom 

bħala sagrifiċċju ħaj, imqaddes, u li 

jogħġob 'l Alla: dan hu s-servizz xieraq 

tagħkom. 

2 U la taqblux ma' did-dinja: imma 
tbiddlu bit-tiġdid ta' moħħkom, biex 
tagħrfu liema hi dik ir-rieda tajba, u li 
togħġob, u perfetta t'Alla. 

Għax ngħid, permezz tal-grazzja 
mogħtija lili, lil kull wieħed fostkom, biex 
ma jqisx ruħu aktar milli hu xieraq li jqis; 
iżda jqis kif jixraq, skond il-qjies tal-fidi li 
Alla ta lil kull bniedem. 

4 Għax bħal ma għandna ħafna membri 
f'ġisem wieħed, u l-membri kollha 
m'għandhomx l-istess xogħol: 

5 Hekk aħna, billi aħna ħafna, ġisem 
wieħed fi Kristu, u kull wieħed membri ta' 
xulxin. 

6 Billi għandna mela doni differenti 
skond il-grazzja mogħtija lilna, jekk inhi 
profezija, ħa nipprofetizzaw skond il-qjies 
tal-fidi; 

7 Jekk ministeru, ħa nieħdu ħsieb il- 
ministeru tagħna: jew min igħallem, ħa 
jieħu ħsieb it-tagħlim. 

8 Jew min iwissi, ħa jieħu ħsieb it- 
twissija: min jagħti, ħa jagħti b'idejh 
miftuħa, min għandu s-setgħa, bil-ħerqa; 
min jagħmel egħmil ta' ħniena, bil-ferħa. 

Ħa tkun l-imħabba bla wċuh. 
Obogħdu dak li hu ħażin; żommu sħiħ 
mat-tajjeb; 

10 Għożżu 'l xulxin b'imħabba ta’ 
aħwa; fil-ġieh qisu 'l xulxin ogħla. 

11 Imħeġġin bla ma tintelqu; mixgħulin 
fl-ispirtu; taqdu l-Mulej; 


12 Ferħanin bit-tama; bis-sabar fin- 
niket; titolbu bla ma taqtgħu; 

13 Agħtu għall-ħtiġijiet tal-qaddisin; 
ilqgħu l-għorba. 

14 Bierku lil dawk li jippersegwitaw- 
kom: bierku, u la tisħtux. 

15 Ifirħu ma' min jifraħ; u ibku ma' 
min jibki. 

16 Aqblu ma’ xulxin. Tixtiqux ħwejjeġ 
għolja, agħmluha ma' nies baxxi. Tgħod- 
dux ruħkom b'għorrief fil-ħsibijiet tagħ- 
kom. 

17 La troddu lil ħadd deni għal deni. 
Agħmlu ħwejjeġ onesti quddiem. il- 
bnedmin kollha. 

18 Jekk jista' jkun, daqs kemm jiġi 
minnkom, għixu fil-paċi ma' kulħadd. 

19 Maħbubin tiegħi, tagħmlux vendetta 
b'idejkom, imma agħmlu l-wisa' għall- 
għadab t'Alla, għax hu miktub: Għalija 
l-vendetta, jien inħallas, igħid l-Mulej. 

20 Għalhekk jekk il-għadu tiegħek bil- 
ġuħ, itimgħu; jekk inhu bil-għatx, isqih; 
għax billi tagħmel dan, tkun qiegħed 
tiġbor ġamar jaħraq fuq rasu. 

21 Tintrebaħx mill-ħażen, imma irbaħ 


il-ħażen bit-tajjeb. 

13 Ħa jkun kull wieħed suġġett għal 
setgħa aktar għolja. Għax mhemm 

ebda setgħa ħlief dik t'Alla: is-setgħat li 

hawn huma mwaqqfin minn Alla. 

2 Għalhekk kull min jieqaf lis-setgħa, 
ikun qiegħed jieqaf lill-ordni t'Alla: u 
dawk li jeħduha kontra l-ordni jiġbdu 
fuqhom il-kundanna. 

3 Għax il-ħakkiema mhumiex ta' biża' 
għall-opri t-tajba, iżda għall-ħżiena. Trid 
mela ma tibżax minn min hu fis-setgħa 7 
Agħmel dak li hu tajjeb, u jkollok tifħir 


minnu. 
4 Għax hu l-ministru t'Alla għalik 
għall-ġid. Iżda jekk tagħmel il-ħażin, 


ibża'; għax mhux għalxejn għandu s-sejf: 
hu l-ministru t'Alla, biex jagħmel ħaqq u 
jikkastiga lil min jagħmel il-ħażin. 

5 Għalhekk jaħtieġ li tkunu suġġetti, 
mhux biss minħabba l-għadab. t'Alla, 
imma minħabba l-kuxjenza wkoll. 

6 Għax għalhekk għandkom tħallsu 
l-ħaraġ ukoll: għax huma l-ministri t'Alla, 
li jagħmlu dil-ħaġa kuljum. 

7 Roddu mela lil kulħadd dak li 
jmissu: il-ħaraġ lil min imissu l-ħaraġ; it- 
taxxi lil min imissu t-taxxi; rispett lil min 
imissu rispett, il-ġieh lil min imissu l- 
ġieh. 
8 M'għandu jkollkom tagħtu xejn lil 
ħadd; ħlief li tħobbu lil xulxin: għax min 
iħobb lil ħaddieħor iwettaq il-liġi. 

9 Għalhekk: La tagħmilx adulterju: La 
toqtolx, La tisraqx, La tixhidx ħaġa 
b'oħra, La tixtieqx ħwejjeġ ta' l-oħrajn, u 
jekk hemm kmandament ieħor, jinġabar 

fil-qosor f'dawn il-kelmiet: Ħobb lil 
għajrek bħalek innifsek. 

10 L-imħabba ma tagħmilx deni lil 
għajrek. Għalhekk l-imħabba hi t-twettiq 
tal-liġi. 

11 U dan, għax tafu xi żmien hu; li 
qorob il-ħin li tqumu min-ngħas: għax issa 
s-salvazzjoni tagħna hi eqreb minn meta 
sirna nemmnu. 

12 Il-lejl daħal sewwa; in-nhar qorceb: 
Ħa nneħħu mela l-opri tad-dlam, u ħa 
nilbsu l-armi tad-dawl. 

13 Ħa nimxu onestament, qisu bi nhar; 
mhux fix-xalar u s-sokor, mhux fiż-żena u 
t-tbaħrid, mhux fil-ġlied u l-għira. 

14 Imma ilbsu l-Mulej Gesu Kristu, u 
tagħtux ħsieb tal-ġisem, biex taqtgħu 
x-xewqat ħżiena tiegħu. 


14 Ilqugħ lil min hu dgħajjef fil-fidi, 
iżda mhux għal disputi dubbjużi. 

2 Għax wieħed jemmen li jista' jiekol 
kollox; ieħor, li hu dgħajjef, jiekol il-ħaxix. 

3 Ħalli min jiekol ma jmaqdarx lil dak 
li ma jikolx; u min ma jikolx ma jagħmilx 
ħaqq minn dak li jiekol: għax Alla laqgħu. 

4 Int min int biex tagħmel ħaqq mill- 
qaddej ta’ ħaddieħor? Għal sidu jżomm 
wieqaf jew jaqa’. Iva, iżomm wieqaf: għax 
il-Mulej jiflaħ iżommu wieqaf. 

Wieħed iqis jum ogħla minn ieħor: 
ieħor kollha l-istess: ħa jkun sgur kull 
wieħed fil-fehma tiegħu. 

6 Min iqis il-jum, iqisu għall-Mulej: u 
min ma jqisx il-jum, ma iqisux għall- 
Mulej. Min jiekol, jiekol għall-Mulej, 
għax jiżżiħajr 'l Alla; u min ma jikolx, ma 
jikolx għall-Mulej, u jiżżiħajr 'l Alla. 

7 Għax ħadd minna ma jgħix għalih 
innifsu, u ħadd ma jmut għalih innifsu. 

8 Għax jekk ngħixu, ngħixu għall- 
Mulej; u jekk immutu, immutu għall- 
Mulej: mela sew jekk ngħixu, u kemm 
jekk immutu, aħna tal-Mulej. 

9 Għax għalhekk Kristu miet, u qam, u 
raġa' ħa l-ħajja, biex ikun il-Mulej sew 
tal-mejtin u kemm tal-ħajjin. 

10 Imma int għax tagħmel ħaqq min 
ħuk 7 Jew int għax tmaqdar lil ħuk ? Għax 
aħna Ikoll għad irridu nidhru quddiem it- 
tribunal ta' Kristu. 

11 Għax hu miktub: Daqskemm jien 
ħaj, igħid il-Mulej, kull irkobba tiltewa 
quddiemi, u kull ilsien jistqarr 'l Alla. 

12 Għalhekk mela kull wieħed minna 
jagħti kont 'l Alla tiegħu nnifsu. 

13 Ħa ma nagħmlux mela aktar ħaqq 
minn xulxin: iżda aktarx dan għandu jkun 
il-ħaqq tagħkom, li ħadd ma jagħmel ebda 
tfixkil jew tiġrif fi triq ħuh. 

14 Jien naf, u nħossni sgur bil-Mulej 

esu, li m'hemm xejn imniġġes fih in- 
nifsu: iżda għal min jaħseb li xi ħaġa hi 
mniġġsa, dik imniġġsa għalih. 


15 Imma jekk ħuk jitnikket minħabba 
l-ikel tiegħek, int issa ma timxix bl- 
imħabba. La titlifx bl-ikel tiegħek lil dak 
li Kristu miet għalih. 

16 Tħallux mela t-tajjeb tagħkom ikun 
imgħajjar. 

17 Għax is-saltna t'Alla mhix ikel u 
xorb; imma ħaqq, u sliem, u ferħ fl- 
Ispirtu s-Santu. 

18 Għax min f'dawn il-ħwejjeġ jaqdi 'l 
Kristu jkun jogħġob 'l Alla, u n-nies ma 
tgħid xejn fih. 

19 Ħa nimxu mela wara dawk il- 
ħwejjeġ li jġibu s-sliem, u l-ħwejjeġ li 
bihom intejbu wieħed lil ieħor. 

20 Tħassarx mela x-xogħol t'Alla min- 
ħabba l-ikel. Tassew kollox safi: iżda hu 
ħażin għal min jiekol bit-tfixkil. 

21 Tajjeb li la tiekol laħam, u la tixrob 
inbid, u lanqas ħaġ'oħra li biha ħuk jista' 
jitfixkel, jew joffendi ruħu, jew jiddgħajjef. 

22 Għandek fidi ? Żommha għalik qud- 
diem Alla. Hieni min ma jikkundannax 
lilu nnifsu b'dak li jagħżel biex jagħmel. 

23 Imma min hu fid-dubju, jikkun- 
danna lilu nnifsu jekk jiekol, għax ma 
jikolx bil-fidi: għax dak kollu li mhux mill- 
fidi hu dnub. 


1 Aħna mela l-qawwijin għandna 

_ nerfgħu d-dgħufija ta’ dawk li huma 
dgħajfa, u mhux nogħġbu lilna nfusna. 

2 Ħalli kull wieħed minna jogħġob lil 
għajru għall-ġid tiegħu biex itejbu. 

3 Għax Kristu stess ma għoġobx lilu 
nnifsu; iżda, bħalma hu miktub: It- 
tagħjir ta' dawk li għajruk waqa' fuqi. 

4 Għax kull ħaġa li nkitbet minn qabel, 
inkitbet għat-tagħlim tagħna, biex bis- 
sabar u l-faraġ ta' l-iskrittura jkollna 
t-tama. 

5 Issa Alla tas-sabar u tal-faraġ jagħti- 
kom li taqblu fil-fehma bejnietkom skond 
Kristu Ġesu. 

6 Biex b'fehma waħda u b'fomm 
wieħed tigglorifikaw 'l Alla, Missier Sidna 
Ġesu Kristu. 

7 Għalhekk ilqgħu lil xulxin, bħalma 
Kristu wkoll laqagħna għall-glorja t'Alla. 

8 Issa jien ngħid li Kristu sar ministru 
taċ-ċirkonċiżżjoni għas-sewwa t'Alla, biex 
iwettaq il-wegħdi li saru lill-patrijarki. 

biex il-Ġentili jigglorifikaw 'l Alla 
għall-ħniena tiegħu: kif inhu miktub: 
Għalhekk infaħħrek qalb il-Ġentili, u 
ngħanni lil ismek. 

10 U jgħid ukoll: Ifirħu, ja Ġentili, mal- 
poplu tiegħu. 

11 Ukoll: Faħħru l-Mulej, intom il- 
Ġentili kollha; u faħħruh, intom il-popli 
kollha. 

12 Igħid ukoll Isaija: Ikun hemm il- 
għerq ta' Gessi, u dak li jqum biex isaltan 
fuq il-Ġentili; fih il-Ġentili jittamaw. 

13 Issa Alla tat-tama jimliekom b'kull 
ferħ u sliem fil-fidi, biex toktru fit-tama, 
permezz tal-qawwa ta' l-Ispirtu s-Santu. 

14 U jiena stess ukoll sgur minnkom, 
ħuti, li intom ukoll mimlijin tjieba, 
mfawrin b'kull għerf, u li tistgħu twissu 
wieħed lil ieħor. 

15 Madankollu, ħuti, ktibtilkom iżjed 

kif inħossha, xi drabi, bħal biex infak- 
karkom, minħabba l-grazzja mogħtija lili 
minn Alla, 
. 16 Biex inkun il-ministru ta' Kristu 
Gesù għall-Ġentili; billi naħdem bħala 
ministru ta' l-evanġelju t'Alla, biex il- 
Gentili jkunu sagrifiċċju li jogħġob, im- 
qaddsin bl-Ispirtu s-Santu. 

17 Għalhekk jien għandi għalfejn nista' 
niftaħar fi Kristu Ġesu, f'dawk il-ħwejjeġ 
li huma t'Alla. 

18 Għax m'għandix ħila nitkellem fuq 
ħaġa li Kristu ma għamilx bija, biex inġib 
il-Ġentili għall-ubbidjenza, bil-kelma u 
l-egħmil. 

19 Permezz ta' egħliem kbar u egħġu- 
bijiet, bis-setgħa ta' l-Ispirtu t'Alla: hekk 
li minn Ġerusalem, dawramejt sa l-Illirja, 
seħħ bija x-xandir ta' l-evanġelju ta' 
Ġesu. 

20 Tva, tħabatt bil-ħeġġa biex inxandar 
l-evanġelju, mhux fejn isem Kristu kien 
magħruf, biex ma nibnix fuq il-pedamenti 
ta' bniedem ieħor: 

21 Iżda bħalma hu miktub: Dawk li 
lilhom ma kienx imħabbar, jaraw: u dawk 
li qatt ma semgħu, jif hmu. 

22 Għalhekk ukoll jien kont imfixkel 
wisq li niġi għandkom. 

3 Imma issa, billi m'għandix aktar 
x'nagħmel f'dawn l-inħawi, u billi ilni 
ħafna snin bix-xewqa li niġi għandkom; 

24 Meta mmur Spanja, niġi għandkom: 
għax nittama li fil-vjaġġ tiegħi narakom, u 
li nkun imqabbad it-triq 'il hemm minn- 
kom, wara li l-ewwel inkun imtlejt xi ftit 
bil-ferħ li nkun magħkom. 

25 Imma issa sejjer Ġerusalem biex 
naqdi l-qaddisin. 

26 Għax għoġob lil dawk tal-Maċe- 
donja u ta' l-Akaja li jagħmlu xi kontri- 
buzzjoni għall-qaddisin foqra li huma 
Ġerusalem. 

27 Għoġobhom tassew; u huma obbli- 
gati lejhom. Għax jekk il-Ġentili ħadu 
sehem mill-ħwejjeġ spiritwali tagħhom, id- 
dmir tagħhom hu wkoll li jgħinuhom fi 
ħwejjeġ tal-ġisem. 

28 Meta mela jien inkun temmejt dan, 
u nkun tajthom f'idejhom il-frott ta' dil- 
ġabra, ngħaddi minn għandkom għal 
Spanja. 

29 U jien sgur li, meta niġi għandkom, 
niġi fil-milja tal-barka ta' l-evanġelju ta' 
Kristu. 

30 Issa nitlobkom, ħuti, f'ġieħ Sidna 


Gesù Kristu, f'ġieh l-imħabba ta’ l-Ispirtu, 
li titħabtu flimkien miegħi fit-talb tagħ- 
kom 'l Alla għalija; 

31 Biex neħles minn dawk li ma 
jemmnux fil-Lhudija, u biex il-qadja li 
għandi Ġerusalem tkun milqugħa tajjeb 
mill-qaddisin; 

2 Biex niġi ferħan għandkom, jekk 
Alla jrid, u nsib il-mistrieħ magħkom. 

33 Issa Alla tas-sliem ikun magħkom 
ilkoll. Amen. 


1 Nirrikmandalkom 'l oħtna Febe, 
qaddejja tal-Knisja ta' Kenkre: 

2 Biex tilqgħuha fil-Mulej, kif jixraq 
lill-qaddisin, u tgħinuha f'kulma għandha 
bżonn minn għandkom, għax hi kienet ta' 
għajnuna lil ħafna, u għalija nnifsi wkoll. 

3 Sellu għal Priska u għal Akwila, ħad- 
diema sħabi fi Kristu Ġesu; 

4 Li għal ħajti issugraw għonqhom: u 
niżżihom ħajr mhux jien, waħdi, imma 
wkoll il-knejjes kollha tal-Ġentili. 

U sellu wkoll għall-knisja li hemm 
f'darhom. Sellu għal Epenetus il-maħbub 
tiegħi, l-ewwel frott għal Kristu fl-Akaja. 

6 Sellu għal Marija, li tħabtet ħafna 
għalina. 4 

7 Sellu għal Andronikus u għal Ġunja, 
qraba tiegħi, u sħabi fil-ħabs, magħrufin 
fost l-appostli, li kienu wkoll qabli fi 
Kristu. 

8 Sellu għal 
tiegħi fil-Mulej. 

9 Sellu għal Urbanus, seħibna fi Kristu, 
u Stakis il-maħbub tiegħi. 

10 Sellu għal Apelle, ippruvat fi Kristu. 
Sellu għan-nies tad-dar ta' Aristobolus. 

Il Sellu għal Herodjon qaribi. Sellu 
għal tad-dar ta' Narkissus, li huma fil- 
Mulej. 

12 Sellu għal Trifena, u għal Trifosa, li 
jitħabtu fil-Mulej. Sellu għal Persis il- 
maħbuba tiegħi li tħabtet ħafna fil-Mulej. 

13 Sellu għal Rufus, il-maħtur fil-Mulej 
u l-omm tiegħu u tiegħi. 

14 Sellu għal Asinkritus, għal Flegon, 
għal Herma, għal Patroba, għal Ħerme, u 
l-aħwa li huma magħhom. 

15 Sellu għal Filologus, u għal Ġulja, u 
Nereus, u għal oħtu; għal Olimpa, u għall- 
qaddisin kollha li hemm magħhom. 

16 Sellu għal xulxin b'bewsa qaddisa. 
Isellu għalikom il-knejjes ta' Kristu. 

17 Issa nitlobkom, ħuti, għassulhom lil 
dawk li qegħdin jikkaġunaw firda u tfixkil, 
kuntrarju għat-tagħlim li tgħallimtu; u 
warrbu minnhom. 

18 Għax nies bħal dawn ma jaqdux 'il 
Sidna Ġesu Kristu, imma lil żaqghom, u 
bi kliem ħelu u diskors melliesi jqarrqu 
bil-qlub tan-nies bla ħażen. 

19 Għax l-ubbidjenza tagħkom magħ- 
rufa ma' kulħadd. Jien nifraħ mela bikom: 


Amplijatus il-maħbub 

imma rridkom tkunu għaqlin f'dak kollu 
li hu tajjeb, u bla qerq f'dak li hu ħażin. 

20 U Alla tas-sliem ma jdumx ma 
jisħaq lil Satana taħt riġlejkom. Il-grazzja 
ta' Sidna Ġesu Kristu tkun magħkom. 
Amen. 

21 Timotju ħaddiem sieħbi, u Lukjus, 
u Gason, u Sosipatros, qraba tiegħi, isellu 
għalikom. 

22 Jien Tertjus, li ktibt din l-epistola, 
inselli għalikom fil-Mulej. 

23 Iselli għalikom Gajus li laqa' lili 
għandu, u l-knisja kollha. Iselli għalikom 
Erastus it-teżorier tal-belt, u Kwartus 
ħuna. 


24 Il-grazzja ta' Sidna Ġesu Kristu 
magħkom ilkoll. Amen. 

25 Issa lil dak li għandu s-setgħa jwet- 
taqkom skond l-evanġelju tiegħi, u 
x-xandir ta' Gesu Kristu, skond ir-rive- 
lazzjoni tal-misterju, li nżamm moħbi sa 
mill-bidu tad-dinja, 

6 Imma issa mikxuf, u bil-kitba tal- 
profeti, skond l-ordni t'Alla ta' dejjem, 
imgħarraf lill-ġnus kollha, għall-ubbid- 
jenza tal-fidi; 

27 Lil Alla li hu waħdu għaref, tkun il- 
glorja għal dejjem ta’ dejjem, b'Ġesui 
Kristu. Amen. 


L-Ewwel Epistola Ta' Pawlu 
Appostlu Lill-Korintin 


Pawlu, imsejjaħ biex ikun appostlu ta' 
Ġesu Kristu permezz tar-rieda t'Alla, 
u Sostenes ħuna; 

2 Lill-knisja t'Alla li hemm f'Korintus, 
lil dawk li huma mqaddsin fi Kristu Ġesu, 
imsejħin biex ikunu qaddisin, flimkien ma' 
dawk kollha li kullimkien isejħu l-isem ta' 

esu Kristu Sidna, sew tagħhom u kemm 
tagħna: 

3 Grazzja lilkom, u sliem, mingħand 
Alla Missierna, u mingħand Sidna Gesu 
Kristu. 

4 Niżżiħajr 'l Alla tiegħi dejjem għali- 
kom, għall-grazzja t'Alla mogħtija lilkom 
b'Gesu Kristu; 

5 Li fih stagħnejtu f'kollox, f'kull 
kliem, u f'kull għerf; 

6 Daqskemm ix-xhieda ta' Kristu kienet 
imwettqa fikom: 

7 Biex ma jkun jonqoskom ebda don; 
intom u tistennew il-miġja ta' Sidna Ġesu 
Kristu: 

8 Li jwettaqkom ukoll sa l-aħħar, biex 
tkunu bla ħtija fil-jum ta' Sidna Ġesu 
Kristu. 

9 Fidil hu Alla, li minnu kontu msejħin 
fix-xirka t'Ibnu Ġesu Kristu Sidna. 

10 Issa nitlobkom, ħuti, f'isem Sidna 

esi Kristu, li Ikoll titkellmu l-istess ħaġa, 
u li ma jkun hemm ebda firda bejnietkom; 
iżda li tkunu magħqudin għalenija, fehma 
waħda, u ħsieb wieħed. 

11 Għax għarrfuni fuqkom, ħuti, dawk 
tad-dar ta' Kloe, li hemm il-ġlied bejniet- 
kom. 

12 Issa dan ngħid, li kull wieħed minn- 
kom igħid: Jien ta' Pawlu; u jien t'Apol- 
los; u jien ta' Kefa; u jien ta' Kristu. 


13 Jaqaw Kristu tqassam 7 Jaqaw Pawlu 
kien imsallab għalikom 7 Jew f'isem Pawlu 
kontu mgħammdin 7 

14 Niżżiħajr 'l Alla li m'għammidt lil 
ħadd minnkom, ħlief 'il Krispus u 'l 
Kajus; 

15 Biex ħadd ma jgħid li jien għam- 
midt f'ismi. 

16 U għammidt ukoll lil dawk tad-dar 
ta' Stefanas: barra minn dawn, ma nafx 
għammidtx lil xi ħaddieħor. 

17 Għax ma bagħatnix Kristu biex 
ingħammed, iżda biex inxandar l-evan- 
ġelju: mhux b'għerf ta' kliem, biex is-salib 
ta' Kristu ma jisfax fix-xejn. 

18 Għax il-kelma tas-salib hi bluha 
għal dawk li jintilfu; iżda għalina, li aħna 
salvati, hi l-qawwa t'Alla. 

19 Għax hu miktub: Neqred il-għerf 
tal-għorrief, u nxejjen id-dehen tal- 
prudenti. 

20 Fejn hu l-għaref 7 Fejn hu l-kittieb ? 
Fejn hu dak li jiddisputi fuq din id-dinja 7 
Jaqaw Alla m'għamilx iblah il-għerf tad- 
dinja 2 

21 Għax billi fil-għerf t'Alla d-dinja 
b'għerfha ma għarfitx 'l Alla, għoġbu 
Alla jsalva lil dawk li jemmnu bil-bluha 
tax-xandir. 

22 Għax il-Lhud iridu għelm, u l-Griegi 
jfittxu l-għerf: 

23 Imma aħna nxandru 'l Kristu 
msallab, li hu tfixkil għal-Lhud, u bluha 
għall-Griegi; 

24 Imma għal dawk li huma msejħin, 
sew Lhud u kemm Griegi, Kristu l-qawwa 
t'Alla, u l-għerf t'Alla. 

25 Għax il-bluha t'Alla hi egħref mill- 

bnedmin; u d-dgħufija t'Alla hi iżjed 
b'saħħitha mill-bnedmin. 

26 Għax intom taraw, ħuti, is-sejħa 
tagħkom; kif mhumiex ħafna l-għorrief 
skond il-ġisem, mhumiex ħafna s-setgħa- 
nin, mhumiex ħafna n-nobbli, li huma 
msejħin. 

27 Iżda Alla għażel il-ħwejjeġ boloh 
tad-dinja biex iħawwad il-għorrief; u Alla 
għażel il-ħwejjeġ dgħajfa biex iħawwad il- 
ħwejjeġ qawwija; 

28 U ħwejjeġ baxxi tad-dinja, u ħwejjeġ 
imżebelħin, Alla għażel, iva, u ħwejjeġ li 
mhumiex, biex ixejjen dawk li huma: 

29 Biex ebda bniedem ma jiftaħar qud- 
diemu. ; 

30 Imma bih, li intom fi Kristu Ġesu, li 
mingħand Alla sar għalina għerf, u ħaqq, 
u taqdis, u fidwa: 

31 Biex, kif inhu miktub: Min jiftaħar, 
ħa jiftaħar fil-Mulej. 


U jien, ħuti, meta ġejt għandkom, ma 
ġejtx bi kliem għoli jew ta' għerf, biex 
inħabbrilkom ix-xhieda t'Alla. 

2 Għax jien kont għamilt il-ħsieb li ma 
nkunx naf fostkom ħlief 'il Ġesu Kristu, u 
hu msallab. 

3 U jien kont magħkom b'dgħufija, u 
b'biża', u bi tregħid kbir. 

4 U kliemi u xandiri ma kienx bil-kliem 
li jiġbed ta' għerf il-bniedem, imma f'wiri 
ta' l-Ispirtu u tal-qawwa: 

5 Biex il-fidi tagħkom ma tkunx fil- 
għerf tal-bnedmin, iżda fil-qawwa t'Alla. 

6 Iżda nitkellmu l-għerf fost dawk li 
huma perfetti: imma mhux il-għerf ta' did- 
dinja, lanqas tal-prinċpijiet ta' did-dinja, li 
jiġu fix-xejn: 

Imma aħna nitkellmu l-għerf t'Alla 
f'misterju; iva, il-għerf moħbi, li Alla 
waqqat qabel iż-żminijiet għall-glorja 
tagħna: 

8 Li ħadd mill-prinċpijiet ta' did-dinja 
ma kien jaf: għax kieku kienu jafuh, ma 
kinux isallbu l-Mulej tal-glorja. 

9 Imma bħalma hu miktub: Ħwejjeġ li 
l-għajn ma ratx, u l-widna ma semgħitx, u 
li ma daħlux f'qalb il-bniedem, Alla hejja 
għal dawk li jħobbuh. 

10 Imma Alla għarraf homina bl-Ispirtu 
tiegħu: għax l-Ispirtu jfittex kollox, iva, sa 
l-għammieq t'Alla. 

11 Għax liema bniedem jaf x'hemm fi 
bniedem, ħlief l-ispirtu tal-bniedem li 
hemm fih? Hekk dak li hemm f'Alla ma 
jafu ħadd, ħlief l-Ispirtu t'Alla. 

.12 Issa aħna ma ħadniex l-ispirtu tad- 
dinja; iżda ħadna l-ispirtu li hu t'Alla; 
biex nagħrfu l-ħwejjeġ mogħtijin lilna 
b'xejn minn Alla. 

13 Li aħna wkoll nitkellmuhom, mhux 
bi kliem li jgħallem għerf il-bniedem, iżda 
li jgħallem l-Ispirtu s-Santu; inqabblu 


hwejjeg spiritwali ma? dak li hu spirit- 
wali. 

14 Iżda l-bniedem naturali ma jilqax il- 
ħwejjeġ li huma ta’ l-Ispirtu t'Alla: għax 
huma bluha għalih: u lanqas jista’ jaf hom, 
għax huma spiritwalment magħrufin. 

15 Iżda min hu spiritwali jiżen kollox, u 
hu nnifsu ma jintiżen minn ħadd. 

16 Għax min għaraf ħsieb il-Mulej, 
biex igħallem lilu? Imma aħna għandna 


l-ħsieb ta' Kristu. 

3 U jien, ħuti, ma stajtx inkellimkom 
bħala bnedmin spiritwali, imma bħala 

tal-laħam, bħala trabi fi Kristu. 

2 Sqejtkom il-ħalib, u mhux ikel; għax 
kontu għadkom ma tifilħux għalih; u 
lanqas issa għadkom ma tifilħu. 

3 Għax għadkom tal-laħam: għax jekk 
fostkom hemm il-għira, u l-ġlied, u l-firda, 
mintomx intom tal-laħam, u timxu ta' 
bnedmin ? 

4 Għax meta wieħed igħid: Jien ta’ 
Pawlu; u ieħor: Jien t’ Apollos, mintomx 
tal-laħam 2 

5 Min hu mela Pawlu, u min hu Apol- 
los, ħlief ministri li bihom emmintu; 
bħalma wkoll il-Mulej ta lil kull bniedem 7 

6 Jiena ħawwilt, Apollos saqqa; iżda 
Alla hu li kabbar. 

7 Għalhekk mela la min iħawwel, u la 
min isaqqi, mhu xejn; iżda Alla hu li 
jkabbar. 

8 Issa min iħawwel u min isaqqi huma 
wieħed: u kull bniedem jieħu l-ħlas 
tiegħu skond ix-xogħol tiegħu. 

Għax aħna ħaddiema flimkien 
m'Alla: intom il-għalqa t'Alla, intom il- 
bini t'Alla. 

10 Skond il-grazzja t'Alla mogħtija lili, 
bħala mgħallem tal-bennejja għaref, jien 
qegħict is-sisien, u ħaddieħor bena fuqu. 
Imma ħa jara kull bniedem kif jibni fuqu. 

11 Għax ħadd ma jista’ jqiegħed sisien 
oħra, barra minn dawk li huma mqiegħda, 
li huma Ġesu Kristu. 

12 Issa jekk xi ħadd jibni fuq dawn is- 
sisien deheb, fidda, ħaġar prezzjuż, 
għawied, ħuxlief, tiben; 

13 Ix-xogħol ta' kull bniedem jidher: 
għax il-jum igħarrfu, għax jinkixef bin- 
nar; u n-nar iġarrab x'jiswa x-xogħol ta' 
kull bniedem. 

14 Jekk ix-xogħol ta' kull bniedem 
iżomm fuq dak li jkun bena, jieħu l-ħlas. 

15 Jekk ix-xogħol ta’ bniedem jinħaraq, 
ibati l-ħsara: iżda hu nnifsu jkun salvat; 
imma qisu bin-nar. 

16 Ma tafux li intom it-tempju t'Alla, u 
li l-Ispirtu t'Alla jgħammar fikom ? 

17 Jekk bniedem iħassar it-tempju 
t'Alla, Alla jeqirdu; għax it-tempju t'Alla, 
li huwa intom, hu mqaddes. 

18 Ħalli l-ebda bniedem ma jqarraq bih 

innifsu. Jekk xi wieħed fostkom jidhirlu li 
hu għaref f'did-dinja, ħa jsir iblah, biex 
isir għaref. 

19 Għax il-għerf ta' did-dinja hu bluha 
m'Alla. Għax hu miktub: Hu jaqbad il- 
għorrief fil-ħżunija tagħhom stess. 

20 U wkoll: Il-Mulej jagħraf il-ħsibijiet 
tal-għorrief, li huma fiergħa. 

21 Għalhekk ħa ma jiftaħar ħadd fil- 
bnedmin. Għax kollox tagħkom; 

22 Kemm jekk Pawlu, jew Apollos, jew 
Kefa, jew id-dinja, jew il-ħajja, jew il- 
mewt, jew il-ħwejjeġ t'issa, jew il-ħwejjeġ 
li ġejjin; kollox tagħkom; 

23 U intom ta' Kristu; u Kristu t'Alla. 


Ħa nkunu miżmumim hekk, bħala 
ministri ta' Kristu, u amministraturi 
tal-misterji t'Alla. 

2 Barra minn dan wieħed jitlob minn 
għand l-amministraturi, li bniedem jinstab 
fidil. 

3 Iżda għalija hi ħaġa żgħira wisq li jsir 
ħaqq minni minnkom, jew mill-ħaqq tal- 
bniedem: iva, jien ma nagħmilx ħaqq 
minni nnifsi. 

4 Għax xejn ma naf kontra tiegħi 
nnifsi; iżda b'daqshekk jien miniex 
iġġustifikat: iżda dak li jagħmel ħaqq 
minni hu l-Mulej. 

5 Għalhekk la tagħmlu ħaqq minn xejn 
qabel il-waqt, sa ma jiġi l-Mulej, li jdaw- 
wal il-ħwejjeġ moħbija tad-dlam, u jikxef 
il-fehmiet tal-qlub: u mbagħad kulħadd 
jieħu t-tifħir mingħand Alla. 

U dawn il-ħwejjeġ, ħuti, jien qiegħed 
ngħidhom f'tixbiha għalija u għal Apollos 
minħabba fikom; biex titgħallmu fina li 
ma taħsbux fil-bnedmin aktar milli hu 
miktub, biex ħadd minnkom ma jitkabbar 
għal wieħed kontra l-ieħor. 

7 Għax min jagħżlek minn ieħor? U 
x'għandek li ma ħadtux 7 Issa jekk ħadtu, 
għalfejn tiftaħar, bħalkieku ma ħad- 
tux 2 

8 Issa intom imxebbgħin, issa stagħ- 
nejtu, saltnajtu bħala slaten mingħajrna: u 
jalla ssaltnu, biex aħna wkoll insaltnu 
magħkom. 

9 Għax naħseb jien li lilna l-appostli 
Alla qegħidna fl-aħħar, bħala ikkundan- 
nati għall-mewt: għax sirna wirja għad- 
dinja, u għall-anġli, u għall-bnedmin. 

10 Aħna boloh minħabba Kristu, iżda 
intom għorrief fi Kristu; aħna dgħajfin, 
iżda intom b'saħħitkom; intom imweġ- 
ġhin, iżda aħna mżebelħin. 

11 Sa dis-siegħa stess aħna bil-ġuħ, u 
bil-għatx, u għerija, u msawtin, u m'għand- 
niex dar fejn noqogħdu; 

12 U nitħabtu, naħdmu b'idejna stess; 
igħajruna, u nbierku; ippersegwitati, u 
nissaportu; 

13 Iqassu fuqna, nitolbu bil-ħniena: 


sirna qisna l-knis tad-dinja, u l-iskart ta' 
kollox s'issa. - 

14 Miniex niktbilkom dawn il-ħwejjeġ 
biex inġegħilkom tistħu, iżda biex inwissi- 
kom bħala wlied maħbubin. 

15 Għax imqar ikollkom għaxart elef 
imgħallem fi Kristu, b'daqshekk ma jkoll- 
komx ħafna missirijiet: għax jien nissilt- 
kom fi Kristu Ġesu permezz ta' l-evan- 


ġelju. 

16 Għalhekk nitlobkom li tkunu tix- 

huni. 

17 Għalhekk bgħattilkom 'il Timotju, 
li hu ibni maħbub, u fidil fil-Mulej, li 
jfakkarkom triqati li huma fi Kristu, bħal 
ma ngħallem kullimkien f'kull knisja. 

18 Issa x'uħud intefħu, bħalkieku jien 
ma niġix għandkom. 

19 Iżda jien ma ndumx ma niġi għand- 
kom, jekk il-Mulej irid, u nkun naf, mhux 
il-kliem ta' dawk li huma minfuħin, imma 
x'setgħa għandhom. 

20 Għax is-saltna t'Alla mhix fil-kelma, 
iżda fis-setgħa. 

21 Xi tridu? Niġi għandkom bil-ħatar, 
jew bl-imħabba, u spirtu ta' ħlewwa 7 


Jingħad minn kulħadd li hemm iż-żena 

fostkom, u żena li bħalha lanqas 
tinstama' fost il-Ġentili, li wieħed jieħu 
l-mara ta' missieru. 

2 U intom intfaħtu, u ma pħalejtux, 
biex dak li għamel dan l-egħmil jitneħħa 
minn fostkom. 

3 Għax għalkemm tassew miniex hemm 
bil-ġisem, iżda qiegħed hemm bl-ispirtu, 
diġa' għamilt ħaqq minn min għamel dan 
l-egħmil, daqs kieku kont hemm, 

4 F'isem Sidna Ġesu Kristu, meta 
intom u l-ispirtu tiegħi tkunu miġmugħin 
flimkien, bis-setgħa ta’ Sidna Ġesu Kristu, 

5 Biex nerħi bniedem bħal dan f'idejn 
Satana għat-telfa tal-ġisem, biex l-ispirtu 
jkun salvat fil-jum ta' Sidna Ġesu. 

6 Il-ftaħir tagħkom ma jiswiex. Ma 
tafux li ftit ħmira tħemmer il-għaġna 
kollha 2 

7 Naddfu mela l-ħmira qadima, biex 
tkunu għaġna ġdida, għax intom bla 
ħmira. Għax ukoll Kristu, li hu l-għid 
tagħna, hu issagrifikat għalina: 

8 Għalhekk ħa nagħmlu l-festa, mhux 
bi ħmira qadima, lanqas bil-ħmira tal- 
ħażen u d-deni; iżda bil-ħobż bla ħmira 
tas-safa u s-sewwa. 

9 Ktibtilkom f'epistola biex ma tagħm- 
luhiex maż-żienja: 

10 Iżda mhux għal kollox maż-żienja 
ta' did-dinja, jew mar-rgħiba, jew mal- 
ħallelin, jew ma' l-idolatri; għax imbagħad 
ikollkom toħorġu mid-dinja. 

l Iżda jien issa ktibtilkom biex ma 
tagħmluhiex ma' bniedem, li għalkemm 
għandu l-isem ta' ħu, hu żieni, jew rgħib, 

jew idolatra, jew iħobb igħajjar jew 
sikran, jew ħalliel; ma? wieħed bħal dan 
m'għandkom lanqas biss tieklu. 

12 Għax x'għandi x'naqsam jien biex 
nagħmel ħaqq ukoll minn dawk li huma 
barra? Mhux minn dawk li huma ġewwa 
tagħmlu ħaqq intom ? 

13 Imma dawk li huma barra jagħmel 
ħaqq Alla minnhom. Għalhekk neħħu dak 
il-bniedem ħażin minn fostkom. 

6 Għandu ħila xi ħadd fostkom, meta 

jkollu xi jgħid ma' wieħed ieħor, imur 
għall-ħaqq quddiem il-ħżiena, u mhux 
quddiem il-qaddisin 2 

2 Ma tafux li l-qaddisin jagħmlu l-ħaqq 
mid-dinja? U jekk isir ħaqq mid-dinja 
minnkom, ma jistħoqqilkomx tagħmlu 
ħaqq mill-iżgħar ħwejjeġ 2 

3 Ma tafux li nagħmlu ħaqq mill- 
anġli7 Kemm aktar minn ħwejjeġ ta' dil- 
ħajja 2 

4 Jekk mela jkollkom tagħmlu ħaqq 
minn ħwejjeġ ta' dil-ħajja, tagħmlu bħala 
mħallfin dawk li fil-knisja huma lanqas 
stmati? 

5 Ngħidu b'għajb għalikom. Mela 
mhemmx fostkom wieħed għaref? Le, 
lanqas wieħed li għandu ħila jagħmel ħaqq 
bejn ħutu? 

6 Imma ijiet lil ħuh, u dan qud- 
diem nies bla fidi. 

Issa, mela, tassew hemm difett 
fostkom, li tħarrku lil xulxin. Għaliex 
aktarx ma issofrux id-dnewwa2 Għaliex 
aktarx ma tħallux lil min jisraqkom 2 

8 Mhux hekk biss, iżda intom tagħmlu 
d-dnewwa, u tisirqu, u dan ma' ħutkom. 

9 Ma tafux li l-ħżiena ma jirtux is- 
saltna t'Alla 7 La titqarrqux: la ż-żienja, la 
l-idolatri, la l-adulteri, la dawk li għand- 
hom min-nisa, la dawk li jħobbu s-subjien 
u l-irġiel, 

10 La l-ħallelin, la r-rgħiba, la s-skaren, 
la l-għajjarin, lanqas il-ħattafa ma jirtu 
s-saltna t'Alla. 

11 U hekk kienu x'uħud minnkom: 
imma intom maħsulin, imma intom im- 
qaddsin, imma intom iġġustifikati f'isem 
Sidna Ġesu, u bl-Ispirtu t'Alla tagħna. 

12 Kollox jiswa għalija; iżda mhux 
kollox jaqbel: kollox jiswa għalija, iżda 
jien ma naqa' taħt is-setgħa ta' ħadd. 

13 L-ikel għaż-żaqq, u ż-żaqq għall- 
ikel: iżda Alla jeqred sew 'il dan, u kemm 
'il din. Issa l-ġisem mhux għaż-żena, iżda 
għall-Mulej; u l-Mulej għall-ġisem. 

14 U Alla qajjem il-Mulej, u jqajjem 
lilna wkoll bis-setgħa tiegħu stess. 

15 Ma tafux li l-iġsma tagħkom huma 
l-membri ta' Kristu 7 Inneħħi mela l-mem- 
bri ta' Kristu, u nagħmilhom membri ta' 
mara żienja ? Allaħares! 

16 X’inhu? Ma tafux li min jingħaqad 


ma mara żienja jsir ġisem wieħed 
magħha? Għax tnejn, qal hu, isiru ġisem 
wieħed. 

17 Iżda minn jingħaqad mal-Mulej isir 
spirtu wieħed. 

18 Aħarbu ż-żena. Kull dnub li jagħmel 
il-bniedem hu barra mill-ġisem; imma min 
jiżni jidneb kontra ġismu stess. 

19 X'inhu7 Ma tafux li ġisimkom hu 
tempju ta' l-Ispirtu s-Santu li qiegħed 
fikom, li għandkom mingħand Alla, u li 
intom mintomx tagħkom infuskom ? 

20 Għax intom mixtrijin bi prezz: 
għalhekk igglorifikaw 'l Alla f'ġisimkom, 
u fl-ispirtu tagħkom, li huma t'Alla. 


Issa fuq il-ħwejjeġ li ktibtuli: Tajjeb 
għal raġel li ma jmissx mara. 

2 Madankollu, biex naħarbu ż-żena, 
ħalli kull raġel ikollu 'l martu, u kull mara 
jkollha 'l żewġha. 

3 Ħa jagħti r-raġel lil martu dak li 
jistħoqqilha: u l-istess ukoll il-mara lil 
żewġha. 

4 Il-mara m'għandhiex setgħa fuq 
ġisimha, iżda r-raġel: u l-istess ukoll ir- 
raġel m'għandux setgħa fuq ġismu, iżda 
l-mara. 

5 La tiċċaħdux minn xulxin, ħlief biss 
bi ftehim għal xi żmien, biex tagħtu 
ruħkom għas-sawm u t-talb; imbagħad 
terġgħu għal flimkien, biex Satana ma 
jittantakomx minħabba li ma tkunux ti- 
filħu żżommu. 

6 Iżda dan qiegħed ngħidu bħala kon- 
ċessjoni, u mhux bħala kmand. 

Għax nixtieq li r-rġiel kollha kienu 
wkoll bħali nnifsi. Imma kull wieħed 
għandu d-don proprju tiegħu minn Alla, 
wieħed mod, u l-ieħor ieħor. 

8 Għalhekk jien ngħid lil dawk li 
mhumiex miżżewġin u lir-romol: Li aħjar 
għalihom li jibqgħu bħali wkoll. 

9 Imma jekk ma jifilħux iżommu, ħa 
jiżżewġu: għax aħjar tiżżewweġ milli tin- 
ħaraq. 

10 U lill-miżżewġin nordna, mhux jien, 
imma l-Mulej: Ħa ma titlaqx il-mara minn 
żewġha: 

11 Iżda u jekk titlaq, ħa tibqa' ma tiż- 
żewwiġx, jew tarġa' tagħmel paċi ma' 
żewġha: u r-raġel ħa ma jkeċċix lil martu. 

12 Imma lill-oħrajn ngħidilhom jien, 
mhux il-Mulej: Jekk wieħed mill-aħwa 
għandu mara li ma temminx, u jogħġobha 
tgħammar miegħu, ħa ma jkeċċihiex. 

13 U l-mara li għandha raġel li ma 
jemminx, u jogħġbu jgħammar magħha, 
ħa ma titilqux. 

14 Għax ir-raġel li ma jemminx jitqad- 
des b'martu, u l-mara li ma temminx 
titqaddes b'żewġha: kieku ma kienx hekk, 
uliedkom kienu jkunu mniġġsin; iżda issa 
huma mqaddsin. 

15 Iżda jekk dak li ma jemminx jin- 
fired, ħa jinfired: F'kasijiet bħal dawn, il- 
ħu jew l-oħt mhumiex marbutin: iżda 
Alla sejħilna għas-sliem. 

16 Għax x'taf int, ja mara miżżewġa, 
jekk issalvax 'il żewġek 7 Jew x'taf int, ja 
raġel, jekk issalvax lil martek 2 

17 Imma bħal ma qassam Alla lil kull 
bniedem; bħal ma sejjaħ il-Mulej lil 
kulħadd, ħa jimxi hekk kulħadd. U hekk 
nordna fil-knejjes kollha. 

18 Kien xi ħadd diġà ċirkonċiż, meta 
kien imsejjaħ 2 Ħa ma jkunx bla ċirkon- 
ċiżjoni. Kien xi ħadd bla ċirkonċiżjoni 
meta kien imsejjaħ 2 Ħa ma jkunx ċirkon- 
ċiż. 

19 Iċ-ċirkonċiżjoni mhi xejn, u n-nuq- 
qas taċ-ċirkonċiżjoni mhu xejn; iżda 
l-ħarsien tal-kmandamenti hu kollox. 

20 Ħa jibqa' kulħadd kif kien, meta 
kien imsejjaħ. 

21 Kont ilsir meta kont imsejjah? 
Tħabbatx rasek minħabba f'hekk: iżda 
jekk tista' ssir ħieles, inqeda bil-jasar. 

22 Għax dak li hu msejjaħ fil-Mulej, 
billi Isir, hu l-meħlus tal-Mulej: hekk ukoll 
dak li hu msejjaħ, billi meħlus, hu l-ilsir ta' 
Kristu. 

23 Kontu mixtrijin bi prezz: 
ilsiera tal-bnedmin. 

24 Ħuti, ħa jibqa' kull bniedem qud- 
diem Alla, fejn kien meta ssejjaħ. 

25 Issa dwar ix-xebbiet m'għandi l-ebda 
kmandament tal-Mulej: iżda jien nagħti il- 
fehma tiegħi, bħala wieħed li qala' l-ħniena 
tal-Mulej biex jitwemmen. 

26 Jien jidhirli mela li dan tajjeb għat- 
taħbit ta' daż-żmien: ngħid jien, tajjeb li 
bniedem ikun hekk. 

27 Marbut ma’ mara? La tfittixx li 
tinħall. Maħlul minn mara? La tfittixx 
mara. 

28 Imma u jekk tiżżewweġ, ma tidnibx; 
u jekk xebba tiżżewweġ, ma tidnibx. 
Madankollu dawn ikollhom il-għali tal- 
ġisem: minn dan nixtieq neħliskom. 

29 Imma dan ngħid jien, ħuti: Iż- 
żmien qsar: issa jibqa' li dawk li għand- 
hom mara jgħixu qishom m'għandhomx; 

30 U dawk li jibku, qishom ma bkewx; 
u dawk li jifirħu, qishom ma ferħux; u 
dawk li jixtru, qishom m'għandhomx; 

31 U dawk li jinqdew b'din id-dinja, 
qishom ma jinqdewx ħażin biha: għax il- 
għada ta' did-dinja tgħaddi. 

32 Imma jien irridkom tkunu bla ħsibi- 
jiet. Min mhux miżżewweġ jaħseb fil- 
ħwejjeġ li huma tal-Mulej, kif jogħġob lill- 
Mulej. 

33 Iżda min hu miżżewweġ jieħu ħsieb 
il-ħwejjeġ li huma tad-dinja, kif jogħġob lil 
martu. 

34 Hemm differenza wkoll bejn mara 
miżżewġa u xebba. Il-mara li mhix miż- 
żewġa taħseb fil-ħwejjeġ tal-Mulej, biex 


la ssirux 


tkun qaddisa sew fil-ġisem u kemm fl- 
ispirtu: iżda l-miżżewġa taħseb fil-ħwejjeġ 
tad-dinja, kif togħġob lil żewġha. 

35 U dan ngħid għall-ġid tagħkom 
stess; mhux biex nonsbilkom xibka, iżda 
għal dak li hu xieraq, u biex tintrabtu mal- 
Mulej mingħajr tixrid ta' moħħ. 

36 Imma jekk wieħed jaħseb li mhux 
jimxi kif jixraq ma' bintu xebba, jekk tkun 
laħqet għaż-żwieġ, u jkun hemm bżonn 
tiżżewweġ, ħa jagħmel li jidhirlu; ma 
jidnibx: ħa tiżżewweġ. 

37 Madankollu, jekk wieħed għandu 
fehma sħiħa f'qalbu, bla ma għandu 
bżonn, imma għandu s-setgħa fuq ir-rieda 
tiegħu stess, u qatagħha f'qalbu li jżomm 
lil bintu xebba, jagħmel tajjeb. 

8 Hekk mela min iżewwiġha jagħmel 
tajjeb; iżda min ma jżewwiġhiex jagħmel 
aħjar. 

39 Il-mara hi marbuta bil-liġi kemm 
idum ħaj żewġha: imma jekk żewġha 
jmut, hi maħlula, u tista' tiżżewweġ lil min 
trid hi; biss fil- Mulej. 

40 Imma, kif nifhem jien, tkun aktar 
hienja jekk tibqa’ kif inhi. U jien naħseb 
ukoll li għandi l-Ispirtu t'Alla. 

8 Issa fuq il-ħwejjeġ issagrifikati lill- 

idoli, nafu li aħna lkoll għandna 
l-gherf, Il-għerf jonfoħ, iżda l-imħabba 
ti 


2 U jekk wieħed jidhirlu li jaf xi ħaġa, 
għadu ma jaf xejn daqs kemm għandu 
jkun jaf. 

3 Imma jekk wieħed iħobb 'l Alla, dan 
magħruf minnu. 

4 Mela fuq l-ikel tal-ħwejjeġ issagrifi- 
kati lill- idoli, nafu li l-idolu mhu xejn fid- 
dinja, u li m'hemmx ħlief Alla wieħed. 

5 Għax għalkemm hemm sew fis-sema 
u kemm fl-art dawk li jgħidulhom allat; (u 
hemm ħafna allat, u ħafna sidien,) 

6 Imma għalina hemm Alla wieħed, il- 
Missier, li minnu huma l-ħwejjeġ kollha, u 
aħna fih: u Sid wieħed Ġesu Kristu, li bih 
huma l-ħwejjeġ kollha, u aħna bih. 

7 Madankollu mhux fil-bnedmin kollha 
hemm dak il-għerf: għax x'uħud, bid- 
drawwa ta' l-idolu s'issa, jieklu ħaġa bħala 
issagrifikata lill-idolu; u billi l-kuxjenza 
tagħhom dgħajfa, tittabba'. 

8 Imma l-ikel ma jressaaniex lejn Alla: 
għax lanqas, jekk nieklu, ma nkunu 
aħjar; lanqas, jekk ma niklux, ma nkunu 
agħalr. 

9 Imma qisuli b'xi mod dan il-privileġġ 
tagħkom ma jkunx tae? tfixkil għad- 
dgħajfin. 

10 Għax jekk xi ħadd jara lilek li 
għandek il- għerf bil-qiegħda fuq il-mejda 
fit-tempju ta' l-idolu, il-kuxjenza ta' dak li 
hu dgħajjef ma tagħmilx il-qalb biex hu 
jiekol mill-ħwejjeġ issagrifikati lill-idoli 2 

11] U minħabba għerfek, ħuk li hu 
dgħajjef, u li għalih miet Kristu, jintilef. 

12 Imma meta tidinbu hekk kontra 
l-aħwa, u tfieru l-kuxjenza dgħajfa tagħ- 
hom, intom tidinbu kontra Kristu. 

13 Għalhekk, jekk l-ikel ifixkel lil ħija, 
ma nikolx laħam sakemm iddum wieqfa 
d-dinja, biex ma nfixkilx lil ħija. 


9 Miniex appostlu? miniex ħieles? ma 
rajtx 'il Ġesu Kristu Sidna 2 mintomx 
intom xogħli fil-Mulej 2 

2 Jekk għal oħrajn miniex appostlu, 
mingħajr dubju jien għalikom: għaliex 
intom is-siġill ta' l-appostolat tiegħi fil- 
Mulej. 

3 It-tweġiba tiegħi lil dawk li jgħarbluni 
hi din: 
4 M'għandniex il-jedd nieklu u ni- 
xorbu ? 

5 M'għandniex il-jedd nieħdu magħna 
oħt, mara, bħall-appostli l-oħra, u bħal 
ħut il-Mulej, u Kefa ? 

6 Jew jien biss u Barnaba, li m'għand- 
niex il-jedd li ma naħdmux 2 

7 Min f'xi żmien serva ta' suldat spejjes 
tiegħu 7 Min iħawwel għalqa dwieli, u ma 
jikolx mill-frott tagħha? Jew min jirgħa 
merħla, u ma jixrobx minn ħalib il- 
merħla 7 

8 Qiegħed nitkellem ta? bniedem? Jew 
ma tgħidx l-istess il-liġi wkoll? 

9 Għax hu miktub fil-liġi ta' Mosċ: La 
ssarramx ħalq il-gendus li jidres il-qamħ. 
Jaqaw Alla jaħseb għall-gniedes 2 

10 Jew jitkellem dan kollu minħabba 
fina? Bla dubju, minħabba fina dan 
miktub: Li min jaħrat, għandu jaħrat bit- 
tama; u min jidres bit-tama għandu jkollu 
sehem mit-tama tiegħu. 

11 Jekk aħna żrajnielkom ħwejjeġ spirit- 
wali, hi ħaġa kbira jekk aħna naħsdu 
l-ħwejjeġ temporali tagħkom 7 

12 Jekk oħrajn għandhom sehem ta' 
dal-jedd fuqkom, m'għandniex aħna iżjed 2 
Madankollu aħna ma wżajniex dal-jedd; 
imma nsofru kollox, biex ma nfixklux 
l-evanġelju ta' Kristu. 

13 Ma tafux li dawk li jamministraw 
ħwejjeġ imqaddsa jgħixu mill-ħwejjeġ tat- 
tempju? U dawk li jservu l-artal għand- 
hom sehem ma’ l-artal) 

14 Hekk ukoll il-Mulej ordna li dawk li 
jxandru l-evanġelju jgħixu mill-evanġelju. 

15 Iżda jien ma nqdejt b'xejn minn 
dan: lanqas ma ktibt dan, biex isir hekk 
lili: għax aħjar għalija mmut, milli xi ħadd 
iġib il-ftaħir tiegħi fix-xejn. 

16 Għax għalkemm inxandar l-evan- 
ġelju, m'għandix biex niftaħar: għax il- 
bżonn iġegħilni; iva, jaħasra għalija, jekk 
ma nxandarx l-evanġelju ' 

17 Għax jekk nagħmel dan minn jeddi, 
ħaqqni ħlas: iżda jekk nagħmlu bla ma 


natu, inkun qiegħed nagħmel xogħol fdat 
lili. 

18 X’inhu mela l-ħlas tiegħi? Li, meta 
nxandar l-evanġelju, inqis li l-evanġelju 
jkun bla ħlas, biex ma ninqediex ħażin bil- 
jedd li jagħtini l-evanġelju. 

19 Għax għalkemm jien ħieles minn 
kulħadd, jien għamilt lili nnifsi lsir ta' 
kulħadd, biex nirbaħ aktar. 

20 U għal-Lhud sirt qisni Lhudi, biex 
nirbaħ il-Lhud; għal dawk li huma taħt il- 
liġi, bħal wieħed taħt il-liġi, biex nirbaħ lil 
dawk li huma taħt il-liġi; 

21 Għal dawk li huma bla liġi, qisni bla 
liġi, (għalkemm ma kontx bla liġi t'Alla, 
imma taħt il-liġi ta' Kristu,) biex nirbaħ lil 
dawk li huma bla liġi. 

22 Għad-dgħajfin sirt bħal dgħajjef, 
biex nirbaħ lid-dgħajfin: sirt kollox għal 
kulħadd, biex b'xi mezz insalva lil x' 
uħud. 

23 U nagħmel dan minħabba l-evan- 
ġelju, biex ikolli sehem minnu magħkom. 

Ma tafux intom li dawk li jiġru 
f'tiġrija kollha jiġru, imma wieħed jieħu 
premju 2 Igru mela, biex tieħdu kuruna. 

25 Kull min jissara jiċċaħħad minn 
kollox. Issa dawn jagħmluh biex jieħdu 
kuruna li tispiċċa; iżda aħna waħda li ma 
tispiċċax. 

26 Hekk mela niġri jien, mhux bla 
ħsieb; hekk niġġieled, mhux qisni bħal 
wieħed jagħti fl-ajru: 

27 Imma ngħakkes lil ġismi, u njassru: 
biex ma jiġrix li, wara li nkun xandart lill- 
oħrajn, jien stess inkun imwarrab. 

10 Barra minn dan, ħuti, ma rridkomx 

li ma tkunux tafu, kif missirijietna 
kollha kienu taħt is-sħaba, u kollha qasmu 
l-baħar; 

2 U kollha tgħammdu fis-sħaba u 
l-baħar biex ikunu ma' Mosċ. 

3 U kielu kollha l-istess ikel spiritwali; 

4 U xorbu kollha l-istess xorb spirit- 
wali: għax kienu jixorbu minn dik il-Blata 
spiritwali li kienet timxi warajhom: u dik 
il-Blata kienet Kristu. 

5 Imma ħafna minnhom ma għoġbux 'l 
Alla, għax waqgħu mejtin fid-deżert. 

6 Issa dawn il-ħwejjeġ kienu xbihat 
għalina, biex ma nixxenqux għall-ħwejjeġ 
ħżiena, bħal ma xxenqu huma wkoll. 

7 Lanqas tkunu idolatri, bħal ma kienu 
x'uħud minnhom; kif inhu miktub: Il- 
poplu qagħad bil-qiegħda biex jiekol u 
jixrob, u qam biex jilgħab. 

8 Lanqas għandna nagħtuha għaż-żena, 
bħal ma għamlu x'uħud minnhom, u 
waqgħu mejtin f'jum wieħed tlieta u 
għoxrin elf. 

9 Lanqas għandna nġarrbu 'l Kristu, 
bħalma x'uħud minnhom ukoll ġarrbuh, u 
kienu meqrudin mis-sriep. 

10 Lanqas tgergru, bħal ma gergru 
wkoll x'uħud minnhom, u kienu meqrudin 
mill-qerried. 

11 Issa dawn il-ħwejjeġ kollha ġrawl- 
hom b'eżempju: u huma miktubin bħala 
twiddiba għalina, aħna li fuqna wasal it- 
tmiem taż-żminijiet. 

12 Għalhekk, min jaħseb li hu wieqaf 
fis-sħiħ ħa jara li ma jaqax. 

13 Ebda tiġrib ma ġie fuqkom ħlief dak 
li jiġi fuq kull bniedem: iżda Alla fidil, u 
ma jħallix li intom tiġġarrbu aktar milli 
tifilħu; u mat-tiġrib jiftħilkom ukoll triq 
biex teħilsu, biex tkunu tifilħu għalih. 

14 Għalhekk, maħbubin tiegħi, aħarbu 
mill-idolatrija. 

15 Nitkellem magħkom bħala nies ta' 
l-għaqal; agħmlu ħaqq intom minn dak li 
ngħid. 

16 Il-kies tal-barka li aħna nbierku, 
mhux il-għaqda fid-demm ta? Kristu? U 
l-ħobż li niksru, mhux il-għaqda fil-ġisem 
ta' Kristu 2 

17 Għax għalkemm aħna ħafna, aħna 
ħobż wieħed, u ġisem wieħed: għax aħna 
Ikoll għandna sehem minn dak il-ħobż 
wieħed. 

18 Ħarsu lejn Iżrael skond il-ġisem: 
dawk li jieklu mis-sagrifiċċji m'għand- 
homx sehem mill-artal? 

19 X'jien ngħid mela? Li l-idolu hu xi 
ħaġa, jew dak li hu mogħti b'sagrifiċċju 
lill-idoli hu xi ħaġa ? 

20 Imma ngħid jien, il-ħwejjeġ li jissag- 
rifikaw il-Ġentili, jissagrifikawhom lix- 
xjaten, u mhux 'l Alla: u jien ma rridx li 
tissieħbu max-xjaten. 

21 Ma tistgħux tixorbu l-kies tal-Mulej, 
u l-kies tax-xjaten: ma jistax ikollkom 
sehem mill-mejda t'Alla, u mill-mejda tax- 
xjaten. 

22 Irridu nqanqlu l-Mulej għall-għira 2 
Nifilħu aktar minnu 7 

23 Kollox jiswa għalija, iżda mhux 
kollox jaqbel: kollox jiswa għalija, iżda 
mhux kollox jibni. 

24 Ħalli ħadd ma jfittex dak li jaqbel 
lilu, iżda l-ġid ta' kulħadd. 

25 Kulu minn kulma jinbiegħ fis-suq tal- 
laħam, bla ma tfittxu xejn minħabba 
l-kuxjenza: 

5 26 Għax tal-Mulej hi l-art, u kulma 
ha. 

27 Jekk xi wieħed minn dawk li ma 
jemminx jistidinkom għall-ikla, u tkunu 
tridu tmorru; kulu kulma jqegħdulkom 
quddiemkom, bla ma tfittxu xejn min- 
ħabba l-kuxjenza. 

28 Iżda jekk xi ħadd igħidilkom: Dan 
kien offrut bħala sagrifiċċju lill-idoli, la 
tiklux minħabba dak li qalilkom, u min- 
ħabba l-kuxjenza: għax l-art tal-Mulej, u 
kulma fiha. 

29 Irrid ngħid, mhux il-kuxjenza 
tiegħek, imma ta' l-ieħor: għaliex għandu 


jsir ħaqq mil-libertà tiegħi mill-kuxjenza 
ta? ħaddieħor ? 

30 Għax jekk jien niekol b'radd il-ħajr, 
għaliex għandi nkun imċanfar għal dak li 
għalih inrodd il-ħajr? 

31 Kemm mela jekk tieklu, jew tixorbu, 
jew tagħmlu xi ħaġa oħra, agħmlu kollox 
għall-glorja t'Alla. 

La toħolqux tfixkil, la għal-Lhud, la 
għall-Ġentili, u lanqas għall-knisja t'Alla: 
3 Bħalma jien ukoll nogħġob lil kul- 
ħadd f'kollox, mhux infittex dak li jaqbel 
lili, imma dak li jaqbel lil ħafna, biex 


ikunu salvati. 
11 Ixbhu lili, bħalma jien ukoll nixbah 

lil Kristu. 

2 Issa nfaħħarkom, ħuti, għax f'kollox 
tiftakru fija, u żżommu l-preċetti tiegħi, 
bħal ma tajthomlkom. 

3 Iżda jien irridkom tkunu tafu, illi 
r-ras ta' kull raġel hu Kristu; u r-ras tal- 
mara hu r-raġel; u ras Kristu hu Alla. 

4 Kull raġel li jitlob jew jipprofetizza, 
b'rasu mgħottija, jagħmel għajb lil rasu. 

5 Imma kull mara li titlob jew tippro- 
fetizza, b'rasha mikxufa, tagħmel għajb lil 
rasha: għax hu l-istess ħaġa qisu kienet 
imqarwża. 

6 Għax jekk il-mara ma tgħattix rasha, 
ħa taqta' xagħarha: imma jekk hu għajb 
għall-mara li taqta' jew tqarweż xagħarha, 
ħa tgħatti rasha. 

7 Għax raġel tassew m'għandux igħatti 
rasu, billi hu x-xbieha u l-glorja t'Alla: 
iżda l-mara l-glorja tar-raġel. 

8 Għax ir-raġel mhux mill-mara; iżda 
l-mara mir-raġel. 

9 U l-anqas ir-raġel ma kien maħluq 
għall-mara; iżda l-mara għar-raġel. 

10 Minħabba f'hekk, il-mara għandu 
jkollha fuq rasha sinjal tal-jedd minħabba 
l-anġli. 

11 Madankollu, fil-Mulej, la r-raġel ma 
hu mingħajr il-mara, lanqas il-mara 
mingħajr ir-raġel. 

12 Għax bħalma l-mara hi mir-raġel, 
hekk ukoll hu r-raġel mill-mara; iżda 
kollox minn Alla. 

13 Aqtgħuha intom fikom infuskom: 
Jixraq li mara titlob 'l Alla mikxufa 2 

14 In-natura stess ma tgħallimkomx, li, 
jekk raġel ikollu xagħru twil, hu għajb 
għalih ? 

15 Imma jekk mara jkollha xagħarha 
twil, dan hu glorja għaliha : għax xagħarha 
mogħti lilha bħala velu. 

U jekk xi wieħed jidher li jrid jaqla’ 
l-ġlied, aħna m'għandniex din id-drawwa, 
lanqas il-knejjes t'Alla. 

17 Issa f'dan li qiegħed ngħidilkom 
miniex infaħħarkom, għax qegħdin til- 
taqgħu flimkien mhux għall-aħjar, iżda 
għall-agħarr. 

18 Għax l-ewwelnett, meta tiltaqgħu 
flimkien fil-knisja, smajt li hemm firdiet 
bejnietkom; u xi ħaġa nemmen. 

19 Għax jaħtieġ ikun hemm ukoll 
firdiet fostkom, biex dawk li huma tajbin 
tassew jidhru fostkom. 

20 Meta mela tiltaqgħu flimkien f'post 
wieħed, dan mhux biex tieklu l-ikla tal- 
Mulej. 

21 Għax waqt l-ikel kull wieħed jieħu 
l-ikla tiegħu qabel l-ieħor: u wieħed bil- 
ġuħ, u ieħor fis-sakra. 

22 X'inhu M'għandkomx djar fejn 
tieklu u tixorbu? jew iżżebilħu l-knisja 
t'Alla, u triegħxu lil dawk li huma fqar? 
X'naqbad ngħidilkom? infaħħarkom 
f'dan 2 ma nfaħħarkomx. 

23 Għax jien ħadt mingħand il-Mulej 
dak li jien ukoll tajtkom: Li l-Mulej Ġesu 
f'dak l-istess lejl li kien ittradut ħa l-ħobż: 

24 U wara li radd il-ħajr, qasmu, u qal: 
Ħudu, kulu: dan hu ġismi, li hu maqsum 
għalikom: agħmlu dan b'tifkira tiegħi. 

25 Hekk ukoll qabad il-kalċi, wara li 
kiel, u qal: Dal-kalċi hu r-rabta l-ġdida 
f'demmi: agħmlu dan, kull darba li 
tixorbuh, b'tifkira tiegħi. 

26 Għax kull darba li tieklu dal-ħobż, u 
tixorbu dal-kalċi, tħabbru mewt il-Mulej 
sakemm jiġi. 

27 Għalhekk kull min jiekol minn dal- 
ħobż, u jixrob dal-kalċi tal-Mulej, mhux 
kif jixraq, ikun ħati tal-ġisem u d-demm 
tal-Mulej. 

28 Iżda ħa jgħarbel il-bniedem lilu 
nnifsu, u mbagħad ħa jiekol minn dak il- 
ħobż, u jixrob minn dak il-kalċi. 

Għax min jiekol u jixrob mhux kif 
jixraq, jiekol u jixrob il-kundanna għalih 
innifsu, billi ma jagħrafx ġisem il-Mulej. 

30 Minħabba f'hekk, ħafna huma 
dgħajfin u morda fostkom, u ħafna reqdin. 

31 Għax jekk nagħmlu ħaqq minna 
nfusna, ma jsirx ħaqq minna. 

Imma meta jsir ħaqq minna, aħna 
nitwiddbu mill-Mulej, biex ma nkunux 
ikkundannati mad-dinja. 

.33 Għalhekk, ħuti, meta tiltaqgħu 
flimkien biex tieklu, stennew lil xulxin. 

| 34 U jekk xi ħadd għandu l-ġuħ, ħa 
jiekol id-dar; biex ma tiltaqgħux flimkien 
għall-kundanna. 

.U l-bqija nqegħidhom f'posthom meta 
niġi. 


1 Issa fuq id-doni spiritwali, ma 
rridkomx ma tkunux tafu, ħuti. 

2 Intom tafu li meta kontu Ġentili, 
kontu tkunu meħudin quddiem dawn 
l-idoli bla kliem, bħal ma kienu jridukom. 

3 Għalhekk irridkom tifhmu, li ħadd 
hu u jitkellem bl-Ispirtu t'Alla ma jsejjaħ 
'il Ġest misħut: u ħadd ma jista’ igħid li 
Ġesu hu l-Mulej, ħlief bl-Ispirtu s-Santu. 


4 Issa hemm taqsim ta' doni, iżda 
l-istess Spirtu. 

hemm taqsim ta' ministeri, iżda 
l-istess Mulej. 

U hemm taqsim ta' ħidmiet, iżda hu 
l-istess Alla li jaħdem kollox f'kulħadd. 

Imma l-manifestazzjoni ta' l-Ispirtu 
hi mogħtija lil kull wieħed għall-ġid. 

8 Għax lil wieħed tingħata mill-Ispirtu 
kelma ta' għerf; u lil ieħor kelma ta' 
sapjenza mill-istess Spirtu; 

9 Lil ieħor il-fidi mill-istess Spirtu; lil 
ieħor id-don li jfejjaq mill-istess Spirtu; 

10 Lil ieħor li jagħmel il-mirakli; lil 
ieħor il-profezija; lil ieħor biex jagħraf 
l-ispirti; lil ieħor ħafna xorti ta' ilsna; lil 
ieħor tifsir ta' ilsna: 

l Imma dawn kollha jaħdimhom 
l-istess Spirtu waħdieni, billi jqassam lil 
kull wieħed kif irid. 

12 Għax bħalma l-ġisem hu wieħed, u 
għandu ħafna membri, u l-membri kollha 
ta' dak il-ġisem, għalkemm huma ħafna, 
huma ġisem wieħed: hekk ukoll hu Kristu. 

13 Għax bi Spirtu, wieħed aħna lkoll, 
sew Lhud u kemm Gentili, sew lsiera u 
kemm ħelsin, konna mgħammdin f'ġisem 
wieħed; u aħna Ikoll xrobna minn Spirtu 
wieħed. 

14 Għax il-ġisem mhux membru 
wieħed, iżda ħafna. 

15 Jekk igħid ir-riġel: Għax miniex l-id, 
miniex mill-ġisem; mhux mela mill-ġisem 2 

16 U jekk tgħid il-widna: Għax miniex 
il-għajn, miniex mill-ġisem; mhix mela 
mill-ġisem 2 

17 Kieku l-ġisem kollu kien għajn, 
fejn hu s-smigħ? Kieku kollu kien smigħ, 
fejn hu x-xamm 2 
18 Iżda issa Alla qiegħed il-membri, u 
kull wieħed minnhom, fil-ġisem, kif 
għoġbu. 

19 U kieku kollha kienu membru 
wieħed, fejn hu l-ġisem 2 

20 Iżda issa huma ħafna membri, iżda 
ġisem wieħed. 

21 U l-għajn ma tistax tgħid lill-id: Ma 
neħtiġikx. U lanqas ukoll ir-ras lir-riġlejn: 
Ma neħtiġkomx. 

22 Barra minn dan, wisq iżjed dawk il- 
membri tal-ġisem, li jidhru aktar dgħajfin, 
huma meħtieġa. 

23 U lil dawk il-membri tal-ġisem, li 
aħna naħsbu li huma anqas ta' ġieh, 
nagħtuhom l-akbar ġieh; u l-partijiet 
tagħna li huma anqas xierqa nagħtuhom 
l-akbar xerqa. 

24 Għax il-partijiet tagħna li huma 
xierqa m'għandhomx bżonn: imma Alla 
qassam il-ġisem, billi ta ħafna ġieh lil dik 
il-parti li ma kellhiex: 

25 Biex ma jkunx hemm firda fil-ġisem; 
imma biex il-membri jieħdu l-istess ħsieb 
ta' xulxin. 

26 U jekk isofri membru wieħed, isofru 

miegħu l-membri kollha; jew jekk membru 
wieħed ikun mogħti ġieh, il-membri kollha 
jifirħu miegħu. 

27 Issa intom il-ġisem ta' Kristu, u kull 
wieħed minnkom hu membru tiegħu. 

28 U Alla qiegħed lil x'uħud fil-knisja, 
l-ewwel appostli, it-tieni profeti, it-tielet 
għalliema, wara dan il-mirakli, imbagħad 
id-don tal-fejqan, il-għajnuna, il-ħakma, 
u d-don ta' ilsna diversi. 

29 Kollha appostli2 Kollha profeti? 
l għalliema ? Kollha jagħmlu l-mira- 


30 Kollha għandhom id-don li jfejqu? 
Kollha jitkellmu bl-ilsna? Kollha jafu 
jfissru 2 

31 Imma xxenqu għal doni aħjar: jien 
għad nurikom triq wisq iżjed aħjar. 


1 Kieku kont nitkellem bl-ilsna tal- 

bnedmin u ta' l-anġli, u m'għandix 
imħabba, kont inkun qisni bronż idoqq, 
jew ċimblu jżarżar. 

2 U kieku għandi d-don tal-profezija, u 
nifhem il-misterji kollha, u l-għerf kollu; 
u kieku għandi l-fidi kollha, li nista' 
nqanqal il-muntanji, u m'għandix im- 
ħabba, ma jiena xejn. 

3 U kieku nqassam ġidi kollu biex 
nitma l-fqar, u nagħti ġismi biex jinħaraq, 
u m'għandix imħabba, ma jiswieli xejn. 

4 L-imħabba ssofri fit- tul, u hi twajba; 
l-imħabba ma tgħirx; l-imħabba ma tifta- 
ħarx, ma titkabbarx; 

5 Ma tagħmilx dak li ma jixraqx, ma 
tfittixx dak li jaqblilha, ma tiħux malajr 
għaliha, ma taħsibx fid-deni; 

6 Ma tifraħx bid-dnewwa, iżda tifraħ 
bis-sewwa; 

7 Kollox tagħder, kollox temmen, kol- 
lox tittama, kollox issofri. 

8 L-imħabba qatt ma tintemm: iżda 
l-profeżiji jgħibu; u jisktu l-ilsna, u jgħib 
il-għerf. 

9 Għax aħna ma nafux kollox: ma 
nipprofitizzawx kollox. 

10 Iżda meta jiġi dak li hu sħiħ, im- 
bagħad dak li hu nieqes igħib. 

11 Meta kont tarbija, kont nitkellem 
bħal tarbija, nifhem bħal tarbija, naħseb 
bħal tarbija: iżda meta sirt raġel, neħħejt 
dak li kien ta' tarbija. 

12 Għax issa naraw f'mera, mhux ċar; 
iżda mbagħad wiċċ imb'wiċċ: issa nagħraf 
biċċa; iżda mbagħad nagħraf sewwa 
bħalma jien ukoll magħruf. 

13 Imma issa baqa' dawn it-tlieta: il- 
fidi, it-tama u l-imħabba; iżda l-akbar 
fosthom hi l-imħabba. 


1 Fittxu l-imħabba, u tħeġġu għal 
doni spiritwali, iżda l-aktar li tip- 
profetizzaw. 


2 Għax min jitkellem b'ilsien mhux 
magħruf ma jitkellimx mal-bnedmin, 
imma ma' Alla: għax ħadd ma jifhmu; 
iżda jitkellem fl-ispirtu misterji. 

3 Imma min jipprofetizza jkellem lill- 
bnedmin biex itejjibhom, iħeġġiġhom, u 
jfarraġhom. 

4 Min jitkellem b'ilsien mhux magħruf 
itejjeb lilu nnifsu; iżda min jipprofetizza, 
itejjeb il-knisja. 

5 Nixtieqkom li Ikoll titkellmu bl-ilsna, 
imma l-aktar li tipprofetizzaw: għax akbar 
hu dak li jipprofetizza minn dak li jitkel- 
lem bl-ilsna, barra milli jekk dan ifisser, 
biex il-knisja jkollha l-ġid. 

6 Issa jekk jien, ħuti, niġi għandkom 
nitkellem bl-ilsna, x'niswielkom jekk jien 
ma nkellimkomx jew bir-rivelazzjoni, jew 
bil-għerf, jew bil-profezija, jew bit-tagħlim 2 

7 U wkoll ħwejjeġ bla ħajja li jagħtu 
l-ħoss, sew jekk il-flawt, u kemm jekk 
iċ-ċetra, jekk ma jagħmlux differenza fil- 
ħoss, kif jingħaraf id-daqq tal-flawt mid- 
daqq taċ-ċetra2 

8 Għax jekk it-trumbetta tagħti ħoss 
imħawwad, min jithejja għall-battalja 2 

9 Hekk ukoll intom, jekk b'ilsienkom 
ma. tgħidux kliem ċar 'biex jiftiehem, kif 
jingħaraf dak li jingħad 2 għax tkunu tit- 
kellmu fl-arja. 

10 Jista' jkun li hawn ħafna kwalitajiet 
ta' ilħna fid-dinja, u ħadd minnhom ma hu 
mingħajr tifsir. 

11 Għalhekk jekk jien ma nafx it-tifsir 
tal-ħoss, inkun qisni barbaru għal min jit- 
kellem, u min jitkellem ikun barbaru 
għalija. 

12 Hekk ukoll intom, ladarba mħeġġin 
għal doni spiritwali, fittxu li jkollkom 
ħafna għall-ġid tal-knisja. 

13 Għalhekk min jitkellem f'ilsien 
mhux magħruf ħa jitlob biex ifisser. 

14 Għax jekk jien nitlob b'ilsien mhux 
magħruf, l-ispirtu tiegħi jitlob, imma 
moħħi ma jieħu l-ebda frott. 

15 X'inhu mela? Nitlob bl-ispirtu, u 
nitlob bil-moħħ ukoll; ngħanni bl-ispirtu, 
u ngħanni bil-moħħ ukoll. 

16 Għax meta tbierek bl-ispirtu, kif 
jista' dak li m'għandux dawn id-doni 
spiritwali jgħid Amen għal radd il-ħajr 
tiegħek, la ma jafx x'inti tgħid 2 

17 Għax tassew li int trodd radd il-ħajr 
tajjeb, iżda l-ieħor ma jieħu l-ebda ġid. 

18 Niżżiħajr 'l Alla tiegħi, li nitkellem 
b'ilsna aktar minnkom ilkoll: 

19 Madankollu fil-knisja aktar irrid 
ngħid ħames kelmiet b'moħħi, biex 
ngħallem l-oħrajn ukoll, milli għaxart elef 
b'ilsna mhux magħrufa. 

20 Ħuti, tkunux tfal f'moħħkom: għal- 
kemm fil-ħażen kunu trabi, iżda f'moħħ- 
kom kunu rġiel. 

21 Fil-liġi hu miktub: Nitkellem ma' 
dal-poplu b'nies ta' ilsna oħra, u b'xofftejn 

oħra; u madankollu ma jisimgħunix, igħid 
il- Mulej. 

22 Għalhekk l-ilsna huma sinjal, mhux 
għal dawk li jemmnu, imma għal dawk li 
ma jemmnux; iżda l- profezija mhix għal 
dawk li ma jemmnux, imma għal dawk li 
jemmnu. i 

23 Jekk mela l-knisja kollha tinġema' 
flimkien f'post wieħed, u kollha jitkellmu 
bl-ilsna, u jidħlu dawk li m'għandhomx 
doni spiritwali, jew li ma jemmnux, ma 
jgħidux li intom imġienen 2 

24 Imma jekk kollha jipprofetizzaw, u 
jidħol wieħed li ma jemminx, jew wieħed 
li m'għandux doni spiritwali, dan iħoss 
ruħu mċanfar minn kulħadd, u ikun 
iġġudikat minn kulħadd: 

25 U hekk is-sigrieti ta' qalbu jinkixfu: 
u fil-waqt li jixteħet għal wiċċu jagħti 
qima 'l Alla, jistqarr li Alla fikom tassew. 

26 X'inhu mela, ħuti2 Meta tiltaqgħu 
flimkien, kull wieħed għandu xi salm, xi 
tagħlim, xi Isien, xi rivelazzjoni, xi tifsir. 
Ħa jsir kollox għall- ġid. 

27 Jekk wieħed jitkellem b'ilsien mhux 
magħruf, ħa jkunu tnejn, jew l-aktar tlieta, 
wieħed wara l-ieħor; u ħa jfisser wieħed. 

28 Imma jekk ma jkunx hemm min 
ifisser, ħa jżomm is-skiet fil-knisja; u ħa 
jkellem lilu nnifsu, u 'l Alla. 

29 Ħa jitkellmu l-profeti, tnejn jew 
tlieta, u ħa jagħmlu ħaqq l-oħrajn. 

'Jekk xi ħaġa tkun irrivelata lill- 
ieħor li jkun bil-qiegħda hemm, ħa jiskot 
l-ewwel wieħed. 

31 Għax ilkoll tistgħu tipprofetizzaw 
wieħed wara l-ieħor, biex kulħadd jitgħal- 
lem, u kulħadd jitħeġġeġ. 

2 U l-ispirti tal-profeti huma suġġetti 
għall-profeti. 

33 Għax Alla mhux l-awtur tat-taħwid, 
iżda tas-sliem, bħalma fil-knejjes kollha 
tal-qaddisin. 

34 Ħa jżommu s-skiet in-nisa tagħkom 
fil-knejjes; għax m'għandhomx jitkellmu; 
iżda għandhom jobdu, kif tgħid il-liġi. 

35 U jekk iridu jitgħallmu xi ħaġa, ħa 
jistaqsu lil żwieġhom id-dar: għax hu 
għajb għan-nisa li jitkellmu fil-knisja. 

36 X'inhu, Il-kelma t'Alla ħarġet minn 
għandkom? jew waslet għandkom biss 2 

37 Jekk xi ħadd jaħseb li hu profeta, 
jew bniedem spiritwali, ħa jagħraf sewwa 
li dawk il-ħwejjeġ li niktbilkom huma 
kmandamenti tal-Mulej. 

38 Imma jekk wieħed ma jridx jaf, 
erħulu ma jafx. 

39 Għalhekk, ħuti, ixxenqu biex tippro- 
fetizzaw, u żżommux lil min jitkellem bl- 
ilsna. 

40 Ħa jsir kollox kif jixraq u kif imiss. 


1 Barra minn dan, ħuti, irrid infak- 
karkom fl-evanġelju li xandartil- 


kom, u li intom ukoll ilqajtu, u li żżommu 
sħiħ miegħu. 

2 Uli bih intom salvati, jekk iżżommu 
f'moħħkom dak li xandartilkom, għax 
inkella tkunu emmintu għal xejn. 

3 Għax l-ewwelnett tajtkom dak li jien 
ukoll qlajt, kif Kristu miet għal dnubietna 
skond l-iskrittura; 

4 Ulikien midfun, u raġa' qam it-tielet 
jum skond l-iskrittura: 

5 U li deher lil Kefa, imbagħad lit-tnax. 

6 Wara dan, deher lil aktar minn ħames 
mija, aħwa, f'daqqa; li ħafna minnhom 
għadhom ħajjin sa llum, iżda x'uħud 
mietu. 

7 Wara dan, rah Ġakbu; imbagħad 
l-appostli kollha: 

8 Fl-aħħarnett rajtu jien ukoll, bħala 
wieħed li twieled barra minn żmienu. 

9 Għax jien l-iżgħar fost l-appostli, li 
ma jistħoqqlix nissejjaħ appostlu, għax 
ippersegwitajt il-knisja t'Alla. 

10 Imma bil-grazzja t'Alla jien li jien: u 
l-grazzja tiegħu li ntgħatatli ma kenitx 
għal xejn; iżda tħabatt ħafna aktar minn- 
hom kollha: mhux jien, imma l-grazzja 
t'Alla li kienet miegħi. 

11 Għalhekk sewwa jekk kont jien, 
sewwa jekk kienu huma, hekk inxandru 
aħna; u hekk intom emmintu. 

12 'Issa jekk Kristu hu mxandar li qam 
minn bejn l-imwiet, kif x'uħud fostkom 
igħidu li m'hemmx qawmien ta' l-imwiet 2 

13 Imma jekk m'hemmx qawmien ta' 
l-imwiet, lanqas Kristu ma qam: 

14 U jekk Kristu ma qamx, fiergħa hi 
l-predikazzjoni tagħna, u fiergħa wkoll hi 
l-fidi tagħkom. 

15 Iva: aħna nkunu misjubin xhieda 
foloz t'Alla; għax xhedna b'Alla li qajjem 
'il Kristu, li hu ma qajmux, jekk inhu 
tassew li l- -mejtin ma jqumux. 

16 Għax jekk il-mejtin ma jqumux, 
lanqas Kristu ma qam: 

17 U jekk Kristu ma qamx, fiergħa hi 
l-fidi tagħkom; intom għadkom fi dnu- 
bietkom. 

18 Għalhekk ukoll dawk li mietu fi 
Kristu ntilfu. 

19 Jekk f'din il-ħajja aħna biss għandna 
tama fi Kristu, aħna l-aktar imsejknin fost 
il-bnedmin kollha. 

Imma issa Kristu qam minn bejn 
l-imwiet, u sar l-ewwel frott fost dawk li 
mietu. 

21 Gnax bħalma bil-bniedem ġiet il- 
mewt, bil-bniedem ukoll ġie l-qawmien 
mill-imwiet. 

22 Għax bħalma f'Adam kulħadd imut, 
hekk ukoll kulħadd jarġa' jieħu l-ħajja fi 
Kristu. 

23 Imma kull wieħed fejn imissu: 
Kristu l-ewwel frott; imbagħad dawk li 
huma ta' Kristu fil-miġja tiegħu. 

24 Imbagħad jiġi t-tmiem, meta hu 

jagħti s-saltna 'l Alla l-Missier, wara li 
jkun qered kull ħakma u kull setgħa u 
qawwa. 

25 Għax jaħtieġ isaltan, sa ma jqiegħed 
l-egħdewwa kollha taħt riġlejh. 

26 L-aħħar għadu li jinqered hi l-mewt. 

27 Għax Alla qiegħed kollox taħt 
riġlejh. Iżda meta jgħid li kollox kien 
imtaħħat, jidher ċar li barra dak li 
taħħatlu kollox. 

28 U meta kollox ikun imtaħħat lejh, 
imbagħad l-Iben innifsu wkoll ikun 
imtaħħat lil Dak li taħħatlu kollox, biex 
Alla jkun kollox f'kulħadd. 

29 Kieku ma kienx hekk, x'jagħmlu 
dawk li huma mgħammdin għall-mejtin, 
jekk tassew il-mejtin ma jqumux 7 Għalfejn 
mela huma mgħammdin għall-mejtin 2 

30 Għalfejn aħna qegħdin fil-periklu 
kull siegħa 2 

31 Jien kuljum espost għall-mewt. Dan 
naħilfu bil-ftaħir li għandi fikom fi Kristu 
Ġesu Sidna. 

32 Jekk skond id-drawwa tal-bnedmin 
jien tqabadt f'Efesus mal-bhejjem, xi 
swieli, jekk il-mejtin ma jqumux2 Ħa 
nieklu u nixorbu; għax għada mmutu. 

33 La titqarqux: kumpanija ħażina 
tħassar id-drawwiet tajba. 

34 Stenbħu biex tgħixu sewwa, u la 
tidinbux; għax x'uħud ma jafux x'inhu 
Alla: ngħid dan b'għajb għalikom. 

35 Imma jgħid xi ħadd: Kif iqumu 
l-mejtin 2 u b'liema ġisem jiġu ? ? 

36 Ja iblah, dak li tiżra’ int ma jiħux 
ħajja, jekk ma jmutx: 

37 U dak li tiżra’, mhux il-ġisem li 
għad ikun tiżra', imma daqsxejn ta' 
żergħa, jista' jkun tal-qamħ, jew ta' xi 
żerriegħa oħra. 

38 Imma Alla jagħtiha ġisem kif jogħ- 
ġbu, u lil kull żerriegħa l-ġisem tagħha. 

39 Mhux kull laħam hu l-istess laħam: 
imma hemm il-laħam tal-bnedmin, ieħor 
tal-bhejjem, ieħor tal-ħut, u ieħor tat- 
tjur. 

40 Hemm ukoll l-iġsma tas-sema, u 
l-iġsma ta' l-art: iżda l-glorja ta' l-iġsma 
tas-sema hi ħaġa; u l-glorja ta' l-iġsma ta' 
l-art hi oħra. 

41 Hemm glorja tax-xemx, u glorja 
oħra tal-qamar, u glorja oħra tal-kwiekeb: 
għax kewkba ma taqbilx ma' kewkba oħra 
fil-glorja. 

42 Hekk ukoll il-qawma ta' l-imwiet. Il- 
ġisem jinżara' fit-taħsir, iqum bla taħsir: 

43 Jinżara' fil-għajb; iqum fil-glorja; 
jinżara' fin-nuqqas ta' saħħa, iqum fil- 
qawwa: 

44 Jinżara' ġisem naturali; iqum ġisem 
spiritwali. Hemm ġisem naturali, u hemm 
ġisem spiritwali. 

45 U hekk hu miktub: L-ewwel bnie- 
dem Adam sar ruħ ħajja; l-aħħar Adam 
sar spirtu li jagħti l-ħajja. 


46 Imma l-ispiritwali ma kienx l-ewwel, 
iżda n-naturali; imbagħad l-ispiritwali. 

47 L-ewwel bniedem kien mill- art, ta' 
l-art: it-tieni bniedem hu l-Mulej mis-sema. 

48 Bħalma hu l-bniedem ta' l-art, hekk 
huma l-bnedmin ta' l-art: u bħalma hu 
l-bniedem tas-sema, hekk huma l-bnedmin 
tas-sema. 

49 U bħalma aħna ghandna x-xbieha 
tal-bniedem ta' l-art, hekk ukoll ikollna 
x-xbieha tal-bniedem tas-sema. 

50 Dan ngħidilkom issa, ħuti: Il-laħam 
u d-demm ma jistgħux jirtu. s-saltna t' Alla; 
lanqas it-taħsir ma jiret in-nuqqas ta' 
taħsir. 

51 Ara, sa ngħidilkom misterju: Aħna 
mhux ilkoll immutu, imma lkoll nit- 
biddlu, 

52 F'waqt wieħed, f'ħakka ta' għajn, 
mad-daqq ta' l-aħħar tromba: għax 
iddoqq it-tromba, u l-mejtin iqumu bla 
taħsir, u aħna nitbiddlu. 

53 Għax jaħtieġ li dan il-ġisem li jit- 
ħassar jilbes in-nuqqas ta' taħsir, u dan il- 
gisem li jmut jaħtieġ jilbes in-nuqqas tal- 


ma "Ghalhekk, meta dan il-ġisem li jit- 
ħassar jilbes i in-nuqqas ta’ taħsir, u dan il- 
ġisem li jmut jilbes in-nuqqas ta' mewt, 
imbagħad isseħħ il-kelma li nkitbet: Il- 
mewt inbelgħet fir-rebħa. 

55 Ja mewt, fejn hi n-niggieża tiegħek 7 
Ja qabar, fejn hi r-rebħa tiegħek 7 

56 In-niggieża tal-mewt hu d-dnub; u 
l-qawwa tad-dnub hi l-liġi. 

7 Imma niżżuħajr 'l Alla, li tana 
r-rebħa permezz ta' Sidna Ġesu Kristu. 

58 Għalhekk, ħuti maħbubin, żommu 
sħiħ, la titħarkux, għaddu dejjem 'il qud- 
diem fix-xogħol tal-Mulej, billi tafu li 
t-taħbit tagħkom ma jkunx ta' xejn fil- 
Mulej. 


1 Issa fuq il-ġbir għall-qaddisin, 
agħmlu intom ukoll kif ordnajt jien 
lill-knejjes ta' Galatja. 

2 Kull l-ewwel jum tal-ġimgħa, kull 
wieħed minnkom ħa jfaddal xi ħaġa 
skond kif Alla tah, biex mhux meta niġi 
jsir l-ġbir. 

3 U meta niġi, lil dawk li intom tagħżlu 
bl-ittri tagħkom, nibgħathom biex iġibu 
l-għotja tagħkom Ġerusalem. 

U jekk ikun hemm bżonn li mmur 
jien ukoll, imorru miegħi. 

5 Issa jien niġi għandkom meta nkun 
għaddej mill-Maċedonja: għax jien 
biħsiebni ngħaddi mill-Maċedonja. 

6 U jista' jkun li noqgħod hemm, iva, u 
ngħaddi x-xitwa magħkom, biex twassluni 
fil-vjaġġ tiegħi kull fejn inkun sejjer. 

Għax ma rridx narakom issa jien u 
għaddej; iżda nittama li nibqa' xi żmien 
magħkom, jekk il-Mulej irid. 

8 Imma nibqa' Efesus sa Għid il- 
Ħamsin. 

9 Għax bieb kbir u qawwi 
għalija, u hemm ħafna għedewwa. 

10 Issa jekk jiġi Timotju, qisu li jkun 
magħkom bla biża': għax hu jaħdem 
xogħol il-Mulej, bħal ma nagħmel jien 
ukoll. 

11 Arali ma jonqsu ħadd: iżda wassluh 
bis-sliem, biex jiġi għandi: għax nistennieh 
ma' l-aħwa. 

12 Dwar Appollos ħuna, ħeġġiġtu 
ħafna biex jiġi għandkom ma' l-aħwa: 
iżda ma kenitx għalkollox ir-rieda tiegħu 
li jiġi issa; iżda jiġi meta jkun jista'. 


nfetaħ 


13 Ishru, żommu sħiħ fil-fidi, kunu 
rġiel, kunu qawwijin. 
14 Dak kollu li tagħmlu ħa jkun 


magħmul fl-imħabba 

15 Nitlobkom bil-ħniena, ħuti, (intom 
tafu l-familja ta' Stefana, li hi l-ewwel frott 
fl-Akaja, u li taw ruħhom għall-ministeru 
tal-qaddisin), 


16 Li tissottomettu ruħkom għal nies 
bħal dawn, u għal kull min igħin u jaħdem 
magħna. 

17 U jien nifraħ biż-żjara ta' Stefana, 
ta' Fortunatus, u ta' Akajkus; għax dak li 
kien nieqes fikom għamluh huma. 

18 Għax serrħuli l-ispirtu tiegħi u 
tagħkom: għalhekk għożżuhom sewwa 
nies bħal dawn. 

19 Isellu għalikom il-knejjes ta' l-Asja. 
Isellu għalikom ħafna fil-Mulej, Akwila u 
Priska, mal-knisja li tiltaqa' f'darhom. 

20 L-aħwa kollha jsellmulkom. Sellu 
għal xulxin b'bewsa mqaddsa. 

21 It-tislija b'idi stess, Pawlu. 

22 Jekk xi ħadd ma jħobbx il-Mulej 
Ġesu Kristu, ħa ikun misħut. Maran- 
atha. 

23 Il-grazzja ta' 
magħkom. 

24 L-imħabba tiegħi tkun magħkom 
ilkoll fi Kristu Ġesu. Amen. 


Sidna Ġest Kristu 


It-Tieni Epistola Ta' Pawlu 
Appostlu Lill-Korintin 


1 Pawlu, appostlu ta' Ġesu Kristu bir- 
rieda t'Alla, u Timotju ħuna, lill- 
knisja t'Alla li hi f'Korintus, mal-qaddisin 
kollha li hemm fl-Akaja kollha: 

2 Grazzja lilkom u sliem mingħand 
Alla Missierna, u mingħand Sidna Ġesu 
Kristu. 

3 Imbierek Alla, Missier Sidna Ġesu 
Kristu, Missier il-ħniniet, u Alla ta' kull 
faraġ; 

4 Li jfarraġna fin-niket kollu tagħna, 
biex inkunu nistgħu nfarrġu lil dawk li 
huma fil-għali, bil-faraġ li bih aħna nfusna 
mfarrġin minn Alla 

5 Għax bħalma t-tbatijiet ta? Kristu 
joktru fina, hekk joktor bi Kristu l-faraġ 
tagħna wkoll. 

6 Issa, sew jekk aħna mnikktin, dan hu 
għall- faraġ u s-salvazzioni tagħkom; u 
kemm jekk aħna mfarrġin, dan hu għall- 
faraġ tagħkom, li jaħdem fikom biex 
tifilħu għall-istess tbatijiet, li aħna wkoll 
inbatu. 

7 U t-tama tagħna għalikom hi qaw- 
wija, billi nafu li bħalma intom għand- 
kom sehem mit-tbatijiet, hekk ukoll ikoll- 
kom mill-faraġ. 

8. Għax ma rridukomx ma tkunux tafu, 
ħuti, it-taħbit tagħna li ġie fuqna fl-Asja: 


kif konna magħfusin bla qjies aktar milli 
nifilħu, hekk li qtajna jiesna li nibqgħu 
ħajjin: 

9 Saħansitra kellna fina nfusna s-sen- 
tenza tal-mewt, biex ma jkollniex tama 
fina nfusna, imma f'Alla li jqajjem il- 
mejtin: 

10 Huli ħelisna minn mewt hekk kbira, 
u jeħlisna: fih nittamaw li jarġa' jeħlisna; 

11 Intom ukoll qegħdin tgħinuna bit- 
talb tagħkom għalina, biex għall-għotja 
mogħtija lilna permezz tat-talb ta' ħafna 
jingħata radd il-ħajr minn ħafna għalina. 

12 Għax il-ftaħir tagħna hu dan: ix- 
xhieda tal-kuxjenza tagħna, li bil-qdusija u 
s-safa ta' qalb li jiġu mingħand Alla, u 
mhux bil-għerf tal-bnedmin, iżda bil- 
grazzja t'Alla, aħna ġibna ruħna fid-dinja, 
u l-aktar magħkom. 

13 Għax aħna ma niktbulkomx ħwejjeġ 
oħra, ħlief dak li tistgħu taqraw jew 
tifhmu; u nittama li tifhmu għall-aħħar. 

14 Bħalma wkoll intom fhimtuna f'xi 
ħaġa, li aħna l-ftaħir tagħkom, bħalma 
intom ukoll tagħna f'jum Sidna Ġesu. 

15 U b'din it- tama qawwija kont tal- 
fehia li l-ewwel niġi għandkom, biex 
ikollkom grazzja oħra; 

16 U ngħaddi minn għandkom għall- 

Maċedonja, imbagħad mill-Maċedonja 
narġa' niġi għandkom, u minnkom inkun 
imqabbad triqti lejn il-Lhudija. 

17 Mela meta kont ta' dil-fehma, għa- 
miltu b'nuqqas ta? għaqal? Jew il- 
ħwejjeġ li rrid, irridhom skond il-ġisem, 
pex fija jkun hemm l-iva, iva, u l-le, 


18 Iżda bħalma Alla hu fidil, il-kelma 
tagħna magħkom ma kenitx iva u le. 

19 Għax l-Iben t'Alla, Ġesu Kristu, li 
kien imxandar fostkom minna: minni, 
minn Silvanus, u minn Timotju, ma 
kienx iva u le, iżda fih kien hemm biss 

-iva 

20 Għax huma kemm huma l-wegħdiet 
t'Alla, fih hemm l-iva tagħhom: għalhekk 
bih ukoll hu l-Amen, biex aħna nagħtu 
glorja 'l Alla. 

21 Issa dak li wettaqna magħkom fi 
Kristu, u ikkonsagrana, hu Alla. 

22 Li qiegħed ukoll is-siġill tiegħu 
fuqna, u tana r-rahan ta' l-Ispirtu f'qalbna. 

23 Issa nsejjaħ 'l Alla bħala xiehed ta' 
ruħi, li biex naħfirhielkom għadni ma 
ġejtx Korintus. 

24 Mhux għax għandna xi setgħa fuq il- 
fidi tagħkom, imma ngħinukom fil-ferħ 
tagħkom: għax bil-fidi intom iżżommu. 


Iżda jien qtajt fija nnifsi dan, li ma 
narġax niġi għandkom imnikket. ' 

2 Għax jekk innikkitkom, min hu dak 
mela li jferraħni, ħlief min jitnikket 
minni? 

3 U ktibtilkom dan, biex, meta niġi, ma 
nitnikkitx minn dawk li jmisshom iferr- 
ħuni; billi għandi tama qawwija fikom 
ilkoll, li l-ferħ tiegħi hu l-ferħ tagħkom 
ilko 

4 Għax b'għali kbir u b'għafsa ta' qalb 
ktibtilkom b'ħafna dmugħ; mhux biex 
titnikktu, iżda biex tkunu tafu l-imħabba 
bla qjies li għandi għalikom. 

5 Imma jekk xi ħadd ġieb il-għali, mhux 
lili għalla, imma b'xi mod, biex ma nġib- 
hiex bi kbira, lilkom ilkoll. 

6 Għal bniedem bħal dan biżżejjed dal- 
kastig, mogħti minn ħafna. 

7 Għalhekk, għall-kuntrarju, għand- 
kom aktarx taħfrulu u tfarrġuh, biex dal- 
bniedem ma jinbalax bil-kobor żejjed tan- 
niket tiegħu. 

8 Għalhekk nitlobkom bil-ħniena biex 
turuh l-imħabba tagħkom. 

9 Għax għal dan il-għan ukoll ktibt 
jien, biex inġarrabkom, u nkun naf jekk 
intomx ubbidjenti f'kollox. 

10 Lil min taħfru xi ħaġa, jien naħfirlu 
wkoll: għax jekk jien ħfirt xi ħaġa, lil min 
ħfirtha, ħfirtha għalikom quddiem Kristu, 

11 Għax għandu mnejn Satana jinqeda 
bina: aħna nafu l-ħsibijiet tiegħu. 

12 Meta wasalt Troas biex inxandar 


l-evanġelju ta? Kristu, u bieb infetaħ 
għalija mill-Mulej, 

13 Ma kellix mistrieħ fl-ispirtu tiegħi, 
għax ma sibtx 'il Titus ħija: għalhekk, 
wara li sellimtilhom, tlaqt minn hemm 
għall-Maċedonja. 

14 Niżżiħajr issa 'l Alla, li dejjem ireb- 
baħna fi Kristu, u juri bina l-fwieħa tat- 
taghrif tiegħu f’ kullimkien. 

5 Għax aħna għal Alla fwieħa ħelwa 
i Kristu, fost dawk li jsalvaw, u fost 
dawk li jintilfu: 

16 Għal dawn aħna l-fwieħa tal-mewt 
għall-mewt; u għal dawk il-fwieħa tal- 
ħajja għall-ħajja. U min igħodd għal dawn 
il-ħwejjeġ 2 

7 Għax aħna m'aħniex bħal ħafna, li 
jħassru l-kelma t'Alla: imma bis-sinċerità, 
imma bħala minn Alla, nitkellmu aħna fi 
Kristu quddiem Alla. 


Se nerġgħu nibdew nirrikmandaw lilna 

nfusna? Jew naħtieġu, bħal x'uħud, 
ittri ta' rakkomandazzjoni għalikom, jew 
ittri ta' rakkomandazzjoni minn għand- 
kom? 


2 Intom l-ittra tagħna miktuba 
f'qalbna, magħrufa u moqrija mill- 
bnedmin kollha: 

3 Għax intom bid-dieher ittra ta' 


Kristu mogħtija f'idejna, miktuba mhux 
bil-linka, imma bl-Ispirtu t'Alla ħaj; mhux 
fuq twavel tal-ġebel, imma fuq twavel tal- 
laħam, li huma qlubkom. 

4 Hu bi Kristu li aħna għandna tama 
bħal din quddiem Alla. 

Mhux għax aħna għandna ħila minna 
nfusna li nqisu xi ħaġa bħala ġejja minna 
PP imma l-ħila tagħna ġejja minn 

la; 

6 Li għamilna wkoll ministri tajbin tar- 
rabta l-ġdida, mhux ta' l-ittra, imma ta' 
l-ispirtu: għax l-ittra toqtol, imma 
l-ispirtu jagħti l-ħajja. 

7 Issa jekk il-ministeru tal-mewt, mik- 
tub u minqux fil-ġebel, sar hekk glorjuż, li 
wlied Iżrael ma kinux jistgħu jħarsu lejn 
wiċċ Mosċ minħabba l-glorja ta' wiċċu: 
glorja li kellha tgħaddi: 

8 Kif ma jkunx aktar glorjuż il- 
ministeru ta' l-ispirtu 2 

Għax jekk il-ministeru tal-kundanna 
kien ta' glorja, wisq aktar jisboq fil-glorja 
l-ministeru tal-ħaqq. 

10 Għax ukoll dak li kien igglorifikat 
ma kellux glorja f'din il-ħaġa, minħabba 
l-glorja li tisbqu. 

l? Għax jekk dak li jgħaddi 
dlorjuz. kemm aktar dak li jibqa’ 
sieg 

Billi għandna tama bħal din, aħna 
nitkellmu bla biża': 

13 U mhux bħal Mosè, li kien iqiegħed 
velu fuq wiċċu, biex ulied Iżrael ma 


kien 
hu 

jħarsux lejn it-tmiem ta' dak li kellu 
jgħaddi. 

14 Iżda moħħhom kien imdallam: għax 
sa llum, waqt il-qari tat-testment il-qadim, 
l-istess velu jibqa' ma jitneħħiex: velu li 
jitneħħa fi Kristu. 

15 Imma wkoll sa Ilum, meta jinqara 
Mosċ, hemm velu fuq qalbhom. 

16 Madankollu, meta qalbhom iddur 
lejn il-Mulej, il-velu jitneħħa. 

7 Issa l-Mulej hu dak l-Ispirtu: u fejn 
hemm l-Ispirtu tal-Mulej, hemm il- 
libertà: 

18 Iżda aħna Ikoll, b'wiċċna mikxuf, 
aħna u nħarsu qisu f'mera lejn il-glorja 
tal-Mulej, nitbiddlu f'din l-istess xbieha, 
minn glorja għal glorja, qisu bl-Ispirtu tal- 
Mulej. 


4 Għalhekk billi għandna dal-ministeru, 
skond il-ħniena li qlajna, ma naqtgħux 
qalbna; 

2 Imma nwarrbu l-egħmejjel moħbija 
tal-għajb, billi ma nimxux bil-ħżunija, 
lanqas nużaw il-kelma t'Alla bil-qerq; 
iżda bil-manifestazzjoni tas-sewwa aħna 
nirrikmandaw lilna nfusna lill-kuxjenza 
ta' kull bniedem quddiem Alla. 

3 Imma jekk l-evanġelju tagħna hu 
mistur, hu mistur għal dawk li huma 
mitlufin: 

4 Li fosthom alla ta' did-dinja għema 
moħħ dawk li ma jemmnux, biex id-dawl 
ta' l-evanġelju glorjuż ta' Kristu, li hu 
x-xbieha t'Alla, ma jiddix fuqhom. 

L ħax aħna ma nxandrux lilna nfusna, 

imma 'l Kristu Ġesu Mulej; u aħna nfusna 

m'aħniex ħlief il-qaddejja tagħkom għal 
esu. 

6 Għax Alla, li ordna lid-dawl jiddi 
mid-dlam, idda fi qlubna, biex idawwalna 
bit-tagħrif tal-glorja t'Alla f'wiċċ Kristu. 

7 Imma aħna għandna dat-teżor fi 
ħwejjeġ tal-fuħħar, biex il-kobor ta' din 
is-setgħa tkun t'Alla, u mhux tagħna. 

8 Marsusin minn kull naħa, 
m'aħniex imgħaffġin; imħawdin, 
m'aħniex iddisprati; 

9 Ippersegwitati, iżda m'aħniex minsi- 
jin; imgħakksin, iżda m'aħniex meqrudin; 

10 Inġibu dejjem f'ġisimna l-mewt ta' 
Sidna Ġesu, biex il-ħajja wkoll ta' Ġesu 
tidher f'ġisimna. 

Il Għax aħna l-ħajjin il-ħin kollu 
mogħtijin għall-mewt minħabba Ġesu, 
biex il-ħajja wkoll ta' Ġesu tidher f'ġi- 
simna li jmut. 

12 Hekk mela l-mewt taħdem fina, iżda 
fikom il-ħajja. 

13 Aħna għandna l-istess spirtu ta' fidi, 
skond ma hu miktub: Emmint, u għalhekk 
tkellimt; aħna wkoll nemmnu, u għalhekk 
nitkellmu; 

14 Billi nafu li dak li qajjem il-Mulej 


iżda 
iżda 


Ġesu jqajjem lilna wkoll ma’ Ġesù, u jip- 
preżentana magħkom. 

15 Għax dan kollu minħabba fikom, 
biex il-grazzja, li hi mogħtija bil-kotra, 
tkompli titkattar permezz ta' radd il-ħajr 
ta' ħafna għall-glorja t'Alla. 

16 Minħabba f'hekk ma naqtgħux 
qalbna; għax għalkemm. il-bniedem 
tagħna ta' barra jintemm, il-bniedem ta' 
ġewwa fina jiġġedded minn jum għal 
jum. 

17 Għax it-taħbit żgħir tagħna, li hu 
għal ħin wieħed, ihejjilna b'kobor bla qjies 
tagħbija ta' glorja eterna; 

18 Waqt li aħna ma nħarsux lejn il- 
ħwejjeġ li jidhru, imma lejn il-ħwejjeġ li 
ma jidhrux: għax dawk li jidhru huma ta' 
żmien qasir; iżda l-ħwejjeġ li ma jidhrux 
huma eterni. 


5 Għax aħna nafuli, jekk l-agħmara tagħ- 
na ta' l-art ta' din it-tinda tiġġarraf, 
għandna dar mibnija minn Alla, agħmara 
mhix maħduma bl-idejn, eterna fis-sema. 

2 Għax aħna hawn nitniehdu; mixteqin 
li nkunu mlibbsin fuq din l-agħmara, bl- 
agħmara l-oħra tagħna tas-sema: 

3 Għax jekk inkunu mlibbsin, 
ninstabux għarwenin. 

4 Għax aħna li aħna f'din it-tinda nit- 
niehdu, billi aħna mgħobbijin: mhux għax 
irridu ninżgħu, iżda biex nilbsu minn fuq, 
biex dak li jmut jinbala' mill-ħajja. 

5 Issa, min għamilna għal dan, hu Alla, 
li tana r-rahan ta' l-Ispirtu. 

6 Għalhekk aħna dejjem qalbna qaw- 
wija, billi nafu li, sakemm aħna fil-ġisem, 
aħna nkunu mbegħdin mill-Mulej: 

7 (Għax aħna nimxu bil-fidi, mhux bil- 
viżjoni:) 

8 Aħna għandna qalbna qawwija, 
ngħid jien, u rridu aktarx li noħorġu mill- 
ġisem, u ngħammru mal-Mulei. 

9 Għalhekk naħdmu biex sew jekk 
nibqgħu, u kemm jekk ma nibqgħux, aħna 
nogħġbuh. 

10 Għax aħna Ikoll jaħtieġ nidhru qud- 
diem it-tribunal ta' Kristu; biex kull 
wieħed jieħu l-ħlas tal-ħwejjeġ li kien 
għamel meta kien għadu fil-ġisem, sew 
tajjeb, kemm ħażin. 

11 Mela billi nafu x'ifisser il-biża' tal- 
Mulej, infittxu li nfiehmu n-nies; iżda aħna 
magħrufin minn Alla; u nittama li aħna 
magħrufin ukoll fil-kuxjenza tagħkom. 

12 Għax aħna ma nerġgħux nirrik- 
mandaw lilna nfusna magħkom, imma 
nagħtukom raġun biex tiftaħru bina, biex 
ikollkom xi twieġbu lil dawk li jiftaħru 
bidak li jidher, u mhux b'dak li hemm fil- 
qalb. 
13 Għax jekk aħna barra minn sensina, 
għal Alla: u jekk aħna f'sensina, għali- 

om. 


ma 


794 


2 KORINTIN 6,7 


14 Għax l-imħabba ta' Kristu trossna 
biex nemmnu dan: li jekk wieħed miet 
għal kulħadd, kulħadd mela miet: 

15 U li miet għal kulħadd, biex dawk li 
jgħixu ma jgħixux aktar għalihom in- 
fushom, imma għal dak li miet għalihom, 
u raġa' qam. 

. 16 Minħabba f'hekk aħna minn issa 'l 
quddiem ma nagħrfu lil ħadd skond il- 
ġisem: iva, għalkemm għarafna l-Kristu 
skond il-ġisem, minn issa 'l quddiem ma 
nagħrfuhx iżjed hekk. 

17 Għalhekk jekk xi ħadd hu fi Kristu, 
hu ħlieqa ġdida: il-qadim mar; ara, issa 
kollox sar ġdid. 

18 U kollox hu minn Alla, li ħabbibna 
miegħu nnifsu b'Ġesu Kristu, u tana 
l-ministeru tat-taħbib; 

Jiġifieri, Alla kien fi Kristu, u 
ħabbeb id-dinja miegħu nnifsu, bla ma 
għaddilhom ħtijiethom; u qiegħed fina 
l-kelma tat-taħbib. 

Issa mela aħna ambaxxaturi ta' 
Kristu; qisu Alla qiegħed jitlobkom bil- 
ħniena permezz tagħna: nitolbukom 
f'ġieh Kristu, tħabbu ma' Alla. 

21 Għax lil dak li ma għaraf ebda dnub, 
Alla għamlu biex ikun dnub għalina; biex 
aħna nsiru l-ħaqq t'Alla fih. 

6 Aħna mela, bħala ħaddiema flimkien 
miegħu, nitolbukom bil-ħniena wkoll 
biex ma tiħdux il-grazzja t'Alla għalxejn. 

2 (Għax hu jgħid: smajtek fi żmien li 
għoġobni, u f'jum il-ħelsien għintek: ara, 
issa hu ż-żmien tajjeb; ara, issa hu jum il- 
ħelsien.) 

3 Ma nmfixklu 'l ħadd f'xejn, biex ma 
jkunx immaqdar il-ministeru tagħna: 

Imma f'kull ħaġa nuru lilna nfusna 
bħala ministri t'Alla b'sabar kbir, fil-għali, 
fit-tbatijiet, fin-niket. 

S Taħt id-daqqiet, fil-ħabsijiet, fit- 
tixwix, fit-taħbit, fis-sahriet, fis-sawm; 

6 Bis-safa, bil-għerf, b'sabar twil, bil- 
ħlewwa, bl-Ispirtu s-Santu, b'imħabba bla 

erq, 

q 7 Bil-kelma tas-sewwa, bis-setgħa 
t'Alla, bl-armi tal-ħaqq fuq il-lemin u fuq 
ix-xellug, 

U fil-ġieh, u fil-għajb, fix-xniegħa 
ħażina u x-xniegħa tajba: bħala qarrieqa, 
imma nies sewwa. 

9 Bħala mhux magħrufin, u madan- 
kollu magħrufin tajjeb; bħala qegħdin 
immutu, u, ara, aħna ħajjin; bħala 
mgħaddbin, u mhux maqtulin; 

10 Bħala mnikktin, iżda dejjem fer- 
ħanin; bħala foqra, iżda nagħnu lil ħafna; 
bħala li m'għandna xejn, iżda għandna 
kollox. 

11 Ja Korintin, fommna miftuħ għali- 
kom, qalbna miftuħa beraħ. 

12 M'hemmx nuqqas t2’ wisa’ għalikom 


fina, iżda hemm nuqqas ta' wisa' f'imħab- 
bitkom. 
13 Issa roddulna l-istess, (inkellimkom 
bħala wliedi,) iftħu qalbkom beraħ intom 
fo) 


14 La tintrabtux taħt madmad li mhux 
indaqs ma' dawk li ma jemmnux: għax 
x'tisħib jista' jkun hemm bejn il-ħaqq u 
l-ħażen? U liema għaqda hemm bejn id- 
dawl u d-dlam ? 

15 Liema ftehim hemm bejn Kristu u 
Beljal2 Jew x'għandu x'jaqsam min jem- 
men ma’ min ma jemminx, 

16 U xi ftehim hemm bejn it-tempju 
t'Alla u l-idoli7 Għax intom it-tempju 
t'Alla ħaj; bħal ma qal Alla: Ngħammar 
fosthom, u nimxi fosthom, u nkun Alla 
tagħhom, u huma jkunu l-poplu tiegħi. 

17 Għalhekk oħorġu minn ġo nofshom, 
u nfirdu minnhom, igħid il-Mulej; u 
tmissu xejn imniġġes; u jien nilqagħkom. 

18 U nkun għalikom Missier, u intom 
tkunu għalija wlied, subjien u bniet, igħid 
il-Mulej li jista' kollox. 


7 Mela billi għandna dawn il-wegħdiet, 
maħbubin, ħa nitnaddfu minn kull 
faħx tal-ġisem u ta' l-ispirtu, billi nipper- 
fezzjonaw it-taqdis tagħna fil-biża' t'Alla. 

2 Ilqugħna; lil ħadd m'għamilna ħsara, 
lil ħadd ma ħassarna, lil ħadd ma stgħal- 
lejna. 

3 Ma qigħedx ngħid dan biex nik- 
kundannakom: għax diġà għidtilkom, li 
intom qegħdin f'qalbna biex immutu u 
ngħixu flimkien. 

4 Inkellimkom b'qalbi wisq qawwija; 
kbir hu l-ftaħir tiegħi bikom: mimli kolni 
faraġ, imfawwar bil-ferħ fin-niket kollu 
tagħna. 

5 Għax meta ġejna l-Maċedonja, 
ġisimna ma kellu l-ebda mistrieħ, iżda 
konna mħabbtin minn kull naħa; taqbid 
minn barra, minn ġewwa biża'. 

6 Madankollu Alla, li jfarraġ lill- 
imgħakksin, farraġna bil-miġja ta' Titus; 

U mhux bil-miġja tiegħu biss, imma 
wkoll bil-faraġ li bih kien imfarraġ fikom, 
meta għarrafna bix-xewqa kbira tagħkom, 
bil-biki tagħkom, bil-ħeġġa tagħkom 
għalija; hekk li jien fraħt aktar. 

8 Għax għalkemm sewwidtilkom qalb- 
kom bl-ittra, ma jisgħobbinix issa, għal- 
kemm sogħobbini: għax nara li l-ittra 
sewditilkom qalbkom, għalkemm għal ftit. 

9 Issa nifraħ, mhux għax sewwidtu 
qalbkom, imma għax sewwidtu qalbkom 
biex indimtu: għax intom sewwidtu qalb- 
kom kif irid Alla, biex ma jkollkom l-ebda 
ħsara minna f'xejn. 

10 Għaliex is-swied il-qalb kif irid Alla 
jġib indiema għas-salvazzoni, li wieħed ma 
jibdilux minnha: iżda s-swied il-qalb tad- 
dinja jġib il-mewt. 

11 Għax araw kif dan l-istess swied il- 
qalb kif irid Alla, liema ħerqa ġieb fikom, 
iva, liema ġustifikazzjoni, iva, liema 
għadab, iva, liema biża', iva, liema xewqa 
kbira, iva, liema ħeġġa, iva, liema tagħdib' 
F'kollox urejtu lilkom infuskom li kontu 
bla ħtija f'dil-ħaġa. 

12 Mela, għalkemm ktibtilkom, għa- 
miltu mhux minħabba min għamel il- 
ħsara, lanqas minħabba min sofra l-ħsara, 
imma biex il-ħerqa tagħna għalikom qud- 
diem Alla tidher fostkom. 

13 Għalhekk aħna konna mfarrġin fil- 
faraġ tagħkom: iva, aħna fraħna wisq 
aktar bil-ferħ ta' Titus, għax l-ispirtu 
tiegħu kien imserraħ minnkom ilkoll. 

14 Għax jekk ftaħart f'xi ħaġa fuqkom 
miegħu, ma nistħix; għax bħalma f'kull 
ħaġa għidnielkom is-sewwa, hekk ukoll il- 
ftaħir tagħna, li jien għamilt quddiem 
Titus, instab sewwa. 

15 U l-imħabba tiegħu lejkom tiżdied, 
meta jiftakar fl-ubbidjenza tagħkom ilkoll, 
kif bil-biża' u t-tregħid ilqajtuh. 

16 Nifraħ mela li f'kollox għandi qalbi 


qawwija fikom. 

8 Barra minn dan, ħuti, ngħarrfukom 
bil-grazzja t' Alla, li ntgħatat lill-knejjes 

tal-Maċedonja; 

2 Kif waqt tiġrib kbir ta' għali, il-ferħ u 
l-faqar bla qjies tagħhom kotru fil-għana 
tal-għoti mill-qalb tagħhom. 

3 Għax skond ma jistgħu, u dan nixhdu, 
iva, u aktar milli jistgħu, taw minn rajhom. 

4 Talbuna b'leħħa kbira biex nilqgħu 
l-għotja tagħhom, u li jixxierku f'din il- 
ħedma għall-għajnuna tal-qaddisin. 

5 U dan għamlu huma, mhux kif itta- 
majna, iżda l-ewwel taw ruħhom lill- 
Mulej, imbagħad lilna bir-rieda t'Alla. 

6 U hekk tlabna 'l Titus biex, bħal ma 
beda, hekk ukoll itemm dan ix-xogħol ta' 
ħniena magħkom. 

7 Għalhekk, bħalma intom għonja 
f'kollox, fil-fidi, fit-taħdit, fil-għerf, fil- 
ħerqa bla tarf, u fl-imħabba tagħkom 
għalina, araw li tkunu għonja wkoll f'dax- 
xogħol ta' ħniena. 

8 Miniex nitkellem bi kmand, iżda biex 
permezz tal-ħerqa ta' oħrajn nipprova 
s-sinċerità ta' l-imħabba tagħkom. 

. 9 Għax intom tafu l-grazzja ta' Sidna 
Gesù Kristu, li, għalkemm kien għani, sar 
fqir għalikom, biex permezz tal-faqar 
tiegħu intom tistagħnu. 

0 U f'dan nagħtikom il-parir tiegħi: 
għax jiswielkom, intom li sena ilu mhux 
biss li kontu bdejtu, imma kontu l-ewwel li 
ridtu tagħmlu dax-xogħol. 

ll Iżda issa temmu dak li bdejtu 
tagħmlu; biex bħal ma kien hemm ħeġġa 
li triduh, hekk ukoll ittemmuh skond ma 
tistgħu. 


12 Għax jekk ikun hemm l-ewwel rieda 
qawwija, din tkun milqugħa skond ma 
wieħed għandu, u mhux skond dak li 
m'għandux. 

13 Għax ma rridx ngħid li l-oħrajn 
għandhom ikunu megħjunin, u intom 
imgħobbijin: 

14 Iżda ndaqs; biex bħalissa ż-żejjed 
tagħkom ikun ta' għajnuna għan-nieqes 
tagħhom; biex iż-żejjed tagħhom ikun 
ukoll ta' għajnuna għan-nieqes tagħkom: 
biex tkunu indaqs: 

15 Bħalma hu miktub: Min ġabar 
ħafna ma kellux żejjed: u min ġabar ftit 
ma kellux nieqes. 

16 Iżda ħajr 'l Alla, li ta f'qalb Titus 
l-istess ħeġġa għalikom. 

17 Għax tassew hu laqa' t-talba tagħna; 
u billi hu mħeġġeġ ħafna ġie għandkom 
minr rajh. 

18 U aħna bgħatna miegħu 'l ħuna, li 
hu mfaħħar mill-knejjes kollha għall- 
ħedma tiegħu fl-evanġelju; 

19 U mhux dan biss, iżda kien ukoll 
magħżul mill-knejjes biex jivvjaġġa 
magħna f'dax-xogħol ta' ħniena, li aħna 
qegħdin nagħmlu għall-glorja tal-Mulej, u 
biex nuru r-rieda tajba tagħna. l 

20 U nfittxu li ħadd ma jagħtina ħtija 
minħabba dil-ġabra kbira merħija 
f'idejna: 

21 Billi rridu dak li hu tajjeb, mhux 
biss quddiem il-Mulej, iżda quddiem il- 
bnedmin ukoll. 

22 U bgħatna magħhom 'il ħuna, li 
bosta drabi sibnieh imħeġġeġ f'ħafna 
ħwejjeġ, imma issa wisq aktar imħeġġeġ, 
minħabba l-fiduċja kbira li għandi fikom. 

23 Jekk xi ħadd jistaqsi fuq Titus, dan 
hu sieħbi u ħaddiem miegħi għalikom: jew 
jekk jistaqsu fuq l-aħwa tagħna, dawn 
huma mibgħutin mill-knejjes, glorja ta' 
Kristu. 

24 Uruhom mela, quddiem il-knejjes, 
il-prova ta' l-imħabba tagħkom, u tal- 


ftaħir tagħna bikom. 

9 Fuq il-ħedma għall-għajnuna tal- 
qaddisin, kollu żejjed għalija li niktbil- 

kom: 

2 Għax jien naf li intom kontu lesti, u 
għalhekk niftaħar bikom ma' dawk tal- 
Maċedonja, li Akaja kienet imhejjija sena 
ilu; u l-ħeġġa tagħkom qanqlet lil ħafna. 

3 Madankollu jien bgħatt l-aħwa, biex 
it-tifħir tagħna għalikom ma jkunx 
fieragħ f'dil-ħaġa; biex, bħal ma għidt, 


mieghi ma ma jaibu ARRAT nistħu minn dil- 
fiduċja sħiħa tal-ftaħir tagħna. 

5 Għalhekk ħsibt li hu meħtieġ li nitlob 
lill-aħwa, biex l-ewwel jiġu għandkom, u 

jhejju minn qabel il-għotja tagħkom, li 
biha kontu mgħarrfin minn qabel, biex 
din tkun imhejjija, bħala għotja, u mhux 
bħala xeħħa. 

6 Iżda dan ngħid jien: Min jiżra' bil- 
għaks, bil-għaks ukoll jaħsad; u min jiżra' 
bil-kotra, bil-kotra wkoll jaħsad. 

7 Ħa 'jagħti kull wieħed skond ma 
jidhirlu f'qalbu; mhux fuq qalbu, jew ta' 
bil-fors: għax Alla jħobb lil min jagħti bil- 
ferħa. 

8 U Alla jista' jkattar fikom kull 
grazzja; biex intom, billi dejjem u f'kollox 
ikollkom kulma taħtieġu, ikollkom iż- 
żejjed f'kull egħmil tajjeb: 

9 (Bħalma hu miktub: Qassam; ta lill- 
foqra: il-ħaqq tiegħu jibqa' għal dejjem. 

10 Issa min jagħti ż-żerriegħa lil dak 
li jiżra' jagħti wkoll il-ħobż għall-ikel 
tagħkom, u jkattar iż-żerriegħa miżrugħa 
tagħkom, u jżid il-frott tal-ħaqq tagħ- 
kom;) 

1l Biex mogħnijin b'kull ġid, tkunu 
tistgħu tagħtu karità, li permezz tagħna 
tagħti radd il-ħajr 'l Alla. 

12 Għax il-ministeru ta' das-servizz 
mhux biss jaqdi l-ħtiġijiet tal-qaddisin, 
imma għandu wkoll kotra ta' radd il-ħajr 
'l Alla; 

13 Waqt li bil-prova ta? dan il- 
ministeru, huma jigglorifikaw 'l Alla talli 
qgħadtu għall- evangeliu ta' Kristu, li 
intom tistqarru, u għall-għotjiet mill-qalb 
tagħkom għalihom, u għal kulħadd; 

1 jitolbu għalikom bl-imħabba 
kbira li għandhom lejkom, għal dil- 
grazzja kbira t'Alla fikom. 

15 Ħajr 'l Alla għad-don tiegħu li ma 
jitfissirx bil-kliem. 


1 Issa jien Pawlu nnifsi nitlobkom bil- 

ħniena f'ġieh il-ħlewwa u t-tjieba 
ta' Kristu, jien li fil- swiċċ nidher umli fost- 
kom, iżda meta miniex hemm kolni arja 
magħkom: 

2 Iva, nitlobkom bil-ħniena, li meta 
nkun fostkom, ma jkollix għalfejn nagħ- 
mel din l-arja, bil-qawwa li biha biħsiebni 
nkun sod ma' x'uħud, li jaħsbu li aħna 
nimxu skond il-ġisem: 

3 Għax għalkemm nimxu skond il- 
ġisem, aħna ma nitqabdux skond il- 
ġisem : 

4 (Għax l-armi tat-taqbid tagħna mhu- 
miex tal-ġisem, iżda qawwijin permezz 
t'Alla biex iġarrfu l-fortizzi;) 

5 Billi nwaqqgħu l-argumenti, u kull 
kburija li tgħolli lilha nfisha kontra 
t-tagħrif t'Alla, u njassru kull ħsieb għall- 
ubbidienza ta' Kristu; 

6 U mtejjijin biex inrażżnu kull diżub- 
bidjenza, meta l-ubbidjenza tagħkom tkun 
sħiħa. 

7 Tħarsu lejn il-ħwejjeġ kif jidhru minn 


barra? Jekk wieħed jemmen fih innifsu li 
hu ta' Kristu, ħa jarġa' jaħseb fih innifsu, 
li, bħalma hu ta' Kristu, hekk aħna wkoll 
ta' Kristu. 

8 Għax għalkemm jien niftaħar xi ftit 
iżżejjed bis-setgħa tagħna, li tana l-Mulej 
għall-bini, u mhux għat-tiġrif tagħkom, 
ma nistħix: 

9 Biex ma nidhirx qisni qiegħed in- 
werwirkom bl-ittri. 

10 Għax l-ittri tiegħu, hemm min igħid, 
huma tqal u qawwijin; iżda d-dehra tal- 
persuna tiegħu hi dgħajfa, u kliemu ta' 
min imaqdru. 

ll Ħa jifhem min jaħseb dan, li, 
bħalma aħna fil-kliem bl-ittri meta ma 
nkunux hemm, hekk inkunu wkoll bl- 
egħmil meta nkunu hemm. 

12 Għax aħna m'għandniex il-ħila nqisu 
jew inqabblu lilna nfusna ma' x'uħud li 
jirrikmandaw lilhom infushom: iżda billi 
huma jkejlu lilhom infushom bihom in- 
fushom, u jqabblu lilhom infushom magħ- 
hom infushom, mhumiex għorrief. 

13 Imma aħna ma niftaħrux bi ħwejjeġ 
li huma akbar mill-qjies tagħna; imma 
skond il-qjies tar-regola li Alla tana, qjies 
li naslu wkoll sa għandkom. 

14 Għax aħna ma noħorġux lilna 
nfusna barra mill-qjies tagħna, qisu qatt 
ma wasalna sa għandkom: għax aħna 
wasalna sa għandkom ukoll billi xandarna 
l-evanġelju ta' Kristu: 

15 U ma niftaħrux b'dak li hu barra 
mill-qjies tagħna, jiġifieri, min fuq ix- 
xogħol ta' ħaddieħor; imma għandna 
t-tama, meta tiżdied il-fidi tagħkom, li 
nikbru wisq bikom skond. ir-regola 
tagħna, 

16 Billi nxandru l-evanġelju 'l hemm 
minnkom, u mhux niftaħru bix-xogħol ta' 
ħaddieħor lest għal idejna. 

17 Iżda jekk xi ħadd jiftaħar, ħa jifta- 
ħar fil-Mulej. 

18 Għax mhux min jirrikmanda lilu 
nnifsu jkun jistħoqqlu, imma min jirrik- 
manda l-Mulej. 


1 Mhux li kontu taħmlu ftit il-bluha 
tiegħi: iva, tassew, aħmluni. 

2 Għax jien ngħir għalikom b'għira 
t'Alla: għax għarrastkom m'għarus wie- 
ħed, biex nippreżentakom bħala xebba 
safja 'l Kristu. 

3 Imma nibża', li b'xi mezz, bħalma 
s-serp qarraq b'Eva permezz tal-qerq 


tiegħu, hekk ħsibijietkom jitħassru, u 
titilfu l-imħabba safja tagħkom lejn 
Kristu. 


4 Għax jekk jiġi wieħed ixandrilkom 

esu ieħor, li aħna ma xandarniex; jew 
jekk tieħdu spirtu ieħor, li intom ma 
ħadtux, jew evanġelju ieħor, li ma lqajtux, 
intom taħmluh. 

5 Għax jien jidhirli li ma jien xejn anqas 
mill-akbar appostli. 

6 Imma għalkemm jien goff fi kliemi, 
miniex hekk fil-għerf; imma b'kull mod 
urejniekom x'aħna f'kollox. 

7 Għandi ħtija mela li ċekkint lili nnifsi 
biex togħlew intom, billi xandartilkom 
l-evanġelju t'Alla b'xejn 2 

8 Sraqt knejjes oħra, billi ħadt minn 
għandhom ħlas, biex inkun nista' naqdi- 
kom. 

9 U meta kont fostkom, u kont fil- 
bżonn, ħadd ma ħallas għalija: għax għal 
dak li kien jinħtieġli ħasbuli l-aħwa li ġew 
mill-Maċedonja: u f'kollox żammejt ruħi 
lura li ma nkunx ta' tagħbija għalikom, u 
hekk nibqa' nżomm ruħi. 

10 Billi s-sewwa ta' Kristu hu fija, ħadd 
ma jwaqqafni minn dal-ftaħir fl-inħawi ta' 
l-Akaja. 

11 Għaliex? Għax ma nħobbkomx: 
Alla jaf. 

12 Imma dak li nagħmel, nibqa' 
nagħmlu, biex naqta' l-okkażjoni lil dawk 
li jfittxu l-okkażjoni; biex f'dak li jiftaħru 
bih, „instabu wkoll bħalna. 

3 Għax nies bħal dawn huma appostli 
ooe ħaddiema qarrieqa, billi jbiddlu 
lilhom infushom f’appostli ta? Kristu. 

mhux għaġeb; għax Satana 
nnifsu jitbiddel f'anġlu tad-dawl. 

15 Għalhekk mhix ħaġa kbira jekk il- 
ministri tiegħu wkoll jitbiddlu f'ministri 
tal: -ħaqq ; u li tmiemhom ikun bħal egħmil- 

om. 

16 Narġa' ngħid: Ħalli ħadd ma 
jaħsibni iblah; iżda jekk tqisuni iblah, 
ilqgħuni bħala iblah, biex niftaħar ftit bija 
nnifsi. 

17 Dak li ngħid, ma ngħidux skond il- 
Mulej, imma bħal iblah, b'rasi mimlija li 
niftaħar. 

18 Billi ħafna jiftaħru skond il-ġisem, 
irrid niftaħar jien ukoll. 

19 Għax intom tissaportu bil-qalb it- 
tajba lill-boloh, billi intom għorrief, 

20 Għax intom tissaportu, jekk xi ħadd 
ijassarkom, jekk xi ħadd jiblagħkom, jekk 
xi ħadd jeħdilkom, jekk xi ħadd jitkabbar 
bih innifsu, jekk xi ħadd jagħtikom bil- 
ħarta. 

21 Ngħidu b'għajb tagħna, qisu konna 
bla ħila. Madankollu, f'dak kollu li 
wieħed jidhirlu li hu qawwi, (nitkellem ta' 
iblah,) jien qawwi wkoll. 

Huma Lhud? Jien wkoll. Huma 
Iżraelin7 Jien ukoll. Huma nisel Abra- 
ham? Jien ukoll. 

23 Ministri ta? Kristu? (nitkellem ta 
iblah) Jien aktar: fit-taħbit aktar minn- 
hom, fis-swat wisq aktar, fil-ħabs aktar ta' 
spiss, fil-mewt bosta drabi. 

24 Mil-Lhud ħames darbiet ħadt l-erb- 
għin daqqa tas-sawt neqsin waħda. 

25 Tliet darbiet kont imsawwat bil- 


virgi; darba mħaġġar; tliet darbiet rajt il- 
għarqa; lejl u nhar kont fil-għammieq; 

26 Sikwit f'safar bil-mixi, f'perikli tax- 
xmajjar, f'perikli tal-ħallelin, f'perikli 
mill-poplu tiegħi, f'perikli mill-pagani, 
f'perikli fil-belt, f'perikli fid-deżert, f'peri- 
kli fil-baħar, f’ perikli fost l-aħwa qarrieqa; 

27 F'xogħol u tbatija, f'sahriet ta? sik- 
wit, f'ġuħ u għatx, f'sawm ta’ spiss, f'bard 
u għera. 

28 Barra minn ħwejjeġ oħra, hemm dak 
li jgħaddi minni kuljum, il-ħsieb tal- 
knejjes kollha. 

9 Min hu dgħajjef, u jien miniex 
dgħajjef? Min jaqa’, u ma nħossx nar 
jaħraqni72 

30 Jekk għandi niftaħar, niftaħar b'dak 
li għandu x'jaqsam man-nuqqas tas-saħħa 
tiegħi. 

31 Alla u Missier Sidna Ġesu Kristu, hu 
li hu mbierek għall-dejjem, jaf li miniex 
nigdeb. 

32 F'Damasku l-gvernatur taħt is- 
sultan Areta għasses il-belt tad-Damaxeni 
billi ried jaqbadni: 

33 U kont imniżżel minn tieqa mas-sur 
ġo ġewlaq, u ħrabt minn idejh. 


1 Tassew, ma jixraqx li niftaħar. Niġi 
għall-viżjonijiet, u rivelazzjonijiet 
tal-Mulej. 

2 Naf wieħed fi Kristu li, erbatax-il 
sena ilu, (jekk fil-ġisem, ma nistax ngħid; 
jew barra mill-ġisem, ma nistax ngħid: 
Alla jaf;) li kien maħtuf sat-tielet sema. 

U naf li dal-bniedem (jekk fil-ġisem, 
jew barra l-ġisem, ma nistax ngħid: Alla 
jaf;) 

4 Kien maħtuf sal-ġenna, u sama' kliem 
li ma jistax jingħad, u li ma jiswiex li 
wieħed itenni. 

5 Bi bniedem bħal dan niftaħar: imma 
bija nnifsi ma niftaħarx, ħlief bid-dgħufi- 
jiet tiegħi. 

6 Għax għalkemm nixtieq niftaħar, ma 
nkunx iblah; għax inkun ngħid is-sewwa: 
imma issa nżomm ruħi lura, biex ħadd ma 
jżommni b'akbar milli jara li jien, jew li 
jisma' minni. 

7 U biex ma nitkabbarx iżżejjed per- 
mezz tal-kobor tar-rivelazzjonijiet, twaħħ- 
litli xewka f'ġismi, il-messaġġier ta' Satana 
biex itini bil-ħarta, biex ma nitkabbarx 
iżżejjed. 

8 Minħabba f'hekk tliet darbiet tlabt il- 
Mulej, biex titbiegħed minni. 

U qalli: Il-grazzja tiegħi biżżejjed 
għalik: għax is-setgħa tiegħi tidher kollha 
fin-nuqqas ta' saħħtek. Għalhekk bil-qalb 
kollha niftaħar bid-dgħufijiet tiegħi, biex 
is-setgħa ta' Kristu tistrieħ fuqi. 

10 Għalhekk nieħu pjaċir bid-dgħufijiet 
tiegħi, bit-tagħjir, bil-għaks, bil-perse- 
kuzzjonijiet, bid-dwejjaq għal Kristu: 

għax meta jien dgħajjef, imbagħad inkun 
qawwi. 

11 Sirt iblah bil-ftaħir; intom ġegħil- 
tuni: għax kien imissni nkun irrikmandat 
minnkom: għax f'xejn ma jien inqas mill- 
appostli l-kbar, għalkemm jien ma jien 
xejn. 

12 Tassew, is-sinjali t'appostlu saru fost- 
kom bis-sabar kollu, f'egħliem, u egħġu- 
bijiet, u egħmil ta' setgħa. 

13 Għax fiex intom inqas mill-knejjes 
l-oħra, ħlief li jien ma kontx pis għalikom 7 
Aħfruli dad-deni. 

14 Araw, għat-tielet darba jien lest biex 
niġi għandkom; u ma nkunx pis għali- 
kom: għax jien ma nfittixx dak li hu tagħ- 
kom, imma lilkom: għax l-ulied m'għand- 
homx ifaddlu għall-ġenituri, imma l-ġeni- 
turi għall-ulied. 

15 U jien bil-qalb kollha nonfcq u 
nintefaq għalikom; għalkemm aktar ma 
nħobbkom, anqas inkun maħbub. 


16 Tajjeb; jien ma għabbejtkomx: 
madankollu, ta? ħażin li jien, lgħabt- 
kom. 

17 Jaqaw qlajt minn fuqkom 


b'xi wieħed minn dawk li bgħatt għand- 
kom? 

.18 Tlabt 'il Titus, u bgħatt miegħu 
wieħed mill-aħwa. Jaqaw Titus qala' minn 
fuqkom? Ma mxejniex aħna bi spirtu 
wieħed? Ma mxejniex aħna fl-istess 
passi2 

19 Intom ħsibtu daż-żmien kollu li aħna 
rridu niddefendu ruħna magħkom. Qud- 
diem Alla, fi Kristu, nitkellmu aħna; 
kollox nagħmlu maħbubin tiegħi għall-ġid 
tagħkom. 

20 Għax nibża', li meta niġi, ma nsib- 
komx kif irrid; u intom issibuni kif ma 
tridux; u li jkun hemm tilwim, għira, 
għadab, ġlied, taqsis, qlajja, tkabbir, 
taħwid: 

21 U nibża' wkoll li, meta narġa' niġi, 
Alla tiegħi jumiljani fostkom,u jkolli nibki 
għal ħafna minn dawk li dinbu qabel, u li 
ma nidmux mill-faħx u ż-żena u t-tbaħrid 
li għamlu. 


13—GALATIN 1 
13 Din hi t-tielet darba li ġej għand- 
kom. Bil-fomm ta' żewġ xhieda jew 
tlieta titwettaq kull kelma. 

2 Għidtilkom minn qabel, u ngħidul- 
kom minn qabel, bħal meta kont magħ- 
kom it-tieni darba; u billi miniex hemm 
issa qiegħed nikteb lill-midinbin ta' dari, u 
lill-oħrajn kollha, li, jekk narġa' niġi, ma 
naħfirhiex: 

3 La darba tfittxu prova li Kristu jit- 
kellem fija, hu li mhux dgħajjef għalikom, 
imma qawwi fikom. 

4 Għax għalkemm kien mislub min- 
ħabba d-dgħufija, hu jgħix bis-setgħa 
t'Alla. Għax aħna wkoll dgħajfin fih, 
imma għad ingħixu miegħu bis-setgħa 
t'Alla għalikom. 

5 Għarblu lilkom infuskom, araw in- 
tomx fil-fidi; ippruvaw lilkom infuskom. 
Ma tagħrfux intom stess, li Ġesu Kristu hu 
fikom, jekk mintomx diġà ħżiena għall- 
aħħar? 

6 Nittama li għad tkunu tafu li 
m'aħniex ħżiena għall-aħħar. 

7 Issa nitlob 'l Alla li ma tagħmlu ebda 
deni; mhux biex nagħtu prova tas-setgħa 
tagħna, imma biex intom tagħmlu dak li 
hu tajjeb, għalkemm aħna nkunu qisna 
ħżiena għall-aħħar. 

Għax ma nistgħu nagħmlu xejn 
kontra s-sewwa, imma għas-sewwa. 

9 Għax aħna nifirħu, meta aħna bla 

saħħa, u intom f'saħħitkom: dan ukoll 
nixtiequ, li tkunu perfetti. 
.. 10 Għalhekk qiegħed niktbilkom dawn 
il-ħwejjeġ meta miniex hemm, biex meta 
nkun fostkom ma ninqediex bl-aħrax, 
skond is-setgħa li tani l-Mulej għall-ġid, u 
mhux għall-ħsara. 

11 Mill-bqija, ħuti, ifirħu. Kunu per- 
fetti, qawwu qalbkom, kunu fehma waħda, 
għixu fis-sliem; u Alla ta' l-imħabba u tas- 
sliem ikun magħkom. 

12 Sellmu 'l xulxin b'bewsa qaddisa. 

13 Il-qaddisin kollha jsellmulkom. 

14 Il-grazzja ta' Sidna Ġesu Kristu, u 
l-imħabba t'Alla, u x-xirka ta' l-Ispirtu 
s-Santu, ikunu magħkom ilkoll. Amen. 


L-Epistola Ta' Pawlu Appostlu 
Lill-Galatin 


Pawlu, appostlu, (mhux mill-bnedmin, 
lanqas permezz tal-bniedem, imma 
permezz ta' Ġesu Kristu, u t'Alla l-Missier, 
li qajmu minn bejn l-imwiet ;) 
Ż U l-aħwa kollha li huma miegħi, lill- 
knejjes ta' Galatja: 


3 Grazzja lilkom, u sliem mingħand 
Alla l-Missier, u mingħand Sidna Ġesu 
Kristu, 

4 Li ta lilu nnifsu għal dnubietna, biex 
jeħlisna minn did-dinja ħażina ta' llum, 
skond ir-rieda t'Alla u Missierna: 

5 Li lilu tingħata l-glorja għal dejjem 
ta' dejjem. Amen. 

6 Nistagħġeb kif ħekk malajr tbegħidtu 
minn dak li sejħilkom fil-grazzja ta' Kristu 
għall-evanġelju ieħor: 

7 Mħux għax ħemni ieħor; imma ħemm 
x'uħud li qegħdin iħabbtukom, u jridu 
jaqilbu l-evanġelju ta' Kristu. 

8 Iżda kemm jekk aħna, jew anġlu mis- 
sema, ixandrilkom evanġelju ieħor barra 
minn dak li xandarnielkom aħna, ħa jkun 
misħut. 

9 Bħal ma għidna qabel, ħekk narġa' 
ntenni issa: Jekk xi bniedem ixandrilkom 
evanġelju ieħor barra minn dak li ħadtu, 
ħa jkun misħut. 

10 Qiegħed inġiegħel issa lill-bnedmin 
jemmnu, jew lil Alla 7 jew infittex li nogħ- 
ġob lill-bnedmin 7 għax jekk għadni rrid 
nogħġob lill-bnedmin, miniex qaddej ta' 
Kristu. : 

11 Iżda ngħarrafkom, ħuti, li l-evan- 
ġelju li kien imxandar minni mħux skond 
il-bniedem. 

12 Għax jien la ħadtu mingħand bnie- 
dem, u lanqas tgħallimtu, imma bir- 
rivelazzjoni ta' Ġesu Kristu. 

. 13 Għax intom smajtu x'kienet fl- 
imgħoddi l-imġiba tiegħi fir-reliġjon tal- 
Lħud, kif kont nippersegwita bla qjies il- 
knisja t'Alla, u nħarbatħa: 

kont imxejt 'il quddiem fir- 
reliġjon tal-Lħud aktar minn ħafna ta' 
mpari fost ġensi, billi kont imħeġġeġ 
għall-aħħar għat-tagħlim ta' missirijieti. 

15 Iżda meta għoġob 'l Alla, li għażilni 
minn ġuf ommi, u sejjaħli bil-grazzja 
tiegħu, 

16 Biex igħarraf fija 'l Ibnu, biex in- 
xandru fost il-pagani; minnufiħ la staqsejt 
lill-ġisem u lid-demm; . 

lanqas tlajt Ġerusalem għand 
dawk li kienu appostli qabli; iżda mort 
l-Għarabja, u erġajt lura Damaskus.. 

18 Imbagħad wara tliet snin tlajt Ġeru- 
salem biex nara 'l Pietru, u qgħadt miegħu 
ġimagħtejn. 

19 Iżda ma rajt 'il ħadd aktar mill- 
appostli, barra minn Gakbu ħu 'l Mulej. 

20 Issa l-ħwejjeġ li qiegħed niktbilkom, 
ara, quddiem Alla, miniex nigdeb. 

, 21 Wara ġejt fl-inħawi tas-Sirja, u taċ- 
Ciliċja; 

22 U ħadd ma kien jafni mill-wiċċ fil- 
knejjes tal-Lħudija li ħuma fi Kristu: 

23 Iżda kienu semgħu biss: Li dak li 
darba fl-imgħoddi kien jippersegwitana 
issa qiegħed ixandar il-fidi li darba kien 
iħarbat. 


24 U kienu jigglorifikaw 'l Alla fija. 
2 Imbagħad erbatax-il sena wara rġajt 

tlajt Gerusalem ma' Barnaba, u ħadt 
ukoll miegħi 'l Titus. 


2 U tlajt b'rivelazzjoni, u fissirtilħom 
l-evanġelju li nxandar fost il-Ġentili,imma 
bejnietna lil dawk li kienu l-aktar magħ- 
rufa, biex b'xi mod ına niġrix, jew inkun 
ġrejt, għal xejn. 

Imma lanqas Titus, li kien miegħi, 
għalkemm Grieg, ma kien imġiegħel ikun 
ċirkonċiż: 

4 U dan minħabba aħwa qarrieqa 
mdaħħlin minn taħt, li ndieħsu biex jit- 
kixxfu l-libertà tagħna li għandna fi Kristu 
Ġesu, biex jitfgħuna fil-jasar: 

5 Li lilħom ina ċedejniex li noqogħdu 
għaliħom, le, lanqas għal ħin wieħed; biex 
is-sewwa ta' l-evanġelju jibqa' magħkom. 

6 Iżda dawk li kienu jidħru li ħuma xi 
ħaġa, (kienu x'kienu, ma jimpurtanix: 
Alla ma jħares lejn wiċċ ħadd:) dawn, 
ngħid jien, li kienu jidħru li ħuma xi ħaġa, 
ma żiedu xejn għalija. 

7 Iżda għall-kuntrarju, meta raw li lili 
ngħata l-evanġelju ta' dawk li ma kinux 
ċirkonċiżi, bħal ma ngħata lil Pietru 
l-evanġelju ta' dawk li kienu ċirkonċiżi: 

8 (Għax dak li ħadem bis-sħiħ f'Pietru 
għall-appostolat taċ-ċirkonċiżjoni, ħadem 
qawwi fija għall-Ġentili:) , 

9 U meta Ġakbu, Kefa, u Ġwanni, li 
kienu miżmumin bħala kolonni, għarfu 
l-grazzja li ntgħatatli, tawni idħom il- 
leminija, lili u 'l Barnaba, biex nixxierku 
flimkien, ħalli mmorru għand il-pagani, u 
ħuma għand iċ-ċirkonċiżi. 

10 Biss ħuma riedu li aħna niftakru fil- 
foqra; ħaġa li wkoll kont nixtieq nagħ- 
milħa. 

ll Imma meta Pietru ġie Antijokija, 
żammejtlu f'wiċċu, għax kellu ħtija. 

12 Għax qabel ma ġew x'uħud minn 
għand Ġakbu, kiel mal-Ġentili: imma 
meta ġew, twarrab u nfired, għax baża' 
minn dawk taċ-ċirkonċiżjoni. 

13 U l-Lħud l-oħra kienu juru ħaġa 
b'oħra bħalu, li saħansitra wkoll Barnaba 
nġibed mill-wiri ta' ħaġa b'oħra tagħħom. 

14 Iżda meta rajt li ma kinux jimxu 
dritt skond is-sewwa ta' l-evanġelju, għidt 
'il Pietru quddiemħom ilkoll: Jekk int, li 
int Lħudi, tgħix bħal ma jgħixu l-Ġentili, 
u mħux kif jagħmlu l-Lħud, għaliex iġġie- 
għel il-Gentili jgħixu bħal ma jagħmlu 
l-Lħud ? 

15 Aħna, li aħna Lħud mit-twelid, u 
mħux midinbin mill-Gentili, 

16 Billi nafu li l-bniedem mħux iġġusti- 
fikat bl-opri tal-liġi, imma bil-fidi ta' Gesu 
Kristu, aħna wkoll emminna f'Ġesu 
Kristu, biex inkunu iġġustifikati bil-fidi ta’ 
Kristu, u mħux bl-opri tal-liġi: għax bl- 
opri tal-liġi ħadd ma jkun iġġustifikat. 

17 Iżda jekk, fil-waqt li nfittxu li nkunu 
iġġustifikati bi Kristu, aħna nfusna nin- 
sabu wkoll midinbin, mela Kristu ħu 
ministru tad-dnub 7 Allaħares! 

18 Għax jekk jien narġa' nibni dawk il- 
ħwejjeġ li ġarraft, insir jien stess wieħed li 
jikser il-liġi. 

19 Għax jien permezz tal-liġi mitt għal- 
liġi, biex ngħix għal Alla. 

20 Jien imsallab ma' Kristu: madan- 
kollu jien ngħix; imma mhux jien, imma 
Kristu jgħix fija: u l-hajja li issa ngħix fil- 
ġisem ngħixha bil-fidi ta' l-Iben t'Alla, li 
ħabbni, u ta lilu nnifsu għalija. 

i Ma nwarrabx il-grazzja t'Alla: għax 
jekk il-ħaqq jiġi mil-liġi, mela Kristu miet 
għal xejn. 


Ja Galatin boloh, min saħħarkom, 

biex ma tobdux is-sewwa, intom li 
quddiem għajnejkom Ġesu Kristu kien 
impinġi msallab ? 

2 Dan biss irrid naf minn għandkom: 
Ħadtu l-Ispirtu bl-opri tal-liġi, jew għax 
smajtu l-fidi 2 

3 Daqshekk intom boloh? Wara li 
bdejtu. bl-Ispirtu, sirtu issa perfetti bil- 
ġisem? 

4 Batejtu dak kollu għal xejn? jekk 
tassew għadu għal xejn. 

5 Mela dak li jagħtikom l-Ispirtu, u 
biEopri il-mirakli fostkom, jagħmel dan 

l [opri tal-liġi, jew b'dak li smajtu fuq il- 


a Bħalma Abraham emmen f’Alla, u 
dan kien magħdud lilu bħala ħaqq. 

7 Kunu afu mela li dawk li huma tal- 
fidi, dawn huma wlied Abraham. 

$ U l-iskrittura, billi għarfet min qabel 
li Alla jiġġustifika l- -pagani bil-fidi, xandret 
minn qabel l-evanġelju 'l Abraham: Fik 
jitbierku l-ġnus kollha. 

9 Hekk mela dawk li huma tal-fidi 
huma mberkin ma' Abraham li emmen. 

10 Għax dawk kollha li huma ta' l-opri 
tal-liġi huma taħt is-saħta: għax hu mik- 
tub: Misħut kull min ma jibqax iżomm 
sħiħ ma' kull ħaġa miktuba fil-ktieb tal- 
liġi biex iħarisha. 

ll Imma li l-ebda bniedem ma hu 
iġġustifikat bil-liġi quddiem Alla, hu ċar; 
għax, Il-ġust igħix bil-fidi. 

12 U l-liġi mhix tal-fidi: iżda, Il- 
bniedem li jħarisha, ikollu l-ħajja biha. 

13 Kristu fdiena mis-saħta tal-liġi, billi 
sar saħta għalina: għax hu miktub: 
Misħut kull min ikun imdendel ma' għuda: 

14 Biex il-barka t'Abraham tinżel fuq 
il-Ġentili f'Ġesu Kristu; biex aħna nieħdu 
permezz tal-fidi l- wegħda ta' l-Ispirtu. 

5 Ħuti, nitkellem bħala bniedem: 
Għalkemm testment ikun ta' bniedem, 
ħadd ma jista jħassru, jew iżid miegħu, 
jekk ikun ikkonfermat. 

16 Issa 'l Abraham u Jil nislu saru 
l-wegħdi. Ma jgħidx: U lill-insiel, bħalli- 
kieku kienu ħafna; imma għal wieħed: U 
lil nislek, li hu Kristu. 


17 U jien ngħid dan: Li t-testment, li 
kien ikkonfermat minn qabel minn Alla fi 
Kristu, ma tistax tħassru l-liġi, li ġiet erba' 
mija u tletin sena wara, biex iġġib fix-xejn 
il-wegħda, 

18 Għax jekk il-wirt hu mil-liġi, mhux 
iżjed mill-wegħda; imma bil-wegħda tah 
Alla 'l Abraham. 

19 Ghalfejn mela tiswa l-liġi? Min- 
ħabba l-ksur kienet miżjuda, sakemm jiġi 
n-nisel li lilu kienet saret il- wegħda; u 
ntgħatat mill-anġli permezz ta' id ta' 
medjatur. 

20 Issa medjatur mhux medjatur ta' 
wieħed, iżda Alla hu wieħed. 

21 Il- liġi mela hi kontra l-wegħdiet 
t'Alla2 Allaħaresi għax kieku ntgħatat 
liġi li tista' tagħti l-ħajja, tassew li l-ħaqq 
kien ikun mil-liġi. 

22 Imma l-iskrittura għalqet kollox 
taħt id-dnub, biex il-wegħda, bil-fidi 
f'Ġesu Kristu, tkun tista’ tingħata lil dawk 
li jemmnu. 

23 Imma qabel ma ġiet il-fidi, konna 
miżmumin taħt il-liġi, magħluqin għall- 
fidi li kellha tkun wara irrevelata. 

24 Hekkil-liġi kienet il-mexxejja tagħna 
biex teħodna għand Kristu, biex inkunu 
iġġustifikati bil-fidi. 

25 Imma wara li ġiet il-fidi, m'għadniex 
aktar taħt mexxej 

Għax inter ilkoll ulied Alla bil-fidi 
fi Kristu Ġesu. 

27 Għax intom ilkoll li tgħammidtu fi 
Kristu lbistu 'l Kristu. 

28 Mhemmx la Lhudi u lanqas Grieg; 
mhemmx la Isir u lanqas ħieles; mhemmx 
la raġel u lanqas mara: għax intom ilkoll 
wieħed fi Kristu Ġesu. 

29 U jekk intom ta' Kristu, intom mela 
nisel Abraham,u werrieta skond il-wegħda. 


Issa jien ngħid: Li l-werriet, kemm 
idum tifel, ma jkun differenti xejn mill- 
qaddej, għalkemm hu sid ta' kollox; 

2 Imma hu taħt it-tuturi u l-prokuraturi 
saż-żmien imwaqqat mill-missier. 

3 Hekk aħna wkoll, meta konna għadna 
tfal, konna mjassrin taħt l-elementi tad- 
dinja: 

4 Iżda meta waslet il-milja taż-żmien, 
Alla bagħat 'l Ibnu, li sar minn mara, 
imwieled taħt il-liġi, 

5. Biex jifdi lil dawk li kienu taħt il- liġi, 
u biex insiru wlied adottivi. 

6 U billi intom ulied, Alla bagħat 
l-Ispirtu t'Ibnu f'qalbkom, igħajjat: Abba, 
Missier. 

7 Għalhekk m'għadikx aktar qaddej, 
imma iben: u jekk iben, werriet ukoll 
t'Alla permezz ta' Kristu. 

8 Imma dak iż-żmien, meta ma kontux 
tafu 'l Alla, kontu taqdu lil dawk li min- 
natura m'humiex allat. 

9 Imma issa, wara li għaraftu 'l Alla, 
jew aktarx magħrufin minn Alla, kif 
terġgħu dduru lejn dawk l-elementi bla 
saħħa u bla siwi, li taħthom tixtiequ 
terġgħu tkunu fil-jasar 7 

10 Intom tħarsu l-jiem, 
taġuni, u s-snin. 

11 Nibża' minħabba fikom, li tħabatt 
fostkom għal xejn. 

12 Ħuti, nitlobkom bil-ħniena, kunu 
bħali, għax jien bħalkom; intom ma 
għamiltuli l-ebda deni. 

13 Tafu li minħabba marda tal-ġisem 
xandartilkom l-ewwel darba l-evanġelju. 

14 U intom ma maqdartux, u lanqas 
stmerrejtu t-tiġrib tiegħi li kien f'ġismi; 
imma lqajtuni bħala anġlu t'Alla, bħala 
Kristu Ġesu stess. 

15 Fejn hu mela l-ferħ li kontu ssem- 
mu? Għax jien nixhdilkom, li, kieku kien 
jista' jkun, kontu taqilgħu għajnejkom 
stess, u tagħtuhomii. 

16 Mela sirt għadu tagħkom, 
qiegħed ngħidilkom is-sewwa 2 

17 Dawn huma mħeġġin għalikom, 
iżda mhux onestament; iva, iridu jifirdu- 
kom minna, biex titħeġġu għalihom. 

18 Iżda tajjeb li titħeġġu dejjem għall- 
ġid, u mhux biss meta nkun magħ- 
kom. 

19 Uliedi ċ-ċkejknin, li għalikom inħoss 
mill-ġdid l-uġigħ tal-ħlas sakemm Kristu 
jissawwar fikom, 

20 Nixtieq inkun magħkom bħalissa, u 
nbiddel leħni; għax jien inħossni mħaw- 
wad bikom. 

21 Għiduli, intom li tixtiequ toqogħdu 
taħt il-liġi, ma tisimgħux mil-liġi 2 

Għax hu miktub, li Abraham kellu 
żewġ ulied, wieħed mill-qaddejja, u l-ieħor 
mill-ħielsa. 

23 Imma dak li kien bin il-qaddejja 
twieled skond il-ġisem; u bin il-ħielsa 
skond il-wegħda 

24 U dawn il-ħwejjeġ huma tixbiha: 
għax dawn huma żewġ rabtiet; waħda 
mill-mutanja Sinaj, li tiled għall-jasar, u 
din hi Hagar. 

25 Għax din Hagar hi l- ;muntanja Sinaj 

fl-Għarabja, u taqbel ma' Ġerusalem ta' 
llum, u hi mjassra ma’ wliedha. 

26 Imma Ġerusalem ta’ fuq hi ħielsa, u 
hi ommna lkoll. 

27 Għax hu miktub: Ifraħ, ja ħawlija li 
ma tilidx; infexx għajjat, int li ma tħossx 
l-uġigħ tal- ħlas: għax il-mara mitluqa, 
kellha wisq aktar ulied minn dik li 
għandha żewġha. 

28 Issa ħuti, aħna wlied il-wegħda, bħal 
ma kien Iżakk. 

29 Imma bħalma f'dak iż-żmien dak li 
kien imwieled skond il-ġisem ippersegwita 
'l dak li kien imwieled skond l-Ispirtu, 
hekk hu issa wkoll. 

30 Madankollu xi 


ix-xhur, l-is- 


għax 


tgħid l-iskrittura 2 


Keċċi 'l barra l-qaddejja u 'l binha: għax 
bin il-qaddejja ma jiritx ma' bin il-ħielsa. 

31 Għalhekk, ħuti, maħniex ulied il- 
qaddejja, iżda wlied il-ħielsa. 


Żommu sħiħ mela fil-libertà li biha 
Kristu ħelisna, u terġgħux tinqabdu 
fil-madmaad tal-jasar. 

2 Ara, jien Pawlu ngħidilkom, li jekk 
tkunu ċirkonċiżi, Kristu ma jiswielkom 
xejn. 

3 Għax nixhed mill-ġdid lil kull raġel li 
jagħmel iċ-ċirkonċiżjoni, li hu marbut 
biex iħares il-liġi kollha. 

4 Lilkom, li intom iġġustifikati bil-liġi, 
Kristu sar ma jiswielkom xejn; intom 
waqajtu mill-grazzja. 

5 Għax aħna fl-Ispirtu, bil-fidi, nisten- 
new it-tama tal-ħaqq.. 

6 Għax fi Kristu Ġesu u la ċ-ċirkon- 
ċiżjoni ma tgħodd xejn, u lanqas in-nuqqas 
ta' ċirkonċiżjoni; imma l-fidi li tahdem bl- 
imħabba. 

7 Ġrejtu tajjeb: min fixkilkom biex ma 
tobdux is-sewwa 2 

8 Din il-fehma mhix ġejja minn dak li 
jsejħilkom. 

9 Ftit ħmira tħemmer il-għaġna kollha. 

10 Għandi tama qawwija fikom fil- 
Mulej, li ma taħsbuhiex xort'oħra: imma 
min qiegħed iħawwadkom, hu min hu, 
jarfa' l-kundanna tiegħu. 

11 U jien, ħuti, jekk għadni nxandar 
iċ-ċirkonċiżjoni, għaliex għadni ipperseg- 
witat7 Mela nia għadux jiswa l-iskandlu 
tas-salib. 

12 Li kienu jqattgħu ġisimhom dawk li 
jħawdukom' 

13 Għax intom, ħuti, kontu msejħin 
għall-libertà; biss tinqdewx bil-libertà 


bħala okkażjoni għall-ġisem, iżda bl- 
imħabba aqdu 'l xulxin. 
4 Għax il-liġi kollha hi miġbura 


f'kelma waħda, li hi din: Ħobb 'il għajrek 
bħalek innifsek. 

15 Imma jekk tigdmu u tibilgħu 'l 
xulxin, araw li ma tintemmux minn 
xulxin. 

16 Dan mela ngħid jien: Imxu fl- 
Ispirtu, u intom ma twettqux ix-xewqat 
ħżiena tal-ġisem. 

17 Għax il-ġisem għandu xewqat kon- 
tra l-Ispirtu, u l-Ispirtu kontra l-ġisem; u 
dawn huma kontra xulxin: biex hekk ma 
tkunux tistgħu tagħmlu li tridu. 

18 Imma jekk tkunu mmexxijin mill- 
Ispirtu, mintomx taħt il-liġi. 

19 Issa l-egħmejjel tal-ġisem, li huma 
magħrufin, huma dawn: l-adulterju, iż- 
żena, il-faħx, it-tbaħrid, 

20 L-idolatrija, is-seħer, il-mibegħda, 
il-ġlied, il-ġelosija, il-għadab, it-tbixkil, il- 
firda, l-ereżija, 

21 Il-għira, il-qtil, is-sokor, ix-xalar, u 

ħwejjeġ bħal dawn: u ngħidilkom minn 
qabel, bħal ma għidtilkom ukoll fl- 
imgħoddi, li dawk li jagħmlu ħwejjeġ bħal 
dawn ma jirtux is-saltna t'Alla: 

22 Iżda l-frott ta' l-Ispirtu hi l-imħabba, 
il-ferħ, is-sliem, is-sabar fit-tul, il-ħniena, 
it-tjieba, il-fidi, 

23 Il-ħlewwa, ir-rażna: 
m'hemmx liġi. 

24 U dawk li huma ta' Kristu sallbu 'l 
ġisem bil-ġibdiet u x-xewqat ħżiena 
tiegħu. 

25 Jekk ngħixu fl-Ispirtu, ħa nimxu 
wkoll fl-Ispirtu. 

26 Ħa ma nixtiqux ftaħir fieragħ, billi 
ninbxu lil xulxin, u ngħiru għal xulxin. 

6 Ħuti, jekk xi ħadd jinqabad f'xi ħtija, 

intom l-ispiritwali erġgħu saħħuh 
b'ispirtu ta' ħlewwa; u ħares lilek innifsek, 
li ma tkunx imġarrab int ukoll. 

2 Erfgħu t-tagħbijiet ta' xulxin, u hekk 
twettqu l-liġi ta' Kristu. 

Għax jekk wieħed jaħseb li hu nnifsu 
xi ħaġa, meta mhu xejn, iqarraq bih in- 
nifsu. 

4 Imma ħa jgħarbel kull wieħed 
egħmilu stess, imbagħad ikollu biex jifta- 
ħar bih innifsu biss, u mhux b'ħadd ieħor. 

5 Għax kull wieħed għandu jarfa’ 
tagħbitu. 

6 Min hu mgħallem fil-kelma ħa jaq- 
sam kull ġid ma' min igħallem. 

La titqarqux; Alla ma jidħkux bih: 
għax kulma wieħed jiżra', dak jaħsad. 


kontra dawn 


8 Għax min jiżra' għal ġismu minn 
ġismu jaħsad it-taħsir; iżda min jiżra’ 
għall- Ispirtu, mill-ispirtu jaħsad il-ħajja 
ta' dejjem. 

9 U ħa ma ngħajjewx nagħmlu t-tajjeb: 
jekk ma nintelqux, naħsdu meta l-ħsad 
jasal f'waqtu. 

10 Billi issa għandna ż-żmien, ħalli 
nagħmlu l-ġid lill-bnedmin kollha, u 
l-aktar lil dawk ta' dar il-fidi. 

Il Taraw b'liema ittri kbar qiegħed 
niktbilkom b'idi. 

12 Dawk kollha li jixtiequ jingħoġbu fil- 
ġisem, iġegħlukom tkunu ċirkonċiżi; biss 
biex ma jkunux ippersegwitati għas-salib 
ta' Kristu. 

13 Għax lanqas dawk stess li huma 
ċirkonċiżi ma jħarsu l-liġi; iżda jixtiequ li 
tkunu ċirkonċiżi, biex jiftaħru b'ġisim- 
kom. 

14 Imma Alla ma jridx li jien niftaħar, 
ħlief bis-salib ta' Sidna Ġesu Kristu, li bih 
id-dinja hi msallba għalija, u jien għad- 
dinja. 

15 Għax fi Kristu Ġesu la ċ-ċirkonċiż- 
joni, u lanqas in-nuqqas ta' ċirkonċiżjoni, 
ma jiswa xejn, iżda kreatura ġdida. 

16 U dawk kollha li jimxu skond dir- 
regola, sliem u ħniena fuqhom, u fuq 
Iżrael t'Alla. 

17 Għal li ġej ħa ma jdejjaqni ħadd: 
Shax] jien għandi f'ġismi l-marki ta’ Sidna 


18 Ħuti, il-grazzja ta? Sidna Ġesu 
Kristu tkun ma' l-ispirtu tagħkom. 
Amen. 


L-Epistola Ta' Pawlu Appostlu 
Lill-Ffesin 


Pawlu, appostlu ta' Ġesu Kristu bir- 
rieda t'Alla, lill-qaddisin li huma 
f'Efesus, u lill-fidili fi Kristu Ġesu: 

2 Grazzja lilkom, u sliem, mingħand 
Alla Missierna, u mingħand il-Mulej 
Ġesu Kristu. 

3 Imbierek ikun Alla u Missier Sidna 
Ġesu Kristu, li berikna fi Kristu b'kull 
barka spiritwali fis-smewwiet. 

4 Bħal ma għażilna fih qabel il-ħolqien 
tad-dinja, biex inkunu qaddisin u bla 
tebgħa quddiemu fl-imħabba: 

5 Billi ippredestinana biex inkunu 
wliedu adottivi għalih innifsu b'Gesu 
Kristu, skond l-intenzjoni tajba tar-rieda 
tiegħu, 


6 Għat-tifħir tal-glorja tal-grazzja tie- 
għu, li biha għamilna milqugħin fil- 
Maħbub. 

7 Li fih għandna l-fidwa permezz ta' 
demmu, il-maħfra tad-dnubiet, skond il- 
għana tal-grazzja tiegħu; 

8 Li minnha fawwar fuqna b'kull għerf 
u prudenza; 

9 Billi għarrafna l-misterju tar-rieda 
tiegħu, skond l-intenzjoni tajba tiegħu li 
għoġbu jagħmel minn qabel fih stess: 

10 Biex fil-pjan tal-milja taż-żminijiet, 
jiġbor kollox flimkien fi Kristu, sew dak li 
hemm fis-sema, u kemm dak li hemm fl- 
art; iva, fih: 

11 Fih ukoll aħna konna magħmulin 

eredi, billi konna ippredestinati skond il- 
għan ta' dak li jagħmel il-ħwejjeġ kollha 
skond il-fehma tar-rieda tiegħu stess: 

12 Biex inkunu għat-tifħir tal-glorja 
tiegħu, aħna li minn qabel ittamajna. fi 
Kristu. 

13 Li fih intom ukoll fdajtu, wara li 
smajtu l-kelma tas-sewwa, l-evanġelju tas- 
salvazzjoni tagħkom: li fih ukoll wara li 
intom emmintu, kontu issiġillati b'dak 
l-Ispirtu mqaddes tal-wegħda, 

I4 Li hu r-rahan tal-wirt tagħna sal- 
fidwa sħiħa ta' dawk li Alla kiseb, għat- 
tifħir tal-glorja tiegħu. 

15 Għalhekk jien ukoll, wara li smajt 
fuq il-fidi tagħkom f'Sidna Ġesu, u 
l-imħabba lejn il-qaddisin kollha, 

16 Ma nehdiex niżżiħajr għalikom, billi 
nsemmikom fit-talb tiegħi; — 

17 Biex Alla ta' Sidna Ġesu Kristu, 
Missier il-glorja, jagħtikom spirtu ta' 
għerf u rivelazzjoni ħalli jkollkom għarfa 
sħiħa tiegħu: 

18 Billi jdawlilkom il-għajnejn ta’ moħħ- 
kom; biex tkunu tafu X'inhi t-tama tas- 
sejħa tiegħu, u liema għana ta' glorja fih 
il-wirt tiegħu qalb il-qaddisin, 

U kemm hu tal-għaġeb il-kobor tas- 
setgħa tiegħu għalina li nemmnu, skond il- 
ħedma tas-setgha qawwija tiegħu. 

20 Li għamel fi Kristu, meta qajmu 
mill-imwiet, u qiegħdu n-naħa tal-lemin 
tiegħu stess fis-smewwiet. 

21 Wisq 'l fuq minn kull prinċipat, u 
setgħa, u qawwa, u ħakma, u kull isem li 
jissemma, mhux biss f'did-dinja, imma 
f'dik ukoll li ġejja: 

22 U qiegħed kollox taħt riġlejh, u lilu 
għamlu fuq kollox, biex ikun ir-ras tal- 
knisja, 

23 Li hi ġismu, il-milja ta' dak li jimla 


kollox f'kollox. 
2 U lilkom ta l-ħajja, intom li kontu 
mejtin bil-ħtijiet u d-dnubiet; 

2 Li fihom intom imxejtu fl-imgħoddi 
skond il-mixja tad-dinja, skond il-prinċep 
tal-ħakma ta' l-ajru, l-ispirtu li issa jaħdem 
f'ulied id-diżubbidjenza: 

3 Li fosthom ukoll għixna aħna Ikoll 
fiż-żminijiet imgħoddija fix-xewqat ħżiena 
ta' ġisimna, inwettqu x-xewqat tal-ġisem u 
tal-moħħ; u konna min-natura wlied il- 
għadab, l-istess bħall-oħrajn. 

4 Imma Alla, li hu għani fil-ħniena, 
għall-imħabba kbira tiegħu li biha ħabbna, 

5 Ukoll meta konna mejtin fid-dnubiet, 
tana l-ħajja flimkien ma' Kristu, (bil- 
grazzja intom salvati;) 

6 U qajjimna flimkien, u qegħidna 
flimkien fis-smewwiet fi Kristu Ġesu. 

7 Biex fiż-żminijiet li ġejjin juri l-għana 
tal-għaġeb tal-grazzja tiegħu, fit-tjieba 
tiegħu permezz ta’ Kristu Ġesu. 


8 Għax bil-grazzja intom salvati, per- 
mezz tal-fidi: u dan mhux minkom infus- 
kom: dan hu don t'Alla: 

" 9 Mhux mill-opri, biex ħadd ma jifta- 


ar. 
10 Għax aħna xogħol tiegħu, maħluqin 
fi Kristu Gesù għall-opri tajba, li Alla 
hejja minn qabel biex nimxu fihom. 
Għalhekk ftakru, li fi-imgħoddi 
kontu Ġentili fil-ġisem, u kontu msejħin 
Mhux Ċirkonċiżi minn dawk li huma 
msejhin Cirkonċiżi fil-ġisem b'id il- 
bniedem; 

12 Li f'dak iż-żmien kontu mingħajr 
Kristu, billi kontu barra mill-poplu ta' 
Iżrael, u barranin għar-rabtiet tal-wegħda, 
mingħajr tama, u mingħajr Alla fid-dinja: 

13 Imma issa fi Kristu Ġesu, intom li 
darba kontu bgħid ħafna, sirtu qrib bid- 
demm ta' Kristu. 

14 Għax hu s-sliem tagħna, u t-tnejn 
għamilna wieħed, u waqqa' l-ħajt tan-nofs 
li kien jifridna; 

15 Billi ħassar b'ġismu l-mibegħda, il- 
liġi tal-kmandamenti, li tikkonsisti fi 
preċetti; biex mit-tnejn jagħmel fih innifsu 
bniedem wiehed ġdid, u hekk iġib is-sliem; 

16 U biex jħabbibkom it-tnejn f'ġisem 
wieħed ma' Alla bis-salib, wara li jkun 
qered bih il-mibegħda: 

17 U ġie u xandar is-sliem lilkom li 
kontu bgħid ħafna, u lil dawk li kienu 
qrib. 

18 Għax permezz tiegħu aħna t-tnejn 
għandna dħul bi Spirtu wieħed għand il- 
Missier. 

19 Issa mela m'għadkomx aktar bar- 
ranin u għorba, imma nies ta' l-istess belt 
mal-qaddisin, u tad-dar t'Alla; 

20 Mibnijin fuq il-pedamenti ta' l-ap- 
postli u tal-profeti, b'Ġesu Kristu nnifsu 
bħala l-ħaġra tal-għareb; 

21 Li fih il-bini kollu mgħaqqad tajjeb 
flimkien jikber f'tempju mqaddes fil- 
Mulej: 

22 Li fih intom ukoll mibnijin flimkien 
biex tkunu l-agħmara t'Alla permezz ta' 


l-Ispirtu. 
3 Għal dir-raġuni jien Pawlu, il-priġunier 
ta' Gesu Kristu għalikom il-Ġentili, 
2 Jekk intom smajtu bix-xogħol mogħti 
lili mill-grazzja t'Alla għalikom: 
3 Kif b'rivelazzjoni għarrafni l-mis- 
terju; (bħal ma ktibt qabel fi ftit kliem, 
4 Li bihom, meta taqraw, tistgħu 
tifhmu x'naf jien mill-misterju ta' Kristu,) 
Li fi żminijiet imgħoddija ma kienx 
imgħarraf lil ulied il-bniedem, bħalma hu 
irrivelat issa bl-Ispirtu lill-appostli qad- 
disa tiegħu u lill-profeti; 
6 Biex il-Ġentili jkunu sħab fil-wirt, u 
mill-istess ġisem, u jaqsmu fil-wegħda 
tiegħu fi Kristu permezz ta' l-evanġelju: 

7 Li tiegħu jien sirt ministru, skond id- 
don tal-grazzja t'Alla mogħti lili bil-ħedma 
tas-setgħa tiegħu. 

8 Lili, li jien l-iżgħar fost il-qaddisin 
kollha, hi mogħtija dil-grazzja, li nxandar 
fost il-Ġentili l-għana bla tarf ta' Kristu; 

9 U biex nuri lil kullħadd x'inhi x-xirka 
tal-misterju, li sa mill-bidu tad-dinja kien 
moħbi f'Alla, li ħalaq kollox b'Ġesu 
Kristu: 

10 Biex ikun imgħarraf issa lill-prinċi- 
pati u lis-setgħat fis-smewwiet, permezz 
tal-knisja, il-għerf ta' mezzi bla tarf t'Alla, 

Skond il-pjan etern li hu għamel fi 
Kristu Gesu Sidna: 

12 Lifih għandna l-ħila nersqu b'qalbna 
qawwija bil-fidi li għandna fih. 

13 Għalhekk nixtieq li ma taqtgħux 
qalbkom minħabba n-niket tiegħi għali- 
kom; li hu l-glorja tagħkom. 

14 Minħabba f'hekk nilwi rkobbtejja 
quddiem Missier Sidna Ġesu Kristu, 

15 Li minnu tissemma kull familja, fis- 
sema u fl-art, 

16 Biex jagħtikom, skond il-għana tal- 
glorja tiegħu, li tassaħħu bil-qawwa bl- 
Ispirtu tiegħu fil-bniedem ta' ġewwa; 

17 Biex igħammar Kristu f'qalbkom 
bil-fidi; biex intom, billi għandkom 
l-egħruq u l-pedamenti fl-imħabba, 

18 Tkunu tistgħu tifhmu mal-qaddisin 
kollha l-wisa', u t-tul, u l-fond, u l-għoli; 

19 U tagħrfu l-imħabba ta' Kristu, li 
tgħaddi kull għerf, biex timtlew bil-milja 
kollha t'Alla. 

20 Issa lil dak li jista' jagħmel wisq 
aktar minn dak kollu li nitolbu jew milli 
naħsbu, skond is-setgħa li taħdem fina, 

21 Liu tingħata l-glorja fil-knisja, bi 
Kristu Gesù, fiż-żminijiet kollha, għal 
dejjem ta’ dejjem. Amen. 


Jien mela, il-priġunier tal-Mulej, nit- 
lobkom bil-ħniena li timxu kif jixraq 
lis-sejħa li biha kontu msejħin, 

2 Bl-umiltà kollha u bil-ħlewwa, bis- 
sabar, taħmlu 'l xulxin bl-imħabba; 

3 Titħabtu biex iżżommu l-għaqda ta' 
l-Ispirtu bir-rabta tas-sliem. 

Hemm ġisem wieħed, u Spirtu wieħed, 
bħal ma kontu msejħin f'tama waħda tas- 
sejħa tagħkom; 

5 Mulej wieħed, fidi waħda, magħmu- 
dija waħda, 

6 Alla wieħed u Missier kulħadd, li hu 
fuq kulħadd, u f'kulħadd, u ġo fikom 
ilkoll. 

7 Imma lil kull wieħed minna hi 
mogħtija l-grazzja skond il-qjies tad-don 
ta' Kristu. 

8 Għalhekk igħid: Meta tala' fil-għoli, 
ħa fil-jasar il-jasar, u ta doni lill-bnedmin. 

9 (Issa li tala’ x'inhu ħlief li wkoll niżel 
qabel fl-inħawi l-aktar saflenija ta’ l-art 7 


.10 Dak li niżel hu dak stess ukoll li tala’ 
wisq 'il fuq mis-smewwiet kollha, biex 
jimla kollox.) 

11 U lil x'uħud, tahom li jkunu ap- 
postli; u lil x'uħud, profeti; u lil x'uħud, 
evanġelisti; u lil x'uħud, ragħajja u għallie- 


ma; 

12 Għat-trawwim tal-qaddisin, għax- 
xogħol tal-ministeru, għall-bini tal-ġisem 
ta' Kristu: 

13 Sakemm naslu Ikoll fil-għaqda tal- 
fidi, u fil-għarfa ta' l-Iben t'Alla, bħal raġel 
fl-aħjar ta' żmienu, fil-qjies tal-kobor 
tal-milja ta' Kristu: 

14 Biex ma nkunux aktar tfal, imtajrin 
'il hawn u 'l hemm, u meħudin minn kull 
riħ ta' tagħlim, bil-ħjiena tal-bnedmin, u 
bil-ħżunija, biex jinsġu l-qerq, li bih lesti 
biex iqarrqu; 

. 15 Imma billi nitkellmu s-sewwa fl- 
imħabba, nikbru f'kollox fih, dak li hu 
r-ras, Kristu: 

.16 Li minnu l-ġisem kollu magħqud 
flimkien, u msaħħah bl-irbit kollu li jagħti 
l-għajnuna, skond il-ħedma li hemm fid- 
daqs ta' kull biċċa, jaħdem il-kobor tiegħu 
għall-bini tiegħu nnifsu fl-imħabba. 

17 Dan jien ngħid mela, u nixhed fil- 
Mulej, li mn'issa 'l auddier ma timxux 
iżjed bħal ma jimxu Gentili oħra, wara 
l-frugħa ta' moħħhom, , 

18 Li għandhom moħħhom imdallam, u 
mbegħdin mill-ħajja t'Alla, minħabba l-in- 
juranza li qiegħda fihom, u l-ebusija ta’ 
qalbhom: 

19 U billi ma jħossux, taw lilhom infus- 
hom għat-tbaħrid, biex jagħmlu b'kilba 
kull faħx. 

20 Imma intom mhux hekk tgħallimtu 
'1 Kristu; 

21 Jekk intom tassew smajtuh, u kontu 
mgħallmin minnu, billi s-sewwa hu 
f'Ġesu: 

22 Biex tinżgħu għal dik li hija ħajja 
mgħoddija l-bniedem il-qadim, li hu 
mħassar skond ix-xewqat qarrieqa; 

23 U tiġġeddu fl-ispirtu ta' moħħkom; 

4 U tilbsu l-bniedem ġdid, li skond 
Alla hu maħluq fil-ħaqq u l-qdusija tas- 
sewwa. 

25 Għalhekk warrbu l-gideb, u kull 
wieħed jitkellem is-sewwa mal-ġar tiegħu: 
għax aħna membri ta' xulxin. 

26 Agħdbu, imma la tidinbux: tħallux 
ix-xemx tgħib fuq għadabkom: 

27 Lanqas tagħtu wisa' lix-xitan. 

28 Min seraq ħa ma jisraqx aktar: 
imma ħa jaħdem, billi jagħmel b'idejh 
stess il-ħaġa tajba, biex ikollu x'jagħti lil 
min hu fil-bżonn. 

29 Ħa ma toħroġ ebda kelma ħażina 
minn fommkom; imma dik li hi tajba, u li 
tiswa għall-ġid, biex tagħti grazzja lil dawk 
li jisimgħuha. 

30 U la tnikktux lill-Ispirtu mqaddes 

t'Alla, li bih intom issiġillati għal jum il- 
fidwa. 

31 Ħa jitwarrab minnkom kull imrar, u 
saħna, u għadab, u agħjat, u kliem ħażin, 
ma' kull ħażen. 

32 U kunu qalbkom tajba ma' xulxin, 
ħennu għal xulxin, u aħfru 'l xulxin, bħal 
ma ħafriklom Alla għal Kristu. 


Ixbhu mela 'l Alla, bħal ulied maħ- 

buba; 

2 U imxu fl-imħabba, bħalma Kristu 
wkoll ħabbna, u ta lilu nnifsu għalina 
bħala offerta u saġrifiċċju 'l Alla b'rieħa 
ħelwa. 

3 La ż-żena, u lanqas ebda faħx, jew ir- 
regħba, ma għandhom jissemmew darba 
waħda biss fostkom, kif jixraq lill- 
qaddisin; 

4 Lanqas kliem moażież, u kliem iblah, 
l ċajt, li ma jixirqux: imma aktarx radd il- 

ajr. 

5 Għax dan intom tafu: li l-ebda żieni, 

jew faħxi, jew rgħib, li hu idolatra, 
m'għandu wirt fis-saltna ta' Kristu u 
t'Alla. 
6 Tħallu 'l ħadd min iqarraq bikom bi 
kliem fieragħ: għax minħabba dawn il- 
ħwejjeġ jiġi l-għadab t'Alla fuq ulied id- 
diżubbidjenza. 

7 La tiħdux mela sehem magħhom. 

8 Għax intom kontu darba dlam, imma 
issa intom dawl fil-Mulej: imxu bħala 
wlied id-dawl: 

9 (Għax il-frott ta? l-Ispirtu jinsab 
f'kull tjieba u ħaqq u sewwa;) 

10 Billi tfittxu li tagħrfu dak li jogħġob 
lill-Mulej. 

11 U la tissiħbux fl-opri bla frott tad- 
dlam, iżda aktarx ikkundannawhom. 

12 Għax hu għajb ukoll li wieħed jit- 
kellem fuq dawk il-ħwejjeġ li huma 
jagħmlu fil-moħbi. 

13 Imma l-ħwejjeġ kollha li 
ikkundannati jinkixfu mid-dawl: 
kulma jidher hu dawl. 

14 Għalhekk igħid: Stenbaħ int li 
rieqed, u qum minn bejn l-imwiet, u 
jdawlek Kristu. 

15 Araw mela li timxu bil-għaqal, 
mhux bħal boloh, imma bħal għorrief, 

16 Billi tirbħu ż-żmien, għax il-jiem 
huma ħżiena. 

17 Għalhekk tkunux bla għaqal, imma 
ifhmu x'inhi r-rieda tal-Mulej. 

18 U la tiskrux bl-inbid, li fih hemm il- 
ħajja bla rażan; imma mtlew bl-Ispirtu; 

19 Billi tgħidu wieħed lil ieħor salmi, 
innijiet u għanjiet spiritwali, tgħannu u 
tgħidu s-salmi lill-Mulej f'qalbkom; 

20 Troddu l-ħajr dejjem u ta' kollox 'l 
Alla l-Missier f'isem Sidna Ġesu Kristu; 

21 Billi tissottomettu ruħkom għal 
xulxin fil-biża' ta' Kristu. 


huma 
għax 


22 Nisa, issottomettu ruħkom għal 
żwieġkom, qiskom għall-Mulej. 

23 Għax ir-raġel hu ras martu, bħalma 
Kristu hu ras il-knisja: u hu s-salvatur tal- 
ġisem. 

24 Mela bħalma l-knisja hi suġġetta 
għal Kristu, ħa jkunu hekk in-nisa għal 
żwieġhom f'kollox. 

25 Rġiel, ħobbu n-nisa tagħkom, 
bħalma Kristu ħabb ukoll lill-knisja, u ta 
lilu nnifsu għaliha; 

26 Biex iqaddisha u jnaddafha bil-ħasil 
ta' l-ilma bil-kelma, 

27 Biex jagħmilha tidher quddiemu 
knisja glorjuża, bla tebgħa, bla tikmixa, u 
bla xejn minn dan; iżda biex tkun qaddisa, 
u bla tebgħa. 

28 Hekk għandhom ir-rġiel iħobbu 
n-nisa tagħhom bħalkieku ġisimhom 
infushom. Min iħobb lil martu, iħobb lilu 
nnifsu. 

29 Għax ebda raġel għadu qatt ma 
bagħad 'il ġismu; imma jmantnih u jieħu 
ħsiebu; hekk ukoll il-Mulej il-knisja : 

30 Għax aħna membri ta' ġismu, ta' 
laħmu, u ta' għadmu. 

31 Minħabba f'hekk, raġel iħalli lil 
missieru u lil ommu, u jingħaqad ma' 
martu, u jkunu t-tnejn ġisem wieħed. 

32 Dan hu misterju kbir: iżda jien irrid 
ngħid għal Kristu u l-knisja. 

33 Għalhekk kull wieħed minnkom, hu 
min hu, ħa jħobb lil martu bħalu nnifsu; u 
l-mara tqis li tweġġah 'il żewġha. 


Tfal, isimgħu mill-ġenituri tagħkom 
fil-Mulej: għax dan sewwa. 

2 Weġġah lil missierek u lil ommok; 
dan hu l-ewwel kmandament b'wegħda; 

3 Biex jaħbatlek tajjeb, u tgħix ħajja 
twila fuq l-art. 

4 U intom, missirijiet, la tqanqlux lil 
uliedkom għall-għadab: imma rabbuhom 
fit-tagħlim u t-twiddib tal-Mulej. 

5 Qaddejja, isimgħu minn dawk li huma 
sjiedkom skond il-ġisem, bil-biża' u 
t-tregħid, bis-safa ta' qalbkom, qiskom 
minn Kristu; 

6 Mhux għall-għajn, biex togħġbu lill- 
bnedmin; imma bħala l-qaddejja ta' 
Kristu, billi tagħmlu r-rieda t'Alla mill- 
qalb; 

7 Aqduhom bil-qalb, qiskom lill-Mulej, 
u mhux lill-bnedmin: 

8 Billi tafu li għal kull ħaġa tajba li 
wieħed jagħmel, dan jieħu l-ħlas minn 
għand Alla, sew jekk ikun ilsir, kemm jekk 
ikun ħieles. 

9 U intom, sjied, agħmlu l-istess magħ- 
hom, ħallikom mit-tehdid: kunu afu li 
Sidkom ukoll hu fis-sema: u ma jħares 
lejn wiċċ ħadd. 

10 Mill-bqija, ħuti, issaħħu fil-Mulej, u 
fil-qawwa tas-setgħa tiegħu. 

11 Ilbsu l-armatura kollha t'Alla, biex 
tkunu tifilħu żżommu kontra t-tnassis tax- 
xitan. 

12 Għax aħna ma niġġildux kontra 
l-laħam u d-demm, imma kontra l-prinċi- 
pati, kontra is-setgħat, kontra l-ħakkiema 
tad-dlam ta' did-dinja, kontra l-ispirti 
ħżiena, li huma f'imkejjen fil-għoli. 

13 Għalhekk aqbdu l-armatura kollha 
t'Alla, biex tkunu tifilħu żżommu fil-jum 
ħażin, u wara li tkunu għamiltu kollox, 
tibqgħu weqfin. 

14 Kunu mela weqfin, ġenbejkom im- 
ħażżmin bis-sewwa, u lebsin il-kurazza 
tal-ħaqq; 

15 U riġlejkom mixdudin bit-thejjija 
ta' l-evanġelju tas-sliem; 

16 Fuq kollox, ħudu f'idejkom it-tarka 
tal-fidi, li biha tkunu tistgħu titfu l-vleġeġ 
tan-nar tal-ħażin, 

17 U aqbdu l-elmu tas-salvazzjoni, u 
s-sejf ta' l-Ispirtu, li hu l-kelma t'Alla: 


18 Billi titolbu dejjem fl-Ispirtu b'kull 
xorta ta' talb u tħannin, u ishru bil- 
perseveranza kollha, u itolbu bil-qalb 
għall-qaddisin kollha; 

19 U għalija, biex tingħatali l-kelma, 
ħalli nkun nista' nitkellem bla biża', biex 
ngħarraf il-misterju ta' l-evanġelju, 

,20 Li tiegħu jien ambaxxatur marbut 
bil-ktajjen: biex nitkellem bla biża', kif 
jaħtieġli nitkellem. 

,21 Iżda biex tkunu tafu wkoll fiex 
ninsab, u kif jien, Tikikus, ħuna l-maħbub 
qaddej fidil fil-Mulej, igħarraf kom kollox: 

2 Bgħattu għandkom għalhekk, biex 
tkunu tafu fiex ninsabu, u biex ifarrġilkom 
qalbkom. 

23 Sliem lill-aħwa, u mħabba flimkien 
mal-fidi, mingħand Alla l-Missier u Sidna 
Ġesu Kristu. 

24 Il-grazzja ma' dawk kollha li jħobbu 
'l Sidna Ġesu Kristu fis-sinċerità. Amen. 


L-Epistola Ta' Pawlu Appostlu 
Lill-Filippin 


Pawlu u Timotju, il-qaddejja ta? Ġesu 

Kristu, lill-qaddisin kollha fi Kristu 
Ġesu li hemm Filippi, ma' l-isqfijiet u 
d-djakni: 

2 Grazzja lilkom, u sliem, mingħand 
Alla Missierna, u mingħand Sidna Ġesu 
Kristu. 

3 Niżżiħajr 'l Alla tiegħi kull meta nifta- 
kar fikom, 

4 Dejjem f'kull talba tiegħi għalikom 
ilkoll nitlob bil-ferħ, 

Għas-sħubija tagħkom fl-evanġelju 
mill-ewwel jum s'issa; 

6 Billi għandi qalbi 
l-istess ħaġa, li dak li beda fikom xogħol 
tajjeb itemmu sal-jum ta' Gesu Kristu: 

7 Kif jixraq ukoll li jien naħseb dan 
fikom ilkoll, għax jien inżommkom 
f'qalbi; intom ilkoll li kontu mseħbin 
miegħi fil-grazzja tiegħi, sew fil-ktajjen 
tiegħi, u kemm fid-difiża u t-twettieq ta' 
l-evanġelju. 

8 Għax Alla hu x-xiehed tiegħi, kemm 

ixtieqkom ilkoll fil-ħniena ħelwa ta' 

esu Kristu. 

9 U dan nitlob, li l-imħabba tagħkom 
toktor iżjed u iżjed fil-għerf u fid-dehen 
kollu; l 

10 Biex tagħżlu dak li hu l-aħjar; biex 
tkunu sinċieri u bla ħtija sal-jum ta' 
Kristu; 


qawwija f'din 


11 Mimlijin bil-frott tal-ħaqq, li jiġi 
permezz ta’ Ġesu Kristu, għall-glorja u 
l-foħrija t'Alla, 

2 Imma rridkom tifhmu, ħuti, li dawk 
il-ħwejjeġ li ġrawli swew aktarx għax- 
xandir ta' l-evanġelju; 

13 Għax il-ktajjen tiegħi fi Kristu huma 
magħrufin fil-pretorju kollu, u fi-imkejjen 
l-oħra kollha. 

14 U ħafna mill-aħwa fil-Mulej, li qaw- 
wew qalbhom bil-ktajjen tiegħi, għand- 
hom ħila aktar biex ixandru l-kelma bla 

iża', 

15 X'uħud tassew ixandru wkoll 'il 
Kristu b'għira u bi ġlied; u oħrajn ukoll 
b'rieda tajba: 

16 Ta' l-ewwel ixandru 'l Kristu min- 
ħabba l-partit, mhux sinċerament, billi 
jaħsbu li sa jżidu diqa mal-ktajjen tiegħi: 

17 Iżda l-oħrajn bl-imħabba, billi jafu 
li jien qiegħed biex niddefendi l-evan- 


ġelju. 

18 B'daqshekk xara? B'kull mod, 
sew bi skuża, u kemm bis-sewwa, Kristu 
jixxandar; u b'dan jien nifraħ, iva, u 
nibqa nifraħ. $ 

19 Għax naf li dan jiswieli għas- 
salvazzjoni tiegħi permezz tat-talb tagħ- 
kom, u tal-għajnuna ta’ l-Ispirtu ta’ Ġesù 
Kristu, 

20 Skond il-mistennija mħeġġa u t-tama 

tiegħi, li ma jkolli xejn mniex nistħi, imma 
li bil-qlubija kollha, bħal dejjem, hekk 
ukoll issa Kristu jitfaħħar f'ġismi, sew fil- 
ħajja, u kemm fil-mewt. A p 

21 Għax għalija l-ħajja hi Kristu, u li 
mmut qliegħ. 

2 Imma jekk ngħix fil-ġisem, dan hu 
l-frott tal-ħedma tiegħi: imma x'naqbad 
nagħżel ma nafx. 

23 Għax jien marsus bejn żewġ naħat: 
għandi xewqa li nitlaq, u li nkun ma' 
Kristu; li hu wisq aħjar: 

24 Madankollu li nibqa' fil-ġisem hu 
aktar meħtieġ għalikom. 

25 U billi għandi din il-fidi qawwija, 
naf li nibqa' u ndum magħkom ilkoll 
għall-aħjar tagħkom, u għall-ferħ tal-fidi 
tagħkom. 

26 Biex il-ferħ tagħkom joktor iżjed 
f'Ġesu Kristu għalija billi narġa' niġi 
għandkom. 

27 Biss ġibu ruħkom kif jixraq lill- 
evanġelju ta' Kristu: biex sew jekk niġi u 
narakom, u kemm jekk ma niġix, nisma' 
fuq dak li għandu x'jaqsam magħkom, li 
intom iżżommu sħiħ f'ispirtu wieħed, u 
b'qalb waħda titqabdu flimkien għall-fidi 
ta' l-evanġelju; 

28 U la tibżgħu f'xejn mill-avversarji 
tagħkom: dan ikun għalihom turija bid- 
dieher ta' telfien, iżda għalikom ta' sal- 
vazzjoni, u dan mingħand Alla. 

29 Għax lilkom kien mogħti għal 
Kristu, mhux biss li temmnu fih, imma 
wkoll li tbatu għalih; 

30 Billi jkollkom l-istess taqbida li rajtu 
fija, u li issa tisimgħu li qiegħda fija. 

2 Jekk mela hemm xi faraġ fi Kristu, xi 
faraġ ta' mħabba, xi xirka ta' l-Ispirtu, 
xi ħasra u ħniena, 

2 Temmu l-ferħ tiegħi, billi tibqgħu 
taqblu ma' xulxin, b'imħabba waħda, 
fehma waħda, ħsieb wieħed. 

3 Ħa ma jsir xejn bi ġlied u ftaħir 
fieragħ; iżda bl-umiltà ħalli kull wieħed 
iżomm lill-oħrajn aħjar minnu. 

4 La tfittxux kull wieħed dak li jaqblil- 
kom, imma kull wieħed dak li jaqbel lill- 
oħrajn ukoll. 

5 Ħa jkollkom fikom dan il-ħsieb, li 
kien fi Kristu Ġesu: 

6 Li, għalkemm kien f'sura t'Alla, ma 
qishiex bħala ħaġa misruqa li jkun daqs 
Alla: 

7 Iżda xejjen lilu n-nifsu, u ħa fuqu 
s-sura ta' qaddej, u kien magħmul fix- 
xbieha tal-bnedmin: 

8 U wara li minn barra nstab bħala 
bniedem, umilja lilu nnifsu, u sar ubbi- 
djenti sal-mewt, u sal-mewt tas-salib. 

9 Għalhekk Alla għollieh wisq, u tah 
isem li hu fuq kull isem: 

10 Biex għall-isem ta' Ġesu tiltewa kull 


irkobba, ta' ħlejjaq fis-sema, u ta' ħlejjaq 
fuq l-art, u ta' ħlejjaq taħt l-art; 

11 Ulikull ilsien jistqarr li Ġesu Kristu 
hu Mulej, għall-glorja t'Alla l-Missier. 

12 Għalhekk, maħbubin tiegħi, bħal 
ma obdejtu dejjem, mhux biss quddiemi, 
iżda wisq aktar issa li miniex hemm, 
aħdmu s-salvazzjoni tagħkom stess bil- 
biża' u t-tregħid. 

13 Għax hu Alla li jaħdem fikom sew 
ir-rieda u kemm l-egħmil skond kif 
jogħġob lilu. 

14 Agħmlu kollox mingħajr dgergir u 
tlaqliq: 

15 Biex tkunu bla ħtija u bla ħjiena, 
ulied Alla, bla tebgħa, f'nofs ġens im- 
għawweġ u maqlub, li fih intom tiddu bħal 
kwiekeb fid-dinja; 

16 Billi żżommu l-kelma tal-ħajja; biex 
nifraħ fil-jum ta' Kristu, li jien ma ġrejtx 
għal xejn, u lanqas tħabatt għal xejn. 

17 Iva, imqar kieku jien kelli nxerred 
demmi fuq il-vittmi u s-sagrifiċċju tal- 
fidi tagħkom, nifraħ, u nifraħ magħkom 
ilkoll. 

18 Għall-istess ħaġa kunu wkoll intom 
ferħanin, u jfirħu miegħi. 

19 Imma jien nafda f'Sidna Ġesu li 
nibagħtilkom ma ndumx 'il Timotju, 
biex jien ukoll inkun imfarraġ sewwa, 
meta nisma' b'dak li tinsabu fih. 

Għax m'għandi 'l ħadd li jaħsibha 
bħalu, li sinċerament jieħu ħsieb ta' dak li 
tinsabu fih. 

21 Għax kollha jfittxu dak li jaqblil- 
hom, u mhux dawk il-ħwejjeġ li huma ta' 

esu Kristu. 

22 Imma intom tafu l-prova tieghu, li, 
bħala iben ma' missieru, ħadem miegħi fl- 
evanġelju. 

23 Lilu mela nittama li nibgħat issa, 
malli nara x'sa jsir minni. 

24 Imma jien nittama fil-Mulej li niġi 
malajr ukoll jien stess. 

25 Madankollu jien ħsibt li hu meħtieġ 
li nibagħtilkom 'l Epafroditus, ħija, u 
sieħbi fix-xogħol, u sieħbi fit-taqbid, iżda 
l-appostlu tagħkom, u li għini fil-ħtiġijiet 
tiegħi. 

26 Għax hu mxennaq għalikom ilkoll, 
u kien wisq qalbu sewda, għaliex smajtu li 
kien marid. 

27 Għax hu tassew kien marid u kien 
wasal biex imut: imma Alla ħenn għalih; 
u mhux għalih biss, imma għalija wkoll, 
biex ma jkollix għali fuq għali. 

28 Għalhekk bgħatthulkom iżjed bil- 
ħeġġa, biex, meta terġgħu tarawh, tifirħu, 
u jien inkun anqas qalbi sewda. 

29 Ilqgħuh mela fil-Mulej bil-ferħ kol- 
lu; u nies bħalu wruhom rispett. 

30 Għax minħabba x-xogħol ta' Kristu 
kien wasal biex imut, billi ma ħasibx 
f'ħajtu, biex jagħmel tajjeb għan-nuqqas 
ta' qadi tagħkom għalija. 

Mill-bqija, ħuti, ifirħu fil-Mulej. Li 
niktbilkom l-istess ħwejjeġ, lili tassew 
ma jdejjaqnix, imma lilkom jiswielkom. 

2 Ħarsu ruħkom mill-klieb, ħarsu ruħ- 
kom mill-ħaddiema ħżiena, ħarsu ruħkom 
mit-taqtigħ. 

3 Għax iċ-ċirkonċiżjoni hi aħna, li 
nqimu 'l Alla fl-ispirtu, u nifirħu fi Kristu 
Ġesu, u li m'għandniex fidi qawwija fil- 

ġisem. 

4 Għalkemm jien nista' wkoll ikolli fidi 
qawwija fil-ġisem. Jekk xi ħadd ieħor 
jidhirlu li għandu għalfejn jafda fil-ġisem, 
jien aktar: 

5 Ċirkonċiż wara tmint ijiem, minn 
ġens Iżrael, mit-tribu ta' Benjamin, Lhudi 
bin il- Lhud; Fariżew, għal dik li hi liġi: 

6 Fil- ħeġġa, ippersegwitajt lill-knisja; 
għal dak li hu ħaqq fil-liġi, jien bla ħtija. 

7 Imma dawk il-ħwejjeġ li kienu ta' 
qliegħ għalija, għaddejthom bħala telf 
minħabba Kristu. 

8 Iva, bla dubju, jien inżomm kollox 
bħala telf ħdejn il-privileġġ kbir li nagħraf 
'il Kristu Ġesu Sidi: li għalih sofrejt it- 
telfa ta' kull ħaġa, li jien inqis bħala skart 
biex nirbaħ 'il Kristu, 

biex ninsab fih, mhux bil-ħaqq 
tiegħi, li jiġi mill-liġi, iżda bil-ħaqq li jiġi 
permezz tal-fidi fi Kristu: il-ħaqq li jiġi 
minn Alla bil-fidi: 

10 Biex nagħraf lilu, u s-setgħa tal- 
qawmien tiegħu, u x- Xirka fit- tbatijiet 
tiegħu billi nkun nixbhu fil-mewta tiegħu; 

1 Jekk b’xi mod naqla’ l-qawma minn 
ben l-imwiet. 

12 Mhux għax jien diġà lħaqt it-tmiem, 
jew digà sirt perfett: imma nibqa' miexi 
biex infittex li naqbdu, bħalma jien ukoll 
maqbud minn Kristu Gesu. 

13 Ħuti, jien ma nqisx lili nnifsi li diġà 
lħaqt it-tmiem; iżda dil-ħaġa biss nagħ- 
mel: ninsa l-ħwejjeġ ta' wara, u nimxi 'l 
quddiem biex nilħaq dawk il-ħwejjeġ li 
huma quddiemi. 

14 Nimxi lejn it-tmiem għall-ħlas li 
għalih qed isejħilna hemm fuq Alla fi 
Kristu Gesu. 

15 Ħalli mela aħna, li aħna perfetti, 
ikollna dal-ħsieb: u jekk taħsbu xort'oħra 
f'xi ħaġa, Alla jgħarraf din ukoll lilkom. 

16 Madankollu, ħa nimxu bl-istess 
qjies u nħossu l-istess ħaġa, f'dak li digà 
wasalna. 

17 Ħuti, ixbhu lili Ikoll flimkien, u 
ħarsu lejn dawk li jġibu ruħhom bħall- 
sżemb u li intom għandkom fina. 

yoja Għax hawn ħafna jġibu ruħhom, 
ħal ma għidtilkom fuqhom bosta drabi, u 
issa mbikki ngħidilkom ukoll, bħala 
għedewwa tas-salib ta' Kristu: 

19 Li tmiemhom hu t-telfien, li żaqq- 
hom hi Alla tagħhom, u li l-glorja tagħ- 
hom hi fil-għajb tagħhom, u li moħħhom 
fil-ħwejjeġ ta' l-art.) 


20 Għax iċ-ċittadinanza tagħna hi fis- 
sema; minn hemm ukoll aħna nistennew 
is-Salvatur, lil Sidna Ġesu Kristu: 

21 Li jbiddel il-ġisem ta' l-umiljazzjoni 
tagħna, biex ikun jixbah il-ġisem tal- 
glorja tiegħu, skond il-qawwa li biha jista' 
wkoll jissuġġetta kollox għalih innifsu. 


Għalhekk, ħuti, maħbubin u li tant 
nixtieq nara, hena u kuruna tiegħi, 
żommu sħiħ fil-Mulej, maħbubin tiegħi. 
2 Nitlob 'l Evodja, u nitlob 'il Sintike, 
li jkunu ta' l-istess fehma fil-Mulej. 
3 U lilek ukoll, sieħeb fidil, nitolbok 
tgħin lil dawk in-nisa li tħabtu mieghi fix- 


xandir ta' l-evanġelju, u ma' Kiement 
ukoll, u ma' sħabi l-oħrajn li ħadmu 
miegħi, li isimhom hu fi ktieb il-ħajja. 


4 Ifirħu dejjem fil-Mulej: 
ngħid: Ifirħu. 

5 Ħa tkun magħrufa l-ħlewwa tagħkom 
mal-bnedmin kollha. Il-Mulej qrib. 

6 Tħabbtu raskom b'xejn: iżda f'kull 
ħaġa, ħalli dak li jkun jaħtiġilkom, ikun 
imgħarraf 'l Alla bit-talb, u bit-talb, u 
b'radd il-ħajr. 

..T7 U s-sliem t'Alla, li jisboq kull dehen, 
iħarsilkom qalbkom u moħħkom fi Kristu 
esu. 

8 Mill-bqija, huti, il-ħwejjeġ kollha li 
huma veri; il- ħwejjeġ kollha li huma 
xierqa; il-ħwejjeġ kollha li huma ġusti; il- 
ħwejjeġ kollha li huma safjin; il- ħwejjeġ 
kollha li jistħoqqilhom imħabba; il- 
ħwejjeġ kollha li huma ta' fama tajba; 
jekk hemm xi virtù, u jekk hemm xi tifħir, 
fuq dawn il-ħwejjeġ għandkom taħsbu. 

9 Dawk il-ħwejjeġ, li sew tgħallimtu u 
kemm ħadtu, u smajtu, u rajtu fija, 
agħmlu: u Alla tas-sliem ikun magħ- 
kom. 

10 Iżda jien fraħt ħafna fil-Mulej, lii issa 
fl-aħħar il-ħsieb tagħkom għalija raġa' 
kiber; intom dejjem kellkom il- ħsieb, 
imma ma kellkomx l-okkażżjoni. 

11 Miniex nitkellem hekk minħabba 
l-ħtieġ: għax jien tgħallimt inkun kuntent 
b'dak kollu li nkun fih. 

12 Naf ngħix fil-għaks, u naf ngħix 
ukoll fil-ġid; kullimkien u f'kollox jien 
imgħallem biex inkun sew fix-xaba' u 
kemm fil-ġuħ, sew fil-ġid u kemm fil- 

għaks. 

13 Kollox nista' nagħmel permezz ta' 
Kristu li jqawwini. 

14 Madankollu għamiltu sewwa, li tix- 
xierku fin-niket tiegħi. 

15 Issa intom tafu wkoll, Filippini, li 
fil-bidu ta' l-evanġelju, meta tlaqt mill- 
Maċedonja, ma kien hemm ebda knisja li 
tatni, jew li minn għandha ħadt xi ħaġa, 
ħliefkom biss. 

16 Għax ukoll fit-Tessalonika bgħattuli, 
għal darba tnejn, għal dak li kont naħtieġ. 


u narġa' 

17 Mhux għax nixtieq għotja: iżda 
nixtieq frott li joktor għalikom. 

18 Imma jien għandi kollox, u ż-żejjed; 
inħossni mimli, billi ħadt minn Epafrodi- 
tus dak li bgħattu intom, rieħa ta' fwieħa 
helwa; sagrifiċċju milqugħ, li jogħġob 'l 
Alla. 

19 Imma Alla tiegħi jagħtikom kulma 
taħtieġu, skond il-għana tal-glorja tiegħu 
fi Kristu Ġesu. 


20 Issa lil Alla u missier tagħna glorja 
għal dejjem u dejjem. Amen. 

21 Sellu għal kull qaddis fi Kristu 
Ġesu. Isellu għalikom l-aħwa li huma 
miegħi. 

2 Isellu għalikom il-qaddisin kollha, 
l-aktar dawk tad- dar ta' Ċesri. 

23 Il-grazzja ta? Sidna Ġesu Kristu 
tkun magħkom ilkoll. Amen. 


L-Epistola Ta' Pawlu Appostlu 
Lill-Kolossin 


Pawlu, Appostlu ta' Ġesu Kristu bir- 
rieda t'Alla, u Timotju ħuna, 

2 Lill-qaddisin u aħwa fidili fi Kristu li 
huma f'Kolossi: grazzja lilkom, u sliem, 
mingħand Alla Missierna u Sidna Ġesu 
Kristu. 

3 Niżżuħajr 'l Alla u Missier Sidna 

esi Kristu, billi nitolbu dejjem għali- 
kom, 

4 Għax smajna bil-fidi tagħkom fi 
Kristu Ġest, u bl-imħabba li għandkom 
għall-qaddisin kollha, 

5 Għax it-tama li hi merfugħa għalikom 
fis-smewwiet, li biha intom smajtu qabel 
fil-kelma tas-sewwa ta' l-evanġelju; 

6 Li wasal għandkom, bħalma hu fid- 
dinja kollha; u jagħmel il-frott, bħal ma 
jagħmel fikom ukoll, minn dak in-nhar li 
smajtu bih, u għaraftu l-grazzja t'Alla fis- 
sewwa: 

7 Bħal ma tgħallimtu wkoll minn 
għand Epafaras seħibna maħbub fix- 
xogħol, u li hu għalikom ministru fidil ta' 
Kristu; 

$ Uli għarrafna wkoll l-imħabba tagħ- 
kom fl-Ispirtu. 

9 Għalhekk aħna wkoll, minn dak in- 
nhar li smajna dan, ma nehdewx nitolbu 
għalikom, u nixtiequ li timtlew bil-għarfa 
tar-rieda tiegħu fil-għerf kollu u dehen 
spiritwali; 

10 Biex timxu kif jixraq lill-Mulej u li 
togħġbuh f'kollox, billi tagħmlu l-frott 
f'kull egħmil tajjeb, u tikbru fil-għarfa 
t'Alla; 

11 Imsaħħin b'kull qawwa, skond is- 
setgħa glorjuża tiegħu, għal kull sabar u 
tbatija bil-ferħ; 

12 Waqt li troddu ħajr lill-Missier, li 
għamilna denji li jkollna sehem tal-wirt 
tal-qaddisin fid-dawl: 


13 Li ħelisna mill-ħakma tad-dlam, u 
daħħalna fis-saltna ta' Ibnu l-maħbub: 

14 Li fih għandna l-fidwa b'demmu, u 
l-maħfra wkoll tad-dnubiet: 

15 Li hu x-xbieha t'Alla li ma jidhirx, 
l-ewwel fost il-ħlejjaq kollha: 

16 Għax bih kienu maħluqin il-ħwejjeġ 
kollha, li huma fis-sema, u li huma fuq 
l-art, li jidhru u li ma jidhrux, sew jekk 
huma tronijiet, kemm jekk huma dominji 
jew prinċipati, jew setgħat: kull ħaġa 
maħluqa bih, u għalih. 

17 U hu qabel il-ħwejjeġ kollha, u bih 
il-hwejjeg kollha huma miżmumin flim- 

ien 

18 U hu r-ras tal-ġisem, il-knisja: hu 
l-bidu, l-ewwel mill-imwiet; biex f'kollox 
ikun l-ewwel. 

19 Għax għoġob lill-Missier li tgħam- 
mar fih il-milja kollha; 

20 U, wara li ġieb is-sliem permezz 
tad-demm tas-salib tiegħu, ħabbeb il- 
ħwejjeġ kollha miegħu nnifsu bih; sew 
dawk li huma fl-art, kemm dawk li huma 
fis-sema. 

21 U intom, li darba kontu mbegħdin u 
għedewwa fi ħsiebkom bl-opri ħżiena, issa 
ħabbibkom; 

22 Fil-ġisem ta' laħmu permezz tal- 
mewt, biex jippreżentakom qaddisin u bla 
tebgħa u bla għajb quddiemu; 

23 Jekk tkomplu fil-fidi, imsejsin u fis- 
sod; u ma titħarrkux mit-tama ta' l-evan- 
ġelju li smajtu, u li kien imxandar lil kull 
ħlieqa li hi taħt is-sema; u li tiegħu jien 
Pawlu sirt ministru; 

24 U li issa nifraħ fit-tbatijiet tiegħi 
għalikom, u nimla f'ġismi dak li jonqos lit- 
tbatijiet ta' Kristu għal ġismu, li hu 
l-knisja: 

25 Li jien sirt ministru tagħha, skond il- 

ħedma li tani Alla għalikom, biex inseħħ 
il-kelma t'Alla; 

26 Il-misterju li kien moħbi miż- 
żminijiet u l-ġenerazzjonijiet, iżda li issa 
kien imgħarraf lill-qaddisin tiegħu: 

27 Li lilhom Alla ried igħarraf x'inhu 
l-għana tal-glorja ta' dal-misterju fost il- 
Ġentili; li hu Kristu fikom, it-tama tal- 
glorja: 

28 Li aħna nxandru, billi nwissu lil kull 
bniedem, u ngħallmu lil kull bniedem bil- 
għerf kollu; biex nagħmlu lil kull bniedem 
perfett fi Kristu Ġesu: 

29 Għal dan jien ukoll nitħabat, u nit- 
qabad skond is-saħħa tiegħu, li taħdem 
fija bil-qawwa. 


Għax nixtieq li tkunu tafu liema taq- 
bida kbira għandi għalikom, u għal 
dawk ta' Laodikija, u għal dawk kollha li 
qatt ma raw wiċċi fil-ġisem; 
2 Biex qalbhom titfarraġ, u magħqudin 
flimkien bl-imħabba, u fil-għana kollu tal- 


konvinzjoni sħiħa tad-dehen, jagħrfu 
l-misterju t'Alla, u tal-Missier, u ta' 
Kristu; 


3 Li fih jinsabu moħbija t-teżori kollha 
tal-għerf u tat-tagħlim. 

4 U ngħid dan, biex ħadd ma jqarraq 
bikom bi kliem li jiġbidkom għal miegħu. 

5 Għax għalkemm miniex hemm bil- 
ġisem, jien qiegħed magħkom bl-ispirtu, 
ferħan għax nara l-ordni tagħkom, u 
kemm hu sħiħ it-twemmin tagħkom fi 
Kristu. 

6 Mela bħal ma ħadtu 'l Kristu Ġesu 
Sidna, hekk għixu fih: 

7 B'egħruqkom fih, u mibnijin fuqu, u 
mwettqin fil-fidi, bħal ma kontu mgħall- 
min, u mimlijin b'radd il- ħajr. 

$'Araw li ħadd ma jħassarkom b'filoso- 
fija u qerq fieragħ, skond it-tagħlim tal- 
bnedmin, u skond l-elementi tad-dinja, u 
mhux skond Kristu. 

9 Għax fih tgħammar il-milja kollha 
tad-divinità fil-ġisem. 

10 U intom mimlijin fih, hu li hu r-ras 
ta' kull prinċipat u setgħa: 

Il Li fih ukoll intom ċirkonċiżi b'ċir- 
konċiżjoni mhix magħmula bl-id, bit- 
tneħħija minn ġisimkom tad-dnubiet tal- 
ġisem, biċ-ċirkonċiżjoni ta' Kristu: 

2 Midfunin miegħu fil-magħmudija, 
li fiha intom ukoll qomtu miegħu permezz 
tal-fidi fil-qawwa t'Alla, li qajmu minn 
bejn l-imwiet: 

13 U lilkom, billi kontu mejtin fi 
dnubietkom u n-nuqqas taċ-ċirkonċiżjoni 
ta' ġisimkom, takom il-ħajja flimkien 
miegħu, u ħafrilkom id-dnubiet kollha; 

14 Billi ħassar il-kitba tal-preċetti li 
kienet kontra tagħna, u kuntrarja għalina: 
nenhicha min-nofs, u sammarha mas- 
salib. 


15 U wara li nażża' l-prinċipati u 
s-setgħat, waqqagħhom għad-daħk qud- 
diem id-dinja, billi ħareġ rebbieħ fuqhom 
fuq is-salib. 

16 Tħallu 'l ħadd min jagħmel ħaqq 
minnkom fuq l-ikel, jew ix-xorb, jew fuq 
jum ta' festa, jew il-qamar ġdid, jew il- 
jiem tas-sibt: 

17 Li huma d-dell ta' dak li għandu 
jiġi; imma l-ġisem hu ta' Kristu. 

18 Tħallu 'l ħadd min jisirqilkom ħlas- 
kom b'umiltà volontarja u qima lejn 
l-anġli; billi jindaħal f'dawk il-ħwejjeġ li 
ma rax, minfuħ mill-frugħa ta' moħħ tal- 
ġisem, 

19 U ma jżommx mar-Ras, li minnha 
l-ġisem kollu, imgħajjex u mgħaqqad 
flimkien bl-irbit, u bl-egħruq, jikber bil- 
kobor t'Alla. 

20 Għalhekk jekk mittu ma' Kristu 
għall-elementi tad-dinja, għaliex, qiskom 
għadkom tgħixu fid-dinja, intom suġġetti 
għall-preċetti, 

21 (La tmissx; la dduqx; la taqbadx; 

22 Li kollha jintemmu bl-użu tagħ- 
hom;) skond il-kmandamenti u d-duttrini 
tal-bnedmin 2 

23 Ħwejjeġ li tassew għandhom wiri ta' 
għerf f'qima volontarja, u f'umiltà, u 
f'moħqrija tal-ġisem; iżda li ma jiswew 
xejn ħlief biex jissodisfaw lill-ġisem. 


Jekk mela qomtu ma' Kristu, fittxu 
dawk il-ħwejjeġ ta' fuq, fejn Kristu 
qiegħed fuq il-lemin t 'Alla. 

2 Aħsbu fil-ħwejjeġ ta' fuq, mhux fil- 
ħwejjeġ ta' l-art. 

Għax intom mittu, u ħajjitkom moħ- 
bija ma' Kristu f'Alla. 

4 Meta Kristu, li hu ħajjitna, jidher, 
imbagħad intom ukoll tidhru miegħu fil- 
glorja. 

5 Mewtu mela l-membri tagħkom li 
huma fuq l-art: iż-żena, il-faħx, il-ġibdiet 
tal-ġisem, ix-xehwa, u r-regħba, li hi 
idolatrija: 

Li minħabba fihom jiġi l-għadab 
t'Alla fuq ulied id-diżubbidjenza: 

7 Li fihom intom ukoll imxejtu darba, 
meta kontu tgħixu fihom. 

8 Imma issa wkoll neħħejtu dawn 
kollha: it-tmasħin, il-għadab, il-ħażen, il- 
ħalf, u kliem mhux xieraq minn fommkom. 

9 La tigdbux lil xulxin, wara li intom 
inżajtu l-bniedem il-qadim bl-egħmejjel 
tiegħu; 

10 U Ibistu l-bniedem il-ġdid, li hu 
mġedded fil-għerf skond ix-xbieha ta' min 
ħalqu: 

Il Fejn la hemm Grieg, la Lhudi, la 
ċirkonċiżjoni, la bla ċirkonċiżjoni, la 
Barbaru, la Skita, la Isir, u la ħieles: iżda 
Kristu hu kollox, u f'kollox. 

12 Ilbsu mela, bħala l-magħżulin t'Alla, 

qaddisin u maħbubin, qalb ta' ħniena, it- 
tjiebja, l-umiltà tal-moħħ, il-ħlewwa, is- 
sabar; 

13 Issaportu 'l xulxin, u aħfru 'l xulxin, 
jekk wieħed għandu xi jgħid ma' l-ieħor: 
bħal ma ħafrilkom ukoll il-Mulej, hekk 
ukoll għamlu intom. 

14 U fuq dawn il-ħwejjeġ kollha ilbsu 
l-imħabba, li hi r-rabta tal-perfezzjoni. 

15 U ħa jsaltan is-sliem t'Alla f'qalb- 
kom; li għalih ukoll intom imsejħin 
f'ġisem wieħed: u roddu ħajr. 

l6 Ħa tgħammar fikom. bil-kotra 
l-kelma ta' Kristu f'kull għerf; billi 
tgħallmu u twissu lil xulxin b'salmi, u 
innijiet, u għanjiet spiritwali, u tgħannu bil- 
grazzja f'qalbkom lill-Mulej. 

17 U kulma tagħmlu bil-kliem jew bl- 
egħmil, għamlu kollox f'isem Sidna Ġesu, 
u roddu ħajr lil Alla u lill-Missier permezz 
tiegħu. 

18 Nisa, issottomettu ruħkom għal 
żwieġkom, kif jixraq fil-Mulej. 

19 Irġiel, ħobbu n-nisa tagħkom, u 
tkunux ħorox magħhom. 

20 Tfal, isimgħu mill-ġenituri tagħkom 
f'kollox: għax dan jogħġob ħafna lill- 
Mulej. 

21 Missirijiet, iddejqux lil uliedkom, 
biex ma jaqtgħux qalbhom. 

22 Qaddejja, obdu f'kollox lil sjiedkom 
skond il-ġisem; mhux għall-għajn, biex 
togħġbu lill-bnedmin; iżda bis-safa tal- 
qalb, u l-biża' t'Alla: 

23 U kulma tagħmlu, għamluh bil-qalb, 
qisu lill-Mulej, u mhux lill-bnedmin; 

24 Billi tafu li mingħand il-Mulej 
tieħdu l-ħlas tal-wirt: għax intom taqdu 'l 
Sidna Kristu. 

5 Imma min jagħmel il-ħażin jitħallas 
għall-ħażin li għamel: u Alla ma jħares 
lejn wiċċ ħadd. 


Sjieda, agħtu lill-qaddejja tagħkom 
dak li hu ġust u sewwa; billi tafu li 
intom ukoll għandkom Sid fis-sema. 
à 2 Komplu fit-talb, u ishru fih b'radd il- 
ajr; 


3 Itolbu flimkien ukoll għalina, biex 
Alla jiftħilna bieb għall-kelma, ħalli 
nxandru l-misterju ta' Kristu, li minħabba 
fih jien ukoll marbut: 

4 Biex ngħarrfu, u nitkellem kif imiss. 

5 Imxu bil-għaqal ma' dawk li huma 
barra, billi tirbħu ż-żmien. 

6 Ħa jkun kliemkom dejjem bil-grazzja, 
imħawwar bil-melħ, biex tkunu tafu kif 
għandkom twieġbu lil kullħadd. 

7 F'kulma ninsab jien igħarrafkom 
kollox Tikikus, li hu ħuna l-maħbub, u 
ministru fidil u qaddej sieħbi fil-Mulej: 

8 Li bgħattu għandkom għall-istess 
għan, biex ikun jaf kif tinsabu, u jfarrġil- 
kom qalbkom; 

9 Ma' Onesimus, ħuna fidil u maħbub, 
li hu wieħed minnkom. Igħarrfukom bil- 
ħwejjeġ kollha li qegħdin isiru hawn. 

10 Isellu għalikom Aristarkus sieħbi fil- 
ħabs, u Marku, ulied l-aħwa ma' Barnaba, 
(li fuqu għandkom xi ordnijiet: jekk dan 
jiġi għandkom, ilqgħuh;) 

II U Ġesu, li jgħidulu Ġustus; dawn 
huma taċ-ċirkonċiżjoni. Dawn biss huma 
sħabi ħaddiema għas-saltna t'Alla, u kienu 
faraġ għalija. 

12 Iselli għalikom Epafaras, li hu 
wieħed minnkom, qaddej ta' Kristu, u li 
jitħabat bil-qalb għalikom fit-talb, biex 
iżżommu ruħkom perfetti, u mwettqin fir- 
rieda kollha t'Alla. 

13 Għax jien nixhed għalih, li hu 
mħeġġeġ ħafna għalikom, u għal dawk li 
huma Laodikija u Hjerapolis. , 

14 Isellu għalikom Luqa, it-tabib il- 
maħbub, u Demas. 

15 Sellu għall-aħwa li huma Laodikija, 
u għal Nimfas, u għall-knisja li hemm 
f'daru. 

16 U meta tinqara minnkom din 
l-epistola, qisu li tinqara fil-knisja tal- 
Laodikin ukoll; u li intom ukoll taqraw 
l-epistola ta' Laodikija. 

17 Għidu lil Arkippus: Ħu ħsieb il- 
ministeru li ħadt fil-Mulej, u qis li tagħmlu 
sewwa. 

18 It-tislija minn idi, Pawlu. Ftakru fir- 
rbit tiegħi. Il-grazzja magħkom. Amen. 

L-Ewwel Epistola Ta' Pawlu 
Appostlu Lit-Tessalonkin 


1 Pawlu, u Silvanus, u Timotju, lill- 
knisja tat-Tessalonkin li hi f'Alla 
l-Missier u f'Sidna Ġesu Kristu: Grazzja 
lilkom, u sliem, mingħand Alla Missierna, 
u Sidna Ġesu Kristu. 

2 Niżżuħajr 'l Alla kull ħin għalikom 
ilkoll, billi nsemmukom fit-talb tagħna; 

3 U niftakru bla hedu fil-ħedma tagħ- 
kom tal-fidi, u fit-taħbit ta' l-imħabba, u 
s-sabar tat-tama f'Sidna Ġesu Kristu, 
quddiem Alla u Missierna; 

4 Billi nafu, l-aħwa maħbubin minn 
Alla, li intom maħturin. 

5 Għax l- -evanġelju tagħna ma ġiekomx 
bil-kelma biss, imma bis-setgħa wkoll, u 
bl-Ispirtu s- -Santu, u b'konvinzjoni sħiħa; 
bħal ma tafu intom x'irġiel konna aħna 
fostkom għall-ġid tagħkom. 

6 U intom sirtu tixbhu lilna, u l-Mulej, 
billi lqajtu l-kelma f'ħafna niket, bil-ferħ 
ta' l-Ispirtu s-Santu. 

7 U hekk sirtu eżempju għal dawk 
kollha fil-Maċedonja u fl-Akaja li jemmnu. 

8 Għax mingħandkom dwiet il-kelma 
tal-Mulej mhux biss fil-Maċedonja u fl- 
Akaja, imma l-fidi tagħkom f'Alla xterdet 
ukoll kullimkien; għalhekk m'għandna 
għal fejn nitkellmu xejn. 

9 Għax huma. stess igħidu fuqna 
x'daħla kellna fostkom, u kif dortu lejn 
Alla mill-idoli biex taqdu 'l Alla ħaj u 
veru; 

10 U biex tistennew mis-sema 'l Ibnu, 
li hu qajmu minn bejn l-imwiet, Ġesu, li 


jeħlisna mill-għadab li ġej. 
2 Għax intom stess, ħuti, tafu li d-daħla 
tagħna fostkom ma kenitx għal xejn: 

2 Iżda wkoll wara dik li batejna qabel, 
u konna mgħajrin f'Filippi, bħal ma tafu, 
kellna l-ħila f'Alla tagħna nxandrulkom 
l-evanġelju t'Alla b'ħafna taħbit. 

3 Għax it-twiddib tagħna mhux ġej la 
mill-qerq, la mill-faħx, u lanqas mill-qerq: 

4 Imma bħal ma konna mħollijin minn 
Alla biex inkunu fdati bl-evanġelju, hekk 
nitkellmu; mhux qisu biex nogħġbu lill- 
bnedmin, 'iżda 'l Alla, li jġarrab qlubna. 

5 Għax, bħal ma tafu, qatt ma wżajna 
la kliem ta' tmellis, u lanqas ebda skuża 
għar-regħba; Alla jixhdu: 

6 Ma fittixniex glorja la mill-bnedmin, 
u lanqas minnkom, jew mingħand oħrajn, 
għalkemm stajna nqdejna bis-setgħa 
tagħna, bħala l-appostli ta' Kristu. 


7 Imma konna ħelwin fostkom, bħalma 
mreddgħa tgħożż lil uliedha: 

.8 Konna hekk miġbudin lejkom li, 
ridna nagħtukom, mhux biss l-evanġelju 
t'Alla, iżda wkoll l-istess ruħna, għax 
kontu għeżież għalina. 

9 Għax intom tiftakru, ħuti, fit-taħbit 
tagħna u fit-tbatija: ħdimna lejl u nhar, 
għaliex ma ridniex inkunu ta' tagħbija għal 
xi ħadd minnkom, waqt li xandarnielkom 
l-evanġelju t'Alla. 

10 Intom xhud, u Alla wkoll, kemm bi 
qdusija, u bil- ħaqq, u bla ħtija ġibna ruħna 
fostkom intom li temmnu: 

11 Bħal ma tafu kif ħeġġiġna u farraġna 
u xhedna lil kull wieħed minnkom, bħal 
ma jagħmel missier ma' wliedu, 

12 Biex timxu kif jixraq 'l Alla, li 
sejħilkom għas-saltna u l-glorja tiegħu. 

13 Għalhekk aħna wkoll niżżuħajr 'l 
Alla bla hedu, għaliex, meta ħadtu l-kelma 
t'Alla li smajtuha mingħandna, ma 
lqajtuhiex bħala kelma tal-bnedmin, iżda 
bħalma hi tassew, bħala l-kelma t'Alla, li 
taħdem bis-sħiħ ukoll fikom, intom li 
temmnu. 

14 Għax intom, ħuti, sirtu tixbhu lill- 
knejjes t'Alla, li fil-Lhudija huma fi Kristu 
Gesù: għax intom ukoll sofrejtu l-istess 
ħwejjeġ mingħand in-nies ta' pajjiżkom, 
bħal ma sofrew huma wkoll mingħand 
il-Lhud: 

15 Li qatlu sew il-Mulej Ġesi, u kemm 
il-profeti tagħhom, u ippersegwitawna; u 
ma jogħġbux 'l Alla, u ma jaqblux mal- 
bnedmin kollha: A 

.16 U ma jħalluniex inkellmu lill-Ġentili 
biex isalvaw, biex jimlew dejjem il-kejl ta' 
dnubiethom: għax il-għadab waqa' fuq- 
hom għall-aħħar. 

17 Imma aħna, ħuti, billi mifrudin 
minnkom għal ħin wieħed, mill-wiċċ, 
mhux mill-qalb, tħabatna aktar biex naraw 
wiċċkom, b'xewqa kbira. 

18 Għalhekk ridna niġu għandkom, 
għalanqas jien Pawlu, aktar minn darba; 
imma Satana fixkilna. 

19 Għax x'inhi t-tama tagħna, jew il- 
ferħ tagħna, jew il-kuruna tal-ftaħir 
tagħna? Mhux intom quddiem Sidna 
Ġesu Kristu fil-miġja tiegħu 7 

20 Għax intom il-glorja u l-ferħ tagħna. 


Għalhekk meta ma flaħniex aktar, 
ħsibna li aħjar nibqgħu Ateni weħidna; 

2 U bgħatna 'l Timotju, ħuna, u 
ministru t'Alla, u seħibna fl-evanġelju ta' 
Kristu, biex iwettaqkom, u jfarraġkom fil- 
fidi tagħkom: 

3 Biex ħadd ma jitqanqal fost dawn it- 
tbatijiet: għax intom stess tafu li għal dan 
aħna qegħdin. 

4 Għax tassew, meta konna magħkom, 
għidnielkom minn qabel li sa nitnikktu; 
bħal ma ġara tassew, u dan intom tafuh. 

5 Għalhekk, meta ma flaħtx aktar, 
bgħatt inkun naf il-fidi tagħkom, li b'xi 
mod ma ġarrabkomx. it-tentatur, u 
x-xogħol tagħna jisfa fix-xejn. 

6 Imma issa li Timotju ġie għandna 
mingħandkom, u ġibilna aħbarijiet tajba 
tal-fidi u ta' l-imħabba tagħkom, u li tiftak- 
ru tajjeb dejjem fina, u li tixtiequ wisq 
tarawna, bħal ma nixtiequ narawkom: 

7 Għalhekk, ħuti, konna mfarrġin 
bikom, fin-niket u d-dwejjaq kollha 
tagħna, bil-fidi tagħkom: 

8 Aħna issa ngħixu, jekk intom iżżom- 
mu sħiħ fil-Mulej. 

9 Għax liema ħajr nistgħu nerġgħu 
nroddu 'l Alla għalikom, għall-ferħ kollu 
li bih nifirħu minħabba fikom quddiem 
Alla tagħna ? 

10 Lejl u nhar nitolbu aktar milli 
nifilħu biex naraw wiċċkom, u ntemmu 
dak li jonqos fil-fidi tagħkom. 

11 Issa Alla nnifsu, Missierna, u Sidna 
Ġesu Kristu, iwittu triqtna lejkom. 

12 U l-Mulej igħinkom biex iżżidu u 
tkattru l-imħabba lejn xulxin, u lejn il- 
bnedmin kollha, bħal ma għandna aħna 
wkoll lejkom: 

13 Biex iwettqilkom qalbkom bla ħtija 
fil-qdusija quddiem Alla Missierna, fil- 
miġja ta' Sidna Ġesu Kristu mal-qaddisin 
kollha tiegħu. 


Barra minn dan imbagħad nitolbukom, 

ħuti, u nħeġġukom f'Sidna Ġesu, li 
bħal ma ħadtu mingħandna kif għand- 
kom timxu u togħġbu 'l Alla, hekk 
tkomplu toktru iżjed u iżjed. 

2 Għax intom tafu xi kmandamenti 
tajniekom permezz ta' Sidna Ġesu. 

3 Għax din hi r-rieda t'Alla: it-taqdis 
tagħkom; li taħirbu miż-żena: 

Li kull wieħed minnkom ikun jaf kif 
jikkontrolla 'l ġismu bil-qdusija u l-ġieh, 

5 ma jħallix il-passjoni tegħlbu, 
bħall-Ġentili li ma jagħrfux 'l Alla: 

6 Li ħadd ma jaħqar u jgħallat lil ħuh 
f'dil-ħaġa: għax il-Mulej jitħallas ta' dan 
kollu, bħal ma għidnielkom minn qabel u 
xhednielkom. 

7 Għax Alla ma sejħilniex għall-faħx, 
imma għall-qdusija. 

8 Għalhekk min ma jilqax dan, ikun 
ma jilqax mhux bniedem, iżda 'l Alla, li 
tana wkoll l-Ispirtu mqaddes tiegħu. 


9 Imma dwar l-imħabba ta' l-aħwa 
m'għandkomx għalfejn niktbilkom: għax 
intom infuskom imgħallmin minn Alla 
biex tħobbu lil xulxin; 

10 U tassew dan intom tagħmluh ma' 
l-aħwa kollha li huma fil-Maċedonja 
kollha: iżda aħna nitolbukom, ħuti, li 
toktru iżjed u iżjed; 

I1 U tqisuh ġieh li tgħixu fil-kwiet, u li 
tilħqu xogħolkom, u li taħdmu b'idejkom 
stess, bħal ma ordnajnielkom tagħmlu; 

12 Billi ġġibu ruħkom kif jixraq qud- 
diem dawk li huma barra, u li ma jkoll- 
kom bżonn ta' xejn. 

13 Iżda ma rridkomx ma tkunux tafu, 
ħuti, fuq dawk li hurna reqdin fil-mewt, 
biex ma ssewdux qalbkom, bħal oħrajn li 
m'għandhomx tama. 

14 Għax jekk aħna nemmnu li Ġesu 
miet u raġa' qam, hekk ukoll dawk li 
huma reqdin f'Ġesu, Alla jġib miegħu. 

15 Għax dan ngħidulkom aħna bil- 
kelma tal-Mulej, li aħna l-ħajjin, u li 
nibqgħu sal-miġja tal-Mulej, ma naqbżux 
lil dawk li jkunu raqdu. 

16 Għax il-Mulej innifsu jinżel b'għajta 
mis-sema, mal-leħen ta' l-arkanġlu, u mat- 
tromba t'Alla: u l-mejtin fi Kristu jqumu 
l-ewwel: 

17 Imbagħad aħna l-ħajjin, u li nkunu 
bqajna, ninħatfu flimkien magħhom fis- 
sħab, biex niltaqgħu mal-Mulej fl-ajru: u 
hekk inkunu dejjem mal-Mulej. 

i Għalhekk farrġu lil xulxin b'dal- 
iem. 


Imma fuq iż-żmien u l-ħin, ħuti, 
m'għandkomx bżonn niktbilkom. 

2 Għax intom stess tafu sewwa li jum 
il-Mulej jasal bħal ħalliel bil-lejl. 

Għax meta jgħidu: Sliem u sigurtà; 
imbagħad f'daqqa waħda jiġi fuqhom it- 
telfien, bħall-uġigħ ta' mara fil-ħlas; u ma 
jeħilsux. 

4 Iżda intom, ħuti, mintomx fid-dlam, 
biex dak il-jum jaqbadkom bħal ħalliel. 

5 Intom ilkoll ulied id-dawl, u wlied il- 
jum: aħna m'aħniex tal-lejl, lanqas tad- 
dlam. 

6 Għalhekk ma norqdux, bħal ma 
jaghtu oħrajn; imma ħa nishru u nkunu 

'għajnejna miftuħa. 

7 Għax dawk li jorqdu, jorqdu bil-lejl; 
u dawk li jiskru, jiskru bil-lejl. 

8 Imma aħna, li aħna tal-jum, ħa nkunu 
għajnejna miftuħa, lebsin il-kurazza tal- 
fidi u ta' l-imħabba; u bħala elmu, it-tama 
tas-salvazzjoni. 

9 Għax Alla m'għażilniex għall-għadab, 
imma biex niksbu s-salvazzjoni permezz 
ta' Sidna Ġesu Kristu, 

10 Li miet għalina, biex, imqajmin jew 
reqdin, ngħixu flimkien miegħu. 

11 Għalhekk farrġu lil xulxin flimkien, 

u ibnu wieħed lil ieħor, bħalma wkoll 
qegħdin tagħmlu. 

12 U nitolbukom, ħuti, li tkunu tafu- 
hom lil dawk li jaħdmu fostkom, u li 
huma fuqkom fil-Mulej, u li jwissukom; 

13 U għożżuhom kemm tifilħu bl- 
imħabba minħabba x-xogħol tagħhom. U 
żommu s-sliem bejnietkom. 

14 Issa nħeġġukom, ħuti, biex twissu 
lill-għażżenin, biex tagħmlu l-ħila lill- 
beżżiegħa, biex twieżnu lid-dgħajfin, biex 
iżżommu s-sabar ma' kulħadd. 

15 Qisuli ħadd ma jrodd deni għal deni 
lil ħadd; imma dejjem fittxu dak li hu taj- 
jeb, sew bejnietkom, u kemm ma' kul- 
ħadd. 

16 Kunu dejjem ferħanin. 

17 Itolbu bla ma tieqfu. 

18 Roddu l-ħajr f'kollox: għax din hi 
r-rieda t'Alla fi Kristu Ġesu għalikom. 


19 La tberrdux l-Ispirtu. 

20 La żżebilħux il-profeziji. 

21 Ġarrbu kollox: żommu sħiħ dak li 
hu tajjeb. 

22 Aħarbu minn kull għamla ta' deni. 

23 U l-istess Alla tas-sliem iqaddiskom 
għalkollox; u jien nitlob 'l Alla li l-ispirtu 
kollu tagħkom, u r-ruħ, u l-ġisem, ikunu 
mħarsin bla ħtija sal-miġja ta' Sidna 

esu Kristu. 

24 Fidil hu dak li jsejħilkom, u li wkoll 
jagħmel dan. 

25 Ħuti, itolbu għalina. 

26 Sellu għall-aħwa kollha b'bewsa 
qaddisa. 

27 Nitlobkom bil-Mulej li din l-epistola 
tinqara lill-aħwa qaddisin kollha. 

28 Il-grazzja ta' Sidna Ġesu Kristu 
magħkom. Amen. 


It-Tieni Epistola Ta' Pawlu 
Appostlu Lit-Tessalonkin 


Pawlu, u Silvanus, u Timotju, lill- 
knisja tat-Tessalonkin f'Alla Mis- 
sierna u fil-Mulej Ġesu Kristu: 

2 Grazzja lilkom, u sliem, mingħand 
Alla Missierna u Sidna Ġesu Kristu. 

3 Għandna dejjem niżżuħajr 'l Alla 
għalikom, ħuti, kif inhu xieraq, biex il-fidi 
tagħkom tikber bis-sħiħ, u l-imħabba ta' 
kull wieħed minnkom toktor lejn xulxin; 

4 Biex aħna nfusna niftaħru bikom fil- 
knejjes t'Alla għas-sabar u l-fidi tagħkom 
qalb il-persekuzzjonijiet kollha tagħkom u 
n-niket li intom issofru: 

5 Li hu prova ċara tal-ħaqq ġust t'Alla, 
biex tkunu miżmumin bħala li jistħoqqil- 
kom is-saltna t'Alla, li għaliha intom ukoll 
qegħdin issofru: 

6 Billi hi ħaġa ta' ħaqq quddiem Alla li 
jrodd it-taħbit lil dawk li jħabbtukom; 

7 U lilkom li intom imħabbtin strieħu 
magħna, meta jidher Sidna Ġesu mis- 
sema ma' l-anġli setgħana tiegħu, 

8 F'nar iħeġġeġ, u jitħallas minn dawk 
li ma jagħrfux 'l Alla, u li ma jisimgħux 
mill-evanġelju ta’ Sidna Ġesu Kristu: 

9 Li jitħallsu bit-telfien ta' dejjem minn 
quddiem wiċċ il-Mulej, u mill-glorja tas- 
setgħa tiegħu; 

10 Meta jiġi biex ikun igglorifikat fil- 
qaddisin tiegħu, u biex jistagħġbu bih 
dawk kollha li jemmnu (għax ix-xhieda 
tagħna fostkom kienet emmnuta) f'dak 
il-jum. 


11 Għalhekk aħna wkoll dejjem nitolbu 
għalikom, biex Alla tagħna jżommkom 
bħala li jistħoqqilkom is-sejħa tagħkom, u 
biex iwettaq fikom bis-setgħa kull ħsieb 
tajjeb tat-tjieba tiegħu, u l-ħedma tal-fidi 
tagħkom. 

12 Biex isem Sidna Ġesu Kristu jkun 
igglorifikat fikom, u intom fih, skond il- 
grazzja t'Alla tagħna u Sidna Ġesu 
Kristu. 


Issa nitolbukom, l-aħwa, fuq il-miġja 
ta' Sidna Gesu Kristu, u l-ġmigħ 
tagħna flimkien miegħu, 

2 Li ma titqanqlux malajr f'moħħkom, 
jew titħawdu, la bl-ispirtu, la bil-kelma, u 
lanqas b'xi ittra, qishom ġejjin min- 
għandna, bħallkieku jum Kristu wasal. 

3 Tħallu 'l ħadd min iqarraq bikom bl- 
ebda mod: għax dak il-jum ma jiġix, jekk 
l-ewwel ma tiġix il-firda, u jinkixef il- 
bniedem tad-dnub, bin it-telfien; 

4 Li jmur kontra Alla, u jirtafa' fuq 
kulma għandu l-isem t'Alla, jew li hu 
miqjum; biex bħal Alla joqgħod fit- 
tempju t'Alla, billi juri lilu nnifsu li hu 
Alla. 

5 Ma tiftakrux, li, meta kont għadni 
magħkom, jien għidtilkom dawn il- 
ħwejjeġ 2 

6 U issa intom tafu x'iżommu li ma 
jidhirx f'waqtu. 

7 Għax. il-misterju tal-ħażen diġà 
qiegħed jaħdem: biss dak li qiegħed 
iżommu issa, hemm bżonn jitwarrab min- 
nofs. 

8 U mbagħad jinkixef dak il-Ħażin. li 
l-Mulej jeqirdu bl-ispirtu ta' fommu, u 
jxejnu bid-dija tal-miġja tiegħu: 

9 Il-miġja ta' dal-Ħażin tkun, skond il- 
ħedma ta' Satana, bis-setgħa kollha, u 
egħliem, u egħġubijiet giddieba, 

10 U bil-qerq kollu tal-ħażen f'dawk li 
jintilfu; ghax ma laqgħux l-imħabba tas- 
sewwa, biex isalvaw. 

II U għalhekk Alla jibgħatilhom tama 
kbira li tqarraq, biex jemmnu gidba: 

12 Biex isir ħaqq minn dawk kollha li 
ma emmnux is-sewwa, imma ħadu pjaċir 
fil-ħażen. 

13 Iżda aħna għandna dejjem niżżuħajr 
'l- Alla għalikom, ħuti mahbubin mill- 
Mulej, għax Alla mill-bidu għażilkom 
għas-salvazzjoni permezz tat-taqdis ta' 
l-Ispirtu u bil-fidi tas-sewwa: 

l4 Għal dan sejħilkom bl-evanġelju 
tagħna, biex tiksbu l-glorja ta' Sidna Ġesu 
Kristu. 

15 Għalhekk, ħuti, żommu sħiħ, u 
żommu t-tagħlim li tgħallimtu, sew bil- 
kliem, u kemm bl-ittri tagħna. 

16 Issa Sidna Ġesu Kristu nnifsu, u 
Alla, Missierna, li ħabbna, u tana faraġ 
ta' dejjem, u tama tajba permezz tal- 
grazzja, 

17 Ifarrġulkom qalbkom, u jwettqu- 
kom f'kull kelma tajba u egħmil. 

3 Mill-bqija, ħuti, itolbu għalina, biex il- 
kelma tal-Mulej tiġri l-ġirja tagħha, u 
tkun igglorifikata, kif inhi magħkom: 

2 U biex inkunu meħlusin minn bned- 
min bla raġuni u ħżiena: għax mhux il- 
bnedmin kollha għandhom il-fidi. 

3 Imma l-Mulej, li hu fidil, iwettaqkom, 
u jħariskom mill-ħażen. 

4 U aħna għandna qalbna qawwija fil- 


Mulej għalikom, li intom tagħmlu u 
tibqgħu tagħmlu dawk il-ħwejjeġ li nord- 
nawlkom. 

5 U l-Mulej imexxi 'l qalbkom lejn 
l-imħabba t'Alla, u lejn is-sabar ta' Kristu. 
,, 6 Issa nordnawlkom, ħuti, f'isem Sidna 
Gesu Kristu, li twarrbu lilkom infuskom 
minn kull wieħed fostkom li jimxi fil- 
għażż, u mhux skond it-tagħlim li ħa minn 
għandna. 

7 Ghax intom stess tafu kif għandkom 
timxu bħalna: għax aħna qatt ma tghażż- 
inna fostkom: 

8 Lanqas qatt ma kilna l-ħobż ta' ħadd 
b'xejn: imma bix-xogħol u t-tahbit 
naħdmu lejl u nhar, biex ma nkunux ta' 
tagħbija għal ħadd minnkom: 

9 Mhux għax m'għandniex setgħa, 
imma biex nagħmlu lilna nfusna eżempju 
għalikom biex tkunu bħalna. 

10 Għax ukoll meta konna magħkom, 
ordnajnielkom dan: li jekk xi ħadd ma 
jridx jaħdem. lanqas m'għandu jiekol. 

11I Għax smajna li hemm x'uħud fost- 
kom li jgħixu fil-għażż, li ma jridux 
jaħdmu, imma li moħħhom fin-nies. 

12 Issa dawk li huma bħal dawn aħna 
nordnawlhom u nwissuhom f'Sidna Ġesu 
Kristu, biex jaħdmu bil-kwiet, u jieklu 
ħobżhom. l 

li Iżda intom, ħuti, tgħajjewx tagħmlu 
l-ġid. 

14 U jekk xi bniedem ma jismax minn 
kliemna b'din l-epistola, araw min hu dan 
il-bniedem; u la tagħmluhiex miegħu, biex 
jistħi. 

I5 Biss la tqisuhx bħala għadu, iżda 
wissuh bħala wieħed mill-aħwa. 

16 Issa l-Mulej tas-sliem jagħtikom hu 
nnifsu s-sliem dejjem u f'kollox. Ikun il- 
Mulej magħkom ilkoll. 

17 It-tislija b'idi stess; Pawlu: dan hu 
l-għelm f'kull epistola: hekk nikteb. 

18 Il-grazzja ta' Sidna Ġesu Kristu 
tkun magħkom ilkoll. Amen. 


L-Ewwel Epistola Ta' Pawlu 
Appostlu Lil Timotju 


1 Pawlu, appostlu ta' Ġesu Kristu, bl- 
ordni t'Alla Salvatur tagħna, u ta' 
Sidna Gesù Kristu, li hu t-tama tagħna: 

2 Lil Timotju, ibni tassew fil-fidi: 
Grazzja, ħniena, u sliem, mingħand Alla 
Missierna u mingħand Ġesu Kristu Sidna. 

3 Bħal ma tlabtek biex tibqa' iżjed 


Efesus, meta jien mort il-Maċedonja, biex 
tordna lil x'uħud biex ma jgħallmux 
tagħlim ieħor, 

4 Lanqas iħabblu rashom bi ħrejjef u 
sensil bla tarf tan-nisel, li jqanqlu l-ġlied, 
aktar milli jibnu l-qdusija li tiġi min- 
għand Alla; u dan bil-fidi: hekk agħmel. 

5 Issa l-għan ta’ dit-twissija hi l-im- 
ħabba ġejja minn qalb safja, u minn 
kuxjenza tajba, u minn fidi sinċiera: 

6 Li x'uħud billi twarrbu minnhom 
intilfu fi tlablib fieragħ; 

7 Billi jixtiequ jkunu għorrief tal-liġi; 
bla ma jifhmu la x'inhuma jgħidu, u 
lanqas fuqiex qegħdin iħaqqu. 

Imma aħna nafu li l-liġi hi tajba, jekk 
wieħed jinqeda biha leġittimament: 

9 Billi nafu dan: li l-liġi mhix magħ- 
mula għan-nies sewwa, iżda għan-nies bla 
liġi u diżobbidjenti, għan-nies bla tjieba u 
għall-midinbin, għan-nies bla qima u għal 
dawk li jkasbru ħwejjeġ qaddisa, għal 
dawk li joqtlu lil missierhom u għal dawk 
li joqtlu lil ommhom, u għall-qattiela, 

10 Għaż-żienja, għal dawk li jiżnu ma' 
l-irġiel u mas-subjien, għal dawk li jaqbdu 
l-ilsiera, għall-giddibin, għal dawk li 
jaħilfu bil-gideb, u jekk hemm xi ħaġa 
oħra li hi kontra t-tagħlim sħiħ; 

II Skond l-evanġelju glorjuż 
l-imbierek, li kien fdat lili. 

12 U niżżiħajr 'il Kristu Gesu Sidna, li 
tani l-għajnuna, għax sabni fidil, u 
qegħidni fil-ministeru; 

13 Jien li qabel kont dagħaj, u perse- 
kutur, u inġurjuż: imma qlajt ħniena, għax 
dan għamiltu fl-injoranza b'nuqqas ta' 


t'Alla 


i. 

14 U l-grazzja ta' Sidna kotrot bla qjies, 
bil-fidi u l-imħabba, li hi fi Kristu Ġesu. 

15 Din kelma vera, u ta' min jilqagħha 
għalkollox: Kristu Ġesu ġie fid-dinja biex 
isalva l-midinbin; li fosthom jien l-ewwel 
wieħed. 

16 Imma minħabba dan qlajt ħniena, 
biex fija l-ewwel wieħed Ġesu Kristu juri 
sabar kbir, bħala eżempju għal dawk li 
għal li ġej jemmnu fih għall-ħajja ta' dej- 
jem. 

17 Issa lis-Sultan ta' dejjem, li ma jmut 
qatt, li ma jidhirx, lil Alla waħdu għaref, 
ġieh u glorja għal dejjem ta' dejjem. 
Amen. 

18 Din l-ordni nagħti lilek, ibni Timot- 
ju, skond il-profeziji li qabel saru fuqek, 
biex bihom inti tkun tista' titqabad it- 
taqbida t-tajba; 

19 Billi żżomm il-fidi, u kuxjenza 
tajba; li x'uħud billi telquha, għamlu 
nawffraġju mill-fidi tagħhom: 

20 Fosthom hemm Himenes u Ales- 
sandru, li jien irħejthom f'idejn Satana, 
biex jitgħallmu ma jidgħux. 


Inħeġġiġkom mela, qabel xejn, li jsiru 
orazzjonijiet, talb, interċessjonijiet, u 
radd il-ħajr għall-bnedmin kollha; 

2 Għas-slaten, u għal dawk kollha li 
huma fis-setgħa; biex ngħaddu ħajja 
kwieta u tas-sliem bit-tjieba kollha u 
onestà. 


3 Għax dan tajjeb u jingħoġob qud- 
diem Alla s-Salvatur tagħna; 

4 Li jrid il-bnedmin kollha jsalvaw, u 
jaslu għall-għarfa tas-sewwa. 

5 Għax hemm Alla wieħed, u medjatur 
wieħed bejn Alla u l-bnedmin: il-bniedem 
Kristu Ġesu; 

6 Li ta lilu nnifsu bħala fidwa għal kul- 
ħadd, biex tingħata b'xhieda fiż-żmien 
imwaqqat. 

7 Li tagħha jiena kont magħmul pre- 
dikatur, u appostlu (nitkellem is-sewwa fi 
Kristu, u ma nigdibx;) mgħallem tal- 
Ġentili fil-fidi u s-sewwa. 

8 Irrid mela li l-irġiel jitolbu kullimkien, 
billi jgħollu idejn qaddisa, bla għadab u 
dubju. 

9 Hekk ukoll, in-nisa jilbsu ħwejjeġ 
xierqa, bil- -mistħija u bil- -qjies; mhux 
b'xagħar midfur, jew deheb, jew 'ġawhar, 
jew b'ilbies jiswa l-flus; 

10 Imma (kif jixraq lin-nisa li juru 
tjieba) b'opri tajba. 

11 Ħa titgħallem il-mara fis-skiet u bis- 
sottomissjoni kollha. 

12 Jien ma nħallix mara tgħallem, 
lanqas ikollha setgħa fuq ir-raġel, imma 
toqgħod siekta. 

13 Għax Adam kien imsawwar l-ewwel, 
imbaghad Eva. 

4 U ma kienx imqarraq Adam; iżda 
billi l-mara kienet imqarrqa saret ħatja. 

Madankollu hi tkun salvata billi 
ssir omm, jekk in-nisa jżommu fil-fidi, u 
fi-imħabba, u fil-qdusija bil-għaqal. 


Din kelma vera: Jekk wieħed jixtieq 
isir isqof, jixtieq xogħol tajjeb. 

2 Għalhekk isqof għandu jkun bla ħtija, 
ir-raġel ta' mara waħda, b'għajnejh mif- 
tuħa, meqjus, ta' mġiba tajba, jilqa' 
l-barranin, jaf igħallem; 

Mhux mogħti għall-inbid, ma jarfax 
idejh, mhux rgħib għall-qliegħ bil-għawġ; 
imma ġwejjed, mhux ġelliedi, mhux 
imlebleb għall-flus; 

4 Wieħed li jmexxi tajjeb lil daru, li 
jżomm lil uliedu taħtu kif jixraq; 

5 (Għax jekk wieħed ma jafx kif imexxi 
lil daru, kif jista' jieħu ħsieb il-knisja 
t'Alla 2). 

6 M'għandux ikun imgħammed ġdid, li 
ma jintefaħx bil-kburija, u jaqa' fil- 
kundanna tax-xitan. 

7 Barra minn hekk jaħtieġ ukoll li 
jkollu xhieda tajba mingħand dawk ta' 
barra; li ma jaqax fil-għajb u fix-xibka 
tax-xitan. 

8 Hekk ukoll id-djakni għandhom 
ikunu nies serji, mhux nies li jgħawġu 
l-kliem, mhux mogħtijin għal ħafna nbid, 
mhux rgħab għall-qliegħ bil-għawġ; 

ki Li jħarsu l-misterju tal-fidi f'kuxjenza 
safja. 

10 U ħa jkunu dawn ukoll l-ewwel ip- 
pruvati; imbagħad ħa jservu ta' djakni, 
wara li jinstabu bla ħtija. 

11 Hekk ukoll in-nisa tagħhom għand- 
hom ikunu serji, mhux iqasqsu, meqjusa, 
fidili f'kollox. 

12 Ħa jkunu d-djakni lir-rġiel ta' mara 
waħda, u jmexxu tajjeb lil uliedhom u lil 
darhom. 

13 Għax dawk li jkunu qdew tajjeb 
l-uffiċċju tagħhom ta' djakni jiksbu għali- 
hom grad għoli, u ħila kbira fil-fidi li hi 
f'Gesu Kristu. 

14 Qiegħed niktiblek dawn il-ħwejjeġ, 
billi nittama li niġi għandek ma ndumx: 

15 Imma jekk niddawwar ħafna, għand- 
ek tkun taf kif għandek iġġib ruħek fid- 
dar t'Alla, li. hi l-knisja t'AHa ħaj, il- 
kolonna u r-rifda tas-sewwa: 

16 U bla tmerija, kbir hu l-misterju tat- 
tjieba: Alla deher fil-ġisem, iġġustifikat fl- 
Ispirtu, rawh l-anġli, imxandar lill- 
Ġentili, emmnut fid-dinja, mgħolli fil- 
glorja. 


4 Issa l-Ispirtu jgħid fi kliem ċar, li fl- 
aħħar żminijiet x'uħud jitilqu mill-fidi, 
billi jagħtu widen għal spirti qarrieqa, u 
tagħlim tax-xjaten; 

2 Li jgħidu ħaġa b'oħra bl-ipokresija; u 
li għandhom l-kuxjenza tagħhom im- 
markata b'ħadida mikwija; 

3 Li ma jridux li jsir żwieġ, u jordnaw li 
ma jittikilx ikel, li Alla ħalqu biex ikun 
meħud b'radd il-ħajr minn dawk li 
jemmnu u jagħrfu s-sewwa. 

4 Għax kull ħaġa maħluqa minn Alla 
hi tajba, u xejn m'ghandu jirtema, jekk 
ikun milqugħ b’radd il-ħajr: 

Tia hu mqaddes bil-kelma t'Alla u 
t-talb. 

6 Jekk int tfakkar dawn il-ħwejjeġ lill- 
aħwa, tkun ministru tajjeb ta' esu 
Kristu, imrobbi fil-kliem tal-fidi u fit- 
tagħlim tajjeb, li miegħu int żammejt. 

7 Iżda ħrejjef li jkasbru ħwejjeġ qad- 
disa, u ħrejjef tan-nisa xjuħ, m'għandikx 
xi tridhom; tħarreġ aktarx fit-tjieba. 

8 Għax tħarriġ tal-ġisem ftit jiswa: iżda 
t-tjieba tiswa għal kollox, billi għandha 
l-wegħda tal-ħajja t'issa, u ta' dik li ġejja. 

Din hi kelma vera u ta’ min jilqagħha 
għalkollox. 

10 Għax għal dan aħna nitħabtu u 
nsofru t-tagħjir, għaliex aħna nafdaw 
f'Alla ħaj, li hu s-Salvatur tal-bnedmin 
kollha, u speċjalment ta' dawk li jemmnu. 

11 Dawn il-ħwejjeġ għid u għallem, 

12 Ħalli ħadd ma jmaqdar lil żgħożit- 
ek; iżda kun int eżempju għal dawk li 
jemmnu, fil-kliem, fl-imġiba, fl-imħabba, 
fl-ispirtu, fil-fidi, u fis-safa. 

13 Sama niġi, agħti ruħek għall-qari, 
għat-twissija, għat-tagħlim. 


14 La titlaqx id-don li hemm fik, li kien 
mogħti lilek bi profezija, mat-tqegħid ta' 
l-idejn tal-presbiteri. 

15 Itfa' ħsiebek fuq dawn il-ħwejjeġ: 
agħti lilek innifsek għalkollox għalihom; 
biex il-mixi tiegħek 'il quddiem jidher lil 
kulħadd. 

16 Ħares lilek in-nifsek, u t-tagħlim; 
kompli fihom: għax meta tagħmel dan 
issalva sew lilek in-nifsek, u kemm lil 
dawk li jisimgħuk. 


La ċċanfarx bil-herra wieħed xiħ, 
imma wissih bħala missier; u ż-żgħa- 
żagħ bħal aħwa; 

2 In-nisa xjuħ bħal ommijiet; ix-xebbiet 
bħal aħwa bniet, bis-safa kollu. 

3 Weġġah lir-romol, li huma romol 
tassew. 

4 Imma jekk armla għandha l-ulied jew 
ulied l-ulied, ħa jitgħallmu l-ewwel juru 
tjieba f'darhom, u jroddu li ħaqqhom lill- 
ġenituri tagħhom: għax dan tajjeb u 
jingħoġob quddiem Alla. 

5 Issa dik li hi tassew armla, u weħidha, 
tafda f'Alla, u tgħaddi l-lejl u n-nhar fl- 
orazzjoni u fit-talb. 

6 Iżda dik li tgħix fix-xalar hi mejta 
waqt li hi ħajja. 

U dawn il-ħwejjeġ ordna, biex ikunu 
bla ħtija. 

8 Jekk xi ħadd ma jaħsibx għal niesu, u 
l-aktar għan-nies ta' daru, ikun ċaħad il- 
fidi, u hu agħarr minn wieħed li ma jem- 
minx. 

9 Ħa ma tingħaddx mar-romol armla 
jekk tkun għadha taħt is-sittin sena, u 
miżżewġa aktar minn raġel wieħed. 

10 Għandha tkun magħrufa għall-opri 
tajba; jekk rabbietx l-ulied; jekk laq- 
għitx il-frustieri; jekk ħaslitx saqajn il- 
qaddisin; jekk għenitx l-imsejknin; jekk 
ghamlitx il-għaqal minn kull opra ta’ 
ġid. 

11 Iżda tilqax ir-romol żgħażagħ: għax 
meta x-xewqat tagħhom jibdew jegħlbu- 
hom kontra Kristu, jiżżewġu; 

12 Billi ħaqqhom il-kundanna, għax 
ma żar mewx l-ewwel rabta. 

13 Barra minn hekk jitgħallmu jitgħaż- 
żnu; jiġġerrew minn dar għal dar; u mhux 
biss jitgħażżnu, iżda paċpaċa u seksieka, u 
jgħidu ħwejjeġ li m'għandhomx jgħidu- 
hom. 

14 Għalhekk mela rrid li n-nisa żgħa- 
żagħ jiżżewġu, ikollhom it-tfal, imexxu 

-dar, u ma jagħtux lill-għadu l-ebda 
okkażjoni ta’ tagħjir. 

15 Għax x'uħud diġà daru ma' Satana. 

16 Jekk xi raġel jew mara li jemmnu 
għandhom ir-romol, ħa jgħinuhom, u ħa 
ma titgħabbiex il-knisja; biex din tgħin lil 
dawk li huma tassew romol. 

17 Ħa jkun jistħoqqilhom ġieh doppju 

x-xjuħ li jmexxu tajjeb, l-aktar dawk li 
jaħdmu fil-kelma u fit-tagħlim. 

18 Għax l-iskrittura tgħid: Int m'għan- 
dikx issarram il-gendus li jidres il-qamħ. 
U, Ħaqqu ħlasu l-ħaddiem. 

19 Kontra xiħ tilqa' l-ebda akkuża, 
jekk mhux quddiem tnejn jew tliet xhieda. 

20 Widdeb quddiem kulħadd lil dawk 
li jidinbu, biex l-oħrajn jibżgħu wkoll. 

21 Nitolbok quddiem Alla, u Sidna 

esu Kristu, u l-anġli maħtura, biex 
tħares dawn il-ħwejjeġ bla ma tħares lejn 
wiċċ ħadd, u ma żżomm ma' ħadd. 

22 La tgħaġġilx tqiegħed idejk fuk 
ħadd, lanqas tissieħeb fid-dnubiet ta' 
ħaddieħor: żomm ruħek safi. 

23 La tixrobx dejjem ilma, imma ħu 
ftit inbid għall-istonku u l-mard tiegħek 
ta' sikwit. 

24 Id-dnubiet ta' xi rġiel jidhru minn 
qabel, u jmorru qabel għall-ħaqq; iżda 
d-dnubiet ta' oħrajn jimxu warajhom. 

25 Hekk ukoll l-opri tajba ta' x'uħud 
jidhru minn qabel; u dawk li ma jidhrux 
ma jistgħux jibqgħu moħbija. 


Dawk il-qaddejja li huma taħt il- 
madmad ħa jgħoddu lil sjiedhom bħala 
nies li jistħoqqilhom kull ġieh, biex ma 
jsirx ħalf b'isem Alla u t-tagħlim tiegħu. 
U dawk li għandhom sjiedhom jem- 
mnu, ħalli ma jonqsuhomx mill-ġieh, għax 
huma aħwa; iżda aktar għandhom jaqdu- 
hom, għax huma fidili u maħbubin, u 
għandhom sehem mill-ħedma tajba tagħ- 
hom. Dawn il-ħwejjeġ għallem u wissi. 

3 Jekk xi ħadd igħallem xort'oħra, u 
ma jaqbilx mal-kliem ta' saħħa, il-kliem 
ta' Sidna Ġesu Kristu, u mat-tagħlim li hu 
skond it-tjieba; 

4 Hu mimli bih innifsu, ma jaf xejn, 
iżda mitluf wara kwisjonijiet u ġlied fuq 
kliem, li minnhom tiġi l-għira, il-ġlied, it- 
tagħjir, is-suspetti ħżiena, 

3 Disputi bla tarf ta’ nies moħħhom 
imħassar, u neqsin mis-sewwa, u li jaħsbu 
li l-qliegħ hu tjieba: aħrab min-nies bħal 
dawn. 

6 Imma tassew li t-tjieba, meta wieħed 


hu kuntent b'dak li għandu, hi qliegħ kbir. 

7 Għax xejn ma ġibna f'din id-dinja, u 
sgur xejn ma nistgħu nieħdu minnha. 

8 U meta għandna l-ikel u l-ilbies ħa 
nkunu kuntenti bihom. 

9 Imma dawk li jistagħnew jaqaw fit- 
tiġrib u f'nassa, u f'ħafna xewqat boloh u 
ta' deni, li jgħarrqu l-bnedmin fil-qerda u 
t-telfien. 

10 Għax l-imħabba tal-flus hi l-għerq 
tad-deni kollu: x'uħud li taw ruħhom 
għaliha, tbiegħdu mill-fidi, u nifdu lilhom 
infushom b'ħafna għali. 

ll? Imma int, ja raġel t'Alla, dan 
aħarbu; u imxi wara l-ħaqq, it-tjieba, il- 
fidi, l-imħabba, is-sabar, il-ħlewwa. 

12 Tqabad it-taqbida t-tajba tal-fidi, 
aqbad il-ħajja ta' dejjem, li għaliha int 
ukoll imsejjaħ, u stqarrejt l-istqarrija 
sabiħa quddiem ħafna xhud. 

13 Nitolbok quddiem Alla, li jagħti 
l-ħajja lill-ħlejjaq kollha, u quddiem 
Kristu Ġesi, li quddiem Ponzju Pilatu ta 
xhieda tajba; 

14 Li tħares dal-kmandament bla 
tebgħa, u bla ħtija, sad-dehra ta' Sidna 

esu Kristu: 

15 Li juriha f'waqtu, is-Suvran im- 
bierek u waħdieni, is-Sultan tas-slaten, u 
s-Sid tas-sjieda; 

16 Hu li biss ma jmut qatt, li jgħammar 
fid-dawl li ħadd ma jista' jersaq lejh; li 
l-ebda bniedem ma rah, u lanqas ma jista' 
jara: lilu ġieh u setgħa għal dejjem. Amen. 

17 Wissi lil dawk li huma għonja f'din 
id-dinja, biex ma jimlewx rashom, lanqas 
jafdaw f'għana li mhux sgur, iżda f'Alla 
l-ħaj, li jagħtina kollox bil-kotra biex 
ingawduh; 

18 Biex jagħmlu t-tajjeb, biex ikunu 
għonja b'opri tajba, lesti biex ikunu 
idejhom miftuħa, u jaqsmu ma' l-oħrajn: 

19 U jaħżnu għalihom teżor mibni fuq 
sisien tajba għaż-żmien li ġej, biex jiksbu 
l-ħajja ta' dejjem. 

O Timotju, ħares dak li hu mogħti 
f'idejk, billi taħrab it-tlablib ħażin u 
fieragħ, u t-tmerijiet ta' xjenza falza: 

21 Li x'uħud li jipprofessawha tbiegħdu 
mill-fidi. Il-grazzja magħkom. Amen. 


It-Tieni Epistola Ta' Pawlu 
Appostlu Lil Timotju 


Pawlu, appostlu ta’ Ġesu Kristu bir- 
rieda t'Alla, skond il-wegħda tal-ħajja 
li hi fi Kristu Ġesu, 


2 Lil Timotju, ibni l-maħbub għażiż: 
Grazzja, ħniena, u sliem, mingħand Alla 
l-Missier u Kristu Ġesu Sidna. 

3 Niżżiħajr 'l- Alla, li jien naqdih 
b'kuxjenza safja sa minn missirijieti, li bla 
hedu niftakar fik fit-talb tiegħi, lejl u 
nhar; 

4 Billi nixtieq wisq narak, meta niftakar 
fid-dmugħ tiegħek, biex nimtela bil-ferħ; 

5 Meta niftakar fil-fidi sinċiera li 
qiegħda fik, li għammret l-ewwel f'nantek 
Lojs, u ommok Ewnike; u jien sgur fik 


ukoll. 

6 Għalhekk infakkrek biex iżżomm 
ħajja l-grazzja t'Alla, li qiegħda fik bit- 
tqegħid ta' idejja. 

7 Għax Alla ma taniex l-ispirtu tal- 
biża'; imma tal-qawwa, u ta' l-imħabba, u 
ta' rażna fuqna nfusna. 

8 La tistħix mela tagħti xhieda lil 
Sidna, lanqas minni priġunier tiegħu: 
imma ħu sehem min-niket ta' l-evanġelju 
skond il-qawwa t'Alla; 

9 Lisalvana, u sejħilna b'sejħa qaddisa, 
mhux skond l-opri tagħna, iżda skond il- 
għan tiegħu, u l-grazzja tiegħu, li kienet 
mogħtija lilna fi Kristu Ġesu qabel ma 
nħolqot id-dinja, 

10 Imma li dehret issa bid-dehra tas- 
Salvatur tagħna Ġesu Kristu, li qered il- 
mewt, u dawwal il-ħajja u l-immortalità 
permezz ta' l-evanġelju: 

11 Li tiegħu jien kont magħmul pre- 


dikatur, u appostlu, u mgħallem tal- 
Ġentili. 
12 Li minħabba f'hekk jien ukoll 


qiegħed inbati dawn il-ħwejjeġ: madan- 
kollu jien ma nistħix: għax naf f'min 
emmint, u nemmen li hu għandu s-setgħa 
li jħares dak li jien ħallejt f'idejh sa dak il- 
jum. 

13 Żomm tajjeb il-għamla tal-kliem 
sħiħ, li smajt mingħandi, fil-fidi, u fl- 
imħabba, li hi fi Kristu Ġesu. 

14 Ħares dak id-depożitu sabiħ tal- 
verità mogħti lilek permezz ta' l-Ispirtu 
s-Santu li jgħammar fina. 

15 Dan tafu, li dawk kollha li huma 
fl-Asja telquni; fosthom Figelos u Hermo- 
ġenes. 

16 Ħa jagħmel ħniena l-Mulej mad-dar 
ta' Onesiforus; għax ta' spiss ħjieni, u ma 
staħax mill-katina tiegħi: 

7 Imma, meta kien Ruma, fittixni bil- 
ħeġġa kollha, u sabni. 

18 Jagħtih il-Mulej li jsib ħniena mill- 
Mulej f'dak il-jum: u f'kemm ħwejjeġ 
adieni f'Efesus, inti tafu tajjeb ħafna. 

2 Int mela, ibni. tqawwa fil-grazzja li hi 
fi Kristu Ġesu. 

2 U l-ħwejjeġ li smajt mingħandi fost 
ħafna xhud, għaddihom lil nies fidili, li 
għandhom ħila jgħallmu oħrajn ukoll. 

3 Issaporti mela t-tbatijiet, bħala suldat 
tajjeb ta' Ġesu Kristu. 

4 Ebda wieħed minn dawk li jmorru 


għall-gwerra ma jindaħal fil-ħwejjeġ ta' 
dil-ħajja; biex jogħġob lil min għażlu biex 
ikun suidat. 

5 U wkoll, jekk wieħed jissara, ma 
jehux il-kuruna, jekk ma jissarax skond il- 
iġi. 

6 Il-bidwi li jaħdem għandu 
l-ewwel wieħed li jieħu mill-frott. 

7 Ifhem x'qiegħed ngħid; u l-Mulej 
jagħtik id-dehen f'kollox. 

8 Ftakar li Gesù Kristu minn nisel 
David kien imqajjem minn bejn l-imwiet 
skond l-evanġelju tiegħi: 

9 Għalih jien inbati, bħal wieħed li 
għamel id-deni, saħansitra l-ktajjen; imma 
l-kelma t'Alla mhix marbuta. 

10 Għalhekk insofri kollox minħabba 
l-maħturin, biex huma wkoll jiksbu 
s-salvazzjoni li hi fi Kristu Ġesu mal- 
glorja ta' dejjem. 

11 Din hi kelma vera: Għax jekk mitna 
miegħu, ngħixu wkoll miegħu. 

12 Jekk inbatu, insaltnu wkoll miegħu: 
jekk niċħduh, jiċħadna hu wkoll: 

13 Jekk ma nemmnux, hu jibqa fidil: 
ma jistax jiċħad lilu nnifsu. 

14 Fakkarhom f'dawn il-ħwejjeġ, u 
itlobhom quddiem il-Mulej biex ma 
joqogħdux jiġġieldu fuq kliem li ma fih 
ebda fejda, iżda li jaqleb lil min jisimgħu. 

15 Għaġġel biex tidher quddiem Alla 
bħala wieħed ippruvat, ħaddiem li 
m'għandux mniex jistħi, li jqassam bir- 
reqqa l-kelma t'Alla. 

16 Imma aħrab. it-tlablib ħażin u 
fieragħ: għax dan iżid aktar il-ħażen. 

17 U kliemhom jiekol bħal ma tagħmel 
il-kankrena: fosthom hemm Himenes u 
Filetus; 

18 Li tbiegħdu mis-sewwa, billi jgħidu 
li l-qawmien mill-imwiet diġà għadda; u 
qalbu l-fidi ta' x'uħud. 

19 Madankollu s-sisien t'Alla jżommu 
sħiħ, billi għandhom dal-kliem maħżuż: 
Jagħraf il-Mulej dawk li huma tiegħu. U: 
Ħa jitbiegħed mill-ħażen kull min isemmi 
l-isem ta' Kristu. 

20 Imma f'dar kbira m'hemmx biss 
ħwejjeġ tad-deheb u tal-fidda, imma wkoll 
ħwejjeġ ta' l-injam u tal-fuħħar: u x'uħud 
huma ta' ġieh, u oħrajn bla ġieh. 

21 Mela jekk bniedem jissaffa minn 
dawn, isir ħaġa ta' ġieh, imqaddes. jiswa 
għall-bżonn ta' sidu, u mhejji għal kull 
xogħol tajjeb. 

2 Aħrab ukoll ix-xewqat ħżiena taż- 
żgħożija: imma fittex il-ħaqq, il-fidi, 
l-imħabba, u s-sliem, ma' dawk li jsejħu 
l-Mulej b'qalb safja. 

23 Imma kwistjonijiet boloh u bla sens 
aħrabhom, billi taf li dawn iqanqlu l-ġlied. 

24 U l-qaddej tal-Mulej m'għandux 
jiġġieled; imma għandu jkun ħelu ma' 
kulħadd. jaf igħallem, sieber, 

25 Iwiddeb bil-ħlewwa lil dawk li ma 


jkun 

jridux jisimgħu; għandu mnejn Alla 
jagħtihom l-indiema biex jagħrfu s-sewwa; 

26 U jerġgħu jiġu f'sensihom barra 
mix-xibka tax-xitan, wara li qabadhom 
taħt ir-rieda tiegħu. 


Kun af dan ukoll, illi fl-aħħar jiem 

jiġu żminijiet imwiegħra. 

Għax in-nies ikunu jħobbu lilhom 
infushom, iħobbu l-flus, faħħarin, kburin, 
dagħajja, ma jisimgħux mill-ġenituri, ma 
jroddux ħajr, bla tjieba, 

3 Bla qalb, bla ħniena, kalunjaturi, bla 
rażan, kefrin, jobogħdu lit-tajjeb, 

4 Tradituri, bla ħsieb, rashom mimlija, 
iħobbu l-pjaċiri aktar milli jħobbu 'l Alla; 

5 Għandhom wiri ta? tjieba, imma 
jiċħdu l-qawwa tagħha: nies bħal dawn 
aħrabhom. 

6 Għax bħal dawn huma dawk li jin- 
diehsu fid-djar, u jieħdu fil-jasar nisa bla 
għaqal imgħobbija bid-dnubiet, mitlufa 
wara ħafna xewqat ħżiena, 

7 Jitgħallmu dejjem, u qatt ma jistgħu 
jaslu biex jagħrfu s-sewwa. 

8 Issa bħalma Ġannes u Ġambres waqfu 
'l Mosè, hekk ukoll dawn jieqfu kontra 
s-sewwa: nies b'moħħhom imħassar għal 
kollox, u ħżiena għall-aħħar fil-fidi. 

9 Iżda ma jimxux aktar 'il quddiem: 
għax il-bluha tagħhom tidher lill-bnedmin 
kollha, bħal ma ġara wkoll lill-bluha ta' 
dawk it-tnejn. 

10 Immainti taf tajjeb it-tagħlim tiegħi: 
l-imġiba, il-għan, il-fidi, is-sabar, l-im- 
ħabba, il-qawwa tar-ruħ, 

11 Il-persekuzzjonijiet, il-għali, li ġew 
fuqi f'Antijokija, f'Ikonjum, f'Listre: 
x'persekuzzjonijiet sofrejt: imma minn- 
hom kollha ħelisni l-Mulej. 

12 Iva, u dawk kollha li jridu jgħixu 
tajjeb fi Kristu Ġesu jbatu l-persekuzzjoni. 

13 Imma n-nies ħżiena u qarrieqa jimxu 
dejjem għall-agħarr, iqarrqu, u jitqarrqu. 

14 Imma int ibqa' żomm dak li tgħal- 
limt, u li minnu inti sgur, billi taf min- 
għand min tgħallimtu, 

15 Għax sa minn tfulitek ilek taf 
l-iskrittura mqaddsa, li tista' tagħmlek 
għaref għas-salvazzjoni permezz tal-fidi, li 
hi fi Kristu Ġesu. 

16 L-iskrittura kollha hi mogħtija 
b'ispirazzjoni minn Alla, u tiswa għat- 
tagħlim, għaċ-ċanfir, għat-twiddib, għat- 
taħriġ fil-ħaqq: 

17 Biex il-bniedem t'Alla jkun perfett, 
imrawwam għal kull egħmil tajjeb. 

Nitolbok mela quddiem Alla, u Sidna 
Ġesu Kristu, li jagħmel ħaqq mill- 


ħajjin u mill-mejtin fid-dehra tiegħu, u fis- 
saltna tiegħu; 

2 Xandar il-kelma; isħaq f'waqtu, u 
barra minn waqtu; widdeb, ċanfar, wissi 
bis-sabar kollu u t-tagħlim. 

3 Għax għad jiġi ż-żmien meta ma 
jaħmlux it-tagħlim it-tajjeb; imma skond 
ix-xewqat ħżiena tagħhom, u b'widnejhom 
jikluhom, jiġimgħu għalihom dutturi; 

jdawru widnejhom mis-sewwa, u 
jduru għall-ħrejjef. 

5 Iżda int iftaħ għajnejk f'kollox, sofri 
t-tbatijiet, għamel ix-xogħol ta' evanġe- 
lista, aqdi sewwa l-ministeru tiegħek. 

6 Għax jien issa wasalt biex demmi jkun 
offrut b'sagrifiċċju, u ż-żmien tat-tluq 
tiegħi wasal. 

7 Tqabadt it-taqbida t-tajba, temmejt il- 

ġirja tiegħi, żammejt il-fidi: 
Mn'issa 'l quddiem hemm merfugħa 
għalija l-kuruna tal-ħaqq, li l-Mulej, 
l-imħallef ġust, jagħtini f'dak il-jum: u 
mhux biss lili, iżda wkoll lil dawk kollha li 
jħobbu d-dehra tiegħu. 

9 Agħmel mill-aħjar biex tiġi għandi 
malajr: 

10 Għax Demas telaqni, billi ħabb did- 
dinja, u mar Tessalonika; Kreskens mar 
Galata, Titus Dalmatja. 

11 Luqa waħdu qiegħed miegħi. Ħu 'l 
Marku, u ġibu miegħek: għax jiswieli 
għall-ministeru. 

12 U 'l Tikikus bgħattu Efesus. 

13 Meta tiġi, ġib miegħek il-mantar li 
ħallejt jien Troas ma' Karpus; u l-kotba, 
imma l-aktar il-parċmini. 

14 Alessandru l-brunżar għamilli ħafna 
ħsara: il-Mulej iħallsu skond egħmilu. 

15 Int ukoll oqgħod għassa tiegħu; 
għax hu żamm ħafna kontra kliemna. 

16 Fl-ewwel difiża tiegħi ħadd ma 
waqaf miegħi, imma kulħadd telaqni: 
nitlob 'l Alla li dan ma jkunx magħdud 
għalihom. 

17 Madankollu l-Mulej waqaf miegħi, 
u tani l-qawwa; biex ix-xandir ikun 
magħruf bija kollu kemm hu, u jisimgħu 
l-Ġentili kollha: u kont meħlus minn ħalq 
l-iljun. 

18 U l-Mulej jeħlisni minn kull egħmil 
ħażin, u jsalvani għas-saltna tiegħu tas- 
sema: lilu l-glorja għal dejjem ta' dejjem. 


men. 

19 Selli għal Priska u għal Akwila, u 
għad-dar ta' Onesiforus. 

20 Erastus baqa' Korintus, imma 'l 
Trofimus ħallejtu Milete marid. 

Ħabrek biex tiġi qabel ix-xitwa. 
Ewbulus, u Pudens, u Linus, u Klawdja, u 
l-aħwa kollha, isellu għalik. 

22 Sidna Ġesu Kristu jkun ma' l-ispirtu 
tiegħek. Il-grazzja magħkom. Amen. 

L-Epistola Ta’ Pawlu Appostlu 
Lil Titus 


Pawlu, qaddej t'Alla, u appostlu ta' 

Ġesu Kristu, skond il-fidi tal-maħturin 
t'Alla, u t-tagħrif tas-sewwa li hi skond it- 
tjieba; 

2 Fit-tama tal-ħajja ta' dejjem, li Alla, 
li ma jistax jigdeb, wiegħed qabel ma bdiet 
id-dinja; 

3 Imma li wera f'waqtu l-kelma tiegħu 
permezz tax-xandir, mogħti f'idejja skond 
il-kmandament t'Alla s-Salvatur tagħna; 

4 Lil Titus, ibni tassew skond il-fidi li 
għandna t-tnejn: Grazzja, ħniena, u sliem, 
mingħand Alla l-Missier u Sidna Ġesu 
Kristu s-Salvatur tagħna. 

5 Minħabba f'dan ħallejtek Kreta, biex 
tqiegħed f'lokhom il-ħwejjeġ li jonqsu, u 
tagħmel xjuħ f'kull belt, bħal ma ordnajt- 
lek: 

6 Jekk wieħed ikun bla ħtija, raġel ta’ 
mara waħda, ikollu wlied li jemmnu, li 
mhumiex mixlijin b'imġiba ħażina, jew li 
ma jobdux. 

7 Għax isqof għandu jkun bla ħtija, 
bħala l-amministratur t'Alla; mhux jogħ- 
ġob lilu nnifsu, mhux li jitlagħlu malajr, 
mhux mogħti għall-inbid, mhux ġellied, 
mhux mogħti għall-qliegħ bil-għawġ; 

8 Imma niedem li jħobb jilqa' l-barra- 
nin, li jħobb it-tajbin, meqjus, ġust, qad- 
dis, irżin; 

9 Li jżomm sħiħ mal-kelma ta' min 
jemminha bħal ma kien imgħallem; biex 
ikun jista' b'tagħlim sħiħ sew iwissi u 
kemm jikkonvinċi lil dawk li jmieru. 

10 Għax hawn ħafna li ma jobdux, li 
jitħaddtu fieragħ, u qarrieqa, l-aktar dawk 
taċ-ċirkonċiżjoni: 

ll Li ħalqhom għandu jingħalaq, li 
jaqilbu familji sħaħ, billi jgħallmu ħwejjeġ 
li m'għandhomx igħallmu, għall-qliegħ 
bil-għawġ. 

12 Wieħed minnhom. stess, profeta 
minn tagħhom, qal: Il-Kretin huma dej- 
jem giddieba, bhejjem li jagħmlu l-ħsara, 
żaqqeqin u għażżenin. 

13 Dix-xhieda hi minnha. Għalhekk 
canffuhom bl-aħrax, biex ikunu sħaħ fil- 

1; 

l4 Biex ma jagħtux widen għall-ħrejjef 
tal-Lhud, u għall-kmandamenti tal-bned- 
min, li jagħtu daharhom lis-sewwa. 

15 Għal min hu safi kollox hu safi: iżda 
għal dawk li huma mniġġsin u ma jem- 
mnux, xejn mhu safi: iżda moħħhom u 
l-kuxjenza tagħhom ukoll huma mniġġ- 
sin. 


16 Jistqarru li jagħrfu 'l Alla; imma 
l-opri tagħhom jiċħduh, billi huma nies ta' 
min jobgħodhom, u ma jobdux, u ma 
jiswew għall-ebda egħmil tajjeb. 

2 Imma int tkellem il-ħwejjeġ li jixirqu 
lit-tagħlim sħiħ: 

2 Biex l-irġiel xjuħ ikunu meqjusin, 
għaqlin, irżan, sħaħ fil-fidi, fl-imħabba, u 
fis-sabar. 

3 In-nisa xjuħ l-istess: iġibu ruħhom kif 
jixraq lill-qdusija, mhux kalunjaturi, 
mhux mogħtijin għal ħafna nbid, imma 
għalliema ta' ħwejjeġ tajba; 

4 Biex igħallmu n-nisa żgħażagħ ikunu 
meqjusin, iħobbu lil żwieġhom, u lil 
uliedhom. 

5 Li jkunu bil-għaqal, safja, jieħdu 
ħsieb id-dar, tajbin, jisimgħu minn żwieġ- 
hom, biex ma jsirx ħalf bil-kelma t'Alla. 

6 Hekk ukoll iż-żgħażagħ wissihom 
biex ikunu meqjusin. 

7 Uri lilek innifsek f'kollox xempju ta' 
opri tajba: fit-tagħlim, nuqqas ta' taħsir, 
għaqal, sinċerità, 

8 Kliem sħiħ, li ma jistax ikun ikkun- 
dannat: biex min hu kontra jistħi, billi ma 
jsib xi jgħid l-ebda deni fuqek. 

9 Widdeb lill-qaddejja biex jisimgħu 
minn sjiedhom, u biex jogħġbuhom sewwa 
f'kollox; u ma jmerux; 

IO Ma jisirqux, imma juru li huma 
fidili għalkollox; biex isebbħu t-tagħlim 
t'Alla s-Salvatur tagħna f'kollox. 

Il Għax il-grazzja t'Alla li ġġib is- 
salvazzjoni dehret lill-bnedmin kollha, 

12 U għallmitna niċħdu l-ħażen u 
x-xewqat tad-dinja, biex ingħixu bil-qjies, 
bil-ħaqq, u bit-tjieba, f'din id-dinja: 

13 Nistennew dik it-tama mbierka, u 
d-dehra glorjuża t'Alla l-kbir, u s-Salvatur 
tagħna Ġesu Kristu; 

l4 Li ta lilu n-nifsu għalina, biex 
jifdina minn kull ħażen, u jnaddaf għalih 
innifsu poplu, li hu tiegħu, imħeġġeġ għall- 
opri tajba. 

IS Dawn il-ħwejjeġ tkellem, u widdeb, 
u ċanfar bis-setgħa kollha. Tħalli 'l ħadd 
min imaqdrek. 

3 Fakkarhom li għandhom ikunu suġ- 

ġetti għall-prinċipati u s-setgħat, jobdu 
lil min hu fuqhom, ikunu mħejjijin għal 
kull egħmil tajjeb, 

2 Ma jgħajru lil ħadd, ma jkunux ġel- 
lieda, imma ġwejdin, billi jkunu kollhom 
ħlewwa ma' kullħadd. 

3 Għax aħna stess konna wkoll darba 
boloh, ma nobdux, imqarrqin, naqdu kull 
xorta ta' xewqat u pjaċiri, ngħixu fil-ħażen 
u l-għira, mibgħudin, u nobogħdu lil 
xulxin. 

4 Imma wara dan dehret it-tjieba u 
l-imħabba t'Alla s-Salvatur tagħna lejn il- 
bniedem, 

5 Mhux bl-opri tajba li konna għa- 
milna, iżda skond il-ħniena tiegħu salvana, 
bil-ħasil tat-twelid mill-ġdid, u t-tiġdid ta' 
l-Ispirtu s-Santu; , 

6 Li sawwab fuqna bil-kotra b'Ġesu 
Kristu s-Salvatur tagħna; 

7 Biex wara li nkunu iġġustifikati bil- 
grazzja tiegħu, insiru werrieta skond it- 
tama tal-ħajja ta' dejjem. 

8 Din kelma vera: u fuq dawn il- 
ħwejjeġ irridek tħaqqaq ta' spiss, biex 
dawk li jemmnu f'Alla jieħdu ħsieb li 
jagħtu ruħhom għall-opri ġusti. Dawn il- 


ħwejjeġ huma tajbin u ta' fejda għall- 
bnedmin. 

9 Imma aħrab kwisjonijiet boloh, u 
sensil tan-nisel, u ġlied, u tilwim fuq il- 
liġi; għax huma bla fejda u fiergħa. 

10 Bniedem eretku, wara l-ewwel u 
t-tieni twissija, warrbu; 

11 Billi taf li bniedem bħal dan hu 
maqlub, u jidneb, u ikkundannat minnu 
nnifsu. 

12 Meta nibgħat 'l Artemas għandek, 
jew 'il Tikikus, ħaffef biex tiġi għandi 
Nikopolis: għax hemm waħħalt f'rasi li 
ngħaddi x-xitwa. 

. 13 Għamel mill-aħjar biex iġġib 'il 
Żenas l-avukat u 'l Apollo fil-vjaġġ tagħ- 
hom, biex ma jonqoshom xejn. 

14 Ħa jitgħallmu tagħna wkoll jagħtu 
ruħhom għall-opri tajba għall-ħtiġijiet li 
jistgħu jinqalgħu, biex ma jkunux bla 
frott. 

15 Isellu għalik dawk kollha li huma 
miegħi. Selli għal dawk li jħobbuna fil-fidi. 
Il-grazzja magħkom ilkoll. Amen. 


L-Epistola Ta' Pawlu Appostlu 
Lil Filemon 


1 Pawlu, priġunier ta' Ġesu Kristu, u 
Timotju ħuna, lil Filemon maħhub 
tagħna, u ħaddiem seħibna, 

2 U lil Appja maħbuba tagħna, u lil 
Arkippus seħibna fl-armi, u lill-knisja 
f'darek: 

3 Grazzja lilkom, u sliem mingħand 
Alla Missierna u Sidna Ġesu Kristu. 

4 Niżżiħajr 'l Alla tiegħi, insemrmik 
dejjem fit-talb tiegħi, 

5 Billi nisma' fuq l-imħabba u l-fidi 
tiegħek, li għandek għal Sidna Ġesu, u 
għall-qaddisin kollha; 

6 Biex is-sħubija tal-fidi tiegħek turi 
l-qawwa tagħha bil-għarfa ta' kull ħaġa 
tajba li hemm fik fi Kristu Ġesu. 

7 Għax aħna għandna ferħ kbir u faraġ 
fl-imħabba tiegħek, għax il-qalb tal- 
qaddisin hi moħjija minnek, ħija. 

8 Għalhekk, għalkemm għandi s-setgħa 
kollha fi Kristu li nqabbdek tagħmel dak 
li hu xieraq, 

9 Aktar irrid, f'ġieh l-imħabba, nitol- 
bok bil-ħrara, jien, Pawlu x-xiħ, u issa 
wkoll priġunier ta' Ġesu Kristu. 

10 Nitolbok għal ibni Onesimus, li jien 
ulidt fil-ktajjen tiegħi: 

11 Li fl-imgħoddi ma kienx jiswielek, 
imma issa jiswa lilek u lili: 


12 Li jien arġajt bgħattulek: għalhekk 
ilqgħuh, qisu qalbi stess: . 

13 Li xtaqt inżommu miegħi, biex jaq- 
dini f'lokok fil-ktajjen fejn jien minħabba 
l-evanġelju. 

14 Imma bla ma tkun taf int, ma ridt 
nagħmel xejn; biex dal-ġid tiegħek ma 
jkunx qisu ta' bil-fors, imma minn rajk. 

15 Għax jista' jkun li għalhekk hu telaq 
għal xi żmien, biex int tilqgħu għal dej- 
jem, 

16 Mhux issa bħala qaddej, imma aktar 
minn qaddej, bħala ħuk il-għażiż, l-aktar 
għalija; imma kemm aktar għalik, sew fil- 
ġisem, u kemm fil-Mulej ? 

17 Jekk mela tgħoddni b'sieħbek, il- 
qgħuh qisu jien stess. 

18 Jekk għamillek xi ħsara, jew għandu 
jagħtik xi ħaġa, qiegħdha fuq ismi: 

19 Jien Pawlu ktibt dan b'idejja stess: 
jien inħallas; ma ngħidlikx kif barra minn 
dan int għandek dejn miegħi lilek innifsek 
stess. 

20 Iva, ħija, ħa tkun ta’ xi fejda għalija 
fil-Mulej: ferraħli qalbi fil-Mulej. 

21 Billi għandi qalbi qawwija fl- 
ubbidjenza tiegħek ktibtlek, għax naf li int 
tagħmel ukoll aktar milli ngħid jien. 

22 Imma int fl-istess ħin hejjili wkoll 

fejn noqgħod: għax nittama li permezz 
tat-talb tagħkom nirtaddilkom. 

, 23 Epafras, sieħbi fil-ħabs fi Kristu 
Ġesu, iselli għalik; 


24 U Marku, Aristarkus, 
Luqa, ħaddiema sħabi. i 

25 Il-grazzja ta' Sidna Ġesu Kristu 
tkun ma' l-ispirtu tagħkom. Amen. 


Demas u 


L-Epistola Ta' Pawlu Appostlu 
Lil-Lhud 


1 Alla, li bosta drabi u b'ħafna manjieri 
kellem fl-imgħoddi lil missirijietna bil- 
profeti, 

2 F'dawn l-aħħar jiem kellimna b'Ibnu, 
li għamlu werriet tal-ħwejjeġ kollha, u li 
bih ukoll għamel id-dinjiet; 

3 Hu, li hu d-dija tal-glorja tiegħu, u 
x-xbieha perfetta tal-persuna tiegħu, u li 
jżomm il-ħwejjeġ kollha bil-kelma tas- 
setgħa tiegħu, wara li bih innifsu naddaf 
dnubietna, qagħad bil-qiegħda fuq il- 
lemin tal-Maestà fl-ogħla tas-smewwiet; 

4 U sar ħafna aħjar mill-anġli, billi 
b'wirt kiseb isem bil-wisq iżjed ogħla 
minnhom. 

5 Għax lil min mill-anġli xi darba qal: 
Int Ibni, illum jien nissiltek? U jarġa’: 
Inkunlu Missier, u hu jkunli Iben? 

6 U raġa', meta ġieb l-iben il-kbir fid- 
dinja, qal: Ħa jqimuh l-anġli kollha t'Alla. 

7 għall-anġli qal: Jagħmel l-irjieħ 
l-anġli tiegħu, u ilsna tan-nar il-ministri 
tiegħu. 

8 Imma għall-Iben qal: It-tron tiegħek, 
o Alla, hu għal dejjem ta' dejjem: xettru 
ta' ħaqq hu x-xettru ta' saltnatek. 

9 Int ħabbejt il-ħaqq, u bgħadt il- 
ħażen; għalhekk Alla, Alla tiegħek, 
dehnek biż-żejt tal-ferħ aktar minn sħabek. 

10 U, Int, Mulej, fil-bidu qegħidt is- 
sisien ta' l-art; u xogħol idejk huma 
s-smewwiet: 

11 Huma jintemmu; imma inti tibqa'; 
kollhom jiqdiemu bħal ma tagħmel libsa. 

12 U tkebbibhom bħal mantar, u jitbid- 
dlu: iżda int tibqa' l-istess, u sninek ma 
jintemmux. 

13 Imma lil min mill-anġli qatt qal: 
Oqgħod fuq lemini, sama nqiegħed l- 
egħdewwa tiegħek b'mirfes riġlejk 2 

14 Mhumiex kollha spirti qaddejja, 
mibgħutin biex jaqdu għall-ġid ta' dawk li 
sa jirtu s-salvazzjoni 2 


Għalhekk għandna aktar u aktar 

nagħtu widen għall-ħwejjeġ li smajna, 
biex ma nħalluhomx f'xi żmien jaħarbu. 

2 Għax jekk il-kelma mxandra mill- 


anġli kienet b'saħħitha, u kull ksur u 
disubbidjenza ħadu ħlas ġust; 

3 Kif neħilsu, jekk nittraskuraw sal- 
vazzjoni kbira bħal din; li kienet l-ewwel 
imxandra mill-Mulej, u mwettqa għalina 
minn dawk li semgħuh ? 

4 Alla wkoll jixhdilhom, sew b'egħliem 
u kemm b'egħġubijiet, u mirakli ta' kull 
xorta, u doni ta' l-Ispirtu s-Santu, skond 
ir-rieda tiegħu stess. 

Għax hu ma qegħidx taħt l-anġli 
d-dinja li ġejja, li fuqha qegħdin nit- 
kellmu. 

6 Imma wieħed x'imkien xehed, billi 
qal: X'inhu l-bniedem, biex tiftakar fih? 
jew bin il-bniedem, biex tieħu ħsiebu 7 

7 Inti għamiltu ftit anqas mill-anġli; 
int inkurunajtu bil-glorja u l-ġieh, u 
qegħidtu fuq l-opri ta' idejk: 

8 Kollox qegħidt inti taħt riġlejh. Għax 
ladarba taħħat kollox lilu, hu xejn ma 
ħalla li mhux imtaħħat lilu. Imma issa 
għadna ma narawx kollox imtaħħat lilu. 

9 Imma aħna naraw 'il Ġesu, li ntgħa- 
mel ftit anqas mill-anġli talli bata l-mewt, 
inkurunat bil-glorja u l-ġieh; biex bil- 
grazzja t'Alla jduq il-mewt għal kul- 

add. 


10 Għax kien jixraq lil dak li kollox hu 
għalih, u li bih hu kollox, li jwassal ħafna 
wlied fil-glorja, biex jagħmel perfett per- 
mezz tat-tbatijiet lil mexxej il-kbir tas- 
salvazzjoni tagħhom. 

11 Għax sew dak li jqaddes u kemm 
dawk li huma mqaddsin huma kollha 
minn wieħed; għalhekk ma jistħix isejħil- 
hom aħwa, 

12 Billi jgħid: Inxandar ismek lil ħuti, 
f'nofs il-miġemgħa ngħannilek tifħir. 

13 U jarġa': Nafda fih. U iżjed: Ara, 
jien u l-ulied li tani Alla. 

14 Mela billi l-ulied għandhom l-istess 
laħam u demm, hu wkoll ħa sehem minn 
dan l-istess demm u laħam, biex permezz 
tal-mewt jeqred lil dak li kellu l-ħakma 
tal-mewt, jiġifieri, ix-xitan; 

15 U jeħles lil dawk li minħabba l-biża' 
tal-mewt kienu suġġetti għall-jasar ħajjit- 
hom kollha. 

16 Għax sgur ma ħax fuqu n-natura ta' 
l-anġli; iżda ħa fuqu n-nisel t'Abraham. 

17 Għalhekk kien jaħtieġlu li f'kollox 
ikun magħmul bħall-aħwa, biex isir qassis 
il-kbir u ħanin u fidil fil-ħwejjeġ li għand- 
hom x'jaqsmu m'Alla, biex iħallas għad- 
dnubiet tal-poplu. 

18 Għax billi hu nnifsu bata billi kien 
imġarrab, jista' jgħin lil dawk li huma 
mġarrbin. 


Għalhekk, ħuti qaddisa, intom li 

għandkom sehem fis-sejħa tas-sema, 
aħsbu fuq l-Appostlu u l-Qassis il-Kbir ta' 
l-istqarrija tal-fidi tagħna, Kristu Ġesu; 

Li kien fidil ma' dak li għamlu, bħal 
ma kien ukoll Mosċ fidil f'daru kollha. 

3 Għax dal-bniedem kien magħdud li 
jistħoqqlu aktar glorja minn Mosċ, daqs- 
kemm dak li bena d-dar għandu iżjed ġieh 
mid-dar. 

4 Għax kull dar hi mibnija minn xi 
bniedem; imma dak li jibni kollox hu 
Alla. 

5 U Mosè tassew kien fidil f'daru 
kollha, bħala qaddej, bħala xhieda ta' 
dawk il-ħwejjeġ li kellhom jingħadu wara; 

6 Imma Kristu hu bħala iben fuq daru 
stess; u daru hi aħna, jekk inżommu sħiħ 
il-fiduċja u l-ferħ tat-tama qawwija sa 
l-aħħar. 

7 Għalhekk (bħal ma jgħid l-Ispirtu 
s-Santu: Jekk illum tisimgħu leħnu, 

8 La twebbsux qalbkom, bħal ma ġara 
fl-irvell, f'jum it-tiġrib fid-deżert: 

9 Meta missirijietkom ġarrbuni, u ip- 
pruvawni, u raw l-egħmejjel tiegħi tul 
erbgħin sena. 

10 Għalhekk kont imgħaddab għal dak 
in-nisel, u għidt: Dejjem jiżbaljaw f'qalb- 
hom; u ma għarfux triqati. 

11 Għalhekk ħlift f'għadbi: Ma jidħlux 
fil-mistrieħ tiegħi.) 

12 Araw, ħuti, li ma jkunx hemm f'xi 
ħadd minnkom qalb ħażina li ma tem- 
minx, billi titbiegħed minn Alla l-ħaj. 

3 Iżda ħeġġu lil xulxin kuljum, sa- 
kemm għadkom tgħidu “Ilum,” biex 
ħadd minnkom ma jitwebbes permezz tal- 
qerq tad-dnub. 

14 Għax aħna sirna sħab Kristu, jekk 
nżommu sħiħa sa l-aħħar il-fiduċja li 
kellna fil-bidu. 

15 Meta qal: Jekk tisimgħu leħnu llum, 
la twebbsux qalbkom, bħal f'jum l-irvell. 

Għax min huma dawk, li wara li 
semgħu, irvellaw? Mhux dawk kollha li 
ħarġu mill-Eġittu mmexxija minn Mosè? 

17 U għal min għadab tul erbgħin sena 7 
Mhux għal dawk li dinbu, li l-iġsma mejta 
tagħhom waqgħu fid-deżert 7 

18 U lil min ħalef li ma jidħlux fil- 
mistrieħ tiegħu, ħlief lil dawk li ma ridux 
jemmnu; 


19 Hekk naraw li ma setgħux jidħlu 
għax ma emmnux. 


Ħa nibżgħu mela, li, waqt li baqagħlna 

l-wegħda li nidħlu fil-mistrieħ tiegħu, 
ma jkunx hemm xi ħadd minnkom li 
jidhirlu li baqa' lura minnha. 

2 Għax sew lilna kien imxandar l-evan- 
ġelju, kemm ukoll lilhom; imma l-kelma 
mxandra ma switilhomx, billi ma kenitx 
mħallta mal-fidi f'dawk li serrgħuha. 

3 Għax aħna li emminna nidħlu fil- 
mistrieħ,bħal ma qal: Hekk ħlift f'għadbi: 
Ma jidħlux fil-mistrieħ tiegħi: għalkemm 
l-egħmejjel tiegħu kienu mitmuma sa mit- 
tisjis tad-dinja. 

4 Għax hu qal x'imkien hekk għas- 
seba' jum: U strieħ Alla fis-seba' jum mill- 
egħmejjel kollha tiegħu. 

5 U hawn ukoll mill-ġdid: Ma jidħlux 
fil-mistrieħ tiegħi. 

6 Billi ra mela li kien baġa' li x'uħud 
jidħlu fih, u dawk li lilhom kien imxandar 
l-ewwel ma daħlux minħabba d-disub- 
bidjenza tagħhom: 

7 Mill-ġdid waqqat jum, billi qal 
b'David, wara żmien twil: Illum, bħal ma 
ntqal qabel, illum jekk tisimgħu leħnu, la 
twebbsux qalbkom. 

8 Għax kieku Ġożwe tahom il-mistrieħ, 
ma kienx jitkellem wara fuq jum ieħor. 

9 Għalhekk baqa' l-mistrieħ tas-Sibt 
għall-poplu t'Alla. 

10 Għax min daħal fil-mistrieħ t'Alla 
strieħ hu wkoll mix-xogħol tiegħu, bħal 
ma strieħ Alla minn tiegħu. 

11 Ħa naħdmu mela biex nidħlu f'dak 
il-mistrieħ, biex ħadd ma jaqa' fuq l-istess 
eżempju ta' disubbidjenza. 

12 Għax ħajja hi l-kelma t'Alla, u qaw- 
wija, u taqta' aktar minn sejf b'żewġt ixfar, 
u tinfed ukoll sa fejn tinfired ir-ruħ mill- 
ispirtu, u l-ġogi mill-mudullun, u tgħarbel 
il-ħsibijiet u l-fehmiet tal-qalb. 

13 U m'hemm l-ebda kreatura li ma 
tidhirx quddiemu: imma kollox hu għeri u 
mikxuf quddiem għajnejn dak li miegħu 
għandna x'naqsmu. 

14 Mela meta naraw li għandna qassis 
il-kbir hekk għoli, li daħal fis-smewwiet, 
Ġesu Bin Alla, ħa nżommu sħiħ l-istqarri- 
ja tal-fidi tagħna. 

15 Għax aħna m'għandniex qassis il- 
kbir li ma jħossx għad-dgħufijiet tagħna; 
imma li kien imġarrab f'kollox bħalna, 
iżda bla dnub. 

6 Ħa nersqu mela bla biża' lejn it-tron 
tal-grazzja, biex naqilgħu ħniena, u nsibu 
grazzja ta' għajnuna fil-bżonnijiet tagħna. 
5 Għax kull qassis il-kbir meħud minn 

fost il-bnedmin hu mqiegħed għall- 
bnedmin f'dawk il-ħwejjeġ li għandhom 

x'jaqsmu m'Alla, biex joffri sew għotjiet u Bi 


kemm sagrifiċċji għad-dnubiet: 

2 Li jkun jaf jagħder lil dawk li ma 
jafux, u lil dawk li ħarġu barra mit-triq; 
għax hu nnifsu wkoll imdawwar bid- 
dgħufija. 

3 U minħabba f'hekk għandu joffri 
sagrifiċċji għad-dnubiet, sew għall-poplu, 
u kemm għalih innifsu. 

4 U l-ebda bniedem ma jieħu dal-ġieh 
għalih innifsu, iżda min hu msejjaħ minn 
Alla, bħal ma kien Arun. 

5 Hekk ukoll Kristu ma igglorifikax 
lilu nnifsu biex isir qassis il-kbir; imma 
dak li qallu: Int Ibni, illum nissiltek. 

Bħal ma qal f'imkien ieħor: Inti 
qassis għal dejjem skond l-ordni ta' Mel- 
kisidek. 

7 Hu, li fil-jiem tal-ġisem tiegħu, meta 
offra talb u tħannin b'agħjat qawwi u 
dmugħ lil dak li sata' jsalvah mill-mewt, 
kien mismugħ minħabba t-tjieba tiegħu; 

8 Għalkemm kien Iben, tgħallem l- 
ubbidjenza minn dawk il-ħwejjeġ li bata; 

9 U billi kien magħmul perfett, sar il- 
kawża tas-salvazzjoni ta' dejjem għal 
dawk kollha li jobduh; 

10 Imsejjaħ minn Alla bħala qassis il- 
kbir skond l-ordni ta' Melkisidek. 

ll Li fuqu għandna ħafna ħwejjeġ xi 
ngħidu, u tqal biex jitfissru, billi sirtu tqal 
biex tisimgħu, 

12 Għax għalkemm imisskom sa daż- 
żmien sirtu għalliema, taħtieġu li xi ħadd 
jarġa' jgħallimkom mill-ġdid x'inhuma 
-ewwel prinċipji ta’ l-orakli t'Alla; u sirtu 
hekk li taħtieġu l-ħalib, u mhux ikel 
qawwi. 

13 Għax kull min għadu tal-ħalib għad 
m'għandux esperjenza tal-kelma tal-ħaqq: 
għax għadu tarbija. 

14 Imma l-ikel qawwi hu għal dawk li 
għandhom iż-żmien: għal dawk li bid- 
drawwa għandhom is-sensi tagħhom im- 
ħarġin biex jagħrfu sew it-tajjeb u kemm 


il-ħażin. 

6 Għalhekk inħallu l-ewwel tagħlim fuq 
Kristu, u ngħaddu għall-perfezzjoni; 

bla ma nerġgħu nqieghdu l-pedament ta' 

l-indiema mill-egħmejjel mejta, u tal-fidi 

f'Alla, 

2 U tat-tagħlim fuq il-magħmudijiet, u 
tat-tqegħid ta' l-idejn, u tal-qawma ta' 
l-imwiet, u tal-ħaqq ta' dejjem. 

A tà U dan aħna nagħmluh, jekk Alla 
jrid. 

4 Għax ma jistax ikun li dawk li kienu 
darba mdawlin, u daqu d-don tas-sema, u 
għandhom sehem mill-Ispirtu s-Santu, 

5 U tiegħmu l-kelma tajba t'Alla, u 
s-setgħat tad-dinja li ġejja, 

, 6 Jekk jaqgħu, jerġgħu jġedduhom bl- 
indiema; għax ikunu jsallbu għalihom lil 


Alla mill-ġdid, u jwaqqgħuh għall- 
għajb quddiem id-dinja. 

7 Għax l-art li tixrob ix-xita li ta' spiss 
taqa' fuqha, u trodd ħxejjex tajba għal 
dawk li minnhom tinħadem, ikollha 
l-barka minn Alla: 

8 Iżda dik li tagħmel xewk u għolliq hi 
mwarrba, u qrib li tkun misħuta; it-tmiem 
tagħha hu li tinħaraq. 

9 Imma, maħbubin, aħna sguri minn- 
kom minn ħwejjeġ aħjar, u li għandhom 
x'jaqsmu  mas-salvazzjoni, għalkemm 
qegħdin nitkellmu hekk. 

10 Għax Alla mhux bla ħaqq biex jinsa 
x-xogħol tagħkom u l-ħedma ta' l-im- 
ħabba, li wrejtu għal ismu, bil-qadi li 
qdejtu, u li għadkom taqdu, lill-qaddisin. 

11 U aħna nixtiequ li kull wieħed minn- 
kom juri sa l-aħħar l-istess ħeġġa għat- 
twettiq sħiħ tat-tama: 

12 Biex ma titgħażżnux, imma tixbhu 
lil dawk li permezz tal-fidi u s-sabar jirtu 
l-wegħdi. 

13 Għax meta Alla għamel wegħda lil 
Abraham, billi ma satax jaħlef b'wieħed 
akbar, ħalef bih innifsu, 

14 Billi qal: Tassew tberik jien inbier- 
kek, u nkattrek u narġa' nkattrek. 

15 U hekk, wara li bis-sabar qagħad 
jistenna, qala' l-wegħda. 

16 Għax il-bnedmin tassew jaħilfu bl- 
akbar: u għalihom il-ħalfa bħala rabta hi 
t-tmien ta' kull ġlieda. 

17 Għalhekk Alla, billi ried juri aktar 
bil-qawwa. lill-werrieta tal-wegħda li 
l-fehma tiegħu ma titbiddilx, wettaqha 
b'ħalfa: 

18 Biex b'żewġ ħwejjeġ li ma jitbiddlux, 
li fihom ma jistax ikun li Alla jigdeb, aħna 
jkolna faraġ kbir, aħna li ħrabna għall- 
kenn biex naqbdu mat-tama mqiegħda 
quddiemna; 

19 Tama li għandna bħala ankra tar- 
ruħ, sew sgura u kemm qawwija, u li 
tidħol 'il ġewwa mill-velu; 

20 Fejn daħal għalina bħala prekursur, 
Ġesu, li sar qassis il-kbir għal dejjem, 
skond l-ordni ta' Melkisidek. 


Għax dan Melkisidek, sultan ta’ 

Salem, qassis t'Alla l-Għoli, iltaqa' 
m'Abrahain hu u rieġa' lura wara li qered 
lis-slaten, u bierku; 

2 U li lilu wkoll Abraham ta l-egħxur 
minn kollox; u li ismu jfisser l-ewwel 
Sultan tal-ħaqq, imbagħad ukoll Sultan 
ta' Salem, jiġifieri, Sultan tas-sliem; 

3 Bla missier, bla omm, bla nisel, li Ja 
għandu bidu ta' jiem, u lanqas tmiem ta' 
ħajja; imma magħmul jixbah lil Bin Alla; 
jibqa' qassis għal dejjem. 

4 Araw issa kemni kien kbir dal- 
bniedem, li lilu Abraham il-patrijarka tah 
l-egħxur tal-priża. 

3 U tassew dawk li huna wlied Levi, li 
jieħdu s-saċerdozju, għandhom il-jedd 
jieħdu l-egħxur mingħand il-poplu skond 
il-liġi, jiġifieri, mingħand ħuthom, 
għalkemm ħarġu minn ġenbejn Abraham: 

6 Imma dak li n-nisel tiegħu mhux 
magħdud minnhom ħa l-egħxur min- 
għand Abraham, u bierek lil dak li kellu 
l-wegħdiet. 

7 Mingħajr ebda kontradizzjoni, l- 
iżgħar jitbierek mill-akbar. 

8 Barra minn dan, hawn huma bned- 
min li jmutu li jieħdu l-egħxur; iżda hemm 
jeħodhom wiehed, li fuqu hemm xhieda li 
għadu ħaj. 

9 U biex ngħid hekk, Levi wkoll, li ħa 
l-egħxur, ħallas l-egħxur f'Abraham. 

.10 Għax kien għadu f'ġenbejn mis- 
sieru, meta Melkisidek iltaqa' miegħu. 

11 Jekk mela l-perfezzjoni seħħet bis- 
saċerdozju ta' Levi (għax taħtu l-poplu ħa 
l-liġi,) xi ħtieġa aktar kien hemm li jqum 
qassis ieħor skond l-ordni ta' Melkisidek, 
u li ma kienx imsejjaħ skond l-ordni 
Arun? 

12 Għax bili tbiddel is-saċerdozju, 
hemm il-bżonn ta’ tibdil ukoll fil-liġi. 

13 Għax dak li fuqu jingħadu dawn il- 
ħwejjeġ kien minn ta' tribu oħra, li ħadd 
minnu ma kien jersaq lejn l-altar. 

_ 14 Jidher ċar li Sidna ħareġ minn 
Guda; u fuq dan it-tribù Mosè ma qal 
xejn dwar is-saċerdozju. 

15 U dan hu wisq aktar ċar: għax laħaq 
qassis ieħor li jixbah lil Melkisidek, 

16 Li sar, mhux. skond il-liġi ta’ 
kmandamenti tal-ġisem, imma skond is- 
setgħa ta' ħajja bla tmiem. 

17 Għax hu jixhed: Int qassis għal 
dejjem skond l-ordni ta' Melkisidek. 

18 Għax tassew il-kmandament. tg’ 
qabel jitħassar, minħabba n-nuqqas ta' 
saħħa u ta' ħtieġa tiegħu. 

19 Għax il-liġi m'għamlet xejn perfett, 
iżda d-dħul ta' tama aħjar għamel: b'din 
it-tama nersqu lejn Alla. 

20 Billi ma kienx mingħajr ħalfa li sar 
qassis: 

21 (Għax dawk il-qassisin saru min- 
għajr ħalfa; imma dan b'ħalfa ta' dak li 
qallu: Ħalef il-Mulej, u ma jisgħobbihx: 
Int qassis għal dejjem skond l-ordni ta' 
Melkisidek:) 

22 B'dan Ġesu sar rahan ta' 
aħjar. 

23 U dawk tassew saru qassisin b'għadd 
kbir, għax ma setgħux jibqgħu minħabba 
l-mewt: 

24 Imma dal-bniedem, għax jibqa' għal 
dejjem, għandu saċerdozju li ma jista' 
jgħaddi għand hadd. 

25 Għalhekk jista' wkoll isalva għal 
kollox lil dawk li bih jiġu għand Alla, billi 
hu dejjem ħaj biex jidħol għalihom. 

26 Għax kien jaqblilna jkollna qassis 


rabta' 


kbir bħal dan, li hu qaddis, bla ħtija, bla 
għajb, mifrud mill-midinbin. u mgħolli 
aktar 'il fuq mis-smewwiet. 

27 Li m'għandux bżonn ta' kuljum, 
bħal dawk il-qassisin il-kbar, joffri sagri- 
fiċċju, l-ewwel ghal dnubietu, u mbagħad 
għal dawk tal-poplu; għax dan għamlu 
darba, meta offra lilu nnifsu. 

28 Għax il-liġi tagħmel qassisin il-kbar, 
bnedmin li huma dgħajfa; imma l-kelma 
tal-ħalfa, li ġiet wara l-liġi, tagħmel l-Iben, 
li hu ikkonsagrat għal dejjem. 


Issa l-qofol ta' dak li għidna hu dan: 

Għandna bħala qassis il-kbir, wieħed 
li qiegħed in-naħa tal-lemin tat-tron tal- 
Maestà fis-smewwiet; 

2 Ministru tas-santwarju, u tat-taber- 
naklu veru, li waqqfu l-Mulej, u mhux il- 
bniedem. 

3 Għax kull qassis il-kbir hu magħmul 
biex joffri għotjiet u sagrifiċċji: għalhekk 
jaħtieġ li dal-bniedem ikollu wkoll xi ħaġa 
x'joffri. 

4 Għax kieku kien fuq l-art, ma kienx 
ikun qassis, billi hemm qassisin li joffru 
għotjiet skond il-liġi: 

5 Li jservu bħala eżempju u dell ta' 
ħwejjeġ tas-sema, bħal ma kien imwissi 
Mosċ minn Alla meta kien sa jibda 
jashmel it-tabernaklu: għax, Ara, hu qal, 
i tagħmel kollox skond ix-xbieha li kienet 
murija lilek fuq il-muntanja. 

6 Imma issa qala' ministeru tant ogħla, 
daqskemm ukoll hu l-medjatur ta' rabta 
aħjar, li kienet mibnija fuq wegħdiet 
aħjar. 

7 Għax jekk dik l-ewwel rabta kienet 
bla għajb, ma kienx jitfittex imkien għat- 
tueni. 

8 Għax billi sab xi jgħid fuqhom, qal: 
Ara, il-jiem jiġu, qal il-Mulej, meta nagħ- 
mel rabta ġdida mad-dar ta' Iżrael u mad- 
dar ta' Guda: 

9 Mhux skond ir-rabta li għamilt ma' 
missirijiethom fil-jum meta qbadthom 
minn idhom biex noħroġhom minn art 
l-Eġittu; għax ma baqgħux iżommu mar- 
rabta tieghi, u jien tlaqthom, igħid il- 
Mulej. 

10 Għax din hi r-rabta li nagħmel mad- 
dar ta' Iżrael wara dawk il-jiem, igħid il- 
Mulej: Inqiegħed il-liġijiet tiegħi f'moħħ- 
hom, u niktibhomlhom f'qalbhom: u 
nkun għalihom Alla, u għalija jkunu 
poplu: 

11 U ma jgħallmux aktar wieħed lil 
għajru, u kull bniedem lil ħuh, billi 
jgħidu: Agħraf il-Mulej: għax kollha 
jagħrfuni, miż-żgħir sal-kbir. 

12 Għax inkun ħanin mal-ħażen tagħ- 
hom, u dnubiethom u ħtijiethom ma nifta- 
karx iżjed. 

13 Meta qal: Rabta ġdida, qaddem 

l-ewwel waħda. Issa dak li jitħassar u 
jixjieħ wasal biex igħib. 


Tassew mela l-ewwel rabta kellha 
wkoll ir-regulamenti tas-servizz divin, 
u santwarju ta' did-dinja. 

2 Għax tinda kienet imwaqqfa: ta' qud- 
diem, li fiha kien hemm il-gandlier, u 
l-mejda, u l-ħobż tal-preżenza: din kien 
jisimha l-Qaddis. 

U wara t-tieni velu, it-tinda li jisimha 
l-Qaddis tal-Qaddisin; 

4 Likellha ċ-ċensier tad-deheb, u l-arka 
tar-rabta miksija fuq kull naħa bid-deheb, 
li fiha kien hemm il-bieqja tad-deheb li 
kellha l-manna, u l-virga t'Arun li raħħset, 
u t-twavel tar-rabta; 

5 U fuqha l-kerubin tal-glorja li kienu 
jdellu l-għatu tagħha; u li fuqhom issa ma 
nistgħux nitkellmu ħaġa ħaġa. 

6 Issa wara li kollox kien jitqassam 
hekk, il-qassisin kienu jidħlu dejjem fl- 
ewwel tinda, biex jagħmlu s-servizz t'Alla. 

7 Iżda fit-tieni waħda kien jidħol il- 
qassis il-kbir waħdu darba fis-sena, mhux 
mingħajr demm, li kien joffri għalih in- 
mnn u għad- dnubiet ta' l-injoranza tal- 


$ B'dan l-Ispirtu s-Santu kien juri, li 
t-triq tas-santwarju kienet għadha mhix 
miftuħa, waqt li l-ewwel tinda kienet 
għadha wieqfa: 

9 Din kienet tixbiha għaż-żmien t'issa; 
u li fiha kienu jkunu offruti sew għotjiet u 
kemm sagrifiċċji, li ma kinux jistgħu 
jagħmlu perfett lil dak li kien jagħti qima, 
għal dik li hi kuxjenza; 

10 Billi dawn kellhom x'jaqsmu biss 
ma' ikel u xorb, u ħafna ħasil, u regula- 
menti tal- ġisem, imposti fuqhom sama 
jasal żmien it-tibdil. 

Il Imma Kristu billi ġie qassis il-kbir 
tal-ħwejjeġ tajba li għandhom jiġu, għadda 
minn tinda akbar u aktar perfetta, li mhix 
maħduma bl-idejn, jiġifieri, mhix ta' dal- 
ħolqien. 

12 Lanqas bid-demm tal-bdabad u tal- 
għoġiela, imma b'demmu. stess daħal 
darba għal dejjem fis-santwarju, billi kiseb 
fidwa għal dejjem għalina. 

13 Għax jekk id-demm tal-gniedes u 
tal-bdabad, u l-irmied tal-għoġla mraxxax 
fuq l-imniġġsin, iqaddes għall-indafa tal- 
ġisem: 

14 Kemm aktar id-demm ta' Kristu, li 
permezz ta' l-Ispirtu etern offra lilu nnifsu 
bla għajb 'l Alla, inaddaf il-kuxjenza tagħ- 
kom minn egħmejjel mejta, biex taqdu 'l 
Alla l-ħaj? 

15 U għalhekk hu l-medjatur tar-rabta 
l-ġdida, biex permezz tal-mewt, li ndaħlet 
għall-fidwa tal-ħtijiet li saru taħt l-ewwel 
rabta, dawk li huma msejħin jieħdu 
l- -wegħda tal-wirt ta’ dejjem, 


16 Għax fejn hemm testment, jaħtieġ 
ukoll tidħol il-mewt ta' min għamel it- 
testment. 

17 Għax testment igħodd wara li 
l-bnedmin imutu: inkella m'għandux 
saħħa kemm idum ħaj min għamel it- 
testment. 

18 Għalhekk lanqas l-ewwel rabta ma 
kienet imġedda mingħajr demm. 

9 Għax wara li Mosè nieda kull 
kmandament lill-poplu skond il-liġi, ħa 
d-demm tal-għoġiela u tal-bdabad, ma' 
l-ilma, u suf aħmar skarlat, u żuf, u raxx 
sew il-ktieb, u kemm il-poplu kollu, 

20 U qal: Dan hu d-demm tar-rabta li 
ordna Alla għalikom. 

21 Barra minn dan raxxax bid-demm 
sew it-tinda, u kemm il-għodod kollha tal- 
ministeru. 

22 U kważi kollox jissaffa bid-demm 
skond il-liġi; u bla tixrid ta? demm 
m'hemmx maħfra. 

23 Għalhekk mela kien meħtieġ li 
x-xbihat tal-ħwejjeġ tas-sema jissaffew 
b'dawn; iżda l-ħwejjeġ tas-sema nfushom 
b'sagrifiċċji aħjar minn dawn. 

24 Għax Kristu ma daħalx f'santwarji 
maħdumin bl-idejn, li huma xbihat tal- 
veru; iżda fis-sema stess, biex jidher issa 
għalina quddiem Alla: 

Mhux biex joffri lilu nnifsu bosta 
drabi, bħal ma jidħol il-qassis il-kbir 
darba fis-sena fis-santwarju bid-demm ta' 
oħrajn; 

26 Għax kieku kien ikollu jbati ta' spiss 
mit-tisjis tad- dinja: iżda issa deher darba 
fl-aħħar taż-żminijiet biex iħassar id-dnub 
bis-sagrifiċċju tiegħu nnifsu. 

bħalma hu maqtugħ għall- 
bnedmin li imatu darba biss, iżda wara 
dan isir il-ħaq 

28 Hekk Kristu kien offrut darba biex 
jarfa’ d-dnubiet ta’ ħafna; u jidher għat- 
tieni darba, mhux biex ineħħi d- dnub, 
imma għas- salvazzjoni ta' dawk li jisten- 
newn. 


1 Għax billi l-liġi għandha d- dell tal- 
ħwejjeġ tajba li għandhom jiġu, u 
mhux ix-xbieha tal-ħwejjeġ infushom, ma 
tista' qatt bl-istess sagrifiċċji, li joffru minn 
sena għal sena, bla ma jaqtgħu xejn, tagħ- 
mel perfetti 'l dawk li jersqu lejn l-altar. 

2 Għax kieku ma kinux jieqfu li jkunu 
offruti, ladarba dawk li jagħmlu das- 
servizz, wara li darba tnaddfu, m'għand- 
homx aktar kuxjenza tad-dnubiet? 

3 Iżda f'dawk is-sagrifiċċji hemm kull 
sena tifkira mill-ġdid tad-dnubiet. 

4 Għax ma jistax ikun li d-demm tal- 
dhede. u tal-bdabad ineħħi d-dnubiet. 

5 Għalhekk meta daħal fid-dinja, qal: 
Int ma ridtx sagrifiċċji u offerti, iżda ġisem 
hejjejtli, 

6 Int ma għoġbukx offerti maħruqin u 
sagrifiċċji għad-dnub. 

7 Imbagħad għidt jien: Ħawn jien; ġej, 
o Alla! biex nagħmel ir-rieda tiegħek, kif 
inhu miktub fuqi fit-tikbiba tal-ktieb. 

8 L-ewwel qal: Int ma ridtx u lanqas 
għoġbuk sagrifiċċji u offerti, u offerti 
maħruqin, u sagrifiċċji għad-dnub, li huma 
offruti skond il-liġi: 

9 Imbagħad qal: Ħawn jien; ġej, o 
Allal biex nagħmel ir-rieda tiegħek. Hu 
neħħa ta' l-ewwel, biex iwettaq it-tieni. 

10 Bis-saħħa ta' dir-rieda aħna tqad- 
disna bl-offerta tal-ġisem ta' Ġesu Kristu 
darba għal dejjem. 

11 U kull qassis wieqaf kuljum iservi u 
joffri bosta drabi l-istess sagrifiċċji, li ma 
jistgħu qatt ineħħu d-dnubiet: 

12 Iżda dal-bniedem, wara li offra 
sagrifiċċju wieħed għad- dnubiet għal dej- 
qagħad bil-qiegħda fuq il-lemin 
t'Alla; 

13 Minn fejn qiegħed jistenna sama 
l-egħdewwa tiegħu jitqiegħdu b'mirfes 
taħt riġlejh. 

14 Għax b'offerta waħda għamel per- 
fetti għal dejjem lil dawk li huma mqaddsa. 

15 U ta dan hemm xhieda wkoll 
l-Ispirtu s-Santu: għax wara dan kien qal 
qabel: 

16 Din hi r-rabta li nagħmel magħhom 
wara dawk jiem, igħid il-Mulej: In- 
qiegħed il-liġijiet tiegħi f'qalbhom, u 
f'moħħhom niktibhomlhom; 

17 U fi dnubiethom u ħtijiethom ma 
niftakarx aktar. 

18 Issa fejn hemm il-maħfra ta' dawn, 
mhemmx iżjed offerti għad-dnub. 

19 Mela, ħuti, billi għandna l- fiduċja li 
nidħlu fis- -santwarju bid-demm ta' Ġesu, 

20 Bi triq ġdida u ħajja, li hu fetaħ 
għalina, minn ġol-velu, jiġifieri ġismu; 

21 U billi għandna qassis il-kbir fuq id- 
dar t'Alla; 

22 Ħa nersqu b'qalb sinċiera bil-milja 
kollha tal-fidi, bi qlubna mnaddfin minn 
kuxjenza ħażina, u ġisimna maħsul b'ilma 
nadif. 

23 Ħa nżommu sħiħ l-istqarrija tat- 
tama tagħna mingħajr ma nbiddlu 
fehmitna; (għax fidil hu dak li wiegħed ;) 

24 U 'ħa nieħdu ħsieb xulxin biex 
nitħeġġu fl-imħabba u fl-egħmil it-tajjeb; 

25 Bla ma nonqsu di niltaqgħu flimkien, 
bħalma hi d-drawwa ta' x'uħud; iżda 
għamlu l-qalb lil xulxin: u l-aktar meta 
taraw riesaq il-jum. 

26 Għax jekk aħna nidinbu għax irridu, 
wara li nkunu ħadna t-tagħrif tas-sewwa, 
ma jibqa' l-ebda sagrifiċċju għad-dnubiet, 

7 Imma l-istennija tal-biża' tal-ħaqq u 
l-ħeġġa tan-nar li jibilgħu lill-avversarji. 

28 Dak li żeblaħ il-liġi ta' Mosċ miet 
bla ħniena fuq ix-xhieda ta' tnejn jew 
tlieta: 





29 Kemm kastig aktar aħrax, jidhril- 
kom intom, ikun ħaqqu min jitfa' taħt 
saqajh l-Iben t'Alla, u jqis id-demm tar- 
rabta, li bih tqaddes, bħala ħaġa mhix 
qaddisa, u jagħmel għajb lill-Ispirtu tal- 


grazzja 2 A 
30 Għax aħna nafu 'l dak li qal: 
jien inħallas, qal il- 


Għalija l-vendetta; 
Mulej. U raġa': Il-Mulej jagħmel ħaqq 
mill-poplu tiegħu. 

.31 Hi ħaġa tal-biża’ li wieħed jaqa’ 
f'idejn Alla l-ħaj. 

32 Imma ftakru fil-jiem ta' dari, li 
fihom, wara li kontu mdawlin, sofrejtu 
taqbida kbira ta' tbatijiet; 

33 Xi drabi, kontu magħmulin bħal 
wirja sewwa bit-tagħjir u kemm bin-niket; 
u xi drabi, imxirkin ma' dawk li kienu fl- 
istess qagħda tagħkom. 

4 Għax intom kellkom ħniena minni 
meta kont marbut bil-ktajjen, u lqajtu bil- 
ferħa s-serq ta' ġidkom, billi tafu fikom 
infuskom li għandkom fis-sema ġid aħjar 
u li jibqa'. 

35 La tarmux mela l-fiduċja tagħkom, 
li għandha ħlas kbir. 

Għax intom taħtieġu s-sabar, biex 
wara li tkunu għamiltu r-rieda t'Alla, 
taqilgħu l-wegħda. 

37 Għax ftit ieħor, u dak li għandu jiġi 
jasal, u ma jiddawwarx. 

38 Issa l-ġust igħix bil-fidi: imma jekk 
wiehed jarġa’ lura, ruħi ma titgħaxxaqx 


39 Imma aħna m 'aħniex minn dawk li 
jerġgħu lura għat-telfien; imma min dawk 
li jemmnu fis-salvazjoni tar-ruħ. 


1 Issa l-fidi hi l-pedament tal-ħwejjeġ 

li nittamaw fihom, il-prova tal- 
ħwejjeġ li ma jidhrux. 

2 Għax biha kellhom xhieda 
n-nies ta' dari. 

3 Bil-fidi aħna nifhmu li d-dinjiet saru 
bil-kelma t'Alla; għalhekk il-ħwejjeġ li 
jidhru ma sarux minn ħwejjeġ li jidhru. 

4 Bil-fidi Abel offra 'l Alla sagrifiċċju 
aħjar minn ta' Kajjin; biha kiseb xhieda li 
kien raġel sewwa, billi xehidlu Alla għall- 
għotjiet tiegħu: u biha għalkemm mejjet 
għadu jitkellem. 

5 Bil-fidi Ħenok kien meħud biex ma 
jarax il-mewt; u ma nstabx, għax Alla 
ħadu: għax qabel ma kien meħud kellu 
din ix-xhieda, li għoġob 'l Alla. 

6 Imma mingħajr fidi ma jistax ikun li 
wieħed jogħġob lilu; għax min jiġi għand 
Alla jaħtieġ li jemmen li Alla hu, u li 
jħallas lil dawk li jfittxuh sewwa. 

7 Bil-fidi Noċ, mgħarraf minn Alla fuq 
ħwejjeġ li kienu għadhom ma dehrux, 
mqanqal bil-biża', lesta arka biex isalva 'l 
daru, u li biha ikkundanna d-dinja, u sar 
werriet tal-ħaqq li jiġi bil-fidi. 


tajba 

8 Bil-fidi Abraham, meta kien imsejjaħ 
biex imur f'art li kien sa jieħu wara b'wirt, 
obda; u telaq, bla ma kien jaf fejn kien 
sejjer. 

9 Bil-fidi hu għammar fl-art tal- 
wegħda, bħala f'art barranija, igħix fit- 
tined ma' Iżakk u ma' Ġakobb, werrieta 
miegħu ta' l-istess wegħda: 

10 Għax kien jistenna belt li għandha 
s-sisien, li l-bennej u l-imgħallem tagħha 
hu Alla. 

11 Bil-fidi wkoll Sara kellha l-qawwa li 
toħroġ tqila, u wildet tarbija meta kienet 
imdaħħla fiż-żmien, għax emmnet li min 
wiegħed iżomm kelmtu. 

12 Għalhekk minn wieħed waħdu, li 
kien diġà qisu mejjet, twieldu wlied daqs 
il-kwiekeb tas-sema fil-kotra, u bla għadd 
bħar-ramel li hemm ma' xatt il-baħar. 

13 Dawn kollha mietu fil-fidi, bla ma 
qalgħu l-wegħdiet, iżda rawhom mill- 
bogħod, u emmnuhom, u sellmulhom, u 
stqarru li kienu barranin u għorba fuq 
-art. 

14 Għax dawk li jgħidu ħwejjeġ bħal 
dawn juru bid-dieher li qegħdin ifittxu 
pajjiż. 

15 U tassew, kieku baqgħu jiftakru 
f'dak il-pajjiż li ħarġu minnu, kien ikoll- 
hom żmien biżżejjed li jerġgħu lura. | 

16 Imma issa jixtiequ pajjiż aħjar, jiġi- 
fieri wieħed tas-sema; għalhekk Alla ma 
jistħix jissejjaħ Alla tagħhom: għax hej- 
jielhom belt. 

17 Bil-fidi Abraham, meta kien imġar- 
rab, offra 'lIżakk: u dak li kellu l-wegħdiet 
offra lil ibnu waħdieni. 

18 Li fuqu ntqal: Minn Iżakk ikollok 
nisel b'ismek. 

19 Billi kien jaħseb li Alla kien jista' 
jqajmu, imqar minn bejn l-imwiet; minn 
fejn ukoll raġa' ħadu, u dan kien bħala 
tixbiha. 

20 Bil-fidi bierek Iżakk 'il Ġakobb u 'l 
Għesaw għal dak li ġej. 

21 Bil-fidi Ġakobb, hu u qiegħed imut, 
bierek ukoll lil kull wieħed minn ulied 

użepp; u ta qima, milwi fuq ras il-ħatar 
tiegħu. k 

22 Bil-fidi Gużepp, hu u qiegħed imut, 
tkellem fuq it-tluq ta’ wlied Iżrael; u 
ta ordni fuq il-għadam tiegħu. 

23 Bil-fidi Mosè, meta twieled, kien 
moħbi għal tliet xhur mill-ġenituri tiegħu, 
għax raw li kien tarbija sabiħa; u ma 
beżgħux mill-ordni tas-sultan. 

24 Bil-fidi Mosċ, meta kiber, ma riedx 
jissejjaħ bin bint Fargħun; 

25 U ħatar aktar li jġarrab in-niket mal- 
poplu t'Alla, milli jgawdi għal ftit żmien 
il-pjaċiri tad-dnub; 

26 U qies il-għajb ta? Kristu bhala 
għana aqwa mit-teżori ta' l-Eġittu; għax 
hu kien iħares lejn il-ħlas. 

27 Bil-fidi ħalla l-Eġittu, bla ma baża' 


mill-għadab tas-sultan: għax hu żamm 
sħiħ, daqs kieku qiegħed jarah dak li ma 
jidhirx. 

28 Bil-fidi għamel il-għid, u t-traxxix 
tad-demm, biex il-qerried ta' l-ulied il- 
kbar ma jmissx lil dawk ta' wlied Iżrael. 

29 Bil-fidi qasmu l-baħar l-Aħmar qisu 
art niexfa: iżda meta l-Eġizzjani qabdu 
jagħmlu l-istess għerqu. 

30 Bil-fidi waqgħu s-swar ta' Ġerko, 
wara li kienu mdawrin għal sebat ijiem. 

31 Bil-fidi Raħab il-mara tad-dnub ma 
ntilfitx ma' dawk li ma emmnux, meta 
laqgħet l-ispjuni bis-sliem. 

32 U xi ngħid iżjed? Għax żmien 
m'għandix biex insemmi fuq Gedgħon, u 
fuq Barak, u fuq Sansun, u fuq Ġefte, u 
fuq David ukoll, u Samwel, u l-profeti: 

33 Li bis-saħħa tal-fidi ħakmu saltniet, 
għamlu l-ħaqq, qalgħu wegħdiet, saddew 
ħluq l-iljuni, 

34 Tfew il-qawwa tan-nar, ħelsu minn 
xifer is-sejf, minn dgħajfin saru b'saħħit- 
hom, saru qalbenin fil-gwerra, u ħarbtu 
l-armati tal-barranin. 

35 Xi nisa ħadu l-mejtin tagħhom im- 
qajmin mill-ġdid għall-ħajja: oħrajn qat- 
luhom bid-daqqiet, u ma ridux il-ħelsien; 
biex jaqilgħu qawmien aħjar: 

6 U oħrajn kellhom it-tiġrib ta' żebliħ 
kiefer u ta' swat, iva, u tal-ktajjen ukoll, u 
tal-ħabs: 

37 Kienu mħaġġrin, imħanxrin min- 
nofs, imġarrbin, maqtulin bis-sejf: iġġer- 
rew lebsin ġlud tan-ngħaġ u tal-mogħoż; 
fil-bżonn, imnikktin, maħqurin; 

38 (Huma, li ma kinux jixirqu lid- 
dinja:) iġġerrew fid-deżerti, u fuq il- 
muntanji; u fil-għerien, u fil-grotti ta’ 
-art, 

39 U dawn kollha, għalkemm kisbu 
xhieda tajba bil-fidi, ma qalgħux il- 
wegħda: 

40 Għax Alla, li ipprovda xi ħaġa aħjar 
għalina, ma riedx li huma jaslu għall- 
perfezzjoni mingħajrna. 


1 Għalhekk mela aħna, billi qegħdin 

naraw ukoll kif aħna mdawrin bi 
sħaba hekk kbira ta' xhud, ħa nwarrbu 
kull tagħbija, u d-dnub li tant malajr 
ifixkilna, u ħa niġru bis-sabar il-ġirja li 
għandna quddiemna, . 

2 Billi nħarsu lejn Ġesu, li hu l-bidu u 
t-tmiem tal-fidi tagħna, u li għall-ferħ 
imqiegħed quddiemu sofra s-salib, bla ma 
qies xejn il-għajb, u qagħad fil-lemin tat- 
tron t'Alla. 

3 Aħsbu fuq dak li sofra ostilità bħal 
din mill-midinbin kontra tiegħu nnifsu, 
biex ma taqtgħux qalbkom u tiddgħajfu 
f'moħħkom. 

4 S'issa għadkom ma żammejtux sad- 
demm, tiġġieldu kontra d-dnub. 

5 U nsejtu intom it-teħġiġ li jkellim- 
kom qisu ma' wlied: Ibni, la żżeblaħx it- 
twiddib tal-Mulej, u lanqas taqta' qalbek 
meta tkun imċanfar minnu. 

6 Għax min il-Mulej iħobb, iwiddbu; u 
jsawwat lil kull iben li jilqa'. 

Jekk intom issofru t-twiddib, Alla 
jimxi magħkom bħala wliedu; għax liema 
hu l-iben li missieru ma jwiddbux7 

8 Imma jekk tkunu bla twiddib, li 
kulħadd għandu minnu, intom mela 
bgħula, u mhux ulied. 

9 Barra minn dan aħna kellna missiri- 
jiet ta' ġisimna li widdbuna, u konna 
nweġġhuhom: kemm aktar għandna 
nkunu suġġetti għal Missier l-ispirti, biex 
ikollna l-ħajja 7 

10 Għax dawn tassew kienu jwiddbuna 
għal ftit jiem skond kif kien jogħġobhom; 
imma hu għall-ġid tagħna, biex nixxierku 
fil-qdusija tiegħu. 

ll Issa l-ebda twiddib ma jidher dak 
il-ħin ħaġa ta' ferħ, imma ta' niket: 
madankollu wara jrodd frott ta' sliem u 
ta' ħaqq lil dawk li jkunu tħarrġu bih. 

12 Għalhekk erfgħu 'l fuq l-idejn 
merħija, u l-irkobbtejn mriegħda; 

U agħmlu mogħdijiet dritti għal 
riġlejkom, biex iz-zopp ma jitwarrabx 
mit-triq; imma ħalluh aktarx ifiq. 

l4 Fittxu s-sliem ma’ kulħadd, u l- 
adusija, li mingħajrha l-ebda bniedem ma 
jara l-Mulej: 

15 U iftħu sewwa għajnejkom li ħadd 
ma jibqa' lura mill-grazzja t'Alla; u li 
l-ebda għerq ta' mrar ma jarmi u jħabbat- 
kom, u b'hekk jitniġġsu ħafna; 

l6 Li ma jkun hemm ebda wieħed 
żieni, jew li jkasbar ħwejjeġ qaddisa, bħal 
Għesaw, li għal ikla waħda, biegħ id-dritt 
tiegħu bħala t-tifel il-kbir. 

17 Għax intom tafu kif wara, meta ried 
jiret il-barka, kien imwarrab; għax ma 
sabx lok għall-indiema, għalkemm fittixha 
tajjeb bid-dmugħ. 

18 Għax intom ma rsaqtux lejn mun- 
tanja li tista' tmissha, u li tħeġġeġ bin-nar, 
lanqas lejn swied, u dlam, u rwiefen, 

19 U lejn daqq ta’ tromba, u leħen ta' 
kliem; leħen li dawk li semgħuh talbu li 
ma jkellimhomx aktar: 

20 (Għax ma felħux għal dak li kien 
ordnat: U mqar jekk bhima tmiss il- 
muntanja, tkun imħaġġra, jew minfuda bi 
vleġġa: 

21 U hekk tal-biża' kienet id-dehra, li 
Mos qal: Jien imbażża’ wisq u mriegħ- 
ed:) 

22 Imma intom ersaqtu lejn il-mun- 
tanja ta’ Sijon, u lejn il-belt t'Alla l-ħaj, 
Ġerusalem tas-sema, u lejn numru bla 
għadd t'anġli, 

23 Lejn il-ġemgħa l-kbira, u l-knisja ta' 
l-ulied il-kbar, li huma miktubin fis- 
smewwiet, u lejn Alla l-Imħallef ta' kul- 


hadd, u lejn l-ispirti tal-ġusti li saru per- 
etti, 

24 U lejn Ġesu l-medjatur ta' rabta 
ġdida, u lejn id-demm tat-traxxix, li jgħid 
ħwejjeġ aħjar mid-demm t'Abel. 

25 Qisu li tisimgħu minn dak li jkellim- 
kom. Għax jekk dawk li ma semgħux 
minn dak li kellimhom fuq l-art ma ħelsu- 
hiex, aktar u aktar ma neħilsuhiex aħna, 
jekk indawru daharna lejn dak li jitkellem 
mis-sema: 

26 U li leħnu darba heżheż l-art: imma 
issa wiegħed, billi qal: Darb'oħra nheżheż 
mhux biss l-art, imma s-sema wkoll. 

27 U dil-kelma, Darb'oħra, tfisser it- 
tneħħija ta' dawk il-ħwejjeġ li jitheżhżu, 
jiġifieri ta' dawk li kienu maħluqa, biex 
jibqgħu dawk li ma jistgħux jitheżhżu. 

28 Għalhekk la darba aħna niksbu 
saltna li ma tistax tkun imheżhża, ħa 
nżommu l-grazzja, li biha nistgħu naqdu 'l 
Alla kif jixraq, bil-ġieh u l-biża'. 

29 Għax Alla tagħna hu nar li jeqred. 
13 Ħa tibqa' l-imħabba ta' l-aħwa. 

2 La tinsewx tilqgħu l-barranin: 
għax bla ma kienu jafu x'uħud minnkom 
laqgħu anġli. 

3 Ftakru f'dawk li huma l-ħabs, qiskom 
marbutin magħhom; u f'dawk li huma 
maħqurin, qiskom intom stess magħhom 
fil-ġisem. 

4 Ħa jkun imweġġah iż-żwieġ f'kollox, 
u s-sodda taż-żwieġ ħa tkun bla tebgħa: 
iżda Alla jagħmel ħaqq miż-żienja u mill- 
adulteri. 

5 Qisu li ħajjitkom tkun bla regħba; u 
kunu kuntenti b'dak li għandkom: għax 
hu qal: Ma nħallik qatt, u lanqas nitilqek. 

6 Biex hekk ikollna l-ħila ngħidu: Il- 
Mulej l-għajnuna tiegħi, u ma nibżax 
x'jista' jagħmilli bniedem. 

7 Ftakru f'dawk li għandhom is-setgħa 
fuqkom, li xandrulkom il-kelma t'Alla: 
ixbhuhom fil-fidi tagħhom, billi tħarsu 
lejn it-tmiem tal-ħajja tagħhom. 

8 Ġesu Kristu l-bieraħ, u 
l-istess, u jibqa' għala dejjem. 

9 La tintilfux wara tagħlim ieħor u 
barrani. Għax hi ħaġa sewwa li l-qalb 
titwettaq bil-grazzja; u mhux bl-ikel, li ma 
swielhomx lil dawk li nqdew bih. 

10 Aħna għandna altar, li minnu ma 
għandhomx dritt jieklu dawk li jservu fit- 
tinda. 

11 Għax il-ġisem ta’ dawk il-bhejjem, li 
demmhom. jinġieb fis-santwarju mill- 
qassis il-kbir bħala sagrifiċċju għad-dnub, 
jinħaraq barra mill-kamp. 

12 Għalhekk Ġesu wkoll, biex iqaddes 
lill-poplu b'demmu stess, bata barra mill- 


lum, hu 


bieb. 
13 Għalhekk ħa noħorġu lejh barra 
mill-kamp, u nerfgħu l-għajb tiegħu fuqna. 

14 Għax hawn ma għandniex belt li 
tibqa', imma nfittxu l-oħra li għad trid tiġi; 

15 Ħa noffru mela bih sagrifiċċju ta' 
tifħir 'l Alla kull ħin, jiġifieri, il-frott ta' 
xofftejna li jiżżuħajr lil ismu. 

16 Iżda tinsewx tagħmlu l-ġid u tgħinu 
'l xulxin: għax b'sagrifiċċji bħal dawn jit- 
għaxxaq Alla 

17 Isimgħu minn dawk li għandhom is- 
setgħa fuqkom, u oqogħdu taħthom: għax 
huma jgħassu għal ruħkom, billi jridu 
jagħtu kont tagħhom; biex jagħmlu dan 
bil-ferħ, u mhux bit-tnehid: għax dan ma 
jiswielkomx. 

18 Itolbu għalina: għax aħna nemmnu 
li għandna kuxjenza tajba, billi rridu 
ngħixu onestament f'kollox. 

19 Imma jien aktar u aktar nitlobkom 
biex tagħmlu dan, biex nirtaddilkom mill- 
aktar fis. 


20 Issa Alla tas-sliem, li raġġa' minn 
bejn l-imwiet 'il Sidna Ġesu, dak ir-ragħaj 
il-kbir tan-ngħaġ, bid-demm tar-rabta ta' 
dejjem, 

21 Ilwettaqkom f'kull egħmil tajjeb 
biex tagħmlu r-rieda tiegħu, u jagħmel 
fikom dak li jogħġob lilu, b'Ġesu Kristu; 
li lilu tingħata l-glorja għal dejjem ta' 
dejjem. Amen. 

22 U nitlobkom, ħuti, ilqgħu tajjeb il- 
kelma ta' teħġiġ: ktibtilkom ittra fi ftit 
kliem. 

23 Kunu afu li ħuna Timotju kien 
meħlus: jekk jiġi ma jdumx, niġi narakom 
miegħu. 

24 Sellu għal dawk li għandhom is- 
setgħa fuqkom, u l-qaddisin kollha. Dawk 
li huma mill-Italja jsellu għalikom. 

25 Il-grazzja magħkom ilkoll. Amen. 


L-Epistola Ġenerali Ta' Ġakbu 


1 Gakbu, qaddej t'Alla u ta’ Sidna Ġesu 
Kristu, lit-tnax-il tribù li huma mxerr- 
din f'artijiet oħra, is-sliem. 
Ħuti, qisuh bħala ferħ mill-akbar 
meta taqghu f'tiġrib ta’ kull xorta; 
illi tafu dan, li l-prova tal- fidi tagħ- 
kom iġġib is-sabar. 

4 Imma ħallu s-sabar ikollu l-egħmil 
perfett tiegħu, biex tkunu perfetti u mit- 
mumin, ma jonqoskom xejn. 

5 Jekk xi ħadd minnkom jonqsu l- għerf, 
ħa jitolbu 'l Alla, li jagħti lill-bnedmin 
kollha bla tgemgim, u ma jċanfarx; u jkun 
mogħti lilu. 

6 Imma ħa jitlob bil-fidi, bla ma jkollu 
ebda dubju. Għax min ikun fid-dubju, 
jixbah mewġa tal-baħar immexxija mir-riħ 
u mqallba. 

7 Ħa ma jaħsibx dal-bniedem 
jaqla' xi ħaġa mingħand il-Mulej. 

8 Bniedem ta' żewġt imħuħ mhux sod 
f'kulma jagħmel. 

9 Ħa jiftaħar il-ħu ta' 
baxxa fil-għoli tiegħu: 

10 Iżda l-għani, fl-umiljazzjoni tiegħu: 
għax hu jgħaddi bħan-nwar tal-ħaxix. 

11 Għax hekk kif titla' x-xemx bi sħana 
li taħraq, tnixxef il-ħaxix, u jaqa' n-nwar 
tiegħu, u tispiċċa s-sbuħija tad-dehra 
tiegħu: hekk ukoll jidbiel il-għani f'dak li 
jagħmel. 

12 Hieni l-bniedem li jsofri t-tiġrib: 
għax wara li jgħaddi mit-tiġrib, jieħu 
l-kuruna tal-ħajja, li wiegħed il-Mulej lil 
dawk li jħobbuh. 

13 Ħadd ma għandu jgħid meta jkun 


li sa 


kundizzjoni 


imġarrab: Jien imġarrab minn Alla: għax 
Alla ma jistax ikun imġarrab mill-ħażen, u 
langas lil ħadd ma jġarrab: 

4 Imma kull bniedem hu mġarrab, 
meta jkun miġbud u mħajjar mill-passjoni 
tieghu nnifsu. 

$ Imbagħad meta taħbel il-passjoni, 
tiled id-dnub; u d-dnub, meta jikber 
sewwa, iġib il- mewt. 

16 La titqarqux, ħuti maħbubin. 

17 Kull għotja tajba, u kull għotja per- 
fetta ġejja mill-għoli, nieżla mingħand 
il-Missier tad-dwal, li fih mhemm ebda 
tibdil, u lanqas dell tad-dawran. 

18 Bir-rieda tiegħu wilidna bil-kelma 
tas-sewwa, biex inkunu qisna l-ewwel 
frott tal-ħlejjaq tiegħu. 

19 Għalhekk, ħuti maħbubin, ħa jkun 
kull bniedem ħafif biex jisma', tqil biex 
jitkellem, u tqil biex jagħdab: 

20 Għax il-għadab tal-bniedem ma 
jaħdimx il-ħaqq t'Alla. 

21 Għalhekk warrbu kull tniġġis, u 
l-kobor żejjed tal-ħażen, u ilqgħu bil- 
ħlewwa l-kelma imlaqqma fikom, u li 
tista' issalvalkom ruħkom. 

22 Imma intom għamlu l-kelma, u 
mhux tisimgħuha biss, billi tqarrqu bikom 
infuskom. 

23 Għax jekk wieħed jisma' l-kelma, u 
ma jagħmilhiex, dan jixbah lil raġel li 
jħares ġo mera lejn wiċċu li twieled bih: 

24 Ħares lejh innifsu, u telaq, u min- 
nufih nesa xi bniedem kien. 

25 Imma min iħares bir-reqqa ġol-liġi 
perfetta, li hi l-liġi tal-libertà, u jkompli 

jħares ġo fiha, u mhux bħal wieħed li 
jisma' u jinsa, imma li jagħmel l-egħmil, 
dan il-bniedem ikun imbierek fl-egħmil 
tiegħu. 

26 Jekk xi wieħed fostkom jidhirlu li hu 
reliġjuż, u ma jliġġimx ilsienu, imma jqar- 
raq b'qalbu stess, ir-reliġjon ta' dal- 
bniedem hi fiergħa. i 

27 Reliġjon safja u bla tebgħa quddiem 
Alla 'l Missier hi din: Iżżur l-iltiema u 
r-romol fil-hemm tagħhom, u li żżomm 
lilek innifsek bla tebgħa mid-dinja. 


Ħuti, tħarsu lejn wiċċ ħadd fil-fidi 
f'Sidna Gesù Kristu, il-Mulej tal- 
glorja. 

2 Għax jekk jiġi għal-laqgħa tagħkom 
raġel b'ċurkett tad-deheb f'sebgħu, u lie- 
bes ilbies ilellex, u jidħol ukoll fqir liebes 
imċerċer; 

3 U intom turu rispett lejn dak li liebes 
ilellex, u tgħidulu: Int oqgħod bil-qiegħda 
hawn f'post tajjeb; u lill-fqir tgħidulu: Int 
ibqa' wieqaf hemm; jew oqgħod bil- 
qiegħda hawn taħt mirfes riġlejja: 

4 Ma tkunux mela tagħmlu għażla 
bejnietkom stess, u tagħmluha ta' mħallfin 
bi ħsibijiet ħżiena 7 

5 Isimgħu, ħuti maħbubin: Ma għażilx 
Alla l-foqra ta' din id- -dinja biex ikunu 
għonja fil-fidi, u werrieta tas-saltna li 
wiegħed lil dawk li jħobbuh ? ? 

6 Imma intom stmerrejtu l-fqir. Mhux 
il-għonja li jaħqrukom, u jkarkrukom 
quddiem it-tribunali 2 

7 Mhux huma li jidgħu bl-isem sabiħ li 
bih intom imsejħin 7 


8 Jekk tassew tħarsu l-liġi sultana 
skond l-iskrittura: Tħobb 'il għajrek 
bħalek innifsek, tagħmlu sewwa: 

9 Imma jekk tħarsu lejn l-uċuh, 


tagħmlu dnub, u tkunu ikkundannati mil- 
liġi bħala ħatjin. 

Għaliex min iħares il-liġi kollha, u 
jonqos f'ħaġa waħda, ikun ħati ta' kollox. 

Għax min qal: La tagħmilx adul- 
terju, qal ukoll: La toqtolx. Issa jekk int 
ma tagħmilx adulterju, imma toqtol, inti 
ksirt il-liġi. 

12 Hekk tkellmu, u hekk agħmlu, bħal 
dawk li sa jsir ħaqq minnhom bil-liġi tal- 
libertà. 

13 Għax ħaqq bla ħniena, ikollu ma' 
min ma wera ebda ħniena; u l-ħniena 
tirbaħ fuq il-ħaqq. 

14 X'jiswa, ħuti, jekk wieħed igħid li 
għandu l-fidi, u m'għandux opri? Tista’ 
l-fidi issalvah ? 

15 Jekk ħu jew oħt huma għarwenin, u 
neqsin mill-ikel ta' kuljum, 

6 U jgħidilhom wieħed minnkom: 
Morru bis-sliem, isħnu u ixbgħu; min- 
għajr ma tagħtuhom dawk il-ħwejjeġ li 
jinħtieġu għall-ġisem, x'jiswa 7 


17 Hekk ukoll il-fidi, jekk m'għandhiex 
opri, hi mejta, billi hi weħidha. 

18 Iva, wieħed jista' jgħid: Int għandek 
il-fidi, u jien għandi l-opri: urini l-fidi 
tiegħek mingħajr opri, u jien nurik il-fidi 
tiegħi mill-opri tiegħi. 

19 Inti temmen li hemm Alla wieħed; 
sewwa tagħmel: ix-xjaten ukoll jemmnu, u 
jitriegħdu. 

20 Imma trid tkun taf, ja bniedem 
fieragħ, li l-fidi bla opri hi mejta ? 

21 Abraham, missierna, mhux bl-opri 
kien iġġustifikat, meta offra 'l ibnu Iżakk 
fuq l-altar7 

22 Tara kif il-fidi kienet taħdem ma' 
l-opri tiegħu, u kif bl-opri l-fidi saret per- 
fetta ? 

23 U seħħet l-Iskrittura li tgħid: 
Emmen Abraham lil Alla, u kien magħdud 
lilu b'ħaqq: u kien imsejjaħ Ħabib Alla. 

24 Taraw mela kif bl-opri isir ġust il- 
bniedem, u mhux bil-fidi weħidha. 

25 Hekk ukoll Raħab, il-mara tad- 
dnub, mhux bl-opri kienet iġġustifikata, 
meta laqgħet il-messaġġiera, u tellqithom 
minn triq oħra ? 

26 Għax bħalma ġisem bla spirtu hu 
mejjet, hekk il-fidi bla opri hi mejta. 


Ħuti, la tkunux ħafna għalliema, 
meta tafu li aħna jkollna kundanna 
akbar. 

2 Għax f'ħafna ħwejjeġ nonqsu lkoll. 
Jekk bniedem ma jonqosx bil-kliem, dan 
hu bniedem perfett, u għandu ħila jrażżan 
il-ġisem kollu. 

3 Ara, aħna nqiegħdu l-ilġiem f'ħalq 
iż-żwiemel, biex jobduna; u aħna ndawru 
ġisimhom kollu. 

4 Araw ukoll l-iġfien, li għalkemm 
huma hekk kbar, u mħabbtin minn irjieħ 
qawwija, huma mdawrin minn daqsxejn 
ta? tmun, lejn kulfejn jogħġob lill- 
kaptan. 

5 Hekk ukoll l-ilsien hu daqsxejn ta' 
membru, u jiftaħar bi ħwejjeġ kbar. Araw, 
kit daqsxejn ta’ xrara kemm injam tqab- 

ad! 

6 U l-ilsien hu nar; dinja ta’ ħażen: 
hekk hu l-ilsien fost il-membri l-oħra 
tagħna; iniġġes il-ġisem kollu, u jaħraq ir- 
rota tal-ħajja; u mqabbad min-nar ta’ 
l-infern. 

7 Għax kull ġens ta’ dbejjeb, u ta’ tjur; 
u t2’ bhejjem li jitkaxkru, u ta’ bhejjem tal- 
baħar, jitrażżan, u kien imrażżan mill- 
bniedem: 

8 Imma l-ilsien ebda bniedem ma jista’ 
jrażżnu; hu deni bla rażan, mimli velenu li 
jagħti l-mewt. 

9 Bih inbierku 'l Alla Missierna, u bih 
nisħtu l-bnedmin, magħmulin xbieha 
t'Alla. 

10 Mill-istess fomm joħorġu l-barka u 

s-saħta. Dawn il ħwejjeġ m'għandhomx 
ikunu hekk, ħut 

11 Tista' għajn ta' l-ilma tagħti minn 
toqba waħda ilma ħelu u ilma morr? 

12 Tista', ħuti, is-siġra tat-tin tagħmel 
iż-żebbuġ, jew dielja, it-tin7 Hekk l-ebda 
għajn ma tista' tagħti ilma mielaħ u ilma 

elu. 

13 Min hu għaref u intelliġenti fost- 
kom? Ħa juri b'imġiba tajba l-egħmejjel 
tiegħu bil-ħlewwa tal-għerf. 

14 Imma jekk intom għandkom għira 
kollha mrar u ġlied f'qalbkom, la tiftaħ- 
Tux, u la tigdbux kontra s-sewwa. 

15 Dan il-għerf mhux ġej mill-għoli, 
imma hu ta' l-art, tal-ġisem, tax-xjaten. 

16 Għax fejn hemm il-għira u l-ġlied, 
hemm it-taħwid u kull egħmil ħażin. 

17 Imma l-għerf li ġej mill-għoli hu 
l-ewwelnett safi, imbagħad iħobb is-sliem, 
it-tjieba, il-ħlewwa, mimli ħniena u frott 
tajjeb, ma jżomm ma' ħadd, u ma jurix 
ħaġa b'oħra. 

18 U l-frott tal-ħaqq jinżara' fis-sliem 
minn dawk li jagħmlu s-sliem. 


Mnejn jiġu l-gwerer u l-ġlied fostkom 7 
Ma jiġux dawn mill-ġibdiet ħżiena 
tagħkom li jitqabdu fil-membri tagħkom ? 
2 Tixtiequ, u m’għandkomx: toqtlu, u 
tgħiru, u ma tistgħux taqilgħu: tiġġieldu u 
tissieltu, iżda m'għandkomx, għax ma 
titolbux. 
3 Titolbu, u ma taqilgħux, għax titolbu 
ħażin, biex tonfqu għall-pjaċiri tagħkom. 
4 Janies adulteri, ma tafux li l-ħbiberija 
tad-dinja hi l-għadu t'Alla2: Għalhekk 
min ira ikun ħabib tad-dinja, isir għadu 
t'Alla 
5 Taħsbu li għal xejn tgħid l-iskrittura: 
Jixtieq bil-għira l-ispirtu li jgħammar 


16. Tma hu jagħti grazzja akbar. Għal- 
hekk hu jgħid: Alla jeqfilhom lis-suppervi, 
imma jagħti grazzja lill-umli. 

7 Issottomettu ruħkom għal Alla. Iq- 
fulu lix-xitan, u jaħrab minnkom. 

8 Ersqu lejn Alla, u hu jersaq lejkom. 
Naddfu idejkom, ja midinbin, u saffu 
qalbkom, ja intom ta' żewġt imħuħ. 

9 Araw kemm intom fil-hemm, tnikktu 
u olfqu: ħa jinbidel id-daħk tagħkom 
f'biki, u l-ferħ tagħkom f'niket. 

10 'Umiljaw ruħkom quddiem il-Mulej, 
u hu jgħollikom. 

li La tgħidux kontra xulxin, ħuti. Min 
igħid kontra ħuh, u jagħmel ħaqq minn 
ħuh, ikun igħid kontra l-liġi, u jagħmel 
ħaqq mil-liġi. Imma jekk int tagħmel ħaqq 
mil-liġi, ma tħarisx il-liġi, imma tagħmilha 
ta' mħallef. 

12 Wieħed hemm li jagħmel il-liġi, li 
jista' jsalva u jeqred: Int min int biex 
tagħmel ħaqq minn ieħor? 


13 Tajjeb, issa intom tgħidu: Illum jew 
għada mmorru f'dik il-belt, u nibqgħu 
sena hemm, u nixtru u nbigħu, u naqilgħu: 

14 Fil-waqt illi ma tafux x'sa jiġri 
għada. Għax x'inhi ħajjitkom 7 Hi duħħan, 
li jidher ftit, imbagħad igħib. 

15 Għax dak għandkom tgħidu: Jekk 
il-Mulej irid, nibqgħu ħajjin, u nagħmlu 
dan, jew dak. 

6 Imma issa tiftaħru biż-żarġin tagħ- 
kom: kull ftaħir bħal dan hu ħażin. 

17 Għalhekk min jaf jagħmel it-tajjeb, 
u ma jagħmlux, jagħmel dnub. 


Lilkom issa, ja għonja: ibku u ixhru 

għat-tbatijiet li ġejjin fuqkom. 

Ġidkom tħassar, u lbieskom mikul 
mill-kamla. 

3 Id-dehebu l-fidda tagħkom imsaddin; 
u s-sadid tagħhom jixhed kontra tagħkom, 
u jiklilkom ġisimkom, qisu kien nar. 
Ħżintu teżor fl-aħħar jiem. 

4 Ara, il-ħlas li intom ma tajtux b'qerq 
lill-ħaddiema, li ħasdulkom ir-raba' tagħ- 
kom, igħajjat: u l-għajjat ta' dawk li 
ħasdulkom jasal f'widnejn il-Mulej ta' 
l-eżerċti. 

S'Għixtu fuq l-art fil-fsied, u ntlaqtu 
għat-tgawdija; u semmintu lilkom infus- 
kom; ħal 'jum il-qatla. 

Ikkundannaijtu, u qtiltu l-ġust; u ma 
MA jeduka 

7 Stabru mela, ħuti, sal-miġja tal- 
Mulej. Ara, il-bidwi jistenna l-frott prezz- 
już ta' l-art, u jistennieh għal żmien twil 

is-sabar, sa ma jkollu x-xita bikrija u 
x-xita mwaħħra. 

8 Stabru intom ukoll; wettqu qlubkom: 
għax il-miġja tal-Mulej qorbot. 

9 Tgergrux, ħuti, wieħed għall-ieħor, 
biex ma jsirx ħaqq minnkom: ara, l-imħal- 
lef wieqaf fil-bieb. 

10 Ħudu, ħuti, bħala eżempju ta' 
qawwa fit-tbatija u fis-sabar il-profeti, li 
tkellmu f'isem il-Mulej. 

l Ara, aħna ngħidulhom imberkin 'il 
dawkli jistabru. Smajtu bis-sabar ta' Ġob, 
u rajtu t-tmiem li l-Mulej tah; għax il- 
Mulej kollu ħasra, u ħniena. 

12 Imma fuq kollox, ħuti, la taħilfux, la 
bis-sema, u lanqas bl-art, u bl-ebda ħalfa 
oħra: imma ħallu l-iva tagħkom ikun 
iva; u l-le tagħkom, le; biex ma taqgħux 
taħt il-kundanna. 

13 Hemm xi ħadd minkom li jsofri ? Ħa 
jitlob. Hemm xi ħadd ferħan? Ħa jgħanni 
s-salmi. 

14 Hemm xi ħadd fostkom marid ? Ħa 
jsejjaħ lix-xjuħ tal-knisja: u ħa jitolbu 
għalih, wara li jkunu dilkuh biż-żejt 
f'isem il-Mulej: 

ISU t-talb tal-fidi jsalva l-marid, u 
l-Mulej iqajmu; u jekk ikun għamel xi 
dnubiet, jinħafrulu. 

16 Stqarru mela lil xulxin dnubietkom, 
u itolbu għal xulxin, biex tfiqu. It-talb 
imħeġġeġ tal-bniedem ġust jiswa ħafna. 

17 Elija kien bniedem suġġett għall- 
passjonijiet bħalna, u talab bil-ħeġġa biex 
ma tkunx xita: u ma kenitx xita fuq l-art 
għal tliet snin u sitt xhur. 


18 U raġa' talab, u s-sema ta x-xita, u 
l-art tat il-frott tagħha. 

19 Ħuti, jekk xi ħadd minnkom joħroġ 
barra mis-sewwa, u ħaddieħor ireġġgħu, 

20 Ħa jkun jaf, li dak li raġġa' midneb 
mill-għilt ta' triqtu jkun salva ruħ mill- 
mewt, u jgħatti kotra ta' dnubiet. 


L-Ewwel Epistola Generali Ta' Pietru 


1 Pietru, appostlu ta' Ġesu Kristu, lill- 
għorba mxerrda fil-Pontus, fil-Galazja, 
fil-Kappadoċja, fl-Asja u fil-Bitinja, 

2 Maħturin skond il-għarfa minn qabel 
t'Alla l-Missier, bit-taqdis ta' l-Ispirtu, 
biex jisimgħu minn Ġesu Kristu, u jitraxxu 
b'demmu: Grazzja lilkom, u sliem bil- 
kotra. 

3 Imbierek ikun Alla u Missier Sidna 

esu Kristu, li bil-ħniena kbira tiegħu 
raġa' wilidna għal tama ħajja bil-qawma 
ta' Ġesu Kristu minn bejn l-imwiet, 

4 Għal wirt li ma jitħassarx, ma jitteb- 
bax, u ma jgħibx, merfugħ fis-sema għali- 

om, 

5 Li intom imħarsin mis-setgħa t'Alla 
bil-fidi, għas-salvazzjoni li sa tidher fl- 
aħħar waqt. 

6 B'dan intom tifirħu ħafna, għalkemm 
issa għal ftit żmien, jekk jaħtieġ, tiddejqu 
b'ħafna tiġrib: 

7 Biex il-prova tal-fidi tagħkom, billi 
hija aktar prezzjuża mid-deheb li jintemm, 
għalkemm hu ippruvat bin-nar, tinstab li 
ħaqgha tifħir, u ġieh, u glorja, fid-dehra 
ta' Gesu Kristu: 

8 Litħobbuh, għalkemm ma rajtuhx; li 
temmnu fih, bla ma tarawh issa, u tifirħu 
b'ferħ li ma jitfissirx u mimli glorja: 

9 Billi taqilgħu l-għan tal-fidi tagħkom, 
is-salvazzjoni ta' ruħkom. 

Fuq din is-salvazzjoni stħarrġu u 
fittxu sewwa l-profeti, li ħabbru l-grazzja 
li għandha tkun mogħtija lilkom: 

11 Huma fittxu li jkunu jafu għal min, 
jew għal liema żmien, l-Ispirtu ta' Kristu, 
li kien fihom, ried igħid, meta kien 
jixhdilhom minn qabel it-tbatijiet ta' 
Kristu, u l-glorji li kellhom jiġu wara. 

12 Lilhom kien imgħarraf, li mhux 
għalihom, iżda għalina, kienu jfittxu dawn 
il-ħwejjeġ, li issa huma mħabbrin lilkom 
minn dawk li xandrulkom l-evanġelju bl- 
Ispirtu s-Santu mibgħut mis-sema: ħwej- 
jeġ li l-anġli jixtiequ ferm jaraw. 

13 Għalhekk ħażżmu ġenbejn ruħkom, 
għixu ħajja meqjusa, u ttamaw sa l-aħħar 
fil-grazzja li tingħatalkom fid-dehra ta' 
Kristu; 


14 Bħala wlied ubbidjenti, la taqblux 
max-xewqat ħżiena ta' dari, fi żmien 
l-injuranza tagħkom. 

15 Iżda bħalma hu qaddis dak li sejħil- 
kom, hekk kunu intom ukoll qaddisin fl- 
imġiba tagħkom kollha; 

16 Għax hu miktub: Kunu qaddisin, 
għax qaddis jien. 

17 U jekk intom issejħu l-Missier, li bla 
ma jħares lejn wiċċ ħadd, jagħmel ħaqq 
minn kulħadd skond egħmilu, għaddu 
ż-żmien tal-qagħda qasira tagħkom fuq 
l-art fil-biża': 

18 Billi tafu li kontu mifdijin mill-ħajja 
fiergħa tagħkom, li ħadtu bit-tradizjoni 
mingħand missirijietkom, mhux bi ħwej- 
jeġ li jitħassru, bħalma huma fidda u 

eheb; 

19 imma bid-demm prezzjuż ta' Kristu, 
bħala ħaruf bla għajb u bla tebgħa: 

l Li tassew kien ippredestinat qabel it- 
tisjis tad-dinja, iżda kien imgħarraf f'dawn 
l-aħħar żminijiet għalikom, 

21 Li bih intom temmnu f'Alla, li 
qajmu minn bejn l-imwiet, u tah il-glorja; 


biex il-fidi u t-tama tagħkom ikunu 
f'Alla. 
22 Wara li naddaftu ruħkom, billi 


smajtu mis-sewwa, permezz ta' l-Ispirtu, 
biex tħobbu 'l xulxin bħal aħwa bla qerq, 
qisu li tħobbu 'l xulxin b'qalb safja bil- 
ħeġġa kollha: 

23 Billi twelidtu mill-ġdid, minn nisel 
mhux li jitħassar, imma li ma jitħassarx, 
permezz tal-kelma t'Alla ħajja, u li tibqa' 
għal dejjem. 

24 Għax il-bnedmin kollha huma bħal 
ħaxix, u l-glorja kollha tal-bniedem bħan- 
nwar tal-ħaxix. Nixef il-ħaxix, u waqa' 
n-nwar tiegħu: 

25 Imma kelmet il-Mulej iddum għal 
dejjem. U din hi l-kelma li bl-evanġelju hi 
mxandra lilkom. 


Għalhekk warrbu kull malizzja, u kull 
qerq, u wiri ta' ħaġa b'oħra, u għejriet, 

u kull taqsis, 
2 Bħal trabi li għadhom kemm twieldu, 

ixxenqu għall-ħalib safi tal-kelma, biex 
tikbru bih 

3 Jekk intom doqtu kemm hu ħelu 
l-Mulej. 

4 Ersqu lejh, qisu lejn ġebla ħajja, 
mormija tassew mill-bnedmin, imma 
magħżula minn Alla u prezzjuża, 

5 U intom ukoll, bħala ġebel ħaj, intom 
mibnijin bini spiritwali, bħala saċerdozju 
qaddis, biex toffru sagrifiċċji spiritwali, li 
jogħġbu 'l Alla b'Ġesu Kristu. 

6 Għaliex hemm ukoll fl-iskrittura: 
Ara, sa nqiegħed f' Sijon ġebla tax-xewka, 
magħżula, prezzjuża: U min jemmen fiha 
ma jaqax fil-għajb. 

7 Għalikom mela li temmnu hu prezz- 
już; imma għal dawk li ma jemmnux, il- 
ġebla li rmew il-bennejja, din saret ras 
ix-xewka, 

8 U ġebla ta' tiġrif, u blata ta' tfixkil, 
għal dawk li jiġġarfu fil-kelma, billi ma 
jemmnuhiex: għal dan ukoll huma kienu 
iddestinati. 

9 Imma intom ġens maħtur, saċerdozju 
rjali, nazzjon qaddis, poplu miksub; biex 
ixxandru t-tifħir ta' dak li sejħilkom mid- 
dlam għad-dawl tiegħu tal-għaġeb: 

10 Intom li fl-imgħoddi ma kontux 
poplu, imma issa l-poplu t'Alla: li ma 
kontux qlajtu ħniena, imma issa qlajtu 
ħniena. 

11 Maħbubin, nitlobkom bħala barra- 
nin u bħala għorba, li żżommu ruħkom 
lura mix-xewqat tal-ġisem, li huma fi ġlieda 
kontra r-ruħ; 

12 Ħa jkollkom imġiba onesta qalb 
il-Gentili: biex, f'dak li jgħidu kontra 
tagħkom, bħala nies li tagħmlu d-deni, 


jistgħu bl-opri tajba tagħkom, li huma 
jaraw, ifaħħru 'l Alla f'jum iż-żjara 
tiegħu. 


13 Issottomettu ruħkom għal kull liġi 
tal-bniedem minħabba l-Mulej: kemm 
lis-sultan, bħala fuq kulħadd, 

14 Kemm lill- l-gvernaturi, bħala mib- 
għutin minnu għall-kastig ta' dawk li 
jagħmlu d-deni, u biex ifaħħru 'l dawk li 
jagħmlu t-tajjeb. 

5 Għax hekk hi r-rieda t'Alla li, billi 
tagħmlu t-tajjeb, intom tkunu tistgħu 
ssiktu l-injuranza tan-nies bla għaqal: 

16 Bħala ħelsin, u mhux tinqdew bil- 
ħelsien tagħkom, bħala għata għall-ħażen, 
imma bħala l-qaddejja t'Alla. 

17 Weġġhu 'l kulħadd. Ħobbu l-aħwa 


kollha. Ibżgħu minn Alla. Weġġhu s- 
sultan. 
18 Qaddejja, issottomettu ruħkom 


għa s-sjieda tagħkom bil-biża’ kollu; mhux 
biss lit-tajbin u lill-ġwejdin, imma lill- 
ħorox ukoll. 

19 Għax dan huwa grazzja, jekk wieħed 
isofri għal Alla xi għali u jbati bla ma 
ħaqqu. 

20 Għax xi glorja hemm, jekk, meta 


tissawtu għall-ħtijiet tagħkom, tissaportu 
bis-sabar? Imma jekk, meta tagħmlu 
s-sewwa, issofru bis-sabar, dan ikun 
jogħġob 'l Alla. 

21 Għax għal dan kontu msejħin: għax 
Kristu wkoll bata għalina, u ħallielna 
turija, biex timxu wara l-passi tiegħu; 

22 Hu, li ma għamel l-ebda dnub, u li 
ma nsab ebda qerq f'fommu: 

23 Hu,li meta kien imgħajjar, ma raġax 
għajjar; li bata’ u ma heddidx; imma reħa 
ruħu f'idejn dak li jagħmel ħaqq bis- 
sewwa: 

24 Hu stess rafa' dnubietna f'ġismu fuq 
il-għuda, biex aħna, mejtin għal dnubietna, 
ngħixu għall-ħaqq: bil-ġrieħi tiegħu intom 
kontu mfejqa. 

25 Għax kontu bħal ngħaġ mitlufa; 
imma issa rġajtu lejn ir-Ragħaj u l-Għas- 


sies ta' ruħkom. 
3 Hekk ukoll, intom in-nisa, għandkom 
tissottomettu ruħkom għal żwieġkom; 
biex, jekk x'uħud ma jemmnux il-kelma, 
huma wkoll jistgħu bla l-kelma jintrebħu 
bl-imġiba tajba tan-nisa; 
Meta jaraw l-imġiba qaddisa u l-biża' 
tagħkom. 

3 It-tiżjin tagħkom m'għandux ikun 
tiżjin minn barra, bħalma hi l-maxta tax- 
xagħar, id-dandin tad- deheb, jew it-tlellix 
ta' Ibies, 

4 Imma ħa jkun tiżjin minn ġewwa, il- 
bniedem moħbi fil-qalb, dak li ma jitħas- 
sarx, imżejjen bi spirtu ġwejjed ta' sliem, 
u li hu prezzjuż ħafna quddiem Alla. 

5 Hekk ukoll fl-imgħoddi n-nisa qad- 
disa, li kienu jittamaw f'Alla, kienu 
jiżżejnu, billi kienu jissottomettu ruħhom 
għal żwieġhom. 

6 Hekk Sara kienet tisma' minn Abra- 
ham, billi kienet issejjaħlu: Sidi; u intom 
uliedha, sakemm tagħmlu s-sewwa, u ma 
tibżgħu minn ebda twerwir. 

7 Intom ukoll, irġiel, għammru bil- 
għaqal magħhom, billi tagħtuhom ġieh, 
bħala li huma l-aktar dgħajfa, u bħala 
werrieta magħkom tal-grazzja tal-ħajja; 
biex it-talb tagħkom ma jintilifx. 

8 Fl-aħħar, kunu ikoll fehma waħda, 
billi tagħdru 'l xulxin, tħobbu 'l xulxin 
bħal aħwa, qalbkom ħanina, u umli: 

9 La troddux deni għal deni, jew 
tagħjir għal tagħjir: imma, għall-kun- 
trarju, bierku; billi tafu li għalhekk intom 
kontu msejħin, biex tirtu l-barka. 

10 Għax min iħobb il-ħajja, u jara jiem 
hienja, ħa jħares ilsienu mill-ħażen, u 
koitejt minn kliem qarrieq: 

11 Ħa jwarrab mid-deni, u jagħmel it- 
tajjeb; ħa jfittex is-sliem, u jmur wa- 
rajh. 

12 Għax għajnejn il-Mulej huma fuq 
dawk li jagħmlu s-sewwa, u widnejh mif- 

tuħa għat-talb tagħhom; imma ħarset il- 
Mulej hi fuq dawk li jagħmlu d-deni. 

13 U min jista' jagħmlilkom id-deni, 
jekk timxu wara dak li hu tajjeb? 

14 Imma u jekk tbatu minħabba 
s-sewwa, imberkin intom: la tibżgħux 
mit-twerwir tagħhom, u la titħawdux; 

15 Imma qaddsu lill-Mulej Alla f'qalb- 
kom: u kunu dejjem imhejjin biex twieġbu 
lil kull min jistaqsikom il-għala tat-tama 
li, għandkom fikom, bil-ħlewwa u bil- 

iża': 

16 U aisu li jkollkom kuxjenza tajba; 
biex, meta jgħajrukom bħala nies li 
tagħmlu d-deni, jistħu dawk li jqassu fuq 
l-imġiba tajba tagħkom fi Kristu. 

17 Għax aħjar, jekk din hi r-rieda 
t'Alla, li tbatu għax tagħmlu t-tajjeb, milli 
għax tagħmlu l-ħażin. 

18 Għax Kristu wkoll darba bata 
għad-dnubiet, hu l-ġust għal dawk li 
mhumiex ġusti, biex iressaqna lejn Alla, 
maqtul fil-ġisem, imma mqajjem għall- 
ħajja fl-Ispirtu : 

19 Li bih hu wkoll mar ixandar lill- 
ispirti fil-ħabs; 

20 Lil dawk li darba ma obdewx, meta 
s-sabar t'Alla kien jistenna fi żmien Noċ, 
waqt li l-arka kienet qiegħda tinbena, li 
fiha ftit, jiġifieri tminja min-nies, salvaw 
bl-ilma. 

21 U l-magħmudija, li hi xbieha ta' 
dan, issalvana issa wkoll (mhux bit- 
tneħħija tal-ħmieġ tal-ġisem, imma bi 
tweġiba ta' kuxjenza tajba 'l Alla,) bil- 
qawma ta' Ġesu Kristu minn bejn l- 
imwiet: 

22 Li mar fis-sema, u qiegħed fil-lemin 
t'Alla; u li għalih huma suġġetti l-anġli, 


is-setgħat u l-qawwiet. 

4 Mela la Kristu bata għalina fil-ġisem, 
intom ukoll armaw lilkom infuskom 

bl-istess ħsieb: għax dak li bata fil-ġisem 

kisirha mad-dnub; 

2 Biex ma jgħix iż-żmien li baqagħlu fil- 
ġisem skond ix-xewqat ħżiena tal-bned- 
min, imma skond ir-rieda t'Alla. 

Għax għalina hu biżżejjed li fiż- 
żmien imgħoddi ta' ħajjitna tajnieha għar- 
rieda tal-Ġentili, meta konna ngħixu fil- 
faħx, fix-xewqat ħżiena, fis-sokor, fit- 
tbaħrid, fl-ikel, u fil-qima mistkerrha ta' 
l-allat ħżiena: 

4 Fuq dan huma jistagħġbu li m'għad- 
komx tiġru magħhom lejn dawn l-eċċessi 
ta' telfien, u jgħajrukom; 

5 Imma jkollhom jagħtu kont lil dak li 
hu mhejji biex jagħmel ħaqq mill-ħajjin u 
l-mejtin. 

6 Għax għalhekk kien imxandar l-evan- 
ġelju, ukoll lill-mejtin, biex ikunu iġġudi- 
kati skond il-bnedmin fil-ġisem, imma 
jgħixu skond Alla fl-ispirtu. 


7 Imma wasal it-tmiem ta' kollox: 
għalhekk kunu meqjusin, u agħtu ruħkom 
għat-talb. 

8 U fuq kollox ħa jkollkom imħabba 
sħiħa bejnietkom: għax l-imħabba tgħatti 
l-kotra tad-dnubiet. 

9 Ilqgħu wieħed lil ieħor bla tgergir. 

10 Skond id-don li kull wieħed ħa, 
għinu lil xulxin, bħala amministraturi 
tajba tal-grazzja t'Alla, li hi ta' ħafna 
xorta. 

11 Jekk xi ħadd jitkellem, ħa jitkellem 
qisu bi kliem Alla; jekk xi ħadd jaqdi, ħa 
jagħmlu bis-setgħa li tah Alla; biex 
f'kollox ikun igglorifikat Alla b'Ġesu 
Kristu, li tiegħu huma l-glorja, u l-qawwa, 
għal dejjem ta' dejjem. Amen. 

12 Maħbubin, la tistagħġbux bil- 
ħuġġieġa li qiegħda tħeġġeġ biex iġġar- 
rabkom, bħalkieku ġralkom xi ħaġa ġdida: 

13 Imma ifirħu, skond ma tixxierku fit- 
tbatijiet ta' Kristu, biex meta tidher il- 
glorja tiegħu, tifirħu u tithennew. 

14 Jekk intom tkunu mgħajrin f'isem 
Kristu, imberkin intom, għax l-ispirtu tal- 
glorja u t'Alla qiegħed fuqkom: huma 
jgħajruh, imma intom tigglorifikawh. 

15 Imma ħa ma jkun hemm ħadd fost- 
kom li jkollu jbati bħala qattiel, jew bħala 
ħalliel, jew bħala wieħed li jagħmel id- 
deni, jew jindaħal fejn ma jesgħux. 

16 Imma jekk xi ħadd ibati bħala 
Nisrani, m'għandux mniex jistħi; ħa jig- 
glorifika 'l Alla għal dan l-isem. 

17 Għax waasal iż-żmien li jibda jsir il- 
ħaqq minn dar Alla: u jekk jibda minna, 
x'ikun it-tmiem ta' dawk li ma jisimgħux 
mill-evanġelju t'Alla 2 

18 U jekk il-ġust bil-kemm isalva, il- 
ħażin u l-midneb x'isir minnu 2 

19 Hekk mela dawk li jsofru skond ir- 
rieda t'Alla, ħa jerħu ruħhom f'idejn il- 
Ħallieq fidil, billi jagħmlu t-tajjeb. 


Lix-xjuħ li hemm fostkom, nitlobhom 

jien, xiħ bħalhom, xiehed tat-tbatijiet 
ta' Kristu, u li għandi sehem fil-glorja li 
dal-waqt tidher: 

2 Irgħaw il-merħla t'Alla li hemm fost- 
kom, u ħudu ħsiebha, mhux imġegħlin, 
imma minn rajkom; mhux għall-qliegħ 
moqżież, imma b'qalb imħeġġa; 

3 Mhux qiskom is-sidien tal-wirt t'Alla, 
imma billi ssiru eżempju tal-merħla. 

4 U meta jidher ir-Ragħaj il-kbir, 
tieħdu l-kuruna tal-glorja li ma tidbielx. 

5 Hekk ukoll intom, iż-żgħażagħ, issot- 
tomettu ruħkom għax-xjuħ. Iva, intom 
ilkoll issottomettu ruħkom għal xulxin, u 
kunu mżejnin bl-umiltà: għax Alla jżom- 
milhom il-kburin, u jagħti grazzja lill- 
umli. 

6 Umiljaw ruħkom mela taħt l-id 
setgħana t'Alla, biex igħollikom f'waqtu: 

7 Itfgħu fuqu l-hemm tagħkom kollu; 
għax hu jieħu ħsiebkom. 

8 Kunu meqjusin; ishru; għax il-għadu 
tagħkom, ix-xitan, bħal-ljun igħajjat, idur, 
ifittex lil min jibla': 

9 Iqfulu, qawwijin fil-fidi, billi tafu li 
tbatijiet bħal dawn huma mogħtija lil 
ħutkom li huma fid-dinja. 

10 Imma Alla ta' kull grazzja, li sejħil- 
kom għall-glorja tiegħu ta' dejjem bi 
Kristu Ġesu, wara li tkunu batejtu ftit, 
iwettaqkom, iqawwikom, isaħħaħkom, u 
jqegħidkom fuq sisien sħaħ. 


11 Tiegħu hi l-glorja, u l-qawwa, għal 
dejjem ta' dejjem. Amen. A 

12 Ktibtilkom fil-qosor b'Silvanus, li 
jien inżommu b'ħukom fidil, biex inħeġ- 
ġiġkom u nixhdilkom li din hi l-grazzja 
vera t'Alla. Ibqgħu fiha. 

13 Il-knisja li hemm f'Babel, maħtura 
flimkien magħkom, isselli għalikom: hekk 
jagħmel ukoll Marku, ibni. 

14 Sellu għal xulxin bil-bewsa ta’ 
l-imħabba. Is-sliem għalikom ilkoll li 
intom fi Kristu Ġesu. Amen. 


It-Tieni Epistola Ġenerali Ta' Pietru 


Simgħon Pietru, qaddej u appostlu ta' 
Ġesu Kristu, lil dawk li qalgħu fidi 
prezzjuża daqs tagħna, permezz tal-ħaqq 
t'Alla u ta’ Ġesu Kristu Salvatur tagħna: 
2 Lilkom grazzja u sliem bil-kotra, bil- 
għarfa t'Alla, u ta' Ġesu Sidna, 

3 Għaliex is-setgħa divina tiegħu tatna 
kulma jinħtieġ għall-ħajja u għat-tjieba, 
permezz tal-għarfa ta' dak li sejħilna 
għall-glorja u l-virtà: L 

Li bihom huma mogħtijin lilna 
wegħdi l-aktar kbar u prezzjużi: biex 
bihom intom issiru mxerkin fin-natura 
divina, billi tkunu ħlistu mit-taħsir li 
hemm fid-dinja minħabba ż-żena. 

$ U barra minn dan, għamlu l-ħeġġa 
kollha, u żidu mal-fidi tagħkom il-virtu; u 
mal-virtà l-għarfa; 

. 6 U mal-għarfa, ir-rażna; u mar-rażna, 
is-sabar; u mas-sabar it-tjieba. 

7 U mat-tjieba, il-ħbubija ta' l-aħwa; u 
mal-ħbubija ta' l-aħwa, l-imħabba. 

8 Għax jekk ikollkom fikom dawn il- 
ħwejjeġ, u bil-kotra, ma jħallukomx 
fiergħa jew bla frott għall-għarfa ta' Sidna 
Ġesu Kristu. 

9 Min m'għandux dawn il-ħwejjeġ hu 
agħma, u ma jarax il-bogħod, u nesa li 
kien imnaddaf minn dnubietu ta' darba. 

10 Għalhekk, ħuti, aktar għandu jkoll- 
kom ħerqa biex issaħħu l-għażla u s-sejħa 
tagħkom: jekk tagħmlu dan, ma taqgħu 
qatt. 

11 Hekk tingħatalkom fil-wisa’ daħla 
fis-saltna ta' dejjem ta' Sidna u Salvatur 
tagħna Ġesu Kristu. 

12 Għalhekk jien ma nibqax lura li ma 
nfakkarkomx dejjem f'dawn il-ħwejjeġ, 
għalkemm intom tafuhom, u intom im- 
wettqin f'din il-verità ta' issa. 

13 Iva, jien jidhirli li huwa xieraq li, 


kemm indum f'din it-tinda, għandi 
nżommkom imqajmin billi nfakkarkom; 

14 Għax naf li dalwaqt ikolli nitlaq it- 
tinda tiegħi, bħal ma għarrafni Sidna 
Ġesu Kristu. 

15 Barra minn dan, jien inħabrek biex, 
wara t-tluq tiegħi, tkunu tistgħu dejjem 
tiftakru f'dawn il-ħwejjeġ. 

Għax aħna ma mxejniex wara ħrejjef 
minsuġin bil-ħażen, meta għarrafnielkom 
is-setgħa u l-miġja ta' Sidna Ġesu Kristu; 
imma rajna b'għajnejna l-maestà tiegħu. 

17 Għax hu ħa mingħand Alla l- 
Missier ġieh u glorja, meta wasallu leħen 
bħal dan mill-glorja kollha kobor: Dan hu 
ibni l-maħbub, li bih nitgħaxxaq. 

18 U dan il-leħen, li ġie mis-sema, 
smajnieh meta konna miegħu fuq il-għolja 
mqaddsa. 

19 Għandna wkoll imwettqa aħjar il- 
kelma tal-profeti, li tagħmlu sewwa 
tagħmlu attenzjoni għaliha, bħal dawl 
jiddi f'imkien imdallam, sakemm il-jum 
jibda jżernaq, u l-kewkba ta' filgħodu 
titla' f'qalbkom. 

20 Qabel xejn, kunu afu li l-ebda pro- 
fezija tal-kitba ma tista' titfisser skond kif 
jaħsibha dak li jkun. 

21 Għax il-profezija ma ġiet qatt fl- 
imgħoddi bir-rieda tal-bniedem; imma 
nies qaddisa, mqanqlin mill-Ispirtu s- 


Santu, tkellmu. 
2 Imma kien hemm ukoll profeti qar- 
rieqa fost il-poplu, bħal ma jkun hemm 
ukoll fostkom għalliema qarrieqa, li 
jdaħħlu minn taħt ereżiji misħutin, billi 
jiċħdu wkoll is-Sid li xtrahom, u jġibu 
minnufih fuqhom it-telfien. 
2 U ħafna jmorru wara l-egħmil faħxi 

tagħhom, u minħabba fihom it-triq tas- 
sewwa tkun imżebilħa. 

3 U għar-regħba jinnegozjawkom bi 
kliem qarrieq: imma l-ħaqq tagħhom issa 
ilu jaħdem, u t-telfa tagħhom mhix rieqda. 

4 Għax jekk Alla ma ħafirhiex lill- 
anġli li dinbu, imma tefagħhom fl-infern, u 
għalaqhom f'ħofor mudlama, merfugħin 
għall-ħaqq; 

5 U ma ħafirhiex lid-dinja qadima, 
imma salva tmienja min-nies, fosthom 
Noċ, li kien ixandar il-ħaqq; u ġieb id- 
dilluvju fuq dinja ta' ħżiena; 

6 U għamel irmied il-belt ta' Sodoma u 
Gomorra, billi ikkundannahom għall- 
qerda, biex iservu ta' eżempju lil dawk li 
jgħixu fil-ħażen; 

7 U ħeles 'il Lot ġust, imnikket mill- 
imġiba faħxija ta' nies ħżiena: 

8 (Għax dak il-bniedem ġust, li kien 
igħammar fosthom, għal dak li kien jara u 
jisma', kien ikidd kuljum ruħu l-ġusta, 
minħabba l-egħmejjel ħżiena tagħhom:) 

9 Il-Mulej jaf kif jeħles it-tajbin mit- 
tiġrib, u jżomm il-ħżiena biex ikunu ik- 
kastigati f'jum il-ħaqq: 

10 Imma l-aktar 'il dawk li jimxu mal- 
ġisem, fil-ġibda ta' passjonijiet ħżiena, u 
jmaqdru l-ħakma. Prużuntużi, kburin, u 
ma jibżgħux igħajru lid-dinjitajiet. 

1l Waqt li l-anġli, li huma akbar 
minnhom fil-qawwa u fis-setgħa, ma jġibu 
l-ebda akkuża kontra tagħhom bit-tagħjir 
quddiem il-Mulej. 

12 Imma dawn, bħal bhejjem li jimxu 
wara n-natura, maħluqa biex ikunu maq- 
buda u meqruda, igħajru dak li ma jafux; 
u jinqerdu għal kollox fil-ħażen tagħ- 


om; 

13 U jieħdu l-ħlas tal-ħażen, bħala nies 
li jieħdu pjaċir jixxalaw il-ġurnata kollha. 
Tebgħat ta' ħmieġ huma dawn, u jieħdu 
pjaċir bl-inganni tagħhom, waqt li jix- 
xalaw magħkom; 

14 Għajnejhom mimlijin kollha adul- 
terju, ma jieqfu qatt mid-dnub; iqarrqu 
b'erwieħ li mhumiex sodi: qalbhom im- 
ħarrġa fi ħwejjeġ tar-regħba; ulied is- 
saħta: 

15 Li ħallew it-triq it-tajba, u ntilfu, 
billi qabdu t-triq ta' Balgħam, bin Bosor, li 
ħabb il-ħlas tal-ħażen; 

16 Imma kien imċanfar għad-deni 
tiegħu: ħmara muta, b'leħen ta' bniedem, 
waqqfet il-ġenn tal-profeta. i 

17 Dawn huma egħjun bla ilma, sħab 
imġerri minn tempesta; li għalihom hu 
merfugħ is-swied tad-dlam għal dejjem. 

18 Għax meta dawn jitkellmu kliem 
kbir minfuħ bil-frugħa, huma jħajru 
b'xewqat tal-ġisem, b'ħafna tbaħrid, lil 
dawk li għadhom kemm ħelsu minn qalb 
dawk li jgħixu fil-għelt. 

19 Waqt li jwegħduhom 


il-ħelsien, 
huma nfushom huma l-qaddejja 


tat- 


taħsir: għax wieħed isir ilsir ta' dak li 
jirbħu. 

20 Għax iekk wara li jkunu ħelsu mill- 
ħmieġ tad-dinja, bil-għarfa ta' Sidna u 
Salvatur Ġesu Kristu, jerġgħu jinqabdu 
mill-ġdid, u jintrebħu, l-aħħar tagħhom 
ikun agħarr mill-ewwel. 

21 Kien ikun aħjar għalihom li ma 
għarfux it-triq tal-ħaqq, milli wara li 
jkunu għarfuha, iwarrbu mill-kmanda- 
ment qaddis mogħti lilhom. 

22 Imma ġralhom bħal ma jgħid sewwa 
l-qawl: Raġa' l-kelb għall-vomtu tiegħu; u 
l-ħanżira maħsula għat-tmegħik tagħha 
fit-tajn. 


Maħbubin, din hi t-tieni ittra li 

qiegħed niktbilkom, u fit-tnejn qiegħed 

imqajjem id-dehen sinċier tagħkom b'tif- 
ira. 

2 Biex tiftakru fil-kliem imħabbar minn 
qabel mill-profeti qaddisa, u fil-kmanda- 
ment tagħna l-appostli, li hu dak tal- 
Mulej u Salvatur: 

3 L-ewwelnett, għandkom tkunu tafu, 
li fl-aħħar jiem jiġu nies kollhom tmaqdir, 
igħixu skond ix-xewqat ħżiena tagħ- 
hom, 

4 U jgħidu: Fejn hi l-wegħda tal-miġja 
tiegħu? Għax mindu mietu missirijietna, 
kollox għadu kif kien fil-bidu tal-ħolqien. 

Dan huma ma jafux, għax hekk iridu, 
li bil-kelma t'Alla ilhom hemm is-smew- 
wiet, u li l-art qamet minn ġo l-ilma, u fl- 
ilma: 

6 Li bihom id-dinja ta’ dak iż-żmien, 
imgħarrqa bl-ilma, inqerdet: 

Imma s-smewwiet u l-art ta? issa 
huma merfugħin bl-istess kelma, u miż- 
mumin għan-nar għal jum il-ħaqq u 
t-telfien tan-nies ħżiena. 

8 Imma ħaġa waħda, maħbubin, għand- 
kom iżżommu f'moħħkom, li jum wieħed 
quddiem il-Mulej hu daqs elf sena, u elf 
sena daqs jum wieħed. 

9 Ma jdumx il-Mulej ma jagħmel li 
sseħħ il-wegħda tiegħu, bħal ma jaħsbu 
x'uħud li għad iddum; imma hu jistabar 
għal żmien twil magħna, għax ma jridx li 
x'uħud jintilfu, imma li Ikoll jaslu għall- 
indiema. 

10 Imma bħal ħalliel bil-lejl jasal jum 
il-Mulej; meta s-smewwiet igħibu b'ħoss 
kbir, u l-elementi maħruqin jinħallu bi 
sħana kbira, u l-art u l-egħmejjel ukoll li 
fiha jinħarqu. 

11 Mela la dawn il-ħwejjeġ kollha 
għandhom idubu, jaħtieġ tgħaddu ħajja 
ta' qdusija u ta' tjieba, 

12 Waqt li tistennew u tħabirku għall- 
miġja ta' jum Alla, li bih is-smewwiet jin- 
ħarqu u jdubu, u l-elementi jinħallu bi 
sħana kbira. 

13 Madankollu aħna, skond il-wegħda 

tiegħu, nistennew smewwiet ġodda, u art 
ġdida, li fihom igħammar il-ħaqq. 

14 Għalhekk, maħbubin, billi intom 
qegħdin tistennew ħwejjeġ bħal dawn, 
ħabirku biex tkunu misjubin minnu fis- 
sliem, bla tebgħa u bla ħtija. 

U emmnu li s-sabar twil ta’ Sidna hu 
għas-salvazzjoni tagħkom; bħalma wkoll 
ħuna l-għażiż Pawlu, hil-għerf mogħti lilu, 
kitbilkom; 

16 Bħal ma għamel fl-epistoli kollha 
tiegħu, fejn jitkellem fuq dawn il-ħwejjeġ; 


li fihom hemm xi ħwejjeġ tqal biex tifhem, 
u li dawk li huma neqsin mit-tagħlim u 
mill-qawwa jgħawġu, bħal ma jagħmlu 
lill-iskrittura l-oħra, għat-telfien tagħhom. 

17 Intom, mela, maħbubin, billi tafu 
minn issa b'dawn il-ħwejjeġ, ħarsu ruħ- 
kom biex ma tinqabdux intom ukoll mill- 
għelt ta' nies bla liġi, u taqgħu mill- 
qagħda qawwija tagħkom. 

18 Imma ikbru fil-grazzja, u fil-għarfa 
ta' Sidna u Salvatur Ġesu Kristu. Lilu 
l-glorja, issa u għal dejjem. Amen. 


L- Ewwel Epistola Ġenerali 
Ta' Gwann 


1 Dak li kien mill-bidu, dak li smajna, 
dak li rajna b'għajnejna, dak li ħarisna 
lejh, u messew idejna, mill-Kelma tal- 
ħajja; 

2 (Għax il-ħajja dehret, u aħna rajnie- 
ha, u nagħtu xhieda, u nħabbrulkom il- 
ħajja ta' dejjem, li kienet mal-Missier, u 
dehret lilna;) 

3 Daklirajna u smajna aħna nħabbrul- 
kom, biex intom ukoll tixxierku magħna: 
u tassew aħna mxerkin mal-Missier, u ma' 
Ibnu Gesu Kristu. 

4 U dawn il-ħwejjeġ qegħdin niktbul- 
kom, biex il-ferħ tagħkom ikun sħiħ. 

Din mela hi l-bxara li aħna smajna 
mingħandu, u ngħarrfuhielkom, li Alla 
hu dawl, u fih m'hemmx dlam. 

6 Jekk ngħidu li aħna mxerkin miegħu, 
u nimxu fid-dlam, aħna nigdbu, u ma 
nagħmlux is-sewwa: 

7 Imma jekk nimxu fid-dawl, bħalma 
hu fid-dawl, aħna mxerkin bejnietna, u 
d-demm ta' Gesu Kristu Ibnu jnaddafna 
minn kull dnub. 

8 Jekk ngħidu li m'għandna l-ebda 
dnub, aħna nqarrqu bina nfusna, u 
s-sewwa mhux fira. 

9 Jekk nistqarru dnubietna, hu fidil u 
ġust biex jaħfrilna dnubietna, u jnaddafna 
minn kull ħażen. 

10 Jekk ngħidu li ma dnibniex, no- 
ħorġuh ta’ giddieb, u l-kelma tiegħu mhix 

na. 


Uliedi ż-żgħar, qiegħed niktbilkom 

dawn il-ħwejjeġ, biex ma tidinbux. 
U jekk xi ħadd jidneb, għandna bħala 
avukat quddiem il-Missier, lil esu 
Kristu l-ġust: 

2 Hu l-mezz tal-maħfra ta’ dnubietna: 


u mhux ta' dnubietna biss, imma għad- 
dnubiet tad-dinja kollha. 

3 U minn dan nafu li aħna nagħrfuh, 
jekk inħarsu l-kmandamenti tiegħu. 

4 Min igħid: Jien nagħrfu, u ma 
jħarisx il-kmandamenti tiegħu, hu giddieb, 
u ma hemmx sewwa fih. 

5 Imma min iħares il-kelma tiegħu, 
f'dan tassew l-imħabba t'Alla hi perfetta: 
b'dan aħna nagħrfu li aħna fih. 

6 Min igħid li qiegħed fih, jaħtieġ li 
jimxi hu wkoll bħal ma mexa hu. 

7 Ħuti, dan mhux kmandament ġdid li 
qiegħed niktbilkom, imma kmandament 
qadim, li intom kellkom mill-bidu. Il- 
kmandament il-qadim hu l-kelma li smajtu 
mill-bidu. 

8 Madankollu, hu kmandament ġdid li 

iegħed narġa' niktbilkom, li hu veru fih u 
fikom: għax id-dlam għadda, u d-dawl 
veru issa jiddi. 

9 Min igħid li hu fid-dawl, u jobgħod 'il 
ħuh, għadu wkoll sa issa fid-dlam. 

10 Min iħobb 'il ħuh, qiegħed fid-dawl, 
u m'hemm ebda tfixkil fih. 

11 Imma min jobgħod 'il ħuh hu fid- 
dlam, u jimxi fid-dlam, u ma jafx fejn hu 
sejjer, għax dak id-dlam għemielu għaj- 
nejh. 

12 Qiegħed niktbilkom, uliedi ż-żgħar, 
għax dnubietkom huma maħfurin min- 
ħabba ismu. 

13 Qiegħed niktbilkom, missirijiet, għax 
għaraftu 'l dak li hu mill-bidu. Qiegħed 
niktbilkom, żgħażagħ, għax irbaħtu l- 
ħażin. Qiegħed niktbilkom uliedi ż-żgħar, 
għax għaraftu 'l Missier. 

14 Ktibtilkom, missirijiet, għax għa- 
rafuu 'l dak li hu mill-bidu. Ktibtilkom, 
żgħażagħ, għax intom qawwijin, u l-kelma 
t'Alla tgħammar fihom, u rbaħtu l-ħażin. 

15 La tħobbux id-dinja, lanqas il- 
ħwejjeġ li huma fid-dinja. Jekk xi ħadd 
ihobb id-dinja, l-imħabba tal-Missier mhix 


fih. 

16 Għax kull ma hemm fid-dinja, 
xewqat ħżiena tal-ġisem, xewqat ħżiena 
tal- għajnejn, u l-kburija tal-ħajja, mhux 
ġej mill-Missier, imma mid-dinja. 

17 d- dinja tgħaddi, u x-xewqat 
tagħha wkoll: imma min jagħmel ir-rieda 
t'Alla jibqa' għal dejjem. 

18 Uliedi ż-żgħar, din hi l-aħħar 
siegħa: intom smajtu li għandu jiġi l- 
antikrist, u issa hawn ħafna antikristijiet; 
minn dan nagħrfu li waslet l-aħħar siegħa. 

19 Dawn ħarġu minn fostna, imma ma 
kinux minn tagħna; għax kieku kienu 
minn tagħna, bla dubju kienu jibqgħu 
magħna: imma dawn ħarġu, biex jidhru li 
mhux kollha huma tagħna. 

20 Imma intom għandkom id-dlik mill- 
Qaddis, u tafu kollox. 

21 Ma ktibtilkomx għax ma tafux is- 
sewwa, imma għax tafuh, u l-ebda gidba 
mhi ġejja mis-sewwa. 

2 Min hu giddieb, ħlief dak li jiċħad li 
Ġest hu l-Kristu? Dan hu l-antikrist, li 
jiċħad il-Missier u l-Iben. 

23 Kull min jiċħad l-Iben, ma għandu 
lanqas il-Missier, imma min jistqarr 
l-Iben għandu l-Missier ukoll. 

24 Ħa jibqa' fikom mela dak li smajtu 
mill-bidu. Jekk jibqa' fikom dak li smajtu 
mill-bidu, tibqgħu intom ukoll fl-Iben, u 
fil-Missier. 

25 U din hi l-wegħda li hu wegħidna: 
il-ħajja ta' dejjem. 

26 Ktibtilkom dawn l-ħwejjeġ fuq dawk 
li jqarrqu bikom. 

27 Imma d-dlik li ħadtu minn għandu 
jibqa' fikom, u ma taħtiġux li ħaddieħor 
igħallimkom. Imma billi d-dlik tiegħu 
jgħallimkom fuq kollox, għax hu veru, u 
mhux gidba, u billi hu għallimkom, ibqgħu 


28 U issa, uliedi ż-żgħar, ibqgħu fih; 
biex, meta jidher, ikollna fiduċja, u ma 
nistħux quddiemu fil-miġja tiegħu. 

29 Jekk intom tafu li hu ġust, tafu li 
kull min jagħmel is-sewwa hu mwieled 
minnu. 


Ara, liema mħabba xerred fuqna 

l-Missier, biex nissejħu wlied Alla: 
għalhekk id-dinja ma tagħrafniex, għax 
ma tagħrafx lilu. 

2 Maħbubin, issa aħna wlied Alla, u 
għadu ma deherx x'sa nkunu: imma nafu 
li, meta jidher, aħna nkunu bħalu; għax 
narawh kif inhu. 

3 U kull bniedem li għandu dit-tama fih 
għandu jissaffa, bħalma hu safi Kristu. 

4 Kull min jagħmel dnub jikser ukoll 
il-liġi, għax id-dnub hu l-ksur tal-liġi. 


5 Intom tafu li hu deher biex ineħħi 
dnubietna; u li m'hemm ebda dnub fih. 

6 Kull min igħammar fih ma jidnibx: 
kull min jidneb ma rahx, u lanqas għarfu. 

7 Uliedi ż-żgħar, tħallu ebda bniedem 
iqarraq bikom: min jagħmel il-ħaqq hu 
ġust, bħalma Kristu hu ġust. 

8 Min jagħmel id-dnub ġej mix-xitan; 
għax ix-xitan dineb sa mill-bidu. Għal din 
ir-raġuni deher Bin Alla, biex jeqred l-opri 
tax-xitan. 

9 Kull min hu mwieled minn Alla ma 
jagħmilx dnub; għax iż-żerriegħa tiegħu 
tibqa' fih: u ma jistax jidneb, għax im- 
wieled minn Alla. 

10. F'dan jidhru wlied Alla, u wlied ix- 
xitan: kull min ma jagħmilx il- ħaqq mhux 
minn Alla, lanqas min ma jħobbx 'il 
ħuh. 

11 Għax din hi l-bxara li smajtu mill- 
bidu, li għandna nħobbu 'l xulxin. 

12 Mhux bħal Kajjin, li kien minn dak 
il-ħażin, u qatel 'il ħuh. U għaliex qatlu 7 
Għax l-opri tiegħu kienu ħżiena, u ta' ħuh 
tajbin. 

13 Tistagħġbux, ħuti, jekk tobgħodkom 
id-dinja. 

14 Aħna nafu li għaddejna mill-mewt 
għall-ħajja, għax inħobbu l-aħwa. Min ma 
jħobbx 'il ħuh igħix fil-mewt. 

15 Kull min jobgħod 'il ħuh hu qattiel: 
u intom tafu li ebda qattiel ma għandu 
l-ħajja ta' dejjem tgħammar fih. 

16 Minn dan għarafna l-imħabba t'Alla, 
għax hu ta ħajtu għalina: u aħna għandna 
nagħtu ħajjitna għall-aħwa. 

17 Imma kull min ikollu l-ġid ta' din 
id-dinja, u jara 'l ħuh fil-bżonn, u jwarrab 
il-ħniena ta' qalbu għalih, kif tista' 
l-imħabba t'Alla tgħammar fih7 

18 Uliedi ż-żgħar, ħa ma nħobbux bil- 
kliem, lanqas bil-lsien, imma bl-egħmil u 
tassew. 

19 Minn dan nagħrfu li aħna tas- 
sewwa, u nassiguraw qlubna quddiemu. 

20 Għax jekk qalbna ċċanfarna, Alla 
hu akbar minn qalbna, u jaf kollox. 

21 Maħbubin, jekk qalbna ma ċċan- 
farniex, aħna għandna fiduċja f'Alla. 

2 U kulma nitolbu, naqilgħuh min- 
għandu, għax inħarsu l-kmandamenti 
tiegħu, u nagħmlu dawk il-ħwejjeġ li 
jogħġbu lilu. 

23 U dan hu l-kmandament tiegħu: Li 
nemmnu f'isem Ibnu Ġesu Kristu, u 
nħobbu 'l xulxin, bħal ma tana l-kmanda- 
ment. 

24 U min iħares il-kmandamenti tiegħu 
jgħammar fih, u hu fih minn dan 
naskrfu li hu jgħammar fina, mill-Ispirtu 
i tana. 


Maħbubin, la temmnux f'kull spirtu, 
imma araw jekk l-ispirti humiex ġejjin 

minn Alla: għax ħarġu barra fid-dinja 
ħafna profeti qarrieqa. 

2 Minn dan tagħrfu l-Ispirtu t'Alla: 
Kull spirtu li jistqarr li Ġesu Kristu ġie bil- 
ġisem hu minn Alla; F 

3 U kull spirtu li ma jistqarrx li Ġesu 
Kristu ġie bil-ġisem mhux minn Alla: dan 
hu l-ispirtu ta' l-antikrist, li fuqu smajtu 
li għandu jiġi; u li diġà qiegħed fid- 
dinja. 

4 Intom minn Alla, uliedi ż-żgħar, u 
rbaħtuhom: għax akbar hu dak li hemm 
fikom, minn dak li hemm fid-dinja. 

5 Huma tad-dinja: għalhekk jitkellmu 
skond id-dinja, u d-dinja tismagħhom. 

6 Aħna t'Alla: min jagħraf 'l Alla jis- 
magħna; min mhux t'Alla ma jismagħniex. 
Minn dan nagħrfu l-ispirtu tas-sewwa, u 
l-ispirtu tal-għelt. 

7 Maħbubin, ħa nħobbu'l xulxin; għax 
l-imħabba ġejja minn Alla; u kull min 
iħobb hu mwieled minn Alla, u jagħraf 
'l Alla. 

8 Min ma jħobbx ma jagħrafx 'l Alla; 
għax Alla hu mħabba. 

9 B'dan dehret l-imħabba t'Alla għa- 
lina, għax Alla bagħat 'l Ibnu l-waħdieni 
fid-dinja, biex ikollna l-ħajja bih. 

10 F'dan qiegħda l-imħabba: mhux 
għax aħna ħabbejna 'l Alla, imma għax hu 
ħabbna, u bagħat 'l Ibnu biex ikun il-mezz 
tal-maħfra għal dnubietna. 

11 Maħbubin, jekk Alla ħabbna daqs- 
hekk, aħna wkoll għandna nħobbu 'l 
xulxin. 

12 Qatt ħadd ma ra 'l Alla. Jekk in- 
ħobbu 'l xulxin, Alla jgħammar fina, u 
l-imħabba tiegħu fina tkun perfetta. 

13 Minn dan nagħrfu li aħna ngħam- 
mru fih, u hu fina, għaliex hu tana mill- 
Ispirtu tiegħu. 

14 U aħna rajna u nixhdu li l-Missier 
bagħat 'l Ibnu biex ikun Salvatur tad- 
dinja. í 

15 Kull min jistqarr li Ġesu hu l-Iben 
t'Alla, Alla jgħammar fih, u hu f'Alla. 

. 16 U aħna għarafna u emminna fl- 
imħabba li għandu Alla għalina. Alla hu 
mħabba; u min igħammar fl-imħabba 
Jehammar f'Alla, u Alla jgħammar 


17 F'dan issir perfetta l-imħabba 
tagħna, biex ikollna qalbna qawwija f'jum 
il-ħaqq: għax bħalma Kristu hu, hekk 
aħna wkoll aħna f'din id-dinja. 

18 Fl-imħabba m'hemmx biża'; imma 
l-imħabba perfetta tkeċċi 'l barra l-biża'; 
għax il-biża' jġib miegħu l-kastig. Min 
jibża' mhux perfett fl-imħabba. 

19 Aħna nħobbuh, għax hu ħabbna 
l-ewwel. 

20 Jekk wieħed igħid: Inħobb 'l Alla, u 
jobgħod 'il ħuh, hu giddieb: għax jekk 
wieħed ma jħobbx 'il ħuh li jarah, kif jista' 
jħobb 'l Alla li ma jarahx7 


21 U dan hu l-kmandament li għandna 
minnu: Min iħobb 'l Alla, iħobb 'il ħuh 


ukoll. 

5 Kull min jemmen li Ġesu hu l-Kristu 
hu mwieled minn Alla: u kull min 

iħobb lil dak li wildu jħobb 'il dak li 

twieled minnu. 

2 B'dan nagħrfu li aħna nħobbu lil 
ulied Alla, meta aħna nħobbu 'l Alla, u 
nħarsu l-kmandamenti tiegħu. 

3 Għax din hi l-imħabba t'Alla, li 
nħarsu l-kmandamenti tiegħu: u l-kman- 
damenti tiegħu mhumiex tqal. 

4 Għax kull min twieled minn Alla 
rebaħ id-dinja: u din hi r-rebħa li rebħet 
id-dinja, il-fidi tagħna. 

Min hu li jirbaħ id-dinja ħlief min 
jemmen li Ġesu hu Bin Alla ? 
, 6 Dan hu dak li ġie bl-ilma u d-demm: 
Gesù Kristu; mhux bl-ilma waħdu, imma 
bl-ilma u d-demm. U hu l-Ispirtu li jixhed, 
għax l-Ispirtu hu s-sewwa. 

7 Għax tlieta huma dawk li jixhdu 
fis-smewwiet: il-Missier, il-Kelma u l- 
Ispirtu s-Santu: u dawn it-tlieta huma 
wieħed. 

8 U tlieta huma dawk li jixhdu fl-art: 
l-ispirtu, u l-ilma, u d-demm: u dawn it- 
tlieta huma ħaġa waħda. f 

9 Jekk ix-xhieda tal-bnedmin nilqgħu- 
ha, ix-xhieda t'Alla hi aqwa; għax din hi 
x-xhieda t'Alla li hu ta għal Ibnu. 

10 Min jemmen fl-Iben t'Alla għandu 
fih ix-xhieda: min ma jemminx f'Alla 
jagħmel lilu giddieb, għax ma jemminx ix- 
xhieda li ta Alla għal Ibnu. 

11 U din hi x-xhieda: Alla tana l-ħajja 
ta' dejjem, u din il-ħajja hi f'Ibnu. 

12 Min għandu l-Iben għandu l-ħajja; u 
min m'għandux l-Iben t'Alla m'għandux 
il-ħajja. 

13 Ktibt dan lilkom li temmnu fl-isem 
ta' l-Iben t'Alla; biex tkunu tafu li 
għandkom il-ħajja ta' dejjem, u biex 
temmnu fl-isem ta' l-Iben t'Alla. 

14 B'dan għandna qalbna qawwija fih, 
li, jekk nitolbuh xi ħaġa skond ir-rieda 
tiegħu, jismagħna: 

15 U jekk nafu li jismagħna f'kulma 
nitolbuh, nafu li aħna għandna l-ħwejjeġ 
li tlabnieh. 

16 Jekk wieħed jara lil ħuh jagħmel 
dnub, imma mhux dnub tal-mewt, jitlob, 
u jagħtih il-ħajja għal dawk li jidinbu 
mhux bi dnub tal-mewt. Hemm dnub tal- 
mewt: ma ngħidx li għal dan għandu jit- 
lob. 
17 Kull ħażen hu dnub; imma hemm 
dnub li mhux tal-mewt. 

18 Nafu li kull min hu mwieled minn 
Alla ma jidnibx; imma hu li hu mnissel 
minn Alla jħares lilu nnifsu, u l-ħażin ma 
jmissux. 


842 


2, 3 ĠWANN 


19 Nafuli aħna t'Alla, u d-dinja kollha 
qiegħda fil-ħażen. 

20 U nafu li l-Iben t'Alla ġie, u tana 
d-dehen, biex nagħrfu lil dak li hu veru, u 


aħna f'dakli hu veru, f'Ibnu Ġesu Kristu. 
Dan hu Alla veru, u 'l- ħajja ta' dejjem. 

21 Uliedi ż- żgħar, ħarsu ruħkom mill- 
idoli. Amen. 


It-Tieni Epistola Ta' Ġwann 


Ix-xiħ lis-sinjura maħtura u lil uliedha, 

li jien inħobb fis-sewwa; u mhux jien 
waħdi, imma dawk kollha li għarfu 
s-sewwa; 

2 Minħabba s-sewwa, li jgħammar fina, 
u jibqa' magħna għal dejjem. 

3 Magħkom tkun il-grazzja, il-ħniena, 
u s-sliem, mingħand Alla l-Missier, u 
mingħand Sidna Ġesu Kristu, Bin il- 
Missier, fis-sewwa u l-imħabba 

4 Fraħt ħafna meta sibt x'uħud minn 
uliedek jimxu fis-sewwa, skond il-kmanda- 
ment li ħadna mingħand il-Missier. 

$ U issa nitolbok sinjura, mhux qisni 
ktibtlek kmandament ġdid, imma dak li 
kellna mill-bidu, li aħna nħobbu lil xulxin. 

6 Din hi l-imħabba, li nimxu skond il- 
kmandamenti tiegħu. Dan hu l-kmanda- 
i bħalma smajtu mill-bidu, imxu 
fl-imhabba, 

7 Għax dehru fid-dinja ħafna nies qar- 


rieqa, li ma jistqarrux li Ġesu Kristu ġie 
fil-ġisem: Dan hu qarrieq u antikrist. 

8 Ħarsu ruħkom, li ma nitilfux dak li 
aħna ħdimna, imma li nieħdu ħlas sħiħ. 

9 Min imur aktar 'il quddiem, u ma 
jibqax fit-tagħlim ta' Kristu, m'għandux 
'l Alla. Min jibqa' fit-tagħlim ta' Kristu, 
dan għandu 'l Missier u l-Iben. 

10 Jekk xi ħadd jiġi għandkom, u ma 
jġibx dat-tagħlim, la tilqgħuhx id-dar, u la 
sselmulux. 

11 Għax min isellimlu jixxierek fl-opri 
ħżiena tiegħu. 

12 Billi għandi ħafna x'niktbilkom, ma 
ridtx nagħmlu bil-karta u l-linka; imma 
nittama li niġi għandkom u nkellimkom 
wiċċ imb'wiċċ, biex il-ferħ tagħna jkun 
sħiħ. 

13 Ulied oħtok, 
għalik. Amen. 


il-maħtura, isellu 


It-Tielet Epistola Ta' Ġwann 


Ix-xiħ lil Gajus il-maħbub, li jien in- 
ħobb fis-sewwa. 

2 Maħbub, jien nixtieq li f'kollox int 
timxi tajjeb, u li tkun f'saħħtek bħalma 
ruħek hi f'saħħitha. 

3 Għax fraħt ħafna meta l-aħwa ġew u 
taw xhieda tas-sewwa li hi fik, kif int 
timxi fis-sewwa. 

4 M'għandix ferħ akbar milli nisma' li 
wliedi mexjin fis-sewwa. 

Maħbub, int tagħmel bil-fidi kulma 
tagħmel għall-aħwa u għall-għorba; 

6 Li taw xhieda ta' l-imħabba tiegħek 
quddiem il-knisja: u li tagħmel tajjeb jekk 
tghinhom fil-vjaġġ tagħhom, kif jixraq lil 


7 Għax minħabba ismu huma telqu bla 
ma ħadu xejn mill-Ġentili. 

8 Aħna mela ghandna nilqgħuhom nies 
bħal dawn, biex naħdmu magħhom għas- 


sewwa. 
9 Ktibt lill-knisja: imma Dijotrefes, li 


jrid jidher li hu l-kbir fosthom, ma jilqagħ- 


niex. 

10 Għalhekk jekk niġi, niftakar x'qie- 
għed jagħmel, ipaċpaċ kontra tagħna bi 
kliem ħażin: u mhux kuntent b'dan, 
lanqas ma jilqa' l-aħwa, u lil dawk li jridu 
ma jħallihomx, u jkeċċihom mill-knisja. 

11 Maħbub, timxix fuq il-ħażin, imma 
fuq it-tajjeb. Min jagħmel it-tajjeb hu 
t'Alla: imma min jagħmel il-ħażin ma 
jarax 'l Alla. 

12 Demetrijus għandu xhieda tajba 
minn kulħadd, u mis-sewwa nnifsu: iva, 
nagħtuh aħna wkoll xhieda; u inti taf li 
x-xhieda tagħna hi minnha. 

13 Kelli ħafna x'nikteb, imma ma rridx 
niktiblek bil-linka u l-pinna: 

4 Imma nittama li narak ma ndumx, u 
nitkellmu wiċċ imb'wiċċ. Is-sliem għalik. 
Ħbiebna jsellu għalik. Selli għall-ħbieb 
tagħna, kull wieħed b'ismu. 

L-Epistola Ġenerali Ta' Ġuda 


Guda, il-qaddej ta’ Ġest Kristu, ħu 

akbu, lill-imsejħin, li huma maħ- 

bubin f'Alla l-Missier, u mħarsin għal 
Ġesu Kristu; 

2 Ħniena, u sliem, u mħabba lilkom bil- 
kotra. 

3 Maħbubin, meta kelli ħerqa kbira li 
niktbilkom fuq is-salvazzjoni tagħna Ikoll, 
kien meħtieġ għalija li niktbilkom, u nit- 
lobkom li tissieltu bil-ħeġġa għall-fidi 
mogħtija lill-qaddisin darba. 

4 Għax indiehsu xi rġiel li minn żmien 
qabel kienu miktubin għal dil-kundanna, 
nies bla fidi, li jbiddlu l-grazzja t'Alla 
tagħna f'faħx, u jiċħdu 'l Alla, is-Sid 
waħdieni, u 'l Mulej tagħna Ġesu Kristu. 

5 Irrid mela nfakkarkom, għalkemm 
kontu tafu dan darba, kif il-Mulej, wara li 
salva l-poplu mill-art ta' l-Eġittu, qered 
wara lil dawk li ma emmnux. 

6 U l-anġli li ma żammewx l-ewwel post 
tas-setgħa tagħhom, imma telqu għamart- 
hom, żammhom marbutin fil-ktajjen ta' 
dejjem fid-dlamijiet, għall-ħaqq tal-jum il- 

IT. 

7. Hekk ukoll Sodoma u Gomorra, u 
l-bliet ta? madwarhom, li tawha għaż-żena, 
u ntelqu għal dnubiet kontra n-natura, 
qegħdin bħala eżempju, waqt li jieħdu 
l-kastig ta' nar ta' dejjem. 

8 Hekk ukoll dawn l-imħerwlin moq- 
żieża jħammġu l-ġisem, imaqdru l-ħakma, 
u jgħajru d-dinjitajiet. 

9 Imma Mikiel l-arkanġlu, meta kien 
jiġġieled max-xitan, iddiskuta fuq il-ġisem 
ta' Mosċ, u ma kellux ħila jagħtih sen- 
tenza bit-tagħjir, imma qal: Ħa jrażżnek 
il-Mulej. 

10 Imma dawn igħajru dak li ma jafux: 
imma f'dak kollu li jafu min-natura, jit- 
ħassru fih, bħala bhejjem bla dehen. 

11 Ħażin għalihom! Għax daħlu fit- 
triq ta' Kajjin, u ġrew bir-regħba wara 
l-għelt ta' Balgħam għall-ħlas, u ntilfu fit- 
tixwix ta' Kore. 

12 Dawn huma nies li jħammġu 
l-mikliet ta' l-imħabba tagħkom, waqt li 


jkunu fil-mejda magħkom, u jibilgħu bla 
biża’; sħab bla ilma huma dawn, imġerri 
mir-riħ; siġar li l-frott tagħhom jitħassar, 
bla frott, darbtejn mejta, maqlugħin mill- 
egħruq; 

13 Mwieġ ħorox tal-baħar, kollhom 
ragħwa tal-għajb tagħhom; kwiekeb ġer- 
rejja, li għalihom hu merfugħ is-swied 
tad-dlamijiet għal dejjem. 

14 Ħabbar għalihom ukoll Ħenok, is- 
seba' wieħed minn Adam, billi qal: Ara, 
ġie l-Mulej b'numru bla għadd ta' qad- 
disin tiegħu. 

15 Biex jagħmel ħaqq kontra kulħadd, 
u jikkundanna l-ħżiena kollha li hemm 
fostkom ta' l-opri ħżiena kollha tagħhom 
li għamlu, u tal-kliem kollu mhux xieraq li 
qalu kontra tiegħu l-midinbin ħżiena. 

16 Dawn huma nies li jgergru, jisħtu, 
jimxu max-xewqat ħżiena tagħhom; 
fommhom igħid kliem kbir ta' ftaħir, 
iżiegħlu f'wiċċ in-nies għax jaqblilhom. 

7 Imma intom, maħbubin, ftakru fil- 
kliem li kien imħabbar mill-appostli ta' 
Sidna Ġesu Kristu; 

8 Li kienu jgħidulkom li fl-aħħar 
żminijiet ikun hemm nies li jmaqdru, li 
jimxu max-xewqat ħżiena tagħhom. 

9 Dawn huma dawk li jġibu l-firda, 
nies li jpaxxu s-sensi, bla Spirtu. , 

Imma intom, maħbubin, mibnijin 
fuq il-fidi l-aktar qaddisa tagħkom, billi 
titolbu fl-Ispirtu s-Santu, 

21 Zommu ruħkom fl-imħabba t'Alla, 
waqt li tistennew il-ħniena ta' Sidna Ġesu 
Kristu, għall-ħajja ta' dejjem. 

22 Ħennu bil-għaqal għal x'uħud: 

23 U bil-biża' salvaw l-oħrajn, billi 
taħtfuhom min-nar; u stkerrhu saħansitra 
l-libsa mċappsa b'ġisimhom. 

24 Issa lil dak li jista' jħariskom mit- 
tiġrif, u jqegħidkom bla tebgħa quddiem 
il-preżenza tal-glorja tiegħu b'ferħ kbir, 

25 Lil Alla waħdu għaref Salvatur 
tagħna, tkun glorja, maestà, qawwa u 
setgħa, sew issa u kemm għal dejjem. 
Amen. 

Ir-Rivelazzjoni 
Ta' San Gwann Appostlu 


1 Ir-Rivelazzjoni ta' Ġesu Kristu, li tah 
Alla, biex juri lill-qaddejja tiegħu 
l-ħwejjeġ li għandhom jiġru dalwaqt; u li 
hu bagħat u għarrafha bl-anġlu tiegħu lill- 
qaddej tiegħu Gwanni: 

Li ta xhieda tal-kelma t'Alla, u tax- 
xhieda ta' Ġesu Kristu, u ta' kulma ra. 

3 Imbierek min jaqra, u dawk li ji- 
simgħu l-kliem ta' dil-profezija, u jħarsu 
dawk il-ħwejjeġ li huma miktubin fiha: 
għax iż-żmien hu qrib. 

Ġwanni lis-seba' knejjes li hemm fl- 
Asja: Grazzja lilkom, u sliem mingħand 
dak li hu, u li kien, u li ġej; u mis-seba' 
Spirti li huma quddiem it-tron tiegħu; 

5 U mingħand Ġesu Kristu, li hu x- 
xhud fidil, u l-imwieled l-ewwel fost il- 
mejtin, u l-prinċep tas-slaten ta' l-art. Lilu 
li ħabbna, u li ħasilna minn dnubietna 
f'demmu stess, 

6 U għamilna slaten u qassisin għal 
Alla u Missieru; lilu glorja u qawwa għal 
dejjem ta' dejjem. Amen. 

Ara, ġej mas-sħab; u tarah kull 
għajn, u dawk ukoll li nifduh: u jixhru 
minħabba fih it-tribujiet kollha ta' l-art. 
Iva, Amen. 

8 Jien hu l-Alfa u l-Omega, il-bidu u 
t-tmiem, igħid il-Mulej, li hu, u li kien, u li 
ġej, Dak li jista' kollox. 

Jien Ġwanni, li jien ukoll ħukom, u 
seħibkom fit-tiġrib, u fis-saltna u fis-sabar 
ta' Gesu Kristu, kont fil-gżira li jisimha 
Patmos, minħabba l-kelma t'Alla, u 
x-xhieda ta' Gesu Kristu. 

10 Kont fl-Ispirtu f'jum il-Mulej, u 
smajt warajja leħen qawwi, bħal ta' 
tromba, 

11 Igħid: Jiena hu l-Alfa u l-Omega, 
l-ewwel u l-aħħar: u, Dak li tara, iktbu fi 
ktieb, u ibgħatu lis-seba' knejjes li hemm 
fl-Asja; f'Efesus, u fi Smirni, u f'Perga- 
mos, u f'Tjatira, u f'Sardis, u f'Filadelfja, 
u f'Loadikija. 

12 U dort biex nara l-leħen li kien 
ikellimni. U kif dort, rajt seba' gandlieri 
tad-deheb; 

13 U f'nofs is-seba' gandlieri wieħed 
bħal Bin il-bniedem, liebes libsa twila sa 
saqajh, u mħażżem madwar sidru bi ħżiem 
tad-deheb. 


14 Rasu u xagħru kienu bojod bħas- 
suf, bojod daqs il-borra; u għajnejh kienu 
bħal fjamma nar; 

15 U riġlejh bħal bronż ileqq, qishom 
imnaddfin fil-forn; u leħnu bħal ħoss ta' 
ħafna ilmijiet. 

16 U kellu f'idu l-leminija seba' kwie- 
keb: u minn fommu kien ħiereġ sejf jaqta' 
misnun f'żewġt ixfar: u wiċċu kien jiddi 
bħax-xemx fil-qawwa tagħha. 

17 U meta rajtu, waqajt f'riġlejh bħal 
mejjet. U qiegħed idu l-leminija fuqi, hu u 
jgħidli: La tibżax; jiena l-ewwel u l-aħħar: 

18 Jiena hu l-ħaj, u kont mejjet; u, ara, 
jien ħaj għal dejjem ta' dejjem. Amen; u 
għandi l-imfietaħ ta' mkien il-mejtin u tal- 
mewt. 

19 Ikteb dak li rajt, u l-ħwejjeġ li huma, 
u l-ħwejjeġ li għandhom jiġru wara dan; 

20 Il-misterju tas-seba' kwiekeb li int 
rajt f'idi l-leminija, u tas-seba' gandlieri 
tad-deheb. Is-seba' kwiekeb huma l-anġli 
tas-seba' knejjes: u s-seba' gandlieri li rajt 
huma s-seba' knejjes. 


Lill-anġlu tal-knisja ta' Efesus ikteb: 

Dawn il-ħwejjeġ igħid dak li jżomm 
is-seba' kwiekeb f'idu l-leminija, li jimxi 
f'nofs is-seba' gandlieri tad-deheb; 

2 Naf l-egħmejjel tiegħek, u t-taħbit 
tiegħek, u s-sabar tiegħek, u kif ma tiflaħx 
għall-ħżiena: u int ġarrabt lil dawk li 
jgħidu li huma appostli, u mhumiex, u 
sibthom giddieba: 

3 U batejt, u kellek is-sabar, u tħabatt 
minħabba ismi, u ma għajjejtx. 

4 Imma għandi dan kontra tiegħek: li 
int ħallejt l-ewwel imħabba tiegħek. 

5 Ftakar mela minn fejn int imwaqqa’, 
u indem, u għamel l-egħmejjel ta' qabel; 
inkella niġi malajr għalik, u nneħħi 
l-gandlier tiegħek minn postu, jekk ma 
tindimx. 

6 Imma għandek dan: li int tobgħod 

l-egħmil tan-Nikolajin, li nobogħdu jien 
ukoll. 
. 11 Min għandu widnejn, ħa jisma’ dak li 
jgħid l-Ispirtu lill-knejjes: Lil min jirbaħ 
nagħtih jiekol mis-siġra tal-ħajja, li hi 
f'nofs il-ġenna t'Alla. 


8 U lill-anġlu tal-knisja ta? Smirni 

IR-RIVELAZZJONI 3 


ikteb: Dawn il-ħwejjeġ igħid l-ewwel u 
l-aħħar, dak li kien mejjet, u raġa' ħa 
l-ħajja; 

9 Naf l-egħmil tiegħek, u t-taħbit, u 
l-faqar, (madankollu inti għani) u naf il- 
ħalfa ta' dawk li jgħidu li huma Lhud, u 
mhumiex, imma huma s-sinagoga ta' 
Satana. 

10 La tibża' xejn minn dawk il-ħwejjeġ 
li għandek tbati: ara, ix-xitan sa jitfa' lil 
x'uħud minnkom il-ħabs, biex tkunu 
mġarrbin; u tkunu mħabbtin għal għaxart 
ijiem: kun fidil sal-mewt, u nagħtik 
l-kuruna tal-ħajja. 

1l Min għandu widnejn, ħa jisma’ dak 
li jgħid l-Ispirtu lill-knejjes: Min jirbaħ ma 
jkollux ħsara mit-tieni mewt. 

12 U lill-anġlu tal-knisja ta' Pergamos 
ikteb: Dawn il-ħwejjeġ igħid dak li 
għandu s-sejf misnun b'żewġt ixfar; 

13 Jien naf l-egħmil tiegħek, u fejn 
tgħammar int hemm it-tron ta' Satana: u 
int iżżomm sħiħ ma' ismi, u ma ċħadtx il- 
fidi tiegħi, lanqas f'dawk il-jiem li fihom 
Antipas kien il-martri fidil tiegħi, li kien 
maqtul fostkom, fejn igħammar Satana. 

14 Imma jien għandi xi ħaġa żgħira 
kontra tiegħek, għax għandek hemm dawk 
li jżommu mat-tagħlim ta' Balgħam, li 
għallem lil Balaq jitfa' ġebla tat-tfixkil 
quddiem ulied Iżrael, biex jieklu ħwejjeġ 
issagrifikati lill-idoli, u jiżnu. 

Hekk għandek int ukoll lil dawk li 
jżommu t-tagħlim tan-Nikolajin, ħaġa li 
jien nobgħod. 

16 Indem; jew inkella niġi għalik 
malajr, u nitqabad kontra tagħhom bis- 
sejf ta' fommi. 

17 Min għandu widnejn, ħa jisma' dak 
li jgħid l-Ispirtu lill-knejjes: Lil min jirbaħ 
nagħtih jiekol mill-manna moħbija, u 
nagħtih ġebla bajda, u fuq il-ġebla isem 
ġdid miktub, li ħadd ma jafu ħlief min 
jieħdu. 

18 U lill-anġlu tal-knisja ta' Tjatira 
ikteb: Dawn il-ħwejjeġ igħid Bin Alla, li 
għandu għajnejh bħal fjamma tan-nar, u 
riġlejh huma bħal bronż ileqq; 

19 Naf l-egħmil tiegħek, u l-imħabba, u 
s-servizz, u l-fidi, u s-sabar tiegħek, u 
l-egħmejjel tiegħek; u ta' l-aħħar huma 
aktar minn ta' l-ewwel. 

20 Madankollu għandi ħaġa żgħira 
kontra, tiegħek, għax inti tħalli lil dik il- 
mara Ġeżabel, li ssejjaħ lilha nfisha pro- 
feta, tgħallem u tħassar l-qaddejja tiegħi 
biex jiżnu, u jieklu ħwejjeġ issagrifikati lill- 
idoli. 

21 U jien tajtha ż-żmien biex tindem 
miż-żena tagħha; u hija ma nidmitx. 

2 Ara, jien nixħetha f'sodda, u lil 
dawk li jiżnu magħha f'taħbit kbir, jekk 
ma jindmux mill-egħmil tagħhom. 

23 U noqtol bil-mewt lil uliedha; u 
jagħrfu l-knejjes kollha li jien hu dak li 


jfittex fil-ġewwieni u l-qlub: u li nagħti lil 
kull wieħed minnkom skond egħmilkom. 

24 Imma lilkom, u lill-oħrajn li hemm 
Tjatira, lil dawk li m'għandhomx dat- 
tagħlim, u li, kif igħidu, ma għaraftux il- 
kobor bla tarf ta' Satana, ngħid: Ma 
ngħabbikomx b'tagħbija oħra. 

25 Imma dak li diġà għandkom żom- 
muh tajjeb sakemm niġi. 

26 U dak li jirbaħ, u jħares l-egħmil 
tiegħi sa l-aħħar, nagħtih setgħa fuq il- 
ġnus: 

27 U jaħkimhom b'xettru tal-ħadid; 
bħal ħwejjeġ ta' fuħħari, frak jitkissru: 
bħalma jien ukoll ħadt mingħand Mis- 
sieri. 

28 U nagħtih il-kewkba tas-sebħ. 

29 Min għandu widnejn, ħa jisma' dak 


li jgħid l-Ispirtu lill-knejjes. 

3 U lill-anġlu tal-knisja ta' Sardis ikteb: 
Dawn il-ħwejjeġ igħid dak li għandu 

s-seba' Spirti t'Alla, u s-seba' kwiekeb; 

naf l-egħmil tiegħek, li għandek isem li int 

ħaj, u int mejjet. 

2 Ishar, u saħħaħ il-ħwejjeġ li baqa', u 
li sa jmutu: għax ma sibtx l-egħmejjel 
tiegħek mitmumin quddiem Alla. 

3 Ftakar mela f'dak li lqajt, u f'dak li 
smajt: ħarsu, u indem. Jekk mela ma tis- 
harx, niġi fuqek bħal ħalliel, u ma tkunx 
taf f'liema siegħa niġi fuqek. 

4 Int għandek xi ftit nies ukoll f'Sardis 
li ma ħammġux ħwejjiġhom; u dawn 
jimxu miegħi bi Ibies abjad: għax jixirqil- 


om. 

5 Dak li jirbaħ, jitlibbes ħwejjeġ bojod, 
u ma nħassarx ismu mill-ktieb tal-ħajja, 
imma nistqarr ismu quddiem Missieri, u 
quddiem l-anġli tiegħu. 

6 Min għandu widnejn, ħa jisma' dak li 
jgħid :-Ispirtu lill-knejjes. 

7 lill-anġlu tal-knisja ta' Filadelfja 
ikteb: Dawn il-ħwejjeġ igħid il-qaddis, il- 
veru, hu li għandu l-muftieħ ta’ David, hu 
li jiftaħ, u ħadd ma jagħlaq; u jagħlaq, u 
ħadd ma jiftaħ; 

8 Naf l-egħmil tiegħek: ara, qegħidt 
quddiemek bieb miftuħ, u ħadd ma jista' 
jagħlqu: għax int għandek saħħa żgħira; u 
ħarist kelmti, u ma ċħadtx ismi. 

9 Ara, sa nġiegħel lil dawk tas-sinagoga 
ta' Satana, li jgħidu li huma Lhud, u 
mhumiex, imma jigdbu; ara, nġegħilhom 
jiġu u jqimu quddiem riġlejh, u jagħrfu li 
jien ħabbejtek. 

10 Billi int ħarist il-kelma tas-sabar 
tiegħi, jien ukoll inħarsek mis-siegħa tat- 
tiġrib, li sa tiġi fuq id-dinja kollha, biex 
iġarrab lil dawk li jgħammru fl-art. 

Ara, niġi malajr: żomm sħiħ dak li 
għandek, biex ħadd ma jieħu l-kuruna 
tiegħek. 

12 Min jirbaħ nagħmlu kolonna fit- 

tempju t'Alla tiegħi, u ma joħroġx aktar 
barra: u nikteb fuqu isem Alla tiegħi, u 
isem il-belt t'Alla tiegħi, li hi Ġerusalem 
il-ġdida, li tinżel mis-sema mingħand 
Alla tiegħi: u nikteb fuqu l-isem il-ġdid 
tiegħi. 

13 Min għandu widnejn, ħa jisma' dak 
li jgħid l-Ispirtu lill-knejjes. ' 

14 U lill-anġlu tal-knisja ta' Loadikija 
ikteb: Dawn il-ħwejjeġ igħid l-Amen, ix- 
xiehed fidil u veru, il-bidu tal-ħolqien 
t'Alla: 

15 Naf l-egħmil tiegħek, li la int kiesaħ 
u lanqas sħun: xtaqtek kiesaħ jew sħun. 

16 Hekk mela billi int fietel, u la kiesaħ 
u lanqas sħun, jien naqilgħek minn fommi. 

17 Għax int tgħid: Jien ghani, u stagħ- 
nejt, u ma naħtieġ xejn; u ma tafx li int 
imsejken, u magħkus, u fqir, u agħma, u 
għeri: 

18 Nagħtik parir li tixtri mingħandi 
deheb imsoffi bin-nar, biex tistagħna; u 
Ibiesi bojod biex tilbes, u biex ma jidhirx 
il-għajb tal-għera tiegħek; u tidlek għajn- 
ejk bil-koħl, biex tista' tara. 

19 Lil dawk kollha li nħobbhom, in- 
ċanfarhom, u nwiddibhom: tħeġġeġ mela, 
u indem. 

20 Ara, jien qiegħed fil-bieb, u nħab- 
bat: jekk xi ħadd jisma' leħni, u jiftaħ il- 
bieb, nidħol għandu, u noftor miegħu, u 
hu miegħi. 

21 Lil dak li jirbaħ nagħtih joqgħod 
miegħi fuq it-tron tiegħi, bħal ma rbaħt 
jien ukoll, u qgħadt bil-qieghda ma' Mis- 
sieri fuq it-tron tiegħu. 

22 Min għandu widnejn, ħa jisma' dak 


li jgħid l-Ispirtu lill-knejjes. 

4 Wara dan ħarist u, ara, bieb infetaħ 
fis-sema: u l-ewwel leħen li smajt kien 

qisu bħal tromba jkellimni, li qal: Itla' 

hawn, u nurik x'għandu jiġri wara dan. 

2 U minnufih dħalt fl-ispirtu: u, ara, 
tron twaqqaf fis-sema, u wieħed qagħad 
fuq it-tron. 

3 U dak li kien bil-qiegħda kien donnu 
ħaġar tad-djaspru u tas-sardju: u kien 
hemm qawsalla madwar it-tron, fid-dehra 
donnha smerald. 

4 U madwar it-tron kien hemm erbgħa 
u għoxrin tron oħra: u fuq l-erbgħa u 
għoxrin tron rajt erbgħa u għoxrin xiħ bil- 
qiegħda, lebsin ilbiesi bojod; u kellhom 
fuq rashom kuruni tad-deheb. 

5 U mit-tron kienu ħerġin beraq u 
ragħad u ilħna: u kien hemm seba' lampi 
tan-nar iħeġġu quddiem it-tron, li huma 
s-seba' Spirti t'Alla. 

6 U quddiem it-tron kien hemm baħar 
taż-żġieġ qisu kristall: u f'nofs it-tron, u 
madwar it-tron, kien hemm erba' kreaturi 
ħajjin mimlijin għajnejn quddiem u wara. 

7 U l-ewwel kreatura ħajja kienet qisha 





ljun, u t-tieni kienet qisha għoġol, u t- 
tielet kellha wiċċha bħal ta' bniedem; u 
r-raba' kienet qisha ajkla ttir. 

8 U l-erba' kreaturi ħajjin kellhom kull 
wieħed minnhom sitt ġwienaħ madwaru; 
u kienu mimlijin għajnejn minn ġewwa: u 
ma kinux jistrieħu nhar u lejl, igħidu: 
Qaddis, Qaddis, Qaddis, il-Mulej Alla li 
jista' kollox, li kien, li hu, u li jiġi. 

9 U meta dawk il-kreaturi ħajjin kienu 
jagħtu glorja u ġieh u radd il-ħajr lil dak li 
kien fuq it-tron, li hu ħaj għal dejjem ta' 
dejjem, 

10 L-erbgħa u għoxrin xiħ kienu jin- 
xteħtu quddiem dak li kien fuq it-tron, u 
jagħtu qima lil dak li hu ħaj għal dejjem 
ta' dejjem, u jitfgħu l-kuruni tagħhom 
quddiem it-tron, huma u jgħidu: 

1l Int jistħoqqlok, o Mulej, li tilqa’ 
glorja u ġieh u setgħa: għax int ħlaqt kol- 
lox, u bir-rieda tiegħek saru u nħolqu. 


U rajt f'id il-leminija ta' dak li kien 

qieghed fuq it-tron ktieb miktub minn 
ġewwa u minn wara, issiġillat b'seba' 
siġilli. 

2 U rajt anġlu qawwi'li kien igħajjat 
b'leħen għoli: Min jistħoqqlu jiftaħ il- 
ktieb, u jikser is-siġilli tiegħu 2 

3 U la ħadd fis-sema, u la fl-art, u 
lanqas taħt l-art ma sata' jiftaħ il-ktieb, u 
lanqas iħares lejh. 

4 U bkejt ħafna, għax ma nstab ħadd li 
jistħoqqlu jiftaħ u jaqra l-ktieb, u lanqas 
iħares lejh. 

5 U wieħed mix-xjuħ qalli: La tibkix: 
ara, l-Iljun tat-tribu ta' Ġuda, ir-Rimja ta' 
David, rebaħ biex jiftaħ il-ktieb, u jikser 
is-seba' siġilli tiegħu. 

U ħarist, u, ara, bejn it-tron u l-erba' 
kreaturi ħajjin, u fost ix-xjuħ, kien hemm 
wieqaf Ħaruf qisu maqtul, li kellu seba' 
qrun u seba' għajnejn, li huma s-seba' 
Spirti t'Alla mibgħutin fl-art kollha. 

7 U ġie u ħa l-ktieb mill-id il-leminija 
ta' dak li kien qiegħed fuq it-tron. 

8 U meta ħa l-ktieb, l-erba’ kreaturi 
ħajjin u l-erbgħa u għoxrin xiħ inxteħtu 
quddiem il-Ħaruf, kull wieħed minnhom 
kellu ċetri, u bwieqi tad-deheb mimlijin 
bil-fwejjaħ, li huma t-talb tal-qaddisin. 

9 U għannew għanja ġdida, billi qalu: 
Int jistħoqqlok tieħu l-ktieb, u tiftaħ is- 
siġilli tiegħu: għax int kont maqtul, u 
fdejtna għal Alla b'demmek minn kull 
tribu, u Isien, u poplu, u ġens; 

10 U għamiltna għal Alla tagħna slaten 
u qassisin: u aħna nsaltnu fuq l-art. 

11 U rajt, u smajt leħen ta' ħafna anġli 
madwar it-tron u l-bhejjem u x-xjuħ: u 
l-għadd tagħhom kien għaxart elef għal 
għaxart elef darba, u eluf ta' eluf; 

12 U kienu jgħidu b'leħen qawwi: 
Jistħoqqlu l-Ħaruf li nqatel biex jieħu 

s-setgħa, u l-għana, u l-għerf, u l-qawwa,u 
l-ġieh, u l-glorja, u l-barka. 

13 U kull kreatura li hemm fis-sema, u 
fuq l-art, u taħt l-art, u li hemm fil-baħar, 
u kull ma hemm fihom, smajthom igħidu: 
Barka, u ġieh, u glorja, u setgħa lil dak li 
qiegħed fuq it-tron, u lill-Ħaruf għal 
dejjem ta’ dejjem! 

14 U l-erba' kreaturi ħajjin wiegbu: 
Amen. U l-erbgħa u għoxrin xiħ inxteħtu 
u qiemu lil dak li hu ħaj għal dejjem ta’ 
dejjem. 


6 Imbagħad rajt meta l-Ħaruf fetaħ 
wieħed mis-siġilli, u smajt, qisu bħal 
ħoss ta' ragħad, wieħed mill-erba' kreaturi 
ħajjin igħid: Ejja, u ara. 

ħarist, u rajt żiemel abjad; u dak li 
kien riekeb fuqu kellu qaws; u kienet 
mogħtija lilu kuruna: u ħareġ rebbieħ, 
biex jirbaħ. 

3 U meta fetaħ it-tieni siġill, smajt it- 
tieni kreatura ħajja tgħid: Ejja, u ara. 

ħareġ żiemel ieħor li kien aħmar: u 
lil dak li kien riekeb fuqu kienet mogħtija 
s-setgħa li jneħħi s-sliem mill-art, u biex 
joqtlu lil xulxin: u lilu ntgħata sejf kbir. 

$ U meta fetaħ it-tielet siġill, smajt it- 
tielet kreatura ħajja tgħid: Ejja, u ara. U 
ħarist, u, ara, żiemel iswed; u dak li kien 
riekeb fuqu kellu miżien f'idu. 

6 U smajt leħen f'nofs l-erba' kreaturi 
ħajjin igħid: Kejla qamħ dinier; u tliet 
kejliet xgħir dinier; u ara li liż-żejt u lill- 
inbid ma tagħmlilhomx ħsara. 

7 U meta fetaħ ir-raba’ siġill, smajt il- 
leħen tar-raba' kreatura ħajja jgħid: Ejja, 
u ara. 

8 U ħarist, u rajt żiemel aħdar safrani: 
u l-isem ta' dak li kien riekeb fuqu kien 
Mewt, u l-Infern kien jimxi warajh. U 
kienet mogħtija lilhom is-setgħa fuq ir- 
raba' waħda ta' l-art, hiex joqtlu bis-sejf, 
ha bil-ġuħ, u bil-mewt, u bid-dbejjeb ta' 
-art. 

9 U meta fetaħ il-ħames siġill, jien rajt 
taħt l-altar l-erwieħ ta' dawk li kienu 
maqtulin minħabba l-kelma t'Alla, u 
minħabba x-xhieda li taw: 

10 U kienu jgħajtu b'leħen qawwi, u 
jgħidu: O Mulej, qaddis u veru, ma 
tagħmilx ħaqq u titħallas ta' demmna 
minn dawk li jgħammru fuq l-art 7 

11 U lil kull wieħed minnhom intgħa- 
taw ilbiesi bojod; u qalulhom, biex jis- 
trieħu ftit taż-żmien ieħor, sakemm il- 
għadd tagħhom ikun sħiħ ma' sħabhom 
qaddejja u ma' ħuthom, li sa jinqatlu 
bħalhom. 

12 U meta fetaħ is-sitt siġill, ħarist; u, 
ara, saret theżhiża ta' l-art kbira; u 
swiedet ix-xemx bħal xoqqa tax-xagħar, u 
l-qamar sar qisu demm; 

13 U l-kwiekeb tas-sema waqgħu fuq 


l-art, bħalma siġra tat-tin tobżoq il- 
qarmus, meta tixxejjer minn riħ qawwi. 

14 U s-sema għab bħal ktieb li jitkeb- 
beb; u l-muntanji u l-gżejjer kollha 
tħarrku minn imkienhom. 

15 U s-slaten ta' l-art, u l-kbarat, u 
l-għonja, u l-kaptani l-kbar, u s-setgħanin, 
u l-ilsiera kollha, u l-ħelsin kollha, inħbew 
fl-egħrien u fil-blat tal-muntanji; 

16 U qalu lill-muntanji u lill-blat: 
Aqgħu fuqna; u aħbuna minn quddiem 
wiċċ dak li qiegħed fuq it-tron, u mill- 
għadab tal-Ħaruf: 

17 Għax wasal il-jum kbir tal-għadab 
tiegħu; u min jiflaħ iżomm 2 


7 U wara dawn il-ħwejjeġ rajt erba' 
anġli weqfin fuq l-erba' rkieni ta' l-art, 
iżommu l-erbat irjieħ ta' l-art, biex ma 
jonfoħx ir-riħ la fuq l-art, la fuq il-baħar, 
lanqas fuq l-ebda siġra. 

2 U rajt anġlu ieħor tiela' mil-lvant, li 
kellu s-siġill t'Alla l-ħaj: u għajjat b'leħen 
qawwi lill-erba' anġli, li lilhom kien 
mogħti li jagħmlu ħsara lill-art u lill- 
baħar, 

3 Billi qal: La tagħmlux ħsara lill-art, u 
la lill-baħar, u lanqas lis-siġar, sakemm 
nimmarkaw il-qaddejja t'Alla tagħna fuq 
ġbinhom. 

4 U smajt il-għadd ta' duwk li kienu 
immarkati: u kien hemm immarkati mija 
erbgħa u erbgħin elf mit-tribujiet kollha 
ta’ wlied Iżrael. — 

$ Minn tribù Ġuda tnax-il elf kienu 
immarkati; minn tribù Ruben tnax-il elf; 
minn tribù Gad tnax-il elf; 

6 Minn tribù Aser tnax-il elf; minn 
tribù Neftali tnax-il elf; minn tribu 
Manasse tnax-il elf; 

7 Minn tribu Simgħon tnax-il elf; minn 
tribu Levi tnax-il elf; minn tribù Isakkar 
tnax-il elf; s 

8 Minn tribù Żabulun tnax-il elf; minn 
tribù Gużepp tnax-il elf; minn tribù Ben- 
jamin tnax-il elf. 

9 Wara dan ħarist, u, ara, kotra kbira, 
li ebda bniedem ma kien jista’ jgħoddha, 
minn kull ġens, u tribu, u poplu, u Isien, 
kienet wieqfa quddiem it-tron, u quddiem 
il-Ħaruf, lebsin ilbies abjad, u bil-palm 
f'idejhom; 

10 U kienu jgħajtu b'leħen qawwi, 
igħidu: Is-salvazzjoni ġejja minn Alla 
tagħna, li qiegħed fuq it-tron, u mill- 
Ħaruf. 

11 U l-anġli kollha kienu madwar it- 
tron, u madwar ix-xjuħ u l-erba' kreaturi 
ħajjin, u nxteħu wiċċhom fl-art quddiem 
it-tron, u qiemu 'l Alla, 

12 Billi qalu: Amen. Barka, u glorja, u 
għerf, u radd il-ħajr, u ġieh, u setgħa, u 
qawwa 'l Alla tagħna għal dejjem ta' 
dejjem. Amen. 

13 U wieħed mix-xjuħ wieġeb, billi 
qalli: Dawn li lebsin l-abjad minn huma 7 
u mnejn ġew? 

14 U għidtlu: Sinjur, inti taf. U qalli: 
Dawn huma dawk li ġew minn tiġriba 
kbira, u ħaslu Ibieshom, u għamluhom 
bojod fid-demm tal-Ħaruf. 

15 Għalhekk huma quddiem it-tron 
t'Alla, u jaqduh nhar u lejl fit-tempju 
tiegħu: u dak li qiegħed fuq it-tron igħam- 
mar fosthom. 

16 Ma jkollhom qatt aktar ġuħ, u 
lanqas għatx; u la tiddi fuqhom ix-xemx, u 
lanqas ebda sħana tikwi. 

17 Għax il-Ħaruf li hu f'nofs it-tron 
jirgħahom, u jmexxihom lejn egħjun 
ħajjin ta' ilmijiet: u Alla jimsaħ id-dmugħ 


kollu minn għajnejhom. 
8 U meta fetaħ is-seba' siġill, kien hemm 
sikta fis-sema madwar nofs siegħa. 

2 U rajt is-seba' anġli li kienu quddiem 
Alla; u lilhom kienu mogħtijin seba' 
trombi. 

3 U ġie anġlu ieħor u qagħad ħdejn 
l-altar, u kellu ċensier tad-deheb; u kien 
mogħti lilu ħafna inċens, biex joffrih mat- 
talb tal-qaddisin kollha fuq l-altar tad- 
deheb li kien quddiem it-tron. 

4 U d-duħħan ta' l-inċens, li ġie mat- 
talb tal-qaddisin, tala' quddiem Alla minn 
id l-anġlu. 

5 U ħa l-anġlu ċ-ċensier, u mlieh bin- 
nar ta' l-artal, u tefgħu fl-art; u kien hemm 
ħsejjes, u ragħad, u beraq, u theżhiż ta' 
l-art. 

6 U s-seba' anġli li kellhom is-seba' 
trombi thejjew biex idoqqu. 

Daqq l-ewwel anġlu, imbagħad kien 
hemm silġ u nar imħalltin mad-demm, u 
ntefgħu fuq l-art: u t-tielet waħda mis- 
siġar nħarqu, u l-ħaxix aħdar kollu 
nħaraq. 

8 U daqq it-tieni anġlu, u bħal mun- 
tanja kbira ta' nar ntefgħet fil-baħar: u 
t-tielet waħda mill-baħar saret demm; 

9 U t-tielet waħda mill-ħlejjaq li kienu 
fil-baħar, u kellhom il-ħajja, mietu; u 
t-tielet waħda ta' l-iġfien inqerdu. 

10 U daqq it-tielet anġlu, u waqgħet 
mis-sema kewkba kbira, taqbad qisha 
torċa, u waqgħet fuq it-tielet waħda tax- 
xmajjar, u fuq l-egħjun ta' l-ilmijiet; 

Il U isem il-kewkba kien Absint: u 
t-tielet waħda ta' l-ilmijiet saret absint, 
u mietu ħafna nies minħabba l-ilmijiet, 
għax saru mrar. 

12 U daqq ir-raba’ anġlu, u ntlaqtet it- 
tielet waħda tax-xemx, u t-tielet waħda 
tal-qamar, u t-tielet waħda tal-kwiekeb, 
hekk li ddalmet it-tielet waħda tagħhom, u 
n-nhar tilef it-tielet waħda tad-dija tiegħu, 
u l-lejl ukoll. 

13 U ħarist, u smajt anġlu jtir f'nofs is- 


sema, igħid b'leħen għoli: Jaħasra, jaħasra, 
jaħasra, għal dawk li jgħammru fuq l-art 
minħabba l-ilħna l-oħra tat-tromba tat- 


tliet anġli, li sa jdoqqu! 

9 U daqq il-ħames anġlu, u rajt kewkba 
taqa' mis-sema fl-art: u lilu ntgħata 

l-muftieħ tal-bir ta' l-abbissi. 

2 U fetaħ il-bir ta’ l-abbissi; u tala’ mill- 
bir duħħan, bħal duħħan ta' forn kbir; u 
ddalmet ix-xemx u l-arja minħabba 
d-duħħan tal-bir. 

3 U ħarġu mid-duħħan ġradijiet fuq 
l-art: u kienet mogħtija lilhom setgħa, 
bhalma għandhom setgħa l-għeqiereb ta’ 
-art. 

4 U lilhom intqal biex ma jagħmlux 
ħsara u la lill-ħaxix ta’ l-art, u la lill-ħdura, 
u lanqas lill-ebda siġra; imma lin-nies biss 
li m'għandhomx il-marka t'Alla fuq 
ġbinhom. 

5 U lilhom intgħatat l-ordni biex ma 
joqtluhomx, imma li jaħqruhom għal 
ħames xhur: u l-moħqrija tagħhom kienet 
bħal moħqrija ta' għaqreb, meta joqros 
bniedem. 

6 U f'dawk il-jiem il-bnedmin ifittxu 
l-mewt, u ma jsibuhiex: u jixtiequ jmutu, u 
l-mewt taħrab minnhom. 

U l-għamla tal-ġradijiet kienet tixbah 
lil żwiemel imhejjin għall-battalja; u fuq 
rashom kien hemm bħal kuruni tad-deheb, 
u wiċċhom kien bħal wiċċ tal-bnedmin. 

8 U kellhom xagħar bħax-xagħar tan- 
nisa, u snienhom kienu bħas-snien ta' 
l-iljuni. 

9 U kellhom kurazzi, bħal kurazzi tal- 
ħadid; u l-ħoss ta' ġwinħajhom kien bħal 
ħoss ta' mriekeb ta' ħafna żwiemel jiġru 
għall-battalja. 

10 U kellhom dnub bħal għeqiereb, u 
kien hemm niggieża f'denbhom:: u s-setgħa 
tagħhom kienet li jagħmlu l-ħsara lill- 
bnedmin għal ħames xhur. 

Il U fuqhom kellhom sultan, li hu 
l-anġlu tal-bir ta' l-abbissi, li ismu fil-Isien 
Lhudi hu Abaddon, u fl-Ilsien Grieg 
Apolljon. 

12 Jaħasra wieħed għadda; u, ara 
ġejjin żewġ jaħasriet oħra. 

Daqq is-sitt anġlu, u smajt leħen 
mill-erba' qrun ta' l-artal tad-deheb li kien 
quddiem Alla, 

14 Igħid lis-sitt anġlu li kellu t-tromba: 
Ħoll l-erba' anġli li huma marbutin fuq 
ix-xmara l-kbira Ewfrat. 

15 U kienu maħlulin l-erba' anġli, li 
kienu mhejjijin għal dik is-siegħa, u l-jum, 
u x-xahar, u s-sena, biex joqtlu t-tielet 
waħda tal-bnedmin. 

16 U l-għadd ta' l-eżerċtu ta' l-ifirsa 
kien mitejn miljun: u jien smajt il-għadd 
tagħhom. 

17 U hekk rajthom fid-dehra ż-żwiemel, 

u lil dawk li kienu rekbin fuqhom: kell- 
hom kurazzi lewn in-nar, u l-ġjaċint, u 
l-kubrit: u rjus iż-żwiemel kienu bħal irjus 
l-iljuni; u minn fommhom kien ħiereġ nar 
u duħħan u kubrit. 

18 B'dawn it-tlieta, nar, duħħan u 
kubrit, li kienu ħerġin minn fommhom, 
kienu maqtulin mit-tlieta waħda tal- 
bnedmin. 

19 Għax il-qawwa tagħhom qiegħda 
f'fommhom, u f'denbhom: għax dnub- 
hom kienu bħal sriep, u kellhom irjus, u 
bihom kienu jagħmlu l-ħsara. 

20 U l-bqija tal-bnedmin li ma kinux 
maqtulin minn dawn il-kastigi, lanqas ma 
nidmu mill-egħmil ħażin ta' idejhom, biex 
ma jqimux ix-xjaten, u l-idoli tad-deheb, u 
tal-fidda, u tal-bronż, u tal-ġebel, u tal- 
għawied: li la jaraw, u la jisimgħu, u 
lanqas jimxu: 

21 Ma nidmux la mill-qtil tagħhom, u 
la mis-sħarijiet tagħhom, u la miż-żena 
tagħhom, u lanqas mis-serq tagħhom. 
10 U rajt anġlu ieħor qawwi nieżel 

mis-sema, imlibbes bi sħaba: u 
qawsalla kienet fuq rasu, u wiċċu kien qisu 
x-xemx, u riġlejh bħal kolonni tan-nar: 

2 fidu kellu ktejjeb miftuħ: u 
qiegħed riġlu l-lemini fuq il-baħar, u riglu 
x-xellugi fuq l-art, 
23 U għajjat b'leħen qawwi, bħal meta 
jgħajjat iljun: u wara li għajjat, seba' ragħ- 
diet semmgħu leħinhom. 

L U meta s-seba’ ragħdiet semmgħu 
leħinhom, kont sa nikteb. u smajt leħen 
mis-sema jgħidli: Issiġilla dak li qalu 
s-seba' ragħdiet, u la tiktbux. 

5 U l-anġlu li rajt wieqaf fuq il-baħar u 
l-art rafa' idu l-leminija lejn is-sema, 

6 U ħalef b'dak li jgħix għal dejjem ta' 
dejjem, li ħalaq is-sema, u l-ħwejjeġ li 
hemm fih, u l-art, u l-ħwejjeġ li fiha; u 
l-baħar, u l-ħwejjeġ li fih, biex ma jkunx 
hemm aktar dewmien: 

7 Imma fil-jiem tal-leħen tas-seba’ 
anġlu, meta jibda jdoqq, iseħħ il-misterju 
t'Alla, kif xandar lill-qaddejja tiegħu 
l-profeti. 

8 U l-leħen li smajt mis-sema raġa’ 
kellimni, u qal: Mur u ħu l-ktejjeb li hu 
miftuħ f'id l-anġlu li qiegħed wieqaf fuq 
il-baħar u l-art. 

9 U mort għand l-anġlu, u għidtlu: Tini 
l-ktejjeb. U qalli: Ħudu, u ibilgħu; hu 
jagħmillek l-istonku tiegħek imrar, imma 
f'ħalqek ikun ħelu bħal għasel. 

10 U ħadt il-ktejjeb minn id l-anġlu, u 
blajtu; u f'ħalqi kien ħelu bħal għasel: 
imma hekk kif kiltu, l-istonku tiegħi sar 
imrar. 

11 U qalli: Int għandek targa’ tħabbar 
quddiem ħafna popli, u ġnus, u ilsna, u 
slaten. 


11 U kienet mogħtija lili qasba bħal 
ħatar: u l-anġlu qagħad bil-wieqfa, 
igħid: Qum, u qis it-tempju t'Alla, u 
l-altar, u lil dawk li hemm fih iqimu. 

2 Imma l-bitħa ta' barra t-tempju ħal- 
liha, u tqishiex: għax hi mogħtija lill- 
Ġentili; u jgħaffġu taħt saqajhom il-belt 
imqaddsa għal tnejn u erbgħin xahar. 

U nagħti s-setgħa liż-żewġ xhieda 
tiegħi, u huma jħabbru għal elf, mitejn u 
sittin jum, lebsin ix-xkora. 

Dawn huma ż-żewġ żebbuġiet, u 
ż-żewġ gandlieri li hemm weqfin quddiem 
Sid l-art. 

5 U jekk xi ħadd jagħmlilhom xi ħsara, 
nar joħroġ minn fommhom, u jibla’ 
l-egħdewwa tagħhom: u jekk xi ħadd 
jagħmlilhom xi ħsara, hekk ikollu jmut. 

6 Dawn għandhom is-setgħa jagħlqu 
s-sema, biex ma tagħmilx xita fil-jiem tal- 
profezija tagħhom: u għandhom is-setgħa 
fuq l-ilmijiet biex ibiddluhom f'demm, u 
jilħqu d-dinja b'kull kastig, kull meta 
jridu. 

7 U meta jagħtu x-xhieda tagħhom, il- 
bhima li titla' mill-bir ta' l-abbissi tagħm- 
lilhom gwerra, u tirbaħhom, u toqtolhom. 

8 U l-iġsma mejtin tagħhom jibqgħu fil- 
misraħ tal-belt il-kbira, li spiritwalment 
tissemma Sodoma u Eġittu, fejn ukoll kien 
mislub Mulejna. 

9 Għal tlitt ijiem u nofs l-iġsma mejtin 
tagħhom jarawhom x'uħud minn fost il- 
popli, it-tribujiet, u l-ilsna u l-ġnus; u 
l-iġsma mejtin tagħhom ma jitħallewx 
jitqiegħdu f'oqbra. 

10 U dawk li jgħammru fuq l-art jifirħu 
minħabba fihom, u jithennew, u jibagħtu 
għotjiet lil xulxin; għaliex dawn iż-żewġ 
profeti kienu jaħqru lil dawk li jgħammru 
fuq l-art. 

II Uwara tlitt ijiem u nofs daħal fihom 
l-Ispirtu tal-ħajja minn Alla, u waqfu fuq 
riġlejhom; u waqa' biża' kbir fuq dawk li 
rawhom. 

12 U semgħu leħen qawwi mis-sema 
jgħidilhom: ltilgħu hawn. U telgħu s-sema 
fi sħaba; u rawhom l-egħdewwa tagħhom. 

13 U dik is-siegħa stess saret theżhiża 
kbira ta' l-art, u l-għaxra waħda tal-belt 
waqgħet, u nqatlu f'dik it-theżhiża ta' l-art 
sebat elef bniedem: u l-bqija beżgħu, u 
taw glorja lil Alla tas-sema. 

14 It-tieni jaħasra għadda; u, ara, ġej 
it-tielet malajr. 

15 U daqq is-seba’ anġlu; u kien hemm 
ilħna qawwija fis-sema, igħidu: Is-saltniet 
ta' din id-dinja saru s-saltniet ta' Sidna, u 
ta' Kristu tiegħu; u hu jsaltan għal dejjem 
ta' dejjem. k 

16 U l-erbgħa u għoxrin xiħ, li kien 
bil-qiegħda quddiem Alla fuq it-tronijiet 
tagħhom, inxteħtu wiċċhom fl-art, u qiemu 
'1 Alla, 

I7 Huma u 


jgħidu: mNiżżukħajr, o 

Mulej Atia li tista’ kollox, li int, u kont, u 
tkun; għax ħadt f'idejk is-setgħa kbira 
tiegħek, u saltnajt. 

18 U għadbu l-ġnus, u ġie għadbek, u 
l-waqt tal-mejtin, biex isir ħaqq minnhom, 
u biex tagħti ħlas lill-qaddejja tiegħek il- 
profeti, u lill-qaddisin, u lil dawk li 
għandhom il-biża' ta' ismek, żgħar u 
kbar; u teqred lil dawk li jeqirdu l-art. 

19 U nfetaħ it-tempju t'Alla fis-sema, u 
dehret fit-tempju tiegħu l-arka tar-rabta 
tiegħu: u kien hemm beraq, u ilħna, u 
ragħad, u theżhiż ta’ l-art, u silġ oħxon. 


1 U sinjal kbir deher fis-sema, mara 

mlibbsa bix-xemx, u l-qamar taħt 
riġlejha, u fuq rasha kuruna ta' tnax-il 
kewkba: 

2 U billi kienet tqila, kienet tgħajjat bl- 
uġigħ, u bit-tbatija biex teħles. 

3 U deher sinjal ieħor fis-sema; u, ara, 
dragun kbir aħmar, li kellu sebat irjus u 
għaxar qrun, u seba' kuruni fuq irjusu. 

4 U denbu kien jiġbed miegħu t-tlieta 
waħda tal-kwiekeb tas-sema, u jitfagħhom 
fuq l-art: u d-dragun kien wieqaf qud- 
diem il-mara li kienet waslet biex teħles, 
biex jibla' t-tarbija tagħha malli titwieled. 

$ U wildet iben tifel, li għandu jaħkem 
il-ġnus kollha b'xettru tal-ħadid: u binha 
kien maħtuf 'il fuq għand Alla, u lejn it- 
tron tiegħu. 

6 U l-mara ħarbet fid-deżert, fejn kellha 
post imhejji minn Alla, biex jitimgħuha 
hemm għal elf u mitejn u sittin jum. 

7 U kien hemm gwerra fis-sema: Mikiel 
u l-anġli tiegħu tqabdu kontra d-dragun; u 
d-dragun tqabad u l-anġli tiegħu, 

8 U ma għelbux; u lanqas ma nstab 
aktar post għalihom fis-sema. 

9 U ntafa' barra d-dragun il-kbir, dak 
is-serp il-qadim, li jismu Xitan, u Satana, 
li jqarraq bid-dinja kollha: ntafa' barra 
fuq l-art, u l-anġli tiegħu ntefgħu barra 
miegħu. 

10 U smajt leħen qawwi jgħid fis-sema: 
Issa ġiet is-salvazzjoni, u s-saħħa, u 
s-saltna t'Alla tagħna, u l-ħakma tal- 
Kristu tiegħu: għaliex intafa' barra ix- 
xellej ta' ħutna, dak li kien jixlihom lejl u 
nhar quddiem Alla tagħna. 

huma rebħuh bid-demm tal- 
Ħaruf, u bil-kelma tax-xhieda tagħhom; u 
ma ħabbewx ħajjithom sama ħadu l-mewt. 

12 Għalhekk ifirħu, ja smewwiet, u 
intom li tgħammru fihom. Jaħasra għal 
dawk li jgħammru fl-art u fil-baħar! għax 
niżel ix-xitan għandkom, billi għandu 
għadab kbir, għax jaf li ftit żmien ba- 
qagħlu. 

13 U meta d-dragun ra li ntafa' barra 
tuq l-art, ippersegwita l-mara li wildet it- 
tifel. 

14 U lill-mara ntgħataw żewġ ġwienaħ 


ta' ajkla kbira, biex ittir lejn id-deżert 
f'postha, fejn tkun mitmugħa għal żmien, 
u żminijiet, u nofs żmien, 'il bogħod minn 
wiċċ is-serp. 

15 U s-serp tafa' barra minn ħalqu bħal 
xmara ilma wara l-mara, biex iġorrha 
l-ilma. 

16 U l-art għenet lill-mara, u fetħet l-art 
fommha, u belgħet ix-xmara li tafa’ barra 
d-dragun minn ħalqu. 

17 U tgħaddab id-dragun għall-mara, u 
telaq biex jagħmel gwerra mal-bqija ta' 
nisilha, dawk li jħarsu l-kmandamenti 
t'Alla, u għandhom ix-xhieda ta' Ġesu 
Kristu. 


1 U waqaft fuq ir-ramel tal-baħar, u 

rajt tiela' bhima mill-baħar, li 
kellha sebat irjus u għaxar qrun, u għaxar 
kuruni fuq qrunha, u fuq irjusha ismijiet 
ta' dagħa. 

2 U l-bhima li rajt kienet tixbah lil- 
leopard, saqajha kienu bħal saqajn t'ors, u 
ħalqha bħal ħalq ta’ ljun: u d-dragun taha 
l-qawwa tiegħu, u t-tron tiegħu, u setgħa 
kbira. 

3 U rajt waħda minn irjusha qisha 
midruba għall-mewt; u l-ġerħa tagħha tal- 
mewt kienet imdewwija: u stagħġbet id- 
dinja kollha bil-bhima. 

U taw qima lid-dragun li ta setgħa 
lill-bhima: u taw qima lill-bhima, billi 
qalu: Min hu bħal bhima? Min għandu 
ħila jagħmlilha gwerra ? 

5 U kien mogħti lilha fomm li jitkellem 
ħwejjeġ kbar u dagħa; u kienet mogħtija 
lilha s-setgħa li ddum tnejn u erbgħin 
xahar. 

6 U fetħet fommha tidgħi kontra Alla, 
tidgħi kontra l-isem tiegħu, u t-tabernaklu 
tiegħu, u dawk li jgħammru fis-sema. 

7 U kienet mogħtija lilha s-setgħa li 
tagħmel gwerra lill-qaddisin, u tirbaħhom: 
u kienet mogħtija lilha s-setgħa fuq it- 
tribujiet kollha, u ilsna, u ġnus. 

8 U jqimuha dawk kollha li jgħammru 
fuq l-art, li isimhom mhux miktub fil-ktieb 
tal-ħajja tal-Ħaruf maqtul sa mit-tisjis 
tad-dinja. 

9 Min għandu widnejn, ħa jisma’. 

10 Min hu għall-jasar imur fil-jasar: 
min joqtol bis-sejf jinqatel bis-sejf. Hawn 
hu s-sabar u l-fidi tal-qaddisin. 

11 U rajt bhima oħra tiela' mill-art; u 
kellha żewġt iqrun bħal ħaruf, u kienet 
titkellem bħal dragun. 

12 U kienet tħaddem is-setgħa kollha 
ta' l-ewwel bhima, quddiem il-preżenza 
tagħha; u ġġiegħel l-art u lil dawk li 
jgħammru fiha biex iqimu l-ewwel bhima, 
li l-ġerħa tagħha tal-mewt kienet imfejqa. 

13 U kienet tagħmel egħġubijiet kbar, 
saħansitra ġġiegħel in-nar jinżel mis-sema 
fuq l-art quddiem il-bnedmin, 

14 U kienet tqarraq b'dawk li jgħam- 
mru fuq l-art bil-mirakli li kellha s-setgħa 
tagħmel quddiem il-bhima; billi tgħid lil 
dawk li jgħammru fuq l-art, li għandhom 
jagħmlu xbieha lill-bhima, li kellha ġerħa 
bis-sejf, u għexet. 

15 U kellha s-setgħa li tagħti l-ħajja lix- 
xbieha tal-bhima, biex titkellem ukoll ix- 
xbieha tal-bhima, u ġġiegħel li jinqatlu 
dawk kollha li ma jqimux ix-xbieha tal- 
bhima. 

16 U ġiegħlet li kulħadd, sew żgħar u 
kemm kbar, sew għonja u kemm foqra, 
ħelsin u Isiera, ikollhom marka f'idhom 
il-leminija, jew fuq ġbinhom: 

17 U li ħadd ma jista' jixtri jew ibigħ, 
ħlief dak li kellu l-marka, jew l-isem tal- 
bhima, jew il-għadd ta' isimha. 

18 Hawn hu l-għerf. Min għandu 
d-dehen ħa jgħodd il-għadd tal-bhima: 
għax hu l-għadd ta' bniedem; u l-għadd 
tiegħu hu Sitt mija sitta u sittin. 

14 U ħarist; u, ara, kien hemm wieqaf 

fuq il-muntanja ta' Sijon Ħaruf, u 
miegħu kien hemm mija u erbgħa u 
erbgħin elf ruħ, li kellhom isem Missieru 
miktub fuq ġbinhom. 

2 U smajt leħen mis-sema, bħal ħoss ta’ 
ħafna ilmijiet, u bħal ħoss ta' ragħda 
qawwija: u smajt il-ħoss tad-daqqaqa ta' 
l-arpa huma u jdoqqu l-arpi tagħhom; 

U għannew bħal għanja ġdida qud- 
diem it-tron, u quddiem l-erba' kreaturi 
ħajjin, u x-xjuħ; u l-ebda bniedem ma 
sata' jitgħallem dik il-għanja ħlief il-mija 
u erbgħa u erbgħin elf, li kienu mixtrijin 
mill-art. 

4 Dawn huma dawk li ma tniġġsux 
man-nisa; għax huma virġni. Dawn huma 
dawk li jimxu wara l-Ħaruf kull fejn imur. 
Dawn kienu mixtrijin minn fost il-bned- 
min, billi kienu l-ewwel frott għal Alla u 
l-Ħaruf. 

5 U f'fommhom qatt ma nstab qerq: 
għax huma bla tebgħa quddiem it-tron 
t'Alla. 

6 U rajt anġlu ieħor itir f'nofs is-sema, 
li kellu l-bxara ta' dejjem biex ixandarha 
lil dawk li jgħammru fuq l-art, u lil kull 
ġens, u tribu, u Isien, u poplu; 

7 Hu u jgħid b'leħen qawwi: Ibżgħu 
minn Alla, u agħtuh glorja; għax waslet is- 
siegħa tal-ħaqq tiegħu: u agħtuh qima lil 
dak li għamel is-sema, u l-art, u l-baħar, u 
l-egħjun ta' l-ilmijiet. 

U ġie anġlu ieħor, igħid: Waqgħet, 
waqgħet Babel, dik il-belt il-kbira, għax 
ġiegħlet jixorbu l-ġnus kollha l-inbid tal- 
għadab taż-żena tagħha. 

9 U ġie warajhom it-tielet anġlu, igħid 
b'leħen qawwi: Jekk xi bniedem iqim il- 
bhima u x-xbieha tagħha, u jieħu l-marka 
tagħha fuq ġbinu, jew fuq idu, 


10 Jixrob hu wkoll l-inbid tal-għadab 
t'Alla, li hu msawwab mingħajr taħlit fit- 
tazza tal-qilla tiegħu; u jinħaqar bin-nar u 
l-kubrit quddiem l-anġli qaddisa, u qud- 
diem il-Ħaruf: 

11 U d-duħħan tat-turment tagħhom 
jitla' għal dejjem ta' dejjem: u ma jkoll- 
homx mistrieħ la bi nhar u lanqas bil- 
lejl, dawk li jqimu l-bhima u x-xbieha 
tagħha, u kull min jieħu l-marka ta' 
isimha. 

12 Hawn hu s-sabar tal-qaddisin: hawn 
huma dawkjli jħarsu l-kmandamenti t'Alla, 
u l-fidi ta' Ġesu. 

13 U smajt leħen mis-sema jgħidli: 
Ikteb: Imberkin il-mejtin li jmutu fil- 
Mulej minn issa 'l quddiem: Iva, igħid 
l-Ispirtu, biex jistrieħu mit-taħbit tagħ- 
hom; u l-egħmejjel tagħhom imorru 
warajhom. 

14 U ħarist, u rajt sħaba bajda, u fuq 
is-sħaba kien hemm wieħed bil-qiegħda 
bħal Bin il-bniedem, li kellu fuq rasu 
kuruna tad-deheb, u f'idu minġel misnun. 

ħareġ anġlu ieħor mit-tempju, 
igħajjat b'leħen qawwi lil dak li kien bil- 
qiegħda fuq is-sħaba: Midd il-minġel 
tiegħek, u aħsad: għax waslet is-siegħa 
għalik biex taħsad; għax il-ħsad ta' l-art 
sar. 

16 U dak li kien bil-qiegħda fuq is- 
sħaba medd il-minġel tiegħu; u l-art kienet 
maħsuda. 

17 U ħareġ anġlu ieħor mit-tempju li 
hu fis-sema; hu wkoll kellu minġel mis- 
nun. 

18 U ħareġ anġlu ieħor mill-altar, li 
kellu s-setgħa fuq in-nar: u għajjat b'leħen 
qawwi lil dak li kellu l-minġel misnun, 
billi qal: Midd il-minġel misnun tiegħek, u 
iġbor l-egħnieqed tad-dilja ta' l-art: għax 
il-għeneb tagħha misjur sewwa. 

19 U medd l-anġlu l-minġel tiegħu fuq 
l-art, u ġabar id-dilja ta' l-art, u tefagħha 
fil-magħsar kbir tal-għadab t'Alla. 

20 U l-magħsar kien imgħaffeġ barra 
mill-belt; u demm ħareġ mill-magħsar, li 
laħaq sal-Iġiem taż-żwiemel, fuq medda 
ta' elf u sitt mitt stadju. 


1 U rajt sinjal ieħor fis-sema, kbir u 

tal-għaġeb: seba' anġli li kellhom 
l-aħħar seba' kastigi; għax bihom kellu 
jintemm il-għadab t'Alla. 

2 U rajt bħal baħar taż-żġieġ imħallat 
bin-nar: u dawk li għamlu rebħa fuq il- 
bhima, u fuq ix-xbieha tagħha, u fuq il- 
marka tagħha, u fuq il-għadd ta' isimha, 
weqfin fuq il-baħar taż-żġieġ, u kellhom 
l-arpi t'Alla. 

3 U kienu jgħannu l-għanja ta' Mosċ 
l-qaddej t'Alla, u l-għanja tal-Ħaruf, billi 
jgħidu: Kbar u tal-għaġeb huma l-egħ- 


' mejjel tiegħek, Mulej Alla li tista’ kollox; 

tal-ħaqq u tas-sewwa huma triqatek, o 
Sultan tal-qaddisin. 

4 Min ma jweġġahx lilek, o Mulej, u 
min ma jigglorifikax ismek7 għax int 
waħdek qaddis: għax il-ġnus kollha jiġu u 
jqimu quddiemek; għax il-ġudizzji tiegħek 
huma magħrufa. 

U wara dan ħarist, u, ara, it-tempju 
tat-tinda tax-xhieda fis-sema nfetaħ: 

6 U ħarġu s-seba' anġli mit-tempju, li 
kellhom is-seba' kastigi, lebsin il-għażel 
safi u abjad, u sidirhom imħażżem bi 
ħżimijiet tad-deheb. 

7 U waħda mill-erba' kreaturi ħajjin tat 
lis-seba' anġli seba' bwieqi tad-deheb 
mimlijin bil-għadab t'Alla, li jgħix għal 
dejjem ta' dejjem. 

mtela t-tempju bid-duħħan mill- 
glorja t'Alla, u mis-setgħa tiegħu; u ħadd 
ma sata' jidħol fit-tempju, sama ntemmu 
s-seba' kastigi tas-seba' anġli. 


1 U smajt leħen qawwi ġej mit- 

tempju jgħid lis-seba' anġli: Morru 
triqatkom, u sawbu l-bwieqi tal-għadab 
t'Alla fuq l-art. 

2 U mar l-ewwel wieħed, u sawwab il- 
bieqja tiegħu fuq l-art; u ġrieħi jintnu u 
ta' wġigħ ġew fuq il-bnedmin li kellhom 
il-għelm tal-bhima, u fuq dawk li kienu 
jqimu x-xbieha tagħha. 

sawwab it-tieni anġlu l-bieqja 
tiegħu fuq il-baħar; u sar demm qisu ta' 
bniedem mejjet: u kull ħaġa ħajja mietet 
fil-baħar. L 

4 U sawwab it-tielet anġlu l-bieqja 
tiegħu fuq ix-xmajjar u l-egħjun ta' 
l-ilmijiet; u saru demm. 

5 U smajt l-anġlu ta’ l-ilmijiet igħid: 
Int tal-ħaqq, o Mulej: intli hu, u li kien, u 
li jkun, għaliex għamilt dal-ħaqq. 

6 Għax huma xerrdu d-demm tal- 
qaddisin u tal-profeti, u int tajthom 
jixorbu demm; għax jistħoqqilhom. 

7 U smajt ieħor mill-altar igħid: Iva, 
Mulej Alla li tista' kollox, tassew u tal- 
ħaqq huma l-ġudizzji tiegħek. 

8 U sawwab ir-raba' anġlu l-bieqja 
tiegħu fuq ix-xemx; u setgħa kienet 
mogħtija lilha li taħraq il-bnedmin bin- 
nar. 

9 U nħarqu l-bnedmin bi ħruq kbir, u 
baqgħu jidgħu bl-isem t'Alla, li kellu 
s-setgħa fuq dawn il-kastigi: u ma nidmux 
biex jagħtuh glorja. 

10 U sawwab il-ħames anġlu l-bieqja 
tiegħu fuq it-tron tal-bhima; u s-saltna 
tiegħu ddalmet; u gidmu lsienhom bl- 
uġigħ, 

11 U baqgħu jidgħu b'Alla tas-sema 
minħabba l-uġigħ tagħhom u l-ġrieħi 
tagħhom, u ma nidmux mill-egħmejjel 
tagħhom. 


12 U sawwab is-sitt anġlu l-bieqja 


tiegħu fuq ix-xmara l-kbira l-Ewfrat, u 
nixef l-ilma tagħha, biex titlesta t-triq 
għas-slaten tal-lvant. 

13 U rajt ħerġin tliet spirti mniġġsa, 
qishom żrinġijiet, minn ħalq id-dragun, u 
minn ħalq il-bhima, u minn ħalq il- 
profeta falz. 

14 Għax huma l-ispirti tax-xjaten, li 
jagħmlu l-mirakli. U jmorru għand is- 
slaten ta' l-art u tad-dinja kollha, biex 
jiġimgħuhom għat-taqbida tal-jum il-kbir 
t'Alla li jista' kollox. 

5 Ara, jien ġej bħal ħalliel. Imbierek 
hu min jishar, u jżomm ilbiesu, biex 
ma jimxix għarwien, u jaraw il-għajb 
tiegħu. 

16 U ġemagħhom flimkien f'post li 
jgħidulu bl-ilsien Lhudi Armagedon. 

. 17 U sawwab is-seba’ anġlu l-bieqja 
tiegħu fl-ajru; u ħareġ leħen qawwi mit- 
tempju tas-sema, mit-tron, igħid: Sar! 

18 U kien hemm leħnijiet, u ragħad, u 
beraq; u kien hemm theżhiż kbir ta' l-art, 
li bħalu qatt ma sar mindu l-bnedmin 
kienu fuq l-art, theżhiża hekk qawwija, u 
hekk kbira. 

19 U nqasmet il-belt il-kbira fi tliet 
taqsimiet, u waqgħu l-bliet tal-ġnus: u 
ftakar Alla f'Babel il-kbira, biex jagħtiha 
l-kies ta' l-inbid tal-ħruxija tal-qilla 
tiegħu. 

20 U ħarbet kull gżira, u l-muntanji ma 
nstabux. 

21 U mbagħad waqa' mis-sema fuq il- 
bnedmin silġ kbir, kull silġa tiżen nofs 
qantar: u l-bnedmin baqgħu jidgħu b'Alla 
minħabba l-ħsara tas-silġ; għax kbira 


ħafna kienet il-ħsara tiegħu. 

17 U ġie wieħed mis-seba' anġli li 
kellhom is-seba' bwieqi, u tkellem 

miegħi, billi qalli: Ejja 'l hawn; jien nurik 

il-ħaqq tal-mara tad-dnub imsemmija li 

qiegħda fuq ħafna ilmijiet: 

Li żnew magħha s-slaten ta' l-art, u 
n-nies ta' l-art sikru bl-inbid taż-żena 
tagħha. 

3 U ħadni bl-ispirtu fid-deżert: u rajt 
mara bil-qiegħda fuq bhima ta' lewn 
skarlat, mimlija ismijiet ta' dagħa, u li 
kellha sebat irjus u għaxar qrun. 

U l-mara kienet liebsa l-porpra u 
l-iskarlat, imżejna bid-deheb u ħaġar 
prezzjuż, u ġawhar, u kellha f'idha kies 
mimli qżież u ħmieġ taż-żena tagħha: 

5 U fuq ġbinha kien hemm miktub 
isem: MISTERJU, BABEL IL-KBIRA, 
OMM IN-NISA TAD-DNUB U L-QŻI 
ŻIJIET TA' L-ART. 

6 U rajtil-mara fis-sakra bid-demm tal- 
qaddisin, u bid-demm tal-martri ta' Gesu: 
u meta rajtha, stagħġibt b'għaġeb kbir. 

7 U qalli l-anġlu: għalfejn tistagħġeb 7 
Ngħidlek il-misterju tal-mara, u tal- 

bhima li terfagħha, li għandha sebat irjus 
u għaxar qrun. 

8 Il-bhima li rajt kienet, u m'għadhiex; 
u sa titla' mill-bir ta' l-abbissi, u tmur 
għat-telfien: u dawk li jgħammru fuq l-art 
jistagħġbu: dawk li isimhom ma kienx 
miktub fi ktieb il-ħajja mit-tisjis tad-dinja, 
meta jaraw il-bhima li kienet, u m'għad- 
hiex, u madankollu hi. 

9 Hawn trid il-għerf. Is-sebat irjus 
huma seba' muntanji, li fuqhom qiegħda 
l-mara. 

10 U hemm. seba’ slaten: ħamsa 
waqgħu, wieħed għadu, u l-ieħor għadu 
ma ġiex; u meta jiġi, idum ftit. 

11 U l-bhima li kienet, u ma għadhiex, 
hi t-tmien waħda, u waħda mis-sebgħa, u 
sejra fit-telfien. 

12 U l-għaxar qrun li inti rajt huma 
għaxar slaten, li għadhom ma ħadux is- 
saltna; iżda jieħdu s-setgħa bħal slaten 
għal siegħa waħda flimkien mal-bhima. 

13 Dawn għandhom fehma waħda, li 
jagħtu l-qawwa u s-setgħa tagħhom lill- 
bhima. 

14 Dawn jagħmlu gwerra lill-Ħaruf, u 
l-Ħaruf jirbaħhom:: għax hu Sid tas-sidien, 
u Sultan tas-slaten: u dawk li huma 
miegħu huma msejħin, u maħturin, u 
fidili. 

.15 U qalli: L-ilmijiet li tara, fejn hi 
qiegħda l-mara tad-dnub, huma popli, u 
ġemgħat ta' nies, u ġnus u ilsna. 

16 U l-għaxar qrun li rajt fuq il-bhima, 
dawn jobogħdu l-mara tad-dnub, u 
jagħmluha mnikkta u għarwiena, u jieklu 
laħamha, u jaħarquha bin-nar. 

.17 Għax Alla qanqlilhom qalbhom 
biex iwettqu r-rieda tiegħu, u biex jiftieh- 
mu, u jagħtu s-saltna tagħhom lill- 
bhima, sama jseħħ il-kliem t'Alla. 

18 U l-mara li int rajt hi dik il-belt il- 


kbira, li ssaltan fuq is-slaten ta' l-art. 

18 Wara dawn il-ħwejjeġ rajt anġlu 
ieħor nieżel mis-sema, li kellu setgħa 

kbira, u l-art iddawlet bil-glorja tiegħu. 

2 U għajjat b'leħen qawwi, u qal: 
Waqgħet, waqgħet Babel il-kbira, u saret 
l-agħmara tax-xjaten, u l-ħabs għal kull 
spirtu mniġġes, u gaġġa għal kull tajra 
mniġġsa u mistkerrha. 

3 Għax xorbu l-ġnus kollha mill- 
għadab ta' l-inbid taż-żena tagħha, u 
s-slaten ta’ l-art żnew magħha, u n-negu- 
zjanti ta' l-art stagħnew bil-lussu bla rażan 
tagħha. 

4 U smajt leħen ieħor mis-sema jgħid: 
Oħroġ minnha, ja poplu tiegħi, biex ma 
tixxirkux fi dnubietha, u ma tiħdux mill- 
kastigi tagħha. 

5 Għax dnubietha waslu sas-sema, u 
Alla ftakar fil-ħażen tagħha. 

6 Roddulha daqskemm ukoll radditil- 


kom; u daqshekk darba u darba oħra 


għall-egħmejjel tagħha: fil-kies li fih 
ferrgħet, ferrgħulha daqshekk darba 
oħra. 


7 Daqskemm igglorifikat lilha nfisha, u 
għexet fil-lussu, daqshekk ieħor agħtuha 
tbatija u għali: Għax qalet f'qalbha: Jien 
qiegħda sultana, u miniex armla, u ma 
narax għali. 

8 Għalhekk f'jum wieħed jiġu l-kastigi 
tagħha: mewt, għali, u għaks; u tinħaraq 
għalkollox bin-nar: għax qawwi hu 
l-Mulej Alla li jagħmel ħaqq minnha. 

9 U s-slaten ta’ l-art, li żnew magħha, u 
għexu fil-lussu magħha, jibku u jnewħu 
għaliha, meta jaraw id-duħħan tal-ħruq 
tagħha. 

10 U jieqfu fil-bogħod minħabba l-biża' 
tat-tbatija tagħha, u jgħidu: Jaħasra, 
jaħasra, dik il-belt il-kbira Babel, dik il- 
belt qawwija! għax f'siegħa waħda sar il- 
ħaqq tiegħek. 

11 U n-neguzjanti ta' l-art jibku u 
jnewħu għaliha; għax ħadd ma jixtri aktar 
it-tagħbijiet tagħhom: 

12 Tagħbijiet ta' deheb, u fidda, u ħaġar 
prezzjuż, u ta' ġawhar, u għażel fin, u 
porpra, u ħarir, u skarlat, u kull injam tat- 
tuja, u kull xorta ta' ħwejjeġ ta' l-avorju, u 
kull xorta ta’ njam l-aktar prezziuż, u tal- 
bronż, u ħadid, u rħam. 

13 U kannella, u fwejjaħ, u żjut ifuħu, u 
lubien, u nbid, u żejt, u dqiq fin, u qamħ, 
u bhejjem, u ngħaġ, u żwiemel, u mriekeb, 
u Isiera, u erwieħ ta’ bnedmin. 

14 U l-frottijiet li ruħek kienet tixxen- 
naq għalihom tbiegħdu minnek; u l-ħwej- 
jeġ ta' ġmiel u ta' tlellix diebu għalik, u ma 
ssibhomx aktar. 

15 In-neguzjanti ta’ dawn il-ħwejjeġ, li 
stagħnew minn fuqha, jieqfu fil-bogħod 
minħabba l-biża' tat-tbatija tagħha, jibku 
u jnewħu, 

16 U jgħidu: Jaħasra, jaħasra dik il- 
belt il-kbira, li kienet imlibbsa l-għażel fin, 
u l-porpra, u l-iskarlat, u mżejna bid- 
deheb, u bil-ħaġar prezzjuż, u l-ġawhar' 

17 Għax f'siegħa waħda ġie fix-xejn 
għana kbir bħal danl U kull kaptan tal- 
baħar, u n-nies tas-safar kollha, u l-baħrin, 
u dawk li jgħixu minn fuq il-baħar, waqfu 
l-bogħod, 

18 U għajtu meta raw id-duħħan tal- 
ħruq tagħha, billi qalu: Liema belt hi bħal 
dil-belt kbira! 

19 U tefgħu t-trab fuq rashom, u 
għajtu, jibku u jnewħu, u jgħidu: Jaħasra, 
jaħasra dik il-belt il-kbira, li fiha stagħnew 
bil-għana kbir tagħha dawk kollha li kell- 
hom l-iġfna fil-baħarl F'siegħa waħda 
saret ħerba! 

20 Ifraħ minħabba fiha, int ja sema, u 
intom appostli qaddisin, u profeti: għax 
Alla għamel ħaqq minnha għalikom. 

21 U anġlu qawwi qabad ġebla bħal 

ġebla kbira ta' mitħna, u tefagħha fil- 
baħar, u qal: Hekk, bil-vjolenza, tkun 
mitfugħa Babel dik il-belt il-kbira, u ma 
tinstabx aktar. 

22 U l-leħen tad-daqqaqa ta’ l-arpi, u 
tal-għannejja, u tad-daqqaqa tal-flawt, 
u tat-tromba, ma jinstamax aktar fik; u 
l-ebda ħaddiem tas-sengħa, hu ta' liema 
sengħa hu, ma jinstab aktar fik; u l-ħoss 
tal-ġebla tal-mitħna ma jinstamax aktar 


23 U d-dawl tax-xemgħa ma jiddix 
aktar fik; u leħen il-għarus u l-għarusa ma 
jinstamax aktar fik: għax in-neguzjanti 
tiegħek kienu l-kbarat ta' l-art; għax bis- 
sħarijiet tiegħek tqarrqu l-ġnus kollha. 

24 U nstab fiha d-demm tal-profeti, u 
tal-qaddisin, u ta' dawk kollha li kienu 
maqtulin fuq l-art. 


1 U wara dawn il-ħwejjeġ smajt leħen 

qawwi ta' ħafna nies fis-sema 
jgħidu: Halleluja; is-Salvazzjoni, u l- 
glorja, u l-ġieh, u s-setgħa, lill-Mulej Alla 
tagħna: 

2 Għax veri u tal-ħaqq huma l-ġudizzji 
tiegħu: għax għamel ħaqq mill-mara tad- 
dnub il-kbira, li kienet tħassar l-art biż- 
żena tagħha, u tħallas tad-demm tal- 
qadadrija tiegħu mxerred b'idha. 

3 mill-ġdid qalu: Hallelujah! U 
d-duħħan tagħha tala’ għal dejjem ta’ 
dejjem. 

4 U l-erbgħa u għoxrin xiħ u l-erba’ 
bhejjem inxteħtu jagħtu qima 'l Alla li 
qiegħed fuq it-tron, igħidu: Amen; Halle- 
lujah! 

5 U ġie leħen mit-tron igħid: Faħħru 'l 
Alla tagħna, intom ilkoll il-qaddejja 
tiegħu, u intom li tibżgħu minnu, sew 
żgħar u kemm kbar. 

6 U smajt bħal leħen ta' ġemgħa kbira 
ta' nies, u bħal ħoss ta' ħafna ilmijiet, u 
bħal ħoss ta' ragħad qawwi, igħid: Halle- 
lujah: Għax isaltan il-Mulej Alla li jista' 
kollox. 

7 Ħa nifirħu u nithennew, u nagħtuh 
glorja: għax wasal it-tieġ tal-Ħaruf, u 
martu ħejjiet ruħha. 

8 U lilha kien mogħti li tiżżejjen 
b'għażel fin, nadif u abjad: għax il-għażel 
fin hu l-egħmil tal-ħaqq tal-qaddisin. 

9 U qalli: Ikteb: Imberkin huma dawk 
li huma mistednin għall-ikla tat-tieġ tal- 
Ħaruf. U qalli: Dal-kliem t'Alla hu 
minnu. 

10 U nxħett f'riġlejh biex nagħtih 
qima. U qalli: Ara li ma tagħmilx dan: 
jien il-qaddej tiegħek, u ta' ħutek li 
għandhom ix-xhieda ta' Ġesu: agħti qima 
'l Alla: għax ix-xhieda ta’ Ġesu hi l-ispirtu 
tal-profezija. 

11 U rajt is-sema jinfetaħ, u, ara, żiemel 
abjad; u dak li kien qiegħed fuqu kien 


jismu Fidil u Veru, u bil-ħaqq jagħmel 
ħaqq u jitqabad. 

Għajnejh kienu qishom fjamma tan- 
nar, u fuq rasu kienu ħafna kuruni, u 
kellu isem miktub, li ħadd ma kien jaf, 
ħliefu. 

13 U kien liebes mantar imgħaddas fid- 
demm: u ismu kien Il-Kelma t'Alla. 

14 U l-eżerċiti li kienu fis-sema marru 
warajh fuq żwiemel bojod, lebsin għażel 
fin, abjad u nadif. 

15 U minn fommu kien ħiereġ sejf 
misnun, biex jidrob bih il-ġnus: u hu 
jirgħahom b'xettru tal-ħadid: u jgħaffeġ 
fil-magħsar ta' l-inbid tal-qilla u l-għadab 
t'Alla li jista’ kollox. 

16 U kellu fuq il-mantar tiegħu u fuq 
wirku isem miktub: SULTAN TAS- 
SLATEN, U SID TAS-SIDIEN. 

17 U rajt anġlu wieqaf fix-xemx; u 
għajjat b'leħen qawwi, u qal lit-tjur kollha 
li jtiru f'nofs is-sema: Ejjew u nġabru flim- 
kien għall-ikla kbira t'Alla; 

18 Biex tieklu laħam ta' slaten, laħam 
ta' kaptani, u laħam ta' nies qalbiena, u 
l-laħam taż-żwiemel, u ta' dawk li jirkbu- 
hom, u l-laħam tal-bnedmin kollha, sew 
ħelsin u kemm ilsiera, sew żgħar u kemm 
kbar. 

19 U rajt il-bhima, u s-slaten ta' l-art, u 
l-eżerċti tagħhom, miġburin flimkien biex 
jagħmlu gwerra kontra dak li kien riekeb 
fuq iż-żiemel, u kontra l-eżerċtu tiegħu. 

20 l-bhima kienet maqbuda, u 
magħha l-profeta qarrieq li kien igħamel 
il-mirakli quddiemha, li bihom qarraq lil 
dawk li kellhom il-marka tal-bhima, u lil 
dawk li kienu jqimu x-xbieha tagħha: 
Dawn it-tnejn kienu mitfugħin ħajjin fil- 
għadira tan-nar jaħraq bil-kubrit. 

21 U l-bqija kienu maqtulin bis-sejf ta' 
dak li kien riekeb fuq iż-żiemel, sejf li kien 
ħiereġ minn fommu, u t-tjur kollha xebgħu 


b'laħamhom. 

2 U rajt anġlu nieżel mis-sema, li 
kellu l-muftieħ tal-bir ta' l-abbissi u 

katina kbira f'idu. 

2 U qabad id-dragun, dak is-serp il- 
qadim, li hu x-Xitan, u Satana, u rabtu 
għal elf sena. 

3 U tefgħu fil-bir ta’ l-abbissi, li qafel u 
issiġilla, biex ma jqarraqx aktar bil-ġnus, 
sama jintemmu l-elf sena: wara dan ikollu 
jinħall għal ftit żmien. 

4 U rajt tronijiet, u dawk li qagħdu 
fuqhom, u lilhom intgħata l-ħaqq: u rajt 
l-erwieħ ta' dawk li kellhom rashom maq- 
tugħa minħabba x-xhieda ta' Ġesu, u 
minħabba l-kelma t'Alla, u li ma qimux 
lill-bhima, u lanqas lix-xbieha tagħha, u 
lanqas ħadu l-marka tagħha fuq ġbinhom 
jew fuq idhom; u għexu, u saltnu ma' 
Kristu elf sena. 

5 Il-bqija tal-mejtin ma ħadux il-ħajja 
sama kienu għaddew l-elf sena. Din hi 
l-ewwel qawma. 

6 Imbierek u qaddis hu min għandu 
sehem fl-ewwel qawma: fuq dawn it-tieni 
mewt ma għandhiex setgħa, imma jkunu 
qassisin t'Alla u ta' Kristu, u jsaltnu 
miegħu elf sena. 

7 U meta jgħaddu l-elf sena, jinħall 
Satana mill-ħabs tiegħu. 

8 U jmur iqarraq bil-ġnus li huma fl- 
erba' rkejjen ta' l-art, Gog u Magog, biex 
jiġmagħhom għat-taqbida: l-għadd tagh- 
hom hu daqs ir-ramel tal-baħar. 

9 U telgħu fuq il-medda ta' l-art, u 
dawru l-kamp tal-qaddisin, u l-belt il- 
maħbuba: u niżel nar minn Alla mis- 
sema, u belagħhom. 

10 U x-xitan li qarraq bihom kien 
mitfugħ fil-għadira tan-nar u kubrit, fejn 
hemm il-bhima u l-profeta qarrieq, u 
jbatu lejl u nhar għal dejjem ta' dejjem. 

11 U rajt tron kbir abjad, u lil dak li 
kien qiegħed fuqu, li minn quddiem wiċċu 
ħarbu l-art u s-sema; u ma nstab ebda post 
għalihom, 

12 U rajt il-mejtin, kbar u żgħar, 
weqfin quddiem Alla; u nfetħu l-kotba: u 
nfetaħ ktieb ieħor, li hu l-ktieb tal-ħajja: u 
sar ħaqq mill-mejtin fuq dawk il-ħwejjeġ 
li kienu miktubin fil-kotba, skond l-egħ- 
mejjel tagħhom. 

13 U l-baħar radd il-mejtin li kienu fih; 
u l-mewt u mkien l-imwiet raddew il- 
mejtin li kienu fihom: u sar ħaqq minn- 
hom kull wieħed skond l-egħmejjel 
tiegħu. 

14 U l-mewt u mkien l-imwiet kienu 
mitfugħin fil-għadira tan-nar. Din hi t- 
tieni mewt. 

15 U kull min ma nstabx miktub fil- 
ktieb tal-ħajja, kien mitfugħ fil-għadira 


tan-nar. 

21 U rajt sema ġdid u art ġdida: għax 
l-ewwel sema u l-ewwelart għabu;u 

ma baqax baħar iżjed. 

2 U jien Ġwanni rajt il-belt qaddisa, 
Ġerusalem ġdida, nieżla mingħand Alla 
mis-sema, imhejjija qisha għarusa mżejna 
għal żewġha. 

3 U smajt leħen qawwi mis-sema jgħid: 
Ara, l-agħmara t'Alla hi mal-bnedmin, u 
hu jgħammar magħhom, u huma jkunu 
l-poplu tiegħu, u Alla stess ikun magħ- 
hom, u jkun Alla tagħhom. 

4 U jimsaħ Alla kull demgħa minn 
għajnejhom; u ma jkunx hemm iżjed 
mewt, u la għali, u la biki, u lanqas uġigħ 
iżjed: għax id-dinja ta' qabel tkun għad- 
diet. 

5 U qal dak li kien qiegħed fuq it-tron: 
Ara, sa nġedded kollox. U qalli: Ikteb: 
għax dal-kliem hu sgur u veru, 


6 Uaalli: Seħħu. Jien l-Alfa u l-Omega, 
il-bidu u t-tmiem. Lil min hu bil-għatx 
nagħtih jixrob b'xejn mill-għajn ta' l-ilma 
tal-ħajja. 

7 Min jirbaħ jiret kollox; u jien inkun 
Alla tiegħu, u hu jkun ibni. 

8 Iżda l-beżżiegħa, u dawk li ma jem- 
mnux, u l-moqżieża, u l-qattiela, u 
ż-żienja, u s-saħħara, u l-idolatri, u l-gid- 
dieba kollha, ikollhom sehemhom fil- 
għadira li tħeġġeġ bin-nar u l-kubrit: din 
hi t-tieni mewt. 

9 U ġie għandi wieħed mis-seba' anġli 
li kellhom is-seba' bwieqi mimlija bl-aħħar 
seba' kastigi, u kellimni, u qal: Ejja 'l 
hawn, nurik il-għarusa, il-mara tal-Ħaruf. 

0 ħadni bl-ispirtu fuq muntanja 

kbira għolja u wrieni dik il-belt il-kbira, 

erusalem il-qaddisa, nieżla mis-sema 
mingħand Alla, 

11 U kellha l-glorja t'Alla: u d-dija 
tagħha kienet bħal dik ta' ħaġra l-aktar 
prezzjuża, qisha ġaspru, ċara daqs il- 
kristall. 

12 U kellha sur kbir u għoli, u kellha 
tnax-il bieb, u fil-bwieb kien hemm tnax-il 
anġlu, u ismijiet miktubin fuqhom, li 
huma l-ismijiet tat-tnax-il tribù ta’ wlied 
Iżrael: 

13 Lejn il-lvant tliet ibwieb; lejn it- 
tramuntana tliet ibwieb; lejn nofsinhar 
tliet ibwieb: u lejn il-punent tliet ibwieb. 

14 U s-sur tal-belt kellu tnax-il peda- 
ment, u fihom l-isem tat-tnax-il appostlu 
tal-Ħaruf. 

15 U dak li kien ikellimni kellu qasba 


tad-deheb biex iqis il-belt, u l-bwieb 
tagħha, u s-sur tagħha. 
U l-belt kienet kwadra; u t-tul 


tagħha kien daqs il-wisa' tagħha: u hu qies 
il-belt bil-qasba, tnax-il elf stadju. It-tul u 
l-wisa' u l-għoli tagħha kienu ndaqs. 

17 U qies is-sur cagħha, mija u erbgħa u 
erbgħin driegħ, skond il-qjies ta' bniedem, 
jiġifieri ta' l-anġlu. 

U l-bini tas-sur tagħha kien tal- 
ġaspru: u l-belt kienet deheb safi, bħal 
żġieġ ċar. 

19 Il-pedamenti tas-sur kienu mżejnin 
b'kull xorta ta' ħaġar prezzjuż. L-ewwel 
pedament kien ġaspru: it-tieni, saffir; it- 
tielet, kalċedonju; ir-raba', smerald; 

20 Il-ħames, sardonju; is-sitta sardju; 
is-seba' krisolitu; it-tminn, berill; id-disa' 


topaz; il-għaxar, krisoprasu; il-ħdax, 
ġjaċint; it-tnax ametist. k l 
21 U t-tnax-il bieb kienu tnax-il 


ġawhra; kull bieb kien magħmul minn 
ġawhra waħda: u t-triq tal-belt kienet 
deheb safi, qisu ħġieġ trasparenti. 

22 U fiha ma rajt l-ebda tempju: għax 
il-Mulej Alla li jista' kollox u l-Ħaruf 
huma t-tempju tagħha. 

23 U l-belt ma kellhiex bżonn la ta' 
xemx, u la ta’ qamar, biex jiddu fiha: għax 


856 


IR-RIVELAZZJONI 22 


il-glorja t'Alla kienet iddawwalha, u 
l-Ħaruf hu d-dawl tagħha. 

24 U jimxu fid-dawl tagħha l-ġnus ta' 
dawk li huma salvati: u s-slaten ta' l-art 
iġibu fiha l-glorja u l-unur tagħhom. 

25 U bwiebha ma jingħalqu qatt bi 
nhar; għax ma jkunx hemm lejl. 

26 U fiha jġibu l-glorja u l-unur tal- 


ġnus. 

27 U fiha ma jidħol xejn li jħammeġ, 
lanqas min jagħmel ħwejjeġ moqżieża, jew 
jigdeb: imma dawk li huma miktubin fi 


ktieb il-ħajja tal-Ħaruf. 

2 U wrieni xmara safja ta' ilma tal- 
ħajja, ċar daqs il-kristall, ħierġa 

mit-tron t'Alla u tal-Ħaruf. 

2 F'nofs il-misraħ tal-belt, u fuq kull 
naħa tax-xmara, kien hemm is-siġra tal- 
ħajja, li kienet tagħmel tnax-il xorta ta' 
frott, u tagħti l-frott tagħha kull xahar: u 
l-weraq tas-siġra kienu għall-fejqan tal- 
ġnus. 

3 U ma jkunx hemm aktar saħta: iżda 
t-tron t'Alla u tal-Ħaruf ikun fiha; u 
l-qaddejja tiegħu jagħtuh qima. 

4 U jaraw wiċċu; u ismu jkun fuq 
ġbinhom. 

5 U majkunx hemm aktar lejl hemm; u 
ma jkollhomx bżonn dawl tax-xemgħa, 
lanqas dawl tax-xemx; għax il-Mulej Alla 
jagħtihom id-dawl: u huma jsaltnu għal 
dejjem ta’ dejjem 

U qalli: al-kliem hu sġur u minnu: 
u l-Mulej Alla tal-profeti qaddisa bagħat 
l-anġlu tiegħu biex igħarraf lill-qaddejja 
tiegħu l-ħwejjeġ li għandhom jiġru malajr. 

7 Ara, dalwaqt niġi: imbierek hu min 
iħares il-kliem tal-profezija ta' dal-ktieb. 

8 U jien Ġwanni rajt dawn il-ħwejjeġ, u 
smajthom. U meta rajt u smajt, inxħett 
biex inqim f'riġlejn l-anġlu, li wrieni dawn 
il-ħwejjeġ. 


9 Imbaghad qalli: Ara li ma tagħmilx 


dan: għax jien il-qaddej tiegħek, u ta’ 
ħutek il-profeti, u ta' dawk li jħarsu l-kliem 
ta' dal-ktieb: agħti qima 'l Alla. 

10 U qalli: La tissiġillax kliem il- 
profezija ta' dal-ktieb: għax iż-żmien 
qorob. 

11 Min hu ħażin, ħa jibqa' ħażin: u 
min hu maħmuġ, ħa jibqa' maħmuġ; u 
min hu tajjeb, ħa jibqa' tajjeb: u min hu 
qaddis, ħa jibqa' qaddis. 

12 U, ara, sa niġi dalwaqt; u ħlasi hu 
miegħi, biex inħallas lil kull bniedem 
skond egħmilu. 

13 Jien l-Alfa u l-Omega, il-bidu u 
t-tmiem, l-ewwel u l-aħħar. 

14 Imberkin dawk li jagħmlu l-kmanda- 
menti tiegħu, biex ikollhom id-dritt ghas- 
siġra tal-ħajja, u jistgħu jidħlu fil-belt mill- 
bwieb. 

15 Għax barra huma l-klieb, u s-saħ- 
ħara, u ż-żienja, u l-qattiela, u l-idolatri, u 
dawk kollha li jħobbu u jagħmlu l-qerq. 

16 Jien Ġesu bgħatt l-anġlu tiegħi biex 
jixhdilkom dawn il-ħwejjeġ fil-knejjes. 
Jien ir-rimja u n-nisel ta' David, u 
l-kewkba tiddi tas-sebħ. 

17 U l-Ispirtu u l-għarusa jgħidu: Ejja. 
U min jisma' ħa jgħid: Ejja. U ħa jiġi min 
hu bil-għatx. U kull min irid, ħa jieħu 
l-ilma tal- ħajja b'xejn. 

18 Għax j jien nixhed lil kull bniedem li 
jisma' l-kliem tal-profezija ta? dal-ktieb: 
Jekk xi ħadd iżid ma' dawn il-ħwejjeġ, 
iżidlu Alla l-kastigi li huma miktubin 
f'dal-ktieb: 

19 U jekk xi ħadd ineħħi mill-kliem tal- 
ktieb ta' din il-profezija, Alla jneħħilu 
sehmu mill-ktieb tal-ħajja, u mill-belt il- 
qaddisa, u mill-ħwejjeġ li huma miktubin 
f'dal-ktieb. 

20 Min jixhed dawn il-ħwejjeġ igħid: 
Tassew, niġi dalwaqt. Amen. Iva, ejja, 
Mulej Ġesu. 

21 Il-grazzja ta? Sidna Ġesu Kristu 
tkun magħkom ilkoll. Amen. 

